









1921.

THE

# WUKHAMBĀ SANSKRIT SERIES

COLLECTION OF RARE & EXTRAORDINARY SANSKRIT WORKS

NO. 284

## गदाधरी ।

कय  
दिधने

श्रीगदाधरभट्टाचार्यचक्रवर्तिविरचिता ।

श्रीगङ्गेशोपाध्यायविरचिततत्त्वचिन्तामण्या

श्रीविद्युनाथताकि.कशिरोमणिविरचितदीधित्या च गमिता ।

### GĀDĀDHARĪ

A COMMENTARY ON DĪDHITĪ THE COMMENTARY  
OF TATTVA CHINTĀMANI.

by Gādādhara Bhaṭṭāchārya Chakravartin. With Text.  
Edited by Mahāmahopādhyāya Vinḍhyeśwari Prasāda  
Divyadin, Librarian, Govt. Sanskrit College, Benares.

and Nyāyāchārya Vamācharana Bhaṭṭāchārya  
Professor of the same College, and

Nyāyacharya Sreerama Sastri Bhandari,

BENARES.



VOL

II

FASCICULUS XI-XX - XXI

BLA

CH. PUBLISHED & SOLD BY THE SECRETARY

WUKHAMBĀ SANSKRIT SERIES OFFICE, BENARES

AGENTS: OTTO HARRIGROWITZ, LEIPZIG.

PANDITA JYESHTHARĀM MUKUNDANI, BOMBAY.

PROBSTHAIN & CO, BOOKSELLERS, LONDON.

Printed by Jai Krishna Das  
at the Kalaya Vikas Press, Benares.

मुद्रित  
तु न

1920.

S  
181.43  
G2211.d

॥ श्रीः ॥

-\*-

आनन्दधनप्रियोत्तिसुमनोभिः सुसंस्कृता ॥  
सुवर्णाऽङ्कितभयभ्रशतपत्रपरिष्कृता ॥ १ ॥  
चौखम्बा—संस्कृतग्रन्थमाला मञ्जुलदर्शना ॥  
रसिकालिकुलं कुर्यादमन्दाऽऽमोदमोहितम् ॥ २

रतबकः—२८४

उपाधिप्रकरणम् ।

१००१

ने च साक्षादुभयनयोग्यत्वं तद्वाप्यत्वम्, परम्परया तथान्वं  
तद्वाप्यव्याप्यत्वमिति विशेष इति वाच्यम् । तथा सति त-  
रननुगमेनात्र साधारणोन्नायकताप्रवेशासम्भवात्, उक्तिवैचित्र्या-  
पूर्वस्माद्देद इत्युत्तरग्रन्थामङ्गलेश्च । इत्थं च तत्त्वं चेत्यादेरुपा-  
त्यघटकमुन्नायकत्वं च साक्षात्परम्परया वेति नार्थः, अपि तु  
रुकोपाधितानियतमुन्नयनं साक्षात्परम्परया वेति नार्थान्तरं क्ष-  
करामिति । विरुद्धधारणाय । साध्यविरुद्धजलत्वादिवारणाय ।  
वत्साध्यसमानाधिकरणेति बोध्यम् । धर्मिणि साध्यसमाना-  
करण्यं धर्मं वा साध्यसमानाधिकरणवृत्तित्वविशेषणं बोध्यम् ।  
साधने साध्यव्यभिचारोन्नायकत्वविवक्षणे साधनव्यभिचारीत्य-  
वैयर्थ्यादाह । व्यभिचारोन्नायकत्वं च यत्र क्वचिदिति । एवं  
ति । तत्सार्थकं दर्शयति । द्रव्यत्वाद्वा व्यभिचारोन्नायकस्येति ।  
यत्त्वं गुरुत्वव्यभिचारि रूपव्यभिचारित्वादिति रीत्येत्यादिः ।

यद्यपि वह्निमान् धूमादित्यादावपि रासभादौ ब्रह्मिव्यभिचारो-  
न्नायकव्यभिचारप्रतियोगिवाङ्गसामग्र्यादिवारकमपि तत्, तथाप्यप्रे-  
रुत्त्वसाध्यकपृथिवीत्वाद्यतिप्रसङ्गस्य शङ्कनीयतया गुरुत्वसाध्य-  
नुधावनम् । बहुव्रीहिरिति । साधनं व्यभिचारि यस्येतीत्यादिः ।  
त्पुरुषेण उक्तातिप्रसङ्गस्यैव दुर्वास्त्वादिति भावः । पृथिवीत्वादा-  
तिप्रसङ्ग इति । अर्वाच्छन्नसाध्यव्यापकसङ्गहाय विशेषिताविशे-  
रतसाधारण्यव्यभिचारोन्नायक इति वक्तव्यत्वादिति भावः । सा-  
नानिष्ठमिति । उन्नायकत्वं तद्योग्यता, सा चात्र व्याप्तिरेव, पक्षध-  
ताया अन्तर्भाषस्य वैयर्थ्यात्, साधननिष्ठत्वनिवृत्तौ नैव साधनव्या-  
कधारणात् । रूपवान् द्रव्यत्वादित्यादौ पृथिवीत्वाभावव्यभि-  
चारस्य धारणाय पूर्वोक्तैव रीतिरादरणीया ।

नन्वेवं यद्यभिचारेणेत्याद्यभेद इत्यत आह । उक्तिवैचित्र्याद्येति ।  
वर्मुक्षणस्य साधनपक्षकत्वोक्तैर्पद्व्यभिचारस्य साधनरूपपक्षधर्म-  
लाभः, अत्र तु साधनव्यभिचारीत्यत इति विशेषादित्यर्थः । तथा  
पूर्वनिरुक्तस्यैव उक्तिभङ्ग्याऽनुवादाऽयम्, न तु निरुक्तपन्तरंभ,  
वर्मुपाधेः साक्षात्साध्यव्यभिचारानुमापकत्वनिर्वाहे आप्रहः, इदा-  
ति तु न तथात्वाभ्युपगम इत्येतन्नैव कल्पभेदादिति भावः ।

(चि०) किञ्च अर्थान्तरस्य पुरुषदोषतयाऽऽभासान्तरस्य तत्राभावादुपाधिरेव भावत्वादिकं दोषः

(दी०) नन्वस्तु पारिभाषिकमुपाधित्वम्, तथापि स क्षाद् व्यभिचारानुस्रायकतया दोषत्वाभावेन तदुद्भावेनेऽर्थान्तरस्यादेवेत्यत आह । किञ्चेति । आभासान्तरस्य । तदानीं ज्ञायमानस्य, तथा च तस्यावश्याभ्युपेयद्रोषभावत्वे तदुद्भावेने नार्थान्तरमिति भावः ।

(गा०) अवच्छिन्नसाध्यव्यापकस्य साक्षाद्यभिचारानुस्रायकत्वाभ्युपगमपक्षे कथञ्चिदुपाधित्वसमर्थनेऽपि तात्रेकाणां परार्थस्थले तदुद्भावनमर्थान्तरादिदोषेणानुपपन्नमेवेति शङ्कानिवर्तकतया किञ्चेत्यादिमूलप्रघतारयति । नन्वस्त्विति । उपाधित्वम् । तन्त्रिकाणामुपाधिव्यवहारविषयत्वम् । पारिभाषिकम् । स्वकल्पितपरिभाषानिर्वाच्यमित्यतोऽवच्छिन्नसाध्यव्यापकस्य साक्षात्साध्यव्यापकत्वेऽपि अस्तु उपाधित्वनिर्वाह इत्यर्थः । साक्षादिति । परंपरया व्यभिचारोस्रायकस्य दोषत्वे उपाध्युस्रापकपरंपराया अपि तथात्वापत्तेरिति गूढोऽभिप्रेतः । दोषत्वाभावेनेति । प्रथममनाकाङ्क्षितत्वादिति शेषः । आहिति । तस्य दापत्वं व्यवस्थापयतीत्यर्थः । मूले अर्थान्तरस्य । अर्थान्तरादेः । पुरुषदोषतया । घादिनां तदुद्भावनदशायां आकाङ्क्षाविरहाधीनतया । आभासान्तरस्य । दोषान्तरज्ञानस्य । तत्र । तदानीम्, तदुपाध्युद्भावनदशायामिति यावत्

उपाधिस्थले व्यभिचारस्याऽऽवश्यकतया आभासान्तरस्य तत्राभावादिति यथाश्रुतासङ्गतिः, अत आभासपदं तज्ज्ञानार्थकमकृत्यपूरणेन उक्तसङ्गतिं दीधितिःकृत् परिहरति । तदानींमिति ।

मूले उपाधिरेवेति । एवकारव्यत्यासेन उपाधिभावत्वादिकं दोष एव दोषतया उद्भाव्यमेवेत्यर्थः ।

अर्थान्तरसत्त्वे उद्भाव्यत्वासम्भवादर्थान्तरप्रयोजकत्वेनाभिहितस्य आकाङ्क्षाविरहस्य प्रकृतेः । सत्त्वलाभायाभासान्तरक्षानाभावाभिधानस्य भावं प्रकाशयति, दीधितिः । तथा चेति । तस्याव



त्साधकोद्भावन एवेति भावः । प्रतिज्ञाहान्यादित इति । “प्रतिज्ञा-  
निः प्रातःज्ञान्तर”मित्यादि सूत्रपरिमाणतादित्यादिः । प्रतिज्ञाहान्य-  
उपाधेरधिर्भावस्फुटतर एव । अनौपाधिकत्वस्य व्याप्तित्वमते  
ध्वर्याप्यत्वासिद्धिरूपतया हेत्वाभासान्तर्भावप्रसङ्गसम्भवात् हे-  
भासाश्चेति परिमाणित्वेऽपि आदिपदार्थं तमनन्तर्भाव्य हेत्व-  
साच्चेति पृथगुपादानम् । अनौपाधिकत्वस्य व्याप्तत्वनिरासादिः  
दिः । तथात्वायोगात् । निग्रहस्थानत्वायोगात् ।

( १०० ) न च विभाजकमूत्रस्थेन हेत्वाभासाश्चेति च  
रेणानुक्तसमुच्चयपरेण साक्षात्परम्पराया वाऽनुमितित्वापोन्नाय-  
स्य सङ्गदः, तथा सति व्यभिचारस्येवाऽऽश्रयासिद्ध्यादेरप्युच्चा-  
कस्य तदुभयोन्नायकपरम्परायाश्च तथात्वापतात् । न चा-  
प्रकालतामासाद्यन्नपि प्रथममुपाध्युपन्यासः कथकमम्पदा-  
तुरोधादेव कर्तव्यः, तादृशमम्पदायमननुबन्धानस्य तदुद्गा-  
पराभवतश्शपथनिवारणीयतापत्तेः । तस्मात्प्रथमं शुद्धसाध्यव्य-  
भिचार एवोद्भाव्यः, तत्र कथन्तायां तद्धेतुत्वेन शुद्धसाध्यव्य-  
पकोपाधिव्यभिचारः, विशेषणाव्यभिचारित्वं सति विशिष्टस-  
ध्यव्यापकस्योपाधेर्विशिष्टसाध्यस्य वा व्यभिचारः, अत्र  
‘नेत्ये विशिष्टसाध्यव्यापकोपाधिव्यभिचार इति । तदुपपत्तेः  
व्या-  
भिचारादेरिव तद्व्याप्यवत्त्वादेरपि ज्ञानं व्याप्त्यादिग्रहभा-  
वन्धः  
म्, तथा च साध्यव्यभिचारव्याप्योपाधिव्यभिचार-  
नयमि-  
ति बोद्धवनीयमिति ।

( १०० ) तदुभयेति । व्यभिचाराश्रयासिद्ध्याद्युभयेत्यर्थः । तथात्-  
पाता-  
प्रथम-  
मैहा-  
सिर-  
वक-  
म् । निग्रहस्थानत्वापतात् तथा चाश्रयाभिज्ञाद्युच्चायक-  
शुद्धानेऽपि तथात्वं न स्यादिति भावः । चकारणोपाधि-  
रणा सङ्गहीन इति नाशङ्कनीयम्, योपोन्नायकत्वाविशेषणाश्र-  
याद्युच्चायकोपेक्षया निर्बीजत्वात् । तदुद्भावकम् । उपाध्य-  
म् । पराभवति । निगृह्यतः ।

ननु उपाधिः किमनुद्भाव्य एवेत्याकङ्क्षायांमाह । तस्मादिति ।  
 तत्र । शुद्धसाध्यव्यभिचारः । कथन्नायाम् । साधकाकङ्क्षायां ।  
 तद्धेतुत्वेन शुद्धसाध्यव्यापकोपाधिव्यभिचारः, उद्भाव्य इत्यनुपज्य-  
 ते । एवमुत्तरंयापि । व्यभिचारादेश्चसम्बन्धताधिरहे प्राधान्येनोपा-  
 धिर्नोद्भाव्यते एवेति ध्वनितम् । अवाच्छिन्नसाध्यव्यापकोपाधिव्य-  
 भिचारस्य विशेषणान्तरानवच्छिन्नशुद्धसाध्यव्यभिचारासाधक-  
 त्वेऽपि विशेषणान्तरविशिष्टतया तदुद्भावनमपि प्रथमतस्सम्भव-  
 तीत्याह । विशेषणेति । अविशिष्टतापि विशिष्टसाध्यव्यापक-  
 व्यभिचारण विशिष्टसाध्यव्यभिचारः सिद्ध्यति पक्षधर्मतावलात्  
 शुद्धसाध्यव्यभिचारभिद्धसम्भवेऽपि विशेषणान्तरानवच्छिन्ने वि-  
 शिष्टसाध्यव्यापकोपाधिव्यभिचारे शुद्धसाध्यव्यभिचारावच्छिन्न-  
 स्य साधकतयोपन्यस्ते तदुपावच्छिन्नसिद्धौपयिकतदुपावच्छिन्न-  
 तिरूपितव्याप्तस्तादृशोपाधिव्यभिचारहेतावाकङ्क्षाद्यात् तस्याश्च  
 तादृशहेतौ बाधेनोद्भावनसम्भवात् सत्यन्तविशोपतस्यैवोद्भाव्य-  
 त्वमुक्तम् । तादृशविशेषणाविशोपितेन तादृशोपाधिव्यभिचारेणैव  
 तथाविधेन विशिष्टसाध्यव्यभिचारेणापि शुद्धसाध्यव्यभिचार-  
 साधनसम्भवात्तस्याप्युद्भावनीयतामाह । विशिष्टसाध्यस्य वेति ।  
 अत्रापि सत्यन्तमनुपज्यते । वाकारो व्यवस्थितविकल्पार्थः । अत्र  
 च विशेष्य इति । उपन्यसास्य विशेषणाव्यभिचारविशिष्टसाध्य-  
 व्यभिचारस्य घटके विशिष्टसाध्यव्यभिचार इत्यर्थः । व्यभिचा-  
 रव्याप्त्येवविशिष्टस्य व्यभिचारान्तर्भावात्तादृशस्योपाधिव्यभिचा-  
 रस्य प्रथममुद्भावेऽपि नाप्राप्तकालनेत्याह । वक्ष्यते चेति । व्या-  
 प्त्यादिग्रहप्रतिबन्धकमिति । साक्षादित्यादिः । तथा च तद्याप्य-  
 प्रत्नमपि हेत्वाभास इति भावः ।

( चि० ) न चैवं शब्दोऽभिधेयः प्रमेयत्वादित्य-  
 चाश्रावणत्वम्, जलं प्रमेयं रसवत्त्वादित्यत्र पृथिवी-  
 स्थमुपाधिः स्यात्, केवलान्वयित्वसाधकप्रमाणेन तत्र-  
 साधवसिद्धेरुपाधेर्विशिष्टाव्यापकत्वात् । न च पक्षे-  
 तरे स्वव्याघातकत्वेनानुपाश्रावतिव्याप्तिः, तत्रानुकू-



लतर्काभावेन साध्यव्यापकत्वानिश्चयात्,

(दी०) साध्यव्यापकत्वानिश्चयात् । उपाधित्वौपयिक-  
तदनिश्चयात् । अनुकूलतर्कादिना तादृशव्यापकत्वानिश्चये तु  
बाधोन्नीतवद्भवत्येव निश्चितोपाधिः । न च स्वव्याघातकत्वा-  
न्नायमुपाधिः, तद्धि न सर्वानुमानसाधारण्यम्, अनुकूलतर्का-  
दिनिश्चितव्याप्तिके हेतौ तदभावात् । नापि तद्व्यभिचारेण  
व्यभिचारानुमानेऽपि पक्षेतरान्तरस्योपाधित्वसम्भवः, अनुकू-  
लतर्कादिना तस्य साध्यव्यापकत्वनिश्चये व्यापकव्यभिचारिणि  
व्याप्यव्यभिचारावयवसम्भावेन तदयोगात् । अतएव पक्षेतरस्यो-  
पाधित्वे सर्वत्रैव तादृशोपाधिसम्भवेनानुमानमात्रविलोपे व्यभि-  
चारानुमानपकत्ववर्गस्योपाधित्वस्याव्याघात इति परास्तम् । कथ-  
कसम्प्रदायानुरोधेनानुन्नीतः पक्षेतरा नोपाधित्वेन कथाया-  
मुद्भाव्य इति तु वदन्ति ।

(गा०) ननु पक्षेतरत्वे व्यापकताप्रादुक्तकर्ताभावेन साध्यव्यापक-  
त्वानिश्चयात् न तस्य दृपकत्वमिति मूलोक्तं न सद्गच्छते, तत्र शुद्ध-  
साध्यव्यापकत्वानिश्चयस्यावच्छिन्नसाध्यव्यापकापाधिसाधारणतया  
अदृपकत्वाप्रयोजकत्वात्, किञ्चिद्विशिष्टसाध्यव्यापकतायाः पक्ष-  
तरत्वेऽपि निश्चयसम्भवादित्याशङ्क्य साध्यव्यापकत्वानिश्चयादिति  
ध्यात्रे । उपाधित्वौपयिकेति । उपाधित्वौपयिकस्य तस्यानिश्चया-  
दित्यर्थः । उपाधित्वौपयिकं च साध्यव्यापकत्वं पूर्वानिरुक्तं यदव-  
च्छिन्नसाध्यव्यापकत्वं तदवच्छिन्नसाध्यव्यापकत्वरूपम् । सङ्गतौ  
च पक्षेतरत्वेन तन्निश्चयसम्भवः, तदसत्त्वादिति भावः ।

ननु तत्र तादृशव्यापकताया असत्त्वेऽपि तर्काभावात् स्वत-  
स्सिद्धव्यभिचाराप्रदाह्या तन्निश्चयः सम्भवत्येवेत्यत आह । अनुकू-  
लतर्कादिनिति । तादृशेति । उपाधित्वौपयिकेत्यर्थः । बाधोन्नीतवत् ।  
बद्धानुष्ण इत्यादिस्थलीयवदन्तगत्वादिवत् । निश्चितोपाधिः । व्य-  
भिचारनिश्चयाप्राथक्यतया अनुमानविरोधी । अयम् । बाधानुन्नीत-

पक्षेत्सु । नोपाधिः । न दूपकः । हि । यतः । तद् । अदूपकताप्रयो-  
जकं स्वव्याघातकत्वम्\* । सर्वाणुमानसाधारण्यम् । सर्वत्रैवानुमाने  
पक्षेतरत्वस्य साध्यव्यापकतानिश्चयसम्भवेन दूपकताप्रसक्तः । स्व-  
पदस्यानुमानसामान्यपरत्वाद् ईदृशसार्थानुमानसाधारण्यस्य स्वव्या-  
घातकता । निश्चिन्त्यामिह इति । प्रथमतो हेतौ व्याप्तिनिश्चये रा-  
नीत्यर्थः । तद्भावात् । पक्षेतरस्य साध्यव्यापकत्वज्ञानेन प्राप्तद-  
न्यात् साध्यव्यापकतानिश्चयावस्थायात् । स्वपदस्य स्वव्यभिचा-  
रहेतुकत्वमिच्चाराणुमानावैकतय\* अन्यादृशं स्वव्याघातकत्वपदार्थं  
निराहृतो । नार्थितं । तद्व्यभिचारेण । पक्षेतरस्यमित्युच्यते । उपा-  
धित्वसम्भवेन दूपकताप्रसक्तिः । तस्य । पक्षेतरस्य । व्यापकत्वमि-  
च्चारिणि । व्यापकतया गृहीतस्य व्यभिचारिणि । व्याप्येति । व्या-  
प्यस्य । व्याप्यतया गृहीतस्य साध्यस्य व्यभिचारावश्यमसावनि-  
श्चयेनेत्यर्थः । पक्षेतरस्य यदि साध्यव्यभिचारव्याप्यव्यभिचारप्रति-  
योगी न स्यात् साध्यव्यापको न स्यात् पक्षेतरस्यभिचारो यदि  
साध्यव्यभिचारव्यापको न स्यात् तद्व्यापकत्वमिच्चारो न स्यात्  
इति तर्केण पक्षेतरस्यमिच्चारस्य साध्यव्यापकत्वव्याप्यतया निश्च-  
येनेति यावत् । तद्व्योक्तम् । व्यभिचाराणुमानं साधनरूपपक्षेतरस्य  
दूपकत्वयोमात् । स्वं स्वस्योपाधिवत् तद्व्याघातकत्वापत्त्यर्थः ।  
दूपकति । अत एवेति । अत एव । पक्षेतरत्वस्या अनुकूलनकीदिना  
यत्र साध्यव्यापकताप्रसक्तोक्तपुस्त्या तद्व्यभिचारेण साध्यव्यमि-  
च्चारमिद्धरनपवादत्वादेव । पक्षेतरत्वस्य कश्चित् दूपकत्वसम्भवेऽपि  
उपाधितया अनुद्भावेन व्यवस्यस्यतां मतमाह । कथंकात । अत्र  
कथकसम्प्रदायमाणुसन्धानस्य तदुद्भावेन दुनिवारमेवेत्यस्वरसः ।

( चि० ) अद्विचारदर्शनादेस्तेन विना संशयकत्वा-  
दित्युक्तम् । साधोर्जाते चानुकूलनकीऽस्त्येवेति । एवं  
पर्वताद्यप्यद्वयान्यत्वाद्देरपि नोपाधित्वम्, पक्षमात्र-  
व्यापककविशेषणत्वात् । अत एव धूम आर्द्रेन्धन-  
प्रभववाहिनत्वम्, द्रव्यवहिरिन्द्रियप्रतपक्षत्वे उद्भूत-  
रूपवत्त्वम्, मित्रानैतपद्भामत्वे शाकपाकजत्वम्,

जन्यानित्यत्वे भावत्वमुपाधिः ।

( दी० ) पक्षमात्रेति । यद्यपि पर्वतानवयवरूपादेरपि व्यावर्त्तकं तत्, तथापि तस्य व्यावृत्तिर्नोपाधितायांमुपयुज्यते, अपि तु पक्षस्यैवेति तन्मात्रव्यावर्त्तकत्वमुक्तम् । इदं चानुपाधितायां न वीजं परिभाषामात्रत्वात्, किन्त्वनुकूलतर्काभावेन तादृशमाध्यव्यापकत्वान्निश्चय इति द्रष्टव्यम् । अत एव । व्यापकताग्राहकप्रमाणसम्भवादेव । आर्द्रेन्धनेति ।

• ( गा० ) पर्वतानवयववृत्त्यन्वयादीं वृत्तेष्वनस्य शोद्धितोपणस्य पक्षमिच्छन्नापि व्यावर्त्यं प्रस्तीत मूलोक्तस्य पक्षमात्रव्यावर्त्तकविशेषणवत्त्वादिति तदनुपाधित्वप्रयोजकहेतोरसङ्गतमाजङ्गी । यद्यपीति । नोपाधितायामुपयुज्यत इति । उपाधेस्त्वद्भोजनं तद्व्यवस्थापयिष्यन्नाद्यन्नाव्यापकत्वसम्पादकतमोपयुज्यते, तदव्यापकत्वसम्पादकता च तदधिकरणानुपाधिव्यावृत्तिरेव, न तु तदधिकरणपर्वतानवयवरूपादिव्यावृत्तिरिति भावः । पक्षस्यैवेति । व्यावृत्तिरुपाधितायांमुपयुज्यते इत्यनुपयुज्यते । पक्षस्य साधनवत्त्वादिति भावः । इति । इत्याद्येन । उक्तमिति । मात्रादेन उपाधित्वोपधिकपक्षमिच्छव्यावृत्तिप्रयोजकताया विशेषणे व्यवच्छेदात् पर्वतानवयवप्रयुक्त्यादिव्यावर्त्तकत्वेऽप्युक्तविशेषणे उक्त्यावृत्तिविशेषणप्रयोजकत्वाभावस्याश्रततया मात्रार्थसङ्गतेरिति भावः । अनुपाधितायाम् । अद्वयपकतायाम् । न वीजम् । न प्रयोजकम् । परिभाषेति । तादृशविशेषणवत्त्वेऽपि साध्यव्यापकत्वादिग्रहद्वयपकताया दुर्निवारत्वादिति भावः । द्रष्टव्यम् । अनुपाधित्ववीजतया ।

केचित्तु पक्षमात्रव्यावर्त्तकं विशेषणं यस्य पक्षेतरस्य तत्तथा, तद्वत्त्वात् तत्तुल्यत्वात् । विशेषणवत्त्वादिति । तादृशार्थकवतिप्रत्ययवत्त्वान्मूलस्यार्थः । पक्षेतरतुल्यता च व्यापकताग्राहकानुकूलतर्कराहित्येन, तथा च दीर्घान्तकारोक्तद्वयपकतावीज एव मूलस्य तात्पर्यमिति वदन्ति ।

अत एवेति मूलस्याव्यवहितोक्तपक्षेतरत्वानुपाधित्वोपध्वम्भपरत्वासम्भवादानुपाधिताप्रयोजकभावप्रतियोगितया प्रकान्तानु-

कूलतर्कसम्भवोपष्टम्भपरतामाह । व्यापकताग्राहकेति । प्रमाणपदं प्रमाणसहकारितत्कारणपरम् ।

( दी० ) अथात्र स्वतन्त्रान्वयव्यतिरेकाभ्यामाद्र्दन्धनत्वेनैव कारणत्वम्, न पुनराद्र्दन्धनप्रभववह्नित्वेनेति चेत् ? किञ्चान्तः ? न हि कारणतावच्छेदकमेव व्यापकतावच्छेदकम्, तादृशाभावप्रतियोगितानवच्छेदकस्यैव तथात्वात्, तद्वच्छिन्नप्रतियोगिताकाभावस्य चातिरिक्ततया तद्द्रष्टृत्तित्वेन साध्यव्यभिचारमाधने वैयर्थ्याभावात् ।

( गा० ) कारणतावगमेनेत्यग्रिममूलस्य उपाधितानवच्छेदकावच्छिन्नस्य कारणतानिश्चयेनेत्यर्थीभमानेन आद्र्दन्धनप्रभववाह्नित्वेन धूमकारणतया तेन रूपेण उपाधित्वानुपपत्तिं शङ्कते । अथान । स्वतन्त्रान्वयव्यतिरेकाभ्यामाति । आद्र्दन्धनस्य बह्वेध पृथगन्वयव्यतिरेकयोर्धूमान्वयव्यतिरेकप्रयोजकत्वदर्शनेनेत्यर्थः । न पुनरिति ।

यथापि आद्र्दन्धनप्रभववह्नित्वेन कारणत्वेऽपि तादृशान्वयव्यतिरेकोपपत्तिः ।

न च तेन रूपेण कारणत्वे आद्र्दन्धनप्रभववह्निसत्त्वे आद्र्दन्धनविरहे धूमविरहे नोपपद्यत इति वाच्यम् । कारणतावच्छेदकविशिष्टस्य प्राक्सत्तायाः प्रकृत कार्पोत्पादप्रयोजकत्वोपगमेनाकारणस्याप्याद्र्दन्धनस्य कारणतावच्छेदकतया तदभावेन धूमाभावोपपत्तेः, तथापि आद्र्दन्धनप्रभवत्ववह्नित्वयोरप्येकविशिष्टत्वेनापत्स्य जनकतावच्छेदकत्वं वाच्यम्, तथा च तयोर्विशेषजात्रशेष्यभावे विनिगमनाविरह इति प्रत्येकमेव कारणत्वम्, अन्यथा घटाशर्वापचक्रविशिष्टदण्डत्वादिना हेतुतावस्यज्ञात् ।

न चैवमाद्र्दन्धनस्य शुष्कन्धनमात्रजन्यबह्वेध सत्त्वे धूमोत्पत्तिप्रसङ्ग इति वाच्यम् । प्रत्येकरूपेण स्वरूपयोग्यत्वेऽपि आद्र्दन्धनवह्नोर्जन्यजनकभावरूपप्रत्यासत्तेः फलोपधाने तन्त्रतया आद्र्दन्धनप्रभववह्नित्वस्य धूमोपधायकतावच्छेदकत्वात् । अत एव दण्डत्वप्रकृत्यादिना पृथग्घटादिस्वरूपयोग्यत्वेऽपि चक्रादिविशिष्टदण्डत्वं घटाद्युपधायकतावच्छेदकम् ।

जन्यानित्यत्वे भावत्वमुपाधिः ।

( दी० ) पक्षमात्रेति । यद्यपि पर्वतावयवरूपादेरपि व्यावर्त्तकं तत्, तथापि तस्य व्यावृत्तिर्नोपाधितागोप्युज्यते, अपि तु पक्षस्यैवेति तन्मात्रव्यावर्त्तकत्वमुक्तम् । इदं चानुपाधितायां न वीजं परिभाषामात्रत्वात्, किन्त्वनुकूलतर्काभावेन तादृशसाध्यव्यापकत्वानिश्रय इति द्रष्टव्यम् । अत एव । व्यापकताग्राहकप्रमाणसम्भवादेव । आद्रेन्धनेति ।

• ( गा० ) पर्वतावयववृत्त्यव्यवर्त्तकं तु पर्वतस्य भेदविशेषणस्य पक्षभित्तमपि ध्यातव्यं पक्षीनात् मूलोक्तस्य पक्षमात्रव्यावर्त्तकविशेषणवत्त्वादिति तदनुपाधित्वप्रयोजकत्वोक्तस्यैव साक्षात्कारेण । यद्यपि । नोपाधितायामुपयुज्यते इति । उपाधेस्सङ्कोचने तद्व्यवर्त्तकप्रतिष्ठापनाव्यापकत्वसम्पादकत्वोपयुज्यते, तदव्यापकत्वसम्पादकता च तद्व्यवर्त्तकानुपाधिव्यावृत्तिरेव, न तु तद्व्यवर्त्तकपर्वतावयवरूपादिव्यावृत्तिरिति भावः । पक्षस्यैवेति । व्यावृत्तगोप्युज्यते इत्युक्तमप्युज्यते । पक्षस्य साध्यत्वत्त्वादिति भावः । इति । इत्याद्येन । उक्तमिति । मात्रेण उपाधिव्यवर्त्तकप्रतिष्ठापनाव्यावृत्तिप्रयोजकताया विशेषणे व्यवच्छेदात् पर्वतभित्तपर्वतरूपव्यावृत्त्यावर्त्तकत्वेऽप्युक्तविशेषणे उक्तव्यावृत्तिविशेषणप्रयोजकत्वाभावस्याक्षततया मात्रार्थसङ्कोचेन भावः । अनुपाधितायाम् । अद्वयपकतायाम् । न वीजम् । न प्रयोजकम् । परिभाषेति । तादृशप्रमाणवत्त्वेऽपि साध्यव्यापकत्वादिग्रहद्वयपकताया तुनिवारत्वादिनि भावः । द्रष्टव्यम् । अनुपाधित्ववीजतया ।

केचित्तु पक्षमात्रव्यावर्त्तकं विशेषणं यस्य पक्षेतरस्य तत्तथा, तद्वत्त्वात् तुल्यत्वात् । विशेषणवत्त्वादिति । तादृशार्थकवतिप्रत्ययबलान्मूलस्यार्थः । पक्षेतरतुल्यता च व्यापकताग्राहकानुकूलतर्काहास्येन, तथा च दीधितकारोक्तद्वयपकतावीज एव मूलस्य तात्पर्यमिति वदन्ति ।

अत एवेति मूलस्याव्यवहितोक्तपक्षेतरत्वात् अनुपाधिव्यवर्त्तकप्रतिष्ठापनाव्यावृत्त्यावर्त्तकत्वानुपाधिताप्रयोजकत्वाभावप्रतियोगितया प्रकान्तानु-

कूलतर्कसम्भवोपपन्नपरतामाह । व्यापकताप्राहकेति । प्रमाणपदं प्रमाणसहकारितत्कारणपरम् ।

( दी० ) अथात्र स्वतन्त्रान्वयव्यतिरेकाभ्यामाद्र्द्वैतधनत्वेनैव कारणत्वम्, न पुनराद्र्द्वैतधनप्रभववद्विधेनेति चेत् ? किञ्चातः ? न हि कारणतावच्छेदकमेव व्यापकतावच्छेदकम्, तादृशाभावप्रतियोगितानवच्छेदकस्यैव तथात्वात्, तदवच्छिन्नप्रतियोगिताकाभावस्य चातिरिक्ततया तद्द्रष्टृत्वेन साध्यव्यभिचारमाधने वैयर्थ्याभावात् ।

( गा० ) कारणतावगमनेत्यग्रिममूलस्य उपाधितानवच्छेदकावच्छिन्नस्य कारणतानिश्चयनेत्यर्थीभमानेन आद्र्द्वैतधनप्रभववाह्यत्वेन धूमकारणतया तेन रूपेण उपाधित्वानुपपत्तिं शक्यते । अथान । स्वतन्त्रान्वयव्यतिरेकाभ्यामिति । आद्र्द्वैतधनस्य बह्वेषु पृथगन्वयव्यतिरेकयोर्धूमान्वयव्यतिरेकप्रयोजकत्वदर्शनेनेत्यर्थः । न पुनरिति ।

यथापि आद्र्द्वैतधनप्रभववद्विधेन कारणत्वेऽपि तादृशान्वयव्यतिरेकोपपत्तिः ।

न च तेन रूपेण कारणत्वे आद्र्द्वैतधनप्रभववद्विधेरिव आद्र्द्वैतधनविरहे धूमविरहो नोपपद्यत इति वाच्यम् । कारणतावच्छेदकविशिष्टस्य प्राक्सत्तायाः प्रकृत कार्पोत्पादप्रयोजकत्वोपगमनेऽकारणस्याप्याद्र्द्वैतधनस्य कारणतावच्छेदकतया तदभावेन धूमाभाधोपपत्तेः, तथापि आद्र्द्वैतधनप्रभवत्ववद्विधेरप्येकविशिष्टत्वेनाप्यस्य जनकतावच्छेदकत्वं वाच्यम्, तथा च तयोर्विशेषजावशेष्यभावि विनिगमनाविरह इति प्रत्येकमेव कारणत्वम्, अन्यथा घटादावापि चक्रविशिष्टदण्डत्वादिना हेतुताप्रसङ्गान् ।

न चैवमाद्र्द्वैतधनस्य शुष्कधनमात्रजन्यवद्विधेः सत्त्वे धूमोत्पत्तिरसङ्ग इति वाच्यम् । प्रत्येकरूपेण स्वरूपयोग्यत्वेऽपि आद्र्द्वैतधनवद्भोजनजनकरूपप्रत्यासत्तेः फलोपधाने तन्त्रतया आद्र्द्वैतधनप्रभवनद्विधेः धूमापधायकतावच्छेदकत्वात् । अत एव दण्डत्वस्य कथादिना पृथग्घटादिस्वरूपयोग्यत्वेऽपि चक्रादिविशिष्टदण्डत्वं घटाद्युपधायकतावच्छेदकम् ।

अथ कारणतानच्छेदकसम्बन्धनैकश्रणावच्छिन्नतामात्राधिकर-  
ण्यमेव कार्योपधाने प्रयोजकम्, न तु जन्यजनकभावादिरूपप्रत्यस-  
त्तिः, अव्यापकत्वात्, यत्तु कृतिसाध्यताज्ञानप्रसाधनताज्ञानयोः  
पृथक्पृथक्प्रवृत्तिहेतुत्वेऽपि तयोरभेदस्य कार्योपधानप्रयोजकतया  
कृतिसाध्यताधिपयकेप्रसाधनताज्ञानत्वं फलपथानरूपकारणताया-  
मवच्छेदकमिति विधिवादे मिश्राणां सधिकारतात्पर्यवर्णनं तदपि  
इच्छातद्विषयफलसाधनताज्ञानकृतिसाध्यताज्ञानानां त्रयाणां युगप-  
दवस्थानात्सम्बन्धनैकक्षणवच्छिन्नसामानाधिकरण्यापेक्षायामेव ज्ञा-  
नयोरभेदापेक्षस्यैवसानमित्यभिप्रायेण. सङ्गच्छते, अन्यथा कार-  
णयोः क्वचिदभेदरूपायाः क्वचिज्जन्यजनकभावरूपायाः प्रत्यासत्तेः  
फलपथानप्रयोजकतामभ्युपेत्यादिप्रसङ्गवारणे कृतिसाध्यताधिप-  
यकनिश्चयत्वादिना प्रवृत्त्यादिहेतुत्वे तद्विषयकत्वभेदशान्यत्वज्ञा-  
नत्वादीनां विशेषणविशेष्यभावे विनिगमनाधिकरेण तेन रूपेण पृथ-  
गेव कारणता, तत्कारणतावच्छेदकावच्छिन्नतामभेदः कार्योप-  
धाने प्रयोजक इत्यपि स्यात्। एवं च दण्डवक्रसंयोगादेः कारण-  
प्रत्यासत्तिविधया न प्रत्यापधाने अपेक्षा, अपि तु स्वतन्त्रान्वय-  
ध्यतिरेकेण तस्यापि घट्यादिकं प्रति कारणता, इति चेत् ?  
सत्यम्, इन्धनारम्भकपरमाणुषु वह्नीन्द्रनाभ्यसंयोगात्तेषां क्रि-  
या. ततो विभागः, ततो ह्यणुकरम्भकसंयोगनाशः, तत्राशाद् ह्यणु-  
कनाशः, ततः पाकज्वलक्षणरूपवद्भिः परमाणुभिः धूमह्यणुका-  
द्युत्पत्त्या त्रसरेणवादिकमेण महाधूम उत्पद्यते, साप्रानाधिकरण्य-  
प्रत्यासत्त्या धूमहेतुरुपविशेषस्याग्निसंयोगेन जनने च परमाणूनां  
जलसंयोगरूपमाद्भ्रवं सहकारि, अम्लद्रव्यसंयोग इव. दग्धिहेतुधू-  
तरसविशेषस्य दुग्धारम्भकपरमाणुषु नेजरसंयोगेन जनने, एवं  
च वह्नित्वादिना कारणत्वं वह्न्याद्देन्धनयोस्संयोगसत्त्वे आर्देन्धनदाहं  
विना धूमोत्पत्तेर्नावकाशः, द्रव्यान्तरारम्भरहितानां रूपविशेषवि-  
शिष्टपरमाणूनामभावादिति किमार्देन्धनप्रभववद्वित्वेन कारणतयेति।  
न चैवं वह्नित्वादिनापि कारणत्वमनर्थकम्, पूर्वद्रव्यविनाशरूप-  
विशेषोपपादकस्य वह्नेस्तेनैवान्यथासिद्धत्वात्, स्वनाशेन इन्धन-  
स्यापि तथात्वात्, अन्यथाऽन्यत्रापि स्वूनशाङ्करा प्रतिबन्धकस्य हे-  
तुनाप्रसङ्गादिति वाच्यम्। वह्निना इन्धनं विनाश्य, परमाणुषु रूप-

विशेषेऽनितेऽपि बह्वीन्धनयोः संसृजे धूमानुत्पादेन तद्धेतुताया आवश्यकत्वात् ।

न च रूपविशेषमुत्पाद्य विनष्टे बहौ परमाण्वांदावारम्भकसंयोगानुकूलक्रियानुत्पादाच्च धूमोत्पत्तिः, तादृशक्रियानुत्पाद्य बहौ विनष्टे च तादृशक्रियारम्भकसंयोगजनने जायते एव त्रिचतुर्गाद्व्यञ्जनादिये धूमः, बह्ववयवेषु संयुक्तेषु कारणान्तरविरहात् कार्यद्रव्यं नोत्पद्यते, अवयवसंयोगानां व्यपकारणत्वादिना वाच्यम् । एवं सत्यवयवसंयोगसमादकत्वात्तद्धेतुत्वस्याप्रत्यक्षमेव न, अन्यथा घटपटादावपि दण्डवेभादेरन्यथासिद्धिर्ना अहेतुतापत्तेः ।

न चैवं बह्वैर्हेतुत्वेऽपि इन्धनस्य हेतुत्वमप्रामाणिकमिति वाच्यम् । इन्धनात्मत्वे बह्वैरवयवैरन्येन तदवस्थानकारणतयापि हेतुताया आवश्यकत्वम् । जलसंयोगरूपमाद्र्देत्वं रूपविशेषद्वारा पृथगेव हेतुः । न हीन्धनकारणतायां तस्यावच्छेदकत्वम् । आद्र्देन्धनत्वादिनैव कारणत्वमित्यस्याप्यत्रैव तात्पर्यम् ।

यत्तु आद्र्देन्धनप्रभववद्वैर्जातिविशेषपुष्कारेण हेतुता, न तु तादृशवद्वित्वेनेति नोक्तविनिगमनापरह एतौ तदापि न सन् । प्रामाणिकत्वाहत्वजात्या कारणत्वेऽप्युक्तदिशाऽतिप्रसङ्गवारणसम्भवेनावान्तरजातौ मानाभावादित्यलमाधिकेन ।

कारणतावगमेन इति मूलस्य आद्र्देन्धनप्रभववद्वित्वादिरूपोपपाधितावच्छेदकमिमतरूपेण कारणतानिश्चयेनेति नाथः, परन्तु यादृशयादृशकार्यकारणभावादिना तत्तद्रूपावच्छिन्नस्य फलोत्पात्तप्रयोजकत्वं तादृशकार्यकारणभावपरमेव तदित्याशयेन समाधत्ते । किञ्चान इति ।

नन्वेवमाद्र्देन्धनप्रभववद्वित्वं यदि धूमव्यापकतावच्छेदकं न स्यात् तदा तत्कारणतावच्छेदकं न स्यादिति व्यापकताग्राहकतर्कस्येष्टापत्त्या नावतार इति कथं तद्ग्रहस्तम्भवतीत्यत आह । न हीति । यतः स्वरूपयोग्यतावच्छेदकत्वमात्रं व्यापकतावच्छेदकत्वनिर्वाहामिति न, येन आद्र्देन्धनप्रभववद्वित्वादेरन्यथासिद्धिरनिरूपकत्वेन स्वरूपयोग्यतानवच्छेदकत्वस्येष्टतया तदापत्तेरसम्भवेनैव व्यापकतावच्छेदकत्वग्रहो न स्यात्, अपि तु फलोत्पात्तप्रयोजकतावच्छेदकत्वमपि तन्निर्वाहम्, तदभावापत्त्यैव व्यापकतावच्छेदकत्वं



सुग्रहमित्यर्थः । यादृशान्यथासिद्ध्या आर्द्रेन्धनप्रभववह्नित्वदिकं न स्वरूपयोग्यतावच्छेदकं तादृशी यदि व्यापकतावच्छेदकत्वमपि विघटयेत्तदा तद्रूपसाधारणं धूमाद्युत्पत्तिसामान्यप्रयोजकतावच्छेदकत्वं व्यापकतावच्छेदकत्वानियतं न स्यादिति तद्भावस्तदभावं न प्रसजयेत्, तदेव न, कारणतावच्छेदकत्वे इव व्यापकतावच्छेदकत्वे ऽनन्यथासिद्धत्वप्रवेशस्याभावादित्याह । तादृशेति । तथात्वात् । व्यापकतावच्छेदकत्वात् ।

ननु तथापि आर्द्रेन्धनप्रभववह्नित्वादिना वह्न्यादेर्नोपाधिनासम्भवः, वाह्न्याद्यवच्छिन्नव्यभिचारस्यैव धूमादिव्यभिचारव्याप्यतया आर्द्रेन्धनप्रभवत्वादिपिशोषणस्यासिद्धमात्रवारकतया वैयर्थ्येन तद्रूपतिरूपावच्छिन्नव्यभिचारस्य साध्यव्यभिचारासाधकत्वादित्यत आह । तदवच्छिन्नाभावस्य चेति । विशिष्टवह्नित्वाद्यवच्छिन्नाभावस्येत्यर्थः । आतर्कितया शुद्धवह्नित्वाद्यवच्छिन्नाभावभिन्नतया । तद्वद्वृत्तित्वेन । शुद्धवह्नित्वावच्छिन्नाभावाघटितेन विशिष्टवह्नित्वावच्छिन्नव्यभिचारेण ।

(दी०) सद्यपि चाऽऽर्द्रेन्धने तत्संयुक्ते च वह्नौ तादृशप्रतिबन्धकमत्वे धूमानुत्पादात् क्लृप्तकारणभावस्य वह्नेर्विशेषरूपेण कारणत्वकल्पनयोपपत्तावकल्पितकारणभावानां तादृशप्रतिबन्धकाभावानां तत्कारणत्वकल्पनानौचित्यात् । एकस्यामार्द्रेन्धनव्यक्तौ प्रतिबद्धायां तत्रैव व्यक्तयन्तराहूमोत्पादात् तत्तदिन्धनजन्यधूपं प्रति तत्तदभावानां कारणत्वस्य वाच्यत्वेऽतिगौरवाच्च । महति चाऽऽर्द्रेन्धने तत्प्रभवे चाणीयानि वह्नौ महति वह्न्यन्तरे विद्यमानेऽप्यर्द्रेन्धनप्रभवमहावह्नेरनुत्पाददशायां प्रकृष्टधूमानुत्पादादार्द्रेन्धनप्रभववह्नित्वेन कारणत्वमित्यपि वदन्ति ।

(गा०) आर्द्रेन्धनप्रभववह्नित्वेनापि धूमस्वरूपयोग्यत्वं व्यवस्थाप्यतां मतमाह । सत्यपि चेत्यादिना वदन्तीत्यन्तेन । धूमानुत्पादादित्यादिकं आर्द्रेन्धनप्रभववह्नित्वेन कारणमित्यग्रिमं हेतुः । आर्द्रेन्धने वह्नेरसंयोगस्थले पृथक्कारणतामूलेऽपि धूमानुत्पादो निर्बहति, कार-

णानां कारणतावच्छेदकसम्बन्धघटितसामानाधिकरण्यातिरिक्तप-  
रस्परप्रत्यासत्तेः कार्योत्पत्तावनपेक्षितत्वेऽपि संयोगावशेषसम्बन्धेन  
धूमं प्रति तादात्म्यसम्बन्धेनाऽऽर्द्धेन्धनस्य संयोगविसम्बन्धेन च बह्वः  
कारणत्वे आर्द्धेन्धनतादात्म्यवति वाहिसंयोगस्य धूमोत्पत्तावपेक्षा-  
सम्भवात्, अत उक्तं तत्संयुक्ते च बह्वपि । आर्द्धेन्धने वाहिसं-  
योगे सति तस्यापि दाहसम्भवेन धूमोत्पत्तिरिष्टवत्यत आह । दाह-  
प्रतिबन्धकसत्त्वे इति । एतदुपलक्षणम्, दाहप्रतिबन्धकासत्त्वेऽपि  
दाहोत्तरमेव धूमोत्पादान् तत्पूर्वैः धूमोत्पत्त्यापत्तिरपि वृथक्कारणता-  
मते द्रष्टव्या । दाहप्रतिबन्धकसत्त्वे धूमोत्पत्तिस्तद्भवस्य धूमका-  
रणताकल्पनेनापि शक्यते वार्ययितुमित्याशङ्कं निराकरोति । बल्लभे-  
त्यादिना । बल्लभकारणभावस्य । अवश्यकल्पनीयकारणताकस्येत्य-  
र्थः । विशेषरूपेण । आर्द्धेन्धनप्रभववह्नित्वेन । अवल्लभेति । उभया-  
सिद्धेत्यर्थः । दाहप्रतिबन्धकाभावानाम् । मणिमन्त्रादिविशेषाद्य-  
भावादीनाम् । तत्कारणत्वेति । धूमकारणत्वेत्यर्थः । अर्थात्तत्र  
कारणताबाहुल्येन । माणविशेषादीनामपि धूपसामान्यं प्रति  
नैकप्रतिबन्धकतया निर्वाह इति दर्शयति । एकस्यामिति ।  
प्रतिरुद्धायाम् । दाहप्रतिबन्धकमण्यादिसमवहितायां सत्याम् ।  
तत्रैव । तद्विन्धव्यक्ताविव । व्यक्तचन्तरात् । सन्निहिता-  
र्द्धेन्धनान्तरात् । तत्तद्भावानाम् तत्तद्विन्धनप्रत्यासन्नप्रणयाद्यभा-  
वानाम् । कारणत्वस्येति । एतदुपलक्षणम्, यद्यत्किञ्चनधूमोऽ-  
प्रसिद्धः तज्जन्ये धूमं प्रतिबन्धकाभावकारणत्वस्य दुष्कल्पनयाऽस-  
ति प्रतिबन्धके बहून्यादिघटितसामान्यसामग्रीद्वलात् तत्र धूमोत्प-  
त्तियारणाय तत्तद्विन्धनानां विशेषसामग्रीत्वस्य कल्पनीयतयेत्यपि  
द्रष्टव्यम् । आर्द्धेन्धनदाहस्य धूमकारणतयाऽप्युक्तापत्तिवारणसम्भ-  
वः, एवमिन्धनस्यादाहे तदारम्भकाणुषु द्रव्यान्तरावष्टम्भरूपप्रति-  
बन्धकसत्त्वेन धूमोत्पत्तिप्रयोजकरूपविशेषाभावेन च न धूमोत्पत्ति-  
रित्यनुशयान् प्रकृष्टाप्रकृष्टधूमयोग्यप्रकृष्टाप्रकृष्टार्द्धेन्धनप्रभवबह्वन्व-  
यव्यतिरेकानुविधायितया तादृशतादृशधूमं प्रति तादृशतादृशवह्ने-  
विशेषरूपेण हेतुताया आवश्यकतया यद्विशेषयोरिति न्यायेन  
धूमसामान्यं प्रत्यार्द्धेन्धनप्रभववह्नित्वेन कारणत्वमावश्यकमित्याह ।  
महति चेति । आर्द्धेन्धनस्य वह्निसामान्यस्य च प्रकर्षां न धूमप्रकर्ष-

प्रयोजक इत्यादिपकर्तुममहाद्रेन्धनमहावहयन्तरयोस्सत्त्वानुभावनेन ।  
आद्रेन्धनवहयोः पृथक्कारणत्वेऽपि तयोर्जन्यजनकभावप्रत्यासत्तेर्धू-  
मात्पक्षावपेक्षतत्वेन आद्रेन्धनप्रभववह्निं विना धूमोदात्त्यापत्तेः कथ-  
ञ्चिद्धारणसम्भव इत्यन्तेऽणीयासि तत्प्रभवे बह्नावित्युक्तम् ।

वदन्तीत्यस्वरसञ्चनानय, तद्विज्ञं च धूमनिष्ठप्रकर्षो महस्ववि-  
शेषः, रूपविशेषवधारणमहसंयोगवद्वेषवभूयस्त्वघाटनसन्नामप्री-  
वशादेव धूमस्य तद्वत्त्वनिर्वादिण तस्य न धूमजनकतावच्छेदकत्वम्,  
अन्यथा नीलघटावारेरपि नीलजगत्जन्यतावच्छेदकतापातात्,  
भूयसां परमाणू िं पाकजरूपविशेषे धूमारम्भानुगुणसंयोगविशेष च  
व्यापकवह्नेरपेक्षया तदन्वयव्यतिरेके भदाधूमान्वयव्यतिरेक इति ।

( चि० ) तदुत्कर्षेण साध्योत्कर्षात् । अनन्यथासि-  
द्धान्वयव्यतिरेकतो वैश्याकात्कारणत्ववर्गमेत घटोन्म-  
ज्जप्रसङ्गेन साध्यव्यापकतानिश्चयान् ।

( दी० ) तदुत्कर्षेणिति । आद्रेन्धनप्रभववह्निसामान्यं  
विना धूमसामान्यस्य प्रकृष्टतादृशवह्निं विना प्रकृष्टधूमस्यानुत्पा-  
दनियमादाद्रेन्धनप्रभववह्नेरेव धूमोपधायकत्वम्, तदाद्रेन्धनप्र-  
भववह्नित्वं कारणतावच्छेदकमथशसम्पन्नं नान्तरीयकमेवास्तु,  
फलतो न काश्चिद्विशेष इति भावः । अनन्यथेति । तादृशा-  
न्वयव्यतिरेकाभ्यामुद्भूतरूपस्य तद्वतो द्रव्यस्यैव वा कारणत्व-  
म्, उभयथापि व्यापकत्वव, उद्भूतरूपत्वेन तत्त्वं पुनरुपवर्णि-  
तमेव । घटोन्मज्जमेति । ध्वंसप्रागभावानधिकरणकालस्य प्रतियो-  
ग्यधिकरणत्वानियमात् । न च प्रागभावस्य धांसप्रतियोगिध्वंस  
इव तद्ध्वंसोऽपि प्रतियोगिनो ध्वंस इति वाच्यम् । अप्राप्ता-  
णिकध्वंसतत्कारणधाराकल्पनातो ध्वंसानन्तत्वकल्पनाया एवो-  
चितत्वादिति भावः ।

( गा० ) पूर्वोक्तमाशयं प्रकाशयन् तदुत्कर्षेणत्यादिमूलं धूमन्वाद्य-  
वच्छिन्न प्रत्याद्रेन्धनप्रभववह्निवह्निं अकारणत्वेऽपि सङ्गमयति ।

तदुत्कर्षेणेतीति । अर्थवशसम्पन्नं नान्तरीयकमिति । तेन रूपेणाहे-  
तुत्वऽपि प्रत्येककारणतानिर्वाह्यव्यापकतावच्छेदकताकमित्यर्थः । वा-  
च्यवादेः प्रत्यक्षवारणाय उद्भूतरूपस्यापि प्रत्यक्षे हेतुतां प्राञ्चो न  
स्वीकुर्वन्ति अपि तु विषयनिष्ठतद्धेतुतायामवच्छेदकत्वमेव तस्ये-  
ति तथाऽपि न प्रकृतश्चनिरित्याह । अनन्यथेतीति । अनन्यथासि-  
द्धत्वं च कारणत्वं तदवच्छेदकत्वं च विनाऽनुपपद्यमानत्वम् । अन्व-  
यव्यतिरेकाभ्याम् । उद्भूतरूपान्वयव्यतिरेकाधीनप्रत्यक्षविशेषा-  
न्वयव्यतिरेकाभ्याम् । उद्भूतरूपस्य समवायेन तद्वतो द्रव्यस्यैव वा  
तादात्म्येन कारणत्वम् । तत्त्वं पुनरिति । विषयस्य सामान्यतः प्र-  
त्यक्षे विषयत्वेन तद्व्यतिरेकप्रत्यक्षे तद्व्यतिरेकत्वेन हेतुता, बहिर्द्रव्यादिप्र-  
त्यक्षे च बहिर्द्रव्यादिरूपविषयस्य कारणत्वान्तरं निष्प्रमाणमेव,  
कुत उद्भूतरूपस्यावच्छेदकत्वम् ।

न च वाच्यवादेः प्रत्यक्षवारणान्यथानुपपत्तिरेव बहिर्द्रव्यप्रत्यक्षे  
उद्भूतरूपवत्त्वेन विषयहेतुतायां प्रमाणमिति वाच्यम् । उद्भूतर-  
ूपत्वेन लघुना हेतुतायैव तद्वारणसम्भवेन अन्यथानुपपत्त्यनव-  
काशात् ।

वस्तुत उद्भूतरूपत्वेनापि न हेतुता, उद्भूतत्वस्य दुर्बलत्वात् ।

न च तद्रूपत्वव्याप्यजातिविशेषः, नीलत्वादजात्या सङ्करात् ।  
न च नीलत्वादेर्व्याप्यं नानैवोद्भूतत्वम्, कारणतावच्छेदकानु-  
गमेन व्यभिचारात् ।

न च नीलादिप्रत्यक्षत्वं नीलत्वादेर्व्याप्योद्भूतत्वाद्यवच्छिन्नज-  
न्यतावच्छेदकमिति न व्यभिचारः, नीलादिरूपस्य विषयोपलक्ष्यत्वे  
न्यायमते पाकरकघटादिप्रत्यक्षे व्यभिचारात्, तद्विशेषणत्वे निर्विक-  
ल्पकासङ्गहान्, स्वाविषयनीलादिमत्त्वविशिष्टावपयतासम्बन्धेन शु-  
द्धप्रत्यक्षत्वावच्छिन्नस्य नीलादिजन्यतेत्युक्त्या निर्विकल्पकसङ्गहेऽपि  
नीलाद्यभिभवकालीनतदाश्रयप्रत्यक्षस्य दुस्सङ्गहत्वात्, नापि लौकिक-  
प्रत्यक्षविषयत्वमुद्भूतत्वम्, गुणादेः लौकिकप्रत्यक्षविषयतायां  
सन्निकृष्टाश्रयानिष्ठलौकिकप्रत्यक्षविषयतायाः प्रयोजकत्वादन्योन्याश्र-  
येणाश्रयप्रत्यक्षतायां तस्याः प्रयोजकत्वासम्भवात् ।

अनुद्भूतत्वं जातिर्नीलत्वादेर्व्याप्या नभवे, तदवच्छिन्नभेद-  
कूटपक्षोद्भूतत्वमिति चेत् ? तर्हि तेन रूपेण रूपस्य हेतुत्वे ताव-

ज्ञेदानां मिथो विशेषणविशेष्यभावे विनिगमनाविग्रहेण कारणता-  
या बाहुल्यस्य अवच्छेदकगौरवस्य च प्रसङ्गाद्वैपत्वेन तत्त्वावच्छिन्न-  
स्य अनुद्भूतत्वावच्छिन्नान्यन्ताभावत्वेन च पृथक्कारणत्वकल्पनमेवो-  
चितम्, तावता उद्भूतत्वावच्छिन्नस्य बहिर्द्रव्यप्रत्यक्षत्वाव-  
च्छिन्नव्यापकत्वमव्याहतमेव ।

यदि च अनुद्भूतत्वं शुक्लत्वव्याप्यं भास्वरत्वाविरुद्धमेव, र-  
सनेन्द्रियादिरूपस्य शुक्लतया घ्राणेन्द्रियादावपि शुक्लरूपस्यैव क-  
ल्पनादित्युच्यते, तथा तदवच्छिन्नभौवस्य पृथक्कारणत्वमेवोचितम् ।  
अन्यथा तदवच्छिन्नमेद्रूपत्वयोर्विशेषभावशेषणभावे विशेष्यविशेष-  
णतावच्छेदकभावे वा विनिगमनाविग्रहेण कारणताद्वयस्याऽऽवश्यक-  
त्वात्, अवच्छेदकगौरवाधिक्यादित्यादिकनुपदर्शितप्रायमित्यर्थः ।

उच्छुद्धालास्तु पृथिव्यादिव्रथनिष्ठजानिविशेष्य एव बहिर्द्रव्यप्र-  
त्यक्षजनकतावच्छेदकतया स्वीक्रियते, तदनावदेव न वायवादीनां  
प्रत्यक्षता ।

न च तादृशजातेः पृथिवीत्यादिना लङ्करमथेन घ्राणेन्द्रियादा-  
ववश्योपेयतया तत्प्रत्यक्षवर्णिनायानुद्भूतरूपप्रतिबन्धकताया आव-  
श्यकत्वेन रूपत्वेन हेतुतयैव नीरूपप्रत्यक्षवारणसम्भवे किमुक्त-  
जात्येति वाच्यम् । रूपत्वेन हेतुत्वे नानाजातीयरूपवदारब्धद्रव्ये  
अतिरिक्तचित्ररूपस्य नीलपीतादीनां वा कल्पनीयतया गौरवात् ।  
एतन्मते तत्र विजातीयसंवलनप्रतिबन्धेन रूपानुत्पादस्यैवोपगमात् ।

अथ वा उद्भूतत्ववदेकत्वमेव प्रत्यक्षजनकम्, तद्गतमुद्भू-  
तत्वं चैकैव जातिः, सङ्गानवकाशात् । घ्राणेन्द्रियाद्येकत्वव्यावृत्तैव  
सा जातिः, अतो न तत्प्रत्यक्षता । न च प्रभायाश्चाश्रुयानुरोधेन त-  
देकत्वे तादृशजातेरावश्यकतया तस्य स्पर्शनापात्तरिति वाच्यम् ।  
स्पर्शनप्रत्यक्षेऽनुद्भूतस्पर्शविशेषस्य प्रतिबन्धकतां स्वोक्त्य त-  
स्य धारणीयत्वात् । अस्तु वा स्पर्शनप्रत्यक्षप्रयोजकमपि प्रभैक-  
त्वव्यावृत्तं चाश्रुयप्रयोजकजातिव्याप्यं जात्यन्तरम्, न्यायादि-  
मुते वायोऽग्निवोष्मणोऽप्यतीन्द्रियतया तदेकत्वे स्पर्शनप्रयोजकजा-  
तेरप्यनभ्युपगमेन तद्व्याप्यतानिर्वाहादित्याहुः ।

मूले वैद्यकादिति । वैद्यकशास्त्रतः शाक्रीद्याहारपरिणामजन्य-  
त्वस्य नरक्ष्यारूपप्रयोजकत्वावगमेनेत्यर्थः । जाठरानलेनाभ्यवह-

तशाक्याद्यारम्भकेष्ववयवेषु शरीरगतश्यामरूपसजातीयं रूपमु-  
त्पाद्यते, तैश्चावयवैर्गृह्यावशेषप्रेरिताभ्यन्तरसमीरणसञ्चारितैर्गमा-  
शयं प्राविश्य परस्परसंयुक्तैश्शरीरमागम्यत इति तत्रावयवश्याम-  
रूपात्तज्जातीयं रूपमुत्पद्यते, तत्र शरीरगतशाकपाकजत्वस्य शा-  
कपाकजत्वेन शरीरस्य वा हेतुनाया निष्प्रमाणकत्वेऽपि जाठरान-  
लपाकाधीनरूपविशेषशाकाद्यवयवस्य वा तन्निष्ठविजातोयाग्निसंयो-  
गस्य वा हेतुतयाऽपि शाकोत्तरमुक्तद्रव्ये तादृशरूपस्य जाठरानलेन  
जनयितुमशक्यत्वाच्छाकावयवजन्मत्वस्य मित्रानतयशरीरे श्या-  
मविशेषोत्पादप्रयोजकताया वैयक्योचिताया आवश्यकत्वेन तद्-  
नुपपत्त्या तस्य मित्रानतयशरीरभावव्यापकतानिश्चयो निर्वहत्येवेति  
साध्यम् । घटोन्मज्जनेन । तद्घटोत्तरकाले तद्घटसस्वापस्येत्यर्थः ।  
आपत्तिश्च जन्यत्वविशिष्टं विनाशित्वं यद्यत्यन्ताभावाद्यवृत्तित्वे सति  
भावत्वव्याभिचारि स्यात् ध्वंसवृत्ति स्यात् ध्वंसत्ववदित्याकारा भा-  
वत्वोपाधौ विशिष्टसाध्यव्यापकतां ग्राह्यात्, विशेषणवत्त्वेन निश्च-  
ते पक्षे विशिष्टापादकतर्कस्य विशेष्यशङ्कानिवर्त्तकत्वात् जन्यत्व-  
विशिष्टे विनाशित्वे अत्यन्ताभावाद्यवृत्तित्वविशेषणस्य निश्चयादु-  
क्ततर्के सति जन्यत्वविशिष्टे विनाशित्वे भावत्वव्याभिचारशङ्कानिवृ-  
त्तेः, तादृशापत्तिपरिपन्थिन्या विनाशित्वे ध्वंसवृत्तित्वस्यैवापत्तिश-  
ङ्काया निवृत्त्यर्थमव तर्कः घटाद्ध्वंसो यदि किञ्चित्कालवृत्तिध्वंसप्र-  
तियोगी स्यात् स्वानधिकरणतत्कालेः स्यात्, तद्घटप्रागभावानधि-  
करणतया निश्चयस्य कालस्य तद्घटध्वंसानधिकरणत्वे इष्टापत्तिश-  
ङ्कायां च स कालस्तद्घटप्रागभावानधिकरणत्व सति यदि तद्घट-  
ध्वंसानधिकरणकालः स्यात् तद्घटाधिकरणं स्यादिति घटो-  
न्मज्जनप्रसङ्गे विरोधिप्रस्पृश्य साध्यव्यापकताया ग्राहकः ।

उक्ततर्के मूलशैथिल्यशङ्कानिरासाय सामान्यतो व्याप्तिं घटयति  
दीधिति । ध्वंसेति । तदीयकादाचित्काभावानधिकरणकालत्वस्य  
तदधिकरणत्वव्याप्यत्वादित्यर्थः । तदधिकरणत्वं कालिकसम्बन्धेन,  
अतो विश्वविषयकज्ञानध्वंसस्य ध्वंसाधिकरणत्वेनोभ्युपगतं काले  
विषयतया तज्ज्ञानवति तज्ज्ञानोन्मज्जनप्रसङ्गे नेष्टापत्यवसरः । गर्ग-  
नादौ व्यभिचारवारणभयऽऽपादके कालत्वप्रवेशः । यत्र काले यद्घट-  
ध्वंसादिध्वंसो येनाभ्युपेयत तैर्नाभि तत्र काले तद्घटध्वं-

सानधिकरणत्वं नोपगम्यते इति कथमुक्तापत्तिः, विपर्ययानुमाने सिद्धसाधनादिति शङ्कते । न चेत्यादिना । प्रागभावस्य प्रतियोगिध्वंस इवेति । यथा प्रागभावप्रतियोगिनो घटादेर्ध्वंसोऽपि तत्प्रागभावप्रतियोगिकः स्वीक्रियते इत्यर्थः । अन्यथा प्रतियोगिध्वंसकाले प्रागभावेन्मज्जनप्रसङ्गात्, प्रागभावप्रागभावप्रसिद्ध्या तत्प्रागभावानधिकरणत्वगर्भापादकाप्रसिद्धावपि काश्चित्काभावत्वेनाभयसङ्गाहकापादकप्रसिद्धिसौलभ्यादिति भावः । तद्ध्रुवोऽपि । प्रतियोगिध्वंसध्वंसोऽपि । प्रतियोगिनो ध्वंसः । प्रतियोगप्रतियोगिकः । उपेयत इति शेषः । तथा च तद्ध्रुवध्वंसाधिकरणकालस्यापि तत्प्रतियोगिकध्वंसाधिकरणत्वमेवेति भावः । एवं कल्पनया घटोन्मज्जनप्रसङ्गोद्धारेऽपि लाघवेन ध्वंसस्याविनाशित्वाभिद्ध्या भावत्वस्य जन्यानित्यत्वव्यापकत्वं सुघटमेवेत्याह । अप्राप्ताणिकोत् । ध्वंसत्कारणधाराकल्पनात् इति । ध्वंसप्रतियोगिकध्वंसपरम्परायास्तद्ध्रुवे तत्तत्प्रतियोगिपरम्परायाः प्रतियोगितानियामककारणतानां च कल्पनामपेक्षेत्यर्थः । अन्यत्वम् । अधिनाशित्वम् । उच्यतेत्यादिति । लाघवेनेत्यादिः ।

अथ विनाशं प्रति जन्यभावत्वेन एककारणत्वस्य जन्यत्वेन भावत्वेन कारणताद्वयस्य च कल्पनातो लाघवात् जन्यत्वमात्रेण प्रतियोगिनां कारणत्वकल्पनेन तदवच्छिन्नमात्रस्य च लाघवान् ध्वंसप्रतियोगितानियामकत्वसिद्धौ ध्वंसेऽपि तादृशसामग्र्याः प्रामाणिकत्वात् ध्वंसप्रतियोगिकध्वंसधारायाः प्रामाणिकत्वमेवेत्यप्रामाणिकेत्यसङ्गाम् ।

अत्र वदन्ति प्रागभावप्रतियोगित्वरूपजन्यत्वापेक्षया लघीयसा जातिरूपसत्त्वेनैव प्रतियोगितासम्बन्धेन ध्वंसं प्रति तादात्म्यसम्बन्धेन हेतुना कल्पयते, तदवच्छिन्नघाटता च सामग्री न ध्वंसे, कालिकसम्बन्धेन, सत्त्वं कारणतावच्छेदकं समवायेन वेत्यत्र विनिगमनाविरहेऽपि समवायेन तदवच्छिन्नहेतुताया निष्प्रत्यूहताया ध्वंसे सामग्रीविरहस्य सूपपादत्वात् ।

न च समवायसम्बन्धेन सत्त्वावच्छिन्नस्य हेतुत्वे नित्यानां द्रव्यगुणानां नाशः स्यादिति, कालिकसम्बन्धेन सत्त्वावत्त्वेन जन्यमात्रस्य कालोपाधित्वाभावे च, प्रागभावप्रतियोगित्वेन हेतुता वाच्येति ध्वंसोऽपि तत्सत्त्वेन तस्यापि नाशो भवेदिति

वाच्यम् । प्रतियोगिमात्रस्य प्रतियागितासम्बन्धेन कार्योत्पादक-  
सामग्रीत्वेन जन्यत्वेन प्रतियोगिनो हेतुत्वेऽपि द्वितीये तृतीये वा  
क्षणे घटादेर्नाशः स्यादिति द्रव्यादिनाशे विशेषसामग्र्यन्तरस्या-  
ऽऽवश्यकतया तदभावादेव नित्यद्रव्यादीनां नाशवारणसम्भवे  
समवायेन सत्ताया अपि प्रतियोगनिष्ठकारणतावच्छेदकत्वसम्भ-  
वात् तथा हि आश्रयनाशानाशयद्रव्यस्य नाशे ऽसमवायिकारणवि-  
जातीयसयोगनाशो विशेषसामग्री, आश्रयनाशजन्यद्रव्यनाशो व्य-  
भिचारवारणाय आश्रयनाशानाशयत्वं कार्यतावच्छेदके नाशप्र-  
तियोगिविशेषणम्, आश्रयनुशानाशयत्वं च स्वप्रतियोगिसमवेत-  
त्वकालिकविशेषणत्वोभयसम्बन्धेन नाशविशिष्टान्यत्वम्, शिरो-  
मणिमते द्रव्यनाशत्वमेव कार्यतावच्छेदकम्, तन्मते सर्वत्रासं-  
वायिकारणनाशादेव द्रव्यनाशात्, कारणतावच्छेदकप्रत्यासत्तिः  
स्वप्रतियोगिजन्यत्वम्, तेन च सम्बन्धेनासमवायिकारणनाशस्य  
गगनादौ अभावाच्च तन्नाशापत्तिः, आश्रयनाशकालस्थायिगुणक-  
र्मणोर्विनाशो च आश्रयनाशो हेतुः, विभागसंयोगादिजन्ये संयोग-  
विभागकर्मादिनाशे व्यभिचारवारणाय आश्रयनाशकालस्थायित्वं  
कार्यतावच्छेदककरोती प्रतियोगिविशेषणम्, तदर्थश्च स्वप्रतियो-  
गिसमवेतत्वकालिकविशेषणत्वोभयसम्बन्धेन नाशविशिष्टत्वम्,  
आश्रयनाशस्य नाशत्वेनैव हेतुता, स्वप्रतियोगिसमवेतत्वं प्रत्या-  
सत्तिः, तादृशसम्बन्धेन नाशश्च न नित्यगुणे, तदाश्रयस्यापि नि-  
त्यत्वेन नाशाप्रतियोगित्वात्, आश्रयनाशानाशयरूपसगन्धस्पर्श-  
नाशे विजातीयतेजस्संयोगरूपः पाको हेतुः, कारणतावच्छेदकस-  
म्बन्धः सामानाधिकरण्यम्, तेन सम्बन्धेन तस्य पार्थिवपरमाण्वे-  
कत्वादिषु सर्वेऽपि रूपादिनाशे तादात्म्यसूत्रसम्बन्धेन रूपत्वादिनापि  
हेतुत्वात्तेन सम्बन्धेन तेषामेकत्वादिष्वसत्त्वाच्च पाकघटितसामग्री-  
बलात्तद्विनाशापत्तिः रूपाद्यात्मकप्रतियोगिनां पाकसहकारित्वानु-  
पगमे जन्यत्वेन प्रतियोगिनां हेतुत्वेऽपि पाकाद्रूपादिनाशसमये त-  
त्समानाधिकरणावभागादिरूपजन्यगुणानां विनाशप्रसङ्गात्, आश्र-  
यनाशानाशयसंयोगादिनाशे स्थावच्छेदकावच्छिन्नत्वस्वव्यापक-  
त्वोभयसम्बन्धेन विभ्रगो हेतुः, तादृशसम्बन्धेन विभागो  
न नित्यगुणे न वा तत्र तत्सहकारिसंयोगरूपप्रतियोगी तादा-



त्यसम्बन्धेन प्रत्यासन्नः, एवं विभागनाशे स्वजनकसंयोगनाशजनकत्वसम्बन्धेन संयोगा हेतुः, कर्मनाशऽपि जनकत्वसम्बन्धेन संयोगा हेतुः पूर्वसंयोगनाशोत्तरसंयोगजनकत्वस्येश्वरज्ञानादिमाधारणवत् तदाश्रयजन्यद्रव्यत्वाधारण्यात् तदुत्तरसंयोगात्तन्नाशवारणाय तत्रापि त्रयभङ्गकर्मरूपप्रतियोगितोस्महकारिताया आवश्यकत्वात्तत्र एवेद्वयज्ञानादिप्रावृत्तिः । अपेक्षाबुद्धिजन्यगुणनाशे अपेक्षाबुद्धिनाशः स्वप्रतियोगिजन्यत्वसम्बन्धेन हेतुः, नित्ये तेन सम्बन्धेन नाशासत्त्वात्तत्रप्रसङ्गः, शब्दज्ञानादिरूपयोग्यविभुविशेषगुणनाशे स्वपूर्वत्वन्नसामानाधिकरणयोग्यसम्बन्धेन विशेषगुणत्वेन हेतुता, स्वपूर्वत्व च कालिकसम्बन्धेन स्वप्रागेभावाधिकरणत्वम्, गगनैकत्वादेव शब्दादिरूपविशेषगुणस्य सामानाधिकरण्यसत्त्वेऽपि कालिकसम्बन्धेन न तत्रागेभावावत्वम्, महाकाले तत्सम्बन्धेऽपि न सामानाधिकरण्यमिति न तद्वलात्तन्नाशापत्तिः ।

वस्तुतस्तु तत्रापि तादात्म्येन तादृशप्रातयागिनां सदकारित्वमावश्यकम्, अन्यथा संयोगादृष्टादावपि तज्जन्यतावच्छेदकावाच्छिन्नापत्तेः, तथा च नित्येताद्विलम्बादापि तद्व्यतिरेकसामग्रीवलम्बः ।

एतेनापेक्षाबुद्धेरपि तृतीयक्षणे विनाशस्य शिरोशाणना स्वीकृतत्वात् शब्दादिनाशे च तत्प्रमाणकालीनपदार्थनाश एव नाशत्वेन हेतुः, कालिकसम्बन्धेन प्रतियोगिमत्त्वं प्रत्यासत्तिः, नाशत्वमेव जन्यतावच्छेदकम्, जन्यमात्रस्य कालोधितया सर्वत्रैव नाशप्रतियोगिनि तादृशकारणसत्त्वेन व्यभिचारानवकाशान्, तथा च तादृशकारणत्वान्महाकालस्य नाशापत्तिरिति परास्तम् । घटादावापि समकालपदार्थनाशस्योक्तसम्बन्धेन तदाद्वितीयक्षणे सत्त्वात् तृतीयक्षणे तन्नाशावत्तिवारणाय शब्दादीनां तादात्म्यसम्बन्धेन तत्सहकारिताया आवश्यकत्वात् तत एवानतिप्रसङ्गनिर्वाहात् ।

न च सत्त्वेन हेतुत्वमप्यनर्थकम्, सत्ताशून्यानां जात्यादीनां नाशस्योक्तविशेषसामग्र्यभाववादेव कारणसम्भवादि वाच्यम् । तत्र स्वप्रतियोगिसमवेतत्वसम्बन्धेन नाशहेतुभूताश्रयनाशस्य एकत्वपरिमाणादाविव जानावपि सत्त्वेन तादृशविशेषसामग्रिवलात् तस्या नाशवारणाय सत्त्वेन तादृशप्रतियोगिनां कारणत्वस्याऽऽवश्यकत्वात् । एकत्वादिनाशे एकत्वादीनां विशिष्य कारणताया अ-

नावश्यकत्वात्, नाशप्रतियोगिनीं सर्वेषां स्वनाशे विशिष्य हेतुत्वे-  
ऽपि यद्विशेषयोगिति न्यायवलात् सर्वत्र तर्पा सामान्यहेतुताया  
आवश्यकत्वाच्च अन्यथा तत्तादृशपत्तामग्रीधिगर्हीकृतस्य जात्यादौ  
प्रतियोगितया नाशसामान्यानुत्पादप्रयोजकत्वकल्पनायां गौरवान्,  
अन्यथाः तत्तद्व्यक्तिस्थलीयविशेषतामग्न्यभावेन सर्वत्र सामान्य-  
कार्यातिप्रसङ्गवारणसम्भवेन सामान्यकारणमात्रेच्छेदप्रसङ्गात् ।

अथ नाशत्वावच्छिन्नं प्रति स्वप्रतियोगिमस्वसम्बन्धेन नाशत्वेन  
हेतुतामने तादृशसामान्यकारणाभावादेव न जात्यादाव्यश्रयनाश-  
घटितसमप्रीतो नाशापत्तिः यद्विशेषयोरित्यादिनियमश्चाप्योजक  
इति चेन्न । प्रागभासस्य कालोपाधित्वाभावेन तत्र कालकसम्ब-  
न्धेन प्रतियोगिमस्वाभावात्तत्राजे व्यभिचारवारणाय समानकाली-  
नपदार्थनाशस्य स्वप्रतियोगिवृत्तित्वसम्बन्धेनैव नाशत्वावच्छिन्नं  
प्रति हेतुताया वक्तव्यतया प्रागभावेऽपि तादृशसम्बन्धेन तस्य सत्त्वा-  
च्च व्यभिचार इति जातावपि तादृशसम्बन्धेन तस्य सत्त्वात् सर्वत्र  
हेतुतां धिना तत्राशापत्तिवारणासम्भवात् । यदि चासम्बन्धाधिकार-  
णनाशस्यैव द्रव्यनाशकतामतेऽप्ययवनीशादसम्बन्धाधिकारणसंयो-  
गनाशोपत्तिक्षण एव द्रव्यनाशस्य वारणये गुणकर्मणोर्द्रव्यान्यन्वेन  
कारणतांकल्पयित्वा तद्वच्छिन्नस्याऽऽश्रयताशसहकारिता वाच्या,  
तथा सात कारणत्वावच्छेदकगौरवालाघवन गुणकर्मणोर्द्रव्यावृ-  
त्तिजातिविशेषमङ्गीकृत्य तेन रूपेण तयोराश्रयनाशसहकारित्व-  
मुचितम्, तादृशसहकारिदिरहादेव न जातेर्नाशापत्तिरिति विभ-  
व्यते, मा भूत् तदा सर्वत्र हेतुत्वम्, ध्वंसध्वंसापादकसामग्रीदुर्भि-  
क्षं दुर्वारमव, चरमसंयोगानां धिनाशे ऽदृष्टविशेषनाशस्य कालिक-  
सम्बन्धेन हेतुत्वात्, तस्य च ध्वंसेऽपि सत्त्वात् तद्वलाद् ध्वंस-  
ध्वंसापत्तिरिति चेन्न । विजातीयसत्त्वावच्छिन्नस्यैव तत्सहकारितो-  
पगमेन तदापत्यभावात्, चरमध्वंसातिरिक्तस्य ध्वंसस्य कालोपा-  
धिताया निर्युक्तिकतया तत्र कालिकसम्बन्धेनादृष्टविशेषनाशास-  
त्त्वाच्च, चरमध्वंसे च चरमध्वंसवृत्तिपदार्थनाशरूपकारणाभावेन  
तत्राशापत्तिरयोगादिति कृतं पल्लवितेन ।

(चि०) तत् किं कार्यकारणयोरेव व्याप्तिः, तथा च

बहुधा व्याकुली स्यादिति चेन्न । तद्वृषजीव्यान्धेपाम-  
 प्यनुकूलतर्केण, व्याप्तिग्रहात् । यत्र साध्योपाधोर्हे-  
 तुमाध्ययोर्वा व्याप्तिग्राहकसाम्यान्नैकत्र व्याप्ति-  
 श्रयस्तत्र सन्दिग्धोपाधित्वम्, व्याभिचारसंशयोपधाय-  
 कत्वात् । यदा च तादृशकत्रानुकूलतर्कवितारस्तदा  
 हेतुत्वमुपाधित्वं वा निश्चितम् । पक्षेतरस्य स्वव्याघा-  
 तकत्वेन न हेतुव्यभिचारसंशयकत्वम्, अतो न स-  
 न्दिग्धोपाधिरपि सः । यत्तु पक्षेतरस्य यथा साध्य-  
 व्यापकत्वं तथा साध्याभावव्यापकत्वमपि, ग्राहक-  
 साम्यात्, तथा चोभयव्यापकनिवृत्त्यै साध्यतद्भा-  
 वाभ्यां पक्षे निवर्तितव्यम्, न चैवम्, तथा च पक्षेतर-  
 ससाध्यव्यापकतासंशयेन सन्दिग्धः कथं परं दृष्ये-  
 दिति, तन्न । तथापि हि साध्यव्यापकतापक्षेणालम्ब्य  
 हेतुव्यभिचारसंशयाधायकत्वेन दृषणं स्यादेव । ननु  
 यत्रोपाधिस्तत्रानुकूलतर्का यदि नास्ति तदा तदभावे-  
 नैव, व्याप्तिग्रहः, अर्थास्त तदा साध्यव्याप्याव्यापक-  
 त्वेनोपाधिः साध्याव्यापकत्वानश्रयाज्ञोपाधिरित्युभय-  
 थापि नोपाधिर्दृषणम् । न च व्याप्त्याभावव्याप्यमुभ-  
 यमत उपाधिरपि तदभावोन्नयनेन दोष इति वाच्य-  
 म् । उपाधेरगत्मला मर्थमनुकूलतर्काभावोपजीवकत्वेन  
 तस्यैव दोषत्वादिति चेन्न ।

( दी० ) कार्यकारणयोरेव । कार्यकारणभावग्राहकप्रमाण-  
 क्रोडीकृतयोरेव ।

( गा० ) ययाने मिथः कार्यकारणभावस्तयोरेपि साध्योपाध्योः प्र-  
 शंसितत्वात् कार्यकारणयोरेवेति मूलाशङ्काया असङ्गतिः । तथा हि द्या-

मरूपे शाकारम्भकावयवसमेतत्वरूपशाकपाकजत्वं न कारणमपि तु तादृशावयववरूपमेव प्रत्यक्षविषयत्वरूपं, प्रत्यक्षत्वमपि नोद्भूतरूप-कार्यमपि तु मतविशेषे प्रत्यक्षमेव तत्कार्यम्, परन्तु प्रदर्शनेषु धूमा-र्द्धेन्धनप्रभयवह्न्यादेरेव कार्यकारणभावः, तादृशवह्नः तादृशवह्नित्वेन वह्नित्वेन वा कारणत्वमित्यन्यदेतत्, इत्यतः कार्यकारणयोरेति व्याचष्टे । कार्यकारणयोरेवेति । प्रमाणकौडीकृतत्वम् । प्रमाणविषयत्वम्, तथा च एककारणताप्रविष्टविषयान्तःपातिप्रमाविषयताश्रय-धैरुभयोरेवेत्यर्थः । तेन कार्यकारणभावावयवकसमूहान्तर्यनप्रमा-विषयत्वस्य केवलान्वयित्वेऽपि न व्यवच्छेद्याप्रतिज्ञिः । तथात्वे च कार्यकारणयोः कार्यत्वकारणतावच्छेदकत्वयोः कारणतावच्छेदक-कार्यतावच्छेदकयोश्चात दशितसकलोपाधिसङ्ग्रहः । वह्नधूमयोः कारणकार्योभयरूपत्वात्-विनाशप्रतियोगित्वस्य भावत्वावच्छेदकार-णताप्रतियोगिककार्यतावच्छेदकत्वस्वत्त्वात्, समन्वयरूपत्वच्छे-दकस्यापि कारणताप्रत्यक्षत्वापकृताप्रविष्टयेन निरुक्तप्रमाविषयता-वत्त्वात्, शाकारम्भकावयवसमेतत्वस्य चावयववश्यामरूपनिष्ठकार्य-भूतस्यामरूपकारणतावच्छेदकत्वस्वत्त्वात्, प्रत्यक्षविषयत्वस्य च रूपस्य रूपवतो वा कार्यतावच्छेदकत्वस्वत्त्वादिति ध्येयम् ।

मूले बहुधा व्याकुली स्यात् । द्रव्यत्वपृथिवीत्वाद्योर्धामिति श्रया-नुपपत्तिरस्मादित्यर्थः । तदुपजीव्यति । कार्यकारणभावग्राहकप्रमाणपरम्परयोपजीव्येत्यर्थः । अन्येषाम् । द्रव्यत्वपृथिवीत्वादीनाम् । अनु-कूलतर्कतः । पृथिवीत्वं यदि द्रव्यत्वशून्यवृत्ति स्यात् जन्यगुणशून्यवृ-त्ति स्यादिति तर्कः पृथिवीत्वादीं द्रव्यत्वादिद्वयामग्राहकः, तत्र द्र-व्यत्वशून्याऽपि पृथिवी जन्यगुणशून्या न भविष्यतीत्यादिद्वयमिचार-शङ्का विरोधिनी, तां च जन्यगुणा यदि द्रव्यत्वव्यमिचाराणः स्युः द्रव्यत्वावच्छिन्नत्वमवयविकारणजन्या न स्युरित्यादितर्कौ विरुण-द्धि, तत्र चेष्टापत्तिशङ्काविरोधितया जन्यसत्त्वद्रव्यत्वादिना कार्य-कारणभावग्राहकप्रमाणमुपयुज्यते, प्रथमतर्कं च नेष्टापत्तिसम्भवः, पृथिव्यादेस्संयोगादिरूपगुणशून्यत्वे मूर्तत्वानुपपत्तेः, मूर्तत्वादेः वि-भुसंयोगादिद्वयाप्यत्वादिति । एवमन्यत्रापि कार्यकारणभावस्योपयो-गित्वमूह्यम् । कार्यकारणभावग्राहणं जीवते प्रायिकं बोध्यम् ।

( दी० ) पक्षेतरस्येत्यादि । ननु सन्दिग्धोपाध्यन्तरव-

पक्षेतरोऽपि व्यभिचारशङ्कामाद्धानः केन वारणीयः, स्वव्याघातकत्वं च निराकृतमेव ।

( गा० ) पक्षेतरस्य स्वव्याघातकत्वेन न हेतुव्यभिचारसंशयकत्वमिति न सन्दिग्धोपाधिरपि स इति मूलस्य यथाश्रुतार्थमाक्षिपात् । नन्वित्यादिना । सन्दिग्धोपाध्यन्तरयदिति । व्यभिचारशङ्काभायकत्वं ह्युच्यते । साध्यव्यापकत्वेन सान्दर्भ्यं साधनाव्यापकधर्मान्तरमेवेत्यर्थः । व्यभिचारशङ्कामाद्धान इति । व्याप्यत्वशयात्मकसाध्यधर्मिकसाधनाव्यापकव्याप्यत्वसंशयद्वारा साध्ये साधनाव्यापकत्वशङ्कां साध्यव्यापकत्वसंशयाधीनमाधेनधर्मिकसाध्यव्यापकतावच्छेदकावच्छिन्नाभाववद्बुद्धित्वसंशयरूपव्याप्यसंशयद्वारा साधनधर्मिकसाध्याभाववद्बुद्धित्वशङ्कां वा जनयेदित्यर्थः । तादृशशङ्काया जनने स्वव्याघातकत्वं मूलेक्तवाधकमुद्गरति । स्वव्याघातकत्वं चेति । निराकृतमेवेति । तादृ न सर्वानुमानसाधारण्यमित्यादिनेति शेषः ।

( दी० ) अथात्र कश्चिदुपाधिर्भविष्यतीति शङ्का शङ्कापिशार्चित्वाद्यथा न व्यभिचारशङ्काधायिका, तथा पक्षेतरस्यापाधित्वशङ्काऽपि, तदाहिताऽपि च व्यभिचारशङ्का पक्षे व्यभिचारशङ्के न प्रतिबन्धिका, अन्यथा निरुपाधिकमहचारभङ्गप्रसङ्गात्त्रबलप्रवृत्तानामनुमानानां विलयप्रसङ्गादिति चेन्न । सन्दिग्धोपाध्यन्तरसाधारणव्यभिचारशङ्काधीनप्रयोजकरूपवता पक्षेतरं तदाधाने प्रयोजनक्षतेः प्रतिबन्धकत्वासम्भवात् । व्यभिचारज्ञानत्वेन च प्रतिबन्धकतायां कारणविशेषजन्यत्वादिकं न निविशते गौरवात् मानाभावाच्च । कथमन्यथा करवाहिसंयोगः सत्वेः संयोगो वा प्रत्यक्षसंयोगधर्मातिरिक्तधर्मसमवायी समवायित्वादित्यादितो न शक्त्यादिसिद्धिः ? निरुपाधित्वेऽप्यप्रयोजकत्वादिति चेन्न । निरुपाधित्वस्यैव प्रयोजकत्ववृत्तः । तथात्वेऽपि चाप्रयोजकत्वे निरुपाधित्वाभिमतानामितरेषामपि तथात्वात् ।

(गा०) अत्र कश्चिदुपाधिर्भवेद्विध्यतीति शङ्केति । विशेषत उपाधिता-  
वच्छेदकमनुद्विष्य एतन्माध्यव्यापक एतत्साधनाव्यापको न वा, एत-  
त्साधनाव्यापक एतन्माध्यव्यापको न वति शङ्केत्यर्थः । शङ्कापिशा-  
चीत्वात् । दुरुच्छेदशङ्कात्वात् । पक्षेतरस्योपाधित्वशङ्काऽपीति । श-  
ङ्कापिशाचीत्वान्न व्यभिचारशङ्काधायिकेत्यनुपपद्यते । अत्र व्यभिचार-  
शङ्कासामान्याः स्थलान्तरं क्लृप्ताया अपि सर्वे तच्छङ्काया अनु-  
त्पादाऽनुभवविरुद्ध इत्यनुश्रयानो न हेतुव्यभिचारसंशयाधायकत्व-  
मित्यस्यानुमितिाविरोधिव्यभिचारशङ्कानाधायकत्वाशयेन प्रकारान्त-  
रेण पक्षेतरस्यादृष्टत्वं शङ्केते । तदाहिताऽपि चेति । तस्योपाधि-  
त्वशङ्काहिता चेत्यर्थः । पक्ष व्यभिचारशङ्केवात् । पक्षे साध्यसन्देहद-  
शायामप्यनुमित्युत्पत्त्या पक्षाद्भवेत्तन्मात्रेण व्यभिचारशङ्का यथा न प्रति-  
बन्धिकेत्यर्थः । न प्रतिबन्धिका । नानुमितिप्रतिबन्धिका । एतच्चानुमि-  
तिं प्रत्येव साक्षात्संशयसाधारणव्यभिचारग्रहः प्रतिबन्धकः, व्याभि-  
ज्ञाने तु व्यभिचारनिश्चय एवेति मतेन, व्याभिज्ञानविघटनद्वारा  
व्यभिचारसंशयस्यानुमितिविरोधिन्यमते व्याभिज्ञानप्रतिबन्धक-  
तायाः पक्षविशेषनियन्त्रितत्वाभावेन तत्र पक्षीयव्यभिचारसंशय-  
स्यानुमितिविरोधित्वव्यावर्तनायोगात्, सामान्यतः पक्षत्वस्य के-  
वलान्वयित्वात् । अन्यथा । उक्तव्यभिचारशङ्काया अपि प्रतिबन्ध-  
कत्वे । निरुपाधिकेति । पक्षेतरत्वतत्समशीलान्तिरिक्तोपाधिविरुद्ध-  
विशिष्टमहचारभङ्गापत्तिमात्रबलेन प्रवृत्तानां गगनं परिमाणवत् द्र-  
व्यत्वाद् घटादिवदित्यनुमानानामुच्छेदापत्तेरित्यर्थः । तत्र पक्षे सा-  
ध्यसन्देहेन तदन्तर्भावेण व्यभिचारशङ्कायां पक्षेतरस्योपाधित्वश-  
ङ्काहितव्यभिचारशङ्कायाश्च सम्भवादित्यर्थः ।

न च तत्र व्यभिचारापादकनिरुपाधित्वमङ्गप्रसङ्ग एव व्यभि-  
चारशङ्कानिवर्त्तक इति नोक्तानुमानविलयप्रसङ्ग इति वाच्यम् ।  
अनौपाधिकत्वस्य दुर्निश्चयतया तद्भङ्गापत्तेरयोगात् । बलान्तेन च  
उपाध्यन्तराग्रहसहितव्यभिचारग्रहमात्रसमाधानस्यैव विवक्षितत-  
या तत्सङ्गेश्च ।

प्रथमपक्षं दूषयति । सन्दिग्धेति । रूपवनेति । साध्यव्यापकता-  
संशयविषयत्वधर्मवनेत्यर्थः । प्रतिबन्धकत्वान्नसम्भवादिति । न हि  
प्रयोजनक्षतिभिया सामग्री कार्यं न जनयतीति न्यायादिति भावः ।

द्वितीयपक्षं कृपयति । व्यभिचारज्ञानत्वेन चेति । कारणविशेषजन्यत्वाजन्यत्वादिकमिति । पक्षेतरत्वेोपाधिन्वसंशयाधितस्यामप्रीजन्यत्वादिकं तत्संशयाजन्यत्वादिकं चेत्यर्थः । आदिपदात्माध्याभावांशे संशयान्यत्वपक्षीयव्यभिचारसंशयान्यत्वपरिग्रहः ।

तनु द्रव्यत्वाद्दो पक्षान्तर्भावण व्यभिचारसंशयेऽपि तस्य परिमाणाद्यनुमापकतया तदनुपथानुपपत्तिरव तादृशसंशयान्यत्वस्य प्राप्तवन्धकतावच्छेदककोटिप्रवेश मानमित्यत्र आह । कथमन्यथेति । अन्यथा । साध्याभावांशे संशयरूपस्य व्यभिचारसंशयस्य पक्षात्माभावेण व्यभिचारेण संशयस्य वाऽप्रतिबन्धकत्वे । साध्याभावांशे संशयान्यत्वस्यैव निवेशे कव्यहिसंयोगमात्रपक्षकानुमानादपि शक्तिसिद्धापत्तिः, संयोगान्तरेऽपि कार्यान्तरानुकूलशक्तेः सन्दिग्धतया साध्याभावांशे निश्चयरूपव्यभिचारज्ञानासम्भवात्, पक्षीयव्यभिचारसंशयान्यत्वनिवेशे च न तदापत्तिः, पक्षभिन्नसंयोगान्तरे व्यभिचारसंशयस्य प्रतिबन्धकत्वसम्भवादित्याशयनाऽऽह । सर्वैः संयोगो वेति । संयोगे संयोगधर्मानि कथमस्य बाधात् प्रत्यक्षत्वमतिरिक्तत्वप्रतियोगिधर्शोपगम्, तथा सति शक्तेरनीन्द्रियतया तत्र विशदप्रभेदसत्त्वेन तत्समवायितायाः सन्दिग्धत्वात् बाधः पक्षान्तिरिक्तघटरूपादौ व्यभिचारस्य तत्संशयस्य वारणाय संयोगधर्मेति । कालिकादिसम्बन्धेन प्रसिद्धातीन्द्रियधर्मवत्तया सिद्धसाधनवारणाय समवायीति । इत्यतः । अनुमानात् । न शक्त्वादिसिद्धिगिति । पक्षेतरत्वाद्यतिरिक्ते तत्रोपाधित्वाग्रहेण त्वन्वतिसिद्धप्रतिबन्धकताकव्यभिचारज्ञानाभावादिति भावः ।

शङ्कते । निरुपाधिन्वेऽपीति । अप्रयोजकत्वात् । हेतोरगमकतौपयिकरूपशून्यत्वात् । निरुपाधित्वस्येति । त्वदभिमतस्येत्यादिः, स्वमते पक्षेतरत्वादेरेवोपाधितासम्भवाद्यथाश्रुतासङ्गतेः । तथात्वेऽपि । तादृशानिरुपाधित्वसत्त्वेऽपि । अप्रयोजकत्वे । अप्रयोजकत्वस्य त्वयाऽपि स्वीकारे । इतरेषाम् । द्रव्यत्वादिहेतुकपरिमाणादिसाध्यकानुमानानाम् । तथात्वात् । अप्रयोजकताया आवश्यकत्वात् । तथा च तादृशानुमानोपपत्तये व्यभिचारज्ञानप्रतिबन्धकतायां विशेषणान्तरप्रवेशस्यापि सम्भव इति भावः ।

( दी० ) अत्र च कुत्रं पक्षातिरिक्ते व्यभिचारशङ्का कश्चायं

व्यामोहे यस्मात्प्रिग्राहकदृढतरप्रमाणविरहिणां निरुपाधित्वमिति, यतस्तत्र तत्रान्ततः पक्षमपक्षैकदेशवृत्तिधर्माच्छिन्नसाध्यव्यापकानां सपक्षैकदेशवृत्तिधर्माणामुपाधित्वं सम्भाव्यते । इत्थं च यथा नातिप्रसङ्गस्तथा तत्र तत्र वक्ष्याम इति । सत्यम्, कथकसम्प्रदायानुरोधत् कथायां सन्दिग्धोपाधित्वेन पक्षतरो नोद्भाव्य इत्येवम्परोऽयं ग्रन्थ इत्याहुः ।

( गा० ) उक्तशक्तिसाधकानुमाने सिद्धान्तिमतमिद्वप्रतिबन्धकताकव्यभिचारशङ्कावग्रहं स्पष्टयति । अत्र चेति । कुत्र पक्षातिरिक्ते इति । पक्षातिरिक्तकिधर्म्यन्तर्भावेणेत्यर्थः । संयोगातिरिक्ते सर्वत्रैव समवायिनि संयोगधर्मातिरिक्तधर्मसमवायितारूपसाध्यस्य निश्चयत्वादिति भावः । पक्षतरत्वादेरनुपाधित्वेऽपि सिद्धान्तिनां गगनं परिमाणवत् द्रव्यत्वात्तयाद्यनुमानस्य निरुपाधित्वाभिमानं निराकरोति । कश्चायमिति । कः । कुत्सितः । व्यामोहः । भ्रमः । दृढतरंति । सत्तर्कैत्यर्थः । पक्षसपक्षैकदेशवृत्तिधर्मोति । गगनघटान्यतरत्वादीत्यर्थः । सपक्षैकदेशवृत्तिधर्माणाम् । घटत्वादीनाम् । उपाधित्वम् । सन्दिग्धोपाधित्वम् । पक्षे साध्यव्यापकत्वसंशयस्य दुर्वारत्वात् ।

ननूक्तव्यभिचारशङ्कायाः प्रतिबन्धकत्वे पर्वतो वह्निमान् धूमादित्यादावपि वह्न्यादिसिद्धभावप्रसङ्ग इत्यत आह । इत्थं चेति । तत्र तत्र । व्यभिचारादिग्रन्थे । वक्ष्याम इति । प्रकृतहेतुसाध्ययोर्व्यामिग्राहकतर्कसत्त्वेन धूमादौ वह्न्यादिव्याप्तिनिश्चयत्वात् तस्य व्यभिचारसंशयायोगः, तादृशतर्कस्य व्याप्तिनिश्चयस्य च तत्संशयप्रतिबन्धकत्वादिति वक्ष्याम इत्यर्थः । आहुरित्यनेन सम्प्रदायानुरोधेन तदुद्भावनं दुर्वारमित्यस्वरसः सूचितः ।

( चि० ) सोपाधायेकत्र साध्यतदभावसम्बन्धस्य विरुद्धत्वादवच्छेदकभेदेन तदुभयसम्बन्धो वाच्यः, तथा च साधने साध्यसम्बन्धितावच्छेदकरूपमनुकूलतर्काभावोपर्जावबन्तरेणोपाधिरावश्यकः तथाऽनुकूलतर्काभाषोऽप्यावश्यकं इति उभयोरपि विनिग-



मकाभावाद् दूषकत्वम् ।

( दी० ) सोपाधावेकत्रेत्यादि । उपलक्षणमेतत् । व्यभिचारिण्युपाधेरवश्यम्भावमात्रे तात्पर्यम् । उपजीव्योपजीवकभावो हि न कार्यकारणभावः, असम्भवात्, व्याप्यव्यापकभावस्व-किञ्चित्कर एव, विशेषतस्तु ज्ञायमानदूषकतायामेकप्रविज्ञायाऽप्यन्यतरज्ञानाच्च न ज्ञाप्यज्ञापकभावः, न चानुकूलतर्कविरहोदेव व्याप्तिग्रहं कृतमुपाधिज्ञानेन, विनाऽप्यनुकूलतर्कं व्यभिचाराग्रहे व्यप्तिग्रहसम्भवादिति भावः ।

( गा० ) अनुकूलतर्काभाव उपधिज्ञानोपजीवक इति तद्दूषकतयैवोपपत्तौ उपाधेर्दूषकत्वं निर्युक्तिकमिति पूर्वपक्षे सोपाधावेकत्रेत्यादिना मूलकृत उपाधेर्दूषकताव्यवस्थापनं न सङ्गच्छत, व्यभिचारिणि साध्यतद्भावसहचारयोगविरोधाद्योपाधेरवश्यसत्ताया दूषकत्वाव्यवस्थापिकत्वादित्यत आह । उपलक्षणमेतदिति । युक्त्यन्तरस्यैव उपाधेर्दूषकत्वसाधकत्वपरमेतदित्यर्थः ।

ननु यथाश्रुते उपाधेरवश्यम्भावस्य तद्दूषकतासाधकत्वेऽस्य तात्पर्यमित्याह । व्यभिचारिणीति । अवश्यम्भावमात्रेति । मात्रपदेन तद्दूषकतासाधकत्वव्यवच्छेदः । अनुकूलतर्काभावे उपजीव्यतायाः तद्दूषकतायां विनिगमकत्वेनोक्तत्वात् तां निराकृत्य उपाधेर्दूषकतां व्यवस्थापयति । उपजीव्योपजीवकभावो हीति । प्रकृते इति शेषः । असम्भवात् अनुकूलतर्काभावस्याऽऽर्द्धेन्धनादिकारणत्वासम्भवात् । आकीञ्चित्करः । सम्भवश्चपि दूषकताया अविनिगमकः । उभयोरेव प्रत्येकमपरव्यापकत्वादिति भावः । विषयस्य व्याप्यव्यापकभावेऽपि व्यापकस्याज्ञानदशायां व्याप्यज्ञानसत्त्वेऽनुमित्यनुत्पादनिर्वाहाय व्याप्यज्ञानस्यापि दूषकताया आवश्यकत्वादुपाध्यनुकूलतर्काभावयोर्ज्ञायमानयोर्धरोधित्वे तयोर्व्याप्यव्यापकभावः सुतरामविनिगमक इत्याह । विशेषतस्त्विति । दूषकतायामित्यत्राकाञ्चित्कर इत्यनुपप्यते । ज्ञानाच्चैति चस्त्वर्थः । अनुकूलतर्काभावः स्वरूपसन्नेव व्याप्यग्रहप्रयोजकः, उपाधिस्तु ज्ञायमानः, एवं चोपाधिपसन्नेव व्याप्यनुकूलतर्काभावस्य स्वरूपसतो नियततया तत्त्वज्ञानदश

एव ध्यातयग्रहनिर्वाहे उपाधेनै तत्प्रयोजकत्वमित्याशङ्कां निराकरोति । न चेत्यादिना । विनाऽप्यनुकूलवर्कमिति । तथा चानुकूलवर्कभावो न स्वतो ध्यातयग्रहप्रयोजकोऽपि तु व्याभिचारग्रहद्वारा, स च सोपाधित्वज्ञानमपेक्षत इति तद्द्वारोपाधदूषकत्वं निरावाधमेवेति भावः ।

( चि० ) अन्ये तु यद्वावृत्त्या यस्य साधनस्य साध्यं निवर्तते स धर्मस्तत्र हेतावुपाधिः, स च धर्मो यस्य साध्यत्पक्षे साध्यसाधनसम्बन्धाभावः, यथा आर्द्रैरथनचत्त्वम् । व्याधिर्तते हि तद्वावृत्त्या धूमवत्त्वमयांगोले । अत एव, तत्र साध्यसाधनसम्बन्धाभावः पक्षे । एवं भावत्वव्यावृत्त्या ध्वंसं जन्यत्वानित्यत्वयोस्सम्बन्धो निवर्तमानः पक्षधर्मताबलादनित्यत्वाभावमादाय सिद्ध्यति, तथा वायीबुद्धतरूपवत्त्वं निवर्तमानं बहिर्द्रव्यत्वे सति प्रत्यक्षत्वं निवर्तयत् प्रत्यक्षत्वाभावमादाय सिद्ध्यति, तथा चोभयत्रापि पक्षे साध्याभावसिद्ध्या साध्यसाधनसम्बन्धाभावोऽस्तीति । अत एव बाधानुज्ञापक्षेतरस्यानुपाधित्वं स्वव्याघातकत्वेन तद्व्यतिरेकस्य साध्याव्यावर्तकत्वादिति ।

( दी० ) यद्वावृत्त्येति । अत्र पक्ष इति पूरणात्पक्षनिष्ठसाध्यव्यावृत्त्युन्नायकव्यावृत्तिप्रतियोगित्वमर्थः । मत्पतिपक्षोन्नायकत्वं चात्र दूषकतावीजम् । तत्र चाप्रयोजकत्वात्साधनाव्यापकत्वं नोक्तम् । साधनस्य सोपाधित्वव्युत्पादनयैव केवलं यस्य साधनस्येति । यद्वा साधनस्येत्यनन्तरमधिकरणे इति पूरणात् साधनगन्धिष्ठसाध्यव्यावृत्त्युन्नायकव्यावृत्तिप्रतियोगित्वमर्थः, तथा च यद्वाभिर्वापरित्वेनैत्यादेरुपदर्शितार्थनिष्कर्ष

एवायम् । शुद्धस्य साधनावच्छिन्नस्य च साध्यस्य व्यापकाना-  
मुपाधीनां पक्षे क्वचिन्साधनवति वा साध्याभावस्य कमुन्नयनप्र-  
कारमाह । स चेत्यादि । साधनवत्त्वेन ज्ञायमाने पक्षे साध्य-  
साधनसम्बन्धाभावस्सिध्यन्पक्षधर्मतावलात्साध्याभावमादायैव  
पर्यवस्यति ।

( गा० ) पर्वतो वह्निमान् धूमादित्यादौ हृदादौ साध्याभावो-  
न्नायकव्यतिरेकप्रतियोगिान् बाह्वन्ममत्रचादावानव्याप्तवारणाया-  
ऽऽह । अत्रेति । पक्षे यद्वावृत्त्या साध्यं नियतं इत्यत्र निवृत्तिरन्नयनं  
विषयोऽभावः, प्रतियोगित्वमाख्यातार्थः, तृतीयायाः स्वरूपयोग्य-  
त्वमर्थः, तथा च यदभावप्रयुक्तपक्षविशेषकोन्नयनविषयाभावप्रति-  
योगि साध्यम्, पक्षविशेषकसाध्याभावोन्नयनयोग्याभावप्रतियोगी  
य इत्यर्थः पर्यवसितः, तादृशयोग्यता च पक्षनिवृत्तित्वप्रतिनेत्याशयेन  
व्याचष्टे । पक्षानष्टेति । पक्षानिष्टत्वमुन्नायकव्यावृत्तिविशेषणम्, उ-  
न्नायकत्वं च व्याप्यत्वमेव, तथा च पक्षनिवृत्तित्वाच्छेदकरूपेण सा-  
ध्याभावव्याप्यो योऽभावस्तत्प्रतियोगित्वामत्यर्थः, तेनायोगालकं  
धूमवह्नोर्होस्त्यादौ पक्षनिष्ठसाध्याभावस्य हृदादावुन्नायकव्यतिरेकप्र-  
तियोगिनि वह्न्यादौ नातिव्याप्तिः, न वा पर्वतो बाह्वमान् धूमादित्या-  
दौ हृदादिवृत्तित्वविशिष्टत्वेन वह्न्याद्यभावव्याप्यव्यतिरेकस्य प्रति-  
योगिनि महानसन्वादौ । अत्र साधनाव्यापकत्वानुपादानान् साध्य-  
साधनोभयव्यापकरूपश्चावृत्तावतिप्रसङ्ग इत्याशङ्कां तस्य लक्षणत्वेन प-  
रिहरति । सत्प्रतिपक्षेति । यस्य साधनस्येति भागस्य लक्षणाप्रवे-  
शेऽपि तदुक्तिं सार्थकयति । साधनस्येति । सोपाधित्वेति । सोपा-  
धिव्यवहारविषयत्वप्रयोजकोपाधिसम्बन्धलाभायित्यर्थः । साध्य-  
साधनसम्बन्धकथनेन तदभावसाधकव्यतिरेकप्रतियोगिन्युपाधा-  
वपि तस्य परम्परासम्बन्धलाभादिति भावः । तदंशस्य लक्षण-  
प्रवेशनिर्वाहाय कल्पान्तरमनुसरति । यद्वेति । साधनवन्निष्ठत्वाद्-  
रुक्तरित्याऽर्थो निष्कर्षणीयः । उपदर्शितेति । वस्तुतस्तु इत्यादि-  
नाऽस्मद्दर्शितनिष्कर्षार्थ इत्यर्थः । तथा च न पौनरुक्त्यदोषः,  
अस्य यथाश्रुतपरित्यागेन तल्लक्षणविचरणरूपत्वादिति भावः ।

शुद्धसाध्यव्यापकोर्द्वैन्धनोपाधेः साक्षात्साध्याभावोन्नायकतयैव लक्षणसमन्वये अत एवेत्यादेना शुद्धसाध्याभावसाध्यकतया साध्यसाधनसम्बन्धाभावोन्नायकत्वसम्पादनं व्यर्थोऽमत्याशङ्कां निरस्यति । शुद्धस्येति । साधनावच्छिन्नस्येति । पक्षधर्मावच्छिन्नसाध्यव्यापकस्याभावात् साध्यसाधनसम्बन्धाभावनिन्देरसम्भवेन वक्ष्यमाणप्रकारेण साध्याभावोन्नायकत्वं न तस्येति साधनावच्छिन्नस्येत्युक्तम् । सत्प्रतिपक्षोन्नायकतया उपाधितापक्षे पक्षाव्यापकविपर्ययस्य उपाध्याभासतया पक्षतावच्छेदकसामानाधिकरण्येन साध्यसिद्धेरुद्देश्यत्वे पक्षतावच्छेदकावच्छेदेन साध्याभावोन्नायनमेवोपाधितानिर्वाहकमिति पक्ष इति सामान्यत उक्तम् । व्यभिचारोन्नायकतया उपाधनापक्षे साधनवत्त्वावच्छेदेन साध्याभावोन्नायनमप्रयोजकम्, यत्किञ्चिन्साधनवति साध्याभाववत्त्वस्यैव व्यभिचारत्वादतः क्वचित् साधनवतीत्युक्तम् । एकमुन्नयनप्रकारम् । साध्यसाधनसम्बन्धाभावं साध्यमाने पक्षधर्मतावच्छेदात् साध्याभावसाध्यकत्वरूपम् ।

मूले साध्यसाधनसम्बन्धाभावः साध्यसाधनयोरेकविशिष्टापराभावः । पक्ष इत्यस्य उत्तरकल्पे साधनवतीत्येवार्थः । एवमनेऽपि ।

साध्यसाधनसम्बन्धाभावसाध्यकतयाऽपि कथं साध्याभावसाध्यकत्वमित्यत आह दीधितो । साधनवत्त्वेनात ।

( दी० ) ननु शुद्धसाध्याभावोन्नायकस्यार्द्वैन्धनवत्त्वादेः कथं साध्यसाधनसम्बन्धाभावोन्नायकत्वमत आह । आर्द्वैन्धनेति । अत एवेति । साध्याभावसत्त्वे साध्यसाधनसम्बन्धाभावस्याऽऽवश्यकत्वात्तदुन्नायकत्वमक्षतमिति भावः । द्रव्यत्वे इति । द्रव्यत्वस्य हेतुत्वाभिप्रायेण । अयञ्च प्रायशस्सम्भवतीत्यभिहितः । वस्तुतः प्रकारभेदेऽपि न क्षतिः । तथा च शुद्धसाध्यव्यापकोपाधिस्थले शुद्धसाध्याभावः अवच्छिन्नतद्रथापकस्थले त्ववच्छेदकत्ववच्छिन्नसाध्याभावोऽवच्छेदकत्वविशेषितेन चोपाधिविरहेण शुद्धसाध्याभावस्साधनीयः, अत एव गनगादौ स्पर्श-

वत्त्वेन प्रमेयत्वेन च प्रत्यक्षत्वे साध्ये वहिर्द्रव्यत्वावच्छिन्नसाध्य-  
व्यापकस्योद्भूतरूपस्य तादृशसाध्याभावोन्नयनहेतुत्वमिति । पक्षे  
यद्व्यावृत्त्या यस्य साधनस्य सम्बन्धि यत्साधनविशिष्टं साध्यं  
निवर्तते इत्यर्थस्तु यथाश्रुतग्रन्थस्वरससिद्धः, तत्र दूषकतावीजं  
यदि सत्प्रतिक्षोन्नायकत्वं तदा साधनानुपवेशो व्यर्थः, जलं द्रव्यं  
गन्धवत्त्वादित्यादौ पृथिवीत्वादावतिव्याप्तिश्च ।

( गा० ) शुद्धसाध्यव्यापकाभावस्य नावच्छिन्नसाध्याभावसाध-  
कत्वमित्यभिमानविजृम्भितशङ्कावारवर्तया यथाऽऽर्द्रेन्धनवत्त्वमित्या-  
विग्रन्धमवतारयति । नन्विति । अत एवेत्यादिना साध्याभाव-  
स्य साध्यसाधनसम्बन्धाभावप्रयोजकत्वमुक्तम्, तावता तत्स-  
त्त्वे तत्सत्त्वावश्यकत्वलाभादुक्तशङ्कानिराकरणमिति स्फुटयति ।  
अत एवेतीति । तदुन्नायकत्वमित्यस्य बाधव्यभिचारयोरप्रसक्त्ये-  
त्यादिः । द्रव्यत्वे सति प्रत्यक्षत्वं निवर्तयदित्यस्य साध्यसाधनोभ-  
यसम्बन्धाभावसाधनपरत्वाभावे साध्याभावमिच्छा साध्यसाधन-  
सम्बन्धाभावोऽस्तीत्यग्रिममूलस्य यदभावात् पक्षे साध्यसाधन-  
सम्बन्धाभाव इत्यस्य च विरोधः, प्रत्यक्षस्पर्शाश्रयत्वस्य हेतुत्व  
च तत्परत्वासम्भव इत्यतो द्रव्यत्वस्येति ।

मूलकृता तथा चेत्यादिना तदुभयसम्बन्धाभावस्याबाधो द-  
र्शितः । साध्याभावसिद्ध्या । साध्याभावस्य प्रमितत्वेन ।

मूलकृतोऽप्युन्नयनप्रकारैक्ये निर्वन्धमाह । अयं चेति । सत्प्रति-  
पक्षोन्नायकस्य उपाधितामते पक्षे साधनस्यासत्त्वे तत्र साधनव-  
धानिश्रयादुपाध्यभावेनोभयसम्बन्धाभावसाधने साध्याभावर्य-  
वसानासम्भवात् प्रायश इत्युक्तम् । प्रकारभेदं दर्शयति । तथा  
चेति । उक्तप्रकारसम्भवस्थलं दर्शयति । अत एवेति । स्पर्शवत्त्वे-  
न प्रमेयत्वेन चेति । प्रथमे उपाध्यभावेन साध्यसाधनसम्बन्धा-  
भावसाधने शुद्धसाध्याभावर्यवसानम्, स्पर्शरूपसाधनाभावा-  
बाधेन पक्षधर्मतात्रलाभावात्, द्वितीये तद्व्याप्तिविरहेण साध्य-  
साधनसम्बन्धे प्रवेश्य उक्तलक्षणव्याख्यानं दूषयितुमाह । पक्ष  
इति । गौरत्वाभाववान् मिश्रातनधत्वादित्यादौ शाकपाकजत्वात्सु-

पाथेः साधनसामानाधिकरण्यौपलक्षितसाध्यव्यापकतया न स्व-  
व्यातिरेकेण तादृशसाध्याभावसाधकत्वम्, अतो यत्साधनविशि-  
ष्टमिति वर्णितम् । सत्प्रतिपक्षोन्नायकत्वम् तदुन्नायकतामात्रम् ।  
लक्ष्यनानियामकमिति शेषः । साधनानुप्रवेशो व्यर्थ इति । शुद्धसा-  
ध्याव्यापकस्यापि पक्षे उक्तरीत्या शुद्धसाध्याभावोन्नायकतया तद-  
नन्तर्भावेऽपि लक्षणसमन्वयसम्भवादिभिर्भावः । अतिव्याप्तिरिति ।  
पक्षे साध्यसत्त्वेन सत्प्रतिपक्षानुन्नायकत्वात् साधनावच्छिन्नसाध्य-  
व्यापकतया यथोक्तलक्षणसत्त्वाच्चेति भावः ।

( दी० ) अथासिद्ध्युन्नायकत्वं तदा साध्यानुप्रवेशो निरर्थ-  
कः, जलं गन्धवत् द्रव्यत्वादिसादौ पृथिवीत्वादावतिप्रसङ्गश्च ।  
अथ यथासम्भवमसिद्धेस्मत्प्रतिपक्षस्य चोन्नायकत्वं तदा वायुः  
स्नेहवान् गन्धवत्त्वादित्यादौ जलत्वपृथिवीत्वादावतिव्याप्तिः,  
साधनविशिष्टसाध्याप्रसिद्धेः । साध्यसाधनवत्त्वप्रकारकबोधवि-  
रोधिवृद्धिकाभावोन्नायकत्वमर्थः, विरुणादि चैकैकाभाववृद्धिरु-  
भयवत्तावाधम्, विरुद्धस्थले तु भ्रमादिरूपतथाविधबोधप्रसिद्ध्या  
समन्वय इत्यपि वदन्ति ।

( गा० ) असिद्धयुन्नायकत्वम् । असिद्ध्युन्नायकतामात्रम् । एवं  
सति साधनानुप्रवेशसार्थक्यं भवति, उक्तस्थलीयपृथिवीत्वादेः  
स्वरूपासिद्धयुन्नायकतया लक्ष्यस्य सङ्गाहकत्वात् । साध्यानुप्रवेश  
इति । आत्मा प्रत्यक्षः स्पर्शाश्रयत्वादित्यादौ शुद्धसाधनाव्यापक-  
स्थोद्भूतरूपादेरभावेन पक्षधर्मविभुत्वादिविशिष्टेन साधनाभा-  
वोन्नयनसम्भवेन तदनन्तर्भावेऽपि लक्षणसमन्वयसम्भवात्, पृथि-  
वीत्वादौ पक्षे साधनसत्त्वेन स्वरूपासिद्धयुन्नायकतया ऽलक्ष्ये  
साधनावच्छिन्नसाध्यव्यापकतया यथोक्तलक्षणसत्त्वेनातिप्रसङ्गः । प्र-  
त्येकोन्नायकेऽपि यथोक्तलक्षणसत्त्वाद्बुभयान्नायकत्वस्य लक्ष्यनानि-  
यामकत्वेऽतिव्याप्तिरिति यथासम्भवमित्युक्तम्, तथा चैकोन्नायक-  
तयैव लक्ष्यतया नात्कातिव्याप्तेरवुकाशः, तदुपाधिसङ्गाहकतया  
चोभयानुप्रवेशसार्थकमिति भावः । जलत्वपृथिवीत्वादावति ।  
प्रथमस्य सत्प्रतिपक्षोन्नायकतया द्वितीयस्यासिद्ध्युन्नायकतया ल-

स्यत्वात् इति भावः । साधनविशिष्टसाध्यस्याभावो न प्रविष्टः, अपि तु द्वयोरभावद्वयमनुगतरूपेणेति नाक्ताव्याप्तिरिति चदतां मतमाह । साध्येति । साध्यसाधनोभयप्रकारकबोधविरोधिनी बुद्धिर्यस्य तादृशाभावोऽप्रायकत्वमित्यर्थः । यत्किञ्चिदेकधर्मिकतादृशोभयप्रकारकलौकिकसम्प्रकर्षाद्यजन्यज्ञानसामान्यप्रतिबन्धकतावच्छेदकतद्धर्मिविशेष्यतानिरूपकप्रकारताश्रयाभावोऽप्रायकत्वं विवक्षितम् । पदार्थान्तरसहिततदुभयप्रकारकबोधविरोधितावच्छेदकत्वमन्याभावेऽपीति तदुन्नायकेऽतिव्याप्तिवारणाय सामान्यत्युक्तम् । नानाधर्मिकोभयप्रकारकज्ञानसामान्यप्रतिबन्धकतावच्छेदकत्व विशेष्यभेदमिच्छाया न कस्या अपि साध्याभावादिप्रकारताया इति प्रतिबन्धज्ञाने यत्किञ्चिदेकधर्मिकत्वनिवेशः । विशिष्टवह्न्यादेयत्र साध्यता साधनता वा तत्र साध्यादौ तद्विशेषणाभावग्रहस्यापि विशिष्टसाध्यादिप्रकारकज्ञानविरोधितया प्रकृतपक्षे तदुन्नायकस्य वारणाय तद्धर्मिविशेष्यतानिरूपकत्वं प्रकारताविशेषणम् । प्रकृतपक्षे तादृशाभावोऽप्रायकत्वविवक्षयाऽन्यत्र तदुन्नायकेऽनुपाधौ नातिप्रसङ्गः ।

अनु उभयवत्ताज्ञानप्रतिबन्धकमुभयाभावज्ञानम्, तथा सति च यत्र एकसम्बन्धेनैव साध्यसाधनभावः तत्र तत्सम्बन्धेनोभयप्रकारकज्ञानविरोधितत्सम्बन्धावच्छिन्नोभयाभावोऽप्रायकतया सत्प्रतिपक्षायुन्नायकसद्गृहेऽपि यत्र भिन्नसम्बन्धेन तथात्वं तत्र विभिन्नतत्सम्बन्धेन साध्यसाधनोभयप्रकारकज्ञान प्रति नैकसम्बन्धावच्छिन्नोभयाभावज्ञानं प्रतिबन्धकमिति कीदृशाभावोऽप्रायकतया लक्षणं सङ्गमनीयमित्याशङ्कां निराचिकीर्षुः साध्यसाधनोभयस्य विभिन्नतत्सम्बन्धावगाहज्ञानस्याधिकं त्विति न्यायेन प्रत्येकसम्बन्धावच्छिन्नप्रत्येकाभावज्ञानप्रतिबन्धत्वमपीति तदुन्नायकत्वमेवोभयविरोध्यनुगमकम्, अत उभयत्वाप्रकारकोभयज्ञाने उभयाभावज्ञानस्याविरोधित्वेऽपि न क्षतिरिति समाधत्ते । विरुणद्धीति । विरुद्धसाध्यसाधनयोरैकधर्मिणि प्रमारूपज्ञानासम्भवेऽपि भ्रमरूपस्य संशयरूपस्य वा उभयज्ञानस्य विरोधित्वेनैव तत्राभावद्वयानुगम इत्याह । विरुद्धस्थले चेति । अत्र च तादृशविरुद्धस्य न कुत्रापि धर्मिणि भ्रमः संशयो वा प्रसिद्धस्तदेकतरसाध्यकापरद्वेतुकोपस्थावव्याप्तिः, यत्किञ्चिदेकधर्मिणि साध्यप्रकारकं यत्किञ्चिदेकधर्मिणि च साधनप्रकारक-

मिति रीत्या निवेशे भिन्नधर्मिकं ननु भयप्रमामादाय वृत्तिमत्साध्यसाधनक्रोपाधिसङ्घेऽपि साध्यतावच्छेदकादसम्बन्धनावृत्तिमाध्यादिकं तेन तेन सम्बन्धेनोभयप्रकारकस्य भिन्नधर्मिकस्यापि प्रमारूपज्ञानस्याप्रसिद्ध्या तत्र भ्रमाप्रसिद्धावव्याप्तः, एवं साध्याभावोन्नायकताया एव मूलकृतापादानादसिद्ध्युन्नायकस्य लक्ष्यत्वं न तदभिप्रेतमित्यादिकमस्वरसर्वाजम् ।

( दी० ) यत्तु साध्यावृत्तिन्वे सति साधनावृत्तिर्यस्तच्छून्यत्वेन साध्यसाधने अनुगमय्य तदभावोन्नायकत्वं वाच्यमिति तन्न । यत्र भिन्नाभिन्नसम्बन्धेन साध्यसाधनभावस्तत्र सद्देतुके हेतुनामम्पादकेन सम्बन्धेन साध्यस्य साध्यतासम्पादकेन च हेतोरन्यत्रापि च यथा कथञ्चित्सम्बन्धेनोभयस्याभावोन्नायकेऽतिव्याप्तेः । किञ्च तादृशधर्मशून्यत्वेन रूपान्तरेण वा तदभावस्योन्नायकत्वमभिमतम् ? नायः, साध्यसाधनान्यतरवति तदसम्भवात् । नान्त्यः, धूमेन पर्वते वह्नी सध्वे महानमीयवद्विवाद्यवच्छिन्नाभावोन्नायकमहानसत्त्वादावतिव्याप्तेः ।

( गा० ) साध्यसाधने अनुगमय्य तदभावत्वेनाभावद्वयानुगमनं दूषयितुमुपन्यस्यति । यत्त्विति । यत्र प्रमेयमात्रस्य साध्यता साधनता वा तत्र साध्यसाधनयोस्तदन्यान्यत्वेनानुगमो न सम्भवति, प्रमेयभिन्नाप्रसिद्धिरिति तत्तदवृत्तिशून्यत्वेनानुगमः । प्रमेयावृत्तिचावृत्त्येव प्रसिद्धम् । यत्रेति । पर्वतो वह्निमाद् धूमसंयोगादित्यादावित्यर्थः । सद्देतुक इति । अभावोन्नायक इत्यनेनान्वितम् । हेतुतासम्पादकेन सम्बन्धेनाभावस्य विवक्षणे तादृशेन समवायादिना साध्यस्य बह्वादेरभावस्योन्नायके बह्वपवयवत्वाद्दौ, साध्यतासम्पादकेन सम्बन्धेनाभावस्य विवक्षणे तादृशेन संयोगादिना हेतोर्धूमसंयोगादेरभावस्योन्नायके महानसत्त्वाद्दौ, यत्किञ्चित्सम्बन्धेनाभावस्य विवक्षणे च तत्तत्सम्बन्धेन तत्तदभावस्योन्नायके तत्र तत्रैवातिव्याप्तिरित्यर्थः । अभावस्य प्रतियोगितावच्छेदकं विकल्प्यापि दूषयति । किञ्चेति । तादृशधर्मिणि । धर्मपदं स्वरूपार्थकम्, तादृशान्यतरत्वावच्छिन्नप्रतियोगिताकस्य तादृशान्यतरत्वाभ्यप्रतियोगिताक-



स्य वाऽभावस्योन्नायकत्वं विवक्षितमित्यर्थः । अन्यतरवति । पक्षे । तदसम्भवात् । अन्यतरत्वावच्छिन्नाभावस्य बाधेनोन्नायकत्वासम्भवात् । तथा च ह्रदो वह्निमान् द्रव्यत्वादित्यादौ वह्निसामग्र्यादेः, पर्वतो वह्निमान् महानसत्त्वादित्यादौ च व्यञ्जनवत्त्वादेः सत्प्रतिपक्षस्यासिद्धेश्च उन्नायकस्यासङ्ग्रह इति भावः । ।

( दी० ) यच्च पक्षावृत्तित्वे सति ये साधनवदवृत्तयस्तच्छून्यत्वेन पक्षसाधनवन्ताविति प्रमात्रिशेष्यत्वेन वा द्वावनुगतीकृत्य तत्र साध्यव्यावर्तकत्वमर्थमाहुः । तत्र यदि सत्प्रतिपक्षव्यभिचारयोरन्यतरमात्रोन्नायकत्वं दूषकतावर्जम् तदा द्वयोरनुगमनफलम् । अथ यथासम्भवमुभयोन्नायकत्वम् तदाऽवृत्तिहेतुके सत्प्रतिपक्षोन्नायकेऽतिव्याप्तिः ।

( गा० ) सत्प्रतिपक्षव्यभिचारयोरुन्नायकसङ्ग्रहाय उद्यतपक्षभूतपक्षसाधनवृत्तोरनुगतरूपेणान्तर्भावं दृश्यति । यच्चेत्यादिना । प्रमेयत्वस्य यत्र पक्षतावच्छेदकता साधनता वा तत्राप्रसिद्धिभयेन तत्तदन्यान्यत्वोपेक्षाः पक्षसाधनवन्ताविति । इतरविशेष्यकसमूहालम्बनव्यावृत्ततद्व्यक्तित्वेन प्रमाया निवेशो बोध्यः, अतः पूर्वापेक्षया लाघवम्, तादृशसमूहालम्बनव्यावृत्तस्य पूर्वापेक्षया लघुरूपान्तरस्य दुर्वचत्वात् । साध्यव्यावर्तकत्वम् । साध्याभावोन्नायकत्वम् । अर्थम् । उक्तलक्षणस्यैवेति शेषः । सत्प्रतिपक्षेति । सत्प्रतिपक्षोन्नायकत्वमात्रम् । व्यभिचारोन्नायकत्वमात्रमित्यर्थः । अवृत्तिहेतुके इति । ह्रदो वह्निमान् गगनादित्यादिस्थले वह्निसामग्र्यादावित्यर्थः । अव्याप्तिः, साधनवतोऽप्रसिद्ध्या ।

( दी० ) यदपि च पक्षतावच्छेदके साधने च न वर्तते यत्तच्छून्यस्य पक्षतावच्छेदकसाधने इति प्रतीतिविशेष्यस्य वाऽऽश्रये साध्यव्यावर्तकत्वमर्थमाहुः । तत्रापि किं येन सम्बन्धेन हेतुता तेन, अथ येन पक्षतावच्छेदकं पक्षे वर्तते तेन, उत येन केनचित् तादृशधर्माश्रये साध्यव्यावर्तकत्वमभिमतम् ? नायः, जलं वह्निमद्गुमादित्यादौ जलपक्षकवांद्दिसाध्यके संयोगसम्बन्धेन

साधने धूमादौ वह्निसामग्रथादावव्याप्तेः; पक्षतावच्छेदकस्य सं-  
योगेनावृत्तेः, संयोगेन धूमवतश्च वह्निमत्त्वन्नियमात् । न द्विती-  
यः, घटो जातिमान्नेयत्वादित्यादौ समवायित्वादावव्याप्तेः,  
वह्निमत्पर्वतपक्षके पर्वतो वह्निमान् धूमादिन्यत्र धूमावयवे वह्नि-  
व्यावर्तके वह्निसामग्रथादावविव्याप्तेश्च । अत एव नेतरोऽपि,  
इत्यादि स्वयमूहनीयमिति कृतं पल्लवितेन ।

( गा० ) साधनपक्षतावच्छेदकान्यतराश्रयत्वेनोभयोर्निवेशे सा-  
धनवतोऽप्रसिद्धावपि नान्यतराश्रयाप्रसिद्धिरित्याशयेन तत्र स-  
ध्याभावोन्नायकत्वार्थकत्वेन लक्षणव्याख्यामुपन्यस्य दूषयति ।  
यदपीत्यादि । पक्षतावच्छेदक इति । प्रमेयमात्रस्य यत्र पक्षतावच्छे-  
दकता साधनता वा तत्सद्ब्रह्मानुरोधेन तदन्यान्यत्वमुपेक्षितम् । पक्ष-  
तावच्छेदकसाधने इतिप्रथमाद्विवचनम् । तेनेति । द्वयं तादृशधर्माश्रय  
इत्यन्वयि । येन पक्षतावच्छेदकमिति । येन सम्बन्धेन पक्षतावच्छेदका-  
वाच्छुभ्रं साध्यं साधनीयमित्यर्थः । वह्निसामग्रथादौ । सत्प्रतिपक्षो-  
न्नायके । संयोगेनावृत्तेरिति । तथा च जलरूपपक्षस्य साधनशून्य-  
स्यान्यतराश्रयत्वेनोपादानासम्भवात् तत्र साध्याभावोन्नायकतया  
न लक्षणगमनसम्भव इति भावः । साधनतावच्छेदकसम्बन्धेन सा-  
धनवतः प्रसिद्धावपि साध्याभावस्य तत्र बाधेनोन्नायकं न स-  
म्भवतीत्याह । संयोगेन धूमवतश्चेति । समवायित्वादौ । व्यभिचारो-  
न्नायके । अव्याप्तेरिति । पक्षतावच्छेदकताघटकसमवायेन मेयत्वा-  
श्रयाप्रसिद्धेः, पक्षतावच्छेदकघटत्वाश्रयस्य च साध्यवत्त्वनियमा-  
दिति भावः । अतिव्याप्तिमप्याह । वह्निमदिति । पक्षस्य साध्यशून्य-  
त्वे वह्निसामग्रथादिः सत्प्रतिपक्षोत्थापकतया लक्ष्य एव स्यादि-  
ति वह्निमत्पर्वतपक्षक इत्युक्तम् । धूमावयवे । पक्षतावच्छेदकताघट-  
कसमवायेनान्यतरान्तर्गतसाधनाश्रये । अत एव । यत्किञ्चित्सम्ब-  
न्धेन धूमावयवाद्धूमाद्याश्रयतया तत्र साध्यव्यावर्तकवह्निसाम-  
ग्रथादावविव्याप्तेरेव ।

( चि० ) यत्तूपाधिमात्रस्य लक्षणं व्यतिरेकि-  
धर्मत्वं पक्षेतरोऽपि कञ्चिदुपाधिः, तत्तदुपाधेस्तु

तत्तत्साध्यव्यापकत्वे सति तत्तत्साधनाव्यापकत्वम् । न च वह्निधूमसम्बन्धोपाधिः पक्षेतरत्वं स्यादिति वाच्यम् । आपाद्याप्रसिद्धेरिति । तन्न । अनुमितिप्रतिबन्धकज्ञानविषयतावच्छेदकमुपाधित्वमिह निरूप्यम् । तन्न न व्यतिरेकित्वम्, अतिप्रसङ्गात्, विशेषलक्षणत्वे तु वह्निधूमसम्बन्धे पक्षेतरत्वस्योपाधित्वप्रसङ्गाच्च ।

• (गा०) मूल व्यतिरेकिधर्मत्वमिति । तत्सम्बन्धावच्छिन्नभावप्रतियोगितावच्छेदकत्वं सति तत्सम्बन्धावच्छिन्नवृत्तिमत्त्वावच्छेदको यो धर्मस्तद्वत्त्वेन सम्बन्धेन तद्वृत्तेर्गोपाधित्वमित्यर्थः, अतो द्वित्वाद्यवच्छिन्नव्यतिरेकप्रतियोगित्वस्य यत्किञ्चित्सम्बन्धावच्छिन्नतत्प्रतियोगित्वस्य वा ऽव्यावर्तकत्वेऽपि न क्षतिः । संयोगादिसम्बन्धेन गुणत्वगुणघटेऽभयत्वाद्यवच्छिन्नस्यापाधिताधारणाय विशेष्यदलम् । तन्नदुपाधेस्तु । तन्नद्रूपावच्छिन्नहेतुकोपाधेस्तु । लक्षणात्म्यनुपपत्तेः । तत्तत्साध्येति । तन्नद्रूपावच्छिन्नसाध्यसाधनव्यापकत्वाव्यापकत्वावच्छेदकरूपत्वमित्यर्थः । पक्षेतरत्वं वह्निधूमसम्बन्धोपाधिः स्यादिति योजना । वह्निधूमसम्बन्धोपाधिः । वह्नित्वावच्छिन्नसाध्यकधूमत्वावच्छिन्नहेतुकोपाधिः ।

( दी० ) आपाद्याप्रसिद्धेः । आपाद्यस्य वह्निव्यापकत्वे सति धूमाव्यापकत्वस्य अप्रसिद्धेः । अनुमितीति । अस्मदुक्तं व्यभिचारोन्नायकत्वं तदुन्नयनस्वरूपयोग्यत्वं तद्व्याप्तिपक्षधर्मतारूपम् पर्यवसितसाध्यव्यापकत्वादिकं चानुमितिप्रबन्धकज्ञानविषयतावच्छेदकमेवेति भावः । ननु सामान्यलक्षणमितरव्यावृत्त्योपाधिकम्, विशेषलक्षणं तु दूषकतायामुपयुज्यते इत्यत्राऽऽह । विशेषति ।

( गा० ) तत्तत्साध्यव्यापकत्वे सति तत्तत्साधनाव्यापकत्वस्य तत्तत्साध्यसाधनकोपाधिव्यवहारव्यवयतावच्छेदकत्वमुपगच्छता वह्निव्यापकत्वे सति धूमाव्यापकत्वस्य वह्निसाध्यकधूमसाधनकोपाधिव्यवहारव्यवयतावच्छेदकत्वोपगमात् तस्य सध्याप्यतया वह्नि-

व्यापकत्वे सति धूमाव्यापकत्वेन तथाविधोपाधिव्यवहारविषय-  
तावच्छेदकवत्त्वापात्तिरभिमतः, एकस्यैव भिन्नरूपेणापाद्यापाद-  
कभावाविरोधादित्याशयेनापाद्याप्रसिद्धिर्दीधितिकृद्याच्चष्टे । आपाद्य-  
स्येति । धूमाव्यापकत्वस्य । धूमाव्यापकत्वरूपतादृशव्यवहारविषय-  
तावच्छेदकस्य । अप्रसिद्धेः । तादृशावच्छेदकत्वेनापि क्वचित्  
प्रसिद्धिविरहान् ।

मूले आपाद्येत्युपलक्षणम्, उक्तधर्माप्रसिद्ध्या आपादकाप्रसि-  
द्धिरपि द्रष्टव्या । तादृशव्यवहारविषयत्वापादनेऽपि उक्तस्यापादक-  
त्वं आपादकाप्रसिद्धिः । भ्रष्टस्य तथा व्यवहारादिष्टापत्तिः । य-  
थार्थतादृशव्यवहारविषयत्वापादने आपाद्याप्रसिद्धिरपि । व्यवहा-  
रस्य यथार्थतापादने वह्निव्यापकत्वसहितधूमाव्यापकत्वरूपव्यवहा-  
रविषयतावच्छेदकत्रष्टिपकत्वस्यैवापादकत्वेनोपगन्तव्यतया आपाद-  
काप्रसिद्धिर्दुर्वारित्यवधेयम् । एतेन पक्षेतरत्वे वह्निव्यापकत्वे सति  
धूमाव्यापकत्वरूपस्याऽऽपादकस्यापि उक्तलक्षणकर्त्राऽनुपगमात्तस्या-  
ऽऽपत्यप्रसक्त्याऽऽपाद्याप्रसिद्ध्या तन्निराकरणासङ्गतिरिति परास्तम् ।

ननु व्यतिरेकिधर्मत्वस्यैव सिद्धान्तिनिरुक्तव्यभिचारोन्नायक-  
त्वादिज्ञानस्यापि स्वतो व्यभिचारज्ञानद्वारा वाऽनुमित्यप्रतिबन्ध-  
कत्वेन सिद्धान्तिनिरुक्तरूपस्यापि न यथोक्तरूपेति तुल्यानुयोग  
इत्यत आह । अस्मदुक्तमिति । तच्च व्याप्तिपक्षधर्मतारूपम् । साध्य-  
व्यभिचारव्याप्यत्वे सति साधनरूपपक्षवृत्तिरारूपम् । अनुमिति-  
प्रतिबन्धकत्वादिनाऽन्वयः । तस्य तथात्वं च व्यभिचारानुमितिज्ञ-  
ानकज्ञानविषयत्वावच्छेदकतया पर्यवसितसाध्यव्यापकताघटितो-  
क्तरूपस्यापि उपाधिव्यभिचारे पर्यवसितसाध्यव्यभिचारव्याप्याधि-  
प्राहकज्ञानविषयतावच्छेदकतया पर्यवसितसाध्यव्यभिचारसिद्धे-  
रेव पक्षधर्मतावलेनानुमातविरोधिः शुद्धसाध्यव्यभिचारसिद्धिरूप-  
त्वादित्यवधेयम् ।

नन्वस्यापि वादिनो विशेषलक्षणमनुमितिविरोधिज्ञानविषय-  
तावच्छेदकमित्येतन्मतेऽपि न दोष इत्याशङ्कायां विशेषलक्षणे दो-  
षमवतारयति । नन्वित्यादि । दूषकतायाम् । अनुमितिप्रतिबन्धक-  
व्यभिचारज्ञानजनने ।

मूले विशेषलक्षणत्वे इति । उक्तविशेषधर्मस्य लक्षणत्वे । अनु-

मितिप्रतिबन्धकज्ञानविषयतावच्छेदकत्वे स्थाकृते विवृत्यर्थः । वह्नि-  
धूमेति । पक्षेतरत्वे वह्निसाध्यकधूमहेतुकानुमितिप्रतिबन्धकज्ञान-  
विषयतावच्छेदकरूपत्ववत्त्वापत्तेरित्यर्थः ।

( दी० ) यथाश्रुते ऽवच्छिन्नसाध्यव्यापकोपाध्यव्याप्त्या य-  
त्किञ्चिद्गर्भावच्छिन्नसाध्यव्यापकत्वमेव वक्तव्यम्, तथा च वह्निना  
धूमस्य धूमेन वह्नेर्वा साधने पक्षेतरस्य तद्गृहज्ञानादनुमितिप्रति-  
बन्धापत्तेरित्यर्थः । व्यवहारौपयिकत्वे च तत्रोपाधिव्यवहाराप-  
त्तिः, पर्यवसितेत्याद्यभिधाने चास्मन्नप्यप्रवेश इति भावः । व्यव-  
हारौपयिकम् । स्वव्यभिचारेण साध्यव्यभिचारोन्नायकत्वम् ।  
लक्षणं तु तत्तत्साध्यसमानाधिकरणत्वे सति तत्तत्साधनाव्याप-  
कत्वं साध्यसाधनभेदप्रद्विज्ञेयम् । वस्तुतो व्यभिचारिणस्साधन-  
स्यैवानुपवेशाच्च नातिप्रसङ्गः । न च रूपेण गुरुत्वे साध्ये पृथि-  
वीत्वाभावादेरुपाधितापत्तिः, गुरुत्वव्यभिचारिरूपव्यक्तेस्तस्या-  
प्यत्वात् तदव्याप्यरूपव्यक्तेश्च गुरुत्वाव्यभिचारादिति । दूषण-  
तौपयिकं तु यथासम्भवमननुगतमेवेति मतमिदं परे परिष्कुर्व-  
न्ति । तन्न । तथा हि साध्यसाधनव्यक्तिस्वरूपगर्भं नोपाधित्वम्,  
अपि तु साध्यतावच्छेदकसाधनतावच्छेदकधर्मगर्भम्, तत्तद्गुण-  
त्वेन सकलगुणव्यक्तिषु सोपाधेरपि द्रव्यत्वस्य गुणत्वेन सकल-  
गुणेष्वेव निरुपाधित्वात्, गुणत्वेन गुणे साध्ये सत्तात्वेन रूपेण  
सोपाधेरपि सत्ताया गुणकर्मन्यत्वविशिष्टसत्तात्वेन निरुपाधि-  
त्वात् । तथा च तद्गृपावच्छिन्ने साध्ये तद्गृपावच्छिन्ने साधने च क  
उपाधिरित्यत्र तद्गृपावच्छिन्नसाध्यसमानाधिकरणत्वे सति तद्गृ-  
पावच्छिन्नसाधनाव्यापकत्वमनुगतं लक्षणं वाच्यम्, न तु तद्गृ-  
पावच्छिन्नतत्तत्साधनव्यक्त्यव्यापकत्वम्, अनुगुमात्, तथा च  
गुरुत्वत्वावच्छिन्नसमानाधिकरणस्य रूपत्वावच्छिन्नाव्यापकस्य

पृथिवीत्याभावादेरूपाधित्वं दुर्वारम् । व्यभिचारित्वेन साधन-  
विशेषणं तूपदर्शितमेवेति लक्ष्णः ।

( गा० ) अत्रापि तादृशरूपाप्रसिद्ध्या पूर्ववदापन्यसम्भव इति तत्सम्भवं दीधितिकृदुपपादयति । यथाश्रुते इति । शुद्धसाध्यव्या-  
पकत्वान्तर्भाव इत्यर्थः । तद्रूपवत्ताज्ञानानुमितिप्रतिबन्धापत्तिरि-  
ति । यद्यपि नेयमापत्तिर्यथाश्रुतमूलतो लभ्यते, तथापि पक्षेतर-  
त्वेऽनुमितिप्रतिबन्धकज्ञानविषयतावच्छेदकरूपवत्त्वापत्तौ पक्षे-  
तरत्वनिष्ठयत्किञ्चित्साध्यव्यापकताघटितरूपेऽनुमितिप्रतिबन्धकज्ञान-  
विषयतावच्छेदकत्वापत्तिः पर्यवस्यति, तस्याश्च पर्यवसानं तद्रूपा-  
द्यच्छिन्नविषयकज्ञानस्यानुमितिप्रतिबन्धकत्वापत्ताविति न विरोधः ।

उत्तररूपस्य व्यवहारमात्रौपयिकत्वेऽपि न निर्वाह इत्याह । उपा-  
धिद्वयवहारापत्तिरिति । घट्टिसाध्यकधूमहेतुकोपाधिव्यवहारस्य य-  
थार्थतापत्तिरित्यर्थः । अतो न पूर्वोक्तव्यवहारापत्तिदूषणावसरः ।  
अत्रापादकं पूर्वोक्तव्यवहारविषयतावच्छेदकवह्निविषयकत्वमेव तच्च  
रूपं नेदानीमप्रसिद्धमित्यवधेयम् ।

ननु निरूपपर्यवसितसाध्यव्यापकताघटितमेव लक्षणमेतन्म-  
तेऽपि विवक्षणीयम्, अतो नावच्छिन्नसाध्यव्यापकतासङ्ग्रहः, न वा  
पक्षेतरानिव्याप्तिरिभ्यत आह । पर्यवसितेत्यादीनि । एतन्मतं परि-  
ष्कुर्वतां मतमुपन्यस्यति । व्यवहाराविति । व्यवहारौपयिकम् । उ-  
पाधिव्यवहाराणौपयिकम् । लक्षणम् । इतरभेदानुमापकम् । तत्तत्सा-  
ध्येति । अवच्छिन्नसाध्यव्यापकोपाधिसङ्ग्रहाय लाघवाय च व्याप-  
कत्वमुपेक्ष्य सामानाधिकरण्यनिवेशः । साध्यविरुद्धवारणाय सा-  
ध्यसामानाधिकरण्यावच्छेदकसाधनाद्यापकतावच्छेदकरूपवत्त्ववि-  
षयता धूमवान् बह्वेतित्यादौ ह्यवृत्तिन्वविशिष्टद्वयत्ववैदिकं वारणी-  
यम् । साध्यसाधनयोर्विशिष्य निवेशस्याऽऽवश्यकतया तद्भेदादु-  
पाधिभेद इष्ट एवेत्याह । साध्येति । सङ्गतौ सपक्षेदेशवृत्तिधर्म-  
प्रतिव्याप्तिं वारयति । घस्तुत इत्यादि । घस्तुतः । घस्तुगत्या । व्य-  
भिचारिण इति । साध्यसाधनयोर्विशिष्य प्रवेशाद्यत्साध्यस्य यत्सा-  
धनं व्यभिचारे तदुभयघटितमेव लक्षणं कर्तव्यम्, तथा च यस्य  
व्यापकं तदुभयघटितं नोपाधित्वमिति क्वातिप्रसङ्ग इत्यर्थः । गुरुत्व-

व्यभिचारीति । तैजसरूपव्यक्तीनां पृथिवीत्वाभावव्याप्यत्वादित्यर्थः । तथा च तत्तद्व्यक्तित्वेनैव साध्यसाधनयोर्भिवेशनायतया तैजसरूपहेतुकगुरुत्वसाध्यकोपाधिलक्षणप्रविष्टतद्रूपाव्यापकत्वस्य पृथिवीत्वाभावे ऽसत्त्वात्प्रतिप्रसङ्ग इत्यर्थः । तद्रूपघटितलक्षणस्य तत्रातिव्याप्तिविरहेऽपि पार्थिवरूपात्मकहेतुघटितलक्षणातिव्याप्तिरेवेति शङ्कामुद्धरति । तद्व्याप्येति । पृथिवीत्वाभावो यदव्यापकस्तद्रूपेत्यर्थः । गुरुत्वाव्यभिचारादिति । तथा च गुरुत्वतद्रूपाभयघाटितलक्षणमेव नास्ति, कानिप्रसङ्ग इति भावः ।

ननु उक्तरूपज्ञानं व्यभिचारानुमानानुपयोगि, व्यापकत्वाघटितात्वात्, नापि साध्यव्यापकत्वघाटितम्, अर्वाच्छिन्नसाध्यव्यापकासङ्गदात्, नापि साधनपक्षधर्मावच्छिन्नसाध्यव्यापकताघटितम्, अननुगमादित्यस्मदुक्तरीतिरेवाऽऽदरणीयत्यत आह । दूषणतेति । दूषणता । व्यभिचारोन्नायकता । अननुगतमेव । शुद्धसाध्यतत्तद्धर्मावच्छिन्नसाध्यव्यापकताघटितमेव, तदननुगमस्यादोषत्वादिति भावः । स्वरूपगर्भम् । स्वरूपमात्रगर्भम् । मात्रपदेन साध्यतावच्छेदकगर्भताव्यवच्छेदः । धर्मगर्भमिति । तत्कुत इत्यपेक्षायामाह । तत्तदिति । गुणव्यक्तिषु । साध्यीभूतासु । घटत्वाद्युपाधिना, सोपाधेरपि । द्रव्यत्वस्य निरुपाधित्वादिति । तथा च साध्यस्य रूपभेदानिवेशे रूपभेदेन एकसाध्यके सोपाधिनिरुपाधिभेदानुपपत्तिरिति भावः । साध्यस्य रूपभेदान्तर्भावफलमुक्त्वा साधनस्य रूपभेदान्तर्भावफलमाह । गुणत्वेनेति । रूपभेदान्तर्भावेन यादृशं लक्षणं तद्दर्शयति तथा चेति । रूपभेदपक्षे हेतुभूतधर्मिणाऽपि विशिष्टान्तर्भावे रूपेण गुरुत्वे साध्ये पृथिवीत्वाभावस्यापाधितावारणं सम्भवतीति तदन्तर्भावं निराकरोति । न त्विति । अनुगमादिति । हेतुव्यक्तिभेदेनोपाधिताभेदस्य निष्प्रयोजनकत्वादित्यर्थः । धूमादौ साध्ये वह्निःसाध्यवच्छिन्नमहानसीयवह्न्यादिहेतावप्यार्द्रेन्धनादेरनुपाधित्वानुपपत्तादिति भावः । तावता लक्षणं को दोष इत्यपेक्षायामाह । तथा चेति । पृथिवीत्वाभावादिति । रूपत्वावच्छिन्नतैजसरूपस्यैतच्चव्यापकताशून्यस्यापीति शेषः ।

ननु साध्यव्यभिचारिसाधनाव्यापकत्वनिवेशो नायं दोषो वारणीय इत्यत आह । व्यभिचारित्वेनेति । तथा चास्मन्नय एव प्रवेश

इति भावः ।

( अचि० ) केचित्तु साधनाव्यापकोऽप्युपाधिः क्वचिद् यत्र पक्षावृत्तिर्हेतुः । यथा करका पृथिवी काठनसंयोगादित्यत्रानुष्णाशतिस्पर्शवत्त्वम् । न च तत्र स्वरूपासिद्धिरेव दोषः, सर्वत्रोपाधेर्दृषणान्तरसङ्करादित्याहुः ।

( दी० ) उपाधिलक्षणे साधनाव्यापकत्वं न विशेषणम्, दूपकतायमनुपयोगात्, अव्याप्तिरुक्त्वाच्चेति सत्प्रतिपक्षोन्नायकत्वेनोपाधेर्दूपकतावादिनासभिप्रायं प्रकाशयति केचित्त्विति ।

( गा० ) ननु साधनाव्यापकत्वघटितस्यैवोपाधिलक्षणस्योक्तत्वात् करका पृथिवी काठनसंयोगादित्यत्र साधनाव्यापकस्य कथम् उपाधित्वस्वीकार इत्याशङ्कं निराकरोति । उपाधिलक्षण इति । दूपकतायाम् । सत्प्रतिपक्षोत्थापकतायाम् । व्यभिचारिण साधने साध्यस्यापि निरुक्तोपाधिलक्षणाक्रान्ततयोपाधित्वे व्यभिचारसाधने तद्व्यभिचाररूपसाधनस्य साध्याविशेषादिदोषस्याकिञ्चित्करतया साध्यं च नोपाधिरिति मूलासङ्गतिपरिजिहीषया परं प्रत्युद्गाव्य इति पूरयिष्यन् साध्यतावच्छेदकावच्छिन्नसाध्यस्योपाधितयाद्भावने वृक्ष्यमाणसाध्यविशेषादिदोषानवकाशात् तद्रूपावच्छिन्नाद्भावनेन खण्डनायोगात् साध्यविशेषणं पूरयति । साध्यतावच्छेदकावच्छिन्नमिति । साध्याविशिष्टत्वादिति मूलं धारयन् साध्याविशिष्टताया दूपकताबीजं पूरयति । पक्षे इति । पक्षे साधनरूपे । साधनस्य । साध्यात्मकोपाधिव्यभिचारस्य । अनुमानस्य । सिषाधयिषया सम्भवेऽपि वैयर्थ्यात् । हेतुनिश्चयेनैव व्याप्तविज्ञानविघटनात् । अनिश्चये । पक्षे साधनस्येत्यनुपज्यते । तस्य । अनुमानस्य । यद्यप्युपाधेन्तरव्यभिचारलिङ्गकव्यभिचारानुमापकपरामर्शस्यापि व्याप्तज्ञानं प्रति व्यावर्त्तकधर्मदर्शनत्वेन विरोधितया सर्वत्रैव व्यभिचारानुमितिवैयर्थ्यम्, तथाप्युपाधेन्तरोद्भावेन तादृशपरामर्शसम्पादकतयैवोपयुज्यते, साध्यस्य च साध्याव्यापकताघटितोपाधितयोद्भावनम-



नुपयुक्तम्, उपाधिद्वयमिचारे साध्यव्यभिचारव्याप्तिनिश्चयस्यैवोपाधौ साध्यव्यापकतोपदर्शनफलत्वात्, साध्यव्यभिचारे तु साध्यव्यभिचारव्याप्तिग्रहस्यानुपयुक्तत्वात्, तद्ग्रहमन्तरेणापि हेतौ तद्ग्रहस्य स्वतो व्याप्तिज्ञानप्रतिबन्धकत्वादित्यत्र • तात्पर्यम् । हेतौ साध्यग्राहकतर्कसद्भावे सन्दिग्धोपाधेर्नानुमानोच्छेदकत्वम्, अतः साध्यस्य सन्दिग्धोपाधितया उद्भावनं स्वयं निराकरोति । हेताधिति । कृतं सन्दिग्धोपाधिनेति । तत्कर्तव्यस्य व्याभिचारसंशयान्तरस्यानपेक्षणात् साध्ये उपाधित्वसंशयस्यैव साध्ये साधनाव्यापकत्वसंशयरूपत्वादिति भावः । कथमिति । साध्ये साध्यव्यापकत्वसंशयायोगेन साधने तद्भाभिचारसंशयरूपेण तत्र साधनाव्यापकत्वसंशयेनैव सन्दिग्धोपाधित्वनिर्वाहादिति भावः ।

( चि० ) साध्यं च नोपाधिः, व्याभिचारसाधने साध्याधिशिष्टत्वात्, अनुमितिमात्रोच्छेदप्रसङ्गाच्च । स चायं द्विविधः निश्चितः सान्दिग्धश्च । साध्यव्यापकत्वेन साधनाव्यापकत्वेन च निश्चितो व्यभिचारनिश्चयप्राधागकतया निश्चितोपाधिः । यथा वह्निमत्त्वे न धूमवत्त्वे साध्ये आर्द्रेभ्यनप्रभववाह्निमत्त्वम् । यत्र च साधनाव्यापकत्वसन्देहस्माध्यव्यापकत्वसंशयो वा तदुभयसन्देहो वा तत्र हेतुव्यभिचारसंशयाधायकतया सन्दिग्धोपाधिः ।

( गा० ) मूले स चेति । उपाधित्वग्रहेणानुमानदूषकश्चेत्यर्थः, ईश्वरसाधकमदनुमानेऽपि सन्दिग्धोपाधेकदाहरणायतया तस्य चानुपाधित्वेन एतद्ग्रन्थस्य वास्तवोपाधिविभाजकत्वायोगात् । निश्चितः । उपाधित्वाश्चयविषयः । सन्दिग्धः । तत्संशयविषयः । निश्चितोपाधिः । निश्चयविषयतयाऽनुमानदूषकः । तथा दूषकत्वे हेतुः व्यभिचारनिश्चयाधायकतयेति । यत्र चेति । यत्र धर्मं त्वित्यर्थः । तत्र धर्मं । सन्दिग्धोपाधिरिति भावप्रधानम् । तथा च संशयविषयतया दूषकत्वमित्यर्थः । तथात्वे हेतुव्यभिचारसंशयाधायकतयेति । शाकपाकजत्वादाद्युपाधित्वसंशयस्य साधने सोपाधित्वसंशयपर्यवसिततया

तत्र साध्यव्यभिचारसंशयाधायकत्वयेत्यर्थः ।

( दी० ) साध्यतावच्छेदकावच्छिन्नम् साध्यं च नोपाधिः परं प्रत्युद्भावात्, साध्याविशिष्टत्वात् पक्षे साधनस्य निश्चयेऽनुमानस्य वैयर्थ्यात् अनिश्चये च तस्यायोगात् । सन्दिग्धोपाधित्वेनापि न तदुद्भावनमित्याह । अनुमितीति । हेतौ साध्यव्यभिचारस्सन्दिग्धश्चेत्कृतं सन्दिग्धोपाधिना ? असन्दिग्धश्चेत्कथं तस्य सन्दिग्धोपाधित्वमिति तु तत्त्वम् । हेतुव्यभिचारिति । व्याप्यसंशयसंज्ञं व्यापकसंशयहेतुत्वादिति भावः । न च तत्र मानाभावः, कोटिस्मरणादित एव तदुपपत्तेः, क्वचित्तदनुविधानस्यापि व्याप्यतदभावयोर्व्यापकतदभावसाहचर्यस्य गृहीतत्वेन तत्स्मरणे एवोपक्षीणत्वात् । तदग्रहे तु तत्संशयाध्यापकसंशयाभावादिति वाच्यम् । महानसे हुताशनो न जलहृदे इति स्मरतां पर्वतादिकमपि पश्यतां धूम्रादिसंशयभावाभावाभ्यां हुताशनसंशयभावाभावदर्शनात्तस्यापि तद्धेतुत्वात् । अत एवोक्तकाटिकाध्याप्यस्य संशयाध्यापकस्याप्युक्तकोटिकः संशयः, कारणोत्कर्षेणैव कार्योत्कर्षात् । समानेयादिमूत्रं तूपलक्षणपरम्, अथश्वकारो वाऽनुक्तममुच्चयार्थ इति वदन्ति ।

( गा० ) तत्संशयस्य व्यभिचारसंशयकत्वमेव कथमित्यत आह दीधितौ । व्याप्यसंशयस्येति । तथा च व्याप्यसंशयविधया व्यभिचारव्याप्यसोपाधित्वसंशयस्य तत्संशयाधायकत्वमिति भावः । तत्र । व्याप्यसंशयस्य व्यापकसंशयहेतुत्वं । तस्य तदहेतुत्वे तद्दृश्यां तदुत्पादः कुतः कारणादित्यपेक्षायामाह । कोटिस्मरणादित इति । अवश्यकल्प्यहेतुभावादित्यादिः । तदुपपत्तेः । व्यापकसंशयोपपत्तेः । व्याप्यसंशयासत्त्वे क्वचिदनुत्पन्नस्य व्यापकसंशयस्य तदनन्तरमुत्पत्तेस्तद्धेतुत्वसिद्धिः स्यादित्यत आह । क्वचिदिति । तदनुविधानस्य । अन्वयव्यतिरेकानुविध्यनस्य । तत्स्मरणे एव । व्यापकतदभावरूपकोटिस्मरणे एव । उपक्षीणत्वात् । उपयोगितया चरितार्थ-

त्वात् । व्याप्यतद्भावयोर्व्यापकतद्भावसाहचर्याग्रहस्थले व्याप्य-  
संशयस्य व्यापकतद्भावास्मारकतया न कोटिद्वयोपस्थापकत-  
या उपयोगित्वमित्यत आह । तदिति । तदग्रहे । साहचर्याग्रहे ।  
तत्संशयात् । व्याप्यसंशयान् । व्यापकसंशयाभावात् । तादृशका-  
रणाभावेनानुत्पादान् । प्रकारान्तरेण कोटिद्वयोपस्थितिस्थले इतर-  
सकलकारणसत्त्वे व्याप्यसंशयान्वयव्यतिरेकाभ्यां व्यापकसंशया-  
न्वयव्यतिरेकनस्तत्र तद्वेतुत्वं दुरपवादमेव, अन्यथा साधारण-  
धर्मदर्शनादेः कोटिस्मरणादिनाऽन्यथाभिद्धिः स्यादिति समाधत्ते ।  
महानस इति । पर्वतादिकमपि पश्यन्नामित्यनेन धर्मिज्ञानसत्त्वं दर्शि-  
तम् । भावाभावाभ्यां भावाभावदर्शनादिति यथासङ्गचमन्वयः । अत-  
एव । तस्य तद्वेतुत्वादेव । उत्कटकोटिकात् । व्याप्यांश तद्भावांशे  
वा उत्कटान् । उत्कटकोटिकः । व्याप्यांशे तद्भावांशे वा  
उत्कटः । औत्कट्यं चाव्याप्यवृत्तिजातिविशेषा विपयताविशेषा वा ।  
कारणोत्कर्षेणिति । कारणोत्कर्षस्यैव कार्योत्कर्षप्रयोजकत्वात्, त-  
स्याकारणत्वं कोटिस्मरणादिरूपकारणस्याविशेषेण व्यापकसंश-  
योत्कट्यस्याकस्मिन्कृतापत्तेरित्यर्थः । व्याप्यसंशयस्य साधारणध-  
र्मदर्शनादितुरीयत्वे समानानेकधर्मोपपत्तेरित्यादिमूत्राविरोधः, सं-  
शयहेतुसाधारणधर्मदर्शनादित्रयस्यैव परिगणनादित्यत आह ।  
समानेत्यादीति ।

तत्सूत्रं तु समानानेकधर्मोपपत्तेरिति प्रतिपत्तेरुपलब्धनुपलब्ध्य-  
व्यवस्थानश्च विशेषोपपत्तौ विमर्शः संशय इति । अस्यार्थः समान-  
एको योऽनेकां तत्कोटितद्भावकोटिमतां धर्मः तत्तद्भावसह-  
चरित्वेन तत्तद्भावसहचरितवृत्तिधर्मवत्त्वेन वा गृहीतो गृह्य-  
माणो वा यो धर्म इति यावन्, तदुपपत्तेः धर्मिणि तद्वृत्ता-  
ज्ञानात्, तादृशज्ञानस्य कोट्युपस्थितद्वारा साक्षादेव वा  
हेतुत्वमिति हेत्वाभासे व्यक्तीभावस्यति । विप्रतिपत्तः ।  
एकधर्मिणि विरुद्धकोटिद्वयप्रतिपत्तिजनकं वाक्यद्वयं शब्दो-  
-नित्यो न वेत्यादिरूपम्, ततः तादृशवाक्ययोर्मिथो विरोधेन  
शाब्दबोधानुपधायकयोर्धर्मिणि कोटिद्वयोपस्थितिद्वारा मानससं-  
शयजनकत्वम्, तादृशवाक्यज्ञानस्य तत्तद्द्विर्मिकतत्तत्कोटिसंशये त-  
त्तद्द्विर्वाचकपदसाक्षात्तत्तत्कोटिवाचकपदज्ञानत्वेन हेतुता, त-

द्रुपावच्छिन्नजन्यत्वेऽपि संशयस्य न शाब्दत्वापत्तिः, विरोधिकोटि-  
गोचरशाब्दसामग्र्यभावादिघटितसामग्र्यजन्यत्वात्, तज्जन्यत्व-  
स्यैव शाब्दत्वप्रयोजकत्वात् । तत्तत्कोटिप्रत्यक्षे तुल्यबलायास्तद्वि-  
परित्कोटिप्रत्यक्षसामग्र्या इव तच्छाब्दबाधे विपरित्कोटिशाब्द-  
सामग्र्या अपि प्रतिबन्धकत्वे मानाभावात् तत्र संशयाकार एव  
शाब्दबाध इत्येकदेशिनः । उपलब्धिः । तत्कोटिनिश्चयः । अनुपल-  
ब्धिः । तत्कोट्युपलब्धिविरोधिनी तदभावात्पलाब्धः । तदव्यव-  
स्था । धर्मिणि तद्विषयत्वव्यावृत्तधर्मवस्वधीः, ततश्च तत्कोटिम-  
ह्यावृत्तत्वावशिष्टवृत्तज्ञानस्य, तत्कोटिविशिष्टवाद्भ्रोधिपतया कोटि-  
द्वयावशिष्टधोरूपसंशयजनकत्वासम्भवात् तत्तत्काटमस्वमुपेक्ष्य  
स्वरूपसत्तत्कोटिनिश्चयविषयवस्वधर्मिणि विशेषणतयोपात्तम् ।  
अत्र च तत्तत्कालसुहृत्त्वस्य तत्तत्कालीनतत्तत्पुरुषीयतत्तत्कोटि-  
निश्चयविषया ये ये तत्तद्धर्मिव्यावृत्तत्वज्ञानस्य संशयजनकत्वे  
तत्तद्धर्मिव्यावृत्तत्वज्ञानाभावविशिष्टतत्तद्धर्मिकतत्तत्कोटिनिश्चयस्य  
संशयप्रतिबन्धकत्वे वा गौरवमित्यालोच्य तत्तत्कोटिसहचरिता-  
भावप्रतियोगित्वमेव ज्ञानागर्भमसाधारण्यं संशयप्रयोजकमिति दी-  
धितिकृता वक्ष्यते । निरुक्तसाधारणधर्मदर्शनादिप्रयस्य प्रत्येकमेव  
संशयोपधायकता, तृणारणिमणीनां बह्नुपधायकतावत्, चाक्षुष-  
त्वादिभिः सङ्करणेह प्रकृते जनकतावच्छेदकजातिकल्पनासम्भवा-  
द्यभिचारः प्रकारान्तरेण धारणीयः । साधारणधर्मदर्शनादीनां सं-  
शयहेतुत्वेऽपि तदसत्त्वे कोटिस्मरणादिघटिततुल्यबलकोटिभास-  
कसामग्रीभ्यां विरोधग्रहसत्त्वेऽपि स्वस्वकार्यजनने बाधकाभावा-  
त् संशयो दुर्वारः, तादृशोरपि प्रत्यक्षसामग्र्याः परस्परप्रतिरोध-  
कत्वे साधारणधर्मदर्शनादिसत्त्वेऽपि संशयविलापप्रसङ्ग इति संश-  
यत्वस्य विषयताविशेषरूपतायामेव निर्वाहः, तथा सति तादृशवि-  
षयताभिन्नविषयताया एव विरोधिकोटिग्रहसामग्रीप्रतिबन्धताव-  
च्छेदकत्वोपगमात् तादृशविषयताप्रयोजकसाधारणधर्मदर्शनादितः  
संशयनिर्वाहः, विरोधग्रहेण तद्गाहकसामग्र्या वा सहिताया एव  
विरोधिकोटिभासकसामग्र्याः प्रतिबन्धकत्वात् कोटिद्वयसमुच्चया-  
नुपपत्तिरित्यादि बोध्यम् ।

साधारणधर्मदर्शनादिकमन्तरेणापि तुल्यबलसामग्रीभ्यां संश-

यो जन्यते, साधारणधर्मवर्जनादेः कोटिद्वयोपस्थापकतयैवोपयोग इति संशयत्वादेः कार्यतावच्छेदकत्वविद्वेषिणा नव्याः, तन्मते संशयत्वं न विषयताविशेषः. परन्तु एकधर्मिकभासमानविरोधिकोटिद्वयज्ञानत्वं तत्तत्सामग्रीसमाजप्रयोज्यमेवेति । विशेषापेक्ष इति विशेष्यते व्यावर्त्यते विशेषदर्शनविषयो ऽनेनेति विशेषा विशेषदर्शनम्, तदपेक्षस्तज्जन्यः, तादृशविशेषापेक्षत्वं संशयसामान्यस्यैव । विमर्शः । एकधर्मिणि विरुद्धकोटिद्वयज्ञानम्, तच्च संशयलक्षणमिति ।

साधारणधर्मदर्शन एव व्याप्यसंशयस्यान्तर्भावनीयतया तस्य स्वतन्त्रतायामस्वरसो वदन्तीत्यनेन सूचितः ।

( दी० ) काटिद्वयसहचरितधर्मवत्तया धर्मिज्ञानं हेतुः, धर्मस्यैकत्वं ज्ञानस्य च निश्चयत्वं नोपयुज्यते गौरवात्, अवगाहते च लिङ्गसन्देहो लङ्गिकतदभावसहचरिता लिङ्गतदभावा धर्मिणः, तथा च साधारणधर्म एव तस्यान्तर्भाव इति तु नव्याः ।

( गा० ) नव्यमतमाह । काटिद्वयेति । तत्तत्कोटिसहचरितधर्मवद्धर्मिज्ञानत्वेन साधारणधर्मवत्ताज्ञानं संशयहेतुरित्यर्थः । अत्र तत्तत्कोटिसहचरितधर्मयोः पृथगन्तर्भावेन कारणताद्वयम्, न तु काटिद्वयसाहचर्यावच्छिन्नत्वद्वयं धर्मस्यैकविषयतायां निवेश्यैककारणत्वं कल्प्यते, येनोभयसहचरितधर्मभेदादेकस्यापि धर्मस्य विषयतायां साहचर्यावच्छिन्नत्वद्वयासत्त्वेन काटिद्वयसहचरितव्याप्याभावोभयावगाहिसंशयो न सङ्गृहीतः स्यादित्याह । धर्मस्यैकत्वमिति । निश्चयत्वेन हेतुत्वे संशयासङ्गहात् तत्परित्यागमपि स्फुटयति । ज्ञानस्य च निश्चयत्वमिति ।

न च ज्ञानस्य निश्चयत्वाविवक्षणे कारणतावच्छेदकभावप्रतियोगिन्यप्रामाण्यग्रहे निश्चयत्वस्य निवेशनीयतया गौरवमिति वाच्यम् । भवतामप्रामाण्यनिश्चयाभावविशिष्टत्वेन व्याप्यसंशयस्य हेतुत्वान्तरकल्पनेन महागौरवात् ।

एतेन तत्तत्कोटिसहचरितधर्मवत्ताज्ञानस्य हेतुतायां तत्तद्धर्मविषयता अवश्यं विशिष्य निवेश्याः, साहचर्यावच्छिन्नविषयतात्वेन सकलधर्मविषयतानामनुगमे सकलधर्म्यघटितभ्रमत्वप्रहाणामभावकूटस्यैकत्र निवेशनीयतया एकधर्मघटितभ्रमत्वग्रहविषयधर्मा-

न्तरग्रहस्य संशयाजनकत्वापत्तेः, तथा च तत्कोटिसहचरिततद्धर्म-  
वत्ताज्ञानस्य तदभावसहचरिततद्धर्मवत्ताज्ञानसहकारेणैव क्लोप-  
धायकत्वमुपेयते, न तु तादृशधर्मान्तरज्ञानसहकारेण गौरवादिति  
धर्मस्य एकत्वापेक्षेत्यादि परास्तम् । व्याप्यसंशयस्य पृथक्कारणत्वा-  
द्विकल्पनापेक्षया लाघवेन तत्कोटिसहचरितैकधर्मवत्ताज्ञानेन फल-  
जनने तदभावसहचरितधर्मान्तरवत्ताज्ञानस्यापि क्लृप्तकारणताक-  
स्य सहकारित्वोपगमात् ।

यत्तु तत्तत्कोटिसहचरितधर्मवत्तानिश्चयजन्यसंशये तादृशध-  
र्माणामपि धर्मितावच्छेदकतया भानमुपेयते, तथा च तत्र विशेष्य-  
तावच्छेदकज्ञानविधयेव तादृशधर्मवत्तानिश्चयस्य हेतुत्वात् सं-  
शये न तस्य स्वतन्त्रहेतुत्वामिति व्याप्यसंशयस्य पृथक्कारणत्वमा-  
वश्यकमिति तदपि न । तत्कोटिसंशये तद्व्याप्यतद्व्याप्याभावोभयप्र-  
कारज्ञानत्वरूपव्याप्यसंशयत्वेन हेतुत्वे व्याप्यतदभावप्रकारकत्व-  
योर्विशेषणविशेष्यभावे विनिगमनाविग्रहात्, सामानाधिकरण्यापे-  
क्षया गुरुशरीरस्य व्याप्यत्वस्य निवेशे गौरवाच्च तत्तत्कोटिसहच-  
रितधर्मवत्ताज्ञानत्वेन पृथक् पृथक् कारणत्वान्तरकल्पनाया एवाचि-  
तत्वात् । व्याप्यसंशयस्य कोटिद्वयसहचरितधर्मवगाहितां स्फुट-  
यति । अवगाहने चेति । लिङ्गम् । व्याप्यम् । लैङ्गिकम् । व्यापकम् ।  
लिङ्गतदभावयोर्लैङ्गिकतदभावसहचरितत्वस्य यथामङ्गधमन्वयः ।  
व्याप्यसंशयदशायां व्याप्यव्याप्तिघटकसहचरितत्वस्य ग्रहनियमोऽपि  
तदभावे व्यापकाभावसङ्चारग्रहो न नियत इति चेत् ? एवमेव,  
परन्तु यदा व्यापकसंशयस्तदा तद्गोऽपि फलबलात् कल्प्यते,  
यत्र च तदग्रहस्तत्र व्यापकसंशयस्यैवापलाप इति भावः ।

( दी० ) लिङ्गतदभावयोः प्रत्येकमेकैककोटिसाधारण्येऽपि  
मिलितयोरसाधारण्यम्, सन्प्रतिपक्षस्थले निरुद्धयोरिव हेत्वो-  
रिति तु टीकाकारानुपायिनः ।

( गा० ) सन्प्रतिपक्षस्थले विरुद्धहेतुद्वयज्ञानस्यासाधारणधर्म-  
वत्ताज्ञानविधया साध्यसंशयकत्वम्, तदभावव्याप्यवत्ताग्रहप्रति-  
बन्धकतायां तद्व्याप्यवत्ताज्ञानस्योत्तेजकतया न हेतुरूपपरामर्शस्य  
संशयप्रतिबन्धकत्वमिति टीकाकारमतमनुसृत्य व्याप्यसंशयस्या-

प्यसाधारणधर्मज्ञानान्तर्भावं वदतां मतमाह । लिङ्गेति । क्रोटिसा-  
धारण्येऽपि । क्रोटिसहचरित्वेऽपि । मिलितयो रिति । उभयत्वाव-  
च्छिन्नयोरित्यर्थः । असाधारण्यम् । तत्तद्भावव्यापकाभावप्रतियो-  
गित्वम् । उभयत्वावच्छिन्नाभावस्य तत्तत्क्रोटिव्यापकत्वग्रहे च  
व्यापकसंशयोऽपलपनीय एवेति भावः । हेत्वोरित्यत्र प्रत्येकमित्या-  
दिकं सर्वमनुपपद्यते ।

अत्रेदमस्वरसवीजम्, शब्दत्वादेः शब्दत्वत्वादिना नित्यत्वादिम-  
क्षावृत्तत्वस्य जातित्वादिना च धर्मिवृत्तित्वस्य ग्रहे संशयानुदयात्  
येन रूपासाधारण्यग्रहस्तेनैव रूपेणासाधारणधर्मस्य धर्मिणि धीः  
संशयहेतुरुपेया, धूमादिसंशयस्य च धूमधूमाभावाशुभयत्वेन उभ-  
याविषयकतया कथं संशयकता ? विरुद्धतया गृह्यमाणयोरेकवि-  
शिष्टेऽपरप्रकारकमिवोभयत्वेनोभयप्रकारकमपि, ज्ञानमनाहार्यमनुभ-  
वविरुद्धमिति न संशयस्य तथात्वसम्भवः ।

यदि च तत्तद्रूपावच्छिन्नाभयत्वेनासाधारण्यग्रहसहिततत्त-  
द्रूपावच्छिन्नाभयवत्ताज्ञानस्य हेतुतायां तत्तद्रूपावच्छिन्नप्रकार-  
कत्वमेवावच्छेदकं न तूभयत्वसहिततत्तद्रूपावच्छिन्नप्रकारता-  
कत्वं गौरवादित्युच्यते, तथापि उभयत्वेनासाधारण्यग्रहसहितस्य  
भावाभावोभयवत्ताज्ञानस्यान्यत्र संशयहेतुताया अकल्पत्वात्तामव-  
लम्ब्य व्याप्यसंशयत्वेन पृथक्कारणताखण्डनानुपपत्तिः, उभयत्वेन  
तत्तद्भावव्यापकाभावप्रतियोगित्वज्ञानसाहित्यं निवेश्य भावाभावो-  
भयप्रकारकज्ञानहेतुतापेक्षया धूमादौ बह्व्यादिव्याप्यत्वग्रहमहितधू-  
मादितद्भावप्रकारकज्ञानत्वरूपसंशयत्वेन हेतुतायामेव लाघवात्,

यदि चोभयत्वेनासाधारण्यग्रहसहितभावाभावोभयप्रकारकज्ञा-  
नहेतुता तदुभयसमुच्चयस्थले क्लृप्तमित्युच्यते, तथाप्येतन्मते संशय-  
मात्रोक्तिकोटिद्वयमात्रस्यैव मिलितस्यासाधारणतया व्यभिचारिजल-  
त्वादि संशयाद्याप्यधूमादिसंशयस्याविशेषः ।

न च साधारणधर्मदर्शनान्तर्भावमतेऽपि जलत्वादेर्वहवादावभा-  
वस्य जलत्वाद्यभावस्य च बह्व्यादेः सहचरिततया तत्संशयविशेष-  
इति वाच्यम् । व्याप्यत्वस्य व्यापकसामानाधिकरण्यनियततया  
व्याप्याभावत्वस्य च व्यापकाभावसामानाधिकरण्यनियततया तत्त-  
त्क्रोटिसाधारण्यग्राहकत्वेन संशयोपयोगितया तन्मते व्याप्यसंशय-

स्य संशयान्तरो विशेषात्, असाधारण्यग्रहे च व्याप्त्यादिग्रहस्यानुपयोगात्, एवमेकसम्बन्धेन तत्तत्कोटिसङ्ख्यावृत्तस्य सम्बन्धान्तरेण धर्मिण्यग्रह संशयानुत्पत्त्या सम्बन्धैक्यमेवश्यमपेक्षणीयम्, धूमतद्भावयोश्च मिलितयोः संयोगेन विशेषणताविशेषण वा व्यावृत्तत्वग्रहस्य धूमादिसंशये तादृशेन केनापि सम्बन्धेन धर्मिण्युभयप्रकारकताविरहेण कथं संशायकता ?

यत्तु अन्यतरसम्बन्धेन भावाभावोभयस्य व्यावृत्ततया तेन सम्बन्धेन च संशयस्योभयप्रकारकतया संशायकत्वाभावात् तद्वदन् । यद्द्रवावच्छिन्नसम्बन्धेन उभयत्वार्वाच्छिन्नस्यासाधारण्यग्रहः अन्यतरत्वरूपतद्द्रवावच्छिन्नस्य संसगतया संशयेऽभिलान् । यद्द्रूपवच्छिन्नसम्बन्धेन यद्विजासाधारण्यग्रहस्तद्द्रुपाश्रयसम्बन्धेन धर्मिण्यसाधारण्यधर्मग्रहमात्रस्य संशायकत्वे शब्दत्व नित्यसम्बन्धेनोभयव्यावृत्तमिति ग्रहदशायाम् समवायस्यानित्यत्वभ्रमेऽपि अखण्डापाधिरूपसमवायत्वावच्छिन्नसम्बन्धेन शब्दत्वज्ञानस्य नित्यत्वादिसंशायकतापातादित्याद्युहनीयम् ।

( दी० ) इत्थं च साधनाव्यापकत्वसंशये साध्यव्यापकव्यभिचारसंशयात्साध्यव्यभिचारसन्देहो हेतोः स्फुट एव । साध्यव्यापकत्वसन्देहे तु साधनाव्यापकव्याप्यत्वसंशयात्साध्ये साधनाव्यापकत्वसन्देहो बोध्यः । उपाधेस्माध्यव्यापकत्वसन्देहेनाऽऽहितात्साधने साध्यव्यापकव्यभिचारसन्देहात् साध्यव्यभिचारसन्देह इत्थमेव च दलद्रूपे संशयस्थले व्यभिचारसंशयस्योक्तिसम्भव इत्यपि वदन्ति ।

( गा० ) उपाधित्वघटकसाधनाव्यापकत्वादिसंशयस्य साध्यव्यभिचारव्याप्यसंशयपर्यवसानं दर्शयात् । इत्थं चेति । साधनाव्यापकत्वसंशय इति । साध्यव्यापकतावच्छेदकतया निश्चिते शाकपाकजत्वत्वादौ साधनाव्यापकतावच्छेदकत्वसंशये सतीत्यर्थः । साध्यव्यापकव्यभिचारसंशयात् । स्वाहमेन् । तद्व्यापकत्वस्य तस्मिन् स्वाभाववद्वृत्तित्वेन मुख्यवित्तिवेद्यतया ज्ञाधने साध्यव्यापकतावच्छेदकावच्छिन्नाभाववद्वृत्तित्वसंशयपर्यवसानात् । स्फुट एवे-



ति । व्यापकव्यभिचारस्य व्याप्यव्यभिचारव्याप्यत्वादिति भावः । साध्यव्यापकत्वसन्देहे त्विति । साधनाव्यापकतावच्छेदकत्वनिश्चयविषयधर्मं साध्यव्यापकतावच्छेदकत्वसंशये त्वत्यर्थः । साधनाव्यापकव्याप्यत्वसंशयादिति । व्यापकत्वव्याप्यत्वयोस्तुल्यावित्तिवद्यतया साध्यतावच्छेदके साधनाव्यापकतावच्छेदकावच्छिन्नव्याप्यतावच्छेदकत्वरूपसाधनाव्यापकतावच्छेदकत्वव्याप्यधर्मसंशयादित्यर्थः । साध्ये । साध्यतावच्छेदके । साधनाव्यापकत्वसन्देहः । साधनाव्यापकतावच्छेदकत्वरूपव्यभिचारसंशयः । अत्र साधने उपाधिव्यभिचारस्य निश्चितत्वेन संशयायोगात् तत्र तत्संशयाधीनसाध्याभाववद्दृत्तित्वसंशयानवकाश इत्याशयः । तत्रापि हेतुधर्मिकसाध्याभाववद्दृत्तित्वरूपव्यभिचारसंशयमुपपादयतां मत आह । उपाधेरिति । उपाधेः । उपाधितावच्छेदकस्य । साध्यव्यापकत्वसन्देहेन । विशेषणीभवत्साध्यव्यापकत्वसंशयेन । आहितत्वात् । साधने साध्यव्यापकतावच्छेदकत्वविशेषितापाधितावच्छेदकत्वावच्छिन्नाभाववद्दृत्तित्वसंशयादित्यर्थः । अत्र च संशये साध्यव्यापकतावच्छेदकत्वस्य उपलक्षणतयैवाभावप्रतियोगितावच्छेदकतया भासमानोपाधितावच्छेदके भानम् , उपाधितावच्छेदकतया भानासम्भवात्, तादृशभानं तन्निश्चयस्यापेक्षितत्वात् ।

न च व्यापकतावच्छेदकत्वमात्रेणैवोपाधितावच्छेदकभानं न तु तद्गतासाधारणरूपेणापीति तादृशसंशयस्य व्यापकतावच्छेदकत्वांशे निर्धर्मितावच्छेदकतयाऽवच्छेदकतया भानेऽपि न तन्निश्चयोऽपेक्षित इति वाच्यम् । व्यापकतावच्छेदकमेतत्वादिविशिष्टस्य केषलान्धयितया व्यापकतावच्छेदकत्वविशिष्टावच्छिन्नाभावस्याप्रासिद्ध्या संशयेनास्पृशात् ।

न च व्यापकतावच्छेदकत्वोपलक्षिततद्धर्मावच्छिन्नाभाववद्दृत्तित्वसंशयोऽपि दुर्घटः, तद्धर्मावच्छिन्नाभाववद्दृत्तित्वनिश्चयस्य तद्विरोधित्वादिति वाच्यम् । उपलक्षणीभूतव्यापकतावच्छेदकत्वमात्रपुरस्कारेणोपाधितावच्छेदकभानोपगमात् तत्तद्धर्मावच्छिन्नाभाववद्दृत्तित्वनिश्चयस्य च विशेषतस्तद्धर्मावगाहिततद्धर्मावच्छिन्नाभाववद्दृत्तित्वसंशयं प्रत्येव विरोधितया व्यापकतावच्छेदकत्वमात्रेण तदवगाहिसंशयस्याप्रत्यूहत्वात् ।

न च विशेषणसन्देहाद्विशिष्टसंशयो भवन् विशेषणसंशयधर्मि-  
तावच्छेदकमवश्यमुल्लिखतीति नियमः प्रामाणिकः, दण्डी पुरुष इति  
निश्चयादशार्था पुरुषस्य दण्डो रक्तो न वेति संशयात् रक्तदण्डवान्  
पुरुष इत्यादिनिश्चयासत्त्वे रक्तवान् न वा पुरुष इत्यादिसंशयस्यो-  
पगमात् ।

न चाभावप्रतियोगितावच्छेदकतया तदवच्छेदकतया वा  
भासमाने नोपलक्षणस्य प्रकारतया भानम्, नीला घटो नाम्नी-  
त्याद्याकारकस्य घटादिसामान्याभावग्रहस्य नीलदण्डनाम्नास्ती-  
त्याकारकस्य दण्ड्यादिसामान्याभावादिग्रहस्य वाऽननुभविक-  
त्वादिता कथं व्यापकतावच्छेदकत्वमुपलक्षणतया साध्यताव-  
च्छेदकेऽवगाहमानो व्यापकव्याभिचारसंशय इति वाच्यम् । प्रति-  
योगिताया यत्र प्रतियोगिसंसर्गतया भानं तत्रैव तथा नियमात् ।  
अत्रोपाध्यभावे उपाधितावच्छेदकावच्छिन्नप्रतियोगितायाम्तादृश-  
रूपावच्छिन्नाभाववद्वृत्तित्वाभावे तादृशाभाववद्वृत्तित्वत्वावच्छि-  
न्नप्रतियोगितायाश्च प्रकारतयैव भानोपगमात् । इत्यमेव चेति । वि-  
शेषरूपावच्छिन्ने यत्र धर्मिण यदरूप सन्दिग्धं विशेषरूपावच्छिन्न-  
तदरूपावच्छिन्नतद्धर्मिघटितक्राटितावच्छेदकावच्छिन्नविषयकसंश-  
योपगमेनेवेत्यर्थः ।

दलद्वयेति । साध्यव्यापकत्वसाधनाव्यापकत्वोभयेत्यर्थः । उ-  
क्तिसम्भव इति । अन्यथा साधनाव्यापकत्वानिश्चयस्थले साध्यव्या-  
पकत्वसन्देहे साध्ये साधनाव्यापकव्याप्यत्वसंशयात् साधनाव्या-  
पकत्वसन्देहसम्भवेऽपि यत्र साधनाव्यापकत्वमप्युपाधौ सन्दिग्धं  
तत्र साध्यव्यापकत्वस्य सन्दिग्धतया साधने साध्यव्यापकापाधि-  
व्याभिचारस्यैव साध्ये सन्दिग्धसाधनाव्यापकत्वविशेषितोपाधि-  
व्याप्यत्वस्यापि संशयासम्भवेन व्याभिचारसंशयाधानानिर्वाहादि-  
ति भावः । साधनाव्यापकत्वनिश्चयस्थले उक्तरीत्या साध्ये सा-  
धनाव्यापकत्वसंशयस्यानुमित्यौपयिकव्यापकतानिश्चयत्वविरोधिनः  
सुघटतया हेतौ साध्याभाववद्वृत्तित्वसम्पादनायाय प्रयासो विफ-  
ल इत्यस्वरसो घदन्ति इत्यनेन सूचितः ।

( चि० ) . यथा मित्रांतनत्वेन श्यामत्वे साध्ये

शाकपाकाहारपरिणतिजत्वम् । न, च तेनैव हेतुना शाकपाकजत्वमपि साध्यम्, तत्र श्यामत्वस्योपाधित्वाद्बुभयध्यापि साधने ऽर्थान्तरम् । श्यामत्वमात्रे विवादो न तूभयत्र । न चैवं धूमद्रहयनुमानेऽपि वह्निमामग्न्युपाधिस्स्यात् । तत्र वह्निरेव तत्सामग्रयाऽपि समं धूमस्यानौपाधिकत्वनिश्चयात्, अत्र तु मित्रातनयत्व-व्याप्यश्यामसामग्रया स्थातव्यमित्यत्र कार्यकारण-भावादीनां व्याप्तिग्राहकार्णमभावात् । अत एव साध्यसामग्रया सह हेतोरपि यत्र व्याप्तिग्राहकमस्ति तत्र सामग्री नोपाधिः, यत्र तु तन्नास्ति तत्र साऽप्युपाधिरित्यभिसन्धाय सामग्री च क्वचिन्नापाधिर्न तु सर्वत्र इत्युक्तम् । यथा तुल्ययोगक्षेमयोरुपाधेर्व्यापकतामन्देहे ईश्वरानुमाने शरीरजन्यत्वाणुत्वादिः, यथा च शाकपाकजत्वस्य साध्यव्यापकतासन्देहे मित्रातनयत्वे ।

( दी० ) उभयेति । एकांशेऽपरस्पैकनिशिष्टापरमाध्य-तायान्तु एकैकस्याुपाधित्वमिति तु तत्त्वम् । ईश्वरेति । वस्तुतः सद्देतावपि तत्त्वाग्रहदशायामुपाधिसन्देहन व्यभिचारमन्देह इति भावः ।

( गा० ) परार्थस्थले सन्दिग्धोपाधितया उद्भावितस्य शाक-पाकजत्वस्य साधनाव्यापकत्वसंशयनिरासाय श्यामत्वसंशयवि-षयमित्रातनये शाकपाकजत्वसाधने श्यामत्वस्योपाधित्वं मणिकार-णोक्तम्, युगपद्बुभयसाधने साध्यतया न कस्याप्युपाधित्वसम्भव इत्यभिमानेन युगपद्बुभयसाधनमाशङ्क्य चार्थान्तरेण तद् दूषि-तम् । तत्र च श्यामते इव शाकपाकजत्वेऽपि विवादसम्भवान्नार्थान्तरमित्यालोच्य एकदा उभयानुमानमुपाधिनेव स्वयं दूषयति ।

एकांशेऽपरस्येति । उपाधित्वमित्यग्निमेणांश्वयः । साध्यं च नापो-  
धिरिति प्रवादस्य तद्गूपावच्छिन्नसाधने तद्गूपावच्छिन्नस्य नो-  
पाधितयोद्भावनमित्यर्थकत्वादिति भावः ।

नन्वस्तु विभिन्नरूपेणोभयसाधने एकांशे ऽपरस्योपाधित्वम्,  
उभयत्वेनैकविशिष्टापरत्वेन बोभयं साधनीयमित्यत आह । एकवि-  
शिष्टापरेति । उभयत्वावाच्छिन्नस्याप्युपलक्षणमेतत् । एकैकस्येति ।  
प्रत्येकरूपावच्छिन्नस्य उभयस्यैवत्यर्थः । साध्यस्य भिन्नरूपेणो-  
पाधितायामविवादादिति भावः ।

मूले न चैवमिति । एवम् । आधयोत्पादप्रयोजकशाकपाकजत्वस्य  
साधनाव्यापकत्वसंशयेन सन्दिग्धोपाधित्वे । वह्निसामग्री । वह्न्यु-  
त्पादप्रयोजिका सामग्री । उपाधिः । सन्दिग्धोपाधिः । स्यात् । अनौ-  
पाधिकत्वनिश्चयात् । व्याप्तिग्राहकतर्कसम्भवेन तन्निश्चयात् । तथा च  
साधनाव्यापकत्वसंशयायोगेन न तत्सामग्र्याः सन्दिग्धोपाधित्वम-  
पीति भावः । श्यामसामग्र्या । शाकपाकजत्वेन । व्याप्य स्यातव्यम् ।  
व्यापनीयम् । इत्यत्र । इति निश्चयविषयतयाऽभिमतयोऽभिन्नातनय-  
त्वशाकपाकजत्वयोः । कार्यकारणभावादीनामभावात् । अभावेन ता-  
दृशनिश्चयासम्भवात् । अत्र हेतुगर्भविशेषणं व्याप्तिग्राहकाणामिति ।  
साध्यव्यापकतासंशयेन सन्दिग्धोपाधिमुदाहरति । यथा तुल्य-  
योगक्षेमयोरिति । सतीरिति शेषः । योगक्षेमयोस्तुल्यत्वे सती-  
त्यर्थः । साध्ये साधनस्य उपाधौ च साध्यस्य व्यापकताग्राहकसा-  
मग्रीसाम्य इति यावत् ।

नन्वीश्वरसाधकसदनुमाने कथं शरीरजन्यत्वादेरुपाधित्वमु-  
क्तमित्यत आह । दीधितौ वस्तुत इति । वस्तुगत्येत्यर्थः । तत्त्वाग्रह-  
दशायाम् । अनुकूलतर्कानवतारेण सद्धेतुत्वाग्रहदशायाम् । उपा-  
धिसन्देहेन शरीरजन्यत्वादावुपाधित्वसंशयेन । व्यभिचारसन्देह  
इति । अतोऽनुपाधेरपि तस्य उपाधित्वसंशयविषयतया दूषक-  
त्वमिति शेषः ।

उभयसंशयस्थलमुदाहरति मूले । यथा चेति । सन्दिग्धानैका-  
न्तिकवदिति दूषकत्वमात्रंशं ह्यष्टान्तः । तथा च व्यभिचारसन्दे-  
हस्येव उपाधिसन्देहस्याप्युद्भावनं युज्यत एवेति भावः ।

( चि० ) यत्तु उपाधिसन्देहो नोपाधिर्न वा हेतुवा-  
भासान्तरमिति तदुद्भावेन निरनुयोज्यानुयोग इति ।  
तत्र, सन्दिग्धानैकान्तिकवद्व्यभिचारसंशयाधायकत्वे-  
न दूषकत्वात् ।

( दी० ) सन्दिग्धेति । न चानैकान्तिकत्वसन्देहः प्रति-  
बन्धको न तु तज्ज्ञानमिति तदर्थं तदुद्भावनमफलमिति वाच्यम् ।  
अनैकान्तिकत्वसंशयान्मम व्याप्तिग्रहो मा भूदित्यभिप्रायेण प्रा-  
धां हेतुदोषत्वेनासाधकतासाधकतया जिज्ञासादिद्वारा परम्पर-  
या सन्देहोपयोगित्वेन च तदुद्भावनस्य साम्प्रदायिकत्वात् ।  
उपाधित्वस्य संशये निश्चये च जायमानं यज्ज्ञानमनुमितिं वि-  
रुणाद्धि तदेवास्य दूषकतावर्जमित्यभिप्रायेणाह । सन्दिग्धेति ।  
तद्व्यतिरेकस्य क्वचिद्व्यापकत्वेन क्वचिच्च पक्षधर्मत्वेन सन्दिग्धत्वा-  
द् बाधोन्नीतेति ।

( गा० ) व्यभिचारसंशयोद्भावनमेव न घटत इत्याशङ्कते दी-  
धितौ । न चेति । न तु तज्ज्ञानमिति । न व्यभिचारसंशयस्य विष-  
यो हेतुरिति संशयज्ञानं प्रतिबन्धकमित्यर्थः । तदर्थम् । सन्देहज्ञा-  
नफलकम् । अफलम् । अनुपयुक्तफलम् । तथा च सन्दिग्धोपाधे-  
र्व्यभिचारसंशयाधायकतया दूषकत्वंऽपि तत्सन्देहोद्भावनं सुतरा-  
मफलमिति भावः । मा भूत् । न भवति । इत्यभिप्रायेण । एतदर्थ-  
बोधनेच्छया । तत्रात्र व्याप्तिरनुमता नवेति प्रतिवादिनं प्रति मध्य-  
स्थानुयोग उक्ताभिप्रायेण व्यभिचारसंशयोद्भावनसङ्गतावपि, ता-  
दृशानुयोगं विना तदुद्भावनमसङ्गतम्, अतस्तदपि प्रकारान्तरेण  
सङ्गमयति । प्राचामिति । दोषेणैवासाधकत्वसाधनं साम्प्रदायिक-  
मते उक्तं प्राचां हेतुदोषत्वेनेति । ज्ञायमानं सद्यदनुमितिविरोधीति  
तस्यैव स्वमते हेतुदोषतया व्यभिचारसन्देहस्य च स्वरूपसत एव  
तथात्वेन न तथात्वसम्भव इत्यन उक्तं प्राचामिति । एतदनुशयेनै-  
ध प्रकारान्तरमाह । जिज्ञासादिद्वारिति । प्रतिवादिना स्वसंशयो-

द्वावने संशयप्रयोजकजिज्ञासोद्येन तत्प्रयोजकरूपप्रतिसन्धाने स-  
ति सामग्रीवशान्मध्यस्थस्यापि संशयो भवतीति संशयोद्भावनस्य  
संशयोपयोगित्वेन तस्य सम्प्रदायसिद्धत्वादित्यर्थः । परम्परया  
यदुद्भावनं संशयोपयोगि तस्याप्युद्भावने ऽन्येषामपि तथाविधाना-  
मुद्भावनप्रसङ्ग इत्याशङ्कावारणाय साम्प्रदायिकत्वादित्युक्तम् ।  
तथा चान्येषां तथाविधानामुद्भावनमसाम्प्रदायिकत्वात् क्रियत  
इति भावः ।

( चि० ) उपाधेरिव व्यभिचारनिश्चयाधायकतया  
इदानीमुपाधेर्दूषकताबीजं निरूप्यते । नाप्यस्य व्यति-  
रेकद्वारा सत्प्रतिपक्षत्वेन दूषकत्वम्, तदा हि सत्प्र-  
तिपक्षे सत्प्रतिपक्षान्तरवदुपाधेरुद्भावनं न स्यात् । न  
च प्रतिपक्षबाहुल्येनाधिकबलार्थमुद्भावनम्, शतमप्य-  
न्धानां न पश्यतीति न्यायात्, एकेनापि बहूनां प्रति-  
षन्धाच्च । व्याप्तिपक्षधर्मते हि बलम्, तच्च तुल्यमेव,  
न तु भ्रूयस्त्वमपि, एकस्मादप्यनुमितिदर्शनात् । स-  
न्दिग्धोपाधेरदूषकतापक्षे, तद्व्यतिरेकस्य पक्षे स-  
न्दिग्धत्वात् । अपि चैवं बाधोन्नीतपक्षेतरस्योपाधित्वं  
न स्यात्, व्यतिरेकेऽसाधारण्यात् ।

( गा० ) मूढे प्रतिपक्षबाहुल्येनाधिकबलार्थमिति । प्रतिपक्षः । प्रति-  
साध्यसिद्धेर्विरोधी प्रकृतसाध्यसाधका हेतुः, तस्य बाहुल्यमनेकता,  
तदभिन्नं यदधिकबलं तदर्थमित्यर्थः । उद्भावनमित्यत्र न चेत्यस्य  
सम्बन्धः । अत्र हेतुः व्याप्तिपक्षधर्मते हीत्यादि । हि । यस्मात् । व्या-  
प्तिपक्षधर्मते । तयोर्ज्ञानम् । बलम् । शतमपीति । व्याप्तिपक्षधर्मता-  
ज्ञानासत्त्वं इत्यादिः । कार्यप्रयोजकस्य कस्यचिद्विरेहे एकजातीया-  
नेककारणान्तरसत्त्वेऽपि फलानुत्पत्तिरिति न्यायेन भूयोभिरपि प्र-  
तिहेतुभिरनुमितिप्रतिबन्धरूपफलान्निर्वाहादित्यर्थः । एकेनापीति ।  
व्याप्तिपक्षधर्मताभ्यां \*ज्ञाप्यमात्रेणेत्यादिः । प्रतिबन्धात् । कार्यस्य ।  
व्याप्तिपक्षधर्मताभ्यां एकमात्रहेतुज्ञानस्यापराणुमितिवन्धकताप्रयो-

जकं विरोध्यनुमितिसामग्रीत्वं दर्शयति । एकस्मादर्पाति ।

ननु सन्दिग्धोपाधेरदूषकतापत्तेरिति मूलमसङ्गतम्, तस्य स-  
त्प्रतिपक्षोपपन्नत्वासम्भवेऽपि व्यभिचारसंशयाधायकत्वेन दूषक-  
त्वसम्भवादित्याशङ्क्याह दीधितौ । उपाधित्वस्येति । उपाधित्व-  
स्य संशयो निश्चयश्चानुमितिर्विरोधियद्विषयकज्ञानजनकस्तद्विषयक-  
ज्ञानजनकत्वमेवास्य सन्दिग्धोपाधेरदूषकतावीजमिति नियमाभिप्रा-  
येणेत्यर्थः । तथा च सत्प्रतिपक्षोपपन्नत्वेन निश्चितोपाधेरदूषकत्व-  
मते उपाधित्वनिश्चयस्य नानुमितिविरोधिव्यभिचारज्ञानजनक-  
त्वमिति न तत्संशयकतया सन्दिग्धोपाधेरदूषकतासम्भवः । अस्ये-  
त्येतेदंशब्दस्य नोपाधिसामान्यपरत्वम्, तथा सत्युपाधित्वसंशय-  
स्य साध्यव्यापकाभावज्ञानजनकतया दूषकत्वान्निश्चितोपाधेरपि  
तद्द्वारा दूषकत्वानुपपत्त्या उपाधिमात्रस्यैवादूषकतापत्त्या सन्दिग्धे-  
त्यभिधानासङ्गतेः । सन्दिग्धोपाधेः सत्प्रतिपक्षानुपपन्नत्वे तद्व्य-  
तिरेकस्य पक्षे सन्दिग्धत्वादिति मूलोक्तहेतुर्न साधकः, साधना-  
व्यापकत्वेन निश्चितस्य साध्यव्यापकत्वेन च सन्दिग्धस्योपाधेर्यति-  
रेकस्य पक्षे सन्दिग्धत्वादिति पूरयन् व्याचष्टे तद्व्यतिरेकस्येति ।  
क्वचिदिति । साध्यव्यापकतासंशयस्थल इत्यर्थः । क्वचिञ्चेति ।  
साधनाव्यापकत्वसंशयस्थले चेत्यर्थः ।

(चि०) पक्षवृत्तिश्चोपाधिर्न स्यात्, यथा घटोऽनि-  
त्यो द्रव्यत्वादित्यत्र कार्यत्वम्, अन्धकारो द्रव्यं स्वा-  
तन्व्येण प्रतीयमानत्वादित्यत्राश्रावणत्वम्, तद्व्यति-  
रेकस्य पक्षावृत्तित्वात्, न च नायमुपाधिः, तल्ल-  
क्षणसत्त्वात्, अन्यथाऽपि दूषकत्वसम्भवाच्च, किञ्च  
साध्यव्यापकव्याप्यत्वेनोपाधेस्माध्याव्यापकत्वे त-  
द्व्यतिरेकेण कथं सत्प्रतिपक्षः ? न ह्यव्यापकव्यतिरे-  
कादव्याप्यव्यतिरेकः । नापि व्यासिविरहरूपतया,  
असिद्धत्वेनानौपाधिकत्वस्य व्याप्तित्वनिरासात् ।  
नाप्यनौपाधिकत्वज्ञानस्य, व्यासिधीहेतुत्वस्य तत्त्वेन

व्याप्तिज्ञानकारणविघटकतया व्याप्यत्वासिद्धावन्त-  
र्भावः । न ह्यन्यस्य साध्यव्यापकत्वसाधनां व्या-  
पकत्वज्ञानमन्यव्याप्तिज्ञानं प्रति प्रतिबन्धकमि-  
त्युक्तम् ।

( दी० ) ननु बाधे स्वतीर्णे तत एव हेतोरसाधकत्वात्कृ-  
तमुपाधिना, न वाऽसाधारण्यम्, पक्षस्यैव सपक्षत्वात्, अवतीर्णे  
तु नोपाधित्वम्, पक्षेतरान्तरवत्साध्यव्यापकताया एवाग्रहात्  
अनुकूलतर्कादिना कथञ्चित्तद्ग्रहे च नासाधारण्यम् व्यतिरेकि-  
तयाऽन्वयव्याप्त्यग्रहस्य सत्प्रतिपक्षतया च सत्प्रतिपक्षान्तरस्या-  
किञ्चित्करत्वात्, इत्यरुचेराह । पक्षवृत्तिश्चेति । पक्षे तद्ग्रहदशायां  
तदभावग्रहासम्भवादिति भावः । व्याप्तिविरहरूपतां निरस्य  
व्याप्तिज्ञानाभावद्वारकतां निरस्यति । नापीति । अनौपाधिक-  
त्वज्ञानस्य । औपाधिकत्वज्ञानाभावस्य । कारणविघटकतया ।  
कारणाभावरूपतादृशज्ञानविषयतया । अनौपाधिकत्वज्ञानस्य का-  
रणत्वं नान्वयव्यतिरेकसिद्धम्, परन्तु सोपाधित्वज्ञानस्य प्रति-  
बन्धकताया विना कारणीभूतज्ञानविघटनमसम्भवित्वेन कल्पनी-  
यम्, सैव त्वसिद्धेति दूषणतात्पर्याद्यथाश्रुतमेव साधीय इत्यपि  
वदन्ति । व्याप्यत्वासिद्धेर्व्याप्यत्वज्ञाने । अन्तर्भावः तद्-  
द्वारा दूषकत्वम् ।

( गा० ) बाधोष्णीतेत्यादि दूषणमुद्धृत्य दूषणान्तरमवतारयति न  
न्वित्यादिना । बाधे बह्व्यादाबुष्णत्वाद्दी । निश्चिन इत्यर्थः । तत एव ।  
बाधावतारादेव । हेतोः । कृतकत्वादेः । असाधकत्वात् । अनुष्णत्वादेर-  
साधकत्वात् । कृतमुपाधिनेति । तथा च तदा पक्षेतरस्यादूषकत्वेऽ-  
पि क्षतिविरहादिति भावः । सपक्षत्वात् । साध्याभावरूपसाध्य-  
वत्त्वेन निश्चितत्वात् । हेतोश्च । तद्व्यावृत्तत्वाच्चिति शेषः । अनव-  
तीर्णे स्थिति । बाध इत्यनुषज्यते । नोपाधित्वम् । नैव दूषकत्वम् ।



पक्षेतरान्तरवदिति । पर्वतो वह्निमानित्यादिस्थलीयपक्षेतरत्व इवे-  
त्यर्थः । साध्यव्यापकताया एवाग्रहादिति । पक्ष साध्यसन्देहस्य  
व्यभिचारसंशयतया साध्यव्यापकतानिश्चयप्रतिबन्धकत्वादिति भा-  
वः । व्यापकताग्राहकानुकूलतर्कसत्त्वे व्यभिचारसंशयो ऽकिञ्चि-  
त्कर इत्यत आह । अनुकूलति । आदिपदात् स्वतस्सिद्धव्यभिचा-  
राग्रहपरिग्रहः । नासाधारण्यम् । तदभावस्य दोष इति शेषः । व्य-  
तिरेकितया । साध्याभावगमकर्तृपरिप्यकसाध्यव्यापकतानिश्चय-  
विषयप्रतियोगिरूपव्यतिरेकप्रतियोगितया । अन्वयव्याप्यग्रहस्य ।  
असाधारण्यप्रयुक्तस्य । अकिञ्चित्करत्वादित्यभिप्रेणान्वयः । स-  
त्प्रतिपक्षतया । प्रतिरोधमात्रफलकतया । सत्प्रतिपक्षान्तरस्य ।  
असाधारणतया विरोधिसाध्यसिद्धौपरिप्यकव्यापकतान्तरग्रहविष-  
यप्रतियोगित्वकस्य । पक्षवृत्तिश्चेति मूलं पक्षवृत्तितया गृह्यमाणपर-  
मित्याशयेन तस्य द्रूपकत्वानुपपत्तिर्वाजमाह । पक्ष इति ।

मूले तद्गुणसत्त्वादिति । साध्यव्यापकत्वे साति साधनाव्या-  
पकत्वरूपलक्षणसत्त्वादित्यर्थः । साधनाव्यापकत्वस्थले पक्षावृत्ति-  
त्वप्रवेशे उक्तधर्मेषु लक्षणासत्त्वनिर्वाहमालोक्य अन्यथाऽपीति । व्य-  
भिचाराद्युन्नायकतया ऽपीत्यर्थः । द्रूपकत्वसम्भवादिति । तथा च  
नोपाधित्वानभ्युपगमसम्भव इति भावः । साध्याव्यापकत्वे । साध्या-  
व्यापकत्वग्रहे । अव्यापकेति । अव्यापकत्वेन गृहीतेत्यर्थः । अ-  
व्याप्येति । अव्याप्यतया गृहीतेत्यर्थः ।

नापि व्याप्तिविरहरूपतयेत्यादिना व्याप्यत्वासिद्धन्तर्भावशङ्काया  
निराकृतत्वात् । नाप्यनौपाधिकत्वेत्यादिना पुनस्तदन्तर्भावशङ्का-  
निराकरणम्यासङ्गतिरित्याशङ्कां निराकरोति दीधितौ । व्याप्तिविर-  
हेति । अत्रानौपाधिकत्वज्ञानरूपव्याप्तिज्ञानकारणाविघटकतयोपाधि-  
त्वज्ञानस्य व्याप्तिज्ञानप्रतिबन्धकत्वं यथाश्रुतार्थः, तदर्थपरत्वे भि-  
न्नधर्मकतया उपाधित्वप्रकारकज्ञानस्य स्वतो व्याप्तिज्ञानप्रतिबन्ध-  
कताखण्डनमनाशाङ्कितनिराकरणमित्याशङ्क्य तद्गन्थं व्याप्तेरनौपा-  
धिकत्वरूपताविरहेऽपि व्याप्तिग्रहे स्वत उपाधिज्ञानं प्रतिबन्धकमि-  
त्यर्थकतया व्याचष्टे । अनौपाधिकत्वेति । अौपाधिकत्वज्ञानं साध्य-  
व्यापकत्वसाधनाव्यापकत्वाभ्यां कस्माच्चिद्भिर्माणो ज्ञानम्, न तु सा-  
धनधर्मिकं स्वाव्यापकसाध्यव्यापकत्वज्ञानम्, असमानधर्मिकतया

प्रतिबन्धकताखण्डनपराग्रिममूलग्रन्थासङ्गतेः । अभावरूपकारणप्रतिबन्धकासम्भवाद्द्विघटकपदस्य प्रतिबन्धप्रयोजकार्थकता न सम्भवतीत्यन्यथा देयाचष्टे । कारणेति । तादृशज्ञानेति । औपाधिकत्वज्ञानेत्यर्थः । अस्मिद्धचन्तर्भावनायोपाधिनिष्ठतासम्पत्तये ज्ञानविषयतापर्यन्तानिवेशनम् । यथाश्रुतेऽप्यग्रिमदूषणग्रन्थं सङ्गमयतां मतमाह । अनौपाधिकत्वज्ञानस्येति । विनाकारणीभूतज्ञानविघटनं सोपाधित्वज्ञानस्य प्रतिबन्धकताया असम्भावित्वेनेति योजना । सोपाधित्वज्ञानस्येति । भिन्नधर्मितासम्पत्तये पूर्ववद्वाक्येयम् । असम्भावित्वेनि । जनकज्ञानं विघटयत् एवेत्यादिनियमादिति भावः । सैव । तस्य प्रतिबन्धकतैव । अस्मिद्धा । भिन्नधर्मिकत्वात् । सोपाधित्वज्ञानप्रतिबन्धकताया अनौपाधिकत्वज्ञानहतुत्वसाधकतया शङ्कितुरभिप्रेतत्वे उपाधिज्ञानस्य साक्षात्प्रतिबन्धकस्य कारणाविघटकत्वकथनासङ्गतिरिति तत्प्रतिबन्धकतायाः शङ्कितुरनभिप्रेततया तन्निराकरणानौचित्यमत्रास्वरसवीजम् । व्याप्त्याद्यभावानात्मकत्वे व्याप्यत्वासिद्धहेत्वाभासेऽन्तर्भावासम्भवात् व्याप्यत्वासिद्ध इत्यादिकं कथितव्याप्तिज्ञानाभावद्वारिकत्वार्थकतया व्याचष्टे । व्याप्यत्वासिद्ध इति ।

( चि० ) न च साध्यव्यापकाव्याप्यत्वज्ञाने विद्यमाने साधनस्य साध्यव्याप्यत्वज्ञानं नोत्पत्तुमर्हतीति वाच्यम् । न हि साध्यव्यापकव्याप्यत्वज्ञानं व्याप्तिज्ञानकारणम् , येन तत्प्रतिबन्धकं स्यात्, किन्तु साध्यव्यापकव्यभिचारित्वेन साध्यव्यभिचारित्वज्ञानद्वारा । नापि व्यभिचारोन्नायकत्वेनै, यथा हि साध्यव्यापकव्यभिचारित्वेन साधनस्य साध्यव्यभिचारित्वमनुमेयं तथा साध्यव्याप्यव्यभिचारित्वेन साध्यव्यभिचारित्वमुपाधिरप्यनुमेयम् , व्याप्तिग्राहकसाम्यात् । नापि साध्यव्यापिकाव्याप्यत्वेन व्याप्तिविरहोन्नायकतया, साध्यव्याप्याव्यापकत्वेनोपाधे-

रेव साध्यव्यापकत्वसाधनात् । तस्माद्दुपाधिर्हेत्वा-  
भासान्तरमिति ।

( दी० ) भिन्नधर्मिकत्वं परिहरन्नाह । न चेति । न हीति ।  
विरोधिविषयकत्वाभावेन साक्षात्प्रतिबन्धकत्वासम्भवादि भा-  
वः । साध्यव्याप्यव्यभिचारित्वेन साध्यव्यभिचारित्वमित्युभ-  
यत्रैव बहुव्रीहिः । तस्मादित्यादेरदृपणं वेति शेषः ।

( गा० ) भिन्नधर्मिकत्वापरिहारेण न चेत्यादिना उपाधिज्ञानद-  
शायां व्याप्तिज्ञानोत्पन्नसम्भवकथनेन तस्य प्रतिबन्धकत्वव्यव-  
स्थापनं न सङ्गच्छते, तद्दशायामन्यत्र व्याप्तिज्ञानानुत्पादस्य परा-  
सिद्धत्वादिति भिन्नधर्मिकत्वपरिहारेण सोपाधित्वग्रहस्य व्याप्ति-  
ग्रहानुत्पादप्रयोजकत्वप्रदर्शनपरतां तद्ग्रन्थस्याह । भिन्नेति ।  
वाधादितुद्धिर्विशेष्युद्भाविव जनकज्ञानाविरोधित्वेऽपि सोपाधित्व-  
ज्ञानस्य समानधर्मिकव्याप्तिज्ञाने प्रतिबन्धकत्वं सम्भवतीति कथं  
न हीत्यादिना जनकज्ञानाविरोधित्वेन तत्प्रतिबन्धकताखण्डनमि-  
त्याशङ्कानिराकरणाय प्रकृते वाधादितुद्धिवैधर्म्यं दर्शयति । विरो-  
धीति । ग्राह्याभावादीत्यर्थः । असम्भवादिति । ग्राह्याभावाद्यविषय-  
कज्ञानस्य साक्षात्प्रतिबन्धकत्वनियमादिति भावः ।

मूले येनेत्यस्य कारणविघटनद्वारेति शेषः । तर्हि किन्द्वारेत्या-  
काङ्क्षायामाह । किन्त्विति ।

तथा साध्यव्याप्यव्यभिचारित्वेन साध्यव्यभिचारित्वमिति मू-  
लस्य यथाश्रुतासङ्गतिः, उपाधौ साध्यव्यभिचारज्ञानस्य उपाधि-  
त्वघटकसाध्यव्यापकताज्ञानाविरोधितया ऽप्रसक्तत्वात् साध्यव्या-  
प्यव्यभिचारस्य साध्य एव साध्यव्यभिचारव्यभिचारितया तदन-  
नुमापकत्वात्, इत्यतो व्याचष्टे । उभयत्रैव बहुव्रीहिरिति । साध्य-  
व्याप्यव्यभिचारि यस्येति बहुव्रीहिणा तृतीयान्तस्य व्याप्यव्या-  
पकत्वेनेत्यर्थः, साध्यं व्यभिचारि यस्येति बहुव्रीहिणा चरमपदस्य  
साध्यव्यापकत्वमित्यर्थः । इति नोक्तदूपपञ्चयावकाश इति भावः ।  
कल्पदोषानन्तर्भावे उपाधेरदृपकत्वमपि सम्भवतीति उपाधिर्हेत्वा-

भासान्तरमिति निर्भरो नोपपद्यत इत्यतः पूरयति । अदृषणं वेति(१) ।

(चि०) उच्यते । आर्द्रेन्धनवस्त्रादेस्तर्कादिना साध्यव्यपकत्वसाधनाव्यापकत्वे निश्चिते दूषकता-बीजचिन्तनम्, यदि हि साध्यसाधनसहचारदर्शने-नोपाधौ साध्यव्यापकतानिश्चय एव नास्ति, तदापा-धित्वनिश्चयाभावाद् दूषकतैव नास्तीति क्व बहिर्भा-वान्तर्भावचिन्ता । किञ्च सत्प्रतिपक्षतया व्याप्यत्वा-सिद्धतया स्वातन्त्र्येण वा यदि दोषत्वं सर्वथा साध्यव्यापकतानिश्चयो वाच्यः, तेन विना तेषाम-भावात् । तस्मादुपाधिनिश्चयाद्यभिचारनिश्चयः तत्सं-शयात्तत्संशय इति व्यभिचारज्ञानद्वारा । साध्य-व्यापकाव्याप्यत्वेन व्याप्तिविरहोन्नायकतया वोपा-धेर्दूषकत्वम् । यद्वा साध्यव्यापकाभावश्चद्वृत्तितया साध्यव्यभिचारित्वमुन्नेयम् । न च साधनाभावश्चद्वृ-त्तित्वमुपाधिरिति वाच्यम् । उपाधिमात्रेच्छेदप्रसङ्गा-त् । सत्प्रतिपक्षे पूर्वसाधनव्यतिरेकवत् । अवृत्तिग-नादौ साध्याव्यापकत्वात् संयोगादौ हेतौ साधन-व्यापकत्वाच्च ।

(दी०) दूषकताबीजचिन्तनमिति निश्चयदशामधिकृ-त्य । यन्निश्चयद्वारोपाधित्वनिश्चयस्य दूषकत्वं तत्संशयद्वारा त-त्संशयस्यापि तथात्वमिति भावः । व्यभिचारज्ञानद्वारेति । मानसे व्यभिचारनिश्चये उपाधिज्ञानं विशेषदर्शनरूपत्वेनोपयु-ज्यते, व्यभिचारानुमानं पुनग्रे दृश्यति ।

(१) इतः परं समाप्तिपर्यन्तं पुंस्तर्कान्तरे पाठो न दृश्यते ।

(गा०) साध्यव्यापकतायास्माधनाव्यापकताया वा निश्चयविर-  
हेऽपि सन्दिग्धोपाधेर्दूषकतया तन्निश्चयस्थले एव दूषकताबीजवि-  
चार इति मूलोक्तासङ्गतिमाशङ्क्याह । दूषकतेति । निश्चयदशामिति ।  
उपाधिना दूषकत्वदशाभिप्रायेणत्वर्थः । उपाधित्वसंशयदशायाम् कथं  
दूषकत्वमित्याकाङ्क्षापूरणाय भावं व्याचष्टे । यन्निश्चयेति । तत्संशय-  
स्यापीति । उपाधित्वसंशयस्यापीत्यर्थः । इदानीं व्यभिचार-  
संशयद्वारकत्वमुपाधिसंशयस्य सामान्यतोऽभिप्रेतम्, तत्संशयात्तु  
तत्संशय इत्यग्रिमग्रन्थेन च विशेषतस्तदभिधायित इति न पौन-  
रुक्त्यम् । व्यभिचारज्ञानद्वारेति मूले ज्ञानपदस्यानुभितिसंशयो-  
र्भयप्रग्वे यद्वेत्यादिना वक्ष्यमाणस्य व्यभिचारोच्चायकतापेक्षस्या-  
नेन सह पौनरुक्त्यामित्यत आह । मानस इति । उपयुज्यत इत्यत्रो-  
क्तम्, न तु तदनुभाषकत्वमित शेषः । व्यभिचारानुमानम् । उपा-  
धिव्यभिचारानुभाषकम् ।

(दी०) व्याप्तीति । साध्यसम्बन्धितावच्छेदकरूपविरहः  
साधनतावच्छेदके साध्यसम्बन्धितानवच्छेदकत्वपर्यवसानः सा-  
ध्यवदन्पावृत्तित्वविशिष्टसाध्यवद्वृत्तित्वविरहो बोद्धव्यः, न तु  
स्वसमानाधिकरणात्यन्ताभावप्रतिषेधिसाध्यकत्वम्, स्वत्वस्या-  
नुगतस्याभावेन तत्तत्साधनपर्यवसाने साध्यप्राप्तिद्विमात्रेणैव कृ-  
तार्थत्वात् । साध्यव्यापकोपाधिव्यभिचारित्वेन हेतोः साध्यव्य-  
भिचारित्वं साधनाव्यापकोपाधिव्याप्यत्वेन साध्ये साधनाव्याप-  
कत्वमनुमेयमिति तु नव्याः । व्यतिरेकिणि साधने व्याप्तिविरहस्य  
व्यभिचारस्य चोन्नयने उपाधिः साधनभाववद्वृत्तित्वम् । व्य-  
भिचारास्फुटतादशायामुपाध्यनुमरणाद्यत्राधिकरणे हेतोः सा-  
ध्यव्यभिचारित्वं तदीयवर्मे नास्य साधनाव्यापकत्वग्रहः । उ-  
पाधिमात्रेति । तेनापि व्यभिचारानुमाने तत्रापि तथाविधोपा-  
धिसम्भवाद्दिति भावः । वस्तुतस्तु व्यापकव्यभिचारिणो व्या-  
प्याव्यभिचारित्वे व्याप्यव्यापकभावव्याघातापत्त्या हेतोः सा-

ध्वव्याप्यत्वेन साधनाभाववद्वृत्तित्वस्य साध्याव्यापकत्वान्नो-  
पाधित्वमिति तत्रम् । अवृत्तीति व्याप्यत्वाभावसाधनाभिप्रा-  
येण । साधनाव्याप्यस्योपाधित्वे च नैष दोषः ।

( गा० ) व्याप्तिविरहोन्नायकतया वेत्यत्र स्वव्यापकसामानाधि-  
करण्यरूपव्याप्तेर्विवक्षितत्वेऽसङ्गतिः, तादृशव्याप्तेः सांभाधिसाधनघ-  
टिताया अप्रसिद्ध्या तदभावाप्रसिद्धेः, साधनान्तरघटिततादृशव्याप्ति-  
विरहग्रहस्य च प्रकृतव्याप्तिप्रहाविर्भावित्वात्, तद्दृश्यावृत्तित्वरूप-  
व्याप्तेर्विवक्षितत्वे तदभावो व्यभिचार एवेति कल्पभेदांनुपपत्तिः,  
अतो व्याप्यन्तरपरतामाह । साध्येत्यादि । तथा च धूमादावेव भू-  
मादिरूपसाध्यसम्बन्धितावच्छेदकरूपव्याप्तेः प्रसिद्ध्या आर्द्रेन्धना-  
दिव्यभिचारेण बह्वाद्यादौ तदभावसाधने न दोष इति भावः । अव-  
च्छेदकत्वं च स्वरूपसम्बन्धविशेषः, स्वत्वघटिततया ऽनुगमने  
विशेष्य साधनतावच्छेदकानां निवेशनीयेतया व्यभिचारेण प्र-  
तियोग्यप्रसिद्ध्या साध्याप्रसिद्धेर्दुर्वारत्वात् ।

ननु द्रव्यं सत्त्वादिद्वयादौ सत्तादिहेतवोः साध्यसम्बन्धितावच्छे-  
दकविशिष्टसत्तात्वादिमत्त्वाद्दुपाधिव्यभिचारेण तत्रापि तदभावसाध-  
ने बाध इत्यत्र आह । साधनेति । साध्यसम्बन्धितानवच्छेदकत्वेति ।  
तथा च शुद्धसत्तात्वादिरूपसाधनतावच्छेदके उपाध्यभाववद्वृत्ति-  
तावच्छेदकत्वेन द्रव्यत्वादिसामानाधिकरण्यानवच्छेदकत्वं साध-  
नीयम्, तत्र च न बाधावसरः, तत्तत्साधनतावच्छेदके तदवच्छेद-  
कत्वावगाहिनो ऽनुमितिजनकज्ञानस्य विरोधितयोपपत्तेरिति भावः ।  
स्वरूपसम्बन्धरूपावच्छेदकत्वघटितोक्तव्याप्त्येव्याप्तिवादे स्वयं दूषि-  
त्वादिव्यभिचारितसामानाधिकरण्यरूपव्याप्यभावस्योपनायकतामाह ।  
साध्यवदिति । विरहा वेति । एतादृशव्याप्तिविरहो न व्यभिचाररूपः,  
आपि तु तद्वतिरिक्तोऽवृत्तिवृत्तिः साधनाभावरूपव्याप्यप्रसिद्ध्यप्रति-  
योगिकश्चाति सामञ्जस्यम् ।

यदि च लाघवात्साध्यवदन्यावृत्तित्वविशिष्टवृत्तिमत्त्वमेव व्या-  
प्तिरुच्यते, तदा तदभाव एवात्र विवक्षितः । ननु स्वव्यापकसाध्यः  
सामानाधिकरण्याभ्यवस्थाप्रसिद्ध्या साधनासुम्भवेऽपि स्वाव्यापक-  
साध्यकत्वस्य प्रसिद्धस्य साधनं कथमुपेक्षितम्, तज्ज्ञानस्यापि

स्वहेतुकानुमितिजनकज्ञाने साध्यांशे स्वव्यापकत्वमानबिरोधित-  
योपयुक्तत्वादित्यत आह । न त्विति । स्वसमानेति । स्वसमानाधि-  
करणाभावप्रतियोगितावच्छेदकसाध्यतावच्छेदकत्वमित्यर्थः । उ-  
न्नेयमिति विपरिणतेन सम्बन्धः । तत्तत्साधनपर्यवसाने । विशिष्य  
तत्तत्साधनानां साध्यविशेषणाद्यव्यापकत्वघटकतया निवेशने ।  
कृतार्थत्वादिति । उक्तसाध्यप्रसिद्धावेव प्रकृतसाध्यविशेषणतया  
प्रकृतसाधनाव्यापकत्वभावेन तस्या एव प्रकृतसाध्यसाधनव्याप्ति-  
ग्रहप्रतिबन्धकतया समीहिते सिद्धे साधने उपाधिव्यभिचारेण स्वा-  
व्यापकसाध्यकत्वानुमानवैयर्थ्यात् । साध्यवदन्यावृत्तित्वविशिष्ट-  
साध्यसामानाधिकरण्याभावसाधनेऽपि साधने विशेष्यविशेषण-  
भावीनापन्नाव्यभिचारसाध्यसामानाधिकरण्योभयप्रकारकानुमिति-  
जनकज्ञानस्य विशिष्टाभावप्रकारकज्ञानाप्रतिबन्धस्य सम्भवाद्य-  
भिचारिमात्रसाधनेनैव चानुमितिजनकज्ञानप्रतिबन्धकसम्भवाद्धि-  
शिष्टाभावानुमानमफलमित्यालोच्यव्यभिचाररूपव्याप्तिग्रहविघट-  
नाय व्यभिचारः साधने साधनीयः व्यापकसामानाधिकरण्यरूप-  
व्याप्तिज्ञानप्रतिबन्धाय परसाध्ये साधनाव्यापकत्वमेव साधनीयम्,  
न तु साधने स्वाव्यापकसाध्यसामानाधिकरण्ये स्वाव्यापकसाध्य-  
कत्वं वा, येन साध्याप्रसिद्धादिरिति निष्कृष्टमतमाह । साध्येति ।  
केवलान्वयिनि साधने व्यभिचाराद्यनुमानेऽप्रसिद्धा साधनाभाव-  
वद्वृत्तित्वोपाधिशङ्कानवकाशाद्यतिरेकिमाधनपक्षकव्यभिचाराद्य-  
नुमानपरतां शङ्काग्रन्थस्याह । व्यतिरेकिणीति । व्यभिचारानुमाने  
तादृशोपाधेः साध्यशून्येऽवृत्तौ वक्ष्यमाणसाध्याव्यापकत्वासङ्गतेर्व्य-  
भिचारानुमान एव च तस्य सम्भवदुक्तिकोपाधिताकतया च श-  
ङ्काया उभयानुमानपरतामाह । व्याप्तीति । ननु व्यभिचारनिरूपका-  
धिकरणमात्रवृत्तिभ्रमे साध्यव्यभिचारिणि साधनाभाववद्वृत्तित्वा-  
सत्त्वात्कथं तस्य साध्यव्यभिचाररूपसाध्यव्यापकत्वघटितोपाधि-  
त्वं ग्राह्यमित्यत आह । व्यभिचारास्फुटतादशायामिति । साधना-  
धिकरणे साध्याभावानिश्चयदशायामित्यर्थः । उपाध्यनुसरणात् ।  
उपाधित्वेन व्यभिचारानुमानत् । तन्निश्चयदशायां तदनुमानवै-  
यर्थ्यादिति भावः । अथ । साधनाभाववद्वृत्तित्वस्य । साध्याव्या-  
पकत्वग्रहः । साध्याव्यभिचाररूपसाध्याव्यापकत्वनिश्चयः । तादृश-

धर्मे साध्यव्यभिचाररूपसाध्यानिश्चयादिति भावः ।

मूले उपाधिमात्रोच्छेदप्रसङ्गादिति । उपाधिमात्रस्यैव व्यभिचारानुमापकत्वेच्छेदप्रसङ्गादित्यर्थः ।

साधनाभाववद्वृत्तित्वरूपोपाधिव्यभिचारहेतुकव्यभिचारानुमानमेवास्ति कथमुपाधिमात्रोच्छेद इत्याशङ्कापरिहारायात्र हेतुमाह बोधिनौ । तेनापीति । साधनाभाववद्वृत्तित्वोपाधिनापीत्यर्थः । साधनाभाववद्वृत्तित्वरूपोपाधिव्यभिचारेणैति यावत् । व्यभिचारानुमाने । स्वव्यभिचारद्वारा कर्त्तव्ये । तत्रापि । तादृशव्यभिचारानुमानेऽपि । तथाविधेति । उपाधिव्यभिचाररूपसाधनाभाववद्वृत्तित्वरूपेत्यर्थः ।

व्यभिचारानुमानासम्भवेऽपि तत्संशयकतया उक्तोपाधिदूषणं स्यादेवेत्यतस्तदनुपाधित्वनिश्चयं स्वयमुपपादयति । वस्तुतस्त्विति । व्यापकव्यभिचारिण इति । साध्यव्यापकत्वेन निश्चितस्य व्यभिचारोपपन्नकोपाधेर्यंभिचारितया निश्चितस्य प्रकृतहेतोः । व्याप्यव्यभिचारित्वे । प्रकृतसाध्याव्यभिचारित्वे । व्याप्यव्यापकभावव्याघातापत्त्या । साध्यापाध्योर्व्याप्यव्यापकभावभङ्गापत्त्या । उपाधिव्यभिचारि साधने यदि साध्यव्यभिचारशून्यं स्यात्, उपाधिव्यभिचारशून्यवृत्तिः स्यात् इति यावत्, तदा साध्यव्यापकव्यभिचारो न स्यादित्याकारा उपाधिव्यभिचार साध्यव्यभिचारव्यभिचारशङ्कानिवर्त्तकापत्तिर्बोध्या । हेतोः । उपाधिव्यभिचारस्य । साध्यव्याप्यत्वेन । साध्यव्यभिचाररूपसाध्यव्याप्यतया निश्चयेन । साधनाभाववद्वृत्तित्वस्येति । उपाधिव्यभिचाररूपहेत्वव्यापकतया निश्चितस्येत्यादिः । साध्याव्यापकत्वात् । साध्याव्यभिचाररूपसाध्याव्यापकत्वनिश्चयात् । नोपाधित्वम् । नोपाधित्वग्रहः । नैष दोषः । नावृत्तौ साध्याव्याप्यत्वरूपसाध्याव्यापकत्वम्, उपाधेरपि तत्र सत्त्वादिति शेषः ।

( दी० ) साधनेति यथाश्रुताभिप्रायेण, प्रतियोगिव्यधिकरणसाधनाभाववद्वृत्तित्वस्य साधनवदन्यवृत्तित्वस्य चोक्तौ तथात्वासम्भवात् । एवञ्च सत्प्रतिपक्षे निश्चितोपाधिवत्सन्दिग्धोपाधिरुद्भाव्यः । न च तत्कर्त्तव्यस्य व्यभिचारसन्देहस्य प्रति-



हेतुसमाजादेव सिद्धेः किं तेनेति वाच्यम् । परस्परसंबलनेनैवानु-  
मित्यनुत्पादे तत्र, व्यभिचारमन्देहस्यात्रश्यमुत्पत्तौ मानाभावात्  
उपाधिमन्देहाद्विशिष्यैकत्र व्यभिचारमन्देहेन तुल्यबलत्वाभावा-  
त् । न चातुल्यबलेन सत्प्रतिपक्षो व्यभिचारादिशङ्काधानं वा,  
स्वरमतः सन्दिग्धव्यभिचारादिनापि तथात्वप्रसङ्गादिति । अत्र  
च क्वचिदुपाधेस्तुल्यबलत्वे सत्प्रतिपक्षोन्नायकतया तर्कादिसा-  
चिव्यादधिकबलत्वे च बाधोन्नायकतयापि दूषकत्वम्, व्या-  
प्त्यादिप्रतिसन्धाने तदुन्नयनस्य अनोऽनुमितिपतिरोधस्य च दु-  
र्वास्त्वात् । परन्तु सार्वत्रिकत्वं न तस्येति ध्येयम् ।

( गा० ) संयोगादिहेतुकव्यभिचारानुमानेऽप्युपाधेः साधनाव्या-  
कत्वमुपपादायिष्यन्नाह । यथाश्रुतेति । उक्तौ उपाधतयोक्तौ । तथा-  
त्वम् । साधनाव्यापकत्वम् । सत्प्रतिपक्षोत्थापकतया दूषकतापक्षे  
सन्दिग्धोपाधयुद्भावनप्रसङ्गस्य पूर्वपक्षे उक्तत्वात् प्रबलमुद्गरति ।  
एवं चेति । व्यभिचारज्ञानद्वारोपाधेर्दूषकत्वे चेत्यर्थः । तत्कर्तव्यस्य ।  
सन्दिग्धोपाधिफलस्य । प्रतिहेतुसमाजादेव सिद्धेरिति । एकध-  
र्मिगते विरुद्धभावाभावसाध्यकतयोपन्यस्तहेतुद्वये तत्तत्साध्यसा-  
धनौपयिकव्याप्तिद्वयसत्त्वं साध्यतद्भावव्याप्ययोरविरोधप्रसङ्गना-  
सम्भवाति प्रतिसन्धानेन सत्प्रतिपक्षसंबलनादुभयत्र हेतौ स्वसा-  
ध्यव्यभिचारसंशयस्य सिद्धेरित्यर्थः । किं तेनेति । किमुपाधिस-  
न्देहेनेत्यर्थः । तथा च सत्प्रतिपक्षे सन्दिग्धोपाधयुद्भावनमफल-  
मिति भावः । परस्परसंबलनेनेति । विरोध्यनुमितिसामप्रयोर्मिथो  
मेलनेनैवेत्यर्थः । अनुमित्यनुत्पादे । साध्यतद्भावयोरनुमित्यनुत्पा-  
दोपपत्तौ । तस्य व्यभिचारसंशयाकल्पकत्वेनेति शेषः । तत्र । स-  
त्प्रतिपक्षसंबलनस्थले । अवश्यमुत्पत्तौ । उक्तप्रतिसन्धानात्तदुत्प-  
त्तेरावश्यकत्वे । मानाभावादिति । तथा च प्रतिहेतौ व्यभिचारसं-  
शयार्थं सन्दिग्धोपाधयुद्भावनुमुपयुक्तमेवेति भावः ।

ननु तथापि सन्दिग्धोपाधिरकिञ्चित्करः, प्रतिहेतोरनुमित्यनु-  
त्पादकतायाः सत्प्रतिपक्षसंबलनादेव सिद्धेरित्याशङ्कानिवृत्त्यर्थं प्र-

तिहेतोर्दुर्बलत्वे प्रकृते साध्यसिद्धिनिर्वाह इति तस्य हीनबलतार्थं सन्दिग्धोपाध्युद्भावनमित्याह उपाधिसन्देहादिति । एकत्रेति । उपाध्युद्भावनविषयहेतावित्यर्थः । तुल्यबलत्वाभावादिति । तस्य हेतोर्हेत्वन्तरापेक्षया हीनबलत्वादित्यर्थः । तदर्थं सन्दिग्धोपाध्युद्भावनैर्वाचित्यादिति शेषः ।

प्रतिहेतौ हीनबलत्वेन किमुपक्रियत इत्याकाङ्क्षायामाह । न चेति । न हीत्यर्थः । अतुल्यबलेन । हीनबलेन । प्रतिहेतुना । सत्प्रतिपक्षः । अनुमितिप्रतिबन्धः । तुल्यबलविरोध्यनुमितिसामग्र्या एवानुमितिप्रतिबन्धकत्वादित्यर्थः । तथा च स्वाभिमतसाध्यसिद्ध्यर्थमेव प्रतिहेतौ सान्दिग्धोपाध्युद्भावनादिति भावः । हीनबलप्रतिहेतुज्ञानस्य स्वतोऽनुमित्यप्रतिबन्धकत्वेऽपि प्रकृतहेतौ व्यभिचारशङ्कासम्पादनेनानुमितिविरोधत्वमेवेत्याशङ्कां परिहरति । व्यभिचारशङ्कयानं वेति । विनिगमकबलेन हीनबले व्याप्तिमङ्गावधारणेऽधिकबले व्याप्तिनिश्चयादिति भावः । स्वरसत इति । उपाधिसन्देहाद्यग्रहितसामग्रीतोऽप्यित्यर्थः । तथान्वप्रसङ्गात् । सत्प्रतिपक्षादिप्रसङ्गात् । व्यभिचारोन्नायकतया ऽध्याप्यत्वोन्नायकतया च दूषकत्वमुपाधेर्मूलकृतोक्तम्, न तु सत्प्रतिपक्षोन्नायकतया, किञ्चिच्च तदुन्नायकतयाऽपि दूषकत्वसम्भवान्मूले न्यूनतेति स्वयं तदाह । अत्र चेति । ध्येयमित्यग्रिमेण सम्बध्यत । तुल्यबलत्वे इति । साध्यधर्मिकप्रकृतहेतुव्यापकताग्राहकसामग्रीतुल्यबलत्वधर्मिकसाध्यव्यापकताग्राहकतायामित्यर्थः । सत्प्रतिपक्षोन्नायकतयेति । दूषकत्वमित्यग्रिमेण सम्बध्यते । सत्प्रतिपक्षोन्नायकत्वम् । साध्यानुमितिसामग्रीतुल्यबलसाध्याभावानुमितिसामग्रीसम्पादकत्वम् । अधिबलत्वे इति । निश्चितप्रामाण्यकसाध्यव्यापकताग्रहविषयत्व इत्यर्थः । तथा सति प्रकृतहेतौ साध्यव्याप्तिग्रहेऽप्रामाण्यग्रहेण साध्यानुमितिसामग्र्याः साध्याभावानुमित्यप्रतिबन्धकत्वेन साध्याभावानुप्रापकतया । दूषकत्वम् । साध्यानुमितिविरोधित्वम् । साध्यानुमितिसामग्र्या अपूर्णतयाऽपि तदनुमित्यनुत्पादसम्भवात् सम्भेदे नान्यतरवैयर्थ्यमिति न्यायेन बाधानश्चयस्याप्यनुमितिविरोधित्वं दुर्वारम् । व्याप्यादिप्रतिसन्धान इति । उपार्धं, निश्चितप्रामाण्यकसाध्यव्यापकत्वज्ञानं तद्भावस्य च पक्षधर्मतानिश्चये । तद्व्ययनस्य । बाधोन्नयन-

स्य । तत इति । तुल्यव्यापकत्वादिग्रहविषयोपाधित इत्यर्थः । अनु-  
मितिप्रतिरोधस्य । प्रतिरोधरूपसत्प्रतिपक्षोत्थापनस्य । सार्वत्रिक-  
त्वं न तस्येति । यथा साधनाव्यापकत्वघटितोक्तलक्षणाक्रान्तस्यो-  
पाधेरव्यभिचारस्याव्याप्यत्वस्य चोच्चायकत्वं सार्वत्रिकं तथा न बा-  
धाद्गुणायकत्वम्, पक्षे साध्यवति तदसम्भवादिति भावः ।

( चि० ) अथोपाध्याभासाः । असाधारणविपर्य-  
यो यथा अन्वयव्यतिरेकिणि साध्ये बाधोत्तीतान्यप-  
क्षेतरत्वम् । अपसिद्धसाध्यविपर्ययो यथा केवलान्व-  
यिनि साध्ये पक्षेतरत्वादिः । बाधितसाध्यविपर्ययो  
यथा वह्निरुष्णस्तेजस्त्वादित्यत्राकृतकत्वम् । पक्षा-  
व्यापकविपर्ययो(?) यथा क्षित्यादिकं सकर्तृकं कार्य-  
त्वादित्यत्राणुव्यतिरिक्तत्वम् । अत्राणुव्यतिरिक्तस्य क्षि-  
त्यादेरंकदेशवृत्त्या भागामिद्धेः । पूर्वसाधनव्यतिरेको  
यथा शर्करारसोऽनित्योऽनित्यवृत्तिगुणत्वात्, रसो नि-  
त्यो रसनेन्द्रियजन्यनिर्विकल्पकविषयत्वात् रसत्व-  
वदित्यादौ, पूर्वसाधनतायाः प्रयोगानुरोधित्वेनाव्यव-  
स्थितत्वात् कदाचिन्नित्यत्वसाधनव्यतिरेकस्योपाधि-  
त्वं कदाचिदनित्यत्वसाधनव्यतिरेकित्वस्येति वस्तु-  
व्यवस्था न स्यात्, उपाधेर्नित्यदोषत्वाच्च । न हि य-  
थेन सोपाधिसम्बद्धं तत्तेनानुपाधित्वसम्बद्धं सम्भ-  
वति, न तु सत्प्रतिपक्षोच्छेदः पूर्वसाधनव्यतिरेकस्या-  
नुपाधित्वे बीजम् । स्थापनाया यत्राभासत्वं तत्र पूर्व-  
साधनव्यतिरेकस्य साध्यव्यापकत्वेनानुपाधित्वात् ।  
न च पूर्वहेतोस्तत एवासाधकत्वात् सत्प्रतिपक्षवैयर्थ्यं

(१) पक्षाविपर्यय इति पु० पा० ।

तत्रेति.वाच्यम् । अगृह्यमाणविशेषदशायाम् सत्प्रतिपक्षसम्भवात् । पूर्वसाधनव्याप्यव्यतिरेको यथा अकर्तृकत्वानुमाने नित्यत्वादिः । पक्षाविपक्षान्यतरान्यो यथा प्रसिद्धानुमाने पर्वतजलहृदान्यतरान्यत्वम् । पक्षतरसाध्याभावो यथा अत्रैव पर्वतेतराग्निमत्त्वम् । न चात्र व्यर्थविशेषणत्वं दूषणम्, तत्त्वेऽप्युपाधेराभासत्वात् । तत्तुल्यश्च यथा अत्रैव पर्वतेनरेन्धनवत्त्वम् । एवं बह्विधामग्रयादिकसूक्ष्मम् ॥

इति तत्त्वचिन्तामणानुपाधिप्रकरणम् ॥

( दी० ) असाधारणविपर्यय इति । इदं च सत्प्रतिपक्षोन्नायकत्वमभिप्रेय । यद्यपि व्यतिरेकेण सत्प्रतिपक्षत्वे सत्प्रतिपक्षान्तरस्यादोषत्वान्नासाधारण्यं दोषाय; तथापि सत्प्रतिपक्षोन्नयनौपयिकसाध्यव्यापकत्वग्राहकप्रमाणाभावे तात्पर्यम् ।

( गा० ) ननुपाधेरसाधारणविपर्ययत्वं कथमाभासताप्रयोजकम्, तद्व्यतिरेकस्यासाधारण्येन पक्षे साध्याभावासाधकत्वेऽपि तद्व्यभिचारेण हेतौ साध्यव्यभिचारसाधने असाधारण्यानवकाशेन तत्साधकतया दूषकत्वसम्भवात्, दूषकत्वे सदुपाधिनाया दुर्धारत्वादित्यत आह । इदं चेति । असाधारणविपर्ययस्याऽऽभासताधानं चेत्यर्थः । सत्प्रतिपक्षोन्नायकत्वमभिप्रेत्येति । यत्र सत्प्रतिपक्षोन्नयनार्थमुपाधुद्भावनं तादृशस्थलाभिप्रायेणेत्यर्थः । व्यतिरेकेणेति । उपाधिव्यतिरेकहेतुनेति शेषः । सत्प्रतिपक्षत्वे । साध्याभावसाधने । असाधारण्यम्, न दोषायेत्यनेन सम्बध्यते ।

ननु व्यतिरेकिणि असाधारणफलस्यान्वयव्याप्तग्रहस्याकिञ्चित्करत्वेऽपि सत्प्रतिपक्षप्रयोजकतया असाधारण्यं दोष एवेत्यत आह ।

सत्प्रतिपक्षे इति । पक्षोन्नायकतयेत्यर्थः । अदोषत्वात् । अदोषनाया व्यवस्थापितत्वात् । प्रमाणाभावे तात्पर्यमिति । असाधारणविपर्ययस्य प्रसिद्धानुमानायपवेतरत्वादेस्तादृशप्रमाणाभावेनादूषकत्वादुपाध्याभासत्वे तात्पर्यम् । यद्यप्येवं व्यभिचारोन्नायकत्वे व्याप्तयनवकाशः, तत्रातिव्यापकतानिश्चयस्यापेक्षितत्वात्, तथापि असाधारणविपर्ययतयैवोपाध्याभासतेति यथाश्रुताभिप्रायेण सत्प्रतिपक्षोन्नायकत्वाभिप्रायेणेति प्रथममुक्तम् ।

( दी० ) तदयं निष्कर्षः, यत्र यदोषोन्नायकतया दूषणत्वमुपाधेस्तत्र तदुन्नयनौपयिकरूपवैकल्यमेवाभासत्वे प्रयोजकम्, एवं च यत्र स्थापनायां पक्षतावच्छेदकसामानाधिकरण्येन साध्यसिद्धिरुद्देश्या तत्र पक्षाव्यापकविपर्ययस्याभासत्वम्, तद्विरहेण पक्षैकदेशे सत्प्रतिपक्षेऽप्येकदेशान्तरे साध्यमिद्वैरप्रत्युहत्वात्, यत्र तु पक्षतावच्छेदकावच्छेदेन तथा तत्र तादृशस्योपाधित्वमेव, एकदेशे प्रतिपक्षस्यापि तादृशसिद्धिविरोधित्वात् साध्यविपर्ययस्यासत्त्वमनुपाधिन्वे प्रयोजकम्, न त्वज्ञातम्, अज्ञातस्यापि तस्य व्यापकव्यतिरेकेण सिद्धिसम्भवात् ।

( गा० ) उपाधेरभासतात्रीजं सर्वसाधारणं निर्वक्ति । तदयमित्यादिना । दूषणत्वमुपाधेरिति । उपाधिमुद्गावयतांऽभिमतमिति शेषः । एवं सति पक्षाव्यापकविपर्ययस्य यत् उपाध्याभासत्वमुक्तं तदपि न सार्वत्रिकमित्याह । एवं चेति । सामानाधिकरण्येन । सामानाधिकरण्यमात्रेण । आभासत्वमिति । अदूषकत्वादिति शेषः । अदूषकत्वमेव विवृणोति । पक्षैकदेशे इति । सत्प्रतिपक्षेऽपि पक्षतावच्छेदकसामानाधिकरण्यमात्रेण साध्याभावव्याप्यवत्ताज्ञानसम्पादनेऽपि । तादृशोपाधिव्यातिरेकस्य पक्षतावच्छेदकावच्छेदेनावर्तमानतया तदवच्छेदेन साध्याभावव्याप्यवत्ताज्ञानसम्पादकत्वादिति भावः । एकदेशान्तरे इति । पक्षतावच्छेदकसामानाधिकरण्यमात्रेणेत्यर्थः । उपाधित्वमेव । न तु तदाभासत्वम् । दूषक-

त्वादिति शेषः । तदेव दर्शयति । एकदेश इति । तादृशसिद्धिविरोधि-  
त्वात् । अवच्छेदकावच्छेदेनानुमितौ विरोधित्वात् । अप्रसिद्धसा-  
ध्यविपर्यय इत्यत्राप्रसिद्धपदस्य तदानीमज्ञायमानत्वार्थकताभ्रमनि-  
राकरणाय साध्यविपर्ययस्याज्ञातत्वरूपमप्रसिद्धत्वं नोपाधेराभास-  
ताप्रयोजकम्, बीजाभावात्, किन्तु अत्यन्तासत्त्वरूपम्, केवलान्व-  
यिसाध्यके एव उपाधेरन्तसाध्यविपर्ययकत्वेनाभासत्वात्, तत्र वि-  
पर्ययस्यात्यन्तासत्त्वेन साध्यितुमशक्यत्वादित्याह साध्यविपर्यय-  
यस्येति । साध्यविपर्ययस्यासत्त्वम् । विपर्ययत्वावच्छेदेन साध्यप्रति-  
योगिकत्वम्, साध्यतावच्छेदकविपर्ययप्रतियोगितानवच्छेदकत्व-  
मिति यावत् । तस्य । साध्यविपर्ययस्य । व्यापकव्यतिरेकेणेत्यर्थः ।  
साध्यव्यापकतया गृहीतस्योपाधेर्व्यतिरेकेणेत्यर्थः । सिद्धिसम्भवा-  
दिति । पृथ्वीत्वादिना पृथिवीतरभेदादेरिवेत्यादिः ।

( दी० ) अथ सिद्धसाध्यविपर्ययत्वेन चाभासत्वम्, व्य-  
भिचारोन्नायकतया दूपकत्वपक्षे विनापि साध्यप्रसिद्धिं प्रत्येक-  
पदार्थप्रसिद्धयैव घटो नाभिधेय इत्यादिप्रतिज्ञापत्तेः, व्युत्पादाये-  
ष्यते च तत्र प्रतिज्ञाविरहः, व्यापकाभावेनाप्रसिद्धयैव व्याप्या-  
भावस्य सिद्धयभ्युपगमात्, पूर्वसाधनव्यतिरेकत्वन्तु नोपाधित्वे-  
न नाप्यनुपाधित्वेन नियतम्, वह्निना धूमस्य स्थापनायां प्रति-  
हेतावार्देन्धनाभावे वह्नयभावस्योपधिताया धूमाभावस्य चार्देन्ध-  
नाभावेन स्थापनायां प्रतिहेता वह्नावार्देन्धनस्यानुपाधितायाश्च  
प्रसङ्गात् । परन्तु पूर्वसाधनव्यतिरेकस्य प्रतिहेतानुपाधित्वेनोद्भा-  
वने सत्प्रतिपक्षमात्रमुच्छिद्येत, सर्वत्रैव तत्सम्भवात् । आभास-  
त्वेऽपि स्थापनया विशेषाग्रहदशायामेव सत्प्रतिपक्षोपन्यासात्,  
वस्तुतः साध्याव्यापकस्यापि पूर्वसाधनव्यतिरेकस्य तदानीं तत्त्वे-  
नाग्रहादुपन्याससम्भवात् । अतो बलवत्तरानुकूलतर्कं विना पु-  
र्वसाधनव्यतिरेको नोपाधित्वेनोद्भावव्य इति कथकसमयवशादे-  
वासावुपाधित्वेन नोपन्यस्यत इति । यथा अकर्तृकत्वेति ।

कादाचित्कत्वेन सकर्तृकत्वस्थापनायामजन्यत्वे प्रतिहेताविसर्गः ।

इति तत्त्वचिन्तामणिदीधितानुपाधिप्रकरणम् ॥

( गा० ) पूर्वसाधनव्यतिरेकत्वं नोपाध्याभासताप्रयोजकम्, क्वचित्तस्यापि सदुपाधित्वात्, परं तु सत्प्रतिपक्षस्थले कथकसम्प्रदायवशात्तस्योपाधित्वेन नोद्भावनमित्यत्रैव मूलतात्पर्यमित्याह । पूर्वेति । नोपाधित्वेन नियतामिति दृष्टान्तविधयेक्तम् । एतन्नियमेति प्रसङ्गमाह । वह्निनेति । हेतुनेति शेषः । स्थापनायाम् । वादिना प्रथमसाधने । प्रतिहेतौ । धूमाभावसाधके । वह्न्यभावस्येति । धूमाभावरूपसाध्याव्यापकतया अनुपाधेरित्यादिः । पूर्वसाधनव्यतिरेकस्येति शेषः । उपाधितायाः प्रसङ्गादित्यन्वयः । द्वितीयानियमेऽतिप्रसङ्गमाह । धूमाभावस्येति । प्रतिहेतौ । धूमस्य साधके । आर्द्रेन्धनस्येति । प्रसिद्धोपाधेरिति शेषः । परन्त्विति । अस्य नोपाधित्वेनोद्भाव्य इत्यभिप्रेतान्वयः । असौ । पूर्वसाधनव्यतिरेकः । उपाधित्वेनानुद्भावेन हेतुं वक्ष्यति कथकसमयवशादिति । तत्समयवीजमाह पूर्वसाधनव्यतिरेकस्येत्यादिना । सर्वत्रैव । प्रतिहेतुमात्र एव । तत्सम्भवात् । पूर्वसाधनव्यतिरेकस्योपाधितयोद्भावनसम्भवात् ।


नन्वयोगालकं धूमवद्वह्निः, तत्र धूमवदार्द्रेन्धनाभावादित्यादौ सत्प्रतिपक्षे वह्न्यभावस्य पूर्वसाधनव्यतिरेकस्य नोत्तरसाधने उपाधितयोद्भावनसम्भवः, वह्नीमाव्याप्यत्वेन तदभावत्वस्य धूमाभावाव्यापकत्वप्रहादिन्यत आह । आभासत्वेऽपि स्थापनाया इति । पूर्वसाधनस्य वस्तुगत्या तत्साध्याव्याप्यत्वेऽपीत्यर्थः । विशेषाग्रहदशायामेव । तस्य तदव्याप्यत्वाग्रहदशायामेव । सत्प्रतिपक्षोपन्यासात् । साध्याभावसाधकहेतूपन्यासात् । तद्ग्रहदशायाम् तत एव हेतोरसाधकतया प्रतिहेतूपन्यासव्यर्थ्यादिति भावः । वस्तुतः । वस्तुगत्या । तदानीम् । विशेषाग्रहदशायाम् । तत्त्वेन । साध्याव्यापकत्वेन । उपन्याससम्भवादिति । उपाधितया पूर्वसाधनव्यतिरेकोद्भावनसम्भवादित्येति । अतः । उक्तरीत्या सत्प्रतिपक्षोच्छेदप्रसङ्गात् । बलवत्तरेत्यादिव्य इत्यन्तः कथकसमयाकारः । इति कथकसमयेति । इत्यः

त्याकारकसमयेत्यर्थः । घशाश्वेवेति । न त्वाभासत्वादित्येवकारार्थः । असौ । पूर्वसाधनव्यतिरेकः ।

ननु क्षित्यादिकं सकर्तृकं कार्यत्वादित्यत्र स्थापनायां अनित्यत्वस्य प्रागर्भाववृत्तः कार्यत्वाव्याप्यत्वेन नित्यत्वं पूर्वसाधनव्याप्यव्यतिरेककं न भवति, एवं क्षित्यादिकमकर्तृकं शरीराजन्यत्वात् व्योमवदित्यादां क्षित्यादिव्योमान्यतरत्वावच्छिन्नसाध्यव्यापकत्वे सति तदन्यतरत्वावच्छिन्नसाधनाव्यापकं नित्यत्वञ्चोपाधिरेवेति कथमाभास इत्यत आह । कादाचित्कत्वेनेति । तथा च क्षित्यादिकं सकर्तृकं कादाचित्कत्वादित्यत्रानित्यत्वं कादाचित्कत्वव्याप्यम्, तद्व्यतिरेकश्च नित्यत्वमिति न पूर्वोक्तो दोषः, क्षित्यादिकमकर्तृकमजन्यत्वादिति प्रतिहेतौ क्षित्यादिव्योमान्यतरत्वावच्छिन्नाकर्तृकत्वव्यापकं यथा नित्यत्वम्, तथा तद्वच्छिन्नाजन्यत्वरूपसाधनाव्यापकमपीति न स उपाधिरिति न द्वितीयोऽपि दोष इति दिक् ॥

इति श्रीमहामहोपाध्यायश्रीगदाधरभट्टाचार्यचक्रवर्तिकृतौ  
तत्त्वचिन्तामणिदीधितिव्याख्याने

उपाधिप्रकरणम् ॥







अनुमानगादाध्यायम्

## पक्षताप्रकरणम् ।

( चि० ) व्याप्त्यनन्तरं पक्षधर्मता निरूप्यते । तत्र न तावत् सन्दिग्धसाध्यधर्मत्वं पक्षत्वम् । सन्देहो हि न विशेषणं, परामर्शपूर्वं बलिङ्गदर्शनव्याप्तिस्मरणादिना तस्य नाशात् । नोपलक्षणम्, अव्यावर्त्तकतापत्तः ।

( दी० ) अनुमितिलक्षणैककार्यानुकूलतासङ्गत्या पक्षधर्मतां निरूपयितुमाह । व्याप्तीति । सन्दिग्धेति । यत्र साध्यस्य यादृशसम्बन्धावगाहिनिर्णयनिवर्त्यो यः संशयस्तत्र स तादृशसम्बन्धेन साध्यानुमितौ पक्षतेत्यर्थः । तेन न पक्षसाध्यविशेष्यकसंशयानुगमो न वा सम्बन्धान्तरेण सन्देहेऽपि निर्णीतसम्बन्धेन पक्षत्वम्, न वा तपःप्रभृतिषु समवायेन आकाशादि-साधने तद्वैकल्यम् ।

( गा० ) मूले व्याप्तिपक्षधर्मतयोः सङ्गत्यप्रदर्शनेन न्यूनतां परि-जिहीषुस्तयोरेककार्यकारित्वरूपसङ्गतिं दर्शयन् व्याप्त्यनन्तरमित्यादिमूलमवतारयति । अनुमितीति । अनुमितिलक्षणं अनुमिति-स्वरूपं यदेककार्यं तदनुकूलत्वसङ्गत्या तत्प्रयोजकत्वरूपसङ्गत्या, प्रयोजकत्वञ्च कारणतावच्छेदकस्यापीति व्याप्तिपक्षधर्मतयोः परामर्शनिष्ठकारणतायामवच्छेदकत्वेन अनुमित्यजनकत्वेऽपि न क्षतिः । यद्यपि पक्षताया न कारणतावच्छेदकघटकत्वं तामनन्तर्भाव्यपर्वतादिवृत्तित्वज्ञानत्वेनैवानुमितिजनकत्वात् तथाऽपि पक्षताया अनुमितौ स्वातन्त्र्येण कारणतया तदुपलक्षितधर्मिवृत्तितयाश्च कारणतावच्छेदकतया तद्व्यष्टित्वविशिष्टस्यैककार्यानुकूलत्वमक्षतमेवेति ध्येयम् ।

निरूपयितुमिति । निरूपणं प्रतिपत्त्यनुकूलो व्यापारः । एवञ्च पक्षधर्मताघटकपक्षनानिरूपणस्यापि पक्षधर्मताप्रतिपत्त्यनुकूलत्वेन तन्निरूपणत्वमक्षतमिति मूल पक्षतानिरूपणऽपि पक्षधर्मतां निरूपयितुमित्यस्य तासङ्गतिः । पक्षे धर्मत्वं यस्या इति व्युत्पत्त्या पक्षधर्मतापदं पक्षीयधर्मविशेषरूपपक्षतापरमिति क्वचित् । तच्चिन्त्यम् । तथात्वे लिखनसङ्केपनिर्वन्धितो दीधितिकारस्य पक्षतां निरूपयितुमित्यस्य उपेक्षाया बीजाभावात् ।

व्याप्तीतीति । व्याप्तानिरूपणातन्तरमिति मूलपाठाभिप्रायेण । व्याप्त्यनन्तरमिति पाठे च तत्रकाराभावात् प्रत्यक्षेत्यादीत्युपेक्ष्य प्रत्यक्षवित्यादि इति रीत्या प्रत्यक्षापजीवकत्वादित्यादिग्रन्थधारकस्य तथाविधलिखनासङ्गतेः ।

तत्रेति मूले तत्पदं पक्षधर्मतापरं सप्तम्यर्थश्च घटकत्व अन्वयश्चास्य पक्षत्वमित्यत्रेत्यवधेयम् । सन्दिग्धेत्यादिमूलग्रन्थस्य सान्दिग्धः साध्यरूपा धर्मो यत्रात व्युत्पत्त्या विषयतया साध्याभूतधर्मसन्देहवत्त्वं, 'तादृशसन्देहपर्यवाप्तं पक्षतत्यर्थः । तत्र साध्य धर्मत्वनिवेशनमफलं धर्मपदार्थकशय, स्वास्मन् सान्दिग्धं साध्यधर्मत्वं साध्य धर्मो यस्य इति बहुव्रीहियत्वात् साध्यनिरूपणधर्मित्वपर्यवाप्तं पक्षत्वमित्युक्तौ, साध्यं सन्दिग्धं स्वधर्मत्वं पक्षत्वमित्युक्तौ च साध्यानिरूपणधर्मित्वस्य पक्षनिरूपितधर्मत्वस्य चाप्रसिद्धिस्थले वक्ष्यमाणानुपपत्तिप्रयोजकं तत् । एवं साध्यकोटिकसंशयस्य निवेशे साध्यं पक्षवृत्ति न वा, साध्यं पक्षानिष्ठाभावप्रतियोगि न वेति संशयासंग्रहः तादृशसंशयोपादानं च पक्षः साध्यवान्न वेति संशयादनुमित्यनुपपत्तिरतो धर्मत्वाशं परित्यज्य कवलान्वधिग्रन्थे साणकृतैव वक्ष्यमाणतथाविधसकलसंशयानुगमप्रकारं दर्शयति । यत्रेति । यत्र इति यद्दर्मावच्छिन्ने, सप्तम्यर्थश्च । नणयान्वयि विशेष्यत्वम्, साध्यस्य । साध्यतावच्छेदकावच्छिन्नस्य । पञ्चमर्थः प्रकारत्वं, तस्यापि निर्णयऽन्वयः । तत्र । तद्दर्मावच्छिन्ने, सप्तम्यर्थोऽनुमित्यन्वयि विशेष्यत्वम् । तादृशसम्बन्धेन साध्यानुमितौ । तादृशसम्बन्धावच्छिन्नसाध्यतावच्छेदकावच्छिन्नावधेयताकानुमितौ जनकीभूतत्यर्थः । पक्षविशेष्यकसाध्याभावात्किञ्चिद्व्युद्भाविव साध्यधर्मिकपक्षावृत्तित्वपक्षनिष्ठाभावप्रतियोगित्वविशिष्टव्युद्भावपि पक्षः

साध्यवानिति निश्चयस्य प्राचीनमते प्रतिबन्धकत्वात् साध्यं पक्षवृत्ते न वेत्यादिसंशयसंग्रहः । एवञ्च शुद्धपर्वतत्वावच्छिन्नोद्देश्यवानिरूपितशुद्धसंयोगावच्छिन्नशुद्धवह्नित्वावच्छिन्नविधेयताकानुमितित्वावच्छिन्नं प्रति पर्वतत्वावच्छिन्नविशेष्यतानिरूपितसंयोगसंसर्गावच्छिन्नवह्नित्वावच्छिन्नप्रकारताशालनिश्चयत्वावच्छिन्नप्रतिबन्धकताकसंशयो हेतुगिति पर्यवसितम् । तादृशनिश्चयप्रतिबन्धत्वस्य यथाश्रुतस्य घटादिविषयकसमूहात्मवनात्मकवह्निमत्त्वादिनिश्चयप्रतिबन्धघटादिसंशयसाधारणत्वात् तादृशनिश्चयत्वावच्छिन्नप्रतिबन्धकताप्रवेशः ।

अवच्छिन्नत्वञ्चान्यूनवृत्तित्वं न तु स्वरूपसम्बन्धविशेषः । तेन वह्निसामान्याभावविशिष्टबुद्धौ महानसीयत्वादिविषयतामनन्तभाव्य वह्निमान् महानसीयवह्निमानित्यादिसकलज्ञानसाधारणवह्नित्वावच्छिन्नवृत्तानिश्चयत्वेनैव प्रतिबन्धकताकल्पनान्महानसीयवह्निमान् वह्निसामान्याभाववान् वा पक्ष इत्याकारकसंशयं प्रति महानसीयवह्नित्वावच्छिन्नप्रकारकनिश्चयत्वेनाप्रतिबन्धकत्वेऽपि न तथाविधसंशयस्य महानसीयवह्नित्वावच्छिन्नमाध्यकानुमितौ पक्षतात्वानुपपत्तिः । न वा महानसीयवह्यभावादिविशिष्टबुद्धिप्रतिबन्धकतावच्छेदककोटौ वह्नित्वावच्छिन्नप्रकारताकत्वादिनिविष्टत्वेऽपि वह्निसामान्याद्यनुमितौ महानसीयवह्निमात्रेण वा पक्ष इत्यादिसंशयस्य पक्षतात्वापत्तिः । इत्यञ्चाहार्यस्य भ्रमत्वज्ञानास्कन्दिनस्य च निश्चयस्याप्रतिबन्धकतया अनाहार्यत्वं भ्रमत्वज्ञानानास्कन्दिनत्वञ्च निश्चयविशेषणं देयमतो न तथावयनिश्चयत्वान्यूनवृत्तिप्रतिबन्धकत्वाप्रसिद्धिः । पर्वतो वह्निमात्रे वेत्यादेः कस्यापि संशयस्य धर्मान्तरावच्छिन्नविशेष्यताकान्यसंसर्गकान्यधर्मावच्छिन्नप्रकारकनिश्चयसाधारणसंयोगसंसर्गकवह्नित्वाद्यवच्छिन्नप्रकारकनिश्चयत्वाद्यन्यूनवृत्तिप्रतिबन्धकताकत्वं न सम्भवतीति प्रकृतपक्षतावच्छेदकावच्छिन्नविशेष्यतानिरूपितत्वादेः प्रकारताविशेषणत्वम् । उपनीतभानात्मकवाधनिश्चयस्यापि साध्यवृत्तानिश्चयसामान्यान्यनिवर्तनीयतया भ्रमत्वज्ञानास्कन्दिनस्य च तस्यानुमित्यविरोधितया तथाविधवाधदशायामनुमित्यापत्तिरतः संशयत्वनिवेशनम् ।

न च पक्षसाध्यविशेष्यकसंशयसाधारणस्यानतिप्रसक्तस्य सं-

शयत्वस्य दुर्बलतया पुनरनुगमतादवस्थगमिति वाच्यम् । बाधनि-  
श्रयनिपत्तनयिस्येवात्र संशयपदेन विवक्षितत्वात् केवलान्वयिनि  
च साध्ये पक्षनिष्ठाभावप्रतियोगित्वनिश्चय एव सुलभो बाधः, एक-  
विधबाधोपादानेनैव विविधसंशयानुगमसम्भवात्तदननुगमो न दो-  
षाय, अनुगमस्यापि कथञ्चित् सम्भवात् ।

यत्तु साध्यपक्षवैशिष्ट्यावगाहिन्वमेव संशयपदेन विवक्षित-  
मिति नाननुगमः । साध्यं पक्षवृत्ति न वेति साध्यविशेष्यकसंश-  
यस्यापि तथात्वादिति, तदसत् । तथा सति साध्यपक्षवैशिष्ट्या-  
नवगाहिनः साध्यं पक्षनिष्ठाभावप्रतियोगि न वेति संशयस्यासंग्र-  
हात् ।

न च केवलान्वयिस्थले साध्यं पक्षवृत्ति न वेत्येतादृशसंशया-  
देवानुमित्युपपत्त्या तथाविधसंशयान्ग्रहो न दोषाय इति वाच्यम् ।  
प्रमेयत्वं घटनिष्ठाभावप्रतियोगि न वेति संशयस्य केवलान्वयिग्रन्थे  
मणिकृतेव संगृहीततया तद्विरोधात् ।

वस्तुतस्तु तादात्म्यसम्बन्धेन वाच्यसाध्यकप्रमेयपक्षकस्थले च  
तादृशसंशयाप्रसिद्धिः तादात्म्यसम्बन्धेन पक्षसम्बन्धत्वाभावरूप-  
कोट्यप्रसिद्धेः । न च साध्यं पक्षनिष्ठाभावप्रतियोगित्वसंशयस्य पक्ष-  
तात्वेऽपि उक्तस्थले पक्षतावच्छेदकसामानाधिकरण्यमात्रेणानुमि-  
तेरुद्देश्यत्वे पक्षतावच्छेदकावच्छेदेन वर्त्तमानभेदप्रतियोगित्वकोटि-  
कसंशयस्यैव सामानाधिकरण्येन साध्यवस्तानिश्चयप्रतिबध्यतया प-  
क्षतात्वमङ्गीकर्तव्यं तच्च न सम्भवति प्रमेयत्वाद्यवच्छेदेन वर्त्तमान-  
भेदाप्रसिद्ध्या कोट्यप्रसिद्धिरिति वाच्यम् । प्रमेयत्वाद्यवच्छेदेन वर्-  
त्तमानस्य द्वित्वावच्छिन्नभेदस्यैव प्रसिद्ध्या साध्यतावच्छेदकावच्छिन्ने  
तादृशभेदप्रतियोगित्वकोटिकसंशयस्यैव तत्र पक्षतात्वसम्भवात् ।  
तत्र पक्षतावच्छेदकावच्छिन्नवृत्तिकाभावे साध्यतावच्छेदकावच्छिन्न-  
प्रतियोगिताकत्वतादात्म्यसम्बन्धावच्छिन्नप्रतियोगिताकत्वोभयत्वा  
वच्छिन्नतदभावकोटिकसंशयस्य पक्षतात्वोपगमसम्भवाच्च । एवम-  
प्रसिद्धसाध्यकव्यतिरेक्यनुमानस्थले पक्षसाध्यवैशिष्ट्यावगाहिस्-  
शयानुपपत्तेस्तत्र साध्यात्मकाभावप्रतियोगिनि पक्षसम्बन्धित्वसं-  
शयस्य पृथिवीतरत् पक्षसम्बन्धि . न वेत्यारकस्यैव पक्षतात्वेनो-  
पगन्तव्यतया पक्षसाध्यवैशिष्ट्यावगाहित्वनिवेशासम्भवात् ।

अथ वह्निव्याप्यसाध्यकस्थले महानसीयवह्निवाद्यवच्छिन्नसाध्यकस्थले च वह्निमान्न वा पक्ष इत्यादिसंशयस्य पक्षतात्कप्रसङ्गः साध्यवत्तानिश्चयनिवर्तनीयत्वान् । न च सिद्धिकाले ऽनुमितिवाच्यमेव पक्षताहेतुत्वकल्पनफलं एवञ्च उक्तसंशयस्यानुमितिहेतुत्वोपगमेऽपि सिद्धिदशायमनुमित्यापत्त्यसम्भवात् तस्य पक्षतात्वमिष्टमेव इति वाच्यम् । साध्यतावच्छेदकावच्छिन्नसाध्यतद्भावान्यतरस्मिन् पक्षसम्बन्धावगाहिसन्देहस्यैव प्राचीनैः पक्षतात्वोपगमात् अन्यथा बाधसाधारणरूपेण पक्षतात्वोपगमेऽपि सिद्धिकाले ऽनुमितिवारणसम्भवात् बाधवारकसंशयत्वनिवेशनस्यापि निष्प्रयोजनकतापत्तेः ।

न च तादृशसंशयस्य वह्निव्याप्याद्यभाववत्तानिश्चयरूपबाधाप्रतिबध्यतया नातिप्रसङ्ग इति वाच्यम् । वह्निव्याप्याभावाभाववान् पर्वतः पर्वतो वह्निमान्न वा इति संशयस्य तादृशबाधनिश्चयप्रतिबध्यतया तावताऽपि तद्वारणासम्भवात् ।

यत्तु प्रकृतसाध्यतावच्छेदकावच्छिन्नविषयताघटितधर्मावच्छिन्नप्रतिबध्यतानिवेशान्नोक्तातिप्रसङ्गः, बह्व्यभावविशिष्टज्ञानत्वावच्छिन्नाया वह्निव्याप्यवत्तानिश्चयप्रतिबध्यताया अवच्छेदककोटौ वह्निव्याप्यत्वावच्छिन्नविषयताया अनन्तर्भावादिति तन्न । बह्व्यभावादिसाध्यकस्थले वह्निमान्न वेत्यादिसंशयासंग्रहप्रसङ्गात्, वह्निविशिष्टबुद्धित्वावच्छिन्नाया बह्व्यभावादिनिश्चयप्रतिबध्यताया अवच्छेदकगर्भे बह्व्यभावत्वावच्छिन्नविषयताया अनिवेशात् यत्र च वह्निव्याप्यत्वावच्छिन्नस्यैव पक्षत्वं साध्यत्वञ्च तत्र वह्निव्याप्यो वह्निमान्न वेति संशयवारणस्याप्यशक्यत्वात् ।

यत्तु साध्यवत्तानिश्चयप्रतिबन्धकतावच्छेदकविषयताघटितधर्मावच्छिन्नत्वेन प्रतिबध्यताया निवेशनीयतया वह्निव्याप्यवत्तानिश्चयप्रतिबध्यताया बह्व्यभावादिनिश्चयत्वेनाप्रतिबन्धकतया तद्विषयतायाः साध्यवत्त्वज्ञानप्रतिबन्धकतावच्छेदकत्वविरहेण नातिप्रसङ्गः । तदपि न । तावताऽपि महानसीयवह्निवाद्यवच्छिन्नसाध्यकस्थले महानसीयबह्व्यभावाभाववान् पर्वतः स वह्निमान्न वेति संशयवारणासम्भवात् ।

अत्रोच्यते, संशयत्वं स्वनिष्ठविषयताघटितधर्मावच्छिन्नप्रतिबन्धकतानिरूपितप्रतिबध्यताशालित्वं ज्ञानभेदेन विषयताभेदानभ्युप-



व भानमुपेयते एवञ्च समुच्चयनिष्ठकोटिविषयिता न विपरीतधी-  
प्रतिबन्धकतावच्छेदिका, व्याप्यवृत्तित्वविषयित्वानिरूपितत्वात्  
अत उक्तसंशयत्वानिरुक्तौ स्वपदेन समुच्चयोपादानासम्भवेन तस्य  
पक्षतात्वापत्तिविरहात् ।

अथवा स्वघटितधर्मावच्छिन्नप्रतिबन्धकतानिरूपितप्रतिबन्ध-  
तावच्छेदकीभूता या स्वावच्छेदकधर्मावच्छिन्ननिरूपितविरोधवि-  
षयितानरूपाता प्रकाशिता सामानाधिकरण्यसम्बन्धेन तद्विशिष्ट-  
प्रकारितैव संशयत्वं तच्च समुच्चयव्यावृत्तं समुच्चये विरोधाभा-  
नेन कोटिद्वयविषयितयोर्विरोधाविषयित्वानिरूपितत्वात् संशये चा-  
न्ततः कोट्याः संसर्गतयाधि परस्परविरोधमानोपगमेन सकलसं-  
शयसंग्रहः । यदंशे संशयत्वं तत्कोटिविरोधस्यैव उक्तरूपेण उपा-  
दानसम्भवात् न वस्तुन्तरविरोधभानमादायातिप्रसङ्गः ।

कोचिन्तु साध्यनिश्चयसाध्याभावनिश्चयप्रतिबन्धतावच्छेदकवि-  
शेष्यताशालित्वं समुदितार्थः संशये च धर्मिणि उभयप्रकारतानि-  
रूपितैकविलक्षणविषयता समुच्चयविलक्षणयायोपगम्यते इति ता-  
दृशविषयताया विभिन्नरूपेण उभयनिश्चयप्रतिबन्धतावच्छेदकतया  
नासम्भव इत्याहुः । तच्चिन्त्यम् ।

प्रकृतपक्षतावच्छेदकावच्छिन्नविशेष्यकसाध्यतदभावकोटि-  
कज्ञानत्वादिकमुपेक्ष्य निरुक्तरूपेण संशयनिवेशस्य प्रयोजनं  
दर्शयति । तेनेति । न पक्षेति । पक्षविशेष्यकस्य । पक्षः साध्यवाञ्छ  
वेत्यस्य । साध्यविशेष्यकस्य । साध्यं पक्षवृत्ति न वेत्याकारकस्य  
संशयस्य, नाननुगमः तथा सति फलस्याविलक्षणतया व्यभिचारे-  
ण कारणता भज्येतेति भावः ।

इदमुपलक्षणम्, साध्यवच्छेदकोटिकसंशयाननुगमोऽपि बो-  
ध्यः । विशिष्य सम्बन्धानिवेशनप्रयोजनं दर्शयति । न वेति । सम्ब-  
न्धान्तरण । तत्सम्बन्धातिरिक्तसम्बन्धेन । सन्देहे । सन्देहदशाया-  
म् । निर्णीतसम्बन्धेन । पक्षांशे साध्यीयसम्बन्धविधया तत्कालीन-  
निर्णयविषयीभूततत्सम्बन्धेन । एतदनन्तरमनुमिताविति पूर्णायम् ।  
तत्सम्बन्धेन संशयासत्त्वेऽपि तत्सम्बन्धेन सिद्धिशून्यकाले इष्टाप-  
त्तिसम्भवाग्निर्यातेत्युक्तं, सम्बन्धमुनिवेश्य साध्यनिर्णयसामान्यनि-  
वर्त्यत्वनिवेशोऽप्रसिद्धिप्रसङ्गात् यत्किञ्चिन्निश्चयनिवर्त्यत्वं यत्किञ्चि-



त्संसर्गकनिर्णयसामान्यनिवर्त्यत्वं वा यदि निवेश्यते तद्गऽयमति-  
 प्रसङ्गो पोष्यः । धर्मत्वांशपरित्यागप्रयोजनमह । न वा तमःप्रभृति-  
 धिविति । स्वधर्मत्वसंशयविषयसाध्यकत्वं पक्षत्वमित्युक्तौ धर्मत्वानि-  
 वेशेऽप्यवृत्तिसाध्यकघटादिपक्षकस्थले न पक्षतावैकल्यम्, घटादि-  
 समवेतत्वस्य प्रसिद्ध्या गगनादौ तत्संशयसम्भवादिति तमःप्रभृति-  
 पर्यन्तस्य पक्षत्वानुसरणम्, तथा च साध्ये सम्बन्धान्तरेण पक्ष-  
 वृत्तित्वसन्देहदशायां निर्णीतसम्बन्धेनानुमितिवारणाय प्रकृतसा-  
 ध्यतावच्छेदकसम्बन्धेन स्ववृत्तित्वसंशयस्यावश्यं निवेशनीयतया  
 तमःप्रभृतिसमवेतत्वस्याप्रसिद्ध्या साध्ये पक्षवृत्तित्वसंशयमादाया-  
 धि न तत्र पक्षतोपपत्तिरिति भावः । स्वरूपसम्बन्धेन तमोवृत्ति-  
 त्वस्य प्रसिद्ध्या तेन सम्बन्धेनानुमितौ नानुपपत्तिरतः समवायेने-  
 ति । पक्षे साधीयसाध्यतावच्छेदकसम्बन्धावच्छिन्नधर्मितासंश-  
 यस्य पक्षतावे तमःप्रभृतिषु वृत्तिमत्साध्यसाधने नानुपपत्तिरत  
 आकाशादीति । तद्वैकल्यम् । पक्षतावैकल्यम् ।

सन्देहोऽनुमितौ हेतुः । विशेषणतया । पक्षधर्मताज्ञाननिष्ठानुमि-  
 तिजनकतायामवच्छेदको वा । अथ वा उपलक्षणतया तादृशजनक-  
 तायामवच्छेदकस्तत्राद्यं पक्षद्वयं दूषयति मूले सन्देह इति । विशेष-  
 णम् । अपेक्षणीयानुमित्यव्यवहितप्राक्सन्नाकं सत् अनुमितिकारणं  
 विशेषणविधया कारणतावच्छेदकं वेति यावत् । परामर्शपूर्वं  
 तस्य संशयस्य नाशादित्यन्वयः । यत्रादौ लिङ्गदर्शनं ततो व्या-  
 सिस्मरणं तदभिप्रायेण लिङ्गदर्शनस्य, यत्र तयोर्विपरीतकम-  
 स्तदभिप्रायेण व्याप्तिस्मरणस्य नाशकत्वमभिहितं, अत एकत्र  
 उभयोर्नाशकत्वासम्भवेऽपि न क्षतिः । आदिपदेन यत्र संशया-  
 नन्तरक्षणे व्याप्तिस्मरणायनुगुणज्ञानोत्पादस्तदनन्तरमेव व्याप्ति-  
 स्मरणादिः तत्रत्यतादृशज्ञानसंग्रहः । द्वितीयं दूषयति । नोपल-  
 क्षणमिति । अव्यावर्तकतापत्तेः । सिद्धिस्थलेऽनुमित्यवारकतापत्तेः ।  
 तत्कालीनपरामर्शस्यापि कालान्तरीयसंशयावषयधर्मिवृत्तित्वाव-  
 गाहितया सामग्र्या अक्षतत्वादिति भावः ।

अथ साध्यसन्देहोऽनुमितौ हेतुरेव लिङ्गदर्शनादेः पूर्वोत्पन्नस्य  
 संशयस्य तेन विनाशेऽपि तदनन्तरं परामर्शाव्यवहितप्राक्क्षण-  
 जातसंशयान्तरादेवानुमितिरिति कल्प्यते ।

न चानुत्पन्न एव संशये यत्र स्वसामग्रीबलात् परामर्शोत्पत्ति-  
स्तत्रानुमित्यनुदयप्रसङ्गः परामर्शकाले तदुत्तरञ्च विशेषदर्शनरूप-  
प्रतिबन्धकप्रशने संशयोत्पादासम्भवादिति वाच्यम् । फलानुरोधेन  
सर्वत्रैवानुमित्युपधायकपरामर्शाव्यवहितप्राक्क्षणे संशयोत्पादक-  
ल्पनात् । यत्र संशयोत्पादद्वितीयक्षण एव परामर्शसामग्री प्रमाणसि-  
द्धा यत्र वा परामर्शसामग्रीपूर्वक्षणे संशयजनकधर्मिज्ञानाद्यभावः  
प्रामाणिकस्तत्र परामर्शानन्तरं साध्यस्य प्रत्यक्षनिश्चय एव उपग-  
म्यते तत एव प्रवृत्त्याद्युपपत्तेः तत्रानुमिनोमीत्यनुदयवसायस्याप्य-  
गत्या भ्रमत्वमेव कल्प्यते अनुगताननुगतसिवाधयिषाभावकूटवि-  
शिष्टसिद्धभावस्यानुमितिहेतुत्वापेक्षया संशयहेतुतायां लाघवात् ।  
संशयहेतुत्वोपगमे बाधनिश्चयदशायां संशयाभावादेवानुमितिवा-  
रणसम्भवात् नानाविधबाधाभावस्यानुमितिहेतुत्वाकल्पनेनानुमिति-  
सामग्रीप्रतिबन्धकतायां तदनिवेशेन च लाघवात् । जनकज्ञानविरो-  
धितयैव च बाधादीनां हेत्वाभासतोपपत्तेः । संशयस्य च कार्यता-  
वच्छेदककौटौ कारणवैशिष्ट्य निवेश्य तादृशसंशयवन्वैव हेतुता  
वाच्या, अतो दीधितिकारोक्तप्रकारस्य स्वत्वघटिततया स्वत्वा-  
ननुगमेन प्रतिबन्धतादीनां स्वस्वावच्छेदकभेदेन भिन्नानामननुगमे-  
न च शब्दानुगममात्रपर्यवसानेऽपि न क्षतिः । संशयस्य बाधसा-  
धारणतदभाववत्तान्त्वेन कारणत्वं न तु पक्षधर्मिकसाध्यतद-  
भाषोभयज्ञानत्वरूपसंशयत्वेन गौरवात् । बाधनिश्चयदशायाञ्च  
नानुमित्यापत्तिसम्भवः । प्रत्यक्षादिसाधारणालौकिकविशिष्टवृद्धि-  
त्वावच्छिन्नं प्रति बाधनिश्चयस्य प्रतिबन्धकताया आवश्यकत्वादि-  
ति तु न श्रद्धेयम् । बाधनिश्चयेऽप्रामाण्यग्रहसत्त्वेऽनुमित्यापत्तेः, अ-  
प्रामाण्यग्रहाभावस्य संशयजनकतायां प्रयोजनविरहेणानिवेशात्,  
साध्यसन्देहेऽप्रामाण्यग्रहसत्त्वेऽप्यनुमित्युपगमे क्षतिविरहात्, सं-  
शयेऽप्रामाण्यनिश्चयेऽनुमित्युत्पादेऽपि संशये विषयसंशयस्याकिञ्चि-  
त्करत्वात्, तत्राप्रामाण्यनिश्चयत्वावच्छिन्नाभावस्यैव निवेशनीय-  
तयाऽप्रामाण्यशङ्कास्कन्दितबाधनिश्चयादनुमित्यापत्तेर्दुर्वारतापत्ते-  
रिति चेन्न । प्रत्यक्षादिना निर्णीतस्यापि साध्यस्यानुमित्यया  
अनुमितेरानुभक्तत्वात् संशयस्य पक्षत्वत्वे तदनुपपत्तेरनु-  
भवापलापे विशेषदर्शनमूलकप्रत्यक्षादेव सर्वत्र प्रवृत्त्यादिसम्भवे

अनुमानप्रामाण्यस्यैव विलयापत्तेः संशयानन्तरजातसिद्ध्यात्मकप-  
रामर्शादनुमित्यापत्तेश्च इति संक्षेपः ।

( चि० ) नापि साधकबाधकप्रमाणाभावः, उभ-  
याभावस्य प्रत्येकमत्त्वेऽपि मत्त्वात् । नापि अभाव-  
द्वयं तथा, बाधकप्रमाणाभावस्य व्यर्थत्वात्, हृदादेः  
पक्षत्वेऽपि बाधहेत्वसिद्ध्यादेरावश्यकत्वेन अनुमित्य-  
नुत्पादात् । नापि साधकप्रमाणाभावः श्रोतव्यो म-  
न्तव्य इति श्रुत्या समानविषयकश्रवणानन्तरं मनन-  
साधनात् । प्रत्यक्षदृष्टेऽप्यनुमानदर्शनात् । एकलिङ्गा-  
वगनेऽपि लिङ्गान्तरेण तदनुमानाच्च मन्तव्यश्चोपप-  
त्तिभिरिति स्मरणात् ।

( दी० ) संशययोग्यतां निरस्यति । नापीति । साधक-  
बाधकमाने सिद्धितार्था । केवलान्वायिनि च पक्षानिष्ठाभावप्रति-  
योगित्वधीरेव मूलभो वाधः ।

( गा० ) संशयनाशेऽपि यावन्न निर्णयस्तावत्पर्यन्तं संशययोग्यता-  
या अनपायात् तस्या एव पक्षतात्वं सम्भवतीति तदनिराकरणे मूल-  
स्य न्यूनता, अतो नापीति मूलमेव संशययोग्यतानिगकरणपरतया  
व्याचष्टे । संशययोग्यतामिति । साधकबाधकमातपदस्य सिद्धि-  
बाधहेतुरूपयथाश्रुतार्थपरत्वे सर्वदेवानमित्यनुपपत्तिः अनुमितिपूर्व  
सिद्धिबाधहेतुचक्षुपादेः सिद्धिहेतुपरामर्शस्य च सर्वत्रैव सत्त्वादनः  
तत्पदे सिद्धिबाधपरतया व्याचष्टे । साधकैति । यद्यपि बाधकमा-  
नपदस्य बाधजनकत्वसामग्रीपरत्वेऽपि न क्षतिः बाधसामग्र्यनन्त-  
रक्षणे कदाप्यनुमितेरनुत्पादात् । तथाऽपि बाधजनकत्वमाश्रेण त-  
त्सामग्रीपरत्वे तदवच्छिन्नाभावस्य हेतुता लभ्येत तत्र चोक्तैवानुप-  
पत्तिः बाधनामग्रीत्वेन तत्परत्वश्च विना लक्षणां न निर्वहति ल-  
क्षणाया आवश्यकत्वे वाध एव लक्षणोचिता इत्यभिप्रायेण इदम् ।  
ननु पक्षे साध्याभावनिश्चयस्य बाधतया केवलान्वायिनि सा-

ध्याभावाप्रसिद्धा याध्याप्रासिद्धिरतस्तदभावघटितपक्षतावैकल्यम्  
अत आह । केवलान्वयिनि चेति । पक्षानिष्टेति । साध्य इत्यादिः । धीः ।  
निर्णयः । सुलभो बाध इति । तथा च तादृशबाधाभावस्यैव पक्ष-  
ताघटकत्वान्नानुपपत्तिरिति भावः । सुलभ इत्यनेन तत्राभावांशे  
साध्यीयत्वभ्रमात्मकबाधस्यापि कदाचित् कस्यचित् पुरुषस्य प्र-  
सिद्ध्या तदभावघटितत्वमपि पक्षतायाः सम्भवतीति सूचितम् ।

( चि० ) अथ सिषाधयिषितसाध्यधर्मा धर्मी पक्षः ।  
तथा हि मुमुक्षोः शब्दादात्मावगमेऽपि मननस्य मो-  
क्षोपायत्वेन सिद्धिविशेषानुमितीच्छया आत्मानुमा-  
नम् । अत एव 'प्रत्यक्षपरिकलितमपि अर्थमनुमानेन  
बुभुत्सन्ते तर्करामिकाः । न हि करिणि दृष्टे चित्कारे-  
ण तमनुमिमतेऽनुमातारः' इति वाचस्पतिवचनयोर-  
विरोधः अनुमित्सातद्विरहाभ्यां तदुपपत्तेरिति चेन्न ।  
सन्देहवत्परामर्शपूर्वं सिषाधयिषाया अपि अभावात्  
योग्यतायाश्च अनिरूपणात्, सिषाधयिषाविरहेऽपि घ-  
नगर्जितेन मेवानुमानात् स्वकारणार्थानतृतीयलिङ्गप-  
रामर्शबलेन अनपेक्षितानुमानदर्शनाच्चेति ।

( दी० ) ननु तत्रापि पुनरनुमित्सा, ततः परामर्शान्तरं,  
स्मरणात्मकाद्वा परामर्शादनुमितीष्टसाधनताविषयकादनुमित्सा,  
ततोऽनुमितिरिति फलबलात् कल्पनीयमित्यत आह । सिषाध-  
यिषेति । न च अनुमितिजनिकेच्छैव पक्षता । सा च क्वचित्  
स्वनिष्टेव सर्वत्र ईश्वरनिष्ठैव सुलभेति वाच्यम् । तस्या नित्य-  
त्वेन सिद्धौ सत्यामपि पक्षताप्रसङ्गात् । न च तस्यास्तदानीं न  
तज्जनकत्वम् । ताद्वि न बयोरुपता, अतपायानु । न च तदुपधा-  
नम् । अनुमितेः पूर्वं तदभावात् । न च तस्यामप्रीसमवधानम् ।

कारणमात्रस्य पक्षताकुक्षिनिक्षेपप्रसङ्गाच्छेषवैयर्थ्यात् । त-  
दानीं सामग्रीविरहप्रयोजकव्यतिरेकपतियोगिनः कारणस्य  
वक्तव्यत्वापाताच्च ।

( गा० ) व्याप्तिस्मरणादिना पूर्वानुमित्तानाशस्थलेऽनुमिति-  
मुपपाद्य सिषाधयिषाविरहेत्यादिग्रन्थमवतारयति । नन्विषति । त-  
त्रापि । परामर्शपूर्वमनुमित्तानाशस्थलेऽपि । पुनरनुमित्सा । परा-  
मर्शान्तरमनुमित्तान्तरम् ।

ननु परामर्शान्तरोत्पन्नं इच्छाजनकज्ञानेन इच्छाजननसमका-  
लं परामर्शस्य विनाशात्तादृशेच्छातः कथमनुमितिर्नित्यत आह ।  
ततः परामर्शान्तरमिति । विनश्यदवस्थानुमित्तस्याऽनुमितिमुप-  
पाद्याविनश्यदवस्थायुपपादयति । स्मरणात्मकाद्विति । चाश्रुषादि-  
परामर्शस्यानुमित्त्यंशे इष्टसाधनताप्रकारकसमूहालम्बनत्वं नोप-  
पद्यते स्वायोग्यमुख्यविशेषकज्ञाने बहिरिन्द्रियस्यासामर्थ्यादतस्त-  
स्य तथात्वमुपेक्ष्य तन्मूलकव्याप्यवत्पक्षगोचरसंस्कारात् पूर्वानु-  
मित्साजनकेष्टसाधनताज्ञानाहितसंस्कारसहकृतात्समूहालम्बनस्म-  
रणात्मकपरामर्शान्तरस्यानुस्मरणम् । स्मरणत्युपलक्षणम्, तथावि-  
धमानसपरामर्शाऽपि बोध्यः ।

ननु कल्पकाभावात्त्रैतादृशकल्पनासम्भव इत्याशङ्कां परिहरति ।  
फलबलादिति । सिषाधयिषारूपकारणं विना अनुमित्यात्मककार्यानु-  
पपत्तिबलादिभ्यर्थः । सिषाधयिषाविरहेऽपीति मूलस्यानुमातुरि-  
त्यादिः, तेन ईश्वरस्य सिषाधयिषायास्तत्राक्षतत्वेऽपि न क्षतिः ।  
इच्छारूपपक्षताया आत्मनिष्ठप्रत्यासत्त्यैव हेतुता इत्यभिप्रायेणदम् ।

न च तत्रापि पूर्ववत् फलबलादनुमित्सां कल्पयित्वा अनुमितिः  
शक्योपपत्तिका । तत्र तदभावस्यानुभवसिद्धतया कल्पनासम्भवात्,  
पूर्वं कदापि यस्य मेघानुमितिर्नासीत् तेन तत्रेष्टसाधनताया अगृ-  
हीतत्वेन तद्गोचरस्मरणस्य तदनुभावकस्य तदानुमिभावेन त-  
द्गोचरानुभवस्य चासम्भवेन तदनुमित्सासामप्रथा एव दुर्घटत्वा-  
च्च विषयनिष्ठप्रत्यासत्त्यैवानुमित्साया हेतुता वाच्या इत्यभिप्रायेण  
उक्तस्थले पक्षनोपपत्तिं दीधितिःकृदाशङ्कते । न चानुमितीति । इ-  
च्छैव । समानाधिकरणव्यधिकरणसाधारणमिच्छामात्रमेव । स्व-

निष्ठेव । अनुमात्त्वमवधेनेव । तस्याः । ईश्वरेच्छायाः । पक्षताप्रसङ्गा-  
दिति । तथा च सिद्धन्तरमनुमित्यापत्तिरित्यर्थः । तदानीम् । सि-  
द्धिदशायाम् । न तज्जनकत्वमिति । तथा चानुमितिजनकत्वविशि-  
ष्टेच्छात्वेनैव हेतुता, कारणतावच्छेदकविशिष्टस्य प्राक्सत्त्वमेव फ-  
लोपधानं तन्त्रमिति नातिप्रसङ्ग इति भावः । जनकत्वेन जनकत्वे  
आत्माश्रयसत्त्वेऽपि स्फुटत्वात्तमुपेक्ष्य दूषणान्तरमाह । तद्धी-  
ति । योग्यता । स्वरूपयोग्यता । अनपायादिति । कार-  
णतावच्छेदकधर्मरूपयोग्यतायाः सर्वदेव सत्त्वादित्यर्थः । तदु-  
पधानम् । तद्वैशिष्ट्यम् । तदभावात् । अनुमितिवैशिष्ट्याभावात् ।  
तथा चानुमित्युत्पादनियामिकाया अनुमितिवैशिष्ट्येच्छायाः प्राप्ता-  
सत्त्वादानुमितेरवानुपपत्तिः । इदमुपलक्षणम्, अनुमित्यन्तरमनुमि-  
त्यापत्तिरपि द्रष्टव्या ।

नन्वनुमितिजनकतावच्छेदका यावन्तो धर्माः प्रत्येकं तदव-  
च्छिन्नकृतविशिष्ट्यरूपतत्सामग्रीसमवधानमेव इच्छाविशेषणं देयं  
तच्च कार्याव्यवहितप्राक्क्षण एव इति नातिप्रसङ्ग इति शङ्कां परिह-  
रति । न तत्सामग्रीति । कारणमात्रस्येति । तथा च परामर्शाद्यस-  
त्त्वदशायामीदृशपक्षताविरहादेवानुमितिवारणसम्भवात् पराम-  
र्शादीनां हेतुताविलयप्रसङ्ग इति भावः ।

ननु सामग्रीसमवहितेच्छात्वेन न पक्षताया हेतुत्वमुपेयते साम-  
ग्रीघटकहेतूनां विशेष्यविशेषणभावे विनिगमनाविरहात् तेषां स्व-  
तन्त्रकारणतयैवातिप्रसङ्गस्य वारितत्वात् किन्तु ईश्वरेच्छामादाय  
सिद्धिकाले पक्षताव्यवहारवारणाय पक्षपदप्रवृत्तिनिमित्तत्वमेव ता-  
दृश्येण उपेयते अतो नायं दोष इति दूषणान्तरमाह । शेषेति । अनु-  
मितिसामग्या एव पक्षतात्वसम्भवेन इच्छारूपविशेष्यभागनिवेश-  
स्य निष्प्रयोजनकत्वादित्यर्थः । अत्रेष्टापत्ता दूषणान्तरमाह । तदा-  
नीमिति । तदानीम् । परामर्शादिसमवहितसिद्धिदशायाम्, अन्व-  
यश्चास्य सामग्रीविरहेत्यनेन । वक्तव्यतापातात् । सामग्रीमध्यान्वे-  
शापातात् । तथा च तादृशकारणं सिषाधयिषाविरहविशिष्टसि-  
द्धभाव एव । एवञ्च तस्यैव पक्षतात्वमस्तु भ्रूलङ्कारणान्तरस्य प-  
क्षताकुक्षिनिवेशनेनेति सिद्धान्तलक्षणं एव पर्यवसानमिति भावः ।

( चि० ) उच्यते-सिषाधयिषाविरहसहकृतसाधकप्रमाणाभात्रो यत्रास्ति स पक्षः । तेन सिषाधयिषाविरहसहकृतं साधकप्रमाणं यत्रास्ति स न पक्षः । यत्र साधकप्रमाणे सति असति वा सिषाधयिषा, यत्र वा उभयाभावतस्तत्र विशिष्टाभावात् पक्षत्वम् । यद्यपि पक्षत्वस्य केवलान्वयित्वात् नास्य भेदकत्वं तथापि पक्षपदप्रवृत्तिनिमित्तमुक्तम् ।

इति चिन्तामणौ पक्षताप्रकरणम् ।

( दी० ) सिषाधयिषेति । यत्र अनुमित्सानन्तरं साध्यतद्व्याप्यवस्त्वविशिष्टपक्षस्मरणम्, अनुमितीष्टसाधनताविषयकतादृशस्मरणाद्वा अनुमिती, अनुमित्सापूर्वकालोत्पन्नविशेषणस्मरणाद्वा अनुमित्साकालोत्पन्नेन्द्रियसन्निकर्षसहितात् साध्यतद्व्याप्यविशिष्टपक्षप्रत्यक्षं तदन्तरं च अनुमितेस्तत्र पक्षतासम्पत्तये सहकृतान्तं साधकमानविशेषणम् ।

( गा० ) सिद्धान्तलक्षणे सिद्ध्युत्तरक्षणे सिषाधयिषाधीनानुमितेरुपपादनाय सहकृतान्तविशेषणमुपात्तम्, तच्च तद्व्योपपद्यते यदि सिद्धिसिषाधयिषापरामर्शानां त्रयाणां अनुमित्यव्यवहितप्राक्क्षणेऽवस्थितिः सम्भवति, न चैवमुपपद्यते, आत्मसमवेतयोग्यविशेषगुणानां द्विक्षणस्थायितया त्रयाणां युगपदनवस्थानात् ।

न च यत्रापेक्षाबुद्ध्यात्मकपरामर्शस्य साध्यनिश्चयस्य वा प्रथममुत्पादस्तत्रैव तृतीयक्षणे त्रयाणामेवावस्थानं सम्भवति इति वाच्यम् । अपेक्षाबुद्धेः क्षणत्रयावस्थायित्त्वमङ्गीकुर्वाणैस्तदव्यवहितोत्तरक्षणे तदाधिकरणे विशेषगुणोत्पादानभ्युपगमात् । अन्यथा स्वसमानाधिकरणस्वानन्तरौत्पन्नविशेषगुणात्मकनाशकबलात् तस्या अपि तृतीयक्षणे विनाशापत्तेरित्याशङ्कारजिहीर्षया सिद्ध्यात्मकसमूहालम्बनपरामर्शस्थले तादृशविशेषणप्रयोजनं दर्शयति । यत्रेत्यादिना । अनुमित्साव्यवहितोत्तरक्षणे विशिष्टपक्षप्रत्यक्षं न सम्भवति,

इच्छोत्पत्तिकाले ज्ञानानुत्पत्त्या विशेषणज्ञानघटितसामग्रीविरहात्, इच्छापूर्वक्षणे तादृशसामग्रीसमवधाने इच्छासामग्र्यपेक्षया प्रत्यक्ष-सामग्र्या बलवत्त्वेन तस्या एवोत्पादासम्भव इत्यतो विशिष्टस्मर-णानुधावनम् । न्यूनताभङ्गाय परामर्शपूर्वोत्पन्नेच्छास्थले प्रयोजन-मुक्त्या तदनन्तरोत्पन्नेच्छास्थले तद्दर्शयति । अनुमितीति । यत्रेत्यनु-पज्यते । इच्छासामग्रीसम्पत्तयेऽनुमितीष्टसाधनताविषयकति । ता-दृशस्मरणात् । साध्यतद्व्याप्यविशिष्टपक्षस्मरणात् । पूर्वोक्तयुक्त्या चाक्षुषादिपरामर्शस्यानुमिताद्यष्टसाधनतावगाहित्वासम्भवात्, यत्र परामर्शाव्यवहितपूर्वक्षणे इष्टसाधनताज्ञानं तत्र तत्पूर्वक्षण एव फलेच्छासम्भवेन तस्याः परामर्शोत्पत्तिसमय नाशात् तदुत्तरभ-नुमित्साया असम्भवनेष्टसाधनताविषयकपरामर्शस्याऽऽवश्यकत्वात् स्मरणानुधावनम् । न्यूनतापरीहाराय प्रत्यक्षात्मकपरामर्शस्थले प्रयोजनमाह । अनुमित्सापूर्वता । अत्रापि यत्रेत्यनुपज्यते । प्रत्यक्षा-त्मकधूमत्वादिविशेषणज्ञानस्थले तज्जनकसाम्प्रिकर्षादितस्तदुत्तरक्ष-णे विशिष्टप्रत्यक्षमेव भावयति न त्विच्छा । विनश्यद्व्यवस्थसम्प्रिक-र्षाद्विशेषणप्रत्यक्षानुधावने च प्रयासगौरवमतो विशेषणस्मरणप-र्यन्तानुधावनम् । अनुमित्सापूर्वकाले परामर्शजनकसम्प्रिकर्षसत्त्वे तस्या एव अनुपपत्तिरतोऽनुमित्साकालोत्पन्नेन्द्रियसम्प्रिकर्षसहिता-दिति । सहकृतान्तम् । सहकृतान्तभागापस्थाप्यसिषाधयिषाविर-हवैशिष्ट्यम् । तस्य अभावविशेषणत्वे सिषाधयिषादशायां तदभा-वविशिष्टस्य सिद्धभावस्यासम्भवात् सिद्धौ सत्यामसत्याञ्चानुमि-त्यनुपपत्तिरतः साधकमानविशेषणमिति ।

( दी० ) सिषाधयिषा च तत्साध्यविशिष्टतत्पक्षविषयकत्व-प्रकारिका अनुमितिविषयिणीच्छा । यत्किञ्चिद्गोचरं ज्ञानं जायतामितीच्छायामपि सिद्धिसत्त्वे अनुमित्यनुत्पादात् अनुमि-तित्वाप्रकारिकायामपि प्रत्यक्षाद्यतिरिक्तं पर्वते बहिर्ज्ञानं जाय-तामितीच्छायां प्रत्यक्षाद्यनन्तरमनुमित्युत्पादाच्च

( गा० ) सिषाधयिषापक्षस्य सिद्धीच्छासत्त्वान्यपरत्वे प्रत्यक्ष-त्वादिप्रकारकेच्छाबलावसत्यां प्रत्यक्षादिसामग्र्यां सिद्धिदशाया-



मनुमित्यापत्तिः, अनुमितिगोचरेच्छापरत्वे, यत्किञ्चिद्गोचरं ज्ञानं जायतामितीच्छावलात् सिद्धिकालेऽनुमित्यापत्तिः । न चानुमित्युत्पत्त्याप तादृशेच्छाविषयसिद्धेस्तत्रानुमितिरिष्टेति वाच्यम् । प्रकृतानुमित्युत्पत्त्यैव तादृशेच्छाया विषयसिद्धिस्तादृशेच्छासत्त्वे एव सिद्धिकालेऽनुमितेरानुभाविकत्वात् उक्तेच्छायाश्चान्तत उपस्थितपदार्थगोचरमानसज्ञानेनापि विषयसिद्ध्या अर्काश्वत्करत्वादित्यतः सिपाधयिषापदार्थं व्याचष्टे । सिपाधयिषा चेति ।

घटविशिष्टपर्वतविषयकानुमितिर्जायतामित्येतादृशेच्छासत्त्वे सिद्धिसत्त्वे बह्व्यनुमित्यनुत्पादात्तसाध्यविशिष्टेति । तत्सम्बन्धेन तत्साध्यतावच्छेदकावच्छिन्नविशिष्टेत्यर्थः । तेन कालिकसम्बन्धेन बह्विविशिष्टपर्वतविषयकानुमितिर्जायतां द्रव्यत्वावच्छिन्नविशिष्टपर्वतविषयकानुमितिर्जायतामित्येतादृशेच्छासत्त्वेऽपि सिद्धिकाले संयोगादना न बह्विवावच्छिन्नस्यानुमितः । बह्विविशिष्टमहानसविषयकानुमितिर्जायतां बह्विविशिष्टद्रव्यत्वावच्छिन्नविषयकानुमितिर्जायतामितीच्छावलात् सिद्धिसत्त्वे पर्वतो बह्विमानित्यनुमित्यनुत्पादात् तत्पक्षेति । तत्पक्षमावच्छेदकावच्छिन्नेत्यर्थः ।

न च यत्किञ्चिद्गोचरं ज्ञानं जायतामितीच्छावलादिव आलोकवान् पर्वत इत्याद्यनुमितिसामग्रीदशायां बह्विमत्पर्वतविषयकानुमितिर्जायतामितीच्छावलादपि सिद्धिसत्त्वे बह्विविषयकानुमितिर्न जायते तत्कालीनसिद्धप्रतिबध्यालोकाद्यनुमित्युत्पत्त्यैव तादृशेच्छाविषयवास्तवबह्विमत्पर्वतविषयकानुमितिसिद्धेरित्युक्तरूपेणापि इच्छाया उत्तेजकत्वं न सम्भवतीति वाच्यम् । साध्यविशिष्टपक्षनिरूपितविलक्षणविषयिताप्रकारकत्वेनैवेच्छाया उत्तेजकत्वोपगमात् । आलोकवान् पर्वत इत्याद्यनुमितेर्बह्विविशिष्टपक्षनिरूपितविलक्षणविषयिताशून्यत्वेन तदुत्पत्त्या तादृशविषयिताप्रकारकेच्छाविषयसिद्धिसम्भवात् । साध्यविशिष्टपक्षनिरूपितत्वञ्च साध्यावच्छिन्नपक्षनिष्ठनिरूपकताकत्वमतो हृदो बह्विमानित्यादौ साध्यविशिष्टपक्षाप्रसिद्धावपि न तादृशविषयितायास्तत्प्रकारकानुमित्यायाश्चाप्रसिद्धिः । हृदादिनिष्ठस्य तादृशभ्रमवृत्तिविषयितानिरूपकत्वस्यापि हृदाद्यंशे प्रकारीभूतबह्विषयवच्छिन्नत्वात् ।

वस्तुतस्तु तत्साध्यविशिष्टतत्पक्षविषयकत्वस्यनेन तत्साध्यता-

वच्छेदकावच्छिन्नतत्संसृगावच्छिन्नविधेयतानिरूपिततत्पक्षतावच्छे-  
दकावच्छिन्नोद्देश्यताकत्वं विवाक्षतं अतो वह्निमान् पर्वतो घटवा-  
नित्याद्यनुमितिसामग्रीदशायां पूर्वोक्तयुक्त्या वह्निमत्पर्वतविषय-  
कानुमितिर्जायतामित्याकारकेच्छाबलात् पर्वतादिपक्षकवन्त्यादिवि-  
धेयकानुमित्यनुत्पादोप न क्षातः । तादृशोद्देश्यतात्वेन च ता-  
दृशोद्देश्यताकत्वप्रकारकत्वं विवक्षणीयं तेन केवलपर्वतत्वाद्यव-  
च्छिन्नोद्देश्यतात्वेन तादृशोद्देश्यताकत्वप्रकारकानुमित्यादशायां प-  
र्वते अन्यानुमिति सामग्रीसन्धे वह्नः सिद्धिसत्त्वे न वन्ह्यनुमित्याप-  
त्तिः(१) । साध्यविशिष्टपक्षविषयकत्वप्रकारकत्वनिवेशप्रयोजनं दर्श-  
यति । यत्किञ्चिदिति । यत्किञ्चिद्विषयकत्वप्रकारकत्वं निवेश्यापि य-  
त्किञ्चिज्ज्ञानं जायतामित्यादीच्छावारणं सम्भवतीति यत्किञ्चि-  
द्गोचरत्वप्रकारकेच्छानुधावनम् ।

न चेच्छापूर्वं यत्किञ्चिद्गोचरज्ञानस्यावश्यं सिद्धत्वात् तादृशो-  
च्छेद न सम्भवति ज्ञानगोचरेच्छायां स्वरूपसत्याः स्वीयविषयसिद्धे-  
रेव विरोधित्वान् । तदुक्तं न हि ज्ञाने जाते ज्ञानेच्छा भवतीति वा-  
च्यम् । एतदुत्तरवर्ति यत्किञ्चिद्गोचरं ज्ञानं जायतामित्याद्याकार-  
केच्छाया विवक्षितत्वात् ।

नन्वनुमितित्वप्रकारकत्वं निवेश्यैव तथाविधेच्छावारणसम्भवे  
किं गुरुतरसाध्यविशिष्टपक्षविषयकत्वप्रकारकत्वनिवेशनेत्यत आ-  
ह । अनुमितित्वाप्रकारिकायामपीति । प्रत्यक्षाद्यात्मकसिद्धिदशा-  
यां पर्वते वह्निज्ञानं जायतामित्याकारकेच्छा न सम्भवतीति तद्वि-  
षयीभूतप्रत्यक्षादिरूपसिद्धेरेव सत्त्वात्, अतः प्रत्यक्षाद्यात्किमि-  
ति । शाब्दादिरूपसिद्धौ सत्यां प्रत्यक्षायतिरिक्तं ज्ञानं जायतां इत्या-

( १ ) एवं पक्षतावच्छेदकादिनिष्ठानवच्छिन्नत्वावगाहित्वमपि  
निवेशनीयं अन्यथा जातिमान् वह्निव्याप्यवानिति परामर्शकाले प-  
र्वतो वह्निमानिति सिद्धिसत्त्वेऽनवच्छिन्नत्वानवगाहीच्छाकाले प-  
र्वतो वह्निमानित्यनुमित्यापत्तिः, पर्वतो वह्निव्याप्यवानिति परामर्श-  
कालीनजातिमान् वह्निव्याप्यवानिति परामर्शशून्यकालीनानव-  
च्छिन्नत्वानवगाहीच्छानाञ्च तत्तद्गुणित्वेनोत्तेजकत्वं इति बोध्यमि-  
ति पाठः क्वचित् पुस्तके दृश्यते ।

दीच्छाया उत्पादासम्भवात् । प्रत्यक्षाद्यनन्तरमिति । प्रत्यक्षादिरूप-  
सिद्धिर्नन्तरमित्यर्थः । अनुमित्युत्पादाश्चेति । तथा चानुमितित्व-  
प्रकारकत्वं निवेशयितुमशक्यमेव तादृशेच्छानामसंग्रहप्रसङ्गा-  
दिति भावः ।

इदमुपलक्षणम् । अनुमितित्वप्रकारकत्वनिवेशेऽपि घटाद्यनुमि-  
तिर्जायतामित्यादीच्छाकाले सिद्धिसत्त्वे बह्व्याद्यनुमितिवारणाय  
प्रकृतसाध्यादिविषयकत्वप्रकारकत्वनिवेशनमावश्यकम् ।

न च प्रकृतसाध्यादिविषयिणी या अनुमितस्तद्विषयकत्वनि-  
वेशनापि दर्शितेच्छावारणसम्भव इति वाच्यम् । दर्शितेच्छाया अपि  
घटाद्यनुमितित्वेन बह्व्यादिगोचरसमूहात्म्यवानुमितिर्विषयकत्वात् ।

न चानुमितित्वप्रकारकत्वानिवेशेऽपि अनुमितिरेव यत्र प्रत्यक्ष-  
त्वादिना इच्छाविषयस्तत्रानुमित्यापत्तिरिष्टत्वात् । अनुमितौ प्रत्य-  
क्षत्वभ्रमदशायामेव तादृशेच्छाया उत्पादात् तस्या अनुमितित्वप्र-  
कारकेच्छासमशीलत्वादिति हृदयम् ।

न चानुमितित्वप्रकारकत्वस्यानिवेशे पर्वते बह्वेः प्रत्यक्षतः सि-  
द्धौ शाब्दसामग्र्याश्च सत्यां पर्वते प्रत्यक्षाद्यतिरिक्तं बह्विज्ञानं जा-  
यतामितिच्छासत्त्वेऽनुमित्यापत्तिरिति वाच्यम् । तत्र पक्षतासत्त्वेऽप्य-  
नुमितित्वप्रकारकेच्छाविरहविशिष्टसमानविषयकशाब्दसामग्र्याः प्र-  
तिबन्धकत्वादेवानुमितिवारणसम्भवात् ।

अथ सिद्धिदशायां पर्वते बह्वेः न्यज्ज्ञानं जायतामितीच्छास-  
त्त्वेऽनुमित्यापत्तिस्तस्या अप्यनुमितिविषयकत्वात् । न चेष्टापत्तिः,  
तदुत्तरं पर्वतो बह्विमान इत्यादिमानसाद्युत्पत्त्याऽप्येच्छाविषयासङ्गे-  
स्तादृशेच्छाया यात्कश्चिद्गोचरं ज्ञानं जायतामित्येतादृशेच्छा-  
नुत्पत्त्यात् ।

न च प्रत्यक्षेच्छाविशिष्टप्रत्यक्षसामग्रीरूपप्रतिबन्धकसत्त्वात्ता-  
पत्तिरिति वाच्यम् । प्रत्यक्षत्वादिप्रकारकेच्छाविशिष्टाया एव मा-  
नसादिसामग्र्या अनुमितिप्रतिबन्धकत्वात् । अन्यथा सिद्धिशून्य-  
कालेऽपि तादृशेच्छासत्त्वेऽनुमित्यनुत्पादप्रसङ्गात् ।

न चोक्तयुक्त्या बह्विविधेयकत्वावगाहित्वनिवेशस्यावश्यकत्वात्  
बह्विप्रकारकत्वावगाहिदर्शितेच्छात्त्वात् नानुमितिप्रसङ्गः, तद्विधेय-  
कत्वावगाहीच्छादशयाश्च जायत एवानुमितः विधेयतायाः प्रत्य-

क्षेप्रामाणिकतया तन्प्रकारकेच्छाया अनुमित्युत्पन्नैव विषयसिद्धिरिति वाच्यम् । विधेयतायाः प्रत्यक्षव्यावृत्तैव तन्प्रकारिकायाः प्रत्यक्षान्यत्वात्प्रकारिकाया अपीच्छायाः प्रत्यक्षसिद्धिकाले सम्भवात् प्रत्यक्षान्यत्वप्रकारकेच्छापर्यन्तानुसरणस्य निर्वाजत्वात् ।

न च विधेयता प्रत्यक्षव्यावृत्तैव तदवगाहित्वसूचनायैवोपदर्शितेच्छाकारे प्रत्यक्षान्यत्वोल्लेख इति वाच्यम् । एवमपि वक्ष्यमाणस्य शाब्दसिद्धिकालेऽशाब्दं ज्ञानं जायतामितीच्छावलेनानुमितिर्जायते न तु प्रत्यक्षसामग्रीकाले इत्यस्य सङ्गमयितुमशक्यत्वात् । तादृशेच्छायाः प्रत्यक्षव्यावृत्तविधेयताद्यवगाहित्वे प्रत्यक्षसामग्रीकालेऽपि तद्वलादनुमित्युत्पत्त्यौचित्यात् । तदनवगाहित्वे सिद्धावप्यनुत्पन्नकत्वात् ।

अत्रोच्यते । अनुमितित्वप्रत्यक्षान्यज्ञानत्वादिप्रकारकेच्छानामनुमितिविषयकेच्छात्वेनैवानुगमः । पर्यन्ते बह्वेभ्यश्च ज्ञानं जायतामित्याद्याकारकेच्छाकाले सत्यां सिद्धौ तथाविधोपनीतभानसामग्र्याश्चः नुमित्तवर्णनाय तथाविधेच्छाव्यक्तीनां तत्तद्यक्तित्वेन प्रतिबन्धकता कल्पयते इति न दोषः ।

न च तासां तत्तद्यक्तित्वेनानन्तप्रतिबन्धकताकल्पनामपेक्ष्यानुमितित्वादिरूपप्रकारविशेषमन्तर्भाव्यैवानुमित्तानामुत्पन्नकत्वमुचितमिति वाच्यम् । तथा सति पर्यन्ते बह्वेभ्यश्च ज्ञानं जायतामितीच्छाकाले तथाविधोपनीतभानविरोधिघटाद्यनुमितीच्छाविशिष्टतत्सामग्रीसत्त्वे सिद्धौ सत्यां बह्व्याद्यनुमित्युत्पत्त्ये तादृशतादृशेच्छाव्यक्तीनां तत्तद्यक्तित्वेन सिद्धावुत्पन्नकत्वात्पत्या तदभावमहस्यस्य मिथो विशेष्यविशेषणभावे विनिगमनाविरहेण सिद्धिप्रतिबन्धकतानन्त्यप्रसङ्गात् ।

( दी० ) यादृशयादृशेच्छासत्त्वे सिद्धौ सत्यामनुमितस्तत्तदिच्छाभावसमुदायस्य विशेषणत्वादिच्छाया अननुगमेऽपि न क्षतिः ।

( गा० ) ननु साध्यविधेयकत्वावच्छिन्नपक्षोद्देश्यकत्वप्रकारकेच्छाया उपादाने पक्षोद्देश्यकत्ववच्छिन्नसाध्यविधेयकत्वप्रकारकेच्छाया असङ्ग्रहः । एवं विषयाणुपरक्तानुमितिविषयिण्या अनु-

मितिर्जायतामितीच्छाया अपि निरुक्तरूपेणासद्ग्रहः । न च सा असद्ग्राह्यैव, असिद्धसाध्यान्तरानुमितसामग्र्यामसत्यां तद्ग्राह्यदपि सिद्धस्य प्रकृतसाध्यस्यानुमितेः तदिच्छाविषयसिद्ध्यनुरोधेनावश्यकत्वादित्यत आह । यादृशयादृशेति । असत्यां सिद्धौ यत्किञ्चिद्गोचरं ज्ञानं जायतामित्यादीच्छासत्त्वेऽनुमिन्युत्पादात् तासाञ्चानुत्तेजकत्वात् सिद्धौ सत्यामिति । तत्तद्विच्छाभावसमुदायस्येति । साध्यविशेषविशिष्टप्रक्षविशेषाद्यवगाहित्वप्रकारकेच्छानां तत्तदवगाहित्वप्रकारकानुमितिगोचरेच्छात्वेनानुगमस्य एकैकाभावा निवृत्त्यन्ते, अतथाविधानाम् अनुमितिर्जायतां प्रत्यक्षान्वयज्ञानं जायतामित्याकारकेच्छानान्तु यद्यद्यत्किञ्चित्त्वे सिद्धिदशायां अनुमितिस्तत्तद्यत्किञ्चित्त्वावच्छिन्नाभावा एव निवेशनीया अन्यथा अतिप्रसङ्गात् सिद्धौ तत्कालीनसिद्धिभेदा एव वा ।

एतेन तत्कालीनसयोगावभागादिध्यक्तिविशेषाभावनिवेशमादाय विनिगमनाविरहोऽपि निरस्तः । सामानाधिकरण्यसम्बन्धेन तदत्यन्ताभाववैशिष्ट्यनिवेशापेक्षया तत्तत्सिद्धिभेदानां विशेषणताविशेषसम्बन्धेन वैशिष्ट्यानवेशे प्रतियोगितावच्छेदकसम्बन्धानिवेशे च लाघवम् । सिद्ध्युत्तरं तथाविधेच्छात्पत्तिकालेऽनुमित्यापत्तिस्तु इच्छासामग्र्या अनुमितिविरोधित्वादेव न सम्भवतीति ध्येयम् ।

इदमवधेयम् । तादृशेच्छाभावसमुदायस्य न तत्समुदायत्वेन सिद्धौ विशेषणत्वं(१) किन्तु तत्तदभावत्वेनैव युगपत्तावदभावानां तथात्वं तावदभावमात्रविषयकधीविषयत्वरूपस्य तावदभावसमुदायत्वस्य तादृश्येण निवेशे तावदभावानां तत्तदभावत्वेन नि-

( १ ) तादृशेच्छाभावसमुदायत्वस्य दुर्वचत्वात्, न च तावदभावमात्रविषयकधीविषयत्वं तत्, तावत्त्वस्य दुर्वचत्वात्, तावदभावविषयकबुद्धेस्तत्तदभावविषयकत्वेन निवेशे तु तत्तदभावविशिष्टसिद्धेरेव निवेशयितुमुचितत्वात् तत्तदभावानां मिथो विशेष्यविशेषणभावानापन्नानां निवेशे च प्रत्येकाभाववैशिष्ट्यस्यातिप्रसक्तत्वेनावच्छेदकत्वायोगादिति चेदेकविशिष्टापराभावत्वेनाभावानां निवेशनीयत्वात् । इति काचित्कः पाठः ।

वेशनीयतया तत्तद्भावत्वेन तत्तद्भाववैशिष्ट्यनिवेशापेक्षया महागौरवात् । तादृश्या यत्किञ्चिद्विद्यस्तत्तद्भाक्तित्वेन निवेशे तथाविधधीसहस्रस्य विनिगमनाविरहेण निवेशप्रसङ्गात् ।

यदि च मिथो विशेष्यविशेषणभावानापक्षेषु नानाविशेषणेषु व्यासज्यवृत्तिकमवच्छेदकत्वं सिद्धान्तविरुद्धमिति मन्यते तदा एकाभावविशेषितापराभावस्यावच्छेदकत्वमुपेयम् । तत्र च विशेष्यविशेषणभावे विनिगमनाविरहेऽपि न क्षतिः गत्यन्तराभावात् । तत्तद्भावमात्रविषयकधीविषयत्वेन निवेशेऽपि ज्ञाने तत्तद्भावविषयितानां एकविशिष्टापरत्वेनैव निवेशनीयतया विशेष्यविशेषणभावे विनिगमनाविरहस्याऽऽवश्यकत्वादिति । इच्छाया अननुगमेऽपि । एकरूपेण सर्वासामिच्छानामुपादानासम्भवेऽपि । न क्षतिः । न सिषाध्यविषाविरहविशिष्टसिद्धभावस्यानुमितिहेतुत्वानुपपत्तिः । तावद्भावविशिष्टसिद्धभावस्यानुगतत्वादिति भावः ।

इदं पुनरत्रावलोकनीयम् । वह्निविशिष्टपर्वतमहानसोभयानुमितिर्जायतामित्याकारकेच्छानामपि तत्साध्यविशिष्टतत्पक्षवगाहित्वप्रकारकतया पर्वते वह्नेः सिद्धिकाले महानसपक्षकानुमित्यादिसामग्र्यामसत्यां तादृशेच्छाबलात् पर्वते वह्न्यानुमित्यापत्तिः, अनुमित्यंशे तत्साध्यविशिष्टतत्पक्षविषयकत्वान्यांकिञ्चिद्विषयकत्वाप्रकारकत्वविशेषणस्य इच्छायां निवेशे वह्निविशिष्टं पर्वतं महानसञ्चानुमिन्यामित्यादिसमूहालम्बनेच्छाया असंग्रहप्रसङ्गः । वह्निविशिष्टपर्वतविषयिणी महानसाविषयकानुमितिभिन्नानुमितिर्जायतामित्याकारकेच्छाबलात् उपदर्शितस्थलेऽतिप्रसङ्गस्याशक्यवारणता चेतीच्छाविषयतावच्छेदकतायाः पर्याप्तनिवेशनमावश्यकम् । तथा च वह्निविशिष्टपर्वतानुमितिर्भवत्वित्यादिच्छायास्तत्साध्यविशिष्टतत्पक्षविषयकानुमितित्वपर्याप्तविषयतावच्छेदकताकेच्छात्वेनैव उक्तेजकत्वं पर्यवसितम्, अनुमितित्वानन्तभावे तादृशेच्छायास्तत्साध्यविशिष्टतत्पक्षविषयकत्वपरिसमाप्तविषयतावच्छेदकत्वाभावेनाशक्यसङ्ग्रहत्वात् । एवञ्चानुमितित्वप्रत्यक्षान्यज्ञानत्वादिप्रकारकेच्छानामनुमितिविषयकत्वरूपेण सङ्ग्रहाभिधानमसङ्गतम् ।

न च तत्कल्पं परित्यज्यैकयादृशयादृश इत्याद्यभिधानम्, इदानीमनुमितित्वप्रत्यक्षान्यज्ञानत्वादिप्रकारकेच्छानां पृथक् पृथग्भा-

वनिवेशनमेवाभिप्रेतमिति वाच्यम् । पक्षान्तरसूचकवाकाराद्यभावात् ।

अथ अनुमितित्वप्रत्यक्षान्यज्ञानत्वादिप्रकारकेच्छानामनुगम एव सम्भवति, तथा हि तत्साध्यविशिष्टतत्पक्षविषयकानुमितित्वपर्यासावच्छेदकताकत्वं तादृशधर्मघटकपरिसमाप्तावच्छेदकताकत्वं तत्साध्यविशिष्टतत्पक्षविषयकानुमितित्वनिष्ठावच्छेदकताभिन्नावच्छेदकत्वानिरूपकविषयताकत्वमेव पर्यवसितम्, एवञ्च तत्साध्यविशिष्टतत्पक्षविषयकप्रत्यक्षान्यज्ञानत्वादिनिष्ठावच्छेदकताभिन्नावच्छेदकत्वानिरूपकविषयताकेच्छात्वादिना प्रत्यक्षान्यज्ञानत्वादिप्रकारकेच्छानां पृथगुत्तेजकत्वापेक्षया निरुक्तधर्मघटकानुमितित्वनिष्ठावच्छेदकताभिन्नावच्छेदकतायामेव प्रत्यक्षान्यज्ञानत्वादिनिष्ठावच्छेदकताभिन्नत्वनिवेशनमुचितं ल्याघवान्, इत्यञ्च तादृशरूपेणैव प्रत्यक्षान्यज्ञानत्वादिप्रकारकेच्छानामपि सङ्ग्रहः सम्भवति ।

न च यद्विंविशिष्टपर्वतविषयकं जायतामित्याकारकेच्छायाः सिद्धधीनसंस्कारोत्पत्त्येव चरितार्थतया वारणाय विषयतायामनुमितित्वावच्छिन्नत्वनिवेशनस्याऽऽवश्यकतया न तत्सङ्ग्रह इति वाच्यम् । समयायेन किञ्चिदवच्छिन्नत्वं निवेद्यैव तादृशेच्छावारणसम्भवादिति चेत् ? तर्हि पक्षांशे साध्यावगाहित्वेनानुमितिष्यकेच्छानामुक्तरूपसमशीलरूपान्तरेण उत्तेजकत्वापेक्षया तादृशावच्छेदकतायामेव पक्षांशे साध्यावगाहित्वीयावच्छेदकताभिन्नत्वमपि निवेद्यतां तावतैव तत्सङ्ग्रहस्यापि सम्भवात् इच्छाया अननुगमाभिधानासङ्गतिः ।

न च विषयतायां साध्यविशिष्टपक्षावगाहित्वाद्यवच्छिन्नत्वनिवेशनमावश्यकम्, अन्यथा अन्यानुमितिसामग्रीसमवहितानामनुमितिर्जायतामित्याकारकविषयविशेषानुपरकानुमितीच्छानां वारणासम्भवादिति, अन्यानुमितिसामग्र्यसमवाहिततादृशेच्छानां तत्तत्सङ्गित्वेनैवोत्तेजकत्वस्यापगन्तव्यतया उत्तेजकानामनुगमाभिधानसङ्गतिरिति वाच्यम् । तादृशेच्छानां तत्तत्सङ्गित्वेन प्रतिबन्धकतयैवातिप्रसङ्गधारणसम्भवेन तासां वारणानौचित्यात् । साध्यविशिष्टपक्षावगाहित्वाद्यवच्छिन्नत्वमाधिकमनुमितिनिष्ठविषयतायां निवेद्य

दर्शितसामग्र्यसमवाहिततथाविधेच्छानां तत्तद्व्यक्तित्वेन उत्तेजक-  
ताकल्पने तत्तादृच्छाभावानां विशेष्याविशेषणभावे विनिगमनाविर-  
हेण गौरवप्रसङ्गात् । अन्यानुमितिसामग्रीकालीनतादृशेच्छानां प्र-  
तिबन्धकत्वं तत्कालीनवायुसंयोगादित्यक्तानां विनिगमनाविरहेण  
प्रतिबन्धकताप्रसङ्गवत् तादृशसामग्र्यभाषकालानतथाविधेच्छानां  
उत्तेजकतामतेऽपि विनिगमनाविरहेऽपि तत्तद्व्यक्ताकालीनसंयोग-  
विशेषाणामुत्तेजकताप्रसङ्गस्य दुर्वारत्वात् । अथ धोक्तानुगतरूपेणो-  
त्तेजकीभूतायामिच्छायामनुमितिर्जायतामित्याकारकान्यानुमितिसा-  
मग्रीसमवाहितेच्छाव्यक्तीनां भेदा एव निवेशनीया न तु तासा-  
मनुमितिप्रतिबन्धकत्वमिति, तत्तादृच्छाभेदनिवेशस्थले तत्काली-  
नवायुसंयोगादिभेदनिवेशनेन नापपत्तिः, इच्छायां तत्तद्वेदस्याव्या-  
वर्त्तकत्वात्तत्संयोगाभावानां वैशिष्ट्यनिवेशे च तादृशवैशिष्ट्य-  
स्य सामानाधिकरण्यरूपतया साक्षात्सम्बन्धेन इच्छाभेदनिवेशे  
लाघवस्यैव विनिगमकत्वात् ।

अत्राहुः । उक्तसकलेच्छानां निरुक्तरूपेणानुगमेऽपि एतत्क्षणा-  
न्तरक्षणोऽनुमितिर्भवत्यन्याकारकेच्छानामेव निरुक्तरूपेणासङ्गहा-  
त्तत्तद्व्यक्तित्वेन पृथगभावा निवेशनीयाः तादृशक्षणवृत्तित्वाद्यवच्छे-  
दकताभेद उक्तावच्छेदकतायां निवेश्य सङ्गहे कालान्तरेऽपि तथा-  
विधेच्छाबलात् अनुमित्यापत्तिः, कालान्तर अनुमित्युत्पत्त्या च ता-  
दृशानुमितिसाविषयासिद्धेरिष्टापत्ययोगादित्यननुगमामिधानसङ्गतिः ।

न च कालान्तरीणतादृशेच्छानां तत्तद्व्यक्तित्वेन प्रतिबन्धकत-  
या तादृशेच्छाबलादनुमित्यापत्तिवारणसम्भव इति वाच्यम् । उप-  
दर्शितैकैकधर्मप्रकारकैकानुमितिसाव्यक्तीनां तत्तद्व्यक्तित्वेनोत्तेजक-  
त्वापेक्षया तत्समाधप्रकारककालान्तरीणबहुतरंछानां तत्तद्व्य-  
क्तित्वेन प्रतिबन्धकत्वं गौरवात् ।

न चैवमपि प्राथमिकस्य साध्यविशिष्टपक्षविषयित्वप्रकारकत्व-  
विशेषणस्याभिधानासङ्गतिदुर्वारेवेति वाच्यम् । अनुमितिनिष्ठविष-  
यतायां साध्यविशिष्टपक्षविषयकत्वाद्यन्यप्रकारकत्वानवच्छिन्नत्वनि-  
वेश एव तत्तात्पर्यात् ।

वस्तुतः साध्यविशिष्टपक्षविषयकत्वप्रकारकत्वनिवेशनमप्याव-  
श्यकम्, अन्यथा किञ्चिज्ज्ञानं जायतां यात्किञ्चिद्गोचरं ज्ञानं जा-



यतामितीच्छावारणासम्भवात् तत्सङ्गहे तादृशीनां सर्वांसामिच्छानां तत्तद्यत्किञ्चिन्नेव प्रतिबन्धकत्वे गौरवात् । अनुमितिर्जायतामित्यादौच्छानाञ्च पृथगनुमितित्वादिपर्याप्तविषयतावच्छेदकताकेच्छात्वेनैवांतेजकता अन्यानुमितिसामग्रीसमवाहिततादृशेच्छानाञ्च तत्तद्यत्किञ्चिन्नेव प्रातिबन्धकत्वमेवेति सर्वं समञ्जसम् ।

( दी० ) धूमेन अनुमिनुयामितीच्छायामालोकपरामर्शादसयामपि सिद्धौ यदि नानुमितिस्तदा अन्यमात्रलिङ्गकानुमितीच्छा कामिनीजिज्ञासादिवत् पृथक् प्रतिबन्धिका । यदि च तत्र अनुमितिस्तदा सिद्धिसत्त्वे तत्र अनुमितेर्वारणाय तल्लिङ्गकानुमितीच्छा तदन्यमात्रलिङ्गकानुमितीच्छातिरिक्तानुमितीच्छा वा वाच्या ।

( गा० ) ननु धूमेन पर्वते वह्निमनुमिनुयामित्याकारकेच्छाबलाद् धूमादिलिङ्गकानुमित्युत्पत्त्या तत्साधारणरूपेणैव सिवाधयिषाणां सिद्धावुत्तेजकताया आवश्यकत्वात् तत्तत्सिद्धिकालेऽसत्यपि धूमपरामर्शे आलोकादिपरामर्शादनुमित्यापत्तिः पक्षताया अक्षतत्वावित्यत आह । धूमेनेति । भिन्नलिङ्गकेच्छासत्त्वेऽपि सिद्धिदशायामेव यदि नानुमितिस्तदा तादृशेच्छायाः प्रतिबन्धकत्वं न सम्भवतीत्यसौऽसत्यामपि सिद्धाविति, तत्रानुमितेः सन्दिग्धतया यदीति । तदेति । तल्लिङ्गकानुमिताविति शेषः ।

अन्यमात्रेति । तदन्यमात्रलिङ्गकत्वप्रकारकसिद्धीत्यर्थः । धूमलिङ्गकानुमितिरालोकलिङ्गकानुमितिश्च जायतामित्याद्याकारकसमूहालम्बनेच्छाकाले आलोकादिपरामर्शादनुमित्युत्पत्तये मात्रेति । तदन्यमात्रलिङ्गकत्वप्रकारकत्वञ्च तल्लिङ्गकत्वाप्रकारकत्वे सति किञ्चिल्लिङ्गकत्वप्रकारकत्वम् । अतः प्रमेयसामान्यलिङ्गकस्थले तदन्याप्रसिद्धावपि न दोषः । तल्लिङ्गकत्वाप्रकारकत्वञ्च तल्लिङ्गकत्वप्रकारतानिरूपिततत्साध्यविशिष्टतत्पक्षविषयकत्वावच्छेदप्रानुमितिनिष्ठविशेष्यताकान्यत्वम् । अत आलोकेनेत्यनं धूमेन तु वह्निमनुमिनुयामित्यादीच्छादशायामालोकादिलिङ्गकवह्न्याद्यनुमितेर्नापत्तिः । आ-

लोकलिङ्गकत्वप्रकारनाशरीरे च वास्तवालोकादिप्रकारता न निवेशनीया किन्तु आलांकत्वाद्यवच्छिन्नप्रकारतैव, अन्यथा आलोकत्वादिना धूमत्वादिना च धूमादिकमालोकादिकमवगाहमानयोरिच्छयोरालोकादिलिङ्गकानुमित्यादौ प्रतिबन्धकत्वतदभावयोरापत्तेः । द्रव्येणानुमिनुयामित्यादीच्छाया आलोकादिलिङ्गकानुमित्यविरोधित्वोपपत्तये चालोकत्वाद्यवच्छिन्नत्वस्थले आलोकाद्यवृत्तित्वेनाज्ञायमानधर्मावच्छिन्नत्वमेष निवेश्यं द्रव्यत्वादेरालोकत्वादिर्विरुद्धत्वभ्रमदशायां तादृशेच्छाया विरोधित्वोपपादनायालोकत्वादेरालोकादिवृत्तित्वज्ञानशून्यकालीनाया आलांकनानुमिनुयामित्यादीच्छाया अविरोधित्वोपपत्तये च वास्तवालोकादिवृत्तित्वस्य तेन रूपेण ज्ञायमानत्वस्य चोपेक्षणम् । धूमत्वादेरालोकादिवृत्तित्वग्रहदशायां धूमेनानुमिनुयामित्यादीच्छाया आलोकादिलिङ्गकानुमित्यविरोधित्वमिष्टमेव । विरोधित्वञ्च तादृशेच्छाया धूमत्वादेरालोकत्वादिविरुद्धत्वग्रहदशायामेव ।

वस्तुतस्तु द्रव्यं नालोक इत्यादिज्ञानशून्यकालीनानां आलोको द्रव्यमित्यादिज्ञानकालीनानां वा इच्छानां तत्तद्व्यक्तित्वेन भेदकूट एव स्वातन्त्र्येण प्रतिबन्धकतावच्छेदकंऽनुप्रवेशनीयः तेन उक्तकल्पकालान्तरीणपुरुषान्तरीयज्ञानवारणाय स्वसमानकालीनत्वस्वसमानाधिकरणत्वयोर्ज्ञानविशेषणतया ध्रुव्यं स्वपदेन फलीभूतानुमित्युपादाने यादृशानुमितिदशायां क्वाचदपि धर्मे नालोकादावृत्तित्वज्ञानं प्रसिद्ध्यति तत्र स्वसमानाधिकरणस्वसमानकालीनालोकत्वादिर्विरुद्धत्वज्ञानाविषयधर्मवल्लिङ्गकत्वप्रकारकानुमित्साभिन्नानुमित्साभावरूपकारणाप्रसिद्धिः स्वस्थाननुगमेन कार्यकारणभावस्य तत्तदनुमितिव्यक्तिविश्रामश्च । भेदप्रतियोग्यनुमित्तोपादाने चालोकेन द्रव्येण वाऽनुमिनुयामित्याद्याकारकयादृशेच्छासमानाधिकरणसमानकालीनतादृशज्ञानाप्रसिद्धिस्तादृशेच्छायास्तथाविधस्वभिन्नत्वेनालोकादिलिङ्गकानुमितिप्रतिबन्धकत्वापत्तिरिति परास्तम् ।

यद्वा आलोको द्रव्यमित्यादिज्ञानविशिष्टत्वेनालोको न द्रव्यमित्यादिज्ञानविरहविशिष्टत्वेनैव वा द्रव्यत्वादिमलिङ्गकत्वप्रकारकेच्छा अनुगमस्य तद्भेदा एव प्रतिबन्धकतावच्छेदककोटौ निवेशनीयाः । भेदस्य कालिकाव्याप्यवृत्तिर्वापगमात्तादृशज्ञानशून्यकाली-

नानां द्रव्येणानुमिन्यामित्यादीच्छानां विंशष्टमिन्नतया प्रतिबन्धकत्वोपपत्तिः । सामानाधिकरण्यसम्बन्धेन वैशिष्ट्यान्वेषात् पुरुषान्तरीणग्रानादिकमादाय दोषः । द्रव्यत्वावच्छिन्नानुमिन्यामित्याद्याकारिकाणां द्रव्यत्वांशे लिङ्गतावच्छेदकत्वावगाहिनीनामिच्छानान्तु न द्रव्यत्वादिमद्विषयकपरामर्शजन्यत्वरूपद्रव्यत्वादिमल्लिङ्गत्वप्रकारकत्वं विषयितायामेव तत्र द्रव्यत्वावच्छिन्नत्वाभावात् लिङ्गांशे द्रव्यत्वाद्यन्वगाहनादतस्तथाविधेच्छानामालोकत्वाद्यवच्छिन्नलिङ्गकानुमितिविरोधित्वमश्वतमेव । आलोकत्वावच्छिन्नेनानुमिन्यामित्यादीच्छानां तादृशानुमित्यविरोधित्वोपपत्तये चालोकलिङ्गकत्वाद्यप्रकारकत्ववदालोकत्वाद्यवच्छिन्नलिङ्गकत्वाद्यप्रकारकत्वमप्यालोकत्वाद्यवच्छिन्नलिङ्गकानुमितिप्रतिबन्धकतायां निवेशनीयम् । पर्वते वह्निमनुमिन्यामित्याद्याकारकलिङ्गविशेषजन्यत्वान्वगाहिनीनामिच्छानामविरोधित्वोपपत्तये किञ्चिल्लिङ्गकत्वनिवेशः । तदर्थश्च किञ्चिल्लिङ्गकत्वप्रकारतानिरूपिततत्तत्साध्यविंशष्टतत्पञ्चविषयकत्वावच्छिन्नविशेष्यताकत्वम् । अतो धूमेन इन्धनमनुमिन्याम इत्याद्याकारकेच्छानां नालोकादिलिङ्गकवह्नयाद्यनुमितिविरोधित्वम् ।

इदमत्रावधेयम् । आलोकलिङ्गकधूमलिङ्गकानुमितिर्जायतामित्याद्याकारकेच्छाकाले केवलालोकलिङ्गकपरामर्शादनुमितिर्न जायते तथाविधानुमितेस्तादृशेच्छाया अविषयत्वात्, उभयादिलिङ्गकानुमितेरेव तद्विषयत्वात् । एवं धूमलिङ्गकवह्नयनुमितिरालोकलिङ्गकवह्निप्रतोभयानुमितिश्च जायतामित्याद्याकारकेच्छाकाले घटाद्यनुमितिसामग्यामस्य्यां आलोकपरामर्शाद्बह्नयमुमितिर्न जायते घटाद्यविषयकानुमितेरुपस्था तादृशेच्छाविषयासिद्धेरतस्तथाविधेच्छानां तत्र तत्र प्रतिबन्धकतानिर्वाहाय तत्तल्लिङ्गकत्वतत्तत्साध्यविंशष्टतत्पञ्चविषयकत्वानुमितित्वादिकप्रकारताभिन्नप्रकारतानिरूपितविशेष्यताशून्यत्वमेव तल्लिङ्गकत्वाप्रकारकत्वस्येन विवक्षणीयम् । उक्तस्थले चालोकालिङ्गकवह्नयनुमितित्वादिप्रकारतानिरूपितविशेष्यता तादृशप्रकारतातिरिक्तधूर्मालिङ्गकत्वादिप्रकारतानिरूपितैव, समूहात्म्येन एव प्रकारताभेदेन विशेष्यताभेदात् । अन्यथा समूहात्म्येनेच्छातस्तादृशेच्छावैलक्षण्यानुपपत्तेः, तथा च तादृशेच्छानां तथाविधप्रकारत्वानिरूपितविशेष्यताशून्यत्वेन प्रतिबन्धकत्वनिर्धा-

हः, आलोकानुमितिर्जायतां धूमन च पर्वते वह्निमनुमिनुयामि-  
त्याकारकसमूहालम्बनेच्छानां तादृशविशेष्यताशून्यत्वात्कहऽपि  
आलोकलिङ्गकान्यानुमितिसामग्रीकालीनतथावधेच्छानां तत्त-  
द्याक्तित्वेन पृथक् प्रतिबन्धकत्वापगमेन न तदानीमालोकलिङ्गकानु-  
मित्यापत्तिः । पर्वते वह्निमनुमिनुयां धूमन च वह्निमनुमिनुयामित्या-  
द्याकारकसमूहालम्बनेच्छायाः प्रामाणिकत्वे तत्रालोकपरामर्शादनु-  
मितिर्भवत्येव एवञ्च लिङ्गविशेषजन्यत्वाद्यविषयकच्छाया विशेषण-  
दलेनैव प्रतिबन्धकत्ववारणे धूमन घटमनुमिनुयामित्यादीच्छावा-  
रणमेव विशेष्यदलप्रयोजनम्, तदर्थश्च न किञ्चिल्लिङ्गकत्वप्रकार-  
तानिरूपिततत्साध्यविशेष्यतापक्षविषयकत्वावच्छिन्नविशेष्यताकत्वं  
तथा सति धूमनानुमिनुयामित्याद्याकारकविषयविशेषानुमितीच्छा-  
नामसंग्रहापत्तेः, किन्तु किञ्चिल्लिङ्गकत्वतत्साध्यविशेष्यता-  
कत्वमेव विशेष्यदलेन विवक्षणीयम् । धूमन घटमनुमिनुयामिती-  
च्छावत् धूमन वह्निघटोभयमनुमिनुयामित्यादीच्छाया अपि आलो-  
कलिङ्गकत्वहयाद्यनुमित्यविरोधत्वमिष्टमेव, सिद्धौ तादृशेच्छाया अ-  
नुत्तेजकतया सिद्धिकाले तादृशेच्छायलादसन्त्यामालोकलिङ्गकानु-  
मितीच्छायां न तादृशानुमितिरिति त्रिक् ।

एकलिङ्गकेच्छाकालीनोभयलिङ्गरूपरामर्शजन्यानुमितौ व्यभि-  
चारवारणप्रकारः पुनरग्रे प्रदर्शयिष्यते ।

ननु स्वविषयसजातीयज्ञाने इच्छाया विरोधित्वमदृष्टचरमि-  
त्यत आह । कामिनीजिज्ञासादिवदिति । यथा कामिनीदृष्ट्या घटा-  
दिविषयकचाक्षुसादिप्रतिबन्धिका तथेत्यर्थः । पृथक् प्रतिबन्धकेति ।  
पक्षतासमवधानदशायामनुमित्यनुत्पादप्रयोजकेत्यर्थः, तथा चो-  
क्तस्थले पक्षतासत्त्वे क्षतिविरहात्तद्विष्टमेवैति भावः ।

ननु कामिनीजिज्ञासास्थले कामिनीभिन्नाविषयकज्ञानानुत्पादस्य  
सर्वानुभवसिद्धतया तत्र तस्याः प्रतिबन्धकत्वमस्तु, सिद्धसत्त्वे  
धूमादिलिङ्गकानुमित्यादशायां आलोकलिङ्गकत्वहयानुमित्यनुत्पादस्तु  
नानुभविकः । तथा सति तुल्ययुक्त्या घटाद्यनुमित्याप्रत्यक्षादि-  
गोचरेच्छादशायामपि तदनुत्पादस्य तथात्वप्रसक्तः । न ह्यकमपि  
विशेष्यमीक्षामहे इत्यभिसन्धाय उक्तापत्तिवारककल्पान्तरमनुसर-

नि । यदि चेति । तथा चान्यलिङ्गकानुमित्साधाः प्रतिबन्धकत्व-  
मसम्भाधितमेवेति भावः । तत्रेति । अन्यलिङ्गकानुमित्सास्थले  
इत्यर्थः । तल्लिङ्गकानुमितीच्छा । तल्लिङ्गकत्वप्रकारतानिरूपिततत्सा-  
ध्यविशिष्टतत्पक्षविषयकानुमित्साध्यवच्छिन्नविशेष्यताकेच्छा सि-  
षाधयिषापदेन विवक्षणीयेत्यर्थः ।

नन्वेवं लिङ्गविशेषानुपरक्तानुमित्साकाले सिद्धौ सत्यामनुमि-  
मित्यनुपपत्तिरत आह । तदन्यमात्रलिङ्गकेति । धूमेनालोकेन चा-  
नुमिन्यामित्यादिसमूहालम्बनेच्छाकाले आलोकादिलिङ्गकानुमि-  
त्युपपत्तये मात्रेति । तथा च तल्लिङ्गकतत्साध्यविशिष्टतत्पक्षविषय-  
कानुमित्त्वाप्रकारिका सती या किञ्चिल्लिङ्गकतत्साध्यविशिष्टतत्प-  
क्षविषयकानुमित्त्वप्रकारिकेच्छा तदन्यतत्साध्यविशिष्टतत्पक्ष-  
विषयकानुमित्त्वादिप्रकारिकेत्यर्थः ।

लिङ्गविशेषानुपरक्तानुमित्सासंग्रहाय सत्यन्तम् । आलोके-  
न्धनमनुमिनुर्यां धूमेन च वह्निमनुमिनुर्यामित्याद्याकारकेच्छायाला-  
टालोकलिङ्गकवह्न्याद्यनुमित्यापत्तिवारणाय तत्र साध्यादिनिवेशः ।  
लिङ्गविशेषानुपरक्तानुमित्तीच्छाकाले पर्वते वह्निमनुमिनुर्यां धूमे-  
न्धनमनुमिनुर्यामित्याद्याकारकसमूहालम्बनेच्छाकाले चालोकलि-  
ङ्गकानुमित्युपपत्तये तद्विशेष्यदलम् । यत्किञ्चिद्गोचरं ज्ञानं जायता-  
मित्यादांच्छावारणाय चरमदलम् ।

यथापि आलोकधूमोभयलिङ्गकवह्निविशिष्टपर्वतविषयकानुमिति-  
र्जायनामालोकेन वह्निघटोभयविशिष्टपक्षविषयकानुमितिर्धूमेन व-  
ह्निविशिष्टपर्वतमहानसोभयविषयकानुमितिश्च जायतामित्यादीच्छा-  
वारणाय तल्लिङ्गकत्वतत्साध्यविशिष्टतत्पक्षविषयकानुमित्त्वादिप्र-  
कारताभिन्नप्रकारत्वानिरूपितविशेष्यताकान्यत्वमेव सत्यन्तदलेन  
विवक्षणीयम् । तथा च लिङ्गविशेषानुपरक्तानुमित्तीच्छानां तादृश-  
विशेष्यताकान्यत्वविरहात्किञ्चिल्लिङ्गकत्वादिप्रकारतानिवेशनमफल-  
मेवेति तथाविधविशेष्यताशालीत्वनैवेच्छाया उक्तेजकत्वमुचितं,  
तथापि तादृशविशेष्यताशालीच्छायामेव तदन्यमात्रत्यादिप्रन्थता-  
त्पर्यमिति । शेषं पूर्वोक्तादिशाऽवसेयम् ।

( दी० ) लिङ्गविशेषाणि च नियन्त्रितं पक्षत्वम् । तल्लि-

ङ्कानुमितीच्छाविरहविशिष्टान्यलिङ्कानुमितीच्छा एव वा  
मतिवन्धिका ।

( गा० ) नन्वेवं धूमालोकादिलिङ्कानुमितिसाधारणैकपक्षत्वा-  
सम्भव इत्यत्र इष्टापात्तमाह । लिङ्गविशेषणापीति । लिङ्गभेदेनापि  
पक्षत्वं भिन्नमेवेत्यर्थः । अपिः साध्यादिभेदसमुच्चायकः । तत्प्रदर्श-  
नञ्च दृष्टान्तार्थम् । तथा च साध्यादिभेदेनैव लिङ्गभेदेनापि पक्षता-  
भेदा न क्षतिकर इति भावः ।

नन्वेवं लिङ्गभेदेन पक्षताया अननुगमात् तस्या व्यभिचारेणा-  
नुमितिरूपानुगतकार्यं हेतुत्वासम्भवः । न च तत्तत्साध्यकत्वादि-  
वत्तत्तल्लिङ्गकत्वस्यापि कार्यतावच्छेदके निवेशाच्च व्यभिचार इति  
वाच्यम् । तावताप्यालोकादिलिङ्कानुमितीच्छाधीनधूमालोकोभ्या-  
दिविषयकसमूहालम्बनपरामर्शजन्यानुमिती धूमादिलिङ्कानुमिती-  
च्छाविरहविशिष्टसिद्धभावाव्याभचारस्य दुवर्तत्वान्नादशानुमिता-  
वपि धूमादिलिङ्गपरामर्शजन्यत्वरूपधूमलिङ्गत्वस्यांशतत्वात् ।

न च यत्र धूमलिङ्कानुमितीच्छाया उत्तेजकता तत्रालोकलिङ्ग-  
कानुमितीच्छानामपि तत्तल्लिङ्गपरामर्शविशिष्टानामुत्तेजकत्वोपग-  
माश्लोकस्थले व्यभिचार इति वाच्यम् । तथा सति तत्र धूमलिङ्ग-  
केच्छाया अपि धूमलिङ्गपरामर्शविशिष्टाया एवोत्तेजकत्वौच-  
त्वात्, सर्वसाधारणैकपक्षताया एव सुवचनया लिङ्गविशेषणापीति  
ग्रन्थासङ्गतिरिति चेन्न । धूमलिङ्गकेच्छाविरहविशिष्टसिद्धिविशिष्टा-  
न्यानुमितित्वमेव तादृशसिद्धभावाजन्यतावच्छेदकम् । तादृशसि-  
द्धिविशिष्टत्वेन, स्वसामानाधिकरण्यावच्छिन्नस्वाव्यवहितोत्तरोत्प-  
त्तिकत्वसम्बन्धेन, उक्तसमूहालम्बनस्थलीयानुमितित्वाविधिसि-  
द्धिविशिष्टत्वेति तत्र न व्यभिचारः । सिद्धिकालेऽसत्यां तल्लिङ्गक-  
सिपाधयिषायामुक्तस्थले इव न धूमपरामर्शादनुमित्यापत्तिः, धू-  
मादिलिङ्गकेच्छाविरहविशिष्टसिद्धभावादिघटितस्यैव धूमादिपरा-  
मर्शघटितकारणस्त्वोमस्य कार्योत्पत्तिप्रयोजकत्वोपगमात् । समूहा-  
लम्बनस्थले आलोकपरामर्शादिघटितसामग्रीत एव कार्योत्पत्ति-  
निर्वाहात् ।

अथात्रव्यवहितोत्तरत्वमवश्यं तृतीयक्षणसाधारणं, स्वध्वंसा-

धिकरणकालध्वंसानधिकरणत्वे सति स्वाधिकरणकालध्वंसाधि-  
करणत्वरूपं वाच्यम् । अन्यथा यत्र क्रमेण सिद्ध्यात्मकधूमालोको-  
भयलिङ्गकपरामर्शालोकलिङ्गकेच्छानुमितयस्तत्रानुमित्युत्पत्त्यधिक-  
रणक्षणस्य धूमलिङ्गकेच्छाविरहविशिष्टसिद्ध्याधिकरणक्षणध्वंसाधि-  
करणक्षणध्वंसाधिकरणत्वेन तदुत्पत्तिकानुमितेरुक्तसम्बन्धेन ता-  
दृशसिद्धिविशिष्टान्यत्वात् तादृशसिद्ध्यभावस्य व्यभिचारतादृश-  
स्थयात् । एवञ्च यत्र क्रमेण सिद्ध्यात्मकधूमपरामर्शधूमलिङ्ग-  
केच्छानुमितयस्तत्रत्यानुमितेर्धूमलिङ्गकेच्छाविरहविशिष्टसिद्धिवि-  
शिष्टत्वेन पक्षताकार्यत्वानुपूर्णात्तरिणं चेन्न । तादृशसिद्धिविशिष्ट-  
त्वं स्वाधिकरणक्षणध्वंसोत्पत्त्यधिकरणक्षणोत्पत्तिकत्वसम्बन्धेन वा-  
च्यम् । उक्तसमूहालम्बनस्थले अनुमित्यव्यवहितपूर्वक्षणस्यापि धूम-  
लिङ्गकेच्छाविरहविशिष्टसिद्ध्याधिकरणत्वात्तादृशक्षणध्वंसोत्पत्त्यधि-  
करणोत्पत्तिकत्वमनुमितेरिति न व्यभिचारः । एवं सिद्ध्यात्मकधूम-  
मात्रपरामर्शजन्यानुमितेर्धूमलिङ्गकेच्छाविरहविशिष्टसिद्ध्याधिकरण-  
प्रथमक्षणध्वंसोत्पत्त्यधिकरणक्षणोत्पत्तिकत्वाभावात् पक्षताकार्यत्व-  
निर्वाहः ।

अथ वा स्वाव्यवहितपूर्वकालावच्छिन्नतलिङ्गकेच्छाविरहवि-  
शिष्टसिद्ध्यभावाधिकरणताविशिष्टमन्वाय एव तादृशसिद्ध्यभावका-  
र्यतावच्छेदकसम्बन्ध इति न काऽपि दोषः ।

अथ वा स्ववृत्तिकृतिमत्त्वस्ववृत्तिप्रागभावप्रतियोगित्वस्व-  
सामानाधिकरण्यैतादृशत्रितयसम्बन्धेन तादृशसिद्धिविशिष्टान्यत्वं  
तादृशसिद्ध्यभावजन्यतावच्छेदकमिति न काऽपि दोषः ।

अथ वा तादृशसिद्धिविशिष्टत्वं तादृशस्वाधिकरणक्षणत्वाव-  
च्छिन्नध्वंसाधिकरणध्वंसानधिकरणं यस्तादृशस्वाधिकरणक्षणध्वं-  
साधिकरणक्षणस्तदुत्पत्तिकत्वसम्बन्धेन वाच्यम् । उक्तसमूहाल-  
म्बनस्थले च तादृशसिद्ध्याधिकरणक्षणत्वावच्छिन्नध्वंसाधि-  
करणमनुमित्युत्पत्तिक्षण एवेति तद्ध्वंसानधिकरणक्षणोत्पत्तिकत्वम-  
नुमितेरिति न व्यभिचारः । सिद्ध्यात्मकधूममात्रपरामर्शजन्यानुमित-  
र्धूमलिङ्गकेच्छाविरहविशिष्टसिद्ध्याधिकरणक्षणत्वावच्छिन्नध्वंसाधि-  
करणद्वितीयक्षणध्वंसानधिकरणक्षणोत्पत्तिकत्वविरहात्, विशिष्ट-  
सिद्धिविशिष्टान्यत्वमव्याहतामिति । एवं यत्र धूमपरामर्शस्तदुत्तरं त-

दप्रामाण्यावगाही आल्लेकपरामर्शस्तदुत्तरमनुमितिस्तत्रानुमितेरप्रामाण्यज्ञानाभावविशिष्टधूमपरामर्शविशिष्टत्वरूपाप्रामाण्यज्ञानीभावविशिष्टधूमपरामर्शजन्यतावच्छेदकाक्रान्तत्वात्, अद्वयवहितपूर्वक्षणे चाप्रामाण्यज्ञानाभावविशिष्टधूमपरामर्शासत्त्वेन प्रसक्तस्य व्यभिचारस्य एतादृशैवहुभिः प्रकारैरेव वारणमवमेयम् । लिङ्गापधानमते च न काचिदनुपपत्तिः । तन्मते धूमविशिष्टपर्वतत्वाद्यवच्छिन्नाविशेष्यताकवह्वचनुमितिन्वादेरेव धूमालिङ्गकच्छाविरहविशिष्टासिद्धिभावादिजन्यतावच्छेदकत्वादुक्तसमूहालम्बनस्थले चालोकवान् पर्वतो वह्निमानित्याद्याकारकानुमितेरैवोपगमेन व्यभिचारानवकाशादिति । धूमेनानुमिन्यामालोकनानुमिन्यामित्यादिसकलेच्छासाधारणरूपेणैव सिधाययिषाणां सिद्धावुत्तजकत्वम् । तथा च धूमालोकादिलिङ्गकनिखिलानुमितिसाधारणी एकैव पक्षता । उक्तस्थलेऽतिप्रसङ्गमङ्गाय च प्रतिबन्धकान्तरमेव कल्पयत इत्याशयनाह । तल्लिङ्गकेति । असत्यां सिद्धावन्यलिङ्गकानुमितीच्छासत्त्वेऽनुमित्युपपत्तये, सिद्धिकालीनेति । सामानाधिकरण्यसम्बन्धेन सिद्धिाविशिष्टेत्यर्थः । समूहालम्बनेच्छाकाले सिद्धसत्त्वेऽनुमित्युपपत्तये तल्लिङ्गकानुमितीच्छाविरहविशिष्टेति । धूमलिङ्गकत्वादिप्रकारान्यप्रकारत्वानिरूपितविशेष्यताकच्छाविरहविशिष्टेत्यर्थकम् । तेन न धूमालोकोभयलिङ्गकवह्वचनुमितिर्जायतामित्याकारकच्छावलात् सिद्धिकाले केवलालोकलिङ्गकानुमितिप्रसङ्ग । न वाऽऽलोकेन वह्निघटोभयानुमितधूमन वह्वचनुमातर्जायतामित्येतादृशच्छाकाले सिद्धिसत्त्वे केवलालोकादपरामर्शात् केवलवह्वचाद्यनुमित्यापत्तिः ।

यद्यपि तादृशप्रकारत्वानिरूपिताविशेष्यताकान्यत्वस्य इच्छाविशेषणत्वोपगम एव समूहालम्बनेच्छास्थलेऽनुमितिरुपपादयितुं शक्यते, तथापि हानेच्छयोर्युगपदुत्पादमङ्गीकुर्वतां नवीनामां मते यत्र सिद्ध्युत्पत्तिकाले धूमादिलिङ्गकानुमितीच्छायास्तद्वितीयक्षणे चालोकलिङ्गकानुमितीच्छाया उत्पादस्तत्रालोकलिङ्गकानुमित्युपपत्तये तादृशविशेष्यताशालीच्छाविरहवैशिष्ट्यपर्यन्तानुसरणम् । लिङ्गविशेषानुपरक्तानुमितीच्छानामपि निरुक्तोत्तजकतावच्छेदकाक्रान्ततया तादृशेच्छायाः प्रतिबन्धकत्वाप्रसक्तेरन्यलिङ्गकेति सम्पातायातम् । सिद्धिाविशिष्टेच्छामात्रस्य प्रतिबन्धकत्वे सि-



द्विविशिष्टघटतदनुमित्यादिगोचरेच्छाकालीनाननुगतेच्छाव्यक्तीनां तत्तद्घातित्वनाभावानां निवेशनीयतया महागारवामानि तत्साध्य-  
विशिष्टतत्पक्षावपयक-वप्रकारकानुमितीच्छात्वेनैव विशेष्यीभूते-  
च्छानिवेशो वाध्यः ।

घस्तुतस्तु तत्साध्यविशिष्टतत्पक्षविषयकत्वप्रकारकत्वमप्यन्य-  
लिङ्गकानुमित्सायां न निवेद्य घटादीच्छाकालीनाननुगतेच्छानां  
भवन्मतेऽपि सिद्धाद्युत्तेजकताया घक्तव्यतया तन्मते तत्र घटादीच्छा-  
साधारणरूपेणैवानुमित्साया उत्तेजकत्वोपगमादुक्तस्थले पक्षता-  
निर्वाहण तादृशाननुगतेच्छानामन्यलिङ्गकेच्छायामेवोत्तेजकत्वात् ।

अत्र चैतादृशगुरुधर्माघाच्छान्नाभावस्य लिङ्गभेदेनानन्तकार-  
णानां पक्षताकारणतान्तरस्य च कल्पनामपेक्ष लिङ्गभेदेन तत्त-  
द्विङ्गकानुमितीच्छाविरहविशिष्टसिद्धित्वरूपलघुधर्मावच्छिन्नाभा-  
वहेतुताकल्पनस्यैव स्नाधुत्वेन पूर्वमतस्यैव सम्पक्तया वाकारो-  
ऽनिर्भरसूत्रनायेति वदन्ति ।

परे तु अन्यालिङ्गकत्वप्रकारकानुगतानुमित्सासमवहित-  
सिद्धिदशायामननुगतानुमित्सायलात्तद्विङ्गकानुमित्युपपत्तये सिद्धौ  
तादृशेच्छाभावकूटवैशष्ट्यनिवेशन पूर्वमते गौरवमतन्मते चान्य-  
लिङ्गकानुगतानुमित्सारूपोत्तेजकबलादेव तत्रानुमित्युपपत्तेः सिद्धौ  
तासामभावानिवेशात् ।

न चैतन्मतेऽप्यन्यलिङ्गकानुमित्साप्रतिबन्धकतायामेव तासामु-  
त्तेजकत्वस्यावश्यकतया साम्यमिति वाच्यम् । यतो यद्घाननुग-  
तसाध्यानुमित्सात्मकसमूहालम्बनरूपा एवान्यलिङ्गकानुमितीच्छा-  
स्तत्रान्यलिङ्गकानुमितीच्छायां तादृशेच्छाव्यक्तिभेदा एव निवेश-  
नीयाः । सिद्धौ तु सामानाधिकरण्यसम्बन्धेन तत्तद्व्यन्ताभावास्तत्र  
च तत्कालीनसंयोगाद्यभावानां निवेशमादाय विनिगमनाविर-  
हण गौरवम् । न च पूर्वमतेऽपि तत्तत्सिद्धिव्यक्तिभेदा एव सिद्धौ नि-  
वेशनीया न तु तत्तदिच्छाभावा इति न विनिगमनाविरहावकाश  
इति वाच्यम् । सिद्धेरनन्तरं यत्र तादृशसमूहालम्बनेच्छाव्यक्तीना-  
मुत्पत्तिस्तत्र तादृशसिद्धिभदानां सिद्धौ निवेशे इच्छात्पत्तिकाले  
ऽनुमित्यापत्तेः । ज्ञानेच्छयोर्युगपदुष्पादमते इच्छासामग्न्या ज्ञाना-  
विरोधित्वात् । यादृशस्थले च सिद्धिजननकाले प्रतिबन्धकोत्तेज-

केच्छयास्केस्या अपरव्युक्तेश्च तत्पूर्वमुत्पत्तिः तत्र द्वितीयक्षणेऽनुमित्युत्पत्तये एतन्मतेऽपि तत्तान्सिद्धिभेदा अन्यालङ्ककच्छाविशेषणीभूतसिद्धिशो, निवेश्या न त्वन्यालङ्ककच्छायां तद्विशेषणीभूतसिद्धौ वा तदिच्छात्यन्ताभावा अतो न तत्कालीनसंयोगादिव्यक्त्यभावनिवेशमादाय विनिगमनाविरहप्रसङ्ग इत्याहुः ।

( दी० ) साधकमानं, साध्यवत्त्वनिश्चयः । पापाणमयत्वादिना पर्वते तेजस्त्वादिना च बह्वैः सिद्धावपि पर्वतत्वेन तत्र बहिर्वत्वेन च तस्य अनुमितेर्धर्मित्वसाध्यत्वयोरवच्छेदकावनुप्रवेशनीयौ ।

( गा० ) साधकमानपदस्य विद्विकारणपरत्वे पूर्वोक्तदोषप्रसङ्गान् तद्याचष्टे । साधकनि । साध्यवत्त्वानिश्चयः । प्रकृतसाध्यपक्षवेशिष्टप्राचगाहनिश्चयः । पापाणमयो बहिमान् पर्वतस्तेजस्वीत्याद्याकारकान्मानप्रकारकनिश्चयदशायां पीतो बहिमानित्याद्याकारकानामतेरानुभविकतया यथाश्रुते तदनुत्पत्तेः प्रकारविशेषं निवेशयति । पापाणमयत्वादिनेति । तत्र । पर्वते । तस्य । बह्वैः । धर्मित्वसाध्यस्वयोः । उद्देश्यत्वाविधेयत्वयोः । अनुप्रवेशनीयावित्यस्य पक्षताशरीर इत्यादिः । तथा च पर्वतत्वावच्छिन्नोद्देश्यतानिरूपितसंयोगादिस्संगावच्छिन्नबहिर्त्वावच्छिन्नावधेयताकानुमिति प्रति तद्रूपावच्छिन्नविशेष्यतानिरूपितत्सम्बन्धावच्छिन्नतद्धर्मावच्छिन्नप्रकारताशालिनिश्चयत्वावच्छिन्नस्य सिधाधयिपाविरहविशिष्टस्याभावो हेतुरिति पर्यवसितम् ।

पर्वतो बहिमानित्यादिसिद्धिदशायां बहिमान् पर्वतो घटवानित्याद्यनुमित्युदयात् तत्प्रतिबध्यतावच्छेदककोटौ प्रकारतामुपेक्ष्य विधेयतानिवेशनम् । विधेयता च बहिमनमितोमीत्यनुव्यवसायनियामकः पक्षतावच्छेदकव्यावृत्तो विषयताविशेषः । स्वरूपतः पर्वतत्वबहिर्त्वादिप्रकारकसिद्धिदशायां जातिमान् बहिमान् पर्वतो जातिमत्त्वानित्याद्यनुमित्युत्पत्तेः शुद्धपर्वतत्वबहिर्त्वादिप्रकारकसिद्धिदशायां अधिकविषयिण्याः सुन्दरः पर्वतः सुन्दरबहिमानित्याद्यनुमितेरुत्पत्त्या च प्रतिषध्यदिसि पर्वतत्वाद्यवच्छिन्नेत्यादिना

किञ्चिद्विशेषितपर्वतत्वादिपर्यामावच्छेदकताकत्वमेव धिवक्षणी-  
यम् । तदर्थश्च पर्वतत्वादिनिष्ठा निरवाच्छिन्नावच्छेदकताभिन्नाव-  
च्छेदकत्वानिरूपकत्वम् । पर्वतो बह्निमानित्याद्यनुमितौ जातिमान्  
पर्वतो जातिमत्त्वानित्यादिनिष्ठाप्रतिबन्धकतया प्रतिबन्धकदि-  
श्यपि पर्वतत्वावच्छिन्नत्वादिना किञ्चिद्विशेषिततद्वच्छिन्नत्वमे-  
व धिवक्षणीयम् । तदर्थश्च निरवाच्छिन्नतद्वृत्त्यवच्छेदकताकत्व-  
मिति ध्येयम् ।

( दी० ) यदि च पर्वतत्वसामानाधिकरण्येनैकत्र साध्य-  
सिद्धावपि विनाप्यनुमित्तामन्यत्र तादृशानुमितिरानुभविकी  
तदा धर्मविशेषोऽपि निवेदयो नान्यथा ।

( गा० ) ननु पर्वतत्वाद्यवच्छिन्नविशेष्यताकानुमितौ पर्वतत्वाव-  
च्छिन्नविशेष्यताकसिद्धेः प्रतिबन्धकत्वे पर्वतत्वेनैकपर्वतविशेष्यक-  
सिद्धिदशायां तेन रूपेणान्यपर्वतेऽपि साध्यानुमित्यनुक्यापसिगत  
आह । यदि चेति । पर्वतत्वांशेऽवच्छेदकत्वावगाहिनीकिञ्चिद्व्यक्तिवि-  
शेष्यकसिद्धिदशायां तेन रूपेण धर्म्यन्तरेऽनुमित्यनुत्पादस्य निर्वि-  
वादतया सामानाधिकरण्येनेति । एकत्र । एकधर्मिणि, अनुमित्सा-  
सत्त्वे विशेषणाभावादेव विशिष्टाभावनिर्वाहान् धर्मिविशेषनिवेश-  
नमफलं अतो विनाप्यनुमित्तामिति । अन्यत्र । अन्यधर्मिणि, ध-  
र्मिविशेषानन्तर्भावेऽपि वक्ष्यमाणरीत्या सामानाधिकरण्येन सिद्धि-  
दशायां अवच्छेदकावच्छेदेनानुमितौ बाधकाभावात् तादृशेति । सा-  
मानाधिकरण्यमात्रावगहीत्यर्थः । धर्मिविशेषोऽपीति । तथा च  
पर्वतत्वाद्यवच्छिन्नतत्पर्वतादिनिष्ठाद्वेष्यताकानुमितौ पर्वतत्वाद्यव-  
च्छिन्नतत्पर्वतादिविशेष्यकसाध्यवत्तानिश्चयत्वेन प्रतिबन्धकत्वं क-  
ल्प्यमिति भावः । अन्यथा । तदानीं तादृशानुमितेरानुभविकत्वविरहे ।  
न धर्मिविशेषो निविश्य इत्यनुपपद्यते । अनुमितिद्विविधा पक्षतावच्छे-  
दकसाध्ययोः सामानाधिकरण्यमात्रावगाहिनी, तयोरवच्छेद्यावच्छे-  
दकभावावगाहिनी च, अवच्छेद्यावच्छेदकभावोऽपि क्वचित् स्व-  
रूपमन्वन्धविशेषः, यथा, मूलवच्छिन्ना वृक्षः संयोगात्पादौ  
मूलादिसंयोगाद्योः । अत्र अन्यादृशस्य तस्य दुर्वचत्वान् ।

(१) क्वचिच्च दृग्गण्यव्यापकभावः यथा पृथिवी रूपवतीत्यादौ पृथिवी-  
वात्वरूपाद्याः । तत्र साध्यांशे पक्षविशेषणतापञ्चस्य पक्षतावच्छे-  
दकस्यावच्छेद्यतासम्बन्धेन प्रकारत्वे पक्षतावच्छेदकावच्छिन्नत्वेन  
तद्विशिष्टसाधयेन वा विशेषितस्य संयोगादेः पक्षांशे साध्यसंसर्गत्व-  
मित्यन्यदेतत् । तादृशी चानुमितिः पक्षतावच्छेदकसामानाधिकरण्य-  
मात्रावगाहिसिद्धिदशायां जायते, न्यूनविषयकसिद्धिदशायां अनु-  
मितेः सर्वानुभवसिद्धत्वात् । अत एव यत्रावच्छेदकावच्छेदेनानुमि-  
तिरुद्देश्या तत्र नांशतः सिद्धसाधनं दाप इत्यतस्तदेवोपपादयति ।

( दी० ) पक्षतावच्छेदकस्य सामानाधिकरण्येनैकत्र साध्य-  
सिद्धावपि तदवच्छेदेनानुमितिदर्शनात् पक्षतावच्छेदकावच्छेदे-  
नानुमितिं प्रति तदवच्छेदेन सिद्धेस्तत्सामानाधिकरण्यमात्रेणा-  
नुमितिं प्रति तु सिद्धिमात्रस्य विरोधित्वम् ।

( गा० ) पक्षतावच्छेदकस्येति । सामानाधिकरण्येन । सामाना-  
धिकरण्यमात्रेण । तदवच्छेदेन । पक्षतावच्छेदकावच्छेदेन । सिद्धेः ।  
सिद्धेरेव । सामानाधिकरण्यमात्रावगाहिसिद्धेः प्रतिबन्धकत्वमेवका-  
रण्यवच्छेद्यम् ।

अयम्भावः । पर्यतो बाह्यमानित्यादिसिद्धिदशायां पर्यतः सु-  
न्दरबहिर्मानित्याकारकानुमितेरुत्पत्त्या विधेयतावच्छेदकतायाः  
पर्याप्तिः प्रतिबन्धितावच्छेदककोटौ निवेशनीया । एवं संयोगादि-  
ना साध्यस्य दण्डोपलक्षितपुरुषादेः सिद्धावपि विशिष्टानुरूपित-  
संयोगादिना दण्डपुरुषाद्यनुमित्युत्पत्त्या संसर्गतावच्छेदकताया अ-  
पि पर्याप्तिनिवेशनीया । एवञ्चावच्छेदकावच्छेदेनानुमितौ शुद्ध-  
बहिर्वादां शुद्धसंयोगत्वाद्वा वा विधेयतावच्छेदकतायाः संसर्ग-  
तावच्छेदकताया वा अपर्याप्ततया तादृशानुमितेर्न सामानाधिक-  
रण्यमात्रावगाहिसिद्धिप्रतिबन्धित्वमिति ।

प्राञ्चस्तु व्यापकतायाः संसर्गतया भाने मानाभावात् पक्षता-

( १ ) तदवगाहिन्यामेव चानुमितौ पक्षतावच्छेदकदेशकालाव-  
च्छेदेन बाधग्रहस्य विरोधितया व्युत्पत्त्यासिद्धिव्यभिचारासङ्करं म-  
णिकृष्टवस्थापरिष्यति इति काचित्कोट्यं पाठः ।

वच्छेदकाक्रान्तयावच्छक्तिविषयकानुमितिर्यत्र पक्षतावच्छेदकावच्छेदेनानुमितिरिति । (१) तत्र सामानाधिकरण्यमात्रावगाहिन्याः सिद्धिरविरोधितया पक्षतावच्छेदकव्यापकाद्देश्यताकान्यत्वमेव सिद्धिसामान्यप्रतिबन्धतावच्छेदककोटौ निवेशनीयम् ।

न च विषयभेदेन विषयताभेदात्पक्षतावच्छेदकावच्छेदेनानुमितेर्विषयतानामपि नानाव्यक्तिपक्षकस्थले प्रत्येकं पक्षतावच्छेदकाव्यापकत्वमेवेति तत्र पक्षतावच्छेदकव्यापकाद्देश्यताया अप्रसिद्धिरिति वाच्यम् । उद्देश्यतासम्बन्धेन पक्षतावच्छेदकव्यापकान्यत्वस्यैवानुमित्तावशेषणत्वापगमेन निर्वीहादिति वदन्ति ।

दीधितिकारस्य तु अवच्छेदकावच्छेदेनानुमितौ अवच्छेद्यावच्छेदकभावस्य स्वरूपसम्बन्धात्मकस्यैव व्याप्यव्यापकभावरूपस्यापि तस्य भानमनुमतम्भागासिद्धेर्दोषत्वगिर्वीहार्थं पक्षतावच्छेदकावच्छेदेनानुमितौ पक्षतावच्छेदकावच्छेदेन हेतुमत्ताज्ञानकारणताया आवश्यकत्वात् । शिखराविशिष्टः पर्वतो वह्निमान् धूमादित्यादौ शिखरे हेतोस्तन्मस्यन्धस्य चावच्छेदकताविरहेण हेत्वसिद्धेरावश्यकतेत्याशङ्क्य पक्षतावच्छेदके अनतिरिक्तवृत्तित्वरूपावच्छेदकत्वावगाहिन्यामनुमितौ तदवच्छेदेन हेतुमत्ताज्ञानस्य हेतुताया भागासिद्धेर्दोषत्वात्पुपगमेऽपि स्वरूपसम्बन्धरूपावच्छेदकत्वावगाहिन्यामनुमितौ पक्षतावच्छेदकावच्छेदेन हेतुमत्ताज्ञानापेक्षा नोपेयत इति समाधानस्य स्वयं अवच्छेदकत्वयोर्वस्तुनोर्भेदादित्यनेनाग्रे वक्ष्यमाणत्वात् । एवं व्यापकत्वभानस्य तदननुमतत्वे पर्वतत्वसामानाधिकरण्येनैकत्रत्यत्र एकत्र साध्यसिद्धावित्यननैवावच्छेदकावच्छेदेन या सिद्धिस्तदभावलाभे तद्भाभप्रयोजनकस्य सामानाधिकरण्येनेत्युपादानस्यासार्थक्याच्च ।

युज्यते चैतदेष मतम् । प्रार्थानमतेऽपि उक्तयुक्त्वा विधेयतावच्छेदकत्वादिपर्याप्तनिवेशस्याऽऽवश्यकत्वात्, तादृशोद्देश्यताकान्यत्वस्याधिकस्य निवेशनीयतया गौर्वात् । एवं सिद्धिसामान्यन्यतादशायामवच्छेदकावच्छेदेनानुमिताद्युपद्यमानायां सिद्धभा-

(१) तन्मते मणिकारोक्तन्यायेनांशतः 'सिद्धसाधनस्यानुगत-रूपावच्छिन्ननानाव्यक्तिपक्षकानुमितौवदापत्वे' इति तु पाठान्तरम् ।

वबलात् तत्तत्कार्यतावच्छेदकीभूतपक्षतावच्छेदकव्यापकान्यानुमि-  
तिव्यावच्छिन्नस्यापत्तेः ।

अस्मन्नप्ये च सिद्धिसामान्याभावकालीनायामवच्छेदकावच्छेदे-  
नानुमितौ विशिष्टवाहित्वे विशिष्टसंयोगे वा पर्याप्तविषयताविशेषे  
इव शुद्धवाहित्वे शुद्धसंयोगे वा पर्याप्तो विषयताविशेषः स्वीक्रि-  
यते । एकज्ञानस्यैकत्र विषये विषयताद्वयोपगमे क्षतिविरहादिति  
सिद्धिसामान्याभावकार्यतावच्छेदकावच्छिन्नोत्पत्तिरिष्टैव ।

न चावच्छेदकावच्छेदेनानुमितौ व्यापकतायाः संसर्गतया भा-  
नोपगमे तादृशानुमितौ अवच्छेदकावच्छेदेन हेतुमत्ताज्ञानस्य पृ-  
थक्कारणताकल्पने गौरवम् । एतन्मते तत्तत्पर्वतोद्देश्यकानुमितौ  
तत्तत्पर्वतविशेष्यकपरामर्शस्य हेतुतयाऽर्थवशादेव यावत्पर्वतविशे-  
ष्यकपरामर्शात्तथाविधानुमितेरुत्पादात्, तादृशानुमितौ परामर्शस्य  
स्वतन्त्रहेतुत्वाकल्पनात्, व्यापकतायाश्च संसर्गविधया भानस्य क-  
च्चिदप्यनभ्युपगमादिति वाच्यम् । यत्रैकः परामर्शः कृतिपयपर्वत-  
विषयकः, अन्यश्च तदितरयावत्पर्वतविषयकस्तत्रापि अवच्छेदकाव-  
च्छेदेनानुमितेरुत्पादापत्तेः । न चेष्टापत्तिः, अवच्छेदकावच्छेदेन हेतु-  
मत्ताज्ञानं विनाऽवच्छेदकावच्छेदेनानुमित्यनुत्पादस्य सर्वसम्मत-  
त्वात् । तत्र च कस्यापि परामर्शस्य भवन्मतासद्ध्या अवच्छेदका-  
वच्छेदेन हेतुमत्तावगाहिताया असम्भवः । एवं यत्र पक्षतावच्छेद-  
कताघटकसम्बन्धेन पक्षतावच्छेदकमवृत्ति तत्र तेन सम्बन्धेन प-  
क्षतावच्छेदकाक्रान्ताप्रसिद्ध्या अनुमितिद्वैविध्यानुपपत्तिश्च । तन्म-  
तेऽपि चावच्छेदकावच्छेदेनानुमितौ अवच्छेद्यावच्छेदकमाथरूपा-  
धिकविषयानवगाहने सामानाधिकरण्यमात्रेण सिद्धिदशायां ता-  
दृशानुमित्युत्पत्तौ बीजाभावः । सिद्धविषयीभूतधर्मविषयकत्वस्य  
तद्बीजत्वे तथाविधासिद्धिदशायां सिद्धविषयीभूतकतिपयपर्वता-  
दिविषयकानुमितेरप्युत्पादौचित्यात् ।

अथ मणिकृता पक्षतावच्छेदकैक्येऽशतः सिद्धसाधनस्यादोष-  
त्वोपगमेऽपि तदितरप्राचीनैरनुमितिमात्र एवांशतः सिद्धसाधन-  
स्यापि दोषत्वमुपेयते, अत एव चतेषां मतमालम्ब्य मणिकृताऽपि  
शब्दानित्यत्वाद्यनुमाने ध्वन्यादीबंशतः सिद्धसाधनवारणाय वर्णा-  
त्मकत्वादिविशेषणं पक्षे निवेशितम् । अत एव गन्धादिपक्षताव-

च्छेदकस्य पृथिवीतरभेदादौ साध्ये हेतुता नाचार्यैरभुमन्यते ।  
व्यामिश्रह एव हेतुरूपपक्षनावच्छेदकसाध्ययोः सामाधिकरण्यभा-  
नेन सिद्धसाधनात् । सकलपृथिवीविषयकानुमितेरण्ययोगात् । न  
चांशे साध्यसिद्धावपि अधिकधर्मिविषयतया यावत्पर्वतादिविषय-  
कानुमित्युत्पाद् उचितः । अधिकधर्मिविषयकानुमितेः सिद्धिदशा-  
यां उत्पादे वाचोऽनित्या इत्यादिसिद्धिदशायां अनित्ये वाङ्मनसी-  
त्यादिसमूहालम्बनानुमित्युत्पादस्याप्यौचित्यात् । न हि तत्र कस्या-  
प्यनुमितिः, नवीनैराप पक्षतावच्छेदकैक्य एवांशतः सिद्धसाधन-  
स्यादोषत्वस्योपगमात् । एवञ्च नवीनमत एव अवच्छेदकावच्छेध-  
त्वावगाहितदनवगाह्यनुमितिभेदेन पक्षताभेदस्य स्वीकरणीयत-  
या गौरवम् ।

न च विशिष्टबुद्धौ धर्मितावच्छेदकव्यापकत्वभानानुगमे प-  
क्षतावच्छेदकसामानाधिकरण्यमात्रावगाह्वाधदशायां तत्सामा-  
नाधिकरण्येन तादृशवाधविषयधर्मिविषयिण्याः कतिपयधर्मिवि-  
शेष्यकानुमितेरिव सकलधर्मिविशेष्यकानुमितेरप्युत्पादौचित्याद्-  
वच्छेदकावच्छेदेनानुमितानुद्देश्यायामप्यंशतो वाधस्यादोषतापत्ति-  
रिति वाच्यम् । सामानाधिकरण्यमात्रावगाहिन्यां विशिष्टबुद्धौ स-  
मानविषयकतथाविधविपरीतनिश्चयप्रतिबन्धकतायाः प्राचामनुम-  
ततर्यांशतो वाधस्य दोषतोपपत्तेः । एवञ्च यावत्पक्षविषयकानुमि-  
तौ यावत्पक्षविषयकहेतुमत्ताज्ञानोपक्षया तद्विशेषितया भागासि-  
द्धेरपि दोषतानिर्वाहः । यत्र सकलपर्वतानां नैकपरामर्शविषयता  
अपि तु परामर्शद्वयविषयता तत्र यावत्पर्वतविषयकानुमितिरूपाव-  
च्छेदकावच्छेदेनानुमितिः प्राचीनमते इष्टेय । नवीनमतेऽपि तत्र ता-  
दृशानुमितेरावश्यकत्वादित्यवच्छेदकावच्छेदेनानुमितौ तादृशपरा-  
मर्शस्य हेतुत्वाकल्पनेनापि तन्मते लाघवम् । भवम् । अवच्छेदकाव-  
च्छेदेन विशिष्टबुद्धौ व्यापकत्वभानानुगमे व्यापकत्वभानस्य वि-  
परीतज्ञानप्रतिबन्धकत्वप्रयोजकत्वासम्भवेन तत्प्रयोजकत्वस्य दु-  
र्निर्वचतापत्तः ।

न चैकरूपेण समानधर्मिविषयकत्वमेव विपरीतज्ञानविरोधित्वे  
बीजम् । तथा सति पार्थिवगन्धत्वावच्छेदेन जलवृत्तित्वादिनिश्चय-  
स्यापि शुद्धगन्धत्वावच्छेदेन तन्निश्चयस्यैव गन्धां जलवृत्तिर्न वे-

त्यादौ गन्धत्वादिसामानाधिकरण्यमात्रेण जलवृत्तित्वादिसंशये विरोधिताप्रसङ्गात् । उभयोरेव निश्चययोर्गन्धत्वाश्रययावद्भिर्मिणि ग्राह्याभावाद्ग्राहितयाऽविशेषात् । विरोधिविषयकत्वाविशेषे धर्मि-  
तावच्छेदककोटावाधिकमानस्याविरोधितावीजत्वाभावात् ।

नव्यमते उभयनिश्चयविषयव्यापकतयोर्भेदाद्विशेषसम्भवात् । एतेनावच्छेदकावच्छेदेनानुमितौ व्यापकत्वमानापेक्षया लाघवाद्या-  
वद्भिर्वृत्त्यखण्डकविषयत्वाभ्युपगम एवाचिनः । तदन्यविषयतैव सिद्धिसामान्यप्रतिबन्धतावच्छेदिका, सिद्धिसामान्याभावकालीना-  
नुमितावेतादृश्यैकैकधर्मिविषयता अपिष्यत इति परास्तम् ।

पक्षतावच्छेदकसामानाधिकरण्येन तदवच्छेदेन च सिद्धिदशा-  
यां सामानाधिकरण्यमात्रावगाहिन्यनुमितिनं जायते, उभयोरेव सि-  
द्धोः पक्षतावच्छेदकवति साध्यसम्बन्धरूपतदुभयसामानाधिकर-  
ण्यावगाहितया तादृशानुमितेस्तदतिरिक्तानुवगाहितत्वात्, अतस्त-  
थाविधानुमितौ उभयविधिसिद्धोर्गव प्रतिबन्धकत्वं दर्शयति । तत्सा-  
मानाधिकरण्येनेति । तत्सामानाधिकरण्यमात्रेण । पक्षतावच्छेदक-  
सामानाधिकरण्यमात्रेण । अवच्छेदकावच्छेदेनानुमितावपि सामा-  
नाधिकरण्यावगाहितया तत्रावर्तनायावच्छेदावच्छेदकमावावगा-  
हितव्यवच्छेदार्थं मात्रपदम् । अवच्छेदावच्छेदकमावानवगाहि-  
त्वञ्च न सिद्धयभावजन्यतावच्छेदककोटौ निवेशनीयम् । उक्तदिशा  
आपत्तिसम्भवात्, पर्याप्तनिवेशादेवापपत्तेर्यथार्थाच्चेत्यवधेयम् ।

सिद्धिमात्रस्येति । मात्रपदं कृत्स्नार्थकम् । तथा च पक्षतावच्छे-  
दकसामानाधिकरण्येन तदवच्छेदेन च सिद्धेरित्यर्थः । प्रतिबन्ध-  
कता चोभयविधिसिद्धोः संसर्गादीनां पर्याप्तनिवेश्यैकरूपेण य-  
शुभयसाधारणं निश्चयत्वं शक्यते निर्वक्तुं, अन्यथा पुनः पृथक्  
पृथगेवेति ध्येयम् ।

यत्तु सामानाधिकरण्येनानुमितौ तथाविधसिद्धेरवच्छेदकाव-  
च्छेदेन सिद्धिव्यावृत्तरूपेण प्रतिबन्धकत्वेऽपि तत्रावच्छेदकावच्छे-  
देन सिद्धेन प्रतिबन्धकताधिक्यं अवच्छेदकावच्छेदेनानुमितौ तस्याः  
प्रतिबन्धकत्वे कल्पनीये अवच्छिन्नसंयोगादिपर्याप्तसंसर्गात्ताकत्वस्य  
प्रतिबन्धतावच्छेदकेऽवश्यं निधनानीयतया अवाच्छिन्नत्वातिरिक्तध-  
र्मानवाच्छिन्नसंयोगादिनिष्ठसंसर्गात्ताकत्वस्यैव च तदर्थतया तस्य



शुद्धसंयोगादिसंसर्गकानुमितिसाधारण्येन तादृशप्रतिबन्धकतयैवो-  
पपत्तेरिति । तदसत्त्वं सामानाधिकरण्येनानुभिनुयामवच्छेदकावच्छे-  
देनानुभिनुयामित्याद्याकारकेच्छानां पृथक् पृथगुत्तेजकताया वक्ष्य-  
माणतया पृथक् पृथक् प्रतिबन्धकताकल्पनस्याऽऽवश्यकत्वात् ॥

( दी० ) इत्थञ्च लिङ्गभेदन्यायो ऽनुसर्णीयः । साध्य-  
विशेष्यकसिद्धयनन्तरं पक्षविशेष्यकानुमितेः प्रामाणिकत्वे तां  
प्रति पक्षविशेष्यकैव सिद्धिर्विरोधिनी ।

( गा० ) ननु तादृशसिद्धिदशायां पक्षतावच्छेदकावच्छेदेनानुभि-  
नुयामित्याकारकसिद्धिपासत्त्वेऽसति चावच्छेदकावच्छेदेन हे-  
तुमत्तापरामर्शं सामानाधिकरण्यमात्रावगाहिपरामर्शात्तादृशानुभि-  
तेरापत्तिः, तथाविधसिद्धिपासत्त्वेन पक्षताया अक्षतत्वादित्यत  
आह । इत्थञ्चेति । इत्थञ्च । तुल्यगुक्त्या पक्षतावच्छेदकावच्छिन्नत्व-  
तत्सामानाधिकरण्यमात्रावगाहानुमित्योः सिद्धेः पृथक् पृथक् प्रति-  
बन्धकत्वं च । लिङ्गभेदन्यायं इति । यथा तत्तल्लिङ्गकानुमितौ सिद्धेः  
प्रतिबन्धकतायां तत्तल्लिङ्गकानुमितीच्छेवात्तेजिका, न त्वन्यलिङ्गका-  
नुमितीच्छापि, तथा पक्षतावच्छेदकसामानाधिकरण्यमात्रावगाह-  
नीमनुमितिं प्रति सिद्धेः प्रातबन्धकतायां तादृशानुमितीच्छेवात्ते-  
जिका न त्वन्यविधानुमितीच्छेति स्वीकरणीयमिति नातिप्रसङ्ग  
इत्यर्थः । यदि पर्वते वह्निरित्याद्याकारकसाध्यनिश्चयानन्तरं पर्वतो  
वह्निसानित्याद्याकारकानुमितिर्जायते तदा साध्यविशेष्यकानुमितौ  
साध्यविशेष्यकसिद्धरेव प्रतिबन्धकत्वेन सामान्यतः साध्यपक्षवैशि-  
ष्ट्यावगाहानुमितौ तादृशसिद्धित्वेन नैकं प्रतिबन्धकत्वं कल्पनीयम्  
अपि तु विशिष्ट्यैव प्रतिबन्धकताद्वयम्, अगत्या गौरवस्यादोषत्वा-  
दित्याशयवनाह । साध्यविशेष्यकतः । द्वयोः समानावपयकत्वं वि-  
शेष्यविशेषणभाववर्धपरीत्यमकिञ्चित्करमित्यभिप्रायेणानिर्भरसूचनाय  
प्रामाणिकत्वे इत्युक्तम् । पक्षविशेष्यकैवेति । तथा च प्रकारताविशे-  
ष्यते निधेश्यैव प्रतिबन्धप्रतिबन्धकभावः कल्पनीय इति भावः । त-  
त्र तादृशानुमित्यभावस्य प्रामाणिकत्वं तु उभयविधज्ञानसाधारण-  
पक्षसाध्यवैशिष्ट्यावगाहिनिश्चयत्वस्यानतिप्रसक्तस्य सुवचत्वे उ-

भयविध्वंसिञ्जोरनुगतरूपणैवं प्रतिबन्धकता, प्रतिबन्धताश्चल्लेदक-  
न्तु पक्षविशेष्यकसाध्यप्रकारकानुमितित्वादिकमेव न त्वनुगतम् ।  
पक्षविशेष्यकसाध्यप्रकारकानुमितिर्जायतां साध्यविशेष्यकपक्षप्र-  
कारकानुमितिर्जायतामत्याकारिकयोरिच्छयोः पृथक् पृथगुत्तेजक-  
त्वानुरोधात् ।

( दी० ) एवञ्च पक्षविशेष्यकसिद्धयनन्तरमपि साध्यवि-  
शेष्यकानुमितिर्जायते तुल्यन्यायात्, समानाकारायाः सिद्धेः  
प्रतिबन्धकत्वे पर्यवसानात् ! तादृशानुमितिं प्रति सिद्धिमात्रं  
विरांश साध्यप्रसिद्धिरेव वा । अत एव प्रसिद्धसाध्यकस्थले  
पक्षविशेष्यकैवानुमितिरनुभूयते इति ।

( गा० ) एवञ्च । साध्यविशेष्यकसिद्धयनन्तरं पक्षविशेष्यकानु-  
मित्युत्पत्तेः प्रामाणिकत्वे च । तुल्यन्यायादिति । पर्यवसानादित्य-  
न्तस्य हेतुः । समानाकारायाः सिद्धिरिति । अन्यूनकारसिद्धेरित्य-  
र्थः । पर्वतः सुन्दरवह्निमानित्यादिद्विदशायामपि न्यूनविषयणयाः  
पर्वतो वह्निमानित्याद्यनुमितेरनुत्पादात् । अधिकविषयकसिद्धेर-  
विराधित्वेऽवच्छेदकावच्छेदेन सिद्धेः सामानाधिकरण्येनानुमितौ  
प्रतिबन्धकतालिखनस्यासङ्गतेः । एवं जातिशक्तिवादे गोत्वत्वेन  
गोवृत्तित्वानुमानं सिद्धसाधनात् सम्भवतीति अविशिष्टहेतुना वि-  
शिष्टसाध्यसाधन एव सिद्धसाधनानवकाशो न तु विशिष्टेनावि-  
शिष्टसाधनेऽपीति जात्या व्यक्त्यनुमानपक्षमाक्षिप्य मिश्रा अर्थाप-  
त्या वा तत्सिद्धिरिति मूलमवतारयामासुः ।

ननु साध्यविशेष्यकानुमितिस्तावन्न सर्वानुभवसिद्धा पर्वतो  
वह्निमानित्याद्याकारिकाया एवानुमितेरनुभवात् किन्त्वप्रसिद्ध-  
साध्यकस्थले विशेषणज्ञानादिविरहेण साध्यविशेष्यकानुमितेर-  
नुपपत्त्या साध्यविशेष्यकानुमितिरुपेयते एवञ्च पक्षविशेष्यकसि-  
द्धिदशायामपि तादृशानुमितेरप्रामाणिकतया तदनभ्युपगमे ऽपि  
क्षतिविरहात् । तां प्रति साध्यपक्षवशिष्टावगाहिज्ञानत्वेनोभयवि-  
ध्वंसिद्धिसाधारणेनापि प्रतिबन्धकत्वं सम्भवतीत्यभिप्रेत्य मतान्तर-  
माह । तादृशानुमितिमिति । साध्यविशेष्यकानुमितिमित्यर्थः ।

सिद्धिमात्रम् । पक्षविशेष्यिका साध्यविशेष्यिका च सिद्धिरित्यर्थः ।

ननु च्छूलसाध्यज्ञानदशायामपि साध्यविशेष्यिकाऽनुमितिर-  
प्रामाणिकी, तत्र साध्यविशेषणकानुमितेरेव सम्भवादिति, तादृ-  
शानुमितिप्रतिबन्धकतायां पक्षादिविषयतायाः सिपाध्यिपाविर-  
हस्य निश्चयत्वस्य च निवेशनं गौरवायेत्यभिसन्ध्याऽऽह । साध्य-  
प्रसिद्धिरिति । साध्यतावच्छेदकप्रकारकज्ञानमित्यर्थः । तेनेतरव्या-  
पकीभूताभावप्रतियोगिपृथिवीत्ववती पृथिवीत्यादिपरामर्शाद्भेद-  
त्वादिना साध्यज्ञानसत्त्वेऽपि पृथिव्यामितरभेद इत्याद्याकारकानु-  
मितेर्नानुपपत्तिः । न च तत्र पृथिवी इतरभिन्ना इत्येतादृशानुमि-  
तेः सम्भवः, विशेषणतावच्छेदकीभूतेतरभेदत्वादप्रकारकज्ञान-  
विरहात् ।

अथेतरभेदत्वादिप्रकारकज्ञानस्य यदीतरभेदत्वाद्यवच्छिन्नमु-  
ख्यविशेष्यकज्ञानत्वं प्रतिबध्यतावच्छेदकं तदा तथाविधज्ञानदशा-  
यां इतरभेदादिपक्षकप्रमेयत्वाद्यनुमितेरनुपपत्तिः । तद्धर्मावच्छिन्न-  
विधेयकत्वस्याधिकस्य निवेशेऽपि इतरभेदः प्रमेयः पृथिवी इतर-  
भिन्नेत्यादिस्मृतालम्बनानुमितेर्गोत्वाभावो गोत्वाभाववानित्याद्य-  
नुमितेश्चानुपपत्तिः ।

अत्र केचित् । पृथिवी इतरभिन्नेत्यादिसाध्यविशेषणकानुमितौ  
तथाविधप्रत्यक्षादिसाधारणी विशेष्यत्वाद्यवच्छेदकताभिन्ना प्रका-  
रतैव विधेयता, साध्यविशेष्यकानुमितौ च ततोऽन्या, तथा च प्र-  
कारताभिन्नविधेयतैव साध्यप्रसिद्धिप्रतिबध्यतावच्छेदिकेति ना-  
नुपपत्तिरित्याहुः । तन्न । प्रकारताविशेष्य विधेयतात्वोपगमे ज-  
लभेदे तेजोभेदः इत्याद्याकारकतजोभेदादिसाध्यविशेष्यकानुमि-  
तेर्जलभेदादिविधेयकत्वापातात् । न चाधेयतासम्बन्धावच्छिन्नप्र-  
कारताव्यावृत्तं तदिति वाच्यम् । तथा सत्याधेयतासम्बन्धेन जल-  
भेदादिसाध्यकतादृशानुमितेरपि तद्विधेयकत्वानुपपत्तेः । यदि च  
यत्राधेयत्व साध्यतावच्छेदकसम्बन्धस्तत्र विधेयत्वमतिरिक्तमि-  
त्युच्यते, तदा तत्सम्बन्धेन जलभेदसाध्यकानुमता प्रकारता-  
भिन्नविधेयताशालिन्यां साध्यप्रसिद्धिभावव्याभिचारो दुर्वारः ।

वस्तुतस्तु तद्धर्मावच्छिन्नाप्रकारकत्वे सति तद्धर्मावच्छिन्नावि-  
धेकानुमितत्वमेव तद्धर्मप्रकारकज्ञानप्रातिबध्यतावच्छेदकं, साध्य-

प्रसिद्धिस्थले च साध्यप्रकारिका एवानुमितिर्जायते न तु तद-  
प्रकारिकेति न तत्र व्यभिचारः । अत एव । साध्यविशेष्यकानु-  
मितौ साध्यप्रसिद्धेः प्रतिबन्धकत्वादेव । प्रसिद्धसाध्यकस्थले । अ-  
भावरूपसाध्यप्रसिद्धिस्थले न तु भावसाध्यकस्थले इत्यर्थः ।  
तत्र परामर्शस्य नियमतः साध्यघटितव्याप्तिविषयकतया साध्य-  
विशेष्यकानुमितेरप्रसिद्ध्या साध्यप्रसिद्धिर्प्रतिबन्धकतायाः कल्प-  
यितुमशक्यत्वात् उपष्टम्भकत्वासङ्गतेः, स्वनिरूपितप्रकारतानव-  
च्छेदकत्वविशिष्टविधेयतावच्छेदकतापर्याप्त्याश्रयत्वसम्बन्धेनानु-  
मितिं प्रति विषयतावच्छेदकतारूपविषयनिष्ठप्रत्यासत्त्या ज्ञानस्य  
सर्वसाधारण्येन प्रतिबन्धकताया आपातत उक्तिसम्भवेऽपि सा-  
ध्यघटितव्यतिरेकव्याप्तिविषयकपरामर्शघटितसामग्र्या एव साध्य-  
विशेष्यकानुमित्युत्पादप्रयोजकतायाः कल्पत्वाद्भावासाध्यकस्थले  
साध्यविशेष्यकानुमितेरप्रसिद्ध्या अनुमितेः साध्यविशेष्यकत्वे ता-  
दृशप्रतिबन्धकताया अप्रयोजकत्वात् उपष्टम्भासङ्गतितादवस्थ्यात् ।

यस्तु यत्र महानर्सायवह्निमात्रविषयकः परामर्शः तत्र पक्षधर्म-  
तावलात् पर्वते पर्वतीयवह्निर्भासमानः विशेषणज्ञानत्रिरहेण विशेष्य-  
तयैव भासत इति भावसाध्यकस्थलेऽपि साध्यविशेष्यकानुमिति-  
सम्भव इति तत्तुच्छम् । सामान्यलक्षणायाः प्रत्यासत्तित्वमते महा-  
नर्सायवह्निविषयकपरामर्शे पर्वतीयवह्नयभानप्रयोजकस्य दुर्लभ-  
त्वात् । न च स्मरणात्मकपरामर्शे कदाचिद्दुद्बोधकविरहात्तदभान-  
सम्भव इति वाच्यम् । उद्बोधकस्य फलबलकल्प्यत्वाद्द्विशिष्टविशे-  
षणकबुद्धौ विशेषणज्ञानहेतुताया निर्युक्तिकत्वात्, विशेष्यतावच्छे-  
दकप्रकारकज्ञानस्य चाश्रयत्वात्, पर्वतीयवह्नयविषयकपरामर्शादपि  
वह्नित्वेन तद्वह्निविशेषणकानुमितिसम्भवाच्च ।

इदमत्रावधेयम्, साध्यप्रसिद्धिप्रतिबन्धकतायामपि साध्यवि-  
शेष्यकानुमितित्वप्रकारकेच्छाया उत्तेजकत्वमावश्यकम्, अन्यथा  
पक्षावशेष्यकप्रसिद्धिदशायां तादृशच्छासत्त्वे साध्यविशेष्यकानुमित्य-  
पलापपत्तेः । सिद्धसमवहितसाध्यप्रसिद्धिवशायां साध्यविशेषण-  
कानुमितेः सम्भवेन तत एव उद्देश्यसंशयनिवृत्त्यादिसम्भवे सा-  
ध्यविशेष्यकानुमित्यनभ्युपगमोऽपि न क्षतिकर इत्यभिप्रेत्यैव  
साध्यप्रसिद्धेस्तद्विरोधित्वमुररीकृतं ग्रन्थकृता । प्रकृते च साध्य-

विशेषणकानुमित्यपलापानोचित्यात् । तथा च यत्र सिद्धसमव-  
हिता साध्यप्रसिद्धिरथ चानुमिन्मा तत्र व्यतिरेकिपरामर्शात् सा-  
ध्यविशेषिका तद्विशेषणिका चानुमितिरापद्येत । न ह्येकविधादेव  
परामर्शादेकदा द्विविधाऽनुमितिरानुभविकी तस्माद्यतिरेकिपराम-  
र्शात् साध्यप्रसिद्धिदशायामपि साध्यविशेषिकाया एवानुमितेः  
स्वीकारः समुचितः । सिद्धिप्रतिबन्धकतापेक्षया साध्यप्रसिद्धिप्रति-  
बन्धकतायामवच्छेदकलाघवमप्यकिञ्चित्करमेव, व्यतिरेकिपरामर्शा-  
त् क्वचित्साध्यविशेषणकानुमितिस्वीकारे तादृशानुमितिं प्रति व्य-  
तिरेकिलिङ्गकत्वान्वयिलिङ्गकत्वप्रकारकानुमित्सां पृथगुत्तेजकीकृत्य  
सिद्धेः प्रतिबन्धकताद्वयेनैव गौरवात् ।

परे तु अप्रसिद्धसाध्यकस्थलेऽपि साध्यविशेषणिकैवानुमिति-  
र्जायते इतरभेदत्वादिरूपविशेषणतावच्छेदकप्रकारकज्ञानविरहेऽपि  
विशेष्ये विशेषणं तत्र च विशेषणान्तरमिति न्यायेनैव पृथिवीतर-  
भिन्नेत्याद्यनुमितिसम्भवात् ।

न च लाघवानवकाशः तादृशानुमितिं प्रत्येव साध्यप्रसिद्धि-  
प्रतिबन्धकताया अयम्यकल्पनीयत्वादेत वाच्यम् । तथाविधा-  
नुमितौ यादृशी विषयता तस्याः साध्यप्रसिद्धिकालीनविशिष्टै-  
शिष्ट्यावगाहानुमितिसाधारण्योपगमात्, साध्यविशेष्यकानुमित्य-  
नुपगमेन साध्यप्रसिद्धिप्रतिबन्धकताया एव कल्पनात् ।

न च सिद्धिकाले तथाविधानुमितेर्घोरणाय तत्र सिद्धेः प्रति-  
बन्धकताकल्पनाधिक्यमावश्यकमिति वाच्यम् । विशिष्टवैशिष्ट्या-  
वगाहानुमितिस्थलीयसिद्धिप्रतिबन्धकतयैवोपपत्तेः । इतरभेदत्वा-  
दिना इतरभेदादिविशेष्यकानुमितित्वस्य तत्स्थलीयप्रतिबन्धताव-  
च्छेदकस्योभयसाधारणत्वादिति ।

यत्तु विशिष्टवैशिष्ट्यावगाहानुमितौ विशिष्टवैशिष्ट्यावगाहिनी  
सिद्धिरेव विरोधिनी न तु केवलं विशेष्ये विशेषणम् तत्र च विशेष-  
णान्तरमिति रीत्या जायमानापि सा तथा तस्याः संसर्गांशे विशि-  
ष्टनिरूपितत्वानवगाहितया न्यूनविषयकत्वात् । एवञ्च केवलं विशेष्ये  
विशेषणमिति न्यायेनानुमितेरुपगमे तादृशसिद्धिदशायां तस्या घा-  
रणाय तत्र तादृशसिद्धेर्विरोधित्वकल्पनाधिक्यमावश्यकमेवेति कि-  
मपराद्धं साध्यविशेष्यकानुमितिस्वीकारेण । विशिष्टवैशिष्ट्यान-

वगाहिसौध्यविशेषणकानुमितेरभ्युपगमेन प्रतिबन्धप्रतिबन्धकभावसाम्यादिति । तदपि तुच्छम् । विशिष्टवैशिष्ट्यभानमात्रविरोधिबाधादिकालं केवलं विशेष्ये विशेषणमित्यादिन्यायेनानुमितेः सर्वसंमततया नत्र तादृशसिद्धेः प्रतिबन्धकताया आवश्यकत्वेन साध्यविशेष्यकानुमितिस्वीकर्तुं राधिकप्रतिबन्धकताकल्पनस्य दुर्वारत्वादिति । यदि च विशिष्टप्रतियागिकविलक्षणवैशिष्ट्यानवगाहिन्यपि विशिष्टविशेषणज्ञानमपेक्षितं तदा तुल्ययुक्त्या विशिष्टविशेष्यकज्ञानेऽपि विशिष्टविशेष्यज्ञानहेतुतया साध्यतावच्छेदकविशिष्टविशेष्यकानुमितिरप्रसिद्धसाध्यकस्थले न सम्भवति ।

न च विशेष्यज्ञानस्य विशिष्टबुद्धावहेतुतया तद्विशेषस्यापि न तद्विशेषहेतुनेति वाच्यम् । सामान्यप्रत्यामत्तजिन्यज्ञाने विशेष्यज्ञानस्य व्यभिचारेण सामान्यहेतुत्वात्सम्भवेऽपि तुल्यरूपोभयविशेषणावगाहिज्ञानस्याप्येकविशिष्टापरविशेषणकत्ववारणाय विशेषणहेतुताया आवश्यकत्वात्, अन्यथा विशेषणज्ञानस्यापि विशेषहेतुताया उच्छेदान्न । अत एव विशिष्टवाक्यार्थविशेषकशाब्दबोधे अवान्तरवाक्यार्थज्ञानापेक्षा । न च साध्यविशेष्यकानुमितौ तुल्यरूपयोरैव पक्षत्रिभेयतावच्छेदकयोः साध्यांशे प्रकारता न त्वेकविशिष्टांशेऽपरस्येति न विशिष्टसाध्यज्ञानापेक्षेति वाच्यम् । निर्विशेष्यतावच्छेदकानुमितेरनुभवविरुद्धत्वात् प्रत्यक्षस्य च निर्धर्मितावच्छेदकस्याभ्युपगमात् प्रार्थामकाभावप्रत्यक्षे प्रतियोग्यधिकरणयोरभावविशेषणतया भानोपपत्तिः । तथा च साध्यविशेष्यकानुमितिर्निर्युक्तकैवेति वदन्ति ।

अथ जलव्यापकीभूताभावप्रतियोगिपृथिवीत्ववती पृथिवीत्यादिपरामर्शाद्भेदत्वरूपविशेषणज्ञानं विना स्वरूपतस्तत्प्रकारिका पृथिव्यां जलभेद इत्याद्याकारिका अनुमितिरथ कथमुत्पद्यते इति चेन्न । कथञ्चित्तत्र जलीयत्वादिमात्रपुरस्कारेणैवाभावानुमित्युपगमादिति कृतं पल्लवितेन ।

( दी० ) अत्र च व्याप्तिस्मरणादिना पूर्वानुमित्तानांशे परामर्शकाले च सिद्धिसंज्ञेऽनुष्ठित्तान्तरोत्पत्त्यैव अनुमितिस्तथैव कारणीभूतस्य विशिष्टाभावस्य सम्पत्तेरित्युपाध्यायाः ।

( गा० ) ननु सिषाधयिषाविरहविशिष्टसिद्धभावस्य पक्षतावेऽपि सन्देहवत्परामर्शपूर्वमित्यादिग्रन्थेन सिषाधयिषापक्षतापक्षोक्तस्य व्यभिचारस्य सिद्धिकालानुमितिस्थले तादवस्थयम् । सिषाधयिषानाशे विशिष्टप्रतिबन्धकस्यानुमित्यव्यवहितप्राक्कालेऽक्षतत्वादित्याक्षेपे यज्ञपतिसमाधानमाह । अत्र चेति । व्याप्तिस्मरणादीत्यादिनाऽनुमित्साद्वितीयक्षणे यत्र पक्षधर्मताज्ञानं तत्स्थलीयतादृशज्ञानपरिग्रहः । पूर्वैति । व्याप्तिस्मरणादिपूर्वकालानेत्यर्थः । परामर्शदशायामसत्यां सिद्धौ विशेष्याभावादेव विशिष्टाभावनिर्वाहेण नानुमित्यनुपपत्तिरतः परामर्शकाले च सिद्धिसत्त्वे इति । अनुमित्सान्तरैति । परामर्शद्वितीयक्षणे तदव्यवहितप्राक्क्षणं वेत्यादिः, तदुत्पत्तिप्रकारश्चाधस्ताद्दर्शितः । एवञ्च सिषाधायिषापक्षतापक्षः सिषाधयिषाविरहेऽपीत्यादिदोषादेव हेय इति भावः ।

ननु सर्वत्र पुनरनुमित्सोत्पत्तौ मानाभाव इत्यत आह । तथैवेति । अनुमित्सान्तरोत्पत्त्येत्यर्थः । कारणाभूत्स्येति । तथा च तादृशविशिष्टाभावात्मककारणं विनानुपपत्तिरेव सिद्धिस्थलीयविशिष्टाभावनिर्वाहकानुमित्सान्तरोत्पत्तौ मानामिति भावः । एतन्मते एव दाधितित्तोऽपि निर्भरः मिश्रादिमतस्य गौरवकवलितत्वादिति ध्येयम् ।

( दी० ) अन्ये तु द्वित्रिक्षणान्तरितायामपि अनुमित्सायामनुमितिदर्शनात् अनुमित्सायोग्यता वाच्या । सा च न स्वोत्पत्त्यनन्तरं स्वविषयसिद्ध्यनुत्पादः । अनुमित्सानन्तरमन्तराऽनुमित्यनुत्पादे दिवसादिविलम्बेनेन्द्रियादिना निर्णीतेऽपि साध्ये लिङ्गपरामर्शादनुमितिप्रसङ्गात् । किन्तु अनुमित्सानन्तरं लिङ्गदर्शनादिक्रमेण यावता कालेन उत्सर्गतः परामर्शो जायते तावानेव कालः, फलबलेन तथा कल्पनात् ।

( गा० ) मिश्रमतमाह । अन्ये त्विति । द्वित्रिक्षणान्तरितायामपीति । द्विक्षणव्यवहितायां क्षणत्रयव्यवहितायाञ्चेत्यर्थः । अनुमित्सायाम् । अनुमित्सोत्पत्तौ । तेन एकक्षणान्तरितायामप्यनुमित्सायां यत्रानुमितिस्तत्राप्यनुपपत्तिसत्त्वेन तन्नभिधाने न्यूनता । एवं प्रथमकल्पे सिषाधायिषोत्पत्तिक्षणमारभ्य क्षणचतुष्टयात्मककालस्यैव

विवक्षणीयतया त्रिक्षणान्तरानुमित्सास्थलेऽनुमित्यनिर्वाहश्चेति दू-  
षणद्वयानवकाशः । एवञ्चानुमितिदर्शनादित्यस्यानुमित्तसोत्पत्तिश्चतु-  
र्थक्षणे पञ्चमक्षणे वा अनुमितिदर्शनादित्यर्थः । वाच्ये । सिषाधयि-  
षापदेन विवक्षणीया । सा च । योग्यता च । स्वोत्पत्त्यनन्तरमिति ।  
स्वप्रागभावोत्तरमित्यर्थः । स्वस्योत्पत्तियस्मादिति व्युत्पत्त्या स्वो-  
त्पत्तिपदस्य प्रागभावपरत्वात्, अन्यथा सिषाधयिषोत्पत्तिकाले  
योग्यतानुपपत्त्या तद्वितीयक्षणे अनुमितेरनिर्वाहात् । सिद्ध्यनुत्पादः ।  
सिद्धप्रागभावः । तथा च स्वप्रागभावध्वंसविशिष्टस्वविषयसिद्ध-  
प्रागभाव एवानुमित्सायोग्यतेति पर्यवसितम् । अनुमित्सापूर्वं तद्वि-  
पर्याभूतसिद्ध्यनन्तरञ्चानुमितिवारणाय दलद्वयोपादानम् ।

न चानागतानां यावदनुमितीनामेवानुमित्साविषयत्वसम्भ-  
वात् स्वविषयीभूतैकानुमित्तानुत्पन्नयामपि भाविष्यत्त्वनन्तरप्रा-  
गभावमादाय योग्यताप्रसङ्ग इति वाच्यम् । स्वविषयसिद्धित्वा-  
वच्छिन्नप्रागभावस्य विवक्षितत्वात् । अत एव स्वविषयव्युक्तम्,  
यत्किञ्चिद्विशेषध्वंसवति काले सामान्यधर्मावच्छिन्नप्रागभावास-  
म्भवेन सिद्धित्वावच्छिन्नप्रागभावस्य कदाऽप्यसत्त्वात् । सामा-  
न्यधर्मस्य प्रागभावप्रतियोगितावच्छेदकत्वानङ्गीकारे पुनः स्व-  
विषयसिद्ध्यसमानकालीनत्वमेव प्रागभावे विशेषणं देयम् । बह्व्य-  
नुमितिर्घटानुमितिश्च जायतामित्यादीच्छानन्तरं घटानुमित्या-  
दिरूपविषयसिद्धावपि बह्व्याद्यनुमित्युत्पत्त्या सिद्धीति, प्रकृतसा-  
ध्यपक्षवैशिष्ट्यावगाहिनिश्चयार्थकम् । अनुमित्तसोत्तरं दिवसादिवि-  
लम्बेनाप्यनुमितिप्रसङ्गादित्यन्वयः । अन्तराऽनुमित्युत्पादे स्ववि-  
षयसिद्धित्वावच्छिन्नप्रागभावासत्त्वेन योग्यताक्षतेर्नापत्तिसम्भव  
इत्यतोऽन्तराऽनुमित्यनुत्पाद इति । द्वित्रिक्षणादिविलम्बेनानुमिते-  
रिष्टत्वात्, दिवसादिविलम्बेनिति । सिद्ध्यसत्त्वे अनुमितेरिष्टत्वा-  
दिन्द्रियादिना निर्णीत इति । लिङ्गेन निर्णीते साध्येऽन्तराऽनुमित्य-  
नुत्पाद एव न सम्भवतीत्यत इन्द्रियादिनेति । आदिना शब्दादि-  
परिग्रहः । अनुमित्तोति । अनुमित्साधिकरणक्षणव्यवहितोत्तरक्ष-  
णे क्रमेण पक्षविषयकलिङ्गज्ञानव्याप्तिस्मरणयोरुपत्तौ सत्यामुत्स-  
र्गितौ यावता कालेन परामर्शोत्पत्तिः अनुमित्तसोत्पत्तिक्षणमारभ्य  
उत्क्षणपर्यन्तं यावन्तः क्षणा यो वा तावदधिकक्षणानवस्थायी



स्थूलकालः तत्समुदाय एव सत्यर्थः । एवञ्च क्षणचतुष्टयं तदधि-  
 कक्षणानवस्थायिनः स्थूलसमयाश्च योग्यतेति पर्यवसन्तम् । तद-  
 नुगमश्च स्वप्रागभावानधिकरणत्वस्वनाशाधिकरणरुमयध्वंसान-  
 धिकरणत्वोभयसम्बन्धेन सिपाध्यिपावत्कालत्वेन न तु अननु-  
 गतेन तत्तत्कालत्वेन गौरवात्, तत्तत्कालोत्तेजकत्वापेक्षया तत्त-  
 त्सिद्धिव्यक्तिभेदानामेव निवेशनौचित्यात् । याग्यताया उस्तेज-  
 कत्वकल्पनेऽपि वक्ष्यमाणायाः पूर्वानुमित्सावलादनुमित्युत्तरमनुमि-  
 त्यापत्तेरसङ्गत्यापाताच्च तत्रानुमितिक्षणस्योत्तेजकताकल्पका-  
 भावादिति विभावनीयम् । अनुमित्सोत्तरं यत्र विलम्बेन लिङ्गदर्श-  
 नादिकं ततश्च परामर्शः तत्रानुमित्सोत्पत्तिक्षणमारभ्य परामर्शो-  
 त्पत्तिक्षणपर्यन्तस्थायी दण्डादिरपीति तद्धारणाय लिङ्गदर्शनादेर-  
 नुमित्साक्षणाव्यवहितोत्तरक्षणात्पत्तिकत्वमनुसृतम् । यत्रानुमित्सो-  
 त्पत्तिद्वितीयक्षणे पञ्चलिङ्गव्याप्तिविषयकमेकं स्मरणम्, तदनन्तर-  
 क्षणे परामर्शोत्पत्तिस्तत्र क्षणत्रयमध्ये एव परामर्शोत्पत्त्या तदन-  
 तिरिककालमात्रस्य तथात्वभ्रमवारणाय क्रमेणिति । अनुमित्सोत्प-  
 त्तिद्वितीयक्षणात्तृतीयक्षणायांलिङ्गदर्शनव्याप्तिस्मरणयोः क्रमेणात्पत्ता-  
 वपि कुतश्चित्प्रतिबन्धकात् यत्र विलम्बेन परामर्शोत्पत्तिस्तत्राधि-  
 कक्षणानामपि तथाविधतया तद्धारणाय उत्सर्गन इति । तादृश-  
 व्याप्तिस्मरणानन्तरक्षण परामर्शोत्पत्तावसति विरोधनीत्यर्थः ।  
 अनुमित्यननुगुणक्षणव्यवधानविरहेण पञ्चमक्षणेऽनुमितिरुत्पद्यते  
 न तु तदग्रेऽपि तथाविधक्षणव्यवधानादित्येतत्सूचनाय भङ्गा ता-  
 दृशकालविशेषोपादानमित्यवधेयम् । ननु तथाविधकालस्योत्तेज-  
 कत्वे गौरवमित्यत आह । फलबलेनेति । अनुमित्सानाशे अनुमि-  
 त्यात्मककार्योत्पत्त्यनुरोधेनेत्यर्थः । तथा कल्पात् । तादृशकालस्यो-  
 त्तेजकत्वकल्पनात् ।

( दी० ) अथ वा अनुमित्सोत्पत्त्यनन्तरमनुमित्सानाशे-  
 ऽपि सिद्धौ मत्यां यावत्कालमध्ये ऽनुमितिर्जायते तावाने-  
 व कालोऽनुमित्सया उपलक्षितः । यदि च सिद्ध्यानन्तरं त-  
 न्नाशेऽपि द्वित्रिक्षणमध्ये विना अनुमित्सामनुमित्यनुत्पादोऽनु-  
 भवसिद्धस्तदा सिद्ध्याऽपि तावानेव समय उपलक्षणीयः ।

विशिष्य क्षणनियमस्त्ववहितैः करणीय इति षट्पन्ति ।

( गा० )•यत्र तथाविधपरागमर्शोत्पत्तिक्षणे अनुमितिप्रतिबन्ध-  
कवाधादिसमवधानमासीत्, तदपरागमश्च तद्वितीयक्षणं तत्र सिद्धौ  
सत्यां तदनन्तरश्चेदनुमितिः प्रामाणिकी । एवं यत्रानुमित्साद्विती-  
यक्षणे लिङ्गदर्शनसामग्रीसमवधानं, तदनन्तरं लिङ्गदर्शनादिक्रमेण  
परागमर्शोत्पत्तिस्तत्र सिद्धौ सत्यामनन्तरक्षणे अनुमितिविवा, तदा  
उक्तापक्षया अधिकस्य कालस्योत्तेजकत्वमावश्यकमित्याशयेना-  
ह । अनुमित्सात्पत्यनन्तरमिति । अनुमित्सात्पत्तक्षणाभारभ्य तदुत्त-  
रमित्यर्थः । यावत्कालमध्ये अनुमितिर्जायते इत्यग्रेतनेनान्वयः ।  
अनुमित्सात्पत्यनुमित्सान्तरोत्पत्त्या दिवसादिविलम्बेनापि सिद्ध-  
नन्तरमनुमित्युत्पत्त्या तावत्कालस्य चानुत्तेजकत्वादानुमित्सात्पत्त्या-  
ऽपीति । प्रागनुमित्सायामसत्यामपीत्यर्थः । असत्यां सिद्धौ अनुमि-  
त्सात्पत्तं दिवसादिविलम्बेनाप्यनुमित्युदयात्, सिद्धौ सत्यामिति ।  
प्रागन्त्यादिः । यावत्कालमध्ये । यावत्क्षणानन्तरक्षणे । तावानेव का-  
लः । तावत्क्षणाधिकक्षणानवस्थायी स्थूलकालः । अनुमित्तया ।  
अनुमित्तसार्थकसिपाधयिषापदेन । उपलक्षितः । विवक्षितः ।

अनुमित्सायांग्यताया उत्तेजकत्ववत् तुल्ययुक्त्या सिद्धियो-  
ग्यताया अपि प्रतिबन्धकत्वमुच्यतेमित्याशयेनाह । यदि चेति ।  
सिद्धयन्तरमिवेति शेषः । तेन नास्य वैयर्थ्यम् । द्वित्रिक्षणमध्ये इति ।  
द्विक्षणमध्ये त्रिक्षणमध्ये वेत्यर्थः । सिद्धेश्चतुर्थक्षणे पञ्चमक्षणे वेति  
फालितम् । सिद्ध्याऽपि । सिद्धिपदेन । तावान् । तन्नाशानन्तरमपि  
द्विक्षणस्थायी त्रिक्षणस्थायी वा । उपलक्षणीयः । विवक्षणीयः ।

• ननु सिद्धयुत्तरं कियत्क्षणमध्ये अनुमितिर्न जायते कियत्क्षणा-  
नन्तरं वा जायत इत्यस्य विशिष्य निर्णेतुमशक्यतया कालस्य प्र-  
तिबन्धकत्वकल्पनमसम्भवि । एवमुत्तेजककालस्यापि विशिष्य  
निर्णेतुमशक्यतया तदुत्तेजकत्वमपि तथेत्यत आह । विशिष्येति ।  
अवहितैः । सावधानैः । नियमः । निर्णयः । तथा च येषां विशिष्य  
तावत्कालनिर्णयो भवति तेषामेव तत्र विशिष्य प्रतिबन्धकत्वाव-  
गमो भविष्यति अन्येषां तु सामान्यत एवेति भावः ।

केचित्तु ननु कालविशेषाणां • सिद्धिसिपाधयिषाधिकरण-

कालत्वेन चेत्प्रतिबन्धकोत्तेजकभावः तदा अधिकाधिककालस्यापि तथात्वप्रसङ्गः, अग्निप्रसक्तानुगतधर्मान्तरञ्च दुर्बलमेवेत्यत आह । विशिष्येति । अनतिप्रसक्तानुगतविशेषणाविशेषं निवेद्येत्यर्थः । क्षण-नियमः । कतिपयक्षणानामेव तथात्वं न त्वधिकानधिकक्षणानामिति नियमनिर्वाहः । अर्वाहितैः । निरुक्तिकुशलः । सिद्धाद्युत्पत्तिक्षण-मारभ्य क्षणचतुष्टयादेः स्वप्रागभावानाधिकरणत्वस्वनाशाधिकरण-समयनाशाधिकरणसमयनाशानधिकरणत्वाभयसम्बन्धेन सिद्धादि-मत्त्वमेवानुगमकमनतिप्रसक्तञ्चैति भावः । इति व्याचक्षते ।

षडन्तीत्यस्वरसमूचनाय । स च उक्तपरम्परायाः सम्बन्धत्वे मानाभावात् तत्तद्व्यक्तित्वेन उक्तेजकत्वाभ्युपगमे च उक्तदोषापा-तादिति ।

( दी० ) अत्र च यत्र साध्यनिर्णयेच्छानन्तरं पूर्वोक्त-न्यायेन साध्यतद्वाप्यधिशिष्टपक्षस्य प्रत्यक्षं स्मरणं वा । यत्र वा साध्यतद्वाप्यधर्मतादृशव्याप्यधर्मान्तरविशिष्टपक्षस्य . त-त्पक्षकसाध्यतद्वाप्यवत्त्वानुमित्योरिष्टसाधनतायाश्चकं स्मरणं, ततस्तयोरनुमित्वा, ततः साध्यतद्वाप्यवत्त्वानुमितिस्तत्र तद-नन्तरमनुमितिप्रसङ्गः । योग्यताविवक्षणे तु सृष्टारामेवेति त-दिच्छाविषयसिद्ध्यनुपहितत्वं तद्विशेषणम् ।

( गा० ) इच्छाया विषयसिद्धौ सत्यां चरितार्थतया नोत्तरका-लमनुमितिर्जन्यत इति तद्वारणाय स्वविषयसिद्ध्यनुपहितत्वेने-च्छा विशेषणीया । तत्र तद्विषयसिद्धिदशायाम् परामर्श-ानुमित्सासमवधानसम्भव एव तद्विशेषणमर्थवद्भवति, तच्च आपाततो न घटते इच्छापरामर्शयोर्युगपदुत्पादासम्भवे-नानुमितिकाले एकतरविनाशावश्यकत्वादित्यतस्तद्व्यति । अत्र चेति । सिद्धिप्रतिबन्धकतावच्छेदककोटौ चेत्यर्थः । तदिच्छा-विषयसिद्ध्यनुपहितत्वं तद्विशेषणमित्यग्निमेणान्वयः । निर्णयच्छा । निर्णयत्वप्रकारकेच्छा । अनुमितित्वप्रकारकेच्छायाः प्रत्यक्षाद्यात्म-कसिद्ध्या अचरितार्थतया तद्वलात्तादृशासिद्ध्युत्तरमप्यनुमित्युत्प-त्तेः सा नोपात्ता । अनुमित्सात्पत्तिकाले विशेषणज्ञानोत्पत्त्यसम्भ-

वेन तत्पूर्वमेव तद्वदितविशिष्टपक्षप्रत्यक्षसामग्रिसमवधानस्य वा-  
च्यतया प्रत्यक्षसामग्र्या बलवत्त्वेनच्छोत्पत्तिरेव न सम्भवतीत्य-  
तः पूर्वोक्तन्यायेनेति । अनुमित्सापूर्वकालोत्पत्तेत्यादिप्रकारेणेत्यथः ।  
स्मरणे विशेषणज्ञानापेक्षाविग्रहादुक्तप्रयासं विनवेच्छाद्वितीयक्षणे  
विशिष्टपक्षस्य स्मरणं निवेहतीत्याभिसन्ध्यायाऽऽह । स्मरणं वेति ।  
अनुर्मातृत्वप्रकारकेच्छायामपि तद्विशेषणदानस्य सप्रयोजनकत्वा-  
दाह । यत्र वेति । साध्यव्याप्यविशिष्टपक्षस्य स्मरणानन्तरमनुमि-  
तिरेव भविष्यति न त्विच्छेत्यतोऽनुर्मातृत्वसामग्र्याविघटनाय तथा-  
विधस्मरणस्य साध्यविशिष्टपक्षविषयकत्वानुस्मरणम् । तृतीयक्षणे  
साध्यस्य तद्व्याप्यस्य च अनुमतेर्द्वितीयक्षणे साध्यतद्व्याप्ययोरनुमि-  
त्सायाश्च निर्वाहाय साध्यतद्व्याप्यतदुभयानुमितानेष्टप्रसाधनता-  
विषयकत्वानुस्मरणम् । साध्यानुमितेस्तदनन्तरं पुनस्तदनुमित्या-  
पत्तेश्च सम्पादनाय साध्यानुमित्सायाः, साध्यव्याप्यस्यापि निश्चित-  
तया तदनुमितेः सम्पादनाय च साध्यव्याप्यानुमित्सायास्ततस्तयो-  
रित्यादिनाऽनुस्मरणम् । अनुमित्साद्वितीयक्षणे साध्यस्याननुमितौ  
तदनन्तरं तदनुमितिरिष्टेवेति, साध्यव्याप्यस्याननुमितौ च परा-  
मर्शाभावात्प्राप्तिसम्भव इत्यतस्तदनन्तरमुभयानुमित्यनुस्मरणम् ।

अनुमितसोत्पत्तिक्षणावधिकक्षणचतुष्टयादिरूपयोग्यताया उक्ते-  
जकत्वमते यत्र पर्वते वह्निमनुमिनुयामितीच्छा ततो वह्निव्याप्यवान्  
पर्वत इति परामर्शस्तदनन्तरश्च पर्वतो वह्निमानित्यनुमितस्तत्रापि  
तादृशानुमत्यापत्तिः सम्भवतीत्याह । योग्यतेति । तदिच्छाविष-  
यसिद्धनुपहितत्वं तदिच्छायां विशेषणं देयमिति शेषः । प्रत्यक्षा-  
द्यात्मकसिद्धिसमग्रहितानुमितित्वप्रत्यक्षान्यज्ञानत्वादिप्रकारकेच्छा-  
बलादेवानुमित्युत्पत्त्या तदिच्छाविषयेति सिद्धिविशेषणम्, विशेष्य-  
तयाऽभिमता या इच्छा तद्विषयत्यर्थः ।

अथ तादृशेच्छाया उत्तेजकीभूतसकलेच्छासाधारणेनानुमिति-  
गोचरेच्छात्वेन निवेशे प्रत्यक्षाद्यात्मकसिद्धेरपि निर्णयत्वादिप्रकार-  
कानुमित्साविषयतया विषयान्तस्याव्यावर्तकतापत्तिः । तत्तद्व्याक्ति-  
त्वेन निवेशे च उत्तेजकीभूतेच्छाव्यक्तिसमसंख्याकाभावानां सिद्धौ  
विशेषणतया गौरवम् । तत्तद्व्याप्यविषयसिद्धनुपहिततत्तदिच्छा-  
त्वेनात्तेजकतामपश्य लाघवात् तत्तत्क्षणावच्छिन्नच्छात्वेन तथात्व-

कल्पनाप्रसङ्गश्चेति चेन्न । प्रागुक्तयुक्तया इच्छाविषयतावच्छेदकतायाः प्रकृतसाध्यविशिष्टप्रकृतपक्षविषयकानुमितित्वादिपर्याप्तनिवेशनस्याऽऽवश्यकतया इच्छाविषयतावच्छेदकतापर्याप्त्यधिकरणरूपभेदेनेच्छायाः पृथक् पृथगुत्तेजकताया आवश्यकत्वात् । तत्तद्धर्मावच्छिन्नानुपहितत्वं तत्तद्धर्मप्रकारकेच्छायां निवेशनीयमित्यत्रैव तात्पर्यात् । अत एव चानुमितिद्वयं जायतामित्येतादृशेच्छाबलात् क्रमिकानुमितिद्वयमुत्पद्यते, एकानुमित्युपधानदशायामपि द्वित्वावच्छिन्नानुपहितत्वस्याशक्तत्वात् ।

अथ वा स्वविषयकत्वस्वसामानाधिकरण्योभयसम्बन्धेन प्रकृतपक्षधर्मिकप्रकृतसाध्यनिश्चयविशिष्टान्यत्वमेवानुपहितत्वान्तार्थः । भेदस्याव्याप्यवृत्तितया अनुमितिदशायामिच्छायाः सिद्धिविशिष्टत्वेऽपि तत्पूर्वे विशिष्टान्यत्वमप्यव्याहृतं प्रकृतपक्षकप्रकृतसाध्यकानुमितिविषयकसमूहालम्बनेच्छायां यत्रान्यपक्षकानुमितेरन्यसाध्यकानुमितर्वा विषयता तत्र तद्बलादन्यानुमित्यनन्तरं प्रकृतानुमितिनिर्वाहाय प्रकृतपक्षप्रकृतसाध्यवगाहित्वं निश्चयविशेषणम् । एतद्विशेषणमनन्तर्भाष्य द्वित्वादिप्रकारकेच्छायाः पृथगुत्तेजकत्वाङ्गीकारात् तादृशेच्छाबलादनुमित्यनन्तरमनुमित्यनुपपत्तिः । द्वित्वप्रकारकेच्छाबलाच्च नानुमितिद्वयानन्तरमनुमित्यन्तरं तावत्पर्यन्तमिच्छाया एवानवस्थानात् । योग्यताया उत्तेजकतामते च द्वित्वादिप्रकारकेच्छायोग्यताया द्वित्वाद्यवच्छिन्नानुपहितत्वेन एव पृथगुत्तेजकता वाच्या इति कृतं विस्तरेण ।

( दी० ) पक्षसाध्यभेदेन च पक्षताया भेदात् पृथक् पृथगेव कार्यकारणभावः । तथा च यत्र सिद्धयनन्तरं कदाऽप्यनुमितिर्न जाता तत्र सिद्धभावमात्रं कारणं न तु तत्र इच्छानिवेशोऽपि गौरवात् प्रयोजनाभावाच्च । तेन यत्पक्षयत्साध्यकानुमितौ कस्यापि इच्छा न जाता तत्र उक्तिसाधारण्यमात्रसम्पादनाय ईश्वरेच्छानिवेशनायासो नोपादेयः ।

( गा० ) नन्विच्छाया इच्छाघटितनिरुक्तयोग्यताया वा अभावेन विशिष्टायाः सिद्धरभावस्य पक्षभात्वे यत्साध्यकयत्पक्षकस्थले कदाचिदपि कस्यचिदिच्छा न जाता तत्र पक्षत्वाप्रसिद्धिरित्याश-

ङ्गायां विश्वविषयिणीं भगवदिच्छामाशय केषाञ्चिन् समाधानमा-  
 क्षेप्तुं तादृशस्थले इच्छाविरहाविशेषितः सिद्धभाव एव पक्षतेति  
 समाधत्ते । पक्षसाध्येति । पक्षतावच्छेदकसाध्यतावच्छेदकादिभेदेने-  
 त्यर्थः । पक्षताभेदादिति । सिद्धपदार्थस्य प्रकृतपक्षतावच्छेदका-  
 दिघटितत्वादिति भावः । यत्रेति । यादृशपक्षकयादृशसाध्यकस्थले  
 इत्यर्थः । सिद्धानन्तरं कदाप्यनुमितिर्न जातेति । सिद्धिकाले परा-  
 मर्शादिसत्त्वंऽनुमित्ताया असमवधानादिति भावः । सिद्धभावमा-  
 त्रमिति । इच्छाभावाविशेषिताया एव सिद्धेरभाव इत्यर्थः । सिद्धि-  
 कालीनानुमित्यनुरोधेनैव विशिष्टसिद्धभावस्य पक्षतात्वोपगमा-  
 दिति भावः । तेनेति । यत्रानुमित्सोत्पात्तरप्रसिद्धा प्रसिद्धा-  
 ऽपि वा नानुमित्युत्पादोपयोगिनी तत्र विशिष्टभावस्य पक्षता-  
 त्वस्वीकारप्रयोजनाविरोधेणेत्यर्थः । उक्तिसाधारण्येति । सर्वत्रैव  
 पक्षतायाः सिषाधयिषाविरहविशिष्टसिद्धभावात्पदार्थत्वमम्पादनाये-  
 त्यर्थः । नोपादेय इति । शब्दैक्यस्यानुपादेयतया कारणतावच्छे-  
 दकगौरवसाहचर्यताया अन्यायत्वादिति भावः ।

( दी० ) यत्तु सिषाधयिषाविरहविशिष्टस्वक्षणाव्यवहितोत्त-  
 रक्षणोत्पत्तिकानुमितिकभिन्ना या सिद्धिः सिषाधयिषाविरह-  
 विशिष्टावास्तस्या अभावः पक्षता ।

( गा० ) परामर्शपूर्वकालोत्पन्नानुमित्सानाशेऽनुमित्सान्तरमक-  
 ल्यायित्वा योग्यतायाश्चोत्तेजकत्वमनादृत्यानुमितिमुपपादयतः सा-  
 र्धभौमस्य मतमाह । यत्त्विति । सिषाधयिषानाशे सति यादृशसि-  
 द्धानन्तरमनुमितिस्तस्याः सिषाधयिषाविरहविशिष्टस्वक्षणाव्यवहि-  
 तोत्तरक्षणोत्पत्तिकानुमितिकतया भिन्नान्तनिवेशात्तदप्रतिबन्धक-  
 त्वोपपत्तिः । सिषाधयिषाविरहविशिष्टत्वं स्वक्षणस्य स्वाधिकरण-  
 देशावच्छेदेन बाध्यम् । तेन सिषाधयिषावतोऽपि कालस्य सिषा-  
 धयिषानधिकरणदेशावच्छेदेन सिषाधयिषाविरहविशिष्टतया यत्र  
 क्रमेण सिषाधयिषासिद्धिपरामर्शानुमितयस्तत्र सिषाधयिषाविर-  
 हविशिष्टत्वविशेषणेनोपपाद्यस्यानुमित्युत्पत्तिक्षणव्यवधानस्यैवानु-  
 पपत्तित्वाद्यस्थं निरस्तम् । स्वम्पदेनापि भेदप्रतियोगिनी सिद्धिरे-  
 षोपादेया । प्रतियोगिवैयधिकरण्यस्याभावविशेषणतामादृत्य सिषा-

धियिषाधिकरणक्षणवारणं पुनरनुपादेयम् । प्रतियोगिपदेन सि-  
षाध्यायिषाविरहप्रतियोगिन एव विवक्षणीयतया सिषाध्यायिषायाः  
सिषाध्यायिषात्वेन निवेशनमुपेक्ष्य सिषाध्यायिषाविरहप्रतियोगि-  
त्यन निवेशस्य शिरोवष्टनेन नात्मिकास्पर्शतुल्यत्वात् । सि-  
षाध्यायिषानधिकरणत्वनिवेशने च सिषाध्यायिषाविरहोशैव्यर्थ्या-  
द्वक्ष्यमाणक्षणत्वनिवेशनव्यावृत्त्यसङ्गतेः । सर्वेषामेव क्षणानां सि-  
षाध्यायिषाविरहविशिष्टपूर्वपूर्वक्षणध्वसाधिकरणक्षणध्वसाधिकरण-  
तया तादृशध्वसानधिकरणत्वरूपाव्यवहितत्वाश्रयक्षणाप्रसिद्धि-  
रतः सिषाध्यायिषाविरहविशिष्टक्षणे, स्वाधिकरणत्वनिवेशः । स्वप-  
दं भेदप्रतियोगितत्तत्सिद्धिव्यक्तिपरम् । सिद्धिसामान्यपरत्वे पूर्व-  
सिद्ध्याधिकरणकालध्वसानधिकरणकालतया पूर्ववदप्रसिद्धापत्तेः ।  
इच्छाविरहविशिष्टे स्वक्षणाव्यवहितोत्तरत्वनिवेशे ज्ञानेच्छयोर्यु-  
गपदुत्पादमते यत्रानुमित्सात्तृतीयक्षणे घटेच्छासिद्ध्यात्मकपराम-  
र्शौ तदुत्तरञ्चानुमित्तत्र तादृशसिद्धेरिच्छाविरहविशिष्टस्वा-  
धिकरणक्षणप्रसिद्ध्या इच्छाविरहविशिष्टस्वाधिकरणक्षणव्यवहि-  
तोत्तरक्षणोत्पत्तिकानुमितिकर्मिण्यैव सा सिद्धिः, अनुमित्साविरह-  
विशिष्टतदभावस्य परामर्शक्षणोऽसत्त्वात्तदुत्तरमनुमित्यनुपपत्तिरतः  
सिषाध्यायिषापर्यन्तानुसरणम् ।

अथ वा ज्ञानेच्छयोर्यौगपद्यानभ्युपगमे इच्छास्यासामान्यनिवेशे  
यत्र घटेच्छानन्तरक्षणे सिद्ध्यात्मकपरामर्शस्तदनन्तरक्षणे सिद्धा-  
वप्रामाण्यग्रहस्तदनन्तरमनुमितिः सिद्धेरप्रामाण्यज्ञानानास्कन्दि-  
ताया एवानुमितिप्रतिबन्धकत्वात्तत्र तादृशानुमित्युत्पत्तिक्षणस्य  
सिषाध्यायिषाविरहविशिष्टसिद्धिद्वितीयक्षणाव्यवहितोत्तरतया सिद्धेः  
स्वपदेनोपादानसम्भवेनाविरोधितयाऽप्रामाण्यग्रहकालेऽनुमितिवार-  
णाय सिषाध्यायिषापदम् । तथा सति अनुमित्युत्पादक्षणस्य सिषा-  
ध्यायिषाविरहविशिष्टसिद्ध्युत्पादक्षणव्यवहितत्वात्तत्पत्तिः ।

ज्ञानेच्छयोर्यौगपद्यानुपगमे यत्रानुमित्साद्वितीयक्षणे सिद्ध्यात्मक-  
परामर्शस्तदनन्तरं घटेच्छा तत्र तादृशसिद्ध्याधिकरणस्य कस्यापि  
क्षणस्येच्छाविरहविशिष्टत्वाभावात् स्वपदेनोपादानमशक्यतया  
सिषाध्यायिषाविरहविशिष्टतदभावो नानुमित्यव्यवहितपूर्वक्षणे इति  
तत्रानुमितिनिर्वाहाय इच्छासामान्योपेक्षणम् इति तु न सार्धा-

यः । घटेच्छेत्पत्तिर्यत्र क्षणे दक्षिणा तत्पूर्वमनुमितिसामग्रीसत्त्वे त-  
दानामनुमित्यनुत्पादवोजस्य दुर्घटत्वात् । न च अनुमित्सापूर्वकालो-  
त्पन्नापेक्षाकुञ्जात्मकबाधादिवशात्तदानीमनुमित्यनुत्पादसम्भवः ।  
अपेक्षाकुञ्जनन्तरक्षणे विशषगुणानुत्पत्तावेव तस्याः क्षणत्रयावस्था-  
नसम्भवात् ।

यत्तु यत्रानुमित्सानन्तरं घटेच्छा तदनन्तरं सिद्ध्यात्मकपरागमशी-  
स्तदनन्तरञ्चानुमितिस्तत्रानुमित्युत्पादक्षणा नेच्छाविरहविशिष्टसि-  
द्धिधिकरणक्षणाव्यवहितोत्तर इति तादृशसिद्धेस्तदनुमित्यप्रतिब-  
न्धकत्वाय सिषाधयिषापर्यन्तप्लुमरणमिति । तदप्यसत् । उच्छा-  
विरहविशिष्टस्वक्षणाव्यवहितोत्तरत्वशरीरेऽव्यवधानप्रतियोगिस्व-  
क्षण एवेच्छाविरहविशिष्टत्वनिवेशस्य प्रयोजनवत्तया तदुत्त-  
रत्वप्रतियोगिनि स्वक्षणे तादृशस्वस्यानिवेशनीयतया उक्तानु-  
मित्युत्पत्तिक्षणस्य इच्छाविरहविशिष्टतात्सञ्जाधिकरणक्षणाव्यवहि-  
ततया तादृशसिद्ध्युत्पादक्षणात्तरतया च तादृशसिद्धिरिच्छाविरह-  
विशिष्टस्वक्षणाव्यवहितोत्तरक्षणात्पन्नानुमितिकतया अनुमित्य-  
निर्वाहविरहान् ।

प्रथमविशिष्टान्तव्यावृत्तिस्थले सिषाधयिषापूर्वस्थायिनः क-  
स्यचित् स्थूलकालस्य परागमशीत्पात्तकाल विनाशे पूर्वकालाव-  
च्छेदेन सिषाधयिषाविरहविशिष्टसिद्धिधिकरणतादृशकालध्वं-  
साधिकरणपरागमशीत्पत्तिक्षणध्वंसाधिकरणस्यानुमित्युत्पत्तिक्षणस्य  
सिषाधयिषाविरहविशिष्टसिद्धिधिकरणकालाव्यवहितोत्तरत्वानुपप-  
त्तिरतः कालपदमुपेक्ष्य क्षणपदोपादानम् ।

न च सिषाधयिषाविरहविशिष्टस्वनिरूपिताधिकरणत्वनिवेशे-  
ऽपि उक्तस्थूलकालस्य विभिन्नक्षणावच्छेदेन सिषाधयिषाविरह-  
सिद्ध्युभयाधिकरणत्वेऽपि सर्वदेव विशेष्याभावविशेषणाभावा-  
न्यतरप्रयुक्तविशिष्टाभावावत्तया विशिष्टाधिकरणत्वासम्भवात् क्षण-  
त्वनिवेशमन्तरेणैव व्यावृत्ति सम्भवतीति वाच्यम् । सिषाधयिषा-  
पूर्वक्षणादेः सिद्धिक्षणदेश्च प्रत्येकं विशिष्टाभावावच्छेदकत्वेऽपि  
तदुभयानुगमकान्यतरत्वावच्छिन्नस्य एकक्षणावच्छिन्नत्वाविशेषि-  
तसामानाधिकरण्यसम्बन्धेन सिषाधयिषाविरहविशिष्टायाः सिद्धे-  
रधिकरणतावच्छेदकत्वे बाधकाभावात् । एकरूपावच्छिन्नस्यैव



विरुद्धव्यावच्छेदकत्वविहात् ।

न च सिद्ध्यनधिकरणस्य स्थूलकाले सिद्धिवृत्तौ नावच्छेदकता-  
सम्भवः । देश वृत्तौ कालस्यैव काले वृत्ताववान्तरकालस्याप्यधिक-  
रणीभूतस्यैवावच्छेदकत्वात् । तथा च विशिष्यीभूतसिद्ध्यनवच्छेद-  
कस्य विशिष्टसिद्ध्यनवच्छेदकतया तत्साधारणरूपावच्छिन्नावच्छे-  
देन स्थूलकालस्य विशिष्टाधिकरणत्वं न सम्भवतीति वाच्यम् ।  
एवं सति विभिन्नावच्छेदेन उभयवति काले उभयत्वविशिष्टवृत्ता-  
या अपि दुर्घटत्वापत्तेः । प्रत्येकाधिकरणक्षणस्य उभयत्वविशिष्टा-  
नधिकरणत्वेन उभयत्वविशिष्टावच्छेदकत्वासम्भवात्, प्रत्येकाधि-  
करणक्षणयोरनुगतरूपणाप्यवच्छेदकत्वानुपपत्तेः । न हि एकरूपा-  
वच्छिन्नस्य तस्याधिकरणं रूपान्तरावाच्छिन्नस्य तस्यानधिकरण-  
मप्यवच्छेदकं भवितुमर्हति, दण्डाद्यनधिकरणपुरुपाद्यधिकरण-  
दिवसाद्यवच्छेदेन मासादौ दण्डविशिष्टपुरुषत्वाद्यवच्छिन्नस्यावृ-  
त्तित्वात् । यदि चागत्या उभयत्वविशिष्टानधिकरणयोरपि प्रत्ये-  
काधिकरणयोरनुगतरूपेण उभयत्वविशिष्टावच्छेदकत्वमुपयेत् त-  
दा उक्तस्थले सिषाधयिषाविरहक्षणासाद्धक्षणाभयान्यतरावच्छे-  
देन सिषाधयिषाविरहसिद्ध्युभयाधिकरणतावतः स्थूलकालस्य त-  
दवच्छेदेन सिषाधयिषाविरहविशिष्टसिद्ध्यधिकरणत्वमनपवादमेव,  
उभयाधिकरणत्वस्यैव लाघवेन एकाविशिष्टापराधिकरणतारूपत्वाप-  
गमात् । अत्र विभिन्नकालावच्छेदेन उभयाधिकरणे विशिष्यमात्रस-  
त्त्वं एव न केवलसामानाधिकरण्यसम्बन्धेन एकविशिष्टापराभा-  
वोऽपि तु एकक्षणावच्छिन्नसामानाधिकरण्यसम्बन्धेन एकवि-  
शिष्टापराभावः, अत एकक्षणावच्छिन्नैकात्मवृत्तित्वं सिषाधयिषा-  
भावस्य सिद्धौ विशिष्टमित्याप्रमदीधितिकारोक्तिरपि सङ्गच्छते ।  
एकक्षणावच्छिन्नत्वनिवेशेनैव सिषाधयिषाकाले सिद्धत्वे सिषाध-  
यिषाभावविशिष्टसिद्ध्यभावनिर्वाहान् ।

न चैवं विशिष्टाभावस्यानातिरिक्ततामते केवलसामानाधिकर-  
ण्यसम्बन्धेन एकविशिष्टापराभावस्य विशेषणाभावसत्त्वेऽप्यसत्त्वा-  
दसौ विशेष्याभावरूप एव वाच्यः । तथा च तादृशसम्बन्धेन रूपा-  
दिविशिष्टद्रव्यत्वाद्यभावः, पवनादौ भावसिष्ट विशेष्याभावसत्त्वा-  
दिति वाच्यम् । तादृशद्रव्यत्वाभावस्यानातिरिक्तत्वमतेऽपि तस्य क-

पादिमन्निष्ठद्रव्यत्वाद्यधिकरणत्वाभावरूपताया एवोपगमेन नीरूप-  
द्रव्यादौ तत्सत्त्वनिर्वाहात् । एवञ्च उक्तस्थूलकण्ठे केवलसामाना-  
धिकरण्यसम्बन्धेन सिषाधयिषाविरहविशिष्टसिद्धभावासत्त्वात्,  
विशिष्टसिद्धिसत्त्वमव्याहृतमेव । एकक्षणावच्छिन्नसामानाधिकर-  
ण्यसम्बन्धेन विशिष्टस्याधिकरणत्वनिवेशापेक्षया च सिषाधयिषा-  
विरहविशिष्टे सिद्धधिकरणकाले क्षणत्वनिवेशनमेव सम्यगित्यपि  
प्रतिभाति ।

यद्यपि सिषाधयिषाविरहवैशिष्ट्यावच्छेदेन स्वाधिकरणत्वनि-  
वेशेऽपि तादृशकाले कालान्तरीणसिषाधयिषाविरहवैशिष्ट्यस्य त-  
न्निष्ठासिद्ध्यधिकरणतानवच्छेदकत्वादेतादृशकालमादाय उक्तदूषण-  
स्यानवकाशस्तथाऽपि सिषाधयिषाविरहवैशिष्ट्योपलक्षिते सिद्ध-  
धिकरणत्वनिवेशाभिप्रायेण क्षणत्वापादानम् ।

यद्यपि क्रियादिरूपतादृशस्थूलकालस्याप्यन्यक्षणावच्छिन्नस्य  
क्षणतया क्षणत्वनिवेशेऽपि तद्वापतादवस्थम् । तथाऽपि स्ववृत्ति-  
यावच्छिन्नविशिष्टस्वरूपक्षणत्वावच्छेदेन सिषाधयिषाविरहविशि-  
ष्टत्वनिवेशान्न दोषः । सिषाधयिषाविरहविशिष्टक्षणे स्वाधिकरण-  
त्वमवश्यं सिषाधयिषाविरहवैशिष्ट्यावच्छिन्नम्, स्थूलकाले स्वा-  
धिकरणत्वस्य च न तदवच्छिन्नत्वानियम इति सिषाधयिषाविरहवैशिष्ट्या-  
वच्छेदेन स्वाधिकरणत्वलाभायैव क्षणपदोपादानं न तु क्षणत्व-  
माप निधिप्रमिति तु तत्रम् ।

अव्यवहितोत्तरक्षणात्पत्तिः स्वाधिकरणावच्छेदेन बोध्या । अ-  
नुमितिपदं वा स्वसमानाधिकरणानुमितिपरम् । तेन महाप्रलयान-  
भ्युपगमे सकलसिद्धीनामुत्तरमेवासंख्यानामात्मनां कस्मिंश्चिद-  
वस्थमनुमित्युत्पत्त्या सिषाधयिषाविरहविशिष्टतादृशक्षणानन्तर-  
क्षणात्पन्नानुमितिकमिन्ना सिषाधयिषाद्वयोत्पत्तिमध्यमक्षणोत्पन्ना  
ईश्वरीया च सिद्धिरेव, सिषाधयिषाविरहविशिष्टतदधिकरणक्ष-  
णाप्रसिद्ध्या स्वपदेन तस्या एवोपादातुमशक्यत्वात्तस्याश्च सिषा-  
धयिषाविरहविशिष्टत्वाभावात्, सिषाधयिषाविरहविशिष्टानिरुक्त-  
सिद्धिमिन्नसिद्धेरप्रसिद्धेः महाप्रलयस्य प्रामाणिकत्वे तु यदुत्तरम-  
नुमितिः क्वचिदपि नोत्पत्स्यते । तद्दृश्याश्चरमसिद्धेरेव प्रतिबन्धक-  
त्वं न त्वन्यस्या इत्यनुपपत्तेर्नावकाशः ।

अव्यवधानांशानिवेशात् प्रतिबन्धकसिद्धिनाशोत्तरं, तदधिकरणे अनुमित्युत्पत्तावपि न तस्याः प्रतिबन्धकत्वानुपपत्तिः । स्वपूर्वसकलक्षणानामेव स्वाधिकरणक्षणध्वंसाधिकरणक्षणध्वंसानधिकरणत्वरूपस्वक्षणाव्यवहितत्वाक्रान्ततया अनादौ संसारे सर्वासामेव सिद्धीनां पूर्वं कदाचित् स्वाधिकरणे ऽनुमित्युत्पत्त्या सिषाधयिषयोरन्तरोत्पन्नसिद्धिरिव सिषाधयिषाविरहविशिष्टस्वक्षणाव्यवहितक्षणात्पन्नानुमितिकभिन्ना, तस्याश्च सिषाधयिषाविरहविशिष्टत्वाभावादप्रसिद्धिरत उत्तरेति, स्वाधिकरणक्षणध्वंसाधिकरणार्थकम् ।

सकलासिद्धीनामेव स्वक्षणाव्यवहितोत्तरत्वाक्रान्तस्वतृतीयक्षणविनष्टानुमित्युत्पत्तिक्षणपर्यन्तस्वपूर्वस्थायिस्थूलकालोत्पन्नानुमितिकतया पूर्ववदप्रसिद्धिरिति द्वितीयक्षणपदम् । अनुमित्यात्मकसिद्धीनां स्वाव्यवहितोत्तरक्षणवृत्तिस्वात्मकानुमितिकतया अप्रतिबन्धकत्वापत्तिरत उत्पत्तिनिवेशः ।

यद्यपि स्वान्यत्वस्यानुमितिविशेषणत्वे ऽप्येतद्दोषवारणसम्भवः । तथाऽप्यपेक्षावृद्धेः क्षणत्रयावस्थायित्वस्य तदुत्तरं समानाधिकरणविशेषगुणान्तरोत्पादस्य चोपगमे यत्रापेक्षावृद्ध्यात्मकानुमितिद्वितीयक्षणे तादृशी प्रत्यक्षादरूपसिद्धिस्तस्याश्चतुर्थक्षणऽनुमित्युत्पादवारकं तत्प्रतिबन्धकत्वं नापपद्येतेति गुरुशरीराया अप्युत्पत्तिनिवेशनम् ।

अथानुमित्यव्यवहितपूर्वक्षणवृत्तिसिद्धिभिन्नत्वं निरुक्तक्षणात्पत्तिकानुमितिकसिद्धिभिन्नत्वापेक्षया लघीयः कथमुपेक्षितमिति चेत् ? तथा सति यत्र क्रमेण सिद्धिसिषाधयिषानुमितयस्तत्र इच्छाजनकसामग्रया अनुमितिप्रतिबन्धकत्वेनैव इच्छात्पत्तिक्षणेऽनुमितिवारणसम्भवादव्यवहितपूर्वत्वघटकानुमित्युत्पत्तिक्षणे तदव्यवहितप्राक्क्षणे वा सिषाधयिषाविरहविशिष्टत्वस्य तद्वारणानुरोधेन निवेशयैयर्थ्यात् । तादृशस्थलीयसिद्धेस्तृतीयक्षणेऽनुमित्युत्पत्त्यविरोधितायाः सिद्धौ सिषाधयिषाविरहविशिष्ट्यनिवेशनमन्तरेणैवोपपत्तेः मूलोपात्तं सिद्धिविशेषणं सहकृतान्तं निष्प्रयोजनकं स्यादिति मूलविरोधः । तथा चेच्छाजनकसामग्रया अनुमितिप्रतिबन्धकत्वमतेऽपि मूलाधिरंधोप्रपादनायोक्तगुरुरीतेरादरः । अत्र क-

ल्ले वक्ष्यमाणानुपपत्तिं तृतीयक्षणसाधारणाव्यवहितोत्तरत्वं विनि-  
वेद्योद्धर्तुकामस्त्वगत्या इच्छासामग्र्या अनुमित्यप्रतिबन्धकत्वम-  
तमाश्रित्यैव भ्रूलोपात्तं सहकृतान्तं सार्थकयिष्यतीत्यवधेयम् ।

अनुमितेर्व्यवहितपूर्वोत्पन्नस्याव्यवहितपूर्वस्थायिनो घटज्ञानादे-  
रविरोधित्वापपत्तये सिद्धिपदम् ।

( दी० ) अथ तृतीयक्षणव्यवधायकाद्वितीयक्षण एव अव्यव-  
हितत्वपर्यवसानाद् यत्र आविरलक्रमेण सिद्धिमिषाधियिपानुमि-  
तयस्तत्र द्वितीयक्षणे पक्षतासम्पत्तये द्वितीयः सिषाधियिषाविरहो  
विशेषणमस्तु सिद्धेः, प्राथमिकस्तु स्वक्षणस्य किमर्थमिति चेत् ?  
यत्र क्रमेण सिषाधियिषाप्रात्यक्षिकसिद्धिपरामर्शानुमितयस्तत्र  
तृतीयक्षणे पक्षतासम्पत्त्यर्थमिति । तन्न । यत्र अनुमित्सानाश-  
काले प्रात्यक्षिकी सिद्धिरथ च परामर्शानुमिती तत्र पक्षतावि-  
रहप्रसङ्गात् ।

( गा० ) अवगतद्वितीयसिषाधियिषाविरहविशेषणप्रयोजनं तत्र  
सप्रतिपत्तिं प्रदर्शयन् प्रथमसिषाधियिषाविरहावशेषणप्रयोजनं पृ-  
च्छति । अथेति । तृतीयक्षणे स्वाधिकरणकालध्वंससाधिकरणका-  
लध्वंससाधिकरणत्वसामान्याभावरूपाव्यवधानाभावस्फुटीकरणाय  
तृतीयक्षणव्यवधायकत्वं द्वितीयक्षणस्याभिहितम् । तृतीयक्षण-  
व्यवधायकत्वम् । तृतीयक्षणवृत्तिध्वंसप्रतियोगित्वे सति स्वा-  
धिकरणक्षणध्वंससाधिकरणत्वम् । सिद्धिनाशक्षणे सिषाधियिषो प-  
त्तौ सिद्धयुत्तरसिषाधियिषानाशक्षणेऽनुमित्युत्पत्तौ वा विशेष्या-  
भावादेवानुमितेः पूर्वं पक्षता निर्वहति अतोऽविरलेति । पक्षतास-  
म्पत्तये इति । सिद्धौ सिषाधियिषाविरहस्याविशेषणत्वे उक्तस्थले  
सिद्धोद्वितीयक्षणेऽनुमित्यनुत्पत्त्या तस्याः स्वक्षणव्यवहितोत्तरक्ष-  
णोत्पत्तिकानुमितिकभिन्नत्वेन सिषाधियिषोत्पत्तिक्षणेऽपि च तादृश-  
सिद्धिसत्त्वेन तदभावरूपपक्षताया अनिर्वाहादिति भावः । प्राथ-  
मिकस्त्विति । सिषाधियिषाविरह इत्यनुषज्यते । स्वक्षणस्येति ।  
विशेषणमित्यनुषज्यते । उत्तरयति । यत्रेति । ज्ञानेच्छयोर्युगपदुत्पा-

दमते सिषाधयिषोत्पत्तिकाले सिद्ध्युत्पादे सिद्धेर्षा परामर्शरूप-  
 त्वे परामर्शोत्पत्तिकाले सिषाधयिषासत्त्वादेव विशिष्टाभावो नि-  
 र्वहतीति क्रमेणेति । अविरलक्रमेणेत्यर्थः । सिषाधयिषासिद्धोरन्तरा  
 क्षणैकविलम्बे सिषाधयिषाविरहण क्षणं विशिष्यापि पक्षतानिर्वा-  
 हस्य वक्ष्यमाणत्वात् । सिद्धिपरामर्शयोः परामर्शानुमित्योर्वा का-  
 लव्यवधानेनोत्पत्तौ विशिष्याभावादेव विशिष्टाभावसम्पत्तेश्च । सि-  
 षाधयिषा । अनुमितित्वप्रकारिकेच्छा । अनुमित्यात्मकसिद्धावि-  
 ष्छायाः स्वविषयसिद्ध्युपहितत्वात् तदुत्तरमनुमित्यन्तरोत्पत्ति-  
 रेव न सम्भवतीति प्रात्यक्षिकेति । पक्षतासम्पत्त्यर्थमिति । सिषा-  
 धयिषाविरहस्य क्षणविशेषणस्यानुपादाने तत्रानुमित्युत्पादक्षण-  
 स्य सिद्धिक्षणध्वंसाधिकरणपरामर्शोत्पत्तिक्षणध्वंसाधिकरणत्वेन  
 सिद्धिक्षणाव्यवहितत्वविरहात्तादृशसिद्धेरपि प्रतिबन्धकतापत्या  
 पक्षतानुपपत्तिः । तद्विशेषणोपादाने च सिद्ध्युत्पत्तिक्षणस्य सिषा-  
 धयिषाविरहविशिष्टस्वक्षणः परामर्शोत्पत्तिक्षण एव, तद्ध्वंसाधिकर-  
 णकालध्वंसानधिकरणत्वरूपमव्यवधानमनुमित्युत्पादक्षणस्याक्षतमे-  
 वेति पक्षतोपपत्तिरिति भावः । यत्र परामर्शात्मकसिद्धयन्तरं  
 घटंछ्छा तत्रानुमितिवारणाय इच्छासामान्यमुपेक्ष्य द्वितीयसिषा-  
 धयिषाया उपादानम् । पक्षताविरहेति । सिद्ध्युत्पादक्षणस्यापि  
 सिषाधयिषाविरहविशिष्टतयाऽनुमित्युत्पादक्षणस्य तादृशक्षणध्वं-  
 साधिकरणकालध्वंसाधिकरणतया तत्सामान्याभावात्मकतादृश-  
 क्षणाव्यवधानविरहादिति भावः ।

यद्यपि सिषाधयिषाविरहविशिष्टानुमित्यव्यवहितपूर्वक्षणवृत्ति-  
 सिद्धिभिन्नत्वविशिष्टसिद्धभावस्य पक्षतात्वमङ्गीकृत्याभ्युक्तानुपप-  
 त्तिः शक्यते वारयितुं तथाऽपि अव्यवहितोत्तरक्षणोत्पत्तिघटितपक्षा-  
 तापक्षस्याक्षितत्वात्तत्रैव दोषोद्धारः ।

( दी० ) अथ प्रथमक्षणमपेक्ष्य द्वितीयस्येव द्वितीयमपेक्ष्य  
 तृतीयस्यापि अव्यवहितोत्तरत्वम् । स्वध्वंसाधिकरणकालध्वं-  
 सानधिकरणत्वे सति स्वाधिकरणकालध्वंसाधिकरणत्वं वा  
 तादृशाव्यवहितोत्तरत्वं वाच्यम् । तथा च यत्र क्रमेण सिद्धिसि-

षाधियषानुमितयस्तत्र, प्रथमपक्षणे पक्षतावारणाय उत्तरक्ष-  
णस्य विशेषणं प्रथमं विशिष्टान्तं । द्वितीयन्तु सिद्धेस्तत्रैव द्वि-  
तीयक्षणं पक्षतासम्पत्तये । यदि पुनरिच्छाजनिका सामग्री  
प्रतिवधायनुमिति तदाऽनुमित्यव्यवहितपूर्ववृत्तिसिद्धिभिन्नासि-  
द्ध्यभावमात्रं पक्षतेति चेत् ? ।

( गा० ) तृतीयक्षणसाधारणमव्यवधानं निवेद्य शङ्कते । अथे-  
ति । तृतीयस्यापि क्षणस्याव्यवहितोत्तरत्वमिति क्षणद्वयानुगमक-  
स्वक्षणत्वेन स्वक्षणमनन्तर्भाव्य प्रातिस्विकरूपेण स्वक्षणस्याव्य-  
वधानशरीरे निवेशनीयत्वात् । तृतीयक्षणे च स्वोत्पत्तिक्षणध्वंसा-  
धिकरणद्वितीयक्षणध्वंसाधिकरणत्वेऽपि स्वाधिकरणद्वितीयक्ष-  
णध्वंसाधिकरणकालध्वंसानधिकरणत्वेन स्वक्षणाव्यवधानस्या-  
क्षतत्वमिति भावः । द्वितीयतृतीयक्षणसाधारणस्वक्षणध्वंसाधिक-  
रणकालध्वंसाधिकरणकालध्वंसानधिकरणत्वरूपानुगताव्यवधान-  
निवेशनं न सम्भवति । अपेक्षाबुद्ध्यात्मकसिद्धिचतुर्थक्षणसिषाध-  
यिषापञ्चमक्षणोत्पन्नानुमितौ (१)व्याभिचारतादवस्थ्यात् । चतुर्थक्ष-  
णसाधारणानुगताव्यवहितोत्तरत्वस्य कथाञ्चिन्नवेशे चतुर्थक्षणोत्प-  
न्नानुमितिकालापेक्षाबुद्ध्यात्मकसिद्धेरप्रतिबन्धकत्वापत्तेरिति ध्येयम् ।

अपेक्षाबुद्धिद्वितीयक्षणवधिकक्षणत्रयतदितरबुद्धिद्वितीयतृतीय-  
क्षणसाधारणमनुगताव्यवहितोत्तरत्वं प्रकारान्तरेण निर्वाक्त । स्वध्वं-  
सेति । उभयत्र कालपदं कालिकसम्बन्धेन स्वध्वंसवत्त्वलाभाय । तेन  
सर्वस्यैव क्षणस्य स्वनाशविषयकपूर्वपूर्वज्ञाननाशवत्त्वेऽपि न सत्य-  
न्ताप्रसिद्धिः । न वा स्वपूर्वकालस्य तत्पूर्वकालीनस्वविषयकज्ञान-  
नाशवत्त्वेऽप्युत्तरत्वस्य तत्साधारण्यप्रसङ्गः । एवं सति यत्र सिषा-  
धयिषासिद्धिपरामर्शानुमितिनां क्रमेणोत्पादस्तत्रत्यसिद्धेस्तत्क्षणे  
सिषाधयिषाविरहविशेषणमन्तरेणापि अव्यवहितोत्तरक्षणोत्पन्ना-  
नुमितिकत्वनिर्वाहादुक्तप्रथमविशिष्टान्तव्यावृत्त्यसङ्गतेः स्थलान्तरे  
तद्यावृत्तिमाह । तथा चेति । प्रथमपक्षणे पक्षतावारणायेति । ता-

( १ ) तृतीयक्षणसाधारणव्यवहितोत्तरत्वकल्पे सिषाधयिषा-  
विरह उत्तरक्षणस्यैव विशेषणमिति ध्येयम् ।

दृशसिद्धेस्तृतीयक्षणेत्पन्नानुमितिकतया निरुक्तसिद्धिमिन्नत्ववि-  
रहेण पक्षताप्रसक्तेरिति भावः । प्रथमक्षणे पूर्ववत् सिपाधियिषाविर-  
हविशेषणसत्त्वेऽपि स्वनाशाधिकरणकालध्वंसानधिकरणत्वघटि-  
ताव्यवहितोत्तरत्वनिवेशकल्पे नाक्तानिप्रसङ्गवारणनम्भवः । अ-  
नुमित्युत्पत्तिक्षणे तत्सिद्धिनाशाधिकरणकालध्वंसानधिकरणत्वस्य  
सिपाधियिषाविरहविशिष्टतत्सिद्ध्याधिकरणप्रथमक्षणेध्वंसाधिकरण-  
त्वस्य च सत्त्वाद्दतोऽव्यवहितोत्तरक्षणे तस्य विशेषणतामाह । उत्तरे-  
ति । तथा च उक्तस्थले सिद्ध्याव्यवहितोत्तरतृतीयक्षणेऽपि सिपाध-  
यिषासत्त्वात् सिपाधायिषाविरहविशिष्टतादृशक्षणेत्पत्तिकत्वं नानु-  
मितेरिति तादृशसिद्धेरनुमितिप्रतिबन्धकत्वानिर्वाहः ।

द्वितीयविशिष्टान्तस्य यद्विशेषणत्वं यत्प्रयोजनकत्वं वा प्राग-  
भिहितम् इदानीमपि तस्य तद्विशेषणत्वं तत्प्रयोजनकत्वं न तु प्रथ-  
मविशिष्टान्तवदन्यादृशमिति दर्शयितुं पूर्वोक्तमप्यनुवदति । द्विती-  
यन्त्विति । सिद्धेर्विशेषणमित्यनुपज्यते । तत्रैवेति । यत्र क्रमेण सि-  
द्धिसिपाधियिषानुमितयः तत्रैवेत्यर्थः । द्वितीयक्षणे इति । तृतीयक्ष-  
णेऽनुमितिनिर्वाहार्थमित्यादिः । पक्षतासम्पत्तय इति । विशेषणा-  
भावेन विशिष्टाभावरूपपक्षतानिर्वाहायत्यर्थः । अन्यथा उक्तक्रमेण  
तादृशसिद्धेर्निरुक्तसिद्धिमिन्नतया विशेष्यसत्त्वेन पक्षतानुप-  
त्तेरिति भावः ।

ननु दर्शितस्थले प्रथमक्षणे पक्षतासत्त्वेऽपि न क्षतिः । सिपा-  
धियिषाकालेऽनुमित्युत्पादस्य इच्छासामग्र्याः प्रतिबन्धेनाप्यसम्भ-  
वात् । इत्थञ्च निष्प्रयोजनकतया प्रथमविशिष्टान्तानुपादाने द्विती-  
यमपि निष्प्रयोजनकं, तादृशसिद्धेः स्वाध्यवहितोत्तरतृतीयक्षणेऽप-  
न्नानुमितिकतयैवाप्रतिबन्धकत्वेन तृतीयक्षणेत्पन्नानुमितिनिर्वाहा-  
दिन्याशयेन इच्छासामग्र्या अनुमितिप्रतिबन्धकत्वमते तदुभयं  
परित्यजति । यदि चेति । इच्छासामग्र्यपेक्षयाऽनुमितिसामग्र्या  
हीनबलत्वेऽपि अनुमितिसाविशिष्टाया अनुमितिसामग्र्या इच्छां प्र-  
ति प्रतिबन्धकताकल्पनस्याऽऽवश्यकतया तस्याप्येव बलवत्त्वकल्पन-  
मुचितम् , अन्यथा इच्छासामग्र्यपेक्षया बाधादिरूपानेकप्रतिबन्ध-  
काभावघटिततया गुरुशरीराया शपि अनुमितिसामग्र्याः प्रतिब-  
न्धकतायामिच्छानिवंशेन गौरवादिति युक्त्या ज्ञानेच्छयोर्योगप-

द्यस्वीकारसम्भवेन च इच्छासामग्र्या अनुमितिविरोधिताव्यवस्था-  
पने न सम्भवतीत्याशयेन यदि चेत्युक्तम् । सिद्धाधायिपाबिरहवि-  
शेषणसार्थक्यस्याशक्यत्वेऽनुमित्यव्यवाहतपूर्ववर्तित्व परित्यज्या-  
व्यवहितोत्तरक्षणात्पत्तिकानामतिकृत्वरूपगुरुविशेषणोपादानमनुचि-  
तमित्याशयेनाह । अनुमित्यव्यवहितेति । अनुमितिपदं स्वसमाना-  
धिरक्षणानुमितपरमतो व्याधकरणानुमित्यव्यवहितपूर्ववर्तिसि-  
द्धेराश्रयऽनुमित्यनुत्पादोपपादकतानिर्वाहः । यन्नाशानन्तरमनु-  
मितिरुत्पत्स्यते तादृशसिद्धेरप्रतिबन्धकतावारणाय अव्यवहित-  
त्वोपादानम् । तच्चानुमितपूर्वकालीनध्वसाप्रतियोगित्वरूप पूर्वक्ष-  
णे सिद्धावेव वा विशेषणम् । पूर्वकालीनत्वञ्च कालिकसम्बन्धेन  
प्रागभाववत्त्वमेव । ध्वंसस्य कालोपाधितया तदुत्पत्तिः । सर्वा-  
सामेव सिद्धीनां पूर्वजातकिञ्चिदनुमितिनिरूपितनिरुक्ताव्यवधान-  
वत्तयाऽनुमित्यव्यवहितसिद्धिभिर्नासिद्धिर्नासिद्धिरतः पूर्वक्षणवृत्तित्वं  
विशेषणम् । पूर्वत्वं प्रागभाववत्त्वम् । अनुमित्यादिपर्यन्तावस्थायि-  
स्थूलकालमहाकालसाधारणमित्युक्तदोषतादवस्थयमतेः क्षणत्वपर्य-  
न्तानिवेशः । प्रागभाववच्छिन्नवृत्तित्वनिवेशो च क्षणत्वमनुपादेय-  
मेव । जन्यमात्रस्य कालोपाधित्वे तु कालिकसम्बन्धेन प्रागभाव-  
वत्त्वं सिद्धेरेव विशेषणं देयम् । प्रागभावानभ्युपगमे वक्ष्यमाणं त-  
दुत्पत्तिक्षणात्पत्ति ध्वंसप्रतियोगित्वरूपमव्यवहितपूर्वत्वमेव, क्षण-  
विशेषणम्, तद्वृत्तकालानां व्यावृत्तिरग्रे व्यक्तीभविष्यति । अनुमि-  
त्यव्यवहितपूर्ववर्तिना मनोयोगादस्तादृशसिद्धिभिन्नतया प्रसक्त-  
भातेबन्धकतावारकद्वितीयसिद्धिपदसार्थक्याय प्रथमसिद्धिपदम् ।

न प्रक्षालनाद्धीत्यादिन्यायेन उभयपरित्याग उचित इति  
वाच्यम् । तथा साति बाधवुद्ध्यादेरपि निरुक्तरूपेणैव प्रतिबन्धक-  
तया स्वतन्त्रतत्प्रतिबन्धकताव्याघातात् ।

न च व्याहृन्पतां प्रतिबन्धकत्वान्तरं न हि तत् क्षतिमावहति,  
किन्तु तावता लाघवमेवेति वैयर्थ्यदोषो दुर्वार एवेति वाच्यम् ।  
पतहापस्य वैयर्थ्याच्च सिद्धेरित्यनेन स्वयं दर्शनीयत्वात् ।

यद्यप्येवं प्रथमसिद्ध्यनुपादानेऽपि बाधादेश्च स्वतन्त्रप्रतिबन्ध-  
कताविलोपभीरूणां द्वितीयसिद्धिपदोपादानं न विरुद्धते, अखण्डा-  
भावसम्पादकत्वेन लक्षणदोषासंस्पर्शादिति प्रथमतदुपादानमनु-



चितम् । तथाऽपि अनुमित्यव्यवहितपूर्ववर्तिनां स्वत्वभट्टितत्वेन निरुक्तरूपेणानुगमसम्भवेन तत्तद्व्यक्तित्वेन भेदकूटस्य निवेशनीय-  
तया सिद्धौ सिद्ध्यातिरिक्तादृशपदार्थभेदानामव्यावर्त्तकानां निवे-  
शे गौरवात् । सिद्धिव्यक्तीनामेव भेदा निवेशनीया इत्येतत्सूत्रनाय  
प्रथमसिद्धिपदोपादानम् । अत एव तत्तद्व्यक्तित्वेन सिद्धिव्यक्तीनां  
भेदनिवेशे च भेदानां विशेष्यविशेषणभावे विनिगमनाविरहेण म-  
हागौरवात् फलानुत्पादानयत्सिद्धिव्यक्तीनां तत्तद्व्यक्तित्वेन प्र-  
तिबन्धकतापक्ष एव साधीयान्, सिषाधयिषाविरहावशेषणपरि-  
त्यागश्चानुचितः । सिषाधयिषाकालीनसिद्धिव्यक्तानां अनन्तानां  
तत्तद्व्यक्तित्वावच्छिन्नभेदकूटनिवेशोपेक्षया तद्विशेषणदानस्यैव यु-  
क्तत्वादिति कथाश्च अनुगमप्रकारः परिचिन्तनीय इति ।

( दी० ) तादृशसिद्धीनां तत्तद्व्यक्तित्वेनाभावः कारणम्,  
निरुक्तरूपविशिष्टत्वेन वा ? नाथः, अनन्तकार्यकारणभावप्रस-  
ङ्गात् । तादृशसकलसिद्धौ अनुमित्साविरहविशेषणदानस्य वैय-  
र्थ्यात् । तत्तत्सम्यक्सम्बन्धव्यक्तीनां तत्तत्समयावच्छिन्नतत्त-  
न्मनोयोगादीनां वा प्रतिबन्धकत्वप्रसङ्गाच्च ।

( गा० ) सिद्धैर्वैयर्थ्यमित्याशयेन वैयर्थ्याच्च सिद्धेरिति वक्ष्यति ।  
तादृशसिद्धीनाम् । भिन्नान्तपरिचेयसिद्धिव्यक्तीनाम् । निरुक्तरूपे-  
ति । निरुक्तसिद्धिभिन्नत्वविशिष्टसिद्धित्वेनेत्यर्थः । अगत्या कार्य-  
कारणभावानन्त्यमदोपायेत्यत आह । तादृशेति । तत्तद्व्यक्तित्वेन क-  
ल्प्यमानप्रतिबन्धकताकेत्यर्थः । यादृशसिद्धयुत्तरं सिषाधयिषोत्प-  
त्तावनुमितिः सिषाधयिषोत्पत्तिक्षणेऽनुमितिवारणाय कल्पनीयप्रति-  
बन्धकताकतादृशव्यक्तौ सिषाधयिषाविरहवैशिष्ट्यानिवेशस्याऽऽव-  
श्यकतया सकलेति ।

ननु क्वचित् सिषाधयिषाविरहविशेषणस्याऽऽवश्यकतया तद्भि-  
प्रायेणैव मूलोक्ततदुपादानसङ्गतिरतो दूषणान्तरमाह । तत्तत्समयेति ।  
तत्तदात्मनिष्ठा याः सिद्ध्यभावातिरिक्तसकलकारणसमवधानाधिक-  
रणीभूतक्षणसम्बन्धव्यक्तयः तासां विनिगमनाविरहेण कमिकसि-  
द्धिसिषाधयिषानुमित्युत्पत्तिस्थले सिषाधयिषोत्पत्तिक्षणेऽनुमिति-

धारणाय सिद्धेः सिषाध्रियिषाविरहविशिष्टतद्वाक्यत्वेन प्रतिबन्धक-  
त्वापेक्षया लाघवेन च प्रतिबन्धकतापत्तेरित्यर्थः । तथा च मूलोक्तस्य  
सिषाध्रियिषाविरहविशिष्टसिद्धभाषस्य पक्षतात्वव्याघात इति भावः ।

ननु तत्तत्समयेः समं तत्तदात्मनां सम्बन्धाः स्वरूपानतिरिक्ताः  
तथा च तत्तदात्मस्वरूपस्य तत्तत्समयस्वरूपस्य वा सम्बन्धस्य  
प्रतिबन्धकत्वं तत्तदात्मन्यन्यदा तत्तत्समये चान्यत्रात्मनि अनुमि-  
त्यनुपपत्तिरतोऽन्यस्य प्रतिबन्धकतां प्रसञ्जयति । तत्तत्समयेति ।  
सिद्धनन्तरं सिषाध्रियिषाद्वितीयक्षणेऽनुमितिस्थले इत्यादिः । सि-  
षाध्रियिषाविरहविशिष्टसिद्धभावेतरसकलकारणाधि करणतत्तत्क्षणा-  
वच्छिन्नानां तत्तदात्मनिष्ठतत्तन्मनोयोगादिव्यक्तीनामित्यर्थः । सा-  
मानाधिकरण्यसम्बन्धेन सिषाध्रियिषाविरहावच्छिन्नायास्तत्तत्सि-  
द्धिव्यक्तैः प्रतिबन्धकत्वापेक्षया लाघवादिति भावः ।

( दी० ) नान्त्यः, सत्यपि परामर्शादौ कस्याश्चित्सिद्धेर-  
नन्तरमनुमितिः कस्याश्चिन्नेत्यत्र नियामकाभावात् । न वा  
कारणतावच्छेदकावच्छिन्नसमाजाधीनकार्योत्पादादिकं कारण-  
तावच्छेदककोटौ निविशते । तथा सति उत्पत्तिकालावच्छि-  
न्नत्वविशेषितेन स्वक्षणाव्यवहितोत्तरक्षणोत्पत्तिकस्वसमाना-  
धिकरणानुमितिकसविषयकत्वेन, स्वसमानाधिकरणानुमित्यव्य-  
वहितपूर्वक्षणात्पन्नसविषयकत्वेन, स्वक्षणाव्यवहितोत्तरक्षणानु-  
त्पत्तिकस्वसमानाधिकरणानुमितिकभिन्नसविषयकत्वेन वा । किं  
वा स्वसमानाधिकरणानुमित्यव्यवहितपूर्वक्षणवृत्तित्वविशिष्टज्ञा-  
नत्वादिना कारणत्वं स्यात् । अव्यवहितोत्तरश्च तृतीयक्षण  
एवेति नातिप्रसङ्गः ।

( गा० ) नियामकाभावात् । नियामकाभावप्रसङ्गात् । सिषाध्र-  
यिषाविरहविशिष्टसिद्धसत्त्वे द्वितीयक्षणेऽनुमित्युत्पत्तिनिर्वाह्याया  
निरुक्तसिद्धिभिन्नासिद्धभावरूपपक्षताया अनुमित्यनुत्पादनिर्वाहा-  
तद्भावस्य चान्योन्याश्रयभित्तिऽनुमित्युत्पादानुत्पादप्रयोजकत्वा-  
सम्भवादिति भावः । इदृशान्योन्याश्रयस्यादोषतावादिनं प्रतिब-

न्या निरस्यति । न वेत्यादिना । एवार्थे वा । कार्योत्पत्तेः कारणतावच्छेदकावच्छिन्नसमवधानाधनित्वकथनेन तस्याः कारणतावच्छेदककुक्षिनिवेशेऽन्योन्याश्रयः सूचितः । तथा सति प्रायशः कारणतावच्छेदकावच्छिन्नसमवधानस्याप्यग्रेतनकार्योत्पत्त्यधीनत्वापातात् । निविशते । निविशमानमदूषणावहम् ।

अथ वा उक्तपक्षतायाः कार्योत्पत्तिनियामकत्वमेव न वेत्यादिना निराकृतम् । कारणतावच्छेदककोटावित्यादेः कार्योत्पत्तिनियामकतावच्छेदकघटकमित्यर्थः ।

यद्यापि स्वक्षणाव्यवहितोत्तरक्षणात्पत्तिकत्वं स्वत्वघटितत्वेन तत्तद्व्यक्तिविश्रान्तामिति भेदप्रतियोगितावच्छेदकगर्भे तन्निवेशानर्थक्यात्, तत्परिचयव्यक्तीनां तत्तद्व्यक्तित्वेनैव भेदाः सिद्धौ निवेशनीयाः । तथा च कारणतावच्छेदकस्य नोत्पत्तिघटितत्वम् । तथाऽपि भेदकूटनिवेशे विशष्यविशेषणभावे विनिगमनाविरहेण कारणतानन्त्यं दूषणग्रहमेवेति भावः । कार्योत्पादादिकमित्यादिपदेन ईदृशगौरवप्रयोजकभेदकूटस्यापि सङ्ग्रहः । तस्य कारणतावच्छेदकत्वं एव तृतीयप्रतिबन्धे सङ्गतेः । अत्रान्योन्याश्रयदोषं प्रतिबन्ध्या स्वीकारयति । तथा सतीति । अनुमित्यव्यवहितपूर्वोत्पन्नपरामर्शादितोऽनुमित्युत्तरमनुमित्यापत्तेर्वारणाय उत्पत्तिकालावच्छिन्नत्वविशेषितेनेति । स्वाधिकरणसमयध्वंसवदन्यकालसम्बन्धविशेषितेनेत्यर्थः । तादृशध्वंसवत्त्वं कालिकसम्बन्धेन । तेन उत्पत्तिक्षणस्यापि प्रतियोगित्वादिसम्बन्धेन स्वाधिकरणकालध्वंसावच्छिन्नत्वेऽपि न क्षतिः । एवञ्च कालिकसम्बन्धेन तादृशध्वंसवदन्यात्मसम्बन्धविशिष्टस्य ज्ञानादेर्द्वितीयादिक्षणे सत्त्वादुक्तातिप्रसङ्गादवस्थयमतः कालपदम् । ईदृशकालसम्बन्धस्य उपलक्षणविधयाऽवच्छेदकत्वे स एव दोष इत्यनो विशेषणविधया तथात्वलाभाय उत्तरत्रानुपङ्गाय चावच्छिन्नान्तस्य कर्मधारयमध्ये प्रक्षेपमुपेक्ष्यावच्छिन्नत्वविशेषितेनत्युक्तम् । विशेषणत्वञ्चास्य सामानाधिकरण्यसम्बन्धेन बोध्यम् । धर्मिणां विशेष्यत्वात् । कालान्तरीणानुमितिसमानाधिकरणघटज्ञानादितोऽनुमित्यापत्तिवारणाय स्वक्षणाव्यवहितोत्तरक्षणात्पन्नत्वमनुमिताविशेषणम् । तदर्थश्च स्वाधिकरणकालध्वंसाधिकरणकालध्वंसानाधिकरणत्वे सति स्वाध-

करणकालध्वंसाधिकरणं यः क्षणस्तदुत्पन्नत्वम् । सत्यन्तनिवेशात् स्वोत्तरदिवसाद्यन्तरितक्षणोत्पन्नानुमितिकक्षानादितैस्ताद्वितीयक्षणे नर्घतिप्रसङ्गः । तादृशानुमितिकसंस्कारद्वितीयक्षणेऽनुमितिवारणाय स्वाधिकरणत्वे सतीत्युपेक्षितं तृतीयादिकक्षणस्य ज्ञानाद्यनाधिकरणत्वेऽपि संस्काराद्यधिकरणत्वाक्षतेः । तादृशापेक्षाबुद्धिद्वितीयक्षणेऽनुमितिवारणानुरोधस्तु न तदुपेक्षाबीजम् । तदानीं समानाधिकरणविशेषगुणान्तरस्याप्यनुत्पत्त्या तत्प्रयोजकादेवानुमित्यनुत्पादोपपत्तेः । अपेक्षाबुद्धिद्वितीयक्षणे समानाधिकरणविशेषगुणोत्पादोपपत्तेः । अपेक्षाबुद्धिद्वितीयक्षणावस्थार्थताया एवानुपपत्तेः ।

वस्तुतस्त्वपेक्षाबुद्धिद्वितीयक्षणावस्थार्थतायामत एवैतत्प्रतिबन्दिप्रदर्शनम् । अन्यथा सिद्ध्यादिद्वितीयक्षणोत्पन्नापेक्षाबुद्ध्यात्मकपरामर्शतृतीयक्षणेऽनुमित्यनुपपत्तेः । तस्यास्तृतीयक्षणपर्यन्तावस्थानमते तद्वितीयक्षणे विशेषगुणानुत्पत्त्या तदानीमुत्पत्तिकालावच्छिन्नसविषयकत्वस्य दुर्घटत्वादित्यवधेयम् ।

अनुमितेः स्वसमानाधिकरणानुमित्युत्तरोत्पन्नज्ञानान्तराद्वाऽनुमितिप्रसङ्गवारणायधिकरणान्तं क्षणविशेषणम् । स्वपूर्वकालोत्पन्नानुमितेरपि स्वाव्यवहितोत्तरत्वाक्रान्तस्वद्वितीयक्षणपर्यन्तस्थायिस्थूलकालोत्पन्नतया तद्दोषतादवस्थ्यमतः क्षणत्वनिवेशः । अनुमितेः स्वक्षणाव्यवहितोत्तरक्षणवृत्तिस्वसमानाधिकरणस्वात्मकानुमितिकतया तद्धारणायोत्पत्तिनिवेशः ।

वस्तुनस्त्वपेक्षाबुद्धिद्वितीयक्षणे विशेषगुणानुत्पादेन अनुमितौ स्वान्यत्वस्य निवेशादपि उत्पत्तिनिवेशप्रयोजननिर्वाहो बोध्यः । तथा सति अपेक्षाबुद्ध्यात्मकानुमित्यन्तरोत्पन्नज्ञानादनुमित्यापत्तेरसम्भवात् । पुरुषान्तरीयानुमित्यव्यवहितपूर्वोत्पन्नज्ञानात्तद्वतः पुंसोऽनुमितेर्वारणाय स्वसमानाधिकरण्यमनुमितिविशेषणम्, एकपुरुषीयानुमित्यव्यवहितपूर्वोत्पन्नाद्विवादिस्तद्वतः पुरुषान्तरस्थानुमितेर्वारणाय सविषयकत्वनिवेशनम् । अनुमित्यव्यवहितपूर्वक्षणे ज्ञानोत्पत्त्यनियमाशङ्कया ज्ञानत्वमुपेक्षितम् । व्यक्तीभविष्यति चेदमुपरिष्ठात् ।

बहुव्रीहिप्रतिपाद्यसम्बन्धांशस्याधिकस्यात्र निवेशाद्बहुव्रीहिपरित्यज्य लघुरूपांतरमाह । स्वसमानाधिकरणोति । अत्राप्युत्पत्ति-

कालावच्छिन्नत्वविशेषितेनेत्यनुपज्यते । अन्यथाऽनुमित्यव्यवहित-  
पूर्वोत्पन्नज्ञानादेरनुमित्युत्पत्त्यधिकरणक्षणेऽपि सत्त्वात् तदनन्तर-  
मप्यनुमित्यन्तरापत्तेः ।

न चानुमित्यव्यवहितपूर्वक्षणात्पक्षेर्विशेषणतयैव सामञ्जस्ये उ-  
त्पात्तिकालावच्छिन्नत्वस्य पृथग्विशेषणत्वमनुपपद्युक्तमिति वाच्यम् ।  
अव्यवहितपूर्वक्षणात्पक्षेर्विशेषणत्वे तदघटकवृत्त्यंशस्य विशेषणत-  
यैव सामञ्जस्ये लक्षणं स्वाधिकरणकालध्वसानाधिकरणरूपस्य उत्प-  
त्तिघटकांशस्य वैयर्थ्यापातात्प्रक्षालनाद्धीति न्यायेन तदंशमपि परि-  
त्यज्य स्वसमानाधिकरणानुमित्यव्यवहितपूर्वक्षणात्पक्षेऽपि विशेषण-  
नत्वेन कारणताप्रसङ्गोऽत्र प्रदर्शयिष्यत एव । तदनुमितौ सामाना-  
धिकरण्यविशेषणप्रयोजनं पूर्ववत् । अनुमित्यव्यवहितपूर्वत्वं प्राग-  
भावसत्त्वे तत्प्रागभावाधिकरणकालप्रागभावानधिकरणत्वे सति त-  
त्प्रागभाववत्त्वम् । अनुमितिपूर्ववितप्रस्य तदुत्तरोत्पन्नस्य च घटज्ञा-  
नादेर्वारणाय दलद्वयम् । अव्यवहितोत्तरत्वघटकस्वाधिकरणकाल-  
ध्वंसाधिकरणकालध्वंसानधिकरणत्वरूपसत्यन्तादेतदीयसत्यन्तस्य  
लघुत्वाद्येतेत्कले लाघवं बोध्यम् ।

प्रागभावानङ्गीकारे तदघटितवक्ष्यमाणव्यवहितपूर्वत्वमेव निवे-  
श्यम्, अनुमित्यव्यवहितपूर्वोत्पन्नदुत्तरस्थायिस्थूलकाले अनुमित्यु-  
त्तरमुत्पन्नस्य घटादिज्ञानस्य वारणाय क्षणत्वनिवेशनम् । अनुमिति-  
प्रागभावाविशेषात्पक्षेऽपि स्वविवक्षणे क्षणपदं कालपरमेव । अनुमित्य-  
व्यवहितपूर्वक्षणापर्यन्तस्थायिनस्तत्पूर्वजातघटज्ञानादितोऽनुमिति-  
पूर्वमनुमितेर्वारणाय उत्पन्नत्वनिवेशनम् । पूर्ववद् द्वित्वादिवारणाय-  
सविषयकत्वनिवेशनम् । ज्ञानत्वोपेक्षाबीजमपि पूर्ववद्बोध्यम् ।

अत्रोभयत्र स्वत्वघटितत्वेन तत्तद्व्यक्तित्विधामादन्नुगम इति प्र-  
तियोगिनि स्वत्वमन्तर्भाव्यानुगतभेदकूटघटितधर्मेण कारणतां प्रस-  
ज्यति । स्वक्षणेति । स्वक्षणाव्यवहितोत्तरक्षणानुत्पत्तिकस्वसमा-  
नाधिकरणानुमितिकं स्वं अनुमितिसामग्र्यसमवधानक्षणात्पक्षे घटा-  
दिज्ञानादिकमेव तदन्यसविषयकोऽनुमित्यव्यवहितपूर्वोत्पन्नतस्मा-  
नाधिकरणपरामर्शादिस्ततोऽनुमित्युत्पत्तिः । तादृशादेव परामर्शा-  
दनुमित्यनन्तरमनुमित्यन्तरवारणार्थप्राप्त्युत्पात्तकालावच्छिन्नत्ववि-  
शेषितेनेत्यनुपज्यते ।

न चैवं स्वोत्पत्तिक्षणावच्छिन्नत्वस्यानुयोगिनि निवेशेनानुगम-  
 स्याऽऽवश्यकतया प्रयासोऽयमफल इति वाच्यम् । तत्तद्वस्तुनिष्ठत-  
 त्तदधिकरणसमयध्वंसाधिकरणसमयसम्बन्धानामभावकूटविशिष्टत्व-  
 स्वेवात्र उत्पत्तिकालावच्छिन्नत्वार्थकत्वात्, तादृशस्य चानुगतत्वात् ।  
 स्वसमानाधिकरणानुमितित्वावच्छेदन स्वक्षणाव्यवहितोत्तरक्षणा-  
 नुत्पत्तिकत्वं विवक्षणीयमतोऽनुमित्युत्पादकपरामर्शाधिकरणक्ष-  
 णानुत्पत्तिकत्वस्य तत्परामर्शसमानाधिकरणकालान्तराणानुमितौ  
 सत्त्वेऽपि न जन्यसविषयके भेदकूटप्रसिद्धिः । स्वक्षणाव्यवहितो-  
 त्तरत्वं पूर्वनिरुक्तं ग्राह्यम् । तत्पुरुषीययादृशघटज्ञानाद्युत्तरं तदीया-  
 नुमित्तावनुत्पन्नायामेवं तस्य पुंसा मुक्तिस्तादृशघटज्ञानादिकं स्वाधि-  
 करणसमयोत्तरक्षणाणुत्पात्तकस्वसमानाधिकरणानुमितिसामान्यक-  
 मिति परामर्शाद्यसम्बहितात्तदन्यघटज्ञानादितोऽनुमित्यापत्तिः, तस्य  
 स्वपदेनोपादानासम्भवादतोऽव्यवधाननिवेशः । निरुक्ताव्यवधान-  
 स्यानुमित्यनुत्पादकघटज्ञानादेः पूर्वं कदाचिदुत्पन्नाया अप्यनुमितेरु-  
 त्पत्त्यधिकरणक्षणे अव्यवहितोत्तरत्वस्य च तादृशानुमित्युत्पत्तिमिति  
 तादृशघटज्ञानादिद्वितीयक्षणपर्यन्तस्थायिस्थूलकाले सत्त्वात् तादृ-  
 शं स्वमप्रसिद्धमेव स्यादत उत्तरत्वक्षणत्वयोर्निवेशनम् । अनुमितेः  
 स्वाव्यवहितोत्तरक्षणवृत्तिस्वात्मकानुमितिकतया स्वपदेन उपादा-  
 नासम्भवात् ततोऽनुमित्यन्तरापत्तिरत उत्पत्तिनिवेशः । व्यधिक-  
 रणानुमित्यव्यवहितपूर्वक्षणात्पन्नघटज्ञानादिवारणाय सामानाधि-  
 रण्यमनुमितिर्विशेषणम् । द्वितीयकल्पेऽनुमित्यव्यवहितपूर्वक्षणा-  
 त्पत्तिमुपलक्षणीकृत्य पृथगुत्पत्तिकालस्य विशेषणतया निवेशापेक्ष-  
 या तादृशक्षणात्पत्तिघटकतादृशक्षणवृत्तित्वस्य विशेषणतया निवेश-  
 नमेवाचितम्, तावतवातिप्रसङ्गमङ्गादित्याशयेनाह । किं चेति । पद-  
 व्यावृत्तिः स्फुटव । यादृशपरामर्शद्वितीयक्षणे किमपि ज्ञानं नोत्पन्नं  
 तृतीयक्षणेऽप्यनुमितिर्जाता तत्र परामर्शरूपज्ञानस्यैवानुमित्यव्य-  
 वहितपूर्वक्षणवृत्तित्वविशिष्टस्यानुमित्यव्यवहितपूर्वक्षणे सत्त्वात्  
 ज्ञानत्वमुपेक्ष्य सविषयकत्वेनिवेशनमफलमित्यतो ज्ञानत्वमेवात्र  
 निवेशितम् । तत्रानुयोगिनि स्वत्वान्तर्भावेनानुगमस्तु नाशङ्कनीयः ।  
 पूर्वकल्पद्वयेऽपि तत्सत्त्वात् गौरवस्य चाधिक्यात् । अननुगमास-  
 हिष्णुतायाश्च तत्तद्वस्तुनिष्ठतत्तद्वस्तुसमानाधिकरणानुमित्यव्यवहि-

तपूर्वत्वानधिकरणक्षणसम्बन्धानामभावकूटविशिष्टज्ञानत्वेन कार-  
णत्वप्रसक्तिर्बोद्ध्या ८

न चापदर्शितसकलरूपापेक्षया लिङ्गपरामर्शत्वस्य लघुतया ते-  
नैव रूपेण परामर्शहेतुत्वमुच्यते इति न प्रतिबन्धवकाश इति वा-  
च्यम् । उक्तरूपेण हेतुत्वं कारणान्तरविरहदशायाम् उक्तरूपावच्छि-  
न्नत्वविरहेणानुमितिवारणसम्भवात् कारणान्तरस्याकल्पनीयतया  
लिङ्गपरामर्शत्वापेक्षया तत्तच्छरीरगौरवस्याकिञ्चित्करत्वात् ।

ननु यत्र घटज्ञानाद्वितीयक्षणे लिङ्गपरामर्शस्तदुत्तरमनु-  
मितिस्तत्र परामर्शोत्पत्तिक्षणोऽप्यनुमितिप्रसङ्गः । प्रथमक्षणमपेक्ष्य  
द्वितीयस्येव द्वितीयक्षणमपेक्ष्य तृतीयस्यापि क्षणस्याव्यवहितोत्तर-  
त्वेन तादृशघटज्ञानादेः स्वक्षणाव्यवहृतात्तरक्षणोत्पन्नानुमितिक-  
त्वादित्यत आह । अव्यवहितोत्तरश्चेति । द्वितीयक्षण एवेति । अ-  
व्यवहितोत्तरत्वमध्ये स्वक्षणस्य न प्रातिस्विकरूपेण निवेशः  
किन्तु स्वाधिकरणकालत्वेन, तथा च स्वाधिकरणकालध्वंसार्थाधिक-  
रणत्वसामान्याभावस्य स्वतृतीयक्षणेऽसत्त्वात् तस्याव्यवहितोत्तर-  
त्वमिति भावः ।

( दी० ) न च आदिमेषु परामर्शस्थितिक्षणे यत्र विरो-  
धिसिद्ध्यादिविनाशस्तत्र उत्तरक्षणेऽनुमितिनं स्यात् परामर्श-  
स्य अतथात्वादिति वाच्यम् । अनुमितिसामग्र्या विरोधिण्या  
विरहेण तदानीमुत्पन्नादनुव्यवसायादेरन्ततः संस्काराद्वा त-  
त्सम्भवात् । संस्कारजन्यत्वेन स्मृतित्वस्य द्रागेव निरासात् ।

( गा० ) पूर्वकल्पत्रये ज्ञानत्वमुपेक्ष्य सविषयकत्वनिवेशनप्रयो-  
जनं स्फुटयितुमाशङ्कते । न चादिमेष्विति । शेषकल्पे विनश्यदध-  
स्थपरामर्शजन्यानुमितस्थलेऽप्यव्यवहितपूर्वक्षणवृत्तित्वविशिष्टपरा-  
मर्शस्यवानुमित्यव्यवहितपूर्वक्षणं सत्त्वान्नानुपपत्तिरित्यत आदि-  
मेष्वित्युक्तम् । अतथात्वादिति । द्वितीयक्षणेऽनुमित्यनुत्पत्त्या तत्कार-  
णतावच्छेदकानाक्रान्तत्वाद्युत्पत्तिक्षणावच्छिन्नस्यानुमित्यव्यवहि-  
तप्राक्क्षणेऽसत्त्वाच्चेत्यर्थः । अनुमित्युत्पत्तिक्षण इव दर्शितस्थलेऽनु-  
मितिपूर्वमपि परामर्शेन प्रतिबन्धादनुव्यवसायादिनोत्पत्तुमर्हतीति

शङ्कानिगसायानुमितिसामग्र्या विरोधिन्या विरहेणेति । परामर्श-  
मात्रं न प्रतिबन्धकम् अपि त्वनुमितिसामग्र्येव, इतदान्तिनु० न त-  
त्सामग्री तद्ग्याः फलाव्यवहितप्राक्क्षण एव सत्त्वादिन्त । तदानीम् ।  
तादृशपरामर्शद्वितीयक्षणे । अनुव्यवसायादारत्यादिना सन्निकृष्टव-  
स्त्वन्तरज्ञानपरिग्रहः ।

ननु यत्र परामर्शात्पत्तिकाले समानविषये लौकिकचाक्षुषादिप्र-  
त्यक्षस्य भिन्नविषये च शाब्दबोधस्य सामग्र्यासीत्तत्र द्वितीयक्षणे  
विनिगमनाविरहेण किमपि ज्ञानं न जायते सकलज्ञानसामग्रीषु  
प्रतिबन्धकसमवधानस्य तुल्यत्वादतस्तद्वितीयक्षणे प्रत्यक्षादिसाम-  
ग्रीविगमेऽपि तृतीयक्षणे नानुमितिः स्यात् । उक्तकारणतावच्छेद-  
काक्रान्तज्ञानाभावादित्यत आह । अन्तत इति । कथञ्चिज् ज्ञाना-  
नुत्पादेऽपीत्यर्थः । संस्कारादिति । तस्यापि सविषयकत्वघटिततत्त-  
त्कारणतावच्छेदकाक्रान्तत्वादिति भावः ।

न च यत्र परामर्शादिरूपेश्चात्मकस्तत्र का गतिरिति वाच्यम् ।  
फलानुरोधेन तत्र संस्कारकल्पनाया आवश्यकत्वेन परामर्शादेरुपे-  
क्षात्वस्यैवासिद्धेः ।

नन्वनुमितेः संस्कारजन्यत्वोपगमे तस्याः स्मृतित्वापत्तिः, सं-  
स्कारजन्यज्ञानत्वस्य स्मृतित्वप्रयोजकत्वात् आह । संस्कारजन्य-  
त्वेनेति । निरासादिति । संस्कारत्वेन संस्कारजन्यत्वस्यैव स्मृतित्व-  
प्रयोजकत्वात्, अन्यथा कालोपाधिविधया ज्ञानान्तरेऽपि, ज्ञायमा-  
नलिङ्गकरणतामते संस्कारलिङ्गकानुमितौ च संस्कारस्य जनकत्वे-  
नातिप्रसङ्गादिति भावः ।

( दी० ) स्याद्वा स्वसमानाधिकरणानुमित्यव्यवहितपूर्व-  
क्षणवृत्तिभिन्नत्वेन, स्वसमानाधिकरणानुमित्यव्यवहितपूर्वत्वा-  
नधिकरणक्षणवृत्तित्वविशिष्टत्वेन वा स्वसमानाधिकरणानुमि-  
त्युत्पत्त्यनधिकरणसमयाव्यवहितपूर्वक्षणवृत्तित्वविशिष्टत्वेन वा  
प्रतिबन्धकत्वम् । तदव्यवहितपूर्वत्वञ्च तदुत्पत्तिक्षणोत्पत्तिकध्वं-  
सप्रतियोगित्वम् ।

( गा० ) प्रकृतसाम्याय कार्यानुत्पत्तिनिर्वाहतावच्छेदकरूपे-



ण प्रतिबन्धकत्वमेव प्रसञ्जयति । स्वसमानाधिकरणेति । पदव्या-  
वृत्तिगुणामत्यव्यवहितपूर्ववर्तिमिन्द्रिभिन्नसिद्धभावपक्षतावद्बोद्धव्या ।

सिद्धात्मकपरामर्शानन्तरासिपाधियिपात्पात्तकाले सर्वत्र तत्त-  
दात्मसमवेतधर्मनाशस्याप्रामाणिकत्व यत्र न तन्नाशस्तत्र प्रथम-  
क्षणेऽप्युक्तप्रतिबन्धकतावच्छेदकावच्छिन्नस्यासत्त्वेनातिप्रसङ्गसम्भ-  
वात् कल्पान्तरमाह । स्वसमानाधिकरणेति । उक्तस्थले परामर्शा-  
देरनुमित्यव्यवहितपूर्वक्षणवृत्तित्वेऽपि तदुत्पादक्षणस्यानुमित्यव्य-  
वहितपूर्वत्वानधिकरणतया तद्द्व्युत्पादविशिष्टत्वेन परामर्शादेरेव  
प्रतिबन्धकत्वात्तत्र कल्पे तादृशस्थले सिपाधियिपात्पादकालेऽनु-  
मितिप्रसङ्ग इति भावः ।

अत्रानुमितेरेव्यवहितपूर्वत्वं वक्ष्यमाणतदुत्पात्तिक्षणोत्पत्तिकर्ध्वं-  
सप्रतियोगित्वम् । तत्र क्षणत्वानिवेशेऽनुमित्युत्पत्त्यधिकरणमहाका-  
लाद्युत्पत्तिकर्ध्वंसमादायातिप्रसक्तमिति क्षणत्वनिवेशनमावश्यकम् ।  
एवञ्च एतदपेक्षया तादृशानुमित्युत्पत्त्यधिकरणसमयोत्पत्तिकर्ध्वं-  
सप्रतियोगिक्षणवृत्तित्वविशिष्टत्वेन प्रतिबन्धकत्वमेवोचितम्, अनु-  
मित्युत्पत्त्यनाधिकरणसमयस्य क्षणत्वेनानिवेशेऽपि क्षतिविरहात् ।  
अनुमित्युत्पत्त्यनाधिकरणस्थूलकालोत्पन्नध्वंसप्रतियोगित्वम्यानुमि-  
त्यव्यवहितपूर्वक्षणभिन्नक्षण एव सत्त्वात् । चरमक्षणत्वनिवेशनञ्च  
उभयत्रैवावश्यकम् ।

अनुमित्यव्यवहितप्राक्क्षणेऽपि तदुत्पात्तिक्षणोत्पत्तिकर्ध्वंसप्रति-  
योगित्वानाधिकरणमहाकालादिवृत्तित्वविशिष्टसत्त्वेनानुमित्युत्पत्त्यना-  
धिकरणसमयोत्पन्नध्वंसप्रतियोगिस्थूलकालविशेषवृत्तित्वविशिष्टस-  
त्त्वेन चानुमितिमात्रानुत्पत्तेरित्याशयेनाह । स्वसमानाधिकरणेति ।  
यदि च पूर्वकल्पे क्षणत्वानिवेशेऽनुमित्युत्पत्त्युपलक्षितकालोत्पत्ति-  
कत्वनिवेशन एवान्यकालावच्छेदानुमित्युत्पत्त्यधिकरणमहाकाला-  
द्युत्पत्तिकर्ध्वंसमादायातिप्रसङ्गः, न तु तदुत्पात्तिविशिष्टसमयोत्प-  
त्तिकत्वनिवेशे, तथा च क्षणत्वमुत्पत्त्यधिकरणकाले न निवेद्यमेवे-  
त्युच्यते तथाऽपि उपलक्षितोत्पत्तिकत्वापेक्षया तदुत्पात्तिकत्ववि-  
शिष्टोत्पत्तिकत्वस्य गुरुशरीरतयैव कल्पान्तरानुसरणसङ्गतिः ।

न चैतत्कल्पेऽप्यनुमित्युत्पत्त्यभ्यावविशिष्टसमयोत्पत्तिकत्वमेव ध्वं-  
से निवेद्यम्, अनुमित्युत्पत्त्यधिकरणभिन्नोत्पत्तिकत्वनिवेशे यत्रानु-

मित्यात्मकपरामर्शनन्तरजातानुमित्यन्तरेच्छावलात् पुनरनुमितिः  
तत्रानुमित्सोत्पादकालस्य तत्पूर्वं परतो वाऽवस्थानावश्यकतयाऽनु-  
मित्युत्पत्त्यधिकरणत्वनियमेन प्रथमानुमित्युत्पत्तिक्षणस्यानुमित्युत्प-  
त्त्यनधिकरणसमयोत्पन्नध्वंसप्रतियोगिताया दुर्घटतयाऽनुमित्सोत्प-  
त्तिकालेऽनुमित्यापत्तेः । अनुमित्युत्पत्त्यभावात्पक्षितसमयोत्पत्तिक-  
त्वनिवेशेऽनुमित्यव्यवहितप्राक्क्षणस्यापि तदुत्पत्त्यभावाधिकरण-  
स्थूलकालोत्पत्तिकध्वंसप्रतियोगितया तद्वृत्तिपरामर्शादेरनुमिति-  
विरोधितापत्तेः, तथा च साम्यमिति वाच्यम् । क्षणिकक्षणाभ्यु-  
पगमेऽनुमित्युत्पत्त्यनधिकरणत्वात्प्रलक्षितसमयोत्पत्तिकत्वनिवेशेऽपि  
दर्शितस्थलेऽनुमित्सोत्पत्तिक्षणस्यानुमित्युत्पादानधिकरणतयोक्तदा-  
षानवकाशेन तत्कल्पे लाघवसम्भवात् । अनुमित्यनधिकरणत्वस्य  
समयविशेषणत्वेऽनुमित्युत्पत्तिक्षणस्याप्यनुमित्यधिकरणसमयवि-  
शेषं प्रत्येवाव्यवहितपूर्वतया तदुत्तरमनुमित्यापत्तिरतस्तदुत्पत्त्यन-  
धिकरणत्वपर्यन्तनिवेशः ।

समयाव्यवहितपूर्वत्वं समयोत्पत्तिकध्वंसप्रतियोगित्वमेव न तु  
वक्ष्यमाणतदुत्पत्तिक्षणोत्पत्तिकध्वंसप्रतियोगित्वम्, तदुत्पत्तिक्षण-  
निवेशे प्रयोजनाभावात् । प्रागभावात्तदभ्युपगन्तुमये तदुत्पत्तिकाली-  
नध्वंसप्रतियोगित्वं तत्पूर्वत्वम् । तथा च तदुत्पत्तिकालीनध्वंस-  
प्रतियोगिकालवृत्तिध्वंसाप्रतियोगित्वरूपाव्यवहितत्वस्य स्वात-  
न्त्र्येण निवेशनमफलम्, तदुत्पत्तिकालीनत्वस्थले तदुत्पत्तिकालो-  
त्पत्तिकत्वनिवेशान एव व्यवहितपूर्वकालवारणसम्भवादित्याशये-  
नानुमित्यव्यवहितपूर्वत्वमनुमित्युत्पत्तिक्षणोत्पत्तिकध्वंसप्रतियोगि-  
त्वरूपमेव वाच्यमित्याह । तदव्यवहितेति । अनुमितिस्थिति-  
कालोत्पन्नध्वंसप्रतियोगित्वमनुमित्युत्पत्तिक्षणसाधारणमतस्तद्वृ-  
त्तित्वविशिष्टस्य विरोधित्वोपपत्तये प्रथमोत्पत्तिनिवेशः । उत्पत्ति-  
विशिष्टोत्पत्तिकत्वनिवेशे तल्लाभायैव क्षणपदम् ।

( दी० ) न चात्र प्रथमे यत्र मिद्ध्यात्मकपरामर्शनन्तरं  
सिधाधायिपाया उत्पत्तिकाले तत्पुरुषीयस्य कस्यापि धर्मस्य न  
विनाशोऽनन्तरं पुनरनुमितिः, तत्र तदुत्पत्तिसमयेऽपि सा  
स्यात्, तत्पूर्वकालीनानां सर्वेषां तादृशपूर्ववर्तित्वेन अविरोधि-

त्वादिति वाच्यम् । अनवरतपरिस्पन्दमानापरिमितपवनादि-  
परमाणुचेतनसंयोगसन्तानान्तःपातिव्यक्तीनामविरतमेवोपरमात्,  
फलानुत्पादवलेनापि तादृशकल्पनासम्भवात्, कारणान्तरक-  
ल्पने गौरवाच्च अन्वयव्यभिचारसन्देहस्य च कारणत्वग्रहा-  
विरोधित्वात् ।

( गा० ) द्वितीयकल्पानुसरणवीजीभूतप्रथमकल्पदोषं कथञ्चि-  
दुद्धर्त्तुमाशङ्कते । न चात्राति । सिपाध्रियिपोत्पत्तिकाले कस्याचित्त-  
दात्मधर्मस्य नाशे तस्यैवानुमितिपूर्ववर्त्तिभिन्नत्वेन विरोधितया  
न सिपाध्रियिपोत्पादकालेऽनुमित्यापात्तिसम्भव इति तदविनाश-  
स्थलानुधावनम् । अन्यदीयधर्मनाशेऽपि तेन धर्मेणाप्रत्यासन्नतया  
अन्यदीयानुमितिप्रतिबन्धासम्भवात्तन्पुरुषीयस्येत्युक्तम् ।

यद्यपि परामर्शानन्तरं सिपाध्रियिपोत्पादस्थले परामर्शव्यवहि-  
तक्षणे फलेच्छा अवश्यमेव स्वीकार्या, तथा च तस्या एव सिपाध्र-  
यिपोत्पत्तिकाले अवश्यं विनाशस्तथाप्यपेक्षानुद्ध्यात्मकफलज्ञानान्  
यदि परामर्शोत्पत्तिकाले फलेच्छा स्वीक्रियते, तदा परामर्शोत्प-  
त्तिद्वितीयक्षणे न आत्मधर्मोवनाशः सम्भवतीत्यभिप्रायेणैदम् ।  
अनुमितौ सुखत्वप्रमदशायां फलान्तरेच्छामन्तरेणैव सुखत्वप्रका-  
रेणानुमित्सा सम्भवतीत्यभिप्रायेण वा ।

सिपाध्रियिपानन्तरमनुमित्यनुत्पादे तत्पूर्वोत्पन्नपरामर्शादिरंवा-  
नुमित्यव्यवहितपूर्ववर्त्तिभिन्नतया विरोधित्वेनापत्यसम्भव इत्यतो  
ऽनन्तरमनुमितिरित्युक्तम् । अनवरतेति । अनवरतपरिस्पन्दमाना-  
नामपरिमितपवनादिपरमाणूनां चेतनेनात्मना सह यः संयोगस-  
न्तानः संयोगधारा, तदन्तर्गतव्यक्तीनां प्रतिक्षणमेव नाशादित्यर्थः ।  
अपरिमितानामपि घटादीनामिव स्थिरत्वे, सदागतिस्वभावानाम-  
पि एकद्व्यादिरूपत्वे प्रतिक्षणं न संयोगोत्पादविनाशसम्भव इत्यपरि-  
मितान्तम् । प्रतिक्षणमात्मसमवेतसंयोगादिनाशस्य सम्भवेऽपि न  
प्रामाणिकतेत्याशङ्क्याह । फलानुत्पादेति । कल्पनासम्भवादिति ।  
अनुमित्युत्पत्तेरुक्तकारणसन्धस्यान्नश्यकतया तदनुत्पादस्य तादृश-  
संयोगादिनाशमन्तरेणानुपपद्यमानत्वादिति भावः ।

ननु तत्रानुमित्यनुत्पादननिर्वाहाय सिद्धभावादिरूपकारणान्तर-  
मेव कल्प्यतां तद्विरहेणापि तत्र तदुपपत्तारित्यङ्ग आह । कारणा-  
न्तरेति ।

ननु अनुमितिपूर्ववर्तिभिन्नत्वावच्छिन्नाभावस्य कारणतासिद्धौ  
उक्तस्थलेऽनुमित्यनुत्पादननिर्वाहाय तादृशकारणाभावोपपादकसं-  
योगादिविनाशः कल्पनीयः । प्रथमञ्च तादृशग्रह एव न सम्भवन्ति  
उक्तस्थले तदानीं तादृशाभावरूपकारणसत्त्वस्य सन्निध्यतया अ-  
न्वयव्यभिचारसन्देहादित्यत आह । अन्वयव्यभिचारेति । कारणत्व-  
ग्रहाविरोधित्वादिति । कारणतायाः कार्यव्यापकतामर्थाया ग्रहे  
ग्राह्याभावावगाहितया व्यातरेकव्यभिचारग्रहस्यैव विरोधित्वात्,  
सामग्रीनिष्ठकार्यव्याप्तेश्च कार्यकारणभावाद्यटकतया तादृशव्याप्ति-  
विरोध्यन्वयव्यभिचारग्रहस्य कार्यकारणभावग्रहविरोधित्वे माना-  
भावादिति भावः ।

( दी० ) उपादीयन्तां वा तत्तदात्मसमयविशेषसम्बन्धा  
एव तादृशपूर्ववर्तिभिन्नाः । भवेद्वा तत्तत्पुरुपीयानुमितिं प्रति  
तत्तदीयानुमित्यव्यवहितपूर्वक्षणत्वादिना तादृशक्षणवर्तित्ववि-  
शिष्टत्वादिना वा कारणत्वम् । तथा च उपमानादेः प्रमाणान्तर-  
त्वं भज्येत सर्वत्र अनुमितिसामग्रीसम्भवात् । विलीये च  
परामर्शत्वादिना कारणत्वम् वाच्यत्वादिना च प्रतिबन्धकत्वम् ।  
अनर्थैव रीत्या कार्यान्तरेष्वपि क्लृप्तानां कारणानां प्रतिबन्ध-  
कानाञ्च अतथात्वक्लृप्तानाञ्च तथात्वं प्रभज्येत । अत एव न  
न द्वितीयोऽपि प्रकारः वैयर्थ्याच्च सिद्धेः ।

( गा० ) ननु प्रतिक्षणमात्मनि संयोगादिविनाशेऽपि यत्र दार्शि-  
तम्यले सिद्धिरनुमितिरूपा तत्र तद्वितीयक्षणविनष्टसंयोगादेरनुमि-  
तिपूर्वमपि सत्त्वेनाविरोधितया उक्तापत्तिस्तदवस्थैवेत्यत आह ।  
उपादीयन्तामिति । प्रतिबन्धकतया स्वीक्रियन्तामित्यर्थः । समयवि-  
शेषः । यदा तत्रात्मनि अनुमितिर्नाल्पघने तत्क्षणव्यवहितपूर्वक्षण-  
रूपः । तत्सम्बन्धस्यानुमित्यव्यवहितपूर्वमभावात् । एवं सति प्र-

तिथ्यन्धकता स्वरूपसम्बन्धेनैव वाच्या । सर्वत्र क्षणविशेषसम्बन्ध-  
स्यैव प्रतिबन्धकतासम्भवेन सिद्धादिसाधारण्यविरहेऽपि क्षतिविर-  
हात् । क्षणसम्बन्धस्य स्वरूपातिरिक्तत्वमभ्युपेत्येदम् । अत्रतिरिक्तत्वा-  
भिप्रायेणानुगतेन भेदकूटाघटितलघुरूपान्तरेण कारणतां प्रसञ्जय-  
ति । भवेद्वेति । एकपुरुषीयानुमित्युत्पादक्षणे सर्वात्मन्यनुमित्यापत्ते-  
र्वारणाय तत्तत्पुरुषीयत्वनिवेशः । क्षणस्य कारणता च यदा ता-  
दृशक्षणः तदुत्तरं कार्यमिति कालिकप्रत्यासत्या बोध्या । परामर्श-  
साधारण्यानुरोधेनाह । तादृशेति । तदीयानुमित्यव्यवहितपूर्वव-  
र्त्तित्यर्थः ।

यद्यप्यत्र पूर्वोपदर्शितस्वसामानाधिकरण्यस्यानुमितिविशेषण-  
तयाप्यतिप्रसङ्गः शक्यवारणस्तथापि तत्र स्वत्वान्तर्भावेनानुग-  
ममाशङ्क्य तत्पुरुषीयत्वघटितैतत्कल्पानुसरणं बोधयम् ।

न चैवं पुरुषभेदेन कारणताभेदात् सामानाधिकरण्यप्रत्यासत्या  
लिङ्गपरामर्शादिसिद्धभावत्वादिना कारणताकल्पनमेवोचितमिति वा-  
च्यम् । लिङ्गपरामर्शादेरपि लिङ्गादिभेदेन कारणताभेदस्याऽऽवश्य-  
कत्वात् पुरुषापेक्षया लिङ्गादीनामिव भूयस्त्वात् ।

उक्तरूपेण कारणतास्वीकारे अनिष्टं प्रदर्शयति । तथा चेति । उ-  
पमानादेरित्यादिना शब्दपरिग्रहः । प्रमाणान्तरत्वम् । अनुमितिब-  
हिर्भूतप्रमाणत्वम् । सर्वत्रैवेति । उपमानादिस्थले लिङ्गपरामर्शादि-  
घटितानुमितिसामग्रथनियमात् तत्र प्रमित्यन्तरमुपयते अत उपमा-  
नादेः प्रमाणान्तरता अनुमित्युत्पत्तिमात्रनिर्वाह्यस्य उक्तकारणस्या-  
नुमितिसामग्रीत्वे तु तस्याः सर्वत्रैव सम्भवेनोपमित्यादिरूपविलक्ष-  
णप्रमितेरेवासिद्धापत्तिरिति भावः ।

ननु सर्वत्रैकजातीयप्रमितिसामग्रीसम्भवेऽपि उपमिनोमि शा-  
ब्दयामि अनुमिनोममित्यनुभवसाक्षिकं प्रमितिवैलक्षण्यं दुरपह्वममेवे-  
ति नोपमानादेः प्रमाणान्तरताभङ्ग इत्यतोऽन्यदोपमाह । विलीयेते-  
ति । उक्तरूपेण परामर्शादेरपि कारणत्वात् परामर्शत्वादिनेति । अ-  
नुमित्यव्यवहितपूर्ववर्त्तिभिन्नत्वादिना बाधादेरपि प्रतिबन्धकत्वात्  
बाधत्वादिनेति । कार्यान्तरेषु । प्रत्यक्षादिषु । कारणानाम् । सर्ववादि-  
सिद्धकारणतावच्छेदकेन्द्रियसाम्बन्धिर्णत्वाद्यवच्छिन्नानाम् । प्रतिबन्ध-  
कानाम् । सर्वसम्मतप्रतिबन्धकतावच्छेदकदोषविशेषत्वाद्यवच्छि-

ज्ञानाम् । अतथात्वम् । अकारणत्वमप्रतिबन्धकत्वञ्च । अकल्पनानाम् । अकारणत्वादिना सर्वानुमतानां कार्याव्यवहितपूर्ववर्तितद्विज्ञानामुदासीनवस्मूनाम् । तथात्वम् । कारणत्वादिकम् । प्रसज्येत । तेषामप्युक्तकारणतावच्छेदकादिरूपाक्रान्तत्वादिति भावः ।

अत एवेति । अनुमित्यव्यवहितपूर्ववर्तिसिद्धिभिन्नसिद्धीनां तत्तद्वाचित्वावच्छिन्नाभावस्य हेतुत्वेऽनन्तकारणताप्रसङ्गात्, तादृशसिद्धिभिन्नसिद्धित्वावच्छिन्नाभावहेतुत्वे तस्यानुमित्युत्पत्त्यधीनतया अन्योन्याश्रयात्, तत्तत्सिद्धिभेदकूटवर्तिसिद्धित्वावच्छिन्नाभावहेतुत्वे भेदानां विशेष्यविशेषणभावे विनिगमनाविरहादेवेत्यर्थः । एतन्मते अधिकदूषणमाह । वैयर्थ्याच्चेति । अनुमित्यव्यवहितपूर्ववर्तिसिद्धित्वावच्छिन्नाभावस्यैव कारणत्वसम्भवात्, बाधवुज्जादेरभावस्य परामर्शादेश्च कारणत्वान्तरताविलयप्रसङ्गस्येष्टत्वादिति भावः । एतन्मते इव दर्शिततृतीयक्षणसाधारणाव्यवहितोत्तरत्वघटितस्वक्षणाव्यवहितोत्तरक्षणात्पक्षकानुमितिकभिन्नसिद्धिभावरूपपक्षतापक्षेऽपि पूर्वोक्तसिद्धिपदव्यावृत्त्यसङ्गतस्तद्वैयर्थ्यं बोध्यम् ।

न च ज्ञानच्छयोर्योगपथे सिपाधयिषाकालोत्पन्नानुमितिपूर्ववर्तिपरामर्शादेः सिपाधयिषाविरहविशिष्टाव्यवहितोत्तरक्षणात्पक्षानुमितिकभिन्नतया पूर्वं सिपाधयिषाविरहविशिष्टतया चानुमिति विरोधिता स्यादिति तत्सार्थकता इति वाच्यम् । ज्ञानेच्छयोर्योगपथे सिद्धपदादानेऽपि यत्र पूर्वोत्पन्नसिपाधायिषात्रतुर्थक्षणे सिद्धनन्तरं पुनः सिपाधयिषा अनुमितिश्च युगपत्तत्र सिद्धिविरोधितापक्षदुर्वारत्वात् ।

न च तत्र सिद्धपदादाने सिपाधयिषाविरहविशेषणस्यापि वैयर्थ्यमापतितं यत्र क्रमेण सिद्धिसिपाधयिषानुमित्यन्तत्र सिद्धेरनुमित्यविरोधित्वेऽपि सिपाधयिषोत्पत्तिकालविनष्टफलेच्छादीनां विरोधितयैव सिपाधयिषोत्पत्तिक्षणेऽनुमितिवारणसम्भवादिति वाच्यम् । सिद्धेरनुमितिरूपत्वे इच्छाकालविनष्टफलेच्छादेरनुमित्यव्यवहितपूर्ववर्तितया विरोधित्वासम्भवादिति ।

( दी० ) सिपाधयिषाविरहविशिष्टस्य सिद्ध्यनुमानानि-  
रिक्तसाधकमानयोरन्यतरस्याभावः कारणमिति तु केचित्तन्न ।

साधकं हि मानं सिद्धिस्वरूपयोग्यं तदुपहितं तत्सामग्री वा ? नाद्यः, चक्षुगादिसत्त्वे विनाऽनुमित्सामनुमित्यभावप्रसङ्गात् । न द्वितीयः, सिद्धेः पूर्वं तदुपहितत्वाभावेन प्रत्यक्षसामग्रीसत्त्वेऽप्यनुमित्यापत्तेः, अनुमानातिरिक्तेत्यस्य वैयर्थ्याच्च । न तृतीयः, अनुमितिमामग्र्यभावत्वेन प्रत्यक्षकारणत्वम् अनुमित्साविरहविशिष्टप्रत्यक्षसामग्र्यभावत्वेन चानुमितिकारणत्वमित्यन्योन्याश्रयात् । स्थाणुत्वाभावव्याप्यदर्शनक्षणे प्रतियोग्यारोपविरहेणाभावप्रत्यक्षसामग्रीविरहात् पक्षतासत्त्वे स्थाणुत्वारोपक्षणे तदभावानुमित्यापत्तेरित्यपि कश्चित् ।

( गा० ) समानविषयकप्रत्यक्षसामग्रीकाले पक्षताविरहेणानुमितिं वारयतो मूलस्थसाधकमानपदं सिद्धिसाधकमानविशेषान्यतरपरतया वर्णयत उपाध्यायस्य मतमाह । सिपाधयिषेति ।

सिद्धाविव साधकमानेऽपि अनुमित्साया उत्तेजकत्वात् प्रत्येकं तदभावविशेषणत्वे गौरवमित्यन्यतरत्वावच्छिन्ने सकृद्विशेषणतालाभाय समास उपेक्षितः । अनुमितिपूर्वमनुमानरूपसंयव साधकमानस्य नियमेन सत्त्वात् सिपाधयिषां विना कदाऽप्यनुमितिर्न स्यादित्यनुमानातिरिक्तत्वं साधकमानां विशेषणम्, साधकमानपदार्थघटकसिद्धावनुमित्यन्यत्वविशेषणं पर्यवसितम्, इदञ्च लाघवमाशङ्क्याप्रे निराकार्यम् । साधकमानपदार्थं वितर्क्य दूषयति । साधकं हीति । तदुपहितम् । स्वजन्यासिद्धिविशिष्टम् । तत्सामग्री । सिद्धेः कारणसमुदायः । अनुमित्सासत्त्वे तदभावविशिष्टसाधकमानाभावस्याक्षतत्वाद्दिनाऽनुमित्सासामिति । अनुमित्यभावप्रसङ्गादिति । कालिकप्रत्यासत्त्या प्रतिबन्धकत्वाभिप्रायेण । समवायेन प्रतिबन्धकत्वे आत्मनि सर्वदेवं चक्षुगादिप्रमाणाभावादतिप्रसङ्गे बोध्यः । प्रत्यक्षसामग्रीसत्त्वे अनुत्पन्ने प्रत्यक्ष इति शेषः ।

ननु तत्रानुमितिवारणायान्यदेव प्रतिबन्धकमास्थेयं सिद्धभावपक्षतामतेऽपि तदावश्यकत्वादित्यक्तमाह । अनुमानातिरिक्तिति । तथा सति पक्षताशरीरेऽनुमानातिरिक्तसाधकमानान्तभावस्य निष्फल-

त्वादित्यर्थः । सिद्ध्याप्तमवहितप्रत्यक्षादिसामग्रीदशायामनुमिति-  
वारणस्यैव तत्फलत्वात्, साधकमानपदेन सिद्धयुपाहितप्रियक्षणे  
च तदनिर्वाहान्दिति भावः ।

कांचित्तु यथाश्रुतानुरोधेनानुमानान्तिरक्तेति तन्मात्रपरमेव ।

न च सामग्र्याः पृथक् प्रतिबन्धकत्वं साधकमानपदार्थस्य  
सिद्धयुपाहितस्यापि निवेशनमफलमेवात वाच्यम् । यत्र विषये प्र-  
त्यक्षाद्युपाहितसन्निकर्षादिघटितप्रत्यक्षादिसामग्रीदशायामेव परा-  
मशादिसमवधानं तत्रानुमितिवारणाय तादृशसाधकमानस्यैव पक्ष-  
तायां निवेशयितुमुचितत्वात् ।

न च तत्रापि सिद्धिप्रतिबन्धकतयैव उपपत्तौ सिद्धयुपाहितनि-  
वेशनमफलमिति वाच्यम् । शाब्दसिद्धिकाले अशाब्दं ज्ञानं जायता-  
मितीच्छावलादनुमित्युपपत्तये सिद्धौ तादृशेच्छाया अवश्यमुत्तेज-  
कत्वापगमात् । तथाविधेच्छावलादुपदर्शितप्रत्यक्षसामग्र्यनन्तरम-  
नुमितेर्वारणाय साधकमानान्तर्भावसार्थक्यात् ।

न च सिद्धयुपाहितचक्षुःसंयोगादिसत्त्वे आलोकसमवधा-  
नासत्त्वे तादृशेच्छावलात् अनुमित्युत्पत्त्या साधकमानेऽपि ता-  
दृशेच्छाया उत्तेजकताया आवश्यकत्वात् पक्षतायां तदन्तर्भावे-  
ऽपि उक्तापत्तिवारणासम्भव इति वाच्यम् । यत्र प्रत्यक्षोपाहितच-  
क्षुःसंयोगादिसत्त्वे इतरकारणसमुदायसत्त्वे एवाशाब्दं ज्ञानं जाय-  
तमितीच्छा न तु इतरकारणाभावविशिष्टचक्षुःसंयोगादिसत्त्वे तत्र  
तादृशेच्छाभावस्य प्रत्यक्षोपाहितचक्षुःसंयोगादिरूपसाधकमानवि-  
शेषणत्वानुपगमात् तादृशविषयविशेषीयपक्षतायामेव तथाविधसा-  
धकमानान्तर्भावस्य सार्थकत्वादित्याहुः ।

अनुमितिसामग्र्यभावत्वेन प्रत्यक्षकारणत्वमिति । अन्यथा अ-  
नुमितिसाधीनानुमित्युत्पत्तिकाले प्रत्यक्षापत्तेरिति भावः । प्रत्यक्षसा-  
मग्र्यभावत्वेन । सिद्धप्रत्यक्षसामग्र्यन्यतराभावत्वेन । अन्योन्याश्र-  
यादिति । अनुमितिसामग्र्यभावं प्रत्यक्षकारणकलापान्तर्गतमज्ञा-  
त्वा प्रत्यक्षसामग्र्या अज्ञानात् तदज्ञानं च तदभावघटितानुमिति-  
सामग्र्या अज्ञानात् तदभावादिज्ञानाभावादिति भावः ।

अथ वा कारणसमुदायत्वेन सामग्र्या निवेशे समुदायभेदस्य  
प्रत्येकं सकलकारणेणैव सत्त्वात् न्यासज्यवृत्तिधर्माविच्छिन्नानुयो-



गिताकाभावानुपगमे सामग्र्यां(१) सामग्रीभिन्नभिन्नत्वं दुर्घटमिति कार्याव्यवहितप्राक्क्षणावच्छिन्नत्वेनैव सा निवेद्या, अव्याप्यवृत्तिधर्मावच्छिन्नभेदस्याव्याप्यवृत्तितामभ्युपेत्य अन्यदा कार्याव्यवहितपूर्वक्षणावच्छिन्नभेदवत्त्वं, कार्याव्यवहितप्राक्क्षणे च तादृशभेदावच्छिन्नभेदवत्त्वं फलप्राप्त्यायकस्यापवादनीयम् । तथा च परामर्शसत्त्वे प्रत्यक्षोत्पत्तिकालेऽनुमित्यनुत्पादः प्रत्यक्षात्पदानिर्वाहः उक्तानुमितिप्रतिबन्धकत्वस्य प्रत्यक्षोत्पत्तिमन्तरणानिर्वाहात् प्रत्यक्षोत्पत्तिरपि अनुमित्यनुत्पादमपेक्षते, तदुत्पादे अनुमित्यव्यवहितप्राक्क्षणावच्छिन्नस्य प्रत्यक्षप्रतिबन्धकस्यावश्यं सत्त्वादित्यन्योन्याश्रय इति भावः ।

अत्रैव कल्पे अन्यथा कृपणमुपन्यस्यति स्थाणुत्वाभावेति ।

स्वोक्तव्यपस्याप्येतदनुमततया चकारमङ्गतिः (२) यत्र विशेषदर्शनानन्तरक्षणजातप्रतियोग्यारोपान् स्थाणुत्वाभावप्रत्यक्षे तत्रेत्यादिः । तदभावानुमित्यापत्तेः । स्थाणुत्वाभावानुमित्यापत्तेः । तथा चानुमित्यन्यासाद्धिसामग्र्यभावस्य कार्यकालवृत्तितया पृथगेव कारणत्वमावश्यकमिति भावः ।

न च प्रतियोग्यारोपस्याभावप्रत्यक्षकारणतामते यत्र विशेषदर्शनकाले तत्पूर्वं वा प्रतियोग्यारोपमत्तत्रैव विशेषदर्शनाधीनभावप्रत्यक्षं न तु विशेषदर्शनोत्तरप्रतियोग्यारोपानन्तरमिति वाच्यम् । प्रतियोग्यारोपस्याहेतुतामते विशेषदर्शनपर्यन्तं प्रतियोग्यारोपानुत्पादस्थले विशेषदर्शनोत्तरमभावप्रत्यक्षोत्पत्त्या फलसाम्याय तद्धेतुतामतेऽपि क्षणैकव्याजनाभावप्रत्यक्षस्वीकारस्याऽऽवश्यकतेत्याशयात् ।

न च विशेषदर्शनानन्तरमाहार्य एव प्रतियोग्यारोपो भविष्यति तत्सामग्र्याश्चेच्छाप्रटिताया बलवत्त्वान्नोक्तस्थलेऽनुमित्यापत्तिरिति वाच्यम् । धर्मितावच्छेदकसामानाधिकरण्यमात्रावगाहिविशेषदर्शनोत्तरमिच्छां विनैव प्रतियोग्यारोपसम्भवात्(३) । प्रतियो-

(१) "सामग्र्या" मिति पाठोऽन्यस्मिन् पुस्तके नास्ति ।

(२) द्वाभितौ "इत्यपि" इत्यत्र "इति च" इति पाठः कञ्चित् पुस्तके स्यादिति भाति ।

(३) "न च प्रतियोग्यारोपस्ये" इत्यादिः "प्रतियोग्यारोपसम्भवा" इत्यन्तः पाठस्तु सर्वस्मिन् पुस्तके न दृश्यते ।

ग्यारोपकारणतायाः स्वासम्मततया “केचिदिति” (१) ।

( दी० ) वस्तुतस्तु स्वतन्त्रान्वयव्यतिरेकशालित्वान्निपये-  
न प्रथमोपस्थितत्वाद्वाद्यत्वाच्च प्रत्येकमेव तथात्वमन्यथा बाधा-  
देरपि अत्रैवान्तर्भावप्रसङ्गात्, न चानुमित्साविरहस्य प्रत्येक-  
विशेषणत्वे गौरवं शाब्दसिद्धौ मत्यापशाब्दं ज्ञानं जायतामि-  
तीच्छायामनुमितेरुत्पादात् सिद्धावनुमितिविषयकेच्छाविरहस्य,  
प्रत्यक्षसामग्रीसत्त्वे च तादृशेच्छायामप्यनुमित्यनुत्पादात् सा-  
धकमाने अनुमितित्वादिप्रकारकेच्छाविरहस्य पृथगेव विशेषण-  
तायास्त्वयाऽपि वाच्यत्वान् ।

( गा० ) ननु पक्षताघटकप्रत्यक्षसामग्री नानुमितिसामग्र्यभा-  
वघटितकारणसमुदायरूपा, अपि तु तदतिरिक्ता प्रत्यक्षासाधारण-  
कारणसमुदायरूपेव वाच्या, अनुमित्साविशिष्टसमानविषयकानु-  
मितिसामग्रीदशार्थां मिषाधयिषारूपात्तत्रकबलादेवानुमित्युपपत्तेः ।  
एवं प्रत्यक्षं प्रत्यनुमितिसामग्रीप्रतिबन्धकतायामपि निरुक्तपक्षता  
न निवेश्यते, अपि तु लाघवादानुमित्सावैशिष्ट्यमेव, असत्यामनुमि-  
त्सायां समानविषये प्रत्यक्षोत्पत्तेरावश्यकत्वात्तत्सत्त्वे च पक्षताया  
अपि आवश्यकत्वात् । तथा च न प्रथमोक्तान्यान्याश्रयावकाशः,  
एवं सामग्र्याः कार्याव्यवहितप्राक्क्षणावच्छिन्नत्वेन प्रतिबन्धक-  
त्वेऽपि समानविषयकप्रत्यक्षं प्रति प्रतिबन्धकतायामनुमित्सावै-  
शिष्ट्यं निवेश्यते । तथा चोक्तस्थले प्रत्यक्षोत्पत्तिर्नानुमित्यनुत्पाद्-  
मुपजीवति अनुमित्युत्पादेऽप्यनुमित्साविरहेण प्रत्यक्षप्रतिबन्ध-  
कासत्त्वात् अपि तु अनुमित्साविरहमेवेति नापराऽप्यन्यान्याश्र-  
यः । अन्यथा सामग्र्याः पक्षतायामनन्तर्भावेऽपि पृथक् प्रतिबन्ध-  
कताया आवश्यकत्वेनानिस्तारादित्यत आह । वस्तुतस्त्विति ।

खतन्त्रान्वयव्यतिरेकशालित्वं सिद्धित्वादिरूपप्रत्येकवृत्तिधर्मा-  
वच्छेदेन कार्यानुत्पादं प्रत्यन्वयव्यतिरेकान्वयविधायित्वम् ।

ननु अन्यतरत्वेन प्रतिबन्धकत्वेऽपि तन्नियतसिद्धित्वाद्यवच्छि-

(१) दीधितौ “कोश्चिन्,” इत्यस्य स्थाने केचिदित्येव पाठो भ-  
ट्टाचार्यसम्मत इत्यतः केचिदितीत्युक्तम् ।

कार्यानुत्पादान्वयनियतत्वं तद्वच्छिन्नव्यतिरेकस्य च कार-  
 णान्तरपरामर्शादिरहितस्य कार्यात्पादनियतत्वं सम्भवति इति न  
 तावता सिद्धित्वादिना प्रतिबन्धकर्तासिद्धिरित्यतो हेत्वन्तरमाह ।  
 नियमेनेति । प्रथमोपास्थितत्वात् । प्रत्येकरूपावच्छिन्नस्य तद्व-  
 च्छिन्नान्यतरत्वापेक्षया प्रथममुपस्थितत्वात् । उपस्थितिलाघवमु-  
 क्त्वा शरीरलाघवमाह । लाघवादिति । उक्तरूपद्वयमपेक्ष्य तदुभयघ-  
 टिनस्याधिकभेदादिघटितनया गुरुत्वादिति भावः । प्रत्येकम् ।  
 सिद्धित्वादिना । तथात्वम् । प्रतिबन्धकत्वम् । अन्यथा । प्रतिबन्ध-  
 कत्वैक्यानुरोधेन नानाधर्मावच्छिन्नानां तत्तद्वच्छिन्नभिन्नभिन्न-  
 त्वेन प्रतिबन्धकत्वे । बाधादेरित्यादिना सप्रतिपक्षाद्ग्रहपरिग्र-  
 हः । (२) अत्रैव । पक्षतायामेव । अन्तर्भावप्रसङ्गात् । घटकताप्रसङ्गा-  
 त् । सिद्धिबाधसामग्रीविशेषाद्यन्यतमत्वावच्छिन्नाभावस्य पक्षता-  
 त्वप्रसङ्गादिति समुदायार्थः । अन्यथा बाधबुद्ध्याद्यभावस्य कारण-  
 तान्तरकल्पनापत्तिरिति भावः ।

न च बह्यादिनिश्चयाप्रतिषेध्यायामपि बहिमान् पर्वतो घट-  
 वानित्याद्यनुमितौ बह्वचभावादिनिश्चयस्य प्रतिबन्धकतया बह्व्यादि-  
 प्रकारताघटितरूपावच्छिन्नं प्रति बह्वचभावादिनिश्चयस्य प्रतिब-  
 ंधकतान्तरकल्पनमावश्यकमिति कथं साध्यतदभावादिनिश्चया-  
 नामेकरूपेण प्रतिबन्धकताप्रसक्तिरिति वाच्यम् । बह्व्यादिप्रकार-  
 कानुमितौ बह्वचभावादिनिश्चयस्य पृथक् प्रतिबन्धकत्वंऽपि बहि-  
 मान् पर्वतो घटवान् इत्याद्यनुमितिहेतुपक्षतायामाश्रयासिद्धादिनि-  
 श्चयान्तर्भावैरेव तादृशनिश्चयदशायां तथाविधानुमितिवारणस-  
 म्भवात्, अवच्छेदकगौरवस्य तावतैवाप्रयोजकीकृतत्वात् ।

न च तथाऽपि बाधकाले प्रत्यक्षादरूप्यनुत्पत्त्या विशिष्टबुद्धि-  
 सामान्यं प्रति बाधबुद्धेः प्रतिबन्धकतान्तरकल्पनमावश्यकमिति  
 पक्षतायां तदन्तर्भावां निरर्थक इति वाच्यम् । तत्रापि भिन्नविषय-  
 कानुमितिसामग्रयादीनामनवश्यकल्पनीयप्रतिबन्धकतायां बाधसा-  
 धारणान्यतरत्वादेरवच्छेदकतैरेवोपपत्तेर्बाधबुद्धेः सामान्यप्रतिब-  
 ंधकत्वासिद्धेः, प्रत्यक्षस्थले इच्छानामुत्तेजकतयापि तदसिद्धेः ।

(१) स प्रतिपक्षादिपरिग्रह इत्यपि क्वचित्कः पाठः ।



साधारणानुगतरूपावच्छिन्नविरहस्य । तादृशश्च रूपं प्रागेवावेदितम् । अनुमित्यनुपपत्तिरिति । प्रत्यक्षात्पत्या तादृशेच्छाविषयसिद्धेरिति भावः । अनुमितित्वादिप्रकारकेच्छाविरहस्य । अनुमितित्वप्रत्यक्षान्यज्ञानत्वादिप्रकारकेच्छाविरहस्य । पृथगेव । यथायोगं सिद्धित्वप्रत्यक्षसामग्रीत्वाद्यवच्छिन्न एव ।

( दी० ) स्वनिवर्त्तकप्रत्यक्षादिसामग्रीसमवहितान्यत्वादिना च तादृशेच्छयोरनुगमेऽतीव गौरवम्, अन्यतरत्वघटकयो-रन्योन्याभावयोर्मिथोविशेषणविशेष्यभावे विनिगमकाभावश्च । आत्मनिष्ठश्च समवायेन सिद्धेरभावः कारणम्, भिन्नभिन्नेन च सम्बन्धेन तत्तदसाधारणकारणरूपायास्तत्सामग्र्याः, मणिविशिष्टस्य वह्निरिव इतरविशिष्टस्य मनोयोगादेः प्रतिबन्धकत्वायोगात् । तथा च कथमनुगतरूपेण तयोरभावः कारणम् ।

( गा० ) ननु अनुमितित्वादिप्रकारकेच्छातदप्रकारकेच्छानामनुगतरूपावच्छिन्नाभाव एवान्यतरत्वावच्छिन्ने विशेषणं वाच्यम्, प्रत्यक्षादिसामग्रीदर्शयामुक्तेच्छाबलादनुमितेर्वारणाय चानुमितिभिन्नालौकिकप्रत्यक्षान्यस्वाविषयतावच्छेदकावच्छिन्नसामग्रीसमवहितान्यत्वेनेच्छा विशेषणीया । अनुमितिसामग्र्या, उपनीतमानसामग्र्या च समवहिताया इच्छायाः सङ्ग्रहाय भेदद्वयमवच्छिन्नान्तविशेषणम् । अनुमितित्वादिप्रकारिकायाः प्रत्यक्षादिसामग्रीसमवहितेच्छायाः संग्रहायावच्छिन्नान्तम्, एवञ्चोक्ताद्यवमश्रुणमेषेत्यत आह । स्वनिवर्त्तकेति ।

निवर्त्तकत्वं विषयतया बोध्यम् । अतीव गौरवमिति । अतिगुरुशरीरतादृशेच्छाविशेषणस्याधिकस्य निवेशादिति भावः ।

नन्वेवमपि प्रतिबन्धकतैक्यनिबन्धनं लाघवं दुर्वारमेव, प्रतिबन्धकत्वाभेदात्कल्पने एकत्रावच्छेदकगौरवस्याकिञ्चित्करत्वात् । अनेकत्र पक्षताहेतुतायाम् एकैकविधवह्न्यभावादिनिश्चयानामन्तर्भावेऽनन्तस्थले अवच्छेदकगौरवात् स्वातन्त्र्येण एकैकप्रतिबन्धकताकल्पनस्योचिततया बाधादेः पक्षतान्तर्भावेप्रतिबन्धनवकाशात् । प्रतिबन्धेरनुत्तरत्वाच्चेत्याशयनान्यतरत्वेन प्रतिबन्धकत्वमतेऽपि

विनिगमनाविरहेण प्रतिबन्धताद्वयमापाद्यति । अस्यतरत्वेति । अन्योन्याभावयोः । सिद्धिभेदसामग्रीभेदयोः । तथा च सिद्धिभेद-  
विशिष्टसामग्रीभेदावच्छिन्नभेदः सामग्रीभेदविशिष्टसिद्धिभेदाव-  
च्छिन्नभेदश्च विनिगमनाविरहात् प्रतिबन्धकतावच्छेदक इत्यवच्छे-  
दकभेदात् प्रतिबन्धकताभेद आवश्यकः ।

न च तादृशभेदयोः समनियतयोरभेदाभावच्छेदकभेद इति वा-  
च्यम् । तादृशभेदाभेदेऽपि तस्य सिद्धिभेदविशिष्टसामग्रीभेदाव-  
च्छिन्नभेदत्वेन सामग्रीभेदविशिष्टसिद्धिभेदावच्छिन्नभेदत्वेन च वि-  
निगमनाविरहेणावच्छेदकतायाः स्वीकरणीयतया विशिष्टस्यावच्छे-  
दकस्यावश्यं भेदात् ।

न चाखण्डस्य तस्य स्वरूपत एवावच्छेदकतासम्भवादुक्तवि-  
शेषणपुरस्कारेण नावच्छेदकत्वमिति कथं विनिगमनाविरह इति  
वाच्यम् । अभावस्याखण्डत्वेऽपि स्वरूपतोऽवच्छेदकतायाः सिद्धा-  
न्तविरुद्धत्वात्, यस्य स्वरूपतो भानं तस्यैव तथाऽवच्छेदकतायाः  
सिद्धान्तमिदत्वात्, विशेषणपुरस्कारेणोपस्थितेऽवच्छेदकत्वप्र-  
हस्य विशेषणावच्छिन्ने अवच्छेदकतावगाहित्वनियमात् स्वरूपतो  
(१)ऽभासमाने स्वरूपतोऽवच्छेदकत्वस्य प्रमाणेनास्पर्शाच्च ।

न च तद्व्यक्तित्वेनैव भेदस्यावच्छेदकत्वं स्वीकरणीयं न तु स्व-  
रूपतः, तथा च नोपदर्शितविनिगमनाविरहावकाश इति वाच्यम् ।  
भेदनिष्ठतद्व्यक्तित्वस्य भेदस्वरूपातिरिक्तस्य दुर्बलत्वात्, भेदरूपस्य  
च तस्य स्वरूपतो विशेषणत्वासम्भवात् ।

एतेनाखण्डस्यान्यतरत्वावच्छिन्नाभावस्य तद्व्यक्तित्वेनैव हेतु-  
त्वमित्यपि परास्तम् ।

यत्तु सिद्धिभेदसामग्रीभेदयोः सामानाधिकरण्येन मिथो वि-  
शेष्यविशेषणभावापन्नयोर्न भेदप्रतियोगितावच्छेदकत्वं येन विनि-  
गमनाविरहः स्यात्, अपि तु धर्मिविशेषणतापन्नयोरेव व्यासज्य-  
धुर्यवच्छेदकत्वं तथाविध्योरण्यवच्छेदकतापर्यामेर्महानसीयवह्नि-  
नास्तीति प्रतीत्याऽवगाहनादिति, तर्हि न । महानसीयवह्निनास्ती-  
त्यादिबुद्धौ वह्नित्वाद्येकधर्मितावच्छेदकावच्छिन्न एव महानसीय-  
त्वाद्यपरविशेषणभानेनियम इत्येकत्रानेकपामवच्छेदकत्वे प्राहो ध-

( १ ) किञ्चिद्भूषेण भासमान इत्यपि पुस्तकान्तरे पाठः ।

र्मितावच्छेदकावच्छिन्नविशेषणतापक्षस्यैवावच्छेदकत्वग्रहणं न तु धर्मितावच्छेदकावच्छिन्नविशेषणतापक्षस्यावच्छेदकताग्रहणं इति नियमेन प्रकृते कस्य धर्मितावच्छेदकतापक्षस्य कस्य वात्सर्ववच्छिन्नविशेषणतापक्षस्यावच्छेदकत्वमित्यत्र विलिख्यमानाविरहेणावच्छेदकताभेदस्याऽऽवश्यकत्वावच्छेदकत्वपक्षतावैलक्षण्यस्यावच्छेदकतावैलक्षण्यनियतत्वादित्यन्यत्र विस्तरः । अन्यतरत्वेन उभयोरनुगमोऽपि प्रतियोगिदानच्छेदकगुणस्वभावानुगमात् तयोरेकाभावस्य कारणतासम्भव इत्याह । आत्मनिष्ठश्चेति । समवायसम्बन्धावच्छिन्नप्रतियोगिताकासञ्जभाव आत्मप्रत्यासन्नतया कारणम्, प्रत्यक्षासाधारणकारणचक्षुःसंयोगादिरूपसामान्यास्तु स्वाश्रयसंयुक्तमनःसंयोगादिरूपपरम्परात्मकमिन्द्रात्मसम्बन्धावच्छिन्नाभाव आत्मप्रत्यासन्नतया कारणं वाच्यमित्यर्थः । विषयचक्षुःसंयोगादेः समवायेनाभावस्य सर्वदेवात्मनि सत्त्वात् । तादृशाभावकारणताया अतिप्रसङ्गाधारकत्वादिति(?) भावः ।

ननु विषयचक्षुःसंयोगादेर्न प्रतिबन्धकत्वं स्वीक्रियते येन सम्बन्धानुगमः स्यात्, किन्तु चक्षुःसंयोगादिविशेष्यमनोयोगस्यैव समवायेन प्रतिबन्धकत्वं वाच्यमित्यत आह । मणीति । वह्निरित्यन्तरं प्रकृते इति, पूरणीयम् । प्रतिबन्धकत्वायोगादिति । मनोयोगस्यानुमितावपि हेतुत्वात् कारणस्य प्रतिबन्धकत्वायोगादिति भावः ।

यद्यपि कारणस्यापि रूपान्तरेण प्रतिबन्धकत्वं क्षतिविरहः, दाहप्रतिबन्धकत्वं वह्नेः प्रयोजनाविरहादेवानिवेशः, प्रकृते तु सम्बन्धैक्यानुरोधादेव मनोयोगादेरनुप्रवेश इत्यकिञ्चित्करमेतत्, तथाऽपि मनोयोगस्याधिकस्य निवेशनीयतया गौरवमेव बाधकं वाच्यम् ।

न च सामग्र्याः स्वतन्त्रप्रतिबन्धकतामनेऽप्यात्मनिष्ठतासम्पत्तये चक्षुःसंयोगादेः सम्बन्धतया मनोयोगादिप्रवेशस्याऽऽवश्यकत्वान्नाधिक्यमेतेन्मतेऽपि, कालानिष्ठतया सामान्यभावहेतुत्वे तत्तत्पुरुषीयत्वनिवेशस्यावश्यकतया गौरवादिति वाच्यम् । तथाऽपि मनोयोगादिसम्बन्धस्याधिकस्य निवेशनीयतया गौरवस्य दुर्वारत्वात्, विषयभेदेन प्रतिबन्धकताभेदविरहानुरोधेन विषयप्रत्या-

( १ ) अतिप्रसङ्गबोधकत्वादित्यपि पुस्तकान्तरे पाठः ।

सन्नतया यक्षुःसंयोगादिप्रतिबन्धकतापक्षस्यैव स्वतन्त्रसामग्रीप्रति-  
बन्धकतावादिभिराश्रयणीयतया तत्र मनोयोगादिनिवेशाभावाच्च ।  
तथा चेति । एवं गीत्या प्रातबन्धकतावच्छेदकसम्बन्धभेदस्याऽऽव-  
श्यकत्वे च इत्यर्थः ।

( दी० ) एवं सिद्धेः सिपाधयिपादिरहेण वैशिष्ट्यमेक-  
कालावच्छेदेनैकात्म्यवृत्तित्वं प्रत्यक्षादिकारणयक्षुःसंयोगादेस्त्व-  
न्यादृशमिति सामग्रीविशेषाभावस्य हेतुत्वेऽपि लापतात् मि-  
द्ध्यभाव एव पक्षव्यवहारनिमित्तम् , एतदेवाभिसन्धाय प्रवृत्ति-  
निमित्तमुक्तमिति वक्ष्यति ।

( गा० ) पूर्वं प्रतियोगितावच्छेदकभेदेन सिद्धिसामग्रीविशेष-  
णयोः सिपाधयिपाविरहपदाथयोर्भेदात्तद्विशेषणप्रवेशपार्थक्यं व्य-  
वस्थापितं इदानीं सम्बन्धभेदेन तादृशपणताभेदं व्यवस्थापयति ।  
एककालेति । एकक्षणावच्छिन्नमेकात्मसमवेतत्वमित्यर्थः ।

यद्यपि सम्बन्धघटने एकक्षणावच्छिन्नत्वानन्तर्भावेऽपि सिपा-  
धयिपाकाले तद्विरहरूपविशेषणाभावाद्द्विशिष्टाभावोऽश्वत एव ।

न च तत्र कालानन्तर्भावे सिपाधयिपाकालेऽपि सिद्धौ काला-  
न्तरावच्छिन्नतद्विरहवत्यात्मनि वृत्तित्वरूपवैशिष्ट्यं वर्तते, अन्या-  
त्मानं घटादेः च तादृशविशेषणञ्चति विशिष्टसिद्धिसत्त्वमव्याहन-  
मिति कथं विशिष्टाभावेन वर्तितव्यं कालान्तर्भावे तु तादृशकाला-  
भावात् तदानीं तद्वदितवैशिष्ट्यमिति विशिष्टाभावोऽश्वत इति वा-  
च्यम् । सिपाधयिपाकालस्य तदधिकरणनिष्ठतद्भावाधिकरणतान-  
वच्छेदकतया तादृशधिकरणताघटितसामानाधिकरण्यारूपतदि-  
च्छासमानाधिकरणसिद्धिनिष्ठवैशिष्ट्येऽप्यनवच्छेदकत्वात् तत्तत्का-  
लावच्छेदेन सिद्धिमत्यपि तदिच्छाधिकरणे इच्छाविरहवैशिष्ट्यसि-  
द्धिसत्त्वानुपपत्तेः । अन्यथा स्वाधिकरणकालावच्छिन्नत्वस्य स्वा-  
धिकरणवृत्तित्वाविशेषणत्वेऽपि तत्कालस्याप्यन्याधिकरणावच्छि-  
न्नस्वाधिकरणतया कालविरहप्रयुक्तवैशिष्ट्यविरहस्यानिर्वाहात् ।  
विशेष्यभूततत्सिद्ध्याधिकरणावच्छिन्नस्वाधिकरणकालत्वेन काल-  
स्य सम्बन्धघटकत्वे चाननुगमादिभिः । तथापि विभिन्नकाले विशे-



पणविशेष्ययोः सामानाधिकरण्यसत्त्वेऽपि एकक्षणावच्छेदेन सामानाधिकरण्यस्यैव, विशष्टसत्त्वनिर्वाहकत्वमित्येतत्सूत्रनायैव एककालावच्छिन्नत्वकथनम् ।

केचित्तु कालस्य विशिष्टाभावप्रतियोगितावच्छेदकत्वघटकसम्बन्धाप्रत्यक्षत्वे तदुपलक्षिताभावात्तद्विशिष्टाभावैवलक्षणानिर्वाहः, प्रतियोगितावच्छेदादवैलक्षण्यात् सर्वदा दण्डरहितपुरुषाधिकरणक्षणे दण्डोपलक्षितपुरुषाभाषस्य सत्त्वेन पुरुषत्वादिमात्रस्य तत्प्रतियोगितावच्छेदकत्वासम्भवात् तादृशपुरुषान्तरव्यावर्तकानुगतधर्मान्तरविरहेण, सत्त्वे वा प्रतियोगिकोटा तस्याभावेन, प्रतियोगितावच्छेदके तदन्तर्भावसम्भवारित्याहुः । ताच्चन्त्यम् ।

अन्यादृशमिति । स्वाश्रयीभूतात्मन्युक्तपरम्परासम्बन्धेन सम्बद्धत्वरूपमित्यर्थः ।

ननु पक्षताशरीरे प्रत्यक्षादिस्वामग्नयनन्तर्भावे तदभावस्यानुमितौ स्वतन्त्रहेतुताकल्पनमावश्यकं, तथा च तस्यैव पक्षपदप्रवृत्तिनिमित्तता स्वीक्रियतां न तु सिद्धभावस्य, तथा च पक्षपदप्रवृत्तिनिमित्तमिदमिति मूलविरोध इत्यत आह । स्वामतीति । हेतुत्वेऽपि । अनुमित्यसाधारणकारणत्वेऽपि । लाघवात् । लघुशरीरत्वात् ।

( दी० ) फलानुपहितसिद्धीच्छाविरहाविशिष्टसिद्ध्यभावापेक्षया बाधाभावस्य लघुत्वेऽपि सिद्धसाधनस्थले पक्षव्यवहारविरहेण तादृशसिद्ध्यभावस्याऽऽवश्यकत्वे बाधाभावो न निविशते गौरवात् । विशिष्टसिद्ध्यभावस्य चाऽऽत्मनिष्ठस्यैवानुमितिहेतुत्वेऽपि तस्य परम्परासम्बन्धादेव पर्वतादौ पक्षव्यवहार इति ध्येयम् ।

( गा० ) ननु लाघवस्य पक्षपदप्रवृत्तिनिमित्ततोपष्टम्भकत्वे बाधाभावस्यैव तथात्वमुच्यते तत्र सिपाध्रयिषाविरहाप्रवेशात्, यदि च सिद्धसाधनस्थले पक्षव्यवहारो नास्तीति सिद्ध्यभावस्य तथात्वमुच्यते, तदा बाधप्रशायामपि तद्विरहात् सोऽपि निविशतामित्यत आह । फलानुपहितेति । स्वावपयसिद्धानुपहितेत्यर्थः । एतच्छाति-

गौरवसूचनाय । सिद्धसाधनस्थले । साध्यनिश्चयदशायाम् । पक्ष-  
व्यवहारविरहेण । पक्षव्यवहारविरहस्य सर्ववादीसिद्धत्वेन(१) ।  
गौरवादिति । वाच्यस्थले पक्षव्यवहारस्य सविवादतया गौरवस-  
हिष्णुताया अन्यायत्वादिति भावः ।

ननु समवायसम्बन्धावच्छिन्नसिद्धभावस्यात्मप्रत्यासन्नतयैवा-  
नुमितिहेतुतया तस्य पक्षपदप्रवृत्तिनिमित्तत्वे आत्मन्येव पक्षव्यव-  
हारप्रसङ्ग इत्यत आह । विशिष्टाति । सिद्धाध्यायिषाविरहविशिष्टेत्य-  
र्थः । एतदभिधानञ्च सिद्धेः पक्षनिष्ठाया उद्देश्यतासम्बन्धेनानुमि-  
तिं प्रातः प्रातःवन्धकत्वासम्भवप्रदङ्कनाय, पर्वते वह्निप्रनुमिनुयां म-  
हानसे वह्निमनुमिनुयां प्रत्याकारिकाणामनुमित्सा नामेकत्रोत्तेजक-  
त्वेऽतिप्रसङ्गेन पृथगत्रोत्तेजकतया पक्षेदेन कारणतासदस्यऽऽव-  
श्यकतया आत्मनिष्ठप्रत्यासत्तेरवोचितत्वाम् । अन्यथा पुरुषविशे-  
षाणामन्तर्भावनीयतापत्त्या गौरवात् समानप्रकारिकाया असमान-  
विशेष्यकसिद्धेरनुमितिप्रतिबन्धकतयाऽपि पक्षानुष्ठप्रत्यासत्त्यस-  
म्भवोन्वोधयः (२) । परम्परासम्बन्धादिति । स्वप्रतिथोगतावच्छे-  
दककोटिप्रविष्टविशेष्यतावच्छेदकवत्त्वादि यादि यादिः ।

न च सिद्धिकालेऽपि एतादृशसम्बन्धेन पक्षे सिद्धभावो वर्त्त-  
तेऽत्यन्तभावस्य नित्यत्वादित्यातप्रसङ्ग इति वाच्यम् । तत्तदात्म-  
वृत्तित्वविशिष्टस्यैव सिद्धभावस्य तादृशसम्बन्धेन तत्पुरुषं प्रति  
पक्षव्यवहारनियामकत्वात् ।

( दी० ) एकस्य पुंसोऽनुमित्सासत्त्वेऽपि अन्यस्य तद्वि-  
रहिणः प्रसक्षादिसामग्रीसत्त्वेऽनुमित्यनुत्पादात् तत्पुरुषीयानु-  
मितिं प्रति तत्पुरुषीयानुमित्साविरहकालीनतत्पुरुषीयमिद्विसा-  
मग्रीविशेषविरहोऽनन्यगतिकत्वेन हेतुरुपेतव्य इति वदन्ति ।

( गा० ) ननु विषयचक्षुःसंयोगादिरूपायाः प्रत्यक्षसामप्रथा  
आत्मनिष्ठप्रत्यासत्त्या न प्रतिबन्धकतासम्भव उक्तपरम्पराया अति-

(१) पक्षव्यवहारस्य सर्ववाद्यसिद्धत्वेनेत्यपि पुस्तकान्तरे पाठः ।

(२) सामानाधिकरण्याननुमितौ धर्म्यन्तरविशेष्यकसिद्धरपि  
प्रतिबन्धकत्वादिति भावः ।

प्रसक्तत्वात् सम्बन्धेत्ये मानाभावाच्च, तथा च यदा तीदृशसाम-  
ग्री तदुत्तरक्षणं नानुमितिरिति कालिकप्रत्यासत्त्यैव प्रतिबन्धकत्वं  
कल्पनीयम्, तथा च पुरुषान्तरीयप्रत्यक्षसामग्र्यापि पुरुषान्तरी-  
यानुमितिप्रतिबन्धः स्यात्, एवं कालिकसम्बन्धावच्छिन्नानुमि-  
त्साविरहस्यैव देशिकसम्बन्धघटितसामानाधिकरण्यसम्बन्धत-  
त्वाग्रथां विशेषणत्वं रत्नाकार्यम्, तथा च पुरुषान्तरीयानुमित्सा-  
कालीनाया अपि पुरुषान्तरीयप्रत्यक्षसामग्र्यास्तदीयानुमित्यप्रति-  
बन्धकत्वापरितरित्याशङ्कां संशुभ्रियामादीं तत्पुरुषीयत्वमन्तर्भाव्य  
निराकरात् । एकस्येति ।

अनुमित्यनुत्पादादित्यन्तमुपलक्षणम्, अन्यस्य प्रत्यक्षसामग्री-  
सत्त्वेऽन्यस्य तद्विरहेणाऽनुमित्यनुत्पादाच्चेत्यपि द्रष्टव्यम् (१) । त-  
त्पुरुषीयानुमित्सात्ताः कालिकसम्बन्धावच्छिन्नप्रतियोगिताकाभा-  
वस्य देशिकसम्बन्धेनाधिकरणं यः कालस्तत्र कालिकसम्बन्धेन व-  
त्तमानत्वं कालीनान्तार्थः साग्रीविशेषणम् ।

अथ वा समवायसम्बन्धावच्छिन्नप्रतियोगिताकतदात्मवृत्ति-  
त्वविशिष्टाभावावच्छेदकक्षणे कालिकसम्बन्धेन वृत्तित्वमेव तद-  
र्थः । तत्र तत्पुरुषीयानुमित्साक्षरस्यापि अन्यदेशावच्छेदेन देशि-  
कसम्बन्धेन कालिकसम्बन्धावच्छिन्नतद्विच्छाभाववत्त्वेऽपि न क्ष-  
तिः । तत्पुरुषीयसिद्धिसामग्रीविशेषाविरहेति । कालिकसम्बन्धा-  
वच्छिन्नप्रतियोगिताकः पक्षानुष्ठतदीयेन्द्रियसन्निकर्षादिविशिष्टमा-  
ध्यनिष्ठतदीयेन्द्रियसन्निकर्षादिविरह इत्यर्थः । वैशिष्ट्यमेककाली-  
नत्वमेव । विशेष्यविशेषणभावे विनिगमनाविरहाज्ञानाकारणताक-  
ल्पनमगत्या न दोषाय । यावत्त्वेन तदसाधारणकारणसमुदायस्य  
प्रतिबन्धकत्वं पुनरनुपादेयमेव यावत्त्वस्य द्रव्यत्वात् । पर्वतो वह्नि-  
मानित्याद्यनुमितिसमानविषयत्राश्रुपादिसामग्र्याः प्रतिबन्धकता-  
यां रूपादिकं नान्तर्भावनीयं तत्र साध्यपक्षयो रूपादिमत्तानियमे-  
न तद्विशेषे प्रयोजनाभावात्, किन्तु पर्वतो द्रव्यवान्, द्रव्यं वह्नि-  
मत्, द्रव्यं द्रव्यवदित्याद्यनुमितौ वायवादीन्द्रियसाक्षर्यस्यावि-

(१) "अन्यथा प्रत्यक्षसामग्रीसत्त्वे अन्यस्य तद्विरहेणानुमित्यु-  
त्पादाच्चेत्यपि द्रष्टव्य"मिति पुस्तकान्तरे पाठः ।

रोधितोपपत्तये यथायोग्यं स्वाध्यपश्चादौ रूपादिसत्त्व निवेशनीयम् ।

अथ प्रतिबन्धकसामग्रीमित्यापि काले तदन्तर्भिकरणदेशश्चच्छेदेन तदभावस्य सौलभ्यादनुमित्यापत्तिः ? न च प्रतिबन्धकसत्तायाः कार्यानुत्पत्तादप्रयोजकत्वात् तत्सत्त्वे कथं कार्योत्पत्तिः (१) इति वाच्यम् । सामग्र्याः कार्योत्पत्तिप्रयोजिकायाः प्रतिबन्धकसत्त्वेऽपि तदभावसत्त्वेनाक्षतत्वे कार्योत्पत्तेर्दुर्वारत्वादिति चेन्न । यादृशकारणताघटकनियमे देशान्तरावच्छेदेन कार्यसमानाधिकरणकारणाभावव्यावर्तिकं देशभेदान्वाच्छेदत्वमन्यद्वा विशेषणभावे तद्विशते यथा समवायादिसम्बन्धान्छिन्नसंयोगजानिर्दिनप्रकारणताघटकनियमे तदन्यकारणतावच्छेदभावच्छिन्नस्य देशभेदान्वाच्छिन्नवृत्तिर्वाधिकरणं कार्योत्पत्तिप्रयोजिका उक्तप्रतिबन्धकभावावस्य च कारणता न तादृशी, किञ्चिद्वच्छेदेन तन्प्रानयन्धकसत्त्वं एव तत्र कार्यानुत्पत्त्या तादृशाभावे विशेषणप्रवेशे प्रयोजकभावात्, तथा च देशभेदावच्छिन्नप्रतिबन्धकभावबलात्तानुमित्यापत्तिः ।

पलेनात्मनि शरीरविशेषावच्छेदेन सिद्ध्यादिरूपप्रतिबन्धकसत्त्वे घटाद्यवच्छेदतदभावबलादनुमित्यापत्तिरपि निरस्ता ।

न च सिद्ध्यादिमत्यात्मनि तत्काले घटाद्यवच्छिन्ना या तन्भाववृत्तिस्तदन्यदेशभेदान्वाच्छिन्नवृत्तनरप्रामाणिकतया सिद्ध्याद्यसत्त्वेऽप्यनुमित्यनुपपत्तिरिति वाच्यम् । तादृशवृत्त्यन्भ्युपगमे तसिद्ध्याद्यसत्त्वदशायां तदभावस्यात्मनि देशकव्याप्यवृत्ततायाः सर्वानुभवसिद्ध्याया अनुपपत्तेः ।

याद् च कायव्यूहस्थले एकत्रात्मनि शरीरान्तरावच्छेदेन सिद्ध्याभावभावस्य सिद्ध्यादेः सत्त्वेऽपि अन्यशरीरावच्छेदेनानुमित्याद्युत्पत्तिः प्रामाणिकी तदा सिद्ध्याद्यभावनिष्ठकारणताघटकनियमशरीरेऽभावांशे उक्तविशेषणप्रवेशस्याऽऽवश्यकत्वात् घटाद्यवच्छिन्नसिद्ध्याभावबलात् सिद्ध्यादिदशायामनुमित्यापत्तेर्विणायकान्तरमेवानुसरणायमिति दिक् ।

( टी० ) अथ सिद्ध्युत्तरानुमितौ सिधाधयिषा हेतुरस्तु ? न चैवं मण्यादिस्थस्त्रीयत्वाहं प्रति उत्तेजकस्य हेतुन्यापत्तिः, उत्ते-

( १ ) कार्योत्पत्तिरित्यापि पुस्तकान्तरे पाठः ।

जकानामननुगतत्वात्, तावदभावविशिष्टमण्यद्यभावस्य चानु-  
गतत्वादिति चेत् ? इहापि दर्शितोऽननुगमः सिपाधयिपायाः ।

( गा० ) उक्तेजकत्वा(१) भिमतासिपाधयिपाकारणतां स्वीकृत्य  
सिञ्जभावस्य कारणतामाक्षिपति अथेत्यादिना, चेदित्यन्तेन ।

एतावन्तश्च विना सिपाधयिपां सिञ्जनन्तरमनुमितिवारणस-  
म्भवादिति भावः । प्रतिबन्धमाशङ्कते । न चेवमिति । उक्तेजकस्य ।  
मन्त्रोपाधिविशेषादेः । प्रतिबन्धमुद्धरति । उक्तजकानामिति । म-  
ण्यादिस्थलीयोक्तेजकमन्त्रोपाधिविशेषादीनामित्यर्थः । अननुगत-  
त्वादिति । तथा चानुगतकार्यं प्रति व्यभिवारेण कारणत्वासम्भ-  
वादिति भावः । इहापि । सिद्धस्थलेऽपि । दर्शितं इति । यादृश-  
यादृशेच्छासत्त्वं इत्यादिनेत्यादिः । सिपाधयिपाया इति । उक्तेजकी-  
भूताया इत्यादिः । तथा च तुल्यमुक्त्वा उक्तेजकाभावकूटविशिष्टा-  
याः सिद्धेरभाव एव दाहादी मण्याद्यभाववद्धेतुर्भविष्यतीति भावः ।

( दी० ) सिद्ध्युत्तरानुमितित्वञ्च अनुगतानतिप्रसक्तं दु-  
र्वचम्, सिद्धिस्थितिकालीनां स्वतरमाद्धकालीनां वाऽनुमितिं  
प्रति हेतुत्वकल्पने च विनाऽपि सिपाधयिपां सिद्धिनाशकालेऽनु-  
मित्युत्पादो दुर्वारः, एकस्य च पुंसः सिद्धिमन्त्रेऽन्यस्य सिपा-  
धयिपाशून्यस्यानुमित्यनुत्पादप्रसङ्गः, तत्तत्पुरुषीयतादृशानु-  
मितिं प्रति तत्तत्पुरुषीयसिपाधयिपाया हेतुत्वेऽनन्तकार्यकारण-  
भावप्रसङ्गः । अपि च सिद्धौ सत्यां विनाऽपि सिपाधयिपां सा-  
मान्यसामग्रीनांऽनुमितिसामान्योत्पत्तिप्रसङ्गात् ।

( गा० ) ननु तावदभावकूटविशिष्टसाध्यनिश्चयाभावत्वापेक्ष-  
या लघीयसा अन्ततस्तावदन्यतमत्वेनैवा(२)नुगमः सम्भवति सि-  
पाधयिपाणामित्यत आह । सिद्ध्युत्तरानुमितित्वञ्चेति ।

अनुगतस्य तस्य सिद्धिसमानकालीनप्रागभावप्रतियोगित्वरूप-

( १ ) प्रतिबन्धकतावच्छेदकीभूताभावप्रतियोगित्वम् उक्तेज-  
कत्वम् ।

( २ ) तावदन्यत्वेनैवेत्यापि कनिन् पाठः ।



त्वस्ववृत्तिकृतिमत्त्वोभयसम्बन्धेन सिद्धिविशिष्टत्वेन कथञ्चिदनु-  
गमस्यापि सम्भवः चेत्यतो दोषान्तरमाह । एकस्येति । सिद्धिस-  
त्त्व इति । अव्यवहितपूर्वकाले इत्यादिः । अनुमित्यनुत्पादप्रसङ्ग  
इति । पुरुषान्तरीयसिद्ध्याव्यवहितोत्पत्त्यप्युत्पत्त्यनुमितेर-  
प्युक्तसिपाधियिपाजन्यतावच्छेदकधर्माक्रान्तत्वादिति भावः । सा-  
मानाधिकरण्यस्याधिकस्य । दर्शितकार्यतावच्छेदकताघटकसम्ब-  
न्धमध्ये निवेशेन पुरुषान्तरीयसिद्धयन्तरोत्पन्नानुमितौ सिपाधियि-  
पाया व्यभिचारवारणसम्भवात् दोषान्तरमाह । अपि चेति । सामा-  
न्यसामग्रीतः । अनुमितिसामान्यहेतुभूतपरामर्शादितः ।

( दी० ) न हि ईदृशविशेषसामग्रीं विना सामान्यसाम-  
ग्न्या अनुमितिजनकत्वं नास्ति, न चान्यत्रापि विशेषसामग्र्य-  
न्तरमस्ति तत्कल्पने चातिगौरवम् । इह जायमाना सा मि-  
द्ध्युत्तरैव स्यात्, सा च न जायते कारणाभावादिति चेत् ?  
सा मा जनिष्ट अनुमितिसामान्यन्तु स्यादेव, कार्यानुत्पादस्य  
विना कारणविरहमम्भवात् ।

( गा० ) ननु विशेषसामग्रीसहिताया एव सामान्यसामग्र्याः  
कार्यानुत्पादकत्वाप्राप्तिसम्भव इत्याशङ्क्यामाह । न हीति । ईदृ-  
शेति । सिपाधियिपारूपेत्यर्थः । जनकत्वम् । उपधायकत्वम् । नास्ती-  
ति । न हीत्यन्वयः । सिद्धसत्त्वे सिपाधियिपां विनापि परामर्शादि-  
रनुमित्युत्पादकत्वादिति भावः । तथा च तत्रैव सिद्धिदशायामपि  
परामर्शादिसत्त्वे सिपाधियिपाविरहो नानुमित्यनुत्पादप्रयोजको  
भवेदिति पर्यवसितम् ।

ननु विशेषसामग्रीविरहकूट एव सामान्यसामग्रीदशायाम् सा-  
मान्यकार्यानुत्पादप्रयोजकः, सिद्धसत्त्वस्थलीयविशेषसामग्रीविर-  
हघटितस्य कूटस्य च सिपाधियिपाविरहसहकृतसिद्धिस्थल एव  
सत्त्वं ननु सिद्धसत्त्वस्थले इति न दोष इत्यत आह । न चेति ।  
अन्यत्रापि । सिद्धसत्त्वस्थलेऽपि । विशेषसामग्र्यन्तरमिति । सि-  
द्धभावस्यैतन्मतेऽहेतुत्वादिति भावः । तत्तदनुमितिव्यक्त्युत्पादक-  
तत्परामर्शव्यक्त्यां विशेषसामग्रीत्वेऽपि अनुमित्युत्पत्तिकालेऽपि

सत्त्वेन तदनन्तरप्रनुमित्यनुत्पादे प्रयोजकविरहः, तत्तद्यक्तिविरह-  
हाणामनन्तानां सामान्यकार्यानुत्पादप्रयोजकत्वे गौरवञ्च, अन्य-  
था बहुतरसामान्यकारणताया उच्छेदप्रसङ्ग इत्याशयः ।

अत्राहुः, सिद्ध्यनुत्तरानुमितौ सिद्ध्यभावस्य हेतुत्वान्तरकल्पन-  
यैव ईदृशातिप्रसङ्गवारणसम्भवात् विशिष्टसिद्ध्यभावहेतुत्वमयुक्तम्,  
सिद्धिसिपाधयिषाविरहयोर्विशेषणविशेष्यभाव वित्तिगमनाविरहेण  
प्रतिबन्धकताद्वयस्य तन्मतेऽप्यावश्यकत्वात्, प्रतिबन्धकतावच्छे-  
दकगौरवस्याऽऽधिक्यात् ।

न च सिपाधयिषाहेतुतापक्षेऽपि कार्यतावच्छेदककौटौ अव्य-  
वहितोत्तरत्वादिनिबन्धाधिक्येन गौरवमित्याशङ्क्यम् । तल्लिङ्गकेच्छा-  
विरहविशिष्टसिद्ध्यभावस्य पूर्वोपदर्शितसमूहालम्बनजन्यानुमितौ  
व्यभिचारवारणायव्यवहितोत्तरत्वसम्बन्धेन तादृशसिद्ध्यनवच्छि-  
न्नानुमितिं प्रत्येव हेतुताया भवताऽपि वाच्यत्वादिति निद्धिमथले  
विनापि सिपाधयिषां सामान्यकार्योत्पत्तावपि तदृशकार्यस्योक्तवि-  
शेषसामग्रीकार्यतावच्छेदकाक्रान्तता स्यात् तथा च विशेषसामग्रीं  
विना तदुत्पत्तौ तस्याव्यभिचारात् कारणत्वेन व्याहन्यत इति न  
तत्र तदुत्पत्त्यापत्तिरिति शङ्कते । इहेति । कार्योत्पादप्रयोजकसामग्री-  
सत्त्वे प्रयोजनशक्तिर्न कार्योत्पत्तिं विरुणाद्धि, तथा च प्रकृते सिपा-  
धयिषाऽघटितायाः सामान्यकार्यप्रयोजकसामग्याः सिद्धिकाले-  
ऽपि सत्त्वे विशेषसामग्रीविरहेण तत्कार्यतावच्छेदकावच्छिन्नापत्त्य-  
सम्भवेऽपि सामान्यधर्मावच्छिन्नापत्तिर्दुर्वारैवेत्यत आह । सा मा  
जनिष्टेति । सा । सिद्ध्यनुत्तरानुमितिः । कार्यानुत्पादस्य । तद्धर्माव-  
च्छिन्नानुत्पादस्य । विना कारणविरहम् । तद्धर्मावच्छिन्नोत्पाद-  
प्रयोजकसामग्रीविरहं विना ।

( दी० ) करणव्यापारत्वेनावश्यककारणभावस्य पराम-  
र्शस्य कारणतावच्छेदिका पक्षता न क्लारणमिति तु भ्रमः, प्रति-  
बन्धकान्तराभाववदन्वयव्यतिरेकशालित्वेन हेतुत्वात् । अन्य-  
था यथासम्भवं निमित्तकारणस्य समवायिकारणत्वाद्यवच्छे-  
दकत्वप्रसङ्गात् ।



( गा० ) अनुमितिं प्रति पक्षतासाहितपरामर्शत्वेन हेतुता, न तु पक्षतापरामर्शयोः पृथक्कारणताद्वयं गौरवात् ।

न च विशेषणविशेष्यभावे विानगमनाविरहः । परामर्शस्याहेतुत्वे तस्य व्याप्तिज्ञानरूपकरणव्यापारत्वासम्भवात्, व्यापारतायाः फलजनकतागमत्वात् इत्यस्यैव विनिगमकस्य सम्भवादिति केषाञ्चिन्मतं दूषयात् । करणेत्यादिना ।

परामर्शस्येति पक्ष्यर्थी वृत्तिस्तस्याः कारणतायामन्वयः । निमित्तकारणस्य दण्डादः । समवायिकारणत्वात् । कपालादिनिष्ठघटत्वाद्यवच्छिन्नकारणत्वार्थः । समवायिनियमाय तत्कारणताया आवश्यकत्वादिति भावः । जन्यस्त्वाद्यवच्छिन्नरूपितायाञ्च समवायिकारणतायां दण्डादिवृत्तिज्ञानेन प्रवेशासम्भवाद्यथासम्भवाभित्युक्तम् । कारणतातद्वच्छेदकत्वयारुक्तविानगमकत्वेन नियतत्वेऽपि सिद्धभावसाहित्यपरामर्शत्वयोरेकविशिष्टस्यैव एकविशेष्यतावच्छेदकतापन्नस्यैव वाऽपरस्यावच्छेदकत्वं वाच्यम्, तत्र विानगमनाविरहो दुर्वार इति तु तत्त्वम् ।

( दी० ) अध्यानुमितिसाधारणसिद्धेः प्रतिबन्धत्वे तदभावस्य मण्याद्यभाववत् प्रतिबन्धकाभावत्वेन कार्यकालवृत्तेरेव हेतुत्वात् अनुमितिकाले च तदसम्भवात् सा नोत्पद्येतेति चेत् ? न, यस्य मण्याद्यभावादेः कार्यसमकालतया अन्वयव्यतिरेकित्वं तस्यैव तथान्वेन हेतुत्वं न तु सर्वस्य गौरवात् । अन्यथा समवायिकारणस्य कार्यसहभूतस्यैव हेतुत्वात् कारणताभात्रस्य तथात्वप्रसक्तौ प्राभाकरा एव विजयेरन्निनि ।

( गा० ) ननु सिद्धभावस्यानुमितिहेतुत्वेऽनुमित्सां विना कदाप्यनुमितिर्नोपपद्येत मणिसमवधानोत्पत्तिकाले दाहानुत्पत्त्या प्रतिबन्धकाभावस्य कार्यकालसन्तायाः फलोपधानप्रयोजकत्वात्, अनुमितिकाले च सिद्धभावास्त्वादित्यगत्या तस्य कारणतावच्छेदकत्वंमेव, न तु कारणत्वमिति शङ्कते । अथेति ।

कार्योत्पत्तिक्षणभावच्छेदेनापि कार्योत्पत्तिक्षणे नियतसत्त्वं यत्कारणतावच्छेदकत्वात्कारणताश्रयस्यैव कार्योत्पत्तिक्षणसत्त्वं कार्योत्पत्ति-

प्रयोजकं यथा मण्यभावादेः सिद्धभावस्य च प्रतिबन्धकाभावरूपत्वे-  
ऽपि नियतप्राक्सत्त्वमेव कारणताघटकं न ह्येकमपीति\* तस्य  
स्वप्राक्सत्त्वमात्रेण फलात्पक्षी तन्त्रामात नानुपपात्तारितं समाधत्त ।  
यस्येति । अन्यथेति । सहचारदर्शनमात्रेणैव प्रतिबन्धकाभावे कार्यं  
सहभावेन हेतुतासिद्धौ इत्यर्थः । प्राभाकरा इति । सहवर्तिन  
एव कारणतावादिन इत्यादि ।

यत्तु अनुमितां प्रत्यक्षत्वामग्न्यां प्रतिबन्धकान्तरकल्पने गौर-  
धात् तत्सामग्रीदशायाम् अनुमित्यापत्तवारणायानुमित्यन्यसिद्ध-  
भावस्य कार्यकालवृत्तितया हेतुत्वमेव युक्तम् अनुमित्यभावस्य  
प्राक्सत्त्वमात्रेण हेतुत्वान्तरं कल्पयताम् इति, तदसत्, सिषाधयिषा-  
नन्तरजातासिद्धाद्वितीयक्षणेऽनुमित्यनुत्पादप्रसङ्गात्, कार्यकालेऽनु-  
मित्वानाशेन तदभाववाशप्राप्तमित्यत्रान् । प्रत्यक्षादासिद्धिसत्त्वेऽ-  
सत्याश्च तत्सामग्न्यां वाहिशानन्तरं जायतामितीच्छावलादनुमित्यनु-  
त्पत्त्या अनुमित्यन्यसिद्धौ तादृशच्छाया उत्तेजकत्वात् तादृशच्छा-  
वलात् प्रत्यक्षत्वामग्न्यनन्तरं प्रत्यक्षानुत्पादसमयेऽप्यनुमित्यापत्तेः,  
सिद्धावप्रामाण्यग्रहसत्त्वे प्रत्यक्षानुत्पादसमयेऽनुमित्यापत्तेश्च इति ।

( दी० ) प्राभाकारास्तु विनाप्यनुमित्सां क्वचित् पराम-  
र्शानुमितिप्रवाहस्याविरललग्नस्याऽऽनुभविक्त्वात् कालभेदकल्प-  
नायाञ्च मानाभावात् मानाभावाच्च पक्षता नानुमितिहेतुः । प-  
रार्थानुमाने तु सिद्धसाधनमर्थान्तरविधया दूषणमित्याहुः ॥

इत्यनुमानचिन्तामणिदीधितौ पक्षतानिरूपणं समाप्तम् ॥

( गा० ) पक्षताया अनुमितिहेतुतामनङ्गीकुर्वतां गुरुणां मतमाह ।  
प्राभाकरास्त्विता ।

अनुमित्सायाग्न्यताया उत्तेजकत्वे द्वित्वत्रित्वादिप्रकारकेच्छा-  
वलात् अनुमिताद्वितीयक्षणेत्पक्षपरामर्शात् तृतीयक्षणेऽनुमित्यन्त-  
रोत्पादस्य पक्षतामतेऽप्युपपत्तेर्विनाऽनुमित्सांमिति । क्वचित् । प्रति-  
बन्धकान्तरासत्त्वस्थलं । परामर्शानुमितिप्रवाहस्य । क्रमोत्पक्षपरा-  
मर्शानुमितिप्रवाहस्य । अपलापतिरुकरणाय समूहपर्यन्तानुसर-

णम् । पूर्वपूर्वानुमितिनाशं द्वितीयादिपरामर्शादनुमित्यन्तरोत्पत्तौ  
बाधकाभावादाह । अविरञ्जलगतस्येति ।

ननु तत्रागत्या एकैकक्षणविलम्बेनैवानुमितिः स्वीकार्या इत्यत  
आह । कालभेदेति । मानाभावात् । पक्षताया हेतुत्वस्यासिद्ध्या  
गत्यन्तरविरहस्यैवासिद्धेरिति भावः ।

नन्वेवं सिद्धसाधनस्यादूषणतया परार्थस्थले तदुद्भावनानुप-  
पत्तिरित्यत आह । परार्थेति । अर्थान्तरेति । सिद्धेऽर्थे आकाङ्क्षा-  
विरहादिति भावः ।

न च पक्षताया अनुमित्यहेतुत्वेऽनुमित्यन्तरं जातव्यक्तिरेष  
कथं नात्पद्यते ? तद्धारणाय तत्तद्व्यक्तीनां तत्तत्प्रागभावव्यक्तीनां वि-  
शिष्यानन्तहेतुताकल्पने गौरवामात वाच्यम् । तत्तदनुमितिव्यक्तेः  
पूर्वं तन्नाशात् परतो वा कदाचित् तत्समानविषयकानुमित्यन्तरो-  
त्पादसमये तद्व्यक्त्वापत्तिवारणाय तत्र परामर्शव्यक्तीनां विशिष्य  
हेतुताया आवश्यकत्वात्, तत एव तद्व्यक्तीनां पुनरुत्पादधारणस-  
म्भवात् ।

न च परामर्शानां तत्तद्व्यक्तित्थेन तत्तदनुमितिव्यक्तिहेतुत्वेऽपि  
विनिश्चयदवस्थात्तदनुमित्यव्यवहितपूर्वोत्पन्नपरामर्शात् पुनस्तदनु-  
मितिप्रसङ्ग इति वाच्यम् । एतन्मते कार्यासहवर्तिनः फलाजनक-  
त्वात् अनुमितित्वावच्छिन्नाभावहेतुतयाऽपि तादृशापत्तिवारणस-  
म्भवात् तदनुरोधेन गुरुणां प्रत्यक्षादिसाधारणनिश्चयत्वेन प्रति-  
बन्धकत्वासिद्धेः ।

अत्र केचित् पक्षताया अनुमित्यहेतुत्वमते विनापि बह्व्यादि  
लिङ्गकवह्व्याद्यनुमितिसां तादृशानुमित्युत्पत्त्या तादृशानुमितौ तादृ-  
शानुमितिसाविरहविशिष्टप्रत्यक्षादिसामग्यभावस्य कारणताधि-  
क्यात् गौरवं पक्षताहेतुत्वमते तादृशानुमितेरिच्छानियततया तत्रे-  
च्छाया लघ्यायस्या हेतुतयैवोपपत्तेः पक्षतापि तत्रेच्छैवेत्याहुः ॥

इति श्रीगदाधरभट्टाचार्यचक्रवर्तिविरचितायाम-  
नुमानचिन्तामणिदीधितिगादाधर्या पक्षता-

निरूपणं समाप्तम् ॥

अनुमानगादाध्यायम्

## परामर्शप्रकरणम् ।

( चि० ) पक्षधर्मस्य व्याप्तिविशिष्टज्ञानमनुमिति-  
हेतुः । ननु व्याप्यतावच्छेदकप्रकारेण व्याप्तिस्मरणं  
पक्षधर्मताज्ञानं तथा, लाघवात्, परामर्शहेतुत्वेना-  
वश्यकत्वाच्च ।

( दी० ) लक्षणोपोद्धातेन विशिष्टज्ञानस्य कारणत्वं व्य-  
वस्थापयति । पक्षेत्यादि । व्याप्तिस्मरणमिति । स्मरणत्वमविव-  
क्षितमव्यापकत्वात् । लाघवात् । प्रथमोपस्थितत्वलाघवात् ।  
कल्पनालाघवाद् । परामर्शेति । परामर्शहेतुत्वादिनाऽप्यनुमितेः  
पूर्वे तादृशज्ञानमवश्यं मन्तव्यम् । तथा चातिरिक्तधर्मिणस्तत्रा-  
नन्यथासिद्धत्वनियतपूर्ववर्तित्वयोः कल्पनामपेक्ष्य उभयवा-  
दिसिद्धनियतपूर्ववर्तिनोऽनन्यथासिद्धत्वमात्रकल्पना लघीयसी-  
ति भावः ।

( गा० ) पक्षतां निरूप्य विशिष्टपरामर्शत्वेन हेतुता ज्ञानद्वयका-  
रणतावादिमीमांसकविप्रतिपत्तिं निरस्य मणिकारण व्यवस्थापि-  
ता तत्र सङ्गतिं दर्शयति । लक्षणोपोद्धातेनेति । विशिष्टपरामर्श-  
त्वावच्छिन्नकारणताघटितानुमितिलक्षणोपपादकतयेत्यर्थः । वि-  
शिष्टज्ञानस्य । विशिष्टपरामर्शत्वावच्छिन्नस्य । कारणत्वं व्यवस्था-  
पयति । अनुमितिकारणत्वे युक्तिमभिधातुं प्रतिजानीते । तादृशयु-  
क्तेरनुमितिलक्षणघटककारणतानिष्ठविशिष्टपरामर्शत्वावच्छिन्नत्वसा-  
धकतया लक्षणोपपादकत्वं बोध्यम् । इदानीमपि विशिष्टपरामर्श-  
त्वस्यानुमितिकारणतावच्छेदकत्वे मीमांसकविप्रतिपत्त्यवतारणेना-  
प्रामाणिकत्वशङ्कया (१) तदुपपादकप्रमाणाकाङ्क्षासम्भवेन तदुपपा-

( १ ) अवतारवशेनाप्रामाणिकत्वशङ्कया इति पाठोऽप्यत्रास्ति ।

दकत्वस्य लक्षणनिरूपितसङ्गितत्वम् ।

मूले । पक्षधर्मस्येति । हेतुतावच्छेदकसम्बन्धेन पक्षविशेषण-  
तापन्नस्येत्यर्थः । व्याप्यविशेष्यकपरामर्शस्य सद्भावात् विशेषण-  
तेत्यत्र विशेष्यताऽप्यन्तर्भाव्या । व्याप्तिविशिष्टज्ञानं व्याप्तिप्रकार-  
कज्ञानम् । तथा च पक्षविशेषणतापन्नहेतुविषयकत्वावच्छेदेन व्या-  
प्तिप्रकारकत्ववज्ज्ञानत्वस्य पक्षतावच्छेदकत्वलाभः, उद्देश्यताव-  
च्छेदकविधेयभावमहिम्ना तादृशहेतुविषयकत्वव्याप्तिप्रकारकत्व-  
योरवच्छेदधावच्छेदकभावलाभात् । पक्षतावच्छेदकतादृशज्ञानत्वांशे  
कारणत्वरूपसाध्यस्य स्वरूपसम्बन्धरूपावच्छेदकतासिद्धिरप्यु-  
द्देश्या, अतो व्याप्यतावच्छेदकप्रकारकपक्षधर्मज्ञानत्वादिना विशि-  
ष्टपरामर्शस्याप्यनुमितिहेतुताया मीमांसकसंमतत्वेऽपि न सिद्धसा-  
नावकाशः ।

व्याप्तिस्मरणमित्यत्र स्मृतित्वस्य हेतुतावच्छेदकत्वाभिमानं नि-  
राकरोति । स्मरणत्वमिति । अविश्वक्षितमिति । हेतुतावच्छेदकत्वे-  
नेत्यादिः । अविश्वक्षावीजमाह । अव्यापकत्वादिति । हेतुत्वाव्यापक-  
त्वादित्यर्थः । व्याप्यनुभवस्यापि हेतुत्वादिति भावः । अवच्छेद-  
कलाघस्य नैयायिकमत एव सत्त्वात् कल्पनालाघवस्याग्रे वा-  
च्यत्वात्लाघवादिति ग्रन्थस्य तत्परत्वायोगान्तमन्यथा व्याचष्टे । ला-  
घवादिति । प्रथमोपस्थितत्वेति । ज्ञानद्वयस्य विशिष्टपरामर्शापेक्षया  
प्रथममुत्पन्नतया स्वप्रकाशवादिनां गुरूणां ज्ञानद्वयस्यैव ज्ञानद्वयो-  
पस्थितिरूपतया तस्य प्रथमोपस्थितत्वमिति भावः ।

ननु परामर्शहेतुतया ज्ञानद्वयस्याऽऽवश्यकत्वमनुमितिहेतुताक-  
ल्पनेऽनुपयुक्तमित्याशङ्कां निराचिकीर्षुराह । कल्पनालाघवमिति । प-  
रामर्शहेतुत्वेनाऽऽवश्यकत्वाच्चेति मूले परामर्शहेतुत्वेनेत्यनन्तरं तथा-  
पीति पुरणीयमित्याशयेन तदर्थमाह । परामर्शहेतुत्वेति । तादृश-  
ज्ञानम् । व्याप्यतावच्छेदकप्रकारकव्याप्त्यादिज्ञानम् । मन्तव्यमि-  
ति । अन्यथा कारणधरहेण परामर्शस्यैवानुदयापत्तेरिति शेषः ।

यद्यपि धूमवान् पर्वत इति ज्ञानं विनापि धूमो वह्निव्याप्य इति  
ज्ञानेन पर्वतत्वरूपविशेषणज्ञानसहकृतेन वह्निव्याप्यधूमवान् पर्वत  
इति विशिष्टविशिष्टबोधजननसम्भवात् परामर्शहेतुतया पक्षधर्मता-  
ज्ञानस्य नाऽऽवश्यकता, तथाऽपि पर्वते धूमदर्शनात्मकोद्बोधकाद्

धूमो वह्निय्याप्य इति स्मरणं ततः परामर्श इति क्रमस्योत्सर्गिकृतया इदानीं तादृशरीत्यैव परामर्शोत्पत्तिः सर्वत्रेत्यभिधानेन ज्ञानद्वयस्य परामर्शहेतुनाया आवश्यकत्वं मूलकृताभिहितम्, एतदभिमानेनैवानुमितिपूर्वं विशिष्टपरामर्शस्यासिद्धिः । परामर्शार्थं ज्ञानद्वयोपगमे अनुमितिसामग्रीसत्त्वेन परामर्शोत्पत्त्यसम्भवादित्यभिधायान्ने परामर्शहेतुनायामवच्छेदकलाघवप्रश्नं जकीकरिष्यते । एतादृशाभिमानञ्च नैयायिकमतमालम्ब्य । अथ वह्निय्याप्यो धूम इत्यादिना निराकृत्यानुमितिपूर्वं विशिष्टपरामर्शासिद्धिरुपपादनीया, तावता च परामर्शहेतुतया ज्ञानद्वयस्यावश्यकत्वनिराकरणेऽपि वह्निय्याप्यधूमवान् पर्वत इति परामर्शस्यैव व्याप्यतावच्छेदकप्रकारकव्याप्तिसिद्धान्तत्वतःप्रकारकपक्षधर्मताज्ञानत्वाक्रान्ततया तत्तद्रूपावच्छिन्नस्य नियतपूर्ववर्तिताया उभयसिद्धत्वेन कल्पनालाघवमश्रुण्णमेव । अत एव तदुत्तरं व्याप्यतावच्छेदकानवगाहिशाब्दपरामर्शादनुमित्युत्पादाभिधानमेव दीर्घानिर्दिष्टता एतादृशकल्पनालाघवनिराकरणपरतया व्याख्यास्यते ।

केचित्तु परामर्शहेतुतयेति मूलस्य परामर्शस्यानुमितिहेतुतयाऽपि व्याप्यतावच्छेदकप्रकारकव्याप्तिसिद्धान्तत्वात्पूर्वावच्छिन्नस्य न्यायमतसिद्धनियतपूर्ववर्तितावस्वादित्यर्थः । परामर्शेन स्वार्थं व्याप्यतावच्छेदकप्रकारकव्याप्यतादिविषयकज्ञानान्तरमपेक्ष्यतां मा वा परामर्श एव तादृशज्ञानात्मक इत्यतोऽपि परामर्शस्य नियतपूर्ववर्तितावादिनाऽपि तत्तद्रूपावच्छिन्नस्य नियतपूर्ववर्तित्वमनुमतमेवेति भाव इत्यप्याहुः ।

तदसत् । यत्र धूमत्वसामानाधिकरण्येन वह्निय्याप्यवगाहिविशिष्टपरामर्शस्तत्र व्याभचारेण भोमांसकमतसिद्धकारणतावच्छेदकद्वयस्य विशिष्टपरामर्शत्वव्यापकत्वाभावात्, द्रव्यत्वादि सामानाधिकरण्यमात्रेण वह्नयादिव्याप्तिसिद्धान्तात् द्रव्यत्वादिना च जलादेर्हृदवृत्तिनाज्ञानादन्यथाख्यात्यापत्तिभयेन धूमत्वावच्छेदेन व्याप्तिप्रकारकज्ञानस्यैव तन्मते हेतुत्वादिति ।

न चैतत्समशीलदोषस्य व्याप्यतावच्छेदकानवगाहिशाब्दपरामर्शस्थले मणिकृतैव दास्यमृन्त्वात्र दोष इति वाच्यम् । एवं सत्येतद्याख्यापक्षेऽपि भोमांसकमतसिद्धकारणतावच्छेदकद्वयस्य वि-

शिष्टपरामर्शत्वव्यापकत्वमित्यभिमानस्यानुसरणीयतया तादृशज्ञानद्वयस्य विशिष्टपरामर्शहेतुत्वमित्यभिमानमूलकत्वमेव सम्यक् ।

कच्चिन्तु निश्चयत्वानिवेशप्रयुक्तलाघवानुरोधेन वह्नित्याप्यधूमवत्पर्वतवानित्यादिविशिष्टवैशिष्ट्यावगाहिज्ञानमेव नैयायिकमतेऽनुमितिकारणम्, तत्र च धूमवान् पर्वत इति ज्ञानस्य विशेषणतावच्छेदकप्रकारकज्ञानविधया हेतुत्वम् । पक्षमूलपविशेष्यकज्ञानस्यैव हेतुत्वे वह्नित्याप्यधूमवत्पर्वताग्निः पवेन इत्याकारज्ञानस्यैव हेतुत्वमित्यभिप्रायकतया परामर्शहेतुत्वेनावश्यकत्वादिति मूलं वर्णयन्ति ।

परे तु मानसत्वव्याप्यपरामर्शत्वमेव उपनीतमानात्मकपरामर्श एवानुमितिहेतुः, यो यत्र पूर्वमवगत इति नियमोऽप्यस्ति तादृशनियमवलात् वह्नित्याप्यधूमवान् पर्वत इति ज्ञाने धूमवान् पर्वत इति ज्ञानस्यार्थ हेतुत्वमित्यभिप्रायकतया परामर्शहेतुत्वेनेत्यादिकं वर्णयन्ति ।

तदनन्तः तादृशनियमवादिमते धूमवान् पर्वत इति ज्ञानस्य यदा कदाचिदपेक्षितत्वेऽप्यव्यवहितप्राक्कालेऽनपेक्षणात् ।

न च तादृशनियमनिर्वाहाय तत्प्रकारकतद्विशेष्यकज्ञानस्य संस्कारद्वारा हेतुत्वं तादृशसंस्कारस्य वा हेतुत्वं कल्पनीयं, तत्प्रकारकोपनीतमाने तद्विशेष्यकज्ञानस्य साक्षाद्हेतुत्वं कल्पनीयमिति गौरवम्, तथा च लाघवात्तत्प्रकारकतद्विशेष्यकोपनीतमाने तत्प्रकारकज्ञानस्य साक्षादेव हेतुत्वं तादृशनियमनिर्वाहाय कल्पयितुमुचितमिति वाच्यम् । तादृशनियमवादिमते यदा कदाचित् तत्प्रकारकतद्विशेष्यकज्ञानसत्तयैव तत्प्रकारकतद्विशेष्यकोपनीतमाननिर्वाह इत्यनुभवमपलप्य लाघवानुसरणे गतं तादृशनियमेन, तत्प्रकारकोपनीतमाने तद्विशेष्यकज्ञानत्वमेव हेतुत्वस्यौचित्यात्, तादृशनियमस्यापूर्वप्रतिकसंशयान्यथानुपपत्त्या दीर्घानिकृता दूयितत्वाच्चेति । कारणतायाः स्वरूपसम्बन्धादिरूपत्वे कल्पनालाघवासम्भवादनन्यथासिद्धनियतपूर्ववसित्वं कारणत्वम् इत्यभिप्रायकतया कल्पनालाघवमुपपादायितुं भावमाह । तथा चेति । अतिरिक्तधर्मिणः ज्ञानद्वयानन्तरमुभयवाद्यसिद्धविशिष्टपरामर्शस्य कल्पनामित्यनेनान्वयः । तत्र । विशिष्टपरामर्शत्वाच्चिच्छे ।

( चि० ) एवं धूमो वह्निव्याप्यो धूमवांश्चापमिति ज्ञानद्वयादेवानुमितिरस्तु ? न चानुमितिं प्रति व्याप्यत्वज्ञानमेव हेतुर्लाघवादावश्यकत्वाच्चेति वाच्यम् । तस्यानुमितेः पूर्वमसिद्धौ युगपदुपस्थित्यभावात् ।

( दी० ) ननु धूमत्वावच्छेदेन व्याप्येरालोकत्वेन च पक्षधर्मताया प्रहेऽप्यनुमितिः स्यादित्यत आह । एवमिति । यद्धर्मावच्छेदेन व्याप्तिज्ञानं तेन रूपेण पक्षधर्मताज्ञानं हेतुगिति नातिप्रसङ्गः । ज्ञानद्रयादिति । द्वित्वमविवक्षितम् । लाघवात् । अवच्छेदकलाघवात् । आवश्यकत्वात् । व्याप्यतावच्छेदकप्रकारकव्याप्तिज्ञानस्य हेतुत्वे व्याप्तिज्ञानहेतुताया आवश्यकत्वात् । क्वचिदुपजीव्यत्वादिति पाठः । उपजीव्यत्वञ्च व्याप्तिज्ञानं विना यद्धर्मावच्छेदेन व्याप्तिज्ञानं तत्प्रकारकपक्षधर्मताज्ञानस्यासम्भवात् । एवञ्च भिद्धे व्याप्तिज्ञानं हेतावतिप्रसङ्गभङ्गाय पक्षधर्मताविषयकत्वमवच्छेदकं कल्प्यते लाघवात् न तु करणान्तरं गौरवादिति भावः । सिद्धस्य व्याप्तिज्ञानस्य न पक्षधर्मताविषयकत्वमित्याशयेनाह । तस्येति ।

( गा० ) व्याप्यतावच्छेदकप्रकारकज्ञानत्वेन सामान्यतो हेतुत्वे विभिन्नव्याप्यतावच्छेदकप्रकारकव्यापिपक्षधर्मताज्ञानाभ्यामनुमितिप्रसङ्ग इत्याशङ्कानुद्धारं मूलस्य न्यूनतेति तन्निराकरणपरतया एवमित्यादिमूलमुत्थापयति । नन्विति । अनुमितिः स्यादिति । तत्रापि ज्ञानद्वयघटितसामग्रीसत्त्वादिति भावः । एवञ्चैवमित्यादिमूलस्य धूमत्वाद्यवच्छेदेन व्याप्तिज्ञानं तत्प्रकारकपक्षधर्मताज्ञानञ्च मिलितमनुमित्युत्पादप्रयोजकसामग्री, न तूक्तं ज्ञानद्वयं तथेत्यर्थः । सामान्यरूपेण हेतुत्वे विशेषरूपेण सामग्रीप्रवेशो न सम्भवति कारणतावच्छेदकावच्छिन्नस्तोमस्यैव सामग्रीत्वादित्याशङ्क्य विशेषरूपेण हेतुतामाह । यद्धर्मावच्छेदेनेति । व्याप्तिज्ञानं यत्रानुमितौ हेतुस्तत्रेति, विद्यत इति वा, पूर्णार्थम् । द्रव्यत्वादिसामानाधिकरण्येन



षड्व्यादिव्याप्तिज्ञानात् द्रव्यत्वादिना च जलाद्वृक्षादिवृत्तिज्ञाना-  
दन्यथाख्यात्यात्मकानुमित्यापत्तेर्वारणाय यद्धर्मप्रकारेणेत्युपेक्ष्य य-  
द्धर्मावच्छेदेनेत्यभिहितम् । अन्यथाख्यातिमन्त्राङ्गाकुर्वतां द्रव्यत्वाद्य-  
वच्छेदेन व्याप्तिज्ञानाप्रसिद्ध्या नोक्तापत्तिसम्भवः । द्वित्वस्य फलो-  
पधायकतावच्छेदकत्वे उभयान्वयप्रयक्तैकज्ञानादनुमित्यनिर्वाहः, स-  
र्वत्र भेदाभेदसाधारणं कारणस्य मेलनमेव कार्यात्पत्तिप्रयोजकं न  
तु भेदनियतं तद्द्वित्वमपि क्वाचित्थेति, द्वित्वस्य तथात्वमसम्भ-  
वदुक्तिकञ्च, (१) इत्याभिसन्ध्यां ज्ञानद्रव्यादित्यत्र द्रव्यपदं व्याप्तिपक्ष-  
धर्मताज्ञानयोरभेदानपेक्षामात्रमूचकृतया व्याचष्टे । ज्ञानद्रव्यादितीति ।  
कल्पनालाघवस्याऽऽवश्यकत्वादित्यनेन वाच्यतया पानरुक्त्यं निरा-  
चिकीर्षुर्व्याचष्टे । लाघवादिता । अथच्छेदकलाघवादिता । व्याप्यता  
वच्छेदकप्रकारकव्याप्तिज्ञानत्वापेक्षया व्याप्तिप्रकारकज्ञानत्वरूपत्व-  
वच्छेदकस्य लघुशरीरत्वादिता भावः । व्याप्तिज्ञानस्येति धर्मपरम् ।  
हेतुत्वे । कारणतावच्छेदकत्वे । व्याप्तिज्ञानहेतुतायाः । व्याप्तिज्ञानत्व-  
स्य कारणतावच्छेदकतायाः । आवश्यकत्वादिति उभयसिद्धत्वा-  
दित्यर्थः । तस्य तदन्तर्गतत्वादिति भावः । व्याप्यतावच्छेदकप्रका-  
रकव्याप्तिज्ञानादेर्व्याप्तिप्रकारकज्ञानानुपजीवकत्वात् ।

क्वाचित्के उपजीव्यत्वादिति पाठे असङ्गतिरिति उपजीव्यपदं  
विशिष्टसत्तानिर्वाहकपरमित्याशयेन विशिष्टसत्तानिर्वाहकत्वमुपपा-  
दयति । उपजीव्यत्वञ्चेति । असम्भवात् । सत्तानुपपत्तेः । विशिष्टस-  
त्ताया विशेषणव्याप्तिज्ञानसत्त्वनियतत्वादिति भावः । एतावतापि  
कल्पनालाघवमित्यवधेयम् ।

ननु व्याप्तिप्रकारकज्ञानत्वेन हेतुत्वे सिद्धेऽपि व्याप्तिप्रकारक-  
पक्षधर्मताज्ञानत्वरूपपरामर्शत्वस्य हेतुतावच्छेदकत्वासिद्ध्या नैया-  
यिकानां नाभिमतसिद्धिरित्यत आशयं पूरयति । एवञ्चेति । व्याप्ति-  
ज्ञाने । व्याप्तिज्ञानत्वावच्छिन्ने । अतिप्रसङ्गमङ्गाय । पक्षधर्मताधीशूत्य-  
काले अनुमितिवारणाय । व्याप्तिज्ञानकारणतायामेव पक्षधर्मतावि-  
षयकत्वमवच्छेदकम् अन्यथानुपपत्त्या कल्पयते ।

यद्यपि व्याप्तिज्ञानत्वावच्छिन्नहेतुतायां पक्षधर्मताविषयकत्व-

(१) व्यासज्ज्यवृत्तिधर्मस्य, कारणतानवच्छेदकत्वादिति भावः ।

स्यावच्छेदकत्वोपगमं प्रस्थितमवच्छेदकाग्रवादिना, तथाप्यनिप्रसङ्गानवतारदशायां व्यासिज्ञानत्वस्य लाघवात् प्रथमतोऽवच्छेदकत्वासिद्धिरुत्तरकालमवच्छेदकाभिवृद्धिश्च निप्रत्युद्भवति भावः ।

ननु पक्षधर्मताधीत्येन कारणत्वान्तरकल्पनाप्यतिप्रसङ्गमङ्गनान्यथानुपपत्त्या अवच्छेदकाभिवृद्धिकल्पनं कथमित्यत आह । लाघवादिति । कारणत्वान्तरकल्पनाप्यतया लाघवादित्यर्थः । अनतिप्रसङ्गापपादकत्वाविशेषेऽपि गौरवाद्देव न कारणत्वान्तरसिद्धिरित्याह । न त्विति । व्यासिज्ञानत्वावच्छेदमनुमितेः पूर्वमुभयवादि-सिद्धमेवेति तस्यानुमितेः पूर्वमासिद्धावित्याग्रमूलामङ्गातिरतस्तदाशयं व्याचष्टे । सिद्धस्येति । न पक्षधर्मताविषयकत्वामिति । तथा च कल्पनहेतुतायां तद्वृत्तेः पक्षधर्मताविषयकत्वस्यावच्छेदकत्वमग्रेऽपि कल्पयितुमशक्यमिति भावः ।

( दी० ) यद्वा व्याप्यत्वज्ञानं व्याप्यत्वप्रकारकं पक्षधर्मताज्ञानमित्यर्थः । ननु विशिष्टज्ञानान्यथानुपपत्त्या ज्ञानद्वयस्यावश्यं वाच्यतया तस्यैव हेतुत्वं युक्तं तदिदमुक्तपावश्यकत्वादित्यत आह । उपजीव्यत्वादिति । विशिष्टज्ञानस्यान्यथानुपपत्त्या तत्कल्पने विशिष्टज्ञानस्योपजीव्यत्वादित्यर्थः । स्वसंवेदनासिद्धमेव ज्ञानद्वयम् आनश्यकत्वाच्च तस्याभयवादि-सिद्धत्वमित्याशयनाह । तस्येति ।

( गा० ) आशयमपूरयित्वाऽपि व्याप्यत्वज्ञानमित्यादिमूलं व्याकरोति । यद्वन्ति । एतन्मतेऽपि लाघवादित्यस्यावच्छेदकलाघवादित्यर्थः । धूमत्वादौ व्याप्तेरनतिरिक्तवृत्तित्वरूपावच्छेदकत्वावगाहिनाया मीमांसकेः कारणतावच्छेदके निवेशनीयतया तन्मतेऽवच्छेदकगौरवादिति भावः ।

अवच्छेदकगौरवेऽपि मीमांसकमते दर्शितकल्पनालाघवमशुष्णमिति शङ्कायामुपजीव्यत्वादिति मूलमवतारयति । नन्विति । विशिष्टज्ञानान्यथानुपपत्त्येति । तथा च ज्ञानद्वयकल्पकतया विशिष्टज्ञानमप्यनुमितेः पूर्वं मीमांसकमतसिद्धमिति न नैयायिकमते कल्पनागौरवमिति भावः ।

ननु मूलकृता अनुमितिपूर्वं विशिष्टज्ञानस्यासिद्धिसुद्धांश्वय यद्-  
 वच्छेदकलाघवमप्रयोजकीकृतं तन्न सङ्गच्छते विशिष्टपरामर्शासिद्धिा  
 कल्पकविरहेण ज्ञानद्वयस्याप्यसिद्धप्रसङ्गादतस्तदाशयं प्रकाशयति ।  
 स्वात्तमकं यत् संवेदनं प्रत्यक्ष (१)तत्सिद्धमित्यर्थं, तथा  
 च न तत्कल्पकया विशिष्टपरामर्शस्य तदभ्युपगतत्वमिति भावः ।  
 नन्वेवं तेषां ज्ञानद्वयस्यावश्यकत्वाभधानविरोधः ? त्व-  
 शिष्टज्ञानान्यथानुपपत्त्या अवश्यकल्पनीयत्वस्यैवावश्यकत्वपदार्थ-  
 त्वादित्यत्र आह । आवश्यकत्वं भवेति । उभयवादिस्सिद्धत्वमिति । त-  
 था च नोक्तरूपमावश्यकत्वमिति न तदभिधानविरोध इति भावः ।

( चि० ) अथ यथा तत्ताविशिष्टस्मरणे सती-  
 न्द्रियसन्निकृष्टे स एवायमित्यभेदप्रत्यया भवति तथे-  
 न्द्रियसन्निकृष्टे धूमे वह्नित्व्याप्यधूमस्मरणे धूमत्यसाधा-  
 रणधर्मदर्शनात् व्याप्योऽयमित्यभेदप्रत्ययः स्यात् सा-  
 मग्र्या वृत्तत्वादिति स एवानुमितिहेतुरिति चेन्न । प्र-  
 त्यक्षसामग्रितोऽनुमितिसामग्र्या बलवत्त्वादानुमिति-  
 रेवोत्पद्यते न तु व्याप्याभेदप्रत्ययम्, (२)अन्यथा त-  
 वापि परामर्शानन्तरं तदनुव्यवसायो वा भवेन्न  
 त्वनुमितिरिव ।

( दी० ) असिद्धिं परिजिहीर्षुराशङ्कते अयेति । अयम् ।  
 पक्षवृत्तिः । हेतुरिति । लाघवादिनि शेषः । अनुमितिसामग्र्या  
 इति । स्मृतिहेतुतावादिनां नये दूषणमिदं, न तु संस्कारकार-  
 णतावादिनां प्राचामिति ।

( गा० ) अथ यथेत्यादिना मूलकृतो विशिष्टपरामर्शसामग्रीप्र-  
 दर्शनस्य प्रकृतोपयोगितां दर्शयति । असिद्धिमिति । मीमांसकाङ्गा-  
 वितो विशिष्टपरामर्शस्यासिद्धमित्यर्थः । व्याप्योऽयमित्यभेदप्रत्यय-

(१) प्रत्यक्षमिति पाठः क्वचिन्न दृश्यते ।

(२) व्याप्याभेदप्रत्ययमिति मथुरानाथसम्मतपाठोऽप्यत्रास्ति ।

स्य विशिष्टपरामर्शत्वं स्फुटीचिक्रीर्पुरयामित्यस्यार्थं व्याचक्षाणः पक्षवृत्तित्वावगाहितां स्पष्टयति । अयमिति । स एवानुमितिहेतुरित्यत्र न्यूनताभङ्गाय हेतुं पुरयति । लाघवादितीति । संस्कारसाधारणेन साविषयकत्वेनोपनायकतामते व्याप्युपनये तत्स्मरणपर्यन्तस्यानपेक्षिततया न विशिष्टपरामर्शपूर्वमनुमितिसामग्रीनैयत्यं संस्कारस्यानुमितावहेतुत्वादिता ज्ञानत्वेनोपनायकत्ववादिनयऽनुमितिसामग्रीनिवन्धनपरामर्शासम्भवरूपदृष्ट्यां सङ्गमयति । स्मृतीति । स्मृतिहेतुतावादिनाम् । संस्कारस्यानुपनायकतया उपनयानुरोधेन स्मृति कल्पयताम्(१) ।

( चि० ) अथ वह्निव्याप्यो धूम इति स्मरतः पर्वतीयधूमन्द्रियसन्निकर्षेण प्रथमत एव व्याप्तिधूमत्वयोग्यैशिशिष्ट्यं यत्र भासते विशेषणज्ञानस्य पूर्वं वृत्तत्वात् तत्र, यत्र वाऽऽसत्त्वात्तद्वाह्निव्याप्यज्ञानमिति ज्ञानं तत्रोभयत्रापि लाघवात् पक्षधर्मव्याप्यत्वज्ञानस्य हेतुत्वकल्पनादन्यत्रापि तथेति चेन्न । इन्द्रियात्मनिकृष्टेऽनीन्द्रियं च लिङ्गे प्रत्यक्षविशिष्टज्ञानसामग्रीविरहात्, तेन विना अनुमित्यनुत्पादापत्तेः, अस्मदुक्तसामग्र्याश्च तत्रापि सत्त्वात् । न चानुमानादिना तत्र परामर्शः, अनवस्थानात् ।

( दी० ) अथेत्यादि । अत्र यत्र प्रथमं पक्षाग्रहे गृहीतधूमे स्मृतव्याप्तिवैशिष्ट्यमानमनन्तरश्च गृहीते पक्षे तादृशविशिष्टधीस्तत्रेत्यपि द्रष्टव्यम् । प्रथमत इति । विशिष्टज्ञानात् पूर्वमनुमितिसामग्रीविरहदर्शनाय । एवञ्च सिद्धे पूर्ववर्तिनि विशिष्टज्ञाने तत्त्वेन हेतुत्वं गुरुधर्मद्रव्यावच्छेदेनानन्यथासिद्धत्वकल्पनामपे-

( १ ) तद्धेतुतया कल्पयतामित्यापि काचित्कः पाठः । उपनयहेतुतया कल्पयतामिति तदर्थः ।

क्ष्य लक्ष्मेकरूपावच्छेदेन नियमानन्यथासिद्धत्वकल्पनाया एव  
न्याय्यत्वात्, गृह्यमाणव्याप्त्यवच्छेदकताकधर्मप्रकारकपक्षधर्मता-  
ज्ञानत्वेन पक्षधर्मताग्रहप्रकारीभवद्धर्मावच्छिन्नव्याप्तिज्ञानत्वेन वा  
एकरूपेण कारणत्वे चातिगौडत्वात्, विनिगमकाभावाच्च । तवा-  
पि च नियतपूर्ववर्तित्वं कल्पयमित्याह । यत्र वेति । तेन वि-  
नेति । तथा च व्यभिचारात् कारणत्वं बाधितमिति भावः ।  
स्वतो व्यभिचारं निरस्यति । अस्मदुक्तेति । अनवस्थानादिति ।  
न च धूमान्तरसन्निकर्षे तत्तद्व्यक्तिवृत्तिधूमत्वं बह्विव्याप्तिव्या-  
प्यमिति लिङ्गविशेष्यकपरामर्शाद्याप्त्यनुमितिसम्भवः, धूमगा-  
त्रासन्निकर्षेऽपि तत्र बह्व्यनुमानात् तद्व्यक्तिवृत्तिधूमत्वत्ववै-  
शिष्ट्यग्राहकविरहाच्च ।

( गा० ) यत्र पक्षीयधूमदर्शनात् प्रागेव उद्बोधकान्तराद्याप्ति-  
स्मरणं तत्र तदुत्तरं पक्षधर्मताग्रहस्यैव विशिष्टपरामर्शरूपता मूल-  
कृतोक्ता, तत्र न्यूनताभङ्गाय पक्षधर्मत्वाविषयकपक्षीयहेतुदर्शनो-  
द्बोधितव्याप्तिस्मृतिस्थलेऽपि विशिष्टपरामर्शमुपपादयति । अत्रेति ।  
तत्रेत्यपि द्रष्टव्यमित्यन्वयः । प्रथमं पक्षग्रहं पक्षधर्मताग्रहोत्पत्त्या  
विशिष्टपरामर्शपूर्वमनुमितिसामग्री सम्भवतीति पक्षाग्रह इत्युक्तम् ।  
सामान्यलक्षणानुपगमं व्याप्तिस्मरणस्य पक्षीयधूमाविषयकतया  
विशेषणतावच्छेदकविशिष्टविशेषणज्ञानविरहेण विशेषणतावच्छे-  
दकविशिष्टधूमवैशिष्ट्यज्ञानं पक्षे न सम्भवतीति अन्तरास्मृतव्या-  
प्तेः पक्षीयधूमे विशिष्टज्ञानस्वीकारः । पक्षविशेष्यकेऽपि परामर्शे प-  
क्षग्रहस्य पक्षतावच्छेदकरूपविशेषणविषयतया विशिष्टविशेष्य-  
कज्ञाने विशेष्यतावच्छेदकप्रकारकर्षाहेतुत्वे तत्त्वेन वा उपयो-  
गात् गृहीते पक्ष इत्युक्तम् । तादृशविशिष्टधीरिति । तादृशस्य व्या-  
प्तिविशिष्टस्य हेतोर्विशिष्टधीरित्यर्थः । मूले प्रथमत इत्यनन्तरं प-  
क्षधर्मतया भासमान इति पूरणियम् ।

ननु उक्तीत्या जायमानस्य विशिष्टपरामर्शस्य व्याप्तिस्मरण-  
पक्षधर्मताज्ञानापेक्षया प्राथम्याभावात् प्रथमत एवेत्युक्तमसङ्गतम-

त आह । प्रथमत इतीति । विशिष्टज्ञानात् पूर्वमिति । तथा च प्रथ-  
मत एवेत्यस्यानुमितिसामग्र्यामसम्पन्नायामेवेत्यर्थ इति भावः ।

नन्वेवं क्वचिद्विशिष्टपरामर्शसिद्धावपि विशिष्टपरामर्शत्वरूपाव-  
च्छेदकस्य लघुत्वेऽपि च तेन रूपेण हेतुतामते तद्रूपावच्छिन्नस्य  
नियमकल्पनाया अधिक्येन गौरवं दुर्वारमेवेत्यत आह । एवञ्चे-  
ति । गुरुधर्मद्वयावच्छेदेनेति ।

यद्यपि व्याप्तिविशिष्टैशिशिष्टज्ञानत्वापेक्षया धूमत्वाद्यंशे अव-  
च्छेदकत्वावगाहिव्याप्तिसिद्धयत्त्वम् गुरुत्वेऽपि धूमत्वादिप्रकार-  
कपक्षधर्मताज्ञानत्वस्यातथात्वाद्गुरुधर्मद्वयस्य गौरवाभिधानमसङ्गतम्,  
तथापि गुरुधर्मद्वयेत्यस्य गुरुधर्मंशट्टिनद्वयन्त्यर्थकत्वात्तद्दोषः ।

न्यायत्वादिति । न्यायमते कल्पनीयस्य द्वित्वं परमते कल्पना-  
धर्मिणाद्वित्वमिति कल्पनासास्येऽपि न्यायमतेऽवच्छेदकलाघवा-  
दिति भावः । परमते एकमेव ज्ञानं कारणमन्यदवच्छेदकमिति न  
धर्मद्वयावच्छेदेन कारणताकल्पनमिति शङ्का निराकरोति । गृह्यमा-  
णेति । गृह्यमाणव्याप्यवच्छेदकताकत्वञ्च धर्ममानव्याप्यवच्छे-  
दकत्वग्रहविषयत्वम् । पक्षधर्मताग्रहप्रकारीभवदिति विद्यमानप-  
क्षधर्मताग्रहप्रकारार्थकम् । अतगौरवादिति । तत्तत्कालविद्यमा-  
नत्वप्रवेशेन कालभेदानन्तकार्यकारणभावप्रसङ्गादिति भावः ।

ननु कारणतावच्छेदकविशिष्टकारणस्य प्राक्सत्तायाः प्रकृते  
फलोपधानप्रयोजकत्वोपगमे विद्यमानत्वनिवेशं विनाप्यतिप्रसङ्गः  
शक्यधारणः ।

न चैवमपि समानप्रकारकपुरुषान्तरीयव्याप्तिज्ञानकालीनपक्ष-  
धर्मताज्ञानादितोऽनुमित्यापत्तिवारणाय तत्तत्पुरुषीयानुमितिजन-  
कतार्था तत्तत्पुरुषीयज्ञानमेवावच्छेदकं वाच्यमिति पुरुषभेदेन का-  
रणताभेदो दुर्वार एवेति वाच्यम् । स्वसामानाधिकरण्यस्ववि-  
षयधर्मप्रकारकत्वाभयसम्बन्धेन व्याप्यवच्छेदकताग्रहविशिष्टप-  
क्षधर्मताज्ञानत्वेन, स्वसामानाधिकरण्यस्वप्रकारधर्मविषयकत्वो-  
भयसम्बन्धेन पक्षधर्मताग्रहविशिष्टव्याप्यवच्छेदकत्वग्रहत्वेन वा  
हेतुत्वोपगमे व्यधिकरणज्ञानद्वयादनुमितिवारणस्य तत्तत्पुरुषीय-  
त्वनिवेशमन्तरेणैव सम्भवादिभ्यत आह । विनिगमकाभावाच्चेति ।  
वर्षीतरूपयोरेकतरस्य हेतुतावच्छेदकत्व इत्यादिः । तथा च वि-

निगमनाविरहाद्धर्मद्वयावच्छेदेनानन्यथासिद्धत्वकल्पनमावश्यकमे-  
वेति भावः । वह्नित्याप्यवानयामिति शाब्दपरामर्शस्थले व्याप्यता-  
वच्छेदकप्रकारकपक्षधर्मादादिग्रहविरहेण परमतेऽनुमित्यनुत्पादात्ता-  
नुमितिपूर्वं विशिष्टपरामर्शस्योत्पत्त्यादात्तासद्गतास्थलामिति व्या-  
प्यतावच्छेदकप्रकारकव्याप्तिपक्षधर्मताग्रहस्यानुमितिनियतपूर्ववर्ति-  
तायाः कथितोभयसिद्धत्वात्सम्भवप्रदर्शनपरतया यत्र वेत्यादि-  
मूलं सङ्गमयति । तत्रापि चेति । तत्र । मीमांसकस्य । मूले तेन  
चिनेति । विशिष्टपरामर्शाभावेनेत्यर्थः । विशिष्टपरामर्शशून्यकाले-  
ऽनुमित्यनुत्पादापत्तिर्विशिष्टपरामर्शहेतुतायां क्रियधिया वाध्रिके-  
त्याकाङ्क्षायामाह दीधितौ । तथा चिति । अनुमित्यनुत्पादापत्तौ चे-  
त्यर्थः । व्यभिचारादिति । अनुमित्यनुत्पादापत्तिकथनादर्थतोऽनु-  
मित्यनुत्पादलाभेन मूलग्रन्थाद्वयतिरेकव्याभिचारलाभः । स्वमतसि-  
द्धानुमितिसामग्रीसत्त्वकथनप्रयोजनं स्फुटयति । स्वत इति । स्वतः  
स्वमते । यदा चार्तीन्द्रिणादिहेतुकं शब्दादिजन्यज्ञानद्वयघटितसाम-  
प्रद्यपि नास्ति तदाऽनुमितिनं कनाप्यनुमन्यते इति न मीमांसक-  
मते व्यभिचारावकाश इत्यवधेयम् ।

मूले अनवस्थानादिति । अनुमित्यात्मकपरामर्शाधमपि प्रत्यक्षसा-  
मग्रीविरहेणानुमानादेव परामर्शान्तरस्याभ्युपगन्तव्यत्वादिनि भावः ।  
पक्षतद्दृष्टिहेतोरसन्निकर्षेऽपि तद्दृष्टिधूमो वह्नित्याप्य इति व्याप्ति-  
साध्यकानुमित्यात्मकविशिष्टपरामर्शं प्रत्यक्षात्मकपरामर्शादुपपाद्य  
अनवस्थापरीहारशङ्कां निरस्यति दीधितौ । न चेति । विशेष्यसन्निक-  
र्षविरहेण पक्षीयधूमरूपपक्षविशेष्यकव्याप्तिव्याप्यवत्तापरामर्शा-  
सम्भवाद्याप्यविशेष्यकपरामर्शानुधावनम् । धूममात्रासन्निकर्षेऽपी-  
ति । तथा च तदानीं धूमत्वासान्निकर्षेण तद्विशेष्यकोक्तपरामर्श-  
स्याप्यसम्भव इति भावः । विशेष्यसन्निकर्षवद्विशेषणसन्निकर्षेऽपि  
विशिष्टप्रत्यक्षे हेतुरित्याशयेन धूमान्तरसन्निकर्षस्थलेऽपि पर्वती-  
यधूमरूपविशेषणसन्निकर्षविरहेण धूमत्वे तद्दृष्टित्वावगाहदिदर्शित-  
परामर्शासम्भवमाह । तद्व्यक्तीति ।

यद्यपि विशेषणसन्निकर्षस्य प्रत्यक्षहेतुत्वेऽपि पक्षीयधूमादिस-  
न्निकर्षस्थलेऽपि साध्यासन्निकर्षे ज्ञानप्रत्यासत्तिं चिना विशिष्टपरा-  
मर्शासम्भवादसन्निकृष्टहेतुकस्थलानुधावनमफलं ज्ञानप्रत्यासत्ति-

सत्त्वे च तत्रापि विशिष्टपरांशसमावस्तथापि चाश्रुयादिज्ञाने  
उपनीतस्य भानोपपत्तेः मनाभिन्नप्रमाणासहकारित्वघटितत्वात्पादक-  
कवक्ष्यमाणप्रमाणान्तरतापत्तेः । प्रत्यक्षप्रमाणासहकारित्वकालीनप्र-  
मोत्पादकत्वात्पादकप्रत्यक्षविजातीयप्रमाणधायकतापत्तेश्चानवका-  
शात् । यत्र मानस्वान्योपनीतमानासम्भवस्तादृशस्थलानुभावनि-  
त्यवधेयम् ।

( चि० ) अथ यथा स देवदत्तो गौरो न वा पर-  
माणुगुरुत्वाधिकरणं (१) न भवति संशयो बहिरस्वा-  
तन्व्येणापि मनसा कौटिस्मरणाविशेषादर्शनादिसह-  
कारिवशाज्जन्यते, यथा वा त्रिद्रासहकारेण बाह्यस्व-  
प्रानुभवस्तथहापि ज्ञानान्तरोपनीतविशेष्यं व्याप्तिस्म-  
रणसहकृतेन मनसा परामर्शो जन्यते, तदनन्तरमनुमि-  
त्तिदर्शनादिति चेन्न । व्याप्तिस्मरणादेः प्रमाणान्तरता-  
पत्तेः । तदेव हि प्रमाणान्तरं यदसाधारणं सहकार्या-  
साद्य मनोबहिर्गोचरप्रमां जनयति, यथेन्द्रियादि ।

( दी० ) असाधारणमिति शरीरादिव्युदासाय । आलो-  
कादिवारणाय प्रमाणान्तरामहकारीति वाच्यम् । तदपि प्रमा-  
णान्तरं भवत्येव प्रत्यक्षादिप्रमाकरणत्वेन विभागात् तद्व्याघात  
इत्यपि कश्चित् । यद्वा असाधारणममवहितं, तथा च यज्जा-  
तीयप्रमाया मनोन्यकरणेनासमवहितं सत् यद्विद्विषयकप्रमो-  
त्पादकं, यज्जातीयप्रमासापत्नीविरहे वा यत्प्रमोत्पादकं, तद्वि-  
जातीयप्रमाहेतुरित्येव व्याप्तिस्ततः सिद्धायां विलक्षणप्रमायां  
विलक्षणे च तत्करणे कल्पनीये आवश्यकत्वात् वाचकाभावा-  
च्च तस्यैव तथात्वं पर्यवस्यतीति ।

( गा० ) मूले यदसाधारणमिति । मनसा बहिर्गोचरप्रमाजनने

( १ ) परमाणू रूपाधिकरणमिति पाठोऽप्यत्रास्ति ।



यदसाधारणं सहकारि भवतीत्यर्थः । तेन बहिर्गोचरप्रमायामसाधारणकारणत्वमापदकामिति फालतम् । सुखादिगोचरप्रमाजनके सुखादिनिष्ठमनःसन्निकर्षे व्यभिचारवारणाय बहिर्गोचरेति । बहिष्पञ्च लौकिकमानसाविषयत्वम् । स्मृतजनकसंस्कारादौ व्यभिचारवारणायानुभवार्थकं प्रमापदम् । असाधारणपदप्रयोजनमाह । दीधितावसाधारणमितीति ।

शरीरादीत्यादिपदात् आत्ममनोयोगादिपरिग्रहः । शरीरादेर्बहिर्गोचरप्रमाजनकत्वेऽपि ज्ञानसामान्यं प्रत्येव तेषां हेतुतया तादृशप्रमां प्रत्यसाधारणकारणत्वविग्रहादिति भावः । अत्र तादृशप्रमाऽसाधारणकारणत्वं यदि स्मरणावृत्तितादृशप्रमावृत्तिकार्यतानिरूपकत्वं तदा स्मृतिजनकसंस्कारादवारकप्रमात्वनिवेशवैफल्यम्, विशिष्टवैशिष्ट्यानुभवत्वावच्छिन्नहेतुभूतविशेषणतावच्छेदकप्रकारकज्ञानादौ व्यभिचारश्च । अत एव जन्यज्ञानत्वानवच्छिन्नतादृशप्रमावृत्तिकार्यतानिरूपकत्वं तदित्यपि निरस्तम् ।

यदि चानुभवत्वव्यापकजातिघटितधर्मावच्छिन्नकार्यत्वानिरूपकत्वे सति तादृशप्रमाजनकत्वं तत्, तदाऽनुभवत्वस्याप्यनुभवत्वव्यापकतया तदवच्छिन्नजनकविशेषणतावच्छेदकप्रकारकज्ञाने व्यभिचारवारणसम्भवेऽपि जन्यसत्त्वावच्छिन्नं प्रति द्रव्यत्वेन हेतौ चक्षुरादावापादकासत्त्वेन इन्द्रियादवदिति दृष्टान्तामङ्गतिः । रूपावृत्तित्वेन सत्त्वान्यत्वेन वा तादृशजाति विशिष्टैतद्वापादकारेऽपि व्याप्तिविशिष्टवैशिष्ट्यानुभवत्वाद्यवच्छिन्नं प्रति विशेषणतावच्छेदकप्रकारकज्ञानमुद्रया व्याप्तिस्मरणादेर्हेतुतायाः सर्वमतसिद्धतया तत्रापादकासाद्धर्तुर्वारेवेति अनुभवत्वव्याप्यजातिघटितधर्मावच्छिन्ना या तादृशप्रमावृत्तिकार्यता तन्निरूपकत्वमेव तादृशप्रमाऽसाधारणकारणत्वं वाच्यम् । अनुभवत्वव्याप्यत्वञ्च अनुभववृत्तिभेदप्रतियोगितावच्छेदकत्वं, तच्च ज्ञानत्वादेरिवानुभवत्वादेरपि व्यावृत्तमतो न विशेषणतावच्छेदकप्रकारकज्ञाने व्यभिचारः । एवं तादृशधर्मस्य स्मृतित्वेऽप्यक्षततया तदवच्छिन्नहेतुभूतसंस्कारादौ व्यभिचारवारणाय प्रमात्वनिवेशस्याप्यावश्यकता । व्याप्तिस्मरणादेर्वैशिष्ट्यवैशिष्ट्यानुभवत्वावच्छिन्नजनकत्वेऽपि नैयायिकैः सन्निकर्षविधया अलौकिकप्रत्यक्षत्वावच्छिन्नं प्रति तस्य कारणतान्त्रोपगमात् तत्रा-

पादकासिद्धिः, तन्निकाप्रिताया अलौकिकप्रत्यक्षत्वावच्छिन्नकार्यताया एवानुभवत्वव्याप्यजातिघटितधर्मावच्छिन्नत्वात्तामादायैवापादकसत्तायास्तत्रोपपादनीयत्वात् । अलौकिकप्रत्यक्षत्वस्योपाधतया तदवच्छिन्नजन्यताया जात्यवच्छिन्नत्वविरहादापादकासिद्धिः स्यादतो जातिघटितेत्युक्तम् । तादृशजातावच्छेदकतापर्याप्त्यनिवेशस्फारकमेवात्र घटितपदं न तु निवक्षितार्थकामत्यवधेयम् ।

आलोकादेरपि अनुभवत्वव्याप्यचाक्षुषत्वादिजातिघटितधर्मावच्छिन्नजनकतया निर्वाच्यप्रमाणांतरत्वरूपापाद्यविरहेण च व्यभिचार इति तद्वारणायपादककोटौ विशेषणान्तरं पूर्यति । आलोकादीति । आदिना सन्निकर्षादिपरिग्रहः । प्रमाणान्तरासहकारित्वमिति । मनोभिन्नप्रमाणासहकारित्वामत्यर्थः । स्वभिन्नतज्जन्यजनकत्वमेव तत्सहकारिताप्रदार्थं इति चक्षुरादेः स्यात्मकप्रमाणजन्यजनकत्वसत्त्वेऽपि न दृष्टान्तासिद्धिः ।

न च चक्षुरादेः स्वभिन्नचक्षुरादिव्यक्तान्तरजन्यतावच्छेदकचाक्षुषत्वाद्यवच्छिन्नजनकत्वसत्त्वात् स्वभिन्नत्वविशेषणदानेऽप्यनिस्तार इति वाच्यम् । स्वभिन्नत्वरूपप्रमाणविशेषणं परित्यज्य प्रमाणजन्यतायां स्वानिरूपणत्वस्य विशेषणतयैव तद्दोषानवकाशात् । उपनायकज्ञानस्य मनोरूपप्रमाणसहकारितया आपादकासिद्धिरतो मनोभिन्नति ।

अथ सहकारित्वमत्र न तज्जन्यजनकत्वं, तथा सति चक्षुरादेरपि त्वगादिजन्यचक्षुषुगाद्युभयवृत्तिद्वित्वादिजनकतया दृष्टान्तासिद्धेः । नापि तज्जन्यज्ञानजनकत्वम्, चक्षुरादेरपि इन्द्रियत्वेन त्वगादिजन्यप्रत्यक्षादिस्वरूपयोग्यतया तद्दोषतादवस्थ्यात् । फलोपहितजनकत्वादीनां तद्दर्भनिवशनेनैतद्दोषोद्धारोऽपि शरीरादेरपि निरुक्तप्रमाणान्तरसहकारित्वसत्त्वेन तद्वारकमूलोक्तासाधारणपदवैयर्थ्यमतस्तज्जन्यतावच्छेदकजातिघटितधर्मावच्छिन्नजन्यतानिरूपकत्वमेव तत्सहकारित्वं वाच्यम् । तथा च मनोभिन्नत्वरूपप्रमाणविशेषणवैयर्थ्यम्, उपनायकज्ञानजन्यताया मनोजन्यतावच्छेदकमानसत्वघटितधर्मानवच्छिन्नत्वात्, नैयायिकैर्बहिरिन्द्रियजन्योपनीतमानसाधारणालौकिकप्रत्यक्षत्वावच्छिन्नं प्रत्येव उपनायकज्ञानहेतुत्वोपगमात् ।

न च प्रत्यक्षत्वजातिरपि मनोजन्यतावच्छेदिका प्रत्यक्षत्वावच्छिन्नं प्रति इन्द्रियत्वेन सामान्यकारणतासत्त्वादिति वाच्यम् । तादृशसामान्यकार्यकारणभावस्य प्रामाणिकत्वे (१)मनोभिन्नत्वविशेषणोपादानेऽपि तथाचिध्रचक्षुरादिप्रमाणजन्यतावच्छेदकप्रत्यक्षत्वमादायैतद्दोषप्रसङ्ग इति निरुक्तसहकारिताघटकजातौ प्रत्यक्षनिष्ठभेदप्रतियोगितावच्छेदकत्वानिर्देशनस्याऽऽवश्यकताया मनोभिन्नत्वानिवेशेऽव्युक्तदोषाभावान् ।

न च न देयमेव मनोभिन्नरूपं प्रमाणविशेषणं दीधितिस्थान्तरपदस्य स्वभिन्नपरतयैव साधकत्वादिति वाच्यम् । मनोभिन्नत्वानुपादाने मनःसहकारिसुखादिमनःसन्निकर्षे व्यभिचाराप्रसक्तेः मूलस्य ब्रह्मिःपदवैयर्थ्यापत्तिरिति ।

मैवम्, उपनायकज्ञानस्य जन्यतावच्छेदकं मानसत्वमेव बहिरिन्द्रियजन्यज्ञाने उपनीतस्य विशेषणतया तत्र विशेषणज्ञानविधयैवोपनायकज्ञानस्य हेतुत्वात्तत्साधारणधर्मस्य तज्जन्यतानवच्छेदकत्वेऽपि क्षतिविरहात्, तथा च निरुक्तमनःसहकारत्वमुत्पत्त्याकज्ञानस्याक्षतमेवेति मनोभिन्नत्वरूपप्रमाणविशेषणभावशक्यम् ।

अथ वा मनोभिन्नत्वेन न प्रमाणं विशेषणीयमपि तु इन्द्रियत्वावच्छिन्ननिरूपिततज्जन्यतामादायाक्तदोषस्य वारणाय निरुक्तजातिविशेषणं परित्यज्य प्रमाणजन्यतायां मनोऽनिरूपितत्वमेव निवेश्यम्, तावतैव बहिःपदसार्थक्यादिति । अलोकादिसहकारितया चक्षुरादावसिद्धिरतः प्रमाणेति । प्रमाणत्वञ्चात्रानुभववृत्तिजातिपर्याप्तकार्यतावच्छेदकताकत्वम् । चक्षुरादेश्चक्षुःप्रादिना शुद्धचाक्षुषत्वाद्यवच्छिन्नं प्रत्येव सामान्यतो हेतुतासत्त्वात्तत्रैवमक्षतमेवेति । आलोकस्य च भावचाक्षुषत्वं द्रव्यचाक्षुषत्वादिकं वा जन्यतावच्छेदकम्, चक्षुःसंयोगादिरूपविषयेन्द्रियसन्निकर्षस्यापि द्रव्यचाक्षुषत्वादिकमेव तथा, न तु शुद्धचाक्षुषत्वादिकमिति न तत्सहकारितामादाय चक्षुरादावसिद्धिः । न चैवमपि चक्षुर्मनोयोगादिजन्यतावच्छेदककोटौ विषयादिनिवेशे प्रयोजनविरहेण शुद्धचाक्षुषत्वादिकमेव तज्जन्यतावच्छेदकमुपेत्येते एवञ्च तेषामपि निरुक्तप्रमाणत्वशालित्वेन तत्सहकारितामादाय इन्द्रियैवसिद्धिरिति वाच्यम् । संयोगा-

(१) प्रमापकत्वे इत्यपि क्वचित् पाठः ।

न्यत्वस्यापि प्रमाणत्वशरीरेऽन्तर्भावनीयत्वात् ।.

न चोक्तप्रमाणान्तरासहकारित्वनिवेशेऽपि उद्भूतरूपे व्यभिचारस्तस्य मूर्त्तप्रत्यक्षत्वावच्छिन्नं प्रत्येव जनकतया चक्षुरादिजन्यतावच्छेदकावच्छिन्नजन्यताकत्वरूपतत्सहकारित्वाभावादिति वाच्यम् । मीमांसकैर्वायोः प्रत्यक्षत्वाभ्युपगमेन मूर्त्तचाक्षुपत्वस्यैव तज्जन्यतावच्छेदकत्वोपगमे तस्य चक्षुःसहकारिताया अक्षतत्वात् । एवं महत्त्वस्यापि द्रव्यचाक्षुपत्वमेव जन्यतावच्छेदकं न तु द्रव्यप्रत्यक्षत्वमतो न व्यभिचारः । घुंटरस्पर्शानुत्त्वोपपत्तये द्रव्यस्पर्शानं प्रति घुंटीमहत्त्वव्यावृत्तविजातीयमहत्त्वेन हेतुत्वान्तरस्याऽऽवश्यकतया चाक्षुपत्वस्य महत्त्वजन्यतावच्छेदकत्वेऽपि न परमाणुक्षणकस्पर्शानापत्तिः, विषयस्य च हेतुत्वमप्राणिकमेवेति न तत्र व्यभिचारः ।

अथ व्याप्तिस्मरणेऽपि योग्यताज्ञानविधया शब्दप्रमाणसहकारितया तत्रापादकासिद्धिरिति चेन्न । सहकारिताशरीरे चरमजन्यतायाः फलोपधानरूपाया एव विवक्षणीयत्वात्, शाब्दफलानुपधायकव्याप्तिज्ञानस्यैव पक्षत्वेन आपादकासिद्ध्यनवकाशात् ।

इदन्त्ववधेयम् । प्रमाणान्तरासहकारित्वस्य निरुक्तस्य स्वातन्त्र्येणापादककोटौ न निवेशो गौरवात् अपि त्वनुभवत्वव्याप्यजातघटितधर्मावच्छिन्नबहिर्गांचरप्रमानिष्टकार्यतानिरूपकत्वात्मकतादृशप्रमासाधारणकारणताघटकजाताविव प्रमाणान्तरजन्यतानवच्छेदकत्वं निवेशनीयं, तच्च स्वानिरूपिता मनोऽनिरूपिता च या जन्यता तदवच्छेदकतापर्याप्त्यनधिकरणत्वम् । पर्याप्तिनिवेशात् चाक्षुपत्वादेरालोकादिजन्यतावच्छेदकघटकत्वेऽपि न दृष्टान्तासिद्धिः । मनोऽनिरूपितेत्यस्य मनस्त्वघटितधर्मावच्छिन्नानिरूपितार्थकतया मनस्त्वघटितचक्षुर्मनोयोगत्वाद्यवच्छिन्नजन्यतामादायोक्तदोषस्यानवकाशः । एवञ्च स्वानिरूपिता मनस्त्वघटितधर्मावच्छिन्नानरूपिता च या जन्यता तदवच्छेदकतापर्याप्त्यनधिकरणं या अनुभवानिष्टभेदप्रतियोगितावच्छेदकजातिस्तदघटितधर्मावच्छिन्ना या बहिर्विषयकानुभवानिष्टकार्यता तन्निरूपकत्वमापादकदलसमुदायार्थः । आपाद्यं प्रमाणत्वं प्रमाया असाधारणकरणत्वम् । असाधारणकरणत्वञ्च व्यापारवदसाधारणफलोपहितकारणत्वम् । व्यापारनिवेशात् प्रतीकान्तरवत्युपनायकज्ञानं

आपाद्यविरहनिर्वाहः । असाधारण्यप्रवेशादापादके शरीरादि-  
वारकासाधारण्यविशेषणसार्थक्यम् । फलोपधाननिवेशाद्याभिज्ञान-  
नस्यानुमित्यात्मकप्रमास्वरूपयोग्यतामादाय नेष्टापत्तिः अनुमित्य-  
नुपधायकस्य तस्य पक्षत्वात् ।

वस्तुतः प्रमाणव्यवहारविषयत्वमेवापाद्यं दीधितिकृतोऽभिप्रेत-  
म्, अन्यथा आलोकेऽप्युक्तापाद्यसत्त्वेन आलोकादिवारणाप्येत्यादि-  
तद्ग्रन्थासङ्गतिः । प्रमाणव्यवहारविषयतावच्छेदकञ्च प्रमाणान्तरा-  
सहकारित्वगर्भम्, आलोकादौ व्यापारवन्त्यपि प्रमाणव्यवहारविर-  
हात्, अतो व्यवहारापादनपक्षे "आलोकस्य वारणीयत्वाभिधान-  
सङ्गतिः । वह्निव्याप्यधूमवान् पर्वत इत्यादिविशिष्टपरामर्शात्मकव-  
ह्निर्विषयकप्रमायां व्याप्तिज्ञानस्य कारणत्वे तत्पञ्चममेव प्रमाणं स्या-  
त्, तादृशप्रमायां साक्षात्त्वाग्रहेण तदसिद्ध्या तत्करणस्य प्रत्यक्ष-  
प्रमाणानन्तर्भावाद् अत इष्टापत्तिर्न सम्भवतीति सूचनाय अन्तर-  
पदं न तु तदर्थस्यापाद्यकोटिप्रवेशः ।

एतेन प्रमाणान्तरत्वं यदि क्लृप्तप्रमाणभिन्नप्रमाणत्वं तदा आ-  
पाद्याप्रसिद्धिः, यदि प्रत्यक्षप्रमाणभिन्नप्रमाणत्वं तदापि चक्षुरादे-  
र्दृष्टान्ततयोपन्यासविरोधः, यदि च मानसान्यप्रमाकरणत्वं तदा-  
पि मानसान्यत्वस्य वैयर्थ्यम् इति परास्तम् । प्रमाणव्यवहारविष-  
यत्वस्वैवानिष्टतया तन्मात्रापादनेनैवोद्देश्यसिद्धेः ।

न च मानसजनके उपनायकज्ञाने मानसप्रमाकरणत्वं तत्कर-  
णव्यवहारश्चेष्ट इति इष्टापत्तिवारकतया तत्सार्थक्यम्, करणत्व-  
स्य व्यापारगर्भतया इष्टापत्तेरनवकाशात् ।

न चास्तु करणत्वं व्यापारगर्भं तथापि प्रकृते तमनन्तर्भाव्य  
मानसान्यप्रमाऽसाधारणफलोपहितकरणत्वस्यापादनसम्भवेन त-  
देव मूलाभिप्रेतमस्तिर्वात वाच्यम् । तथा साति सिद्धान्ते व्यापा-  
राभावेन प्रमाया करणत्वाभिधानस्य मूलकृतोऽलम्रकृतापत्तेः ।  
आलोकादौ व्यवहारमभ्युपगम्य प्रमाणान्तरासहकारित्वविशेषण-  
मन्तरेणैव तत्र व्यभिचारं वारयतः कस्यचिन्मतमाह । तदपीति ।

ननु प्रमाणव्यवहारविषयस्यालोकादेः प्रत्यक्षानुमानेत्यादिसूत्रे  
ऽपरिगणनात्तद्विरोध इत्यत आह । प्रत्यक्षेति । विभागात् । आलोका-  
दीनामपि विभक्तत्वात् । तद्याघातः । विभाजकसूत्रविरोधः ।

अत्रेदमस्मिन्बीजम् ; आलोकस्य सव्यापारस्य प्रमाकरणत्वोप-  
गमसम्भवेऽपि निर्व्यापारस्य तत्संयोगादेस्तदुपगमासम्भवेन उ-  
क्तविशेषणप्रक्षेप आवश्यकः, अन्यथा शरीरादेरपि प्रमाणत्वोपग-  
मसम्भवेनासाधारण्यविशेषणस्यापि परित्यागापत्तेः । तान्त्रिका-  
णां प्रमाणव्यवहारश्च तुल्य एवेति प्रमाणान्तरासहकारित्वाविशेष-  
णपूरणं त्रिनैव निर्वाहाय प्रकारान्तरेण व्याप्तिं व्याचष्टे । यद्वेत्या-  
दि । यज्जातीयेति । यज्जात्यवच्छिन्नेत्यर्थः । तद्विज्जातीयेति । तज्जा-  
तिमदवृत्तिजातिमदित्यर्थः । ईदृशभ्रान्तिवलाच्छानुमित्याद्यनुपधा-  
यकव्याप्तज्ञानादौ प्रत्यक्षत्वविरुद्धजातिमत्प्रमाहेतुत्वमापादनीयम् ।  
यत्प्रमाया मनोन्यकरणेनासमवहितं सत् यद्विहितविषयप्रमोत्पादकं  
तत्तदवृत्तिजातिमत्प्रमाहेतुरित्युक्ता मानसप्रमाया मनोन्यकरणाप्र-  
सिद्ध्या यत्पदेन चाश्रुपादिप्रमाया एवोपादेयतया मानसप्रमाहेता-  
वुपनये तदवृत्तिजातिमद्वेतुत्वमेवापाद्यम्, मानसप्रमायाः तदवृत्ति-  
जातिमत्त्वात्तत्रेष्टापात्तिरिति यत्स्वतस्त्वेन जातरूपादानम्, तथा च  
सात यत्पदेन प्रत्यक्षत्वजातिमादाय तद्विरुद्धजातिमत्प्रमाहेतुत्वापा-  
दनेन नेष्टापत्यवसरः । प्रकृते प्रमाणेष्टजातिमादायेवापादानमित्ये-  
तत्सूचनाय प्रमाया इति । तज्जातीयप्रमाविजातीयप्रमाहेतुत्वमेवा-  
पाद्यं, एवञ्च यज्जातीयेत्यनेन स्मृतित्वाद्युपादाने तत्तत्प्रमाया अ-  
सिद्ध्या सामान्यव्याप्तिमङ्ग इत्यतः प्रमाया इति इति केचित् ।

प्रत्यक्षकरणमनःसहकारेणैवोपनयस्य प्रमोत्पादकत्वोपगमा-  
दापादकासिद्धिवारणाय मनोन्येति । मनोभिन्नप्रत्यक्षकरणमनो-  
योगादिसमवधानस्यावश्यकत्वादासिद्धिरिति करणेनेति । तदसम-  
वहितं सत्प्रमोत्पादकम्, । तदजन्यप्रमोत्पादकम् । बहिर्विषयक-  
त्वनिवशव्यावृत्तिः पूर्ववत्, मनोन्यकरणेनासमवहितस्याप्युपन-  
यस्य मत्तःसहकारेण बाह्यविषयकप्रत्यक्षजनकत्वे बाधकाभावाद्-  
प्रयोजकत्वशङ्का स्यादित्याशङ्कया कल्पान्तरमाह । यज्जातीयेति ।  
तज्जातीयसामग्रीविरहे तज्जातीयोत्पत्तेरप्रसक्त्या प्रमायां जन्यमा-  
नायां विजातीयैव सा जनयितुं शक्येति नात्राप्रयोजकत्वशङ्का ।

न च नैयायिकैरुपनीतभानस्थले उपनयघटितायाः प्रत्यक्षसा-  
मग्रया उपगमादापादकासिद्धिरिति वाच्यम् । उपनीतविषयोपरा-

गेण (१)साक्षात्त्वस्राग्रहात्तदभावग्रहात् तादृशविषये द्रव्यादिप्रत्यक्षहेतुभूतेन्द्रियसंयोगादिविरहाच्चोपनयजन्यज्ञाने, प्रत्यक्षत्वासम्भवेनापादकस्य प्रसाध्यत्वात् ।

अत्र च बाह्याभ्यन्तरप्रत्यभिज्ञादौ (२)लौकिकसन्निकर्षवद्विषयोपरागेण साक्षात्त्वस्य उपनीतविषयोपरागेण च तदभावस्य ग्रहात् साक्षात्त्वं विषयताविशेष एव न तु प्रत्यक्षत्वजातिः, स एव लौकिकसन्निकर्षजन्यतावच्छेदकः, एवञ्चापनीतमानस्य प्रत्यक्षत्वे न किञ्चिद्बाधकं बाधकविरहेऽपि साधकविरहात् सर्वाशोपनीतज्ञाने प्रत्यक्षत्वजातिरेति नाशङ्कनीयम् । लौकिकान्यप्रत्यक्षत्वस्यैवोपनायकज्ञानजन्यतावच्छेदकतया तत्र तत्सिद्धेः, लौकिकान्यज्ञानत्वस्य तथात्वे अप्रसिद्धसाध्यकानुमितौ स्मृतौ च व्यभिचारप्रसङ्गात् ।

न च प्रत्यक्षत्वविरुद्धं जात्यन्तरमेव तथाऽस्त्विति वाच्यम् । आंशिकोपनीतमानसङ्ग्रहात्, तत्र तादृशजातिस्वीकारे तस्याः प्रत्यक्षत्वसामानाधिकरण्येन व्याप्यव्यापकभावस्यावश्यकत्वात्, आंशिकोपनीतमाने च चाश्रुपत्वमानसत्वादीनां प्रत्यक्षत्वसाधकत्वात्, इत्यादयो नैयायिकसिद्धान्तप्रकाराः अग्रे ग्रन्थकारेणैव स्फुटीकरणीयाः ।

नन्वायातृक्तव्याप्तिष्वलात् विजातीयप्रमा, तत्करणमन्यदेवास्तां कुतो व्याप्तिस्मरणादेः प्रमाणान्तरतेत्यत आह । तत इति । ततः । उक्तव्याप्त्यनुगोधतः । सिद्धायाम् । स्वीकृतायाम् । आवश्यकत्वात् । अवश्योपेयकारणताकत्वात् । बाधकाभावादिति । अकरणत्व इत्यादिः । तस्यैव । व्याप्तिस्मरणादेरेव । तथात्वम् । तादृशप्रमाकरणत्वम् ।

( चि० ) संशयस्वप्नौ तु न प्रमे इति न निद्रादेः प्रमाणान्तरत्वम् । न च कथं तथापि स धूमो वह्नि-

(१) उपनीतविषयोपधानेन- इति पाठान्तरमप्यत्रास्ति ।

(२)सोऽयं चैत्र इति बाह्यप्रत्यभिज्ञा, आभ्यन्तरप्रत्यभिज्ञा तु सुखी सोऽहमधुना दुःखीत्याकारिका ।

व्याप्य इति व्यवहारस्तदानीं तद्व्याप्यत्वानुभावका-  
भावादिति त्वाच्यम् । तत्र स्मृतधूमे धूमत्वेन वह्नि-  
व्याप्यत्वानुमानात् । न च त्वन्मते धूमत्वेन व्याप्य-  
त्वानुभवः सम्भवति । अत एव यो वह्निव्याप्यवान्  
सोऽवश्यं वह्निमानिति व्याप्तिज्ञानवतोऽनुमितिर्ना-  
न्यथा ।

( दी० ) संशयस्वप्नौ च क्षैविशिष्टानुभवरूपौ येनोपन-  
यादिवशाद्बहिर्विषयानुभवजनने क्लृप्तशक्तिकेन मनसा दोषवशा-  
दप्रमेव तदभावादिवशात् प्रमाऽपि जनयितव्येत्याशङ्क्येत, कि-  
न्तु धर्मिज्ञानकोटिस्मरणादिरूपौ, धर्मिज्ञानं पुनरनुभवरूपं  
यथासम्भवमक्षयादेः, स्मरणञ्च संस्कारादित्प्राशयेनाह  
संशयेति । व्याप्यत्वानुमानादिति । धूमत्वादौ वह्निव्या-  
प्तिव्याप्यत्वं जानतो धूमत्वत्वादिना तद्रत्तानिश्चयदशायां अ-  
न्यदा त्वसंसर्गाग्रहादेवेति अतीन्द्रियादौ लिङ्गे व्याप्यत्वप्रकार-  
कज्ञानस्य सम्भवेऽप्यनुमितेः सर्वानुभवासिद्धतया तस्य कारण-  
त्वे बाधिते परिशेषाद् गुरोरपि व्याप्यतावच्छेदकप्रकारकज्ञान-  
स्य हेतुत्वे सिद्धे शाब्दव्याप्यवत्तावोधस्थलेऽपि कल्प्यते, कार-  
णं विना कार्योत्पत्तेरसम्भवात् । तेन विना तत्रानुमितेरप्रासिद्ध-  
त्वात् न तस्यापि हेतुताबाधः । तत्रातीन्द्रियलिङ्गादौ सर्वानुभ-  
वसिद्धाया अप्यनुमितेः सर्वथैवापलापः, मम क्वचित् कालाविल-  
म्बादिमात्रकल्पनमित्याशयेनाह । अत एवेति ।

( गा० ) ननु संशयस्वप्नौ तु न प्रमे इति मूलमसङ्गतम् ? तयो-  
रप्यबाधितविषये प्रमात्वात् । अथ सर्वांशे प्रमात्वमत्र विवाक्षितम्,  
स्वप्नस्य किञ्चिद्देशे भ्रमत्वं नियमनतः स्वीक्रियत इति चेत् ? मां  
भूत सर्वांशे तयोः प्रमात्वं, तथाऽपि तत्र इन्द्रियसंयोगादिरूपप्रत्या-



सत्तिशून्यविषयभानार्थं ज्ञानस्य प्रत्यासत्तिस्वभावशक्यमिति तस्य प्रमाणत्वं दुर्वारमेवत्यतो मूलस्याऽऽशयं व्याचष्टे । संशयेति ।

न विशिष्टानुभवरूपा । न योग्यतासहितेन्द्रियसंयोगादिशून्यवस्तुसंसर्गविषयकप्रत्यक्षरूपा । तथात्वे किमनिष्टमित्याकाङ्क्षायामाह । येनेति । येन इत्याशङ्क्यतेत्यन्वयः । तदभावादीत्यादिपदाद्विषयाबाधपरिग्रहः । प्रमापि जनयितव्येति । अप्रमाया अप्यबाधितविषये प्रमात्वस्यावर्जनीयत्वादिति शेषः । तथा च तस्य (१) प्रमाणत्वापत्तिदुर्वारैवेति भावः । धर्मिज्ञानकाण्डिस्मरणादिरूपाविति । धर्मिणि लौकिकसन्निकर्पादिसत्त्वेऽनुभवात्मकेन अन्यदा च स्मरणरूपेण तज्ज्ञानेन सहितं यन् तदग्रहीतासंसर्गकस्य पूर्ववत् कदाचित् स्मरणरूपं कदाचित्त्वानुभवात्मकं ज्ञानं तद्रूपावित्यर्थः । धर्मिज्ञानमित्यत्र धर्मिपदं धर्मस्याप्युपलक्षणम्(२) । अक्षयादेः । लौकिकप्रत्यासत्तिसहकृतेन्द्रियादेः । आदिना अनुमानादिपरिग्रहः । संस्कारादिति । अतो नोपनयोपयोग इति शेषः । असन्निकृष्टं धूमं धूमत्वेन हेतुना व्याप्त्यनुमानं धूमत्वंत्वेन व्याप्तिव्याप्यत्व-फलधर्मताज्ञानं विना न सम्भवतीति अनुमानात् विशिष्टव्यवहारोपपादनं मूलकृतस्नाहशज्ञानदशाभिप्रायकतयोपपादयन् न्यूनताभङ्गायान्यदा व्यवहारमन्यथोपपादयति । धूमत्वादावित्यादिना ।

असंसर्गाग्रहादेवेत्येवकारेण विशिष्टज्ञानव्यवच्छेदः । यद्यपि तन्मते विशिष्टज्ञानस्थलेऽप्यसंसर्गाग्रह एव विशिष्टव्यवहारहेतुर्न तु विशिष्टज्ञानं, तथाऽपि विशिष्टज्ञानस्यापि विशिष्टविषयकत्वमपु-रस्कृत्य तत्तत्पदार्थविषयकत्वेनासंसर्गाग्रहनिष्ठकारणतायामवच्छेदकत्वाद्द्विशिष्टविषयकानुमानस्य व्यवहारप्रयोजकत्वोक्तेर्नासङ्गतिः ।

अत एवेत्यादिमूलेन व्याप्यतावच्छेदकधूमत्वाद्यनवगाहिशाब्दादिपरामर्शस्थले तादृशपरापार्श्वकारीभ्रमव्याप्यत्वावच्छेदेन व्याप्त्यग्रहदशायामनुमितिर्न भवतीत्यभिहितम् । तत्र च नैयायिकानामप्यतीन्द्रियादिहेतुकस्थलेऽनुमितिर्न भवतीत्युक्तिस्सम्भवात्

( १ ) व्याप्तिस्मरणादेरित्यर्थः ।

(२) स्वप्रतिपादकत्वे सति स्वेतरप्रतिपादकत्वमुपलक्षणत्वम् ।

तुल्यत्वशङ्कां परिजिहीर्षुराशयं व्याचष्टे । अतीन्द्रियेति । व्याप्यत्व-  
प्रकारकज्ञानस्य । व्याप्यत्वप्रकारकपक्षधर्मताज्ञानस्य । सर्वानुभ-  
वसिद्धतया इत्यनेन दुरपह्वत्वत्वं दर्शितम् । बाधित इत्यस्य व्याप्ति-  
चारनिश्चयेनेत्यादिः । व्याप्यतावच्छेदकप्रकारकज्ञानस्य । व्याप्य-  
तावच्छेदकप्रकारकव्याप्तिपक्षधर्मताज्ञानत्वावच्छिन्नस्य । तद्व्याप्य-  
वच्छेदेन व्याप्तिप्रकारकज्ञानं कल्पनीयं, कल्पनाबीजमाह । कार-  
णं विनेति ।

ननु तत्र तदभावेऽप्यनुमित्युत्पत्त्या तस्य हेतुत्वेन किं न बाध्य-  
ते इत्यत आह । तेन विनेति । तत्र शाब्दव्याप्यवत्ताज्ञानस्थले ।  
नन्वेवं फलापलापोऽविशिष्ट इत्यत आह । तवेति । सर्वथैवापलाप  
इति । कालविलम्बनापि विशिष्टपरामर्शासम्भवादिति भावः । का-  
लविलम्बादीति । व्याप्यवच्छेदेन व्याप्तिज्ञानोत्पत्त्या कालविल-  
म्बेनानुमितिसम्भवादिति भावः । उपनीतमानानङ्गीकर्तृणां व्या-  
प्यवच्छेदेन व्याप्तिज्ञानं तत्रानुमितिरूपं स्मृतिरूपं वातद्दयम् ।

( चि० ) अथ पर्वतीयधूमे धूमत्वेन ज्ञाने वह्नि-  
व्याप्योऽयं न वेति संशयेऽप्यनुमितिः स्यादिति  
चेन्न । धूमो वह्निव्याप्य इति स्मरणे विद्यमाने धूमत्व-  
ज्ञानस्य विशेषदर्शनत्वेन संशयाभावत्वात् । अन्यथा  
परामर्शोऽपि कुतो न स्यात् ? संशयेन प्रतिबन्धादिति  
चेत् ? तुल्यम् । न च सामान्यनिश्चयस्य सामान्यसं-  
शयनिवर्त्तकत्वात् धूमसामान्ये संशयो मा भूत् वि-  
शेषसंशयस्तु विशेषनिश्चयनिवर्त्तनीय इति धूमवि-  
शेषे संशयनिरासार्थं पृथग् व्याप्तिनिश्चयो वाच्य  
इति वाच्यम् । यत्र हि यद्वाधर्त्तकधर्मदर्शनं तत्र न  
तत्संशयः तच्च सामान्ये विशेषे वेति । वस्तुतस्तु धू-  
मत्वपुरस्कारेण व्याप्तिस्मरणे पक्षधर्मताज्ञाने चानु-  
मितिर्भवत्येव ।

( दी० ) तुल्यमित्यभ्युपगमवादः । यत्र । यद्वच्छिन्ने । यथा हि तदभावेन तदभावव्याप्यतया गृहीतेन ना विशिष्टे न तत्संशयः, तथा, यद्वच्छेदेन तद्व्यावर्तकधर्मदर्शनं तद्विशिष्टेऽपि अनुभववलात् । व्यावर्तकश्च तदभावो यद्वच्छेदेन वा तदभावोऽवगतः, यो वा तदभावव्याप्यत्वेन गृहीतः । यथा स्थाणुत्वाभावस्य पुरुषत्वावच्छेदेन ग्रहे पुरुषत्वस्य स्थाणुत्वाभावव्याप्यत्वेन गृहीतस्य ऋग्देवा इदन्त्वावच्छेदेन ग्रहे पुरुषोऽयं स्थाणुर्न वेति न संशयः । तदभावादिवच्च तद्वदन्योन्याभावादिः, तादात्म्येन तत्संशये च तदन्यान्याभावादिरपि द्रष्टव्यः । एवं तद्भ्रमोऽपि न, विशेषदर्शनस्य विपरीतज्ञानमात्रविरोधित्वादिसंग्रे स्फुटीभविष्यति ।

( गा० ) तुल्यमित्यनेन मूले पञ्चधर्मे व्याप्तिसंशयस्य प्रतिबन्धकत्वमुक्तं(१), तत्र युक्तं, विशेषदर्शनेन ज्ञानद्वयानन्तरं संशयानुत्पादेन तत्प्रतिबन्धकतायां मानाभावादित्यत आह । तुल्यमितीति ।

अभ्युपगमवादः । ज्ञानद्वयानन्तरं संशयोत्पादाभ्युपगमेनोक्तिः । तथा च संशयस्यानुमितिप्रतिबन्धकतायां न निर्धरः किन्तु विशेषदर्शनात् संशयानुत्पत्तावेव । अत एवाग्रे संशयोत्पत्त्या शङ्कापि सङ्गच्छत इति भावः ।

मूले सामान्यनिश्चयस्येति । सामान्यधर्मपुरस्कारेण विरोधिनिश्चयस्येत्यर्थः । धूमसामान्ये संशयः, शुद्धधूमत्वपुरस्कारेण व्याप्यत्वसंशयः । मा भूदिति । तत्प्रकारेण व्याप्तिनिश्चयसत्त्वादिति भावः । विशेषसंशयः । विशेषधर्मावच्छेदेन तद्वत्तासंशयः । विशेषनिश्चयनिवर्तनीयः । विशेषधर्मपुरस्कारेण विरोधिनिश्चयमात्रनिवर्तनीयः । धूमविशेषे संशयनिरासार्थम्, पर्वतीयधूमत्वपुरस्कारेणाव्याप्यत्वसंशयस्थलेऽनुमितिनिरासार्थम् ।

(१) अनुमितिं प्रतीत्यादिः ।

पृथग् व्योप्तिनिश्चयः । पर्वतीयधूमत्वपुरस्कारेण व्याप्तिनिश्चयः ।  
वाच्यः । अनुमितिहेतुतया स्वीकार्यः ।

यद्यपि पूर्वं धूमत्वदर्शनस्यैव व्यावर्त्तकधर्मदर्शनविधया संशय-  
विरोधित्वमुक्तं न तु व्याप्तिनिश्चयस्येति धूमसामान्ये व्याप्तिनिश्च-  
यात्तत्सामान्ये संशयानुत्पादोपगमेन विशेषसंशयोपपादनं न युज्यते,  
तथाऽपि पर्वतवृत्तित्वसामानाधिकरण्येन धूमत्वदर्शनात्तद्वच्छे-  
देन व्याप्त्यभावसंशयनिवृत्तावपि पर्वतीयधूमत्वावच्छेदेन व्याप्त्य-  
भावसंशयो दुर्वारः पर्वतीयत्वावच्छेदेन धूमत्वनिश्चयासम्भवा-  
दिति शङ्काया धूमत्वज्ञानस्य विशेषदर्शनत्वेनेत्यादिसिद्धान्तोपरि-  
सम्भवाद् धूमत्वपुरस्कारेण व्याप्तिनिश्चयस्य पर्वतीयधूमत्वावच्छे-  
देन तदभावसंशयनिवर्त्तकत्वमापि तादृशग्रन्थतात्पर्यविषयस्त-  
त्रैवेयं शङ्का ।

अथ पर्वतवृत्तित्वावच्छेदेन तत्सहितधूमत्वावच्छेदेन वा व्या-  
प्तिविरुद्धशङ्का नैयायिकसिद्धानुमितिहेतुताकस्य व्याप्तिविशिष्टे धूमे  
पक्षधर्मताविशिष्टयावगाहिनिश्चयस्याप्यनिवर्त्या, असमानधर्मिता-  
वच्छेदकत्वात्पक्षधर्मताविशिष्टे व्याप्तिनिश्चयश्च तच्छङ्कानिवर्त्त-  
कोऽपि नानुमितिहेतुः, व्याप्तिविशिष्टविशिष्टचबोधस्यैवानुमितिहे-  
तुताया वक्ष्यमाणत्वान् । उभयविधपरामर्शस्य तथात्वेऽपि व्याप्ति-  
विशिष्टविशिष्टचबोधघटितानुमितिसामग्रीदशायां तादृशशङ्काया दु-  
रुच्छेदतया तत्सत्त्वे नैयायिकेऽनुमितिस्वीकारे मीमांसकानामपि ज्ञा-  
नद्वयसत्त्वे तच्छङ्कासत्त्वेऽप्यनुमिताविष्टापत्तिसम्भवेन तादृशशङ्को-  
च्छेदोपायानुसरणप्रयासवैयर्थ्यात् ।

यत्तु व्याप्तिविशिष्टधूमे पर्वतवृत्तित्वशङ्कादशायां मीमांसकमते-  
ऽनुमित्यापत्तिपरतया मूलशङ्कावर्णनेनोक्तापत्तिसमाधने 'पृथग्व्या-  
प्तिनिश्चयो वाच्यः' इत्यस्यापि व्याप्तिविशिष्टधूमे पक्षधर्मतानिश्च-  
यस्यानुमितिहेतुत्वस्वीकारपरतया वर्णनम्, तदशुद्धम्, मीमांस-  
कमते धूमत्वावच्छेदेन पक्षधर्मत्वासत्त्वेनान्यथाव्याप्तिस्वीकारप्रस-  
ङ्गभयेन धूमत्वसामानाधिकरण्येनैव पक्षधर्मतानिश्चयहेतुताया वा-  
च्यतया विशिष्टधूमत्ववच्छेदेन पक्षावृत्तित्वशङ्कायाः शुद्धधूमत्व-  
सामानाधिकरण्येन पक्षधर्मतानिश्चयाप्रतिबन्धतया मीमांसकाना-  
मनुमितिजनकपक्षधर्मतानिश्चयस्य तादृशशङ्कोच्छेदकत्वाभिधाने-

न समाधानासङ्गतिरिति चेन्न । पक्षवृत्तिधूमत्वविशिष्टे व्याप्तिकान-  
मात्रस्यानुमितेहेतुत्वेऽपि नैयायिकानामुद्देश्यसिद्धेस्तदभ्युपगमे-  
नैव तादृशपरादर्शप्रतिबध्यायाः पक्षवृत्तिव्यावच्छेदेनाव्याप्यत्वश-  
ङ्काया ज्ञानद्वयसम्भवशङ्कनसङ्गतेः ।

वस्तुतः पक्षवृत्तिधूमत्वावच्छेदेन व्याप्तिविरहशङ्कायां व्याप्ति-  
विशिष्टे पक्षधर्मतानिश्चयो विरोधी, यज् ज्ञानं यदुभयधर्मसामाना-  
धिकरण्यमवगाहते तस्य तदेकतरावच्छेदेनापरधर्माभावशङ्कानिष-  
त्सकताया अनुभवसिद्धत्वात्, पक्षवृत्तिधूमत्वस्य उक्तपरामर्शधर्मि-  
तानवच्छेदकत्वेऽपि तदवच्छेदेनाव्याप्यत्वशङ्कायाः पक्षवृत्तिधूम-  
त्वव्याप्यत्वसामानाधिकरण्यावगाहिकथितपरामर्शसत्त्वे उत्पत्त्य-  
सम्भवादित्यभिप्रायकतया यथाश्रुतप्रकृतमूलसङ्गतिः । सामान्यघ-  
टितविशेषधर्मपुरस्कारेण संशयं सामान्यधर्मसामानाधिकरण्य-  
मात्रावगाहिनिश्चयस्याविरोधित्वेऽपि सामान्यधर्मावच्छेदेन विरो-  
धिनिश्चयस्य विरोधित्वमावश्यकमवच्छेदकावच्छेदेन विपरीतज्ञान-  
प्रतिबध्यतावच्छेदककोटौ तद्धर्मितावच्छेदकपर्याप्तधर्मितावच्छे-  
दकत्वपर्यन्तानिवेशादित्यभिप्रायेण समाधत्ते । यत्र हीति । व्याव-  
र्त्तकधर्मदर्शनस्य धर्मितावच्छेदकावच्छिन्नत्वावगाहितां स्फुटयि-  
तु व्याचष्टे दीधितां । यत्र यदवच्छिन्नं इति ।

परं तु धूमसामान्ये संशयो मा भूदिति । व्यावर्त्तकधूमत्वेन नि-  
श्चिते पर्वतीयत्वसामान्यधर्मविशिष्टे तदवच्छेदेनाव्याप्यत्वसंशयो  
मा भूदित्यर्थः । विशेषसंशयस्त्वित्यादेः पूर्व एवार्थः । समानविष-  
यकत्वमेव विरोधितायां तन्त्रं न तु समानप्रकारकत्वमपीत्याशयेन  
समाधत्ते । यत्र हीति । यथाश्रुतार्थकमेवेति । तच्च । समानधर्मिक-  
व्यावर्त्तकधर्मदर्शनञ्च । सामान्ये । सामान्यधर्मविशिष्टविशेष्यक-  
म् । विशेषे वा । विशेषधर्मविशिष्टविशेष्यकं वा । तथा च पर्वतीय-  
धूमे पर्वतीयत्वमात्रेण धूमत्वनिश्चयेऽपि पर्वतीयधूमत्वपुरस्कारेण  
न संशयसम्भव इति भावः ।

यद्यपि धूमत्वे व्याप्यत्ववच्छेदकत्वावगाहिनिश्चयस्य धूमत्वघटि-  
तधर्मावच्छिन्नविशेष्यताकसंशयप्रतिबन्धकत्वात्तादृशनिश्चयादपि  
प्रकृत संशयनिवृत्तिः सम्भवति तथापि शुद्धपर्वतीयत्वावच्छेदेना-  
व्याप्यत्वशङ्कानिरासार्थम् धूमत्वनिश्चयस्यादरणीयतया तत एव

पर्वतीयधूमत्वावच्छिन्नविशेष्यकसंशयनिवृत्तिरूपपादित्या, समानविषयकत्वेन विरोधितावादिनां धर्मितावच्छेदकेऽवच्छेदकत्वावगाहितोऽपि सिद्धधर्मिकज्ञानस्यावरोधित्वाभिप्रायेण वेति स्वातन्त्र्येण मूलं वर्णयन्ति ।

सामान्यप्रत्यासत्तिमनङ्गीकृतानां व्याप्तिनिश्चयस्य पर्वतीयधूमाविषयकतया धूमत्वे व्याप्यवच्छेदकत्वावगाहित्वेऽपि धूमत्वघटितधर्मावच्छिन्नपर्वतीयधूमधर्मिकसंशयविरोधित्वे विवादाः सम्भवतीति दृष्टान्तेनानुभवं द्रढयन्ते निराकुरुते । यथा हीति । तदभावेन विशिष्टे न तत्संशय इति योजना । धर्मिविशेषणत्वञ्च तदभावादीनां धर्मितावच्छेदकताख्यं विषयत्वम् । स्थाणुत्वाभावव्याप्यं करादीति स्वतन्त्रज्ञानदशायामपि शुद्धकरत्वाद्यवच्छिन्नं धर्मितावच्छेदकीकृत्य स्थाणुत्वादि संशयानुदयाद् व्याप्तिविशिष्टेनेत्युपेक्ष्य 'व्याप्यतया गृहीतेन' इत्युक्तम् । तदव्यवहितप्राक्क्षणे तत्क्षणे वा तस्य पुंसो व्याप्यतया निश्चयविषयेणेत्यर्थः । तदभावेन तदभावव्याप्तिविशिष्टेन च विशिष्टे तद्वच्चज्ञानमाहार्यमेव प्रसिद्धमिति तादृशज्ञान इच्छाया एव हेतुत्वात्तदभावदिव नाहार्यतादृशसंशयप्रसङ्गः । करादिमान् स्थाणुर्न वेति संशयश्च करत्वाद्यवच्छिन्ने स्थाणुत्वाद्यभावव्याप्तिनिश्चयशून्यकाले इच्छां विनापि प्रसिद्ध इत्यनाहार्यतादृशज्ञाने तथाविधव्याप्तिनिश्चयत्वेन प्रतिबन्धकतां कल्पयित्वा तादृशनिश्चयदशायामसौ निरसनीयः । तथेत्यादि । तद्विशिष्टेऽपि न तत्संशय इत्यनुपङ्गगान्वयः । यदवच्छेदेन तदभावादिनिश्चयस्तस्यापि तदभावादितुल्यत्वादिति भावः । अनुभववलादित्यग्निमहेत्वन्वयानुरोधेन 'इत्यविवाद्' इति पूरणीयम् ।

ननु धूमत्वाद्यवच्छेदेन व्याप्यभावव्यावर्त्तकधर्मः प्रकृते न गृहीतः अपि तु तदभावो व्याप्तिरेवेति व्यावर्त्तकपदस्य तदभावावच्छेदकमात्रपरत्वाभिमानिनामाशङ्कां निराकरोति । "व्यावर्त्तकश्रेति" । स्थाणुत्वाभावव्याप्यः करः करत्वांश्चायमिति ज्ञानद्वयस्यापि अयं स्थाणुर्न वेति संशयविरोधितया व्याप्तिविशिष्ट इत्युपेक्ष्य व्याप्यतया गृहीत इत्युक्तम् ।

अथ यदवच्छेदेन तदभावोऽवगत इत्यस्य यस्तदभावावच्छेदकत्वेनावगत इत्यर्थः अवच्छेदकत्वञ्चानतिरिक्तवृत्तित्वमेव न तु

स्वरूपसम्बन्धविशेषः, पुरुषत्वादौ स्थाणुत्वाभावादेस्तादृशावच्छे-  
दकताया अप्रामाणिकत्वात् मीमांसकानामपि धूमत्वादौ व्याप्त्य-  
नतिरेकवृत्तित्वज्ञानमेवानुमितिहेतुत्वंनोपगतमित्यसिप्रायेण मूलं  
सङ्गमनायम्, एवञ्चानतिरिक्तवृत्तित्वस्य व्याप्तिरूपतया व्याप्यत-  
या गृहीत इत्यनेन पौनरुक्त्यम् ।

न च यद्वच्छेदेनेत्यादेरर्थं यदभावस्य व्याप्तिः संसर्गतयाऽव-  
गतेति व्याप्यतयत्यस्य व्याप्तिप्रकारेणेत्यर्थ इति भेदः । पुरुषो न  
स्थाणुरित्याकारके पुरुषत्वावच्छेदेन स्थाणुत्वाभावग्रहे च पुरु-  
षत्वांशे व्याप्तिः संसर्गतयैव भास्ते न तु प्रकारतया तद्विशिष्टवा-  
चकपदानुल्लेखात् संसर्गतया प्रकारतया च भानस्य पृथक्थन प्र-  
तिबन्धकताया भेदसूचनाय तत्प्रकारकज्ञानस्य तदीयसंसर्गावशे-  
षावगाहत्वेनैव प्रतिबन्धकताया अनतिप्रसङ्गाय कल्पनीयतया त-  
त्संसर्गज्ञानस्य च तदीयसंसर्गानवगाहितया तेन रूपेणासङ्गहा-  
दिति वाच्यम् । संसर्गतासंसर्गविशेषावच्छिन्नप्रकारतयोः संसर्ग-  
विशेषानवच्छिन्नप्रकारतान्यविषयतात्वेनानुगमेनातिप्रसङ्गविरहा—  
दिति चेन्न ।

अवच्छेदकावच्छेदेन स्थाणुत्वाभावादिज्ञाने अवच्छेदकांशे व्या-  
प्तिः संसर्गतयाऽपि न भासते, पुरुषो न स्थाणुरित्यादिज्ञानस्य पुरु-  
षत्वाद्यंशे निष्प्रकारकतया अनुभवसिद्धत्वात्, किन्तु धर्मितावच्छे-  
दकपुरुषत्वादिव्यापकताविशिष्टविशेषणतैव स्थाणुत्वाभावादेः पुरु-  
षादौ संसर्गतया भासते, एवञ्च यद्यप्यपकताविशेषणतासंसर्गेण त-  
दभावो धर्मिण्यवगत इत्येव यदित्यादेरर्थ इति न पौनरुक्त्यम् ।

यदि च विशेषणतात्वादिना व्यापकतायाः संसर्गघटकत्वे प्रमे-  
यत्वाद्यवच्छेदेन स्थाणुत्वाभावादिज्ञानमपि प्रमा स्यादिति स्थाणु-  
त्वाभावीयविशेषणतात्वेन व्यापकत्वमेव तथा वाच्यम् तथा च  
स्थाणुत्वाद्यभावस्यापि संसर्गान्तःपातित्वे तदंश एव व्यापकत्व-  
भानमुचितम् । तथा सति स्थाणुत्वाभावः पुरुषानुपगमावप्रतियो-  
गी अयञ्च पुरुष इत्यादिज्ञानस्य स्थाणुत्वाभावादिधर्मिकपुरुषत्व-  
व्यापकताग्रहसहितपुरुषत्वादिप्रकारकनिश्चयत्वेन प्रतिबन्धकताया  
अयं स्थाणुर्न वेति संशयं प्रति क्लृप्तत्वात् पुरुषो न स्थाणुरयञ्च  
पुरुष इत्यदिज्ञानस्य तद्रूपान्तरतया न पृथक् प्रतिबन्धकत्वं, उक्त-

ज्ञानप्रतिबन्धकतायां व्यापकत्वव्यसंसर्गविरोधावगाहित्वनिवेशेऽपि न क्षतिः, व्यापकताविशिष्टघटितसंसर्गकज्ञानेऽपि त्रिंशद्विंशत्येकस्य वैशिष्ट्यस्याप्यद्यं भानादिति मन्यते तदा यद्वित्यादेरपि यद्यापकतया तदभावाऽवगत इत्येवार्थः ।

न च व्याप्तिघटकसामानाधिकरण्यांशभानस्याप्रयोजकतया यो वेत्यादेरपि उक्त एवार्थ इति पौनरुक्त्यं दुर्वारमेवेति वाच्यम् । व्याप्तिपदेन तद्गदन्यावृत्तित्वस्यैवाभिहितत्वात्, व्यापकसामानाधिकरण्यज्ञानस्य यदवच्छेदेनेत्याद्यन्तर्भावेऽपि क्षतिविरहान् ।

वस्तुतस्तु ग्राह्याभावांशे तद्गमव्यापकतायाः संसर्गघटकविशेषणविधया भानमात्रं न विरोधितायां प्रयोजकम्, तथा सति यत्र पुरुषो न स्थाणुरित्यादिज्ञाने करादिव्यापकताविशिष्टस्थाणुत्वाद्यभावाव्यविशेषणतादेः संसर्गतया भानम्, तादृशज्ञानसहितस्य करादिमानयमित्यादिज्ञानस्याप्ययं स्थाणुर्न वेत्यादिज्ञानविरोधिताप्रसङ्गात् । अतस्तद्गमविशिष्टे ग्राह्याभावावगाहित्वसहितमेव तद्गमव्यापकतायास्तथा भानं विरोधिताप्रयोजकमित्युपेयम्, तथा च ग्राह्याभावांशे तद्गमव्यापकताप्रकारकस्य तद्गमविशिष्टे ग्राह्याभावाप्रकारकस्यापि ज्ञानस्य तद्गमवत्ताज्ञानधर्मितावच्छेदकविशिष्टविशेष्यकज्ञानविरोधितया न तदभावव्याप्यतदभाववच्छेदकधर्मदर्शनयोरेकरूपेण प्रतिबन्धकतासम्भवः ।

न च ग्राह्याभावांशे तद्गमव्यापकताप्रकारकस्येव संसर्गघटकतया ताद्विषयकस्यापि तद्गमविशिष्टे ग्राह्याभावानवगाहितो विरोधित्वामिष्टमेव संसर्गघटकविशेषणविषयतायाः प्रकारानुव्यवहारविति वाच्यम् । तथा सति पुरुषत्वाद्यवच्छेदेन स्थाणुत्वाद्यभाववगाहितः पुरुषः स्थाणुर्न वेत्यादिसंशयस्यापि स्थाणुत्वाद्यभावांशे पुरुषत्वादिव्यापकत्वविषयकतया तत्सहितपुरुषत्वादिप्रकारकज्ञानस्य स्वसमानधर्मितावच्छेदककस्थाणुत्वादिविशिष्टज्ञानविरोधिताया निर्वीजतापातात् । न हि त्वन्मते तादृशसंशयस्य संशयत्वमेवाविरोधिताबीजमिति सम्भवति, पुरुषत्वादिविशिष्टे स्थाणुत्वाभाववगाहिताया विरोधितायामप्रयोजकत्वेन स्थाणुत्वाभावांशे संशयत्वस्य घटाद्गुरुपदासीनाविषयांशे संशयत्वतुल्यत्वात् ।



एतेन पुरुषत्वादिसामानाधिकरण्येन स्थाणुत्वादिर्विशिष्टबुद्धौ पुरुषत्वाद्यवच्छेदेन तद्विपरितानश्चयस्य विरोधितायामभावांशे पुरुषत्वादिद्वयापकतावगाहित्वमेव धीजं न तु पुरुषत्वादिर्विशिष्टे अभावावगाहित्वमपि, तत्र तदनवगाहिनाऽपि स्थाणुत्वाभावव्याप्यं पुरुषत्वं पुरुषत्वव्यापकः स्थाणुत्वाभाव इत्यादिद्वयापकताप्रकारकज्ञानस्य पुरुषः स्थाणुरित्यादधीविरोधित्वान् । तथा च तादृशव्यापकताप्रकारकज्ञानस्य तादृशव्यापकताविषयकत्वेनैव प्रतिबन्धकतासम्भवाद्बुद्धकावच्छेदेन बाधबुद्धेः पृथक् प्रतिबन्धकतायां मानाभावः तस्या ऋषि उक्तरूपाकान्तत्वात् । एवं धर्मितावच्छेदकसामानाधिकरण्येनाभावविशिष्टबुद्धेर्धर्मितावच्छेदके प्रतियोगिव्यभिचारधीरूपतया अवच्छेदकावच्छेदेन प्रतियोगिविशिष्टज्ञानस्य तत्प्रतिबन्धत्वे प्रतियोगिन्यवच्छेदकव्यापकतावगाहित्वमेव धीजम्, तथा च व्यापकताप्रकारकतत्संसर्गकज्ञानसाधारणानुगतरूपेणैव तत्प्रतिबन्धकताकल्पनसम्भवाद्बुद्धकावच्छेदेन विशिष्टबुद्धावच्छेदकसामानाधिकरण्यावगाहिबाधबुद्धेरपि पृथक् प्रतिबन्धकत्वे मानाभावः । न च तादृशव्यभिचारज्ञानस्य व्यापकताज्ञानविरोधित्वमेव नास्तीति वाच्यम् । लाघवेनैव तद्विरोधितास्वीकारौचित्यान् प्राचीनासिद्धान्तसिद्धत्वाच्च इति परास्तम् ।

संसर्गतया व्यापकतामात्रावगाहित्वस्य विरोधिताधीजत्वेऽवच्छेदकावच्छेदेनाभावावगाहिनः पुरुषः स्थाणुर्न वेत्यादिसंशयस्य पुरुषः स्थाणुर्न वेति ज्ञानाविरोधिताया निर्बीजत्वापातात् । तादृशव्यापकतावगाहित्वस्य व्यापकतानिरूपकधर्मविशिष्टं प्राह्याभावावगाहित्वस्यैव विरोधिताधीजनया करादिद्वयापकताविशिष्टस्थाणुत्वाद्यभावं संसर्गघटकतयाऽवगाहमानस्य पुरुषो न स्थाणुरित्यादिज्ञानस्य करादिमान् स्थाणुरित्यादिज्ञानाप्रतिबन्धकत्वनिर्वाहाय तद्गर्भावच्छिन्नविशेष्यकप्राह्याभावावगाहिज्ञानत्वेन बाधबुद्धेर्प्राह्याभावांशे व्यापकताप्रकारकबुद्धेश्च व्याप्यधर्मधामेतावच्छेदकबुद्धौ तादृशव्यापकताप्रकारकत्वेन पृथक् प्रतिबन्धकताया आवश्यकत्वात् व्यभिचारधियो व्यापकताग्रहविरोधित्ववादिनां प्राचां तत्संशयस्यापि तद्विरोधिताया अनुमततया संसर्गविधया

व्यापकतावगाहित्वस्य तत्प्रतिबन्धयतावीजत्वे पुरुषः स्थाणुर्न घे-  
त्यादिसंशयेऽवच्छेदकावच्छेदेन स्थाणुत्वाद्यभावावगाहिताया  
एवानुपपत्तेश्चेति ।

यदि चावच्छेदकसामाधिकरणमात्रेण तदवच्छेदेन विशेष-  
णमवगाहमानयोर्वृष्टोर्विलक्षणनिर्वाहायावच्छेदकावच्छेदेन बुद्धौ  
व्यापकतायाः संसर्गघटकतया भानमुपेत्य पुरुषत्वादिधर्मिता-  
वच्छेदककबुद्धौ च करादिव्यापकतायाः संसर्गघटकतया भानमप्रा-  
माणिकं तदा पुरुषो न स्थाणुरित्यादिधीसहितस्य करादिमत्ता-  
ज्ञानस्य स्थाणुत्वादिविशिष्टाधीरोधित्वाप्रसक्तोरनुगतरूपेणैव  
प्राह्याभावांशे तद्धर्मव्यापकताप्रकारकज्ञानस्य तद्धर्मावच्छे-  
देन प्राह्याभावज्ञानस्य च तद्धर्मदर्शनप्रतिबन्धकतायां निवेशः  
पुरुषः स्थाणुर्न वेत्यादिसंशयकालीनपुरुषत्वादिग्रहस्य चाविरो-  
धितोपपत्त्ये व्यापकताज्ञाने पुरुषत्वाद्यवच्छिन्नविशेष्यकस्थाणु-  
त्वादिसंशयभेदो निवेशनीयः । स्थाणुत्वाद्यभावांशे व्यापकताप्र-  
कारकनिश्चयश्च तादृशस्थाणुत्वादिसंशयरूपो नास्त्येवं तादृशनि-  
श्चयस्य स्वकालेऽपि तादृशसंशयविरोधित्वात्तो न तादृशसंशय-  
रूपव्यापकताप्रकारकनिश्चयासद्ब्रह्मभेदेन तादृशसंशयभेदस्य प्रतिब-  
न्धकत्वावच्छेदकत्वासम्भवस्यावकाशः । एवं तादृशसंशयभेदे नि-  
वेश्य पुरुषत्वाद्यवच्छेदेन स्थाणुत्वाद्यभावानिश्चयसाधारणेन रूपे-  
ण स्थाणुत्वाद्यभावः पुरुषत्वादिवापक इति बुद्धेः पुरुषः स्था-  
णुरित्यादिधीप्रतिबन्धकतासम्भव इति ध्येयम् ।

अत्रापि शानजन्तमुपेक्ष्य अवगतो गृहीत इति कान्तप्रयोगौ  
यदा संशयानुत्पादो निर्वाह्यः तदव्यवहितप्राक्क्षणे तज्ज्ञानस-  
त्त्वमपेक्षितं न तु तदेव इति लाभाय ।

एतेन चिरविनष्टज्ञानजोद्बुद्धसंस्कारसन्धेऽपि संशयानुत्पाद-  
लाभाय तथाऽभिधानमिति हेयम् । उद्बुद्धसंस्कारज्ञानयोरनुग-  
मासम्भवेन पृथक् पृथक् प्रतिबन्धकताया वाच्यतया गौरवात्,  
उद्बुद्धसंस्कारात् स्मरणस्याऽऽवश्यकतया तेनैव कार्यकालवर्ति-  
ना संशयप्रतिबन्धसम्भवाच्च ।

यदवच्छेदेन व्यावर्त्तकधर्मदर्शनं तद्धर्मविशिष्टे न संशय इत्यु-  
क्तमेव विशेष्य दर्शयति । यथेति । स्थाणुत्वाभावस्य पुरुषत्वाव-

च्छेदेन ग्रहे पुरुषोऽयं स्थाणुर्न वेति न संशय इत्येकोऽन्वयः । एवं स्थाणुत्वाभावस्य पुरुषत्वावच्छेदेन पुरुषत्वस्य चेदन्त्वावच्छेदेन ग्रहे अयं स्थाणुर्न वेति न संशय इत्यपरः । चरमः स्फुटं एव । तद्वदन्योन्याभावाद्दिरित्यस्य व्यावर्त्तकतया वाञ्छव्य इत्यर्थकेनाग्रिमेण द्रष्टव्य इत्यनेन सम्यन्धः । सर्वत्रादना तदवच्छेदकतद्यावत्तकयोः परिग्रहः । तत्पदं सर्वत्र ग्राह्यम् । संशयत्वस्य व्यावर्त्तकदर्शनप्रतिबध्यतावच्छेदकत्वभ्रमं निराकरोति । एवमिति । तद्भ्रमोऽपीत्यस्य व्यावर्त्तकधर्मदर्शनदशायामित्यादिः । तथा च संशयनिश्चयसाधारणज्ञानत्वमेव तत्प्रतिबध्यतावच्छेदकमिति भावः । विशेषदर्शनस्य । तद्व्यावर्त्तकदर्शनस्य । विपरीतज्ञानमात्रेति । तज्ज्ञानसामान्येत्यर्थः । अग्रे । धूमत्वपुरस्कारणेत्यादौ ।

( चि० ) ननु भावोऽभावो वा उभयथाऽपि प्रमेयम् इत्यत्र भावत्वाभावत्वयोर्व्याप्यतावच्छेदकयोरग्रहादनुमानं न स्यात् तदन्यान्यत्वरूपस्यान्यतरत्वस्य लिङ्गत्वाभावादिति चेन्न । भावत्वाभावत्वान्यान्यधर्मवत्त्वस्य लिङ्गत्वात् । एवं धूमालोकान्यतरत्वमपि लिङ्गम् ।

( दी० ) नन्विहादि । इदं नीलत्वेन प्रतीयमानं भावोऽभावो वा । भावत्वाभावत्वयोः । तत्त्वयोरित्यर्थः । लिङ्गत्वाभावात् । अप्रसिद्धत्वेन तत्त्वासम्भवात् । भावत्वाभावत्वैत्यादिकं केवलान्वयानुमानमतिरिक्तञ्चाभावमभ्युपेय । केवलान्वयिनः साध्यस्य धर्ममात्रमेव व्याप्यमिति तु मन्तव्यम् । एवमिति । लिङ्गं व्याप्यत्वे, लिङ्गतावच्छेदकं वा वदौ ।

( गा० ) प्रमेयमित्यस्य समानलिङ्गं पञ्जरूपविशेष्यवाचकपदं पुरयति । इदमिति । इदन्त्वस्य तेजोऽभावत्वात्पदकत्वे तदवच्छिन्ने भावत्वसंशयायांगत्तद्विवृणोति । नीलत्वेनेति । मूलेऽनुमानम् । अनुमितिः । उभयथाऽपीत्यनेनेदं प्रमेयमिति ज्ञानस्यावधारणत्वला-

भात्तादृशज्ञानस्यानुमितिहेतुत्वावश्यकत्वं लभ्यते, तथा च इदं भावोऽभावो वेति संशयस्थले जायमानमिदमुभयथाऽपि प्रमेयमित्यनुमितिस्तव नये न स्यादित्यर्थः । अनुमित्यनुपपत्तौ हेतुप्रहादित्यन्तम् । अप्रहादित्यस्य पक्षधर्मतानिश्चयप्रकारतयेत्यादिः । अत्र तादात्म्यसम्बन्धेनान्यतरवतो लिङ्गत्वमुपेक्ष्यान्यतरस्य धर्मस्य लिङ्गतायां सिद्धान्तयिष्यमाणतया अत्रापि भावत्वादिधर्मवृत्तरेव लिङ्गतावच्छेदकस्याग्रहे मूलतात्पर्यमवगम्यते इत्यभिसन्धाय भावत्वादिपदं भावत्वत्वादिपरतया व्याचष्टे दीधितौ । भावत्वेति । अप्रसिद्धानुयोगिकाभावस्य दुर्निरूपतया लिङ्गत्वाभावादित्यसम्भवपरतया हेतुं पूरयन् व्याचष्टे । अप्रसिद्धत्वेनेति । भावभेदवैशिष्ट्यस्याभावभेदावृत्तितया तद्विशेषणतया लिङ्गतावच्छेदकवाधकत्वासम्भवादिति पर्यवसितोऽर्थः ।

ननु भीमांसकैः केवलान्वय्यनुमानानङ्गीकाराद्भावभिन्नपदार्थानङ्गीकाराच्च भावभिन्नत्वरूपाभावव्यघटितान्यतरत्वावच्छिन्नलिङ्गकप्रमेयत्वानुमानोपपादनं विरुद्धमित्यत आह । भावत्वाभावत्वेत्यादिकामिति । अतिरिक्तञ्चेति ।

यद्यप्यभावस्याधिकरणरूपत्वेऽपि स्वरूपसम्बन्धादिरूपाभावत्वव्यघटितान्यतरस्य हेतुत्वसम्भवस्तथापि दर्शितसंशये भावभेदस्य क्वाटितया तदव्यघटितान्यतरस्य हेतुत्वं मूलभिन्नतमित्याशयेनेदम् । साध्यस्य केवलान्वयित्वज्ञानकाले यत्किञ्चिद्रूपावच्छिन्नस्यैव वृत्तिमनो लिङ्गता सम्भवतीति मूले तदकथनात् न्यूनताभङ्गायाह । केवलान्वयिन इति । अयमालोको धूमो वेति सन्देहे धूमालोकान्यतरत्वस्यानुमापकत्वरूपं लिङ्गत्वमुक्तं बहौ साध्ये व्यधिकरणतया न सम्भवतीति साध्यं पूरयति । व्याप्यत्व इति । बह्व्यादिव्याप्यत्वे साध्य इत्यर्थः । लिङ्गपदस्यात्रैव लिङ्गतावच्छेदकपरत्वे बह्व्यादिसाध्यपरतया मूलसङ्गतिरित्याह । लिङ्गतावच्छेदकं वेति ।

( चि० ) अथ घट्यातिरेकज्ञानं घटुत्पत्तिप्रतिबन्धकं तत् तन्निश्चयसाध्यम्, तथा च पक्षधर्मस्य व्याप्यभेदज्ञानमनुमितिप्रतिबन्धकम्, अतो व्याप्याभेदज्ञानं तद्धेतुः सिध्यतीति चेन्न । धूमत्वपुरस्कारेण

व्याप्तिस्मरणपक्षधर्मताज्ञाने सति विशेषदर्शनात् न धू-  
 व्याप्यभेदज्ञानम्, किन्त्वनुमितेरेव तत्रोत्पत्तिः त-  
 त्सामग्रीसत्त्वात् । अतो न व्याप्यभेदज्ञानम् अनुमि-  
 तिप्रतिबन्धकं येन व्याप्याभेदज्ञानं तद्भेतुः स्यात्  
 न च धूमत्वपुरस्कारेण व्याप्तिस्मरणपक्षधर्मताज्ञाने  
 ह्यं धूमव्याक्तिर्बह्विव्याप्या नेति भ्राम्यताऽऽनुमित्याप-  
 त्तिरतो विशिष्टज्ञानं तद्भेतुरिति वाच्यम् । धूमत्वस्य  
 विशेषस्य दर्शनेन तादृशभ्रमानुत्पत्तेः तत्रानुमिति-  
 सद्भावादेव । अन्यथा निश्चयसामग्र्यां सत्यां भ्रमान-  
 न्तरं परामर्श एव कुतो न भवति ।

( दी० ) यद्भतिरेकेति । यत्संशयव्यतिरेकनिश्चयाविस-  
 त्र व्याख्याततत्त्वमेतत् । यद्वा यद्भतिरेकनिश्चये कार्यानुत्प-  
 त्तां तद्भतिरेकनिश्चयाभावस्य कारणतामपेक्ष्य तन्निश्चयस्यैव  
 कारणत्वं युक्तं लाघवादित्यभिप्रायकमिदम् । अत एव  
 बलुप्तनियतपूर्वभावतया भेदग्रहाभाव एवानुमितिहेतुरित्यभिप्रे-  
 त्वा अस्तु वेत्यादि वक्ष्यति । सामान्यतो विशेषदर्शनात्  
 सामान्यतो भ्रमो न स्यात् विशेषतस्तु स्यादेवेत्यभिप्रायि-  
 कीमाशङ्कां निरस्यति । न चेति ।

( गा० ) ननु यद्भार्मिकयद्भतिरेकज्ञानप्रतिबन्धं तद्भार्मिकतन्नि-  
 श्चयत्वावच्छिन्नजन्यमित्येतादृश्यां पक्षीयधूमधार्मिकसाध्यव्याप्ति-  
 निश्चयत्वेनानुमितिहेतुत्वसाधिकायां मूलाक्तव्याप्तौ ग्राह्यव्यति-  
 रेकनिश्चयप्रतिबन्धे घटज्ञानादौ व्यभिचारज्ञानसामान्यप्रतिबन्धेऽ  
 व्यभिचारज्ञाने च व्यभिचार इत्याशङ्क्याह । यत्संशयति ।

व्याख्याततत्त्वमिति । तच्च तत्त्वं संशयसाधारणव्यतिरेकज्ञा-  
 नत्वेन प्रतिबन्धकत्वं व्याप्तिघटकम्, ग्राह्यसंशयस्य सर्वत्रैवाप्रति-  
 बन्धकत्वोपगमात् । अव्यभिचारग्रहेऽपि व्यभिचारनिश्चयत्वेनैव  
 प्रतिबन्धकत्वमिति । अथेत्यादिशङ्काया व्याप्तिपरत्वे स्वयमनुप-

पक्षेर्वक्ष्यमाणतया फलानुत्पत्तिनियतत्वरूपप्रतिबन्धकत्वनिवे-  
शनेन मूले वक्ष्यमाणस्वरूपासिद्धेः परिहारसम्भवेन समाधाना-  
सङ्गतेः लाघवेन विशिष्टपरामर्शकारणताव्यवस्थापनपरतया  
तां व्याचष्टे । यद्वेति । व्यतिरेकसंशये कार्यानुत्पत्त्यनुगोघेन निश्च-  
यत्वेन हेतुतायाः पूर्वमाशङ्कितत्वात् पौनरुक्त्याशङ्कायाः परिहा-  
राय मूलस्थव्याप्यभेदज्ञानपदस्य निश्चयपरतां स्फुटयितुं व्य-  
तिरेकज्ञानसामान्यमुपेक्ष्य तन्निश्चयकथनम् । कार्यानुत्पत्तौ । का-  
र्यानुत्पत्तिनियमे । इत्यञ्च मूले यदुत्पत्तिप्रतिबन्धकम् इत्यत्र  
प्रतिबन्धकत्वं गुरुधर्मावच्छिन्नभेदाग्रहकारणताप्रसङ्गं का-  
र्यानुत्पत्तिनियतत्वरूपमेवेति बोध्यम् । लाघवात् । अवच्छेदकला-  
घवात् । संशयसाधारणज्ञानत्वावच्छिन्नाभावहेतुत्वेऽप्यप्रामा-  
ण्यनिश्चयत्वावच्छिन्नाभावस्य विशेषणत्वाद्गौरवं बोध्यम् । अत एव ।  
उक्तग्रन्थस्य लाघवप्रदर्शनपरत्वादेव । अनुमितिहेतुः । कल्पनाला-  
घवादिति शेषः । वक्ष्यतीति । उक्तग्रन्थस्य व्याप्तिपरत्वे भेद-  
ग्रहाभावस्य हेतुत्वेऽपि व्याप्तिबलाद्द्विशिष्टपरामर्शकारणतासिद्धे-  
रावश्यकत्वात् तामनिराकृत्य भेदाग्रहकारणत्वोपगमस्यासङ्गत्याप-  
त्तेरिति भावः । एवञ्च समाधाने अनुमितिप्रतिबन्धकमित्यस्य  
मयोच्यत इति शेषः । येन । यदपेक्षया लाघवेनेत्यर्थः । विशेष-  
दर्शनाद् भ्रमोत्पत्त्यभावस्य प्राशुक्तवाञ्छेत्त्याद्याशङ्कानुत्थितेस्तदा-  
शयं प्रकाशयति । सामान्यत इति ।

धूमत्वस्य विशेषस्य दर्शनेनेति मूलस्य उक्तभ्रमे ग्राह्याभा-  
वावच्छेदकतया भातस्य धूमत्वस्य धर्मितावच्छेदकतया स्फुर-  
णेनेत्यर्थो दीधित्यनुसारेण बोध्यः ।

( चि० ) अस्तु वा व्याप्यतया पक्षधर्मतया चाव-  
गतस्य भेदाग्रह एवानुमितिहेतुः, परामर्शहेतुतया त-  
स्याऽऽवश्यकत्वात् । अत एवासन्निकृष्टधूमज्ञानादप्यनु-  
मितिः । न चैवं गौरवम्, तदा विशिष्टज्ञानानुपस्थितेः ।  
न च जनकज्ञानाविरोधिना ज्ञानस्याप्रतिबन्धकत्वात्  
भेदग्रहो न प्रतिबन्धक इति वाच्यम् । अभेदज्ञान-

स्याजनकत्वात् त्वयाऽपि लिङ्गपरामर्शो तादृशस्य प्रति-  
बन्धकत्वस्थीकाराच्च । अथ गोत्वं मधुरत्वावान्तरजा-  
तिर्वा लिङ्गं न स्यात् तद्गतधर्मान्तरस्याभावात्, अत  
एव तस्य विलक्षणत्वात् इति चेन्न । व्यक्तेरेव तत्र प्रका-  
रत्वात्, न हि गौर्गोत्वमिति ज्ञानयोरविशेषः, अन्य-  
था गोत्वमिति ज्ञानस्य निर्विकल्पकत्वापत्त्या व्याप्य-  
त्वग्रहे परामर्शो चानुपयोऽशात् गवेतरावृत्तित्वे सति  
सकलगोवृत्तित्वं गोत्वत्वमित्यनुभवाच्च । न चैवमन-  
वस्था, तदितरावृत्तित्वे सति तद्वृत्तित्वस्यानुभवेना-  
पलापासम्भवात् ।

इति परामर्शपूर्वपक्षाचिन्तामणिः ।

( दी० ) अस्तु वेत्यभ्युपगमवादः । न चेत्यादि । अभेदज्ञान-  
स्याहेतुत्वे भेदग्रहो न प्रतिबन्धको भवितुमर्हतीत्यर्थः । अभे-  
देति । तथा चातथाभूतस्यापि प्रतिबन्धकत्वमनायत्या वक्तव्य-  
मिति भावः । अतथाभूतत्वस्य सन्दिग्धत्वे व्यभिचारमाह । त्व-  
यापीति । विशेषणान्तरदाने चाप्रयोजकत्वमिति भावः । गोत्वे  
गोपदशक्यतावच्छेदकत्वमविशेषितं विशेषितं वा तदस्तीत्यतः  
मधुरत्वेति । मधुरत्वव्याप्यो धर्मो जातिरखण्डोपाधिर्वेति फलतो  
न विशेषः । गौरिति ज्ञाने गोत्वप्रकारकत्वं विशेषमाशङ्क्याह ।  
अन्यथेति । व्यक्तेः प्रकारत्वेऽपि लिङ्गतावच्छेदकत्वासम्भ-  
वादाह । गवेतरेति । गोत्वत्वस्यात्राप्रवेशान्नात्माश्रयः, अत्र च  
यथासाध्यं गवेतरसमवृत्तेत्वादिकमेवोपादेयं कालादौ व्य-  
भिचारवाणाय समवायेन सम्बन्धेन हेतुत्वस्यावश्यवाच्यत्वे-  
नाभावादिसाधारण्येऽप्यदोषात्, व्यतिरेकेऽपि रूपान्तरेण सम्ब-

न्धान्तरेण च गोत्वाभावस्यापि व्यभिचारितया गवेतरासम-  
वेतस्य तत्त्वेन समवायसम्बन्धेनाभावस्यैव गमकत्वात् ।

इति परामर्शपूर्वपक्षदीधितिः ।

( गा० ) विशेषदर्शने संशयवद् भ्रमस्यापि न सम्भव  
इति भेदाग्रहहेतुत्वाभिधानासङ्गतिरत आह । अस्तु  
वेति । ननु व्याप्यपक्षधर्मयोर्भेदाग्रहस्यानुमितिहेतुत्वे तेषां  
कारणबाधेनानुमित्यात्मकान्यथाख्यातिनिराकरणं विरुध्यते ह्रदवृत्ति-  
वाष्पादौ वह्निव्याप्यधूमदेर्भेदाग्रहेण ह्रदादौ वह्न्याद्यनुमितेर्दुर्वार-  
त्वात् । न च फलासिद्ध्या ह्रदादिपक्षं वह्न्यादिरूपसाध्यश्चान्तर्भाव्य  
कारणत्वाकल्पनापत्तिरिति वाच्यम् । पक्षमनन्तर्भाव्य पक्षनिष्ठप्र-  
त्यासत्त्या कारणत्वकल्पनेनापत्तिसम्भवादिति चेन्न । एतन्मतानिर्भे-  
णतद्दोषस्याकिञ्चित्करत्वात् । व्याप्यतावच्छेदकप्रकारकस्यैव पक्षध-  
र्मताज्ञानस्य भेदाग्रहहेतुतावच्छेदकत्वोपगमेनान्यथाख्यातिवार-  
णसम्भवाच्च[१] इतरसकलकारणसत्त्वे यत्सत्त्वे कार्यानुत्पादस्त-  
स्यैव प्रतिबन्धकताया आवश्यकत्वादिति भावः । न च जनकज्ञा-  
नेत्यादिमूलशङ्काया भेदग्रहं नैयायिकानामनुमित्यप्रतिबन्धकत्व-  
साधनपरत्वंऽसङ्गतिः जनकज्ञानाप्रतिबन्धकस्यैव हेतुतायाः  
स्वीकरणीयत्वात् तस्य च स्वमतेऽसिद्धत्वात् इत्यतस्तस्या आ-  
पत्तिपरत्वं स्फुटीकरोति । अभेदज्ञानस्येति । मूले 'अभेदज्ञानस्या-  
जनकत्वात्' अतीन्द्रियहेतुकानुमितावुक्तक्रमेण व्यभिचारेण जनक-  
त्वासम्भवात् तथा च विपर्ययानुमाने बाध इति भावः । नन्वेवम-  
प्युक्तव्याप्तिविरोधाद्भेदग्रहस्य प्रतिबन्धकत्वानुपपत्तिर्दुर्वारैवेत्यत  
आह दीधितौ । तथा चेति । अतथाभूतस्यापि । जनकज्ञानाविरोधि-  
नोऽपि । भेदग्रहस्येति शेषः । अनायत्या वक्तव्यमिति । अन्यथा भे-  
दग्रहदशायां अनुमित्यापत्तेरिति शेषः । तथा च तादृशव्याप्तिरेव

[ १ ] पक्षमनन्तर्भाव्य पक्षनिष्ठप्रत्यासत्त्या कारणत्वकल्पनेना-  
पत्तिसम्भवादित्यभिसेन्धायास्तु 'वेत्यादिकल्पे अनिर्भरमाह अस्तु  
वेत्यादि—इति पु० पा० ।



बाधितेति भावः । सन्दिग्धत्व इति । नेयायिकैरतीन्द्रियादिहेतुक-  
स्थले मानसविशिष्टज्ञानोपगमेन व्यभिचारानिर्णयादिति भावः ।

ननु लिङ्गपरामर्शे भेदग्रहस्य जनकज्ञानाविरोधिनः प्रतिबन्ध-  
कत्वेऽपि न व्यभिचारः ग्राह्याभावानवगाहित्वविशिष्टस्य जनकज्ञा-  
नाविरोधित्वस्याप्रतिबन्धकत्वव्याप्यत्वोपगमादित्यत आह । वि-  
शेषणान्तरदाने चेति ।

ननु गोपद्वाच्यत्वे साध्ये गोपदशक्यतावच्छेदकत्वस्य लिङ्ग-  
तावच्छेदकत्वसम्भवेऽपि सास्नादिसाध्यकस्थले न तथात्वसम्भ-  
वः गोपदस्य नानाधेतया अन्यत्रापि तच्छक्यतावच्छेदकसत्त्वात्  
इत्यत आह । विशेषितं वेति । सास्नादिमद्वृत्तित्वादेविशेषितं वे-  
त्यर्थः । वाकारो व्यवस्थितविकल्पे ।

ननु गुणगतजातिमनङ्गीकुर्वतां मधुरत्वव्याप्यरसगतजातेर-  
भावात्तल्लिङ्गतानुपपत्तिरित्यत आह । मधुरत्वेति । फलत इति । ता-  
दृशधर्मस्य क्षीररसत्वाद्यनुमापकतायाः सर्वसम्मतत्वादिति भा-  
वः । गोत्वप्रकारकत्वं विशेषमिति । गोत्वमिति ज्ञाने तद्भावादिति  
भावः । मूले अन्यथेति । गोत्वमिति ज्ञाने व्यक्तेरप्रकारत्वे अनुपयो-  
गात् । उपयोगानुपपत्तेः । अवच्छेदकप्रकारकज्ञानविधयेव तस्याव-  
च्छेद्यव्याप्तिग्रहे सम्बन्धितावच्छेदकप्रकारकज्ञानविधया व्याप्तिस्मा-  
कत्वेनैव च तस्य परामर्शे उपयोगादिति भावः । दीधितौ लिङ्गतावच्छे-  
दकत्वासम्भवादित्यस्य गोपदप्रवृत्तिनिमित्तत्वादिसाध्यके तादात्म्ये-  
न गोत्वादिहेतावित्यादिः । आध्ययतया गोविशिष्टस्य गवाधेयत्व-  
विशिष्टस्य च द्रव्यत्वादेरपि गोमात्रवृत्तितया सास्नादिसाध्यकस्थले  
व्यक्तेर्लिङ्गतावच्छेदकत्वं सम्भवत्येव इत्यवगन्तव्यम् ।

ननु उक्तगोत्वन्तशरीरेऽपि भेदप्रतियोगितावच्छेदकमुद्रया गो-  
त्वस्यानतिप्रस- गोत्वत्वेनैव निवेशनीयतया आत्माश्रय इत्यत  
आह । गोत्वत्वस्येति । अप्रवेशादिति । स्वरूपत एव तत्प्रवेशसम्भवा-  
दिति भावः । मूले न चैवमिति । स्वतो व्यावृत्ते गोत्वादावपि धर्मा-  
न्तरस्वाकारे । अनवस्था । अविश्रान्तधर्मभ्राशप्रसङ्गः । प्रामाणिकत्वा-  
दनवस्था न दोषायैति समाधत्ते । तदितरेति । सास्नादौ साध्ये गोत्व-  
त्वघटकसकलगोसमवेतत्वांशस्य वैयर्थ्यात् तत्र तं परित्यजति

दीधितौ । अभावेति । अत्र एतद्वृत्तं यथासाध्यमिति । सास्त्रादौ साध्ये गवेतरासमवेतत्व विशेषणीभूतं गोसमवेतत्वञ्च, सास्त्राव्यापकजातिर्वादी साध्ये तादात्म्येन हेतुतायां सकलगोसमवेतत्वं केवलं व्याप्यतावच्छेदकं वाच्यं न तु विशिष्टं, विशिष्टन्तु(१) गोपदप्रवृत्तिनिमित्तत्वादिसाध्यके तादात्म्येन गोत्वे हेतावित्यर्थः ।

ननु गवेतरासमवेतत्वस्याभावमेयत्वादावपि सत्त्वात् सास्त्रादिव्यभिचारिताया सास्त्रादिसाध्यक एव कथं तद्व्याप्यतावच्छेदकं इत्यत आह । कालादाविति । सम्बन्धसामान्येन हेतुत्वे सकलगोसमवेतत्वात्तन्निवेशोऽपि गोत्ववति सास्त्रादिशून्ये कालादौ व्यभिचारस्याऽऽवश्यकतया समवायेन हेतुत्वस्यावश्यं स्वीकरणीयत्वात् गवेतरासमवेतत्वस्याभावादिसाधारणस्यापि समवायेन व्यभिचारितायामनवच्छेदकत्वादित्यर्थः(१) । एतच्च साध्याभाववदवृत्तित्वमेव व्याप्तिरित्यभिप्रायण । यदि च हेतुतावच्छेदकसम्बन्धेनावृत्तिव्यावृत्ते तेन सम्बन्धेन वृत्तिमत्त्वमपि तत्र निवेश्यते, तदा अवच्छेदकस्थानतिप्रसक्तत्वनियमेन गवेतरासमवेतत्वमात्रस्य समवायसम्बन्धेन वृत्तिमत्त्वमात्रव्यतिरिक्तव्याप्तेरतिप्रसक्ततयाऽनवच्छेदकत्वात् समवेतत्वांशोऽपि तादृशोप्यविधया हेतुतावच्छेदककौटौ निवेश्य इति ध्येयम् । सास्त्राभावसाध्यकगोत्वाभावादिहेतुकस्थलेऽपि समवायसम्बन्धावच्छिन्नगवेतरासमवेतत्वावच्छिन्नप्रतियोगिताकाभावत्वमेव व्याप्यतावच्छेदकं न तु सकलगोसमवेतत्वमपि हेतुभूताभावप्रतियोगितावच्छेदके निवेश्यं वैयर्थ्यात् (२) ।

न च गवेतरासमवेतत्वस्य प्रतियोगितावच्छेदकतया निवेशे तद्वैयर्थ्येऽपि प्रतियोगित्वसमानाधिकरणतया निवेशे न तथात्वं गवेतरासमवेततद्रूपत्वभावस्य गोसाधारणत्वेन व्यभिचारित्वादिति शङ्क्यम् । सकलगोसमवेतगोत्वस्यापि द्वित्वादिना अभावस्य गोसाधारणत्वात् सकलगोसमवेतत्वनिवेशोऽपि तादृशरूपावच्छिन्नाभावस्यैव हेतुताया वाच्यतया तदंशवैयर्थ्यस्य दुर्वारत्वात् । विशिष्टस्य गौरवणाभावप्रतियोगितायामप्यनवच्छेदकतया तद्व-

(१) गवेतरावृत्तित्वविशिष्टं सकलगोवृत्तित्वमित्यर्थः ।

(२) समवायेनाव्यभिचारितायामवच्छेदकत्वादित्यर्थं इति पु०पा० ।

च्छिन्नाभावाप्रसिद्धेश्चेत्यत आह । व्यतिरेकेऽपीति । सम्बन्धान्तरेण गोत्वाभावस्य व्यभिचारितया समवायेति दृष्टान्तविधयोक्तम् ।

यत्तु गवेतरासमवेतस्य मयत्वादेः केवलान्वयितया सम्बन्धसामान्येन तत्त्वावाच्छिन्नाभावाप्रसिद्धिरतः समवेतत्वं निवेश्यमेघेत्याशङ्कानिराकरणाय तदिति तत्तुच्छम् । सम्बन्धसामान्येन गवेतरासमवेतसमवेताभावस्याव्यभिचारितयाक्तप्रन्थस्य यत्किञ्चित्सम्बन्धावाच्छिन्नाभावेहेतुतायामेव व्यभिचारप्रदर्शनपरतया तद्धेतुतायाश्चाप्रसिद्धिविरहेण तामादाय समवेतत्वांशसार्थक्यशङ्कानवतारेण तत्र व्यभिचारप्रदर्शनस्यानौचित्येनासङ्गतेः सम्बन्धान्तरेण सम्बन्धसामान्येन गोत्वाभावस्यापि व्यभिचारितया कालादेः पक्षत्वे स्वरूपासिद्धतयेति व्याख्यायामुदक्षरत्वात् ।

इति परामर्शपूर्वपक्षविवृतिः समाप्ता ।

(चि०) अत्रोच्यते, अयमालोको धूमो वा उभयथापि वह्निव्याप्य इति ज्ञानं ततोऽनुमितिः । न च धूमत्वेनाऽऽलोकत्वेन वा तत्र निश्चयः । अथ तदन्यान्यत्वमेव तत्र लिङ्गम् । न च तदज्ञानदशायामनुमितिदर्शनात् न तथंति वाच्यम् । धूमालोकान्यान्यत्वज्ञानं विना तत्रापि तत्र व्याप्यत्वानिश्चयेन तदर्थं तद्बोधवश्यकत्वादिति चेन्न । न हि धूमालोकान्यान्यत्वं धूमान्यान्यत्वं वा व्याप्यतावच्छेदकं गौरवात् व्यभिचारान्यरकविशेषणवत्त्वाच्च किन्तु धूमत्वादिकं तत्र तत्र सन्दिग्धमेव । ननु तदन्यान्य-

(१) तदा अत्रच्छेदकस्याततिप्रसक्तत्वानियमं न गवेतरासमवेतत्वे सति समवेतत्वमेव सास्त्रादिव्याप्यतावच्छेदकं वाच्यं गोत्वाभावे सास्त्राभावादिसाध्यकेऽपि प्रतियोगिविशेषणतया गवेतरासमवेतत्वस्यैव निवेशो न तु सकलगोसमवेतत्वस्यापि वैयर्थ्यात् इति पु०पा० ।

ब्रह्मिण्याप्यमेव व्यभिचाराभावेन व्याप्तिविरहसा-  
धनस्य बाधितत्वात् पुरुषस्तु तत्र नीलधूमवत्त्वादि-  
त्यत्रेवाधिकं न निगृह्यते न तु व्याप्यत्वासिद्धेति  
चेन्न । तदन्यान्यद् धूमालोकस्वरूपमेव तच्च व्याप्यमिति  
सत्यम्, न च वस्तुगत्या व्याप्यज्ञानादनुमितिः  
अतिप्रसङ्गात् किन्तु व्याप्यतावच्छेदकप्रकारकज्ञा-  
नात् । न च तदन्यान्यत्वं ब्रह्मिण्याप्यतावच्छेदक-  
मित्युक्तम् ।

( दी० ) लिङ्गम् । लिङ्गतावच्छेदकम्, तथा च न व्यभिचारः ।  
न तथा । न तेन व्यभिचारवारणम् । न हीति । धूमान्यान्यत्व-  
मिति दृष्टान्तार्थम् । न चैकधर्मस्यावच्छेदकत्वापेक्षया धर्मद्व-  
यस्य तत्र एव गौरवमिति वाच्यम् । तादृशैकधर्मघटका-  
नेकभेदादिघटकतया धर्मद्वयस्यैव प्रथमोपस्थितत्वेन चाव-  
च्छेदकत्वौचित्यात् । अन्यथा बह्व्यादीनामपि व्याप्यतया  
तावदन्यतमत्वस्यैवावच्छेदकत्वं स्यात् ।

( गा० ) मूले अयमिति । पर्वतवृत्तिरित्यर्थः । आलोको धूमो  
वेति । स्वरूपतो धूमत्वालोकत्वयोरत्र कोटिता न तु धूमत्वालो-  
कत्वत्वावच्छिन्नयोः, तथा सत्युक्तसंशयस्य स्वरूपतो धूमत्वा-  
दिप्रकारेण पक्षधर्मतानिश्चयाविरोधितया असङ्गतेः । न च संशय-  
स्य भावद्वयमात्रकोटिकस्यानभ्युपगमे धूमत्वाभावालोक्तत्वाभाव-  
योरत्र कोटितायाः स्वीकरणोपत्त्वात् तत्प्रतियोगितावच्छेदकधूम-  
त्वत्वादेरपि भानमावश्यकं इति वाच्यम् । धूमत्वाद्यभावस्त्वेव  
धूमादिभेदस्यापि कोटितया धूमत्वादि संशयनिर्वाहात् धूमादिभे-  
दज्ञाने च धूमत्वत्वादिभानानावश्यकत्वात् । न च धूमत्वाद् धूमा-  
दिभेदविरोधभाने तद्धर्मितावच्छेदकतया धूमत्वत्वादिभानमाव-  
श्यकमिति धूमत्वधूमादिभेदकोटिकसंशयेऽपि धूमत्वत्वादिनैव धू-  
मत्वादेः कोटित्वमावश्यकं संशये कोटिविषयताया विरोधग्रहण-

कारावच्छिन्नत्वनियमादिति वाच्यम् । संशयस्थले कोट्योः परस्परविरोधभासानियमात् धूमभेदादौ धूमाद्यवृत्तित्वरूपधूमत्वाविविरोधभासेन स्वरूपतो धूमत्वादि कोटिकसंशयनिर्वाहान्, स्वरूपतो भासमानधूमत्वाद्यवच्छेदेन धूमादिभेदाभावज्ञानस्यापि धूमत्वादौ धूमादिभेदविरोधज्ञानतया तादृशविरोधज्ञानेऽपि धूमत्वत्वादिभासानिषमाच्च ।

अथैवमपि पर्वतवृत्तित्वविशिष्टे धूमत्वादिसन्देहः पर्वतवृत्तित्वविशिष्टे धूमत्वादिनिश्चयस्यैव विरोधी न त्वनुमितिजनकतया अभिमतस्य धूमत्वादिविशिष्टे पर्वतवृत्तित्वनिश्चयस्यासमानधर्मितावच्छेदकत्वात् ग्राह्याभावानवगाहित्वाच्चेति न तादृशसंशयदशायामनुमित्यनुपपत्तिः, एवं न्यायगतसिद्धपरामर्शनिर्वाहाय 'उभयथापि वैल्लिङ्ग्याप्यं' इति इदम्पदार्थं व्याप्तिनिश्चयाभिधानमसङ्गतं पक्षवृत्तित्वविशिष्टे व्याप्तिनिश्चयस्यानुर्मातृहेतुत्वे व्याप्तिविशिष्टवैशिष्ट्यज्ञानस्य व्याप्तिप्रकारकज्ञानरूपकरणव्यापारस्य उपसंहारग्रन्थेऽनुमितिहेतुत्वाभिधानविरोधादिति चेन्न । पक्षवृत्तित्वावच्छिन्ने धूमत्वादिरूपविशेषणसन्देहे पक्षे धूमत्वादिविशिष्टकोटिकसंशयस्यौचित्यावर्जिततया पक्षे व्याप्यतावच्छेदकविशिष्टप्रकारकनिश्चयो न सम्भवति पक्षविशेष्यकनिश्चय एव पक्षविशेष्यकायामनुमितौ हेतुरित्याशयेन धूमत्वादिसंशयाभिधानस्य पक्षवृत्तित्वावच्छिन्ने व्याप्यत्वाभावावगाहिविशेषणसन्देहे च पक्षे व्याप्तिविशिष्टकोटिकसंशयस्यैवौचित्यावर्जिततया पक्षविशेष्यकव्याप्तिविशिष्टप्रकारकानुमितिहेतुनिश्चयासम्भवेन तादृशविशेषणसंशयविरोधिपक्षवृत्तित्वाविशिष्टविशेष्यकव्याप्तिनिश्चयाभिधानस्य च सङ्गतेः ।

चस्तुतः पक्षवृत्तिर्धूमो न वेति संशयस्य पक्षवृत्तिर्धूम इति निश्चय इव धूमत्वादिविशिष्टधार्मिकपक्षवृत्तितानिश्चयेऽपि विरोधित्वं दुरपह्वं धूमत्वावच्छेदेन पक्षवृत्तित्वस्य पक्षवृत्तित्वावच्छेदेन धूमभेदनिर्वाह्यतया तदवच्छेदेन धूमभेदसंशयाद् धूमत्वावच्छेदेन पक्षवृत्तित्वसंशयस्यौचित्यावर्जितत्वात् । एवं पक्षवृत्तित्वविशिष्टे व्याप्यत्वनिश्चयो व्याप्तिविशिष्टे पक्षवृत्तित्वनिश्चये व्याप्तिविशिष्टे पक्षवृत्तित्वसंशयकपक्षवृत्तित्वावच्छिन्नधार्मिकव्याप्यभावसंशय—

विरोधितयोपयुज्यते इति पक्षवृत्तिधर्मिकधूमत्वाविसंशये व्याप्ति-  
निश्चयाभिधानसङ्गतिः ।

केचित्तु व्याप्तिसम्बन्धेन वह्निसाध्यकपुरोवर्त्तिधूमादिपक्षक-  
स्थले तादात्म्यसम्बन्धेन धूमादेर्हेतुत्वे तादात्म्यसम्बन्धेन धूमत्वा-  
दिरूपव्याप्यतावच्छेदकावच्छिन्नस्य यत्र पक्षे संशयस्तत्र व्याप्य-  
त्वेन धूमादेः पक्षे तादात्म्यसम्बन्धेन निश्चयादनुमित्युत्पत्त्या व्याप्य-  
तावच्छेदकप्रकारकपक्षधर्मतानिश्चयस्य व्यभिचारप्रदर्शनपरतया ए-  
तन्मूलमुक्तानुपपत्तिशङ्काव्याकुलचेतसो वर्णयन्ति ते पुनः प्रसि-  
द्धस्थले पर्वते धूमत्वाद्यवच्छिन्नवत्तासंशयस्थलीयव्याप्तिविशि-  
ष्टवत्तानिश्चयजन्यानुमितौ व्याप्यतावच्छेदकप्रकारकपक्षधर्मता-  
निश्चयव्यभिचारोपक्षावीजं सम्यगपश्यन्तः कथं निर्वृतिभाजां भ-  
वन्तीति चिन्त्यम् ।

मूले 'उभयथापि वह्निव्याप्य' इति निश्चयकथनं स्वमते हेतु-  
रक्षणाय । अत्र वह्नेः साध्यस्योपादानाद् धूमालोकान्यतरत्वं लिङ्ग-  
मित्यत्र लिङ्गपदस्य यथाश्रुतार्थकत्वानुपपत्तस्तद्व्याचष्टे । लिङ्गमि-  
ति । व्यभिचारवारणस्याप्रकान्तत्वे 'न तथे' त्यत्र तथापदस्य व-  
क्ष्यमाणतदर्थकत्वानुपपत्तेः पूर्यति । तथा च न व्यभिचार इति ।  
न तथेत्यस्य न लिङ्गतावच्छेदकमिति नार्थो युज्यते धूमत्वादे-  
रक्षाने आलोकत्वाद्यवच्छिन्नेनानुमितावपि तस्य लिङ्गतावच्छेद-  
कत्वया इव तदन्यान्यत्वस्य लिङ्गतावच्छेदकत्वसम्भवेन हेत्वस-  
ङ्गतेः अतो व्याचष्टे । न तेनेति । तेन । तस्य लिङ्गतावच्छेदकत्वेन ।  
प्रकृते धूमत्वस्यैव धूमान्यान्यत्वस्यापि सन्दिग्धतया तस्य व्या-  
प्यतावच्छेदकत्वखण्डनमनुपयुक्तमित्यत आह । धूमान्यान्यत्व-  
मितीति । एकधर्मस्य । अन्यतरत्वरूपस्य । धर्मद्वयस्य । धूमत्वालो-  
कत्वरूपस्य । तत्त्वे । व्याप्यतावच्छेदकत्वे । तथा च गौरवस्य व्या-  
प्यतावच्छेदकताबाधकत्वे वैपरीन्यमेव स्यादिति भावः । एक-  
स्यातिगुरुशरीरत्वेन लघुशरीरावच्छेदकयोर्द्वैतमबाधकमित्या-  
शयेनाह । तादृशैकेति । धर्मद्वयस्यैवावच्छेदकतौचित्यादित्यन्वयः ।  
शरीरलाघवमुक्त्वा उपस्थितिलाघवमप्याह । प्रथमोपस्थितत्वेन चे-  
ति । तावदन्यतमत्वस्य । वह्निधूमालोकान्यतमत्वस्य । अवच्छेदकत्वं  
स्यात् । न तु धूमालोकान्यतरत्वस्थ, तथा च कुतो वैपरीत्या-

पादनमिति भावः ।

अन्यतरत्वाश्रये व्याप्तिरेव नास्ति अत एव तेन रूपेण हेतुप्रयोगे व्याप्यसिद्ध्याविना वादिनो निग्रह इत्येवान्यतरत्वस्य व्याप्यतानवच्छेदकत्वबीजं तदाश्रयस्य व्याप्यत्वे तस्यावच्छेदकताया आवश्यकत्वादित्यभिप्रायोऽन्यतरत्वस्य व्याप्यतावच्छेदकतानिराकर्तुरिति भ्रमेण शङ्कते मूले । न त्विति । भ्रमं निराकरोति । तद्व्यान्यदिति । न च तदन्यान्यत्वं वह्निव्याप्यतावच्छेदकं इत्युक्तमिति, अन्यतरनिष्ठयोर्विभिन्नव्याप्योद्धृतत्वालोक्त्याभ्यामेवावच्छेदात् प्रत्येकानवच्छेद्यान्यतरत्वावच्छेद्यतया साधारणातिरिक्तव्याप्तेश्चानभ्युपगमात् इति भावः ।

( चि० ) न चैवं तदन्यान्यत्वाद्बह्विव्याप्यत्वमपि तत्र नानुमेयं व्यर्थविशेषणत्वादिति वाच्यम् । प्रत्यक्षं हि तदन्यान्यत्वविशेषदर्शनाद्ब्याप्यत्वज्ञानं जनयति, विशेषणज्ञानविशेषणविशेष्यसम्बन्धविशेषणविशेष्येन्द्रियसन्निकर्षतदसंसर्गाग्रहविशेष—दर्शनानां सत्त्वेन वह्निव्याप्यत्वप्रत्यक्षसत्त्वात् । नचैवं न प्रत्यक्षेऽपि तदन्यान्यत्वज्ञानं सहकारीति वाच्यम् । अन्वयव्यतिरेकाभ्यां गुरोरपि तस्य विशेषदर्शनत्वेन प्रत्यक्षसहकारित्वात् तस्मात्तदन्यान्यत्वज्ञानं तत्र व्याप्यताज्ञानोपक्षीणं न तु साक्षादनुमितिहेतुरिति ।

( दी० ) अन्वयेति । विशेषदर्शनं हि विपरीतज्ञानविरोधितया प्रत्यक्षे उपयुज्यते तत्त्वज्ञान्यतरत्वदर्शनस्यापि व्यावर्त्तकधर्मदर्शनत्वेनाक्षतम्, अत्र च तदन्यान्यत्वस्यातिरिक्तत्वे धूमत्वत्वादेस्तदष्टात्त्वात् धूमत्वादिरूपत्वेऽपि च धूमत्वत्वादेरप्रवेशाल्लिङ्गत्वेऽपि न वैयर्थ्यमित्यपि द्रष्टव्यम् । एवञ्चान्यतरत्वस्य व्याप्त्यनवच्छेदकत्वे स्थिते तदवच्छेदेन तद्ग्रहोपगमे

तवाप्यन्यथाख्यातिस्वीकारप्रसङ्गः ।

( गा० ) व्यर्थविशेषणघटितधर्मस्य व्याप्यतानवच्छेदकत्वं धूम-  
लोकाभिन्नभेदवत् तत्त्वमपि न व्याप्यतावच्छेदकं तथा च व्याप्ति-  
रवच्छिन्नत्वानयमात् तादृशभेदे वह्निव्याप्तिनिरूपिता व्याप्तिरेव  
न सम्भवतीति तेन वह्निव्याप्यत्वमपि नानुमानुं शक्यते वह्नि-  
व्याप्तिव्याप्यत्वेन पक्षधर्मतानिश्चयस्याप्ययोगात् इति भवन्मते  
वह्निव्याप्तिप्रकारकपक्षधर्मतानिश्चयोऽपि तत्र दुर्घट इत्याशङ्कते ।  
न चैवमिति ।

ननु विशेषदर्शनसदृशतं प्रत्यक्षं तत्र व्याप्तिनिश्चायकं इत्य-  
युक्तं तद्व्याप्यत्वस्याप्यव्याप्यतया तज्ज्ञानस्य विशेषदर्शनत्वा-  
सम्भवादिति पुनः शङ्कते । न चैवमिति । विशेषदर्शनत्वेन प्रत्य-  
क्षसहकारित्वादिति समाधौ विशेषदर्शनत्वेनेत्यस्य व्याप्यदर्श-  
नत्वेनेत्यर्थकतोरुक्तकमेण न सम्भवतीति व्याप्यदर्शनसाधारणवि-  
परीतज्ञानविरोधित्वेनेत्यर्थकर्ता तस्याह दीधितौ । विशेषदर्शन-  
मिति । व्यावर्तकधर्मदर्शनत्वेनेति । ग्राह्यविरोधिधर्मदर्शनत्वेने-  
त्यर्थः । स्वसमानाधिकरणव्याप्यतावच्छेदकान्तरघटितमेव न  
व्याप्यतावच्छेदकमित्याशयेनान्यतरत्वत्वस्य व्याप्तिव्याप्यतावच्छे-  
दकत्वं स्वयं व्यवस्थापयति । अत्र चेति । अन्यतरत्वस्य धूमत्वा-  
दिरूपत्वे तत्त्वस्यानवच्छेदकत्वेऽपि धूमत्वत्वादिना व्याप्यतया  
व्याप्तिप्रकारकपक्षधर्मतार्थहेतुतावादिनां व्याप्यनुमानं निराबाध-  
मित्यपि बोध्यम् । अन्यतरत्वस्य व्याप्यनवच्छेदकत्वेऽपि तद्व-  
च्छेदेन तद्वन्नमादनुमितिर्भविष्यतीति शङ्कां निराकुरुते । एवञ्चेति ।

ननु गौरवभात्रं न व्याप्यवच्छेदकत्वे बाधकं तथा सति साम्नादि-  
ना गवांर्देहेतुताविलयप्रसङ्गः किन्तु व्यर्थविशेषणघटितत्वमेव धूम-  
त्वादेश्च प्रत्येकमुभयासंग्राहकत्वात् उभयसंग्रहप्रयोजकस्य धर्म-  
स्य न वैयर्थ्यम् । वस्तुतस्तु अनतिरिक्तवृत्तिस्वरूपावच्छेदकत्वा-  
धगादिज्ञानमेव कारणं अत एवानुमितिजनकतया तन्मतसिद्धज्ञा-  
नद्वयकाले धूमत्वदर्शनस्यावच्छेदकदर्शनतया अयं धूमो वह्निव्या-  
प्यो न वेति शङ्काविरोधित्वमप्युपपद्यते गुरोरपि च तादृशावच्छे-  
दकत्वमक्षतमेवेति ।



( चि० ) किञ्च वह्निव्याप्यवानयमिति शाब्दज्ञाने व्याप्यत्वज्ञानं कारणमित्यन्यन्नापि तथा । अथ वह्निव्याप्यत्वमपि वह्निव्याप्यतावच्छेदकं तथा हि वह्निरूपिता धूमादिप्रत्येकवृत्तिरेव व्याप्तिव्याप्तित्वेन सकलधूमादिवृत्तिव्याप्यवच्छेदिका आश्रयभेदेनावच्छेदकभेदेन च व्याप्तिभेदादिति चेन्न । सकलधूमादिवृत्तिव्याप्तौ मानाभावात् यत्र वह्निव्याप्यस्तत्र वह्निरिति व्याप्तिबुद्धौ शाब्दव्याप्यत्वबुद्धौ च प्रत्येकवृत्तिव्याप्याश्रयत्वस्यैव विषयत्वात् प्रत्येकवृत्तिव्याप्तिज्ञानं विना तदुघोधाभावात् ।

( दी० ) अस्तु वा गुरुरपि धर्मोऽवच्छेदकस्तथापि शुद्धव्याप्तिप्रकारकज्ञानस्थले व्यभिचारान्न तस्य हेतुत्वमित्याह । किञ्चेति । वहीत्यादि । व्याप्तेर्व्याप्त्यनवच्छेदकत्वादिति भावः । मानाभावादिति । वस्तुतो विशेषव्याप्यवच्छिन्ना महाव्याप्तिरतिरिच्यतां किं तेन ? न हि वस्तुतो व्याप्यवच्छेदकप्रकारकं पक्षधर्मताज्ञानं हेतुरतिप्रसङ्गात् परन्तु यदवच्छेदेन व्याप्तिर्गृह्यते तत्प्रकारकम् । न च तदानीं व्याप्त्यवच्छेदेन व्याप्तिर्गृह्यते । न च तदग्रहेऽनुमितिरपलपनीया, मानाभावात् कल्पयत्वाविशेषे लघुरूपावच्छिन्नस्यैव नियतपूर्ववर्तितायाः कल्पयितुं युक्तत्वात् ।

( गा० ) अयमालोको धूमो वेत्यादिसन्देशदशायां नानुमित्यनुपपत्तिरित्याशङ्कायाः प्रथमकल्पे सत्त्वात् तदेव 'किञ्चेत्यादिदूषणान्तरानुसरणं धीजमिति सूत्रयितुं प्रथमदोषाभावाभ्युपगमं प्रकाशयन् 'किञ्चेत्यादेर्व्याप्यतावच्छेदकप्रकारकज्ञानहेतुत्वासम्भघपरतां स्फुटयति । अस्तु वेत्यादिना । एवञ्च मूले 'व्याप्यत्वज्ञानमित्यस्यावधारणपरतया व्याप्तिप्रकारकपक्षधर्मताज्ञानमेवेत्यर्थः । कारणम् । फलोप्रायकम्, तथा च व्याप्यतावच्छेदकप्रकारकज्ञानव्य-

वच्छेदात् तद्धेतुनायां व्यभिचार इत्यर्थो लभ्यते व्याप्तेर्व्याप्यव-  
च्छेदकत्वापगमनेतद्वापस्य प्राक् समाहितत्वात् तस्यास्तथात्व-  
मनिराकृत्य प्रथमत एव तद्दोषदानमशुक्तं इत्यत आशयं पूर्य-  
ति । व्याप्तेरिति । आत्माश्रयेणेत्यादिः, एतच्च स्वरूपसम्बन्धरूपाव-  
च्छेदकत्वाभिप्रायेण, तदभिप्रायेणैव सामान्यविशेषव्याप्त्योर्भेदं  
व्यवस्थाप्य अथेत्यादिमूले तयोरेवच्छेद्यावच्छेदकभावशङ्का । मूले  
सकलधूमादिवृत्तिव्याप्ती मानाभावादिति । विशेषव्याप्तीनां धूम-  
व्यापकवह्निसमानाधिकरणवृत्तिधूमत्वादीनां अनुगमकस्य व्याप्ति-  
त्वस्य दुर्निर्वचतया तासां व्याप्त्यन्तरावच्छेदकत्वासम्भवादिति  
भावः ।

ननु व्यभिचारधीविरोधित्वमेव सकलविशेषव्याप्तीनामनुग-  
मकं व्याप्तित्वं वह्निव्याप्यवानपमित्यादिशब्देनापि तादृशव्याप्ति-  
त्वेन व्यापयः पक्षधर्मांशे प्रकारतया प्रत्याख्यन्ते, एवं साध्या-  
भावपदवृत्तित्वमपि स्वविशिष्टव्यापकताघटितव्याप्तेरवच्छेदकमि-  
ति तेन रूपेण यत्र शब्दाद्व्याप्यवगतिस्तत्राप्यनुमितिरूपपद्यत  
एव । एवं अनतिरिक्तवृत्तित्वरूपावच्छेदकत्वस्य स्वसाधारणतया  
तदनुसरणे न काञ्चिदप्यनुपपत्तिरित्याशङ्क्य व्याप्तेर्व्याप्यतावच्छे-  
दकत्वमभ्युपेत्यापि शाब्दपरामर्शजानुमितौ व्यभिचारमुपपादयति ।  
वस्तुत इति । अनिरिच्यतामित्यस्य स्वसाधारणमनतिरिक्तवृत्तित्व-  
रूपमवच्छेदकत्वमाश्रीयतामिति शेषः । अतिप्रसङ्गात् । धूम-  
त्वावच्छेदेन व्याप्तिज्ञानराहितस्यापि धूमवानयमिति ज्ञानादनुमि-  
तिप्रसङ्गात् । गृह्यते । तत्कालीनग्रहविषयः । न च तदानीमिति ।  
यदा वह्निव्याप्यवानयमिति शब्दः श्रूयते इत्यर्थः, गृह्यत इत्यस्य  
पक्षधर्मताग्रहकाले व्याप्ती व्याप्यतावच्छेदकत्वप्राहकशब्दाभा-  
वादिति शेषः । अनुमितिरपलपनीयेति । अनुमित्यभावः कल्पनीय  
इत्यर्थः । मानाभावात् । तत्कल्पकाभावात्, उक्तरूपेण कारणताया  
अप्रसिद्ध्या कारणभावासिद्धेरिति ।

ननु तत्रापि स्मरणादिरूपतादृशव्याप्तिज्ञानसम्भवात् न व्य-  
भिचारनिश्चय इत्यत आह । कल्पयत्वेति । 'लघुरूपं' व्याप्तिप्रका-  
रकपक्षधर्मताज्ञानत्वं, अयञ्च अपि चेत्यादिमूलस्यैवार्थः, इति  
तत्कल्प एव निर्भरो दक्षितः ।

( दी० ) एतेन व्याप्तिग्रहविषयधर्मिमात्रवृत्तिधर्मप्रकारकं पक्षधर्मताज्ञानं हेतुरित्यपास्तम् । सामान्यलक्षणानङ्गीकारे धूमत्वोदरपि तथात्वायोगात् वह्निव्याप्यं सर्वं प्रमेयं धूमवान् पर्वत इति ज्ञानादप्यनुमितिप्रसङ्गाच्च । व्याप्तिसमानाधिकरणत्वेन तादृशधर्मभानोक्तौ च सा धूमव्यक्तिर्वह्निव्याप्येति ज्ञानसहितादुक्तज्ञानात्तत्प्रसङ्गो वह्निव्याप्यत्वानिति शाब्दज्ञानासंग्रहः ।

( गा० ) एतेन कारणाभूतसकलपक्षधर्मताज्ञानासंग्राहकत्वेनातिप्रसक्तत्वेन च । व्याप्तिग्रहेति । एतादृशश्च धर्मो व्याप्यतावच्छेदकधूमत्वादिरिव व्याप्तिरपीति न शाब्दपरामर्शासंग्रह इति भावः । धूमो वह्निव्याप्य इति निश्चयसहितान् द्रव्यत्वानिति ज्ञानादनुमितिवारणाय मात्रेति । प्रमेयसामान्यहेतुकवाच्यत्वाद्यनुमितिस्वीकारे स्वव्यापकतेद्ग्रहविषयताकत्वमेव तद्विषयमात्रवृत्तत्वं, केवलान्वय्यनुमानानभ्युपगमे तु तद्विषयान्यावृत्तित्वमेव, यादृशरूपेण व्याप्तिग्रहविषयतानियतत्वं तादृशनिष्ठावच्छेदकत्वान्यावच्छेदकत्वानिरूपकत्वं प्रकारतायां निवेश्यं अतो न धूमो वह्निव्याप्य इति ज्ञानदशायां जातित्वादिना धूमत्वादिप्रकारकज्ञानाभातिप्रसङ्गः । स्वरूपतो धूमत्वादिप्रकारकज्ञानसंग्रहाय तादृशरूपावच्छिन्नत्वमुपेक्षितम् । तथात्वायोगात् । वह्नादिव्याप्तिग्रहविषयमात्रवृत्तित्वासम्भवात्, सामान्यप्रत्यासत्तिं विना सकलधूमादीनां व्याप्तिग्रहे भानासम्भवादिति भावः । आदिपदेन सकलधूमादिवृत्तिव्याप्तेरपि परिग्रहः, एतावता धूमत्वादिप्रकारकस्य व्याप्तिप्रकारकस्य च पक्षधर्मताग्रहस्यासंग्रहो दर्शितः ।

अतिप्रसङ्गं दर्शयति । वह्निव्याप्यमिति । धूमत्वे व्याप्तिग्रहविषयतानियतत्वनिर्वाहकस्य व्याप्तिग्रहे सकलवह्निव्याप्यविषयकत्वस्य लाभाय सर्वमिति । एतच्च ज्ञानमनुमित्यादिरूपं, सामान्यप्रत्यासत्तिमनङ्गीकुर्वतां तेषां प्रत्यक्षे सकलवह्निव्याप्यभानासम्भवात् ।

सामान्यप्रत्यासत्त्यभ्युपगमपक्षे वा दूषणमिदं, अन्यथाख्यातिमनङ्गीकुर्वतां सर्वस्मिन् वह्निव्याप्तिविषयकज्ञानासम्भवात् ।

अन्यथाख्यातिस्वीकारे च तादृशान्यथाख्यातिकाले धूमवान् पर्वत इत्यादिज्ञानादनुमितेरिष्टत्वात् । वह्निव्याप्यत्वस्य स्वसमनियत-सर्वत्वधर्मितावच्छेदकतापन्नस्य उद्देश्यतावच्छेदकत्वं सूचयितुं प्रमेयमिति विश्लेषवाचकपदान्तरनिर्देशः, धूमत्वावच्छेदेन व्याप्तिज्ञानदशायां तज्ज्ञानादनुमितेरिष्टत्वात् धूमत्वांशे व्याप्तेः सामानाधिकरण्यमात्रावगाहितां सूचयितुं धूम इत्यनभिधाय सा धूमव्यक्तिरिति । शाब्दज्ञानासंग्रह इति । वह्निव्याप्यवानित्यादिशब्दस्य व्याप्तौ व्याप्तेरवच्छेदकताया इय सामानाधिकरण्यस्याप्यबोधकत्वादिति भावः ।

( दी० ) अत एव व्याप्तिभानांशे प्रकारतया यस्तादृशो धर्मो भासते तत्प्रकारकं पक्षधर्मताज्ञानं हेतुः वह्निव्याप्यवानित्यत्र च वह्निव्याप्यत्वमेव तथा, धूमवानित्यादौ च धूमत्वादिकं धूमसमानाधिकरणेत्यादिव्याप्तिज्ञाने तस्यापि प्रकारत्वादिति परास्तम् । धूमसमानाधिकरणवह्निव्याप्यं सर्वं प्रमेयं धूमवानयं प्रमेयत्वव्याप्यं सर्वमभिधेयं समानाधिकरणवांश्रायमित्यादिज्ञानादप्यनुमित्यापत्तिः । न च धूमत्वादेरतिरिक्तवृत्तित्वग्रहे स एव प्रतिबन्धकस्तदग्रहे त्वनुमितान्विष्टापत्तिरिति वाच्यम् । एवंविधेष्टापत्यैव सर्वत्र प्रतीकारे विशेषणानुसरणवैयर्थ्यात् व्यभिचाराग्रहपक्षधर्मताज्ञानयोरेव हेतुत्वस्य सुवचत्वात् ।

( गा० ) अत एव । अतिप्रसङ्गस्य दुर्वारत्वादेव । व्याप्तिभानांशे इत्यादेर्व्याप्तिप्रकारतान्तर्गतप्रकारताश्रयो यो व्याप्तिग्रहविषयतानियतो धर्म इत्यर्थः । वह्निव्याप्यं सर्वं प्रमेयं धूमवान् पर्वत इत्युक्तज्ञानवारणाय निरुक्तप्रकारताश्रयत्वं धर्मविशेषणम्, धूमो वह्निव्याप्यः अभाववानयमित्यादिज्ञानवारणाय च व्याप्तिग्रहविषयतानियतत्वं उपात्तम् । तथा । तादृशो धर्मः, व्याप्तिप्रकारतान्तर्गतत्वस्य भेदाभेदसाधारणत्वादिति भावः । 'धूमत्वादिकं' 'तथेत्यनुपङ्गे गान्वयः । धूमसमानाधिकरणेत्यादीति । साध्याभाववद्वृत्तित्वरूपव्याप्तिग्रह-

स्थले च ज्ञानद्रव्यादनुमितिर्मयापि न स्वीक्रियते इति भावः । वह्नि-  
व्याप्यं तर्कमित्यत्र तदभाववदवृत्तित्वरूपव्याप्तिज्ञानमेव विवक्षितं  
धूमव्यापकवह्निसमानाधिकरणवृत्तिधूमत्वादिरूपव्याप्तिज्ञाने धूमत्वा-  
दिप्रकारकपक्षधर्मताज्ञानादनुमितेरिष्टत्वात्, तथा च वह्नित्वमात्र-  
स्य साध्यतावच्छेदकत्वे धूमत्वादेर्न व्याप्तिप्रकारतान्तःपातिप्रकार-  
रताश्रयत्वमतौ धूमसमानाधिकरणवह्नित्वावच्छिन्नस्य साध्यत्वा-  
नुधावनम् ।

साध्यतावच्छेदकप्रकारतान्तःपातित्वेन व्याप्तिप्रकारताविशे-  
षणे उक्तस्थले दोषाभावाद्वाह । प्रमेयत्वव्याप्यमिति । अत्र चाभिधेय-  
त्वाद्यवच्छिन्नव्यापकप्रमेयत्वसमानाधिकरणाभिधेयत्वरूपव्याप्तिर-  
भिप्रेता न तु साध्याभाववदवृत्तित्वविशिष्टसाध्यसामानाधिकरण्य-  
रूपा साध्याभावस्याप्रसिद्धेर्गीर्मांलकैरन्यथाख्यात्यनभ्युपगमात् भ्र-  
मात्मकतादृशव्याप्तिज्ञानमादाय तन्मतेऽतिप्रसङ्गाभावात् न वा स-  
मानाधिकरणत्वावच्छिन्नव्यापकसाध्यसामानाधिकरण्यरूपा तादृ-  
शव्यापकताग्रहदशायां ( १ ) समानाधिकरणत्वप्रकारकज्ञानादनुमि-  
तेस्तेषामिष्टत्वात् । अतिरिक्तवृत्तित्वग्रहे । व्याप्तिशून्यवृत्तित्वग्रहे । अनु-  
मिताविति । वह्नित्वव्याप्यं सर्वं प्रमेयं धूमवान् पर्वत इत्यादिज्ञानादित्या-  
दिः । एवंविधेष्टापत्त्येवेति । व्याप्तिग्रहविषयधर्मिवृत्तिधर्मप्रकारक-  
पक्षधर्मताज्ञानत्वन्वैवानुमितिहेतुता वह्नित्वव्याप्यो धूमो द्रव्यवान् पर्वत  
इत्यादौ द्रव्यत्वादावतिरिक्तवृत्तित्वग्रहे स एव प्रतिबन्धकः तदग्र-  
हेऽनुमिताविष्टापत्तिरित्यपि वक्तुं शक्यतया व्याप्तिग्रहविषयधर्मि-  
मात्रवृत्तिधर्मप्रकारकत्वादिविशेषणवैयर्थ्यापातादित्यर्थः ।

अत्रेष्टापत्तौ प्रतिबन्ध्यन्तरमाह । व्यभिचाराग्रहेति । एवकारेण  
व्याप्तिज्ञानहेतुताव्यवच्छेदः । व्याप्तिज्ञानशून्यतादशायां व्यभिचा-  
राग्रहे तद्देशानुमिताविष्टापत्तिसम्भवात् । यदि च व्यभिचाराव्य-  
भिचारयोर्द्वयोरेव यत्राग्रहस्तत्रानुमितेरनुभवविरुद्धत्वात् तत्रेष्टा-  
पत्तिः सम्भवतीत्युच्यते तदा प्रमेयत्वव्याप्यं सर्वमित्यादिज्ञाना-  
दप्यनुमितेरनुभवविरुद्धत्वात् प्रकृते ऽपीष्टापत्तिर्न सम्भवती-  
ति भावः ।

( १ ) तादृशव्याप्तिग्रहदशायामिति पु० पा० ।

( दी० ) किञ्च पुरुषान्तरस्य तस्यैव वा कालान्तरे वर्त्तमानं व्याप्तिग्रहमादायातिप्रसङ्गस्य भङ्गाय स्वसमानकालीनस्वसमानाधिकरणव्याप्तिग्रहविषयधर्मिमात्रवृत्तिधर्मप्रकारकं पक्षधर्मताज्ञानं वाच्यं तथा च स्वत्वस्याननुगतत्वात्कारणतावच्छेदकस्य तत्तद्व्यक्तिमात्रपर्यवसायित्वे मिथो व्यभिचारः तत्तत्पक्षधर्मताज्ञानत्वेनैव हेतुत्वसम्भवेऽधिकवैयर्थ्यञ्च ।

( गा० ) ननु व्याप्तिप्रकारतानिरूपिता या संसर्गता तन्निरूपिता या विशेष्यवृत्तिविषयता तन्निरूपिता या विषयता तन्निरूपकीभूतो यो व्याप्तिग्रहविषयमात्रवृत्तिधर्मस्तत्प्रकारकपक्षधर्मताज्ञानत्वेन हेतुता वाच्यतादृशधर्मो व्याप्तिः धूमव्यापकवह्निसमानाधिकरणधूमत्वादिरूपव्याप्तौ हेतुतावच्छेदकीभूतधूमत्वादि-श्च न तु तद्व्यक्तिसामानाधिकरण्यादिकम्, साध्याभाववृत्तवृत्तिव्यादिरूपव्याप्तिघटकाभावमादायातिप्रसङ्गभङ्गाय व्याप्तिग्रहविषयमात्रवृत्तिव्योपादानाभिति नोक्तापत्तीनामवकाश इत्यनो दृग्णान्तरमाह । किञ्चेति । कालान्तर इति । कारणतावच्छेदककोटिप्रविष्टलिङ्गादीनां अतीतत्वदशायामपि अनुमितेरूपस्या प्रकृते कारणतावच्छेदकविशिष्टप्राक्सत्तायाः कार्यजनने नियामकत्वासम्भवादिति प्रसङ्गो बोध्यः । स्वसमानकालीनेति । स्वक्षणवृत्तीत्यर्थः । स्वपदं फलोपधायकत्वेनाभिमततत्तत्पक्षधर्मताज्ञानव्यक्तिपरम् । वाच्यमिति । हेतुतया स्वीकार्यमित्यर्थः । तादृशपक्षधर्मताज्ञानत्वेनेत्यादिः व्याप्तिज्ञानोत्पत्तिद्वितीयक्षणोत्पन्नपक्षधर्मताज्ञानात् व्याप्तिज्ञाननाशेऽपि अनुमितिरेतन्मते स्वीक्रियते इति बोध्यम् । तत्तत्पक्षधर्मताज्ञानत्वेन हेतुत्वसम्भव इति । फलोपधायकीभूतपक्षधर्मताज्ञाननिष्ठानां तत्तद्व्यक्तित्वानां किञ्चिद्विशेषितानामेव हेतुतावच्छेदकत्वसम्भव इत्यर्थः । यथाश्रुतं तत्तद्व्यक्तित्वनिवेशस्याऽऽवश्यकत्वे पक्षधर्मताज्ञानत्वनिवेशे प्रयोजनाविरहादसङ्गतेः । अधिकवैयर्थ्यञ्चेति । तादृशधर्मप्रकारकत्वादिविशेषणवैयर्थ्यञ्चेत्यर्थः । इदमुपलक्षणम्, तादृशरूपेण हेतुत्वेऽनन्तकार्यकारणभावप्रसङ्गेन महागौरवमपि बोध्यम् ।

( दी० ) एतेन गृह्यमाणव्याप्तयवच्छेदकताकेत्याद्युपदर्शितप्रकारद्वयमपि प्रत्युक्तं वेदितव्यम् । एवं यद्धर्मावच्छेदेन व्याप्तिज्ञानं तद्धर्मप्रकारकं पक्षधर्मताज्ञानं हेतुरित्यपि परास्तम् । तत्तद्धर्मविश्रान्तमूर्त्तिकत्वेनाप्यननुगतत्वाच्च ।

( गा० ) एतेन । उक्तरीत्या कारणतावच्छेदकस्य तत्तद्व्यक्तिमात्रपर्यवसायितापातेन । एवमिति । स्वसमानकालीनत्वस्वसमानाधिकरणत्वयोरन्यतरप्रवेशस्यावश्यकतया अननुगमेनेत्यर्थः । यद्धर्मावच्छेदेनेति । तद्धर्मावच्छिन्नव्याप्तिज्ञानसहिततद्धर्मप्रकारकपक्षधर्मताज्ञानत्वावच्छिन्नमित्यर्थः । परास्तमिति । साहित्यस्य समानकालीनत्वात्मकत्वे स्वसमानाधिकरणत्वस्य सामानाधिकरण्यरूपत्वे स्वसमानकालीनत्वस्य व्याप्तिज्ञानेऽवश्यं निवेशनीयत्वादिति भावः । एकक्षणावच्छिन्नैकात्मवृत्तित्वसम्बन्धेन तद्धर्मो यदि तत्साहित्यं तदा बैतादृशाननुगम इत्यतः प्रकारान्तरेणाननुगममाह । तत्तद्धर्ममिति । विशिष्य तत्तद्धर्मघटितत्वेनेत्यर्थः । अननुगतत्वादिति । तथा च धूमत्वादिप्रकारकपक्षधर्मताज्ञानस्यालोक्तत्वाद्यवच्छिन्नलिङ्गकानुमितौ व्यभिचारः तत्तद्धर्मावच्छिन्नलिङ्गकानुमितित्वस्य कार्यतावच्छेदकत्वोपगमंऽपि हेतुतावच्छेदकभेदेन कारणतावाहु-  
व्यमिति भावः ।

यद्यपि हेतुतावच्छेदकघटितव्यापकसामानाधिकरण्यरूपव्याप्तिज्ञानस्यैव हेतुतायाः केवलान्वयिसाधारण्यानुरोधेन वक्तव्यतया तस्य च हेतुतावच्छेदकमनन्तर्भाव्य कारणताया दुष्कल्पघतया नैयायिकमतेऽपि हेतुतावच्छेदकभेदेन परामर्शकारणताभेद आवश्यकः व्याप्यतावच्छेदकानवगाहिशाब्दपरामर्शादनुमित्यनुत्पादश्च समानः, तथाऽपि निरुक्तधर्मापेक्षया व्याप्तिप्रकारकपक्षधर्मतानि-  
श्चयत्वस्य लघुतया तेन रूपेण कारणताकल्पनमेवाचितमित्यत्र तात्पर्यम् ।

( चि० ) अपि च यत्र धूमत्वव्याप्त्योर्वैशिष्ट्यं प्रथममेव प्रत्यक्षेण युगपत्पक्षधर्मे भासते तत्र लाघ-

वात् व्याप्यत्वज्ञानत्वमेव कारणतावच्छेदकम् । न चै-  
वमतिरिक्तविशिष्टज्ञानकारणत्वे गौरवं दोषाय, सप्र-  
माणकत्वात्, कारणताग्रहदशायां फलसुखगौरवस्य  
सिद्ध्यसिद्धिभ्यामदोषत्वात् ।

( दी० ) यत्रेच्छा तत्साधनताज्ञानस्येच्छाहेतुत्वेऽपि समा-  
नमिति चेत्? सखम्, प्रतिवक्ष्यते हि तत्र लघुगुरुरूपाभ्यां युगप-  
दुपस्थितौ लघुरूपावच्छेदेनैव कारणत्वं कल्प्यते लाघवात् नि-  
यमादेरेकरूपावच्छेदेनाप्यवलम्बत्वात् इत्याशयवानाह । अपि  
चेति । ननु स्वसमानाधिकरणाभावेत्यादिव्याप्तौ स्वपदार्थस्यै-  
कस्याभावेन धूमादिकमेव विशिष्य उपादेयं तत्र च धूमसमा-  
नाधिकरणाभावप्रतियोगितानवच्छेदकवह्नित्वावच्छिन्नवह्निसमा-  
नाधिकरणेऽन्यनवानयमिति ज्ञानादप्यनुमितिप्रसङ्गेन तादृशव-  
ह्निसमानाधिकरणधूमत्वं व्याप्तिस्तत्प्रकारकमेव च पक्षधर्मता-  
ज्ञानमननुगतमपि हेतुरिति वक्तव्यं तथा च यद्दर्पविशिष्टसमा-  
नाधिकरणाभावप्रतियोगितानवच्छेदकत्वं साध्यतावच्छेदके गृ-  
ह्यते तत्प्रकारकपक्षधर्मताज्ञानत्वेनैव हेतुत्वम् अयं वह्निव्याप्य-  
वान् धूमो वह्निव्याप्योऽयं धूमवान्, वह्निधूमव्यापकोऽयं धूम-  
वानिस्यादिसकलवित्तिव्यापकत्वात् न तूपदर्शितव्याप्तिप्रकार-  
कज्ञानत्वेनाव्यापकत्वात् ।

( गा० ) ननु यत्त्वतत्साधननुगमस्य दोषत्वे इष्टत्वेन फलसाध-  
नताज्ञानस्य उपायेच्छाद्यहेतुत्वेन यत्रेच्छा तत्साधनताज्ञानं हेतुरि-  
तीष्टसाधनताज्ञानहेतुतापरिष्कारो मणिकृतां विरुद्धेन इत्याशङ्कते ।  
यत्रेच्छेति । प्रतिवक्ष्यत इति । तत्र गत्यन्तरविरहेण सुखदुःखाभाव-  
त्वादिप्रकारकफलगोचरेच्छायास्तदवच्छिन्नसाधनताज्ञानस्य चा-  
ननुगतेनापि तादृशेच्छात्वेन तादृशज्ञानत्वेन च हेतुता स्वीक्रियते  
कार्यतावच्छेदककोटौ चाव्यवहितोत्तरत्वंसम्बन्धेन तत्प्रकारण-



तावच्छेदकावच्छिन्नवैशिष्ट्यं निवेश्य व्यभिचारो वारणीयः, इच्छा  
गता जातिविशेषा एव वा तत्तत्फलेच्छाजन्यतावच्छेदकत  
स्वीक्रियन्ते नानाफलगोचरेच्छास्थले च नानैवेच्छाव्यक्तयः स  
क्रियन्ते प्रयत्नवदिच्छायौगपद्यस्वीकारेऽपि क्षतिविरहात् इति भाव

ननु पर्वतवृत्तिधूमत्ववह्निय्याप्त्योर्वैशिष्ट्यं यत्र युगपदेव पक्ष  
धर्मं भासते तत्र विशिष्टपरामर्शत्वावच्छिन्नस्यैव व्याप्यतावच्छेद  
कप्रकारकपक्षधर्मताज्ञानत्वावच्छिन्नस्याप्युपस्थितिरस्ति तथा च  
तेन रूपेणैव किञ्च हेतुत्वमुपेयते, एतन्मतेऽवच्छेदकलाघववत् त  
न्मतेऽपि नियमांशाकल्पनेन लाघवसत्त्वात् इत्याशङ्कं परिजिही  
षुः अपिचेत्यादिमूलाशयमाह । लघ्विति । नियमादेरिति । आदिना  
अनन्यथासिद्धत्वपरिग्रहः । एकतररूपेति । उक्तशाब्दपरामर्शस्थले  
यद्धर्मावच्छेदेन व्याप्तिज्ञानं तद्धर्मप्रकारकपक्षधर्मताज्ञानस्य नैया-  
यिकमतासिद्धत्वादिति भावः । हेतुतावच्छेदकभेदेन कारणताभेदं  
नैयायिकमतेऽप्याशङ्क्य मीमांसकमते लाघवमाशङ्कते । नन्वित्यादि-  
ना । विशिष्य । धूमत्वादिना ।

ननु धूमत्वादीनां विशिष्य व्याप्तिघटकत्वेऽपि किञ्चिद्धर्माव-  
च्छिन्नविषयतात्वेनैव सामान्यतस्तद्विषयता कारणतावच्छेदकको-  
टौ निवेशनीयेति न कारणतावच्छेदकाननुगम इत्यत आह । तत्र  
चेति । धूमादिविषयतानां विशिष्य कारणतावच्छेदकेऽनिवेशे चेति  
शेषः । धूमादिविषयतानां विशिष्य निवेशेऽपि व्याप्तिशरीरे सामा-  
नाधिकरणयानुयोगितावच्छेदकतया धूम-वादीनामनिवेशे उक्त-  
ज्ञानादनुमितिप्रसङ्गा दुर्वार एवेति तत्र धूमत्वारिकं तथा निवेश्य  
विशिष्य तत्प्रकारकत्वेन हेतुतां दर्शयति । तादृशेति । यद्धर्मविशिष्टे-  
त्यादि । तद्धर्मावच्छिन्नलिङ्गकानुमितौ तद्धर्मविशिष्टव्यापकताव-  
च्छेदकताविशिष्टसाध्यतावच्छेदकविषयताशालिग्रहविशिष्टतद्धर्म-  
प्रकारकपक्षधर्मताज्ञानत्वेनैवेत्यर्थः । सकलवित्तिव्यापकत्वादिति ।  
तथा च तद्धर्मावच्छिन्नस्य नियतपूर्ववर्तित्वमुभयमतासिद्धमेवेति  
एतन्मते कल्पनालाघवमश्रुणमेव, व्याप्यतावच्छेदकानवगाहिशा-  
ब्दज्ञानादनुमितिश्च नैयायिकानामप्यसिद्धैवानुमितिप्रयोजिकाया  
उक्तव्याप्त्यव्याप्यतावच्छेदकघटितत्वादित्यभिप्रायः ।

( दौ० ) किञ्चान्यथारूपातिवादिभिर्भूमादिसमानाधिक-  
रणात्यन्ताभावाप्रतियोगिगगनसमानाधिकरणभूमादिमानयमि-  
ति ज्ञानादनुमित्यङ्गीकारादखण्डव्याप्तेश्चाप्रसिद्धतया प्रकारत्वा-  
सम्भवात् साध्ये साधनव्यापकत्वग्राहकमधिकरणादौ च सा-  
ध्यायत्वाद्यवगाहि पक्षे च तादृशसाधनवत्त्वावगाहि यज्ज्ञानं त-  
त्त्वेन कारणत्वं वाच्यम् तथा च लाघवात्तादृशव्यापकत्वपक्षधर्म-  
त्वावगाहितयोरेव कारणतावच्छेदकत्वमवृत्तिहेत्वनुरोधेन व्या-  
पकत्वस्यापि खण्डशो निरुक्तिस्तेषां परमतिरिच्यते, यथा च  
सामानाधिकरण्यज्ञानस्य हेतुत्वेऽपि न क्षतिस्तथा वक्ष्यते इति  
चेन्न । गृह्यमाणव्याप्यतावच्छेदकताकेत्यादिप्रकारद्रव्याक्तदूषणग्र-  
स्तत्वात् बह्व्यत्यन्ताभाववदवृत्तिधर्मवानयमित्यादिज्ञानादप्य-  
नुमित्युदयाच्च व्यभिचारज्ञानविरोधिज्ञानविपर्यत्वेनैव व्याप्तिना-  
मनुगमात् ।

( गा० ) अत्र च कारणतावच्छेदकावच्छिन्नाव्यवहितोत्तरत्वघ-  
टितधर्मस्यैव जन्यतावच्छेदकत्वापगमात्, तद्वच्छिन्ननियतपूर्वव-  
र्त्तिताविशिष्टपरामर्शतावच्छेदेनाप्युभयवासिसिद्धैव ज्ञानद्वयस्थलेऽ-  
तिरिक्तविशिष्टपरामर्शकल्पनागौरवस्य फलमुखत्वेनादापत्वं मूलकृ-  
तैव वाच्यमित्याशङ्क्य मीमांसकमते कारणतावच्छेदकलाघवप्रणाली-  
माह । किञ्चेति । अखण्डव्याप्तेरिति । उक्ताविशिष्टपदार्थरूपाया व्याप्तेरि-  
त्यर्थः । प्रकारत्वासम्भवादिति । तथा च विशिष्टव्याप्तिप्रकारकत्वेन कार-  
णतापि न सम्भवतीति भावः । साध्ये । साध्यतावच्छेदके । व्यापकत्व-  
ग्राहकम् । व्यापकतावच्छेदकत्वावगाहि । तादृशव्यापकत्वपक्षधर्म-  
त्वावगाहितयोरेवेति । हेतुसमानाधिकरणाभावप्रतियोगितानवच्छे-  
दकत्वाविशिष्टसाध्यतावच्छेदकरूपव्यापकत्वावगाहित्वहेतुतावच्छे-  
दकावच्छिन्नहेतुविशिष्टपक्षावगाहित्वयोरेवंत्यर्थः । एवकारणाधिकर-  
णाद्यंशे साध्याद्यवगाहित्वव्यवच्छेदः, कारणतावच्छेदकत्वम् । उचि-  
तमिति शेषः ।

यद्यपि वह्न्यादिसाध्यकधूमादिहेतुकस्थलेऽखण्डव्याप्तेः प्रसिद्ध्या व्याप्तिविशिष्टहेतुमत्ताज्ञानत्वेन कारणत्वं सुवचमेव साध्यसाधन-भेदेन कारणभेदस्यावश्यकत्वात् । न चैवमापि साध्यसामानाधिकरण्यांशस्य व्याप्तिव्यक्ततया कारणतावच्छेदककोटौ निवेशाधिक्येन गौरवं दुष्परिहरमेवेति वाच्यम् । भवन्मतेऽपि एकश्लणावच्छिन्नसामानाधिकरण्यसम्बन्धेन एकज्ञानवैशिष्ट्यस्यापरज्ञानांशे निवेशाधिक्यत्वात् अन्यथा अखण्डव्याप्तिप्रकारकत्वेन हेतुत्वेऽपि गौरवात् तत्प्रतिक्षेपस्य अनुचितत्वात् । तथापि अन्यथाख्यातिवादिनां वह्न्याद्यधिकरणत्वादिना तदनधिकरणादिमात्रविषयकज्ञानादप्यनुमित्युत्पत्त्या अखण्डव्याप्तिविषयकत्वेन वह्न्यादिसाध्यकानुमितावपि न हेतुता सम्भवतीत्यभिप्रायः । व्यापकत्वस्यापीति । व्यापकतावच्छेदकत्वावगाहित्वस्यापीत्यर्थः । खण्डशां निरुक्तिरिति । अधिकरणांशे साधनावगाहि आधेयत्वांशे ऽधिकरणीयत्वावगाहीत्यादिक्रमेण कारणतावच्छेदकगर्भे निवेशनमित्यर्थः । अखण्डव्यापकत्वाप्रसिद्ध्या तदवगाहित्वस्य यथाश्रुतस्य निवेशासम्भवादिति भावः । तेषाम् । अन्यथाख्यातिवादिनां नैर्यायिकानामित्यर्थः । मीमांसकानां तत्र व्यापकताज्ञानासम्भवनानुमितेरसिद्धेरिति भावः ।

न च केवलाभावत्वादिना साधनसमानाधिकरणाभावप्रतियोगितानवच्छेदकत्वादिज्ञानादनुमितिवारणायाधिकरणांशे धूमादिप्रकारकमाधेयत्वांशेऽधिकरणप्रकारकमित्यादिक्रमेण व्यापकताज्ञाननिवेशनं मीमांसकानामप्यावश्यकमिति वाच्यम् । हेतुसमानाधिकरणाभावप्रतियोगितानवच्छेदकसाध्यतावच्छेदकविशिष्टप्रदार्थस्य विषयतासम्बन्धेन कारणतावच्छेदकत्वोपगमात् विशेष्यविशेषणभावापन्नतावत्प्रदार्थानवगाहिज्ञाने विशिष्टनिरूपितविषयताविरहेण विषयतासम्बन्धेन तादृशविशिष्टवस्वाभावादुक्तातिप्रसङ्गासङ्गतेः, यादृशविशिष्टप्रदार्थस्य कारणतावच्छेदकत्वं तादृशविशिष्टाधिकरणस्यैव कार्योत्पादकत्वात् ।

नन्वत्र तन्मते साध्यसामानाधिकरण्यज्ञानस्यानुमित्यहेतुतया विरोधस्य हेत्वाभासतानुपपत्तिः अनुमितिजनकज्ञानाविरोधित्वादित्यत आह । यथा चेति । तक्ष्यत् इति । व्यापकतापरामर्शविचार इति शेषः । गृह्यमाणेति । व्यापकताज्ञानविशिष्टप्रक्षभर्मताज्ञानत्वेन

पक्षधर्मताज्ञानविशिष्टव्यापकताज्ञानत्वेन वा हेतुत्वम् इत्यत्र विनिग-  
मनाविरहरूपदूषणप्रस्तत्वादित्यर्थः ।

नन्वनुमितिं प्रति तद्धर्मावच्छिन्ननिरूपितव्यापकताज्ञानत्वेन त-  
द्धर्मावच्छिन्नहेतुमत्पक्षज्ञानत्वेन च कारणता स्वीक्रियत दण्डचक्रा-  
दिवत् परस्परसहकारेण फलजननाप्तातिप्रसङ्गः । न च विशिष्टप-  
रामर्शत्वेनैककारणत्वकल्पनापेक्षया कारणत्वद्वयकल्पने गौरवमिति  
वाच्यम् । विशिष्टपरामर्शत्वेन हेतुतामते कारणतावच्छेदककोटिप्र-  
विष्टस्याधिकरणार्थं साध्याद्यवगाहित्वतदंशीयाप्रामाण्यज्ञानविशे-  
षानास्कन्दितत्वरूपाधिकविशेषणस्य तथाविधविशेषणान्तरैः समं  
मिथो विशेष्यविशेषणभावे विनिगमनाविरहेण कारणताबाहुल्य-  
स्य तुर्वारत्वादित्यतो दूषणान्तरमाह । बह्व्यत्यन्ताभाववदवृत्तीति ।  
अनुमित्युदयादिति । तथा च तदसंग्राहकतया नोक्तरूपेण हेतुतास-  
म्भव इति भावः ।

ननु तादृशज्ञानान्न जायत एवानुमितिर्नैयायिकमतेऽपि केवला-  
न्वयिसाधारण्यानुरोधेन व्यापकसामानाधिकरण्यरूपव्याप्तिज्ञानस्यै-  
व हेतुताया वक्तव्यत्वात् तत्रानुमित्यनुत्पादस्य तुल्यत्वादित्याशङ्कां  
परिहरति । व्यभिचारेति । अन्वयव्यभिचारज्ञानप्रतिबन्धकतावच्छेद-  
कत्वेन नानाविधव्याप्तिप्रकारता अनुगम्य कारणतावच्छेदकगर्भे  
प्रवेशनीया इत्यर्थः । तथा चास्माकं तत्रानुमितिर्भवत्येव इति भावः ।  
इदन्त्वापाततः, तन्मतेऽपि तद्धर्मावच्छिन्नविशेष्यकव्यभिचारज्ञान-  
प्रतिबन्धकत्वेन व्यापकताज्ञानस्य हेतुताया वक्तुं शक्यतया सा-  
ध्याभाववदवृत्तिस्त्वरूपव्याप्तिज्ञानस्य संग्रहसम्भवात् तादृशव्याप्यंशे  
निर्धर्मितावच्छेदकज्ञानन्तु नैयायिकानामपि दुःसंग्रहं तादृशज्ञानी-  
यव्याप्तिप्रकारतायां व्यभिचारज्ञानप्रतिबन्धकतावच्छेदकताविरहात्  
तादृशप्रतिबन्धतावच्छेदकप्रकारितानिरूपकधर्मप्रकारतात्वेन व्या-  
प्तिप्रकारितायाः कारणतावच्छेदकत्वे प्रमेयत्वादिना व्याप्तिप्रकार-  
ताज्ञानादप्यनुमितिप्रसङ्गः । एवं व्यापकताज्ञानस्य साध्याभाव-  
वदवृत्तिस्त्वरूपव्यभिचारज्ञानं प्रति साध्याभाववदवृत्तिव्यज्ञानस्य सा-  
धनव्यापकताज्ञानं प्रति विरोधित्वे मानाभावादनुगम एवासम्भवः ।  
साध्यसामानाधिकरण्यावैषण्यं व्यापकताग्रहनिष्ठप्रतिबन्धकता-  
वच्छेदककोटावनिवेशेन व्यापकसामानाधिकरण्यरूपव्याप्तिप्रकारि-

ताया व्यभिचारज्ञानप्रतिबन्धकतावच्छेदकत्वञ्च दुर्घटम् । अनतिरि-  
कवृत्तिविरूपावच्छेदकत्वानिवंशेऽपि च धूमव्यापकवह्निसमानाधिक-  
रणेन्धनकालान्धूमवान् पर्वत इत्यादिज्ञानादनुमित्यापत्तेः ।

यस्य व्यापकत्वज्ञानं व्यापकत्वनिरूपकतावच्छेदकधर्मावच्छिन्न-  
विशेष्यकव्यभिचारज्ञानं प्रत्येव प्रतिबन्धकं तत्प्रतिबन्धकतया च  
धूमादिव्यापकसाध्यसमानाधिकरणवृत्तिधूमत्वादिरूपव्याप्तिज्ञानध-  
र्मितावच्छेदकधर्मान्तरावच्छिन्नविशेष्यताकव्यभिचारज्ञानस्य ता-  
दृशव्याप्तिज्ञानदशायां दुर्वारतया समानधर्मितावच्छेदकत्वप्रत्या-  
सत्या व्यभिचारधियं प्रति तादृशव्याप्तिप्रकारकज्ञानत्वेन पृथक्  
प्रतिबन्धकत्वं कल्प्यते इति तादृशव्याप्तिप्रकारतायाः साध्याभाव-  
वदवृत्तित्वरूपव्याप्तिप्रकारतायाश्च व्यभिचारधीप्रतिबन्धकताव-  
च्छेदकप्रकारतात्वेनानुगमय्यानुमितिकारणतावच्छेदकत्वं सम्भ-  
वति एवञ्च व्याप्यंशे निर्धर्मितावच्छेदकताकक्षणीयप्रकारताया  
अपि तादृशरूपेण सङ्ग्रहः सम्भवति, धर्मितावच्छेदकतायाः प्रत्या-  
सत्तित्वे धर्मितावच्छेदकतानिरूपकत्वस्य व्याप्तिप्रकारतायाम-  
निवेशादिति । तदपि न सम्यक् । धूमादिव्यापकसाध्यसमानाधि-  
करणवृत्तिधूमत्वादिज्ञानदशायां तद्विशेष्यतावच्छेदकावच्छिन्ने सा-  
ध्याभाववदवृत्तित्वज्ञानोपगमे क्षतिविरहादिति ।

वस्तुतस्तु यदि ज्ञानद्वयहेतुतावादिना व्यापकताधीर्हेतुरुपेय-  
ते तदा व्यापकत्वमपेक्षयापि लघुशरीरा साध्याभाववदवृत्तित्व-  
रूपा व्याप्तिरेवानुमितप्रयोजिका न्यायमते स्वीकार्या तत्प्रकारक-  
पक्षधर्मताज्ञानत्वेन हेतुतावच्छेदकधर्माननिवेश्यैव हेतुतोपगन्त-  
व्या तथा च हेतुतावच्छेदकभेदेन तेषां न कारणताभेदः, ज्ञानद्वय-  
हेतुतावादिना तादृशव्याप्तिरनुमितप्रयोजकत्वोपगमेऽपि साध्य-  
व्याप्यो धूमः आलोकयान् पर्वत इत्यादिज्ञानद्वयादनुमितिप्रस-  
ङ्गवारणाय हेतुतावच्छेदकानां विशिष्य निवेशनीयतया तद्भेदेन  
कारणताबाहुल्यमिति विशिष्टपरामर्शत्वेन हेतुत्वमेव सम्यक् ।

यदि च केवलान्वय्यनुमानं नैयायिकानामनुपेक्षणीयमिति व्या-  
पकसमानाधिकरण्यज्ञानमप्यनुमितिकारणं वाच्यमित्युच्यते त-  
दा केवलान्वय्यनुमानपदार्पणभीर्भिर्मीमांसकैः कथं तादृशव्या-

सिमुपेक्ष्य व्यापकताया लाघवेन तज्ज्ञानपञ्चमताज्ञानयोः पृ-  
थकारणत्वं व्यवस्थापयिष्यते इत्यादिरीत्या परमतं निराकार्यम् ।  
आधिकमन्यत्रानुसन्धेयम् ।

( दी० ) नन्वत्र कारणे कार्यमेवं प्रमाणं तच्च कार्यकार-  
णभावग्रहे सति स्यात् स एव तु न सम्भवति गौरवज्ञानेन  
प्रतिबन्धादित्यत आह । कारणताग्रहेति । कारणतानिर्णयं विना  
तत्फलस्य धर्मान्तरनिर्णयस्याभावेन तद्वद्विगतगौरवस्यानिर्ण-  
यादिन्यर्थः । सम्भाव्यते तावदिदं धर्मान्तरकल्पनं विना कारण-  
त्वस्यैवाशक्यनिर्वाहत्वादिति चेत् ? सम्भाव्यतां न तु तत् प्र-  
तिबन्धकम्, सामान्यतः कार्यकारणभावग्रहस्य प्रायशो विलयप्र-  
सङ्गात् । तत्र तत्र कल्पानियतपूर्ववर्तितावच्छेदकरूपान्तरविस्-  
हेणागत्या गौरवमप्यास्थीयते इति चेदिहापि तद्विरहस्यास-  
कृदावेदितत्वादिति कृतं पल्लवितेनेति ।

( गा० ) विशिष्टपरामर्शरूपधर्मिणः सप्रमाणकत्वात् न तत्क-  
ल्पनं गौरवायेति यदुक्तं सप्रमाणकत्वादिति मूले तत्राशङ्क्य युक्त्य-  
न्तरमवतारयति । नन्विति । तच्च । कार्यस्य प्रमाणत्वञ्च । कार्यकार-  
णभावग्रहे सतीति । अन्यथानुकूलतर्कानवतारेण व्याभिचारशङ्क्या  
स क्षणो विशिष्टपरामर्शवान् अव्यवहितपूर्वत्वसम्बन्धेनानुमिति-  
मत्त्वादिति रीत्या अनुमित्या ज्ञानद्वयस्थले विशिष्टपरामर्शानुमा-  
नासम्भवादिति भावः । तत्फलस्य । कारणतानिर्णयाधीनस्य । त-  
द्वद्वदितेति । धर्मान्तरघटितेत्यर्थः । विशिष्टपरामर्शत्वावच्छेदेन का-  
रणताग्रहे विशिष्टपरामर्शत्वधर्मिकगौरवज्ञानं विरोधि तच्च गौरवं  
प्रमाणान्तराप्रसिद्धतत्सदनुमित्यव्यवहितपूर्वकालीनस्वाश्रयकत्वाद्-  
न्यत् तुर्वचमेवेति गौरवस्य तादृशधर्मिघटितत्वमित्यभिप्रायः(१) ।  
गौरवनिर्णयासम्भवेऽपि गौरवसन्देहेन प्रतिबन्धात् न कारणताग्रहः  
सम्भवतीति आशङ्कते । सम्भाव्यत इति । सन्दिह्यत इत्यर्थः । इदम् ।

( १ ) तादृशधर्मान्तरघटितत्वमित्यभिप्राय इति पु० पा० ।

गौरवम् । संशयप्रयोजकमाह । धर्म्यन्तरेति । अशक्यनिर्वाहत्वादिति । तथा च कारणतासंशयात्तदुपपादकधर्मिणोऽपि संशयो भविष्यति, तत्संशयाहितगौरवसंशयेन प्रतिबन्धाच्च न कारणतानिर्णयः सम्भवतीति भावः । तन् । सम्भावनम् । सामान्यतः । घटत्वदण्डत्वादि-सामान्यरूपेण । कार्यकारणभावग्रहस्येति । तन्निर्णयस्येत्यर्थः । प्रायशो विलयप्रसङ्गादिति । यत्र दण्डादिरूपकारणं कार्योन्नयं तत्स्थलीयधर्मिघटितगौरवसंशयेन प्रतिबन्धसम्भवादिति भावः । यत्र च कार्यव्यवहितपूर्वकाले कारणतावच्छेदकावच्छिन्नसत्त्वं प्रमाणान्तरसिद्धं तत्र तादृशगौरवाभावात् प्रायश इत्युक्तम् । तत्र तत्रेति । घटत्वदण्डत्वादिना कार्यकारणभावस्थल इत्यर्थः । गौरवमध्यास्थीयते । गौरवसन्नेहोऽविरोधितया स्वीक्रियते ।

( चि० ) न चासन्निकृष्टे धूमे तद्भावः, भवन्मतानुमितिहेतुव्याप्तिस्मरणधूमत्वज्ञानसहितं मनसा तदुत्पादात्, यथा परमाणुर्निरवयवद्रव्यं नित्यपरिमाणवत्त्वात् आकाशवदित्यादौ प्रत्येकानुमानोपनीतातीन्द्रियसाध्यसाधनयोरकाशशृत्तितया स्मरणे व्यभिचाराज्ञाने मनसा व्याप्त्यनुभवः, अनुमानयोः प्रत्येकतदुभयसहचाराविषयत्वेन व्याप्त्यग्राहकत्वात् । न चातीन्द्रियव्याप्यत्वमतीन्द्रियेऽनुमेयम् । तत्रापि व्याप्तिग्राहकाभावात् । न च तदुपनयसहितस्य मनसो बहिरर्थप्रमाहेतुत्वे उपनयस्य प्रमाणान्तरत्वम्, इन्द्रियादेः सन्निकर्षवदुपनयस्य नियतव्यापाराभावेन प्रमायामकरणत्वात् सहकारिता च तद्भावेऽपि भवति बहिरिन्द्रियलिङ्गसादृश्यादिव्यापारं विनापि चिन्तोपनीतपदार्थानां बाधकानवतारे मनसा संसर्गानुभवस्य सकलजनसिद्धत्वात् कथमन्यथा कविकाव्यादिकामिति ।

( दी० ) व्यभिचारनिर्णयेन कारणत्वग्रहासम्भवं , निर-  
स्यति । नचेति । अनुमानयोरिति । अनुमितैकसाध्याविशिष्टे  
साध्यान्तरानुमित्या सहचारग्रहोपगमेऽपि नियमांशग्रहामम्भ-  
वादिति भावः । नियतव्यापारेति । एकसम्बन्धिज्ञानाधीनस-  
म्बन्ध्यन्तरस्मरणादितः क्वचिद्विशिष्टज्ञानोत्पत्तावपि नियतत्वेन  
न तस्य व्यापारत्वं, यं जनयित्वैव यस्य यज्जनकत्वं तस्यैव  
तत्र तद्व्यापारत्वादित्यर्थः । वस्तुतस्तु तदुपनयव्यक्त्वादेस्तत्प्र-  
माव्यक्तिं प्रति कारणत्वेऽपि न क्षतिः प्रमावैजात्यस्यैवात्र प्र-  
माणान्तरनिमित्तत्वात् ।

( गा० ) विशिष्टपरामर्शत्वेन हेतुत्वसिद्धये न चेत्यादिना अस-  
न्निकृष्टधूमादौ विशिष्टपरामर्शासम्भवशङ्कानिराकरणस्य(१) त-  
त्सिद्धयुपयोगितामाविष्करोति । (२)व्यभिचारनिर्णयेनेति । सति  
लाघवे व्यभिचारसंशयस्याकिञ्चित्करत्वाभिर्णयोपादानम् ।

ननु निरवयवद्रव्यत्वानित्यपरिमाणयोरेकतरं दृष्टान्ते प्रसाध्य  
तद्विशिष्टेऽपरानुमित्या तदुभयसामानाधिकरण्यावगाहनं सुघट-  
मेव, अनुमितेः पक्षतावच्छेदकसामानाधिकरण्यावगाहित्वस्य नि-  
यमादित्यनुमानयोरित्यादिभूलासङ्गतिरित्यत आह । अनुमितैकेति ।  
उपगमेऽपीत्यनेन व्याप्तिप्रकारकधियोंऽनुमितिहेतुतया संसर्गमर्या-  
द्या तादृशसामानाधिकरण्यावगाहिप्रवृत्त्यानुमित्यनुपयोगित्वं  
सूचितम् ।

एतेन पक्षतावच्छेदकसाध्ययोरवच्छेद्यावच्छेदकभावस्यानुमि-  
तौ संसर्गतया भानोपगमेऽपि न निर्वाहः, व्यापाराभावेन उपना-

( १ ) विशिष्टपरामर्शाभावशङ्काया निराकरणस्येति पु० पा० ।

( २ ) विशिष्टपरामर्शत्वेन हेतुतामते लाघवेन व्यवस्थापिता-  
या मूलोपदर्शिताया असन्निकृष्टधूमादौ विशिष्टपरामर्शाभावशङ्का-  
या अकिञ्चित्करत्वं परिजिहीर्षुराहेति पु० पा० ।



यकज्ञाने प्रमाणत्वतद्वावहारयोर्विरहेऽपि उक्तापादकसत्त्वाद्यविरो-  
धाद्यभिचारेण व्याप्यसिद्धिरित्याशयेन पूर्वग्रन्थोपदर्शितापत्तिमु-  
द्धरति मूले नचैवमित्यादिना । नियतव्यापाराभावेनेति मूलमसङ्गतं  
नियतव्यापारत्वपर्यन्तस्य करणलक्षणेऽप्रवेशादतो व्यापाराभाव  
एवात्र विवक्षितः । व्यापारत्वन्तु नियतत्वनिर्वाह्यमित्यान्तरालि-  
कस्य कुत्रचित्सम्भवेऽपि न तस्योपनीतप्रमात्वावच्छिन्ने उपनयेन  
जननीये व्यापारतेत्येतत्सूचनाय मूले नियतपदमिति सूचयितुं  
व्याचष्टे । एकसम्बन्धीति । हस्त्यादिज्ञानतज्जन्यहस्तितपकस्मरणा-  
भ्यां हस्तितपकादिविशिष्टहस्त्यादिविषयकोपनीतज्ञानजननेऽपीत्यर्थः ।  
तस्य मध्यवर्तिनः स्मरणस्य अनियतत्वेऽपि कथं न व्यापारतेत्यत  
आह । यमिति । यं यद्रूपावच्छिन्नम् । यस्य । यद्रूपावच्छिन्नस्य । यज्जन-  
कत्वम् । यद्रूपावच्छिन्नजनकत्वम् । तस्यैव । तद्रूपावच्छिन्नस्यैव । तद्-  
व्यापारत्वात् । तद्रूपावच्छिन्नजनने तद्रूपावच्छिन्नव्यापारत्वात् । ए-  
तावतापि । तत्तदुपनयव्यक्तैस्तत्तदुपनीतमानव्यक्तित्वावच्छिन्नजनने  
तन्नियततत्तत्स्मरणादिव्याक्तव्यापारकत्वं दुर्वारमेवेत्यालोच्यो-  
पनयस्य प्रमाकरणत्वमभ्युपेत्य प्रमाणान्तरत्वं निराकरोति । वस्तु-  
तस्त्विति । न क्षतिरिति । प्रत्यक्षप्रमाण एव तदन्तर्भावेण प्रमाणचा-  
तुर्विध्याव्याघातादिति भावः ।

नन्विन्द्रियात्मकप्रत्यक्षप्रमाणे तदनन्तर्भावात् प्रमाणान्तरत्वं  
तस्य दुर्वारमेवेत्यत आह । प्रमावैजात्यस्यैवेति । एवकारेण प्रमाक-  
रणतावच्छेदकभेदव्यवच्छेदः । प्रमाणान्तरत्वनिमित्तत्वात् । विभिन्न-  
प्रमाणव्यवहारप्रयोजकत्वात् ।

( दी० ) न चात्र (१) प्रमावैजात्यम्, अनुपलम्भवाधितत्वात्  
मानाभावाच्च, उपनयस्य च विशिष्टज्ञाने विशेषणज्ञानत्वेन प्रत्य-  
क्षे च सन्निकर्षविधयोपयोगितया जात्यव्यवस्थापकत्वात् । अत  
एव बाह्याभ्यन्तरप्रत्यभिज्ञासादृश्याभावादिप्रत्यक्षाणां तत्ताप्र-  
तियोग्यादिविषयत्वमन्यथा जातिसङ्करप्रसङ्गात्, ज्ञानद्वयकल्पने

[ १ ] न चात्रापीति पाठान्तरं, तत्तु न भेदाचार्यसम्मतमिति  
अत्र प्रमावैजात्यमितीति पाठधारणेनानुमितम् ।

च स्थैर्यमोत्रमुच्छिद्येत, व्यवस्थापितञ्च विशिष्टज्ञानस्य व्यवहारहेतुत्वम् । न च प्रमाणान्तरासहकृतोपनयजन्यतावच्छेदकतया वैजात्यसिद्धिः, इतरासहकृतत्वेनाजनकत्वात् असिद्धेश्च, उपनयात्मकसन्निकर्षवशेन मनसा प्रत्यक्षजननस्यैवोपगमात् ।

( गा० ) ननु उपनयहेतुतावादिनां तज्जन्यज्ञाने तज्जन्यतावच्छेदकधर्मस्वीकार आवश्यकः स च लाघवाज्जातिविशेषरूप एवेति प्रमावैजात्यं दुर्वारमित्यत आह । न चेति । अत्र प्रमावैजात्यमिति । उपनीतज्ञाने प्रत्यक्षव्यावृत्ता जातिरित्यर्थः । सम्भवतीति शेषः । युक्तिसत्त्वे योग्यायामपि व्यक्तौ व्यञ्जकविरहेण उपपद्यमानो जात्यनुपलम्भो न जातिबाधकः, अन्यथा संयोगादौ क्रियादिजन्यतावच्छेदकजातेरपि विलयप्रसङ्गादिन्याशङ्क्य उपनयस्य जात्यन्तराव्यवस्थापकत्वं व्यवस्थापयन् युक्त्यभावमेव बाधकं दर्शयति । मानाभावादित्यादिना । विशेषणज्ञानत्वेति । उपयोगितयेत्यभिप्रेणान्वयः । तथा च विशिष्टज्ञानत्वं तज्जन्यतावच्छेदकं न तु जात्यन्तरमिति भावः । उपनेयविशेष्यकमानसानुरोधेन कल्प्यकारणत्वान्तरनिरूपितकार्यतावच्छेदकतया जात्यन्तरसिद्धेरावश्यकतेत्याशङ्क्याह । सन्निकर्षविधेयति । तथा च प्रत्यक्षत्वमेतज्जन्यतावच्छेदकमिति भावः ।

ननु संयोगज्ञानादिसाधारणं सन्निकर्षत्वमनुगतानतिप्रसक्तं दुर्वचमिति विशिष्यैव हेतुता वाच्या तथा च ज्ञानजन्यतावच्छेदकं यदि प्रत्यक्षत्वमात्रमुच्यते तदा लौकिकप्रत्यक्षे व्यभिचार इति संयोगाद्यजन्यप्रत्यक्षत्वमेव तथा वाच्यम् एवञ्च संयोगाद्यजन्यत्वानिवेशप्रयुक्तलाघवेन वैजात्यसिद्धिदुर्वारैवेत्यत आह । अत एवेति । उपनयस्य जातिविशेषावच्छिन्नजनकत्वादेवेत्यर्थः । बाह्यप्रत्यभिज्ञा । स एवायं चैत्र इत्यादिका । आभ्यन्तरप्रत्यभिज्ञा । स एवाहमित्यादिरूपा । आदिपदाभ्यां ज्ञानादिविषयादिपरिग्रहः, यथायोगमन्वयः । अन्यथा । उपनयस्य जातिविशेषावच्छिन्नजनकत्वे । जातिसङ्करेति । किञ्चिद्विषये चक्षुःसंयोगादिजन्यतया तत्र चाक्षुषत्वादेरेवावश्यकत्वात्तेन च समं उपनयजन्यतावच्छेदकजातेर्व्या-

व्यव्यापकभावासम्भवादिति भावः । जातेरनांशिकतया विशेषे-  
 र्थाभूततत्तद्विषयकज्ञानस्य प्रत्यभिज्ञादौ व्यभिचारप्रसङ्गाच्चेत्यपि  
 बोध्यम् । तत्तद्वन्त्वादिविशिष्टविषयकं तत्र ज्ञानद्रव्यमेव भेदाग्रह-  
 सहकृतं विशिष्टव्यवहारार्थनिमित्तं न त्वेकं ज्ञानं अतो न जातिस-  
 ङ्करादिप्रसङ्ग इत्यत आह । ज्ञानद्रव्येति । स्थैर्यमात्रमिति । तस्य पूर्व-  
 गृहीतानुभूयमानयोरभेदप्रत्यभिज्ञैकप्रमाणकत्वादिति भावः । अनु-  
 मानादपि कुतश्चित् स्थैर्यसिद्धिसम्भवादाह । व्यवस्थापितञ्चेति ।  
 अन्यथाख्याताविति शेषः । प्रत्यक्षज्ञानमन्यसमवहितज्ञानजन्यताव-  
 च्छेदकं वैजात्यन्तु न प्रत्यभिज्ञानादाविति न सङ्कर इत्याशङ्कते ।  
 न चेति । अजनकत्वादिति । प्रत्यभिज्ञादौ तत्तादिभानार्थं चक्षु सं-  
 योगादिजन्यप्रत्यक्षे ज्ञानस्य स्वतन्त्रहेतुताया आवश्यकत्वात् तत  
 एव सर्वांशोपनीतभानस्योपपत्तरुकरूपेण हेतुत्वे मानाभावादि-  
 ति भावः ।

ननु तदानीमिन्द्रियसंयोगादिघटितप्रत्यक्षसामग्र्या अभावात्  
 सर्वांशोपनीतभाने प्रत्यक्षत्वं न सम्भवतीति यज्जातीयप्रमासामग्रीवि-  
 रहे इत्यादिव्याप्तिबलात् प्रमात्रै जात्यापत्तिर्दुर्वारैव । न च तादृशव्याप्तौ  
 मानाभावः; तादृशोपनीतभाने प्रत्यक्षत्वासम्भवात्तत्रोपनायकज्ञानस्य  
 स्वतन्त्रहेतुताया आवश्यकत्वाज्जन्यतावच्छेदकधर्मं विना तदनुपपत्ते-  
 रेव मानत्वात् ज्ञानस्य जनकतायामेव प्रत्यक्षादिसामग्र्यसमवहितत्व-  
 मवच्छेदकं भवतु तत्सहकारि वृत्त्यन्यदेतदित्यत आह । असिद्धेश्चे-  
 ति । उपनीतभानस्थले प्रत्यक्षादिसामग्र्यभावस्यैवत्यादिः । असिद्धि-  
 मेव विवृणोति । उपनयेति । लौकिकसन्निकर्षस्य विषयिताविशेषाव-  
 च्छिन्नं प्रत्येव जनकतया उपनीतभाने तादृशविषयिताविशेषानभ्यु-  
 पगमेन न व्यभिचार इति भावः । न चांशिकोपनीतभाने उपनीत-  
 स्य प्रकारतयैव भानोपगमाद्विशेषणज्ञानविधयेव तत्रोपनयज्ञानस्य  
 हेतुत्वात् सर्वांशोपनीतभाने जातिविशेषस्यैव तज्जन्यतावच्छेद-  
 कतया कल्पनमुचितम् अलौकिकप्रत्यक्षत्वस्य गुरुत्वात् तथा च प्र-  
 त्यक्षत्वं तत्र निर्युक्तिकमिति वाच्यम् । सुरभि चन्दनमित्यादौ मान-  
 ससर्वांशोपनीतभाने विशेष्यचन्दनादेस्तादात्म्यसम्बन्धेन स्वांश  
 प्रकारताया अभ्युपगमेन विशिष्टबुद्धौ विशेषणज्ञानहेतुतयैव नि-  
 र्वाहादुपनीतभाने उपनायकज्ञानस्य स्वातन्त्र्येण हेतुताया अक-

ल्पनात् । सिध्यतु वा सर्वांशोपनीतभाने जातिविशेषः सोऽपि प्रत्यक्षत्वव्याप्य एव न तु तद्विरुद्ध इति नोपनयस्य प्रमाणान्तरता । न च तादृशज्ञाने प्रत्यक्षत्वमप्रामाणिकम् । प्रत्यक्षत्वादन्यस्या अनुभवत्वजातेरप्रामाणिकतया तत्प्रकारकज्ञानत्वस्य स्मृतिसाधारण्येन व्यभिचारात् प्रत्यक्षत्वस्यैव विशेषणज्ञानजन्यतावच्छेदकतया तत्र प्रत्यक्षत्वानुपगमे तस्य विशेषणज्ञानजन्यत्वानुपपत्तेः । न चोपनयविधयैव तत्र विशेषणज्ञानस्यापेक्षणीयतया विशिष्टप्रत्यक्षत्वावच्छिन्नाया विशेषणधीजन्यतायास्तन्नासत्वेऽपि न क्षतिरिति वाच्यम् । स्वरूपतो घटत्वादिप्रकारकोपनीतभाने घटत्वादिविषयकज्ञानस्य उपनायकविधयाऽपेक्षायामपि स्वरूपतस्तत्प्रकारकज्ञानपर्यन्तानपेक्षायां जातित्वादिना घटत्वादिज्ञानात् घट इत्येतादृशोपनीतभानापत्तेः स्वरूपतस्तद्विषयकज्ञानजन्यतावच्छेदकस्य स्वरूपतस्तत्प्रकारकप्रत्यक्षत्वस्य (१) स्वरूपतस्तत्प्रकारकोपनीतभानसाधारणताया आवश्यकत्वात् ।

अथ स्वरूपतो घटत्वादिचिपयकं यत्र निर्विकल्पकं जातित्वादिना घटत्वज्ञानञ्च तत्र स्वरूपतो घटत्वादिप्रकारकोपनीतभानवारणाय तादृशोपनीतभाने स्वरूपतस्तत्प्रकारकज्ञानहेतुत्वमावश्यकं तथा च तस्य प्रत्यक्षसाधारणविशेषणज्ञानजन्यतावच्छेदकानाक्रान्तत्वेऽपि न क्षतिः । न च तादृशस्थले तथाविधोपनीतभानमिष्टमेवेति वाच्यम् । येन रूपेण यस्य ज्ञानं तेन रूपेणैव तस्योपनयः न तु तद्विशोषितस्येति नियमादिति चेत्तर्हि, स्वरूपतस्तत्प्रकारकोपनयस्यापि स्वरूपतस्तत्प्रकारकालौकिकप्रत्यक्षत्वमेव जन्यतावच्छेदकं वाच्यं न तु सर्वांशोपनीतभानवृत्तिवैजात्यं तथासत्युक्तस्थले घट इत्याद्याकारकचाश्रुपाद्युपनीतभानापत्तेः तथा च सर्वांशोपनीतभानस्यापि तादृशोपनयजन्यतावच्छेदकाक्रान्तत्वनिर्वाहायैव तत्र प्रत्यक्षत्वस्वीकार आवश्यकः । वस्तुतो येन रूपेणेत्यादिनियमो निर्विकल्पकस्य अनुपनायकतामते, निर्विकल्पकस्य उपनायकतामङ्गीकुर्वन्तान्तु न तादृशनियम इत्युक्तस्थले दर्शितोपनीतभानमिष्टमेवेति

( १ ) स्वरूपतो घटत्वादिप्रकारक-घट-इत्येतादृशोपनीतभानापत्तेरिति पु० पा० ।

कृतं पल्लवितेन ।

(चि०) स्यादेतत् पक्षधर्मस्य व्याप्यताज्ञानं नेन्द्रियेण वह्नेरसान्निकर्षे तन्नियतसामानाधिकरण्यस्य व्याप्यत्वस्यायोग्यत्वात् । न च धूमत्वेन सकलधूमव्याप्यतावगमात् धूमविशेषे संस्कारात् स्मरणाद्धोपनीतव्याप्याभेदग्रहः प्रत्यभिज्ञाने तत्ताविशिष्टस्येवेति वाच्यम् । एवं हि धूमवत्त्वेन वह्निमत्त्वज्ञानात् धूमवद्विशेषे पर्वते संस्कारवशात् प्रत्यक्षेण व्याप्तिज्ञानापेक्षेण वह्निमदभेदग्रहो वह्निमत्त्वसंसर्गग्रहो वाऽस्तु किमनुमानेन । पृथक् वह्निमत्त्वस्मरणं तत्र नास्ति किन्तु व्याप्त्यवच्छेदकतयेति चेन्न वह्निमान्न वेति संशयानुरोधेन स्वतन्त्रवह्निमत्त्वस्मरणात् । न च विशिष्टज्ञाने स्वतन्त्रविशेषणज्ञानत्वेन हेतत्वम्, गौरवात् ।

( दी० ) पृथगिति । न चैवं धारावाहिकोच्छेदः, इतरमात्राविशेषणत्वेनोपस्थितेरेव तन्त्रत्वात्, कोटिस्मरणस्य संशयेन तस्य च व्याप्तिस्मरणादिना नाशात् विशेषदर्शनकाले च संशयायोगादाह । न चेति । गौरवादिति । न चैवमभावविशेषणत्वेनोपस्थितस्यापि भावस्य ग्रहापत्तिः, अभावग्राहकसामग्र्या बलवत्या प्रतिबन्धात्, अभावाविशेषणत्वेनोपस्थितस्तन्त्रमित्यपि कश्चित् । वस्तुतस्तु स्वतन्त्रविशेषणज्ञानस्य विशिष्टधीहेतुत्वेऽनुमित्यर्थमेव त्वयाऽपि तत्स्वीकरणीयं, न हि विशिष्टप्रत्यक्षं प्रत्येव तथात्वम्, मानाभावात् ।

( गा० ) किञ्चिदंशे तदप्रकारकं विशेषणज्ञानमेव पृथग्विशेषणज्ञानमित्याशयेन शङ्कते । न चैवमिति । धारावाहिकोच्छेद इति । विशिष्टबुद्धिधारान्तःपातितृतीयादिविशिष्टबुद्धयनुपपत्तिरित्यर्थः । तत्पू-

र्षे निर्विकल्पकात्मकस्य विशेषणज्ञानस्य विनाशाद्विशिष्टबुद्धिरूपस्य तस्य विशेषणप्रकारकतया स्वातन्त्र्यविरहादिति भावः । समीपचेत् । इतरमात्रेति । तत्तदितरोभयांशे तत्प्रकारकज्ञानात्तदंशे तद्विशिष्टज्ञानोपपत्तये मात्रपदम्, तेन यद्विर्मगिणो विशिष्टज्ञानं फलं तद्विर्मग्यंशे तदप्रकारकं यत् तत्प्रकारकं तदन्यतद्विषयकोपस्थितेरित्यर्थः ।

यत्तु तादितरविशेष्यतानिरूपिततत्प्रकारतान्यतद्विषयताकोपस्थितेरित्येवार्थः, विशेष्यताभेदेन प्रकारताभेदादुभयविशेष्यकविशिष्टबुद्धिसंग्रहात् । तत्रा घटौ पटावित्यादिसमूहालम्बनविलक्षणे घटपटौ द्वावित्यादिज्ञाने उभयाद्यंशे एकत्रैव द्विवादिविशेषणमवगाहमाने विशेष्यभेदेऽपि द्विवादिप्रकारताया अभिन्नतया घटादीतरपटादिविशेष्यतानिरूपितत्वसत्त्वेन तज्ज्ञानस्य घटपटौ द्वावित्यादिज्ञानान्तराजनकत्वप्रसङ्गात् ( १ ) ।

स्वतन्त्रविशेषणज्ञानस्य विशिष्टधीहेतुत्वमभ्युपेत्य संशयार्थं स्वीकार्येण स्वतन्त्रवह्निस्मरणेन परामर्शोत्तरं पक्षे तदुपनीतमाननिर्वाहे अपरितोपवीजं दर्शयन् विशेषणज्ञानहेतुतायां स्वातन्त्र्यप्रवेशे युक्तिविरहप्रदर्शकं न चेत्यादिमूलमवतारयति । कोटीति । संशयेन नाशादित्यग्रिमेणान्वयः । स्मरणनाशेऽपि संशयात्मकतादृशविशेषणज्ञानादेव निश्चयो भविष्यतीत्याशङ्क्याह । तस्य चेति । व्याप्तिस्मरणादिना इत्यस्य परामर्शार्थमुपगन्तव्येनेत्यादिः व्याप्तिस्मरणानन्तरं पक्षधर्मताज्ञानकाले विशिष्टज्ञानकाले वा पुनः संशयो भविष्यति ततो निश्चय इत्याशङ्क्याह । विशेषदर्शनेति । विशेषदर्शनम् व्याप्यतया गृहीतस्य पक्षे निश्चयः । संशयायोगादिति । तदभावस्य कार्यसहभावेन हेतुत्वादिति भावः ।

यद्यपि परामर्शानन्तरं वह्निरित्याकारकस्मरणं कल्पयित्वा पक्षे उपनीतवह्निनिश्चयः शक्योपपादनस्तथापि तादृशकारणतायाः प्रामाणिकत्वं एव तत्कल्पनमुचितं तदेव नेति वस्तुगतिम-

( १ ) तदन्यतद्विषयकोपस्थितेरित्यर्थः इति पाठादनन्तरं तादितरविशेष्यतानिरूपितप्रकारतान्यतद्विषयताकोपस्थितेरिति वा, विशेष्यताभेदेन प्रकारताभेदादुभयविशेष्यकविशिष्टबुद्धिसंग्रहात् इति पाठः कस्मिंश्चिदादर्शपुस्तके वर्तत इति ।

नुरुध्य तादृशकारणत्वं मूलकृता निराकृतमिति भावः । मूले न चेति । न वेत्यर्थः । युक्तिसत्त्वे उक्तकारणतयाः स्वातन्त्र्यस्याधि-  
कस्यावच्छेदकत्वं गौरवेण दुरपवादमिति युक्तिं दीधितौ शङ्कते ।  
न चैवमिति । एवम् । विशेषणज्ञानहेतुतावच्छेदकतायां स्वातन्त्र्या-  
निवेशे । भावस्य । घटादेः । प्रहापत्तिः । भूतलं घटाभाववदित्यादिनि-  
श्चयकाले भूतलादौ प्रहापत्तिः । तादृशापत्तिं परिहरति । अभावग्रा-  
हकेति । बलवत्येति । तुल्यबलसामग्रीदृशायां संशयोत्पत्त्या इष्टाप-  
त्तिरेवेति भावः । न च तादृशसामग्र्याः प्रतिबन्धकत्वमप्रामा-  
णिकमिति शङ्काम् । स्वतन्त्रविशेषणज्ञानसत्त्वे कदाचित् (१) त-  
थाविधनिश्चयकाले घटादिप्रहापत्तेः ।

कस्यचित् समाधानमुपन्यस्यति । अभावेति । उक्तक्रमेणैव (२)  
उपपत्तावभावविशेषणत्वप्रवेशे गौरवमन्यारयं तथा सति (३) व-  
ह्यभाववद्वृत्तिस्वरूपस्यातिघटकतया वह्निविषयकज्ञानाद्बह्वुप-  
नीतभानानिर्वाहश्चात्रास्वरसखीजम् । विशिष्टबुद्धिसामान्यहेतुता-  
यां स्वातन्त्र्यनिवेशनं स्वतन्त्रविशेषणज्ञानं विनाऽनुमितिमङ्गीकु-  
र्षाणस्य शङ्कास्पदमपि नेति प्रत्यक्षं तांश्रवेशेन कारणत्वान्तरश्चा-  
तिनिर्युक्तिकमित्याह । वस्तुतस्त्विति । मानाभावादिति ।

अथ ज्ञानत्वस्य स्मरणेश्वरज्ञानवृत्तितया अनुभवत्वस्य चेद्व-  
रज्ञानवृत्तितया जन्यतावच्छेदकत्वासम्भवात् तद्यावृत्तं विशि-  
ष्टविषयकविजातीयप्रत्यक्षत्वमेव विशेषणज्ञानजन्यतावच्छेदकं वा-  
च्यमिति कथं मानाभाव इति चेत् ? अनुभवत्वजातेरीश्वरज्ञान-  
वृत्तित्वे मानाभावादानुमितिसाधारणविशिष्टानुभवत्वेनैव विशेष-  
णधीजन्यत्वोपगमात् अन्यथा अनुमितौ कारणत्वान्तरकल्पनापत्तेः  
प्रत्यक्षत्वस्यापि ईश्वरज्ञानवृत्तित्वे मानाभावाच्च न सङ्करप्रसङ्गः । न  
चेद्वरज्ञाने प्रत्यक्षत्वानङ्गीकारे तस्य जन्यमात्रं प्रति उपादानगो-  
चरलौकिकप्रत्यक्षत्वेन हेतुत्वानुपपत्तिरिति वाच्यम् । उपादान-  
प्रत्यक्षहेतुतायां लौकिकविषयतायाः प्रत्यासत्तिवाच्यत्वमेव

- ( १ ) विशेषादर्शनकाल इत्यर्थः ।  
( २ ) सामग्रीप्रतिबन्धकतयैवेत्यर्थः ।  
( ३ ) गौरवस्य न्यारयत्वे ।

ज्ञानत्वस्यायच्छेदकत्वसम्भवात् भगवज्ज्ञाने प्रत्यक्षत्वानङ्गीकारे ऽपि क्षतिविरहात् लौकिकाविषयतायाः प्रत्यक्षत्ववन्मात्रनिरूपितत्वे मानाभावादीश्वरज्ञानं प्रत्यक्षत्वव्यवहारस्य लौकिकाविषयतावत्त्वनिवन्धनत्वेनौपचारिकत्वादिति ।

( चि० ) अथ यो यत्र विशिष्य पूर्वमवगतः स तत्र संस्कारवशाद्यथार्थप्रत्यक्षे भासते यथा तत्ता प्रत्यभिज्ञाने । न च पर्वते विशिष्य पुरा वह्निरवगतः । यत्र चन्दने सौरभमुपलब्धं तत्र संस्कारवशाच्चक्षुषा सुरभि चन्दनमिति ज्ञानमन्यथानुमितिरिति चेत्तर्हि, पक्षधर्मधूमेऽपि न पुरा विशिष्य व्याप्तिरवगतोति कथं संस्कारवशात्तद्गतं व्याप्तिबोधः प्रत्यक्षेण ।

( दी० ) तर्हीत्यादि । वस्तुतो यत्र कचिदपि गृहीतस्य धर्मिणि साधारणधर्मदर्शनात् स्मृतस्य संशयादिमाधारणी विशिष्टधीः । इयांस्तु विशेषो यत्कोटिद्वयसहचरितधर्मदर्शनात् कोटिद्वयस्मरणं संशयोऽन्यथा त्वेककोटिनिश्चय इति । एतेन धूमत्वादिना पक्षधर्मे व्याप्तिमनुमाय वह्न्याद्यनुमितिरिति परास्तम् । धूमत्वाद्यनुपास्थित्या धूमत्वादेर्वह्निव्याप्तिव्याप्यत्वाग्रहे वह्न्यननुमितिप्रसङ्गाच्च । एतेन यद्धर्मावच्छेदेन यद्वत्त्वं गृहीतमुपनयवशात् तद्धर्मविशिष्ट एव तद्भासते धूमवत्त्वावच्छेदेन च वह्निमश्वग्रहाद्भूमवानेव वह्निमानिति बुद्धिः स्यात् न तु पर्वतो वह्निमानित्यपि परास्तम् । मानाभावात्, चन्दनत्वाद्यवच्छेदेन गृहीतस्य सौरभादेः पुरोवर्तिनि चन्दनत्वादिदर्शनादिदं सुरभि इत्यादिवुद्धौ व्यभिचाराच्च । यदि चावच्छेदकधर्मवैशिष्ट्यमपि तत्र भासत इति नियमोऽपि तत्र प्रामाणिकस्तदा धूमवानयं पर्वतो वह्निमानित्येव धीरस्तु; न हि लिङ्गोपधानभाने बाधक-



मन्यत्, साधकविरहात् ।

( गा० ) ननु तर्ह्येत्यादिमूलमयुक्तं तथा हि यो यत्र विशिष्ये-  
त्यादिनियमे विशिष्यत्यस्य तन्मात्रवृत्तिधर्मप्रकारेणेति नार्थः, प-  
रन्तु फलीभूतग्रहधर्मितावच्छेदकप्रकारेणेत्येव, एवञ्च पर्वतीयधूम-  
त्वादिना व्याप्यग्रहेऽपि धूमत्वेन पर्वतीयधूमे सामान्यलक्षणया व्या-  
प्तिग्रहात् वह्निव्याप्यधूमवान् पर्वत इति परामर्शो नानुपपन्न इत्याश-  
ङ्क्य उक्तनियमे बाधकान्तरमाह । वस्तुत इति । यत्र कचिदपीति ।  
फलीभूतज्ञानविषये धर्ममात्रे इत्यर्थः । धर्मिणि । फलीभूतग्रहवि-  
षयधर्मिणीत्यर्थः । संशयादीत्यादिना निश्चयपरिग्रहः ।

नन्वपूर्वं धर्मिणि संशय एव स्वीक्रियते न तूपनीतधर्मनिश्च-  
यः, यश्च संशय इव तत्रैव सति व्याप्यदर्शने निश्चयोऽनुभूयते स तु  
आनुमानिक एव व्याप्यदर्शनस्यास्माकमनुमितिहेतुत्वादिति निश्च-  
यात्मकोपनीतभाने कथितनियमो निराबाध एवेति कदाचित् भ्रूया-  
दिति शङ्कया यादृशसामग्र्या कोट्यन्तरभासकसामग्रीकाले संश-  
यात्मकतत्कोटिविशिष्टधीर्जन्यते तादृशसामग्रीतः असत्यां विपरीत-  
कोटिभानसामग्र्यां तत्कोटिनिश्चयोऽनुभवसिद्धतया दुरपहवः विप-  
रीतकोटिभानसामग्रीविगमश्च विशेषदर्शनादिव तत्कोट्यस्मरणादपी-  
ति एककोटिमात्रस्मरणे व्याप्यदर्शनं विनाप्येककोटिनिश्चयोत्पत्त्या  
नोक्तनियमो निश्चयदशयां (१) सम्भवतीत्याह । इयांस्त्विति । तुर  
वधारणे । तथा चैतावानत्र संशयनिश्चययोरुत्पत्तां विशेष इत्यर्थः ।  
एतेन । अपूर्वधर्मविषयकसंशयादौ व्यभिचारस्य दुर्वारत्वेन । व्या-  
प्तिमनुमायेति । तथा च पर्वतीयधूमे विशिष्य प्रागगृहीताया व्याप्तेस्त-  
त्रोपनीतभानानभ्युपगमादुक्तनियमो दुर्वार एवेति भावः । सर्वत्र  
व्याप्यनुमितिरपि न सम्भवतीति मूलोक्तदूषणं दर्शितरीत्या दुरु-  
द्धरमित्याह । धूमत्वत्वेति । व्याप्तिव्याप्यत्वाग्रह इति । व्याप्तिव्याप्य-  
त्वेनानिश्चयस्थले इत्यर्थः व्याप्यतावच्छेदकनिर्णयं विना व्याप्तेर्दुर्नि-  
श्चयत्वादिति भावः । वह्धननुमितीति । व्याप्यनुमानासम्भवादिति  
भावः । एतेन । दर्शितसंशयानुपपत्त्योक्तनियमस्यैव (२) तत्समशी-

(१) निश्चयमादायापीति पु० पा० ।

(२) दर्शितसंशयाद्यनुरोधेन उक्तनियमस्येवेति पु० पा० ।

लस्य नियमान्तरस्याप्यनभ्युपगमेन । यद्यद्दर्मावच्छेदेनेति पर्वतीय-  
धूमे विशिष्य व्याप्त्यग्रहेऽपि धूमत्वावच्छेदेन व्याप्तेर्ग्रहान्न विशिष्टप-  
रामर्शानुपपत्तिरिति भावः । अवच्छेदकधर्मदर्शनाधीनोपनीतभान-  
मादाय नियमोपगमाद्दर्शितसंशयादावपि व्यभिचाराऽपि शक्यते  
वारयितुमत्याशङ्क्य अप्रयोजकतामप्याह । मानाभावादिति । अवच्छे-  
दकधर्मदर्शनाधीन अपूर्वधर्मितावच्छेदकविशिष्टविषयकनिश्चये  
व्यभिचाररूपं बाधकमप्याह । चन्दनत्वेति । सौरभादेः । बुद्धावित्य-  
ग्निमेणान्वयः । व्याप्तिप्रकारेण चन्दनत्वादेर्ग्रहान्न तत्र सौरभानु-  
मितिसम्भव इति भावः ।

ननु तद्दर्मविशिष्ट एव तद्भासते इत्यस्य तदन्यधर्मविशिष्टे न  
भासते इति नार्थः, किन्तु तद्दर्माविशिष्टे न भासते इत्ये-  
वार्थः, एवञ्चोक्तस्थले इदं चन्दनं सुरभीत्येवोपनीतभानमुपेयते  
इत्यतो न व्यभिचार इत्यत आह । यदि चेति । इत्येव धीरस्त्व-  
ति । उपनीतप्रत्यक्षरूपा एतादृशी धीरेवानुमितिकार्यकारिणी भ-  
वत्वित्यर्थः ।

ननु लिङ्गोपधानमतस्य बाधकग्रासान्न तादृशोपनीतभान-  
स्वीकारसम्भव इत्यत आह । न हीति । साधकविरहादिति । उप-  
नीतभानोपगन्तृणां दर्शितानयम एव लिङ्गोपधानं साधक इति  
भावः ।

( चि० ) न च सहचारदर्शनजन्यसंस्कारसाहिते-  
नेन्द्रियेण व्यभिचारज्ञानाभावे सति महानसीयधूम-  
वत् पर्वतीयधूमे व्याप्त्यवगमो बह्वेस्तु न प्रत्यक्षसाम-  
ग्री सन्निकर्षाभावादिति वाच्यम् । हेतुसाध्यसाक्षा-  
त्कारं विना प्रत्यक्षेण व्याप्त्यग्रहात् । न च पर्वते ष-  
हिसाक्षात्कारः । न च पक्षधर्मस्य साध्यसामानाधिक-  
रण्यविशेषो व्याप्तिः पक्षे साध्यग्रहं विनेत्युक्तम् ।

उच्यते । विशेषणज्ञानं तस्य विशेष्ये सम्बन्धस्त-  
योरसंसर्गाग्रहो विशेषदर्शने विशेषणविशेष्येन्द्रिय-

सन्निकर्षो गौरवमित्यादियथार्थविशिष्टप्रत्यक्षकारण-  
म्, अस्ति चात्रापि व्याप्तिस्मरणं स्मृतव्याप्तेः पक्ष-  
वृत्तिधूमे सत्त्वात् ।

( दी० ) हेतुसाध्येति । सम्बन्धिद्वयानिरूप्यपदार्थप्रत्यक्षं प्र-  
ति सम्बन्धिद्वयप्रत्यक्षस्य हेतुतायाः संयोगादिस्थले त्वयैव क्लृ-  
प्तत्वात् तदनादरेऽपि साध्यघटितमूर्त्तिकव्याप्तिप्रत्यक्षस्य साध्य-  
प्रत्यक्षसामग्रीं विना अमम्भवादिति भावः । विशेषणेत्यादि ।  
विशेषणविशेष्यसम्बन्धस्तदंशे प्रमात्वे लौकिकत्वे वा विशेषदर्श-  
नश्च विपरीतज्ञानप्रतिबन्धकतया क्वचित् क्वचित्सहचरितधर्मद-  
र्शनत्वेन विशेषणस्मारकतया विशेषणस्य च ज्ञानमत्त्वेऽप्यतिरि-  
क्तसन्निकर्षस्तदंशे लौकिकतायामुपपद्यते ।

( गा० ) व्यभिचारादर्शनसहकृतसहचारदर्शनरूपव्याप्तिग्राहक-  
सङ्गावान्महानसीयधूम इव पक्षीयधूमेऽपि सन्निकृष्टे व्याप्तिलौकिक-  
प्रत्यक्षमेव स्वीक्रियते न तूपनीतमानमिति कथं यो यत्रेत्यादिनिय-  
मे सत्येव विशिष्टपरामर्शानुपपत्तिरित्याशङ्कान्तिरस्यति मूले, न चे-  
त्यादिना । हेतुसाध्योभयसाक्षात्कारस्य व्याप्तिप्रत्यक्षापेक्षणीयतां  
मूलोक्तामुपपादयति दीधितौ सम्बन्धीति । मीमांसकमतसम्बन्धि-  
कवस्तुव्यवहार एव सम्बन्धिप्रत्यक्षस्य हेतुता न तु तत्प्रत्यक्षेऽतः  
त्वयैवेति । नैयायिकेनैवेत्यर्थः । क्लृप्तत्वादित्यस्य यत्किञ्चिदेकसम्ब-  
न्धिग्रहविरोधीन्द्रियसन्निकर्षदोषसमवधानादिवशायां प्रत्यक्षवार-  
णायेत्यादिः ।

ननु सम्बन्धिद्वयप्रत्यक्षस्य हेतुत्वेऽपि यत्र सम्बन्धिप्रत्यक्षोत्प-  
त्तिक्षणे तत्सामग्रीविरहस्तत्र तत्रुद्धितीयक्षणतृतीयक्षणयोः संयो-  
गादिप्रत्यक्षापाप्तिः सम्बन्ध्यंशे लौकिकप्रत्यक्षानात्मकस्य संयोगादि-  
लौकिकप्रत्यक्षस्यानुभवविरुद्धतया इष्टापत्तेरयोगादिति सम्बन्धि-  
ग्राहकसामग्र्या हेतुताया आवश्यकत्वे सम्बन्धिसाक्षात्कारहेतुता-  
यां मानाभाव इत्यपरितोषात्सम्बन्धिप्रत्यक्षसामग्र्यभावस्यैव प्रकृते  
व्याप्तिप्रत्यक्षविरोधितामाह । तदनादरेऽपीति । साध्यघटितमूर्त्तिके-

स्यनेन व्याप्तिप्रत्यक्षे साध्यभानानुरोधेनापि साध्यसन्निकर्षाद्यपेक्षे-  
ति सूचितम् । भ्रमात्मकाविशिष्टज्ञाने विशेष्ये विशेषणसम्बन्धस्या-  
नपेक्षणात् प्रमात्वोपयोगितया तत्परिगणनं सङ्गमयति । विशेषणेति ।  
तदंशे । विशेषणविशेष्यसम्बन्धांशे, न तु विशषणांशे, संयोगेन द्र-  
व्यविशेषणकस्थले विशेष्ये विशेषणसंयोगस्य संयोगसम्बन्धेन  
विशेषणप्रमात्वनिर्वाहकत्वेऽपि इन्द्रियासंयुक्तविशेषणसंयोगस्य  
लौकिकसन्निकर्षनात्मकतया विशेषणांशे लौकिकत्वानुपयोगित्वेन  
लौकिकत्वे वा इत्यत्रैतदन्वयानुपपत्तेः । सम्बन्धांशे प्रमात्वञ्च  
सम्बन्धघटितं प्रमात्वम्, अत्र च विशेष्यविशेषणसम्बन्धस्य त-  
दानामीविद्यमानत्वेऽपि दण्डव्यमासीदित्यादिप्रमोत्पत्तेः प्रमात्वे  
यदा कदाचित् सम्बन्धस्य उपयोगितापरमिदम् । विद्यमानसम्ब-  
न्धस्य उपयोगितापरत्वाभिप्रायेण कल्पान्तरमाह । [१]लौकिकत्वे  
वेति । उपयुज्यते इत्यभिप्रेणान्वयः । लौकिकत्वमपि सम्बन्धांशे बो-  
धम् । विशेष्ये विशेषणसम्बन्धस्य सम्बन्धे विशेष्यघटितलौ-  
किकसन्निकर्षसम्पादकतया लौकिकत्वोपयोगिता । अथ वा तदंश  
इत्यस्य विशेषणांश इत्येवार्थः । विशेष्ये विशेषणसम्बन्धस्य  
विशेषणांशे लौकिकत्वोपयोगिता तु समवायेन गुणादिविशिष्ट-  
बुद्ध्यभिप्रायेण । द्वितीयकल्पे विशेष्यपदञ्च सन्निकृष्टवर्गिमात्रपरं,  
अतो अनुभूयमानारोपे विशेष्यविशेषणसम्बन्धासत्त्वेऽपि विशेष-  
णांशे लौकिकत्वादसङ्गतेर्नावकाशः । लौकिकपदस्य प्रमात्वघट-  
कलौकिकविषयतापरतया यथाश्रुतमेव वा समर्थनीयम् । वि-  
शेषदर्शनस्य स्वमते निश्चयविशेषस्याहेतुतया उपयोगिताप्रकार-  
माह । विशेषदर्शनञ्चेति । क्वचिदिति । विपरीतकोटिभासकतदुपस्थि-  
त्यादिकालीननिश्चय इत्यर्थः । अत्राप्युपयुज्यते इति सम्बन्धते ।  
क्वचिदिति । प्रकारान्तरेण यत्र न विशेषणज्ञानं तत्रत्यविशिष्टज्ञा-  
ने इत्यर्थः । दर्शनत्वेनेत्यन्तं स्मारकतायां हेतुः, स्मारकतया उ-  
पयुज्यते इति सम्बन्धः । एवञ्च विशिष्टप्रत्यक्षनिर्वाहकानामेव  
कर्त्तनमिदं न तु तत्कारणमात्रस्यैवेति भावः विशेषणज्ञानस्यै-

( १ ) दण्डव्यमासीदित्यभिदप्रमोत्पत्तिरित्यपरितोषात् कल्पान्तरमाहेति पु० पा० ।

व विशेषणभासकसन्निकर्षत्वात् सन्निकर्षान्तरकथनं किमर्थमित्यत आह । विशेषणस्य चेति । तदंशे । विशेषणांशे । लौकिकतायामिति । इत्थञ्च मूले सन्निकर्षपदं लौकिकसन्निकर्षपरमित्यपि बोध्यम् । व्याप्तिप्रविष्टचरमांशस्य व्याप्यैक्यमते धूमत्वरूपस्य सन्निकर्षादेव भानान्प्रकृते व्याप्तिविशिष्टप्रत्यक्षसामग्रीघटकत्वमपि विशेषणलौकिकसन्निकर्षस्यैवविरोधः ।

( चि० ) एकैव हि सा व्याप्तिः तयोरसंसर्गाग्रहो धूमत्वविशेषदर्शनं व्याप्तिविशिष्टधूमेन्द्रियसन्निकर्षश्च व्याप्तिविशिष्टज्ञानकारणम् । न च वह्निविशिष्टज्ञानसामग्री, वह्नेरसन्निकर्षात् । कश्चित्तु धूमत्वे परम्परासम्बन्धेन वह्निव्याप्यत्वं पूर्वं गृहीतं तथा च संस्कारोपनतिं वह्निव्याप्यत्वं परम्परासम्बन्धेन पक्षवृत्तिधूमत्वे प्रत्यभिज्ञायते तद्वृत्तित्वेन पूर्वमनुभवात् एषश्च धूमत्वव्याप्यपरामर्शादेवानुमिति रिति प्राह ।

( दी० ) एकैव हीति । वस्तुतो व्याप्तिभेदेऽपि न क्षतिः । सामान्यतो व्याप्तित्वेन गृहीतानां सकलव्याप्तीनां तथैव स्मरणसम्भवात् । वह्नेरसन्निकर्षादिति । ननूपनयात्मकसन्निकर्षेणैव नयनेन निरूप्यतां हुताशनः, न हि वह्निरिन्द्रियेण द्रव्यस्याधेयतया तद्रत्त्वस्य वा ग्रहं तत्संयोगो हेतुः दण्डी पुरुषो नास्तीत्यादौ व्यभिचारात्, कथमन्यथा पक्षधर्मे वह्निपत्रवर्गभिन्ना व्याप्तिरेव गृह्यते । न चाधेयतया मुख्यविशेष्यं साक्षात् द्रव्यग्रहे तत्संयोगो हेतुः अभेदारोपे च नाधेयतया रजतादिकं प्रकारो दण्डाद्यात्मकतत्तावगाहिप्रत्यभिज्ञायाश्च तत्तावदभेदो भासत इति दण्डादेः साक्षान्प्रकारतेति वाच्यम् । माभाभावात्, धूमवान् वह्निमानिति सामान्यलक्षणया ग्रहे व्यभिचारात् तत्तासंसर्गस्या-

पि प्रत्याभिज्ञायां भानसम्भवात् प्रकृतेऽपि वह्निमदभेदग्रहेणैव कृतार्थत्वाच्च । एतेन तत्ताकारानुपनीततादृशद्रव्यग्रहे सहेतुरिति निरस्तम् । चैत्रपदवाच्याऽयमित्यादिवत् दण्ड्ययमासीदयं दण्ड्यादिग्रहस्यानुभक्तित्वात् तत्तात्वस्यातिरिक्तस्याभावात् तच्छब्दप्रयोगजननाभावस्य च निमित्तान्तरविरहप्रयुक्तस्य जन्यतानवच्छेदकत्वात् तज्जननयोग्यतायाः प्रकृतेऽपीष्टत्वात् । अत एव तदिन्द्रियग्रहविद्यमानद्रव्यस्य तेन ग्रहे तत्संयोगो हेतुरिति परास्तम् । नयनादिना रजादेरभावग्रहाभेदारोपादां व्यभिचाराच्च ।

( गा० ) एकैव हीत्यादिमूलं परमतसिद्धसामान्यप्रत्यासत्त्यभावमभ्युपेत्य, सामान्यलक्षणासत्त्वे व्याप्यैक्यस्यानुयोगितां दीधितिक्रवाह । वस्तुत इति । परमार्थत इत्यर्थः । एतेन यदि सामान्यप्रत्यासत्त्यभावोऽभ्युपगम्यते तदा क्षतिरेवेति सूचितम् । न च यो यत्रेत्यादिनियमोपगमनेनैव पर्वतीयधूमं वह्नियामिविशिष्टप्रत्यक्षसामग्री सम्भवति न तु पर्वते वह्निविशिष्टप्रत्यक्षसामग्रीति विशेषव्युत्पादनं मूलकृत उपपद्यते नियमानुपगमे ज्ञानसन्निकर्षघटितसामग्रया उभयत्राविशेषेण विशेषोक्तेरत्यन्तासम्भवात् तथा च व्याप्तधूमत्वादिरूपत्व एव पक्षीयधूम तदंशस्य लौकिकसन्निकर्षादेव भानात् धूमत्वांशे वह्निसमानाधिकरणधूमवृत्तित्वस्यैव ज्ञानसन्निकर्षग्राह्यतया तत्र च तथाविधमहानसीयधूमवृत्तित्वस्य तन्मात्रवृत्तिधूमत्वत्वप्रकारेण पूर्वं गृहीतत्वादुक्तनियमो निर्वहति, न तु व्याप्तेः सामानाधिकरण्यरूपत्वं तथा च व्याप्तैरेक्ये मूलकृतो निर्भर एवेति दीधितिकृतां व्याप्तिभेदपक्षे क्षत्यभावाभिधानविरोध इति वाच्यम् । मूलकृता स्मृतव्याप्तेः पक्षधर्मधूमसत्त्वहेतुतया व्याप्तैरेक्याभिधानात् न क्षतिरिति अन्ये क्षतिपदस्य पक्षीयधूमे स्मृतव्याप्यत्वरूपक्षतिपरतया व्याप्तानां त्वे उक्तनियमभङ्गरूपक्षतिसत्त्वेऽपि तद्ग्रन्थाविरोधान् ।

केचित्तु ननु व्याप्तिभेदेऽपि सामान्यप्रत्यासत्त्या सकलव्या-

पयनुभवात् स्मृतव्याप्तेः पक्षवृत्तिधूमे सत्त्वमुपपद्यत इति किमर्थ-  
 म् एकैव हीत्युक्तमित्यनुशयस्य स्वयमेव वक्ष्यमाणत्वादाह । व-  
 स्तुत इति । वस्तुगत्येत्यर्थः । भेदेऽपीत्यनेनान्वयः । सामान्यतः । सा-  
 मान्यप्रत्यासत्तिवलात् । तथैव । व्याप्तित्वेनैव । तथा च धूमनिष्ठस्व-  
 व्यापकवह्निसामानाधिकरण्यारूपैव व्याप्तिरिहाभिप्रेता, प्रतियोगि-  
 तावच्छेदकादीनामैक्याच्च उपचारादेकपदप्रयोग इति व्याप्तिवा-  
 दोक्तमेवानुसरणीयम् । न च प्रतियोगितावच्छेदकानामैक्यस्या-  
 किञ्चित्करतया तत्प्रतिपादनमात्रफलस्योपचारस्य वैयर्थ्यमिति  
 वाच्यम् । सखण्डे परम्परासम्बन्धेन अखण्डस्यैव प्रत्यासत्तित-  
 या तादृशवह्नित्वादिरूपसामान्यप्रत्यासत्त्या निखिलवह्नित्वादि-  
 भानेन व्याप्तित्वेन, व्याप्तिप्रत्यक्षस्य सकलव्याप्तिविषयकत्वलाभार्थं  
 उपचारानुसरणात् अन्यथा जातिलङ्घनावादिमतोक्तसामान्यल-  
 क्षणानुपयोगरूपदोषस्य स्वमतेऽपि सत्त्वादसङ्गत्यापत्तेः । एवञ्च  
 सिद्धान्तलक्षणे एतन्मूलग्रन्थसङ्गतार्थतया वस्तुत इत्यादिक्रि-  
 कावर्षणं भ्रमविजृम्भितमेवेत्याहुः (१) ।

उक्तनियमसत्त्वे पक्षवृत्तिधूमासन्निकर्षदृशायां धूमत्वरूपव्याप्ते-  
 रपि तत्रोपनयेनैव ग्रहस्य स्वीकरणीयतया तत्स्थलीयमानस-  
 घिशिष्टपरामर्शानुरोधेन उक्तनियमो ऽनुमानप्रामाण्यवादिनापि न  
 स्वीकरणीय एवेत्याशयेन सामान्यप्रत्यासत्तिपक्षमालम्ब्य पूर्वप-  
 क्षयति । नन्विति । निरूप्यताम् । निश्चीयताम् ।

मिथमतं निराकरोति । न हीति । बहिरिन्द्रियेण द्रव्यस्याधे-  
 यतया ग्रहे । आधेयत्वविषयितावच्छिन्नद्रव्यविषयिताशालिबहि-  
 रिन्द्रियजन्यज्ञानसामान्ये । प्रतियोगितया उपनीतघटादिविषयके  
 घटो नास्तीति चाक्षुषादौ व्यभिचारवारणाय आधेयतयेति । मानसे  
 बाहाहस्त्यश्वदिविषयकस्वप्रज्ञाने व्यभिचारवारणाय बहिरिन्द्रि-  
 येणेति । गुणादिमोचरचाक्षुषादौ तद्वारणाय द्रव्यस्येति । आ-  
 धारत्वाधेयत्वयोस्तुल्यवित्तिवैद्यत्वाभावे पर्वतो वह्नमानित्यादि-  
 ज्ञानसंग्रहाय तद्वत्त्वस्य घति । द्रव्याधारत्वस्येत्यर्थः । अत्रापि ब-  
 हिरिन्द्रियेण इत्यनुषज्यते । तथा चैतन्मते आधारत्वविषयिता-

(१) केचिदित्यादि राहु रित्यन्तः पाठः केषुचिदादर्शपुस्तकेषु नास्ति ।

निरूपितद्रव्यविषयिताशालिषहिरिन्द्रियजन्यज्ञानत्वं कार्यतावच्छे-  
दकम् । घस्तुतस्तु त्वगिन्द्रियादिसंयोगाच्चाक्षुषाद्यनुत्पत्त्या चक्षुःसं-  
योगत्वादिनैव हेतुता वाच्या, तथा च चाक्षुषत्वादिकमेव कार्य-  
तावच्छेदके निवेशनीयं न तु बहिरिन्द्रियजन्यज्ञानत्वम् । इत्यादा-  
विति । इत्याद्युपनीतदण्डादिमत्त्वावगाहिनि तद्विशिष्टविशेषण-  
काभावचाक्षुषादावित्यर्थः । फलापलापमाशङ्क्य निराकरोति ।  
कथमिति । अन्यथा । असन्निकृष्टद्रव्यवत्त्वस्य विशेषणांशोऽप्यभा-  
ने । मुख्यविशेष्ये वृत्तिनियामकसम्बन्धेन साक्षात् द्रव्यप्रकारक-  
त्वं कार्यतावच्छेदकं वक्तव्यमतो विशेषणांशे द्रव्यवत्त्वावगाहि-  
न्युक्तस्थले न व्यभिचार इत्याशङ्का निराकरोति । न चेति । पक्ष-  
धर्मे व्याप्तेः प्रकारत्वे परम्परया व्याप्तिघटकवह्नोरपि प्रकारत्वात्  
तत्र व्यभिचारवारणाय साक्षादिति । आश्रेयतयेत्यस्य व्यावृत्ति-  
माह । अभेदारोप इति । स्मर्यमाणरजतस्याभेदेनारोप इत्यर्थः ।  
आश्रेयतया । वृत्तिनियामकसम्बन्धेन । भूतले घटाभाव इत्याद्यभा-  
वचाक्षुषेऽपि व्यावृत्तिर्बोध्या ।

नन्वेवमपि इदंत्वविशिष्टमुख्यविशेष्यकदण्डाद्यात्मकतत्ताप्र-  
त्यभिज्ञाने व्यभिचार इत्यत आह । दण्डेति । तत्तावदभेदो भास-  
ते न तु तत्तादिसंसर्ग इति शेषः । तावतापि सोऽयमित्याकार-  
कतानिर्वाहादिति भावः । मानाभावादिति । तादृशकारणताया-  
मित्यादिः । सामान्यप्रत्यासत्त्यजन्यत्वस्य कार्यतावच्छेदके निवेश-  
न सामान्यप्रत्यासत्तिजन्यप्रत्यक्षे न व्यभिचार इत्यत आह । तत्तेति ।  
भानसम्भवात् । भाने युक्तिसम्भवात् । तदनुपगमे तत्तासंसर्गा-  
भाषसंशयनिवृत्त्यनुपपत्तरिति भावः । यदि तत्तावदभेदग्रहोऽपि  
तादृशसंशयादिविरोध्युपपद्यते तदाह । प्रकृते ऽपीति । अनुमितस्थ-  
लेऽपीत्यर्थः । अभेदग्रहेण । अभेदोपनीतभानेन । कृतार्थत्वात् । व-  
ह्नयभावसंशयनिवृत्त्याद्युपपत्तेः । प्रकारान्तरेण प्रत्यभिज्ञायां व्य-  
भिचारोद्धारं निरस्यति । पतेनेति । व्यभिचारस्य दुर्वारत्वेन । त-  
त्ताकारानुपनीतत्वं तत्तात्वेनाभासमानत्वं, तच्छब्देनाव्यर्वाह्य-  
माणत्वं वा, भाये तत्तात्वाद्यनवच्छिन्नवृत्तिनियामकसम्बन्धाव-  
च्छिन्नद्रव्यविषयिताविशिष्टं चाक्षुषत्वादिकं कार्यतावच्छेदकं द्वि-  
तीयं तच्छब्दप्रयोगाजनकत्वलेहिततादृशसंसर्गावच्छिन्नद्रव्यवि-



पयिताविशिष्टमिति बोध्यम् । अयोग्यस्येवासन्निकृष्टस्याप्युपनी-  
तस्य चाश्रुपादौ भानमविशेषेण दुग्धवमिति सूत्रयितुं चैत्रपदे-  
त्यादिदृष्टान्ताभिधानम् । दण्डशयमासीदिति ज्ञाने व्यभिचार-  
स्यातीतत्वानवगाहित्वविशेषेण शक्यवारणतया तदनवगाहिनि व-  
स्तुतोऽतीतदण्डादिज्ञाने व्यभिचारमाह । अयं दण्डाति । निरुक्त-  
कार्यतावच्छेदकयोराद्यं दूषयति । तत्तात्वस्येति । अतिरिक्तस्येति ।  
दण्डत्ववह्निवाद्यतिरिक्तस्येत्यर्थः । तथा च तदनवच्छिन्नद्रव्यप्र-  
कारतैवासिद्धेति भावः । न च तत्पदप्रतिपाद्यतावच्छेदकत्वम-  
न्यद्वा किञ्चिदीदृशं घह्यादिनप्रतत्तात्वं न तु वह्निवादिप्रकामिति  
वाच्यम् । तदप्रहेऽपि वह्निवादिना वह्न्यादिमत्त्वप्रहे सांऽयमिति  
व्यवहारात् ।

द्वितीयपक्षे ऽजनकत्वं फलानुपधायकत्वं स्वरूपयोग्यत्वं वा ?  
तत्राद्यं दूषयति । तच्छब्देति । निमित्तान्तरविरहेति । प्रयोगेच्छा-  
विरहेत्यर्थः । तथा च तादृशधर्मस्य कार्यतावच्छेदकत्वे यत्र  
जातेऽपि प्रत्यभिज्ञाने निमित्तान्तरविरहात् तच्छब्दप्रयोगः नत्र  
व्यभिचार इति भावः । द्वितीयं दूषयति । तज्जननेति । प्रकृतेऽपि व-  
ह्निमानित्यादिज्ञानेऽपि । इष्टत्वादिति तच्छब्दस्य वह्निवाद्यवच्छिन्नव-  
दर्थकतया व्यवहृत्संज्ञानविधया तत्प्रयोगे वह्निवादिप्रकारकज्ञान-  
मात्रस्यैव स्वरूपयोग्यत्वादिति भावः । तथा च तदयोग्यप्रकारकज्ञानमे-  
वाप्रसिद्धमिति भावः । अत एव । विद्यमानदण्डाद्यात्मकतत्ताव-  
गाहिप्रत्यभिज्ञायां व्यभिचारादेव । चाश्रुपाद्युपनीतप्रमादिगोचरा-  
दिस्पर्शनादौ मानसे बाह्याविषयकस्वप्नाद्यनुभवे च व्यभिचारवा-  
रणाय तदिन्द्रियप्राप्त्येति । तदिन्द्रियासाधारणकारणकलौकिकप्र-  
त्यक्षयोग्यार्थकम्, घटस्पर्शनादौ चक्षुरादिसंयोगस्य व्यभिचार-  
धारणाय तेनेति । त्वगादिसंयोगात् घटादश्चाश्रुपादेर्वारणाय त-  
त्संयोग इति । एतन्मते आधेयतयेति कार्यविशयनिवेशादन्यत्रा-  
पि व्यभिचारं दर्शयति । नयनादिनेति ।

( दी० ) अथैवं व्यवहितदण्डे पुंमि न कथं नायनो द-  
ण्डीति निश्चय इति चेत् ? क्वचित्तत्सहचरित्थर्मादर्शनात् तद-  
स्मरणात् क्वचिच्च साधारणधर्मदर्शनादिना संशयस्यैव जननात्

सति च विशेषदर्शनादाविष्टत्वात् । युक्तञ्चैतत् कथमन्यथ द-  
ण्डी न वेत्पादिकः संशयः । न हि नासौ तद्विशिष्टबुद्धिः, न त-  
न्निश्चय इति चेत्, किं तेन? उक्तं हि संशयत्वं निश्चयत्वञ्च न  
जन्यतावच्छेदकमिति । अस्तु वा तथा, तथापि विशेषस्या-  
दर्शनात् संशयस्यैव दर्शनात् निश्चयस्यापि सम्भवात् । मा भू-  
द्वा नायनादिरयं हुताशनादिनिर्णयो मानसस्तु स्यात् तत्र ता-  
दृशनियमस्यात्यन्तं बाधितत्वादिति ।

( गा० । उक्तकार्यकारणभावानभ्युपगमेऽनिष्टमाशङ्कते । अथेति ।  
मानसनिश्चयस्य इष्टत्वात् अन्यथा उक्तकार्यकारणभावेनापि  
तद्वारणासम्भवात् नायत इति । संशयस्यानुभवसिद्धतया नि-  
श्चय इति । निश्चयानुत्पत्तिप्रयोजकामिधानेनोत्तरयति । क्वचिदित्या-  
दि । तत्सहचरितेति । दण्डसहचरितेत्यर्थः, अदर्शनादित्यन्तं तद-  
स्मरणे हेतुः । तदस्मरणादिति । तथा च विशेषणज्ञानभावाद्देव  
तत्प्रकारकनिश्चयाभाव इत्यर्थः । साधारणधर्मदर्शनादिना । कोटि-  
द्वयसहचरितधर्मदर्शनादिना । कोटिद्वयस्मरण इति शेषः । संश-  
यस्यैव जननादिति । तथा च निश्चयत्वप्रयोजकविपरीतकोटिभा-  
नसामग्रीविरहस्यास्त्वात्र निश्चयापत्तिरिति भावः ।

ननु कोटिद्वयोपस्थितावपि यत्र विशेषदर्शनवशात् विपरी-  
तकोटिभानसामग्रीविरहः, यत्र च तत्कोटिमात्रसहचरितधर्मदर्श-  
नात् तत्कोटिरेवोपस्थितिः तत्र तन्निश्चया दुर्वार इत्यत आह । सति च  
विशेषदर्शनादावेति । आदिना कोट्यन्तरापास्थत्यभावस्य विक-  
ल्पेन परिग्रहः, संशयनिश्चयसाधारणद्रव्यविशिष्टबुद्धिविशेषे इन्द्रिय-  
सयोगहेतुतायाः संशयानुपपन्त्या उक्तसम्भवाऽपि नेत्याह । यु-  
क्तञ्चैतदिति । एतत् । व्यवहितस्याऽपि दण्डादेः सति विशेषदर्श-  
नादावुपनयात् निश्चयजननम्, कथमन्यथेत्यनन्तरं विशेषादर्श-  
न इति पूरणीयम् । असौ । संशयः । तद्विशिष्टबुद्धिः । बहिरिन्द्रि-  
यजन्यद्रव्यविशिष्टबुद्धिः । निश्चयत्वं जन्यतावच्छेदके निवेद्यमि-  
त्याशयेन शङ्कते । न, तन्निश्चय इति । निश्चयत्वस्यार्थसमाजप्राप्ते-  
न जन्यतावच्छेदके प्रवेशासम्भूत इति कथयिष्यन् निश्चय-  
त्वाभावस्य व्यभिचाराभावेऽकिञ्चिन्करतामाह । किन्तनेति ।

मनु ध्यमिच्चारवारणान्यथानुपपन्न्या अर्थसमाजप्रस्तस्यापि कार्यतावच्छेदकत्वमुपेतव्यामित्यत आह । अस्तु वेति । तथा च निश्चयत्वस्यापि जन्यतावच्छेदकत्वस्वीकारः । दर्शनादित्यत्रासम-स्ततयाविशेषस्येत्यनुपपद्यते । सम्भवात् । उत्पत्तेः । उक्तकार्यकारण-भावस्य निर्युक्तिकत्वादिति भावः । यद्यपि प्रागेव निश्चयत्वस्येष्ट-त्वमुक्तं तथापि तदा युक्त्यनभिधानादनुभवकलहानिवृत्तेरिदानीं यादृशसामग्रीतो विशेषादर्शनदृशार्थां संशयः तत एव विशेषदर्शनकाले निश्चय इत्यनुभवसिद्धं नियममवलम्ब्य निश्चयोत्पत्तिर्द-दीकृता । अभ्युपेत्याह । मा भूद्वेति । तत्र । मानसे । तादृशानियमस्य । घहृशादीन्द्रियसंयोगापेक्षानियमस्य ।

( दी० ] उच्यते । अस्ति तावदनुमिनोमीत्यनुव्यवसाय-साक्षिकां ज्ञानविशेषो यत्र कारणमन्वयव्यतिरेकाभ्यां व्याप्यप-रामर्शः, मानसप्रत्यक्षविशेषोऽसाविति चेत् ? कुतोऽस्य प्रत्य-क्षत्वम् ? अनुभवत्वादिति चेत् ? किमत्रमनुभवत्वमन्यत्, प्रत्यक्षत्वात् ? स्मृत्यन्वयज्ञानत्वमिति चेन्न । अप्रयोजकत्वात् अनुमितौ साक्षात्का-त्कारित्वग्रहणसङ्गाच्च । तद्व्यञ्जकलौकिकसन्निकर्पादिजन्यत्वविर-हान्न तथेति चेत् ? आत्मानुमितौ तस्यापि सम्भवात् वह्निमनु-मिनोमि न तु साक्षात्करोमीत्यबाधितसाक्षात्कारत्वाभावग्रहाच्च, अगत्या तु सौरभं न पश्यामीत्यादावन्यथात्वकल्पनम्, सामान्य-लक्षणानङ्गीकर्तृनये चापसिद्धवह्न्यादिव्यक्तिकानुमितौ न प्र-त्यक्षत्वसम्भावनाऽपि, सन्निकर्षासम्भवात् । एतेन शब्दादिकं व्याख्यातम्, व्यवस्थापयिष्यते तावदप्रसिद्धाभावसाध्यकानुमि-तिः । न च साक्षात्कारिणी, तत्रोपनयस्यासम्भवात् । एवञ्च प्रसिद्धसाध्यकानुमितेरपि न साक्षात्त्वम्, जातिमङ्करप्रसङ्गादित्यपि केचित् । तत्र भेदत्वादिनोपस्थिते जलादिप्रतियोगिकत्वग्रह इ-त्यपरे । मानाभावादिति । तन्निष्ठावच्छेदकान्तरग्रहमन्तरेणास-म्भवाच्चेत्यपि द्रष्टव्यम् ।

( गां ) ज्ञानविशेषः । प्रत्यक्षविजातीयज्ञानम् । तथा च तत्करण-  
तया अनुमानस्य प्रमाणतेति भावः । न च व्याप्यदर्शनानन्त-  
रजातालौकिकप्रत्यक्षत्वं तादृशानुव्यवसायविषय इति वाच्यम् ।  
साध्यनिश्चयाद्युत्तरकालं तादृशानुव्यवसायानुदयात् । न च सा-  
ध्यनिश्चयाद्युत्तरत्वमपि निवेशनीयमिति वाच्यम् । तदनुपस्थि-  
तावपि तथाविधानुव्यवसायोदयात् । अस्वनुव्यवसायबलादनु-  
मितित्वं जातिः सा प्रत्यक्षत्वव्याप्येति न तत्करणस्य प्रमा-  
णान्तरतेति शङ्कते । मानमेति । अनुमितौ प्रत्यक्षत्वस्याप्रामाणिक-  
तया अनुमितिः प्रत्यक्षविजातीयेति तत्करणं मानान्तरमिति  
समाधत्सुः प्रत्यक्षत्वे मानं पृच्छति । कुत इति । पूर्वपक्षी शाब्दो-  
पमित्योरपि प्रत्यक्षत्वमङ्गीकुर्वाणो अनुभवत्वमेव प्रत्यक्षत्वे साध-  
कं इत्युत्तरयति । अनुभवत्वादिति । अनुभवत्वप्रत्यक्षत्वयोः समनि-  
यतत्वे समनियतजातिद्वयानङ्गीकारेण अनुभवत्वं यदि जातिस्त-  
दा प्रत्यक्षत्वमेव तदिति साध्याविशेष इति दूषयति । किमेवमि-  
ति । स्मृत्यन्यज्ञानत्वरूपोपाधिरेवानुभवत्वं प्रत्यक्षत्वसाधकमतो न  
साध्याविशेषः इत्याशङ्कते । स्मृत्यन्येति ।

ननु विशेषणज्ञानजन्यतावच्छेदिका अनुभवचतुष्टयसाधार-  
णी जातिरेव साक्षात्करोमीत्यनुव्यवसायसाक्षकं प्रत्यक्षत्वमेव न  
त्वनुमित्यादित्रयव्यावृत्ता अन्यापि जातिश्च प्रामाणिकी तथा च प्र-  
त्यक्षानुमानयोर्न पृथक् प्रमाणता । न च विशेषणज्ञानजन्यताव-  
च्छेदकजातेरनुमित्यादिसाधारण्ये मानाभावः । विशेषणज्ञानासत्त्वे  
परामर्शादिविग्रहेणवानुमित्याद्यापस्ययोगादिति वाच्यम् । पृथि-  
व्यामितरभेद इत्याकारकाप्रसिद्धसाध्यकानुमित्युत्पादककाले सा-  
ध्यविशेषणकानुमितिवारणाय विशेषणधीजन्यतावच्छेदकस्य त-  
त्साधारणताया आवश्यकत्वात् ।

यदि च पृथिवीतरभिन्नैत्यनुमितिः विशिष्टे वैशिष्ट्याद्युत्पादि-  
णीति विशेषणतावच्छेदकप्रकारकधीविरहात् तस्याः साध्यविशेष-  
प्रकानुमित्युत्पत्तिदशायामापत्तिरित्युच्यते तदापि अनुमितोर्विशे-  
षणतावच्छेदकप्रकारकधीजन्यतावच्छेदकाक्रान्ततयैव प्रत्यक्षानु-  
मित्योः स्मृतिव्यावृत्तेकजातीयत्वमावश्यकं स्मृतिव्यावृत्तजातेरेव  
तज्जन्यतायामप्यवच्छेदकत्वात् यदि चान्वयिपरामर्शरूपकारणावि-

रहादेव नाप्रसिद्धसाध्यकस्थले साध्यतावच्छेदकविशिष्टवैशिष्ट्य-  
विषयकानुमितिः स्वतन्त्रसाध्यतावच्छेदकप्रकारकज्ञानदशायाम-  
प्यप्रसिद्धसाध्यकव्यतिरेकिपरामर्शात् साध्यविशेष्यिकैवानुमिति-  
रूपेयते साध्यप्रसिद्धेस्तत्र प्रतिबन्धकत्वानुपगमात् ।

यदि वा अप्रसिद्धसाध्यकस्थलेऽपि साध्यविशेष्यकानुमित्य-  
नुपगमे क्षतिविरहात् तादृशव्यतिरेकिपरामर्शात् सर्वत्र विशेष्ये  
विशेषणमित्यादिरीत्या साध्यविशेषणिकैवानुमितिरूपेयते, इत्युच्यते  
तदापि समानविषयकशाब्दबोधचाक्षुषादिसामग्रीकाले अनुमिति-  
धारणायानुमितित्वावच्छिन्नं प्रति तादृशसामग्रयाः पृथक् प्रतिबन्ध-  
कत्वं सिद्धान्तिना वाच्यम् अनुमितौ प्रत्यक्षविशेषत्वमते(१)  
मानसत्वावच्छिन्नं प्रति तादृशसामग्रयाः फलमप्रतिबन्धकतयैवो-  
पपत्तौ न तत्कल्पनमिति लाघवादानुमितौ प्रत्यक्षत्वसिद्धिर्निष्प-  
त्युहव । न च कथितशाब्दादिसामग्रीकाले(२) भिन्नविषयकानु-  
मित्युत्पत्त्या अनुमितेर्मानसत्वनये समानविषयकमानसत्वमेव ता-  
दृशसामग्रीप्रतिबन्धतावच्छेदकं वाच्यं तथा च भिन्नविषयका-  
नुमित्यन्यमानसासंग्रह इति वाच्यम् । भिन्नविषयकमानसेच्छामुत्ते-  
जकीकृत्य भिन्नविषयकमानसस्थले पृथक् प्रतिबन्धकताया भव-  
तोऽप्यावश्यकतया समानविषयकमानससाधारणप्रतिबन्धतया त-  
दसंग्रहे क्षतिविरहात् ।

न चानुमित्यन्यमानसस्थलीयप्रतिबन्धकतायामनुमितित्वप्रका-  
रकेच्छाया अतिप्रसङ्गभयेनानुत्तेजकतया अनुमितित्वप्रकारकेच्छा-  
मुत्तेजकीकृत्यानुमितिस्थले पृथक् प्रतिबन्धकत्वमुभयोरावश्यक-  
मिति नाकलाघवावकाश इति वाच्यम् । यद्विषयकशाब्दादिसाम-  
ग्रीकाले अनुमितित्वप्रकारेच्छया न कदाप्यनुमितिर्जाता तत्रैव  
दर्शितलाघवसम्भवात् ।

न च तत्र लाघवेऽपि यत्रानुमितित्वप्रकारकेच्छायलादानुमि-  
तिर्जाता तत्स्थलीयानुमित्यन्यमानसनिष्ठप्रतिबन्धतयामनुमित्य-

(१) पृथक्प्रतिबन्धकत्वकल्पने गौरवमनुमितौ मानसत्वस्वीका-  
रे इति पु० पा० ।

(२) तत्र शाब्दादिसामग्रीकाल इति पु० पा० ।

व्यमानसत्वमेवावच्छेदकं वाच्यम् अन्यथा असत्यां मानसत्वप्रकारकेच्छार्था संत्याञ्च कथितशाब्दादिसामग्र्यां अनुमितित्वप्रकारकेच्छासत्त्वेऽप्यनुमित्यनुपपत्तेरिति गौरवमिति वाच्यम् । अनुमित्यन्यमानसे सर्वत्र लौकिकसन्निकर्षबलादात्मत्वभानोपगमेन लौकिकविषयितासम्बन्धनात्मत्वस्यैवानुमित्यन्यमानसस्थलीयस्य (१)तादृशप्रतिबध्यतावच्छेदकत्वोपगमेनानुमितेरुपपादनादिति नोकाप्रयोजकत्वशङ्केत्यतोऽनुमितौ प्रत्यक्षत्वस्य बाधकमाह । अनुमिताविति । साक्षात्कारित्वप्रसङ्गवारणप्रकारमाशङ्कते तद्व्यञ्जकंति । सुरभि चन्दनमित्यादिचाश्रुपादेः सारभादिसाक्षात्कारित्वेनानुव्यवसायवारणाय विशेष्यतासम्बन्धेन तत्तद्विषयधर्मितावच्छेदकतापन्नसाक्षात्कारित्वप्रकारकप्रत्यक्षं प्रति स्वरूपसम्बन्धेन तत्तद्विषयनिष्ठलौकिकसन्निकर्षादिजन्यत्वस्य हेतुत्वात्तद्विरहादनुमित्यनन्तरं न वह्नि साक्षात्करोमीत्यनुव्यवसायापीत्तरित्यर्थः । लौकिकसन्निकर्षादात्यादिना दोषविशेषपरिग्रहः ।

आत्मानुमिताविति । तस्य । आत्मनिष्ठमनःसंयोगरूपलौकिकसन्निकर्षजन्यत्वस्य । न चैषमात्मोपनीतभाने भवतामपि न कथं साक्षात्कारित्वग्रहः अनुमितेरेव तस्यापि आत्ममनोयोगासमवायिकारणकत्वादिति वाच्यम् । मानसत्वावच्छिन्नाया एव मनोयोगजन्यतायास्तद्व्यञ्जकत्वोपगमात् मानसज्ञाने आत्मनो लौकिकसन्निकर्षादेव भानात् चाश्रुपादावेव तस्योपनीतस्य भानात् तत्र च मानसत्वावच्छिन्नजन्यताया अभावात् अनुमितौ मानसत्ववादिनाञ्च आत्मानुमितौ तादृश्या अपि जन्याताया अनपायादिति भावः ।

ननुकलाधेनानुमितेर्मानसत्वसिद्धौ उक्तातिप्रसङ्गवारणाय साक्षात्कारित्वग्रहं प्रत्यनुमितिभेदस्य कारणत्वमेकं कल्पनीयमित्यतः प्रत्यक्षप्रमाणेनानुमितौ प्रत्यक्षत्वाभावं व्यवस्थापयति । वह्निमिति ।

यद्यपि वह्नि न साक्षात्करोमीति प्रतीतेरात्मनिष्ठो वर्तमानकालावच्छिन्नो वह्निसाक्षात्काराभाव एव विषयः न त्वात्मनिष्ठवर्तमानवह्निज्ञाने साक्षात्कारत्वाभावः स्वरूपतो भासमानसाक्षात्त्वजातेः पदार्थतावच्छेदिकाया अभावस्य तादृशशब्देनाप्रत्यायनात्,

(१) अनुमित्यन्यमानसत्वप्रकारकेच्छास्थलीयस्येति पु० पा० ।

तथाप्येकविशेषणविशिष्टाधिकरणे विशेषणद्वयविशिष्टाभावप्रतीतेः तद्विशेषणवति विशेषणान्तराभावपर्यवसन्नत्वमिति वह्निविषयकत्ववति ज्ञाने साक्षात्कारित्वरूपविशेषणाभावः प्रकृते पर्यवस्यतीत्याशयेनोक्तं साक्षात्कारित्वाभाविति ।

ननु सुगमि चन्दनमित्यादिचाक्षुषदशायां जातस्य सौरभं न पश्यामीति प्रत्ययस्यैवोक्तप्रत्ययस्यापि भ्रमत्वमस्त्वित्यत आह । अगत्येति । चन्दनं पश्यामीत्यादिप्रतीत्या सुगमि चन्दनमित्यादिज्ञाने चाक्षुषत्वादेरावश्यकतया तत्र गत्यन्तरविरहणैव सौरभं न पश्यामीत्यादौ चाक्षुषत्वाद्यभावांशे भ्रमत्वकल्पनमित्यर्थः । अनुमितौ च साक्षात्त्वानभ्युपगमेन न साक्षात्करोमीति प्रतीतेः प्रमात्वसम्भवात् न तत्परित्यागः धियां प्रमात्वस्यैवसंगिकत्वादिति भावः ।

अत्र नव्याः-सौरभं न पश्यामि न साक्षात्करोमीत्यादिप्रतीतेः प्रमात्वानुरोधेन लौकिकत्वाख्यो विषयताविशेषः कल्पयते, तद्विशिष्टचाक्षुषत्वाद्यभावो न पश्यामीत्यस्य, तदभाव एव न साक्षात्करोमीत्यस्य विषयः । न च तथापि सौरभनिरूपिततादृशविषयिताविशिष्टचाक्षुषाप्रसिद्धा सौरभं न पश्यामीत्यत्रागतिरेवेति वाच्यम् । चाक्षुषनिष्ठविषयितायां सौरभनिरूपितत्वाभावस्यैव तादृशप्रत्ययविषयत्वोपगमात्, अन्ध आकाशं न पश्यतीत्यादावपि कथञ्चित्प्रमात्वमुपपादनीयम् । न चातिरिक्तविषयिताऽपसिद्धान्ततया न स्वीकर्णयेति वाच्यम् । प्रतीत्यनुरोधेन तत्कल्पनेऽपसिद्धान्तभयस्याविरोधित्वात् । अत एवाभावत्वप्रतियोगित्वादीनामतिरिक्तपदार्थत्वं ग्रन्थकृतमनुमतम् । न चैवं प्रत्यक्षत्वजानिरेव प्रामाणिकी स्यात् तत्कार्यस्य लाकिकत्वेनैवोपपादनसम्भवादिति वाच्यम् । विशेषणज्ञानादिजन्यतावच्छेदकतयैव तत्सिद्धेः, विषयिताविशेषापेक्षया जातेस्तथात्वे लाघवात् सर्वांशोपनीतज्ञानस्य प्रामाणिकत्वं तदसंप्राहकतयापि लौकिकत्वस्य विशेषणतावच्छेदकप्रकारकज्ञानादिजन्यतावच्छेदकत्वासम्भवाच्च । एवञ्चानुमितेः प्रत्यक्षतामतेऽपि न तत्र साक्षात्त्वाभावग्रहानुपपत्तिरिति तस्याः प्रत्यक्षत्वाभावे युक्त्यन्तरमेवानुसन्धेयम् ।

सन्निकर्षविरहादित्यनुमानप्रामाण्यव्यवस्थापिकां मूलयुक्तिं सामान्यलक्षणानभ्युपगमपक्षे सङ्गमयतिः सामान्येति । अप्रसिद्धवह्यादी-

ति । पूर्वज्ञानपर्वनीयवह्नप्रादीत्यर्थः । व्याख्यातम् । प्रत्यक्षविजातीयतया व्यवस्थापितम् । अन्येषां युक्तिमुपन्यस्यति । व्यवस्थापयिष्यत इति । केचिदित्यस्वरसोद्भावनम्, तद्दीजन्तु असन्निकृष्टस्याभावस्य साध्यतया अनुमितौ भानेऽपि तस्याः प्रत्यक्षत्वं निरावाप्येव यत्किञ्चिद्विषयसन्निकर्षजन्यतयैव प्रत्यक्षत्वनिर्वाहान्, साध्यांशे प्रकारतया भासमानस्याभावत्वादेः सामान्यस्यापि सन्निकर्षतया अज्ञानत्वमात्रेणाप्यसन्निकृष्टत्वानर्वाहाच्च । न चाज्ञानस्य साध्यस्यानुमितौ ज्ञाने तादृशाभार्यावपयकोपनायकस्य तत्र व्यभिचारप्रसक्तिरेव तस्याः प्रत्यक्षत्वव्याधिकेति वाच्यम् । प्रकारताया एव उपनायकज्ञानजन्यतावच्छेदकत्वोपगमेन व्यभिचारानवकाशात् । तन्मुख्याविशेष्यकमानसोपनीतभानेऽपि तस्य स्यांशे अमेदसम्बन्धेन प्रकारतोपगमेन तत्संग्रहात् । अन्यथा सामान्यप्रत्यासत्तजन्याज्ञातविशेष्यकबोधे व्यभिचारस्य दुर्वारत्वात् ।

वस्तुतः साध्यतावच्छेदकप्रकारुणाज्ञानेऽपि अभावत्वादिना साध्यस्य सामान्यप्रत्यासत्तयेव ज्ञानं प्राक् सम्भवतीति नोपनयस्य व्यभिचार इत्यनुसरणीयम् (१)अप्रसिद्धसाध्यकानुमितिमनभ्युपगम्य तादृशयुक्तिं दृषयतां परेषां मतमाह । तत्रेति । भेदत्वादिना । पृथिवीनिष्ठभेदत्वादिना । आदिना हृदे धूमात्यन्ताभाव इत्याद्यनुमितिप्रकारस्यात्यन्ताभावत्वस्य परिग्रहः । जलादिप्रतियोगिकत्वग्रहः । जलादिप्रतियोगिकत्वानुमितिः । जलादिप्रतियोगिकत्वं साध्यतया अनुमितेर्विषय इति यावत् । वृत्त्यनियामकसंसर्गस्य व्यापकताघटकत्वे तु जलादिरूपसाध्यस्य संसर्गतयाऽपि तत्प्रतियोगिकत्वं विषयः सम्भवतीति द्रष्टव्यम् । एतावन्तव जलादिभेदस्य तादृष्येणाज्ञानदशयां पृथिव्यादिनिष्ठजलादिभेदसिद्धथा कृतमप्रसिद्धसाध्यकानुमितिस्वीकारेण इति भावः । जलादिप्रतियोगिकत्वानुमापकान्वयिनोऽनुपस्थितिदशायामपि व्यतिरेकिणा तद्व्यक्तित्वादिनाऽपि तदनुमानसम्भवे बोध्यः ।

अत्राप्यपर इत्यस्वरसंग्रहनाय, तद्दीजन्तु पृथिवीनिष्ठभेदत्वादिना भेदमात्रानुपस्थितावपि जलादिव्यापकाभावप्रतियोगित्वादिना भावेन पृथिव्यादीं जलादिभेदसिद्धेरप्रसिद्धसाध्यकानुमिति-

(१) इत्यनुसन्धेयमिति पु० पौ० ।



मनभ्युगम्य दुरुपपादता, तद्वपलापे पक्षैकदेशे जलादिभेदस्य प्र-  
सिद्धयैव कदाचित् तत्तत्साध्यकानुमितेरप्युपपादनसम्भवात् ता-  
दृशानुमित्यैवाप्रसिद्धसाध्यकानुमानखण्डनोचित्यादिति ।

अनुमितिकारणविशिष्टपरामर्शानुपपत्तिरूपपूर्वपक्षमध्यकथित-  
बाधकमुद्गत्य यो यत्र विशिष्य पूर्वमित्यादिनियमं स्थापयित्वा  
अनुमितिस्थले पक्षे साध्योपनीतज्ञानं सामान्यप्रत्यासत्तिमतेऽपि  
निराकुर्वाणस्य कस्यचिन्मतं निरसितुमुपन्यस्यति मूले कश्चिदिति ।  
परम्पराम्बन्धेन व्याप्यत्वम् । परम्पराम्बन्धघटितव्याप्यत्वम् ।

( चि० ) भवतु तावदेवं तथापि जातिरेव लिङ्ग  
स्यात् न तु व्यक्तिः तथा च सर्वोपसंहारेण व्यक्तौ  
व्याप्तिग्रहार्थं सामान्यलक्षणप्रत्यासत्तिव्युत्पादनमफ-  
लं (१) स्यात्, दृश्यते च परम्पराम्बन्धज्ञानं विना  
जातिव्याप्तिमविदुषोऽपि धूमाद्ब्रह्मणुमानम्, न हि  
व्याप्यताषच्छेदकतया भासमानस्यावश्यं व्याप्यता-  
ग्रहः, मानाभावात्, तस्मात् पक्षधर्मे व्याप्तिविशिष्टज्ञानं  
तदनन्तरविशिष्टवैशिष्ट्यज्ञानं पक्षे वा तृतीयलिङ्गप-  
रामर्शः । अन्ये तु स्वसमानाधिकरणात्पन्ताभावाप्रति-  
योगित्वं व्यापकत्वं तत्सामानाधिकरण्यञ्च व्याप्यत्वं  
तथा च लाघवात् व्यापकताज्ञानमनुमितिहेतुः, साध्य-  
स्य पक्षधर्मव्यापकताज्ञानञ्च परामर्शः, न तु साध्य-  
व्याप्तस्य पक्षधर्मताज्ञानं साध्यव्याप्यवत्पक्षधर्मताज्ञानं  
वा गौरवात् ।

( दी० ) उपसंहरति । तस्मादिति । वाशब्दोऽनास्थायाम् उभ-  
यथापि प्रकृताक्षतेः । वस्तुतो व्याप्यपक्षयोर्विशिष्ट्यावगाहिज्ञानत्वे-  
न हेतुत्वम्, त्रिनिगमनाविरहेणान्यतरविशेषणविशेष्यभावस्यातन्त्र-

(१) सामान्यलक्षणप्रत्यासत्युत्पादनमफलमिति पु० पा० ।

त्वात् । लाघवादिनि । अथाव्याप्यवृत्तेर्व्यापकत्वसम्पत्तयेऽभाव-  
स्य प्रतियोग्यसामानाधिकरण्यं वाच्यं तच्च स्वप्रतियोग्यनाधिकर-  
णवृत्तित्वम् एवश्चावृत्तिगगनादर्धममात्रव्यापकत्वं स्यात् तादृशघ-  
टत्वाद्यभावाप्रतियोगित्वात् तदधिकरणाप्रसिद्ध्या च तदभाव-  
स्य स्वप्रतियोग्यनाधिकरणवृत्तित्वासम्भवात् तथा च तद्व्यावृत्तये  
व्यापके हेतुसामानाधिकरण्यं वाच्यम् । न चैवं हेतोर्व्यापकसामा-  
नाधिकरण्यापक्षया लाघवमिति चेत् अस्तु तावदेवमापाततस्तथापि  
वृत्तिमत्त्वमात्रमुपादेयम् । न चैवं हेतोः साध्यसामानाधिकरण्य-  
स्य संशये व्यतिरेकनिश्चये वा अनुमित्यापत्तिरिति वाच्यम् ।  
संशये इष्टत्वात्, व्यतिरेकनिश्चये च पक्षधर्मत्वाग्रहे परामर्शविर-  
हात्, तद्ग्रहे च साध्यसामानाधिकरणधर्मान्तरग्रहस्येव तस्यापि  
विरोधित्वात् अन्यथा त्विष्टत्वात्, पर्वतो वह्निव्याप्यभूमवान् पा-  
पाणमयः पापाणमयावृत्तिश्च बह्निरिति ज्ञानेन च तुल्ययोगक्षेमं  
पर्वतवृत्तिभूमव्यापको वह्निभूमवदवृत्तिश्चेति ज्ञानम् । न च सा-  
ध्याप्रतियोगिकस्वसामानाधिकरण्यावदत्यन्ताभावकत्वं साध्या-  
प्रतियोगिकत्वावच्छेदकस्वसामानाधिकरण्यात्यन्ताभावत्वकत्वं वा  
व्याप्तिः साध्यप्रतियोगिकत्वञ्च केवलान्वयिनि साध्यस्यान्योन्या-  
भावे सम्बन्धविशेषावच्छिन्नात्यन्ताभावे वा प्रसिद्धमिति वाच्य-  
म् । गौरत्वात्, व्यापकत्वाद्यनन्तर्भावेन यावत्त्वस्य दुर्बलत्वात्,  
प्रमाणाभावेन स्वरूपसम्बन्धविशेषरूपत्वाम्भवेनावच्छेदकत्व-  
स्यानतिरिक्तवृत्तित्वपर्यवसायित्वाच्च । व्यापकतायाञ्च प्रतियो-  
गित्वादेः सामान्याभावस्योक्तत्वात् सम्बन्धादिनिष्ठसाध्यप्रति-  
योगित्वव्यक्तेरभावस्य व्यभिचारिसाधनसमानाधिकरण्यावद-  
त्यन्ताभाववृत्तितया त्वयापि तस्यावश्यं वाच्यत्वात् साधनसमा-  
नाधिकरण्यात्यन्ताभावप्रतियोगितानवच्छेदकधर्मवत्स्वरूपव्याप-

कत्वज्ञानमपेक्ष्य साध्यद्वयावृत्तित्वत्वज्ञानस्य लघुत्वात् ।

( गा० ) सामान्यप्रत्यासत्तिव्युत्पादनम् । सामान्यप्रत्यासत्तित्व-  
स्वीकारः । जातिमात्रस्य लिङ्गत्वोपगमेऽनुभवविरोधमप्याह । दृ-  
श्यते चेति ।

ननु धूमत्वेन धूमे व्याप्तिग्रहदशायां धूमत्वोपास्थितेरावश्यकतया  
तत्रापि परम्परासम्बन्धघटिता व्याप्तिः शक्यग्रहा, अधिकरणे धूम-  
त्वावच्छिन्नवन्वघटितधूमव्यापकताग्रहे धूमघटितसम्बन्धेन धूमत्व-  
स्याप्यधिकरणत्वांशे भानसम्भवेन धूमत्वव्यापकताया अपि बहौ  
भानसम्भवात् । धूमत्ववति संयोगेन बह्विमद्वृत्तित्वे भासमाने धू-  
मत्वेऽपि बह्विमतः स्वसंयोगिसमवायरूपपरम्परासम्बन्धभानसम्भ-  
वाच्चेति व्यक्तिव्याप्तिज्ञानदशायां जातिव्याप्यग्रह एवाप्रसिद्ध इत्यत  
आह । न हीति । मानाभावाद्दिता । धर्मिणः साक्षान् सम्बन्धभाने  
धर्मस्य परम्परासम्बन्धभाननियमासिद्धेरिति भावः ।

अनुमित्यन्यथानुपपत्तेर्मानसत्वसम्भवेनात्रापारितोषात् तादृशनियमो  
बाधकं पुरयति दीधितौ । तन्नष्टेति । अवच्छेदकधूमत्वादि ण्यत् । अ-  
वच्छेदकान्तरम् । धूमत्वत्वादि असम्भवात् । अवच्छेदकधूमतादौ  
अनुमित्योपासकव्याप्तिग्रहसम्भवात् । अभावे हेतुतावच्छेदकदि शिष्ट-  
हेतुसामानाधिकरण्यस्य व्यापकताघटकतया हेतुतावच्छेदकस्यापि  
तथात्वात् प्रकृतं अविशेषितधूमत्वादिविशेषिताधिकरणस्य व्यापक-  
ताघटकत्वोपगमऽपि धूमत्वत्वादिप्रकारेण व्यापकसामानाधिकरण्य-  
प्रकारकज्ञानमेवानुमितिहेतुर्वाच्यः, सामानाधिकरण्यांशे निर्धर्मि-  
तावच्छेदककज्ञानस्यानुमित्यहेतुत्वात् तथा सति परम्परासम्बन्धेन  
धूमत्वादिशून्यतया निश्चीयमाने हृदादावपि बह्व्याद्यनुमानापत्तेः; ब-  
ह्विसामानाधिकरण्यसामान्याभावस्य तत्राग्रहे केवलेन बह्विसामाना-  
धिकरणत्वेन धूमत्वादेस्तदा तत्र ग्रहसम्भवात् धूमत्वत्वाद्यवच्छिन्ने  
सामानाधिकरण्यग्रहः कथं धूमत्वत्वाद्युपस्थितिं विना सम्भवति,  
साध्याभाववद्वृत्तित्वरूपा व्याप्तिरपि पक्षवृत्तौ व्याप्यतावच्छेदकनि-  
श्चयं विना प्रायशो दुर्निश्चयतया उपनीतविपरीतकोटेरपि भानसम्भ-  
वेन संशयसम्भवात्, निर्द्धर्मितावच्छेदककसंज्ञायासम्भवेन(१) सा-

(१) संशयानुपगमेनेति पु० पा० ।

ध्यामाववद्वृत्तिमानिति निश्चयसम्भवेऽपि पक्षवृत्तिवावच्छेदेन व्यभिचारसंशये च पक्षः साध्याभाववद्वृत्तिमानिति निश्चयोऽपि दुर्घट इति भावः । मानाभावादित्यस्य मानस्यावच्छेदके व्याप्तिप्र-  
मितिजनकस्य तन्निष्ठावच्छेदकान्तरग्रहस्याभावात् नियमेनासत्त्वा-  
दित्यर्थसम्भवेन पुरण विनापि निर्वाह इति द्रष्टव्यम् । तस्मादित्यादे-  
रव्यवधानव्यवस्थापितानुमानप्रामाण्यापनयप्रत्यासत्तित्वयोरुपसंहा-  
रत्वास्वभावान् प्रागव्यवस्थापितविशिष्टपरामर्शहेतुत्वोपसंहारत्वमा-  
विष्कन्तुमाह । उपसंहरतीति । मूलं पक्षधर्मं व्याप्तिविशिष्टज्ञानमिति ।  
विशेष्यतायां विशेषणतायां वा अवच्छेदिकया व्याप्त्या प्रकरोग  
विशेष्यस्य विशेषणस्य वा पक्षीयहेतोज्ञानं प्रथमत इत्यर्थः, एतज्-  
ज्ञानं सामान्यलक्षणाप्रत्यासत्तित्वमते स्मरणमेव अन्यथा तु महान-  
सीधुमादिविशेष्यकतयासिस्मरणाधीनं प्रत्यक्षं तत्र च व्याप्तिपक्षध-  
र्मतयोरेकत्र द्वयामत्यादिरात्या भानेऽपि न तस्य व्याप्तिविशिष्टधुमे  
पक्षधर्मतायाः पक्ष वा तादृशधूमस्य वैशिष्ट्यावगाहित्वं सम्भवति  
नादृशज्ञानं व्याप्तिविशिष्टधूमज्ञानस्य विशेष्यतावच्छेदकविशिष्ट-  
विशेष्यतावच्छेदकज्ञानविधया हेतुत्वात् । अत एव न तस्यानुमितिहेतु-  
त्वं वा तस्मात्प्रारणेन एकत्र व्याप्तिपक्षधर्मतोभयगाहिज्ञानत्वे-  
नानुमितं हेतुव्याप्त्यंशे संशयाद्नुमितिवारणाय तदन्यत्वस्थानुमि-  
तिजनकतावच्छेदकं निवेशापातात् विशिष्टवैशिष्ट्यावगाहित्वे-  
नैवानुमितिजनकत्वापगमादिति । तदनन्तरमिति । तदनन्तरजात-  
मित्यर्थः । विशिष्टवैशिष्ट्यज्ञानम् । व्याप्तिविशिष्टे पक्षवैशिष्ट्यावगा-  
हिज्ञानत्वावच्छिन्नम् । पक्ष वा तृतीयल्लिङ्गपरामर्शः । पक्षे व्याप्तिवि-  
शिष्टप्रतियोगिकवैशिष्ट्यज्ञानत्वावच्छिन्नं वा । अनुमितहेतुरिति  
शेषः । उभयोः पक्षयोस्तुल्यतया पूर्वत्रापरितोषाभावाद्वाकारः एक-  
जानिर्भरसूचकतया व्याचष्टे दीधितौ । वेति ।

ननु पूर्वमेकविधस्यैव परामर्शस्यानुमितहेतुतायाः प्रतिज्ञान-  
त्वाच्च विकल्पेनोभयविधस्य तज्हेतुत्वोपसंहारविरोध इत्यत आ-  
ह । उभयथेति । प्रकृताक्षनेरिति । अनुमानलक्षणनिर्वाहादित्यर्थः,  
यादृशस्य हेतुता तादृशपरामर्शजन्यताया एवानुमितिलक्षणे निवे-  
द्यत्वादिति भावः । एवञ्च पक्षधर्मस्य व्याप्तिविशिष्टज्ञानम् अ-  
नुमितहेतुरित्यस्यापि पक्षतावच्छेदकावच्छिन्नविशेष्यकं व्याप्य-

प्रकारकं व्याप्यवच्छिन्नविशेष्यकं पक्षप्रकारकं वा ज्ञानमनुमिति-  
हेतुरित्येवार्थ इति नोपक्रमविरोध इत्याशयः । उक्तपरामर्शयोरेक-  
स्माद्देवानुमितिनान्यस्मादित्यत्र युक्तिविरहेण प्रत्येकरूपावच्छि-  
न्नस्य न जनकत्वम् उभयासंग्राहकत्वादिति मूलोपर्यस्वरसं प्रका-  
शयन् उभयानुगमकं कारणतावच्छेदकमाह । वस्तुत इति । अथ  
वा मूलस्थवाकारः समुच्चये, तथा च प्रत्येकरूपेण हेतुत्वं न विष-  
क्षितम् अपि तूभयोरनुगतरूपेणैवेत्याह । वस्तुत इति । विनिगमना-  
विरहेण । विनिगमनाभावात्, हेतुभूतयोरुभयारसङ्ग्राहकत्वेन । अ-  
तन्त्रत्वात् । विशिष्य जनकतानवच्छेदकत्वात् ।

इदमत्र बोध्यम्, व्याप्यपक्षयोर्विशिष्ट्यावगाहित्वं न वास्तवं प-  
क्षानुयोगिकं व्याप्यप्रतियोगिकं यद्वैशिष्ट्यं हेतुतावच्छेदकसम्बन्धः  
तदवगाहित्वं भ्रमस्थलासङ्गहात् 'व्याप्याद्यनवगाहिज्ञानसाधार-  
ण्याच्च । नापि व्याप्यप्रतियोगिकत्वपक्षानुयोगिकत्वाभयोपरागेण  
तादृशसंसर्गावगाहित्वं सम्बन्धसंसर्गकज्ञानासङ्गहात् संसर्गानुयो-  
गित्वप्रतियोगित्वयोर्विशिष्टशुद्धविषयत्वात्, समूहालम्बनवैलक्ष-  
ण्यस्य विषयतावैलक्षण्येनैवोपपत्तेः । नापि व्याप्यपक्षोभयोपरागे-  
ण तादृशसंसर्गावगाहित्वं तत्, तच्च तदुभयनिरूपितहेतुतावच्छे-  
दकसम्बन्धीयसंसर्गताकत्वं, भ्रमस्थले उभयांशे संसर्गाप्रसिद्धा-  
वपि संसर्गताया विशेष्यविशेषणोभयनिरूपितत्वाज्ज्ञानुपपत्तिरि-  
ति, एवं सति पर्वतवान् व्याप्य इत्यादिज्ञानादप्यनुमित्यापत्तेः । न  
च तत्र संयोगरूपहेतुतावच्छेदकसम्बन्धावच्छिन्नाधारत्वं सम्बन्धः  
न तु संयोगस्तस्य उभयनिष्ठत्वात् तादृशशुद्धेरपि प्रमात्वप्रसङ्गात्,  
यत्र संयोगो व्याप्यताघटकसम्बन्धस्तत्र पक्ष संयोगावच्छिन्नाधार-  
तया व्याप्यप्रकारकाद्वाप्ये च संयोगावच्छिन्नाधेयतया पक्ष-  
प्रकारकाज् ज्ञानान्नेष्यते एवानुमितिरपि तु संयोगमात्रेण तदेकत-  
रांशेऽपरप्रकारकज्ञानादेवेति वाच्यम् । एवमपि यत्राधारत्वादिरेव  
व्याप्यताघटकसम्बन्धस्तत्रोक्तज्ञानादनुमित्यापत्तेर्दुर्वारत्वात् ।

अथ संयोगो यत्र हेतुतावच्छेदकसम्बन्धस्तत्रैव व्याप्यपक्षोभ-  
यवैशिष्ट्यावगाहित्वेन हेतुता स्वीक्रियते न तु संयोगावच्छिन्नाधार-  
ताविर्यत्र हेतुतावच्छेदकसम्बन्धस्तत्रापि तत्र तेन सम्बन्धेन हे-  
तुप्रकारकपक्षविशेष्यकपरामर्शस्यैवानुमितिहेतुतया तादृशपरा-

मर्शत्वस्यैव जनकतावच्छेदकत्वोपगमात् । न हि तत्र संयोगावच्छिन्नप्राधेयतासम्बन्धेन व्याप्यांशे पक्षप्रकारकभानमपि हेतुः, तस्य हेतुतावच्छेदकसम्बन्धानवगाहित्वात् तद्धेतुत्वे उक्तरूपेण तत्संप्रहासम्भवोच्य इति चेत्तर्हि संयोगो यत्र हेतुतावच्छेदकसम्बन्धस्तत्रापि तेन सम्बन्धेन हेतुप्रकारक एव परामर्शो हेतुर्न तु तेन सम्बन्धेन पक्षप्रकारकोऽपि, तथा सति हेतुनिष्ठे साध्यशून्येऽपि द्रव्ये हेतुविशेष्यकतद्द्रव्यप्रकारकयथार्थपरामर्शादनुमित्यापत्तेः सल्लिङ्गरूपपरामर्शाद् बाधितार्थविषयकलाघवज्ञानादिरूपदोषासमवहितात् भ्रमानुमित्युत्पत्तेः सर्वानुभवविरुद्धतया इष्टापत्त्ययोगात्, तथा च तत्रापि उक्तानुगतरूपेण हेतुता न युज्यत इति क्व तथा हेतुत्वम् । न च साध्यशून्ये हेतुसंयोगसत्त्वे तेन सम्बन्धेन व्याप्तिरेव बाधितेति कथमुक्तस्थले प्रसङ्गतभ्रमानुमितिजनकस्य परामर्शस्य यथार्थता इति वाच्यम् । हेतुसंयोगिन्यपि हेतुवृत्तिद्रव्ये हेतुसंयोगानुयोगित्वविरहेण तत्र साध्याभावस्य व्याप्यविप्रकृत्वान्, अन्यथा संयोगेन तद्घटादिस्तद्घटान्यत्वाव्याप्यताप्रसङ्गात् साध्याभाववति तद्घटादीं तद्घटादिसंयोगसत्त्वात् ।

अत्र चदन्ति धूमवान् पर्वतः धूमः पर्वते इत्युभयत्रैव संयोगः सम्बन्धतया भासते न तु संयोगावच्छिन्नाधारत्वाधेयत्वे, तथा सति संयोगस्य सम्बन्धताविलोपप्रसङ्गात् । एवञ्च तादृशज्ञानयोर्विषयतावैलक्षण्येन मिथो वैलक्षण्येऽपि धूमवान् पर्वतः धूमः पर्वत इत्यनयोः पर्वतवान् धूमः पर्वते धूमः इत्यनयोश्चाविशेषप्रसङ्गात् तस्माद् धूमवान् पर्वत इत्यत्र धूमः पर्वते इत्यत्र च सम्बन्धस्य सम्बन्धविधया धूमे प्रतियोगित्वं पर्वते चानुयोगित्वं भासत इत्युपेयम्, धूमे पर्वतः पर्वतवान् धूमः इत्यनयोश्च धूमेऽनुयोगित्वं पर्वते प्रतियोगित्वं भासत इति ताभ्यां विशेषः । न च विशेषणस्यानुयोगित्वभावे विशेष्यस्य च प्रतियोगित्वभावे विशेषणविशेष्यभावंवपरीत्यप्रसङ्ग इति वाच्यम् । यतो विशेषणत्वविशेष्यत्वे न भासमानवैशिष्ट्यप्रतियोगित्वानुयोगित्वे, अपि तु विषयताविशेषावेव इत्याशयेन प्रस्थकृता उक्तानुगमकरूपस्य कारणतावच्छेदकत्वमङ्गीकृतम्, तथा च व्याप्यांशे सम्बन्धस्य प्रतियागित्वं पक्षे चानुयोगित्वमवगाहमानतैव व्याप्यपक्षोभयवैशिष्ट्यावगाहितेति ।

वस्तुतः सम्बन्धानुयोगिनि सम्बन्धप्रतियोगिनस्तेन सम्बन्धेन विशिष्टबुद्धिः प्रमा धूमपर्वतसंयोगस्य धूमपर्वतयोः प्रतियोग्यनुयोगिभावो न विपरीतयोरिति पर्वतवान् धूम इति ज्ञानस्याधारतान-  
षगाहित्वेऽपि न प्रमात्वप्रसङ्ग इति संयोगमात्रस्यैव सम्बन्धत्वं न  
त्वाधारत्वस्याधिकस्य, तस्यापि सम्बन्धत्वानुपपत्त्या द्विष्टतायाः  
स्वीकरणीयतया विशेषणविशेष्ययोः तदीयप्रतियोगित्वानुयोगि-  
त्वयोः प्रमात्वनियामकतां विना भवतोऽप्यतिप्रसङ्गस्य दुर्वारत्वा-  
त् । सम्बन्धविशेषानुयोगित्वमेवाधारत्वमिति चेद्भवतु तथापि  
स्वरूपसत एव तस्य प्रमात्वनियामकतया न तस्य सम्बन्धिस-  
म्बन्धतेति ।

अत्र वदन्ति, संयोगमात्रस्य सम्बन्धत्वे पर्वतवान् धूमः पर्वते  
धूम इत्यनयोः को विशेषः? आद्ये धूमांशे पक्षस्य संयोगः सम्बन्धः  
परत्र च पक्षसंयोगस्य प्रतियोगित्वं तथेति चेत्? आद्ये संयोगा-  
नुयोगित्वं सम्बन्धः परत्र च संयोग एव पक्षस्य तदन्त्येव किं न  
स्यात्? अनुयोगित्वान्यसम्बन्धस्थले विशेष्ये प्रतियोगित्वस्यापि  
प्रमात्वनियामकताया वक्तुं शक्यत्वात् शब्दानुगमस्यानपक्षणी-  
यत्वान् तस्माद् यत्र संयोग एव सम्बन्धस्तत्र प्रतियोग्यनुयोगिभा-  
वो धर्मधर्मिणोस्तत्सम्बन्धतया भासत इत्युपगम्यैव उक्तप्रत्यययो-  
र्धैलक्षण्यमुपेयम् आधाराश्रयभावस्य तुल्यवित्तिव्यताप्रवादोऽप्ये-  
षं सङ्गच्छते (१) । तथा च व्याप्यांशे सम्बन्धस्य प्रतियोगित्वं प-  
क्षांशे चानुयोगित्वमवगाहमानतैव व्याप्यपक्षवैशिष्ट्यावगाहितेति  
न कश्चिदतिप्रसङ्गः ।

इदन्तु तत्त्वम्, तद्धानयमित्यत्र विशेष्ये विशेषणस्य  
संयोग एव सम्बन्धः; तत्रैव इत्यत्र च संयोगावच्छिन्नाश्रयत्वमि-  
त्येव विशेषः; प्रथमे संयोगावच्छिन्नाधारत्वं परत्र च संयोगमा-  
त्रं सम्बन्ध इति वैपरीत्यस्य न प्रसक्तिः । विशेष्ये सम्बन्धानुयोगि-  
तायाः प्रमात्वनियामकतया धूमे पर्वत इत्यादिवुद्धेः प्रमात्वापाता-  
त्, एवञ्च सम्बन्धविधया भासमानसंयोगादेः प्रतियोगित्वानुयो-

(१) अद्येत्यादिः सङ्गच्छते इत्यन्तः पाठः केषुचिद्वादर्शपुस्त-  
केषु नास्ति ।

गित्त्वभानमप्रामाणिकम् । एवञ्च पक्षविशेष्यरूपपरामर्श एवानुमिति-  
हेतुर्न पर इत्यत्र विनिगमकर्मपि सुलभं व्याप्यविशेष्यकपरामर्शस्य  
संयोगावच्छिन्नाध्ययनाससर्गकत्वेनैव हेतुनाया वाच्यतया तदपे-  
क्षया पक्षविशेष्यकधियः संयोगसंसर्गकत्वेन (१)हेतुत्वे लाघवादि-  
ति । हेतुसाध्यसामानाधिकरण्याघटितत्वेन मूलोक्तव्याप्यपेक्षया  
व्यापकत्वस्य लाघवं निराकर्तुं व्यापकत्वं तन्निवेशयितुमाशङ्कते ।  
अथेति । तच्च स्वप्रतियोग्यनधिकरणवृत्तिन्वमिति । स्वम् । वृत्तित्वा-  
न्निविशेष्यतया विवक्षितोऽभावः । स्वप्रतियोग्यधिकरणवृत्तियो यस्त-  
दन्यत्वनिवेशे संयोगि सत्त्वादित्यादावतिव्याप्तिरिति भावः । धर्म-  
भावस्य व्यापकत्वं येन येन सम्बन्धेन यद्यत् क्वचिदपि सम्बन्धेन  
तेन सम्बन्धेन तत्तत् प्रति येन येन सम्बन्धेन स्वमवृत्ति तेन तेन  
सम्बन्धेन व्यापकत्वम् । तादृशेति । प्रतियोग्यनधिकरणवृत्तीत्यर्थः ।  
गगनादेर्हेतुमन्निष्ठस्वाभावप्रतियोगित्वमकिञ्चित्करमित्याह । तदधि-  
करणेति । तदधिकरणम् । गगनाद्यधिकरणम् । तदभावस्यागगनाभाव-  
स्य । तद्व्यावृत्तये । उक्तापत्तिवारणाय । हेतुसामानाधिकरण्यं व्याप-  
कताघटकं वाच्यम् । न चैवम् । एवञ्च न । समाधत्ते । अस्तु तावदिति ।  
एवम् । गगनाद्यभावस्य प्रतियोग्यसामानाधिकरण्यविशेषणेन व्या-  
वृत्तिः, वस्तुगत्या उभयाभावघटितस्य प्रतियोग्यसामानाधिकरण्यस्य  
गगनाद्यभावसाधारणतया व्याप्तिवादे दर्शितत्वात् तद्व्यावृत्तिरित्य-  
भिप्रेत्य उक्तम् । आपातत इति । वृत्तिमत्त्वम् । व्यापकताघटकसम्बन्धे-  
न सम्बन्धित्वं, न तु तेन सम्बन्धेन हेतुसामानाधिकरण्यपर्यन्तमि-  
ति शेषः । हेतुसाध्ययोरसामानाधिकरण्यज्ञानं जनकज्ञानावघटकत्वं-  
नैवानुमिति विरोधि तच्च तदैवापपद्यते यदि तयोः सामानाधिकर-  
ण्यज्ञानम् अनुमितजनकं भवतीति शङ्कते । न चैवमिति । एवम् ।  
हेतुसाध्यसामानाधिकरण्यज्ञानस्याहेतुत्वे । पक्षधर्मत्वाग्रहे । तदग्र-  
हदशायाम् । परामर्शविरहात् । पक्षधर्मतया हेत्ववगाहितद्वयाप-  
कताज्ञानरूपानुमितिकारणविरहेण तदापस्ययोगान् । तदग्रहे । तद-  
ग्रहदशायाम् । साध्यसामानाधिकरणधर्मान्तरग्रहस्येवेति । साध्या-  
सामानाधिकरणतया निश्चितजलत्वादी पक्षधर्मताग्रहस्येवेत्यर्थः त-



स्यापि । प्रकृतहेतौ पक्षधर्मताग्रहस्यापि । विरोधित्वान् । तद्वदवृत्ति-  
त्वस्य तदभावव्याप्तिपर्यवसिततया साक्षादेवानुमितिविरोधित्वान्,  
साध्यवदवृत्तितया धर्मान्तरस्य ग्रहो न साध्याभावव्याप्तित्वेन  
तद्व्याप्तिविषयक इति तद्विषयधर्मान्तरस्य पक्षे ग्रहेऽप्यनुमितिरि-  
ष्यत एवेति यदि तदा प्रकृतेऽपि तुल्यमित्याह । अन्यथेति । एतन्मते  
च विरोधः साध्याभावव्याप्यत्वं, असाधारण्यञ्चावृत्तित्वं, गगनादे-  
रेव अनुकूलतर्कविरहेणासाधारण्यसन्देहादेव शब्दत्वादिकं शब्दा-  
र्था नित्यत्वाद्यसाधकमित्यवधेयम् ।

अस्तु हेतौ साध्यवदवृत्तित्वग्रहसहितः पक्षधर्मताग्रहो विरो-  
धिधर्मवत्तान्नाविधया साक्षादनुमितिविरोधी तथापि साध्ये हे-  
त्वसामानाधिकरण्यग्रहकाले अनुमित्यापत्तेर्दुर्वारतया साध्ये हेतु-  
सामानाधिकरण्यधीरनुमितिहेतुरवश्यमेव वाच्येत्यत आह । पर्वत  
इति । ज्ञानेन तुल्ययोगक्षेममिति । ज्ञानमिति । प्रथमज्ञानकाले अ-  
नुमित्यनुत्पादे ग्राह्यविरोधितया गृह्यमाणधर्मग्रहस्येव ग्राह्यं यद्वि-  
रोधितया गृहीतं तद्धर्मग्रहस्याप्यनुमितौ साक्षाद्विरोधितया द्वयो-  
रेव तथात्वं, तदा अनुमित्युपगमं च प्रकृतेऽप्यनुमितिरिष्यत एवे-  
त्यर्थः साध्यहेत्वोरसामानाधिकरण्यग्रहात् कदाचिदनुमित्यनुत्पा-  
दानुभवश्चासामानाधिकरण्यस्याव्यापकत्वव्याप्यतया तद्ग्रहदशा-  
यामसामानाधिकरण्यग्रहस्य व्यापकताधीविरोधित्वादिति भावः ।

व्याप्तिव्यापकतयोः साम्याय व्याप्तावपि न साध्यहेत्वोः सामा-  
नाधिकरण्यान्तर्भाव इति शङ्कते । न चेत्यादिना । साध्येति । साध्य-  
तावच्छेदकावच्छिन्नप्रतियोगिकस्वावच्छिन्नसामानाधिकरणसाध्य-  
तावच्छेदकसम्बन्धावच्छिन्नप्रतियोगिताकयावदभावकधर्मवस्वमि-  
त्यर्थः । साध्यतावच्छेदकानवच्छिन्नस्वावच्छिन्नसामानाधिकरणाभा-  
धीयसाध्यतावच्छेदकसम्बन्धावच्छिन्नयावत्प्रतियोगिताकधर्मवस्व-  
मिति तु परमार्थः (१) अतो वह्निमान् धूमादित्यादौ हेतुमिश्रितस्य  
संयोगेन गुणाद्यभावस्य स्वरूपसम्बन्धावच्छिन्नवह्निवावाच्छिन्ना-  
भावसमनियततया तदभावाभिन्नत्वेऽपि न क्षतिः, अभावैक्येऽपि  
प्रतियोगिताभेदात् । यावदर्थस्य लघोर्दुर्वचत्वमाशङ्क्याह । साध्यप्र-  
तियोगिकत्वेति । अत्रापि साध्यतावच्छेदकानवच्छिन्नत्वावच्छेदकस्व-

(१) इति तु फलितार्थ इति पु० पा० ।

विशिष्टसमानाधिकरणाभावीयसाध्यतावच्छेदकसम्बन्धावच्छिन्नप्र-  
तियोगितात्वंकत्वमिति पर्यवसितोऽर्थः (१) अवच्छेदकत्वञ्च स्व-  
रूपसम्बन्धात्मकमनातिप्रसक्तवनियतम् इत्यभिमानः। बहुव्रीह्यर्थः सम्ब-  
न्धः उभयत्रैव यः कश्चन सम्बन्धत्वेन सम्बन्धविधया प्रविष्टः, प्रमेय-  
सामान्यसाध्यकस्थले अन्योन्याभावेऽपि न साध्यतावच्छेदकाव-  
च्छिन्नप्रतियोगिताकत्वप्रसिद्धिरतः सम्बन्धविशेषावच्छिन्नान्त्यन्ता-  
भावे वेति । संयोगादिसम्बन्धावच्छिन्नाभावे वेत्यर्थः । प्रथमे गौरवं  
प्रकाशयति । व्यापकत्वाद्यनन्तर्भावेनेति । तथा च तदन्तर्भाव आवश्य-  
क इति भावः । द्वितीये गौरवं प्रकाशयति । प्रमाणाभावेनेति । प्रतियो-  
गित्वादिभिरेव समं अनातप्रसक्तधर्मस्य स्वरूपसम्बन्धात्मकावच्छे-  
द्यावच्छेदकभावस्यानुभविकत्वादिति भावः । अनातिरिक्तवृत्तित्वपर्य-  
वसायित्वात् । अतिरिक्तवृत्तित्वरूपत्वात् । ननु व्यापकतायामपि  
स्वसमानाधिकरणाभावीययात्काञ्चप्रतियोगिकत्वाद्यभावमादाय अ-  
तिप्रसङ्गवारणाय यावत्तदभावकृटा निवेश्य इति यावत्त्वनिवेशस्तुल्य  
इत्यत आह । व्यापकतायाञ्चेति । प्रतियोगित्वादेरत्यादिना निष्कृष्टल-  
क्षणघटकतदवच्छेदकत्वपरिग्रहः । सामान्याभावस्य । तादृशप्रतियो-  
गितात्वाद्यवेच्छिन्नाभावस्य । इदञ्चावच्छिन्नत्वं प्रतियोगित्वे सर्वमत  
एव स्वरूपसम्बन्धः न तु व्यापकत्वं, अन्यथा दर्शितव्यामितलक्षणप्रवि-  
ष्टसाध्यप्रतियोगिकत्वसामान्याभावस्यापि व्यापकतान्तरघटिततया  
महागौरवापत्तेरित्याह । सम्बन्धादिनिष्ठेति । आदिपदं सम्बन्धान्तरा-  
वच्छिन्नाभावपरिग्राहकम् । सम्बन्धप्रतियोगित्वाभावाप्रतियोगित्वयो-  
र्धैलक्षण्येऽप्यतिप्रसङ्गस्य दुर्वारताव्यञ्जकम् । तस्य । सामान्याभावस्य ।  
स्वसमानाधिकरणाभावप्रतियोगितानवच्छेदकसाध्यतावच्छेदकक-  
त्वाभिधानेऽपि तादृशसाध्यतावच्छेदकीयसम्बन्धस्याधिकस्य हेतो-  
द्विधा विषयतायाश्च कारणतावच्छेदकं निवेशनीयतया व्याप्यवत्ता-  
परामर्शहेतुनागौरवं दुष्परिहरमेवेति भावः । व्यापकसामानाधिकर-  
ण्यरूपत्व्याप्तिर्धीहेतुतामतेऽपि व्यापकताप्रदर्शकौदाहरणप्रयोगसङ्केत-  
रत एवेत्याद्युपष्टम्भासङ्गतिरत आह । सीधनेति ।

(चि०) अत एव यो यो धूमवान् स सोऽग्निमानि-

(१) इति फलितार्थे इति पु० पा० ।

त्युदाहरणवाक्ये साध्यायोगव्यवच्छेदेन धूमव्यापक-  
ता बह्वैरुपदर्श्यते, अन्यथा बाह्मिमानेव धूमवानित्यन्य-  
योगव्यवच्छेदेनोदाहरणशरीरं स्यात् दोषोऽपि व्याभि-  
चारादिर्न पक्षधर्मव्यापकं साध्यमित्येवोद्भाव्यः ।

( दी० ) तद्धेतुतावादिनं निरस्यति । अत एवैसादिना ।  
वीप्सासमभिव्याहारादिवशाद् उद्देश्यधर्मवद्दुत्तेरत्यन्ताभावस्यान्यो-  
न्याभावस्य वा प्रतियोगित्वाभावो विधेयधर्मं तद्रति वा भासते,  
न तु विधेयधर्मतद्रतोरत्यन्तान्योन्याभावानधिकरणत्वमुद्देश्य-  
धर्मवति, यद्यदभिधेयं तत्प्रमेयमित्यादावसम्भवादिति भावः ।  
साध्येति । अयोगः । अभावप्रतियोगित्वम्, तथा च साध्ये साधन-  
वन्निष्ठाभावप्रतियोगित्वव्यवच्छेदेनेत्यर्थः । स्यादिति । न स्याच्च  
केवलान्वयनुमानमित्यपि द्रष्टव्यम् । न पक्षेति । एतच्च विरोध-  
स्यातिस्फुटत्वमभिमन्धाय, साध्याभाववद्दृष्टित्वबुद्धेरपि व्यापक-  
ताधीविरोधित्वादिति वदन्ति ।

( गा० ) ननु वीप्सावशात् उद्देश्यधर्मधूमादौ विधेयबाह्मिद-  
न्यावृत्तित्वमेव प्रतीयते, न तु विधेयधर्मे उद्देश्यगतधर्मव्यापकत्वं  
इत्युपेयमतो न साध्यदवदन्यावृत्तित्वज्ञानहेतुतामतेऽप्युक्तोदाहरणास-  
ङ्गतिरित्यत आह । वीप्सेति । वीप्सासमभिव्याहारः । वीप्सितपदसम-  
भिव्याहारः उद्देश्यधर्मः । उद्देश्यगतधर्मः, स च वीप्सितयत्पदेतरोद्देश्य  
वाचकपदघटितवाक्ये ग्रामो ग्रामो रमणीय इत्यादौ तत्पदोपस्थाप्यो  
ग्रामत्वादिरूपोद्देश्यतावच्छेदकधर्म एव यत्पदवीप्सास्थले यो यो धूम

षानित्यादी तु यत्पदार्थाविधेयतया विवक्षितो धूमादिः तस्यापि यत्तदघटितघाक्यहयोद्देश्यधर्मिसम्बद्धतया विवक्षितत्वात् । अन्योन्याभावघटितव्यापकताया लघुत्वादन्योन्याभावस्य चरममुपादानम् । प्रतियोगित्वाभावः । प्रतियोगितानघच्छेदकावच्छिन्नत्वम् । विधेयधर्मो विधेयकाटिनिविष्टधर्मो । स च धर्मो प्रामो प्रामो रमणीय इत्यादौ यथायोगं द्विरुक्तोद्देश्यत्वाच्चकपदसमभिव्याहृतपदोपस्थाप्यो विधेयतावच्छेदकरमणीयत्वादिः विधेयो रमणीयाभेदादिश्च, यो यो धूमवान् स वह्निमान् स न हृद् इत्यादी च वीप्सितपदघटितवाक्यान्तरस्थपदोपस्थाप्यो वह्नयादिरूपविधेयतावच्छेदको हृद्भेदादिरूपो विधेयश्च विधेयधर्मतद्गतोरत्यन्तान्योन्याभावप्रतियोगित्वाभ्यां यथासंख्यमन्वयः । उद्देश्यविधेयधर्मो वीप्सितपदघटितवाक्योपस्थाप्योद्देश्यतावच्छेदकविधेयवाचित्यपठ्याख्यानम्, यो यो धूमवान् स वह्निमानित्यादौ धूमवह्नयाद्योर्विमिश्रवाक्योपस्थाप्योपस्थाप्यार्थयत्तपदार्थांशो विधेयत्वात्, धूमादेर्वह्नयःपुद्देश्यतावच्छेदकत्वविरहात् ।

यत्तु यत्तत्पदयोस्तात्पर्यग्राहकत्वमेव, धूमवान् वह्निमानित्यनयोरेषाद्देश्यविधेयभावेनान्वय इति, तदशुद्धम्, यो य इच्छति स जानाति इत्यादायाख्यातार्थस्य व्युत्पत्तिविरोधेन धर्मानुपस्थित्या च उद्देश्यतावच्छेदकत्वासम्भवात् । यत्पदाभ्यां विरूपेणोपस्थितयोरपि तत्पदेन परामर्शादिति मणिकारालिखनविरोधाच्च ।

एतेन पूर्ववाक्यमेव निरर्थकं उत्तरवाक्यस्थतत्पदं धूमाद्यवच्छिन्नपरमित्यपि निरस्तम् । अप्रक्रान्तस्य तत्पदेन परामर्शायोगाच्च । विधेयधर्मतद्गतोरत्यन्तान्योन्याभावाभ्यां यथासंख्यमन्वयः । उद्देश्यधर्मवर्तीति । न तु भासते इत्यनेनान्वयः । धूमवति वह्नितद्गतोरत्यन्तान्योन्याभावानधिकरणत्वमान अर्थाद् धूमे वह्निमदन्याधिकरणत्वाभावरूपव्याप्तिलाभः सम्भावतीति न परानभिमतप्रतिक्षेपशङ्का । अत एव वह्निमानेव धूमवानित्यादिमूलस्यापि सङ्गतिः, वह्निमदन्यतादात्म्यव्यवच्छेदधत्वेन धूमधत एव तादृशवाक्यात् प्रतीतिः । असम्भवादिनि । विधेयधर्माद्यभावाप्रसिद्धेरित्यर्थः । इदमत्रावधेयम्, प्रामो प्रामो रमणीय इत्यादौ प्रामत्वव्यापकत्वविशिष्टाभेदादेरुद्देश्ये रमणीयादिसम्बन्धत्वोपगमाद्व्यापकता-

बोधनिर्वाहः, व्यापकत्वस्यापदार्थत्वेन प्रकारत्वायोगात् ।

न च द्विरुक्तग्रामपदं ग्रामत्वव्यापकताविशिष्टार्थकं तस्य साभे-  
दसम्बन्धेन विधेयान्वयः शक्तिग्राहकन्तु द्विरुक्तानुशासनमेवेति वा-  
च्यम् । तथा सति उद्देश्यतया ग्रामादीनामन्वयानुपपत्तेः स्वातन्त्र्ये-  
णानुपस्थितत्वात् ।

न चैकग्रामपदं उद्देश्यवाचकमपरश्चोक्तार्थकमिति वाच्यम् । ए-  
कपदस्थाने उभयात्मकपदद्वयादेशात् (१)पदद्वयस्यैवाभावात्, द्वि-  
तीयाद्यर्थकर्मत्वादौ प्रकृत्यर्थस्याधेयतथैवान्वयस्य व्युत्पन्नतया  
ग्रामं ग्रामं ददातीत्यादौ घीप्सितपदस्य व्यापकतार्थकत्वे व्यापकादि-  
कर्मकदानादेः प्रत्ययापत्तेश्च । न चोद्देश्यविधेयभावस्थले घीप्सां  
घिनापि उद्देश्यतावच्छेदकावच्छेदेन विधेयमानाद्यापकताबोधार्थं  
द्विरुक्तप्रयोगो व्यर्थ एव याद् व्यापकताया न प्रकारतेति वाच्यम् ।  
उद्देश्यतावच्छेदकसामानाधिकरण्यमात्रेणापि क्वचिद्विधेयबोधाद्याप-  
कतापरत्वस्फुटीकरणाय द्विरुक्त्वादरात् ।

अस्तु वा रमणीयादिपदस्यैव ग्रामत्वव्यापकरमणीयत्वादिना  
निरूढलक्षणा निरूढलक्षणाया द्विरुक्तोद्देश्यवाचकपदसमभिव्या-  
हारनियतत्वात् तन्निर्वचनवैयर्थ्यम्, ग्रामं ग्रामं ददातीत्यादौ क-  
र्मत्वादिरूपविधेयवाचकविभक्तन्तु न लक्षणा सम्भवति सुविभ-  
क्तित्वादतस्तत्र व्यापकत्वं सम्बन्ध एव, दानकर्मतात्वादिना क-  
र्मत्वादेरनुपस्थितावपि तदृपावच्छिन्नव्यापकत्वं कर्मत्वादौ ग्रा-  
मादेः सम्बन्धः न तु शुद्धकर्मतात्वावच्छिन्नमतिप्रसङ्गात् । यो  
यो धूमवान् स वह्निमान् इत्यादौ तु द्विरुक्तयत्पदस्य व्यापकत्वम-  
र्थः, तत्र प्रतियोगित्वेन धूमस्यानुयोगित्वेन वह्नेरन्वय इति प्रल-  
पितमपि तुच्छम्, नामार्थयोर्भेदान्वयायोगात् यत्पदस्य धूमवत्पदसा-  
मानाधिकरण्याभावेन सामान्यतया नपुंसकतापत्तेः, यत्र यत्र धूम  
इत्यादौ आधारत्वरूपार्थानन्वयेन सप्तम्यनुपपत्तेश्च । यो यो धूम-  
वानित्यादौ तु वह्न्यादिपदस्य धूमव्यापकवह्नित्वादिना निरूढल-  
क्षणैव उद्देश्यतावच्छेदकस्य व्यापकताया एव विधेयसंसर्गघट-  
कतया भानस्य प्रामाणिकतया पूर्वोक्तयुक्त्वा च तत्र धूमादेरुद्देश्य-

(१) समुदायादेशादिति पु० पा० ।

तावच्छेदकताविरहेण तद्यापकतायाः संसर्गप्रत्यक्त्वासम्भवात् ।

प्राञ्चस्तु वीप्सास्थले व्यापकताया न शाब्दबोधः किन्तु द्वि-  
रुक्तग्रामादिपदाद् प्रामत्वादिनोपास्थितेषु सकलग्रामादिषु, द्विरुक्त-  
यत्पदाच्च महानसत्वमहानसान्यत्वादिना उपास्थितेषु, तत्पदेन च  
तेन तेन रूपेण परामृष्टेषु सकलधूमादिमत्सु विधेयसम्बन्धः श-  
ब्दात् प्रतीयते, तावता कचिदपि व्याप्याभिकरणे व्यापकाभाव-  
शङ्काया अभावात् (१) व्यभिचारज्ञानाभावसहकृतसहचारदर्शन-  
सत्त्वान्, तदुत्तरकालं मानस एव व्यापकताबोधः । सकृदुच्चरिते-  
त्यादिनियमस्य प्रामाणिकत्वेऽगत्या तस्य सङ्कोचः ।

अथ तादृशनियमासत्त्वे द्विरुक्तवैयर्थ्यमिति चेन्न । सकलव्य-  
क्तिपरत्वग्राहकतया तदुपयोगात् यो य इत्यस्य पदद्वयभ्रमेण म-  
हानसत्त्वपरद्विरूपधर्मिद्वयमात्रपरत्वभ्रमसम्भवादातिस्फुटत्वाय न्या-  
यातिरिक्तस्थले तत्पदेऽपि वीप्सा दृश्यते एकतत्पदेनापि धर्मिद्व-  
यपरामर्शसम्भवात्तन्मात्रपरत्वे तत्पदान्तरवैयर्थ्यमिति प्रतिसन्धाने-  
न तादृशभ्रमनिवृत्तिसम्भवात्, एकदा यावद्यक्तिप्रत्यायनेच्छै-  
व वीप्सापदाधेः, युगपद्वाप्नुमिच्छा वाप्सा इत्यभियुक्तेर्वारणात्,  
न तु व्यापकत्वप्रत्यायनेच्छा युगपदित्यस्य वैयर्थ्यापत्तेः । यो यो  
धूमवानित्यादौ यत्पदार्थव्यापकत्वबोध्यात् यत्पदे द्विवचनानुपप-  
त्तेश्चेत्याहुः । अत्र व्यापकतायाः शाब्दबोध्यानुपगमे यत्पदेन महा-  
नसत्त्वादिना सकलव्यक्तिषु बह्वधादिमत्ताबोधेऽपि धूमादिमत्त्वेन  
तेष्वेव बह्वधाद्यभावस्त्वशङ्कासम्भवात् मनसा व्यापकतानिश्चयः  
सम्भवतीत्यनुपपत्तिः समानविषयकत्वमात्रेण विरोधिताव्ययस्था-  
पनमन्तरेण दुर्वारैवेति चिन्त्यम् ।

साध्ययोगव्यवच्छेदपदेन व्यापकतालाभार्थं व्याचष्टे । अयोग इति ।  
अभावप्रतियोगित्वम् । हेतुमन्निष्ठाभावप्रतियोगित्वम्, विरोधवर्धकन-  
आ तदधिकरणयोगविरोधिनाऽयोगपदार्थत्वं बोध्यत इत्यभिप्रायः ।  
साध्यस्यायोगान्वयं तन्नष्ट्व्यापकत्वालाभाद्यच्छेदान्वयितया व्या-  
चष्टे । तथा चेति । व्यवच्छेदेनेति । व्यापकतान्वयी अभेदस्तृतीयार्थः,  
न्यूनताभङ्गाय साध्यवदन्यावृत्तिवर्धीहेतुतायां (२) केवलान्वय्यनुमा-

( १ ) असम्भवात् इति पु० पा० ।

( २ ) साध्यवदन्यावृत्तिवर्धीहेतुतामत इति पु० पा० ।

नानुपपत्तिदोषमपि दर्शयति । न स्याच्चेति । हेतौ साध्यप्रतियोगिकाभावसामानाधिकरण्यरूपव्यभिचारधियः साध्ये हेतुमन्निष्ठाभाषप्रतियोगित्वाविषयकतया समानविषयकत्वेन विरोधितामते व्यापकताधीविरोधित्वमावश्यकमिति हेतुः साध्यव्यभिचारीत्युद्घाघनस्यापि युक्तत्वाद्दोषोऽपीत्यादिमूलासङ्गतिरत आह । एतच्चेति । विरोधस्य । व्यापकताधीप्रतिबन्धकत्वस्य । (१) अतिस्फुटत्वम् । सर्ववादिंसिद्धत्वं, अभिसन्धाय न तु हेतुधर्मिकव्याभिचारधियोऽविरोधित्वम् । अत्रैव हेतुमाह । साध्याभावेति । समानविषयत्वेन विरोधितामतेमवलम्ब्येति भावः । स्वयं समानप्रकारकधिय एव विरोधित्वोपगमाद् वदन्तीति ।

( चि० ) अथ पर्वतवृत्तिधूमव्यापको बहिरिति परामर्शो यदि तदा पर्वतीयधूमं प्रति व्यापकतायाः पर्वतधूमसामानाधिकरण्यनैयत्यात् पर्वतबहिः परामर्शविषय एवेति किमनुमेयमिति चेत् ? तर्हि पर्वतीयधूमे नियतसाध्यसामानाधिकरण्यस्य व्याप्यत्वस्य भानं साध्यसामानाधिकरण्यभाननियतमिति व्याप्यत्वभानेऽपि तुल्यम् । यदि च स्मृता व्यासिर्धूमेऽवगम्यते तदा व्यापकत्वेऽपि समानम् । वस्तुतस्तु व्यापकत्वं तद्वन्निष्ठात्यन्ताभावाप्रतियोगित्वं न तु धूमसामानाधिकरण्यं, व्याप्यत्वन्तु सामानाधिकरण्यविशेष इति तद्वैवानुमितिरफला स्यात् । न चैवं परामर्शस्य चाक्षुषत्वं न स्याद्द्व्यापकस्य विशेष्यस्येन्द्रियासन्निकर्षादिति वाच्यम् । इष्टत्वात्, असन्निकृष्टधूमादाविव मानस एव हि सर्वत्र परामर्शः, चक्षुरन्वयव्यतिरेकानुविधानञ्च पक्षवृत्तिधूमोपनयोपक्षीणम् ।

(१) 'विरोधस्य' अव्यापकताधियो व्यापकताधीप्रतिरोधस्य इति पु० पा० ।

( दी० ) मानस एवेति । प्रायिकत्वाभिप्रायेण, तेन क्वचिच्छब्दादीनां क्वचिच्च साध्येन्द्रियसन्निकर्षात् परामर्शोऽपि न क्षतिः, पक्षे साध्यसम्बन्धस्याग्रहात् ग्रहेऽप्यनुमित्तया अनुमितिसम्भवात् ।

( गा० ) मूले किमनुमेयमिति सर्वत्र वास्तवपक्षीयसाध्यभानमेवानुमानफलमित्यभिमानेन, स्मृता व्याप्तिः पक्षतावच्छेदकविशिष्टे साध्यसम्बन्धमग्रहात्तैव धूमेऽवगम्यते पक्षतावच्छेदकानवच्छिन्नेऽपि पक्षे साध्यसम्बन्धमग्रहादनुमानैवफल्ये वैपरीत्यमेव इत्याह । घस्तुतस्त्विति । न तु धूमसामानाधिकरण्यमिति । येन पर्वतीयधूमसामानाधिकरण्यस्य वह्नौ भाने तादृशधूमाधिकरणपक्षसम्बन्धस्य तत्र भानमावश्यकमिति शक्यतेति शेषः । मानस एव परामर्श इति योजना, सर्वत्र हेतुरिति शेषः । अत्र सर्वपदस्यानुमितिसामान्यार्थकत्वेऽसङ्गतिः साध्यविशेष्यकस्यापि परोक्षरूपस्य कदाचिच्चानुपादिरूपस्य च परामर्शस्यानुमितिजनकत्वसम्भवात्त आह दीर्घतौ । प्रायिकत्वाभिप्रायेणेति । इन्द्रियासन्निकृष्टसाध्यकप्रत्यक्षपरामर्शजन्यानुमितिसामान्याभिप्रायेण इत्यर्थः, साध्येन्द्रियसन्निकर्षसत्त्वे प्रत्यक्षतः साध्यसिद्धेः कथं परामर्शानुमितिजननीयेत्याकाङ्क्षायां तदुपपादकं हेतुमाह । पक्ष इति ।

( चि० ) अथ जनकज्ञाने उपसर्जनतया भातस्य पक्षस्य पर्वतादेरनुमितौ प्राधान्येन भानं न स्यात्, न हि जनकज्ञाने उपसर्जनतयाऽवगतं जन्यज्ञाने प्राधान्येन भासते, तथा दर्शनात् । न चानुमितेस्तथात्वमसिद्धम्, पर्वतोऽयं वह्निमानित्यनुमितेर्लोकसिद्धत्वादिति चेन्न । पुरुषस्य दण्ड इति ज्ञानानन्तरं दण्डी पुरुष इति ज्ञानजन्यज्ञानदर्शनात् अथवा तत्रापि कथं पक्षविशेष्यकत्वनियमः, न हि कारणीभूतज्ञाने यद् विशिष्यतया भासते तत्कार्थीभूतेऽपि तथा, इह भूतले घ-



दो नास्तीति ज्ञानजन्ये घटाभाववद् भूतलमिति ज्ञाने तत्र च व्यभिचारात् तस्मात् पक्षवृत्तिलिङ्गपरामर्श-  
स्यायं स्वभावो यत्स्वाश्रयविशोषिकामनुमितिं ज-  
नयति नातथाभूतामेवं ममापि तुल्यमिति ।

( दी० ) व्यभिचारादिति । नच यत्र यदुभयवैशिष्ट्या-  
षगाहि ज्ञानं कारणं तत्र तेदकतरोपसर्जनस्यान्यतरस्य  
जन्यज्ञाने प्राधान्येन न भानमिति वाच्यम् । मानाभावात् ।  
अत्र चेदमस्वरसबीजम्, पक्षधर्मसमानाधिकरणाभावप्रतियो-  
गित्वत्वेनाभावज्ञानं बह्व्यादावभ्रान्तमसम्भवि तादृशप्रतियो-  
गित्वप्रतियोगिताकाभावावगाहि चातिप्रसक्तं पक्षधर्मधूमसमा-  
नाधिकरणाभावप्रतियोगित्वत्वेन च तज्ज्ञानं न व्यापकं येन  
रूपेण पक्षधर्मताग्रहः तद्रूपावाच्छिन्ने व्यापकताज्ञानं च मीमांस-  
कमतनिरासेनैव निरस्तमिति । स्वर्गकामो यजेतेत्यादावन्वयवो-  
धं शब्दमणिदीधितौ त्रिवेचयिष्यामः ।

( गा० ) जनकज्ञान इत्यादिनियमे विशेषणपूरणेन व्यभिचा-  
रोद्धारमाशङ्कते । यदुभयेति । यदुभयनिरूपितवैशिष्ट्यविषयताष-  
च्छिन्नस्वजनकताश्रयज्ञाने तयोरैकतरांशे उपसर्जनतया भातस्य  
तदुभयान्यतरस्य न प्राधान्येन स्वविषयतेत्यर्थः । दण्डी पुरुष  
इति ज्ञाननिरूपितायां पुरुषे दण्ड इति ज्ञाननिष्ठजनकतायां च द-  
ण्डपुरुषोभयवैशिष्ट्यविषयिता नावच्छेदिका अपि तु दण्डदण्ड-  
त्ववैशिष्ट्यविषयतैवेति पुरुषे दण्ड इति ज्ञाने दण्डोपसर्जनतया भा-  
तस्यापि पुरुषस्य फलीभूत दण्डी पुरुष इति ज्ञाने प्राधान्येन भा-  
नेऽपि न क्षातेरिति भावः ।

त्रैत्रानुयोगिकदण्डवैशिष्ट्यज्ञानत्वेन दण्डविशिष्टत्रैत्रानुयोगि-  
ककुण्डलवैशिष्ट्यज्ञानजनके दण्डत्वत्रैत्रे कुण्डलमिति ज्ञानं कुण्ड-  
लांशे उपसर्जनतया भातस्य चैत्रस्य फलीभूतज्ञाने प्राधान्येन  
ज्ञानात् तयोरैकतरांशे इति दण्डानुयोगिकरकत्ववैशिष्ट्यज्ञानत्वे-

न रक्तदण्डवान् पुरुष इति विशिष्टवैशिष्ट्यश्रीजनके पुरुषे रक्तदण्ड इति ज्ञाने दण्डोपसर्जनतया भातस्य पुरुषस्य फलीभूतज्ञाने प्राधान्येन भानात्तदुभयव्यतिरिक्तस्येति ।

अथैवमपि व्याप्यविशेष्यकपक्षविशेषणकपरामर्शात्पक्षविशेष्यकानुमितेरूपस्या व्यभिचारः ।

यदि चानुभवे विवदमानस्तत्र साध्यविशेष्यकानुमितिमेष स्वीकरोति तथाऽपि व्याप्यशे उपसर्जनतया जनकज्ञाने भातसाध्यस्यानुमितौ प्राधान्येन भानाद्यभिचारो दुर्वार एव यदि चानुमितेः पक्षविशेष्यकत्वनियमानुभवस्य उक्तनियमस्य चानुरोधोत्पक्षविशेष्यक एव परामर्शोऽनुमितिहेतुरुच्यते तदाऽपि यत्र पक्षस्यैव हेतुता तत्र पक्षांशे उपसर्जनतया भातस्य हेतुरूपपक्षस्यानुमितौ प्राधान्येन भानाद्यभिचारः । अभावादिपक्षकानुमितौ प्राधान्येन भासमानस्याप्यभावाद्देर्जनकीभूतव्याप्तज्ञाने प्रतियोगितांशे उपसर्जनतया भानाच्च व्यभिचारः । एवं च दण्डिचैत्रे दण्ड इति ज्ञाने दण्डांशे प्रकारीभूतस्य चैत्रस्य तज्जन्ये दण्डौ चैत्रः कुडलीति ज्ञाने प्राधान्येन भानादपि व्यभिचार इति चेत्? मैवम् । उपसर्जनतयेति सावधारणं तथा च तदेकतरांशे उपसर्जनतया भातस्येत्यस्य तदेकतरविशेष्यतया भातस्येत्यर्थः । विशेष्यत्वं च साक्षात्परंपरासाधारणमतोऽभावादिपक्षकानुमितिजनकपरामर्शोऽभावादिरूपपक्षस्य व्याप्यन्तर्गतप्रतियोगिताद्यंशे प्रकारतयेव परंपरया विशेष्यतयाऽपि ज्ञानात् तद्विशेष्यतयाऽभातत्वरूपहेतुमत्वमिति न व्यभिचारः ।

न च परामर्शं तादृशपक्षस्य परंपरया विशेष्यत्वेऽपि कारणीभूतव्याप्तज्ञाने उपसर्जनतयैव भानात् व्यभिचारस्य दुर्वारता, जनकज्ञानसामान्ये तद्विशेष्यत्वनिवेशे च व्यापकतापरामर्शहेतुतामतेऽपि क्वचित्समूहालम्बनरूपज्ञाने पक्षस्य विशेष्यतया तत्र हेतुमत्त्वदुर्भिक्षमिति वाच्यम् । फलोपधायकज्ञानसामान्ये साक्षात्जनकयत्किञ्चिज्ज्ञाने वाऽविशेष्यकत्वस्य विवक्षणात् व्याप्यविशेष्यकपरामर्शश्च नानुमितौ हेतुरित्याशयः । पक्षस्य व्यापकतापरामर्शो पक्षतावच्छेदकांशे विशेष्यत्वेऽपि तदुभयैत्यनेन पक्षहेतुभयमुपादाय तदेकतरविशेष्यतया तस्य हेतुमत्त्वं सुघटम् ।

न चैवमपि रक्तो दण्ड इति ज्ञानं विशेषणतयैव भातस्य रक्तत्वस्थे तज्जन्ये रक्तदण्डवान् पुरुषः रक्तत्वं प्रमेयमित्यादौ प्राधान्येन भानाद्यभिचार इति वाच्यम् । न प्राधान्येन भानमित्यस्य न तज्ज्ञानीयप्रकारतावच्छिन्नत्वे सति तद्विषयत्वमित्यर्थकत्वात् ।

यत्तु यदुभयवैशिष्ट्येति धर्मितावच्छेदकावच्छिन्नविषयतानिरूपितप्रकारतात्वेन यजनकतायामवच्छेदिका या स्वनिरूपितविशेषताव्यधिकरणप्रकारता तदाश्रयस्तज्जनकताप्रतियोगिकजनतावच्छेदकीभूता या विशेष्यता तदनाश्रय इत्यर्थः । सास्नाभावव्याप्यगोत्वाभाववान् गोत्वाभाव इति ज्ञानजन्ये गोत्वाभावे सास्नाभाववानिति ज्ञाने विशेष्यतया भासमानं गोत्वाभावे गोत्वाभावत्वावच्छिन्नविषयतानिरूपितप्रकारतात्वेन जनकतावच्छेदिका या प्रकारता तदाश्रये व्यभिचारवारणाय स्वनिरूपितविशेष्यताव्यधिकरणत्वं हेतुघटकप्रकारतायां निवेशिनम् । षड्विधाप्यः पर्वते इत्याकारकज्ञानजन्यानुमितिविशेष्ये व्याप्यत्वावच्छिन्नविषयतानिरूपितविषयतात्वेन जनकतावच्छेदिका या प्रकारता तदाश्रये व्यभिचारवारणाय प्रकारतात्वेन जनकतावच्छेदकत्वविवक्षणम् । व्याप्यपक्षविशेष्यकपरामर्शयोरनुगमरक्षार्थं उक्तपरामर्शीयपक्षविषयतायाः प्रकारतात्वेन जनकतावच्छेदकत्वानुपगमात् तथा विवक्षणे तादृशव्यभिचारानवकाशात् गोत्वाभावव्याप्यसास्नाभाववान् गोत्वाभाव इति पक्षविशेष्यकतादृशज्ञानजन्यानुमितिविशेष्ये गोत्वाभावे व्याप्तिविशिष्टसामानाधिकरण्यान्तर्गताधिकरणांशे प्रकारतायाः स्वाधिकरणविषयतानिरूपितप्रकारतात्वेन जनकतावच्छेदिकाया आश्रये व्यभिचारवारणाय धर्मितावच्छेदकावच्छिन्नविषयतानिरूपितत्वेनावच्छेकसाध्यभानस्यानुमित्यनुपयोगितया धर्मितावच्छेदकावच्छिन्नत्वेनाधिकरणविषयताया अनुमितिजनकतानवच्छेदकत्वाच्च तत्र व्यभिचारः । साध्ये जन्यज्ञानीयविशेष्यतामुपेक्ष्य जन्यतावच्छेदकीभूतविशेष्यतानिवेशात् दण्डो पुरुष इति ज्ञानप्रकारताश्रये दण्डपुरुष दण्ड इति तज्जन्यज्ञानविशेष्यताश्रये दण्डे न व्यभिचारः । तादृशविशेष्यतायाः दण्डो पुरुष इति विशेषणतावच्छेदकप्रकारकज्ञानजन्यतावच्छेदकत्वाभावादिति । तच्चिन्त्यम् । पर्वतविशेष्य-

कपरामर्शजन्यपक्षीयधूमत्वावच्छिन्नलिङ्गरूपवर्तपक्षरानुमितिविशेष-  
पपर्वते स्वनिरूपितविशेष्यतासमानाधिकरणविशेष्यतावच्छेदकी-  
भूतधूमत्वावच्छिन्नविषयतनिरूपितप्रकारताश्रये व्यभिचारादिति ।

अत्र । व्यापकतापरामर्शम्यानुमितिहेतुत्वे । पक्षधर्ममिति । प-  
क्षधर्मसमानाधिकरणाभावप्रतियोगित्वत्वावच्छिन्नाभावस्य ज्ञानं  
पक्षधर्मरासमादिसमानाधिकरणाभावप्रतियोगित्ववति बह्वयादौ  
प्रमात्मकं न सम्भवतीत्यर्थः । तथा च तस्यानुमितिहेतुत्वेऽभ्रान्त-  
स्याऽनुमितिः स्यादिति भावः । तादृशप्रतियोगित्वप्रतियोगिकत्वे-  
न धूमादिसमानाधिकरणाभावप्रतियोगित्वत्वावच्छिन्नाभावज्ञानस्य  
हेतुतायामुक्तदोषाभावात्तत्र दोषान्तरमाह । तादृशेति । अवगाहिते-  
त्यत्र ज्ञानमित्यनुपञ्जनीयम् । अतिप्रसक्तमिति । व्यभिचारात् साध-  
रणमित्यर्थः । पक्षधर्मधूमसमानाधिकरणाभावप्रतियोगित्वत्वावच्छि-  
न्नप्रतियोगिताकत्वावगाह्यभावज्ञानहेतुतां दूषयति । पक्षधर्ममिति । त-  
द्भानम् । अभावावगाहित्वम् । अव्यापकम् । विशुद्धधूमत्वादिरूपहे-  
तुतावच्छेदकावच्छिन्नव्यापकताज्ञानासङ्गाहकम् । पक्षधर्मधूमत्वा-  
वच्छिन्नव्यापकतात्मकादभावाद् धूमत्वावच्छिन्ननिरूपितव्यापक-  
तात्मकस्य सामान्याभावस्यान्यत्वादिति भावः ।

न च तादृशज्ञानासङ्गाहो न दोषाय सर्वत्र पक्षीयधूमादि-  
समानाधिकरणाभावप्रतियोगित्वत्वावच्छिन्नाभावज्ञानादेवानुमिति-  
रुपगन्तव्येति वाच्यम् । इदंशव्यापकताया ग्रहे यत्र पर्व-  
तीयधूमस्तत्र बहिरिति सहचारग्रहस्यापेक्षिततया महानसादौ  
सहचारदर्शनेनाभ्यागृहीतत्वेन पक्षीयधूमदर्शनदशायामुपनयासम्भ-  
वान् । कथञ्चित् उपनयसम्भवेऽपि पूर्वगृहीतव्यापकताया अनुप-  
योगितापत्या तज्ज्ञानादनुमितिस्वीकारेऽनुभवविरोधात् ।

न च पक्षीयधूमत्वावच्छिन्नव्यापकताज्ञानाद्भवतामपि कच्चिदनु-  
मित्युत्पत्त्या तद्धेतुत्वे कथमनुभवाविरोध इति वाच्यम् । पक्षीयधूम-  
त्वेन पक्षधर्मतावगाहिन एतादृशव्यापकताघटितव्याप्तिविषयकप-  
रामर्शस्य मयाऽनुमितिहेतुत्वोपगमात् । तेन रूपेण पक्षधर्मताज्ञानं  
विना तादृशव्यापकताज्ञानादनुमितेरनुभवविरुद्धत्वात्त्वात् ।

यत्तु धूमसमानाधिकरणाभावप्रतियोगित्वत्वावच्छिन्नप्रतियोगि-  
ताकत्वसम्बन्धेन पक्षधर्मधूमसमानाधिकरणाभावप्रतियोगित्वत्वेन

तादृशाभावप्रतियोगित्वप्रकारकमभावज्ञानमनुमितिहेतुरिति । तद-  
सत् । यादृशधर्मप्रकारेण प्रतियोगिनोऽभावांशे प्रकारता तादृश-  
स्यैव प्रतियोगित्वावच्छेदकत्वभानं न न्यूनेऽधिके चेत्यनुभवेन प-  
क्षीयत्वघटतन्धर्मप्रकारेण प्रतियोगिनि भासमाने पक्षीयत्वांशं प-  
रित्यज्य प्रतियोगितावच्छेदकत्वस्य विरुद्धत्वात् । न हि नाज्ञो  
घटो नास्तीत्याद्याकारिका कदाचिदपि घटादिसामान्याभावबुद्धिः ।  
मा वा तादृशं प्रतियोगितावच्छेदकत्वभानमनुभवोऽविरौत्सीत् ।  
तथाप्युक्तज्ञानस्य तादृशज्ञानत्वरूपेणानुमितिहेतुत्वे धूमसमानाधि-  
करणाभावाद्यंशस्य सम्बन्धविधया विषयतायाः प्रकारत्वेन वि-  
षयतायाश्चावच्छेदकतयाऽनुप्रवेशाद्गौरवम् । व्याप्यवत्तावीहेतुतामते  
च प्रतियोगितासम्बन्धेन धूमसमानाधिकरणाभावप्रतियोगित्व-  
त्वावच्छिन्नप्रकारकस्यैव लघोरवच्छेदकत्वात् ।

न उभयत्वाद्यवच्छिन्नप्रतियोगिताकत्वं सम्बन्धविधया धूम-  
समानाधिकरणाभावप्रतियोगित्वत्वं च प्रतियोगित्वांशे प्रकारत-  
याऽवगाहमानां बुद्धिं वारयितुं व्याप्यपरामर्शहेतुतावादिनाऽपि धू-  
मसमानाधिकरणाभावप्रतियोगित्वत्वावच्छिन्नप्रतियोगितासंसर्गक-  
त्वपर्यन्तं निवेश्यमिति क लाघवमिति वाच्यम् । प्रतियोगिप्रका-  
रतावच्छेदकधर्मावच्छिन्नत्वोपरागेणैव प्रतियोगितायाः संसर्गत्वो-  
पगमेनोक्तज्ञानस्यैवासिद्धेः ।

अथ व्यापकताधीहेतुतामतेऽपि प्रतियोगितासंसर्गकत्वमात्रं नि-  
वेश्यम्, शुद्धप्रतियोगित्वत्वावच्छिन्नप्रतियोगिताकत्वसंसर्गकज्ञा-  
नादनुमितिरीष्यत एव, उभयत्वाद्यवच्छिन्नप्रतियोगिताकत्वस-  
म्बन्धेन पक्षीयधूमसमानाधिकरणाभावप्रतियोगित्वत्वावच्छिन्नप्र-  
कारकं ज्ञानं तेनापि नेष्यते प्रतियोगिनि प्रकारीभूतो यादृशो धर्म-  
स्तदवच्छिन्नत्वतद्घटकधर्मावच्छिन्नत्वान्यतररूपेणैव प्रतियोगितायाः  
संसर्गनोपगमात् इति चेत् ? माभूद्वं गौरवम्, तथाऽपि किञ्चिदं-  
शपरित्येगेन प्रतियोगिप्रकारीभूतधर्मं प्रतियोगितावच्छेदकत्वप-  
र्याप्यवगाहनोपगमे बाधादिवुद्धेः प्रतिबन्धकतायां गौरवेण त-  
स्य हेतुतया उक्तपरामर्शहेतुत्वासम्भवस्तथा हि घटत्वाद्यवच्छि-  
न्नविशिष्टबुद्धिं प्रति घटादिसामान्याभावज्ञानस्य तादृशज्ञानत्वेन  
न प्रतिबन्धकताः घटादिसामान्याभावत्वेनाऽभावान्तरावगाहि-

प्रमासंग्रहात् । नाऽपि प्रतियोगितासम्बन्धेनाभावांशे शुद्धघट-  
त्वाद्यवच्छिन्नप्रकारकज्ञानत्वेन शुद्धघटत्वाद्यवच्छिन्नप्रतियोगिता-  
कत्वसंसर्गकनीलघटत्वाद्यवच्छिन्नप्रकारकभवन्मतसिद्धज्ञानासङ्गहा-  
न्नापि शुद्धघटत्वाद्यवच्छिन्नप्रतियोगितासंसर्गेण प्रतियोगिप्रका-  
रकाभावज्ञानत्वेन, शुद्धघटत्वाद्यवच्छिन्नतया तदनवच्छिन्नप्रति-  
योगित्वावगाहिभ्रमासङ्गदात् । किन्तु संसर्गघटकतया घटत्वाद्यंशे  
प्रतियोगित्वावच्छेदकत्वपर्याप्त्यवगाहिज्ञानत्वेनैव अस्मन्मते च  
प्रतियोगितासंसर्गकघटत्वादिपर्याप्तप्रकारतावच्छेदकताकज्ञानत्वेन  
स्वरूपसत्पर्याप्तिनिवेशापेक्षया च पर्याप्त्यवगाहितानिवेशमते ऽने-  
कपियतावनिवेशाधिक्याद्गौरयामिति सर्वत्र पक्षीयत्वविशिष्टतत्त्-  
वेतुनिरूपितव्यापकतापरामर्शादेवानुमितिः, तादृशव्यापकतायाः  
प्राग्भ्रदोऽपि तद्घटकप्रत्येकपदार्थज्ञानाद्विशिष्टावैषयकोपनीतभा-  
नात्मकस्तद्विषयकपरामर्शः सुघटः । धूमादिसामान्यव्यापकताग्रहः  
पक्षीयधूमाद्यव्यापकत्वशङ्कानिरासद्वारा उक्तपरामर्श उपयुज्यत  
इति तु समीचीनतया प्रीतभाति ।

ननूक्तव्यापकताज्ञानवत् स्वर्गकामो यजेतेत्यादिविधिवाक्यज-  
न्यस्वर्गजनकताघटकव्यापकतायोधोऽपि वितर्कग्रन्थ इति भवता-  
मपि का गतिस्तथा हि तत्र स्वर्गव्यापकत्वं स्वर्गसमानाधिकरणा-  
भावप्रतियोगित्वत्वावच्छिन्नाभावः तदा यागत्वावच्छिन्ने तद्वाधो  
गङ्गास्नानादिजन्यस्वर्गस्य यागव्यभिचारात् । नापि स्वर्गसमाना-  
धिकरणाभावप्रतियोगित्वप्रतियोगिकोऽभावः अतिप्रसक्तस्य द्वित्वा-  
द्यवच्छिन्नतदभावस्यापि तथात्वात् । नापि विजातीयस्वर्गसमा-  
नाधिकरणाभावप्रतियोगित्वत्वावच्छिन्नाऽभावः । कारिकाकारणभावे  
गृहीत एव तदन्यथाऽनुपपत्त्या कार्यतावच्छेदकजातिकल्पनात् प्र-  
थमं मानाभावेन तादृशजात्यनुपस्थित्या तद्घटितरूपावच्छिन्ना-  
भावस्य विधिना बोधयितुमशक्यत्वादित्यत आह । स्वर्गेति । अय-  
म्भावः, स्वावच्छेदकक्षणाव्यवहितोत्तरक्षणार्वाच्छिन्नत्वस्वानुयोग-  
नुयोगिकत्वाभयसम्बन्धेन तद्रूपावच्छिन्नाभावाधिकरणताविशि-  
ष्टस्वाक्षणावच्छिन्नाधिकरणतानिरूपकतानवच्छेदकतद्रूपावच्छिन्ननि-  
ष्ठाऽन्यथासिद्धिनिरूपकतानवच्छेदकयर्मवत्कत्वमेव तद्रूपावच्छि-  
न्नस्य तज्जनकत्वं ईदृशं तु यागत्वाद्यवच्छिन्नं स्वर्गादिजनकत्वं

जन्यतावच्छेदकजातेर्विशिष्यापरिचयेऽपि सुग्रहम्, केवलान्वयि-  
नीश्वरज्ञानादावेतादृशकारणत्वासम्भवेऽपि न क्षतिः। प्रवृत्त्युप-  
योगिकारणताया एव निरुक्तरूपत्वात्।

अथ वा स्वरूपसम्बन्धविशेष एव कारणत्वं नत्वनन्यथासिद्ध-  
नियतपूर्ववर्तित्वम्, अन्यथासिद्धभावकूटस्य वुक्ष्यत्वात्। एवं  
च प्रमाणान्तरावेद्यजातिविशेषस्य यागादिनिष्ठजनकतावच्छेदक-  
घटितस्य निरुक्तरूपस्य दुर्ग्रहत्वेऽपि न क्षतिरिति दिक्।

(चि०) एवं लिङ्गपरामर्शः कारणं न तु परामृ-  
श्यमाणं लिङ्गम्। अथ परामर्शमात्रं न हेतुरपि तु लि-  
ङ्गपरामर्शः। तथा च लिङ्गमपि हेतुः विशिष्टकारण-  
ताग्राहकमानेन बाधकं विना विशेषणस्यापि हेतुत्व-  
ग्रहात्। न च लिङ्गं परामर्शपरिचायकत्वेनान्यथा-  
सिद्धम्, परिचये विशेषणान्तराभावेन लिङ्गमेव वि-  
शेषकं तथा चानन्यथासिद्धत्वात् तदपि हेतुः अन्य-  
था परिचायकतया संयोगेनान्यथासिद्धमिन्द्रियमपि  
कारणं न स्यात्। अपि च धूमवान् वह्निमानिति धू-  
मसमानकालवह्निविषया धूमविशेषाणिहाऽनुमितिः  
ज्ञायमानविशेषणजन्या विशेषणसमानकालतया  
विशेष्यविषयेऽशाब्दविशिष्टभानत्वात् दण्डी पुरुष  
इति विशिष्टप्रत्ययवत्। अत एव ज्ञायमानविशेष-  
णजन्यत्वेन विशेषणकालवृत्तितया विशेष्यभाननै-  
यत्यं यथा दण्डी पुरुष इति प्रत्यक्षे तेन धूमसमानका-  
लनिवह्निसिद्धिः। अन्यथा तत्तद्धूमकालवृत्तिवह्न्यनु-  
मानं न स्यात् समयविशेषमन्तर्भाव्य व्याप्त्यग्रहा-  
त्। किं च लिङ्गकरणत्वपक्षे परामर्श एव तद्व्यापारः  
परामर्शस्य तु न व्यापारान्तरमस्ति चरमकारणत्वा-

दिति न तत् करणम् ।

( दी० ) परिचायकत्वं परिचेयव्यावर्तकत्वं तच्च नोपलक्षणतथेत्याह । परिचेय इति । विशेषणतया तच्चे पुनराह । तथा चेति । अवच्छेदकतामात्रेण चान्यथामिद्धावाह । अन्यथासिद्धावाह । अन्यथेति । अपि चेत्यादि । या यद्विशेषणसमानकालीनत्वेन तादृशी बुद्धिः सा ज्ञायमानतद्विशेषणजन्येति सामान्यव्याप्तौ पक्षधर्मतासम्पत्तये धूमविशेषणिकेत्यादि । ताद्रूप्यस्यानुभक्तत्वप्रदर्शनाय धूमवानित्यादि । ज्ञायमानेति च तज्ज्ञानस्यापि जनकत्वलाभाय । साध्यविशिष्टानुमितेः साध्यजन्यत्वान्न विशेषणममानकालतयेति । धूमकालीनवह्निमान् धूमध्वंसादित्यनुमितेर्धूमाजन्यत्वाद्विशेष्येति । विशेष्ये विशेषणभावापन्नं यत्समानकालीनत्वेन धर्मान्तरवैशिष्ट्यावगाहैत्यर्थः ।

( गा० ) उपलक्षणस्यैव परिचायकत्वेन प्रसिद्धतया परिचायकत्वाप्रतिक्षेपण लिङ्गमैव विशेषणमिति विशेषणत्वोपगमो मूलेऽसङ्गतः ।

न च परिचायकत्वप्रतिक्षेपक एवायं ग्रन्थः । अग्रिमस्येन्द्रियसंयोगपरिचायकत्वाभिधानस्याऽसङ्गतः, अत एवोपलक्षणविशेषणसाधारणपरिचायकत्वपरतां प्रकृते दर्शयति । परिचायकत्वमिति । परिचायकत्वमन्यथामिद्धप्रयोजकत्वेनाभिहितमिति तन्निराकरणमाकाङ्क्षितमिति परिचय इत्यादेरुपलक्षणतया परिचायकत्वनिराकरणपरतामाह । तच्चेति ।

विशेषणमपि परिचायकत्वेनान्यथासिद्धमेवेत्याशङ्कायां अन्यथासिद्धिप्रयोजकं उपलक्षणतया परिचायकत्वमेवेति भावं स्फुटीकर्तुं तथा चेति मूलमवतारयति । विशेषणतयेति । तच्चे । परिचायकत्वे । अवच्छेदकतयाऽन्यथासिद्धिरुपलक्षणतयेव विशेषणतयाऽपि परिचायकस्याविशिष्ट्यादाङ्कायामन्यथेत्यादिप्रतीकमवतारयति । अवच्छेदकतेति । मात्रपदेन विशेषणत्वस्याप्रयोजकत्व-



मुक्तम् । ज्ञायमानलिङ्गजन्यत्वसाध्यकानुमाने विशेषणजन्यत्वेन सामान्यतः साध्यत्वे पक्षतावच्छेदकादिजन्यतयाऽर्थान्तरम् । अनुमितौ च व्यभिचारवारकान्यहेतुविशेषणानां च वैधर्म्यं सर्वत्रैषानुमितौ किञ्चिद्विशेषणजन्यत्वेन साध्यसत्त्वात् धूमजन्यत्वत्वेन साध्यत्वे दृष्टान्ताभिधानविरोध इत्यतः सामान्यव्याप्त्या पक्षधर्मताबलात् धूमजन्यत्वसिद्धिरिति प्रदर्शयन् पदप्रयोजनान्याह । या यदिति । समानकालीनतयेति । विषयतारूपवैशिष्ट्यं तृतीयार्थः, तस्य च बुद्धावन्वयः । तादृशी । अशाब्दी । पक्षधर्मतासम्पत्तये । धूमजन्यत्वासिद्धौपयिकविशेषणीभवद्धूमकालीनत्वावगाहित्वघाटनहेतोः पक्षवृत्तित्वलाभाय । अनुमितौ धूमस्याविशेषणत्वे तत्कालीनताया वह्नचादावभाने च तत्र तादृशहेतुसत्त्वानिर्वाहादिति भावः । धूमविशेषणिकेत्यादीति । आदिपदाद् धूमसमानकालवह्निविषयेत्यस्य परिग्रहः । एवञ्च धूमविशेषणिकेत्यस्य यथाहेतुव्याख्यानं विशेष्ये धूमविशेषणिकेत्यर्थकत्वमवसेयम् । तादृश्यस्य । यथाव्याख्येयधूमविशेषणकत्वस्य । आनुभविकत्वप्रदर्शनायेति । अन्यथा तत्र प्रमाणानुयोगानिवृत्तेरिति भावः ।

धूमवानित्यादीति । धूमवान् वह्निमान् इत्याकारकज्ञानमित्यर्थः ।

ननु साध्ये विशेषणस्य ज्ञायमानत्वकथनम् न तेन रूपेण जनकतासिद्धये प्रत्यक्षविशिष्टवैशिष्ट्यबुद्धौ विशेष्यतावच्छेदकस्य विषयविधेयैव हेतुत्वस्य सर्वमतसिद्धतया ज्ञायमानत्वेन हेतुताया असिद्ध्या दृष्टान्तविरोधेन तद्रूपावच्छिन्नजन्यत्वस्य साध्यत्वासम्भवादिति तद्वैधर्म्यमित्यत आह । ज्ञायमानेतीति । तज्ज्ञानस्य । लिङ्गज्ञानस्य । जनकत्वलाभाय । जनकत्वे एतदनुमतत्वलाभाय, न तु तद्विशिष्टजन्यत्वस्य सिद्ध्या तस्य जनकत्वसिद्धौ इत्यर्थस्तत्राविषादात् । साध्यविशिष्टानुमितेरिति ।

यद्यपि यद्विशेषणकत्वमात्रस्याशाब्दबुद्धिविशेषणत्वे पक्षतावच्छेदकादिविशिष्टविषयकानुमितिः पक्षतावच्छेदकाद्यजन्यतयाऽपि व्यभिचारः प्रसज्यते तथाऽप्युद्देश्यतावच्छेदकविशिष्टे यद्विशेष्यकेत्युक्तौ न तथा व्यभिचार इति साध्यमात्रोपादानम् । धूमेति । धूमस्यातीततयाऽनुमित्यजनकत्वं सूचयितुं धूमध्वंसस्य हेतुत्वानुसरणम् ।

विशेष्यविषयकत्वस्य बुद्धिविशेषणत्वेऽपि दर्शितव्यभिचार-  
स्य दुर्वारतया विशेष्यविषये यद्विशेषणं तत्समानकालतयेति  
योजनामाहृत्य व्याचष्टे । विशेष्य इति । मुख्यविशेष्यतानिरूपितवि-  
शेषणतयाऽवच्छिन्ना या विशेषणान्तरांशे भासमानसमानकालीनत्व-  
विषयतानिरूपिता यद्वीयविशेषणता तत्प्रतियोगीत्यर्थः । धूमघा-  
न् पर्वतो वह्निमानित्याद्यनुमितौ घन्ह्यंशे भासमानसमानका-  
लीनत्वसम्बन्धेन विधेयांशे विलक्षणप्रकारत्वमेवासिद्धमिति कथं  
तस्य प्रतियोगितया हेतुभानं धर्मिपारतन्व्येणैव न तु स्वातन्त्र्येण  
धूमसमानकालीनवह्निमानित्याकारकतापत्तेः । तत्पारतन्व्येण भानं  
च तन्निष्ठविशेष्यतानिरूपितविशेषणतावच्छिन्नं विशेषणत्वमिति ।  
तादृशानुमितेर्यत्पदोपादेयधूमघटितहेतुमस्वमव्याहृतम् ।

एषु एकधर्मिपारतन्व्येणाऽन्यांशे विशेषणत्वं तद्गर्भिनिरूपि-  
तविशेषणत्वाभिन्नविशेषणत्वमेव, तथा चावच्छिन्नत्वस्थलेऽभेद  
एव निवेशनीय इति, तदसत् ।

तथा सति तुल्ययुक्त्या विशिष्टप्रतियोगिकवैशिष्ट्यबुद्ध्यावपि  
विशेषणपारतन्व्येण विशेष्यांशे परंपरासम्बन्धेन विशेषणतावच्छेदक-  
भानस्य विशेषणनिरूपितविशेषणत्वाभिन्नविशेष्यतानिरूपितविशेष-  
णत्वात्मकतया पर्वतो धूमकालीनवह्निमान् धूमध्वंसादित्यादिस्थली-  
यधूमाजन्यानुमितेः पर्वतनिरूपितप्रकारत्वाभिन्नसमानकालीनत्व-  
विषयतानिरूपितधूमनिष्ठप्रकारताप्रतियोगित्वेन व्यभिचारस्य दुर्वा-  
रत्वापत्तेः । अस्मन्मते च तत्र मुख्यविशेष्यांशे या धूमीयप्रकारता  
या विशेषणांशे धूमीयप्रकारतयाऽवच्छिन्ना न तु वैपरीत्यमिति व्य-  
भिचारानवकाशः ।

(दी०) तदानीं धूमवान् धूमकालीनवह्निमान् धूमध्वंसा-  
दिसादौ च विशेषणे विशेषणतापन्नस्य धूसस्य समानकालत्वं  
वह्नौ भासते न तु विशेष्ये तथात्वापन्नस्य, अनुभवसिद्धौ ह्ययं  
विशिष्टबुद्धीनां विशेषणताविशेषः, विशेषणं धर्मितावच्छेदकं  
विशेष्यं च विधेयम् । तथा च विधेयतावच्छेदकावच्छिन्नं यद्-  
धर्मविशिष्टे तत्समानकालनिस्वेनावगाहते या अशाब्दी बुद्धिः

सा तद्दर्मजन्येति पर्यवसितोऽर्थः । धूमकालीनवह्निमानित्यादौ च विधेयतावच्छेदकधूमकालीनवाह्नितावच्छिन्नं न धूमकालीनत्वेन भासते परं तु वह्नितावच्छिन्नम् । धूमवानयं धूमकालीनवह्निमान् पर्वतो वह्निमानालोकादिसादौ च न धूमवत्त्वविशिष्टधूमकालीनवह्निमत्त्वं भासते किं तु तादृशविशिष्टपक्षतावच्छेदकवति वह्निमत्त्वं सम्बन्धमर्यादया यत्समानकालीनत्वमवगाहते इत्यपि वदन्ति ।

( गा० ) मुख्यविशेष्यांशे या विशेषणता तत्सामानाधिकरण्यमुपेक्ष्य तद्वच्छिन्नत्वनिवेशनस्य मुख्यविशेष्यतानिवेशनस्य च प्रयोजनमाह । तदानीमिति । धूमस्य मुख्यविशेष्यांशे विशेषणतामाविष्कर्तुं धूमवानित्यंतं पक्षविशेषणम् । वर्तमानवैशिष्ट्यस्य मनुष्या प्रायशो बोधनात्तदानीमित्यनुक्तौ धूमस्यानुमितिसमये विद्यमानतालाभसंभवात्तस्य तत्र जनकत्वमपि संभाव्येतीति तदुक्तिः । विशेषण इति । वह्निविषयतानिरूपितसमानकालीनत्वसंस्पर्शावच्छिन्ना धूमविशेषणता विशेषणीभूतकालानिरूपितविशेषणतावच्छिन्नैव न तु मुख्यविशेष्यतानिरूपितविशेषणतावच्छिन्नेत्यर्थः । इदं च विशेषणविशेषणघटितपरंपरासम्बन्धेन तद्विशेष्यांशे विशेषणत्वमित्याशयेनोक्तम् । ननु पर्वतविशेषणतापक्षस्य धूमस्य कालीनत्वसम्बन्धेन विधेयतांशे विलक्षणप्रकारत्वमेवासिद्धमिति कथं तस्य हेतुघटकत्वमित्यत आह । अनुभवति ।

अयमाशयः एकत्र द्वयमितिरीत्या दण्डकुंडलवैशिष्ट्यावगाहिनानविलक्षणे तयोरेकविशिष्टेऽपरवैशिष्ट्यज्ञाने विशेष्यतावच्छेदकधर्माधिकरणतावच्छिन्नतद्वच्छेदककालावच्छिन्नाधिकरणताकत्वं विधेये भासते । अत एवासमानकालीनयोरेकविशिष्टेऽपरवैशिष्ट्यज्ञानस्य भ्रमत्वम् निरुक्तरूपमेव च समानकालीनत्वमित्युच्यते यथाश्रुतस्य धर्म्यतर एव समानकाले वर्तमानयोरतिप्रसक्ततया तादृशयोस्तथाविधज्ञाने भ्रमत्वानिर्वाहकत्वात् निरुक्तसमानकालीनत्वभानोपगमे च तद्वृत्तविशिष्टविधेयवैशिष्ट्यस्य च धर्म्यान्तरे एव स-

स्वेनान्यधर्मिकज्ञानस्य तद्व्यगाहत्वेन भ्रमत्वोपपत्तेः । समानकालीनत्वस्य नियतोपास्थितिविरहेण संसर्गतं च भानमुपेयम् । अनुपस्थितस्य विशेषणत्वायोगात् एवं च दण्डी कुण्डलीत्यादि-विशिष्टवैशिष्ट्यबोधस्य दण्डकालीनकुण्डलीत्याकारकतावारणाय प्रकारतावैलक्षण्यमावश्यकम् । यदि च लाघवाद्द्विशिष्टवैशिष्ट्य-बोधे विशेष्यतावच्छेदकाधिकरणकालावच्छिन्नाधिकरणतैव वि-धेयस्य सम्बन्ध इत्युच्यते तदा तदनुसारणान्यथैव हेतुनिर्वाच्य इति पक्षतावच्छेदकसाध्ययोः सामानाधिकरण्यमात्रमनुमिति-विषयः न त्वेकविशिष्टोपरवैशिष्ट्यमिति प्राचीनमतानुसारण पक्ष-तावच्छेदकावच्छिन्नाधिकरणत्वमेतद्विशिष्टानुयोगिकवैशिष्ट्यं भा-सते न तु निरुक्तरूपामत्यभिप्रायैरेवदमनुमानं नातः पक्षतावच्छे-दकमादाय कापि व्यभिचार इत्यग्रे व्यक्ताभविष्यति ।

विशेष्यविषय इत्यस्य व्यत्यासमसहमानः प्रकारान्तरेण हेतु-मुपक्रमते । विशेषणमिति । धर्मितावच्छेदकम् । स्वधर्मितावच्छेद-कम् । विधेयम् । विधेयतावच्छेदकावच्छिन्नम् । विशेष्यविषय इति समस्याश्च बुद्ध्यन्वायविषयित्वार्थकतया विधेयतावच्छेदकावच्छिन्नं स्वधर्मितावच्छेदकयद्दर्मसमानकालीनतयाऽवगाहते या बुद्धिरित्य-र्थो लभ्यते तत्र च धूमकालीनवाहमान् पर्वतो वाहमान् धूमध्वंसादि-त्यादौ व्यभिचारवारणायोपात्तं स्वधर्मितावच्छेदकत्वं धर्मविशेष-णमव्यावर्तकं धूमादेशानन्तर एव तस्य वाहत्वावच्छिन्नधर्मिता-वच्छेदकत्वात् स्वनिरूपितजज्ञानीयधर्मितावच्छेदकतानिवेशोऽपि तत्रैव धूमस्याधिकस्य पक्षतावच्छेदकप्रवेशेन व्यभिचारो दर्शयिष्यत इति स्वसमानकालीनतया विधेयतावच्छेदकावच्छिन्नमानांशे ध-र्मितावच्छेदकत्वं निवेशयति । तथा चेति । यद्दर्मविशेषे यद्दर्म-धर्मितावच्छेदकीकृत्य तत्समानकालीनत्वेन विधेयतावच्छेदका-वच्छिन्नमवगाहते विधेयतावच्छेदकतापर्याप्त्याधिकरणं यद्दूर्पं य-त्समानकालीनत्वधर्मितावच्छेदकतापन्नं तद्दूपावच्छिन्नावगाहिनी या बुद्धिरित्यर्थः । विधेयतावच्छेदकतापर्याप्त्याधिकरणे समान-कालीनत्वधर्मितावच्छेदकतापन्नत्वपर्यतानिवेशप्रयोजनमाह । धूमका-लीनेति । धूमं धर्मितावच्छेदकीकृत्य साध्यतावच्छेदकधूमकालीनत्वेन विधेयमवगाहमानायामपि धूमवानयं धूमकालीनवाहमानत्यस्य-

लिङ्गकानुमितौ विधेयतावच्छेदकतापर्याप्त्याधिकरणधूमकालीनत्व-  
साहितं वह्नित्वं न धूमकालीनत्वधर्मितावच्छेदकतया भासते अपि  
तु शुद्धवह्नित्वमेवेति न तत्र व्यभिचार इत्यर्थः ।

यद्यपि शुद्धवह्नित्वमप्यनुमित्यन्तरस्य समूहालम्बनरूपधूमवि-  
शिष्टपक्षकशुद्धवह्नित्वावच्छिन्नधूमकालीनवह्नित्वावच्छिन्नोभयसाध्य-  
कप्रकृतानुमितेश्च विधेयताया अवच्छेदकत्वपर्याप्त्याधिकरणं भवती-  
ति व्यभिचारो दुर्वारः ।

अथ तत्कालीनत्वधर्मितावच्छेदकतापन्नपर्याप्ताविधेयतावच्छेद-  
कताकत्वनिवेशान् नायं व्यभिचारः समूहालम्बनानुमितौ धूमका-  
लीनत्वधर्मितावच्छेदकत्वेन विधेयान्तरावच्छेदकत्वेन च शुद्धव-  
ह्नित्वस्य भाने ऽपि धूमकालीनत्वधर्मितावच्छेदकतानापन्नस्यैव तस्य  
विधेयत्वान्तरावच्छेदकत्वादिति चेत्? एवं सति यद्गर्मविशिष्ट इत्यस्य  
वैयर्थ्यं वक्ष्यमाणधूमकालीनवह्नयवाच्छिन्नपक्षकानुमितौ उद्देश्यताव-  
च्छेदकमध्य एव धूमकालीनत्वधर्मितावच्छेदकतया वह्नित्वभानात्  
विधेयतावच्छेदकतया तस्मिन् भासमाने तदवच्छिन्ने समानका-  
लीनत्वाभानेन तादृशविषयत्वस्यंतरधर्मितावच्छेदकतानवच्छिन्न  
एव तत्र पर्याप्त्यव्यभिचाराप्रसक्तेः ।

यत्तु विधेयत्वसमानकालीनत्वधर्मितावच्छेदकतापन्नतदवच्छे-  
दकावच्छिन्नविषयतयारेकविषयतानिरूपितत्वनिवेशान्नोक्तसमूहा-  
लम्बनानुमितौ व्यभिचारः । तत्र शुद्धवह्नित्वावच्छिन्नविधेयत्वधूमस-  
मानकालीनत्वधर्मितावच्छेदकतापन्नवह्नित्वावच्छिन्नविधेयत्वनिरूप-  
कधर्मिविषयत्वयोः परस्परपरिहारेण प्रत्येकसाध्यकानुमितिसम्ब-  
न्धयोर्भेदादिति । तदपि न साधु । धूमवान् धूमकालीनवह्नित्वान्पर्वतो  
वह्नित्वानिति वक्ष्यमाणानुमितावपि धूमसमानकालीनत्वधर्मितावच्छे-  
दकतापन्नवह्नित्वावच्छिन्नविषयतानिरूपकशुद्धपर्वतत्वावच्छिन्नधर्मि-  
विषयतानो विशेषणद्वयविशिष्टपर्वतत्वावच्छिन्नाया विधेयतानिरूप-  
कधर्मिविषयताया भेदेन यद्विशिष्ट इत्यस्य वैयर्थ्यापरिहारात्तथापि  
स्वानिरूपकज्ञानानिरूपितविधेयतावच्छेदकतापर्याप्त्याधिकरणं य-  
द्गुणं समानकालीनत्वधर्मितावच्छेदकतापन्नतदवच्छिन्नविषयतानि-  
वेशान्नोक्तो व्यभिचारो न वा यद्विशिष्ट इत्यस्य वैयर्थ्यं समू-  
हालम्बनरूपोक्तानुमितौ समानकालीनत्वधर्मितावच्छेदकतापन्नं

यद्बह्वित्त्वं यादृशविषयतायामवच्छेदकं तादृशविषयत्वानिरूपकशुद्ध-  
वाह्वित्वावच्छिन्नमात्रसाध्यकानुमितिनिरूपितविधेयताया एवावच्छे-  
दकत्वपर्याप्तमस्तत्र न तु स्वानिरूपकज्ञानमात्रविधेयताया इति निरु-  
क्तहृत्त्वस्त्वात् धूमतत्समानकालीनवर्द्धिधर्मितावच्छेदकतापन्नपर्वत-  
त्वावच्छिन्नपक्षकशुद्धवाह्वित्वावच्छिन्नविधेयताकानुमितौ च शुद्धव-  
ह्वित्वावच्छिन्नविधेयतायाः स्वनिरूपितोद्देश्यतावच्छेदकरूपधूम-  
कालीनत्वावाच्छिन्नवह्विविषयतानिरूपकमात्रनिरूपितत्वेन हेतुस्त्वात् ।

यद्विशिष्ट इत्यस्य प्रयोजनमाह । धूमवानयमिति । अत्र च धूम-  
धूमकालीनवह्विणः परस्परविशेषणविशेष्यतावच्छेदकभावानापन्न-  
योर्विधेयधर्मितावच्छेदकत्वमिति सूचयितुं मध्येऽप्ययमात्रं विशेष्य-  
वाचकपदनिर्देशः । विशिष्टपक्षतावच्छेदकवतीति । तदुभयधर्मिता-  
वच्छेदकतापन्नपर्वतत्वावच्छिन्न इत्यर्थः । वाह्वित्त्वमिति । भासत  
इत्यनुपज्यते । एकधर्मावच्छिन्नविशेषणतापन्नयोर्विधेयधर्मितावच्छे-  
दकयोरेव तथात्वं न तु कापि विशेषणविशेष्यतावच्छेदकभावाप-  
न्नयोरिति हृदयम् ।

अथ स्नेहगंधविशिष्टस्य द्रव्यत्वस्य यत्र पक्षतावच्छेदकता  
तत्राश्रयासिद्धेर्दापत्वानुरोधनान्यतरविशिष्टद्रव्यत्वस्यान्यतरधर्मिता-  
वच्छेदकत्वमावश्यकम्, अन्यथा शुद्धद्रव्यत्वावच्छेदनान्यतराभाव-  
स्याप्रासिद्ध्या तत्सामानाधिकरण्यान्यतराभावस्याविरोधितया तत्र  
दोष एव दुर्लभः स्यादिति एकधर्मावच्छिन्नविशेषणतापन्नस्य वि-  
धेयधर्मितावच्छेदकत्वे एव विशेषणधर्मितावच्छेदकभाव इति  
नियमासम्भव इति चेत् ? तादृशनियमाभावेऽपि तादृशधर्मद्वये ध-  
र्मितावच्छेदकविशेषणभावस्याप्यनियमात् यत्रानथाभूतयोरेव गं-  
धस्नेहयोः द्रव्यत्वावच्छिन्नविशेषणविशेषणतया पक्षतावच्छेदके  
प्रवेशस्तप्रासिद्धेर्दुर्घटनयाऽनुभवानुरोधेन उभयत्वाप्रकारकमपि  
द्रव्यत्वं धर्मितावच्छेदकीकृत्य एकत्र द्वयमिति न्यायेन गंधस्नेहप्र-  
कारकं ज्ञानं प्रात उभयमावप्रकारकज्ञानस्य विरोधित्वमुपगम्य  
द्रव्यत्वावच्छेदेन तदुभयमाभाववत्त्वस्यैवं तत्र दोषत्वमुपपाद्यमित्युक्त-  
नियमोऽपि सामंजस्यात् ।

न चैवमाप यत्र पर्वतत्वस्यैव धूमस्यैव धूमसमानकालीनव-  
ह्विधर्मितावच्छेदकतापन्नस्य शुद्धवह्वित्वावच्छिन्नसाध्यकान्यलिङ्ग-

कानुमितौ पक्षतावच्छेदकता धूमजन्त्यायां तत्र निरुक्तहेतुसन्त्वेन व्यभिचारो दुर्वार एवेति वाच्यम् । यद्गर्भविशिष्ट इत्यस्य किञ्चिद्गर्भावच्छिन्नविशेषणतापक्षयद्गर्भविशिष्ट इत्यर्थकतापगमात् ।

विशेषणसमानकालतया विशेष्यविषयकत्वं समानकार्लानत्व-सम्बन्धेन यद्विशेषणविशिष्टविषयकत्वरूपं विवक्षितं धूमकालीन-वह्निवावच्छिन्नस्य यत्र साध्यता पक्षतावच्छेदकतावत् तत्र समा-नकालीनत्वं प्रकारो न तु संसर्गः अगत्या तल्लिङ्गकानुमितावेव त-त्समानकालीनत्वस्य साध्यांशे संसर्गतोपगमात् अन्यत्र तत्सं-र्गतायाः अप्रामाणिकत्वादिति केचिदाहुस्तन्मतमुपन्यस्यति । संस-र्गति । अन्यत्र समानकालीनत्वस्य न संसर्गनेत्यत्र त्रिवादादस्वरसः उक्तकल्पे पर्वतत्वार्थच्छिन्नविशेषणतापक्षधूमस्य धूमसमानकालीनव-ह्निधर्मितावच्छेदकतापक्षस्य यत्र पक्षतावच्छेदकप्रत्यकता तत्र व्यभि-चारो दुर्वारः । सुन्दरनीलपर्वतो वह्निमानित्यादौ नीलादेः सौंदर्यादि-धर्मितावच्छेदकताया आनुभविकत्वेन उक्तनियमासङ्गेः । भवतु वा तथाविधज्ञानान्तरे नीलसौंदर्यादेर्विशेषणविशेष्यतावच्छेदकभावा-नापक्षस्यैव पर्वतत्वार्थवच्छिन्ने प्रकारता तादृशवाक्यजन्यशाब्दवाधे तु प्रथमकर्मधारयलभ्यनीलपदार्थविशिष्टपर्वतादौ सुन्दरपदार्थस्य कर्मधारयांतरबलादन्वये नीलादेः सुन्दरादिपदार्थधर्मितावच्छेदक-तापक्षस्यैव विधेयधर्मितावच्छेदकतया भानात् तादृशनियमः ।

न चानुमितावध किञ्चिद्विशिष्टविशेषणतापक्षकौद्देश्यतावच्छे-दकस्यापगौद्देश्यतावच्छेदकधर्मितानवच्छेदकत्वनियम इति वाच्यम् । ध्याप्यवत्तापरामर्शो हेतुधर्मितावच्छेदकतया पक्षतावच्छेदकस्य यादृ-शं भानमनुमितावपि तस्य साध्यधर्मितावच्छेदकतया च तादृश-भानमित्यनुभवस्य दुरपह्वतया यत्र परामर्शो धूमकालीनवह्निधर्मि-तावच्छेदकतापक्षधूमस्य पर्वतत्वविशिष्टविशेषणतापक्षस्यालोकादि-रूपहेतुधर्मितावच्छेदकता तत्रानुमितावपि धूमस्य तादृशस्यैव सा-ध्यधर्मितावच्छेदकताया अवर्जनीयत्वात् ।

न चोक्तनियमाभावेऽपि न व्यभिचारः इतरधर्मितावच्छेदकता-नापक्षं यद्गर्भं धर्मितावच्छेदकीकृत्येति विवक्षणीयत्वात् । धूमस्यैव धूमकालीनवह्निधर्मितावच्छेदकतापक्षधूमावाच्छिन्नपक्षकस्थले विधे-यधर्मितावच्छेदकतापक्षधूमस्यैव धूमकालीनत्वेन भासमानवह्नि-

धर्मितावच्छेदकतया विवक्षणीयहेतोस्तत्रासत्त्वादिति वाच्यम् । एवं सति धूमवान् पर्वता धूमकालीनवह्निमानालोकादित्यादीं पक्षतावच्छेदकधूमस्य हेतुधर्मितावच्छेदकतापन्नस्यैव साध्यधर्मितावच्छेदकतया व्यभिचाराभावेन विधेयतावच्छेदकावच्छिन्नत्वनिवेशस्य कथितव्यावृत्त्यसंगतेः ।

न चोक्तव्याख्यायामपि धूमकालीनवह्निधर्मितावच्छेदकतापन्नधूमवत्पर्वतादिवृत्तित्वादिना बह्वयादेर्यत्र साध्यता तादृशानुमित्वावितरधर्मितावच्छेदकत्वेन धूमाभानात् तत्र व्यभिचारवारणाय विधेयतावच्छेदकावच्छिन्नत्वनिवेशनमावश्यकमिति वाच्यम् । एवमपि यत्समानकालीनतेत्यंशवैयर्थ्यस्य दुर्वारत्वात् । धूमघटितपक्षतावच्छेदकावच्छिन्ने विधेयतावच्छेदकावच्छिन्नावगाहिन्यामन्यलिङ्गकानुमितौ धूमस्य हेतुधर्मितावच्छेदकतापन्नस्यैव विधेयधर्मितावच्छेदकतया साध्यतावच्छेदकघटकधूमस्यान्यधर्मितानवच्छेदकत्वेऽपि तस्य विधेयतावच्छेदकावच्छिन्नधर्मितावच्छेदकत्वासम्भवेन व्यभिचारानवकाशादित्यनुशयेन प्रकारान्तरेण हेतुं व्याख्यातुमुपक्रमते । अथ वेति ।

( दी० ) अथ वा विशिष्टत्वं व्यावृत्तत्वं तच्च तत्समानकालीनत्वग्रहाजन्यत्वं विशेषणविशेष्यपदे च धर्मद्वयमात्रोपदर्शके । तथा चैकस्मिन् धर्मे यद्दर्मसमानकालत्वग्रहाजन्या या अशाब्दी तद्दर्मसमानकालीनत्वबुद्धिः सा ज्ञापमानतद्दर्मजन्येत्यर्थः । एवं न कापि व्यभिचारशङ्का । साध्यस्य पक्षतावच्छेदकसमानकालीनत्वं न काप्यनुमितिविषयो मानाभावात् । नवीननये तु कालादेः पक्षतावच्छेदकत्वे तदवच्छिन्नत्वं साध्यस्य भासत इत्यन्यदेतत् । दण्डी पुरुषो गच्छतीत्यादिशाब्दध्विचारणाय अशाब्देति । तुल्यन्यायतयोपनीतभानवारणाय तदन्यत्वमपि वाच्यमित्यपि वदन्ति । एतन्नये चानीतत्वाग्रहेऽप्यतीतादिलिङ्गज्ञानान्नानुमितिरिति नातीतलिङ्गकालीनत्वावगाहानुमितौ व्यभिचारः । कालोऽत्र वर्त्तमानो विवक्षितः तद्वैशिष्ट्यांशे च प्र-



मात्वं वाच्यं वर्त्तमानत्वं वा तादृशधर्मविशेषणमित्यपि कश्चित् ।  
 केचित्तु विशेषणं विशेष्यतावच्छेदकं तथा च वर्त्तमानविशेष्य-  
 तावच्छेदकसमानकालीनतया धर्मान्तरवैशिष्ट्यावगाह्यशाब्दज्ञान-  
 त्वादित्यर्थः । सतश्च पक्षतावच्छेदकस्य हेतुत्वमिष्टमेव । समा-  
 नकालीनत्वानुसरणं तु ताद्रूप्यविषयत्वे प्रतिज्ञायमानविशेष्य-  
 तावच्छेदकजन्यत्वस्य प्रयोजकत्वसूचनायेत्याहुः । परामर्श एव-  
 ति । न च कारणतावच्छेदकस्य तस्य न व्यापारता परामृष्य-  
 माणत्वेन परामर्शाजननादिति वाच्यम् । व्यापारं प्रति रूपा-  
 न्तरेण हेतुत्वेऽपि फलं प्रति ताद्रूप्येण हेतुतायां विरोधाभावात् ।  
 लिङ्गत्वेनैवानुमितिहेतुता परामर्शस्तु व्यापारमात्रमित्यपि केचित् ।

( गा० ) व्यावृत्तत्वं विलक्षणत्वं धूमकालीनवह्नित्वाद्यवच्छिन्न-  
 साध्यकान्यालङ्ककानुमितेरपि केनचिद्रूपेण कुतश्चिद्विलक्षणतया  
 न व्यावृत्तिसम्भव इति समानकालीनत्वग्रहजन्यानुमितिव्यावृ-  
 त्तधर्मवस्वरूपतया तद्याकुरुते । तच्चाति । समानकालीनत्वेति ।  
 किञ्चिद्धर्मविशिष्टं किञ्चिद्धर्मसमानकालीनत्वग्रहाजन्यत्वमित्यर्थः ।  
 विशेषणत्वविशेष्यत्वयोर्धर्मार्थमाशङ्कयाह । विशेषणेति । धर्मद्वयोप-  
 देशक इति । विशिष्टपदार्थघटकधर्मयोस्तद्धर्मत्वेन बोधक इत्यर्थः ।

समुदितार्थमाह । तथा चेति एकस्मिन् धर्म इति । यद्धर्मस-  
 मानकालीनत्वग्रहाजन्या या अशाब्दी तद्धर्मं तद्धर्मसमानकालीन-  
 त्वबुद्धिरित्यर्थः । आलांककालीनवह्निमानयं वह्निमान् धूमाद् धूमका-  
 लीनालोकवानयं वह्निमान् धूमादित्यादेः संग्रहाय समानकाली-  
 नत्वप्रतियोग्यनुयोगिधर्मयोर्विशेष्योपादानम् । रूपान्तरेण धूमव-  
 ह्योर्थेऽत्र समानकालीनतानिरूपकतया पक्षतावच्छेदकप्रवेशः धूम-  
 त्वावच्छिन्नलिङ्गकवह्नित्वावच्छिन्नसाध्यकतादृशानुमितिसंग्रहाय य-  
 द्दर्मावच्छिन्ने यद्धर्मावच्छिन्नसमानकालीनताग्रहाजन्येत्यादि वि-  
 धक्षणीयम् । एवं चायं धूमकालीनवह्निमान् धूमादित्यादेरपि संग्रहः  
 धूमकालीवह्नित्वावच्छिन्ने धूमकालीनत्वावगाहिन्यास्तादृशानुमिते-  
 स्तादृशवह्नित्वावच्छिन्ने धूमकालीनत्वग्रहाजन्यत्वात् । धूमकाली-

नवह्निमानयं पर्वतो बह्निमान् धूमादित्वाद्यनुमितिस्त्वगत्या पक्षाद्बहिर्भावेनीया ! समानकालीनत्वविषयत्वाप्रयोज्यसमानकालीनत्वविषयतां निवेश्य तादृशानुमितिसंग्रहे एकस्मिन्धर्म इत्यादेर्वैयर्थ्यात् ।

धम्नुतस्तु समानकालीनत्वविषयत्वाप्रयोज्यत्वं न समानकालीनत्वविषयकज्ञानजन्यतानवच्छेदकत्वं धूमकालीनबह्निमान् धूमादित्यादीं धूमकालीनबह्निवावच्छिन्नांशं धूमकालीनविषयताया अपि धूमकालीनत्वविषयकपरामर्शजन्यतावच्छेदकत्वात्तदसंप्रहापत्तेः । नापि समानकालीनत्वविषयताघटितधर्मावच्छिन्नकारणतानिरूपिताधीशिष्टानुभवत्वावच्छिन्नकार्यतानवच्छेदकत्वं कालीनत्वसम्बन्धेन धूमविशिष्टबह्निसाध्यकान्यलिङ्गकानुमितौ संसर्गविधया समानकालीनत्वविषयतायाः विशेषणज्ञानजन्यतानवच्छेदिकायास्तादृशत्वान्त्र व्यभिचारापत्तेः ।

न च तादृशविषयताया आप बह्निविशेष्यकसमानकालीनत्वसंसर्गकधूमरूपविशेषणतावच्छेदकप्रकारकज्ञानजन्यतावच्छेदकत्वात्प्र तादृशानुमितौ व्यभिचार इति वाच्यम् । विशेष्ये विशेषणमिति रीत्या तथाविधज्ञाने तादृशविशेषणतावच्छेदकप्रकारकधियो हेतुत्वाद्यभ्यभिचारस्य दुर्वारत्वात् ।

न च प्रयोज्यत्वं स्वरूपसम्बन्धविशेषः धूमकालीनबह्निवावच्छिन्ने हेतुभूतधूमकालीनत्वाविषयतायास्तद्विरयकपरामर्शजन्यतावच्छेदकत्वेऽपि न परामर्शीयसमानकालीनत्वविषयतायाः स्वरूपसम्बन्धरूपं प्रयोजकत्वं परामर्शस्य व्यापकतावच्छेदकतया धूमकालीनत्वविषयकत्वेऽपि लिङ्गतया धूमानवगाहने साध्यतावच्छेदकावच्छिन्ने धूमकालीनत्वाभानालिङ्गतया धूमविषयताया एव तादृशभानप्रयोजकत्वादिति वाच्यम् । साध्यतावच्छेदकावच्छिन्ननिरूपितव्याप्त्यादिमत्त्वरूपलिङ्गत्यविशिष्टविषयतायाः प्रयोजकत्वे तदन्तःपातिसाध्यतावच्छेदकघटकसमानकालीनत्वविषयताया अपि प्रयोजकताया दुर्वारत्वात् ।

न च बह्नादिपक्षकधूमादिकालीनत्वसाध्यकान्यलिङ्गकानुमितौ बह्नाद्यंशे धूमादिसमानकालीनत्वप्रहाजन्यायां तदंश धूमसमानकालत्वावगाहिन्यां धूमजन्यायां व्यभिचार इति वाच्यम् । इतरविशेषणतापक्षधर्मांशं समानकालतावगाहिताया विवक्षणेन सामंजस्यात् ।

ननु गंधप्रागभावादिपक्षतावच्छेदकविशिष्टे पृथिवीत्वादिहेतुक-  
गन्धाद्यनुमितिः कदाचित्तद्विशिष्टानुयोगिकसाध्यवैशिष्ट्यावगाहिनी  
कदाचित्तदुपलक्षितानुयोगिकसाध्यवैशिष्ट्यावगाहिनी जायते तयो-  
र्वैलक्षण्यायाद्यायां विधेये पक्षतावच्छेदकसमानकालीनत्वभानोपगम  
आवश्यकः तथा च साध्यांशे पक्षतावच्छेदककालीनत्वावगाहिज्ञाना-  
जन्यायां तदंशे तत्कालीनत्वावगाहिन्यां तज्जन्यत्वाभावेन व्यभिचारः ।

अथ पक्षतावच्छेदकविशिष्टानुयोगिकवैशिष्ट्यावगाहिन्यामनु-  
मितौ विशिष्टानुयोगिकवैशिष्ट्यं साध्यस्य सम्बन्धतया भासते त-  
द्विशिष्टानुयोगिकत्वं च तदवाच्छिन्नानुयोगिताकत्वं एकक्षणावच्छे-  
देन एकदेशवृत्तिकयोरेव परस्परावच्छिन्नाधिकरणताकत्वमिति गंध-  
प्रागभावादेर्गंधाधिकरणतानवच्छेदकतया गंधादिसम्बन्धानुयोगि-  
तायां गन्धप्रागभावाद्यवच्छिन्नत्वबाधेन तत्र तदवगाहिन्याः स-  
ल्लिङ्गजाया अप्यनुमितेर्भ्रमत्वनिर्वाहः तथा च तस्याः साध्यांशे तत्स-  
म्बन्धांशे वा पक्षतावच्छेदकसमानकालीनत्वानवगाहितया हेत्वस-  
त्त्वान्न व्यभिचारः ।

यदि चैकधर्मस्य तदधिकरणत्वस्य वा ऽपरनिरूपिताधिकरणत्वे  
स्वरूपसम्बन्धरूपमवच्छेदकत्वेन कुत्रापि अत एव हेत्वाधिकरणत्वस्य  
स्वाधिकरणतावच्छेदकतापरतया साध्यसम्बन्धितावच्छेदकरूपत्वत्वं  
व्याप्तिरिति व्याप्तिलक्षणं व्याकुर्वतां मते न्यूनाधिकवृत्तिधर्मद्वयाधि-  
करणतयोर्न्यूनाधिकवृत्तित्वे तुल्यवृत्तिधर्मद्वयाधिकरणतयोश्चावच्छे-  
द्यावच्छेदकभावे विनिगमनाविर्हेण स्वरूपसम्बन्धरूपावच्छेदकभा-  
वासम्भवं दीधितिः कदाहेति मन्यते तदा पक्षतावच्छेदकविशिष्टानुयो-  
गिकवैशिष्ट्यविषयकानुमितौ स्वसमानानुयोगिकपक्षतावच्छेदक-  
धर्माधिकरणतावच्छेदकक्षणावच्छिन्नाधिकरणतैव साध्यसम्बन्ध-  
तया भासत इत्युपगमनव्ययम् । तादृशाधिकरणतैव विशिष्टानुयोगिकवै-  
शिष्ट्यमिति चेत् ? एवं सति लिङ्गोपधानमतेऽपि धूमाद्यवच्छिन्नं स्व-  
समानाधिकरणधूमाधिकरणतावच्छेदकक्षणावच्छिन्नं वाऽधिकरणत्वं  
बहयादेः सम्बन्धः । दण्डी चैत्रो गच्छतीति प्रत्यक्षेऽपि तादृशं दंडा-  
दिविशिष्टानुयोगिकं वैशिष्ट्यं विधेयसम्बन्ध इत्येव स्यात् तद-  
नुसारणैव प्रकृते हेतुव्याख्येयः युक्तं चैतत् विधेये अनुयोगिताव-  
च्छेदकसमानकालीनत्वभानेनैवैकत्र द्वयमिति रीत्या बोधात् वि-

शिष्टानुयोगिकवैशिष्ट्यबोधवैलक्षण्यनिर्वाहोपगमे यस्मिन्धर्मिणि दण्डकुण्डलयोर्विभिन्नकालावच्छेदेनैव सत्त्वमन्यत्र वा एककालावच्छेदेन सत्त्वं तदेकतरविशिष्टतद्गर्भन्युयोगिकापरवैशिष्ट्यबोधस्य प्रमात्वापत्तेः । तयोरेव दण्डकुण्डलयोरककालीनताया एकावच्छेदेनैकदेशवृत्ततायाश्चावाधितत्वात् । तथा च तद्गर्भाविच्छिन्नपक्षकानुमितौ तद्गर्भघटितहेतोर्व्यभिचारो दुर्वार इत्याशंक्य धूमगंध-प्रागभावादिविशिष्टे वह्निगंधादिसाध्यकानुमितौ पक्षतावच्छेदकसमानकालीनत्वं साध्यांशे पक्षतावच्छेदकाधिकरणत्वावच्छेदककालावच्छिन्नत्वं वा साध्यसंबंधांशे कदाचिदपि न भासते अतो नानुमितौ पक्षधर्मघटितहेतुसत्त्वम् ।

न चानुमितौ साध्यपक्षतावच्छेदकयोरेकत्र द्वयमिति रीत्यैव भावे तादृशानुमितेः पक्षतावच्छेदकावच्छेदेन साध्याभावज्ञानाप्रतिषेधतया गंधप्रागभावादिविशिष्टे गंधादिसाधनेऽसिद्धिव्यभिचारगर्भ्यां बाधस्यासंकरे मूलदर्शितो विरुद्ध इति वाच्यम् । गंधप्रागभावकालरूपपक्षतावच्छेदकविशिष्टे गंधादिसाधने तादृशकालावच्छिन्नत्वस्य गंधांशे तत्संबंधांशे वा भानोपगमेन तत्र तदवच्छेदेन साध्याभाववृद्धेर्विरोधितया तत्रैव बाधासंकरस्य निष्प्रत्यूहत्वात् । मणिकृतापि गंधप्रागभावादिपक्षतावच्छेदकस्थले एकधर्मस्य तदधिकरणतायाश्चापरधर्माधिकरणतावच्छेदकत्वेऽविवादेन एकधर्मविशिष्टेऽपरसाधने तद्गर्भस्य तदधिकरणतायाश्चावच्छेदकत्वभानानिर्वाहमाकलय्य कालावच्छिन्नपक्षकस्थले एव बाधासंकरे निर्भरः कृतः तथा च न व्यभिचारप्रसक्तिरित्याशयेन समाधत्ते । साध्यस्येति ।

नन्वेवमपि धूमकालावच्छिन्नपर्यंतपक्षकान्याल्लिङ्गकानुमितौ धूमकालावच्छिन्नत्वमानेन व्यभिचारो दुर्वार एवेत्यत आह । तर्धानतये इति । अन्यदेतदिति । हेतुसमानकालवृत्तित्वस्यानुमित्याऽनवगाहने तदवगाहित्यघटितहेतोः न तत्कालावच्छिन्नत्वावगाहित्यामनुमितौ व्यभिचारः आधेयत्वाद्यवच्छेद्ययोराधारत्वावच्छेदकत्ववृद्धेदान्यदि विशिष्टानुयोगिकवैशिष्ट्यबोधमात्र एव कालावच्छिन्नत्वं भासते तदा तल्लिङ्गकानुमितौ तल्लिङ्गकालावच्छिन्नत्वमानेऽवच्छिन्नत्वांशे तद्विशेषणकालस्य संबंधान्तरं भासते धूमादिकालस्य पक्षतावच्छेदकत्वे चावच्छिन्नत्वस्य कालसंबंधतया भानान् तत्र कालसंबंधमानेन

वैलक्षण्यान्न व्यभिचारः ।

यदि च धूमादिलिङ्गकानुमितौ धूमाधिकरणतावच्छेदककालावच्छिन्नाधिकरणता विधेयस्य सर्वत्रस्तदापि तत्रोत्तराधिकरणतायां प्रथमाधिकरणतासमानदेशस्याप्यधिकस्य भानाद् धूमाधिकरणतावच्छेदककालावच्छिन्नपक्षकस्थले तादृशकालावच्छिन्नाधिकरणतायाः साध्यसंघर्षरूपत्वे स्वाधिकरणतायां समानदेशत्वाभावेन वैलक्षण्यात् सामंजस्यमिति भावः ।

ननु धूमरूपपक्षतावच्छेदकविशिष्टे साध्यवैशिष्ट्यावगाहिन्यामन्यलिङ्गकानुमितौ व्यभिचारः पक्षतावच्छेदकोपलक्षिते साध्यवैशिष्ट्यावगाह्यनुमितौ वैलक्षण्यात् तस्यास्साध्यांशे पक्षतावच्छेदकसमानकालीनत्वभानस्यावश्योपेतत्वात् । तज्जनकज्ञाने च तदभानादित्यत आह । साध्यस्येति । मानाभावादिति । पक्षतावच्छेदकसाध्ययोरैकत्र द्वयमिति रीत्येव भानं न तु क्वापि विशिष्टं वैशिष्ट्यमिति रीत्या तथा भानेऽपि पक्षतावच्छेदकावच्छिन्नत्वमेव तत्र भासते न तु तत्समानकालीनत्वम् । अत्रच्छिन्नत्वं तु समानकालीनत्वादनियतं स्वरूपसंबन्धविशेषः अतो विभिन्नकालीनपक्षतावच्छेदकविशिष्टे साध्यवैशिष्ट्यावगाह्यनुमितेर्न प्रमात्वप्रसंगोऽनुभवबलेन चानुमितेः साध्यांशे लिङ्गसमानकालीनत्वावगाहितासिद्धिरिति भावः ।

ननु धूमकालस्य यत्र पक्षतावच्छेदकता तत्रत्यायामवच्छेदकावच्छेदेन साध्यवत्त्वावगाहन्यालिङ्गकानुमितौ व्यभिचारः साध्यांशे धूमकालावच्छिन्नत्वात्मकतत्कालीनत्वावगाहिन्यास्तादृशानुमितेस्तदशे तद्गद्गजान्यत्वादित्यत आह । तर्वाननये इति । अन्येनदिति । एतत्कालावच्छिन्नत्वमानं तत्कालीनत्वभानादन्यदित्यर्थः । तत्कालीनत्वघटकाधेयतातोऽवच्छिन्नत्वस्य भेदादिति भावः ।

शाब्दधीवारणायेति । अन्यथा दण्डादिसमानकालीनत्वावगाहिन्या अपि तादृशशब्दबुद्धेस्तदजन्यतया व्यभिचारापत्तेरिति भावः ।

यद्यपि पक्षतावच्छेदकविशिष्टे साध्यवैशिष्ट्यविषयकानुमिताविष्यतादृशशब्दबुद्धावधि संसर्गतया विशेष्यतावच्छेदकसमानकालीनत्वमाने मानाभावः । मतुषा गमनादिरूपविधेयसमानकालीनत्वस्य दण्डादौ बोधनेऽपि तादृशबुद्धेस्तदशे समानकालीनत्वावगाहियोग्यताज्ञानजन्यतया न निरुक्तहेतुमत्त्वं तथाऽपि एकपदार्थेऽपरप-

दाधवत्त्वं न योग्यता किं तु विशेषणे विशेष्यनिष्ठाभावाप्रतियोगित्व-  
मिति मते मनुपजन्यसमानकालोत्पन्नवृद्धेर्विशेष्यांशे समानकाली-  
नत्वग्रहाजन्यत्वात्तद्वारणायाशाब्दव्यनिवेशनमावश्यकम् ।

तुल्यन्यायतयेति । शाब्दवृद्धिवदुपनीतभानस्यापि विषयाजन्य-  
तयेत्यर्थः । उपनीतभानवारणाय । धर्म्यन्तरगृहीतस्य समानकाली-  
नत्वस्यान्यत्रोपनयप्रत्यासत्तिजन्यज्ञानद्वारणाय । स्मरणात्मकसमान-  
कालीनत्वभानस्य स्वसमानधर्मिकतदनुभवाधीनतया न तत्र व्य-  
भिचार इति ध्येयम् ।

नन्वनीतादिलिङ्गज्ञानजन्यानुमिती लिङ्गस्याव्यवहितपूर्ववर्तिता-  
विरहेणाजनकतया व्यभिचारस्तत्रापि समानकालीनत्वभानविरोधि-  
ज्ञानासत्त्वेऽसतोऽपि तस्य भानादित्यत आह । एतन्नये चेति । अती-  
तत्वाग्रहेऽपि । साध्यहेत्वोरसमानकालीनत्वाग्रहेऽपि । अपिनाऽतीत-  
त्वग्रहे प्रतिबन्धकवशाद्यथा नानुमितिरिति दृष्टांतः सूचितः ।

नानुमितिरिति । लिङ्गरूपकारणविरहात् समानकालीनत्वावगा-  
हानुमितिरित्यर्थः । समानकालीनत्वानवगाहिनी पुनरनुमितिर्भ-  
वतु मा बोधयथाऽपि न प्रकृते क्षतिरिति ध्येयम् ।

तत्रानुमितिं स्वीकृत्य हेतौ विशेषणान्तरप्रक्षेपेण व्यभिचारं वा-  
रयतो मतमाह । कालोऽत्रोक्तः । अत्र । तत्कालीनत्वशरीरे । वर्तमानः।  
प्रकृतवृद्ध्याव्यवहितपूर्वः ।

नन्वेवमपि अतीतादिलिङ्गाधिकरणत्वेन स्वाव्यवहितप्राक्कालवि-  
षयिण्यानुमिती व्यभिचारो दुर्वार एवेत्यत आह । तद्विशिष्येति ।  
तादृशकालस्य धर्मवैशष्ट्यांशे इत्यर्थः । तथा च तद्वर्तमानविषयता-  
निरूपितवास्तवतद्गर्भवद्वर्तमानकालविषयतानिरूपितवृत्तिविषयता-  
शालित्वं हेतुघटकमिति फलितम् । प्रमात्वघटकस्य धर्मं ता-  
दृशकालवृत्तित्वस्य वास्तवस्य निवेशनोपपत्तावन्यांशप्रवेशेनाल-  
मित्यत आह । वर्तमानत्वं वेति । अव्यवहितप्राक्कालवृत्तित्वं वेत्य-  
र्थः । धर्मविशेषणम् । यत्प्रदोषादेयधर्मविशेषणम् । कालीनत्वघटक-  
स्वाव्यवहितप्राक्काले वास्तवं तादृशधर्मवत्त्वं विशेषणमिति तु प-  
रमार्थः । ज्ञायमानलिङ्गकरणतामते कारणविरहेण तत्रानुमित्यसम्भ-  
वात् तद्वारकविशेषणदानं न युक्तमित्यस्वरसः ।

स्वाव्यवहितप्राक्क्षणविद्यमानधूमाद्यवच्छिन्नविशेष्यकानुमिति-

त्वमेव धूमादिजन्यतावच्छेदकमिति तदवच्छिन्नविशेष्यकतत्कालीनत्वावच्छिन्नसाध्यकान्यलिङ्गकानुमितावपि तज्जन्यत्वस्याव्याहृततया तत्र व्यभिचारवारणाय विशेषणान्तरप्रवेशो व्यर्थ इति वदतां मिश्राणां मतमाह । कंचित्त्विति विशेषणपदस्य यथाश्रुतपरत्वे धूमानवच्छिन्नविशेष्यकान्यलिङ्गकधूमकालीनवह्नयनुमितेर्धूमजन्यतावच्छेदकोक्तरूपानाक्रांततया व्यभिचार इति तद्याचष्टे । विशेषणमिति । अतीतादिधूमावच्छिन्नविशेष्यकतत्कालीनत्वावच्छिन्नसाध्यकानुमितौ व्यभिचारवारणाय विशेष्यतावच्छेदके स्वाव्यवहितप्राक्क्षणसत्त्वमधिकं प्रवेश्य समुदितार्थमाह । तथा चेति । सतः । स्वाव्यवहितप्राक्काले सतः ।

नन्वेवं वर्तमानतद्विशेष्यतावच्छेदकावगाहित्वमेव हेतुरस्तु धूमकालीनत्वानवगाहिन्या अपि वर्तमानधूमावच्छिन्नविशेष्यकानुमितेः दर्शितधूमजन्यतावच्छेदकरूपाक्रांततया व्यभिचारानवकाशात् किं समानकालीनत्वावगाहित्वानुसरणेनेत्यत आह । समानेति । ताद्रूप्यविषयकत्वे । तत्समानकालीनत्वग्रहाजन्यानुमितेस्तदवगाहित्वे । विशेष्यतावच्छेदकेति । विशेष्यतावच्छेदकतद्धर्मैत्यर्थः । प्रयोजकत्वसूचनायेति । तथा च तल्लिङ्गकानुमितेस्तज्जन्यत्वे तत्कालीनत्वावगाहितानियामकाभावेन तदवगाहितानियमो न स्यादिति विषयपरिशोधकतर्करूपारणायैव तदुक्तिर्न तु हेतौ तत्प्रवेश इति भावः ।

न च समानकालीनत्वविषयताया लिङ्गजन्यतानवच्छेदकत्वे तज्जन्यताया न तत्प्रयोजकत्वसम्भव इति तस्यास्तथात्वमावश्यकं तथा प्रतिबंधकवशेन विद्यमानविशेष्यतावच्छेदककालीनत्वमनवगाहमानाया अनुमितेस्तज्जन्यतावच्छेदकानाक्रांततया व्यभिचारवारणाय समानकालीनत्वावगाहिताया हेतुघटकत्वमावश्यकमिति वाच्यम् । समानकालीनत्वविषयताया लिङ्गजन्यतानवच्छेदकत्वेऽपि तद्घटितसामग्रीघटकविरोधिज्ञानाद्यभावजन्यतावच्छेदिकायां तस्यां तद्घटितसामग्रीघटकविरोधिज्ञानाद्यभावजन्यसामग्र्याः प्रयोजकत्वसम्भवात् । एतन्मते चासति विरोधिनि अविद्यमानपक्षतावच्छेदकसमानकालीनत्वमपि नियमेनानुमितिर्विषयः । प्रयोजकस्त्वात्प्रमात्मकादपि परामर्शात्कचिद् भ्रान्तानुमितिरिष्टैव ।

अत्र चैवं विशेषणपदस्य विद्यमानविशेषणमात्रपरत्वेनाप्युपपत्ते-

विशेष्यतावच्छेदकपरतयोपवर्णनमकिञ्चित्करं विद्यमानधूमादिविषयकानुमितित्वस्यैव धूमादिजन्यतावच्छेदकत्वसम्भवात् विद्यमानधूमादिसाध्यकानुमितेरपि धूमादिजन्यत्वसम्भवेन व्यभिचारानवकाशात् ।

न चैवं तत्साध्यकानुमितेरपि तत्कालीनत्वावगाहिता स्यात्सत्प्रयोजकतज्जन्यत्वसत्त्वादिति वाच्यम् । तद्वच्छिन्नविशेष्यकत्वप्रयोजकतलिङ्गकपरामर्शतद्वच्छिन्नविशेष्यकपरामर्शान्यतरघटितसामग्रीजन्यत्वसहितस्यैव तज्जन्यत्वस्य तत्कालीनत्वभानप्रयोजकतयाऽतिप्रसङ्गवारणसम्भवात् । एवं पक्षतावच्छेदकसमानकालीनत्वस्यानुमितिविषयत्वे धूमादेः पक्षतावच्छेदकत्वेनैव धूमकालीनत्वान्द्विखिन्निर्वाहात् । लिङ्गोपहितभानस्य निर्युक्तिकतापत्तिरित्यस्वरसर्वाजम् ।

करणतावच्छेदकरूपावच्छिन्नजन्यस्यैव व्यापारतेति नियमाभिप्रायेण शङ्कते । न चेति । परामृश्यमानत्वेनेति । विषयनिष्ठयावद्धर्मस्य ज्ञानकरणतावच्छेदकत्वे मानाभावादिति भावः । नियमं निराकुर्वन् समाधत्ते । व्यापारमिति । रूपान्तरेण । विषयत्वादिना । तादृष्येण । परामृश्यमाणत्वेन । विरोधाभावान् । बाधकाभावात् ।

मतान्तरमाह । लिङ्गत्वेनेवेति । एवकारेण परामर्शस्यावच्छेदकत्वव्यवच्छेदः । तर्ह्यपरामृश्यमानात्कुतो नानुमितिरित्यत आह । परामर्शास्त्विति । तथा च व्यापाराभावान्नातिप्रसङ्ग इति भावः । अत्र उक्तनियमसत्त्वं लिङ्गत्वेनापि न कारणतासम्भवः तेन रूपेणापि परामर्शहेतुताया अप्रामाणिकत्वादित्यस्वरसः ।

( चि० ) अत्राच्यते अतीतानागतधूमादिज्ञानेऽप्यनुमितिदर्शनात् लिङ्गं तद्धेतुः व्यापारपूर्ववर्तितयोरभावात् । न च विद्यमानं लिङ्गान्तरमेव तद्धेतुः । तदा तस्यापरामर्शात् । परामर्शाविषयस्य कारणताग्राहकाभावात् । भाविनि पक्षे व्यत्यैक्यमेव वा यत्र लिङ्गं तत्र लिङ्गान्तराभावाच्च । यदि च वर्त्तमानमेव तत्र लिङ्गं तदा वर्त्तमानवह्नयनुमानोपपत्तिः । अथ भावि भूतं वा धूमादि न लिङ्गं किन्तु तत्प्राग-



भावस्तद्धंसश्च वर्त्तमान एव तयोरपि वह्निसमानदेश-  
त्वादेति चेन्न । अतीतभाविदिनवृत्तितया निश्चिन्ता-  
वर्त्तमानतया सन्दिग्धाद् धूमादनुमितौ हि न प्राग-  
भावध्वंसौ लिङ्गे, तयोः सन्दिग्धत्वात् । नापि धूम-  
स्तस्यावर्त्तमानत्वात् । किञ्च भूतभाविवर्त्तमानत्वा-  
विषयात् पर्वते धूम इति ज्ञानाद्यत्रानुमानं तत्र का  
गतिः ? सर्वत्र प्रागभावाद्यन्यतमवर्त्तवं धूमाद्यत्यन्ता-  
भावाभाववर्त्तवं वा लिङ्गमिति चेन्न । व्यर्थविशेषणत्वेन  
तेषामलिङ्गत्वात् । अन्यतमत्वाज्ञानेऽपि धूमज्ञानाद-  
नुमितिसत्त्वाच्च ।

( दी० ) परामर्शाविषयस्येति । विनिगमनाविरहो विशेष-  
णत्वं वा तस्य हेतुत्वे बीजं न चेदमहायमानेऽस्तीति भावः ।  
न च विशिष्टस्य कारणत्वं शृङ्गात् प्रमाणं विशेषणतावच्छेदका-  
वच्छेदेनापि तत्परिच्छिनत्ति तथा चापरामृष्यमाणस्यापि लि-  
ङ्गत्वेन हेतुत्वमविरुद्धमिति वाच्यम् । यतो हि लिङ्गत्वं न सा-  
ध्यव्याप्यत्वादिकं तदप्रसिद्धावपि गगनाद्यनुमानात् । ना-  
पि परामर्शविषयतावच्छेदकत्वमात्रं तथा सति वस्तुमात्रस्यै-  
वानुमितिहेतुतापत्तेः । न चेदं प्रामाणिकम्, तथाऽन्वयव्य-  
तिरेकादिविरहात् । अन्यथेच्छाशाब्दबोधादिकं प्रतीष्टसाधनत्वा-  
काङ्क्षादिकुक्षिनिक्षिप्तस्य जगत एव हेतुतापत्तेः । न वा वास्तवो  
विनिगमनाविरहोऽपि, प्रमेयत्वादिना ज्ञातादपि लिङ्गादनुमित्याप-  
त्तेः । व्याप्तिपक्षधर्मत्वेन ज्ञायमानत्वोक्तौ च लापवात्तादृशज्ञा-  
नत्वेनैव हेतुत्वात् ।

( गा० ) मूले न लिङ्गं तद्धेतुरिति । व्यभिचारेण नानुमितिहेतु-  
त्यर्थः । व्यापारेति । व्यापारपदं स्वव्यापारपूर्ववर्त्तितपरं पूर्ववर्त्ति-

ता च स्वस्य पूर्वकालवर्तिता तथा च स्वस्य स्वव्यापारस्य च निय-  
ताव्यवहितपूर्ववर्तिताविरहादित्यर्थः । तद्धेतुरिति । अतीतादैलिङ्ग-  
ज्ञानजन्यानुमित्यव्यवहितपूर्ववर्तीत्यर्थः । तदा । उक्तानुमित्यव्यवहि-  
तपूर्वकाले । तस्य । विद्यमानलिङ्गान्तरस्य । कारणताग्राहकाभावा-  
दिति । अनुमितेरन्नायमानलिङ्गान्तरसमानकालीनतानवगाहित्वेन  
हेत्वसिद्ध्या उक्तानुमानस्य तत्कारणत्वाग्राहकत्वादिति भावः ।

ननु दर्शितानुमानात्परामृश्यमानलिङ्गस्य हेतुतासिद्धौ अपरामृ-  
श्यमानसाधारणालिङ्गत्वस्यैव तत्कारणतावच्छेदकत्वोपगमात्परामृ-  
श्यमानस्यापि लिङ्गस्य कारणत्वं दुर्वारमेवेत्याशङ्क्य दीधितिकृत्त-  
स्याकारणत्वं व्यवस्थापयति । विनिगमनाविरह इति । लिङ्गतत्पराम-  
र्शयोः कस्य वा कारणत्वं कस्य वा तदवच्छेदकत्वमित्यत्रेत्यादिः ।  
विशेषणत्वम् । परामर्शकारणताग्रहे विषयिनया विशेषणत्वेन भास-  
मानत्वम् । अस्य । लिंगस्य । इदम् । एतद्वीजद्वयम् । अज्ञायमान इति ।  
तस्य विषयतया परामर्शरूपहेतुतावच्छेदकानाक्रान्ततया विशेषणत्व-  
स्यासम्भवाद्दिति भावः ।

यद्यपि तदा तस्यापरामर्शोऽपि विनिगमनाविरहेण परामर्शस्य  
हेतुतावच्छेदकत्वे कालान्तरीणपरामर्शविषयतयैव कारणत्वसम्भ-  
वः विशिष्टकारणप्राक्सत्तायाः फलोपधानप्रयोजकत्वेनातिप्रसङ्गवा-  
रणसंभवात् तत्कालीनपरामृश्यमानत्वेनाहेतुत्वात् । एवं त-  
त्कालीनानुमित्युपधायकपरामर्शो विद्यमानताग्राहकप्रमाणविषय-  
कालांतरीणपरामर्शो विद्यमानलिङ्गस्याविशेषणत्वेऽपि लिङ्गपरामर्श-  
सामान्येऽनुमितिसामान्यकारणताग्राहकप्रमाणविषयकालान्तरीणप-  
रामर्शो विद्यमानलिंगस्य विशेषणतया द्वितीययुक्त्वापि तस्य कार-  
णत्वमावश्यकमिति तदा तस्यापरामर्शादित्यादिमूलमसङ्गतं तथापि  
विशिष्टस्य नियतप्राक्सत्त्वं कारणताघटकं तत्रैव विशिष्टसत्त्वं फलो-  
त्पत्तिप्रयोजकं अत्र च न तादृशस्य प्राक्सत्त्वनियम इति न विशि-  
ष्टापेक्षणीयताप्रयोजककारणतासंभवे लिंगस्येति तत्कालपरामृश्य-  
मानत्वेन हेतुत्वं वाच्यम् । एवं विशिष्टकारणताग्राहकप्रमाणेन वि-  
शेष्यविशिष्टस्यैव विशेषणस्य नियतपूर्ववर्तिताघटिते कारणत्वं  
प्रत्याप्यते तथा च 'कालान्तरीणपरामर्शविषयतामादाय न वि-  
द्यमानलिङ्गस्य तादृशकारणतानिर्वाह इत्यत्र मूलतात्पर्यम् ।

न चैवं सति परामर्शविषयमात्रस्य कारणताप्राहकाभावकथन-  
विरोधः, लिङ्गमात्रकारणतावाधकव्यभिचारस्यैव सत्त्वादिति वाच्य-  
म् । कारणताप्राहकपदेनाव्यभिचारनिर्वाहकस्य तत्कारणतावच्छेद-  
कवैशिष्ट्यस्यैव विवक्षितत्वात् । विशेषणतावच्छेदकावच्छेदेनापीति ।  
विशेष्यवैशिष्ट्यमनन्तर्भाव्य केवलविशेषणतावच्छेदकतावच्छेदेना-  
पीत्यर्थः । साध्यव्याप्यत्वादिकमिति । साध्यव्याप्यत्वविशिष्टपक्ष-  
धर्मतावत्त्वमित्यर्थः । तदप्रसिद्धाविति । साध्यव्याप्यत्वाप्रसिद्धा-  
वित्यर्थः । इदमुपलक्षणम् । व्याप्त्यादिभ्रमविषयादप्यनुमित्युत्पत्त्या  
व्याप्त्यादिविशिष्टत्वविशेषितस्य कारणत्वासम्भवेन व्याप्तैर्विपयनि-  
ष्टविशेषणतायामवच्छेदकत्वासम्भवोऽपि द्रष्टव्यः ।

वस्त्विति । वस्तुमात्रस्यैव परामर्शविषयतावच्छेदकाधिकरणत्वा-  
भावत्वादिमत्त्वादिति भावः । इदमुपलक्षणम् । परामर्शविषयता-  
वच्छेदकत्वज्ञानत्वेनाहेतुत्वात्तदवच्छेदकत्वस्यापि विशेषणतावच्छे-  
दकत्वाभावो बोध्यः । इदम् । उक्तलिङ्गत्वेन हेतुत्वम् । तथा । तेन  
रूपेण । अन्यथा । तेन रूपेणान्वयव्यतिरेकविरहेऽपि जनकज्ञानवि-  
षयतावच्छेदकत्वेन हेतुत्वे । अतीतादिलिङ्गज्ञानादनुमित्युत्पत्त्यापि परा-  
मृश्यमानत्वेन हेतुता सम्भवतीत्यत आह । न चेति । परामृश्यमानत्वं  
ज्ञायमानत्वमात्रं व्याप्तिपक्षधर्मताभ्यां ज्ञायमानत्वं वा ? आद्यं दूषयति ।  
व्याप्तीति । लाघवात् । अवच्छेदकलाघवात् । व्याप्तिपक्षधर्मताज्ञान-  
स्य हेतुतावच्छेदकत्वे धर्मिणोऽधिकस्य निवेशेन गौरवादिति भावः ।

( दी० ) किं च कालान्तरीयतादृशज्ञानविषयादपि लि-  
ङ्गादनुमितिप्रसङ्गः । कारणतावच्छेदकावलीढकारणसत्त्वस्यै-  
व कार्योत्पत्तिनियामकत्वान्न तु तद्विशिष्टसत्त्वस्यैव गौर-  
वात् । इतोऽपि च प्रतिबन्धकाभावादीनां न कारणतावच्छेद-  
कत्वं परामर्शविशिष्टसत्त्वस्य चात्र प्रयोजकत्वाभिधाने लाघवा-  
दावश्यकत्वाच्च परामर्शस्यैव तथात्वं तत्र च नातिप्रसङ्गशङ्का-  
ऽपि । अथैवं संयुक्तेन्द्रियादीन्द्रियसंयोगाद्योः कारणतायामपी-  
दमेव विनिगमकं स्यादिति चेत् ? स्यादेव यदि न स्याता-

मिन्द्रियादेः स्वतन्त्रान्वयव्यतिरेकौ । स्याच्च व्यापारेण व्यापारिणोऽव्यवधानम् । न चानुपितिमात्रे ती लिङ्गस्य, न चातीन्द्रियस्यापि तस्य परामर्शो व्यापार इति । अपि च चैत्रेण परामृश्यमानाल्लिङ्गादपरामृशतोऽपि मैत्रस्यानुमितिप्रसङ्गः । तत्तत्पुरुषीयानुमितिं प्रति तत्तत्पुरुषपरामृष्यमाणाल्लिङ्गत्वेन हेतुत्वे चानन्तकार्यकारणभावप्रसङ्गः । इच्छाकृतिमुखदुःखस्मरणविशिष्टज्ञानशब्दबोध्यादिषु ज्ञानेच्छाधर्माधर्मनिर्णयविशेषणभानपदार्थज्ञानादीनामिवानुमितौ परामर्शस्याप्येकार्थप्रत्यासत्त्या हेतुत्वान्नातिप्रसङ्गशङ्कापीति कृतं पल्लवितेन ।

( गा० ) ननु व्याप्तिपक्षधर्मत्वविषयतानिरूपितविषयताविशिष्टज्ञानत्वेन हेतुत्वं विशेष्यविशेषणभावे विनिगमनाविरह इति तादृशविषयतासम्बन्धेन ज्ञानस्य कारणतावच्छेदकत्वमेवोच्यते । अत्रातिप्रसङ्गायां लिङ्गकरणतापक्षे दोषान्तरमाह । किञ्चेति । गौरवादिति । विशिष्टसत्त्वस्य विशेषणविशेष्योभयसत्त्वगर्भत्वादिति हृदयम् । इतोऽपि । कालान्तरे प्रतिबन्धकाभावविशिष्टात्प्रतिबंधकसमवहिताकार्यापत्तितोऽपि । न कारणतावच्छेदकत्वम् । अपि तु सहकारित्वमेव । अपिकारेण विनिगमनाविरहोऽपि सूचितः । अत्रापत्तिवारणाय विशिष्टसत्त्वमेव प्रयोजकमन्यथानुपपत्त्या वाच्यं तत्राह । परामर्शेति । तत्र च । परामर्शसत्त्वस्य प्रयोजकत्वं च । नातिप्रसङ्गशङ्कापीति । परामर्शशून्यकाले नानुमितिप्रसङ्गशङ्कापीत्यर्थः ।

एवं सति विषयेन्द्रियसंयोगस्य हेतुत्वकल्पे विषयसंयुक्तेन्द्रियस्यापि विनिगमनाविरहाद्धेतुत्वमित्यपि न स्यात्तत्रापि संयोगस्य कारणतावच्छेदकत्वे कालान्तरे संयुक्तादिन्द्रियात्संयोगविरहदशायां प्रत्यक्षापत्तिः । संयोगविशिष्टसत्त्वस्य प्रयोजकत्वाभिधाने च लाघवादावश्यकत्वाच्च संयोगसत्त्वस्यैव तथात्वमुचितमिति विनिगमकसम्भवादिन्द्रियं हेतुरेव न स्यादित्याशङ्कते । अथेति । यदि न स्थातामिति । तथा चेन्द्रियनाशे संयोगसत्त्वेऽपि प्रत्यक्षानुत्पादानुरोधेन तस्य हेतुत्वमिति भावः । इन्द्रियनाशे ततो द्विती-

यक्षणे. तत्संयोगोऽपि नश्यति अधिकैकक्षणे प्रत्यक्षोत्पाद् इत्यत एवेत्याशङ्क्याह । स्यात्तेति । व्यवधानम् । अन्यथासिद्धिः । तादृशी हेतुताव्यवस्थापकयुक्तिं प्रकृते निराकरोति । न चेति । लिङ्गशून्ये धर्मिणि भ्रमात्मकपरामर्शसत्त्वेऽपि लिङ्गव्यतिरेकाद् भ्रमानुमिति-व्यतिरेक इत्यनुमितिविशेषे लिङ्गस्यान्वयव्यतिरेको सम्भवत इति अनुमितिमात्र इत्यत्र मात्रपदोपादानम् । तौ । अन्वयव्यतिरे-कौ । अतीन्द्रियस्येति । तत्परामर्शजनकेन्द्रियसंयोगरहितस्येत्यर्थः । तेनातीतादिपरिग्रहः । परामर्शो व्यापार इति । तादृशस्य परामर्श-विषयीभूतस्यापि तदजनकत्वात् परामर्शस्य तदंशे लौकिकत्वा-भावादिति भावः ।

ननु विशिष्टसत्त्वं विशेषणावच्छिन्नविशेष्यनिरूपितं विलक्षणा-धिकरणत्वं न विशेषणसत्त्वगर्भमपि तु विशेषणसत्त्वानियतमेव तथा च विशिष्टसत्त्वस्य प्रयोजकत्वे क्वचिद्विशेषणसत्त्वस्य तदावश्यकत्वं तथा च पूर्वोक्तयुक्त्या ज्ञानस्य जनकतावच्छेदकत्वमेवात्रितमित्या-शङ्क्या दोषांतरमाह । चैत्रेणेति । परामर्शहेतुतामते तत्पुरुषीयत्वानिवे-शेषि भतिप्रसङ्गमुद्गरति । इच्छेति । इच्छादिकार्यसमके यथासंख्यं ज्ञानादिकारणसत्तकस्यान्वयो बोध्यः । एकार्थप्रत्यासत्त्या । सामाना-धिकरण्यप्रत्यासत्त्या । नातिप्रसङ्गशङ्कापीति । कारणतावच्छेदकसम्बन्धेन स्वाधिकरण एव कारणस्य कार्यतावच्छेदकसम्बन्धेन का-कार्योत्पत्तिप्रयोजकत्वादिति भावः । मूले व्यक्तैक्यमिति । विद्यमा-नान्यव्यक्तिरित्यर्थः । तथा च विद्यमानपक्षे तन्मात्रवृत्तिरूपादि-व्यक्तेरव लिङ्गत्वावच्छिन्नस्य विद्यमानतासम्भवात् पक्षस्य विद्य-मानतालाभेनातीतपक्षपरिग्रहः ।

( दी० ) एकान्योन्याभावविशिष्टापरान्योन्याभावादिर्वर्त-मान एव सर्वत्र हेतुः सम्भवतीत्यत आह । यदि चेति । किं तु तत्प्रागभाव इति । तस्य च विरोधिकालावच्छेदेन व्याप्यत्व-ग्रहान्न तत्कालीनसाध्यसिद्धिरिति भावः ।

( गा० ) भाविनीत्यादिना यत्र पक्षस्य भावित्वमतीतत्वं वा तत्र तत्पक्षवृत्तित्वघटितलिङ्गत्वावच्छिन्नस्य विद्यमानत्वासम्भवोक्तेस्तत्र

विद्यमानस्य लिङ्गत्वाप्रसक्तैर्यदि चेत्यसङ्गतमतः लिङ्गत्वशरीरे न पक्षवृत्तित्वं विशेषणविधया निविष्टं किं तूपलक्षणतयेत्याशयेन उक्तविद्यमानलिङ्गासम्भवं द्रुपयन् यदि चेत्यादिकमवतारयति दीधितौ । एकेति । हृदादिभेदाशप्रहृदान्यानिर्वाहोभेदादिरित्यर्थः । निर्वन्ह्यादिसामान्यभेदस्य वन्ह्याद्यनतिरिक्ततया विशिष्टविशेषभेदानुधावनं मूले वर्तमानवह्नयनुमित्यापत्तिरिति अपरामृश्यमानस्याहेतुत्वेन विद्यमानलिङ्गस्यापरामर्शदशायामनुमितिमपलप्य तत्परामर्शदशायामेवानुमितेः स्वीकरणीयतया तद्विशिष्टपक्षानुयोगिकसाध्यवैशिष्ट्यस्यानुमितौ भानेन तत्समानकालीनो विद्यमानो वह्निरनुमितौ भासेतत्यर्थः । यस्तुगत्याऽतीतानागतहेतुकानुमितौ अतीतानागतलिङ्गज्ञानस्यैव जनकत्वादर्तीतानागतवह्निरैव सिद्धयति तत्र यदि व्याभिचारवारणार्थमुक्तस्य वर्तमानलिङ्गस्य हेतुत्वमाहृतं तदा ज्ञायमानस्यैव तस्य हेतुत्वं स्वीकरणीयमिति तत्कालीनो वर्तमानोऽपि वह्निर्भासतामिति भावः । वर्तमानस्य प्रागभावादेर्लिङ्गत्वेऽपि कथितवर्तमानवन्ह्याद्यनुमानापत्तितादवस्थादर्थेत्यादिशंकाया असङ्गतिरतस्तादृशापत्तिमुद्धरति दीधितौ । तस्य चेति । विरोधिकालावच्छेदेनेति । यदा यत्र धूमप्रागभावस्तदुत्तरं तत्र वह्निरिति विभिन्नकालमन्तर्भाव्य व्याप्तिग्रहादित्यर्थः । न तत्कालीनसाध्यसिद्धिः । न वर्तमानप्रागभावादिकालीनसाध्यस्यानुमितिरित्यर्थः । विभिन्नकालाघटितव्याप्तिविषयकपरामर्शस्यैव हेतुसमानकालतया साध्यभासकत्वादिति भावः ।

( चि० ) अपि च न धूमप्रागभावादि लिङ्गं न वा तर्हीरनुमितिकारणम्, प्रागभावादीनां व्यर्थत्वात् आश्रयकधूमादिज्ञानादेवानुमितिसम्भवाच्च । किञ्च लिङ्गं नानुमितिमात्रे हेतुः, लिङ्गं विनाऽपि धूलीपटलालिङ्गभ्रमेणानुमित्युत्पत्तेः । नापि लिङ्गं प्रमानुमितौ, परामर्शोऽनुमितिमात्रे हेतुः, तद्विशेषप्रमात्वाप्रमात्वाभ्यामेवानुमितितथात्वात् । यत्सामान्ये यत्सामान्यं प्रयोजकं तद्विशेषे तद्विशेषस्य प्रयोजकत्वा-

त् । अथ परामर्शस्य प्रमात्वं विद्यमानलिङ्गविषय-  
त्वं तथा चायातं लिङ्गस्य प्रमानुमितिहेतुत्वामिति  
चेन्न । भाविना भूतेन वा यदा कदाचिद्विद्यमानेनापि  
लिङ्गेन परामर्शप्रमात्वमम्भवान्प्रानुमितिपूर्वसमये  
तत्प्रमात्वानुरोधेन लिङ्गस्य सत्त्वं कारणत्वं वा ।  
धूमकालीनवह्नयनुमानं च यदा यत्र धूमस्तदा तत्र  
वह्निरिति व्याप्तिज्ञानादेव । अथ वा धूमकालः पक्षता-  
वच्छेदकः पक्षतावच्छेदकधर्मसमानाधिकरणं च पक्ष-  
धर्मबलात् साध्यं सिध्यतीति धूमकालीनवह्निसिद्धिः ॥

( दी० ) अपि चेत्याश्रयुपगमवादः । नियतसामानाधि-  
करणरूपाया व्याप्तेः प्रागभावादौ दुरपवादत्वात् । धूमप्राग-  
भावत्वादिकं नावच्छेदकमिति चेत् ? किं चातः ? न चैतदपि,  
व्याप्तेरवच्छिन्नत्वनियमात् परिशेषेण तस्यैव तथात्वात् अन्यथा  
धूमादिवृत्तिव्याप्तीनामपि धूमत्वादिकमवच्छेदकं न स्यात् । अ-  
थ स्वव्यापकसमानाधिकरणं व्याप्यं व्यापकत्वं च तद्धर्मविशिष्ट-  
समानाधिकरणाभावप्रतियोगित्वत्वावच्छिन्नप्रतियोगिताकाभाव-  
वत्त्वादिकं स च विशेषणं धर्मो व्याप्त्यवच्छेदकः ।

( गा० ) धूमनिश्चयं विनाऽनुमितेरसिद्धिरतो मूलेऽतीतभाविदिनवृ-  
त्तितया निश्चितादिति । अतीतदिनावच्छेदेन भाविदिनावच्छेदेन वा  
पक्षवृत्तितया निश्चितादित्यर्थः । धूमस्य वर्तमानतया निश्चये प्राग-  
भावध्वंसयोर्निश्चयसम्भवेन लिङ्गत्वसंभवाद्दर्त्तमानतया संदिग्धा-  
दिति । पक्षवृत्तितयाऽनिश्चितत्वेन प्रागभावादेरलिङ्गत्वमुक्त्वा पक्षवृत्ति-  
तयाऽज्ञातत्वेनालिङ्गत्वस्थलमाह । किं चेति । भूतभाविवर्त्तमानत्वा-  
विषयात् । पर्वते वर्त्तमानध्वंसप्रागभावप्रतियोगित्वाविषयकात् त-  
त्कालावच्छिन्नपर्वतवृत्तित्वविषयकान्नेत्यर्थः । धूमस्यावर्त्तमानत्व-  
लाभाय वर्त्तमानत्वाविषयकत्वाभिधानम् । तस्य वर्त्तमानत्वे वर्त्त-

मानत्वाभानस्य अनुमित्यविरोधित्वात् ।

धूमप्रागभावादर्शल्लिगत्वस्य विचारासहत्वात् अपि चेत्यादि-  
दूषणं मूलकृतोऽनिर्भरं दर्शयति । अपि चेत्यादीति । अभ्युपगम-  
वादः । धर्मिभेदेऽपि वैयर्थ्याभ्युपगमेनोक्तिः । साध्यसामानाधिक-  
रण्यावच्छेदकरूपायाः व्याप्तेः धूमप्रागभावत्वादेः सामानाधिकर-  
ण्यानवच्छेदकत्वं धूमप्रागभावादावसत्त्वसम्भवेनाह । नियतसामा-  
नाधिकरण्यरूपाया इति । शकते । धूमप्रागभावत्वादिकमिति ।  
नावच्छेदकमिति । गौरवेण व्याप्यतानवच्छेदकमित्यर्थः । तथा च  
न तदवाच्छिन्नं लिगमिति भावः । किं चेति । धूमप्रागभाव-  
त्वादेर्लिङ्गतानवच्छेदत्वेऽपि व्याप्तिपक्षधर्मतावत्स्वरूपाल्लिगत्वेन प्रा-  
गभावादेरनुमितिहेतुताया दुर्वात्त्वादिति भावः । प्रौढ्या तत्त्व-  
स्यापि लिगतावच्छेदकत्वं व्यवस्थापयति । न चैतदपीति । परिशे-  
षेण । धूमप्रागभावाद्यवृत्तिधूमत्वावच्छिन्नत्वबाधसहितावच्छिन्नत्वहे-  
तुना प्रागभावादिनिष्ठव्यग्तौ धूमप्रागभावत्वाद्यवच्छिन्नत्वसिद्ध्या ।  
तस्यैव । धूमप्रागभावत्वादेरेव । तथात्वात् । तथात्वसिद्धेर्व्याप्यता-  
वच्छेदकत्वसिद्धेरिति यावत् । अन्यथा । व्याप्तेरवच्छिन्नत्वानियमे ।

व्याप्तिर्नाध्यभिचारितसामानाधिकरण्यं किं तु स्वव्यापकसाध्य-  
सामानाधिकरण्यं तथा च धूमप्रागभावादिनिरूपिता व्यापकता न  
प्रसिद्धयतीति न तस्य व्याप्यतेति शकते । अथेति । अभावत्वादि-  
कमित्यादिना स्वसमानाधिकरणान्योन्याभावप्रतियोगितावच्छेदक-  
त्वत्वावच्छिन्नाभावपरिग्रहः । विशेषणमिति । व्यापकताघटकसा-  
मानाधिकरण्यप्रतियोगिनि विशेषणमित्यर्थः । व्याप्यत्वच्छेदक  
इति । व्यवहियत इति शेषः । एवं च व्याप्तेः स्वरूपसंबन्धात्मककि-  
चिदवच्छिन्नताया अप्रामाणिकत्वेऽपि न धूमत्वादीनां व्याप्यतावच्छे-  
दकत्वानुपपत्तिः ।

(दी०) न च धूमप्रागभावसमानाधिकरणाभावप्रतियोगि-  
तात्वादिकं प्रतियोगितावच्छेदकं, गौरवादपि तु धूमसमानाधि-  
करणाभावप्रतियोगितात्वादिकमेव लाघवात् । एवं च न धूमप्रा-  
गभावो व्याप्यो न वा तत्त्वं व्याप्यतावच्छेदकम् । अत एव प्र-  
मेयधूमत्वादिकमपि नावच्छेदकमिति चेत् । गतं तर्हि जातिसमनि-



यतोपाधिगुणादीनां व्याप्यत्वेन, लाघवेन गोजलादिनिष्ठाभावप्रतियोगितात्वादेवच्छेदकत्वात् न तु सास्नास्नेहादिमन्निष्ठाभावप्रतियोगितात्वादेर्गौरवात् । प्रस्थितं च गोत्वादिवृत्तिधर्माणामवच्छेदकत्वेन, आपतितं च ते नीलधूमत्वादेर्व्याप्यवच्छेदकत्वेन नीलधूमसमानाधिकरणाभावप्रतियोगित्वाद्यभावस्यातिरिक्तत्वात् प्रमेयधूमत्वादिना बह्व्यायव्यापकत्वार्थमिव स्नेहत्वादिना व्याप्यत्वार्थमपि लघुगुरुसाधारणस्यावच्छेदकत्वस्योपादाने कुतस्तद्व्युदास इति । तथा चेति । तत्रैव क्लृप्तसामान्यकारणस्य विशेषरूपेण हेतुत्वं यत्र कल्प्यकारणतावच्छेदकमपेक्ष्य न गौरवम् अन्यथा विशेषकारणकलापविलयप्रसङ्गादिति भावः । धूमकालीनेत्यादि । सामानाधिकरण्ये कालविशेषस्यापि स्वस्वधृष्टकतया प्रविष्टत्वादित्यर्थः । यदा यत्रेति । कालिकदैशिकव्याप्तिद्वयज्ञानात्कालदेशयोः साध्यं सिध्यदसति बाधके लाघवादेकमेव सिध्यतीत्यपि वदन्ति । पक्षतावच्छेदकेति । पक्षतावच्छेदककालाद्यवच्छिन्नमित्यर्थः ।

( गा० ) न चेति । धूमप्रागभावसमानाधिकरणाभावप्रतियोगितात्वादिकं च न प्रतियोगितावच्छेदकमित्यन्वयः । तथा च तादृशप्रतियोगितात्वावच्छिन्नाभावरूपव्यापकत्वस्याप्रसिद्धिरिति भावः । गौरवावधिं दर्शयति । अपि त्विति । अत एव । प्रमेयत्वविशिष्टसमानाधिकरणाभावप्रतियोगितात्वादेर्गौरवेण प्रतियोगितानवच्छेदकत्वादेव । तर्हीति । स्वसमानाधिकरणाभावप्रतियोगितात्वस्य गुरुतयाऽनवच्छेदकत्वेन स्वस्वनिष्ठधर्मयोर्व्याप्यत्वतदवच्छेदकत्वाभाव इत्यर्थः । जातिसमनियतोपाधिगुणानाम् । गोत्वजलत्वादिसमनियतानां साम्नास्नेहादीनाम् । व्याप्यत्वेन । गोत्वजलत्वादेर्व्याप्यत्वेन गतमित्यनेनान्वयः । गोत्वादिवृत्तिधर्माणाम् गोत्वत्वादीनाम् । अवच्छेदकत्वेन । व्याप्यतावच्छेदकत्वेन । स्वरूपत एव गोत्वादीनां प्रतियोगितावच्छेदकशरीरनिवेशसंभवेन गोत्वत्वादीनामनिवेशात् आ-

पतितं चेति । नीलधूमत्वाद्यवच्छिन्नोऽपि स्वयं व्याप्त्युपगमादाधि-  
 क्तमेव नीलधूमादिति प्रयोक्तुर्निग्रहस्य वक्ष्यमाणत्वाच्चेत्युक्तम् ।  
 अस्य च वैयर्थ्यस्थले व्याप्तिमनेगीकर्तुरित्यादिः । अतिरिक्तत्वात् ।  
 धूमादिसमानाधिकरणाभावप्रतियोगितात्वावच्छिन्नाभावान्यत्वात् ।  
 तस्य न्यूनवृत्तित्वादिति भावः ।

ननु तादृशप्रतियोगितात्वादौ पारिभाषिकमभावप्रतियोगिता-  
 वच्छेदकत्वं निवेशनीयं तच्च गुरुधर्मसाधारणं तथा च तादृशप्र-  
 तियोगितात्वविशिष्टसंबन्धिनिष्ठाभावप्रतियोगितानवच्छेदकावच्छि-  
 न्नाभावत्वादिरेव पर्यवाप्तं व्यापकत्वमिति सास्त्रास्त्रहादिनां व्या-  
 प्यतोपपात्तारित्यत आह । प्रमेयति । यथा प्रमेयधूमत्वावच्छिन्नस्य  
 बहुधाद्यव्यापकतार्थं प्रतियोगितानवच्छेदकेत्यत्र पारिभाषिकमवच्छे-  
 दकत्वं निवेशितं तथा प्रतियोगितात्वे तदवच्छेदकत्वे वा उक्तपारि-  
 भाषिकावच्छेदकत्वविवक्षणे इत्यर्थः । तद्व्युदासः । धूमप्रागभावा-  
 देरव्याप्यत्वव्युदासः ।

मूले लिंगं विनापि पक्षे वह्निय्याप्यमात्रासत्त्वेऽपि । लिंगभ्रमेण ।  
 व्याप्तिभ्रमेण । परामर्शस्य प्रमात्वे विद्यमानलिङ्गविषयत्वमिति पा-  
 करक्ते श्यामोऽयमिति धियः श्यामत्वांशे भ्रमत्वमित्यभिमानेन  
 आयातं लिंगस्य प्रमानुमितिहेतुत्वमिति लिङ्गप्रमाया नियतपूर्व-  
 वर्त्तित्वे लिङ्गस्यापि तथात्वादिति भावः ।

ननु लिङ्गस्य नियतपूर्ववर्तित्वेऽपि यत्सामान्य इत्याद्युक्तनि-  
 यमात्प्रमापरामर्श एव प्रमानुमितौ हेतुरावश्यक इति कथमेवा श-  
 क्तेति शङ्कां निरसितुं भावं पूरयति दीधितौ । तत्रैवेति ।

न च यत्सामान्ये इत्याद्युक्तनियमात्प्रमानुमितौ परामर्शस्य  
 हेतुतासत्त्वेऽपि तस्य कारणतावच्छेदकं विद्यमानलिङ्गविषयक-  
 त्वमेवेति विशिष्टकारणताप्राहकमानेन लिङ्गस्यापि कारणत्वं प्र-  
 हीतव्यं तथा चायातं लिङ्गस्य हेतुत्वमिति मूलस्य नासङ्गतिरिति  
 वाच्यम् । यतो विद्यमानलिङ्गविषयकपरामर्शत्वेन न हेतुत्वं गौर-  
 वात् अपि तु लिङ्गपरामर्शत्वेन लौघवादिति मूलाभिप्रायेण  
 दीधितिकृता भावो वर्णित इति । अन्यथा विशेषलघुरूपावाच्छिन्ने  
 कारणान्तरसम्भवेऽपि गुरुविशेषरूपेण सामान्यकारणस्यैव हेतु-  
 त्वे विशेषकारणविलयप्रसङ्गात् शानादिविशेषप्रत्यक्षानुमित्यादौ स-

श्लिर्कषपरामर्शाद्विशिशिष्टमनोयोगत्वाद्भिन्नैव हेतुत्वापत्या सन्निक-  
र्षपरामर्शादीनामहेतुत्वप्रसङ्गात् । तथा च लिङ्गत्वापेक्षया विद्यमान-  
नलिङ्गज्ञानत्वेनैव कारणतोचिनेति भावः ।

मूले पक्षीयधूमकालीनत्वपर्यन्तस्य साध्यांशे भाननिर्वाहाय य-  
दा यत्रेत्यादिसामान्यव्याप्तिराहता तत्र यत्तत्पदार्थस्याननुगततया  
पर्वते यदा धूमस्तदा तत्कालावच्छिन्नो वह्निरिति सहचारस्यागृही-  
तत्वेन तादृशवह्निसिद्धिर्न सम्भवतीत्यालोचयाह । सामानाधिकरण्य  
इति । कालविशेषस्य स्वसमानाधिकरणधूमकालस्य । सम्बन्धघट-  
कतया । साध्यसम्बन्धघटकतया । तादृशकालावच्छिन्नसंयोगः ।  
साध्यतावच्छेदकसम्बन्ध इति भावः ।

एतादृशसम्बन्धेन पर्वते वह्निसिद्धाद्येव फलतः पर्वतीयधूमका-  
लीनवह्निसिद्धिः । एतावताऽपि अतीतानागतपक्षीयधूमकालीनत्व-  
भानमादायार्थोत्तरनिरासासंभवात् तत्तद्धूमकालस्य पक्षतावच्छेद-  
कत्वं मूलकारोऽङ्गीकरिष्यति ।

मतान्तरमाह । यदा यत्रेति । व्यामिद्धयज्ञानादिति । एवं च  
यदा धूमस्तदा वह्निर्धूमस्तत्र वह्निरिति मूलस्य योजना ।  
कालदेशयोः पक्षीकृतयोरेतद्धूमकालपर्वतयोः कालिकदेशिकसंब-  
न्धाभ्यामिति शेषः । एकमेव । एकत्वविशिष्टमेव । अत्र कल्पे एत-  
त्काले वह्निसिद्धेः पूर्वं एतत्कालीनवह्नित्वावच्छिन्नस्यासिद्ध्या तद-  
भेदरूपमेकत्वं लाघवज्ञानादप्यनुमितिः कथं विषयीकरिष्यतीत्यस्वर-  
समूचनाय वदन्तीत्युक्तम् । पक्षतावच्छेदकसमानाधिकरणसाध्य-  
सिद्ध्या नोद्देश्यसिद्धिः तदसमानकालीनस्यापि तत्समानकालसंब-  
न्धिपक्षसंबन्धितया तत्कालसामानाधिकरण्यसिद्धावपि साध्ये तत्का-  
लीनत्वासिद्धेरतः समानाधिकरणपदमवच्छिन्नार्थकतया व्याचष्टे ।  
पक्षतावच्छेदकेति । कालादीत्यादिना नितंवादिस्पदेशपरिग्रहः ।

( १चि० ) यत्तु व्यापाराभावान्न परामर्शः कर-  
णमिति तथैव किं तु व्यासिज्ञानं करणं पराम-  
र्शो व्यापारः । न च परामर्शस्य संस्कारो व्यापारः,  
परामर्शस्य चरमकारणत्वेन संस्कारोत्पादनसमये

ऽनुमित्युत्पादनात् । नापि तर्कः, व्याप्तिग्राहकस्य विष-  
यपरिज्ञाधिक्यस्य वा तस्य तदजन्यत्वादिति ॥

इति परामर्शाचिन्तामणिः ।

( दी० ) किं तु व्याप्तीति । न च स्मरणात्मकपरामर्शस्थ-  
ले तदसम्भवः । तत्र व्याप्तिविशिष्टानुभवस्य संस्कारद्वारा परा-  
मर्शहेतुत्वात्, फलाजनकव्यापारस्य फलजनकव्यापारजनकत्वे  
विरोधाभावात् । न च विशिष्टपरामर्शत्वेन न कारणत्वं व्याप्तिज्ञा-  
नत्वेन च न तद्विशिष्टस्मृतिहेतुत्वं न वा विशिष्टस्मृतित्वेनानुमिति-  
हेतुत्वमिति वाच्यम् । व्याप्तिविषयकज्ञानत्वस्मृतित्वाभ्यां वि-  
शिष्टविषयकतत्त्वाभ्यां वा हेतुहेतुमद्भावेऽपि व्यापारव्यापारि-  
भावाविरोधान् । न हि द्वारद्वारिणोः फलजनकत्वं येन रूपेण  
तेन रूपेण तयोर्मिथो हेतुहेतुमद्भावेऽपि नियमो मानाभावात् । इ-  
न्द्रियतत्संयोगपदज्ञानपदार्थोपस्थित्यादिषु प्रत्यक्षशाब्दादिकरण-  
व्यापारेषु व्यभिचाराच्च । न चैवं धारावहनस्थले पूर्वपूर्वेषां विशे-  
षणज्ञानानामुत्तरोत्तरतद्वारा विशिष्टप्रत्यक्षं प्रति करणत्वापत्तिः ।  
यं जनयित्वैव यस्य यजनकत्वं तस्यैव तत्र व्यापारत्वात् ।

(गा०)तदसंभवः । व्याप्तिज्ञानस्य कारणत्वासंभवः । अनुभवात्म-  
कपरामर्शं प्रत्येव विशेषणतावच्छेदकप्रकारकज्ञानविधया व्याप्तिप्रका-  
रकज्ञानस्य हेतुत्वादिति भावः । स्मरणे विशेषणतावच्छेदकविधया  
व्याप्तिधियोऽहेतुत्वेऽपि स्मरणस्य समानविषयकानुभवजन्यत्वात्  
प्राचीनानुभवात्मकपरामर्शस्य व्याप्तिज्ञानत्वेन कारणत्वमक्षतमेवेति  
समाधत्ते । तत्रेति ।

ननु तत्फलजनकव्यापारे तत्फलकरणव्यापारविधया तत्फ-  
लाजनकस्य न हेतुतेति नियमः । आचार्यमतेऽपि लिङ्गव्यापारतयाऽ  
नुमितिजनके परामर्शेऽनुमित्यजनकस्यैन्द्रियादिव्यापारस्य हेतुतया  
व्यभिचार इति तत्फलकरणव्यापारविधयेति । एवं चानुमित्यजन-  
कस्य संस्कारस्यानुमितिजनकपरामर्शे कथमनुमितिकरणस्य व्या-

परितया हेतुनेत्याशंकानियमं प्रतिक्षिपन्निरस्यति । फलाजनकेति ।

ननु स्मरणात्मकपरामर्शद्वारा प्राचीनपरामर्शस्य कारणत्वं तद्वा संभवति यदि तयोर्मिथः कार्यकारणभावावच्छेदकाभ्यां विशिष्य व्याप्तिविशिष्टप्रज्ञानत्वतस्मृतित्वाभ्यां करणव्यापारभावः स्यात् । स्याद्वा कारणतावच्छेदकव्याप्तिज्ञानत्वाद्यवच्छिन्ननिरूपितजन्यतायामनुमितिजनकतायां च विशिष्टस्मृतित्वमवच्छेदकं यद्वारा यस्य यत्कारणं तन्निष्ठतत्फलजनकतावच्छेदकावच्छिन्नतत्फलकारणताकमिति नियमस्य तावतैव निर्वाहान् तदेव नेत्याशंकते । न चेति । न कारणत्वमिति । अपि तु व्याप्तिज्ञानत्वेनेवेति शेषः । विशिष्टस्मृतिहेतुत्वम् । विशिष्टस्मृतित्वावच्छिन्नहेतुत्वम् अपि तु व्याप्तिस्मृतित्वावाच्छिन्नहेतुत्वमेवेति शेषः । नानुमितिहेतुत्वमिति । व्यभिचारादिति शेषः । व्याप्तिविषयकस्मृतिज्ञानत्वाभ्याम् । व्याप्तिविषयकस्मृतित्वव्याप्तिविषयकज्ञानत्वाभ्याम् । विशिष्टविषयकतत्त्वाभ्याम् । विशिष्टविषयकज्ञानत्वविशिष्टविषयकस्मृतित्वाभ्याम् । वाशब्दोऽनास्थायाम् ।

उक्तनियमस्य प्रामाणिकत्वं विरोधोऽस्त्येवेति तं प्रतिक्षिपति । न हीति । साधकाभावमुक्त्वा नियमे बाधकमप्याह । इन्द्रियेति । इन्द्रियं इन्द्रियत्वेन चक्षुष्पादिना वा प्रत्यक्षे कारणं व्यापारीभूततत्संयोगः तत्तत्संयोगत्वेन तद्धेतुः तेन तेन च रूपेण न तयोर्मिथः कार्यकारणभावः अपि तु संयोगत्वेन द्रव्यत्वेनैव । एवं शाब्दबोधे पदज्ञानं तत्त्वेन करणं व्यापारभूता पदार्थोपस्थितिः पदज्ञानजन्यार्थोपस्थितित्वेन हेतुः तयोस्तत्सम्बन्धिज्ञानत्वेन तत्तत्स्मृतित्वेन परस्परं हेतुहेतुमद्भाव इति व्यभिचारादित्यर्थः ।

न चैवमिति । एवम् । यद्यद्रूपेण मिथो न हेतुहेतुमद्भावः तत्तद्रूपेणापि करणव्यापारभावे । धारावहनस्थले । विशिष्टबुद्धानन्तरं विशिष्टबुद्ध्यन्तरोत्पादस्थले । पूर्वपूर्वेषाम् । प्रथमविशिष्टज्ञानजनकानाम् । उत्तरोत्तरतद्वारा । स्वस्वजन्यविशिष्टबुद्ध्यात्मकविशेषणज्ञानान्तरद्वारा । विशिष्टप्रत्यक्षं प्रति । विशिष्टबुद्धित्वेन तदुत्तरविशिष्टप्रत्यक्षं प्रति । करणत्वापत्तिः । विशेषणज्ञानत्वेन करणत्वापत्तिः ।

समाधत्ते । यमिति । यम् । यद्रूपावच्छिन्नम् । यस्य । यद्रूपावच्छिन्नस्य । यजनकत्वम् । यद्रूपावच्छिन्नजनकत्वम् । तस्यैव । तद्रूपावच्छिन्नस्यैव । तत्र । तद्रूपावच्छिन्ने । व्यापारत्वादिति । त-

या च विशिष्टज्ञानजनकतावच्छेदकविशेषणज्ञानत्वस्य कारणत्वा-  
भिमततद्रूपावच्छिन्नविशेषणज्ञानजन्यतावच्छेदकत्वाभावो न तद्रूपे-  
ण व्यापारताविरहप्रयोजकः अपि तु तद्रूपावच्छिन्नमज्जायित्वाऽपि त-  
द्रूपावच्छिन्नस्य विशिष्टधीजनकत्वमेव उत्तरोत्तरविशिष्टबुद्धिव्यक्तिं  
प्रति पूर्वपूर्वविशिष्टबुद्ध्यात्मकविशेषणज्ञानव्यक्तिद्वारा तज्जनक-  
विशेषणज्ञानव्यक्तानां तत्तद्व्यक्तित्वेन कारणत्वस्य च नापत्तिः व्यव-  
हितव्यक्तीनां तत्तद्व्यक्तित्वेन कारणताया अप्रामाणिकत्वात् अन्यथा  
उक्तनियमोपगमेऽप्यप्रतीकारादिति भावः ।

( दी० ) यत्तु तथा नियमेऽपि न क्षतिः विशिष्टस्मृतेरपि व्या-  
प्तिविशिष्टज्ञानतया विशेषणव्याप्तिविषयकेण पूर्वाभवेन संस्का-  
रेण वा जननाद्याप्तिविषयकत्वेनैव करणत्वादिति । तन्न । जन्य-  
त्वविशेषितेन संशयसाधारणेन व्याप्तिविशिष्टज्ञानत्वेन तज्ज-  
न्यत्वात् नित्यसाधारणेन च व्याप्तिविशिष्टपूर्वविशेष्यावगाहिपक्ष-  
निश्चयत्वेनानुमितिहेतुत्वात् । यदि च विशिष्टव्याप्तेः प्रथममनुपस्थि-  
तावपि विशेष्ये विशेषणं तत्रापि विशेषणमिति रीत्या परामर्शाद्-  
नुमितिस्तदा नियतपूर्वोपस्थितिकपदार्थोपस्थितेरेव कारणत्वं वा-  
च्यम् । यत्तु परामर्शजनकत्वेन तत्तद्विशेषणज्ञानानां कारणत्वमिति  
तन्न । अन्यं प्रति पूर्ववृत्तित्वं गृहीत्वैव तथात्वग्रहेणान्यथासिद्ध-  
त्वात् । न च तत्र फलाननुगुणमन्यं प्रतीति वाच्यम्, गौरवा-  
त् । नचैवं भ्रमिजनकत्वलक्षणं दृढत्वमपि दण्डे घटजनकताव-  
च्छेदकं न स्याद्विद्वत्त्वात् । दण्डत्वेनैव तथात्वात् । क्वचिद्धटानुत्पादो  
भ्रमिरूपद्वारविरहात् । क्षुद्रचक्रभ्रमिजननसमर्थनिहाचक्रसमव-  
हितादण्डाद्धटानुत्पत्तौ तत्प्रयोजकताया आवश्यकत्वात् । भ्रमि-  
विशिष्टत्वेन च जनकत्वे चक्रादीनामपि पृथक्कारणत्वं न स्यात् ।  
न स्याच्च घटार्थतया दण्डे निष्कम्पा प्रवृत्तिः, प्रथमं भ्रमेरुपधा-  
नानिर्णयात् ।

(गा०)तथा नियमाभ्युपगमेऽपि व्याप्तिज्ञानपरामर्शयोः करणव्यापारभावमुपपादयतां परामर्शस्य व्याप्तिविशिष्टज्ञानत्वेन व्यापारताभिमानिनां मतमुपन्यस्यति । यत्विति । न क्षतिः । न प्रकृते क्षतिः । व्याप्तिविशिष्टज्ञानतयाऽनुभवेन संस्कारेण वा जननादित्यन्वयः । विशिष्टज्ञानतयेति । तृतीयार्थोऽवच्छिन्नत्वम् । अनुभवेनेत्यादौ तृतीयार्थो निरूपितत्वं जननं जन्यता तथा चानुभवादिनिरूपितविशिष्टज्ञानत्वावच्छिन्नजन्यताश्रयत्वादित्यर्थः । स्मृतिं प्रति संस्कारद्वारा अनुभवं प्रति साक्षाद्विशेषणधियः पूर्ववर्त्तितया स्मृतिसाधारणविशिष्टबुद्धित्वावच्छिन्नं प्रति विशेषणज्ञानहेतुत्वामिति मते पूर्वानुभवेनेति । तद्रूपावच्छिन्नं प्रति विशेषणविषयकत्वेन संस्काराबिसाधारणेन हेतुतेति मतमनुसृत्य संस्कारेण वेति । विशिष्टबुद्धिं प्रति विशेषणविषयकत्वेन हेतुत्वे प्रकृते व्याप्तिज्ञानत्वेन करणत्वमुक्तनियमसत्त्वे न निर्वहतीत्युक्ततन्मते करणतावच्छेदके ज्ञानत्वं परित्यजति । व्याप्तिविषयकत्वैनेवेति । व्यापारनिष्प्रकरणजन्यतावच्छेदकेऽधिकनिवेशं दर्शयति । जन्यत्वविशेषितेनेति । जन्यनित्यसाधारणधर्मस्य जन्यतानवच्छेदकत्वादिति भावः ।

तत्र न्यूनतां दर्शयति । संशयसाधारणेनेति । तथा च निश्चयत्वानिवेशान्न्यूनता । व्याप्तिविशिष्टज्ञानत्वेनेत्यतोऽपि विशिष्टवैशिष्ट्याप्रघेशान्न्यूनता लभ्यते । तन्निष्ठानुमितिजनकतावच्छेदके न्यूनताधिक्ये दर्शयति । नित्यसाधारणेनेति नित्यसाधारणेनेत्यनेन जन्यत्वाप्रवेशो दर्शितः । नित्यस्यापि स्वरूपयोग्यस्य सहकारिविरहात्फलानुपधायकत्वमिति भावः । व्याप्तिप्रकारकत्वेन करणत्वोपगमे विशिष्टवैशिष्ट्यावगाहितायाः परामर्शनिष्ठानुमितिजनकतावच्छेदककोटिनिवेशनेनाधिक्यं विशिष्टवैशिष्ट्यावगाहितायाः विशेषणतावच्छेदकप्रकारकत्वावच्छिन्ननिरूपितजन्यतावच्छेदकत्वादिति संशयान्यत्वनिवेशादेवाधिक्यम् । समवायघाटितसामानाधिकरण्यप्रत्यासत्त्या हेतुहेतुमद्भावे पक्षविषयकत्वनिवेशाधिक्यं चेत्यवधातव्यम् ।

प्रथमम् । परामर्शपूर्वम् । विशेषणतावच्छेदकविशिष्टविशेषणज्ञानं विना विशिष्टवैशिष्ट्यबोधासंभवाद्वाह । विशेष्ये विशेषणमिति । तादृशबोधे विशेषणज्ञानाधिक्यार्थं प्रत्येकपदार्थापस्थितेरेव हेतुतया विश-

कलितानां व्याप्तिघटकपदार्थानामुपस्थित्या परामर्शसंभवादिभिः भावः । व्याप्तिघटकपदार्थांश्च निश्चयत्वपर्यन्तानिवेशेन लाघवाद् व्याप्तिविशिष्टवैशिष्ट्यबोधत्वेनैवानुमितिहेतुता व्याप्याद्यंशे संशयाकारबुद्धेश्च न तत्तद्विशिष्टवैशिष्ट्याधर्गाहता तत्पूर्वं तद्विशिष्टवैशिष्ट्यबोधजनकतन्निश्चयासत्त्वनियमात् । यत्र च विशेष्ये विशेषणमित्यादिरित्या परामर्शस्तत्र तदनंतरोत्पन्नाविशिष्टवैशिष्ट्यावगादिपरामर्शादेवानुमितिरित्युक्तिसंभवाद्यदि तदेत्युक्तम् ।

इदमापाततः । विशिष्टवैशिष्ट्यविपर्यितायाः कारणतावच्छेदके निवेशेऽपि व्याप्यभावप्रकारकं ज्ञानं जायतामितीच्छाधीनव्याप्यंशं ज्ञानाहार्यसंशयात्मकविशिष्टवैशिष्ट्यावगादिवोधस्य दुर्धारत्वात् तदंशे निश्चयत्वंनिवेश आवश्यकः

न च तादृशेच्छासत्त्वे तद्व्यतिरसामग्न्या बलवत्त्वात् व्याप्तेरेव भानासंभवात्कथं संशयः, व्याप्तिव्याप्यभावाभयप्रकारकं भानं जायतामितीच्छायां व्याप्तेरपि भानसंभवादिति ।

नियतपूर्वोपस्थितिकेति । तादृशपदार्थाः । व्याप्तिघटकाभावत्वान्त्यः । करणत्वम् । तत्तत्पदार्थज्ञानत्वेन वाच्यम् । परामर्शजनकत्वेनेति । अभावत्वज्ञानत्वादिना हेतुत्वे नानाकारणताप्रसंगात् विनिगमनाविग्रहेण एकमात्ररूपेण हेतुत्वासंभवात् । परामर्शजनकत्वस्य सर्वसंग्राहकतया विनिगमनाविग्रहानवकाशादिति भावः ।

अन्यं प्रति पूर्ववर्तित्वं गृहीत्वैवेति । परामर्शजनकत्वरूपावच्छेदकप्रहस्य परामर्शपूर्ववर्तित्वग्रहात्मकतया तं विना तेन रूपेणानुमितिपूर्ववर्तित्वग्रहासंभवादिति भावः । फलाननुगुणमिति । तथा च परामर्शस्यानुमित्यनुगुणतया तत्पूर्ववर्तित्वग्रहं विना परामर्शजनकत्वेनानुमितिपूर्ववर्तित्वाग्रहेऽपि न तेन रूपेणान्यथासिद्धिरिति भावः । एवम् । अन्यथासिद्धिशरीरे सामान्यत एवान्यं प्रतीत्युक्तौ । न स्यादिति । उक्तान्यथासिद्धिनिरूपकत्वादिति भावः । इष्टापत्या समाधत्ते । इष्टत्वादिति । तदा केन रूपेण घटजनकतेत्याकांक्षायामाह । दण्डत्वेनेति ।

नन्वेवं भ्रमिजननायोग्यात्कोमलादपि दंडाद्धट उपपद्येतात आह । क्वचिदिति । कोमलदंडे घटार्थिनाऽप्रवृत्तिश्च फलानुपधाननिश्चयादिति भावः । भ्रमिशोग्यत्वेन हेतुत्वेऽपि भ्रमिविरहस्य घटानु-



त्पादप्रयोजकतां दर्शयति । क्षुद्रेति । दंडात् । क्षुद्रदंडात् । तत्प्रयोजकतायाः । भ्रमिविरहस्य घटानुत्पादप्रयोजकतायाः । आचक्ष्यकत्वात् । भवतापि स्वीकारात् ।

ननु भ्रम्युपहितत्वेन हेतुतोच्यते तथा च भ्रमिविरहस्य न घटानुत्पत्तिप्रयोजकत्वमुपेयते उक्तस्थले भ्रम्युपहितदण्डव्यतिरेकेणैव घटानुत्पादसंभवादित्यत आह । भ्रमिविशिष्टत्वेनेति । पृथक् । चक्रत्वादिना । भ्रम्युपधानसंदेहेन सकंप्रवृत्तिसंभवादाह । निष्कंपति । तादृशप्रवृत्तौ स्वरूपयोग्यतानिश्चयस्य हेतुत्वादिति भावः । प्रथमम् । प्रवृत्तिपूर्वम् ।

( दी० ) अस्तु वा भ्रमिप्रयोजकोऽवयवविशेषादिरेव तथा, प्रथमोपस्थितत्वादावश्यकत्वाच्च । अन्यथा घटजनकत्वेनैव भ्रमिजनकतां किमिति न रोचयेः । अत एव सौवर्णवैणवादिदण्डेष्वनुगतदण्डत्वविरहेऽपि न क्षतिः । किं चैवं प्रवृत्तिं प्रति इष्टसाधनतांज्ञानजनकत्वेन शब्दादीनां शब्दबोधं प्रति च तज्जनकाकाङ्क्षादिज्ञानजनकत्वेनानुमानसंस्कारतत्तद्विशेषणज्ञानादीनां कार्यान्तरं प्रति च तज्जनकतत्तत्पदार्थकारणानां तत्तत्पदार्थकारणत्वेन हेतुत्वप्रसङ्गः । तज्जनकत्वेन हेतुत्वे तत्त्वेनैव हेतुत्वं प्रथमोपस्थितत्वादावश्यकत्वाल्लाघवाच्चेति चेत् ? किमिदं प्रकृते पाणिपिहितम् ? इदं पुनरिहावधेयम्—विशिष्टविषयकत्वेन कारणत्वे केवलविशेषणादिविषयकत्वेन न हेतुत्वं तदवच्छिन्नकार्यजनकतावच्छेदकान्तराव्यापकरूपेणैव तदवच्छिन्नं प्रति जनकत्वात् । दर्शयिष्यते हि तथाऽन्यथासिद्धत्वम्, अन्यथा घटत्वाद्यवच्छिन्नं प्रति कपालतत्संयोगादीनां जन्यत्वविशेषितेन शुद्धेन वा द्रव्यत्वगुणत्वादिना विशिष्टवैशिष्ट्यबोधं प्रति च विशेषणतावच्छेदकविषयत्वेन हेतुत्वप्रसङ्गात् । अनुमितिशब्दबोधचिकीर्षादिकं प्रति च परामर्शाकाङ्क्षाकृतिसाध्यत्वादिज्ञानविषयविशिष्टाविशिष्टतत्तत्पदार्थविषयत्वेन हेतुत्वेऽन-

न्तकार्यकारणभावप्रसङ्गाच्च ।

(गा०) ननु सौवर्णादिदंडसाधारणं दंडत्वंऽन जातिः जातिसंकरादिति भ्रमिजनकत्वमेव तादित्यत आह । अस्तु वेति । भ्रमिप्रयोजकः । भ्रमिजनकतावच्छेदकः । अवयवसंयोगविशेषादिगिति । दार्ढ्याख्यविजातीयावयवसंयोगादिरित्यर्थः । तथा । घटजनकतावच्छेदकः । तस्य त्ववच्छेदकत्वमुभयत्रैव स्वसमवायिभ्रममेतत्त्वसंबन्धेन समवायेनैव वा दंडावयवानामेव तेन रूपेण हेतुत्वोपगमात् । दंडावयविनोऽहेतुत्वेऽपि क्षतिविरहात् । यत्र च परस्परसंबन्धेर्बहुभिः कोमलदंडैर्दुर्बलं चक्रं भ्राम्यति तत्र तेषामेव संयोगे तादृशी जातिरिति । तत्र तेषां तेन रूपेण हेतुता तत्र तदवयवानामपि तादृशसंयोगस्याऽऽवश्यकत्वात् । परंपरासंबन्धेन तेषां दंडादावपि सत्त्वेन तेन संबन्धेन हेतुतावच्छेदकत्वपक्षेऽप्यदोषः ।

अथैवं तादृशजानेद्रव्यानारंभकसंयोगसाधारणतया तदारंभकतावच्छेदकजात्या संकरप्रसङ्गः । तत्र तावद्दंडे दंडांतरारंभोपगमेऽनुभवविरोधात् । दारुवेषवाद्यारुवस्य दारुवेषवादिस्वनियेन दारुवेषवेषुत्वादिजातीनां संकरभिया कोमलदारुवेषवादिसंबलनस्थलेऽवयव्यंतरात्पादोपगमासंभवाच्च । अत एव गृहादीनां नैकावयवत्वमिति सिद्धांतः ।

एतेन कोमलदंडैकत्वव्यावृत्तैकत्वगतजातिभेद एव भ्रम्यादिप्रयोजक इत्यपि निरस्तम् । न चानारंभकसंयोगेष्वेव भ्रमिजनकघटप्रयोजिका जातिरुच्यते एकैकदण्डात्तदुत्पादस्थले च तदेकावयवापरावयवयोः संयोगस्य द्रव्यानारंभकतया तस्यैव घटाद्युत्पादप्रयोजकत्वापगमादिति नारंभकतावच्छेदकजात्या संकरप्रसंग इति वाच्यम् । एवमपि यत्र यादृशकोमलदंडत्रयसंबलनादेव घटाद्युत्पत्तिर्न तु तदुभयमात्रसंबलनात्तत्र तदुभयसंबलनादपि तदुत्पादप्रसंगो दुर्वारः । व्यक्त्यंतरसंयोगसहकारेण तदुभयसंयोगात्तदुत्पादनिर्वाहाय तादृशसंबन्धे जातिभेदोपगमस्यावश्यकत्वात् ।

एतेन दंडचक्रसंयोग एव तादृशी जातिस्तद्वत्त्वेन घटादिजनकतेति निरस्तम् । दंडांतरसंयोगस्त्रापेक्षयादृशचक्रवृत्तसंयोगाच्चक्रं भ्राम्यति तन्निरपेक्षतत्संयोगव्याकृतो घटाद्यापत्तेर्दुर्वारत्वात् । प्रथम-

तद्धकसंयोगादिप्रत्वानिश्चयाभावेन प्रवृत्त्यनुपपत्तेश्चेति चेत् ? तर्हि  
 कामलदंडादिसाधारणेन पृथिवीत्वेनैव भ्रम्यादिजनकता स्वीक्रियते  
 मतिप्रसंगभंजकः सहकारिविरह एष प्रवृत्त्यतिप्रसंगमपि फलानुप-  
 धाननिश्चय एव निराकरोति । यदि च बलवता मारुतेनाभिहतमपि  
 चक्रं भ्रांत्वा घटं जनयति तदा स्पर्शवत्त्वेन द्रुबत्त्वेन घा तथात्वं मूर्त-  
 त्वजातिपक्षे तु तथैव, तत्परिग्रहायैवादिपदमुपात्तमिति बोध्यम् । एव  
 कारणे भ्रमिजनकत्वं व्यवच्छिद्यते । प्रथमोपस्थितत्वादिति । जनक-  
 ताग्रहे तद्वच्छेदकप्रहस्यापेक्षणीयतया भ्रमिजनकतामपेक्ष्य तद्व-  
 च्छेदकस्य प्रथममुपस्थितत्वादित्यर्थः । आवश्यकत्वादिति । नियत-  
 पूर्ववर्तितावच्छेदकधर्मस्यैव जनकतात्मकतया भ्रमिजनकताया घट-  
 जनकतावच्छेदकत्वे भ्रमिजनकतावच्छेदकस्य तथात्वावश्यकत्वा-  
 दित्यर्थः । तथा च जनकतात्वेन तादृशधर्मस्य तथात्वापेक्षया  
 विशिष्य तथात्वे लाघवमिति भावः ।

अथागत्या भ्रमिं प्रति अत्यंताजनकसाधारणेन स्पर्शवत्त्वादि-  
 ना हेतुत्वेऽपि घटं प्रति न तेन रूपेण हेतुत्वमुपपद्यते अत्यंताजनक-  
 व्यावृत्तेन भ्रम्युपपत्त्यर्थकत्वेनैव हेतुतासंभवात् कथंचिद्भ्रम्युपपत्त्यर्थक-  
 निश्चयदशायामेव घटार्थिना निष्कपाया अस्यदा तदर्थिना संकपाया  
 प्रवृत्तेरुपगतव्यवत्त्वादित्यत आह । अन्यथेति । अन्यथा । अत्यंताजन-  
 कव्यावृत्तये एकजनकत्वेनापरजनकत्वोपगमे । घटजनकत्वेनैवेति ।  
 विनिगमनाविरहादिति भावः । अन्योन्याश्रयेण च परस्परजनकत्वेन  
 उभयजनकता न संभवतीति बोध्यम् ।

दण्डत्वेन कथितहेतुतामनेऽनिर्भरबीजं स्वयमेवाह । अत एव-  
 ति । अनुगतदंडत्वविरहेऽपि सुवर्णत्ववेणुत्वादिजातिसंकीर्णतया  
 साधारणदंडत्वजातिविरहेऽपीत्यर्थः । ननु अन्वयं प्रतिपत्त्याद्यन्यथासि-  
 द्धिकवलिततया घटजनकत्वेन भ्रमिजनकता न संभवति तत्र चान्य-  
 स्मिन्फलाननुगुणत्वविशेषणाद्घटं प्रति भ्रमिजनकत्वेन हेतुत्वमवि-  
 रुद्धमित्याशङ्क्य फलाननुगुणत्वविशेषणप्रतिक्षेपाय प्रतिबन्धिं दर्शय-  
 ति । किं चेति । एवम् । फलाननुगुणकार्यजनकत्वेनानन्वथासिद्धत्वे ।  
 कार्यतरम् । घटादिकम् । तत्तत्पदार्थकारणानाम् । दंडचक्रकुलालादि  
 कारणानाम् । तज्जनकत्वेन । इष्टसाधनतात्प्रादिजनकत्वेन । हेतुत्वे ।

प्रसक्ते । तत्रैवैव । इष्टसाधनताज्ञानत्वादिनैव । लाघवाच्चेति । न तु तज्जनकत्वेन गुरुतया अन्यथासिद्धिनिरूपकत्वादिति शेषः । प्रकृते । दण्डग्रयार्हेतुहेतुमङ्गावस्थले ।

मनसोऽनुमितिकरणतां व्यवस्थापयिष्यन्मूलोक्तव्याप्तेस्तद्व्य-  
पकपदार्थानां च धियोऽनुमितिकरणत्वं निराकरोति । इदं पुनरित्या-  
दिना । तत्तद्यत्त्यादिजनकतावच्छेदकतत्तद्यत्कित्वादिव्यापकसामा-  
न्यधर्मेण सामान्यधर्मावच्छिन्नतत्तद्यत्त्यादिहेतुत्वात्तदवच्छिन्नत्व-  
द्वयं फलतः कार्यताविशेषणम् । स्वस्यापि स्वव्यापकत्वाद्दवच्छेद-  
कान्तरोति ।

न च व्याप्तिज्ञानकारणतायां विभिन्नपक्षसाधारणधूमनिष्ठतादृ-  
शव्याप्तिज्ञानाव्यवहितोत्तरवह्वधनुमितित्वं परामर्शकारणतायां तु  
तत्पक्षकतत्साध्यकपरामर्शाव्यवहितोत्तरानुमितित्वं कार्यतावच्छे-  
दकमिति कथमेककार्यतावच्छेदकावच्छिन्नं प्रति द्वयोर्जनकत्व-  
मिति वाच्यम् । धूमनिष्ठव्याप्तिज्ञानस्य पर्वतपक्षकानुमितिं प्रत्येव  
नियतव्यापाराभावेनाकरणत्वात् ।

(१) न च धूमव्याप्तिज्ञानाव्यवहितोत्तरं तत्पक्षकतदनुमितित्वं तथा-  
ऽस्तु तथाऽपि नैकमुभयजन्यतावच्छेदकमिति वाच्यम् । वह्निव्याप्यो  
धूमो वह्निव्याप्यालोकवान् पर्वत इति समूहालंबनपरामर्शजन्यानु-  
मितौ धूमव्याप्तिज्ञानकरणकार्या इयमिचारात् व्यापारसंबन्धेन तद-  
भावात् तस्माद् धूमपरामर्शाव्यवहितोत्तरपर्वतपक्षकवह्वधनुमितित्वं  
परामर्शस्यैव तस्यापि जन्यतावच्छेदकं वाच्यं तथा सतीदमिति भावः ।

ननु जनकतावच्छेदकांतरव्यापकस्यापि नियतपूर्ववर्तितावच्छे-  
दकत्वान्न कथं तस्य जनकतावच्छेदकत्वमित्यत आह । दर्शयिष्यते  
हीति । तथा । व्यापकरूपेण । अन्यथासिद्धत्वमिति । तथा चान्य-  
थासिद्धिनिरूपकत्वान्न तस्य तथात्वमिति भावः । व्यापकरूपेणा-  
न्यथासिद्धत्वे युक्तिमाह । अन्यथेति । नित्यस्य स्वरूपयोग्यस्य  
फलावश्यंभावनियमपक्षमवलंब्याह । जन्यत्वविशेषितेनेति । तादृश-  
नियमानभ्युपगमपक्षमवलंब्याह । शुद्धेन वेति । हेतुत्वप्रसंगादिति ।  
निश्चतपूर्ववर्तिताया अन्यथासिद्धान्तरविहस्य च तद्रूपावच्छिन्ने-  
ष्वपि सत्त्वादिति भावः ।

(१) 'न चेत्यादिर्भाव' इत्यन्तः पाठः पुस्तकान्तरे नास्ति ।

विशिष्टाविशिष्टेति । विशिष्टपदार्थोऽभावादिः अविशिष्टप-  
दार्थोऽभावत्वादिः ।

( दी० ) न चात्र करणान्तरासम्भवाद्गत्या परामर्शज-  
नकज्ञानस्य तथात्वं कल्प्यते । चिकीर्षा प्रत्यपि कृतिसाध्यता-  
ज्ञानजनकज्ञानस्य तथात्वापत्तेः । तत्र मन एव करणमिति चेत् ?  
इहापि तदेवास्तु । मनोऽसाधारणकरणकज्ञानत्वेन मानसत्वाप-  
त्तिरिति चेत् ? चिकीर्षादिसाधारणतत्करणकत्वस्येव ज्ञानत्व-  
विशेषितस्यापि तस्याप्रयोजकत्वात् । किं तर्हि मानसत्वे प्रयो-  
जकमिति चेत् ? किं नाम प्रयोजकम् ? कारणं चेत् ? न कि-  
ञ्चित्, कार्यं चेत् ? तत्प्रत्यक्षम् । व्यापकं चेत् ? प्रयेयत्वादि ।  
व्याप्यं चेत् ? तत्सामग्रीजन्यत्वादि । तदवच्छिन्नोत्पत्तिनियाम-  
कं चेत् ? तत्सामग्री । करणाभेदे कथं कार्यवैजात्यमिति चेत् ?  
सामग्रीवैलक्षण्यात् । यथा मनःकरणकानामेव चिकीर्षासुखादी-  
नाम्, यथा वा अग्निकरणकानां पाकजनानाम् । कथं तर्हि प्रमा-  
णविभाग इति चेत् ? करणे विशेषकक्रियावैजात्यविशेषादिति  
विभाव्यताम् ।

( गा० ) परामर्शजनकज्ञानस्य । व्याप्त्यादिज्ञानस्य । तथात्वम् ।  
करणत्वम् । चिकीर्षा प्रत्यपीति । तत्रापि करणान्तरासम्भवादित्या-  
शयः । चिकीर्षायां करणान्तरसम्भवमाशङ्कते । तत्रेति । इहापि । अनु-  
मितावपि । तदेवास्तु । मन एव करणमस्तु । शङ्कते । मनोऽसाधारणेति ।  
चाक्षुषादेरपि इन्द्रियत्वेन मनःकरणकत्वात्तद्वारणायासाधारणपदम् ।  
मनोऽसाधारणकरणकत्वं च मनस्वावच्छिन्नकरणताकत्वं ज्ञानत्व-  
निवेशाच्चिकीर्षासुखादिव्यावृत्तिः । अप्रयोजकत्वात् । निष्प्रमाणक-  
मानसत्वव्याप्तिकत्वात् । न किञ्चिदिति । मानसत्वस्य जातित्वे-  
नाजन्यत्वादिति भावः । करणभेद एव कार्यवैचिध्यमिति नियमा-  
भिमानेन शङ्कते । करणाभेद इति । कार्यवैचिध्यम् । अनुमितिमा-  
नसचिकीर्षादिवैजात्यम् । सामग्रीभेद एव कार्यवैजात्यप्रयोजको  
न तु करणभेदमात्रमिति समाधत्ते । सामग्रीति । एतदेव दृष्टान्तेन

द्रव्यति । यथेति । पाकजानां रूपरसादीनां करणभेदेऽपि साम-  
प्रावैजात्यात् कार्यवैजात्यमित्यनुपगोणान्वयः । तर्हि । मनसोऽनुमिति-  
करणत्वे । कथं प्रमाणविभागः । प्रत्यक्षप्रमाणतः पार्थक्येनानुमान-  
प्रमाणस्य परिगणनं मनस इन्द्रियत्वेन प्रत्यक्ष एवांतर्भावादिति  
भावः । विशेषकेति करणताभेदकेत्यर्थः । एतच्च क्रियावैजात्यवि-  
शेषणम् । क्रियावैजात्यात् । प्रत्यक्षप्रमितितोऽनुमितिवैजात्यात् । क-  
रणताभेदस्यैव प्रमाणपार्थक्यप्रयोजकत्वादिति भावः ।

अथ चा करणविशेषकेति । करणविशेषणीभूतायाः क्रियायाः पा-  
र्थक्यादित्यर्थः । तथा च क्रियारूपविशेषणभेदेनैव विशिष्टभेदव्यप-  
देश इति भावः ।

( दी० ) अपरे तु व्याप्तिज्ञानत्वेन विशिष्टपरामर्शत्वेन वा  
नानुमितिमात्रं प्रति हेतुता साध्यादिभेदेन व्याप्तेर्भेदात् किं तु  
पक्षज्ञानत्वेनाभावज्ञानत्वेन ज्ञानत्वेन वा । पक्षोऽपि धर्मिमात्रं प-  
क्षताया अप्यननुगमात् । तत्तत्पक्षतावच्छेदकविशिष्टे बह्व्यनुमितिं  
मति तत्तद्विशिष्टे बह्विव्याप्यवत्तापरामर्शत्वेन हेतुताया आवश्य-  
कत्वे बह्व्यनुमितिमात्रं प्रत्यपि न तादृशपरामर्शत्वेन हेतुता गौ-  
रवात्, किं तु बह्विव्याप्तिज्ञानत्वेन लाघवात् । वस्तुतो बह्विज्ञा-  
नत्वेनैव तथा अतिलाघवात् । एवं बह्व्यभावानुमितिं प्रत्यपि ।  
एतेनानुमित्यन्तरं व्याख्यातमिति वदन्ति । कृतं पल्लवितेनेति ॥

इति परामर्शदीधितिः ।

( गा० ) अनुमितिमात्रं प्रति । अनुमितिन्वावच्छिन्नं प्रति । व्या-  
प्तेर्भेदादिति । करणानुगमेन व्यभिचारादिति शेषः । अभावज्ञान-  
त्वेनेति । अभावत्वज्ञानत्वेनेत्यर्थः । तेन व्याप्तिशरीरे सर्वत्राभाव-  
त्वेन पदार्थान्तरभानस्थलेऽपि नानुपपत्तिः । न वा धर्मिनिवेशाधि-  
क्यादौरेवं विशेषसामग्र्या अतिप्रसंगवारणस्यावश्यकत्वे विषयनि-  
वेशो विफल इत्याशयेनाह । ज्ञानत्वेन वेति ।

ननु पक्षज्ञानत्वस्य पक्षताघटितत्वात्तच्छरीरे च साध्यादिविशे-  
षांतर्भावात्कथमनुगम इत्यत आह । पक्षोऽपीति । पक्षपदार्थोऽपीत्यर्थः ।

धर्मिमात्रमिति । तथा च पक्षतानन्तर्भावाप्राननुगम इति भावः । न चैवं धर्मित्वस्य केवलान्वयितया धर्मिविषयकत्वमव्यावर्तकं तथा च कारणतावच्छेदककोटौ निवेशानर्हमिति वाच्यम् । एतदालोक्यैव कल्पान्तरानुसरणात् । ज्ञानत्वादेरनुमितिकारणतावच्छेदकपरामर्श-  
त्वव्यापकत्वेऽपि न तेन रूपेणान्यथासिद्धिः परामर्शत्वस्यानुगततया विशेषरूपावच्छिन्नं प्रत्येव जनकतावच्छेदकतया ज्ञानत्वाद्यवच्छिन्न-  
जन्यतावच्छेदकत्वाभिमतशुद्धानुमितित्वावच्छिन्नजनकतानवच्छेद-  
कत्वात् एतदभिप्रायेणैव परामर्शत्वादेरनुमितिसामान्यजनकताव-  
च्छेदकत्वनिराकरणात् ।

अथ ज्ञानत्वेनानुमितिहेतुत्वे संयोगत्वविभागत्वादिनैव कथं न हेतुता विशेषसामग्रीतोऽतिप्रसङ्गवारणस्याऽऽवश्यकतया विनिगम-  
कस्य दुर्लभत्वादिति चेदगत्या विनिगमनाविरहेण नानाकारणता-  
या उपगमात् ।

यत्तु विनिगमनाविरहेण नानाकारणत्वकल्पनापेक्षया परामर्श-  
त्वाख्यजातिविशेषं कल्पयित्वा तेनैव रूपेणाऽनुमितिहेतुत्वकल्पनमु-  
चितम् । तेन रूपेण हेतुत्वे च न विनिगमनाविरहावकाशः कारणता-  
वच्छेदकतयैव तत्सिद्धेः । न च तादृशजातेश्चाधुपत्वादिना सङ्करप्र-  
सङ्गः । मानसज्ञान एव तदभ्युपगमात् । चाश्रुपादिपरामर्शस्थलेऽपि  
तदुपनीततत्तत्पदार्थविषयकमानसपरामर्शकल्पनया क्षणकव्याजेना-  
नुमित्युपपादनसम्भवात् । पक्षादिना समं चक्षुरादिसन्निकर्षसत्त्वे  
ऽपि चक्षुर्मनोयोगाद्यभावस्य फलबलेन कल्पनात् चाश्रुपादिसामग्री-  
विरहोपपत्तेः । चाश्रुपादिपरामर्शानन्तरं तज्जन्यसंस्कारार्धानस्मरणा-  
त्मकमपरामर्शकल्पनेनाऽनुमित्युत्पादनासम्भवेन स्मृतित्वव्याप्यैव  
कथं न सा जातिरिति तु न वाच्यम् । लाघवाऽभावेऽधिकैकक्षणवि-  
लम्बस्याऽन्याय्यत्वात्, अनुमितिपूर्वं स्मृतिकल्पने उभयवाद्यसिद्धत-  
त्तत्स्थलीयस्मृतिसामग्र्या उभयवाद्यसिद्धाया मानसं प्रति प्रति-  
बन्धकत्वकल्पनाधिक्येन गौरवाच्च । उद्बोधकानामनुगमेन स्मृति-  
सामान्यननुगमात् उभयसिद्धस्मृतिसामग्रीस्थलीयप्रतिबन्धकतया-  
ऽनिर्वाहात् ।

न च परामर्शत्वस्य स्मृतित्वव्याप्यत्वे विशेषकारणतायामपि तज्जा-  
तेरवच्छेदकघटकतया तत्र संशयान्यत्वानिवेशेन लाघवं संशयरूप-  
स्मृतेरभावेन तदनिवेशोऽप्यतिप्रसङ्गविरहादिति वाच्यम् । परामर्श-

त्वस्य मानसत्वव्याप्यतामतेऽपि संशये तदनभ्युपगमादेव ततोऽनु-  
मितिप्रसङ्गविरहात् । तन्मतेऽपि विशेषकारणतावच्छेदकगर्भं संश-  
यान्यत्वानिवेशादिति । तदसत् ।

ज्ञान इव संयोगादावपि अनुमितिजनकतावच्छेदकतया जातिवि-  
शेषकल्पनसम्भवेन विनिगमनाविरहाऽनुद्धारात् । परामर्शत्वावच्छि-  
न्नस्य व्यापारविरहेण करणत्वासम्भवात् । ज्ञानत्वेन कारणताया आ-  
वश्यकत्वाच्च । अत एव विभागत्वादिकमादाय विनिगमनाविरहस्यापि  
नावकाशः । विभागादीनां परामर्शाजनकतया कारणत्वासम्भवात् ।

एतेन विशेषकार्यकारणतावच्छेदकेऽनुमितित्वनिवेशस्यावश्य-  
कत्वेन तत एव तदवच्छिन्नोत्पत्तेराकस्मिकतावारणादनुमिति-  
त्वावच्छिन्नं प्रति सामान्यतो ज्ञानत्वेन हेतुत्वं निर्युक्तिकमित्य-  
पि परास्तम् । विशेषकारणस्य परामर्शादेरनुमित्यकारणतया ज्ञान-  
त्वेन तत्कारणताकल्पनस्याऽऽवश्यकत्वादिति कृतं पल्लवितेन ।

विशिष्य पक्षतावच्छेदकमानिवेश्य वह्न्याद्यनुमितिं प्रति वन्दि-  
व्याप्यवत्तानिश्चयत्वे । कश्चिद्धर्मावच्छिन्नविशेष्यकतन्निश्चयत्वेन वा  
सामान्यतो हेतुत्वं । स्याच्चिदभिमतं तद् दूषयति । तत्तत्पक्षतावच्छे-  
दकेति । तर्हि हेन रूपेण वन्ह्यनुमितित्वावच्छिन्नं प्रति हेतुतेत्या-  
कांक्षायामात् । किन्त्विति । विशेषसामग्र्या अतिप्रसङ्गस्य वारण-  
स्याऽऽवश्यकत्वे व्याप्यविषयकत्वनिवेशनमफलमित्याशयेनाह । व-  
स्तुत इति । वन्दिज्ञानत्वेनैवेति ।

न चैवं ज्ञानत्वेनैव न कथं हेतुतोपेयत इति वाच्यम् । सामान्य-  
विशेषयोरेकरूपावच्छिन्नजन्यतावच्छेदकत्वाभावनियमात् । वह्न्यभा-  
वानुमितिं प्रत्यपि वन्दिज्ञानत्वेनैव हेतुतेत्यनुपङ्गणान्वयः । तत्पूर्वं वह्न्य-  
भावज्ञानस्याऽऽवश्यकत्वे वन्दिज्ञानस्याप्यावश्यकत्वादिति भावः । अयं  
चाभ्युपगमवादः तत्तत्पक्षतावच्छेदकावच्छिन्नविशेष्यकवह्न्याद्यनु-  
मितित्वरूपविशेषकारणकार्यतावच्छेदकगर्भं वह्न्यनुमितित्वादिनिवे-  
शादेवोपपत्तेस्तदवच्छिन्नं प्रति हेतुत्वान्तरस्य निर्युक्तिकत्वात्, सुखा-  
दिसाधारणजन्यात्माविशेषगुणत्वावच्छिन्नं प्रति मनस्त्वेन कारणताक-  
ल्पनात्तत एवानुमितेः सकरणकत्वनिर्वाहेणाऽनुमितित्वावच्छिन्नप्रति  
ज्ञानत्वादिना हेतुत्वमपि निर्युक्तिकमित्याद्यस्वरसर्वाजमत्र बोध्यमिति ।

इति गादाधर्या परामर्शप्रकरणम् ॥



## अथ केवलान्वयिग्रन्थः ।

( चि० ) तच्चानुमानं त्रिविधं केवलान्वयिकेवलव्यतिरेक्यन्वयव्यतिरेकिभेदात् । तत्रासद्विपक्षं केवलान्वयि, तथा हि केवलान्वयिनोऽभिधेयत्वस्य न विपक्षः, अभिधानेऽनभिधाने च विपक्षत्वव्याघातात् ।

( दी० ) केवलान्वयीत्यादि । केवलान्वयिसाध्यकादीत्यर्थः । तत्र । तेषु मध्ये । असद्विपक्षम् अन्यन्ताभावाप्रतियोगिसाध्यकं केवलान्वयि, एवमगृहीतान्वयव्यतिरेकिसाध्यकं केवलव्यतिरेकि, गृहीतान्वयव्यतिरेकिसाध्यकमन्वयव्यतिरेकि ।

( गा० ) अनुमानविभागपरमूलग्रन्थे केवलान्वयिपदस्य प्रसिद्धार्थकत्वे ज्ञानकरणतापक्षे ज्ञानस्य केवलान्वयित्वाभावादसंगतिः । लिंगकरणतापक्षेऽपि केवलान्वयिसाध्यकव्यतिरेकिहेतोरसंग्रह इति तस्य तुरीयतापत्तेः ।

अथाऽन्वयव्यतिरेकिलक्षणे व्यतिरेकिपदस्य यथाश्रुतार्थकतया गृहीतसाध्यसहचारव्यतिरेकप्रतियोगित्वमेवाऽन्वयव्यतिरेकत्वमस्तु तथा चोक्तहेतुरपि अन्वयव्यतिरेकिध्वेवाऽन्तर्भवतु । न चैवमसद्विपक्षं केवलान्वयीति मूलोक्तलक्षणविरोधः । विपक्षपदस्य साध्याभाववर्धकतया प्रसिद्धत्वेन साध्ये केवलान्वयित्वस्यैव ततो लाभादिति वाच्यम् । तथा हि केवलान्वयिनोऽभिधेयत्वस्य न विपक्ष इति लक्षणसंगमने विपक्षपदस्य साध्याभाववर्धकत्वेऽभिधेयत्वस्यानन्वयेन तस्याऽभाववन्मात्रार्थकताया आवश्यकत्वात् लक्षणस्थतत्पदस्याऽपि तदर्थकतौचित्यात् । न च साध्यस्य केवलान्वयितायाः केवलान्वय्यनुमानानंतर्भावे तत्र साध्यसंदेहरूपपक्षतायाः साध्याभावाप्रसिद्धाऽसंभवादानुमित्यनिर्वाहशक्ताया अग्रिमाया असंगतिरिति वाच्यम् । हेतोः केवलान्वयित्वे साध्यस्याऽपि तथात्वमावश्यकमन्यथा सञ्जेतुत्वानिर्वाहादिति तदा-

शङ्कासङ्गतेरिति चेन्न । तादृशहेतोरन्वयव्यतिरेकित्वे तादृशहेतुकानु-  
मानस्य मीमांसकैरभ्युपगन्तव्यतया तेषां साध्याभाववद्वृत्तित्वस्य  
व्याप्तित्वाभ्युपगमे विरोधादतो व्याचष्टे । केवलान्वयिति । साध्य-  
कादीत्यादिपदात्केवलव्यतिरेक्यन्वयव्यतिरेकिसाध्ययोः संग्रहः ।  
तत्र व्यतिरेकित्वविशेष्यतया साध्यानन्तर्भावे केषलान्वयिलक्षणे  
साध्यानन्तर्भावेण केवलान्वयिसाध्यकव्यतिरेकिहेतोः केषलान्वय-  
नुमानतया तत्र साध्यसहचाराग्रहदशायां केवलव्यतिरेकिलक्षणं  
तद्ग्रहदशायाञ्चाऽन्वयव्यतिरेकिलक्षणमतिव्याप्तं स्यादिति तदुभय-  
लक्षणंऽपि साध्यनिवेशः ।

यद्यपि केवलान्वयिपदे केवलान्वयिसाध्यकार्थतया मूल-  
कृतेव विवक्षणीयं मूलस्याऽसद्विपक्षपदस्य तदर्थकताया असद्वि-  
पक्षं अत्यन्ताभावाप्रतियोगिसाध्यकमित्यनेन स्वयं व्याख्येयत्वात् ।  
अत्यन्ताभावाप्रतियोगिसाध्यकत्वस्यैव केवलान्वयिसाध्यकत्वरूप-  
त्वादित्यतद्द्व्याख्यानमनुपयुक्तम् । न च मूलकृतोऽव्याप्यवृत्त्यत्यन्ता-  
भावादेरभावप्रतियोगितया केवलान्वयित्वासम्भव इत्याक्षिप्य वृ-  
त्तिमदत्यन्ताभावाप्रतियोगित्वं केवलान्वयित्वमिति साध्यनिष्ठके-  
षलान्वयित्वनिरुक्त्या सिद्धान्तप्रणयनं केवलान्वयिपदेन साध्यवि-  
शेषणप्रतिपादने एव सङ्गच्छते इति तदर्थमेव तादृशव्याख्यानमु-  
चितमिति वाच्यम् । केवलान्वयिपदेन साध्यविशेषणप्रतिपादनस्य  
मूलेऽभावादीधितिस्थानत्पदार्थनिर्वचनस्य मूलकृतोऽसम्भवात्ता-  
दृशासङ्गतेर्दुष्परिहारतया तादृशासंगतिपरिहाराय 'च पूर्वपक्षे न  
केवलान्वयीत्यस्य न केवलान्वयनुमाने साध्यमित्यर्थकतया वृत्ति-  
मदत्यन्ताभावाऽप्रतियोगित्वं केवलान्वयित्वमिति सिद्धान्तग्रन्थस्य  
च वृत्तिमदत्यन्ताभावाप्रतियोगित्वं साध्यविशेषणतया केवलान्वयि-  
लक्षणघटकमित्यर्थपरतया व्याख्येयत्वादिति । तथाऽपि केवलान्व-  
यिपदस्य मुख्यार्थपरं किन्तु भाक्तमेवेति सूत्रयितुं केवलान्वयि-  
साध्यकेतिशब्देन तदर्थो व्याख्यातः ।

सप्तम्या आधारार्थकत्वासम्भवान्निर्धारणार्थकत्वमाह । तेषु  
मध्य इति । तत्रेत्यस्य सप्तम्येकवचनान्तत्वे एकानुमानपरामर्श-  
कत्वभ्रमेण वर्णनीयनिर्धारणार्थकत्वानुपपत्तिशंका स्यान्निर्धारणस्य  
समुदायगर्भत्वादित्यतो व्याचष्टे । तेष्विति ।

यद्यपि तत्रेत्यस्य तस्मिन्नित्येकवचनान्तत्वेन वर्णनमपि संगच्छते केवलान्वय्यादित्रयस्य तत्पदपरामर्शनीयस्यैकवचनार्थकत्वविरहेऽपि तदविवक्षया सामंजस्यात् । अत एव घटादेरामद्रव्यस्य परमाणौ पाक इति भाष्ये पष्ठ्येकवचनस्य निर्धारणार्थकतया आचार्यव्याख्यानमपि संगच्छते । तच्चानुमानमिति प्रकृतमूलेऽपि एकत्वाविवक्षया एकवचनसंगतिः । तथापि तच्चाऽनुमानमित्यपेक्षया सन्नहितकेवलान्वय्यादिपदेन प्रत्येकमुपस्थापितस्याऽनुमानत्रयस्योपस्थापकं तत्पदमित्याशयेन बहुवचनान्तरः । उद्देश्यतावच्छेदकशून्ये सामान्यधर्मात्मकचित्तयत्वावच्छिन्ने केवलान्वयित्वव्यवच्छेदबोधकतयैव निर्धारणत्वसम्भवात् । भित्त्वार्थकबहुवचनं विना तादृशसामान्यधर्मानुपस्थितेः प्रत्येकपर्याप्तधर्मस्य सामान्यत्वाभावेन एकवचनासङ्गतेः । अत एव घटपटयोर्मध्ये घटो दण्डजन्य इत्यादौ निर्धारणानुरोधेन नियमतो द्विवचनापेक्षेति ।

असद्विपक्षमित्यत्र विपक्षेऽसत्त्वस्याऽप्रसिद्ध्या दुर्ग्रहत्वमाशङ्क्य व्याचष्टे । अत्यन्तेति । अत्यन्ताभावाप्रतियोगितत्तत्साध्यकानुमितिकरणं तत्तत्साध्यककेवलान्वय्यनुमानमित्यर्थः ।

यद्यपि विपक्षपदस्य साध्याभाववदर्थकतया तत्राऽभावाधिकरणत्वप्रवेशेन वृत्तिमदभावाप्रतियोगित्वमेव केवलान्वयित्वमिति लभ्यते । तथाऽप्याकाशरूपाभावप्रतियोगितयाऽऽकाशाभावस्य केवलान्वयित्वानुपपत्तेः पूर्वपक्षे शङ्कनीयतया तच्छंकाया विपक्षपदस्य साध्याभावमात्रपरत्वाभिमानमूलकतयैव संगमनीयतया तदाशयेनैव वृत्तिमत्त्वानन्तर्भावः । वृत्तिमदत्यन्ताभावाप्रतियोगित्वं केवलान्वयित्वमिति च सिद्धान्तग्रन्थे मूलकृता तादृशाभिमानो निराकरिष्यते ।

असत्सपक्षं केवलव्यतिरेकीति व्यतिरेकिग्रन्थे वक्ष्यमाणकेवलव्यतिरेकिलक्षणस्याऽसत्सपक्षो निश्चितसाध्यवान् यस्येति यथाश्रुतार्थेऽपि अप्रसिद्धिमाशङ्क्य प्रसंगाद्धृत्वैव तद्विवृणोति । एवमगृहीतेति । अगृहीतस्तदाऽनिश्चितः, अन्वयो हेतुसहचारो यत्र एवभूतं व्यतिरेकप्रतियोगि प्रकृतं साध्यं यत्र तत्कालावच्छिन्नप्रकृतहेतुसहचारनिश्चयविषयत्वाभाववद्यति-

रेकप्रतियोगिप्रकृतसाध्यकानुमितिकरणमिति तु फलितार्थः । अयो-  
गोलकमात्रे वह्निप्रसिद्धिदशायां धूमहेतुकतदनुमानस्य संग्रहा-  
य निश्चये प्रकृतहेतुसहचारविषयकत्वनिवेशनम् । अन्वयसहचा-  
रनिश्चयदशायामपि कालान्तरीणतन्निश्चयविषयत्वाभावमादाया-  
ऽतिप्रसङ्गवारणायाम्भावे तत्कालावच्छिन्नत्वविशेषणम् । तत्काली-  
नहेतुसहचारनिश्चयस्य यो विषयस्तदन्यत्वस्य च न साध्यविशे-  
षणत्वसम्भवः । यदा कुत्राऽपि प्रकृतहेतुसहचारनिश्चयो नास्ति त-  
दाऽप्रसङ्गात् । निश्चये तत्पुरुषीयत्वमपि निवेशनीयम् अतो व्यतिरे-  
कितादशायामप्यन्ततो भगवतः सहचारनिश्चयस्य सर्वेऽपि ना-  
ऽसंभवः । कालविशेषसाध्यविशेषैरिव पुरुषविशेषैरपि नियंत्रितं  
व्यतिरेकत्वमिष्यत एव । न चैवं यस्य पुंसः प्रकृतहेतुसहचारनि-  
श्चयः क्वचिदपि कदाऽपि न प्रसिद्ध्यति तं प्रति तद्धेतुकं किमप्यनुमा-  
नं व्यतिरेकि न स्यादिति वाच्यम् । एवं सति तत्कालावच्छिन्नत्ववि-  
षयकतद्धेतुसहचारनिश्चयाभाववत्तत्पुरुषकत्वस्य साध्यविशेषणत्वो-  
पगमात् । तादृशं च सदनुमाने साध्यमप्रसिद्धं यद्विषयकप्रकृतहेतु-  
सहचारनिश्चयो न प्रसिध्यति, सर्वेषामेव साध्यानामन्ततो भगवतः  
प्रकृतहेतुसहचारनिश्चयस्यावश्यकत्वात् । एतत्कल्पे तत्कालीनता-  
दृशनिश्चयवदन्यत्वेनापि पुरुषविशेषणं सम्भवति तत्कालीनतादृश-  
निश्चयस्याऽन्ततो भगवत्येव प्रसिद्धिः ।

साध्ये व्यतिरेकप्रतियोगित्वनिवेशश्चाऽन्वयसहचारग्रहदशायाम-  
पि केवलान्वयिसाध्यकस्यांक्तकेवलान्वय्यनुमानलक्षणाक्रान्ततयाऽ-  
त्राऽलक्ष्यत्वात्तद्वारणाय । न च यत्र व्यतिरेकसहचारमात्रेण व्याप्तिप्र-  
हस्तत्केवलव्यतिरेकयनुमानं तदुक्तं मणिक्कृता यत्र व्यतिरेकसहचारोण  
व्याप्तिग्रह इति । एवञ्च यदाऽन्वयव्यतिरेकसहचारयोर्द्वयोरेवाऽग्रहः  
तदाऽपि हेतास्तज्ज्ञानस्य वा केवलव्यतिरेकितापत्तिरुक्तलक्षणसत्त्वा-  
दिति वाच्यम् । अगृहीतान्वयव्यतिरेकिसाध्यकेत्यनेनाऽन्वयसहचा-  
रग्रहानधीनव्यतिरेकिसाध्यकानुमितिफलोपहितकरणत्वस्य विवक्ष-  
णीयत्वात् । उक्तस्थले चाऽनुमित्यनुपत्त्यां फलोपधायकताविरहणा-  
ऽनतिप्रसङ्गात् । अनुमितेस्तद्ग्रहानधीनत्वं तद्ग्रहानधीनव्यापकताग्रहान-  
धीनत्वम् । तेन केवलव्यतिरेकितादिशोत्पन्नाया अप्यनुमितेः प्रकृतसा-  
ध्यसाधनसहचाररूपाऽन्वयसहचारगर्भव्याप्तिज्ञानप्रयोज्यत्वेऽपि न

क्षतिः । अन्वयसहचारनिश्चयः सर्वत्र सर्वज्ञस्यैव प्रसिद्धः । तदन्धी-  
 नत्वं सामानाधिकरण्यप्रत्यासत्त्यवाच्छिन्नजन्यतादून्यत्वम् अतोऽनुमि-  
 तिमात्रस्येश्वरीयान्वयसहचारग्रहाधीनत्वेऽपि न क्षतिः । यत्साध्य-  
 साधनसहचारो नास्मदादिज्ञानविषयस्तत्र परमेश्वरीयतत्सहचार-  
 ज्ञाननिरूपितनिरुक्तजन्यत्वाप्रसिद्धावपि योगिज्ञानीयनिरुक्तादृश-  
 जन्यतायास्तदीयज्ञानांतरे प्रसिद्धा सामंजस्यात् । एवं च सहचा-  
 रज्ञाने तत्कालीनत्वं न निवेशनीयं कालान्तरीयान्वयसहचारज्ञान-  
 स्य केवलव्यतिरेकितादृशप्रभवानुमिताद्यप्रयोजकत्वात् । तादृशा-  
 नुमितिमादाय लक्षणसमन्वयस्य कालानिवेशेऽपि सम्भवात् । अ-  
 न्वयव्यतिरेकसहचारज्ञानयोरनुगत रूपेण व्याप्तिग्रहहेतुत्वसम्भवे  
 केवलव्यतिरेकसहचारज्ञानं यद्यातिग्रहोपधायकं तत्र कालान्तरी-  
 णान्वयसहचारग्रहस्य स्वरूपयोग्यत्वेऽपि न क्षतिः, फलोपधानरूप-  
 प्रयोजकताया निवेशनीयत्वाम् । ज्ञायमानलिङ्गकरणतामते तत्पु-  
 रणीयत्वमप्यनुमितौ निवेश्यमन्यथा एकस्य पुंसोऽन्वयसहचारा-  
 दन्यस्य च व्यतिरेकसहचारमात्राद्यत्रैकालिङ्गकानुमितिमितिस्तत्र तल्लि-  
 ङ्गस्य व्यतिरेकसहचारमात्राधीनानुमितिमादाय द्वावेव पुरुषौ प्रति  
 केवलव्यतिरेकितापत्तेः । हेतुज्ञानस्यानुमानतामते तत्पुरुषीयत्वम-  
 पि न निवेश्यते । तत्साध्यकत्वेन तद्धेतुकत्वेन चानुमितिर्विशेषणीया  
 अतो वह्निधूमसहचारज्ञानानधीनान्यसाध्यकान्यहेतुकानुमितिकरणे-  
 ऽन्वयनुमाने नातिव्याप्तिः । फलोपधानस्य विशेषणत्वोपगमात्  
 लिङ्गकरणतापक्षे कालान्तरीणानुमितिफलोपधानमादायान्वयिताद-  
 शार्यां तस्य हेतोर्न व्यतिरेकितापत्तेः । एवं च साध्ये व्यतिरेकित्व-  
 विशेषणं यदा केवलान्वयिसाध्यकस्थलेऽभावांशे साध्यीयत्वाव-  
 वगाहिभ्रमात्मकव्यतिरेकसहचारग्रहादनुमित्युपधानं तदाऽतिप्रस-  
 ङ्गवारणायेति बोध्यम् ।

अन्वयव्यतिरेकिलक्षणस्य मूलानुक्तत्वात्स्वयं तदाह । गृहीतेति ।  
 पूर्वघट्टिग्रहेण तत्कालीनतत्पुरुषीयप्रकृतहेतुसहचारनिश्चयविषयव्य-  
 तिरेकप्रतियोगिप्रकृतसाध्यकानुमितिकरणत्वमिति फलितार्थः ।  
 प्रकृतहेतुसाध्यसहचारनिश्चयाधीनव्यापकताग्रहप्रयोज्यव्यतिरेकप्र-  
 तियोगिप्रकृतसाध्यकानुमितिकरणत्वमिति तु निष्कर्षः । अत्रापि  
 केवलान्वयनुमानेऽतिव्याप्तिवारणाय व्यतिरेकप्रतियोगित्वं साध्ये

विशेषणम् ।

ननु व्यतिरेकसहचारमात्रेण यत्र व्याप्तिग्रहस्तस्य केवलव्यतिकृते तुल्ययुक्त्या यत्रान्वयसहचारमात्रेण व्याप्तिग्रहस्तस्यैव केवलान्वयिसाध्यकस्य व्यतिरेकिसाध्यकस्य च केवलान्वयनुमानत्वमुचितमिति मूलापदर्शितकेवलान्वयिलक्षणं तथाविधकेवलव्यतिरेकिसाध्यकाव्यापकमेव । (१) [एवं साध्ये व्यतिरेकित्वघटितं केवलव्यतिकलक्षणमपि भ्रमात्मकव्यतिरेकसहचारग्रहदशायां केवलान्वयिसाध्यककेवलव्यतिरेकयादावव्यापकम्] एवमन्वयव्यतिरेकिलक्षणमपि व्यतिरेकिसाध्यकेऽन्वयसहचारमात्रग्रहदशायां केवलान्वयिन्यतिव्यापकमित्यन्यथैव केवलान्वायत्वादिकं निर्वक्तुमुपक्रमते । व्याप्तिग्राहकंति ।

(दी०) व्याप्तिग्राहकसहचारभेदाद्भेदे त्वन्वयसहचारमात्रगृहीतव्याप्तिकत्वं केवलान्वयित्वम् । तच्च प्रकृतव्याप्तिग्राहकज्ञानविषयसहचारत्वव्यापकान्वयसहचारत्वकत्वं तादृशसहचारत्वव्यापकप्रकृतव्याप्तिघटकसहचारत्वकत्वं वा । गृहीतव्याप्तिभेदाद्भेदे तु प्रकृतहेतुकप्रकृतसाध्यानुमितिहेतुज्ञानविषयव्याप्तित्वव्यापकप्रकृतसाध्यान्वयव्याप्तित्वकत्वं तत्रम् । जलं निर्गन्धं पृथिवीत्वव्यापकाभावप्रतियोगिमत्त्वादित्यादौ हेतुतावच्छेदिका च व्याप्तिर्न प्रकृतसाध्यानुमित्यौपयिकी, तद्विशिष्टपक्षधर्मताज्ञानेऽपि व्याप्यन्तरबोधं विना निर्गन्धत्वानुमित्यनुदयादिति नाव्याप्तिः ।

(गा०) सहचारभेदात् । सहचारस्यान्वयव्यतिरेकनिरूप्यत्वरूपवैलक्षण्यात् । भेदे । अनुमानस्यान्वयित्वव्यतिरेकित्वरूपवैलक्षण्ये । केवलान्वयितायां व्याप्तिग्राहकसहचारस्य व्यतिरेकाऽन्वयनिरूपितत्वाधीनत्वे मणिकारानभिमतं साध्यस्य केवलान्वयित्वनिर्वचनविरोधादिति तस्य तथात्वाभिधानं स्वातंत्र्येणैवेत्यवधेयम् ।

अन्वयसहचारमात्रेति । लिङ्गकरणतापक्षेऽन्वयसहचारमात्रज्ञानजन्यव्याप्तिग्राह्याधीनतदातनतत्पुरुषीयानुमितकरणत्वं तदा तं पु-

(१) कुण्डलितः पाठः पुस्तकान्तरे नास्ति ।

रुषं प्रति केवलान्वायित्वमित्यर्थः । अन्वयव्यतिरेकिण्यतिव्याप्तिवारणाय मात्रपदम् । यत्र च पदार्थान्तरीयसहचारविषयकसमूहालम्बनरूपप्रकृतसाध्यसाधनसहचारग्रहादन्यद्दीयव्याप्तिविषयकः प्रकृतव्याप्तिग्रहो व्यतिरेकसहचारग्रहं विनैव तत्राव्याप्तिर्नाशकनीया प्रकृतसाध्यसाधनसहचारमात्रविषयताधीनव्याप्यवगाहिताप्रयोज्यतत्साध्यविषयकत्वावच्छिन्नतत्पुरुषीयानुमितिकरणत्वं तत्साध्यककेवलान्वय्यनुमानत्वमित्यस्य विवक्षितत्वात् । तत्साध्यतदितरसाध्यविषयकसमूहालम्बनानुमितिकरणत्वं यथा तत्साध्यककेवलान्वयिहेतोस्तथाऽन्यसाध्यकस्य व्यतिरेकिणः केवलान्वयिनो वा हेतोरिति तस्य तत्साध्यककेवलान्वय्यनुमानतावारणाय तत्साध्यविषयकत्वस्य करणत्वनिरूपकतावच्छेदकतया प्रवेशः ।

वस्तुतस्तु तत्साध्यायत्वमिव तत्साधनीयत्वमपि सहचारे निवेश्यम्, तथा च तत्साधनघटितलक्षणे करणत्वविशेष्यतयाऽपि तत्साधनत्वप्रवेशादुक्तातिप्रसङ्गवारणसम्भवेन तत्साध्यकानुमानलक्षणे तत्साध्यविषयतावदनुमितिकरणमेव निवेशनीयम् । करणत्वविशेष्यतया सहचारनिरूपकतावच्छेदकतया च तत्साधनत्वनिवेशावश्यकः । अन्यथाऽन्वयसहचारमात्रगृहीतव्याप्तिकेन हेतुना व्यतिरेकसहचारगृहीतव्याप्तिकेन हेत्वन्तरेण च यत्रैकसाध्यानुमितिर्जनिता तत्र तत्साध्यविषयकत्वावच्छिन्नतदनुमितिकरणत्वमादाय व्यतिरेकिहेतावतिव्याप्यापत्तेः । व्याप्यवगाहिताप्रयोज्यविषयतायां तत्साध्यायत्वनिवेशाद्यत्रान्वयसहचारमात्रग्रहाधीनवह्निधूमव्याप्तिग्रहाद् धूमेन वह्निव्याप्तिविशिष्टधूमस्यानुमितिर्न तु वह्नेस्तदनुमितौ व्याप्तिविशिष्टधूमविषयतायाः साध्यतावच्छेदकवह्निव्याप्तिविषयताप्रयोज्यत्वेऽपि च न तत्करणतामादाय तदानीं धूमस्य वह्निसाध्यककेवलान्वय्यनुमानता ।

व्याप्तिज्ञानस्यानुमानतापक्षे तत्साध्यसाधनसहचारमात्रविषयताप्रयोज्या या व्याप्तिविषयता तद्वत्त्वे सति तत्साध्यानुमितिकरणत्वं तत्साध्यकतद्भेदककेवलान्वय्यनुमानत्वमित्यर्थः । फलानुपहितव्याप्तिज्ञानधारणाय विशेष्यदलम् । धूमधर्मिकवह्निव्याप्तिविषयकं यज्जानमन्यहेतुकान्यसाध्यकव्याप्तिविषयकसमूहालम्बनरूपं कारणान्तराभावेन न वह्नुनुमितिमर्जाजनदपि तु अन्यानुमितिमेव तत्र

तस्य वह्निसाध्यककेवलान्वय्यनुमानतावारणाय तत्साध्यकत्वमनु-  
मितिविशेषणम् ।

न चैवं धूमालोकयोर्वह्निव्याप्तिविषयकेण यज्ज्ञानेन सहकारिवि-  
शेषविरहाद् धूमपरामर्शो न जनितोऽपि त्वालोक्कलिङ्गकपरामर्श एव  
तस्यालोकलिङ्गकवह्न्यनुमितिकरणत्वमादाय धूमलिङ्गकानुमानत्वप्र-  
सङ्गः । धूमलिङ्गकपरामर्शरूपव्यापारोपधायकस्यैव धूमलिङ्गकानुमान-  
व्यवहारविषयतयेष्टापत्तेरयोगादिति वाच्यम् । स्वकरणकानुमितिनि-  
ष्ठतत्साध्यविषयकत्वप्रयोजकप्रकृतहेतुनिष्ठतादृशव्याप्त्यवगाहिताया  
एव निवेशनीयत्वात् । स्वमनुमानत्वेनाभिमतं ज्ञानम् । अनुमित्युप-  
धानप्रयोजकव्याप्त्यवगाहिताकृतृतीयलिङ्गपरामर्शवारणाय स्वकर-  
णकत्वमनुमितिविशेषणम् ।

ननु मात्रपदेन व्यतिरेकसहचारत्वावच्छिन्नो यदि व्यवच्छिद्यते  
तदा केवलान्वयिवाच्यत्वादिसाध्यकानुमानासंग्रहः व्यतिरेकाप्रसि-  
द्धः । साध्यसाधनसहचारातिरिक्तसहचारत्वावच्छिन्नस्य व्यवच्छे-  
देऽपि प्रमेयवानभिधेयादित्याद्यनुमानाव्याप्तिर्दुर्वारैव । वस्तुमात्र-  
सहचारस्यैव साध्यसाधनसहचारत्वात् ।

न च साध्यसाधनतावच्छेदकसम्बन्धघटितसाध्यसाधनसह-  
चारातिरिक्तसहचारानधीनव्याप्तिग्राहकत्वविवक्षया न दोषः स्व-  
रूपादिसम्बन्धेन प्रमेयादेः साध्यसाधनभावस्थले समवायादिना  
तत्सहचारस्यैव निरुक्तसहचारातिरिक्तस्य प्रसिद्धेरिति वाच्यम् ।  
एवमपि सम्बन्धसामान्येन प्रमेयादेः साध्यतास्थले ऽतिरिक्तसह-  
चाराप्रसिद्धेर्दुर्वारत्वात् ।

अथ यावत्सम्बन्धसाधारणं सम्बन्धतावच्छेदकं दुर्लभम्, अस्तु  
वा तावदन्यान्यत्वादिकं तथा, तथाऽपि व्यतिरेकसहचारघटकताव-  
त्पदार्थानां परस्परपरागेण या सहचारविषयता तदनधीनत्वस्य,  
यत्र प्रमेयाभावस्तत्राभिधेयत्वाभाव इति भ्रमासिद्धौ च साध्यता-  
वच्छेदकतापर्याप्त्यधिकरणधर्मावच्छिन्नोपरागेण या सहचारविष-  
यता तदन्यसहचारविषयतानधीनत्वस्यैव तदनुरोधेन विवक्षणी-  
यतया नानुपपत्तिः । प्रमेयवानभिधेयादित्यादौ यत्र धूमस्तत्र वह्नि-  
रित्यादिसहचारज्ञानीयसहचारविषयताया एव निरुक्तसहचारवि-  
षयतातिरिक्तायाः प्रसिद्धेरिति चेत् ? एवमपि यत्र प्रथममन्वयस-



ह्यन्तःश्रीजन्मैका व्याप्तिश्रीरनन्तरं च सहचारान्तरविषयकज्ञानाश्री-  
नाऽपरा व्याप्तिश्रीस्ततोऽनुमितिस्तत्रान्वयसहचारमात्रज्ञानाधीन-  
व्याप्तिधियमादाऽयानुमानस्य केवलान्वयित्वप्रसंगः । स्वप्रयोजकव्या-  
प्त्यवगाहितात्वव्यापकतादृशसहचारविषयतातिरिक्तसहचारविषय-  
त्वाप्रयोज्यताकानुमितिकरणत्वाविवक्षणेन तत्स्थलीयानुमितिप्रयो-  
जकद्वितीयज्ञाननिष्ठव्याप्त्यवगाहितायां व्यतिरेकसहचारविषयत्वा-  
प्रयोज्यताविरहेण तस्याः स्वपदेनोपादानासम्भवादतिव्याप्तिवारणे  
ऽपि गौरवमिति मात्रपदस्य तदतिरिक्तानधीनतार्थकतां परित्यज्य  
व्यापकत्वान्तर्भावेण समुदितमन्यथा व्याचष्टे । तच्चेति ।

प्रकृतिति । स्वनिष्ठसाध्यविधेयकत्वप्रयोजक(१) प्रकृतव्याप्त्यवगा-  
हिताप्रयोजकसहचारविषयतात्वव्यापकान्वयसहचारविषयतात्वका-  
नुमितिकरणत्वमित्यर्थः, स्वमनुमितिः । प्रकृतसाध्यसाधनसहचा-  
रत्वेनान्वयस्तुज्ञानस्यापि व्याप्तिग्राहकत्वात्प्रमेयत्वादिना सहचार-  
विषयकज्ञानस्य चातथात्वादन्यसहचाराद्विषयस्य न व्याप्ति-  
भानप्रयोजकतेति सहचारस्थले तद्विषयतानिवेशः । साऽपि  
सहचारत्वावच्छिन्नविषयतात्वेन प्रवेश्या अन्यथा सहचारत्वेन व-  
स्वन्तरावगाहिभ्रमाधीनव्याप्तिग्रहस्थले वास्तवसहचारविषयतायाः  
व्याप्तिभानाप्रयोजकतयाऽव्याप्त्यापत्तेः । अन्वयसहचारविषयतात्व-  
मपि साध्यसाधनतावच्छेदकावच्छिन्नविषयतानिरूपिताविषयतात्व-  
रूपं बोध्यमन्यथा उक्तभ्रमस्थलस्यैवासंग्रहात् । यत्र च साध्यता-  
वच्छेदकरूपेण साध्यादिभिन्नमेवावगाहमानात्सहचारग्रहाद्याप्तिश्री-  
स्तत्संग्रहानुरोधेन वास्तवसाध्यसाधनसहचारविषयतामुपेक्ष्य सा-  
ध्यताद्यवच्छेदकावच्छिन्नविषयतापर्यन्तनिवेशः । अत एव सह-  
चारघटकसम्बन्धविशेषानिवेशेऽपि समवायविषयित्वादिना प्रमे-  
याभिधेययोः साध्यहेतुभावस्थले व्यतिरेकसहचारे साध्यसाधन-  
सहचारत्वसत्त्वेऽपि व्यतिरेकिणि नातिप्रसङ्गसम्भवः ।

परं तु भावाभावसाधारणेनाभावत्वेन यत्र संयोगसमवायाभ्यां  
हेतुसाध्यभावस्तत्र व्यतिरेकिणि व्यतिरेकसहचारविषयतायामु-  
क्तान्वयसहचारविषयतात्वसत्त्वेनातिव्याप्तेर्वारणायैव साध्यतावच्छे-

दकसम्बन्धसाधनतावच्छेदकसम्बन्धयोरन्यतरः प्रवेशनीयः ।

अत्र साध्यतावच्छेदकावच्छिन्नसाधनतावच्छेदकावच्छिन्नयोरे-  
कतरोपरागेण सहचारविषयताया निवेशादेव व्यतिरेकसहचार-  
विषयतायाः प्रायशो वारणसम्भवेऽपि जन्यज्ञानविषयत्ववान् ज-  
न्यज्ञानविषयत्वाभावादित्यत्र यत्र जन्यज्ञानविषयत्वाभावस्तत्र ज-  
न्यज्ञानविषयत्वाभावाभाव इति स्वाभावरूपहेत्वभावत्वेन सहचा-  
रप्रतियोगिसाध्याविषयकव्यतिरेकसहचारग्रहात् गृहीतव्याप्तिके कपि-  
संयोगाभाववान् कपिसंयोगादित्यत्र यत्र कपिसंयोगाभावाभावस्तत्र  
कपिसंयोगाभाव इति स्वाभावरूपसाध्याभावत्वेन सहचारप्रतियो-  
गिहेतुविषयकव्यतिरेकसहचारग्रहाद् गृहीतव्याप्तिके व्यतिरेकिण्य-  
तिव्याप्तिवारणायाम्योपरक्तसहचारविषयता निवेश्या । उक्तातिव्या-  
प्तिवारणमपि विषयतापर्यन्तनिवेशनफलम् । सहचारस्य निरूपक-  
तावच्छेदकभेदेऽपि अभेदाज्जन्यज्ञानत्वावच्छिन्नविषयत्वाभावाभा-  
वत्वाद्यवच्छिन्ननिरूपितसहचारस्यापि जन्यज्ञानविषयतात्वाद्यवच्छि-  
न्ननिरूपिततया यथाश्रुते सहचारनिवेशनोक्तातिव्याप्तदुर्वारत्वात् ।

अथ प्रतियोगिव्यधिकरणयावच्छिन्नयोरेव व्यतिरेकयोस्सहचा-  
रस्य व्यतिरेकव्याप्तिरेवान्वयव्याप्तेरपि ग्राहकत्वादुक्तस्थले च तादृ-  
शविशेषणावच्छिन्नव्यतिरेकसहचाराप्रसिद्धेर्न व्यतिरेकितासम्भवः ।  
न च प्रतियोगिव्यधिकरणयावच्छिन्नव्यतिरेकयोरनुमित्यौपयि-  
कव्यतिरेकव्याप्तिप्रकृतया तादृशयोस्सहचारस्तद्ग्राहकोऽस्तु व्य-  
तिरेकसहचारादन्वयव्याप्तिग्रहमते तु तादृशविशेषणावच्छि-  
न्नयोरेव व्यतिरेकयोस्सहचारग्रहस्य तद्ग्राहकत्वं निर्युक्तिकमिति  
वाच्यम् । व्यतिरेकव्याप्तेर्गमकतापक्षे यादृशसहचारग्रहस्यानुमि-  
तावपेक्षणीयता व्यतिरेकसहचारेणान्वयव्याप्तिरेव गृह्यते इति  
मतेऽपि फलसाम्यानुरोधेन तादृशसहचारज्ञानरूपक्षाया आवश्यक-  
त्वात्।अधिकरणविशेषे व्यभिचारज्ञानविरोधिने एव सहचारज्ञानस्य  
व्याप्तिग्राहकतया प्रतियोग्यधिकरणे व्यतिरेकसहचारस्यातथाभूत-  
स्य व्याप्तिग्राहकत्वासम्भवाच्चेति चेन्न । प्रतियोगिव्यधिकरणव्यति-  
रेकाप्रसिद्धावपि भ्रमात्मकतादृशव्यतिरेकसहचारग्रहाधीनज्ञानविष-  
यव्याप्तिकतया व्यतिरेकित्वसम्भवात् ।

अत्र च साधननिष्ठसाध्यसहचारसाधननिष्ठसाधनसहचारान्य-

तरत्वस्य तदन्यतरविषयतात्वस्य वा व्यापकत्वं विवक्षणीयमन्यथा एकविधसहचारमात्रोपादाने ऽन्यविधसहचारगृहीतव्याप्तिके ऽव्याप्तेः।

यत्तु अन्वयव्याप्तिघटकसाधननिष्ठसाध्यसहचारस्यैवान्वयव्याप्ति-  
प्राहकतोपेयते न तु साध्यनिष्ठसाधनसहचारस्येति साधननिष्ठ-  
साध्यसहचारत्वस्यैव व्यापकता विवक्षणीया । न च सह-  
चारग्रहस्य व्यापकताग्रह स्वातन्त्र्येण हेतुतामत एवेदं लक्षणम-  
न्यथा व्यतिरेकसहचारस्यान्वयव्याप्यघटकतया तद्ग्रहस्य तद्ग्राहक-  
त्वानुपपत्त्या ऽतिप्रसङ्गापातात् । तथा च साधने साध्यसह-  
चारज्ञानमिव साध्ये साधनसहचारज्ञानमप्यविशेषण व्यापकतां  
प्राह्येदिति साध्यप्रतियोगिकसाधनप्रतियोगिकसहचारद्वयान्यतर-  
त्वेनानुगममर्थैवावश्यं निवेशनीयमिति वाच्यम् । उक्त-  
सहचारयोरनुगमकरूपस्यागुरोर्दुर्वचनतया लाघवात्साध्यप्रतियो-  
गिकसहचारज्ञानत्वेनैव व्यापकताबुद्धेर्हेतुत्वोपगमात् । साध्यध-  
र्मिकसहचारग्रहस्य व्यापकताप्राहकत्वात् अव्याप्यनवकाशात् ।  
न च विनिगमनाविरहात्प्रत्येकमेव सहचारग्रहोर्हेतुत्वं दुर्वार-  
मिति वाच्यम् । व्याप्तिग्रहे तद्घटकसाध्यप्रतियोगिकसहचारग्रहस्या  
वश्योपेक्षणीयत्वेन साधनप्रतियोगिकसहचारबुद्धेरव्यापकताप्राहक-  
त्वेऽनुमितिपूर्वं नियमतो द्विविधसहचारज्ञानकल्पने गौरवात्ला-  
घवस्यैव साध्यप्रतियोगिकसहचारबुद्धेरव्यापकताप्राहकत्वे वि-  
निगमकत्वादिति । तन्न । व्यापकताग्रहे साधनधर्मिकसाध्यसहचार-  
ग्रहस्यैव हेतुत्वेऽपि यत्र साधनसामानाधिकरण्यविशिष्टसाध्यस्य  
कान्चिद्वैशिष्ट्यावगाही व्यापकताग्रहस्तत्र साधनधर्मिकसाध्यसह-  
चारग्रहस्य कल्पनीयतया विनिगमनाविरहस्य दुर्वारत्वात् ।

नन्वन्वयव्याप्तिघटकाभावनिष्ठहेतुसहचारग्रहस्य तद्विशिष्ट-  
विशिष्ट्यावगाहिव्याप्तिबुद्धौ हेतुतया तादृशसहचारस्यापि व्याप्तिप्राह-  
कतया तत्र च प्रकृतसाधनसहचारत्वात्त्वेन न तस्य व्याप्तिप्राह-  
कसहचारत्वव्यापकत्वम् । एवं यत्र साध्यतावच्छेदकं साधनताव-  
च्छेदकं वा पदार्थान्तरसहचारघटितं तत्र पदार्थान्तरसहचारस्यापि  
व्याप्तिप्राहकतया तत्साधारणव्याप्तिप्राहकसहचारत्वव्यापक-  
नान्वयसहचारस्येत्यतो ऽभावादिनिष्ठसाधनसहचारसाधारणव्याप्ति-  
घटकसहचारत्वेनान्वयसहचारं निवेदय लक्षणान्तरमाह । तादृशेति

यद्यपि पदार्थान्तरीयव्यापकताविषयकप्रकृतव्यापकताज्ञान-  
जनकग्रहविषयपदार्थान्तरीयसहचारवारणाय प्रकृतव्यापकत्वभान-  
प्रयोजकसहचाराऽवश्यं विवक्षणीयः। तत्र च प्रकृतव्यापकताविष-  
यकत्वावच्छिन्नकार्यनानिरूपितकारणतावच्छेदकविषयताकत्वम्। एवं  
चाभावादिनिष्ठहेतुसहचारमादायोक्तकल्पेऽपि न दोषावकाशस्ताह-  
शसहचारविशिष्टवेशिष्ट्यनुद्धित्वस्यैव तादृशसहचारज्ञानजन्य-  
तावच्छेदकत्वात् प्रकृतव्यापकत्वावगाहिताया अतथात्वात् । प्रकृत-  
व्यापकत्वविशिष्टसाध्वेशिष्ट्यावगाहेबोध्यादिनिष्ठप्रकृतव्यापकता-  
विषयकत्वघटितधर्मावच्छिन्नकार्यनानिरूपितकारणतायां प्रकृतव्याप-  
कताविषयकत्वावच्छिन्नायां तद्धटकाभावादिनिष्ठहेतुसहचारादिवि-  
षयताया अवच्छेदकत्वेऽपि जन्यतायां प्रत्यक्षत्वावच्छिन्नत्वं निवेश्य  
विशिष्टवेशिष्ट्यबोधत्वावच्छिन्ननिरूपितजनकतावच्छेदकविषयता-  
कोक्तसहचारवारणं सुकरमेव । तथाऽपि कालान्तरीणप्रकृतव्या-  
प्तिग्रहजनकज्ञानीव्यतिरेकसहचारविषयताया अपि इदानींतना-  
नुमांतप्रयोजकप्रकृतव्यापकत्वविषयताशालिप्रत्यक्षत्वावच्छिन्ननि-  
रूपितजनकतावच्छेदकत्वं दुर्वारमेव कालान्तरीणव्याप्तिज्ञानवि-  
षयताया इदानींतनव्याप्तिज्ञानविषयतातो भेदविरहात् ।

न च तदनुमितिव्यक्त्युपधायकग्रहनिष्ठा या व्यापकत्वविषयता-  
शालिप्रत्यक्षत्वावच्छिन्नकार्यता तत्प्रतियोगिककारणतावच्छेदकत्व-  
विवक्षया नायं दोषः। इदानींतनानुमित्युपधायकेदानींतनव्यापकता-  
ग्रहेऽन्वयसहचारमात्रग्रहाधीने कालान्तरीणव्यतिरेकसहचारग्रहका-  
र्यताया असत्त्वादिति वाच्यम् । अन्वयव्यतिरेकसहचारज्ञानयोः प्र-  
त्येकमुक्ततत्सहचारज्ञानाव्यवहितोत्तरत्वं कार्यतावच्छेदकोटौ नि-  
वेश्य हेतुताकल्पन एव व्यतिरेकसहचारज्ञानकार्यताया अन्वयसहचा-  
रमात्रग्रहाधीनव्याप्तिग्रहानुत्तित्वोपपत्तेः । अव्यवहितोत्तरत्वानिवेशे  
च व्यभिचारावारकव्यापकत्वविषयकत्वादीनां कार्यतावच्छेदके नि-  
वेशस्याप्रामाणिकतया व्यापकत्वविषयकप्रत्यक्षत्वावच्छिन्नकार्यता-  
घटितलक्षणं ऽसम्भवात् । कार्यतावच्छेदकेऽव्यवहितोत्तरत्वमनिवेश्य  
व्यभिचारवारणायान्वयव्यतिरेकसहचारविषयत्वान्यतरत्वेन स-  
हचारज्ञानस्य व्यापकताग्राहकत्वे व्यतिरेकसहचारविषयताया

अन्वयसहचारमात्रप्रहाधीनव्याप्तिग्रहनिष्ठकार्यताप्रतियोगिककारण-  
तावच्छेदकताया दुरपह्वत्वात् अतः स्वापधानप्रयोजकस्य व्याप-  
कत्वविषयतासम्बन्धस्य प्रयोजकं यादृशसहचारविषयकत्वं तादृश-  
सहचारविषयतात्वव्यापकान्वयसहचारविषयतात्वकत्वमनुमितौ वि-  
शेषणम्, प्रयोजकत्वं च स्वरूपसम्बन्धविशेषः न तु पूर्वनिरुक्तमित्यु-  
पगतव्यम् । एवं च कालान्तरोयज्ञाननिष्ठा व्यतिरेकसहचारविषय-  
ताप्रयोज्यो व्यापकत्वविषयतासम्बन्धो नेदानींतनानुमित्युपधानप्र-  
योजक इति सकलकेवलान्वय्यनुमानेऽप्युक्तलक्षणनिर्वाहः, स च  
न सम्भवति, व्यापकत्वविषयतांतर्गतसाधनसहचारविशिष्टाभाव-  
वैशिष्ट्यविषयतासम्बन्धप्रयोजकाभावनिष्ठसाधनसहचारादिविषय-  
ताया अपि अनुमित्युपधानप्रयोजकव्यापकत्वविषयतासम्बन्ध-  
प्रयोजकत्वादित्याशयेनान्वयसहचारत्वघटितलक्षणेऽनिर्भरः ।

तादृशसहचारः । प्रकृतव्याप्तिग्राहकज्ञानविषयसहचारः । यद्-  
पावच्छिन्नप्रतियोग्यनुयोगिविषयतानिरूपितसहचारविषयता प्रकृ-  
तव्याप्तिविशिष्टहेतुतावच्छेदकावच्छिन्नविषयतांतःपातिना तद्रूपा-  
वाच्छिन्नप्रतियोग्यनुयोगिविषयतानिरूपितविषयतात्वस्य प्रकृतव्या-  
प्तिग्राहकसहचारत्वावच्छिन्नविषयतात्वव्यापकत्वं चित्रक्षणीयमतो  
न पूर्वलक्षणोक्तदोषः । केवलान्वयिन्यपि व्याप्तिग्राहकसहचारा-  
दिज्ञानीयसाध्यविषयतायां निरुक्तविषयतात्वासत्त्वादसम्भव इति  
व्याप्यदिशि सहचारत्वांशनिवेशः ।

यद्रूपावच्छिन्नसहचारविषयता व्याप्तिविषयतांतःपातिना त-  
द्रूपावच्छिन्नविषयतात्वस्य व्यापकत्वोक्तौ व्याप्तिघटकतावच्छेदकस-  
हचारत्वस्य व्यतिरेकसहचारज्ञानीयसहचारविषयतावच्छेदकत्वा-  
दतिप्रसङ्ग इति व्यापकत्वदिशि प्रतियोग्यनुयोगिनोर्विषयताविशेष-  
निवेशः । प्रतियोग्यनुयोगिनोरेकतरमात्रनिवेशे जन्यज्ञानविषयत्व-  
वान् जन्यज्ञानविषयत्वाभावादित्याद्युक्तव्यतिरेकिणि व्यतिरेकस-  
हचारविषयतायाः साधनताद्यवच्छेदककतररूपावच्छिन्नविषयता-  
निरूपितत्वेनानिप्रसङ्गः स्यादिति उभयरूपावच्छिन्नविषयतानिवेशः ।

( १ ) हेतुतावच्छेदकावच्छिन्नविषयतानिरूपितसहचारविषय-

( १ ) पुस्तकांतरे नास्त्येष पाठः ।

तात्वेन सामानाधिकरण्यान्तव्याप्तिविषयतांतःपरितताविरहेऽपि न क्षतिः हेतुतावच्छेदकविशिष्टविशेषणतापन्नतादशप्रकृतव्याप्तिविषयतांतःपानिताया एव निवेश्यत्वात् ।

व्यापकत्वदिशि सहचारत्वनिवेशो न कार्यः प्रयोजनविरहात् । प्रतियोग्यादिनिष्ठविषयताविशेषानिरूपितविषयतात्वपर्यन्तानवेशलाभायैव चात्र सहचारपदम् ।

अथात्र लक्षणे धूमाभाववान् वह्नयभावादित्यत्र धूमप्रमाविषयत्वाभाववान् वह्निप्रमाविषयत्वाभावादित्यत्र वा साध्याभावत्वहेत्वभावत्वाभ्यां सहचारदर्शनगृहीतव्याप्तिके व्यतिरेकिण्यतिव्याप्तिदुर्वायैव । अन्वयव्याप्तावप्यभावत्वावच्छिन्नसहचारत्वेन सहचारस्य प्रवेशादुक्तसहचारक्षानीयविषयताया अपि तद्रूपावच्छिन्नत्वात् । व्याप्तिघटकतानवच्छेदकरूपानवच्छिन्नतद्रूपावच्छिन्नप्रतियोग्यादिविषयतानिवेशो च महानसीयवह्निवादिना सहचारदर्शनगृहीतशुद्धवह्निवाद्यवच्छिन्नव्याप्तिके केवलान्वयिन्यव्याप्तिः । सहचारप्रतियोगिन्यधिकस्य महानसीयत्वादेर्भावेऽप्युक्तसहचारदर्शनस्याधिकं त्वित्यादिन्यायेनोक्तव्याप्तिप्राहकताया निर्विवादत्वात् । न च प्रकृतव्याप्तिप्राहकताप्रयोजकं यद्याप्तिघटकतानवच्छेदकरूपावच्छिन्नत्वं तच्छून्यविषयतानिरूपितविषयतात्वस्य व्यापकत्वं विवक्षणीयम् । महानसीयवह्निवादिना वह्नयादेः सहचारप्रहाच्छुद्धवह्निवाद्यवच्छिन्नव्याप्तिग्रहस्थले प्रकृतव्याप्तिघटकतानवच्छेदकमहानसीयवह्निवाद्यवच्छिन्नत्वस्य व्याप्तिभानप्रयोजकसहचारप्रतियोगिविषयतानिष्ठस्य व्याप्तिप्राहकतायामनुपयोगाद्विशिष्टव्यतिरेकस्य तादृशविषयतायामक्षततयाऽव्याप्यनवकाशात् । दर्शिताभावसाध्यकव्यतिरेकिणि च व्याप्तिभानप्रयोजकसहचारप्रतियोगिविषयतानिष्ठस्याभावरूपसाध्यात्मकप्रतियोग्यवच्छिन्नत्वस्य व्याप्तिप्राहकतायामपेक्षणीयतया न तद्विषयतायां विशिष्टव्यतिरेक इत्यतिव्याप्तेरप्यनवकाश इति वाच्यम् । यद्रूपावच्छिन्नसाध्यसाधनयोः केवलान्वयिनोर्व्यतिरेकसहचारपन्नः कस्यापि कदापि न प्रसिद्धस्तद्रूपावच्छिन्नसाध्यसाधनकव्याप्तिप्राहकताप्रयोजकतद्याप्तिघटकतानवच्छेदकावच्छिन्नत्वस्याप्रसिद्ध्या तद्रूपावच्छिन्नसाध्यसाधनककेवलान्वयिन्यव्याप्तेरिति चेन्न । प्रकृतव्याप्तिघटकतानवच्छेदकरूपनिरूपितत्वप्रकृतव्या-

सिग्राहकताप्रयोजकत्वोभयाभाववत्स्वनिष्ठावच्छेद्यतासामान्यकप्र-  
तियोग्यनुयोगिविषयताया व्यापकदिशि निवेशेन सामंजस्यात् ।  
प्रकृतव्याप्तिग्रहसामान्यनिष्ठप्रतिबंधकतावच्छेदकविषयतात्वस्य वा  
विवक्षणीयत्वात् । तादृशप्रतिबन्धकता च प्रतियोग्यनुयोग्यनुप-  
रागेण सहचारविषयकज्ञानावृत्तित्वेनापि विशेषणीया, तेन धूमा-  
भाववान् बह्व्यभाषादित्यादौ यत्र धूमाभाषाभावस्तत्र बह्व्यभाषा-  
भाव इत्यादिसहचारज्ञानीयसहचारविषयताया आधेयत्वं नाभा-  
षाधिकरणीयमित्यादिज्ञाननिरूपितव्याप्तिज्ञानसामान्यनिष्ठप्रतिबंध-  
कतावच्छेदकत्वेऽपि नातिव्याप्तिः । अभाषाधिकरणावृत्तिरभाव  
इति ज्ञानस्य चाहार्यतया तत्प्रतिबन्धकतावच्छेदकत्वं व्यतिरेकस-  
हचारविषयताया असम्भावितमेव ।

ननु व्यतिरेकिणि व्यतिरेकसहचारदेवान्वयव्याप्तिर्गृह्यते तदेव च  
व्यतिरेकत्वप्रयोजकमिति मतं तन्न युक्तम् । व्यतिरेकसहचारस्य स्वा-  
तंत्र्येण व्याप्तिग्राहकत्वे मानाभाषादाधिकरणविशेषे व्यभिचारशंका-  
निवर्तनद्वारेण क्वचित्तदुपयोगादन्वयसहचारग्रहं विना तद्वृत्तितया  
अन्वयव्याप्तिर्दुर्ग्रहतया केवलव्यतिरेकिविलोपापत्तेश्च ।

न च विशिष्टसहचारानुपस्थितावपि तद्वृत्तकपदार्थानां वि-  
शृङ्खलानामुपस्थित्याऽन्वयव्याप्तिधीर्विशेष्ये विशेषणमित्यादिन्या-  
येन सम्भवत्येवेति वाच्यम् । एवं सति व्यतिरेकसहचारान्वय-  
सहचारयोरुभयोरप्यग्रहे उक्तरीत्या व्याप्तिग्रहसम्भवेन तदनुमा-  
नस्य तुरीयतापत्तेः ।

अस्तु वाऽन्यतरसहचारस्य स्वातंत्र्येणैव व्यापकताग्राहकत्वं  
तथाऽपि तत्प्रत्यक्ष एव तद्वृत्ततया शब्दादिना व्याप्तिग्रहे तदपेक्षावि-  
रहात् शब्दादिजन्यप्रत्येकपदार्थोपास्थितिमूलकप्रहाविषयव्याप्तिका-  
नुमानस्य तुरीयतापत्तिर्दुर्वारैवेति व्यतिरेकिणि व्यतिरेकव्याप्तेरेव गम-  
कता व्याप्तेरन्वयादिनिरूप्यत्वमेवान्वयित्वादिप्रयोजकमिति मणिका-  
रियमतमेव साधीयः तन्मतमेवावलम्बमानः केवलान्वयित्वं निर्वक्ति ।  
गृहीतव्याप्तिभेदात् । तत्कालीनतत्पुरुषीयानुमित्यौपयिकव्याप्तेरन्व-  
यादिनिरूप्यत्वरूपवैलक्षण्यात् । प्रकृतहेतुकेति । प्रकृतसाध्यतावच्छे-  
दकावच्छिन्नवाध्यविधेयकत्वघटितधर्मावच्छिन्नतत्कालीनतत्पुरुषी-  
यानुमितनिष्ठकार्यतानिरूपितकारणतायां यादृशरूपावच्छिन्नप्र-

कृतहेतुतावच्छेदकावच्छिन्नप्रकारताशालिनिश्चयत्वमवच्छेदकं ता-  
दृशरूपनिष्ठविषयतात्वव्यापकप्रकृतसाध्यान्वयव्याप्तित्वावच्छिन्नवि-  
षयतात्वकानुमितिकरणत्वं तद्रूपावच्छिन्नसाध्यकतद्रूपावच्छिन्नहेतु-  
कतत्कालानतत्पुरुषीयकेवलान्वयनुमानत्वमित्यर्थः । यत्र व्यतिरेकिणि  
महानसृष्टित्वादिना विशिष्टस्य हेतुता तत्र साध्याभावव्यापकाभावप्र-  
तियोगितावच्छेदकतादृशहेतुतावच्छेदकरूपव्याप्तौ धूमव्यापकवहि-  
सामानाधिकरण्यत्वरूपप्रकृतसाध्यान्वयव्याप्तित्वसत्त्वादतो विषयता-  
पर्यन्तनिवेशः । हेतुतावच्छेदकावच्छिन्नस्य साध्याभावव्यापकाभावप्र-  
तियोगित्वस्य हेतुतावच्छेदकावच्छिन्नविशेषणतापन्नस्य वा तस्य व्या-  
प्तित्वमते एतद्भाषानवकाशेऽप्यखण्डव्याप्त्यप्रसिद्धिस्थले केवला-  
न्वयनुमानसङ्ग्रहाय विषयतानिवेशनं बोध्यम् । सदनुमानस्य प्र-  
मात्मकव्याप्तिविशिष्टालिङ्गज्ञानरूपस्यैव लक्ष्यत्वे च यथाशून्यव्या-  
प्तिरेव निवेश्यते । तेजोविशेषत्वादिना बह्वैर्यतिरेकव्याप्तेर्वह्नित्वादि-  
ना च तस्यान्वयव्याप्तेर्ग्राह्यभयरूपेण यत्र बह्वयनुमितस्तत्र केव-  
लान्वयिनि बह्वित्वावच्छिन्नसाध्यकानुमाने यत्र च धूमत्वावच्छि-  
न्नान्वयव्याप्तेर्द्रव्यविशेषत्वावच्छिन्ने च व्यतिरेकव्याप्तेर्ग्राह्यनुमिति-  
स्तत्र केवलान्वयिनि धूमत्वावच्छिन्नहेतुकानुमाने ऽव्याप्तेर्वारणाय  
प्रकृतसाध्यतावच्छेदकप्रकृतहेतुतावच्छेदकयोर्निवेशः ।

ननु पृथिवीत्वादिद्व्यापकीभूताभावप्रतियोगित्वाद्विरूपहेतुताव-  
च्छेदकपुरस्कारेण गृहीतान्वयव्याप्तिके तद्रूपावच्छिन्नहेतुककेवला-  
न्वयनुमानेऽव्याप्तिः हेतुतावच्छेदकरूपव्यतिरेकव्याप्तावन्वयव्या-  
प्तित्वविरहात् । तादृशहेतुतावच्छेदकावच्छिन्नहेतुमत्तानिश्चयत्व-  
स्यापि तद्वन्तरानुमितिजनकतावच्छेदकत्वात्तादृशहेतुतावच्छे-  
दके निरुक्तप्रकृतसाध्यकानुमित्यौपयिकव्याप्तित्वस्याक्षतत्वाच्चैत्य-  
त आह । जलामिति । तद्विशिष्टपक्षधर्मताज्ञानेऽपि । पक्षे तद्विशिष्टव-  
त्तानिश्चयेऽपि । व्याप्त्यन्तरबोधं विना । तद्रूपावच्छिन्नविशेषणतया  
निर्गन्धत्वव्याप्तिमानं विना । निर्गन्धत्वानुमित्यनुद्यादिति ।

अयं भावः । निरुक्तनिश्चयत्वस्यावच्छेदकत्वं न स्वरूपसम्ब-  
न्धविशेषः व्याप्तित्वेन पदार्थान्तरावगाहिनिश्चयस्याप्यनुमितिज-  
नकतया तदसङ्गाहकस्य व्याप्तिविशिष्टवत्तानिश्चयत्वस्य तादृशा-



वच्छेदकत्वासंभवात् किं त्वनतिरिक्तवृत्तिन्वम् । एवं च निर्गन्ध-  
त्वव्याप्त्यनवगाहिज्ञानसाधारणस्य दर्शितहेतुतावच्छेदकविशिष्ट-  
वत्तानिश्चयत्वस्य निर्गन्धत्वानुमितिजनकतातिरिक्तवृत्तित्वात् तत्र  
च न निरुक्तव्याप्तित्वमिति ।

यद्यपि धूमत्वावच्छिन्नवत्तानिश्चयत्वस्य स्वरूपसम्बन्धरूपाव-  
च्छेदकत्वाश्रयत्वमादाय धूमत्वावच्छिन्नहेतुकान्वयिन्यपि लक्ष-  
णानुपपत्तेः व्यतिरेकव्याप्त्यवच्छिन्नहेतुकान्वयिपर्यन्तानुसरणमनु-  
चितम् । तथाऽपि यत्किञ्चिद्व्यापकताघटितत्वरूपमन्वयव्यतिरेक-  
व्याप्त्यन्यतरत्वरूपं वा व्याप्तित्वं यदि जनकज्ञानविषये निवेद्यते  
तदा धूमत्वाद् तद्विरहेण न तदवच्छिन्नहेतुकंऽनुपपत्तिरिति व्य-  
तिरेकव्याप्त्यवच्छिन्नहेतुकस्थले दर्शितरीत्याऽनुपपत्त्युद्धारः ।

इदमुपलक्षणम् । प्रकृतसाधीयव्यतिरेकव्याप्त्यवच्छिन्नहेतुके  
तु केवलान्वयिन्यव्याप्तिवारणाय वक्ष्यमाणयाऽपि रीत्या एतद्दो-  
षोद्धारो बोध्यः ।

ननुक्तरीत्या साध्यान्तरीयव्यतिरेकव्याप्तित्वहेतुतावच्छेदकके-  
वलान्वयिन्यव्याप्तिपरिहारेऽपि बन्धभाववान् वह्निय्यापकीभू-  
ताभावप्रतियोगिन इत्यादीं केवलान्वयिन्यव्याप्तिदुर्वीरैव । तत्र  
हेतुतावच्छेदकरूपाया व्यतिरेकव्याप्तेरपि प्रकृतसाध्यकानुमित्यौ-  
पायिकत्वात् । तद्विशिष्टवत्तानज्ञानसत्त्वे व्याप्त्यन्तरबोधं विनाऽपि  
प्रकृतसाध्यकानुमित्युत्पादादत आह । बन्धभाववानिति ।

( दी० ) बन्धभाववान् वह्निय्यापकीभूताभावप्रतियोगिम-  
त्वादिसादावन्वयव्याप्तेरवच्छेदिका व्यतिरेकव्याप्तिर्न तु सैवेति  
नाप्रसङ्गः । अत एवेतरव्यापकाभावप्रतियोगित्वेनाभावप्रतियो-  
गित्वेन वा यल्लिङ्गज्ञानं न प्रकृतसाध्यानुमितिहेतुस्तत् केव-  
लान्वयीत्यपि बद्धम् । एवं केवलव्यतिरेकित्वादिकपि नि-  
र्वाच्यम् । अभिधेयत्वं शब्दशक्यत्वम् । विपक्षत्वव्याघातो  
विपक्षत्वासिद्धिः ।

( गा० ) न तु सैव । व्यतिरेकव्याप्तिरेव । प्रकृतसाध्यकानुमित्यौ-  
पयिकीत्यनुपपद्यते । प्रकृतहेतुतावच्छेदकविशिष्टविशेषणतापन्नयद्-  
र्मविशिष्टवत्ताज्ञानत्वं प्रकृतानुमितिजनकतावच्छेदकं तत्रमनु-  
मित्यौपयिकत्वं प्रकृते विवक्षणीयमिति भावः ।

अथ दर्शितव्यतिरेकव्याप्तिरूपहेतुतावच्छेदकविशिष्टविशेषण-  
तापन्नमेयत्वादिविशिष्टवत्तानिश्चयत्वस्यपि प्रकृतानुमितिजनकता-  
नतिरिक्तवृत्तित्वात् मेयत्वादौ च प्रकृतसाध्यव्याप्तिव्याभावादव्या-  
पिर्दुर्वारिव । अनुमितिप्रयोजकविषयताश्रयत्वेन धर्मविशेषणे च व्य-  
तिरेकव्याप्यवच्छिन्नान्वयव्याप्तेरप्यनुमित्यौपयिकत्वं दुर्घटं तदन-  
वगाहिनोऽपि व्यतिरेकव्याप्तिविशिष्टवत्ताज्ञानादनुमित्युत्पत्त्या त-  
द्विषयताया अनुमित्यप्रयोजकत्वात् । अन्वयव्यतिरेकव्याप्यन्य-  
तरत्वेन यद्गर्मविशेषणे यत्र व्यतिरेकव्याप्तिरप्रसिद्धा तत्साध्य-  
कानुमानाव्याप्तिरिति चेन्न । निरुक्तव्याप्तिविषयतात्वव्यापकव्यति-  
रेकव्याप्तिविषयतात्वाभावकत्वस्य विवक्षितत्वात् । व्यतिरेकव्या-  
प्तेर्वाच्यतादिसाध्यकंऽप्रसिद्धावपि न क्षतिः । खण्डशः प्रसिद्ध्या  
तद्वदकपदार्थानां विषयताकूटस्य विवक्षणीयत्वात् ।

वस्तुतस्तु यद्गूपावच्छिन्नप्रकृतहेतुतावच्छेदकावच्छिन्नप्रका-  
रकानिश्चयत्वमनुमितिकरणनानतिरिक्तवृत्ति तत्रमेवानुमित्यौप-  
यिकव्याप्तिव्यतिरेकस्य विवक्षितत्वात् । मेयत्वादिकं च  
न तथा मेयत्वाद्यवच्छिन्नवह्निव्यापकाभावप्रतियोगित्वावच्छिन्नप्र-  
कारकस्यापि व्याप्यन्तरानवगाहिनोऽनुमित्यजनकत्वात् । यद्-  
वाच्छिन्नाभावत्वेन व्यापकता व्यतिरेकव्याप्तिशरीरे प्रविष्टा प्रका-  
रांश तादृशहेतुतावच्छेदकाप्रकारकनिश्चयस्यानुमित्यजनकत्वात्  
तादृशनिश्चयत्वस्य जनकतातिरिक्तवृत्तित्वात् । वह्निव्यापकीभूता-  
भावप्रतियोगित्वसहितस्य जलत्वत्वादेर्हेतुतावच्छेदकता यत्र तत्रा-  
न्वयव्याप्तेस्तद्वच्छिन्नांशे भानस्थानुमितावनुपयोगात्तत्र केवला-  
न्वयिताया एवानुपगमादपि तु जलत्वत्वाद्यवच्छिन्नलिङ्गकव्यतिरे-  
किताया एवापगमात् । एवं च निरुक्तहेतुतावच्छेदकसहितवह्नि-  
व्यापकाभावप्रतियोगित्वप्रकारकनिश्चयस्यानुमित्यजनकत्वमित्याश-  
येनैव वह्निव्यापकाभावप्रतियोगित्वरूपहेतुतावच्छेदकस्यानुमित्यौप-  
यिकव्याप्तिव्यतिरेकनिराकरणम् ।

न च धूमव्यापकवह्निसमानाधिकरणरासभवानित्यादिज्ञानाद्-  
नुमितिवारणाय हेतुतावच्छेदकसाहितस्यैव व्यापकसामानाधिकरण्य-  
स्य हेत्वंशो भानमनुमितानुपयुज्यतां साध्याभावव्यापकाभावप्र-  
तियोगित्वस्य च केवलस्यैव भानमुपयुज्यतामिति वाच्यम् । त-  
था सति द्रव्यत्वाभावव्यापकविशिष्टसत्तात्वावच्छिन्नाभावप्रतियो-  
गिसत्तादिमत्तज्ञानाद् गुणादौ बाधानवतारदशायां द्रव्यत्वाद्यनु-  
मानापत्तेः । हेतुतावच्छेदकस्य च व्याप्तिधर्मितावच्छेदकतया भानं  
यदि नोपयुज्यते तदा नोपयुज्यतामिति ।

एतेन केषांचिद्व्यतिरेकव्याप्तिरनुमित्यौपयिकी । न तु सैव । अन्वय-  
व्याप्तिरेव । एवकारोऽप्यर्थः । एवं च तत्र केवलान्वयिता नाभ्युपयते ए-  
वान्वयव्याप्तिभानस्याकिञ्चित्करत्वादि(१)(त्यत्रालक्ष्यतया नाव्याप्ति-  
रिति भावः) ति व्याकारोऽव्याकार एव । तन्मते उक्तानुमानस्य वह्नि-  
व्यापकाभावप्रतियोगित्वावच्छिन्नहेतुककेवलान्वय्यनुमानत्ववत्तद्-  
वच्छिन्नहेतुकव्यतिरेक्यनुमानत्वमपि न सम्भवति तद्रूपावच्छिन्ने  
व्यतिरेकव्याप्तेरग्रहेण तस्य हेतुतावच्छेदकत्वात् ।

न च तादृशानुमानस्य वह्निव्यापकाभावप्रतियोगित्वावच्छिन्न-  
लिङ्गकव्यतिरेकित्वासम्भवेऽपि तद्रूपशरीरे यद्रूपावच्छिन्नाभावत्वा-  
वच्छिन्नव्यापकत्वं निविष्टं तद्रूपावच्छिन्नहेतुकव्यतिरेकित्वमव्या-  
हृतमिति तदेवोपगन्तव्यमिति वाच्यम् । तथा सति ग्रन्थकृतो वह्नि-  
व्यापकाभावप्रतियोगिमत्त्वादिति हेतुनिर्देशासङ्गतेरिति चिन्तनीयम् ।

सांप्रदायिकास्तु जलं निर्गन्धमित्यादिकं प्रकृतसाध्यकेत्यस्य  
व्यावृत्तिप्रदर्शनपरम् वन्ध्यभाववानित्यादिकं तु प्रकृतहेतुकैत्यस्य  
व्यावृत्तिप्रदर्शनपरमिति वदन्ति । तदसत् । जलं निर्गन्धमित्यादौ  
हेतुतावच्छेदकीभूतपृथिवीत्वाभावानुमित्यौपयिकव्याप्तेर्वह्न्यभावसा-  
ध्यके हेतुतावच्छेदकीभूतवह्निव्यापकाभावप्रतियोगित्वरूपव्याप्तेरिव  
प्रकृतहेतुतावच्छेदकावच्छिन्नहेतुकव्याप्तित्वाभावादेव चारणे तत्र  
प्रकृतसाध्यकत्वनिवेशव्यावृत्त्यसंगतेः ।

न च यद्वच्छिन्नाभावत्वेन हेत्वभावनिष्ठा साध्याभावव्या-  
पकता यादृशव्यतिरेकव्याप्ती प्राविष्टा सा तद्भर्वावच्छिन्नहेतुका व्या-

मिः । एवं जलत्वत्वावच्छिन्नाभावत्वावच्छिन्नव्यापकताघटित-  
व्याप्तेः पृथिवीत्वव्यापकाभावप्रतियोगित्वावच्छिन्नहेतुकत्वविरहेऽपि  
पृथिवीत्वव्यापकाभावप्रतियोगित्वावच्छिन्नाभावत्वावच्छिन्नव्याप-  
कताघटितव्याप्तेस्तादृशाभावप्रतियोगित्वावच्छिन्नहेतुकतया ता-  
दृश्याः पृथिवीत्वव्यापकताघटितव्याप्तेरेव प्रकृते विवक्षणास्य प्रकृत-  
हेतुक्येत्वेन तद्यावृत्तिरिति वाच्यम् । एवं सति पृथिवीत्वव्या-  
पकाभावप्रतियोगित्वावच्छिन्नाभावत्वरूपपृथिवीत्वव्यापकतावच्छे-  
दकस्य पृथिवीत्वव्यापकताघटितत्वेनात्माश्रयादवच्छेद्यावच्छेदक-  
भावात्प्रपत्तेः ।

अवच्छेदकप्रविष्टा पृथिवीत्वव्यापकता जलत्वत्वावच्छिन्नाभा-  
वत्वावच्छिन्ना अवच्छेद्यीभूतपृथिवीत्वव्यापकाभावप्रतियोगित्वा-  
वच्छिन्नाभावत्वावच्छिन्नपृथिवीत्वव्यापकतातो भिन्नैवेति नात्मा-  
श्रय इति चेत्तीर्ही हेतुतावच्छेदकीभूतपृथिवीत्वव्यापकाभावप्रतियो-  
गित्वात्तादृशाभावप्रतियोगित्वावच्छिन्नाभावत्वावच्छिन्नव्यापकता-  
घटितात्तादृशापकतावच्छेदककोटिप्रविष्टजलत्वत्वावच्छिन्नाभावत्वाव-  
च्छिन्नव्यापकताघटितं पृथिवीत्वव्यापकाभावप्रतियोगित्वमन्यदेवेति  
कथं हेतुतावच्छेदकीभूतव्याप्तेः प्रकृतहेतुतावच्छेदकावच्छिन्न-  
हेतुकव्याप्तित्वम् । तथा च प्रकृतहेतुतावच्छेदकगर्भे तदवच्छिन्ना-  
भावत्वाद्यवच्छिन्नव्यापकतायास्तद्व्यपघटितत्वेन कथंचिदपि नि-  
वेशासम्भवात् । प्रकृतहेतुतावच्छेदकरूपव्याप्तेः प्रकृतहेतुतावच्छे-  
दकावच्छिन्नहेतुकव्याप्तित्वं दुर्यष्टमेव ।

अन्ये तु बह्व्यभाववान् वह्निय्यापकीभूताभावप्रतियोगित्वादि-  
त्यादिका प्रकृतहेतुकत्वव्यावृत्तिप्रदर्शनपरा फक्किक्वैव प्राथमिकी त-  
दुपरि जलं निर्गन्ध पृथिवीत्वव्यापकाभावप्रतियोगित्वादित्यादिकं  
प्रकृतहेतुक्येत्स्य व्यावृत्तिस्थलं किमर्थमुपेक्षितामित्याकांक्षायां चरमा,  
जलं निर्गन्धमित्यादिफक्किका जलं निर्गन्धमित्यादौ हेतुतावच्छेदक-  
व्यतिरेकव्याप्तेः प्रकृतसाध्यकानुमित्यौपयिकत्वाभावादेव वारणे  
प्रकृतहेतुतावच्छेदकेत्यस्य न तद्वारणप्रयोजनकत्वमिति तदर्थ इ-  
त्याहुः । तदपि न सम्यक् । वह्निमान् धूमादित्यादेः केवलान्वय्यनुमा-  
नस्यैव तद्याक्तित्वादिना धूमादेर्व्यतिरेकतादशायां सद्ब्रह्महाय प्रकृतहे-  
तुक्येत्स्यवाद्योपादेयतया तद्यावृत्तिस्थलान्तरानुसरणानौचित्यात् ।

शुहीतव्याप्तिभेदाद्भेदे प्राचीनसंवादमाह । अत एवेति । यल्लि-  
गज्ञानम् । यद्रूपावच्छिन्नलिङ्गविषयता । न प्रकृतसाध्यानुमितिहे-  
तुः । न प्रकृतसाध्यानुमितिजनकतावच्छेदकीभूता तथा चेतरेव्या-  
पकाभावप्रतियोगित्वप्रकारतानिरूपितयद्रूपावच्छिन्नलिङ्गविषयता-  
सामान्यमभावप्रतियोगित्वप्रकारतानिरूपितयद्रूपावच्छिन्नलिङ्गवि-  
तासामान्यं वा तत्कालीनतत्पुरुषीयप्रकृतसाध्यानुमितिजनक-  
तावच्छेदकत्वशून्यं तादृशानुमितिकरणं तद्रूपावच्छिन्नतत्पुरुषी-  
यतत्कालीनप्रकृतसाध्यककेवलान्वय्यनुमानमित्यर्थः ।

इतरत्वमुपलक्षणमतो बन्धभावव्यापकाभावप्रतियोगित्वरूप-  
व्याप्तिग्रहेणतरत्वावगाहनेऽपि न क्षतिः ।

यद्यपि यत्र साध्याभावातिरिक्तयत्किञ्चिद्व्यापकाभावप्रतियोगित्व-  
स्यान्वयव्याप्तेश्च विशेष्यविधया लिङ्गतावच्छेदकावच्छिन्नस्यैकधैव  
समूहालयनवैलक्षण्येन भानं तत्र केवलान्वयिन्यव्याप्तिस्तत्र तादृशा-  
भावप्रतियोगित्वप्रकारतानिरूपिताविशेष्यताया एव अन्वयव्याप्ति-  
प्रकारतानिरूपिततया प्रकृतानुमित्यापायिकत्वात् । केवलान्वयिसा-  
ध्यके साध्याभावाप्रसिद्ध्या प्रकृतसाध्याभावव्यापकीभूताभावप्रति-  
योगित्वपर्यन्तनिवेशासम्भवात् । तथाऽपि तादृशप्रतियोगित्वप्रका-  
रतानिरूपितलिङ्गविषयतास्थले लिङ्गविषयतानिरूपिततादृशप्रति-  
योगित्वप्रकारताया विवक्षणाश्च दोषः । एवं चाभावप्रतियोगित्व-  
प्रकारतामात्रनिवेशेनाप्युपपत्तेरभावविशेषणव्यापकताप्रवेशनमनर्थ-  
कमित्याशयेनाभावप्रतियोगित्वेन वेत्युक्तम् । साध्यसामानाधिक-  
रण्यरूपाया अन्वयव्याप्तेरपि साध्यसम्बन्धिनिष्ठसम्बन्धप्रतियोगि-  
त्वरूपतयाऽसम्भव इत्यतोऽभावोपादानम् । केवलान्वयिमेयत्वादि-  
हेतुकस्थले चाभावप्रतियोगित्वेन लिङ्गतावच्छेदकावच्छिन्नविषय-  
ताभ्रम एव प्रसिद्ध इति नाव्याप्तिरिति सर्वत्र भ्रमस्याप्रामाणिकत-  
या स्वयमन्यथा केवलान्वयित्वं निरुक्तमिति बोध्यम् ।

एवं केवलव्यतिरेकत्वादिकमिति । यथायथमन्वयसहचाराव्-  
यव्याप्तिस्थले व्यतिरेकसहचारव्यतिरेकव्याप्ती निवेद्य केवलव्यति-  
रेकित्यमुभयव्याप्तिं निवेद्य चान्वयव्यतिरेकित्वं निर्वाचयमित्यर्थः ।

केवलान्वयिनोऽभिधेयत्वस्य न विपक्ष इत्यभिधेयत्वसाध्यक-  
केवलान्वय्यनुमानलक्षणसंगमनपरे मूलप्रंथेऽभिधेयत्वं यदि श-

शब्दोध्यत्वरूपं विवक्षितं तदा यथा आकाशशब्दाच्छब्दाश्रयत्व-  
मनभिधेयमप्युपतिष्ठत इत्यग्रिमप्रंथविरोधः । प्राचीनमते शब्दा-  
श्रयत्वस्याकाशपदाशक्यत्वेऽपि शब्दोध्यत्वरूपाभिधेयत्वेऽवि-  
वादात् । अन्यथा शब्दादुपतिष्ठते इत्यस्यैव व्याघातादित्यतो  
व्याचष्टे । अभिधेयत्वमिति । अनभिधाने । अभिधेयत्वशून्यत्वात्म-  
केऽभिधेयत्वशून्यत्वरूपाभिधेयत्वविपक्षताविरहप्रसंज्ञकरूपं त-  
द्याघातकत्वं न सम्भवतीति व्याघातपदमन्यथा व्याचष्टे । वि-  
पक्षत्वसिद्धिरिति । विपक्षादिपदेन विपक्षतयाऽभिमतस्यानभिधाने  
तत्र शब्दप्रमाणाप्रवृत्तस्तदप्रवृत्तौ च न्यायसाध्यपरार्थानुमानस्या-  
नवकाशात् परं प्रति तस्य विपक्षत्वसिद्धेरसम्भव इति भावः ।

( चि० ) अथ यथा आकाशशब्दाच्छब्दाश्रयत्व-  
मनभिधेयमप्युपतिष्ठते तथाऽभिधेयत्वाविपक्षस्यान-  
भिधेयत्वेऽपि पदादुपस्थितिः स्यात् । एवं चाभिधेय-  
त्वं कुतोऽपि व्यावृत्तं धर्मत्वात् गोत्ववदिति चेन्न ।  
व्यावृत्तत्वस्याव्यावृत्तत्वे व्यावृत्तत्वमेव केवलान्वयि,  
व्यावृत्तत्वे यत एव व्यावृत्तं व्यावृत्तत्वं तदेव केव-  
लान्वयीति धर्मत्वस्यानैकान्तिकत्वात् । एवमत्यन्ता-  
भावप्रतियोगित्वस्यात्यन्ताभावाप्रतियोगित्वेऽत्यन्ता-  
भावप्रतियोगित्वमेव केवलान्वयि, अत्यन्ताभावप्र-  
तियोगित्वे यन्निष्ठात्यन्ताभावप्रतियोगि अत्यन्ता-  
भावप्रतियोगित्वं तदेव केवलान्वयि । न चात्यन्ता-  
भावप्रतियोगित्वं व्यावृत्तत्वं च नानेति वाच्यम् ।  
अनुगतप्रतीतिबलेन गोत्ववत्तयोः सिद्धेः ।

( दी० ) ननु व्यावृत्तत्वमन्योन्याभावप्रतियोगितावच्छे-  
दकत्वं तच्च लघुगुरुसाधारणं गगनादिनिष्ठान्योन्याभावप्र-  
तियोगितावच्छेदकं चेति न व्यभिचार इत्यत आह । एवमिति ।

( गा० ) मूलेऽनभिधेयमिति । तच्छब्दानभिधेयमित्यर्थः । उपतिष्ठत

इति । संबन्धिस्मृतौ प्रकारांशे संबन्धग्रहस्यानपेक्षिततया शब्दा-  
श्रयत्वस्याशक्यत्वेऽपि तत्प्रकारेण धर्मिणि शक्तिग्रहादेव तत्प्रकारेण  
धर्मिस्मरणस्य तद्धर्मांशे द्रव्यत्वादिद्वयावर्तकानतिप्रसक्तत्वरूपश-  
क्यतावच्छेदकत्वग्रहादेव तत्प्रकारकशाब्दबोधस्य च सम्भवादिनि-  
भावः ।

एतच्चोपलक्षणम्, लक्षणयाऽनभिधेयस्योपस्थितावपि दृष्टान्त-  
त्वसम्भावात् शब्दादनभिधेयस्य विपक्षस्योपस्थितावपि तत्र विपक्षत्वे  
मानाभावः, शब्दस्य परं प्रति आत्नोक्तत्वामिद्धेः, अनुमानं च सा-  
ध्याद्यप्रसिद्ध्या न सम्भवतीत्याशंक्याभिधेयत्वविपक्षसिद्धिपर्यव-  
सायिसाध्याप्रसिद्ध्यानास्कंदितमभिधेयत्वपक्षकमनुमानमाह । एवं  
चेति । अनभिधेयत्वेऽपि । शब्दादुपस्थितिसम्भवे चेत्यर्थः ।

एतेन विपक्षस्योक्तानुमानेऽपि सामान्यतः साध्यग्रहकमया  
शब्दादनुपस्थितौ शब्देन साध्यादेः प्रतिपादनासम्भवात्परार्थानुमा-  
नासम्भवा निराकृतः ।

प्रकृतानुमानेनैव विपक्षत्वधर्मिपर्यन्तस्य सिद्धये धर्मिणमन्त-  
र्भावयति । कुतोऽपीति । इत्यनुमानात् । विपक्षसिद्धिरिति शेषः ।  
अव्यावृत्तत्वे । सार्वत्रिकत्वे । केवलान्वयि । व्यावृत्तत्वरूपसाध्यवि-  
रहि । एवमग्रेऽपि ।

ननु व्यावृत्तत्वस्यात्यन्ताभावप्रतियोगित्वरूपत्वे “एवमत्यन्ता-  
भावप्रतियोगित्वस्ये”त्यादिना सह व्यावृत्तत्वस्येत्यादेः पौनरुक्त्यमते  
व्यावृत्तत्वमन्यथा व्याचक्षाण एव व्यावृत्तत्वस्येत्यादिना दर्शितं व्य-  
भिचारमुद्धृत्यात्यन्ताभावप्रतियोगित्वे व्यभिचारप्रदर्शनपरमेवमि-  
त्यादिग्रंथमवतारयति दीधितौ । नन्विति । अन्योन्याभावेति ।  
अन्योन्याभावप्रतियोगितानवच्छेदकत्वं केवलान्वयित्वमित्याशयेन  
निरुक्तव्यावृत्तत्वसाधनमित्याशयः ।

लघुरूपसमनियतगुरुधर्मस्याभावप्रतियोगितानवच्छेदकत्वेऽन्यो-  
न्याभावप्रतियोगितानवच्छेदकत्वरूपव्यावृत्तत्वसाध्यकानुमाने कंबु-  
श्रीवादिमन्वादावेव धर्मत्वहृतोव्यभिचार इत्यतस्तन्निराकरणाय गु-  
रोरप्यवच्छेदकत्वमंगीकरोति । लघ्विति ।

व्यावृत्तत्वं यतो व्यावृत्तं तस्य केवलान्वयित्वनिबंधनयुक्तव्य-  
भिचारं निरस्यति । गगनेति । इति न व्यभिचार इत्यत्रेतिना अत-

इत्यर्थकेनोक्तोभयमेव परामृश्यते प्रथमे साध्यसत्त्वान् । गयनादौ च धर्मत्वरूपहेतुविरहाद्यभिचारनिरासा बोध्यः ।

मूले केवलान्वयीति । अत्यन्ताभावाप्रतियोगिनोऽप्योन्याभाव-  
प्रतियोगितावच्छेदकत्वरूपव्यावृत्तत्वाप्रसक्तेरिति भावः ।

नानेति । तथाचैकधर्मनिष्ठ व्यावृत्तत्वादिकं तद्रूपवद्धर्मातरा-  
द्यावृत्तं तस्य च न केवलान्वयित्वसम्भव इत्यतो न व्यभिचार इति  
भावः । तयोः । अनुगतयोः । सिद्धिः ।

( चि० ) तत्र न तावदव्याप्यवृत्त्यत्यन्ताभावः  
केवलान्वयी, तस्य प्रतियोग्यवच्छिन्नेऽप्यत्यन्ताभा-  
वात्, अत्यन्ताभावाप्रतियोगिनश्च केवलान्वयित्वात्,  
नापि आश्रयनाशजन्यगुणनाशात्यन्ताभावः तस्य  
नाशस्य सर्वत्रात्यन्ताभावादिति वाच्यम् । यत्र हि  
प्रतियोगिप्रागभावो वर्त्तते तत्र न तदत्यन्ताभावो  
वर्त्तते, तथा च नाशस्य प्रागभावो यत्र नाशप्रति-  
योगिसमानदेशे वर्त्तते तत्र कथं नाशात्यन्ताभावो  
वर्त्तताम् । तर्हि नाशस्य तत्र वृत्तिः स्यादिति चेन्न ।  
पूर्वं तत्र नाशप्रागभावस्यैव सत्त्वावुत्तरकाले आश्र-  
यस्यैवाभावात् । नाप्याकाशात्यन्ताभावः केवलान्व-  
यी, तस्यापि प्रतियोगिरूपात्यन्ताभावप्रतियोगि-  
त्वात् । अभावात्यन्ताभावस्य भावत्वान् ।

( दि० ) नन्वभावप्रतियोगित्वादिकमभावादिन्यक्तिभे-  
दान्नानैव, अनुगतव्यवहारस्तु कथं चिद्विशेषणतावच्छेदकधर्मा-  
नुगमादेवं च लक्ष्याप्रसिद्ध्या लक्षणासम्भव इत्याशङ्कते ।  
तत्रेत्यादि । यत्र हीत्यादिरभ्युपगमवादिः । वस्तुतस्तु भूतला-  
दिदेशे समये च तस्य वर्त्तमानत्वादाकाशाभावतुल्यत्वाच्च ।

( गा० ) ननु अव्याप्यवृत्त्यभावादेः केवलान्वयित्वाकथनात्तन्निरा-



करणं मूलेऽयुक्तम् । यदि च लक्ष्याप्रसिद्ध्या लक्षणासम्भवं दर्शयितुं यस्य यस्य केवलान्वयित्वं सम्भावितं तस्यैव तथात्वं निराकर्तुमयमुद्यमस्तथाऽपि अभावप्रतियोगित्वादेस्तथात्वस्य प्रदर्शितत्वात्तन्निराकरणेन न्यूनतेत्यत आह दीधितौ । नन्विति । प्रति-योगित्वादिक्मित्यादिनाऽन्योन्याभावप्रतियोगितावच्छेदकत्वपरिग्रहः । अभावादीत्यादिनाऽवच्छेदकपरिग्रहः । विशेषणतावच्छेदकेति । स च धर्मोऽभावत्वादिकः । एवं चोक्तीत्याऽभावप्रतियोगित्वादेर्य-क्षिप्रतन्त्याभावप्रतियोगित्वं तस्य च न केवलान्वयित्वमिति भावः । एवं चेति । अत्यन्ताभावप्रतियोगित्वादेः केवलान्वयित्वासम्भवे चेत्यर्थः । अभ्युपगमवादः । ध्वंसप्रागभावयोरत्यन्ताभावविरोधित्वा-भ्युपगमेनोक्तिः ।

तादृशविरोधस्य स्वयमनभ्युपगमात्प्रकारांतरेणाश्रयनाशजन्य-गुणनाशात्यंताभावस्य केवलान्वयित्वं निराकरोति । वस्तुत इति । तुल्यत्वाच्चेत्यनंतरं नोक्ताभावः केवलान्वयीति पूरणीम् । देशः । स्वप्रतियोगिसमवायिघटाद्याश्रयो बोध्यः । स्वप्रतियोग्याश्रयसत्त्व-दशायामुत्पन्नस्य नाशस्य स्वप्रतियोगिसमवायिनो वाऽऽश्रयनाशा-धीनगुणनाशस्य स्वप्रतियोगिसमवायिनोऽधिकरणे प्रत्ययस्यानुभ-विकृतया तत्र वर्तमानतेति भावः ।

तादृशप्रत्यये विवादसंभवात्समये च कालिकविशेषणताया एव सम्बन्धतया दैशिकविशेषणतासंबन्धेन तादृशनाशाभावस्य केव-लान्वयित्वाक्षतेराह । आकाशाभावतुल्यत्वाच्चति । यथा आकाशा-भावस्यावृत्तिप्रतियोगिकत्वेऽपि प्रतियोगिस्वरूपाभावप्रतियोगितया न केवलान्वयित्वं तथा तन्नाशस्यावृत्तित्वेऽपि तद्भावस्य तदात्म-काभावप्रतियोगित्वात्तन् केवलान्वयित्वमित्यर्थः ।

( चि० ) अधाभावात्यन्ताभावो न प्रतियोगिरू-पस्तथा सत्यन्योन्याभावात्यन्ताभावः प्रतियोगिरू-प इति प्रतियोगिसमानदेशोऽन्योन्याभावो न स्या-दिति चेन्न । अत्यन्ताभावात्यन्ताभावः प्रतियोग्येव, अन्योन्याभावात्यन्ताभावस्तु प्रतियोगिवृत्तिरसाधा-रणो धर्म इति ।

( दी० ) अभावाभावस्येति सावधारणम् । भावत्वात्, यदाहुराचार्याः 'स्वाभावविरहात्मत्वं वस्तुनः प्रतियोगिता'इति । प्रतियोग्येवेति । प्रागभावादेरत्यन्ताभावाभावरूपत्वन्नयेऽपि न क्षतिः, तन्मतेऽत्यन्ताभावस्यापि तदभावरूपतया तस्यापि प्रतियोगित्वात् । असाधारण इति । प्रतियोगितावच्छेदक इति तु तत्रम् ।

( गा० ) प्रतियोगिनोऽभावाभावत्वनियममंतरेणाकाशस्य प्रतियोगितया स्वाभावाभावत्वव्यवस्थापनं न संभवतीति अभावाभावस्येति मूलमभावाभावस्यैवेत्यर्थकतया वर्णयति । अभावेति । वाच्यत्वादेः किञ्चिद्विशिष्टस्वाभावाभावत्वेऽपि भावत्वस्याभावाभावत्वव्याप्यत्वं निर्युक्तिकमतो भावपदं प्रतियोगिपरतया व्याचष्टे । भावत्वादिति । प्रतियोगित्वस्याभावाभावत्वनियतत्वं निष्प्रयुहमेवाभावाभावत्वस्यैव प्रतियोगितारूपात्वात् । अत्रैवाऽऽचार्यसंवादमाह । यदाहरिति ।

ननु ध्वंसप्रागभावयोरत्यन्ताभावविरोधितामते प्रागभावदशायामपि तदधिकरणेऽत्यन्ताभावविरहसत्त्वात्तस्य च प्रतियोगिरूपत्वासंभवात्प्रागभावादेरेव तद्रूपता तथा चात्यन्ताभावाभावः प्रतियोग्येवेति मूलासंगतिरत आह । प्रागभावादेरिति । तदभावरूपतया । प्रागभावाद्यभावरूपतया । तस्यापि । प्रागभावादेरपि । प्रतियोगित्वात् । अत्यन्ताभावप्रतियोगित्वात् । घटाद्यसाधारणधर्मरूपाद्विशेषकंबुप्रीदिमत्त्वादेर्भेदाभावत्वविरहादसाधारणो धर्म इति मूलस्य यथाश्रुतार्थासंगतेराह । प्रतियोगितावच्छेदक इति ।

( दी० ) अथान्योन्याभावात्यन्ताभावसाधारणः प्रतियोगितावच्छेदकसम्बन्ध एवाभावाभावः, स च क्वचित्तादात्म्यं क्वचिच्च संयोगादिरिति चेत् ? यद्वत्त्वे हि ज्ञाते यद्वत्त्वं न प्रतीयते तदभाववत्त्वं च व्यवह्रियते तस्यैव तदभावात्मकत्वमुपेयते, प्रतियोगितदभाववत्त्वबुद्धोश्च मिथस्तथात्वमानुभविकम् । न च तत्सम्बन्धवत्त्वं च तद्विषयः सम्बन्धसम्बन्धवत्त्वबुद्धिवत्

कचित् सम्बन्धवत्त्वयुद्धिर्शेषदर्शनतपोपयुज्यते न च स्व-  
तो मानाभावात् । अथ सम्बन्धान्तरावच्छिन्नाभाववति सम्ब-  
न्धान्तरेण प्रतियोगिनो वृत्तेर्न तदभावविरोधित्वमिति चेत् ? प-  
तियोगितावच्छेदकसम्बन्धस्याभाववति सम्बन्धान्तरेण वृत्तेर्न  
तथात्वम् सम्बन्धविशेषेण च विरोधित्वं तुल्यमेव । अनति-  
प्रसक्तये च स्वप्रतियोगितावच्छेदकसम्बन्धत्वेनाभावत्वकल्पने  
कानुगमसम्भावनाऽपीति । व्यधिकरणसम्बन्धस्यापि प्रतियोगि-  
तावच्छेदकत्वात् तद्व्यभावविलयप्रसङ्गो भवतां तदभावविलोप-  
प्रसङ्गो वेति ।

( गा० ) प्रतियोगितावच्छेदकसंबन्ध एवात्यंताभावान्योन्या-  
भावसाधारणोऽभावाभाव इति योजना । अन्योन्यात्यंताभावसाधा-  
रणः । अन्योन्यात्यंताभावयोः साधारणः । स च संबन्धाविधयाऽवच्छे-  
दकः । क्वचित् । भेदप्रतियोगितायाम् । क्वचित् । संसर्गाभावप्रतियोगि-  
तायाम् । प्रतियोगिसंबन्धवत्ताज्ञानस्याभाववत्ताज्ञानाप्रतिबंधकतया  
न प्रतियोगिसंबन्धस्याभावाभावत्वमिति समाधत्ते । यद्वत्त्वे हीति ।  
ज्ञात इत्यंतं न प्रतीयत इति व्यवहृत्यत इत्युभयान्वयि । तथा च यद्-  
भावव्याप्यत्वादिनाऽगृहीतयद्भवेत्ताज्ञानं यत्प्रतीत्यनुत्पादे यद्भाव-  
वत्ताव्यवहारे वा प्रयोजकमित्यर्थः । यदाधिकरणे कदापि कस्यापि  
तदभावभ्रमो न जातस्तदभावप्रतीतेः प्रतियोगिप्रत्ताप्रतीत्यनुत्पादे  
अप्रयोजकत्वात्तस्यैव तद्भावात्मकत्वमिति नियमासम्भवः अतो-  
ऽभावव्यवहारस्यापि निवेशः । व्यवहारश्च सामान्यतः सर्वत्र संभव-  
तोति न व्यवहाराविषयत्वाभावे नियमभंग इति शंकापि ।

मिथस्तथात्वमिति । परस्परप्रतीत्यनुत्पादप्रयोजकत्वं परस्पर-  
भाववत्ताव्यवहारप्रयोजकत्वं चेत्यर्थः । तथा च न प्रतियोग्यभावयोः  
परस्परभावत्वानुपपत्तिरिति भावः । तत्संबन्धवत्त्वम् । प्रतियोगिसंब-  
न्धवत्त्वम् । तादृशप्रयः । अभावप्रतीत्यनुत्पादादिप्रयोजकधीविषयः ।  
ननु प्रतियोगिसंबन्धप्रकारकसिद्धिसत्त्वेऽपि अभावप्रत्ययानुत्पादस्या-  
नुभाविकतत्त्वत आह । क्वचिच्चेति । विशेषदर्शनतया व्यावर्तकधर्म-  
दर्शनतया । न स्वतः । न व्यावर्तकधर्मदर्शनमपुरस्कृत्य । न तस्याभा-

धविरोधित्वम् । किं तु तत्सम्बन्धस्थैवेति शेषः । तत्संबन्ध एषं तद्-  
भावाभावः विरोधिन एवाभावाभावत्वादिति भावः । प्रतियोगिताव-  
च्छेदकसंबन्धस्य । घटसंयोगादेः । अभाववति । घटाद्यभाववति  
कर्मादौ । संबन्धान्तरेण । कालिकादिना । न तथात्वम् । न संबन्धसा-  
मान्येन विरोधित्वम् । तुल्यमेव । प्रतियोगिसाधारणमेव ।

कचित्प्रतियोगिनः क्वचित्त्वावच्छेदकस्याभावाभावत्वकल्पने  
कल्पनाभेद इति कल्पनेक्यानुरोधतः संबन्धस्याभावाभावत्वमित्युक्तं  
दुपपत्ति । अनतिप्रसक्तये चेति । अनतिप्रसक्तये । घटसंयोगादेः पटा-  
द्यभावाभावत्ववारणाय । अनुगमसंभावनाऽपि । अनुगमस्यैककल्पना-  
पि । स्वान्तर्भावादिति शेषः । तद्वति । गुणाद्यभावप्रतियोगितावच्छेद-  
कसंयोगादिसम्बन्धवति । अभावविलयप्रसङ्गः । स्वाभावसत्त्वेन तद्-  
भावासरत्वप्रसङ्गः । प्रतियोगिनिरूपिततादृशसम्बन्ध एवाभावाभाव  
इति यद्युच्यते तदाह । भवतामिति । भवताम् । प्रतियोगिरूपाभाष-  
प्रतियोगितया व्यधिकरणसम्बन्धावच्छिन्नाभावस्य केवलान्वयित्वं  
खण्डयताम् । तद्भावेति । व्यधिकरणसम्बन्धावच्छिन्नगुणाद्यभावा-  
भावेत्यर्थः । विलोपप्रसङ्ग इति । प्रतियोगिनिरूपिततादृशसम्बन्धा-  
प्रसिद्धेरिति भावः । तादृशगगनाद्यभावस्याभावाप्रतियोगित्वं  
स्वमते इष्टमेवेति भवतामित्युक्तम् ।

( चि० ) उच्यते-वृत्तिमदत्यन्ताभावाप्रतियोगि-  
त्यं केवलान्वयित्वम्, आकाशात्यन्ताभावां यद्यपि  
प्रतियोगिरूपात्यन्ताभावप्रतियोगी तथाऽपि न स  
वृत्तिमान् इत्याकाशात्यन्ताभाव एव केवलान्वयी  
तथा प्रमेयत्वाभिधेयत्वादि केवलान्वयि वृत्तिमतो  
ऽत्यन्ताभावस्याप्रतियोगित्वात् ।

( दी० ) लक्षणं परिष्कुरुते । वृत्तिमदित्यादि । आकाशस्य तद्-  
भावाभावत्वमित्यभ्युपगममात्रम्, भाववति तद्भावासरवप्रतीत्या  
हि भावस्य स्वाभावाभावत्वं कल्पयते न चेह तथा, अभावप्रति-  
योगित्वं स्वरूपसम्बन्ध एवेत्युक्तमथस्तात् । अभावप्रतियोगित्वं

षाप्रयोजकम् । एवं च यत्सम्बन्धावच्छिन्नप्रतियोगिताका-  
भावाप्रतियोगित्वं यस्य तस्य तेन सम्बन्धेन केवलान्वयित्वमिति  
सूचयितुं वृत्तिमदिति । अत एव ज्ञानस्य ज्ञानत्वस्य च समवायेन  
ज्ञानविषयत्वादेश्च व्यधिकरणसमवायादिना सम्बन्धेनाभाव-  
प्रतियोगित्वेऽपि विषयतया परम्पराम्बन्धेन स्वरूपसम्ब-  
न्धेन च केवलान्वयित्वम् । संयोगाद्यभावोपसङ्ग्रहाय च प्रति-  
योग्यसमानाधिकरणत्वेनाभावो विशेष्यः । आकाशाभावोऽपि  
च यथा प्रतियोग्यसमानाधिकरणस्तथोक्तमधस्तात् । वृत्तिमत-  
स्तादृशाभावाप्रतियोगित्वमिति वाऽर्थः । व्याप्यवृत्तित्वार्थकं  
वृत्तिमत्पदमभावविशेषणमित्यपि कश्चित् । तादात्म्येनाभिधे-  
यस्य केवलान्वयित्वमसम्पत्तये व्याप्तिवदाखिलमालोकनीयम् ।

( गा० ) पूर्वपक्षिणा लक्ष्याप्रसिद्ध्या लक्षणासम्भवस्योक्तत्वात्  
लक्ष्यप्रदर्शनमेवोचितं न तु लक्षणाभिधानं लक्षणस्य प्रागेवाक्त-  
त्वात्त आह । लक्षणमिति । गगनाभावादिसाध्यकानुमानानां ल-  
क्ष्यतानिर्वाहाय लक्षणे विशेषणांतरं प्रक्षिपतीत्यर्थः । आकाशा-  
देः स्वाभावाभावत्वस्य निर्युक्तिकतया आकाशाभावादिसंग्रहा-  
याभावे वृत्तिमत्त्वविशेषणदानमयुक्तमित्यालोच्य तत्र मूलकृतोऽनि-  
र्भरमाह । आकाशास्यति । घटादेरिवाकाशास्यापि स्वाभावाभाव-  
त्वमविशेषात्स्यादित्याशङ्क्य तद्विशेषं दर्शयति । भाववतीति । भावो  
घटादिरूपः प्रतियोगी । तदभावासत्त्वप्रतीत्या । तदभावाभाववत्त्वप्र-  
तात्या । इह । अनुत्तिस्थले । न तथा । न प्रतियोगिमत्यत्यन्ताभावा-  
भाववत्त्वप्रत्ययः सम्भवतीति शेषः । प्रतियोगिमत् एवाप्रसिद्धमिति  
भाषः । अधिकरणविनिर्माणेण च नञुल्लेखी प्रत्ययो न सम्भवति  
अभावादिपदोल्लेखी सम्भवन्नपि प्रकृतेऽसिद्ध इति नाधिकरणा-  
नुपरक्तगगनाभावाभावप्रत्ययबलाद्गगनस्य तथात्वमिति शंकावसरः ।

ननु गगनस्य स्वाभावाभावत्वानुपगमे तस्य स्वाभावप्रतियोगि-  
त्वानुपपत्तिरित्याशंकायामाह । अभावप्रतियोगित्वं च स्वरूपसम्भ-  
न्ध एव न तूक्ताभावाभावत्वम् । अधस्तात् । व्याप्तिवादे ।

ननु प्रतियोगित्वमभावाभावत्वानात्मकमपि तद्व्याप्यतया तत्सा-  
धयेदेवेत्यत आह । अभावप्रतियोगित्वं चेति । आकाशादेः स्वाभा-  
वाभावत्वविरहेऽपि प्राचां केवलान्वयिलक्षणे वृत्तिमत्पदोपादानं  
सम्बन्धावेशपनिवेशसूचकतया सक्रमयति । एवं चेति । सम्बन्धावि-  
शेषनिवेशप्रयोजनमाह । अत एवेति । ज्ञानमय । सर्वगोचरज्ञानस्य ।  
समवायेनेति । सम्बन्धेनाभावप्रतियोगित्वेऽपीत्यग्निमेणान्वयः ।  
अवच्छेदकत्वघटितलक्षणमनुसृत्याह । ज्ञानविषयत्वादेश्चेति । विष-  
यतया ज्ञानस्य । परपरासम्बन्धेन । स्वसमवायिविषयत्वरूपेण ज्ञान-  
त्वस्य, स्वरूपसम्बन्धेन च ज्ञानविषयत्वाद् । केवलान्वयित्वम् । तेषां  
केवलान्वयिताघटकतत्त्वसम्बन्धावच्छिन्नाभावाप्रतियोगित्वादिति  
भावः । प्रतिशोभिनायां केवलान्वयिताघटकसम्बन्धावच्छिन्नत्वनिवे-  
दानं च प्रतियोगितावच्छेदकसम्बन्धेन प्रतियोग्यसामानाधिकर-  
ण्यस्य निवेशाभिप्रायेण । तत्र प्रकृतसम्बन्धनिवेशेन च प्रतियो-  
गितायां सम्बन्धावच्छिन्नत्वं न निवेद्यम् ।

ननु प्रतियोग्यसामानाधिकरण्यं यदि स्वप्रतियोगिसामा-  
धिकरणो यस्तदन्यत्वं तदा संयोगादेरपि केवलान्वयित्वापत्तिः सं-  
योगाभावस्य द्रव्ये प्रतियोगिसामानाधिकरणतया तदन्यत्वाभा-  
वात् । नापि तत्तद्भावनिष्ठं यत्तत्तद्भावप्रतियोगिसामानाधिकरण्यं  
तद्व्यन्ताभाववत्त्वम्, तत्सामानाधिकरण्यस्याव्याप्यवृत्तित्वानुपगमे  
तद्दोषस्यैव दुर्वारत्वात् । किं तु स्वप्रतियोग्यनाधिकरणवृत्तित्वमेव  
एवं च तद्विशेषणकस्याभावस्यैव स्वपदार्थतया गगनाद्यभावप्रति-  
योग्यधिकरणाप्रसिद्धा न तद्भावस्य तत्त्वमिति तथाविधाभावान्त-  
राप्रतियोगित्वमादाय गगनादेः केवलान्वयित्वापत्तिरत आह ।  
आकाशेति । अधस्तात् । व्याप्त्यादे । केवलान्वयितावच्छेदक-  
सम्बन्धसामान्ये यद्भावप्रतियोगिप्रतियोगिकत्वयार्त्किञ्चिदधिक-  
रणानुयोगिकत्वोभयाभावस्तत्त्वम्, यत्किञ्चिदधिकरणवृत्तितान-  
वच्छेदकावच्छिन्नप्रतियोगिताकत्वरूपप्रतियोगिवैधायिकरण्यं वा वि-  
षक्षणीयं तच्च आकाशाभावादिसाधारणमिति भावः ।

मूलोक्तविशेषणस्याप्रतियोगिविशेषणतथैव गगनाविवारणे उ-  
भयाभावघटितप्रतियोगिवैधायिकरण्यप्रवेशो गौरवादयुक्त इत्याशये-  
नाह । वृत्तिमत इति । वृत्तिमत्त्वं प्रकृतसम्बन्धेन बोध्यं तेन संयो-

गादिना संयोगावेर्न केवलान्वयित्वम् । तादृशाभावेति । प्रतियोग्यन-  
धिकरणवृत्त्यभावेत्यर्थः । यादृशप्रतियोगिताश्रयानधिकरणं किञ्चिद्  
वृत्तिमत्त्वे सति तच्छून्यत्वमिति फलितार्थः । अतो जगत एव  
किञ्चिद्देशकालादिवृत्तित्वविशिष्टतद्भावात्मकप्रतियोगिमत्तया स्व-  
रूपसम्बन्धस्य केवलान्वयिताघटकत्वस्थले प्रतियोगिवैयधिकर-  
ण्यप्रसिद्धिगिति दोषानवकाशः ।

प्रकारान्तरेण संयोगाद्यभावस्य केवलान्वयित्वमुपपादयत आ-  
काशादिकं च वारयतो वृत्तिमत्पदमपि सार्थकं कुर्वतोऽन्यस्य मत-  
माह । व्याप्यवृत्तित्वार्थकामिति । अभावविशेषणम् । अभावविशेषण-  
बोधकम् । व्याप्यवृत्तित्वं चेत् यद्यवाच्छिन्नवृत्तिकार्यत्वं तदा संयोगा-  
द्यभावस्यातथात्वासंयोगादावतिप्रसंगः यद्यनवच्छिन्नवृत्तिकार्यत्वं  
तदा कालिकसंघभावच्छिन्नप्रतियोगिताकघटत्वाद्यभावस्य तद्वृत्ति-  
कालेऽपि तदनधिकरणदेशावच्छेदेन वर्तमानतया केवलान्वयिनो  
ऽसंग्रहप्रसंगः । तद्भावस्य घटत्वादेः समवायेन व्याप्यवृत्तित्वात् ।  
येन सम्बन्धेनाभाववत्तान्नानं यत्प्रतियोगिमत्तज्ञानविरोधि तेन  
सम्बन्धेन व्याप्यवृत्त्यभावीयतत्प्रतियोग्यन्यत्वनिवेशे च गौरवामे-  
त्यस्वरसः ।

ननु तादात्म्यसम्बन्धेन प्रतियोग्यधिकरणतायाः वृत्तिमत्त्वस्य  
चाप्रसिद्ध्या तेन सम्बन्धेनाभिधेयत्वाद्यवाच्छिन्नस्य केवलान्वयि-  
त्वानुपपत्तिरत आह । तादात्म्येनेति । अभिधेयस्य अभिधेयत्वाव-  
च्छिन्नस्य । व्याप्तिवदिति । यथा व्याप्तिशरीरेऽधिकरणत्वादिस्थले  
सम्बन्धित्वमात्रं निवेशितं तथाऽत्रापि तन्निवेशनीयमित्यर्थः ।

( वि० ) ननु प्रमेयत्वं प्रमाविषयत्वं तच्च न केव-  
लान्वयि प्रमाया विषयत्वस्य चाननुगमादिति वा-  
च्यम् । प्रमात्वमेव हि परम्परासम्बन्धाद्धटाद्धौ प्रमे-  
यत्वमनुमतं प्रमाजातीयविषयत्वं वा । तथापि केव-  
लान्वयिनि संशयाभावात् कथमनुमितिः? प्रमेयत्व-  
मत्र वर्त्तते न वेति संशयश्च न प्रमेयपक्षकः किं तु प्र-  
मेयत्वपक्षको भिन्नविषयकः । प्रमेयत्वपक्षके चास्ति-

त्वसाध्यस्यान्वयव्यतिरेकित्वम् । तथा च घटः प्रमेयो न वेति संशयो मृग्यते स च नास्त्येव ।

( दी० ) प्रमाजातीयंति । तथा च तादृशाभावप्रतियोगितानवच्छेदकधर्मवत्त्वमर्थः । इत्थं च प्रतियोगितावच्छेदकावच्छिन्नासामानाधिकरण्यमेवाभावविशेषणं तेन द्रव्यगुणभेदयोर्द्वित्वादिना न केवलान्वयित्वम् । न चैवं विरुद्धयोर्धर्मयोर्द्वित्वेन केवलान्वयित्वापत्तिः, तदवच्छिन्नाधिकरणाप्रसिद्धया तदवच्छिन्नाभावे प्रतियोग्यसामानाधिकरण्यस्यासम्भवादिति वाच्यम् । तादृशधर्मावच्छिन्नस्य यत्किञ्चिदाधिकरणवृत्तित्वाया विवक्षितत्वात् क्वचिदपि तादृशोभयवत्त्वापत्तीदेस्तस्यातथात्वात् । सन्दिग्धसाध्यवत्त्वं पक्षत्वमित्याशयेनाशङ्कते । तथाऽपीति । अस्तित्वसाध्यस्य । घटवृत्तित्वसाध्यस्य ।

( गा० ) ननु प्रमाजातीयविषयत्वरूपत्वेऽपि प्रमेयत्वस्य केवलान्वयितानुपपत्तर्द्धुवारैव अनुगतधर्मस्याभावप्रतियोगितानवच्छेदकत्वेऽपि तदवच्छिन्नव्यक्तीनां विशेषरूपेणाभावप्रतियोगित्वापत्तरतोऽनवच्छेदकत्वघटिततया लक्षणं परिष्कार्यमिति मूलाशयं प्रकाशयति । तथा चेति । अनवच्छेदकं यद्रूपं तेन रूपेण केवलान्वयितीति विवक्षणीयं तेन घटादेर्न घटत्वादिना केवलान्वयित्वं किं तु मेयत्वादिनेवेति नियमोपपत्तिः । इत्थं च । अप्रतियोगित्वस्थाने प्रतियोगितानवच्छेदकत्वनिवेशने च । अप्रतियोगित्वघटितलक्षणे द्रव्यगुणभेदयोः प्रतियोगिव्यधिकरणद्रव्यभेदत्वावच्छिन्नाभावप्रतियोगित्वेन केवलान्वयित्वापत्तिविरहान् प्रतियोगितावच्छेदकावच्छिन्नासामानाधिकरण्यपर्यन्तनिवेशवैयर्थ्यमित्युपपन्नभसंगतिः ।

द्वित्वादिना न केवलान्वयित्वमिति । उभयत्वाद्यवच्छिन्नाभावस्य प्रतियोग्यसामानाधिकरण्येऽपि तदवच्छिन्नासामानाधिकरण्येन लक्षणघटकत्वादिति भावः । अन्यतरत्वेन केवलान्वयित्वस्येष्टत्वाद्वित्वादिनेत्युक्तम् । आदिना धर्मांतरसाधारणाश्रित्वादिपरिग्रहः । इदमुपलक्षणम् । गगनाभावादेर्घटाविवृत्तित्वविशिष्टत्वे



न न केवलान्वयित्वमित्यपि द्रष्टव्यम् ।

तादृशधर्मावच्छिन्नस्य । प्रतियोगितानवच्छेदकधर्मावच्छिन्नस्य । अधिकरणवृत्तितयाः । अधिकरणसम्बन्धितयाः । विवक्षितत्वादि । तथा च तादृशभावप्रतियोगितानवच्छेदकं यत्किञ्चिदधिकरणनिष्ठकेवलान्वयिताघटकसम्बन्धप्रतियोगितावच्छेदकं तद्रूपवत्त्वं तेन रूपेण केवलान्वयित्वमिति लक्षणं करणीयमिति भावः । तादृशोभयेति । विरुद्धोभयेत्यर्थः । तस्यातथात्वात् । विरुद्धयोरुभयत्वस्य सम्बन्धप्रतियोगितानवच्छेदकत्वात् । सिद्धभावरूपपक्षतामने साध्यसंदेहस्यानपेक्षणात् तथापीत्याक्षयासंगतेराह । संदिग्धेति । मूले-न प्रमेयपक्षकः । न प्रमेयधर्मिकः । तर्हि किं धर्मिक इत्याशंकायामाह । कित्विति । भिन्नविषयकः । प्रकृतानुमितिविलक्षणविषयतावान् । तथा चाविलक्षणाविषयताशालेसाध्यसंदेहस्यैवानुमितेहेतुतया सोऽनुपयुक्त इत्यभिमानः । प्रमेयत्वसाध्यकानुमानासम्भवेऽपि प्रमेयत्वपक्षकास्तित्वसाध्यकानुमानमेव केवलान्वय्यनुमानं निष्प्रत्यूहमेवेति शंकां निरस्यति । प्रमेयत्वपक्षकेति । अस्तित्वस्य पदार्थसाधर्म्यरूपस्य केवलान्वयितया तत्साध्यकानुमानस्यान्वयव्यतिरेकित्वाभिधानं न घटत इत्यत आह दीधितावस्तित्वेति । घटास्तित्वम् । घटवृत्तित्वम् । केवलान्वयिनोऽस्तित्वस्य यत्र साध्यता तत्र संशयानुपपत्त्याऽनुमित्यनिर्वाहतादवस्थ्यादिति भावः ।

( चि० ) अथ पक्षः साध्यषास्त्र वा पक्षे साध्यमस्ति न वेति संशयौ समानविषयकावेव तदस्यास्त्यस्मिन्निति मतुपो विधानादिति चेन्न । विशेषणविशेष्यभावभेदेनार्थभेदात् । मैवम् । य एव हि संशयः पक्षे साध्यसिद्धिविरोधी स एवानुमानाङ्गमावश्यकत्वात् लाघवाच्च, न तु समानविषयकत्वमपि तत्र तन्त्रं गौरवात् । प्रमेयत्वं घटनिष्ठाभावप्रतियोगि न वेति संशयश्च घटः प्रमेय इति साध्यसिद्धिविरोधी भवत्येव । यद्वा संशययोग्यतैवानुमानांगं सं-

शयस्य तदानीं विनाशात् । न च साऽपि साधकसाधकप्रमाणाभावः, प्रमेयत्वाभावासिद्धौ तत्प्रमाणासिद्धेस्तदभावासिद्धिरिति वाच्यम् । पक्षनिष्ठात्यन्ताभावाप्रतियोगित्वज्ञानस्यैव साध्यसाधकत्वेन तदभावस्यैव योग्यतात्वात् । प्रमेयत्वमत्यन्ताभावप्रतियोगीति भ्राम्यतः संशय इत्यन्ये । नन्वेकस्त्विकलमिदं कथं गमकं तत्त्वे वा व्यतिरेकविकलवद्रूपान्तराविकलमपि गमकं स्यादिति चेन्न । अन्वयव्यतिरेकव्याप्त्योरन्यतरनिश्चयेनानुमित्यनुभवात् । युगपदुभयव्याप्त्युपस्थितौ विनिगमनाभावेनोभयोरपि प्रयोजकत्वे व्यतिरेकोपासना । व्यतिरेकश्च विपक्षवृत्तित्वशङ्कानिवृत्तिद्वारा व्यतिरेकव्याप्तावुपयुज्यते, अत्र तु विपक्षाभावेन शङ्कैव नोदेति ।

इति केवलान्वायिचिन्तामणिः ।

( दि० ) साध्यसिद्धिविरोधी । साध्यसिद्धिनिवर्त्यः । विशेषणविशेष्यभावभेदेऽपि विरोधिविषयतामात्रेण प्रतिबन्धकत्वमनुभवबलादास्थीयते, न हीदं साध्यवदत्र वा साध्यमित्येकतरनिश्चयेऽत्र साध्यं न वेदं साध्यवन्न वेति अन्यतरः सन्देह इति । पक्षनिष्ठेत्यादि । पक्षनिष्ठाभावप्रतियोगित्वज्ञानविरोधिज्ञानस्य साध्यसाधकत्वेन । कथंचित् साध्यसिद्धयनुगुणत्वेन पक्षनिष्ठाभावप्रतियोगित्वज्ञानाभावस्य वा साध्यस्य साधकत्वेन । तदभावस्य । तस्य साध्ये पक्षनिष्ठाभावप्रतियोगित्वज्ञानस्य साध्ये पक्षनिष्ठाभावप्रतियोगित्वावगाहिज्ञानत्वेन साध्यविशिष्टपक्षज्ञानविरोधित्वेन वा रूपेणाभावस्य योग्यतात्वात् । व्यतिरेकः । वि-

पक्षे हेतोरभावः । व्यतिरेकव्याप्तौ । साध्याभावहेत्वभावयोर्धौ  
व्यतिरेकौ साध्यहेतू तयोर्ध्याप्तौ ।

( गा० ) विषयवैलक्षण्ये विषयत्ववैलक्षण्यमित्याशयेनाशं-  
कते । मूलेऽप्येति । समानविषयकावेवेति । तथा नैकस्यानुमित्यवि-  
लक्षणविषयताकत्वेऽन्यस्यापि तथात्वमावश्यकमिति प्रमेयत्वध-  
र्मिकसंशयादपि तत्साध्यकानुमितिर्निष्प्रत्यूहवति भावः । अर्थभेदा-  
त् । विषयतावैलक्षण्यात् । ग्राह्यतद्देहस्याप्रतिबंधकतया विरोधि-  
पदं प्रतिबध्यपरतया व्याचष्टे दीधितौ । साध्यसिद्धीति । साध्यं प-  
क्षनिष्ठाभावप्रतियोगि न वेत्यसमानविशेष्यकः संशयः कथं सा-  
ध्यवत्तानिश्चयप्रतिबध्य इति शङ्कायामाह । विशेष्येति । विरोधि-  
विषयतामात्रेणेति । ग्राह्यविरोधिधर्मं प्रकृतधर्मिसम्बन्धविषयता-  
मात्रपुरस्कारेणानुभवं द्रढयति । न हीति । तद्भावभ्येत्यत्र तत्पदे-  
न पक्षनिष्ठाभावप्रतियोगित्वज्ञानस्य परामर्शार्थमप्रतियोगित्वज्ञानान्तं  
प्रतियोगित्वज्ञानान्तर्भावेण व्याचष्टे । पक्षेति । तज्ज्ञानप्रतिबन्ध-  
कत्वरूपं तद्विरोधित्वमेवात्राप्रतियोगित्वमित्यत्र नञर्थ इति भावः ।  
अथ वा प्रतियोगित्वपदमेव प्रतियोगित्वज्ञानपरं प्रतिबन्धकत्वमेव  
नञर्थ इत्याशयः । अतस्तत्पदस्य नञर्थविरोधिप्रविष्टज्ञानपरामर्श-  
कत्वासम्भवंऽपि न दोषः ।

अवाधितत्वज्ञानस्यानुमित्यहेतुतया साधकपदस्य सिद्धिका-  
रणपरता न सम्भवतीत्यतस्तद्व्याचष्टे । साध्येति । कथंचित् । तादृश-  
विरोधिनिश्चयाभावसंपादनेन । साधकरूपदस्य सिद्धिकारणपरत्वमु-  
पपादयितुमन्यथा व्याचष्टे । पक्षनिष्ठेत्यादि । तत्पदस्य विशेष्यीभू-  
ताभावपरतया कर्मधारयोपगमेऽभावपदवैयर्थ्यमतः पृष्टितत्पुरु-  
याभिप्रायेण व्याचष्टे । तद्भावस्येति ।

केचित्तु तस्येत्यग्रिमेऽभावस्येत्यत्र सामानाधिकरण्येनान्वयि ।  
तथा च स्वकल्पामिप्रायेण कर्मधारय एवावलम्बनीयस्तच्छब्दस्य  
विशेषणपरामर्शकताया अपि बहुशो दर्शनात्तच्छङ्कानिरासायाभा-  
वपदमित्याहुः ।

अभावप्रतियोगित्वप्रकारकज्ञानत्वेन तज्ज्ञानाभावस्य पक्षताघट-  
कत्वे साध्याभाववान्पक्ष इति निश्चयदशायां पक्षताव्यवहारप्रसङ्ग

इत्यतस्तत्साधारणप्रतियोगितावच्छेदकं दर्शयति । साध्येति । साध्य-  
विषयतानिरूपिततादृशप्रतियोगित्वविषयताशालिनिश्चयत्वेनेत्यर्थः ।

प्रतियोगित्वानुयोगित्वयोस्तुल्यवित्त्वेद्यत्त्वानुपगमे साध्या-  
भाववान्पक्ष इति ज्ञानस्य न साध्यांशे प्रतियोगितावगाहित्वं किं  
त्वभावांश एव तदनुयोगितावगाहित्वमतो नोक्तरूपेण तत्सङ्ग्रहः ।  
एवं साध्यांशे कालिकादिसम्बन्धेन प्रतियोगित्वप्रकारकधीवार-  
णाय साध्यांशे प्रतियोगित्वप्रकारकधियः सम्बन्धविशेषावगाहित्वे-  
नैव निवेशनीयतया प्रतियोगितासंसर्गकनुद्धौ च तदीयसंसर्गा-  
भानादपि न तयोरुक्तरूपेणानुगमसम्भवः । एवमभावसाध्यके प्र-  
तियोगित्ववावगाहिवाधुद्धेरसङ्ग्रहश्चेत्यतः प्रकृतपक्षधर्मिकप्रकृत-  
साध्यविशिष्टनुद्धिप्रतिबन्धकत्वेन तदुभयमनुगमयति । साध्यविशि-  
ष्टेति । तत्प्रतिबन्धकतावच्छेदकं चागत्याप्तनुगतमेव धाच्य-  
मिति ध्येयम् ।

सपक्षसत्त्वादिरूपगमकतौपयिकगणने व्यतिरेकपदेन विपक्षा-  
सत्त्वस्यागणनाद्यतिरेकावैकल्यवदित्यत्र व्यतिरेकोपासनेत्यत्र व्य-  
तिरेकश्चेत्यत्र च व्यतिरेकपदस्य तद्रूपार्थकतां स्फुटयति । व्यतिरेक  
इति । व्यतिरेकव्याप्तेरनुमितिप्रयोजकतां व्यवस्थाप्य व्यतिरेकस्य  
सहचारविधया तादृशव्याप्तिग्राहकत्वेनानुमित्युपयोगित्वं व्यतिरेको-  
पासनत्येतेनाभिहितमतः पुनर्विपक्षवृत्तित्वशंकानिरासमात्रद्वारा  
व्यतिरेकव्याप्तिग्राह्ययोगिताभिधानं विरुध्यते व्यतिरेकव्याप्तेर्वि-  
शिष्योपादानेनैवान्वयव्याप्तिग्रहे तदनपेक्षालाभात् केवलान्वयिन्यु-  
क्तशंकानुदयेन तदनपेक्षाभिधानमप्यसंगतमतो व्यतिरेकव्याप्ताविति  
मूलस्यान्वयव्याप्त्यर्थकतामाह । व्यतिरेकेति ।

( दी० ) अत्र वदन्ति—साध्याभाववददृत्तित्वमेव व्याप्ति-  
र्लाघवात् प्रायशः साधनभेदेऽप्यभेदाच्च । यत्सम्बन्धावच्छिन्न-  
साध्याभाववति हेतोरदृत्तित्वं गृह्यते तेन सम्बन्धेन साध्यमाद्धिः  
फलम् । साध्याभाववति येन सम्बन्धेन हेतोरदृत्तित्वं गृह्यते तेन  
सम्बन्धेन पक्षधर्मताधीः कारणमिति नातिप्रसङ्गः । आकाशादेस्त-  
थात्वेऽपि पक्षधर्मताज्ञानविरहान्नानुमितिः । निविशतां वा तत्र सा-

ध्यसामानाधिकरण्यं वृत्तिमत्त्वं वा । अथ माध्याभाववदवृत्ति-  
त्वं तद्वृत्तिभिन्नत्वादेरूपं व्याभिचारज्ञानविरोधिज्ञानविषयत्वेना-  
नुगमनीयं तच्च व्यापकसामानाधिकरण्यमाधारणमिति चेत् ? स्या-  
देवं यदि व्यापकताज्ञानं व्याभिचारबुद्धिं विरुन्ध्यात् । न चैत्रम्,  
बह्व्यभाववदवृत्तिर्धूम इति ज्ञाने हि बद्धित्वं स्वरूपेण प्रतियोगित्वं  
तदवच्छेदकत्वं च मन्वन्धमर्यादया भामते । धूमसामानाधिकर-  
णास्यन्ताभावप्रतियोगितानवच्छेदकं बद्धित्वमित्यत्र च बद्धित्व-  
त्वेन बद्धित्वे प्रतियोगितात्वविशिष्टतदवच्छेदकत्वत्वाविशिष्टाभाव  
इति त्रिषयविरोधविरहात् । विशिष्टस्य बद्धित्वस्यावच्छेदकत्वेन  
प्रकारान्तरानुसरणे च सुतराम् । मणिमन्त्रादिन्यायेन च प्रतिबन्ध-  
कतायां मानाभावात् ।

(गा०)केवलान्वय्यनुमानं स्वातंत्र्येण खंडयितुमुपक्रमते । अत्र वदं-  
तीति । व्याप्तिः । अनुमित्यौपयिकीत्यर्थः । एवकारेण केवलान्वयिसा-  
ध्यकसाधारणव्यापकसामानाधिकरण्यस्यानुमित्यौपयिकत्वव्यवच्छे-  
दः । लाघवादिति । व्यापकसामानाधिकरण्यापेक्षया लघुशरीरत्वा-  
दित्यर्थः । व्यापकतागर्भव्याप्तौ बद्धित्वादिरूपसाध्यतावच्छेदकविशे-  
षणहेतुमन्निष्ठाभावप्रतियोगितावच्छेदकत्वाभावस्य हेतुविशेषणसा-  
ध्यतावच्छेदकावच्छिन्नप्रतियोगिताकाभाववदवृत्तित्वाभावतुल्यशरीर-  
त्वेऽपि अनवच्छेदकत्वधर्मितावच्छेदकबद्धित्वत्वादेः साध्यसामाना-  
धिकरण्यस्य चाधिकस्य निवेशेन गौरवं बोध्यम् । एवं च तादृश-  
व्याप्तिविशिष्टहेतुमत्ताज्ञानहेतुतामतेऽधिकविषयविषयतानां द्विधा  
हेतुविषयतायाश्च निवेशात्कारणतावच्छेदकगौरवान्न विनिगमना-  
विरहेणोभयव्याप्योरनुमितिप्रयोजकतेति भावः

एतन्मतेऽवच्छेदकलाघवमुक्त्वा कल्पनालाघवमाह । प्रायश  
इति । साधनभेदेऽपीति । साधनतावच्छेदकभेदादिति भावः । तथा च  
धूमत्वालोकावच्छिन्नार्त्तलोकबहुविधपरामर्शानां बह्व्यभाववदवृ-  
त्तित्वावच्छिन्नप्रकारकपक्षनिश्चयत्वेन एकमेव हेतुत्वं कल्प्यते व्या-  
पकसामानाधिकरण्यरूपव्याप्त्यहेतुतावच्छेदकविशेषघटिततया तद-

वच्छिन्नप्रकारकज्ञानहेतुतायाश्च हेतुतावच्छेदकधूमत्वादिभेदेन भेद इति गौरवम् ।

न च व्यापकताया हेतुतावच्छेदकधूमत्वाद्यवच्छिन्नघटितत्वेऽपि व्यापकताघटकपदार्थानां विषयताकूटं निवेद्यमाने हेतुतावच्छेदकावच्छिन्नविषयतायाः सामान्यतः किञ्चिद्धर्मावच्छिन्नविषयतात्वेनैव कारणतावच्छेदककौटौ निवेशनीयतया व्यापकताज्ञानहेतुतामतेऽपि न धूमत्वालोकोत्वादिभेदेन तद्भेद इति वाच्यम् । धूमव्यापकवह्नि-समानाधिकरणद्रव्यवानित्यादिज्ञानवारणाय तद्भवावच्छिन्नव्यापकसामानाधिकरण्येन तद्धर्मण चावच्छिन्ना या प्रकारता तद्वत्त्वेन हेतुतायाः कल्प्यतया ऽनुगमासम्भवात् ।

स्वावच्छिन्नव्यापकसाध्यसामानाधिकरण्यावच्छिन्नत्वस्वावच्छिन्नत्वोभयसम्बन्धेन सामान्यतो धर्मविशिष्टत्वेन निविष्टपरामर्शप्रकारतानामनुगमः संभवतीति तु न सम्यक् । तादृशपरंपरायाः सम्बन्धत्वे मानाभावात् जातिविशेषत्वादिना धूमत्वावगाहिनो जातिविशेषवद्वापकवह्निसमानाधिकरणधूमवानित्यादिज्ञानादनुमित्यापत्तिश्चेति भावः ।

वद्ध्यभाववति धूमादेः समवायादिना वृत्तेः साध्याभाववद्वृत्तित्वरूपव्याप्तावपि हेतुतावच्छेदकीभूतसंयोगादिना ऽवृत्तित्वस्य प्रवेशनीयतया एकसम्बन्धेन साध्याभाववद्वृत्तित्वमपरसम्बन्धेन पक्षधर्मत्वमवगाहमानज्ञानादनुमित्यापत्तेर्वारणाय विशिष्य सम्बन्धौ निवेद्य एकसम्बन्धघटितव्याप्तिपक्षधर्मताविषयकज्ञानस्य हेतुतायाः कल्पनीयतया विभिन्नसम्बन्धेन व्याप्येषु धूमरूपाविशेषादिषु व्याप्तेर्भेदस्ताद्विषयकपरामर्शकारणताभेदश्चावश्यक इति प्रायश इत्युक्तम् ।

अथ हेतुतावच्छेदकमनिवेद्यं व्याप्तिप्रकारकज्ञानत्वेन हेतुत्वे व्यभिचारज्ञानकालेऽपि निर्धर्मितावच्छेदककव्याप्तज्ञानोत्पत्त्याऽनुमित्युत्पत्तेरावश्यकतया व्यभिचारस्य हेतुतापतानुपपत्तिरिति चेन्न । किञ्चिद्धर्मावच्छिन्नहेतुप्रकारक (१)निश्चयत्वेन हेतुत्वात् । वस्तुतः पक्षवृत्तित्वेन निश्चीयमानधूमत्वाद्यवच्छेदेनाव्यभिचारनिश्चयं विना

पक्षकृत्तत्वावच्छेदेन व्यभिचारसंशयस्यानिवृत्तेः पक्षेऽप्यव्यभिचारिसामान्याभावकोटिकसंशयस्यौचित्यावर्जितस्य सम्भवेनाव्यभिचारांशे निर्धर्मितावच्छेदकस्यापि पक्षेऽव्यभिचारिनिश्चयस्यासम्भवेन धूमत्वादिविशिष्टे व्यभिचारग्रहस्यानुमित्युत्पात्तिवरोधित्वात्

अथ धूमलोकादिपरामर्शानामेकरूपेण हेतुत्वे धूमलिंगकेच्छाविरहविशिष्टसिद्ध्यभावरूपपक्षता धूमलिंगकपरामर्शस्यैव सहकारिणी नालोर्कलिंगकपरामर्शस्येति नियमानुपपातः । तथा च सिद्धिकाले धूमलिंगकानुमितीच्छासत्त्वे धूमपरामर्शसत्त्वे च यद्यत्कारणतावच्छेदकावच्छिन्नस्तोमात्मिका सामग्री फलं जनयति तस्यास्तदानीमसति धूमपरामर्शे सति चालोकपरामर्शेऽप्यावश्यकतया ऽनुमितेर्दुर्वारत्वादिति चेन्न । एतन्मते हि पक्षता लिंगविंशपनियंत्रिता नोपेयते अपि तु तत्तल्लिंगकपरामर्शविशिष्टतत्तल्लिंगकानुमितीच्छाविरहकूटविशिष्टसिद्ध्यभावरूपा एकैव पक्षता नानालोकपरामर्शसहकारिणी तत्र च नातिप्रसङ्गशंकापि । न चैवमेकत्रान्तानां परामर्शविशिष्टेच्छाभावानां निवेशे तेषां मिथो विशेष्यविशेषणभावे विनिगमनाविरहेण बहुतरकारणताधिक्यप्रसङ्ग इति वाच्यम् । सिद्धिकाले विनाऽपि धूमलिंगकेच्छामालोर्कलिंगकेच्छावलाद् धूमलोकोभयलिंगकसमूहालंबनपरामर्शाद् धूमलिंगकानुमित्युत्पत्त्या व्यभिचारेण तत्तल्लिंगकानुमितौ तत्तल्लिंगकानुमितीच्छाविरहविशिष्टसिद्ध्यभावत्वेन हेतुत्वासम्भवादुक्तीतेः सर्वैरेवादर्णयित्वात् ।

तत्तल्लिङ्गकपरामर्शविशिष्टतत्तल्लिङ्गकानुमितीच्छानां स्वीयव्याप्तिपक्षधर्मत्वविषयतानिरूपितविषयतावच्छेदकधर्मावच्छिन्नलिङ्गकत्वप्रकारकत्वसम्बन्धेन परामर्शविशिष्टानुमितीच्छात्वेनानुगमत्यैक एवाभावः सिद्धौ विशेषणतया निवेश्य इत्यप्याहुः ।

वस्तुतस्तु यत्पक्षकयत्साध्यकस्थले सिद्धिकाले कदाऽप्यनुमितिर्न जाता तत्रेच्छाविरहाविशेषतसिद्ध्यभावस्यैव पक्षतात्वम् । यत्र वा सिद्धिकाले एकलिङ्गकपरामर्शमात्रसत्त्वेऽन्यलिङ्गकानुमित्सासाधारणरूपेणैवेच्छा जाता तत्र तत्त्वेनैवेच्छाया उक्तेजकत्वसम्भवालिङ्गभेदेन न पक्षताभेद इति तत्रैव परामर्शस्य साधनभेदेन कारणत्वाभेद इत्यभिप्रायेण प्रायश इत्याद्याभिहितम् । अत एव लिङ्गविशेषणा

पीत्यादिपूर्वग्रन्थाधिरोधः । (१)

ननु धूमालोकादिपरादर्शानामेकरूपेण हेतुत्वे तदवच्छेदकनि-  
श्चयत्वशरीरे धूमत्वालोक्तवाद्यवच्छिन्नाकोटिकसकलसंशयाना-  
मनुगतानननुगतनैव वा भेदस्य एकत्र निवेशनीयतया वह्नि-  
व्याप्यधूमवानये वह्निव्याप्यालाकवाज वेत्यांशिरुसंशयादनुमि-  
त्वनुदयापत्तिः । न च संशयत्वघटकव्याप्यविषयताभिन्नत्वमनुमि-  
तिजनकतावच्छेदकव्याप्यविषयतायां निवेशनीयमित्युक्तज्ञानीयधू-  
मादिविषयतायाः संशयत्वाघटकतया तत्संग्रह इति वाच्यम् । प्र-  
त्येककोटिनिश्चयीयनिषयतानिरिक्तविषयतायाः संशयेऽप्रामाणि-  
कतया निश्चयीयव्याप्तिविषयताया एव विपरीतकोटिविषयतासहि-  
तायाः संशयत्वघटकत्वात् । स्वनिष्ठसंशयत्वघटकीभूतविषयतान्य-  
व्याप्यविषयताशून्यं यद्यत्तदन्यव्याप्यवत्त्वज्ञानत्वेन हेतुत्वापगमे  
तत्तत्संशयव्यक्तीनां प्रातिस्विकरूपेण भेदकूटपर्यवसानात्तावतां भे-  
दानां विशेषणवशेष्यभावे विनिगमनाविरहेण कारणताया बाहु-  
ल्यप्रसङ्गादिति चेन्न । व्याप्यत्वावच्छिन्नाभावकोटिकसंशयभेद एव  
निवेशनीयो न तु धूमत्वालोक्तवाद्यवच्छिन्नाभावकोटिकसंशयानां  
तत्तद्रूपेण भेदकूटं धूमत्वाद्यवच्छिन्नाभावकोटिकव्याप्यान्तरनिश्च-  
यानात्मकव्याप्यवत्तासंशये उपस्थितव्याप्यत्वावच्छिन्नाभावविष-  
यकत्वमपि कल्प्यते तादृशाभावमानविरोधिनो व्याप्यवत्तानिश्च-  
यस्य व्याप्यव्याप्यवत्तानिश्चयस्य वा प्राक् सत्त्वे तदुत्तरं जायमानो  
धूमत्वाद्यवच्छिन्नाभावकोटिकोऽपि संशयो व्याप्यत्वपर्याप्तप्रकारता-  
वच्छेदकताकनिश्चयरूप एवेति तादृशनिश्चयसामग्र्यास्तत्राक्षतत्वा-  
दिति ततो जायत एवानुमितिरिति न कश्चिद्दोष इति ।

केचित्तु विरोधानुपस्थितकालीनभावाभावसंशयस्य, तदुभय-  
समुच्चयवैलक्षण्यनिर्वाहो न विरोधिविषयकतया सम्भवति अनु-  
पस्थितविरोधस्य प्रकारत्वासम्भवात् तत्संसर्गतायाश्चाप्रामाणिक-  
त्वात् । एतदनुरोधेन तदुपगमे संशये, कोटिविषयताया एव विल-  
क्षणाया उपगंतुमुचितत्वात् । तथा च संशयत्वघटकविलक्षण-  
कोटिविषयताभिन्नत्वमेवानुमितिजनकतावच्छेदकव्याप्यविषयतायां

(१) वस्तुतस्त्वित्यादिः पाठः पुस्तकान्तरे न दृश्यते ।



निवृत्तनीयम् । वैलक्षण्यं च तस्याः पदार्थांतररूपं क्लृप्तांतर्गतं चेत्य-  
न्यदेतत् । न च विरोधानुपस्थितिदशायां न भावाभावयोः संश-  
योऽपि तु तदुभयसमुच्चय एवेति विरोधस्य निर्व्वलसंशय प्रकारत-  
यैव भानामिति वाच्यम् । भावाभावयोरविरोधज्ञानप्रन्तरेण तदुभ-  
यसमुच्चयस्यानुभवविरुद्धत्वात् । न च तदानीं संशयसमुच्चयौ  
द्वावेव नाभ्युपगमव्याप्तिरिति वाच्यम् । प्रत्येकं स्वकार्यजनने बाधका-  
भावान् तुल्यबलसामग्र्योः परस्परफलाप्रतिबन्धकत्वात् । अन्यथा  
संशयोच्छेदात् इत्याहुः ।

अन्ये तु संशय भावाभावोभयप्रकारतानिरूपिता एका विशे-  
ष्यता समुच्चये तु प्रकारताभेदेन तद्भेद इत्युभयोर्वैलक्षण्यमेवं चा-  
भावत्वावच्छिन्नप्रकारत्वानिरूपितव्याप्यप्रकारतानिरूपितविशेष्यता-  
कत्वमेव सर्वसाधारणव्याप्यवृत्तनिश्चयत्वम् । भावद्वयकोटिकः सं-  
शयो न प्रामाणिकः धूमवान् जलत्ववान्वा ऽयमित्यत्राभावद्वयस्या-  
पि भानोपगमात् अभावभासकसामग्र्यसत्त्वे विरोधाग्रहे समुच्च-  
यस्यैवोपगमात् । विरोधग्रहदशायां तस्यैव विरोधिप्रकारकनिश्च-  
यसामग्रीसहितस्य तत्प्रकारकालौकिकविषयताशालिज्ञानप्रतिबन्ध-  
कतयोभयप्रकारकज्ञानस्यैवासम्भवात् । निश्चयसामग्री च तदभाव-  
प्रकारकज्ञानसामग्र्यसमवाहिततत्प्रकारकज्ञानसामग्री न तु निश्चय-  
त्वाधिच्छिन्नसामग्री निश्चयत्वस्य जन्यतानवच्छेदकत्वात्तदसिद्धेः  
पीतत्वशङ्कत्वयोर्विरोधित्वेन ज्ञायमानयोर्दोषावशात्पलाकिकसामग्री-  
वशादेकधर्मिण्येकनिश्चयविषयतयाऽभावद्वयकोटिकज्ञाने संशयत्वा-  
सम्भवात् । असति दोषविशेषे लौकिकसन्निकर्षादौ च उपनयव-  
शात् एकधर्मिणि तादृशयोर्निश्चयासम्भवेन च तादृशप्रतिबन्ध-  
प्रतिबन्धकभावस्य प्रामाणिकत्वादिति वदन्ति । तदसत् ।  
अभावत्वघटितधर्मावच्छिन्नहेतुमत्तापरामर्शस्य व्याप्यप्रकार-  
तानिरूपितविशेष्यतायामभावत्वावच्छिन्नप्रकारतानिरूपितत्वसत्त्वेन  
तादृशपरामर्शस्य निश्चयत्वानुपपत्तेः । न च व्याप्यत्वावच्छिन्नप्र-  
कारताभिन्नप्रकारतात्वेन विरोधिप्रकारतानिवेशनायं दोष इति  
वाच्यम् । यत्र विरोधिकोटेरपि साध्यव्याप्यतया भानं तादृश-  
संशयस्य दुर्वारत्वात् ।

एवं शुद्धपर्वतत्वावच्छेदेनाभावप्रकारकस्य नीलपर्वतत्वादिवि-

शिष्टे व्याप्यवत्तावगाहिनस्संशयस्य न्यूनाधिक्यप्रतिवच्छिन्नयोर्भावा-  
भावोभयप्रकारतानिरूपितविशेष्यतयोरक्यासम्भवात् । नीलरू-  
पवत्त्वावच्छेदेन बह्विव्याप्यवत्तानिश्रयदज्ञायामपि तादृशसंशयो-  
त्पत्या तत्र नीलपर्वतत्वावच्छिन्नविशेष्यताया बह्विव्याप्याभावप्र-  
कारतानिरूपितत्वाभ्युपगमासम्भवात् । न च तादृशसंशय एवा-  
सिद्धः । एकधर्मपर्याप्तकांटिद्वयधर्मितावच्छेदकताकवुद्धरेव संशय-  
त्वादिति वाच्यम् । यदंशमानप्रयुक्तं संशयत्वं तद्ज्ञानेऽधिकस्य  
एकतरकोटिधर्मितावच्छेदककोटौ मानेऽप्यधिकं त्विति न्यायेन  
संशयत्वस्यावश्यकतया तुल्यबलसामग्रीभ्यां तादृशज्ञानजनने  
बाधकविरहेण तथाविधज्ञानमेव न जायत इत्युक्त्यसम्भवात् ।

संशये कोटिद्वयप्रकारतानिरूपितविशेष्यतयोरवच्छेद्यावच्छे-  
दकभावः समुच्चये तु न तथा एवं चाभावप्रकारतानिरूपितविशेष्य-  
तानवच्छिन्नतत्प्रकारकविशेष्यताकत्वं निश्चयत्वमित्यपि न युक्तम् ।  
अविरुद्धतया ज्ञायमानद्व्योपस्थितभावाभावोभयविशिष्टधर्मिविष-  
यकज्ञाने विशुद्धलधर्मिविषयताद्वयोपगमे ज्ञानस्य समूहालंबनतया  
एकवाक्यताविरहेण समासानुपपत्त्या धर्मिविषयताद्वयस्यावच्छेद्याव-  
च्छेदकभावध्रौव्येण तादृशज्ञानस्य निश्चयत्वानुपपत्तरिति दिक् ।

भावद्वयमात्रकांटिकोऽपि संशयोऽभावमानसामग्यसत्त्वेऽनुभव-  
सिद्धः समानबलसामग्रीसंबलनसिद्धेश्च उक्तसामग्रीप्रतिबन्धकताया  
अप्रामाणिकत्वात् । संशयत्वे च कोट्यंशं लौकिकविषयताविरहस्य  
प्रयोजकतया कथितदोषविशेषजनितनिश्चये तदभावानर्वाहात् ।  
लौकिकविषयता च साक्षात्त्वजातिव्यंजकविषयता सा च दोषविशे-  
पजन्यज्ञानेऽप्यस्ति, शङ्कः पीत इत्यादिभ्रमानन्तरं पीतिमानं साक्षा-  
त्करोमीत्यनुव्यवसायोदयात् । एवं चाभावप्रकारत्वानिरूपितत्वादि-  
ना व्याप्यप्रकारकविषयताया निश्चयत्वघटकत्वेऽतिप्रसंगो दुर्वार  
एवेत्यपि चदन्ति ।

इदं तु बोध्यम् । संशयसमुच्चययोर्वैलक्षण्याय संशये कोटिद्वय-  
प्रकारितयोरवच्छेद्यावच्छेदकभावः स्वीक्रियते एवं च किञ्चित्प्रकार-  
कत्वानवच्छिन्नव्याप्यप्रकारकज्ञानत्वमेव व्याप्यवत्तानिश्रयत्वं धूमा-  
लोकादिपरामर्शसाधारणमनुमितिजनकतावच्छेदकम् तत्र च न का-  
चिदनुपपत्तिः । अमेदेऽवच्छेद्यावच्छेदकभावविरहात् तत्प्रकारक-

त्वस्य तत्प्रकारित्वावच्छिन्नत्वशंकाऽपि । संशयत्वं वा मानसत्व-  
व्याप्यजातेरव्याप्यवृत्तिः सर्वत्र संशयस्य मानसताया एवोपगमा-  
त् । चक्षुःशक्तिरूपदिग्दर्शनसंशयदशायां पर्वतो पश्यामीत्यनु-  
व्यवसायश्च संशयस्य पूर्वं परतो वा जायमानतद्विषयकचाक्षुषादि-  
ज्ञानस्य कल्पने तद्विषयकतयैवोपपादनीयः । संशयत्वस्य चावच्छे-  
दकं तत्तद्गमिविषयकत्वावच्छिन्नतत्कोटिविषयकत्वमेव । एवं च  
पक्षविशेष्यकत्वावच्छिन्नव्याप्यत्वावच्छिन्नप्रकारकत्वावच्छेदेन (१)-  
संशयत्वाभाववत्त्वमेव पक्षे व्याप्यवृत्तानिश्चयत्वं वाच्यम् ।  
बहिर्व्याप्यधूमवान् पर्वतो बहिर्व्याप्यालोकवान् वा पर्वतो बहिर्व्या-  
प्यधूमवान् भूतलं बहिर्व्याप्यधूमवन्न वेत्यादिसंशये च पर्वतविशेष्य-  
कत्वावच्छिन्नधूमप्रकारकत्वावच्छेदेन संशयत्वाभावोऽनुभवासङ्ग-  
एव, पर्वते धूमं न सन्देह्यति प्रतीतेस्तत्र सर्वानुभवासिद्धत्वादांत-  
नानुपपत्तिः । चाक्षुषादज्ञानस्यापि संशये सङ्करभयेन नानैव संश-  
यत्वानि स्वीक्रियन्ते तदभावकूटवत्त्वमेव निश्चयत्वघटकमनंतहेतुता-  
वच्छेदकभेदेनानंतकारणत्वकल्पनापक्षया कतिपयसंशयत्वजात्यभा-  
वघटितनिश्चयत्वेन सर्वसाधारणकारणताकल्पने लाघवात् ।  
जातेरव्याप्यवृत्तित्वाच्च मिश्रादिभिरपि स्वीकृतेति नापसिद्धांत-  
भीतिः ।

भवतु वा संशयत्वजातिव्याप्यवृत्तिरेव तद्विशिष्टनिरूपितत्वं  
संशये कोटिविषयताया एवोपेयते । भवतु वा संशयानिश्चययोर्वि-  
षयताभेदः तं विना संशयसमुच्चययोर्वैलक्षण्यानुपपत्तेरुक्तत्वात् ।  
एवं च संशयत्वविशिष्टानरूपतत्वस्य पक्षावप्रयतानिरूपितव्या-  
प्यविषयतायां निवेशात्सर्वसामंजस्यमित्यादिकमालोचनायम् ।

धूमत्वालोक्तत्वाद्यवच्छिन्नाभावघटितभ्रमत्वज्ञानाभावादीनां पृ-  
थक् पृथक् परामर्शविशेषणतायाः सहकारिताया वा अनुरोधत्वात्  
साधनतावच्छेदकभेदेन परामर्शकारणताभेद आवश्यक इति केचि-  
द्दीधितिकारानाक्षिपन्ति । तत्र विषयतासम्बन्धेन तत्तदप्रामाण्य-  
ग्रहविशिष्टधूमादिप्रकारताभेदकूटविशिष्टत्वेन व्याप्यविषयतानां  
कारणतावच्छेदकत्वम् । आलोकादिविषयताया धूमाभावादिघटि-  
संश- (१) पक्षविशेष्यकत्वावच्छिन्नतत्प्रकारकत्वावच्छेदेन—इति  
पन्नाठः ।

तन्मत्वग्रहे स्वातन्त्र्येण भानेऽपि तादृशभ्रमत्वग्रहविशिष्टधूमादिवि-  
पयताभेदसत्त्वात्तदानीमालोकादिपरामर्शादनुमितिः । अप्रामाण्यप्र-  
हासत्वे च कालान्तरीणतद्ग्रहविषये तद्विशिष्टभेदोपगमात्तानुपपत्तिः ।

वस्तुतस्तु कारणतावच्छेदकव्याप्यप्रकारतायां किञ्चिद्धर्मविशिष्ट-  
विषयताविशिष्टान्यत्वं निवेशनीयम् । विषयतायां धर्मवैशिष्ट्यं च  
स्वावच्छिन्नत्वप्रकारतानिरूपितत्वस्वावच्छिन्नाभाववद्विशेष्यतानि-  
रूपितत्वप्रकारतानिरूपितत्वोभयसम्बन्धेन । विषयतावैशिष्ट्यं  
च स्वतिरूपकज्ञानसमानाधिकरणज्ञाननिरूपितत्व-स्वतिरूपकज्ञान-  
विशेषीभूतज्ञाननिरूपितत्व-स्वाश्रयप्रकारतावच्छेदकावच्छिन्नत्वे-  
तन्नित्यसम्बन्धेन वाच्यम् । तादृशी च विषयता धूमाद्यप्रामाण्य-  
जानीयधूमादिप्रकारतानिष्टेति ज्ञानभेदेन विषयताभेदमते न किञ्चि-  
दोप इति केचित्समादधति ।

परे तु जनकतावच्छेदकप्रकारतायां यद्धर्माद्यच्छिन्नत्वं फलोत्पा-  
दाप्रयोजकं तदवच्छिन्नाभावघटितभ्रमत्वज्ञानमकिञ्चित्करम्, एवं च  
हेतुतावच्छेदकानवगाहिज्ञानहेतुतावादिनां व्याप्यप्रकारतायामवच्छे-  
दकतया धूमत्वाद्यभानेऽपि व्याप्यवानर्यामिति ज्ञानादनुमित्युत्पत्त्या  
वह्निव्याप्यधूमवानर्यामित्यादिज्ञानाद्धूमाभाववति धूमप्रकारकमिदं  
ज्ञानमित्यप्रामाण्यग्रहदशायां वह्निव्याप्यत्वावच्छिन्नाभावघटितभ्र-  
मत्वाग्रहे जायत एवानुमितिः, यत्र नानुमितिस्तत्र तादृशभ्रमत्वग्रह  
एव कल्प्यते व्याप्यधर्मान्तरानिश्चयस्थले व्याप्यधूमादिनिश्चयेऽप्रा-  
माण्यग्रहसत्त्वे व्याप्यत्वावच्छिन्नाभावस्य धर्मिणि संशयसंभवेन  
तद्धर्मिविशेषकज्ञाने तादृशाभावघटितभ्रमत्वसंशयस्योचित्याव-  
र्जिततया प्रायशः संभवात् । एवं च व्याप्यत्वावच्छिन्नाभावघटित-  
भ्रमत्वज्ञानाभाव इति परामर्शस्य विशेषणं सहकारी वा न तूदा-  
सानधूमत्वाद्यवच्छिन्नाभावघटितभ्रमत्वज्ञानाभाव इति न किञ्चि-  
दनुपपन्नम् । यत्साध्यपक्षकस्थले व्याप्यतावच्छेदकधर्मविशेषाव-  
च्छिन्नाभावघटितभ्रमत्वग्रहदशायामितरानुमितिकारणसमुदायस-  
त्त्वे व्याप्यत्वावच्छिन्नाभावघटितभ्रमत्वग्रहनियमस्तत्साध्यपक्षक-  
स्थलाभिप्रायकमेवैतल्लाघवाभिधानमिति वदन्ति ।

ननु सामानाधिकरण्यघटितव्याप्तिपक्षे सामानाधिकरण्यप्रवि-  
ष्टसाध्यसम्बन्धत्वमेवानुमितौ विधेयतावच्छेदकसम्बन्धताप्रयोजकं

त्वस्य तत्प्रकारित्वावच्छिन्नत्वशंकाऽपि । संशयत्वं वा मानसत्व-  
व्याप्यजातेरव्याप्यवृत्तिः सवेत्र संशयस्य मानसताया एवोपगमा-  
त् । अश्रुः अक्षिकर्पादिमद्गमिकसंशयदशायां पर्वतं पश्यामीत्यनु-  
व्यवसायश्च संशयस्य पूर्वं पर्वतो वा जायमानतद्विषयकचाश्रुपादि-  
ज्ञानस्य कल्पने तद्विषयकतयैवोपपादनीयः । संशयत्वस्य चावच्छे-  
दकं तत्तद्गमिविषयकत्वावच्छिन्नतत्कोटिविषयकत्वमेव । एवं च  
पश्चाद्विशेष्यकत्वावच्छिन्नव्याप्यत्वावच्छिन्नप्रकारकत्वावच्छेदेन (१)-  
संशयत्वाभाववत्त्वमेव पक्षे व्याप्यवत्तानिश्चयत्वं वाच्यम् ।  
वह्निव्याप्यधूमवान् पर्वतो वह्निव्याप्यालोकवान् वा पर्वतो वह्निव्या-  
प्यधूमवान् भूतलं वह्निव्याप्यधूमवन्न वेत्यादिसंशये च पर्वतविशेष्य-  
कत्वावच्छिन्नधूमप्रकारकत्वावच्छेदेन संशयत्वाभावोऽनुभवामद्  
एव, पर्वते धूमं न सन्दर्शयति प्रतीतिस्तत्र सर्वानुभवसिद्धत्वादाते  
नानुपपत्तिः । चाश्रुपादिज्ञानस्यापि संशये सङ्करभयेन नानैव संश-  
यत्वानि स्वीक्रियन्ते तदभावकूटवत्त्वमेव निश्चयत्वघटकमनंतहेतुता-  
वच्छेदकभेदेनानंतकारणत्वकल्पनापक्षया कतिपयसंशयत्वजात्यभा-  
वघटितनिश्चयत्वेन सर्वसाधारणकारणताकल्पने लाघवात् ।  
जातेरव्याप्यवृत्तता च मिश्रादिभिरपि स्वीकृतेति नापसिद्धांत-  
भीतिः ।

भवतु वा संशयत्वजातिरव्याप्यवृत्तिरेव तद्विशिष्टनिरूपितत्वं  
संशये कोटिविषयताया एवोपेयते । भवतु वा संशयनिश्चययोर्वि-  
षयताभेदः तं विना संशयसमुच्चययोर्वैलक्षण्यानुपपत्तेरुक्तत्वात् ।  
एवं च संशयत्वविशिष्टानरूपतत्वस्य पश्चाद्विषयतानिरूपितव्या-  
प्यविषयतायां निवेशात्सर्वसामंजस्यमित्यादिकमालोचनायम् ।

धूमत्वालोकत्वाद्यवच्छिन्नाभावघटितभ्रमत्वज्ञानाभावादीनां पृ-  
थक् पृथक् परामर्शविशेषणतायाः सहकारिताया वा अनुरोधान्  
साधनतावच्छेदकभेदेन परामर्शकारणताभेद आवश्यक इति कचि-  
द्दीधितिकारानाक्षिपन्ति । तत्र विषयतासम्बन्धेन तत्तदप्रामाण्य-  
ग्रहविशिष्टधूमादिप्रकारताभेदकूटविशिष्टत्वेन व्याप्यविषयतानां  
कारणतावच्छेदकत्वम् । आलोकादिविषयताया धूमाभावादिघटि-

(१) पश्चाद्विशेष्यकत्वावच्छिन्नतत्प्रकारकत्वावच्छेदेन—इति  
कचिदपाठः ।

तन्मत्वग्रहे स्वातन्त्र्येण भानेऽपि तादृशभ्रमत्वग्रहविशिष्टधूमादिवि-  
षयताभेदसत्त्वात्तदानीमालोकादिपरामर्शादनुमितिः । अप्रामाण्यग्र-  
हासत्त्वे च कालान्तरीणतद्ग्रहविषये तद्विशिष्टभेदोपगमाच्चानुपपत्तिः ।

वस्तुतस्तु कारणतावच्छेदकव्याप्यप्रकारतायां किञ्चिद्भ्रमविशिष्ट-  
विषयताविशिष्टान्यत्वं निवेशनीयम् । विषयतायां धर्मवैशिष्ट्यं च  
स्वावच्छिन्नत्वप्रकारतानिरूपितत्वस्वावच्छिन्नाभाववद्विशेष्यतानि-  
रूपितत्वप्रकारतानिरूपितत्वोभयसम्बन्धेन । विषयतावैशिष्ट्यं  
च स्वनिरूपकज्ञानसमानाधिकरणज्ञाननिरूपितत्व-स्वनिरूपकज्ञान-  
विशेष्यधीभूतज्ञाननिरूपितत्व-स्वाश्रयप्रकारतावच्छेदकावच्छिन्नत्वै-  
तन्नित्यसम्बन्धेन वाच्यम् । तादृशी च विषयता धूमाद्यप्रामाण्य-  
जानीयधूमादिप्रकारतानिष्ठेति ज्ञानभेदेन विषयताभेदमते न कश्चि-  
द्दोष इति केचित्समादधति ।

परे तु जनकतावच्छेदकप्रकारतायां यद्दर्मावाच्छिन्नत्वं फलोत्पा-  
दाप्रयोजकं तदवच्छिन्नाभावघटितभ्रमत्वज्ञानमकिञ्चित्करम्, एवं च  
हेतुतावच्छेदकानवगाहिज्ञानहेतुतावादिनां व्याप्यप्रकारतायामवच्छे-  
दकतया धूमत्वाद्यभानेऽपि व्याप्यवानयमिति ज्ञानादनुमित्युत्पत्त्या  
घटिद्व्याप्यधूमवानयमित्यादिज्ञानाद्धूमाभाववति धूमप्रकारकमिदं  
ज्ञानामन्यप्रामाण्यग्रहदशारां वह्निव्याप्यत्वावच्छिन्नाभावघटितभ्र-  
मत्वाग्रहे जायत एवानुमितिः, यत्र नानुमितिस्तत्र तादृशभ्रमत्वग्रह  
एव कल्प्यते व्याप्यधर्मान्तरानिश्चयस्थले द्याप्यधूमादिनिश्चयेऽप्रा-  
माण्यग्रहसत्त्वे व्याप्यत्वावच्छिन्नाभावस्य धर्मिणि संशयसंभवेन  
तद्भ्रमविशेष्यकज्ञाने तादृशाभावघटितभ्रमत्वसंशयस्यौचित्याव-  
र्जिततया प्रायशः संभवान् । एवं च व्याप्यत्वावच्छिन्नाभावघटित-  
भ्रमत्वज्ञानाभाव इति परामर्शस्य विशेषणं सहकारी वा न तदा-  
मानधूमत्वाद्यवच्छिन्नाभावघटितभ्रमत्वज्ञानाभाव इति न किञ्चि-  
दनुपपन्नम् । यत्साध्यपक्षस्थले व्याप्यतावच्छेदकधर्मविशेषाव-  
च्छिन्नाभावघटितभ्रमत्वग्रहदशायामितरानुमितिकारणसमुदायस-  
त्त्वे व्याप्यत्वावच्छिन्नाभावघटितभ्रमत्वग्रहनियमस्तत्साध्यपक्षक-  
स्थलाभिप्रायकमेवैतल्लाघवाभिधानमिति वदन्ति ।

ननु सामानाधिकरण्यघटितव्याप्तिपक्षे सामानाधिकरण्यप्रवि-  
ष्टसाध्यसम्बन्धत्वमेवानुमितौ विधेयतावच्छेदकसम्बन्धताप्रयोजकं

तदद्यटितोक्तव्याप्तेरनुमितिहेतुत्वे च सम्बन्धभाननियामकस्य दुर्बल-  
तेत्याशंकां निरस्यति यत्सम्बन्धेति । उक्तव्याप्तिघटकसाध्याभावप्र-  
तियोगितायामवच्छेदकतया भानमेव विधेयतावच्छेदकतया सम्ब-  
न्धभाननियामकमित्यर्थः ।

ननु व्याप्तेः साध्यसाधनसामानाधिकरण्याद्यटितत्वे पक्षे कदा-  
चित्संयोगेन हेतुमत्ताज्ञानादेवानुमितिः कदाचित्समवायादिनेत्यत्र  
किं नियामकम् ? व्याप्तेस्तद्धटितत्वे च तादृशसामानाधिकरण्यघटक-  
साधनीयसम्बन्धेन पक्षे साधनवत्ताज्ञानस्यानुमितिहेतुतया तन्नियम-  
इत्यत्र आह साध्याभाववति येन सम्बन्धेनावृत्तित्वमिति । यत्सम्ब-  
न्धावच्छेदवृत्तेरभाव इत्यर्थः । नातिप्रसङ्गः-नाभ्रान्तस्य समवायेन  
धूमादिमति यद्द्वयाद्यनुमितिप्रसंगः ।

ननूक्तव्याप्तेरवृत्तिसाधारणतया तद्धेतुकाऽप्यनुमितिर्भ्रान्त-  
स्य स्यादित्यत्र आह आकाशादेरिति । तथात्वेपि-साध्याभाववदवृ-  
त्तित्वेपि । अभ्रान्तस्य तत्र पक्षधर्मताज्ञानविरहः प्रानुमितिः ।

नन्वेवमपि व्याप्तिभ्रमं विना नावृत्तिहेतुक्कानुमितिर्नित्यनुभवे  
ध्याहन्येतैवत्यत्र आह निविशतां वेति । वाशब्देऽनास्थायां, उक्ता-  
नुभवस्य सविवादात् । तत्र-तादृशव्याप्तावपि । साध्यसामानाधि-  
करण्यमिति । तथापि दर्शितलाघवाक्षतेरिति भावः ।

वृत्तिमत्त्वनिवेशेनैवोक्तानुमितिवारणसंभवे साध्याधिकरणांश-  
निवेशो निरर्थकः, हेतोः साध्यासामानाधिकरण्यनिश्चयदशायामनु-  
मित्यापत्तेर्व्यापकतापरामर्शहेतुताविचारोपदर्शितरीत्या निराससंभ-  
वादित्याशयेनाह वृत्तिमत्त्वं वेति । वृत्तिमत्त्वं-व्याप्यताघटकसम्ब-  
न्धेन संबन्धित्वम्, अतस्तादात्म्यसंबन्धेनाकाशादेरपि द्रव्यत्वादिव्या-  
प्यतोपपत्तिः ।

साध्याभाववद्वृत्तित्वात्यन्ताभावसाध्याभाववद्वृत्तिभेदरूप-सा-  
ध्याभाववद्वृत्तित्वस्य प्रत्येकं हेतुत्वेऽननुगमः । एकतरस्यैव हेतुत्वं  
विनिगमनाविरहात् दुर्बलम् । साध्याभाववद्वृत्तिभिन्नत्वशरीरेऽधिक-  
स्याधिकरणस्य निवेशेन गौरवेऽपि तदहेतुत्वेऽनुभवविरोधः, अनु-  
मितिहेतुताप्रयोजकस्य व्यभिचारज्ञानविरोधित्वस्याविशेषादिति,  
तादृशव्याप्योस्तद्विषयधियोर्वाऽनुगमे व्यापकसामानाधिकरण्य-  
स्य तद्विषयो वाऽनुगतरूपाक्रान्ततया व्यापकसामानाधिकरण्यश्रीर-

भूमिनिहेतुः स्यादित्याशङ्कते अथेति । व्यभिचारधीरिति । साध्या-  
भाववद्भूतित्वधीरित्यर्थः । विरोधिधीविषयत्वेनेति । उक्तरूपेण व्याप्ति-  
द्वयमनुगमय्य तद्विषयकत्वेन ज्ञानानुगमः शिरोवैष्टनेन नासिकास्पर्श-  
तुल्य इति व्यभिचारज्ञानविरोधित्वेन ज्ञानानुगमकरूपेण हेतुताया-  
मेव तात्पर्यम् । व्यभिचारबुद्धिम्-साध्याभाववद्भूतित्वबुद्धिम् । नचै-  
वमिति । व्यापकताधियः साध्याभाववद्भूतित्वधीप्रतिबन्धकत्वमेव  
नेत्यर्थः, मानाभावादिति भावः ।

ननु बन्धभाववद्भूतिर्धूम इति ज्ञाने तुल्यवित्तवेद्यतया वह्नित्वे  
धूमवद्भूयभावप्रतियोगितावच्छेदकत्वमानाद्वह्नित्वधर्मिकताहशाव-  
च्छेदकत्वाभावरूपव्यापकतावच्छेदकत्वावगाहिनो ज्ञानस्य ग्राह्याभा-  
वावगाहितया विरोधित्वमविवादमेवेत्याशङ्क्य ग्राह्याभावावगाह-  
नोऽपि ज्ञानस्य विशेष्याद्यंशे समानप्रकारकस्यैव विरोधिता,  
जानित्वादिना भासमानवह्नित्वादौ अवच्छेदकत्वावगाहियुद्धि प्रति-  
वह्नित्वाद्यवच्छिन्ने तत्रानवच्छेदकत्वधियोऽप्रतिबन्धकत्वात्, एवं  
प्रतियोगितावच्छेदकसम्बन्धावगाहिप्रतियोगिज्ञानं प्रत्येवाभावज्ञानं  
विरोधं अन्यथाऽतिप्रसंगादित्याशयेन प्रतिबन्धप्रतिबन्धकभावाभि-  
तजानयोरसमानप्रकारकत्वं व्यभिचारज्ञाने ग्राह्यस्यावच्छेदकत्वस्य  
सम्बन्धताप्रदर्शनेन तत्संबन्धानवगाहित्वं च दर्शयति वह्नयभाववद्भू-  
त्तिरिति । वह्नित्वं स्वरूपेणेति । भासते इत्यग्निमेणान्वयः । स्वरूपेण  
आनं निष्प्रकारकमानं न तु सप्रकारकमानं वह्नित्ववदभाववृत्तिर्धूम  
इति वह्नित्वत्वावच्छिन्नविषयकधीविरोधित्वेनानुगमं च स्वरूपेण  
ध्वित्वावगाहिनो वह्नयभाववद्वृत्तिर्धूम इति ज्ञानस्यासंग्रहो बोध्यः ।  
सम्बन्धमर्यादयेत्यनेन तदंशे निष्प्रकारकत्वमपि दर्शितम् ।

विषयविरोधीविरहादिति । विरोधिताप्रयोजकविषयताविरहादि-  
त्यर्थः । अवच्छेदकत्वतदभावरूपविषययोर्विरोधस्य निर्विवादान्तया य-  
थाश्रुतासंगतेः । विशिष्टस्य-महानसीयत्वादिरूपाविशेषणान्तरधर्मिता  
वच्छेदकतापन्नस्य । अवच्छेदकत्वेन-धूमसमानाधिकरणाभावप्रतियो-  
गितावच्छेदकत्वेन, तादृशप्रतियोगितानवच्छेदकत्वानुपपत्त्या । प्रका-  
रान्तरानुसरणे-अवच्छेदकतापर्याप्त्यवच्छेदकानवाच्छन्नकिञ्चिद्धर्म-  
पर्याप्तिसम्बन्धविवक्षणे । महानसीयत्वादिसहितवह्नित्वादिपर्याप्तावच्छे-  
दकतायाः पर्याप्त्यवच्छेदको न शुद्धवह्नित्वादिमात्रवृत्तिधर्मः स्यन्तु-



तिस्वात् । तथा च तादृशधर्मनिवच्छिन्नबुद्धिविशेषविषयत्वावच्छेदकत्वादिधर्ममादाय वह्नित्वादेर्धूमादिव्यापकतावच्छेदकत्वमिति भावः । वह्नित्वादिरूपसाध्यतावच्छेदकदितरानवच्छिन्नप्रतियोगितानिवेशो वा ।

न च विशिष्टपर्याप्यवच्छेदकतायाः वह्निव्ये प्रत्येकं द्वित्वादिवद्भावसौलभ्येन यथाश्रुतमेव साध्विति वाच्यम् । एवं सति महानसीयवह्निभिन्नवह्निमान् धूमादित्यादावतिव्याप्तः ।

साध्यतावच्छेदकघटकयोर्महानसीयवह्निभिन्नत्ववह्नित्वयोः प्रत्येकमवच्छेदकत्वपर्यामिविरहेण तदनतिरिक्तस्य विशिष्टस्याप्यनवच्छेदकताया दुर्वारत्वात् । सुतरामिति । विषयविरोधविरहादित्यनुषज्यते । उक्तव्यभिचारज्ञाने दर्शितरीत्या परिष्करणेऽपि व्यापकताप्रविष्टाभावस्य धर्मितत्प्रतियोगितानवच्छेदकावच्छिन्नवत्त्वाभानादिति भावः ।

ननु व्यभिचारव्यापकताज्ञानयोर्मणिमंत्रादिन्यायेन परम्परविरोधिता न तु ग्राह्याभावावमाहित्वेनेति समानप्रकारकत्वमनपेक्षितमत आह मणीति । इदमुपलक्षणम्—व्यापकताज्ञानस्य व्यभिचारधीविरोधित्वेऽपि सामानाधिकरण्यविषयतायास्तन्निरूपितहेतुविषयतायाश्च प्रतिबंधकतानवच्छेदकतया पक्षविषयतानिरूपितहेतुविषयतायाः तादृशधीप्रतिबन्धकतावच्छेदकत्वेन परामर्शकारणतावच्छेदके निवेशासंभवाद्बहिर्व्याप्यो धूमो धूमवान् पर्यंत इत्यादिसमूहालम्बनरूपाद्व्यभिचारधीविरोधिज्ञानादनुमित्यापत्तिर्दुर्वारैत्यपि बोध्यम् ।

( दी० ) व्यापकताज्ञानादेवानुमितिरिति च नानुभक्तिकं न वा यौक्तिकम् । ज्ञानत्वत्वादिना ज्ञानत्वादेर्व्यापकतावच्छेदकत्वग्रहे ज्ञानादिमानित्यनुमितेरयोगात् । अन्यथा जातित्वेनाऽनुभवत्वव्यापकगुणत्वव्याप्यजातित्वादिना वा तथात्वग्रहेऽपि तत्प्रसङ्गात् । एतेन केवलान्वयिसाध्यकत्वज्ञानमेवानुमितिहेतुरित्यपि परास्तम् । सर्वजनानुभवसिद्धानुमितिभावे धूमादिदर्शनानन्तरं जायमाने गृह्यमाणव्यतिरेकवह्नादिज्ञानेऽसम्भवाच्च ।

प्रमेयत्वादेश्च घटादिवृत्तित्वं केवलान्वयित्वेन कथञ्चित्तद्भूति-  
धर्मव्यापकत्वेन वाऽनुमेयम्, न तु ज्ञेयत्वादिहेतुका तदनुमिति-  
रानुभविकी ।

( गा० ) ननु केवलान्वयिसाध्यकानुमितेर्भ्रमं विनोपपादनाय  
गुरुशरीरापि व्यापकसामानाधिकरण्यरूपा व्यतिरेवानुमितिप्रयो-  
जिका वाच्येत्यत आह व्यापकतेति । ज्ञानादिमानित्यनुमितेरिति ।  
स्वरूपतो ज्ञानत्वादिविधेयतावच्छेदकायगाहानुमितेरित्यर्थः । अथा-  
गादिति । यद्धर्मावच्छिन्ने साध्यतावच्छेदके व्यापकतावच्छेदक-  
त्वग्रहस्तेन रूपेण साध्यतावच्छेदकमनुमितिविषय इति नियमस्य  
भवताऽभ्युपगन्तव्यत्वादिति भावः । व्यतिरेकिसाध्यकस्थले सा-  
ध्याभाववदवृत्तित्वज्ञानम् केवलान्वयिसाध्यकस्थले तु व्यापकसामा-  
नाधिकरण्यज्ञानं हेतुरित्युक्तौ बह्वचभाववदवृत्तित्वाज्ञानात्स्वरूपतो  
बह्वित्वादिविषयिण्या बहिमानयमित्याद्यनुमितेर्निर्वाहात् विषयतया  
केवलान्वयिनो ज्ञानस्य साध्यतानुसरणम् । वाच्यत्वत्वादेरखंडधर्म-  
त्वाभावेन स्वरूपतोऽभानात्तदवच्छिन्नसाध्यकोपेक्षा । निर्धर्मिताव-  
च्छेदककव्यापकतावच्छेदकत्वग्रहस्य व्यभिचारग्रहाप्रतिबध्यतया  
सधर्मितावच्छेदकस्य स्वरूपतो ज्ञानत्वानवगाहितया च न तस्य  
ज्ञानवानित्यनुमितिहेतुतासंभव इति ध्येयम् ।

रूपान्तरण व्यापकतावच्छेदकत्वावगाहिपरामर्शस्य स्वरूपतो  
विधेयतावच्छेदकभासकत्वोपगमे बाधकमाह अन्यर्थेति । तन्मात्र-  
वृत्तिधर्मपुरस्कारेण तत्र व्यापकतावच्छेदकत्वग्रहस्य स्वरूपतस्तद्ध-  
र्मभासकत्वोपगमे । जातित्वेन-जात्यन्तरसाधारणेन, व्यापकताव-  
च्छेदकतावच्छेदकत्वग्रहाज्ञातिप्रसंग इत्याशयेनाह अनुभवत्वव्या-  
पकेति । प्रत्यक्षत्वानुभवत्वसाधारण्यवारणायानुभवत्वव्यापकेति  
अनुभवत्वद्वयवृत्तित्यर्थकम् । स्मृतित्वव्यावर्तनायानुभववृत्तित्वनि-  
घेशः । सत्तागुणत्वव्यावर्तनाय गुणत्वव्याप्येति किञ्चिद्गुणावृत्त्यर्थ-  
कम् । तथात्वग्रहेऽपि-व्यापकतावच्छेदकत्वग्रहेऽपि । तत्प्रसंगात्-  
स्वरूपतो ज्ञानत्वविषयकानुमितिप्रसंगात् । न चोक्तरूपेण व्यापक-  
तावच्छेदकत्वग्रहस्य स्वरूपतो ज्ञानत्वप्रकारकज्ञानानुमित्यजनकत्वे-  
ऽपि ज्ञानत्वत्वेन तद्ग्रहस्य तादृशानुमितिजनकत्वमविरुद्धमिति

घाच्यम्, तथासत्यसति सिद्धिविशेषादिरूपतादृशानुमितिप्रतिबन्धके ज्ञानत्ववत्त्वानयमित्येतावन्मात्राकारिकाया अनुमितेर्विलोपप्रसंगात् ।

यत्तु—स्वरूपतो यत्र ज्ञानत्वादिकं सामानाधिकरण्यनिरूपकतावच्छेदकतया भासते तादृशाद्व्यापकतावच्छेदकत्ववज्ज्ञानसमानाधिकरणहेतुमानयमित्यादिपरामर्शाज्ज्ञानवानयमित्याद्यनुमितिः, यत्र च ज्ञानत्वत्वादिनैव तत्तथा भासते तादृशाद्व्यापकतावच्छेदकज्ञानत्ववत्समानाधिकरणहेतुमानयमिति परामर्शाज्ज्ञानत्ववद्वानयमित्याकारानुमितिरिति—कैश्चिदुच्यते । तदसत्—व्यापकतावच्छेदकजातिविशेषवज्ज्ञानसमानाधिकरणहेतुमानयमित्यत इव तादृशज्ञानत्ववज्ज्ञानसमानाधिकरणहेतुमानयमित्यतोऽपि ज्ञानवानयमित्यनुमितेरयोगात् । तादृशपरामर्शयोरविशेषणैकस्मादेव तादृशानुमितिन्यान्यस्मादिति फलवैषम्यस्यानुभवविरुद्धत्वात्, अन्यथा वैपरीत्यस्यापि सुवचत्वात् । ज्ञानत्ववज्ज्ञानवानयमित्याकारानुमितिर्द्विधा—ज्ञानत्वविषयिणी कदाचित् कदाचिज्ज्ञानवानयमित्यनुमितिरिति नियमस्य तावताप्यनिर्वाहाच्च ।

तद्गर्भावच्छिन्नतरावृत्तित्वेन व्यापकतावच्छेदकत्वज्ञानात्तद्गर्भप्रकारेण साध्यानुमितिस्तत्रैतत्त्वप्रतियोगितावच्छेदकतया तद्गर्भस्य यादृशं भानमनुमितावपि तस्य तादृशं भानमिति नियमः । अतो व्यापकतावच्छेदकज्ञानत्ववदितरावृत्तिधर्मवत्समानाधिकरणहेतुमानयमित्यादिज्ञानात् ज्ञानत्ववानयमित्यनुमितिः, व्यापकतावच्छेदकज्ञानेतरावृत्तिधर्मवत्समानाधिकरणहेतुमानयमित्यादिपरामर्शाच्च ज्ञानवानयमित्याद्यनुमितिरिति तु सूक्ष्मदर्शिनः ।

प्रतियोगिताधर्मिकसाध्यतावच्छेदकावच्छिन्नत्वघटितोभयाभावज्ञानमनुमितिहेतुः, तत्र साध्यतावच्छेदकस्य स्वरूपतोऽपि भानसंभवात्तदीयसाध्यतावच्छेदकतुल्यानुमितौ तद्विषयतो नि यमात्र किञ्चिदनुपपन्नमित्यपि वदन्ति ।

तत्तद्बह्वित्वरूपेण प्रतियोगित्वेऽपि बह्वित्वरूपेण प्रतियोगित्वाभावमभ्युपगच्छतः प्रगल्भस्य मते साध्यतावच्छेदकावच्छिन्नप्रतियोगित्वज्ञानमेवानुमितिहेतुः तत्र स्वरूपतोऽपि साध्यतावच्छेदकभानसंभवात्सर्वसामंजस्यमिति ध्येयम् ।

अनु साध्याभाववदवृत्तित्वज्ञानमात्रस्यानुमितिहेतुत्वे भ्रमं घिना  
केवलान्वयिसाध्यकमनुमानं नेपेयम् , तथा च केवलान्वयिसाध्य-  
कहेतुमत्तापरामर्श एवानुमितिहेतुरास्ताम् व्यतिरेकिसाध्यके केव-  
लान्वयित्वभ्रमादेवानुमितिरिति विपरीतं कुतं न स्यादित्यत आह-  
अत एवेति । ज्ञानत्वत्वाच्चिच्छे केवलान्वयित्वावच्छेदकत्वज्ञानात्  
स्वरूपतो ज्ञानत्वादिप्रकारकज्ञानाद्यनुमितेरनुपपद्यमानत्वादेवेत्यर्थः ।  
उक्तरीत्या तदुपपत्तिमाशङ्क्य दूषणान्तरमाह-सर्वेति । गृह्यमाणव्य-  
रेकवद्दशादीनां न मानसमेवान् शकानिरासाय सर्वजनानुभव-  
सिद्धानुमितिवकथनम् । केवलान्वयित्वभ्रमासंभवाय गृह्यमाण-  
व्यतिरेकेति ।

नन्वेवं केवलान्वयितया गृह्यमाणवाच्यत्वादेरनुमितिनिर्वाहाय  
व्यापकज्ञानहेतुताकल्पनमपि दुर्वारमेव । न च वाच्यत्वत्वमभावप्रति-  
योगितानवच्छेदकमिति ज्ञानकालेऽपि सम्बन्धविधयाऽभावे वाच्य-  
त्वत्वाच्चिच्छन्नप्रतियोगिताकत्वावगाहि असमानप्रकारकं व्याप्तिज्ञानं  
संभवत्येवेति न व्यापकताधीहेतुनेति वाच्यम् । अभावत्वावच्छेदेना-  
नुयोगितान्वावच्छेदेन वा स्वरूपसम्बन्धावच्छिन्नवाच्यत्वत्वावच्छि-  
न्नप्रतियोगिताकत्वसंसर्गावच्छिन्नप्रतियोगिताकाभावज्ञानदशायां  
साध्याभाववदवृत्तित्वरूपव्याप्तिग्रहस्य दुरुपपादत्वात् समानप्र-  
कारविरोधिज्ञानसत्त्वात् । स्वरूपसंबन्धावच्छिन्नवाच्यत्वत्वाद्यव-  
च्छिन्नप्रतियोगिताकत्वाप्रसिद्धावपि भ्रमात्मकबाधज्ञानसंभवात् । अ-  
भावबुद्धौ प्रतियोगितावच्छेदकस्य स्वावच्छिन्नप्रतियोगिताकत्वसं-  
बन्धेन प्रकारत्वे तादृशव्यधिकरणसंबन्धावच्छिन्नवाच्यत्वाभावविष-  
यकप्रमात्मकविरोधिज्ञानस्यापि सुलभत्वात् ।

वस्तुतस्तु स्वरूपसंबन्धेन वाच्यत्वत्वावच्छिन्नप्रकारकज्ञानादि-  
निष्ठवाच्यत्वविषयतायामेव तादृशप्रतियोगिताकत्वं प्रसिद्धयति । न च  
विषयतानिष्ठं सप्रतियोगिकत्वमभावादिनिष्ठन्ततोऽन्यजातीयमेव न  
त्वेकजातीयमिति वाच्यम्, मिथो वैलक्षण्यस्याप्रामाणिकतया एक-  
जातीयताया आवश्यकत्वात् । अत एव संयोगसाधारण्यात्सप्रतियोगि-  
कत्वमेवाभावत्वमित्यस्यासंभवं वक्ष्यति विरोधग्रन्थे ।

यच्च-अभावत्वाविषयकं साध्यरूपप्रकारांशे निर्धर्मितावच्छेदककं  
दर्शितविपरीतज्ञानाप्रतिषेध्यं साध्यायवदवृत्तिमानित्याकारकं व्याप्ति-

ज्ञानं तदापि संभवतीति-कस्यचिन्मतम् । तदशुद्धम्-तावताप्यभ्रान्त-  
स्य केवलान्वयिसाध्यकानुमितिर्दुर्गुणपादैव व्यापकताधीहेतुत्वमन्त-  
रेण । एवं तद्वत्ताज्ञानं प्रति तदीयत्वसहिताभावत्वेनाभावविषयकमन-  
तिप्रसक्तेन तदीयत्वसहितानुयोगिताविशेषत्वेनानुयोगिताविशेषरूपा-  
भावत्वविषयकं वा तन्नास्तीत्याकारकज्ञानमेव यथा विरोधि न तु वि-  
षयितादिसाधारणतयाऽतिप्रसक्तेन तदयित्वादिनाऽभावमनुयोगिता-  
विशेषं धावगाहमानं तथा हेतुमति साध्यं नास्तीत्याकारकं सा-  
ध्यीयत्वाभावत्वाभ्यामभावविषयकं तदीयत्वानुयोगिताविशेष-  
त्वाभ्यामनुयोगिताविषयकं वा व्यभिचारज्ञानमेवानुमितिजनकज्ञान-  
विरोधि न त्वनिप्रसक्ततदीयत्वमात्रेणाभावादिविषयकम् । एवं चा-  
भावत्वानवच्छिन्नेऽनुयोगिताविशेषत्वानवच्छिन्नानुयोगितायां वा त-  
दीयत्वावगाहि-अभावत्वावच्छिन्नेऽनुयोगिताविशेषत्वरूपेणानुयोगिता-  
यां घाऽतदीयत्वज्ञानाप्रतिबध्यं ज्ञानं नानुमितिहेतुः संभवति तदी-  
यत्वमात्रेणाभावविषयकसाध्याभावधर्मिकहेतुसामानाधिकरण्यज्ञान-  
दशायामनुमित्यनुपपत्तेरिति उपदर्शितकेवलान्वयित्वग्रहऽनुमिति-  
र्दुर्गुणपादैवेत्याशङ्क्य तत्र केवलान्वयित्वग्रहदशायां तत्साध्यकानु-  
मित्यसंभवेऽपि तत्र पक्षवृत्तित्वानुमित्यैव तत्कार्यस्य पक्षे साध्यसं-  
शयनिवृत्त्यादेः संभव इत्पाशयनाह प्रमेयत्वादेरिति ।

ननु केवलान्वयित्वस्य प्रमेयत्वादावग्रहदशायां घटादौ तत्संश-  
यनिवर्तिकाऽनुमितिः कथमभ्रान्तस्योपपाद्यतामित्यत आह कथाञ्चि-  
त्तद्वृत्तिधर्मव्यापकत्वेनेति । लिङ्गनेति शेषः । व्यापकताज्ञानाद्घटादौ  
मेयत्वादिसाध्यकानुमितिवादिमते प्रमेयत्वाद्दौ घटादिवृत्तित्वानुमा-  
पकोक्तलिङ्गज्ञानस्यावश्यकत्वादिति भावः ।

ननु यत्र स्थले यत्र घटवृत्तिज्ञेयत्वादिर्हेतुस्तत्र प्रमेयत्वमित्यादि  
सहचारज्ञानाभावात्घटवृत्तित्वाद्यवच्छिन्नव्यापकता मेयत्वाद्दौ न पू-  
र्वे गृहीताऽपि तु यत्र ज्ञेयत्वादिहेतुस्तत्र प्रमेयत्वमित्यादिसहचारज्ञाना-  
नात् ज्ञेयत्वमेयत्वाद्यवच्छिन्नरूपितव्यापकतामात्रं तत्र सिद्धान्ति-  
मते घटादौ प्रमेयत्वानुमितिः संभवति न तु प्रमेयत्वाद्दौ घटादिवृत्ति-  
त्वानुमितिरुक्तलिङ्गः प्रहादित्यत उक्तं कथाञ्चिदिति । व्यापकत्वनिरूप-  
कतया भासमाने ज्ञेयत्वत्वाद्यवच्छिन्ने उपलक्षणविधया घटादिवृत्ति-  
त्वग्रह इति रीत्याऽभावप्रतियोगिकोटावुपलक्षणतया भानस्याप्रामा

णिकत्वे तु विशिष्टव्यापकताघटकप्रत्येकयावत्पदार्थोपस्थितौ विशिष्टव्यापकताव्याघर्तकविशेष्यव्यापकत्वे निश्चीयमाने विशिष्टस्य सहचारग्रहमनपेक्षेव विशिष्टव्यापकतानिश्चयस्य संभवेन तद्वृत्तिधर्मव्यापकत्वरूपलिङ्गस्य प्रमेयत्वाद् नोपपत्तेरित्यर्थः ।

(१) व्यापकताज्ञानाद्धटादौ प्रमेयत्वसाध्यकानुमितिवादिमते प्रमेयत्वाद् घटादिवृत्तित्वानुमापकोक्तलिङ्गज्ञानस्यावश्यकत्वादिति भावः । ननु प्रमेयत्वादानुक्तलिङ्गसम्भवेऽपि तादृशलिङ्गे घटादिवृत्तित्वसहचारग्रहासत्त्वे तद्याप्तदुर्गहात्तदनुमित्यसम्भवेन केवलान्वयिसाध्यकानुमितेरावश्यकतेत्यतः कथंचिदिति । उक्तलिङ्गे विशिष्य घटवृत्तित्वादिव्याप्तिग्रहासम्भवेऽपि यद्यद्वृत्तितावच्छेदकावच्छिन्नव्यापकं तत्तद्वृत्तीति सामान्यमुख्यव्याप्तिग्रहः सुलभ एव । घटवृत्तितावच्छेदकावच्छिन्नव्यापकमपि घटावृत्ति स्यादित्यप्रयोजकत्वशङ्कया च नोक्तलिङ्गे घटवृत्तित्वव्याप्तिग्रह इति तु न शक्यम् । घटवृत्त्यधिकरणघटनिष्ठाभावप्रतियोगित्वसत्त्वेन निरुक्तलिङ्गस्यैव व्याघातादिति भावः ।

इदमत्रावधेयम् । केवलान्वयिसाधारणव्याप्तेः साध्यसामानाधिकरण्यरूपाधिकांशघटिततया गौरवेण तत्साध्यकानुमानाभ्युपगमोऽनुचितः । पक्षवृत्तिहेतुव्यापकं साध्यमिति ज्ञानादेवानुमितंः स्वीकरणीयत्वात् । यदि च व्यापकताज्ञाने प्रतियोगित्वादिकं प्रकारः साध्याभाववद्वृत्तित्वज्ञाने तु संसर्ग इत्यतः किमपि लाघवं स्यादिति मन्यते, तदा पक्षीयहेतुमत्तावच्छेदेन साध्यवत्तावगाहिनः साध्यांशे व्यापकतारूपसंसर्गावगाहित्वेन हेतुता किं नोपेयते ? व्यापकताज्ञाने घटित्वत्वादिद्विषयतानिवेशेन वारवाच्चेद्विधेयि, तदा प्रमादिरूपसाध्यतावच्छेदकांशे प्रमात्वादि-रूपविशेषणावच्छिन्नव्यापकतावच्छेदकत्वावगाहिज्ञानस्य प्रमेयत्वादिसाध्यकानुमितिहेतुतां किमुपेक्षसे प्रमात्वविषयतानिवेश-स्योभयमते तुल्यत्वात् । एकरूपेणावच्छेदकत्वेऽप्यन्यरूपावच्छिन्ने-वच्छेदकत्वाभावस्य सुवचत्वात् । असर्वविषयकप्रमाव्यक्तीनां तद्व्यक्तित्वेन हेतुमन्निष्ठाभावप्रतियोगितावच्छेदकत्वेऽपि प्रमा-

( १ ) इत आरभ्य भाव इत्यन्तः पाठः पुस्तकान्तरे नास्ति ।

त्वाद्यवच्छिन्ने व्यापकतावच्छेदकतायाः सुघटत्वात् । केवलान्वयि-  
हेतुकस्थलेऽपि सर्वविषयकेश्वरीयप्रमायाः, व्यतिरेकिहेतुकस्थले तु  
हेतुमद्यावद्विषयकान्यतमप्रमायाश्च केनाऽपि रूपेण हेतुमन्निष्ठाभा-  
वप्रतियोगितावच्छेदकत्वासम्भवाच्च प्रमात्वसामानाधिकरण्येन  
व्यापकतावच्छेदकत्वस्याक्षतेः । विशिष्य हेतुविषयतामनन्तर्भाव्य  
कारणताकल्पनं व्यापकतापरामर्शहेतुतावादिनाऽपि शक्यमिति  
केवलान्वयिव्यावृत्तव्याप्तेः साधनभेदेऽप्यभेदोऽकिञ्चित्करः । व्यधि-  
करणधर्मावच्छिन्नप्रतियोगितावच्छेदकताकाभावस्य प्रामाणिकत्वे  
साध्याभाववदवृत्तित्वज्ञानहेतुत्वमतेऽपि केवलान्वय्यनुमानं निरा-  
बाधमेव । साध्यतावच्छेदकविशिष्टसाध्याभावस्याप्रामाणिकत्वेऽपि  
[ १ ] व्यधिकरणसमवायित्वाद्यवच्छिन्नवाच्यत्वादिमद्भेदवत् व्यधि-  
करणवाच्यत्वत्वविशिष्टावच्छिन्नाभावनिष्ठप्रतियोगितावच्छेदकता-  
काभावरूपव्याप्तेः प्रसिद्धिसम्भवात् । न च व्यधिकरण-  
साध्यावच्छिन्नाभाववदवृत्तित्वाभावस्य व्याप्तित्वे व्यभिचारिहेता-  
वपि साध्यावच्छिन्नान्यदीयाभाववद्वृत्तित्वाभावमादाय सल्लिङ्गक-  
परामर्शसम्भव इति वाच्यम् । साध्यतावच्छेदकविशिष्टसहिता-  
भावत्वमात्रावच्छिन्नाभावनिष्ठावच्छेदकताया एव व्याप्तिप्रसक्तत्वात् ।  
धूमीयत्वादिना घटाभावादिमद्वृत्तित्वाभावीयप्रतियोगितायां अभा-  
वनिष्ठावच्छेदकतायां व्यधिकरणतया धूमादेरिव समानाधिकर-  
णतया घटादेरप्यवच्छेदकत्वात् व्यधिकरणधर्मावच्छिन्नाभावप्रति-  
योगितावच्छेदकतावदेतद्भावप्रतियोगितावच्छेदकतावच्छेदकताया  
व्यधिकरण इव समानाधिकरणेऽपि स्वीकारादिति नवीनः पन्थाः ।

अथ समवायित्वेन वाच्यत्ववाच्यमिति प्रतीतिवलाद्भेद एव  
व्यधिकरणधर्मावच्छिन्नप्रतियोगितावच्छेदकताको न त्यत्यन्ताभा-  
वोऽपि तथा, अतएव दीधितिकृता प्रमेयत्वादिकेवलान्वयिधर्माव-  
च्छिन्नहेतुकस्थले तद्रूपस्य व्यधिकरणतया प्रतियोगिताया अव-  
च्छेदकत्वासम्भवेन साध्याभावसजातीयतद्वापकाभावप्रतियोगि-

[ १ ] व्यधिकरणसमवायित्वाद्यवच्छिन्नवाच्यत्वत्वविशिष्टाव-  
च्छिन्नाभावनिष्ठप्रतियोगितावच्छेदकताकाभावरूपव्याप्तेः-इतिपुस्त-  
कान्तरे पाठः ।

तावच्छेदकत्वं निराकृत्य यथाश्रुतमिश्रलक्षणदूषणमपि सङ्गच्छते, अन्यथा समवायित्वादिना प्रमेयत्वादेरपि तादृशप्रतियोगिताच्छेदकत्वसम्भवेन तल्लक्षणनिर्वाहात् । न च तादृशाभावो व्यधिकरणधर्मावच्छिन्नप्रतियोगितावच्छेदकताक एव न तु तादृशप्रतियोगिताकत्वेन साध्याभावसजातीय इति न तल्लक्षणघटक इति वाच्यम् । समनियताभावैक्येन व्यधिकरणधर्मावच्छिन्नप्रतियोगितावच्छेदकताकाभावस्यापि स्वसमनियतादृशप्रतियोगिताकाभावरूपत्वादिति चेन्न, समवायितया वाच्यत्ववाञ्छायमिति प्रतीतिवत् समवायितया वाच्यत्ववाञ्छात्रेति प्रतीतरपि दुर्वारत्वात् ।

माभूद्वा व्यधिकरणधर्मावच्छिन्नप्रतियोगितावच्छेदकताकोऽभावस्तथाऽपि साध्यवदनिरूपितत्वावच्छिन्नाधेयत्वाभाव एव व्याप्तिः । केवलान्वयिनि साध्यवदनिरूपितत्वं किञ्चिदनिरूपितघटादौ प्रसिद्धं तदवच्छिन्नाधेयत्वाभावस्तत्र व्यधिकरणधर्मावच्छिन्नप्रतियोगिताक एव प्रसिद्धः । व्यभिचारिणि व्यभिचारनिरूपकाधिकरणाधेयत्वं प्रतियोगिनि साध्यवदनिरूपितत्वसत्त्वेन तद्रूपावच्छिन्नाधेयत्वाभावः समानाधिकरणधर्मावच्छिन्नाभाव एव तस्य हेतावसत्वात्प्रातिव्याप्तिः ।

सत्तादिनिष्ठद्रव्यगुणादिनिरूपिताधेयताः स्वस्वनिरूपकद्रव्यगुणादिरूपाधिकरणभेदाद्भिद्यन्त एव, अत एव द्रव्याद्याधेयतायाः गुणाद्यन्यत्वविशिष्टसत्तात्वाद्यवच्छिन्नत्वाद्गुणाद्याधेयतायाश्च तदनवच्छिन्नत्वात्तेन रूपेण सत्तादेर्गुणाद्यवृत्तित्वाद्गतः सत्तादिनिष्ठगुणाद्याधेयत्वं द्रव्यत्वादि साध्यवदनिरूपितमेव ।

परे तु साध्याभाववहृत्तितायाः साध्यवहृत्तित्वान्यवृत्तित्वत्वेन निवेशः, अन्यथाऽव्याप्यवृत्तिसाध्यकाव्याप्तेः अव्याप्यवृत्तिधर्मावच्छिन्नभेदस्याव्याप्यवृत्तितानये साध्याभावस्थले साध्यवहृदनिवेशोऽपि तदप्रतीकारात् । एवञ्च केवलान्वयिसाध्यकेऽप्रसिद्धानन्यथाव्याप्तिवारणाय साध्यवन्निरूपितवृत्तौ हेतुनिष्ठत्वं निवेशनीयं, तथाच वाच्यं ज्ञेयत्वादित्यादौ ज्ञेयत्वादिहेतुनिष्ठं यत्साध्यवहृत्तित्वं तदन्यवृत्तिरकाशाभावादौ प्रसिद्ध्यति तदभावस्य ज्ञेयत्वादौ सत्त्वेन लक्षणसमन्वयः । न च तथाऽपि वाच्यं प्रमेयादित्यादौ साध्यवन्निरूपितप्रमेयनिष्ठवृत्तिभिन्नवृत्त्यप्रसिद्धाऽव्याप्तिर्दुर्वारैवेति वाच्यम् ।



स्वनिष्ठं यत्साध्यवद्भूतित्वं तद्भेदनिवेशनेन सामंजस्यात् । य-  
दा यत्र हेतुव्यक्तौ लक्षणं संगमनीयं तदा स्वपदेन तस्यैवोपादेय-  
तया तत्प्रमेयव्यक्तौ साध्यवन्निरूपिततत्तन्निष्ठवृत्तिभिन्नप्रमेयान्तर-  
निष्ठवृत्तिशून्यत्वमादाय लक्षणसमन्वयात् । अवच्छेदकभेदेनाधेयता-  
भेदे हेतुनिष्ठत्वस्थाने हेतुतावच्छेदकावच्छिन्नत्वं निवेशनीयम्, एवं  
चोक्तस्थले रूपान्तरावच्छिन्नसाध्यवद्भूतित्व एव विशिष्टान्यत्वप्र-  
सिद्धिः । हेतौ हेतुतावच्छेदकावच्छिन्नसाध्यवद्भूतित्वान्यरूपान्त-  
रावच्छिन्नसाध्यवद्भूतित्वसत्त्वेऽपि न क्षतिः तादृशसाध्यवद्भू-  
तित्वान्या या वृत्तिस्तदनवच्छेदकहेतुतावच्छेदकत्वस्य विवक्ष-  
णीयत्वात् । अवच्छेदकभेदेऽप्याधेयताया अभेदे हेतुतावच्छेदक-  
निष्ठं यत्साध्यवद्भूतित्वावच्छेदकत्वं तदन्यवृत्तित्वावच्छेदकताशून्यत्वं  
हेतुतावच्छेदके निवेशनीयमित्याहुः ।

केचित्तु साध्यतावच्छेदकत्वशून्यत्वं हेतौ निवेश्यम् । स्वा-  
वच्छिन्नसाध्यतावच्छेदकसम्बन्धावच्छिन्नप्रतियोगिताकाभावसामा-  
नाधिकरणसम्बन्धानवच्छिन्नप्रतियोगिताकसाध्यतावच्छेदकाभा-  
ववत्त्वमेव स्वावच्छिन्ननिरूपिता व्याप्तिः । वाच्यत्वत्वस्यैव तादृ-  
शसम्बन्धावच्छिन्नाभावस्तु व्यधिकरणसम्बन्धावच्छिन्नाभाव इति  
वदन्ति ।

(दी०) एवं साध्याभावव्यापकाभावप्रतियोगित्वमपि नानु-  
मित्यौपयिकं गौरवात्, व्यभिचारज्ञानाविरोधित्वाच्च । व-  
ह्यभावसमानाधिकरणाभावाप्रतियोगी धूमाभाव इति ज्ञानं  
धूमाभावाभावत्वेन तत्र वह्यभावसामानाधिकरण्यबुद्धिं कदा-  
चिद्विरुन्ध्यात्, न तु धूमत्वेन भिन्नप्रकारकत्वात् । व्यतिरेक-  
व्याप्तिग्रहाधीना च धीर्नानुमितिस्तत्त्वेनाननुभवात्, क्लृप्तकार-  
णाभावात्, सामग्रीभेदकल्पनायाश्चानुभवैकाधीनत्वात्, किन्तु  
विजातीया । तत्करणमपि प्रमाणान्तरमर्थापत्तिरेव । क्लृप्तप्रमा-  
णद्वयसमाहारसमशीलं च युगपदन्वयव्यतिरेकिधमद्वयप्रतिस-  
न्धानम् ।

(गा०)अर्थापत्तेः प्रमाणान्तरत्वं व्यवस्थापयिष्यन् व्यतिरेकव्याप-

कताया अप्यनुमित्युपयोगितां खण्डयति एवमिति । गौरवा-  
दिति । अस्य साध्याभाववृत्तित्वापेक्षयेत्यादिः । तादृशप्रतियोगित्व-  
ज्ञानस्य विजानीयप्रमितिहेतुताया भवतोऽप्यावश्यकत्वाच्छरीर-  
गौरवमकिञ्चित्करमत आह व्यभिचारज्ञानेति । व्यभिचारज्ञानघ-  
टितसामग्या अनुमितिप्रयोजकत्वे आकांक्षादिज्ञानघटितसामग्या  
अपि तथत्वत्वापातेन शब्दादीनामपि स्वतन्त्रप्रमाणताभङ्गप्रसङ्ग इति  
भावः ।

ननु हेत्वाभावाभावे हेतौ साध्याभावसामानाधिकरण्यग्रहरूप-  
व्यभिचारज्ञाने हेत्वभावे साध्याभावव्यापकताधीर्विरोधिन्येव व्याप-  
काभिमतस्याभावे व्याप्याभिमतसामानाधिकरण्यग्रहे व्यापकता-  
ज्ञानस्य प्रतिबन्धकत्वादित्यत आह वन्ह्यभावेति । तत्र-धूमे । कदा-  
चिद्विरुद्ध्यादिति । धूमाभावाभावत्वेन वन्ह्यभावसामानाधिकरण्यग्रहे  
तुल्यवित्तिवेद्यतया वन्ह्यभावसामानाधिकरणाभावप्रतियोगिताया धू-  
माभावे भानात्तत्र तादृशाभावाप्रतियोगित्वज्ञानस्य ग्राह्याभाववाग-  
हित्वादिति भावः । प्रतियोगित्वस्य संसर्गविधया ज्ञाने प्रतियोगि-  
त्वाभावज्ञानस्य प्रतिबन्धकत्वं न वास्तवमित्याशयेन कदाचिदित्यु-  
क्तम् । न तु धूमत्वेनेति । तत्र बह्व्यभावसामानाधिकरण्यबुद्धि विरु-  
णङ्गीति विपरिणतमनुपज्यते । भिन्नप्रकारकत्वादिति । धूमाभावा-  
भावत्वप्रकारकत्वेन तुल्यवित्तिवेद्यतयाऽपि धूमाभावे प्रतियोगि-  
त्वानवगाहनादित्यर्थः ।

ननु व्यतिरेकव्याप्तिज्ञानादपि पक्षे साध्यनिर्णयो भवति, तस्य  
च प्रत्यक्षादिरूपत्वासम्भवेनानुमितित्वमावश्यकमित्यत आह व्य-  
तिरेकेति । तत्त्वेन—अनुमितित्वेन । अननुभवादिति । अर्थाप्या-  
मीत्यनुव्यवसायस्यैव तत्रोत्पत्तेरिति भावः ।

ननु तत्रानुमितित्वानुभवस्य सविवादेऽपि अनुमितिसाम-  
ग्रीजन्यतयाऽनुमितित्वमावश्यकमित्यत आह फलमेति । साध्याभा-  
ववद्वृत्तित्वज्ञानस्यैव लाघवेनानुमितिहेतुतायाः फलमत्वादिति भा-  
वः । ननु व्यतिरेकव्याप्तिज्ञानघटितसामग्रीजन्यत्वमपि पृथगनुमि-  
तित्वप्रयोजकं वाच्यमित्यत आह सामग्रीभेदेति । एतस्या अपि अ-  
नुमितिसामग्र्यन्तरत्वकल्पनायाश्चेत्यर्थः । अनुभवेति । अनुमिति-  
त्वानुभवेत्यर्थः । न तु तद्वद्वृत्तित्वज्ञानाजन्यस्यानुमितित्वमित्येवा-

ह किन्त्वित्यादिना । विजातीयेति । अनुमितित्वविरुद्धजातिमती-  
त्यर्थः । अनुमिनोमीत्यनुव्यवसायात्प्रत्यक्षविजातीयाऽनुमितिप्रमा-  
वन् शाब्दयामीत्यादिप्रतीतिबलात् शाब्दाख्यप्रामित्यन्तरवच्चार्थापया-  
मीत्यनुव्यवसायबलादापि विजातीयप्रमासिद्धिर्दुर्वारत्वात् । तस्या  
अनुमितित्वाननुभवेऽपि अनुमितित्वे शाब्दादिवुद्धेरपि तथात्वप्र-  
सङ्गाद्यतिरेकव्याप्तिज्ञानघटिताया इवाकांक्षादिज्ञानादिघटिताया अ-  
पि सामग्र्या अनुमितिप्रयोजकतासम्भवादिनि भावः ।

नन्वेवं तत्करणस्य प्रमाणान्तरत्वप्रसङ्ग इत्यत्रेष्टापत्तिमाह त-  
त्करणमपीति । अर्थापत्तिः प्रमाणान्तरमेवेति योजना । अर्थाप-  
त्तिः-अनुपपद्यमानो योऽर्थस्तज्ज्ञानम् ।

नन्वेवमन्वयव्याप्तिप्रकारेण साध्याभावव्यापकाभावप्रतियोगि-  
त्वप्रकारेण च पक्षे हेतुमत्ताज्ञाने ज्ञानयौगपद्यानुगमे उभयजातीय-  
मेकज्ञानमेव स्वीकर्णायामिति जातिसंकरप्रसङ्ग इत्यत आह कल्-  
प्तेति कल्पप्रमाणद्वयसमाहारः-शाब्दानुमानादिरूपप्रमाणद्वयसम्बल-  
नम् तत्समशीलं, युगपदन्वयव्यतिरेकिधर्मद्वयप्रतिसन्धानम्-अर्था-  
पत्यनुमानयोः संबलनम् तथा च यथा तत्रैकसामग्र्या बलवत्त्वा-  
न्नैकदा मिथो विजातीयद्वयसामग्रीसमावेश इति न कल्पानुमिति-  
त्वशाब्दत्वादीनां सङ्करस्तथा प्रकृतेऽपि सामग्र्या बलवत्त्वकल्पने  
चानुभवानुरोध एव विनिगमकः । फलसन्देहे च या सामग्री गुरु-  
शरीरा तस्या एव बलवत्त्वं कल्प्यते, तस्या दुर्बलत्वे स्वीयफले-  
च्छाविशिष्टत्वेन तत्प्रतिबन्धकतायाः कल्पनीयतया इच्छया समं  
तत्प्रविष्टकारणानां विशेष्यभावे विनिगमनाविरहेण गुरुसामग्र्याः  
प्रतिबन्धकतावाहुल्येन गौरवात् । न चोभयेच्छासत्त्वे स्वभावतो  
बलवत्सामग्र्यैव फलजननात्तदानीमुत्तेजकबलेन स्वभावदुर्बलसा-  
मग्रीफलवारणाय स्वफलेच्छाविरहविशिष्टाया दुर्बलसामग्रीफले-  
च्छाया एव बलवत्सामग्र्यामुत्तेजकत्वं वाच्यं, दुर्बलसामग्र्यां च  
बलवत्सामग्रीफलेच्छाविरहविशिष्टा स्वफलेच्छा विशेषण वाच्यम्,  
तथाच दुर्बलसामग्र्यां नाधिकप्रवेश इति किं तस्या गौरवेणेति  
वाच्यम् । इच्छाविरहविशिष्टाया इच्छाया यत्र विशेषणत्वं तत्रेच्छा-  
तद्विरहयोर्मिथो विशेष्यविशेषणभावे विनिगमनाविरहेण प्रतिब-  
न्धकताधिक्यम्, यत्र चेच्छाविशेषविरहविशिष्टेच्छाया उत्तेजकत्वं

न तु विशेषणत्वं तत्र तयोरेव मिथस्तथात्वे विनिगमनाविरह इ-  
ति प्रतिबन्धकत्वस्याल्पतात्वमिति गुरुसामग्या एव बलवत्त्वौचि-  
स्यात् ।

वस्तुतो बलवत्याः सामग्याः प्रतिबन्धकतायामिच्छाविरह-  
विशिष्टाया इच्छाया नोत्तेजकत्वं किन्तु विनिगमनाविरहभयेनेच्छा-  
मुत्तेजकीकृत्य एकप्रतिबन्धकत्वं स्वफलेच्छावैशिष्ट्यं निवेश्य चा-  
न्यप्रतिबन्धकत्वं कल्प्यते तावन्तव उभयदिशीच्छादशायां दुर्बल-  
सामग्रीफलप्रतिबन्धापत्तिरिति दुर्बलसामग्यामिच्छानङ्घ्रिहयो-  
रेकत्र निवेशेन प्रतिबन्धकताबाहुल्यमतिस्फुटमेव । प्रकृते च व्यति-  
रेकव्यामिज्ञानघाटिना सामग्री गुरुशरीरा एतादृशव्यामेरधिकपदार्थ-  
घाटितत्वात् अधिकपदार्थांशे भ्रमत्वज्ञानाभावादिनिवेशाच्चेति दिक् ।

( दी० ) अथ निर्णयं विना सिद्धीच्छापथार्पितेरनु-  
त्पादात् पक्षताजन्यत्वात् साऽप्यनुमितिर्लाघवेन पक्षताजन्यत्व-  
स्यैवानुमितित्वे प्रयोजकत्वात् । न चैवं पक्षताप्रत्यक्षस्यापि तथा-  
त्वापत्तिः । इच्छामत्त्वेऽपि कालान्तरे वा तद्विरहमत्त्वेनैककाली-  
नत्वाद्यतोन्द्रियघाटनप्रतियोगित्वेन तस्या अतीन्द्रियत्वादिनि चे-  
न्न । अनुमितौ चैव पक्षताया हेतुत्वस्य निरस्तत्वात् साध्यादिभे-  
देनाननुगतत्वात् तज्जन्यत्वस्याप्रयोजकत्वाच्च । प्रयोजकत्वं च न  
अनकत्वमसम्भवात्, न व्याप्यत्वं मानाभावादित्यादेरमकृदावे-  
दितत्वाच्च । एतेन व्याप्तज्ञानादिजन्यत्वमनुमितित्वे प्रयोजक-  
मित्यापि परास्तम् ।

साध्याभावव्यापकाभावपतियोगिधर्मत्वेन व्याप्यत्वानुमानात्  
प्रामद्गसाध्यकत्वानुमितारस्यपि केचित् ।

( गा० ) साऽपि-अन्यथानुपपत्तिज्ञानजन्यधीरपि । अनुमितिरिति ।  
तथाच न तत्करणं प्रमाणान्तरमित्यर्थः ।

नन्वन्वयव्यभिज्ञानाजन्यतया पक्षताजन्याऽपि सा न प्रकृतानु-  
मितिसामग्रीजन्येति न तत्रानुमितित्वप्रयोजकरूपवत्त्वमित्यत आह  
लाघवेनेति । सामग्रीजन्यत्वापेक्षयेत्यादिः । परामर्शजन्यत्वस्य व्या-

प्यवत्यक्षवैशिष्ट्यप्रत्यक्षादिसाधारणतयाऽनुमितित्वप्रयोजकत्वास्-  
म्भवात् पक्षताजन्यत्वनिवेशस्यावश्यकत्वादिति भावः । एवम्-पक्ष-  
ताजन्यत्वमात्रस्य तथात्वे । तथात्वापत्तिः—अनुमितित्वापत्तिः ।  
तत्रापि विषयतया पक्षताया हेतुत्वादिति भावः ।

पक्षताया प्रत्यक्षमेव न सम्भवतीत्याह इच्छेति । एककालीन-  
त्वादिति । एकक्षणावच्छिन्नसामानाधिकरण्यरूपातीन्द्रियानुमि-  
त्साविरहसम्बन्धघटितप्रतियोगितायच्छेदकत्वेनेत्यर्थः । तस्याः-  
पक्षतायाः । अनुमितिहेतुत्वमभ्युपेत्यापि संनियतस्यैव प्रयोजकत्व-  
मित्याशयेन दूषयति साध्यादीति । व्याप्यत्वमेव प्रयोजकत्वे त-  
न्त्रम् , अन्यथा सामग्या अप्यननुगमेन तज्जन्यत्वस्यापि प्रयोजकत्वा-  
सम्भवादित्याशङ्क्य प्रयोजकत्वस्य दुर्वचतां परामर्शप्रन्योक्तां स्मा-  
रयति प्रयोजकत्वं चेति ।

एतेन-प्रयोजकताया दुर्वचत्वेन । व्याप्तिज्ञानजन्यत्वम् अनुभव-  
त्वन्यूनवृत्तिधर्मावच्छिन्नव्यापकताज्ञानजन्यत्वम् । अनुभवत्वन्यूनवृ-  
त्तिधर्मावच्छिन्नत्वविशेषणाद्विशिष्टवैशिष्ट्यावगाहिप्रत्यक्षादिव्युदा-  
सः । अन्वयव्यतिरेकव्यापकतयोरनुगमासम्भवादाह-आदीति । ते-  
नाभावज्ञानजन्यतालाभः । न चैवमप्यभावादिज्ञानानुव्यवसाये तद्वि-  
षयकत्वघटितधर्मावच्छिन्नजनकतानिरूपितजन्यताविवक्षणेप्यभा-  
वादिघटिताकांक्षादिज्ञानजन्यशाब्दबोधेऽतिप्रसङ्गो दुर्वार इति वा-  
च्यम् । तज्जन्यत्वपदेन तत्करणकत्वविवक्षणात् । शाब्दबोधे च पद-  
ज्ञानत्वेनैव करणतयाऽतिप्रसङ्गविरहात् ।

व्यतिरेकिस्थलेऽपि अन्वयव्याप्तिज्ञानादेव साध्यनिश्चयो न तु  
व्यतिरेकव्याप्तिज्ञानात् , अन्वयसहचाराभावेनान्वयव्याप्तिप्रत्यक्षानु-  
पपत्तावपि व्यतिरेकव्याप्त्या तदनुमानसम्भवात् इति, कल्पमानुमिति-  
रेवेति न प्रमाणाधिक्यमिति सिद्धान्तं समर्थयतां मतमुपन्यस्यति  
साध्याभावेति ।

ननु साध्याप्रसिद्धिस्थले हेतौ साध्यव्याप्यत्वानुमानसम्भवेऽपि  
अप्रसिद्धाभावसाध्यकस्थले साध्यव्याप्यत्वस्यापि प्रसिद्धभावेन  
नानुमितिः सम्भवतीत्यत आह प्रसिद्धसाध्यकैवेति । साध्याप्रसि-  
द्धिस्थले तन्निश्चयस्यैवानभ्युपगमात्तन्निश्चयस्थले प्रतियोग्यादीनां  
स्रग्दशः प्रसिद्धधीनसाध्यप्रसिद्धादेः कल्पनादिति भावः । न चा-

न्वयव्यतिरेकव्याप्तयोः व्याप्यव्यापकभावाज्ञानदशायामपि व्यतिरे-  
किहेतुना साध्यनिश्चयस्यानुभविकत्वाद्दनुपपत्तेः प्रमाणान्तरत्वमा-  
वश्यकमिति वाच्यम् । तद्व्याप्यव्यापकभावघटकसकलपदार्थोपस्थि-  
तिसत्त्वेन मानसतज्ज्ञानस्य प्रकृतहेतुनिष्ठप्रकृतसाध्यान्वयव्याप्तिमा-  
नसस्यापि व्यतिरेकव्याप्तिज्ञानदशार्थां सर्वत्र सम्भव इत्याशयात् ।  
अनुमितिस्थले साध्यस्य मानसनिश्चयसंभवेऽप्यनुमिनेामीत्यनुव्य-  
वसायबलाद्दनुमानस्यैव साध्याभावव्यापकाभावप्रतियोगित्वरू-  
पान्यथानुपपत्तिज्ञानकालीननिश्चयेऽर्थापयामीत्यनुभवबलाद्दार्थापत्तेः  
प्रमाणान्तरत्वं दुर्वारमित्यस्वरसः केचिदित्यनेन सूचितः ।

( दी० ) अथ बह्व्यायभाववति धूमादेः समवायेन तन्तु-  
त्वाद्यभाववति च पटादेः संयोगेन वर्त्तमानत्वात् साध्याभाव-  
वति च संयोगेन समवायादिना वर्त्तमानस्य विशिष्यैवाभावो वा-  
च्यः, तथा च नल्ले जातिगुणवत्त्वात्, गुणवच्च घटादेरित्यादिकं  
विलीयेत-जातिगुणाभाववतोः समवेतत्वसंयोगित्वयोरप्रसि-  
द्धेरिति चेत् । उपदर्शयैनमपि केवलान्वयिनः सरणिम्, स्वीकुरु  
वा स्वाधिकरणावृत्तिसाध्याभावादिकत्वमेव व्याप्तिम्, स्वत्वानु-  
गमस्य प्रागेव स्वहास्तितत्वादिति ।

( गा० ) ननु साध्याभाववृत्तित्वस्य व्याप्तित्वे व्यतिरेकिसाध्यक-  
स्थलेऽपि यत्र हेतुनावच्छेदकसम्बन्धशून्य एवाधिकरणे साध्याव्य-  
तिरेकप्रसिद्धिस्तत्र साध्याभाववति हेतुनावच्छेदकसम्बन्धेन वृत्तेर-  
प्रसिद्ध्या भ्रमं विना तत्रानुमितिर्विलीयेतत्याक्षेप्तुं प्रथमतो हेतुनाव-  
च्छेदकसम्बन्धमुक्त्वा व्याप्तौ निवेशयति अथेति । विशिष्यैवाभावः-  
तत्तत्सम्बन्धावच्छिन्नसाध्याभाववृत्तित्वत्त्वेन रूपेणाभावः । वाच्यः-  
तत्सम्बन्धावच्छिन्नव्याप्तिरूपतया स्वीकार्यः । इत्यादिकम्-समवाय-  
संयोगादिना गुणघटादिहेतुकानुमानम् । अप्रसिद्धेरिति । न च सा-  
ध्याभाववदनुयोगिकत्वाभाववत्तत्सम्बन्धप्रतियोगित्वविवक्षया नायं  
शेष इति वाच्यम् । बह्व्यायवृत्तिसंयुक्तघटादीनामपि संयोगादिना  
बह्व्यादिव्याप्यतापत्तेः-बह्व्यादिमदनुयोगिकत्वसंयोगादौ बह्व्याय-  
भाववदनुयोगिकत्वाभावसत्त्वात् । तादृशाभाववदनुयोगिकत्वाभाव-

वत्स्थप्रतियोगिकसंयोगादिसामान्यकत्वनिवेशे च सामान्यपदार्थस्य व्यापकताघटिततया व्यापकसामानाधिकरण्यापेक्षयाऽपि गौरवात् ।

सामानाधिकरण्यसम्बन्धेन साध्याभावाभाव एव व्याप्तिः जात्यभावादेः समवायघटितसामानाधिकरण्याप्रसिद्धावपि तादृशव्यधिकरणसम्बन्धावच्छिन्नतद्भावः सुलभ एवेति तु वृत्त्यनियामकतया सामानाधिकरण्यस्याभावप्रतियोगितावच्छेदकसम्बन्धतानुपपत्त्या हेयम् ।

एनमपि—उक्तानुमानमपि । केवलान्वयिनः सरणिमिति । तथाच विशेषदर्शिनां तत्र जात्याद्यनुमितिर्नोपपद्यत एव किन्तु जात्यादावैव समवाय्यवृत्त्यभावकत्वादिनां तत्र गुणादिसमवेतत्वानुमितिः, साध्याभाववत्समवेतत्वग्रहविरोधिनः साध्याभाववति समवायादिविरहग्रहस्य सत्त्वे उक्तहेतोः सुग्रहत्वादिति भावः ।

स्वाधिकरणावृत्तिसाध्याभावकत्वमिति । तथाच साध्याभाववति समवायाद्यसत्त्वग्रहेऽपि साध्याभावे हेतुसमवाय्यवृत्तिवग्रहसत्त्वाश्लोक्तानुमानानुपपत्तिरिति भावः । न चात्रापि सत्ताभाववान् जातित्वादित्यादौ हेतुमति विरोधिताघटकसम्बन्धेन वृत्तेरप्रसिद्धिग्रहदशायामनुपपत्तिर्दुर्वारैवेति वाच्यम् । तत्र साध्याभाववदवृत्तिसमवेतत्वादिज्ञानादेवानुमित्युपगमात् । व्यापकताज्ञानहेतुतावादिनाऽपि भेदत्वावच्छेदेन हेतुमदवृत्तित्वग्रहदशायां तादृशव्याप्तिज्ञानादेवानुमितेरुपगन्तव्यत्वात् । प्रतियोग्यधिकरणाभिन्नत्वविशेषितहेत्वधिकरणघटितव्यापकतायास्तदा दुर्ग्रहत्वात् ।

न च संयोगसम्बन्धावच्छिन्नघटाभावे साध्ये विषयितया घटादिहेतुकानुमाने का गतिः ? तत्र हेतुमति ज्ञानादौ साध्यरूपाभावप्रतियोगितावच्छेदकसंयोगेन वृत्तेरप्रसिद्धेः, साध्याभाववति च संयोगिनि विषयितारूपहेतुतावच्छेदकसम्बन्धाप्रसिद्धेः, उपदर्शितव्याप्तिवृत्त्यस्यासम्भवादिता वाच्यम् । वृत्त्यनियामकसम्बन्धेन व्याप्तेः प्राचीनैरप्यनभ्युपगमेन तत्र विषयितादिहेतुकानुमानस्यैवोपगमात् ।

नन्वेवं स्वत्वानुगमात्साधनतावच्छेदकभेदेन व्याप्तेर्भेदप्रसङ्ग इत्यत्रेष्टापत्तिमाह स्वत्वेति । स्वहस्तिनत्वादिति । स्वव्यापकसाध्यसामानाधिकरण्यरूपव्याप्तिवादिनापीत्यादिः । तथाऽप्येतन्मते प्रतियोगितावच्छेदकत्वांशस्य सम्बन्धतया निवेशेन लाघ्नस्यानपायादिति भावः ।

(दी०) एतेन नीलेतररूपवान् नीलासमवेतत्वे सति गोत्वा-  
दित्यादिकं विलीयेत-विशेष्यस्य व्यभिचारित्वात्, विशिष्टस्य  
चानातिरिक्तवृत्तित्वादिन्यपि परास्तम् । साध्याभावस्य विशिष्टहे-  
त्वधिकरणावृत्तित्वात् परम्परासम्बन्धेन विशेषणविशेष्यसम्ब-  
न्धस्यैव वा तत्र हेतुत्वादिति ॥

इति केवलान्वयिदीधितिः ॥

( गा० ) साध्याभाववद्वृत्तित्वरूपव्याप्तिपक्षेऽप्यनुपपद्यमाना-  
याः साध्यव्यभिचारिण्या विशेष्यव्यक्तोर्विशेषणान्तरविशिष्टत्वेन  
व्याप्यताया निर्वहिरूपमेतत्कलपावलम्बनप्रयोजनं दर्शयति एते-  
नेति । नीलरूपवान् व्यक्तिष्वव्यभिचारसत्त्वेन विपरीतविशेषण-  
विशेष्यनीलरूपवत्समवेतत्वे सति द्रव्यत्वादित्यादिकं नीलरूपाभा-  
वयति चित्ररूपवति व्यभिचारेणासदनुमानमतो नीलेतररूपसाध्य-  
कनीलरूपवदसमवेतत्वविशिष्टगोत्वहेत्वनुप्रायनम् । गोत्वरूपाविशे-  
ष्यप्रवेशाद्गुणकर्मविशेषादां गगनादौ च न व्यभिचारः । नीलान्यस-  
मवेतत्वविशिष्टगोत्वे शुद्धगोत्वानतिरिक्किणि नीलेतररूपव्यभिचारवि-  
रहम्यादुर्धृष्टत्वेऽपि समवेतत्वस्य समवेतभेदेन भिन्नत्वे गोत्वविशिष्ट-  
त्वेन गुणादिव्यावृत्तनीलान्यसमवेतत्वव्यक्तिष्वव्यभिचारसत्त्वेन  
विपरीतविशेषणविशेष्यभावापन्नहेतुकानुमानमेव सुघटं तद्विशिष्ट-  
गोत्वज्ञानदशायां गोत्वाविशिष्टनज्ज्ञानस्यापि सम्भवादिति विशिष्ट-  
गोत्वहेतुकानुमानविलोपे श्रुतिविरह इत्यालोच्याखण्डं नीलसम-  
वेतत्वाभावे विशेषणतयोपात्तवान् । न च साध्याभाववद्वृत्तितानव-  
च्छेदकधर्म एव व्याप्तिर्वाच्या, नीलासमवेतत्वाविशिष्टगोत्वत्वेन च  
गोत्वस्य न नीलगोत्वृत्तित्वमतो विशिष्टगोत्वत्वं तदनवच्छेदकमेवेति  
वाच्यम् । विशिष्टस्यानतिरिक्ततया साध्याभाववद्वृत्तितानवच्छेदकवि-  
शेष्याभूतगोत्वत्वे विशेषणान्तरविशिष्टेऽपि तदनवच्छेदकत्वासम्भ-  
वात् । एतदभिसंश्रयैव द्रव्यं गुणकर्मात्म्यत्वे सति सत्त्वादित्यत्राव्या-  
प्तिर्नोपदर्शिता । तत्र स्वाश्रयसमवेतत्वसम्बन्धेन गुणकर्मान्यत्ववै-  
शिष्ट्यमात्रस्य साध्याभाववद्वृत्तितानवच्छेदकतया तदादायैर्वै वि-  
शिष्टसत्त्वस्य व्याप्यतोपपत्तेः । नीलासमवेतत्वस्य तादृशसम्बन्धेन  
विशिष्ट्यं च द्रव्यत्वादिनिप्रसाध्याभाववद्वृत्तितानवच्छेदकमि-



ति न तन्मात्रमादायापि विशिष्टगोत्वादेर्व्याप्यत्वोपपत्तिः ।

अथैतत्कल्पेऽपि द्रव्यान्यत्वविशिष्टसत्ताभाववान् द्रव्यत्वादि-  
त्यादावव्याप्तिः साध्याभावस्य विशिष्टसत्तायाः शुद्धसत्त्वान्तिरेक-  
तया हेत्वधिकरणवृत्तित्वादिति चेन्न । अनुयोगिताविशेषरूपसा-  
ध्याभावत्वे स्वाधिकरणवृत्तितानवच्छेदकत्वस्य विवक्षितत्वान् ।  
अनुयोगितायाः प्रतियोगितावच्छेदकादिभेदेन भिन्नतया शुद्धसत्ता-  
भावादिनिरूपिताभावत्वस्य द्रव्यादिवृत्तित्वावच्छेदकत्वे विशिष्टाभा-  
वनिरूपिताभावत्वे तदभावसौलभ्यात् ।

एतेन जात्यभाववान् गुणत्वादित्यादौ साध्याभावस्य द्रव्यत्वा-  
देहेत्वधिकरणगुणायवृत्तित्वेऽपि साध्याभावसामान्यमानवश्यापि  
तदुपपत्तिः । प्रतियोगितावच्छेदकाद्यैक्येऽभावव्यक्तिभेदेनानुयोगि-  
ताभेदानभ्युपगमात्, गुणत्वदिसाधारणतया साध्यनिरूपिताभा-  
वत्वे स्वाधिकरणवृत्तितानवच्छेदकत्वस्य दुर्घटत्वात् ।

अथैवमपि सत्ताभाववान् गुणकर्मान्यत्वे सति द्रव्यान्यत्वादि-  
त्यादावगतिरेव विशेषहेतुमति साध्याभावप्रतियोगितावच्छेदकस-  
म्भवायेन वृत्तरप्रसिद्धेः । साध्याभाववति गुणादौ हेतुघटकविशेष्य-  
वृत्तेर्व्याप्तिद्वयस्यैवानिर्वाहादिति चेत् । एतदभिसन्धायैव विशिष्टहे-  
तुकस्थले विशेष्यविशेषणसम्बन्धस्य हेतुत्वमनुसृतं परंपरेत्यादना ।

कंचित्तु अभावस्यैव भावाभावस्याप्यभावत्वेन वृत्तिविशेषणता-  
विशेषणैव नास्तीति प्रत्यये सर्वत्रैकजातीयसम्बन्धावगाहिताया  
आनुभविकत्वादिति स्वाधिकरणे विशेषणताविशेषणैवावृत्तित्वम-  
भावस्य विवक्षणीयम् । आकाशाभावादेरात्मादां आकाशाभावत्वे-  
नैव देशिकविशेषणतया वृत्तिः न तु कालिकसम्बन्धावच्छिन्नस्वा-  
भावाभावत्वेन काल पवाकाशाभावस्य कालिकसम्बन्धावच्छिन्ना-  
भावो नास्तीति प्रत्ययात् । कालिकसम्बन्धावच्छिन्नस्वाभावस्या-  
भावरूपाकाशाभाव आत्मनीत्याद्याधाराधेयभावे प्रत्यये तादृशाभा-  
वाभावत्वस्योपलक्षणतयैव भानोपगमादित्याकाशाभावादेः कालि-  
कसम्बन्धावच्छिन्नाभावे साध्य आत्मत्वादिहेतौ नाव्याप्तिरिति तत्त-  
द्विशिष्टहेतुकस्थले स्वाधिकरणेत्यादिव्याप्तरेव निर्वहतीत्याहुः ॥

इति श्रीगदाधरभट्टाचार्यचक्रवर्तिविरचितानुमानगादाध्यायं

केवलान्वयिप्रकरणम् ॥

अनुमानगादाधर्याम् ।

## केवलव्यतिरेकिप्रकरणम् ।

( चि० ) केवलव्यतिरेकी त्वसत्सपक्षः । यत्र व्यतिरेकसहचारेण व्याप्तिग्रहः ।

( दी० ) व्याप्तिग्रह इति साधारणोक्तिः । तत्र केवलान्वयिन्यभावाच्च । साध्यव्याप्यत्वं तद्वदन्यावृत्तित्वादिरूपमन्ततः साध्य एव प्रसिद्धम् ।

( गा० ) केवलव्यतिरेकी त्वसत्सपक्ष इति मूलम् । यथाश्रुतेतल्लक्षणं साध्यसाधनोभयवत्तया निश्चयमानधर्मिरूपसपक्षपदार्थस्य सिद्ध्यसिद्धिभ्यां पराहतमिति तदर्थमाह यत्र व्यतिरेकसहचारेणाति । व्यतिरेकसहचारेणैवेत्यर्थः । तथाचागृहीतव्याप्तिकं केवलव्यतिरेक्यनुमानलक्षणमिति पर्यवसितम् ।

तत्र व्याप्तिपदस्यान्वयव्याप्तिपरत्वे गृहीतव्याप्तिभेदाद्भेदः व्यतिरेकिण व्यतिरेकव्याप्तेरेव गमकतेति स्वमतसाधारण्यानुपपत्तिरत आह दीधितौ व्याप्तिग्रह इतीति । साधारणोक्तिरिति-मतभेदान्वयव्याप्तिव्यतिरेकव्याप्युभयपरमित्यर्थः । मतभेदेन लक्षणभेदात् अनुगतरूपेण व्याप्योरुपादानमनुचितमिति शब्दस्यैव साधारणत्वमुक्तम् । स्वमते व्यतिरेकव्याप्तेरेव व्यतिरेकसहचारप्राप्ततया व्यतिरेकसहचारेण व्याप्तिग्रह इत्यस्य व्यतिरेकव्याप्तिग्रह एवानुमित्यङ्गमित्यर्थे पर्यवसानात्प्रकृतानुमित्यौपयिकव्याप्तिव्यापकव्यतिरेकव्याप्तिवत्त्वमित्यत्र एवं केवलव्याप्तिरेकित्वादिक्मपि निर्वाच्यमित्यनेन सूचिते लक्षणे पर्यवसानमित्यवधेयम् । पूर्वपक्षिणा मीमांसकेन केवलान्वयनुमानानभ्युपगमात्तेन केवलान्वयिन्यभावाच्चैवत्यनेन केवलान्वयनुमानानुपपत्तप्रदर्शनमसङ्गतमतस्तेवेत्यादौ पूरयति तथेति । नैयायिकस्येत्यर्थः । तथाच नैयायिकस्य स्वमतसिद्धकेवलान्वयनुमानानुपपत्त्या व्यतिरेकव्याप्तिधियोऽनुमितिहेतुत्वोपगमो न युक्त इति मूलाभिप्रायः । पृथिवीत्वादिहेतावितरभेदरूपसाध्यनिरू-

पितस्वद्व्यापकसाध्यकरूपान्वयव्याप्तेः स्वस्वघटितायाः पक्षातिरि-  
क्तेऽमत्त्वात् अप्रसिद्ध्या नानुमानसम्भव इति व्यतिरेकव्याप्त्यान्वय-  
व्याप्त्यनुमानाशङ्कया असंगतिगतो व्याचष्टे साध्यव्याप्त्यत्वमिति ।  
तद्गदन्यावृत्तित्वमिति । अस्यापि साध्यधर्मिकान्योन्याभावगर्भहेतु-  
व्यापकताग्रहप्रतिवध्यद्वयभिचारग्रहविराधित्वेनान्वयव्याप्तिरूपता व्य-  
तिरेकव्याप्तिबुद्धेश्च हेत्वभावे साध्यभाववन्निष्ठाभावप्रतियोगित्वबु-  
द्धावेव विरोधितेत्याशयः ।

वस्तुनो यद्गर्भावच्छिन्नाभावव्यापकाभावप्रतियोगितावच्छे-  
दक्यद्रूपवान यः स तद्रूपावच्छिन्नव्यापकतावच्छेदकतद्गर्भाव-  
च्छिन्नसमानाधिकरणवृत्तितद्रूपवानिति सामान्यतो व्याप्त्या प-  
क्षधर्मताबलादप्रसिद्धाया अपि पृथिवीत्वत्वावच्छिन्नव्यापकताव-  
च्छेदकेतरभेदत्वावच्छिन्नसमानाधिकरणवृत्तिपृथिवीत्वत्वरूपान्वय-  
व्याप्तेः पृथिवीत्वे ग्रहसम्भव इति मूलाशयः ।

ननु पृथिवीतरभिन्नावृत्तित्वरूपसाध्यस्य पृथिवीमात्रवृत्ति-  
धर्मान्तरे प्रसिद्धिरुपगन्तव्या । तत्रापि चेन्नतिरेकव्याप्तिहे-  
तुकानुमाना तत्प्रसिद्धिरित्युच्यते तदाऽतवस्था । मानान्तराद्यदि  
तत्प्रसिद्धिस्तदा पृथिवीत्वमपि सा समाना । मानान्तरं  
च नानुमानान्तरं तत्रापि साध्यप्रसिद्धयेक्षणात् । न प्रत्यक्षं  
तत्र विपरीतकोटोरप्युपनीतभानसम्भवेन तन्निष्ठासम्भवादित्यत  
आह अंततः साध्य एवेति । साध्ये साध्यवदन्यवृत्तित्वस्य विरोधेन  
भानासम्भवावुपनयसहकृतेन तेन न तत्र साध्यवदन्यमात्रवृत्तित्व-  
निश्चयः सम्भवतीति भावः । उपस्थिताभावानामन्यत्रापि कदाचि-  
न्मानसात्तन्निष्ठासम्भवेनांतत इत्युक्तम् ।

( चि० ) ननु व्यतिरेकि नानुमानं व्याप्तिपक्षध-  
र्मताज्ञानस्य तद्धेतुत्वात् । अत्र च व्यतिरेकिसहचारा-  
त्तत्र व्याप्तिरन्वयस्य न पक्षधर्मता । न च व्याप्तिप-  
क्षधर्मत्वं साध्याभावव्यापकाभावप्रतियोगित्वं द्वयम-  
नुमितिप्रयोजकमिति वाच्यम् । अननुगमात् । न  
चान्यतरवचनं तथा, एकप्रमाणपरिशेषापत्तेः । न

च तृणारणिमणिन्यायेनानुमितिविशेषे तत्कारण-  
त्वमिति वाच्यम् । व्यतिरेकिसाध्येऽनुमितित्वा-  
मिद्वेः-उभयसिद्धकलसतत्कारणस्याभावात् । न  
च साध्याभावव्यापकाभावप्रतियोगित्वमेवानुमिति-  
प्रयोजकमिति वाच्यम् । गौरवात्, केवलान्वयिन्य-  
भावाच्च । अथ साध्याभावव्यापकाभावप्रतियोगि-  
न्वेन साध्यव्याप्यत्वमेवानुमीयते, एवं व्यतिरेकव्या-  
प्याऽन्वयव्याप्तिमनुमाय यत्रानुमितिः स एव व्यति-  
रेकीत्युच्यते इति । तत्रान्वयव्याप्तेर्गमकत्वे व्यतिरे-  
कव्याप्त्युपन्यासस्यार्थान्तरतापत्तेः । अन्वयव्याप्त्य-  
नुकूलतया च तदुपन्यासेऽन्वयव्याप्तिमनुपन्यस्य त-  
दुपन्यासस्याप्राप्तकालत्वादिति ।

उच्यते निरुपाधिव्यतिरेकसहचारेणान्वयव्या-  
प्तिरेव गृह्यते प्रतियोग्यनुयोगिभावस्य नियामक-  
त्वात् । न चैवं व्याप्तिग्रह एव पृथिवीतरभिन्नति भा-  
मितं, नियतसामानाधिकरण्यरूपत्वाद्वाप्तेरिति चेत् ।  
सत्यम् । गन्धवत्त्वावच्छेदेनेतरभेदस्य साध्यत्वात् ।  
अत एवाचार्यः पक्षतावच्छेदके न हेतुत्वमनुमेने । पृ-  
थिवीत्वमितरभेदव्याप्यमिति प्रतीतावपि सर्वा पृथि-  
वी इतरभिन्नेति पृथिवीविशेष्यकबुद्धेर्व्यतिरेकिसा-  
ध्यत्वाच्च ।

(दी०) निरुपाधीति । उपाधिज्ञानाहितव्यभिचारज्ञाननिरा-  
माय पृथिवीत्वमिति । पृथिवीत्वमितरभेदव्याप्यमित्यत्र हि पृथि-  
वीत्वत्वाविशिष्टे पृथिवीत्वे इतरभेदसामानाधिकरण्यं भासते ।  
पृथिवीतरभिन्नेत्यत्र शुद्धपृथिवीत्वविशिष्टे तद्वच्छेदेनेतरभेद

इति न सिद्धमाधनमित्यर्थः । सर्वेति च पृथिवीत्वस्यावच्छेदक-  
त्वस्फोरणाय । अत्र च पृथिवीत्वत्वं पृथिवीतरासमवतेत्वमात्रं  
न तु पृथिवीवृत्तित्वघटितमित्यतोपि नोपनयवैयर्थ्यम् ।

( गा० ) निरुपाधीति मूलं उपाधिज्ञानाभावसहितेत्यर्थकं तद्भा-  
षस्य व्याप्तिज्ञानकरणतया तत्सत्त्वप्रदर्शनस्य व्यभिचारज्ञानाभाव-  
रूपकारणसमवधानप्रदर्शनपरतया सङ्गमयति निरुपाधीति । व्यभि-  
चारज्ञाननिरासाय-व्यभिचारज्ञानाभावसाहित्यलाभाय । पृथिवीत्व-  
रूपपक्षतावच्छेदके साध्यसायानाधिकरण्यविषयकस्य तद्देतुकव्याप्ति-  
ग्रहस्यानुमित्यप्रतिबन्धकत्वं तदुभयविषयतावैलक्षण्यप्रयुक्तमिति  
पृथिवीत्वमितरभेदव्याप्यमित्यादिमूलाभिप्रेतम् । तत्रानुमितेः पृथिवी-  
विशेष्यकत्वकथनात् व्याप्तिग्रहं पृथिवीत्वस्य विशेष्यता अनुमितौ त-  
द्विशिष्टस्येत्येतावदेव तदभिप्रेतमिति भ्रमनिरासाय दर्शिताकारसूचि-  
तमन्यदपि वैलक्षण्यं स्पष्टयति शुद्धेति । स्वरूपतो भासमानेत्यर्थः ।  
हेतुभिन्नसर्वत्वस्य पक्षतावच्छेदकत्वे हेतुपक्षतावच्छेदकभेदेन सिद्ध-  
साधनपरीहारकत्वात्प्रास्य कल्पान्तरतासम्भव इति सूचनाय सर्व-  
त्वस्य पक्षतावच्छेदकत्वाभिप्रायेण न सर्वपदोल्लेख इत्याह सर्वेति  
चेति । अवच्छेदकत्वस्फोरणायति । अवच्छेदकत्वेन विषयतासूचना-  
येत्यर्थः ।

ननु पृथिवीत्वावच्छिन्नपक्षकस्थले पृथिवीत्वत्वावच्छिन्नस्य हेतुत्वे  
पृथिवीवृत्तित्वरूपपक्षधर्मतायाः हेतौ लाभात्परार्थस्थले उपनयवैय-  
र्थ्यम् । न च हेतुतावच्छेदकपृथिवीवृत्तित्वघटितधर्माविशिष्टे पृथिवीवृ-  
त्तित्वस्यापनयादेव भानान्न तद्वैयर्थ्यमिति वाच्यम्, तथाप्युद्देश्यता-  
वच्छेदकविधेययोरैक्येनोपनयाधीनशाब्दबुद्धेरसम्भवादित्यत आह  
अत्र चेति । नोपनयवैयर्थ्यं-पृथिवीवृत्तित्वघटितधर्माविशिष्टे पृथिवी-  
वृत्तित्वस्य निराकांक्षतयाऽन्वयासम्भवेन उपनयस्यार्थाबोधकत्वेने-  
त्यर्थः । पृथिवीत्वत्वं पृथिवीनिष्ठान्योन्याभावप्रतियोगितानवच्छेदकत्व-  
रूपसकलपृथिवीवृत्तित्वघटितमेवेत्यतोपि नोपनयवैयर्थ्यमिति सूच-  
यितुमतोऽर्पात्युक्तम् ।

वस्तुतो व्यभिचारावारकतया हेतुतावच्छेदकगर्भसकलपृथि-  
वीवृत्तित्वांशस्य वैयर्थ्येन तदनिवेश एव निर्भरः ।

( चि० ) यद्वा व्यतिरेकव्याप्तेरेवान्वयेन गम्यग-  
मरूभावः । साध्याभावव्यापकसाधनाभावाभावेन  
साधनेन पक्षे साध्याभावाभावस्य साध्यस्य साधना-  
त् । व्यापकाभावेन व्याप्याभावावश्यंभावात् ।

( दी० ) अथान्वयव्याप्तिव्यक्ततावत्पदार्थोपस्थित्यादिकं  
विना न तद्ग्रहसम्भवः, तत्सत्त्वे च तत एव व्याप्तिग्रहसम्भवे  
व्यतिरेकसहचारज्ञानस्य हेतुत्वे मानाभावः । न च व्यभिचार-  
शङ्कानिवर्तकत्वेनैवान्वयव्यतिरेकसहचारग्रहयोरुपयोगित्वं, त-  
द्ग्रहऽपि शङ्कातादवस्थ्यात् । अधिकरणविशेषे च तन्निवृत्तौ  
साध्यवत्त्वसाधनाभाववत्त्वयोरन्यतरग्रहस्यैव तन्वत्त्वात्, व्यति-  
रेकव्याप्त्युपन्यासेऽर्थान्तरादितादवस्थ्याच्च । यत्तु सहचारमा-  
त्राभायैव सर्वत्रोदाहरणोपन्यास इति । तन्न । अर्थान्तराद्या-  
पत्तेर्दुर्वारत्वात्, यच्छब्दादिवैयर्थ्याच्च । व्युत्पाददिष्यते च त-  
स्य व्याप्तिबोधकत्वम् । न चान्वयिन इव व्यतिरेकिणोप्युदाह-  
रणात् स्वरसंसिद्धान्वयव्याप्तिभारानुभविकी येन तदर्थमपि ।  
पकारान्तरमास्थेयमत आह यद्वेति ।

साध्याभावेति । नन्विच्छादिसाध्ये आत्मत्वादेर्न्यतिरेकित्वं न  
भ्यात्, स्याच्च संयोगादेरात्मत्वे तथात्वमिति चेन्न । साध्यतावच्छेद-  
कावच्छिन्नसाध्यासमानाधिकरणत्वेन साध्याभावस्य साधनता-  
वच्छेदकावच्छिन्नसाधनासमानाधिकरणत्वेन च साधनाभावस्य  
विशेषितत्वात् । संयोगाभावे साध्ये त्रिभागाभावः केवलान्वयी ।  
पनियोगिवैयधिकरण्यावच्छिन्ने च तत्र स तादृशो व्यतिरेक्यपि ।  
व्याप्यव्यापकभावश्च साध्याभावत्वसाधनाभावत्वाभ्यां बोध्यः,  
तेन न व्यभिचारिण्यतिप्रसङ्गः । साध्याभावत्वादिकं च वैज्ञा-

निकं न तु वास्तवं तेन मेयत्वाभिधेयत्वयोर्व्यतिरेकव्याप्तिज्ञानादनुमानम् ।

व्यापक्रीयत्वेनाभावस्य ज्ञानाच्चाप्यीयत्वेनाभावस्य सिद्धिं पुनरप्रासिद्धसाध्यकसाधारणीमाह व्यापकाभावेनेत्यादि । अभावौ-अभाववत्त्वनिश्चयौ, अवश्यंभावश्चासति प्रतिबन्धके । अत्र च यद्रूपावच्छिन्नं प्रति व्यापकता गृह्यते तद्रूपावच्छिन्नीयत्वेनाभावमिद्धिः फलम् । येन रूपेण व्यापकता गृह्यते तद्रूपावच्छिन्नीयत्वेन व्यापकत्वाविशिष्टतत्तद्रूपावच्छिन्नीयत्वेन चाभाववत्ताज्ञानं हेतुरिति मन्तव्यम् ।

( गा० ) यद्वेत्यादिकल्पमवतारयितुं पूर्वकल्पेऽस्वरसबीजं दर्शयति अथेत्यादिना । न तद्ग्रहसम्भवः-नान्वयव्याप्तिग्रहसम्भवः, विशेषणज्ञानाभावादिति भावः । तत्सत्त्वे-तावत्पदार्थोपस्थित्यादिसत्त्वे । तत एवेति । व्यतिरेकसहचारज्ञानसहकृतत्वव्यवच्छेदक एवकारः । मानाभाव इति । अन्वयव्यतिरेकानुविधानासिद्धेरिति भावः । व्यतिरेकसहचारेणान्वयव्याप्तिरेवेत्यत्र व्यतिरेकसहचारज्ञानस्य प्रयोजकत्वेमेव विवक्षितं न तु कारणत्वमित्यभिप्रायिकामाशंकां निरस्यति न चेत्यादिना । अन्वयव्यतिरेकसहचारग्रहयोरिति । हेतुमत्त्वेन गृह्यमाणधर्मिणि साध्यवत्त्वग्रहोऽन्वयसहचारग्रहः तत्सत्त्वं तादृशे धर्मिणि साध्याभावग्रहासम्भवात् तदात्मकव्यभिचारग्रहो भवति । एवं साध्याभाववत्त्वेन गृह्यमाणे धर्मिणे साधनाभाववगाहिनो व्यतिरेकग्रहस्य सत्त्वे तादृशधर्मिणि साधनवत्त्वावगाहिनो व्यभिचारज्ञानस्यैव न सम्भव इत्युभयोरेव व्यभिचारशङ्कानिवर्त्तकत्वम् । अत्रान्वयसहचारग्रहस्य तन्निरवर्त्तकत्वं दृष्टान्तविधया दर्शितम् । अन्वयसहचारज्ञानस्यापि न स्वातन्त्र्येण व्याप्तिग्राहकता न वा विशेषणज्ञानविधया-तद्घटकपदार्थानां विशुद्धलोपस्थितितोऽपि विशेष्ये विशेषणमित्यादिरीत्या तद्ग्रहसम्भवादिति, यथा तस्यापि व्यभिचारशङ्कानिवर्त्तकतयैव व्यापकताग्रहोपयोगिता तथा व्यतिरेकसहचारग्रहस्यापि इति पर्यवसितार्थः । उपयोगित्वमित्यत्रैव न चेत्यस्य सम्बन्धः । तद्ग्रहेपि-किञ्चिदधिकरणान्तर्भाव-

ण सहचारग्रहेपि, शङ्कातादवस्थ्यात्—अन्याधिकरणान्तर्भावेण व्यभिचारशङ्कासम्भवात् ।

नन्वेकाधिकरणे सहचारग्रहस्याधिकरणान्तरे व्यभिचारशङ्कानिवर्त्तकत्वाभावेपि तदधिकरणान्तर्भावेन व्यभिचारशङ्कानिषर्त्तकता तिष्ठत्येव तावतापि व्याप्तिग्रहोपयोगित्वमक्षतं तादृशशङ्काया अपि तद्ग्रहपरपन्थित्वादित्यत आह अधिकरणविशेष इति । साध्यवत्त्वसाधनाभाववन्वयोरिति । अन्वयसहचारघटकसाध्यवत्त्वांशभानस्यैव व्यतिरेकसहचारघटकसाधनाभाववत्त्वांशभानस्यैव व्यभिचारशङ्कानिवृत्त्युपयोगित्वादित्यर्थः । तथा चांशान्तरघटिततत्सहचारग्रहपर्यन्तस्य नोपयोगित्वसिद्धिरिति भावः ।

न च साधनवदिदं साध्याभाववदिति व्यभिचारग्रहप्रतिबन्धकतायां साध्यवत्त्वांशस्येव तद्धर्मितावच्छेदकतया साधनवत्त्वांशस्यापि भानमुपयुज्यते, निर्धर्मितावच्छेदकभानस्य विपरीतज्ञानाविरोधित्वादेव साधनवदिति व्यभिचारग्रहप्रतिबन्धकतायां साधनाभावांशस्येव तद्धर्मितावच्छेदकतया साध्याभाववत्त्वांशग्रहोप्युपयुज्यत इति वाच्यम् । समानविषयकत्वेन विरोधित्वमते धर्मितावच्छेदकभानस्यानुपयोगित्वात्, समानधर्मितावच्छेदकत्वेन विरोधितामते साधनादिमत्त्वसमानाधिकरणत्वमात्रेण साध्यादिमत्त्वग्रहस्य तत्समानाधिकरण्यमात्रेण साध्याभावादिभानाविरोधितया सहचारदर्शनस्यैकाधिकरणान्तर्भावेनापि व्यभिचारग्रहविरोधित्वायोगात् । अयमेव वाऽनुशयो दुष्णान्तरानुसरणाबीजम् ।

एवं व्यभिचारशङ्कानिवर्त्तकत्वेन सहचारज्ञानस्य व्यापकताग्रहोपयोगित्वेऽपि कदाचित्स्वतःसिद्धव्यभिचाराग्रहाद्यापकताग्रहेण व्याप्तिग्राहकसहचारभेदादनुमानभेदो नोपपद्यत इत्यपि द्रष्टव्यम् ।

व्यतिरेकव्याप्तिज्ञानस्यानुमित्यजनकत्वे पूर्वपक्षोक्ता व्यतिरेकव्याप्तिबोधकोदाहरणप्रयोगानुपपत्तिरपि दुर्वारैवेत्यत आह व्यतिरेकेति । अर्थान्तरादीत्यादिना उक्ताप्राप्तकालत्वाद्विपरिग्रहः ।

यत्र न साध्यं तत्र न साधनमित्युदाहरणं न व्याप्तिप्रदर्शनपरं अपि तु सहचारमात्रप्रदर्शनार्थैव तावता व्यभिचारशङ्कानिवृत्तौ स्वत एव मानसो व्याप्तिग्रह इति नानाकांक्षितव्यतिरेकव्याप्तिप्रदर्शनार्थान्तरापत्त्यवकाश इति कस्याञ्चित्समाधानमुपपन्नस्यति य-



स्त्विति । अर्थान्तराद्यापत्तेरिति । हेतुप्रयोगानन्तरं गमकतौपयिकव्या-  
प्तेरेवाकांक्षितत्वादिति भावः । यच्छब्दादीति । आदिना वीप्सादिप्र-  
हः । वैयर्थ्यादिति । तदसत्त्वेपि साध्याभाववति न साधनमित्या-  
दित एव सहचारलाभसंभवादिति भावः । उदाहरणस्य व्याप्तिप्रद-  
र्शनपरत्वे तद्व्याधार्थमेव तदुपयोग इत्याहुः । व्युत्पादयिष्यत इति ।  
तस्य-यच्छब्दादेः, व्याप्तिबोधकत्वं-व्याप्तिबोधोपयोगित्वं, यत्पदार्थो-  
शे यद्विधेयं तद्व्यापकतायास्तत्पदोपस्थापितार्थो यद्विधेयं तत्र भानस्य  
व्युत्पत्तिसिद्धत्वादिति भावः ।

नन्वतादृशव्याप्तिज्ञानस्य व्युत्पत्तिसिद्धत्वेऽपि तस्यापदार्थ-  
त्वे शाब्दबुद्धौ भानासम्भवात् साध्यवाचकपदस्य समभिव्यापक-  
ताविशिष्टस्वार्थलक्षणयैव व्याप्तिबोध उपपादनीयः, तथाच व्य-  
तिरेक्युदाहरणादपि लक्षणया कथंचिदन्वयव्याप्तिलाभो भविष्य-  
तीत्याशङ्क्याह न चेति । तदन्वयव्याप्तिबोधार्थं प्रकारान्तरं-तदन्त-  
र्गतवह्न्यादिपदे हेतुव्यापकत्वादिविशिष्टे स्वार्थं निरूढलक्षणा ।

व्यतिरेकव्याप्तिप्रविष्टसाध्याभावसाधनाभावयोः प्रतियोगिवैय-  
धिकरण्यं निवेशयितुं शङ्कते नन्विति । आत्मत्वादेर्हेतोर्व्यतिरेकित्वं न  
स्यादिति । व्यतिरेकिलिङ्गतयाऽभ्रान्तपुरुषीयानुमितिप्रयोजकत्वं न  
स्यादित्यर्थः । अन्यच्छब्दादेरव्याप्यवृत्तितया आत्मादावपि तदभा-  
वसत्त्वेन तं प्रति व्याप्यवृत्त्यात्मत्वादिहेत्वभावस्याव्यापकत्वेन व्य-  
तिरेकव्याप्तिप्रमाया अयोगादिति भावः । संयोगादेः-व्यभिचारिहेतोः,  
आत्मत्वे-साध्ये, तथात्वं-व्यतिरेकित्वं, अव्याप्यवृत्तेः संयोगादेरभा-  
वस्यात्मत्वाभावव्यापकत्वादिति भावः ।

यद्यप्यात्मत्वाभाववति वृक्षादौ संयोगद्यभावस्याप्यभावसत्त्वा-  
त् तस्यात्मत्वाद्यभावव्यापकत्वं व्यापकताव्याप्तिलक्षणप्रविष्टनद्वि-  
ष्टाभावे प्रतियोगिवैयधिकरण्यविशेषणस्यात्र प्रयोजनविरहेणानि-  
वेशात् । न च तत्र तदनिवेशे द्रव्यभिन्नं संयोगिभेदादित्यत्राव्याप्तिः  
संयोगिभेदाभावस्य संयोगस्य साध्याभाववति द्रव्येऽभावसत्त्वेन  
साध्याभावव्यापकत्वासम्भवादिति वाच्यम् । संयोगादिभेदाभाव-  
स्य संयोगरूपत्वेपि संयोगिभेदाभावत्वेन व्याप्यवृत्तितया आ-  
वश्यकत्वात्, अन्यथोत्पत्तिकाले घटादौ संयोगो नास्तीतिवत् संयो-  
गिभेदाभावो नास्तीति प्रतीत्यापत्तिरिति, हेत्वभावत्वेन साध्याभा-

व्यापकतायाः आवश्यकत्वात् । तथापि तद्विनिष्ठाभावप्रतियोगि-  
तानवच्छेदकहेत्वभावत्वरूपव्यापकनानिवेशे घटाभावादिरूपे व्य-  
भिचारिण्यतिप्रसङ्गः घटाभावाद्यभावत्वस्य समनियतघटत्वाद्यपेक्ष-  
या गुरुत्वेनाभावप्रतियोगितानवच्छेदकत्वात् , अतस्तद्व्यतिक्रि-  
द्यत्तवृत्तिस्वविशिष्टसामान्यकं यद्यत्तदन्यप्रकृतहेत्वभावत्वमेव त-  
द्यापकत्वं प्रकृते विवक्षणीयम् तथाच संयोगाभावादेः साध्याभावव-  
द्यतिक्रिद्यत्तवृत्तिस्वविशिष्टसामान्यकत्वासम्भवात्तेन रूपेण  
व्यापकत्वमश्रुणमवेति अतिव्याप्तिसङ्कतिः ।

साध्यतासाधनतावच्छेदकयोः साध्यतासाधनतावच्छेदकाव-  
च्छिन्नाभावप्रतियोगितावच्छेदकत्वेन निवेशः शिरोवेष्टनेत्यादि-  
न्यायनानुचित इत्याशयेन ताद्रूप्येणैव तन्निवेशयन् तदवच्छिन्नवै-  
यधिकरण्यमभावद्वये निवेशयति साध्यतेति । तदवच्छिन्ना-  
सामानाधिकरण्यं-तदवच्छिन्नानधिकरणवृत्तित्वविशिष्टत्वम् , एवञ्च  
साध्याभावत्वादिनिवेशवैयर्थ्यात् साध्यतावच्छेदकावच्छिन्नानाधि-  
करणवृत्तित्वविशिष्टव्यापकतावच्छेदकसाधनतावच्छेदकावच्छिन्नान-  
धिकरणवृत्तित्वविशिष्टाश्रयप्रतियोगित्वमिति पर्यवसितार्थः । वि-  
शिष्टसत्त्वान् जातेर्द्रव्यं विशिष्टसत्त्वादित्यत्रातिव्याप्यव्याप्यो-  
र्वारणाय साध्यतावच्छेदकावच्छिन्नसाधनतावच्छेदकावच्छिन्नयो-  
निवेशः ।

नन्वेवं संयोगाभाववान् विभागाभावात् एतत्संयोगाभाववान्  
एतद्विभागाभावादित्यादौ प्रतियोगिरूपसाध्यहेतुव्यतिरेकयोर्व्याप्तिप्र-  
हादभ्रान्तस्यानुमितिर्न स्यात्-साध्याद्यसामानाधिकरण्यरूपविशे-  
षणावच्छिन्नव्यतिरेकाप्रसिद्धेरित्याशङ्कामिष्टापत्या निराकुरुते सं-  
योगाभाव इति । अत्र संयोगाद्यव्याप्यवृत्तिमात्रप्रतियोगिकाभावो  
विवक्षितः, न तु संयोगत्वाद्यवच्छिन्नाभावः-तत्संयोगाद्यभावस्य  
साध्यत्वे व्यतिरेकित्वानुपपत्तेर्यूनताप्रसङ्गात् , द्विश्रणमात्रस्यापि-  
द्रव्यस्य सर्वे संयोगवति तत्र विभागस्य संयोगार्थीनस्यासत्त्वेन  
प्रतियोगिवैयधिकरण्यानवच्छिन्नयोरपि व्यतिरेकयोर्व्याप्यव्यापक-  
भावासत्त्वेन व्यतिरेकिताया अज्ञाप्रसक्त्याऽव्याप्तिशङ्काया एवानु-  
दयाच्च । केवलान्वयीति । अभ्रान्तपुरुषं प्रति अन्वयव्याप्या गम-  
क इत्यर्थः । विशेषणान्तरानवच्छिन्नयोरैव संयोगविभागाभावयोः

साध्यहेतुभावो व्यतिरेकव्याप्यसम्भवनियतः न तु विशेषणान्तर-  
विशिष्टयोरपि तथाभाव इत्याह प्रतियोगीति । तत्र-संयोगाभावे  
साध्ये, सः-विभागाभावः, तादृशः-प्रतियोगिवैयधिकरण्यावच्छिन्नः ।  
व्यतिरेक्यपीति । व्यतिरेकव्याप्यापि गमक इत्यर्थः । तत्र साध्या-  
भावहेत्वभावयोः साध्याद्यसामानाधिकरण्यासम्भवेऽपि साध्यता-  
वच्छेदकावच्छिन्नाद्यसामानाधिकरण्यस्य द्रव्यं सम्भवात्, तत्र  
साध्यतावच्छेदकप्रतियोगिवैयधिकरण्यावच्छिन्नयोस्तयोरसत्त्वात्,  
द्विक्षणमात्रस्थायिद्रव्यस्य प्रामाणिकत्वे अत्रापि संयोगविशेषाभा-  
वस्य साध्यता बाध्या ।

यद्यपि यत्रैककपालक्रियया कपालयोरारम्भकसंयोगकाले  
कपालान्तरे क्रिया तदनन्तरं कपालयोर्विभागस्तदनन्तरं कपा-  
लद्वयसंयोगनाशस्तत्र घटोत्पत्तेः प्रामाणिकत्वे घटो द्विक्षणावस्था-  
यी स्यात्, सैवाप्रामाणिकी उत्पत्तिक्षणे इन्द्रियसंयोगसम्भवेन द्वि-  
तीयक्षणे घटप्रत्यक्षासम्भवात् । तृतीयक्षणे तस्यैवासत्त्वात् विप-  
यनाशकाले प्रत्यक्षस्य सविवादत्वात् । फलसन्देहे सामग्न्या अप्य-  
प्रामाणिकत्वेन तल्लिङ्गकानुमानस्याप्यसम्भवात् । न च कपालत-  
त्संयोगादिघटितसामग्न्या अप्रत्यक्षेणापि ग्रहान्न फलैकप्रमाणकत्व-  
मिति वाच्यं, विजातीयसंयोगस्यैव द्रव्यजनकतया तादृशवैजा-  
त्यस्य फलाभावेनानभ्युपगमसम्भवेन फलांनिश्चये सामग्न्यासि-  
द्धेरिति । तथापि यत्र महाघटनाशकाले तदारम्भककतिपयसंयोगा  
वर्तन्ते तत्र द्रव्यारम्भकतावच्छेदकजातेरावश्यकता, अन्यथा त-  
द्वस्तु कपालेषु महाघट एव नोत्पद्येत, एवञ्च तत्र घटोत्पत्तिः साम-  
ग्रीबलसिद्धा । तत्र अण्डघटोत्पत्तिपूर्वकालानैककपालक्रियया तदु-  
त्पत्तिकाले कपालद्वयविभागो द्वितीयक्षणे च तत्संयोगनाशे तद्घट-  
स्य तृतीयक्षणे नाश आवश्यक इति द्विक्षणमात्रस्थायिद्रव्यं प्रामा-  
णिकं भवति । साध्याभावत्वसाधनाभावत्वाभ्यामिति । साध्यानधि-  
करणवृत्तित्वविशिष्टसाधनानधिकरणवृत्तित्वविशिष्टत्वाभ्यां इत्यर्थः ।  
व्यभिचारिण्यतिप्रसङ्ग इति । धूमाद्यभावस्यापि हृद्वृत्तित्वादिविशि-  
ष्टत्वेन बह्व्याद्यभावव्याप्यत्वाद्बह्व्याद्यभावत्वादिना धूमाद्यभावत्वा-  
वच्छिन्नव्यापकत्वादिति भावः ।

नन्वभावे प्रमेयत्वादिप्रतियोगिकत्वभ्रमदशायां प्रमेयत्वाभावो-

ऽभिधेयत्वाभावव्यापक इत्यादि भ्रमात्प्रमेयत्वादिनाऽभिधेयत्वाद्य-  
नुमितेरनुपपत्तिः साध्याभावहेत्वभावयोरप्रसिद्ध्या तत्त्वेन व्याप्य-  
व्यापकभावग्रहरूपकारणासम्भवादित्यत आह साध्याभावत्वादिकं  
चेति । वैज्ञानिकमिति । साधीयत्वाभावत्वादिना भासमानत्वरूपतया  
ज्ञानघटितमित्यर्थः । तथाच साधनीयत्वधर्मितावच्छेदकतया भा-  
समानेऽभावत्वे साधधर्मितावच्छेदकतया भासमानाभावत्वाव-  
च्छिन्नानरूपितव्यापकतावच्छेदकत्वज्ञानं हेतुर्न तु वास्तवसाध्या-  
भावत्वावाच्छिन्नरूपितव्यापकताज्ञानमित्यर्थः ।

मूले साध्याभावव्यापकसाधनाभावाभावेनेति । साध्याभावव्या-  
पकतया भासमानो यः साधनाभावस्तदभावतया तत्प्रतियोगितया  
वा पक्षे ज्ञायमानेनेत्यर्थः । साध्यभावाभावस्य—साध्याभावविरोधि-  
तावच्छेदकरूपावच्छिन्नस्य, साध्यस्य साधनात्—सिद्धेरानुभविक-  
त्वात् । व्यापकाभावेन व्याप्याभावावश्यंभावादिति नाकार्थं हेतुः—य-  
द्द्रापावच्छिन्नसत्त्वे यद्द्रापावच्छिन्नसत्त्वावश्यंभावस्तद्द्रापावच्छिन्नज्ञाना-  
त्तद्द्रापावच्छिन्नसिद्धेरानियमात् । केवलधूमत्वावच्छिन्नाज्ञानाद्वह्निवाव-  
च्छिन्नासिद्धेः । व्यापकाभावत्वेन निश्चितात् व्याप्याभावनिश्चयावश्यं-  
भावादित्यस्य तदर्थत्वेपि तत्सिद्धौ तत्सिद्धवश्यंभावस्य हेतुत्वास-  
म्भवाद्दुक्तहेतुत्वेन तदभिधानासङ्गतिः । अन्वयेन व्यतिरेकव्याप्यस्य-  
गमकभावेपि नास्य हेत्वन्तरता अस्यैवार्थस्य साधनादित्यन्तनोक्त-  
त्वादित्यतः पूर्वं साध्याभावत्वसाधनाभावत्वाभ्यां व्याप्यव्याप-  
काभावज्ञानाद्धेतुमत्त्वेन ज्ञानपक्षे साध्यसिद्धेरानुभाविकत्वम् व्य-  
तिरेकव्याप्यगमकताहेतुत्वंनोक्तम् ।

इदानीमप्रसिद्धस्याप्यभावरूपसाध्यस्य प्रतियोगितावच्छेदको-  
यो धर्मस्तदवच्छिन्नव्यापकतावच्छेदकावच्छिन्नयत्वेनाभावरूपत्वे-  
नाभावरूपहेतुमत्ताज्ञानात्तद्धर्मावच्छिन्नयत्वेनाभावसिद्धेस्तथात्व-  
मित्याह व्यापकीयत्वेनेति । अप्रसिद्धसाध्यकसाधारणीमिति ।  
नेन पृथिवीतरभेदादिरूपसाध्यस्य पक्षमात्रवृत्तितया प्रसिध्यसम्भ-  
वात् साध्याभावत्वेन हेत्वभावव्याप्यताग्रहो न सम्भवतीति सा-  
म्यन्तरकल्पनमावश्यकमिति सूचितम् ।

यद्यप्येकदेश्यनुमताप्रसिद्धसाध्यकानुमितिप्रकारस्यात्रैव मूल-  
काराभिप्रेतत्वे—ननु पृथिवीतरेभ्यां भिद्यते पृथिवीत्वा-

दिति व्यतिरोकणि साध्यमप्रसिद्धमित्यादि-पूर्वपक्षानवतारः, पक्षकदेशे साध्यप्रसिद्धिमालंब्य समाधानासंगतिश्च । तथापि साध्याभावत्वहेत्वभावत्वाभ्यां व्याप्तिग्रहरूपा प्रथमोक्तसामग्री तत्र न सम्भवति प्रतियोगिज्ञानं विना व्यतिरेकव्याप्तिनिरूपणासम्भवात् । द्वितीयसामग्रीतोपि न तत्रानुमितिसम्भवः साध्यसन्देहरूपपक्षताविरहात् । अप्रसिद्धस्य विशेषणस्य ज्ञानविरहेण प्रकारतया भादासम्भवेनानुमितेः साध्यविशेषणकत्वानुभवाविरोधश्चेति पूर्वपक्षाशयेन सन्दर्भशुद्धिनिर्वाहः ।

साध्यसन्देहो न पक्षता अपि तु सिद्धभावः अनुमितेः साध्यविशेष्यकत्वं नानुभवविरुद्धम् । यदि चान्वयव्याप्तिबोधमन्तरेणापि पृथिवीतराभिज्ञेत्याद्यनुमितिरानुभाषिकी, तदाऽभावविशेष्यकानुमित्यनन्तरमेव तादृशानुमितिरूपगन्तव्या पूर्वानुमितेरेव विशेषणज्ञानत्वात् । यथा प्रतियोग्यधिकरणज्ञानसत्त्वेऽज्ञातोऽभावः प्रत्यक्षविशेष्यतयैव भासते अनन्तरं च विशेषणतया विशेषणज्ञानस्य वृत्तत्वादित्येकदेशिमत्स्याप्यन्ये त्वित्यादिना उपन्यासः सङ्गच्छत इति व्यापकाभावेनेत्यादिमूले व्यापकाभावनिश्चयाद्याप्याभावसिद्धिलाभायाभावपदद्वयमभावनिश्चयार्थकतया व्याचष्टे अभावाविति । व्यापकाभावनिश्चयेऽपि प्रतिबन्धकबाधवुद्ध्यादिसत्त्वे व्याप्याभावानिश्चयात्तन्निश्चयावश्यभावकथनासङ्गतिरतः पूरयति अवश्यंभावेति । व्यापकत्वावच्छिन्नप्रतियोगिताकोऽभावो व्यापकाभावनिश्चयात्सिध्यतीति मूलाशयभ्रमनिरासायाह यद्रूपावच्छिन्नं प्रतीति । यद्रूपावच्छिन्नप्रतियोगिताकत्वविषयिणीत्यर्थः । फलमिति व्यापकभावनिश्चयफलमित्यर्थः । प्रतियोगितायां व्याप्यताघटकसम्बन्धावच्छिन्नत्वमाननियमश्च व्याप्तिवाद् सिद्धान्तलक्षणव्याख्यावसरे प्रपञ्चिन इति नात्र तत्कथनम् । व्यापकस्य द्वित्वावच्छिन्नाभावनिश्चयात् व्याप्याभावसिद्धेराह येन रूपेणेति । यद्रूपे व्यापकतावच्छेदकत्वं गृह्यत इत्यर्थः । तद्रूपावच्छिन्न्रीयत्वेनाभाववत्ताज्ञानमिति योजना । सम्बन्धविधया तद्रूपावच्छिन्नप्रतियोगिताकत्वावगाह्यभाववत्ताज्ञानमित्यर्थः । एवं सति तद्दर्मावच्छिन्नप्रतियोगिधर्मिकव्यापकताज्ञानं पृथक् तद्दर्मावच्छिन्नाभाववत्ताज्ञानमप्यनुमितिजनकम् । विशिष्टपरामर्शस्यैवानुमितिहेतुत्वमिति नैयायिकाभिमतनियमश्चान्वयिस्थले इत्याशयः ।

सर्वत्रैव तादृशनियममुपपादयितुं प्रकृतेऽपि विशिष्टपरामर्शं दर्शयति-  
व्यापकत्वविशिष्टतद्रूपावच्छिन्नीयत्वेन वेति । व्यापकतावच्छेदक-  
त्वाविशिष्टवह्नित्वाद्यवच्छिन्नप्रतियोगिताकत्वसम्बन्धेन प्रतियोगिवि-  
शेषिताभाववत्ताज्ञानं वेत्यर्थः । व्यापकत्वसहितवह्नित्वावच्छिन्नप्रति-  
योगिताज्ञानं हेतुरिति यथाश्रुतार्थो न साधुः-वह्नित्वव्यापकता-  
नवच्छेदकत्वग्रहदशायामपि द्रव्यत्वादिना वह्न्यादेर्धूमादिव्यापक-  
ताग्रहाद्धूमव्यापकत्वह्यभाववानिति ज्ञानसम्भवेन धूमाद्यभा-  
वसिद्धिप्रसङ्गात्, महानसीयवह्नित्वादेर्धूमादिव्यापकतानव-  
च्छेदकत्वग्रहे धूमादिव्यापकतावच्छेदकद्रव्यत्ववन्महानसीयव-  
ह्यभाववान् पर्वत इत्यादिज्ञानादिव तत्र धूमाभावानुमितेरनु-  
भवविरोधेनेष्टापत्तेरयोगात् । परामर्शोपपादनप्रकारश्च-गुरुधर्मस्य  
प्रतियोगितावच्छेदकत्वोपगमेन प्रदर्शितः, अन्यथा स्वरूपतो वह्नि-  
त्वादेः प्रतियोगितावच्छेदकत्वसम्भवेन व्यापकतावच्छेदकत्वाविशि-  
ष्टत्वादिना वह्नित्वादेः प्रतियोगितावच्छेदकत्वानुपपत्तेः । न च  
व्यापकतावच्छेदकत्वादिकमुपलक्षणतया प्रतियोगितावच्छेदकत्व-  
ह्नित्वादेशेऽवगाहमानमेव ज्ञानमनुमितिहेतुः सम्भवतीति गुरुधर्मस्य  
प्रतियोगितावच्छेदकत्वाभावाप निस्तार इति वाच्यम् । प्रतियोगिनि  
तद्विशेषणे चोपलक्षणतया प्रकारभावानुपगमात् । एतन्मते च का-  
रणतावच्छेदके वह्नित्वादेर्विषयिता न विशिष्य निवेद्यते किन्तु  
व्यापकतावच्छेदकत्वसहिततद्गर्भितावच्छेदकावच्छिन्नविषयितात्वे-  
नेव, अतो धूमव्यापकतावच्छेदकेऽन्यतन्त्ववदभाववानित्यादिज्ञानवार-  
णाय व्यापकतावच्छेदकत्वसहिततद्गर्भितावच्छेदकतापन्नधर्माव-  
च्छिन्ने प्रतियोगिविषयतावच्छेदकतापर्याप्तिर्निवेद्या । यत्र  
व्यापकतावच्छेदकत्वधर्मितावच्छेदकतया वह्नित्वादेशे पूर्वक्षणवृत्ति-  
त्वादिर्विशिष्टं भासते तत्रानुमितिरिष्यत एव, तत्र विशिष्टवह्नि-  
त्वादेरेव व्यापकतावच्छेदकतया भासत वह्नित्वाद्यविशेषात् ।

(दी०) व्यापकप्रतियोगिकस्याभावस्यातिप्रमत्तत्वात् । व्या-  
पकतावच्छिन्नप्रतियोगिताकस्य च सम्बन्धविशेषावच्छिन्नस्य  
सम्भवतोऽप्यसार्थत्रिकत्वात् । कारणानुगमः परं परिचिन्त-  
नीयः । एवञ्च वह्निर्धूमव्यापको वह्न्यभाववांश्चापमिति ज्ञाना-

धूमव्यापकवन्ह्यभाववानयमिति ज्ञानाद्वा निर्धूमोऽयमिति धीरिति । धूमव्यापकतावच्छेदकावच्छिन्नप्रतियोगिताकाभाववानयमिति ज्ञानादित्यपि कश्चित् ॥

( गा० ) यथाश्रुतव्यापकाभाववत्ज्ञानहेतुतां दूषयति व्यापकप्रतियोगिकस्येति । व्यापकत्वघटितधर्मावच्छिन्नप्रतियोगिविशेषितस्येत्यर्थः । अतिप्रसक्तत्वात्—अजनकविशिष्टव्यापकाभावादिज्ञानविषयत्वात् ।

ननु व्यापकत्वपर्याप्तप्रतियोगितावच्छेदकत्वावगाहिज्ञानहेतुनया विशिष्टव्यापकाभावज्ञानादनुमितिर्वारणीयत्यत आह व्यापकत्वावच्छिन्नेति । धूमादिव्यापकत्वावच्छिन्नप्रतियोगिताकाभावस्येत्यर्थः । असार्वत्रिकत्वादिति । धूमादिसमानाधिकरणाभावप्रतियोगितानवच्छेदकद्रव्यत्वाद्यवच्छिन्नाधिकरणे हृदादावसत्त्वादित्यर्थः । तथाचाभ्रान्तानां हृदादौ वन्ह्यभावेन धूमाभावाद्यसिञ्चा तादृशाभावज्ञानस्य न हेतुतासम्भव इति भावः । ननु सर्वत्र व्यापकतावच्छेदकप्रमेयत्वाद्यवच्छिन्नसत्त्वेन व्यापकत्वावच्छिन्नाभावः प्रसिञ्चत्येव न कथं तस्यासार्वत्रिकत्वाभिधानमित्यत आह सम्बन्धविशेषेति । व्यापकतावच्छेदकीभूतसंयोगादिसम्बन्धावच्छिन्नप्रतियोगिताकस्येत्यर्थः । सम्भवतोपि—गुणादौ प्रसिञ्चतोऽपि ।

ननु प्रथमकल्पे व्यापकतावच्छेदकधर्माणां यत्त्वत्त्वेन निवेशात्तदननुगमेन द्वितीयकल्पेऽपि व्यापकताघटकसम्बन्धानां विशिष्यनिवेशनीयतया तदननुगमेन कारणाननुगमाद्यभिचार इत्यत आह कारणाननुगम इति । कारणाननुगमप्रयुक्तदोषोद्धार इत्यर्थः । चिन्तनीयः—प्रयासेन कर्त्तव्यः । तथाच कारणस्यानुगमासम्भवे विशेषधर्माणां कार्यतावच्छेदकतामुपगम्य व्यभिचारो वारणीयः । विशेषधर्मश्च जातिविशेषरूपः तत्तत्कारणानन्तर्यरूपो वेति भावः । प्रथमकल्पानुसारेण जनकज्ञानाकारं दर्शयति वह्निधूमव्यापक इति । इति ज्ञानात्—इत्याकारकात् समूहालम्बनात् ज्ञानद्रव्याच्चेत्यर्थः । द्वितीयकल्पानुसारेणाह धूमव्यापकेति । धूमव्यापकतावच्छेदकवह्नित्ववद्भाववानित्यादिज्ञानादित्यर्थः । निर्धूमोऽयमिति । यद्यपि निर्धूमोऽयमिति बुद्धेः धूमाभावविशिष्टबुद्धितयाऽप्रसिञ्चसाध्यक-

परामर्शात् तादृशानुमितिः प्रथमं सम्भवति । तथापि अत्र धूमाभाव इति साध्यविशेष्यकानुमित्यनन्तरोत्पन्नानुमितेरेवाकारप्रदर्शनपरमिदम्, आनुभाविकसाध्यविशेषणकानुमित्यनुरोधेनैव साध्यविशेष्यकानुमितिरूपेयते न त्वनुभवसिद्धा संति न तदाकारप्रदर्शनम् ।

अथवा विशिष्टविशेषणकेऽपि विशिष्टप्रतियोगिकविलक्षणवैशिष्टयानवगाहिज्ञाने न विशिष्टविशेषणज्ञानापेक्षा ज्ञानत्वादिनिर्विकल्पकानन्तरं जानामीत्याकारकज्ञानत्वादिविशिष्टप्रकारकानुव्यवसायं स्वीकृतवतो मणिकारस्याप्यनुमतमिदम् । काञ्चनमयत्वादि-विशिष्टवह्नेः प्रागप्रतीत्या उपनीतकाञ्चनमयत्वविशिष्टवाह्यप्रकारकानुमित्यसम्भवकथनं च तस्य विशिष्टविशेषणकज्ञानमात्र एव विशिष्टविशेषणज्ञानं हेतुगिति प्राचीनमतानुसारेण । अत एव तत्र दीधितिकृता विशिष्टप्रसिद्धिमन्तरेणापि विशेष्ये विशेषणमिति न्यायेन विशिष्टप्रकारकानुमितेः सम्भवो दर्शितः । तथाच धूमव्यापकवह्यभाववानित्यादिज्ञानाद्धूमाभावविशिष्टविषयकज्ञानमन्तरेणापि धूमाभाववानयमिति ज्ञानं विशेष्ये विशेषणमिति रीत्या सम्भवति अभावत्वादिसामान्यलक्षणया अभावत्वादिना कदाचिद्भूमाभावस्य ज्ञानात्तन्मूलकतत्स्मरणेन विशेषणज्ञानघटिततत्सामग्रीसम्भवान्, अनुमितिसाधारण्यात्स्वरूपतस्तद्विशेषणकतद्विशिष्टबुद्धौ तज्ज्ञानहेतुताया अप्रामाणिकत्वाच्च । तथाच तन्मतानुसारेणैव निर्धूमोयमित्याकारप्रदर्शनम् ।

वह्नित्वेन्धनत्वद्रव्यत्वादिनानाधर्मावच्छिन्नभावानामुपलक्षणीभूतव्यापकतावच्छेदकत्वेन भासमानं यद्वह्नित्वेन्धनत्वादि तत्पर्याप्तप्रतियोगितावच्छेदकताकत्वरूपानुगतधर्मप्रकारेण ज्ञानं व्याप्याभावा-नुमितौ हेतुः, प्रतियोगितासंसर्गक एव ज्ञाने प्रतियोगितावच्छेदकादाबुपलक्षणधर्मभावानुपगमात्, अतो जात्यवच्छिन्नप्रतियोगिताकाभावा भूतल इति वाक्यं प्रमाणं अप्रमाणं तु जातिमात्रास्तीत्याद्येवेत्युपपद्यत इति ब्रुवतां मतमाह धूमव्यापकेति ।

अत्रदमस्वरसर्वाजम्-गुरुधर्मस्य प्रतियोगितावच्छेदकताया व्यवस्थापितत्वाभिन्नरूपेण धूमव्यापकतावच्छेदकवह्नित्ववदभावानित्वादिप्रतियोगितासंसर्गकज्ञानकारणत्वमेवात्रितं, न तूक्तप्रतियोगिताप्रकारकज्ञानहेतुत्वं तज्ज्ञानतावच्छेदकगर्भे प्रतियोगितावच्छेदकता-



पर्याप्त्यवगाहितानिवेशेन गौरवात्, अन्यथा महानसीयवह्निव्याघ-  
च्छिन्नाभावस्यापि धूमव्यापकतावच्छेदकवह्निवघटितधर्मावच्छिन्न-  
प्रतियोगिताकतया व्यापकतावच्छेदकावच्छिन्नप्रतियोगिताकत्वेन ता-  
दृशाभावविषयकज्ञानादभ्रान्तस्य पधंतादौ निर्धूमत्वसिद्धिप्रसङ्गात् ।  
प्रतियोगितासंसर्गकज्ञानहेतुतामते व्यापकतावच्छेदकत्वतद्भिर्मा-  
वच्छेदकतापन्नधर्मोभयावच्छिन्ने प्रतियोगिनिष्ठप्रकारतावच्छेदकता-  
याः स्वरूपतः पर्याप्तिनिवेशेनैव प्रतियोगितावच्छेदकगर्भे प्रतियो-  
गितावच्छेदकप्रविष्टस्य वैशिष्ट्यादेरधिकस्य विशिष्टाभावादिबुद्धौ  
भानेन प्रतियोगिविषयतावच्छेदकतायाः उक्तोभयधर्मविशिष्टपर्या-  
प्तत्वादनतिप्रसङ्गेन प्रतियोगितावच्छेदकत्वपर्याप्त्यवगाहित्वानि-  
वेशात् ।

यत्तु महानसीयवह्निव्याघच्छिन्नाभावस्यापि धूमादिव्यापकता-  
वच्छेदकपर्याप्तप्रतियोगितावच्छेदकताकत्वं बुरुपह्वं-तत्प्रतियोगि-  
तावच्छेदकप्रविष्टयोर्धह्निवमहानसीयवह्निभिन्नत्वयोरैव धूमव्यापक-  
तावच्छेदकत्वात्, तथा चोक्तरूपेण महानसादौ तादृशाभावज्ञाना-  
भिर्धूमत्वसिद्धिप्रसङ्गः तद्वारणाय धूमसमानाधिकरणाभावप्रतियो-  
गितावच्छेदकतापर्याप्त्यधिकरणप्रकारकज्ञानभिन्नं यत्प्रकारकज्ञानं  
तत्त्वमेव व्यापकतावच्छेदकत्वं तदाश्रयपर्याप्तप्रतियोगितावच्छेदक-  
ताकत्वप्रकारेणाभावज्ञानमेव हेतुरुपेयते । तादृशव्यापकतावच्छेदक-  
त्वं च यत्त्वतत्त्वगर्भतया न विशिष्टैकार्थरूपामति न विशिष्टपरामर्श-  
सम्भव इत्यस्वरसर्वाजम् ।

तदसत्-एवं सति व्यापकत्वविशिष्टवह्निव्याघवच्छिन्नविषयक-  
ज्ञानस्यापि विशिष्टपरामर्शत्वासम्भवात्, एवमन्वयिस्थले विशिष्ट-  
परामर्शनिर्वाहो न स्यात्-तत्रापि धूमादिहेतुना महानसीयवह्निभिन्न-  
वह्निव्याघवच्छिन्नस्य महानसादौ सिद्धिवारणाय निरुक्तयत्त्वघटित-  
व्यापकतावच्छेदकत्वप्रकारकसाध्यतावच्छेदकज्ञानस्यैवानुमितिहेतु-  
ताया उपगन्तव्यत्वात् । यदि च हेतुसमानाधिकरणाभावप्रतियो-  
गितावच्छेदकतापर्याप्त्यधिकरणपर्याप्तधर्मपर्याप्त्यधिकरणत्वमेव व्या-  
पकतावच्छेदकत्वं मिलितयोर्महानसीयवह्निभिन्नत्ववह्निवयोस्तादृ-  
शप्रतियोगितावच्छेदकत्वपर्याप्त्याधिकरणयोरपर्याप्तौ यो धर्मस्तत्प-  
र्याप्त्यधिकरणतायास्तादृशयोरसत्त्वात् तादृशयोस्तद्वगाहित्वानिभ्रम

एवंत्यभ्रान्तस्य महानसादौ तादृशसाध्यतावच्छेदकावच्छिन्नासिद्धि-  
प्रसङ्गे यत्त्वत्त्वाघटितोक्तव्यापकत्वावगाहविशिष्टपरामर्शहेतु-  
यापि शक्यवारण इत्युच्यते । तदा व्याप्याभावानुमितौ निरुक्तव्या-  
पकतावच्छेदकताश्रयपर्याप्तप्रतियोगितावच्छेदकताकत्वेनाभावाव-  
गाहिनो विशिष्टपरामर्शस्य हेतुतापगमेन महानसीयवाह्निभिन्नवह्नि-  
त्वाद्यवच्छिन्नाभावेन धूमत्वाद्यवच्छिन्नाभावसिद्धिर्वायितुं शक्य-  
त इति ।

( चि० ) अथैवं न साऽनुमितिः क्लृप्तमद्भेतुलिङ्ग-  
परामर्शाभावात् , अन्यथाऽननुगम इति चेन्न । अनु-  
मितिमात्रे व्याप्तिज्ञानस्य प्रयोजकत्वात् । न चैवम-  
निप्रसङ्गः, अनुमितिसामान्यसामग्र्यां सत्यामप्य-  
नुमितिविरहादनुमित्यनुत्पत्तेः, विशेषसामग्रीसापे-  
क्षाया एव सामान्यसामग्र्या जनकत्वात् ।

( दी० ) व्याप्तिज्ञानस्येति । अत्र व्याप्तिपदेनान्वयव्यतिरे-  
कव्यापकताग्रहणविषयताकोऽर्थोऽभिमतः । पक्षस्य पक्षताव-  
च्छेदकस्य वा ज्ञानमनुमितिमात्रे हेतुरित्यपि वदन्ति ।

( गा० ) नन्वन्वयव्यतिरेकव्यापकतासाधारणव्यापकताकत्वस्वा-  
नुगतस्य दुर्वचतयाऽनुमितिसामान्ये व्याप्तिज्ञानत्वेन हेतुत्वाभिधानं  
न सङ्गच्छते इत्याशङ्क्याह अत्रेति । अन्वयेति । अन्वयव्यापकत्वे व्य-  
तिरेकव्यापकत्वे च भासमानेऽवश्यं भासते योऽर्थोऽभावत्वादिः स  
विवक्षित इत्यर्थः । अन्वयव्याप्तिज्ञानेऽवश्यंभासमानस्य साध्यताव-  
च्छेदकस्याप्रसिद्धसाध्यव्यतिरेकपरामर्शासङ्गाहकतया व्यतिरे-  
कव्यापकत्वोपादानम्, साध्याभावव्यापकतात्मकप्रतियोगित्वाभाव-  
स्य व्यतिरेकव्याप्तिज्ञानेऽवश्यं भासेऽपि तद्विषयकत्वस्यान्वयव्याप्ति-  
ज्ञानासंग्राहकतयाऽन्वयव्याप्तेरुपादानम् ।

वस्तुतस्तु अभावत्वादिविषयकत्वं उभयव्याप्तिज्ञानानुगमकमि-  
त्येतत्स्फोरणाय उभयव्यापकताघट्टकत्वेन तादृशपदार्थोपादानम् ।

मतान्तरमाह पक्षस्येति । स्वविशेष्यस्येत्यर्थः । स्वं फलीभूता-

नुमितिः । समानविशेष्यकत्वस्यातन्त्रत्वेऽनुमितिपूर्वं तद्विशेष्यज्ञानानियमात् पक्षतावच्छेदकस्येति । स्वविशेष्यतावच्छेदकधर्मस्येत्यर्थः । अनवच्छिन्नप्रकारताश्रयस्येति परमार्थः ।

अत्र चास्वरसः स्वपदार्थान्तर्भावे तदनुगमात् । तदनुतर्भावे च पक्षादिविषयकत्वस्याव्यावर्त्तकत्वात् वस्तुमात्रस्यैव पक्षत्वात् ।

( चिं० ) अन्वयिव्यतिरेकिविशेषद्वयसामग्री च नास्त्येव ।

( दी० ) अन्वयीति । अन्वयिनि ताद्रूप्येण वहित्वादिना, व्यतिरेकीणि तु इतरप्रतियोगिकत्वेन वह्न्यभावादिनिषेधतया सिद्धिरित्यनुभवसिद्धः कार्यगतो विशेषः कारणविशेषजन्यतावच्छेदकम् । अत एव तत्र तत्र सर्वत्र व्यतिरेकीणि तस्मान्न तथेत्येव निगमनशरीरम् ।

अन्वयिना वह्न्यभावेन धूमाभावसिद्धौ धूमाभावत्वं प्रकारः व्यतिरेकीणि तु तत्सिद्धौ प्रत्यक्ष इव प्रतियोगितया धूमः प्रकार इति वदन्ति ।

इत्थं च हृदो धूमाभाववान्न वा पर्वतो वह्निमान्न वेसादिजिज्ञासायां विप्रतिपत्तानुद्देश्यायाः साध्यतावच्छेदकरूपेण साध्यवन्वप्रतीतेरनुपयोगिनो व्यतिरेक्युदाहरणादेः कथमवतार इति विभावनीयम् ॥

केचित्तु अन्वयव्याप्तिज्ञानानन्तरत्वादिकमेवानन्यगतिकतया जन्यतावच्छेदकमित्याहुः ।

अन्वतरत्वेन तादृशपरामर्शयोः कारणत्वमित्यपि काश्चित् ।  
इति केवलव्यतिरेकिर्दीधितिः ॥

( गा० ) पक्षतावच्छेदकत्वाच्च विशेषसामग्रीरूपयोरन्वयव्यतिरेकव्याप्तिज्ञानयोः परस्परव्यभिचारः कार्यवैचित्र्यादेव निरसनीयः । अनुमित्योर्वैचित्र्यं न जातिविशेषाभ्यामन्वयव्यतिरेकपरामर्शः

यजन्यानुमितौ संकरेण तत्तत्परामर्शजन्यतावच्छेदकतया जातिद्वयक-  
कल्पनासम्भवात्, अतस्तादृशानुमित्योर्विधेयाधिष्यतावैलक्षण्येन वै-  
चित्र्यमुपपादयति अन्वयिनीत्यादिना । तादृष्येण वह्नित्वादिना सिद्धि-  
रित्यप्रमेणान्वयः । व्यतिरेकिणि त्वितरप्रतियोगिकत्वेनेति । इतरभेद-  
साध्यकेऽनुयोगितासरबन्धेनेतरप्रकारेणेत्यर्थः । न च तेन सम्बन्धेनेत-  
रावच्छिन्नस्य हेतुव्यापकताज्ञानादपि तादृशरूपेणानुमित्युत्पत्त्या तत्र  
व्यतिरेकव्यतिज्ञानव्यभिचार इति वाच्यम् । तादृशहेतुव्यापकता-  
ज्ञानादनुयोगितयेतरविशिष्टस्य वैशिष्ट्यभानाद्यतिरेकिपरामर्शात्सा-  
ध्यप्रसिद्धानन्तरं केवलं विशेष्य विशेषणमित्यादिरित्यैवेतराविशिष्ट-  
तभेदानुमितेः, साध्याप्रसिद्धिदशायां चेतरेप्रकारेण भेदविशेष्यकप-  
क्षप्रकारकानुमितेरुपगमेन वैलक्षण्यात् । न चेतरेव्यापकीभूताभाव-  
प्रतियोगिमत्ताज्ञानजन्येतरभेदानुमितेरन्वयिहेतुकानुमितित उक्तरी-  
त्या वैलक्षण्योपपादनेऽपि इतरभेदाभावव्यापकीभूताभावप्रतियोगि-  
मान्पक्ष इति ज्ञानजन्येतरभेदत्वविशिष्टवैशिष्ट्यावगाहिन्या अनुमि-  
तेरितरेभेदत्वावच्छिन्नव्यापकताज्ञानजन्यानुमितितो वैलक्षण्यं दुर्व-  
चमिति वाच्यम् । तत्रानुपदवक्ष्यमाणरीत्या व्याप्यतावच्छेदकतया  
गृहीतेतरभेदाभावत्वावच्छिन्नाभावत्वेनैवानुमित्युपगमात् । वह्न्या-  
दिभावसाध्यकव्यतिरेकिलिङ्गकानुमितेर्वैलक्षण्यमाह वह्न्यभावादी-  
त्यादिना । वह्न्यभावादिनिषेधतया-वह्न्यभावाद्यभावत्वेनेत्यर्थः । ते-  
न रूपेण व्यापकताज्ञानजन्यानुमितेस्तद्विशिष्टवैशिष्ट्यबोधरूपतया  
व्यतिरेकिणि च तदूपेणानुमितेस्तद्विशिष्टवैशिष्ट्यानवगाहितया  
विशेषो बोध्यः ।

इति श्रीमद्भद्राधरभट्टाचार्यचक्रवर्तिविरचिानुमानगादाधर्या  
केवलव्यतिरेकिप्रकरणम् ॥

( चि० ) ननु पृथिवी इतरेभ्यो भिद्यते पृथिवीत्वा-  
दिति व्यतिरेकिणि साध्यमसिद्धं, तथाच न व्यतिरे-  
किनिरूपणं न वा पक्षत्वं न वा लिङ्गजन्यसाध्यवि-  
शिष्टतज्ज्ञानं-तेषां साध्यज्ञानजन्यत्वात् । अथ सा-  
ध्यं प्रसिद्धं, तदा यत्र प्रसिद्धं तत्र हेतोरवगमेऽन्व-  
यित्वं, अनवगमे असाधारण्यम् । किञ्च इतरभेदो न  
स्वरूपं अधिकरणप्रतियोगिनोः पृथिवीजलाद्योरनुमा-  
नात् प्रागेव सिद्धेः । नापि वैधर्म्यं जलादिनिष्ठात्य-  
न्ताभावप्रतियोगिमत्त्वं, तद्धि पृथिवीत्वादिकं तच्च-  
सिद्धमेव । न च जलादिनिष्ठात्यन्ताभावप्रतियोगि-  
त्वेन पृथिवीत्वं न सिद्धमिति वाच्यम् । जलादौ पृथि-  
वीत्वात्यन्ताभावग्रहदशायां पृथिवीत्वेऽपि तत्प्रति-  
योगित्वग्रहात् । अन्योन्याभावस्तु भेदो यद्यपि सा-  
ध्यं सम्भवति-वैधर्म्यज्ञानसाध्यत्वादन्योन्याभावग्र-  
हस्य, तथापि जलादिप्रतियोगिकान्योन्याभावस्य  
प्रसिद्धिः । न च जलादिप्रत्येकान्योन्याभावः साध्यः,  
असाधारण्यप्रसङ्गात् ।

### बटुकनाथशास्त्रिकृतं व्यतिरेकिविवेचनम् ।

यत्कृपालशतो मूको जायते वाग्विदांवरः ।

तं नत्वा श्रीगुरुं कुर्वे व्यतिरेकिविवेचनम् ॥

नन्विति । यद्यपीतराप्रतियोगिकभेदाभावे साध्ये विशेष्यवति  
विशिष्टाभावस्य विशेषणाभावपर्यवसायित्वेनेतरप्रतियोगिकभेदानु-  
मितिर्विशेष्ये विशेषणमित्यादिन्यायेनापि विशिष्टवैशिष्ट्यनिर्वाहेण  
साध्यविशिष्टज्ञानस्य पक्षताग्रटकसदेहस्य च संभवात् व्यतिरेकिनि-  
रूपणस्य च यादितराप्रतियोगिकभेदावच्छिन्नं तन्न पृथिवीत्वावच्छि-

प्रमित्याकारकस्य सम्भवात् इतराप्रतियोगिकभेदावच्छिन्नयोर्जला-  
दिषट्पयोः पृथिवीत्वानवच्छिन्नत्वात् एकत्र तस्यावृत्तेरन्यत्र वृत्ता-  
व्यसमाप्तेः, तादृशावच्छिन्नत्वस्य च हेतुत्वात् । तथापि विशिष्टा-  
भावप्रकारिकैव धीः स्यात्, न त्वितरभेदप्रकारिका । विशिष्टाभाव-  
स्य विशेषणाद्यभावरूपत्वंऽपि विशिष्टाभावत्वप्रकारिका धीः  
स्यात् । भावे वा इतराप्रतियोगिकाभावत्वं प्रकारः स्यात्, न त्वित-  
रप्रतियोगिकत्वमनश्चेदशप्रतीतिरीदृशसाध्यप्रसिद्धावेवेति अवसे-  
यम् । अन्वयित्वमिति । तथाच अन्वयसहचारज्ञानादेव तत्र निर्वा-  
हे गुरुतरव्यतिरेकसहचारज्ञानस्य हेतुत्वकल्पने किं प्रयोज-  
नमिति भावः । नन्वनवगमे कथमसाधारण्यं ? किन्तु तदग्रह एवे-  
त्याशंकायामाह किञ्चेति । नन्वन्योन्याभावरूपो भेदः साध्य इत्यत  
आह अन्योन्याभावास्त्विति । असाधारण्येति । जलभेदवत्तया नि-  
श्चिने वाद्यवादौ पृथिवीत्वस्यासत्त्वादिति भावः ।

(चि०)अथ पृथिवी तेजोभिन्ना न वेति संशयेन ते-  
जोभिन्नत्वेऽवगते पृथिवी तेजोभिन्ना सती जला-  
दिद्वादशभिन्ना न वेति संशये तेजोभिन्नत्वे सति  
जलादिद्वादशभिन्नत्वं प्रसिद्धं तदेव साध्यम्, एक-  
विशेषणविशिष्टे विशेषणान्तरबुद्धेरेव विशिष्टवैशि-  
ष्ट्यज्ञानात्, एवञ्च संशयप्रसिद्धं साध्यमादाय व्य-  
तिरेकादिनिरूपणम् । यद्वा पृथिवी जलादिभिन्ना न वे-  
ति प्रत्येकं त्रयोदशसंशयविषयाणां त्रयोदशान्यो-  
न्याभावानां समुदायः पृथिव्यासवगतो व्यतिरेका-  
दिनिरूपकः । न चैवं पृथिव्यामेव साध्यप्रसिद्धेर्व्यति-  
रेकिवैधर्म्यम्, साध्यनिश्चयार्थं व्यतिरेकिप्रवृत्तेः । न चा-  
साधारण्यम्, समुदितान्योन्याभावानां साध्यत्वे  
सपक्षाभावादिति चेन्न ।

साध्यनिश्चये हि साध्यव्यतिरेकानिश्चयो भयत्येव

साध्यसन्देहे तद्व्यतिरेकसंगयस्य वज्रलेपत्वात्, तथा च संशयरूपा साध्यसिद्धिरिति शिष्यबन्धनम् । एतेन पृथिवी जलादिभ्यो भिन्नति विप्रतिपत्तिरूपवादिवाक्यादाकाङ्क्षादिमतांऽपूर्वार्थप्रतिपादकत्वात् साध्यप्रसिद्धिरिति परास्तम् । वाक्यादेव पृथिव्यां साध्यसिद्धेर्व्यतिरेकवैयर्थ्यात् । न च तद्बुद्धौ वादिवाक्यजन्यत्वेनाप्रामाण्यसंशयात् निश्चयेऽपि संशय इति तन्निश्चयार्थं व्यतिरेकीति वाच्यम् । तर्हि संशयप्रसिद्धं साध्यं, तस्य च न व्यतिरेकनिश्चायकत्वमित्युक्तत्वात्, स्वार्थानुमाने तदभावाच्च ।

(वि०) ननु तेजोभेदविशिष्टं जलादिभिन्नत्वमुक्तसंशये न कथं प्रसिद्धतेजोभिन्नत्वस्य जलादिद्वादशभिन्नत्वस्य च पृथग्भूतस्योक्तसंशयेनावगाहनेपि विशिष्टस्य पूर्वमप्रसिद्धेरत आह एकेति ।

यद्वेति । पूर्वमेकसंशयविषये संशयान्तरोत्पत्तिरित्युक्तम्, अधुना समूहालंबनवदेकदैव संशये तावद्भेदाः कोटय इति भेदः । साध्यनिश्चयार्थमिति । उक्तसाध्यप्रसिद्धेः संशयरूपत्वादिति भावः । असाधारण्यमिति । अनुमितिषषयतावच्छेदकावच्छिन्नसाध्यवतः सपक्षत्वेन विवक्षितत्वान्नायमसाधारण इत्यग्रे वक्ष्यमाणत्वादिति भावः । साध्यनिश्चय इति । यद्यपि यत्र संदेहः तत्र व्यतिरेकसंदेह उपपद्यते, न ह्यन्यत्र संदेहेनान्यत्र तत्संदेहः अनुच्छेद्यतापत्तेः, तथाच पक्षे संशयेऽप्यन्यत्रास्तु व्यतिरेकनिरूपणम्, तथापि निश्चायकाभावेन संशयस्य वज्रलेपत्वमुक्तम् । न च तदभावः, क्वचिदपि निश्चयाभावेन निश्चायकाप्रसिद्धया तद्गर्भयोग्यानुपलंभाभावात् । न च यावदुपलम्भकगर्भा माऽस्तु प्रतियोगिसत्त्वविराधिस्त्वगर्भास्त्विति वाच्यम् । तत्रापि प्रतियोगिसत्त्वप्रसंजितांपलम्भप्रतियोगिकत्वमित्यग्रे वक्ष्यमाणत्वात् । न च निश्चयाप्रसिद्धया निश्चयापादनं भवतीति । योग्यानुपलब्ध्यभावस्याकर एव स्फुटत्वात् । न च जलं जलादित्रयोदशान्योन्याभावसमुदायाभाववत् तदेकदेशाभाववत्त्वादिति सामान्यतो दृष्टानुमानात्तन्निश्चय इति वाच्यम् । यत्तद्भयामनुगतधर्मस्य व्या-

प्यतविच्छेदकस्याभावे तादृशसामान्यतोदृष्टस्य दुष्टत्वात् । अन्य-  
था यद्वैधर्म्यवत्तत्तद्विभ्रमिति सामान्यतो दृष्टार्थसिद्धेः सर्वत्र व्य-  
तिरेकिविलयापस्योक्तसमर्थनस्याप्यनौचित्यात्, प्राक् नास्तितानुमा-  
नमपि तद्वत्तयाऽऽस्मर्यमाणत्वे सति स्मर्यमाणत्वहेतोरन्वयाप्रतीतौ  
व्यतिरेक्येव तदुभयानवतारे प्राक्नास्तीतिवुद्धेरसिद्धेः । किञ्चोक्त-  
संशयप्रसिद्धस्यासदर्थस्यापि सिद्धिप्रसंगः । न च यद्यतिरेकेऽनिष्ट-  
प्रसङ्गः संशयोपस्थितस्यापि तस्यैव हेतो व्याप्तिग्रहः, संशयोपस्थि-  
तस्य व्याप्त्यग्रहेण तन्मूलकानिष्टप्रसंजनाभवान् । यत्तु अनुव्यव-  
सायोपनयेन निश्चयरूपाप्रसिद्धिरिति । तत्र । यादृशो निश्चयो व्या-  
प्तिग्राहको अनुव्यसायस्य तथात्वाभावादिति अलं विस्तरेण ॥

( केवलव्यतिरेकिसिद्धान्तः )

(चि०) उच्यते घटादावेवेतरसकलभेदस्य प्रत्यक्षतः  
प्रसिद्धिः घटो न जलादिरिति प्रतीतिः । नन्वयमन्यो-  
न्योभावो न प्रत्यक्षः अतीन्द्रियप्रतियोगिकाभाव-  
त्वात् परमाणुसंसर्गाभाववत् योग्यानुपलब्धेरभाव-  
ग्राहकत्वात् नयनोन्मीलनानन्तरं स्तम्भः पिशाचो  
न भवतीति-प्रतीतेर्याधिक्यलेन वायुर्वातीतिवल्लिङ्ग-  
ग्रहोपक्षीणत्वादिति चेत् । न । यो ह्यनुपलम्भोऽधिकरणे  
प्रतियोगिसत्त्वविरोधी सोऽभावं ग्राहयति न तु यो-  
ग्यानुपलब्धिमात्रम्, अन्यथा वायौ रूपाभावप्रतीति-  
वत् जलपरमाणौ पृथिवीत्वाभावग्रहप्रसङ्गात् । अधि-  
करणे प्रतियोगिसत्त्वश्च तर्कितं-यदि हि स्तम्भः पि-  
शाचः स्यात् स्तम्भवदुपलभ्येत न पिशाचानुपलम्भः  
स्यात् । न च पृथिवीजलाद्विश्रुते जलावृत्तिधर्मवत्त्वा-  
त् तेजोवत्, एवमन्येभ्योपि भेदसिद्धौ द्वादशभिन्ने-  
ति विशेषणं दत्त्वा समवायभेदसाधनादन्वयिन एव



पृथिव्यां त्रयोदशभेदासिद्धिरिति किं व्यतिरेकिणोति वाच्यम् । जलादिभिन्ना सती समवायिभिन्नेति बुद्ध्वावपि त्रयोदशभिन्नेति बुद्धेर्व्यतिरेकिमाध्यत्वात् । न च घटस्यापि पक्षत्वादंशतः सिद्धसाधनम्, सर्वा पृथिवीतरभिन्नेत्युद्देश्यप्रतीतेरभावात्, पक्षतावच्छेदकनानात्वे हि तत्, अत एवानित्ये वाङ्मनसे इत्यत्रानित्या वागिति बुद्धेरुद्देश्यायाः सिद्धत्वादंशतः सिद्धसाधनम्, अन्यथानुमानमात्रोच्छेदान् पक्षस्य सिद्धस्यैव साध्यत्वात् । न च घटः कथं पक्षः साध्यनिश्चयेन संशयसिषाधयिषयोरभावादिति वाच्यम् । सर्वा पृथिवी इतरभिन्ना न वेति संशयस्य तत्प्रकारकसिषाधयिषायाश्च सामान्यतो घटविषयत्वात् घटत्वेन विशेषदर्शनं सिद्धिर्वा तस्तेन रूपेण संशयसिषाधयिषे न स्तः, पृथिवी ते भवत एव धूमवान् वह्निमानिति धूमवस्ते वह्निनिश्चयेपि पर्वते वह्निसंशयवत् ।

(वि०) अयोग्यधर्मानवच्छिन्नयोग्यमात्रवृत्तिप्रतियोगताकत्वमभः प्रत्यक्षे तन्त्रमित्याशयेनाशङ्कते नन्विति । योग्यानुपलब्धेरिति । प्रतियोगिनो योग्यस्यानुपलब्धेरित्यर्थः । तथाचाधिकरणेषु मध्ये निरुक्तनिश्चयाभावविशिष्टो यो देशः प्रतियोगिमस्त्वविरोधी-प्रतियोगितावच्छेदकसम्बन्धसंसर्गकाधिकरणत्वसम्बन्धेन प्रतियोगितावच्छेदकावच्छिन्नप्रतियोगिमत्तया आपादितसाक्षात्कारकः स देशोऽभावं ग्राहयति अतीन्द्रियप्रतियोगिकस्याप्यभावस्य लौकिकप्रत्यक्षविषयत्वात् इत्यर्थः । नन्विति । तुशब्दः तत इत्यर्थः । नातो निरुक्तयोग्यतासहितैव निरुक्तानुपलब्धिरभावलौकिकप्रत्यक्षे कारणं व्यतिरेकव्यभिचारादित्यर्थः । अन्यथा-योग्यप्रतियोग्यनुपलब्धिरूपयोग्यतायाः अभावलौकिकप्रत्यक्षहेतुत्वे । प्रसङ्गादिति । उक्तयोग्यतायाः

स्तत्र सत्यादिति भावः ।

ननु अत्यन्ताभावादिग्रहे अधिकरणे प्रतियोगिसत्त्वमप्रसिद्धम्, तथाच कथं तद्विरुद्धगर्भानुपलब्धिः प्रसिद्धेत्यत आह अधिकरण इति । तर्कितं—प्रसङ्गकीकृतम् । तथाचाधिकरणे यत्र प्रतियोगिसत्त्वेनापादकेन प्रतियोग्युपलम्भ आपाद्यते तत्र तदभावः प्रत्यक्षः, तेन योग्यप्रतियोगिको योग्याधिकरणको वाऽन्योन्याभावः संसर्गाभावो वा यत्रैव यादृशप्रतियोगिताच्छेदकावच्छिन्नसत्त्वेनापादितेन तथोपलम्भ आपाद्यते तत्र तथाऽनुपलम्भस्तदवच्छिन्नाभावं गमयति वाच्यं रूपाभाववन् रूपवदन्योन्याभावस्य घटं मनोन्योन्याभाववत् मनस्त्वात्यन्ताभावस्यापि तुल्यवदाभासमानत्वात् प्रतियोगिसत्त्वप्रसङ्गितप्रतियोगिकोपलम्भाभावविषयत्वेनैवाभावस्य योग्यत्वात् । न तु योग्यप्रतियोगिकत्वेन संसर्गाभावं योग्याधिकरणत्वेनान्योन्याभावे योग्यता गौरवान् उक्ततुल्यानुभवव्याघाताच्चेति तात्पर्यम् । यदि हीनिः । स्तम्भः पिशाचः स्यात्—बध्नुःसंयुक्तः काश्चित् पिशाचः स्तम्भः स्यात् । उपलभ्येतेति । सोपि पिशाचः पिशाचस्तम्भान्तरवच्चाशुपः स्यादित्यर्थः । स्तम्भत्वस्य महत्त्वाद्भूतरूपवत्वनियतत्वादिति भावः । न पिशाचानुपलम्भः स्यात्—न सर्वः पिशाचो लौकिकसाक्षात्कृतः । यः स्यादिति यावत् । तथाच स्तम्भत्वं न पिशाचवृत्तीः नियमोऽनिर्वाध एवेति भावः ॥ जलादिभिन्ना सतीति । विशिष्टाधिकरणकवैशिष्ट्यबुद्धौ सामानाधिकरण्यसम्बन्धेन वैशिष्ट्यतावच्छेदकस्य विधेयं प्रकारत्वादित्याशयः । व्यतिरेकिसाध्यत्वादिनि । यद्यपि जलावृत्तिधर्मवत्त्वादिभ्यो युगपत्समूहालम्बनरीत्या अन्वयिभ्यो तथाऽनुमितिः सम्भवत्येव, तथापि एकहेतुकयावद्भेदसाध्यकानुमितिर्न व्यतिरेकिणं विनेति द्रष्टव्यम् ॥ घटस्यापीति । प्रयोगे दोषोऽयम्—यत्सिद्धांशस्यापि पक्षत्वेनोपादानादंशतः सिद्धसाधनमर्थान्तरमिति यावदनाकाक्षिणाभिधानात् अन्यथाऽसङ्गतेः । स्वार्थानुमितां हि घटस्यापि पक्षत्वमित्येवासङ्गते निश्चितस्यापि पक्षत्वेऽनुमित्युत्पत्तेः, अपक्षत्वे उदासीनं इव सिद्धसाधनानवकाशात्—इति ॥ इतरिति । साध्यनिश्चयस्य न साक्षादनुमिति विरोधित्वं किन्तु पक्षताविघटनद्वारा । सा चेदस्ति किमनेन । न च सा नास्ति सिधाधायपाविरहसहकृता यादृशी सिद्धस्तदभावस्तत्सिद्धौ पक्ष-

तेति सामान्यतत्सिद्धौ तत्सत्त्वादिति भावः । अन्यथेति । यद्यनुमि-  
तिविषयैकदेशसिद्ध्या सिद्धसाधनन्तदेत्यर्थः । सिद्धस्यैव-सहचार-  
घटकतया निश्चितस्यैव, साध्यत्वात्-तादृशानुमितौ विधेयत्वात् ।  
न च घट इति । एतच्च यथाश्रुतस्य संदिग्धसाध्यवत्त्वस्य सिपा-  
धयिपितसाध्यवत्त्वस्य च पक्षत्वमभिप्रेत्य बोध्यम् ।

ननु घटे विशेषदर्शनसिद्धिसत्त्वेन कथं संशयसिपाधयिपयो-  
स्तद्विषयत्वं ज्ञानादेः स्वरूपसत एव स्वविषयकेच्छाविरोधित्वादि-  
त्यत आह घटत्वेनेति । धूमवान् वह्निमानिति । यद्यप्येवं सामान्यतो  
निश्चिते विशेषतः संशय उपपादितः इह तु विशेषतो निश्चयं सामा-  
न्यतः संशयः, स च दुरुपपादः इदंपर्वतत्वेन वह्निनिश्चये पर्वतत्वेन  
तत्संशयादर्शनात्, तथापि भिन्नप्रकारकनिश्चयस्यापि यत्संशयप्र-  
तिबन्धकत्वं वाच्यम्, तत्र किमवच्छेदकं ? न तावत्समानविषयत्वं  
तत्रातिप्रसंगं प्रतियाद्यति-धूमवानित्यादि । न तु दृष्टान्तार्थं येनो-  
क्तवैषम्यमाद्रियेत । अन्यच्च समानप्रकारकत्वमपहास्य न । अत एव-  
दंपर्वतत्वेनापि वह्निनिश्चयेऽग्निसंशयः पर्वते भवत्येव । यदि च ना-  
स्ति तदा तदर्थं समानप्रकारकनिश्चयत्वं विशेषप्रकारकनिश्चयत्वं  
चोभयं प्रतिबन्धकतावच्छेदकं कल्प्यमिति गौरवम्, समानप्रकार-  
कतामात्रं च लघ्विति तदेव कल्प्यते नान्यदिति भावः ॥

(चि०) यद्वा सर्वत्वेन रूपेण न पक्षतासर्वत्राविप्रति-  
पत्तेः-घटाद्येकदेशे इतरभेदस्य प्रत्यक्षसिद्धत्वात् तथा-  
चैकदेशे विप्रतिपत्तौ सामान्ये इतरभेदसाधने अर्था-  
न्तरम्, किन्तु सामान्येन पृथिवीत्वेन यावदेव विप्रति-  
त्तिविषयस्तावतामेव पक्षता विशेष्याननुगमात् । तर्हि  
पृथिवी इतरभिन्ना पृथिवीत्वाद्धटवदित्यन्वयिनैवैतर-  
भेदस्य सिद्धत्वात् किं व्यतिरेकिणा, घटसाधारणप-  
क्षत्वेष्यभेदानुमानवत् पक्षस्यापि दृष्टान्तत्वाविरोधा-  
त्, पक्षान्यत्वं हि तत्रातन्त्रं किन्तु साध्यवत्तया नि-  
श्चितत्वं प्रयोजकम् । न च पृथिवीत्वाग्रहे पूर्वं गृहीतं यत्र

साध्यं पश्चात् स्मर्यते तत्र हेतुसाध्यसामानाधिकर-  
ण्याग्रहाद्यातिरेक्यवतार इति वाच्यम् । हेतोरंशे पक्षता-  
वच्छेदकत्वेन घटे पृथिवीत्वग्रहदशायामितरभेदसामा-  
नाधिकरण्यग्रहावश्यम्भावादिति चेत् । सत्यम्, अन्य-  
मितुल्यतया व्यतिरेकिणोऽपि सामर्थ्यादन्वयाप्रति-  
सन्धानदशायां व्यतिरेक्युपन्यासस्याप्यनुयोज्य-  
त्वात्, तदुक्तम्—‘आस्तां तावदयं सुहृदुपदेशः केवल-  
व्यतिरेकिलक्षणं तावन्निर्व्यूढम् ।

(वि०) ननु यदवच्छेदेन यत्र यत्कोटिनिश्चयस्तदवच्छिन्नत्वज्ञानं त-  
त्कोटिकसंशयविरोधि, न तु तत्प्रकारकतत्कोटिकसंशयविरोधि—गौर-  
वात् । अत एव धूमत्वेन व्याप्तनिश्चये धूमत्वेनोपस्थितायां  
धूमव्यक्तौ विशेषतोपि न व्याप्तिसंशयः, अन्यथा विशेषप्रकार-  
कसंशयापत्तेः । धूमवत्त्वेन वह्निनिश्चयेऽपि पर्वते तावदेव वह्नि-  
संशयो यावन्न धूमवत्त्वेनोपस्थितिः । तदिह घटत्वेनेतरभेदनिश्च-  
यदशायां पृथिवीत्वेनापि नेतरभेदसंशय इत्यस्वरसादाह यद्वे-  
ति । पृथिवीत्वेन—घटादिभिन्नपृथिवीत्वेन । शङ्कते तर्हीत्या-  
दिना चेत् इत्यन्तेन । अभेदानुमानवत्—अयं घटः तद्घटाभिन्नः  
तद्घटवृत्तिविलक्षणसंस्थानवत्त्वादित्यादिस्थयेसाधकाभेदानुमान-  
वत् । साध्यवत्तया निश्चितत्वं—साध्यवत्त्वनिश्चयावच्छेदकध-  
र्मवत्त्वम् । अन्यथा पक्षतावच्छेदकावच्छिन्नस्यापि दृष्टान्तत्वापा-  
तात् अभेदानुमानेपि भिन्नभिन्नावच्छेदेन पक्षदृष्टान्तत्वव्यवस्थिते-  
रिति भावः । न चेति । यत्र स्थले पूर्वं गृहीतं साध्यमुद्वाधकवशात्  
पृथिवीत्वाग्रहं पश्चात् स्मर्यते इत्यर्थः । अन्वयेति । ननु व्यभिचा-  
राज्ञाने साध्यसाधनोभयसहचारग्रहेऽन्वयव्याप्तिप्रहायश्यकत्वेन  
कथमन्वयाप्रतिसन्धानमिति चेन्न, तत्समानाधिकरणात्यन्ताभावा-  
प्रतियोगित्वादिपदार्थानुपस्थित्याऽन्वयाप्रतिसन्धानसम्भवात् । अ-  
पर्यनुयोज्यत्वादिति । अन्वयोपन्यासदशायां अधिकेन निग्रहात् प-  
र्यनुयागः स्यादिति भावः ॥ निर्व्यूढमिति । अन्वयाप्रतिसन्धानकाले

व्यतिरेकिव्यामिज्ञानादनुमितेऽनुभवसिद्धतया तस्यापि हेतुत्वं निर्वाधमेवेति भावः ॥

(चि०)अथ वा जलादीनां त्रयोदशान्योन्याभावाः त्रयोदशसु प्रसिद्धाः पृथिव्यां साध्यन्ते, अत एवाकाशे व्यतिरेकिणा जलादिमिलितप्रतियोगिकान्योन्याभावाप्रतीतावपि त्रयोदशान्योन्याभावाः साध्या इति नान्वयित्वासाधारण्ये ।

यद्वा जलं तेजःप्रभृतिद्वादशभिन्नप्रतियोगिकान्योन्याभाववत् द्रव्यत्वात्तजोवदित्यनुमानात्त्रयोदशभिन्नस्य सामान्यतः सिद्धौ पृथिव्यां त्रयोदशभिन्नत्वं साध्यम् । न चान्वयित्वमसाधारण्यं वा, पक्षादन्यत्र साध्याप्रसिद्धेः । वस्तुगत्या पृथिव्यामेव साध्यसिद्धेः किं व्यतिरेकिणोति चेत् । न । पृथिवी त्रयोदशभिन्नेति व्यतिरेकिणं विना अप्रतीतिः । नन्वेवं पृथिवी जलादि-त्रयोदशभिन्नप्रतियोगिकान्योन्याभाववती द्रव्यत्वादिति पृथिवीभिन्नतद्भिन्नादिसिद्धिः स्यादिति चेत् । न अप्रयोजकत्वात्, प्रकृते चानुभूयमानजलादिवैधर्म्यस्य पृथिवीत्वाश्रयशब्दाश्रयत्वादेरतिरिक्तं विनानुपपत्तेः । नन्वितरभेदो यद्यन्योन्याभावस्तदा भावाद्भेदो न । सिद्ध्येत अभावस्याभावान्तराभावात् । यदि च तेन समं स्वरूपभेद एव साध्यः, तदाऽननुगमादनुमानाप्रवृत्तिः । भावोऽभावो न भवतीत्यवाधितप्रतीतिबलादभावस्यापि अन्योन्याभावोऽस्तीति केचित् । तन्न, अपसिद्धान्तात् । अनतिप्रसक्ताधिकरणस्वरूपमात्रेणैवाभावप्रतीत्युपपत्तौ चाधिकाभावे मानाभावाच्च

इति चेत् । न । इतरभावान्योन्याभावस्य साध्य-  
त्वात् । न चैवमभावादविवेकतादवस्थम्, तेन समं  
स्वरूपभेदस्यान्वयिना व्यतिरेकिणा वा साध्यत्वात् ।

(वि०) अत्राप्यथवेति न पूर्वास्वरसात् किन्तूपस्थित्यनियमेन कदा  
चिदयमपि कल्प इति व्यवस्थितविकल्पः । तथा चान्यत्र कल्पद्वयेऽपि  
यथोपस्थितिः, आकाशादौ त्वेष एवेति व्यवस्थितविकल्पार्थो बोध्यः ॥  
जलादिमिलितेति । आकाशेतरत्वाच्छन्नप्रतियोगिताकान्यान्याभा-  
वानुमित्यसम्भवादित्यर्थः । आकाशस्यैकव्यक्तित्वेन तत्रैकदेशे सा-  
ध्यप्रसिद्धयसम्भवादिति भावः ॥

त्रयोदशभेदानां त्रयोदशप्रत्येकं प्रसिद्धिमुक्त्वा एकत्रैव तत्र-  
प्रसिद्धिमाह यद्वेति । अत्र तेजःप्रभृतिद्वादशभिन्ननिष्ठभेदप्रतियो-  
गानि साध्यार्था विवक्षितः, यथाश्रुते पृथिव्यां साधनीयस्य  
त्रयोदशभेदस्यास्मात्प्रसिद्धेः जलभेदस्यैवाऽसिद्धत्वात् । शङ्कते  
वस्तुगत्येति । त्रयोदशभिन्नेति । जलादित्रयोदशभिन्नेत्यर्थः ।  
प्रकृत-यद्वा जलमित्यत्र । अनुभूयमानेति । तेजःप्रभृतिद्वादश-  
भिन्नपृथिव्यादां अनुभूयमानस्येत्यर्थः । पृथिवीत्वेति-तेज-  
प्रभृतिद्वादशभिन्नपृथिवीवृत्त्यन्यान्याभावानुमानाभिप्रायेण, शब्दा-  
श्रयन्वेति च आकाशेतरभेदानुमानस्थले तेजःप्रभृतिद्वादश-  
भिन्नगगनवृत्त्यन्यान्याभावानुमानाभिप्रायेण बोध्यम् । अतिरिक्तं  
विना-पृथिव्यादेर्जलाद्यतिरिक्तत्वं विना । अथवेति द्वितीयकल्पे  
शङ्कते नन्वेति । अभावान्तरेति । अधिकरणान्तिरिक्तभेदेत्यर्थः । स्व-  
रूपभेद इति । अधिकरणस्वरूपभेद इत्यर्थः । अननुगमादिति । अ-  
धिकरणानामनन्तत्वेन चतुर्दशस्वरूपेण साध्यत्वासम्भवादिति भा-  
वः । कस्यचिदत्र समाधानं पूर्वपक्षयति भावो न भवतीत्यादि । उ-  
त्तरयति तन्निति । नायमेकदेशिनं प्रत्यपसिद्धान्त इत्यत आह अनति-  
प्रसक्तेति । समाधत्ते इतरभावेति । पूर्वोक्तयुक्त्येतरत्वेन भावस्यै-  
व भेदसाधनादित्यर्थः । अन्वयिना व्यतिरेकिणा वेति । ननुभयमप्य-  
सम्बद्धम्-अभावस्वरूपभेदस्य पृथिवीजलस्वरूपत्वेनाननुगमताद्-  
पस्थ्यादन्वयासम्भवात् । न चाभावभेदत्वमनुगतो धर्म इति वा-  
च्यम् । तस्य तद्धर्मित्वान्यस्य दुर्बलत्वात् । पृथिव्यामभावभेद-

स्य पृथिवीस्वरूपत्वेन यत्र नाभावभेदः तत्र पृथिवीत्वाभाव इति व्यतिरेकस्याभावेन व्यतिरेकिणोऽप्यसंभवात्, अभावभेदाभावस्य पृथिवीविरहपर्यवसानेऽन्त्यावयव्यादौ व्यभिचारादिति चेन्न । उभयत्राप्यदोषात्-अभावभिन्नत्वबुद्धिजननयोग्यत्वस्यानुगतस्य भावात् भावत्वादेश्च योग्यतावच्छेदकस्य सत्त्वेन तद्योग्यतावच्छेदकधर्म-वत्त्वस्यानुगतत्वादनवयिनः सम्यक्त्वात् । व्यतिरेकिण्यपि व्यभिचाराभावात्, तथाहि—पृथिव्यभावभिन्नति भेदधीर्न पृथिव्यन्तरव-त्त्वेन त्वदुक्तान्त्यादौ व्यभिचारान् । स्वयमेव भेदत्वेन स्वस्मिन् वर्तते न तु स्वत्वेनेति प्रतीतिवैचित्र्यादवश्यं मन्तव्यम् । तथा चान्त्यावयव्यादेरपि स्वात्मना पृथिवीरूपाभावभेदेन तदभावाभा-वात् व्यभिचार इति लक्षणस्य व्यतिरेकिणो न केवलमितरभेद एव साध्यः किं नाम पृथिवीत्वव्यधिकरणधर्मात्यन्ताभावादिरपि अविशेषादिति तत्त्वम् ।

(चि०) अन्ये तु पृथिवीत्वभिन्नधर्मात्यन्ताभाव एव साध्यः जलत्वादिप्रतियोगिकास्तावन्तोऽन्य-न्ताभावा वा तत्तदसाधारणतत्तद्धर्मात्यन्ताभावयो-गो वा, एते चाभावा जलत्वं न घटादौ घटादि जला-त्यन्ताभाववदिति प्रत्यक्षादेः क्वचित्तत्तद्धैम्यीदेव प्रसिद्धा इति नाप्रसिद्धिः । तावतामभावानां वैशि-ष्ट्यं न प्रसिद्धमिति चेत् । किमतावता, न हि ताव-द्वैशिष्ट्यमत्र साध्यते, किन्तु जलत्वादीनां यावन्तोऽ-भावा इह साधवास्ते च तत्र तत्र प्रसिद्धा एव, ताव-द्वैशिष्ट्यमस्तु फलम्, अन्यथा सिद्धसाधनात् । मिलि-तानामपि साध्यत्वे नाप्रसिद्धिः किञ्चिदेकधर्मावच्छेदो हि बलादिवन्मेलकार्थः, स च नासिद्धः । न च हेतो-रसाधारण्यम्, तावदभावयोगी ह्यत्र सपक्षो भवति, न तु तदेकदेशकतिपयाभाववान्-साध्यतायास्ताव-त्यपर्याप्तः ॥

यद्वा जलत्वात्यन्ताभावस्तेजस्त्वात्यन्ताभावाधि-  
करणवृत्तिः अत्यन्ताभावत्वात् घटत्वात्यन्ताभाववत्,  
एवमत्यन्ताभावान्तरसामानाधिकरण्यमपि तत्र सा-  
ध्यमिति काप्रसिद्धिः ॥

किञ्चेतरे तावत् प्रसिद्धा एव, ते च भेदप्रतिषोधि-  
नो मेयत्वात्, इतीतरभेदाऽपि सुग्रह एव । ननु पृथिवी  
नेतरभेदवती गुरुत्वादिभ्यो जलवदिति प्रतिरोध इति  
चेन्न । इतरभेदनिषेधो हीतराभेदः न तु तेजःप्रभृत्यभेदां  
जल इति दृष्टान्तस्य साध्यवैकल्यात् । चतुर्दशाभेदानां  
चैकत्र विरोधेनासम्भवात् । चतुर्दशभेदानां चैकत्र  
वृत्तौ न विरोधः । यत्तु साध्यप्रसिद्धौ पृथिवीतरभिन्ना  
तत्साध्याधिकरणपृथिव्यन्यतरत्वात्तदाधिकरणवत् पृ-  
थिव्यां तत् साध्यमन्वयिन एव सेत्स्यतीति । तन्न ।  
अन्यतरत्वस्यालिङ्गत्वादित्युक्तत्वात्, लिङ्गत्वे वा  
जलादावपि तत्सिद्धिप्रसङ्गात् । एवं तर्हि पृथिवी  
जलं पृथिवीत्वात् यन्न जलं तन्न पृथिवी यथा तेज  
इति सत्प्रतिपक्षोऽस्त्विति चेत् । न । अजलस्य घटादेः  
प्रत्यक्षत एव पृथिवीत्वनिश्चये व्यतिरेकव्यभिचारादस्य  
न्यूनत्वात्, तदनवधारणे तु सत्प्रतिपक्षत्वमिष्टमेव ॥

( वि० ) ये त्वत्यन्ताभाव एव व्यतिरेकिणः साध्य इति वदन्ति  
तन्मतमाह अन्ये त्विति । पृथिवीत्वभिन्नेति । पृथिवीत्वव्यधिकरणे-  
त्यर्थः । आकाशादौ उक्तप्रकाराभावादाह जलत्वादीति । तत्तदत्य-  
न्ताभावयोगस्त्रयोदशाभावरूपतत्तदत्यन्ताभावमेलनामित्यर्थः । प्रत्ये-  
कप्रसिद्ध्या समुदायप्रसिद्धेस्साध्यप्रसिद्धिमाह एते इति । शङ्कते ता-  
वतामिति । प्रत्येकसाध्यतावच्छेदकावच्छिन्नानां युगपत्सावध्यासिप्र-  
हे तावच्छिन्नयकैकानुमित्युत्पादे तावतामैकाधिकरण्यरूपमेलकस्यानु-



मिद्विविषयतया मेलकधीः फलम्, न च मेलकेन व्याप्तिग्रह इति निर्गलितार्थः । अन्यथा—प्रत्येकमेवानुमितौ । प्रत्यक्षादिना प्रत्येकसाध्यप्रसिद्ध्यर्थमपि सिध्युपगमेन सिद्धसाधनं स्यादिति भावः । ननु संख्यारूपं तत्तदपेक्षानुद्धिविषयत्वं वा मेलकत्वं तथाच प्रत्येकं प्रसिद्धानां तेषां एते त्रयोदशभेदा इति बुद्धिसम्भवेन मिलिततत्प्रसिद्धिरपि सुलभैवेति तृतीयकल्पमाह मिलितानामिति । तावद्भावयोगीति । तावद्भाववत्तया निर्णीत इत्यर्थः । अपर्याप्तेरिति । साध्यतावच्छेदकावच्छिन्नवत्तया निश्चितः सपक्ष इति भावः ॥

अत्यन्ताभाववत्वात्—अभावागर्भप्रतियोगिकात्यन्ताभाववत्वात्, तेन तेजस्त्वव्यधिकरणधर्मात्यन्ताभावादौ न व्यभिचारः । तत्र—जलत्वात्यन्ताभावे । अप्रसिद्धिरिति । तेजस्त्वात्यन्ताभाववायुत्वात्यन्ताभावादिसमानाधिकरणजलत्वात्यन्ताभावस्य साध्यत्वादिति भावः ।

अन्योन्याभावेऽप्यत्यन्ताभाववन्मेलकप्रसिद्ध्या कल्पान्तरमाह किञ्चेति । भेदप्रतियोगिनः—एकाधिकरणभेदप्रतियोगिनः । शङ्कते नन्विति । गुरुत्वादीत्यादिना तत्र दृष्टान्तपक्षसाधारणधर्मकथनं तेन तत्तदभेदसाधनाच्चतुर्दशाभेदः समूहालम्बनविषयः । प्रतिरोधः—सत्प्रतिपक्षः ।

अत्र चतुर्दशाभेदत्वेन साध्यता बोध्या । न चाग्रे सर्वत्र मेयत्वादिना सत्प्रतिपक्ष इत्यनेन पौनरुक्त्यं, दोषान्तरदानाय व्यतिरेकिमात्रदापाय च तत्राक्षेपादिति । साध्यवैकल्यं दृष्टान्ते दत्त्वा बाधमप्याह चतुर्दशाभेदानामिति । अभावमादाय चतुर्दशत्वं बोध्यम् । स्वमते बाधाभावं दर्शयति चतुर्दशाभेदानामिति । तत्सिद्धिप्रसङ्गात्—इतरभेदसिद्धिप्रसङ्गात्, जलादावपि तत्साध्याधिकरणजलाद्यन्यतरत्वस्य लिङ्गस्य सत्त्वादिति भावः । एवं—व्यतिरेकव्याप्तिज्ञानस्य कारणत्वे । व्यभिचारादिति । असाधारण्यादित्यपि द्रष्टव्यम् । तदनवधारणे त्विति । पृथिवीत्वस्यानवधारणे त्वित्यर्थः । इदं न प्रकृतमात्रे साधनं, प्रागुक्तसत्प्रतिपक्षतामात्रेपीदं समाधानं द्रष्टव्यम् ॥

(चि०) ननु जीवच्छरीरं सात्मकं प्राणादिमत्त्वात् इच्छादिकार्यवत्त्वाच्चेति व्यतिरेकिणि साध्याप्रसिद्धौ

कथं व्यतिरेकादिनिरूपणम् । नैरात्म्यञ्च घटस्थ न प्रत्यक्ष-  
 वेद्यं तस्य तत्रासामर्थ्यात् । नानुमानगम्यं, नैरात्म्या-  
 प्रतीतावन्वयिनोऽभावात्, सात्मकत्वप्रतीतिं विना  
 व्यतिरेकिणोऽनुपपत्तिः । अथेच्छा समवायिकारण-  
 जन्या कार्यत्वात्, तच्च समवायिकारणं पृथिव्याद्यष्ट-  
 द्रव्यभिन्नं पृथिव्यादित्वे बाधकमत्त्वात् इति पृथिव्या-  
 दिभिन्नात्मसिद्धौ तद्वत्त्वं जीवच्छरीरे साध्यत इति  
 चेत् । यदि सात्मकत्वमात्मसंयोगवत्त्वं तदा घटादौ  
 तदर्त्नाति ततो हेतुव्यावृत्तावसाधारण्यम् । ज्ञानसमा-  
 नाधिकरणज्ञानकारणीभूतसंयोगाश्रयकार्यत्वं सात्म-  
 कत्वं शरीरात्मसंयोगस्य ज्ञानकारणत्वात्, आत्म-  
 मरमोस्तथात्वेऽपि अकार्यत्वात् इति चेत् । न । शरी-  
 रादन्यत्रासिद्धेः । तत्र प्रसिद्धौ सिद्धसाधनात् । इ-  
 च्छाया असमवायिकारणसंयोगावच्छेदकत्वस्याभा-  
 वो घटादौ दृष्टः तद्व्यतिरेकः शरीरे साध्यत इति  
 चेत् । न । इच्छाया असमवायिकारणसंयोगावच्छेद-  
 कत्वस्य शरीर एव प्रसिद्धेः सिद्धसाधनात्, अन्यथा  
 असिद्धिव्यतिरेकाद्यनिरूपणात् । अप्रसिद्धसाध्यसं-  
 र्गमिव साध्यमप्रसिद्धं साध्यति व्यतिरेकीति चेत् ।  
 न । व्यतिरेकाद्यनिरूपणात् असाधारणधर्मेणाप्रतीतप-  
 दार्थानुमाने घटत्वादिनापि स्वेच्छाकल्पितद्विधाद्यनु-  
 मानप्रसङ्ग इति ॥

उच्यते इच्छाऽसमवायिकारणसिद्धाविच्छास्तत्र  
 संयोगासमवायिकारणकवृत्तिं नित्येन्द्रियग्राह्यविशे-  
 षगुणवृत्तिगुणत्वसाक्षाद्वाप्यजातित्वात् शब्दत्ववत्,

स चासमवाधिकारणं संयोगः किञ्चिदवच्छिन्नः  
संयोगत्वात्, आत्मसंयोगमात्रस्येच्छाजनकत्वे सात्म-  
कत्वं शरीरे साधयते ॥

( वि० ) साध्याप्रसिद्धाविति । सात्मकत्वस्य पक्षमात्रवृत्तित्वा-  
दित्यर्थः । तत्रेति । प्रत्यक्षविषयाभ्यां प्रतियोग्यधिकरणाभ्यामभाव-  
ग्रहः प्रत्यक्षतो भवति । न च तदुभयग्राहीन्द्रियमास्त मनसो घटा-  
द्यग्राहकत्वात् इन्द्रियान्तरस्यात्माग्राहकत्वात् । न चोभाभ्यामुभय-  
ग्रहोऽभावग्रहो उभयेन्द्रियप्रवृत्तेरयौगपत्यात् इति भावः । कार्य-  
त्वादिति । भावकार्यत्वादित्यर्थः । ज्ञानेत्यादिपूर्वपक्षः । तत्र ज्ञानका-  
रणं चक्षुःघटसंयोगोऽपीति ज्ञानसमानाधिकरणत्वेन संयोगो विव-  
क्षितः । तादृशश्चात्मसंयोग एव सोऽपि घटादिसाधारण एवेति  
ज्ञानकारणत्वं विशेषणम् । आत्मप्राणसंयोगस्तु शरीरावच्छिन्ना-  
त्मप्राणसंयोगो वाच्यः अन्यथाऽनिप्रसङ्गादित्यावश्यकतया शरी-  
रप्राणसंयोगेनान्यथासिद्धो न हेतुरिति द्रष्टव्यम् । कार्यत्वपदस्य  
व्यावृत्तिं स्वयमेवाह आत्ममनसोरिति । नेत्यादि समाधानम् ।  
शङ्कते इच्छाया इति । अप्रसिद्धेति । कुतोऽयं व्यतिरोकिनियम इति  
चेत् । अन्वयिनि साध्यसाधनसहचारमृते व्याप्यज्ञानात् । व्यति-  
रोकिणि साध्यमात्रप्रसिद्धैव साध्याभावसाधनाभावयोर्व्याप्तिग्रहेण  
साध्यसंसर्गस्यानुमित्येकविषयत्वात् इति सिद्धि ॥

इच्छात्वमिति । व्यक्तिपक्षे विभागजशब्दे व्यभिचारः  
स्यादिति जातेः पक्षत्वमुक्तम् । नित्येन्द्रियेति । नित्येन्द्रियग्राह्यत्वं  
च तन्मात्रग्राह्यत्वम्, अन्यथा स्नेहवत्तस्यापि मनोग्राह्यत्वेन तद्य-  
भिचारवारणार्थोपादानविरोधात् । तदपि गुणविशेषणं न जाति-  
विशेषणम्, तथासत्यात्मैकत्वे तादृशजात्यभावेन व्यभिचाराभावे-  
न विशेषगुणोपादानविरोधात् । साक्षात्पदं शब्दमात्रवृत्तिशब्दत्वा-  
न्तरजातौ व्यभिचारनिरासाय । जातिपदं च रूपादिभिन्नगुण-  
त्वाद्युपाधौ व्यभिचारवारणाय स हि मनोमात्रग्राह्ये ज्ञानादावस्ति  
गुणत्वसाक्षाद्वाप्यश्च गुणत्वन्यूनवृत्तिजात्यन्यूनवृत्तित्वात् । न च  
साध्यसन्धानं व्यभिचार इति वाच्यम् । वृत्तिपदेन समवेतत्वभ्यो-  
क्तत्वादिति । स चेति । अप्र किञ्चिदवच्छिन्नः संयोगोऽसमवायि-

कारणमिति उद्देश्यविधेयव्यत्यासेन व्याख्येयम्, तेन संयोगे पक्षे विशिष्टस्य जनकत्वं साध्यं लभ्यते अत एव तादृशं साध्याभावेऽतिष्टप्रसंजनमाह आत्मसंयोगमात्रस्येति । किञ्चिदवच्छिन्नसंयोगस्येत्यर्थः । अन्यथेच्छाजनकपर्यन्तस्य तर्कं उपन्यासविरोधात् । नचैवं हेत्वसङ्गतिः, असमवायिकारणसंयोगत्वादिति हेत्वर्थात् । सचेत्यनेनासमवायिकारणसंयोगस्यैव परामर्शो तन्निष्ठसंयोगस्यैव हेतुत्वात् । इति भावः ।

(चि०) यद्वा अःत्मनीच्छाधारता महत्संयोगावच्छेद्या जन्यविभुविशेषगुणाधारतात्वात् वाय्वादि-संयोगाद्यवच्छेद्यशब्दाधारत्ववदिति सामान्यतः सिद्धमिच्छाधारताघटकच्छासमवायिकारणद्रव्यसंयोगवत्त्वं सात्मकत्वम् । अत एव ज्ञानसमानाधिकरणज्ञानकारणीभूतसंयोगाश्रयकार्यत्वं वा सात्मकत्वम्, स्वशरीरे प्राणादिमत्त्वस्य इच्छादिमत्त्वस्य च चेष्टावयवोपचयादिव्याप्यत्वग्रहात्, घटादौ चेष्टादिविरहेण प्राणादिमत्त्वेच्छादिमत्त्वविरहानुमानम्, इच्छादिविरहात् इच्छादिप्रयोजकेच्छायाधारताघटकेच्छात्मसमवायिकारणसंयोगविरहानुमानं कार्यभावति कारणाभावनियमात् । न च सात्मकत्वं शरीरवृत्ति शरीरे बाधकाभावात् शरीरत्ववदिति अन्वयिनैव साध्यमिद्वेः किं व्यतिरेकिणेति वाच्यम् । शरीरं सात्मकमिति शरीरविशेष्यकयुद्धेर्व्यतिरेकिणं विनाऽनुपपत्तेः । उपायान्तरस्योपायान्तरादृपकत्वाच्च ॥२॥

यद्वा चेष्टा संयोगासमवायिकारणिका संस्काराजन्यक्रियात्वादिति चेष्टाया असमवायिकारणसंयोगासिद्धौ प्रयत्नवदात्मसंयोग एव पर्यवस्यति प्र-

यत्नान्वयव्यतिरेकानुविधायित्वात् । एवं चेष्टाया असमवायिकारणसंयोगाश्रयत्वे सति शरीरत्वं सात्मकत्वं जीवच्छरीरे साध्यं चेष्टावत्त्वादिति हेतुः । चेष्टाविरहश्च घटादौ प्रत्यक्षसिद्धः । चेष्टाविरहात्तदसमवायिकारणसंयोगविरहेऽपि सुग्रहः ॥

यद्वा जीवच्छरीरं तदवयवो वा आत्मभिन्नत्वे सति आत्मविशेषगुणकारणभोगानधिकरणावृत्तिसंयोगवत् प्राणान्यत्वे सति ज्ञानकारणीभूतप्राणसंयोगवत्त्वात् यन्नैवं तन्नैवं यथा घटः, आत्मप्राणसंयोगः प्राणमनःसंयोगो वा शरीरप्राणसंयोगेनैवान्यथामिद्धो न कारणं, भोगाधारत्वं भोगसमवायिकारणातिरिक्तावृत्ति सकलभोगाधिकरणवृत्तित्वात् प्रेसयत्त्वादिवदिति तार्किकी रीतिः ॥

( वि० ) अत्राप्युपस्थितिनियमाभावात् व्यवस्थितो विकल्पः न पूर्वास्वरसेनेति न विस्मयव्ययम् । महदिति । मनोयोगाद्यवच्छेद्यत्वेनार्थान्तरनिवृत्त्यर्थं महत्पदम् । ईश्वरज्ञानादव्याप्यवृत्तेराधारताया वारणाय जन्येति, रूपाद्याधारतावारणाय हेतौ विभितिपदं च बोध्यम् । आत्मवृत्तिद्वित्वाद्याधारतावारणाय विशेपेति । इच्छाधारताघटकेति । इच्छाधारतावच्छेदकः य इच्छासमवायिद्रव्यनिरूपितसंयोगस्तदस्वमित्यर्थः । अत एव—उक्तानुमानबलात्तादृशमहत्संयोगाश्रयस्य महतो द्रव्यस्य प्रसिद्धिसम्भवादेव । ननु कर्तात्या सात्मकत्वसाध्यस्य प्रसिद्धावपि नैरात्म्यस्य साध्याभावस्य घटादावप्रसिध्या कथं व्यतिरेकव्यामिग्रह इत्यत आह स्वशरीर इति । शङ्कते नचेति । शरीरे बाधक इति । शरीरवृत्तित्वाभाववत्तया अप्रमितत्वादित्यर्थः । ननु सात्मत्वं शरीरवृत्तीत्यनुमानानन्तरं शरीरं सात्मकमित्यनुमानं सुकरमित्युक्तेराह उपायेति । अवधृतसामर्थ्ययोरप्यन्यतरास्फुरणदशायामन्यतरोपायानुसरणस्यापर्यनुयोगादित्यर्थः ॥

(बि०)यद्वेति पूर्ववत् । वेषजाक्रियायां व्यभिचारनिरासाय अ-  
ज्ज्यान्तं हेतुविशेषणम् । न च गुरुत्वप्रवृत्त्वजन्यक्रियायां व्यभि-  
चारः, क्रियापदेन कर्मत्वव्याप्यपतनस्पन्दनव्यावृत्तगमनस्वरूपजा-  
निविशेषस्य विवाक्षितत्वात् । एवञ्चति । आत्मधारणाय शरीरत्वमि-  
ति विशेष्यम् । अन्यत्स्पष्टम् ॥

आत्मभिन्नत्वे इति । सत्यन्तमिदमात्मनेऽपि साध्यव-  
त्त्वेनासाधारण्यनिरासाय । आत्मविशेषगुणकारणपदं च मृतदेह-  
स्यापि भोगाश्रयतया तत्राप्युक्तसंयोगसत्त्वेन सपक्षतया ततश्चेष्टा-  
वत्त्वस्य व्यावृत्ततया चासाधारण्यधारणाय बोध्यम् । न च कदा-  
चिद्भोगाश्रयत्ववत्कदाचिच्छेष्टावत्त्वमपि तत्रास्तीति वाच्यम् । मृत-  
शरीरव्यावृत्तस्यैव वर्तमानत्वेष्टावत्त्वस्य सात्मकत्वे लिङ्गत्वात् । न  
चात्मगुणपदेनैव तन्निर्वाहाद्विशेषपदानर्थक्यं, मृतशरीरात्मसंयोग-  
जनकतद्वयवात्मसंयोगमादाय मृतशरीरावयवे साध्यसत्त्वेनासाधा-  
रण्यप्रसङ्गवारकत्वात् । भेदीदण्डसंयोगवच्छब्दजनकं मृतशरीरे  
शरीरान्तरसंयोगमादाय मृतशरीरे सात्मकत्वनिरासायात्मेति ।  
मनसः सात्मकत्वधारणाय भोगानधिकरणावृत्तीति साध्यवदकपदा-  
नां व्यावृत्तिः ॥ हेतोः प्राणे व्यभिचारवारणाय सत्यन्तम् । नाज्यादौ  
तद्धारणाय ज्ञानकारणीभूतेति । चक्षुरादिसंयोगमादाय तद्दोषताद-  
वस्थयादाह प्राणति । नन्वात्ममनसांरपि हेतुत्वेन व्यभिचार इत्यत  
आह आत्मेति । अनिप्रसङ्गेनामवच्छिन्नात्ममनसोः प्राणसंयोगस्य  
ज्ञानहेतुत्वे शरीरावच्छिन्ननदुमयप्राणसंयोगो वाच्य इत्यावश्यक-  
त्वात् तत एवान्यथासिद्धी न तदेतू इत्यर्थः । नन्वनात्मतया शरी-  
रस्यापि भोगानधिकरणतया तद्वृत्तिसंयोगवत्त्वं तत्र बाधितमतो-  
ऽनात्मनापि भोगाधिकरणत्वं साध्यति भोगाधारत्वमिति । न च  
व्यर्थविशेषणत्वम् । व्याप्यतावच्छेदकविकासकविशेषणे तदभावात्  
संकोचकविशेषणे तथात्वादिति ब्रह्ममाणत्वात् । नन्वत्र भोगानि-  
धिकरणत्वसुपाधिः, अन्यथा रूपाधारत्वादीनामप्येवं रूपसमवायि-  
मिन्नत्वानुमानं स्यादत आह तार्किकीति । तथा चात्र शरीरे सुखमि-  
त्यादि-तदाधारत्वानुभवो न स्यात् इत्यनिष्टप्रसङ्गात्मकतर्केण व्या-  
प्तिप्रहसत्त्वादुपाधिः साध्याऽव्यापकत्वम् रूपाधारण्ये तु न तादृश-  
तर्क इति भाषः ।

(चि०) अथेच्छा अष्टद्रव्यातिरिक्तद्रव्याश्रिता अष्टद्रव्यानाश्रितत्वे सति गुणत्वात् यन्नैवं तन्नैवं यथाऽनाश्रितमष्टद्रव्याश्रितं वेति कथं व्यतिरेकी ? अष्टद्रव्यातिरिक्तद्रव्यस्य तद्वृत्तित्वस्य चाप्रततिर्व्यतिरेकाद्यनिरूपणात् ।

स्योदेतत् । इच्छाया द्रव्याश्रितत्वेऽनुमिते पृथिव्यादौ बाधानवतारदशायां विप्रतिपत्तिवाक्यादाश्रितत्वादिसाधारणधर्मदर्शनाद्वा तद्द्रव्यमष्टद्रव्यातिरिक्तं न वेति सन्देहेनाष्टद्रव्यातिरिक्तद्रव्योपस्थितिः । यद्वा इच्छाऽष्टद्रव्यातिरिक्ताश्रिता न वेति संशयात् इच्छाया अष्टद्रव्यातिरिक्ताश्रयोपस्थितौ पश्चादिच्छाश्रयोऽष्टद्रव्यातिरिक्तद्रव्यं न वेति संशयादष्टद्रव्यातिरिक्तद्रव्योपस्थितिः । अथवा द्रव्याश्रिता इच्छा अष्टद्रव्यातिरिक्तद्रव्यवृत्तिर्न वेति पूर्ववत् संशयादष्टद्रव्यातिरिक्तद्रव्यवृत्तित्वं प्रसिद्धम् इच्छायाः साध्यते, संशयप्रसिद्धमपि साध्यं व्यतिरेकादिनिरूपकं साध्यज्ञानमात्रस्य कारणत्वात् । न चैवं संशयादेव पक्षे साध्यसिद्धेर्व्यतिरेकिवैयर्थ्यम्, निश्चयार्थं तत्प्रवृत्तेरिति ॥

मैवम्, संशयेन साध्यप्रसिद्धावपि तद्व्यतिरेकनिश्चयासम्भवात् साध्यव्यतिरेकतद्वासिनिश्चयस्य साध्यनिश्चयसाध्यत्वात् साध्यसन्देहे तद्व्यतिरेकादिसंशयावश्यम्भवात् । किञ्च संशयोपस्थितसाध्यस्य व्यतिरेकिनिरूपणं न योग्यानुपलम्भात्, साध्यनिश्चयं विना योग्यानुपलम्भास-

म्भवात् । नापि व्यापकाभावात्, साध्यनिश्चयं विना तद्व्यापकत्वनिश्चयाभावात् । न च यदीच्छा अपृष्ट-  
व्यातिरिक्तद्रव्याश्रिता न स्यादप्रानाश्रिता सती द्र-  
व्याश्रिता न स्यात्, रूपवदिति साध्यविपर्ययकोटौ  
प्रतिकूलतर्कसहकृतः साध्यसंशय एव निश्चयकार्यं  
करोति, अत एवैतादृशसंशयोपस्थितकल्पितङ्किथा-  
दिसाधनमप्यपास्तम्, तद्विपर्यये प्रतिकूलतर्काभावादि-  
ति वाच्यम् । साध्यनिश्चयं विना साध्यव्यतिरेकनिश्च-  
यतन्मूलतर्कानवतारात्, अन्यथा अपृष्टव्यातिरिक्त-  
द्रव्यवृत्तित्वनिरूपणे तर्कादयस्तर्कादये च तत्सहकृ-  
तसाध्यसंशयस्य साध्यव्यतिरेकनिश्चायकत्वमिति ।

(वि०) पूर्वपक्षी शङ्कतेऽथेति । सिद्धान्त्याह स्यादेतदिति । अनुमिते  
इति । गुणत्वेनेति शेषः । आश्रितत्वादीति । आश्रयत्वादीत्यर्थः । यद्वे-  
ति । पूर्वमेकांशे निश्चयादपरांशे संशयाद्विशिष्टस्यैकज्ञानविषयतया  
साध्यप्रसिद्धिरत्र तु एकसंशयानन्तरमपरसंशयेनैव विशिष्टोपस्थि-  
तिरिति बोध्यम् । तृतीयेऽथेत्यादिकल्पे विशिष्टस्य प्रथमत एव  
संशयविषयत्वादेकसंशयरूपैव प्रसिद्धिः कोटिप्रसिद्धिश्च केवलाद्वा-  
दिवाक्यादित्यवधेयम् । पूर्वपक्षाह भैवमिति । तन्वेकत्र सन्देहेऽप्यप-  
रत्र सन्देहाभावात् इच्छायां साध्यसंशयेऽपि रूपादौ तद्व्यतिरेकनि-  
श्चयः सम्भवति वायौ पार्थिवादिरूपसन्देहाप तदभाषनिश्चयस्यानुभ-  
विकत्वात् इत्यत आह किञ्चेति । व्यापकाभावात्—साध्यव्यापका-  
भावात् । साध्यव्यतिरेकिनिरूपणमिति शेषः । शङ्कते न चेति ।  
साध्यविपर्ययकोटौ—अपृष्टव्यानाश्रितत्वपक्षे । अत एव—साध्यसंशयेन  
निश्चयात्पादे तद्विपर्यये प्रतिकूलतर्कस्य सहकारित्वादेव । साध्यव्य-  
तिरेकनिश्चयेति । आपादकनिर्णयस्य तर्ककारणत्वादिति भावः । अ-  
न्यथेति । तथा च अन्योन्याश्रय इति पर्यवसितमिति पूर्वपक्षाशयः ।

(चि०) उच्यते—इच्छाश्रयद्रव्यसिद्धौ पृथि-  
व्यादाविच्छाधारताऽभावे तद्द्रव्यं पृथिव्याश्रयद्रव्य-



भिन्नम् अपष्टद्रव्यावृत्तिघर्मवत्त्वात् पृथिव्यादित्त्वे बाध-  
कसत्त्वादेत्यपष्टद्रव्यातिरिक्तद्रव्यसिद्धाविच्छायासष्ट-  
द्रव्यातिरिक्तद्रव्यवत्त्वमपष्टद्रव्यातिरिक्तद्रव्यवृत्तित्वं वा  
साध्यते, साध्यप्रसिद्धिर्द्रव्यत्वे इच्छाविशेष्यकाप्टद्र-  
व्यातिरिक्तद्रव्यवृत्तित्वप्रतीतेर्व्यातिरेकिमाध्यत्वात् ।  
तथापीच्छाऽप्टद्रव्यातिरिक्तद्रव्याश्रिता अपष्टद्रव्याना-  
श्रितत्वं सति द्रव्याश्रितत्वात् अपष्टद्रव्यातिरिक्तद्र-  
व्यत्ववदिति साध्यप्रसिद्धौव दृष्टान्तप्रसिद्धेरन्वयी  
हेतुः स्यादिति चेत् । न । अन्यव्याप्यप्रतिसन्धाने  
व्यतिरेकव्याप्तिप्रतिसन्धानदशायां व्यतिरेकिसम्भ-  
वात् । न च द्रव्यत्वादेः सपक्षात् व्यावृत्तावसाधार-  
ण्यम्, तद्धि साध्यतदभावोभयसाधकत्वेन सत्प्रति-  
पक्षोत्थापकतया दोषावहं प्रकृते च न हेतोः साध्या-  
भावसाधकत्वं विपक्षे बाधकाभावात् साध्यसाधकत्वे  
तत्सत्त्वाच्च । अत एव यावदेकप्रानुकूलतर्का नावत-  
रति तावदेव दशाविशेषेऽसाधारण्यं दाष इत्युक्तम् ।  
सुवर्णतैजसत्वसाधकव्यतिरेकिणि शब्दोऽनित्यः श-  
ब्दत्वादिग्यादावपि तथा ॥

(वि०)सिद्धान्त्याह उच्यत इति । सिद्धाविति । इच्छा द्रव्याश्रिता  
गुणत्वाद्रूपवदित्यनुमित्येति शेषः । प्रसिद्धिरिति । एतच्च सर्वमि-  
च्छा द्रव्याश्रयाश्रितेति यदि सामान्यतोदृष्टानन्तरं इच्छाश्रयो द्र-  
व्यव्याश्रयो न पृथिवीति बाधावतारस्तदिति द्रष्टव्यम् । द्रव्याश्रि-  
तेच्छेत्यनुमानं तु द्रव्यत्वस्य प्रकारतया तदाश्रितत्वस्य वैशिष्ट्यमा-  
नेनाश्रितत्वस्वरूपसाध्यतावच्छेदकावच्छिन्नसाध्यस्य द्रव्यत्वेऽप्र-  
सिद्धतया तत्र सिद्ध्युपदर्शनेन विरोधात् । एवं चान्ययित्वापादन-  
मसाधारण्यपादनं चाश्रितत्वं विरुध्येत तयोः सपक्षत्वाभावात् ।  
यथा तु द्रव्याश्रितत्वमनुमानं तदा प्रसिद्धिरिच्छायां द्रष्टव्या व्यति-

रेकिण इच्छाविशेषकानुमित्यर्थत्वमित्याकरणेव स्फुटत्वात् । म-  
युगानाथस्तु-उकानुमानान्तरं मनसैव तादृशद्रव्यवृत्तित्वत्वेन सा-  
ध्यतावच्छेदकप्रकारेण साध्यप्रसिद्धिद्रव्यत्वे इत्यर्थः—इत्याह ।  
ननु तथापीच्छायां द्रव्यवृत्तित्वात् साध्यप्रसिद्धिर्जातिति किं व्यति-  
रेकिणा? तत्राह इच्छति । दृष्टान्तप्रसिद्धिरिति । दृष्टान्ते द्रव्यत्वे सा-  
ध्यप्रसिद्धेरन्वययं हेतुरित्यर्थः । तथापीत्यत्रोत्तरयति नेति । व्या-  
वृत्ताविति । द्रव्यानाश्रितत्वे सति गुणत्वस्य हेतोर्व्यावृत्तावित्यर्थः ।  
असाधारण्याभावे युक्तिमाहं तर्ज्जति । असाधारण्यं हीत्यर्थः । विप-  
क्ष-साध्याभावसाधकत्वाभावे । तत्सत्त्वादिति । अपृष्टद्रव्यानाश्रित-  
स्य द्रव्याश्रितत्वं तदतिरिक्तद्रव्यवृत्तित्वं विनाऽअनुपपन्नमिति सा-  
ध्यसाधकतर्कस्याप्रतिहतत्वात्प्रोभयसाधकत्वेन सत्यतिपक्षोत्थाप-  
कतयाऽसाधारण्यमिति तात्पर्यम् । इत्युक्तमिति । आचार्येणेत्यर्थः ।  
सुवर्णंति । सुवर्णं तैजसमसति प्रतिबन्धकेऽत्यन्ताग्निसंयोगेऽप्यनु-  
च्छिद्यमानद्रव्यत्वाधि करणत्वादिति व्यतिरेक्यनुमितावित्यर्थः ।  
तथा-नासाधारण्यमित्यर्थः ॥

(चि०)अथापृष्टद्रव्याधारत्यथाधानन्तरमिच्छादौ गु-  
णत्वादेवापृष्टद्रव्यातिरिक्तद्रव्यवृत्तित्वं सिद्ध्यति पक्ष-  
धर्मतावलात् प्रसिद्धविशेषवाधे सामान्यज्ञानस्य त-  
दितरविशेषविषयत्वनियमात्, अत एवाऽसर्वविषया-  
नित्यज्ञानवाधानन्तरं क्षित्यादौ कार्यत्वेन ज्ञानजन्य-  
त्वं सिद्ध्यन्नित्यसर्वविषयत्वं ज्ञानस्यादायैव सिद्ध्य-  
र्ताति चेन्न । वाधानन्तरमपृष्टद्रव्यातिरिक्तद्रव्यविषया-  
प्यनुमितिर्द्रव्याश्रितत्वप्रकारिका स्यात्-अनुमितेर्व्या-  
पकतावच्छेदकमात्रप्रकारकत्वनियमात्, न त्वपृष्टद्रव्या-  
तिरिक्तद्रव्यवृत्तित्वप्रकारिका-तस्य पूर्वमप्रतीतत्वेन  
प्रकारत्वासम्भवादिति तत्प्रकारिकाऽनुमितेर्व्यतिरेकि-  
णैव । अनाद्यनन्तद्व्यणुकादियावत्पर्क्षाकरणेऽनाद्यनन्त-  
तावदुपादानगोचरापरं ज्ञानत्वमेव नित्यसर्ववि-

षयकत्वमेतदन्यनित्यसर्वविषयत्वं व्यतिरेकिण एव सिद्ध्यति, पक्षधर्मताबलेनापि व्यापकतावच्छेदकप्रकारेण साध्यसिद्धिर्भवति न तु साध्यगतविशेषप्रकारिका अतिप्रसङ्गान् ।

नन्वष्टद्रव्यानाश्रितेच्छा द्रव्याश्रितेति यदि साध्यते, तदाऽष्टद्रव्यातिरिक्तद्रव्याश्रितत्वमन्तरेण प्रतिज्ञार्थ एव नोपपद्यते ।

सत्यम्, एवमप्यष्टद्रव्यानाश्रितेच्छायां द्रव्याश्रितत्वं सिद्ध्यतु तस्याष्टद्रव्यातिरेक्यं कुतः सिद्ध्येत् ॥

(वि०)शङ्कते अथेति । गुणत्वादेवेति । तथा चेच्छादौ पृथिव्याद्यष्टद्रव्यवृत्तित्वाधसहकारेण इच्छा द्रव्याश्रिता गुणत्वादित्यन्वयिनैषाष्टद्रव्यातिरिक्तद्रव्यवृत्तित्वासङ्गौ किं व्यतिरेकिणेति शङ्कार्थः । तत्र दृष्टान्तमाह अत एवेति । क्षितिः कर्तृजन्या कार्यत्वादित्यनुमितौ जीवानां तदुपादानगोचरापरोक्षज्ञानाद्यसम्भवात्तद्वाधे नित्यसर्वविषयज्ञानवदीश्वरस्यैव तत्कर्तृत्वसिद्धिरन्वयिनैव यथेत्यभिप्रायः । उत्तरयति नेति । बाधानन्तरमिति । बाधावतारात्पूर्वं सामान्यतोहृष्टपर्यवसाने व्यतिरेकिणं विना गत्यन्तरं नास्तीति हृदयम् । द्रव्याश्रितत्वप्रकारकत्वे हेतुमाह अनुमितेरिति । येन रूपेण व्यापकत्वज्ञानं तेनैवानुमितौ भाननियमादित्यर्थः । पूर्वमपतीतत्वेनेति । व्यापकतावच्छेदकतयेति शेषः । ननु तर्हि ईश्वरानुमाने नित्यत्वं सर्वविषयकत्वं च ज्ञाने कथं सिद्ध्येदत आह अनाद्यनन्तेति । एतदन्येति । ईश्वरज्ञानस्य आकाशादिनित्यसर्वविषयत्वमन्वयदृष्टान्ताभावात् व्यतिरेकिविषयोऽन्यथेश्वरस्य सर्वज्ञत्वहानिरित्यभिप्रायः । अतिप्रसङ्गादिति । तथा चेच्छायामष्टद्रव्यातिरिक्तात्मवृत्तित्वं न सिद्ध्येत् द्रव्याश्रितत्वमात्रं गुणत्वेन सिद्ध्यत्तदर्थं व्यतिरेकिस्वीकार इति भाषः ।

इदमेवाशङ्कोत्तरयति । नन्विति ।

(चि०)अथ सामान्याव्यभिचारमादाय मानान्तरोपनीतं तत्तदन्यत्वमुपजीव्याष्टद्रव्यान्यद्रव्यवृत्तित्वेच्छादेः परिच्छिद्यते, ज्ञानान्तरोपस्थापितविशेषणविशिष्टज्ञानस्य सुरभिचन्दनमित्यादौ दर्शनादिति चेत् । न । मानान्तराग्निपमेनानुपस्थितेः ।

ये चेच्छाश्रये पृथिव्यादिभिन्नत्वं न जानन्ति हृच्छायाश्च पृथिव्याद्यनाश्रितत्वं न जानन्ति तेषामप्यनुमानादित्यप्याहुः ।

अथ व्यतिरेकी नानुमानं सर्वत्र प्रमेयत्वादिना सम्प्रतिपक्षग्रस्तत्वादिति चेन्न । विपक्षबाधकं व्यतिरेकिणो बलवत्त्वात् ॥

(वि०)पुनरन्वयेनैवेच्छानुमानवादी शङ्कते अथेति । सामान्याव्यभिचारो गुणत्वनिष्टद्रव्याश्रितत्वसामान्यव्याप्तिज्ञानम् । मानान्तरोपनीतन्तत्तदन्यत्वम्-इच्छा न पृथिवीवृत्तित्वादिबाधकानुमानान्तरम् । उपजविय-विशेषणत्वेन विभाव्य । तथा चेच्छा द्रव्याश्रिता गुणत्वात् इत्यादिप्राथमिकसामान्यनोदृष्टानुमानेनैवाष्टद्रव्यातिरिक्तान्मवृत्तित्वमिच्छायामन्वयिनैव स्यादिति शङ्कार्थः । ज्ञानान्तरोपनीतविशेषणां विशिष्टज्ञाने दृष्टान्तमाह सुरभि चन्दनमिति । समाधत्ते मानान्तरादिति । उक्तबाधकानुमाने उक्तसामान्यनोदृष्टानुमानपूर्वकत्वस्यानियतत्वादुपनीतमानस्यासम्भवात्तदं युक्तमिति समाधानार्थः । मानान्तरादित्यापाततश्च बाध्यम् । वस्तुतो बाधकानुमानैस्तदुपस्थापननियमेनापि नानुमितौ स विशेषणं व्यातिपक्षताभ्यामेवापस्थितेस्तदङ्गत्वात् न तु प्रकारान्तरोपस्थितस्याप्यनुमितौ भानमिति बाधे वक्ष्यमाणत्वात् ।

अथैव समाधानान्तरं केषाञ्चिदाह ये चेत्यादिना । इत्यपीत्यस्वरसोद्भावनम् । तद्वीजं तु यदीच्छाश्रयस्याष्टद्रव्यभिन्नद्रव्यत्वाज्ञानं तदा साध्याप्रसिध्दैव व्यतिरेक्यनवकाश इति तत्समर्थनपरतदुच्छेदनमनं चाप्यमिति महत्कारणमिति दृष्टव्यम् ।

(बि०)अन्ये तु व्यतिरेकिण्यभाव एव साध्यः स चाप्रसिद्ध एव सिद्ध्यति, यस्याभावस्य व्यापको हेत्वभावो गृहीतस्तस्याभावः पक्षे व्यापकाभावाभावरूपेण हेतुना सिद्ध्यति, व्यापकाभावबलतया ज्ञाते व्याप्याभावज्ञानावश्यम्भावात् । तथा हि-पृथिवी इतरेभ्यो भिद्यते पृथिवीत्वादित्यत्र इतरस्य जलादेर्व्यापकः पृथिवीत्वाभावो गृहीत इति पृथिवीत्वाभावाभावरूपेण पृथिवीत्वेन पृथिव्यामितरान्योन्याभावोऽप्रसिद्ध एव सिद्ध्यति प्रतियोगिज्ञानस्य वृत्तत्वात् प्रत्यक्षेण भूतले घटाभाववत् । एवमन्यत्राप्यव्याप्यवृत्तीच्छायाः स्वाश्रयत्वेसिद्धे स्वाश्रये योऽत्यन्ताभावस्तदवच्छेदकं घटादिसर्व-तदवच्छेदेनेच्छानुपलम्भान्, जीवच्छरीरन्तु न तथा-तदवच्छेदेन तदाश्रये इच्छोपलम्भान्, तथाचेच्छात्यन्ताभावाश्रयतावच्छेदकत्वरूपस्य नैरात्म्यस्य घटादौ प्राणादिमत्त्वाभावो व्यापको गृहीत इति जीवच्छरीरे प्राणादिमत्त्वेन इच्छात्यन्ताभावाश्रयत्वावच्छेदकत्वस्याभावः सात्मकत्वं साध्यते । एवं प्रामाण्यसाधकव्यतिरेकिण्यपि व्यधिकरणप्रकारावच्छिन्नत्वस्य व्यापकः समर्थप्रवृत्तिजनकत्वाभावोऽप्रमायां गृहीतोऽतो विवादाध्यासितानुभवे समर्थप्रवृत्तिजनकत्वेन व्यधिकरणप्रकारावच्छिन्नत्वस्याभावः सिद्ध्यति, व्यधिकरणप्रकारानवच्छिन्नत्वमेव-प्रमात्वम् । ननु साध्याप्रसिद्धौ कथं साध्यविशिष्टज्ञानं विशेषणज्ञानजन्यत्वाद्विशिष्टज्ञानस्येति चेत् । न । पक्षे साध्यानुभि-

(चि०)तिसामग्रीसत्त्वात्पक्षविशेषणकः साध्यविशेष्यक एव प्रत्ययो जायते भूतले घटो नास्तीत्यभावविशेष्यक-प्रत्ययवत् ।

तथापि साध्याभावव्यापकाभावाभावरूपहेतुम-  
त्तया पक्षज्ञानं व्यतिरेकिणि गमकतौपयिकम्, न च  
साध्यप्रसिद्धिं विनैतादृशप्रतिसन्धानं सम्भवति ।  
न च वस्तुगत्या यः साध्याभावस्तद्व्यापकाभावप्रति-  
योगिमत्तया ज्ञानं मृग्यत इति वाच्यम्, व्यतिरेक्या-  
भासानुपपत्तेरिति चेत् । न । योऽभावो यस्य भाव-  
स्य व्यापकत्वेन गृहीतः तदभावाभावेन तस्य व्या-  
प्यस्याभावः पक्षे साध्यत इत्यनुगतानतिप्रसक्तस्य ग-  
मकतौपयिकत्वात् । अयश्च व्यतिरेकिप्रकारः स्वार्थ  
एव-परं प्रति साध्याप्रसिद्ध्या प्रतिज्ञायसम्भवादिति  
सर्वं समञ्जसम् ॥

चिन्तामणेरर्थापत्तिप्रकरणम् ।

(वि०)साध्याभावत्वेनोपस्थितसाध्याभावप्रतियोगित्वापेक्षया वा-  
स्तवसाध्याभावव्यापकाभावप्रतियोगित्वस्य लघुत्वेन प्रयोजकत्वम-  
ङ्गीकुर्वतां मतान्तरमाहान्ये त्विति । ननु अभावस्याप्रसिद्धत्वे हेत्वभावे  
तदभावव्यापकत्वग्रहासम्भवात्कथमनुमितिरत आह यस्येति । गृहीत  
इति । तथाच तत्र हेत्वभावे प्रतियोगिव्यापकताज्ञानं हेतुरित्यर्थः ।  
अत्र दृष्टान्तमाह तथाहीत्यादिना । एवमन्यत्रापीति । प्रकृते-  
च्छानुमाने इत्यर्थः । तदेवाहाव्याप्यवृत्तित्यादिना । स्वाश्रयत्वे सि-  
द्धे-गुणत्वे द्रव्याश्रितत्वे सिद्धे । स्वाश्रये-द्रव्यत्वाश्रये घटादौ । यो-  
ऽत्यन्ताभावः-इच्छात्यन्ताभावः । तदाश्रये-द्रव्यत्वाश्रये जीवच्छरी-  
रे । साध्यत इति । तथाच व्यतिरेकिसिद्धिरिति भावः । प्रामाण्य-  
साध्यकव्यतिरेकिणि-विवादास्पदं इदं ज्ञानं प्रमा समर्थप्रवृत्तिजन-  
कत्वात् यत्रैवं तत्रैवं यथाऽप्रमा इति व्यतिरेकिणि । सिद्धतीति ।

ततः किमत आह व्यधिकरणप्रकारेति । पक्षविशेष्यकइति । अत्र च परामर्शोपि पक्षविशेषणक एवेति ध्येयम् । अतएव च विश्वनाथेन मुक्तावल्यामपि द्विविधपरामर्शस्वीकारः प्रदर्शितः, अनुमिति-  
श्च पक्षविशेषणकापि स्वीकृतेत्यवधेयम् ॥

अत्रास्वरसमाह चिन्तामणिकारः स्वयमेव तथापीत्यादिना । तद्वीजन्तु-अस्तु लाघवाद्भुक्तप्रकारेण प्रयोजकता, तथापि यत्र वस्तुतः साध्याभावं जलतादात्म्येनोपस्थितं यत्र चेतरेभेदाभावत्वे-  
नोपस्थितं प्रति साधनाभावो व्यापको गृहीत उभयथापि उक्तप्र-  
कारस्यात्र व्यापकत्वेन सर्वत्राभाव एव साध्य इत्यवधारणविरोधो  
यावता बह्व्यादेरपि व्यतिरेकिगम्यत्वात् । इयांस्तु विशेषः-तत्र सा-  
ध्यप्रसिद्धिरङ्गं नान्यत्र । न चोदाहृतव्यतिरेकिण्यभाव एव साध्य  
इत्यवधारणार्थः-सात्मकत्वादेर्भावरूपस्याप्युक्तक्रमेण सिध्यविरो-  
धादिति । अस्मिन्नस्वरसे शङ्कते न च वस्तुगत्येति । व्यतिरेक्या-  
भासानुपपत्तेरिति । आधेयत्वादेः अभावाप्रसिद्धौति शेषः । अप्र-  
सिद्धसाध्यवादी आह योऽभाव इति । पुनरपि तत्र व्यतिरेकिण्य-  
भाव एवेत्यवधारणेऽनास्थयोत्तरमाह अयं चेति । अयमपि क्वचित्,  
अतो भिन्नस्य प्रकारस्य भावाभावसाधारणस्य सार्वत्रिकस्य सत्त्वा-  
वधारणमनुपपन्नमेवेति भावः । प्रतिज्ञादीति । आदिपदेन निगमनप-  
रिग्रहो बोध्यः ॥

इति श्रीबटुकनाथतर्कतीर्थविरचिते तत्त्वचिन्तामणिविचने  
केवलव्यतिरेकिप्रकरणम् ॥



(बि०) व्यतिरेक्यनुमानसिद्धावर्थापत्तिर्न माना-  
न्तरं-तेनैव तदर्थसिद्धेः ।

स्यादेतत्, ज्योतिःशास्त्रात्तत्कथितलिङ्गाद्वा देव-  
दत्तस्य शतवर्षजीवित्वमवगतं चरमं शतवर्षजीवी  
गृह एवेति नियमे प्रत्यक्षेणावगने पश्चाद्योग्यानुपल-  
ब्ध्या निश्चितो गृहाभायो जीवननियमग्राहकप्रमाण-  
योर्बलावलानिरूपणाद्बहिःसत्त्वकल्पनं विना निय-  
मद्वयविषयकं संशयं जनयित्वा जीवति न वेति संशय-  
मापाद्य जीवनसंशयापनुत्तये जीवनोपपादकं बहिः-  
सत्त्वं कल्पयतीति-यथोक्तसामग्र्यनन्तरं बहिरस्तीति  
प्रतीतेः, तत्रान्वयव्यतिरेकाभ्यां संशयद्वारा गृहाभावः  
तदुत्पादितनियमद्वयविषयकसंशयो वा करणं जीवन-  
संशय एव वा, करणे सव्यापारकत्वानियमात् । प्रमा-  
णयोर्विरोधज्ञानं तदाहितसंशयद्वारा करणमिति क-  
श्चित् । तदा जीवित्वस्य लिङ्गविशेषणस्य सन्दिग्ध-  
त्वेनानुमानासम्भवादर्थापत्तिर्मानन्तरम् ।

ननु संशयस्य कल्पकत्वे स्थाणुपुरुषसंशयादपि  
तदेककोटिनिर्वाहकल्पनापत्तिः । न च प्रमितसंश-  
यः कल्पनाङ्गम्, जीवनस्य तदानीं प्रमितत्वे संशयाभा-  
वप्रसङ्गात्, जीवित्वनिश्चयेऽनुमानादेव बहिःसत्त्व-  
निश्चयाच्च । कदाचित् प्रमितत्वे च प्राक्प्रमितपुरुषत्व-  
स्यान्तरा तत्संशये कल्पना स्यात् । किञ्च जीवनसं-  
शयस्य मृतेऽपि दृष्टत्वान्न व्यभिचारेण बहिःसत्त्वग-  
मकत्वमिति चेत् । न । यथोक्तसामग्रीप्रभवसंशयस्य



कल्पनाङ्गत्वात्। अत एव मृतमनिष्यमाणयोर्गृहाभा-  
 वनिश्चयो न यथोक्तसंशयमापादयतीति न बहिःसत्त्व-  
 कल्पकः। गृहाभावश्च योग्यानुपलब्धिनिश्चितो न संशय  
 इति। अथ जीवननियमग्राहकप्रमाणयोर्यदि च तुल्यब-  
 लत्वमवगतम्, क्व तर्हि बहिःसत्त्वकल्पना? विशेषदर्श-  
 नविरहात्, कल्पने वा प्रमितजीवननिर्वाहकबहिःस-  
 त्त्ववद्गृहनियमनिर्वाहकमरणस्याप्युचितत्वेन तत्-  
 कल्पनापि स्यात्-जीवनमरणयोः संशयाविशेषात्।  
 अथ तयोरेकं बलीयोऽपरमबलम्, तदैकेनापरस्य बाध  
 एवेति न संशयः। तस्माद्यत्र शतवर्षजीवित्वमवधा-  
 रितं गृहाभावश्च निश्चितः तत्र बहिःसत्त्वकल्पनं, न  
 तु जीवनसंशये। एवञ्च देवदत्तो बहिः सन् जी-  
 वित्वे सति गृहनिष्ठात्यन्ताभावप्रतियोगित्वादिति व्य-  
 तिरेकिणा बहिःसत्त्वज्ञानेनार्थापत्त्या लिङ्गविशेषण-  
 जीवित्वसंशये बहिःसत्त्वकल्पना च नास्त्येव। कि-  
 ञ्च गृहाभावनिश्चयः प्रमाणद्वयविषयसंशयं जनयि-  
 त्वा जीवनसंशयमापाद्य बहिःसत्त्वं कल्पयतीति न  
 युक्तम्, न हि यत एव यत्संशयः स एव तन्निश्चयाय  
 प्रभवति-अतिप्रसङ्गात्।

(वि०) अर्थार्थापत्तिविवेचनम्।

व्यतिरेकव्याप्तिज्ञानस्यानुमितिहेतुत्वं प्रतिपाद्य तेनैव चारितार्थ्य-  
 ऽर्थापत्तिर्मीमांसकाभिमतता नाङ्गीकार्येत्यभिप्रायेण प्रसङ्गसङ्गत्यार्थाप-  
 त्तिनिराकरणमारभते व्यतिरेक्यनुमानसिद्धावित्यादिना। व्यतिरेक्य-  
 नुमानसिद्धौ-व्यतिरेकव्याप्तिज्ञानस्यानुमितिजनकत्वसिद्धौ। अर्थार्-  
 पत्तिः-अर्थार्थापत्तिशब्दवाच्यं ज्ञानम्। न मानान्तरम्-नानुमितिशि-  
 क्षम्। तत्र हेतुमाह तेनैवेति। तथा चानुमितिसामग्रीभिन्नसामान्य-

जन्यत्वे सति जन्यत्वादिति हेतुरित्यर्थः । तथा चात्र-अर्थापत्तिशब्दवाच्यं ज्ञानमनुमितिभिन्नं न घेत विप्रतिपत्तिः । तत्र विधिकोटिमीमांसकानां निषधकोटिनैयायिकानां बोध्या ॥

हेतौ स्वरूपासिद्धिमाशङ्कते मीमांसकमतेन स्यादेतदिति । ज्योतिःशास्त्रस्य व्याप्तिप्राहकमात्रतया न देवदत्तीयशतवर्षजीवित्वनिश्चयकत्वमत आह तत्कथितेति । गृह एवेति । गृहान्यावृत्तिरित्यर्थः । निश्चितो गृहाभावो-गृहाभावनिश्चय इत्यर्थः । जीवननियमप्राहकप्रमाणयोः-जीवित्वनिश्चयगृहान्यावृत्तित्वनिश्चययोः । बलाबलानिरूपणात्-प्रामाण्याप्रामाण्यान्यतरानिश्चयात् । बहिःसत्त्वकल्पनमिति । बहिःसत्त्वनिश्चयाभावेन चेत्यर्थः । नियमद्वयविषयकमिति । नियमद्वयविषयकनिश्चयद्वयविषयकं प्रामाण्यसंशयं जनयित्वेत्यर्थः । जीवनोपपादकं-शतवर्षमध्ये गृहे सतः शतवर्षजीवित्वस्य व्यापकम् । कल्पयतीत्यत्र मानमाह यथोक्तेति । गृहाभावः-गृहवृत्तिदेवदत्ताभावनिश्चयः । ईदृशनिश्चयस्य प्रामाण्यसंशयेऽहेतुत्वेन द्वारत्वासंभवादाह तदुत्पादितेति । तत्प्रयोज्यनिश्चयद्वयविषयकप्रामाण्यसंशय इत्यर्थः । सोऽपि न जीवने हेतुः जीवनसंशयेनान्यथासिद्धत्वात्तस्य तद्वापारत्वे मानाभावात्त आह जीवनसंशय एवेति । ननु जीवनसंशयस्य व्यापाराभावात्कथं करणत्वमित्याशङ्क्याह करण इति । तथाच फलायोगव्यवच्छिन्नत्वमेवात्र करणत्वं न तु व्यापारवद्भाधारणत्वमित्यर्थः । प्रमाणयोः-शतवर्षजीवित्वगृहान्यावृत्तित्वनिश्चययोः । तदाहितसंशयद्वारा-तादृशविरोधज्ञानाहितप्रामाण्यसंशयद्वारा । विरोधज्ञानं विना प्रामाण्यसंशयासंभवेनोपजीव्यत्वादिति भावः । मध्यवर्तिप्रामाण्यसंशये व्यापारत्वमप्रामाणिकमिति कश्चिदित्यनेनास्वरससूचनम् । अर्थापत्तिवाद्युपसंहरति तदेति । जीवित्वे सति गृहासत्त्वस्यैव नैयायिकैर्हेतूकरणीयत्वादिति भावः ॥

तत्र नैयायिक आक्षिपति ननु संशयस्येति । कदाचित् प्रमितत्वे-यदा कदाचित् निश्चितविषयकसंवेहस्यैव कल्पनाङ्गत्वे । कल्पना स्यात्-जीवनतदुपपादककल्पना स्यात् । व्यभिचारेण-अन्वयव्यभिचारेण । मीमांसकः समाधत्ते न यथोक्तैति । किञ्चेत्युक्तदोषमुद्धरति अत एवेति । यथोक्तसामग्रीजन्यसंशयस्य कल्पनाङ्गत्वादेवेत्यर्थः । यथो-

क्तेति । यथोक्तरूपेण जीवित्वसंशयं न जनयतीति न मृतत्वेन जनि-  
ष्यमाणत्वेन निश्चितयोः गृहासत्त्वनिश्चयः बहिःसत्त्वापादक इति  
भावः ॥ ननु योग्यानुपलब्धिजनितगृहाभावनिश्चये प्रामाण्यसंश-  
यात् भविष्यति गृहाभावसंशय इत्यत आह गृहाभावश्चेति । तथाच  
योग्यानुपलब्धिजन्यज्ञानस्य विशेषदर्शनतया प्रामाण्यसंशयाभाव  
इति भावः ॥ तुल्यबलत्वमिति । सन्दिग्धाप्रामाण्यकत्वमित्यर्थः । वि-  
शेषदर्शनेति । बहिःसत्त्वव्याप्यस्य शतवर्षेषु गृहासत्त्वे सति  
शतवर्षजीवित्वनिश्चयस्य विरहात् कथं बहिःसत्त्वनिश्चय इति  
भावः ॥ यदि च संशयहेतुकार्थापत्तिस्थले व्याप्यनिश्चयो न हेतुः  
किन्तु व्याप्यसंशय एवेति मन्यते तदाप्याह कल्पने वेति । तत्क-  
ल्पनापीति । भवदभिमतसंशयरूपसामग्रीसत्त्वात् मरणकल्पनापि  
स्यादिति भावः । एकं-गृहान्यावृत्तित्वज्ञानम् । बलीयः-निश्चितप्रा-  
माण्यकम् । अपरं-शतवर्षजीवित्वज्ञानम् । अवलं-गृहीताप्रामाण्य-  
कम् । तदेति । तदा न शतवर्षजीवित्वसंशय इत्यर्थः । नन्वेवमेवो-  
च्यतामत आह एवञ्चेति । व्यतिरेकेत्युपलक्षणम् । विद्यमानत्वे वि-  
शेषणेऽन्वयपि द्रष्टव्यः । तथा चोक्तव्यतिरेकिणैव बहिःसत्त्वज्ञानं  
न तु लिङ्गविशेषणजीवनसंशयेऽर्थापरया बहिःसत्त्वकल्पनमिति नैया-  
यिकाशयः । दूषणान्तरमाह किञ्चेति । अतिप्रसङ्गादिति । सर्वत्रैव  
तत्संशयोत्तरं तन्निश्चयापत्तेरिति भावः ॥

(चि०)मैवम् । यथोक्तसामग्रीजनितसंशयवानेवं  
तर्कयति योग्यानुपलब्धिगृहीतो गृहाभाव इति तन्निश्च-  
यः सुदृढ इति जीवननियमग्राहकयोरेकं बाध्यं विरु-  
द्धयोरप्रमाणत्वात् । तदिह मरणं कल्पयित्वा जीवनग्राह-  
कं बाध्यतां नो वा, बहिःसत्त्वं कल्पयित्वा गृहनिय-  
मग्राहकम्, तत्र बहिःसत्त्वकल्पने गृहनियमग्राहकमा-  
त्रबाधा मरणकल्पने तु शतवर्षजीवी गृह एवेति नि-  
यमद्वयस्यापि बाधा स्यात्, तदाह-जीवनबाधे तन्निय-  
मबाधस्यावश्यकत्वात्-इति । किञ्च अथ जीवति श्वो

जीविष्यतीत्यादिवहुतरक्षणलवमुहूर्त्तादिसमयोपाधि-  
नियतं जीवनमुपलब्धमिति तद्वाधे बहुतरव्याप्तिबा-  
धः, देवदत्ततदवयवगृहसत्त्वव्याप्तिश्चात्पा, तथाऽभाव-  
स्वरूपमरणापेक्षया बहिःसत्त्वस्य भावस्य लघुत्वम् ।  
यदि च गृहाऽन्योन्याभावाश्रयवहिःपदार्थवृत्तिसंयो-  
गाश्रयत्वं बहिःसत्त्वमिति तदपेक्षया मरणमेव लघु,  
तथापि मरणापेक्षया जीवनमात्रं लघ्विति तदेव  
कल्पयितुमर्हम् । ततोऽर्थापत्तिकल्पितं जीवित्व-  
मुपजीव्यानुमानादपि बहिःसत्त्वज्ञानं भविष्यतीत्य-  
तो व्यावर्त्तकसहकृतो यथोक्तसामग्रीप्रभवः संशयो  
बहिःसत्त्वं कल्पयति । न च वाच्यं-तर्काणां विपर्यया-  
पर्यवसायित्वे आभासत्वम्, तत्पर्यवसाने च तदेवा-  
नुमानमेतत्तर्कसहायं बहिःसत्त्वमनुमापयिष्यति-इति,  
यतो लाघवगौरवतर्काणां विपर्ययापर्यवसायिनामेव  
प्रमाणसहकारित्वमत एव प्रत्यक्षशब्दादावपि सह-  
कारी सः । न च तस्यां दशायामेव प्रमाणान्तरम-  
स्ति ततोऽर्थापत्तिसहकारित्वं तर्कस्य ।

ननु स्वकारणाधीनस्वभावविशेषात्तर्कानुगृहीत-  
यथोक्तसंशयस्य यदि बहिःसत्त्वप्रमापकत्वं तदा  
मृते गृहस्थिते वा तादृशसंशयाद्यत्र बहिःसत्त्व-  
कल्पना सापि प्रमा स्यादिति चेत् । न । य-  
थाहि प्रमापकस्येन्द्रियस्य दोषेण प्रमाशक्ति-  
रोधानादैन्द्रियकभ्रमः तथा यथोक्तसंशयस्यापि  
दोषेण प्रमाशक्तिरोधानादग्रहरूपभ्रमसम्भवा-  
त् । परोक्षज्ञानानां जनकज्ञानाविभ्रमत्वे यथार्थत्व-

नियम इति चेत् । सत्यम् , प्रकृतेऽपि जीवनगृहाभाव-  
नियमग्राहकप्रमाणयोरन्यतराभासत्वेनाभासत्वसम्भ-  
वात् । यद्वा दोषाभावसहकृतस्य यथोक्तसंशयस्य ब-  
हिःसत्त्वप्रमापकत्वमिति ॥

(वि०) उक्तनैयायिकाक्षेपे समाधत्ते मीमांसको मैवमित्यादिना । एवं  
तर्कयति—एवं लाघवगौरवतर्कमवतारयतीत्यर्थः । विरुद्धयोः—शत-  
वर्षजीवित्वगृहान्यावृत्तित्वयोः । एतेन किमत आह तदिहेति । बा-  
ध्यतामिति । तथाच मरणसत्त्वेन जीवनज्ञानमप्रमा स्यात् बहिः-  
सत्त्वसत्त्वेन गृहान्यावृत्तित्वनिश्चयो वाऽप्रमा स्यादित्यर्थः । बाधा-  
अप्रमात्वम् । नियमद्वयस्यापीति । जीवित्वगृहान्यावृत्तित्वद्वयनिश्चय-  
यज्ञेत्यर्थः । अत्रोक्तार्थे वृद्धसंमतिं प्रदर्शयति तदाहेति । देवदत्तेति ।  
देवदत्ततद्वयवादि यावत् तावत्यद्यश्चः प्रभृतिनियमसंभवेन जी-  
वनग्राहकस्य बहुत्वं गृहनियमग्राहकस्याल्पत्वं द्रष्टव्यम् । अभाव-  
स्वरूपेति । तत्पुरुषीयशरीरसंयोगाधिकरणक्षणानुत्तितत्पुरुषीयश-  
रीरप्राणसंयोगभवंसरूपेत्यर्थः । गृहान्योन्याभावाश्रयेति । गृहतदभा-  
वान्योन्याभावकूटघटितत्वेन च बहिःसत्त्वं गुर्विति भावः । तथा-  
पीति । मरणापेक्षया जीवनं लघु इति तत्कल्पयित्वाऽर्थोपसिक्तलिप-  
तजीवित्वलिङ्गकानुमित्या बहिःसत्त्वं साध्यमित्यावश्यकतया  
गुर्वपि तद्देवार्थापत्या कल्प्यते न मरणमिति तर्कशरीरमेवेदं द्रष्ट-  
व्यम् । तेन एतावत्तर्कसहकाराद्बहिःसत्त्वं कल्पयतीति नोपसंहारवि-  
रोधोऽन्यथाऽस्य ग्रन्थस्यार्थापत्या जीवित्वं कल्प्यते इत्यर्थे उपसं-  
संहारविरोधादित्यवधेयम् ॥ बहिःसत्त्वं कल्पयतीति । मरणे च ला-  
घवज्ञानाभावान्न तन्निश्चयं जनयतीति भावः । एतेन किञ्चेत्याद्युक्तं  
प्रत्युक्तं तत्संशयकमात्रस्य तन्निश्चयकत्वे एवातिप्रसङ्गात् सहका-  
रिविशेषेण तस्य तथात्वे चातिप्रसङ्गाभावादिति भावः । शङ्कते  
न चेत्यारभ्य इतीत्यन्तेन । विपर्ययः—गुर्वर्थविपरीतो लाघवार्थः ।  
तदपर्यवसायित्वे—तदनुमितिजनकसामग्न्यसहकृतत्वे । आभासत्वं-  
लघ्वर्थनिश्चयजनकत्वम् । ईश्वरानुमानादौ तद्दर्शनादिति भावः ।  
ततः किमत आह तत्पर्यवसाने चेति । समाधत्ते यत इत्यनेन । ननु  
लाघवज्ञानस्य प्रमाणान्तरसहकारित्वे तेनैव बहिःसत्त्वज्ञानं भवि-

एतत् किमर्थापत्त्येतत् आह न चेति । तस्यां दशार्था-लाघवज्ञान-  
दशायाम् ॥

नैयायिकः शंकते नन्विति ।

उत्तरयति न यथाहीति । ऐन्द्रियकभ्रम इति । नेत्रे कामलादि-  
रोगप्रस्ते पीतः शंख इति भ्रमदर्शनादित्यर्थः । अग्रहरूपेति । धर्म-  
धर्मिणोर्भेदाग्रहरूपेत्यर्थः । सत्यमिति । जीवनगृहाभावनियमग्राह-  
कप्रमाणयोः-शतवर्षजीवित्वनिश्चययोग्यानुपलब्धिजनितगृहाभावनि-  
श्चयोः । मृतस्थले जीवननिश्चयस्याभावसत्त्वादिति भावः । प्रमा-  
पकत्वमितीति । यथा दोषेण प्रमाशक्तिनाशस्तथा दोषाभावस्य  
प्रमाजनकत्वमिति यद्वेत्यादिसमाधानतात्पर्यम् ॥

इति संशयकारणकार्थापत्तिपूर्वपक्षविवेचनम् ॥

(चि०) उच्यते । अनयोरेकं बाध्यं विरुद्धार्थग्राहक-  
त्वादिति सामान्यतो दृष्टादेव तर्कसहकृताद्गृहनिय-  
मग्राहकबाधे लिङ्गविशेषेण जीवित्वनिश्चयेऽनुमा-  
नाद्बहिःसत्त्वसिद्धिः । तथाहि-जीवनप्रमाणबाधे गृह-  
नियमप्रमाणोत्थापितलिङ्गेन मरणानुमानात् प्रमा-  
णत्वाभिमतयोर्द्वयोरपि बाधा स्यात् । गृहनिय-  
मग्राहकबाधे च निष्परिपन्थिजीवनप्रमाणांलिङ्ग-  
विशेषणजीवित्वनिश्चये बहिःसत्त्वानुमानादेकप्रमा-  
णबाधैवेत्यादितर्कसहकृतात् सामान्यतोदृष्टादेवान-  
योरेकं बाध्यमिति जायमानानुमितिः परम्पराम-  
रणज्ञापकं विषयीकरोति, न तु बहिःसत्त्वपरम्प-  
रासाधकं जीवनप्रमाणम् । तथा च सामान्यतोदृष्टा-  
देव गृहनियमग्राहकबाधे जीवनप्रमाणांलिङ्गविशेष-  
णजीवित्वनिश्चयेऽनुमानादेव बहिःसत्त्वज्ञानमिति  
किमर्थापत्त्या ।

(चि०) अथ संशयकारणकार्थापत्तिसिद्धान्तविवेचनम् ॥

एकं बाध्यमिति । देवदत्ते शतवर्षजीवित्वगृहान्यावृत्तित्वनिश्च-  
यद्वयान्यतरत्वं उक्तभ्रमद्वयान्यतरवृत्तिशतवर्षजीवित्वगृहान्यावृत्ति-  
त्वोभयविरोधनिरूपकाधिकरणविशेष्यकशतवर्षजीवित्वप्रकारकज्ञान-  
वृत्तित्वे सति तादृशेष्यकगृहान्यावृत्तित्वप्रकारकज्ञानवृत्तित्वादि-  
त्यर्थः । गृहनियमग्राहकबाधे—गृहान्यावृत्तित्वनिश्चयस्याप्रमात्व-  
निश्चये । अनुमानप्रकारमेवाह तथाहीत्यादिना । गृहनियमप्रमाणो-  
त्थापितेन लिङ्गेन—गृहान्यवृत्तित्वविशिष्टगृहासत्त्वेन हेतुना । बाधा  
स्यादिति । मरणस्योक्तरीत्याऽनुमानसिद्धत्वात् देवदत्ते शतवर्ष-  
जीवित्वगृहसत्त्वनिश्चययोरप्रमात्वं स्यादित्यर्थः । निष्परिपन्थीति ।  
प्रतिबन्धकाभावविशिष्टेत्यर्थः । जीवनप्रमाणात्—ज्योतिःशास्त्रगृही-  
तजीवित्वव्याप्तनिश्चयान् । बहिःसत्त्वानुमानात्—बहिःसत्त्वानुमानप्र-  
माणसिद्धत्वात् । एकप्रमाणबाधेति । गृहान्यावृत्तित्वनिश्चयस्या-  
प्रमात्वमित्यर्थः । मरणज्ञापकमिति । गृहान्यावृत्तित्वनिश्चयमित्य-  
र्थः । एतावता किमायाते प्रकृते इत्यत आह तथाचेति । बाधे—  
अप्रमात्वे ।

(चि०) ननु बहिःसत्त्वज्ञानं विना जीवी गृह एवेत्यस्य  
ब्रह्मणापि याधितुमशक्यत्वात् प्रथमं बहिःसत्त्वज्ञा-  
नं न तु गृहनियमग्राहकबाधानन्तरं तत्, येन निष्प-  
रिपन्थिजीवनग्राहकार्जावित्वनिश्चयेऽनुमानं स्यात्, न  
प्राथमिकबहिःसत्त्वज्ञानमर्थापत्तिं विना । न च गृह-  
नियमग्राहिणि तुल्यबले जागरूके कथमर्थापत्त्यापि  
बहिःसत्त्वज्ञानमिति वाच्यम् । तर्कसहकारेणार्थाप-  
त्तेर्बलवत्त्वाद्बहिःसत्त्वज्ञानमुत्पाद्य गृहनियमग्राहक-  
मानबाधादिति चेत् ।

न । तर्कसहकारेण सामान्यतोदृष्टस्य बलव-  
त्त्वेन गृहनियमग्राहकबाधसम्भवात्, तस्माद्यथो-  
क्तसंशयदशायां जीवनबाधे तन्नियमबाधस्याव-

इयक्तत्वादिति तर्कानन्तरमेव बहिःसत्त्वज्ञानमित्य-  
विवादम् । तत्र कल्पनीयप्रमाणबाधे यथोक्तसंशये  
तर्कस्य न सहकारित्वं गौरवात्, किन्तु नियमग्राह-  
कबाधद्वारा बहिःसत्त्वपरम्परासाधके सामान्यतोदृष्टे  
लाघवात् । न च सामान्यतो दृष्टावतार एवात्र  
नास्तीति वाच्यम् । अनिर्द्धारितैकबाधप्राप्तौ ह्येकबा-  
धानुकूलकल्पनायां विनिगमकस्तर्कौ भवति, न  
चैकबाधप्राप्तिः सामान्यतोदृष्टं विना । किञ्च  
विरोधज्ञानानन्तरमेकप्रमाणमिति यदि धीर्नास्ति,  
तदा प्रामाण्यसंशयो न स्यात्, न स्याच्च जीवनसं-  
शयः द्वयोरपि जीवनमरणनिश्चायकत्वात् ।

(वि०) अत्र भीमांसकः शङ्कते नन्विति । तत्-देवदत्ते बहिःस-  
त्त्वज्ञानम् । अत्र नैयायिकाक्षेपं प्रदर्श्य निरसितुमाह न चेत्यादिना ।  
जीवित्वसंशयकालिकप्रामाण्यसंशयाहितगृहान्यावृत्तित्वसंशयात्म-  
ककोटिद्वयोपस्थितिसत्त्वात्कथमर्थापस्यापि बहिःसत्त्वज्ञानमिति आ-  
क्षेपाशयः । अर्थापत्तेर्बलवत्त्वादिति । अर्थापत्तिजनकजीवित्वसं-  
शयस्य गृहान्यावृत्तित्वसंशयप्रतिरोधकत्वात् गृहनियमग्राहकमान-  
बाधसंभवादिति भावः ।

नैयायिकः समाधत्ते नेति । जीवनबाधे-जीवित्वनिश्चयाप्रा-  
माण्ये । तन्नियमेति । शतवर्षजीविनि देवदत्ते गृहमात्रवृत्तित्वनिश्च-  
याप्रमात्वस्यावश्यकत्वादित्यर्थः । किन्त्विति । नियमग्राहकबाध-  
द्वारा-गृहान्यावृत्तित्वनिश्चयप्रामाण्यद्वारा । सामान्यतोदृष्ट इति ।  
पूर्वोक्त इत्यर्थः । अनिर्द्धारितैकेति । सामान्यतोऽन्यतरनिश्चयस्या-  
प्रामाण्यनिर्णयेत्यर्थः । कल्पनायामिति । गृहान्यावृत्तित्वनिश्चयस्या-  
प्रामाण्योत्पादकबहिःसत्त्वकल्पनायामित्यर्थः । एकबाधप्राप्तिः—  
सामान्यतोऽन्यतरनिश्चयस्याप्रामाण्यनिश्चयः । नन्विदमप्रमाणमिति  
संशयः सामान्यतोऽन्यतरनिश्चयं विनैवांकनर्कसहकारात् बहिः-  
सत्त्वज्ञानमुत्पादयिष्यतीति किं सामान्यतोदृष्टेनात्रेत्याशङ्क्याह कि-



ञ्चेति । ननु माभूत् प्रामाण्यसंशयो जीवनसंशयादेव बहिःसत्त्व-  
कल्पना स्यादत आह न स्याञ्चेति । द्वयो-जीवनप्राहकप्रमाणगृह्या-  
न्यावृत्तित्वग्राहकप्रमाणयोः । जीवनमरणनिश्चायकत्वात्-जीवि-  
त्वगृह्यान्यावृत्तित्वनिश्चयोपस्थितत्वात् । तथा चागृहीताप्रामाण्यक-  
जीवित्वनिश्चयस्य वर्त्तमानत्वात् कथं तत्संशय इति भावः ।

( चि० ) अथैकमनयोरप्रमाणमिति ज्ञानं जनयि-  
त्वा सामान्यतोदृष्टस्य पर्यवसितत्वात्तज्जनितनियम-  
द्वयसंशयाहितजीवनसंशयानन्तरं तर्कावतारे बहि-  
रस्तीति ज्ञानं जायमानं संशयस्य कारणत्वं व्यवस्था-  
पयतीति चेत् ।

न । यदेव हि विरुद्धार्थग्राहकत्वं तर्कविनाकृतमनि-  
र्द्धारितैकाप्रामाण्यानुमितिमजीजनत्तदेव तर्कसहकृतं  
पुनरनुसन्धीयमानं गृहनिघमग्राहकप्रमाणमित्यनुमितिं  
बहिःसत्त्वज्ञानानुकूलां जनयति सहकारिवैचित्र्येणै-  
कस्यापि विचित्रफलजनकत्वात् । न च जीवनसंश-  
यानन्तरं तदनुसन्धानमसिद्धम्, गृहनिघमग्राहकस्य  
जीवनग्राहकविरुद्धार्थग्राहकत्वानुसन्धानं विना बहिः-  
सत्त्वकल्पनेऽप्यबाधप्रसङ्गात् ।

( वि० ) आक्षिपति अथेति । पर्यवसितत्वात्-विनाशात् । व्यव-  
स्थापयतीति । तथाचाप्रामाण्यसंशयात्पूर्वं सामान्यतोदृष्टाभावे-  
ऽपि बहिःसत्त्वज्ञाने संशयकारणकत्वं निर्विवादमवेत्याक्षेपार्थः ।

समाधत्ते नेति । अनिर्द्धारितेति । सामान्यतोऽन्यतरनिश्चयस्या-  
प्रामाण्यानुमितिमित्यर्थः । पुनरिति । जीवनसंशयानन्तरमित्यादिः ।  
एकस्य विलक्षणोभयजनकत्वे हेतुमाह सहकारिति । अबाधप्रस-  
ङ्गादिति । इदमत्राकूतम् । तर्कावतारकाले पूर्वोत्पन्नसंशयोपि  
बुर्लभः तावत्पर्यन्तमनवस्थानात्, तथाच पुनः संशयासंजनमपि ।  
एवं च तस्य कल्प्यप्रमाणभावतथा प्राप्तप्रमाणभावस्य सामान्य-  
तोदृष्टस्यैवावतारो लाघवात्कल्प्यत इति ।

( चि० ) अथ यदि पर्यवसन्नमपि प्रमाणं पुनरनुसन्धीयमानं सहकारिविशेषात् फलान्तरजनकम्, तदच्छा द्रव्याश्रिता कार्यत्वादिति सामान्यतोदृष्टद्रव्याश्रितत्वानुमितौ पश्चादष्टद्रव्यवृत्तित्वबाधे व्यतिरेकिणात्मसिद्धिरिति भज्येत अष्टद्रव्यवृत्तित्वबाधसहकृतात् सामान्यतोदृष्टोदव पुनरनुसन्धीयमानात् तत्सिद्धिरिति चेत् ।

न । अनुमितेर्व्यापकतावच्छेदकप्रकारकत्वनिगमेन तत्प्रकारकबुद्धेर्यतिरेकिसाध्यत्वात्, व्यतिरेकिणोऽप्यन्यत्र सामर्थ्यावधारणेनोपायान्तरस्यादोषाच्च । अपि च देवदत्तो जीवनमरणान्यतरप्रतियोगी प्राणित्वान्मद्वदिति सामान्यतोदृष्टं लाघवसहकारेण जीवनप्रतियोगित्वं विषयीकरोति, तथा च लिङ्गविशेषणनिश्चयादनुमानादेव बहिःसत्त्वसिद्धिः ।

( वि० ) आक्षिपति अथेति । अष्टद्रव्यवृत्तित्वबाधे-अष्टद्रव्यवृत्तित्वाभावनिश्चये । व्यतिरेकिणेत्येति । इच्छा अष्टद्रव्यातिरिक्तद्रव्याश्रिताऽष्टद्रव्यानाश्रितत्वविशिष्टगुणत्वादित्युक्तव्यतिरेकिणेत्यर्थः ।

समाधत्ते नानुमितेरिति । तत्प्रकारकेति । अष्टद्रव्यातिरिक्तद्रव्यत्वप्रकारकेत्यर्थः । नन्वीश्वरानुमानादौ लाघवबाधसहकारेण व्यापकतानवच्छेदकमपि प्रकारीभूतं दृश्यते इत्यतो हेत्वन्तरमाह व्यतिरेकिणोपीति । अदोषाच्चेति । एतद्धेतुद्वयमुपलक्षणम् । सामान्यतो दृष्टस्य पुनरनवतारं व्यतिरेकिणं विना प्रकारान्तराभावादित्यपि द्रष्टव्यम् । न चैतदसिद्धम्-इच्छाया गुणत्वेन द्रव्याश्रितत्वानुमिते प्रसिद्धबाधेऽष्टद्रव्यानाश्रितत्वे आश्रितत्वस्यापि तदनाश्रितत्वे सति गुणत्वादितिषड्यतिरेकिलिङ्गत्वात् । न च गुणत्ववदाश्रितत्वमपि सामान्यतोदृष्टं पूर्वमुपस्थितं येन पुनरवतारे व्यतिरेकिणोऽन्यथासिद्धिः स्यात् । तद्धि सामान्यतोदृष्टस्य गुणत्वस्य साध्यं न साधनतयोपस्थितं प्रागित्यलम् ॥ ननु विरुद्धार्थप्राहकत्वप्रतिसन्धानं विना

बहिःसत्त्वनिश्चयस्यासत्त्वमसिद्धम् पुनरनुसन्धानाभावेऽपि यथोक्तसामग्रीजन्यसंशयामन्तरं लाघवाद्बहिःसत्त्वनिश्चयस्यानुभवसिद्धत्वादित्यम्बरसेनाहाऽपि चेति ।

( चि० ) अथ लाघवसाधिव्यात् सामान्यतोदृष्टस्यापि विशेषविषयत्वात् नियमग्राहकप्रमाणोत्थापितलिङ्गकमरणानुमानेन जीवनग्राहकस्येवास्यापि सत्प्रतिपक्षत्वम् एकेनापि भूयसामपि प्रतिबन्धसम्भवात् । न च तर्कात्सामान्यतोदृष्टस्य बलवत्त्वम्, व्याप्तिपक्षधर्मते हि बलम्, तच्च तुल्यमेव ज्ञातं लाघवाख्यतर्कस्य विशेषमात्रपर्यवसायकत्वेन व्याप्तिग्राहकत्वस्य तुल्यत्वादिति चेत् ।

तर्हि पक्षताबलाद्विशेषासीद्धिः क्वापि न स्यात्, सर्वत्र सामान्यमुखप्रवृत्तप्रमाणस्य विशेषपर्यवसानेऽन्यसाधर्म्येण सत्प्रतिपक्षसम्भवात् । अप्रयोजकत्वान्न विपरीतसाधनमिति तुल्यं नियमग्राहकस्याप्रयोजकत्वात् । जीवनग्राहकस्य तु सामान्यतोदृष्टस्य ज्यातिःशास्त्राद्यथार्थत्वमेव विपक्षबाधकं व्याप्तिग्राहकमस्ति । तस्मात् सामान्यमुखप्रवृत्तस्य सहकारिविशेषाद्विशेषपरस्यानुमानस्य तद्विशेषविलक्षणग्राहकप्रमाणेन सत्प्रतिपक्षत्वम् । न च प्रमाणविरोधेनास्य तर्को न सहकारीति वाच्यम् । तर्कानवतारे विशेषपरत्वाभावेनाविरोधात्, तदवतारे तदधिकबलत्वादेव, अन्यथा तर्कानवतारे सत्प्रतिपक्षस्य तदवतारेऽपि तत्त्वं न निवर्त्तते । किञ्चैवमर्थापत्तावपि तद्विरोधेन न सहकारि स्यात् । यदुक्तं-मरणकल्पने शतवर्षावच्छिन्नजीवी गृह एवेत्यस्यापि बाध-इति, तत्र विशि-

ष्टाधो न विशेष्यबाधात्-मरणेऽपि जीवी गृह एवे-  
त्यस्य विशेष्यस्याबाधात् । किन्तु विशेषणबाधात् ।  
स च शतवर्षजीवित्वबाध एव । विशेषणाभावापत्तो  
विशिष्टाभावोऽप्यस्तीति चेत् न । विशेष्यवति विशि-  
ष्टाभावस्य केवलविशेषणाभावात्मकत्वात् विशिष्ट-  
स्यातिरिक्तस्यानभ्युपगमात् ।

( वि० ) पुनराक्षिपति अथेति । विशेषविषयत्वात्-जीवनविष-  
यत्वात् । अनुमानेनेति । देवदत्तो मरणधर्मी गृहान्यावृत्तिवै सति  
गृहवृत्तित्वस्याप्रामाणिकत्वादित्यनुमानेनेत्यर्थः । जीवनग्राहकस्य-  
देवदत्तः शतवर्षजीवी ज्यातिःशास्त्रगृहीतव्याप्तिकत्वादित्यादेः । ननु  
जीवनग्राहकस्य केवलप्राणित्वादिरूपतया भूयस्त्वेन बलवत्त्वान्न  
सत्प्रतिपक्षितत्वमत आहंकेनेति ।

विशेषपर्यवसाने-इति । लाघवादिसहकारेण विशेषप्रकारेणा-  
नुमित्युत्पाद इत्यर्थः । सत्प्रतिपक्षसंभवादिति । पर्वतो वह्निमानित्य-  
त्रापि पर्वतो न पर्वतीयवह्निमान् पर्वतीयवह्निमदभ्यत्वात् इति सत्प्र-  
तिपक्षसंभवादित्यर्थः । अप्रयोजकत्वात्-अनुमितिप्रयोजकरूपशून्य-  
त्वात् । न विपरीतसाधनं-न पक्षधर्मताबललभ्यविशेषविरहव्याप्य-  
वत्तानिश्चयः । तुल्यमिति । गृहान्यावृत्तित्वस्य देवदत्ते सन्दिग्धत्वा-  
दिति भावः । अप्रयोजकत्वादिति । पूर्वोत्पन्नगृहान्यावृत्तित्वनिश्च-  
यस्य प्रामाण्यसन्देहादनुमित्यजनकत्वादित्यर्थः । ननु नैयायिकस्या-  
पि जीवित्वसहकृतगृहासत्त्वेन बहिःसत्त्वानुमितिरप्यनुपपन्ना जीवि-  
त्वविषयकानुमितेरपि गृहान्यावृत्तित्वनिश्चयवत् प्रामाण्यसंशयेन  
लिङ्गविशेषणजीवित्वसन्देहात् परामर्शासंभवादित्याशङ्क्यामाह  
जीवनग्राहकस्येति । जीवनग्राहकस्य सामान्यतोद्दृष्टस्य विपक्षबाध-  
कं ज्यातिःशास्त्राद्यथार्थत्वमेव व्याप्तिग्राहकमित्यन्वयः । व्याप्तिग्राहक-  
मस्तीति । जीवित्वलिङ्गकबहिःसत्त्वानुमाने परामर्शनिश्चायकमस्तीति  
भावः । ननु गृहान्यावृत्तित्वनिश्चयासत्त्वेऽपि मरणव्याप्यत्वेन धर्मान्त-  
रनिश्चय एव प्रतिबन्धकः स्यादित्यभिप्रायेणाक्षिपति न चेति ।  
प्रमाणान्तरविरोधेन-मरणव्याप्यमेयत्वादिरूपधर्मान्तरनिश्चयेन । त

था चैतादृशधर्मान्तरनिश्चयसत्त्वेऽर्थापत्तिरिति मीमांसकाशयः । अ-  
विरोधादिति । विशेषप्रकारकानुमितिजनकत्वाभावेन मरणव्याप्य-  
वृत्तानिश्चयस्याप्रतिबन्धकत्वादित्यर्थः । तदधिकबलवत्त्वादेव-तद-  
पेक्षया सामान्यतोदृष्टस्याधिकबलवत्त्वात् । तद्विरोधिनेति । बहिःस-  
त्त्वाभावव्याप्यत्वेन यत्किञ्चिद्धर्मस्य प्रतिबन्धकत्वेनेत्यर्थः । बाध  
इति । अप्रामाण्यमित्यर्थः । न विशेष्यबाधादिति । न गृहान्यावृत्ति-  
त्वाभाववति गृहान्यावृत्तित्वप्रकारकत्वादिति भावः । अबाधात्-  
गृहान्यावृत्तित्वांशे बाधाभावात् । किन्त्विति । शतवर्षजीवित्वाभा-  
ववति शतवर्षजीवित्वप्रकारकत्वादित्यर्थः । शतवर्षजीवित्वबाध ए-  
वेति । तथाच निश्चयद्वयस्याप्रमात्वद्वयकल्पनानवकाश इति भावः ।  
विशेषणाभावायत्त इति । तथाच विशिष्टाभाववति विशिष्टप्रकारक-  
त्वरूपाप्रमात्वद्वयकल्पनापत्तिरिति भावः । विशेष्यवतीति । एतच्च  
परमतेऽस्मन्मते विशिष्टाभावस्यातिरिक्तत्वात् । वस्तुतो लाघवं  
विनिगमकमेव न किन्तु ज्योतिःशास्त्रस्य प्रामाण्यमिति हृदयम् ।

( चि० ) अन्ये तु शतवर्षजीवी देवदत्तो जीवी  
गृह एव नास्तीति प्रमाणेषु द्वयोरविरोधेऽपि तृतीय-  
मादाय विरोधज्ञानमस्ति, तत्र जीवी गृह एवेत्यप्र-  
माणघटितप्रमाणद्वयविरोधज्ञानजनिताप्रामाण्यसंश-  
याहितजीवनसंशयात् प्रमाणयोरविरोधोपपादकप्रमा-  
णविरोधि बहिःसत्त्वं कल्प्यते । यथोक्तसंशयस्याय-  
मेव स्वभावो यद्वस्तुगत्या अप्रमाणं तद्विरोधि कल्प-  
यति, विरोधघटकस्य वस्तुगत्या अप्रमाणत्वमेव वि-  
निगमकत्वमिति ।

तत्तुच्छम् । अप्रमाणस्यापि प्रमाणत्वेन ज्ञानात् ।  
तर्कादिभिर्विशेषदर्शनं विना यथोक्तसंशयानन्तरं ब-  
हिरस्तीति ज्ञानमसिद्धमतो न फलबलेन तथाऽर्थापत्ति-  
कल्पनम् । किञ्च मृते गृहस्थिते बहिःस्थिते तादृशसं-

शयादेव बहिःसत्त्वं गृहसत्त्वं मरणञ्च कल्प्येत, कस्य-  
चित् क्वचिद्वस्तुगत्या अप्रमाणत्वात्, अर्थापत्त्याभा-  
सश्चैवं न स्यात् ।

( वि० ) मीमांसकमतान्तरमुत्थाप्य दूषयितुमाहाऽन्ये त्वित्या-  
दिना । प्रमाणेषु-निश्चयत्रयेषु मध्ये । द्वयोः-शतवर्षजीवित्वशतवर्ष-  
मध्यगृहासत्त्वनिश्चययोः । तत्र-तस्मिन् ( गृहे नास्तीति ) तृतीय-  
ज्ञाने सति । अप्रामाण्यसंशयेति । देवदत्तवृत्तिशतवर्षजीवित्वगृहा-  
न्यावृत्तित्वनिश्चयद्वयनिष्ठाप्रामाण्यसंशयेत्यर्थः ।

एतन्मतं दूषयति तत्तुच्छमिति । फलबलेनेति । तर्कं विनापि  
बहिःसत्त्वज्ञानोत्पत्तिबलेनेत्यर्थः । किञ्चेत्याद्यर्थापत्त्याभासश्चैवं न  
स्यादित्येको ग्रन्थः । अप्रमाणत्वादित्यस्यानन्तरं इतिः पूरणीयः,  
तेन हेतुत्वं लभ्यते । यद्वा कल्प्येतेति पूर्वापादने यदीष्टापत्तिं कुर्या-  
त्तदा दोषान्तरमाहाऽर्थेति ॥

इति संशयकारणकार्थापत्तिसिद्धान्तविवेचनम् ।

( वि० ) स्यादेतत् माभूत् संशयः करणमर्थाप-  
त्तावनुपपत्तिस्तु स्यात्, तथाहि-जीवी देवदत्तो गृहे  
नास्तीति ज्ञाने सति बहिःसत्त्वं विना जीवतो गृहा-  
सत्त्वमनुपपन्नमिति ज्ञानानन्तरं बहिरस्तीति, धीरस्ति  
तत्रान्वयव्यतिरेकाभ्यामनुपपत्तिज्ञानं करणम् । न च  
देवदत्तो बहिरस्ति विद्यमानत्वे सति गृहासत्त्वात्  
घटवदित्यनुमानाद्विद्यमानत्वे सति यत्र यत्रास्ति  
तदन्यदेशे तदस्ति, यथा गृह एव कोणेऽसन्नहं मध्ये  
तिष्ठामीतिव्याप्तिप्रभवानुमानाद्वा बहिःसत्त्वासिद्धेः  
किमर्थापत्त्येति वाच्यम् । हेतुसाध्ययोः सहचाराज्ञान-  
दशायामनुपपत्तिज्ञानेऽपि बहिःसत्त्वज्ञानात् । सामा-  
न्यतो व्याप्तिश्चानुमाने उपसंहर्तुमशक्येति तदन्यदेश-  
सिद्धिरर्थापत्त्यैव ।

अथानुपपत्तिकारणकार्यापत्तिपूर्वपक्षविवेचनम् ॥

(वि०) संशयहेतुकार्यापत्तिनिराकृत्यानुपपत्तिकरणकामर्थापत्ति-  
माशङ्कते स्यादेतदिति । प्रभवेति । पूर्वानुमाने सत्त्वे सति यद्गृहासत्  
तद्बहिःसदित्येव हेतुः, इह तु सामान्यतो व्याप्तिरिति भेदाद्वि-  
कल्प इति भावः । विशेषव्याप्तिमूलकमनुमानं दूषयति हेतुसाध्य-  
योरिति । सामान्यतोव्याप्तिमूलकानुमानं दूषयति सामान्यत इति ।  
अशङ्कयेति । सामान्यमुखी व्याप्तिर्नानुमितिकरणमित्यर्थः ॥

(चि०) ननु जीविनो गृहासत्त्वमनुपपन्नं किं  
देवदत्तबहिःसत्त्वं विना उत बहिःसत्त्वमात्रं विना ?  
नाद्यः—प्रथमं देवदत्तबहिःसत्त्वाप्रतीतौ तेन विनेदम-  
नुपपन्नमिति ज्ञानाभावात्, प्रतीतौ वा किमर्थापत्त्या,  
अर्थापत्ति एव तत्प्रतीतावन्योन्याश्रयः, तदुक्तं—य-  
तोऽन्यत्त्वं तत्सिद्धेरप्रे तदसिद्धेः—इति । नान्त्यः—अन्य-  
दीयबहिःसत्त्वज्ञानं विनाऽनुपपत्त्यभावात्, बहिः-  
सत्त्वमात्रसिद्धावपि देवदत्तबहिःसत्त्वासिद्धेरिति  
चेत् । न ।

सामान्येन हि विनाऽनुपपत्तिज्ञानं कारणं सामा-  
न्याकारेणाशेषज्ञानं फलम्, तथाहि जीवितो बहिःसत्त्वं  
विना गृहासत्त्वमनुपपन्नमिति ज्ञानं यस्य गृहासत्त्व-  
मनुपपन्नं तत्र बहिःसत्त्वं कल्पयति नान्यत्र, देवदत्त-  
श्च तथेति सिद्धे देवदत्ते बहिःसत्त्वं कल्पयत इति दे-  
वदत्तबहिःसत्त्वं पर्यवस्यति, न तु तेन रूपेण कल्प-  
ना न वा तेन विनाऽनुपपत्तिज्ञानं कारणम्, यथा बहि-  
मात्रव्यासाद्धूमात् पर्वते बहिसिद्धिरेव पर्वतीयव-  
हिसिद्धिर्न तु पर्वतीयत्वेनैव धूमात्तत्सिद्धिः—तेन रू-  
पेण व्यापकत्वाग्रहात् ।

( वि० ) नैयायिकः शङ्कते नन्विति । ज्ञानाभावादिति । प्रतियोगिज्ञानं विना व्यतिरेकज्ञानासंभवात् इति भावः । अन्योन्याश्रय इति । अर्थापत्तितस्तत्प्रतीतौ तेन विना नानुपपत्तिज्ञानमनुपपत्तिज्ञानेऽर्थापत्तिरित्यन्योन्याश्रय इत्यर्थः । स्वीकृदोषे श्रीहर्षसंमतिमाह तदुक्तमिति । यतोऽन्यत्वमिति । अनुपपत्तिः—अन्यथानुपपत्तिः देवदत्तबहिःसत्त्वादन्येन प्रकारेण जीविगृहासत्त्वानुपपत्तिरिति यावत् । तथाच यतो देवदत्तबहिःसत्त्वादन्यत्वं तद्वुद्धेरग्रे देवदत्तबहिःसत्त्वसिद्धेः पूर्वं तदसिद्धेरुक्तानुपपत्तिज्ञानासिद्धेः । बहिःसत्त्वमात्रपदेन यावद्बहिःसत्त्वं बहिःसत्त्वत्वावच्छिन्नत्वं वा ग्राह्यम् ! नाद्य इत्याह अन्यदीयेति । नान्त्य इत्याह बहिःसत्त्वमात्रेति ।

मीमांसकः समाधत्ते नेति । पर्यवस्यतीति । पक्षधर्मताबलादिति शेषः । तेन रूपेण—देवदत्तबहिःसत्त्वत्वरूपेण । कल्पनाज्ञानम् ॥

(चि०)अथोपपादकाभाववत्युपपाद्याभावनियमोऽनुपपत्तिर्न त्वभावमात्रमतिप्रसङ्गात् । एवञ्च व्यतिरेकव्याप्तिमत उपपाद्याद्यतिरेक्यनुमानमुद्रयैव साध्यसिद्धेः किमर्थापत्त्या ? तथाहि—देवदत्तो बहिः सन् जीवित्वे सति गृहासत्त्वात् यन्नैवं तन्नैवं, यथा मृतो गृहस्थितो वा । न चान्यव्याप्त्याऽन्यस्य गमकत्वेऽतिप्रसङ्गः—साध्याभावव्यापकाभावप्रतियोगित्वस्य नियामकत्वात् । न चार्थापत्तौ स्वरूपसती व्यासिर्लिङ्गं नानुमान इति वाच्यम् । अनुपपत्तेर्ज्ञानं विना कल्पनानुदयात्, अर्थापत्त्याभासानवकाशाच्च ।

मैवम्—अत्र हि व्यतिरेकव्याप्तिरन्वयस्य पक्षधर्मत्वमिति व्याप्तिधीजन्यमपि बहिःसत्त्वज्ञानं नानुमितिः तस्या व्याप्तपक्षधर्मताज्ञानजन्यतानियमात् । न च साध्याभावव्यापकाभावप्रतियोगित्वेन प-



क्षधर्मस्य ज्ञानमनुमितिप्रयोजकमिहाप्यस्तीति वा-  
च्यम् । केवलान्वयिनि तदसम्भवात्, तदपेक्षया सा-  
ध्यव्याप्यत्वज्ञानस्य लघुत्वाच्च ।

( वि० ) नैयायिकः पुनराक्षिपति अथेति । उपपादकाभावव-  
र्त्तति । उपपादकाभावव्यापकभूताभावप्रतियोगित्वमापाद्यस्येत्य-  
र्थः । अभावमात्रम्-उपपाद्याभावमात्रम् । अतिप्रसङ्गादिति । केवल-  
धूमाभावज्ञानादपि धूमस्यार्थापत्यापत्तिरिति भावः । अर्थापत्याभा-  
सेति । कथं व्यभिचारिणाऽर्थापत्तिरिति भावः ।

मीमांसकः समाधत्ते मैवमिति । व्याप्तेति । अन्वयव्याप्तिप्रकार-  
कपक्षधर्मताज्ञानेत्यर्थः । केवलान्वयिनि तदसम्भवादिति । साध्याभा-  
वस्यैवाप्रसिद्धेरिति भावः । साध्यव्याप्यत्वेति । साध्यस्यान्वयव्या-  
प्तिज्ञानस्येत्यर्थः ॥

( चि० ) अथ व्यतिरेकसहचाराद्धेतोरेव व्याप्ति-  
र्दृश्यते, एवञ्चान्वयस्य व्यतिरेकस्य उभयस्य वा सह-  
चाराद्वाप्यिग्रहत्रैविध्येऽनुमानत्रैविध्यम्, अत एव धू-  
मो दशाविशेषेऽन्वयी व्यतिरेकी अन्वयव्यतिरेकी  
चेति ।

अस्तु तावदेवं तथापि जीविदेवदत्ताभावो गृहे  
वर्त्तमानो न बहिःसत्त्वे लिङ्गं देवदत्तावृत्तित्वात्, ब-  
हिःसत्त्वगृहमिष्टाभावयोर्व्यधिकरणत्वेन नियतसा-  
मानाधिकरणरूपव्याप्त्यभावाच्च । उपरि सविता  
भूमेरालोकवत्त्वादित्यत्र भूमेरुपरिसन्निहितसवितृक-  
त्वेनानुमानात् । नापि गृहमिष्टाभावप्रतियोगित्वम्,  
तत्प्रतियोगित्वस्य देवदत्तधर्मतया तदसन्निकर्षं प्रत्य-  
क्षेण ज्ञातुमशक्यत्वात् । अत एव विशेष्यासन्निकर्षा-  
न्तृतीयलिङ्गपरामर्शोऽपि न-प्रत्यक्षेण । न च व्यतिरे-  
कव्याप्तिगृहमिष्टाभावयोर्ज्ञानं सहकार्यासाद्य मनसैव

स जन्यत इति वाच्यम् । सहकारिण एव मानान्तर-  
त्वप्रसङ्गात् ।

अथ व्याप्तिज्ञानानन्तरं स्मर्यमाणधूमात् कथमनु-  
मितिः ? उक्तन्यायेन तत्रापि लिङ्गपरामर्शाभावादिति  
चेत् । न कथञ्चित् । कथं तर्हि बहिज्ञानम् ? पक्षधर्मधू-  
मस्मृतिसहितात् धूमो बहिं विना नास्तीत्यनुपपत्ति-  
ज्ञानादिति गृहाण । अत एव दृश्यमानो धूमो बहिं  
विनाऽनुपपन्न इति यदा ज्ञायते तदाऽर्थापत्तिरेव, यदा  
त्वनुपपत्तिज्ञानं विना व्याप्यत्वेन प्रतिसन्धीयते त-  
दाऽनुमानम्, त्वयापि त्रिविधानुमानस्वीकारात् । त-  
स्माद्व्यतिरेकव्याप्तिमुपजीव्य जीविदेवदत्तगृहाभावो  
बहिःसत्त्वं कल्पयति ।

( वि० ) पुनराह नैयायिकः अथेति । मीमांसक आहाऽस्तु तावदेव-  
मिति । देवदत्तावृत्तित्वादिति । पक्षीभूतदेवदत्तस्य तदनधिकरण-  
त्वादित्यर्थः । बहिःसत्त्वगृहनिष्ठाभावयोः—बहिःसत्त्वगृहवृत्तित्वविशि-  
ष्टाभावयोः । व्यधिकरणत्वेनेति । गृहाधिकरणदेशभेदस्यापि बहिः-  
पदार्थघटकत्वादिति भावः । नियतेति । अत एव गृहवृत्तिदेवदत्ता-  
भावोपि न लिङ्गं गृहमात्रवृत्तिपदार्थं तस्य सत्त्वेनाव्याप्यत्वादिति  
भावः । ननु भूमिनिष्ठालोकसंयोगस्योपरिदेशे संयोगसम्बन्धेन स-  
षित्रनुमापकत्वं न संभवति पक्षावृत्तित्वात् आहोपरीति । तथाच  
तत्र भूमेः पक्षत्वम् सवितृसंयुक्तोपरिदेशकत्वस्य साध्यत्वम् उपर्युक्त-  
च्छेदेनालोकसंयोगस्य हेतुत्वमिति नोक्तदोषः । नैयायिकस्य हेत्व-  
न्तरमाशंक्य निराकरोति नापीति । ज्ञातुमशक्यत्वादिति । तथाच  
लिङ्गज्ञानाभावात् न व्याप्तिग्रह इति भावः । ननु गृहनिष्ठाभावप्रति-  
योगित्वं न हेतुः, किन्तु प्रतियोगितासम्बन्धेन गृहनिष्ठाभाव एव,  
स च देवदत्तस्यासंनिकृष्टत्वेऽपि गृहस्य संनिकृष्टतया गृहीतुं शक्य  
एवेत्यतो व्याप्तिग्रहाभावेऽपि देवदत्तस्यासंनिकृष्टतया न पक्षविशेष्य-  
कपरामर्शसंभव इत्याहाऽत एवेति । मीमांसकमते च व्यतिरेकव्या-

मिस्मरणं जीविनो देवदत्तस्याभावनिश्चयश्चार्थापत्तिहेतुक इति बो-  
ध्यम् ॥ जन्यत इति । पशमर्श इति शेषः ।

स्मर्यमाणधूमात्-पक्षवृत्तिधूमस्मरणात् । उक्तन्यायेति । विशेष्य-  
स्यासंनिकृष्टत्वेनेत्यर्थः । धूमो ध्वंस्ति विनेति । घह्यभाधव्यापकीभूता-  
भावप्रतियोगी धूम इति व्यतिरेकव्याप्तिज्ञानादित्यर्थः । त्वयापीति ।  
नैयायिकेनापीत्यर्थः । तत्र-वह्निमानधूमादित्यत्र । त्रिविधेति । व्याप्ति-  
भेदेनेत्यर्थः । यद्व्यतिरेक्यनुमितित्वेन नैयायिकानामभिमतं तदेव  
मीमांसकानामस्माकमर्थापत्तिरिति भावः । व्यतिरेकव्याप्तिमिति ।  
व्यतिरेकव्याप्तिज्ञानं सहकार्यासाद्येत्यर्थः । कल्पयतीति । निश्चाय-  
यतीत्यर्थः, न तु व्यतिरेकपरामर्शः-विशेषधीभूतदेवदत्तासंनिकर्षण  
परामर्शासम्भवादिति भावः ॥

( चि० ) उच्यते । देवदत्तासन्निकर्षेऽपि तस्य गृ-  
हनिष्ठाभावप्रतियोगित्वं प्रत्यक्षेण गृह्यते । तथाहि-  
गृहे देवदत्तस्याभाव इति प्रत्यक्षं देवदत्तं षष्ठ्यर्थश्चा-  
भावसम्बन्धं प्रतियोगित्वलक्षणं गोचरयति-सम्बन्ध-  
ज्ञानस्य सम्बन्धद्वयविषयत्वात्, प्रतियोगिना सम-  
भावस्य सम्बन्धान्तराभावात् । गृहनिष्ठाभावप्रतियो-  
गित्वे च प्रत्यक्षोपस्थिते स्मृतव्याप्तिवैशिष्ट्यमपि प्र-  
त्यक्षेण सुग्रहम् । न च देवदत्तविशेष्यकं बहिःसत्त्व-  
व्याप्यगृहनिष्ठाभावप्रतियोगित्वज्ञानं नास्तीति वा-  
च्यम् । पक्षवृत्तिलिङ्गपरामर्शमात्रस्यानुमितिजनकत्वात्  
अधिकस्य गौरवपराहतत्वात् ।

अनुपपत्तिकारणकार्थापत्तिसिद्धान्तविवेचनम् ॥

( वि० ) गृहे देवदत्तस्याभाव इति । अत्र देवदत्तस्येति प्रतियोगित्वं  
षष्ठ्यर्थः प्रकारो न तु नेह देवदत्त इतिवत् संसर्गमर्यादया प्रतियो-  
गित्वज्ञानं तेन प्रतियोगित्वत्वरूपव्याप्यतावच्छेदकावाच्छेदप्रति-  
योगित्वरूपलिङ्गलाभादनुमानावतारोऽन्यथा वैशिष्ट्यविधया प्रति-  
योगित्वलाभेपि व्याप्यतावच्छेदकावच्छिन्नलिङ्गानुपस्थितौ कथम-  
नुमानं भवेत् । न चैवं यत्रैव नेह देवदत्त इत्याकारकोऽनुभवस्तत्रै-

वानुमानावतारेऽर्थापत्तिः साधकाशेति वाच्यम् । अर्थापत्तावपि बहिःसत्त्वं विना गृह्णनिष्ठाभावप्रतियोगित्वस्यैवानुपपन्नबुद्धिर्गमिकेति प्रतियोगित्वत्वावच्छिन्नोपस्थितं विना तेनार्थापत्त्यनवतारानभ्युपगमात् ॥ नन्वनुपपत्तिर्न व्यतिरेकव्याप्तिः किन्तूपपादकाभावे उपपाद्याभावावश्यंभावः, स च व्यधिकरणयोरपि सुकरः । यद्वि देवदत्तस्य न बहिःसत्त्वं तदा गृहे सत्त्वावश्यंभावः, यदा वा गृहे देवदत्ताभावस्तदा देवदत्तबहिःसत्त्वावश्यंभाव इत्यनुपपत्तिज्ञानस्य वैयधिकरण्येपि सम्भवादतो न प्रतियोगित्वेऽनुपपत्तिज्ञानं कारणं येन प्रतियोगित्वधीरपेक्ष्येति । मैवम् । अवश्यंभावज्ञानस्य गमकत्वे धूमादावपि तथात्वापत्तेः धूमे सत्यवश्यं बहिरिति ज्ञानात्, तथापि नार्थापत्तिर्मानान्तरम् अवश्यंभावेनैव गमकत्वेऽनुमानविलक्षणप्रकाराभावात् । इयांस्तु विशेषः—यदेकत्र व्यधिकरणे नानुपपत्तिरपरत्र सामानाधिकरण्येन यदधिकरणेन यदधिकरणान्तर्भाविनावश्यंभावाधीस्तदधिकरणे ततः साध्यसिद्धिरित्यनुगतस्यैव गमकत्वप्रयोजकत्वात्, तस्मादवश्यंभावज्ञानं न गमकं धूमाद्गृहेरवश्यंभाव इत्यस्य फलपर्यवसायितयाऽनुमितित्वान्नानुमानत्वमिति सामानाधिकरण्यधीरेव गमिका वाच्यता, सा च व्याप्यतावच्छेदकावच्छिन्नप्रतियोगित्वेन संभवतीति सुष्ठूक्तं त्वयापि तत्प्रकारिकैव धीरुपेया इति ॥ ननुक्तप्रत्यक्षस्य देवदत्तविषयकत्वे प्रमाणाभावः—देवदत्तं साक्षात्करोमीत्यनुव्यवसायाभावात् अभावं साक्षात्करोमीत्यनुव्यवसायात्, किन्तु तद्व्यवहितपूर्ववर्तिस्मरणस्यैव देवदत्तो विषय इत्यत आह सम्बन्धज्ञानस्येति । ननु संबन्धप्रत्यक्ष एव सम्बन्धिद्वयं विषयः प्रतियोगित्वं तु न प्रतियोग्यभावयोः सम्बन्ध इत्यत आह प्रतियोगिनेति । तथा चान्यसम्बन्धेन इदमिह नास्तीति प्रतीत्यसम्भवात् प्रतियोगित्वस्य सम्बन्धत्वमावश्यकमिति भावः । एककालीनत्वादिभ्यु न तन्निर्णायक इति विभाव्यम् । अधिकस्य-पक्षविशेष्यकत्वस्य ॥

( चि० ) अथवा अनतिप्रसक्तसहकारिवशान्मनसैव स्मृतदेवदत्तविशेष्यकस्तृतीयलिङ्गपरामर्शः । यथा च न सहकारि मानान्तरं तथोपपादितमधस्तात् ।

ननु मयूरः पर्वतेतरे न नृत्यति नृत्यति चेति ज्ञा-

नानन्तरं पर्वते नृत्यतीति ज्ञानमस्ति, न च व्यतिरेकिणस्तत्सम्भवाति-पर्वतनृत्यस्य साध्यस्याप्रतीतौ व्यतिरेकव्याप्त्यनिरूपणात् । न च पर्वतनृत्याप्रसिद्धौ तेन विनाऽनुपपत्तिप्रतिसन्धानमपि नेति कथमर्थापत्तिरपीति वाच्यम् । अधिकरणं विनाऽनुपपद्यमानं नृत्यं प्रसिद्धाधिकरणबाधसहकृतं प्रसिद्धतरमधिकरणं कल्पयतीति चेत् । न ।

मयूरनृत्यं साधिकरणं नृत्यत्वादिति सामान्यतोदृष्टं प्रसिद्धाधिकरणबाधसहकृतं प्रसिद्धेतरं पर्वतमधिकरणमादाय नृत्यज्ञानं जनयति ।

( वि० ) ननु गृहनिष्ठात्यन्ताभावप्रतियोगित्वस्यापि देवदत्तधर्मतयाऽसंनिकृष्टत्वात्तद्विशेष्यकोपि चाक्षुषः परामर्शोऽसंभवीत्यस्वरसादाह-अथवेति ।

मीमांसकः शंक्ते नन्विति । अधिकरणं विनेति । अनुपपद्यमानं-अनुपपन्नत्वेन ज्ञायमानम् । नृत्यं-नृत्यनित्यत्वम् ॥

( चि० ) यद्वा पर्वतेतरे न नृत्यतीतिशब्देन नृत्याभावबोधानन्तरं मयूरो नृत्यतीतिशब्दाज्जायमानं ज्ञानं पर्वतनृत्यं गोचरयति । प्रसिद्धविशेषबाधसहकृतसामान्यज्ञानजनकप्रमाणस्य प्रसिद्धेतरं पर्वतमधिकरणविशेषमादाय ज्ञानजनकत्वनियमात् । अत एव नित्यज्ञानबाधानन्तरं श्रित्यादौ ज्ञानजन्यत्वं सिद्धनित्यत्वमादाय सिद्धयतीत्याचार्याः ।

यद्वा मयूरनृत्यं पर्वताधिकरणकं पर्वतेतरानधिकरणत्वे सति साधिकरणत्वात् पर्वतत्ववदित्यन्वयव्यतिरेकी ।

(वि०) यद्वेति । नृत्याभावबोधानन्तरमिति । पर्वतेतरनृत्याभावबो-  
धानन्तरमित्यर्थः । इतरबाधसहकारेण पदानुपस्थितमपि शाब्दबोधे  
प्रकटीभूय भासत इति गुरुमतेनेदम्, अन्यथा मयूरो नृत्यतीति श-  
ब्दात् पर्वतेतराधिकरणकनृत्यबाधसहकारेण नृत्यविशेषसिद्धावपि  
नृत्यस्य पर्वतवृत्तित्वं तदुपस्थापकपदाभावादनुपपन्नमेव स्यादि-  
ति ध्येयम् ॥

स्वमते त्वाह यद्वेति । अन्वयव्यतिरेकी पर्वतनृत्यं गोचरयती-  
त्यनुपञ्जनीयम् ।

(चि०) अथ वा यः सम्भाविततत्तदितरावृत्तिः सन्  
तदनिरिक्तवृत्तिर्न भवति न तद्वृत्तिर्भवतीति सामा-  
न्येन यत्तदर्थान्तर्भावेन व्याप्त्या नृत्यस्य पर्वतवृ-  
त्तित्वं सिद्ध्यति । एवं पीनो देवदत्तो दिवा न भुङ्के  
इत्यत्रापि अप्रसिद्धरात्रिभोजनसाध्यपीनत्वज्ञानं रा-  
त्रिभोजनमादाय सिद्ध्यति ।

(वि०) अथवेति । ननु पीनो देवदत्तो दिवा न भुङ्के इति ज्ञानानन्तरं  
पीनत्वं भोजनवस्त्वं विनाऽनुपपन्नमिति ज्ञानात् दिवाभोजनबाधस-  
हकृतात् देवदत्तो रात्रौ भुङ्के इति ज्ञानं जायते तत्रानुमानाद्यसंभवा-  
दर्थापत्तिरिष्यत इत्यत आह एवमिति । देवदत्त हात । अप्रसि-  
द्धरात्रिभोजनदेवदत्त इत्यर्थः । रात्रिभोजनामिति । रात्रिभोजना-  
नुमिति जनयतीत्यर्थः ॥

(चि०) अथ यथा अभोजी पीन इत्यत्राद्योग्यता-  
ज्ञानं तथा पीनो दिवा न भुङ्के इत्यत्रापि दिवाभोज-  
नस्य बाधाद्योग्यताघटकरात्रिभोजनस्याप्रतीतेः, अतो  
योग्यताघटकोपस्थितिं विना अन्वयमलभमानमिदं  
वाक्यं योग्यताघटकरात्रि भोजनोपपादकं रात्रौ भुङ्के इ-  
ति वाक्यं कल्पयित्वा तेन सहान्वयबोधं जनयति ।  
न चैवं लाघवाद्वात्रिभोजनमेव कल्पयितुं युक्तम् । 'शा-  
ब्दा ह्याकाङ्क्षा शब्देनैव प्रपूर्यत' इति न्यायेन शब्दो-

पस्थापितमादाय शब्दस्यान्वयबोधजनकत्वात् । एव-  
ञ्च श्रूयमाणशब्दस्यान्वयबोधकत्वं योग्यताघटकोप-  
स्थापकेन शब्देन विनाऽनुपपन्नमानं तं कल्पयित्वा य-  
त्रान्वयबोधं जनयति तत्र श्रुतार्थापत्तिः । द्वारमित्या-  
दौ पिधेहीतिशब्दकल्पनं श्रुतार्थापत्तिरेव । शब्दश्च  
यद्यपि श्रूयमाणो बाधितस्तथाप्यभिप्रायस्थः कल्पयते ।  
यथा गुरुमते 'स्वर्गकामो यजेते'त्यत्र साक्षात्साधनता-  
बाधे परम्पराघटकस्यानुपस्थित्या परम्परासाधनताज्ञा-  
नविरहो योग्यताज्ञानाभावात् प्रसिद्धपदसामानाधि-  
करण्यानुपपत्तिरिति योग्यताज्ञानाय परम्परासाधन-  
ताघटकमपूर्वम् लिङ्गादिवाच्यं कल्पयति, ततः स्वर्ग-  
साधनं याग इति ज्ञानं जायते, अन्यथा अपूर्वमपि  
वाच्यं न स्यादिति ।

( वि० ) भट्टाभिमतं यथाश्रुतशब्देन शब्दकल्पनारूपां श्रुतार्था-  
पत्तिमाशङ्कते अथेति । दिवाभोजनस्य बाधादिति योग्यताघटके-  
त्यत्र हेतुः । योग्यताघटकोपस्थितिं विना-योग्यतात्मकरात्रिभोजि-  
त्वोपस्थितिं विना । इदं वाक्यं-पीनो देवदत्तो दिवा न भुङ्क्त इति  
वाक्यम् । उपपादकं-उपस्थापकम् । तेन सहेति । तदुपस्थापित-  
रात्रिभोजित्वेन सहेत्यर्थः । अन्वयबोधं-पीनो देवदत्तो दिवा न  
भुङ्क्त किन्तु रात्रौ भुङ्क्त इत्यन्वयबोधम् । तन्मते योग्यतायाः शा-  
ब्दबोधं भानादिति भावः । आशङ्कते न चेति । शब्दकल्पनेऽपि  
अर्थोपस्थितेरावश्यकत्वादिति भावः । उत्तरयति शाब्दीति । तथा  
च केवलार्थकल्पनया योग्यताज्ञाननिर्वाहेऽपि शब्दजन्योपस्थितिं  
विना रात्रिभोजित्वरूपयोग्यतायाः शाब्दबोधे भानासंभवाच्छब्दः  
कल्पयते, तन्मते शब्दयोग्यताविषयकस्यैव शाब्दबोधस्योत्पत्तिनि-  
यमादिति भावः । द्वारमित्यादाविति । एवमित्यादिः । तथा चान्ना-  
पि पिधानविशेषकद्वारकर्मकान्वयबोधजनकत्वं पिधेहीतिशब्दा-  
ध्याहारं विनाऽनुपपन्नमिति ज्ञानात् पिधेहिशब्दकल्पनं श्रुतार्थापत्ति-

रित्यर्थः । ननु पिधेहीतिशब्दस्य बाधितत्वार्थापत्त्या द्वारमिति वाक्यं पिधेहीतिशब्दवदिति ज्ञानं कथं स्यादत आह शब्दश्चेति । बाधितः-नास्ति । अभिप्रायस्थ इति । द्वारमिति वाक्यं पिधेहीति शब्देन सहान्वयबोधं जनयत्विति एतादृशाभिप्रायविषयः कल्प्यत इत्यर्थः । तथा च तादृशाभिप्रायविषयत्वसम्बन्धेन तद्वत्साज्ञानमर्थापत्त्या जननीयमिति भावः । योग्यतावच्छेदकरूपेणोपस्थितिं विना शब्दान्वयबोध इत्यत्र प्राभाकरसंमतिमाह यथा गुरुमत इति । साक्षात्साधनताबाध इति । यागस्याशुतरत्रिनाशित्वादिति भावः । परंपराघटकस्येति । अपूर्वस्येत्यर्थः । योग्यताज्ञानाभावादिति । यागे विध्यर्थस्येष्टसाधनत्वस्यान्वये योग्यताज्ञानाभावादित्यर्थः । साक्षात्साधने साधनत्वान्वये परंपरासाधनत्वस्य योग्यतात्वादिति भावः । प्रसिद्धेति । प्रसिद्धपदस्य विश्वेरेथेन इष्टसाधनत्वान्वयबोधानुपपत्तिरित्यर्थः । योग्यताज्ञानाय—परंपरासाधनताज्ञानाय । अन्यथेति । योग्यताप्रकारकोपस्थितेरपि हेतुत्व इत्यर्थः ॥

( चि० ) उच्यते । बाधकप्रमाणाभावोऽन्वयविरोधिरूपविरहो वा योग्यता । अतो दिवा अभोजने रात्रिभोजनाप्रतीतावपि भोजनसाध्यपीनत्वाद्दिवा न भुङ्क्ते इति शब्दाद्धीरूपच्यते न प्रतीत्यनुपपत्तिः, किन्तु प्रतीतानुपपत्त्या रात्रिभोजनं कल्प्यते अत एवापूर्वमपि न वाच्यमिति वक्ष्यते । तस्मान्नार्थापत्तिरनुमानादतिरिच्यत इति ।

( वि० ) वस्तुतो योग्यतावच्छेदकधर्मिणि योग्यताज्ञाने शब्दधीर्न तु तद्धर्मवत्त्वधीस्तत्र तन्त्रमित्यभिसंधाय सिद्धान्तयति बाधकेति । बाधकप्रमाणाभावः—प्राह्याभावनिश्चयाभाव इत्यर्थः । अन्वयविरोधीति । प्राह्याभावव्याप्यधर्मैत्यर्थः । प्रतीतानुपपत्त्येति । प्रतीतस्य दिवाऽभोजित्वे सति पीनत्वस्य रात्रिभोजित्वं विनाऽनुपपत्त्या रात्रिभोजित्वमनुमीयते इत्यर्थः ॥

इति श्रीतर्कतीर्थोपाधि समलङ्कृत बटुकनाथशास्त्रिविरचितं  
अर्थापत्तिविवेचनम् ॥



अथानुमानगादाधर्याम्

## अवयवप्रकरणम् ।

( चि० ) तच्चानुमानं परार्थं न्यायसाध्यमिति न्यायस्तदवयवाश्च प्रतिज्ञाहेतूदाहरणोपनयनिगमनानि निरूप्यन्ते । तत्र न समस्तरूपोपपन्नलिङ्गप्रतिपादकवाक्यं न्यायः—अत्रैव वाक्येऽतिव्याप्तेः, किन्त्वनुमितिचरमकारणलिङ्गपरामर्शप्रयोजकशब्दज्ञानजनकवाक्यं न्यायः । प्रतिज्ञादिष्ववाक्यैरेकवाक्यतया स्वार्थविशिष्टज्ञानं जन्यते तेन च विशिष्टवैशिष्ट्यावगाहिमानान्तरमुत्थाप्यते, तेन च चरमपरामर्श उत्पाद्यत इति न्यायजन्यशाब्दज्ञानस्य परामर्शप्रयोजकता ।

( दी० ) उचितानुपूर्वीकं प्रतिज्ञादिष्वकसमुदायत्वं न्यायत्वम् । प्रतिज्ञात्वादिकं पुनरुदासीनवाक्यवारकन्यायान्तर्गतत्वशून्यमेवोपादेयमिति नाऽन्योन्याश्रयः । साध्यादिविशेषनियन्त्रिताश्च प्रतिज्ञादयो वाच्या इति न भिन्नसाध्यादिकप्रतिज्ञादिसमुदायेऽतिव्याप्तिः । व्याप्त्यादेरिव साध्याद्यननुगमादननुगमो न्यायादेरिष्यते एव । एतेन प्रतिज्ञानिगमनयोरुदाहरणावयवान्तरयोश्च न सम्भूयैकार्थप्रतिपादकत्वं प्रागेव तु पञ्चानामवयवानाम्, परन्तु प्रतिज्ञाहेत्वोः कथञ्चिदुपनयनिगमनयोरेकवाक्यताव्यवहारस्तु विशिष्टैकार्थप्रतिपत्तिपरतामात्रेण । तादृशपरामर्शप्रयोजकत्वञ्च यदि तद्विषयतत्पदार्थसार्थोपस्थापकतया तदोदाहरणोपनययोरेव तत्पदर्थवस्यति । अथ तदानुकूल्यमात्रेण, तदा को वह्निमान् ? पर्वतो वह्निमान्, कुतो ? धूमवत्त्वादित्यादेरपि तथात्वमित्यादिकं समाहितम् ।

( गा० ) अनुमानं निरूप्य न्यायतदवयवभिरूपणं प्रतिजानाते मूले तच्चेति । तत्-निरुक्तम् । अनुमानं परार्थ-विचारदशायां मध्यस्थस्य विवादत्रिषयसाध्यनिश्चयरूपप्रयोजनसाधनम् । न्यायसाध्यमिति । न्यायप्रयोज्यमित्यर्थः । चादिप्रयुक्तन्यायजन्यशाब्दबोधेन मध्यस्थस्य चरमकारणलिङ्गपरामर्शरूपानुमानजननादिति भावः । ज्ञायमानलिङ्गस्यानुमानत्वेऽपि तद्विशेषणस्य परामर्शस्य न्यायाधीनत्वात्तद्विशेष्य तथात्वमित्यवधेयम् । अथवा अनुमानं-अनुमितिः, परार्थ-मध्यस्थस्य साध्यसंशयनिवृत्तिरूपप्रयोजनसाधनं, परस्य प्रति-वादिनोऽर्थो निवृत्तिर्यस्मादिनि तादृशानुमितिर्वापनेन निरूपणप्रयोजनमुपदर्शितं न्यायप्रयोगद्वारा मध्यस्थानुमितेरेव न्यायज्ञानप्रयोजनत्वात् कारणत्वम् । स्मरणप्रयोजकसम्बन्धकथनेन प्रसङ्गे वा सङ्गतिरपि दर्शितासमस्तरूपेति । पक्षसत्त्वादिपञ्चरूपेत्यर्थः । उपनयेन पक्षसत्त्वस्य उदाहरणेन व्याप्तिघटकसपक्षसत्त्वविपक्षासत्त्वयोर्निगमनेन चावाधितत्वासत्प्रतिपक्षत्वयोः प्रतिपादनाल्लक्षणसमन्वयः । अत्रैवेति । समस्तरूपोपपन्नं लिङ्गमित्यत्रैवेत्यर्थः । अतिव्याप्तेरिति । इदमुपलक्षणं उदाहरणादिक्रम्यापि न्यायत्वापत्तिर्द्रष्टव्या । अनुमितिचरमकारणं यां लिङ्गपरामर्शः व्याप्तिप्रकारेण पक्षे यल्लिङ्गज्ञानं तत्प्रयोजकं यच्छाब्दज्ञानं तज्जनकं वाक्यमित्यर्थः ।

अत्र प्रयोजकान्तं प्रतिज्ञादिसकलावयवार्थस्य महावाक्यार्थबोधस्य तावदर्थगोचरसमूहालम्बनबोधस्य वा परिचायकमात्रं न तु परामर्शप्रयोजकत्वेन शाब्दज्ञानस्य लक्षणघटकता किन्तु तावदर्थविषयकबोधत्वेनैव, अतो धूमवान्पर्वत इत्यादिवाक्यमात्रजन्याया बुद्धेरुपनायकज्ञानादिविधया मानसपरामर्शप्रयोजकतया तत्रातिव्याप्तिरिति निरस्तम् । तादृशयत्किञ्चिच्छाब्दबोधं प्रति यादृशयादृशधर्मप्रकारकज्ञानत्वेन शाब्दज्ञानस्य कारणता प्रत्येकं तत्तद्धर्मावच्छिन्नवाक्यसमुदायत्वस्य तादृशयत्किञ्चिच्छाब्दबोधनिरूपितशाब्दज्ञाननिष्ठा या या कारणता तत्तदवच्छेदककोटिप्रविष्टयत्किञ्चिज्ज्ञानीविषयताश्रयवर्णत्वव्यापकसमुदायत्वपर्यवसितस्य त्रिवक्षितत्वाद्वास्माकं न्यायैकदेशेऽतिव्याप्तिः । तादृशधर्माश्च प्रतिज्ञादीनामानुपूर्वाविशेषा एव पर्वतो वह्निमानित्याद्याकारके बोधे पर्वतो वह्निमान्पर्वतो दहनवानित्याकारविधिधानुपूर्वाविशेषप्रकारकज्ञानानामेव हेतुतया

तथाविधैकैकानुपूर्व्यवच्छिन्नवाक्यपञ्चकस्य न्यायत्वानुपपत्तिरतो यत्किञ्चिच्छब्दबोधनिवेशः । समानानुपूर्विकनानावाक्यविषयतानामेवानुगतरूपेणैककारणतायामवच्छेदकत्वात्पर्वतो वह्निमानित्याद्यैकैकवाक्यव्यक्तिघटितवाक्यपञ्चवृत्तिसमुदायत्वस्य न तादृशकारणतावच्छेदकाविषयताश्रयवर्णत्वव्यापकत्वमिति यत्किञ्चिज्ज्ञानीयविषयतानिवेशः । न च वाक्यान्तरसाधारणसमुदायत्वमादाय वाक्यान्तरघटितसमुदायेऽतिव्याप्तिरिति वाच्यम् । तादृशसमुदायत्वनिष्ठन्यूनवृत्तित्वानिरूपकत्वेन निरुक्तसमुदायत्वस्य विवक्षणात् । न चैवमपि व्युत्क्रमप्रयुक्तसमुदायेऽतिव्याप्तितादवस्थमिति वाच्यम् । व्युत्क्रमप्रयुक्तप्रतिज्ञादिवृत्ति यद्यत्समुदायत्वं तावद्भेदकूटेन निरुक्तसमुदायत्वस्य विशेषणीयत्वात् । न चैवमपि एकैकन्यायघटकं यत्प्रतिज्ञादिवाक्यं तत्समुदायेऽतिव्याप्तिरिति वाच्यम् । स्वाश्रयीभूतयत्किञ्चित्प्रतिज्ञाद्यव्यवहितोत्तरत्वशून्यहेत्वादिवृत्तियद्यत्समुदायत्वं तदन्यत्वस्य तादृशसमुदायत्वे विशेषणीयत्वादिति दिक् ।

न्यायजन्यबोधस्य परामर्शप्रयोजकतां सङ्गमयति प्रतिज्ञादीति । एकवाक्यतयेति विशेषणे तृतीया, तथा चैकवाक्यतापन्नैरित्यर्थः । एकवाक्यत्वं च विशिष्टैकार्थप्रतिपादकत्वं तदुत्थाप्याकांक्षानिवर्त्तकत्व-तन्निवर्त्तनीयं आकाङ्क्षोत्थापकत्वान्यतरत्वं वा तेन पञ्चवाक्यजन्यमहावाक्यार्थबोधासम्भवेऽपि न क्षतिः । स्वार्थविशिष्टज्ञानं-तत्तद्वाक्यार्थविषयकज्ञानं, तच्च समूहालम्बनमन्यथा वेत्यन्यदेतत् । विशिष्टवैशिष्ट्यावगाहिमानान्तरम्-विशिष्टवैशिष्ट्यबोधात्मकपरामर्शजनकं मनः, उत्थाप्यते-स्वात्मकसहकारिसम्पन्नीक्रियते । तेन तथाविधेन मनसा परामर्श उत्पाद्यते इत्युपाध्यायः ।

अत्र च तदेव ज्ञानं परामर्शरूपं उपनयार्थविषयकत्वादित्याक्षिप्य उपनयस्य व्याप्यंशे न तात्पर्यं तथासति न्यायजन्यबोधे उदाहरणार्थतया उपनयार्थतया च व्याप्तिमाने पौनरुक्त्यं स्यात्, किन्तु पक्षधर्मत्वमेवोपनयेन विवक्षितम्, तथाचोदाहरणार्थव्याप्तेरुपनयार्थपक्षधर्मतायाश्च विशुद्धलमेव भानमिति न न्यायजन्यबोधस्य व्याप्तिविशिष्टवैशिष्ट्यावगाहिता व्याप्यः पक्षे वर्त्तते न वेत्याकाङ्क्षानुरोधेनैव वह्निव्याप्यादिपदघटितमुपनयवाक्यं प्रयुज्यत इति स

एव समाहितवान् ।

तत्रेदं चिन्त्यते । यदि व्यासिविशिष्टपक्षधर्मत्वमाकाङ्क्षितं तदा व्यासिविशिष्टविषयक एव बोधस्तादृशाकाङ्क्षां निवर्तयिष्यतीति तथाविधबोधे एवोपनयतात्पर्यमावश्यकम् । न चैवमप्याकाङ्क्षानिवृत्तये अवान्तरवाक्यार्थबोधस्य विशिष्टवैशिष्ट्यावगाहत्वोपगमेऽपि न्यायजन्यमहावाक्यार्थबोधे उपनयाह्याप्तिमानं नोपेयते उदाहरणादेव तद्भानादवान्तरवाक्यार्थधियः परामर्शरूपत्वेऽपि निगमनजन्याबाधितत्वादिप्रतिपत्तेरनुमितावपेक्षितत्वात्तावत्पर्यन्तं तदसत्त्वेन परामर्शान्तरस्यापेक्षेति वाच्यम् । अवान्तरवाक्यार्थबोधे व्याप्तिमानानुरोधेन तद्देशेऽप्युपनयतात्पर्यकल्पनाया आवश्यकत्वे महावाक्यार्थबोधे तद्भानेऽपि बाधकाभावादिति ।

न्यायजन्यज्ञानस्य वादिवाक्यजन्यत्वेनाप्रामाण्यशङ्काकवलेत-  
तया अनुमितिजननायोग्यतया परामर्शान्तरस्वीकार इति मिश्राः ।

नव्यास्तु पक्षांशे व्यासिविशिष्टहेतुवैशिष्ट्यावगाहिज्ञानमेवानु-  
मितिहेतुः । ननु व्याप्याभिन्नहेतुमदभिन्नज्ञानं तादृशवैशिष्ट्यावगा-  
हिता च न न्यायजन्यशाब्दबुद्धेः नामार्थयोः भेदेनान्वयबोधस्याव्यु-  
त्पन्नत्वात्, अतो व्याप्यत्वावच्छिन्नवाक्यसमुदायत्वस्य तादृशय-  
त्किञ्चिच्छाब्दबोधनिरूपतशब्दज्ञाननिष्ठा या या कारणता तत्तदव-  
च्छेदकक्रांतिप्रविष्टयत्किञ्चिज्ज्ञानीयविषयताश्रयवर्णत्वव्यापकहेतुनि-  
ष्टप्रकारताबोधहेतुहेतुविशेष्यकव्याप्तिरूपविशेषणतावच्छेदकप्रकार-  
कमानसज्ञानान्मानस एव तादृशपरामर्शोऽवश्यमङ्गीकर्तव्य इत्यभि-  
प्रायेण तेन चेत्याद्यभिहितम् । विशिष्टवैशिष्ट्यावगाहिमानान्तरं-  
विशिष्टवैशिष्ट्यबोधजनकं विशेषणतावच्छेदकीभूतव्याप्तिप्रकारकभू-  
मत्वाद्यवच्छिन्नविशेष्यकज्ञानं, उत्थाप्यते-जन्यते, तेन-तादृशविशे-  
षणतावच्छेदकप्रकारकज्ञानेन परामर्शो जन्यते इत्यर्थः । न चैवं तेन  
परामर्शस्य जननादिति ग्रन्थासङ्गतिः, अत्र परामर्शपदस्य व्याप्या-  
भिन्नहेतुमदभेदबोधपरत्वादित्याहुः ।

शुद्धहेतुतावच्छेदकावच्छिन्ने पक्षधर्मत्वाकाङ्क्षया तत्र पक्षधर्म-  
त्वबोधमात्रनात्पर्यकं व्याप्यर्थपदाघटितमेवोपनयवाक्यं प्रयुज्यत  
इति प्राचीनमताभिप्रायकमिदम्, अत एव च दीधितिकृता तन्मता-  
भिप्रायेणैवोदाहरणोपनययोरेव तत्पर्यवस्यतीत्यत्रोदाहरणान्तर्भावे-

नैव परामर्शप्रयोजकत्वपर्यवसानमुक्तं न तूपनयमात्रस्येत्यपि वदन्ति ।

अत्र परामर्शप्रयोजकत्वेन शाब्दज्ञानस्य लक्षणघटकत्वे स्वयमनुपपत्तेर्विषयमाणतया शाब्दज्ञानपदं प्रतिज्ञादिप्रतिपाद्यतत्तद्विशिष्टार्थज्ञानपञ्चकपरम्, जनकवाक्यपदं च प्रत्येकं तत्तद्बोधजनकवाक्यपञ्चकपरम्, अतः प्रतिज्ञादिवाक्यपञ्चकलाभः। प्रयोजकान्तं च बोधविशेषाणां परिचायकमात्रम् । यद्यप्येवं प्रतिज्ञादिपञ्चवाक्यैरेकज्ञानाजनेऽपि एतादृशलक्षणनिर्वाहः, तथापि प्रतिज्ञादिजन्यबोधानां परामर्शप्रयोजकतालाभायैव सम्भवाभिप्रायेण तावदर्थविषयकमेकं ज्ञानं परामर्शप्रयोजकत्वेनाभिहितमित्याभेदप्रत्यक्षं दीधितिकृत्वपर्यवसितन्यायलक्षणमाह उचितेति । उचितानुपूर्विकानि प्रतिज्ञादीनि पञ्च यत्र समुदाये तत्त्वम्, तादृशपञ्चपर्याप्तसमुदायत्वमिति यावत् । पञ्चपदं निगमनान्तानां विशिष्य निवेशलाभाय न तु पञ्चत्वेनापि तेषां निवेशः प्रयोजनाभावात् । व्युत्क्रमप्रतिज्ञादिपञ्चकेऽतिव्याप्तिवारणाय उचितानुपूर्विकंति । उचितानुपूर्विकंति-प्रतिज्ञोत्तरहेतूत्तरोदाहरणोत्तरोपनयोत्तरनिगमनत्वरूपा ।

ननु किमिदमुचितंनुपूर्विकत्वं? न तावत्तादृशानुपूर्विकघटकत्वं घटकताया दुर्निर्वचत्वात् । तद्वि न स्वाविषयकप्रतीत्यविषयतादृशानुपूर्विकत्वम्, प्रतिज्ञाद्यविषयकप्रतीत्या शुद्धनिगमनत्वस्य विषयिकरणात् विशिष्टनिगमनत्वे तादृशप्रतीत्यविषयत्वानुपपत्तेः विशेष्यवृत्तेर्विशिष्टानुयोगिकाभावानभ्युपगमात् । नापि तादृशानुपूर्विकविषयिताव्यापकविषयिताकत्वम्, शब्दव्यक्तिभेदेन प्रतिज्ञादेर्भिन्नतया कस्याश्चिदपि प्रतिज्ञादिव्यक्तैर्विषयितायास्तादृशानुपूर्विकविषयितासामान्यव्यापकत्वासंभवात् । प्रतिज्ञादिव्यक्तघनतरघटितन्यायविषयकज्ञानेऽपि तादृशानुपूर्विकविषयितासत्त्वात् । यत्किञ्चित्तादृशानुपूर्विकविषयिताव्यापकत्वस्य व्युत्क्रमप्रयुक्तप्रतिज्ञादिविषयितासाधारणत्वात्तादृशप्रतिज्ञाविषयकन्यायज्ञानीयतथाविधानुपूर्विकविशेषावेषयिताया एव तादृशविषयिताव्याप्यत्वात् । न च ज्ञानभेदेन विषयिताभेदानभ्युपगमाद्भेदमिति वाच्यम् । तादृशप्रतिज्ञादिव्यक्तिसमानाधिकरणत्वादिना आनुपूर्विकविशेषावच्छिन्नन्यायविषयकज्ञानीयानुपूर्विकविशेषविषयितायास्तादृशप्रतिज्ञादिव्यक्तिविषयिताशून्यावृत्तित्वात्तस्यास्त-

द्याप्यत्वानपायात् । अथ निगमनपूर्वोपनयपूर्वोदाहरणपूर्वहेतुपूर्व-  
त्वरूपानुपूर्व्याश्रयत्वेन प्रतिज्ञायास्तादृशोदाहरणपूर्वत्वे सति प्रतिज्ञो-  
त्तरत्वादिरूपानुपूर्व्याश्रयत्वेन च हेत्ववयवादीनां भिवेशान्नानुपपत्तिः ।  
अथवा तादृशैकविधानुपूर्वविशेषावच्छिन्नमेदप्रतियोगितावच्छेद-  
कत्वमेव तादृशानुपूर्वघटकत्वमिति चेत् । एवमप्येकैकन्यायघटकं  
यत्प्रतिज्ञाद्येकैकवाक्यं तत्समुदायेऽतिप्रसङ्गो दुर्वार एवेति चेत् ।

मैवम्-स्वाश्रयोभूतप्रतिज्ञाद्यव्यवहितोत्तरत्वशून्यहेत्वादिवृत्ति-य-  
द्यत्समुदायत्वं तत्तदन्यत्वस्य समुदायत्वविशेषणत्वे तात्पर्यात् । व्यु-  
त्क्रमप्रयुक्तप्रतिज्ञादिनिष्ठस्य नानान्यायान्तर्गतप्रतिज्ञादिपञ्चनिष्ठस्य  
च समुदायत्वस्य तत्तदन्यत्वविरहात्प्रतिप्रसङ्गः । एवञ्च घटमानये-  
त्यादिवाक्यवृत्तिसमुदायत्ववारणाय प्रतिज्ञादिवृत्तिस्वरूपं समुदायत्व-  
विशेषणमपि सार्धकमित्यवधेयम् ।

प्रतिज्ञादिवृत्तित्वं च प्रतिज्ञादिपर्याप्त्यवच्छेदकयत्किञ्चिद्धर्मप-  
ञ्चकव्यापकत्वमतः प्रतिज्ञादिपञ्चकैकदेशसमुदाये नाऽतिप्रसङ्गः । प्र-  
तिज्ञात्वादेर्व्याप्त्यवृत्तित्वात्तदाश्रयैकदेशमात्रवृत्तेस्तत्पर्याप्त्यनवच्छे-  
दकत्वात् । समुदायत्वं चानेकपर्याप्तधर्मस्तस्य च पर्याप्तिसम्बन्धेन  
न्यायपदप्रवृत्तिनिमित्तत्वात्तद्वैकदेशे न्यायव्यवहारप्रसङ्ग इति तु विभा-  
वनीयम् ॥

ननु प्रतिज्ञादिलक्षणे न्यायान्तर्गतत्वविशेषणस्य प्रवेशनीयत-  
याऽन्योन्याश्रयप्रसङ्ग इत्यत आह प्रतिज्ञात्वादिकं त्विति । उदासीनवा-  
क्यवारकेति । न्यायान्तर्गतवाक्यवारणमात्रप्रयोजनकेत्यर्थः । एतेन  
न्यायान्तर्गतप्रतिज्ञादिशरीरे तादृशविशेषणानुपादाने न क्षतिरिति सू-  
चितम् । क्रमप्रयुक्ताविभिन्नपक्षसाध्यहेतुकप्रतिज्ञादिपञ्चकेऽतिव्याप्तिश-  
ङ्गां निराकरोति साध्यादीति । तत्तत्साध्यपक्षहेतुकन्यायलक्षणे तत्सा-  
ध्यपक्षकप्रतिज्ञातत्साधनकहेतुतत्साध्यसाधनकोदाहरणतत्साध्यप-  
क्षसाधनकोपनयतत्साध्यसाधनकनिगमनानि निवेशनीयानीत्यर्थः ।  
नन्वेवं न्यायपदार्थस्यानुगततया न्यायपदस्य नानार्थकतापत्तिरित्य-  
त्रेष्टापत्तिमाह व्याप्त्यादेरिवेति । व्याप्त्यादिपदार्थस्येवेत्यर्थः । साध्या-  
द्यननुगमात्-स्वघटकसाध्यादीनां भिन्नभिन्नरूपेण निवेशनीयत्वात् ।  
अननुगमः-अनुगमप्रवृत्तिनिमित्तविरहः । न्यायादेः-न्यायादिपदा-  
यस्य । आदिपदादवयवपरिग्रहः । इष्यत एवेति । गत्यन्तराभावा-

दिति भावः। यथाश्रुतमूलस्वरसल्लिङ्गवाक्यपञ्चकजन्यमहावाक्यार्थ-  
बोधमादाय लक्षणसमन्वयं निराचिकीर्षुः वाक्यपञ्चकस्यैकविशिष्टा-  
र्थबोधकतां खण्डयति प्रतिज्ञानिगमयोरिति । न सम्भूयैकार्थप्रतिपा-  
दकत्वमित्यग्रेतनेनान्वयः । प्रतिज्ञार्थे वह्निमति पर्वते निगमनार्थस्य  
विशिष्टज्ञानज्ञाप्यसाध्यवत्त्वस्यान्वयबोधोपगमे साध्यवत्त्वांशमादाय  
पौनरुक्त्यप्रसङ्गात् । दण्डवान् रक्तदण्डवानित्यादाविव विधेयांशेऽ-  
धिक्रावगाहिनस्तादृशबोधस्य सम्भवेऽपि शुद्धपक्षतावच्छेदकविशि-  
ष्टेऽबाधितत्वादिविशिष्टसाध्यवत्तावगाहिन्याः प्रतीतेरेवोपयोगित्वेन  
साध्यविशिष्टपक्षे तादृशसाध्यवत्त्वान्वयबोधस्यानाकाङ्क्षिततया वा-  
दितात्पर्याविषयत्वाच्च ।

यत्तु वह्निविशिष्टपर्वतोद्देश्यकबोधे वह्निमत्पदोत्तरपर्वतपदोप-  
स्थितिरपेक्षिता नीलो घटः सुन्दर इत्यादाविव घटो नीलः सुन्दर  
इत्यादौ नीलान्वितघटाद्यंशे विधेयाभानादुद्देश्यतावच्छेदकवाचक-  
पदस्योद्देश्यवाचकपदपूर्ववर्त्तिताया अपेक्षणीयत्वादतो नैतादृशान्व-  
यबोधसम्भव इति । न च शुद्धपर्वतत्वावच्छिन्न एव शुद्धवह्निमत्त्वनि-  
गमनोपस्थाप्यविशिष्टवह्निमत्त्वयोर्युगपद्विधेयतयाऽन्वयोपगमे नैकवा-  
क्यत्वं निर्वहतीति वाच्यम् । “गुणानां च परार्थत्वादसम्बन्धः सम-  
त्वात्स्यादिति” न्यायेन विधेयतया भासभानयोः शुद्धवह्निमत्त्ववि-  
शिष्टवह्निमत्त्वयोरवच्छेद्यावच्छेदकभावापन्नविषयिताकत्वरूपसम्ब-  
न्धाभावेनैकवाक्यत्वानिर्वाहात्, अतएव विधेयभेदेन सर्वत्र वाक्य-  
भेदः केवलोपनयजन्यबोधे पक्षे साध्यव्याप्यहेतुमत्त्वविधेयत्वे-  
प्युपनयननिगमनार्थनिबोधे उद्देश्यपदपूर्वनिर्दिष्टस्य व्याप्यवत्पदार्थ-  
स्योद्देश्यतावच्छेदकतयैव भावेन तद्विषयकत्वनिगमनार्थविषयक-  
त्वयोरवच्छेद्यावच्छेदकभावात्तदुभयैकवाक्यतयेति ।

तन्न, तात्पर्यसत्त्वे योजनयापि तादृशबोधसम्भवात् । उद्देश्यवा-  
चकपदस्य विधेयवाचकपदपूर्वत्वेन प्रतिसन्धानस्यापेक्षणीयतया  
योजनयैवोपनयेन पक्षेऽयंपदार्थे साध्यव्याप्यवत्त्वबोधनात् तात्पर्य-  
सत्त्वे वादिवाक्ये योजनार्यां दूषणानर्हत्वात्तात्पर्यविरहस्यैव तत्र बीज-  
त्वात् । इदमुपलक्षणम् । उपनयेनापि समं प्रतिज्ञाया न विशिष्टैकार्थ-  
प्रतिपादकत्वं वह्निमति पर्वते उपनयार्थस्य साध्यव्याप्यहेतुमत्त्वपक्षस्या-  
प्राप्ततादृशहेतुमत्त्वांशघटिततया विधेयत्वसम्भवोऽप्यनुमित्युपयोगि-

नः पक्षतावच्छेदकविशिष्टे हेतुमन्वस्थाकाङ्क्षयैवोपनयप्रतिपादनादना-  
 काङ्क्षितस्य पर्वते पर्वताभेदबोधस्य तात्पर्याविषयत्वात् । उदाहरणा-  
 वयवान्तरयोरिति । उदाहरणप्रत्ययोर्यत्तत्पदघटितभागयोरपि नै-  
 कविशिष्टार्थबोधकत्वं तत्र द्विरुक्त्यत्पदेन महानसत्त्वमहानसान्वयत्वा-  
 दिनोद्देश्योपस्थापनात् तत्पदेनापि तद्द्रवावच्छिन्नपरामर्शान्महानसं-  
 धूमवद्बहिमञ्च महानसान्वयद्धूमवद्बहिमञ्चेति वाक्यार्थचतुष्टयविषय-  
 कसमूहालम्बनबोधस्यैवोदयात् । न च वीप्सया व्यापकत्वबोधना-  
 द्धूमव्यापकवह्निमानित्याकारक एकविष्टार्थबोध एव तत्रोत्पद्यत इति  
 वाच्यम् । यो य इत्यादेरनन्वितार्थकत्वप्रसङ्गात् । न च द्विरुक्त्यत्पद-  
 स्यैव व्यापकत्वमर्थः स च साध्यांशोऽन्वेतीति वाच्यम् । नामार्थ-  
 योर्भेदान्वयभेदस्याव्युत्पन्नत्वात् । व्यापकत्वावच्छिन्नस्य तदर्थस्या-  
 भेदानान्वय इत्यपि न सम्भवति, सुन्दरो डण्डीत्यादौ सुन्दराद्यभेदा-  
 न्वयवत्समानविभक्तिकत्वाभावेन मत्वर्थीयप्रकृत्युपस्थाप्येऽर्थेऽस-  
 मस्तनामार्थाभेदान्वयस्यासंभवात्, अभेदान्वयप्रतियोगिसापेक्षत-  
 याऽसामर्थ्येन साध्यवाचकपदोत्तरं तद्धितासम्भवाच्च, तत्पदस्य  
 तावतापि सार्थक्यासम्भवाच्च । तस्माद्यत्पदार्थे हेतोस्तत्पदार्थे च  
 तस्मिन्साध्यस्य विधेयतया भानमेव समूहालम्बनरूपं तत्र जायते  
 तदुत्तरं व्यापकताबोधो मानसः स एव वा शाब्दबोधः साध्यवाच-  
 कपदस्य प्रकृतसाधनव्यापकताविशिष्टसाध्ये लाक्षणिकतया तत्पदा-  
 र्थे व्यापकताविशिष्टसाध्यवत्तामवगाहत इत्युपेयम् । वीप्सासमभिव्या-  
 हारस्थले व्यापकत्वतात्पर्यस्यानादितया तादृशलक्षणाया निरुद्धल-  
 क्षणात्वेन वादिवाक्ये तत्स्वीकारे क्षतिविरहात् । न च व्यापकता-  
 बोधस्यावश्यकत्वे नानाहेत्वधिकरणे बह्नादिमन्त्वबोधनस्य प्रयोज-  
 कतया धूमादिकमुद्देश्यतावच्छेदकीकृत्य समूहालम्बनानात्मक एव  
 व्यापकताविशिष्टशाब्दबोध उपेयताम्, यत्तत्पदं तु तादृशलक्ष्यार्थता-  
 त्पर्यग्राहकमेवास्त्विति वाच्यम् । अर्थबोधकत्वसम्भवेन तत्परित्या-  
 गायोगात् यो यो न वह्निमान्स न धूमवानित्यादौ व्यतिरेक्युदाहरणे  
 बहिमञ्चेदादिसाधनके तादृशान्वय्युदाहरणे वा यत्तत्पदार्थाविव-  
 क्षायां प्रतियोगिवाचकपदसमानविभक्तिकपदोपस्थाप्यस्यानुयोगि-  
 नोऽप्रवेशेन नञाऽन्योन्याभावबोधनासम्भवाच्च । एवं चैत्रो जाना-  
 ति कर्तृत्वादित्यादिन्यायान्तर्गते यो यः करोति स जानातीत्युदा-



हरणे यत्तत्पदार्थाविवक्षायां धर्मिणोऽलाभेन साध्याश्रयविकलत-  
योदाहरणाभासताप्रसङ्गाच्चेति । एवं चोदाहरणसमुदायस्यावयवान्-  
न्तरेण समं विशिष्टार्थप्रतिपादकत्वं सुतरामेव न सम्भवतीति  
भावः । एतेन हेतूदाहरणयोर्धूमवान् धूमाद्बहिमानित्येतादृशवि-  
शिष्टार्थबोधजनकत्वसम्भवादुदाहरणावयवान्तरयोरित्यनुपपन्नमित्य-  
पि परास्तम् ॥

द्रागेव—सुतरामेव न सम्भूयैकार्थप्रतिपादकत्वमित्यनुपप्यते ।  
प्रतिज्ञाहेत्वोरित्यत्रापि नकारं विहाय ताभ्यां पर्वतो धूमाद्ब-  
हिमानित्येतादृशविशिष्टज्ञानजननादिति भावः । अथ प्रतिज्ञाजन्य-  
बोधानन्तरं कुत इति साध्यज्ञापकाकांक्षायां तन्निवर्त्तकं हेतुवाक्यं  
प्रयुज्यते तन्निवर्त्तकता च पक्षविशेषणतानापन्नसाध्यांशे हेतुज्ञान-  
ज्ञाप्यत्वबोधनेनापि निर्वहतीति पक्षांशे हेतुज्ञानज्ञाप्यत्वविशिष्टसा-  
ध्यवैशिष्ट्यावगाहिवोधस्यानुपयोगितया न तात्पर्यविषयत्वमिति  
चेन्न । पर्वते बहिर्बोधानन्तरं पर्वते यद्बहिर्ज्ञापकं तत्रैवाकांक्षा जायते  
तन्निवृत्तिश्च साध्ये धूमादिज्ञानजन्यपर्वतविशेष्यकज्ञानविषयत्वप्रति-  
पादनेनैव धूमाद्बहिर्मन्महानसमित्यादिवाक्यस्य पर्वते बहिर्भत्वं कुत  
इत्याकांक्षानिवर्त्तकत्वाभावात् पञ्चमीतस्तादृशपर्वतविशेष्यकज्ञानवि-  
षयत्वभानं तु तद्विशेषणतापन्नसाध्यांशे एव उक्तवाक्यान्महानसा-  
दिविशेषणतयोपस्थिते तदप्रतीतेः एकधर्मिविशेषणतापन्नेऽन्यविश-  
ेष्यकहेतुविशेषणानाधीनज्ञानविषयत्वबोधकतायाः पञ्चम्या अव्युत्प-  
न्नत्वादिति धूमाद्बहिमान् पर्वत इत्यादिविशिष्टवैशिष्ट्यबोधस्यावश्य-  
कत्वात् । कथञ्चिदिति । निगमनेऽयंपदाननुषङ्गपक्षे बहिर्व्याप्यधूमव-  
त्पर्वतादिरूपोपनयार्थं निगमनार्थधूमज्ञानज्ञाप्यबहिर्मत्वाद्यन्वयसम्भ-  
वादिति भावः । अनुषङ्गपक्षे तु तादृशवन्त्यादिमत्पक्षरूपनिगमनार्थ-  
मात्रबोधेनैवाकांक्षानिवृत्तेरुपनयार्थं विशिष्टपक्षे निगमनार्थीभूतवि-  
शिष्टपक्षबोधस्यानुपयुक्तस्य न तात्पर्यविषयतेति कथञ्चिदित्युक्तम् ।  
इदं त्ववधेयम् । अनुषङ्गपक्षेऽप्युपनयैकदेशायंपदार्थपक्षमात्रे निगमना-  
र्थान्वयमात्रेणैव कृतकृत्यतया तत्समुदायार्थविशिष्टपक्षे निगमना-  
र्थविषयकबोधेऽपि तात्पर्यमप्रामाणिकमिति ॥

नन्वेवं प्रतिज्ञादीनां पञ्चानां कथमेकवाक्यताव्यवहार इत्यत आ-  
ह एकेति । विशिष्टैकार्थप्रतीतीच्छाप्रयोज्यत्वमात्रेणेत्यर्थः । मात्रपदेन

तादृशप्रतीतिजनकत्वव्यवच्छेदः । तादृशी च प्रतिपत्तिर्निगमनरूप-  
चरमवाक्यार्थानुद्धरुदीच्या वा मानसः परामर्शः तत्परता च ताम-  
जनयतोपि उतरोत्तरवाक्यप्रयोजिकामाकांक्षामुत्थापयतः प्रति-  
ज्ञादेरिह धूम इत्यादिवचसामानुमानिकवह्यार्थद्विपरतावश्विर्वह्येव  
तत्प्रयोजकतयैव । ननु तावद्भिरवयवैः सम्भूयैकमहावाक्यार्थवांघा-  
जननेऽपि परामर्शप्रयोजकीभूतस्वीयतत्तादृशिष्टार्थध्वजनकतायाः  
सर्वावयवेष्वेव सत्त्वेन निरुक्तलक्षणसमन्वयो नानुपपन्न इत्यत आह  
परामर्शप्रयोजकत्वं चेति । परामर्शप्रयोजकज्ञानजनकत्वं चेत्यर्थः । त-  
द्विपर्येति । परामर्शविषयेत्यर्थः । तत्तत्पदार्थसार्थोपस्थापकतयेति अ-  
भेदे तृतीया, तथाच तदुपस्थापकत्वरूपमित्यर्थः । विवक्षितमिति  
शेषः । तथाच यादृशयादृशवाक्यैः परामर्शविषयसकलपदार्था  
उपस्थाप्यन्ते तावत्समुदायत्वं विवक्षितमिति पर्यवसितोऽर्थः । उदा-  
हरणोपनययोरेवेति । उपनयस्य व्याप्त्यत्रोद्यकत्वमताभिप्रायेणोदाह-  
रणान्तर्भावः । तत्-समुदायत्वं । पर्यवस्यतीति । ताभ्यामेव पराम-  
र्शविषयसकलपदार्थोपस्थापनादिति भावः । अथ यथाकथञ्चित्प-  
रामर्शानुकूलत्वं यादृशयादृशवाक्यानां तादृशवाक्यसमुदायत्वं  
विवक्षितमतो नोदाहरणोपनयमात्रेऽतिव्याप्तिरित्याशङ्कते अथेति ।  
तदानुकूल्यमात्रेणेति पूर्ववदभेदे तृतीया । परामर्शप्रयोजकत्वमित्यनु-  
पपद्यते । इत्यादेः-इत्यादिसमुदायस्य, तथात्वं-न्यायत्वं, स्यादिति  
शेषः । को वह्निमानित्यादिवाक्यानामपि जिज्ञासाज्ञानद्वारा अवयवप्र-  
योजकत्वेन यथाकथञ्चित्परामर्शानुकूलत्वसंभवादिति भावः । इत्या-  
दीत्यादिपदात् व्युत्क्रमप्रयुक्तप्रतिज्ञादावतिव्याप्त्यादेः परिग्रहः ॥

( चि० ) अनुमितिचरमकारणलिङ्गपरामर्शप्रयो-  
जकशाब्दज्ञानजनकवाक्यत्वमवयवत्वम् । अन एव  
वह्निव्याप्यधूवानयमिति वाक्ये तदवयवे च न न्याय-  
तदवयवलक्षणातिव्याप्तिः-तेन परामर्शस्य तदवयवेन  
परामर्शजनकस्य जननात् ।

यन्तु संक्षेपतः परामर्शप्रयोजकवाक्यत्वेन विशे-  
षाभावात् सोऽपि न्याय एवेति ।

तत्र, कथायामाकाङ्क्षाक्रमेणाभिधानमिति प्रथमं विशिष्टवैशिष्ट्य आकाङ्क्षा नास्तीति तदभिधाने नि-  
ग्रहादिति वक्ष्यते। अन्यथा चक्षुरादेरपि परामर्शज-  
नकतया न्यायत्वापत्तिः आकाङ्क्षाविरहस्तुल्य एव ।

अन्ये तु पञ्चावयववाक्याद्विजातीयमेव शाब्द-  
ज्ञानमुत्पद्यत इति तद्बीजनकवाक्यत्वं न्यायत्वम् ।  
एवं प्रतिज्ञाद्यवयवादिपि प्रत्येकं विजातीयं शाब्दज्ञान-  
मिति तत्तद्बीजनकशब्दत्वमेव तत्तल्लक्षणमिति ।

तत्र, ज्ञानविशेषजनकत्वं तत्तज्ज्ञानजनकत्वं वा  
न्याये प्रतिज्ञादौ चानातिप्रसक्तमनुगतरूपमन्तरेण दु-  
र्निरूपमिति तत्स्वीकारे तस्यैव लक्षणत्वात्, अन्य-  
था जातिसङ्करप्रसङ्गः ।

( दी० ) अवयवत्वन्तु न्यायान्तर्गतत्वे सति प्रतिज्ञाद्य-  
न्यतमत्वम्, प्रतिज्ञाद्यघटकत्वे सति उभयघटकभागद्वयाघटितत्वं  
वा वक्तव्यम् । उभयञ्च प्रतिज्ञाहेतुहेतूदाहरणे उदाहरणोपनया-  
नुपनयनिगमने इति विशिष्य वक्तव्यमिति । प्रतिज्ञादिप्रतिपा-  
द्यतत्तद्विशिष्टार्थविषयकज्ञानपञ्चकान्यतमज्ञानजनकवाक्यत्वं त-  
त्त्वमित्यपि कोचिन् ।

तस्यैवेति । तथाच तादृशजातौ साधकाभाव इति भावः ।  
बाधकमप्याह अन्यथेति । न्यायजन्यज्ञाने पञ्चावयवजन्यत्वात्  
पञ्चद्विड्यादिजन्ये द्विड्याद्या एकैकजन्यै चैकैका जातय इति स-  
ङ्कर इत्यर्थः । तत्र तत्र भिन्नभिन्नजातिकल्पने सुतरां मानाभा-  
वादिति भावः ।

कोचिन्तु यदि चानुगतं कारणमन्तरेणापि तादृशजातिमत्त्व-  
सम्भवस्तदा कदाचित् प्रतिज्ञादिजन्येऽपि हेत्वादिजन्यवृत्तिर्हे-

त्वादिजन्ये च प्रतिज्ञादिजन्यवृत्तिर्जातिः स्यादिति सङ्कर इत्यर्थः । एवं सर्वेषां सर्वजातीयत्वमेकजातीयत्वं वा स्यादित्यपि द्रष्टव्यमित्याहुः ।

( गा० ) मूलाक्तावयवलक्षणे शाब्दज्ञानस्यानुमितिचरमकारण-  
लिङ्गपरामर्शप्रयोजकशाब्दज्ञानजनकत्वाभिधानं पञ्चवाक्यानामेकम-  
हावाक्यार्थधीजनकत्वाभिमानेन प्रतिज्ञादिप्रतिपाद्यतत्तद्विशिष्टार्थ-  
गोचरशाब्दधीविशेषाणां परिचयायैव । तेषां निवेशस्तु विशिष्य त-  
त्तदर्थविषयकशाब्दबुद्धित्वेन नतु तादृशशाब्दबोधजनकत्वेन, तथा-  
सत्यैकैकावयवजन्यशाब्दबुद्धेरपि परामर्शप्रयोजकतया तज्जनकावा-  
न्तरवाक्यार्थज्ञानजनकं अवयवावयवेऽतिप्रसङ्गस्य दुर्वारत्वात् । न  
च साध्यविशिष्टपक्षादिविषयकशाब्दबुद्धित्वेन बोधपञ्चकनिवेशेऽ-  
ननुगमः जनकान्तस्य तत्तद्बोधजनकान्यतमत्वादिरूपानुगतधर्माव-  
च्छिन्नपरत्वात् । न चैवं सति न्यायान्तर्गते पर्वतो वह्निमानित्यादि-  
वाक्येऽतिव्याप्तिः—वाक्यपदस्य न्यायान्तर्गतार्थकत्वादित्याभिप्रेत्य  
पर्यवसितं तल्लक्षणार्थमाह न्यायेति ।

अथ किमिदं न्यायान्तर्गतत्वम् ? न तावत्स्वाविषयकप्रतीत्यवि-  
षयन्यायकत्वम्—प्रतिज्ञाद्यविषयकप्रतीत्यापि हेत्वादिरूपन्यायैकदेश-  
स्य विषयीकरणात्तद्व्यतिरेकसमुदायात्मकन्याये प्रतिज्ञाद्यविषयकप्र-  
तीत्यविषयत्वस्य दुर्घटत्वात्, एकदेशवृत्तेर्व्यासज्यवृत्तिधर्मावच्छि-  
न्नानुयोगिताकाभावानङ्गीकारात् । नापि न्यायविषयताव्यापकविष-  
यिताकत्वम्—उच्चारणभेदेनैकानुपूर्व्यवच्छिन्नवाक्यानामपि भेदात्क-  
स्याश्चिदपि प्रतिज्ञादिव्यक्तेर्विषयताया एकविधमपि न्यायमव-  
गाहमानेषु सर्वेषु ज्ञानेषु वृत्त्यसम्भवात् ।

मैवम् । स्वाविषयकप्रतीत्यविषयन्यायकत्वमेव तत्, न्यायत्वसा-  
मानाधिकरणमात्रेण तादृशप्रतीत्यविषयत्वं विवक्षणीयम् । एकैकप्र-  
तिज्ञादिव्यक्त्यविषयकप्रतीत्या व्यक्त्यन्तरघटितन्यायस्य तन्न्यायै-  
कदेशहेत्वादेश्चावगाहनेऽपि न्यायत्वाधिकरणे तत्प्रतिज्ञाव्यक्तौ  
तत्प्रतिज्ञादिव्यक्त्यविषयकप्रतीत्यविषयत्वसत्त्वेन तासां तथात्व-  
मव्याहृतमेव । अथवा न्यायत्वाश्रयत्वमेव तथा पर्याप्त्यविवक्षया  
एकदेशस्यापि तथात्वोपपत्तेः । घस्तुतो न्यायत्वघटकस्य समु-

दायत्वांशस्यात्र निष्प्रयोजनकत्वेनानिवेशादुचितानुपूर्वीकत्वमा-  
त्रं विवक्षितम् । तदेव च न्यायान्तर्गतत्वं एकदेशसाधारणम् । उ-  
चितानुपूर्वीकत्वं च प्रतिज्ञोत्तरहेत्वादिघटितवाक्यपञ्चकानुपूर्वीवि-  
शेषावच्छिन्नभेदप्रतियोगितावच्छेदकत्वं विशिष्टधर्मावच्छिन्नप्रति-  
योगितावच्छेदकतायास्तद्घटकसमुदायपर्याप्ततया एकदेशस्यापि  
तदाश्रयत्वात्प्रतिज्ञादेस्तथात्वमक्षतम् । उपनयविशेषोत्तरत्वविशिष्ट-  
निगमनत्वशरीरे च वैशिष्ट्यघटकतया निगमनस्याप्यन्तर्भावात्तत्सा-  
धारण्यमक्षतमेवोक्तधर्मस्य । विशिष्टस्यावच्छेदकतास्थले एकमव-  
च्छेदकं अपरं च तद्विशेषणं तन्निष्ठावच्छेदकत्वावच्छेदकं न तु समु-  
दायेऽवच्छेदकत्वं पर्याप्तमित्युपगमे च तादृशानुपूर्वीविशेषप्रकारक-  
निश्चयत्वसमनियतकारणतावच्छेदकविषयिताकत्वं विवक्षणीयम् ।  
तादृशी च तादृशानुपूर्वीविशिष्टवैशिष्ट्यबुद्धित्वावच्छिन्नकार्य-  
तानिरूपितकारणता तदवच्छेदकत्वं च हेत्वादिनिष्ठानन्तर्यप्रकार-  
तापन्नप्रतिज्ञादिविषयितानामप्यव्याहृतं विनिगमनावरहादितराविष-  
यितानिरूपितत्वेन निश्चयत्वविशिष्टत्वेन च कारणीभूतज्ञानविष-  
यसकलनिरूपितविषयितानां कारणतावच्छेदकत्वात् । प्रतिज्ञोत्तर-  
हेत्वादिविशिष्टवैशिष्ट्यावगाहिवुद्धित्वावच्छिन्नकार्यतानिरूपितप्रति-  
ज्ञोत्तरो हेतुरित्यादिज्ञानसाधारणकारणतां तादृशानुपूर्व्यवच्छिन्न-  
भिन्नवाक्यत्वाद्यवच्छिन्नवैशिष्ट्यावगाहिवुद्धित्वावच्छिन्नकार्यतानिरू-  
पिततादृशवाक्यत्वादिप्रकारकज्ञानकारणतां चादायोदासीनातिप्र-  
सङ्गवारणाय कारणतायां तादृशधर्मव्याप्यत्वव्यापकत्वयोर्निवेश-  
नम् । न च तादृशानुपूर्वीविशेषावच्छिन्नवैशिष्ट्यावगाहिवुद्धित्वा-  
वच्छिन्नकार्यतानिरूपितकारणताया अपि न तादृशानुपूर्वीविशेष-  
प्रकारकनिश्चयत्वसमनैत्यसम्भवः-प्रतिज्ञात्वादिना पदार्थान्तराव-  
गाहितादृशानुपूर्वीप्रकारकज्ञानसमानाकारकज्ञानसाधारणत्वात्, ता-  
दृशज्ञानस्य वास्तवप्रतिज्ञाद्यविषयकत्वेन तद्घटितानुपूर्व्यप्रकार-  
कत्वादिति वाच्यम् । प्रतिज्ञात्वाद्यवच्छिन्नप्रकारतानिरूपितहेतुत्वा-  
द्यवच्छिन्नप्रकारतेति क्रमेण निगमनत्वावच्छिन्नविषयतापर्यन्तं नि-  
वेद्य तच्छालिनिश्चयत्वसमनैत्यस्यैव विवक्षितत्वात्, तादृशनि-  
श्चयत्वस्योक्तभ्रमसाधारण्येन क्षतिविरहात् । न चैवमुदासीनप्रति-  
ज्ञाद्यानन्तर्य हेत्वाद्यंऽवगाहते यो भ्रमस्तन्निष्ठतादृशप्रतिज्ञादिविष-

यताया अपि निरुक्तकारणतावच्छेदकतयाऽतिप्रसङ्गो दुर्वार इति वाच्यम् । भ्रमावृत्तिविषयिताया एव निवेशनीयत्वादिति कृतं विस्तरेण ।

अवयवैकदेशस्यावयवद्वयात्मकसमुदायस्य च वारणाय प्रतिज्ञाद्यन्यतमत्वमिति । अथ धूमादालोकवान्पर्वतो वह्निमाधूमादित्यादिभ्यायान्तर्गतप्रतिज्ञैकदेशे धूमादित्यादिभागेऽतिव्याप्तिः तस्यापि हेतुप्रतिपाद्यो यादृशविशिष्टार्थस्तन्मात्रबोधकत्वेन हेतुलक्षणाक्रान्ततया प्रतिज्ञाद्यन्यतमत्वाक्रान्तत्वात् । न च तद्व्यक्तपञ्चम्याः प्रकृतसाध्यान्वितस्वार्थबोधकत्वाभावात् वक्ष्यमाणहेतुलक्षणाक्रान्तत्वं तस्येति वाच्यम् । एवमपि धूमाद्बहिमतः सधर्मापर्वतो वह्निमानित्यादिप्रतिज्ञाघटकतादृशभागेऽतिप्रसङ्गस्य दुर्वारत्वादिति चेन्न । प्रकृतपक्षतावच्छेदकावच्छिन्नविशेषणतापन्नप्रकृतसाध्यतावच्छेदकावच्छिन्नान्वितस्वार्थबोधजनकवाक्यत्वरूपहेतुत्वस्यैव निवेशनीयतयाऽनतिप्रसङ्गात् । निगमनघटकस्य तस्मादितिभागस्य वारणाय विशेष्यदलं तज्जन्यबोधे तादृशविशिष्टविषयितावहिर्भूतव्याप्त्यादिविषयितासत्त्वेन तद्वारणात् ।

ननु प्रतिज्ञाद्यन्यतमत्वं प्रतिज्ञादिभिन्नभिन्नत्वरूपं प्रतिज्ञाद्येकदेशसाधारणम् भेदस्याव्यासज्यवृत्तितया समुदायवृत्तित्वे एकदेशवृत्तितया अपि दुर्वारत्वात् । अथ प्रतिज्ञादिभिन्नभेदानुयोगितावच्छेदकरूपवत्त्वं तत् तादृशं च रूपं प्रतिज्ञात्वादिकमेव न तु तदेकदेशपर्याप्तपर्वतपदत्वादिकं तदवच्छिन्ने व्यासज्यवृत्तिप्रतिज्ञात्वाद्यवच्छिन्नभेदसत्त्वादिति चेन्न । प्रतिज्ञाद्येकदेशे प्रतिज्ञात्वाद्यवच्छिन्नभेदसत्त्वे तादृशभेदावच्छिन्नभेदस्य प्रतिज्ञात्वाद्यवच्छिन्नेऽपि सत्त्वासम्भवात् प्रतिज्ञात्वपर्याप्त्यधिकरणसमुदायस्यैकदेशानतिरिक्तत्वात् । न हि व्यासज्यवृत्तिधर्मावच्छिन्नानुयोगिताक एकदेशभेदः प्रामाणिकः—घटपटौ न घट इत्यादिप्रतीतिरसिद्धेः । प्रतिज्ञादिभेदपञ्चकानुयोगितावच्छेदकं यद्यद्रूपं तदवच्छिन्नानुयोगिताकभेदप्रतियोगितावच्छेदकधर्मवत्त्वाविवक्षणं च प्रतिज्ञाहेत्वादिसमुदायेऽतिव्याप्तिः—तादृशसमुदायत्वाद्यवच्छिन्ने प्रतिज्ञात्वाद्यवच्छिन्नभेदासत्त्वात्तादृशसमुदायत्वस्य निरुक्तरूपानन्तर्गतत्वेन तादृशसकलधर्मावच्छिन्नानुयोगिताकभेदप्रतियोगितावच्छेदकत्वात् । प्रतिज्ञात्वाद्य-

घच्छिन्नानुयोगिताकभेदप्रतियोगितावच्छेदकं यद्यत्तदवच्छिन्नप्रतियोगिताकभेदानुयोगितावच्छेदकत्वेनापि तादृशधर्मविशेषणे चातिगौरवमतो लघुलक्षणान्तरमाह प्रतिज्ञाद्यघटकत्व इति । अत्रापि न्यायाभ्युत्थितत्वे सतीत्यनुपज्यते, अतो न्यायवहिर्भूतवाक्यव्युदासः । प्रतिज्ञाद्येकदेशवारणाय प्रतिज्ञाद्यघटकत्वनिवेशनम् । तदर्थश्च प्रतिज्ञाद्यघटकतानवच्छेदकधर्मवत्त्वम् तेन प्रतिज्ञाद्यघटकतदेकदेशभेदस्य प्रतिज्ञात्वादिरूपव्यासज्यवृत्तिधर्मावच्छिन्नेऽनभ्युपगमेऽपि न क्षतिः । प्रतिज्ञाद्यघटकतावच्छेदकत्वं तु प्रतिज्ञात्वादिभ्युत्थितत्वं तच्च प्रतिज्ञात्वाद्यवच्छिन्नभेदानुयोगितावच्छेदकत्वे सति प्रतिज्ञात्वादिसमानाधिकरणत्वम् । तथात्वं च तदेकदेशवृत्तिपर्वतपदत्वादेस्तदवच्छिन्ने प्रतिज्ञात्वाद्यवच्छिन्नभेदसत्त्वात् तु प्रतिज्ञात्वादेः, हेतुत्वादेः प्रतिज्ञात्वाद्यवच्छिन्नभेदानुयोगितावच्छेदकत्वात्तत्सङ्गहाय विशेष्यदलम् । न च मिलितभेदपञ्चकानुयोगितावच्छेदकभिन्नत्वनिवेशे हेतुत्वांशे हेतुत्वादेर्हेतुत्वाद्यवच्छिन्नभेदानुयोगितावच्छेदकत्वाविरहात्तादृशानुयोगितावच्छेदकभिन्नत्वमव्याहृतमेवेति विशेष्यदलमनर्थकमेवेति वाच्यम् । धूमादालोकवान्पर्वतो वह्निमानित्यादिप्रतिज्ञाद्यघटकधूमादित्यादिभागसाधारणस्य हेतुत्वस्य निवेशे तत्रातिप्रसङ्गभयेन मिलितभेदपञ्चकानुयोगितावच्छेदकत्वस्यैकत्र निवेशासम्भवात् ।

वस्तुतस्तु तद्व्यावृत्तपूर्वोपदर्शितहेतुत्वनिवेशेनैव तादृशभागवारणसम्भवान्मिलितभेदपञ्चकानुयोगितावच्छेदकत्वस्यैव निवेशनीयतया नोपादेयमेव विशेष्यदलम् । मिलितभेदपञ्चकानुयोगितावच्छेदकत्वस्य प्रतिज्ञाद्यघटकतावच्छेदकत्वानात्मकत्वे विशेष्यदले उभयाघटितत्वनिवेशेनैवापपत्तौ तद्घटकभागद्वयाघटितत्वपर्यन्तनिवेशवैयर्थ्यात्-प्रतिज्ञाद्यघटकभागहेतुद्वयघटितवृत्तिसमुदायत्वस्य प्रतिज्ञात्वाद्यवच्छिन्नभेदानुयोगितानवच्छेदकत्वेन प्रतिज्ञाद्यघटकतानवच्छेदकत्वदलेनैव वारणसम्भवात् । मिलितभेदपञ्चकानुयोगितावच्छेदकत्वस्य प्रतिज्ञाद्यघटकतावच्छेदकरूपत्वे तु प्रतिज्ञात्वपर्याप्त्यधिकरणहेत्वैकदेशहेतुत्वपर्याप्त्यधिकरणप्रतिज्ञाकदेशादिवृत्तिसमुदायत्वस्य प्रतिज्ञात्वहेतुत्वाद्यवच्छिन्नभेदानुयोगितानवच्छेदकतया तत्समुदायत्वमादायातिप्रसङ्गस्य वारणाय भागद्वयनिवेशपर्यन्तसार्थक्यात् । न च विभिन्नप्रतिज्ञादिव्यक्तिनिष्ठवृद्धिशेषविषयत्वरूप-

समुदायत्वात्मकप्रतिज्ञात्वादिकं विभिन्नमेव, एकसाध्यहेतुकसकलप्र-  
तिज्ञासमुदायत्वस्य प्रतिज्ञात्वं प्रत्येकं प्रतिज्ञादिव्यवहारस्यानुपपत्तेः,  
तथा चैकप्रतिज्ञात्वव्यक्तेरपरप्रतिज्ञात्वाद्यवाच्छिन्नभेदानुयोगितावच्छे-  
दकतया प्रतिज्ञात्वादिघटकतावच्छेदकत्वं दुर्वारमेवेति वाच्यम् ।  
स्वसमानाधिकरणप्रतिज्ञात्वाद्यवाच्छिन्नभेदानामनुगतरूपविशिष्टप्र-  
तिज्ञात्वाद्यच्छिन्नभेदानां वाऽनुयोगितावच्छेदकत्वस्यैव त्रिवक्षणात् ।  
घटकतानवच्छेदकधर्मश्च व्यासज्यवृत्तित्वेन विशेषणीयः, तेन न प्रति-  
ज्ञाघटकवर्णान्यतमत्वादिकमादाय तदेकदेशोऽतिव्याप्तिः(१) ।

केचित्तु प्रतिज्ञादिघटकतावच्छेदकत्वं स्वाश्रयाविषयकप्रतीत्यवि-  
षयकप्रतिज्ञादिकत्वे सति प्रतिज्ञाद्यविषयकप्रतीतिविषयतावच्छेदक-  
त्वं, सत्यन्तमनिवेश्य प्रतिज्ञादिविषयकत्वाभावकूटवत्प्रतीतिविषयता-  
वच्छेदकत्वनिवेशे धूमाद्वह्निमतः सधर्मा पर्वतो वह्नमान् धूमादित्यादिन्या-  
यान्तर्गतप्रतिज्ञैकदेशे धूमादित्यादिभागेऽतिव्याप्तस्तत्र प्रकृतहेतुताव-  
च्छेदकावच्छिन्नविशिष्टहेतुत्वप्रतिपादकत्वरूपहेतुत्वसत्त्वेन तत्प्रतीते-  
हेत्वविषयकत्वघटिताभावकूटवत्त्वाभावादतः प्रतिज्ञाद्यविषयकप्रती-  
तिविषयतावच्छेदकत्वाद्यवाच्छिन्नभेदकूटवद्धर्मवत्त्वमेव प्रतिज्ञाद्यघट-  
कत्वमित्यनेन विवक्षणीयम्, तथा चासंभववारणाय सत्यन्तमवच्छे-  
दकविशेषणं प्रतिज्ञाद्येकदेशाविषयकप्रतीतिविषयत्वस्य प्रतिज्ञात्वा-  
द्याश्रयतदेकदेशान्तरे सत्त्वेन तदाश्रयसमुदायस्य तादृशप्रतीत्यवि-  
षयत्वासम्भवेऽपि प्रतिज्ञात्वाद्याश्रयतत्तदेकदेशस्य तत्तदेकदेशावि-  
षयकप्रतीतिविषयान्यतथैव तत्तदेकदेशवृत्तिधर्मं सत्यन्तस्य नि-  
र्वाहः सम्भवति प्रतिज्ञापदस्य पर्याप्त्यतिरिक्तस्वरूपसम्बन्धेन प्रति-  
ज्ञात्वाश्रयपरत्वात् । सत्यन्तस्थस्वपदेन प्रतिज्ञात्वादेरप्युपादानुं श-  
क्यतयाऽसम्भव इति विशेष्यदलम् । तच्च प्रतिज्ञैकदेशमात्रवृत्तिप-  
र्वतपदत्वादेरेव तदाश्रयमात्रविषयकप्रतीतिस्तत्समुदायस्वरूपप्रति-  
ज्ञाद्यविषयकत्वस्याव्याहतत्वात्, न तु प्रतिज्ञात्वादेः एकदेशमा-  
त्रविषयकप्रतीतिविषयतायामतिप्रसक्तस्य तस्यावच्छेदकत्वासम्भ-

( १ ) न च प्रतिज्ञादिघटकयाद्वर्णवृत्त्यन्यतमत्वमादाय प्रति-  
ज्ञाद्येकदेशोऽतिव्याप्तिः तादृशधर्मस्य प्रतिज्ञादिभेदानुयोगितावच्छे-  
दकत्वान्प्रत्येकपर्याप्तत्वाच्चेति वाच्यम् । तादृशधर्मस्य व्यासज्यवृ-  
त्तित्वेन विशेषणीयत्वात् । इति पाठान्तरम् ।



वात् । न चैकदेशमात्रविषयिकाया अपि प्रतीतेः प्रतिज्ञात्वाद्याश्रया-  
विषयत्वासम्भवेन तदाश्रयसमुदायाविषयकत्वविवक्षणे एकैकप्र-  
तिज्ञादिविषयिकाया अपि प्रतीतेः प्रतिज्ञात्वाद्याश्रयापरव्यक्त्याविष-  
यकत्वेन तदाश्रयसमुदायाविषयकतया एकैकप्रतिज्ञादिव्याक्तपर्या-  
प्तप्रतिज्ञात्वादिकं तादृशप्रतीतिविषयतावच्छेदकमेव तदनतिप्रसक्त-  
त्वादिति वाच्यम् । स्वाश्रयाविषयकप्रतीत्यविषयता यादृशप्रति-  
ज्ञात्वाद्याश्रये तादृशप्रतिज्ञात्वाद्याश्रयवर्णसमुदायाविषयकप्रतीति-  
विषयतावच्छेदकत्वविवक्षया प्रतिज्ञादिविषयकसकलप्रत्ययानामेव  
तादृशसमुदायविषयकत्वेनादोषात् । अवच्छेदकत्वं चेहानतिरिक्त-  
वृत्तित्वमेव न तु स्वरूपसम्बन्धविशेषः, तेन प्रतिज्ञात्वादिना तदे-  
कदेशमात्रविषयकज्ञानविषयतायां प्रतिज्ञात्वादेस्तथाविभावच्छेद-  
कत्वसत्त्वेऽपि न क्षतिः । तथाविधयत्किञ्चिदेकज्ञानविषयतात्वाव-  
च्छिन्नानतिरिक्तवृत्तित्वमिह निवेशनीयम्, तेन प्रतिज्ञादिघटकेषु  
सकलवर्णेष्वेव प्रतिज्ञाद्यविषयकप्रतीतिविषयत्वसत्त्वेन तादृशविषय-  
तासामान्यशून्याप्रासङ्गावपि स्वव्यापकतादृशविषयतात्वावच्छिन्न-  
कत्वस्य प्रतिज्ञात्वादिसाधारणत्वेऽपि न क्षतिरिति वदन्ति ।

तदसत् । एतदपेक्षया उक्तप्रतिज्ञाद्यन्यतमत्वस्यैव लघुत्वा-  
त्प्रानिर्भरस्यानिर्णीजतापातात् । एतेन प्रतिज्ञादिघटकतावच्छेद-  
कत्वं स्वसमानाधिकरणस्वानधिकरणवृत्तिप्रतिज्ञात्वादि कत्वमित्यपि  
हेयम्-स्वत्वाननुगमेन तादृशं स्वं यद्याद्विशीष्य तावतामनन्तभेदानां  
निवेशनीयतया महागौरवात् ।

प्रातिज्ञाहेत्वादिसमुदायवारणाय उभयेत्यादि उभयघटकभाग-  
द्वयावृत्तधर्मवत्त्वार्थकम्, तथाच प्रतिज्ञादिघटकतानवच्छेदकत्वे स-  
ति उभयघटकभागद्वयावृत्तिर्यां धर्मस्तद्वत्त्वं दलद्वयार्थः । प्रतिज्ञाद्ये-  
कैकावयवघटकभागद्वयस्यापि यत्किञ्चिदुभयघटकत्वादसम्भव इत्य-  
तः प्रतिज्ञाहेत्वाद्युभयचतुष्टयस्य विशिष्योभयपदार्थतामाह उभयं  
चेति । इति विशिष्य वक्तव्यमित्यग्निमेणान्वयः । इति-इतिरीत्या, प्रति-  
ज्ञाहेत्वाद्योरपि प्रतिज्ञाहेतूभयत्वादिना न घटकत्वांशे विशेषणता  
तादृशोभयघटकभागाप्रसिद्धेः, किन्तु प्रत्येकं प्रतिज्ञात्वहेतुत्वादिना,  
तथाच प्रतिज्ञाघटको यो भागः, यश्च हेतुघटकस्तदुभयाघटितत्वमि-  
ति क्रमेणायटितत्वचतुष्टयं निवेशनीयम् । प्रतिज्ञाहेत्वाद्येकदेशघटित-

समुदायवारणाय घटकभागनिवेशनम् । प्रतिज्ञादिघटकत्वं चैकदेश-  
साधारणं प्रतिज्ञात्वाद्याश्रयत्वं नान्यत् गौरवात्, तथाच प्रतिज्ञात्वाद्या-  
श्रयहेतुत्वाश्रयोभयावृत्तिव्यादिरूपविशेषणचतुष्टयं धर्मविशेषणं  
पर्यवसितम् । न चैवं धूमाद्बहिमतः सधर्मा पर्वतो बहिमान् धूमा-  
दित्यादिन्यायघटकप्रतिज्ञायामव्याप्तिः तस्याः हेतुलक्षणाक्रान्तभा-  
गघटितत्वेनोभयघटकभागद्वयघटितत्वात्तद्यावृत्तस्य पूर्वोपदर्शित-  
हेतुत्वस्य निवेशेऽपि निगमनेऽयंपदानुबङ्गपक्षे तत्रापनये चा-  
व्याप्तिर्दुर्वारैव तस्योपनयघटकेनायंपदेनोपनयस्य च तद्घ-  
टकेन तेन घटितत्वादिति वाच्यम् । अनुबङ्गपक्षे उपनयघटकभाग-  
निगमनघटकभागद्वयाघटितत्वशरीरे उपनयाघटकत्वेन निगमनघट-  
कस्य निगमनाघटकत्वेन चोपनयघटकस्य भागस्य विशेष्यवाचक-  
पदातिरिक्तत्वेन वा भागद्वयस्य विशेषणीयत्वात् । अयं तस्मादि-  
त्यादिभागस्य च सत्यन्तेनैव वारणात् । स्वानाश्रयान्नरितभागद्व-  
यवृत्त्यन्यत्वेन च धर्मो विशेषणीयः, तेन हेत्वाद्यंशपरित्यागेन प्र-  
तिज्ञोदाहरणादिसमुदाये नातिप्रसङ्गः ।

वस्तुतस्तु प्रतिज्ञा हेतुः इत्यादौ हेत्वादिपदं प्रतिज्ञाद्यतिरिक्तपरम्  
तथाचोदाहरणादेः प्रतिज्ञाद्यतिरिक्तत्वात्तत्र दोषः । प्रतिज्ञाद्यतिरिक्त-  
त्वं च प्रतिज्ञाद्येकदेशव्यावृत्तं प्रतिज्ञात्वाद्यनाश्रयत्वमेव पर्यवसितं  
बोध्यमिति दिक् ।

मूलस्थं शाब्दज्ञानजनकशाब्दज्ञानान्तमन्यतमत्वेनानुगतरूपेणाव-  
यवप्रतिपाद्यतत्तद्विशिष्टार्थविषयकशाब्दबोधपरमतो नाननुगमः, तादृ-  
शबोधजनकानां वाक्यानामन्यतमत्वेनानुगमे व्यासज्यवृत्तिधर्माव-  
च्छेदनैकदेशवृत्तिधर्मावच्छिन्नानुयोगिताकान्योन्याभावानभ्युपगमे  
पूर्वोक्तानुपपत्तिप्रसङ्गात् शाब्दबोधानामेवान्यतमत्वेनोपात्तं युक्तत्वा-  
दित्याभिप्रायेण मूलेक्तावयवलक्षणमन्यथा व्याचक्षाणानां केषाञ्चिन्मत-  
माह प्रतिज्ञादिप्रतिपाद्येति । विशिष्य निवेशानां विशिष्टार्थविशेषणां  
साध्यविशिष्टपक्षादीनां परिचायकमात्रमेतत्, न तु प्रतिज्ञादिप्रतिपाद्य-  
त्वेन तेषां निवेशः विशिष्टार्थविशेषमनन्तर्भाव्य प्रतिज्ञात्वादीनां दु-  
र्निर्वच्यतया तेषां विशिष्य निवेशनस्यावश्यकत्वे तत्तद्विशिष्टार्थविषय-  
कबोधजनकवाक्यप्रतिपाद्यत्वेन तत्तद्विशिष्टार्थनिवेशनस्य शिरंवे-  
ष्टनेन नासिकास्पर्शतुल्यत्वात् एतत्सूचनायैव तत्तदित्युक्तम् । न

स्वात्र नानावयवजन्यसमूहालम्बनबोधं प्रतिज्ञाहेत्वादिजन्याविशिष्टा-  
र्थबोधं चादाय तज्जनकसमुदायेऽतिव्याप्तिः तत्तद्विशिष्टार्थबोधनिष्-  
तत्तदेकदेशबुद्धित्वावच्छिन्नजन्यतानिरूपितजनकताश्रयावयवैकदे-  
शे चातिव्याप्तिरिति वाच्यम् । तत्तद्विशिष्टार्थविषयकशाब्दबुद्धित्वा-  
वच्छिन्नजन्यता अन्यतमत्वेनोपादाय तत्तन्निरूपितजनकतावच्छेदक-  
धर्मपर्याप्त्यधिकरणताया निवेशनीयत्वात्, तादृशो धर्मः पर्वतो  
बहिमानित्यादिवाक्यत्वमेव तादृशवाक्यत्वस्य व्यासज्यवृत्तितया  
नैकदेशेऽतिव्याप्तिः । तादृशशाब्दबुद्धित्वावच्छिन्नत्वं च तादृशशाब्द-  
बुद्धित्वपर्याप्तावच्छेदकताकत्वम्, अतः प्रतिज्ञाहेतुसमुदायादेः सा-  
ध्यविशिष्टपक्षावगाहिशाब्दत्वघटितधर्मावच्छिन्नजनकत्वेऽपि नातिप्र-  
सङ्गः । वाक्यज्ञानस्य जनकतामते तु तादृशजनकतायां विषयिता-  
सम्बन्धेन यादृशधर्मावच्छिन्नं यादृशधर्मावच्छिन्नविषयकत्वं वा  
अवच्छेदकं तादृशधर्मपर्याप्त्याश्रयत्वं विवक्षणीयमिति नासम्भवः ।  
तादृशोऽपि धर्मः पर्वतो बहिमानित्यादिवाक्यत्वमेव ।

अथाकांक्षादिमत्पदसमूहत्वरूपमेव वाक्यत्वं व्यासज्यवृत्तितद-  
वच्छिन्नविषयकज्ञानत्वेन च न शाब्दबुद्धिजनकत्वं समूहत्वज्ञानस्या-  
नुपयुक्तत्वात्, किन्त्वानुपूर्वीविशेषात्मकाकांक्षावच्छिन्नविषयकज्ञा-  
नत्वेनैव तथात्वम् । आनुपूर्वीविशेषश्चैकवर्णानुपपरवर्णानन्तर्यरूपो  
न व्यासज्यवृत्तिरत्येकदेशेऽतिप्रसङ्गो दुर्वारः । न च तादृशजनकता-  
वच्छेदकीभूतविषयितानिरूपकवर्णसमुदायत्वमेव विवक्षणीयमतां  
नाऽतिप्रसङ्ग इति वाच्यम् । तत्तत्प्रतिज्ञादिव्याक्तिभिन्नप्रतिज्ञादिघ-  
टकवर्णानामपि तादृशसमुदायघटकतया क्वचिदप्यवयवव्यक्तौ ता-  
दृशसमुदायत्वापर्याप्तेः प्रत्येकमवयवव्यवहारानुपपत्तेः ।

मैवम् । तादृशबोधजनकतावच्छेदकीभूतयत्किञ्चिज्ज्ञानीयविष-  
यितानिरूपकवर्णसमुदायत्वस्य विवक्षणीयत्वात् । तादृशं च ज्ञानं  
तथाविधजनकताद्वयशून्यत्वेन विशेषणीयं, तेन प्रतिज्ञाहेत्वादिमु-  
दाये नाऽतिव्याप्तिः । न चैवं हेत्वर्थप्रतिपादकभागघटितप्रतिज्ञावि-  
शेषेऽव्याप्तिः तद्विषयकज्ञाने हेत्वर्थबोधकतानियमादिति वाच्यम् ।  
व्याप्यव्यापकभावानापन्नजनकताद्वयशून्यताया निवेशनीयत्वात् ।

वस्तुतस्तु स्वानवच्छेदकविषयिताविशिष्टतादृशजनकतानाश्र-  
यत्वं ज्ञाने विशेषणं देयम् । स्व-जनकता । प्रतिज्ञाहेतुभयादिविषयक-

ज्ञानं च प्रतिज्ञार्थबोधजनकतानवच्छेदकीभूतहेत्वादिविषयिताविशिष्टतादृशजनकताश्रय एव, धूमादालोकवान् पर्वतो वह्निमानित्यादिप्रतिज्ञामात्रविषयकज्ञानं च न तादृशविशिष्टजनकताश्रयस्तन्निष्ठहेत्वर्थबोधजनकतावच्छेदकविषयिताया अपि विशिष्टप्रतिज्ञार्थबोधजनकतायामवच्छेदकत्वात् ।

एतेन व्याप्यव्यापकभावानापन्नतथाविधजनकताद्वयशून्यत्वप्रवेशे धूमादालोकवान्पर्वतो वह्निमान्धूमादित्यादिसमुदायेऽतिव्याप्तिः—तादृशसमुदायविषयकज्ञाननिष्ठप्रतिज्ञार्थबोधजनकत्वहेत्वर्थबोधजनकत्वयोर्व्याप्यव्यापकभावसत्त्वात् व्याप्यव्यापकभावानापन्नतथाविधजनकताद्वयशून्यत्वादिति निरस्तम् । तादृशावाक्यविषयकज्ञानीयप्रतिज्ञाघटकहेतुसमानाकारकवाक्यविषयिताया विशिष्टप्रतिज्ञार्थबोधजनकतावच्छेदकत्वेऽपि प्रतिज्ञावाक्यविषयितानन्तःपातिन्या हेतुविषयितायास्तादृशजनकतानवच्छेदकत्वात् । यदि चोदासीनपदार्थविषयितानियतविषयिताकावयवव्यक्तिः प्रामाणिकी तदा स्वानवच्छेदकविषयिता तथाविधजनकतावच्छेदकत्वेन विशेषणीया । तादृशावयवव्यक्तिविषयकज्ञानेऽवयवान्तरविषयितानैयत्यस्य प्रामाणिकत्वे त्वगतिरेवेति ध्येयम् । समानाकारकप्रतिज्ञाद्वयाद्यात्मकसमुदायत्वस्यावयवत्वपर्याप्त्याश्रयत्वमिष्टमेव तस्यातथात्वे तद्व्यकरणप्रकारोऽपि चिन्तनीयः । न्यायान्तर्गतत्वस्यापि निवेशनीयतया नोदासीनवाक्यसाधारण्यमिति बोध्यम् ।

अत्र च यत्किञ्चित्त्वनिवेशादननुगमो दुर्वारः । एवं प्रतिज्ञाघटकहेत्वर्थप्रतिपादकभागेऽतिव्याप्तिः । एवमुदाहरणस्य वाक्यद्वयात्मकस्य संग्रहाय तत्प्रतिपाद्यसाध्यविशिष्टधार्मिकविषयकशाब्दत्वावच्छिन्नजन्यता तथाविधहेतुविशिष्टधार्मिकशाब्दत्वावच्छिन्नजन्यता च अन्यतमजन्यतागर्भे निवेशनीया, तथाच तद्व्यकरणप्रत्येकवाक्येऽतिव्याप्तिः । तादृशार्थद्वयविषयकबुद्धित्वं च समुदायस्यापि जन्यतावच्छेदकमिति तद्व्यच्छिन्नैकजन्यतानिवेशासम्भवात् । न च जनकता एवान्यतमत्वेन निवेशनीयाः तच्छरीरे चोदाहरणप्रतिपाद्यतत्तद्विशिष्टार्थबुद्धित्वावच्छिन्नानिरूपितजनकताद्वयं द्वित्वेन निवेशनीयं अतः एकैकजनकताश्रयप्रत्येकभागाविषयकज्ञानमादाय न प्रत्येकभा-

नेऽतिव्याप्तिरिति वाच्यम् । उभयभिन्नत्वस्य प्रत्येकमुभयत्र सत्त्वात् उभयभिन्नाभिन्नत्वस्योभयत्रासम्भवात् अन्यतमत्वेनोभयोपादानासम्भवात् । व्यासज्यवृत्तिधर्मावच्छिन्नानुयोगिताकभेदोपगमे तु तादृशान्यतमत्वाश्रयप्रत्येकजनकतामादायातिप्रसङ्गस्य दुर्वारत्वात् । पूर्वकल्पे तु प्रतिज्ञाद्यघटकत्वविशेषणैर्नैव नातिप्रसङ्गावकाशः यो यो धूमवानित्यादिप्रत्येकवाक्यस्य वाक्यद्वयात्मकोदाहरणघटकत्वात् । न च वाक्यद्वयपर्याप्तमुदाहरणत्वं दुर्वचं स्वघटकयत्पदोपस्थाप्यधर्मिणि हेतुमत्त्वबोधकं यद्वाक्यं यच्च तदनन्तरप्रयुक्तं स्वघटकतत्पदोपस्थाप्यतादृशधर्मिणि साध्यवत्ताबोधकं वाक्यं तदुभयत्वस्यैव तथात्वात् । अथात्रापि प्रतिज्ञाद्यघटकत्वं निवेशनीयमिति चेत्तर्हि गुरुशरीरस्य तादृशविषयतानिरूपकवर्णसमुदायत्वस्य निवेशापेक्षया निरुक्तोभयघटकभागद्वयाघटितत्वनिवेशनमेवाचितमित्यरुचिर्वीजमवसेयम् ।

ननु न्यायजन्यज्ञानस्याप्युपनयार्थसाध्यव्याप्यवत्पक्षावगाहितया परामशेरूपत्वात्परामर्शजनकवाक्यत्वमेव न्यायत्वं कुतो नोच्यते, एवं तादृशवाक्यघटकवाक्यमेवावयवत्वमस्तु किमुक्तगुरुरन्यायतदवयवलक्षणानुसरणेनेति प्रतिज्ञादिपञ्चकस्य विशिष्टैकार्थप्रतिपादकत्वाभिमानिनां शङ्कां मूलकृन्निराकरोति अत एवेति । तादृशलक्षणमुपेक्ष्य यथोक्तलक्षणकरणादेवेत्यर्थः । परामर्शस्य-परामर्शमात्रस्य । परामर्शजनकस्य-परामर्शजनकमात्रस्य । मात्रपदात्पूर्वोपवर्णितन्यायतदवयवलक्षणघटकशाब्दबोधविशेषौ क्रमेणव्यवच्छेदौ ।

वाक्यपञ्चकसमुदायस्यैव प्रत्येकवाक्यस्यापि न्यायत्वमिष्टमेव परामर्शप्रयोजकवाक्य एव न्यायव्यवहारोत्तत्त्वस्य समुदायवत्प्रत्येकमात्रेऽपि सत्त्वात् । एवञ्च परामर्शप्रयोजकवाक्यत्वमेव न्यायलक्षणमिति केचित् । तन्मतमुपन्यस्यति यत्त्विति । सङ्क्षेपतः-लाघवतः । सोऽपि न्याय एवेत्यनेनान्वयः । परामर्शप्रयोजकेति । वह्निव्याप्यधूमवानयमित्यादिवाक्यस्यापीत्यादिः । विशेषेति । वाक्यपञ्चकात्मकसमुदायादित्यादिः ।

यादृशवाक्यप्रयोगो नार्थान्तरादिनिबन्धननिग्रहप्रयोजकस्तदेव न्यायव्यवहारविषय इति नियमाभिप्रायेण दूषयति तन्निति । कथायां-विचारसमये । आकांक्षाक्रमेणैवाभिधानं निग्रहाप्रयोजकं

मिति शेषः । इति-अतः, तदभिधाने निग्रहादित्याग्रिमेणान्वयः ।  
 विशिष्टवैशिष्ट्ये-पक्षस्य व्याप्त्यविशिष्टहेतुमत्त्वे । आकांक्षा-जिज्ञासा,  
 नास्तीति । विप्रतिपत्तितः साध्यतद्भावसंशयवतस्तदेकतरकोटि-  
 जिज्ञासा प्रथममुदेति ततः प्रतिज्ञावाक्यात्तन्निश्चये तद्धेतौ तत्प्रतीतौ  
 च तद्गमकतौपयिकव्याप्तौ तदनन्तरमेव च पक्षस्य तादृशहेतुमत्त्व  
 इति भावः । तदभिधाने-विशिष्टवैशिष्ट्यप्रतिपादकवाक्योच्चारणे ।  
 अत्रापि प्रथममित्यनुपज्यते । अन्यथा-लाघवमात्रमादृत्व तस्य लक्ष-  
 णत्वोपगमे । परामर्शजनकतयेति । लाघवाद्वाक्यत्वमप्यनन्तर्भाव्य प-  
 रामर्शजनकत्वमात्रस्य लक्षणत्वौचित्यादिति भावः । ननु मध्यस्था-  
 कांक्षा यतो निवर्त्तते स एव न्यायः सा च शाब्दत्वप्रकारिका विष-  
 यसिद्धिनिर्वाहकशब्दादेव निवर्त्तते न तु प्रमाणान्तरादिति न चक्षु-  
 रादेर्न्यायत्वमत आह आकांक्षेति । आकांक्षानिवृत्तिविरह इत्यर्थः ।  
 तुल्य एवेति । व्याप्यवत्ताद्योपकवाक्यस्य प्रथमप्रयोगेऽपि साध्यस-  
 न्दहाद्यधीनानां मध्यस्थाकांक्षानामनिवृत्तेरिति भावः । दुर्निरूप-  
 असम्भवि । जनकताया अवच्छेदकनियतत्वात्तज्ज्ञानस्यावच्छेदक-  
 ज्ञानाधीनत्वादिति भावः ॥ लक्षणान्तरसम्भवस्य लक्षणेऽदोषतया-  
 तस्यैव लक्षणत्वादिति मूलमसङ्गतमतो दीधितकृद्भावं व्याचष्टे तथा-  
 चेति । तादृशानुगतरूपस्वीकारं चेत्यर्थः । साधकभाव इति । तादृश-  
 धर्मस्यैव न्यायादिप्रवृत्तिनिमित्तत्वसम्भवेन तत्प्रवृत्तिनिमित्ततया  
 ज्ञाननिष्ठजातिविशेषसिद्धसम्भवाद्युक्त्यन्तरस्य चासत्त्वादिति भा-  
 वः । बाधकमित्यस्य प्रतिज्ञादिजन्यतावच्छेदकजाताविन्यादिः । तेन  
 वक्ष्यमाणसंकरस्य न्यायजन्यतावच्छेदकजातावसम्भवेऽपि न  
 क्षतिः । अन्यथेति मूलस्य प्रतिज्ञादिजन्यतावच्छेदकजातिस्वीकारे  
 संकीर्णजातिस्वीकारप्रसङ्ग इत्यर्थकत्वमभिप्रेत्य संकरं विवृणोति न्या-  
 येति । न्यायजन्यं च ज्ञानं विशिष्टैकार्थविषयकं तावद्वाक्यार्थविषय-  
 कसमूहालम्बनरूपं वेत्यन्यदेतत् । पञ्चेति । जातश्च इत्याग्रिमेणान्वयः ।  
 तथाच तत्रैव प्रतिज्ञादिजन्यतावच्छेदकपञ्चजातीनां समावेश इति  
 भावः । अन्यत्रापि सामानाधिकरण्यमाह द्वित्रादीति । मिथो व्यभिचा-  
 रितामाह एकैकति । नन्वैकैकजन्यनानावयवजन्यबोधगततत्तदवयव-  
 जन्यतावच्छेदकजातीनां नानात्वोपगमात्संकरावकाश इत्यत आह  
 तत्र तत्रेति । सुतरां मानाभाव इति । प्रतिज्ञाहेत्वादिनानावयवजन्य-

बोधनिष्ठप्रतिज्ञादिजन्यतावच्छेदकजातेहेत्वादिजन्यतावच्छेदकतया हेत्वादावपि प्रतिज्ञादिलक्षणातिव्याप्त्यापत्या तादृशजातिघटितलक्षणकरणसम्भवेन तादृशजातौ लक्षणानुरोधरूपयुक्तेरनवकाशात् । एकैकावयवजन्यबोधवृत्तिजातीरूपादाय स्वरूपयोग्यतघटितलक्षणस्य-मिर्दोषत्वेऽपि तदुभयादिजन्यबोधे तत्तजात्यभावनिर्वाहकप्रतिबध्य-प्रतिबध्यकभावकल्पने महागौरवात् । तत्तजात्यवच्छिन्नजनकतावच्छे-दकत्वेनाभिमतानां गुरुशरीराणामपि यथोक्तधर्माणां प्रतिज्ञादिपदप्रवृ-त्तिनिमित्तत्वौचित्येन तत्तज्जातिकल्पने प्रतिज्ञादिपदप्रवृत्तिनिमित्तला-घवरूपाया अपि युक्ते रनवकाशादिति भावः । अननुगमेन तत्तज्जा-तिघटितलक्षणासम्भवाल्लक्षणानुपपत्तिरूपयुक्तेः सुदूरपराहतरत्वाविति भाववर्णनमनुपादेयम् । एकैकजन्यबोधवृत्तिजातिमादायैव स्वरूपयो-ग्यताघटितलक्षणकरणसम्भवात् ।

अन्यथेत्यादिमूलमन्यथा व्याचक्ष्णानां मतमाह केचित्त्विति । तदे-त्यन्तमन्यथेत्यस्यार्थः । कदाचिदिति हेत्वादिजन्य इत्यत्रापि अनुप-प्यते, तेन व्यभिचारितादिलाभः । स्यादिति । वृत्तेत्यर्थः निया मकाभावादिति भावः । ननु नियमेन सर्वत्रैव प्रतिज्ञाजन्यबोधे हेत्वादि-जन्यव्यक्तिवृत्तिजातिमत्त्वसम्भवेन परस्परव्याभिचारिताया दुर्घटत्वा-त् न संकरावकाश इत्यतो बाधकान्तरं पूर्यति सर्वेषामिति । सर्वत्र सर्वजातिसत्त्वेसर्वजातीनां समनैयत्वाद्दे एव दुर्लभ इति सर्व-जातीयत्वप्रसङ्गाऽसृज्यत इत्यत आह एकेति । इत्थं च विजाती-यशाब्दबोधजनकत्वघटितप्रतिज्ञादिलक्षणमसम्भवदुक्तिकमेवेति भावः । अत्र चानुगतकारणाभावेऽप्यननुगतकारणघटितसामग्रीणां जातिविशेषनियामकत्वं सम्भवतीति नोक्तरीत्या जातिसंकराद्यव-काशः, अन्यथाऽनुमितित्वादिजातेरप्यनियमेन प्रत्यक्षादिसाधारणयाप-त्तेः, तत्रापि वह्निय्याप्यवसापरामर्शादीनामननुगतत्वाद्नुगतस्य कस्य चित्कारणस्य सम्भवेऽपि तस्यातिप्रसक्तत्वात् तादृशस्य प्रकृतेःपि सम्भवाच्च । न च व्यभिचारेण तादृशजात्यवच्छिन्नशाब्दबोधं प्रत्य-ननुगतस्य कारणत्वासम्भवात्तादृशजातीनां कारणनियत्वं न सम्भ-वतीत्येकस्यान्यजातीयताप्रसङ्गे दुर्भार इति वाच्यम् । अनुमितौ परा-मर्शस्येव प्रकृतेऽननुगतकारणस्य कार्यतावच्छेदकसंकांचेन व्यभि-चारकारणसम्भवादित्यस्वरसबीजमधसेयम् । न चानुगतनियाम-

काभावस्याकिञ्चित्करत्वेऽनुगतानतिप्रसक्तरूपं दुर्निरूपमिति मूल-  
सङ्गतिरिति वाच्यम् । स्वमतेऽनुगतनियामकाभावे न निर्भरः,  
अपि तु न्यायजन्यबोधोऽसंकररूपबाधक एवेति वक्तुं शक्यतया  
तादृशबाधकस्य विचारासहत्वेऽपि क्षतिघिरहात् ।

इदं पुनरिहावधेयम् प्रतिज्ञाद्यवयवादिभूतं न जातिविशेष-  
घटितप्रतिज्ञालक्षणमिप्रायकं तथासति तादृशप्रतिज्ञादिलक्षणस्या-  
त्रैव निराकृतत्वेन प्रतिज्ञाग्रन्थे प्रतिज्ञाजन्यविजानीयज्ञातमित्या-  
दिना जातिघटितं लक्षणमाशङ्कानेनेष दोषेण तन्निराकरणस्य  
पौनरुत्थापात्तिः, किन्त्ववयवसामान्यलक्षणपरं प्रत्येकमित्यस्यावय-  
वान्तरसहकारणेत्यर्थः, तेन न्यायजन्यबोधतो वाक्यैकवाक्यत्वाधीन-  
प्रतिज्ञाहेत्वादिजन्यबोधतश्च वैलक्षण्यलाभेन तदात्मकसमुदायेऽति-  
व्याप्तिशङ्कानिरासः । विजातीयत्वं च प्रतिज्ञाद्येकदेशजन्यबोधोऽपि  
जातिमत्त्वं, तेनावयवैकदेशातिव्याप्तिशङ्कानिरासः । मूले तज्जनकशब्दत्वं  
तल्लक्षणमित्येव पाठः । तल्लक्षणमित्यस्यावयवलक्षणमित्यर्थः । एवं चा-  
न्यथेत्यादिमूलस्य प्रतिज्ञाहेत्वादिजन्यतावच्छेदकजातीनां परस्पर-  
संकरपरत्वं न घटत इति । यदि लक्षणनुरोधमात्रेण जातिस्वी-  
कारस्तदा तत्साध्यपक्षहेतुकन्यायादिलक्षणानुरोधेनापि त्रिभिन्नसा-  
ध्यकन्यायजन्यशब्दबाधेषु त्रिभिन्नानां प्रतिज्ञाद्येकदेशजन्यबोधा-  
वृत्तिनानाजातीनां स्वीकरणीयतया तासां च तथाविधाद्विधा-  
दिन्यायजन्यबोधे समावेशेन संकीर्णजातिस्वीकारप्रसङ्ग इति तादृ-  
शमूलार्थः । यदि च संकररूपबाधकभयेन जातिकल्पनासम्भवाज्जाति-  
घटितन्यायविशेषादिलक्षणं न संभवतीत्यन्यथैव तत्साध्यपक्षहेतुक-  
न्यायाद्यो निर्वचनीया इत्युच्यते, तदा व्याख्यादिपदस्यैव न्यायादिप-  
दस्यापि नानार्थत्वे क्षतिघिरहात्, सर्वसाधारणन्यायत्वादिनिर्वचनानु-  
रोधेन जातिस्वीकारोऽप्यनुचित इति भावः । दीधितकारस्तु तत्तच्छ्री-  
जनकशब्दत्वं तत्तल्लक्षणमिति मूलपाठमिप्रायेण प्रतिज्ञाहेत्यादिजन्य-  
तावच्छेदकजातीनां न्यायजन्यबोधोऽसंकरपरतया जातिसंकर-  
प्रसङ्ग इति मूलं व्याख्यातवान् तादृशपाठे तद्ग्रन्थस्यावयवसामान्य-  
लक्षणपरत्वानुपपत्तेः । एवं च सत्यगत्या भिन्नप्रस्तावे जातिघटित-  
प्रतिज्ञालक्षणदूषणं विस्मृत्य प्रतिज्ञाग्रन्थे पुनस्तदाशङ्केति यथ-  
कथञ्चिद्वाग्रमग्रन्थावतारो बोध्यः ।



( चि० ) तत्र प्रतिज्ञा न साध्यनिर्देशः—साध्यप-  
देऽतिव्याप्तेः, किन्तूद्देश्यानुमितिहेतुलिङ्गपरामर्शप्रयो-  
जकवाक्यार्थज्ञानजनकत्वे सत्युद्देश्यानुमित्यन्यूनान-  
तिरिक्तविषयकशाब्दज्ञानजनकं वाक्यम् ।

( दी० ) साध्यनिर्देशः प्रतिज्ञेति सूत्रम् । साध्योऽपि विधेय-  
धर्मविशिष्टो धर्मी, तथा च पक्षतावच्छेदकपर्वतत्वादिशिष्टे  
साध्यतावच्छेदकवह्नित्वादिविशिष्टवैशिष्ट्यज्ञानजनको न्याया-  
वयव इति पर्यवसितोऽर्थः । उदाहरणाच्च साध्यतावच्छेदक-  
विशिष्टज्ञानं न पक्षतावच्छेदकविशिष्टे उपनयाच्च पक्षतावच्छे-  
दकविशिष्टे न साध्यतावच्छेदकविशिष्टवैशिष्ट्यज्ञानमिति तयो-  
र्व्युदासः ।

किन्त्वित्यादि । प्रकृतन्यायबहिर्भूतवाक्यवारणाय सत्य-  
न्तं प्रकृतन्यायावयवत्वपर्यवसितार्थकम् । उद्देश्येति । प्रकृते-  
त्यर्थः । वह्निमाध्यकन्यायोपनयस्य वह्निव्याप्यधूमसाध्यकानु-  
मित्यन्यूनानतिरिक्तविषयकज्ञानजनकस्य वारणाय प्रकृतद्वयम्,  
तथाच यादृशसाध्यपक्षकन्यायावयवत्वं तादृशसाध्यपक्षकानुमि-  
त्यन्यूनानतिरिक्तविषयकशाब्दज्ञानजनकत्वं पर्यवसितार्थः ।  
धूमादालोकवान् पर्वतो वह्निमान् धूमादित्यादावनतिरिक्तविष-  
यकज्ञानजनकस्य हेतोर्वारणाय अन्यूनेति । निगमनवारणाय  
अनतिरिक्तेति ।

यद्यपि निगमने साक्षात्पक्षवाचकं पदं न श्रूयते, तथापि  
न्यूनताभङ्गायोपनयस्थायमादिपदस्यानुपज्ञात्तथा बोध्यम् ।  
इत्थमेव च प्रसक्तामतिप्रसक्तिं निगमनश्चेत्यादिना निराकरि-  
ष्यति । तदर्थश्च निगमनमन्यूनानतिरिक्तविषयकज्ञानजनकं  
सन्न परामर्शहेतुर्येन निरुक्तन्यायावयवत्वरूपं प्रतिज्ञात्वं तदपि

व्याप्नुवात् अवाधितत्वादेस्तद्बोधौपयिकविशिष्टहेतुसम्बन्धस्य  
वा बोधकतया तस्यानिरिक्तविषयकज्ञानजनकत्वादिति ।

(गा०)साध्यपदमनुमितिविधेयवाचकपरमित्यभिप्रायेण मणिकार-  
दुषितं सूत्रकारिण्यप्रतिज्ञालक्षण साध्यपदस्य प्रकृतानुमितिविधेयवि-  
शिष्टार्थपरतां स्वीकृत्य परिष्कर्तुमारभते साध्येति । सामान्यतो  
विधेयत्वस्य धर्मित्वस्य च केवलान्वयितयाऽवयवान्तरे विधेयविशि-  
ष्टार्थबोधकत्वमतिप्रसक्तम्, एवं च प्रतिज्ञासमानाकारे न्यायबहिर्भू-  
तवाक्येऽपीत्यतः साध्यपदस्य तद्विशेषपरत्वं निर्देशपदस्य च बाध-  
जनकन्यायावयवरूपवाक्यविशेषपरत्वमनुस्मृत्य पर्यवसितार्थमाह  
तथाचेति । पक्षतावच्छेदकसाध्यतावच्छेदकयोर्न तत्त्वेन निवेशः,  
अपि तु विशिष्येवेति सूचनाय पवतत्वादीति वन्दिहत्वादीति च ।  
तादृशविशिष्टवैशिष्ट्यावगाहिशाब्दबोधत्वावच्छिन्नजनकयत्किञ्चि-  
ज्ज्ञानविषयवर्णसमुदायत्वमिह विवक्षणीयमतो हेत्वर्थादिविषयक-  
प्रतिज्ञार्थबोधजनकताया हेत्ववयवादिमात्रविषयकबोधसाधारण्येऽ-  
पि न हेत्ववयवादावतिव्याप्तिः । न्यायान्तर्गतत्वमुपेक्ष्य न्यायाव-  
यवत्वनिवेशात्प्रतिज्ञार्थबोधजनकप्रतिज्ञाहेत्वादिविषयकज्ञानमादाय  
प्रतिज्ञाहेत्वादिसमुदाये नातिव्याप्तिः । पक्षतावच्छेदकविशिष्ट-  
त्वादिनिवेशनप्रयोजनमाह उदाहरणाच्चेति । यद्यपि साध्यता-  
वच्छेदकविशिष्टवैशिष्ट्यज्ञानजनकत्वमात्रस्यैव निवेशे उपनयनिग-  
मनयोरप्यतिव्याप्तिः, तथापि यत्किञ्चिद्धर्मविशिष्टे शुद्धसाध्यता-  
वच्छेदकविशिष्टवैशिष्ट्यबोधजनकत्वनिवेशेन न तत्रातिप्रसङ्गः । उप-  
नयजन्यबोधे उपनयार्थव्याप्तिशरीरघटकसाध्यस्य धर्मितावच्छेदका-  
प्रवेशात्, निगमनजन्यबाधे च साध्यांशे हेतुज्ञानज्ञाप्यत्वस्याधि-  
कस्य भानात्, अन्यथा पक्षतावच्छेदकान्तर्भावोऽपि अनुपपन्नपक्षेऽ-  
प्यनिस्तारादिति उदाहरणमात्रानुसरणम् । तदप्युदाहरणजन्यबोधे  
व्यापकत्वं न विधेयतावच्छेदकतया भासते अपि तु शुद्धवन्दिहत्वाद्य-  
वच्छिन्नवत्वमेव सकलहेत्वार्थकरणे भासते इति प्राचीनमतमनुसृत्य ।  
निगमनेऽप्यपदानुपपन्नपक्षे तु शुद्धसाध्यतावच्छेदकविशिष्टत्वं न निव-  
ष्टम् । विशेषणान्तरावच्छिन्नवहुयादिसाध्यकन्यायान्तर्गतप्रतिज्ञाया शु-  
द्धवन्दिहत्वावच्छिन्नसाध्यकप्रतिज्ञालक्षणानिप्रसक्तेः प्रकृतन्यायान्तर्गत-  
त्वाभावेनैव धारणादित्यभिप्रायकमिदम् अतो व्यापकत्वस्याधिकस्यो-

दाहरणबोधे भानेऽपि न क्षतिरिति केचित् । तन्मते निगमनोपेक्षाबीजं चिन्तनीयम् ॥(१)

यत्तत्पदस्योदाहरणस्थस्य न पक्षतावच्छेदकावच्छिन्नपरत्वम्, अपि तु पक्षान्यसाध्यवत्साधारणरूपावच्छिन्नपरत्वमेव पक्षतावच्छेदकावच्छिन्ने हेतुमत्वस्य ततो लाभेन उपनयानुत्थानात्तद्वच्छिन्ने साध्यवत्त्वस्य च प्रतिज्ञात एव लाभेनाऽनाकांक्षितत्वाच्चेति पक्षतावच्छेदकप्रवेशे नोदाहरणातिप्रसङ्गः । अथ यत्किञ्चिद्धर्मावच्छिन्नविशेष्यकसाध्यतावच्छेदकावच्छिन्नवैशिष्ट्यावगाहिबुद्धित्वावच्छिन्नजनकत्वमुदाहरणैकदेशे स वह्निमानित्यादिवाक्य एव न तु तस्य न्यायावयवत्वं, तच्च समुदाय एव न तत्र तादृशजनकत्वमिति विशिष्य पक्षतावच्छेदकामन्तर्भावेऽपि नोदाहरणानिप्रसङ्ग इति चेन्न । जनकत्वस्य जनकयत्किञ्चिज्ज्ञानविषयवर्णसमुदायत्वरूपस्य विवक्षितत्वात्, उदाहरणविषयकज्ञानविषयत्वमादाय समुदाय एवाऽतिप्रसक्तः । एवंतल्लक्षणप्रविष्टन्यायावयवत्वशरीरे प्रतिज्ञाहेत्वादिसमुदायातिप्रसङ्गवारणायोभयघटकभागद्वयाघटितत्वमेव निवेशनीयं न तु प्रतिज्ञाघटकत्वमपि प्रयोजनान्तरविरहादुदाहरणैकदेशे तादृशवाक्येऽ-

(१) न च पर्वतो आर्द्रेन्धनभववह्निमान्धूमाद्यो धूमवान् सवह्निमानित्यादिवाक्यपंचकान्तर्गतप्रथमवाक्येतिव्याप्तिवारणाय यद्रूपावच्छिन्नसाध्यकोदाहरणादघटितन्यायान्तर्गतत्वं पक्षे शुद्धतद्रूपविशिष्टवैशिष्ट्यावगाहित्वमवश्यं निवेशनीयमिति वाच्यम् । तद्धर्मावच्छिन्नसाध्यकोदाहरणादिघटितन्यायलक्षणे शुद्धतद्धर्मावच्छिन्नवैशिष्ट्यावगाहिबोधजनकप्रकृतवाक्यरूपप्रतिज्ञानिवेशात् तादृशन्यायान्तर्गतत्वाभावेनैवोक्तातिप्रसंगविरहात्, दलान्तरे शुद्धवह्नित्वादिविशिष्टवैशिष्ट्यबोधप्रवेशे प्रयोजनविरहात् । तथा च व्यापकत्वाधिकस्योदाहरणजन्यबोधे भानेऽपि न क्षतिः । न चैवं निगमनेऽपि व्यावृत्तिसम्भवेन तदुपेक्षायां बीजविरह इति वाच्यम् । पर्वतो वह्निमानित्यादिवाक्यस्य पर्वते वह्निवैशिष्ट्यावगाहिबोधजनकत्वं मनुप्रकृतिनामार्थस्य नामार्थे भेदान्वय एव मनुप्रत्ययो निरर्थक एव भेदान्वयाकांक्षानिर्वाहक इत्यभ्युपगमे एव निर्वहतीति तथाभ्युपगमे केवलनिगमनात्साध्यविशिष्टबोधानुद्ध्येन तत्र व्यावृत्तिसंगतिरिति ध्येयमिति पाठान्तरम् ॥

तिप्रसङ्गस्य लघुतरपक्षतावच्छेदकवैशिष्ट्यनिवेशेनैव धारयितुमु-  
चित्वात् । यद्यप्येवं नीलपर्वतो वह्निमानित्यादिभागेऽपि व्यावृत्तिः  
सम्भवति, तथापि सकलप्रतिज्ञैकदेशे न तथेति विशिष्योपादाने प्र-  
यासाधिक्येनोदाहरणानुधावनमिति ध्येयम् ।

साध्यतावच्छेदकावच्छिन्नप्रकारकत्वनिवेशनप्रयोजनमाह उप-  
नयाच्चेति । साध्यवैशिष्ट्यमात्रनिवेशेऽपि पर्वतो द्रव्यवान् धूमादि-  
त्यादिन्यायान्तर्गते उपनये तत्स्थलीयप्रतिज्ञालक्षणातिव्याप्तिरिति  
साध्यतावच्छेदकविशिष्टवैशिष्ट्यावगाहित्वानिवेश इत्यवध्ययम् ।

यथाश्रुतसत्यन्तार्थस्यादासीनवाक्यसाधारण्यमक्षतमेव न्याया-  
न्तर्गतवाक्य(जन्य)स्येव तदनन्तर्गततादृशवाक्यजन्यस्यापि शाब्द-  
बोधस्योपनायकज्ञानादिविधया परामर्शप्रयोजकत्वाद्तद्वर्धमाह  
प्रकृतन्यायावयवत्वेति ।

वह्निव्याप्यधूमसाध्यकानुमितेरपि कदाचिदुद्देश्यतया वक्ष्यमा-  
णातिप्रसङ्गवारणासम्भवादुद्देश्यपदं प्रकृतार्थकतया व्याचष्टे उद्दे-  
श्येतीति । वह्निसाध्यकोपनयस्य—तत्साध्यकन्यायान्तर्गतोपनयस्य,  
पतेन(अन्यसाध्यकन्यायमादाय)सत्यंतदलसत्त्वमाविष्कृतम्वह्निव्याप्य-  
धूमसाध्यकत्यादिना(अन्यसाध्यकानुमितिमादाय)विशेष्यदलसत्त्वं स्फु-  
टीकृतम् । वारणाय-प्रतिज्ञाव्यवहारविषयतावारणाय । प्रकृतद्वयं—प्रति-  
ज्ञापदार्थप्रविष्टन्यायानुमित्येकसाध्यादिकत्वप्रापकं प्रकृत(पद)द्वयम्  
प्रकृतन्यायावयवत्वपर्यन्तानिवेशे वह्निव्याप्यधूमसाध्यकप्रतिज्ञानुरोधेन।  
तत्साध्यकानुमितेरपि प्रकृतानुमितिपदेन विवक्षणीयतया तामादाय  
दर्शितोपनये प्रकृतानुमितिपर्यन्तानिवेशे वह्निसाध्यकन्यायस्यापि प्र-  
कृतन्यायंत्यनेन विवक्षणीयतया तदवयवत्वमादाय तत्र प्रतिज्ञाव्यव-  
वहारस्य दुर्वारत्वाद्त उभयत्र प्रकृतत्वनिवेशः । तथाच सति तत्सा-  
ध्यपक्षकन्यायान्तर्गतत्वघटितप्रतिज्ञापदार्थगर्भे तत्साध्यपक्षका-  
नुमितेरेवान्तर्भावान्नातिप्रसंगस्तदेवाह तथाचेति(१) । यत्तु तादृ-  
शोपनये वह्निसाध्यकप्रतिज्ञाव्यवहारवारणाय न्याये वह्निसाध्य-  
कप्रतिज्ञाव्यवहारवारणायानुमितौ प्रकृतत्वनिवेशनमिति प्रकृतद्वय-  
मित्यन्तार्थ इति । तच्चिन्यम् । तत्साध्यपक्षकप्रतिज्ञाव्यवहारविषय-

(१) तथा सत्यभिन्नसाध्यपक्षकानुमित्यन्तर्भावे यादृशो लक्षणा-  
र्थस्तं स्फुटयति तथाचेति । इति पाठान्तरम् ।

स्यान्ननिर्वाच्यत्वे प्रतिज्ञापदार्थघटकन्यायानुमित्योरुभयत्र समभिव्या-  
हृतसाध्यपक्षान्वयनिवेशसूचनाय प्रकृतद्वयम्, तत्साध्यपक्षकार्यक-  
मित्यस्यैवाभिधातुमुचिततया तदुपेक्ष्य प्रातज्ञाप्यवहारविषयताव-  
च्छेदकीभूतैकधर्मशरीरे द्विधा निवष्टयोः साध्यपक्षयोरभेदमात्रला-  
भाय तथाचेत्यभिधाने सन्दर्भविराधात् । यादृशत्यादेः स्वस्येत्यादिः ।  
तादृशेत्यादेः स्वनिष्ठमित्यादिः पर्यवसितार्थः । प्रतिज्ञापदप्रतिपा-  
द्यतावच्छेदकतया मूलभिप्रायविषयः । एवञ्च सति प्रतिज्ञापदस्य  
नानार्थत्वं न दोषाय गत्यन्तरविरहादिति प्रागेवोक्तं ग्रन्थकृतैव ।  
तत्साध्यतावच्छेदकावच्छिन्नतत्साध्यकत्वस्य न्यायाद्यंशोऽनिवेशने उ-  
क्तोपनय एवातिप्रसङ्गः । यत्पक्षकानुमितिसमानविषयकत्वं तत्पक्षक-  
न्यायान्तर्गतत्वस्याक्षतत्वादिति तन्निवेशनम् । द्रव्यव्याप्यधूमवानय-  
मित्याकारकद्रव्यत्वानच्छिन्नसाध्यकोपनयवारणाय साध्यतावच्छेद-  
कनिवेशनम् । एतल्लक्षणघटकन्यायावयवत्वशरीरे उदाहरणाद्यघटक-  
त्वनिवेशस्य सिधाधायपार्थानन्यायप्रयोगानङ्गीकारपक्षे प्रयोजनान्तर-  
विरहात् । प्रतिज्ञाऽघटकत्वमात्रस्य तदेकदेशसाधारणस्य निवेशनी-  
यतया बहुधादािसाध्यकन्यायान्तर्गतस्य यत्किञ्चिद्भूमिकवह्न्यादिसा-  
ध्यकानुमिन्यूनान्तिरिक्तविषयकबोधजनकस्य स बाह्यमानित्युदाहरणै-  
कशस्य धारणाद्यैकधर्मावच्छिन्न(पक्षक)त्वानिवेशनम् ।

अस्तुनो अत्यूनान्तिरिक्तविषयकत्वं प्रकृतपक्षे प्रकृतसाध्यवैष्ट्याव-  
गाहित्वे सति तादृशवैशिष्ट्यविषयिताविलक्षणविषयिताशून्यत्व-  
रूपमनुमितिमनन्तर्भाव्येवाग्रे निर्वचनीयम् । तत्र प्रकृतपक्षादिनिवेश-  
व्यावृत्तिरग्रे दर्शनीया किं व्यावृत्त्यन्तरस्थलान्तरानुसरणेन ।

यत्तु पक्षविशेषमनन्तर्भाव्यान्तिप्रसक्तस्य न्यायत्वस्य दुर्निर्वच-  
तया पक्षनिवेशनमिति । तदसत् । तथासति हेतुवशेषमनन्त-  
र्भाव्यापि तस्य दुर्बलतया यादृशहेतुकेत्यस्यापि वक्तुमुचितत्वात् ।

यदि च न्यायपदोपादानादेव तत्र हेतुविशेषनियान्त्रतन्यायलाभ  
इति न तदभिहितमित्युच्यते, तदा पक्षप्रवेशस्यावश्यकत्वंऽपि न्याय-  
पदादेव पक्षविशेषनियन्त्रतन्यायलाभ इति यादृशपक्षक इत्यभिधा-  
नस्यानुपयुक्तताति ।

हेतोवारणायेति । अनतिरिक्तविषयकत्वं पक्षतावच्छेदकाविशिष्टे  
साध्यतावच्छेदकविशिष्टवैशिष्ट्यविषयत्वं यत्तद्विलक्षणाविषयता

शून्यत्वं, न तु प्रकृतानुमित्यविषयाविषयकत्वं-स्वयमग्रे दूषणीय-  
त्वात् । तादृशविषयताविलक्षणत्वं च तादृशविषयताशालिनिष्ठा-  
यत्वावच्छिन्नानिवर्त्यसंशयानिवर्नकतावच्छेदकत्वरूपं निर्वक्ष्यते ।  
एवञ्चोक्त इत्यवयवजन्यबोधस्यानुमित्यविषयवाङ्मिष्टयूमवानज्ञाप्य-  
त्वविषयकत्वेऽपि तादृशविषयताविलक्षणविषयताशून्यत्वमक्षतभवे-  
त्यतिप्रसक्तिरिति भावः । निगमनवारणार्थेति । निगमनजन्यबो-  
धस्यापि पक्षतावच्छेदकविशिष्टे साध्यतावच्छेदकविशिष्टैवैशि-  
ष्ट्यावगाहित्वेनान्यूनविषयकतयाऽतिव्याप्तिप्रसक्तेरिति भावः ।

निगमने-तस्माद्बहिर्मानिति वाक्यसन्निधाने । साध्यादिति । अव-  
यवान्तरबहिर्भावेनेत्यर्थः । न श्रूयते इति । तथाच कथं तज्जन्यबोध-  
स्यान्यूनविषयकत्वमिति भावः । न्यूनताभङ्गाय-आकाङ्क्षापूरणाय ।  
पक्षतावच्छेदकविशिष्टे पक्षे साध्यवत्त्वबोधे कश्चिदादृशवद्विधानि-  
ति जिज्ञासा निवर्त्तने, बहिर्मानित्यभिधाने च तादृशवाङ्मिष्टयव-  
तो जायत इत्यनुभवसिद्धमेवेति भावः । अनुपपत्तिरिति । निगमन-  
स्यसाध्यवाचकपदसमभिव्याहृतत्वेनानुसन्धानोपपत्तिरित्यर्थः । त-  
थाच तदन्तर्भावैव निगमनेऽवयवत्वं पर्यवस्यतीत्यन्यूनविषयकबो-  
धजनकन्यायावयवत्वमाशय तादृशसमुदायानिप्रसक्तिरिति भावः ।

निगमनं च ष परामर्शहेतुरिति यथाश्रुताप्रिमष्टप्रन्थस्य स-  
त्यन्तदलविरहेण निगमने नातिव्याप्तिरित्यर्थपरत्वं प्रतीतिः । तद्वत्त्वं  
घृष्टे-सत्यन्तस्य न्यायावयवार्थकत्वान्, तस्य च निगमानसाध-  
रण्यव्याश्रुतस्यापि सत्यन्तार्थस्य प्रतिज्ञायामिदं तत्राप्यक्षतकत्वं,  
अतिरिक्तविषयकत्वविशेषणैव तद्वारणाद्यत्यन्तविशिष्टत्वं तत्र  
कत्वविशेषणस्य निगमनातिव्याप्तिवारकतापरत्वेन न तादृश-  
मत्रैव व्याख्यातुं भूमिकामारचयति इत्यमेव चेति । अन्यूनानिति किं-  
ति । तथाच न्यायावयवत्वपर्यवसिततादृशपरामर्शवाचकशाब्द-  
ज्ञानजनकत्वसत्त्वेऽपि अन्यूनानतिरिक्तविषयकत्वजनकत्वं नास्तीति  
पर्यवसितार्थः । अवाधित्वादिपरताया उदा. एतद्वोधेनापि निर-  
होन्ननिगमनजन्यशाब्दबोधे तद्ज्ञानार्थं लक्षणादयो न युक्त इति द्रष्टव्यं-  
कं तद्विषयकतयाऽतिरिक्तविषयकत्वं न विचारसहम् । एवं तद्व-  
स्यन्तभागार्थस्यातिरिक्तस्य विषयतया तथात्वाप्रतिपादनं न्यूनत्वं

चेत्यतः पूरयति तद्वोधौपयिकेति । अबाधितत्वादिबोधौपयिकेत्यर्थः ।  
विशिष्टहेतुसम्बन्धस्य-व्याप्तिपक्षधर्मताविशिष्टहेतुज्ञानज्ञाप्यत्वस्य ।  
अस्य चाबाधितत्वादिव्याप्यतया तद्वोधौपयिकत्वं बोध्यम् ।

(दी०) यत्तु पृथिवी इतरेभ्यो भिद्यते पृथिवीत्वादित्यादौ  
यत्र पृथिवीतरेभ्यो भिद्यते न तत् पृथिवीत्युदाहरणवारणा-  
य तदिति ।

तत्तुच्छम्-तेन पृथिव्यामितरभेदस्याविषयीकरणात् तात्पर्य-  
अमेण तादृशबोधजनकत्वस्यातिप्रसक्तत्वात् । न च तावताप्यु-  
दाहरणस्य तथात्वसम्भवो, यन्नेत्यादेरनन्वयात् । यदि च निग-  
मनेनायमादिपदं निविशते वाक्यैकवाक्यतयैव विशिष्टलाभादि-  
ति विभाव्यते, तदा हेतौ साध्यसामानाधिकरण्यभावे सामान्य-  
तः पक्षेऽपि साध्यवत्त्वमानात् पक्षे हेतुव्यापकसाध्यसामानाधि-  
करण्यविशिष्टहेतुमत्ताबोधकस्योपनयस्य यत्र च पक्ष-  
साध्ययोस्ताद्रूप्येण दृष्टान्तत्वहेतुत्वाभ्यामुपन्यासस्तादृशसिपाध-  
यिषया च न्यायग्रयोगस्तत्रोदाहरणोपनययोर्यत्र वा पर्वतत्वा-  
द्यवच्छेदेन साध्यसिद्धेरुद्देश्यतायाभेदत्पर्वतत्वादिना दृष्टान्तस्यो-  
पन्यासस्तत्रोदाहरणस्य सत्यन्तस्य चात्रयवाच्यद्रव्यायान्तर्गत-  
त्वपरतया हेत्वन्तस्यायमादिनिगमनान्तभागस्य वारणाय तत् ।

यद्यपि सर्वमभिधेयं प्रमेयमित्यादावतिरिक्ताप्रासिद्धिः । न च  
कौट्यपसिद्ध्या प्रमेयं न वेति विप्रतिपत्तेः संशयस्य चायोगात्  
तादृशी प्रतिज्ञा प्रकृतानुमितिविषयतासमव्याप्तविषयताकत्वं प्र-  
कृतानुमितिप्रकारतासमव्याप्तप्रकारताकत्वं वा व्यक्तव्यमिति  
वाच्यम् । सकलाभिधेयवृत्तिधर्मवत्सकलाभिधेयनिष्ठात्यन्ता-  
भावाप्रतियोग्याकाशाभाववद्वा इदं द्रव्यमित्यादौ विशिष्टपक्षवो-

धके उपनयेऽतिव्याप्तेः।

तथापि प्रकृतपक्षे प्रकृतसाध्यवैशिष्ट्याविषयत्वं तदन्यून-  
विषयत्वम् ।

मिश्रमतमुपन्यस्यति यस्मिन् इति । पृथिवी इतरेभ्यो भिद्यते इत्यस-  
मस्तामितरपदं पृथिवीतरपरम् इतरादिससम्बन्धिकार्थबोधकपदानां  
समभिव्याहृततत्त्वपदोपस्थाप्यतत्तदर्थतरत्वादिना निरुद्धलक्षणा-  
अतो वादिवाक्ये स्वरसिकलक्षणाविरहेऽपि न क्षतिः ।  
प्रतिज्ञापदादौ सर्वत्रैकेनैव पदेन साध्यादिनिर्देश इति न नि-  
यमः, तेन नाम्ने यन्न पृथिवीतरेभ्यो भिद्यत इत्युदाहरण-  
प्रयोगविरोधः । विशेष्यवाचकं पृथिवीतिपदान्तरं पूरणीयम् । धृत्-  
पदं समस्तमित्येव वा । उदाहरणवारणायेति । तज्जन्यबोधेऽपि  
पक्षसाध्याश्रयत्वात्मकतत्सम्बन्धरूपानुमितिविषयसकलपदार्थभाने-  
नान्यूनविषयकत्वसत्त्वादित्यभिमानः । तत्-अनतिरिक्तेतिपदम् ।

अन्यूनविषयकत्वं हि न प्रकृतानुमितिविषयताव्यापकविषयता-  
कत्वम्-सर्वस्मात्कालत्वधानयं कालपरिमाणवान् सर्वस्मादित्यत्र हे-  
त्ववयवेऽतिव्याप्तेः, नापि पक्षतावच्छेदकविशिष्टपक्षविषयकत्वम्-  
हेतुत्वं प्रमेयत्वाद्वाच्यत्ववत्प्रमेयत्वादित्यादौ हेत्ववयवेऽतिव्याप्तेः ।  
नापि पक्षतावच्छेदकविशिष्टविषयकत्वे सति साध्यतावच्छेदकविशि-  
ष्टसाध्यविषयकत्वं तद्वैशिष्ट्यविषयकत्वं वा-प्रमेयनिष्ठं हेतुत्वं प्रमेयं  
प्रमेयादित्यत्र हेतावतिव्याप्तेः-तज्जन्यबोधे प्रमेयत्वरूपसाध्यता-  
वच्छेदकविशिष्टस्य प्रमेयपदार्थतावच्छेदकस्य धर्मिणि वैशिष्ट्य-  
भानादिति, पक्षतावच्छेदकविशिष्टे साध्यतावच्छेदकविशिष्टवैशि-  
ष्ट्यावगाहितं तत् वाच्यम्, तथाच नोक्तोदाहरणातिव्याप्तिरित्या-  
शयेन दूषयति तत्तुच्छमिति । ननु भ्रान्तः पृथिवीपदस्य वि-  
शेष्यपरत्वमितरपदस्य पृथिवीतरपरत्वमवगम्य तादृशोदाहरणात्  
पृथिवीत्वविशिष्टे साध्यवत्त्वं प्रत्येतीति तत्रातिव्याप्तिप्रसक्तिरित्यत  
आह तात्पर्यभ्रमेणेति । तादृशेति । अन्यूनविषयकैत्यर्थः । अतिप्रसक्त-  
त्वान्-तथाचायामित्याद्याकारकसाध्यवत्त्वपरत्वभ्रमविषयसर्वनामप-  
द्व्यतिनोपनयेतिव्याप्तत्वात् । तात्पर्यभ्रमदशायामपि नातिव्याप्तिप्रसि-



करित्याह दत्ततापीति । उदाहरणस्य-उदाहरणत्वपर्याप्त्यधिक-  
रणस्य । यन्नेत्यादेः-यन्नेत्यादिभागार्थस्य । अनन्वयात्-पृथिवी-  
तरेभ्यो भिद्यत इत्येतादृशबोधऽप्रवेशात् । तथा चान्यूनविषयक-  
तादृशबोधजनकत्वमेकदेशस्यैव, न तु यन्नेत्यादिघटितसमुदायस्य,  
एकदेशस्य तु न्यायावच्छेदत्वाभावादेव नातिप्रसङ्गशङ्का । न्याया-  
न्तर्गतत्वस्यैकदेशोन्नाधारणस्य निवेशे चानतिरिक्तविषयकत्वनिवेशे-  
ऽपि तादृशोदाहरणकदेश एवातिव्याप्तिरिति भावः । तात्पर्यभ्रमेण  
सद्वत्यादिभ्योन्तर्भाव्य यद्भिन्ना पृथिवीतरेभ्यो भिद्यत इत्यन्वय-  
बोधः सम्भवतीति नाशङ्कनीयम् । जलं न द्रव्यं गन्धवदित्यादितो  
तच्छब्दे प्रथमे गन्धवदित्यन्वयबोधस्यानुभवविरुद्धतया नप्रथोद्दे-  
शतावच्छेदकबोधस्याव्युत्पन्नत्वात् । यदितरभिन्नपृथिव्यन्यदि-  
त्याकारको यदर्थविशेष्यकबोधोऽपि न सम्भवति-अयं न पचति  
पुरुष इत्यत्र इदंपदार्थं पाककर्तृपुरुषभेदबोधस्याभुवविरुद्धतया-  
साधप्रतियोगितावच्छेदकत्वेनाख्यातार्थभानस्य पचति चैत्र इवा-  
न्भिन्नादितः पाककर्तृचैत्रादिसादृश्यबोधस्याननुभवेन इतरविशे-  
षणविशेषणतया तज्ज्ञानस्यैवाव्युत्पन्नत्वात् ।

अत्र केचित्-अन्यूनविषयकत्वं पक्षतावच्छेदकविशिष्टविषयक-  
त्वे सति साध्यतावच्छेदकविशिष्टविशिष्ट्यावगाहित्वम् । एवञ्च  
दर्शितघ्यतिरेक्युदाहरणजन्यबोधस्यापि तादृशान्यूनविषयकत्वाद्-  
तिव्याप्तिः प्रसज्यते । न चैवमपि साध्यतावच्छेदकविशि-  
ष्टसाध्यपक्षतावच्छेदकविशिष्टपक्षघटितवाक्यार्थबोधकत्वमुदाहरण-  
कदेशस्यैव न तु तत्र पृथिवीत्यादिभागघटितसमुदायरूपोदा-  
हरणस्येत्यवयवत्वविशेषणप्रवेशादेव नातिव्याप्तिशङ्केति वाच्य-  
म् । तादृशान्यूनविषयकत्वघटितधर्मावच्छिन्नरूपितजनकतापर्य-  
न्तानिषेधात् । वाक्यार्थद्वयावपयकसमूहालम्बनबोधजनक-  
तामादायातिव्याप्तेः प्रसज्जनात्, न हि तादृशसमूहालम्बनबोध-  
जनकत्वमेकदेशे पर्यवस्यति अपि तु समुदाय एव । अथवा न्याया-  
न्तर्गतत्वमेव सत्यन्तार्थः । अत एव मिश्रणां घटशब्दो गुणः द्रव्य-  
कृमान्यत्वे सति सर्वादित्यत्रोदाहरणे यदि प्रतिज्ञारूपशब्द एव  
दृष्टान्तत्वेनोपुद्ध्यते तदा तत्राऽतिव्याप्तिवारणार्थत्वादित्यादि-

ना शाब्दज्ञानपदस्य व्यावृत्तिदानसङ्गतिः, तद्दाने तत्रानिव्याप्ति-  
प्रसक्तिर्विषयविधया श्रावणप्रत्यक्षजनकत्वात्तादृशदृष्टान्तरूपशब्द-  
स्येति । पक्षतावच्छेदकविशिष्टविषयकत्वमन्यूनविषयकत्वम् ।  
एवञ्च तादृशोदाहरणैकदेशातिव्याप्तिवारणार्थमेव साध्यतावच्छे-  
दकसम्बन्धेन साध्यतावच्छेदकमात्रविशिष्टसाध्यप्रकारकत्वार्थक-  
मनतिरिक्तविषयकेति-तज्जन्यबोधस्य साध्यतावच्छेदकसम्बन्धेन  
साध्याप्रकारकत्वात् । मात्रपदान्तर्भावान्निगमनव्युदासः-तज्जन्यबोध  
विशिष्टहेतुसम्बन्धस्याधिकस्य साध्यांशे भानेन शुद्धसाध्यतावच्छेद-  
कावच्छिन्नसाध्याप्रकारकत्वात् । एवञ्च वह्निय्याप्यधूमवानयमित्याद्यु-  
पनयजन्यबोधस्य व्याप्तिप्रकाधिकरणांशे साध्यतावच्छेदकावच्छि-  
न्नप्रकारकत्वेपि साध्यांशे व्यापकत्वस्याधिकस्य भानेन न तत्राति-  
प्रसङ्गः । न चैवमपि यत्र पृथिवीतरान्यदित्युदाहरणैकदेशोऽतिप्रसङ्गः  
तज्जन्यबोधे पक्षतावच्छेदकविशिष्टविषयत्वस्य शुद्धसाध्यतावच्छे-  
दकविशिष्टसाध्यप्रकारकत्वस्य सत्त्वादिति वाच्यम् । पक्षतावच्छेद-  
कावच्छिन्नविशेष्यकत्वावच्छेदेन तादृशसाध्यप्रकारकत्वस्य दलद्व-  
यनिष्पन्नार्थत्वात् । तादृशोदाहरणभागजन्यबोधस्य इतरभेदांशे नि-  
र्धर्मितावच्छेदकतया तादृशसाध्यप्रकारकत्वविरहात् । साध्यताव-  
च्छेदकसम्बन्धनिवेशनं च यत्र कालिकसम्बन्धेन कालपरिमाणस्पन्द-  
त्वादिः साध्यता समवायेन च तस्यैव हेतुता तत्रत्यापनयीयव्याप्या-  
न्तातिरिक्तभागवारणाय । सिषाधविषया च न्यायप्रयोगो नाभ्युपेय-  
त इति यत्र साध्यतावच्छेदकसम्बन्धेनैव साध्यस्य हेतुता तत्रत्यापनी-  
यतादृशभागेऽतिप्रसङ्ग इत्यस्यानवकाशः । नचैवमपि निगमनीयत-  
स्मादित्यंशातिरिक्तांशोऽतिव्याप्तिर्दुर्वारिवेति वाच्यम् । तस्मादित्यं-  
शार्थमनन्तर्भाव्य व्यवहितयोः पक्षसाध्यवद्वाचकपदयोरन्वयबोधा-  
जनकत्वादिति रीत्या उक्तस्थलेऽपि नृत्तिदानं सङ्गमयन्ति ।

अयंपदानुपपन्नपक्षे निगमनेऽनतिरिक्तविषयकत्वव्यावृत्तिर्न सङ्ग-  
च्छत इत्याशङ्कते यदि चेति । अयमादीत्यादिना इदमियमित्यादिपरिप्र-  
हः वाक्यैकवाक्यतयेति । उपनयनिगमनवाक्ययोरेकवाक्यतयेत्यर्थः ।  
विशिष्टलाभात्-पक्षतावच्छेदकविशिष्टे साध्यवत्तालाभाद्विशेष्याका-  
ङ्क्षानिवृत्तेः । न च पक्षवाचकपदानुपपन्ने तस्मान्नेतराणीत्यादिनिगम-

नविरोधः अनुयोग्यमिश्चिनञ्चर्थशाब्दबोधस्याव्युत्पन्नतया तन्मा-  
त्रस्यावोधकत्वेन वाक्यत्वाभावादिति वाच्यम् । एतन्मतं तादृशनि-  
गमनानभ्युपगमात् । यद्यप्यनतिरिक्तविषयकत्वानिवेशे अन्यूनवि-  
षयकबोधजनकत्वं तज्जनकज्ञानविषयत्वं वा न्यायावयवत्वविशेषि-  
तं प्रतिज्ञाहेत्वादिजन्यबोधमादाय हेत्वादावतिप्रसक्तम्, तथापि प्र-  
कृतपक्षे प्रकृतसाध्यवैशिष्ट्यावगाहित्वरूपान्यूनविषयकत्वावच्छि-  
न्नजन्यतानिरूपितजनकतावच्छेदकयत्किञ्चिज्ज्ञानविषयतावद्वर्णसमु-  
दायत्वनिवेशे नायं दोष इति स्थलान्तरे व्यावृत्तिमाह तदेत्यादिना ।  
भाने-ज्ञाने, सामान्यतः-अधिकरणत्वरूपसामान्यधर्मावच्छिन्ने (वशे-  
परूपानवच्छिन्न इति वा । साध्यवस्त्वभानात्-साध्यवस्त्वविषयकत्वात्,  
उपनयस्य वारणाय तदिति योजना । पक्षे साध्यावशिष्ट्यावगाहित्वमे-  
घान्यूनविषयकत्वं न तु पक्षतावच्छेदकवैशिष्ट्यान्तर्भाव-इत्यभिप्राये-  
णेदम् । प्रमेयाद्वाच्यत्ववानयं प्रमेयः प्रमेयादित्यादिहेतुवारणाय पक्ष-  
तावच्छेदकवैशिष्ट्यान्तर्भाव आवश्यक इति तदन्तर्भावामिप्रायेण-  
स्थलान्तरं व्यावृत्तिमाह यत्र चेति । पक्षेति पक्षस्य ताद्रूप्येण पक्षताव-  
च्छेकप्रकारेण दृष्टान्ततया यत्रोपन्यासः तत्रोदाहरणस्य साध्यस्य वा  
ताद्रूप्येण साध्यतावच्छेदकप्रकारेण हेतुतया यत्रोपन्यासः तत्रोपनय-  
स्य वारणाय तदित्यर्थः । रूपान्तरेण पक्षसाध्ययोर्दृष्टान्तहेतुत्वाभ्या-  
मुपन्यासे दर्शितान्यूनविषयकत्वासम्भव इति ताद्रूप्येणेति । ननु पक्षे  
साध्यनिश्चयदशायामेव तादृशदृष्टान्तहेतुसम्भव इति तत्र संशयाभा-  
वान्न्याय एव न सम्भवतीत्यत आह तादृशसिपाधियपयेति । अ-  
न्यस्थले संशयस्यावश्यकत्वेऽपि वादस्थले न तथेति संशयप्रत-  
रेणापि अनुमितसाधीनानुमितिनिर्वाहाय न्यायप्रयोगसम्भवा-  
दिति भावः ।

ननु सिपाधियपया न्यायप्रयोगोपगमे पञ्चम्यर्थहेतुत्वं यादृशस-  
म्बन्धेन प्रकृत्यर्थस्यान्वयस्तत्सम्बन्धेन वह्निसाध्यकहेतुत्वपक्षकवह्नि-  
हेतुकन्यायान्तर्गतहेत्ववयधेऽनिव्यासिर्दुर्वारैवेति सिपाधायपया न्या-  
यप्रयोगो नाङ्गीकर्तव्य इत्यत उक्तव्यावृत्तिर्न सङ्गच्छत इत्यतः स्थला-  
न्तरमनुसरति यत्र चेति । पर्वतत्वसामानाधिकरण्येन साध्यसिद्धेर्य-  
त्रोद्देश्यता तत्रैतत्पर्वतत्वेनापि दृष्टान्तता न सम्भवति एतत्पर्वतत्वेन

साध्यवत्तानिश्चयस्यापि तादृशानुमितिविरोधित्वाद्तः पर्वतत्वाव-  
च्छेदेनेति । तत्रोदाहरणस्येति । यद्यपि पर्वतत्वावच्छेदेन वाह्मिन्ताव-  
गाहिन्यामनुमितौ पर्वतत्वव्यापकत्वस्य बह्वचशे भानात्तादृशदृष्टान्त-  
घटितोदाहरणजन्यबोधे च तदभानादुद्देश्यानुमितिन्यूनविषयकत्वमे-  
व, तथापि पक्षतावच्छेदकविशिष्टसाध्यतावच्छेदकविशिष्टवैशिष्ट्या-  
वगाहित्वरूपं निर्वाच्यमन्यूनविषयकत्वमक्षतमेवेति भावः । यद्यपि  
पक्षतावच्छेदकावच्छिन्नविशेष्यकसाध्यतावच्छेदकावच्छिन्नवैशिष्ट्या-  
वगाहित्वावच्छिन्नजन्यतानिरूपितजनकतावच्छेदकविषयतानिवेशे  
उदाहरणैकदेशे एव तादृशविषयता न तु समुदाय इति न्यायावय-  
वत्वनिवेशान्नातिव्याप्तिप्रसङ्गः, तथापि प्रतिज्ञामात्राघटकत्वगर्भं न्या-  
यावयवत्वं प्रकृतलक्षणे प्रविष्टम्, तच्च यथायं पर्वत इत्युदाहरणैकदे-  
शेपीत्याशयः । अवच्छेदकावच्छेदेन अनुमातिस्थलीयन्यायानिवि-  
ष्टप्रतिज्ञालक्षणेऽवच्छेदकावच्छेदेन साध्यवैशिष्ट्यावगाहित्वरूपान्यू-  
नविषयकत्वनिवेशेनेतद्व्यावृत्तिसङ्कतिरित्यपरितोषेण व्यावृत्त्यन्त-  
रमाह सत्यन्तस्येति । अयमाशयः । एतल्लक्षणघटकन्यायावयवत्वश-  
रीरे उभयघटकभागद्वयाघटितत्वं न निवेशनीयम्—अनतिरिक्तविषय-  
कत्वविशेषणेनैव तादृशभागद्वयघटितसमुदायेऽतिप्रसङ्गवारणात् । न  
च शब्दज्ञानस्यैव शब्दबोधजनकतया जनकत्वमत्र जनकज्ञानविषय-  
त्वमेव वाच्यम्, एवञ्च तादृशसमुदायविषयकज्ञानमप्येकदेशप्रतिज्ञा-  
विषयकत्वेन तथाविधबोधजनकमिति समुदायेऽतिप्रसङ्ग इति वाच्यम्  
तादृशबोधजनकतावच्छेदकीभूतयत्किञ्चिदेकज्ञानविषयतानिरूपक-  
वर्णसमुदायत्वस्यैव ध्रुवक्षणीयत्वात् । न च तादृशवर्णसमुदायत्वं  
तादृशवर्णत्वव्यापकसमुदायत्वम्, तादृशं च प्रतिज्ञाहेतुसमुदायत्वम-  
पीति तत्समुदायेऽतिप्रसङ्ग एवेति तादृशभागद्वयाघटितत्वमवश्यमेव  
निवश्यमिति वाच्यम् । अनतिरिक्तपदसार्थक्याश्च तादृशयत्किञ्चिज्ज्ञान-  
विषयताशालिवर्णत्वसमनैयत्यमेव निवेश्य प्रतिज्ञाहेत्वादिसमुदाय-  
त्वस्य वारणीयत्वात् । समानार्थकप्रतिज्ञाद्वयादिविषयकयत्किञ्चि-  
ज्ज्ञानविषयताश्रयवर्णत्वसमनैयत्यस्य तादृशप्रतिज्ञाद्वयादिपर्याप्तस-  
मुदायत्वे सत्त्वेपि न क्षतिः—तदुभयादावपि प्रतिज्ञाव्यवहारात् । अ-  
पि तु प्रतिज्ञैकदेशस्यापि तादृशबोधनिष्ठवह्निसम्बन्धिबुद्धित्वाद्यव-  
च्छिन्नजन्यतानिरूपितजनकतावच्छेदकीभूतयत्किञ्चिदेकज्ञानविषय-

ताश्रयवर्णसमुदायत्वमादायैव प्रतिज्ञात्वप्रसङ्ग इति प्रतिज्ञाद्यघटकत्वं प्रतिज्ञामात्राघटकत्वं वा निवेशनीयम् । अन्यूनानतिरिक्तविषयकशाब्दबुद्धित्वस्य किञ्चिन्न्यतानवच्छेदकतया तदवच्छिन्ननिरूपितजनकतानिवेशासम्भवात् । इत्थं चाननुपङ्गपक्षेऽप्यथं तस्माद्बहिमान् इति भागे प्रतिज्ञादिहेत्वन्तभागे च व्यावृत्तिः सम्भवतीति अवयवाघटकेति । न च तदुपादानेऽपि धूमाश्लोकवान् पर्वतो वह्निमानित्यादिप्रतिज्ञार्थमात्रविषयकबोधनिष्ठधूमविशेषितहेतुत्वविषयकशाब्दत्वावच्छिन्नकारणधूमादित्यादिहेतुविषयकज्ञानविषयतामादायावयवाघटके तादृशहेतावतिव्याप्तिवारणायानतिरिक्तविषयकबोधनिष्ठपक्षतावच्छेदकावच्छिन्नविशेष्यकसाध्यतावच्छेदकविशिष्टवैशिष्ट्यावगाहित्वरूपान्यूनविषयकत्वावच्छिन्नजनकतावच्छेदकयत्किञ्चिज्ज्ञानीयाविषयतानिरूपकवर्णसमुदायत्वनिवेशस्यावश्यकतयाऽवयवाघटकत्वनिवेशनं निष्प्रयोजनकमिति वाच्यम् । तादृशहेतुवारणायवयवाघटक इत्यनेनावयवैकदेशमात्रविषयकज्ञाननिष्ठजनकताव्यावृत्तावयवत्वपर्याप्त्यवच्छेदकयत्किञ्चिद्धर्मव्यापकविषयताकान्यज्ञानवृत्तित्वावच्छिन्नभेदस्यैवान्यूनानतिरिक्तविषयकबोधजनकतायां विवक्षणीयत्वात् । अवयवत्वं चेह न्यायान्तर्गतत्वविशेषणशून्यम्, तेन प्रतिज्ञासमानाकारोदासीनवाक्यज्ञान प्रतिज्ञाज्ञानीयकारणतायाः सत्त्वेऽपि तत्सङ्ग्रहः तादृशोदासीनवाक्येऽपि तथाविधावयवत्वपर्याप्तैरिति ।

वस्तुतस्तु अवयवत्वघटकविशेष्यपरित्यागमात्रेणैव व्यावृत्तिः सङ्गच्छत इति तादृशजनकतापर्यन्तनिवेशने प्रतिज्ञाद्यघटकत्वदलपरित्यागसम्भवेऽपि तत्परित्यागस्य प्रकृतानुपयुक्तत्वमित्येतद्भाष्यकावयवाघटकेत्यभिहितमिति ।

कोचित्तु यत्र प्रतिज्ञैकदेशस्यापि कथञ्चित्प्रतिज्ञासमानार्थकत्वं सम्भवति तत्रैकदेशेऽतिप्रसङ्गवारणायवयवाघटकत्वनिवेशनमावश्यकमित्याहुः । तदसत् । प्रतिज्ञाप्रतिपाद्यविशिष्टार्थप्रतिपादकताया एकदेशे सम्भवेऽपि तन्मात्रस्य तथाविधबोधपरत्वाभावात् तथात्वे समुदायप्रयोगानुपपत्तेः, कथञ्चित्प्रयोगेऽपि समुदायमन्तर्भाव्यन्यायत्वानङ्गीकारात् । अप्रकृतार्थपरवाक्यवारणाय च वास्तवतया

विधतात्पर्यपरतायास्तल्लक्षणेऽवश्यं निवेशनीयतया एकदेशमात्रस्य तादृशार्थपरत्वाभावेनाऽतिप्रसङ्गानवकाशादिति ।

हृत्वन्तस्यात् । काथतान्यूनविषयकत्वावच्छिन्नजन्यतानिरूपितजनकतानिवेशने तत्तद्भागप्रतिपाद्यविशेषार्थबोधजनकत्वमाहायकेवलहृत्वादावानव्याप्तिरसम्भवति तादृशजनकताश्रययत्किञ्चिज्ज्ञानविषयवर्णसमुदायत्वस्य तत्रापर्याप्तिरतो हेतुमात्रनिगमनमात्रे उपोक्षते ॥

अन्यूनानतिरिक्तविषयकेत्यस्य प्रकृतानुमितिविषयस्यान्यूनः सन्नतिरिक्तो विषयो यस्येति व्युत्पत्तेरनुमितिविषयनिष्ठभेदप्रतियोगितानवच्छेदकत्वे सत्यनुमितिविषयातिरिक्तावृत्तिरिति पश्यत्वं तत्त्वमिति यथाश्रुतार्थमाक्षिपति यद्यपीति । यद्यपि प्रकृतपक्षतावच्छेदकावच्छिन्नपक्षकप्रकृतसाध्यतावच्छेदकावच्छिन्नसाध्यकयत्किञ्चिदनुमित्यविषयविषयकत्वं पर्वतो वह्निमानित्यादिप्रतिज्ञाजन्यनिखिलबोधानामवेति तादृशानुमितिविषयत्वसामान्याभावो विवक्षणीयः तथाच केवलाभिधेयत्वाद्यवच्छिन्नपक्षकस्थलेऽप्यतिरिक्ताप्रसिद्धिरस्येव, तथाऽप्यप्रसिद्धिस्फुटीकृतमाभिधेयत्वाद्यवच्छिन्नपक्षकप्रमेयत्वत्वाद्यवच्छिन्नसाध्यकस्थले विश्वमेवानुमितिविषय इत्येतल्लाभाय सर्वमित्युक्तम् । 'सर्वेभ्यो दर्शपूर्णमासा'वित्यत्रैव प्रक्रान्तकतिपयपदार्थमात्रवृत्तिसर्वत्वावच्छिन्नतात्पर्येणापि विशेषवाचकपदान्तरासमाभिव्याहृतसर्वपदप्रयोगसम्भवात् सर्वं प्रमेयमित्युक्तावनुमितिविषयतायाः केवलान्वयित्वालाभादभिधेयमित्युक्तम् । एवञ्च किञ्चिद्दर्मावच्छिन्नान्शेऽभेदेन स्वार्थविशेषणकवांधपरसर्वशब्दस्य तद्धर्मव्यापकाभिधेयव्याप्यसर्वत्वबोधकताव्युत्पत्तेरभिधेयत्वव्यापकसर्वत्वलाभात्प्रानुमितः कतिपयवस्तुमात्रविषयकत्वशङ्केति भावः । अतिरिक्तप्रसिद्धिः—प्रकृतानुमितिविषयतातिरिक्ताप्रसिद्धिः । प्रमेयत्वं पक्षनिष्ठाभावप्रतियोगि न घेति संशयसम्भवेन तादृशप्रतिज्ञासम्भव इत्यतस्तत्संप्रहायान्यूनानतिरिक्तविषयकत्वमन्यथा निर्वक्ति प्रकृतेति । स्वविषयताव्यापकप्रकृतानुमितिविषयताव्यापकविषयताकत्वमर्थः—स्वविषये अनुमितिविषयान्यूनत्वस्य स्वविषयत्वे तद्विषयताव्यापकत्वपर्यवसितत्वात् । स्वविषयेऽनुमितिविषयानतिरिक्तत्वस्य च तद्विषयत्वे स्वविषयताव्यापक-

त्वपर्यवसिनस्वदिनि भावः । यद्यपि समूहालम्बनरूपपर्वनपक्ष-  
कवह्निविधेयज्ञानुमितिविषयितायाः किञ्च वृत्तितया पर्वतो वह्निमा-  
निति प्रतिज्ञामात्रजन्यबोधो न तादृशानुमिति विषयतासमनियत-  
विषयताकः वाक्यान्तरसहिततज्जन्यसमूहालम्बनबोधजनकयत्कि-  
ञ्चिज्ज्ञानविषयवर्णसमुदायत्वं न तन्मात्रपर्याप्तम्, यत्किञ्चित्प्रकृता-  
नुमितिः व्यक्तिविषयतासमनैयत्यस्य विवक्षणेऽपि च निगमनाद्यतिव्याप्ति-  
दुर्वाहैव-तज्जन्यबोधरयापि पर्यतो वह्निमान् धूमज्ञानज्ञाप्यवह्निमर्-  
शेत्याकारकसमूहालम्बनानुमितिसमनियतविषयताकत्वात्, तथा-  
पि प्रकृतपक्षकप्रकृतसाध्यव्याप्यवत्तापरामर्शत्वावच्छिन्नजनकता-  
निरूपितजन्यतावच्छेदकविषयतात्वेन यद्विषयतासमनैयत्यं स्व-  
स्य विवक्षितत्वात् दोषः । नन्वेवंसत्युक्तस्थलीयोपनयेऽतिव्याप्तिः  
तज्जन्यबोधर्यापि विश्वविषयकत्वेन तथाविधानुमिति विषयतास-  
मनियतविषयताकत्वादित्यतो विषयपदस्य प्रकारत्वाभिप्रायेण-  
न्यथा तदर्थं निर्वक्ति प्रकृतेति । तादृशोपनयजन्यबोधे प्रकारीभव-  
तोऽभावत्वादेस्तादृशानुमितावप्रकारत्वात् तत्प्रकारतायाः समनै-  
यत्यमिति नातिव्याप्तिरिति भावः । सकलेति । सकलाभिधे-  
यवृत्तिधर्मवद्दिदं द्रव्यमिति योजना । तादृशानुमिताविव एतस्थली-  
योपनयजन्यबोधे विद्वदर्थेवाभिधेयत्वेन प्रकारतया तत्प्रकारतायाः  
समनैयत्यमक्षतमेवेति भवत्यतिव्याप्तिरिति भावः । ननु विशेष-  
णानवच्छिन्नप्रकारतानां समनैयत्यं विवक्षणीयमतो नातिव्याप्तिः उ-  
पनयजन्यबोधऽभावत्वादां तादृशप्रकारतासत्त्वाद्दुक्तानुमितेस्तादृश-  
प्रकारतायश्च तत्रासत्त्वादित्यतो अनुमितावपि तेषां तत्राविधप्र-  
कारताभ्यन्तनाय स्थलान्तरेऽतिव्याप्तिमाह सकलाभिधेयेति । तत्राभा-  
वत्वप्रतियोगित्वत्वादीनां स्वरूपतः पक्षतावच्छेदकघटकत्वाद्भवति  
सधात्वमिति भावः । द्रव्यमिति विपरीतकाटिप्रसिद्धर्थः । विशिष्टप-  
क्षबोधक इति । उपनयमध्येदं पदेन विशेष्यमात्रपरामर्शेऽन्युनविषय-  
कत्वं न सम्भवतीति भ्रमनिराकरणाय व्याप्तिशरीरे साधनसाध्य-  
प्रकारणैव तदधिकरणान्तर्भावः, न त्वधिकरणत्वेनापीत्यनुमितौ  
तस्य तत्त्वस्य वा स्वरूपतः प्रकारत्वविरहेऽपि नासङ्गतिः । हेतुर-  
प्येदं त्वं समवायेन द्रव्यमेव वा बोध्यम् । गुणादस्तथात्वे हेतुता-  
वच्छेदकगुणत्वादेः स्वरूपत्वं उपनयजन्यबोधे भाने कथितप्रकारता-

समनैयत्यानुपपत्तेः । न चाभेदेन विषयतासमनैयत्योक्तौ अनुमिति-  
विषयतात्वसमनियतस्वविषयतात्वकत्वोक्तौ वा नायं दोष इति वाच्यम् ।  
हेत्वर्थघटितार्थकप्रतिज्ञाघटिन्यायान्तर्गतहेतुजन्यबोधविषयताया-  
मनुमितिनिरूपिण्यविषयतात्वाभावात् अनुमितिविषयतात्वव्याप्य-  
स्वविषयतात्वकत्वाभावादेव तादृशबाधवारणसम्भवेनान्यूनवि-  
षयकत्वांशवैयर्थ्यापत्तेः, न हि साध्यतावच्छेदकावाच्छिन्न-  
साध्यविशिष्टप्रकृतपक्षतावच्छेदकावच्छिन्नविषयतावाहर्भूतविषयता  
अनुमितिनिरूपिता । समूहालम्बनानुमितिनिरूपि विषयत्वमादाय  
तु नातिप्रसङ्गावकाशः—प्रकृतपरामर्शजन्यतावच्छेदकविषयतात्व-  
स्यैव निवेशनीयत्वात्, अन्यथा ऽस्मभवापातादिति । उपनय-  
विशेषातिव्याप्याभिधानं चोपलक्षणपरम् । अन्यूनविषयकत्वस्य  
निरुक्तार्थकत्वे सर्वस्मान्कालत्ववानयं कालपारमाणवान् सर्व-  
स्मादित्यत्र हेत्ववयवेऽप्यतिव्याप्तिर्बोधा—तज्जन्यबोधविषयतायाः वि-  
श्ववृत्तित्वेनानुमितिविषयताव्यापकत्वात् । एवं तादृशान्यूनविषय-  
कत्वस्य किञ्चिज्जन्यतानवच्छेदकत्वेन तद्वच्छिन्नजन्यताविवक्षणा-  
सम्भवेन प्रतिज्ञाहेतुजन्यसमूहालम्बनबोधमादाय तन्निष्ठहेत्वर्थविष-  
यकत्वावच्छिन्नजन्यतानिरूपतजनकताश्रये धूमादालोकवान् सर्वतो  
यहिमान् धूमादित्यादौ हेत्ववयवेऽप्यतिव्याप्तिर्दुर्वारा । तस्या अनवच्छि-  
न्नप्रकारताव्यापकतादृशप्रकारताकत्वविवक्षयापि वाच्यासम्भवादि-  
त्यपि बोध्यम् ।

एतद्बोधवारणाय प्रथमतोऽनुमित्यन्यूनविषयकत्वमन्वथा निर्व-  
क्ति तथापि प्रकृतेति । एतच्च पक्षतावच्छेदकविशिष्टार्थकम्, तदनु-  
पादाने प्रमेयाद्वाच्यत्ववानयं प्रमेयः प्रमेयादित्यादौ हेत्ववयवे य-  
त्किञ्चिद्धर्मावच्छिन्नत्वोपादानेऽपि घटान्यत्ववद्रूपघटान्यतरस्मा-  
द्वृषटान्यत्ववत्सम्बन्धमा घटा घटान्यत्ववाचित्याकारिका या सामा-  
नाधिकरण्यसम्बन्धेन घटान्यत्वसाध्यकप्रतिज्ञा तद्घटितन्याया-  
न्तर्गते रूपघटान्यतरत्वावच्छिन्नांशे सामानाधिकरण्यसम्बन्धेन विशे-  
षणतापन्नघटान्यत्वघटिततादृशसम्बन्धावच्छिन्नहेतुके विशिष्टान्य-  
तररूपहेतुप्रतिपादकहेत्ववयवेऽप्यतिव्याप्तिः । घटत्वादौ सामानाधिक-  
रण्यसम्बन्धेन रूपवति व्यभिचारवारकतया घटान्यत्वात्मकविशेष-  
णस्य धामेभेदत च विशेष्यस्य घटान्यत्वसामानाधिकरणसत्तासम-



भाधिकरणे घटरूपादौ व्यभिचारधारकतया तत्र विशेष्यतावच्छेद-  
कस्य सार्थकत्वमित्यवधेयम् । सामानाधिकरण्यसम्बन्धस्य वृत्त्य-  
नियामकतया व्यापकत्वाघटकत्वेऽपि नित्यद्रव्यावृत्तिधर्मशून्यत्वा-  
भिरवयवं गगनं नित्यद्रव्यावृत्तिधर्मशून्यत्वात् वह्निमत्पर्वतावृत्तिध-  
र्मशून्यत्वादालोकवान् पर्वतो वह्निमान् वह्निमत्पर्वतावृत्तिधर्मशून्य-  
त्वादित्यादौ हेत्ववयवेऽतिव्याप्तिवारणाय पक्षतावच्छेदकवैशि-  
ष्ट्यनिवेशनमावश्यकम् अखण्डाभावघटकतया हेतुघटकद्रव्यत्वपर्व-  
तत्वादीनामवैयर्थ्यम् ॥

(दी०) प्रकृतपञ्चम्यर्थपक्षकप्रतिज्ञादिस्थले तु पक्षे प्रकृत्य-  
र्थस्य वैशिष्ट्यबोधको हेतुर्न तु प्रकृतसाध्यस्य, तादृशविषयता-  
विलक्षणक्रियताशून्यत्वं प्रकृतहेतुकप्रकृतसाध्यसिद्धौपयिक-  
कव्याप्त्यविषयकत्वं वा तदनतिरिक्तविषयत्वम् । वह्निव्याप्यालो-  
कवत्सधर्मा पर्वतो वह्निमान् धूमादिन्धनव्याप्यधूमवान् पर्वतो  
वह्निमान् धूमादित्यादौ तस्याः सङ्ग्रहाय प्रकृतहेतुमाध्ययोरुपा-  
दानम् । वह्निव्याप्यधूमवान् पर्वतो वह्निमान् धूमात् सत्तादिव्या-  
प्यद्रव्यत्ववदिदं सत्तादिमद्द्रव्यत्वादित्यादिस्तु न प्रयोगः—विशि-  
ष्टपक्षोपस्थापकादेव तादृशव्याप्तिपतीतावाकाङ्क्षाविरहेणोदाहर-  
णानुत्थानात्, अन्यथातिप्रसङ्गात् । अत एव नैकदोषव्या-  
प्त्युपन्यासोऽपि ।

यदि च मैत्रः पचति अयं गौरित्यादेरेव प्रतिज्ञाया यथोप-  
बर्णितविशिष्टज्ञानजनकत्वं तादात्म्येन गोः साध्यत्वात् गोत्व-  
त्वाद्यनुपस्थित्या गोत्वादेः साध्यत्वानुपपत्तेः पदार्थतावच्छेदक-  
जातौ हेत्वर्थान्वयायोगाच्च, वह्निमानित्यादौ पुनरनुमितौ पक्षे  
साध्यस्य बह्वेः संयोगात्मकः सम्बन्धो भासते तथैव वह्निवा-  
प्यधूमवानित्याद्युपनयसङ्गमात् । शाब्दभाने तु वह्निपतोऽभेद  
एवं भेदे साध्ये भिद्यते भिन्नमित्यादावपि वैलक्षण्यमिति सूक्ष्म-

मक्षियते, तदा यादृशपक्षसाधिकाः पक्षे यादृशय.दृशविशिष्टार्थ-  
बोधिकाः प्रतिज्ञाः सम्प्रदायप्रसिद्धाः तादृशानां बोधानामन्यत-  
मेनाप्यनिवर्त्यस्य संशयस्यानिवर्त्तको यस्तावद्बोधानामन्यतमो  
बोधस्तज्जनकत्वं वक्तव्यम् । एवञ्च तादात्म्येन गवि साध्ये पक्षे  
गवाभेदस्य संयोगेन समवायेन वा बह्वौ बह्निाद्भेदस्य समवा-  
येन पाकस्य कृतौ पाककृतिमत्त्वस्य पाककर्त्रभेदस्य विशेषणत-  
तयेतरेभ्यो भेदे इतरभेदवत्त्ववत्त्वस्येतरान्याभेदस्येतरभेदवत्त्वस्ये-  
तरभिन्नाभेदस्य च बोधा विशिष्य वक्तव्या इति दिक् ।

तावद्बोधानिवर्त्यसंशयानिवर्त्तकतावद्बोधनिवर्त्ययावत्संशय-  
निवर्त्तकबोधजनकत्वं वाच्यमित्यपि काश्चिन् ॥

( गा० ) साध्यतावच्छेदकविशिष्टसाध्यनिवेशप्रयोजनमाह प-  
ञ्चम्यर्थेति । हेतुत्वं प्रमेयाद्वाच्यत्ववत्प्रमेयादित्यादौ हेतुजन्यबोधस्य  
त्रिभक्त्यर्थहेतुत्वे प्रमेयाद्यात्मकप्रकृत्यर्थवैशिष्ट्यावगाहित्वेऽपि  
प्रकृतसाध्यतावच्छेदकविशिष्टवैशिष्ट्यान्वगाहित्वाभ्रातव्याप्तिरि-  
त्यर्थः । पक्षतावच्छेदकावच्छिन्नविशेष्यतानिरूपितसाध्यतावच्छे-  
दकावच्छिन्नप्रकारताकत्वमेव पर्यवसितार्थः । सम्बन्धविशेष-  
श्चेतदूले न प्रवेश्यः प्रयोजनविरहादतः पञ्चम्यर्थे प्रकृत्यर्थस्य यादृ-  
शसम्बन्धेनान्वयस्तस्य वृत्त्यनियामकतया व्यापकत्वाघटकत्वेऽपि  
नेतव्यावृत्त्यसङ्गतिः । यदि च जन्यग्रहविषयत्वरूपपञ्चम्यर्थकदेशज-  
न्यत्वे प्रकृत्यर्थस्य हेतुज्ञानस्यान्वयः नतु परम्परासम्बन्धेन तादृशवि-  
षयत्वे, तदा जन्यत्वपक्षकोक्तसाध्यहेतुकस्थले व्यावृत्तिर्बोधा-पक्ष-  
मुख्यविशेष्यकत्वपर्यन्तानिवेशात्, न तु तादृशविषयत्वत्वावच्छि-  
न्नपक्षकस्थले हेतुजन्यबोधस्य तादृशविशिष्टपक्षे इतरवैशिष्ट्यान-  
वगाहित्वात् । तादृशविषयताविलक्षणेति । साध्यतावच्छेदकसम्ब-  
न्धावच्छिन्नसाध्यतावच्छेदकावच्छिन्नप्रकारतानिरूपितपक्षतावच्छे-  
दकावच्छिन्नविषयताविलक्षणेत्यर्थकम् । तद्विलक्षणत्वं च न तद्भि-  
न्नत्वं प्रतिज्ञाजन्यबोधीयसाध्यादिविषयतायास्तद्भिन्नत्वेनासम्भवापा-  
तात् । तादृशविषयताभिन्नमुख्यविशेष्यताशून्यत्वनिवेशेनासम्भवावा-

रणेऽपि निगमनातिव्याप्तिनादवस्थ्यात् अन्यूनविषयकत्वदलवैयर्थ्या-  
 ष्च । धूमादालोकवान् पर्वतो बहिमान् धूमादित्यादौ हेत्ववयवजन्यबो-  
 धीयहेतुत्वानप्रमुख्यविशेष्यतायास्तादृशविषयताभिन्नत्वात् । एतेन  
 तादृशविशिष्टविषयतानन्तःपातित्वं, प्रकृतपरामर्शजन्यतानवच्छे-  
 दकत्वं वा तदित्यपि निरस्तम्—उक्तस्थले आलोकाद्यंशे हेतुत्वप्रका-  
 रताया एव तादृशविषयतान्तःपातित्वात्प्रकृतपरामर्शजन्यतावच्छे-  
 दकत्वाच्च हेतुजन्यबोधीयताद्विषयताया अतथात्वात् । न च तथा-  
 विधविषयतावच्छेदककोट्यप्रविष्टधर्मावच्छिन्नविषयताशून्यत्वनिवे-  
 शात्त दोष, इत्यपि न साधु—यत्र प्रमेयसामान्यस्य पक्षतावच्छेदकादि-  
 घटकता तत्र तादृशविषयतावच्छेदककोट्यप्रविष्टाप्रसिद्धेः । विलक्ष-  
 णावच्छेदकतानिवेशेऽपि द्रव्यव्याप्यधूमादालोकवान् पर्वो बहिमान्  
 धूमादित्यादिन्यायान्तर्गतनिगमनादावतिव्याप्तिस्तज्जन्यबोधाविषयता-  
 वच्छेदकधूमत्वादेस्तादृशविषयतावच्छेदककोटिप्रविष्टत्वानियमात् ।  
 अपि तु तादृशविषयताशालिनिश्चयत्वावच्छिन्नानिवर्त्यसंशयनिवर्त्त-  
 कतावच्छेदकत्वमेव तत् निगमनादिजन्यबोधीयज्ञानज्ञाप्यत्वादिवि-  
 षयतायास्तादृशनिश्चयत्वावच्छिन्नानिवर्त्यज्ञानज्ञाप्यत्वादिसंशयनिव-  
 र्तकतावच्छेदकतया तद्धारणम् । उक्तहेत्ववयवजन्यबोधानिवर्त्यस्य हे-  
 तुत्वं धूमोयं न वेत्यादिसंशयस्य धूमादिज्ञानज्ञाप्यत्वादिघटितपक्षता-  
 वच्छेदकावच्छिन्नपक्षकसाध्यतावच्छेदकावच्छिन्नप्रकारकनिश्चयनि-  
 घर्त्यतया तादृशबोधविषयतायां न तथाविधविषयताविलक्षणतेत्यन्यून-  
 पदस्य व्यावृत्तिसङ्गतिः । सर्वेषामेव संशयानां स्वविराधिष्विषयकत-  
 थाविधविषयताशालिसमूहालम्बननिश्चयनिवर्तनीयतया तादृशनि-  
 श्चयानिवर्त्यसंशयाप्रसिद्धिरतस्तादृशनिश्चयत्वावच्छिन्नेति । इत्थं  
 च अधिकमवगाहमानेऽपि निगमनजन्यबोधे साध्यतावच्छे-  
 दकावच्छिन्नसाध्यविशिष्टपक्षतावच्छेदकावाच्छिन्नपक्षविषयकत्वस्या-  
 क्षततया धूपज्ञानज्ञाप्यत्वादिसंशयस्य तादृशविषयताशा-  
 लिनिश्चयानिवर्त्यत्वानुपपत्तिरित्यपि समाहितम् । अत्रच्छिन्नत्वं  
 चान्यूनवृत्तित्वं व्यापकत्वंपर्यवसितम्, अतो ज्ञानज्ञाप्यत्वं धूमोयं  
 नवेति संशयनिरूपितप्रतिबन्धकतायां धूमज्ञानज्ञाप्यत्वातिरिक्तप्रति-  
 ज्ञाप्रतिपाद्यभागविषयताघटितधर्मस्य स्वरूपसम्बन्धरूपावच्छेदक-  
 त्वविरहेऽपि नान्यूनपदव्यावृत्तयसङ्गतिः अप्रामाण्यज्ञानास्फुटितस्य

निगमनादिजन्यबोधस्य संशयाप्रतिबन्धकतया तज्जनकत्वमादाया-  
तिप्रसङ्गस्य वारणाय तादृशसंशयानिवर्त्तकत्वमुपेक्ष्य तन्निवर्त्तकता-  
वच्छेदकविषयताशून्यत्वेन बोधो विशोपेतः । पक्षतावच्छेदकाद्य-  
निवेशे तदनवच्छिन्नपक्षादिविषयताशालिनिश्चयसमुदायस्य कमपि  
संशयं प्रत्यप्रतिबन्धकतया तादृशनिवर्त्याप्रसिद्धिरतस्तास्त्रिवेश इति ।  
इत्थं चानतिरिक्तविषयकत्वग्रन्थकसाध्यतावच्छेदकावच्छिन्नसाध्य-  
विशिष्टपक्षतावच्छेदकावच्छिन्नविषयतायां स्वनिष्ठत्वनिवेशेनैव  
न्यूनविषयकदर्शितहेतुजन्यबोधवारणसम्भवे पृथगन्यूनविषयकत्व-  
विशेषणमनर्थकमित्यपि समाहितम्—तादृशविषयतायां स्वनिष्ठत्व-  
विशेषणे निगमनादिजन्यबोधस्य ज्ञानज्ञाप्यत्वविशेषितसाध्यविशिष्ट-  
पक्षविषयताशालित्वनियमात्स्वनिष्ठनिरुक्तविषयताशालिनिश्चयत्व-  
व्यापकप्रतिबन्धकताकज्ञानज्ञाप्यत्वादि संशयान्यसंशयाप्रतिबन्धकत-  
याऽनतिरिक्तविषयताकत्वापत्तेर्दुर्वारत्वात् । सत्यन्तस्य न्यायावय-  
वत्वमर्थः । निगमने च पक्षवाचकं पदमनुपज्यत इति तद्वारणमनति-  
रिक्तपदप्रयोजनमिति मतमनुसृत्य लघुशरीरमनतिरिक्तविषयकत्वं  
निर्वक्ति प्रकृतेति । प्रकृतहेतुका या प्रकृतसाध्यसिद्धौपयिकी व्या-  
प्तिस्तद्विषयकत्वमित्यर्थः । यद्रूपावच्छिन्नविशेषितप्रकृतहेतुताव-  
च्छेदकावच्छिन्नहेतुविशिष्टप्रकृतपक्षतावच्छेदकावच्छिन्नविषयकनि-  
श्चयत्वं प्रकृतसाध्यतावच्छेदकावच्छिन्नसाध्यकानुमितिजनकता-  
नतिरिक्तवृत्ति तद्रूपावच्छिन्नाविषयकत्वमिति तु पर्यवसितम् ।  
तादृशं रूपं तद्धेतुतावच्छेदकावच्छिन्नतद्धेतुव्यापकप्रकृतसाध्यस-  
मानाधिकरण्यत्वं तत्तत्साध्यतावच्छेदकावच्छिन्नसाध्याभावव्याप-  
काभावप्रतियोगितात्वं च । निगमनस्थतत्पदस्य च व्याप्तिपक्ष-  
धर्मताविशिष्टहेतुपरतया तज्जन्यबोधस्य तादृशरूपावच्छिन्न-  
विषयकत्वान्नातिव्याप्तिः । अन्वयव्यतिरेकव्याप्योर्विशेषणैकतर-  
निवेशेऽन्वयिनि व्यतिरेकिणि वा निगमनेऽतिव्याप्तिरिति नि-  
रुक्तरूपावच्छिन्नत्वेन द्वयोरनुगमः । यदि च यस्वतस्त्वयो-  
निवेशान्नुगमसम्भव इति विभाव्यते, तदाऽभावद्वयमेव  
बोधे निवेशनीयम् । एतल्लाभायैव चोपयिकान्तमिति ध्येयम् । यद्य-  
प्युदाहरणजन्यबोधस्य न निरुक्तरूपावच्छिन्नविषयकत्वं तथापि  
सिपाध्रयिषाधीनन्यायप्रयोगानुपगमेन तत्र पक्षतावच्छेदकविशिष्टे

साध्यतावच्छेदकविशिष्टवैशिष्ट्यावगाहित्वरूपान्यूनविषयकत्वविर-  
हादेव नातिप्रसङ्गः । हेत्वन्तभागे च सत्यताभावात्प्रातिव्याप्तिरित्यव-  
धेयम् । वह्निय्याप्तिविशिष्टस्यालोकस्य पर्वतत्वावच्छिन्नविशेषणत्वे  
नद्विशिष्टेऽपि पर्वते तद्वृत्तेरर्थतो लाभेनार्थतस्तत्र प्रकृतसाध्यगमक-  
तालाभात् हेत्ववयवाभिधानप्रयोजकाकांक्षावसर इत्यतः सधर्म-  
ति । तस्याः-प्रतिज्ञायाः ।

नन्वेवमपि यत्र प्रकृतहेतुकप्रकृतसाध्यकव्याप्तिरेवान्तर्भवति प-  
क्षगर्भे तत्रत्यप्रतिज्ञाया असंग्रह इत्याशङ्कां परिहरति वह्नीति ।  
विशिष्टपक्षेति । पक्षतावच्छेदकविशिष्टपक्षेऽन्यर्थः । तादृशव्याप्तीति ।  
प्रकृतहेतुकप्रकृतसाध्यसिद्ध्यापयिकव्याप्तीत्यर्थः । उदाहरणेति ।  
यद्यपि दर्शितस्थले विशिष्टपक्षोपस्थापकपदात्प्रकृतहेतौ विशिष्ट-  
पक्षवृत्तित्वस्याप्यर्थतः प्रतीत्योपनयादिप्रयोजकाकांक्षाया अप्यनव-  
काशः, तथापि धूमवत्त्वस्थाने धूमवत्साधर्म्यनिवेशे तस्याः सम्भव  
इति उदाहरणमात्रोपादानम् । अन्यथा-ऽऽकांक्षाविरहेणाभिधाने ।  
भतिप्रसङ्गात्-हेतुद्वयादेरप्यभिधानप्रसङ्गात् । अत एव-अनाकांक्षिता-  
नभिधानादेव । एकदा-एकन्यायप्रयोगदशायाम् । उभयव्याप्तीति ।  
अन्वव्याप्तिव्यतिरेकव्याप्तिद्वयत्यर्थः । व्याप्तद्वयस्य क्रमणैवाभिधातुं  
शक्यतया प्रथमोपन्यस्तव्याप्तिप्रतीत्यैव समीहितनिर्वाहेण व्याप्य-  
न्तराकांक्षानुदयादिति भावः । एतेनान्वयव्यतिरेक्युदाहरणाकांक्षा-  
घटितान्वयव्यतिरेकिहेतुलक्षणानन्तरमपरतल्लक्षणमभिधास्यतो म-  
णिकारस्य प्रथमलक्षणानिर्भरबीजमाविष्कृतम् । अतएव तादृशाति-  
प्रसङ्गस्य पृथगभिधानम् ।

वह्न्यादिसाध्यकप्रतिज्ञायामव्याप्त्या यथोपवर्णितलक्षणमा-  
क्षिपति यदि चेति । अत्र चासम्भवाभावमाविष्कर्तुं कतिपय-  
प्रतिज्ञाजन्यबोधस्य यथोपवर्णितानुमित्यन्यूनानतिरिक्तविषयकत्वं  
व्यवस्थापयति मैत्र इत्यादिना । अयं गौरित्यत्र गोत्वस्य साध्यत्वे  
पक्षे साध्यतावच्छेदकगोत्वत्वविशिष्टप्रकारकज्ञानजनकत्वासम्भवा-  
दाह तादात्म्येन गोरिति । ननु भवतु गोसाध्यकप्रतिज्ञा तादृशी  
तथापि यदि समवायेन गोत्वस्य साध्यत्वेऽपि तथाविधप्रतिज्ञा  
संप्रदायानुमता तदा तत्साध्यकतादृशप्रतिज्ञाया दर्शितबोधजनक-  
त्वासम्भवात्सामान्यतस्तदाकारप्रतिज्ञायास्तथात्वाभिधानमसङ्गमि

स्याशङ्कायां तस्या गोत्वादिसाध्यकत्वं निराकरोति गोत्वत्वाद्यनुपस्थित्येति । तादृशप्रतिज्ञावाक्यादित्यादिः । अत्रेति शेषः । अनुपपत्तेरिति । प्रतिज्ञायाः साध्यतावच्छेदकोपस्थापकत्वनियमादन्यथा सुन्दरवह्निवाचाच्छेदसाध्यकस्थलेऽपि वह्निमानित्याकारकप्रतिज्ञाप्रसङ्गादिति भावः । यद्यपि समवायेन रक्तत्वांवाशिष्टदण्डावच्छिन्नसाध्यकरक्तदण्डमानित्यादिप्रतिज्ञाया न समवायेन रक्तत्वविशिष्टसाध्यतावच्छेदकबोधकत्वसम्भवः, तथापि तत्र साध्यतावच्छेदकघटकसकलपदार्थानामेव विशकञ्चितानां तादृशप्रतिज्ञावाक्यादुपस्थितस्तदधीनसाध्यतावच्छेदकविशिष्टसाध्यविषयकमानसबोधनापि तत्र विशिष्टसाध्यसंशयप्रयोज्यजिज्ञासाविषयसिद्धिसम्भवः, प्रकृते तु विशकालतानामपि गोत्वत्वादिघटकपदार्थानां नोपस्थितिरिति विशेषः । गोत्वादः साध्यत्वे दोषान्तरमाह पदार्थेति । जातेः पदार्थतावच्छेदकत्वं पदार्थान्तरान्वायत्वासम्भवप्रयोजकत्वेनाभिहितम् । इदमुपलक्षणम् । अन्वयितावच्छेदकरूपेणानुपास्थितत्वमपि तथा बोध्यम् ।

ननु पर्वतो वह्निमानित्याद्याकारकप्रतिज्ञा न वह्निसाध्यका अपि त्वभेदेन वह्निमत्साध्यकैव, तथाच तज्जन्यबोधविषयिताया अभेदेन वह्निमत्साध्यकानुमिताविषयितातो न वैलक्षण्यमतो न तत्राख्याप्यवकाश इत्यत आह तथैवेति । तादृशप्रतिज्ञाया वह्निसाध्यकत्वेनैवेत्यर्थः । इत्युपनयसङ्गमात्-इत्याकारस्यापनयस्य तादृशप्रतिज्ञाघाटतन्यायान्तर्गतत्वापपत्तेः । वह्निमतः साध्यत्वे वह्निमद्याप्यवानित्याकारस्यैवोपनयस्य सम्भवाद्दति भावः । शाब्दभाने-वह्निमानित्येतादृशवाक्यजन्यज्ञाने । अभेद इति । भासत इत्यनुपपद्यते । न तु बह्वः संयोग इति शेषः । नामार्थयोर्भेदान्वयस्याव्युत्पन्नत्वादिति हृदयम् । तथाच तादृशप्रतिज्ञाजन्यबोधे निरुक्तमन्यूनविषयकत्वमनतिषिक्तविषयकत्वं च न सम्भवतीति भावः । भेद-गृहे प्रतियोगिष्विशेषने वा साध्ये, इत्यादी-इत्यादिप्रतिज्ञायाम्, आदपदादतरभ्यो भिद्यते इतरभिन्नमित्यादिपारग्रहः । वैलक्षण्यम्-अनुमितिविलक्षणबोधजनकत्वम् । भेदसाध्यकानुमितौ भेदस्यानुयोगितया इतरावच्छिन्नभेदसाध्यकानुमितावनुयोगितया इतरावशेषितस्य तस्य विशेषण भिद्यते इति प्रतिज्ञाजन्ये च बोधे आख्यातान्तोपस्थाप्यस्य भेदाश्रयत्वस्य इतरेभ्यो भिद्यत इत्यादिजन्ये बोधे च पञ्चम्यन्तार्थेतरप्र-

तियोगिकत्वविशेषितभेदाश्रयत्वस्य स्वरूपसम्बन्धेन भिन्नमित्यादि-  
जन्ये च निष्ठान्तोपस्थाप्यस्य भेदाश्रयत्वावच्छिन्नस्य इतरेभ्यो भि-  
न्नमित्यादिजन्ये च इतरप्रतियोगिकत्वविशेषितभेदाश्रयत्वावच्छिन्न-  
स्येतरभिन्नमित्यादिजन्ये चाभेदेनेतरप्रतियोगिकविशेषितभेदाश्रय-  
त्वावच्छिन्नस्येतरभ्योऽन्यदित्यादिजन्ये चेतरप्रतियोगिकत्वविशेषि-  
तभेदावच्छिन्नस्येतरान्यदित्यादिजन्ये चाभेदेनेतरप्रतियोगिकविशे-  
षितभेदावच्छिन्नस्य भेदेन पक्षांशे विशेषणत्वादिति अनुमितेस्तादृ-  
शबोधवैलक्षण्यादिति भावः । इदमुपलक्षणम् । ईदृशदिशा प्रकृते  
विधेयांशे भान इवोद्देश्यतावच्छेदकांशे भानेऽपि वैलक्षण्यमवसेयम् ।  
गन्धाद्यवच्छिन्नपक्षकानुमितौ गन्धादेः साक्षाद्विधेयधर्मितावच्छेद-  
कत्वात्, गन्धवती इतरेभ्यो भिद्यत इत्याकारकतादृशप्रतिज्ञाजन्य-  
बाधे च गन्धादिसम्बन्धस्यैव तथात्वादिति ॥

उद्देश्यानुमितिपदस्य यादृशविशिष्टार्थबोधः प्रतिज्ञया जन्यते ता-  
दृशविशिष्टार्थबोधपरतेत्यभिप्रेत्य समाधत्ते यादृशेति । या-  
दृशरूपावच्छिन्नपक्षकयादृशरूपावच्छिन्नसाध्यकसम्प्रदायसिद्धप्रति-  
ज्ञा यादृशरूपावच्छिन्नपक्ष यादृशयादृशरूपावच्छिन्नप्रकारकबोध-  
जनिका तादृशरूपावच्छिन्ने तादृशरूपावच्छिन्नप्रकारकबोधा-  
निवर्त्यसंशयानिवर्तकतादृशबोधान्यतमबोधजनकत्वे सति तादृशरू-  
पावाच्छिन्नपक्षकतादृशरूपावच्छिन्नसाध्यकन्यायान्तर्गतत्वं प्रतिज्ञात्व-  
मित्यर्थः । अत्र च जनिकेत्यन्तं बोधविशेषपरिचायकमात्रं न तु तद-  
र्थस्य लक्षणे निवेशः । बोधाश्च विषयविशेषाग्निवेश्य विशिष्यैवोपा-  
देयाः न तु प्रतिज्ञाप्रतिपाद्यत्वेन अतो नात्माश्रयशङ्कावकाशः । एवञ्च  
प्रतिज्ञाप्रतिपाद्यविशिष्टार्थानामननुगमेनैकधर्मावच्छिन्नपक्षसाध्यकनि-  
खिलप्रतिज्ञासाधारणमपि प्रतिज्ञात्वं नैकं सम्भवतीति बोधानाम-  
न्यतमत्वेनानुगमस्तेन रूपेण जनकतांश एव बोधानां विशेषणता न  
तु निवर्त्यत्वांशोऽपीति बोधानामननुगमेपि तादृशतादृशबोधनिवर्त्य-  
त्वाभावकूटघटितधर्मस्यानुगतत्वात् तादृशबोधभेदकूटवाङ्मिन्नत्वरूपा-  
न्यतमत्ववाग्निवर्त्यत्वसामान्यभावस्थले तादृशतादृशबोधनिवर्त्यत्वाभा-  
वकूटस्यैव लाघवेन निवेशयितुमुचितत्वात् । एवञ्च तादृशाभाव-  
कूटनिवेशसूचनायैवान्यतमेनापीत्युक्तम् । एतेन सामान्याभावनिवेश-  
सूचनायापिकार इति व्याख्यानमनादेयम् । विशेष्यदलेऽन्यत-

मत्वनिवेशनमपि यत्र प्रतिज्ञार्थानां नानाविधत्वं तत्रैव पर्वतादि-  
पक्षकवह्नयादिसाध्यकस्थले पर्वतादौ वह्नयादिमदभेदरूपेणैकविध-  
बोधस्यैव प्रतिज्ञया जननात् तत्र तन्निवेशः । एतेनैकमादाया-  
न्यतमत्वस्यासम्भवेऽपि न क्षतिः-शब्दाभेदस्याप्यप्रयोजकत्वात् ।  
वह्नित्वावच्छिन्नसाध्यकप्रतिज्ञया घटवद्भूतलादिघटितधर्मावच्छि-  
न्नविशेष्यकः पर्वतत्वावाच्छिन्नपक्षकप्रतिज्ञया च तादृशधर्मावच्छिन्न-  
प्रकारकोऽपि बोधो जन्यते, तन्निवर्त्यश्च भूतलं घटवन्नवेत्या-  
दिसंशयोऽपीति प्रतिज्ञायां प्रकृतपक्षतावच्छेदकावाच्छिन्नपक्ष-  
कत्वस्य प्रकृतसाध्यतावच्छेदकावच्छिन्नसाध्यकत्वस्य वा-  
ऽनुपादाने उक्तवाधानिवर्त्यसंशयाप्रसिद्धिरतस्तदुपादानम् ।  
यत्किञ्चिद्रूपावच्छिन्नपक्षसाध्यकप्रतिज्ञाप्रतिपाद्यतर्त्ताद्वाशिष्टार्थबो-  
धानिवर्त्यसंशयानिवर्तकबोधजनकत्वस्य यत्किञ्चिद्रूपावच्छिन्न-  
पक्षसाध्यकन्यायान्तर्गतत्वस्य निवेशनेऽतिप्रसङ्गः प्रागुप-  
दिशत एवेति यादृशरूपावच्छिन्नपक्षसाध्यकप्रातज्ञाप्रतिपाद्य-  
विशिष्टार्थबोधानिवर्त्यसंशयानिवर्तकबोधजनकत्वं तादृशरूपाव-  
च्छिन्नपक्षसाध्यकन्यायान्तर्गतत्वं निवेशितम् । अधिकं त्वि-  
त्यादिन्यायेन साध्यांशे हेतुज्ञानज्ञाप्यत्वमवगाहमानेऽपि निग-  
मनादिजन्यबोधे प्रतिज्ञाप्रतिपाद्यविशिष्टार्थाविषयकत्वस्याक्षततया  
निगमनाद्यतिव्याप्तिवारणाय तद्रूपावच्छिन्नविशेष्यकतद्रूपावच्छिन्न-  
प्रकारकबोधानिवर्त्यसंशयानिवर्तकरूपतादृशबोधानन्तरिकविष-  
यकत्वं बोधविशेषणम् । इत्थं च प्रतिज्ञाजन्यबोधानिवर्त्यस्य वह्नि-  
धूमज्ञानज्ञाप्यो न वेत्यादिसंशयस्य निवर्तकतया तादृशबोधवारणम् ।

न च प्रतिज्ञाजन्यबोधस्य पर्वतत्वाद्यवच्छिन्नविशेष्यकवाह्नमत्वाद्य-  
वच्छिन्नप्रकारकबोधत्वेनैवोपादेयतया निगमनादिजन्यबोधस्यापि  
तथात्वात्तन्निवर्त्यत्वमुक्तसंशयस्याक्षतमवति वाच्यम् । अप्रामाण्य-  
ज्ञानानास्कन्दिततादृशविशिष्टार्थाविषयकनिश्चयत्वावच्छिन्नानिवर्त्य-  
त्वस्यैव निवेशनीयत्वादुक्तसंशयस्य धूमज्ञानज्ञाप्यत्वाविषयकव-  
ह्निमत्पर्वतनिश्चयानिवर्त्यत्वेन तथाविधनिश्चयत्वावच्छिन्नानिवर्त्य-  
त्वाक्षतेः । एतेन सर्वेषामेव संशयानां वह्निमत्पर्वतादिविषयक-  
समूहालम्बनात्मकस्वविरोधिनिश्चयनिवर्तनीयतया तादृशबोधानि-  
वर्त्यसंशयाप्रसिद्धिरित्यपि निरस्तम् । तादृशनिश्चयत्वनिष्ठं निवर्त-



कतावच्छेदकत्वं च न स्वरूपसम्बन्धविशेषः किन्त्वनतिरिक्तवृ-  
त्तित्वम् । तेन सम्बन्धी वह्निमान्न वेत्याकारकैकदेशसंशयं प्रति  
वह्निसम्बन्धभिन्नपर्वतादीनिश्चयत्वेनाप्रतिबन्धकत्वोऽपि तादृशस-  
शयनिवर्त्तकप्रतिज्ञाजन्यबोधस्य नासङ्ग्रहः । अत एव धूमादालोक-  
वान् पर्वतो वह्निमान्धूमादित्यादौ हेतुजन्यबोधानवर्त्य-हेतुत्वं धूमीय  
न वति-संशयं प्रति प्रतिज्ञाप्रतिपाद्यार्वाशार्थविशेषविषयकनिश्चय-  
त्वेनाप्रतिबन्धकत्वेऽपि न विशेष्यदलव्यर्थम् । वह्निमत्त्वप्रकारकनि-  
श्चयत्वावच्छिन्ननिवर्त्यस्य पर्वतत्वाद्यवच्छिन्नविशेष्यकनिश्चयत्वाव-  
च्छिन्ननिवर्त्यस्य चाप्रसिद्धिरतो विशेष्य प्रकारोभयनिवेशनम् ।

यद्यप्यत्र प्रतिज्ञाप्रतिपाद्यस्य विधेयावशिष्टधर्मिण एव यादृशविशि-  
ष्टार्थपदेनोपादानसम्भव इति यादृशावशिष्टार्थबोधिका इत्युपेक्ष्य वि-  
शेष्यप्रकारयोः खण्डश उपादानसूचनाय पक्षे यादृशविशिष्टार्थ-  
वत्वबोधिका इत्यभिधानमनुचितम्, तथापि धूमादालोकवान् पर्वतो  
वह्निमान् धूमादित्यादौ प्रतिज्ञार्थहेत्वर्थविषयकसमूहालम्बनबोधज-  
नके हेत्वन्ते हेतौ वा न्यायावयवत्वं परित्यज्य न्यायान्तर्गतत्वनि-  
वेशपक्षे प्रतिज्ञाजन्यबोधिनिष्ठकदेशावपयकबुद्धित्वावच्छिन्नजन्य-  
तानिरूपितजनकतामादायैकदेशे चातिप्रसङ्गवारणाय विशिष्टार्थवि-  
षयकबुद्धित्वावच्छिन्नजन्यताप्रतियोगिकजनकत्वनिवेशे पर्वतो व-  
ह्निमान्त्वादिप्रतिज्ञाया असङ्ग्रहः, वह्न्यादिशून्यपर्वतादौ वह्नि-  
मत्त्वाद्यवगाहिभ्रमात्मकशाब्दबोधसाधारण्यानुरोधेन तत्तत्पदार्थानां  
परस्परमुपश्लेषावगाहित्वस्यैव तादृशप्रतिज्ञाजन्यतावच्छेदकत्वो-  
पगमात् तत्तद्वाशिष्टार्थविषयकत्वस्यातथात्वादिति अनतिरिक्तवि-  
षयकबोधिनिष्ठतादृशपरस्परपश्लेषावगाहित्वावच्छिन्नजन्यताप्रति-  
योगिकजनकताया निवेशसूचनाय तथाभिधानम् । तादृशपरस्परप-  
श्लेषावगाहिशाब्दत्वे जन्यतावच्छेदकतापर्याप्त्यनिवेशानतिरि-  
क्तविषयकत्वदलव्यर्थमित्यवधेयम् । भेदादिसाध्यकस्थले पृथिवी  
इतरेभ्यो भिद्यत इत्यादिप्रतिज्ञाप्रतिपाद्यभेदाश्रयत्वादिरूपयत्किञ्चि-  
द्वेकार्थनिश्चयाप्रतिबन्धभेदादिकाटिकसंशयं प्रति पृथिवी नेतरा-  
णीत्यादिप्रतिज्ञाजन्यभेदादिप्रकारकनिश्चयस्य प्रतिबन्धकतया न  
कस्याश्चदपि प्रतिज्ञायास्तादृशसंशयानिवर्त्तकबोधजनकत्वमतस्त-  
द्विशिष्टार्थविषयकनिश्चयनिवर्त्यत्वाभावकूटनिवेशनम् । प्रतिज्ञाजन्य-

बोधस्य स्वसमानाकारानुमिते सिद्धिविधया प्रतिबन्धकत्वात्तादृशानुमितेश्च सिषाध्रियषाकालीनतादृशबोधप्रतिबन्धयतया तादृशप्रामाण्यज्ञानानास्कन्दिनप्रतिज्ञाप्रतिपाद्यविशिष्टार्थविषयकनिश्चयत्वावच्छिन्नप्रतिबन्धकताकान्यत्वादसम्भव इत्यतो ज्ञानसामान्यमुपेक्ष्य संशयपर्यन्तानुधावनम् । न चानुमितस्तादृशनिश्चयत्वावच्छिन्नप्रतिबन्धकताकान्यत्वेऽपि तदप्रतिबन्धकसिषाध्रियषाकालीनबोधजनकत्वमादाय प्रतिज्ञायां लक्षणसमन्वयः सम्भवतीति संशयपदमनर्थकं स्वरूपयोग्यतारूपजनकताया एव निवेशनीतयाऽव्याप्तेरप्यनवकाशादिति वाच्यम् । अनिवर्त्तकत्वं हि प्रतिबन्धकतावच्छेदकीभूतविषयिताशून्यत्वं न तु प्रतिबन्धकत्वाभावः तथासत्यप्रामाण्यज्ञानास्कन्दिनतादृशबोधमादाय निगमनातिव्याप्ततादवस्थ्यात्, तथाच सिषाध्रियषाकालीनसिद्धेरप्रतिबन्धकत्वेऽपि प्रतिबन्धकतावच्छेदकीभूतविषयिताशालित्वेनानुमित्यनिवर्त्तकत्वाम्भवत् । न च सिद्धेः पूर्वं परतो वा सिषाध्रियषाया उत्पादस्थले द्वितीयक्षणे प्रथमक्षणे वा सिषाध्रियषाविरहविशिष्टत्वमक्षतमेवेति सिषाध्रियषाविशिष्टाया अपि सिद्धेरनुमितिप्रतिबन्धकत्वमक्षतमेवेति कथं तस्या अप्रामाण्यज्ञानानास्कन्दिनतादृशविशिष्टार्थनिश्चयत्वावच्छिन्नप्रतिबन्धकताकान्यत्वामिति वाच्यम् । यादृशसिद्धेः पूर्वं परतश्च सिषाध्रियषाया उत्पादस्तादृशसिद्धेरवाप्रतिबन्धकत्वात् । प्रत्यक्षनिश्चये विशेषदर्शनकालीनविपरीतनिश्चयस्याप्रतिबन्धकतामते तस्यापि प्रतिज्ञार्थनिश्चयत्वावच्छिन्नप्रतिबन्धयतयोक्तदिशाऽसम्भव इति प्रत्यक्षसामान्यमुपेक्ष्य संशयपर्यन्तानुधावनम् । अत्र च तत्तद्विशिष्टार्थविषयकनिश्चयत्वानवच्छिन्नसंशयप्रतिबन्धकत्वशून्यत्वस्य ज्ञानविशेषणत्वोपगमनैवातिरिक्तविषयकस्य हेत्वन्तादिभागजन्यबोधस्य तथाविधधूमज्ञानज्ञाप्यत्वादि संशयप्रतिबन्धकताश्रयस्य वारणसम्भवात् तादृशप्रतिबन्धकतात्वेनेव तथाविधनिश्चयत्वावच्छिन्नप्रतिबन्धकताकान्यसंशयप्रतिबन्धकतानिवेशः न तु तथाविधनिश्चयत्वावच्छिन्नप्रतिबन्धकताकान्यसंशयप्रतिबन्धकतात्वेन गौरवादिन्यवधेयम् । उक्तहेतुवारणाय तादृशबोधान्यतमेति । प्रकृतप्रतिज्ञाजन्यतावच्छेदकीभूतं यादृशयादृशानुद्धित्वं तादृशतादृशानुद्धित्वावच्छिन्नान्यतमजन्यतानिरूपितजनकतापर्यन्तस्य विवक्षणीयतयोक्तसमूहालम्बनबो-

धमादाय न तत्रातिप्रसङ्ग इत्युक्तप्रायम् ॥

गवाभेदस्येत्यादि सकलपष्ट्यन्तैः समं बोधा विशिष्य धर्त्त-  
व्या इत्याप्रमस्यान्वयः । यद्यपि तादात्म्येन गोःसाध्यकस्थलेऽनुमित्य-  
न्यूनानतिरिक्तविषयकबोधजनकत्वं प्रतिज्ञायाः सम्भवतीति प्रागभि-  
हितं तावतैव च गवाभेदः प्रतिज्ञाप्रतिपाद्य इत्यस्य लाभात्तत्र तादृशबो-  
धमादाय लक्षणं कर्त्तव्यमिति स्फुटमेव, तथापि तत्र तादृश एव बोधो  
लक्षणघटको न त्वन्यविधो बोध इति स्फुटीकर्त्तुं तदुपादानम् । तादा-  
त्म्येन वह्नौ साध्येऽयं वह्निरित्येव प्रतिज्ञा जायते तत्र च न वह्निमद्भे-  
दबोधो लक्षणघटक इत्यतः संयोगेन समवायेन वेति । तादात्म्यातिरि-  
क्तसम्बन्धेत्यर्थः । वह्नौ इत्यादि सप्तम्यन्तत्रयं साध्य इति प्राकृतनेना-  
श्वितम् । वह्निमदभेदस्येति । अत्राप्येतादृशबोधस्य तादृशप्रतिज्ञाजन्य-  
तायाः प्रागुपदर्शितत्वेप्यन्यविधबोधासम्भवमाविष्कृतुं मतदुपादानम् ।  
पाककृतिमत्त्वस्येति । पाककृतिसमवायस्येत्यर्थः । पचतीति प्रतिज्ञा-  
तस्तद्बोधादिति भावः । पाककर्त्तव्यमदस्येति । पाककृत्यवच्छिन्नाभेदस्य  
पाककृतिमत्त्वावच्छिन्नाभेदस्य चेत्यर्थः । पक्ता पाककृतिमानित्यादि-  
प्रतिज्ञातस्तद्बोधादिति भावः । इतरभेदवत्त्वस्येति । इतरभेदाश्रयता-  
सम्बन्धस्येत्यर्थः । इतरेभ्यो भिद्यत इत्यादितस्तादृशबोधादिति भा-  
वः । इतरान्याभेदस्येति । इतरभेदावच्छिन्नाभेदस्येत्यर्थः । इतरान्येति  
प्रतिज्ञातस्तद्बोधादिति भावः । इतरभेदवत्त्वस्येति । इतरभेदसंसर्गस्ये-  
त्यर्थः । नेतराणीत्यतस्तद्बोधादिति भावः । इतरभिन्नाभेदस्येति । इतर-  
भेदाश्रयत्वावच्छिन्नाभेदस्येत्यर्थः । इतरभिन्नेति प्रतिज्ञातस्तद्बोधादि-  
तिभावः ॥

अनतिरिक्तविषयकत्वार्थः पूर्ववदेव । अन्यूनविषयकत्वं तु तावद्बो-  
धनिवर्त्ययावत्संशयनिवर्तकत्वम्, दर्शितहेतुजन्यबोधस्य ज्ञानज्ञाप्यव-  
धुमीयं नवेत्यादिप्रतिज्ञाजन्यबोधनिवर्त्तनीयसंशयप्रतिबन्धकत्वेऽपि  
तादृशयावत्संशयान्तर्गतपर्वता वह्निमान्न वेत्यादिसंशयानिवर्त्तक-  
त्वेन धारणसंभवादिति वदतो मतमाह तावदिति । तत्तद्विशिष्टार्थवि-  
षयकेत्यर्थः । तावद्बोधनिवर्त्ययावत्संशयेति । तत्तद्विशिष्टार्थबोधान्य-  
तमयत्किञ्चिद्बोधनिवर्त्ययावत्संशयेत्यर्थः । तेन भेदादिसाध्यकस्थले  
भेदतदाश्रयत्वादिकोटिकनानाविधसंशयानामेव प्रकृतसाध्यपक्षक-  
प्रतिज्ञार्थबोधनिवर्त्यतया यावत्संशयान्तर्गततयातावत्संशयनिवर्त्त-

क(१)(तायाः पृथिवी नेतराणि पृथिवीतरेभ्यो भिद्यत इत्यादिप्रतिज्ञा-  
जन्यबोधेऽसत्त्वेऽपि तादृशसकलवाक्यजन्यसमूहालम्बनबोधस्य  
तावत्संशयनिवर्त्तकत्वात्तत्र च निरुक्तानतिरिक्तविषयकत्वसत्त्वात्  
तज्जनकत्वमादायैव प्रत्येकप्रतिज्ञासु लक्षणसमन्वयो बाध्यः।) अत्र च  
स्वमतापेक्षया गौरवमवास्वरसबीजं बाध्यम् ॥

(दी०) चैत्रः पचति घटो नेतराणोति प्रतिज्ञायां साध्ये  
विषयित्वानुयोगित्वयोः सम्बन्धविधयैवानुपवेशाद्यथोपदर्शित-  
साध्यगमकतौपयिकव्याप्तिविशिष्टहेतुमत्त्वस्य च पक्षे उपनेयत्वात्  
तथा चायमित्याकारः सुवच एव प्राचामुपनयः । नव्यानां पुन-  
रनन्यगतिकतया तज्याप्यहेतुमांस्तद्वान् वेत्याकारः, योग्यतावशाच्च  
तदा साध्यस्य तज्याप्यस्य वा परामर्शः ।

केचित्तु वह्निमान्नवेति विप्रतिपत्तौ तदधीनसंशये च वह्नि-  
मत्तदन्योन्याभावयोस्तादात्म्यविशेषणत्वाभ्यां कोटित्वेन जिज्ञा-  
सितत्वात्तादात्म्येन वह्निमानेव साध्यितुमुचितो न तु वह्निः-अजि-  
ज्ञासितत्वात्, तथा च तथा चायमित्याकारो वह्निमज्याप्यो धूम-  
वांश्चायमित्याकारो वा उपनयो, न तु वह्निव्याप्यधूमवांश्चायमि-  
त्याकारोऽर्थान्तरत्वादिति प्राहुः ।

यत्र चान्तरा तादृशबोधो न जातस्तत्रापि तादृशकाङ्क्षायो-  
ग्यतादिशालित्वरूपं तज्जननयोग्यत्वमक्षतम् । तल्लाभश्च जातिविशे-  
षोपस्थापकशाब्दवाक्यशब्दयोरुपसन्दानादेवेति ।

(गा०)ननु विषयितादिसम्बन्धेन पाकाद्यवच्छिन्नकृत्यादेः यत्र सा-  
ध्यता तत्र कीदृश उपनयः? नतावत्पाककृतिव्याप्यवानित्याकारकः-तत्र  
तत्पुरुषघटकपाकादिपदस्य पाकविषयकादिलाक्षणिकतया पाकविष-  
यकाभिन्नकृतित्वाद्यवच्छिन्ननिरूपिनव्याप्तैरेव लाभात्, प्रकृतसाध्यता-  
वच्छेदकावच्छिन्ननिरूपिताया व्याप्तेरलाभेनार्थान्तरप्रसङ्गादित्यत

(१) त्वं न कस्यापि बाध्यस्येत्यतिव्याप्तिरिति निरस्तम्-अत्रचेति  
पाठान्तरम् ।

आह चैत्र इति । साध्ये-विशिष्टसाध्यशरीरे । विषयितानुयोगित्वयो-  
रिति । कृतिभेदांश इत्यादिः । सम्बन्धविधेयैवत्येवकारेण विशेषण-  
त्वव्यवच्छेदः विषयित्वाद्युपस्थापकपदाभावेन तयोर्विशेषणत्वासंभ-  
भवादिति भावः । निपातार्थेन नामार्थस्य भेदान्वयधियो व्युत्पत्त्य-  
विरुद्धतया नेतराणीत्यादौ प्रथमाया अनुयोगितार्थकत्वमसिद्धमिति  
हृदयम् । यथोपदर्शितेति । प्रतिज्ञापस्थापितेत्यर्थः । उपनेयत्वात्-उपन-  
यबोधनीयत्वात् । तादृशव्याप्तरवाकांक्षितत्वेन यः पाककृतिसामग्री-  
मान् स पचतीत्युदाहरणेन प्रतिपादनात्तादृशव्याप्तिविशिष्टस्य पक्ष-  
धर्मताकाङ्क्षैवोपनेयप्रयोगादिति भावः । सुवच्च एवेति । तथाशब्देन  
तादृशव्याप्तेर्विशिष्टहेतुमत एवोपस्थापनादिति भावः ।

ननु मणि कृता थाल्प्रत्ययार्थं वितर्क्य तस्मात्तथेतिनिगमनस्य निरा-  
करणीयतया तथापद्घटितोपनेयेऽपि तद्दोषग्राम इत्यस्याननुमतस्ता-  
दृशोपनेय इत्येतन्मतमनुसृत्याह नव्यानामिति । तत्पदेन यथोपदर्शित-  
साध्यस्येव तादृशसाध्यव्याप्तिविशिष्टहेतोरपि परामर्शसम्भव इति व्या-  
प्त्यादिपदप्रयोगवैयर्थ्यमित्याशयवानाह तद्धान्नेति । ननु पक्षादेरपि  
प्रकान्तत्वात्तस्यैव कथं नोपनेयस्थतच्छब्देन परामर्श इत्यत आह  
योग्यतेति । तात्पर्यवशादित्यर्थः । व्याप्तिर्वाशहेतुमत्त्वस्यैवाकां-  
क्षितत्वेन तत्परताया एव तत्र ग्रहादिति भावः । तदा-तच्छब्देन ।  
साध्यस्येति प्रथमकल्पं तद्व्याप्यस्येति द्वितीयकल्पमभिप्रेत्य ।

पर्वतो वह्निमानित्यादिन्यायस्य वह्निसाध्यकत्वं निराकृत्य वह्नि-  
व्याप्यधूमवांश्रायमित्याकारकोपनेयं निराकुर्वतां मतमाह कोचित्वि-  
ति । विप्रतिपत्तां कोटित्वं तज्जन्यस्मृतविषयत्वं तज्जन्यप्रत्येकशाब्द-  
बोधप्रकारत्वं वा न तु तदधीनसंशयप्रकारत्वमतो न संशये चेत्य-  
स्य वैयर्थ्यम्, तत्प्रदर्शनं च संशयकोटितानिर्वाहकत्वेन तस्य स्वतो  
जिज्ञासायामतन्त्रत्वादित्यवधेयम् । यद्यपि घाह्मिमत उपस्थितिदशायां  
वह्नेरप्युपस्थिततया तादृशविप्रतिपत्तिवाक्याद्बहिर्कोटिकोऽपि सं-  
शयो भवितुमर्हति तथापि स्वातन्त्र्येण कोट्युपस्थितिः संशयप्रयो-  
जकेत्यभिप्रायेणदमित्यवधेयम् । अथवा विप्रतिवाक्याच्छाब्द एव सं-  
शय इति मतानुसारणेदम् ।

वस्तुतो वह्न्यभावस्य कोटितायामेव वह्निकोटिकसंशयतोपपद्यते  
न तु वह्नमद्भ्यस्य स्वस्वाभावप्रकारस्यैव स्वसंशयत्वात्प्रकृते च

बह्व्यभावो नोपस्थितः, अपि तु तद्बद्धेद् एवेति बह्व्यभावस्य को-  
टित्वासम्भवाद्बह्विसंशयो न सम्भवतीत्यभिप्रायः । एतत्सूचनायैव  
च बह्विमद्भ्रस्य कोटित्वमभिहितं तदभिधानस्य प्रयोजनान्तरा-  
भावात् ।

यद्वा धर्मिणि तत्प्रकारबोधौपयिकाकाङ्क्षावत्पदजन्यतदुपस्थि-  
तिरेव धर्मिणि तत्कोटिकसंशयजनिका पर्यतो बह्विर्भाष इत्यादितो  
वाक्याद्बह्व्याद्युपस्थितौ पर्यतादौ बह्विसंशयानुदयात् । तथाच पर्य-  
तो बह्विर्मान्त्यादिवाक्यस्थवह्व्यादिपदमपि न पर्यतादौ बह्व्यादे-  
र्भेदान्वयौपयिकाकाङ्क्षावादेति न तादृशविप्रतिपत्तिवाक्याद्बह्व्या-  
दिकोटिकसंशयः इति परमार्थः ।

नवीनमनमनुसृत्याह बह्विमद्व्याप्येति । प्राहुरिति प्रशब्देनात्रा-  
स्वरसभावः सूचनः ।

फलोपधायकरूपजनकरूपनिवेशशङ्कया प्रसक्तां तादृश-  
शाब्दबोधानुपधायकप्रतिज्ञायामव्याप्तिं योग्यताविवक्षया निराक-  
रोति यत्र चेति । अन्तरेति । हेत्वर्थादिविषयकशाब्दबोधसामान्य-  
नुत्तरमित्यर्थः । एतेन फलोपधानविषयक्षणे अवयवान्तरार्थविवय-  
कशाब्दबोधमात्रोपधायकप्रतिज्ञायामप्यव्याप्तिः प्रसज्यते अतति-  
रिक्तविषयशाब्दबोधानुपधायकत्वादिति सूचितम् । तादृशेति । तादृ-  
शशाब्दबोधजनकज्ञानावप्येत्यर्थः । आकाङ्क्षानिवेशात्पर्यतो बह्विः  
सम्बन्धीत्यादिनिराकाङ्क्षवाक्यव्युदासः । न च पर्यतो बह्विर्मानि-  
त्यादिशाब्दबोधं प्रति निराकाङ्क्षतादृशवाक्यविवयकज्ञानत्वेनाजन-  
कत्वात्तादृशशाब्दबोधजनकतावच्छेदकविषयिताकत्वात्निवेशनैवोप-  
पत्तावाकाङ्क्षानिवेशनमफलमिति वाच्यम् । पर्यतो बह्विर्मान्त्यादिवा-  
क्यानुपूर्वप्रकारकसमात्मकतादृशनिराकाङ्क्षविषयकज्ञानस्यापि त-  
थाविधशाब्दध्वजनकतया तदीयाविवयिताया अपि तज्जनकताव-  
च्छेदकत्वेन तज्जनकतावच्छेदकप्रकारताश्रयानुपूर्वीरूपाकाङ्क्षाशालि-  
त्वनिवेशस्यावश्यकत्वात् । तच्छालित्वे च तद्भेदकवर्णसमुदायत्वम् ।  
तज्जनकतावच्छेदकीभूतभ्रमान्ययत्किञ्चिज्ज्ञानवृत्तविषयानिरूपक-  
वर्णसमुदायत्वमिति तु पर्यवसितोऽर्थः । हरेो बह्विर्मान्त्यादिभ्रमा-  
नुमात्समानविषयकतादृशबोधजनकवाक्यस्य धारणाय योग्यतानि-  
वेशनम् । योग्यत्वं चावाधितार्थकत्वम् । प्रकृतसाध्याविशिष्टप्रकृतपक्ष-

बोधकत्वमिति यावत् । वैशिष्ट्यं च वास्तवं न तु वैज्ञानिकम् । यद्यपि स्वातन्त्र्येण योग्यतानिवेशो निरर्थकः-अन्यूनविषयकत्वावच्छिन्नजन्यताप्रतियोगिकजनकताया अवश्यं विवक्षणीयतया वास्तववैशिष्ट्यघाटतसाध्यविशिष्टपक्षविषयकत्वरूपान्यूनविषयकत्वनिवेशासम्भवेऽप्ययोम्यवाक्यप्रतिप्राद्यविशिष्टार्थाप्रसिद्धा सम्प्रदायसिद्धप्रतिज्ञाप्रतिपाद्यविशिष्टार्थबोधानिवर्त्यसंशयानिवर्त्तकत्वरूपानतिरिक्तविषयकत्वघाटतलक्षणस्य तत्रातिव्याप्यप्रसक्तः, तथापि वास्तववैशिष्ट्यघाटतानतिरिक्तविषयकत्वसूचनाय योम्यतोपादानाम् । आदिपदात्तात्पर्यविशेषपरिग्रहः । तेन निस्तात्पर्यकस्य शुकाद्युच्चारितप्रतिज्ञासमानाकारवाक्यस्यार्थान्तरपरतादृशवाक्यस्य च व्युदासः ।

नन्वाकांक्षादिनिवेशो शाब्दवाक्यपदयोर्द्वैतार्थम्-आकांक्षादेर्ज्ञानान्तरोपयिकत्वविरहाद्वाक्यार्तिरिक्तेऽसत्त्वाच्चानुमतिजनकपरामर्शादीं शाब्दार्थजनकयोम्यताज्ञानादावतिप्रसङ्गानवकाशादित्यत आकांक्षादिमत्त्वलाभार्थकतया तादृशपदोपादाने सार्थकयति तल्लाम्भति । तल्लाम्भः-शाब्दबोधं प्रति आकांक्षादिमत एव वाक्यस्य जनकतया आकांक्षादिमत्त्वलाभः । तादृशपदद्वयोपादानादित्यर्थः । शाब्दपदस्य योगेन शब्दजन्यार्थकत्वेन तल्लाम्भः आकांक्षादिरहितस्यापि शब्दस्य शब्दजन्यमृतिहेतुत्वादातो जातिविशेषोपस्थापकता । रूढ्यानुभवनिष्ठशाब्दत्वरूपजात्यवच्छिन्नोपस्थापकार्थकम् । शाब्दबोधं प्रति आकांक्षादिरहितस्यापि योम्यताज्ञानादेहेतुतया वाक्यपदानुपादाने केवलशाब्दपदान् तल्लाम्भ इति वाक्यपदोपादानापेक्षन्ति भावः ।

यत्तु-तल्लाम्भश्चेति अन्यूनविषयकशाब्दत्वावच्छिन्नोपयिकाकांक्षादिमत्त्वलाभश्चेत्यर्थः । शाब्दपदस्यावयवशक्त्या शब्दजन्यज्ञानत्वावच्छिन्नार्थकत्वे शब्दजन्यतावच्छिन्नकजातिविशेषानुपस्थित्या तदवच्छिन्नजन्यताप्रतियोगिकजनकतालाभो न भवतीत्यत उक्तं जातिविशेषोपस्थापकता । तथाच कार्यदिशि शाब्दपदेन शाब्दत्वजातेः कारणादिशि च वाक्यपदेनाकाङ्क्षादिमत्त्वस्य लाभात्तादृशशाब्दत्वावच्छिन्नोपयिकाकाङ्क्षादिमत्त्वलाभ इति-ध्यायानम्, तदसत्-श्वच्छिन्नकतापर्याप्त्यनिवेशान्निरुक्तान्यूनविषयकत्वावच्छिन्न-

जन्यतानिवेशमात्रेणोपपत्त्या शाब्दत्वनिवेशने प्रेषाजभाभावात्तदु-  
पस्थितेरप्रयोजकत्वात् ।

न च तदर्थविषयकत्वस्य शाब्दत्वनिष्ठजन्यतावच्छेदकतायामे-  
षावच्छेदकतया जन्यतायां तदवच्छिन्नत्वविरहात् अन्यूनविषयक-  
शाब्दत्वावाच्छिन्नत्वेनैव जन्यता निवेशनीयेति वाच्यम् । त्रिनिगम-  
नाविरहेण शाब्दत्वविशिष्टतत्तदर्थविषयकत्वस्यापि जन्यतावच्छे-  
दकत्वरत् ॥

(त्रि०) अन्यूनानतिरिक्तपदं दिहाय लिङ्गाविषयक-  
त्वं वा ज्ञानविशेषणम्, तन्नोदाहरणादिव्युदासः । निग-  
मनञ्च न परामर्शहेतुः—अथाधितासत्प्रतिपक्षत्वज्ञानज-  
नकत्वात् ।

( दी० ) अन्यूनेत्यादि । तथा चोद्देश्यानुभिनिस्मानवि-  
षयकशाब्दज्ञानजनकन्यायविषयत्वमर्थः । व्यतिरेकिणि हृदो  
निर्धूम इत्यादौ निर्वहित्वहेतुके यथा हृदभिन्नामित्यादिदृष्टान्त-  
वतो हृदावृत्तिभर्मशून्यत्वदिहेतुके बोदाहरणस्य वारणाय स-  
मानविषयकान्तं पक्षविशेष्यकार्थकम् । उपनयवारणाय लिङ्गा-  
विषयकेति ।

यद्यपि प्रकृतलिङ्गाविषयत्वं पृथिवीतरेभ्यो भिद्यते पृथिवी-  
त्वात् गन्धवती तथा गन्धादित्यादावव्यापकम् । न चात्रोपनया-  
सम्भवः इदथा गन्धवत्त्वेन परामृष्टे हेतुभूतगन्धस्त्वान्वयायोगा-  
दिति वाच्यम् । साध्याभावव्यापकगन्धाभाववाप्तवत्त्वेनान्व-  
यात् । अत एव व्यतिरेकिणि न च नेयं पृथिवीत्यादिकः प्रा-  
चां प्रयोगः । यदि च दण्डमान् रक्तदण्डवानित्यस्यान्वयो नानु-  
पपन्नस्तद्विशिष्टे शुद्धतद्विशिष्टान्वयस्यैवाव्युत्पन्नत्वादित्युच्यते,  
तदा नानुपपत्तिगन्धोऽपि । पक्षाविशेषणत्वेन तद्विषयत्वञ्चायं  
बहिःसाप्रयोगान् बहिरित्यादौ पक्षाविशेषणत्वेन साध्याविशेषण-



त्वेन च तदविषयत्वम् दाधि द्रव्यं दध्नः प्रमेयत्वमभिधेयं प्रमेय-  
त्वान् गोत्वभावो न सास्त्रादिमान् गोत्वाभावादिखादावव्याप-  
कमतिव्यापकञ्चोपनयस्य । तथापि पक्षतावच्छेदकविशिष्टपक्षे  
यत्साध्यतावच्छेदकविशिष्टमाध्यवैशिष्ट्यावगाहित्वं तद्गृहिर्भावेन  
लिङ्गविषयत्वस्यभावो वाच्यः ॥

(गा०) अन्वय्युत्तान्तरिकपदपरित्यागे अनुमितिविषयकशाब्द-  
धीजनकमित्यवशिष्यते, तथाच पर्वता वह्निमानित्यादप्रान्तज्ञावाक्य-  
स्यानुमित्यबाधकतयाऽव्याप्तेरित्याजङ्गां परिजिहीपुरनुमितिविषयो  
विषयो यस्येति मध्यमपदलोपसमासागिप्रायेण समुदातलक्षणप-  
र्यवसितार्थं व्याचष्टे तथाचिन्ति । दृष्टान्तघट इति । अस्याग्रिमणो-  
दाहरणस्येत्यादिनाऽन्वयः । अन्वय्युदाहरणस्य लिङ्गबोधकत्वाद्वापि-  
रेकिपर्यन्तानुधावनम् । यो यो धूमवान्स स वह्निमानातव्यतिरेक्युदा-  
हरणस्य वन्धभावादिरूपलिङ्गबोधकत्वात्पक्षविषयकत्वमात्रानवश-  
नेनैव तादृशोदाहरणवारणसम्भवेन पक्षमुख्यविशेष्यकत्वपर्यन्तस्य  
विवक्षणीयस्य व्यावृत्तिदानाय यथा हृदभिन्नमित्यादिदृष्टान्तघटि-  
ततदनुसरणम् । दृष्टान्ताघटिनेऽप्युदाहरणे व्यावृत्तिमाह हृदावृत्तीति ।  
उपनयवारणायेति । पक्षतावच्छेदकावाच्छिन्नपक्षविशेष्यकत्वानवश-  
स्य प्रयोजनान्तराविरहेऽप्येतदर्थमेव तन्निर्देशेऽननुपपन्नपक्षनिगमनाति-  
व्याप्तिर्न सम्भवतीत्यभिप्रायेण निगमनोपेक्षा । तस्मादादतरभ्यो भिद्यत  
इत्यादिनिगमनस्य पक्षविशेष्यकबोधजनकत्वाभावात्निगमनसा-  
मान्ये नातिव्याप्तिसम्भव इत्यभिप्रायेण वा । वस्तुतः पक्षमुख्यविशे-  
ष्यकत्वनिवेशेऽपि गोत्व सास्त्राभाववद्भावात्वादादित्यत्र यत्र सा-  
स्त्रा तत्र गोत्वमित्युदाहरणे पक्षमुख्यविशेष्यकबोधजनकत्वेऽतिव्याप्ति-  
दुर्वारैव पक्षमात्रमुख्यविशेष्यकत्वनिवेशे च विश्वपक्षकस्थले मा-  
त्रार्थाप्रसिद्ध्याऽव्याप्तिरिति पक्षतावच्छेदकवाच्छिन्नमुख्यविशेष्य-  
त्वानिरूपकत्वमेव विवक्षणीयम् । तथा च निगमनेऽननुपपन्नपक्षेऽति-  
व्याप्तिर्न सम्भवत्येवेति ध्येयम् ।

लिङ्गत्वस्य केवलान्वयितया सामान्यतो लिङ्गाविषयकत्वं ज्ञाने-  
ऽप्रसिद्धमिति प्रकृतलिङ्गाविषयकत्वविवक्षणीयम्, तथापि न निस्तार  
इत्याशयेनाह यद्यपि प्रकृतेति । लिङ्गतावच्छेदकावच्छिन्नाविषयक-

त्वविवक्षणे पृथिवीतरेभ्यो भिद्यत इत्यादिप्रतिज्ञाया नासद्ग्रहः-त-  
ज्जन्यबोधे स्वरूपत एव पृथिवीत्वादिलिङ्गमानादित्याशयेन स्थला-  
न्तरे दोषमाह गन्धवती तथेति । तथा-इतरेभ्यो भिद्यते । न चात्र  
उपनयासम्भव इति । तथाच तादृशप्रतिज्ञाघाटनन्याय एव न स-  
म्भवतीति काव्यामिशङ्कति भावः । इदमा-इद्मशब्देन । गन्धवत्त्वे-  
नेति । उपनयस्थदेशशब्दस्य प्रतिज्ञोपदर्शितपक्षतावच्छेदकावच्छि-  
न्नपरत्वादिति भावः । गन्धवत्त्वान्वयेति । गन्धवदभेदात्त्वयस्येत्य-  
र्थः । अयोगादिति । उद्देशत्वविधेयत्वयोरवच्छेदकयोरैक्येऽभेदा-  
न्वयबोधप्रसङ्गादिति भावः । साध्याभावेति । साध्याभावव्याप-  
को यो गन्धाभावस्तदभावत्वेनेत्यर्थः । तथाच भिन्नरूपेण गन्धा-  
देरुद्देश्यत्वविधेयत्वावच्छेदकगर्भान्तर्भावात्प्रान्वयबोधानुपपत्तिरिति  
भावः ।

ननु हेत्वभावाभावेन हेतूपस्थापकपदाभावात्कथमुपनयवा-  
क्यात्तेन रूपेण पक्षे हेतुमानमत आह अत एवेति । साध्याभाव-  
व्यापकतावच्छेदकहेत्वभावत्वाद्यवच्छिन्नाभावत्वेन हेत्वन्वयानुरोध-  
देवेत्यर्थः । न च नेयं पृथिवीति । नसद्ग्रहयनाभावाभावत्वेन हेतुवाध-  
नादिति भावः ।

यद्यपि पृथिवीत्वहेतुकस्थले तादृशोपनयप्रयोगो न युज्यते पृ-  
थिवीपदार्थतावच्छेदकस्य नञर्थाभावेऽन्वयासम्भवेन हेत्वभावाभा-  
वत्वेन हेत्वलाभात् । न च हेतुमद्भेदाभावोऽपि हेतुरेवान्योन्याभावा-  
भावस्य प्रतियोगितावच्छेदकरूपत्वात्, एवं हेतुमद्भेद एव साध्या-  
भावव्यापकता यत्र नेतरभेदस्तन्नपृथिवीत्युदाहरणेन बोध्यत इति  
पृथिवीभेदाभावत्वेन पृथिवीन्वयबोधकस्तादृशोपनयो युज्यत इति  
वाच्यम् । एवमपि पृथिवीत्वादिति हेतुवाक्योपस्थितपृथिवीत्वत्व-  
विशिष्टहेतुकानुमित्यौपयिकतद्रूपविशिष्टवद्भेदत्वावच्छिन्ने साध्या-  
भावव्यापकताया एवाकांक्षिततया तस्या एव यत्रेतरभेदाभावस्त-  
न्न पृथिवीत्ववदिति उदाहरणेनोपदर्शनीयतया तद्रूपविशिष्टवद्भे-  
दत्वावच्छिन्नाभावत्वेन हेतुमत्ताया एव उपनेयत्वात्तादृशोपन-  
यासङ्गतेः, अन्यथा पृथिवीतरेभ्यो भिद्यते गन्धसमवायिकारणताव-  
च्छेदकरूपवत्त्वादित्यादावपि तथापनयप्रयोगापत्तिरिति । तथापि  
तादात्म्येन पृथिवीहेतुकस्थलाभिप्रायेणेदम् । आदिपदान् च नेयं ग-

गन्धवतीत्याद्याकारकस्य न च नात्र गन्ध इत्याद्याकारकस्य बोधन-  
यस्य परिग्रहः । अत्र हेत्वभावाद्दौ साध्याभावव्यापकत्वाभावेऽपि  
न क्षतिः । प्राचीनमते उदाहरणादेव व्याप्तिलाभेन पक्षधर्मतामात्र-  
स्योपनयत्वात् अत एव प्राञ्चामत्युक्तम् । साध्याभावव्यापकेत्यादौ  
च व्यापकान्तमुपलक्षणार्थकम् ।

ननु न च नेयं पृथिवीत्यादिक्रुः प्राञ्चिनानुमत उपनयोऽसङ्गतः-  
नप्रर्थाभावस्य प्रतियोग्यनुयोग्युपरानेणैव शाद्धानुभवे भानान्  
अन्योन्याभावबोधे समानविभाक्तकप्रतियोग्यनुयोगिवाचकपदसम-  
भिव्याहारस्य संसर्गाभावबोधे च समस्यन्तानुयोगिवाचकपदसम-  
भिव्याहारस्यापेक्षितत्वात्प्रकृतं चानुयोगिवाचकपदाभावेन पृथिवी-  
भेदगन्धाभावादिबोधासम्भवादिति नवीनानुमत इतरत्वव्यापकी-  
भूताभावप्रतियोगिगन्धवती चेयमित्याद्याकारकोपनय एवादर्-  
णीयः । तथाच हेतोः पक्षतावच्छेदकत्वे दर्शितव्युत्पत्तिविरोधो  
दुष्परिहर एवेत्यालोच्य नव्यमते समाधानमाह यदि चेति ।  
उच्यते इत्यग्निमेणान्वयः । तद्विशिष्ट इति । तद्धर्म धर्मितावच्छेदकी-  
कृत्यन्तराविशेषिततद्धर्मावच्छिन्नाभेदान्वयबोधस्यैव व्युत्पत्तिवि-  
रुद्धत्वादित्यर्थः । नानुपत्तीति । प्रकृतं उद्दयतावच्छेदकाद्यतकव्याप्ते-  
विधेयतावच्छेदकघटकतया भानादिति भावः । तथाच गन्धवती-  
तरेभ्यो भिद्यते गन्धादित्यादिन्यायस्यापि निष्प्रत्यूहतया लिङ्ग-  
विषयकतादृशन्यायान्तर्गतप्रतिज्ञायामव्याप्तिर्दुर्वारैवेति भावः ।

ननु पक्षाविशेषणतया यल्लिङ्गविषयत्वं तच्छून्यत्वं विषक्षणी-  
यमतो नोक्ताव्याप्तिरुक्तस्थले पक्षविशेषणतयैव लिङ्गविषयतासत्त्वेन  
विशिष्टाभावसत्त्वादन्यत आह पक्षाविशेषणत्वेनेति । अयं बहिसा-  
मग्रीमान्वह्हरित्यादाविति । अव्यापकमित्यग्निमेणान्वयः ।

अथ पक्षाविशेषणत्वं पक्षनिरूपितविशेषणताभिन्नत्वम्, तस्मिन्  
लिङ्गविषयताविशेषणत्वे चायं बहिसामग्रीमान्वह्हरित्यादावव्याप्या-  
शङ्कानवकाशः-तत्रापि पक्षांशे विशेषणतापक्षसाध्यनिरूपितविशे-  
षणतात्मकलिङ्गविषयतायाः परंपरया पक्षनिरूपितत्वाद्गन्धवती-  
तरेभ्यो भिद्यते इत्यादावपि मत्वर्थसम्बन्धांशे विशेषणीभूतगन्ध-  
विषयताया गन्धसमानकालीनरूपवती पृथिवी इतरेभ्यो भिद्यते  
इत्यादौ ताद्वयतायाः साक्षात्पक्षनिरूपितविषयतानात्मकत्वेन सा-

क्षात्परंपरासाधारणनिरूपितत्वस्यैव निवेशनीयत्वादिति चेन्न । पश्चा-  
विशेषणत्वं यद्युक्तार्थकं तदा निगमनातिव्याप्तिः । न च निगमनेऽयं-  
पदाननुपङ्गपक्षे उक्तयुक्त्या पक्षतावच्छेदकानवच्छिन्नमुख्यावशेष-  
ताकान्यत्वस्य ।वपयकान्तार्थस्य विवक्षणीयतया नानिव्याप्तिरिति  
वाच्यम् । एवमप्यनुपङ्गपक्षे तत्रातिव्याप्तदुर्वारत्वात् । अतः पक्ष-  
तावच्छेदकप्रकारतानिरूपकविशेष्यतानिरूपितप्रकारतान्यत्वमेव त-  
दर्थो वाच्यः । पक्षतावच्छेदकप्रकारतान्तःपातिनी सर्वैव प्रकारता  
तादृशविशेष्यनिरूपिता । इयाम्स्तु विशेषः—‘कान्चित्साक्षात्काञ्चित्प-  
रंपरया तथेति । विधेयकोटिप्रविष्टपदार्थीयप्रकारता च न धर्मिता-  
वच्छेदकप्रकारतानिरूपितविशेष्यतानिरूपिता विधेयनिरूपितावि-  
शेष्यतायाः धर्मितावच्छेदकावच्छिन्नतया धर्मितावच्छेदकप्रकारता-  
निरूपितविशेष्यतायाश्च स्वस्य स्वधर्मितानवच्छेदकत्वेन तदनव-  
च्छिन्नतया विधेयतद्धर्मितावच्छेदकप्रकारतानिरूपकविशेष्यतयोर्भे-  
दइति निगमनादिजन्यबोधीयविधेयकोटिप्रविष्टलिङ्गविषयता न  
पक्षतावच्छेदकप्रकारतानिरूपकविशेष्यतानिरूपितविशेषणतागमि-  
केति न निगमनाद्यतिव्याप्तिः । एवं च वह्निसामग्रीमान् बह्नेरित्या-  
दावव्याप्तिः प्रसज्यत एवेति ।

एतेन पर्वतो वह्निसाम्भूमिदित्यादौ प्रसिद्धन्यायान्तर्गतोपनये-  
ऽतिव्याप्तिप्रसंज्ञकत्वेन नैताद्विवक्षणं शंकापथमारोहति । न चायं  
दोषोऽतिव्यापकं चोपनयस्येत्यनेन स्वयमेव वक्ष्यत इति नानुपपत्ति-  
रिति वाच्यम् । उपनयवारणार्थकतयैव लिङ्गाविषयकत्वविशेषणस्य  
स्वयं प्राग्व्याख्याततया उपनयमात्र एव यादृशविषयायामतिव्या-  
प्तिस्तदाशङ्कार्था सन्दर्भविरोधस्य जागरूकत्वादित्यापि समाहृतम् ।

न ‘चैवमतिव्यापकं चोपनयस्यति’ ग्रन्थासङ्गतिः—तादृशग्रन्थस्य  
धूमवान् वह्निसाम्भूमिदित्यादिन्यायान्तर्गतोपनयविशेषपरत्वात्तत्र  
हेतारेव पक्षतावच्छेदकतया पक्षतावच्छेदकावच्छिन्नां यद्विशेष-  
णत्वं तस्यापि पक्षतावच्छेदकप्रकारतानिरूपकविशेष्यतानिरूपित-  
त्वात् । एवं व्यापकत्वात्निरूपकतया हेतुविषयताया अपि स्वात्म-  
कपक्षतावच्छेदकप्रकारतानिरूपिताधिकरणनिष्ठविशेष्यतानिरूपित-  
प्रकारतात्मकतयाऽतिव्याप्तिसङ्गतिः ।

यत्तु—पक्षतावच्छेदकहेतुकव्यतिरेक्युपनयपर्यन्तपरतया तादृ-

शप्रन्थसङ्गमनम् अन्वय्युपनये तज्जन्यबोधे व्याप्तिघटकतया लिङ्ग-  
विषयकत्वसत्त्वेनाविव्याप्तिर्न सम्भवतीत्यभिमानेन केषांचिन्मतं-त-  
देतेनाश्रद्धेयम् ।

पक्षाविशेषणत्वेन साध्यविशेषणत्वेन चेति । पक्षतावच्छेदकप्र-  
कारतानिरूपकविशेष्यतानिरूपितप्रकारताभिन्नत्वे सति साध्य-  
तावच्छेदकप्रकारतानिरूपितविशेष्यतानिरूपितप्रकारताभिन्नं य-  
ल्लिङ्गविषयकत्व तच्छून्यत्वमर्थः । साध्याविशेषणतयैवस्य य-  
थाश्रुतार्थकत्वं निगमने परम्पर्या साध्यविशेषणतयैव लिङ्गभाना-  
दातिव्याप्त्यापत्तेः । न चैवमापि ज्ञानविषयवान धूमादित्यादिन्या-  
यान्तर्गतनिगमनातिव्याप्तिस्तदवस्थैव ज्ञानविषयत्वरूपसाध्यताव-  
च्छेदकप्रकारतानिरूपकविशेष्यतानिरूपितत्वरूपसाध्यतावच्छेदक-  
स्य हेतुप्रकारतायां सत्त्वादि(१)ति वाच्यम् । शुद्धसाध्यतावच्छे-  
दकप्रकारतानिरूपकविशेष्यताया एव विवक्षणीयत्वात् ।

ननु पक्षधर्मलिङ्गाविषयकत्वविवक्षणे दधि द्रव्यं दध्न इत्यादौ  
नाव्याप्त्यवकाशः दधि द्रव्यमित्याकारकबोधस्य दधिद्वयणुकविष-  
यकस्य दधिसमवेतदध्यविषयकत्वसम्भवात् अतः स्थलान्तर-  
माह प्रमेयत्वमिति । ननु प्रमेयत्वं प्रमाविषयत्वं, तच्च विषयभेदा-  
द्भिन्नम्, एवञ्च घटादिनिष्ठप्रमेयत्वविषयकस्य प्रमेयत्वमभिधेयमिति  
बोधस्य प्रमेयत्वरूपपक्षनिष्ठप्रमेयत्वाविषयकस्य सम्भवात्प्राव्या-  
प्तिरतः स्थलान्तरमनुसरति गोत्वाभाव इति । ननु पक्षतावच्छेद-  
कविशिष्टपक्षविषयतानन्तःपातिलिङ्गविषयताशून्यत्वनिवेशेनोपदेशि-  
तहेतुपक्षकप्रतिज्ञाया असद्बुद्धः । तदन्तःपातित्वं च पक्षतावच्छे-  
दकप्रकारतानिरूपितसंसर्गतानिरूपकत्वं पक्षतावच्छेदकप्रकारता-  
पक्षविशेष्यतासाधारणमित्यालोचयानिव्याप्तिमाह आतव्यापकं चेति ॥  
पक्षतावच्छेदकविष्टेति । पक्षतावच्छेदकावच्छिन्नपक्षविशेष्यता-

(१) त-एवं ब्राह्मसाध्यकनिगमनजन्यबोधीयहेतुज्ञानज्ञाप्यत्ववि-  
शिष्टवाहत्वादिप्रकारघटकविषयतायाः साध्यतावच्छेदकावच्छिन्ना-  
दिनिरूपितप्रकारतात्वस्याधिक त्वित्यादिन्यायेनाक्षततया तादृशप्र-  
कारघटकविषयतायाः निरुक्ताविशेष्यतानिरूपितप्रकारतान्यत्वविर-  
हा-सत्तातिव्याप्तितादवस्थमिति पाठोऽधिकः पुस्तकान्तरे ।

निरूपिता या साध्यतावच्छेदकावच्छिन्नसाध्यप्रकारतानिरूपितवै-  
शिष्ट्यविषयता तद्बहिर्भूतलिङ्गविषयताशून्यत्वमित्यर्थः ।

अथ तद्बहिर्भूतत्वं न साक्षात्परंपरासाधारणतन्निरूपकत्वशून्य-  
त्वं-पक्षतावच्छेदकप्रकारताया उक्तयुक्त्या तदनिरूपकत्वात् । कथं-  
चित्तन्निरूपकत्वापपादनेऽपि यत्र संयोगेन बह्वेः साध्यत्वं घट्टिसंयोग-  
त्वेन हेतुता तत्रत्यप्रतिज्ञायामव्याप्तिः-हेतुभूतवैशिष्ट्यविषयतायाः  
स्वनिरूपकत्वविरहान् । एवं साक्षात्परंपरासाधारणानुगतनिरूप्य-  
निरूपकभावोऽपि दुर्बलः-परंपरया निरूपितत्वस्य तन्निरूपितनिरू-  
पितत्वाद्यात्मकत्वात् । एतेन तादृशवैशिष्ट्यविषयतानिरूपकविष-  
यत्वानिरूपितत्वं तादृशविषयताबाहर्भूतत्वम्, तच्च वैशिष्ट्यवि-  
षयतासाधारणं तन्निरूपकप्रकारताविशेष्यतानिरूपितत्वमादाय त-  
न्निरूपकप्रकारतासाधारणं चेत्युक्तावपि न निस्तार इति चेत् । न ।

तथाविश्ववैशिष्ट्यविषयताशालिनिश्चयत्वसमनियत(व्यापक)प्रति-  
बन्धकतानवच्छेदकत्वमेव तद्बहिर्भूतत्वम् । निगमनजन्यबोधीयहेतु-  
विषयता च तादृशप्रतिबन्धकतावच्छेदककोटौ निवेश्यते न तादृशी का-  
पि प्रतिबन्धकता तादृशनिश्चयत्वव्यापिका हेत्वविषयकतादृशवैशिष्ट्य-  
विषयताशालिज्ञानसाधारण्यत्, अतस्तथाविधहेतुविषयतायास्तद्ब-  
हिर्भूतत्रोपपत्तिरित्यनुपपन्नपक्षेऽपि न निगमनार्तव्याप्तिः । तादृशनि-  
श्चयत्वव्यापकत्वमात्रस्य प्रतिबन्धकताविशेषणत्वे धूमाद्दालोकवान्  
पर्वतो घट्टिमान्धूमादित्यत्र हेत्ववयवेशतिव्याप्तिः तादृशहेतुनिष्ठाया  
हेतुत्वं धूमीयं न वेति संशयप्रतिबन्धकतावच्छेदकतादृशत्रोध-  
विषयताया निरूपकविषयताबाहर्भूतत्वानुपपत्तेरतस्तादृशनिश्चय-  
त्वव्याप्यत्वमपि प्रतिबन्धकताविशेषणम् । न च पक्षतावच्छेदकाव-  
च्छिन्नमुख्यविशेष्यतानिवेशस्यावश्यकतया नैतादृशातिव्याप्तिसं-  
भावनेति व्यर्थं व्याप्यत्वनिवेशनमिति वाच्यम् । तथाप्यनुपपन्न  
पक्षे धूमाद्बहिर्भवत्सधर्मा पर्वतो घट्टिमान्धूमादित्यादिस्थलीय-  
निगमने हेतुत्वं प्रमेयाद्वाच्यत्ववत्प्रमेयादित्यादिस्थलीयहेत्ववयव-  
चातिव्याप्तेर्दुर्वारत्वात्तन्निवेशस्यावश्यकत्वादिति । न च धर्मिताव-  
च्छेदकनिष्ठ प्रकारत्वं न प्रतिबन्धकतावच्छेदकमपि तु तन्निष्ठविशे-  
ष्यतावच्छेदकत्वमेव तथाच गन्धवतीतरेभ्यो भिद्यते इत्यादिप्रति-  
ज्ञाजन्यबोधीयहेतुप्रकारतायास्तद्बहिर्भूतत्वाव्याप्तिरिति वाच्यम् ।

विशेष्यतावच्छेदकताया एव प्रकारतात्वोपगमेन तादृशबोधे तदन्य-  
प्रकारतानभ्युपगमात् । एवं चातिप्रसक्तस्य भूतलं घटवदित्यादि-  
ज्ञानस्य भूतलत्वाशे तद्धर्मितावच्छेदकत्वस्य प्रकारान्तरेण वारण-  
सम्भवात् । अस्तु वा विशेष्यतावच्छेदकताख्यविषयता प्रकारतानोऽ-  
न्यैव तथापि न क्षतिः । तादृशविषयताबहिर्भूतविषयताशून्यत्वं ज्ञान-  
विशेषणमुपेक्ष्य तादृशविषयताबहिर्भूतविषयतानवाच्छिन्नजन्यतानि-  
रूपतजनकताया वाक्यविशेषणत्वोपगमेन विशेष्यतावच्छेदकताभि-  
न्नगन्धादिविषयतायाः प्रतिज्ञाजन्यबाधे सत्वेऽपि तस्याः प्रतिज्ञाज-  
न्यतावच्छेदककोटिनिवेशे प्रयोजनाभावेन तन्निष्ठधर्मितावच्छेदकता-  
या एव तत्र निवेशनीयतयाऽव्याप्यनवकाशात् । तादृशबहिर्भूतविष-  
यतासामान्यशून्यत्वनिवेशेऽनुमितिसमानविषयकत्वनिवेशनस्य मू-  
लोपात्तस्य वैयर्थ्यप्रसङ्ग इति तादृशल्लिङ्गविषयतासामान्यशून्यत्व-  
निवेशनमिति अखण्डाभावघटकतया न लिङ्गांशवैयर्थ्यम् ॥

(दी०) वस्तुतो लिङ्गं-लिङ्गत्वं, तथाच प्रकृतहेतुतावच्छेद-  
कावच्छिन्नस्य प्रकृतसाध्यतावच्छेदकावच्छिन्नगमकर्तृपयिकं य-  
द्व्याप्तिविषयत्वं तच्छून्यत्वमर्थः । तच्च हेतौ साध्यव्याप्यताव-  
गाहित्वम् हेतुभूताभावप्रतियोगितावच्छेदकावच्छिन्ने साध्या-  
भावव्यापकतावगाहित्वञ्च । द्रव्यत्वव्याप्यसंयोगवद्वृत्तिधर्मवा-  
नयं द्रव्यत्ववान् गुणात् गुणव्याप्यरूपवानयं स्पर्शवान् रूपादि-  
त्यादौ प्रतिज्ञासंग्रहायावच्छेदकद्रव्योपादानम् ।

अन्यूनानतिरिक्तपदमिति च मूलमुद्देश्यानुमित्यन्यूनानति-  
रिक्तविषयभागपरम् । हेतुत्वमभिधेयं मेयत्वादित्यादौ पञ्चम्यर्थ-  
पक्षकहेतुवारणाय पञ्चम्यन्तान्यत्वस्य हेत्वन्यत्वस्य वाऽवश्यं वा-  
च्यत्वात् । संख्यातिरिक्तसुबर्गस्य प्रातिपदिकार्थे विशेष्यत्वेनैवान्व-  
यात् । प्रातिपदिकार्थयोः क्रियाप्रातिपदिकार्थयोश्च भेदेन साक्षाद्-  
न्वयस्याव्युत्पत्तेर्वक्ष्यमाणत्वात् । चैत्रस्येदं न मैत्रस्य मैत्रस्येदं न  
चैत्रस्य द्वयोरिदं नेदमेकस्यापीत्यादौ चैत्रादिसम्बन्धाभावबोधस्य

विना विभक्त्यर्थविशेष्यतामनुपपत्तेः चैत्रो न पचतीत्यादौ तिङ्-  
र्थस्येव विनाप्यनुयोगिनि सप्तमीं सुवर्थस्याप्यभावात्नव्यात् ।

हेतुविषयकज्ञानजनकत्वव्याप्यावयवावच्छेदकरूपशून्यत्वे  
सत्युदाहरणान्यन्यायावयवत्वं तत्त्वम्, तादृशश्चावच्छेदकं हेतुत्वा-  
दिकमिति केचित् ।

(गा०) उक्तरीत्या बहिर्भूतत्वनिर्वचनायासविद्वेषात्कल्पान्तरमा-  
श्रयणे वस्तुनस्त्विति । लिङ्गत्वमिति । व्याप्तिरित्यर्थः । नन्वप्राप्तनु-  
गनयोरन्वयव्यतिरेकव्याप्योस्तद्व्यष्टकव्यापकत्वयोर्वा एकतरमात्र-  
विषयताया उपादानेऽन्यतरबोधकोपनयादावतिव्याप्तिरित्याशङ्कया  
तादृशव्याप्तिव्यष्टकव्यापकताद्वयीवपयतयोरनुगतरूपेणाभावं निवेशय-  
ति तथाचेति । प्रकृतहेतुतावच्छेदकावच्छिन्नस्येति गमकत्वान्वितम् ।  
व्याप्तिविषयकधर्मित्यत्र व्याप्तिपदं व्यापकत्वाविषयतानिष्ठसाध्यताव-  
च्छेदकादिविषयताव्यावृत्तविलक्षणौपयिकतानिवेशसूचनाय ॥

अथ किमिदं तादृशगमकतौपयिकत्वं ? न तावत्प्रकृतहेतुताव-  
च्छेदकावच्छिन्नहेतुकप्रकृतसाध्यतावच्छेदकावच्छिन्नसाध्यकानुमि-  
तिश्चावच्छिन्नजनकतावच्छेदकत्वम्-पक्षधर्मत्वाविषयकोदाहरणज-  
न्यबोधीव्यापकत्वादिविषयताया अनुमतिजनकतावच्छेदकको-  
ट्यप्रविष्टतया तत्रानिव्याप्तः । न च हेतुव्यापकत्वादिविषयतात्वेनैव  
तद्विषयताया जनकतावच्छेदककोटौ निवेशादनुमित्यजनकस्यापि  
तादृशज्ञानस्य विषयतानां तादृशरूपाकान्तानां तथात्वमक्षतमेवेति  
वाच्यम् । तादृशविषयतात्वेन पक्षविशेषणतापन्नहेतुविशेषणतापन्न-  
सामानाधिकरण्याविशेषणतापन्नसाध्यादिविषयतानिरूपितव्यापकत्व-  
विषयताया एव कारणतावच्छेदकव्यष्टकत्वादतादृश्या तदवच्छेदक-  
त्वाभावात् । यद्रूपावच्छिन्नविषयता जनकतावच्छेदिका तद्रूपावच्छि-  
न्नविषयताशून्यत्वनिवेशे च साध्यतावच्छेदकाद्यवच्छिन्नविषयताया  
अभ्यनुमितिजनकतावच्छेदककोटिप्रविष्टतया तादृशविषयताशून्य-  
त्वस्य प्रतिज्ञाजन्यबोधेऽप्यसत्त्वादसम्भवः । यद्रूपावच्छिन्नानिरूपि-  
तव्यापकत्वविषयता जनकतावच्छेदिका तद्रूपावच्छिन्नव्यापकतान-  
वगाहित्वनिवेशे च किञ्चिद्रूपावच्छिन्नव्यापकत्वं साध्यस्य पक्ष-



स्य वा घटकं यत्र तत्स्थलीयप्रतिज्ञाया असङ्ग्रहः, यस्वतस्वनिवे-  
शादनुगमानवकाशश्चेति चेन्न। पक्षतावच्छेदकावच्छिन्नमुख्यविशेष्य-  
तानिरूपितविषयतानिरूपिता या विषयता तन्निरूपिताविषयतानिरू-  
पितविषयतायां विशेषणविधया प्रकृतानुमितिजनकतावच्छेदक-  
तावच्छेदकतायाः पर्याप्त्यधिकरणधर्मवत्त्वेन हेतुव्यापकताविशि-  
ष्टसाध्यविषयत्वसाध्याभावव्यापकताविशिष्टहेत्वभावविषयत्वे अनुग-  
मय्य तादृशधर्मावच्छिन्नतद्भावस्य निवेशनेनानुपपत्त्यभावात् । त-  
थाहि-प्रकृतानुमितिजनकतावच्छेदिकाया अन्वयिपरामर्शीयहेतुव्या-  
पकतावच्छिन्नसाध्यविषयताया पक्षतावच्छेदकावच्छिन्नविशेष्यता-  
निरूपितहेतुविषयतानिरूपिताधेयत्वविषयतानिरूपिताधिकरणविष-  
यतानिरूपितत्वात्, व्यतिरेकिपरामर्शीयसाध्याभावव्यापकत्वावच्छि-  
न्नहेत्वभावविषयताया अपि तादृशविशेष्यतानिरूपितसांसर्गियवि-  
षयतानिरूपितहेतुविषयतानिरूपितप्रतियोगित्वविषयतानिरूपितत्वेन  
साध्याभावव्यापकताविशिष्टहेत्वभावविषयतात्वस्यापि हेतुव्या-  
पकताविशिष्टसाध्यविषयतात्वधर्मिरुक्तविषयत्वविशेषणविधया अ-  
नुमितिजनकतावच्छेदकतायाः पर्याप्त्यधिकरणत्वात् ।

यद्यपि यथा परंपरया पक्षविशेष्यतानिरूपितोदाहरण-  
जन्यबोधीयहेतुव्यापकताविशिष्टसाध्यादिविषयता नानुमितिजन-  
कतावच्छेदिका तथा तन्निरूपितव्यापकत्वादिविषयतापि न तथेति  
तदीयसाध्यादिविषयताविशेषणतया व्यापकत्वादिविषयतानिरूपि-  
तत्वस्यानुमितिजनकतावच्छेदकतावच्छेदके प्रवेशो न सम्भवति ज-  
नकतावच्छेदकविषयतावृत्तैरथ धर्मस्य तादृशविषयताविशेषणतया  
जनकतावच्छेदकतावच्छेदकत्वसम्भवादिति निरुक्तपक्षविषयतापञ्च-  
मविषयतांशे विशेषणविधया अच्छेदकतावच्छेदकत्वपर्याप्त्यधिकर-  
णं यत्साधनादिव्यापकत्वविषयतानिरूपितत्वसहितं साध्यादिविषय-  
तात्वं तन्नोदाहरणजन्यबोधीयसाध्यादिविषयतासाधारणं तथा-  
चोदाहरणेऽतिव्याप्तिर्दुर्धारैव, तथापि निरुक्तजनकतावच्छेदकता-  
वच्छेदकतापर्याप्त्यधिकरणधर्मावच्छिन्नाविषयतावच्छिन्ना या प्र-  
तिषन्धकता तद्वच्छेदकविषयतात्वेनोदाहरणबोधीयहेतुव्यापक-  
साध्यादिविषयतायाः संप्रहो बोध्यः । अनुमितिजनकतावच्छेदक-  
परामर्शीयसाध्यादिविषयताया हेतुव्यापकत्वादिविषयतानिरूपित-

साध्यादिविषयतात्वेन साध्यं हेतुव्यापकं न वेत्यादिसंशयप्रति-  
बन्धकतावच्छेदकत्वात्, तादृशप्रतिबन्धकतायां तादृशरूपेणोदाहर-  
णजन्यबोध्यासाध्यादिविषयताया अप्यवच्छेदकत्वात् । मुख्यवि-  
शेष्यतानिवेशाद् गोत्वाभावः प्रमेयत्वव्यापकवाच्यत्ववत्सास्नाभा-  
व्वान् गोत्वाभावादित्यत्र तादृशविशिष्टसाध्यकप्रकृतानुमितिजन-  
कपरामर्शीयस्वात्मकपक्षविशेषणतापन्नगोत्वाभावाविविषयतानिरूपिता-  
धेयत्वविषयतानिरूपिताधिकरणविषयतानिरूपितसास्नाभावविषय-  
तानिरूपितवाच्यत्वविषयतांशे विशेषणाविधयाऽवच्छेदकतावच्छेदक-  
तायाः पर्याप्त्यधिकरणधर्मवत्प्रमेयत्वव्यापकवाच्यत्वविषयतात्ववद्वि-  
षयतायाः प्रतिज्ञाजन्यबोधे सत्त्वेऽपि न क्षतिः । जनकता च साध्यव्या-  
प्यत्वावच्छिन्नधर्मिताकान्यपरामर्शीया ग्राह्या तेन तद्धर्मिकपरामर्श-  
मादायापि नोक्तप्रतिज्ञायामव्याप्तिः । न च साध्याभावव्यापकहेत्वभा-  
वप्रतियोगिहेतुमानितिपरामर्शीयपक्षविशेष्यतानिरूपितहेतुविषयता-  
निरूपितप्रतियोगित्वविषयतानिरूपिताभावविषयतानिरूपितव्याप-  
कत्वविषयताया अपि निरुक्तविषयतात्वात्तादृशविषयत्वविशेषणत-  
याऽवच्छेदकीभूतं साध्याभावव्यापकताविषयतात्वमपीति बह्वयभाव-  
व्यापकमेयत्ववान् पर्वतो वह्निमानित्यादिप्रतिज्ञायामव्याप्तिरिति धा-  
च्यम् । किञ्चित्त्व्यापकत्वविशिष्टविषयतांशे विशेषणतया अवच्छेद-  
कतावच्छेदकत्वस्यैव निवेशनीयत्वात्, व्यतिरेकिपरामर्शीयपक्षवि-  
षयतापञ्चमव्यापकत्वविषयतायाश्चातथात्वात् ।

वस्तुतस्तु चतुर्धाविषयतायामभावनिष्ठप्रकारताभिन्नत्वस्य निवे-  
शनीयत्वान्न कोपि दोषः । अन्वयव्यतिरेकव्याप्तिप्रकृत्यापकताद्वय-  
विषयताया विशिष्टाभावद्वयनिवेशपरोऽयं ग्रन्थः । तथासति हेतुताव-  
च्छेदकेत्याद्यनुगतशब्दनोभयोत्कीर्तनवैयर्थ्यापातात् । विशिष्यापि  
तदुभयावगाहित्वस्य तच्चेत्यादिना दर्शनीयतया प्रथमत एव विशि-  
ष्य तदुभयानवगाहित्वार्थं कत्वोपवर्णनानौचित्यात् ।

तच्चेति । तादृशगमकत्वौपयिकत्वं चेत्यर्थः । हेताविति । हेतु-  
व्यापकताविशिष्टसाध्यविषयकत्वमर्थः । 'अतो नोक्तानुगमविरोधः ।  
हेतुभूताभाषप्रतियोगितावच्छेदकति । तादृशप्रतियोगितावच्छेदकं च  
धूमादिभावहेतुकस्थले धूमाभावत्वादिकं बह्वयभावादिहेतुकस्थले च  
यद्विहादिकम् । एतदसंप्रहमयेनैव हेत्वभावत्वावच्छिन्न इति नोक्तम्,

तथासति अयं निर्धूमो निर्वह्निवादित्यादौ यत्र धूमस्तत्र वह्निः धूम-  
ध्यापकवह्नयभाववाश्रायमित्याद्याकारकयोरेवोदाहरणोपनययोः प्र-  
योगाद्बहिःवाद्यवच्छिन्न एव साध्याभावव्यापकतायास्ततः प्रती-  
तिर्न तु वह्नयभावाद्यभावात्वावच्छिन्न इति तत्रातिव्याप्यभावाप्र-  
तिपादनेन न्यूनतापत्तेः । हेतुतावच्छेदकसाध्यतावच्छेदकनिवेशप्र-  
योजनमाह द्रव्यत्वेति । प्रतिज्ञासंग्रहायति । प्रथमोपदर्शितप्रतिज्ञा-  
विषयसंयोगत्वावच्छिन्ननिरूपितव्यापकताया अपि संयोगत्वेन गुण-  
हेतुकद्रव्यत्वत्वाद्यवच्छिन्नानुमितेः द्वितीयप्रतिज्ञाविषयगुणत्वाद्यव-  
च्छिन्नव्यापकतायाः गुणत्वेन स्पर्शसाध्यकरूपत्वावच्छिन्नहेतुकानु-  
मितः प्रयोजकन्याऽवच्छेदकद्रव्यानुपादाने तत्रतत्राव्याप्तेरिति भावः ।

नन्वेवं लिङ्गत्वाविषयकत्वविशेषणैर्वादाहरणस्यापि धारणे  
पूर्वोक्तानुमितिसमानविषयकत्वविशेषणस्य व्यावृत्तिर्न सङ्गच्छते  
इति सत्यन्तोत्तरविषयान्तभागपरित्यागस्यैवावश्यकत्वेनान्यूनान-  
तिरिक्तपदमात्रपरित्यागपरमूलविरोध इत्यालोच्य तादृशमूलस्य  
तथाविधसमुदायपरित्यागपरत्वमेवाह अन्यूनतेति । नन्वेतत्कल्पे  
हेतुधारणार्थं पक्षविशेष्यकत्वपर्यवसिततादृशविशेषणोपादानमाव-  
श्यकम्-तज्जन्यबोधस्य व्यापकत्वाविषयकत्वेन लिङ्गत्वाविषयकत्व-  
दलेनावारणादिति कथं समुदायपरित्याग इत्यत आह हेतुत्वमिति ।  
पञ्चम्यर्थपक्षक इति । तथाच पक्षमुख्यविशेष्यकत्वमपि तादृश-  
हेतुजन्यबोधेऽक्षतमिति न तेन तद्वारणसम्भव इति भावः । पञ्च-  
म्यन्तान्यत्वस्य निवेशे घटो दण्डात्पटो न दण्डादित्यादिपञ्चम्य-  
न्तप्रतिज्ञानामसंग्रहमालोच्य कल्पान्तरमाह हेत्वन्यत्वस्येति । अ-  
वश्यं वाच्यत्वादिति । तथाच तत एव सकलहेतुधारणे उक्तसमु-  
दायदलपरित्यागो न क्षतिमावहतीति भावः ।

ननु ज्ञापकत्वं पञ्चम्यर्थः, स च प्रकृत्यर्थस्य विशेषणतयैव  
भासते न तु विशेष्यतया, तथाच कथं पञ्चम्यर्थपक्षकन्यायान्तर्गत-  
हेतोः पक्षमुख्यविशेष्यकबोधजनकत्वमत आह संख्येति । वि-  
भक्त्यर्थस्यैकत्वादेः प्रकृत्यर्थविशेषणतया बोध अनुभाविकः  
तस्य विशेष्यत्वे घटमित्यादित एकत्वं कर्मत्वं च घटीयमित्या-  
कारकसर्वानुभवविरुद्धसमूहालम्बनबोधस्यापत्तरतः संख्यातिरि-  
क्तेति सुवर्थविशेषणम् । लिङ्गर्थस्यैवसाधनत्वादेः प्रकृत्यर्थविशेषण-

तथा भानात्प्रत्ययार्थसामान्योपेक्षा । विशेष्यत्वेनैवेत्यत्र युक्तिमाह प्रातिपदिकार्थयोरिति । समानविभक्तिकनामार्थयोः क्रियाविशेषणी भूतद्वितीयान्तनामार्थध्रात्वर्थयोश्चाभेदान्वयबोधोत्पत्त्या भेदेनेति । तयोरपि विभक्त्यर्थमन्तराकृत्य परंपरया भेदान्वयबोधोत्साक्षादि-  
ति । अद्युत्पत्तेर्वक्ष्यमाणत्वादिति । भूतलं घट इत्यादावाधाराधे-  
यभावादिस्म्वन्धेन घटभूतलयोः तण्डुलः पत्रतीत्यादौ च क्रियाक-  
मादिभावस्म्वन्धेन तण्डुलपाकाधोरन्वयबोधोत्पत्त्यादिति भावः । त-  
थाच सुवर्णस्य प्रातिपदिकार्थविशेषणत्वे विभक्त्यर्थस्यान्तरा-  
मानेन प्रातिपदिकार्थस्य भूतलतण्डुलादेः घटपाकादौ आधारा-  
धेयत्वकर्मत्वादिस्म्वन्धेन साक्षादेवान्वयबोधस्य भूतले घटः  
तण्डुलं पत्रतीत्यादितः स्वीकरणायतया तादृशव्युत्पत्तिविरोध  
इत्याशयः । न च भूतले घट इत्यादौ घटाधिकरणं भूतलमित्या-  
द्याकारक एवान्वयबोध उपेयने नानो दर्शितव्युत्पत्तिविरोध इति  
वाच्यम् । तथासति शाब्दबोधे अनुभवसिद्धस्य प्रथमान्तार्थमुख्य-  
विशेष्यकत्वस्य भङ्गप्रसङ्गात् ।

ननु विभक्त्यर्थः संसर्गतयैव भावते न तु विशेष्यतया घटादा-  
वाधेयत्वादिस्म्वन्धेन भूतलादिप्रकारकबोधे च समर्थ्यादिविभ-  
क्त्यन्तभूतलादिवाचकपदसमाभिव्याहारस्य नियामकत्वाच्चोक्ताति-  
प्रसङ्गः । न चैवं भूतले धूमादित्यादिभागमात्रस्याननुभावकत्वप्रस-  
ङ्गः, इष्टत्वात् । अस्तु वा विभक्त्यर्थाधिकरणत्वज्ञापकत्वादिविशेषि-  
तस्यैव प्रकृत्यर्थस्य तुल्यवित्तिवशाधेयत्वज्ञाप्यत्वादिस्म्वन्धेनान्वय  
इत्यतो विभक्त्यर्थस्याविशेष्यत्वे नेदं मैत्रस्येत्यादौ मैत्रादिविशेषित-  
स्वत्वादिरूपस्याभावप्रतियोगिनोऽवान्तरवाक्यादनुपस्थित्या नञ-  
र्थान्वयबोधानुपपत्तिमाह चैत्रस्येदमिति । मैत्रादेरेवाभावो नञा बो-  
धने न तु स्वस्वस्येत्याशङ्कां निराचिकीर्षुणा तदुपगमे चैत्रीयधने-  
ऽपि संयोगसमवायादिना चैत्राद्यभावसत्त्वेन यत्र चैत्रस्येदमिति व्य-  
वहारः तत्र न चैत्रस्येदमित्यपि व्यवहारः स्यादिति सूचयितुं चैत्रस्ये-  
त्युक्तम् । न च स्वत्वादिस्म्वन्धेनैव प्रकृत्यर्थस्याभावो दर्शितस्थले  
नञा बोधयने, तथा च नोक्तातिप्रसङ्ग इति वाच्यम् । वृत्त्यनियामकत-  
या ष्वत्वादेरभावप्रतियोगितावच्छेदकस्म्वन्धत्वाभावात् नामार्थ-  
प्रतियोगिकाभावस्यानुयोगिनि सप्तमीं विना नञा बोधयितुमशक्य-

त्वाच्च । वृत्त्यनियामकसम्बन्धस्याभावप्रतियोगितावच्छेदकत्वेऽपि स्वत्ववदिसम्बन्धाच्चिच्छन्नाभावस्य षष्ठ्याद्यन्तचैत्रादिपदसमभिव्याहृतनञा बोधनेऽनुयोगिनि सप्तम्या अनपेक्षणेऽपि च द्वयोरिदं नेदमेकस्येत्यादावमतिः । तथाहि—स्वत्वस्य विशिष्यत्वे स्वनिरूपकनिष्ठभेदाप्रतियोगिनिरूपितं यत्स्वत्वं तदभावो धननिष्ठस्तत्र प्रतीयते । अप्रतियोग्यन्तमेकपदार्थः सर्वत्र स्वसमभिव्याहृतपदार्थसंसर्गनिष्ठभेदाप्रतियोगित्वरूपस्य सजातीयद्वितीयरहितत्वस्य एकरूपदार्थत्वात् । स्वत्वं षष्ठ्यर्थः । तथाविधं च स्वभेकमात्रनिरूपितं स्वत्वं न तूमयनिरूपित तन्निरूपकस्यैकपुरुषस्य तन्निरूपकपुरुषान्तरनिष्ठभेदप्रतियोगिन्या तथाविधभेदाप्रतियोग्यप्रसिद्धेरिति तादृशस्वत्वाभाव उभयधनेऽवाहितः । स्वत्वसंबन्धेन एकरूपदार्थस्याभावो यदि नञा बोध्यते तदा स्वस्वामिनिष्ठभेदाप्रतियोग्येकपदार्थो वाच्यः । तत्र यदि स्वभावस्यानुयोगि धनं तदाऽप्रसिद्धिः प्रमेयमात्रस्यैवोभयस्वामिकं यद्धनं तत्स्वामिनिष्ठभेदप्रतियोगित्वात् । यद्दि धनान्तरमेकमात्रनिरूपितस्वत्ववत् तदा तस्य सर्वाभिव्याहृतपदार्थत्वाभावादेकपदस्य तादृशार्थसम्बन्धिननिष्ठभेदाप्रतियोगिवोधकत्वव्युत्पत्तिमङ्गलः । एकमात्रस्वत्ववद्धान्तरस्वामिधेयमैत्रोभयधने नेदमेकस्येति व्ययद्वारानुपपत्तिश्च । एतदाभिप्रायेणैव द्वयोरित्याद्यनुसृतम् ।

इदमत्रावधेयम् । नेदमेकस्येत्यतः स्वनिरूपकनिष्ठभेदाप्रतियोगिनिरूपितयत्किञ्चित्स्वत्वस्याभावबोधे एकरूपात्रधनेऽपि तथाविधधनान्तरनिष्ठस्वत्वाभावसत्वात्तादृशप्रयोगप्रसङ्गः । तादृशस्वत्वसामान्यस्य चैकाभावो न सम्भवति प्रतियोगितावच्छेदकस्य स्वत्वप्रदित्वेनाननुत्तमात् । अभावकूटस्य चासर्वशुद्धेयत्वमित्येकत्वसंख्यावच्छिन्न एवैकपदार्थस्तदन्वितस्वत्वस्य उभयस्वत्वानिरूपितविशेषणताविशेषेण स्वत्वस्य समयेतत्वे तादृशसमवायेन वाऽभावः प्रतीयतइत्युपगन्तव्यम् । तथाचोभयानिरूपितस्वत्वसम्बन्धेन प्रकृत्यर्थस्याभावबोधोऽपि सम्भवति । उभयानिरूपितत्वं च स्वनिरूपितत्वस्वभिन्ननिरूपितत्वोभयसम्बन्धेन किञ्चिद्विशिष्टं यत्तदन्वयत्वमिति ।

ननु स्वत्वस्य विशिष्यत्वेऽपि नेदं मैत्रस्येत्यादितः कथं स्वत्वसंसर्गाभावबोधः संसर्गाभावबोधमात्र एव नञा अनुयोगिनि सप्तम्यपेक्षणादित्यत आह चैत्रो न पचतीति । नामार्थप्रतियोगिकाभा-

षड्बोधे एवानुयोगिसप्तम्यपेक्षणादिति भाषः ।

यथाश्रुतलिङ्गाविषयकत्वनिवेशे गन्धवतीतरेभ्यो भिद्यत इत्या-  
दावव्याप्तिं प्रकारान्तरेण वारयतां मतमाह हेतुविषयकेति । क-  
स्याश्चत् प्रतिज्ञाया हेतुविषयकज्ञानजनकत्वेऽपि प्रतिज्ञात्वस्य हेतु-  
विषयकज्ञानजनकत्वानियतत्वात्तन्नियतान्यवयवतावच्छेदकानि हेतु-  
त्वोपनयत्वनिगमनत्वान्येव न तु प्रतिज्ञात्वमिति नाव्याप्तिः । हेतुबोध-  
कप्रतिज्ञानिष्ठप्रतिज्ञात्वादेः तादृशज्ञानजनकत्वनियतत्वादव्याप्तितादव-  
स्थ्यमतोऽवयवतावच्छेदकेति । अभावेहेतुकव्यतिरेक्युदाहरणस्य लि-  
ङ्गाविषयकज्ञानजनकस्य सम्भवादुदाहरणत्वस्य तादृशज्ञानजनक-  
त्वानियतत्वादुदाहरणेऽतिव्याप्तिरत उदाहरणान्येति । प्रतिज्ञात्वादेः  
हेतुसाध्यपक्षभेदेन भिन्नत्वाद्गन्धवतीतरेभ्यो भिद्यते गन्धादित्यादा-  
वव्याप्तिः तदवस्थैव-तादृशप्रतिज्ञानिष्ठस्य प्रतिज्ञात्वस्य हेतुविषयक-  
ज्ञानजनकत्वनियतत्वात्, हेत्वादिभेदेऽपि प्रतिज्ञात्वाद्यभेदे तु प्रकृतहेतु-  
विषयकज्ञानजनकत्वानयतावयवतावच्छेदकस्यैवाप्रसिद्धिः नानाहे-  
तुहेत्ववयवादिसाधारणहेतुत्वादेरप्यतथात्वादित्यस्वरससूचनाय के-  
चिदिति ॥

( चि० ) हेत्वभिधानप्रयोजकजिज्ञासाजनकवा-  
क्यत्वं वा लिङ्गाविषयकालिङ्गिषयकज्ञानजनकन्या-  
यावयववाक्यत्वं वा इतरावयवानां लिङ्गाविषयकज्ञान-  
जनकत्वात् ॥

प्रतिज्ञात्वं जातिः अनुगतानतिप्रसक्ततान्त्रिकव्य-  
वहारादिति केचिन् । तन्न । देवदत्तप्रभवत्वादिना  
जातिसङ्काप्रसङ्गान् । प्रतिज्ञाजन्यं विजातयिं ज्ञानं व्य-  
वहारादिता तज्जनकं वाक्यं प्रतिज्ञेत्यपि न, तज्जनक-  
त्वं जनकत्वज्ञानं वा नानुगतरूपमन्तरेण सम्भवतीत्यु-  
क्तस्यानुसरणीयत्वात् । एतेन शब्दोऽनित्य इति लि-  
ङ्गिधीपरवाक्यजन्यज्ञानवृत्तिकृतत्वादित्यादिवाक्य-  
जन्यज्ञानावृत्तिजातियोगिज्ञानजनकवाक्यं प्रतिज्ञेति

निरस्तम् ।

ननु प्रतिज्ञा न साधनाङ्गं विप्रतिपत्तेः पक्षपरि-  
ग्रहे तत्र प्रमाणाकाङ्क्षायां हेत्वभिधानस्य प्राथम्यादि-  
ति चेन्न । विप्रतिपत्त्यग्रे समयबन्धानन्तरं शब्दानि-  
त्यत्वं साधयेति मध्यस्थस्य वादिनो वाऽऽकाङ्क्षायां  
शब्दानित्यत्वं साध्यम् । न च साध्यनिर्देशं विना  
हेतुवाक्यं निष्प्रतियोगिकमन्वयं बोधयितुमीष्टे । नच  
वादिवाक्येऽनुपस्थितमपि योग्यतया अन्वति-अति-  
प्रसङ्गात् । न च विप्रतिपत्तिनः साध्योपास्थितिः त-  
स्याः प्रतिवादिविप्रतिपत्त्या प्रमाणादिव्यवस्थया चान्-  
न्तरितत्वात्, परविप्रतिपत्तिं समयबन्धश्च विना स्था-  
पनाया अभावात्, विप्रतिपत्तिवाक्यस्य पक्षग्रहेण प-  
र्यवसिततया निराकाङ्क्षत्वाच्च । आवृत्तौ तु सैव प्र-  
तिज्ञा । न चावयवान्तराद्धेत्वन्वययोग्या साध्योपा-  
स्थितिः । नाप्यवयवान्तरेणाक्षेपात् साध्यान्वये तद-  
भिधाने च साध्यान्वय इत्यन्योन्याश्रयात् । तस्मात्  
प्रतीत्यनुपापत्त्या प्रतीतानुपापत्त्या वा नेहाक्षेपः ।

अन्ये तु शब्दानित्यत्वे प्रमाणं वदेति यदि मध्य-  
स्थस्यानुयोगः तथापि प्रमाणभात्रे नाकाङ्क्षा, किन्तु  
विशिष्टे । विशिष्टन्तु विशेषणं साध्यमनभिधाय न  
शक्याभिधानम् । न च वस्तुतो यत्साध्यम् तत्र प्र-  
माणं वदेति मध्यस्थानियोगः वादिद्वयमध्ये तदस-  
म्भवात् । तस्मात्साध्याभिधानं विना न हेतोर-  
काङ्क्षा न वान्वयबोधकत्वमिति प्रतिज्ञा साधना-  
ङ्गमिति ॥

( दी० ) हेत्वभिधानेति । जिज्ञासाजनकत्वं—तद्योग्यता, वाक्यत्वं—न्यायावयवत्वम् ।

लिङ्गेशादि । लिङ्गाविषयकेति पूर्वोपदर्शितार्थकम् । अभावहेतुकव्यतिरेक्युदाहरणवारणाय लिङ्गीति । लिङ्गि—साध्यं, तद्विषयकं—तद्वद्विशेष्यकम्, तेनेदं जलं निःस्नेहत्वप्रकारकप्रमाविषयत्वशून्यत्वात् इदं द्रव्यं जलान्यत्वप्रकारकप्रमाविषयत्वशून्यत्वादि-सादौ यन्न जलं तन्निःस्नेहत्वप्रकारकप्रमाविषय इत्याद्युदाहरणे नातिप्रसङ्गः ।

लिङ्गाविषयेत्यस्य पूर्वोक्तव्याप्यत्वाविषयार्थकत्वे हेतुवारणाय लिङ्गीति । लिङ्गि विषयत्वञ्च प्रकृतहेतुतावच्छेदकावच्छिन्नहेतुविशिष्टहेत्वविषयताबहिर्भावेन वाच्यम्, तेन बहिर्मान् बहिर्मानमग्रीमत्वात् अयं हेतुरिदं वा हेतुत्वं तत्रेव प्रतीयमानत्वादिसादौ हेतौ नातिप्रसङ्गः । लिङ्गविषयकज्ञानजनकत्वानियतलिङ्गविषयकज्ञानजनकत्वानियतावयवतावच्छेदकरूपत्वं तत्र-मित्यादिकं तादृशावच्छेदकरूपान्तरापरिचये दुर्ग्रहत्वादनुपादेयम् ॥

( गा० ) जिज्ञासाफलोपधायकत्वस्याव्याप्तिमाशङ्क्याह जिज्ञासे-ति । उदासीनेऽतिव्याप्तिवारणाय न्यायावयवत्वस्यावश्यं निवृत्त-नीयतया वाक्यभिन्नतिव्याप्यप्रसक्तेर्वाक्यपदोपादानमर्थकामित्या-शङ्क्या वाक्यपदस्यैव न्यायावयवत्वार्थकतामाह वाक्यत्वमिति ।

गन्धादित्यादावव्याप्तिवारणाय लिङ्गाविषयकेतीति । पूर्वोपदर्शितार्थकमिति । साध्यतावच्छेदकावच्छिन्नसाध्यविशिष्टपक्षतावच्छेदकावच्छिन्नपक्षविषयताबहिर्भूतलिङ्गविषयताशून्यार्थकमित्यर्थः । अभावहेतुकेति । बन्धभावादिहेतुकेत्यर्थः । तत्र यो यो धूमवान् स स बहिर्मानित्याकारकोदाहरणस्य लिङ्गाविषयकत्वादिति भावः । भावहेतुकस्य व्यतिरेकिणोऽप्युदाहरणस्य हेत्वभावत्वेनैव व्यतिरेकबोधकतया न लिङ्गाविषयकत्वसम्भवः, एवमभावहेतुकस्याप्यन्वय्युदा-



हरणस्य न तथात्वसम्भव इत्यभावहेतुकव्यतिरेकित्वानुधावनम् ।

लिङ्गि साध्यमिति । लिङ्गमस्यास्तीति व्युत्पत्त्या लिङ्गिपदस्य लिङ्गतानिरूपकत्वार्थकत्वादिति भावः । वक्ष्यमाणादाहरणे साध्यविषयकत्वसत्त्वादतिव्याप्तराह तद्वद्विशेष्यकमिति । तद्वद्विशेष्यकं तद्वन्मुख्यविशेष्यकम् । निःस्नेहत्वं-स्नेहत्वशून्यत्वम्, स्नेह एव तद्वेतुत्वे उदाहरणस्य न लिङ्गाविषयकत्वसम्भव इति तत्प्रकारकप्रमाविषयत्वशून्यत्वानुधावनम् तच्च भाषप्रतियोगिकतयाऽतिरिक्तमिति हृदयम् । जलत्वसन्वेहदशायां जलान्यत्वस्य सन्दिग्धतया तत्प्रकारकप्रमाविषयत्वमपि सन्दिग्धमिति तच्छून्यत्वस्य हेतुतयोपन्यासो न सम्भवतीति प्रथमसाध्ये तदुपोक्षितम् । उत्पत्तिकाले जलस्यापि निःस्नेहतया द्रव्यत्वसाध्यकजलान्यत्वप्रकारकप्रमाविषयत्वशून्यत्वहेतुकस्थलान्तरमनुसृतम् । अत्रोक्तयुक्त्या जलत्वसाध्योपेक्षा ।

यत्तु जलान्यत्वप्रकारकप्रमाविषयत्वशून्यत्वमपि लाघवाज्जलत्वस्वरूपमेवेति जलत्वस्य साध्यत्वे उदाहरणजन्यबोधस्य साध्यविषयकस्य न लिङ्गाविषयकत्वसम्भव इति द्रव्यत्वसाध्यकानुधावनमिति । तन्न । जलान्यत्वप्रकारकप्रमाविषयत्वशून्यत्वस्य जलत्वस्वरूपत्वे यन्न द्रव्यं तज्जलान्यत्वप्रकारकप्रमाविषय इत्युदाहरणस्याप्यन्यत्वप्रतियोगितावच्छेदकतया लिङ्गाविषयकत्वेनासङ्गतेः ।

पूर्ववद्द्व्याप्त्याविषयकस्य लिङ्गाविषयकत्वपदार्थत्वे उदाहरणस्य व्याप्तिबोधकतया तत्र लिङ्गाविषयकत्वविशेषणव्यावृत्तिर्न सम्भवतीत्याशयेन स्थलान्तरे व्यावृत्तिमाह लिङ्गति । पूर्वेक्येति । उक्तानुगतरूपावच्छिन्नेत्यर्थः । हेतुवारणायेति । इतरेषां त्रयाणां व्याप्तिविषयकत्वेनैव वारणादिति भावः । प्रकृतनि । हेतुतावच्छेदकहेतुहेतुत्वविषयतानां भेदनिवेशे साध्यस्य हेतुतावच्छेदकादिरूपत्वे हेतुतावच्छेदकादिविषयताभिन्नसाध्यविषयत्वाप्रसिद्धाऽव्याप्तिरिति विशिष्टविषयताबहिर्भावनिवेशः । तादृशविषयताबाहेर्भावः पूर्ववन्निर्वाच्यः । न च तादृशविषयताबहिर्भूतविषयतामात्रनिवेशेनैव हेतुवारणसम्भवे साध्यांशवैयर्थ्यामिति वाच्यम् । तादृशविषयतान्तर्भूतसाध्यविषयताभिन्नत्वस्यैवात्र बहिर्भावेत्यन्तेन विवक्षिततया दर्शितहेतौ तादृशसाध्यविषयताभिन्नहेतुत्वादिविषयतामादायातिप्रसङ्गस्य वारकतया तत्सार्थक्यात् भेदप्रतियोगिकोटौ निविष्टस्य साध्यांशस्य चाखण्डा-

भावघटतया ऽवैयर्थ्यात् । यत्र च प्रकृतहेतुनावच्छेदकाविशिष्टहेतु-  
विशिष्टहेतुत्वविषयतान्तर्भूतसाध्यविषयताया अप्रसिद्धिस्तत्र बहि-  
र्भूतान्तमनुपादेयमेव शब्दक्यस्यानपेक्षितत्वादिति नाव्याप्तः । तादृ-  
शविषयतान्तर्भूतत्वसाध्यत्वोभयाभाव एव वा बहिर्भावेनेत्यन्ता-  
र्थः । हेतुतावच्छेदकहेतुहेतुत्वानां निवेशस्य प्रयोजनं क्रमेण दर्शयति  
तेनेति तत्त्वेनेति । हेतुत्वेन हेतुत्वत्वेन चेत्यर्थः । हेतुहेतुत्वयोस्तादा-  
त्म्येन साध्यत्वं बोध्यम् । हेतुत्वावच्छिन्नसाध्यकस्थले हेतुत्वेन प्रमी-  
यमाणत्वरूपप्रकृतहेतोरपि साध्यतावच्छेदकाक्रान्ततया हेतुजन्यबो-  
ध्यस्य साध्यविषयकत्वमक्षतमेव साध्यतावच्छेदकविशिष्टानिरूपित-  
विषयतापर्यन्तस्याविवक्षितत्वादिति हेतुविशेष्यताबहिर्भावनिवेशव्या-  
वृत्तिसङ्गतिः । न च हेतुविषयताबहिर्भावनिवेशापेक्षया साध्य-  
तावच्छेदकविशिष्टविषयकत्वनिवेशनमेव लाघवेनात्तमिति वा-  
च्यम् । विशिष्टविषयताबहिर्भावे निवेशनीये हेतुविषयताबहिर्भावस्य  
स्वातन्त्र्येण निवेशनीयतया गौरवानवकाशात् । हेत्वंशानिवेश एव  
हेतुतावच्छेदकविषयत्वहेतुत्वविषयतयोर्वहिर्भावस्य पृथक् निवेशनी-  
यतया गौरवात्, हेतुतावच्छेदकादिप्राविष्टसाध्यकप्रतिज्ञायामव्याप्तश्च ।  
हेत्वंशमनिवेश्य विशिष्टस्य दुर्निवेश्यतया विशिष्टनिवेशेनैव तन्नि-  
वेशात् । एवं च प्रमेयत्वाद्यवच्छिन्नसाध्यकस्थलेऽपि हेत्वंशनिवेशप्र-  
योजनसम्भवादयं हेतुरित्युपलक्षणपरं बोध्यम् ।

लिङ्गविषयकैत्यस्य पूर्ववत्साध्यवद्विशेष्यकार्थकत्वोपगमे वह्निमान्  
वह्निसामप्रामन्वात् अयं हेतुः तत्त्वेन प्रमीयमाणत्वादित्यनयोः अति-  
प्रसङ्गवारणसंभवेऽपि इदं हेतुत्वमित्यादौ पञ्चम्यर्थस्य तादात्म्य-  
सम्बन्धेन साध्यतायां साध्यप्रकारतानिरूपितविशेष्यतार्थ-  
कत्वेऽपि स्वरूपसम्बन्धेन हेतुत्वत्वसाध्यकस्थले निरूपितत्वसम्ब-  
न्धेन ज्ञानत्वावच्छिन्नसाध्यकजनकतात्वावच्छिन्नपक्षकस्थले च हेता-  
वतिव्याप्तवारणं न सम्भवतीति गुरुतरारम्भः । लिङ्गविषयतायां  
पूर्वोपदर्शितविषयताबहिर्भावनिवेशेन लिङ्गपदस्य धर्मपरतां विनैव  
लिङ्गबोधकप्रतिज्ञाविशेषेऽव्याप्तिं लिङ्गपदविषयपदयोः साध्यवद्वि-  
शेष्यपरतां विनैव दर्शितव्यातिरेक्युदाहरणाऽतिव्याप्तिं प्रकारान्तरेण  
वारयतां मतमुपन्यस्य दूषयति लिङ्गेति । निगमनस्योदाहरणस्य  
च वारणाय नियतान्तर्ग्रहमवयवतावच्छेदकविशेषणम्, प्रतिज्ञात्वोदाह-

रणत्वयोरपि लिङ्गलिङ्गविषयकज्ञानजनकत्वसमानाधिकरणतया अस-  
 म्भवातिप्रसङ्गासम्भवात् सामानाधिकरण्यमुपेक्ष्योभयत्र नियतत्व-  
 प्रवेशनम् । उदाहरणविशेषत्वमादायातिप्रसङ्गवारणायावच्छेदकत्वा-  
 न्तम् । आदिपदात्पञ्चमीविभक्तिमत्त्वानियतलिङ्गविषयकज्ञानजनक-  
 त्वनियतावच्छेदकरूपवत्त्वादिपरिग्रहः । रूपान्तरेति । यद्यपि निरुक्त-  
 स्यापि रूपस्यापरिचयादन्तरपदमनर्थकम्, तथाप्यात्माश्रयभयन त-  
 थाविधरूपान्तरपरिचयोऽपेक्षणीयः । तच्च रूपमनुमित्यन्यूनानति-  
 रिक्तविषयकशाब्दधीजनकवाक्यत्वादिकमेव, तथाच तस्यैव तद्दृष्ट-  
 कस्य लक्षणत्वसम्भवाद्यर्थविशेषणता । न च तस्य विशेष्याघटकत्वा-  
 न्न व्यर्थविशेषणतेति वाच्यम् । प्रतिज्ञात्वहेतुत्वसाधारणस्यावयवताव-  
 च्छेदकत्वस्य दुर्बलतया विशिष्य तन्निवेशस्यावश्यकत्वादित्येतल्ला-  
 भायान्तरपदम् । अत्र च साध्यादिभेदेनाभिन्नं प्रतिज्ञात्वं यद्यवच्छेद-  
 कत्वेन निविश्यते तदा तस्य प्रकृतसाध्यविषयकत्वनियतत्वासम्भवा-  
 द्प्रसिद्धिः । यदि च साध्यादिभेदेन भिन्नं तत्तदा यादृशसाध्यप-  
 क्षकप्रतिज्ञायां प्रकृतलिङ्गबोधकत्वं नियतं तत्राव्याप्तिरित्यपि दूष-  
 णं बोध्यम् ॥

इति गादाध्यायमययषग्रन्थे प्रतिज्ञालक्षणम् ।



साध्यनिर्देशानन्तरं कृत इत्याकाङ्क्षायां साधनता-  
व्यञ्जकविभक्तिमाल्लिङ्गवचनमेवोचितम्, अन्यथाऽनाका-  
ङ्क्षाभिधाने निग्रहापत्तेः लोके तथैवाकाङ्क्षानिवृत्तिरि-  
ति व्युत्पत्तेरिति प्रतिज्ञानन्तरं हेतूपन्यासः । हेतुत्व-  
श्चानुमितिकरणीभूतलिङ्गपरामर्शप्रयोजकशाब्दज्ञान-  
जनकसाध्याविषयकशाब्दधीजनकहेतुविभक्तिमच्छ-  
ब्दत्वम् ।

( दी० ) अनुमितीत्यादि । जनकान्तं न्यायावयवार्थकम् ।  
निगमनवारणाय साध्यविषयकत्वादि । साध्याविषयत्वञ्च प्रकृ-  
तहेतुतावच्छेदकावच्छिन्नहेतुविशिष्टहेतुत्वविषयतावहिर्भावैर्न पू-  
र्वोपदर्शितसाक्षात्परम्परासाधारणप्रकृतपक्षविशेषणत्वेन वा तेन  
पूर्वोपदर्शितहेतौ नाव्याप्तिः । इदं न दण्डाज्जातं दण्डसंयोगा-  
जन्यद्रव्यत्वात् अयं न धूमादालोकवान् आर्द्रेन्धनशून्यत्वादि-  
त्यादौ व्यतिरेकपुदाहरणस्य हेतुत्वपक्षकसाध्यान्वितस्वार्थबो-  
धकेदम्पदशालिन उपनयस्य च वारणाय हेतुविभक्तिमदिति ।  
तदर्थश्च प्रकृतसाध्यान्वयबोधनक्षमार्थोपस्थितिजनकहेतुविभक्ति-  
मत्त्वम् । हेत्विति सम्पातायातम् ।

यदि च पर्वते पर्वतभिन्नत्वप्रकारकज्ञानस्य विशेष्यतया  
अभावस्य साध्यत्वं हेतुत्वञ्च सिपाधविषया च न्यायप्रयोग-  
स्तत्र यथा तादृशज्ञानाभावादुत्पन्नं ज्ञानमिति दृष्टान्तशालिनि  
व्यतिरेकपुदाहरणेऽतिव्याप्तिरित्युच्यते, तदावयवान्तरोपस्थिता-  
र्यान्वितस्वार्थबोधकविभक्तिमत्त्वं वक्तव्यम् । उदाहरणान्यत्वेन  
वा विशेषणीयम् ।

कोचिन्तु साध्यविषयकधीजनकत्वानियतहेतुविभक्तिमत्त्वनिय-  
तावयवतावच्छेदकरूपत्वं समुदितलक्षणार्थं इत्याहुः । तच्चिन्त्यम् ।

( गा० ) निगमनवारणायेति । प्रतिज्ञोदाहरणोपनयनविशेषाणां विवक्षणीयहेतुविभक्तिमत्त्वविशेषणेन वारणसम्भवात् तदुक्तम् । ननु साध्याविषयकबोधजनकत्वनिवेशे वह्निमान्वह्निसामग्रीमत्त्वादित्याद्युक्तहेतावव्याप्तिरत आह साध्याविषयकत्वं चेति । बहिर्भावेणेति । विवक्षणीयमिति शेषः । साध्यांशोपादानं हेतुविभक्तिमत्त्वदलसार्थक्याय । एतत्कल्पे तादृशसाध्याविषयकत्वप्रातयोगिकोटौ साध्यांशमुपादाय दलान्तरोपादानं 'प्रक्षालनाद्धी'त्यादिन्यायेन सन्दर्भविरुद्धमतः कल्पान्तरमाश्रयते पूर्वेति । तस्माद्वह्निमानित्यादिनिगमने मत्त्वार्थांशे एव साध्यांशस्य विशेषणतयाऽतिव्याप्तिरतः साक्षात्परम्परासाधारणेति । तथाच तत्रापि परम्परया साध्यस्य पक्षविशेषणत्वान्न दोषः ।

हेतुत्वं प्रमेयं प्रमेयादित्यादौ प्रमेयत्वान्वित्यादौ हेत्ववयवेऽध्याप्तिः हेतुतावच्छेदकीभूतसाध्यस्य परम्परया पक्षविशेषणत्वात्तः पूर्वोपदर्शितेति । प्रकृतपक्षसाध्यकप्रतिज्ञाजन्यबोधे यादृशं पक्षांशे साध्यस्य विशेषणत्वं तादृशेत्यर्थः । तच्च साध्यतावच्छेदकसम्भवाद्यवच्छिन्नं साक्षात्पक्षनिरूपितं पक्षांशेऽभेदादिसम्बन्धेन विशेषणतापन्नसम्बन्धादिनिरूपितं च, तादृशविशेषणतात्मकसाध्यविषयताशून्यत्वं समुद्रितार्थः । अयं वह्निमान् वह्निमदवृत्तिधर्मशून्यत्वादित्यादौ हेतावव्याप्तिवारणाय प्रकृतं पक्षतावच्छेदकावच्छिन्नार्थकम् । न चैवमनुपङ्गपक्षे निगमनजन्यबोधे साध्यस्य पक्षतावच्छेदकावच्छिन्नाविशेषणत्वादतिव्याप्तितादवस्थामिति वाच्यम् । अननुपङ्गपक्षे पक्षमुख्यविशेष्यतानिरूपितप्रकारतापन्नत्वरूपं पक्षविशेषणतापन्नत्वं यदि निवेदयते तदा पक्षतावच्छेदकावच्छिन्नत्वाविवक्षणेऽपि तस्मादितरेभ्यो भिद्यत इत्यादिनिगमनादावतिव्याप्तेरशक्यपरिहारतया एतत्कल्पस्यानुपङ्गपक्षाभिप्रायकत्वात् ।

अयं धूमाभाववान् वह्न्यभावादित्यादौ यो धूमवान्स वह्निमानित्यादेर्व्यतिरेक्युदाहरणस्य यथाश्रुतहेतुविभक्तिमत्त्वनिवेशनापि वारणसम्भवाद्धिवक्षणीयस्य प्रकृतसाध्यान्वयबोधनक्षमार्थोपस्थितिजनकहेतुविभक्तिमत्त्वस्य व्यावृत्तिस्थलमाह इदमिति । उदाहरणस्य साध्याविषयकत्वरक्षणायाभावसाध्यकानुधावनम् । हेतुविभक्तिपदस्य ज्ञापकत्वरूपहेतुत्वबोधकविभक्त्यर्थकत्वे प्रथमोदाहरणे नाति-

व्याप्तिः-तत्र जनिधात्वर्थोत्पत्त्यन्वितप्रयोज्यत्वस्यैव पञ्चम्यर्थत्वात्  
अतः स्थलान्तरमाह अयमिति । व्यतिरेक्युदाहरणस्येति । यद्-  
णडाज्जातं तद्दण्डसंयोगाजन्यद्रव्यत्वाभाववत् यो धूमादालोकवान्  
स आर्द्रैन्धनवानित्याकारकस्येति शेषः । साध्याविषयकत्वरक्षायै  
व्यतिरेकिपर्यन्तानुधावनम् । यद्यप्यन्वय्युदाहरणस्य साध्यविषय-  
कत्वेऽपि पक्षतावच्छेदकविशिष्टे साध्याविशेषणकत्वादतिव्याप्तिस्त-  
दवस्थैव द्वितीयकल्पे तथापि प्रथमकल्पेऽपि व्यावृत्तिघटनतयाभाव-  
साध्यकव्यतिरेक्यनुसरणम् । तत्र तादृशादाहरणस्य साध्यान्वित-  
स्वार्थबोधकपदशालित्वनिवेशनेनैव चारणसम्भवात् । तादृश-  
विभक्तिपर्यन्तस्य व्यावृत्तिस्थलमाह हेतुत्वपक्षकेति । साध्या-  
न्वितेति । निगमनोपस्थाप्यसाध्यान्वितेत्यर्थः । विशेषणतया  
साध्यान्वितस्याविवक्षणादिति भावः । न चोपनये व्याप्तिघटक-  
तया साध्यविषयकत्वसस्वाप्तातिव्याप्तिः प्रसज्यते अनुपङ्गपक्षे  
निगमनोपस्थाप्यसाध्येन सममिदंपदार्थस्य हेतुत्वस्यानन्वयाद्वावृ-  
त्तिदानस्याननुपङ्गपक्षाभिप्रायकतयाऽननुपङ्गपक्षे च निरुक्तविषय-  
ताबहिर्भूतसाध्यविषयताशून्यत्वस्यैव साध्याविषयकत्वपदार्थतया  
पक्षविशेषणतया साध्याविषयकत्वस्याप्रयोजकत्वादिति वाच्यम् । उ-  
पनयपदस्य इतरत्वव्यापकीभूताभावप्रतियोगिमत्वेत्याकारकाभाव-  
साध्यकव्यतिरेक्युपनयपरत्वात् ।

प्रकृतसाध्येति । प्रकृतसाध्यान्वितस्वार्थभानप्रयोजकाकांक्षादि-  
मद्हेतुविभक्तिमत्त्वमित्यर्थः । उपदर्शितस्थले धूमज्ञानज्ञाप्यालोका-  
भावादिरूपसाध्यांशे पञ्चम्यर्थानन्वयान्नातिव्याप्तिरिति भावः

नन्वेवं हेतुपदमनर्थकं साध्यान्वितस्वार्थबोधकविभक्तिशालिनो हे-  
त्वतिरिक्तावयवस्य साध्यविषयकतानियमेनातिप्रसङ्गानवकाशात् न च  
पक्षविशेषणतया साध्याविषयकत्वनिवेशपक्षे ज्ञानादिसाध्यकेय इच्छ-  
ति स जानातीत्युदाहरणे ज्ञानादिरूपसाध्यान्वितस्वार्थबोधकाख्यात-  
विभक्तिशालिनि विशेषणविभक्तेरभेदार्थकत्वमते प्रमेयत्वादिपक्षक-  
प्रमेयत्वादिसाध्यकोपनये पक्षीभूतसाध्यान्विताभेदबोधकप्रथमावि-  
भक्तिशालिनि चातिव्याप्तिवारणाय हेतुपदोपादानमावश्यकमिति  
वाच्यम् । पक्षविशेषणतया साध्याविषयकत्वनिवेशपक्षे हेतुपदोपादा-  
नेऽपि (यो यो धूमवान् स स वह्निमान् यथा धूमाद्बहिमन्महानस-

मिति) दर्शितसहप्रान्तोदाहरणातिव्याप्तेर्वारणायोपदर्शितसाक्षात्पर-  
म्परासाधारणप्रकृतपक्षविशेषणतापन्नसाध्यान्वितस्वार्थबोधकत्वस्या-  
वश्यं निवेशनीयतया तादृशोदाहरणोपनययोस्तथाविधसा-  
ध्यान्वितस्वार्थबोधकविभक्तिमत्त्वविरहेणातिप्रसङ्गानवकाशादित्यत  
आह हेत्विति । इदमुपलक्षणम् । पक्षविशेषणतया सा-  
ध्याविषयकत्वनिवेशकल्पे विभक्तिमत्त्वमपि नोपादेयम्-तत्कल्पस्या-  
नुपक्षपरतया तत्पक्षे उपनयस्य निगमनैकवाक्यताविरहेण  
साध्यान्वितस्वार्थबोधजनकपदशालित्वाभावादुपदर्शितविभक्तिपदव्या-  
वृत्तेरनुपक्षपक्षेऽसङ्गतस्तेत्कल्पे व्यावृत्त्यभावादिति केचित् ।

वस्तुतोऽनुपक्षपक्षेऽपि उपनयस्थस्यैव पक्षबोधकेदंपदस्य निग-  
मनघटकीभूतसाध्यान्वितस्वार्थबोधकतया तादृशबोधे च प्रयोजना-  
न्तरविरहेण स्वजन्यत्वानिघेशादुपनये विभक्तिपदव्यावृत्तिः सम्भ-  
वतीत्यवधेयम् ।

ननु प्रथमसाध्याविषयकत्वनिर्वचनपक्षे पर्वतः पर्वताभिन्नत्वप्र-  
कारकज्ञानाभाववान् तादृशज्ञानाभावात् यः पर्वतभिन्नत्वेन ज्ञायते  
स पर्वतभिन्नत्वेन ज्ञायते यथा पर्वतभिन्नत्वप्रकारकज्ञानाभावादुत्प-  
न्नं ज्ञानमित्यादौ विशेष्यतासम्बन्धावच्छिन्नप्रतियोगिताकाभाव-  
साध्यकहेतुकव्यतिरेक्युदाहरणेऽतिव्याप्तिः । तत्र हेतुतावच्छेदकवि-  
शिष्टहेतुविशिष्टहेतुत्वविषयतान्तर्भूताया एव साध्यविषयतायाः  
सत्त्वात् साध्याभूततादृशान्वितस्वार्थबोधकपञ्चमीविभक्तिमत्त्वा-  
च्च, प्रथमकल्पे साध्ये पक्षविशेषणतापन्नत्वानिघेशात् दृष्टान्तो-  
पस्थाप्यस्य तादृशसाध्यस्य पक्षानन्वितस्याकिञ्चित्करत्वादित्यत  
आह यदि चेति । सिषाध्यविषया न्यायप्रयोगस्य सविवादतया  
यदि चेत्युक्तम्, तस्य च इत्युच्यत इत्यनेनान्वयः । समवायसम्बन्धा-  
वच्छिन्नाभावस्य साध्यत्वे ज्ञानस्य समवायेन ज्ञानरूपप्रतियोग्यनिधि-  
करणतया न व्यतिरेकदृष्टान्तत्वसम्भव इति विशेष्यतयेत्युक्तम् । अ-  
त एव महानसत्वप्रकारकज्ञानाभाव उपेक्षितः विशेष्यतयापि ज्ञान-  
स्य तादृशज्ञानवत्त्वाभावात् । साध्यस्य हेतुतायामेव हेतुत्वविशेष-  
णतापन्नतथाविधसाध्यविषयतायाः हेतुतावच्छेदकविशिष्टहेतुवि-  
षयितान्तर्भावः सम्भवतीति तदादरः । ज्ञानाभावादुत्पन्नमिति । अ-  
संसर्गाग्रहविषया तादृशज्ञानाभावस्य पर्वतत्वप्रकारकज्ञानोत्पाद-

कत्वं बोध्यम् । व्यतिरेकिपर्वतानुधावनं विशिष्टविषयताबहिर्भूतसा-  
ध्यविषयत्वाभावनिर्वाहाय । प्रकृतसाध्ये विशेषणतयाऽन्विता यः  
स्वार्थस्तद्वोधकत्वं च दर्शितहेतुत्वपक्षकोपनयस्थेदपदस्य नास्ती-  
ति तद्विवक्षणे विभक्तिपदवैयर्थ्यमिति विशेष्यविशेषणसाधारणमे-  
वान्वितत्वं निवेशनीयमित्युक्तोदाहरणबोधे पञ्चम्यर्थस्य साध्य-  
विशेष्यत्वेऽप्यतिप्रसङ्ग एवेत्यभिप्रायः ।

अवयवान्तरेति । स्वभिन्नावयवघटकपदजन्योपस्थितिसदकारेण  
वा तत्पदार्थान्वितस्वार्थबोधकविभक्तिमस्त्वमित्यर्थः । तेन तादृशसा-  
ध्यस्य प्रतिज्ञाद्यवयवघटकपदोपस्थापितत्वेऽपि नातिव्याप्तिः । न चै-  
वमनुषङ्गपक्षे साध्याविषयकत्वविशेषणमनर्थकं निगमनस्य तत्पक्षे  
उपनयनैकवाक्यताविरहेण स्वाघटकपदोपस्थापितार्थान्वितार्थबोधक-  
विभक्तिमस्त्वाभावात् व्यावृत्त्यसङ्गतेरिति वाच्यम् । चैत्रः पचति पा-  
ककृति सामग्रीमस्वादित्यादौ पाककृत्यादिसाध्यकप्रतिज्ञायाम् हेत्वव-  
यवस्थपञ्चम्युपस्थाप्यहेतुत्वान्वितस्वार्थबोधकाख्यातविभक्तिमत्त्वाद्-  
तिव्याप्तिवारणाय साध्याविषयकत्वोपादानस्यावश्यकत्वात्, प्रथमरी-  
त्या साध्याविषयकत्वनिर्वचनस्याननुषङ्गपक्षे इवानुषङ्गपक्षेऽपिसम्भ-  
वात्, अननुषङ्गपक्षे एवेयं विवक्षा, अनुषङ्गपक्षे तूदाहरणान्यविशेषणे-  
नानुपदमुक्तादाहरणं वारणीयमित्यपि वदन्ति ।

साध्यघटितार्थबोधकोक्तहेतावव्याप्ति हेतुविभक्तिमदुक्तोदाहर-  
णेऽतिव्याप्तिं च प्रकारान्तरेण वारयतां मतमाह केचिदिति । नि-  
गमने हेतुविभक्तिनैयत्यात्तत्रातिव्याप्तिवारणायनियतान्तम् । हेतुत्व-  
स्यापि साध्यबोधकोक्तहेतुवृत्तितयाऽसम्भव इति असामानाधिक-  
रण्यमुपेक्ष्यानियतत्वानुधावनम् । उदाहरणोपनययोः साध्याविषयक-  
बोधजनकयोरपि सम्भवादुदाहरणोपनयसामान्यवारणाय नियता-  
न्तम् । हेतुविभक्तिमद्दर्शितोदाहरणवृत्त्युदाहरणत्वमादायातिप्रसङ्गवार-  
णाय सामानाधिकरण्यमुपेक्ष्य नियतत्वनिवेशनम् । विभक्तिमस्त्वमु-  
पादेयं हेतुत्वप्रतिपादकपदत्वनिवेशनैवानतिप्रसङ्गात् । हेतुत्वप्रति-  
पादकपदत्वनिवेशनैयत्याद्यप्रतिपादकविभक्तिमस्त्वनिवेशनैयत्ययोर्वैकल्पिकमुपा-  
दानम् वा । तत्र च द्वितीयरूपे विशेषणविभक्तिर्निरर्थकत्वाभिप्रायेण  
उदाहरणविशेषत्वमादाय उक्तोदाहरणेऽतिव्याप्तिवारणायवयवताव-  
च्छेदकति । तच्चिन्नमित्यिति । चिन्तावाजं पूर्ववत् ।



( चि० ) हेतुत्वप्रतिपादकविभक्तिमन्ग्यायावयवत्वं वा उदाहरणप्रयोजकाकाङ्क्षाजनकशाब्दज्ञानजनकन्यायावयवत्वं वा साध्याविषयकज्ञानजनकहेतुपञ्चम्यन्तानुमितिपरशब्दत्वं वा प्रतिज्ञावाक्यधीजन्यकारणाकाङ्क्षानिवर्त्तकज्ञानजनकहेतुविभक्तिमद्राक्यत्वं वा ।

( दी० ) हेतुत्वप्रतिपादकेति । विभक्त्यर्थहेतुत्वविशेष्यकान्वयबोधजनकन्यायावयवत्वमित्यर्थः । हेतुत्वं प्रमेयमित्यादिप्रतिज्ञावारणाय विभक्त्यर्थेति । तस्मादितरभ्यो भिन्नते इत्यादिनिगमनवारणाय हेतुत्वेति विशेष्येति च । घटो दण्डाद्वह्निर्धूमादित्यादिका तु न प्रतिज्ञा तद्वृत्तेरतदात्मनश्च तद्धर्मव्यापकत्वायोगात् सम्प्रदायविरोधाच्च तेन तत्रत्यानिगमने नातिव्याप्तिरिति भावः ।

उदाहरणेति । क्वचिज्जिज्ञासानुत्पादेऽपि तद्योग्यतासत्वात्त्वाव्याप्तिः । अनुक्तोदाहरणस्थलेऽपि तादृशयोग्यतासत्त्वान्न्यायावयवेति । उदाहरणत्वञ्चेह न न्यायगर्भं वैयर्थ्यात् ।

साध्याविषयेत्यादि । अयं न दण्डादण्डमयोगाजन्यद्रव्यत्वादित्यादौ प्रतिज्ञानिगमनयोर्वारणाय साध्याविषयेत्यादिव्याख्यातार्थकम् । उपनयविशेषणवारणाय हेतुपञ्चम्यन्तेति ।

हेत्विति हेतुत्वबोधकार्थकं हेतुपञ्चम्योर्वैकल्पिकमुपादेयम् । उपनयस्य चान्तेऽनुसन्धीयमाना प्रथमैवान्तः । एवं दण्डादित्यादेः स्वपरस्यापि दृष्टान्तस्य पञ्चम्यन्तत्वेऽन्वयायोगात् । कस्यचिच्च्यतिरेकिण उदाहरणस्य पञ्चम्यन्तत्वसम्भवे तु तद्वारणं पूर्ववत् । अत्र चार्थवद्भागस्य हेतुपञ्चम्यन्तत्वं बोध्यम्, तेन निर-

र्थकतसिलन्तवह्निप्रमात इत्यादौ नाव्याप्तिः । पञ्चम्यादेस्तसिला-  
द्यादेशवादिनां नये तु नानुपपत्तिगन्धोऽपि ।

केचित्तु हेतुपञ्चम्यन्तत्वं हेतुत्वप्रतिपादकपदशालित्वम्, पृ-  
र्ववत्साध्याविषयकज्ञानजनकत्वञ्च इतरनैरपेक्ष्येण प्रकृतहेतुत्व-  
विशिष्टसाध्यविषयकज्ञानजनकत्वम्, साध्यञ्चेह न विवक्षितं वैय-  
र्थ्यादिसाहुः ।

( गा० ) यथाश्रुतप्रकृतद्वितीयलक्षणार्थस्य निगमनसाधारणतया-  
ऽन्यथा व्याचष्टे विभक्त्यर्थेति । विभक्तिजन्यहेतुत्वोर्पास्थितिद्वारा हेतु-  
त्वमुख्यविशेष्यकशाब्दधीजनकन्यायावयवत्वमित्यर्थः तेन हेतुत्वे  
विभक्त्यर्थहेतुत्वविशेषणस्याव्यावर्त्तकत्वेऽपि न क्षतिः । निगमनवा-  
रणायेति । तत्र तिङ्गर्थस्य विशेष्यत्वादिति भावः । विशेष्यत्वेति ।  
हेतुत्वविशेष्यकत्वस्य तत्रापि सत्त्वेन मुख्यविशेष्यतापर्यन्तानिवेशने  
तत्रातिव्याप्तिरिति भावः ।

ननु घटो दण्डादित्यादिप्रतिज्ञाघटितघटादिपक्षकनिरूपकतासंस-  
र्गकदण्डादिनिष्ठहेतुतासाध्यकन्यायान्तर्गते तस्माद्दण्डादित्याकारक-  
निगमनेऽननुपपङ्गपक्षे विभक्त्यर्थहेतुत्वविशेष्यकबोधजनकेऽतिव्याप्तिरत-  
श्चाह घटो दण्डादिति । ज्ञापकत्वरूपहेतुत्वस्यैव प्रकृते निवेशनीय-  
तथा जनकत्वरूपहेतुत्वसाध्यकप्रथमस्थले नातिव्याप्तिप्रसङ्ग इत्यतो  
वह्निपक्षकधूमनिष्ठज्ञापकतासाध्यकस्थलान्तरानुसरणम् । तदवृत्तेरि-  
ति । तादात्म्यातिरिक्तवृत्त्यनियामकसम्बन्धेन व्यापकत्वानभ्युपगमा-  
दिति भावः । तादात्म्येन स्वस्य स्वधर्मव्यापकत्वसत्त्वाद्वाह अतदा-  
त्मन इति । ज्ञाप्यताया एव नवीनमते पञ्चम्यर्थतया ज्ञाप्यत्वसाध्य-  
कतादृशप्रतिज्ञा सम्भवत्येव, तथा चासम्भववारणाय लक्षणस्थहे-  
तुत्वपदेनापि तादृशस्य हेतुत्वरूपार्थस्यैव विवक्षणीयतया तत्रत्य-  
निगमनेऽतिव्याप्तितादवस्थामित्याशङ्क्याह सन्दर्भविरोधाच्चेति ।

न्यायानन्तर्गतस्य धूमादित्यादिभागस्य उदाहरणप्रयोजक-  
जिज्ञासोपधायकत्वविरहेऽपि तत्स्वरूपयोग्यतामादायातिव्याप्ति प्र-  
सज्य न्यायावयवत्वदलं सार्थकीचिकीर्षुर्जनकतापदस्य स्वरूपयो-  
ग्यतापरत्वं स्फुटयति क्वचिदिति । अभ्युपेत्य फलोपधाननिवेशोऽपि

न्यायावयवत्वनिवेशनमावश्यकमित्याह उदाहरणत्वं चेति । वैयर्थ्यात्-प्रयोजनान्तराभावात् । तथाच यत्रोदाहरणान्तमेव प्रयुक्तं तत्राप्युदाहरणप्रयोजकजिज्ञासाफलोपधानसम्भवेनातिव्याप्तिवारणाय न्यायावयवत्वनिवेशनं जनकपदस्य फलोपधानपरत्वेऽप्यावश्यकमिति भावः ।

चतुर्थलक्षणे प्रसिद्धप्रतिज्ञानिगमनयोः साध्याविषयकत्वविशेषणव्यावृत्तिर्न घटते पञ्चम्यन्तत्वाभावादिति पञ्चम्यन्ततद्विशेषे तद्व्यावृत्तिमाह अयं न दण्डादिति । अयं दण्डादित्यादिप्रतिज्ञायाः संप्रदायविरुद्धत्वं प्रागभिहितमित्यभावसाध्यकानुधावनम् । वह्निमान् वह्निसामग्रीमत्त्वादित्यादौ यथाश्रुताव्याप्तेराह व्याख्यातार्थकमिति । हेतुतावच्छेदकविशिष्टेत्यादिनेत्यादिः । उपनयविशेषेति । साध्याविषयकबोधजनकाभावसाध्यकव्यतिरेक्युपनयेत्यर्थः । उदाहरणस्य पञ्चम्यन्तस्यापि सम्भवात्तद्वारणाय उदाहरणन्यत्वस्य निवेशनीयतया तत एवोदाहरणसामान्यवारणसम्भवादुपनयपर्यन्तानुधावनम् । धूमादालोकाभावादिसाध्यके धूमादालोकव्यापकाभावप्रतियोगिमानयमित्याद्युपनयेऽतिव्याप्तिवारकतया तत्पदसार्थक्यं बोध्यम् ।

उपनयस्य कस्यचिदपि पञ्चम्यन्तत्वासम्भवाद्धेतुपदवैयर्थ्यमाशङ्क्याह हेतुत्वबोधकार्यकमिति । तादृशार्थकहेतुपदस्य पञ्चमीपदस्य च वैकल्पिकमुपादानमित्यर्थः । तथाच हेतुत्वबोधकान्तत्वं पञ्चम्यन्तत्वं पृथक् निवेद्य लक्षणद्वयं करणीयमित्यर्थः ।

नन्वेवं प्रथमलक्षणे हेतुत्वपक्षके तद्वोधकेदंपदान्तोपनयेतिव्याप्तिरित्यत आह उपनयस्य चेति । श्रूयमाणविभक्त्यन्तत्वाभावादनुसन्धीयमानेति । तथाच तस्या हेतुत्वबोधकत्वाभावादेव नातिव्याप्तिरिति भावः ।

ननु द्वितीयलक्षणे इदं द्रव्यसमवेतं गुणत्वादित्यादौ यथा दण्डादित्यादिस्वपरपञ्चम्यन्तपदघटितदृष्टान्तशालिनि उदाहरणे द्वितीयरीत्या साध्याविषयकत्वनिर्वचनपक्षे गुणत्वाभावसाध्यके तादृशव्यतिरेकदृष्टान्तशालिन्युदाहरणेऽतिव्याप्तिरित्यत आह एवमिति । दृष्टान्तस्येत्यत्रानुसन्धीयमाना प्रथमैवान्त इत्यनुपज्यते । अन्वयायोगादिति । प्रथमान्तत्वं विना समानविभक्तिकत्वाभावेन तादृशशाब्दे प्रथमान्तपदोपस्थाप्यसाध्याभावसाधनाभाववद्भेदान्वयानुपपत्तेरित्यर्थः ।

नन्वेवमपि अयं घटो न दण्डाजन्यत्वात् यो घटः स दण्डादि-  
त्यादाबुदाहरणे लक्षणद्वयातिव्याप्तिर्दुर्वारैव साध्याविषयकबोधजन-  
कत्वात्पञ्चम्यन्तत्वाच्चेत्यत आह कस्यचिदिति । पूर्ववदिति । अव-  
यवान्तरोपस्थापितार्थान्वितस्वार्थबोधकत्वोदाहरणान्यत्वयोरन्यतर-  
विशेषणेत्यर्थः । ननु पञ्चम्यास्तसिलित्यत्र पञ्चम्या इत्यस्य पञ्चम्य-  
न्ततापक्षे पर्वतो वह्निमान् वह्निप्रमात इत्यादिहेत्ववयवस्य तसिलन्तस्य  
हेतुपञ्चम्यन्तताविरहादव्याप्तिरित्यत आह अत्र चेति । हेतुपञ्च-  
म्यन्तत्वमिति । हेतुत्वबोधकान्तत्वं पञ्चम्यन्तत्वं चेत्यर्थः । अर्थवद्भाग-  
स्येति । ऋषघटकार्थवद्भागपूर्वत्वाभाववद्धेतुत्वबोधकादिघटितत्वमेव  
तदन्तत्वमिह विवक्षितमिति भावः । अर्थवत्त्वं आकांक्षानिर्वाहकत्वम् ।  
तसिलं विनापि तत्पूर्वपञ्चम्यैव प्रकृतान्वयबोधोपयिकाकांक्षानिर्वा-  
हान्न तसिलादेराकांक्षानिर्वाहकत्वं, न तु किञ्चिदर्थवाचकत्वं तत् त-  
सिलादेरवाचकत्वेऽपि तद्घटकप्रत्येकवर्णानां वाचकत्वात् एकाक्ष-  
रकोशेन समस्तवर्णानां वाचकताबोधनात् । उक्तसूत्रे पञ्चमीपदस्य  
पष्ठ्यन्तत्वमपि सम्भवतीत्यभिप्रायेण यथाश्रुतस्यैव साधुतां समर्थ-  
यति पञ्चम्यादेरिति । नानुपपत्तीति । तथासति तसिल एव हेतुत्व-  
प्रतिपादकत्वान् पञ्चमीत्वाच्चेति भावः ।

तसिलादेः पञ्चम्यनादेशतापक्षे उक्तहेतावव्याप्तिवारणाय पञ्च-  
म्या अन्तत्वमविवक्षतां मतमाह केचिन्विति । हेतुत्वप्रतिपादकपद-  
शालित्वमिति । तथाच पञ्चम्यन्तत्वानिवेशात्तसिलः पञ्चम्यनादेशता-  
पक्षेऽपि न तदन्तहेतावव्याप्तिरिति भावः । ननु हेतुत्वप्रतिपादकपद-  
स्यान्तत्वाविवक्षणे दर्शितव्यतिरेक्युपनयेऽतिव्याप्तितादवस्थ्यमि-  
त्यत आह पूर्ववदिति । प्रकृतसाध्यान्वितस्वार्थबोधकतादृशपदशा-  
लित्वरूपमित्यर्थः । एवञ्च प्रथमलक्षणे तादृशस्वार्थबोधकविभक्ति-  
शालित्वं साध्याविषयकधीजनकत्वं च निरुक्तविशिष्टविषयताबहि-  
र्भूतसाध्यविषयताशून्यधीजनकत्वरूपं निविष्टम् । अत्र च तादृशहेतु-  
त्वप्रतिपादकशालित्वं साध्याविषयकज्ञानजनकत्वं च निर्वक्ष्यमाण-  
मन्यविधं प्रविष्टमिति भेद इत्यवध्ययम् । पर्वतो वह्निमानित्यादिन्यायान्त-  
र्गतप्रतिज्ञादेः निर्वाच्यसाध्याविषयकज्ञानजनकताशालिनो वारणाय  
हेतुत्वप्रतिपादकपदोपादानम् वह्नेर्द्रव्यत्ववान् वह्निमान् हेतुत्वं प्रमेयभि-  
त्यादिप्रतिज्ञादावतिव्याप्तिवारणाय विशेषणतया साध्यान्वितत्व-

निवेशेनेऽपि सुन्दरवह्निप्रसधर्मा पर्वतो वह्निमानित्यादावतिव्याप्ति-  
वारणाय तदावश्यकत्वम् । न चैवमप्यालोकाद्बहिमतः सधर्मा पर्वतो  
वह्निमान् धूमादित्यादावतिव्याप्तिर्दुर्वारैव तत्रापि विवक्षणीयप्रकृत-  
हेतुतावच्छेदकावच्छिन्नहेतुविशिष्टहेतुत्वविशिष्टसाध्यविषयकज्ञानजन-  
नकत्वस्याक्षतत्वादिति वाच्यम् । हेतुत्वप्रतिपादकेत्यस्य प्रकृतहेतु-  
तावच्छेदकावच्छिन्नहेतुविशिष्टहेतुत्वप्रतिपादकार्थकत्वात् ।

यथाश्रुतं साध्याविषयकज्ञानजनकत्वम् अयं वह्निमान् वह्निसामग्री-  
मत्वादिन्यादिन्यायस्थलेहेत्ववयवेऽव्यापकं पूर्वनिरुक्ततन्निवेशे च सा-  
ध्यान्वितस्वार्थबोधकहेतुत्वप्रतिपादकपदशालित्वे विशेषणे हेतुत्वप्रति-  
पादकेत्यस्य वैयर्थ्यम् प्रतिज्ञायां निरुक्तसाध्याविषयकज्ञानजनकत्वाभा-  
वादेव वारणादतः साध्याविषयकज्ञानजनकत्वमन्यथा निर्वक्ति सा-  
ध्येति । एवञ्च पर्वतो वह्निमानित्यादिप्रतिज्ञायाः साध्यविषयकधीजन-  
कत्वेऽपि इतरनैरपेक्षेण हेतुत्वविशिष्टसाध्यविषयकज्ञानजनकतया सा-  
ध्याविषयकेत्यादिनाऽवारणात् हेतुत्वप्रतिपादकत्वं पदविशेषणमर्थ-  
घट्टवति हेत्ववयवस्यापि प्रतिज्ञासहकारेण हेतुत्वविशिष्टसाध्यवि-  
षयकज्ञानजनकतयाऽसम्भववारणाय इतरनैरपेक्षेणेति । स्वाघट्ट-  
कपदासहकारेणेत्यर्थकम् अजनकेत्यस्य प्रतियोगिनि विशेषणमात्था-  
च स्वेतरावयवाजन्यहेतुत्वविशिष्टसाध्यविषयकज्ञानजनकं यत्तद-  
न्यत्वमिति समुदितार्थः । अथ जनकपदस्य जनकतावच्छेदकधर्मप-  
र्याप्त्याश्रयपरत्वेनैव हेत्ववयवस्य प्रतिज्ञासहकारेण तादृश-  
बोधजनकत्वेऽपि तादृशधर्मपर्याप्त्याश्रयसमुदायभेदस्याक्षततया  
इतरनैरपेक्ष्याप्रवेशेऽपि लक्षणसमन्वय इति चेत्, तर्हि तादृशप-  
र्याप्तिनिवेशलाभायैव तदभिधानम् । अयं धूमाद्बहिमान् धूमाद्बहिमतो-  
ऽन्यत्रावर्तमानधर्मादित्यादिहेतौ धूर्मान्प्रहेतुविशिष्टसाध्यवि-  
षयकज्ञानजनकस्य सङ्ग्रहाय प्रकृतेति । प्रकृतहेतुतावच्छेदकावच्छिन्न-  
विशिष्टेत्यर्थकम् । प्रकृतहेतुतावच्छेदकावच्छिन्नहेतुविशिष्टहेतुत्वमित-  
राविशेषणतयाऽवगाहिन एव ज्ञानस्य इतरनिरपेक्षहेतुवाक्येन जन-  
नात्तादृशहेतुत्वप्रकारकज्ञानसामान्याजनकत्वस्यैव सकलहेत्ववयव-  
साधारण्यात् साध्यांशोपादानमनर्थकमिति तत्परित्यजति साध्यं चे-  
ति । अत्र च साध्यान्वितस्वार्थबोधकत्वनिवेशेऽपि हेतुत्वपक्षकव्यति-  
रेक्युपलये साध्यात्वितस्वार्थबोधे स्वजन्यत्वनिवेशेऽनुपलक्ष्ये सा-

ध्यान्वितपक्षबोधस्योपनयाजन्यतया तद्वारणेऽप्यनुपङ्गपक्षे निग-  
मनोपस्थापितसाध्यान्वितहेतुत्वबोधकद्वन्द्वदशालिन्यतिव्याप्तिः । न  
च हेतुतावच्छेदकावच्छेदहेतुविशिष्टहेतुत्वप्रतिपादकपदशालित्वनि-  
वेशान्न तत्रातिध्याप्तिरिति वाच्यम् । गोत्वाभावनिष्ठं हेतुत्वं सास्नाभा-  
ववत् गोत्वाभावादित्यादिन्यायान्तर्गोपनये तथाप्यतिध्याप्तिवारणा-  
सम्भवाद्दनुपङ्गपक्षेऽप्युक्तन्यायान्तर्गतप्रतिज्ञायामतिव्याप्तेश्च विशेषण-  
तया साध्यान्वितस्वार्थबोधकत्वं निवेश्य तद्वारणं साध्यान्वितस्यत्र  
साध्यांशवैयर्थ्यम् । अनुपङ्गपक्षेऽप्युपनयस्थेदंपदार्थस्य कुत्रापि विशे-  
षणताविरहात् ( पदान्तरोपस्थापितेन प्रकृतहेतुना साक्षाद्विशेषितहे-  
तुत्वप्रतिपादकपदशालित्वं निवेश्योक्तविशिष्टहेतुत्वपक्षप्रतिज्ञोपनय-  
यावारेणोऽपि ) प्रकृतहेतुत्वविशिष्टसाध्याविषयकज्ञानजनकत्वनिवेशने-  
योपपत्तो नन्वव्यत्यासस्य इतरनैरपेक्ष्येत्यभिधानस्य चाकिञ्चित्क-  
रत्वमित्यस्वरसः ॥

(चि०) पञ्चमपन्तलाक्षणिकपदवदनुमितिपरवाक्य-  
त्वं वा, हेतुपदेन ज्ञानलक्षणात् । अन्यथा लिङ्गस्याहे-  
तुत्वेन हेतुविभक्त्यर्थानन्वयात् तथैवाकाङ्क्षानिवृत्तेः ।

अनुमितिहेतुज्ञानकारणधूमवत्त्वादितिशब्दजन्य-  
ज्ञानवृत्तिप्रतिज्ञादिजन्यज्ञानावृत्तिजातियोगिज्ञानजन-  
कवाक्यत्वं हेतुत्वमित्यन्ये । जातिं विना केन रूपेण  
ज्ञानस्यानुमितिजनकत्वं वाक्यप्रक्षेपजन्यत्वंस्यापि  
जन्यतावच्छेदकरूपापरिचये दुर्ग्रहादित्यपरे । अन्व-  
यव्याप्त्याभिधायकावयवाभिधानप्रयोजकज्ञानजनकहे-  
तुत्वप्रतिपादकविभक्तिमन्वयव्यायवत्त्वमन्वयिहेतु-  
त्वम् । एतदेव व्यातिरेकव्याप्त्याभिधायकपदप्रक्षेपाद्-  
व्यातिरेकित्तेतुत्वम् । अन्वयव्यातिरेकोदाहरणाकाङ्क्षा-  
प्रयोजकतथाभूतावयवत्वमन्वयव्यातिरेकित्तेतुत्वम् ।

यत्रा पक्षसपक्षसतो विपक्षासतो हेतुवचनमन्व-

यद्यतिरेकि । अत्यन्ताभावाप्रतियोगिसाध्यसमाना-  
धिकरणपक्षसङ्घेतुवचनं केवलान्वयि ।

यद्वा अनुमितिकारणीभूतपरामर्शप्रयोजकशाब्द-  
ज्ञानकारणसाध्याविषयकशाब्दधीजनकप्रतीतान्वय-  
साध्यसाधनवाचकहेतुविभक्तिमच्छब्दत्वमन्वयिहेतु-  
त्वम् । एतदंवाप्रतीतान्वयसाध्यसाधनेतिविशेषणा-  
द्यतिरेकिहेतुलक्षणम् । कथायां धूमार्दित्येव प्रयोक्तव्यं  
न तु धूमवच्चादिति मतुपां व्यर्थत्वात् ।

(दी०) पञ्चम्यन्तेति । अनुमितिपरवाक्यत्वं-अवयवत्वम् ।  
हेतुत्वादौ पञ्चमी लाक्षणिकी । वृक्षाद्विभजत इत्यादौ लाघवेना-  
बाधित्वे अवधिमत्त्वे वा शक्तत्वात् । द्रव्यनिष्ठमवधित्वमिव वि-  
भागानिष्ठमवधिमत्त्वमपि सम्बन्धविशेषः । स चातिरिक्तोऽनति-  
रिक्तो वेत्यन्यदेतन् । तत्सम्बन्धाग्रहे च व्यवहारः शक्तिभ्रमात् ।

वृक्षादपैति पतति इत्यादौ लाघवादिभागे शक्तिस्तज्जनकत्वञ्च  
क्रियायाः सम्बन्धमय्यादया भासत इत्यपि वदन्ति । अतो  
निगमनेऽतिव्याप्तिरतः पञ्चम्यन्तेति । तस्मादित्यत्र च तत्पदे न  
लक्षणा शक्त्यैव तादृशज्ञानोपस्थितिः सम्भवात् । पर्वतो वह्निमान्  
वह्निसामग्रीमान् वा तस्मादित्यादिकन्तु न न्यायप्रयोगः सम्प्र-  
दायविरोधात् इति वदन्ति ।

(गा०) पञ्चम्या लाक्षणिकत्वं व्यवस्थाप्य तद्वत्त्वेन निगमने-  
प्रतिव्याप्तिं प्रसज्यन् पञ्चम्यन्तपदं सार्थकयति हेतुत्वादाविति ।  
हेतुत्वं-जनकत्वम्, आदिना ज्ञापकत्वपरिग्रहः जनकत्वोपादानं वृष्टा-  
न्तविधया । गुरुशरीरं तत्किम्यानाश्रयत्वे सति तज्जन्यविभागश्रयत्व-  
रूपमपादानत्वं वा वृष्टान्तविधया आदिपदग्राह्यम् । हेतुत्वं ज्ञापक-  
त्वमेव । तर्हि कुत्र तच्छाक्तमित्यपेक्षायामाह वृक्षादिति । इत्यादौ-  
इत्यादिवाक्यस्थपञ्चमीप्रतिपाद्ये । विनिगमनाविरहं निराकरोति

लाघवेनेति । वृक्षादिनिष्ठावधित्वस्य निरूपकतासम्बन्धेन विभागेऽन्वयसम्भवेऽपि न वृक्षादित्यादौ वृक्षादिनिष्ठाया अवधितायाः आश्रयतासम्बन्धावच्छिन्नाभावस्य वृक्षाद्यवधिकविभागेऽपि सन्धेनातिप्रसङ्गामिया बोधेःपगमासम्भवात् वृत्त्यनियामकरूपकतासम्बन्धस्य चाऽभावप्रतियोगितानवच्छेदकत्वाद्धिभागनिष्ठं वृक्षादिनिरूपितमवधिमस्त्वमेव पञ्चम्या प्रतिपाद्यत इति नव्यमतानुसारेणाह अवधिमस्त्वे वेति । नन्ववधिमस्त्वमवाधतानिरूपकत्वमेव तत्र वृक्षादेरवधितायामेवान्वयस्योपगन्तव्यतया एकदेशान्वयः, निरूपकत्वं च तज्ज्ञानजनकज्ञानविषयत्वमिति ज्ञापकत्वापेक्षया गौरवं चेत्यत आह द्रव्यनिष्ठमिति । सम्बन्धविशेषः—अवधिमन्निष्ठो अवधिनिरूपितः सम्बन्धविशेषः । अवधिमस्त्वमेव स्वरूपसम्बन्धविशेषः तन्निरूपकत्वमेवावधित्वमिति वैपरीत्यस्यापि सम्भवेन विनिगमनाविरहादिति भावः । अन्यदेतदिति । अनतिरिक्तत्वेऽपि अवधितात्वादेरनुगमकधर्मस्यानुगतप्रतीत्यनुरोधेनावश्यकत्वात्तस्य प्रवृत्तिनिमित्तत्वे लाघवादिति भावः । नन्ववधित्वादावैव पञ्चम्याः शक्तौ ज्ञापकत्वादाववधित्वादिसम्बन्धरूपवृत्त्यग्रहे पञ्चम्या ज्ञापकत्वग्रहासम्भवात्तत्प्रत्यायनेच्छया पञ्चमीप्रयोगो न स्यादित्यत आह तदिति । ज्ञापकत्वादाववधित्वादिसम्बन्धाग्रहे चेत्यर्थः । व्यवहारः—ज्ञापकत्वादिपरपञ्चमीप्रयोगः । शक्तिभ्रमात्-ज्ञापकत्वादौ शक्तिभ्रमात् । अपादानताघटकविभागत्वजात्यवच्छिन्ने शक्तिवादिनां मतमुपन्यस्यति वृक्षादिति । अपैतीति । अपैत्यर्थोऽपगमः स्पन्दमात्रं न तु विभागावच्छिन्नस्पन्दः, तर्हि त्यजितुल्यतया धात्वर्थतावच्छेदकविभागाश्रयतया वृक्षाद्यपादानस्य कर्मताप्रसङ्गात् । नाप्युच्चरसंयोगावच्छिन्नस्पन्दः वृक्षाद्भूमिं प्रयातीतिवद्वृक्षाद्भूमिमपैतीति प्रयोगप्रसङ्गात् । पततीत्यत्राधःसंयोगावच्छिन्नस्पन्दः स्पन्दत्वावान्तरजात्यवच्छिन्नो वा पतत्यर्थः । उभयत्र वृक्षादिनिष्ठविभानजनकत्वं पञ्चमीलभ्यमेवेति प्रवृत्तिनिमित्तलाघवाद्धिभागे एव तस्याः शक्तिरित्यर्थः । नन्वेवं जनकत्वं कुतो लब्धव्यम् ? तदन्तर्भावेण शक्तौ च न ज्ञापकत्वाद्यपेक्षया लाघवमित्यत आह जनकत्वं चेति ।

अथ यत्नादेः स्वनिष्ठविभागानुकूलक्रियाभयत्वाद्धिभागमात्रस्य



पञ्चम्यर्थत्वे स्वं स्वस्मात्पततीत्यादिप्रयोगः स्यादिति भेदप्रतियोगि-  
तावच्छेदकत्वसहित एव विभागः पञ्चम्यर्थो वाच्यः स्वनिष्ठक्रियायाः  
स्वनिष्ठविभागजनकत्वेऽपि स्वनिष्ठभेदप्रतियोगितावच्छेदकत्ववि-  
रहात्प्रतिप्रसङ्ग इति क लापवमिति चेन्न । भेदप्रतियोगितावच्छे-  
दकत्वे लक्षणयैवोपपत्तौ तदन्तर्भावेण शक्तरकत्वानात् तात्पर्यत-  
शाच्छेदकत्वव्यवहारोऽपि युक्तपदत्वयोपगमात् । लक्ष्यार्थभेदप्रतियोगि-  
तावच्छेदकत्वविरतिर्विहित पञ्चम्या विभागावोधकत्वव्युत्पत्तेर्न वि-  
भागमात्रतात्पर्येण स्वं स्वस्मात्पततीति प्रयोगप्रसङ्गः । अथवा केवल-  
विभागे पूर्वपूर्वप्रयोगाभावादेवाप्रयोगः ।

वस्तुतो भेदप्रतियोगितावच्छेदकत्वस्य पञ्चम्यर्थत्वेऽपि वृक्षा-  
त्पत्रं पततीत्यत्र पत्रान्तर्गत् पततीति प्रयोगो दुर्वारः पत्रान्तरनिष्ठभे-  
दमादाय ततः प्रत्येतत्परत्र पत्रान्तर्गत् भेदप्रतियोगितावच्छेदकत्वे सति  
पत्रनिष्ठविभागजनकत्वस्य पत्रक्रियायामन्वयात् । न च भेद एव प-  
ञ्चम्यर्थः तस्य स्वप्रतियोगितावच्छेदकत्वस्वाश्रयिष्ठविभागजनक-  
त्वोभयसम्बन्धेन क्रियान्वयो वाच्य इति नोक्तानिप्रसङ्गः । तत्पत्रनि-  
ष्ठक्रियावच्छिन्नप्रतियोगिताकमेदाश्रयपत्रान्तरनिष्ठविभागजनकता-  
याः तत्पत्रक्रियायामन्वयेन तस्या उभयसम्बन्धेन पत्रान्तरान्वित-  
भेदान्वययोग्यत्वादिति वाच्यम् । पत्रान्तरान्वितक्रियावच्छिन्नभेद-  
स्य वृक्षेऽपि सत्त्वेन तद्वृक्षश्रयवृक्षनिष्ठविभागजनकतायाः तत्क्रि-  
यायां सत्त्वेन पत्रान्तरनिष्ठभेदस्योक्तोभयसम्बन्धेन तत्क्रियान्वययो-  
ग्यताया अक्षतत्वात् अधिकरणभेदेनाभावमेदाभावात् ।

अथ पत्रादित्यत्राधेयतासम्बन्धेन पत्रविशिष्टो भेद उपतिष्ठते  
विशिष्टस्यैव च स्वाश्रयानिष्ठविभागजनकत्वघटितोभयसम्बन्धेना-  
न्वयः, विशिष्टस्याधिकरणमेव विशिष्टानिरूपितपरंपरासम्बन्धघटकं  
पत्राधेयत्वविशिष्टस्यैव चाधेयतासम्बन्धेन पत्रविशिष्टस्याप्यधिकरणं  
विशेषणीभूतं पत्रमेव न तु वृक्षः, अतो नोक्तोभयसम्बन्धेन पत्रविशि-  
ष्टभेदस्य तत्क्रियान्वययोग्यता भेदप्रतियोगितावच्छेदकत्वदलरक्षायै  
स्वपदेन पत्रान्तरनिष्ठभेदस्यैवोपादेयत्वात्, तदुपादाने तदाश्रय-  
पत्रान्तरनिष्ठविभागजनकत्वस्य तत्क्रियायां घटयितुमशक्यत्वादिति  
चेत् । तर्हि विभाग एव शक्तिरस्तु, तस्यैवाधेयतासम्बन्धेन प्रकृत्यर्थ-  
विशिष्टस्य म्नाश्रयानिष्ठभेदप्रतियोगितावच्छेदकत्वसहितजनकतास-

मन्व्येन क्रियायामन्वय उपेयतां तावताप्युक्तस्थले पत्र त्पत्रं पतती-  
ति प्रयोगप्रसङ्गस्य वारणसम्भवात्, आश्रयतया यत्पत्रविशिष्टविभा-  
गजनकत्वं तत्क्रियायास्नाटशविशिष्टाश्रयतत्पत्रनिष्ठमेदप्रतियोगि-  
तावच्छेदकत्वस्य तत्क्रियायामभावादित्यलमाश्रयेत् ।

अत्र जनकतासम्बन्धस्य दृश्यानिधामकतया पूर्ववदाकाशात्प-  
तति न वृक्षादित्यत्रानुपपत्तिरिति विभागजनकत्वमेवाथो वाच्य इति  
क लाघवमित्यस्वरसः ।

अत इति । निगमनस्थायंतस्मादितिपञ्चम्या लाक्षणिकत्वात् ।  
निगमनवारणायति शेषः । पञ्चम्यन्तेति । तथाच पञ्चमीपदस्य प-  
ञ्चम्यन्तत्वाभावात्तादित्याप्तिरिति भावः । नन्वेवमपि पञ्चम्यन्तत-  
त्पदस्य तादृशधूमःद्विसदृशधूमःप्रादिज्ञाने लाक्षणिकत्वाद्दुर्वारैव नि-  
गमनातिव्याप्तिरत आह तस्मादित्यत्रेति । तत्पदे न लक्षणंति । न  
धूमादिज्ञाने शक्तिविरह इत्यर्थः । तेन तत्पदशक्यधूमादिना तज्ज्ञा-  
नस्य सम्बन्धसत्त्वाच्छक्तिज्ञानशून्यकाले शक्यसम्बन्धग्रहात् पदा-  
न्तरस्यैव तत्पदस्यापि तादृशार्थबोधकताया अशक्यतापलापत्वाच्च  
तत्पदे लक्षणायास्तथा बोधकत्वस्य च दुरपवाद्त्वेऽपि न क्षतिः ।  
लक्षणं च लाक्षणिकत्वं वाच्यार्थतात्पर्यराहित्यमतो निगमने तत्प-  
दस्य तात्पर्यविपर्ययीभूतधूमज्ञानलाक्षणिकत्वेऽपि नातिव्याप्तिरित्य-  
वधेयम् । शक्तौवेति । तत्पदस्य वस्तुवृद्धिस्थवाचकत्वात् धूमादि-  
ज्ञानतात्पर्येण च प्रकृते तत्पदप्रयोगेण ज्ञानस्य वस्तुवृद्धिस्थताया  
आवश्यकत्वात् विशिष्टहेतुज्ञानस्याप्रक्रान्तत्वेऽपि न क्षतिरिति भावः ।

नन्वेवं तत्पदेन यत्र हेतुनिर्देशस्तत्र पञ्चम्यन्तलाक्षणिकपदा-  
भावादित्याप्तिरित्यत आह पर्वत इति । वह्निमान् तस्मादित्यत्र हेतु-  
भूतधूमादेरप्रक्रान्तत्वाद्धेतोः प्रक्रान्ततारक्षायै वह्निसामग्रीमानिति ।  
अत्र वह्निरूपहेतोः प्रक्रान्तत्वेन तत्पदेन स्फुटतरतत्परामर्शादिति भा-  
वः । न च वह्निसामग्रीघटकतया हेतोर्वह्नेः प्रक्रान्तत्वेऽपि ज्ञानस्याप्रक्रा-  
न्तत्वात्तत्पदेन बोधनासम्भवः वह्नौ चायोग्यतया न हेत्वर्थान्वयसम्भ-  
व इति वाच्यम् । प्रमितवह्निसामग्रीमत्त्वादेः साध्यत्वेन वह्निज्ञाना-  
देरपि प्रक्रान्तत्वेन पञ्चम्यर्थहेतुत्वान्वयोपपत्तेः । संप्रदायाननुरो-  
धिनां तथा प्रयोगो दुर्वार प्वेत्यत्र लक्षणे वदन्तीत्यनेनास्वरसः  
सूचितः ।

(दी०) यत्तु हेत्वन्वयानुरोधात् वह्निमानित्यादावपि ज्ञानलक्षणेति । तन्न पञ्चम्या ज्ञापकत्वे ज्ञाप्यत्वे वा लक्षणयैवोपपत्तौ तत्र च लक्षणयां मानाभावात्, अतएवोक्तम्—‘आवृत्तौ सैव प्रतिज्ञेति’ । अतएव व्याचक्षते—‘यतो द्रव्यं गुणाः कर्मेत्यत्र हेतुत्वं यथासम्भवमुत्पादकत्वं ज्ञापकत्वञ्चेति । अतएव लोके किं वह्निमदिति प्रश्ने तद्दृष्टं वह्निमदित्युत्तरिते कुत इति जिज्ञासा धूमवस्वादित्युत्तरञ्च । नहि तत्र ज्ञाने प्रश्नः येन लक्षणया ज्ञानेनोत्तरयेत् । न वा परकीयभाविप्रश्नानुरोधात् अजिज्ञासिताभिधानम् । न वा कुत इति प्रश्ने ज्ञातमेतदित्यध्याहार्यं—मानाभावात् । दाहो दहनात् न जलात् जलं स्पर्शवत् रूपात् न गन्धान्नापि शब्दादित्यादौ नञ् अन्वयानुरोधात् जन्यत्वरूपं हेतुमत्त्वं जन्यज्ञानविषयत्वरूपञ्च ज्ञाप्यत्वमर्थः । एवञ्च हेतुमत्त्वे शक्तावपि ज्ञाप्यत्वे लक्षणैव । न च धूमादालोकवान् पर्वतो वह्निमान् धूमाद्वाह्निमतः सधर्मापर्वतो वह्निमानित्यादौ प्रतिज्ञायां पर्वतो धूमाद्वाह्निमानित्यादौ च तत्रत्यनिगमने चातिव्याप्तिः, प्रकृतपक्षान्वितस्वार्थबोधकपदोपस्थापितप्रकृतसाध्यान्वितस्वार्थबोधकपञ्चम्यन्तलाक्षणिकपदवदवयवत्वस्य विवक्षितत्वात् ।

(गा०) प्रतिज्ञास्थसाध्यवाचकपदस्य ज्ञानलाक्षणिकत्वात्प्रतिज्ञायामपि पञ्चम्यन्तपदव्यावृत्तिः सम्भवतीति मतमुपन्यस्य दूषयति यत्त्विति अथ वा निगमनस्थवह्णादिपदस्य वह्णादिज्ञाने लाक्षणिकतया । तस्मादिति पञ्चम्या जनकत्वं जन्यत्वं वाऽर्थः, तथाच पञ्चमीमादाय न निगमने व्यावृत्तिसङ्गतिः—अवधित्वादेरिव जनकत्वादेरपि स्वरूपसम्बन्धरूपतया विनिगमकाभावेन जन्यत्वस्यापि वाच्यत्वेन पञ्चम्या अलाक्षणिकत्वादिति वादिनो मतं दूषयति यत्त्विति । एवञ्चापि जन्यत्वे शक्तावपि ज्ञाप्यत्वे लक्षणवेत्युपसंहारः सङ्गच्छते । हेत्वन्वयानुरोधादिति । हेत्वर्थानुशिष्टपञ्चम्या जन्यजनकभाव एवार्थः न तु ज्ञाप्यज्ञापकभावः ‘हेतुर्ना करणं धाज’मिति कोशाद्धेतुकारणपदयोः प-

र्यायतास्थितौ ज्ञापकतार्थकतायाः हेतुपदस्य कोशादावदर्शनात्, तथा प्रतिज्ञास्थवह्वयादिपदस्य मुख्यार्थपरत्वे मुख्यार्थस्य वह्वयादेः धूम-जन्यत्वेन ज्ञाने लक्षणां विना पञ्चम्यन्तार्थान्वयानुपपत्तिः स्यादिति भावः । ज्ञानलक्षणा-वह्वयादिज्ञानलक्षणा । एतत्पक्षे तस्य विषयता-सम्बन्ध एव मतुवर्थः । ज्ञानविषयतापर्यन्तमेव वा वह्वयादिपदार्थ इति भावः । ज्ञापकत्वज्ञाने प्रकृत्यर्थवृत्तिकर्मत्वादीनां सुवर्थतावा-दिप्राचीनमतेन । ज्ञाप्यत्वे वेति नव्यमतेन । तत्र-वह्वयादिपदे । लक्षणायां-लक्षणानिर्वाहकतात्पर्ये । मानाभावादिति । जन्यजनकभा-वस्य पञ्चम्यर्थत्वेऽपि तल्लाक्षणिकताया आवश्यकत्वाच्चैव ज्ञाना-न्तर्भावोपपत्तौ उभयत्र लक्षणाया अयुक्तत्वादिति भावः । न च सु-द्विभक्तेरानुशासनिकातिरिक्ते न लक्षणानुशासनं विनापि तत्तल्ल-क्ष्यार्थं विभक्तेः साधुत्वे कर्मत्वादिरूपलक्ष्यार्थं पञ्चम्यनुशासन-वैयर्थ्यादिति कथमेतदिति घाच्यम् । हेताविति तृतीयायांधकसूत्र-स्थहेतुपदस्य कारणज्ञापकोभयपरतया तदनुवृत्तिमता विभाषागुणे-स्त्रियामिति सूत्रेण ज्ञापकत्वेऽपि पञ्चम्या अनुशिष्टत्वात् । यद्यपि तत्र गुणपदं न वैशेषिकसिद्धगुणपरं पुण्याभावात् सुखी इत्यादौ प-ञ्चम्यनुपपत्तिरिति पराश्रितपरं तत्, पराश्रितत्वं च साध्यवदधिक-रणाश्रितत्वं, तथासति उक्तस्थले पुण्याभावादेः स्वप्रयोज्यसुखाद्य-भावाश्रयवृत्तितया तत्प्रयोजकत्वात् पञ्चम्युपपत्तेः, तथाच ज्ञान-कारणतावादिमते धूमादिपदार्थज्ञानरूपहेतुः साध्यवति समवाया-दिना वर्तते । तथापि विषयतयैव तत्र वृत्तिरिति नानुपपत्तिः । एवं-सति धूमज्ञानाद्बहिमानिति प्रयोगः स्यादिति तु न देख्यम्-ज्ञापकता-बोधकपञ्चम्यन्ततत्तदर्थवाचकपदस्य तत्तदर्थज्ञान एवानादितात्पर्यात् धूमज्ञानपदस्य धूमज्ञानज्ञान एव तथा तात्पर्यात् । ज्ञानज्ञाप्यत्वस्य प-ञ्चम्यर्थतामते च ज्ञानविषयधूमादिरूपहेतोः संयोगादिनैव साध्यव-दाश्रितत्वात्तानुपपत्तिगन्धोऽपि । प्रातिज्ञास्थवह्वयादिपदस्य मुख्या-र्थपरत्वे मणिकृतापि स्वरसं दर्शयति अत एवोक्तमिति । आवृत्ता-विति । तेन ग्रन्थेन पुनरनुसन्धीयमानस्व प्रतिवादिवाक्यसहकारेण मध्यस्थसंशयजनकस्य पूर्वोक्तसाध्यवद्धर्मिकबोधजनकवादिवा-क्यस्य प्रतिज्ञात्वमभ्युपगतम् । तत्र-च वह्वयादिपदं न तज्ज्ञानादिपरं तथासति विषयसंशयकत्वासम्भवात् विप्रतिपत्तिवाक्याभ्यां कोट्यू-

पस्थितिद्वारा मानसः संशयो जन्यत इति सिद्धान्तिभिरपि वह्निः पर्वतो अभाव इत्यादिना आकांक्षारहिताच्छब्दात्संशयानुदयेन तद्-मिणि तत्तदभावकोट्योः प्रत्येकं शाब्दधीजनकसामग्रीभ्यामेव परस्परविरोधेन शाब्दबोधमनुत्पाद्य मानसः संशयो जन्यत इत्यभ्युपगमात् । प्रतिवादिनिवृत्तये पर्वते वह्निः साधनीय इत्यभिसन्धेः प्रथमतोऽनियमात् शब्दादिव पर्वते वह्निनिश्चयो भविष्यतीत्यभिप्रायेणापि प्रथमं पर्वतो वह्निमानित्यादिप्रयोगात् पूर्वप्रयुक्तवह्निपदस्य सर्वत्र ज्ञानपरत्वासंभवाच्चेति भावः ।

वर्द्धमानोपाध्यायानामपि पञ्चम्या ज्ञापकत्वार्थकत्वे सम्वादमाह अत एवेति । यथासम्भवमिति । समभिव्याहृतद्रव्यादिपदार्थं जन्यनित्यरूपेऽन्वययोग्यतानुसारेणेत्यर्थः ।

नन्वावृत्तां संव प्रतिज्ञेति मणिःकृतोऽभ्युपगमवादः न तु तत्र निर्भरः मध्यस्थसंशयान् परतोऽपि हेतुवाक्यसमभिव्याहृतसाध्यनिर्देशस्य सांप्रदायिकत्वात् । हेतुत्वं यथासम्भवमित्युपाध्यायग्रन्थोपि पञ्चमीप्रतिपद्यं हेतुत्वं क्वचित्समभिव्याहृतपदमुख्यार्थनिरूपितं क्वचिच्च लक्ष्यार्थतज्ज्ञाननिरूपितं कारणत्वमित्यर्थकतयापपद्यते । यदप्युक्तम्-उभयपदे लक्षणानौचित्यमिति-तदपि शिथिलम्-ज्ञापकतायाः पञ्चम्यर्थत्वे सूत्रस्थहेतुपदस्य उभयपरतया वाक्यभेदापत्तेरनुशासनानुरोधेनोभयत्र लक्षणाया एव उचितत्वादित्यतो युक्तान्तरमाह अत एवेति । जिज्ञासा प्रश्नः धूमवस्वादित्युत्तरं चेति । प्रयुज्यत इति शेषः । उपष्टम्भं विवृणोति नहीति । ज्ञानं प्रश्न इति । प्रश्नस्थवह्निपदं वह्निज्ञानपरमित्यर्थः । वह्नेवे जिज्ञासितत्वादिति शेषः । लक्षणया ज्ञानेनोत्तरयेदिति लक्ष्यार्थज्ञानपरमुत्तरवाक्यमित्यर्थः । अपि तु प्रश्नसमानाविषयकत्वानुरोधेन मुख्यार्थवह्निपरमेव तादृशोत्तरं प्रयुक्तमिति शेषः । तथाच तत्र वह्नीं कुत इति धूमादिति च प्रश्नोत्तरवाक्ययोर्ये पञ्चम्यौ तदर्थान्वयानुरोधेन ज्ञापकत्वं ज्ञाप्यत्वं वा पञ्चम्यर्थो वाच्य इति भावः ।

ननु प्रथमप्रश्नानुरोधाद्बह्निपदस्य वह्निपरत्ववत् कुत इति प्रश्नस्थपञ्चम्यर्थान्वयानुरोधात्तदुत्तरधूमादिति पञ्चम्यर्थान्वयानुरोधाच्च ज्ञानत्वपरत्वमप्यविरोधात् एकदा शक्यलक्ष्यार्थान्वयेऽपि वह्निं बोधयित्वा ज्ञानं बोधयिष्यतीत्यभिप्रायेणैव एकपदप्रयोगे वाच्य-

काभावात् । अत एव तथाविधतात्पर्यानुसारेण नानार्थस्थले व्यावृत्तिरित्यत आह न वेति । परकायभाविप्रश्नानुसारेण । तादृशप्रश्नस्थीयतदुत्तरवाक्यस्थपञ्चम्यर्थान्वयानुसारेणादित्यर्थः । अजिज्ञासिताभिधानम् । प्रथमजिज्ञासाविषयज्ञानप्रत्यायनेच्छया वह्निपदप्रयोगः । परकीयत्वेन भावित्वेन च प्रथमं कुत इति प्रश्नस्याज्ञानात् परकीयवह्निज्ञानहेतुजिज्ञासायाः अज्ञानेन वह्निज्ञानप्रत्यायनेच्छयाः प्रथमसम्भवादिति हेतुसूचनाय परकीयत्वभावित्वाभिधानम् ।

ननु तत्र ज्ञानमित्यध्याहारात्कुत इति पञ्चम्यर्थस्य ज्ञानेनऽप्यो न तु वह्नावित्यत आह नवेति । प्रश्नस्थपदस्यात्तरवाक्येऽनुपपन्नस्य व्युत्पत्तिसिद्धत्वात्कुत इत्यत्र ज्ञानमित्याध्याहारंणैव धूमादित्यत्रापि ज्ञानान्वयसम्भवात्तत्राध्याहारान्तरविरहेऽपि न क्षतिरित्यतः कुत इत्यत्रेवाध्याहारः शङ्कितः । मानाभादिति । पदार्थान्तरान्वयस्य वक्तुरन्तर्निप्रेतत्वनिश्चयेऽपि बोधस्यानुभाविकत्वात् सर्वत्राश्रुतकल्पनासम्भवादित्यर्थः ।

इदं त्ववधेयम् । गृहं वह्निमिति प्रयोक्तुः वह्निपदे ज्ञानतात्पर्यं कुत इति वाक्यजन्ये ज्ञानहेतुजिज्ञासाबोधेऽनुपपन्नं स्वाभिप्रायस्य स्वबोधाहेतुत्वात् कुत इति पृच्छकपुरुषतात्पर्यस्यैव तत्रोपयोगात् । तथाच स्वजिज्ञासां बोधयितुकामस्य कुत इति प्रयोक्तुः परप्रयुक्तवह्निपदलक्षणया वह्निपदोपस्थापित ज्ञानमादाय कुत इति पञ्चम्यर्थान्वयो भवन्वित्यभिप्रायं ज्ञात्वैव प्रतिवक्ता प्रष्टुर्वह्निज्ञानहेतुजिज्ञासां कुत इति शब्दादनुपपद्यमानस्वाक्तवह्निपदसहितात् ज्ञास्यति । एवं गृहं वह्निमिति प्रयोक्तुः प्रथमं वह्निपदे ज्ञानतात्पर्यविरहेऽपि कुत इति प्रश्नानन्तरं प्रष्टुर्वह्निज्ञानहेतुजिज्ञासाया ज्ञाने किमर्थमन्यत् वह्निपदं प्रयोक्तव्यं पूर्ववह्निपदाल्लक्षणयापस्थितं ज्ञानमादायैव धूमादिति वाक्यं धूमज्ञाने वह्निज्ञापकतां बोधयित्वित्यभिप्रायसम्भवात् तज्ज्ञानेन धूमादिति पञ्चम्यर्थस्य ज्ञानान्वयो भविष्यतीति किमनुपपन्नम्, न हि प्रयोक्तुः पुरुषस्यैकार्थतात्पर्यं पुरुषान्तरीयान्यार्थतात्पर्यविराधि अन्यैरन्यतात्पर्येण प्रयुक्तान्यपि पदान्यादायान्यार्थपरश्लोकस्य मौनिना निबन्धनात् । न वा स्वीयं प्राथमिकमन्यतात्पर्यमुदीच्यापरतात्पर्यं विरुणाद्धि बीजाभावात् । युज्यते च बहुधादिपदस्य बहुधादिप्रकारकज्ञानविषयत्वे लक्षणा

साध्यान्वयिजन्यज्ञानविषयत्वस्य पञ्चम्यर्थत्वे गुणः सत्तावान् द्रव्य-  
त्वादित्यादिप्रयोगस्य दुर्वारतापातात् द्रव्यत्वादिज्ञाप्यसत्त्वादेर्गुणा-  
दावपि सत्त्वात्, साध्यवाचकपदस्य लाक्षणिकत्वे पक्षान्वयिसाध्य-  
तावच्छेदकविशिष्टसाध्यप्रकारकज्ञानविषयत्वरूपसाध्यवाचकपदार्थे  
पञ्चम्यन्तार्थलिङ्गज्ञानप्रयोज्यत्वान्वयात्, द्रव्यत्वादिप्रकारकज्ञान-  
प्रयोज्यसत्त्वादिप्रकारकज्ञानविषयत्वस्य गुणादौ बाधेन कथिताति-  
प्रसङ्गवारणसम्भवात् । न च जन्यज्ञानविषयत्वरूपपञ्चम्यर्थस्य  
साध्यविशिष्टपक्षेऽन्वयः स्वीक्रियते सत्तादिरूपसाध्यविशिष्टगुणा-  
दिरूपपक्षस्य च न द्रव्यत्वादिलिङ्गज्ञाप्यतेति नातिप्रसङ्गः, वह्न्यादि-  
मतः पर्वतादेः द्रव्यत्वादिरूपसाध्यविशिष्टस्य पृथिवीत्वादिज्ञानज्ञाप्य-  
त्वेऽपि वह्न्यादिविशिष्टस्य न तथात्वमिति विशेषणावच्छिन्न एव पञ्च-  
म्याः ज्ञाप्यत्वबोधकत्वात् पर्वतो वह्निमान्पृथिवीत्वादिप्रयोगः, वि-  
षयतायाः पर्याप्तिसम्बन्धेन विशिष्टेऽन्वयोपगमात् द्रव्यत्वादिरूपसा-  
ध्यवत्त्वेन वह्न्यादिरूपपक्षतावच्छेदकविशिष्टपर्वतादेः पृथिवीत्वादि-  
ज्ञाप्यत्वेऽपि न क्षतिरिति वाच्यम् । एवमपि द्रव्यत्ववान् पर्वतो  
वह्निमान् धूमात्र पृथिवीत्वादित्यादौ नप्रधान्वयानुपपत्तेर्दुर्वारत्वात्  
पृथिवीत्वज्ञाप्यतापर्याप्त्यधिकरणद्रव्यत्वविशिष्टपर्वतादौ वह्न्यादिरू-  
षविशेषणान्तरावच्छिन्नेऽपि तज्ज्ञाप्यताविरहासम्भवात्, अस्मन्मते  
च तत्र पर्वताद्यन्वयिनि वह्न्यादिप्रकारकज्ञानविषयत्वे पृथिवीत्वा-  
दिरूपलिङ्गज्ञानप्रयोज्यत्वस्य पञ्चम्यर्थस्याभावान्वयात्तदभावस्य त-  
त्राबाधेनानुपपत्तिविरहात् । एवं साध्ये ज्ञाप्यत्वान्वयपक्षेऽपि उक्तप्र-  
योगानुपपत्तिर्द्रव्या-वह्न्यादेरपि प्रमेयत्वादिना पृथिवीत्वादिज्ञाप्य-  
त्वात् । यदि च प्रयोज्यत्वं समभिव्याहृतपक्षविशेष्यतानिरूपितसा-  
ध्यतावच्छेदकावच्छिन्नविधेयता च स्रण्डशो लक्षणया पञ्चम्यर्थः अन्व-  
यबलात्साध्ये पक्षांशे तत्तद्रूपेण हेतुज्ञाप्यतालाभः, नञ्समभिव्याहार-  
स्थले च लिङ्गज्ञानान्वितप्रयोज्यत्वरूपैकार्थस्य निरुक्तविधेयतारूपा-  
वरपञ्चम्यर्थेऽभावा नञा प्रत्याप्यते इत्युच्यते, तदा साध्यतावच्छेदक-  
पक्षतावच्छेदकादेर्द्विधा भामाद्वीरवम् । साध्यान्वयिनि पक्षविशेष्यता-  
निरूपितविधेयता पक्षान्वयिनी साध्यविधेयतानिरूपितविशेष्यता वा  
पञ्चम्यर्थ इति विनिगमनाविरहः एकपदस्यार्थद्वये स्रण्डशो लक्षणा प-  
दद्वयस्यैव वा प्रत्येकमर्थद्वये लक्षणेत्यत्र को विशेष इति । प्रसङ्गतः

पञ्चम्याः जनकत्वज्ञापकत्वार्थकत्वं नञ्प्रथान्वयस्थलेऽनुपपत्तिप्रदर्शनेन निराकुर्वन् जन्यत्वज्ञाप्यत्वार्थकर्ता व्यवस्थापयति दाहो दहनादित्यादिना । गन्धस्याज्ञापकत्वं पक्षधर्मताविरहेण शब्दस्यातथात्वं व्याप्तेरपि विरहेणेति प्रदर्शनार्थमुभयोपादानम् । नञ्प्रथान्वयानुरोधोऽदिति । जनकत्वज्ञापकत्वयोः पञ्चम्यर्थत्वेऽपि निरूपकतासम्बन्धावच्छिन्नाभावाप्रसिद्ध्या आश्रयतासम्बन्धावच्छिन्नाभावप्रत्यय एव दाहस्पर्शादौ स्वीकार्यः, तथाच तत्र जलगन्धादिनिष्ठजनकत्वज्ञापकत्वयोरिव दहनरूपादिनिष्ठयोरपि तयोरभावसत्त्वेन दाहो न दहनात् जलं स्पर्शवन्नरूपादित्यपि प्रयोगः स्यादिति भावः । न च दाहादिविशेषितजनकत्वादिरेवाभावस्तत्र जलगन्धादिरूपप्रकृत्यर्थे प्रतीयत इति वाच्यम् । प्रथमान्तार्थस्य पञ्चम्यर्थविशेष्यतयैव शब्दात्प्रतीतिर्दाहादिविशेषितजनकत्वादिरूपप्रतियोगिनः शब्दादनुपस्थितस्य नञ्प्रभावबोधनासम्भवात् । पञ्चम्यर्थस्य प्रकृत्यन्यपदार्थविशेषितस्यापि नञ्समभिव्याहारस्थले भानोपगमे व्युत्पत्तिभेदाद्गौरवम् । सर्वत्रैव प्रकृत्यर्थे विभक्त्यर्थो विशेषणं तत्र च निरूपकतया समभिव्याहृतपदार्थान्तरमिति चानुभवसिद्धप्रथमान्तपदार्थविशेष्यताभङ्गेनासम्भवदुक्तिकम् । इन्धनस्य दाहो दहनादित्यादौ तु तुल्ययुक्त्या दहनदेर्दाहजनकत्वादिविशेष्यत्ववेदिन्धनादेरपि दाहसम्बन्धादिविशेष्यतया इन्धनं दाहसम्बन्धिदहनो दाहजनक इत्यादिसमूहालम्बनबोधस्य स्वीकारेण वाक्यभेदप्रसङ्गात् । यत्रान्यस्य दाहो दहनान्नेतदिन्धनस्य तत्रैतदिन्धनस्य दाहो न दहनादिति प्रयोगानुपपत्तिश्चेति ।

अत्र वदन्ति । जन्यतायाः पञ्चम्यर्थत्वेऽपि दाहो दहनात् न परमाणुपरिमाणादित्यादिप्रयोगानुपपत्तिः पारिमाणुत्वस्य कार्यसामान्येऽजनकतया परमाणुपरिमाणादिजन्यत्वाप्रसिद्धेर्नञ्प्रथे प्रतियोगितयाऽन्वयासम्भवात् । दाहाद्यन्वयिनि जन्यत्वे प्रकृत्यर्थस्य निरूपितत्वसम्बन्धेनाभावबोधोपगमे च वृत्त्यनियामकसम्बन्धावच्छिन्नाभावाभ्युपगमः, लक्षणया प्रकृत्यर्थनिरूपितत्वस्याभावान्वयोपगमेऽपि गगनं न परमाणुपरिमाणादित्यादौ गगनम्नौ जन्यत्वान्ब्रयायोग्यत्वादानुपपत्तिः, पारिमाणुत्वान्निरूपितत्वाभाववज्जन्यत्वाभाववद्गगनमित्याकारिकायाः द्विधा नञ्प्रथावगाहिन्याः प्रतीतेरुपगमे च घटो न घटजमकादित्यस्यपि स्यात्—घटजनकाद्यनिरूपितजन्यत्वाभावस्य घटादावबाधात्,



दण्डाद्यनिरूपितजन्यत्वत्वावच्छिन्नाभावस्य पटांशे बाधने पटो न दण्डादित्यादेरेष्यनुपपत्तेश्च । गगनादौ जन्यत्वभ्रमदशायां गगनं न पारिमाण्डल्यादित्यादिवाक्यस्याबोधकतापत्तेः । पञ्चम्यर्थं जन्यतासामान्ये लक्षणया प्रकृत्युपस्थाप्यस्य पारिमाण्डल्यनिरूपित्वगगनवृत्तित्वोभयत्वावच्छिन्नस्याभावबोधोपगमे च जनकतायाः पञ्चम्यर्थत्वेऽपि तत्सामान्ये लक्षणया प्रकृत्युपस्थाप्यस्य पारिमाण्डल्यवृत्तत्वगगनिरूपितत्वोभयत्वावच्छिन्नस्याभावबोधोपगमेन सामञ्जस्यम् । न च तत्र लक्षणाया आवश्यकत्वेऽपि दाहो न जलादित्यादेर्लक्षणां विनैवोपपत्तये जन्यत्वस्य पञ्चम्यर्थत्वमुचितमिति वाच्यम् । जलादेरपि कार्याजनकत्वभ्रमदशायां दाहो न पारिमाण्डल्यादित्यादिविवान्वयबोधस्यानुभविकतया तदनुरोधेन तत्रापि जन्यतायां जलादिरूपितत्वाभावबोधस्यावश्योपयत्वादिति ।

अत्रेदं तत्त्वम् । शशविपाणं नास्तीति वाक्यवहाहो न पारिमाण्डल्यादित्यादिवाक्यमप्रमाणमेव । तद्वाक्यस्य प्रामाण्यानुरोधेन लक्षणया पारिमाण्डल्यादिनिरूपितत्वाभावबोधस्य क्वचिदभ्युपगमेऽपि दाहो न जलादिवाक्यतो लक्षणाज्ञानशून्यकालेऽपि अन्वयबोधस्यानुभविकतया जन्यत्वाभावबोधकतापि तादृशवाक्यस्योपगन्तव्येति जन्यत्वं पञ्चम्यर्थं इति ।

जन्यज्ञानविषयत्वमिति । जन्यत्वान्वयि प्रकृत्यर्थज्ञानं भ्रमभिन्नं ग्राह्यम् अतो व्याप्तिपक्षधर्मतावगाहिभ्रमरूपहृदत्वादिज्ञानस्य पर्वतादौ बह्वधायनुमापकत्वेऽपि पर्वतो, वह्निमान् हृदत्वादित्यादिप्रयोगस्य नापत्तिः, न वा पर्वतो वह्निमान् धूमात् न हृदत्वादित्यादिप्रयोगानुपपत्तिः । यद्यपि यात्कञ्चिद्विषयभ्रमान्यत्वं भ्रमसाधारणं भ्रमसामान्यान्यत्वं च, तदभाववति तत्प्रकारकत्वरूपभ्रमत्वस्य तत्तत्प्रकारत्वशेषघटितत्वेनाननुगततया जगतीगतयावद्वस्तुभ्रमाणां तत्तद्वस्तुभ्रमत्वावच्छिन्नभेदकूटरूपामतिदुर्ज्ञेयम्, तथापि प्रकृतसाध्यहेतुपक्षकपरामर्शे प्रकाशीभूता ये ये तत्तत्प्रकारकभ्रमभिन्नत्वमेव विशेषणं ज्ञेयम् । यद्यपि धूमादिमत्यपि पर्वतादौ समवायादिसम्बन्धावच्छिन्नधूमाद्यभावत्वात् पर्वतादौ धूमादिप्रमायाः सङ्ग्रहाय यत्सम्बन्धेन हेतुप्रकारकं ज्ञानं यत्र हेतुवाचकपदेन विवक्षितं तत्र तत्सम्बन्धावगाहितत्प्रकारकभ्रमान्यत्वं प्रतीयत इत्युपेयम्, तथाच स्वरूपादिसम्बन्धेन

प्रमेयत्वादेर्यत्र हेतुत्वं तत्र तत्सम्बन्धेन तद्भ्रमाप्रसिद्ध्या तदन्यत्वं  
दुर्ग्रहम्, तथापि तत्र तादृशभ्रमान्यत्वप्रतीतिरेव न स्वीक्रियते  
अतो न दोषः ।

वस्तुतस्तु स्वानुयोगिनिष्ठविशेष्यतानिरूपितत्व-स्वप्रतियोगिनि-  
ष्ठत्व-स्वावच्छिन्नत्वेतन्नित्यसम्बन्धेन सम्बन्धविशिष्टान्यप्रकारता-  
शालित्वमेवानुगतं भ्रमत्वं सुवचम्, अतो भ्रमविषयतयैव प्रमेयत्वं  
वाच्यत्वादिज्ञापकमिति भ्रमदशायां वाच्यं प्रमेयत्वादित्यादिप्रयोगस्य  
तादृशप्रयोगार्थानबोधस्य च वारणाय प्रमेयत्वादिज्ञानस्यापि तद्भ्र-  
मान्यत्वेनैव पञ्चमीप्रकृत्यर्थता वाच्या सा चाप्रसिद्ध्या न सम्भवतीति  
दूषणमनवकाशम् ।

निगमनस्थपञ्चम्या लाक्षणिकत्वमुपसंहरति एवञ्चेति । एवञ्च-  
पञ्चम्या जन्यज्ञाप्यभावार्थकत्वस्थितौ च । हेतुमत्त्वे-जन्यत्वे । ज्ञाप्य-  
त्वं लक्षणैवेति । जन्यत्वापेक्षया तस्य शरीरगौरवादिति भावः । न  
चेति । धूमादालोकवान् पर्वतो वह्निमानित्यादिप्रतिज्ञाघटितन्याये आ-  
लोकादेर्हेतुत्वे प्रकृतहेत्वन्वितार्थकपञ्चमीनिवेशोनाप्यतिव्याप्तिवार-  
णसम्भवात् धूमादिति हेत्वभिधानम् । अत्र पञ्चम्याः प्रकृतसाध्यान्वि-  
तस्वार्थबोधकत्वविशेषणमात्रेणातिव्याप्तिवारणसम्भवात्तादृशसाध्ये  
विवक्षणीयोपस्थापितान्तविशेषणव्यावृत्तये स्थलान्तरेऽतिव्याप्तिं  
दर्शयति धूमाद्बहिमत इति । अत्र वह्निमत्त्वेन पक्षस्यापि भानाद्विव-  
क्षणीयविशेषणे पक्षतावच्छेदकपर्यन्तनिवेशनस्याप्यात्रैव व्यावृत्तिः ।  
साध्यतावच्छेदकावच्छिन्नत्वांशनिवेशनाय स्थलान्तरेऽतिव्याप्तिं द-  
र्शयति पर्वतो धूमाद्बह्निमिति । तत्रत्यनिगमने-तस्मात् धूमाद्बहिमानि-  
त्याकारके । अत्र पञ्चम्यन्तार्थविशिष्टवह्नित्वमेव साध्यतावच्छेदकमिति  
तदवच्छिन्ने साध्ये पञ्चम्यर्थानन्वयात्साध्यतावच्छेदकां विशिष्टान्वित-  
स्वार्थबोधकत्वनिवेशने नातिव्याप्तिः । धूमाद्बहिमतः सधर्मेत्यादौ प्र-  
कृतपक्षतावच्छेदकावच्छिन्ने यस्य साध्यस्य द्वितीयवह्निपदजन्यो-  
पस्थितिवशादन्वयः प्रथमवह्निपदोपस्थापिते तत्रैव प्रतिज्ञाघटकपञ्च-  
म्यर्थस्यान्वयात्पक्षान्वितस्वार्थबोधकत्वविशेषणेन तद्वारणासम्भवा-  
त्साध्ये प्रकृतपक्षान्वितत्वं विहाय प्रकृतपक्षान्वितस्वार्थबोधकपदो-  
पस्थापितत्वं निवेशितम् । यद्यप्युभयत्र वह्निपदेन एकमेव साध्यमुप-  
स्थाप्यते अतो नैव तावताप्युक्तातिव्याप्तिवारणसम्भवः, तथापि प्र

कृतपक्षतावच्छेदकावच्छिन्नविशेष्यतानिरूपिता या विशेषणता तदवच्छिन्नसाध्यतावच्छेदकविशिष्टसाध्यीयविशेष्यतानिरूपितस्वार्थ-विषयताप्रयोजकबोधकान्तार्थः-पञ्चमीत्वमनिवेश्य प्रयोजनाभावात् । उपनयोपस्थापितपक्षविशेषणतापक्षसाध्यान्वितार्थबोधकपञ्चम्यन्ततत्पद्मादायाननुपङ्गपक्षेऽपि निगमनेऽप्यतिव्याप्तेर्धारणं लाक्षणिकपद-प्रयोजनम् ।

( दी० ) यत्तु अयमात्मा ज्ञानादित्यादावव्याप्तिः शक्तैव ज्ञानां पस्थितिसम्भवेन लक्षणाविरहादिति ।

तन्न । यद्विषयकज्ञानस्य हेतुत्वादिकमवगतं तस्य व्याप्यादिजिज्ञासायामुदाहरणादिप्रयोगः, न वेह ज्ञानविषयत्वेनोपस्थितिर्विना लक्षणाम्, अन्यथा सुखादेरपि व्याप्याद्युपदर्शन-प्रसङ्गात् ।

केचित्तु पञ्चम्यन्तलाक्षणिकपदवश्वनियतावच्छेदकरूपवत्वं तादृशपदवत्त्वव्यभिचार्यवयवतावच्छेदकशून्यावयवत्वं वा विवक्षितमित्याहुः ।

नव्यास्तु पञ्चम्या ज्ञानज्ञाप्यत्वलक्षणैवोपपत्तौ न प्रातिपदिकेऽपि लक्षणा । आकाङ्क्षावैचित्र्याच्च पदार्थैकदेशेऽपि ज्ञाने प्रातिपदिकार्थो विषयत्वेनान्वेति कर्तृकृतीव कृतौ धात्वर्थः । यद्दर्माविशिष्टश्च हेतुः प्रयुज्यते आकाङ्क्षाबलात् तद्दर्माविशिष्टस्यैव व्याप्यत्वमुपदर्शयते, अन्यथा यथार्थधूमज्ञानादित्यादिप्रयोगेऽपि धूमादेर्व्याप्यत्वोपदर्शनप्रसङ्ग इति प्राहुः ।

अयमात्मा ज्ञानादित्यादौ ज्ञानपदं मुख्यार्थपरमेव पञ्चम्यर्थान्वयस्य तत्रैव सम्भवेन लक्षणाबीजभूतान्वयानुपपत्तिविरहादित्यभिमानिनामुक्तलक्षणाव्याप्तिशङ्कामुद्धर्तुमुपन्यस्यति यास्विति । शुद्धज्ञानस्थावच्छिन्नेन समं पञ्चम्यर्थान्वयसम्भवेऽपि अनुमितिजनकज्ञानविषयतया ज्ञानोपस्थितावेव ज्ञानरूपहेतौ तद्विषयतानिर्वाहकव्याप्त्याद्याकांक्षया यो ज्ञानवान् स आत्मा इत्युदाहरणादिप्रयोगसम्भव इति

ज्ञानविषयकज्ञानत्वावच्छिन्ने तात्पर्यानुपपत्त्या लक्षणस्या आवश्यकत्वमिति समाधत्ते तन्नेत्यादिना । यद्विषयकज्ञानस्य यद्विषयकज्ञानत्वावच्छिन्नस्य । हेतुत्वमनुमितिजनकत्वम् । तस्य व्याप्त्यादिज्ञासायां तुल्यवित्तिवद्यतयाऽर्थतो वा तत्र प्रतीतानुमापकज्ञानविषयताया निर्वाहकाकांक्षायामित्यर्थः । उदाहरणादिप्रयोगः—उदाहरणोपनयाभ्यां तन्निष्ठव्याप्तिपक्षाधर्मताप्रदर्शनम् । यद्यपि ज्ञानविषयकज्ञानत्वावच्छिन्ने ज्ञानपदस्य तात्पर्येऽपि मुख्यार्थज्ञानत्वावच्छिन्नपरत्वमक्षतमेवेति पूर्वोपदर्शितमुख्यार्थतात्पर्यराहित्यरूपं लाक्षणित्वं नोपपद्यते, तथापि शक्यतावच्छेदकविलक्षणरूपावच्छिन्नतात्पर्यकत्वमेव 'लाक्षणिकत्वमतो न दोषः । ननु शुद्धज्ञानत्वावच्छिन्नेऽनुमापकतावोधेऽपि तत्र तन्निर्वाहकव्याप्त्यादिमद्विषयकत्वलाभाय वस्तुगत्या तादृशज्ञानविषयीभूते ज्ञाने व्याप्त्यादिप्रदर्शनसङ्गतिरित्यत आह अन्यथेति । जनकज्ञानविषयतयाऽप्रतीते ज्ञाने वास्तवतादृशविषयतां पुरस्कृत्य व्याप्त्युपदर्शने सुखादेरपि आत्मत्वानुमापकज्ञानविषयतया अयमात्मा ज्ञानादित्यत्र यः सुखी स आत्मेत्युदाहरणादिप्रयोगप्रसङ्गादित्यर्थः । तथाच सुखादौ व्याप्त्यादिप्रदर्शनेऽपि ज्ञानेऽनुमापकत्वनिर्वाहकव्याप्त्यादिमद्विषयकत्वपर्यन्तालाभादाकाङ्क्षाया अपूरणात् यथा सुखादौ न तत्प्रदर्शनं तथा एतन्मते ज्ञानेऽपि तत्प्रदर्शनं नोपपद्यत इति भावः ।

उक्तप्रतिज्ञादावतिव्याप्तिवारणाय प्रकारान्तरेण लक्षणं परिष्कुर्वतां मतमाह केचिद्विति । पञ्चम्यन्तेति । कस्याश्चित् प्रतिज्ञायाः पञ्चम्यन्तलाक्षणिकपदत्वेऽपि धूमज्ञानज्ञाप्यालोकवान् पर्वतो वह्निमानित्यादिप्रतिज्ञायां व्यभिचारेणावयवतावच्छेदकं प्रतिज्ञात्वं पक्षादिभेदेन सिद्धमपि न तादृशावयवतापदवत्त्वनियतमिति नातिप्रसङ्ग इति भावः । तादृशवच्छेदकं हेतुत्वं दुर्वचं सुवचत्वे तदेव लक्षणमित्यतोऽन्यथा परिष्कुरुते तादृशेति । तादृशपदं-पञ्चम्यन्तलाक्षणिकपदम् । प्रतिज्ञात्वादिकं च तादृशपदाद्यद्यदितस्यापि प्रतिज्ञादेःसत्त्वेन तादृशपदवत्त्वव्यभिचारिति तच्छून्यत्वाभावात् प्रतिज्ञादावतिव्याप्तिः । तादृशपदवत्त्वव्यभिचारिमेयत्वादिशून्यत्वाप्रसिद्ध्याऽवयवतावच्छेदकेति । अत्र प्रतिज्ञात्वहेतुत्वादिसाधारणस्यावयवतावच्छेदकत्वस्यैकस्याभावप्रतिज्ञात्वादिकं विशिष्योपादाय तच्छून्यत्वं निवेदयम् तथाच हेतु-

त्वव्यावर्तनायोपात्तं तादृशपदवत्त्वव्यभिचारित्वविशेषणमनर्थकम् । यदि च प्रतिज्ञात्वहेतुत्वादिसाधारणं प्रतिज्ञात्वादिपञ्चान्यतमत्वमव्यवतावच्छेदकत्वम् , तदा तत्र हेतुत्वप्रवेशे तस्यान्यादृशस्य दुर्वचत्वात् । सुवचत्वे तदेवास्तु लक्षणमन्यतमध्ये हेतुत्वमन्तर्भाव्य तद्यावर्त्तये विशेषणान्तरदानं प्रक्षालनास्तीति न्यायेनायुक्तमित्यस्वरसः ।

पञ्चम्यन्तेत्यादिलक्षणकर्तुरनुमतां धूमादित्यादिवाक्यस्थधूमादिपदस्य ज्ञानलक्षणां स्वातन्त्र्येण दूषयति नव्यास्त्विति । ज्ञानज्ञाप्यत्वलक्षणयेति । ज्ञाप्यत्वलक्षणाया आवश्यकत्वात् । तत्र च ज्ञानांशस्यापि अधिकस्य प्रवेशेनैव धूमादिपदस्य मुख्यार्थपरत्वेऽपि धूमादिज्ञानज्ञाप्यत्वलाभसम्भव इत्यर्थः । न प्रातिपदिकेति । न पञ्चमीप्रकृतिधूमादिपदे ।

नन्वेवं ज्ञानस्य पञ्चम्यर्थैकदेशतया तत्र धूमादिपदार्थस्यान्वयायोगात् धूमादिज्ञानालाभः । न च ज्ञाप्यत्वस्य पञ्चम्यर्थत्वेऽपि जन्यत्वरूपतदेकदेशे कथं धूमादिपदार्थतज्ज्ञानान्वय इति वाच्यम् । चेन्नस्य पुत्रः घटादन्य इत्यादौ ससम्बन्धिकपदार्थैकदेशे जन्यत्वाद्दो पदार्थान्तरस्यान्वयदर्शनात् निष्प्रतियोगिक एव पदार्थैकदेशे इतरान्वयस्याव्युत्पन्नत्वात् । न च स्वतन्त्रोपस्थित एव पदार्थ इतरान्वयजिज्ञासा जायते न तु इतरविशेषणतयोपस्थिते अत एव गौर्नित्येत्यादौ स्वतन्त्रगोत्वाद्युपस्थितये लक्षणा इत्यत आकांक्षाविरह एव पदार्थान्तरस्य पदार्थैकदेशेनान्वये वीजं स च सप्रतियोगिकनिष्प्रतियोगिकैकदेशसाधारण इति वाच्यम् । फलानुरोधेन सप्रतियोगिकपदार्थं विशेषणतयोपस्थितेऽपि प्रतियोगिजिज्ञासा जायते इति कल्पनात् । न च ज्ञानादिसविषयकपदार्थेऽपि तथोपस्थिते विषयजिज्ञासा जायत इति युज्यते कल्पकाभावादिस्याशङ्क्य सविषयककृतिदृष्टान्तेन पदार्थैकदेशे ज्ञानेऽपि विषयाकांक्षां व्यवस्थापयति आकांक्षावैचित्र्याच्चेति । कुत्रचित्स्वतन्त्रोपीस्थिते एव इतराकांक्षा कुत्रचिद्विशेषणतयाप्युपस्थिते कस्यचिदाकांक्षेति विषयस्वभावाधानतया आकांक्षावैचित्र्यादित्यर्थः । कर्तृकृती चेति । पक्तेत्यादौ तृजाद्यर्थैकदेशे कृतो यथा विषयत्वेन पाकादिक्रियान्वेतीत्यर्थः ।

इदं तु बोध्यम् । जिज्ञासारूपकांक्षायाः शाब्दधीहेतुत्वमजिज्ञासोरपि शाब्दबोधोदयात् , मणिकृता निराकृतम् तथाचाकांक्षाविरहेण

पदार्थैकदेशे पदार्थान्तरान्वये र्धाजम्, गौर्नित्येत्यादौ गवात्रिपदा-  
र्थैकदेशे गोत्वे नित्यादिपदार्थाभेदान्वयबोधप्रयोजकायाः समा-  
नविभक्तिकतत्त्वपदसमभिव्याहाररूपायाश्चाकांक्षाया-अक्षतरत्वात्,  
अतः पदार्थानायाः स्वतन्त्रतदुपस्थितेः पदार्थान्तरस्य तत्रा-  
न्वयबोधे हेतुता वाच्या । एवञ्च ज्ञानविशिष्टार्थकात्मादिपद-  
टिनात्मा न द्रव्यमित्यादि वाक्यात्पदार्थैकदेशे ज्ञान इतरान्वय-  
धारणाय दण्डजन्यो न दण्डजन्य इत्यादिवाक्यात् पदार्थैकदेशे  
दण्डजन्यत्वादौ दण्डजन्यभेदान्वयबोधधारणाय कल्पनीये ज्ञाना-  
द्ये इतरान्वयबोधे स्वतन्त्रज्ञानाद्युपस्थितेर्हेतुत्वे कार्यतावच्छेदक-  
कोटिप्रविष्टेतरविषयतायां विषयित्वादिसम्बन्धावाच्छन्नप्रकारता-  
न्यत्वं विशेषणं देयम् ।

धस्तुतां ज्ञानादिविषयकशाब्दबोधे स्वतन्त्रज्ञानाद्युपस्थितेर्हेतु-  
त्वेऽपि पञ्चम्यादिजन्यज्ञानज्ञाप्यत्वोपस्थितिप्रकृतिजन्यधूमाद्युपस्थि-  
तियोग्यताज्ञानघटितशाब्दसामग्र्याः पदार्थैकदेशे ज्ञानादौ विष-  
यितादिसम्बन्धेन धूमादिप्रकारकशाब्दबोधजनने बाधकाभावः-ता-  
दृशसामग्र्यां स्वतन्त्रज्ञानाद्युपस्थितेरनन्तर्भावात् तादृशोप-  
स्थितेर्ज्ञानादौ द्रव्यभेदान्वयबोधप्रयोजकसामग्र्यन्तरेऽप्येव निवे-  
शात् । न चैवं स्वतन्त्रज्ञानाद्युपस्थितेर्व्यभिचारेण हेतुत्वमेव न स-  
म्भवतीति वाच्यम् । यतो यत्रैकरूपावच्छिन्ने पदे पदान्तराकांक्षा  
गृहीता अन्यरूपेण च वृत्तिर्गृहीता तत्रातिप्रसङ्गवाण्य तत्तदानु-  
पूर्वाविशेषरूपपदविशेषत्वप्रकारेण गृहीतवृत्तिकपदजन्यतत्त्वर्थोप-  
स्थितित्वेनैव पदार्थोपस्थितेर्हेतुता वाच्या, तथासाति तत्तद्धर्म-  
प्रकारेणाकांक्षादिग्रहस्य तत्तद्धर्मप्रकारेण गृहीतवृत्तिकपदार्थानोपस्थि-  
तेः परस्परसहकारेणैव फलजनकत्वोत्पन्नमेनोक्तातिप्रसङ्गवारणसम्भ-  
वात् । तथाच नानानुपूर्वाप्रकारकपदज्ञानजन्योपस्थितानामेकवि-  
द्यशाब्दबोधे विभिन्नरूपेण हेतुतया व्यभिचार आवश्यक इति तद्वार-  
णधर्मनैव दर्शितव्यभिचारस्यापि धारणामिति ।

एतेन जन्यत्वाद्ये इतरान्वयबोधे स्वतन्त्रजन्यत्वोपस्थितेः  
कार्यकारणभावे कार्यतावच्छेदककोटिप्रविष्टेतरविषयतायां निरु-  
पित्वसम्बन्धावच्छिन्नप्रकारताभेदनिवेशनमुभयसिद्धम्, अन्यथा  
र्थापगव इत्यादौ तद्विधायापत्यैकदेशे जन्यत्वे विरूपकत्वेन प्रकृत्य-

थान्वयानुपपत्तेः, ज्ञानज्ञाप्यत्वस्य पञ्चम्यर्थत्वमते च स्वतन्त्रज्ञानोप-  
स्थितिजन्यतावच्छेदकज्ञानविषयतानिरूपितेतरविषयतायां विष-  
यितासम्बन्धावच्छिन्नप्रकारताभेदनिवेशनमाधिकमिति प्रत्युक्तम् ।

तदानवेशेऽपि दर्शितरीत्या सामंजस्यात् । वैयाकरण इत्यादौ 'त-  
दधीते तद्वेद'त्यनेन विहिततद्विद्यार्थस्य घत्तुरकदेशे ज्ञाने विषयतया  
प्रकृत्यर्थस्यान्वयोपपत्तये उक्तस्थले विषयितासम्बन्धावच्छिन्नप्रका-  
रताभेदानवेशस्य सर्वमत एवावश्यकत्वाच्चेति ।

प्रकृतमुख्यार्थपरत्वे युक्त्यन्तरमाह यद्धर्मविशिष्टश्चेति । यद्धर्म-  
विशिष्टः पञ्चमीप्रकृत्यर्थ इत्यर्थः । तद्धर्मविशिष्टस्यैव व्याप्यत्व-  
मुपदर्शयति इति ज्ञानज्ञाप्यत्वस्य पञ्चम्यर्थतामते तद्धर्मविशिष्टस्यैव  
पञ्चम्या जनकज्ञानविषयत्वबोधानादिति भावः । अन्यथा-पञ्चम्या  
ज्ञानजनकत्वेन बोधितप्रकृत्यर्थे ज्ञाने विषयत्वेन विशेषणतामवलम्ब्य  
विषये व्याप्युपदर्शनसंगमने । यथार्थधूमज्ञानादित्यादिप्रयोगेपीति ।  
तत्रापि शक्युपस्थितज्ञाने पञ्चम्यर्थज्ञापकतान्वयेन धूमादेशार्पक-  
ज्ञानविषयत्वलाभेन धूमादेर्व्याप्यत्वप्रदर्शनं स्यात् । अस्मन्मते तु  
ज्ञानज्ञाप्यत्वस्यैव पञ्चम्यर्थतया धूमज्ञानज्ञानस्यैव तत्र ज्ञापकत्वं प्रती-  
यते न धूमज्ञानस्येति नातिप्रसङ्ग इति । न च पञ्चम्याः केवल-  
ज्ञाप्यत्वार्थकत्वमतेऽपि उक्तस्थले ज्ञानपदस्य लक्ष्यार्थं ज्ञानवि-  
षयकज्ञाने एव तात्पर्यान्न धूमादिज्ञाने मुख्येऽप्यर्थे ज्ञापकतालाभ  
इति न धूमादौ व्याप्यत्वोपदर्शनप्रसङ्ग इति वाच्यम् । मुख्यार्थ-  
परत्वे बाधकविरहे तत्तात्पर्येणापि प्रयोगसम्भवात् । न हि यत्र  
पदे अर्थान्तरे निरूढलक्षणा शक्युपस्थापितोऽर्थस्तेन न बोध्यते  
तद्बोधोपयिकाकांक्षादिसत्त्वे सामग्रीबलेन तद्बोधस्य दुर्वारत्वात् ।

अथ तत्र शक्यार्थबोधस्यापि सम्भवेन तत्रापि कस्यचित्कदा-  
चित्तात्पर्यसम्भवेपि तत्रानादितात्पर्यविरहात् तत्तात्पर्येण न्याया-  
न्तर्गतपदप्रयोगसम्भव इति चेत् । माभून्मुख्यार्थतात्पर्यकज्ञानप-  
दघटितयथार्थधूमज्ञानादित्यादिवाक्यसमुदायस्य न्यायत्वम्, तथापि  
ज्ञाप्यत्वमात्रस्य पञ्चम्यर्थत्वे न्यायान्तर्गतमुख्यार्थपरज्ञानपदघ-  
टितयथार्थधूमज्ञानादिति वाक्यस्य धूमादौ व्याप्याकांक्षाप्रयोज-  
कधीजनकत्वं दुर्वारमेव तच्चानुभवधिरुद्धम् । न च ज्ञानज्ञाप्यत्वे  
पञ्चम्या लक्षणापक्षेऽपि केवलज्ञाप्यत्वे स्वारसिकलक्षणयोपस्थिते

धूमज्ञाने ज्ञानजनकताबोधसम्भवात् उक्तानिप्रसङ्गो दुर्धारः, तत्रे-  
ष्टापत्तौ च प्रकृतेर्पीष्टापत्तिसम्भव इति वाच्यम् । स्वारासिकल-  
क्षणया पञ्चम्युपस्थापितविषयत्वादिरूपार्थान्तर इव तादृशज्ञाप्य-  
त्वेऽपि प्रकृत्यर्थान्वये आकांक्षाया मयाप्यनभ्युपगमात् धूमज्ञाना-  
दित्यतो धूमज्ञानस्य ज्ञापकत्वाबोधनादिति भावः ।

यत्तु धूमज्ञानादित्यतो लक्षणयोपस्थितधूमरूपविषयविशिष्ट-  
ज्ञानज्ञाने ज्ञापकतामाने ज्ञापकज्ञानविषयत्वं धूमज्ञान इव तद्विषये  
धूमंऽपि भासते इति प्रकृतेर्लाक्षणिकतामते तत्र धूमे व्याप्त्याकां-  
क्षया तदुपदर्शनप्रसङ्गो दुर्धार इति आशयवर्णनम् ।

तद्वसत् । तथापि स्वमतेऽपि तद्दोषस्य दुर्वारत्वात्-पञ्चम्यर्थै-  
कदेशे ज्ञाने मुख्यार्थधूमरूपविषयविशिष्टज्ञानान्वयेऽपि धूमे ज्ञापक-  
ज्ञानविषयताबोधस्य दुर्वारत्वात् । न च तथापि पञ्चमीप्रकृत्यधी-  
नोपस्थितिविशेष्यत्वं यस्य तस्यैव व्याप्त्यादिकं प्रदर्श्यते इति नि-  
यमस्य स्वयमुपगमात् स्वमते दर्शितातिप्रसङ्ग इति वाच्यम् ।  
तत्र धूमादौ ज्ञापकज्ञानविषयताबोधादाकांक्षासम्भवे तादृशानियम-  
मनुरुध्य व्याप्त्याद्युपदर्शनस्यानपवादात् ।

वस्तुतो लिङ्गज्ञानं प्रकृत्यर्थे पञ्चम्यर्थेऽवाऽन्तर्भवतु, उभयथापि  
धूमज्ञानादित्यत्र धूमज्ञान एव साध्यज्ञापकतावच्छेदकपक्षतावच्छेद-  
कावाच्छेदविषयतानिरूपितप्रकारता लभ्यते सैव तस्य व्याप्तिप-  
क्षधर्मतानिर्वाह्यति तदाकांक्षया तत्रैव व्याप्त्याद्युपदर्शनम् । ज्ञान-  
विशेषणधूमे च तद्विशेषयतावच्छेदकत्वरूपविषयतैव सा च न  
तद्गतव्याप्त्यादिनिर्वाह्यत्यतो न तत्र तदाकांक्षति धूमादित्यादि-  
प्रयोगे धूमत्वादाविव धूमज्ञानादित्यत्र धूमादौ व्याप्त्यादेर्नोप-  
दर्शनमिति ॥

( दी० ) इतरान्वितस्वार्थबोधकत्वे सति स्वीयं यदन्त्य-  
भिन्नं पदं तदर्थविशेष्यकान्वयबोधजनकत्वं सति अन्त्य-  
पदवत्त्वे सति स्वीयानन्त्यपदार्थविशेष्यकान्वयबोधजनकान्व-  
त्वे च सति वा न्यायावयवत्वं मतिज्ञात्वम् । प्रतिज्ञाहेत्वोरुपनय-  
निगमनयोश्चार्थौ परस्परमन्वितौ न तदाहरणस्य केनापि वि-



भक्त्यन्तं पदम् तेन निगमने नातिव्याप्तिः ।

प्रकृतपक्षान्वितस्वार्थबोधकपदोस्थापितार्थान्वितस्वार्थबोधकम्या-  
यावयवत्वं हेतुत्वम् । निगमवारणाय उपस्थापितान्तम् । प्रमेयत्वम-  
भिधेयं प्रमेयत्वात् इत्यादौ प्रकृत्यर्थपक्षान्वितस्वार्थबोधकपक्ष-  
म्यर्थान्वितो न प्रतिज्ञार्थः अपि तु तदेकदेशार्थ इति । स्वार्थ-  
विशिष्टवैशिष्ट्यबोधजनकन्यायावयवत्वं विशिष्टवैशिष्ट्यबोधजनक-  
स्वार्थोपस्थितिजनकन्यायावयवत्वं विशिष्टबोधजनकस्वार्थविशिष्टबो-  
धजनकन्यायावयवत्वं वा तत्त्वम् । एकवाक्यतया हेत्वर्थविशिष्ट-  
साध्यस्य वैशिष्ट्यं भासते न पुनरवयवान्तरार्थविशिष्टस्य कस्य-  
चिदिति ॥

( गा० ) मूलोक्तलक्षणापेक्षया लघूनि प्रतिज्ञाघवयवलक्षणानि  
स्वयमाह इतरान्वितेति । प्रथमसत्यन्तस्य हेतूपनयनिगमनसा-  
धारणस्य उदाहरणव्यावर्त्तनं स्वयमेव दर्शयिष्यते प्रतिज्ञाहेत्वो-  
रित्यादिना । इतरान्वितत्वं स्वभिन्नावयवार्थान्वितत्वं स्वा-  
घटकपदोपस्थापितार्थान्वितत्वं वा । एवञ्च स्वैतरावयवसहकारेण  
स्वाघटकपदसहकारेण वा बोधकत्वं समुदायार्थः । तेनोदाहरण-  
बोधार्थप्रविष्टसाध्यादेः प्रतिज्ञाजन्यबोधे इतरान्वितत्वेऽपि न क्षतिः ।  
द्वितीयसत्यन्तानन्तरमग्रिमं न्यायावयवत्वमिति सम्बध्यते । द्वितीय-  
सत्यन्तं च हेतूपनयनिगमनधारकम्, हेतुजन्येतरस्मादितरेभ्यो  
भिद्यत इत्यादिनिगमनजन्ये च बोधे विभक्त्यर्थस्य विशेष्यतया  
विघक्षणीयविभक्त्यन्तपदार्थविशेष्यकत्वविरहात् । बहुविद्याप्यधूमघां-  
भ्यां तस्माद्बहुमानित्याद्युपनयनिगमनजन्यबोधे च विभक्त्यन्त-  
पदमध्ये अन्यभूतेदंपदमनुवाद्यन्तपदार्थयोरेव विशेष्यतया अन्य-  
पदभिन्नस्वीयपदार्थविशेष्यकत्वविरहात् । अन्यत्वं च स्वघटक-  
पदेषु चरमत्वम् उपनयादिस्थेदमादिपदानामपि न पदसामान्य-  
मध्ये चरमत्वं तदुत्तरमप्यन्यवाक्यघटकपदसत्त्वादित्यतः स्वघ-  
टकत्वं तद्विशेषणम् । एवं च निगमनघटकेषु यच्चरमं तदन्तो-  
पनयस्थेर्द्विपदार्थविशेष्यकबोधं प्रत्युपनयसहकारेण ज्ञानके निगमने  
तादात्म्येन द्रव्यादिसाध्यके इदं द्रव्यं गुणकर्मोन्त्ये सति सत्त्वा-

द्वित्यादौ स्वघटकविभक्त्यन्तपदेषु यदन्यं सखादिपदं तदन्यवि-  
भक्त्यन्तप्रतिष्ठास्थद्रव्यादिपदार्थविशेष्यकान्वयबोधजनके हेत्ववय-  
वे चातिव्याप्तिवारणाय स्वीयत्वमभिन्नपदाविशेषणम् । अत्र स्वस्व-  
पुरस्कारेण लक्ष्यव्यक्तीनां निवेशादननुगम इति प्रतियोगिनि स्वत्वं  
निवेद्य लक्षणान्तरमाह अन्त्यपदवत्त्वे सतीति । अत्राप्युदाहरण-  
वारकं प्रथमसत्यन्तमनुष्यते । द्वितीयसत्यन्तवैकल्पिकं सत्यन्त-  
द्वयम् । धूमाद्वित्यादिहेतौ विभक्त्यन्तान्त्यपदाप्रसिद्ध्या एकपदमात्र-  
घटिततत्पदसाधारणस्यान्त्यत्वस्य निर्वचनेऽप्यन्त्यभिन्नविभक्त्यन्त-  
स्वीयपदाप्रसिद्ध्या स्वपदेनान्वयैवोपादेयतया स्वीयानन्त्यपदार्थ-  
विशेष्यकशाब्दबोधजनकं यत्तदन्यत्वस्वत्वादातिव्याप्तिरतोऽन्त्यपद-  
वत्त्वे सतीति । अन्त्यपदवत्त्वं च स्वघटकपदोत्तरपदाघटितं यत्स्वं  
तदन्यत्वं न तु स्वघटकपदोत्तरपदवत्त्वम् । लक्ष्यभूतप्रतिष्ठाव्य-  
क्तीनां स्वरत्वेनोपादेयतयाऽननुगमतादवस्थात् । अन्त्यपदवतो हेतु-  
विशेषस्य उपनयनिगमनयोस्तद्धतोः स्वीयानन्त्यपदार्थविशेष्यकबो-  
धाजनकयोस्तदन्यन्वासत्त्वात्प्रातिव्याप्तिः । न चोपनयघटकानन्त्य-  
पदार्थहेतुमदादिविशेष्यकबोधजनकतदेकदेशमतुवन्तादेर्भेदस्य तद्घ-  
टितसमुदायात्पनयात्पनयादावसत्त्वात् तादृशबोधजनकं स्वं  
नोपनयादिकमित्यातिव्याप्तिरिति वाच्यम् । तादृशबोधजनकत्वं  
यादृशसमुदायावृत्ततादृशसमुदायरूपस्वभिन्नत्वनिवेशानतिप्रस-  
ङ्गात् । उपनयाद्येकदेशवृत्ततादृशबोधजनकताया इदमाद्यन्त-  
पदघटितसमुदायात्मकोपनयावृत्ततया तदन्यपदसमुदायात्मको-  
पनयादेस्तादृशसमुदायात्मकत्वेन तद्भिन्नत्वाभावात् । तादृश-  
समुदायभिन्नत्वं च तद्भेदानुयोगितावच्छेदकावयवतावच्छेदक-  
रूपवत्त्वम्, अतः समुदायघटकप्रत्येकसकलभागेषु समुदायभेदसत्त्वे-  
ऽपि नातिप्रसङ्गः । ईदृशेषु रीतिरवयवान्तरघटितलक्षणान्तरेऽपि  
बोध्या, तस्मात् इतरेभ्यो भिद्यते इत्यादिनिगमने स्वघटकविभक्त्यन्त-  
पदमध्ये यदन्यं घातुपदं तदन्यावयातार्थविशेष्यकबोधजनकतयाऽति-  
व्याप्तिमन्त्यभिन्नपदस्य विभक्त्यन्तरूपताविबक्षणं वारयति पद-  
मिति । निगमन इति । निगमनपदं तस्मात्पृथिवीत्यादि निगमनवि-  
शेषपरम् । अन्त्यपदशरीरे विभक्तिमस्वरूपपदवत्त्वमिवेशे पुनरव-  
यवनिगमनयोरेवातिव्याप्तिः स्यात् उपनयघटकायंपदविगमनघटक-

मनुष्यदयोरन्ते तद्व्यक्तविभक्तिसत्त्वेनान्त्यभिन्नत्वादतस्तत्र विभक्त्यन्तपदमेव निवेद्यमिति भाव इति केचिद्वाचक्षते ।

तत्र मनोरमम् । तथाहि—स्वघटकविभक्त्यन्तपदमध्ये यदन्त्यमित्यस्य कोऽर्थः ? स्वघटकविभक्त्यन्तपदप्रागभावासमानकालीनविभक्त्यन्तपदमिति चेत् । उपनयादिस्थेदमादिपदस्य विभक्तिरूपपदप्रागभावसमानकालीनतया तरयान्त्यत्वनिर्वाहाय प्रथमं विभक्त्यन्तत्वमस्तु चरमविभक्त्यन्तत्वविशेषणमनर्थकम् । तद्धेतवेति चेत् । तर्हि अनन्त्यत्वं स्वीयविभक्त्यन्तपदप्रागभावसमानकालीनत्वपर्यवसितं भिन्नभिन्नत्वनिवेशस्य वैयर्थ्यात् । एवञ्च तस्माद्भिन्नत इत्यादिनिगमस्थाख्यातपदस्यानन्त्यत्वमेव नास्ति किमनन्त्यपदे विभक्त्यन्तत्वनिवेशनेनेति ।

वस्तुतस्तु तस्मात्प्रेतराणीत्यादौ निगमने विभक्त्यन्तेतरादिपदप्रागभावसमानकालीननञ्पदार्थविशेष्यकशाब्दबोधजनकेऽतिव्याप्तिरेव लक्षणस्थपदपदस्य विभक्त्यन्तपरतया धारिता ।

अथ नञ्पदस्यापि प्रातिपदिकत्वेन विभक्त्यन्ततया विभक्त्यन्तत्वविशेषणेन दुर्वारता । न च निपातस्य विभक्तिप्रकृतित्वं न स्वीक्रियते तदर्थेन विभक्त्यर्थानन्वयात्, स्वराद्यव्ययार्थं चानुसन्धायमानलुप्तविभक्त्यर्थानन्वयेन तादृशान्वयोत्तरमेव विभक्तिस्वीकारस्यावश्यकत्वात्, नञोऽसुबन्तत्वेऽपि नञितितत्पुरुषविधायकसूत्रसामर्थ्यादेव तेन सह समासो भविष्यतीति वाच्यम् । विभक्तेर्निपातार्थान्वितार्थाबोधकत्वेऽपि निर्विभक्तिकप्रातिपदिकस्यासाधुतया साधुत्वाय विभक्तेरावश्यकत्वात् नञोऽसुबन्तत्वेऽपि नञितितत्पुरुषविधायकसूत्रसामर्थ्येन तेन सह पदान्तरस्य तत्पुरुषसमर्थनेऽपि बहुव्रीह्याव्ययीभावयोरनुपपत्तेश्च । सुबन्तत्वेऽपि समासाप्रविष्टप्रतियोगिपदार्थानुपरागेण नञोऽभावाबोधकतया तत्सापेक्षत्वेनासामर्थ्यात् तेन सह द्वन्द्व इति चेत् ।

सत्यम् । विभक्त्यन्तत्वमत्र शाब्दबोधौपयिकविभक्तिप्रकृतित्वम्, पर्वतो वह्निमानित्यादौ प्रतिज्ञास्थपर्वनादिपदोत्तरसुब्विभक्तेरर्थविशेषणपरताविरहेऽपि अभेदान्वयबोधायुपयोग्याकाङ्क्षानिर्वाहकसमानविभक्तितासम्पादकत्वेन शाब्दबोधोपयोगिता न तु निपातोत्तरविभक्तेरिति नातिव्याप्तिः । अघटादिशब्देन यत्र प्रतिज्ञायां घट-

भिन्नादिरूपपक्षनिर्देशस्तत्र नद्यादेर्निरुक्तविभक्त्यन्तताधिरहेऽपि वि-  
शेषीभूतविशिष्टपक्षबोधकघटादिपदस्य तादृशविभक्त्यन्तत्वाल्लक्ष-  
णसमन्वयः ।

यत्तु यादृशपदोत्तरं कदाचिद्विभक्तेः श्रवणं तदेव विभक्त्यन्त-  
पदेन विवक्षितं दध्यादिपदोत्तरं प्रथमैकवचनाश्रुतावपि द्विवचना-  
दिश्रुतेर्दधि द्रव्यमित्यादिप्रतिज्ञासङ्ग्रह इति । तन्न । पक्षवाचकस्वरा-  
दिपदघटितप्रतिज्ञायामव्याप्तेः ।

निगमनवारणायति । इतरान्वितस्वार्थबोधकत्वमात्रनिवेशे  
उपनयार्थान्वितस्वार्थबोधकतया निगमनातिव्याप्तिः स्यात्तद्वारणा-  
येत्यर्थः । यद्यपीतरान्वितस्वार्थबोधकत्वं निगमनवत्प्रतिज्ञापनयोरपि,  
तथापि विशेषणतयाऽन्वितत्वनिवेशनेन तद्वारणसम्भवाभिगमनमात्र-  
कथनम् । यद्यपि निगमनसमुदायार्थः पक्ष एवान्वेतीति साध्यान्वि-  
तस्वार्थबोधकत्वं निवेश्यापि प्रायशो निगमनवारणसम्भवः, तथा-  
पि यत्र साध्यस्य प्रमेयत्वगोत्वाभावादेरेव पक्षता तत्रत्यनिगमनेऽति-  
व्याप्तिवारणाय पक्षान्वितस्वार्थबोधकपदोपस्थापितार्थान्वितत्वनि-  
वेशनम् । पक्षान्वितस्वार्थबोधकत्वं पक्षतावच्छेदकावच्छिन्नविषयता-  
निरूपितस्वार्थविषयताप्रयोजकत्वम्, यथाश्रुते उपनयस्थपक्षवाचकैर्द-  
पदस्य वस्तुगत्याऽभेदेन पक्षसंसृष्टो यः पक्षस्तद्वोधकत्वेन पाषाणमयः  
पर्वत इत्यादिवाक्यात्पाषाणमयत्वादिरूपेण पक्षतावच्छेदकावच्छिन्न-  
संसृष्टतया प्रतीयमानो यः पक्षतावच्छेदकावच्छिन्नस्तद्वोधकत्वेन च  
तदुपस्थापितार्थान्वितस्वार्थबोधके निगमनेऽतिव्याप्तेरवारणात् । ता-  
दृशपदोपस्थापितार्थान्वितस्वार्थबोधकत्वं च तादृशपदप्रयोज्यविष-  
यतानिरूपितस्वप्रयोज्यास्वार्थविषयताकत्वम्, यथाश्रुते निगमनार्था-  
न्वयिन एव पक्षतावच्छेदकावच्छिन्नस्य पर्वतो नीलपर्वत इत्यादिवा-  
क्यस्थपक्षतावच्छेदकावच्छिन्नविषयतानिरूपितविषयताप्रयोजकप-  
र्वतपदोपस्थाप्यत्वेन निगमनातिव्याप्तेर्दुर्वारत्वात् । पक्षतावच्छेद-  
कावच्छिन्नविषयतानिरूपिता या विषयता तन्निरूपितविषयताप्रयो-  
जकत्वं फलितार्थः । पक्षतावच्छेदकावच्छिन्नत्वानिवेशे व्याप्यत्व-  
स्वावच्छिन्ना या पक्षविषयता तन्निरूपितोपनयस्थेदम्पदप्रयोज्य-  
विषयतानिरूपितविषयताप्रयोजकत्वमादाय निगमन एवातिव्या-  
प्तिः स्यादिति तन्निवेशः ।

अथ तन्निवेशेऽपि पक्षतावच्छेदकावच्छिन्ना या उपनयस्थेदंप-  
दप्रयोज्यविषयता तन्निरूपितनिगमनार्थविषयतानिरूपितोपनयार्थ-  
विषयनैवेत्युपनयेऽतिव्याप्तिः । न च चरमविषयताप्रकारत्वरूपा वि-  
वक्षणीया अतो नायमतिप्रसङ्ग इति वाच्यम् । एवंसति  
प्रमेयत्वमभिधेयं प्रमेयत्वादित्यत्र पक्षान्वितपञ्चम्यर्थे विशेष्यतयाऽ-  
न्वितसाध्यरूपार्थमादाय प्रतिज्ञातिप्रसङ्गाप्रसक्तेः प्रमेयत्वमभिधेयमि-  
त्याद्यभिप्रमन्थानुत्थितेः । एवं प्रमेयत्वमभिधेयं प्रमेयत्वादि-  
त्यत्र प्रतिज्ञातिव्याप्तेरकेदशार्थविषयताव्यावृत्तस्वार्थविषयतानिवेशेन  
वारणेऽपि तत्रत्यनिगमनेऽभिधेयत्वव्याप्यप्रमेयत्ववाञ्छायमित्युपनया-  
र्थप्रमेयत्ववत्पक्षतावच्छेदकरूपहेतुतावच्छेदकावच्छिन्नान्वितता-  
दृशपक्षतावच्छेदकावच्छिन्ने स्वार्थान्वयबोधजनकेऽतिप्रसङ्गो दुर्वारः ।  
पक्षतावच्छेदकावच्छिन्नेत्यत्र विशेषणतयान्वितत्वनिवेशे प्रमेयत्व-  
मित्याद्यभिप्रमन्थानुत्थितेः पञ्चम्यर्थहेतुत्वस्य विशेष्यतयैव प-  
क्षान्वयित्वेन प्रतिज्ञातिव्याप्त्यप्रसक्तेः, विशेषणतया किञ्चिदन्वि-  
तत्वात्निवेशेनैवोपपत्तेः प्रकृतपक्षनिवेशवैयर्थ्यापाताच्च । निगमना-  
र्थस्य विशेषणतया किञ्चिदन्वितेऽनन्वयेन तत्रातिव्याप्तेस्तमनिवे-  
श्यापि वारणसंभवात् ।

मैवम् । शुद्धपक्षतावच्छेदकावच्छिन्नान्वितत्वं निवेश्य दर्शिताति-  
प्रसङ्गद्वयवारणसंभवात्, उपनयार्थव्याप्तिविशिष्टपक्षान्वयिनो नि-  
गमनार्थस्य शुद्धपक्षतावच्छेदकावच्छिन्नान्वयित्वेन तदन्वितार्थ-  
केऽप्युपनये शुद्धपक्षतावच्छेदकावच्छिन्नान्वितार्थकपदोपस्थापिता-  
र्थकत्वविरहात् । प्रमेयत्वमभिधेयं प्रमेयत्वादित्यत्र व्याप्तिविशि-  
ष्टप्रमेयत्वरूपपक्षतावच्छेदकावच्छिन्न एव इदमर्थान्वयेन तदन्वितार्-  
थकेऽपि निगमने निवृत्तरूपविरहात् ।

एतेन पक्षसाध्योरभेदस्थले निगमनार्थघटकसाध्यरूपपक्षा-  
न्वितेदम्पदार्थान्वितार्थकतया निगमनातिव्याप्तेरपि नावकाशः ।

यत्तु एकविशेषणतापक्षस्य यत्रापरविशेष्यता तत्र विशेष्यत्वविशे-  
षणत्वरूपविषयतयोर्भेदेन पक्षविषयतानिरूपितविषयतानिरूपितस्वा-  
र्थविषयतानिवेशे हेतुमात्र एव लक्षणानुपपत्तिः एवं चोक्तरीत्या उपन-  
येतिव्याप्तेर्नावकाशः पक्षविषयतानिरूपितनिगमनार्थनिष्ठप्रकारतारू-  
पविषयतया पक्षविषयतानिरूपकतन्निष्ठविषयताया अभेदेनावच्छेद्या-

वच्छेदकभावविरहात् । एवंक्रमेण पक्षसाध्ययोरभेदस्थले निगमना-  
तिव्याप्तेरनवकाशः । एवं हेतुपक्षयोरभेदस्थले निगमनातिव्याप्तिर-  
पि समाहिता हेतुप्रकारतानिरूपिताया निगमनार्थप्रकारतानिरू-  
पितायाश्चेदमर्थानिष्टविशेष्यतारूपविषयतायाश्चाभेदेनावच्छेद्यावच्छे-  
दकभावविरहादिति ।

तत्र । एकविशेषणतापन्नस्य यत्रापरविशेष्यता तत्र विशेष्यता-  
प्रकारतयोरभेदे बाधकविरहेण लाघवेन तस्यैवोपगमान् , नत्व-  
वच्छेद्यावच्छेदकभावापन्नविषयताद्वयस्य । यदि चैकविशेषणतापन्न-  
स्यापरविशेष्यतास्थले प्रकारताविशेष्यतयोरभेदे दण्डी पुरुषवति-  
त्यादिवृद्धेः पुरुषादिनिष्ठप्रकारतानिरूपितदण्डादिविशेष्यताशालि-  
त्वं दूर्वारमिति तस्याः पुरुषीयो न वा दण्ड इत्यादिसंशयविरोधि-  
ताप्रसङ्ग इति तद्भेदः समूहालम्बनवैलक्षण्याय तयोरवच्छेद्याव-  
च्छेदकभाव एव च स्वीक्रियत इति मन्यते, तथा हेतुपक्षयोरभेद-  
स्थले निगमनार्थधर्मितावच्छेदकताकहेतुप्रकारतानिरूपिताया नि-  
गमनार्थप्रकारतानिरूपितायाश्च विशिष्टहेत्ववच्छिन्ना या इदंपदा-  
र्थपक्षविशेष्यताया ऐक्ये हेतोर्हेतुधर्मितावच्छेदकतापत्तिरिति अ-  
वच्छेद्यावच्छेदकभावापन्नविषयताद्वयस्य स्वीकरणीयतया तत्रत्यनि-  
गमनातिव्याप्तेर्दूर्वारत्वात् । स्वार्थिकदेशस्यापि स्वार्थत्वाभिमानमूलां  
प्रतिज्ञावशेषातिव्याप्तिशङ्कां स्वार्थपदस्य स्वप्रतिपाद्यत्वपर्याप्त्य-  
धिकरणविशिष्टार्थपरतां स्फुटयन्निराकरोति प्रमेयत्वमिति । न प्रति-  
ज्ञार्थः-साध्यविशिष्टपक्षरूपः । एकदेशार्थः-साध्यमात्रम् । यद्यपि  
प्रमेयत्वमभिधेयं प्रमेयत्वादित्यादिन्यायान्तर्गतनिगमने हेतुभू-  
तपक्षान्वितस्वार्थबोधकैदम्पदोपस्थापितपक्षान्वितस्वार्थबोधकत्व-  
मक्षतमिति विशेषणतया पक्षान्वितत्वं विवक्षणीयमिति कथित-  
स्थले पञ्चम्यर्थः पक्षे न विशेषणमित्यतोऽपि नोक्तप्रतिज्ञाया-  
मतिव्याप्तिसम्भवः, तथापि निगमनार्थिकदेशस्य ज्ञाप्यत्वान्तभा-  
गस्य तादृशार्थान्विततया निगमनेऽतिप्रसङ्गवारणाय स्वा-  
र्थपदस्य स्वप्रतिपाद्यविशिष्टार्थपरताया' आवश्यकत्वात् । क-  
थितस्थले पञ्चम्यर्थान्वितस्वार्थबोधकत्वाभावेनापि अतिव्याप्तिवार-  
णासम्भवास्तकथनम् । केवलेन हेतुवाक्येन पञ्चम्यर्थविशेष्यकावा-  
न्तरवाक्यार्थबोधो जन्यते ततश्च प्रतिज्ञास्थवृद्ध्यादिपदसहकारेण

धूमज्ञानज्ञाप्यो वह्निरित्याकारकस्वार्थविशिष्टबोधो जन्यते ततः समुदितप्रतिज्ञासहकारेण पक्षे स्वार्थविशिष्टसाध्यवैशिष्ट्यबोधश्च प्रत्येकमेतादृशबोधत्रयजनकनाघटितलक्षणत्रयमाह स्वार्थेति । प्रथमलक्षणं तृतीयाधघटितम् द्वितीयं प्रथमबोधघटितम् तृतीयं च द्वितीयबोधघटितं बोध्यम् । विशिष्टवैशिष्ट्येति । स्वतात्पर्यविषयबोधार्थविशेषणतावच्छेदकस्वार्थबोधजनकन्यायावयवत्वमित्यर्थः । तेन निगमनार्थान्वितोपनयार्थबोधस्यापि निगमनार्थकदेशविशिष्टवैशिष्ट्यबोधतया निगमनार्थबोधस्य तज्जनकत्वेन यथाश्रुतलक्षणस्य निगमनेऽतिव्याप्तिरिति दूषणं प्रत्युक्तम् । विशेषणतावच्छेदकताया अव्यावर्तकत्वात्स्वतात्पर्यविषयबोधयित्वं तद्विशेषणम् । विशिष्टबोधेति । स्वतात्पर्यविषयबोधजनकतावच्छेदकस्वार्थप्रकारताशालिबोधजनकन्यायावयवत्वमित्यर्थः । तेन निगमनार्थविशिष्टोपनयार्थज्ञानस्य निगमनार्थविषयकत्वेन तादृशज्ञानस्वरूपयोग्यत्वेऽपि न निगमनेऽतिव्याप्तिः । लक्षणत्रयमेव हेतौ सङ्गमयन्नवयवान्तराद्यावर्तयति एकवाक्यतयेत्यादिना ॥

( दी० ) इतरान्वितस्वार्थबोधकन्यायावयवत्वमुदाहरणत्वम्, अन्यव्याप्तिबोधकतत्त्वं व्यतिरेकव्याप्तिबोधकतत्त्वं च विशेषलक्षणद्वयम् ।

इतरोपस्थापितार्थविशेषणकस्वार्थबोधकन्यायावयवत्वं स्वार्थविशेष्यकेतरार्थान्वयबोधजनकन्यायावयवत्वं वोपनयत्वम् ।

अवयवार्थविशेष्यकस्वार्थबोधजनकन्यायावयवत्वं निगमनत्वम् । हेत्वर्थश्च प्रतिज्ञार्थे न विशेषणत्वेनान्वेति किन्तु तदेकदेशार्थ इत्युक्तप्रायम् ॥

इत्यवयवदीधितिः ॥

. —:०:—

( गा० ) इतरोपस्थापितेति । स्वाघटकपदोपस्थापितेत्यर्थः । स्वार्थत्वं स्वस्वजन्यप्रतिपत्तिविशेष्यत्वम्, अतो निगमनजन्यप्रतिपत्तिविशेष्ये मनुष्याद्यर्थे तदघटकपदोपस्थापितसाध्यविशेषणकबोधजनकस्य

निगमनस्य वारणाय उपस्थापितान्तम् । अत्र प्रथमलक्षणे इतरार्थ-  
प्रकारकस्वार्थविपयताकत्वेन द्वितीये च स्वार्थांशतरप्रकारकत्वेन बो-  
धस्य निवेशाद्भेदः ॥

अवयवार्थेति । अवयवजन्यप्रतिपत्तिविशेष्यविशेष्यकस्वार्थ  
प्रकारकबोधजनकावयवत्वमर्थः । सर्वेषामेवावयवानां स्वार्थघट-  
कविशेष्यांशे स्वार्थघटकाथान्तरप्रकारकबोधजनकतयाऽतिव्याप्ति-  
धारणाय स्वार्थप्रकारकेति । प्रतिज्ञार्थघटकसाध्यरूपविशेषणे  
हेत्वर्थस्यान्वयेऽपि विशेष्ये पक्षे तदनन्वयात् प्रतिज्ञायां नोपनय-  
लक्षणातिव्याप्तिर्न वा हेतौ निगमनलक्षणातिव्याप्तिः उपनयनलक्षणे  
स्वार्थपदस्य निगमनलक्षणे चावयवार्थपदस्य विशेष्यपरत्वादि-  
त्याह हेत्वर्थश्चेत्यादिना । उक्तप्रायमिति । पूर्वं हेत्वर्थैकदेश-  
पक्षम्यर्थ एकदेशार्थमात्रान्वयित्वमुक्तम् अत्र च हेतुसमुदायार्थस्य  
तथात्वमिति विशेषात्प्रायमिति ।

( चि० ) केचित्तु सामान्यवत्त्वं सति बाह्यकरण-  
प्रत्यक्षत्वादित्यपार्थक्यम् विभक्त्युपस्थापितहेतुत्वेन  
सामान्यवत्त्वस्य विभक्त्यन्तरावरुद्धस्यानन्वयादि-  
ति केचित् । तन्न । सतिससमीचलात् सामान्यवत्त्वस्य  
बाह्यकरणप्रत्यक्षत्वस्य च सामानाधिकरण्योपस्थितौ  
विशिष्टे हेतुत्वान्वयात् तथैव व्युत्पत्तेः न ह्यपमर्था-  
ऽस्मान्नावगम्यते ।

हेतावुक्ते कथमस्य गमकत्वमित्याकाङ्क्षायां व्या-  
प्तिपक्षधर्मतयोः प्रदर्शनप्राप्तौ व्याप्तेः प्राथम्यात् तत्प्र-  
दर्शनायोदाहरणम् । तत्रानुमितिहेतुलिङ्गपरामर्शवा-  
क्यजन्यज्ञानजनकव्याप्यत्वाभिमतवन्निष्ठनियतत्वा-  
भिमतसम्बन्धबोधजनकशब्दत्वमुदाहरणत्वम् । सामा-  
न्यलक्षणे साध्यसाधनसम्बन्धबोधकत्वं साध्यसाध-  
नाभावसम्बन्धबोधकत्वञ्च विशेषलक्षणद्वयम् । 'न्या-



यावयवदृष्टान्तवचनमुदाहरणमिति तु न-दृष्टान्तप्र-  
योगस्य सामयिकत्वेनासावर्धत्रिकत्वात्, यो यो धूम-  
वान् सोऽग्निमानित्येव व्याप्तिप्रतीतेः । नापि प्रकृता-  
नुमितिहेतुलिङ्गपरामर्शपरवाक्यजन्यज्ञानविषयव्या-  
पत्युपनायकं वचनं तत्, -उपनयातिव्याप्तः । अत उप-  
नयाभिधानप्रयोजकजिज्ञासाजनकवाक्यमुदाहरणम् ।  
एतदेवान्वयव्यतिरेकिव्याप्तिविषयत्वविशेषितं विशे-  
लक्षणद्वयमित्यन्ये । अत्र च व्यभिचारवारणाय वीप्सा-  
माहूः । यत्र च सामानाधिकरण्यादेव व्याप्तिस्तत्र न  
वीप्सा, केवलान्वयिन्यभेदानुमाने च वीप्सायामपि  
व्यभिचारतादवस्थमिति तु वयम् । वीप्सा च यत्पदे  
न तत्पदेऽपि विरुद्धरूपोपस्थितयोरपि तत्पदेन परा-  
मर्शाद्बुद्धिस्थवाचकत्वादिति न व्युत्पत्तिविरोधः, यथा  
यद्यत् पापं प्रतिजहीत्यत्र । इदञ्च साध्यसाधनोभया-  
श्रयाविकलानुपदर्शितान्वयं विपरीतोपदर्शितान्वया-  
नुपदर्शितव्यतिरेकविपरीतोपदर्शितव्यतिरेकभेदादा-  
भासरूपमिति ।

उदाहरणानन्तरम्भवतु व्याप्तिस्तथापि व्याप्तं किं  
पक्षे वर्तते न वेत्याकाङ्क्षायां व्याप्तस्य पक्षधर्मत्वप्रद-  
र्शनायोपनयः । तत्रानुमितिकारणतृतीयलिङ्गपराम-  
र्शजनकावयवत्वमुपनयत्वमिति सामान्यलक्षणम् । सा-  
ध्यव्याप्यविशिष्टपक्षबोधकावयवत्वं साध्याभावव्या-  
पकाभावप्रतियोगिमत्पक्षबोधकावयवत्वञ्च विशेषल-  
क्षणद्वयम् । उदाहरणान्त एव प्रयोग इति न वाच्यम् ।  
तृतीयलिङ्गपरामर्शस्य व्याप्तपक्षधर्मतावगाहिनाऽवप-

वान्तरादलाभात्, तदनभ्युपगमेऽपि पक्षधर्मताया अलाभात् । न च हेतुवचनादेव तदवगमः-तस्य को हेतु-रित्याकाङ्क्षायां प्रवृत्तत्वेन हेतुस्वरूपोपस्थापकस्यातत्प-रत्वात् । वादिवाक्यादेवाक्षेप इति चेन्न । तदर्थस्यासि-द्धत्वेनानाक्षेपकत्वात्, अन्यथा प्रतिज्ञामात्रादेव सर्वा-क्षेपेऽवयवान्तरविलयात् । प्रतिपाद्यानां स्वत एव तद-वगम इति चेन्न । तेषां व्युत्पन्नाव्युत्पन्नतया सर्वत्र तदसम्भवात् प्रतिपादकेन स्वव्यापारस्य निर्वाहयितु-मुचितत्वाच्च, अन्यथावयवान्तरेऽप्येवंप्रसङ्गात् ।

उपनयानन्तरं निगमनम्, तच्चानुमितिहेतुलिङ्गपं-रामर्शप्रयोजकशाब्दज्ञानकारणव्याप्तिपक्षताधीप्रयुक्त-साध्यधीजनकं वाक्यम् । न च व्याप्तिपक्षधर्मतायाश्च-तुर्भिरेवावयवैः पर्याप्तेः किं तेनेति वाच्यम् । अबाधि-तासत्प्रतिपक्षत्वयोरलाभे चतुर्णामप्यपर्यवसानात् ।

अथाभिधानाभिधेययोर्व्याप्तिपक्षधर्मतावल्लिङ्गप्र-तिपादनादेव पर्यवसानेनावयवान्तराणां निराका-ङ्क्षत्वं विपरीतशङ्कानिवृत्तेरपि तत एव लाभात्, अ-न्यथा निगमनेनापि तदवारणात् न हि तद्विशेषदर्श-नमनादृष्टैव तन्नियत्कम् । सिद्धनिर्देशतया वारयती-ति चेत् । न स्वरूपमात्राभिधानात् । साध्यत्वानुपस्थितौ तस्मादिति हेतुविभक्त्यनन्वयप्रसङ्गाच्चेति चेन्न । व्या-प्तिपक्षधर्मताज्ञानेऽपि बाधसत्प्रतिपक्षबुद्धेः साध्यज्ञा-नानुत्पत्तिदर्शनात् तदभावाबाधने समीहितानि-र्वाहात् ।

अथ बाधादिविरहस्य प्रयोजकत्वं न तु तद्विषय

मानाभावादसिद्धेश्च इति किमर्थं बाधादिविरहो बोधनीय इति चेन्न । यदवगमे सति यन्न भवति तत्तदभावज्ञानसाध्यमिति व्याप्तेः । न चानन्वयः, तस्मादित्यन्वयबलादेव हेत्वनाकाङ्क्षितत्वलक्षणसिद्धत्वज्ञानात् न त्वन्वयात् पूर्वम् ।

इह कोचित्—यथा तस्मादिति सर्व्वनाम्ना हेतोः परामर्शः पूर्व्वोक्ताशेषरूपलाभाय तथा साध्यांशस्यापि तथा इति सर्व्वनाम्ना सिद्धस्थल इव विरोधादिवारणाय युक्त इत्याहुः । तन्न । तथेति स्वरूपे प्रकारे सादृश्ये वा? आद्ये तथा चायमिति प्रकान्तात् तथेति हेतुमानित्यर्थः स्यात्, तथा चानन्वयः न हि हेतुमत्त्वादेव हेतुमत्त्वमित्यन्वितम् । न द्वितीयः सामान्येन पक्षस्यापि अन्वयव्याप्तौ प्रवेशात् तत्प्रकारान्वयस्तत्रैवेत्यनन्वयात् । अत एव न तृतीयोऽपि अभेदानुमाने चान्वयिनि तस्मात्तथेति सादृश्याभावात्, बहूनाञ्च प्रकमे विशिष्यानन्वयात्, वादिवाक्ये च योग्यतान्वयेऽतिप्रसङ्गात् तस्मादित्यत्र विभक्त्यर्थानन्वयादेव नियमः । तस्मादनित्य इत्यभिधाने विशिष्य सिद्धतावगम्यते पूर्व्वसाध्यतयोक्तस्य समर्थहेतुसम्बन्धेन पुनरुत्कीर्त्तनात्, अन्यथा तद्वैयर्थ्यात् । संशयप्रयोजनादयस्त्ववयवलक्षणाभावादेव नावयवाः, किन्तु न्यायाङ्गतयोपयुज्यन्त इति नाधिक्यम्, कण्टकोद्धारस्य च न सार्वत्रिकत्वं समयविशेषोपयोगित्वादिति ॥

इत्यवयवचिन्तामणिः ।

शब्दो अनित्यः सामान्यवत्त्वे सति बाह्यकरणप्रत्यक्षत्वादि-  
ति हेतुप्रयोगे हेतुघटकदलयोः प्रत्येकं व्यभिचारितया भेदेन ना-  
मार्थयोस्तयोरेकांशेऽपरस्य विशेषणतयाऽनन्वयेन च विशिष्टहेतु-  
त्वान्वयासम्भवेन विशेषणविशेष्यभावानापन्नयोर्मिलितयोर्हेतुत्वा-  
न्वयो वाच्यः । सोऽपि न सम्भवति सामान्यवत्त्वादेः । सप्तम्यन्तै-  
पदोपस्थाप्यहेतुत्वार्थकपञ्चमीप्रकृत्यर्थत्वाभावादिति केषांचित्पूर्व-  
पक्षं समाधातुमुपन्यस्यति मूले हेतुग्रन्थे सामान्यवत्त्व इति । सामा-  
न्यवत्त्वस्य बाह्यकरणप्रत्यक्षत्वे विशेषणत्वासम्भवेऽपि सप्तम्यन्ता-  
र्थस्य सामान्यवत्त्वसामानाधिकरण्यस्य तत्र विशेषणतया तादृशविशे-  
पणावच्छिन्नबाह्यकरणप्रत्यक्षत्वे हेतुत्वान्वयसम्भवान्नापार्थक्यतया-  
ह तन्निति । सामान्यवत्त्वस्येति । सामान्यवत्त्वस्य बाह्यकरणप्रत्य-  
क्षत्वाविशेषणीभवत्सामानाधिकरण्यप्रतियोगितयोपस्थितावित्यर्थः ।

अथ सामानाधिकरण्यं सप्तम्या अनुशासनात्कथमेतत् सतीत्यस्य  
॥ कोऽर्थ इति चेन्न । 'यस्य च भावे न भावलक्षण'मिति सूत्रानुशिष्ट-  
सप्तम्या गोपु दुह्यमानासु गत इत्यादौ यथा गोदोहनदिसमानकी-  
रीनत्वं गमनादौ बोध्यते तथा प्रकृतेऽपि समन्देशत्वप्रत्यायनात् ।  
न च तादृशसप्तम्या क्रियासमानकालीनत्ववत् क्रियासमानदेशत्वस्य  
कदाचिक्क्रियायां प्रत्यायनसम्भवः यस्य क्रियाया अन्यस्य क्रिया  
लक्ष्यते विशेष्यते तद्वाचकपदसमभिव्याहृतकृदन्तोपस्थापितक्रिया-  
समानकालीनत्वादिसम्बन्धेन क्रियान्तरविशेषणमिति यावत् तद्वा-  
चकपदात्सप्तम्यर्थकत्वात्तादृशसूत्रस्य क्रियासमानकालीनत्वाद्गौ  
क्रियान्तरविशेषणतया विवक्षिते तादृशसूत्रेण सप्तमीविधानात् । स-  
प्तमीप्रकृत्यर्थनिरूपितसामानाधिकरण्यादेरपरनामार्थविशेषणतया वि-  
वक्षणे सप्तम्यननुशासनात्सामान्यवत्त्वसामानाधिकरण्यस्य प्रत्यक्षत्वे  
कुतो लाभ इति वाच्यम् । यथा गोपु दुह्यमानास्वागत इत्यादौ गोप-  
दोत्तरसप्तम्याः समभिव्याहृतक्रियागोदोहनरूपोर्थः, तत्र समभिव्याह-  
तकृदन्तार्थान्वितप्रकृत्यर्थस्य कर्मतानिरूपकत्वसम्बन्धेनान्वयः त-  
स्याश्च समानकालीनत्वसम्बन्धेन क्रियान्तरेऽन्वय इति तत्र दुह्य-  
मानगोर्कर्मकदोहनसमानकालीनत्वलाभस्तथा प्रकृतेऽपि । अत्रापि  
शतृप्रकृतेः असुधातोरधारत्वमर्थः अत्रास्ति घट इत्यादौ एतद्देश-  
निष्ठाधारताप्रतियोगी घट इत्यादिप्रतीतेः तत्र च सप्तम्यर्थसमभि-

त्याहृतोधारत्वरूपाक्रियायां सामान्यवत्त्वस्य प्रकृत्यर्थस्य प्रति-  
योगितासम्बन्धेनान्वयः आधारतायाः प्रत्यक्षत्वे समानदेशत्व-  
सम्बन्धेनान्वय इति प्रत्यक्षत्वे सामान्यवत्त्वसामानाधिकरण्यलाभ-  
सम्भवात् । भावलक्षणांमिति भावशब्दस्य धर्ममात्रपरत्वात्  
प्रत्यक्षत्वस्य क्रियात्वविरहेऽपि क्षतिविरहात् । सत इत्यस्याध्या-  
हारेण वा प्रत्यक्षत्वसत्त्वे सामान्यवत्त्वसत्त्वस्य समानदेशतालाभेन  
सामञ्जस्यात् । कुत्रचित्समानकालीनत्वं क्रियायाः सम्बन्धः कुत्रचित्स-  
मानदेश्यमित्यत्र किं नियामकमिति चेत् । यत्रसमभिव्याहृतकृत्यप्र-  
त्ययस्य वर्त्तमानत्वे तात्पर्यं तत्र समानकालीनत्वं यत्र च न तद्विव-  
क्षणं तत्र समानदेशत्वं सम्बन्ध इति नियमात् । प्रकृतं च वर्त्तमान-  
त्वंविवक्षया समानदेशत्वलाभात् वर्त्तमानत्वाविवक्षायामपि विरो-  
धिकालाविवक्षया लटः साधुत्वात् । यत्र चातीतत्वमनागतत्वं वा कृता  
विवक्षितं दुग्धासु दोग्धव्यास्वित्यादौ तत्रोत्तरत्वं पूर्ववत्त्वम्, पूर्ववत्त्वं  
च सम्बन्ध इति दोहनोत्तरत्वादिकमेव प्रतीयते न तु समानकाली-  
नत्वमित्यवधेयम् ।

ननु उदाहरणे यत्पद्विरुक्तिप्रयोजिकायाः महानसमहानसान्य-  
त्वादिना वक्तुर्यावत्साधनाधिकरणप्रत्यायनेच्छारूपवीप्सायाः किं  
प्रयोजनम्, न हि साधनस्य यावदधिकरणे साध्यवत्त्वज्ञानमनुमितिहेतुः  
येन यत्पदे वीप्सां विना यावत्धूमाधिकरणानुपस्थापने तत्पदेन ता-  
वदधिकरणानां परामर्शासम्भवात्सकलसाधनाधिकरणे साध्य-  
वत्त्वाप्रतीतेरनुमित्यनिर्वाहः स्यादिति यत्तत्पदात्तावदधिकरणबोधो-  
वीप्साप्रयोजनं भवेत् । न च व्याप्तिप्रत्यायनेच्छा वीप्सा तस्याश्चा-  
नुमित्यौपयिकबोध एव प्रयोजनमिति वाच्यम् । व्याप्तेश्च पदार्थ-  
त्ववाक्यवर्धत्वविरहेण तत्प्रत्यायनेच्छायामपि शाब्दतत्प्रत्ययस्यायो-  
गात् मानसबोधे च वक्त्राभिप्रायानुपयोगात् । यदि च यत्पदसम-  
भिध्याद्दूग्धादिपदस्य धूमज्ञापकताविशिष्टबन्ध्यादिलाक्षणिक-  
तया धूमादौ वर्त्तमानत्वात् इत्युच्यते तदा यत्पदस्य विरुक्तिं वि-  
नापि तद्भाससम्भवाद्द्विरुक्तिवैयर्थ्यमित्याक्षेपे प्राचीनसमाधानमुप-  
न्यस्यति अत्र चेति । उदाहरणस्थयत्पदे चेत्यर्थः । व्यभिचारवार-  
णयेति । वीप्सामुद्दिश्य ज्ञानसम्याप्तिज्ञानविरोधिष्यभिचारधीवार-  
णप्रयोजनिकामाहुरित्यर्थः । आवद्धेत्वधिकरणे साध्यवत्त्वनिश्चये ते-

न विपरीतनिश्चयात्मकेन साधनाधिकरणे साध्याभाववत्स्वरूपव्यभिचारग्रहस्य प्रतिबन्ध इति भावः ।

नन्वेवं वाच्यत्वादि साध्यस्य यत्रोपायान्तरात्केवलान्वयित्वं गृहीतमयमेतदभिन्नः एतद्वृत्तियावद्भ्रमवत्त्वादित्यत्र च हेतविकमाप्रवृत्तित्वं गृहीतं तत्र हेतौ साध्यसामानाधिकरण्यग्रहादेव मानसी व्याप्तिर्धाः सम्भवति प्रथमेऽभावे साध्यीयत्वाग्रहेण द्वितीये साध्याभाववत्तया गृह्यमाणेऽधिकरणान्तरे हेतोरग्रहेण व्यभिचारग्रहासम्भवाद्युभयसिद्धव्याप्तिसाधकतानुमाने यथा उदाहरणं न प्रयुज्यते तथात्र सामानाधिकरण्यलाभायोदाहरणप्रयोगेऽपि द्विर्यत्पदं न प्रयुज्यतेत्यत्रेष्टापत्तिमाह यत्र चेति । सर्वत्रैव द्विरुक्तिरनपेक्षितेति स्वमतमाह धीप्सायामपीति । अयमाशयः । द्विर्यत्प्रयोगेऽपि सकलसाधनाधिकरणपरत्वाग्रहे व्यभिचारतादवस्थं व्यभिचारधियाऽनिवृत्तिः तत्परत्वग्रहापेक्षायां च यद्योगप्राथम्याभ्यां साधननिष्ठव्याप्तितात्पर्यमेव गृह्यतां तत एव च लक्षणया व्याप्तिशब्दबोधसम्भवात् तत्र च व्यभिचारशङ्काया अविरोधित्वात् । यावत्साधनवति साध्यवत्त्वबोधाय द्विर्वचनमनर्थकमेव अत एव यन्नैवं तन्नैवमिति प्राचामुदाहरणोपदर्शनमपि सङ्गच्छते । आवश्यकश्च व्याप्तेः शाब्दबोधोऽन्यथा समानप्रकारतामपुरस्कृत्य विपरीतधियो विरोधितायाः दुःकल्प्यतया महानसत्त्वादिना सकलधूमाधिकरणे साध्यवत्त्वबोधेऽपि धूमवत्त्वप्रकारणतत्रैव साध्याभावशंकाया अनुच्छेदेन मानसव्याप्तिग्रहासम्भवात् । एवमद्विरुक्तेनापि यत्पदेन एकरूपेण विभिन्नरूपेण वा सकलधूमाधिकरणोपस्थितिसम्भवात्तदर्थकतया द्विरुक्तिसार्थक्यामित्यपि दुर्वचम् । न च सकृदुच्चरितेत्यादिव्युत्पत्तिविरोधादेकस्माद्यत्पदाज्ञानिकाधिकरणबोधः सम्भवतीति वाच्यम् । सकृदुच्चरितस्य नानाशक्त्या बोधकतायामेवाव्युत्पत्तेः सर्वनाम्नां च बुद्धिस्थतावच्छेदकत्वोपलाक्षितधर्मावाच्छिष्टत्वेन नानाधर्मिणामनुगमात् नानार्थेषुऽकारैक्येन व्युत्पत्तराविरोधात् , अन्यथा द्विरुक्तिस्थले एकस्यैव पदद्वयरूपादेशस्थानितया पदभेदविरहेण द्विरुक्तादापि नानार्थबोधानुपपत्तेः कथंचिदर्थद्वयबोधकत्वनिर्वाहेऽपि भूयोऽर्थबोधस्य निर्वाहयितुमशक्यत्वाच्चेति ।

अथ द्विरुक्तस्थल एव व्याप्तौ निरुद्धलक्षणा अत एव यत्पद-  
 प्रयोगेऽपि वादिवाक्ये स्वारसिकलक्षणाविरहेण व्याप्तिवोधनिर्वा-  
 हः । वस्तुतो व्याप्तिसिगोचरशाब्दबोधानुरोधेन चेदुदाहरणप्रयोग-  
 स्तदा उपनयवद्व्याप्यपदेनैवोदाहरणेऽपि व्याप्तिवोधनं युज्यते  
 इति सकलधूमाधिकरणे साध्यवत्वबोधनाय यो धूमवानित्युदा-  
 हरणम् । इत्थं च यत्पदस्य सकलधूमाधिकरणपरताया आवश्यकत-  
 या अद्विरुक्तयत्पदस्य तत्पदत्वानियमेन तत्परत्वग्रहार्थं द्विरुक्तेरा-  
 वश्यकत्वात् । एवं 'नित्यवीप्सयो'रिति सूत्रेण द्विरुक्तिविधानस्य नि-  
 त्यतया सकलधूमाद्यधिकरणपरत्वे यत्पदस्याद्विरुक्तस्य साधु-  
 त्वमेव न स्यादित्यतां द्विरुक्तेरावश्यकतेत्याशयेन यत्पदे द्विरुक्तिम-  
 भिप्रेत्य तत्पदे द्विरुक्तिं खण्डयति वीप्सा चेति । द्विरुक्तिनियमोऽपि  
 कदाचित्पदे एव न तु तत्पदेपीत्यर्थः । सर्वत्रैव तत्पदे न द्विरुक्तिरिति  
 नार्थः । विवर्णभावं स स भूमिपाल इत्यादौ छन्दोपुरोध्यादिना द्विरु-  
 क्तिदर्शनात् । न्याये तु प्रयुज्यमाने आधिक्यस्य न्यायेऽन्याय्यतया न तत्र  
 द्विरुक्तिः । सकलधूमिप्रत्यायनेच्छारूपवीप्सासत्त्वेऽपि अद्विरुक्ततत्पद-  
 स्य साधुनासम्भवः महाकविप्रयोगदर्शनादेतदपि स्पष्टयितुं भव-  
 भूतिनांद्यास्तथा प्रयोगो दर्शयिष्यते । द्विरुक्तयत्पदबोधितनानाधर्मि-  
 णामेकेन तत्पदेन परामर्शायोग इत्याशंकां निरस्यति विरूपेति । महा-  
 नसमहानसान्यत्वादिना विभिन्नप्रकारेणेत्यर्थः । तत्पदेन परामर्शात्  
 तत्पदेन परामर्शसम्भवात् । तत्पदस्य परामर्शकतायां व्युत्पत्तिविरो-  
 धे द्विरुक्तयत्पदेनापि तावद्धर्मिवोधासम्भवात् । व्युत्पत्तिविरोध-  
 एव च कथमित्याकांक्षायामाह बुद्धिस्थवाचकत्वादिति । बुद्धिप्र-  
 कारविशिष्टसर्वेषु एकशक्तेरित्यर्थः । व्युत्पत्त्यविरोधं दृष्टान्तेन दृढ-  
 यति यथेति ॥

इति श्रीगदाधरभट्टाचार्यचक्रवर्तिविरचितगादाधर्या-  
 मवयवप्रकरणम् ॥



श्रीगणेशाय नमः  
अथानुमानगादाधर्याम्

## सामान्यनिरुक्तिप्रकरणम् ।

( चि० ) अथ हेत्वाभासास्तत्त्वनिर्णयविजयप्रयो-  
जकत्वान्निरूप्यन्ते ।

( दी० ) एवावना पवन्धेन मपरिकरं हेतुं निरूप्य तत्प्रस-  
ङ्गात् तत्त्वनिर्णयादिरूपतत्कार्यकारित्वाच्च तदाभासनिरूपणं प्र-  
तिजानीते अयेति ।

( गा० ) हेत्वाभासनिरूपणे प्रसङ्गस्यापि सङ्गतिव्यं सम्भवति  
व्याप्तिपक्षधर्मेताविशिष्टहेतुनिरूपणे सति व्याप्तिपक्षधर्मताविरोधित-  
द्विरहवतो दुष्टहेतोः स्मरणात्, अतस्तदप्रदर्शनेन मूलस्य न्यूनतां  
परिजिहीर्षुः प्रसङ्गस्यापि तन्निरूपणप्रयोजकत्वमाह एतावतेति ।  
परिकरो-व्याप्तिपक्षधर्मेते । निरूप्येत्यन्तमुक्तक्रमेण दुष्टहेतोः स्मृतत्व-  
स्य प्रसङ्गनिर्वाहकस्य लाभाय । तत्प्रसङ्गादिति । सपरिकरहेतुनि-  
रूपितप्रसङ्गसङ्गतेरित्यर्थः । तज्ज्ञानजन्यजिज्ञासाधीनत्वं पञ्चम्यर्थः ।  
अन्वयश्चास्य निरूपणमित्यनेन । तत्त्वनिर्णयविजयप्रयोजकत्वादिति  
मूलं यद्यपि हेत्वाभासनिरूपणतत्त्वनिर्णयादिजनकज्ञानविषयत्वार्थकतया  
शिष्यप्रवृत्त्युपयोगिानरूपणघटकज्ञानप्रयोजनप्रदर्शनपरम्, तथापि त-  
न्मात्रपरत्वे सङ्गत्यप्रदर्शनेन न्यूनता स्यादिति तस्यैककार्यकारि-  
त्वादिरूपसङ्गतिप्रदर्शनपरत्वमपि सम्भवतीति स्फुटीकर्तुमाह तत्त्व-  
निर्णयादिति । आदिपदाद्विजयपरिग्रहः । तत्कार्यकारित्वात्-सपरि-  
करहेतुप्रयोज्यकार्यप्रयोजकत्वात् प्रयोजकत्वं च जनकतावच्छेदका-  
दिसाधारणमतः स्वाविषयकज्ञानकार्यं प्रति स्वस्य तत्त्वमक्षतमेव ।  
तत्त्वनिर्णयः-प्रमितिकोऽटिनिश्चयः । तत्र व्याप्तिपक्षधर्मताविशिष्ट-  
प्रकृतहेतुज्ञानमिव तादृषरीतकोऽटिसाधकस्य हेत्वाभासत्त्वज्ञानम-



प्युपयुज्यते प्रतिबन्धकीभूतताद्विपरीतकोटिव्याप्यवत्ताज्ञानेऽप्रामा-  
ण्यग्राहकत्वादित्युभयोस्तत्त्वनिर्णयप्रयोजकत्वम् । अथवा तत्त्व-  
निर्णयः—साध्यवत्ताज्ञाने प्रमात्वनिश्चयः । तत्रानुमापकहेतोर्व्या-  
प्त्यादिविशिष्टत्वरूपसङ्घेतुत्वज्ञानमिव विपरीतसाधकहेतोर्दुष्टत्व-  
ज्ञानमप्युपयुज्यते । प्रकृतसाध्यग्रहाप्रामाण्यग्राहकविपरीतसाधकहे-  
त्वदुष्टत्वग्रहविषयकत्वात् । विजयप्रयोजकत्वं च हेत्वाभासस्य  
स्वज्ञानाधीनपरोक्तहेतुदोषोद्भावनद्वारा व्याप्त्यादिविशिष्टहेतोः स्व-  
ज्ञानाधीनसन्ध्यायप्रयोगद्वारा च बोध्यम् ।

( चि० ) तत्रानुमितिकारणीभूताभावप्रतियोगिय-  
थार्थज्ञानविषयत्वम् यद्विषयत्वेन लिङ्गज्ञानस्यानुमि-  
तिविरोधित्वं ज्ञायमानं सदानुमितिप्रतिबन्धकं यत्तत्त्वं  
वा हेत्वाभासत्वम् ।

( दी० ) अनुमितीति । यथाश्रुतिमिदं हेतुदोषाणां लक्षणम्,  
तद्वत्त्वं दुष्टहेतूनाम्, तदभिप्रायेणैव उपधेयसङ्करेऽपीत्यादि वक्ष्य-  
ति । तत्रानुमितिपदम् अनुमितिनिष्कार्थ्यतानिरूपकसम्बन्धित्वे-  
नानुमितितत्कारणज्ञानपरम् साध्यव्याप्यहेतुमान् पक्षः साध्यवा-  
नित्याकारानुमितिपरं वा, तेनैकत्र हेतौ व्यभिचारादिग्रहेऽ-  
प्यन्यस्य परामर्शादनुमित्युत्पादेन व्यभिचाराद्याप्त्यादिज्ञानेना-  
न्यथासिद्धत्वाच्च व्यभिचारादिग्रहाभावस्यानुमित्यजनकत्वेऽपि  
न क्षतिरिति वदन्ति ।

( गा० ) मूलोकलक्षणानां दुष्टहेतुलक्षणत्वे दोषेष्वतिव्याप्तिः, य-  
थार्थज्ञाननिष्ठानुमितिप्रतिबन्धकतावच्छेदकविषयताश्रयत्वपर्यन्तस्य  
समूहालम्बनज्ञानविषयताश्रयोदासीनपदार्थवारणाय प्रथमलक्षण-  
विषयक्षणीयतया बाधादिज्ञानप्रतिबन्धकतायां प्रायशो हेतुविषयता-  
या अनवच्छेदकत्वात् तत्रत्यहेतावव्याप्तिश्च, यद्विषयकत्वेनेत्यादि-  
लक्षणे तृतीयाया अवच्छेदकत्वार्थकतया सुतरां तथेत्यत आह य-  
थाश्रुतमिति । इदमेतल्लक्षणत्रयम् : ननु हेतुवद्व्यभासन्त इति व्युत्प-  
स्या हेत्वाभासपदस्य दुष्टहेतुपरत्वात् दुष्टहेतुनिरूपणस्यैव प्रति-

ज्ञातत्वात् तल्लक्षणमप्याकांक्षितमतस्तदनुकौ मूलस्य न्यूनता, अन्य-  
विधव्युत्पत्त्या हेत्वाभासपदस्य हेतुदोषपरत्वसम्भवेऽपि 'ते चे'त्या-  
दिना दुष्टहेतूनामेव विभजनाद्दुष्टहेतुनिरूपणस्याप्रतिज्ञातत्वेन  
तदसङ्गतेः, एव दुष्टहेतुनिरूपणस्याप्रकृतत्वे दुष्टहेतूनां विभागानर्हन्तया  
तेषां सङ्करेण विभागव्याघातशङ्काया अनवतारात् उपभेदसङ्करत्या-  
दिग्रन्थस्योपाध्यसङ्करेण विभागोपपादनपरस्यासङ्गतिरित्यत आह  
तद्वत्त्वं चेति । तादृशदोषवत्त्वं चेत्यर्थः । दुष्टहेतूनां लक्षणमि-  
त्यनुपज्यते । स्फुटामिति शेषः । तथाच दुष्टहेतुनिरूपणस्य प्रकृतत्वे-  
पि दोषलक्षणे कृते दुष्टहेतुलक्षणस्य स्फुटतया लाभेन नोक्तानुपप-  
त्तिरिति भावः । तदभिप्रायेणैवेति । दुष्टहेतुलक्षणाभिप्रायेणैवेत्यर्थः ।

अनुमितिपदम्यानुमिति सामान्यपरत्वे असम्भवः यत्किञ्चिदनुमि-  
तिपरत्वेऽतिप्रसङ्गात् प्रकृतपक्षसाध्यहेतुकानुमितिपरत्वमावश्यकम्,  
तथाच व्यभिचारादावव्याप्तिः वह्नधूमव्यभिचारीत्यादिज्ञानाभावस्य  
पर्वतो धूमवानित्याद्यनुमित्यजनकत्वात्, लक्षणया तस्य तादृशानु-  
मितिकारणज्ञानमात्रपरत्वे बाधादावव्याप्तिः-बाधादिज्ञानस्य पराम-  
शाप्रतिबन्धकत्वात्, अतोऽनुमितिपदमजहत्स्वार्थलक्षणया तदुभय-  
परतया व्याचष्टे तत्रेति । तादृशलक्षणवाक्य इत्यर्थः । लक्षणघट-  
कतावच्छेदकमुभयसाधारणमनुगत रूपमाह अनुमितिनिष्ठकार्यता-  
निरूपकसम्बन्धित्वेनेति । अनुमितिपदस्य प्रकृतपक्षतावच्छेदकवि-  
शिष्टप्रकृतसाध्यतावच्छेदकावच्छिन्नप्रकारकप्रकृतहेतुतावच्छेदका-  
वच्छिन्नेहेतुकानुमितिपरत्वं स्वयमेव दर्शयिष्यति अतो न वक्ष्य-  
माणानिप्रसङ्गः । निरूपकत्वं च यदि प्रतियोगित्वं तदा कार्यस्य  
कार्यताप्रतियोगित्वाभावादनुमित्यसङ्ग्रहः । अतः सम्बन्धिपदं सं-  
बन्धिद्वयसाधारणस्य तत्साक्षात्कारजनकसाक्षात्कारविषयतात्मक-  
त्वस्य लाभाय ।

अत्र पर्वतो वह्निमान्द्रश्च तथेत्यादिसमूहालम्बनानुमित्यादिवि-  
रोधिहृदनिष्ठवह्न्यभावादिरूपबाधादेः पर्वतादौ धूमादिना वह्न्यादि-  
साधने दोषताप्रसङ्गः, प्रकृतानुमितिविष्ठकार्यतानिरूपकसम्बन्धि-  
ग्रहत्वस्य कस्यपि प्रतिषध्यतानवच्छेदकतया तदवच्छिन्नप्रति-  
षध्यतानिरूपितप्रतिबन्धकतानिक्शेनासम्भवात्, तथाविधग्रह-  
त्वव्यापकप्रतिषध्यतानिवेशे चानुमित्यविरोधिनि व्यभिचारादौ प-

रामर्शाविरोधिनि बाधादौ चाव्याप्तिः-उभयविरोधिपक्षाप्रसिद्ध्या-  
 दावेव तादृशप्रतिबन्धनानिरूपितप्रतिबन्धकताशालिखानविषयत्व-  
 सत्त्वाद्गतः कल्पान्तरमाह साध्यव्याप्येति । प्रकृतपक्षतावच्छेदक-  
 विशिष्टपक्षे प्रकृतसाध्यतावच्छेदकावच्छिन्नतद्व्याप्तिविशिष्टप्रकृतहे-  
 तुतावच्छेदकावच्छिन्नप्रकारताकानुमितिसामान्यपरमित्यर्थः । एवं  
 च तादृशसमूहालम्बनानुमितेर्याप्त्यादिविषयकतया व्यभिचारज्ञान-  
 नादिप्रतिबन्धत्वात् न व्यभिचाराद्यसङ्ग्रहः । दर्शितसमूहालम्बनानु-  
 मितिप्रतिबन्धकतामादाय दर्शितातिप्रसङ्गवारणाय सामान्यपदम् ।  
 तथाच तादृशानुमितित्वव्यापकप्रतिबन्धनानिरूपितप्रतिबन्धकता-  
 शालियथार्थज्ञानविषयत्वं पर्यवसितोर्थः । साध्यतावच्छेदकावच्छि-  
 न्नादिप्रकारकानुमितिसामान्यान्तर्गतार्था पर्वतो वह्निमान्वह्निव्याप्य-  
 धूमवांश्चेत्याद्यनुमितौ हृदो न वह्निमानित्यादिनिश्चयस्याप्रतिबन्ध-  
 कत्वान्नातिव्याप्तिरिति भावः । बाधसत्प्रतिपक्षस्वरूपासिद्ध्याश्रया-  
 सिद्धिष्वतिव्याप्तिवारणाय प्रकृतपक्षतावच्छेदकावच्छिन्नपक्षावेशे-  
 ष्यकत्वनिवेशः । द्रव्यत्वादिना हृदादिविशेष्यकानुमितौ तथाविध-  
 निश्चयस्याप्रतिबन्धकत्वान्तद्दोषतादवस्थ्यमतः पक्षतावच्छेदकवच्छि-  
 न्नत्वोपादानम् । अवच्छेदकत्वं च तत्पर्याप्त्यधिकरणत्वम्, तेनाते-  
 जस्वी पर्वतो वह्निमानित्यादौ विशिष्टपर्वतत्वादिमति वह्न्यभावरूप-  
 बाधस्य काञ्चनमयः पर्वतो वह्निमानित्यादौ पक्षाप्रसिद्धेः शुद्धप-  
 र्वतत्वावच्छिन्नपक्षकानुमित्यविरोधित्वेपि नासङ्ग्रहः । एवमत्रापि  
 बोध्यम् । साध्यतावच्छेदकावच्छिन्नसाध्यप्रकारकत्वानिवेशे परा-  
 मर्शाविरोधितया बाधसत्प्रतिपक्षयोरव्याप्तिः । तत्र प्रकृतसाध्यता-  
 वच्छेदकावच्छिन्नत्वस्यानुपादानेपि तद्दोषतादवस्थ्यम्-वह्नित्वा-  
 वच्छिन्नाभावादिनिश्चयस्य धूमजनकतेजस्वी वह्निव्याप्यधूमवांश्च  
 हृद इत्याद्यनुमित्यविरोधित्वात् । साध्याप्रसिद्ध्याव्याप्तिवारणप्रयो-  
 जनकत्वं तदुपादानस्येति तु न सत्-वह्निर्न काञ्चनमय इत्यादिनि-  
 र्णयस्य शुद्धवह्नित्वादिना वह्न्याद्यनुमित्यविरोधित्वेपि द्वितीयदले प्र-  
 कृतसाध्यतावच्छेदकावच्छिन्नान्तर्भावसत्त्वात्, तस्य काञ्चनमय-  
 वह्निव्याप्यधूमवानयं पर्वत इत्यनुमितिविरोधितया तत्र लक्षणगमनात् ।  
 द्वितीयदलप्रवेशात् व्यभिचारविरोधसाधनाप्रसिद्धिस्वरूपासिद्धिषु  
 नाव्याप्तिः तत्रापि साध्यतावच्छेदकावच्छिन्ननिरूपितव्याप्तिविशिष्ट

त्वनिवेशाद्यभिचारविरोधयोर्नाव्याप्तिः । वह्निर्धूमव्यभिचारीत्यदि-  
 ज्ञानदशायामपि द्रव्यत्वादिना धूमादिनिरूपितव्याप्तिर्मानसम्भवात्-  
 द्दोषतादवस्थयमता व्याप्ति साध्यतावच्छेदकावच्छिन्नोपनिवेशः ।  
 अन्वयव्याप्तिव्यतिरेकव्याप्ति विशिष्योपादाय तदुभयवि-  
 शिष्टहेतुप्रकारकत्वमेव निवेद्यम् । एकतरमात्रव्याप्युपादाने सा-  
 धारण्यानुपसंहारित्वयोरैकतरासद्ग्रहप्रसङ्गादित्यत्र व्यक्तीभविष्य-  
 ति । तादृशव्याप्तिद्वयप्रकारतानिरूपितहेतुप्रकारतायास्तत्साध्यकत-  
 देतुकानुमितिजेनकतावच्छेदकप्रकारतात्वेनानुगम्य निवेशस्तु न  
 संभवति-साध्याभाववद्दृष्टित्वज्ञानदशार्था कवलव्यतिरेकव्याप्य-  
 दिप्रकारकहेतुमत्ताज्ञानोत्पत्त्या साधारण्यादेस्तादृशप्रकारताश्लय-  
 नुमितिसामान्यविरोधित्वाभावात् । तादृशव्याप्तिविशिष्टविषयकत्व-  
 मात्रस्य तद्विशिष्टहेतुतावच्छेदकावच्छिन्नविषयकत्वमात्रस्य वा निवेशे  
 स्वरूपासिद्धावव्याप्तिः, अतः पक्षांश तादृशव्याप्तिविशिष्टहेतुता-  
 वच्छेदकावच्छिन्नत्वनिवेशः । पक्षांशे व्याप्तिविशिष्टहेतुप्रकारकत्व-  
 मात्रस्य निवेशेपि तद्दोषतादवस्थयम्, धूमाभाववान् हृद् इत्यादि-  
 ज्ञानस्य द्रव्यत्वादिना हेतुमत्ताज्ञानाविरोधित्वात्साधारण्याद्यव्या-  
 प्तिश्च वह्निवावच्छिन्ने धूमाभाववद्दृष्टित्वग्रहस्य धूमादिव्याप्ति-  
 विशिष्टनिरूपितत्वावच्छिन्नप्रकारकज्ञानाविरोधादतो हेतुतावच्छे-  
 दकावच्छिन्नत्वनिवेशः । पक्षांशे साध्यादिप्रकारकस्य सं-  
 स्कारादेराहार्यज्ञानस्य च वाध्यादिज्ञानाप्रतिबन्धत्वात् असम्भव  
 इत्यतस्तादृशानुमितित्वनिवेशः । साध्यव्याप्यहेतुधर्मतावच्छेदक-  
 कसाध्यवत्ताज्ञानस्यैव साध्यव्याप्यहेतुमान्पक्षः साध्यवानित्याका-  
 रकतया तादृशाकारलिखनस्वरसात्तादृशहेतुविशिष्टपक्षतावच्छेद-  
 कावच्छिन्नविशेष्यकसाध्यतावच्छेदकावच्छिन्नप्रकारकानुमितित्व-  
 व्यापकप्रतिबन्धतानिरूपितप्रतिबन्धकत्वस्य लक्षणघटकत्वोपगमे तु  
 पर्यतत्वाद्यवच्छेदेन वहेः साध्यत्ये तत्सामानाधिकरण्येन साध्याभा-  
 वादेरदोषत्वप्रसङ्गः सामानाधिकरण्यमात्रावगाहिबाधादिज्ञानस्य  
 शुद्धपर्यतत्वाद्यवच्छेदेन वन्त्यादिज्ञानं प्रत्येव प्रतिबन्धकतया धूमवि-  
 शिष्टपर्यतत्वाद्यवच्छिन्नधर्मिकवन्त्यादिज्ञानाप्रतिबन्धकत्वादिति त-  
 दुपेक्षितम् । न च विशेष्यतावच्छेदककोटौ धूमादेरधिकस्य भानेपि  
 शुद्धपर्यतत्वाद्यवच्छिन्नसंयोगादीर्यत्र संसर्गता तत्र पर्यतत्वसामा-

धिकरण्येन बहून्यभावादिज्ञानस्य प्रतिबन्धकत्वमावश्यकम् तादृशानुमितेरपि शुद्धपर्वतत्वावच्छेदेन बहून्याद्यवगाहित्वादिति वाच्यम् । धर्मितावच्छेदकावच्छेदेन विशिष्टबुद्धौ धर्मितावच्छेदतापर्याप्त्यधिकरणधर्मावच्छिन्नत्वमेव संसर्गांशं भासते न तु तदेकदेशावच्छिन्नत्वमपि तद्धर्मावच्छिन्नविशेष्यतानिरूपिततदेकदेशव्यापकत्वावच्छिन्नसंसर्गताया आप्रामाणिकत्वात् ॥

अथ लिङ्गोपधानमते हेतोः सर्वत्रैव धर्मितावच्छेदकतया भानात्तादृशसंसर्गताभ्युपगम आवश्यकः, अन्यथा शुद्धपर्वतत्वावच्छेदेन हेतुमत्ताज्ञानस्थलेपि विशिष्टपर्वतत्वाद्यवच्छिन्नसंयोगादिसंसर्गकानुमितेरेव मानत्वाभ्युपगमे पर्वतत्वादिसामाधिकरण्यमात्रावगाहिवाधादिप्रहकालेपि तथाविधसाध्यनिश्चयवतो अनुमित्यापत्तेः, न हि सामानाधिकरण्येन वाधसिद्ध्योरनुमितिं कश्चिदुपैति तादृशबाधादिप्रहस्य कच्चिदप्यनुमितिप्रतिबन्धकत्वासंभवात् तेषां हेत्वाभासताविलायापत्तिश्च इति चेत् । एवमपि लिङ्गानुपधानमते तादृशविषयतायां मानाभाव एव, प्रकृतग्रन्थस्तु न लिङ्गोपधानमताभिप्रायकः-तन्मतेऽनुमितेः सर्वत्रैव तदाकारतया तादृशाकारत्वस्याव्यावर्तकतयाऽनुमितिपदस्य तादृशाकारानुमितिपरत्वप्रदर्शनासंगतः ।

कच्चित्तु लिङ्गानुपधानमतेऽनुमितिपदस्य तदुभयपरत्वं व्याख्याय यथाश्रुतार्थपरतानिर्वाहाय लिङ्गोपधानमताश्रयते—साध्यव्याप्येत्यादिना । इत्याकारकानुमितिपरम्-अनुमितेरित्याकारकतामताभिप्रायकमिति व्याचक्षते । एतादृशव्याख्यानप्रयोजनं स्फुटयति—तेनेति । एकत्र-बहिःस्थाद्येकधर्मावच्छिन्ने । व्यभिचारादित्यादिना स्वरूपासिद्धिपरिग्रहः । अन्यस्य परामर्शात्-तद्वहित्वादि-रूपापरधर्मावच्छिन्नं व्याप्तिपक्षधर्मताद्यवगाहिज्ञानात् । व्यभिचारादित्यादिहेतोरनुमितिजनकत्वेपीत्यनेन सम्बन्धः । यत्र यद्रूपावच्छिन्नं व्यभिचारज्ञानोत्पत्तिद्वितीयक्षणे कथंचित्तद्रूपावच्छिन्नलिङ्गकपरा-मर्शस्तत्रैकक्षणविलम्बेनानुमित्युपगमे व्यभिचारासंभवात् तत्र व्यभिचारो दर्शितः ।

ननु तद्धर्मावच्छिन्नलिङ्गकानुमितौ तद्धर्मावच्छिन्नधार्मिकव्यभिचारज्ञानाभावस्य हेतुत्वोपगमात् व्यभिचारः । तद्धर्मावच्छिन्नलिङ्गकत्वं चाव्यवहितोतरत्वसम्बन्धेन तद्रूपावच्छिन्नधार्मिकव्याप्या-

द्विज्ञानविशिष्टत्वं तादृशसम्बन्धेन व्यभिचारज्ञानविशिष्टं यत्तदन्यत्व-  
मत्र वा जन्यतावच्छेदकं वाच्यम्, तेन धूमव्याप्यवह्निमानयमित्याका-  
रकशाब्दादिपरामर्शात्पत्तिद्वितीयक्षणे यत्र लौकिकसन्निकर्षजन्यो  
धूमव्यभिचारी वह्निः धूमव्याप्यन्धनवानित्याकारकसमूहालम्ब-  
नग्रहस्तत्र तज्जन्यानुमितेरुक्तसम्बन्धेन वह्निव्यावच्छिन्नधर्मिकव्या-  
प्त्यादिज्ञानविशिष्टत्वंपि न क्षतिरित्यत आह व्याप्त्यादीति । कल्-  
प्तकारणताकव्याप्त्यादिज्ञानसन्ने व्यभिचारज्ञानाद्यभावव्यतिरेकेणा-  
नुमितिव्यतिरेकस्यासिद्धत्वादिति भावः । व्याप्तिज्ञानादेर्व्यभिचा-  
रज्ञानाभावेनान्यथासिद्धत्वशङ्का प्रागेव निराकृता । न क्षतिः—व्यभि-  
चारादौ नाव्याप्तिः । यत्रासङ्गेतुविशेषेऽनुमितिरप्रसिद्धा तत्रत्यदो-  
षेष्वव्याप्तेर्वक्ष्यमाणतया एतादृशयथाश्रुतव्याख्यायामनिर्भरसूच-  
नाय वदन्तीति ॥

( दी० ) पर्वतो निर्बह्निर्धूमो वह्नेरभिधेयत्वं वा प्रमेयत्वस्य व्य-  
भिचारीत्यादि भ्रमादनुमितिपतिवन्धादाह यथार्थेति । ननु प्रतिब-  
न्धकज्ञानविषयव्यभिचारादिप्रटिकसाध्यादेरपि प्रत्येकं हेत्वा-  
भासतापत्तिः । अथ विशिष्टविषयकं ज्ञानं प्रतिबन्धकम् तद्वटकञ्च  
न विशिष्टमिति चेत्तर्हि यथार्थेति व्यर्थं भ्रमविषयविशिष्टस्याप्र-  
सिद्धत्वादित्यनुशयेनाह यदिति ।

( गा० पर्वतो वह्निमान् धूमादित्यादिसङ्केतस्थले बाधादिभ्रमविषये-  
ष्वतिव्याप्तिवारकतया यथाश्रुतं यथार्थपदं सार्थकयति पर्वतो निर्बह्नि-  
रिति । अत्रेतिपदस्य त्रितयस्थले सम्बन्धाद्भ्रमात्रतयलाभः । प्रत्येकं  
भ्रमभासाद्यैवातिप्रसङ्गसम्भवात्तादृशसमूहालम्बनभ्रमपर्यन्तानुधाव-  
नेकैकल्यास्तपरत्वासङ्गातरिति ध्येयम् । प्रथमभ्रमोऽनुमितौ विरोधी,  
अन्यौ च जनकज्ञाने, तथाच तयोरीप प्रथमे अन्यत्र प्रसिद्धस्य सा-  
ध्याभाववद्बुद्धित्वस्य धूमाद्यंशे भ्रमत्वम् । अन्ये प्रमेयत्वाभाववद्बु-  
द्धित्वस्याप्रासङ्गा न तद्भ्रमत्वं किन्त्वभावांशेऽनुयोगिताविशेषसम्ब-  
न्धेन साध्यस्य भ्रमत्वमित्येतादृशविशेषमादृत्य शिष्यव्युत्पादनाया-  
नेकाविभ्रमकथनम् ।

इदं त्ववधेयम् । अभिधेयत्वं प्रमेयत्वस्य व्यभिचारी-

तत्र स्वरूपसम्बन्धावच्छिन्नप्रमेयत्वत्वावच्छिन्नप्रतियोगिताकत्वसम्बन्धेन प्रमेयत्वस्य भ्रमो वाच्यः प्रतियोगित्वांशे साध्यतावच्छेदकधर्मसाध्यतावच्छेदकसम्बन्धावच्छिन्नत्वयोः साध्याभाववदवृत्तिस्वरूपव्याप्तिघटकतया तदंशे तदुभयावगाहिव्यभिचारज्ञानस्यैव व्याप्तिज्ञानविरोधित्वात् । एवं च भेदादौ प्रमेयत्वत्वावच्छिन्नप्रतियोगिताकत्वस्य प्रसिद्धावपि स्वरूपसम्बन्धावच्छिन्नतादृशप्रतियोगित्वाप्रसिद्ध्या तादृशभ्रमानुपपत्तिः । प्रतियोगित्वांशे सम्बन्धविशेषावच्छिन्नत्वस्य भ्रम इत्यापि न युक्तम्—तस्य सम्बन्धघटकतया तत्प्रकारकत्वघटिततद्भ्रमत्वानुपपत्तेः । न च तेन रूपेण प्रतियोगिताप्रकारक एवात्र भ्रमो विवक्षितः, न तु तत्तदवच्छिन्नप्रतियोगिताकत्वसंसर्गक इति वाच्यम् । लाघवात् प्रतियोगितासंसर्गकव्याप्तिज्ञानस्यैवानुमितिहेतुतया तत्प्रकारकव्यभिचारज्ञानस्याकिञ्चित्करत्वात् ॥

अत्राहुः—स्वावच्छिन्नसाध्यतावच्छेदकसम्बन्धावच्छिन्नप्रतियोगिकत्वसम्बन्धेन साध्यतावच्छेदकवत्प्रमेयाभावस्य साध्याभाववदवृत्तित्वरूपव्याप्तिघटकं लाघवात् । एवं च तादृशसम्बन्धेनाभावांशे साध्यतावच्छेदकप्रकारकव्यभिचारज्ञानस्य व्याप्तिग्रहविरोधितया घटत्वादेः प्रसिद्धेन तादृशसम्बन्धेन प्रमेयत्वत्वादेरेवाभावांशे भ्रमात्मक एव तथाविधग्रहो विवक्षित इति न किञ्चिदनुपपन्नम् ।

अन्ये तु प्रथमे साध्याभाववदवृत्तित्वज्ञानविरोधी हेतौ साध्याभाववदवृत्तित्वरूपव्यभिचारस्य भ्रमः । द्वितीये च तदप्रसिद्ध्या व्यापकसामानाधिकरण्यग्रहविरोधिसाध्यतावच्छेदके हेतुसमानाधिकरणाभावप्रतियोगितावच्छेदकत्वस्य भ्रमो अभिमतः । समानप्रकारकज्ञानस्यैव विरोधितया द्विविधव्यभिचारसङ्ग्रहाय द्विविधव्याप्तिविषयकसमूहात्मनस्यैव लक्षणे निवेद्यत्वात् । न च हेतुः साध्यस्य व्यभिचारीत्यत्र साध्यतावच्छेदके हेतुसमानाधिकरणाभावप्रतियोगितावच्छेदकत्वस्य दुर्लभतया तदवगाहिज्ञानस्याभिधेयत्वं प्रमेयत्वस्य व्यभिचारीत्याकारकतां नोपयुज्यते इति वाच्यम् । यदा भ्रमवदवृत्तित्वं समानाधिकरणाभावप्रतियोगितावच्छेदकत्वं चेत् इयमेव हेतुः साध्यस्य व्यभिचारीत्यत्र व्यभिचारपदार्थः । तत्रादिमव्यभिचारतात्पर्यकस्थले व्यभिचारपदार्थकदेशे अभावेऽनुयोगितारूपः

शास्त्रार्थस्य तत्र च प्रकृत्यर्थतावच्छेदकवृत्तिवाद्यवच्छिन्नानिरूपित-  
त्वसम्बन्धेन प्रकृत्यर्थस्यान्वयः । मत्वर्थीयार्थः स्वरूपसम्बन्धना-  
न्तस्य चाभेदेन प्रथमान्तार्थेऽन्वयः । द्वितीयतत्पदार्थपरवाक्यस्थले  
च तदेकदशसामानाधिकरण्ये हेतुपदार्थान्वितप्रथमार्थस्य निरूपि-  
तत्वस्यान्वयः षष्ठीप्रकृतेस्तद्धर्मपरतया पञ्चम्यन्तार्थस्य साध्यताव-  
च्छेदकनिष्ठत्वस्य तादृशास्वयम्बललभ्यहेतुसमानाधिकरणाभावप्र-  
तियोगितावच्छेदकत्वे तस्य तादृगतार्थीभूतसम्बन्धिनः एकदशे  
घटकत्वरूपसम्बन्धे सम्बन्धिनश्चाभेदेन प्रथमार्थेऽन्वयः । एवं चो-  
क्त्वाक्यात्तत्र साध्यतावच्छेदके हेतुसमानाधिकरणाभावप्रतियोगि-  
तावच्छेदकत्वस्यापि लाभात्तत्र तदवगाहिभ्रमस्य दर्शिताकारता-  
सम्भव इत्यपि यदन्ति ॥

भ्रमादिति पञ्चम्यर्थः प्रयुक्तत्वं तस्य प्रतिबन्धपदार्थे अनुत्पादे-  
न्वयः । यथार्थेतीति । यथार्थपददानेन स्वव्यधिकरणप्रकाराव-  
च्छिन्ना या या विषयता तत्तदनिरूपकत्वरूपस्य सर्वांशे प्रमात्वस्य  
विवक्षणीयतया दर्शितभ्रमाणां किञ्चिदंशे प्रमात्वेऽपि न तानादाय  
दोष इति भावः ॥

अत्र यथार्थपदेन सङ्केतस्थलेऽनुमितिविरोधिभ्रमविषयसाध्या-  
भावाद्दौ अतिप्रसङ्गवारणेऽप्यसङ्केतस्थले तादृशप्रमाविषयदोषप्र-  
टकसाध्यतद्भावादेः प्रत्येकं दोषत्वापत्तिर्दुर्वारिवेति तदर्थं प्रकारा-  
न्तरानुसरणे च तत एव पूर्वदोषस्यापि कारणसम्भवे यथार्थपदं  
व्यर्थमिति दोषस्य दुरुद्धरतया तस्यैव यथार्थपदाघटितलक्षणान्त-  
रानुसरणे बीजत्वमाह नन्वात । एकदशस्यापि विशिष्टघटकतया  
हेत्वाभासपदार्थत्वस्येष्टत्वादाह प्रत्येकमिति । प्रत्येकपदार्थपर्याप्त-  
साध्यतावच्छेदकावच्छिन्नेत्यर्थः । हेत्वाभासतापत्तिः-हेत्वाभासप-  
दार्थत्वापत्तिः । यद्रूपावच्छिन्नज्ञानस्यानुमित्यविरोधिबन्धं तद्रूपाव-  
च्छिन्ने हेत्वभासत्वव्यवहारस्य तद्रूपावच्छिन्नमात्रज्ञानाद्धेतोर्दुष्टे-  
रव्यवहारस्यानुद्येन चेष्टापत्तिर्न सम्भवतीति भावः ॥

यादृशविशिष्टविषयकत्वं तादृशानुमितिविरोधित्वानतिरिक्त-  
वृत्ति तत्त्वमिति विवक्षया न साध्यादावतिव्याप्तिरित्याशयेनाश-  
ङ्कने भयेति । विशिष्टविषयकं-साध्याभाववृत्तित्वविशिष्टसाधना-  
दिविषयकमेव, तद्वटकं-तादृशविशिष्टघटकप्रत्येकपदार्थविषयकं, न



विशिष्टं-न तादृशविशिष्टनिरूपितम्, तथाच प्रत्येकपदार्थविषयकत्व-  
स्य प्रतिबन्धकतया अतिरिक्तवृत्तित्वाभ्यानिव्याप्तिरिति भावः । व्य-  
र्थमिति । यथार्थपदादानेपि सद्भूतुस्थलेऽतिव्याप्तिवारणसम्भवात् ।  
ननु तत्र भ्रमविषयप्रत्येकपदार्थस्योक्तरीत्या वारणेपि तद्विशिष्टे-  
व्याप्तिरत आह भ्रमविषयेति । अप्रसिद्धत्वादिति । तथाच क्वानि-  
व्याप्तिरिति भावः ॥

( दी० ) केचित्तु दुष्टानामेव हेतूनामेतानि लक्षणानि तत्र  
तृतीयमिव प्रथममपि ज्ञायमानव्यभिचारादेः प्रतिबन्धकत्वमभ्यु-  
पेत्य । तदर्थश्च तादृशाभावप्रतियोगिनो ये व्यभिचारादयस्तत्प्र-  
कारकयथार्थज्ञानविषयत्वमग्रे च तत्रमिस्यस्य तद्वत्त्वमित्यर्थः ।  
आद्यस्यैव वा दुष्टहेतुलक्षणत्वमिति प्राहुः ।

( गा० ) केचित्त्विति । नन्वस्य दुष्टहेतुलक्षणत्वे दोषेष्वतिव्याप्तिः-तेषा-  
मपि अनुमितिविरोधियथार्थज्ञानविषयत्वात् । न च हृदत्वावच्छि-  
न्नपक्षकवन्हादिसाध्यकस्थले वन्हाभाववद्भ्रदादिरूपदोषाणामपि  
दुष्टहेतुत्वमिष्टमेवेति वाच्यम् । तद्रूपावच्छिन्नपक्षकतद्रूपावच्छिन्न-  
साध्यकतद्रूपावच्छिन्नहेतुकस्थले तत्र रूपेण दुष्टस्य लक्षणं यदि  
तद्रूपावच्छिन्नपक्षसाध्यहेतुकानुमितिविरोधियथार्थज्ञानविषयत्वमा-  
त्रम् तदा हृदत्वावच्छिन्नपक्षकवह्निवावच्छिन्नसाध्यकधूमत्वाव-  
च्छिन्नहेतुकानुमितिप्रतिबन्धकप्रमाविषयवन्हाभाववद्भ्रदादीनां धू-  
मत्वादिना दुष्टहेतुत्वाभावादतिव्याप्तिरित्याशंकां परिजिहीषुस्ता-  
दृशाभावप्रतियोगिनां यथार्थज्ञानमिति षष्ठीसमासमाश्रित्य तादृ-  
शाभावप्रतियोगिप्रकारकयथार्थज्ञानविषयत्वमर्थं व्याख्यास्यति । त-  
च्च ज्ञायमानदोषस्य प्रतिबन्धकतामत एव सङ्गच्छतेऽतस्तन्मतमे-  
वालम्ब्याह तत्रेति । तेषु लक्षणेषु मध्य इत्यर्थः । तृतीयलक्षणस्य  
सर्वमत एव ज्ञायमानदोषप्रतिबन्धकत्वाभिप्रायकतया दृष्टान्तत्वे-  
नापन्यासः । तदर्थश्चेति । प्रतियोग्यन्तेन दोषानादाय लक्षणं स-  
ङ्गमनीयमिति दर्शयितुं व्यभिचारादय इति न तु तेन रूपेण घटक-  
त्वमित्यवधेयम् ॥

यद्यपि पर्वतत्वावच्छिन्ने वह्निवावच्छिन्नसाधने धूमत्वाद्यवच्छि-  
न्नो दुष्ट इत्यादेः सद्भूतौ दुष्टत्वव्यवहारस्य नापत्तिः तत्र तत्साध्य-

पक्षहेतुकानुमितिप्रतिबन्धकरूपदोषप्रकारकज्ञानविषयत्वस्यैव प्रत्ये-  
तव्यत्वात्, तादृशानुमितिप्रतिबन्धकबाधव्यभिचारादेश्चाप्रसिद्ध-  
त्वात् हृदादौ वन्ध्यादिसाधनमादाय सर्वत्रैव दुष्टव्यवहार इष्टः । त-  
थाप धूमसाधने वन्धित्वेनायं दुष्ट इत्यादौ वह्नित्वावच्छिन्नहेतुक-  
धूमाद्यनुमितिप्रतिबन्धकदोषप्रकारकज्ञानविषयत्वस्य प्रत्येतव्य-  
त्वात् । वक्ष्यमाणसम्बन्धावच्छिन्नतादृशानुमितिप्रतिबन्धकधूमा-  
भाववद्बुद्धित्वविशिष्टवन्ध्यादिरूपप्रसिद्धदोषप्रकारताशालिभ्रममादाय  
रासभादितात्पर्येणापि तथा व्यवहारः स्यात् । न च तत्र विशेष्ये तृ-  
तीयान्तार्थवह्नित्ववैशिष्ट्यमानाद्रासभे तद्वाधेन नायमितिप्रसङ्ग इ-  
ति वाच्यम् । तथासति दोषपदार्थघटकानुमितौ वह्नित्वावच्छिन्न-  
हेतुकत्वालाभात्, तल्लाभानुरोधेन हेतुप्रकारकज्ञानजन्यानुमितिप्र-  
तिबन्धकरूपदोषपदार्थघटकहेतौ वह्नित्ववैशिष्ट्यरूपतृतीयान्तार्थस्य  
तत्प्रकारतार्यावाऽवच्छिन्नत्वार्थकतृतीयान्तलभ्यवीन्हत्वावच्छिन्नत्व-  
रयाप्यन्वय इत्यवोपगन्तव्यत्वात् । न च विशेष्ये वह्नित्वादिभ्रमवै-  
शिष्ट्यावन्धकसमभिव्याहारस्थले दोषार्थकधातोरेव वह्नित्वावच्छि-  
न्नहेतुकानुमितिप्रतिबन्धकोऽर्थः ।

अथवाऽनुमित्यर्थकसाधनशब्दस्यैव वह्नित्वावच्छिन्नहेतुकानुमि-  
तिरूपविशेषे लक्षणिकत्वं दुषधात्वर्थे अनुमित्यर्थान्तर्भावे साधनप-  
दार्थानन्वयप्रसङ्गात् । तथाच विशेष्ये एव तृतीयार्थवैशिष्ट्यान्वयो-  
पगमात् नोक्तातिप्रसङ्ग इति वाच्यम् । एवमपि वह्निना धूमसाधने  
रासभो दुष्ट इत्यादिव्यवहारस्य भ्रममादायातिप्रसङ्गादिति ॥

अथवा इतरभेदानुमापकमेवेदम् लक्षणम् । तथाच पर्वतपक्षक-  
धूमसाध्यकवह्नहेतुकदुष्टलक्षणस्य तथाविधानुमितिविरोधिज्ञानवि-  
षयव्यभिचारादिभ्रममादाय सद्धेतावितरभेदव्यभिचारित्वाद्यथार्थप-  
दं सार्थकम् । ज्ञानं चात्र स्वज्ञानविषयप्रकृतहेतुतावच्छेदकवत्त्व-  
सम्बन्धावगाहि प्राह्यम्, तेन प्रकृतहेतुभिन्नस्यापि सम्बन्धान्तरेण  
दोषप्रमाविषयत्वेऽपि नातिप्रसङ्गः । अग्रेपीदृशसम्बन्धेनैव तद्वत्त्वं  
बोध्यम् ।

अथ ज्ञायमानपक्षादिनिष्ठसाध्याभावत्वादिना बाधादिदोषाणां  
प्रतिबन्धकता न सम्भवति साध्याभावत्वादिना पदार्थान्तरस्यैव य-  
त्र ज्ञानं तत्र दोषाणामज्ञायमानतयाऽविरोधत्वेनाऽनुमित्यापत्तेः, कि-

स्तु ज्ञानीयपक्षतावच्छेदकाद्यवच्छिन्नविषयतानिरूपितसाध्याभा वत्वा-  
 वाच्छिन्नविषयतावत्त्वेन तादृशविषयताज्ञानविशिष्टत्वेन वा, तच्च रू-  
 पे तादृशभ्रमविषयपदार्थान्तरसाधारणमेवेति तेषामेव भ्रमदशायां  
 विरोधित्वाप्तोक्तापत्तिः । एवं च सङ्केतूनामपि प्रतिबन्धकतावच्छेद-  
 कनिरूपकविषयताश्रयवह्यमावादिप्रमाविशेष्यत्वादित्येवमित्येति चेन्न  
 यद्द्रावच्छिन्नविषयतासामान्यमनुमितिप्रतिबन्धकतावच्छेदकं तद्-  
 र्पावशिष्टप्रकारकप्रमाविशेष्यत्वमेव विवक्षणीयम् । हृदोवाह्यमान्धूमा-  
 दित्यादौ च तादृशरूपं हृदविशिष्टवन्ह्यभावत्वादिकं हृदे वह्निर्नास्ती-  
 त्यादिज्ञाननिरूपिततद्रूपावच्छिन्नविषयतासामान्यस्यैव हृदत्वावच्छि-  
 न्नविषयतानिरूपितवन्ह्यभावत्वाद्यवच्छिन्नविषयतात्वेन दोषनिष्ठानु-  
 मितिप्रतिबन्धकतायामवच्छेदकत्वात् । सङ्केतुस्थले च केवलवन्ह्य-  
 भावत्वादिकं न तथा तदवाच्छिन्नविषयतासामान्यान्तर्गतधर्म्यविषय-  
 कज्ञाननिरूपिततादृशविषयतान मनुमितिप्रतिबन्धकतानवच्छेदक-  
 त्वात् । पर्वतविशिष्टवन्ह्यभावत्वादिविशिष्टं न किञ्चिद्वस्तुप्रसिद्ध-  
 मिति नातिप्रसङ्गः । तृतीयमपि लक्षणमनयैव रीत्या परिष्कार्यम् ।  
 यद्यप्यस्य दुष्टहेतुलक्षणत्वे ज्ञायमानदोषप्रतिबन्धकतामनाश्रयणपि  
 तद्रूपावच्छिन्नपक्षसाध्यहेतुकानुमितिप्रतिबन्धकप्रमाविषयतद्वेतुताव-  
 च्छेदकवत्त्वं तद्रूपावच्छिन्नपक्षसाध्यहेतुकस्थले तेनैव रूपेण दुष्टव-  
 मित्यर्थकतामुपगम्य यथार्थपदसार्थक्यमुपपादायितुं शक्यते, तथापि  
 दुष्टलक्षणस्य दोषघटितत्वानुरोधेन तन्मतमवलम्ब्य षष्ठीसमास आह-  
 त इति ॥

मनु द्वितीयतृतीयलक्षणयोर्दोषेतिव्याप्तिरव्याप्तिश्च क्वचिद्धेतौ यत्पदेन  
 दोषस्यैवोपादेयतया तत्त्वस्य तन्मात्रवृत्तित्वाद् न आह तस्वमित्य-  
 स्येति । प्रथममात्रस्य दुष्टहेतुलक्षणत्वेनैवोपपत्तौ चरमयोर्दोषलक्षण-  
 त्वमेवाचितं तत्त्वमित्यस्य यथाश्रुतार्थानुरोधकत्वाद् तस्तथैवाह आ-  
 द्यस्यैवेति । ईदृशव्याख्याया निदोषत्वात्प्राहुरित्युक्तम् ।

(दी०) लिङ्गमविवक्षितम्, यद्विषयत्वेन-यादृशविशिष्टविषय-  
 त्वेन, तेनानुमितिप्रतिबन्धकपक्षविशेष्यकभ्रमविषये साध्याभा-  
 वादौ सङ्केत्वादिनिष्ठ नातिप्रसङ्गः । अवच्छेदकत्वञ्चेहानतिरिक्त-  
 वृत्तित्वात्, तेन विशिष्टस्यासत्वेऽपि भ्रमात् प्रतिबन्धेऽपि न क्ष-

तिः । विशेषणीयश्च तादृशविशिष्टान्तराद्य टितत्वेन, तत्र प्रमेय-  
त्वादिविशिष्टे मध्यभिचारादौ नातिप्रसङ्गः । एवञ्च पक्षनावच्छे-  
दकादिविरहविशिष्टः पक्षः पक्षनिष्ठस्तद्विहो वा साध्याभावव-  
द्भूति साधनं साधनवद्भूतिसाध्याभावो वा हेतुदोषः, येन क-  
नापि सम्बन्धेन तद्वांश्च प्रकृतो हेतुर्दुष्टः ।

(गा०)लिंगज्ञानस्येतिमूले लिंगांशनिवेशस्य निष्प्रयोजनकतया त-  
स्या विवक्षितत्वमाह लिंगमिति । यद्विषयकत्वेनेति तृतीयार्थो अवच्छे-  
दकत्वम् । तच्चैवमनतिरिक्तवृत्तित्वमिदानीं निवेद्यते तदाऽसम्भवः  
विशिष्टस्यानतिरिक्ततया बन्धभावविशिष्टहृदादिरूपदोषविषय-  
कत्वस्य शुद्धहृदस्याद्यच्छिन्नविषयकज्ञानपि सत्त्वेनानुमितिप्रति-  
बन्धकत्वान्तिरिक्तत्वादतः स्वरूपसम्बन्धरूपमेव तद्वाच्यम्-तथाच  
पर्वता बहिमानित्याद्यनुमितप्रतिबन्धकभ्रूमाविषयबन्धभावादावात-  
व्याप्तिः तद्विषयकत्वस्यापि प्रतिबन्धकतावच्छेदकघटकत्वात्संभव-  
भयेन चावच्छेदकतापर्यामिनिवेशासंभवादातो यद्विषयकत्वेनेति प-  
दं षष्ठाद्ये यादृशविशिष्टविषयकत्वेनेति । यादृशविशिष्टाविषयकत्वे-  
न-यद्गुणावच्छिन्नविशिष्टविषयकत्वेन । एवञ्च तत्त्वमित्यस्य तद्रूपा-  
वच्छिन्नत्वमर्थः ।

व्याख्यावीजं प्रकाशयति तेनेति । यत्प्रकारकत्वेनानुमितिप्रति-  
बन्धकत्वमित्युक्तौ पक्षविशेषणकभ्रूममादाय बह्व्यभावादौ नाति-  
प्रसङ्गः । पर्वतादावतिप्रसङ्गसम्भवेपि यत्सम्बन्धावच्छिन्नयांश्चप्र-  
कारताकत्वेनानुमितिप्रतिबन्धकत्वं तेन सम्बन्धेन तद्वत्त्वस्य दुष्टता-  
व्यवहारनियामकत्वापगमे पर्वतविशेषणकबह्व्यभावज्ञानस्य विशेष-  
णताविशेषावच्छिन्नाधेयतासंसर्गावच्छिन्नपर्वतादिनिष्ठप्रकारताक-  
त्वेन प्रतिबन्धकत्वात् । तेन सम्बन्धेन पर्वतादिमत्तार्थां पर्वतमहान-  
सान्यत्वादिरूपसङ्घटौ सत्त्वेपि प्रसिद्धभ्रूमादिरूपहेतावत्सत्त्वान्न दुष्ट-  
ताव्यवहारापत्तरयोग इति तदनुगोचरेण पक्षविशेष्यकैत्युक्तम् । भ्रू-  
मपदं निश्चयसामान्यपरम्, तेन सङ्घेत्वादीत्यादिपद्ग्राह्यसाध्यशून्यप-  
क्षकदुष्टहेतावनुमितिप्रतिबन्धकप्रमीविषयसाध्याभावादेश्च सत्त्वेपि  
नासङ्गतिः । नातिप्रसङ्ग इति । उक्तव्याख्यानंऽनतिरिक्तवृत्तित्वमर्थ

अवच्छेदकत्वं विवक्षणीयम्, विशेषणीभूतवह्यभावाद्यविषयके शुद्ध-  
हृदत्वादिना वह्यभावविशिष्टहृदादिविषयकज्ञाने वह्यभावविशि-  
ष्टहृदत्वाद्यवच्छिन्नविलक्षणविषयतानिरूपकत्वस्यासत्त्वेनोक्तसम्भ-  
वानवकाशात् । तथा केवलवह्यभावत्वाद्यवच्छिन्नविषयकत्वस्य प्र-  
तिबन्धकत्वातिरिक्तत्वात्प्रतिप्रसङ्ग इत्यर्थः ।

ननु स्वरूपसम्बन्धरूपावच्छेदकत्वनिवेशोऽयमेवातिप्रसङ्गो तु-  
र्धारः । अप्रामाण्यज्ञानाभावविशिष्टयद्द्रवावच्छिन्नविषयकत्वं प्रतिब-  
न्धकतावच्छेदकतापर्याप्त्यधिकरणमित्येतादृशविवक्षा तादृशाति-  
प्रसङ्गवारणे पुनरसम्भवः । वह्यभावत्वादिना घटाद्यवगाहिनो व-  
ह्यभाववान् हृद् इत्यादिज्ञानस्यापि प्रतिबन्धकतया तत्साधारण्यानु-  
रोधेन वह्यत्वाद्यवच्छिन्नप्रकारतानिरूपिताभावत्वावच्छिन्नविषयता-  
निरूपितहृदत्वावच्छिन्नविशेष्यताकनिश्चयत्वेनैव प्रतिबन्धकता-  
या वक्तव्यतया वह्यभावविशिष्टहृदत्वाद्यवच्छिन्नविषयता-  
यास्तादृशप्रकारतानिरूपितहृदत्वाद्यवच्छिन्नविषयतात्वेनैवावच्छे-  
दकत्वेऽप्यप्रामाण्यज्ञानाभावविशिष्टहृदत्वाद्यवच्छिन्नविषयताकानि-  
श्चयत्वस्यावच्छेदकतापर्याप्त्यनधिकरणत्वादित्यनस्तुनीयाया अ-  
तिरिक्तवृत्तित्वलक्षणावच्छेदकतार्थकत्वं स्फुटयति अवच्छे-  
दकत्वं चेति । इह लक्षणे घटकत्वं सप्तम्यर्थः । न च वि-  
शिष्टद्रोषनिषयकत्वस्याप्रतिबन्धकसंशयादौ सत्त्वात्पुनरसम्भव  
इति वाच्यम् । ज्ञानस्येत्यत्र ज्ञानपदमनाहार्याप्रामाण्यज्ञानानास्कन्दि-  
तनिश्चयपरं षष्ठ्यर्थश्चाधियत्वं तस्य यद्विषयकत्वेनेत्यन्वयः, एवं च  
तादृशनिश्चयवृत्तित्वविशिष्टं यादृशविशिष्टविषयकत्वमनुमितिप्रति-  
बन्धकतानतिरिक्तवृत्ति तादृशत्वस्य विवक्षणीयतया असम्भवानव-  
काशात् । अनतिरिक्तवृत्तित्वं च स्वव्यापकतत्कत्वं न तु तच्छून्यावृ-  
त्तित्वं विशिष्टस्य विशेष्यीभूतविशिष्टविषयकत्वानतिरिक्ततया त-  
स्यातिप्रसक्तत्वेन विशिष्टे तस्मिन्नप्रतिप्रसक्तत्वस्य दुर्घटत्वात् ।

यस्य प्रतिबन्धकताशून्यतादृशनिश्चयवृत्तित्वमेवानतिरिक्तवृत्ति-  
त्वमतो नोक्तरीत्याऽसम्भवं इति । तदसत् । तथासति मूलोपात्तज्ञा-  
नस्येत्यस्य वैयर्थ्यप्रसङ्गात् । हृदत्वाद्यवच्छिन्ना या वह्यभाववि-  
शिष्टहृदत्वाद्यवच्छिन्नविषयकयत्किञ्चिज्ज्ञानविषयता तन्निरूपकत्व-  
स्य प्रतिबन्धकताशून्यतादृशनिश्चयवृत्तित्वेन शुद्धहृदत्वावच्छिन्ने

अतिप्रसङ्गाच्च । अस्मन्मतेऽनुमितिप्रतिबन्धकतायास्तादृशनिश्च-  
यवृत्तित्वविशिष्टहृत्वाद्यवच्छिन्नविषयकत्वत्वाद्यवच्छिन्नव्यापकताभि-  
रहादातिप्रसङ्गानवकाशात् ।

अथैवमपि जातित्वादिना हृत्वादिविषयकस्य जातिमान्बहुषभा-  
षवानित्यादिज्ञानस्यापि बहुषभावविशिष्टहृत्वाद्यवच्छिन्नविषयकतया  
तस्य च हृद्दोषह्निमानित्यनुमित्यविरोधितयाऽसंभवः, जलवान्बहिमा-  
नित्यादिस्थलीयदोषसंग्रहेणाविशेषितधर्मावच्छिन्नपक्षकस्थलीय-  
स्यापि किञ्चिद्विशिष्टतद्द्वैतदोषस्यासंग्रहेण च पक्षतावच्छेदकाद्यं-  
शेऽभ्याप्रकारकत्वनिवेशस्याशक्यत्वात्तादृशविशिष्टाघटकपदार्था-  
विषयकत्वस्य ज्ञानविशेषणत्वे सर्वमाकाशवदित्यादिस्थलीयबाधा-  
दौ तद्वृत्तकप्रसिद्ध्याऽव्याप्तिः । यद्यद्रूपावच्छिन्नस्य यस्य यस्य यादृ-  
शविशिष्टघटकता तत्तद्रूपावच्छिन्नतत्तन्निष्ठविषयताभिन्नकिञ्चिद्व-  
च्छिन्नविषयताभिन्नकिञ्चिदवच्छिन्नविषयताशून्यत्वं ज्ञाने निवेद्यम् ।  
जातित्वाद्यवच्छिन्नस्य च हृत्वादेर्न वन्हाभाववदुधदत्वावच्छिन्ना-  
त्मकदोषघटकतेति जातित्वाद्यवच्छिन्नविषयता तादृशविषयता-  
भिन्नैव तच्छून्यत्वं च तात्कदापि इत्यापि न सन्-तथा सति हृद्दो जा-  
त्यभाववानित्यादिस्थलीयबाधादेरेव दुःखप्रहत्वात् जातित्वादि-  
ना हृत्वादिरूपधर्मितावच्छेदकावगाहितो जातिमान् जातिमानि-  
त्यादिज्ञानस्य जातित्वाद्यवच्छिन्नहृत्वादिनिष्ठधर्मितावच्छेदकता-  
रूपविषयताया निरुक्तविषयताभिन्नत्वविरहेण तादृशज्ञानस्यानुमि-  
त्यप्रतिबन्धकस्य शून्यत्वान्तेनावरणान् ।

मैवम् । यद्रूपावच्छिन्नविषयतात्वं तादृशविशिष्टविषयकत्वस-  
मानाधिकरणाभावाप्रतियोगितावच्छेदकं तद्रूपावच्छिन्नविषयताशू-  
न्यत्वस्य ज्ञानविशेषणतया सामञ्जस्यात् । अप्रतिबन्धकज्ञानवि-  
षयतावच्छेदकजातित्वादिविशेषितहृत्वादिप्रटिततद्रूपावच्छिन्नवि-  
षयतात्वात्वाच्छिन्नाभावस्य दोषात्मकविशिष्टविषयतासमानाधिक-  
रणत्वात् तज्ज्ञानव्यावृत्तिरिति । विशिष्टस्य-विशिष्टविषयताकत्वस्य,  
असन्त्वेपि-बहुषभावत्वादिना घटाद्यवगाहिभ्रमेऽसन्त्वेपि, तथाच्च  
विशिष्टविषयकत्वेन प्रतिबन्धकता न सम्भवतीति भावः । भ्रमात्प्र-  
तिबन्धेपि तादृशभ्रमस्यानुमित्यनुत्पादप्रयोजकत्वेपि । न क्षतिः-  
नोक्तयुक्त्या पर्याप्तनिवेशेऽसंभवः, तदनिवेशपूर्वातिऽप्रसङ्गात् वा ॥

ननु विशिष्टदोषघटकीभूततदेकदेशविषयतायां स्वरूपसम्बन्धरूपा-  
वच्छेदकत्वसत्त्वेऽपि विशिष्टविषयतासामान्यस्य तादृशवच्छेदकत्व-  
विवक्षयाऽतिप्रसङ्गवारणत्वात्तदेव कथं न विवक्षितमिति । न  
च सामान्यपदस्य व्यापकत्वार्थकतया प्रतिबन्धकतावच्छेदकतायां  
विशिष्टविषयतात्वव्यापकत्वं निवेश्यं तदपेक्षया प्रतिबन्धकतायां  
विशिष्टविषयताव्यापकत्वनिवेशनमेवोचितमिति वाच्यम् । यतो  
बहुपभावविशिष्टहृदादिनिरूपितविषयिताया अनुमित्यप्रतिबन्धक-  
संशयाहार्याप्रामाण्यज्ञानास्कन्दितज्ञानसाधारणतया नानुमिति-  
प्रतिबन्धकतायास्तद्व्यापकत्वमित्यनाहार्याप्रामाण्यज्ञानानास्कन्दित-  
निश्चयवृत्तित्वविशिष्टाया विषयता तद्व्यापकत्वं प्रतिबन्धकतायां भ-  
वता विवक्षणीयम् । तदपेक्षया लाघवेन च स्वरूपसम्बन्धरूपावच्छेद-  
कतायां विशिष्टविषयतात्वव्यापकत्वमेव विवक्षितमुच्यते । तथास-  
ति निश्चयत्वाद्यनिवेशात्समानाकारकज्ञानेषु विषयताभेदस्याप्रामा-  
णिकतया संशयादिज्ञानीयविषयताया अपि निश्चयत्वादिविशिष्टीय-  
तया प्रतिबन्धकतावच्छेदकतया प्रतिबन्धकतावच्छेदकतायां बा-  
धादिरूपदोषनिरूपितविषयतात्वव्यापकताया अक्षतत्वात् । न च ब-  
हुपभाववान् हृदो वह्निमानित्याहार्यज्ञानीयबहुपभावविशिष्टहृदादिवि-  
षयता नानाहार्यज्ञानसाधारणा तादृशाहार्यज्ञानसमानाकारकाना-  
हार्यज्ञानाप्रसिद्धेः, हृदो बहुपभाववानित्याद्यनाहार्यज्ञानीयबहुपभा-  
वविशिष्टहृदादिविषयतातो वृषादिप्रकारतानिरूपिततादृशाहार्य-  
ज्ञानीयहृदादिविषयताया भिन्नत्वात्, तथा चानाहार्यत्वाविशिष्टवि-  
षयताया एव प्रतिबन्धकतावच्छेदकतया न दर्शिताहार्यज्ञानीयवि-  
षयितासाधारण्यविशिष्टविषयितात्वव्यापकत्वमिति वाच्यम् । एवं  
सत्यनाहार्यज्ञानीयविशिष्टविषयितात्वव्यापकताया एव विवक्षणी-  
यत्वात्तावतापि संशयान्यत्वाप्रामाण्यज्ञानानास्कन्दितत्वयोरप्रवेशो-  
न लाघवानुभवात् ।

मैवम् । स्वरूपसम्बन्धरूपावच्छेदकत्वप्रवेशे पाषाणम-  
यत्वाद्यवच्छेदेन बहुपभाववस्तानिश्चयविशिष्टस्य पाषाणमयत्वा-  
दिविशिष्टपक्षदर्शनस्य बहुपद्यनुमितिप्रतिबन्धकतया तद्व-  
च्छेदकविषयताकपाषाणमयत्वादिविशिष्टपक्षादावतिव्याप्तेः । अ-  
वतिरिक्तवृत्तित्वरूपावच्छेदकत्वनिवेशमते तादृशविशिष्टविषयता-

याः पाषाणमयत्पाद्यवच्छेदेन वह्न्यभाववत्तानिश्चयाविशिष्टज्ञानसा-  
धारणतया अनुमितिप्रतिबन्धकतानिरिक्तवृत्तित्वेनातिप्रसङ्गानवका-  
शात् । न चानतिरिक्तवृत्तित्वरूपावच्छेदकत्वनिवेशोपि जलाद्यव-  
च्छेदेन वह्न्यभाववत्ताघटितस्य बन्ध्यायभाववज्जलादिमहत्तिजला-  
दिविशिष्टस्य हृदादिरूपपक्षस्य जलवान्वह्न्यभाववान्त्यादिज्ञान-  
सहितस्य जलवांश्च हृद् इत्यादिज्ञानस्य तादृशज्ञानाविशिष्टतादृश-  
ज्ञानत्वेनैव प्रतिबन्धकतया तादृशप्रतिबन्धकताशून्यज्ञानविषयस्य  
सत्प्रतिपक्षानात्मकस्य वारणाय ज्ञानवैशिष्ट्यानवच्छिन्नत्वस्य प्रति-  
बन्धकतायामवश्यं निवेशनीयतया मन्मतेपि तत्रानतिप्रसङ्गादिति  
वाच्यम् । ज्ञानवैशिष्ट्यानवच्छिन्नत्वस्य प्रतिबन्धकताविशेषण-  
त्वे प्रतिहेतुव्यापकसाध्याभावसमानाधिकरणतद्भेदतुल्यरूपसत्प्र-  
तिपक्षाव्याप्तिः—साध्याभावांश्च तद्यापकताग्रहविशिष्टतदज्ञानत्वेन  
स्वतन्त्रसाध्याभावधर्मिकतद्यापकताग्रहविशिष्टतदज्ञानसाधार-  
णयानुसंधेनावश्यकलुप्तप्रतिबन्धकतयैवोपपत्तेः । तादृशविशिष्टज्ञान-  
स्य ज्ञानवैशिष्ट्यानवच्छिन्नप्रतिबन्धकतान्तरे मानाभावात् । उक्त-  
विशिष्टेऽतिप्रसङ्गस्तु विवक्षणीयविशिष्टान्तराघटितत्वविशेषणैव  
वारणीयः । न च ज्ञानद्वयसाधारणप्रतिबन्धकतायाः प्रत्येकज्ञानविष-  
यविशिष्टविषयकत्वं नानतिरिक्तवृत्तित्वरूपावच्छेदकतावत्, तथा च  
दर्शितविशिष्टप्रत्येकस्य प्रत्येकज्ञानविषयस्य न निरुक्तविशिष्टात्मकते-  
ति निरुक्तविशिष्टान्तराघटितत्वमुक्तविशिष्टस्याक्षतमेवेति वाच्यम् ।  
वक्ष्यमाणविशिष्टान्तराघटितत्वस्यैव यादृशविशिष्टविषयकनिश्चय-  
विशिष्टयादृशविशिष्टविषयकनिश्चयत्वं प्रतिबन्धकतानतिरिक्तवृत्ति  
तादृशविशिष्टद्वयाघटितत्वे सति यादृशविशिष्टविषयकनिश्चयत्वं  
प्रतिबन्धकतानतिरिक्तवृत्ति तादृशविशिष्टान्तराघटितत्व )स्यापि  
विवर्धनीयतया उक्तविशिष्टवारणसम्भवात् । न चैवमुक्तसत्प्रतिपक्षा-  
व्याप्तिः—तस्य प्रतिहेतुव्यापकताविशिष्टसाध्याभावप्रतिहेतुविशिष्ट-  
पक्षात्मकनिरुक्तविशिष्टद्वयघटितत्वादिति वाच्यम् । सत्प्रतिपक्षघ-  
टकतादृशद्वयविषयताभिन्ननिरुक्तविशिष्टद्वयविषयिताशून्यप्रती-  
तिविषयत्वस्य विशिष्टद्वयाघटितार्थकत्वात् । यत्र सत्प्रतिपक्षाप्रसि-  
द्धिस्तत्र भिन्नात्मनुपाद्यमेव । साध्यादिभेदेन लक्षणमेदात् भ्रमा-  
त्मकविषयतासाधारणरूपेणैव वा प्रतिहेतुव्यापकताविशिष्टसा-



ध्याभावाद्विषयितोपादेया । न च दर्शितविशिष्टस्य सत्प्रतिपक्षता न स्वीक्रियते, अपि तु हेतुतावच्छेदकार्घटितसाध्याभावाभाववदवृत्ति-  
 मत्पक्षात्मकविशिष्टस्यैव व्यापकसामानाधिकरण्यरूपव्याप्तिविशिष्ट-  
 हेतुमत्पक्षस्योक्तरीत्या सङ्घे तद्धर्मव्यापकसाध्याभावकालीनतद्ध-  
 र्मविशिष्टपक्षादिव्यावृत्तिरप्यशक्या स्यात् इत्यविशेषण व्यापक-  
 ताघटितविशिष्टमात्रस्यालक्ष्यताया एव युक्तत्वात्, तथा चोक्तप्र-  
 यासमपेक्ष्य ज्ञानवैशिष्ट्यानवच्छिन्नप्रतिबन्धकतानिवेशनमेवोचिं-  
 तमिति वाच्यम् । एवमपि प्रकृतहेतुनिष्ठसाध्यव्यापकीभूताभावप्रति-  
 योगित्वघटितस्य मतभेदेन साधारण्यविरोधरूपस्य विषयितायाः  
 पक्षधर्मकप्रकृतहेतुमत्ताज्ञानवैशिष्ट्यावच्छिन्नप्रतिबन्धकतायामेवा-  
 वच्छेदकत्वात्, प्रतिबन्धकतायां ज्ञानवैशिष्ट्यानवच्छिन्नत्वनिवेशा-  
 सम्भवात् । दर्शितातिप्रसङ्गवारणाय च निरुक्तविशिष्टद्वयाघटित-  
 त्वस्यैव निवेशनीयत्वात् । न च पक्षविशेषितं प्रकृतहेतुनिष्ठसाध्य-  
 व्यापकीभूताभावप्रतियोगित्वमेवासाधारण्यादिरूपं वाच्यम् । पक्ष-  
 वृत्तित्वघटितविशिष्टविषयिताया अप्रतिबन्धकज्ञानसाधारणतया  
 प्रतिबन्धकतानवच्छेदकत्वात्तादृशस्य चासाधारणादेः पक्षवृत्तित्व-  
 विशिष्टप्रकृतहेतुसाध्यव्यापकाभावप्रतियोगित्वविशिष्टप्रकृतरूपनि-  
 रुक्तविशिष्टद्वयघटिततया निरुक्तविशिष्टद्वयाघटितत्वनिवेशोऽपि न  
 सम्भवतीति वाच्यम् । पक्षवृत्तित्वाघटितविशिष्टस्यैवासाधारण्यरू-  
 पताया 'विरोधोपि फलतः प्रातरोध एव तदन्यत्वेन वा विरोधि वि-  
 शेषणीय'मिति पंक्तिव्याख्यानानवसरे सम्पादनीयत्वात् ॥

नन्वतिरिक्तवृत्तित्वरूपावच्छेदकत्वनिवेशे व्यभिचारादिघ-  
 टितपदार्थान्तरेऽतिव्याप्तिः ताद्व्यपयकत्वस्यापि प्रतिबन्धकतानतिरि-  
 क्तवृत्तित्वात् आह विशेषणीयं चेति । तादृशलक्षणमिति शेषः ।  
 तादृशविशिष्टेति । अनुमितिप्रतिबन्धकतायां यद्रूपावच्छिन्नाविषयक-  
 त्वमवच्छेदकं तद्रूपावच्छिन्नेत्यर्थः । व्यभिचारत्वाद्यवच्छिन्नस्य  
 व्यभिचारत्वादिरूपतादृशरूपावच्छिन्नघटितत्वादसम्भव इत्यतो अ-  
 न्तरेति । स्वावच्छिन्नाविषयकप्रतीतिविषयतावच्छेदकावच्छिन्नार्थ-  
 कम् । अतः शुद्धव्यभिचारादेर्मैयत्वविशिष्टव्यभिचाराभिन्नत्वेपि न  
 क्षतिः । तदघटितत्वन्तद्विषयकप्रतीतिविषयत्वम् । एवं च अनुमि-  
 तिप्रतिबन्धकतायां यादृशरूपावच्छिन्नविषयकत्वमवच्छेदकं तादृ-

शं यत्स्वावच्छिन्नाविषयकप्रतीतिविषयतावच्छेदकं तदवच्छिन्नाविष-  
यकप्रतीतिविषयताविच्छेदकं यत्तदवच्छिन्नत्वं समुदितार्थः । यद्गू-  
पावच्छिन्ने लक्षणं सङ्गमनीयं तदेव स्वपदार्थः । भवन्ति हि व्यभि-  
चारत्वाद्यवच्छिन्नाविषयप्रतीतिविषयकतावच्छेदकीभूतवाधत्वाद्य-  
स्तदवाच्छिन्नाविषयकप्रतीतिविषयतावच्छेदकं व्यभिचारत्वादी-  
ति तदवच्छिन्ने लक्षणसमन्वयः । प्रमेयत्वविशिष्टव्यभिचारत्वा-  
द्देः स्वावच्छिन्नाविषयकप्रतीतिविषयतावच्छेदकव्यभिचारत्वाद्यव-  
च्छिन्नाविषयकप्रतीतिविषयतावच्छेदकत्वाभावात् तदवाच्छिन्ने अ-  
तिव्याप्तिः । प्रमेयत्वविशिष्टव्यभिचारदेरापि प्रमेयत्वादिना व्य-  
भिचारत्वाद्यवच्छिन्नाविषयकप्रतीतिविषयत्वात्तद्दोषः स्यादतस्तादृ-  
शरूपाश्रयधर्मिणं तदवच्छिन्नाविषयकप्रतीतिविषयत्वेनाविशिष्य  
स्वमेव तादृशविषयतावच्छेदकत्वेन विशेषितम् । प्रमेय-  
त्वविशिष्टव्यभिचारत्वाश्रयाविषयकत्वस्य व्यभिचारत्वाद्यवच्छि-  
न्नाविषयकप्रतीतौ दुर्घटत्वाद्दोषः, अतः स्वाश्रयाविषयकत्वमुपेक्ष्य  
स्वावच्छिन्नाविषयकत्वनिवेशः । स्वावच्छिन्नाविषयकप्रतीतिविष-  
यवृत्तित्वस्य तादृशधर्मविशेषणत्वे व्यभिचारादेरापि प्रमेयत्वादिना  
व्यभिचारत्वाद्यवच्छिन्नाविषयकप्रतीतिविषये व्यभिचारादौ घर्तमा-  
नत्वात्सम्भव इत्यतस्तादृशविषयतावच्छेदकत्वेन धर्मो विशोपेतः ।  
प्रमेयं गगनवद्धाचपत्वादित्यादौ व्यभिचारत्वाद्यवच्छिन्नाविषयकप्र-  
तीतिविषयतावच्छेदकं यद्गगनाभाववन्मेयत्वादि तदाश्रयाविषयक-  
प्रतीत्यप्रसिद्ध्या अव्याप्तिरतस्तदवच्छिन्नाविषयकत्वनिवेशः । अत्र  
च तादृशविशिष्टान्तराविषयकप्रतीतिविषयतावच्छेदकत्वस्य दोष-  
तावच्छेदकधर्मं विशेषणतापेक्षया ज्ञानस्येत्यत्र ज्ञानपदार्थं तादृशवि-  
शिष्टान्तराविषयकत्वनिवेश एवोचितः । एवं च निष्कृष्टवक्ष्यमाणक-  
ले यद्विषयकनिश्चयस्येत्यत्र निश्चये एव तन्निवेश्यं लाघवादित्यव-  
धेयम् ॥

अथ धूमव्यभिचारिवह्निमान्धूमवान्बह्निरित्यादौ बाधादेर्व्यभिचा-  
रादिघटिततया तत्राध्याप्तिः । न च यद्गूपावच्छिन्नाविषयकत्वं स्वा-  
वच्छिन्नाविषयकत्वावच्छिन्नप्रतिबन्धकतासामान्यावच्छेदकं तादृश-  
रूपान्तराघटितत्वस्य विघ्नितत्वात्तद्दोषः । व्यभिचारस्यात्कबा-  
धविषयकत्वान्यूनवृत्तिव्याप्तिज्ञानप्रतिबन्धकतावच्छेदकविषयिता-

कत्वंपि तादृशप्रतिबन्धकतासामान्यान्तर्गतानुमितिप्रतिबन्धकताव-  
 च्छेदकविषयकत्वविरहेण तद्घटितत्वस्य अकिञ्चित्करत्वादिनि वा-  
 च्यम् । व्यभिचारत्वादिरूपस्वावच्छिन्नविषयकत्वावच्छिन्नप्रतिब-  
 न्धकतासामान्यावच्छेदकविषयतानिरूपितावच्छेदकस्य तदवच्छि-  
 न्नाविषयकप्रतीतिविषयतावच्छेदकस्याप्रसिध्या असम्भवात् व्यभि-  
 चारत्वमेयत्वविशिष्टव्यभिचारत्वादेरेव तथाविधविषयतानिरूप-  
 कताकत्वात् तस्य च व्यभिचारत्वाद्यवच्छिन्नाविषयकप्रतीतिविष-  
 यतावच्छेदकत्वाभावात् । न च स्वावच्छिन्नविषयकत्वावच्छिन्नप्र-  
 तिबन्धकतासामान्यावच्छेदकविषयतानिरूपकतावच्छेदकः कश्चि-  
 त्स्वावच्छिन्नाविषयकप्रतीतिविषयतावच्छेदको यस्य एवंभूतं  
 यत्स्वं प्रमेयत्वविशिष्टव्यभिचारत्वादि तदवच्छिन्नाविषयकप्र-  
 तीतिविषयतावच्छेदकत्वस्य विवक्षणीयतया न दोष इति  
 वाच्यम् । तथासति धूमव्यभिचारिवह्निमान्धूमवान्बह्नेरित्यादौ  
 बाधत्वाद्यवच्छिन्नघटकतावच्छेदकस्य धूमव्यभिचारिवह्निमत्त्वादेः  
 स्वावच्छिन्नाविषयकप्रतीतिविषयतावच्छेदकीभूतस्वावच्छिन्नविषय-  
 कत्वावच्छिन्नप्रतिबन्धकतासामान्यावच्छेदकविषयतानिरूपकता-  
 वच्छेदकव्यभिचारत्वकत्वाद्वाप्येदुर्वारत्वात् । न च स्वावच्छि-  
 न्नविषयित्वावच्छिन्नप्रतिबन्धकतासामान्यावच्छेदकीभूतयत्किञ्चि-  
 द्विषयित्वं यादृशधर्मावच्छिन्ननिरूपितं तादृशतादृशधर्मावच्छि-  
 न्नाविषयकप्रतीतिविषयतावच्छेदकं यत्स्वं तद्रूपावच्छिन्नत्वमेव  
 समुद्दिष्टलक्षणार्थः । मेयत्वविशिष्टव्यभिचारत्वावच्छिन्नविषयकत्वा-  
 वच्छिन्नप्रतिबन्धकतासामान्यावच्छेदकीभूतायाः शुद्धव्यभिचार-  
 त्वाद्यवच्छिन्ननिरूपितविषयिताया मेयत्वविशिष्टव्यभिचारत्वाद्यव-  
 च्छिन्नानिरूपितत्वेन स्वावच्छिन्नाविषयकप्रतीतिविषयतावच्छेदक-  
 त्वस्य च स्वस्मिन्नसत्त्वेन मेयत्वविशिष्टव्यभिचारत्वादेः स्वपदेनोपा-  
 दातुमशक्यत्वात् (व्यभिचारत्वादिविशिष्टविषयकत्वावच्छिन्नप्रतिब-  
 न्धकतासामान्यावच्छेदिकायाः कस्या अपि विषययिताया व्यभि-  
 चारत्वादिविशिष्टानिरूपितत्वासम्भवात्तादृशविषयितायां यादृशध-  
 र्मेविशिष्टानिरूपितत्वं घटत्वमेयत्वविशिष्टव्यभिचारत्वादेरेव तादृ-  
 शत्वात् तद्विषयकप्रतीतिविषयतावच्छेदकस्य व्यभिचारत्वादेः  
 स्वपदेनोपादातुमशक्यत्वाच्च न कश्चिद्दोषः) ।

अथवा यद्धर्मावच्छिन्नविषयित्वावच्छिन्नप्रतिबन्धकतासामान्यावच्छेदकीभूताविषयितात्वं यद्धर्मावच्छिन्ननिरूपितत्वव्याप्ये तद्धर्मवत्त्वमेव समुदितार्थे इति वक्ष्यम्, बाधविशिष्टवर्षाभिचारत्वाद्यवच्छिन्न अभिप्रसङ्गात् तादृशवर्षावाच्छिन्नविषयकत्वावच्छिन्नबाधज्ञानप्रतिबन्धकतायां केवलवर्षाभिचाराविषयताया अनवच्छेदकत्वेन बाधविशिष्टवर्षाभिचाराद्यवच्छिन्नविषयताया एव तथाविधप्रतिबन्धकतासामान्यावच्छेदकत्वं तस्यास्तादृशाविशिष्टनिरूपितत्वस्य वक्ष्यकत्वात् प्रथमकल्पे स्वपदेन चरमकल्पे च यत्पदेन तस्योपादानसम्भवात् ।

यत्तु बह्व्यभावादिधर्मितावच्छेदकवह्न्यादिप्रकारकवृद्धेरिव धूमव्यापिभचाराविशिष्टवह्न्यादिधर्मितावच्छेदकस्य धूमव्याप्यतया वह्न्यादिप्रकारकग्रहस्थानाहायिण्यासंभवेन तादृशपक्षतावच्छेदकावच्छिन्नपक्षकसमूहालम्बनानुमितेरप्रसिद्ध्या तादृशानुमितप्रतिबन्धकताघटित्यथाश्रुतलक्षणस्य तद्भावच्छिन्नपक्षकवह्न्यादिहेतुकदोषाव्याप्तिः स्वयमेव वक्ष्यते इति तद्धारणायासां वृथेति भवतु तावदेवम् । तथापि विशेषगुणवर्द्धिज्ञां घटा गुणसामान्यवर्द्धिज्ञ इत्यादौ दर्शितसमूहालम्बनानुमितिप्रसिद्ध्या विशेषगुणवद्घटादिरूपाश्रयासिद्धेगुणवद्घटादिरूपबाधघटितायाः सद्ब्रह्म आवश्यकः ।

यदि च तत्र घटत्वावच्छेदेन गुणवत्त्वबाधः आश्रयसिद्धेरितु घटत्वसामानाधिकरण्येन घटत्वावच्छेदेन वा विशेषगुणवत्त्वं तस्यो च गुणत्वरूपसामान्यधर्मावच्छिन्नघटत्वव्यापकताघटितोक्तबाधस्य न प्रवेशः, विशेषगुणत्वेन घटत्वव्यापकतायास्तत्र प्रवेशेपि सामान्यरूपेण व्यापकतायास्तदनन्तर्भावादिति न तादृशासिद्धसद्ब्रह्म इत्युच्यते । तथापि विशेषगुणाभाववान्द्वितीयादिक्षणावच्छिन्नो घटो गुणसामान्याभाववानित्यादौ द्वितीयादिक्षणावच्छिन्न घटे विशेषगुणवत्त्वरूपाश्रयासिद्धौ तदवच्छिन्ने घटे गुणवत्त्वरूपबाधप्रवेशावश्यकत्वात् यथाश्रुतलक्षणे च तत्सद्ब्रह्मस्यावश्यकतया उक्तविशेषणानुपपत्तिः ।

वस्तुतस्त्वत्र वदन्तीत्यादिनिष्कृष्टकल्पेपि प्रमेयत्वविशिष्टव्यभिचारादिधारणाय विशिष्टान्तराघटितत्वस्य निवेशनीयतया तन्मते दर्शितबाधाद्यसद्ब्रह्मं दोष एव ।

एतेन स्वावच्छिन्ननिरूपितविषयकत्वावच्छिन्नयत्किंचित्प्रतिबन्धकतावच्छेदकविषयताकविशिष्टनिरूपितविषयितात्वव्यापकस्वावच्छिन्ननिरूपयताकधर्मवत्त्वं समुदितलक्षणार्थः । मेयत्वविशिष्ट्यभिचारात्त्वादिकं नैतादृशं स्वं-तदवच्छिन्नविषयकत्वावच्छिन्नप्रतिबन्धकतावच्छेदकविषयताकशुद्ध्यभिचारादिविषयितात्वस्य तदवच्छिन्ननिरूपयताव्यापत्वात् । उक्तस्थले विशेषगुणविशिष्टघटादिरूपाश्रयासिद्धादिविषयकत्वावच्छिन्नविशिष्टपक्षग्रहादिनिरूपितयत्किंचित्प्रतिबन्धकतावच्छेदकविषयिताकविशिष्टनिरूपितविषयितात्वस्य तादृशाश्रयासिद्धादिनिरूपितत्वव्याप्यत्वात्तत्र लक्षणसमन्वयः । प्रतिबन्धकतायां यावत्त्वानिवेशान्नोक्तरीत्या बाधविशिष्ट्यभिचारादावतिप्रसङ्गः । स्वावच्छिन्ननिरूपितविशिष्टविषयितानवच्छिन्नप्रतिबन्धकतावच्छेदकस्वावच्छिन्नविषयिताको यो धर्मस्तत्र स्वं वा समुदितलक्षणार्थः । मेयत्वविशिष्ट्यभिचारात्त्वं नैतादृशं तदवच्छिन्ननिरूपितशुद्ध्यभिचाराद्यवच्छिन्नविषयित्वाद्यवच्छिन्नायामेव प्रतिबन्धकतायां तदवच्छिन्नविषयिताया अवच्छेदकत्वत् । उक्तस्थले च आश्रयासिद्धिविषयकत्वस्य तदनिरूपितबाधविषयितानवच्छिन्ना या विशिष्टपक्षग्रहप्रतिबन्धकता तदवच्छेदकत्वलक्षणसमन्वय इति परास्तम् । यद्विषयकनिश्चयस्य विरोधिविषयित्वात्प्रयुक्त इत्यादिनिष्कृष्टे कल्पे अनुमितिप्रतिबन्धकतायाः अग्र्यकत्वात् । प्रतिबन्धकतायां विशिष्टान्तरविषयकत्वानवच्छिन्नत्वविशेषणदानस्यासंभवेन यत्पदार्थस्यैव तादृशपदार्थान्तराघटितत्वेन विशेषणीयतेया उक्तबाधाव्याप्तशक्यपारहारत्वात् ।

अत्र केचित्—सजातीयविशिष्टान्तराघटितत्वमेव यत्पदार्थविशेषणं देयम् । सजातीयं च हेत्वाभासविभाजकरूपेण । तच्च रूपं बाधत्वव्यभिचारात्त्वादि तेन रूपेण व्यभिचारादेर्न बाधादिसजातीयमिति व्यभिचाराघटितबाधादौ तादृशान्तः । न चैव यद्विषयकनिश्चयस्य विरोधिविषयिताप्रयुक्त उभयाभावस्तत्त्वमित्यत्र विरोधिविषयताप्रयुक्तदलस्य वैपर्थ्यं घट्टादेस्तादृशरूपेण सजातीयत्वाप्रसिद्धैर्नातिप्रसङ्ग इति वाच्यम् । स्वसजातीयविशिष्टान्तराघटितं यत्तदविषयकप्रतीतिविषयत्वस्य 'विवक्षया अनुयोगिनि स्वत्वान्तर्भावित पदार्थान्तरेष्वतिप्रसङ्गवारकतया तद्वलसाध्यं कयात् ।

च व्यभिचारविशिष्टमेयत्वादेहेत्वाभासत्वविरहाद्धेत्वाभासविभाज-  
करूपेण सजातीयप्रसिद्ध्या तस्य स्वपदेनोपदातुमशक्यतया मेय-  
त्वाविशिष्टव्यभिचारत्वादिकमेव स्वपदेनोपादेयं तस्य शुद्धव्यभिचा-  
राद्यभिन्नतया व्यभिचारत्वादिरूपहेत्वाभासविभाजकरूपेण तत्स-  
जातीयप्रसिद्धेरिति तद्विषयकप्रतीतिविषयत्वस्य व्यभिचारवि-  
शिष्टमेयत्वादां सत्त्वात्प्रतिप्रसङ्ग इति वाच्यम् । विशिष्टान्तराद्य-  
द्वित्वेनाद्यद्वितस्य साध्यसाधनप्रहचिरोधिज्ञाननिष्ठविषयतासम्ब-  
न्धेन व्याप्तिप्रहप्रतिबन्धकनानतिरिक्तवृत्तित्वादि रूपव्यभिचारादि-  
विभाजकरूपात्र निषेधात्तादृशरूपास्य व्यभिचारविशिष्टमेयत्वादि-  
साधारणत्वादित्याहुः ॥

तन्न-व्यभिचारादिघटितवाधादावपि विशिष्टान्तराद्यद्वितत्वाद्य-  
द्वित्वव्यभिचारत्वादिसत्त्वेन तदघटकव्यभिचारोद्वैर्व्यभिचारादिना  
तत्सजातीयतया तत्सङ्गदानुपपत्तेः ॥

(इदमत्रावधेयम् । प्रतियोगिनि स्वत्वान्तर्भाविण तादृशलक्षणकर-  
णेऽपि व्यभिचारघटितवाधादावव्याप्तिवारणमशक्यमेव । तत्र सजा-  
तीयविशिष्टान्तरघटितं यत्स्वं धूमव्यभिचारि वह्निमत्त्वं तदघटित-  
त्वस्य तदघटितवाधादावसत्त्वात् । यदि च तदघटितत्वं तदपर्या-  
प्तविषयतापर्याप्त्यधिकरणत्वम्, तच्च सुघटमेव-एकदेशापर्याप्तवि-  
षयतायाः समुदायपर्याप्तिरित्युच्यते तदाप्यव्याप्तिर्दुर्वारिवं । व्यभि-  
चारत्वेन सजातीयविशिष्टान्तरघटितं यत्स्वं तादृशवाध-  
एव, तदपर्याप्तविषयतायास्तत्राभावात् ।) न च स्ववृत्तियावद्धेत्वा-  
भासविभाजकरूपेण सजात्यं विवक्षणीयम्, तथा च वाधादिघटक-  
व्यभिचारादौ बाधत्वाद्यसत्त्वान्न तादृशवाधादिसजातीयत्वमतस्त-  
त्सङ्गद्विसम्भव इति वाच्यम् । एवं सति बाधादिविशिष्टव्यभिचारा-  
दौ स्ववृत्तियाधत्त्वव्यभिचारत्वादियावज्जर्मण सजातीयविशिष्टा-  
न्तरस्य व्यभिचारविशिष्टवाधादेः प्रसिद्धावपि तदघटितत्वासत्त्वे-  
नातिव्याप्तेस्तस्माद्यव्यभिचारादिघटितवाधादेस्सङ्गहप्रकारोऽयं दर्श-  
नीय एवाद्दर्शीयः । मेयत्वविशिष्टव्यभिचारादौ-तादृशव्यभिचार-  
त्वाद्यवच्छिन्ने, नातिप्रसङ्गो-न दोषताप्रसङ्गः । अत्र मेयत्वविशिष्टव्य-  
भिचारो दोष इत्यादिव्यवहाराभावात्प्रोपत्तिः सम्भवति । न च  
विशिष्टव्यभिचारादेः शुद्धव्यभिचारत्वादिना दोषत्वस्याक्षततयो-

क्तविशेषणदानेपि तादृशव्यवहारापत्तिर्दुर्वरिवेति तत्रेष्टापत्तौ व्य-  
र्थं विशेषणमिति वाच्यम् । दोषादिपदस्य निरूक्तविशेषणावच्छि-  
न्नानुमितिप्रतिबन्धकतावच्छेदकस्वावच्छिन्नरूपितविषयिताकत्वे-  
नान्वयितावच्छेदकधर्मबोधकताया व्युत्पन्नतया प्रकृते च मे-  
यत्वविशिष्टव्यभिचारत्वादिरूपान्वयितावच्छेदकस्योक्तविशेषणविर-  
हेणातिप्रसङ्गाभावादिति हृदयम् ॥

न, चाश्रयासिद्ध्यादिस्थले पक्षतावच्छेदकाभावघपक्षकत्वा-  
दिकमेव दोषस्तस्यैव हेतुनिष्ठतया हेतोर्दुत्वष्टव्यवहारनिर्वाहकत्वान् ,  
तादृशधर्मस्य च तादृशाभाववत्पक्षादिरूपतादृशविशिष्टान्तराघटि-  
ततया अव्याप्तिरित्यत आह एवं चेति । तादृशविशेषणदाने चेत्यर्थः ।  
पक्षतावच्छेदकादीति । आदिपदात्साध्यादिपरिग्रहः । पर्वतादिधर्मिक-  
काञ्चनमयत्वादिविशिष्टबुद्धौ पर्वतः काञ्चनमयत्वाभाववानित्यादि-  
धर्मिशेष्यकनिश्चयस्येव पर्वते काञ्चनमयत्वं नास्तीत्यादिधर्मि-  
शेषणकनिश्चयस्यापि विरोधित्वमानुभविकमतस्तद्विषयस्यापि दोष-  
त्वमाह पक्षनिष्ठ इति । आधेयतासम्बन्धेन पक्षविशिष्ट इत्यर्थः । वा-  
कारः समुच्चये । साधनवद्वृत्तिसाध्याभाव इति । साधनधर्मिकसा-  
ध्याभाववद्वृत्तित्वप्रकारकज्ञानं साधनधर्मिकव्याप्तिज्ञानप्रतिबन्धक-  
म्, साधनवद्वृत्तिसाध्याभाव इति ज्ञानेपि साधने साध्याभाववद्वृ-  
त्तिर्व्यवहृत्यवित्तिवेद्यतया नियमतः भासत इति तदपि व्याप्तिज्ञान-  
प्रतिबन्धकमिति मताभिप्रायेण, तादृशज्ञाने नियमतस्तदभानेपि  
मणिमन्त्रादिन्यायेन तस्य व्याप्तिज्ञानप्रतिबन्धकत्वमिति प्राचीनमता-  
भिप्रायेण वा दोष इति, न तु पक्षतावच्छेदकाभाववत्पक्षकत्वादिति  
शेषः । तथा चालक्ष्यत्वान्न तत्राव्याप्तिरिति भावः ॥

ननु पक्षतावच्छेदकाभावघटपक्षादीनां हेत्ववृत्तित्वात्कथं हेतो  
दुष्टताव्यवहार इत्यत आह येन केनापीति । एकज्ञानविषयत्वेनेत्यादिः ।  
तद्वान्-तदवच्छिन्नो, दुष्टः-दुष्टपदप्रतिपाद्यः । तथा च हेतोः तादृशान-  
धिकरणत्वेपि न क्षतिः । दुष्ट इत्यादौ सामान्यतः सम्बन्धिन एव दुष्टा-  
र्थत्वात् । एवं चैकज्ञानविषयत्वादिना घन्हाभाववत्तद्हादिरूपदोषस्य  
धूमादौ सत्त्वेपि पर्वतादौ च वन्हादिसाधने तस्य दुष्टव्यवहारविष-  
यतायास्तद्रूपावच्छिन्नपक्षसाध्यहेतुत्वाच्चकपदसमभिव्याहारस्थले  
दुष्टपदस्य तद्रूपावच्छिन्नपक्षसाध्यहेतुकानुमितिप्रतिबन्धकतावच्छे-

कस्वावच्छिन्ननिरूपितविषयिताकथर्मावच्छिन्नसम्बन्धिबोधकव्यु-  
त्पत्त्या पूर्ववद्धारणेपि पूर्ववदेव बन्दिता धूमसाधने रासभो दुष्ट इत्या-  
दिव्यवहारो निरुक्तदोषमात्रस्य दुष्टव्यवहारविषयत्वे दुर्वार इति  
प्रकृते हेतुतावच्छेदकविशिष्टसम्बन्धो निष्ठार्थतावच्छेदको वाच्यः ।  
एतत्सूत्रनायैव प्रकृते हेतुरित्युक्तम् । हरे वह्निसाधने धूमो दुष्ट  
इत्यत्र हृदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्न-  
हेतुकानुमितिप्रतिबन्धकतावच्छेदकस्वावच्छिन्नविषयिताकथर्मावच्छि-  
न्नसम्बन्धी धूम इत्यन्वयबोधः । तत्र प्रतिबन्धकतावच्छेदकस्वाव-  
च्छिन्नविषयिताकथर्म एव दुपधातोरर्थः । साधनपदं लक्षणया धूम-  
त्वावच्छिन्नहेतुकानुमितिपरम् । तत्र हृद् इति सप्तम्यन्तार्थहृदत्वाव-  
च्छिन्नपक्षकत्वस्य वह्निरितिपष्ठ्यन्तार्थस्य वह्नित्वावच्छिन्नसाध्यकत्व-  
स्य चान्वयः । तादृशानुमित्यन्वितसप्तम्यर्थनिरूपितत्वस्य दुप-  
धात्वर्थकदेशे प्रतिबन्धकत्वे अन्वयः । एवं च पर्वते बन्धे साधने  
धूमो दुष्ट इत्यत्र पर्वतत्वावच्छिन्नपक्षकवह्नित्वावच्छिन्नसाध्यकधूम-  
त्वावच्छिन्नहेतुकानुमितिप्रतिबन्धकतावच्छेदकस्वावच्छिन्ननिरूपित-  
विषयिताकथर्मविशिष्टसम्बन्धी धूम इत्येव प्रतीयते, तादृशधर्मश्च  
अप्रसिद्ध एवेति न तथा व्यवहारः । पक्षविशेष्यादिकमनन्तभाव्य  
धूमो दुष्ट इत्यादिव्यवहारस्तु इष्यत एवेति दिक् ॥

(दी०) यादृशधर्मिणि यादृशधर्मवत्ताज्ञानं अनुमितिप्रति-  
बन्धकं तस्य धर्मिणस्तादृशधर्मवत्त्वं हेतुदोष इत्यपि कश्चित् ।

(गा०)साधननिष्ठसाध्याभाववद्दृष्टित्वादेरेव व्यभिचारतया प्रसि-  
द्धिर्न तु तद्विशिष्टसाधनादेः अतो न तस्य दोषत्वमिति कश्चिदाह व्याच-  
ष्टेपि लक्षणमन्यथैवान्यथातिप्रसङ्गात् तादृशदयाख्यामुपन्यस्यति  
यादृशेति । यद्गूपावच्छिन्नैत्यर्थकम् ज्ञानं-ज्ञानत्वावच्छिन्नं, तस्य धर्मि-  
णः-तद्वर्मावच्छिन्नस्य तेन सम्बन्धेनेति शेषः । तादृशधर्मवत्त्वं-तद्गू-  
पावच्छिन्नवत्त्वम्, साधनादिविशेषणकसाध्याभाववद्दृष्टित्वादिविशे-  
ष्यकज्ञानस्य व्याप्त्यादिज्ञानप्रतिबन्धकत्वेपि साध्याभाववद्दृष्टित्वा-  
देराधेयतासम्बन्धेन साधनीयत्वादिकं न दोषः-साधनादेः सा-  
ध्याभाववद्दृष्टित्वादिधर्मताविरहात् । अत्राप्यवच्छेदकत्वं पूर्ववदेव,  
न तु स्वरूपसम्बन्धाधिशेषः । पक्षतावच्छेदकावच्छिन्ननिष्ठकैवल्यभा-



वत्वावच्छिन्नवत्त्वादावतिप्रसङ्गात् , तद्वच्छिन्नधर्मिकतद्रूपावच्छिन्न-  
घत्ताज्ञानस्यापि प्रतिबन्धकतावच्छेदककोटिप्रविष्टत्वात् । अवच्छेद-  
कतापर्यासिविवक्षणे च हृदत्वाद्यवच्छिन्ननिष्ठवन्ह्यभावत्वाद्यवच्छिन्न-  
वत्त्वे अव्याप्तिः, यतो वह्नित्वादिना घटाद्यवगाहिनापि हृदो न वह्निमा-  
नित्यादिनिश्चयस्य हृदो वह्निमानित्याद्यनुमितिप्रतिबन्धकतया हृद-  
त्वाद्यवच्छिन्नविशेष्यकवास्तववन्ह्यभावत्वावच्छिन्नप्रकारकतया न  
प्रतिबन्धकता अपि तु तद्विशेष्यकवह्नित्वावच्छिन्नप्रकारकतापर्यासिता-  
भावत्वावच्छिन्नप्रकारकानिश्चयत्वेमेव, अतस्तादृशप्रकारक प्रति-  
बन्धकतावच्छेदकतापर्याप्त्यधिकरणं न तु हृदत्वाद्यवच्छिन्नधर्मि(ता-  
वच्छेद)कवन्ह्यभावत्वावच्छिन्नप्रकारकानिश्चयत्वमात्रम् । यद्रूपपदेन  
वन्ह्यभावत्वाद्युपादानं न संभवतीति (पर्वतो वन्ह्यभाववानित्यादौ पर्व-  
तत्वावच्छिन्ननिष्ठवह्नित्वावच्छिन्नवत्त्वरूपवाधादाववच्छेदकतापर्या-  
सिघटितलक्षणस्यापि सत्त्वान्नासंभवोऽभिहितः। पर्वतत्वाद्यवच्छिन्नवि-  
शेष्यकवह्नित्वावच्छिन्नप्रकारकानिश्चयत्वे पर्वतो वन्ह्यभाववानित्यनु-  
मितिप्रतिबन्धकतावच्छेदकतापर्याप्तः) पर्वतो वन्ह्यभाववानित्यादौ  
पर्वतत्वाद्यवच्छिन्ननिष्ठवह्नित्वाद्यवच्छिन्नवत्त्वरूपवाधादेरसद्ब्रह्मभयेन  
यद्रूपावच्छिन्ने धर्मिणि यद्रूपावच्छिन्नप्रकारतानिरूपितयद्रूपाव-  
च्छिन्नप्रकारकानिश्चयत्वेन प्रतिबन्धकता तद्रूपविशिष्टं तद्रूपावच्छि-  
न्नविशेषिततद्रूपावच्छिन्नवत्त्वं दोष इति विवक्षाया असंभवात् । अत्र  
साधननिष्ठसाध्याभाववृत्तित्वादेरिव साध्याभाववृत्तिसाधनादे-  
रपि दोषत्वे क्षतिविरहात् एतावान्प्रयासो निरर्थक इत्यस्वरसः  
कश्चिदित्यनेन सूचितः ॥

(दी०) अथ पर्वतत्वेन पक्षत्वे वह्नित्वेन साध्यत्वे विशिष्ट-  
धूमत्वेन च हेतुत्वे पर्वतादेः काश्चनमयत्वविरहो हृदस्य वह्नि-  
धूमशून्यत्व पर्वतस्य महानसीयवह्निधूमविरहित्वं मेयत्वस्य के-  
वलधूमस्य वा वह्नियभिचारो विशिष्टस्य धूमस्य वा पर्वतीय-  
वह्नियभिचारो न दोषः, न वा तत्सम्बन्धेन तत्र तस्य हेतोर्दु-  
ष्टत्वम् , अतस्तद्दर्म्मावच्छिन्नतत्पक्षकतद्दर्म्मावच्छिन्नतत्साध्यक-  
तद्दर्म्मावच्छिन्नतद्हेतुकानुमितिप्रतिबन्धकत्वं वाच्यम्, तथाच नि-

वह्निः पर्वतो वह्निमान् पर्वतावृत्तिवह्निमान् वा तद्व्यभिचारिणः  
पर्वतावृत्तेर्ना भ्रमर्मादित्यादौ न कोऽपि हेत्वाभासः स्यात् तादृ-  
शानुमितेरप्रसिद्धत्वादिति ।

(गा०) यथाव्याख्यानयथाश्रुतार्थे निर्वह्निः पर्वतो वह्निमानित्यादौ  
प्रकृतपक्षतावच्छेदकविशिष्टविशेष्यकप्रकृतसाध्यतावच्छेदकावच्छि-  
न्नप्रकारकानुमितेरप्रसिद्धाऽन्यासिर्दर्शयिष्यते, तत्र विशिष्य पक्षता-  
वच्छेदकाद्यप्रवेशे नाप्रसिद्धिरास्तान्निवेशनप्रयोजनमाह अथेति ।  
पर्वतादेः काञ्चनमयत्वधिरह इत्यादौ सर्वत्र न दोष इति सम्बध्यते ।  
तथाच पक्षतावच्छेदकाद्यप्रवेशे पूर्वोक्तयुक्त्याऽसम्भववारणाय  
यत्किञ्चिद्धर्मावाच्छिन्नपक्षसाध्यहेतुकानुमितिसामान्यप्रतिबन्धकत्व-  
मेव निवेदयामिति पर्वतो वह्निमान्धूमादित्यादौ पर्वतनिष्काञ्चनमय-  
त्वाभावादावतिव्याप्तिः—तस्यापि काञ्चनमयत्वादिसहितपर्वतत्वादि-  
रूपयत्किञ्चिद्धर्मावाच्छिन्नपक्षसाध्यहेतुकानुमितिसामान्यप्रतिबन्धक-  
ज्ञानविषयत्वादिति भावः । आदिपदं वस्वन्तरसंग्राहकम्, प्रकृतानुमि-  
त्यविषयपदार्थाभावेऽतिव्याप्तिं सूचयित्वा तद्विषयसाध्याद्यभावे तां  
सूचयति न्हदस्येति । न्हदनिष्ठवह्निशून्यत्वं धूमशून्यत्वं चेत्यर्थः । न्हदा-  
दिनिष्ठासाध्याभावे अतिव्याप्तिसूचनं च प्रकृतपक्षतावच्छेदकावच्छि-  
न्ने प्रकृतपक्षकत्वरूपसमुदायदलस्यैवानिवेशे बोध्यम् । महानसीयेति  
महानसीयवन्हाभावो महानसीयधूमाभावश्चेत्यर्थः । अत्रातिव्याप्तिसू-  
चनं च प्रकृतसाध्यतावच्छेदकप्रकृतहेतुतावच्छेदकयोरनिवेशे बोध्य-  
म् ॥ इदमुपलक्षणम् । साध्यहेत्वोरनिवेशेपि जलत्वाभावादावप्यति-  
व्याप्तिर्बोध्या । प्रकृतहेतुतावच्छेदकावच्छिन्नहेतुत्वानिवेशे पक्ष-  
धर्मताज्ञानप्रतिबन्धकतामादायातिप्रसङ्गं सूचयित्वा व्याप्तिज्ञानप्र-  
तिबन्धकतामादायातिव्याप्तिं सूचयति मेयत्वस्येति । वह्निव्यभि-  
चार इत्यनेनान्वयः । अत्रातिव्याप्तिस्तादृशदलस्यैवानिवेशे बोध्या ।  
प्रकृतहेतुकत्वं निवेश्याप्येतद्दोषस्य शक्यवारणतया हेतुतावच्छेदक-  
निवेशयाह केवलधूमस्येति । वह्निशून्यदेशान्तरवृत्तिधूमव्यक्ति-  
व्यावर्तकविशेषणावच्छिन्नस्येत्यर्थः । साध्यतावच्छेदकानिवेशे पूर्वं  
साध्यवत्ताज्ञानविरोधिविषयेतिव्याप्तिर्दर्शितेदानीं व्याप्तिज्ञानविरो-  
धिविषयेऽतिव्याप्तिं दर्शयति । विशिष्टधूमस्य वा पर्वतीयवह्निव्यभि-

चार इति । दोषलक्षण इव दुष्टलक्षणेपि पक्षतावच्छेदकादिनिवेशस्या-  
वश्यकतां दर्शयति न वा तत्सम्बन्धेनेति । तत्र-पर्वतत्वावच्छिन्ने  
वह्नित्वावच्छिन्नवाहिसाधने, तस्य-विशिष्टधूमत्वावच्छिन्नस्य, पक्षादौ  
पक्षतावच्छेदकादेर्यादृशसम्बन्धेन विशेषणत्वं यत्राभिमनं तत्र त-  
त्सम्बन्धेन तदवच्छिन्नत्वं निवेश्यमिति भुञ्जितुं तत्पक्षकेत्युक्तम्, प-  
क्षतावच्छेदकादिनिवेशे पक्षादिनिवेशस्याप्रयोजकत्वादिति । वाच्यम्-  
तद्रूपावच्छिन्नपक्षसाध्यहेतुकदोषलक्षणे निवेशनीयम् । तथाचेति ।  
निर्वह्निः पर्वतो वह्निमानित्यत्र च पक्षतावच्छेदकनिर्वह्निवविशिष्ट-  
पर्वते वह्निवैशिष्ट्यावगाहित्वमनुमितेर्न सम्भवति—स्वविरो-  
धिधर्ममितावच्छेदककस्वप्रकारकानाहार्यज्ञानस्यानभ्युपगमात् ,  
पर्वतः पर्वतावृत्तिधर्मवानित्यत्र पर्वते पर्वतावृत्तित्वरूपसाध्यताय-  
च्छेदकावच्छिन्नप्रकारकत्वमनुमितेर्न सम्भवति स्वस्मिन्स्वावृत्ति-  
त्वावच्छिन्नप्रकारकानाहार्यज्ञानस्याननुभविकत्वात्, एवं पर्वतो वह्नि-  
मान्वह्निव्यभिचारिण इत्यत्र वह्निव्यभिचारत्वरूपहेतुतावच्छेदकाव-  
च्छिन्ने वह्निव्याप्यत्ववैशिष्ट्यावगाहित्वमनुमितौ न सम्भवति पूर्वा-  
क्तयुक्तेः, पर्वतो वह्निमान्पर्वतावृत्तेरित्यत्र पर्वते पर्वतावृत्तित्वरूप-  
हेतुतावच्छेदकावच्छिन्नवैशिष्ट्यावगाहित्वं नानुमितेः सम्भवति  
उक्तयुक्तेरिति, यथाविवक्षितानुमित्यप्रसिद्धिप्रयोजकभेदेन नाना-  
स्थले अव्याप्तिकथनम् । न कोपि हेत्वाभासः स्यादिति । तथा  
चापार्थकत्वरूपनिग्रहस्थानसत्त्वेन प्रयोक्तुर्निग्रहोपपत्तावपि निर्वह्नि-  
त्वेन पर्वते वह्नेः साधने धूमो दुष्ट इत्यादिव्यवहारो दुरूपपाद इति  
भावः । तादृशानुमितेः—तथाविवक्षितानुमितेः । अप्रसिद्धत्वादिति ।  
आहार्यपरोक्षज्ञानानुपगमादिति भावः ॥

(दी०) अत्र वदन्ति—यद्विषयकनिश्चयस्य विरोधिविषयता-  
प्रयुक्तस्तदुत्तरम् अनुमितौ अनाहार्यमानसज्ञाने वा पक्षताव-  
च्छेदकविशिष्टपक्षे साध्यतावच्छेदकविशिष्टसाध्यवैशिष्ट्यावगा-  
हित्वस्य साध्यतावच्छेदकविशिष्टसाध्यनिरूपितव्याप्तिविशिष्टहे-  
तुतावच्छेदकविशिष्टहेतुमत्त्वावगाहित्वस्य च द्वयोर्व्यतिरेकस्त-  
त्त्वं हेतुदोषत्वम् । पक्षतावच्छेदकवैशिष्ट्यादिकञ्च वैज्ञानिकं न तु

वास्तवं ग्राह्यं व्याप्तिश्चान्वयतो व्यतिरेकतश्च वाच्या तादृशाव-  
गाहित्वप्रसिद्धिराहार्यज्ञान एवाभ्युपेतव्याऽनन्यगतिकत्वात् ।  
एवञ्च वस्तुमात्रनिश्चयादनन्तरं निर्वहित्वविशिष्टे वह्नैरग्रहेऽपि  
न क्षतिस्तस्य विरोधविषयकत्वात् । एवं साध्यनिश्चयोत्तरं त-  
स्याननुमितावपि मानमज्ञानाविरोधित्वाच्च तादृशि पक्षे तादृश-  
साध्यनिश्चिष्टस्य तादृशसाध्यविरूपितव्याप्तिविशिष्टतादृशहेतुवै-  
शिष्ट्यस्य चावगाहिनो ज्ञानस्य यद्विषयं ज्ञानं विरोधिविषयकं  
तत्त्वं तादृशज्ञानविरोधित्वं वा हेतुदोषत्वम् । ज्ञानविरोधित्वञ्च  
तद्विषयविषयकग्रहविरोधिग्रहविषयत्वम् । एवंविधैव रीति-  
रुत्तरत्र सर्वत्र सव्यभिचारलक्षणादावनुमत्तव्या इत्यपि केचित् ।

( गा० ) यद्विषयकनिश्चयस्येति । यद्रूपावच्छिन्नविषयकनि-  
श्चयस्येत्यर्थः । उत्तरपदस्य उत्तरकालीनार्थकतया तदुत्तरमितिधा-  
तूपस्थाप्यानुमितिरूपक्रियाविशेषणमतो द्वितीया । अग्निमकल्पे  
तादृशज्ञानरूपक्रियाविशेषणम् , अतो ज्ञानपदमपि सार्थकम् ।  
तत्पदं च तादृशनिश्चयपरामर्शकम् , उत्तरपदं चाव्यवहितोत्तरार्थ-  
कम् । 'कालाध्वनोरत्यन्तसंयोगे' इत्यनेन द्वितीयाधिकरणे उत्तर-  
पदस्योत्तरकालपरत्वादिति तु न युक्तम् । व्यापकतार्थकस्यात्यन्त-  
संयोगस्य प्रकृतेऽविवक्षितत्वात् । अनुमितौ-अनुमितिसामान्ये,  
द्वयोर्व्यतिरेक इति सम्बन्धः । तत्त्वं-तद्रूपावच्छिन्नत्वम् । अत्र च  
तज्ज्ञानानन्तरज्ञाननिष्ठतादृशोभयाभावे तज्ज्ञानीयाया एव विरोधि-  
विषयितायाः प्रयोजकत्वात् । विरोधिविषयितायां तादृशनिश्चयी-  
यत्त्वकथनं स्वरूपकौत्सनमात्रं न तु लक्षणघटकम् , तथाच यद्रूपाव-  
च्छिन्नविषयकनिश्चयाव्यवहितोत्तरानुमितिसामान्यस्य विरोधि-  
विषयताप्रयुक्तोभयाभाववत्त्वं तादृशरूपावच्छिन्नत्वं दोष इति स-  
मुदितलक्षणार्थः । वह्न्यभावविशिष्टहेतुत्वावच्छिन्नविषयकनिश्च-  
यानन्तरं हदो वह्निमान्वह्निव्याप्यधूमवांश्च इत्याकारकानुमितेः क-  
दाचिदभ्यनुपत्त्या घटाद्यनुमितय एव तादृशनिश्चयाव्यवहितोत्तरानु-  
मितिसामान्यान्तर्गताः, तासु च हदत्वादिविशिष्टे यद्वह्निवाद्यव-

च्छिन्नवैशिष्ट्यावगाहित्वं वहित्वाद्यवच्छिन्नवह्निरूपितव्याप्तिवि-  
शिष्टधूमत्वाद्यवच्छिन्नवैशिष्ट्यावगाहित्वं च तदुभयाभाववत्त्वमक्ष-  
तमेव । तत्र तादृशनिश्चयाविरोधि विपयिताप्रयुक्तत्वमपि—स्वनिष्ठ  
प्रतिबन्धकतावच्छेदकधर्मस्य स्वानन्तरोत्पन्नज्ञाननिष्ठप्रतिबन्धताव-  
च्छेदकधर्माभावप्रयोजकत्वात् । हृदत्वादिविशिष्टविशेष्यकत्वाव-  
च्छिन्नवह्नित्वविशिष्टप्रकारताघटितधर्मावच्छिन्नप्रतिबन्धतानिरूपन  
प्रतिबन्धकतावच्छेदकीभूताया हृदत्वावच्छिन्नभावशेषकत्वावच्छि-  
न्नाभावीयप्रकारितायास्तादृशवह्नित्वविशिष्टप्रकारकत्वोभयाभावे त-  
थात्वात् । न च तादृशविशिष्टप्रकारकत्वमात्रं न विपरीतनिश्चयप्र-  
तिबन्धतावच्छेदकम्, अपि तु तद्विपयितानाहार्थज्ञानत्वं तत्कथं  
तत्प्रकारकत्वाभावस्य तथाविधविरोधि विपयिताप्रयुक्तत्वमिति वा-  
च्यम् । विशिष्टाभावप्रयोजकस्य विशेष्यवन्निष्ठविशेषणाभावप्रयोजक-  
त्वाद्नाहार्थज्ञानत्वाश्रयानुमित्प्रादिनिष्ठतादृशविशिष्टप्रकारकत्वाभा-  
वस्य विरोधिविपयिताप्रयुक्तत्वाक्षतेरिति—इदं वह्नित्वानुमादित्यादौ  
वह्नित्वभावादिविशिष्टहृदत्वाद्यवच्छिन्ने लक्षणसमन्वयः । ( यद्विपय-  
कनिश्चयाद्यवहितोत्तरानुमितित्वव्यापको विरोधिविपयिताप्रयुक्तो  
व्यापकत्वविशिष्टसंयोगसंसर्गकवह्नित्वप्रकारकत्वघटितोभयाभाव-  
स्तत्त्वमवच्छेदकावच्छेदेन साध्यसिद्धिस्थलीयहेत्वाभासलक्षणम् ।  
व्यापकत्वाद्यविशेषितसंयोगसंसर्गकवह्नित्वप्रकारकत्वघटितोभयाभावघ-  
टितं सामानाधिकरण्येन साध्यसिद्धिस्थलीयं लक्षणम् । उभयसा-  
धारणमेकलक्षणं तु न सम्भवति—अवच्छेदकावच्छेदेन साध्य-  
सिद्धौ सामानाधिकरण्येन बाधाव्याप्तः । सामानाधिकरण्येन सा-  
ध्यसिद्धौ सामानाधिकरण्येन बाधातिव्याप्तेरप्रसङ्गात् । ) निर्वाहः  
पूर्वतो वह्नित्वानुमादौ तादृशानुमितेरप्रसिद्धावपि बाह्यप्रपञ्चार्थादि-  
रूपाश्रयासिद्ध्यादि विपयकनिश्चयानन्तरप्रसिद्धघटाद्यनुमितिषु अ-  
न्यत्र प्रसिद्धपक्षतावच्छेदकाविशिष्टविपयकत्वावाच्छिन्नसाध्यतो-  
वच्छेदकविशिष्टप्रकारकत्वघटितोभयाभाववत्त्वमक्षतमेवेति तत्र लक्ष-  
णसमन्वयः । न चाहार्थज्ञानमात्रप्रसिद्धस्य निर्वाहपूर्वतत्वावच्छिन्न-  
विशेष्यकवह्नित्वप्रकारकज्ञानत्वस्य विरोधिविपयकज्ञानप्रतिबन्धतानव-  
च्छेदकतया तादृशधर्मावच्छिन्ने वह्नित्वादिप्रकारकत्वस्याभावे वि-  
रोधिविपयिताप्रयुक्तत्वमप्रामाणिकमिति वाच्यम् । तादृशज्ञानत्वस्य

प्रतिबन्धयतानवच्छेदकत्वेपि तद्व्यापकस्य पर्वतत्वावच्छिन्ने वद्विधा-  
वच्छिन्नाभावप्रकारकज्ञानत्वस्यैव वद्विधाशिष्टपर्वताविषयकनिश्चयप्र-  
तिबन्धयतावच्छेदकतया व्यापकाभावप्रयोजकस्य सुतरां व्याप्याभाव-  
प्रयोजकतया तादृशविशिष्टविशेष्यकत्वावच्छिन्नवह्न्यादिप्रकारक-  
त्वाभावस्य तादृशदोषविषयताप्रयुक्तत्वस्यावश्यकत्वात् । न च विरोधि-  
ज्ञानासत्त्वेपि निवाहः पर्यतो वाह्यमानित्यादज्ञानस्यानाहार्यस्यानु-  
त्पस्याइच्छादिप्रतितादृशाहार्यज्ञानसामान्यभावस्यैव निर्वद्विधाशिष्टे  
वह्न्यादिवैशिष्ट्यावगाहत्वाभावप्रयोजकत्वं न तु विरोधाविषयत्वस्य  
काचदप्यकृतमन्वादिति वाच्यम् । अभावाधिकरणतायामेव विरोधि-  
विषयताप्रयुक्तत्वस्य निवेश्यतया अधिकरणतानां चाभावाभेदेऽ-  
प्यधिकरणभेदेन भिन्नतया विरोधिज्ञानानन्तरोत्पन्नज्ञाने तादृशवै-  
शिष्ट्यावगाहत्वाभावाधिकरणतायां विनिगमनाविरहेण पूर्वज्ञानी-  
यविरोधाविषयताया आप प्रयोजकत्वात् । यद्विषयताप्रयुक्तः  
तादृशोभयाभावस्तस्वमित्यतावन्मात्रे कृते हृदो वह्नयभाववानित्या-  
दिज्ञानीयवह्नयभावादिवाशिष्टहृदादिविषयिताया इव तदन्तःपाति-  
वह्नयभावत्वादिवाशिष्टविषयताया अपि प्रतिबन्धकतावच्छेदकको-  
टिप्रविष्टतया प्रतिबन्धयतावच्छेदकस्य हृदत्वादिवाशिष्टे वह्न्यादिवै-  
शिष्ट्यावगाहत्त्वस्य विरहप्रयोजकतया बाधाथेकदेशे वह्नयभावा-  
दिरूपविशिष्टेऽतिव्याप्तिरिति यद्विषयकनिश्चयाव्यवहितोत्तरानु-  
मितिसामान्यस्य विरोधिषयताप्रयुक्तोभयाभाववत्त्वं निवेशितम् ।  
न च यादृशविशिष्टविषयितासामान्यप्रयुक्तस्तादृशोभयाभावस्तस्व-  
मित्येव सम्यक् हृदत्वादिवाशिष्टविषयतासामान्यान्तर्गतायां हृद-  
इत्यादिज्ञानीयविषयितायामुभयाभावप्रयोजकत्वासत्त्वादतिव्याप्तेरन-  
वकाशादिति वाच्यम् । पाषाणमयो न वह्निमानित्यादिज्ञानविशि-  
ष्टस्य पर्वतः पाषाणमय इति ज्ञानस्य पर्वतो वह्निमानित्यादिज्ञान-  
प्रतिबन्धकतया ज्ञानभेदेन विषयतानां भेदाभावात्, पाषाणमय-  
त्वविशिष्टपर्वतादिविषयितासामान्यस्यैव उभयाभावप्रयोजकत्वात्  
पाषाणमयत्वविशिष्टपर्वतादावतिव्याप्तेर्दुर्वारत्वात् । हृदो वह्नयभाववा-  
नित्यादिहृदादिविषयकनिश्चयोत्तरोत्पन्नघटानुमितौ विरोधिषय-  
ताप्रयुक्तोभयाभावसत्त्वात् केवलहृदादायातिव्याप्तिरतः सामान्यपदं  
परिपूरितम्, तथासात हृदादिनिश्चयानन्तरोत्पन्नानुमितिसामान्या-

स्तर्गतायां हृद् इत्यादिनिश्चयानन्तरजात-हृदो वह्निमान् वह्निव्याप्य-  
धूमवांश्च-इत्याद्यनुमितौ विरोधिविषयिताप्रयुक्ततादृशोभयाभावा-  
सत्त्वान्प्रतिव्याप्तिः । द्रव्यत्वादिना बह्व्यभाषविशिष्टहृदादिविषय-  
कनिश्चयानन्तरमुक्तसमूहालम्बनानुमित्युत्पत्त्या तादृशविशिष्टस्यापि  
दोषत्वानुपपत्तेरतो यत्पदं यद्रूपावाच्छिन्नपरतयोपवर्णितम् । ब-  
ह्व्यभाषविशिष्टहृदादिविषयकस्य हृदो वह्निमान्नेवेति ज्ञानस्या-  
नन्तरं तादृशसमूहालम्बनानुमित्युत्पत्त्या तद्दोषतादवस्थयमतो नि-  
श्चयेति । अनाहार्याप्रामाण्यज्ञानानास्कन्दितसंशयान्यज्ञानपरम्, ते-  
नाहार्यस्याप्रामाण्यज्ञानास्कन्दितस्यापि दोषविषयकनिश्चयस्यान-  
न्तरं तादृशानुमितावपि न क्षतिः । दोषविषयकनिश्चयनाशे सति  
तादृशानुमितेरुत्पत्त्या तद्दोषापत्तिरतो अव्यवधाननिवेशः । एवं  
दोषविषयकलौकिकनिश्चयाव्यवहितपूर्वमनुमित्युत्पत्त्या तद्दोषः स्या-  
दिति अतो उत्तरेति । तत्सामानाधिकरण्यमनुमितौ निवेश्यमतः  
एकस्य बाधनिश्चयानन्तरमन्यस्यानुमित्युत्पत्तावपि न क्षतिः । बाध-  
निश्चयानन्तरं पक्षतावच्छेदकावच्छिन्ने साध्यतावच्छेदकावच्छिन्न-  
साध्यादिप्रकारकस्याहार्यस्य लौकिकस्य च प्रत्यक्षस्योत्पत्त्या  
तादृशज्ञानसामान्यमुपेक्ष्यानुमितिसामान्यनिवेशः ।

यत्साध्यकयत्पक्षकयद्हेतुकस्थले यादृशदोषविषयकनिश्चयानन्त-  
रं कस्याप्यनुमितिर्न जाता तत्र तादृशानुमितेरप्रसिद्ध्याऽव्याप्तिर-  
तोऽनुमितिस्थलेऽनाहार्यदोषविशेषाजन्यज्ञानं निवेश्य कल्पान्तर-  
माह अनाहार्येति । तथाच तादृशानुमित्यप्रसिद्धिर्यत्र तत्र तथा-  
विद्यमानसोपनीतभानात्मकमादायैव लक्षणं सङ्गमनीयमिति भावः ।  
बाधाविनिश्चयानन्तरमाहार्यसाध्यादिप्रकारकस्यात्पत्त्या असंभवोऽ-  
व्याप्तिवैत्यतो अनाहार्येति । शङ्का न पीत इत्यादिनिश्चयानन्तरं शङ्का-  
दौ पीतत्वादिप्रकारकस्य दोषविशेषजन्यत्वाक्षुषादेरुत्पत्त्या शंखः पीतः  
शङ्कत्वादित्यादिस्थलीयबाधादावव्याप्तिरतो मानसेति । मानसपदं  
दोषविशेषाजन्यज्ञानपरम् । तेन नाहं गौर इत्यादिनिश्चयानन्तरं मि-  
थ्याज्ञानजन्यवासनादिरूपदोषजन्यस्यात्मविशेष्यकगौरत्वादिप्रकार-  
कमानसस्योत्पत्तावपि अहं गौरः आत्मत्वादित्यादिस्थलीयबाधादौ  
नाव्याप्तिः । एतेन यादृशसाध्यपक्षहेतुकस्थले दोषविषयकनिश्चया-  
नन्तरं विरोधिसामान्यादिषडशन मानसज्ञानं कदापि न जातं तत्रा-

व्याप्तिरित्यपि निरस्तम् । तत्राप्यनुमितिशाब्दबोधैकादिकमादाय लक्षणगमनसम्भवात् । पक्षतावच्छेदकत्यादिदलद्वयनिवेशव्यावृत्तिः पूर्वोक्तरीत्या बोध्या । विरोधिविषयताप्रयुक्तत्वानवेशनप्रयोजनं स्वयमेव वक्ष्यति । यत्र विषयविशेषे सम्प्रहालवनज्ञानं न कस्यापि जातं तत्र पक्षतावच्छेदकविशिष्टे साध्यैवाशुप्रथावगाहित्वविशिष्टसाध्यव्याप्तिविशिष्टहेतुवाशुप्रथावगाहित्वाभावरूपविशिष्टाभावमुपेक्ष्योभयाभावः स्वीकृतः । तादृशोभयाभावप्रयोजकविरोधिविषयितावरकं यद्रूपविशिष्टविषयिताव्यापकं तद्रूपावच्छिन्नत्वं दोषत्वमित्यस्य सम्भवेऽपि यथासंनिवेशे न वैयर्थ्यम् ।

ननु काञ्चनमयः पर्वतो वह्निमान्धूमादित्यादौ पक्षतावच्छेदकविशिष्टपक्षाद्यप्रसिद्ध्या विशिष्टपक्षे विशिष्टसाध्यादिवैशिष्ट्यावगाहित्वाद्यप्रसिद्धिरित्याश्रयासिद्ध्यादावव्याप्तिरित्यत आह पक्षतावच्छेदकति । आदिपदात्साध्यतावच्छेदकवैशिष्ट्यादिपरिग्रहः । वैज्ञानिकमिति । तत्प्रकारेण ज्ञायमानत्वमित्यर्थः । तथाच पर्वतादेः काञ्चनमयत्वादिवैशिष्ट्यस्य वास्तविकस्य विरहेऽपि तेन रूपेण ज्ञायमानत्वमादाय लक्षणसमन्वय इति भावः । न च हृदो न वह्निमानित्यादिनिश्चयानन्तरं जायमाने हृदो द्रव्यं जलमयं वह्निमदित्याकारकसम्प्रहालम्बने हृदत्वादिना ज्ञायमाने ब्रह्मादिवैशिष्ट्यावगाहित्वसत्त्वादसम्भव इति वाच्यम् । पक्षतावच्छेदकावच्छिन्ना या पक्षनिष्ठविशेष्यता तन्निरूपिता या साध्यतावच्छेदकावच्छिन्नसाध्यप्रकारता या च साध्यतावच्छेदकावच्छिन्नसाध्यप्रकारता तन्निरूपितव्याप्यत्वप्रकारतानिरूपितहेतुतावच्छेदकावच्छिन्नहेतुप्रकारता तत्प्रतियोगितयोरवगाहितान्तद्वयेन विवक्षणात् । विशिष्टविषयताऽप्रसिद्धावपि पर्वताद्यंशे काञ्चनमयत्वाद्यवगाहिभ्रमविषयताया व्यधिकरणकाञ्चनमयत्वाद्यवच्छिन्नायाः प्रसिद्ध्या लक्षणसमन्वयात् । व्याप्तिप्रकारतास्थाने च निरूप्यनिरूपकभावापन्नव्याप्तिग्रहकसत्पदार्थप्रकारता निवेशनीया, तेन धूमवान्वह्नेरित्यादौ वह्निव्यापकधूमसामानाधिकरण्यरूपव्याप्तेरप्रसिद्धावपि न क्षतिः ।

नन्वत्र व्याप्तिपदेनान्वयव्याप्तिश्चेदुच्यते तदा व्यतिरेकव्याप्तिज्ञानविरोधिनि साध्यादिनिष्ठाभावप्रतियोगित्वादिरूपानुपसंहारित्वेऽव्याप्तिस्तादृशज्ञानन्यात्वयज्ञानाविरोधित्वात् । व्यतिरेकव्याप्ति-



विवक्षणे च हेतुनिष्ठसाध्याभाववद्वृत्तित्वसाध्यतावच्छेदकनिष्ठहेतु-  
समानाधिकरणाभावप्रतियोगितावच्छेदकत्वादाध्यामिस्तज्ज्ञानस्य  
प्राह्याभावाद्यनवगाहितया व्यतिरेकव्याप्तिज्ञानविरोधित्वे मानाभा-  
वत आह व्याप्तिश्चेति । अन्वयतः—अन्वयनिरूपिता प्रकृतहेतुनिष्ठा  
प्रकृतसाध्यनिरूपितेति यावत् । सा चात्यन्तान्योन्याभावभेदेन भिन्ना  
अव्यभिचरितसामानाधिकरण्यरूपेण नानाविधैव प्राह्या । अतोऽ-  
त्यन्ताभावादिगर्भव्याप्तिज्ञाने अन्योन्याभावादिगर्भव्यभिचारज्ञानस्य  
व्यापकताज्ञाने साध्याभाववद्वृत्तित्वादिज्ञानस्य प्राह्याभावाद्यनवगाहि-  
तयाऽविरोधित्वेपि न क्षतिः । व्यतिरेकतः—व्यतिरेकनिरूपिता साध्या-  
भावव्यापकीभूताभावप्रतियोगित्वरूपा प्राह्या—व्याप्तिपदेन वि-  
वक्षणीया, तथाच तत्र व्याप्तिप्रकारतानिरूपितहेतुतावच्छेदका-  
वच्छिन्नप्रकारताप्रतियोगित्वकूटाभावो निवेशनीय इति भावः ।

ननु निर्वह्निः पर्वतो वह्निमानित्यादौ पक्षतावच्छेदकविशिष्टे  
साध्यतावच्छेदकविशिष्टविशिष्ट्यावगाहित्वमेवाप्रसिद्धमिति कथं  
लक्षणसमन्वय इत्यत आह तादृशावगाहित्वप्रसिद्धिरिति ।  
आहार्यज्ञान एवेति । निर्वह्नित्वविशिष्टे वह्निप्रत्यक्षं जायतामित्याकारके-  
च्छाजन्यप्रत्यक्ष एवेत्यर्थः ।

विरोधिविषयताप्रयुक्तत्वनिवेशप्रयोजनमाह एवञ्चेति । विरो-  
धिविषयताप्रयुक्तत्वनिवेशने चेत्यर्थः । न क्षतिः—न निर्वह्निः पर्वतो  
वह्निमानित्यादौ घटादावतिव्याप्तिः; तस्य—घटादिनिश्चयस्य—विरोध्य-  
विषयत्वात्—स्वानन्तरानुमितिसामान्यनिष्ठतादृशोभयाभावप्रयोज-  
कविरोधिविषयताकत्वविरहात् । वह्निमत्पर्वतादिविषयकसमूहा-  
लम्बनात्मकघटादिनिश्चयानन्तरजातज्ञाननिष्ठतादृशोभयाभाववत्त्व-  
स्य तज्ज्ञानाविरोधिविषयताप्रयुक्तत्वेपि घटादिनिश्चयाव्यवहितोत्त-  
रानुमितिसामान्यान्तर्गतसमूहालम्बनानात्मकघटादिनिश्चयाव्यवहि-  
तोत्तरानुमितौ विरोधिविषयताप्रयुक्तोभयाभाववत्त्वविरहात्प्रसिद्ध्या-  
सिरिति भाषः । प्रयोज्यप्रयोजकभावश्चानुभवसिद्धः स्वरूपसम्बन्ध-  
विशेषः ।

विरोधिपदप्रयोजनमाह एवमिति । अनुमितावपीति । न क्षतिः,  
तस्य विरोध्यविषयकत्वादित्यनुषङ्गते । न क्षतिः—न साध्यवत्पक्षेऽ-  
स्तिव्याप्तिः । विरोधिविषयतापदेन तादृशोभयाभावप्रतियोगिताव-

च्छेदककोटौ यद्द्रवावच्छिन्नंशं यद्द्रवावच्छिन्नवैशिष्ट्यावगाहित्वं नि-  
विष्टं तद्द्रवावच्छिन्नविषयितानिरूपिततद्द्रवावच्छिन्नाभावतद्याप्या-  
न्यतरविषयितायाः स ध्यतावच्छेदकावच्छिन्नप्रकारतः निरूपितपक्ष-  
तावच्छेदकावच्छिन्नविषयितान्यविषयिताया वा विघाक्षतत्वादिति  
भावः । न च सिषाधयिषाधीनायां साध्यनिश्चयानन्तरसमूहात्मबना-  
नुमितौ तादृशोभयाभावासत्त्वात् सिद्धावियेतिप्रसङ्ग एव ना-  
स्ति, एवं पक्षे साध्यनिश्चयोत्तरं तदतिरिक्ताविषयकसाध्यविधेयका-  
नुमितेरनुत्पादेपि पक्षांशे साध्यांशे वा अधिकावगाहिन्या अनुमिते-  
स्साध्यधर्मिनावच्छेदकतापन्नपर्वतत्वावच्छिन्नधर्मिताकान्यविधेय-  
कानुमितेः साध्यावच्छिन्नपक्षविधेयकानुमितेश्चात्पत्या तत्रोभयाभा-  
वासत्त्वादपि नातिप्रसङ्गप्रसक्तिरिति वाच्यम् । यत्र सिषाधयिषाव-  
लात् सिध्युत्तरं तादृशानुमितः कदापि न जातातत्रैवातिव्याप्ति-  
सम्भवात् ।

द्वितीयकल्पे विषयितामात्र निवेद्यं न तु विरोधविषयतापर्य-  
न्तमित्याशयेनाह मानसज्ञानेति । साध्यनिश्चयस्येत्यादिः । मेयत्व-  
विशिष्टव्यभिचारादिवारणाय यथाश्रुताविशिष्टान्तराघटितत्वनिवेशे  
उपदर्शितव्यभिचारघटितबाधाद्यव्याप्त्या विशिष्टान्तरविषयित्वाप्र-  
योज्यस्वविषयिताप्रयोज्यतादृशोभयाभावप्रयोजकभावाधिकरणता-  
कस्वरूपं तादृशविशेषणं निवेद्यम् । मेयत्वविशिष्टव्यभिचारादिवि-  
षयिताप्रयोज्याया उक्ताभयाभावप्रयोजकव्याप्त्याद्यवगाहित्वाभाव-  
षत्तायाः शुद्धव्यभिचारादिविषयिताप्रयोज्यत्वनियमेन न मेयत्ववि-  
शिष्टव्यभिचारादौ विशिष्टान्तरविषयित्वाप्रयोज्यस्वविषयिताप्रयो-  
जनिरुक्तोभयाभावप्रयोजकभावाधिकरणताकत्वमिति नातिप्रसङ्गः ।  
उपदर्शितव्यभिचारघटितबाधादिविषयिताप्रयोज्यायाः पक्षे साध्या-  
वगाहित्वाद्यभावाधिकरणतायास्तद्घटकव्यभिचारादिविषयित्वाप्र-  
योज्यत्वेन तत्संग्रहः । न च विशिष्टपक्षे विशिष्टसाध्यवत्ताग्रहप्रतिब-  
न्धकतावच्छेदिकायास्तादृशबाधादिविषयतान्तःपानिव्यभिचारादि-  
विषयिताया अपि तादृशबाधादिविषयताप्रयोज्यायां विशिष्टपक्षे वि-  
शिष्टसाध्यवैशिष्ट्यावगाहित्वाद्यभावाधिकरणतायां प्रयोजकतया  
तादृशबाधावेर्दुःसङ्ग्रह इति वाच्यम् । यत्किञ्चिद्विशिष्टान्तरविषयि-  
तात्त्वयोपकरूपावच्छिन्नाप्रयोज्यत्वनिवेशेन तत्र तत्सङ्ग्रहसम्भवात् ।

व्यभिचारादिविषयितायाः बाधविषयतान्तःपातिविषयतामाप्रवृत्तिरूपेणैवोपदर्शितसाध्यवत्ताग्रहप्रतिबन्धकतावच्छेदकतया तेनैव रूपेण तादृशसाध्यावगाहित्वाविरहवत्ताप्रयोजकत्वात्, तादृशस्य च रूपस्य बाधादिविषयतान्तःपातिव्यभिचारादिविषयतासाधारण(स्य) व्यभिचारादिरूपविशिष्टविषयतात्वाव्यापकत्वात्, तद्व्यापकरूपावच्छिन्नप्रयोज्यत्वस्योक्तबाधादिविषयताप्रयोज्यउक्तसाध्यावगाहित्वाभाववत्तायामक्षतत्वात् । मेयत्वविशिष्टव्यभिचारादिविषयताया येन रूपेण व्याप्त्यादिग्रहप्रतिबन्धकतावच्छेदकता तद्रूपेण निरुक्तविषयतात्वव्यापकेन मेयत्वविशिष्टव्यभिचारादिविषयतान्तःपातिव्यभिचारादिविषयतायाः मेयत्वविशिष्टव्यभिचारादिविषयताप्रयोज्यव्याप्त्यवगाहित्वाभाववत्तायां नियमनः प्रयोजकत्वाभ्यातिप्रसङ्गावकाशः । बाधसत्प्रतिपक्षादिविषयकज्ञानस्य नानाविधबाधादिविषयकज्ञानस्य षाडन्तरं जातायां घटाद्यनुमितौ बाधादिविषयताप्रयोज्याया अभावाधिकरणता तस्या विशिष्टान्तरविषयताप्रयोज्यत्वेऽपि (स्व)पूर्ववृत्तिज्ञानीयविरोधिविषयताया एव स्वनिष्ठप्रतिबन्धतावच्छेदकाभावाधिकरणताप्रयोजकत्वात् । एकैकविधबाधादिमात्रज्ञानानन्तरजातज्ञाने या तत्तद्बाधादिविषयत प्रयोज्यावगाहित्वाभावाधिकरणता तस्या विशिष्टान्तरविषयित्वाप्रयोज्यतया बाधादौ लक्षणसमन्वयः । व्यभिचारघटितबाधादिविषयिताप्रयोज्याया दीर्घाधिकारोक्तोभयाभावाधिकरणताया व्याप्त्याद्यवगाहिताविरहप्रयोज्यत्वेन यत्किञ्चिद्विशिष्टान्तरविषयित्वात्त्वव्यापकरूपावच्छिन्नतादृशविषयतान्तःपातिव्यभिचारादिविषयताप्रयोज्यत्वनियमात्तत्सङ्ग्रहाय तादृशोभयाभावप्रयोजकाभावाधिकरणतापर्यन्तनिवेशः । तथास्ति दर्शितोभयाभावाधिकरणताया उक्तरूपावच्छिन्नव्यभिचारादिविषयताप्रयोज्यत्वनियमेऽपि तादृशोभयाभावप्रयोजकसाध्यादिमत्तावगाहित्वाभावाधिकरणताया उक्तरूपावच्छिन्नव्यभिचारादिविषयित्वाप्रयोज्यत्वेन तादृशबाधादेः सङ्ग्रहाद्बाधादिविषयताप्रयोज्यस्य साध्यादिमत्तावगाहित्वाविरहस्य सत्प्रतिपक्षादिरूपविशिष्टान्तरविषयताप्रयोज्यत्वानियमात्सम्भवः स्यादित्युभयाभावप्रयोजकाभावे विशिष्टान्तरविषयत्वप्रयोज्यत्वमनिर्देश्य तादृशाभावाधिकरणतायां तन्निवेशः । तथासत्यधिकरणताया अधिकरणभेदेन भिन्नतया पूर्ववर्तिनिष्ठप्रतिबन्धकता

वच्छेदकधर्मस्यैव तदुत्तरोत्पन्ननिष्ठप्रतिबन्धनावच्छेदकधर्माभावाधि-  
करणताप्रयोजकत्वेनैव बाधादिनिश्चयोत्तरोत्पन्नानुमितिनिष्ठसाध्या-  
दिमत्त्वावगाहित्वाभावाधिकरणतायां सत्प्रतिपक्षान्यादृशबाधादि-  
विषयताया अप्रयोजकत्वेन सामञ्जस्यात् । )

अथैतादृशोभयाभावघटितलक्षणकरणेपि केवलनिर्वहित्वादिपक्ष-  
ककवह्यादिसाध्यकस्थलीयनिर्वह्निष्ठवह्यभावादिरूपवाधादिदोषे-  
ऽव्याप्तिः—तादृशबाधादिस्थलीयवह्यभावरूपबाधज्ञानस्याप्रतिबन्ध-  
कतया तदीयविषयतायाः प्रतिबन्धकतानवच्छेदकतया तथाविधोभ-  
याभावाप्रयोजकत्वात् । तस्य दोषत्वानुपपत्तेः च तादृशहेतौ दृष्टव-  
ध्यवहारानुपपत्तेः । इष्टापत्तौ च निर्वह्निः पर्वतो वह्निमानित्यादावपि  
तत्सम्भवेनैतादृशप्रयासवैफलयाच्च । न च तत्राभाववान्वह्निमा-  
नित्यनाहार्यज्ञानस्य प्रसिद्ध्या तत्प्रतिबन्धकीभूतस्याभाववाश्रि-  
वह्निगत्यादिज्ञानस्य विषय एव दोष इति वाच्यम् । अभाववत्त्वसा-  
मानाधिकरण्येन निर्वह्णत्वग्रहस्य तादृशवह्निमत्त्वावगाहिविरोधित्वात् ।  
अभाववत्त्वावच्छेदेन वह्न्यादिमत्ताप्रहाविराधित्वेपि तादृश-  
वह्न्यादिमत्त्वावगाहित्वस्य वह्न्यभावादिमत्त्वरूपपक्षतावच्छे-  
दकविशिष्ट साध्यवैशिष्ट्यावगाहित्वाव्यापकतया तदवच्छिन्नप्र-  
तिबन्धकतावच्छेदकविषयितायास्तथाविधोभयाभावाप्रयोजकत्वा-  
त् तद्विषयस्य दोषत्वानुपपत्तेः अभाववत्त्वावच्छेदेन निर्वह्णत्वग्र-  
हस्य भ्रमरूपतया तद्विषयकविशिष्टस्यैवाप्रसिद्धेः । एवं वह्निमाश्रि-  
वह्निगत्यादिस्थलीयदोषे नितरामव्याप्तिः । वह्निमशिष्ठवह्निमत्त्वा-  
देरेव तत्र दोषत्वसम्भवात्तद्विषयकज्ञानस्य च क्वचिदपि प्रतिबन्ध-  
कत्वायोगात् । एवं यत्र निर्वह्निः पर्वतो वह्निमानित्यादां पर्वतत्वादि-  
सामानाधिकरण्येन वह्न्यभावादिमत्त्वस्य पक्षतावच्छेदकघटकता  
तत्र पर्वतत्वादि सामानाधिकरण्येन वह्न्यादिमत्त्वं न दोषः । विशि-  
ष्टपक्षग्रहाद्यविराधित्वनाश्रयासञ्ज्ञादिरूपतानुपपत्तेः, उक्तरीत्यंतल्लु-  
क्षणानाक्रान्तत्वाच्च । पर्वतत्वावच्छेदेन वह्न्यादिमत्त्वमप्रसिद्धं  
वह्निग्न्यपर्वतादेरपि सत्त्वात् । नापि पर्वतत्वादि सामानाधिकरण्येन  
पर्वतत्वावच्छेदेन वा वह्न्यभावादिमत्त्वरूपवाधादिदोषः—तज्ज्ञानस्य  
पक्षतावच्छेदकविशिष्ट साध्यवैशिष्ट्यावगाहित्वाव्यापकविषयिताघटि-  
तधर्मावच्छिन्नप्रतिबन्धकतया तत्र लक्षणगमनायोगात् । नापि पु-

पतत्त्वावच्छेदेन वह्न्यभावादिमत्त्वम् अप्रसिद्धत्वादिति तत्र न कोपि दोषः स्यात् ।

यत्तु प्रयुक्तत्वं व्यापकत्वं यद्विषयकनिश्चयनिष्ठविरोधविषय-  
तायाः उभयाभावव्याप्यत्वं च स्वाश्रयतादृशनिश्चयाव्यवहितोत्तरा-  
नुमितित्वसम्बन्धेन, तादृशसम्बन्धलाभायैव तदुत्तरमनुमितावित्यु-  
क्तम् । एवं च विरोधिविषयकयद्विषयकनिश्चयाव्यवहितोत्तरानुमि-  
तित्वव्यापकस्तादृशाभावा इति पर्यवसितम् । एवं च निर्वह्निर्वह्नि-  
मानित्यादिस्थलीयबाधादेर्विषयितायां स्वरूपसम्बन्धरूपोभयाभाव-  
प्रयोजकत्वासंभवेऽपि निरुक्ताभयाभावप्रतियोगिनावच्छेदकक्रांटौ गदू-  
वाच्छिन्नाविशेष्यकयदूपावाच्छिन्नप्रकारकत्वं निविष्टं तदूपावच्छिन्न-  
विशेष्यकतदूपावच्छिन्नाभावतद्याप्यान्यतरकत्वस्यैव विरोधिविष-  
यित्वार्थकतया तत्र लक्षणं सुसमन्वयमेव तादृशप्रयोजकत्वस्यानि-  
वेशात् । न चैवं तत्र वस्तुमात्रेऽतिव्यामिर्दुर्वारैव तादृशाभयाभाव-  
स्य विरोधिविषयकसमूहालम्बनरूपघटादिविषयनिश्चयाव्यवहितो-  
त्तरानुमितित्वव्यापकताया अक्षतत्वादिति वाच्यम् । विरोधि-  
विषयतानतिरिक्तवृत्तियद्विषयताशालिनिश्चयस्य निश्चयात्तेन  
विषयित्वात् । घटादिविषयतायास्तत्र निरुक्तविरोधिविषयतान-  
तिरिक्तत्वविरहात् । न चैवं विरोधिविषयतानतिरिक्त-  
वृत्तिर्यदीयविषयिता तत्त्वमित्येतावतैव सामञ्जस्ये शेषव-  
यर्थ्यमिति वाच्यम् । यत्र पर्वतादिसामानाधिकरण्येन वह्न्यादेः  
साध्यता तत्र पर्वतत्वादिसामानाधिकरण्येन वह्न्याद्यभावादि-  
मत्त्वस्य विषयिताया निरुक्तविरोधिविषयितानातिरिक्ततया तत्राति-  
व्याप्तिवारकतयाऽशेषसार्थक्यात् । तदुपादानं तादृशवह्न्यभावादि-  
मत्त्वविषयनिश्चयानन्तरं पर्वतत्वादिसामानाधिकरण्येन वह्न्या-  
द्यनुमित्युत्पत्त्या तादृशानुमितौ तथाविधोभयसत्त्वेनातिव्याप्यत्व-  
काशादिति ।

तनुच्छम् । निर्वह्निः पर्वतो वह्निमानित्यादौ यत्र पर्वतत्वा-  
दिसामानाधिकरण्येन वह्न्यभावादेः पक्षतावच्छेदकघटकता पर्वत-  
त्वसामानाधिकरण्येन वह्न्यादिमत्त्वस्य विज्ञिष्टपक्षग्रहाविरोधित्ते-  
नाश्रयासिध्यनात्मकस्य हेत्वामासान्तरताभयेनासम्भवहोषभावस्य  
निरुक्तविरोधिविषयतानतिरिक्तवृत्तिविषयिताकतयाऽतिव्याप्तिः ।

तादृशीभवाभावप्रतियोगितावच्छेदकगर्भे यद्रूपविशिष्टे येन सम्बन्धेन यद्रूपावच्छिन्नवैशिष्ट्यावगाहित्वं निवेश्यते तद्रूपावच्छिन्नविशेषकतद्रूपावच्छिन्नप्रकारकानुमितत्वावच्छिन्नानिरूपितप्रतिबन्धकतावच्छेदकत्वरूपविरोधित्वस्य विषयतायां निवेशे तु शेषवैयर्थ्यम् । उक्तरीत्या निर्वाहवैह्वानित्यादिस्थलीयदोषेऽव्याप्तश्च ।

यत्तु पक्षतावच्छेदकविशिष्टे निरुक्तसाध्यहेतुवैशिष्ट्यावगाहिनश्चयावृत्तिविषयतैव विरोधिविषयतापदार्थः । तथाच यन्निरूपिततादृशविषयताशालिनिश्चयोत्तरानुमितत्वव्यापकः उभयाभाषस्तत्त्वमिति समुदायार्थः । निश्चयत्वं च विशेषणविशेष्यतावच्छेदकभावानापन्नविरोधिकोऽतिद्वयप्रकारकएकधर्मिविशेष्यकज्ञानान्यज्ञानत्वम् । कोटिद्वये विशेषणविशेष्यतावच्छेदकभावानापन्नत्वनिवेशान्निवैह्विः पर्वतो वह्निमानित्यादौ पक्षतावच्छेदकविशिष्टमाध्यादिवैशिष्ट्यग्रहस्य एकत्र विरोधिविषयप्रकारत्वनियमेपि न तादृशवैशिष्ट्यावगाहिनश्चयाप्रसिद्धिः । यदीयविषयिता तादृशनिश्चयावृत्तिस्तत्त्वमित्येतावत्कृते ह्रदो वह्निव्याप्यधूमवानित्यादौ ह्रदनिष्ठवन्धुभावादिसत्येऽतिव्याप्तिः । वन्ध्यादिव्याप्यवृत्तानिश्चयस्यापि वन्ध्यादिनिश्चयवत् कार्यसहभावेन वह्न्यभावादिप्रहविरोधित्वाद्यवन्धुभावादिसत्त्वविषयितायास्तादृशनिश्चयावृत्तित्वादिति न शेषवैयर्थ्यमिति ।

तदपि न । वह्निव्याप्यवान्वह्निव्याप्यव्याप्यवांश्च ह्रदो वह्न्यभावानित्येतादृशाहार्यक्षानोपगमे च वह्न्यभावादिमत्त्वविषयिताया वह्निव्याप्यादिमत्त्वनिश्चयवृत्तितया उक्तातिव्याप्यनवकाशेन शेषसार्थक्यानुपपत्तेः । वह्निमान्वह्निव्याप्यवांश्च ह्रदो वह्न्यभाववानित्येतादृशाहार्यसाध्यादिवैशिष्ट्यनिश्चये ह्रदो वह्निमानित्यादिस्थलीयथाप्रादिविषयितासत्त्वेनासंभवप्रसङ्गाच्च । वह्न्यादिरूपधर्मितावच्छेदकानवच्छिन्नवह्न्यभावादिविशिष्टतद्दृशदिनरूपितविषयितायाः साध्यादिनिश्चयावृत्तित्वेपि घटादिनिरूपितविषयिताया अपि दोषविषयितावच्छिन्नाया विषयितायाः साध्यादिनिश्चयावृत्तितया घटादावुदासीने अतिव्याप्तेर्वारणाय तादृशविशिष्टविषयितासामान्यं तादृशनिश्चयावृत्ति तादृशविशिष्टनिरूपितविषयिताया एव विरोधिविषयित्वेत्थेन विवक्षणीयतयाऽप्रतीकारात् । ज्ञमान्यवृत्तिय-

दीयविषयितासामान्यं तादृशनिश्चयावृत्ति तदीयविषयिताया एव  
विवक्षणेन निर्वाहेपि विरोधियद्विषयताशालिनिश्चयोत्तरानुमिति-  
सामान्ये द्वयोर्व्यतिरेक इत्यभिधाय यद्विषयकानिश्चयस्येत्यादिष-  
काभिधानस्य ग्रन्थकाररीतिविरुद्धत्वात् ।

एतेन विषयिताया उभयाभावप्रयोजकत्वं तादृशोभयाभावप्रति-  
योगितावच्छेदकत्वं यद्रूपविशिष्टे येन सम्बन्धेन यद्रूपावच्छिन्नवैशि-  
ष्ट्यावगाहितव्यतिष्ठितं तद्रूपावच्छिन्नविशेष्यकतत्संसर्गकतद्रूपावच्छि-  
न्नप्रकारकत्वविशेषितेनानुमितित्वेनानाहार्यलौकिकसन्निकर्षाद्यजन्य-  
ज्ञानत्वेन वाऽच्छिन्नाया प्रतिबन्धिता तन्निरूपितप्रतिबन्धकतावच्छेद-  
कत्वम् । एवं च यादृशविशिष्टविषयिता निरुक्ततायाविधोभयाभाव-  
प्रयोजकताश्रयस्तादृशत्वमेव लक्षणम् । विषयितादौ विरोधित्वा-  
दिकथनं तु स्वरूपाख्यानमात्रमिति प्रलपितमप्यनादेयम् । निर्बह्नि-  
र्वह्निमानित्यादिस्थलीयदोषस्योक्तयुक्त्वा दुःसंग्रहत्वात् ।

अत्र केचित् कश्चिदित्यन्ताग्रिमकल्पे दीधितिनुकृतां न निर्भरः ।  
निर्बह्निर्वह्निमानित्यादिस्थलीयदोषासंग्रहेणास्वरसस्याग्रिमकल्पे क-  
श्चिदित्यनेनेष्वभिप्रायि कल्पे चान्तित्यनेन सूचितत्वात् । निर्भरस्तु केचि-  
दित्यादिकल्प एव, अत एव तत्र प्रकर्षबोधनाय प्राहुरित्युक्तमिति ।

परे तु घटाद्यभावादिधर्मितावच्छेदककवह्वयादिविज्ञानं प्रति तद्वर्ति-  
तावच्छेदककवह्वयभावादिमत्तज्ञानप्रतिबन्धकत्वे कल्पनीये धर्मिता-  
वच्छेदकभेदेन तत्कल्पनाप्रयुक्तलाघवानुरोधेन धर्मितावच्छेदक-  
धर्माननिवेश्य अनाहार्यवह्वयादिविशिष्टेषुस्त्रित्ववह्वयभावादि-  
निश्चयत्वाभ्यां समानधर्मितावच्छेदकत्वप्रत्यासर्ग्यैश्च प्रति-  
बन्धकभावः कल्प्यते । एवं च तद्देशनिष्ठस्य पूर्ववर्तिप्रतिबन्ध-  
कनिरूपितप्रतिबन्धकतावच्छेदकसम्बन्धस्य उत्तरवर्तिनिष्ठप्रति-  
बन्धतावच्छेदकसम्बन्धेन तद्देशासम्बन्धित्वं प्रति प्रयोजकतया व-  
ह्वयभावादिप्रकारकज्ञानीयधर्मितावच्छेदकताख्यविषयतायास्तदुत्त-  
रोत्पन्नाहार्यवह्वयादिप्रकारकज्ञानस्य वह्वयभावादिधर्मितावच्छेदक-  
कत्वविरहप्रयोजकत्वात् वह्वयभावादिविशिष्टे वह्वयादिवैशिष्ट्या-  
वगाहितव्यतिष्ठितवह्वयवह्वयभावादिधर्मितावच्छेदककवह्वयभावादिप्रका-  
रकनिश्चयायविषयताप्रयुक्तत्वमक्षतमेवेति तादृशनिश्चयविषयस्य  
दोषत्वमव्याहृतमेव । न च धर्मितावच्छेदकनिष्ठप्रत्यासर्ग्या विपरीतः

ज्ञानस्य प्रतिबन्धकत्वे निर्वहिविशेष्यकवह्निप्रत्यक्षं मे जायतामित्या-  
कारकेच्छाजन्यस्य निर्वहिवह्निमान्घटाभाववांश्च घह्निमानित्याद्या-  
हार्यज्ञानस्य विपरीतज्ञानप्रतिबध्यतावच्छेदकानाक्रान्ततया घटाभा-  
ववान्वह्नयभाववानित्यादिनिश्चयकाले तथाविधेच्छासत्त्वे घटाभाव-  
विशेष्यविशेष्यकवह्निज्ञानं मे जायतामित्याकारकेच्छां विनैव ता-  
दृशज्ञानापत्तिरिति वाच्यम् । यतः सामान्यतो वह्न्यादिज्ञानेच्छावि-  
शिष्टान्यस्वरूपमनाहार्यत्वं न प्रतिबध्यतावच्छेदककोटौ निवेशनी-  
यम्, किन्त्वाहार्यज्ञानोपपत्त्यर्थं विशेष्यतानिष्ठं यत्स्वविशेष्यता-  
वच्छेदकत्वं तद्वच्छेदकतावच्छेदकत्वसम्बन्धावच्छिन्नप्रतियो-  
गिताकवह्न्यादिज्ञानेच्छाविरहस्य या स्वाव्यवहितप्राक्क्षणावच्छिन्ना-  
धिकरणता तद्विशिष्टधर्मितावच्छेदकताया एव प्रतिबध्यतावच्छेद-  
कसम्बन्धत्वमुपेयते तादृशेच्छाविरहस्य प्रतिबन्धकविशेषणत्वमे-  
व वा विशेषणताविशेषधर्मितावच्छेदकताघटितसामानाधिकरण्य-  
सम्बन्धेनोपगन्तव्यम्, उक्तस्थले च घटाभावादौ तादृशेच्छाविरह-  
स्य सन्वाश्रोक्तापत्तिः । अन्यत्राधिकमनुसन्धेयमिति वदन्ति ।

निवह्निः पर्वतो घह्निमानित्याविस्थलीयदोषसाधारणाय प्रका-  
रान्तरेण वर्णयतां केषाञ्चिन्मतमाह तादृशपक्ष इति । पक्षतावच्छे-  
दकविशिष्टपक्ष इत्यर्थः । तादृशसाध्य इति । साध्यतावच्छेदकवि-  
शिष्टसाध्येत्यर्थः । तादृशहेत्विति । हेतुतावच्छेदकविशिष्टहेत्वित्य-  
र्थः । ज्ञानस्य विरोधिविषयकं यद्विषयकज्ञानमिति योजना । ज्ञान-  
ज्ञानसामान्यम्, तेन घटादिविषयकस्य कस्यचित्समूहालम्बनस्य ता-  
दृशज्ञानविरोधिवाधादिविषयकत्वेपि नातिप्रसङ्गः । स्वावच्छिन्न-  
विषयकत्वव्यापकतादृशज्ञानविरोधिविषयिताकधर्मवत्त्वमिति फ-  
लितार्थः ।

अत्र च विषयतानिष्ठं स्वरूपसम्बन्धरूपतादृशज्ञानविषयवि-  
षयकग्रहप्रतिबन्धकतावच्छेदकत्वात्मकतादृशज्ञानविरोधित्वमेव  
निवेशनीयं न तु विषयनिष्ठं निर्वच्यतादृशज्ञानविरोधित्वं तस्यैव  
लक्षणत्वसम्भवेन शेषवैयर्थ्यप्रसङ्गात् । अत्र च विषयनिष्ठस्य नि-  
र्वच्यतादृशज्ञानविरोधित्वस्यैतदपेक्षया लघुतया तद्वेधाद् ता-  
दृशज्ञानविरोधित्वं चेति । तादृशज्ञानविरोधित्वं यदि तादृशज्ञान-  
प्रतिबन्धकतावच्छेदकस्वावच्छिन्नविषयिताकधर्मवत्त्वं तदा पूर्वनि-



रुक्मयथाश्रुतार्थ एव पर्यवसानान्निर्वह्निः पर्वतो वह्निमानित्यादिस्थ-  
लीयदोषाव्याप्तिनाद्वयस्थयामिति तन्निर्वह्निं तज्ज्ञानविरोधित्वं चेति ।  
तद्विषयविषयकेति । तथा च निर्वह्निः पर्वतो वह्निमानित्यादौ तादृश-  
ज्ञानविरोधिज्ञानाप्रसिद्धावपि; तद्विषयविषयकस्य निर्वह्निः पर्वतो वह्नि-  
मानित्यादिज्ञानस्य प्रतिबन्धकं यद्वाह्निमानित्यादिज्ञानं तद्विषयतामा-  
दायैव वह्निमत्पर्वतादिरूपतत्स्थलीयाभ्यासिद्धादौ लक्षण समन्वयः ।

अथ घटवद्भूतलादिरूपोदासीनपदार्थविषयकसमूहालम्बनान्प्र-  
कपक्षतावच्छेदकावच्छिन्नविशेष्यकसाध्यतद्व्याप्यहेतुप्रकारकज्ञान-  
विषयकघटवद्भूतलादिज्ञानप्रतिबन्धकज्ञानावप्यघटाभाववद्भूतला-  
दावतिव्याप्तिः । न च पक्षतावच्छेदकावच्छिन्नविशेष्यकसाध्यतावच्छे-  
दकविशिष्टसाध्यतन्निरूपितव्याप्तिविशिष्टहेतुतावच्छेदकावच्छिन्नप्र-  
कारकप्रहत्वव्यापकविषयिताघटितधर्मावच्छिन्नप्रतिबध्यतानिरूपि-  
तप्रतिबन्धकतावच्छेदकस्वावच्छिन्नविषयताकधर्मवस्वनिवेशान्न दो-  
षः-घटवद्भूतलादिविषयितायास्तादृशप्रहत्वव्यापकत्वादिति वा-  
च्यम् । यतः पर्वताद्यंशे वह्निमस्वाद्यनवगाहिनो निर्वह्निः पर्वत इत्या-  
दिज्ञानस्य या वह्निप्रकारकत्वाद्यनिरूपिता निर्वह्नित्वादिप्रकारतानि-  
रूपितपर्वतादिविषयिता सैवानाहार्यत्वविशिष्टतया वह्निमत्पर्वत इ-  
त्यादिज्ञानप्रतिबध्यतावच्छेदिका तस्याश्च निर्वह्निः पर्वतो वह्निमानि-  
त्याद्याहार्यज्ञानसाधारण्ये मानाभावः-आहार्यज्ञानसामग्यास्तादृश-  
विषयिताप्रयोजकत्वासिद्धेः, विपरीतज्ञानाभावघटितायास्तादृशवि-  
षयिताप्रयोजकानाहार्यज्ञानसामग्याश्चाहार्यज्ञानाजनकत्वात् । तादृ-  
शप्रहत्वव्यापिका च वह्निमस्वादिप्रकारतानिरूपिता तादृशपर्वतादि-  
विषयिता सा च न प्रतिबध्यतावच्छेदिकेति निर्वह्नित्वादिप्रकारता-  
निरूपितपर्वतत्वादिविषयितात्वेन निर्वह्निः पर्वत इत्यादिज्ञानीयवि-  
षयितापि तथाविधप्रहत्वव्यापिकेति चेत्तर्हि विषयितात्वादिनापि  
तद्व्यापकतयोदासीनपदार्थधारणमशक्यम् ।

मैवम् । यद्गूपावच्छिन्नं यद्गूपावच्छिन्नप्रकारकत्वत्वावच्छिन्नं ता-  
दृशप्रहत्वव्यापकं तद्गूपावच्छिन्नविशेष्यकतद्गूपावच्छिन्नप्रकारकप्रह-  
त्वावच्छिन्नप्रतिबध्यतानिरूपितप्रतिबन्धकतावच्छेदकस्वावच्छिन्नानि-  
रूपिताविषयिताकधर्मवस्वस्य विषयणीयतया सर्वसामञ्जस्या-  
दिति विक् ।

अत्र चास्वरससुचमाय केचिदिति । स चोक्तयुक्त्या निर्वह्निर्वह्नि-  
मानित्यादिस्थलीयदोषासङ्गहेण । न च धर्मितावच्छेदकताप्रत्यासत्त्या  
घट्टिप्रकारकज्ञानं प्रति घट्टयभावप्रकारकज्ञानस्य प्रतिषन्धकतामते नि-  
र्वह्निर्वह्निमानित्येतादृशज्ञानसमानविषयक-पर्वतो घट्टिमानित्याकार-  
कानाहार्य-ज्ञानप्रतिषन्धकतामादाय लक्षणसमन्वयस्तत्रापि सम्भव-  
तीति वाच्यम् । तादृशमताश्रयणे पर्वतो घट्टिमानित्यादौ घट्टयभा-  
वघट्टप्रदादेदोषताप्रसङ्गात् ॥

(दी०) केचित्तु यादृशपक्षकयादृशसाध्यकयादृशहेतौ पावन्तो  
दोषाःसम्भवन्ति तावदन्यान्यत्वमेकमात्रदोषस्थले च तत्रमेव हेत्व-  
भासत्वम् । स चातिरिक्त एवाऽन्योन्याभाव इति न वैयर्थ्यम् ।  
पञ्चविधभेदोक्तिस्तु तत्सम्भवस्थलाभिप्रायेण, व्यभिचारादेः  
साध्यादिभेदनिषन्त्रित्वात्, शब्दाभेद(मात्र)स्य चाकिञ्चित्कर-  
त्वादिति प्राहुः ।

(गा०) यादृशेति । सर्वत्र घट्टूपावच्छिन्नार्थकम् । तावदन्यान्यत्व-  
मिति । अत्र च यादृशपक्षसाध्यहेतुस्थले यादृशदोषज्ञानस्य प्रतिषन्ध-  
ज्ञानं प्रसिद्धयति, यथा निर्वह्निः पर्वतो घट्टिमान् धूमादित्यादौ घट्टि-  
विशिष्टपर्वतरूपाश्रयासिद्धिधूमाभावविशिष्टनिर्वह्निरूपस्वरूपासिद्धि-  
ध्यादीनां तत्र तादृशदोषाणां प्राह्याभावतद्वाप्यघटकभेदेन विशेष्य-  
विशेषणभावभेदेन च विभिन्नानामनुगतेन विशिष्टपक्षे विशिष्टसा-  
धनवैशिष्ट्यग्रहविरोधित्वरूपासिद्धित्वादिनैव तावदन्यान्यत्वघट्ट-  
कभेदप्रतियोगिविधया निवेशः, न तु घट्टिविशिष्टपर्वतत्वनिर्धूमत्ववि-  
शिष्टनिर्वह्निपर्वतत्वादिना प्रयोजनाविरहात् । यादृशदोषविषयकज्ञान-  
स्य प्रतिषन्धज्ञानमप्रसिद्धम् यथा तत्स्थलीयस्य निर्वह्निर्वह्नि-  
मानित्यादिस्थलीयस्य च बाधादेर्ज्ञानस्य तादृशदोषाणामग-  
त्या घट्टयभावविशिष्टनिर्वह्निवह्निवह्निभावव्याप्यविशिष्टनिर्वह्निवह्नि-  
ह्निनिष्ठवह्निभावव्याप्यत्वादिनाऽननुगतरूपेणैव निवेशः । अत्र  
च विशिष्टभिन्नाभिन्नत्वस्य शुद्धिविशेष्यसाधारणतया सर्वमका-  
शवदित्यादौ आकाशाभावादीशष्टसर्वादिरूपबाधादिभिन्नत्वस्या-  
प्रसिद्धतया च तत्तद्विशिष्टनिरूपितविषयितान्यतमाविषयिता-

निरूपिकतावच्छेदकधर्मवत्त्वमेवाभिमतम् । अयं च प्रकारो-  
यादृशपक्षसाध्यहेतुकस्थले उक्तसमूहालम्बनानुमितेरप्रसिद्धिस्त-  
त्रैवावरणीयः । यत्र तु तत्प्रसिद्धिस्तत्र लाघवाद्यथाश्रुतमूल-  
लक्षणमेव सार्धीयः । शब्दाभेदस्याकिञ्चित्करतायाः स्वयमेव घक्षमा-  
णत्वावित्यवधेयम् ।

यत्र चाश्रयासिद्धत्वादिरेक एव दोषः प्रतिबध्यज्ञानं च प्रसिद्धं  
महानसत्त्ववान्पर्वतो वह्निमान् धूमादित्यादौ तत्र विशिष्टपक्षप्रह-  
विरोधिस्वरूपाश्रयासिद्धत्वादावेव सामान्यलक्षणत्वमुचितम् , न तु  
महानसत्त्वाद्यभावविशिष्टपर्वतत्त्वाद्यवच्छिन्नतादृशाभावव्याप्यविशि-  
ष्टपर्वतत्त्वाद्यवच्छिन्नादिभिन्नभिन्नत्वस्य निरुक्तसमूहालम्बनानुमिति-  
विरोधित्वस्य च गौरवादित्याशयेनाह एकमात्रदोषस्थल इति । ए-  
कविध एव यत्र दोषस्तद्विषयकज्ञानप्रतिबध्यज्ञानं च प्रसिद्धं तादृ-  
शस्थल इत्यर्थः । तेन प्राह्याभावतद्याप्यरूपभेदेन विशेष्यविशेषण-  
भावभेदेन च सर्वत्र दोषाणां नानात्वसंभवात् एकमात्रदोषस्थले  
प्राह्याभावतद्याप्यरूपघटकादिभेदेन विभिन्नाश्रयासिद्ध्यादीनामनुग-  
मकरूपाभावेनान्यतमत्वस्य च लक्षणताया आवश्यकत्वेपि न श्रुतिः ।  
तत्त्वम्-तादृशत्वम् । निरुक्ताश्रयासिद्धत्वादिकमिति यावत् । इदमुप-  
लक्षणम् । यत्र परामर्शविरोधिनो व्यभिचारविरोधासिद्धयस्त्रयो  
दोषाः न तु बाधप्रतिरोधौ पर्वतो वह्निमान् ह्रस्वात्त्वात्त्वादौ तत्र  
परामर्शविरोधित्वमेव सामान्यलक्षणम् । यत्र च बाधप्रतिरोधासि-  
द्धयो दोषाः, न तु व्यभिचारविरोधौ ह्रस्वो वह्निमान् धूमात् ह्रस्वः  
काञ्चनमयवह्निमान् धूमात् काञ्चनमयह्रस्वो वह्निमान् धूमात् ह्रस्वो  
वह्निमान् काञ्चनमयधूमादित्यादौ तत्र विशिष्टपक्षे विशिष्टसाध्यसा-  
धनयोर्बैशिष्ट्यावगाहि यज्ज्ञानं तद्विरोधित्वमेव । तथा एवं यत्र व्य-  
भिचारासिद्धौ एव दोषो काञ्चनमयपर्वतो धूमवान्घट्टेदित्यादौ तत्र  
विशिष्टपक्षविषयकव्याप्तिविशिष्टसाधनविशिष्टप्रहविरोधित्वादिकं  
तथेत्यपि बोध्यम् ।

ननु तत्तद्धर्मावच्छिन्नाभिन्नाभिन्नत्वरूपलक्षणघटकतत्तद्धर्माणां  
भागासिद्धतया हेत्वाभाससामान्येतरभेदाननुमापकत्वेपि व्यभिचा-  
राधारकतया तद्वितरांशवैयर्थ्यमतं आह स चेति । स चान्योन्या-  
भावोऽतिरिक्त एवेति याजना । स च-तत्तद्धर्मावच्छिन्नभेदकूटाव-

च्छिन्नप्रतियोगिताकश्च, अतिरिक्तः तत्तद्धर्मानिरिक्तः तथाच धर्मभेदात् वैयर्थ्यम् । तत्तद्धर्मावच्छिन्नभेदमात्रावच्छिन्नप्रतियोगिताकान्या-  
न्याभावस्य स्वप्रतियोगितावच्छेदकाभूतभेदप्रतियोगितावच्छेदक-  
तत्तद्धर्मस्वरूपत्वेपि तादृशभेदकूटावच्छिन्नप्रतियोगिताकभेदत्वस्य  
नानाधर्मेषु कल्पनापेक्षया तद्विशिष्टस्यैकस्यैव भेदस्य लाघवन क-  
ल्पयितुं युक्तत्वादित्यभिप्रायः । एतच्च यथाश्रुताभिप्रायेण । तत्तद्ध-  
र्मावच्छिन्ननिरूपितविषयितान्यतमविषयितानिरूपकतावच्छेदकध-  
र्मवत्त्वस्य लक्षणत्वेऽधिकरणविकासकतया विशेषणसार्धक्यमित्य-  
वधेयम् ।

ननु साध्यादिभेदेन लक्षणभेदे ह्येव वह्निमानित्यादिस्थलीयलक्ष-  
णस्य पञ्चहेत्वाभाससाधारण्यासम्भवात् तादृशलक्षणाक्रान्तानां  
पञ्चविधत्वोक्त्यसङ्गतिरित्यत आह पञ्चविधभेदोक्तिरिति । पञ्च-  
विधत्वोक्तिरित्यर्थः । तत्सम्भवस्थलेति । यत्र पञ्चानामेष हेत्वाभा-  
सानां सम्भवो गौरवो घटादित्यादौ तत्तत्स्थलीयलक्षणाक्रान्तस्य  
पञ्चविधत्वाभिप्रायेणेत्यर्थः । नन्वेवं लक्षणाननुगमात् इतरभेदानुमाने  
भागासिद्धिरित्यत आह व्यभिचारादेरिति । साध्यादिभेदेन निय-  
न्त्रितत्वात्-साध्यादिभेदनियन्त्रितलक्ष्यतावच्छेदकत्वात्तथाच ल-  
क्षणस्यैव लक्ष्यतावच्छेदकस्याप्यननुगमान्न भागासिद्धिरिति भावः ।

नन्वेवमप्यनुगतोक्त्यसम्भवात् नायं प्रकारः साधीयान्त्यत  
आह शब्दाभेद(मात्र)स्येति । इदं पुनरिहावधेयम् । तावदन्यान्यत्वम्  
इतरभेदानुमापकमेव न तु दोषप्रवृत्तिनिमित्तम् तथासति निर्व-  
ह्नित्वविशिष्टे वह्निसाधने धूमो दुष्ट इत्यादौ दुष्टपदस्य वह्न्यभावावि-  
शिष्टनिर्वह्नित्वाद्यवच्छिन्नान्यतमवधेयकतया निर्वह्नित्वविशिष्टे निर्वह्नेः  
साधने इत्यादेरनन्वितार्थकत्वप्रसङ्गात् । अप्रसिध्या तस्य हत्वन्वयि-  
नि निर्वह्नित्वविशिष्टविशेष्यकत्वह्यनुमितिप्रयोजकत्वार्थकत्वासम्भ-  
वात् किन्तु अभावप्रयोजकभ्रमान्यवृत्तिविषयितानिरूपकत्वमेव तथा ।  
उक्तस्थले च प्रकारताप्रकारतानिरूपितव्याप्तिप्रकारतानिरूपितधूमत्वा-  
द्यवच्छिन्नप्रकारतासोभयमेव साधनपदार्थः । प्रकारतारूपसाधनपदार्थे-  
ऽपरपदार्थैकदेशे व्याप्तिप्रकारतानिरूपकप्रकारतायां च पण्ड्यन्तव-  
ह्निपदप्रतिपाद्यस्य वह्निनिष्ठत्वस्य स्वरूपसम्बन्धेन साधनपदार्थो-

रूपप्रकारताद्वये च सप्तम्यन्तार्थस्य निर्घटित्वादिविशिष्टविशेष्य-  
तायाश्च निरूपितत्वसम्बन्धेनान्वयः । साधनपदोत्तरसप्तम्या निरू-  
पकत्वं द्वित्वं चार्थः । निरूपकत्वे च निरूकसाधनपदार्थयोः  
पृथगन्वयः । तद्वन्वितनिरूपकत्वे च द्वित्वान्वयः द्वित्वान्वयिताह-  
शानिरूपकत्वयोर्दोषपदार्थघटकाभावे ऽन्वयः । तथा च निर्वाहित्व-  
विशिष्टविशेष्यतानिरूपितवह्निनिष्ठप्रकारतानिरूपकत्वस्य तादृशवि-  
शेष्यतानिरूपिता या वह्निप्रकारतानिरूपितव्याप्तिप्रकारतानिरूपित-  
धूमत्वाद्यवच्छिन्नप्रकारता तन्निरूपकत्वस्य च द्वयोरभावप्रयोजकभ्र-  
मान्यवृत्तिविषयतानिरूपकत्वानित्येवान्वयबोधः । प्रतिबन्धकीभू-  
मविषयितानिरूपकाभाषमादाय पर्वते वह्निसाधने धूमो दुष्ट इत्यादि-  
प्रयोगवारणाय विषयितायां भ्रमान्यवृत्तित्वं निवेशितम् । दोषघट-  
ककेवलसाध्यादौ दोषव्यवहाराभावादयं दोष इत्यादौ स्वविषयक-  
निश्चयाव्यवहितोत्तरानुमितिनिष्ठतादृशोभयाभावाध्रकरणतात्वव्या-  
पकविरोधिप्रियताप्रयोज्यताकधर्म एव दोषपदार्थ इति दिक् ॥

( अचि० ) दशाविशेषे हेत्वोरेवाऽसाधारणसत्प्रतिप-  
क्षयोरभासत्वात् तद्वुद्धेरप्यनुमितिप्रतिबन्धकत्वम् ।

( दी० ) स्यादेतत् शब्दोऽनित्यः शब्दत्वात् इत्यत्रासाधा-  
रणेऽव्याप्तिः—सर्वसाध्यवज्जावृत्तेस्तत्रासत्वात्, एवं शब्दोऽनित्यः  
कृतकत्वात् इत्यस्य सत्प्रतिपक्षे नित्यत्वव्याप्याद्रव्यद्रव्यत्वादाव-  
पि पक्षस्य तद्वृत्ताविरहादित्याशङ्कां तयोरलक्ष्यत्वेन निराकुरुते  
दशाविशेष इति । हेत्वोः—सद्धेतवोः, असाधारणः पक्षमात्रवृ-  
त्तिः, सन् प्रतिपक्षो विरोधिपरामर्शो यस्य स तथा, तयोर्दशावि-  
शेषे हेतौ सर्वसाध्यवज्जावृत्तत्वस्य पक्षे साध्याभावव्याप्यवचस्य  
च भ्रमदशायामाभासत्वात् अनुमित्यजनकत्वात्तद्वुद्धेर्हेत्वादौ  
साध्यवज्जावृत्तत्वादिवुद्धेः प्रतिबन्धकत्वं परमायापि, न तु तदि-  
ष्यस्य दोषत्वम् असत्त्वात् । अन्यथा बाधभ्रमेणानुमित्यनुदया-  
त् तस्यापि दोषत्वं स्यात् । को हि साध्याभावतद्व्याप्यवत्ताभ्र-  
मयोरनुमितिविरोधित्वे विशेषः । निर्युक्तिकस्तु प्रवादो न श्रद्धेयः ॥

( गा० ) असाधारण्यस्य पक्षवृत्तित्वे सति साध्यव्यापकीभू-  
ताभावप्रतियोगित्वात्मकस्य सत्प्रतिपक्षस्य च पक्षनिष्ठसाध्याभा-  
वव्याप्यस्वरूपस्य बुद्धेर्विरोधिविषयकतया साध्यवत्ताज्ञानप्रतिब-  
न्धकत्वं निर्विवादमेव, एवं च तज्ज्ञानदशायां हेतोरनुमित्यजनकत्वा-  
त्तद्बुद्धेः प्रतिबन्धकत्वमावश्यकमित्येतादृशयथाश्रुतार्थपरस्य दशा-  
विशेष इत्यादिमूलस्यानुत्थितिः, अन्यथा साधारण्यादिज्ञानप्रति-  
बन्धकताया अपि व्यवस्थापयितुमुचितत्वात् अतस्तादृशमूलम-  
न्यथा व्याख्यातुमवतराणिकामाह स्यादेतदिति । इत्यत्रासाधार-  
णे—एतत्सच्छलीयासाधारण्यरूपदोषप्रकारकहेतुविशेष्यकभ्रमविषये-  
सर्वसाध्यवद्भाववृत्तत्वात्मके । अव्याप्तिरिति । तद्विषयकत्वस्य  
निरुक्तानुमित्यप्रतिबन्धकहेत्वविषयकज्ञानसाधारणतया तादृश-  
प्रतिबन्धकतातिरिक्तवृत्तित्वादिति भावः । ननु केवलं सर्वसाध्य-  
वद्भाववृत्तत्वं न दोषः अपि तु साधनवृत्तित्वाविशिष्टम्, तादृशवि-  
शिष्टविषयकत्वं तु न प्रतिबन्धकतातिरिक्तवृत्तित्यत आह सर्वेति ।  
तत्र हेतौ, असत्त्वात्—अवृत्तेः, साध्यवति पक्षे हेतौर्बृत्तेरिति शेषः ।  
तथाच तादृशविशिष्टस्याप्रसिद्ध्या तस्य दोषत्वासम्भवेन प्रसिद्ध-  
स्य विशिष्टसाध्यवद्भाववृत्तत्वस्यैव तत्र दोषतायाः आवश्यकत्वा-  
दिति भावः । अद्रव्यद्रव्यत्वादाविति । असमेवेतद्रव्यत्वादावित्यर्थः ।  
असमेवेतत्वस्य ध्वंससाधारणतया नित्यत्वव्याप्यत्वासम्भवात्  
विशेष्यांशनिवेशः । अप्यनन्तरमव्याप्तिरित्यनुपपद्यते । तद्विषय-  
कत्वस्य पक्षविषयकज्ञानसाधारणतया प्रतिबन्धकतातिरिक्तवृत्ति-  
त्वादिति भावः । ननु केवलं नित्यत्वव्याप्याद्रव्यद्रव्यत्वादिकं न  
तत्र दोषः अपि तु पक्षनिष्ठतद्वत्त्वेन, तादृशविशिष्टविषयकत्वं तु  
प्रतिबन्धकतानतिरिक्तवृत्त्येवेत्यत आह पक्षस्येति । तथाच पक्ष-  
घटितविशिष्टाप्रसिद्ध्या पक्षाघटितस्यैव दोषत्वमावश्यकमिति भावः ।  
तयोः—तादृशस्थलीयदोषत्वेनाभिमतयोरुक्तधर्मयोः ।

शब्दो- नित्यः शब्दत्वादित्यादौ शब्दत्वादिविशेष्यकनित्यव्या-  
वृत्तत्वादिज्ञानविषयेऽव्याप्तेः शङ्कानास्पदत्वादलक्ष्यताभ्युपगमेन  
तत्परिहारस्य चात्यन्तासम्भवदुक्तिकत्वाच्चेतुपदं सञ्ज्ञेत्परतया  
व्याचष्टे हेत्वोरिति । सञ्ज्ञेत्वाः साध्यवद्भाववृत्तत्वरूपासाधार-  
णसाध्याभावव्याप्यतत्पक्षकत्वरूपसत्प्रतिपक्षत्वासम्भवात्साधार-

णसत्प्रतिपक्षपदे अन्यथा व्याचष्टे असाधारण इति । यस्येति पठ्यर्थः प्रकारता । तथा—प्रकृतसत्प्रतिपक्षपदार्थः । प्रकृतसञ्ज्ञेत्वो-  
 दुष्टतारूपाभासत्वायोगादाभासपदमन्यथा व्याचष्टे आभासत्वा-  
 दिति । तद्वुद्धेरित्यत्र तत्पदस्य हेतुमात्रपरत्वं न संभवति सत्प्रतिप-  
 क्षस्थले प्रतिबन्धकज्ञानस्य हेतुविषयकत्वानियमाज्ञेतुविषयकत्वकथ-  
 नस्याप्रयोजकत्वात्, बुद्धिपदस्यापि बुद्धिसामान्यपरत्वं न सम्भवति  
 द्वेत्वादिमात्रविषयकज्ञानस्याप्रतिबन्धकत्वादतस्तत्पदस्य हेतुपक्षो-  
 भयपरतया बुद्धिपदस्य साध्यवद्भाववृत्तवसाध्याभावव्याप्यत्वा-  
 वगाहिवुद्धिपरतया तद्वुद्धिपदं हेतुविषयकसाध्यवद्भाववृत्त-  
 त्वबुद्धिपक्षविषयकसाध्याभावव्याप्यवत्ताबुद्धिपरत्वेन व्याचष्टे त-  
 द्बुद्धेरिति । तयोरलक्ष्यतालाभाय हेत्वोरित्यनन्तरं श्रुत एवकारो  
 योजनीयः । तदर्थमन्तर्भाव्य व्याचष्टे प्रतिबन्धकत्वं परमाया-  
 तीति । परं-केवलम् । एवकारेण व्यवच्छेद्यं स्पष्टयति नत्विति ।  
 तद्विषयस्य-तादृशबुद्धिविषयस्य, दोषत्वं-दोषलक्षणलक्ष्यत्वम्, अ-  
 सत्त्वात्-लक्ष्यताप्रयोजकरूपस्यासत्त्वात्, प्रतिबन्धकीभूतज्ञानप्रमा-  
 त्वस्यैव तद्विषयस्य लक्ष्यताप्रयोजकत्वादिति भावः । असत्त्वात् वि-  
 शिष्टस्याप्रसिद्धत्वादिति तु नार्थः-एकदेश एवाव्याप्तेराशंकिततया  
 विशिष्टाप्रसिद्धेस्तदलक्ष्यतानिर्वाहकत्वाविरहेणानुपयोगात् । अन्य-  
 था—प्रतिबन्धकीभूतभ्रमविषयस्यापि दोषत्वे, बाधभ्रमेण-पक्षे सा-  
 ध्याभावभ्रमेण । तस्य-तद्विषयसाध्याभावादेः । नन्वेवमुक्तस्थले  
 प्राचां दशाविशेषे हेतोर्दुष्टताप्रवादो नोपपद्यते इत्यत आह निर्युक्ति-  
 कस्त्विति ॥

( दी० ) यत्तु ज्ञानस्य यदनुमितिप्रतिबन्धकतावच्छेदकं  
 तद्वत्त्वं तत्प्रकारकप्रमाविषयत्वञ्च लक्षणार्थः । तच्च द्विविधं-वि-  
 षयरूपं साधारण्यादि, बाधे च प्रमितसाध्याभाववान् पक्षः, तद्वि-  
 षयत्वेन ज्ञानस्यानुमितिप्रतिबन्धकत्वात् । अविषयरूपञ्च विरो-  
 धिसामग्रीकालीनत्वादिकम् तद्वत्त्वं ज्ञानस्येव तद्विषयस्य हेतो-  
 रपीति । तन्न । तद्वत्त्वं हि हेतोर्नाभेदेन-बाधे तदभावात्, अत एव  
 नाश्रयतया-बहिष्कृत्यभिचारिद्रव्यत्वादिमति धूमेऽतिप्रसङ्गाच्च ।

साध्याभाववत्पक्षस्यैव साध्याभाववद्दृष्टिहेतोर्ज्ञानस्य प्रतिबन्ध-  
कत्वात्, साधारण्यादिविषयकत्वस्य ज्ञाननिष्ठस्यैव प्रतिबन्धक-  
तावच्छेदकत्वात् सत्तादिसाध्यके ज्ञानेऽतिप्रसङ्गाच्च । यथा-  
कथञ्चित्तद्वत्त्वस्य चातिप्रसङ्गकत्वात् । विरोधिसामग्रीसमवहि-  
तोऽपि च लिङ्गपरामर्शो न स्वसाध्यकानुमितेः प्रतिबन्धको  
मणिसमवहितो वह्निरिव दाहस्य ।

( गा० ) उपदर्शितस्थलेऽपि दशाविशेषे हेतोर्दुष्टतामङ्गीकु-  
र्वन्तस्तत्साधारण्याय लक्षणमन्वया व्याचक्ष्णे तेषां मतमाह  
ज्ञानस्येति । षष्ठ्यन्तार्थस्य यत्पदार्थेऽन्वयः, तथा च ज्ञानसम्बन्धि-  
त्वविशिष्टं यद्द्रूपावच्छिन्नं यत्किञ्चित्सम्बन्धेनानुमितिप्रतिबन्ध-  
कतावच्छेदकमित्यर्थः । अत्राप्यवच्छेदकत्वमनतिरिक्तवृत्तित्वमुक्त-  
युक्तेस्तत्पदमुभयत्र तद्द्रूपावच्छिन्नपरम् । लक्षणार्थः—व्युक्तमेण  
लक्षणयोरर्थः । नन्वेतावतैव कथं दर्शितसत्प्रतिपक्षादौ लक्षणस-  
मन्वयः तत्र प्रतिबन्धकतावच्छेदकाभूतीवाशयविषयकत्वस्या-  
प्रसिद्धेः, कथं वा व्यभिचारादिकमादाय सव्यभिचारादावेव लक्ष-  
णगमनम् व्यभिचारादिविषयकत्वस्यैव प्रतिबन्धकतावच्छेदकतया  
व्यभिचारादेरतथात्वादित्यत आह तच्चेति । तादृशप्रतिबन्धकताव-  
च्छेदकं चेत्यर्थः । भ्रमात्मकबाधनिश्चयप्रतिबन्धकतामादायापादि-  
तायाः सद्हेतोर्दुष्टतायाश्चासम्भवं स्फुटीकर्तुमाह बाधेति । बाधज्ञा-  
ननिष्ठप्रतिबन्धकतायां चेत्यर्थः । अवच्छेदक इति शेषः । पक्षस्य  
घास्तवं साध्यभाववत्त्वं निविश्यते न तु वैज्ञानिकमिति सूचयितुं  
प्रमितेति । विषयस्यावच्छेदकत्वे युक्तिमाह तद्विषयकत्वेनेति ।  
तथा च विषयविषयकत्वस्यैव विषयस्यापि विषयितयाऽवच्छेदक-  
त्वमक्षतमिति भावः । विरोधिसामग्रीकालीनत्वादीति । विरोधि-  
कोऽप्यनुमितिसामग्रीकालीनत्वेन परामर्शादेः प्रतिबन्धकत्वमित्य-  
भिमानः । तथा च तदादायैव सत्प्रतिपक्षितेऽसाधारणे च सद्हेतौ  
दशाविशेषे दुष्टत्वमिति भावः ।

ननु ज्ञाननिष्ठविरोधिसामग्रीकालीनत्वमादाय कथं हेतोर्दुष्टत्वं  
तस्य ज्ञान एव सत्त्वादित्याशङ्कं पदिहरति तद्वत्त्वं चेति । तद्विषय-



स्य हेतोरपीति । तत्कालनिरूपिताधेयतात्मकस्य तत्तत्कालीनत्वस्या-  
धेयभेदेन भेदानभ्युपगमादभ्युपगमे वाधेयतासम्बन्धेन तत्कालस्या-  
प्यवच्छेदकतया तमादायैव लक्षणसमन्वयसम्भवादिति भावः ।

नाभेदेनेति । विवक्षितुं शक्यमिति शेषः । साध्याभाववद्बृत्ति-  
त्वादिविशिष्टसाधनरूपदोषस्याभेदसम्बन्धेन हेतौ सत्त्वाज्ञैतादृशस-  
म्बन्धेन तद्वत्त्वविवक्षाया व्यभिचारादावतिप्रसक्तिः । बाधे तदभावा-  
दिति । वह्न्यभाववद्ब्रूदादिरूपबाधे धूमादिहेत्वभेदासत्त्वादित्यर्थः ।  
तथाच तत्राव्याप्तिरिति भावः । अत एव-बाधितेऽव्याप्तरेवाश्रयत-  
या तद्वत्त्वं विवक्षितमिति शेषः । धूमादेर्वह्न्यभाववद्ब्रूदानाश्रयत्वा-  
देकज्ञानविषयत्वादिरूपसम्बन्धस्य चाधारत्वानिर्वाहकत्वादिति  
भावः । अव्याप्तिमुक्तत्वात्तद्व्याप्तिमप्याह वह्निव्यभिचारीति ।

ननु साध्याभाववद्बृत्तित्वादिरूपविषय एव प्रतिबन्धकताव-  
च्छेदको न तु तत्तद्विशिष्टद्रव्यत्वादिस्तदाश्रयधूमादिरित्याशंकां नि-  
राकरोति साध्याभाववदिति । साध्याभाववद्बृत्तिहेतोर्ज्ञानस्येति ।  
तादृशहेतुविषयकज्ञानस्येत्यर्थः । तथाच वह्न्यभाववद्बृत्तिद्रव्यत्वा-  
दिकमपि विषयताच्छेदकमेवेति भावः । ननु धूमादेस्तादृशधर्म-  
वत्त्वेपि वह्नौ साध्ये धूमो दुष्ट इत्यादिव्यवहारस्य नापत्तिसम्भवं  
उक्तयुक्त्या तद्वैतकानुमितिविरोधिरूपवत्त्वस्यैव तत्र दुष्टताव्यवहार-  
नियामकत्वात्, अन्यथा तत्राप्यप्रतिकारादित्यतोऽन्यत्रातिप्रसङ्ग-  
माह—साधारण्यादिविषयकत्वस्यैवेति । ज्ञाननिष्ठस्य-ज्ञानवृत्तित्व-  
विशिष्टस्य, सत्तादावति-सत्तावत् ज्ञानादित्यादौ, ज्ञानहेतुकसत्ता-  
द्यनुमितिप्रतिबन्धकतावच्छेदकं ज्ञानांशे सत्त्वाद्यभाववद्बृत्तित्वा-  
वगाहित्वमादाय सत्त्वे साध्ये ज्ञानं दुष्टमिति व्यवहारापत्तिरित्यर्थः ।  
येन केनापि सम्बन्धेन तद्वत्त्वं विवक्षणीयमित्यापि दूषयति यथाकथ-  
ञ्चित् । अतिप्रसङ्गकत्वादिति । उक्तधर्ममादाय सत्तादिसाध्यके  
ज्ञाने धूमाद्यंशे यद्वह्न्यभाववद्बृत्तिवत्त्वावगाहित्वम् एकज्ञानविषयत्वस-  
म्बन्धेन तद्वत्त्वमादाय वह्न्यादिसाध्यके धूमादावपि दुष्टत्वव्यव-  
हारापत्तेरित्यर्थः । सत्प्रतिपक्षादिस्थले विरोधिसामग्रीकालीनत्वेन  
प्रतिबन्धकतामादाय लक्षणसत्त्वमुपपादितं तद्वदूषयति विरोधि-  
सामग्रीति । न स्वसाध्यानुमितेः प्रतिबन्धक इति । न स्वजन्यानुमिति-  
प्रतिबन्धक इत्यर्थः । कारणत्वप्रतिबन्धकत्वयोरेकज्ञानभ्युपगमादिति

हृदयम् । विभिन्नरूपेण तदुभयस्यैकत्रोपगमे प्रतिबन्दीसूचनायाह मणीति । न प्रतिबन्धक इत्यनुषज्यते । तथाच विरोधिकोऽथ्यनुमिति-सामग्रीकालीनत्वेन परामर्शादीनामनुमितिप्रतिबन्धकत्वे मणिसमव-हितत्वेन वह्न्यादीनामपि दाहप्रतिबन्धकत्वापत्तेः । मणिसमाहित-त्वापेक्षया लाघवान्मणित्वेनैव प्रतिबन्धकत्वापत्तिः कल्प्यत इति चेत्, तर्हि विरोधिसामग्रीकालीनत्वापेक्षया लाघवात्तादृशसामप्रतिवेन विरोधिपरामर्शत्वेनैव वा प्रतिबन्धकत्वं प्रकृते कल्पयितुमुचितमिति कथं विरोधिसामग्रीकालीनत्वमादाय लक्षणं सङ्गमनीयं तस्य प्रति-बन्धकतातिरिक्तवृत्तित्वाविति भावः ।

( दी० ) अथ यद्दर्भविशिष्टज्ञाने सत्यवश्यमनुमितिप्रतिबन्धः तदेवात्र प्रतिबन्धकतावच्छेदकमुक्तम्, भवति च प्रतिबन्ध-कीभूतविरोधिसामग्रीकालीनत्वादिविशिष्टे परामर्शे तथा इति चेत् । न वै कालादिसाधारणकारणघटिता सामग्री कापि प्रति-बन्धिका, विशेषतस्त्वत्र तत्सत्त्वे कार्योत्पादस्य दुर्वारत्वात्, किन्तु विरोधिपरामर्शस्तथा । यदि च तत्सत्त्वेऽपि तत्साध्ये वा-धावतारान्नानुमितिप्रतिबन्धः प्रामाणिकस्तदा अप्रामाण्यग्रहाभा-वस्येव तदभावस्यापि वैशिष्ट्यन्तत्र निवेक्ष्यताम्, यथा च भ्रमप-मासाधारणविरोधिपरामर्शसत्त्वे नानुमितिस्तथा तथाविधवाधा-दिग्रहेपीत्यतिप्रसङ्गः । न चानीतादौ लिङ्गे विरोधिपरामर्शका-लीनत्वमपि ।

( गा० ) कार्यानुत्पत्तिव्याप्यतावच्छेदकत्वरूपप्रतिबन्धकताव-च्छेदकत्वमेवात्र विवक्षितं न तु कारणीभूताभावप्रतियोगितावच्छे-दकत्वरूपम् तच्च विरोधिसामग्रीकालीनत्वेऽप्यक्षतमेवेत्याह अथे-त्यादिना । यद्धर्मैनि । यादृशधर्मविशिष्टनिश्चयाव्यवहितोत्तरक्षण-त्वव्यापकभूतानुमित्यनुत्पादस्तादृशरूपमेवेत्यर्थः । निश्चयत्वनिवे-शाद्वाधादिविषयकसंशयसंस्काराद्यव्यवहितोत्तरक्षणे कदाचिदनु-मित्युत्पादेऽपि च न क्षतिः । अत्र-एतल्लक्षणे, प्रतिबन्धकतावच्छेदक-मुक्तं-प्रतिबन्धकतावच्छेदकपदेन विवक्षितम् । भवति चेति । विरो-

धिकोऽन्यनुमितिसामग्र्याः प्रतिबन्धकत्वकथनं प्रतिबन्धकसमवहि-  
तोत्तरक्षणे कार्यानुत्पादस्यावश्यकतया विरोधिसामग्रीकालीन-  
त्वस्य निरुक्तप्रतिबन्धकतावच्छेदकताया आवश्यकत्वप्रदर्शनाय ।  
तथा-अवश्यमनुमित्यनुत्पादः । विरोधिसामग्र्याः प्रतिबन्ध-  
कत्वमुक्तं तदेवावौ द्रुपयति न वै इति । नहीत्यर्थः । कालादीति  
घटितान्तं हेतुगर्भविषणम्, तथाच कारणसमुदायः सामग्री,  
सा च क्वचिदपि न प्रतिबन्धिका कालादिसाधारणकारणा-  
नामपि तदन्तर्निविष्टत्वात् तेषां च प्रतिबन्धकतावच्छेदकको-  
टिनिवेशस्य निष्फलत्वात्प्रतिबन्धकार्येपि तेषामनुगुणत्वादित्यर्थः ।  
सत्प्रतिपक्षस्थले विरोधिकोऽन्यनुमितिसामग्र्यास्तत्कोऽन्यनुमिति-  
प्रतिबन्धकत्वप्रत्यन्तासम्भवलुक्तिकमेव तत्र फलानुत्पादेन साम-  
ग्र्या एवासत्त्वादित्याह विशेषतस्त्वित्यादिना । अत्र-सत्प्रतिपक्ष-  
स्थले । सामग्री न प्रतिबन्धकेत्यनुषज्यते । तत्सत्त्वे-सामग्रीसत्त्वे,  
कार्योत्पादस्य दुर्वारत्वात्—सामग्र्या कार्योत्पत्तिनियतत्वादिति  
भावः । ननु तर्हि तत्र परामर्शाविरूपानुमितिहेतुसत्त्वादानुमितिः  
कथं नोत्पद्यत इत्यत आह किन्त्विति । विरोधिपरामर्शः-साध्याभाव-  
व्याप्यवत्तानिश्चयः, तथा-ऽनुमितिप्रतिबन्धकः ।

ननु यत्र बहून्यभावव्याप्यवत्तापरामर्शो बहून्यभावाभाव-  
वान्पक्ष इति बाधनिश्चयो वर्त्तते तत्र बह्विव्याप्यवत्ताज्ञानेन बहून्य-  
नुमितिर्जन्यते इत्यनुभवसिद्धं विरोधिपरामर्शमात्रस्य प्रतिबन्ध-  
कत्वे च तन्नोपपद्यते इत्यत आह यदि चेति । तत्सत्त्वेपि-विरोधि-  
परामर्शसत्त्वेपि, तत्साध्येबाधावतारे-तादृशपरामर्शानुमेयविरोधि-  
कोटेः पक्षेऽभावनिश्चयदशायां, नानुमितिप्रतिबन्धः-न प्रकृतसा-  
ध्यनुमित्यनुत्पादः । अप्रामाण्यग्रहाभावस्येत्यनन्तरं वैशिष्ट्यमित्य-  
नुषज्यते । तद्भावस्य-विरुद्धकोटिविरहनिश्चयाभावस्य, तत्र-वि-  
रोधिपरामर्शप्रतिबन्धकतावच्छेदकगर्भे । निवेश्यतामिति । अत्र  
विपरीतकोटिव्याप्यवत्तापरामर्शदशायां तत्कोटिविरहनिश्चयसत्त्वे  
तत्परामर्शभ्रमत्वग्रहानन्तरमेवानुमितिः स्वीक्रियते न तु अन्यथेति  
भ्रमत्वग्रहाभाववैशिष्ट्यनिवेशेनैवोपपत्तौ तादृशबाधग्रहाभाववै-  
शिष्ट्यनिवेशो व्यर्थ इत्यनिर्भरसूचनाय यदि चेत्युक्तम् । अप्रामाण्य  
ग्रहाभावस्य दृष्टान्तविधया प्रतिबन्धकतावच्छेदकत्वं च दर्शितम्

नन्वस्त्वनुमितिविरोधिपरामर्शमात्रं प्रतिबन्धकं तथापि तद्व्य-  
तिविरोधिसामग्रीकालीनस्य फलानुत्पादनियतत्वात् तादृशसा-  
मग्रीकालीनत्वस्य निरुक्तप्रतिबन्धकतावच्छेदकत्वं पुरपवाङ्मेष,  
एवं च तथाविधविरोधिपरामर्शकालीनत्वमादायापि दशाविशेषे  
सत्प्रतिपक्षितस्य हेतोरुत्पत्त्वमुपपद्यत एवेत्यतो विरोधिपरामर्श-  
दिकालीनत्वसमशीलबाधादिभ्रमकालीनत्वमादाय सङ्केताद्यतिप्र-  
सङ्गमाह यथा चेति । तथाविधेति । भ्रमप्रमासाधारणेत्यर्थः । अपी-  
त्यन्तरं नानुमितिरित्यनुपपद्यते । तथाच तादृशबाधादिग्रहकालीन-  
त्वमपि निरुक्तप्रतिबन्धकतावच्छेदकत्ववद्भवत्येवेति भावः । अति-  
प्रसङ्ग इति । बाधादेरनित्यदोषतायाः केनाप्यनभ्युपगमेनेष्टापस्य-  
नवकाशादिति भावः । विरोधिपरामर्शकालीनत्वमादाय सर्वत्र  
सत्प्रतिपक्षिते दुष्टत्वं नोपपादयितुं शक्यत इत्याह न चेति । नही-  
त्यर्थः । अतीतादिरिति । तथा चातीतादिसङ्केतौ विरोधिपरामर्श-  
दशायां भवन्मनसिद्धं सत्प्रतिपक्षितत्वं नोपपद्यत इति भावः ।

( दी० ) यदपि तद्विषयत्वेन ज्ञानस्य अनुमितिप्रतिबन्ध-  
कत्वं तद्वत्त्वमेव वाच्यम् सत्प्रतिपक्षे च विरोधिव्याप्त्यादिकमेव  
तथा, तद्वत्त्वमपि हेतो स्तज्ज्ञानरूपसम्बन्धेन, तस्य समुहाल-  
म्बनरूपतया हेतुद्वयविषयत्वादिति । तदपि तुच्छम् । साध्याभाव-  
वत्पक्षविषयत्वेन तादृशपक्षज्ञानप्रमात्वविषयत्वेन वा ज्ञानस्य  
प्रतिबन्धकत्वं तस्य च साध्यवत्यपि पक्षे सम्भवादितिव्याप्तेः ।

विशिष्टविषयत्वेन प्रतिबन्धकत्वं विशिष्टञ्च तत्रापसि-  
द्धमिति चेत्तर्हि किं सर्वत्र सत्प्रतिपक्षे साध्याभावव्याप्यवान्  
पक्षः प्रसिद्धः, यथाकथञ्चित्सम्बन्धेन तद्वत्त्वञ्चातिप्रसक्तं धू-  
मादेरपि ज्ञानरूपेण तदाश्रयाश्रयत्वादिना वा सम्बन्धेन व्य-  
भिचारादिसत्त्वात् । यादृशसम्बन्धावगाहित्वेन ज्ञानस्य प्रतिबन्ध-  
कत्वं तेन तद्वत्त्वञ्च न सर्वत्र सत्प्रतिपक्षिते हेतावस्ति च  
कचित् सङ्केताविति कृतं पल्लवितेन ।

( गा० ) सत्प्रतिपक्षिते सङ्केतौ विरोधिव्याप्यवत्पक्षाप्रसिद्धा-

वपि प्रतिबन्धकीभूतभ्रमविषयप्रसिद्धविरोधिव्याप्त्यादिरेव दोष इति मतं दूषयति यदपीति । विषयकत्वेनेति तृतीयार्थः स्वरूप-सम्बन्धरूपमवच्छेदकत्वं न त्वनतिरिक्तवृत्तित्वरूपम् तथासति वि-रोधिव्याप्त्यादेर्दोषत्वानुपपत्तेः । प्रतिबन्धकतायां ज्ञाननिष्ठत्वं वि-शेषणं कामिनीजिज्ञासादिनिष्ठप्रतिबन्धकतावच्छेदकधर्मेऽतिप्रसं-गवारणाय । ननु विरोधिकोटिव्याप्त्यस्य पर्वतो वह्निमान्धूमात् पर्वतो न वह्निमान् जलत्वादित्यादौ प्रतिबन्धकीभूतज्ञानविषयसम-वायादिसम्बन्धावच्छिन्नपक्षधर्मतायाः प्रकृते हेतावभावात्कथं तस्य दुष्टत्वमत आह तद्वत्त्वमपीति । विरोधिव्याप्त्यादिमत्त्वमपी-त्यर्थः । तद्वत्त्वमपीति । स्वविषयकज्ञानविषयत्वेत्यर्थः । सम्बन्ध-विशेषस्याविवक्षितत्वादिति भावः । तादृशसम्बन्धवत्तां प्रकृतहे-तानुपपादयति तस्येति । विरोधिव्याप्त्यादिज्ञानस्येत्यर्थः । समूहा-लंबनतयेति । न चैवं क्रमिकपरामर्शद्वयस्थले सत्प्रतिपक्षितानुपपत्ति-रिति वाच्यम् । तत्रापि तादृशव्याप्त्यादिप्रकारकप्रकृतहेतुविषयके-श्वरज्ञानादिकमादाय तद्वत्त्वमपीति । साध्याभाववत्पक्षविषयकत्वेन-साध्याभावप्रकारेण पक्षावगाहित्वेन । साध्याभाववत्पक्षज्ञानेति । साध्याभावप्रकारकपक्षज्ञानांशे प्रमात्वविषयकत्वेनेत्यर्थः । मतभेदेन विकल्पः । तस्य-तादृशज्ञानस्य । अतिव्याप्तेरिति । साध्यवत्यपि पक्षे-साध्यवत्यपि सति पक्षस्य साध्यवत्त्वे सत्यपीति यावत् । पर्वतो वह्निमान्धूमादित्यादौ भ्रमात्मकबाधादिज्ञाननिष्ठप्रतिबन्ध-कतावच्छेदकविषयतानिरूपकवहन्यभावादेः स्वविषयकज्ञानविषय-त्वादिसम्बन्धेन वैशिष्ट्यस्य हेतौ सत्त्वादिति भावः ।

इदमुपलक्षणम् । वह्निमान्धूमादित्यादौ विरोधिपरामर्शस्यका-लेपि तद्विषयविरोधिव्याप्त्यादिकमादायापि हेतोर्दुष्टत्वप्रसङ्गो बो-ध्यः । तत्रापि पक्षांशे तद्विशिष्टाविषयकसमूहालंबनज्ञानसम्बन्धेन हेतौ तद्वैशिष्ट्यसम्भवात् अनतिरिक्तवृत्तित्वरूपमवच्छेदकत्वं वि-षयक्षणीयमित्यभिप्रायेण बाधभ्रमप्रतिबन्धकतामादायातिप्रसङ्गस्यो-च्चारमशङ्कते विशिष्टेति । साध्याभावविशिष्टपक्षविषयकत्वमेव प्रतिबन्धकतानतिरिक्तवृत्ति न तु साध्याभावावधयकत्वमात्रमि-त्यर्थः । विशिष्टं च साध्याभावविशिष्टपक्षः । तत्र-बाधस्थले सत्प्र-तिपक्षस्थले, सर्वत्र तादृशविशिष्टं प्रसिद्धमेवेत्याभिमानः । भ्रमं

निराकरोति तत्किमिति । पक्षवृत्तिसाध्यकसत्प्रतिपक्षे साध्याभाव-  
व्याप्यविशिष्टपक्षस्य प्रसिद्धत्वात् । सर्वत्रेति । सत्प्रतिपक्षे-सत्प्रति-  
पक्षतया भवन्मतसिद्धे । प्रसिद्ध इति । तथा चानतिरिक्तवृत्तित्व-  
रूपावच्छेदकत्वं विवक्षितुमशक्यमिति दर्शितातिव्याप्तिर्दुर्वारिवेति  
भावः । तद्वत्त्वघटकसम्बन्धे विवक्षयापि द्रूपयति यथाकथंचिदिति ।  
अतिप्रसक्त-सङ्घेतुसाधारणम्, तथाच पर्वतादेः बहून्यादिमत्त्वे साध्ये  
धूमादौ दुष्टताव्यवहारापत्तिरिति भावः । तादृशसम्बन्धेन तद्व-  
त्त्वस्य धूमादिरूपसङ्घेतुसाधारणत्वं स्फुटयति धूमादेरिति ।  
ज्ञानरूपेण—स्वविषयकज्ञानविषयत्वेन तदाश्रयाश्रयत्वादिना, आ-  
दिना एककालीनत्वपरिग्रहः । व्यभिचारादिसत्त्वात्-बहून्याभा-  
ववृत्तित्वादिसत्त्वात् ।

ननु यादृशसम्बन्धावच्छिन्नयद्यत्प्रकारतानिरूपितधर्मिविशेष्य-  
ताशालित्वेन ज्ञानस्य प्रतिबन्धकत्वं तेन सम्बन्धेन तद्वत्त्वमेव दुष्ट-  
त्वमिति वाच्यम्, एवं च स्वरूपादिसम्बन्धावच्छिन्नसाध्याभा-  
ववद्वृत्तित्वादिप्रकारतानिरूपितहेतुविशेष्यताशालित्वेनैव व्यभि-  
चारादिज्ञानस्य प्रतिबन्धकता तेन सम्बन्धेन तद्वत्त्वस्य च हेतो-  
रभावात् तत्रातिव्याप्तिरित्याशङ्कां निराकुरुते यादृशेति । सर्वत्र स-  
त्प्रतिपक्षित इति । हृदो बह्निमान्धूमवत इत्यादिस्थले धूमवदादि-  
रूपहेतोर्व्याप्यताघटकसम्बन्धेन बह्निमाद्यभावव्याप्यधूमवत्त्वादेः  
सत्तायाः सत्त्वात् सर्वत्रेत्युक्तम् । कच्चित्सङ्घेताधिति । सङ्घेतुतादशा-  
यामपि कच्चिदित्यर्थः । पर्वतो बह्निमान्धूमादिन्यादां विरोधिपराम-  
र्शासमवधानदशायामपि प्रतिबन्धकतावच्छेदकप्रकारताश्रयव-  
न्हाद्यभाववन्निहमदन्यत्वतद्याप्यादेस्तादृशप्रकारतावच्छेदकस्वरूपा-  
दिसम्बन्धेन धूमादिवृत्तित्वादिनि भावः ।

यत्तु-ज्ञानसम्बन्धेन तद्वत्त्वमेव दुष्टत्वं ज्ञानं च विशिष्टव्यवहा-  
राद्यनुरोधात् कच्चिदेव कस्यांचित्सम्बन्धः । एवं च विरोधिब्या-  
प्यादेर्ज्ञानं विरोधिपरामर्शादशायामेव प्रकृते हेतो तत्सम्बन्धस्तदैव  
तत्र दुष्टताव्यवहारात्साध्याभावादेर्ज्ञानं तु तत्र न कदाचिदपि त-  
था परमेश्वरादिसाधारणं साध्याभावावर्षाशष्टपक्षादेर्ज्ञानं तु तत्र स-  
र्वदैव-ति ॥

तन्नु हास्यास्पदमेव-सकलाभियुक्तपुरुषसाधारणस्य नियतव्य-  
वहारस्यासिद्धत्वात् वासनाविशेषवतां तादृशव्यवहारस्य विप-  
रीतसम्भवात् ज्ञानस्य नियततत्सम्बन्धत्वादिति ।

( चि० ) यद्यपि बाधसत्प्रतिपक्षयोः प्रत्यक्षशाब्द-  
ज्ञानप्रतिबन्धकत्वात् लिङ्गाभासत्वम्, तथापि ज्ञायमा-  
नस्याभासस्यात्र लक्षणम् । यद्वा प्रत्यक्षादौ बाधेन न  
ज्ञानं प्रतिबध्यते किन्तूत्पन्नज्ञानेऽप्रामाण्यं ज्ञाप्यते  
अनुमितौ तूत्पत्तिरेव प्रतिबध्यते ।

ते च सव्यभिचारविरुद्धसत्प्रतिपक्षासिद्धया-  
धिनाः पञ्च ॥

इति सामान्यनिरुक्तिचिन्तामणिः ।

( दी० ) यद्यपीति । स्थाणुत्वाभावस्य तद्व्याप्यकरादेश्च  
निश्चये स्थाणुत्वप्रत्यक्षशाब्दयोरनुदयात् । न चैवं नरशिरःक-  
पालं शुचि प्राण्यङ्गत्वादित्यादिनाप्यगमप्रतिरोधः स्यात्, तत्रानु-  
कूलतर्काभावेन बलवत्तरागमविरोधेन च व्याप्तिनिश्चयस्यानु-  
त्पत्तेरिति भावः । यद्वेत्याद्यभ्युच्चयमात्रम् प्रत्यक्षं प्रत्यानुमानिक-  
बाधादिनिश्चयस्याप्रतिबन्धकत्वेऽपि शाब्दं प्रति प्रतिबन्धकत्वात् ।  
योग्यताज्ञानेनान्यथासिद्धत्वात् तदभावो न तत्र हेतुरिति चेत्,  
एवमप्युपनीतभानविशेषं प्रति तत्त्वेन हेतुताया दुर्वारत्वात् ।

इति सामान्यनिरुक्ति दीधितिः ॥

( गा० ) बाधसत्प्रतिपक्षज्ञानयोः प्रत्यक्षशाब्दज्ञानप्रतिब-  
न्धकत्वमाभिधाय बाधसत्प्रतिपक्षयोर्लिङ्गज्ञानजन्यज्ञानमात्रवृत्ति-  
धर्माविकृत्तप्रयोज्यतानिरूपितप्रयोजकताश्रयाभावप्रतियोगिज्ञान-  
धिवयत्वरूपं लिङ्गासाधारणत्वात्वं न सम्भवतीत्यपिज्ञानं म-  
णिकृता, तादृशप्रतिबन्धतायां च युक्तिर्नोक्तेति न्यूनतापरिहारा-  
य तत्र युक्तिमाह स्थाणुत्वाभावस्येति । स्थाणुत्वप्रत्यक्ष-  
शाब्दयोरिति । समानधर्मितावच्छेदकस्य स्थाणुत्वप्रकार-

कस्य लौकिकसन्निकर्षाद्यजन्यप्रत्यक्षस्य शाब्दस्य व्येत्यर्थः । एवं-  
शाब्दबुद्धौ बाधतद्भाषव्याप्यवसाहानयोः प्रतिबन्धकत्वे । नरशि-  
रःकपालमिति । नरशिरःकपाले शुचित्वानुमापकेन तद्धर्मिक-  
प्राण्यङ्गत्वपरामर्शेन स्वतः फलद्वारा वाऽऽगमजन्याशौचबोधविरोधः  
स्यादित्यर्थः । स चानुभवविरुद्धः । तत्र प्राण्यङ्गत्वज्ञानदशायामपि  
शाब्दाशौचज्ञानस्यानुभवसिद्धत्वादिति भावः । समाधत्ते  
तत्रेति । तादृशाशौचज्ञानप्राक्काल इत्यर्थः । अनुकूलतर्काभावेन  
व्याप्तिनिश्चयस्य बलवत्तरागमविरोधेनानुमितेभ्यानुत्पत्तेरिति याज-  
ना । एवं च वास्नवव्याप्यधर्मस्य येन केनापि रूपेण ज्ञानमेव न  
विरोधि अपि तु व्याप्यत्वरूपेण, अत्र च प्राण्यङ्गत्वस्य ज्ञानेपि व्या-  
प्तिप्राहकतर्कविरहेण व्यभिचारशङ्कयाशौचव्याप्यत्वेन तद्ज्ञानं न स-  
म्भवति कारणान्तरविरहेण यत्र व्यभिचारशङ्काविरहः तत्र कथं-  
चित् व्याप्तिग्रहेपि गृहीतप्रामाण्यकागमतात्पर्यविषयविपरीतविषयक-  
त्वेन तत्राप्रामाण्यं गृह्यते, तथाच तादृशप्राण्यङ्गत्वज्ञानं न शौचानुमिति-  
जनने शाब्दाशौचज्ञानप्रतिबन्धे वा प्रभवतीति समुदायार्थः । आगमे  
प्रामाण्यग्रहश्च शिष्टपरिग्रहादिवैव भवति । यादृशं च तादृशपरा-  
मर्शेनाप्रामाण्यं गृह्यते तावन्न भवत्येवागमप्रवृत्तिरिति भावः ।

यद्वेत्यादिग्रन्थेन बाधादिज्ञानस्यानुमित्यतिरिक्तज्ञानाप्रतिब-  
न्धकत्वं व्यवस्थाप्य बाधादेर्लिङ्गासाधारणदोषत्वमेवोपपादितम् त-  
त्र सङ्गच्छते-बाधितार्थस्य शाब्दाभ्युपगमेऽनुमितेरप्यनवबाधात् त-  
त्राप्यप्रामाण्यप्राहकतया बाधादिग्रहस्य प्रवृत्त्यादिविरोधितोपपत्तेरि-  
त्यत्र कल्पे ग्रन्थकृतोऽनिर्भरमाह-यद्वेत्यादीति । ननु आनुमानिक-  
बाधादिनिश्चयदशायामपि लौकिकसन्निकर्षादितः-प्रत्यक्षनिश्चयो-  
त्पन्त्या बाधनिश्चयसामान्यस्य प्रत्यक्षप्रतिबन्धकत्वं न सम्भवती-  
त्यनुमित्यसाधारणप्रतिबन्धकत्वं बाधनिश्चयत्वावच्छिन्नस्याश्रत-  
मतो यद्विषयकनिश्चयत्वेन अनुमित्यसाधारणप्रतिबन्धकत्वम् तत्र ल-  
क्ष्यताप्रयोजकत्वाभिप्रायेण यद्वेत्यादिग्रन्थस्य बाधलक्षणतोपपाद-  
कत्वं सुसङ्गच्छते इत्यत आह प्रत्यक्षं प्रतीति । समानेन्द्रियजन्य-  
बाधनिश्चयसत्त्वे लौकिकप्रत्यक्षस्यानुत्पत्तरानुमानिकेति बाध-  
निश्चयविशेषणम् । शाब्दं प्रतीति । तथाच तावतैव लिङ्गासाधार-  
णदोषत्वं बाध्यत इति भावः । तत्रापि तदप्रतिबन्धकत्वमाशङ्कते-



योग्यतेति । अन्यथासिद्धत्वादिति । बाधादिनिश्चयदशयां योग्य-  
ताज्ञानरूपकारणविरहेणैव शाब्दज्ञानानुत्पादादिति भावः । तदभावः-  
बाधादिनिश्चयाभावः । तत्र शाब्दबुद्धौ यद्यपि योग्यतासंशयद्वि-  
तीयक्षणे स्मरणाद्यात्मकयोग्यतानिश्चयं सति तद्वितीयक्षणे शाब्द-  
ज्ञानवारणाय तदभावस्य शाब्दबोधहेतुत्वस्यावश्यकत्वम्, तथापि  
बाधादिज्ञानस्य शाब्दाप्रतिबन्धकत्वेपि निर्विवादापनीतभानविशे-  
षप्रतिबन्धकतयैव बाधादेर्लिङ्गासाधारणदोषत्वनिराकरणत्वसंभ-  
वात्, तत्रैतन्निराकरोति पद्यमपीति । उपनीतभानविशेष-दोषविशे-  
षाजन्योपनीतभानं, तत्त्वेन-बाधनिश्चयाद्यभावत्वेनैव । दुर्वारत्वादि-  
ति । बाधादिनिश्चयदशायामनुमितेरिव तादृशोपनीतभानानुत्पाद-  
स्य सर्वानुभवसिद्धत्वादिति भावः ॥

इति श्रीगदाधरभट्टाचार्यचक्रवर्तिविरचितायां गादाधर्यां  
हेत्वाभाससामान्यनिरुक्तिनिरूपणम् ।

श्रीगणेशायनमः ।

अथानुमानगादाधर्या

## सव्यभिचारप्रकरणम् ।

(चि०) सव्यभिचारोऽपि त्रिविधः—साधारणासाधारणानुपसंहारिभेदात् । तत्र सव्यभिचारः साध्यतद्भाषप्रसञ्जक इति न त्रितयसाधारणं लक्षणम्—एकस्योभयं प्रत्यसाधकत्वात्, अनापादकत्वाच्च । नाप्युभयपक्षवृत्तित्वं उभयव्यावृत्तं वा तत्त्वम्—अननुगमात् ।

(दी०) यद्यपि लक्षणतः सामान्यमप्रतीतवतो विशेषजिज्ञासानुदयात् सामान्यलक्षणानन्तरमेव विशेषविभागो युक्तस्तथापि सव्यभिचारपदस्य साधारणमात्रे प्रसिद्धतया तन्मात्रस्य लक्ष्यभावं बुध्यमानैरन्तेवासिभिरसाधारणादिसाधारणस्य लक्षणस्यातिव्याप्तिस्तद्व्यावृत्तस्यैव च साधुता प्रतीयेत अतस्तद्वारणाय लक्ष्यान्तरमपि दर्शयति सव्यभिचार इति ।

कश्चित्तु सामान्यज्ञानाधीनो विभागो न तल्लक्षण(तः) प्रत्ययपेक्षतेऽतः प्रथमं विभागकरणेऽपि न दोष इत्याह । प्रसक्तिरनुमितिरापत्तिर्वा, तद्बुधानमव्यापकमतिव्यापकञ्च तथात्रिव्यव्याप्तिभ्रमेण सद्देतावतस्तद्योग्यता वाक्या, सा च तादृशव्याप्त्यादिरूपा, न च विरुद्धोभयव्याप्यत्वमेकस्य सम्भवतीत्याह एकस्येति ।

( गा० ) सव्यभिचारसामान्यलक्षणमनुकृत्वा मणिकृतस्तद्विभ-  
जनमाक्षिपति यद्यपीति । लक्षणतः—लक्षणवाक्यतः । सामान्यं—सा-  
धारणासाधारणानुपसंहारिप्रितयसाधारणधर्मम् । अपतीतवतो-  
ऽन्तेवास्मिन् इति शेषः । विशेषजिज्ञासानुदयात्—अवान्तरधर्मप्रका-  
रकज्ञानेच्छोत्पत्त्यसम्भवात् । सामान्यज्ञानस्य विशेषजिज्ञासायां  
स्वातन्त्र्येणैष्टसाधनताज्ञाने धर्मितावच्छेदकज्ञानसम्पादकतया वा  
हेतुत्वादिति भावः । सामान्यलक्षणानन्तरं—सव्यभिचारसामा-  
न्यलक्षणानन्तरम् । विभागः—सव्यभिचारविभागः । सव्य-  
भिचारत्वावान्तरधर्मपुरस्कारेण धर्मिप्रतिपादनमिति यावत् ।  
नायं ग्रन्थो विभागपरः, अपि त्वसाधारणानुपसंहारिणोर-  
लक्ष्यताभ्रमनिबन्धनवक्ष्यमाणसामान्यलक्षणातिव्याप्तिभ्रमनिराकर-  
णाय त्रयाणां लक्ष्यतापर इति समाधत्ते तथापीति । साधारण-  
मात्रे प्रसिद्धतया—भूरिप्रयोगविषयसाधारणमात्रकतयाऽतिव्याप्तिः  
प्रतीयेतेति सम्बध्यते । तद्यावृत्तस्य—असाधारणातिव्यावृत्तस्य ।  
साधुता—निर्दोषता । लक्ष्यान्तरमिति । तथाच सव्यभिचार इति मू-  
लस्य वक्ष्यमाणसव्यभिचारसामान्यलक्षणलक्ष्य इत्यर्थः ।

एतद्ग्रन्थस्य विभागपरत्वमुपपादयतो मतमाह—कश्चिदिति ।  
सामान्यज्ञानार्थिनः—सामान्यज्ञानसामान्यार्थिनः । तल्लक्षणप्रत्ययं-  
लक्षणवाक्यार्थिनसामान्यज्ञानमात्रम् । अत्र च विभागोपयुक्तसा-  
मान्यज्ञानस्योपायान्तरतोऽभ्युपगमे पश्चादपि सामान्यलक्षणाभि-  
धानमसङ्गतमनाकाङ्क्षितत्वादित्यस्वरससूचनाय कश्चिदित्युक्तम् ।

अथवा सामान्यज्ञानार्थिनः—प्रितयसाधारणकिञ्चिदुर्मावच्छि-  
न्नज्ञानार्थिनः, तल्लक्षणप्रत्ययं—सव्यभिचारपदार्थतावच्छेदकव-  
क्ष्यमाणलक्षणज्ञानमपेक्षते । अत इति । तादृशलक्षणाज्ञानेपि सव्य-  
भिचारपदार्थत्वरूपसामान्यज्ञानस्य शिष्याणां स्वत एव सम्भवेन  
विशेषजिज्ञासासम्भवादिति भावः । अत्र च सव्यभिचारपदार्थत्वे-  
न त्रयाणां ज्ञानेऽपि प्रथमं सव्यभिचार एव कीदृश इत्येवं जिज्ञा-  
सोदेति न तु सव्यभिचारपदार्थः कतीति प्रथमं विभागोऽनुचित इ-  
त्यस्वरसबीजम् ।

प्रसक्तञ्जपदस्यानुमापकापादकयोरेकतरमात्रपरत्वेऽसाधकत्वा-  
दित्यादिदोषद्वयासङ्गतेस्तत्सङ्गमनाय प्रसक्तिपदार्थं वितर्कयति—प्रस

किरिति । प्रपूर्वकसञ्जात्त्वर्थ इत्यर्थः । तत्कोटिद्वयाप्यस्यापि व्याप्ति-  
भ्रमण तद्विरुद्धकोटिरापादकत्वमनुमापकत्वञ्च सम्भवतीत्येकस्यो-  
भयं प्रति असाधकत्वादित्यादिदोषासङ्गतिरित्यत आशयं पुरयति-त-  
दुपधानमिति । प्रसक्त्युपधायकत्वमित्यर्थः । अव्यापकमिति । येन  
हेतुना कदाचिदपि साध्यस्य तदभावस्य वानुमिनिरापत्तिर्वा न ज-  
निता प्रत्येकमपि तदसङ्गाहकमित्यर्थः । तथाविधेति । साध्याभाव-  
निरूपितेत्यर्थः । तद्योग्यता-प्रसक्तियोग्यता, वाच्या-प्रसङ्गकपदेन  
विवक्षणीया । योग्यतायास्तत्स्वरूपयोग्यज्ञानविषयतारूपत्वे व्या-  
प्तिभ्रमविषयतामादाय पुनरुक्तदोषप्रसङ्ग इत्यतो योग्यतामाचष्टे-सा  
चेति । तत्कोटिप्रसक्तियोग्यता इत्यर्थः । व्याप्यादिरूपा-तत्कोटि-  
निरूपितव्याप्यादिरूपा ॥

( चि० ) अथ साध्यसंशयजनककोटिद्वयोपस्थाप-  
कपक्षधर्मताज्ञानविषयत्वे सति द्वैत्वभिमतः सः ।

( दी० ) साध्येति । कोटिद्वयोपस्थापकं सत् साध्यसन्देहजन-  
कं साध्यसन्देहजनककोटिद्वयोपस्थितिजनकमिति यावत् । आश्रय-  
तया विषयितया वा नित्यत्वानित्यत्वोपस्थापकस्य नित्यत्वे सा-  
ध्ये ज्ञानस्यानुवृत्तत्वव्यावृत्तत्वाभ्यां बह्वितदभावोपस्थापकस्य  
बहौ साध्ये धूपस्य वारणाय जनकान्तम् । तथापस्थितेः साध्य-  
सन्देहजनकत्वात् । धर्मितावच्छेदकपुरोवर्तित्वादिनिशिष्टधर्मि-  
ज्ञानस्य संशयजनकतया तद्वारणाय कोटिद्वयोपस्थापकेति ।

( गा० ) साध्यसन्वेहेति यथाश्रुतप्रन्थात्पक्षधर्मताज्ञानस्य सा-  
ध्यसन्देहजनकत्वं कोटिद्वयोपस्थितिजनकत्वञ्च लक्ष्यते । तत्र च  
नित्यत्वादिसाध्यकज्ञानादिहेतौ वक्ष्यमाणातिव्याप्तिवारियितुमशक्यै-  
व-नित्यत्वतदभावविषयकज्ञानघानयमिति ज्ञानस्य नित्यत्वतदभा-  
वोपस्थापकत्वात्, धर्मितावच्छेदकप्रकारकज्ञानमुद्रया तादृ-  
शज्ञानवद्विदन्धावच्छिन्नधर्मिकनित्यत्वसंशयहेतुत्वाच्च । न च  
फलीभूतसंशयधर्मितावच्छेदकता, यादृशधर्मं पर्याप्ता तादृशधर्मा-  
वच्छिन्नविशेष्यकयत्प्रकारकज्ञानत्वेन संशयं प्रति हेतुतति विष-

क्षणे नायं दोषः, तादृशज्ञानस्य धर्मितावच्छेदकप्रकारकज्ञानमुद्रया नित्यत्वतद्भावविषयकज्ञानवदिदन्त्वपर्याप्तधर्मितावच्छेदकताकसं-  
शयं प्रत्येव हेतुत्वात्, तादृशधर्म धर्मितावच्छेदकीकृत्य तज्ज्ञानवत्त्वा-  
नवगाहित्वात्, शुद्धेदन्त्वं धर्मितावच्छेदकीकृत्यैव तद्वगाहित्वादिति  
वाच्यम्। तथासति वक्ष्यमाणधर्मितावच्छेदकातिव्याप्तेरप्रसक्ता  
कोटिद्वयोपस्थापकत्वनिवेशवैपर्यप्रसङ्गादित्यतो मूलमन्यथा व्या-  
चष्टे साध्येतीति । कोटिद्वयोपस्थापकं सदिति । एतेन कोटि-  
द्वयोपस्थापकत्वे साध्यसन्देहजननोद्देश्यतावच्छेदकता लभ्यते ।  
एवञ्च धनवानसुखीत्यादौ धनादेः सुखादिप्रयोजकताबाधस्यानुम-  
विकृतया उद्देश्यविधेयभावस्थलेऽसति बाधके उद्देश्यविधेययोः प्रया-  
ज्यप्रयोजकभावबोधस्य व्युत्पत्तिसिद्धत्वात्, कोटिद्वयोपस्थितिजनक-  
तायाः साध्यसन्देहजनननिर्वाहकतालाभेन व्यापारजनकतायाश्च  
फलजनननिर्वाहकत्वात् कोटिद्वयोपस्थितेर्द्वारता लाभ इति कोटि-  
द्वयोपस्थितिद्वारा साध्यसन्देहजनकत्वं लभ्यते वृश्तिज्ञानवत्त्वा-  
ज्ञानस्य धर्मितावच्छेदकप्रकारकज्ञानमुद्रया साक्षादेव साध्यसन्देह-  
जनकतया नातिप्रसङ्गः। कोटिद्वयोपस्थितिद्वारा साध्यसन्देह-  
जनकत्वञ्च साध्यसन्देहजनककोटिद्वयोपस्थितेर्जनकत्वे सति सा-  
ध्यसन्देहजनकत्वम्। अत्र च विशेष्यांशनिवेशो निष्फलः सत्य-  
न्तदलमाप्रनिवेशेनैव सामञ्जस्यादत्तस्तं परित्यज्य निष्कृष्टार्थमाह-  
साध्यसन्देहजनकंति । जनकान्तनिवेशनप्रयोजनमाह-आश्रयत-  
येत्यादिना । आश्रयतया विषयतया वा नित्यत्वानित्यत्वोपस्था-  
पकस्य--नित्यत्वानित्यत्वोपस्थितिजनकीभूताश्रयत्वादिरूपसम्बन्ध-  
ज्ञानविषयस्य ज्ञानस्य, नित्यत्वे साध्ये, वारणाय-नित्यत्वसाध्यक-  
स्थले सव्यभिचारत्वाभावसम्पदनायेत्यर्थः । एकज्ञानस्य नित्यत्व-  
तद्भावोभयथाश्रयताविरहादाश्रयतासम्बन्धमादाय यथाश्रुते नाति-  
व्याप्तिसंभव इति आश्रयवृत्तिज्ञानवत्त्वसम्बन्धोऽनुसरणीयोऽतस्त-  
दपेक्षया लघुसम्बन्धमादाय व्यावृत्तिमाह-विषयतया वेति । एकज्ञा-  
नस्य तदुभयविषयकत्वं निष्प्रत्यूहमेवेति ध्येयम्। समवायेन हेतावति-  
व्याप्तिमुक्त्वा संयोगेन हेतावपि तामाह अनुवृत्तिवेति । अनुवृत्तित्वं सा-  
मानाधिकरण्यं व्यावृत्तत्वं विरोधस्ताभ्यां, वृद्धितद्भावोपस्थापकस्य-  
घटितद्भावोपस्थितिजनकीभूततादृशसम्बन्धद्वयज्ञानविषयस्य, षडौ

साध्ये-बहिसाध्यकस्थले, धारणाय-सध्यभिचारत्वाभाषसंपादनाये-  
त्यर्थः । जनकान्तस्य धारकत्वे हेतुमाह तथोपस्थितेरिति । तादृ-  
शसम्बन्धज्ञानजन्योपस्थितेरित्यर्थः । सन्देहाजनकत्वादिति । स-  
न्देहं प्रति साधारणासाधारणधर्मवद्भिर्मिषिप्रतिपत्तिज्ञानजन्याया  
एव कोट्युपस्थितेहेतुत्वादिति भाषः । जनकता च साध्यसंशय-  
त्वावच्छिन्नजन्यतानिरूपिता प्राप्ता, अतः सम्बन्धान्तरज्ञानजन्य-  
कोट्युपस्थितेर्विशेषणज्ञानादिमुद्रया संशयाहेतुत्वेऽपि न क्षतिः ।  
यद्यसाधारणधर्मज्ञानादिजन्यसंशये व्यभिचारवारणाय साधार-  
णधर्मज्ञानादिजन्योपस्थितजन्यतावच्छेदककोटौ तादृशाव्यवहि-  
तोत्तरत्वनिवेशावश्यकतया साध्यसंशयत्वं तत्र प्रयोजनविरहेण न  
निवेश्यत इत्युच्यते, तदा संशयत्वावच्छिन्नत्वं परित्यज्य साध्य-  
संशयत्वन्यूनवृत्तित्वमेव निवेशनीयं विशेषणज्ञानादिजन्यता च न  
तन्यूनवृत्तिरिति नातिप्रसङ्गः । न चैवमपि यत्र नित्यत्वानित्यत्वा-  
भावसहचरितप्रमेयत्ववानयं नित्यत्वतद्भाववांश्रयामित्याकारकज्ञा-  
नाभ्यां नित्यत्वतद्भावविषयिणी एकैवोपस्थितिर्जनिता तत्र ता-  
दृशोपस्थितिजनकपक्षधर्मज्ञानविषयत्वमादाय ज्ञानेऽतिव्याप्तिर्दु-  
र्वारा तादृशोपस्थितिव्यक्तेः साधारणधर्मवत्ताज्ञानजन्यतया साध्य-  
संशयत्वावच्छिन्नं प्रति जनकत्वादिति वाच्यम् । साध्यसंशयत्वाव-  
च्छिन्ननिरूपितजनकतानियतजन्यतानिरूपकीभूतजनकताया एव  
पक्षधर्मताज्ञानैर्विशेषणत्वोपगमाश्रित्यत्वानित्यत्वविषयज्ञानवत्ताज्ञान-  
जन्यतायाः संशयाजनकसाधारणधर्मवत्ताज्ञानाजन्यतदुभयोपस्थि-  
तिसाधारणतया संशयत्वावच्छिन्ननिरूपितजनकताव्यभिचारित्वे-  
नातिप्रसङ्गविरहात् । साधारण्यादिविशिष्टधर्मवत्ताज्ञानजन्यतदुभयो-  
पस्थितानां सर्वासां तादृशोपस्थितित्वेन संशयत्वावच्छिन्नं प्रति  
हेतुतया तादृशज्ञाननिरूपितकोट्युपस्थितिनिष्ठजन्यतायाः संशय-  
त्वावच्छिन्ननिरूपितजनकतानियतत्वमक्षतमेव ।

अथवा उक्तातिप्रसङ्गवारणाय तादृशजनकतावच्छेदकावच्छि-  
न्नत्वमेव जन्यतायां निवेशनीयम् । अव्यवहितोत्तरत्वसम्बन्धेन  
साधारण्यादिविशिष्टपक्षधर्मवत्ताज्ञानविशिष्टतत्त्वकोट्युपस्थितित्व-  
रूपतादृशज्ञानजन्यतावच्छेदकधर्म एव च संशयजनकतावच्छेद-  
कः न तु तादृशज्ञानजन्यतत्त्वकोट्युपस्थितत्वं जन्यतापेक्षया तद्व-

टकस्याव्यवहितोत्तरत्वस्य लघुत्वात् । अत आत्माश्रयेन साधारणा-  
 दिधर्मवत्साज्ञानजन्यत्वस्य तादृशज्ञानजन्यतानवच्छेदकत्वे न क्षतिः ।  
 जनकतावच्छेदकावच्छिन्नत्वञ्च जनकतावच्छेदकपर्याप्तावच्छेदक-  
 ताकत्वं तेन साध्यसन्देहजनकतावच्छेदकघटकज्ञानत्वादेर्नित्यत्वत-  
 द्भावविषयकज्ञानवत्साज्ञानादिजन्यतावच्छेदकताघटकत्वेऽपि न  
 क्षतिः । जनकतावच्छेदकतापर्याप्तिर्न निवेश्यते प्रयोजनविरहात् ।  
 तेन साधारण्यादिविशिष्टधर्मवत्साज्ञानजन्यतावच्छेदककोटौ तद्वैशि-  
 ष्ट्यनिवेशनैवोपपत्तौ प्रयोजनविरहेण संशयजनकतावच्छेदकघटक-  
 स्य साध्यापस्थितत्वादेरनिवेशापि न क्षतिः । न चैवं साध्यसंशयत्वा-  
 देर्निवेशनं व्यर्थं यत्किञ्चिज्जनकतावच्छेदकावच्छिन्नजन्यतानिवेशने-  
 वोपपत्तेः, नित्यत्वतद्भावविषयकज्ञानवत्साज्ञानजन्यतावच्छेदकस्या-  
 व्यवहितोत्तरत्वसम्बन्धेन तादृशज्ञानविशिष्टनित्यत्वादिविषयकोप-  
 स्थितित्वस्य किञ्चिदपि कार्यं प्रति जनकतावच्छेदकत्वाभावेना-  
 तिप्रसङ्गविरहादिति वाच्यम् । तथासति बह्वधादौ साध्ये रासभत-  
 द्भावासाहचर्यादिप्रकारकज्ञानमादाय धूमादावतिप्रसङ्गापातात्, प्र-  
 कृतसाध्यसन्देहजनकताया अवश्यं निवेशनीयत्वात् । न च कोटि-  
 द्वयपदस्य प्रकृतसाध्यतावच्छेदकावच्छिन्नतद्भावपरतया प्रकृत-  
 साध्यतावच्छेदकावच्छिन्नाविषयकोपस्थितित्वघटितधर्मावच्छिन्नज-  
 न्यतानिवेशान्नेयमतिव्याप्तिरिति वाच्यम् \* एवंसति एतल्लाभायैव  
 संशयपदोपादानात् ।

ननु साध्यसन्देहजनकपक्षधर्मताज्ञानविषयत्वेनैव सामञ्जस्ये  
 कोटिद्वयोपस्थापकत्वांशनिवेशोऽनतिप्रयोजक इत्याशङ्कामपनेतुं त-  
 त्प्रयोजनमाह धर्मितावच्छेदकेति । तद्वारणाय-बह्वधादिव्याप्ये त-  
 द्विरुद्धे वा पुरोवर्त्तित्वादौ बह्वधादिव्यभिचारित्ववारणाय । कोटि-  
 द्वयेति । न च साध्यसन्देहजनकोपस्थितिजनकत्वमेव निवेश्यतां  
 किमुपस्थितौ कोटिद्वयाविषयकत्वनिवेशनेनेति वाच्यम् । तथासति  
 व्याप्यविरुद्धयोरतिव्याप्तिः । तथाहि-संशयं प्रति तत्कोटिसहचरि-  
 तधर्मवत्साज्ञानजन्यतदुपस्थितित्वेन तद्भावकोटिसहचरितधर्म-  
 वत्साज्ञानजन्यतद्भावापस्थितित्वेन पृथगेव तत्तत्साहचर्यविषय-  
 तामन्तर्भाव्य हेतुता कल्प्यते । एवं तत्तत्कोट्युपस्थितिं प्रत्यपि  
 तथैव तत्तत्कोटिसहचरितधर्मवत्साज्ञानत्वेन हेतुता । इत्थञ्च बह्वध-

भावसहचरितधूमवानिति ज्ञानजन्यवहन्यभावोपस्थितिसहकारेण वह्निसंशयजनकवहन्युपस्थितिजनकीभूतं वह्निसहचरितधूमवानिति ज्ञानमादाय धूमे वह्निसहचरितजलत्ववानिति ज्ञानजन्यवहन्युपस्थितिसहकारेण वह्निसंशयजनकवहन्यभावोपस्थितिजनकीभूतं वह्न्यभावसहचरितजलत्ववानितिज्ञानमादाय च जलत्वेऽतिव्याप्तिः । काटिद्वयोपस्थितिनिवेशे च तथाविधज्ञानयोः प्रत्येकं काटिद्वयोपस्थापकत्वाभावात्प्रसङ्गः । न च वह्नसहचरितधूमवान्वहन्यभावसहचरितधूमवांश्च पर्वत इत्येतादृशसमूहालम्बनज्ञानस्य काटिद्वयोपस्थापकत्वेनैतद्वोषतादवस्थामिति वाच्यम् । साध्योपस्थितिजनकतावच्छेदकीभूता या साध्याभावोपस्थितिजनकतावच्छेदकीभूतप्रकारता तदाश्रयत्वनिवेशात्तादृशसमूहालम्बनज्ञाननिरूपितयोः वह्नितद्भावसाहचर्यावच्छिन्नप्रकारतयोः प्रत्येकन्तादृशजनकताद्वयावच्छेदकत्वविरहणातिप्रसङ्गविरहात् । धूमसहचरितवह्निमान् धूमाभावसहचरितवह्निमांश्च पर्वत इत्यादिसमूहालम्बनज्ञाने प्रकारतावच्छेदकभेदेन वह्न्यादिप्रकारताभेदात्प्रत्येकं कस्याश्चिदपि प्रकारतायास्तादृशजनकताद्वयावच्छेदकत्वासम्भवेऽपि धूमधूमाभावसहचरितवह्निमान्पर्वत इत्याद्याकारकोभयसाहचर्यावच्छिन्नलक्षणैकप्रकारतायास्तथात्वेन वह्न्यादौ लक्षणसमन्वयः । वह्नितद्भावसहचरितधूमवान्पर्वत इत्याद्याकारकोभयसाहचर्यावच्छिन्नप्रकारताशालिज्ञानमादायातिप्रसङ्गस्तु तादृशप्रकारतावच्छेदकतापर्याप्त्याधिकरणधर्मवत्त्वविवक्षया स्वयमेव निराकरिष्यते ।

अथ वह्निसाहचर्येण वह्न्यभावसाहचर्यमात्रेण वाऽप्याह उभ्रा या व्याप्यस्य विरुद्धस्य वा प्रकारता तस्याः उद्बोधकान्तरणशात्साध्यतद्भावोभयविषयकसमूहालम्बनोपस्थितिजनकज्ञानीयतया प्रत्येकं साध्योपस्थितिजनकतायां साध्याभावोपस्थितिजनकतायाञ्चावच्छेदकत्वेनातिप्रसङ्गः । यदि च साध्यविशेषणकोपस्थितिवृत्तिसाध्यसन्देहजनकतानियतं यज्जन्यत्वं तन्निरूपितायां साध्याविशेषणकोपस्थित्यवृत्तिसाध्यसन्देहजनकतानियतञ्च यज्जन्यत्वं तन्निरूपितायाञ्च जनकतायामवच्छेदिकाया प्रकारता तस्याः साध्याभावविषयकत्वव्यतिरिक्तमावच्छिन्नजनकतावच्छेदकावच्छिन्नजन्यताभि-



रूपितायां तादृशधर्मनिवृत्तिप्रसाध्यविषयकत्वघटितधर्मावच्छिन्न-  
जनकतावच्छेदकावच्छिन्नजन्यतानिरूपितायाञ्च जनकतायामवच्छे-  
दिका या प्रकारता तस्या वा निवेशान्नोक्तदोषः । साध्याभावोपस्थि-  
त्वावच्छिन्नाया अपि जनकतायाः साध्यविषयकत्वघटितधर्माव-  
च्छिन्नतया विरुद्धातिव्याप्तं दुर्वारतया साध्यविषयकत्वघटितधर्मा-  
वच्छिन्नजनकतायां साध्याभावविषयकत्वानवच्छिन्नत्वप्रवेशः । सा-  
ध्यमुख्यविशेष्यताघटितधर्मावच्छिन्नत्वं निवेश्यैव वा तादृशातिव्या-  
प्तिवोरणीयेत्युच्यते, तथापि वह्निमहृत्तिवह्न्यभाववद्यावृत्तधूमवानयं व-  
ह्निमह्यावृत्तवह्न्यभाववहृत्तिजलत्ववानिति ज्ञानीयधूमादिप्रकारतामादा-  
यातिप्रसङ्गो दुर्वार एव । वह्निमहृत्तिधूमवत्ताज्ञानजन्यवह्न्युपस्थि-  
तेर्धह्यभाववहृत्तिधर्मवत्ताज्ञानजन्यवह्न्यभावोपस्थितिसहकारेण सं-  
शयजनकतावह्न्यभाववह्यावृत्तधर्मवत्ताज्ञानजन्यवह्न्यभावोपस्थिते-  
रपि वह्निमह्यावृत्तधर्मवत्ताज्ञानजन्यवह्न्युपस्थितिसहकारेण संश-  
यजनकत्वात्, तादृशज्ञानीयधूमप्रकारताया वह्निसाहचर्यावच्छिन्न-  
त्वेन संशयजनकत्वह्न्युपस्थितिजनकतायां वह्न्यभाववह्यावृत्तत्वा-  
वच्छिन्नत्वेन च तथाविधवह्न्यभावोपस्थितिजनकतायां तादृशज्ञानीय-  
जलत्वप्रकारतायाश्च वह्निमह्यावृत्तत्वावच्छिन्नत्वेन तथाविधवह्न्यु-  
पस्थितिजनकतायां वह्न्यभाववहृत्तिवत्त्वावच्छिन्नत्वेन च तथावि-  
धवह्न्यभावोपस्थितिजनकतायामवच्छेदकत्वात् ।

मैवम् । साध्यविषयत्वघटितधर्मावच्छिन्नजनकतावच्छेदको यो  
धर्मस्तदवच्छिन्नजन्यतानिरूपितायां तदवच्छिन्नसहकारिताव-  
च्छेदकसाध्याभावाविषयकत्वघटितधर्मावच्छिन्नजनकतावच्छेदका-  
वच्छिन्नजन्यतानिरूपितायाञ्च जनकतायामवच्छेदकीभूतप्रकारता-  
निवेशे नातिप्रसङ्गः । तदवच्छिन्नसहकारितावच्छेदकत्वञ्च त-  
दवच्छिन्नासमबन्धानप्रयुक्तफलोपधायकत्वाभाववत्त्वावच्छिन्नकत्व-  
मित्यलं परलक्षितेन ॥

(दी०) न च तदसाधारणतया संग्राह्यमेवेति वाच्यम् । त-  
थात्नेऽपि तदुत्तीर्णतादृशायां विशेषदर्शनात् संशयानुपधायक-  
त्वेऽपि तज्जननयोग्यताया अनिवृत्तेः । अन्यथा यथायथं पक्षे

साध्यतदभावनिश्चयदशयां साधारणाव्याप्तिप्रसङ्गात् । प्रतिपक्ष-  
सम्बलनदशायां हेतुमत्तज्ञानस्य साध्यसन्देहजनकत्वपक्षे हेतु-  
वारणाय कोटीत्यादि । हेतुना साध्यस्य प्रतिहेतुना तदभावस्य  
उपस्थापनादुभयोपस्थापकत्वं न कस्यापीत्यपि कश्चित् ।

(गा०) तत्-संशयधर्मितावच्छेदकेदन्त्वादिकम् । असाधारण-  
तयेति । संशयविषयमात्रवृत्तित्वेन सपक्षविपक्षव्यावृत्तत्वादिति  
भावः । सङ्ग्राहमेव-संशयदशायां सव्यभिचारसामान्यलक्षणलक्ष्य-  
मेव । तथाच संशयदशायां लक्ष्यतथैव नातिव्याप्तिः संभवः । तद्व-  
च्छिन्ने साध्यादिनिश्चयदशायाञ्च तत्प्रकारकज्ञानस्य संशयजनक-  
तया संशयजनकताघटितस्य लक्षणस्यैतत्साधारण्यञ्च संभवती-  
ति हृदयम् ।

तादृशनिश्चयदशायामेवातिव्याप्तिं सङ्गमयति तथास्वेपीति । तथा-  
स्वेपि-तद्वच्छिन्नविशेष्यकसंशयदशायान्तस्य लक्ष्यत्वेऽपि, तदुत्तीर्ण-  
तादशायाम्-असाधारण्योत्तीर्णतादशायाम्, तादृशधर्मवति-साध्यस्य  
तदभावस्य वा निश्चयदशायामिति यावत्, विशेषदर्शनात् विपरी-  
तनिश्चयात् । तज्जननयोग्यताया इति । तत्प्रकारकज्ञानस्येत्यादिः ।  
अनिवृत्तेरिति । अतिव्याप्तिरिति शेषः । वक्ष्यमाणदोषेण संशयफ-  
लोपधायकतानिवेशासम्भवादिति भावः । इदमुपलक्षणम् । फलो-  
पधायकतानिवेशेऽपि संशयजनकज्ञानशून्यतादशायां साधारणाव्या-  
प्तिभयेन तादृशज्ञानस्योपलक्षणविधयैव लक्षणे निवेशनीयतया सं-  
शयोपधायककालान्तरीणज्ञानविषयतामादायातिव्याप्तिः सम्भवती-  
ति बोध्यम् । अन्यथा-फलोपधायकज्ञानस्य विशेषणविधया लक्षण-  
घटकत्वे । पक्षादाविति । पक्षे साध्यादिनिश्चयसन्त्वेऽपि धर्म्यन्तर-  
विशेष्यकसाध्यसन्देहजनकनामादाय लक्षणगमनसम्भवादादिपूर्वं  
हेतुमत्तज्ञानविषयीभूतपक्षेतरयावद्धर्मिपरम् । इदमुपलक्षणम् । सा-  
धारण्यादिविशिष्टस्वप्रकारकधर्मिज्ञानशून्यतादशायामव्याप्तिर्बोध्यम् ।  
साधारणाव्याप्तीति । साधारणस्य नित्यदोषतया तदा तस्यालक्ष्य-  
त्वोपगमासम्भवादिति भावः । .

कोटिद्वयोपस्थापकत्वांशस्य प्रयोजनान्तरं वर्णयन्तो मत्तमाह

सत्प्रतिपक्षेति । स्वमते व्याप्यवस्तानिश्चयस्य संशयप्रतिबन्धकत्वमेव न तु कारणत्वम् । विरोधिपरामर्शयोरप्रामाण्यग्रहे तु साधारणधर्मादिज्ञानादेव संशय इत्यतो जनकत्वपक्ष इति । हेतुवारणाय-व्याप्यवारणाय, तस्यापि परामर्शात्मकसंशयजनकपक्षधर्मताज्ञानविषयत्वादिति भावः । ननु साधारण्याद्विशिष्टवत्ताज्ञानस्येव परामर्शयोरपि साध्यतदभावोपस्थितिद्वारेण संशयजनकत्वात्कोट्युपस्थितिनिवेशेऽपि न प्रतीकार इत्यत आह हेतुनेति । उभयोपस्थापकत्वं-साध्योपस्थितिजनकतावच्छेदिका सात तदभावोपस्थितिजनकतावच्छेदकीभूता या प्रकारता तदाश्रयत्वम् ॥

( दी० ) इदं द्व्यणुकं नित्यमणुत्वादित्यादौ साधारणधर्मवदधर्मिज्ञानस्य कोट्युपस्थिति संशयश्च प्रति हेतुतया तद्विषये धर्मिणि सद्धेतौ अतिप्रसङ्गः स्यादतः पक्षधर्मतेति । पक्षपदं धर्मिमात्रपरम् । न चैवं नित्यो घटः शब्दत्वादित्यत्र बाधाश्रवतारेऽसाधारण्यपत्तिः, इष्टत्वात्, अन्यथा बाधासिद्धयोरन्यतरावतारदशयां साधारणासंग्रहापत्तेः । असिद्धिसङ्कीर्णत्वे सव्यभिचारमध्याप्रवेशे सव्यभिचारसङ्कीर्णतया असिद्धेऽप्यनन्तर्भाषापत्तौ तस्यातिरिक्तहेत्वाभासत्वापत्तेः । न च व्याप्यविरुद्धयोः साधारण्यभ्रमदशाया(१)मतिप्रसङ्गः, धर्मिणि यद्रूपावच्छिन्नवत्ताज्ञानं साध्यसन्देहजनकं तद्रूपावच्छिन्नत्वस्योक्तत्वात् । तच्च रूपं साधारणत्वादीति सिद्धान्ते स्फुटीभविष्यति ॥

(गा०)निश्चितसाध्याभाववृत्तित्वस्य साधारणघटकतामते केषु चिद्व्यणुकेषु साध्याभावानिश्चयसत्त्वं एव अणुत्वस्य तथात्वं सम्भवतीत्यभिप्रेत्य तादृशानिश्चयसत्त्वं सूचयितुं यत्किञ्चिद्व्यणुकस्य पक्षतालाभाय इदमिति । साधारणधर्मवदधर्मिज्ञानस्य-नित्यत्वानित्यत्वसहचरित्ताणुत्ववद्व्यणुकधर्मिज्ञानस्य, धर्मिणि-द्व्यणुके । नित्यत्वसाध्यकस्थले

(१) अत्र गादाधर्म्यनुसारेण-साधारण्यभ्रममादायातिप्रसङ्ग-इति पाठस्समुचितः किन्तु सर्वत्रेदंश एव पाठस्योपलंभात्स एव घृत इति बोध्यम् ।

तस्यालक्ष्यत्वसूचनाय सद्देताविति । अतिप्रसङ्गोऽ-निव्याप्तिः । न च समूहालम्बनविषयतामादायातिप्रसङ्गवारणाय कोटिद्वयोपस्थितिजनकतावच्छेदकीभूताविषयताश्रयत्वनिवेशनमावश्यकम्, तथा च कथं धर्मिण्यतिव्याप्तिः यतस्तत्कोटिस्मृतौ तत्तत्साहचर्यादिविशिष्टविषयकज्ञानत्वेनैव हेतुता, न तु तद्विशिष्टवद्भूमिज्ञानत्वेन सम्बन्धविशेष्यकज्ञानादपि सम्बन्धन्तरस्मरणादन्यदाप्ययं हस्तिनसम्बन्धी घटपदं घटे शक्तिमत्याघाकारकज्ञानाद्हस्तिघटादिस्मरणादनुदयप्रसङ्गात्, तथा च धर्मिविषयतायाः कोटिद्वयोपस्थापकतावच्छेदकत्वमेव नास्तीति वाच्यम् । सम्बन्धविशिष्टधर्मिज्ञानत्वेनैवापरसम्बन्धिस्मारकतेति मतानुसारणैवैतल्लक्षणप्रणयनात् । एतन्मतस्य निर्युक्तिरूपतया पक्षधर्मतापदस्य निष्प्रयोजनकत्वमाकल्प्येतत्परित्यागेन सिद्धान्तलक्षणस्य वक्ष्यमाणत्वात् ।

वस्तुतस्तु साध्यसन्देहजनककोटिद्वयोपस्थितिजनकज्ञानविषयत्वमित्यस्य कोटिद्वयोपस्थितिनिष्ठा या साध्यसन्देहजनकता जन्यतासम्बन्धेनाव्यवहितोत्तरत्वसम्बन्धेन वाऽर्वाच्छन्नायान्तदवच्छेदकतायामवच्छेदिका या विषयता तदाश्रयत्वमर्थः । एवञ्च साधारणधर्मादिविशेष्यकज्ञानस्य कोटिद्वयस्मरणजनकत्वेपि संशये धर्मिभाननियमाय तत्तद्धर्मिकसंशयं प्रति साधारण्यादिविशिष्टधर्मवद्भूमिज्ञानविशिष्टकोट्युपस्थितिन्त्वेन हेतुतेति धर्मिविषयताया अपि तादृशसन्देहजनकतावच्छेदकतावच्छेदकत्वादतिव्याप्तिरतः पक्षधर्मतापदोपादानमावश्यकमिति पक्षधर्मतेति । न च पक्षधर्मतापदोपादानेपि तद्वापवादवस्थयं धर्मिणापि पक्षधर्मताज्ञानविषयत्वादिति वाच्यम् । तदुपादानबलेन निरुक्तायां जनकतायां परम्परया जनकतावच्छेदकतायां वाऽवच्छेदकीभूता या धर्मिविषयता तन्निरूपितविषयता प्रकारतापर्यवसिता तदाश्रयत्वस्य लाभेनातिप्रसङ्गविरहात् । प्रकारतायाः प्रकारतात्वेनावच्छेदकत्वं विवक्षणीयम् । तेन साधारणधर्माद्धर्मितावच्छेदकीभूतसद्देतौ नातिप्रसङ्गः । धर्मितावच्छेदकीयविषयतायाः प्रकारताव्याप्येन धर्मितावच्छेदकतात्वेनैव नियेशात् । प्रकृतपक्षस्य प्रकृतपक्षतायाश्च निवेशे प्रयोजनाभावात् पक्षपदं धर्मिमात्रपरतयाव्याचष्ट पक्षपदमिति । धर्मिमात्रेति । मात्रपदेन पक्षतानिवेशव्यवच्छेदः ।

यत्तु धर्मिपदमत्र मुख्यविशेष्यपरम् । तेन वह्निवह्नयभाषसहच-  
रितधूमवहृत्तिप्रमेयत्ववान्पक्ष इत्यादिज्ञानीयधूमादिविषयतामादाय  
नातिप्रसङ्ग इति । तन्न । साहचर्यधर्मितावच्छेदकविषयताया जन-  
कतावच्छेदककोटौ प्रयोजनविरहेणानिवेशान्निवेशेपि वा धर्मि-  
तावच्छेदकतात्वनैव तस्या निवेशनीयतया प्रकारतात्वेनानिवेशा-  
त्साहचर्यस्य धर्मितावच्छेदकविषयतान्तःपातिधूमादिविषयतामादा-  
यातिप्रसङ्गाभावात् ।

पक्षपदस्य पक्षताविशिष्टप्रकृतपक्षपरत्वमावश्यकम् , अन्यथा  
घटादिरूपपक्षे शब्दत्वादिना नित्यत्वसाधने बाधस्यासिद्धेर्वाऽव-  
तारदशायामपि सपक्षविपक्षव्यावृत्तशब्दत्ववान् शब्द इत्यादिज्ञान-  
विषयतामादाय सव्यभिचारत्वापत्तिः । न चेष्टापत्तिः दोषान्तरसङ्कर-  
प्रसङ्गात् । अस्मन्मते च पक्षताविशिष्टप्रकृतपक्षवृत्तितान्नानस्य विशेष-  
षणविधया लक्षणघटकत्वान्नातिप्रसङ्गः । बाधग्रहस्थले पक्षताया  
असिद्धेरवतारे हेतौ प्रकृतपक्षधर्मताज्ञानस्याभावादित्याशङ्कते  
न चैवमिति । एवं-पक्षपदस्य धर्मिमात्रपरत्वे, बाधसम्पादनायानि-  
त्यत्वमुपेक्ष्य नित्यत्वसाध्यतानुसरणम् । एवञ्च घटो नित्य इत्युक्तौ  
नञ्प्रश्लेषशङ्कया नित्यत्वसाध्यकत्वञ्च स्फुटीभवतीति नित्यो घट  
इत्युक्तम् । बाधादित्यादिना स्वरूपासिद्धिपरिग्रहः । असाधारण्या-  
पत्तिः-असाधारण्यज्ञानमादाय सव्यभिचारत्वापत्तिः । एतेनास्य  
सव्यभिचारसामान्यलक्षणतया एतदतिप्रसक्तेरसाधारण्यानापाद-  
कत्वादसङ्गतिरित्यपास्तम् । सपक्षावृत्तित्वेन साधारण्यस्य केव-  
लान्वयिधर्मस्य पक्षतानवच्छेदकत्वादानुपसंहारित्वस्य वाऽसम्भ-  
वात्परिशेषेणासाधारण्यापत्तिरिति वार्थः । तदानीं सपक्षविपक्ष-  
व्यावृत्तत्वसत्त्वे दोषान्तरावतारेऽपि सव्यभिचारत्वमसाधारण्यं वे-  
ष्टमेव क्षतिविरहादित्याशयेनाह इष्टत्वादिति । अन्यथा-पक्षतायाः  
प्रकृतपक्षधर्मताज्ञानस्य वा विशेषणत्वे । बाधासिद्धोरिति । बाधस्या-  
सिद्धेर्वाऽवतारदशायां हृदादौ धूमादिसाधने बह्व्यादेरसङ्गहापत्तेरि-  
त्यर्थः । साधारण्यस्य नित्यदोषतया तत्रेष्टापत्तिर्न सम्भवतीति  
मावः । "

ननु दोषान्तरावतारदशायां सव्यभिचारत्वं कापि नेष्यत एव  
भवतु साधारण्यमप्यनित्यदोष इत्यत आह असिद्धिरिति । साधार-

प्यन्नममादायेति । यथायथं साध्याभाववद्वृत्तित्वसाध्यवद्वृत्तित्वांशे  
भ्रमात्मकं साधारण्यज्ञानमादायेत्यर्थः । धर्मिणि—फलीभूतसंशयध-  
र्मितावच्छेदकतापर्याप्त्याधिकरणधर्मावच्छेद, यद्द्रूपावच्छिन्नवत्ता-  
ज्ञानं—यद्द्रूपावच्छिन्नप्रकारताशालिज्ञानत्वावच्छिन्नम् । साध्यसन्दे-  
हजनकमिति । एतच्च संशयं प्रति कोट्युपास्थानविशेषणज्ञानादि-  
मुद्ग्रयैव हेतुः साधारणधर्मवद्भ्रमिज्ञानञ्च साक्षादेव तथेति निष्कृष्ट-  
मते कोट्युपस्थितजनकत्वाद्यतिमेव लक्षणकूर्तव्यमित्यभिप्राये-  
ण । यथाश्रुतमूलानुरोधे तु संशयजनककोटिद्वयोपास्थितजनक-  
त्वमेव निवेशनीयम् । साध्यसंशयजनककोटिद्वयोपास्थितजनकमि-  
त्यपि व्याचक्षते । तन्मते धर्मिणीति प्रकारतात्वेन अवच्छेदकताला-  
भायेति ध्येयम् ।

अथैवं साधारण्यादिप्रकृतेवलसाध्यवद्वृत्तित्वत्वाद्यवच्छिन्न-  
त्वमादायातिप्रसङ्गा दुर्गारः । न च धर्मितावच्छेदकावच्छिन्नावशे-  
ष्यतानिरूपितयद्द्रूपावच्छिन्नप्रकारताशालिज्ञानत्वं संशयजनकता-  
तिरिक्तवृत्तं तद्वत्त्वस्य साध्यसंशयजनकतावच्छेदकीभूता या ध-  
र्मितावच्छेदकावच्छिन्नविशेष्यतानिरूपितप्रकारता तदवच्छेदकताप-  
र्याप्त्याधिकरणधर्मवत्त्वस्य वा निवेशान्नातिप्रसङ्गः, संशयं प्रति  
कोटिद्वयसाहचर्यावच्छिन्नप्रकारताशालिज्ञानत्वेन साधारण्यादि-  
विशेष्यधर्मवत्ताज्ञानस्यैककहेतुताकल्पनादेकैककोटिसाहचर्यावच्छि-  
न्नप्रकारताशालिज्ञानस्य संशयाजनकतया उभयकोटिसाहच-  
र्यादेरेव तादृशधर्मत्वादिति वाच्यम् । उक्तरूपैकैकहेतुताकल्पने-  
त्येककोटिसाहचर्यावच्छिन्नत्वविशेष्यापरकोटिसाहचर्यावच्छि-  
न्नत्वेनेव प्रकारताया निवेशनीयतया अवच्छिन्नतयोर्विशेष्यवि-  
शेषणभावे विनिगमनाविरहात्, व्याप्यसंशयस्य साधारणधर्मव-  
त्ताज्ञानान्तर्भावानुपपत्तेश्च । तत्र व्याप्यतदभावयोः प्रत्येकमुभय-  
कोटिवहचरित्वाभावात् । न च व्याप्यसंशयस्य पृथक्कारणतामत-  
एवेदं लक्षणमिति वाच्यम् । व्याप्यसंशयस्येत्यादिप्रत्यविरोधान् ।  
न च यद्यद्द्रूपावच्छिन्नप्रकारकज्ञानत्वेन संशयजनकता तत्तद्द्रू-  
पवत्त्वस्य संशयजनकतावच्छेदकप्रकारतावच्छेदकतापर्याप्तमन्तो ये  
ये धर्मास्तद्धर्मवत्त्वस्य वा विवक्षया नानिप्रसङ्ग इति वाच्यम् ।  
सत्तावत्समवेतजातिमान्सत्ताभाववत्समवेतजातिमानयमित्यादिभ्र-

मविषयितावच्छेदकसत्तावत्समवेतत्वाद्यादाय सत्तादिसाध्यके जा-  
त्यादावतिव्याप्तः । सत्ताभाववत्समवेतत्वस्याप्रसिद्ध्या यत्पदेन त-  
दुपादानासम्भवात् ।

वस्तुतस्त्वेवंविवक्षणेऽसाधारण्यादेरपि तादृशधर्मतया सा-  
धारणादेरपि तादृशयावद्धर्मवत्त्वाभावादसम्भव एव । न च  
स्वनिष्ठतादृशप्रकारतावच्छेदकयावद्धर्मवत्त्वविवक्षणेऽसाधारण्यादि-  
धारणं व्याप्यसंशयेत्यादिग्रन्थसङ्गतिश्च सम्भवति । साधारणादे-  
रप्यसाधारण्यादिप्रकारेण ज्ञानस्य संशयकत्वात् । एतेन संश-  
यजनकतावच्छेदकीभूता या प्रकारता तदवच्छेदकतापर्याप्त्यधि-  
करणधर्मवत्त्वानिवेशेपि न निस्तारः । धर्मिणि यद्रूपावच्छिन्नप्रका-  
रकज्ञानस्य स्वनिष्ठयद्रूपावच्छिन्नप्रकारकज्ञानसहकारेण साध्यसंश-  
यजनकत्वन्तदुभयरूपवत्त्वस्य विवक्षितत्वेपि व्याप्यसंशयस्येत्यादि-  
ग्रन्थासङ्गतिरशक्यसमाधिरेव व्याप्यत्वावच्छिन्नप्रकारकज्ञानसहका-  
रिणो धर्मिविशेष्यकस्वनिष्ठरूपान्तरावच्छिन्नप्रकारकज्ञानस्याप्रसि-  
द्धेर्व्याप्यत्वमादाय व्याप्येऽतिप्रसङ्गाप्रसक्तेः ।

मैवम् । यत्किञ्चित्साध्यसन्देहनिरूपितायाञ्जनकतायामवच्छेदिका  
या या धर्मितावच्छेदकावच्छिन्नविशेष्यतानिरूपितप्रकारता तत्तदव-  
च्छेदकतापर्याप्त्यधिकरणधर्मवत्त्वं सव्यभिचारत्वम् । साधारण्या-  
दिविशिष्टहेतुमत्ताज्ञानजन्यसंशयजनकतावच्छेदकीभूता या तादृशी  
प्रकारता सा साध्याभाववृत्तित्वाद्यवच्छिन्नापि तदवच्छेदकवत्त्वा-  
भावान्न व्याप्यादावतिप्रसङ्गः । यत्किञ्चित्संशयनिवेशादसाधारण्या-  
देस्साधारण्यादावसत्त्वेऽपि न क्षतिः । व्याप्यसंशयस्य च व्याप्य-  
वत्ताज्ञानत्वेनैव हेतुता न तु व्याप्याभावप्रकारकत्वमपि तत्र निवे-  
द्यते व्याप्यवत्तानिश्चयदशायान्तस्य प्रतिबन्धकत्वादेव संशया-  
पस्यसम्भवात् । अतो व्याप्याभावत्वावच्छिन्नप्रकारतायाः संशय-  
जनकतानवच्छेदकतया व्याप्याभावत्वस्य व्याप्येऽसत्त्वेपि न तत्र  
वक्ष्यमाणाया अतिव्याप्तेरप्रसक्तिः । न च व्याप्यसंशयहेतुतायाम-  
प्रामाण्यनिश्चयानास्कन्दितात्वस्यैव निवेशाद्याप्यवत्तानिश्चयादप्रा-  
माण्यशङ्कास्कन्दिताद्यापकसंशयापत्तिस्तस्याविरोधित्वादिति व्या-  
प्यसंशयत्वैव व्यापकसंशयहेतुत्वमावश्यकमिति वाच्यम् । या-  
दृशविषये व्याप्यवत्तानिश्चयदशयां व्यापकसंशयस्येतरसकलका

रणसमवधाने तादृशनिश्चयेऽप्रामाण्यसंशय एव न जानस्तत्र उक्ता-  
तिप्रसङ्गासम्भवेन निश्चयसाधारणव्याप्यवत्ताज्ञानत्वेन हेतुताया  
निःप्रत्यूहत्वात्तादृशस्थलीयातिव्याप्यभिप्रायकतयैव तदप्रन्थस्य  
व्याख्ययत्वात् ।

अथवा व्याप्यवत्ताज्ञानत्वेन या व्यापकसंशयहेतुता तदवच्छे-  
दककोटिप्रविष्टाप्रामाण्यनिश्चयानास्कन्दिनत्वघटकनिश्चयत्वे सा-  
ध्यव्याप्यत्वावच्छिन्नाभावज्ञानविशिष्टाप्रामाण्यसंशयान्याप्रामाण्य-  
ज्ञानत्वम् । तथाच व्याप्याभाववत्ताज्ञानशून्यकालीनाप्रामाण्यसंश-  
यस्यापि यथांक्तनिश्चयहेतुत्वात् तद्विशिष्टव्याप्यवत्ताज्ञानकाले चा-  
पत्तेरभावात् । न च तथापि व्याप्यवत्ताज्ञानत्वेन व्यापकसंशय-  
हेतुता न सम्भवति, तथासति धर्मितावच्छेदकसामानाधिकरण्य-  
मात्रावगाहिव्याप्यवत्तानिश्चयान्तदवच्छेदेन व्यापकवत्तान्तत्सा-  
मानाधिकरण्यमात्रेण व्यापकाभावमवगाहमानस्य संशयस्यापत्ते-  
स्तादृशसंशये तादृशनिश्चयस्याविरोधित्वादिति वाच्यम् । धर्मिता-  
वच्छेदकावच्छेदेन व्याप्यवत्तावगाहिनः संशयादेव तदवच्छेदेन  
व्यापकवत्तावगाहिसंशयोदयात्तादृशव्यापकवत्तासंशये तादृशव्या-  
प्यवत्तावगाहिज्ञानत्वेनैव हेतुत्वोपगमादुक्तापत्तेरप्रसक्तेः ।

अथवा संशयजनकतावच्छेदकप्रकारतायां सव्यभिचारताघट-  
कसम्बन्धावच्छिन्नत्वस्यावश्यकतया वह्निव्याप्यवान्नवेति संश-  
यीयाभावप्रकारतायाः संयोगादिसम्बन्धानवच्छिन्नतया तत्सम्बन्धा-  
वच्छिन्नव्याप्यप्रकारतयैव संशयजनकतावच्छेदिकेत्यतिव्याप्तिप्रस-  
क्त्या न व्याप्यसंशयस्येत्यादेरसंगतिः ।

अथ साधारणधर्मवत्ताज्ञानस्य संशयजनकत्वे धर्मैक्यस्याप्रयो-  
जकतामते तत्सम्बन्धस्याप्यप्रयोजकतया तादृशजनकतावच्छेद-  
कयावत्प्रकारतासु प्रत्येकमवच्छेदकीभूतानि यानि रूपाणि तद्वत्त्व-  
निवेशे अयमात्मा ज्ञानादित्यादौ विषयतया आत्मत्वाभावसमाना-  
धिकरणज्ञानवत्ताज्ञानसहकारेण साध्यसन्देहजनकं यत्समवायेन  
साध्यसहचरितज्ञानादिमत्ताज्ञानन्तर्दीयप्रकारतामादाय समवायेन  
ज्ञानादेर्व्यभिचारितापसेः । विषयितासम्बन्धेनाभावकोटिसहचरित-  
तद्वत्ताज्ञानाद्यप्रकारतायाः समवायैसम्बन्धावच्छिन्नतया सव्यभिचा-  
रिताघटकसम्बन्धावच्छिन्नयावत्प्रकारतान्तर्गतत्वात् इति चेत् ।



सत्यम् । यत्किञ्चित्साध्यसंशयनिरूपितजनकतावच्छेदकीभूत-  
धर्मितावच्छेदकावच्छिन्ना या या विशेष्यता तन्निरूपितसव्यभि-  
चारताघटकसम्बन्धावाच्छिन्ना या प्रकारता तदवच्छेदकधर्मवत्त्वमेव  
विवक्षणीयम् । तथासत्युक्तस्थले विषयतासम्बन्धावाच्छिन्नज्ञानप्रका-  
रतानिरूपितविशेष्यताया अपि निरुक्तयावाद्दशेष्यतान्तर्गतत्वात्तन्निर-  
रूपितसव्यभिचारताघटकसम्बन्धावाच्छिन्नप्रकारत्वाप्रसिद्ध्या ना-  
तिव्याप्तिः । एव संशये समुच्चयवैलक्षण्याय उभयप्रकारतानिरूपित-  
कविशेष्यतास्वीकर्तृमते व्याप्यसंशयीयकोटिद्वयप्रकारतानिरूपित-  
विशेष्यतानिरूपितव्याप्यताघटकसम्बन्धावाच्छिन्नप्रकारतावच्छेद-  
कव्याप्यत्वमात्रमादायाप्यतिव्याप्तिः सम्भवतीत्याशङ्क्य व्याप्यसंशये-  
त्यादिकमभिहितम् ।

वस्तुतस्तु जनकतावच्छेदकयावत्प्रकारतावच्छेदकवत्त्वादिनिवेशे  
धूमतदभावसहचरितकाञ्चनमयवह्निमानित्यादिज्ञानीयप्रकारताया अ-  
पि निरुक्तयावत्प्रकारतान्तर्गततया तदवच्छेदकतापर्याप्त्याधिकरण-  
काञ्चनमयत्वादिघाटतधर्मवत्ताया बह्व्यादां दुरुपपादनया असम्भव  
इति यत्किञ्चित्संशयनिरूपिता धर्मितावच्छेदकावच्छिन्नाविशेष्यताघ-  
टितधर्मावच्छिन्ना या या जनकता तदवच्छेदकीभूततादृशविशेष्य-  
तानिरूपितप्रकारतावच्छेदकतापर्याप्तिमद्धर्मवत्त्वमेव विवक्षणीयम् ।  
एवञ्च काञ्चनमयत्वाद्यवगाहितदनवगाहिज्ञानसाधारणकारणताया  
ऐक्यात्तदवच्छेदकीभूतकाञ्चनमयवाद्यनवगाहिज्ञानीयप्रकारतावच्छे-  
दकतापर्याप्त्याधिकरणधर्मवत्त्वमादायैव धूमादिसाध्यकवह्व्यादां ल-  
क्षणसमन्वयः । संशयं प्रति तत्तत्कोटिसाहचर्यावच्छिन्नप्रकारता-  
शालिज्ञानत्वेन साधारण्यादिविंशप्रधर्मवत्ताज्ञानस्य कारणताद्वयी-  
ति व्याप्याविरुद्धयोरतिव्याप्तिनिरासः । एवञ्च व्याप्यसंशयत्वाव-  
च्छिन्नाया उभयकोटिप्रकारत्वावच्छिन्नाया जनकताया ऐक्यात्त-  
दवच्छेदकीभूतव्याप्यप्रकारतावच्छेदकव्याप्यत्वमादाय व्याप्येऽति-  
प्रसङ्गा दुर्धर एवेत्याशङ्क्य व्याप्यसंशयस्य पृथक्कारणतामते ज्ञान-  
पदस्य निश्चयपरत्वमुपदर्शितम् । न च व्याप्यसंशयस्य उभयप्र-  
कारत्वेन नैकहेतुता विशेष्यन्निशेषणभावे विनिगमनाविरहादपि  
तु प्रत्येकप्रकारतां निषेद्य हेतुताद्वयमेव कल्पनीयम् इति नातिव्या-  
प्तिप्रसक्तिरिति वाच्यम् । हेतुताद्वयकल्पने यत्र व्याप्यवत्तानिश्चयस्य

स्वांशेऽप्रामाण्यसंशयात्मकस्यानन्तरक्षणे व्याप्याभाववत्तानिश्चय-  
स्तदुत्तरक्षणे व्यापकसंशयापत्तेः । एतेन यावत्प्रकारतानिवेशपक्षेपि  
सव्यभिचारताघटकसम्बन्धावाच्छ्रान्निरुक्तजनकतावच्छेदकप्रकार-  
तानां न यावत्त्वेन निवेशः अपितु निरुक्तजनकतावच्छेदकीभूता या-  
वत्स्यः प्रकारताः सव्यभिचारताघटकसम्बन्धावच्छिन्नानां तासां प्र-  
त्येकावच्छेदकरूपवत्त्वं निवेद्यम् । एवं च अयमात्मा ज्ञानादित्यादौ  
नोक्तक्रमेणातिव्याप्तिसम्भवः विषयतासम्बन्धावच्छिन्नज्ञानादिप्रका-  
रतानामपि निरुक्तयावत्प्रकारतान्तर्गततया सव्यभिचारताघटक-  
सम्बन्धावच्छिन्नत्वस्य तत्रासत्त्वेन तेन रूपेण तदुपादानासम्भ-  
वात् । तथाच तावता व्याप्यसंशयहेतुतामादायाप्यतिव्याप्तिवार-  
णसम्भवेन विशेष्यताया यावत्त्वेन निवेशनं ज्ञानपदस्य निश्चयपरत्वं  
च न युक्तमिति पूर्वव्याख्यानासम्यक्त्येपि न श्चतिः ।

अथवा व्याप्यसंशयस्य साधारणधर्मवत्ताज्ञानान्तर्भावमते एकै-  
ककोटिस्मानानाधिकरण्यमादाय सद्देतावतिप्रसङ्गवारणाय यत्कि-  
ञ्चित्संशयजनकतावच्छेदकयावत्प्रकारतापर्यन्तं निवेशनीयम् । व्या-  
प्यसंशयस्य पृथक्कारणतामते नोक्तक्रमेण सद्देतावतिप्रसङ्गशङ्काव-  
काशः तन्मते कोटिद्वयस्मानानाधिकरण्यावच्छिन्नत्वेनैव प्रकार-  
ताया जनकतावच्छेदकत्वोपगमात् । एकैककोटिस्माहृत्पर्यावच्छि-  
न्नत्वप्रकारतायाः संशयजनकतानवच्छेदकत्वात् । अतो यावत्प्रका-  
रतानिवेशनं संशये यत्किञ्चित्त्वनिवेशनं च न कर्तव्यम्, अपि तु व्या-  
प्यसंशयहेतुतामादायातिप्रसङ्गवारणाय ज्ञानपदमेव निश्चयपरमुप-  
गन्तव्यम् इत्येवं व्याप्यसंशयेत्यादिनाऽभिहितम् । न च धर्मैक्यस्य  
संशयजनकतायां तन्त्रतामते कोटिद्वयस्मानानाधिकरण्यावाच्छ्र-  
त्वं नैकत्र निवेद्यते विशेष्यविशेषणभावे विनिगमनाविरहादपि तु प्र-  
त्येकस्मानानाधिकरण्यावच्छेदकत्वं प्रत्येके निवेद्य कारणताद्वयमेव  
कल्प्यते । धूमसहचरितवह्निमत्ताज्ञानधूमाभावसहचारतवह्निमत्ताज्ञा-  
नयोः परस्परजहकारित्वाच्च कोटिद्वयसहचरितविभिन्नधर्मवत्ताज्ञानात्  
संशयप्रसङ्गः । धूमसहचरितवह्निमात् तर्दभावसहचरितवह्निमानितिह्वा-  
नेद्वयादितोऽपि संशयः स्वीक्रियते, तथाच सद्देतावतप्रसङ्गवारणाय  
यावत्प्रकारतानिवेशनं संशये यत्किञ्चित्त्वनिवेशनं चावश्यकमिति वा-  
च्यम् । विभिन्नहेतुत्वे स्माहृत्पर्यामितावच्छेदकवह्निवद्द्रव्यत्वादिध-

र्माणां विशिष्यानिवेशो कोटिद्वयसहचरितधर्मवत्ताज्ञानयोः परस्परसहकारित्वे विभिन्नधर्मवत्ताज्ञानात्संशयापत्तेर्दुर्वारतया तादृशधर्माणां विशिष्य निवेशनीयतया कारणतानन्त्यापत्तेरिति संक्षेपः ॥

अथ द्रव्यं विशिष्टसत्त्वादिस्वादेः स्वयमिचारत्वापत्तिः-विशिष्टसत्त्वस्थानतिरिक्ततया विशिष्टसत्त्वादौ साध्यतद्भावसहचरितत्वत्-द्रव्यत्त्वयोः सत्त्वादिति चेन्न । गुणकर्मान्यत्वसामानाधिकरण्यरूपं हि तद्विशिष्टं च क्वचिदुपलक्षणतया हेतुतावच्छेदकं क्वचिद्विशेषणतया । आद्यं यथाऽनुमित्यादिलक्षणप्रविष्टमितरभेदानुमापकतावच्छेदकं यत्तद्याक्तसम्बन्धत्वादिकं तद्विशिष्टानुमितत्वादिजातेः व्यक्त्यन्तरेऽसत्त्वेन भागासिद्धेस्तस्य विशेषणत्वायोगान् । अत एव तादृशजातावनुभवत्वान्यत्वादिविशेषणं व्यभिचारवारकतया सार्थकम् । द्वितीयं च यथा शब्दोऽनित्यो बाह्यकरणप्रत्यक्षविषयत्वे सति सत्त्वादित्यादौ सत्यन्तार्थः । तस्य तद्विशेषणत्वे एव सद्देतुतानिर्वाहात् । तथाच दर्शितस्य विशिष्टस्योपलक्षणतया हेतुतावच्छेदकत्वे स्वयमिचारत्वमिष्टमेव, विशेषणत्वे च विशिष्टनिरूपितसमवायादिरेव हेतुतावच्छेदकसम्बन्धो वाच्यः, अन्यथा यद्धर्मविशिष्टनिरूपितत्वानवाच्छेदप्रसमवायादिहेतुतावच्छेदकसम्बन्धस्तस्य हेतुप्रकारस्योपलक्षणविधय हेतुतावच्छेदकत्वात् विशेषणानुपपत्तिः । न च विशिष्टनिरूपितसमवायादिहेतुतावच्छेदकसम्बन्धत्वे तेन सम्बन्धेन शुद्धसत्तादेरव्यभिचारतया तद्विशेषणवैयर्थ्यमिति गुणकर्मान्यत्वे सति सत्त्वादिति हेतुप्रयोगे निग्रहप्रसङ्गादिति वाच्यम् । विशिष्टविशेषणकनुद्धावेव विशिष्टनिरूपितत्वस्य सम्बन्धतावच्छेदकतया तद्रूपविशिष्टनिरूपितसमवायादिना तद्रूपानवच्छिन्नस्य हेतुत्वासम्भवात् । एवं च विशिष्टनिरूपितसमवादिना सम्बन्धेन सद्देतोर्विशिष्टसत्त्वादेर्न तेन सम्बन्धेन स्वयमिचारताप्रसङ्गः । यादृशेन सम्बन्धेन पक्षधर्मताविषयकं यज्ज्ञानं तस्य तादृशेन सम्बन्धेन कोटिद्वयसहचरितावगाहितायाः संशयाकताप्रयोजकत्वात्समवायसामान्यसम्बन्धेन द्रव्यत्वाद्यभावसाहचर्यावगाहिनो दर्शितविशेषसम्बन्धेन पक्षधर्मताज्ञानस्य संशयाकताविरहात् । तादृशविशेषसम्बन्धेन च द्रव्यत्वाद्यभावसाहचर्यस्य सत्त्वादावभावात् तादृशसाहचर्यावगाहिभ्रममादायातिप्रसङ्गानवकाशात् ।

अथ यथा हेतुतावच्छेदकापेक्षिते व्याप्तिज्ञानस्थलेपि पक्षे त-

द्विशिष्टवैशिष्ट्यज्ञानादनुमिति'राधिकं त्वि'त्यादिन्यायात् , तथा विशिष्टसत्तात्वोपलक्षिते सहचारे यत्र गृह्यते तत्र तद्विशिष्टवैशिष्ट्यस्य धर्मिणि ज्ञानादपि सशयोत्पत्तिरुच्यते । चेन्न । उभयोः स्थलयोर्विशेषात् । तथाहि-सामान्यरूपेण सामान्यसम्बन्धेन वा व्याप्तिग्रहे सामान्यघटितेन विशेषरूपेण विशेषसम्बन्धेन वा पक्षधर्मताज्ञानादनुमितिर्युज्यते हेतोः सम्बन्धस्य वा सङ्कोचे व्याप्तेरव्याघातात् । सामान्यरूपेण सामान्यसम्बन्धेन वा सहचारग्रहे विशेषरूपेण विशेषसम्बन्धेन वा पक्षधर्मताज्ञाने तु न संशयः-सङ्कोचस्य साधारण्यव्याघातकत्वात् । अत एव बन्धित्वादिना धूमतदभावसाहचर्यग्रहे आन्द्रेन्धनप्रभववह्निष्वादिना धर्मिवृत्तित्वज्ञानान्न संशयः, न वा संयोगसामान्येन धूमतदभावसाहचरितवह्न्यादेर्महानसाद्यनुयोगिकसंयोगेन धर्मिणि ज्ञानात्तत्संशयः, न वा तत्र साधारण्यप्रसङ्ग इति ।

अथ द्रव्यं गुणकर्मान्यत्वे सति सत्त्वादित्यत्र सद्धेतौ द्रव्यं गुणत्वे सति सत्त्वादित्यत्र विरुद्धे चातिव्याप्तः-विशेष्यापि साध्यतदभावोभयसामानाधिकरण्यसत्त्वेन विशिष्टेऽपि तत्सत्त्वादिति चेन्न । साध्यतदभाववद्वृत्तित्वावच्छेदकविशिष्टवत्ताज्ञानस्यैव साधारणधर्मदर्शनविधया साध्यसन्देहजनकत्वात् । यत्किञ्चित्साध्यसन्देहजनकतावच्छेदकीभूता या या प्रकारतावच्छेदकता तदवच्छेदकतापर्याप्यधिकरणधर्मविशिष्टप्रकृतहेतुतावच्छेदकवत्त्वविवक्षणेनातिप्रसङ्गविरहात्-विशिष्टसत्तात्वरूपप्रकृतहेतुतावच्छेदकस्योभयवद्वृत्तित्वावच्छेदकत्वविरहात् । उभयसहचरितवृत्तित्वावच्छिन्नप्रकारतावच्छेदकताकज्ञानस्य संशयकत्वेपि नोक्तातिप्रसंगः, तथा सति यादृशयादृशधर्मावच्छिन्नप्रकृतहेतुतावच्छेदकविशिष्टवैशिष्ट्यावगाहिज्ञानत्वेन यत्किञ्चित्संशयजनकता तादृशतादृशरूपविशिष्टतद्वत्त्वस्य विवक्षणीयत्वात् । उभयसहचरितवृत्तित्वं प्रकारतावच्छेदके भासते यत्र तत्र तदुपलक्षितवत्ताज्ञानस्य हेतुतया तद्विशिष्टवैशिष्ट्यावगाहिज्ञानत्वेनाजनकत्वादुभयवद्वृत्तित्वावच्छेकत्वेन प्रकारतावच्छेदकस्य यत्र भानं तत्रोभयसहचारघटकतदवच्छिन्ननिरूपिताधिकरणतावगाहिज्ञानस्यैव हेतुतया तद्विशिष्टवैशिष्ट्यावगाहिज्ञानत्वेन हेतुत्वमावश्यकमिति । तादृशहेतुतामादाया-

साधारणे उभयवद्वृत्तितानवच्छेदकविशिष्टवैशिष्ट्यावगाहिनोऽधत्वेन हेतुतामादाय चासाधारणे लक्षणं सङ्गमनीयम् । प्रकृतपक्षधर्मज्ञानानिवेशे घटज्ञानं सविषयकं आत्मवृत्ति वा ज्ञानत्वादाद्यादावतिव्याप्तिः । तथाहि—घटज्ञानं सविषयकमित्यादीनिश्चयकालीनघटज्ञानं सविषयकं न वेत्यादिसंशयं प्रति घटधर्मिकसविषयकत्वज्ञानं प्रमा न वेत्याद्याकारकसंशया हेतुः अर्थनिश्चयोत्तरार्थसंशये तद्धर्मिकप्रामाण्यसंशयस्य हेतुत्वात् । स च प्रामाण्यसंशयः सविषयकत्वतदभावादिरूपकोटिद्वयोपस्थित्यात्मकः सविषयकत्ववति सविषयत्वरूपप्रामाण्यस्य सावपयकत्वेन तदभाववति तत्प्रकारकत्वरूपप्रामाण्यस्य च तदभावेन घटितत्वात् तादृशप्रामाण्यसंशये च सविषयकत्वादिज्ञानधर्मिकप्रामाण्याप्रामाण्यसहचरितज्ञानत्वादिमत्ताज्ञानं हेतुर्गति सविषयकत्वादिरूपसाध्यसन्देहजनककोटिद्वयोपस्थितिजनकधर्मवृत्तितानविषयत्वं ज्ञानत्वादावक्षतमेवेति प्रकृतपक्षधर्मताज्ञाननिवेश आवश्यकः, तन्ननिवेशे च सविषयकत्वादिज्ञानधर्मिकज्ञानत्ववत्ताज्ञानस्य तादृशज्ञानविषयघटज्ञानादिरूपप्रकृतधर्मत्वाविषयत्वात्प्रतिव्याप्तिरिति ॥

( दी० ) इदं सविषयकमात्मवृत्ति वा ज्ञानत्वात् इत्यादौ प्रामाण्याप्रामाण्यसंशयस्य तद्वटकीभूतसाध्यतदभावविषयकतया कोट्युपस्थितिरूपस्य जनकीभूतज्ञानविषये ज्ञानत्वे तु नातिप्रसङ्गशङ्कापि, साधारणधर्मवत्ताज्ञानस्य तज्जन्यकोट्युपस्थितेर्वा संशयजनकतया तज्ज्ञानस्य तादृशसंशयाहेतुत्वात् । प्रामाण्यसंशयस्थले तु ज्ञानत्वलक्षणसाधारणधर्मदर्शनात् ज्ञाने प्रामाण्यस्य ज्ञानविषयतात्मकसाधारणधर्मदर्शनाच्च विषये तद्वस्वस्य सन्देहः । अप्रामाण्यशङ्काद्यन्वयानुविधानन्तु भ्रमत्वज्ञानशून्याविरोधिज्ञानस्य प्रतिबन्धकतया तदपसारणप्रयुक्तमित्यस्याकरे व्यक्तत्वात् । व्याप्यवत्तासंशयस्य पृथग्व्यापकवत्तासंशयहेतुत्वपक्षे ज्ञानपदं निश्चयपरम् । हेतुत्वाभिमतविशेषणन्तु येन सम्बन्धेन तदुभयसाहचर्यं तेन सम्बन्धेन तद्वत्ताज्ञानस्य संशयादिजनकतासूचनार्थम्, तेना-

त्वत्त्वकपालत्वादिमाध्यके समवाय (सम्बन्धे)न हेतौ ज्ञानघटादौ  
विषयत्वसंयोगादिना तत्सन्देहजनके नातिप्रसङ्ग इति ॥

( गा० ) मिश्रमतं दूषयति इदं सविषयकमिति । सविषयकत्व-  
स्य स्वरूप म्यन्धात्मकत्वेनाननुगततया तस्मिन्नाध्ये ज्ञानत्वादि-  
कं व्यभिचार्यवेत्याह आत्मवृत्ति वेति । अप्रामाण्यं भ्रमत्वं न तु प्र-  
मात्वाभावः—तस्य साध्याभावाघटितत्वात् । तज्जन्यकोटैवेति म-  
तभेदेन । तज्ज्ञानस्य—प्रामाण्याप्रामाण्यसहचरितज्ञानत्ववत्ताज्ञान-  
स्य । तादृशसंशयाहेतुत्वात्—प्रामाण्यसंशयात्मककोटिद्वयोपस्थिति-  
जनकत्वेपि प्रामाण्यसंशयस्य कथिनार्थसंशयहेतुताया अप्रामाणि-  
कतया तादृशकोट्युपस्थितेः साध्यसंशयाहेतुत्वादिति भावः । ननु  
धिनापि साधारणधर्मज्ञानं प्रामाण्यसंशयस्थले विषयसंशयोद्भवात्  
साधारणधर्मज्ञानवत्प्रामाण्यसंशयस्यापि संशयजनकत्वमावश्यक-  
मित्यत आह प्रामाण्यसंशयेति । ज्ञानत्वलक्षणसमानधर्मदर्श-  
नात्—प्रामाण्याप्रामाण्यसहचरितज्ञानत्ववत्ताज्ञानात्, प्रामाण्यस्य  
सन्देह इति योजना । एतच्च दृष्टान्तविधयोक्तम् । ज्ञानविषयतात्म-  
कसाधारणधर्मदर्शनात्—तत्प्रकारकज्ञानविशेष्यत्वरूपतत्तद्भावसह-  
चरितधर्मवत्ताज्ञानात्, विषये—घटज्ञानादौ, तद्वत्त्वस्य—सविषयकत्वा-  
देः सन्देहः, तादृशधर्मवत्ताज्ञानासत्त्वे च संशयोऽसिद्ध एवेति  
भावः । नन्वेवमपि अर्थनिश्चयदशायां सत्यपि साधारणादिधर्मव-  
त्ताज्ञाने प्रामाण्यसन्देहे सत्यर्थसन्देहः अस्ति तु तस्मिन्नेत्यन्वयव्य-  
तिरेकानुविधानं नोपपद्यत इत्यत आहाप्रामाण्यशङ्केति । तदपसा-  
रणप्रयुक्तं—तादृशविशिष्टप्रतिबन्धकाभावसंपादकत्वनिबन्धनम् ।  
तथाच प्रयोजकत्वेनैवान्वयविधानोपपत्तेर्न तत्प्रकारतासाधक-  
मिति भावः । व्याप्यवत्तासंशयस्येति । व्याप्यतद्भावयोर्व्यापकन-  
दभावसहचरिततया साधारणधर्मदर्शनविधयेव व्याप्यसंशयो  
व्यापकसंशये हेतुः, धर्मस्यैकतायाः ज्ञानस्य निश्चयपरतायाश्चाप्रयो-  
जकत्वात् । यदि च व्याप्याभावस्य व्यापकाभावसाहचर्यं न प्रति-  
सन्धत्ते तदा धर्मिणि तद्व्याप्यधर्म संशयानापि न तं सन्दिग्धे इति ।  
स्वीयमते साध्यसंशयजनकताक्लृष्टेदकप्रकारताक्लृष्टेदकसाध्याभा-  
ववृत्तित्वस्य व्याप्ये असत्त्वेनातिव्याप्यनवकाशात् पृथगिति हे-

तुल्ये विशेषणम् । पृथक्कारणतामते व्याप्तिमादायातिव्याप्तिः प्रा-  
गेवोपपादिता । ज्ञानपदं निश्चयपरमिति । तादृशजनकतायां  
निश्चयत्वावीच्छन्नत्वं निश्चयत्वशून्यावृत्तित्वं वा विशेषणं देय-  
मित्यर्थः । सङ्घेतावतिव्याप्तेर्वास्तवसाधारण्यादिमत्त्वाभावेनाप्र-  
सक्तेर्हेतुत्वाभिमतपदोपादानमनर्थकमित्याशङ्कायामाह हेत्विति ।  
तेन सम्बन्धेन—सव्यभिचारत्वघटकतयाऽभिमतसम्बन्धेन ।  
जनकतासूचनार्थं—जनकताया लक्षणघटकतालाभार्थम् । त-  
थाच तादृशपदोपादानस्वरसाद्यादृशरूपावच्छिन्न यत्सम्ब-  
न्धावच्छिन्नप्रकारताशालिङ्गानं साध्यसन्देहजनकं तादृशरूप-  
वान्तेन सम्बन्धेन सव्यभिचार इत्येव लक्षणं कर्तव्यमिति भावः ।  
समवायेन हेतौ—समवायेन व्याप्ये । एतेनालक्ष्यत्वं सूचितम् । ज्ञान-  
घटादौ नातिप्रसङ्ग इति योजना । समवायेन सव्यभिचारत्वप्रसङ्ग  
इत्यर्थः । अतिप्रसङ्गप्रसङ्गकं विशेषणमाह विषयत्वसंयोगत्वादिना ।  
तत्सन्देहजनक इति । विषयत्वसंयोगादिघटितसाध्यतद्भावसाह-  
चर्यादिप्रकारेण तादृशसम्बन्धेन स्वप्रकारकं संशयजनकं यज्ज्ञानं  
तद्विषय इत्यर्थः । न च तेन सम्बन्धेन तद्वत्ताज्ञानस्य लक्षणघटक-  
त्वेपि समवायेन विषयतासंयोगादिघटितकोटिद्वयसामानाधिकरण्या-  
वच्छिन्नज्ञानघटादिप्रकारकज्ञानमादायातिप्रसङ्ग इति वाच्यम् । ते-  
न सम्बन्धेन तद्वत्ताज्ञानस्य तत्संबन्धघटितसहचारविषयकस्यैव  
संशयजनकतया समवायसम्बन्धावच्छिन्नायां संशयजनकतावच्छे-  
दकप्रकारतायां समवायसम्बन्धघटितसाध्यतद्भावसाहचर्यस्यैवा-  
वच्छेदकतया तद्वत्तायाः ज्ञानघटादावसत्त्वेनातिव्याप्यनवकाशात् ।

(चि०) विप्रतिपत्तिस्तु प्रत्येकं न तथा, न वा पक्ष-  
द्वृत्तिः, साधारणमन्वयेन असाधारणं व्यतिरेकेण अनु-  
पसंहारी पक्ष एवोभयसाहचर्येण कोटिद्वयोपस्थापकः ।

(दी०) विप्रतिपत्तौ प्रत्येकं कोटिद्वयोपस्थापकत्वाभावात् ल-  
क्षणस्थद्वयपदेन तद्धारणात्, मिलितस्य तदुपस्थापकत्वेऽपि तद्वत्ता-  
ज्ञानं न तथा, न वा मिलित्वा द्वयार्जनकत्वं, तथान्वेऽपि वायेन  
सम्बन्धेन तद्वत्ताज्ञानमुभयोर्द्वयोपस्थापकं तेन सम्बन्धेन हेतुत्वे-

ऽवश्यं सव्यभिचारत्वमिति ।

अनुपसंहारी पक्ष एवेति । अनुपसंहारितादशायां साध्यतद्-  
भावसहितत्वनिर्णयाभावेऽप्युक्तक्रमेण वास्तवतत्सहचरितत्वमा-  
दायैव लक्षणसमन्वय इति भावः ॥

केचित्तु व्याप्यादिधर्मेऽपि साधारण्यज्ञानात् संशयस्योद-  
यात् तदज्ञाने च वस्तुतः साधारण्यज्ञानेऽप्यनुदयात् साधार-  
ण्यज्ञानं हेतुस्तत्र निश्चयत्वमकिञ्चित्करं गौरवात्, तथाच पक्ष-  
एव तत्संशयात्मकतदुभयसाहचर्यज्ञानाद्भवति तथात्वमिति  
भाव इत्याहुः । तच्चिन्त्यम् ।

( गा० ) विप्रतिपत्तिस्त्वित्यादिमूले तथापदस्य कोट्युपस्था-  
पकपरत्वेऽसङ्गतिः—तत्घटकसाध्यतद्भावोपस्थापकपदयोः प्रत्येकं  
कोट्युपस्थापकत्वात्, प्रत्येकमतथात्वेऽपि वा कथं तत्र लक्षणासत्त्व-  
मित्यपि न स्फुटमिति तद्ग्रन्थमधृत्वैव तदर्थं पूरयित्वा व्याचष्टे  
विप्रतिपत्तेरिति । विप्रतिपत्तिघटकतत्पदस्येत्यर्थः । तत्तत्पदवि-  
षयकप्रत्येकज्ञानयोः कोटिद्वयोपस्थापकत्वविरहेऽपि समूहालंबनज्ञान-  
स्यः तथात्वात्तदादायैवातिव्याप्तिर्भविष्यतीति आशङ्कायां न वा  
पक्षवृत्तिरिति मूलावतार इति सूचयितुं पूरणसम्बलितं तद-  
र्थमाह मिलितस्येति । मिलितविषयकस्येत्यर्थः । तदुपस्थापकत्वे-  
पि—कोटिद्वयोपस्थापकत्वेऽपि । तद्वत्ताज्ञानं—तादृशवाक्यप्रकारताशा-  
लिज्ञानत्वावच्छिन्नम् । तथा—कोटिद्वयोपस्थापकम्, तथाच पक्षधर्म-  
तापदोपादानादेव न तत्रातिव्याप्तिरिति भावः । पक्षधर्मतापदानु-  
पादानेऽपि न तत्रातिव्याप्तिः सम्भवति पदद्वयविषयकज्ञानस्य को-  
टिद्वयोपस्थितिजनकत्वेऽपि विषयभेदेन विषयताभेदाद्विप्रतिपत्त्यानित्य-  
पदविषयतयोः प्रत्येकं कोटिद्वयोपस्थितिजनकतावच्छेदकत्वविर-  
हात्, लक्षणं च कोटिद्वयोपस्थितिजनकतावच्छेदकैकविषयताया  
एव निवेशादित्याह नवेति । मिलित्वा—एकविषयताभ्रयीभूय, द्वयोः-  
पदयोः, जनकत्वं—जनकतावच्छेदकघटकत्वम् । कोटिद्वयोपस्थि-  
तिजनकतावच्छेदकीभूता या विषयता तदाश्रयत्वमिति पर्यवसितो-



र्थः । ननुविप्रतिपत्तिघटकपदानां प्रतिपाद्यत्वादिसम्बन्धेन कोटिद्वयासहचरिततया तेन सम्बन्धेन तद्वृत्ताज्ञानस्य संशयहेतुत्वःत्तेषां प्रत्येकं सन्देहजनककोटिद्वयोपस्थितिजनकतावच्छेदकविषयताश्रयत्वमक्षतमेवेत्याह तथात्वेपीति । विप्रतिपत्तिघटकपदानां प्रत्येकतादृशविषयताश्रयत्वेपीत्यर्थः । अवश्यं 'सव्यभिचारत्वमिति । तथाच लक्ष्यतया न तत्रातिव्याप्तिरिति भावः ।

नन्वनुपसंहारी पक्ष एवेति मूलमसङ्गनं सम्बन्धनिश्चयस्यैव स्मारकतया पक्षे साध्यस्य तदभावस्य च सन्दिग्धतया तदन्तर्भावेन हेतौ तत्सामानाधिकरण्यस्य निश्चेतुमशक्यत्वेन हेतोः कोटिद्वयोपस्थापकत्वासम्भवादतोऽभिप्रायं व्याचष्टे अनुपसंहारीति । अनुपसंहारितादशायां-पक्षे साध्यसन्देहदशायाम्, उक्तक्रमेण लक्षणसमन्वय इति योजना । यद्रूपविशिष्टवृत्ताज्ञानं साध्यसन्देहजनकं वास्तवतद्रूपवत्त्वस्यैव लक्षणार्थतयोपस्थितत्वात् । सर्वमनित्यं प्रमेयत्वादित्यादौ पक्षे एव क्वचित्साध्यस्य क्वचित्साध्याभावस्य निश्चयदशायां नित्यत्वतदभावसहचरितप्रमेयत्ववत्सर्वमित्याकारकज्ञानस्य सम्भवेन तद्विषयतावच्छेदकोभयसाहचर्यमादाय साध्यसन्देहदशायामपि लक्षणसमन्वयः । अनुपसंहारितोत्तीर्णतादशायां तदुभयसाहचर्यसत्त्वेपि तदानीं तादृशहेतोः साधारणतया न सामान्यलक्षणातिव्याप्तिरिति भावः ।

साधारणविषयकज्ञानत्वावच्छिन्नस्यैव संशयान्वयव्यतिरेकानुविधायित्वात्तेन रूपेण संशयहेतुता न तु तद्विषयकनिश्चयत्वेन तदवच्छिन्नस्यान्वयव्यतिरेकानुविधायिताया असिद्धत्वात्, तथाच साध्यसंशयकाले साहचर्यनिश्चयस्यासम्भवेपि तदंशे संशयात्मकसंशयजनकज्ञानमादाय लक्षणसमन्वयः सम्भवतीति क्वचिदाहुः, तन्मतमुपन्यस्यति कोचित्त्विति । वस्तुतः-वस्तुगत्या यत्साधारणं तत्ज्ञानेपि, तत्र-नद्धेतुतायाम् । अकिञ्चित्करम्-अनवच्छेदकम् । पक्ष एव-पक्षा-न्तर्भावेनैव । तत्संशयेति । साहचर्यांशे संशयेत्यर्थः । साहचर्यज्ञानात्-साहचर्यविशिष्टप्रकारकज्ञानात् । तथात्वं-सव्यभिचारत्वम् ।

तच्चिन्त्यमिति । सम्बन्धांश निश्चयात्मकं सम्बन्धिज्ञानं सम्बन्धन्तरस्मारकं शक्त्यादिसंशयात्पदार्थस्मरणाद्यनुत्पत्तेरिति साधारण्यसंशये कोट्युपस्थापकत्वं न सम्भवति, एवं च संशयसाधारणसहचा-

रश्नानस्य हेतुत्वे अप्रामाण्यनिश्चयानास्कन्दितत्वमेवावच्छेदककोटौ निवेशनीयं तन्निश्चयत्वेन हेतुत्वे तु अप्रामाण्यज्ञानानास्कन्दितत्वमेव लाघवात्, संशयात्मकसहचारज्ञान न हेतुः । एवमनुपसंहारितादशायां संशजनकज्ञानसंपादनप्रयासो विफलः तादृशज्ञानासत्त्वदशायां साधारणाव्याप्तिभयेन तादृशज्ञानस्योपलक्षणविधयैव लक्षणघटकत्वादित्यादि चिन्ताबीजमूहनीयम् ॥

( चि० ) केवलान्वयिसाध्यकानुपसंहारी अयं घट एतत्त्वादित्यसाधारणश्च सद्धेतुरेव, तदज्ञानं दोषः पुरुषस्य । अत एवामाधारणप्रकरणसमयोरनित्यदोषत्वम्, अन्यथा सद्धेतौ बाधादिज्ञाने हेत्वाभासाधिक्यापत्तिः ।

( दी० ) ननु केवलान्वयिसाध्यकानुपसंहारिणि साध्याभावाप्रसिद्ध्या तत्संशयाद्यभावादव्याप्तिः एवं यत्र स्थिरे धर्मिणि पूर्वं घटत्वं गृहीतमुत्तरदशायां तत्रैव दोषात् घटत्वाग्रहे तद्धटभिन्नोऽयमिति भ्रमे च घटत्वनिश्चयविषयीभवद्भिर्व्यावृत्तत्वेन गृह्यमाणतया अमाधारणे इदन्त्वेऽपि वस्तुतस्तद्वावृत्तत्वाभावेन तत्र लक्षणायोगादिस्तत्तयोर्लक्ष्यत्वाभावेन परिहरति केवलान्वयीति । अतएवेति । यत एव पुरुषदोषाधीनं तदोपत्वम् अतएव तस्यानित्यदोषत्वम्, साहजिक(दोष)त्वे कादाचित्कत्वानुपपत्तेः, एवञ्च यत्र दोषताप्रयोजकं वस्तुतो हेतौ तत्रानित्यदोषत्वमपि, यत्र पुरुषस्य तद्भ्रमो न तत्र तदपि भ्रममात्राद्दुष्टत्वेऽतिप्रमङ्गमाह अन्यथेति केचित् ॥

( गा० ) केवलान्वयि इत्यादि मूलमवतारयति नन्वित्यादिना । अयं घट एतत्त्वात् इत्यादिस्थले पक्षतादशायां संशयप्रयोजकनिश्चितसाध्यतद्भाववद्वावृत्तत्वस्य सत्त्वाद्यव्याप्यप्रसक्तस्तस्यालक्ष्यतयाऽव्याप्तिपरिहारोपि न संगच्छत इत्यतस्तत्र निश्चितसाध्यवद्वावृत्तत्वं संपादयति एवमिति । हेतुभूतद्वैतवति पूर्वं घटत्वग्रह एव तन्मू-

लकात् स घट इत्याकारकस्मरणात् तद्धटत्वेनैव तद्धटभेदो गृहीतुं शक्यते नान्यथा प्रतियोगिनावच्छेदकप्रकारकप्रतियोगिज्ञानविरहादिति धर्मिणि पूर्वं घटत्वग्रहत्वस्यानुसरणम् । तद्घटभिन्नोयमिति भ्रमपर्यन्तं तद्धटानवस्थाने तादृशो भ्रम एव न सम्भवति विशेष्यविरहादतः स्थिर इत्युक्तम् । तद्धटभिन्नोयमिति भ्रमदशायां इदंत्वावच्छिन्ने घटत्वग्रहे इदंत्वस्य साध्यसहचरितत्वेन निश्चिततया असाधारण्यं न शङ्कास्पदमपीत्याह तत्रैव दोषाद्धटत्वाग्रह इति । तत्र—इदंत्वावच्छिन्ने । तद्घटभिन्नोयमिति भ्रमानुधावनं इदंत्वस्य निश्चितसाध्यवद्भ्रमिद्व्यावृत्तत्वज्ञानसंपादनाय । तदा धर्मिणि घटत्वनिश्चयसत्त्वे एव संशयप्रयोजकस्य तत्कालीनतत्पुरुषीयसाध्यनिश्चयविषयव्यावृत्तत्वस्येदंत्वेऽसत्त्वमतः केषलतद्व्यक्तित्वेन प्रतियोगिविधया तद्धटभानमुपेक्ष्य तद्घटत्वेन तद्घटभानानुसरणम् । तथासति तादृशभ्रम एव तद्व्यक्तित्वाविशिष्टे धर्मिणि घटत्वस्य निश्चयादिति तन्निष्ठेदंत्वे दर्शितसंशयप्रयोजकरूपाभावाद्व्याप्तिप्रसक्तिः । इदंत्वविशिष्टे घटसामान्यभेदभ्रमे इदंत्वे विपक्षवृत्तित्वनिश्चयसम्भवादसाधारण्यं न शङ्कास्पदमपीति प्रतियोगिकोटी तत्ताभानानुधावनम् । इदंत्वेपीति । अव्याप्तिरित्यनुषज्यते । वस्तुतस्तद्व्यावृत्तत्वाभावेन—वास्तविकस्य साध्यनिश्चयविषयीभूतधर्मिव्यावृत्तत्वस्याभावेन । लक्षणायांगादिति । वास्तवसंशयप्रयोजकरूपवत्त्वस्य लक्षणघटकत्वादिति भावः । अत एवत्यत्रेदंपदेन पूर्वाभिहितायाः सद्धेतुत्वाज्ञानस्य पुरुषदोषतायाः परामर्शं सङ्गतिस्तस्या असाधारण्यादेरनित्यदोषतायामनुपष्टम्भकत्वात् अतस्तत्परामर्शं व्याचष्टे अत एवेति । पुरुषदोषाधीनं—पुरुषस्य हेतुमति पक्षे च साध्यतदभावानिश्चयसाध्याभावव्याप्यवत्ताभ्रमार्धानम् । तद्दोषत्वं—तादृशहेतोरसाधारण्यसत्प्रतिपक्षरूपदोषत्वं, तस्य—असाधारण्यस्य सत्प्रतिपक्षस्य च, अनित्यदोषत्वं—दशाविशेष एव हेतोर्दुष्टतासम्पादकत्वम् । साहजिकदोषत्वे—तादृशदोषविरहदशायामपि हेतोर्दुष्टतासम्पादकत्वे । काकाचित्केति । कदाचिदेव हेतोर्दुष्टतासम्पादकत्वम् । एतावतायं घट एतत्त्वादित्यादौ पुरुषदोषाधीनदुष्टत्वशङ्कायाऽनिवृत्तस्तन्निवृत्त्यर्थं अन्यथेत्यादिप्रथसङ्गमनाय चाभिप्रायं पूरयति एवंचेति । दोषताप्रयोजकं—निश्चितसाध्यवद्भा-

दृत्तत्वादिकं, हेतौ तिष्ठतीति शेषः । तत्रानित्यदोषत्वमपि—तत्रैवानित्यदोषत्वम् । तत्प्रमा दोषनाप्रयोजकरूपस्येति शेषः । अन्यथापदार्थं व्याचष्टे भ्रममात्रादिति । तादृशरूपभ्रमादित्यर्थः । केचिदित्यस्वरससूचनाय । स च निश्चितसाध्यतदभाववद्भाववृत्तत्वस्य संशयप्रयोजकताया अग्रे खण्डनीयत्वात्, असाधारण्यादेः पुरुषदोषार्थानदोषतायाः प्रकृतानुयोगितया मूलानुक्ततया चात एघत्यत्रेदंपदेन तत्परामर्शं संदर्भविरोधाच्च ॥

( दी० ) परे तु भ्रयं घट एतत्त्वादित्यादावव्याप्तिः—साध्य-सन्देहप्रयोजकं हि तस्य साध्यतदभाववद्भाववृत्तत्वं न ह्येकस्य धर्मस्य तदुभयव्यावृत्तत्वं सम्भवति, असाधारण्यन्तु तस्य पक्षमात्रवृत्तितया अतस्तस्यालक्ष्यतयोत्तरयति अयं घट इत्यादि । एवञ्चावृत्तिगगनादिकमेवासाधारणम् । पक्षवृत्तित्वभ्रमदशायाम्साधारण्यस्यासङ्करः । न चोभयव्यावृत्तत्ववृत्तिमन्वयोः स्वरूपतो विरोधः, निश्चितसाध्यतदभाववद्भाववृत्तत्वञ्च न सन्देहप्रयोजकम्, तथा सति तुल्यन्यायतया निश्चितसाध्यतदभाववद्भाववृत्तित्वस्यापि तथात्वे सद्धेतावपि साध्याभाववत्त्वभ्रमविषयवृत्तित्वग्रहदशायामतिप्रसङ्गात् । न च तादृशनिश्चयविषयस्य धर्मिणो वास्तवं साध्याभावादिसत्त्वमपि तन्त्रम् । मानाभावात् । किञ्च सन्देहजनकतावच्छेदकरूपस्य विशेषणत्वे व्यभिचारिणि रासमादौ महानमादिवृत्तित्तादशायामव्याप्तिः, उपलक्षणत्वे असाधारण्योत्तीर्णतादशायामतिव्याप्तिः, असाधारणप्रकरणसमयोस्तत्त्वेन भ्रमविषययोरनित्यदोषत्वं विशेषादर्शनदशायामनुमित्यनुत्पादप्रयोजकत्वं न तु वास्तवं हेतुदोषत्वम्, अन्यथानुमित्यनुत्पादप्रयोजकज्ञानविषयतामात्रेण वास्तवहेतुदोषत्वे इत्याहुः ।

( गा० ) तस्य—असाधारणस्य, धर्मस्य—वृत्तिपतः । ननु तादृशहेतोः संशयप्रयोजकरूपशून्यत्वेऽसाधारण्यमेव कथं बीजाभावादित्यत आह असाधारण्यं त्विति । अतः—इत्याशङ्का-

तः । ननु अयं घट एतत्वात् इत्यादेरिव तुल्ययुक्त्या शब्दोऽनित्यः शब्दत्वादित्यादेरपि संद्वेतुत्वमेव शब्दो नित्यः शब्दत्वादित्यादिकमपि विरुद्धमेव न त्वसाधारणं साध्यतदभाववद्य-वृत्तत्वाभावादसाधारणहेत्वाभासस्यैवाप्रासङ्गिरत आह एवं चेति । अवृत्तीति । वृत्तिमतः साध्यतदभाववद्यवृत्तत्वासम्भवादिति भावः । ननु पक्षधर्मज्ञानविरहादेव गगनादिहेतुकस्थले अनुमित्यनुत्पादनिर्वाहादसाधारण्यज्ञानस्यानुमित्यनुत्पादप्रयोजकत्वमेव नास्तीति कथं तस्य हेत्वाभासत्वमित्यत आह पक्षवृत्तित्वेति । असङ्करः-इतरानधीनानुमित्यनुत्पादप्रयोजकज्ञानविषयत्वम् । ननु उभयव्यावृत्तत्वस्य वृत्तिमत्त्वविरुद्धतया तदुभयज्ञानस्य नैकदा सम्भवः मिथः प्रतिबन्धकत्वात्, न चैवं पक्षधर्मज्ञानाभावसंपादकनयैव तस्य हेत्वाभासत्वं निष्प्रत्यूहम्, तथासत्यसिद्धावन्तर्भावेन स्वयमिच्छारप्रभेदत्वानुपपत्तेरत आह नचोभयेति । स्वरूपतो विरोधः-परस्परभावव्याप्यत्वाविशेषितयोः परस्परज्ञानप्रतिबन्धकीभूतज्ञानविषयत्वं, तस्य वास्तवीविरुद्धीविषयकस्यापि ज्ञानस्य विरोधाविषयकस्याप्रतिबन्धकत्वादिति भावः ॥

ननु निश्चितसाध्यतदभाववद्यवृत्तत्वरूपसंशयप्रयोजकधर्मस्योक्तहेतौ सत्त्वात्कथं तत्राव्याप्तिशङ्का कथं वा ऽलक्ष्यताभ्युपगमनतत्परिहार इत्यत आह निश्चितेति । साध्यतदभावनिश्चयविषयीभूतधर्मिव्यावृत्तत्वं न साध्यसन्देहजनकतावच्छेदकप्रकारतावच्छेदकमित्यर्थः । निश्चितसाध्यतदभाववृत्तित्वस्य-साध्यतदभावनिश्चयविषयवृत्तित्वस्य, तथात्वं-संशयप्रयोजकत्वं, सद्धेतौ-वन्हाशयधिकरणवृत्तितया निश्चिने धूमादौ, धर्मिवृत्तित्वग्रहदशापर्यन्तानुधावनं संशयजनकज्ञानस्य विशेषणविधया लक्षणघटकत्वेऽप्यतिव्याप्तिः सम्भवतीत्यामप्रायेण । वस्तुतो यदा हेतुमति साध्याभावभ्रमो वर्तते तदा हेतौ तदधिकरणवृत्तित्वाग्रहेऽप्यतिव्याप्तिः सम्भवति तादृशज्ञानस्योपलक्षणत्वादिति ध्येयम् । तादृशेति । साध्यतदभावविषयकेत्यर्थः । तन्त्रं-संशयप्रयोजकरूपघटकम् । जनकतावच्छेदकरूपस्य-जनकतावच्छेदकप्रकारतावच्छेदकरूपस्य, विशेषणत्वे-धर्मिविशेषणतया स्वयमिच्छारप्रतिपाद्यत्वे, महानसाविवृत्तितादृशायामव्याप्तिः-तत्कालान्तर्भावेनाव्यामिच्छारित्वध्यवहारापत्तिः तदानीं साध्याभाववृत्तित्वाभावस्य तत्रा-

भूतत्वात्, तादृशव्यवहारविषयस्यानाधित्वादिनि भावः । न च  
 प्रव्यं विशोष्टस्वादिभ्यादावतिव्याप्तिवारणाय साध्यसन्देहजनक-  
 तावच्छेदकप्रकारतावच्छेदकतावच्छेदकधर्मवत्प्रकृतहेतुतावच्छेदक-  
 वत्त्वमेव व्यभिचारपदार्थो वाच्यः, साधारणस्थले च तादृशो  
 धर्मः साध्यतदभाववृत्तितावच्छेदकत्वमेव तादृशिष्टहेतुतावच्छेद-  
 कावच्छेदहेतुमत्ताज्ञानस्यापि सन्देहजनकत्वोपगमात्, एवं च रा-  
 सभावेर्महानसाद्वृत्तितावच्छेदकसाध्याभाववृत्तिव्यवहारिहेपि तद-  
 वच्छेदकरासत्त्वादिसत्त्वेन तादृशव्यभिचाराभावो नास्तीति  
 कथमुक्तव्यवहारापत्तिरिति वाच्यम् । एवमपि अनित्यधर्मस्य हेतु-  
 तावच्छेदकत्वे तदसत्त्वदशायामापत्तितादवस्थ्यात् । विशेषणत्वे-का-  
 लविशेषावच्छिन्नतया तदानीं व्यभिचारीत्यादिव्यवहारविषयत्वे, अ-  
 ध्याप्तिः-तत्कालान्तर्भावेण तादृशव्यवहारानुपपत्तिरिति तु नाथः  
 साधारणस्य अनित्यतापतया कालविशेषान्तर्भावेण व्यभिचारिव्यवहारा-  
 जनकतायास्तत्रेष्टत्वात् । उपलक्षणत्वे-अत्यन्तायोग्यवच्छेदप-  
 रिचायकतया व्यभिचारपदप्रतिपाद्यत्वे । तादृशरूपात्यन्तायोग्य-  
 वच्छेदस्य तत्पदार्थत्वापगम इति यावत् । असाधारणयोस्तीर्णताद-  
 शया-हेतुमति साध्यतदभावयोरन्यतरनिश्चयदशायाम् । तत्काला-  
 न्तर्भावेणातिव्याप्तिः कालान्तरीणासाधारण्यमादाय सव्यभिचार-  
 ध्यवहारापत्तिः ।

इदं पुनरिहावधेयम् । शब्दोऽनित्यः शब्दत्वारित्यादौ पक्षतादशा-  
 यां सव्यभिचारव्यवहारनियामकं यत् पटगगनादिव्यावृत्तत्वरूपम-  
 साधारण्यं तच्छब्दादौ साध्यादिनिश्चयदशायामप्यक्षतमेवेति । अ-  
 शेषणत्वेऽप्येतदोषतादवस्थयम् । संशयप्रयोजकरूपस्य तथात्वेन न व्य-  
 भिचारपदप्रतिपाद्यता किन्तु साध्यतदभाववृत्तिव्यवहारनिश्चितसा-  
 ध्यतदभाववृत्तत्वत्वरूपेणैव विभाजकमुक्तानुगतरूपम्, एव च  
 साधारण्यमुपलक्षणमसाधारण्यं च विशेषणमित्यत्राविरोधः । निश्चय-  
 घटितरूपावच्छिन्नपरवाक्याच्च कालविशेषो निश्चयांश एवान्ये ।  
 साध्यतदभावनिश्चयादौ खण्डशक्तिस्वीकारेण अन्वयबलात्साध्यत-  
 दभावनिश्चयविषयवृत्तिव्यवहारसामान्याभावनिश्चयापि तत्कालीनताप्र-  
 क्षयवृत्तिव्यवहारवच्छिन्नाभावस्य लामः । सव्यभिचारपदस्य नानाध-  
 र्त्वमिष्टमेवेति चेदुच्यते तदा उपलक्षणत्वेऽपि नाक्तदोषावसर इति ।

एवं च निश्चयाघटितं साध्यतदभाववद्यावृत्तत्वमेव संशयप्रयोजकं तदवच्छिन्नप्रकारकज्ञानस्य विशेषदर्शनतया संशयप्रतिबन्धकत्वेपि तत्कोटिविशिष्टबुद्धौ तत्कोटिमद्यावृत्तत्वावच्छिन्नप्रकारकज्ञानप्रतिबन्धकतया विपरीतकोटिमद्यावृत्तत्वावच्छिन्नप्रकारकज्ञानस्योत्तेजकतया सत्प्रतिपक्षस्थलामिव संशयनिर्वाहः, तथा चायं घट एतत्त्वादित्यादौ साध्यतदभाववद्यावृत्तत्वस्यासत्त्वेनाव्याप्यशङ्काया अलक्ष्यत्वाभ्युपगमेन तत्परिहारस्य च नासङ्गतिसिति समुदिततात्पर्यार्थः । संशयप्रयोजकरूपं चेदानीमुपलक्षणविधयेषु दुष्टताव्यवहारनियामकम् अतो रासभादौ महानसादिवृत्ततादृश्यां नाव्याप्तिरसाधारणश्च हेतुः सर्वदैव तथेति नातिप्रसंगोपीति ध्येयम् ।

अदुष्टहेतौ वास्तवासाधारणप्रकरणसमत्वाभावादसाधारणप्रकरणसमोपीति व्याचष्टे असाधारणेति । भ्रमविषयस्य नव्यमते दोषत्वाभावादनित्यदोषत्वमिति व्याचष्टे विशेषेति । प्रयोजकत्वं-प्रयोजकज्ञानविषयत्वम्, अत एवेत्यत्रेदंपदार्थस्य सद्देतोः सर्वदा ऽदुष्टत्वस्य भ्रमविषयस्यानुमित्यनुत्पादप्रयोजकतायामनुपपत्तंभकतया तदुपपत्त्यं पूर्यति नत्विति । तथाच यत एव सद्देतुः सर्वदैव तथा न तु कदाचिदपि दुष्टलक्षणलक्ष्यः अत एव तत्स्थलीयानुमितिविरोधी यो भ्रमरूपो ग्रहस्तस्यानुमित्यनुत्पादप्रयोजकत्वेऽपि न हेतुदोषः भ्रमदृश्यां सद्देतोर्दुष्टत्वे भ्रमविषयस्य दोषत्वमावश्यकं स्यादिति अत एवेत्यादिमूलस्य पर्यवसितोर्थः ।

ननु भ्रमस्यानुमित्यनुत्पादप्रयोजकत्वे तद्विषयस्य दोषत्वमिष्यत एवेति भ्रमविषयो न दोष इत्येवासिद्धमित्याशङ्कायामन्यथेति मूलावतारात्तादृशशङ्कोद्धारं स्फुटीकर्तुं चिकीर्षुरन्यथापदं व्याचष्टे अन्यथेति ॥

मूले बाधाविज्ञान इति । पक्षविशेष्यकसाध्याभावादिभ्रमदशायामित्यर्थः । हेत्वाभासाधिक्यापत्तिः-अतिरिक्तहेत्वाभासतापत्तिः, बाधादेर्नित्यदोषतायाः सर्ववादिसिद्धतया भ्रमविषयस्य तदन्तर्भावसम्भवादिति भावः ।

( चि० ) न च प्रमेयत्वेनाभेदानुमाने शब्दोऽनित्यः शब्दाकाशान्यतरत्वादित्यत्र च साधारणेऽव्या-

सिः तयोः साध्यवदवृत्तित्वेन विरुद्धत्वादिति चेन्न ।  
एतदज्ञानेऽपि साधारण्यादिप्रत्येकस्य ज्ञानावुद्भाष-  
नाच्च स्वपरानुमितिप्रतिबन्धात् उद्भावितैतन्निर्वाहार्थं  
साधारणादेरवदवृत्तित्वेन तस्यैव दोषत्वाच्च ।

( दी० ) अनवगतसाध्यसहचारत्वे सति अवगतसाध्या-  
भावसहचारतया विरुद्धत्वमेव । तयोरिति । इदञ्चाभ्युपगमभादे-  
न । वस्तुतो यथोपवर्णितलक्षणस्य न तत्राव्याप्तिरिति ध्येयम् ।

यद्रूपज्ञानमनुमितिप्रतिबन्धकं तदेव विभाजकम् अन्यथा  
अतिप्रसङ्ग इत्यभिप्रेत्य दूषयति नैतदिति ।

वस्तुतस्तु उपस्थापकत्वादिज्ञानमनुमितेस्तज्जनकस्य वा न  
प्रतिबन्धकं विरोधिविषयकत्वाभावात् एवमुत्तरत्रापि ।

( गा० ) अभेदे साध्ये प्रमेयत्वस्यानित्यत्वे साध्ये शब्दाकाशा-  
स्यतरत्वस्य च वास्तवसाध्यवदवृत्तित्वविरहेण विरुद्धत्वासम्भवा-  
त्प्राचीनमताभिप्रायकतया तयोर्विरुद्धोक्तिमुपपादयति दीधितौ अ-  
नवगतेति । एवं च साध्यवदवृत्तित्वेनेति मूलस्य साध्यवदवृत्तितया  
अनवगतत्वेनेत्यर्थः । तादृशस्थले पक्षतादृशायां हेतोः साध्यतद्मा-  
द्योभयसहचारस्याशक्यनिर्णयत्वेऽपि कालान्तरीयतन्निर्णयविषयवा-  
स्तवतदुभयसहचारमादाय लक्षणगमनसम्भवात्लक्ष्यतयाऽअव्या-  
प्तिपरिहारो न घटत इत्यत आह अभ्युपगमेति । संशयजनकपक्षधर्म-  
ताज्ञानस्य विशेषणविधया लक्षणघटकत्वमभ्युपगम्येत्यर्थः । यथा-  
श्रुतलक्षणे व्याख्यादिग्रहदृशायां सद्धेतावतिव्याप्तिवारणाय तादृश-  
ज्ञानं विशेषणविधयैव निवेशनीयम्, तादृशज्ञानदृशायामतिप्रसङ्गश्चा-  
स्त्येव तत्र तादृशज्ञानविरहदृशायां चागत्या साधारणस्यापि सव्यभि-  
चारत्वं नोपगन्तव्यमित्यत उपवर्णितेति । यथाव्याख्यातेत्यर्थकम्, अ-  
नुमित्यविरोधज्ञानविषयस्यापि हेत्वाभासविभाजकत्वे क्षतिविरहात्  
एतदज्ञानेपीत्यादिनोक्तविभाजकधर्मज्ञानस्यानुमित्यविरोधित्वकथन-  
मकिञ्चित्करमित्याशङ्क्यामभिप्रायोपवर्णनेन निराकुरुते यद्रूपज्ञानमि-  
ति । यद्रूपावच्छिन्नविषयकज्ञानमित्यर्थः । तदेव-तद्रूपावच्छिन्नमेव ।



एतेन निरुक्तपक्षधर्मताज्ञानविषयतावच्छेदकधर्मवैतस्वैव विभा-  
जकतया साधारण्यादिरूपतादृशधर्मविषयकज्ञानस्य चानुमितिवि-  
रोधितया तादृशनियमोपगमेपि तथाविधधर्मस्य न विभाजकत्वानु-  
पपत्तिरिति परास्तम् । साधारणत्वादिनैव साधारण्यादिज्ञानस्य वि-  
रोधितया तादृशपक्षधर्मताज्ञानविषयतावच्छेदकत्वेन तस्य विभाज-  
कतानुपपत्तेः, एवं च एतदज्ञानस्योत मूलस्य निरुक्तविभाज-  
कतावच्छेदकावच्छिन्नज्ञानेपीत्यर्थः । साधारण्यादिप्रत्येकस्येत्यस्य  
साधारण्यत्वादिरूपप्रत्येकधर्मावच्छिन्नस्येत्यवधेयम् । अन्यथा अता-  
दृशरूपावच्छिन्नस्यापि विभाजकत्वं । अतिप्रसङ्गः-अनुमितिका-  
रणीभूतज्ञानविरोधिधर्मवत्त्वादिना अन्यतरधर्मवत्त्वादिना वा स्वयमि-  
चारविरुद्धादीनामैक्यप्रसङ्गः ॥

मूले प्रतिबन्धादित्यस्य निरुक्तसामान्यधर्मज्ञानस्याप्रतिबन्धकत्वा-  
दिति शेषः । तस्यैव दोषत्वादित्यस्य प्रत्येकधर्मस्यैव विरोधित्वादित्य-  
र्थः । तत्रैवायं हेतुरिति न सत्, दोषत्वाच्चेति चकारासङ्गतेः । तस्यैव  
दोषतया उद्गायितुमुचितत्वात् न तु अनुगतधर्मस्येत्यर्थः । एवं  
च दोषविधया यादृशो धर्म उद्गाह्यते स एव विभाजकः उक्तानुग-  
तधर्मस्य च दोषविधयाऽनुद्गावनीयतया न तथात्वमिति हृदयम् ।

ननु तदज्ञानदशायामन्यज्ञानादनुमितिप्रतिबन्धस्य तज्ज्ञानी-  
यानुमित्यविरोधिताबीजत्वं मणिकृताभिहितं न घटते तथासति स-  
त्प्रतिपक्षादिज्ञानस्यानुमितिविरोधितया बाधादिज्ञानस्यातथात्वाप-  
त्तेः, अतः स्वयं तद्वीजमाह—वस्तुतस्त्वंति । उपस्थापकत्वादीति ।  
कोटिद्वयोपस्थापकज्ञानविषयत्वादीत्यर्थः । आदिपदात्स्वयं निष्कर्षित-  
तादृशज्ञानविषयतावच्छेदकरूपवस्वपरिग्रहः । विरोधिविषयकत्वा-  
भावात्—प्राह्यनिरूपितप्रतियोगितावच्छेदकावच्छिन्नतद्व्याप्यत्वाद्यव-  
च्छिन्नाविषयकत्वात् ॥

इदं त्ववधेयम् । मूले प्रतिबन्धादित्यनन्तरं मानाभावेन निरुक्त-  
धर्मस्यानुमित्यप्रतिबन्धकत्वादिति शेषः, एवं च प्रत्येकज्ञानस्यानुमि-  
तिप्रतिबन्धकत्वं नानुगतधर्मस्यानुमित्यप्रतिबन्धकतासंपादकतया  
मूलेऽभिहितं किन्तु तथात्वेन प्रमाणाभावे कथिते अनन्तरं-ननु प्रत्ये-  
कं नानाधर्मज्ञानस्यानुमितिविरोधित्वकल्पनापेक्षया विरोध्यविषय-  
कत्वस्यापि अनुगतधर्मज्ञानस्यैकस्य तथात्वं विशेषदर्शनां साधार-

प्यादिहेतुकानुमितिवारणाय कल्पितमुचितमित्याशङ्कावतारास्तत्परि-  
जिहीर्षया प्रत्येकज्ञानस्यावश्यकल्पनीयप्रतिबन्धकताकत्वं दोषत्वा-  
दित्यन्तेनाभिहितमिति ॥ एवं-तादृशयुक्ते उत्तरत्रापि-ननर्वक्ष्यमाणा-  
नुगतधर्मान्तरेपि, अनुमितिविरोधिज्ञानावपयत्वं बाध्यमिति शेषः ।

( चि० ) एतेन पक्षवृत्तित्वे सत्यनुमितिर्विरोधि-  
सम्बन्धाव्यावृत्तिरनैकान्तिकः सपक्षविपक्षवृत्तित्वमु-  
भयव्यावृत्तत्वमनुपसंहारित्वञ्चानुमितिविरोधि, त-  
त्सम्बन्धः प्रत्येकमस्ति, विरुद्धोऽप्यनेन रूपेण सव्यभि-  
चार एव उपाधेश्च न सङ्कर इति वक्ष्यते इति नरस्तम् ।

एतदज्ञाने ज्ञानेऽपि बावश्यकप्रत्येकज्ञानस्य दोष-  
त्वात् असाधकतानुमितौ व्यर्थविशेषणत्वाच्च ।

( दी० ) पक्षवृत्तित्वे सतीति । विरोधित्वं-विरोधिज्ञानवि-  
पयत्वम् । अव्यावृत्तिपदमखन्तायांगव्यवच्छेदार्थिकम्, तेन  
संयोगमम्बन्धेन व्यभिचारिणि द्रव्ये हेतौ व्यभिचाराभावदशायां  
नाप्रसङ्गः । साध्यवद्वृत्तिस्तु नासाधारण इति हृदयम् । अपक्षध-  
र्मभ्रूयादिवारणाय मन्यन्तम् । पक्षः सन्दिग्धमाध्यो धर्मा विनि-  
ष्टहेतौ तद्वृत्तित्वग्रहाविरोधित्वञ्च तदर्थः । तथाच पक्षतावच्छेदक-  
रूपेण पक्षे साध्यतावच्छेदकरूपेण साध्यस्य हेतुतावच्छेदकरू-  
पेण हेतोर्वा यज्ज्ञानं तद्विरोधित्वस्य लाभात् पक्षसाध्यता-  
धनाप्रसिद्धिस्वरूपासिद्धिवाधप्रतिरोधानां निरासोऽसिद्धिसङ्की-  
र्णसंग्रहः । विरोधोऽपि फलतः प्रतिरोध एव । तदन्यत्वेन वा विरो-  
धि विशेषणीयम् । वक्ष्यते च सिद्धान्ते विरुद्धान्येति हेतुसाध्यसा-  
मानाधिकरणग्रहाविरोधवर्थकम् । सम्बन्धपदवलेन प्रकृतहेतुमन्वै-  
न्धितया विरोधित्वे तात्पर्योपवर्णनेन प्रायशो बाधादिवारणेपि  
घटस्वमनित्वं घटत्वादित्यादौ प्रयत्नसाध्यमिव तत् प्रतिभाति ।

वस्तुतस्त्वनुमितिपदं तत्कारणज्ञानपरम् । आश्रयामिद्ध्यादिवारणाय सत्यन्तं तादृशपक्षकतादृशहेतुकप्रहाविरोधयर्थकम् । अनया च वाचोभङ्गा व्याप्तिग्रहविरोधित्वमेवाभिधित्सितम्, तेन वह्निमान् वह्निमान् हृदत्वादित्यादौ हेतोः साध्यवदृत्तित्वादेर्नासंग्रहः । विवेचयिष्यते चेदमुपपरिष्ठात् । सपक्षेति सम्पातायातम्, अण्वानुपदं विरुद्धोऽपीत्यादिकम् । व्यर्थेति । विशेषणं-पक्षवृत्तित्वम् ।

(गा०) विरोधिपदस्य प्रतिबन्धकत्वार्थकत्वे असङ्गतिः साधारण्यादेरतथात्वाद्दतो व्याचष्टे विरोधित्वमिति । विरोधिज्ञानेति,-प्रतिबन्धकीभूतज्ञानेत्यर्थकम् । अनुमितिविरोधिसम्बन्धनिवेशेनैवोपपत्तौ अव्यावृत्तिपदमनर्थकमित्याशङ्कं निराचिकीर्णस्तस्य व्यभिचारिणि साध्याभाववृत्तित्वाभावदशायामव्याप्तिवारकतया सार्थकतासंपादनाय तद्याचष्टे अव्यावृत्तीति । अत्यन्तायोगः—प्रतियोगिवैयर्थ्यधिकरण्यावच्छिन्नोऽभावः । नाप्रसङ्ग इति । रासभादौ महानसादिवृत्तित्तादशायां वन्त्याभाववृत्तित्वासत्त्वेपि प्रतियोगिवैयर्थ्यधिकरण्यावच्छिन्नतद्भावस्य तत्रासत्त्वेन तद्यवच्छेदस्य तदानीमपि सत्त्वादिति भावः ॥

नन्वव्यावृत्तिपदस्यात्यन्तायोगव्यवच्छेदार्थकत्वे शब्दोऽनित्यः शब्दत्वादित्यादावसाधारण्योत्तीर्णतादशायामितिप्रसङ्ग इत्यत आह साध्यवृत्तिस्त्विति । नासाधारण इति । निश्चयागर्भितस्य साध्यतद्भाववद्यावृत्तत्वस्यैवासाधारण्यपदार्थत्वादिति शेषः । तथाच तत्रोक्तस्थले कदाचिदपि असाधारण्यस्यासत्त्वान्नातिप्रसङ्ग इति भावः । बाधादिवारणाय विषक्षणीयस्य पक्षे साध्यप्रहाविरोधित्वस्य लाभाय पक्षपदं व्याचष्टे पक्ष इति । सन्दिग्धसाध्यः-सन्दिग्धसाध्यविशिष्टः । धर्मा-पक्षतावच्छेदकावच्छिन्नः । विशिष्टहेतौ-हेतुतावच्छेदकावच्छिन्नः । तद्वृत्तित्वेति,-तादृशसाध्यविशिष्टपक्षतावच्छेदकावच्छिन्नपक्षवृत्तित्वेत्यर्थकम् । वैशिष्ट्यं च वैज्ञानिकम्, तेन बाधादिसङ्करस्थले साध्यविशिष्टपक्षाप्रसिद्धत्वेपि न क्षतिः । बाधादिज्ञानस्य साध्यविशिष्टपक्षतावच्छेदकावच्छिन्नाविषयकज्ञानविरोधित्वान्न बाधादिकमादाय ह्यदो वह्निमान्धूमादित्यादावतिव्याप्तिरिति भावः । अत्र च साध्यवदृत्तित्वरूपासाधारण्यस्यासङ्ग्रहः तज्ज्ञानदशायां हेतौ साध्यविशिष्ट-

पक्षवृत्तिवृत्तानानुदयात्, एवं साध्यांशे संशयविषयत्वरूपविशेषण-  
मनर्थकमित्यतस्तत्परित्यज्य निष्कृष्टार्थमाह तथाचेति । पक्षतावच्छे-  
दकेति । पक्षतावच्छेदकावच्छिन्नपक्षविशेष्यतानिरूपिता, या साध्य-  
तावच्छेदकावच्छिन्नसाध्यप्रकारता या च तादृशी हेतुतावच्छेदका-  
वच्छिन्नहेतुप्रकारता तन्निरूपकलौकिकसन्निकर्षाद्यजन्यज्ञानाविरो-  
धित्वस्य लाभादित्यर्थः । तादृशज्ञानाविरोधित्वं न तादृशज्ञानसा-  
मान्यनिरूपितप्रतिबन्धकतानतिरिक्तवृत्तिविषयित्वानिरूपकत्वं हेतुम-  
न्निष्ठसाध्याभावादिरूपव्यभिचारस्यापि पक्षनिष्ठसाध्याभावत्वादिना  
बुद्धेस्तादृशज्ञानं प्रति प्रतिबन्धकत्वात्तादृशविषयितानिरूपकत्वेना-  
व्याप्तरसम्भवस्य वा प्रसङ्गात्, किन्तु तादृशविषयितानिरूपकता-  
वच्छेदकधर्मस्वम् । तद्वचच्छेदकत्वं च तद्वचच्छेदकतापर्याप्त्यनधि-  
करणत्वम्, तेन हेतुमन्निष्ठसाध्याभावत्वादिरूपव्यभिचारत्वस्यापि ता-  
दृशप्रतिबन्धकतानतिरिक्तवृत्तिविषयितानिरूपकतावच्छेदकपक्षनिष्ठ-  
साध्याभावत्वादितोऽनतिरिक्तत्वंपि न श्रुतिः । बाधादिनिष्ठानामनु-  
मितिविरोधितानवच्छेदकधर्माणां प्रमेयत्वादीनां तादृशविषयितानि-  
रूपकतानवच्छेदकत्वेऽपि तादृशविषयितानिरूपकतानवच्छेदकीभूतानु-  
मितिविरोधितावच्छेदकरूपावच्छिन्नत्वस्य समुदायार्थत्वात्प्रतिप्रसङ्गः  
तादृशं यत्किञ्चिज्ज्ञानं यादृशरूपावच्छिन्नविषयकनिश्चयसामान्याप्र-  
तिबन्धं तादृशो योऽनुमितिविरोधितावच्छेदको धर्मस्तद्वच्छिन्नत्व-  
वा समुदितार्थः ।

वस्तुनस्तु निरुक्ततादृशज्ञानाविरोधित्वम् अनुमितिविरोधिनि ता-  
दृशज्ञानविरोधितानवच्छेदकत्वं वा अनुमितिविरोधितावच्छेदके न  
निवेशनीयम्, परन्त्वनुमितिविरोधिताघटकानुमितिनिष्ठप्रतिबन्धयता-  
योमेव तादृशज्ञानत्वव्यन्यूनवृत्तित्वं निवेशनीयं लाघवात्, बाधादिज्ञा-  
ननिरूपितप्रतिबन्धयतानां च तादृशसकलज्ञानसाधारणतया न ता-  
दृशज्ञानत्वव्यन्यूनवृत्तित्वमतो नातिप्रसङ्गः । व्यभिचारज्ञानप्रतिबन्धयत्वं  
च तन्न्यूनवृत्त्येव व्याप्यविषयकतादृशज्ञानावृत्तित्वात् । अप्रपि सर्व-  
त्रैवेतादृशादिशा निष्कर्षणीयमिति । अत्र च यत्र प्रकृतपक्षे व्यभि-  
चाराभावो निविष्टस्तत्र व्यभिचारोऽसिद्धिमध्ये निवृत्त्यत इति  
हृद्यम् । पक्षसाध्यसाधनानामप्रसिद्ध्या सममन्वयः । निरास इति ।  
तेषां द्रानस्य यथोक्तज्ञानप्रतिबन्धकत्वादिति भावः । असिद्धिसंकीर्णा-

हृदादौ धूमादिसाधने वल्ल्यादिहेतुः । तत्सङ्ग्रहः-तत्र यथाश्रुतपक्षवृत्तित्वेऽपि यथोक्तज्ञानाप्रतिबन्धकत्वादिविशिष्टानुमितिविरोधिसाध्याभाववद्वास्तित्वाद्यादाय लक्षणगमनसम्भवादिति भावः ।

ननु विरोधोऽपि यथोक्तज्ञानायिरोधी अनुमितिविरोधी चेत्यतिप्रसङ्गः । न च विरुद्धो हेतुः साध्यवद्यावृत्ततया असाधारण एवेति न तत्र सव्यभिचारलक्षणातिव्याप्तिप्रसक्तिरिति वाच्यम् । यथोक्तज्ञानाविरोधित्वविशिष्टानुमितिविरोधित्वस्य विरोधिसाधारण्ये तस्य सव्यभिचारपक्षप्रवृत्तिनिमित्तत्वासम्भवात्तद्वच्छिन्नवतः सव्यभिचारपदार्थत्वे तत्पक्षस्य पारिभाषिकत्वापत्तेः व्यभिचारलक्षणातिव्याप्तेः चाशक्यपरिहारत्वात् त आह विरोधापीति । फलतः-तदभावव्याप्यवत्साज्ञानविधया अनुमितिप्रतिबन्धरूपफलप्रयोजकज्ञानविषयत्वेन, प्रतिरोधः-प्रतिरोधतुल्य एव । तथाच पक्षे साध्यवत्साज्ञानप्रतिबन्धकत्वात् तत्रातिप्रसङ्ग इति शेषः । पक्षवृत्तित्वे सति साध्यव्यापकीभूताभावप्रतियोगित्वं विरोधः, तादृशाभावप्रतियोगित्वं च साध्याभावस्य व्यतिरेकव्याप्तिरिति तज्ज्ञानं तदभावव्याप्यवत्साज्ञानविधया पक्षे साध्यवत्साज्ञानं विरुणद्धीति हृदयम् ।

साध्यासामानाधिकरण्यस्यैव चिन्तामणिकारमते विरोधतया तस्य पक्षे साध्यवत्साज्ञानाविरोधतयाऽतिव्याप्तिर्दुर्धरैवेति अतस्तन्मताभिप्रायेण तद्वारणाय प्रकारान्तरमनुसरति तदन्यत्वेन वेति । विरोधान्यत्वेन वेत्यर्थः । विरोधि-अनुमितिविरोधि ।

अथैतन्मते किमसाधारण्यम् ? न तावत्पक्षवृत्तित्वे सति साध्यव्यापकीभूताभावप्रतियोगित्वम्-तज्ज्ञानस्य पक्षे साध्यवत्साज्ञानं प्रति साध्याभावव्याप्यवत्साज्ञानमुद्रया विरोधित्वेन सत्यन्तार्थविरहात् । नापि निश्चितसाध्यवद्यावृत्तत्वं-तज्ज्ञानस्यानुमितौ तत्कारणीभूतज्ञाने वा प्रतिबन्धकताविरहेण हेत्वाभाससामान्यलक्षणस्यैतल्लक्षणस्य च तत्साधारण्यविरहात्, अनुमितिकारणीभूतसाध्यसामानाधिकरण्यज्ञानं प्रति साध्यवद्यक्तिविशेषानुचित्वज्ञानस्याप्रतिबन्धकत्वात्, कथंचित्प्रतिबन्धकत्वे साध्यासामानाधिकरण्यग्रहाविरोधित्वरूपविरोधान्यत्वरूपस्य तत्रासत्वेन प्रकृतलक्षणस्य तत्साधारण्यासम्भवात् । नापि पक्षवृत्तित्वाविशेषितं साध्यव्यापकीभूताभावप्रतियोगित्वं तज्ज्ञानस्यापि अनुमितौ तज्जनकज्ञाने वाऽविरोधित्वात् । यदि

धर्मिणि प्रकृतहेतुमत्ताज्ञानसहकृतं प्रकृतहेतौ साध्यव्यापकीभूताभावप्रतियोगित्वज्ञानमनुमितिं प्रतिबध्नाति स्थाणुत्वाभावव्याप्यकरादिभांश्यामित्यादिज्ञानदशायामपि अयं स्थाणुरिति ज्ञानानुदयात् धर्मिंशोष्यकतद्वत्ताज्ञानविशिष्टतद्गमिकप्राज्ञाभावव्याप्तिनिश्चयत्वेनैव तदभावव्याप्यवत्ताज्ञानस्य प्रतिबन्धकत्वादित्युच्यते, तदा तादृशधर्मस्य पक्षे साध्यवत्ताज्ञानविरोधित्वात् सत्यन्तार्थविरहादिति ॥

अत्र कांचचु पक्षवृत्तित्वविशेषितं साध्यव्यापकीभूताभावप्रतियोगित्वमेवासाधारण्यम्, सत्यन्तदले च विरोधिताघटकप्रतिबन्धकतायास्तादृशसाधारण्यविषयकत्वानवच्छिन्नत्वविशेषणं प्रक्षिप्य तत्साधारण्यं प्रकृतलक्षणस्योपपादनायमित्याहुः ।

परंतु हेतुनिष्ठसाध्यव्यापकीभूताभावप्रतियोगित्वमेवासाधारण्यं तद्विषयकत्वस्य पक्षधर्मिकहेतुमत्ताज्ञानावरहकालीनानुमित्यप्रतिबन्धकज्ञानसाधारणतया अनुमितिप्रतिबन्धकतातिरिक्तवृत्तित्वेऽपि पक्षधर्मिकहेतुमत्तानिश्चयविशिष्टयादृशविशिष्टविषयकनिश्चयत्वमनुमितिप्रतिबन्धकतानतिरिक्तवृत्ति तादृशत्वस्य सामान्यलक्षणेऽत्र च लक्षणे विवक्षणीयतया सामान्यलक्षणस्य प्रकृतलक्षणविशेषदलस्य च तत्साधारण्यनिर्वाहः । पक्षतावच्छेदकविशिष्टपक्षे साध्यतावच्छेदकांशविशिष्टसाध्यवत्तादिज्ञानाविरोधित्वस्य च तादृशं यत्किञ्चिज्ज्ञानं यादृशधर्मावच्छिन्नविषयकनिश्चयसामान्याप्रतिबन्धं तादृशधर्मवत्त्वरूपस्य शरीरं निश्चयांशे पक्षधर्मिकहेतुमत्तानिश्चयर्वांशिष्ट्यानिवेशात्तादृशानिश्चयविरहकालीनहेतुनिष्ठसाध्यव्यापकीभूताभावप्रतियोगित्वविषयकनिश्चयस्यापि तद्विषयकनिश्चयसामान्यान्तर्गतत्वेन पक्षे साध्यवत्ताज्ञानस्य च तदप्रतिबन्धतया तद्वलस्याप्येतत्साधारण्योपपत्तिरित्याहुः ॥

वस्तुने यादृशविशिष्टविषयकनिश्चयत्वमनुमितिप्रतिबन्धकताशून्यपक्षधर्मताज्ञानकालीनज्ञानानुमिति तादृशत्वस्य स्वव्यापकतन्मत्त्वरूपानतिरिक्तवृत्तित्वनिवेशे यादृशविशिष्टविषयकनिश्चयत्वव्यापकः पक्षधर्मताज्ञानकालीनत्वानुमित्यप्रतिबन्धकत्वाभावात् तादृशत्वस्य वा निवेशान्न दापः, अन्वया स्वरूपासिद्धिवाचकस्य तदनुमत्ताप्रहाविरोधित्वदलस्य वैयर्थ्यापत्तेः—पक्षधर्मिकहेतुमत्तानिश्चय

कालीनतद्विषयकनिश्चयस्याप्रसिद्ध्या यादृशविशिष्टविषयकपदेन त-  
स्योपादानासंभवात् । एवं सामान्यलक्षणस्याप्यव्याप्तिः । यथाविष-  
क्षिते तु तद्विषयकनिश्चयन्वस्यानुमितिप्रतिबन्धकताश्चून्वपक्षधर्मिक-  
हेतुमत्तानिश्चयकालीनज्ञानावृत्तित्वेन तत्राव्याप्तिवारकतया तत्सा-  
र्थकत्वात् सामान्यलक्षणस्यापि सङ्गमाच्च । 'अत्र वदन्ती'त्यादिनि-  
ष्कृष्टकल्पे च पक्षवृत्तित्वासहितोक्तरूपस्य स्वविषयकनिश्चयाव्यव-  
हितोत्तरानुमितिसामान्ये उभयाभावसत्त्वात् सामान्यलक्षणाक्रान्त-  
त्वं विशेषलक्षणाक्रान्तत्वं च निर्वहति हेतौ साध्यव्यापकभूताभाव-  
प्रतियोगित्वज्ञानानन्तरं हेतुमान् साध्यवानित्यनाहार्यज्ञानस्य कदा-  
प्यनुदयात् । एतादृशविशेषणप्रक्षेपे मूलकृतः सम्प्रतिमाह यद्-  
क्ष्यतीति ॥

ननु हेतुनिष्ठसाध्यसामानाधिकरण्यात्यन्ताभावनद्वन्द्वेदसाध्य-  
निष्ठहेतुसामानाधिकरण्याभावादिसाध्यासामानाधिकरण्यविशिष्टसा-  
धनादिरूपाविधावरोधानामेकस्य भेदनिवेशेऽन्यत्रातिव्याप्तिदुर्वी-  
रैव । एवं साध्यासामानाधिकरण्यादिविशिष्टसाधनादिरूपविरोधभे-  
दनिवेशे साध्याभाववद्वृत्तित्वविशिष्टसाधनादिरूपस्य विरुद्धस्थली-  
यव्यभिचारस्यासंग्रहः--गोत्ववदवृत्तित्वविशिष्टाश्वत्वादिनो गोत्वा-  
भाववद्वृत्तित्वविशिष्टाश्वत्वादेरनातिरेकत्वादित्यत आह हेत्वाति । हे-  
तुतावच्छेदकावाच्छ्रमभूमिकसाध्यतावच्छेदकावाच्छ्रमसामानाधिक-  
रण्यप्रकारकज्ञानाविरोध्यर्थकमित्यर्थः । तेन विरोधग्रहदशायामपि  
रूपान्तरेण साध्ये हेतुविषयकसामानाधिकरण्यग्रहोत्पत्तावपि न क्ष-  
तिः । न वा अवृत्तिहेतुकस्थले तदुभयसामानाधिकरण्याप्रसिद्ध्या  
तत्स्थलीयासाधारण्यासङ्ग्रहः । सामानाधिकरण्येपि साध्यतावच्छे-  
दकावच्छिद्योपत्यत्वं वैज्ञानिकमेव न तु वास्तवम्, तेन नावृत्तिसाध्यक-  
साधारण्यासंग्रहः । अविरुद्धहेतुकस्थलीयव्यभिचारलक्षणे च एत-  
द्विशेषणमनुपादयमेव, तेन तत्र हेतुसाध्यसामानाधिकरण्यग्रहविरो-  
ध्यप्राप्तस्यावाप न क्षतिः ॥

वस्तुतस्तु तादृशसामानाधिकरण्यग्रहत्वन्वूनवृत्तित्वस्यैवानुमि-  
तिविरोधित्वग्रहकानुमितिनिष्ठप्रतिबन्धनायां निवेशनीयतया धूमवा-  
न्वहरित्यादौ सामानाधिकरण्यग्रहविरोधिनोऽप्रसिद्धावपि न क्षतिः ।

कांच्चु सत्यन्तस्य विशिष्टहेतौ विशिष्टपक्षवृत्तित्वग्रहाविरोधि

त्वमेवार्थे वर्णयन्तो बाधादिवारणाय पन्थानमन्यमेवाश्रयन्ते तन्मत-  
माक्षिपति सम्बन्धपदेति । प्रकृतहेतुसम्बन्धितया विरोधित्वे इति ।  
प्रकृतहेतुतावच्छेदकावच्छिन्नविशेष्यतानिरूपितयद्रूपावच्छिन्नप्रकार-  
ताशालिनिश्चयत्वमनुमितिप्रतिबन्धकतावच्छेदकं तद्रूपावच्छिन्न-  
त्वे इत्यर्थः । यत्किञ्चिद्रूपावच्छिन्नहेतुविशेष्यतानिवेशे द्रव्यं वह्निम-  
द्भूमादित्यादौ पक्षतावच्छेदकावच्छेदेन साध्यभिद्धानुद्देश्यायां द्रव्य-  
त्याद्यवच्छिन्नभूमादिविशेष्यतानिरूपितसाध्याभावादिप्रकारताशा-  
लिनिश्चयवस्थानुमितिप्रतिबन्धकतावच्छेदकत्वात् साध्याभावादि-  
धारणासम्भव इत्यतः प्रकृतेति, -प्रकृतहेतुतावच्छेदकावच्छिन्नत्य-  
र्थकम् ॥

अथैवं हेत्वघटितसाध्याभाववद्वृत्तित्वादिकमेव व्यभिचारः स्या-  
त् । न चेष्टापत्तिः, तस्य सामान्यलक्षणानाक्रान्तत्वान् । हेतुतावच्छेदका-  
वच्छिन्नहेतुनिष्ठत्वस्य विरोधिविशेषणत्वोपगमनं तादृशातिप्रसङ्ग-  
वारणेपि साध्याभाववद्वृत्तित्वादेविशिष्टसाध्यादेः साध्याभावादिप्र-  
साधनसामानाधिकरण्यादेश्चासद्ग्रहः । न च हेतुतावच्छेदकावच्छि-  
न्नघटितत्वे सति विरोधित्वमेव प्रकृतहेतुसम्बन्धितया विरोधित्वम्,  
तच्च विशेष्यविशेषणभावभेदभिन्नसकलव्यभिचारसाधारणमेवेति  
वाच्यम् । तथा सति हृदो वह्निमानभावादित्यादौ घन्ध्याभाववत्तद्-  
दादिरूपबाधादौ गगनवान् अभावादित्यादौ अघृत्तित्ववत् गगनादि-  
रूपव्याप्यत्वासिद्धौ चातिव्याप्त्यापत्तेः ।

मैवम् । व्यभिचारलक्षणस्य नैतादृशरीत्या परिष्कारः, अपि तु  
व्यभिचारिलक्षणस्यैवेति न साध्याभावादिप्रकृतसाधनसामानाधि-  
करण्याद्यसद्ग्रहे हेत्वघटितसाध्याभाववद्वृत्तित्वादेः संप्रहे वा क्षतिः ।

अथवा हेतुनिष्ठत्वावशेषिततादृशविरोधेयव व्यभिचारपदार्थः,  
अन्यविधोपदर्शितव्यभिचारस्तु तन्मतं व्याप्यत्वासिद्धांबवान्तर्भवतु  
तावता क्षतिविरहात् । प्रायश इत्यस्य प्रयोजनं स्वयमेव प्रकाशयि-  
ष्यते । बाध्यादीत्यादिना सत्प्रतिपक्षपरिग्रहः । तत्साध्यतद्हेतुकानु-  
मितिसामान्ये प्रति हेतुसम्बन्धितया विरोधित्वविवक्षणे तादृशबा-  
धादिवारणसम्भवात्साध्यत्वमुपेक्ष्य प्रयत्नसाध्यत्वकरणम् । न चैवं  
हेतुसम्बन्धितयेत्यस्य वैधर्म्यामिति वाच्यम् । तदनुपादाने साध्य-  
निष्ठावृत्तित्वरूपव्याप्यत्वासिद्धावतिप्रसङ्गापातात् तस्य तत्साध्य-



कानुमितिमात्र एव विरोधित्वात् । न च तदुपादानेपि हेतुनिष्ठावृत्ति-  
त्वातिप्रसङ्गो दुर्वार इति वाच्यम् । सत्यन्तदलेनेव तद्वारणात् । अत  
एव हेतुनिष्ठपक्षावृत्तित्वादेस्तादृशानुमितिसामान्यविरोधित्वादेव वा-  
रणे सत्यन्तवैयर्थ्यमित्यपि परास्तम् । काञ्चनप्रयवन्दिमान् बह्वेति-  
त्यादौ साध्याप्रसिद्धिवारणं तु विशिष्टसाध्यग्रहाविरोधित्वविशेषण-  
प्रक्षेपेणैव संभवतीति हृद्यम् । तत्-बाधादिवारणम् ॥

अत्र च व्यभिचारज्ञानस्य प्रकृतपक्षे प्रकृतसाध्यानुमित्यविरो-  
धितयाऽनुमितिपदस्य प्रकृतपक्षे प्रकृतसाध्यतद्व्याप्यप्रकृतहेतुवैशि-  
ष्ट्यावगाहानुमितिपरत्वमावश्यकम् । तत्र निष्प्रयोजनकं साध्यवैशि-  
ष्ट्यावगाहित्वं निवेद्य तन्नियन्धनबाधाश्रितिव्याप्तिवारकविशेषणा-  
न्तरप्रक्षेपः 'प्रक्षालनाद्धीत्यादिन्यायेनायुक्त इत्यतो ज्ञाने साध्य-  
वैशिष्ट्यावगाहित्वं विरोधनि बाधादिवारकविशेषणं च पारत्यज-  
ति वस्तुतस्त्विति । आश्रयासिद्ध्यादीत्यादिना स्वरूपासिद्धिसाधना-  
प्रसिद्धिपरिग्रहः । यथाश्रुते आश्रयासिद्ध्यादिवारणासम्भवादसिद्ध-  
सङ्कीर्णव्यभिचारासङ्ग्रहाच्च सत्यन्तार्थं व्याचष्टे तादृशेति । प्रथमं ता-  
दृशेति पक्षतावच्छेदकविशिष्टेत्यर्थकम् । उदीच्यम् तत्रेतुतावच्छेद-  
कविशिष्टार्थकम् । ननु बन्दिमान् इवत्वादित्यादौ हेतुनिष्ठसाध्यासा-  
मानाधिकरण्यादिरूपासाधारण्यासङ्ग्रहः तज्ज्ञानस्य साध्यात्मकपक्ष-  
तावच्छेदकविशिष्टे हेतुमत्ताप्रहविरोधित्वाद् अह अनयेति । अनु-  
मितिकारणीभूतं व्याप्तेः पक्षधर्मतायाश्च ज्ञानम् । तथाच पक्षधर्मता-  
ज्ञानाविरोधित्वकथनेन परिशेषाद्यासिग्रहविरोधित्वमेव लभ्यत इति  
भावः । ननु एतत्साध्यसाधनयोरप्रसिद्धावतिव्यापकमन्योन्यात्य-  
न्ताभावगर्भव्याप्त्योरेकतरोपादानेऽन्यतरासङ्ग्राहकं साध्याध्यभिच-  
रितत्वविशिष्टसामानाधिकरण्याभावरूपव्याप्यत्वासिद्धावतिव्याप-  
कं चेत्यत आह विवेचयिष्यत इति । विशिष्टसाध्यसाधनग्रहाविरोधित्वं  
निवेद्य साध्याप्रसिद्धादिकं वारयिष्यते । विशिष्टसाधनग्रहविरो-  
धी व्यभिचारोऽसिद्धावेषान्तर्भावनीयः । समूहालंबनात्मकानावि-  
धव्याप्तिज्ञानमादायात्यन्ताभ्योन्याभावगर्भा विविधा व्यभिचाराः स-  
ङ्गृहीष्यन्ते । व्याप्यभावो व्यभिचार एवान्तर्भावयिष्यते । तस्य बहि-  
र्भावनीयत्वे विशकिलतयोरेवाव्यभिचारसामानाधिकरण्ययोर्ज्ञानमु-  
पादेयमिति न कस्यचिदपि दोषस्यावकाश इति भावः ।

मनु सपक्षवृत्तित्वज्ञानस्यानुमित्याद्यविरोधितया सपक्षविपक्ष-  
वृत्तित्वस्यानुमितिविरोधित्वाक्तर्न सङ्गच्छत । न च विपक्षवृत्तित्वे-  
ज्ञानस्यानुमितिप्रतिबन्धकतया तदर्थादतविशिष्टस्यानुमितिविरो-  
धित्वमक्षतमेवेति वाच्यम् । तथासत्यपि विपक्षवृत्तित्वमात्रस्यापि त-  
थान्वात्तमादायैव लक्षणगमनसम्भवे विशिष्टमादाय लक्षणसङ्गमनस्या-  
नुचितत्वात् विपक्षवृत्तित्वमात्रस्यातथात्वे तदादाय विरुद्धेऽतिव्या-  
प्तेरप्रसक्तेः विरुद्धेत्यग्रिमप्रन्थासङ्कतिश्चेत्यत आह सपक्षेतीति । तथाच  
विपक्षवृत्तित्वमात्रं विवक्षितमिति भावः । अतएव—सपक्षवृत्तित्व-  
स्याविषयक्षितत्वादेव । मूले एतदज्ञानेपीति ह्यष्टान्तविश्रयोक्तम् । तथा-  
सति—एतादृशानुगतधर्माज्ञानदशायामिष्य तज्ज्ञानदशायामपि, अव-  
श्यकत्वेप्रतिबन्धकताकप्रत्येकज्ञानस्यैव दोषत्वात्—अनुमित्यनुत्पाद्-  
प्रयोजकत्वादित्यर्थः । तथा चानुगतधर्मज्ञानदशायां प्रत्येकज्ञानस्या-  
सत्त्वेऽनुमितिरेषैव तत्सत्त्वे तत एवानुमित्यनुत्पाद् इति तज्ज्ञानस्य  
प्रतिबन्धकताया अप्रामाणिकत्वान्न तस्य विभाजकत्वमिति भावः ।  
व्यर्थविशेषणत्वादिति मूले विशेषणपदस्यानुमितिविरोधित्व-  
रूपविशेषणपरत्वं न सम्भवति तदनुत्पादाने सद्धेतौ व्यभिचाराद्-  
तो ध्याचष्टे विशेषणमिति । स्वरूपसिद्ध्यादिहेतोरप्यसाधकतया त-  
त्र व्यभिचाराप्रसक्तैस्तद्वारकं विशेषणं व्यर्थमेवेति भावः ॥

(चि०) अतएव साध्याठ्याप्यत्वे सति साध्याभा-  
षाठ्याप्यहेत्वाभासत्वं साध्यबन्मात्रवृत्त्यन्यत्वे मान  
साध्याभावबन्मात्रवृत्त्यन्यत्वं ध्यात परास्तम् । व्यर्थ-  
विशेषणत्वात् प्रथमं हेत्वभासत्वाज्ञानाच्च ।

गगनमनित्यं शब्दाश्रयत्वादित्यादिषाद्यविरुद्धस-  
ङ्कीर्णासाधारणाव्याप्तिरिति कश्चित् ॥

(दी०) साध्याव्याप्यत्व इति । हेत्वभासत्वं हेतुवदाभासमा-  
नत्वं वत्यर्थश्च वृत्तिमन्वम्, एवञ्च साध्यतदभावव्याप्यत्वग्रह-  
विरोधिवृत्तिमन्वग्रहाविरोधिरूपवन्वमर्थः । साध्यतदभाववद्वृत्ति-  
त्वं साधारण्यम् निश्चितसाध्यतदभाववद्व्यावृत्तत्वमसाधारण्यम् तच्च

व्याप्तिद्वयग्रहविरोधीनि हृदयम् । अमिद्धिविशेषस्त्ववृत्तित्वं वृत्ति-  
मन्वग्रहविरोधि, साध्यतदभाववद्व्यावृत्तत्वमपि यदीदृशं तदा अ-  
मिद्धिरेव नो चेदिदमेवासाधारण्यं बोध्यम् । साध्याप्रसिद्ध्यादिवार-  
णाय विशिष्टसाध्यसाधनग्रहाविरोधित्वं वाच्यम् । व्यापकसामाना-  
धिकरण्यमिह व्याप्यत्वम् तेन च द्वितीयस्य भेदः । रीतिस्तुल्यैव ।

कोचित्तु असाधारण्यभावकालावच्छिन्नसाध्यतदभावव्या-  
प्तिशून्यत्वं विवक्षितं विशेषणाभावात् । वस्तुनो व्याप्यस्य विरु-  
द्धस्य वा असाधारणस्य सङ्ग्रह इत्याहुः । तच्चिन्त्यम् ।

व्यर्थेति । विरोधादेर्वारकं साध्याभावेत्यादि व्यर्थं तस्य पा-  
र्यक्ये प्रमाणाभावादिति भावः । प्रथममित्यादि गगनमित्यादि  
च दूषणं यथाश्रुते ॥

(गा०)सङ्केतोः साध्यव्याप्यतया तन्नातिव्याप्यप्रसक्तेः हेत्वाभा-  
सपदं व्यर्थमित्याशङ्कं निराचिकीर्षुर्दोषलक्षणेऽसिद्धिविशेषात्मकानु-  
त्तिवातिव्याप्तिवारकतया तत्सार्थकीकर्तुं तदर्थमाह हेतुवदिति । दशा-  
विशेषे व्याप्यविरुद्धयारप्यसाधारणत्वात्तयोः प्रत्येक यथाश्रुतलक्षण-  
घटकदलद्वयविरुद्धादव्याप्तिः, एवं हेत्वाभासपदस्य वृत्तिमदर्थकत्वे-  
ऽवृत्तेरपि साध्यतदभाववदव्यावृत्तत्वेनासाधारणतया तत्राऽव्या-  
प्तिरतः पर्यवसितार्थमाह एवञ्चेति । ननु साध्याभाववदवृत्तित्वं सा-  
धारण्यं साध्यवदवृत्तिं चासाधारण्यम् तच्च साध्यव्याप्तिग्रह एव वि-  
रोधिन तु साध्याभावव्याप्तिग्रहेपीति कथं तत्सङ्ग्रह इत्यत आह सा-  
ध्येति । साध्यतदभाववदव्यावृत्तत्वस्य वृत्तिमत्त्वविरुद्धतया तज्ज्ञानं  
वृत्तिमत्त्वग्रहप्रतिबन्धकमित्यभिप्रेत्य निश्चितेति । तच्च-तादृशं  
साधारण्यमसाधारण्यं च । व्याप्तिद्वयेति । साध्यव्याप्तिसाध्याभा-  
वव्याप्तिप्रथमः साध्यस्य साध्याभावाभावतया साध्याभावनिरूपि-  
तव्याप्तिग्रहे साध्यवदवृत्तित्वस्य ज्ञानं प्रतिबन्धकमिति तद्घटितस्य  
साधारण्यस्य साध्याभावव्याप्तिग्रहविरोधित्वम्, एवं साध्याभावव-  
दव्यावृत्तत्वस्य ज्ञानमपि साध्याभावसामानाधिकरण्यघटितसाध्याभा-  
वव्याप्तिग्रहे प्रतिबन्धकमिति तद्घटितस्यासाधारण्यस्यापि तथात्व-

मिति भावः । हृदयमित्प्रस्वरससूचनाय । स च साध्याभावाभाव-  
त्वेन साध्यविषयकतद्बृत्तित्वज्ञानस्यैव साध्याभावाभाववद्बृत्तित्व-  
घटितस्य साध्याभावे हेतुसमानाधिकरणाभावाप्रतियोगित्वघटि-  
तस्य वा साध्याभावव्याप्यत्वस्य ग्रहे प्रतिबन्धकतया साध्यतावच्छे-  
दकसाध्यविषयकतद्बृत्तित्वज्ञानस्य तदप्रतिबन्धकत्वम्, निश्चितसा-  
ध्यादिमद्यावृत्तित्वज्ञानस्य साध्यादिसामानाधिकरण्यसामान्याभा-  
वाविषयकतया साध्यादिव्याप्तिग्रहाप्रतियन्धकत्वमिति च ।

विशेष्यदलप्रयोजनं स्फुटयति असिद्धिविशेष इति । स्वरूपासि-  
द्धिविशेष इति । स्वरूपासिद्धिर्याप्यत्वासिद्धैवत्यर्थः । एतच्छाल-  
क्ष्यतालाभाय ।

ननु निश्चयाघटितस्य साध्यातदभाववद्ब्यावृत्तित्वस्य वृत्तिमन्व-  
ग्रहविरोधितया एतदनन्तर्भावे तस्याधिकहेत्वाभासत्वापत्तिरत्यत  
आह साध्येति । यदीदृशं—यदि वृत्तिमन्वग्रहविरोधः । वृत्तिमन्वग्रहे  
ग्राह्याभावावगाहितया तस्सामान्याभावावगाहिज्ञानमेव विरोधि न  
त्वेकविशिष्टापरिविंशपाभावरूपसाध्यतदभाववद्ब्यावृत्तित्वज्ञानमित्य-  
स्वरसाद्यदीति । निष्कृष्टमनाभिप्रायेणाह नोचेदिति । इदमेव-  
निश्चयाघटितं साध्यतदभाववद्ब्यावृत्तित्वमेव । एवकारेण निश्चय-  
घटितस्य व्यवच्छेदः ॥

नन्वत्र साध्यादिव्याप्यत्वं यदि साध्यादिमदन्यावृत्तित्वे सति  
साध्यादिमद्वृत्तित्वं तदा द्वितीयलक्षणाभेदः साध्यवन्मात्रवृत्त्यादि-  
पदस्यापि तादृशव्याप्तिमदर्थकत्वात् इत्यत आह व्यापकेति । द्विती-  
यलक्षणस्यापि यथाश्रुताद्यपरत्वं पूर्ववद्व्याप्यविरुद्धादशाविशेषसा-  
धारण्यारसंग्रह इत्यत आह रीतिगिति । तत्रापि साध्यतदभावव-  
न्मात्रवृत्तित्वमन्वग्रहविरोधिवृत्तिमन्वग्रहाविरोधिभ्रमवत्वमेव विवक्षणी-  
यमित्यर्थः ।

उपाध्यायमतमाह केचिन्विति । असाधारण्याभावकालः—प्रकृत-  
हेतुनिष्ठासाधारण्याभावस्यावच्छेदकक्षणः । तेन यदा शब्दत्वादेर-  
साधारण्यं तादृशक्षणस्य घटत्वादिनिष्ठासाधारण्याभावावच्छेदक-  
त्वेपि न क्षतिः ॥

अथ शब्दादौ साध्यसन्देहदशायं शब्दत्वादावसाधारण्यव्यव-  
हारप्रयोजकस्य तत्कालानसाध्यादिनिश्चयविषयीभूतघटादिवृत्तित्व-

विरहस्य शब्दादौ साध्यादिनिश्चयदशायामपि तत्र सत्त्वात् प्रकृत-  
हेतुनिष्ठासाधारण्याभावस्याप्रसिद्धाऽव्याप्तिः । न च तत्कालीन-  
साध्यादिनिश्चयविषयीभूतधर्मिव्यावृत्तस्वरूपासाधारण्यघटकतत्का-  
लादिविरहात् तदानीं तद्घटितासाधारण्यविरहोऽक्षत एवेति वा-  
च्यम् । प्रतियोगिकोटिप्रविष्टविशेषणासत्त्वस्याभावीयविशिष्टाभावा-  
प्रयोजकत्वात् अन्यथा दण्डाद्यसत्त्वे दण्डविशिष्टपुरुषाभावादेरिव  
दण्डविशिष्टपुरुषाभावाद्यभावस्यापि सत्त्वप्रसङ्गात् । यदि च प्रकृत-  
हेतुमद्विशेष्यकसाध्यतद्भावान्यतरनिश्चयक्षण एवासाधारण्याभाव-  
कालेत्यनेन विवक्षितमित्युच्यते, तदा शब्दोऽनित्यः शब्दत्वावित्या-  
दौ यदा क्वचिदपि साध्यस्य साध्याभावस्य वा निश्चयो नास्ति तदा  
सव्यभिचारत्वप्रसङ्गः-तादृशक्षणस्य प्रकृतहेतुमद्विशेष्यकसाध्यादि-  
निश्चयस्याप्यनधिकरणत्वेन तदा तादृशनिश्चयक्षणावच्छिन्नसाध्या-  
दिव्याप्यभावस्य हेतौ सत्त्वात् तदा चासाधारण्यघटकसाध्यादि-  
निश्चयासत्त्वेनासाधारण्यस्य साधारण्यस्य च विरहेणेष्टापत्तेरयोगा-  
त् । प्रकृतहेतुनिष्ठासाधारण्यघटको यो यस्तदन्यक्षणस्य विवक्षणे तु  
यादृशसाध्यकस्थले यादृशसाधारण्यस्य हेतोः कदापि नासाधार-  
ण्यं तत्राव्याप्तिः-प्रकृतहेतुनिष्ठस्यासाधारण्यस्याप्रसिद्धेः ।

मैवम् । तत्तत्कालावच्छिन्नत्वविशिष्टस्य तत्कालीनसाध्यादि-  
निश्चयविषयव्यावृत्तस्वरूपासाधारण्यस्य प्रकृतहेतुनिष्ठाभावावच्छे-  
दककाल एवासाधारण्याभावकालः हेतुमति साध्यादिनिश्चयदशा-  
यां कालान्तरावच्छिन्नस्य कालान्तरघटितासाधारण्यस्याभावकूटो  
हेतौ सुलभ एव । यादृशसाधारण्यहेतोः कदापि नासाधारण्यं तत्रा-  
प्यन्ततो गगनादिनिष्ठप्रकृतसाध्यकासाधारण्यस्याभावकालः प्रसि-  
द्ध एवेति न दोषः ।

अथवा प्रकृतहेतुमद्विशेष्यकसाध्यतद्भावान्यतरनिश्चयानधि-  
करणत्वकिञ्चिद्विशेष्यकसाध्यतद्भावनिश्चयवत्त्वोभयाभाववान् क्षण  
एवासाधारण्याभावकालेत्यनेन विवक्षितः, । शब्दोऽनित्यः शब्द-  
त्वावित्यादौ यदा क्वचिदपि साध्यस्य तद्भावस्य वा न निश्चयः त-  
त्क्षणे प्रकृतहेतुमद्विशेष्यकसाध्यतद्भावान्यतरनिश्चयानधिकरण-  
त्वसत्त्वेपि साध्यतद्भावान्तरव्यवस्थाभावोभयाभावोऽक्षत एवेति  
तदा न स्वर्धीभचारिताप्रसङ्गः ।

प्रकृतहेतुनिष्ठासाधारण्यघटको यो यस्तदन्यक्षण एव विवक्षणी-  
यः यत्साध्यकस्थले यस्य साधारणहेतोः कदापि नासाधारण्यं  
तत्साध्यके तत्स्थलीयलक्षणेऽसाधारण्याभावकालावच्छिन्नत्वं नो-  
पाद्यमेव साध्यसाधनभेदेन लक्षणभेदादित्यपि कश्चित् ।

विशेषणाभावात्-असाधारण्याभावकालावच्छिन्नत्वरूपं यद्वा-  
सिद्धयस्य विशेषणं तद्भावात् । संग्रहः—तादृशविशेषणविशिष्ट-  
व्याप्तिसिद्धयस्याभाववत्त्वम् । एतन्मते च पूर्वलक्षणे साध्याभाववद्बृत्ति-  
त्वघटितायां उत्तरत्र च तद्वदन्यावृत्तित्वघटिताया व्याप्तेरनुप्रवेशात्  
लक्षणयोरभेदः । स्वव्यापकसामानाधिकरण्यरूपध्याप्तेरभावश्च निवे-  
शयितुमशक्यः तादृशव्याप्तः स्वत्वघटिततया हेतुभेदेन भेदात् सा-  
धारणहेतुकस्थले तदप्रसिद्ध्याऽसंभवात् । शिरोमणिव्याख्यायां च  
तादृशव्याप्तेरप्रसिद्धत्वेऽपि तद्घटकपदार्थानां परस्परपक्षलेषावगाहि-  
ज्ञानविरोधिताया एव निवेशेनानुपपत्त्यभावात् व्यापकसामानाधिक-  
रण्यमिह व्याप्यत्वमित्युक्तत्वात् । एवमेतन्मते द्रष्टृलक्षणपर एवायं  
ग्रन्थो न तु दोषलक्षणपरोऽपि तादृशव्याप्तिसिद्धयश्चान्यत्वस्य व्यभिचार-  
पदार्थत्वाभावादित्यवधेयम् ।

तच्छ्रुत्यमिति । चिन्ताबीजं चासाधारण्यशरीरे तत्पुरुषीयनि-  
श्चयनिवेशस्यावश्यकतया सामान्यलक्षणस्य तत्पुरुषविशेषनियन्त्रि-  
त्वापत्तिः । न चेष्टापत्तिः । तथासति साधारणहेतावप्यसाधारणहेता-  
विवाप्तौ प्रत्यये व्यभिचारीति व्यवहारप्रसङ्गात् । एवं सव्यभि-  
चारपदस्य पारिभाषिकत्वमपि ।

इतरभेदानुमाने वैश्वर्थ्यसंभवे असाधकतानुमाने वैश्वर्थ्यपरतया  
व्यर्थविशेषणत्वादिति मूलव्याख्यानमनुचिन्तमित्याशयेन इतरभे-  
दानुमानेवैश्वर्थ्यपरतयैव मूलं व्याचष्टे व्यर्थेतीति । विरोधादेरित्या-  
दिना अश्रुत्तित्वपरिसंग्रहः । साध्याभावेत्यादीति । साध्याभावव्याप्ति-  
प्रहविरोधित्वं वृत्तिमस्वप्रहाविरोधित्वं चेत्यर्थः । तस्य-विरोधादेः ।  
पार्थक्ये-व्यभिचारपदार्थबहिर्भूतत्वे । प्रमाणाभावादिति । तथा च  
विरोधादावपि व्यभिचारपदार्थरूपपक्षे इतरभेदसत्त्वेन तद्व्यावर्तक-  
विशेषणानवच्छिन्नस्यैवेतरभेदानुमापकत्वसंभवादिति भावः । हेत्वा-  
भासपदस्यान्यथा व्याख्यानाद्द्रष्टृहेतुत्वरूपहेत्वाभासत्वस्य लक्षणा-  
घटकत्वात् प्रथममित्यादिदूषणस्यासङ्गतिः । एवं गगनमनित्यं श-

व्दाश्रयत्वादित्यादौ हेतोः साध्याभावव्याप्यत्वेपि साध्याभावव्याप्ति-  
ग्रहविगोधिदर्शितधर्मवत्त्वं तत्राक्षतमेवेति तत्राव्याप्तिदानमप्यसङ्गत-  
मित्यतो यथाश्रुतार्थे तादृशदोषद्वयं सङ्गमयति प्रथममिति ॥

(चि०) नापि सपक्षविपक्षगतसर्वसपक्षविपक्षव्या-  
वृत्तान्यतरत्वम्, व्यर्थविशेषणत्वात् अनुपसंहार्यव्या-  
प्तेश्च । किञ्च पक्षातिरिक्तसाध्यवतः सपक्षत्वे प्रमेय-  
त्वेनाभेदसाधनेऽनुपसंहार्यैऽव्याप्तिः-पक्षातिरिक्तसा-  
ध्यवतोऽप्रसिद्धेः । साध्यवतः सपक्षत्वे विवक्षितेऽप्र-  
सिद्धिः-वृत्तिमतो धर्मस्य साध्यवद्विपक्षान्यतरवृत्ति-  
त्वनियमात् । नापि पक्षातिरिक्तसाध्यवन्मात्रवृत्त्यन्य-  
त्वे सति पक्षातिरिक्तसाध्याभाववन्मात्रवृत्तिभिन्न-  
त्वम्, अनुपसंहार्यव्याप्तेः धूमादावतिव्याप्तेश्च तस्य  
पक्षे साध्यवति वृत्तेः । नापि पक्षवृत्तित्वे विरुद्धान्यत्वे  
च सत्यनुम्भित्यौपयिकसम्बन्धशून्यत्वम् । व्यर्थविशेष-  
णत्वात् । एतेनानुगतं सर्वमेव लक्षणं प्रत्युक्तम् ।  
प्रत्येकमेव दूषणत्वात् उद्भावने वादिनिवृत्तेश्च ॥

(दी०) नापीत्यादि । सपक्षविपक्षत्वावच्छिन्नव्यावृत्तत्वं सर्व-  
तद्यावृत्तत्वम् । व्यर्थेति । सपक्षवृत्तित्वविपक्षव्यावृत्तत्वयोर्दूषकता-  
यामनुपयोगादिति भावः । पक्षातिरिक्तेत्यादि । व्याप्यविरुद्धयोर-  
साधारणयोः सङ्गहाय पक्षातिरिक्तपदे । पक्षत्वं सन्दिग्धसाध्य-  
कत्वम् । धूमेत्यादिदूषणं यथाश्रुते न तु सप्तमीसमासात् पक्षातिरि-  
क्ते वर्त्तते यत्साध्यवन्मात्रवृत्ति साध्याभाववन्मात्रवृत्ति च त-  
द्विन्नत्वमित्यर्थे इति ध्येयम् । पक्षवृत्तीत्यादि । विरोधः साध्या-  
सामानाधिकरण्यम् । पक्षवृत्तित्वसामानाधिकरण्यग्रहाविरोधी यो-  
ऽनुमितेरौपयिकस्य जनकज्ञानविषयस्य सम्बन्धस्य सपक्षसत्त्वादे-

रभावस्तद्रूपमित्यर्थः । सपक्षविपक्षव्यावृत्तत्वस्य चामाधारण्यस्य  
अमाधारण्यनिश्चये पक्षे माध्यसामानाधिकरण्यमन्देहान्न तस्य  
तज्ज्ञानविरोधित्वम् ।

पक्षवृत्तौ विरुद्धभिन्ने च वर्तते यस्तादृशोऽभावस्तद्रूपमर्थ  
इति केचित् ॥

( गा० ) एकमात्रसपक्षविपक्षस्थले सर्वसपक्षायप्रसिद्धिरित्या-  
शंकां व्याचष्टे सपक्षेति । सपक्षवृत्तित्वव्यावच्छिन्नाभावो विपक्षवृ-  
त्तित्वव्यावच्छिन्नाभावश्चेत्यर्थः । सर्वतद्भाववृत्तत्वं सर्वसपक्षविपक्षव्यावृ-  
त्तत्वपदार्थः । तावन्तैव यत्किञ्चित्सपक्षविपक्षव्यावृत्तयोर्व्याप्यविरुद्ध-  
योर्नातिव्याप्यवकाश इति भावः । सपक्षगतत्वावपक्षव्यावृत्तत्वयो-  
र्विशेषणयोर्विरुद्धातिव्याप्तिवारकतया सार्थक्यं संभवत्यवेत्याशङ्क्य  
दुपकतानुपयोगित्वरूपवैयर्थ्यपरतां व्यर्थविशेषणत्वादिति मूलस्याह  
सपक्षेति । व्याप्याविरुद्धयोरिति । शब्दोऽनित्यः शब्दत्वादित्यादौ  
व्याप्यस्य हेतोः साध्यवन्मात्रवृत्तित्वेऽपि पक्षेऽपि वृत्तेः पक्षातिरिक्त-  
साध्यवन्मात्रवृत्त्यन्यत्वमक्षतमेव । एवं शब्दो नित्यः शब्दत्वादित्यत्र  
विरुद्धस्य हेतोः साध्याभाववन्मात्रवृत्तित्वेऽपि पक्षेऽपि वृत्तेः पक्षातिरि-  
क्तसाध्याभाववन्मात्रवृत्त्यन्यत्वमक्षतमेवेति द्वयोः संग्रह एवेति भावः ।  
पक्षातिरिक्तैत्यत्र पक्षपदस्य तद्धर्मिमात्रपरत्वं पक्षे साध्यतद्भावा-  
न्यतरनिश्चयदशायां शब्दोऽनित्यः शब्दत्वादित्यादावतिव्याप्तिः,  
सिद्धभावरूपपक्षताविशिष्टपरत्वं पक्षे सिद्धिदशायां तत्र विशिष्टा-  
तिरिक्तत्वसत्त्वोपगमात् अतिरिक्तान्तस्य पक्षताशून्यपरत्वोपगमाद्वा  
अतिप्रसङ्गवारणसंभवेऽपि शब्दोऽनित्यः शब्दत्वादित्यादौ बाधनिश्च-  
यदशायामतिप्रसङ्गो दुर्वार एव, सिद्धिवाधान्यतराभावरूपपक्षतावि-  
वक्षणं च गौरवमतः संशयरूपपक्षतापरतया व्याचष्टे पक्षत्वमिति ।  
सन्दिग्धसाध्यकत्वं विषयतासम्बन्धेन साध्यसन्देहविशिष्टत्वम् । का-  
लान्तरीणसंशयविषयेऽपि संशयरूपविशेषणासत्त्वदशायां तद्विशिष्ट-  
भेद उपगम्यते । अतिरिक्तान्तं वा पक्षताशून्यपरमतः साध्यादिनिश्चय-  
दशायां नातिप्रसङ्गः । यदा पक्षे साध्यतद्भावयोर्न निश्चयो नापि  
संशयस्तदा शब्दोऽनित्यः शब्दत्वादित्यादेर्नासाधारणता किन्तु यथा-  
यथं सङ्केतत्वं विरुद्धत्वं चेति नाव्याप्तिप्रसङ्ग इति भावः ।



पक्षातिरिक्तवृत्ति यत्साध्यतद्भाववन्माप्रवृत्ति तदन्यत्वार्थकत्वे बह्निमान्धूमादित्यादौ नातिव्याप्तिसंभवः भेदप्रतियोगितावच्छेदकघटकदलद्वयस्यैव तत्र सत्त्वेन विशिष्टभेदासत्त्वाद्दतः पक्षातिरिक्तत्वस्य साध्यादिमद्विशेषणत्वाभिप्रायकतया मूलं सङ्गमयति धूमेत्यादीति । यथाश्रुते-पक्षातिरिक्तो यः साध्यादिमांस्तन्मात्रवृत्तिभिन्नत्वमित्यर्थे, सप्तमीसमासादित्यर्थे न तु द्रूपणमिति योजना । सप्तमीसमासलभ्ये तादृशार्थे न द्रूपणमित्यर्थः ।

हृदो धूमवान् बह्नेरित्यादिसाधारणे शब्दो नित्यः शब्दत्वादित्यसाधारणे च यथाश्रुतलक्षणस्याव्याप्तिरतो व्याचष्टे पक्षवृत्तित्यादीति । पक्षवृत्तित्वस्य साध्यसामानाधिकरण्यस्य च यो ग्रहस्तदविरोधीत्यर्थः । अनुमित्यौपयिकस्येति समासेन लिखनं जनकज्ञानविषयेत्यस्य समुदायव्याख्यानतायामेव संभवतीत्यतो व्यासेन लिखनम् । सपक्षसत्त्वादेर्नानुमितिजनकत्वमपि तु तज्ज्ञानस्यैवेत्यौपयिकपदस्य जनकतार्थत्वं न संभवतीति तद्व्याचष्टु जनकज्ञानविषयस्येति । नन्वत्रासाधारण्येऽव्याप्तिः तस्य सपक्षव्यावृत्तत्वघटिततया साध्यवद्गुणत्वग्रहविरोधित्वादित्यत आह सपक्षविपक्षव्यावृत्तत्वस्य चेति । चस्त्वर्थे । सपक्षत्वं-निश्चितसाध्यवत्त्वम् । पक्षे-पक्षान्तर्भावेण । तस्य-असाधारण्यस्य । तज्ज्ञानविरोधित्वं-साध्यसामानाधिकरण्यज्ञानविरोधित्वम् । साध्यवद्गुणत्वसामान्याभावज्ञानमेव साध्यसामानाधिकरण्यसामान्यज्ञानविरोधि न तु तद्विशेषाभावात्मकसपक्षव्यावृत्तत्वज्ञानमपीति भावः ।

अथात्र विरुद्धहेतवो यद्यलक्ष्याः तदा सपक्षवृत्तित्वाद्यभावादिकमादाय सर्वेषु तेष्वतिव्याप्तिः, तेषां लक्ष्यत्वे साध्यसामानाधिकरण्यग्रहाविरोधित्वोपादानमनर्थकमेवेति चेन्न ।

तुष्टहेतुलक्षणे विरुद्धा लक्ष्या एव, उक्ताविशेषणोपादानं च दोषलक्षणे विरोधातिव्याप्तिवारणायैव । सपक्षविपक्षव्यावृत्तत्वस्यासाधारण्यस्येत्यत्र विपक्षपदं संपातायातमेवेत्यवधेयम् ।

अत्र च यद्रूपविशिष्टविषयकत्वेनानुमितिजनकता तद्रूपावच्छिन्नाभावोऽवश्यं विषयक्षणीयः, अन्यथा सपक्षसत्त्वाद्द्वित्वाद्यवच्छिन्नाभावमादायातिप्रसङ्गापातात् । एवं च निश्चितसाध्यवद्गुणत्ववच्छिन्नाभावसंग्रहः । निश्चयांशज्ञानस्यानुमित्यहेतुतया तद्व्यघटितता-

दृशधर्मविशिष्टविषयतावत्त्वेनानुमितिजनकत्वाभावात् । येन केनापि रूपेण यद्रूपाश्रयानिरूपितविषयतावत्त्वेन जनकता तद्रूपावच्छिन्नाभावविवक्षणे च द्वित्वावच्छिन्नाभाववारणमशक्यमेवेति दूषणमशक्यसमाधानमित्यवधेयम् ।

उपदर्शितसाधारणासाधारणयोः संग्रहाय मिथ्या अन्यथैवैतल्लक्षणं व्याचक्ष्युः तदुपन्यस्यति पक्षवृत्ताविति । पक्षावृत्तित्वं न पक्षवृत्तौ-विरोधश्च न विरुद्धभिन्नं वर्तते इति न पर्वतो वह्निमान्महानसत्वात् हृदो वह्निमान् हृदत्वाद्वा इत्याद्योः स्वरूपासिद्धविरुद्धयोरतिव्याप्तिः । सपक्षविपक्षवृत्तित्वं तद्भावावृत्तित्वं च पक्षवृत्तौ विरुद्धभिन्ने च वर्तते इति तदादाय उपदर्शितसाधारणासाधारणयोः संग्रहः । एतत्कल्पेपि पूर्ववद्विरुद्धा लक्ष्या एव विरोधस्य व्यभिचारतावारणायैव विरुद्धान्यवृत्तित्वापादानमित्यवधेयम् ।

अत्र च हेतुतावच्छेदकसम्बन्धेन पक्षवृत्तिव्यवक्षणमावश्यकम् । अन्यथा हेतुतावच्छेदकसम्बन्धेन पक्षावृत्तेरपि येन केनापि सम्बन्धेन पक्षवृत्तितया स्वरूपासिद्धेरपि पक्षवृत्तितया तद्धारणासंभवान् । एवं च हेतुतावच्छेदकसम्बन्धेन पक्षवृत्तित्वं यत्राप्रसिद्धं तादृशव्यभिचारिण्यव्याप्तिः । एवं गगने साध्यनिश्चयदशायां घटः शब्दवान् घटत्वादित्यादावसाधारणेऽव्याप्तिः । सपक्षव्यावृत्तत्वस्य विरुद्ध एव वर्तमानत्वादित्यस्वरसः केचिदित्यनेन सूचितः ॥

इति गादाधर्या सव्यभिचारलक्षणपूर्वपक्षग्रन्थः ॥

—१६८५—

( चि० ) उच्यते । उभयकोट्युपस्थापकतावच्छेदकरूपवत्त्वं तत्रवम् । तच्च साधारणत्वादि ।

( दी० ) पूर्वोक्तलक्षणानां यथाकरीत्या यथाप्रतं नाव्याप्त्यादिसम्भावना परन्तु तज्ज्ञानस्यानुमित्यपतिवन्धकतया तेषां हेत्वाभासताच्छेदकत्वं न घटते, न घटनां किन्तेन, तेषां हेत्वाभासविभागमात्रोपयोगित्वादिसाशयेनाह उच्यते इति । मन्देहं प्रत्येव साधारण्यादिविशिष्टधर्मवद्भिर्ज्ञानत्वेन हेतुता तज्जनककोटिद्वयोपस्थितिं प्रति तु तादृशधर्मज्ञानत्वमात्रेणेत्यभिप्रेत्याह उभये-

ति । साध्यसन्देहजनकेति प्रकृतम् ॥

( गा० ) ननु पूर्वपक्षप्रत्योक्तलक्षणावलम्बनेन सिद्धान्त-  
प्रणयनमसङ्गतं तत्तद्दोषाणां जागरूकत्वादित्याशङ्कां निराकरोति  
पूर्वोक्तेति । यथामतमिति । यद्यन्मतमालम्ब्य यद्यल्लक्षणमभिहितं  
तत्तन्मते तत्र नाव्याप्तिसम्भावनेत्यर्थः । तत्र साधारण्यस्यासाधा-  
रण्यस्य च संशयकतामते प्रथमलक्षणं व्याप्तिग्रहादिविरोधिताम  
ते च तादृशविरोधिताघटितलक्षणम् । तेन विरोधित्वघटितलक्षणल-  
क्ष्ये विरुद्धे संशयप्रयोजकस्य सपक्षवृत्तित्वघटितसाधारण्यस्य  
विपक्षव्यावृत्तत्वघटितासाधारण्यस्य च विरहेऽपि प्रथमलक्षणस्य  
नाव्याप्तिः प्रथमलक्षणालक्ष्ये तत्र च विरोधिताघटितलक्षणस्य वा ना-  
तिव्याप्तिरिति भावः । तेषां-कोटिद्वयोपस्थापकतावच्छेदकत्वादि-  
रूपानुगतधर्मावच्छिन्नानां तादृशरूपाद्यात्मकलक्षणानाम्, हेत्वाभा-  
सतावच्छेदकत्वम्-अनुमितिप्रतिबन्धकतायामवच्छेदकत्वम् । विभाग-  
मौञ्चेति । मात्रपदेन दुष्टव्यवहारव्यवच्छेदः, दुष्टव्यवहारनियामकोऽ-  
नुमितिप्रतिबन्धकतावच्छेदकधर्म एव विभाजक इति नियमे माना-  
भावादिति भावः ।

नन्वत्र लक्षणे पक्षधर्मतापदानुपादानाश्रित्यत्वादिसाध्यकस्थले  
कोटिद्वयोपस्थापकसाधारणधर्मवत्तज्ज्ञानविषयीभूते ह्यणुकादौ अति-  
व्याप्तिरित्याशङ्कां निराचिकीर्णुरभिप्रायं वर्णयति सन्देहमित्यादिना ।  
एवकारेण कोट्युपस्थितौ तादृशरूपेण हेतुताव्यवच्छेदः । तादृशध-  
र्मेति । साधारण्यादिविशिष्टधर्मैत्यर्थः । मात्रपदेन धर्मविषयकत्वस्य  
कोटिद्वयोपस्थितिजनकतावच्छेदकत्वव्यवच्छेदः । तथाच कोटिद्वयो-  
पस्थितिजनकतावच्छेदकीभूता या विषयता तदवच्छेकधर्मवत्त्वं ना-  
क्तस्थले ह्यणुकादौ अणुत्वादिविषयताया एव तथात्वादिति न तत्रा-  
तिव्याप्तिरिति भावः ।

अथैतन्मते संशयं प्रति साधारणधर्मवद्भिर्मिज्ञानत्वेन हेतुताया  
आधिक्याद्गौरवमिति चेन्न । भवन्मतपि कोटिद्वयोपस्थितिं प्रति तेन  
रूपेण हेतुताया आधिक्यात् । सम्बन्धिहस्त्यादिविशेष्यकज्ञानाद्धस्तिप-  
कादिस्मृतेरिव तत्कोटिसहचरितधर्मविशेष्यकज्ञानादपि तत्कोटि-  
स्मृतेर्निर्विवादतया साधारणधर्मविषयकज्ञानत्वेन कोट्युपस्थितिहे-

तुताया उभयवासिद्धत्वात्तस्माकोट्युपस्थितौ साधारणधर्मवद्भिर्मिज्ञानत्वेन संशयं प्रति च साधारणधर्मवद्भिर्मिज्ञानजन्यकोट्युपस्थितित्वेन हेतुत्वमिति पूर्वपक्षलक्षणोपप्लम्भकमतापेक्षया संशयं प्रति साधारणधर्मवद्भिर्मिज्ञानत्वेन साधारणधर्मज्ञानजन्यकोट्युपस्थितित्वेन च हेतुतामतमेव सयुक्तिकम् ।

अथास्तु कोट्युपस्थितौ साधारणधर्मज्ञानत्वेनैव हेतुता तथापि संशये धर्मिभाननियमाय तत्र साधारणधर्मवद्भिर्मिज्ञानत्वेन हेतुत्वमफल कोट्युपस्थितेः संशयहेतुतायां साधारणधर्मज्ञानजन्यत्वनिवेशस्थाने साधारणधर्मवद्भिर्मिज्ञानजन्यत्वनिवेशनादेव तन्नियमोपपत्तेः स्वतन्त्रकारणताकल्पनापेक्षया क्लृप्तकारणतायामवच्छेदकगौरवस्यैवोचितत्वात् । न च धर्मिज्ञानस्य संशये साक्षाद्धेतुताया अपि क्लृप्तत्वात्तत्र साधारणधर्मप्रकारकत्वमात्रं निवेश्यत इति नास्माकमपि स्वतन्त्रकारणताकल्पनम्, मानसेपि च विप्रतिपत्तिवाक्याधीनसंशये कोट्योरिव धर्मिणापि पदजन्यैवापस्थितिः कारणमिति पदजन्यत्वेन धर्मिज्ञानस्य विप्रतिपत्तिवाक्याधीनसंशये पृथक् कारणताया आवश्यकत्वात्तदन्यसंशयकारणतायां साधारणधर्मादिविषयकत्वान्तर्भावे वाधकाभावादिति वाच्यम् । संशये साधारणासाधारणधर्मवद्भिर्मिज्ञानत्वेन हेतुताद्वयस्य तादृशतादृशधर्मिज्ञानजन्यकोट्युपस्थितित्वेन हेतुताद्वयस्य च कल्पनापेक्षया तादृशतादृशधर्मविषयकत्वमनन्तर्भाव्य धर्मिज्ञानत्वेन हेतुतायाम्तादृशतादृशधर्मवद्भिर्मिज्ञानजन्यकोट्युपस्थितित्वेन च हेतुताद्वयस्य च कल्पने स्फुटतरं लाघवात् ।

मैवम् । कोट्युपस्थितिकारणतायां तत्कोटिसहचरितधर्मवद्भिर्मिशेषविषयकज्ञानजन्यत्वनिवेशे धर्मिभेदेन गुरुधर्मावच्छिन्नकारणताया आनन्त्यापत्तेस्तदपेक्षया धर्मिशेषमनन्तर्भाव्य तत्कोटिसहचरितधर्मिज्ञानजन्यकोट्युपस्थितित्वेन धर्मिशेषमनन्तर्भाव्य साधारणधर्मवद्भिर्मिशेषज्ञानत्वेन लघुशरीरेण हेतुत्वस्य च कल्पयितुं युक्तत्वात् । न चोपस्थितिकारणतावच्छेदकशरीरे धर्मिणाऽनन्तर्भावेपि कार्यतावच्छेदकीभूतसंशयत्वस्य धर्मिविषयताघटितत्वात् कोट्युपस्थितधर्मिभेदेन कारणताभेद आवश्यक इति वाच्यम् । संशयत्वशरीरे धर्मिशेषविषयताया विशेषतात्वेन किञ्चिद्धर्मावच्छिन्नविशेष्यतात्वेनैव वा सामान्यतो निवेशनीयतया धर्मिभेदेन कार-

णताभेदानावश्यकत्वादिति दिक् ।

पूर्वलक्षणोक्तातिप्रसङ्गवारणाय साध्यसन्देहजनकत्वस्य कोट्युपस्थितिविशेषणताया आवश्यकत्वाद् अत्र तदुपस्थापकपदानुपादाननिबन्धनं तदनिवेशप्रमं निराकुरुते साध्यसन्देहेति । प्रकृतं-प्रकरणवशात्सामान्यशब्दस्य विशेषपरतया प्राप्तम् । तथा च साध्यसन्देहजनिका या साध्योपस्थितिस्तज्जनकतावच्छेदिका सती तथाविधसाध्याभावोपस्थितिजनकतावच्छेदकीभूता या विषयता तदवच्छेदकतापर्याप्त्यधिकरणधर्मवत्त्वं तत्त्वमिति पूर्वोक्तदिशा लक्षणार्थं निष्कर्षयितव्यः । वह्निसाहचर्यवद्भ्यभाववद्भाववृत्तत्वावच्छिन्नधूमादिविषयतायाः पूर्वोपदर्शितरीत्या तथाविधसाध्याभावोपस्थितिजनकतावच्छेदकत्वेपि तामादायातिप्रसङ्गः पूर्ववदेव वारणायः । समवायादिप्रदत्तसाधारण्यमादाय संयोगादिना धूमादेर्वहन्यादिसाध्यकसव्यभिचारतावारणाय प्रकृतसम्बन्धेन यत्साध्यवद्भूतित्वं साध्याभाववद्भूतित्वं च तद्वदितत्वेन विषयतावच्छेदकधर्मो विवक्षणीयः असाधारण्यशरीरेपि अभावप्रतियोगितया साध्यादिमद्भूतित्वनिवेशात् तदसंग्रहः ॥

( दी० ) यथाकथञ्चित् कोटिद्वयोपस्थितिः स्मृत्यनुभवसाधारणी सन्देहजननी नियामकन्तु साधारण्यादिविशिष्टधर्मवत्ताज्ञानम्, अत एव धारावाही सन्देह इति मते तु धर्मितावच्छेदकविशिष्टे धर्मिणि यद्रूपविशिष्टज्ञानं साध्यसन्देहजनकं तद्रूपवत्त्वमेव वक्तव्यम् । कोटिद्वयसहचरितत्वादिना ज्ञातस्य ऊर्द्धत्वादेरूर्द्धत्वत्वादिना धर्मिणि ज्ञानमेव संशयजनकं न तु तदानीं साहचर्यज्ञानमपेक्षत इति नये तु यद्रूपविशिष्टत्वेन गृहीतस्य धर्मस्य धर्मिवृत्तित्ताज्ञानं तथा तद्वत्त्वमेव वाच्यम् । तच्चेति ॥

( गा० ) साधारणधर्मवद्भूतिसंज्ञानसत्त्वे उद्बोधकान्तराधीनकोटिस्मरणाद्भुवभात्मककोट्युपस्थितेर्वा संशयोपगमे क्षतिविरहात् । विशेषणज्ञानादिमुद्रया कोट्युपस्थितिहेतुतयैवोपपत्तेः साधारणधर्मज्ञानजन्यकोट्युपस्थितित्वे स्वतन्त्रहेतुताकल्पनमनर्थकमिति व्याख्यातकल्पे साध्यसन्देहजनकत्वरूपकोट्युपस्थितिविशेषणस्याव्यावर्तकताया विलक्षणजनकताभ्यासत्वेन निवशनासंभवाद्भूतातिप्रसङ्गा दुर्वार

एवेत्यभिप्रेत्य तादृशनिष्कृष्टमते प्रकारान्तरेण व्यासष्टे यथाकथञ्चिदिति । साधारणधर्मज्ञानजन्या तदजन्या चेत्यर्थः । विशेषणज्ञानादिमुद्रया क्लृप्तकारणतात एव निर्वाहो न तु स्वातन्त्र्येण तद्धेतुत्वमिति सूचयितुं स्मृत्यनुभवसाधारणीति । नन्वेवं साधारण्यादिविधिप्रदमेवसाक्षानशून्यकाले कथं न संशय इत्यत आह नियामकमिति । नियामकं-तादृशधर्मदर्शनदशायामेव संशय इति नियमनिर्वाहकम् । साधारण्यादीत्यस्य साक्षात्संशयहेतुभूतमित्यादिः । आदिपत्रादसाधारण्यपरिग्रहः । अत एव-अनुभवसाधारण्यादेः कोट्युपस्थितेहेतुत्वादेव । धारावाही सन्देहः-अविरलकर्मोत्पन्नसन्देहत्रितयादिकम् । साधारणधर्मज्ञानजन्यकोट्युपस्थितित्वेन संशयहेतुत्वे स्मरणात्मककोट्युपस्थितेरेव तथात्वात् । साधारणधर्मविषयकतयाविधेयककोट्युपस्थित्या संशयद्वयजननसम्भवेऽपि संशयान्तरोत्पत्तौ तथाविधस्मृत्यात्मकोपस्थित्यन्तरस्यापेक्षणीयतापस्या अविरललग्नसंशयत्रितयादिकं नोपपद्यते पतन्मते तु संशयात्मककोट्युपस्थितरपि संशयान्तरोत्पादसम्भवेनान्तरा कोटिस्मरणानपेक्षणात्साधारणधर्मवद्धार्मिःविषयकद्वितीयादिसंशयात्तदग्निमक्षणेषु संशयान्तरोत्पादे बाधकाभावः । न चास्मन्मतेऽपि संशयात्मककोटिज्ञानस्यापि साधारणधर्मज्ञानजन्यतयान्तरा कोटिस्मृतिं विनैव संशयान्तरोत्पादः सम्भवतीति वाच्यम् । अवच्छेदकभेदभिन्नयोः स्मृतिसंशयनिष्ठतादृशज्ञानजन्यतयोरननुगततया स्मृतिनिष्ठजन्यताया एव निवेशनीयतया स्मरणापेक्षया आवश्यकत्वादिति भावः । स्वसामानाधिकरण्यावच्छिन्नस्वाव्यवहितोत्तरत्वसम्बन्धेन साधारणधर्मज्ञानविशिष्टोपस्थितित्वेन हेतुत्वोपगमं तु संशयादपि संशयः सम्भवतीति गौरवमेवापस्थितेः स्वतन्त्रहेतुतायां बाधकमित्यवधेयम् ॥

धर्मितावच्छेदकेति । धूमघानपर्वतां वह्निमान्न वेति संशये धर्मितावच्छेदकप्रकारकज्ञानमुद्रया पर्वतत्याद्यवच्छिन्नविशेषकधूमत्वादिविशिष्टघत्ताज्ञानस्य जनकतया धूमाग्निस्वमादायातिप्रसङ्गरणाय धर्मितावच्छेदकविशिष्टेति । धर्मितावच्छेदकपदं फलीभूतसंशयधर्मितावच्छेदकतापर्याप्त्याधिकरणधर्मपरम् । अन्वयापर्वतत्वद्विरुद्धवितसंशयधर्मितावच्छेदकघटकतया उक्तातिप्रसङ्गवारणासम्भवात् । एवं च तद्धर्मपर्याप्तधर्मितावच्छेदकताक्यतिरि-

श्चित्संशयनिरूपितायां जनकतायामधच्छेदकीभूता या तद्धर्म-  
निष्ठधर्मितावच्छेदकतानिरूपकप्रकारता तन्निरूपितावच्छेदकताप-  
र्याप्त्यधिकरणधर्मवत्वमिति प्राङ्निरुक्त्यर्थः पर्यवसितः । तेन स-  
त्तावान् जातेरित्यादौ सत्ताभाववत्समवेतत्वाप्रसिद्ध्या यद्गुण-  
देन सत्तावत्समवेतत्वमात्रोपादानसंभवेनातिव्याप्तिरिति परास्त-  
म् । वक्तव्यं-व्याख्येयम् । एवं च मूलस्थमुभयकोट्युपस्थापकपदं  
संशयकपरीमत्यभिप्रायः । मूलमुपेक्ष्य निष्कृष्टमते स्वातंत्र्येणैव-  
तल्लक्षणमिति केचित् ।

प्राचीनास्तु साधारण्याद्यवच्छिन्नप्रकारताशालिज्ञानत्वेन न सं-  
शयजनकता पुरुषत्वतदभावसहचरितत्वेन यदा कदाचिज्ज्ञातस्यो-  
र्द्धत्वादेरुद्धत्वत्वादिमात्रेण धर्मिणि ज्ञानादप्ययं पुरुषो न वेति संश-  
यात्, किन्त्वनुद्धसंस्कारान्यसाधारण्यादिप्रकारकविशिष्टधर्मि-  
ज्ञानत्वेनैव, साधारण्यादिप्रकारकत्वं च संस्कारज्ञानसाधारणम्,  
अतस्तत्प्रकारकज्ञानासत्त्वेपि तज्जन्यतथाविधसंस्कारविशिष्टोर्द्धत्वा-  
दिज्ञानात्संशयनिर्वाहः । वैशिष्ट्यं च स्वविशेष्यतावच्छेदकावच्छि-  
न्नप्रकारताकत्वसामानाधिकरण्योभयसम्बन्धेन । अत एकधर्माव-  
च्छिन्नविशेष्यकसाधारण्यादिप्रकारकज्ञानादिसहितात् अपरधर्माव-  
च्छिन्नप्रकारकधर्मिज्ञानात् संशयः ईदृशापत्तिवारणार्थं एकविशिष्टा-  
परस्य हेतुर्ता स्वीक्रियते न तूभयोः पृथक्कारणता, एकविशिष्टाप-  
रत्वेन हेतुत्वे विशेष्यविशेषणभावे विनिगमनाविरोधेण कारणताद्वयमा-  
त्रम्, पृथक् कारणतामते तु एकधर्मावच्छिन्नविशेष्यकसाधारण्यादि-  
प्रकारकज्ञानादिसहितादन्यधर्मावच्छिन्नप्रकारकधर्मिज्ञानात्संशयाप-  
त्तेः । तत्तद्धर्मावच्छिन्नाविशेष्यकसाधारण्यादिप्रकारकत्वेन तत्तद्धर्मा-  
वच्छिन्नप्रकारकधर्मिज्ञानत्वेन च हेतुताकल्पनमन्तरेण दुर्वारतया ता-  
दृशहेतुतास्वीकारे ऊर्द्धत्वत्वादिरूपविषयतावच्छेदकानन्तधर्मभेदेन  
हेतुताया आनन्त्यं स्यादिति वदन्ति ।

तन्मते यथाव्याख्यातलक्षणे शुद्धधूमत्वावच्छिन्नप्रकारताया अ-  
पि अग्नादिसन्देहजनकतापच्छेदकत्वात् शुद्धधूमत्वादिक्मादाया-  
त्तिप्रसङ्गवारणमशक्यमिति तन्मते कल्पान्तरमाह कोटिद्वयेति । ऊ-  
र्द्धत्वत्वादिनेत्यस्य केवलेत्यादिः । तदानीं-संशयप्राक्काले । यद्गुण-  
पति । यद्गुणावच्छिन्नाविषयकविशिष्टत्वेन यत्किञ्चित्संशयजनकता त-

द्रूपवत्त्वमित्यर्थः । यत्किञ्चित्संशयजनकतावच्छेदकतावच्छेदक-  
त्वनिरूपिता या निरूपकत्वसंसर्गावच्छिन्नावच्छेदकता तदवच्छे-  
कतापर्याप्त्यधिकरणधर्मवत्त्वम्, यत्किञ्चित्संशयजनकतावच्छेदक-  
वैशिष्ट्यधट्टकविशेष्यतानिरूपितप्रकारतापर्याप्त्यधिकरणधर्मवत्त्वमि-  
ति वा पर्यवसितार्थः ॥

(चि०) विरुद्धान्यपक्षवृत्तित्वे सत्यनुमितिविरो-  
धिसम्बन्धाव्यावृत्तिर्वा । तेनैव रूपेण ज्ञानस्य प्रति-  
बन्धकत्वात् परस्य तथैवोद्भावनाच्च लक्षणानुरोधेन  
प्रत्येकमेव हेत्वाभासत्वम् ॥

(दी०) ननु असाधारण्यं न साध्यतद्भावव्यावृत्तत्वम् वृत्ति-  
मतस्तथात्वासम्भवात् एककोटिव्याप्यस्यैव एककोटिव्यावृत्त-  
स्यापि धर्मस्य बुद्धेर्विशेषदर्शनतया संशयविरोधित्वाच्च । सत्यति-  
पक्षे च परामर्शाभ्रामाप्यसंशयोत्तरमेव साध्यसन्देहात् । नापि नि-  
श्चितसाध्यतद्भावव्यावृत्तत्वम् । तद्धि यत्र यत्र साध्यादिभक्तानि-  
श्चयस्तथाव्यावृत्तत्वम्, येन येन रूपेण यत्र यत्र तन्निश्चयस्तेन तेन त-  
व्यावृत्तत्वं वा । आद्ये सर्वाणि साध्यव्याप्यवन्ति सर्वाणि वा  
साध्यवन्ति प्रमेयाणीत्यादिनिश्चये सामान्यतः पक्षेऽपि साध्या-  
दिनिश्चयादतथात्वप्रसङ्गः । द्वितीये तु विशिष्यपक्षे साध्यानिश्चयं  
विनैव शब्दादिना साध्यव्याप्यत्वनिर्णयेऽपि तथात्वापत्तिः । नैव  
दोषो यादृशव्याप्तिग्रहे सति नासाधारण्यं तद्ग्रहाभावेन विशेष-  
लक्षणस्य साधारण्याभावविशिष्टस्य तद्ग्रहस्य चाभावेन सामा-  
न्यलक्षणस्य विशेषणादतिव्याप्तिनिरासात् । विशिष्टाभावादेव च  
साधारण्ये व्याप्तिभ्रमदशायां नाव्याप्तिरिति चेत् । एवं सत्येकेभ्य  
व्याप्तौ गृहीतायामसाधारणस्य न कञ्चिदपि प्रति सव्यभिचारित्वं  
स्यात्, स्याद्वा तदपि तत्तत्पुरुषघटितमसाधारण्यवत्, साध्यादि-  
व्याप्यवत्त्वेन रूपेण साध्यादिमन्वनिश्चयेऽव्याप्तिप्रसङ्गाच्च । न हि



घटोऽनित्यो घटाद्यावृत्तं शब्दत्वमितिषत् अनित्यत्वव्याप्यवतो व्यावृत्तं शब्दत्वमिति तदानीं निश्चयः। अभिहितञ्च निश्चितसाध्यतदभावव्यावृत्तत्वं न संशयप्रयोजकं किन्तु साध्यतदभावाभ्यां सहचरितत्वमिव तत्सहचरिताभावप्रतियोगित्वम्, व्याप्यविरुद्धयोस्तु तत्त्वेन निश्चितयोर्दर्शने विशेषदर्शनवशादेव न संशय इति विभाव्य लक्षणान्तरमाह विरुद्धान्येति । विशिष्टसाध्यहेतुसामानाधिकरण्यग्रहाविरोध्यर्थकमर्थतो विरोधिविशेषणम्, तेन साध्यसाधनयोरप्रसिद्धेरवृत्तित्वस्य परम्परासामानाधिकरण्यादीनाञ्च निरासः। पक्षपदञ्च धर्मिमात्रपरम्, तथाच यद्यद्धर्मिवृत्तित्वं हेतोर्ज्ञायते तत्र तत्रैवानुमितिविरोधि यद्गुणं तद्वस्त्वमित्यर्थः। साध्यव्यापकीभूताभावप्रतियोगित्वन्तु तथा, बाधप्रतिरोधौ तु धर्मिविशेषितत्वात् न तादृशौ। सर्वसाध्याभाववत् तद्याप्यवद्वेत्यादिकञ्च साध्यवत्त्वग्रहविरोधित्वेन सामानाधिकरण्यग्रहविरोधि। साध्यानुमितिसामान्यविरोधित्वं वा विशेषणम्। तेनैवेति। तेनानुमितिविरोधिना विपक्षवृत्तित्वादिना। एवकारेणानुगमकं रूपं व्यवच्छेद्य तस्य हेत्वाभासतावच्छेदकत्वं निरस्यति (हेत्वाभास)लक्षणानुरोधेनेति।

( गा० ) तच्चेत्यादिमूलग्रन्थः साधारण्यासाधारण्यरूपसंशयप्रयोजकरूपमादाय लक्षणसङ्गमनपरः। तत्र यादृशासाधारण्यस्य संशयप्रयोजकत्वं विचारसहं तत्सङ्केतुसाधारण्यमिति दोषेण लक्षणान्तरमुत्थापयितुं तादृशग्रन्थं धारयति तच्चेत्यादीति। असाधारण्यं-संशयप्रयोजकीभूतासाधारण्यपदार्थः। वृत्तिमत इति। तस्य च घटोऽनित्यः शब्दत्वादित्यादावसाधारणेऽव्याप्तिरिति भावः। ननु वृत्तिमतो नासाधारण्यमुपगन्तव्यं किन्त्ववृत्तेरेवेति नैतदोषावकाशा इत्यत आह एककोटीति। व्याप्यस्य-व्याप्यतया गृहीतस्य, व्याप्यस्य-तद्वद्वृत्तित्वेन गृहीतस्य। एतेन एककोटिमद्यावृत्तस्यैककोटिव्याप्यताया भावद्वयकत्वेपि न भेदघटितेवार्थासङ्गतिः।

तद्वदवृत्तिर्त्वं च न तदभावव्याप्यत्वं तच्छरीरे तदभावाभावत्वेन  
तस्यानिघेशादिस्थवधेयम् ।

विशेषदर्शनतया विरोधिधर्मदर्शनतया । संशयविरोधिन्त्वादिति ।  
पुरुषत्वाभावाभाववदवृत्तिशाखादिमानयमित्याकारकदशायामिष पु-  
रुषावृत्तिशाखादिमानित्यादिनिश्चयदशायामपि पुरुषत्वादिबिंशिशिष्टबु-  
द्धन्तुत्पादस्य सर्वानुभवसिद्धत्वात्तद्विशिष्टबुद्धौ तद्वदवृत्तित्वेन गृही-  
तधर्मवत्साज्ञानस्य प्रतिबन्धकताया भाष्यप्रकृतादिति भावः । तथा  
च निरुक्तासाधारण्यविशिष्टधर्मवत्साज्ञानस्य संशयप्रतिबन्धकतया  
संशयजनकत्वासम्भवात् कथं तादृशसाधारण्यस्य संशयप्रयोजक-  
ता । न च तादृशज्ञानस्य संशयप्रतिबन्धकत्वेपि तज्जन्यकोट्युपस्थि-  
तेः संशयजनकत्वं सम्भवत्येतन्नाशानन्तरं तज्जन्यकोट्युपस्थित्या  
संशयजननसम्भवाद्साधारणधर्मवद्बुद्धिमिज्ञानस्यात एव बाधकात्सा-  
क्षाद्धेतुत्वासम्भवेन तज्जन्यकोट्युपस्थितित्येन हेतुतायां गौरवस्या-  
किञ्चित्करत्वादिति तादृशकार्यकारणभावघटितलक्षणपरतयैव मूलं  
व्याख्येयमिति वाच्यम् । किन्त्वादिनाऽपि निर्वाच्यस्यासाधा-  
रण्यस्य बुद्धेः संशयाविरोधितया तज्ज्ञानस्यैव साक्षात्संशयजनक-  
त्वसम्भवेन गौरवाद्गुरुत्वेन कोट्युपस्थितेरहेतुत्वात् कोटिस्मृति-  
जनकताघटितलक्षणस्यासम्भवात्संशयजनकताघटितलक्षणकरणे च  
तादृशसाधारण्यमादाय व्याप्यधिरुद्धयोरतिव्याप्तेश्च । -

ननु सत्प्रतिपक्षसंवलनदशायामिव कोटिद्वयव्यावृत्तधर्मव-  
त्साज्ञानदशायामपि संशयोत्पत्तिरनुभवसिद्धेवेति तदभावव्याप्यव-  
त्साज्ञानप्रतिबन्धकतायां तद्व्याप्यवत्साज्ञानस्येव तत्कोटिमदवृत्तिध-  
र्मवत्साज्ञानप्रतिबन्धकतायामपि तदभाववदवृत्तिधर्मवत्साज्ञानस्यो-  
त्पत्तिजनकत्वमगत्या कल्पनीयमिति कोटिद्वयव्यावृत्तधर्मवत्सा-  
ज्ञानस्य संशयकत्वमध्याहृतमेव घेन रूपेण प्रतिबन्धकता तेनैव  
रूपेण जवकत्वानभ्युपगमादित्यत आह सत्प्रतिपक्षे चेति । विरोधि-  
कोटिद्वयव्याप्यवत्साज्ञानसमय इत्यर्थः । परामर्शप्रामाण्यसंशयेति ।  
तथा च तुल्ययुक्त्या प्रकृतेपि तत्तत्कोटिमदवृत्तित्वबिंशिशिष्टवत्सा-  
ज्ञाने प्रामाण्यसंशयादेव संशयः स्वीक्रियत इति नैककोटिमदवृत्त-  
धर्मवत्साज्ञानप्रतिबन्धकतायामपरकोटिमदवृत्तधर्मवत्साज्ञानस्योत्प-  
त्तिजनकत्वं प्रामाणिकमप्रामाण्यज्ञानोत्पत्तिजनकतयैवोपपत्तेः । अप्रामाण्य-

ज्ञानानास्कन्दितस्यैव च ज्ञानस्य जनकतया निरुक्तासाधारण्यस्य बुद्धेर्जनकत्वोपगमे प्रतिबन्धकतावच्छेदकरूपेणैव जनकताप्रसङ्ग इति भावः । निश्चितसाध्यतदभाववद्भाववृत्तत्वमिति । असाधारण्यमित्यनुषज्यते । येन येन रूपेणेति । यद्यद्रूपं धर्मितावच्छेदकीकृत्येत्यर्थः । तेन तेन रूपेण तद्भाववृत्तत्वं-तत्तद्धर्मविशिष्टतत्तद्धर्मिव्यावृत्तत्वम् । प्रमेयत्वादिसामानाधिकरण्येन घटादौ साध्यादिनिश्चयदशायामपि शब्दोऽनित्यः शब्दत्वादित्यादावसाधारण्यसत्त्वाद्धर्मिविशेषनिवेशः । प्रथमपक्षे वक्ष्यमाणाया निर्धर्मितावच्छेदकसाध्यनिश्चयविषयवृत्तिहेतोरसाधारण्यानुपपत्तेर्धारणाय घटत्वादिना साध्यादिनिश्चयदशायां रूपान्तरावच्छिन्नघटादिव्यावृत्तत्वज्ञानासंशयापत्तिवारणाय च धर्मितावच्छेदकनिवेशः । साध्यव्याप्यवत्त्वेन पक्षातिरिक्तमात्रविषयकनिश्चयदशायामसाधारण्यानुपपत्त्यनवकाशात्पक्षस्यापि निश्चयविषयत्वमाविष्कर्तुं सर्वाणीति । सर्वपदेन सर्वत्वावच्छिन्नाद्देश्यताकबोधः कवलान्वयिसर्वत्वावच्छेदेन विधेयविषयक एव जन्यत इति तथाविधबोधस्यैव सर्वाणि साध्यवन्तीत्याकारकता, तथाच विशिष्य पक्षे साध्यनिश्चयदशायामिव साध्यसन्देहविरोधिनः सर्वाणि साध्यवन्तीति निश्चयस्य सत्त्वेप्यसाधारण्याभावस्येष्टत्वात्साध्यव्याप्यवन्तीति । तथा चैतादृशनिश्चयदशायां विशिष्य पक्षे साध्यसन्देहस्यानिवृत्तेस्तादृशनिश्चयस्य नासाधारण्यक्षतिकारकत्वमिति भावः । प्रथमपक्षे धर्मितावच्छेदकानिवेशात्सामान्यधर्मावच्छिन्नधर्मिकं विशिष्य संशयानिवर्तकं निर्णयमिव निर्द्धर्मितावच्छेदकतया अप्रसक्तसंशयनिवर्तकताकनिश्चयमादायापि दोषदानं सम्भवतीत्यभिप्रेत्याह सर्वाणि वेति । साध्यवत्त्वावच्छिन्ने सर्वत्वविधेयकस्य साध्यवन्ति सर्वाणीत्याकारकज्ञानस्य पक्षाधिषयकस्यापि सम्भवात्सर्वसाध्यवदुद्देश्यकप्रमेयत्वविधेयकज्ञानानुधावनम् । तादृशज्ञानस्य वस्तुत्वव्यापकसर्वत्वावच्छेदेन साध्यवत्त्वानवगाहितया तत्सत्त्वं न पक्षे साध्यसन्देहनिवर्तकमिति तदानीमसाधारण्यमक्षतमेवेति भावः । आदिपदान् शब्दो नित्यः शब्दत्वादित्यादौ सर्वाणि साध्याभावव्याप्यवन्ति साध्याभाववन्तीत्यादिनिश्चयपरिग्रहः । साध्यादीत्यादिपदात्साध्याभावपरिग्रहः । अतथात्वं असाधारण्याभावः । द्वितीयपक्षे तत्तद्व्यक्तित्वरूपधर्मितावच्छेदक

विवक्षणे प्रथमपक्षोक्तप्रथमदोषस्य द्वितीयदोषस्य च यथाश्रुतेष्व-  
नवकाशात्तत्र दोषान्तरमाह द्वितीयं त्विति । विशिष्य धर्मिता-  
वच्छेदकप्रकारेण सामान्यतः पक्षे साध्यवत्तानिश्चयं विना पक्षमा-  
प्रवृत्तिहेतौ साध्यवद्भूतित्वघटितव्याप्तिनिश्चय एव न सम्भवतीत्य-  
भिप्रेत्य एतदभिहितम् ।

अथवा विशिष्य विशेषधर्मं धर्मितावच्छेदकीकृत्य उक्तविवक्षणे  
सामान्यधर्मधर्मितावच्छेदकनिश्चयदशायामप्येतदोपस्य सम्भवा-  
त्तादृशस्थलसंग्रहाय विशेषधर्मस्य धर्मितावच्छेदकत्वानुसरणम् ।  
विशेषलक्षणस्येति । विशेषणादित्यभिप्रेणान्वयः । वैशिष्ट्यं च सा-  
मानाधिकरणप्रत्यासत्त्या बोध्यम् । तद्विशेषितस्यैव तस्य संशय-  
प्रयोजकतया सव्यभिचारसामान्यलक्षणस्यातिव्याप्तिं वारयितुमाह  
साधारण्येति । एतच्च व्याप्तिग्रहदशायां साधारणसंग्रहाय । वैशि-  
ष्ट्यं विशेषणताविशेषविशेष्यतोभयघटितस्मानाधिकरण्येन बो-  
ध्यम् । कंचिदपीति । व्याप्तिग्रहशून्यपुरुषं प्रत्यपीत्यर्थः ।

ननु तत्पुरुषीयव्याप्तिग्रहाभावः तत्पुरुषीयासाधारण्यशरीरे  
निवेशनीय इति नायं दोष इत्यत आह स्यादिति । तदपि-सामान्य-  
व्यभिचारत्वमपि । तत्तत्पुरुषघटितमिति । तथात्रासाधारण इव  
साधारणेपि पुरुषविशेषनिर्यन्त्रितसव्यभिचारव्यवहारापत्तिर्धूमादौ  
साध्ये बह्वयादिरमुकं प्रति व्यभिचारीति व्यवहाराभावनेष्टापत्तेर-  
योगादिति भावः । यथाश्रुतेतत्कल्पे प्रथमपक्षायप्रथमदोषमप्याह  
साध्यादिति । आदिपदात्साध्याभावपरिग्रहः ।

ननु तदानीमसाधारण्याभावेपि तद्भ्रमादेयानुमितिप्रतिबन्ध  
इति शोकार्तिरात्रिकीर्षया तद्भ्रमाभावमप्युपादयति नहीति । त-  
दानीं-पक्षे साध्यसन्देहदशायां, तदानीं तत्र तद्व्याप्यवत्तासंशयस्या-  
प्याच्चित्यावर्जितत्वात्तद्व्याप्यवद्भूतित्वस्यापि हेतौ संशयादिति भावः ।  
एतेन उक्तस्थले लक्षणाव्याप्तिवत् असाधारण्यनिश्चयरूपकारणाभा-  
वेन संशयानुपपत्तिरपि द्रष्टव्या । उक्तविवक्षायामेतदोपानवका-  
शात्साधारणे पुरुषविशेषनिर्यन्त्रितसव्यभिचारव्यवहारे कदाचिदि-  
ष्टापत्तेः सम्भवाद्दोषान्तरमाह अभिहितं चेति । परेतिवत्यादिना  
अयं घट एतत्त्वादित्यादिपूर्वपक्षीवर्षाक्तव्याख्यावसर इति शेषः ।  
न संशयप्रयोजकमिति । तथाच तदादायासाधारणे न लक्षण-

संगमनसम्भवः । ननु तर्हि कीदृशमसाधारण्यं संशयप्रयोजकमत आह किंत्विति । तत्सहचरितेति । साध्यतदभावसहचरितेत्यर्थः । एतादृशासाधारण्यस्य च न हेतुदोषतासम्भवः सखेतुसाधारण्यात् अनुमितिप्रतिबन्धकज्ञानाविषयत्वेन दोषसामान्यलक्षणानाक्रान्तत्वाच्चेति भावः । ननु व्याप्यविरुद्धसाधारणस्यैसादृशधर्मस्य संशयप्रयोजकत्वे व्याप्यादिदर्शनादपि संशयापात्तरित्यत आह व्याप्यविरुद्धयोरिति । व्याप्यादिग्रहशून्यकाले व्याप्यादिदर्शनस्य संशयाप्रतिबन्धकतया तत्त्वेन निश्चितयोरिति । व्याप्यत्वादिना अनिश्चितस्य व्याप्यादेर्निरुक्तरूपज्ञानात्संशय इष्ट एवेति भावः ।

विरुद्धान्यत्वस्य हेतुविशेषणत्वे असाधारणासंग्रहः, विरोधपदार्थे साध्यासामानाधिकरण्यत्वादिना निवेश्य तदन्यत्वेनानुमितिविरोधिविशेषणेपि साध्याप्रसिद्धादिवारणासम्भव इत्यत आह विशिष्टेति । साध्यतावच्छेदकादिविशिष्टेत्यर्थः । एतदर्थः पूर्वपक्ष एव विवृत्तः । यथाश्रुतमूलतो धर्मिविशेषणताया एव लाभादर्थत इति । तात्पर्यबलत इत्यर्थः । विरोधिविशेषणम्-अनुमितिविरोधिविशेषणम् । अवृत्तित्वे परस्परासामानाधिकरण्ये च साध्यसाधनयोरित्यनुषज्यते । पक्षतानिवेशे प्रयोजनाभावादाह पक्षपदमिति । पक्षवृत्तित्वस्य धर्मिविशेषणत्वे स्वरूपासिद्धस्य व्यभिचारिणोऽसंग्रहप्रसङ्गः, हेतौ पक्षवृत्तित्वप्रहाविरोधित्वेन विरोधिविशेषणेपि बाधसत्प्रतिपक्षातिप्रसङ्गवारणमशक्यमेवेति पूर्ववत्पक्षवृत्तित्वे सत्यनुमितिधरोधिसम्बन्धाद्यावृत्तिगिति, दलद्वयेन व्याप्तिग्रहविरोधिधर्मवत्त्वस्य विवक्षणे च मणिकारमतसिद्धस्य साध्यव्यापकीभूताभावप्रतियोगित्वरूपासाधारण्यस्य संग्रहः, विशेषणान्तरं प्रक्षिप्य बाधादिवारणे च गौरवमित्याभिप्रेत्य पूर्वपक्षोक्तरीति परित्यज्य प्रकारान्तरेण बाधादिकं वारयितुमुक्तदलद्वयनिष्कृष्टार्थमाह तथाचेति । यद्यद्धर्मिति । सधर्मितावच्छेदकहेतुमत्तानिश्चयकालीनयादृशविशिष्टविषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदककानुमितिसामान्यप्रतिबन्धकं तादृशधर्मवत्त्वमित्यर्थः । समूहालंक्षनात्मकस्वोदासीनपदार्थविषयकनिश्चयस्याप्यनुमितिप्रतिबन्धकतवादासीनपदार्थविषयकनिश्चयसामान्यस्यापि तद्विपरीतविषयकस-

मूहालम्बनात्मकप्रकृतानुमितिप्रतिबन्धकतया तत्रातिव्याप्तिवारणाय सामान्यपदद्वयम् । हेतुमत्ताज्ञानासमानकालीनस्य व्यभिचारनिर्णयस्य व्यभिचारनिश्चयसामान्यान्तर्गतस्य स्वसमानकालीनहेतुमत्ताज्ञानाप्रसिद्ध्या असंभवः स्यादिति प्रथमं कालीनान्तं निश्चयविशेषणम् । निर्धर्मितावच्छेदकं हेतुमत्तानिश्चयकालीनव्यभिचारनिश्चयकालीनहेतुमत्ताज्ञानधर्मितावच्छेदकाप्रसिद्ध्या तद्दोषतादवस्थमतो हेतुमत्ताज्ञाने सधर्मितावच्छेदकत्वविशेषणम् । अनुमितिसामान्यान्तर्गतायां स्वसमानकालीनहेतुमत्ताज्ञानासमानधर्मितावच्छेदकसाध्यानुमितौ हेतुतावच्छेदकावाच्छेदस्य साध्यव्यापकीभूताभावप्रतियोगित्वज्ञानं न प्रतिबन्धकं नित्यत्वव्यापकीभूताभावप्रतियोगिशब्दत्वमित्यादिज्ञानदशायामयं नित्य इत्यादिज्ञानात्पक्षावविधादादित्यसाधारणाव्याप्तरतः समानधर्मितावच्छेदकान्तमनुमितिविशेषणम् । तथा च इदन्त्वादिधर्मितावच्छेदककनित्यत्वादिविशिष्टबुद्धौ शब्दत्वादिधर्मिकनित्यत्वादिव्यापकीभूताभावप्रतियोगित्वरूपानित्यत्वव्यतिरेकव्याप्तिनिश्चयविशिष्टस्य तद्धर्मितावच्छेदककशब्दत्वादिमत्ताज्ञानस्य तदभावव्याप्यवत्ताज्ञानमुद्रया प्रतिबन्धकत्ववद्विशेषणविशेष्यभावे विनिगमनावरहेण तादृशशब्दत्वादिमत्ताज्ञानविशिष्टस्य तथाविधव्याप्तिनिश्चयस्यापि प्रतिबन्धकतया तादृशहेतुमत्ताज्ञानसमानधर्मितावच्छेदककानुमितिसामान्यप्रतिबन्धकत्वं तथाविधासाधारण्यनिश्चयस्याक्षतमेवेत्यसाधारण्यसङ्गहः । अनुमितिपूर्वं साध्यव्याप्यो हेतुः साध्यवांश्च पक्ष इत्येतादृशसमूहालम्बनानुमितिारम्भेन साधारण्यज्ञानस्य साध्यवत्ताज्ञानाप्रतिबन्धकत्वेऽपि न तदसंग्रहः ।

एतेनानुमितिर्विरोधित्वं यादृशविशिष्टावषयकानिश्चयत्वेनानुमितिप्रतिबन्धकत्वं तादृशत्वम् तत्र चावच्छेदकत्वं प्रागुक्तयुक्त्या अनतिरिक्तवृत्तिस्वरूपमेव विवक्षणीम्, एवं च साध्यव्यापकीभूताभावप्रतियोगी हेतुरिति ज्ञानस्य हेतुमत्ताज्ञानासमानकालीनस्य साध्यवत्ताज्ञानाप्रतिबन्धकतया तादृशज्ञानावषयस्य निरुक्तलक्षणान्क्रान्तत्वेन नासाधारण्यस्वरूपतापपद्यते पक्षवृत्तिव्यतिशेषितस्य तस्य च बाध्यादिवृत्तिर्विशेषघटितमूर्तिकृतया नियतपक्षधर्मिकानुमितिविरोधित्वमेव न तु यत्र यत्र हेतुपक्षं ज्ञायते तत्तद्धर्मिकानुमितिसामान्यविरोधित्वमिति न तस्यापि तथात्वसम्भव इति परास्तम् ।

यत्तु-हेतुमत्ताज्ञानमनिवेश्य तत्तद्धेतुधर्मिकसाध्यव्यापकीभूता-  
 भावप्रतियोगित्वनिश्चयत्वेनैव प्रतिबन्धकता, प्रतिबध्यतावच्छेदकं तु  
 धर्मिविशेषविषयकत्वाघटितं तत्तद्धेतुमत्ताज्ञानजन्यानुमितित्वमतः  
 शब्दत्वं नित्यत्वव्यापकीभूताभावप्रतियोगीतिनिश्चयसत्त्वे समान-  
 धर्मितावच्छेदकशब्दत्वनिश्चयस्य चासत्त्वे नित्यत्वाद्यनुमितेर्नानु-  
 पपत्तिः तदानीं हेत्वन्तरज्ञानैवानुमितिजननात्तस्याश्च शब्दत्वधर्मि-  
 कतादृशाभावप्रतियोगित्वनिश्चयाप्रतिबध्यत्वात्, एवं च पक्षवृत्ति-  
 त्वाविशेषितं निरुक्तरूपमेवासाधारण्यम्, लक्षणे अनुमितिपदस्य प्रकृ-  
 तहेतुकानुमितिपरतया प्रकृतहेतुकानुमितिसामान्यविरोधित्वस्यान-  
 तिरिक्तवृत्तित्वरूपावच्छेदकत्वघटितस्यापि तत्र सत्त्वेन तदसंग्रहा-  
 प्रसक्तेरिति समाधानम्-तत्र मनेऽं विज्ञानाम् । शब्दत्वादि-  
 धर्मिकतादृशप्रतियोगित्वनिश्चयस्य शब्दत्वादिहेतुमत्ताधीजन्यानु-  
 मितित्वावच्छिन्नं प्रति प्रतिबन्धकत्वं तादृशनिश्चयसहकृत-  
 शब्दत्वादिनिश्चयदशायां तत्समानधर्मितावच्छेदकताकशाब्दबो-  
 धाद्यापत्तेरन्यहेतुकतादृशानुमित्यापत्तेश्च दुर्वारत्वात् । न चा-  
 न्यहेतुकापि समानधर्मितावच्छेदकतद्वत्ताज्ञानकालिनानुमितिः तद्व-  
 त्ताज्ञानजन्येवेति न तदापत्तिसम्भव इति वाच्यम् । व्याप्यत्वानघ-  
 च्छिन्नहेतुप्रकारताशालिज्ञानस्यानुमितिजनकत्वे मानाभावात् अन्य-  
 लिङ्गपरामर्शघटितसामग्र्या तत्तद्धर्मिकतादृशनिश्चयाभावस्थान-  
 त्तभावेन तदबलादापत्तेः कथामात्रेण वारयितुमशक्यत्वाच्च । एतेन  
 समानधर्मितावच्छेदककृतद्वत्ताज्ञानानन्तरोत्पत्तिकत्वनिवेशोपि न नि-  
 रस्तार इत्यलमत्यावेशेन ।

एतश्चये पक्षवृत्तित्वाविशेषितहेतुनिष्ठसाध्याभावीयान्वयव्यापे-  
 रप्यसाधारण्यमेवाति न तत्रानिव्याप्तित्यवधेयम् । तथा-निरुक्तानु-  
 मितिसामान्यविरोधि, धर्मिविशेषितत्वात्-धर्मिविशेषघटितत्वात् ।  
 न तादृशौ-न तादृशानुमितिसामान्यविरोधिनां ।

नन्वेवमपि सर्वमाकाशवत्प्रमयत्यादित्याद्विस्थलीयबाधप्रतिरो-  
 धयोरनिव्याप्तिः सर्वमाकाशाभाववदित्यादिनिश्चये क्वचिदप्याका-  
 शाद्यनुमितेरनुदयादनुभवानुरोधेनास्मानधर्मितावच्छेदककज्ञानेपि  
 तत्प्रतिबन्धकत्वकल्पनात्तयोरनुमितिसामान्यविरोधित्वादिति अत  
 आह सर्वमिति । इत्यादिकम्-इत्याकारकज्ञानाविषयबाधादिकम् ।

अग्निमविरोधिपदद्वयस्य प्रतिबन्धकत्वपरतया इत्यादिकमित्यस्य इत्याकारकज्ञानमित्येवार्थः । सामानाधिकरण्यग्रहविरोधीति । साध्यसामानाधिकरण्यस्य साध्यवस्वघटितत्वादिति शेषः । तथा चाविरोध्यन्तेनैव तद्धारणमिति भावः । निर्द्धर्मितावच्छेदककस्य ज्ञानस्य बाधाद्यप्रतिबन्धत्वे साध्यसामानाधिकरण्यज्ञानस्य साध्यांशे निर्द्धर्मितावच्छेदकतया तदविरोधित्वमुक्तबाधाद्विरोधनमेवेत्याशयनाह अनुमितीति । व्यभिचारस्यापि प्रकृतसाध्यकप्रकृतहेतुकानुमितिविरोधित्वात् सामान्येति । तथा च तस्यान्यहेतुकानुमित्यविरोधित्वात् तदसंग्रहः । उक्तबाधादेश्च सर्वहेतुकानुमितिर्विरोधित्वात्तद्धारणमिति भावः । यद्यपि शब्दत्वादिनिष्ठानित्यत्वव्यापकीभूताभावप्रतियोगित्वरूपासाधारण्यज्ञानमन्यलिङ्गकानुमितावपि तत्समानधर्मिकशब्दत्वादिमत्ताज्ञानविशिष्टं सत्प्रतिबन्धकमिति प्रकृतसाध्यकानुमितिसामान्याविरोध्यबासाधारण्यम्, तथापि ज्ञानान्तरवैशिष्ट्याविशेषितज्ञानसामान्यप्रतिबन्धकत्वघटितविरोधिताया एवात्र निवेशनीयतया तादृशविरोधिताशून्यत्वमसाधारण्यसाधारण्यमेव ।

इदं त्ववधेयम् । सर्वमाकाशाभाववदित्यादिज्ञानस्यासमानधर्मितावच्छेदकानुमितिविरोधित्वे मानाभावः तादृशज्ञानकाले इदमपि सर्वान्तर्गतमित्यादिज्ञानसत्त्वं एव इदमाकाशवदित्याद्यनुमित्यनुदयात्तत्र च तादृशज्ञानस्यैव प्राह्याभावावच्छेदकधर्मदर्शनविधया तादृशानुमित्यभावनिर्वाहकत्वात्तथाच तादृशबाधवुद्धेर्निरुक्तानुमितिसामान्यविरोधित्वाभावादेव नातिव्याप्तिर्लक्ष्येति ।

षस्तुतस्तु तद्धर्मितावच्छेदकवुद्धौ तत्सामानाधिकरण्यमात्रेण प्राह्याभावावगाहिवुद्धेरप्रतिबन्धकतया प्राह्याभावांशे तद्धर्मितावच्छेदकव्यापकतावगाहित्वमेव तन्त्रम्, तथा च प्राह्याभावे तत्तद्धर्मव्यापकतानिश्चयस्य तद्धर्मावच्छिन्नांशे प्राह्याभावाप्रकारकस्यापि तत्तद्धर्मधर्मितावच्छेदकताकग्रहप्रतिबन्धकत्वम्, तत्तद्धर्मव्यापकता च तत्तद्धर्मसमानाधिकरणाभावाप्रतियोगित्वम्, तज्ज्ञानस्य प्रतिबन्धकत्वे वृत्तिप्रदन्त्यन्ताभावाप्रतियोगित्वज्ञानमपि तथा, सामान्यवद्विनविशेषाभावग्रहस्य यत्र प्रतिबन्धकत्वं तत्र तत्सामान्याभावग्रहस्यापि तथात्वानुभवात् । सर्वमाकाशाभाववदिति बुद्धेश्चाकाशाभावे वृत्तिप्रदन्त्यन्ताभावाप्रतियोगित्वं विषयः स एव बाधः तादृशानुमिति-



सामान्यविरोधी चेति ।

मूलस्थेन तेनेत्यनेन संशयप्रयोजकयोर्विभाजकीभूतसपक्षवृत्ति-  
त्वविपक्षव्यावृत्तत्वघटितसाधारण्यासाधारण्योः परामर्शोऽसङ्गतिः  
सपक्षवृत्तित्वाद्यंशज्ञानस्यानुमित्यविरोधितया तद्घटितस्य हेत्वा-  
भासताविरहादिति तस्यानुमितिषिरोधनया प्रकान्तविपक्षवृत्तित्वाद्यं-  
शमात्रपरामर्शकतामाह तेनेति । विपक्षवृत्तित्वत्वादिनाऽप्रकान्त-  
त्वात् प्रकान्ततालाभायानुमितिविरोधिनेत्युक्तम् । अनुमितिविरो-  
धित्वावच्छिन्नस्यानुमित्याविरोधित्वात्तत्पदस्य विपक्षवृत्तित्वत्वाद्य-  
च्छिन्नपरत्वमावश्यकमिति तल्लाभाय विपक्षवृत्तित्वादिनेति । वि-  
पक्षवृत्तित्वत्वाद्यवच्छिन्नेत्यर्थः । तेनैवेत्येवकारस्य विभाजकधर्म-  
स्यानुमितिप्रतिबन्धकज्ञानप्रकारत्वव्यवच्छेदपरत्वेऽसङ्गतिः नादृश-  
ज्ञानप्रकारीभूतविपक्षवृत्तित्वादेरेवानुगतधर्मप्रकारेण विभाजकत्वा-  
त् । एवं प्रत्येकमेवेत्येवकारस्यापि विभाजकधर्मस्य हेत्वाभासता-  
व्यवच्छेदपरत्वं नोपपद्यते इति अनुमितिविरोधित्वादिद्वयानुगमक-  
विभाजकतावच्छेदकधर्मस्य प्रतिबन्धकज्ञानप्रकारतावच्छेदकत्व-  
हेत्वाभासपदप्रतिपाद्यतावच्छेदकत्वव्यवच्छेदपरतया एवकार-  
द्वयं व्याचष्टे एवकारेणेति । प्रथमैवकारेणेत्यर्थः । व्यव-  
च्छिद्य-प्रतिबन्धकज्ञानप्रकारतावच्छेदकत्वव्यवच्छेदवत्तया प्रति-  
पाद्य, हेत्वाभासस्येति पूरणम् । एवं च प्रत्येकमेवेति मूलस्य विपक्ष-  
वृत्तित्वादिप्रत्येकमात्रवृत्तिरूपावच्छिन्नस्यैवेत्यर्थः । तेनासाधारण्य-  
स्येत्यादिमूलस्यानुमितिविरोधिताघटितलक्षणं परित्यज्य लक्षणान्त-  
रकरणनोसाधारण्यस्य साध्यतदभावोपस्थापकतया संशयकतया  
दूषकत्वपक्षे नाव्याप्तिरित्यर्थकत्वेऽसङ्गतिः-सम्भवत्संशयप्रयोजक-  
ताकसाध्यतदभावसहचरिताभावप्रतियोगित्वरूपासाधारण्यस्य स-  
द्धेतुसाधारणताप्रयुक्तदोषत्वासम्भवदोषेणैवानुमितिविरोधिताघटि-  
तलक्षणस्यावतरितत्वात् ।

(चि०) यद्वा साध्यवन्मात्रवृत्त्यन्यत्वे सति साध्या-

भाववन्मात्रवृत्त्यन्यत्वम् । तेनासाधारण्यस्य साध्यत-  
दभावोपस्थापकतया दूषकत्वपक्षे नाव्याप्तिः । न चैव-  
माधिक्ये विभागव्याघातः, स्वरूपसत्तानुगतरूपेण अ-

याणामेकीकृत्य महर्षिणा विभागकरणात् । न चैवं सा-  
ध्याभावज्ञापकत्वेन बाधप्रकरणसमयोस्तदज्ञापकत-  
यान्धेषामुपसंग्रहः कुतो न कृत इति वाच्यम् स्वतन्त्रे-  
च्छस्य निधोगपर्यनुयोगानर्हत्वात् ।

( दी० ) तेनानुमितिविरोधित्वघटितलक्षणकरणेन, असा-  
धारणस्य सत्प्रतिपक्षोत्थापकतया दूषणत्वपक्षे नाव्याप्तिरन्यथा  
पुनरव्याप्तिरेव । साध्याभावज्ञापकत्वेन-साक्षात्साध्यवत्तानुमिति-  
विरोधित्वेन ।

( गा० ) तेनेत्यस्य संशयकताघटितलक्षणपरित्यागपूर्वकापरलक्षण-  
द्वयकरणस्यासाधारणसद्बुद्धप्रयोजकतार्थकत्वं साध्यतदभावोपस्था-  
पकतये यस्य सत्प्रतिपक्षोत्थापकतयेत्यर्थकत्वमपि न साधु । असा-  
धारण्यस्य सत्प्रतिपक्षोत्थापकतामते साध्यव्यापकीभूताभावप्रति-  
योगित्वस्यैवासाधारण्यतया तस्य व्याप्तिप्रहाविरोधितया विरु-  
द्धाद्विसंकीर्णासाधारणानुरोधेन व्याप्तिप्रहङ्गयविरोधितांपरतयां  
व्याख्येयस्याव्यवहितलक्षणस्य तत्राव्याप्तेरावश्यकत्वादतस्तत्पदं  
मध्यमलक्षणमात्रपरतया व्याचष्टे तेनेति । असाधारणस्य संशय-  
कतापक्षे प्रथमलक्षणस्यैव साधुता न तु मध्यमस्य संशयप्रयोजक-  
स्य निश्चितसाध्यतदभाववद्भाववृत्तत्वादेरनुमित्यविरोधित्वादित्युपष्टं-  
भासङ्गतिभयेन साध्यतदभावोपस्थापकतयेत्यस्य संशयकतयेत्यर्थं  
परित्यज्यार्थान्तरमाह सत्प्रतिपक्षोत्थापकतयेति । इतरलक्षणयोस्त-  
न्मतेऽसाधारणाव्याप्तिसत्त्वं एवोपष्टंभसङ्गतेरुपष्टंभकतां स्पष्टीकर्तुं  
तत्पूरयति अन्यथा पुनरिति । इतरलक्षणयोस्त्वित्यर्थः । अव्याप्तिरे-  
वेति । सत्प्रतिपक्षोत्थापकतया दूषकत्वपक्ष इत्यनुषज्यते । यथाश्रुतं  
साध्याभावज्ञापकत्वं न बाधसाधारणमतस्तदर्थं व्याचष्टे साध्याभा-  
वेति । व्यभिचारादिव्यावृत्तस्य कारणीभूताभावप्रतियोगित्वरूपप्रति-  
बन्धकताघटितस्य विरोधित्वस्य विरोधित्वालाभाय साक्षादिति ॥

इति श्रीगदाधरभट्टाचार्यचक्रवर्तिविरचितायां

गादाधर्या सव्यभिचारनिरूपणम् ।



अथानुमानगादाधर्याम्

## साधारणप्रकरणम् ।

( चि० ) तत्र साधारणत्वं न साध्याभाववद्भा-  
मित्वम् । सर्वमनित्यं मेघत्वादित्यनुपसंहार्यं भूर्नित्या  
गन्धवत्त्वादित्यसाधारणे संयोगादिसाध्यकद्रव्यत्वे चा-  
तिव्याप्तेः । अत एव न साध्यवत्तदन्यवृत्तित्वम्, नापि  
निश्चितसाध्यवत्तदन्यवृत्तित्वम् साध्यवदन्यवृत्तित्वस्य  
दूषकत्वेन शेषवैयर्थ्यात् । अत एवामुक्तनायमैनकान्तिक  
इत्येवोद्भाव्यते तत एव वादिनिवृत्तेश्च, न तु सपक्षगत-  
त्वमपि । अनुपसंहार्यो व्यावर्त्तयोऽन्यथा तस्यैतद्विशे-  
षत्वापत्तिरिति चेत्, त्यज तर्हि तमधिकं क्लृप्तेऽन्त-  
र्भावात् । नापि सपक्षविपक्षगतत्वम्, व्यर्थविशेषणत्वा-  
त् । विरुद्धो व्यावर्त्तय इति चेन्न । विपक्षगामित्वस्यैव  
दूषकत्वे तस्याप्येतदन्तर्भावात् ।

अथ पक्षान्यसाध्यवत्तदन्यवृत्तित्वं साधारणत्वम्,  
तेन सर्वमनित्यं मेघत्वादित्यनुपसंहार्यं नातिप्रसङ्गः,  
न च व्यर्थविशेषणता, घटाऽनित्यो घटाकाशोभयवृ-  
त्तिद्वित्वाश्रयत्वादित्यनुपसंहार्यस्य विरुद्धस्यानैका-  
न्तिकभिन्नस्य व्यवच्छेद्यत्वादिति चेन्न । दूषकताप्रया-  
जरूपभेदमन्तरेण भेदस्यैवानुपपत्तेः । साध्यवद्वृत्ति-  
त्वे सति सर्वसाध्यवदन्यवृत्तित्वमित्यपि न, व्यर्थ-  
विशेषणत्वात् एकव्यक्तिकसाध्ये तदभावाच्च । ए-  
तेन ह्येवाभासान्तरव्यच्छेदकं लक्षणान्तरेऽपि विशे-  
षणं व्यर्थमिति ॥

( दी० ) सर्वमनिसमित्यादि सम्प्रदायमनुरुध्योक्तम् । अत-  
एव तावन्नेऽन्तर्भावविषयिण्यति । नापीति । निश्चिते माध्यवति माध्य-  
वद्भिन्ने च वर्त्तमानत्वमित्यर्थः । अनुपसंहार्य इति । साध्यवद-  
न्यवृत्तित्वांशस्य तत्रापि सत्त्वादिति भावः । नापीति । इह स-  
पक्षत्वं न निश्चयगर्भमतो नाभेदः । घट इत्यादि । इस्यस्य विरु-  
द्धस्य-अनुपसंहार्यस्य-प्रसिद्धस्य च विरुद्धान्तरस्य व्यवच्छेद-  
त्वादित्यर्थः ।

अन्वयतो व्यतिरेकतश्च सहचाराग्रहदशायामीदृशं द्वित्वम-  
नुपसंहारीति मतेनेदमित्यपि कश्चित् ॥

( गा० ) सर्वमनित्यं प्रमेयत्वादित्पादेः स्वमते साधारणत्वात्-  
प्रातिव्याप्तिप्रदर्शनासंगनेराह सम्प्रदायमिति । तन्मते निश्चितसाध्य-  
तद्भाववद्भूतेरेव साधारणतया उक्तहेत्वोरनुपसंहार्यत्वासाधारण-  
त्वदशायामलक्ष्यत्वमेवाति भावः । ननु मणिकारमते वास्तवसाध्या-  
भाववद्भूतित्तेरेव साधारण इत्येव कुतोऽवधारितमित्यत आहात एवेति ।  
स्वमते तस्य लक्ष्यत्वादेवेत्यर्थः । अग्रे-सिद्धान्तग्रन्थे । निश्चितसाध्य-  
वत्तदन्यवृत्तित्वमित्यत्र तन्पक्षस्य प्रकान्तनिश्चितसाध्यवत्परामर्श-  
कत्वे साध्यसंशयविषयीभूतपक्षे सपक्षे च वर्त्तमाने सङ्केतावितिप्रसङ्ग  
इत्यतस्तस्य साध्यवन्मात्रपरतां स्पष्टयितुं व्याचष्टे निश्चित इति ।  
साध्यादिमत्तया निश्चित इत्यर्थः । एतच्च साध्यवद्भिन्नप्यन्वेति,  
अन्यथा निश्चितसाध्यवतीति समासेन लिखनः परीत्यागे वाजा-  
भावात् । न चानुपसंहार्यसाधारणयोरतिव्याप्तिः साध्यवति त-  
द्विशेषणैव वारणान् साध्यवद्भिन्ने तस्य विशेषणत्वमप्रयोजकमिति  
वाच्यम् । साध्यवदन्यत्वसंशयविषयवृत्तित्वज्ञानस्याप्रतिबन्धकत्वात्  
स्वरूपसाम्निध्यघटितस्यैव दोषत्वमित्यभिप्रायेण तदुपादानात् सा-  
ध्यवति तद्विशेषणोपादानं च-शब्दोऽनित्यः शब्दाकाशान्यतरत्वादि-  
त्यादेरनवगतसाध्यमहचरितत्वे सति अवगतसाध्याभावसहचरित-  
तया विरुद्धत्वमेव न तु साधारणत्वमिति-मताभिप्रायेण तद्वारणाय ।  
उभयत्र विकल्पेन तादृशविशेषणं प्रक्षिप्य लक्षणद्वयं करणीयमित्य-  
भिप्रायेण समासोपेक्षणमिति पुनरयुक्तम् । तथासति सपक्षविपक्षग-

तत्त्वरूपाग्निमलक्षणे सपक्षत्वविपक्षत्वोभयशरीरे निश्चयांशपरित्याग एव पौनरुक्त्यपरिहारसम्भवात्, सपक्षत्वमात्रस्य च तद्गर्भतया निराकरणासंगतेः ।

मूले इत्येवोद्भाव्यत इत्यत्र इतीत्यनन्तरं विपक्षवृत्तित्वमिति पूरणीयम् । अयोगोलकनानैकान्तिको वह्निरित्यत्र साध्यवदन्याधेयत्वम् धर्मकान्तिकपदार्थः । तत्रैव च तृतीयान्तार्थयोगोलकनिरूपित्वादेरन्वयो बोध्यः । ननु तन्मात्रोद्भावनात् वादिनिवृत्तिरिति न तन्मात्रं दोष इत्याशंकां निराकरोति तत एवेति । एवकारव्यवच्छेदं स्फुटयति न त्विति । सपक्षगतत्वमपीति । उद्भाव्यत इत्यनुपज्यते । अनुपसंहार्यै सर्वमनित्यं प्रमेयत्वादित्यादीं निश्चितसाध्यवदन्यवृत्तित्वदलासत्वात् सपक्षगतत्वमात्रस्य न तद्भावात्कता अतः सपक्षगतत्वनिश्चितस्वरूपसाध्यवदन्यविशेषणयोरन्यतरसार्थक्यशङ्कापरत्वमनुपसंहार्यै इति मूलस्य स्फुटयितुं निश्चयाघटितसाध्यवदन्यवृत्तित्वस्य तत्साधारण्यमाह दीधितां साध्यवदन्येति । तत्रापि-अनुपसंहार्यैपि । न निश्चयगर्भमिति । न निश्चितसाध्यवद्वृत्तित्वरूपमपि तु साध्यवद्वृत्तित्वरूपमेवेत्यर्थः । नाभेद इति । न निश्चितसाध्यवदित्याद्युक्तलक्षणाभेद इत्यर्थः । घटो ऽनित्यो घटाकाशोभयवृत्तिद्विवादित्यस्य केवलान्वयिधर्मावच्छिन्नपक्षकत्वाभावेनानुपसंहारित्वाभावादित्यनुपसंहार्यस्येति मूलासङ्गतिमाशङ्क्यान्तरा पूरयति इत्यस्य विरुद्धस्येति । विरुद्धत्वं चास्यानवगतसाध्यसहचारकत्वे सति अवगतसाध्याभावसहचारी विरुद्ध इति मते अनुपसंहार्यस्य विशिष्टानभिधानात् कस्येत्याकाङ्क्षायामाह प्रासिद्धस्येति । सर्वमनित्यं प्रमेयत्वादित्यादेरित्यर्थः । विरुद्धस्येत्यस्य विरुद्धसामान्यपरत्वे दर्शितद्वित्वरूपविरुद्धहेतोः पृथगुपादानानुपपत्तिरतोऽयं गौरवत्त्वादित्यादिसर्वेषादिसिद्धविरुद्धपरतया तद्भावात् विरुद्धान्तरस्येति । तादृशद्वित्वरूपविरुद्धस्य पक्षातिरिक्तसाध्यवद्वृत्तित्वरूपसमुदाविशेषणेन विरुद्धान्तरस्य च पक्षान्यत्वमनन्तर्भाव्यापि साध्यवद्वृत्तित्वविशेषणेन व्यावृत्तिरिति प्रदर्शनाय भेदोपादानमिति भावः ।

केवलान्वयिधर्मावच्छिन्नपक्षकत्वं नानुपसंहारित्वं किन्त्वप्रतीतव्याप्तिग्रहानुकूलसहचारत्वमिति मते कथिताद्वित्वमनुपसंहार्यैवेति तन्मतमालम्ब्य यथाश्रुतमूलमुपपादयतो मतमाहान्वयत इति । साध्य-

घटवृत्तित्वांशव्याप्यस्य विरुद्धस्येव पक्षाम्बवृत्तित्वांशव्याप्यस्य सर्वमनित्यं प्रमेयत्वादित्याद्यनुपसंहार्यस्वाप्युपादानौचित्याद्यनुपसंहार्यविशेषस्योपदानं निर्वाजमित्यस्वरसमुचनाय कश्चिदिति ॥

( चि० ) उच्यते विपक्षवृत्तित्वं साधारणत्वम्, तन्मात्रस्य दूषकत्वात् । विरुद्धस्यापि तत्त्वाज्ञाने विपक्षवृत्तिताज्ञानदशायां साधारणत्वम्, अन्यथा तस्य हेत्वाभासान्तरतापत्तेः । उपाधेरसङ्कर एव । सर्वमनित्यं मेयत्वादित्यनुपसंहारी शब्दो नित्यः शब्दत्वात् भूर्नित्या गन्धवत्त्वादित्यसाधारणश्च वस्तुगत्या साध्याभाववृत्तित्वेन साधारणोऽपि पक्षतादशायाम् उद्भावयितुं न शक्यत इत्युभयोर्भेदेनोपन्यासः ॥

इति साधारणचिन्तामणिः ॥

( दी० ) विपक्षेति । अत्र विपक्षत्वं साध्याभाववत्त्वम् । अनुपदमेव वस्तुगत्या साध्याभाववृत्तित्वेन साधारण इति मूल एव स्फुटतरमभिधानात्, न तु निश्चयगर्भं तज्ज्ञानस्याप्रतिबन्धकत्वात् । न च वस्तुतो यत्र तन्निश्चयस्तद्वृत्तित्वज्ञानं प्रतिबन्धकम्, रूपान्तरेण साध्याभाववत्तया निश्चिते रूपान्तरेण हेतुज्ञानेऽप्यप्रतिबन्धात् । न चैकेन रूपेण तत्तथा, गौरवात्, हेतुसाध्याभावयोः सामानाधिकरण्यास्फुरणेनाविरोधात्, साध्याभाववृत्तिर्हेतुरित्यादिशब्दज्ञानानामप्रतिबन्धकत्वापाताच्च ।

यत्तु साध्याभावांशे निश्चयरूपं शेषांशे संशयसाधारणं साध्याभाववृत्तित्वज्ञानं प्रतिबन्धकमन्यथा पक्ष एव साध्यसन्देहेन सन्दिग्धानैकान्तिकत्वापत्तेरिति । यदाहुः—‘नहि पक्षे पक्षसमे वा व्यभिचार’ इति ।

तन्न । व्याप्तिनिश्चये हेतौ व्यभिचारमंशयायोगात्, तदनिश्चयदशायाम् अनुकूलतर्कास्फूर्तो सन्दिग्धानैकान्तिकत्वस्येष्ट-

त्वात्-हेतुसाध्याभावसामानाधिकरण्यावगाहितयैव ज्ञानस्य व्या-  
प्तिग्रहप्रतिबन्धकत्वात्, अत एव पक्षः साध्यातिरिक्तपक्षधर्मा-  
तिरिक्तधर्मवान् मेयत्वादित्यादयोऽनुकूलतर्कविरहिणो बाधप्रति-  
रोधयोरनवतारेऽपि पक्षे एव सन्दिग्धानैकान्तिकतया अप्रयो-  
जका गीयन्ते । एवं बहिर्दाहानुकूलेत्यादयः शक्तिसाधका अपि ।  
अन्यथा पक्षातिरिक्ते सर्वत्र साध्यवृत्तानिर्णयाद्याप्तिग्रहस्य दु-  
र्बलत्वात्, पक्षविपक्षान्यतरत्वादिना सर्वत्र सत्प्रतिपक्षप्रसङ्गाच्च ।

(गा०) सिद्धान्तलक्षणेपि विपक्षपदस्य निश्चितसाध्याभाववदर्थ-  
कताभ्रमं निराकरोति अत्रेति । निश्चयांशानिवेशे मूलस्यापि संमति-  
मादर्शयति अनुपपद्येवेति । स्फुटतरमभिधानात्-वास्तवसाध्याभाव-  
वद्वृत्तित्वस्य साधारण्यरूपतास्फुटोकरणात् । न तु निश्चयगर्भं  
विपक्षत्वं संभवदुक्तिकमपीत शेषः । तज्ज्ञानस्य-निश्चयांशज्ञानस्य,  
अप्रतिबन्धकत्वात्-व्याप्तिज्ञानाप्रतिबन्धकत्वात् व्याप्तेर्निश्चितसाध्या-  
भाववद्वृत्तित्वाद्यदितत्त्वादिभिः भावः ।

ननु निश्चयांशज्ञानस्याप्रतिबन्धकत्वेपि स्वरूपसत्साध्याभावादि-  
नियविषयधर्मिवृत्तित्वज्ञानत्वेन प्रतिबन्धकतया तादृशधर्मिवृत्तित्वं  
साधारण्यरूपहेत्वाभासां भवेत् । न च निश्चयघटितस्य विशिष्टस्य प्र-  
तिबन्धकज्ञानविषयत्वेन सामान्यलक्षणानाक्रान्ततया न हेत्वाभास-  
तेति वाच्यम् । मणिकारोक्तदोषसामान्यलक्षणस्य यथाश्रुतार्थपरता-  
या अनेनैव परित्यागात्, तत्पारित्यागे कथञ्चिदतत्साधारण्यस्यापि  
सम्भवात् ।

(वस्तुतस्तु साध्याभावनिश्चयविषयीभूतायोगोलकादिधर्मिवृत्ति-  
त्वस्यायोगोलकादिवृत्तित्वेनैव रूपेण दोषता तद्रूपविशिष्टविषय-  
कज्ञानस्यायोगोलकादिधर्मिकसाध्याभावानिश्चयविशिष्टत्वेन प्रतिब-  
न्धकत्वात्, तथाच साध्याभावादिनिश्चयविषयवृत्तित्वत्वेन ज्ञानस्याप्रति-  
बन्धकत्वेऽपि न श्चिः, तेन रूपेण दोषत्वानुपपत्तात् । न चायोगोल-  
कादिवृत्तित्वाद्दोषज्ञानस्योक्तनिश्चयांशत्वेन प्रतिबन्धकत्वेऽ-  
पि ताद्विषयकत्वस्य तादृशप्रतिबन्धकताशून्यतादृशानिश्चयविशि-  
ष्टज्ञान साधारणतया नानतिरिक्तवृत्तित्वरूपावच्छेदकत्वमिति

न तत् हेत्वाभाससामान्यलक्षणाक्रान्तत्वमिति वाच्यम् । सामानाधिकरण्यसम्बन्धेन यस्य यस्य यादृशप्रतिबन्धकतायामवच्छेदकत्वं तत्तदवच्छेदकविशिष्टस्य यादृशविषयकनिश्चयत्वस्य तत्प्रतिबन्धकतानतिरिक्तवृत्तित्वाविवक्षया सामान्यलक्षणस्योक्तसाधारण्यसम्भवात् । बाधादप्रतिबन्धकतायामप्राप्यप्रहाभास एव सामानाधिकरण्यसम्बन्धेनावच्छेदकः प्रसिद्ध इति । ) न चैवं तुल्ययुक्त्या हेतुमत्ताज्ञानविषयधर्मिवृत्तिसाध्याभावादिकमपि तथा स्यादिति वाच्यम् । इष्टत्वात् ।

अथैवं महानसादौ ब्रह्मभावभ्रमदशायां हृदावौ धूमादिभ्रमदशायां च तादृशभ्रमविषये धूमवह्नयभावादेवृत्तेवह्नयादिसाध्यकधूमादेः साधारण्यं स्यादिति चेदतदपीष्टमेव । न चैवं साधारण्यस्य नित्यदोषताप्रवादाविरोधः, उक्तरूपेण साध्याभाववद्वृत्तित्वरूपविशिष्टविषयकज्ञानस्यापि प्रतिबन्धकतया तादृशविशिष्टविषयस्य चाप्रतिबन्धकज्ञानविषयत्वेन नित्यदोषतया तदविरोधात् । सद्धेतुनिष्ठसाध्याभावभ्रमविषयवृत्तित्वादिरूपस्य च तस्यानित्यदोषताया एवोपगमात् । न चैवं सद्धेतौ पक्षतावच्छेदकादिभ्रमविषयवृत्तिसाध्याभावादिकमपि बाधः स्यादविशेषादिति वाच्यम् । प्रतिबन्धकप्रमाविषयस्यैव दोषत्वोपगमात् तादृशस्य साध्याभावादिविषयकप्रतिबन्धकीभूतज्ञानस्य पक्षतावच्छेदकाद्यंशे भ्रमत्वनियमात्, प्रकृते च ज्ञानद्वयस्यापि मिलितस्य प्रतिबन्धकतया एकज्ञानस्य भ्रमत्वेऽपि प्रमात्मकापरज्ञानविषयस्यापि दोषतासम्भवात् । अत एव सद्धेतौ पक्षवृत्तिसाध्याभावव्याप्यस्याप्रसिद्धावपि पक्षवृत्तित्वेन भ्रमविषयनिष्ठसाध्याभावव्याप्यत्वादेः सत्प्रतिपक्षतया तस्यानित्यदोषत्वम्, मिलितयोः समानधर्मिकसाध्याभाववत्ताप्रदहेतुमत्ताप्रहयोर्व्याप्तिबुद्धाविवधमिलितयोरैकधर्मिकसाध्याभावव्याप्तिपक्षधर्मताबुद्धोरनुमितौ विरोधित्वात् तदुभयैकतरप्रमा रूपैकज्ञानविषयस्य विशिष्टस्य दोषत्वे बाधकाभावात् । न चैवं विरोधिव्याप्यत्वादेरज्ञायमानतादशायामपि सद्धेतौ दुष्टतापत्तिरिति वाच्यम् । ज्ञानद्वयस्य यत्र प्रतिबन्धकता तत्र प्रतिबन्धकीभूतज्ञानावच्छिन्नस्यैव विषयस्य दोषत्वादिति । न च ज्ञानान्तरविशिष्टस्य यादृशविशिष्टज्ञानस्य प्रतिबन्धकत्वं तादृशविशिष्टविषयकत्वस्य प्रतिबन्धकतातिरिक्तवृत्तित्वात्तत्र दोषसामान्यल-



क्षणाक्रान्तत्वमिति वाच्यम् । सामान्यलक्षणे स्वरूपसम्बन्धरूपाव-  
च्छेदकताया एव निवेशनीयत्वात् । एकदेशातिव्याप्त्यादृशविशिष्ट-  
विषयितासामान्यं प्रतिबन्धकतावच्छेदकमिति विवक्षयैव वारणात् ।  
न च नित्यदोषस्य बाधादेः सर्वदा दोषतया तदनिर्वाहभङ्गेन प्रति-  
बन्धकज्ञानाधिकरणकालावच्छिन्नत्वस्य सामान्यलक्षणे दुर्निवेशत-  
याऽनित्यानामपि दोषाणां सर्वदा दोषतापत्तिर्दुर्वारैवेति वाच्यम् ।  
यादृशज्ञानान्तरविशिष्टत्वेन यादृशविशिष्टविषयकज्ञानस्य प्रतिबन्ध-  
ता तादृशज्ञानसहिततादृशविशिष्टज्ञानानधिकरणक्षणवृत्तित्वविंश-  
ष्टतादृशविशिष्टपर्याप्तविषयताविरहविशिष्टत्वे सति यादृशविशि-  
ष्टनिरूपितविषयतासामान्यमनुमितिप्रतिबन्धकतावच्छेदकं तादृश-  
विशिष्टत्वस्य सामान्यलक्षणतया नित्यदोषे च विशेष्यीभूतनिरुक्त-  
विषयताविरहेण तादृशज्ञानाधिकरणक्षणवृत्तित्वविशिष्टतादृशवि-  
षयताविरहस्य सर्षदैव सत्त्वेन अनित्यदोषे च प्रतिबन्धकज्ञानदशा-  
यामेव तादृशक्षणरूपविशेषणविरहेण तादृशविरहस्य सत्त्वेन सामं-  
जस्यत्वात् । विशिष्टाभावप्रविष्टक्षणे निरुक्तज्ञानयोरेकतरानधिकरण-  
त्वमात्रस्य निवेशे पर्वतो वर्हिमान् धूमादित्यादौ महानसादौ बहुध-  
भावादिभ्रमशून्यतादशायामपि धूमादौ महानसादिवृत्तित्वज्ञानमादाय  
व्यभिचारित्वापत्तिः, प्रतिहेतौ विरोधिव्याप्तपक्षधर्मज्ञानयोरे-  
कतरमात्रसत्त्वेपि सत्प्रतिपक्षतापात्तश्चाति विशिष्टाभावप्रातियोगिको-  
टौ एकज्ञानसहितापरज्ञानाधिकरणक्षणनिवेशः । एवं च सङ्केतोर-  
धिकरणे साध्याभावस्य भ्रमसत्त्वेपि हेता तदधिकरणवृत्तित्वाज्ञान-  
नवशायां न तस्य स्वव्यभिचारत्वमपि तूभयज्ञानदशायामेवेति मि-  
थ्यानुयायिनामाशंकां निराकर्तुं साधारण्यस्थले ज्ञानद्वयप्रतिबन्धकर्ता  
खण्डयति न चेति । न वेत्यर्थः । रूपान्तरणेति । द्रव्यं धूमाभाववत्  
अयोगोलकं वह्निमदित्यादिज्ञानेपि वह्निर्धूमव्याप्य इति ज्ञानोत्पत्तिरित्यर्थः ।  
तद्रूपावाच्छिन्नसाध्याभावनिश्चयसहिततद्रूपावच्छिन्नविशेष्यकहेतुम-  
त्ताज्ञानप्रतिबन्धकमित्युक्तौ नायं दोष इति शंकेते न चैकेनेति ।  
गौरवादिनि विशिष्टज्ञानत्वेन प्रतिबन्धकत्वापेक्ष्येत्यादिः । ननु ज्ञान-  
द्वयकालपि फलानुत्पत्त्या तन्निर्वाहाय दर्शितरूपेण प्रतिबन्धकताया  
आवश्यकत्वे गौरवमर्कित्वात्करमवानन्यगतिकत्वादिद्यत आह हे-  
त्विति । ज्ञानद्वयस्थले ग्राह्यसाध्याभाववृत्तित्वाभावविरोधिता-

वच्छेदकसाध्याभावसामानाधिकरण्यत्वावच्छिन्नस्य हेतावधानेन व्याप्तिज्ञानोत्पादे बाधकाभावादित्यर्थः । तथाच तदानीं व्याप्तिज्ञानानुत्पादस्यैवाप्तिसिद्धतया गुरुरूपेण प्रतिबन्धकत्वमप्रामाणिकमेवातिभावः । दर्शितरूपेण प्रतिबन्धकत्व सर्ववादिस्तिद्धप्रतिबन्धकताकस्य ग्राह्यविराधितावच्छेदकप्रकारकज्ञानस्यासंग्रह इत्याह साध्याभावेति । अप्रतिबन्धकत्वापातादिति । साध्याभावग्रहस्य तदानीन्तनस्य निर्द्धर्मितावच्छेदकतया तादृशज्ञानस्योक्तप्रतिबन्धकतावच्छेदकानाक्रान्त्वादिति भावः । प्रत्यक्ष सन्निकर्षादिवलात् साध्याभावधर्मितावच्छेदकतया अयोगोलकत्वादेरपि भानसम्भवात् शाब्दानुधावनम् । न च साध्याभावप्रकारतानिरूपितविशेष्यतानिरूपिता या स्वसमानकालीनज्ञानायप्रकारता तदाश्रयधर्मावच्छिन्नवृत्तित्वावगाहिज्ञानत्वेन प्रतिबन्धकत्वोपगमादुक्तज्ञानसंग्रहः, साध्याभावे धर्मितावच्छेदकस्यैव साध्याभावस्यापि निरुक्तप्रकारताश्रयत्वादिति वाच्यम् । द्रव्यत्वादिसामानाधिकरण्येन साध्याभावग्रहकालीनस्य द्रव्यवृत्तिर्हेतुरित्यादिज्ञानस्य प्रतिबन्धकत्वापातात् । धर्मितावच्छेदकावच्छेदेन साध्याभाववगाहिज्ञानस्य निवेशे न निस्तारः निर्द्धर्मितावच्छेदकसाध्याभावज्ञानकालीनज्ञानस्य दुःसंग्रहत्वात् ।

विषयत्वं निश्चितसाध्याभाववत्त्वमेव निश्चयांशज्ञानस्याविरोधित्वेपि न क्षतिः । तद्घटितसाध्याभाववृत्तित्वस्यैव दोषत्वोपगमात्साध्याभावे निश्चितत्वाभिधानस्य व्याभिचारज्ञानप्रतिबन्धकतायां तदंश एव निश्चयत्वप्रवेश इत्येतत्प्रदर्शनमात्रार्थत्वादेवं च साधारण्यस्य नान्त्यदोषताप्रसक्तिरपीति मिश्राणां द्वितीयं मतं दूषयितुमुपन्यस्यति यत्त्विति । साध्याभावांशे निश्चयरूपमिति ।

अथात्र किं निश्चयत्वम् ? न सामान्यतः साध्याभावसंशयान्यसाध्याभावज्ञानत्वम्, महानसं धूमवन्न वा धूमभाववदयोगोलकवृत्तिर्वहिरित्येतादृशज्ञानासंग्रहात् । नापि-हेत्वाधिकरणप्रकारीभूतयत्किञ्चिद्धर्मावच्छिन्नविशेष्यकसाध्याभावसंशयान्यतज्ज्ञानत्वम् ! यत्किञ्चित्त्वनिवेशात् बन्धिमान् पर्वतो धूमवात्र वा धूमभाववदयोगोलकवृत्तिर्वहिरिति ज्ञानसंग्रहः, तस्य तादृशायोगोलकरूपयत्किञ्चिद्धर्मावच्छिन्नविशेष्यकसंशयान्यत्वादिति-निर्दोषम् । साध्याभावांशे निर्द्धर्मितावच्छेदकस्य साध्याभाववृत्तिर्हेतुरितज्ञानस्यासंग्रहात्-तत्र हे-

त्वधिकरणांशे साध्याभावमात्रस्य प्रकारत्वात् तदवच्छिन्नविशेष्यताकसाध्याभावसंशयस्याप्रसिद्धेः, यत्किञ्चित्त्वनिवेशेनाननुगमाच्चेति ।

अत्राहुः—आधेयताविशेषणतापक्षस्य अधिकरणस्य या संशयस्वरूपकविशेष्यतान्यविशेष्यता तन्निरूपितसाध्याभावप्रकारताशालित्वं तान्नश्चयत्वम्, संशयत्वानिरूपिका च विपरीतकोटिधर्मितावच्छेदकतापक्षधर्मावच्छिन्ना विशेष्यता, तदन्यत्वं च साध्याभाववद्वृत्तिधूम इत्यादिज्ञानीयधर्मितावच्छेदकानवच्छिन्नविशेष्यतादायक्षतमेव, संशये च प्रत्येककोटिनिश्चयीयविशेष्यताभ्यामतिरिक्तैव विशेष्यता, अतो निश्चयीयधर्मितावच्छेदकावच्छिन्नविशेष्यतायां तदन्यत्वमेव । अधिकमन्यत्रानुसन्धेयम् ।

शेषांशे—आधेयत्वाद्यंशे, संशयसाधारणं—निश्चयत्वविशेषणानवच्छिन्नम्, अन्यथा—साध्याभावांशे निश्चयत्वानिवेशं, सन्दिग्धानैकान्तिकत्वापत्तेः—पक्षांशे साध्याभावसंशयात्मकपक्षवृत्तित्वावगाहि-व्यभिचारज्ञानादनुमितिमात्रोच्छेदापत्तेः साध्याभावसंशयाविषयहतु-मत्ताज्ञानस्याविरोधित्वे प्राचीनसंवादात्माह न हि पक्ष इत्यादिना । पक्ष-सन्दिग्धसाध्यकप्रकृतधर्मिण, पक्षसमे—सन्दिग्धसाध्यकधर्मन्तरे, व्यभिचारो—व्यभिचारग्रहः । प्रतिबन्धक इति शेषः । व्याप्तिनश्चये हे-तुमति पक्षादौ साध्याभावसंशयानवतारदशायां निश्चिताया व्याप्तेः स्मरणे व्यभिचारसंशयायोगात् इति । पक्षः साध्यवान् न वा पक्षवृत्तिहेतुरिति विश्रुत्खलावषयकज्ञानं न विरोधि विरोधितावच्छेदकरूपाप्रकारकत्वान्, किन्तु साध्याभाववद्वृत्तित्वत्वावच्छिन्नप्रकारकज्ञानमेव, तच्च व्याप्तिनिश्चयप्रतिबन्धमिति तस्योत्पत्त्यसंभवादित्यर्थः ।

यत्र व्याप्तिग्राहकसहचारदर्शनादिदशायामेव क्वचन हेतुमति साध्याभावसंशय आसीत्तत्र तन्मते पूर्वं व्याप्तेरनिश्चयं पक्षहेतुदर्शनदशायां व्याप्तिस्मरणसंभवात्पक्षान्तर्भावेण व्यभिचारसंशयसत्त्वात् प्रत्यक्षतन्निश्चयस्यासंभवादनुमितिर्न स्यादित्यत्रेष्टापत्तिमाह तदनिश्चयदशायां त्विति । पूर्वं व्याप्तेरनिश्चयपि पक्षसाध्यसन्नेहदशायामनुकूलतर्कावतारं तु व्याप्तिनिश्चयः संभवति अनुकूलतर्कस्य विशेषदर्शनवत् संशयप्रतिबन्धकतायामुत्तेजकत्वादत आहा-

नुकूलतर्कास्फूर्ताविति । अस्फूर्तिरनवतारः । अवगाहितयैवेत्येवकारेण निश्चयत्वस्य प्रतिबन्धकतावच्छेदकघटकत्वव्यवच्छेदः । तथा च साध्याभावांशे संशयात्मकमपि व्यभिचारज्ञानं प्रतिबन्धकमिति भावः । संशयायोगादप्रवृत्तादित्यन्तद्वयस्यात्रैव हेतुत्वं बोध्यम् । अत एव—साध्याभावांशे संशयसाधारणव्यभिचारज्ञानस्य प्रतिबन्धकत्वादेव । पक्ष इत्यादि । शब्दा नित्यत्वातिरिक्तशब्दधर्मातिरिक्तधर्मवानित्यादय इत्यर्थः । वाधप्रतिरोधयोरनवनारेपि—वप्रतिपत्तिदशयां शब्दादौ अनित्यत्वत्तद्वाप्तिसिद्धिप्रयोरनिश्चयऽपि, अप्रयोजका—नित्यत्वाद्यसाधका, गीयन्ते तांत्रिकैरिति शेषः । दाहानुकूलेत्यादयः—दाहानुकूलाद्विष्टान्तीन्द्रियधर्मसमवार्थी दाहजनकत्वाददृष्टविशेषवदित्यादय इत्यर्थः । भजनकपालस्थवह्निष्टानुद्भूतरूपमादाय सिद्धसाधनवारणाय दाहानुकूलेति । अदृष्टवदात्मसंयोगमादाय सिद्धसाधनवारणाय द्विष्टात् । उष्णस्पर्शमादाय सिद्धसाधनवारणायतीन्द्रियेति । अन्यथा तादृशव्यभिचारज्ञानस्याप्रतिबन्धकत्वे, पक्षातिरिक्ते—साध्यसशयाविषये, सर्वत्र—हेतुमति, साध्यवत्तानर्णयात्—कापि हेतुमति साध्याभावानिश्चयेन व्याप्तग्रहस्य दुर्वारत्वात् । एतत् द्वितीयानुमाने षड्विधरूपपक्षातिरिक्ते करतलानलसंयोगादौ दण्डादौ च दाहानुकूलातीन्द्रियधर्मानिश्चयेपि न दोषः । पक्षविपक्षान्यतरत्वादिना—पर्वतहृदान्यतरत्वंतदुभयविशेषकप्रमाविषयत्वादिना, सर्वत्र—पर्वतो षड्विमान् धूमादित्यादिसङ्घेनौ, सत्प्रतिपक्षप्रसंगात्—अनुमितिप्रतिरोधप्रसङ्गत् । तादृशस्यान्यतरत्वादेरधिकरणे क्वचिदपि वन्हादेरनिश्चयेन प्रतिबन्धकतावच्छेदकवह्नयभावादिव्याप्तस्तत्र सुग्रहत्वादिति भावः । एतच्च सर्वं प्रत्यक्षनिश्चये ग्राह्यसंशयस्य प्रतिबन्धकत्वमतेनाभिहितम्, अन्यथा पुनर्ग्राह्यान्तरविशिष्टानुद्भौ ग्राह्याभावज्ञानस्येवाव्यभिचारबुद्धावपि व्यभिचारग्रहस्यापि निश्चयत्वेनैव प्रतिबन्धकता निश्चयत्वावच्छिन्नं प्रति ज्ञानत्वेन प्रतिबन्धकत्वे संशये निश्चयत्वावच्छिन्नस्यापरप्रतिबन्धकताया आवश्यकत्वात् संशयानन्तरं संशयाद्याउज्जानत्वावच्छिन्नं प्रति ज्ञानत्वेन प्रतिबन्धकत्वासम्भवात् । निश्चयत्वं च वृत्त्यंश इव साध्याभावांशेऽपि निवेश्यम्, अधिकरणवृत्तित्वांशे निश्चयात्मकस्य अधिकरणांशे साध्याभावरूपमिषोपणसंशयस्यापि विशिष्टसंशयसमानशीलतया विशिष्टाभावसंशयाविरो-

धित्वात् । एवमप्यनुकूलतर्कविराहिणामुक्तानुमानानामप्रयोजकत्वमुप-  
पद्यत एव व्यभिचारसंशयसामग्रीसत्त्वेन व्याप्तिनिश्चयोत्पत्त्यसम्भ-  
वात् । निश्चयत्वघटकविपरीतकोऽप्यप्रकारकत्वे विपरीतकोऽटमान-  
प्रयोजकाभावस्य प्रयोजकत्वात् अनुकूलतर्कस्य च विपरीतज्ञानवि-  
रोधिनिस्तत्प्रयोजकसामग्रीविघटनेनैव व्याप्तिनिश्चयोपयोगितेत्यव-  
धेयम् ॥

(दी०) अथ साध्यतद्बुद्धसन्तान्योन्याभावगर्भव्यभिचारयो-  
रेकोपादानेऽन्यतराव्याप्तिः । साध्यवत्ताज्ञानप्रतिबन्धकज्ञानविषय-  
त्वेनाभावद्वयानुगमेऽपि हेतुमति तादृशाभाववत्त्वस्य तादृशाभा-  
ववति हेतुमत्त्वस्य तादृशाभावे हेतुसामानाधिकरण्यस्य साध्य-  
तद्बुद्धौ हेतुसामानाधिकरणतादृशाभाद्यप्रतियोगित्वादेश्चासंग्रह  
इति चेत् ।

अत्र वदन्ति—प्रकृतसाध्यसाधनसामानाधिकरण्यग्रहाविरो-  
धिना ज्ञानस्य विषयतया अन्वयव्याप्तिग्रहविरोधितावच्छेदकत्वेन  
विभजनान्नासंग्रहः । अविरोधिनि इत्यनेन साध्याप्रसिद्ध्यादीनां  
निरासः, यदि पुनरत्यन्तान्योन्याऽभावयोरेकतरगर्भव्यभिचा-  
रज्ञानस्य नान्यतरगर्भव्याप्तिग्रहविरोधित्वम् इत्यादिकं विभा-  
व्यते, तदा साध्यसामानाधिकरण्यघटितत्वेनान्वयव्याप्तयोऽनुग-  
मनीयाः । प्रातिस्वरूपेणोपादाय वा तावद्वाप्यवगाहित्वं ग्रह-  
स्य वक्तव्यम् । साध्यव्यभिचरितसामानाधिकरण्यस्य व्याप्ये प्र-  
सिद्धस्य हेतौ विरहोऽप्येतद्विशेष एव । विशिष्टसाधनवत्त्वग्रहावि-  
रोधिना ज्ञानस्य विषयतया व्यापकत्वग्रहविरोधितावच्छेदकरूप-  
त्वं वा विभाजकम् ! शेषं पूर्ववत् ।

( दी० ) साध्यतद्बुद्धोरत्यन्तान्योन्याभावौ साध्याभाव-  
व्याप्यादिव्यावृत्तेन साध्यवत्ताज्ञानविरोधित्वेनानुगमस्य तत्र

हेतुसामानाधिकरण्याभावग्रहविरोधित्वं साध्यवत्साक्षानविरोधिनि  
तादृशाभावग्रहविरोधिहेत्वाभासतावच्छेदकरूपवत्त्वं वा तथा व-  
क्तव्यम् । साध्याभावव्याप्यादौ तु हेतुसामानाधिकरण्यादिकम-  
विरोधित्वाभासः । विरोधित्वं पूर्वोक्तदिशावसेयम् । उपदर्शि-  
तविशिष्टव्याप्तिविरहो व्याप्यत्वासिद्धिरेवेति । व्याप्तिग्रहकारण-  
महचारग्रहसहचार्यभावप्रतियोगिग्रहीषयत्वेनानुगम इत्यपि  
कश्चित् ॥

इति साधारणदीधितिः ।

( गा० ) एकोपादाने-एकमात्रवृत्तिसाध्यास्यन्ताभाववद्द्वैतत्व-  
त्वादेःसाधारण्यलक्षणत्वे,अन्यतराव्याप्तिः-साध्यवत्त्ववृत्तित्वादाव-  
व्याप्तिः । एतच्चान्योन्यात्यन्ताभाषगर्भव्याप्तिद्वयस्यैवानुमितिप्रयोज-  
कतामते अन्यथा । एकाभावघटितव्याप्तिरेष तथात्वे अपराभावघटित-  
व्यभिचारस्य व्यभिचारांशायकतयैव विरोधितया हेत्वाभासतावि-  
रहात् । साध्यवत्साक्षानेति । धर्मितावच्छेदकावच्छिन्ने यद्दूपाविशिष्ट-  
प्रकारकनिश्चयत्वं साध्यतावच्छेदकावच्छिन्नवत्साक्षानप्रतिबन्धकताव-  
च्छेदकं तद्रूपावच्छिन्नेन साध्यदत्तवृत्तान्योन्याभावावनुगमय  
तादृशविशिष्टवृत्तित्वं साधारणमप्रत्युक्तावपीत्यर्थः । तादृशाभाव-  
वत्त्वस्य-साध्यतद्दत्तान्योन्याभावावत्त्वस्य । एवत्सर्वमसमानप्र-  
कारकज्ञानस्यापि प्रतिबन्धकतामते, अन्यथा साध्याभाववद्द्वैतहेतु-  
रित्यादिज्ञाने हेतुमति साध्याभाव इत्यादिज्ञानस्यासमानप्रकारकत्वे-  
नाविरोधितया तद्विषयस्यानुमितौ तज्जनकज्ञाने च साक्षादविरोधि-  
तया हेत्वाभासत्वाभावेन साधारण्यरूपतानुपपत्तेः । साध्यतद्दत्तादौ-  
साध्यतावच्छेदकविशिष्टतदवच्छिन्नादौ । आदिपदात् साध्यताव-  
च्छेदकतदवच्छिन्नपरिग्रहः । प्रतिबोगित्वादेरित्यादिना तदवच्छेदक-  
त्वपरिग्रहः ।

प्रकृतेति । विशिष्टसाध्याविशिष्टसाधनसामानाधिकरण्यग्रहत्वा-  
वच्छिन्नप्रतिबन्धयतानिरूपितप्रतिबन्धकतावच्छेदकविषयताशून्यनि-  
श्चयनिष्ठविषयतायां निरूपितत्वसम्बन्धेन विशेषणीभूतान्वयव्या-

सिग्रहत्वावच्छिन्नप्रतिबध्यतानिरूपितप्रतिबन्धकतावच्छेदकत्वेनेत्य-  
 र्थः । तादृशप्रतिबन्धकतावच्छेदकीभूतथाविधानिश्चयत्वविशिष्ट-  
 स्वनिरूपितविषयिताकत्वामिति यावत् । अन्वयव्याप्तिनिवेशात् व्य-  
 त्तिरेकव्याप्तिग्रहविरोधिन्यनुपसंहारित्वे नानिव्याप्तिः । अन्वयव्याप्ति-  
 श्च स्वव्यापकसामानाधिकरण्यम् । व्याभिचारिणि तदप्रसिद्धावपि तद्-  
 घटकपदार्थानां परस्परपञ्चपावगाहिज्ञाननिवेशात् नानुपपत्तिः ।  
 असमानप्रकारकहेत्वादिधर्मिकसाध्याभावसामानाधिकरण्यादिज्ञान-  
 नमपि तादृशव्याप्तिधीविरोध्येवेति न तदसङ्ग्रहः । तस्य तदविरो-  
 धित्वे व्यापकसामानाधिकरण्यसाध्याभावासामानाधिकरण्याद्यवगा-  
 हिसमूहालम्बनज्ञानविरोधित्वमेव निवेशनीयम् तावद्वाप्तिग्रहत्वस्य  
 व्यभिचारधीप्रतिबध्यतायां स्वरूपसम्बन्धरूपावच्छेदकत्वविरहंपि न  
 क्षतिः अनतिरिक्तवृत्तिरूपावच्छेदकताया एव विवक्षणीयत्वात् । सा-  
 ध्यसाधनसामानाधिकरण्यग्रहत्वावच्छिन्नप्रतिबन्धकताशरीरेपि ता-  
 दृशमेवावच्छेदकत्वं निवेशनीयम् अतः साध्याप्रसिद्धादेर्ग्रहस्य वि-  
 शिष्टसाध्यग्रहत्वावच्छिन्नं प्रत्येव प्रतिबन्धकत्वेपि न तस्याविरो-  
 ध्यन्तव्यावर्त्यतानुपत्तिः । शेषं पूर्ववत् । साध्याप्रसिद्धादीनामित्या-  
 दिना साध्यनिष्ठावृत्तित्वस्य व्याप्यत्वासिद्धिविशेषस्य साधनाप्र-  
 सिद्धेः साधननिष्ठावृत्तित्वस्य स्वरूपासिद्धिप्रभेदस्य साध्यसाध-  
 नयोः परस्परासामानाधिकरण्यस्य विरोधात्मकस्यासाधारण्यरूप-  
 स्य वा पराग्रहः विशिष्टसाध्याद्युपादानस्य यथायथं साध्याप्रसिद्धा-  
 द्विवारणप्रयोजनकत्वं बोध्यम् । धूमवान् धूमाभाववदवृत्तिवह्निरित्यादौ  
 धूमाभाववदवृत्तित्वादिकमसिद्धिरेव न तु साधारण्यमतो न तद्-  
 सङ्ग्रहः क्षतिमावहति । साध्याभाववदवृत्तित्वाद्यवगाहिसमूहालम्बन-  
 व्याप्तिग्रहनिवेशपक्षे साध्यादेरत्यन्ताभावाप्रतियोगित्वादिकमनुप-  
 संहारित्वं साध्यादावत्यन्ताभावप्रतियोगित्वादिग्रहाविरोधित्वविशे-  
 षणं प्रक्षिप्य वारणीयम् । नान्यतरगर्भव्याप्तिग्रहविरोधित्वमिति ।  
 ग्राह्यभावावगाहित्वे मणिमन्त्रादिन्यायेन विरोधित्वमानाभावादिति  
 भावः । सामानाधिकरण्यघटितत्वेन—अनुमितजनकतावच्छेद-  
 कीभूतहेतुतावच्छेदकावच्छिन्नविषयतानिरूपितसामानाधिकरण्यप्र-  
 कारतावरूपसाधारण्यधर्मेण । अन्वयव्याप्तयोः—ऽन्वयव्याप्तिप्रकारताः।  
 अन्योन्यात्यन्ताभावघटितव्यापकतावच्छेदकावच्छिन्नसाध्यसामाना-

धिकरण्यतत्त्वभावघटितव्यभिचाराभावविशिष्टसाध्यसामानाधिकरण्यप्रकारता इति यावत् । अनुगमनीयाः-प्रतिबध्यग्रहविशेषणतया निवेशनीयाः। अनेनैकाभावघटितव्याप्युपादानेऽन्यघटितव्यभिचारासङ्ग्रहस्यावकाश इति शेषः । यथाश्रुतग्रन्थलभ्यो विषयानुगमो नोपादेयः गौरवाद्यभिचारिणि हेतुव्यापकसाध्यसामानाधिकरण्यरूपविशिष्टव्याप्यप्रसिद्धेश्च ।

ननूकरूपेण नानाविधव्याप्तिविषयतानामनुगमेऽसम्भवः । एकाभावघटितव्यभिचारज्ञानप्रतिबध्यतया अन्याभावघटितव्याप्तिज्ञाने असत्त्वेन कस्या अपि व्यभिचारज्ञानप्रतिबध्यतया अनरुक्तप्रकारताशालिग्रहत्वव्यापकत्वासम्भवात् । सामानाधिकरण्यानवगाहिव्यापकत्वादिज्ञानस्यापि व्यभिचारज्ञानप्रतिबध्यतया सामानाधिकरण्यविषयतायाः स्वरूपसम्बन्धरूपतदवच्छेदकतानाश्रयत्वेन तादृशप्रकारताशालिग्रहत्वे अनतिरिक्तवृत्तिरूपायाः प्रतिबध्यतावच्छेदकताया एव निवेशनीयत्वात् । यदि च स्वरूपसम्बन्धरूपप्रतिबध्यतावच्छेदकताघटितसाध्यसामानाधिकरण्यविषयताघटितधर्मावच्छिन्नानुमितिकारणतावच्छेदकत्वोपलक्षितविषयतावच्छिन्नप्रतिबध्यतानिरूपितप्रतिबन्धकतावच्छेदकत्वविषयताकत्वं विवक्ष्यते, तदा पक्षधर्मत्वविषयत्वावच्छिन्नधीविरोधन्यां स्वरूपासिद्धावतिव्याप्तिः । हेतुपक्षोभयवैशिष्ट्यविषयताबहिर्भूतत्वस्य जनकतावच्छेदकविषयतायां निवेशे प्रयासाधिक्यमित्येतत्कल्पं परित्यज्यं समूहालंबनव्याप्तिधीविरोधित्वेन सकलव्यभिचारान् संगृह्णाति प्रातिस्विकरूपेणेति । तत्तद्व्याप्तिवन्नेत्यर्थः । तथाच समूहालंबनतावद्याप्तिसिद्धौ सकलव्यभिचारधियो विरोधित्वात् सर्वत्रलक्षणसमन्वय इति भावः । ( ननु साध्याप्रसिद्धिसाधनप्रसिद्धिवारणानुरोधेन विशिष्टसाध्यसाधनग्रहाविरोधित्वमेवास्तु साध्यसाधनसामानाधिकरण्यग्रहाविरोधित्वपर्यन्तं व्यर्थम् । विरोधानतिप्रसङ्गस्य सामानाधिकरण्यविषयकतावद्व्यभिचारावगाहिज्ञानोपादानेनैव संभवादित्यत आह साध्येति । तथा 'चाव्यभिचारितसामानाधिकरण्यभावस्य साधारण्यान्तर्गतस्य सङ्ग्रहाय सामानाधिकरण्यविषयकज्ञानमेवोपादेयम् । एवं च 'विरोधातिव्याप्तिवारणायैव तत्पर्यन्तं सार्थकमिति भावः । व्याप्ये प्रसिद्धस्येत्यनेन बह्विव्यापकधूम-



सामानाधिकरण्यादिरूपव्योत्तरप्रसिद्धा बह्वयादिनिष्ठतदभावे प्रसिद्ध-  
तया नातिव्याप्तेः प्रसक्तिरिति सूचितम् । एतद्विशेषः—साधारण्यवि-  
शेषः । व्याप्यत्वसिद्धिस्तु साध्याप्रसिद्धादिरेवेति भावः ।

अथ व्याप्तश्चेत् साध्याभाववद्वृत्तित्वविशिष्टसाध्यसामानाधि-  
करण्यरूपा तदा साध्याभाववद्वृत्तित्वेऽव्याप्तिस्तज्ज्ञानस्य हेतुता-  
वच्छेदकावच्छिन्नान्तिऽव्यभिचाराप्रकारकतादृशव्याप्तज्ञानाविरोधि-  
त्वात् । साध्याभाववद्वृत्तित्वं साध्यसामानाधिकरण्यमुभयं चे-  
द्वाप्तिस्तदा विशिष्टाभावस्य कथं साधारण्यमुरीकृतम् । यदि च  
धिनिगमनाविरहात्साध्याव्यभिचरितत्वविशिष्टसाध्यसामानाधिकर-  
ण्यमिव साध्यसामानाधिकरण्यविशिष्टसाध्याव्यभिचरितत्वमपि  
व्याप्तिरित्युभयसङ्ग्रह इत्युच्यते, तथाप्यनुमितिं प्रति विशिष्टप्रकारक-  
ज्ञानस्य गौरवेण हेतुत्वासम्भवादेकत्र द्वयमिति रीत्योभयप्रकारकज्ञा-  
नस्य हेतुत्वं वाच्यम्, तथाच विशिष्टाभावज्ञानस्य जनकज्ञानाविरोधि-  
तया तद्विषयविशिष्टाभावस्य कथं हेत्वाभाससामान्यलक्षणाक्रान्त-  
त्वमिति चेन्न ।

(यतां) विशिष्टाभावपदमुभयाभावपरम् हेतुतावच्छेदकावच्छिन्नवि-  
शेषणतापक्षव्यभिचारः सामानाधिकरण्यमुभयमेव व्याप्तिः । उभया-  
भावज्ञानस्य चोभयत्वप्रकारतामनिवेश्य उभयप्रकारतानिरूपितैकवि-  
शेष्यताशालिज्ञानं प्रत्येव प्रतिबन्धकत्वं लाघवात् (इति) कल्प्यते। तादृ-  
शं च ज्ञानमुभयत्वप्रकारकमिव तदप्रकारकमपीति अनुमितिहेतुभू-  
तयुगपदुभयविशेषितहेतुविषयकज्ञानं प्रति विरोधितया तदुभया-  
भावस्य हेत्वाभासत्वं साधारण्यरूपता चेति न काप्यनुपपत्तिः ।  
विशिष्टव्याप्तेरुपादाने सामानाधिकरण्यांशनिवेशे प्रयोजनविरहः ।  
व्यापकतांशमात्रोपादानेनैव सकलसाधारण्यसङ्ग्रहसम्भवात्, तथा  
चाध्यभिचरितसामानाधिकरण्याभावे नातिव्याप्तिः । साध्यसाधनसा-  
मानाधिकरण्यप्रहाविरोधित्वपर्यन्तानिवेशेऽपि च न विरोधातिव्या-  
प्तिरित्याशयेनाह विशिष्टेति । साध्यतावच्छेदकादिविशिष्टेत्यर्थः ।  
आदिपदग्राह्यं साधनतावच्छेदकवैशिष्ट्यं साधनविशेषणं बोध्यम् ।  
वस्तुतः साधनपदमेव साधनतावच्छेदकविशिष्टपरं साध्यपदपूर्ववि-  
शिष्टपदार्थस्य साध्यसाधनपदयोर्द्वन्द्वश्रयण एव साधनान्वयसम्भवा-  
त् । तथाच सति द्वन्द्वान्तरश्रयमाणमत्वर्थस्य साध्येनापि सममन्व-

यस्यावश्यकत्वापातात् । न च साध्यवत्त्वमपि प्रहविशेषणतया वि-  
वक्षितम्, साध्यवत्त्वस्य व्यापकत्वाघटकतया साध्यस्यावृत्तित्वेऽति-  
प्रसङ्गानवकाशनं निष्प्रयोजनकत्वात् । न चावृत्तिगगनादिवारकवृत्ति-  
मत्त्वमपि व्यापकताघटकमिति मते तत्सार्थक्यमिति वाच्यम् । अनु-  
मितौ वृत्तिमत्त्वघटितव्यापकतावगाहित्वेन हेतुत्वेपि प्रकृतलक्षणे त-  
दंशघटितव्यापकतां निवेश्य साध्यवत्त्वप्रहविरोधित्वनिवेशस्य 'प्र-  
क्षालनाद्भि' इति न्यायेनायुक्तत्वात् । साध्याप्रसिद्धसाधनप्रसिद्धयो-  
र्वारणाय साध्यतावच्छेदकादिवैशिष्ट्यनिवेशनम् । व्यापकताघटक-  
साधनवत्त्वप्रहविरोधिनः साधननिष्ठावृत्तित्वस्य वारणाय साधनव-  
त्त्वपर्यन्तानुधावनम् । साध्याभाववद्वृत्तित्वज्ञानस्य व्यापकताज्ञा-  
नाविराधित्वे साध्याभाववद्वृत्तित्वादिबिषयकसमूहालंबनरूपव्या-  
पकताप्रहो विवक्षणीयः । अथवा व्यापकताघटादव्याप्तिश्रीरवानुमिति-  
हेतुः न तु साध्याभाववद्वृत्तित्वादिर्थास्तथा च साध्यतावच्छेदके  
हेतुसमानाधिकरणाभावप्रतियोगितावच्छेदकत्वादिकमेव व्यभिचा-  
रः, न तु हेतौ साध्याभाववद्वृत्तित्वादिकं साक्षादनुमितजनकज्ञा-  
नाविरोधित्वादिति मतेनायं कल्पः ।

ननु अत्यन्तान्योन्याभावगर्भव्यापकतयोरेकोपादानेऽन्यतरगर्भ-  
व्यभिचारासङ्ग्रहः एकाभावगर्भव्यापकतावृद्धौ अन्यतरगर्भव्यभिचा-  
रज्ञानस्य प्राच्याभावानवगाहितयाऽविरोधित्वादित्यत आह शेषं  
पूर्ववदिति । अनुमित्यौपायिकसाध्यावशेष्यतानिरूपितप्रकारतात्वे-  
न द्विविधव्यापकत्वप्रकारते अनुगमनीये, प्रातिस्विकरूपेण वा तत्त-  
द्यापकताप्रकारकत्वं ज्ञाने निवेशनीयमित्यर्थः । साध्याभाववद्वृत्ति-  
त्वसाध्यवदन्यावृत्तित्वरूपव्याप्तिद्वयमेवानुमित्यौपायिकं न तु व्याप-  
कताघटितमिति मते हेतौ साध्याभाववद्वृत्तित्वादिकमेव दोषः । न  
तु साध्यतावच्छेदके हेत्वव्यापकतावच्छेदकत्वं परमुखनिरीक्षक-  
त्वात्, तन्मते च उक्तलक्षणे लक्ष्यापरिग्रहोऽलक्ष्यपरिग्रहश्चेति त-  
त्परित्यज्य साध्यात्यन्ताभाववद्वृत्तित्वसाध्यवद्वृत्तित्वसंप्राहकं  
लक्षणमाह साध्यतद्वतोरिति । साध्याभाववद्व्याप्ये हेतुसमानाधिकर-  
ण्यादिवारणाय साध्यभावव्याप्यादिव्यावृत्तेनेति । आदिपदात् सा-  
ध्याभाववच्छेदकपरिग्रहः । तत्र-तौदशविरोधिताश्रये, यो हेतुसा-  
मानाधिकरण्याभावग्रहः तद्विरोधित्वम् तदभावव्याप्यादिव्यावृत्तं त-

ज्ञानविरोधित्वं च तद्वत्तानिश्चयप्रतिबन्ध्यतावच्छेदिका सती तद्वत्ता-  
ज्ञानप्रतिबन्धकतावच्छेदिका या प्रकारता तदाश्रयत्वम् । तदभावव्या-  
प्यवत्ताज्ञानस्य तद्वत्तानिश्चयप्रतिबन्ध्यतया तद्विषयव्युदासः । षष्ठी-  
व्याप्यसाध्यकस्थले षड्वयभावे हेतुसामानाधिकरण्यवारणाय प्रतिब-  
न्धकताविवेशः ।

अथ घटाभावादेरपि धन्याभावादिना ज्ञानस्य वह्निमत्ताज्ञानवि-  
रोधित्वात् घटाभावादिसामानाधिकरण्येपि वह्न्यादिसाध्यके व्यभि-  
चारः स्यात्, साध्यवत्ताज्ञानविरोधितावच्छेदकीभूतविषयतानि-  
रूपितहेतुसामानाधिकरण्याभावविषयताशालिप्रहविरोधितानिवेशे  
चासम्भवः—धर्मितावच्छेदकावच्छिन्नविषयतानिरूपितसाध्याभाव-  
प्रकारताया एव साध्यवत्ताज्ञानप्रतिबन्धतावच्छेदकतया साध्याभा-  
वो न हेतुसामानाधिकरण इति ज्ञानीयसाध्याभावविषयताया अत-  
थात्वादिति चेन्न ।

फलीभूतज्ञानधर्मितावच्छेदकावच्छिन्नविशेष्यतानिरूपितयद्रूपा-  
वच्छिन्नप्रकारताशालिनिश्चयत्वेन तद्वर्मावच्छिन्नविशेष्यकसाध्य-  
वत्ताज्ञानप्रतिबन्धकता तद्रूपावच्छिन्नांशे हेत्वसामानाधिकरण्यप्र-  
हविरोधितानिवेशेनातिप्रसङ्गाभावात् साध्याभावत्वादेरेव तादृशरू-  
पत्वात् । काञ्चनमयधूमवान् बन्हेरित्यादौ धूमो न काञ्चनमय इति  
ज्ञानस्यापि साध्यतावच्छेदकविशिष्टसाध्यवत्ताज्ञानविरोधित्वात् का-  
ञ्चनमयत्वाभावसामानाधिकरण्येऽतिप्रसङ्गः । साध्यतावच्छेदकवि-  
शिष्टसाध्यवत्ताज्ञानत्वेन यद्रूपावच्छिन्नप्रकारकनिश्चयप्रतिबन्ध्यतेऽयु-  
क्तौ तत्र विशेष्य धूमाभावसामानाधिकरण्यासङ्ग्रहः—धूमत्वावच्छि-  
न्नाभावनिश्चयप्रतिबन्ध्यतावच्छेदककौटो काञ्चनमयत्वविषयताया अ-  
निवेशात् । यत्किञ्चिद्धर्मावच्छिन्नविशेष्यताकविशिष्टसाध्यवत्ताज्ञान-  
त्वव्यापकप्रतिबन्ध्यतानिवेशे च धूमो न काञ्चनमय इति ज्ञानप्रति-  
बन्ध्यतायाः काञ्चनमयत्वविशिष्टधूमादिमत्ताज्ञानत्वव्यापकतया उ-  
क्तातिप्रसङ्गस्य दुर्वारतेत्यतः फलीभूतज्ञानधर्मितावच्छेदकाव-  
च्छिन्नविशेष्यतानिवेशः । यद्यपि धूमत्वादेरपि काञ्चनमयत्वादिवि-  
शिष्टधूमादिमत्ताज्ञानधर्मितावच्छेदकत्वमक्षतमेव—काञ्चनमयधूमवा-  
न् धूम इत्येतादृशज्ञानस्यापि कदाचिदुत्पादात्, तथापि विशि-  
ष्टसाध्यवत्तादिज्ञानधर्मितावच्छेदको यो यो धर्मस्तत्तद्धर्मावच्छि-

अविशेष्यतानिरूपितयद्रूपावच्छिन्नप्रकारताः तद्धर्मावच्छिन्नविशेष्यकविशिष्टसाध्यवत्तानप्रतिबन्धकतावच्छेदिकाः तद्रूपावच्छिन्नत्वस्य विवक्षितत्वान्नातिप्रसङ्गः । हेत्वसामानाधिकरण्यावषयतानिरूपितसाध्यवत्ताधीविरोधितावच्छेदकत्वोपलक्षितधर्मावच्छिन्नविषयतायाः स्वरूपसम्बन्धरूपं प्रतिषध्यतावच्छेदकत्वमेव निवेश्यम् न त्वनतिरिक्तवृत्तित्वम्, तेनान्योन्याभावघटितव्यभिचारधियोऽत्यन्ताभावघटितव्यभिचारधियश्च प्रत्येकप्रतिवध्यतायास्तादृशविषयितात्वावच्छिन्नव्यापकताविरहेऽपि न क्षतिः । अत एव साधनाप्रसिध्यादावपि नातिप्रसङ्गः—साध्याभावाद्विषयतायास्तत्प्रतिषध्यतावच्छेदककोटावनिवेशात् । हेत्वसामानाधिकरण्याविषयतायां च धर्मितावच्छेदकताभिन्नत्वमुपलक्षणविधया निवेश्यम्, तेन धूमासमानाधिकरणवह्णभावो न घटसमानाधिकरण इति ज्ञानविरोधिनि धूमासमानाधिकरणवह्णभावादौ घटादिसामानाधिकरण्ये नातिप्रसङ्गः ।

साध्याभावव्याप्यसाध्याभाववच्छेदकादिसामानाधिकरण्यव्याप्याय दर्शितप्रकारापेक्षया लघुप्रकारान्तरमाह साध्यवत्तति तादृशभावेति । हेतुसामानाधिकरण्याभावेत्यर्थः । हेत्वाभासतेति । दोषनेत्यर्थः । विशेष्यदलप्रयोजनं स्फुटयति साध्याभावेति । अविरोधित्वात्—अनुमितिजनकज्ञानविरोधित्वात् । अत्र च प्रकृतानुमितिजनकज्ञानविरोधित्वमेवाभासत्वम्, न तु बाधादिसाधारणगुरुशरीरानुमितिसाधारणोक्तानुगमकप्रकारघटितं तत्प्रयोजनाभावात् । अनुमितिजनकज्ञानस्यापि अनुमितिजनकतावच्छेदककोटिप्रविष्टविषयतावच्छिन्नत्वेन निवेशः, न तु विशिष्टपक्षे विशिष्टसाध्यव्याप्यविशिष्टहेतुवैशिष्ट्यावगाहिज्ञानत्वेन, तथा सत्यत्यन्तान्योन्याभावघटितनानाव्याप्तीनामननुगमेन तादृशनानाविधव्यभिचारसङ्गहासम्भवात्तावच्छाप्यवगाहिसमूहालम्बनानुमितिनियमेषु तत्सङ्गहसम्भवेऽपि पक्षधर्मत्वाद्यवगाहितायाः प्रयोजनावरहेण निवेशप्रसङ्गेन तादृशभावप्रदविरोधत्वविशेषणवैयर्थ्याच्च ॥

नन्वेतत्कल्पे धूमाभावव्याप्यासमानाधिकरणवह्निमान् बह्वेरित्यादौ बह्विनिष्ठधूमाभावव्याप्यसामानाधिकरण्यरूपाश्रयासिद्ध्यादावतिव्याप्तिरित्यत आह विरोधित्वमिति । पूर्वोक्तदर्शितेति । त्रिंश-

एतद्विरोधिज्ञानस्य विषयतयेत्यर्थः ।

यत्तु धूमवान् धूमाभावसमानाधिकरणवन्हेरित्यादौ हेतुतावच्छे-  
दकधूमाद्यभावसमानाधिकरण्यादिविशिष्टवन्ह्यसामानाधिकरण्यस्य  
धूमाद्यभावेऽनाहार्यज्ञानाप्रसिद्ध्या तत्स्थलीयसाधारण्येऽव्याप्तिरि-  
त्याशंकायां विरोधित्वमित्यादिकमवतार्य निर्वन्निर्वह्निमानित्यादि-  
स्थलीयदोषे सामान्यलक्षणाव्याप्तिवारकपूर्वोक्तप्रकारानुसरणपरत-  
या तद्व्याख्यानम् ।

तन्नशोभनम्-पूर्वमवविधैव रीतिः उत्तरत्र सर्वत्र सव्यभिचारा-  
दिलक्षणेऽनुसर्त्तव्या इत्यभिधानेनैव पौनरुक्त्यापातात्तानन्वव्यभिचरि-  
तत्वविशिष्टसामानाधिकरण्याभावस्याव्यभिचारज्ञानाविरोधित्वाद्दृश्या-  
प्तिरित्याशङ्कां तस्यालक्ष्यतामङ्गीकृत्य परिहरति उपदर्शितेति। व्याप्तिग्र-  
हे संशयसाधारणव्यभिचारधियो विरोधित्वात् ज्ञानत्वेन प्रतिबन्ध-  
कत्वमेव लक्षणे प्रवेश्यम्, अतो न साधनाप्रसिद्ध्यादावतिव्याप्तिस्तेषां  
निश्चयस्यैव विशिष्टसाधनादिग्रहे विरोधित्वादित्याशयेन विशिष्ट-  
साधनवत्त्वादिग्रहाविरोधित्वमनिवेश्य लक्षणं कुर्वतां मतमाह व्याप्ति-  
ग्रहेति । अत्र व्याप्तिग्रहकारणत्वमेवाभावे निवेश्यम्, न तु तादृशसह-  
चारदर्शनसहकारित्वमव्यावर्त्तत्वात् । तदभिधानं च सहचारदर्शन-  
स्य यथा व्यापकताप्रत्यक्षे स्वातन्त्र्येण कारणता तादृशी या संशय-  
साधारणज्ञानाभावकारणता सैवात्र निवेश्या न तु प्राज्ञाभावनिश्च-  
याभावाविधया कारणतेति प्रदर्शनाय । व्याप्तिश्च विशिष्यैकैवोपादेया ।  
मणिमन्त्रादिन्यायेन प्रतिबन्धकतामते एकैकविधव्याप्तिज्ञानं प्रत्यपि  
नानाविधव्यभिचारधियो विरोधित्वादित्यवधेयम् । मणिमन्त्रादि-  
न्यायेन विरोधितायामस्वरसात् केचिदित्युक्तम् ॥

इति श्रीगादाधरभट्टाचार्यञ्जकवर्तिविरचितार्या गादाधर्या  
साधारणप्रकरणम् ।

अथानुमानंगादाधर्याम्

## असाधारणप्रकरणम् ।

( चि० ) सर्वसपक्षविपक्षव्यावृत्तोऽसाधारणः । न-  
नु सपक्षत्वं न साध्यवन्मात्रत्वम्, विपक्षावृत्तेर्बृत्तिम-  
तः साध्यवद्बृत्तिर्वनियमात् । नापि पक्षातिरिक्तसाध्य-  
वस्त्वम्, शब्दोऽनित्यः शब्दत्वादित्यादेर्व्याप्तिर्धीदशक्या-  
मप्यसाधारणतापत्तेः । न चेष्टापात्तिः, बाधप्रतिरोधौ  
विना व्याप्तिपक्षधर्मतया ज्ञातादनुमितिर्नियमादिति  
चेन्न । सर्वनिश्चितसाध्यवाह्यपक्षव्यावृत्तत्वस्य तत्त्वात्,  
शब्दत्वानित्यत्वव्याप्तिग्रहे सति शब्दे साध्यनिश्चया-  
न्नातिव्याप्तिः । न च घटाऽयमेतरवादिनि सद्देतावति-  
व्याप्तिः, साध्यसन्देहदशयां तस्य हेत्वाभासत्वात् ।  
यद्यपि भूर्नित्या गन्धवत्त्वादित्यादिर्वस्तुतः साधारणः,  
शब्दो नित्यः शब्दत्वादिति विरुद्धः, शब्दोऽनित्यः श-  
ब्दत्वादित्यादिः सद्देतुरेव, व्याप्यज्ञानस्य पुरुषदोष-  
त्वादित्युदाहरणाभावादसाधारणो न पृथक् । तथापि  
पक्षतादशयां साध्यतदभावानिश्चयेन तस्य दोष-  
त्वम्, अन्यथा पक्षत्वभङ्गप्रसङ्गात् ।

( दी० ) प्राचां मतेनोत्तरयति न सर्वेत्यादि । सर्वेति वि-  
पक्षेऽप्यन्वेति, तेन साध्याभावान्यूनवृत्तेर्व्युदासः । विपक्षत्वस्य  
निश्चयगर्भत्वात् भूर्नित्या गन्धवत्त्वात् नित्यः शब्दः शब्दत्वा-  
दित्यादौ नाव्याप्तिः । पृथिवी रूपवती रसादित्यादौ जलादे-  
र्नीरसत्वभ्रमे पुनरसाधारण्यभ्रमे एवेति मन्तव्यम् । तथापीति ।  
पक्षत्वं-सन्दिग्धसाध्यकत्वम् ।

( गा० ) ननु चिन्तामणिकारमते सत्प्रतिपक्षस्योत्थापकतया असाधारण्यस्य दूषकत्वात् साध्यव्यापकीभूताभावप्रतियोगित्वमेवासाधारण्यमिति न सर्वेत्यादिग्रन्थासङ्गतिरित्यत आह प्राचामिति । साध्याभावन्यूनवृत्तेरिति । पर्यतो वह्निमान् जलत्वादित्यादेरित्यर्थः । तत्रापि घटादिरूपयत्किञ्चिद्विपक्षव्यावृत्तत्वसत्त्वादिति भावः । ननु भूरनित्या गन्धवत्त्वादित्यादौ पार्थिवपरमाणुरूपविपक्षवृत्तित्वादव्याप्तिरिति विपक्षवदस्य वास्तवसाध्याभाववदर्थकत्वाभिमानमूलामाशङ्कां निराकरोति विपक्षत्वस्येति । ननु पृथिवी रूपवती रसादित्यादिकं जलादेः नीरसत्वभ्रमदशायामसाधारणमेव सपक्षजलादिव्यावृत्तत्वस्य तदानीं हेतौ ग्रहादिति तत्राव्याप्तिर्वास्तवसपक्षजलादिव्यावृत्तत्वास्त्वादित्याशंकां लक्ष्यतया परिहरति पृथिवीति ।

मूले तथापीति। तथापि-शब्दे अनित्यत्वनित्यत्वयोः साध्यतायां शब्दत्वस्य सङ्केतुत्वविरुद्धत्वेपि। साध्यतदभावेति। हेतुमति पक्षे साध्यानिश्चयेन व्याप्तिग्रहाभावात्सङ्केतावपि तत्र साध्याभावानिर्णयन साध्याभावव्याप्यत्वरूपविरोधस्याग्रहेण विरुद्धहेतावप्यसाधारण्यदोषत्वं युक्तमेवेत्यर्थः । अन्यथा-तदानीमपि साध्यतदभावान्यतरनिश्चये ।

ननु सिपाध्यायिषाविरहाविशिष्टसिद्धयभावरूपपक्षतायाः साध्यनिश्चयदशायामपि सिपाध्यायिषासत्त्वे बाधनिश्चयदशायामपि चाक्षतत्वान्न तद्भङ्गप्रसङ्ग इत्यत आह दीधितौ पक्षत्वमिति ।

( चि० ) अथ सर्वसपक्षव्यावृत्तिरेव दोषो न विपक्षव्यावृत्तिरपि, तस्या अनुगुणत्वात् प्रत्युत विपक्षव्यावृत्तत्वेन व्यतिरेकितया परसाध्यसाधकमेवोपन्यस्तं स्यात् । न च संशयकतया दोषत्वं तच्चोभयव्यावृत्तत्वज्ञानादिति वाच्यम् । व्याप्तिग्राहकं सहचारज्ञानं (१) तदभावद्वारेण सपक्षव्यावृत्तिमात्रस्य दोषत्वात् ।

( दी० ) मतं दूषयति अथेत्यादि । व्याप्तीति । तथाच स्वतो दूषणाक्षप्रत्वान्नाभामन्वम् उपाधिवदिति भावः । एकध-

(१) तदभावद्वारेणैवेति गदाधरभट्टाचार्याभिमतः पाठः किन्तूपलब्धचिन्तामणिपुस्तकेषु सर्वत्रायमेवोपलभ्यत इति न धृतः ॥

विष्यावृत्तत्वञ्च न सामानाधिकरणग्रहविरोधि धर्म्यन्तरे तत्सम्भवात्, अन्यथा संतोरपि साध्यसाधनयोर्व्यतिरोक्तत्वं दोषाय स्यात् ।

अथायं शङ्कितुरभिप्रायः-पक्षे साध्याभावस्य संशयो निश्चयश्चानुमितिविरोधी विरोधिविषयकत्वात्, तत्सामग्री च विरोधिसामग्रीत्वेन, तत्रादिमस्य सामग्रीपक्षे सव्यभिचारस्य हेतोर्ग्रहः द्वितीयस्य तु प्रतिहेतोः परामर्शः अतस्तयोराभासत्वम् । अत एव सव्यभिचारलक्षणे पक्षवृत्तित्वं विशेषणम् साध्याभाववद्दृत्तित्वमात्रं पुनरसिद्धिरेवेति विरोधान्यस्य परामर्शविरोधिनो रूपस्य तत्त्वादिति ।

मैवम् । बाधसंशयस्य प्रतिबन्धकत्वानङ्गीकारात् साधारणधर्मवत्ताज्ञानस्य संशयसामग्रीत्वाभावात् सामग्रीत्वेन प्रतिबन्धकत्वे हेत्वाभासत्वायोगाच्च । अन्यथा पक्षस्य साध्यतदभाववद्दृत्तिप्रमेयत्वादिमत्त्वं सर्वत्र हेतावाभासीभवेत्, तथा कामिनीजिज्ञासाप्रयोजकं तज्ज्ञानेष्टसाधनत्वादिकमपि ॥

( गा० ) मणिकारमते विपक्षव्यावृत्तेरसाधारणघटकतया तन्मते अंधेत्यादिना तस्यादूषणोपयोगितानिराकरणमसंगतम् इति तद्घटितासाधारण्यवादिप्राचीनमतदूषणपरतया तत्सङ्गमयात म-तमिति । प्राचामित्यादि ।

मूले दोष इति । दोषविधयोद्भाव्य इत्यर्थः । तस्या-विपक्षव्यावृत्तेः, अनुगुणत्वात्-प्रकृतसाध्यसिद्धप्रतिकूलोद्भावनकत्वात्, प्रत्युत विपक्षव्यावृत्तत्वेनोपन्यस्तं लिङ्गं व्यतिरोक्तिमुद्रया प्रकृतसाध्यसाधकमेव स्यात्, तथाच परार्थस्थलेऽपि विपक्षव्यावृत्तत्वसहितं सपक्षव्यावृत्तत्वमनुद्भाव्यत्वेन नासाधारण्यदोष इति भावः ।

केवलसपक्षव्यावृत्तत्वं कौटिल्यानुपस्थापकत्वेन न साध्यसंशयकं किन्तु मिलितमेवेति दोषतया मिलितमेवोद्भाव्यमित्याशङ्कते न-चंति । संशयकमसाधारण्यं यद्यपि विपक्षव्यावृत्तत्वघटितम्



तथापि तादृशस्य दोषत्वं नोपपद्यते विरोधिज्ञानविषयस्यैव दोष-  
त्वात् विपक्षव्यावृत्तत्वांशज्ञानस्य चाविरोधित्वादिव्याशयेनाह  
व्याप्तीत्यादि । तदभावद्वारेण-तदभावप्रयोजकज्ञानविषयतयैव-एव-  
कारणानुमितितज्जनकज्ञाने साक्षाद्विरोधिविषयत्वव्यवच्छेदः । त-  
द्यवच्छेदफलं दीधिनिकृदेव स्फुटयति तथाचेति । स्वतो दूषणाक्षम-  
त्वात्-अनुमितौ तत्कारणज्ञाने च साक्षादविरोधित्वात्, नाभासत्वं-  
सपक्षव्यावृत्तत्वस्यापि न हेत्वाभासत्वम् । एतेन विपक्षव्यावृत्तत्वस्य  
दूषणानुपयोगित्वे तदंशपरित्यागेनैव हेत्वाभासता स्वीकार्येति नि-  
राकृतम् । एवं च स्वार्थानुमानेऽपि सर्वसपक्षव्यावृत्तिरेव दोष इत्युक्त-  
मित्यग्रिममूलस्यापि स्वार्थानुमानेऽपि विपक्षव्यावृत्तैर्दूषणानौपयि-  
कत्वं सपक्षव्यावृत्तत्वस्य सहस्यारधाविरोधितया तथात्वापि न हे-  
त्वाभासत्वमित्युक्तमित्यर्थो बोध्यः ।

ननु सहचारग्रहविरोधित्वे व्याप्तेः सहचारघटिततया तद्गृहेऽपि  
साक्षाद्विरोधित्वमेव तस्येति न कथं हेत्वाभासत्वमित्याशङ्कां परिह-  
रति एकधर्मिव्यावृत्तत्वं चेति । निश्चितसाध्यवद्यत्किवृत्तत्वाभाव-  
श्चेत्यर्थः । सामानाधिकरण्येति । साध्यवद्वृत्तत्वसामान्येत्यर्थः । ध-  
र्म्यन्तरे-साध्यवद्यत्तन्तरमन्तर्भाव्य, तत्सम्भवात्-साध्यसामा-  
नाधिकरण्यग्रहोदयात् । इदमुपलक्षणम् । साध्यवत्त्वरूपसामान्यध-  
र्मपुरस्कारेण तद्धर्मिणमन्तर्भाव्यापि तत्सम्भवो द्रष्टव्यः । तथाच त-  
त्तद्धर्मिव्यावृत्तत्वरूपविशेषाभावग्रहस्य प्रत्येकं साध्यसामानाधिक-  
रण्यसामान्यग्रहाविरोधित्वे तादृशविशेषाभावकूटात्मकासाधारण्य-  
ग्रहस्यापि तदविरोधित्वात् तस्य सामानाधिकरण्यसामान्यघटित-  
व्याप्तिज्ञाने साक्षाद्विरोधित्वमिति भावः । अन्यथा-यत्किञ्चिदधि-  
करणान्तर्भावेन सामानाधिकरण्यग्रहविरोधिनोऽपि दोषत्वे, सतोः-  
समीचीनयोः साध्यसाधनयोः बहिधूमाद्योः, व्यतिरोक्तत्वं-हृदाद्य-  
वृत्तत्वम् । दोषाय स्यादिति । तस्यापि हृदाद्यन्तर्भावेन सहचारग्रह-  
विरोधित्वादिति भावः ।

संशयकतया विपक्षव्यावृत्तत्वघटितासाधारण्यस्य दोषत्वं श-  
ङ्कितुः संशयकज्ञानस्यानुमितिं प्रति साक्षात्प्रतिबन्धकत्वमभिप्रेतम्,  
अन्यथा शङ्काया अतितुच्छतापत्तेः, तादृशगूढाभिप्रायमबुद्धैव च  
'व्याप्तिग्रहक'मित्यादिना तादृशस्य दोषतां मृणिकारो निराकार्णीदतो

न्यूनताभङ्गाय तादृशाभिप्रायमाशङ्क्य निराकुरुते अथागमित्यादिना । निश्चयश्चेति दृष्टान्तार्थम् । विरोधिसामग्रीत्वेन-विरोधिज्ञानसाम-  
ग्रीत्वेन, विरोधिर्नाति लिङ्गविपरीतेनान्वयः । आदिमस्य-संशयस्य,  
सव्यभिचारस्य-साधारण्येनासाधारण्येन वा विशिष्टस्य, द्वितीयस्य-  
साध्याभावनिश्चयस्य, प्रतिहेतोः-साध्याभावव्याप्यस्य, परामर्शः-प-  
क्षे परामर्शः, तयोः-तादृशग्रहविषयव्यभिचारसत्प्रतिपक्षयोः, अत ए-  
व-व्यभिचारस्य संशयकतया दोषत्वादेव, पक्षवृत्तित्वं विशेषणं य-  
थाश्रुतमेव सम्यगिति शेषः । पक्षवृत्तेः पक्षे साध्यसंशयाप्रयोजक-  
तया पक्षवृत्तित्वे सतीत्यादिलक्षणस्याप्युक्तरीत्या व्यभिचारस्य दू-  
पकतापक्षे एवोपगमात्तदलक्ष्यत्वेन तत्राद्याप्यप्रसङ्गकत्वात् इति  
भावः । एवं च यद्रूपावच्छिन्नप्रकारताशालिनिश्चयत्वेन साध्यव-  
त्तानिश्चयत्वावच्छिन्नं प्रति प्रतिबन्धकता पक्षवृत्तित्वे सति तद्रूप-  
वत्त्वं तादृशलक्षणार्थः । साध्याभावव्याप्यवत्ताज्ञानस्य न निश्चयत्वं  
प्रतिबन्धकतावच्छेदकमिति न सत्प्रतिपक्षानिव्याप्तिः । वन्ध्यभावत्वा-  
द्यवच्छिन्नवत्ताज्ञानस्यापि निश्चयत्वेन प्रतिबन्धकता न निश्चयत्वाव-  
च्छिन्नं प्रति अतो न हृदो वह्निमान् वन्ध्यभावादित्यादावतिप्रसङ्ग इ-  
त्यवधेयम् । नन्वेवं पक्षवृत्तित्वेन साध्यवृत्तित्वेन चाघटितस्य सा-  
ध्याभाववृत्तित्वस्य व्याप्तज्ञानविरोधितया हेत्वाभासस्याधिक्या-  
पत्तिर्व्यभिचारानन्तर्भावादित्यत आह साध्याभावेति ।

असिद्धिरेवेति । व्याप्यत्वासिद्धिरेवेत्यर्थः । तत्त्वदिसिद्धित्वात् ।  
यद्यपि परामर्शविरोधित्वं साधारण्यस्यापि साध्याभाववृत्तित्वां-  
शघटितत्वात् अक्षतमेव, तथापि मयत्वादिविशिष्टासद्भावतिप्रसङ्ग-  
भंगाय तादृशविरोध्यन्तराघटितत्वनिवेशस्यावश्यकत्वान्नातिप्रसङ्गः ।

प्रतिबन्धकत्वानङ्गीकारादिति । निश्चयत्वस्यार्थसमाजप्रसन्नतया  
संशयानन्तरमसति विशेषदर्शने निश्चयत्वावच्छिन्नापत्तेरयोगादिति  
भावः । तथै च संशयसामग्र्या अपि प्रतिबन्धकत्वमसिद्धमिति  
भावः । संशयसामग्र्याः प्रतिबन्धकत्वमभ्युपेत्य दूषयति साधार-  
णधर्मवत्ताज्ञानस्येति । तन्मात्रस्येत्यर्थः । ननु तन्मात्रे सामग्रीत्वपर्या-  
प्तिविरहेपि प्रतिबन्धकसामग्रीघटकत्वेन तस्य प्रतिबन्धकत्वमव्याह-  
तेमेवत्यत आह सामग्रीत्वेनेति । सामग्र्यन्तर्गततयेत्यर्थः । हेत्वाभा-  
सत्वायोगादिति । तद्विषयस्येत्यादिः । यादृशविशिष्टविषयकानिश्चय-


त्वमनुमितिप्रतिबन्धकतानतिरिक्तवृत्ति तादृशत्वमेव हेत्वाभासत्वम् प्रतिबन्धकसामग्रीघटकज्ञानविषयसाधारण्यादिश्च न तथा विशेष-दर्शनादिकालीने अप्रतिबन्धकीभूतज्ञानेपि तद्विषयकनिश्चयत्वसत्त्वा-दिति भावः । अन्यथा—यथाकथञ्चिद्लक्षणं परिष्कृत्य प्रतिबन्धक-सामग्रीघटकज्ञानविषयस्य हेत्वाभासत्वोपपादने, मेयत्वादिहेतौ सा-ध्यतदभावसहचरितमेयत्ववान् पक्ष इत्यादिज्ञानविषयस्य दोषता-या इष्टत्वात् । सर्वत्रेति । तथाच धूमादिहेतौ तस्यादोषत्वेन नेष्टा-पत्तिसम्भव इति भावः । आभासीभवेदिति । वूमादिहेतुकानुमित्ता-वपि तज्ज्ञानस्य संशयसामग्रीत्वेन प्रतिबन्धकत्वादिति भावः । वि-रोधिज्ञानसामग्रीविधया यज् ज्ञानं प्रतिबन्धकं तत्राभासतामापाद्य विरोधिजिज्ञासासामग्रीविधया प्रतिबन्धकस्य विषये तामापादयति तथेति । प्रयोजकत्वं—जनकज्ञानविषयत्वम् ॥

(चि०) किञ्च शब्दोऽनित्यः शब्दत्वादित्युक्त्वा नि-वृत्ते तावन्नेदमुद्भाव्यं न्यूनत्वेनैव वादिनिग्रहात् तदु-द्भावेन वादिनिवृत्तेश्च । न च न्यूनत्वे तदुपजीव्यम्, अ-साधारण्यव्यतिरेकेणापि तदुद्भावनात् । न च व्यतिरे-किप्रयोगे तदुपन्यासः, व्याप्तिपक्षतयोरप्रतिक्षेपेऽकि-ञ्चित्करत्वात् स्वार्थानुमाने च सर्वसपक्षव्यावृत्तिरेव दोष इत्युक्तमिति ॥

(दी०) एवं विशिष्टस्यानुद्भाव्यत्वं व्युत्पाद्य केवलस्यापि सपक्षव्यावृत्तत्वस्य तथात्वं व्युत्पादयति किञ्चेति । वाद्युपदर्शि-तदृष्टान्तस्य साधनवैकल्यन्तु नासाधारण्यम्, सपक्षान्तरवृत्तित्वे-ऽपि तत्सम्भवात् । तदुद्भावनन्तु तस्य निग्रहस्थानत्वात्, विभाज-कसूत्रस्थानुक्तसमुच्चायकत्वकारेण तस्य समुच्चितत्वात् तदुदाहर-णस्याभासताप्रदर्शनायैव वा, आवश्यकश्च प्राचां दृष्टान्तप्रयोग इति भावः । माभूत् परार्थानुमानेऽसाधारण्यं दोषः स्वार्थे तु स्यादत आह स्वार्थेति ।

( १० ) विपक्षव्यावृत्तत्वस्य व्याप्तिपक्षधर्मताग्रहाविरोधित्वेना-  
नुद्गावनीयतायाः प्रागेव व्यवस्थापितत्वात् किञ्चेत्यादिग्रन्थस्य त-  
त्परत्वं न घटते पौनरुक्त्यप्रसङ्गात् । न च पूर्वं अन्वयिनि दृष्टान्तास-  
म्भवेन न्यूनताया आवश्यकतया न तदुद्गावनं निराकृतामिति न  
पौनरुक्त्यप्रसङ्ग इति वाच्यम् । एवमपि व्यतिरेकिणि व्याप्तिपक्षधर्म-  
त्वाप्रतिक्षेपकतया तदुद्गावननिराकरणपौनरुक्त्यस्य दुर्वारत्वादि-  
त्यतः केवलसपक्षव्यावृत्त्युद्गावननिराकरणपरतया किञ्चेत्यादिमूल-  
मवतारयति एवमिति । एवं-उक्तप्रकारेण, विशिष्टस्य-विपक्षव्या-  
वृत्तत्वविशिष्टस्य । ननु साधनवैकल्यस्यापि घटादेः विशेषादर्शन-  
वशायामिष विशेषदर्शनदशायामप्याहार्यसाधनवस्वभ्रमादिना दृ-  
ष्टान्तविधया उपन्यासः सम्भवत्येवेति तत्र न्यूनताविरहेणासाधा-  
रण्योद्गावनसार्थक्यम्, न च तत्र दृष्टान्तस्य साधनवैकल्योद्गावने-  
नैव वादिनिवृत्तिसम्भवादसाधारण्यस्य दोषत्वमनावश्यकामिति  
वाच्यम्, दृष्टान्तस्य निश्चितसाध्यवतः साधनवैकल्यस्यैवासाधार-  
ण्यत्वादित्याशङ्कां निरस्यति वाद्युपदर्शितेति । यावन्निश्चितसाध्यव-  
ति साधनवैकल्यमसाधारण्यमेवेति वाद्युपदर्शितत्वाभिधान एक-  
देशे साधनवैकल्यस्य यावति साधनवैकल्यानतिरिक्ततया तस्यास-  
धारण्यत्वनिषेधासङ्गतेस्तदुद्गावनपर्यन्तमसाधारण्योद्गावनत्वप्रति-  
षेधः । सपक्षान्तरवृत्तित्वे पीति । हेतोरिति शेषः । तत्सम्भवात्-वाद्यु-  
पदर्शितस्य दृष्टान्तस्य साधनवैकल्यसम्भवात् । नन्वेवं दृष्टान्तस्य  
साधनवैकल्यं हेत्वाभासबहिर्भूततया कापि नोद्गाव्येतेत्यत आह त-  
दुद्गावनं त्विति । ननु 'प्रतिज्ञाहानिः प्रतिज्ञान्तर'मित्यादिनिग्रह-  
स्थानविभाजकसूत्रेऽस्यागणनाद्य निग्रहस्थानतेत्यत आह वि-  
भाजकेति । आभासताप्रदर्शनायैव तदुद्गावनमित्यनुपह्वेनान्वयः ।  
आभासता-बाधितसाधनवस्वार्थकता, सा चापार्थकत्वरूपीनिग्रह-  
स्थानमिति भावः । ननु यथा घट इत्यादि दृष्टान्तप्रयोगस्य समयबन्धा-  
धीनत्वनानियतत्वात् यत्र तद्व्युत्पत्त्येवाद्वाहरण प्रयुक्तं तत्रैवासाधारण्य-  
मुद्गावनीयमित्यत आह आवश्यकश्चेति । तथाच तदप्रयोगे न्यून-  
त्वमेवेति भावः ॥

इति गादाधर्यामसाधारणपूर्वपक्षग्रन्थः ॥



(चि०) उच्यते । शब्दत्वं साध्यवत्तदभाववत्तश्च निवृत्तत्वेन ज्ञातमर्थाद्वातिरेकितया वां पक्षे साध्यं तदभावश्च साध्यत्-अविशेषात्, अन्यथा पक्षवृत्ति-त्वानुपपत्तिरिति साध्यतदभावोत्थापकतया स्वार्थानुमानेऽसाधारणो दोषः । सत्प्रतिपक्षे ह्यौ हेतू तथा, अत्र त्वेक एवेति तयोर्भेदः । असाधारणेन व्यतिरेकि-प्रयोगे परस्य सर्वसपक्षव्यावृत्तत्वमात्रमुद्भावं साध्या-भावोत्थापकत्वात्, न विपक्षव्यावृत्तत्वमपि प्रतिकूल-त्वात् व्यर्थत्वाच्च ।

यद्वा विपक्षव्यावृत्ततया साध्यमिव सपक्षव्या-वृत्ततया साध्याभावमपि साध्योदिति दृष्टान्ततया प्र-तिषान्धतया वा तदुद्भावनमपिलक्षणन्तु सर्वसपक्षव्या-वृत्तत्वम् न तु विपक्षव्यावृत्तत्वमपि व्यर्थविशेषणत्वात् । विरुद्धमप्यनेनोपाधिनाऽसाधारणमेव । अन्यथैतदवगमे विरुद्धत्वाज्ञानं हेत्वाभासान्तरतापत्तेः ॥

इत्यसाधारणचिन्तामणिः ॥

(दी०) स्वमते सिद्धान्तमुपक्रमते उच्यते इति । अर्थादिति । व्यतिरेकिमुद्रया अर्थादुभयं साधयेत्, अर्थवशसम्पन्नमेवोभयसा-धकत्वम् उभयसिद्ध्यनुकूलव्याप्त्यादिग्रहादित्यर्थः । व्यतिरेकि-तया वेति पाठे अर्थात् अर्थापत्तिविधयेति परमतेन । एवञ्च पक्ष-धर्मतया ज्ञायमानो हेतुः साध्याभावव्यापकीभूताभावप्रतियोगि-त्वज्ञानात् साध्यस्य साध्यव्यापकीभूताभावप्रतियोगित्वज्ञानाच्च

साध्याभावस्य साधनायोन्मुखो मिथो विरोधेन नैकमपि साध्य-  
ति । न च शब्दे नित्यत्वानित्यत्वसन्देहे तदुभयव्यापकत्वं शब्द-  
त्वाभावस्य ग्रहीतुमशक्यम्—व्यापकत्वाभिमतशब्दत्वाभावाभाव-  
वच्छब्दवृत्तित्वस्य नित्यत्वानित्यत्वयोः सन्दिह्यमानत्वादिति  
वाच्यम् । तथात्वेऽपि तादृशसंशयाभावदशयां तथात्वनिश्चये तदु-  
भयव्यापकीभूताभावप्रतियोगिशब्दत्ववस्त्वस्य शब्दे प्रतिसन्धातुं  
शक्यन्वात् । स्वाश्रयमप्रतीत्यैव प्रतीतस्य सौरभादेरभावस्य पा-  
नीयपापाणादौ पृथिवीत्वतदभावमहचारंण तदुभयव्यापकता-  
ग्रहे तादृशाभावप्रतियोगिसौरभस्य चन्दनादौ परामर्शे पृथिवी-  
त्वादौ साध्ये तदसाधारण्यस्यातिसुलभत्वाच्च ।

नन्वयं सत्प्रतिपक्ष एव व्याप्तरन्वयनिरूप्यत्वस्याव्या-  
पकत्वेनाप्रयोजकत्वादित्यत आह सत्प्रतिपक्ष इति । न चैवंवि-  
धभेदेन पृथगभिधानेऽतिप्रसङ्गः, स्वतन्त्रेच्छाया इत्यादेर्गन्थकृ-  
तैवाभिधानात् तदभावसाधकं तत्साधकत्वभ्रमरूपाशक्तिविशेष-  
सूचनार्थत्वाच्च ।

सत्प्रतिपक्षसव्यभिचारोभयलक्षणाक्रान्ततया उभयान्तर्भा-  
वस्याविरुद्धत्वादित्यपि कश्चित् ।

सर्वसपक्षेति । सपक्षः—साध्यवान्, पक्षवृत्तित्वे मति साध्य-  
व्यापकीभूताभावप्रतियोगित्वमित्यर्थः, इदञ्च साक्षादनुमितित्रि-  
रोधि, विरोधश्च साध्यासामानाधिकरण्यादिरूपोऽन्वयव्याप्तिग्रह-  
विरोधीति न साङ्कर्यशङ्कापि । साध्यमामानाधिकरण्यन्तु नासाधा-  
रणम् । दशाविशेषे तद्भ्रमस्तु पुरुषदोषो व्याप्य इव साधारण्यभ्रम

( गा० ) मूले ज्ञानमित्यस्य पक्ष इत्यादि । व्यतिरेकितयेत्यनन्तरं  
वाकारासत्त्वे अर्थादित्यस्यार्थपक्षविधयेत्यर्थो न संगच्छते अर्थाप-  
त्तिव्यतिरेक्यनुमानोभयविधया साध्यकत्वस्यकमतेऽसम्भवादित्यत  
अन्यथा तद्व्यतिरेकं अर्थादित्यति । व्यतिरेकित्वे अर्थाधीनत्वान्वयभ्रम

निराकर्तुं व्यत्यस्य योजयति व्यतिरेकिमुद्रया अर्थादिति । साधये-  
दिति सम्भावनायां लिङ् । सिद्ध्युपधानसंभावना च योग्यतार्थाना  
इत्यर्थतः सा लभ्यत इत्याशयेन व्याचष्टे अर्थवशेति । उभयसाधक-  
त्वम्-उभयसिद्धियोग्यत्वम् परस्परसिद्धिसामग्रीरूपपरस्परसिद्धिप्र-  
तिबन्धकाभावातिरिक्तउभयसिद्धिसामग्रीसमवधानमिति यावत् ।  
मूले ज्ञातमित्यन्तं हेतुगर्भविशेषणमिति स्फुटयति उभयेति । मूले  
अन्यथेति । साध्यतदभावव्यापकीभूताभावप्रतियोगित्वेन ज्ञातस्य  
विरोधिसामग्यतिरिक्तप्रतिबन्धकासमवहितस्य हेतोर्विरोधिसमग्य-  
भावातिरिक्तसाध्यतदभावसाद्धिसामग्यसमवहितत्वे । पक्षवृत्तिन्वा-  
नुपपत्तिरिति । पक्षवृत्तितया ज्ञातत्वानुपपत्तिरित्यर्थः । 'इति साध्य-  
तदभावोत्थापकतया असाधारणो दोष' इति मूलार्थं दीधितिकृत्  
व्याचष्टे एवं चेत्यादिना । तत्र साध्यतदभावसाधनान्मुखत्वमुक्त-  
त्तिसिद्धिसामग्रीसमवहितत्वम् एतदेव च साध्यतदभावोत्थापकत्वा-  
र्थः । साध्यतदभावव्यापकीभूताभाप्रतियोगित्वज्ञानयोर्मिलितयोस्त-  
दुभयसिद्धिसामग्रित्विशङ्कानिराकरणाय साध्यतदभावव्यापकीभूता-  
भावप्रतियोगित्वज्ञानात्तदुभयसाधनायोन्मुख इति संक्षेपाक्ते-  
रुपक्षिता । विरोधेन-परस्परविरोधेन । नैकमपि साध्यतीति ।  
असाधारण इति शेषः । एवं चासाधकत्वमेव हेतोर्दोषत्वमि-  
त्यवधेयम् । संदेहे-सन्देहदशायाम् । व्यापकत्वेति । उभयव्याप-  
कतया ग्राह्यस्य शब्दत्वाभावस्य योऽभावः शब्दत्वं तद्वद्वृ-  
त्तित्वरूपस्य व्यभिचारस्येत्यर्थः । सन्दिह्यमानत्वादिति । उक्तसंश-  
येन विषयीकरणादित्यर्थः । आधारत्वाधेयत्वयोस्तुल्यवित्तिवेद्यत्वा-  
दिति भावः । एतच्च व्याप्यधर्मिकव्यापकाभाववद्वृत्तित्वज्ञानमेव  
व्यापकताग्रहप्रतिबन्धकमित्याभिमानेन । वस्तुनस्तु तादृशज्ञानव-  
ह्यापकाभाववद्भूमिकव्याप्यवत्ताज्ञानमपि प्रतिबन्धकम्-असमान-  
प्रकारकत्वस्याविशेषादिति कथितसंशये शब्दवृत्तितया नित्यत्वा-  
नित्यत्वसंशयाभावदशयां घटगगनादौ शब्दत्वाभावे प्रत्येकमुभय-  
सहचारज्ञानात्तात्त्वनिश्चये शब्दत्वाभावे उभयव्यापकतानिश्चये सति  
तज्जन्यसंस्कारात् शब्दे साध्यसन्देहदशायामपि तादृशव्यापकता-  
द्वयस्मरणेऽव्यापकत्वमानासम्भवेन व्यापकीभूताभावप्रतियोगि-  
शब्दत्वस्य शब्दे प्रतिसन्धातुं निश्चतुं शक्यत्वादित्यर्थः । गगनघटा-

द्वौ शब्दत्वाभावे नित्यत्वतदभावोभयसाहचर्यग्रहः शब्दत्वोपस्थितावेव सम्भवति शब्दत्वजातिप्रतीतौ व्यक्तिमानं नियतामिति शब्दे नित्यत्वतदभावसंशयजनकं धर्मिज्ञानमेकतरकोट्युपस्थितिश्च वर्तते अपि तु कारणान्तराभावादेव तत्र संशयविरहः, अतो यत्साध्यहेतुके हेत्वभावे साध्यतदभावयोः साहचर्यं गृह्यमाणे हेतुमतो धर्मिण उपस्थित्यन्यतयं तत्र धर्मिज्ञानाभावादेव न हेतुमति साध्यतदभावसंशय इति तादृशस्थले हेत्वभावे साध्यतदभावव्यापकताग्रहसौकर्यमाहाश्रयमिति । सहचारेण-सहचारग्रहेण । तादृशभावेति । पृथिवीत्वतदभावव्यापकताविशिष्टाभावेत्यर्थः । पृथिवीत्वादां साध्य इति । चन्दन पृथिवी सारभादित्यादावित्यर्थः । असाधारण्यस्य-असाधारण्यग्रहस्य ।

अयं-साध्यतदभावव्यापकीभूताभावप्रतियोगितया गृह्यमाणो हेतुः । सत्प्रतिपक्ष एवेति । त्वराधिव्याप्तिपक्षधर्मताज्ञानप्रतिबन्धकार्यकत्वात् इति भावः । तथा च नासाधारण्यस्य स्वतन्त्रहेत्वाभासतेति भावः । ननु विरोधिव्याप्तेरन्वयव्याप्तत्वं सत्प्रतिपक्षताप्रयोजकमिति नात्र सत्प्रतिपक्षतयत आह व्याप्तेरिति । अन्वयनिरूपितत्वस्य-साध्यसाधनोभयनिरूपितत्वस्य, अव्यापकत्वेन-व्यतिरेकिना हेत्वन्तरेण यत्र सत्प्रतिपक्षता तत्स्थलसाधारण्यभावे न एवंविधाति । यत्र हेत्वन्तरेण प्रतिरोधस्तत्र सत्प्रतिपक्षता यत्र च स्वेनैव स्वकार्यप्रतिरोधस्तत्र तदन्यहेत्वाभासतेत्यभिधान इत्यर्थः । अतिप्रसङ्गः-यत्रान्वयिना हेत्वन्तरेण प्रतिरोधः स सत्प्रतिपक्षः यत्र च व्यतिरेकिना हेत्वन्तरेण प्रतिरोधः स हेत्वाभासान्तरमित्यादिप्रसङ्गः । तदभावसाधक इत्यादेः प्रकृते पृथगभिधानस्य इत्यादिः । अशक्तिविशेषाऽनिशयिता शक्तिः ।

उभयलक्षणाक्रान्ततयोभयान्तर्भावस्येति । यथा सत्प्रतिपक्षलक्षणाक्रान्ततया सत्प्रतिपक्षता तथा सव्यभिचारलक्षणाक्रान्ततया तथात्वस्यापीत्यर्थः । अविरुद्धत्वादिति । तथाच तस्य सव्यभिचारसामान्यलक्षणाक्रान्ततया सव्यभिचारमध्येऽवश्यं विभजनीयतया साधारणानुपसंहारिभिन्नस्य शब्दो नित्यः शब्दत्वादित्यादेरसाधारणत्वेन विभजनं युक्तमेवेति भावः । कश्चिदित्यस्वरसः । स चासाधारण्यसत्प्रतिपक्षपार्थक्यप्रयोजकदर्शितर्जाजमनादत्य सत्प्रतिपक्षान्तर्भा-



वस्वीकारे व्याप्तिज्ञानविरोधित्वघटिततद्व्यावृत्तसाधारण्यमङ्गाहक-  
सव्यभिचारसामान्यलक्षणस्यैव सम्भवेन प्रयात्वेन समूहालम्बनानु-  
मितिर्विरोधिताघटिततत्साधारणसव्यभिचारसामान्यलक्षणकरण-  
स्य नियुक्तकतया तस्य सव्यभिचारान्तर्भावसम्भवात् ।

सपक्षपदस्य निश्चयगर्भार्थकत्वे सत्प्रतिपक्षोत्थापकता न सम्भवति व्याप्तेर्ज्ञानागर्भत्वादित्यतस्तद्व्यावृत्ते सपक्ष इति । पक्षवृत्तित्वाविशेषितस्य हेतौ केवलसाध्यव्यापकीभूताभावप्रतियोगित्वस्य यद्यद्भूमिवृत्तित्वं हेतौर्ज्ञायत इत्यादिरीत्या सव्यभिचारसामान्यलक्षणाक्रान्तत्वऽपि अनुमितिप्रतिबन्धकतानतिरिक्तवृत्तविषयिताकत्वाभावेन न हेत्वाभाससामान्यलक्षणाक्रान्तत्वम् । अनुमितिर्विरोधिताशून्यपक्षधर्मताज्ञानकालोत्तजानावृत्तिविषयिताकत्वरूपं प्रतिबन्धकतानतिरिक्तवृत्तित्वं सामान्यलक्षणे निवेश्य हेत्वाभाससामान्यलक्षणाक्रान्तत्वसम्पादनसम्भवेऽपि तादृशप्रयासे गौरवमतोऽसाधारण्यशरीर पक्षवृत्तित्वमन्तर्भावयति पक्षवृत्तित्वे सतीति । यद्यपि सव्यभिचारसामान्यलक्षणस्य यद्यद्भूमिवृत्तित्वमित्यादिना बाधादिसाधारण्यवारणप्रकारेण सम्भवति पक्षवृत्तित्वघटितासाधारण्यस्यापि धर्मविशपरनियन्त्रितत्वात्, तादृशरीत्यादेरे निरुक्तासाधारण्यस्यैवासङ्ग्रहापत्तेः, तथापि प्रकृतपक्षतावच्छेदकविशिष्टे प्रकृतसाध्यतावच्छेदकविशिष्टवैशिष्ट्यावगाहिप्रकृतहेतुतावच्छेदकविशिष्टवैशिष्ट्यावगाहिज्ञानानिरूपिता या निरुक्तासाधारण्यविषयकत्वानवच्छिन्नप्रतिबन्धकता तच्छून्यत्वे सति समूहालम्बनानुमितिर्विरोधित्वस्य बाधप्रतिरोधध्यावृत्तस्य निरुक्तासाधारण्यसाधारणस्य सव्यभिचारसामान्यलक्षणत्वसम्भवात् ।

ननु साध्यवद्यावृत्तत्वं यदि तद्वदवृत्तित्वं तदा शब्दो नित्यः श्रोत्रग्राह्यत्व सति गुणत्वादित्यादौ विशिष्टस्य गुणत्वादेः केवलानतिरिक्ततया नित्यत्ववदवृत्तित्वं नोपपद्यते इत्यव्याप्तिः, एवं साध्यवदवृत्तित्वं सामानाधिकरण्यप्रद्विरोधितया व्याप्तिप्रद्विरोधयेव इति न सत्प्रतिपक्षोत्थापकमतो व्यावृत्ते साध्यव्यापकेति । विरोधरूपोपाधेः साध्याभावव्याप्यतारूपत्वे सोपि साध्यव्यापकीभूताभावप्रतियोगित्वमिति सङ्कर इत्याशङ्कां निराकरोति साध्यासामानाधिकरण्यादीति । हेतुनिष्ठसाध्यासामानाधिकण्यादीत्वर्थः । आदिना साध्यनि-

प्रहेत्वसामानाधिकरण्यपरिग्रहः । नन्वेवं विरोधस्य विरोध्यविषय-  
त्वेनानुमित्यविरोधितया न दोषता स्यादित्यत आहान्वयव्याप्तीत ।  
साध्यहेतुसामानाधिकरण्यघटितव्याप्तिर्त्यर्थः । पक्षवृत्तत्वप्रवेशा-  
निवेशाभ्यामाप भेदसम्भवात् शङ्कापीत्युक्तम् । शब्दाऽनित्यः श-  
ब्दत्वादित्यादौ वास्तवसाध्यवद्यावृत्तत्वाभावेनाव्याप्तिशङ्कामल-  
क्ष्यतया परिहरति साध्यसामानाधिकरणं त्विति ।

ननु दर्शितस्थलेऽपि दशावशेषेऽसाधारण्यज्ञाननानुमित्यनुत्पा-  
दाद्धेतोर्दुष्टताया आवश्यकत्वे कथमलक्ष्यत्वमित्यत आह दशाविशेष-  
इति । तद्धमः—असाधारण्यभ्रमः, पुरुषदांप एव न तु तत्र हेता-  
र्दुष्टतैत्यर्थः । प्रतिबन्दिमूचनाय दृष्टान्तमाह व्याप्य इवति ॥

( दो० ) नवीनाः पुनरेवं वर्णयन्ति । सामग्रीद्वयविरोधेन  
हेत्वभावस्य साध्यतद्भावव्यापकताग्रहविरोधाऽसाधारण्यस्य दू-  
षकतावीजम् तथाहि—वृत्तिमता हेतुना क्विदपि वृत्तित्वयम् तत्र  
चावश्यं साध्यतद्भावयोरन्यतरेण भवितव्यम् । न च तत्र हेत्वभा-  
वः सम्भवति, अतोऽवश्यमन्यतराव्यापकत्वं तस्य, एवंविधविरो-  
धध्रौव्ये साध्येन तद्भावेन च हेत्वभावस्य सहचारज्ञानं नैक-  
तरनिरूपितमपि व्यापकतां ग्राहयति मिथो विरोधात्, विरोधि-  
परामर्शद्वयमिव साध्यतद्भावौ, एवञ्च वृत्तिमत्त्वविशेषितं हेतो-  
र्यावद्विपक्षसपक्षव्यावृत्तत्वं वृत्तिमत्त्वतियोगित्वविशेषितं वा हेत्व-  
भावस्य यावत्सपक्षविपक्षवृत्तित्वमसाधारण्यमिति । योजयन्ति च  
ग्रन्थमित्थम् शब्दत्वं यदि साध्यतद्भावनञ्चावृत्तत्वेन तदुभय-  
व्यापकीभूताभावप्रतियोगित्वेन ज्ञातं ज्ञानयोग्यं स्यात् तद्वत्  
स्यादिति यावत्, तदा व्यतिरेकितया तादृशव्यतिरेकप्रतियोग-  
त्वेनार्थात् पक्षे तदुभयं साध्यतेत् तदुभयसहचरितं भवेत्, व्याप-  
काभाववति व्याप्याभावस्यावश्यम्भावात् अतथाभावे पक्षधर्म-  
ताया व्याप्तेर्नानुपपत्तिः । न च तथाभावः सम्भवति, न वा पक्षवृ-  
त्तित्वं बाधितम् अतः साध्यतद्भावोत्थापकतया तदुभयसिद्धय-

नुकूलविरोधि व्याप्तिद्रव्यग्राहकव्यतिरेकसहचारद्रव्यग्रहविषयतया  
अमाधारणो दोषो व्याप्तिद्रव्यग्रहप्रतिबन्धकः । ननु यदि विरो-  
धिव्याप्तिद्रव्यं न गृह्यते तदा सत्प्रतिपक्षोच्छेदः गृहीतविरोधि-  
व्याप्तिद्रव्यहेतुमुत्सत्त्वात् तस्येत्यत आह सत्प्रतिपक्ष इति । तत्र-  
हेत्वोर्भिन्नतयाधिकरणभेदेन तथा ग्रहः सम्भवति अत्र पुनरेकस्मि-  
न् हेतौ तद्भयग्रहो विरुद्ध इत्यर्थः ।

( गा० ) मिश्रव्याख्यानमुपन्यस्यति नवीना इति । सामग्रीद्वय-  
विरोधेनेति । हेत्वभावे साध्यतदभावव्यापकताग्राहकसामग्नयोः पर-  
स्परजन्यफलप्रतिबन्धकत्वेनेत्यर्थः । ग्रहविरोधां-ग्रहानुत्पादः, असा-  
धारणस्य-हेतोःदूषकतायां वीज-अनुामत्यनुत्पादकतायां वीजम् । व्याप-  
कतयाविरोधे पच परस्परग्राहकसामग्नयोः परस्परग्रहप्रतिबन्धकत्वं  
सम्भवतीति विरोधमेवोपपादयति तथाहोति । क्वचिदधिकरणे वर्ति-  
तव्यमिति । वृत्तेरधिकरणनिरूपितत्वनियमादिति भावः । तत्र च-तद्-  
धिकरणं च, साध्यतदभावयोरन्यतरणं भावतव्यं-स्थानव्यम्, प्रति-  
योग्यभावयोरकासत्वे अपरसत्त्वानियमादिति भावः । तत्र-आधकरणे,  
न हेत्वभावः सम्भवति प्रतियोगिवृत्त्या विरोधादिति भावः । अतो-  
हेत्वभावस्य तत्रासत्त्वात्, अन्यतराव्यापकत्वं-साध्याव्यापकत्वसाध्या-  
भावाव्यापकत्वयोरन्यतरवत्त्वम्, तस्य-हेत्वभावस्य, तयोर्मध्ये हेत्वाधि-  
करणे यस्य स्थितिस्तद्व्यापकतायास्तदभावेऽसम्भवादिति भावः ।  
एवंविधविरोधघ्नौष्ये-एवंरीत्या नित्यत्वतदभावव्यापकतयोः श-  
ब्दत्वाभावादाविकसत्त्वेऽपरासत्त्वनियमे । सहचारज्ञानमिति । व्यापक-  
ताग्रहकारणीभूतं गगनघटादौ सामानाधिकरण्यज्ञानम् । विरोधिग्रह-  
सामग्न्याः प्रतिबन्धकत्वम् दृष्टान्तेन दृढयति विरोधीति । साध्य-  
तदभावो न ग्राहयतीति अनुपगमनान्वयः । अवृत्तिवारणाय वृत्तिम-  
त्त्वविशेषितमिति । सपक्षविपक्षव्यावृत्तत्वं यावत्सपक्षविपक्षनिष्ठा-  
भावप्रतियोगित्वम्, नतु हेत्वभावत्वरूपेण सहचारज्ञानमेव तेन रूपेण  
व्यापकताग्राहकतया व्यापकतान्तरग्रहविरोधीति तद्विषयस्यैव दाप-  
त्वमुचितामत्याशयेनाह वृत्तिमदिति । उभयव्यापकीभूताभावप्रति-  
योगित्वज्ञानविषयत्वं भ्रममादायाभयासहचरितसाधारणमिति नाभ-

यसाहचर्यरूपतया व्याख्यायोभयसाधकत्वापादकमनो व्याचष्टे ज्ञातं  
ज्ञानयोग्यमिति । उभयसाधकत्वे उभयसाहचर्यरूपे व्यतिरेक्यनु-  
मानत्वमप्रयोजकमिति व्यतिरेकितयेत्यन्यथा व्याचष्टे व्यतिरेकित-  
येति । तादृशेति । साध्यतद्भावव्यापकीभूतेत्यर्थः । यद्यपि तादृश-  
व्यतिरेकप्रतियोगित्ववत् स्यात्तदा उभयसहचरितं स्यादित्यत एव  
तादृशप्रतियोगिताया उभयसाहचर्यप्रयोजकत्वं लभ्यते, तथापि  
आपात्तिमूलभूतव्याप्तिदाह्यप्रदर्शनाय व्यतिरेकितयेति पुनर्मुलेऽभि-  
हितमित्यवधेयम् ।

भ्रमेणोभयसाधकत्वस्येष्टत्वादुभयं साधयेदित्यस्यार्थमाह उभय-  
सहचरितं भवेदिति । यद्यपि वृत्तिमत्त्वविशेषितैककोटिव्याप-  
काभावप्रतियोगित्वस्य वस्तुगत्याऽपरकोटिव्यापकाभावप्रतियोगित्व-  
विरुद्धत्वेऽपि विरोधाप्रतिसन्धानदर्शनां तैः प्राहकसामग्र्या अपर-  
ग्रहविरोधतेति दर्शिततर्कावतारणैश्च विरोधिप्रतिसन्धानमसाधारण-  
ण्यदर्शयामङ्गीकार्यमृतद्वयपश्यति दर्शितरीत्या तदवधारणे चेत्या-  
दिना, तथा च शब्दे नित्यत्वानित्यत्वयोः सन्देहे शब्दत्वतदुभयसाह-  
चर्यमपि सान्दिग्यमेवेतीष्टापात्तिदर्शनां नोक्ततर्कावतारसम्भवः ।  
तदुभयैकाधिकरणवृत्तित्वस्य चाप्रसिद्ध्या नापात्तिसम्भव-अप्रसि-  
द्धस्य व्याप्त्यवधारणासम्भवात् । एवमुभयव्यापकीभूताभावप्रतियोगि-  
त्वमवृत्तौ प्रसिद्धं तत्र नोभयसाहचर्यमिति विरोधे एतापाद्यापा-  
दकयोः कथमापात्तिः । वृत्तिमत्त्वे सत्युभयव्यापकीभूताभावप्रतियोगि-  
त्वं चाप्रसिद्धम् । वृत्तिमत्त्वे सति तत्तत्कोटिव्यापकीभूताभावप्रतियोगि-  
त्वेन प्रत्येकं तत्तत्कोट्यभावसाहचर्यापत्तौ चेष्टापात्तिशंकाया अनिवृ-  
त्तिरिति महदसमञ्जसम् । तथापि जलत्वादौ वृत्तिमत्त्वे सति घटत्व-  
पटत्वाद्युभयव्यापकाभावप्रतियोगित्वतदुभयाभावद्वयसहचारमवधा-  
र्यं सामान्यतः आपाद्यापादकयोर्थत्वं वृत्तिमत्त्वे सति यदुभयव्यापका-  
भावप्रतियोगि तत्प्रत्येकं तदुभयाभावद्वयैकाधिकरणवृत्तीति व्याप्ति-  
रव्यव्यर्थे ततश्च शब्दत्वादौ वृत्तिमत्त्वानित्यत्वतद्भावव्यापकाभावप्र-  
तियोगित्वानामाहार्यज्ञानान्नित्यत्वतद्भावद्वयैकाधिकरणवृत्ति स्या-  
द्विदमित्यप्रसिद्धाविशेषापात्तिः सुलभैव । सामान्यव्याप्त्यधीनाविशेषा-  
नुमितविव तदधीनविशेषापात्ताद्यापि विशेषप्रसिद्धेरनङ्गत्वात् । न च  
उक्तापाद्याप्रसिद्धौ प्रतियोग्यप्रसिद्ध्या आपाद्यव्यतिरेकानिश्चयास-

म्भवेन नापर्यवतारसम्भव इति वाच्यम् विशिष्टविषयकापत्तौ विशेष्ये विशेषणाभावनिश्रयस्यापि विशिष्टशङ्कानिवर्त्तकत्वेन हेतुत्वाद्धिकरणे नित्यत्वानित्यत्वाभावोभयवत्तानिश्रयादेव तादृशापत्तिसम्भवात् । मूले व्यतिरोक्तयेति यद्वापेर्दाढ्यं दर्शितं तदेव स्फुटीरोत व्यापकाभाववतीति । प्रतियोगिनाऽभावाभावत्वात् प्रकृतत्वं बोध्यम् । अन्यथेत्यस्य विवरणं अतथाभाव इति । शब्दत्वस्य एकाधिकरण उभयाभावे तस्यावृत्तित्वे वेत्यर्थः । उभयभवे उक्तापाद्यासत्त्वविघटनादवृत्तित्वपक्ष एव शब्दरूपपक्षधर्मताया अनुपपत्तिर्न तु शब्दत्वाधिकरणे तदुभयाभावसत्त्वपक्षे, तथासति तदुभयाभावस्य विपर्ययेण तदुभयरूपतया शब्दत्वाभावे तदुभयव्यापकताया एवानुपपत्तिर्गति मूलन्यूनताभङ्गाय पूरयति व्याप्तेर्वीति । इष्टापत्तिशंकाविरहेण स्फुटयति न च तथाभाव इति । तथा चेष्टापत्तिशङ्काविरहेण शब्दत्वे नित्यत्वानित्यत्वोभयाभाववदधिकरणत्वेन मिलितापादकानां वृत्तिमत्त्वानित्यत्वतदभावव्यापकीभूताभावप्रतियोगित्वानामाभावं साधनीयं नित्यत्वतदभावव्यापकाभावप्रतियोगित्वयोर्द्वयोरभावः पक्षधर्मताबलात् शब्दत्वे सिद्ध्यति । अयमेव च विरोधग्रह इति भावः ।

ननु वृत्तिमत्त्वाभावमादायैव न कथम्पर्यसानमित्येत आह न वा पक्षवृत्तित्व बाधितमिति । तथा च वृत्तिमत्त्वानिश्रयान्न तथा पर्यवसानमिति भावः । एतन्मते साध्यतदभावोत्थापकतयेत्यस्य साध्यतदभावांसद्धिसामग्रिसमवाहिततयेत्यर्थो न सम्भवति व्याप्तिग्रहाभावेन तादृशसामग्र्यसम्भवादतोऽन्यथा व्याचष्टे साध्यतदभावोति । दोष इत्यस्य व्याख्या व्याप्तिग्रहप्रतिबन्धक इति । व्याप्तिग्रहविरोधिधर्मवानित्यर्थः ।

एतन्मतेऽसाधारणे सत्प्रतिपक्षाविशेषशङ्कानवतारात् आशङ्कान्तरेण सत्प्रतिपक्ष इत्यादि मूलमवतारयात नन्विति । विरोधिधर्मव्याप्तिद्वय-साध्यतदभावानिरूपितव्याप्तिद्वयम्, न गृह्यते-प्राहकसामग्रिद्वयविरोधेन एकदा न गृह्यते । सत्प्रतिपक्षोच्छेद इति । परस्परसामग्रिविराधेन विरोधिकोऽर्थानुमितप्रतिबन्धोच्छेद इत्यर्थः । गृहीतेति । हेतुधर्मिकतदभावव्याप्तिग्रहाधीनत्वादित्यर्थः ॥

(दी०) अत्र चेदं चिन्त्यम् । एवं सति सपक्षादेर्यवस्वविशेषणं व्यर्थम्, दूषकतायामनुपयोगात् व्यभिचाराग्रहमात्रोपक्षीणत्वात् । वृत्तिमत्त्वादिविशेषितस्यापि चासाधारण्यस्य ज्ञानं न व्याप्तिज्ञान-विरोधि, विरोधिविषयकत्वाभावात् उपदर्शितविरोधस्य त-च्छरीरेऽनन्तभावाच्च । व्यापकतयोरपि च न स्वतो विरोधः । उप-दर्शितरीत्या तद्वधारणे चावश्यं व्यभिचारज्ञानमेव प्रतिबन्ध-कम्, अत्र एव सत्यपि असाधारण्यज्ञाने एकत्रानुकूलतर्कावतारे भ-वति व्याप्तिशीरिति । एतेन तादृशमहचारज्ञानं तुल्यबलविरोधि-व्याप्तिग्रहसामग्रीत्वेन प्रतिबन्धकं तर्कावतारे पुनस्तुल्यबलतैव ना-स्तीति परास्तम् । तर्कस्य व्यभिचारशङ्कानिवर्तकत्वेनैवोपयोगि-त्वात् सामग्रीत्वेन प्रतिबन्धकत्वे हेत्वाभासत्वायोगाच्च । सत्प्रतिपक्षे च विरोधिव्याप्यवसानिर्णयत्वेन प्रतिबन्धकत्वं न तु विरोधिसाम-ग्रीत्वेन, बाधावतारे त्वापाततः सत्प्रतिपक्षितस्वेऽपि बाधेन प्रतिहे-तोरव्याप्यत्वादिज्ञान एव साध्यानुमित्युदयादिति कृतं पल्लवितेन ॥  
इत्यसाधारणदीधितिः ॥

(गा०) दूषकतायामनुयोगादिति । यत्किञ्चिदधिकरणे साध्यहे-तुसामानाधिकरण्यज्ञानस्यापि व्यापकताग्राहकत्वेन तादृशरीत्या दो-षत्वेऽधिकरणे यावत्त्वस्याप्रयोजकत्वादित्यर्थः । ननु यत्किञ्चित्सपक्षा-दौ हेतोर्गृहे तादृशव्यभिचारग्रहेण प्रतिबन्धाद्धेत्वभावे साध्यादि-व्यापकताग्रहो न सम्भवतीति यावत्सपक्षादौ हेत्वभावग्रहो व्याभ-चारग्रहविरोधितया हेत्वभावे साध्यादिव्यापकताग्राहक इति कथं यावत्त्वानुपयोग इत्यत्र आह व्यभिचाराग्रहेति । सपक्षादौ हेत्वभाव-ग्रहस्य व्यभिचाराग्रहमात्रसंपादकतया व्यापकताग्रहेऽन्यथासिद्ध-त्वाद्धित्यर्थः । तथा च यावत्त्वघटितासाधारण्यज्ञानत्वेन प्रतिबन्ध-कज्ञानाजनकतया न तेन रूपेण प्रतिबन्धकत्वमपीति न तादृशसा-धारण्यस्य दोषतासंभवः सहचारज्ञानविधया व्यापकताग्राहकज्ञानविषयस्य यत्किञ्चित्सपक्षविप्रक्षयोर्हेत्वभावस्य दोषत्वं बहिमान् धूमादित्यादौ श्रयःपिण्डजलहृग्निनिष्ठभूमाभावादेरसाधारण्यता-

प्रसङ्ग इति भावः । ननु वृत्तिमत्त्वे सति यावत्सपक्षविपक्षनिष्ठान्यन्ता-  
 भावप्रतियोगित्वस्य हेतौ ज्ञानं वृत्तिमत्प्रतियोगिकत्वे सति यावन्-  
 सपक्षविपक्षवृत्तित्वस्य हेत्वभावे ज्ञानं वा तादृशेण व्यापकताग्रहाज-  
 नकमपि व्यापकताग्रहप्रतिबन्धकमास्थीयते साधारण्यज्ञानदशायां  
 व्यापकताग्रहानुत्पादस्थानुभवसिद्धत्वादित्यत आह वृत्तिमत्त्वादिति ।  
 विरोधि विपयकत्वाभावादिति । तादृशासाधारण्यज्ञानकाल व्याप्तिग्र-  
 हानुत्पाद एव नानुभाविकः विरोधि विपयकज्ञानकाल एव ज्ञानानुत्पा-  
 दस्थानुभाविकत्वादिति भावः । उपदर्शितविरोधस्य—एककोट्यव्यापक-  
 त्वे तदभावरूपापरकोट्यव्यापकतानुपपात्तिरूपस्य (साध्याभावव्यापक-  
 प्रतियोगिकविरोधस्य) तच्छरीरे—ऽसाधारण्यव्यवहृत्यभावानुष्ठयावत्-  
 सपक्षवृत्तित्वाद्वा, अनन्तर्भावात्—असत्त्वात्, तथा च व्याप्त्यसाधा-  
 रणयोर्मिथो विरोधिरूपत्वाभावात् इति पर्यवसितार्थः । ननु असाधा-  
 रण्यन समं व्याप्तेरविरोधेऽपि वृत्तिमदभावनिष्ठयोर्भावाभावव्यापक-  
 तयोर्मिथो विरोधात्तयोरेकदा निश्चयोऽनुभवविरुद्धः, एवं चासाधा-  
 रण्यग्रहदशायां यदि व्यापकताग्रहः स्यात्तदाऽविशेषेण व्यापक-  
 ताद्वयग्रह एव स्यादित्यगत्याऽसाधारण्यग्रहस्य व्यापकताग्रहविरो-  
 धित्वमास्थेयमित्यत आह व्यापकतयोरपीति । न स्वतो विरोध इति ।  
 न विरोधाग्रहदशायां भावाभावयोरिव युगपत्तन्निश्चयविपयत्वमित्य-  
 र्थः । ननु कुरीत्या विरोधावधारणदशायां युगपत्तन्निश्चयवारणापैव  
 तादृशप्रतिबन्धकताकल्पनमावश्यकमित्यत आह दर्शितरीत्येति । अ-  
 वश्यम्—अवश्यकल्प्यप्रतिबन्धकताकम्, व्यभिचारज्ञान हेत्वभावाभा-  
 वरूपहेतुमति नित्यत्वतदभावसंशयात्मकसाधारण्यज्ञानम्, प्रतिबन्ध-  
 कं—हेत्वभावे नित्यत्वतदभावव्यापकताज्ञानानुत्पादनिर्वाहकं, तस्या-  
 पि तत्र नियमज कल्पनसंभवालथा च तदनुरोधनास्यसाधारण्यज्ञान-  
 नस्य न प्रतिबन्धकता कल्पयते इति भावः । अत एव—तादृशस्थल  
 साधारण्यधीमात्रेण व्याप्तिग्रहप्रतिबन्धादेव । भवति व्याप्तिधारिति ।  
 साधारण्यज्ञाने तर्कस्योत्पन्नकत्वादिति भावः । असाधारण्यज्ञानस्य  
 प्रतिबन्धत्वं तत्र तर्कस्य किञ्चत्करतया व्याप्तिग्रहासंभवादुपपत्ति-  
 संशयः । एतन्—इत्युत्पत्तिप्रतिबन्धकतयैव निर्वहिन, तुल्यबलवि-  
 रोधि व्यभिग्रहसामग्रीत्वेन—विरोधि व्याप्तिग्रहासाधारण्यतत्कारण-  
 समुदायत्वेन न त्वसाधारण्यज्ञानत्वमात्रेण, तर्कावतारे तु—एकदि-

श्येव तर्कावतारे तु, तुल्यबलतैव-सकलकारणसंभेलनमेव । नास्ती-  
ति । विरोधिव्याप्तिग्राहकस्य तर्कस्य अनुकूलतर्काभावसाहितस्य  
प्रतिबन्धकतया तदभावस्यापि सामग्रीघटकत्वादिति भावः । अतो  
न तत्र व्याप्तिग्रहानुपपत्तिरिति शेषः । उपयोगित्वात्-उक्तस्थले  
व्याप्तिग्रहेऽपेक्षणीयनोपपत्तेः, तथाच कल्पनीयातिरिक्तप्रतिबन्धकता-  
यां तदभावनिवेशनस्य निर्युक्तिकत्वादिति भावः ।

केचित्तु तुल्यबलविरोधव्याप्तिग्रहसामग्रीत्वेनेति । स्वसमान-  
कालीनप्रकृतव्याप्तिग्राहकसामग्री यावत्कारणघटिता तावत्कारण-  
घटिता या विरोधिव्याप्तिग्राहकसामग्री तत्त्वेनेत्यर्थः । तुल्यबलतैव  
विरोधिव्याप्तिग्राहकसामग्या नास्ति तद्याप्तिग्राहकतर्कासत्त्वेन न्यून-  
त्वादिति भावः । तर्कस्येति । तथाच तर्कस्य व्याप्तिग्रहकारणत्वाभावा-  
त्तत्सत्त्वासत्त्वे न न्यूननाधिकबलभावमावहत इति भाव इति व्याचक्रुः ।

हेत्वाभासत्वायोगाच्चेति । प्रागुपदर्शितानिप्रसङ्गादिति भावः ।  
नन्वेवं सत्प्रतिपक्षस्य हेत्वाभासत्वानुपपत्तिरित्यत आह सत्प्रतिप-  
क्षे चेति । विरोधीति । ग्राह्याभावादीत्यर्थः । नन्वेवमुभयव्याप्यव-  
त्तानिश्चयदशायामेकसाध्यस्य बाधावतारैरपि साध्यान्तरस्याननु-  
मानप्रसङ्ग इत्यत आह बाधावतारे त्विति । अव्याप्यत्वादीत्यादिना  
अपक्षधर्मत्वपरिग्रहः । एतज्ज्ञानं च व्याप्तिविशिष्टवत्ताज्ञानविशेषण-  
तापक्षविशेष्यताविशेषणधर्मिविशेषणतया बोध्यम्, तथाच प्रतिहेतु-  
परामर्शे व्याप्याद्यंशेऽप्रामाण्यज्ञानमिति पर्यवसितार्थः । (पक्षे तत्-  
साध्याभावनश्चय पक्षविशेषणतापक्षहेत्वंशे तत्साध्यव्याप्तिप्रकार-  
कपरामर्शीयहेतुविषयतायाः साध्याभाववत्पक्षविषयतानिरूपित-  
त्वग्रहेण ततस्तत्साध्यव्याप्यभाववाग्निप्रवृत्तत्वक्षावृत्तिनिष्ठत्वाद्य-  
न्यतरत्त्वे तद्विषयतायामनुमातुं शक्यत इति बाधनिश्चयस्य प-  
रामर्शेऽप्रामाण्यग्राहकता बोध्या) ।

एतेनाव्याप्यत्वादिज्ञानस्यानुमितिविरोधिव्याप्यवत्ताज्ञानसत्त्वे-  
नाकिञ्चित्करता व्याप्यवत्तापरामर्शेन प्रतिबन्धाद्दुर्घटता चेत्यमङ्ग-  
तिरिति परास्तम् । अप्रामाण्यज्ञाने व्याप्यत्वदेश्यमित्याद्यच्छब्दानव-  
च्छिन्न एव हेतौ भानात्तस्य व्याप्यादिनिश्चयाप्रतिबन्धकतया वि-  
रोधिनिश्चयोत्तजकीभूततत्समवधाने प्रकृतसाध्यानुमितिसंभवात् ॥

इति श्रीगदाधरभट्टाचार्यचक्रवर्तिविरचितयां गौडार्थीयाम् असाधारणप्रकरणम् ।



अथामुमानगादाधर्गाम्.

## अनुपसंहारिप्रकरणम् ।

( चि० ) अनुपसंहार्यो नामत्सपक्षविपक्षः, सिद्ध्यासिद्धिविरोधात् । नापि केवलान्वयिधर्मावच्छिन्नपक्षकः, केवलान्वयिसाध्यकस्य सद्देतुत्वात् व्यतिरेकिसाध्यकस्य तु साध्यतदभाववद्भामित्वेन साधारणत्वात् । अन्यथा संशयाहेतुत्वेनानैकान्तिकता न स्यात् । सर्व्वं क्षणिकं सत्त्वादिति साध्याप्रसिद्ध्या व्याप्यत्वासिद्धमपार्थक्यं वा, साध्यप्रसिद्धौ तु साधारणमेव । न च पक्षान्यसाध्यवत्तदन्यवृत्तित्वं पक्षातिरिक्तसाध्याभाववद्भूतित्वं वा साधारणत्वं व्यर्थविशेषणत्वात् । न च विरुद्धं विशेषणस्य व्यावर्त्यामित्युक्तम् । नाप्यत्यन्ताभावप्रतियोगिसाध्यकत्वे सति केवलान्वयिधर्मावच्छिन्नपक्षकत्वम्, सर्व्वमभिधेयं मेयत्वादित्यत्र विप्रतिपत्त्या पक्षतादशायां पक्षे साध्यानिश्चयेनानुपसंहारिण्यव्यापकत्वात् ।

( दी० ) केवलान्वयीत्यादि । सद्देतुत्वं साधारणत्वञ्च केवलान्वयिनः साधनस्य, व्यतिरेकिणस्तु भागासिद्धत्वं साधारणत्वं विरुद्धत्वञ्च यथासम्भवं बोध्यम् ! नापीति । केवलान्वयिसाध्यकवारणाय सत्यन्तम् । व्यतिरेकिसाध्यकसद्देतुवारणाय केवलान्वयीत्यादि । पक्षत्वं साधकबाधकमानशून्यत्वम् । केवलान्वयिसाध्यकेऽपि बाधकमानाप्रसिद्धिरुक्तैवेति न सत्यन्तवैयर्थ्यम् । नि-

श्रितसाध्याभाववत्तन्मात्रवृत्तित्वे त्वसाधारण्यं विरुद्ध इति साधार-  
ण्याद्यग्रहदशायामसाङ्कर्यमिति वा हृदयम् । अव्यापकत्वादिति ।  
सद्धेतुत्वञ्च व्याप्तिनिश्चयदशायामेवेति भावः ॥

(गा०)सर्वमभिधेयं घटत्वादित्यादेः केवलान्वयिसाध्यकस्यापि न  
निर्दोषत्वरूपं सद्धेतुत्वम् सर्वमनित्यं घटत्वादित्यादेर्व्यतिरेकसाध्य-  
कस्यापि न साधारणत्वमतो हेतुविशेषपरतया सद्धेतुत्वात् सा-  
धारणत्वादिति मूलं सङ्गमयति सद्धेतुत्वमिति । न्यूनताभङ्गाय  
व्यतिरेकिसाधनस्य लक्ष्यतां स्वयं निराकराति व्यतिरेकिणास्त्विति ।  
भागासिद्धत्वं सर्वपक्षकस्य सर्वस्यैव । व्यतिरेकिणः साधारणत्व-  
विरुद्धत्वे यथासम्भवं सर्वमनित्यं द्रव्यत्वात् गगनत्वादित्यादेर्बो-  
ध्ये । केवलान्वयिसाध्यकवारणायैति । तस्य सद्धेतुत्वेनालक्ष्यतायाः  
प्रागभिहितत्वादिति भावः । व्यतिरेकिसाध्यकेति । पर्वतो वाह्यमान्  
धूमादित्यादीत्यर्थः । सद्धेतुत्वं प्रकृतदोषरहितत्वम्, तेन पर्वतो धूम-  
वान् वह्नेरित्यादेर्वारणीयत्वेपि न न्यूनता ।

पक्षत्वं यदि सन्दिग्धसाध्यकत्वं तदा केवलान्वयिनि साध्ये  
पक्षनिष्ठाभावप्रतियोगित्वसंशयमादाय पक्षतासंपादनसम्भवेपि स-  
त्यन्तवैयर्थ्यं दुर्वारमेव-केवलान्वयिसाध्यकेपि संशयदशायामनुप-  
संहारित्वस्य इष्टत्वेन तद्भावतकविशेषणदानानौचित्यात्, अत एव  
सिद्धान्तलक्षणे सन्देहात्मकपक्षताघटिने तादृशविशेषणं परित्यक्त-  
मेवेति पक्षत्वमन्यथा व्याचष्टे पक्षत्वमिति । साध्यकबाधकमान,  
शून्यत्वं-साध्यनिश्चयबाधानिश्चयाभाववत्वमित्यर्थः । केवलव्यतिरे-  
किवारणाय बाधाभावनिवेशः । ईदृशी च पक्षता सर्वमभिधेयं  
प्रमेयत्वादित्यादौ यदा कञ्चिदपि न संशयो नापि निश्चयस्तदाऽपक्ष-  
तैवेति तदानीं तत्रानुपसंहारित्वस्य सिद्धान्तिनोप्यनिष्टस्य वारणाय  
सत्यन्तदलस्यैव सार्थक्यमिति भावः । (केवलान्वयिसाध्यकं साध्य-  
सन्देहदशायामप्यलक्ष्यत्वमिदानीमभिप्रेतमिति भावः) । नन्वेवमपि  
सत्यन्तदलवैयर्थ्यं दुर्वारमेव केवलान्वयिसाध्यके साध्याभावाप्रसिद्ध्या  
बाधनिश्चयघटितपक्षत्वाप्रसिद्ध्या विशेषदलस्यैवासत्त्वादित्यत आ-  
ह केवलान्वयिसाध्यकेपीति । बाधकमानप्रसिद्धिरुक्तवेति । पक्षनि-  
ष्ठाभावप्रतियोगित्वधीरेव सुलभो बाध इत्यत्रेति शेषः । बाधकमान-

पदस्य साध्यवत्त्वज्ञानत्वावच्छिन्नविरोधिनिश्चयपरत्वादिति भावः ।

ननु अत्रापि लक्षणे पूर्वलक्षणोक्तलक्ष्याप्रसिद्धिर्जागर्ति सर्वम-  
नित्यं प्रमेयत्वादिभ्यांऽः साधारण्यादिभंकरेण लक्ष्यत्वासंभवादिति  
कथमेतदलक्षणावतार इत्यत आह निश्चयेति । निश्चतसाध्याभाव-  
वच्च तन्मात्रं चेति ब्रून्ः, तथाच निश्चतसाध्याभाववद्वृत्तत्वं सा-  
धारणत्वं निश्चतसाध्याभाववन्मात्रवृत्तत्वं विरुद्धत्वमिति यथा-  
संख्यनान्वयः । इतीति, हृदयमित्याग्रिमणान्वयः । एवं च सर्वमनि-  
त्यं प्रमेयत्वात् गगतत्वादित्यादिकमेव पक्षतादशायामसंकीर्णोदाह-  
रणमिति भावः । ननु साधारण्यशरीरे पक्षतिरिक्तत्वविशेषणस्य वै-  
यर्थ्येन प्राक् निराकृतत्वात् निश्चयघाटनसाधारण्याद्यामप्रायेण ल-  
क्षणान्तरं न सङ्गच्छते निश्चयांशवैयर्थ्यस्याप्यतिस्फुटत्वादित्यतो  
दोषान्तरज्ञानशून्यकाले दोषान्तरवतोपि हेतोरनुपसंहारतयैवानु-  
मित्यनुत्पादकत्वमिति लक्ष्यत्वमित्याशयैरेव तदलक्षणमित्याह सा-  
धारण्यादीति । आदिता विरोधभागासिद्धिपरिग्रहः । सर्वमभिधेयं  
प्रमेयत्वादित्यादेः सङ्केतुतयाऽलक्ष्यत्वस्य प्रागसिद्धतत्वात् तत्रा-  
व्याप्त्यभिधानं सङ्गमयति सङ्गतत्वं चेति । व्याप्तनिश्चयदशायाम-  
वेति । तथाच सर्वत्र साध्यसन्देहदशायाम् तस्य लक्ष्यत्वमेवेत्यव्याप्ति-  
रेव तत्र सत्यन्तविरहादिति भावः ॥

( चि० ) अथ पक्षातिरिक्ते व्याप्तिग्रहानुकूलप्र-  
तीतसहचारोऽनुपसंहार्यः, यदि च पक्ष व्याप्तिग्रहः  
कथाश्चित्तदा शब्दापदर्शितव्याप्तिकानुमानवदभेदानु-  
मानवच्च सङ्केतुरेवेति चेन्न ।

तत्रैव सङ्केतावतिव्याप्तेः, सर्वस्य पक्षत्वे पक्षाति-  
रिक्ताप्रसिद्धेः असाधारणविरुद्धयोरतिव्याप्तेश्च, दूषक-  
तायां व्यर्थविशेषणत्वाच्च । न च दूषकतासैकान्तिक-  
त्वेन न प्रत्येकमिति ज्ञातव्यम् । अर्थगत्या व्यर्थविशेष-  
णत्वात् । नापि विप्रतिपत्तिविषयमात्रवृत्तित्वम्, केव-  
लान्वयिसाध्ये अव्याप्तेः सर्वस्य पक्षत्वं मात्रार्थाभा-  
वादिति ।

( दी० ) अथेत्यादि । पक्षातिरिक्ते न प्रतीतो निश्चितो व्या-  
प्तिग्रहानुकूलोऽन्वयेन व्यतिरेकेण वा सहचारो यस्य स तथा ।  
सद्धेतुरेवेति । तथाच लक्षणे पक्षातिरिक्तपदं सहचारग्रहस्थलपा-  
त्रोपदर्शकं न तु विशेषकमिति । विशेषकत्वाभिप्रायेण दूषणद्वय-  
माह तत्रैवेत्यादि । अभाधारणे सपक्षव्यावृत्ते पक्षतादशायां शब्दो-  
ऽभिधेयः शब्दत्वादित्यादौ जलं निःस्नेहं शीतस्पर्शवत्त्वादित्यादौ  
च रूपं जलं वा द्रव्यभिन्नं गुणवत्त्वात् गुणकर्मावृत्तिजातिम-  
त्त्वादित्यादौ विरुद्धे चातिव्याप्तिरित्यर्थः । दूषकतायामिति । स-  
हचाराभावस्यैव ज्ञानं विरोधि न तु तत्प्रत्ययांशस्यापीति । अर्थ-  
गत्येति । अनैकान्तिकशब्दार्थविशेषनेन प्रातिस्विकरूपेणैव प्रति-  
न्धकत्वव्यवस्थितेरित्यर्थः ।

केचित्तु दूषकतायामसाधकतायाम् , अर्थेति, अनैकान्तिक-  
शब्दार्थे उभयकोट्युपस्थापकत्वादौ साध्योपस्थापकत्वाद्यंशस्य  
व्यर्थत्वादित्यर्थ इत्याहुः ।

विप्रतिपत्तिः पक्षे साध्याभावप्रतीतिः साध्ये पक्षनिष्ठाभाव-  
प्रतियोगित्वप्रतिपत्तिर्वा ? आद्ये केवलान्वयीति । साध्याभावाप्र-  
सिद्ध्या अव्याप्तिरित्यर्थः । उभयत्र सर्वस्येति । अतिव्याप्तेरिति  
पाठे तन्मात्रवृत्तित्वं तत्रव्याप्यवृत्तिकत्वं तदितरावृत्तित्वं वा ?  
आद्ये केवलेति । इदञ्च यथाकथञ्चिन्न्याप्तिग्रहदशायाम् । द्वितीये  
सर्वस्येति ।

( गा० ) पक्षातिरिक्तत्वादि यथाश्रुतमूलेऽप्रतीतपदस्य पक्षातिरि-  
क्तपदव्यवाहिततया पक्षातिरिक्ते सहचाराप्रत्ययो न लक्ष्यते, एवं व्या-  
प्तिग्रहानुकूलपदसहचारपदयारव्यवधाननिवहणे व्याप्तिग्रहानुकूलस-  
हचारत्वावच्छेदनाप्रतात्वान्वयालाभ इति विपर्ययेण योजायित्वा  
व्याचष्टे पक्षातिरिक्त इत्यादि । सर्वत्र साध्यसन्देहदशायामपि हेतो  
साध्यसहचारस्य संशयरूपप्रतीतिसम्भवात् प्रतीतपदं निश्चिता-

र्थकतया व्याचष्टे न प्रतीत इति । व्याप्तिग्रहानुकूलत्वेनानुगमनीयं  
 सहचारद्वयं विशिष्य दर्शयति अन्वयेन व्यतिरेकेण वेति । सहचार-  
 स्य साध्यसाधनसहचारत्वेन निवेशे व्यतिरेकिणि साध्याभावहे-  
 त्वभावसहचारत्वेन निवेशेऽन्वयिन्यतिव्याप्तिः, सहचारत्वेनोभयोरनु-  
 गमे उदासीनपदार्थसहचारग्रहदशायां अनुपसंहारिण्यव्याप्तिरिति  
 तद्धारणमुक्तरूपेणानुगमफलं बोध्यम् । यस्येत्यस्य व्याप्तिग्रहणान्वयः ।  
 षष्ठ्यर्थसम्बन्धश्च तद्धेतुकानुमित्यनुकूलत्वम्, तथाच तद्धेतुकानुमि-  
 त्त्यौपयिकव्याप्तिग्रहानुकूलसहचारानिश्चयाभावस्तस्यानुपसंहारित्व-  
 मिति लक्षणं पर्यवसितम् । यदि च पक्षे व्याप्तिग्रहः कथंचिदिति  
 ग्रन्थोऽसर्वपक्षकपर एव सर्वपक्षकपरत्वं तत्रैव सद्भूतावतिव्याप्तिरित्य-  
 ग्रिमग्रन्थासंगतेः पक्षे सहचारप्रत्ययेऽपि पक्षातिरिक्तेप्रतीतसहचा-  
 रकत्वेनानिव्याप्तिः पक्षातिरिक्तप्रसिद्धावेसंगतेः, एवं सर्वस्य पक्षत्वं  
 पक्षे व्याप्तिग्रह इति विशेषाभिधानमप्यसंगतं स्यात्, एवं च तत्र प-  
 क्षातिरिक्तत्वपदमहिम्ना लक्षणगमनात् सद्भूतरेवेत्यभिधानमसंगतमि-  
 त्यतः पक्षातिरिक्तत्वांशस्य लक्षणाग्रदकत्वाभिप्रायेण तत् संगमयति  
 तथाचोत । विशेषकं-सहचारग्रहस्थलव्यावर्तकम् । नन्वेवमाग्रिम-  
 दूपणद्वयदानविरोध इत्यतोऽभिप्रायानवबोधमूलकत्वेन तत् संगम-  
 यति विशेषकत्वेति । दूपणद्वयमप्रसिद्धेरित्यन्तम् । शब्दोऽनित्यः  
 शब्दत्वादित्यादौ प्रसिद्धासाधारणे गगनादौ व्यतिरेकसहचारस्थैव  
 प्रतीतत्वादयं गौरवत्वादित्यादिविरुद्धे च घटादौ व्यतिरेकसह-  
 चारानिश्चयसंभवात्प्रातिव्याप्तिसंगतिरतोऽसाधारणविरुद्धयोरिति मू-  
 लं तद्विशेषपरतया व्याचष्टेऽसाधारण इति । वक्ष्यमाणकेवलान्वयि-  
 साध्यकहेतोर्विपक्षाप्रसिद्धा जलं निःस्नेहं शीतस्पर्शवत्त्वादित्यादौ  
 बाधावतारदशायां विपक्षप्रसिद्धावपि तद्यावृत्तत्वाभावात् सपक्ष-  
 विपक्षव्यावृत्तत्वरूपमसाधारण्यं न संभवतीति असाधारण इत्यस्या-  
 र्थमाह सपक्षव्यावृत्त इति । शब्दोऽभिधेयः शब्दत्वादित्यादौ पक्षेऽ-  
 न्वयसहचारस्य सत्त्वे दशाविशेषे निश्चयसंभवादाह पक्षतादशाया-  
 मिति । अतिव्याप्तिरित्याग्रिमेण संबद्ध्यते । यत्र सहचार एव नास्ति  
 तादृशमुदाहरति जलमिति । निःस्नेहत्वं-स्नेहवदन्यत्वम्, अत्र  
 च सर्वदैवातिव्याप्तिः पक्षतादशायामित्यस्य न सम्बन्ध इत्यादिभक्तु-  
 मित्यादाविति मध्येप्युक्तम् । अस्य च विरुद्धत्वापि बाधानवतार-

दश्यां तद्गुहासंभवात्साधारणतयोपपादनमविरुद्धम् । जलं वेति ।  
 प्रथमेऽस्मिन्नसंकीर्णो द्वितीये च बाधसंकीर्णो विरोध इति भेदः ।  
 घटाद्बुत्पत्तिकाले गुणरूपहेत्वभावसत्त्वेऽपि प्रतियोगिवैयर्थ्याधिकार-  
 ण्यावाच्छब्दे तस्मिन् साध्याभावसहचारो न सम्भवति, स एव च  
 ध्यातिरेकव्याप्तिग्रहानुकूलः—प्रतियोगिवैयर्थ्याधिकारणावच्छिन्नाया एव  
 ध्यापकताया अव्याप्यवृत्तिव्यभिचारिण्यतिव्याप्तिवारणाय तादृश-  
 व्याप्तौ निवेशनीयत्वात् प्रथमेऽतिव्याप्तिसंगतिः, प्रतियोगिवैयर्थ्याधिक-  
 रणानवच्छिन्नाप्यदभावे साध्याभावसहचारो न सम्भवति तत्राति-  
 व्याप्तिसंगतिरुत्पद्यते तादृशमाप हेतुमाह गुणकर्मावृत्तीति । समवाये-  
 नावृत्तत्वस्य हेतुतायाश्च लाभाय जातीति । अतिव्याप्तिरिति । य-  
 द्यापि प्रथमोक्तासाधारणमिन्नस्थलत्रये व्याप्तिग्रहानुकूलसहचाराप्र-  
 सिद्ध्या नातिव्याप्तिसम्भवः, तथापि प्रकृतसाध्यादिसहचारस्य प्रमे-  
 यत्वेन केवलसहचारत्वादिना वा निश्चयदशायामनुपसंहारिण्यव्या-  
 प्तिवारणाय व्याप्तिग्रहानुकूलो यः सहचारनिश्चयः पुरुषनिष्ठस्तदभा-  
 ध एव शिष्यक्षणीयः, तथा चोक्तस्थलेष्वपि कदाचित् कस्यचिद्व्यती-  
 यसहचारे साध्यादिसहचारत्वभ्रमेण व्याप्तिभ्रमोत्पत्त्या प्रसिद्धता-  
 दशभ्रमरूपसहचारनिश्चयाभावभादायातिव्याप्तिसम्भवात्सासंगतिः ।  
 पक्षातिरिक्तत्वविशेषणस्य दूषकतायामनुपयुक्तत्वेऽपि तस्य विशेषण-  
 त्वानभ्युपगमे न दोष इति प्रत्ययांशघटितस्य दोषत्वासंभवपरतया  
 दूषकतायामित्यादिमूलं व्याचष्टे दूषकतेति । न तु तत्प्रत्ययांशस्य  
 प्रत्ययांशघटितस्य सहचारप्रत्ययाभावस्येति यावत् । हानं विरोधी-  
 ति अनुपगोणान्वयः । ग्राह्याभावाद्यविषयत्वादिति भावः । प्रत्यय-  
 शपरित्यागे च विरोध एव पर्यवसानमित्याशयः ।

अनुपसंहारित्वज्ञानस्याविरोधिर्त्वेऽपि अनैकान्तिकत्वरूपसामान्य-  
 धर्मस्य विरोधीविषयत्वेन दोषतयाऽनुपसंहारिणो दुष्टत्वमव्या-  
 हतमित्याशङ्कते मूले न चेति । दीधित्वावैकान्तिकशब्दार्थेति । अ-  
 नैकान्तिकत्वं व्याप्तिग्रहविरोधिधर्मवत्त्वं साधारणादेः साधारण्यादि-  
 धर्ममादायैव उपपादनीयम् अनुगततादृशधर्मान्तरासम्भवात्, तथा  
 च साधारण्यादिज्ञानत्वेनेव प्रतिबन्धकत्वमावश्यकमित्यनुपसंहा-  
 रित्वे दूषकताविरोधिप्रत्ययांशनिवृत्तानिवन्धनदोषो दुर्वार एवेति  
 भावः ।

मिश्रमतमाह केचित्त्विति । असाधकतासाधकतायामनुपसंहारितादेषस्येत्यादिः । एवं च साध्यसहचाराभावस्यैवासाधकताव्याप्यत्वेन व्यभिचारावारकत्वेन प्रत्ययांशवैयर्थ्यं बोध्यम् । (मूले) न च द्रूपकतेत्यत्र च (ए)तन्मेत द्रूपकताऽसाधकतासाधनमनैकान्तिकत्वेन लिगेन न तु प्रत्येकमनुपसंहारित्वादिना, तथाच तस्य व्यभिचारावारकविशेषणत्वेपि न क्षतिरिति तादृशमूलाशयः । उभयकोटीति । साध्यतदभावेत्यर्थकम् । उपस्थापकत्वादीत्यादिना विरुद्धान्यपक्षवृत्तित्वे सर्तभ्यादिरूपपरिग्रहः । साध्योपस्थापकत्वादीत्यादिना द्वितीयानकान्तिकत्वघटकसत्यन्तपरिग्रहः । व्यर्थत्वादिति । विरुद्धादेरपि असाधकत्वेन तद्यावर्तकतादृशविशेषणस्य व्यभिचारावारकत्वादिनां भावः ।

अथ साध्योपस्थापकतावच्छेदकरूपमात्रस्यासाधकताहेतुत्वे यथा तादृश(साध्य)सहचारत्ववति सङ्गतौ व्यभिचारः तथा साध्याभावेऽप्यसाधकतावच्छेदकरूपमात्रस्य हेतुत्वेऽपि तादृशसाध्याभाववद्व्यावृत्तत्ववति सङ्गतौ व्यभिचारा दुर्वार इति कोटिद्वयोपस्थापकतावच्छेदकरूपहेतौ वैयर्थ्याभिधानासङ्गतिः । साध्योपस्थापकतावच्छेदकसाध्यसहचारतदभावोपस्थापकतावच्छेदकतदभाववद्व्यावृत्तत्वयोः सङ्गतुसाधारणत्वेपि यद्रूपविशिष्टविषयकज्ञानजन्योपस्थितिः यद्रूपविशिष्टविषयकज्ञानजन्यसाध्याभावोपस्थितिसहकारण सन्देहजनिका तदुभयरूपवत्त्वस्यैव उभयकोट्युपस्थापकतावच्छेदकरूपवत्त्वमित्यनेन विवक्षितत्वात्, तादृशसङ्गतुद्व्यावृत्तत्वेनासाधकतासाधकत्वसंभवादिति चेन्न ।

निष्कृष्टमते धर्मितावच्छेदकधर्मिणि यद्रूपवत्ताज्ञाने साध्यसन्देहजनकं तद्रूपवत्त्वस्यैव तदुभयकोट्युपस्थापकतावच्छेदकरूपवत्त्वमित्यत्र विवक्षितत्वात् । तत्र धर्मितावच्छेदकविशिष्टसाध्यतदभावोभयप्रकारकज्ञानस्यैव साध्यसन्देहपदार्थतया तत्र प्रकारत्वांशवैयर्थ्यपरतया प्रकृतग्रन्थसंगतेः । तादृशलक्षणे साध्याभावाप्रकारकानुमानेन प्रात धर्मितावच्छेदकविशिष्टधर्मिणि साध्याभावव्याप्तिविशिष्टताज्ञानस्य हेतुतया विरुद्धातिव्याप्तेर्वारणस्यैव साध्यप्रकारकत्वनिवेश्यादसाधकतानुमाने च सङ्गतौ व्यभिचारप्रसंगात् तद्वैयर्थ्यस्य दुर्वारत्वात् । साध्यप्रकारकत्वमात्रनिवेशे साध्यानुमितिक-

नकसाध्यव्याप्यवत्साज्ञानविषयतावच्छेदकव्याप्तिमादाश्च व्यभिचारात्तद्गारकसाध्याभावप्रकारत्वांशवैयर्थ्याप्रसक्तेर्न तद्वैयर्थ्यमुक्तम् । एवं चोभयकोट्युपस्थापकत्वादावित्यादेः साध्यतद्भावप्रकारकज्ञानजनकत्वादाद्युपस्थितशेषणतया प्रविष्टं यत्साध्यप्रकारकत्वं तदादिविशेषणवैयर्थ्यादित्यर्थो द्रष्टव्यः । सहचारप्रत्ययाभावः सहचाराभावादन्य एवेति धर्मिभेदादवैयर्थ्यमत्रास्वरसबीजं बोध्यम् ।

सर्वस्य पक्षत्वे मात्रार्थाभावादिति केवलान्वयिसाध्यकाव्याप्तौ न हेतुः साध्ये केवलत्वयित्वाभिधानानुपयोगापत्तेरिति साध्याभावाप्रसिद्धेरेव तद्धेतुत्वं मूलकृतोऽभिमतम् । सर्वस्येत्यादिकं च सर्वपक्षकसामान्य एवामिप्रताव्याप्तेर्दोषान्तरस्य हेतुपरम् । एवं च साध्ये पक्षनिष्ठाभावप्रतियोगित्वप्रतिपत्तेर्विप्रतिपत्तिपदार्थत्वं प्रथमदोषासङ्गतिरिति तं सङ्गमयितुं विप्रतिपत्तिपदार्थं वितर्कयति विप्रतिपत्तिरिति । पक्षपदं विषयताविशेषलाभाय ।

मूले पक्षञ्च इति । विप्रतिपत्तिविषयत्व इत्यर्थः । केवलान्वयिसाध्यकेऽतिव्याप्तेरिति पाठे मात्रार्थाप्रसिद्धेरतिव्याप्यसङ्गतेः तत्सङ्गमनाय वितर्कयति तन्मात्रवृत्तित्वमिति । तत्त्वव्याप्यवृत्तिकत्वं विप्रतिपत्तिविषयत्वव्याप्याधिकरणताकत्वम्, विप्रतिपत्तिश्च साध्ये पक्षनिष्ठाभावप्रतियोगित्वविप्रतिपत्तिरेव । तदितरेति । विप्रतिपत्तिविषयतरेत्यर्थः । केवलान्वयिसाध्यकस्य विप्रतिपत्तिविषयत्वव्याप्यवृत्तेस्सर्वमभिधेयं प्रमेयत्वादित्यादिदेतोर्लक्ष्यतया नातिव्याप्तिः संगच्छत इत्यत आहृदं चेति । कथञ्चिदिति । सर्वत्र साध्यसन्देहसत्त्वेपिशब्दादिना व्याप्तिग्रहदशायामित्यर्थः । व्याप्यनिश्चयदशायामत्र च तस्य लक्ष्यत्वादिति भावः । असाधारणव्यतिरेकिणोरप्यतिव्याप्तिर्बोध्यम् ॥

इत्यनुपसंहारिपूर्वपक्षः ॥

( षि० ) उच्यते व्याप्तिग्रहानुकूलैकधर्म्युपसंहाराभावो यत्र स हेत्वभिमतोऽनुपसंहारी । स चान्वयेन व्यतिरेकेण वा सर्वस्य पक्षत्वे दृष्टान्ताभावात् घटोऽनित्यो घटाकाशोभयवृत्तिद्वित्वाश्रयत्वादित्यादौ साः



ध्यसाधनसाहचर्याज्ञानात्तस्य विरुद्धत्वाज्ञानदशाया-  
मनुपसंहारित्थेनेष्टत्वात् ।

केवलान्वायिधर्मावच्छिन्नपक्षको वा । सर्वम-  
भिधेयं प्रमेयत्वादिति सद्धेतौ न केवलान्वयी पक्ष-  
तावच्छेदकः निश्चितसाध्यवद्दृष्टित्वात् । विप्र-  
तिपत्त्या साध्यानिश्चयदशायां पक्षत्वं तदनुपसंहार्य-  
व । व्यतिरेकिसाध्यके साध्याभाववद्दृष्टित्वाज्ञानदशा-  
यामिदं दूषणम्, तदवगमेऽपि साधारणसङ्कर एव ।  
एवं व्याप्यत्वासिद्धेर्ज्ञाने । तदुद्भावने चायं व्यभिचार-  
वहुपजीव्यत्वाददोषः । घटाकाशाभयघृत्तिद्वित्रिवाश्रय-  
त्वञ्च विरुद्धमेष । एतेनानुपसंहारित्थप्रतिमन्धाने यदि  
व्याप्तिग्रहस्तदानुमितिरेव तदभावे व्याप्यत्वासिद्धि-  
रेवेति निरस्तम्, उपजीव्यत्वादिति ।

इत्यनुपसंहारिचिन्तामणिः ॥

( दी० ) व्याप्तीत्यादि । यत्र यस्येत्यर्थः । तथाच हेत्वभि-  
मतशब्दोपसन्दानात् बद्धेतुकप्रकृतसाध्यसिद्धयौपयिकव्याप्तिग्र-  
हानुकूलोपसंहाराभावस्तस्यानुपसंहारित्वमित्यर्थलाभाच्च्यतिरेकिणि  
नातिव्याप्तिः ।

ननुपसंहारः सहचारः तन्निश्चयो वा ? आद्ये तादृशस्या-  
भावो निखिलप्रसिद्धानुपसंहार्यव्यापकः अतिव्यापकश्च रूपं  
द्रव्यभिन्नं गुणवत्त्वाद्गुणकर्मवृत्तिजानिमत्त्वादित्यादेः, द्विती-  
ये पुनरज्ञानरूपासिद्धिपर्यवसायी कारणाभावतया स्वरूपसन्नेव  
दोषो न हेत्वाभास इत्यत आह -केवलान्वयीति । पक्षः साध्य-  
निश्चयविरोधिनः साध्यवान्न वेत्यादेः सन्देहस्य विषयोः। अवच्छे-

दकत्वञ्च स्वान्यूनवृत्तितत्कत्वं तच्च स्वरूपसतोऽप्यत्रिरुद्धम् । तेन प्रातिस्विकद्रव्यत्वादिरूपेण सर्वत्र साध्यसन्देहदशायां नाव्याप्तिः । एवञ्च सर्वत्रैव हेत्वादिमति साध्यतदभावसन्देहाभ्याप्त्यग्रहेणाभासत्वम् ।

परार्थस्थले षड्भिर्भावं व्युत्पादयति एवमित्यादिना । असिद्धिरनिश्चयः । ज्ञाने ज्ञापने । स्वार्थस्थलेऽन्तर्भावम् एतेनेत्यादिनाशङ्का निरस्यति उपजीव्यत्वादिति ।

( गा० ) यत्रेत्यस्य सहचारग्रहाभावरूपैकधर्म्युपसंहाराभावेनान्वये व्यतिरेकिण्यतिव्याप्तिः—व्यतिरेकसहचारप्रकारकग्रहस्य हेत्वभावे सत्त्वेपि विषयतया तदभावस्य हेतावक्षतत्वात्, तस्य व्याप्तावन्वयेऽपि व्यतिरेकसहचारग्रहस्यान्वयव्याप्त्यग्राहकत्वे सैवातिव्याप्तिः—व्यतिरेकव्याप्तेः प्रकृतहेतुनिष्ठत्वाभावात्, सप्तम्यर्थविषयताया व्याप्तिग्रहऽन्वयेऽपि स एव दोषः—प्रकृतहेतोर्व्यतिरेकसहचारग्रहाधीनव्यापारकव्याप्तिग्रहाविषयत्वात्, अतः पष्ठमर्थपरतया सप्तमीं व्याचष्टे यत्रेति । एवं च व्यतिरेकव्याप्तेः प्रकृतहेतुनिष्ठत्वविरहेऽपि तद्ग्रहस्य प्रकृतहेतुविषयकत्वविरहेऽपि वा तत्सम्बन्धितया तद्ग्रहानुकूलसहचारग्रहवशायां नातिव्याप्तिरिति भावः । ननु यथाकथञ्चित् सम्बन्धस्य उदासीनव्याप्त्यादावपि सत्त्वेन व्याप्तेराधाराधेयभावरूपो विषयत्वरूपो वा सम्बन्ध एव विवक्षणीयः, तथाच तद्दोषतादवस्थमित्यत आह तथाचेति । हेत्वभिमतैति । स्वहेतुकप्रकृतसाध्यसिद्धयौपायिकसम्बन्धतात्पर्यग्राहकहेत्वभिमतपदसमाभिध्याहारादित्यर्थः । एतेन तत्पदवैयर्थ्यशंकापि निराकृता । उपसंहाराभावस्तु तत्पुरुषनिष्ठस्तं प्रति तस्य हेतोरनुपसंहारित्वमित्यर्थलाभादित्यर्थः ।

सर्वं द्रव्यभिन्नं गुणवत्त्वादित्यादीं अन्वयसहचारस्य व्यतिरेकसहचारस्य च विरहाल्लक्षणसमन्वयसम्भवेन प्रसिद्धानुपसंहारिणि सर्वमभिधेयं नित्यं वा प्रमेयत्वात् द्रव्यत्वाद्धेत्यादावव्याप्तेराभिधानं नासम्भवस्यायद्युक्तस्थलेपि प्रकृतव्याप्तिग्रहानुकूलसहचाराप्रसिद्धयान यथाश्रुतलक्षणसम्भवस्तथापि प्रकृतसाध्यसिद्धौपायिको यो व्या-

मिप्रहस्तदनुकूलसहचारसामान्यकत्वविवक्षणे पदार्थान्तरसहचारस्य प्रकृतसाध्यसिद्धौपयिकव्याप्तिधर्मानुकूलत्वाभावमादाय लक्षणसमन्वयसम्भवः । न च गुणादिनिष्ठद्रव्यत्वादिसहचारस्य द्रव्यमेदादिसहचारत्वभ्रमाविषयतया प्रकृतव्याप्तिग्रहानुकूलत्वसत्त्वात् सहचारसामान्ये तदनुकूलत्वमिति कथं लक्षणसङ्गमनमिति वाच्यम् । सहचारपदेन किञ्चित्प्रतियोगिकत्वकिञ्चिदनुयोगिकत्वविशिष्टसहचारत्वविशिष्टपर्याप्तविषयताया विवक्षणीयत्वात् । भ्रमविषयविशिष्टसहचाराप्रसिद्धा तद्विषयताया वास्तवसहचारत्वविशिष्टापर्याप्तत्वात् भ्रमात्मकज्ञानविषयतासामान्ये च प्रकृतव्याप्तिग्रहानुकूलत्वविरहस्याशक्तत्वात् । रूपमिति । प्रतियोगिवैयधिकरणानवाच्छेदे गुणाभावे द्रव्यान्यत्वाभावसहचारसम्भवात् गुणकर्मावृत्तिजातिमत्त्वहेत्वनुसरणम् । अज्ञानरूपासिद्धिपर्यवसायी-अज्ञानरूपासिद्धयात्मकः, कारणाभावतया-व्याप्तिग्रहकारणाभावतया, स्वस्वरूपसन्धेव-ज्ञानानपेक्ष एव, दोषः-परम्पर्यानुमित्यनुत्पादप्रयोजकः । न हेत्वाभास इति । यद्यपि वक्ष्यमाणसाध्यसन्देहविषयत्वरूपमनुपसंहारित्वमपि स्वरूपसदेव विरोधीति न तस्य हेत्वाभासतासम्भव इति लक्षणद्वयोप तुल्यानुयोगः, तथापि प्रथमस्य कारणाभावतया स्वरूपसददूषणत्वं स्फुटतरं न द्वितीयस्य तस्यातथात्वादित्यापातत ईदृशानुयोगेन द्वितीयावतारसंगतिरित्यवधेयम् ।

पक्षपदस्य साध्यवान्न वेति संशयविषयपरत्वे केवलान्वयिसाध्यकेऽव्याप्तिस्तत्र कोट्यप्रसिद्ध्या तादृशसंशयासम्भवात्, स्वनिष्ठाभावप्रतियोगित्वसंशयविषयसाध्यकत्वार्थकत्वे पक्षविशेष्यकसंशयदशायामनित्यत्वादिसाध्यकेऽव्याप्तिरतः संशयद्वयमनुगमयति पक्ष इति । पक्षताग्रन्थे व्याख्यातमेतत् । यद्यपि घटः प्रमेयवान् इत्यादौ प्रमेयं घटनिष्ठाभावप्रतियोगि न वेत्यादिसंशयविषयतायाः केवलान्वयिधर्मव्यापकत्वात् यथाश्रुतेऽतिव्याप्तिः, विषयताविशेषनिवेशे उभयविधसंशये धर्मविषयताया एकविधत्वाभावादननुगमः, प्रकृतानुमित्युद्देश्यनिष्ठसाध्यवत्तानिश्चयविरोधि-संशयविषयतानिषये विश्वस्मिन् साध्यसन्देहदशायां व्यतिरेकिधर्मावच्छिन्ने पक्षे साध्यसाधकस्याप्यनुपसंहारिताया दूषकताबीजसत्त्वंनोपगन्तव्यतया तत्राव्याप्तिः । तथापि स्वप्रतिबन्धकतावच्छेदकीभूतसाध्यव-

सान्निध्यविशेष्यतासमानाधिकरणसंशयविषयताविवक्षणाश्च दोषः । प्रमेयं घटनिष्ठाभावप्रतियोगि न वेत्यादिसंशयस्य घटादिमात्रविषयताया एव तादृशसंशयप्रतिबन्धकतावच्छेदकप्रमेयादिप्रकारतानिरूपितविशेष्यतासमानाधिकरणत्वात् तादृश्याश्च केवलान्वयिधर्मव्यापकत्वात् । ननु यत्र केवलान्वयिसर्वत्वादिकं धर्मितावच्छेदकीकृत्य न साध्यसंशयोऽपि तु द्रव्यत्वगुणत्वाद्विशेषधर्म धर्मितावच्छेदकीकृत्यैव विश्वविषयकसंशयः तत्र संशयविषयतायां स्वरूपसम्बन्धरूपकेवलान्वयिधर्मवच्छिन्नताभावाद्याः प्रसक्तत्रापि सहचारप्रहारूपदूषकताबीजसत्त्वेनालक्ष्यताम्बीकारासम्भवात् इत्यत आह अवच्छेदकत्वं चति । स्वान्यूनवृत्तितत्कत्वमिति । तथा च केवलान्वयिधर्मव्यापकं संशयविषयत्वं पर्ययासितम् । केवलान्वयिधर्मव्यापकत्वं चात्यन्ताभावाप्रतियोगित्वमेव न तु केवलान्वयिधर्मवृत्तित्यन्ताभावाप्रतियोगित्वं निष्ठान्तनिवेशे प्रयोजनाभावात् । स्वरूपसतोपि-संशयधर्मिण्यप्रकारोभवतोपि । नाद्यासिरिति । तादृशसमूहालम्बनसंशयविषयतायास्तत्संशयविषयतात्वेन केवलान्वयिधर्मव्यापकत्वादिति भावः । यत्र विश्वेषां नैकसंशयविषयता अपि तु क्रमिकसंशयद्वयविषयतैव तादृशस्य संग्राह्यत्वे तत्कालीनसंशयविषयतात्वेन व्यापकत्वं विवक्षणीयम् ।

हेत्वादीत्यादिना हेत्वभावपरिग्रहः । व्याप्त्यग्रहणेति । व्याप्त्यनिश्चयेनेत्यर्थः । सहचारनिश्चयासंभवादिति भावः । न च धर्मिणि किञ्चिद्रूपेण साध्यादिसंशयेपि साध्याद्यंशे निर्धर्मितावच्छेदकसाध्यादिसहचारस्य हेतौ निश्चये बाधकाभाव इति वाच्यम् । तद्वृत्तया गृह्यमाणे सर्वत्र तत्संशयदशायां तत्र सहचारसंशयसामग्र्या अप्यौत्सर्गिकत्वात्, कश्चित् स्वाधिकरणे तन्नश्चयदशायामेव तादृशनिश्चयेन स्वाधिकरणवृत्तितत्कत्वनिश्चयेन वा तत्सामानाधिकरण्याभावनिवर्त्तनात्, स्वस्मिन् तत्सामानाधिकरण्यसंशयसामग्रीविघटनासंभवात् । आभासत्वं-हेतोर्दुष्टत्वम् ।

मूलं सञ्ज्ञेताविति । कश्चिदधिकरणे साध्यनिश्चयदशावच्छिन्न इत्यर्थः । साध्यानिश्चयदशायां-सर्वत्र साध्यसन्देहदशायां, पक्षत्वे-केवलान्वयिधर्मस्य पक्षतावच्छेदकत्वे, तत्-अभिधेयत्वसाध्यकप्रमेयत्वम् व्यतिरेकिसाध्यके-अस्तित्यत्वादिसाध्यकप्रमेयत्वादां । अज्ञानद-

शायामिति । साध्याभावांशे निश्चयरूपज्ञानविरहदशायामित्यर्थः । इदं इदमेवानुपसंहारित्वमित्यर्थः । दूषणम्-अनुमित्यनुत्पादप्रयोजकं, न तु साधारण्यं तादृशनिश्चयान्मकज्ञानविषयस्य तस्यातथात्वादिति भावः । तदवगमे-साधारण्यस्य यथोक्तनिश्चयरूपावगमदशायाम् । साधारण्यसंकर एवेति । कालान्तरीणानुपसंहारितासमानाधिकरणसाधारण्यप्रयुक्त एवानुमित्यनुत्पाद् इत्यर्थः । तथा चोभयोरेव पृथक्प्रयोजकतया नाप्यतरदोषत्वमिति भावः । अनुपसंहारितादशायां व्याप्त्यनिश्चयरूपव्याप्यत्वासिद्धौवानुमित्यनुत्पादनिर्वाहानुपसंहारिता न दूषणमित्येतेनेत्यादिनाशङ्क्य उपजीव्यतया तस्या दूषणत्वमप्ये व्यवस्थाप्यम् एवं व्याप्यत्वासिद्धित्वस्येत्यादिनाप्युपजीव्यतया दूषणत्वं व्यवस्थाप्यत इति पौनरुक्त्याशंकां स्वार्थपरार्थानुमानपरतया निराकराति दीधितौ परार्थेति । बहिर्भावोऽसिद्धिर्बहिर्भावः, स्वार्थस्थले व्याप्त्यनिश्चयस्य ज्ञानोद्भावनयोरनुपयोगादिति भावः । अनुपसंहारित्वस्य दशाविशेषं व्याप्येपि हेतौ सत्त्वेन व्याप्त्यभावरूपव्याप्यत्वासिद्धयनियतत्वात् न जज्ञापकत्वसम्भव इत्यसिद्धिपदमज्ञानरूपसिद्धिपरतया व्याचष्टेऽसिद्धिरिति । उद्भावेनेऽर्थज्ञानद्वारैव उपजीव्यतया तदभिधानेनैवोद्भावकज्ञानेप्युपजीव्यत्वं लभ्यत इत्युद्भावनाधीनपरकीयज्ञानपरतया ज्ञानपदं व्याचष्टे ज्ञान इति । न चोद्भावनाधीनं परकीयज्ञानं शाब्दमेव तत्रानुपसंहारित्वस्य लिङ्गस्य नोपजीव्यतासंभव इति वाच्यम् । वाक्त्रिवाक्याच्छब्दव्याप्त्यनिश्चयनिश्चयेपि तत्प्रयोजकविरहशङ्कया तत्राप्राप्याशङ्कया अनिवृत्तेः तत्प्रयोजकानुपसंहारित्वज्ञानस्यापेक्षितत्वात् ॥

( दी० ) अत्रेदं चिन्त्यम् । हेतुमति साध्याभावसन्देहो नाभासः सत्तयैव विरोधित्वात् । तद्विषयस्तु हेतोः साध्याभावसामानाधिकरण्यं साध्यस्य वा हेतुमन्निष्ठाभावप्रतियोगित्वं नास्त्येव केवलान्वयिसाध्यके, व्यतिरेकिसाध्यके तु साधारण्यरूपतया सन्दिग्धानैकान्तिकत्वं पर्यवसितम् । विश्वविषयकसाध्यतद्भावसन्देहे च कारणीभूतान्वयव्यतिरेकसहचारग्रहविरहात् संशयसामान्या साध्यतद्भाववत्त्वनिश्चयप्रतिबन्धाद्वा व्याप्त्यग्रहेऽज्ञानरू-

पासाद्धिरेव, उपजीव्योऽपि च माध्याभावसन्देहादिर्नाभासः स-  
त्तथैव विरोधादिति ।

( गा० ) सन्देहोऽनुपसंहारित्वं तद्विषयो वा तदधीनो व्याप्त्य-  
निश्चयो वा? तत्रायं दूषयति हेतुमतीति । नाभास इति । तथाच न  
तद्विशेषोऽनुपसंहारिणाकरोपीति भावः । सत्तथैव न तु ज्ञायमानतया ।  
द्वितीयं दूषयति तद्विषयस्त्विति । हेतोः साध्याभावसामानाधिकरण्यं  
हेतुमान् साध्यवान्न वेति संशयस्य साध्यस्य हेतुप्रसिष्टाभावप्रतियो-  
गित्वं संशयान्तरस्य विषयः । केवलान्वयिसाध्यके-सर्वमभिधेयं प्रे-  
यत्वादित्यादिप्रसिद्धानुपसंहारिणि । इदमुपलक्षणम् । सर्वमनित्यं घट-  
त्वादित्यादिव्यतिरेकिसाध्यव्याप्यानुपसंहारिण्यपि तदसत्त्वं बोध्यम् ।  
व्यतिरेकिसाध्यके-सर्वमनित्यं प्रमेयत्वादित्यादौ । सन्दिग्धानैकान्ति-  
कत्वमिति । एतेन निश्चितसाध्याभाववद्भूतत्वं साधारण्यं साध्या-  
भावांशे निश्चयात्मकस्यैव साधारण्यज्ञानस्य प्रतिबन्धकत्वादन्यथा  
पक्षे साध्यसन्देहेनानुमानमात्रोच्छेदापत्तेः सन्दिग्धसाध्याभावसा-  
मानाधिकरण्यं पुनरनुपसंहारित्वमता भेद इत्याशंका निराकृता । नि-  
यतविषयसंशयस्थले हेतोः सन्दिग्धसाध्याभावसामानाधिकरण्या-  
देरनुकूलतर्कानवतारे दोषतोपगमात्तस्य साधारण्यताया एव स्वी-  
कार्यत्वात् तादृशस्थले तस्याविरोधत्वे सर्वत्र साध्यसंशयस्थले-  
प्यविरोधितापत्तेस्तज्ज्ञानस्य प्रतिबन्धकतान्तरे मानाभावात् । तृ-  
तीयं दूषयति विश्वति । सहचारग्रहविरहात् व्याप्त्यग्रह इत्यग्निमे-  
णान्वयः । ग्रहानिश्चयः, दोषतया स्वीकृत इति शेषः । सहचारनि-  
श्चयत्वेन पृथग्व्यापकताग्रहकारणतायाः स्वानभिमततया व्याप्त्यग्र-  
हप्रयोजकान्तरमाह संशयति । साध्यतदभावसंशयेत्यर्थः । साध्यतद-  
भाववत्त्वनिश्चयप्रतिबन्धादिति । अन्वयव्यतिरेकव्यापिसिद्धीरान्तर्गततया  
तदंशे निश्चयत्वघटकविपरीतमानाभावात्कृतसाध्यतदभाववत्त्वमान-  
विघटनादित्यर्थः । विपरीतकोट्यमाने तदभासकसामान्यभावस्य  
प्रयोजकत्वादिति भावः । अज्ञानरूपासिद्धिरेव दोषतया पर्यवसिता ।  
तथाच पूर्वोक्तैकधर्म्युपसंहाराभावस्यैव नास्यापि हेत्वाभासत्वमिति  
भावः ।

ननु व्याप्त्यग्रहस्याज्ञानरूपासिद्धित्वेन हेत्वाभासताविरहेपि

तदुपजीव्यतया साध्यसन्देहः सहचारानिश्चयो वा व्यभिचारवदाभा-  
सः स्यादेव असिद्ध्युपजीव्यत्वेऽज्ञायमानविरोधिताया आभासत्वा-  
विरोधित्वादिति मूलानुसारिशंकां निराकरोति उपजीव्योपि चेति ।  
सत्तयैव विरोधित्वादिति । तथा ज्ञायमानविरोधिनो ज्ञानरूपासि-  
द्ध्युपजीव्यत्वं न हेत्वाभासनाप्रयोजकं दृष्टान्तस्य साधारण्यस्य  
ज्ञायमानतयैव विरोधित्वादिति भावः ।

( दी० ) यत्तु व्याप्तीति, व्याप्तिग्रहानुकूलसहचारनिश्चय-  
त्वावच्छिन्नविरोधिरूपवत्त्वमर्थः । विरोधस्तु संशयसाधारणमन्वय-  
मात्रसहचारग्रहं विरुणाद्धि, असाधारणे व्यतिरेकिणि च न व्य-  
तिरेकसहचारग्रहविरोधः, तादृशरूपमन्तरेण लक्षणस्यासम्भवि-  
तया तदेव रूपं लक्षणमाह केवलेति । तादृशावच्छिन्नः पक्षः स-  
न्दिग्धसाध्यको यस्याश्रयः स तथा । तथाच केवलान्वयिधर्मवि-  
च्छिन्नसाध्यसन्देहविषयवृत्तित्वमनुपसंहारित्वम् । व्यतिरेक्यादौ  
केवलान्वयी न साध्यसन्देहविषयतावच्छेदकः । साध्यवत्तानिश्चय-  
सामान्यविरोधिसंशयविषयवृत्तित्वं वा तत्त्वम् । धर्मविशेषानि-  
यन्त्रितस्तु सन्देहो नान्यधर्मिकनिश्चयविरोधी । साध्यासन्देहवि-  
षयताव्याप्यसाध्यसिद्ध्यनुकूलव्याप्तिग्रहौपिकसत्ताकत्वं वा,  
तादृशी च सत्ता अन्वये हेतोर्व्यतिरेके च तदभावस्येति न क-  
श्चिद्विशेषः । स्वरूपसत्तादृशसंशयविषये च हेतुमत्ताज्ञानं हेतौ सा-  
ध्यसामानाधिकरण्यं संशयसामग्रीत्वेन तन्निश्चयप्रतिबन्धकम्, स-  
र्वत्र संशयसामग्र्या निश्चयप्रतिबन्धकत्वकल्पनात् । हेतुमति सर्व-  
त्र साध्याभावसन्देहे हेतौ साध्यसामानाधिकरण्याभावसंशयस्यौ-  
चित्यावर्जितत्वात् साध्यभावेन साध्यसामानाधिकरण्याभावो-  
पस्थापनादिति ।

( गा० ) अत्रैव पूर्वपक्षेऽत्र ब्रूम इत्यादिमिश्रोक्तसमाधानं दूषयितु-  
मुपन्यस्यति यत्त्विति । व्याप्तीति । प्रथमलक्षणसाधारणमाव्याप्तिग्र-

हेति । व्याप्तिग्रहानुकूलो यो यः सहचारस्तत्सहचारनिश्चयत्वाव-  
च्छिन्नविरोधिरूपवत्त्वमित्यर्थः । सहचारनिश्चयवृत्तित्वमुपेक्ष्य निश्च-  
यत्वावच्छिन्नत्वस्य प्रतिबध्यताविशेषणत्वात् आकाशाभाववाना-  
काशादित्यादौ हेत्वादेर्गृत्तित्वस्य उभयसहचारग्रहविरोधित्वेपि  
नातिव्याप्तिः । अवच्छिन्नत्वं स्वरूपसम्बन्धविशेषः विरोधस्य हेतौ  
साध्यसामानाधिकरण्यात्मकस्य उभयथा वारणं दर्शयति विरोध-  
स्त्विति । संशयेत्यनेन प्रतिबध्यतायां निश्चयत्वानवच्छिन्नत्वं दर्शि-  
तम् । अन्वयमात्रेत्यनेन व्यतिरेकसहचारग्रहविरोधित्वदलव्यवच्छे-  
दः । यद्यप्यनुपसंहारिण्यपि हेतुनिष्ठकेवलान्वयिधर्मव्यापक(साध्य)-  
संशयविषयवृत्तित्वं न हेत्वभावे साध्याभावसहचारनिश्चयविरोधिहे-  
त्वभावधर्मिकसाध्याभावसंशयविषयवृत्तित्वग्रहस्यैव तद्धर्मिकतत्स-  
चारसंशयसामग्रीत्वेन तद्धर्मिकतन्निश्चयप्रतिबन्धकत्वात्तथापि त-  
त्सहचारनिश्चयत्वावच्छिन्नविरोधित्वं नैकधर्मविशेषणम् । तथाच  
सर्वमनित्यं घटत्वादित्यादौ अन्वयसहचारनिश्चयविरोधि यद्धेतुनिष्ठ-  
तादृशसंशयविषयवृत्तित्वं यच्च हेत्वभावेनिष्ठं तादृशसाध्याभावसंश-  
यविषयवृत्तित्वं तदुभयरूपवत्त्वमादाय लक्षणसमन्वयः । येन केनापि  
सम्बन्धेन विरोधिरूपवत्त्वनिवेशात् हेत्वभावेनिष्ठसंशयविषयवृत्ति-  
त्वस्यापि एकज्ञानविषयत्वादिना हेतुनिष्ठत्वात् सर्वमभिधेयमनित्यं  
वा प्रमेयत्वादित्यादौ व्याप्तिग्रहानुकूलव्यतिरेकसहचाराप्रसिद्ध्या  
यो यः सहचार इत्यनेनाप्यन्वयसहचारमात्रस्योपादानात् तद्विरो-  
ध्येकरूपमादाय लक्षणसमन्वयः । पर्वतो वह्निमान् धूमादित्यादौ  
साधनवत्ताग्रहविषयकतिपयधर्मिविशेष्यकसाध्यादिसंशयविषये सा-  
धनादेर्गृत्तिर्न साध्यादिसहचारनिश्चयविरोधिनी यद्यद्धर्मिणि  
विशिष्य सम्बन्धो ज्ञायते तावद्धर्मिषु विशेषणसंशयस्यैव विशेष्य-  
विशिष्टवृत्तित्वसंशयहेतुतया विशिष्टनिश्चयविरोधित्वात् नानाद-  
ण्डवत्त्वेन ज्ञाते पुरुषे एकद्व्यादिदण्डे रक्तत्वादिसन्देहेपि रक्तदण्डवा-  
न्न वा पुरुष इत्यादिसंशयानुदयात् । न हि पर्वतवह्निसन्देहे महान-  
सादिवृत्तितया गृहीतधूमे वह्निमद्वृत्तित्वसंशयः । तन्निर्वाहश्च विशे-  
षणसंशयाभावावाशिष्टसम्बन्धज्ञानाभावस्य विशेष्यसम्बन्धज्ञान-  
स्य च परस्परसहकारणैव हेतुत्वकल्पनयेति । अन्वयसहचार-  
निश्चयत्वावच्छिन्नविरोधितामात्रनिवेशोऽतिप्रसङ्गं भूचयति असा-



धारण इति । शब्दोऽनित्यः शब्दत्वादित्यादौ पृथिवीतरेभ्यो भिद्यते  
 पृथिवत्वादित्यादौ चेत्यर्थः । ग्रहविरोधो-महानुत्पादः, तथाच  
 तत्र साध्यसंशयविषयशब्दपृथिव्यादिवृत्तित्वे अन्वयसहचारनि-  
 श्रयविरोधित्वाप व्यतिरेकसहचारनिश्रयविरोधित्वाभावाच्चातिप्र-  
 सङ्ग इति भावः । व्यतिरेकसहचारानश्रयत्वाच्चिच्छविरोधितामात्र-  
 निवेशे शब्दोऽनित्यः शब्दत्वाभावादित्यादौ व्यतिरेकसहचारानश्रय-  
 त्वाच्चिच्छविरोधिनि हेत्वभावात्प्रमाध्याभावसंशयविषयशब्दादि-  
 वृत्तित्वेऽतिप्रसङ्गा बोध्यः । तादृशरूपमित्वाविरोधितावच्छेदकरूपमित्य-  
 र्थः । लक्षणस्य विरोधिरूपवत्स्वरूपानुपसंहारिलक्षणग्रहस्य । यस्य पक्ष  
 इत्यत्र विग्रहे साध्यसंशयविषयरूपपक्षपदार्थव्युत्कसाध्ये यत्सम्बन्धि-  
 कतया पष्ठ्यर्थसम्बन्धान्वये केवलान्वयधर्म्याच्छब्दविषयताकसं-  
 शयविषयकसाध्यकत्वं लभ्यते, तस्य च ज्ञानं न व्याप्तिज्ञानविरोधि  
 किन्तु वक्ष्यमाणक्रमेण साध्यसंशयविषयवृत्तित्वज्ञानमेवातस्तद्व्या-  
 भाय संशयविषयधर्म्यन्विताश्रयतासम्बन्धार्थकत्वं पण्ड्याः प्रदर्श-  
 यितुमाह यस्याश्रय इति । केवलान्वय्यानि । अत्राच्छब्दान्तं विषयता-  
 न्वयं । तन्निवेशप्रयोजनमाह व्यतिरेक्यादायिति । आदिना असाधार-  
 णपरिग्रहः । पर्वता वह्निमान्धूमादित्यादेः संशयविषयमात्रवृत्तित्वं  
 निवेश्य वारणसम्भवाद्यतिरेक्याद्यनुधावनम् । साध्यवत्तानिश्चय-  
 विरोधित्वेन संशयानुगमस्यावश्यकतया प्रतिबन्धकतायां तादृशनि-  
 श्रत्वव्यापकत्वमेव निवेशयितुमुचितम् विषयतायां केवलान्वयि-  
 धर्मव्यापकत्वस्य निवेशापेक्षया लाघवादित्याशयेनाह साध्यवत्तेति ।  
 सामान्यपदेन व्यतिरेक्यादिवारणं स्फुटयति धर्मिविशेषेति । धर्मि-  
 विशेषेति यन्त्रितः-कतिपयमात्रधर्मिकः । नान्यधर्मिकेति । समानधर्मि-  
 कविपरीतज्ञानस्यैव विरोधित्वादिति भावः ।

ननु यत्र यत्र हेतुस्तद्व्यतिरेकश्च ज्ञानस्तावद्धर्मिकासर्वाविषयसंशय-  
 दशायामपि हेतोरप्यनुपसंहारिता सहचारनिश्चयानुत्पादस्य दूषकता  
 बीजस्य सत्त्वादिति तत्रोक्तलक्षणाव्याप्तिरनस्तत्साधारण्यय प्रकारा-  
 न्तरमनुसरति साध्यसन्देहेति । उक्तस्थले चाज्ञायमानहेतुतद्व्यतिरेके  
 सत्तावत्यधिकरणे सन्देहविषयतासत्त्वापि न क्षतिः ज्ञायमानसत्ताया  
 एव व्याप्तिग्रहानुकूलत्वात् । अथवा यत्र साध्यव्यतिन हेतुर्यत्र वा सा-  
 ध्याभाववति न हेतुस्तत्र न साध्यसंशयः किन्तु यत्र यत्र धर्मिणि साध्य-

हेत्वोः साध्याभावहेत्वभावयोश्च सहचारस्तादृशे सर्वत्रैव साध्यसंशय-  
स्तत्रापि हेतोरनुपसंहारित्वं व्याप्तिप्रादकसहचारनिश्चयाऽसंभव-  
रूपदृषकतावर्जितस्याश्रयत्वादिनि तत्साधारण्याय प्रकारान्तरमाह  
साध्यसन्देहेति । साध्यवाच्यप्रवेत्वभावसत्तायाः साध्याभाववन्निष्ठ-  
हेतुसत्तायाश्च व्याप्तिप्रादकसहचाराद्यदकत्वेन व्याप्तिप्रदाननुकू-  
लतया तदनुकूलसत्तायाः साध्यसंशयावपयताव्याप्यतयोक्तस्थले  
लक्षणसमन्वय इति भावः । साध्यसन्देहस्य चोक्तानुगतरूपेणैव नि-  
वेशो बोध्यः । असाधारणव्यतिरेकिहेतुसत्तायाः साध्यसंशयविपयत्व-  
व्याप्यतयानिप्रसङ्गकारणाय साध्यसिद्धयनुकूलत्वेनान्वयव्यतिरेक-  
व्याप्ती अनुगमव्य तदग्रहानुकूलत्वेन हेतुतन्व्यतिरेकसत्त्वयोरनुग-  
मः । एतदेव दर्शयति तादृशी चेति । तादृशी-तादृशप्रदोपपत्की ।  
अन्वये अन्वयसहचारनिधिष्ठा व्यतिरेके व्यतिरेकसहचारनिधिष्ठा ।  
इदानीमनुपसंहारित्वस्य ज्ञायमानतया हेत्वाभावतानिर्वाहाय विरो-  
धित्वं व्यवस्थापयति स्वरूपसदिति । साध्येत्यादेर्हेतोरित्यादिः । त-  
न्निश्चयेति । साध्यसामानाधिकरण्यनिश्चयेत्यर्थः ।

ननु हेतुमति साध्यसंशयस्य हेतौ साध्यसामानाधिकरण्यसं-  
शयसामग्रीत्वमेवासिद्धमित्याशंकायामाह हेतुमतीति । औचित्याव-  
र्जितत्वादिनि । हेतुमति साध्यसत्त्वं हेतौ सामानाधिकरण्यनियतं  
सर्वत्र तद्वति तदभावसत्त्वं तत्र तत्सामानाधिकरण्याभावनियतमि-  
ति तदुभयभाने तदुभयभानौचित्यनाप्रत्याख्येयत्वादित्यर्थः । ननु  
साध्यसन्देहस्याधिकरणे सत्त्वेपि साध्यसामानाधिकरण्याभा-  
वस्यानुपस्थित्या न संशयः सम्भवति तदुपस्थापकसाधारणधर्मा-  
दिदर्शनसत्त्वे तदेव संशयकमस्त्वित्यत आह साध्याभावेनेति ।  
साध्यसामानाधिकरण्याभावस्य साध्याभाववृत्तित्वेनाश्रयतया त-  
त्सम्बन्धिसाध्याभावविपयकसाध्यसन्देहस्यैव तदुपस्थापकत्वादि-  
त्यर्थः । एवं च संशयज्ञानस्यानुपयोगित्वेपि तद्विपयवृत्तितया ज्ञा-  
नस्य संशयसामग्रीव्यध्या साध्यसामानाधिकरण्यत्राटनव्याप्तिनि-  
श्चयविरोधितया तस्यानुपसंहारित्वरूपहेत्वाभासनाऽक्षतैवेति स-  
मुदायभावः ॥

( की० ) तन्न, सर्वत्र साध्यसन्देहदशायां कचिदपि सा-

ध्यसामानाधिकरण्यस्यागृहीतत्वेन तदभावस्य गृहीतुमशक्यत्वा-  
त् । प्रतियोगितावच्छेदकविशिष्टप्रतियोगिनिश्चयस्याभावधीहेतु-  
ताया असकृदावेदितत्वात् ।

अस्तु वा स यथाकथञ्चित् साध्ये हेतुसामानाधिकरण्याभा-  
वसंशयहेतुत्वेन वा तथात्वं, न तथापि सामग्रीत्वेन प्रतिबन्धक-  
तया हेत्वाभासत्वम् । अन्यथा व्यभिचरिताव्यभिचरितसमाना-  
समानाधिकरणव्याप्याव्याप्यपक्षधर्मापक्षधर्मादिसाधनवन्निःसाध-  
नादिसाधारणद्रव्यत्वादिमन्त्रम् हेतोः पक्षस्य चाभासान्तरं  
स्यात्, तदुपदर्शितस्येव तस्यापि ज्ञानस्येतरसाचिव्येन तत्तन्नि-  
श्चयकविरोधिसंशयसामग्रीत्वात् । एवमसिद्ध्यादिनिश्चयकप्रत्य-  
क्षसामग्र्यपि । अपि च हेतोः साध्याभावसन्देहविषयमात्रवृत्ति-  
त्वं दूषणमिति प्राप्तं तच्च व्यतिरेकिणि हेतौ नियतविषयेणापि  
सन्देहेन सम्पद्यते, दूषकताबीजमत्त्वे चासाधारण्यादिसाधारण्यं  
न दोषाय, न वा अत्रैव निर्भरः कर्त्तव्यो हेत्वाभासत्वानुपपत्ते-  
रुक्तत्वादित्यलं पल्लवितेन ॥

( गा० ) अनुपसंहारितादशायां साध्यसामानाधिकरण्यसंशय  
एव दुर्घटः कथं तज्ज्ञानस्य तत्संशयसामग्रीत्वमित्याह सर्वत्रेति ।  
क्वचिदपीति । कमपि धर्मिणमन्तर्भाव्य साध्यांशे निश्चयरूपसाध्य-  
वदवृत्तित्वप्रकारकज्ञानस्याजातत्वेनेत्यर्थः । तदभावस्य-साध्यसा-  
मानाधिकरण्यत्वावच्छिन्नाभावस्य, गृहीतुमशक्यत्वात्-संशयेन को-  
टितया गृहीतुमशक्यत्वात् । ग्रहणस्याशक्यत्वे हेतुमाह प्रतियोगि-  
तावच्छेदकेति । सर्वांशे निश्चयरूपस्य प्रतियोगितावच्छेदकप्रका-  
रकज्ञानस्येत्यर्थः । अभावधीहेतुताया इति । प्रतियोगिविशेषिताभा-  
वबुद्धौ विशेषणतावच्छेदकनिश्चयविधया हेतुताया इत्यर्थः । प्रति-  
योगिविशेषिताभावबुद्धेः प्रतियोगितावच्छेदकविशिष्टवैशिष्ट्यावगा-  
हितनियमादिति भावः ।

यत्न मिश्रमतसिद्धस्वतन्त्रप्रतियोगिज्ञानहेतुताभेदायकोऽयं ग्रन्थ

इति । तदसत्-अभावलौकिकप्रत्यक्षं प्रत्येव स्वतन्त्रतद्धेतुतायास्तैः  
स्वीकारात् संशय उपनीताभावकोटिमाने तादृशकारणविरहस्या-  
किञ्चित्करत्वात् ।

अथ सर्वत्र साध्यसन्देहदशायां तादृशप्रत्यक्षनिश्चयासंभवेपि  
कालान्तरीणनिश्चयजन्यसंस्कारतः स्मरणात्मकतादृशनिश्चयः संभ-  
वत्येवेति चेन्न । यस्य पुंसः प्रागपि कुत्रचित् साध्यनिश्चयो न जा-  
तस्तस्य सहचारसंशयसामग्न्या पवमपि दुरुपपादत्वात् ।

ननु साध्यांशे निर्द्धर्मितावच्छेदकं तदंशे निश्चयरूपं साध्यसा-  
मानाधिकरण्यज्ञानं सर्वत्र साध्यसंशयदशायामपि सुलभमेव ध-  
र्मितावच्छेदकावच्छिन्नधर्मविषयताया एव संशयत्वघटकतया ध-  
र्मितावच्छेदकावच्छिन्नतद्विषयताया निश्चयत्वसंपादकत्वात् । न च  
धर्मितावच्छेदकप्रकारेण सकलधर्मिणामेष तदा भानसंभवात् ध-  
र्मिषयताया धर्मितावच्छेदकानवच्छिन्नत्वं दुर्घटमिति वाच्यम् । एक-  
ज्ञानं धर्मितावच्छेदकावच्छिन्नतदनवच्छिन्नविषयतयोः सत्त्वे बाध-  
काभावादित्याशयेनाहास्तुषेति । सः-प्रतियोगितावच्छेदकीभूतसा-  
ध्यसामानाधिकरण्यानवयप्रकारकौनश्चयः, सर्वत्र साध्यसंशयदशाया-  
मपि पक्षे हेतुमत्तानिश्चयसत्त्वे हेतुत्वांशे निश्चयात्मकहेतुसामानाधि-  
करण्यज्ञानसत्त्वेन साध्ये हेतुसामानाधिकरण्याभावसंशयः सुलभ  
एवेत्याशयेनाह साध्ये इति । न तथापि हेत्वाभासत्वमित्यन्वयः ।  
उक्तानुपसंहारिताया इति शेषः । अत्र हेतुः सामग्रीत्वेन प्रतिबन्धक-  
तयेति । तज्ज्ञानस्येति शेषः । अन्यथा-प्रतिबन्धकसामग्रयात्मकधी-  
विषयस्यापि हेत्वाभासत्वे, व्यभिचारिताव्यभिचारितेत्यादिपंचकस्यै-  
ष साधारणान्वयः । तत्र च व्यभिचारिताऽव्यभिचारितादिचतुष्टय-  
साधारणद्रव्यत्वादिमत्त्वं हेतोः साधनवाप्तिःसाधनसाधारणतद्वत्त्वं  
पक्षस्य बोध्यम् । प्रथमद्वयं हेतौ व्याप्तिघटकदलयोः प्रत्येकाभावसं-  
शयकम्, तृतीयं विशिष्टव्याप्त्यभावसंशयकम्, तुरीयं पक्षधर्मत्व-  
संशयकम्, पंचमं पक्षे साधनाभावसंशयकमिति भेदः । तस्यापि  
तादृशद्रव्यत्वादिमत्त्वस्यापि, इतरसाच्चिद्विन-विशेषादर्शनादिसहका-  
रेण । तत्तन्निश्चयति । अव्यभिचारादिनिश्चयेत्यर्थः । प्रत्यक्षसामग्री-  
लौकिकप्रत्यक्षसामग्रीघटकविशेषणज्ञानादिविषयः, तादृशसामग्न्या-  
अपि बलवद्विपरीतभानसामग्रीत्वेन पक्षादौ हेतुमत्तज्ञानप्रतिबन्धक-

त्वादिति भावः । दूषणान्तरमाहापि चेति । साध्याभावसन्देहविषय-  
मात्रगृह्णित्वमिति । तन्मात्रस्य व्यतिरेकव्याप्तग्रहाविरोधित्वेपि वि-  
रोधवदन्वयव्याप्तिग्रहाविरोधित्वेन हेत्वाभासतायां दूषारत्वादिति  
भावः । व्यतिरेकिण-पृथिवीतरंभ्यो भिद्यते पृथिवीत्वादित्यादौ, नि-  
यतविषयेन-पृथिव्यादिमात्रविषयेण, संपद्यते-निर्वहति, तथा च तत्रा-  
प्यनुपसंहारितापत्तिरिति भावः । इदमुपलक्षणम् असाधारण्येप्य-  
तिप्रसङ्गा बोध्यः ।

वस्तुतस्तु असाधारणेपि व्यतिरेकव्याप्तिग्रहेण व्यतिरेकिपदेना-  
साधारण्यस्य साक्षादेव लाभः । ननु साधारणादिव्यावृत्तेनायं स-  
न्देहविषयताव्याप्यव्यतिरेकसत्ताप्यनुपसंहारित्वे निवेद्येत्यत आह  
दूषकतेति । अन्वयव्याप्तिग्रहप्रतिबन्धलक्षणहेत्वाभासताप्रयोजकस-  
त्वं साध्यसन्देहविषयमात्रत्वांशमात्रस्यासाधारण्यं न हेत्वाभा-  
सताविरोधीत्यर्थः । नन्वस्तु तदेवानुपसंहारित्वं व्यतिरेकिणस्त-  
थात्वेपि व्यतिरेकव्याप्त्युपादानान्नानुमातविरोध इत्यत आह नवेति॥

( टी० ) व्याप्तिग्रहप्रतिबन्धलक्षणेकप्रयोजनकत्वेन साधार-  
ण्यादीनामकहेत्वाभासत्वम् । साधारणेन व्यापकत्वस्याव्यभिचा-  
रित्वस्य वा असाधारणेन सामानाधिकरण्यान्यनुपसंहारिणा च  
व्यतिरेकव्याप्तिग्रहस्य प्रतिरोधात् । लक्षणन्तु विशिष्टसाध्यसा-  
धनग्रहाविरोधिना ज्ञानस्य विषयतया व्याप्तिग्रहविरोधितावच्छे-  
दकं रूपम् । व्याप्तीश्रान्वयतो व्यतिरेकतश्च नानारूपाः प्रातिस्विक-  
रूपेण उपादाय तावद्वगादी ग्रहो वाच्यः । साध्यसाधनयोरभि-  
द्धेरसिद्धिभेदस्य वारणायाविरोधिन इत्यन्तम् । साध्यसाधनभेदेन  
व्यभिचारभेदाच्च विशिष्टं साध्यं साधनं वाऽप्रसिद्धं तत्र तद्ग्रह-  
विरोधत्वं नोपादेयम् । एवमन्यत्रापि । शेषं हेत्वाभासलक्षणोक्तदि-  
शावसेयम् । व्यर्थत्रिशेषणत्वन्तु न व्याप्तिग्रहविरोधीति वक्ष्यते ।  
साध्याव्यभिचारितसामानाधिकरण्यविरहस्य वहिर्भावनीयत्वे पुन-  
रन्वयव्याप्तौ व्यापकत्वमव्यभिचारितत्वं वा सामानाधिकरण्यञ्च

विशकलितं युगपदुपादेयम् । तत्र साधारणत्वं वर्णितम् । असाधारणत्वन्तु सपक्षव्यावृत्तत्वं, सपक्षश्च साध्यवान्, तद्व्यावृत्तत्वन्तद्वृत्तित्वग्रहविरोधित्वम् । प्रकृतसाध्यसाधनग्रहाविरोधिनो ज्ञानस्य विषयतया तदुभयसामानाधिकरण्यग्रहविरोधितावच्छेदकमिति तु निष्कर्षः । संगृह्यते चेत्थं साध्यादेः साधनवदवृत्तित्वादिकम् ।

( गा० ) व्यतिरेकव्याप्तिग्रहविरोधिनो हेत्वाभासान्तरताविरहात्तस्य व्यभिचारमध्य एवान्तर्भावस्यौचित्यात्तस्यैवानुपसंहारित्वरूपतां स्वातन्त्र्येण व्यवस्थापयितुं भूमिकामाह व्याप्तिग्रहेति । एकहेत्वाभासत्वं-व्यभिचाररूपैकहेत्वाभासान्तर्गतत्वम् व्यापकताज्ञानस्यानुमितिहेतुताया निराकृतत्वादाहाव्यभिचारत्वस्य वेति । सामानाधिकरण्यस्य-साध्यसामानाधिकरण्यस्य, साध्यासामानाधिकरण्यमेवासाधारण्यं न तु मणिकारसंमतं साध्यव्यापकीभूताभावप्रतियोगित्वं तस्यानुमितौ साक्षादेव विरोधित्वेन सत्प्रतिपक्षादिवद्यभिचारान्यहेत्वाभासताया एव युक्तत्वादित्याशयः ।

असाधारण्यस्य साध्यासामानाधिकरण्यरूपत्वेऽनुमितिविरोधित्वादिघटितमूलोक्तसामान्यलक्षणस्याव्याप्त्यतिव्याप्तिकराम्बितत्वात् स्वयं सामान्यलक्षणमाह लक्षणं त्विति । ज्ञानस्य विषयतया-विषयीभूय, विरोधितावच्छेदकं-प्रतिबन्धकतायामवच्छेदकं प्रतिबन्धकतावच्छेदकीभूतज्ञानवृत्तिविषयताकत्वमिति तु पर्यवसितम् । एषमप्येव सत्यत्र बोध्यम् । अनुपसंहारित्वसंग्रहायाह व्याप्तीश्चेति । केनापि रूपेण व्याप्तीनामनुगमे तज्ज्ञानसामान्यविरोधित्वं न साधारण्याद्देरित्यत आह प्रातिस्विकेति । असिद्धिभेदस्यत्यननालक्ष्यत्वं दर्शितम् । असिद्धिभेदो व्याप्यत्वसिद्धिः । साध्यसाधनयोरवृत्तित्वं साध्यसाधनसामानाधिकरण्यग्रहविरोधितया असाधारण्यमेवेति तद्व्यावृत्तरनपेक्षिततया साध्यादिमत्स्वपर्यन्ताननुधावनम् । ननु धूमवान् वह्निरित्यादिस्थलीयसाधारण्याद्यसंग्रहप्रसङ्गः तत्र विशिष्टसाध्यादिग्रहविरोधप्रसिद्धेः । न च विशिष्टसाध्यादिग्रहविरोधिनी कामिनीजिज्ञासैव प्रसिद्धेति तदन्यज्ञाननिष्ठव्याप्तिग्रहविरोधितावच्छेदकरूपवत्वमादाय लक्षणसमन्वयः संभवतीति घाच्यम् । एवमपि यत्र

कामिन्यादेरेव साध्यता हेतुता वा तत्र साध्यादिग्रहविरोध्यप्रसिद्धिर्बुर्चारत्वादित्यत आह साध्यसाधनभेदेनेति । साध्यतावच्छेदकादिभेदेनेत्यर्थः । नोपादेयमिति । तत्र साध्याप्रसिद्ध्यादिदोषाप्रसिद्ध्या तदनुपादानेऽप्यतिप्रसङ्गानवकाशादिति भावः । तथाच दर्शितस्थले विशिष्टसाध्यादिग्रहविरोध्यप्रसिद्ध्याऽव्याप्तेर्नावकाश इत्याशयः । यदि स्वाप्रतिषध्यविशिष्टसाध्यादिग्रहकत्वमविरोध्यन्तार्थस्तदाऽविरोधिन इत्यन्तस्योपादानेऽपि नाव्याप्तिरित्यपि बोध्यम् । अन्यत्रापि वक्ष्यमाणासाधारणादलक्षणेऽपि, शेषमवच्छेदकत्वनिर्वचनं विशिष्टान्तराघटितत्वानवेशनादिकम् ।

ननु नीलधूमादित्यादौ हेतुतावच्छेदकस्य साध्यसामानाधिकरण्यानवच्छेदकरूपव्यर्थविशेषणतायां व्याप्यत्वासिद्धिप्रभेदत्वेन व्याप्तिग्रहविरोधिन्यामतिव्याप्तिरित्यत आह व्यर्थविशेषणं त्विति । वक्ष्यत इति । असिद्धिग्रन्थ इति शेषः । व्याप्यभावेतिव्याप्तिमाशङ्क्याह साध्याव्यभिचरितेति । स्वमते व्यापकताज्ञानस्यानुमित्यहेतुत्वेन तद्विरोधिनेऽव्यापकतादेः साक्षाज्जनकज्ञानाविरोधित्वेन न हेत्वाभासत्वमिति स्वमताभिप्रोयणाहाव्यभिचरितत्वं वेति । साध्याभाववदवृत्तित्वं वेत्यर्थः । युगपदिति । एकज्ञानविशेषणतयत्यर्थः । हेतौ साध्याव्यभिचारावगाहित्वे सति तत्र सामानाधिकरण्यावगाहि यज्ञं ज्ञानं तद्विरोधित्वं निवेद्यम्, न तु अव्यभिचारविशिष्टसामानाधिकरण्यावगाहित्वमिति समुदायार्थः । तथाच विशिष्टाभावग्रहस्य विशिष्टवत्ताज्ञानमात्रविरोधितया तत्सत्त्वेऽपि साध्याव्यभिचारी साध्यसामानाधिकरणश्च हेतुरिति विशकलितदलद्वयावगाहिज्ञानोदयाश्च विशिष्टाभावेऽतिव्याप्तिरिति भावः । साध्याप्रसिद्ध्यादिव्यभिचारानात्मकस्यापि व्याप्यत्वासिद्धेः सत्त्वाद्दर्शितविशिष्टाभावस्यासिद्धिव्यभिचारोभयरूपत्वेऽपि न क्षतिरित्यत्रानिर्भरसूचनाय बहिर्भावर्नायत्वे पुनरित्युक्तम् ।

अथानुमितौ सामानाधिकरण्यसम्बन्धेनाव्यभिचारविशिष्टं यत् सामानाधिकरण्यं तत्प्रकारकहेतुज्ञानत्वेन न हेतुता सामानाधिकरण्यविशिष्टाव्यभिचारज्ञानत्वेनापि विनिगमनाविरहेण हेतुताप्रसङ्गात् हेतौर्वाच्यविचारज्ञानकालेऽपि हेतुविशेषणतापक्षसामानाधिकरण्यांशे विशेषणतयाऽव्यभिचारभाने बाधकाभावेनानुमित्यपत्तेश्च । न चो-

अथविधविशिष्टज्ञानस्यानुमितिहेतुत्वोपगमाद्धेतौ व्यभिचारग्रहदशा-  
यां तत्र सामानाधिकरण्यविशिष्टाव्यभिचारग्रहाभावानुमित्वाप-  
त्तिरिति वाच्यम् । उभयविधव्याप्तिज्ञानसत्त्व एवानुमितिरित्युपग-  
मस्यानुभवविरोधेनासंभवात्, तृणारणिमणिन्यायेनैवोपदर्शितोभय-  
विधविशिष्टज्ञानहेतुतायाः स्वीकरणीयत्वाद्याभिचारग्रहकाले तद्-  
भावविशिष्टसामानाधिकरण्यग्रहाधीनानुमित्यापत्तेर्दुर्वारत्वात्, तथा  
चाव्यभिचारसामानाधिकरण्योभयावच्छिन्नहेतुविषयताशालिज्ञान-  
त्वेनैवानुमितिहेतुता वाच्या तादृशज्ञाने प्रत्येकाभावज्ञानमेव विरोधि-  
न त्वेकविशिष्टापरभावज्ञानं प्रतियोगितावच्छेदकविशिष्टप्रतियोगि-  
मत्ताबुद्धेरेकाभावधीप्रतिबध्यत्वादिति विशिष्टाभावस्य हेत्वाभास-  
त्वमेव दुर्घटं कान्तर्भावबहिर्भावविचार इति चेन्न । सामानाधिकर-  
ण्यसम्बन्धेनैकविशिष्टापरस्याभावग्रहो यथा तादृशविशिष्टप्रकारक-  
ग्रहविरोधी तथा युगपद्विशेषणविशेष्योभयधर्मावच्छिन्नतया एकध-  
र्मिग्रहेऽप्युभयाभावग्रहवद्विरोध्युभयाभावसमशीलतादृशाभावग्रहद-  
शायां सामानाधिकरण्येनैकविशिष्टापरग्रहसमशीलधर्मद्वयवत्ताग्रहा-  
नुत्पादस्यानुभवसिद्धतया प्रत्याख्यातुमशक्यत्वात् । अत एवासि-  
द्धिग्रन्थे व्याप्तिविशिष्टपक्षधर्मताविरहस्य विशिष्टपरामर्शविरोधित-  
या दोषत्वं स्वयं व्यवस्थापयिष्यते न हि विशिष्टपरामर्शस्य एकवि-  
शिष्टापरावगाहित्वं कारणतावच्छेदकं लाघवेनानुभवबलेन च हे-  
तौ व्याप्तिपक्षधर्मत्वोभयावगाहिज्ञानस्यैवानुमितिहेतुत्वोपगमात् । न  
चैवं विशकलिताव्यभिचारसामानाधिकरण्योभयावगाहिधीविरोधि-  
त्वोपादानेनापि न विशिष्टाभाववारणसंभव इति वाच्यम् । विशक-  
लितोभयावगाहित्वं हि न मिथो विशेष्यविशेषणभावानापन्नोभया-  
वगाहित्वम्, अपि तु धर्मिनिष्ठविभिन्नविषयतानिरूपितोभयविषय-  
ताप्रतियोगित्वम् । तच्च साध्याव्यभिचारी हेतुः साध्यसामानाधिक-  
रण्यो हेतुरिति समूहालंबनबुद्धौ, तस्याश्च न विशिष्टाभावधीप्रतिब-  
ध्यता अपि तु उभयविषयतानिरूपितैकविषयताशालिबुद्धेरेवेति च-  
र्णितं साधारणग्रन्थे ।

असाधारण्यस्य सत्प्रतिपक्षोत्थापकतया दूषकताया मणिका-  
रसम्मततया तदनुयायिना पूर्वं साध्यव्यापकीभूताभावप्रतियोगित्व-  
मसाधारण्यमिति व्याख्यातम् तच्च स्वाननुमतमित्यन्यथा तर्जिर्वकि



असाधारणत्वं त्विति । पक्षव्यावृत्तत्वमिति । यद्यप्येतदप्यनुपदं वि-  
वरणीयमिति तदेवासाधारणत्वविवरणमिस्तु किमन्तरा तद्विवरणेन,  
तथापि सपक्षव्यावृत्तत्वमसाधारणत्वमिति प्राचीनप्रवादाविरुद्धत्वं  
स्वमतस्य दर्शयितुमेतद्विवरणम् । निश्चितसाध्यवद्व्यावृत्तत्वस्य व्या-  
प्तिग्रहं प्रति साक्षादविरोधितायाः प्राग्व्यवस्थापितत्वात् निश्चयांश-  
परित्यागेन सपक्षपदं व्याचष्टे सपक्षश्चेति । तद्व्यावृत्तत्वं यदि तद्वृ-  
त्तित्वं तदा साध्यादिनिष्ठहेत्वसामानाधिकरण्यसाध्यवद्वृत्तित्ववि-  
शिष्टसाधनादेरसङ्ग्रह इति तत्साधारण्याय व्याचष्टे तद्व्यावृत्तत्वमि-  
ति । साध्याप्रसिद्धादेरपि विशिष्टसाध्यादिसामानाधिकरण्यग्रह-  
विरोधितयाऽतिप्रसङ्गधारणाय विशिष्टसाध्यादिग्रहाविरोधित्वमधि-  
कं प्रवेशयन् विरोधिपदस्य प्रतिबन्धकपरताभ्रमनिराकरणाय तदर्थं  
विवृणोति प्रकृत्यादिना । प्रकृतत्वं साध्यतावच्छेदकादिवैशिष्ट्य-  
म् । तदुभयेति । विशिष्टसाध्यसाधनोभयेत्यर्थः । इत्थं-सामानाधि-  
करण्यग्रहविरोधितात्मकानुगमकप्रकारेण ॥

( दी० ) चाक्षुषस्पर्शवान् स्पर्शनशब्दवत्त्वादिसादौ वि-  
शेष्ययोरसामानाधिकरण्यञ्च । बाधासिद्धिभेदस्य च साध्यसाध-  
नयोरवृत्तित्वस्यैतत्साङ्कर्येऽपि न क्षतिः । इदमेव च मणिकृतां  
विरुद्धत्वम् । इत्थञ्च तदीयमसाधारणत्वमेव विरुद्धत्वमिति । यत्र  
च धर्मिणि यो धर्मो यादृशो हेत्वाभासः तद्व्याप्यमपि तद्विशेषोऽ-  
न्तरेण प्रकरणसमन्तद्व्याप्यञ्च, पृथगुपदेशादविरोधाच्च अनुपसंहारि-  
त्वञ्च विशिष्टसाध्यसाधनग्रहाविरोधिनो ज्ञानस्य विषयतया व्य-  
तिरेकव्याप्तिग्रहविरोधितावच्छेदकरूपवत्त्वम् । तादृशञ्च साध्यादेर-  
त्यन्ताभावाप्रतियोगित्वादिकम् । बह्व्यभावाभात्वेन बह्वर्धूमाभाव-  
वद्वृत्तित्वज्ञानं बह्व्यभावस्य धूमाभावव्यापकताज्ञानं कदाचिद्वि-  
रुन्ध्यादपि न तु बह्वित्वेनेति नातिप्रसङ्गः । केवलान्वयिनि तत्स-  
म्भवेऽपि अन्वयव्याप्त्युपादानेनानुमितिप्रतिरोध इति दिक् ॥

इति अनुपसंहारिदीधितिः ॥

ननु विशिष्टसाध्यसाधनसामानाधिकरण्यग्रहत्वावच्छिन्नानिरूपिता विरोधिता समूहालम्बनविशेषविरोधिताव्यावर्तनायावश्यं प्रवेद्यते तत्र चावच्छिन्नत्वं स्वरूपसम्बन्धात्मकमेव निवेद्यते न त्वन्यूनवृत्तित्व गौरवात्तथाच विशिष्टसाध्यसाधनग्रहाविरोधित्वनिवेशनमनर्थकं साध्याप्रसिद्धादिग्रहप्रतिबध्यताया विशिष्टसाध्यादिग्रहत्वेनैवावच्छिन्नत्वादित्यत आह चाक्षुपस्पर्शेति । विशेष्ययोः-स्पर्शशब्दयोः, परस्परासामानाधिकरण्यं संगृह्यते इत्यनेनान्वयः । तथाच स्वरूपसम्बन्धरूपावच्छिन्नत्वनिवेशे तत्राव्याप्तिः तादृशाविरोधिज्ञानप्रतिबध्यतावच्छेदककोटौ साध्यताद्यवच्छेदकचाक्षुपत्वादिविषयत्वाप्रवेशेन विशिष्टसाध्यादिसामानाधिकरण्यग्रहत्वावच्छिन्नाविरोधितायास्तत्रासत्त्वादित्यन्यूनवृत्तित्वरूपमेव तन्निवेश्यम्, तथाच तत्स्थलीयसाध्याप्रसिद्धादिग्रहप्रतिबध्यताया अपि विशिष्टसाध्यादिसामानाधिकरण्यग्रहत्वान्यूनवृत्तित्वात् तत्रातिप्रसङ्गवारणाय विशिष्टसाध्यादिग्रहाविरोधित्वानिवेशनमावश्यकमिति भावः ।

ननु साध्यस्यावृत्तित्वे बाधरूपे साधनस्य वाऽवृत्तित्वे स्वरूपासिद्धात्मकेऽतिव्याप्तिः तद्ग्रहस्यापि साध्यवत्तादिग्रहविरोधितया तद्धटितोभयसामानाधिकरण्यग्रहविरोधित्वादित्याशङ्कां तयोर्लक्ष्यतास्वीकारेण निराकरोति बाधेति । एतत्सांकर्येपि-असाधारण्यरूपत्वेपि । न क्षतिरिति । अन्यादृशस्यापि बाधादेः प्रसिद्धा स्वातन्त्र्येण तत्परिगणनोपपत्तेरिति भावः ।

ननु साधनादेः साध्यासामानाधिकरण्यादिकं विरोध एव तस्य कथमसाधारण्यतोपगम इत्यत आह इदमिति । मणिकृत एव इदं विरुद्धत्वमनुमतं न तु ममेत्यर्थः । नन्वेवं भवतां को विरोध इत्याकांक्षायामाह इत्थं चेति । तदीयं-मणिकारीयं, साध्यव्यापकाभावप्रतियोगित्वरूपमसाधारण्यत्वम् ।

ननु साधनादेः साध्यासामानाधिकरण्यवत्तस्य तद्वाप्यवत्त्वमप्युभयसामानाधिकरण्यग्रहविरोधीति तत्रोक्तलक्षणगतिव्याप्तिरित्याशङ्कां लक्ष्यताप्रदर्शनेन निराकरोति यत्र चेति । प्रकरणसमं-पक्षनिष्ठसाध्याभावादिवाप्यम् । तद्वाप्यं-पक्षनिष्ठसाध्याभावादिवाप्यव्याप्यम् । तस्य बाधसत्प्रतिपक्षविशेषणत्वाभावादिति शेषः । तत्र हेतुमाह पृथगिति । पक्षनिष्ठसाध्याभावादिवाप्यस्य सत्प्र-

तिपक्षतया स्वतन्त्रपरिगणानात्तादृशस्य साध्यवृत्ताज्ञानविरोधि-  
धीविषयत्वेन हेत्वाभासनाविरहाच्चेत्यर्थः । व्यतिरेकव्याप्तिग्रहेति ।  
हेत्वभावत्वावच्छिन्नधर्मिकसाध्याभावव्यापकताग्रहेत्यर्थः । साध्यादे-  
रित्यादिना साधनस्य साधनाभावस्य च परिग्रहः । अत्यन्ताभा-  
षाप्रतियोगित्वेनादिपद्ग्राह्यसाधनस्याप्यन्वयः । अप्रतियोगित्वादि-  
ना साध्याभावाव्यापकत्वपरिग्रहः । तस्य च साधनाभावेन सम्बन्धः ।

अथाभाषाप्रतियोगित्वधीरभावप्रतियोगित्वप्रकारकं ज्ञानं प्रत्येव  
विरोधिनी न तु तदप्रकारकं साध्याभावव्यापको हेत्वभाव इत्यादि-  
ज्ञानं प्रति ग्राह्याभावानवगाहित्वात् । न चैतादृशज्ञानेपि संसर्गत  
याऽभावप्रतियोगित्वभानाद्भावप्रतियोगित्वं ग्राह्याभाव एवेति वा-  
च्यम् । अभावांशे विशेषणीभवतः साध्यादेरनुयोगिताया एव संस-  
र्गतया प्रतियोगितायास्तत्राभानात् । प्रतियोगितानिरूपकत्वाव-  
च्छिन्नधैवानुयोगिता सम्बन्धो न तु केवला प्रतियोगित्वानुयोगित्वयोः  
समानवित्तिवद्यतायाः सिद्धान्तसिद्धत्वादिति चेत् । एवमप्यभाव-  
प्रतियोगितात्वेन प्रतियोगिताया ग्राह्यताविरहात्तत्तद्रूपावच्छिन्नाभा-  
वस्य विरोधितानुपपत्तिः ।

यत्तु-अभावे अनुयोगितासम्बन्धावच्छिन्नसाध्याद्यभावस्यैव दो-  
षतया विवक्षणम्-तदपि न, वाच्यत्वादिसाध्यहेतुकेपि संयोगादि-  
सम्बन्धावच्छिन्नप्रतियोगिताकस्य द्वित्वाद्यवच्छिन्नप्रतियोगिताक-  
स्य चाभावस्यानुयोगितासम्बन्धेन साध्यादिसम्बन्धित्वाद्भाव-  
स्वावच्छेदेन तत्सम्बन्धावच्छिन्नसाध्याद्यभाववस्वाप्रसिद्धेः ।  
अभावत्वसामानाधिकरण्यमात्रेण तद्वृत्ताधियश्च अभावत्वसा-  
मानाधिकरण्यमात्रेण साध्यादिप्रकारकव्यतिरेकव्याप्तिग्रहावि-  
रोधितया तस्य दोषत्वायोगात् । स्वरूपादिसम्बन्धावच्छिन्न-  
वाच्यत्वत्वाद्यवच्छिन्नप्रतियोगितानिरूपितानुयोगितासम्बन्धस्य चा-  
प्रसिद्ध्या तादृशसम्बन्धावच्छिन्नाभावोप्यप्रसिद्ध इति न  
तादृशस्य दोषतोपगमसम्भ्रवः । साध्यताद्यवच्छेदकस्य स्वावच्छि-  
न्नसम्बन्धविशेषावच्छिन्नप्रतियोगिताकत्वसम्बन्धावच्छिन्नप्रतियोगि-  
ताकाभावोऽभावांशे तादृशसम्बन्धेन प्रतियोगिविशेषणतापक्षसाध्य-  
तावच्छेदकादिप्रकारकव्यतिरेकव्याप्तिग्रहविरोधितयाऽनुपसंहारित्व-  
मित्यपि न सार्वत्रिकं विशेषमान्तरानयच्छिन्नधनत्वादेर्यत्र साध्यता-

द्यच्छेदकता तत्र स्वरूपतस्तत्प्रकारकव्यतिरेकव्याप्तिबुद्धेरेव हेतु-  
तया तत्र तदभावप्रकारकज्ञानस्य नियमेन तदंशे प्रतियोगितावच्छे-  
दकज्ञानत्वत्वादिप्रकारताया अविरोधित्वात् प्रतियोगितावच्छेदक-  
प्रकारकप्रतियोगिमत्ताबुद्धेरेव समानप्रकारकतया अभावग्रह-  
प्रतिबध्यत्वात् वृत्त्यनियामकसम्बन्धस्य संसर्गाभावप्रतियोगितानव-  
च्छेदकतया तादृशसम्बन्धावच्छिन्नाभावाप्रसिद्धेश्च । एतेन तत्स-  
म्बन्धेन तत्प्रकारकबुद्धौ समानधर्मिकतत्सम्बन्धावच्छिन्नतदभा-  
ववत्ताबुद्धिवत् तद्धर्मस्य तेन सम्बन्धेन असम्बद्धत्वग्रहस्यापि प्र-  
तिबन्धकत्वमानुभक्तम् । अत एव साध्यादेरवृत्तित्वस्य बाधादिप्र-  
भेदतोक्तिरपि सङ्गच्छते । एवं च साध्यादेरत्यन्ताभावाप्रतियोगित्वादि-  
कमिति यथाश्रुतस्यैव सङ्गतिरित्यप्ययुक्तम्-कवलान्वयिन्यपि द्वित्वा-  
द्यवच्छिन्नाभावप्रतियोगित्वेऽसत्त्वेन तन्निष्ठतदप्रतियोगित्वासिद्धेः ।  
स्वरूपादिसम्बन्धावच्छिन्नवाच्यत्वत्वाद्यवच्छिन्नप्रतियोगिताया अप्र-  
सिद्ध्या तदभावस्याप्रसिद्धेः । साध्यताद्यवच्छेदकसम्बन्धविशेषाव-  
च्छिन्नप्रतियोगितानवच्छेदकत्वमनुपसंहारित्वमित्यपि स्वरूपतां ज्ञा-  
नत्वादिसाध्यतावच्छेदकस्थले न सम्भवति निर्विशेषणकज्ञानत्वादि-  
विषयकव्याप्तिग्रहे ज्ञानत्वत्वादिप्रकारेणासम्बद्धत्वग्रहस्यासमानप्र-  
कारकतयाऽविरोधित्वात् । साध्यतावच्छेदकावच्छेदेन वर्त्तमानः सा-  
ध्यतावच्छेदकसम्बन्धावच्छिन्नप्रतियोगित्वाभावोऽनुपसंहारित्वमि-  
ति प्रगल्भानुमतमननुमतमेव दीर्घीकृता व्याप्तिवादे निराकृतत्वात् ।

अत्राहुः विशिष्टबुद्धौ विशेष्ये प्रकाराभावग्रहवद्भिः विशिष्टसंसर्गक-  
बुद्धौ संसर्ग संसर्गतावच्छेदकाभावग्रहोऽपि विरोधी संसर्गविशेषा-  
वच्छिन्नविषयताया एव ग्राह्याभावधीप्रतिबध्यतावच्छेदकत्वात् वि-  
शिष्टसंसर्गकबोधस्थले संसर्गतावच्छेदकीयवैशिष्ट्यस्यापि संसर्ग-  
तान्तःपातिसंसर्गतया संसर्गतावच्छेदकविषयताया अपि संसर्गा-  
वच्छिन्नत्वात् । एवं च वाच्यत्वत्वाद्यवच्छिन्नत्वस्वरूपसम्बन्धाव-  
च्छिन्नत्वोभयविशेषितप्रतियोगितासंसर्गके वाच्यत्वाभावव्यापको  
हेत्वभाव इति ज्ञाने प्रतियोगितात्वावच्छेदेन तदुभयाभावग्रहस्य  
विरोधितया तद्विषयतादृशाभावोऽनुपसंहारित्वमिति विवक्षितम् ।  
अधिकमन्यत्रानुसन्धेयम् ।

ननु कलक्षणस्य हेतुनिष्ठसाध्याभाववद्बुद्धित्वरूपसाधारण्येऽति-

ध्याप्तिः तज्ज्ञानस्यापि हेत्वभावप्रतियोगिकाभावे हेतोः साध्याभावसामानाधिकरण्यावगाहितया हेत्वभावे साध्याभावसमानाधिकरणाभावाप्रतियोगित्वज्ञानविरोधित्वात् साध्याभावसमानाधिकरणत्वेन भासमानेऽभावे हेत्वभावप्रतियोगिकत्वग्रहस्य तुल्यवित्तिव्येद्यतया हेत्वभावे तादृशाभावप्रतियोगित्वावगाहनादित्यभिमानं निराकरोति वह्न्यभावभावात्वेनेति । कदाचिद्विरुद्ध्यादिति । सम्भावनायां लिङ् । तुल्यवित्तिव्येद्यतायां मानाभावात् भावे वा । इहापि असमानप्रकारकतया उक्तज्ञानस्य व्यापकताज्ञानविरोधिताया विचारासहत्वादानर्भरः । न तु वन्हित्वेनेति । तेन रूपेण भाने हेत्वभावांशे प्रतियोगिताया असंस्पशादिति भावः । नातिप्रसङ्ग इति । हेतुतावच्छेदकावच्छिन्नस्य साध्याभाववृत्तितया एव साधारणत्वात् उक्तबुद्धेर्विरोधितायाः प्रामाणिकत्वे हेत्वभावाभावत्वावच्छिन्नस्य साध्याभाववृत्तितया लक्ष्यत्वादेवेति भावः । तत्सम्भवेपि-अभावाप्रतियोगित्वरूपानुपसंहारित्वसम्भवेपि, अन्वयव्याप्युपादानेन-अन्वयव्याप्तिधीसम्भवेन, नानुमितिप्रतिरोधः—विशेषदर्शिनोपि नानुमित्यनुत्पादः । न चैवमपि केवलान्वयिसाध्यकहेतोरभासतया तत्प्रयोक्तुर्निग्रहप्रसङ्ग इति वाच्यम् । अभिमतसाधकताविघटकाभासस्यैव निग्रहप्रयोजकतया अन्वयिमुद्रया गमकता यत्राभिमता तत्र निग्रहायोगात् व्यतिरोकप्रयोगे निग्रहस्येष्टत्वात् इति ॥

इति श्रीगदाधरभट्टाचार्यचक्रवर्तिषिरचित्तायां अनुमानगादाधर्या-  
मनुपसंहारिप्रकरणम् ।



अथानुमानगादाधर्या  
**विरुद्धप्रकरणम् ।**

( चि० ) विरुद्धो न साध्याभावव्याप्यः, संयोग-  
साध्यके सञ्जेतावातिव्याप्तेः । नापि साध्यवन्निष्ठाव्य-  
न्ताभावप्रतियोगिव्याप्यत्वं तत्त्वम्, इदं द्रव्यं गुणव-  
त्त्वादित्यादौ संयोगादिव्याप्येऽतिव्याप्तेः । किन्तु सा-  
ध्यासमानाधिकरणसाध्याभावव्याप्यः साध्यवदन्यो-  
न्याभावव्याप्यो वा । साध्याभावत्वं साध्यविरोधित्व-  
मात्रं भावाभावसाधारणम्, तेनाभावे साध्येऽभावा-  
भावस्य भावत्वेऽपि नाव्याप्तिः । अभावाभावोऽभाव-  
प्रतियोगिनिरूप्यत्वेन भावभिन्न एव वा । न च भावत्वे-  
नैवोपपत्तौ किमधिकंनेति वाच्यम् । बाधकं विनाऽभाव-  
प्रतीतेः प्रमात्वात्, अन्यथा अत्यन्ताभावाऽन्योन्याभा-  
वयोरप्रसिद्धिः ।

( दी० ) साध्यविरोधित्वं साध्यप्रतियोगिकत्वम् । एकदे-  
शिपतेनाह अभावेत्यादि । न च भावस्य स्वाभावविरहान्मक-  
त्वरूपप्रतियोगित्वग्राहिधर्मिग्राहकमानवाधः, प्रतियोगित्वस्य स-  
म्बन्धान्तरत्वात् । स्वस्याभावस्येत्यत्र षष्ठ्यर्थस्य तस्यावश्याभ्यु-  
पेयत्वात् । विरहत्वञ्च नाभावत्वं, बाधात् । नापि तद्ग्रहप्रतिबन्ध-  
कग्रहविषयत्वम्, अविरोधात् प्रत्यक्षेण दुर्ग्रहत्वाच्च । न चानवस्था,  
अभावस्य स्वाभावाभावत्वे बाधकाभावात् । भावस्य तथात्वे  
नाधकमाह बाधकं विनेत्यादि । अभावप्रतीतेः-अभावत्वविशि-

घृप्रतीतेः । अभावत्वञ्च न भावभिन्नत्वं प्रथमं दुर्ग्रहत्वात्, किं-  
न्त्वयमभावो न भाव इति प्रतीतिसाक्षिकं पदार्थान्तरम्, तच्चानु-  
पस्थितं निर्विकल्पकोपस्थितं वा प्रकारः, अभाववच्चासमवेत-  
त्वान्न जातिः । अन्यथेति । अनतिप्रसक्तैराधिकरणैस्तद्दर्शनेर्वा  
अभावव्यवहारोपपत्तेरिति भावः । लाघवाद्वाधिताभावत्वविशि-  
ष्टप्रत्ययदलाच्चातिरिक्तैकाभावसिद्धिस्तुल्यैव । एतेनाभावत्वं सप्र-  
तियोगिकत्वं तच्चाननुगतानामध्यावश्यकानां प्रतियोगिनां क-  
ल्प्यते इत्यपास्तम् । संयोगादिसाधारण्याच्च ॥

(भा०) साध्याभावत्वं साध्यविरोधित्वमात्रमत्यत्र मूले साध्यविरो-  
धित्वं यद्धि साध्यासामानाधिकरण्यं तदा साध्यासमानाधिकरण-  
दोषादानन्वैयर्थ्यमिति तद्याचष्टे साध्येति । साध्यासमानाधिकरण-  
त्वं साध्यानधिकरणवृत्तित्वं न तु साध्याधिकरणावृत्तित्वमर्तो न सा-  
ध्याभावपदोपादानवैयर्थ्यम् । आधिकरणमदेन संयोगायभावभेदमते-  
इदं लक्षणम्, अतः न संयोगी इव्यत्वादित्यादावतिव्याप्तः । साध्या-  
समानाधिकरणपदं प्रतियोगिव्यधिकरण्यावाशष्टार्थकमित्यपि के-  
चित् । तत्र साध्याभावप्रतियोगिभवेन साध्याोपादानस्य शिरोवेष्टनेन  
नसिक्कारणशीतुत्यत्वात् । मूलरुच्यमात्रपदेन भावव्यावर्तकाभावत्व-  
निवेष्टाव्यवच्छेदः ।

अभावाभावस्य अभावप्रतियोगिकस्य भवत्त्वेपि भायतयाऽभावत्वावि-  
रहेषि अभावत्वनिवेष्टाभ्युपगमेनाभावाभाव इत्यादिकल्पान्तराभिधा-  
नस्य सिद्धान्तत्वमनिरासायाह दीधितौ एकदेशीति। ननु घटाभावो-  
नास्तीत्यादिप्रतीत्या घटाभावाभावत्वविशिष्टधर्मो सिद्ध्यति तस्यातिरि-  
क्तत्वं च सैव विरुणद्धि तस्या एव घटादिरूपभावे स्वाभावाभावत्वरूप-  
स्वभावप्रतियोगित्वावगाहित्वादित्यार्शकते न चेति। संवन्धान्तरत्वा-  
त्-अभावत्वान्यसम्बन्धत्वात् । स च सम्बन्धः स्वरूपादतिरिक्तोऽन-  
तिरिक्तो वस्तुभयध्वं न क्षतिरिति भावः । बाधादित्यस्य भाव इत्या-  
दि । अविरोधादात् । अभावाभावस्याऽर्तास्त्वत्वादिनामि प्रतियोगिम-  
त्ताज्ञानस्याभावग्रहप्रतिबन्धकत्वपिगमादिति भावः । प्रत्यक्षेणैति ।  
तद्दृष्टप्रतिबन्धकप्रवृत्तिपयत्वस्य ज्ञानघटितत्वेन चक्षुरयोम्यत्वादिष्ठ

भावः । अनवस्था-अतिरिक्तानामभावानामप्यतिरिक्ताभावकल्पना-  
याप्रमत्ताभावकल्पनागौरवम् । बाधकाभावादिति । भावस्यैवाभाव-  
त्वकल्पनयोगादिति भावः ।

मूले भावस्त्वनैवेति । घटाभावो नास्तीति प्रतीतेर्घटादिरूपभाव-  
विषयकत्वेनैवेत्यर्थः । किमधिकेन-घटाद्यतिरिक्तविषयकत्वेन, यथा-  
तिरिक्तस्यापि तेजोऽभावादेरिदन्त्वादिवाशिष्टस्य न प्रतियोगिग्रहसा-  
पेक्षप्रहृतं किन्त्वभावत्वावच्छिन्नस्यैव तथा घटत्वादिवाशिष्टस्य  
प्रतियोग्यनिरूप्यत्वेपि घटादेरभावत्वेन प्रतियोगिनिरूप्यत्वे बाधक-  
विरहादिति भावः । अभावाभावप्रतीतेः प्रमात्वाभिधानस्य भावेऽभा-  
वप्रतियोगिकत्वबोधकतादृशप्रतीत्यप्रमात्वप्रसंजनसूचकतां स्फुटी-  
करोति दीधितौ भावस्येति । भावस्याभावप्रतियोगिकत्वेपि घटाभा-  
वो नास्तीत्यादिप्रतीतेरभावादिवैशिष्ट्यांशे प्रमात्वसंभवाद्भावक-  
प्रतियोगिबर्हितावच्छेदकतापन्नाभावत्वांशे तत्र प्रमात्वानुपपत्तिला-  
भाय व्याचष्टेऽभावेति । अभावत्वं भाववैधर्म्यं तच्च भावे न संभवती-  
ति तद्विशिष्टवानकनशुद्धेस्त्रिन्या घटाभावो नास्तीत्यादिप्रतीतेस्तेन  
रूपेण घटाद्यवगाहित्वे तदंशे प्रमात्वे व्याहन्येतेति मूलाभिप्रायः । अभा-  
वत्वं यदि भावभिन्नत्वं तदा भावे तदप्रसक्त्या भावेऽप्यभावत्वस्वीकार  
इत्यर्थकान्यथेति मूलानुत्थितरतोऽभावत्वस्य तदन्यत्वं व्यवस्था-  
पयति अभावत्वं चेति । प्रथमं-भावत्वादिप्रकारकज्ञानानुपपत्ति-  
दशायाम् । अभावो न भाव इति । एतावता तस्य भावभिन्नत्वकृपता  
निराकृता तथासत्यभावो न भाव इत्यनयोः समानार्थकतया विषय-  
भेदाधीनद्विधाभिलाषानुपपत्तेः ।

ननु तथाप्यभावत्वस्य निर्विकल्पकाऽवेद्यतायाः सिद्धास्तसिद्ध-  
त्वादिशेषणज्ञानविरहेण प्रथमं तत्प्रकारकप्रत्यक्षानुपपत्तिरित्यत  
आह तच्चेति । अनुपस्थितमिति । विशिष्टबुद्धौ विशेषणज्ञानहेतुता-  
या विशेषणभेदेन भिन्नतया अभावत्वाविशिष्टबुद्धौ उक्तज्ञानहेतुत्वा-  
कल्पनादित्यभिप्रायः । ननु केवलप्रमेयत्वादिना अभावत्वादिप्रकार-  
कोपनीतभानदशायाम् स्वरूपतोऽभावत्वाप्रकारतौनयत्यघोरजाय स्व-  
रूपनस्तत्प्रकारकबुद्धौ लौकिकान्यत्वं कार्यतत्त्वावच्छेदककोटाभनि-  
वेद्यैव स्वरूपतस्तद्विषयकज्ञानत्वेन हेतुता कल्प्यते लाघवात्, तथाच  
घटो नास्तीत्यादिलौकिकप्रत्यक्षपूर्वकालेपि स्वरूपतस्तद्विषयकज्ञान-



मपेक्षितमित्याशयेनाह निर्विकल्पकोपस्थितामिति । तथा चाभावत्व-  
स्य निर्विकल्पकवेद्यत्वप्रवादो भावमिन्नस्वरूपाभावत्वमने एव, तस्य  
पदार्थान्तरत्वयादिनां तु निर्विकल्पकवेद्यत्वमिष्टमेवेति भावः । न-  
न्वेवमभावत्वस्य नित्यत्वे सत्यनेकव्यक्तिवृत्तितया जातित्वापत्तिरि-  
त्यत आह अभाववच्चैति ।

इदं तु बोध्यम् । अभावत्वमनुयोगिताख्यः प्रतियोगिनिरूपितः  
सम्बन्धविशेषः, स च प्रतियोग्यादिभेदमिन्न एवेत्यनुगमकधर्मान्तरप्र-  
कारणैव तस्य नास्तीति बुद्धो प्रकारताससम्बन्धिकतया च तस्य प्र-  
तियोग्युपरागणैव भानं । निर्विकल्पकवेद्यता चानुगमकधर्मस्यैव । प्रप-  
ञ्चितं चैवमाश्रकमधस्तात् ।

अधिकरणस्याभावरूपत्वे अभावाधिकरणत्वानुपपत्तेरतस्तद्भ्र-  
मैति । अभावव्यवहारोपपत्तेरिति । भावेऽभावाभावत्वस्वीकारे भा-  
वाभावत्वस्यापि तत्र सम्भवादिति भावः । प्रतिबन्दिमात्रस्यानुत्तर-  
तया युक्तिं दर्शयति लाघवादिति । अनन्तधर्मिष्वभावत्वकल्पनापे-  
क्षया एकत्र तत्कल्पन इत्यादिः । घटत्वाद्यभावाभावस्यातिरिक्तत्वे  
ईदृशयुक्त्यसम्भवाद्भावो नाभाव इति प्रतीतेर्दुरपन्हवतया अभावत्वं  
भावव्यावृत्तमेवेति दर्शितयुक्तावेव निर्भरं दर्शयति अवाधितेति ।  
प्रमात्मकेत्यर्थः । एतेन-कलुषधर्मिणां बहुत्वस्य धर्मकल्पनायामवाध-  
कत्वेऽभावमात्रासिद्धिप्रसङ्गेन । संशंगादिसाधारण्याञ्चैत्यस्य सप्रति-  
योगिकत्वस्येत्यादिः । तथाच सप्रतियोगिकत्वस्य नास्तीति-प्रतीति-  
विषयत्वे घटसंयोगादिमत्यपि घटो नास्तीति प्रतीतिः स्यादिति  
भावः ।

अत्र सिद्धान्तानुसारिणः । अभावत्वं भावाभावसाधारणमेव ना-  
स्तीति प्रत्ययनियामकम् । यदि भावो नाभाव इति प्रत्ययः प्रामाणिकः  
तदा भावव्यावृत्तमप्यभावत्वं तादृशप्रत्ययनियामकतया स्वीक्रियताम्,  
न तु तदेव नास्तीति प्रत्ययनियामकं तथासत्यनन्ताभावकल्पनया  
गौरवात् भावाभावसाधारणैकधर्मस्यैव लाघवेन नास्तीति प्रत्ययनि-  
यामकतया कल्पनोचित्यात् ।

यत्तु-अनन्तघटादीनां घटाद्यभावाभावत्वकल्पने गौरवाल्लाघवे-  
नातिरिक्तैकैकाभावे तत्कल्पनमुचितमिति । तत्रेदं प्रतिभाति-घटा-  
भावाभावत्वं घटाभावनिरूपितोऽनुयोगिताविशेषः, स च घटानिष्ठ-

घटाभावीप्रतियोगितातो नातिरिच्यते । सा चानन्तघटेषु क्लृप्तैव । न चैवमत्र घटाभावप्रतियोगी अत्र घटाभावाभाव इति प्रतीत्योरविशेषापत्तिः, प्रतियोगितानुयागित त्वरूपविभिन्नधर्मावगाहनेनैव तद्विशेषात् । “अभावविरहात्मकत्वं वस्तुनः प्रतियोगिते”ति प्रवाद्विरुद्धश्चायं पन्थाः । घटादेः संयोगादिसम्बन्धस्यैव संयोगादिसम्बन्धावच्छिन्नस्वाभावाभावत्वविशिष्टनिरूपितत्वं स्वीक्रियते न तु समवायादेरतो न कपालादौ संयोगादिसम्बन्धावच्छिन्नघटाभावो नास्तीत्यादिप्रत्ययप्रसङ्ग इत्यलं पल्लवेन ॥

( चि० ) अथ साध्यहेत्वोर्विरोधे पक्षे साध्यसत्त्वे हेत्वसिद्धिः, हेतुसत्त्वे साध्याभावसिद्धौ बाधः । न च प्रमाणान्तरेण साध्याभावसिद्धौ बाधो न हेतुत्वेनैवेति वाच्यम् । विशेषणवैयर्थ्यादिति चेन्न ।

हंतोः पक्षे साध्याभावबाधानुपस्थापनेऽपि प्रथमोपस्थितविरोधस्यैव उपजीव्यत्वेन दाषत्वात् ।

ननु साध्यभावसम्बन्धो व्यभिचार एव दोषो न तु तन्नियतत्वमपि, गौरवात् असाधकत्वे व्यर्थत्वाच्च । न च साध्यासहचरितस्य साध्याभावसहचरितस्य वा गमकत्वभ्रमरूपायामशक्तौ विशेषोऽस्ति, येनाशक्तिविशेषोन्नायकतया न व्यर्थविशेषणता । न चानैकान्तिकसामान्यलक्षणे विपक्षगामित्वं न विशेषणम् असाधारणाद्यव्याप्तेः, साधारणन्तु सपक्षवृत्तित्वसहितमिति वाच्यम् । विपक्षगामित्वस्यैव साधारणत्वात् अधिकस्य व्यर्थत्वात् । न च विरुद्धं व्यावर्त्यम्, विपक्षगामित्वेनात्रैव तदन्तर्भावात् ।

अथानैकान्तिके विपक्षसम्बन्धेनैव दृश्यकताबीजम्, आसाधारणाद्यव्याप्तेः, न च तत्रान्यदेव बीजम्,

हेत्वाभासाधिक्यापत्तेरिति चेत् । अस्तु तावदेवम्, तथापि साधारणे विरुद्धप्रवेशो वज्रलेप एव ।

अन्ये तु विरुद्धलक्षणे न व्यर्थत्वं साधारणस्य व्यवच्छेद्यत्वात्, नाप्यसाधकतानुमितौ एतस्यापि व्याप्यत्वात्, नीलधूमादौ च व्याप्तिरस्त्येवेति न स्वार्थानुमाने दोषः, परस्य तु व्यर्थत्वमधिकम्, न च विरुद्धत्वादित्यत्र शब्दाधिक्यमिति ।

तन्न । अर्थो हि लिङ्गम्, न च व्यभिचारावारकविशेषणावच्छेदेनापि व्याप्तिर्गौरवादिति वक्ष्यते । न चार्थानुगत्या व्यर्थत्वेऽपि विरुद्धत्वादित्यत्र उद्भावनशक्यत्वम्, आवश्यकतद्विवेचने तदुद्भावनस्य शक्यत्वादिति हेतुद्वयोपन्यासे चाधिकं प्रथमेन द्वितीयस्य कृतकर्त्तव्यताया दुष्टिबीजत्वात् । न च नीलधूमादित्यादौ विशिष्टकर्त्तव्यमन्येन केनापि कृतम् । धूमवत्त्वादित्यनेन कृतमिति चेन्न । तथानुपन्यासात्, अन्यथा नीलानन्वयापत्तेः ।

अपरे तु साध्यानवगतसहचारः साध्याभावसहचारी विरुद्धः । अन्यथा पृथिव्यां मेघत्वेनेतरभेदानुमानं न विरुद्धं स्यात् साध्याभावाव्याप्यत्वात् । न च तत्साधारणम्, सपक्षासत्त्वात् । न च साध्यसहचाराज्ञानदशायां साधारणातिव्याप्तिः, तदा तस्यापि विरुद्धत्वादिति प्राहुः ।

तन्न । विपक्षगामित्वमात्रं दूषकमित्युक्तत्वात् । अत एव व्यभिचारितो व्यतिरेक्यनैकान्तिक एव । नापि साध्याभावसाधकत्वं तत्प्रभापकत्वं वा, साध्याभावस-

म्बन्धवुद्धिं विना तदज्ञानात् । नापि साध्यवदन्यत्व-  
व्याप्यत्वम्, व्याप्यत्वविवेचने व्यर्थविशेषणत्वात् ।  
नापि स्वव्यापकाभावप्रतियोगिसाध्यकत्वम्, साध्या-  
भावस्य हेतुव्यापकत्वप्रतीतौ हेतुसाध्याभावसम्बन्ध-  
भानस्यावश्यकत्वात् ॥

( दी० ) गमकत्वभ्रमेति । व्यभिचारिण्यव्यभिचारमात्रे  
विरुद्धे च समानाधिकरण्यांशेऽपि भ्रम इति । अशक्तौ विशेष  
इति । दूषकतायां तुल्यत्वेऽपि निग्रहस्थानत्वेन विशेषाद्भेदो-  
पन्यासः । अत एवानैकान्तिकमामान्यलक्षणे साधारणलक्षणे  
च विरोधवारकं विशेषणम् छलजात्योर्निग्रहस्थानविशेषनिरनु-  
योज्यानुयोगविशेषत्ववदेतस्यानैकान्तिकविशेषसाधारणविशेषत्वे-  
ऽप्यदोषो वेति पुनराकरानुमारी पन्थाः ।

नापीत्यादि । व्यापकत्वं व्याप्यव्यापकसामानाधिकरण्यप्र-  
दितं न वा ? आद्ये साध्याभावस्येति । द्वितीये तु नाभासत्वप-  
विरोधात् ॥

( गा० ) साधारणविरुद्धयोर्गमकत्वभ्रमरूपाशक्तौ न कश्चिद्विशेष इति  
मूलेक्त दूषयति व्यभिचारिणीत्यादिना । अव्यभिचारमात्र इति भ्रम  
इत्याग्रिमेणान्वयः । मात्रपदेन साध्यसामानाधिकरण्यभ्रमव्यवच्छेदः ।  
सामानाधिकरण्यांशेऽपि इत्यपिना अव्यभिचारसमुच्चयः । नन्वेवमप्य-  
नुमितविरोधिरूपमुभयोरीप साध्याभावसामानाधिकरण्यमेकमेवे-  
ति साधारणविरुद्धयोः पृथक्परिगणनमसङ्गतमित्यत आह दूषकता-  
यामिति । अनुमित्यनुपधानप्रयाजकरूपभेदविरहेपीत्यर्थः । निग्रह-  
स्थानत्वेन विशेषादिति । निग्रहविशेषप्रयाजकत्वेनानैकान्तिकबहि-  
र्भावादित्यर्थः । भेदोपन्यासः—विरुद्धस्य स्वातन्त्र्येण परिगणनम् ।  
अत एव—उक्तयुक्त्या विरुद्धस्यानैकान्तिकविशेषबहिर्भूतत्वादेव ।


विरुद्धस्यानैकान्तिकलक्षणाक्रान्तत्वाप स्वातन्त्र्येण तद्विभजनं स-  
ङ्गमयात् छलजात्योरिति । छलजात्योः पदार्थविभाजकनिग्रहस्थान-

त्वाक्रान्तत्वेऽपि यथा पदार्थेषु स्वतन्त्रविभजनमविरुद्धं तथा विरुद्ध-  
स्यानैकान्तिकविशेषविशेषतया अनैकान्तिकत्वरूपहेत्वाभासविभा-  
जकरूपाक्रान्तत्वेऽपि हेत्वाभासेषु स्वतन्त्रविभजनमविरुद्धमित्यर्थः ।

मूलं विरुद्धलक्षण इति । विरुद्धपक्षेतरभेदः अनुमान इत्यर्थः । न  
ध्यर्थत्वं न नियमांशस्य इत्यर्थत्वम् ।

हेतुमन्निष्ठाभावाप्रतियोगित्वरूपायाः साध्याभावनिष्ठहेतुव्याप-  
कताया हेतुसाध्याभावसामानाधिकरण्याघटिततया तदघटितविरो-  
धज्ञाने साधारण्यमानस्यावश्यकत्वाभिधानं मूलकृतं न सङ्गच्छत  
इति तत्सङ्गमनाय वितर्कयति व्यापकत्वमिति । अविरोधित्वादि-  
ति । प्राज्ञाभावाद्यनवगाहने तज्ज्ञानस्य व्याप्तिज्ञानाद्यप्रतिबन्धक-  
त्वादित्यर्थः ।

इति विरुद्धपूर्वपक्षग्रन्थः ॥



( चि० ) उच्यते । साध्यव्यापकाभावप्रतियोगि-  
त्वं विरुद्धत्वम् । न च प्रतियोगिनोरनन्वयं भासमान ए-  
व तदभावेऽप्यव्याप्तिग्रहः, भिन्नग्राहकसामग्रीकत्वात्  
अन्यथा व्यतिरेकिविलयापत्तेः ।

यद्वा वृत्तिमतः साध्यवदवृत्तित्वं साध्यवदवृत्ति-  
त्वानधिकरणत्वं साध्यासमानाधिकरणधर्मत्वं सा-  
ध्यवदवृत्तित्वानधिकरणधर्मत्वं वा तत्त्वम् । न च व्य-  
तिरेक्यतिव्याप्तिः । तत्र साध्याप्रसिद्ध्या तथाज्ञानवि-  
रहात् । असाधारणे च मङ्गुर एव, अनेनापि रूपेण तस्य  
दोषत्वात् । न च साध्यवदवृत्तित्वे सति वृत्तिमत्त्वज्ञानात्  
साध्याभाववद्गामित्वज्ञानमावश्यकं तेन विना सा-  
ध्यवदवृत्तित्वाज्ञानादिति, वाच्यम् । उपजीव्यत्वेन भि-  
न्नत्वात्, उपजीव्यत्वेऽपि साध्यवति न वर्तत इति ज्ञा-

नं स्वतोदूषकमिति चेन्न । असहचारज्ञानस्य विरोधितया व्यासिग्रहप्रतिबन्धकत्वात्, व्याभिचाराज्ञानविरोधित्वेन व्यभिचारज्ञानवत् ।

( दी० ) साध्यस्यादि । हेत्वभावस्य साध्यवन्निष्ठाभावाप्रतियोगित्वज्ञानं वस्तुतस्तत्प्रतियोगिकाभावस्य हेतोः साध्यसामानाधिकरण्यग्रहं विरुणद्धीत्यभिप्रायेणेदम् ।

यदि च तदभावाभावत्वेनासामानाधिकरण्यग्रहेऽपि तत्त्वेन सामानाधिकरण्यग्रहो न विरुध्यत इति भाव्यते तदाह यद्वेत्यादि । वृत्तिमत इति धर्मेति च पक्षधर्मत्वाविरोधित्वप्रदर्शकं न तु विशेषकम्, दूषकतायामनुपयोगादव्यभिचरत्वाच्च । वृत्तिविशेषसूचनाय वा तत्, तेन समवायेन हेतुतायां ध्रुमेनाव्याप्तिः । आश्रयोः साध्यवद्वृत्तित्वतदधिकरणत्वाभावौ चरमयोश्च साध्यवद्वृत्तित्वाधिकरणभेदावर्थाविति भेदः । ज्ञानातिप्रमक्तिं निरस्यति न चेत्यादिना । तेनेत्यादि । साध्याभाववद्भामित्वज्ञानं विना वृत्तिमस्वविशिष्टसाध्यवद्वृत्तित्वज्ञानापदर्थवसानादित्यर्थः । असहचारेति । सहचारः सामानाधिकरण्यम् । व्यभिचारेति । व्यभिचारो न ज्ञायते यस्मात्तद्व्यभिचाराज्ञानमव्यभिचारज्ञानम् । तदयमर्थः- अव्यभिचरितसामानाधिकरण्यरूपाया व्याप्तेरव्यभिचारांशग्रहाविरोधिग्रहविषयतया यथा व्यभिचारो हेत्वाभासस्तथा सामानाधिकरण्यांशग्रहविरोधिग्रहविषयतया विरोधोऽपीति ।

( गा० ) ननु हेतौ साध्यव्यापकीभूताभावप्रतियोगित्वज्ञानस्य व्याप्तिज्ञानादौ प्राह्याभावाद्यनवगाहितया प्रतिबन्धकत्वं न संभवतीति कथं हेतुनिष्ठतादृशप्रतियोगित्वस्य विरोधरूपतया सिद्धान्तप्रणयनमित्यत आह हेत्वभावस्येति । तत्प्रतियोगिकेति । हेत्वभावप्रतियोगिकेत्यर्थः । हेत्वभावाभावत्वेन भासमान एव सामानाधिकरण्यप्रद्वस्तवभावे तुल्यवित्तिवेद्यतया साध्यसामानाधिकरणाभावप्र-

नियोगित्वमवगाहत इति तत्र तादृशप्रतियोगित्वाभावरूपव्यापकता-  
ग्रहप्रतिबन्धतान तु हेतुतावच्छेदकरूपेण भासमाने साध्यसामाना-  
धिकरण्यग्रह इत्यरुचेरनुपपत्तं वक्ष्यमाणतया अभिप्रायेणेति ।

यदि चेत्यनन्तरं हेत्वभावे साध्यव्यापकताग्रहदशायामिति पूर-  
णीयम् । तदभायेति । हेत्वभावत्यर्थः । असामानाधिकरण्यग्रहेपीति ।  
सामानाधिकरण्यग्रहासंभवेपि साध्यव्यापकत्वं साध्यासामानाधिक-  
रण्यस्वभावकत्वरूपं यदि विवक्ष्यते तदा पूरणं विनैव असामानाधि-  
करण्यग्रहोपि इत्यस्यासामानाधिकरण्यग्रहदशायामिति यथाश्रुतार्थ-  
कतयैव च संगतार्थोऽध्या । तत्त्वेन-हेतुतावच्छेदकरूपेण, अवृत्तिहे-  
ताविरुद्धत्वस्यावृत्तिताया विरोधरूपतायाश्चेष्टत्वाद्दृत्तिमत इति धर्म-  
ति च व्यर्थमित्यत आह वृत्तीति । पक्षधर्मत्वाविरोधित्वप्रदर्शकमि-  
ति । एतद्दर्शनं च स्वरूपासिद्धिवैलक्षण्यस्य विरोधे लाभायेति  
ध्येयम् । विशेषकं-विरोधशरीरप्रविष्टार्थकं, दूषकतायां-प्रतिब-  
न्धकतायाम् । अनुपयोगित्वात्-तदर्थविषयताया अनुपयोगि-  
त्वात्, अव्याप्तिकरत्वात्-अवृत्तावरुद्धासंग्रहप्रयोजकत्वात् । वृ-  
त्तिविशेषेति । येन सम्बन्धेन विरुद्धत्वमभिमतं तत्संबन्धावाच्छक-  
साध्यवृत्तित्वनिवेशलाभायेत्यर्थः । तद्विश्वजनप्रयोजनमाह तेनेति ।  
लक्षणचतुष्टयस्य भेदं स्फुटयति आद्ययोगेति । अभावाविति । अ-  
त्यन्ताभावावित्यर्थः । पृथिवी इतरेभ्यो भिद्यते पृथिवीत्वादेत्यादौ  
व्यतिरेकिणि साध्यवृत्तत्वसत्त्वाद्द्वस्त्वादेव्याप्तने संभवतीत्याशये-  
नाह ज्ञानातिप्रसक्तिमिति । हेतुमति साध्यवत्त्वाग्रहेण तत्र साध्य-  
वदवृत्तित्वग्रहसंभवादिर्भावाः । असाधारणे शब्दो नित्यः शब्द-  
त्वादित्यादौ वस्त्वतिव्याप्तशकां लक्ष्यतां स्वीकृत्य निराकुरुते मूले  
असाधारणे चेति । संकर एवेति । विरोधस्य दोषान्तरसामानाधि-  
करण्यमिष्टमेवेत्यर्थः । अनेन-विरुद्धत्वेन, तस्य-असाधारणहेतोः  
दोषत्वात्-दुष्टत्वे क्षतिविरहात् । साध्याभाववृत्तित्वज्ञानाभावस्य  
साध्यवदवृत्तित्वाज्ञानप्रयोजकत्वं न संभवति कार्याभावस्य कार-  
णव्यतिरेकाप्रयोजकत्वदिति तेन विनेत्यादिमूलासंगतिरिति तदन्व-  
या व्याख्यामुपपत्ते दीधितौ तेनेत्यादीति । वृत्तिमत्त्वेति । वृत्तिमत्त्व-  
विशिष्टसाध्यवदवृत्तित्वरूपहेतुज्ञानघटितसाध्याभाववद्वामित्वानुमि-  
तिसामग्न्याः फलोपहितत्वा निर्वाहादित्यर्थः । तथाच सामग्न्याः फ-

लोपधाननियमानुगोधात् तज्ज्ञानस्यावश्यकत्वमिति भावः ।

मूले उपजीव्यत्वेन भिन्नत्वादिति । व्यभिचारज्ञानोपजीव्यत्वेन विरोधस्यापि पृथग्दोषताया आवश्यकत्वादित्यर्थः । न स्वतो दूषक-  
मितीति । उपाध्निष न हेत्वाभास इति शेषः । व्याप्तिग्रहप्रतिबन्ध-  
कत्वादित्यस्य स्वतोपीत्यादिः । व्यभिचाराज्ञानविरोधित्वेनेति मूल-  
स्य व्यभिचारज्ञानाभावविरुद्धत्वेनेत्यर्थो न संभवति—तावता व्या-  
प्तिज्ञानप्रतिबन्धकत्वालाभादित्यन्यथा तद्व्याप्तौ दीधितौ व्यभिचा-  
रेतीति । व्याप्तेरव्यभिचारसामानाधिकरण्यघटितत्वमभिधाय तत्तद्-  
शभानविरोधिनो ज्ञानस्य व्याप्तिज्ञानप्रतिबन्धकतां स्फुटीकुर्वन् त-  
द्विषयस्य हेत्वाभासताया निष्प्रत्यूहत्वं दर्शयति तदयमर्थ इत्यादिना ।

( चि० ) ननु विरुद्धस्य स्वार्थानुमानदोषत्वेऽपि  
परार्थानुमानेऽपार्थकत्वम् अयोग्यताज्ञानेन निश्चिन्ता-  
नन्वयादिति चेन्न । अयोग्यताज्ञानस्य विरुद्धत्वज्ञानोप-  
जीवकत्वेन तस्यैव दोषत्वात् बाधेऽप्येवम् । न चायं  
विधिसाधने त्रिविधः—साक्षात्साध्याभावव्याप्य-  
त्वात् साध्यव्यापकाभावव्याप्यत्वात् साध्यव्यापक-  
विरुद्धोपलम्भात् । यथा धूमवानयं योग्यधूमवत्तया  
अनुपलभ्यमानत्वात् निरग्निकत्वात् जलाशयत्वात् । न-  
च सर्वत्र साध्यव्यापकविरुद्धोपलम्भ इति न त्रैवि-  
विध्यम् । एतदज्ञानेऽपि साध्याभावतद्व्यापकाभाव-  
व्याप्यत्वेनापि ज्ञातस्य दोषत्वात् । न च धूमवानयं  
तदभाववत्त्वादिति त्रयाधिकम् , स्वसमानाधिकरणा-  
त्यन्ताभावाप्रतियोगित्वं हि व्यापकत्वम् , तच्च-  
भेदेऽपि धूमवानयं धूमाभाववृत्तयोपलभ्यमानत्वात्  
तद्वत्तयानुपलभ्यमानत्वादित्यनैकान्तिकमेव ।

निषेधसाधनेऽपि त्रिविधः—प्रतियोग्युपलम्भात्  
साध्यव्यापकाभावोपलम्भात् साध्यव्यापकविरुद्धोः



पलम्भात् । यथा निराग्निकोऽयमाग्नित्वात् धूमाभाषशून्यत्वात् धूमवत्त्वात् ।

( दी० ) स चायं विरुद्धो हेतुः । साध्याभावेति । तदभावत्वं तद्गताग्रहविरोध्यभावत्वम्, तेन साध्यवदन्यत्वव्याप्यत्वोपसंग्रहः । एवमुत्तरत्रापि । साध्यव्यापकेति । अत्र व्याप्यपदं स्वरूपपरम् । साध्येत्यादि । साध्यव्यापकसामानाधिकरण्यग्रहविरोधिरूपवत्त्वादित्यर्थः । तेन साध्यव्यापकवदवृत्तित्वाद्युपसंग्रहः । सर्वत्र चोपलम्भपदं स्वरूपसिद्धिमात्रफलकम् । साध्याभावेति । व्याप्यपदव्यत्यासेन साध्याभावव्यापकाभावत्वेन चेत्यर्थः । स्वमानेति । तथाच साध्याभावसाध्यव्यापकाभावयोर्निरुक्तसाध्यव्यापकाभावत्वेनानुगमात्साध्यव्याप्यमित्यर्थः ।

प्रतियोग्युपलम्भात्—स्वरूपतः साध्यवत्त्वग्रहविरोधित्वात्, तेन निर्वहिकान्यत्वादिसंग्रहः । साध्यव्यापकेति । अत्र व्यापकत्वं भेदाभेदसाधारणं तेन साध्याभावव्याप्यत्वसंग्रहः । धूपवत्त्वादिति । धूमाभावस्य बह्व्यभावव्यापकत्वग्रहदशायामस्य मध्यमेऽन्तर्भावो, बह्व्यभावव्यापकवह्निसामग्न्या भावाभावव्याप्यत्वग्रहे च चरमे ।

( गा० ) विरोधस्यैव निरुक्तत्वात् स चायमित्यस्य तत्परामर्शकताभ्रमं निराकरोति स चायमिति ।

साध्याभाषव्याप्यत्वज्ञानवत् साध्यवद्भेदव्याप्यत्वज्ञानस्यापि विरोधितया तदनभिधाने न्यूनतां परिजिहीर्षुः साध्याभावपदं साध्यतद्भेदत्यन्तान्योन्याभावपरतया व्याचष्टे तदभावत्वमिति । साध्याभावव्याप्यव्याप्यत्वादिवारणायभावपदं विरोधिताविशेषसूचकम् । उत्तरत्रापि—साध्यव्यापकाभावेत्यत्रापि । अन्यथा साध्यव्यापकवद्भेदत्वसंग्रहादिति भावः । व्यापकाभावव्याप्यत्वव्यापकविरुद्धत्वयोरभेदाद्वितीये व्याप्यपदपदार्थाविवक्षामाह व्याप्यपदमिति । विरुद्धपदस्य तदभावव्याप्यतद्भेदवृत्त्युभयपरतामाह साध्यव्यापकेति ।

सामानाधिकरण्यविरोधित्वं तद्ग्रहप्रतिबन्धकधीविषयत्वं न तु तदधिकरणावृत्तित्वं तदभावत्वादेरपि तत्सामानाधिकरणावृत्तित्वात् व्यापकवदवृत्तीत्यादिना व्यापकाभावव्याप्यत्वपरिग्रहः । इदं च तदभावव्याप्यत्वग्रहस्य तत्समानाधिकरण्यग्रहविराधितामंगी कृत्य विरुद्धत्वादिग्रह एव विरोधी न तु तदुपलम्भग्रह इत्याशयेनोपलम्भपदानामवक्षितार्थकतामाह सर्वत्रेति । सर्वत्र-व्यापकविरुद्धोपलम्भादित्यत्राग्रमप्रतियोग्युपलम्भादित्यादां चेत्यर्थः ।

साध्याभावतद्यापकाभावव्याप्यत्वेनत्यत्र मूले व्याप्यपक्षधावि-  
शक्षायां साध्याभावव्याप्यत्वालाभः, तादृशक्षायां च साध्यव्यापकाभा-  
वत्वालाभः अविचक्षिततद्याप्यत्वलाभश्चेत्यनो व्याचष्टे साध्याभावे-  
तीति । ज्ञातस्य दोषत्वादात् मूलं ज्ञातस्य विरोधिन्वादित्यर्थकं, त-  
थाच सामानाधिकरण्यग्रहविराधिरूपाणां परिगणनायतया न तदुपा-  
दानविरोध इति भावः । स्वव्यापकतायाः स्वसाधारण्य एव कथं सा-  
ध्याभावत्वस्य कथितान्तर्भाव इत्याकांक्षायामाह दीधितौ तथा चेति ।

प्रतियोग्युपलम्भपदं साध्यभूताभावप्रतियोगितावच्छेदकतद्ग्रहद-  
त्वतदत्यन्ताभावत्वादिसम्राहकतया व्याचष्टे प्रतियोग्युपलम्भादिति ।  
स्वरूपत इति । विरोधिताविशेषसूत्रकं साध्यव्यापकाभावत्ववार-  
णाय । विरोधित्वात्-विरोधिज्ञानप्रकारतावच्छेदकधर्मवत्त्वात् । नि-  
र्वह्निकान्यत्वादीति । निरग्निज्ञान्यत्वत्वादीत्यर्थः । साध्यव्यापकवि-  
रुद्धोपलम्भादित्यनेन साध्याभावव्याप्यत्वोपग्रहायाह साध्यव्याप-  
केत्यत्रेति । धूमवत्त्वादीति । तृतीयोदाहरणस्य साध्यव्यापकाभावत-  
या मध्यमप्यन्तर्भावः सम्भवतीति दशाविशेषे व्यापकविरुद्धान्तर्भा-  
वं दर्शयति धूमाभावस्येत्यादिना । दशायामित्यनन्तरमेवकारः पृथग्ः ।  
मध्यमे-साध्यव्यापकाभावत्वज्ञानविषयतया दुष्टे, ग्रहे-ग्रहदशायां,  
चरमे-साध्यव्यापकविरुद्धत्वज्ञानविषयतया दुष्टे ।

(चि०) सर्वश्रायं विशेषणद्वारापि । यथा कृष्णागुरुप्र-  
भवबहिमानयं कटुकासुरभिपाण्डुरधूमवत्त्वात् । अयञ्च  
बाधाश्रयासिद्धस्वरूपासिद्धासाधारणसंकीर्णः क्वचित् ॥

इति विरुद्धचिन्तामणिः ॥

( दी० ) इदं पुनरिहावधेयम् । कथितरूपाणि किं स्वरूपतो ज्ञातान्येव सामानाधिकरण्यग्रहविरोधीनि असामानाधिकरण्यव्याप्यत्वेन वा ? नाद्यः—व्यापकाभावव्याप्यत्वादेस्तदसम्भवात् । न द्वितीयः—साध्याभावव्याप्यत्वयोः स्वरूपेणैव ज्ञातयोस्तथात्वात् । तथात्वेऽपि तत्त्वमविरुद्धमिति चेत्, इन्तैवमसामानाधिकरण्यस्य सामानाधिकरणावृत्तितत्त्वदर्माणाञ्च तथात्वादाधिक्यम् । न च एतानि धर्मिविभाजनान्येव, सर्वेषामेव साध्याभावव्याप्यत्वनैकविधत्वादिति ।

विरोधान्नायकप्रकारत्रैविध्येन धर्मिणोऽपि त्रैविध्याभिधानमिति वदन्ति । अयञ्चेत्यादि । बाधस्वरूपासिद्ध्यन्यतरसङ्करस्तु आवश्यकोऽन्यसङ्करस्तु काचित्को ज्ञानासङ्कराच्च पार्थक्यम् ।

इति विरुद्धदीप्तिः ॥



( गा० ) स्वरूपतो ज्ञातान्येवेति एवकारो मध्ये योज्यः, तथाच प्राज्ञाभावव्याप्यत्वादिना अज्ञातान्यपि विरोधीनात्यर्थः । असामानाधिकरण्यव्याप्यत्वेनेति, सावधारणमतो न वक्ष्यमाणदूषणासङ्गतिः । व्यापकाभावव्याप्यत्वादेरित्यादिना व्यापकवदवृत्तित्वपारेग्रहः । स्वरूपेणैव ज्ञातयोरिति । तदभावव्याप्यत्वेनाज्ञातयारपीत्यर्थः । साध्याभावः साध्यसामानाधिकरण इत्यनाहार्यज्ञानानुत्पत्त्या धर्मितावच्छेदकतासम्बन्धेन तत्सामानाधिकरण्यप्रकारकानाहार्यबुद्धौ तदभावत्वादिपर्याप्तविषयतासम्बन्धेन ज्ञानत्वेन प्रतिबन्धकत्वादिति भावः । यथाकथञ्चाद्द्विरोधिरूपाणामेवायं विभाग इत्याशङ्कते तथात्वेपीति । स्वरूपतो विरुद्धत्वेपीत्यर्थः । तत्त्वं—विरुद्धत्वम्, अविरुद्धं—अश्रुतम् । असामानाधिकरण्यस्येति । अस्य स्वरूपत एव सामानाधिकरण्यधीविरोधित्वादिना भावः । सामानाधिकरण्येति । अथमश्वः

सास्नावेष्वदित्यादौ सास्नात्वादीनामित्यर्थः । तेषामप्येष्वत्वाद्य-  
सामानाधिकरण्यव्याप्यत्वेन विरोधित्यादिति भावः ।

स चायामन्यादिग्रन्थो न सामानाधिकरण्यव्याप्यत्वेन विरोधि-  
रूपपरिगणनपरः, किन्तु विरुद्धहेतुप्रभेदपरिगणनपर एव, एवं च  
साध्यासामानाधिकरण्यरूपवतां धर्मिणां साध्याभावव्याप्यत्वादिनै-  
वोपग्रहान्नाधिक्यमिति शङ्कां निरस्यति न चेतानीति । सर्वपां-साध्य-  
व्यापकाभावादीनाम् । साध्याभावव्याप्यत्वेनेति । तथा च तेषां पृथ-  
गुपादानानुपपत्तिर्गति भावः । इदमुपलक्षणम् । एतदज्ञानेपित्यादि-  
मूलविरोधोऽपि द्रष्टव्यः ।

विभागं सङ्गमयतां कर्पांचिन्मतमाह विरोधोऽन्नायकेति । एवं च  
साध्याभावव्याप्यत्वादिना ज्ञानस्य यत् दूषकत्वमभिहितं तदपि  
विरोधिज्ञानद्वारा न तु साक्षादिति न विरोध इति ध्येयम् । विरो-  
धानुमापकहेतूनामानन्त्याङ्गवैध्यानुपपत्तिसस्तदवस्थैवेत्यस्वरससूच-  
नाय वदन्तीति ।

मूले सर्वश्चायं विशेषणद्वारापीति । उक्तनिखिलप्रकारो विरुद्धः  
विशेषणनिबन्धनेपीत्यर्थः । अत्र विशेषणनिबन्धनत्वस्य विरोधरूप-  
विशेषणे संक्रमो बोध्यः । कृष्णगुर्विति । अत्र विशेष्यधूमन्तावच्छि-  
न्नस्य साध्यसामानाधिकरणत्वात् कटुत्वादिविाशष्टस्यैव विरुद्धत्वा-  
दिति भावः । अत्र प्रत्येकविशेषणावच्छिन्नस्यैव विरुद्धता बोध्या ।  
बाधस्वरूपासिद्ध्यन्तरसङ्करस्यावश्यकतया काचित्कताभिधाने न  
सङ्गच्छत इत्याशङ्क्य तत्तदुभयानुगमकेतररूपावच्छिन्नसङ्करस्य का-  
दाचित्कत्वववाक्षतमित्याह दीधितौ बाधेत्यादिना । ननु विरोध-  
स्थले दोषान्तरस्यावशकत्वे किमस्य दोषताभ्युपगमेनेत्यत आह  
ज्ञानासङ्कराञ्छत । दोषान्तराज्ञानदशायां विरोधज्ञानेनाप्यनुमिति-  
प्रतिबन्धादस्य दोषान्तरत्वमावश्यकमिति भावः ॥

इति गदाधरभट्टाचार्यचक्रवर्तिविरचितायां

गादाधर्या विरुद्धप्रकरणम् ।

श्रीगणेशायनमः ।

अथानुमानगादाधर्यां

## सत्प्रतिपक्षप्रकरणम् ।

( चि० ) सत्प्रतिपक्षत्वं न समानबलबोधितसा-  
ध्यविपर्ययलिङ्गत्वम्, परस्परप्रतिबन्धेनोभयोरबोधक-  
त्वात् । बलञ्च न सपक्षमत्त्वादि, व्यतिरक्तिण्यभावात् ।  
नापि समानव्याप्तिपक्षधर्मतावत्त्वम्, विरोधेनैकत्र तद्-  
ङ्गनियमात् । नापि व्याप्तिपक्षधर्मतया ज्ञातत्वम्, विरो-  
धिव्याप्तिपक्षधर्मताविशिष्टज्ञानयोरन्यतरभ्रमत्वनि-  
यमेन नित्यत्वव्याप्तश्रावणत्वादिवैशिष्ट्याप्रसिद्ध्या-  
ऽऽरोपायितुमशक्यत्वात् । न च साध्यव्याप्यस्य पक्षधर्म-  
ता पक्षधर्मस्य वा साध्यव्याप्यतारोप्येति वाच्यम् ।  
एकत्र तदुभयाभावात् विशिष्टस्याप्रसिद्ध्या तद्वैशिष्ट्य-  
स्यारोपासम्भवात् । नाप्यनिर्द्धारितविशेषेण बोधित-  
साध्यविपर्ययकत्वम्, उभयोरबोधकत्वात् । विशेषश्च  
न व्याप्तिभङ्गाभङ्गरूपः एकत्र तद्ङ्गनियमात् ।

( दी० ) एकत्र तदुभय इति । व्याप्ये पक्षधर्मतायाः प-  
क्षधर्मे च व्याप्यत्वस्यारोपः प्रत्येकमव्यापकोऽतो विशिष्टस्या-  
रोपो वाच्यः, स चैकधर्मिणि विरोधिव्याप्यद्वयनिर्हाद्विशिष्ट-  
स्याप्रसिद्ध्या न सम्भवतीत्यर्थः । विरुद्धादौ साधने स्वव्याप-  
कसामानाधिकरण्यरूपव्याप्तेरप्रमिद्धेश्चेत्यपि द्रष्टव्यम् । एकत्र भ-  
ङ्गेति । तथा चान्यतरत्वेन तदवधारणमस्तीति भावः ।

( गा० ) समानबलत्वादिमूलस्य प्रकृतसाध्यानुमापकबलशालित्वे सति प्रकृतसाध्याभावानुमापकबलशालिहेत्वन्तरकत्वमित्यर्थः । अत्रानुमापकत्वमनुमितिफलोपहितत्वमनुमितिस्वरूपयोग्यत्वं वा ? आद्ये दूषणमाह परस्परैति । उभयोः-व्याप्तिसहितपक्षधर्मयोः । अबोधकत्वादित्यस्य सत्प्रतिपक्षनादशायामित्यादिः । द्वितीयपक्ष एतद्वापानवकाशात् बलपदार्थं वितर्क्य दूषयति-बलं चेति । बलपदार्थश्चेत्यर्थः । सपक्षसत्त्वादीति । आदिना पक्षसत्त्वविपक्षासत्त्वयोः परिग्रहः । व्यतिरेकिणीति । अभावान्-सपक्षाप्रसिद्ध्या तत्सत्त्वासम्भवात् । एतदुपलक्षणम् । सर्वत्रैव सत्प्रतिपक्ष एकहेतौ पक्षसत्त्वविपक्षासत्त्वयोरेकतराभावापि द्रष्टव्यः । समानेति सम्पातायातम् । बलपदार्थस्य समानत्वाद्यटितत्वात् । विरोधेनेति । विरुद्धसाध्यतदभाधव्याप्ययोरेकत्रासत्त्वनियमनेत्यर्थः । तद्भङ्गति । व्याप्तिपक्षधर्मयोरेकतराभाव इत्यर्थः । व्याप्तिपक्षधर्मतया-व्याप्तिसहितपक्षधर्मतया, ज्ञातत्वं-ज्ञायमानत्वं, व्याप्तिविशिष्टस्ववैशिष्ट्यज्ञानविषयकत्वमित्यर्थः । तेन 'नित्यत्वव्याप्यश्रावणत्वादिवैशिष्ट्याप्रसिद्धे'त्याद्यग्रिममूलसङ्गतिः । नित्यत्वव्याप्येति । शब्दे नित्यः कृतकत्वादित्यादौ श्रावणत्वादिरूपप्रतिहेतौ भ्रमात्मकव्याप्यवत्ताज्ञानस्यारोप्याप्रसिद्ध्यासम्भवेन समानबलत्वासम्भवादित्यर्थः ।

यत्राध्याप्यः प्रतिहेतुः तत्र पक्षधर्मे श्रावणत्वे अन्यत्र प्रसिद्धायाः व्याप्तेरारोप एव बलम्, यत्रापक्षधर्मः प्रतिहेतुः तत्र साध्यव्याप्ये पक्षधर्मत्वारोप एव बलमिति शङ्कायां विशिष्टाप्रसिद्ध्या व्याप्तिविशिष्टपक्षधर्मत्वारोपासम्भवाभिधानमसङ्गतमित्यत आशयं पूरयति कीचित्तौ व्याप्य इत्यादिना । व्याप्ये-व्याप्तिविशिष्टे, पक्षधर्मे-पक्षधर्मताविशिष्टे, प्रत्येकं-व्याप्तिविशिष्टस्वविषयकपक्षधर्मताज्ञानत्वादिना, अध्यापकः-सकलसत्प्रतिपक्षासंग्राहकः, अध्याप्यादिप्रतिपक्षस्य व्याप्यादिविशिष्टत्वाप्रसिद्धिरिति भावः । विशिष्टारोपः-व्याप्तिविशिष्टपक्षधर्मतायाः स्वस्मिन्ग्रहः, घात्यः-बलपदेन विषक्षणीयः । एकधर्मिणीत्यादिकमेकत्रत्यादिमूलशब्दविषरणम् । विशिष्टस्येति । यादृशसाध्यं पक्षे बाधित तादृशव्याप्तिविशिष्टप्रकृतपक्षवृत्तित्वस्याप्रसिद्ध्या न सम्भतीति, तथाच नित्यत्वादि-व्याप्तिविशिष्टश्रावणत्वाद्यप्रसिद्ध्या यथा व्याप्तिविशिष्टतद्देतुधर्मिकपक्षधर्मताग्रहोऽप्रसिद्धस्तथा नित्यत्वादि-व्या-

सिधिशिष्टशब्दवृत्तित्वाद्यप्रसिद्ध्या भ्रावणत्वादौ तद्गृह्योप्यप्रसिद्ध  
इति भ्रावणत्वादेः समानबलत्वासम्भवेन कृतकत्वादेस्सत्प्रतिपक्ष-  
तानुपपत्तिरिति भावः ।

व्याप्तिपक्षधर्मतोभयज्ञानविषयताया बलत्वे नैव दोष इत्यतो दो-  
षान्तरं स्वयमाह विरुद्धादाविति । आदिना साधारणपरिग्रहः । सा-  
ध्याभाववदवृत्तित्वरूपाया व्याप्तेरन्यत्रप्रसिद्धाया विरुद्धादावप्यारोप-  
सम्भवात् । स्वध्यापकंत्यादि । अप्रसिद्धश्चेति । तज्ज्ञानघटितसमानब-  
लत्वासम्भवे इति शेषः । व्याप्तिप्रकारेण पक्षे स्वप्रकारकज्ञानवि-  
षक्षणे सामान्यादौ पक्षे समवायादिरूपहेतुतावच्छेकसम्बन्धेन वृत्तेर-  
प्रसिद्धिर्न क्षतिमावहतीति साऽप्रसिद्धिर्नोक्ता व्याप्तिघटकानां तादृश-  
पदार्थानां खण्डशः प्रसिद्धानां परस्परपश्लेषावगाहिज्ञानस्य बलत-  
या विवक्षणेन तदोषोद्धारसम्भवपि अन्वयव्यतिरेकव्याप्तिज्ञानयोरन-  
नुगमेनेकोपादानेऽन्यत्राव्याप्तिर्दुर्धरेवेति भावः । साध्यवत्ताज्ञानविरो-  
ध्यनुमितिसमर्थत्वेनानुगमे तु सिद्धान्त एव पर्यवसानम् ॥

व्याप्तिभङ्गाभङ्ग इति मूलं व्याप्तिपक्षधर्मताप्रामितिषयत्वतद्भ्रम-  
विषयत्वान्यतररूप इत्यर्थकम्, एकतरविषयकव्याप्तिपक्षधर्मताज्ञानस्य  
भ्रमत्वनियमेपि तदनवधारणेनानिर्धारितविशेषत्वसम्भवादेकत्र त-  
द्भङ्गनियमादिति दूषणमसङ्गतमित्यत आह तथा चेति । तादृशभङ्ग-  
नियमे चेत्यर्थः । तद्वधारणं-भङ्गावधारणम् । अनयोरेकतरं बाध्यं  
विरुद्धार्थप्रतिपादकत्वादित्यनुमानात्सत्प्रतिपक्षतादशायामप्यस्तीत्य-  
र्थः । यद्यपि अनयोरेकतरमित्यादेः एकत्र पक्षे साध्यतदभावव्याप्य-  
तया हेतुद्वयज्ञानान्यतरभ्रमः एकत्र मिथो विरुद्धद्वयसाधकद्वया-  
न्यतरत्वादित्यर्थो न साधु-सङ्घेतुपरामर्शेऽन्यतरत्वहेतुसत्त्वेन भ्र-  
मत्वस्याभावेन व्यभिचारात् । न चैकपक्षकहेतुप्रतिहेतुपरामर्शान्य-  
तरत्वं पक्षीकृत्य विरोधिसाधकद्वयवृत्तित्वेन भ्रमवृत्तित्वमेवानुमेयं  
तादृशान्यतरत्वाश्रये एकत्र भ्रमत्वसत्त्वेनैव तत्र भ्रमवृत्तित्वसत्त्वेन न  
व्यभिचारप्रसक्तिरिति वाच्यम् । तथासत्यपि घटादिविषयकसमूहा-  
लम्बनरूपो यत्र परामर्शस्तत्र घटाद्यंशे भ्रमत्वमादायार्थान्तरवारणाय  
तत्तद्भेदौ तत्तत्साध्यव्याप्तिपक्षधर्मतान्यतरभ्रमस्य निवेशनीयतया  
तत्तद्भेदुद्वयान्तर्गतसङ्घेतौ तत्तत्साध्यादिव्याप्तिभ्रमाप्रसिद्ध्या सा-  
द्व्याप्रसिद्धेः । तत्तद्भेदुद्वयान्यतरांशे तत्तत्साध्यव्याप्तिपक्षधर्मता-

न्यतरभ्रमवृत्तित्वसाधने च विरुद्धार्थसाधकान्यहेतुरुपरामर्शद्वया-  
न्यतरत्वे व्यभिचारः साध्यप्रसिद्धिमात्रेणैव कृतकृत्या च । तथापि  
तत्तत्साध्यतदभाषव्याप्यवच्छिन्नपक्षधर्मतानिरूपितहेतुविषयताद्वया-  
न्यतरत्वं पक्षीकृत्य भ्रमत्वानयतविषयतावृत्तित्वमेकधार्मिकविरुद्धा-  
नुमितिजनकतावच्छेदकविषयताद्वयवृत्तित्वेन साधनीयम् । भ्रमत्वं  
चानुगतं कथञ्चिन्नैवचनीयम् ॥

इति सत्प्रतिपक्षपूर्वपक्षग्रन्थः ॥

( चि० ) उच्यते । साध्यविरोध्युपस्थापनसमर्थ-  
समानबलोपस्थित्या प्रतिरुद्धकार्यलिङ्गत्वं तत्त्वम् । ब-  
लञ्च व्याप्तिपक्षधर्मतं । विरोधिर्बाधकान्यगमकतौप-  
यिकरूपसम्पत्तिमत्तया ज्ञायमानेन प्रतिरुद्धकार्यत्वं  
वा तत्त्वम् ।

( दी० ) सत्प्रतिपक्षितव्यवहारो हि सत्यसति वा साध-  
ने नापरामृश्यमाणे नाप्यविद्यमानविरोधिपरामर्शे, अतएव सन्  
प्रतिपक्षो विरोधिर्व्याप्यादिमत्तया परामृश्यमाणां हेतुः विरो-  
धिपरामर्शो वा यस्य परामृश्यमाणस्य हेतोरसौ सत्प्रतिपक्ष इति  
विग्रहमपि वर्णयन्ति, अतस्तदनुसारेणैव व्यवहारौपयिकं लक्षण-  
माह साध्यति । बाधाश्रयासिद्धिनिर्णयवारणाय समर्थान्तम् । न  
चासौ न व्याप्तिपक्षधर्मतात्मकबलोपस्थितिरिति वाच्यम् । व्या-  
प्तिपक्षधर्मताविरहस्य साध्यत्वे पक्षतावच्छेदकत्वे वा तत्सम्भ-  
वात् । पक्षः साध्याभावव्याप्यवान् साध्यं पक्षवृत्तित्वाभावव्याप्य-  
बदिति पक्षस्य, व्यापकभेदेन अन्वयव्यतिरेकभेदेन च व्या-  
प्तेश्च भिन्नत्वादेकोपादानेऽन्यसंग्रहेण बलस्याविवक्षितत्वाच्च ।  
साध्यधीविरोध्यनुमितिजनकज्ञानविषयत्वेन तदुपादाय तदुप-  
स्थित्यभिधानञ्च शिरोवेष्टनेन नासिकास्पर्शमनुधावति । साध्यस्य  
साध्यसिद्धेर्विरोधिण्याः पक्षो न साध्यवानित्याद्युपस्थितेः, सा-



ध्यविरोधी साध्यवत्ताज्ञानप्रतिबन्धकज्ञानविषयो बाधः साध्या-  
भावादिस्तदुपस्थितेर्वा जननयोग्यया समानया बलोपस्थित्या  
तथाविधव्याप्त्यादिबुद्ध्या प्रतिरुद्धं कार्यं यस्य तादृशल्लिङ्गत्व-  
मित्यर्थः । विरोधिव्याप्त्यादिविषयत्वलक्षणयोग्यताशालिन्या  
अप्युपस्थितेरप्रामाण्यग्रहे सत्प्रतिपक्षत्वासम्पादकत्वात् कार्यप्र-  
प्रतिरोधानुधावनम् । समानत्वञ्जागृहीताप्रामाण्यकसाध्यसिद्धयौप-  
यिकपरामर्शकालीनत्वम् । असति गृहीताप्रामाण्यके वा परामर्श-  
सत्प्रतिपक्षितत्वव्यवहारविरहात् ।

( गा० ) उच्यते इत्यादि ग्रन्थस्य दोषनिर्वचनपरत्वं न सम्भव-  
ति साध्यविरोधुपस्थानेत्यादेर्ज्ञानस्य प्राह्यभावाद्यनवगाहितया-  
ऽनुमित्यप्रतिबन्धकतया तस्य हेत्वाभासत्वान्भवत्वादि सत्प्रतिप-  
क्षनिर्वचनपरतया व्याख्यातुकामो व्यवहारविषयमन्वधारयति स-  
त्प्रतिपक्षितेति । सत्यसति वेति । समीचीने ऽसमीचीने वेत्यर्थः ।  
तथाच सङ्केताबुकलक्षणस्यातिप्रसंगो दशाविशेषे न दूषणावह इति  
भावः । अपरामृश्यमाण इति । प्रकृतसाध्यसिद्धौपयिकस्वविषयक-  
परामर्शदशानवच्छिन्न इत्यर्थः । एतेन साध्यसिद्धौपयिकपरामर्श-  
कालीनत्वरूपसमानत्वनिवेशसार्थक्यं दर्शितम् । असति गृहीताप्रा-  
माण्यके च परामर्शे सत्प्रतिपक्षव्यवहारावरहादित्यग्रिमग्रन्थश्चास-  
तीत्यस्य दृष्टान्तविधया प्रदर्शनं गृहीताप्रामाण्यकत्वांशमात्रव्या-  
वृत्तिप्रदर्शनपर इति न पौनरुक्त्यम् । अविद्यमाने विरोधिपरामर्शे  
इति । विरोध्यनुमितियोग्यपरामर्शदशानवच्छिन्न इत्यर्थः । एतेन ब-  
लोपस्थितिप्रतिरुद्धकार्यकत्वांशनिवेशप्रयोजनं दर्शितम् । अतएवेति ।  
प्रकृतपरामर्शस्य विरोधपरामर्शस्य चासत्त्वदशार्थं सत्प्रतिपक्षव्यव-  
हारविरहादेवेत्यर्थः । अतीतानागतप्रतिहेतुपरामर्शदशायामपि सत्प्र-  
तिपक्षत्वात्प्रतिपक्षपदस्य हेतुपरतापक्षं परित्यज्य परामर्शपरतामाह  
विरोधिपरामर्शेति । परामृश्यमाणस्येति । यद्यप्यन्यपदार्थे परामृश्य-  
माणत्वं न शब्दतो लभ्यते तथापि प्रतिपक्षपदस्यैव फलोन्मुखस्वका-  
र्यप्रतिरोधकपरतया परामृश्यमाणस्वकायानुमिताविरोधिपरामर्श-  
परत्वात् फलितार्थाववर्णामदम् । तदनुसारेण-तादृशव्यवहारानु-

सारेण । बाधाश्रयामिद्धिवारणापेति । तद्वशाद्यामितिव्याप्तिवारणावे-  
त्यर्थः । तयोरपि साक्षादनुमितिप्रतिबन्धकत्वादिति भावः । न चा-  
श्रयामिद्ध्यादिनिर्णयस्यानुमितिप्रतिबन्धकत्वेपि तस्य परामर्शेनापि  
समं विरोधात्परामर्शकाले तत्समवधानं दुर्घटमिति बाध्यम् । लौ-  
किकसन्निकर्षादेव तत्सम्भवात् । आश्रयामिद्धपदं साध्याप्रसिद्धे-  
रप्युपलक्षणम् । षलपदेनैव तद्वारणात् समर्थान्तवैयर्थ्यमित्याशंकां  
निराकरोति न चासावित्यादिना । असां—बाधादिनिर्णयः । व्या-  
प्तीति । धूमो वह्नियामिद्विशिष्टपर्वतवृत्तित्वाभाववान् पर्वताद्य-  
वृत्तित्वात् तादृशाभाववान्धूमो गुणवान् द्रव्यत्वादित्यादौ धू-  
मादेर्वह्णादिव्याप्तिविशिष्टपक्षधर्मो निश्चयरूपबाधाश्रयामिद्ध्यानिर्ण-  
यस्य व्याप्तिपक्षधर्मतात्मकषलोपस्थितित्वसम्भवादिति भावः ।  
ननु षलपदं प्रकृतसाध्याभावव्याप्तिविशिष्टप्रकृतपक्षधर्मतापरमिति  
नायं दोषः प्रकृतं वह्नियामिद्विशिष्टपर्वतवृत्तित्वव्याप्तिविशिष्टधूम-  
वृत्तित्वाया एव षलत्वादित्यत आह पक्ष इति । इतीत्यस्य प्रतिरोध-  
कज्ञानविषयस्येति शेषः । पक्षस्य व्याप्तेश्च भिन्नत्वादित्यर्थः । प्रथ-  
मे प्रकृतपक्षस्य द्वितीये प्रकृतसाध्यस्य पक्षतया पक्षभेदः । व्याप्तैर्भे-  
दकद्रव्यमाह व्यापकत्वादि । व्यापकभेदेनेति । व्यापकयोः साध्याभा-  
वपक्षवृत्तित्वाभावयोर्भेदेनेत्यर्थः । अन्वयव्यतिरेकभेदेनेति । एक-  
साध्यगमकव्याप्तिरप्यन्वयव्यतिरेकरूपानिरूपकभेदेनेत्यर्थः । अविष-  
क्षितत्वात्—विषक्षितुमशक्यत्वात् । नन्वनुगतरूपेण सकलव्याप्तिप-  
क्षधर्मतानिवेशे नायं दोष इत्यत आह साध्येति । शिरोवेष्टनेनेति ।  
तादृशानुमातेजनकज्ञानत्वेन प्रतिरोधकज्ञानस्यैव निवेशात्तद्विषय-  
कत्वेन पुनस्तद्विशेषाऽनुचित इत्यर्थः । तथाच विरोध्युपस्थापनस-  
मर्थत्वेनैवापस्थितनिवेशा युक्त इति भावः । उपस्थितान्वरोधित्वं प्र-  
तिबन्धकत्वं तच्च न साध्यनिरूपितमिति साध्यपदन्तदनुमितिपरतया  
व्याचष्टे साध्येत्यादि । इत्याद्युपस्थितेरित्यादिना साध्यं पक्षावृत्तित्वा-  
दि उपस्थितिपरिग्रहः । उपस्थापनेत्यत्र धात्वर्थोपस्थितौ विरोध्य-  
न्तस्य स्तोत्रं नष्टेत्यादौ नमने स्तोत्ररूपेणान्वेदान्वयः प्रयत्नेनोपपा-  
द्यः, एतदस्वरसेन साध्यपदस्य मुख्यार्थपरत्वानुरोधेन च कल्पान्त-  
रमाह साध्यविरोधीति । तद्वत्साज्ञानप्रतिबन्धकज्ञानविषयत्वस्यैव  
विषयविरोधिरूपत्वात्साध्यवत्साज्ञानविषय इति विवरणसङ्गतिः ।

साध्याभाववत्पक्षादिरित्यादिना पक्षावृत्तिव्यादिषोडशसाध्यादिपरिग्रहः । एतच्च फलितकथनम् । तदुपस्थितेरिति । तादृशपक्षादेः कर्मतया उपास्थितिक्रियायामन्वयो युक्त एवेति भावः ।

अथैवं पक्षे साध्यवति साध्याभाववत्पक्षादेरप्रसिद्धया सत्प्रतिपक्षितसङ्घताव्याप्तरिति चेन्न । यद्रूपावाच्छिन्ने धर्मिणि यद्रूपावच्छिन्नवत्ताज्ञानं पक्षतावच्छेदकावच्छिन्ने साध्यतावच्छेदकावच्छिन्नवत्ताज्ञानप्रतिबन्धकं तद्रूपावच्छिन्ने पक्षे तद्रूपावच्छिन्नसाध्यकानुमितिजननयोग्योपास्थितिप्रतिरुद्धकार्यकत्वविवक्षणात् । यत्र बाधो दोषस्तत्रैव सत्प्रतिपक्षा दोषः प्रतिहेतुपरामर्शसंवलनदशायां तत्रैव हेतौ सत्प्रतिपक्षव्यवहारो यथार्थ इत्याशयेनैवैतत्कल्पानुसरणम् । तथाच साध्यवत्पक्षकहेतोरलक्ष्यतया न तत्राव्याप्तिरित्याहुः ।

वस्तुतस्साध्यवत्ताज्ञानप्रतिबन्धकज्ञानत्वेनोपास्थितिलक्षणे निवेशनीया तादृशज्ञानविषयविषयत्वेन तन्निवेशनस्य शिरोवेष्टनेनेत्यादिन्यायेन हेयत्वात् । साध्यादिपक्षकसाध्यतावच्छेदकाद्यभावव्याप्यवत्तापरामर्शवारणाय विशोडशसाध्यादिग्रहाविरोधित्वनाप्युपस्थितिर्विशेष्या । जननयोग्ययेति । जननं ण्यर्थः योग्यत्वं च समर्थपदार्थः बले समानत्वं न विवक्षणीयं तस्याविवक्षितत्वादिपि तु उपस्थितावेवेति स्फुटीकर्तुं समानयेत्यसमासालिखनम् । तथाविधव्याप्तिबुध्या-साध्याभावादिद्व्याप्तियुद्धा । एतदपि वस्तुकथनम् । तथा प्रतिरुद्धत्वं च तत्प्रयुक्तानुपादप्रतियोगित्वम् । वह्निय्याप्याभावादिसाध्यकस्थले वह्न्यादिमत्पक्षविषयकानुमितिजननयोग्यथा वह्न्यादिव्याप्यवत्पक्षोपास्थित्या बाधनिश्चयरूपया कार्यप्रतिरोधदशायामतिद्व्याप्तिवारणाय साध्यवत्ताज्ञानप्रतिबन्धकत्वं प्रथमोपास्थितिर्विशेषणम्, वह्न्यादिव्याप्यवत्पक्षापस्थितेरपि साध्यवत्ताज्ञानप्रतिबन्धिकां वह्निय्याप्यादिमत्पक्षविषयकसमूहालम्बनरूपवन्त्यादिमत्पक्षविषयकानुमितिं प्रति स्वरूपयोग्यतया यथाश्रुते उक्तातिव्याप्तेर्दुर्वारतया साध्यवत्ताज्ञानप्रतिबन्धकतावच्छेदकविषयत्वावच्छिन्नानुमितिनिष्ठकार्यतानिरूपितकारणताश्रयत्वपर्यन्तं समर्थान्तेन विवक्षणीयम् । न च साध्यवत्ताज्ञानप्रतिबन्धकतावच्छेदकीभूता साध्याभावादिप्रकारता तद्विधेयतैव प्रतिहेतुपरामर्शजन्यतावच्छेदिकेति तज्जन्यताया न प्रतिबन्धकतावच्छेदकविषयतावच्छिन्नत्वमित्युक्तविवक्षायामसम्भव

इति वाच्यम् । प्रकारनाविशेषस्यैव विधेयतात्वात्, अन्यथा तु यद्व-  
च्छिन्नविशेष्यकयदवच्छिन्नप्रकारकत्वं प्रतिबन्धकतावच्छेदकं तद्व-  
च्छिन्नपक्षकतदवच्छिन्नविधेयकत्वावच्छिन्नकार्यतानिरूपितकारण-  
त्वमेव निवेश्यम् ।

ननु तादृशोपस्थितिकालीनज्ञानविषयत्वमेव सम्यक् किं तत्प्र-  
तिरुद्धकार्यकत्वनिवेशेनेत्यत आह विरोधीत्यादि । अप्रामाण्यग्रहवि-  
शिष्टाया व्याप्त्याद्युपस्थितेन विरोध्यनुमितिजननयोग्यत्वं तदग्रह-  
विशिष्टत्वेनैव परामर्शस्यानुमितयोग्यत्वादात न तादृशोपस्थिति-  
मादायातिव्याप्तिप्रसक्तिरित्याशङ्कां निराकरोति विरोधिष्यव्याप्त्यादि-  
विषयत्वलक्षणयोग्यताशालिन्या इति । जनकतावच्छेदकतापर्या-  
प्त्यधिकरणत्वरूपयोग्यता नात्र विवक्षिता, किन्तु जनकतावच्छेदक-  
कोटिप्रविष्टविषयतारूपवेति भावः । अथवा अप्रामाण्यग्रहाभावो नानु-  
मितिजनकतावच्छेदकोऽपि तु स्वातन्त्र्येण जनक एवेत्यभिप्रायेणै-  
तत् । कार्यप्रतिरोधानुधावनमिति । तथा चाप्रामाण्यग्रहाभावविशि-  
ष्टविरोधिपरामर्शस्यैवानुमितिप्रतिबन्धकतयागृहीताप्रामाण्यकविरो-  
धिपरामर्शस्य कार्यप्रतिरोधकत्वान्नाकस्थलेऽतप्रसङ्गः । यद्यपि अ-  
प्रामाण्यज्ञानास्करन्दितपरामर्शस्यागृहीताप्रामाण्यवाध्यादिरूपत्वे तद्वि-  
रुद्धकार्यकत्वमपि दुर्वारमिति यथाश्रुतेऽतिव्याप्तिरस्त्येव, तथापि  
विरोध्यनुमितिजनकतावच्छेदकरूपस्य कार्यप्रतिरोधप्रयोजकताव-  
च्छेदकताविवक्षणेनातिव्याप्तिप्रवर्णया । न च यत्र विरोधिपराम-  
र्शानन्तरक्षणे तद्विषयकाप्रामाण्यग्रहो जायते तत्र पूर्वक्षणेऽप्रामा-  
ण्यग्रहाभावविशिष्टज्ञानरूपप्रतिबन्धकसत्त्वेन तत्क्षणे कार्यानु-  
त्पादात्तक्षणे सत्प्रतिपक्षत्वं दुर्वारमिति वाच्यम् । यत्कालीनोपस्थि-  
त्याग्निमक्षणे यस्य कार्यानुत्पादस्स तदा सत्प्रतिपक्ष इति विवक्षया  
अतिप्रसङ्गवारणात् ।

उपाध्यायरीत्या समानपदं सार्थकयितुं तदर्थमाह समानत्वं  
चेति । अगृहीताप्रामाण्यकेति । स्वविषयकाप्रामाण्यग्रहाभाववि-  
शिष्टेत्यर्थः ।

अथागृहीताप्रामाण्यकत्वशरीरे अन्वयव्याप्त्यंशे व्यतिरेकव्या-  
प्त्यंशे च यदप्रामाण्यं तद्ग्रहाभावविशिष्टत्वं निवेश्यं तद्व्याप्त्यंशेऽ-  
प्रामाण्यग्रहसत्त्वे तद्व्याप्त्यवगाहिपरामर्शस्य सत्प्रतिपक्षत्वाप्रयोजक-

त्वात्, तथा चान्वयव्यतिरेकव्याप्त्योरेकतरविषयकपरामर्शदेशायाम-  
न्वयव्याप्त्यंशेऽप्रामाण्यग्रहसत्त्वे सत्प्रतिपक्षता न स्यात् । न च स्व-  
योग्यानुमितिविरोधिग्रहत्वेनाप्रामाण्यग्रहद्वयमनुगमय्य तद्भावविशि-  
ष्टत्वं निवेशनीयम् । विरोधित्वं च समानविशेष्यकत्वानर्वाच्छन्नं प्रा-  
ह्यम् । तेन विरोधिपरामर्शव्यावृत्तिरिति वाच्यम् । एवं सति तादृ-  
शव्याप्तिद्वयविषयकसमूहालम्बनपरामर्श एकतरांशेऽप्रामाण्यग्रहस-  
त्त्वे सत्प्रतिपक्षत्वानुपपत्तिरिति चेन्न ।

स्वीययत्किञ्चिद्विषयताप्रयोज्यानुमितिप्रतिबन्धकज्ञानसामान्याभा-  
वस्य निवेशनीयत्वात् । विरोधित्वं च विरोधिपरामर्शव्यावृत्ते प्राह्यम्  
समूहालम्बनपरामर्शस्थले यादृशव्याप्त्यंशे प्रामाण्यज्ञानं नास्ति  
तादृशव्याप्तिविषयताप्रयोज्यानुमितिविरोधिज्ञानसामान्याभावस्य स-  
त्त्वात् सत्प्रतिपक्षतानुपपत्तिः । साध्यसिद्धौपायकत्वं प्रकृतसा-  
ध्यानुमितिजननयोग्यत्वम्, योग्यत्वं चाप्रामाण्यग्रहास्कन्दितस्यापि  
परामर्शस्याप्रामाण्यग्रहाभावस्य तत्सहकारिकत्वादिति नागृहीताप्रा-  
माण्यकत्ववैयर्थ्यम् अस्ति अविद्यमानं परामर्शं स्वविषयकपरामर्शं  
स्वस्य सत्प्रतिपक्षताविरहात् । न चासति गृहीतकाप्रामाण्यके वा प्र-  
कृतसाध्यानुमापकपरामर्शेऽप्रामाण्यज्ञानभावसहकृतपरामर्शरूपका-  
रणविरहानुमितिविरहो न विरोधिपरामर्शप्रयुक्त इति समानत्वा-  
निवेशोपि नातिप्रसङ्गावकाश इति वाच्यम् । तत्र उभयोरेव कारणा-  
भावतया विनिगमनाविरहेण कार्याभावप्रयोजकताया दुर्वारत्वात् ।  
विरोधिपरामर्शमात्रप्रयुक्तत्वस्य प्रयोजनविरहेणानिवेशात् यत्र प्रति-  
रोधको विरोधिपरामर्शो बाधनिश्चयश्च वर्तते तत्रापि सत्प्रतिपक्षत्व-  
स्येष्टत्वात् ।

( दी० ) यत्तु-प्रामाण्यनिर्णयेनाधिकबलतया बाधकस्य  
विरोधिपरामर्शस्य वारणाय समानेति-तदसत् व्यभिचारेण प्रामा-  
ण्यग्रहस्यावलत्वात्, अन्यत्राप्रामाण्यग्रहानुकूलत्वेनैव क्वचित्तदुपयो-  
गात् । बलपदोपसन्दानाच्चोक्तरूपलाभान्न तद्वैयर्थ्यम् । लिङ्गप-  
दोपादानाच्च स्वीयलिङ्गतापयिकपरामर्शलाभादात्मादेर्व्युदासः ।  
विरोधिपरामर्शप्रतिरुद्धकार्यकविशिष्टपरामर्शविषयत्वन्तु फलि-

तार्थः । अगृहीताप्रामाण्यकत्वमवलितयोग्यतोपादाने तु बा-  
धोपस्थितिसमर्थपरामर्शकालीनसाध्यसिद्धिसमर्थपरामर्शविषयत्वं  
वाच्यं तत्त्वम् ।

यदि चार्थं बह्विव्याप्यवान् बह्व्यभावव्याप्यवांश्चेति पराम-  
र्शद्वयं बह्विमान् बह्व्यभावव्याप्यवांश्चेत्यनुमितिः प्रामाणिकी न  
तु सत्प्रतिपक्षत्वम्, तदा कार्यप्रतिरोधोऽवश्यमुपादेयोऽजनि-  
विरोधिवोधकत्वेन च विरोधिपरामर्शो विशेषणीयः । अत एवाग्नि-  
मलक्षणे विरोधिवोधिकान्येति फलतो ज्ञानविशेषणम् । एकस्या-  
प्रामाण्यग्रहेऽपेरणानुमितिजननात् तद्धारणाय वा तत् । प्रतिरुद्ध-  
कार्यत्वञ्च प्रतिरुद्धकार्यपरामर्शविषयत्वम् ।

(गा०) मिश्रोक्तसमानपदव्यावृत्तिं दर्शयितुमुपन्यस्यति यत्त्विति ।  
प्रामाण्यनिर्णयेन-स्वविषयकप्रामाण्यनिश्चयेन । एतच्च वाचकताप्र-  
योजकाधिकबलतायां हेतुः । वाचकस्य-विरोध्यनुमापकस्य, निश्च-  
तप्रामाण्यरूपपरामर्शजन्यानुमितावनिश्चतप्रामाण्यकारिगोधिपरामर्शो  
न प्रतिबन्धकः तद्याप्यवत्ताज्ञानधर्मिकप्रामाण्यनिश्चयस्य विरो-  
धिव्याप्यवत्ताज्ञानप्रतिबन्धकतायामुत्तेजकत्वात् । तादृशप्रामाण्य-  
निश्चये विरोधिव्याप्यवत्ताज्ञानधर्मिकप्रामाण्यनिश्चयाभावस्य वि-  
शेषणत्वेदोभयपरामर्शे प्रामाण्यनिश्चयदशायां उभयानुमितिप्र-  
तिरोधनिर्वाह इत्यभिमानः । समानेतीति । समानत्वं च विरोधि-  
बोधानुपधायकत्वं विरोधिवोधव्यवहितप्राकृशणविशिष्टत्वाभाव  
इति यावत् । प्रतिरुद्धकार्यकत्वं च तदभावातिरिक्तसकलप्रकृतसाध्य-  
कानुमितिकारणसमवधानकालावच्छिन्नतत्प्रयुक्तकार्यानुपधायकत्व-  
म् । सकलकारणनिवेशादुभयपरामर्शसत्त्वे वाच्येन हीनबलस्य हेतो-  
र्न सत्प्रतिपक्षत्वम् । कार्यप्रतिरोधनिवेशश्च परामर्शप्रामाण्यनिश्चयेन-  
धिकबलहेतावतिव्याप्तिवारणायैति बोध्यम् । प्रतिहेतोः स्वसाध्यवा-  
धेन हीनबलतादशायां प्रकृतहेतोः सत्प्रतिपक्षतावारणाय विरोधि-  
परामर्शेऽपि प्रकृतहेतुपरामर्शाभावात्तारिक्तसकलकारणसमवहितत्वं  
निवेश्यम् । वस्तुतो मिश्रमतंऽनुमितौ न विरोधिपरामर्शमाश्रय्य वि-  
रोधित्वं किन्तु विरोध्यनुमितिस्वामग्न्या एव, तथाचैतरकारणासम-

घहितस्य परामर्शस्य कार्याप्रतिरोधकतया प्रतिरोधकविरोधिपरामर्शनेतरकारणसमवहितत्वं विशेषणं देयम् ।

उभयपरामर्शे अप्रामाण्यग्रहासत्त्वे एकत्र प्रामाण्यनिश्चयेऽपि तस्यानुमितिजनकत्वासिद्ध्या विरोधिपरामर्शस्य सामग्रीविधया स्वातन्त्र्येण वा विरोधितायां न प्रतिबध्यानुमितिजनकपरामर्शीयप्रामाण्यग्रहस्योजकत्वमित्याशयेनाह व्यभिचारेणेति । उक्तस्थले विरोध्यनुमित्युत्पत्तौ तत्र प्रकृतसाध्यानुमापकपरामर्शाभावरूपकारणस्य व्यभिचारप्रसङ्गेनेत्यर्थः । अबलत्वात्—प्रकृतपरामर्शेऽप्रामाण्यग्रहमन्तरेण उक्तस्थलेऽनुमित्यनुपधायकत्वात्, तथाच तत्र सत्प्रतिपक्षत्वमिष्टमेवेति भावः ।

अथवा व्यभिचारेण तज्जनकज्ञाने प्रामाण्यनिश्चयं विनाप्यनुमित्युत्पत्त्या जनकज्ञाने प्रामाण्यग्रहस्याबलत्वात् अनुमितिसामग्यघटकत्वात्, तथाच यत्र प्रकृतपरामर्शे न प्रामाण्यग्रहः किन्तु विरोधिपरामर्श एव तत्रापि प्रकृतपरामर्शे अप्रामाण्यग्रहासत्त्वे कोटिद्वयानुमितिसामग्या अक्षतत्वात् परस्परविरोधेन नैकस्यानुमिति रिति सत्प्रतिपक्षत्वमिष्टमेवेति भावः ।

नन्वेकत्र प्रामाण्यग्रहसत्त्वे एककोट्यनुमितेः प्रामाणिकत्वेन तस्य बलवच्चमावश्यकमित्यत आह अन्यत्रेति । परामर्शान्तर इत्यर्थः । तदुपयोगात्—प्रामाण्यग्रहस्यानुमित्युत्पादकत्वात् । बलपदस्याविवक्षितार्थत्वेऽपि समानपदस्य निरुक्तार्थतात्पर्यग्राहकतया बलपदोपादानं सार्थकयति बलपदे इति । लिङ्गपदोपादानव्यर्थशंकां निरस्यति लिङ्गपद इति । स्वीयलिङ्गत्वोपपिक इति । स्वनिष्ठप्रकृतसाध्यानुमापकतावच्छेदकविषयताविशेषरूपगमकतानिर्वाहकेत्यर्थः । आत्मादेरिति । अन्यथा तस्यापि धूमलिङ्गकवन्हचनुमित्यां पयिकपरामर्शकालीनवन्हाभावाद्यनुमापकपरामर्शप्रतिरुद्धवह्चनुमित्यात्मकार्यकत्वसत्त्वेन धूमादेरिव सत्प्रतिपक्षनत्वापत्तिरिति भावः । न च प्रतिरुद्धकार्यकत्वं प्रतिरुद्धकार्यकपरामर्शावषयत्वं तच्च नात्मादाविति नातिप्रसङ्ग इति वाच्यम् । आत्मादेरपि प्रतिरुद्धकार्यकसमूहालम्बनादिरूपधूमादिपरामर्शविषयत्वसम्भवात् । प्रतिरुद्धकार्यकत्वमित्यनेन प्रतिरुद्धकार्यकपरामर्शविषयत्वमवश्यमेव विवक्षणीयमनुमितेर्हेतुकार्यत्वाभावेन हेतोस्तत्कार्यकत्वाभावात्, तथाच तादृश-

विषयतायां प्रकृतानुमितिजनकतावच्छेदकत्वनिवेशेनैवौपपत्तेः विरोधिपरामर्शो स्वनिष्ठप्रकृतानुमितिजनकतावच्छेदकविषयताकपरामर्शकालीनत्वनिवेशनमनुचितमित्त्वाशयेन तथैव निष्कृष्टार्थमाह विरोधिपरामर्शोति । प्रकृतानुमिति विरोध्यनुमितियोग्यपरामर्शप्रयुक्ताग्निमक्षणावाच्छन्नानुत्पादप्रतियोग्यनुमितिजनकतावच्छेदकीभूतपरामर्शीयविषयताविशेषविशिष्टत्वमित्यर्थः ।

अगृहीताप्रामाण्यकपरामर्शत्वेनानुर्मितजनकतामते जनकतावच्छेदकतापर्याप्त्याधिकरणधर्मवत्त्वरूपयोग्यता न गृहीताप्रामाण्यकपरामर्शस्येति कार्यप्रतिरोधनिवेशमन्तरेणैवापपत्त्या तं परित्यजति अगृहीताप्रामाण्यकेति । बाधोपस्थितिसमर्थेति । साध्यवत्ताज्ञानप्रतिबन्धकत्वे सति तत्प्रतियध्या यानुमितिस्तद्योग्येत्यर्थः । साध्यवत्ताधीप्रतिबन्धत्वनिवेशात् साध्याभावव्याप्यानुमितिसमर्थपरामर्शकाले नातिप्रसङ्गः । तत्कालीनत्वं च एककालाधीच्छन्नैकात्मवृत्तित्वसम्बन्धेन तद्विशिष्टत्वम्, तेन व्यधिकरणपरामर्शावादाय नातिप्रसङ्गः ।

यदि चायमिति । अनुमितिः प्रामाणिकीत्यत्र नच सत्प्रतिपक्षत्वमित्यत्र च यदि चेत्यस्य सम्यग्धः । तद्भावव्याप्यवत्तानिश्चयानन्तरमिव तादृशानिश्चयक्षणेपि नानुमितिर्जायते तादृशानिश्चयस्य बाधनिश्चयवत्स्वोत्पत्तिक्षणेपि कार्योत्पत्तिवरोधित्वात्, तत्रानुमितेः प्रामाणिकत्वे तादृशानुमित्युत्पत्तिक्षणेपि सत्प्रतिपक्षतायामपि नानुपपत्तिः तदग्निमक्षणे विरोधिपरामर्शादनुमितिप्रतिरोधादित्युभयत्र विवादाप्रदर्शनार्थं तदुपादानम् । कार्यप्रतिरोधोऽवश्यमुपादेश इति । स्वातन्त्र्येण प्रकृतसाध्यसिद्ध्यौपयिकपरामर्शो स्वजन्यकार्याभावाविशिष्टत्वरूपप्रतिहतकार्यकत्वमगृहीताप्रामाण्यकत्वेनानुर्मितहेतुनामतेऽपि निवेश्यमित्यर्थः । अजनितविरोधिबोधकत्वेनेति । स्वजन्यविरोध्यनुमित्यभावविशिष्टत्वेनेत्यर्थः । विशेषणीय इति । तेन तत्र विरोधिबोधाहसाध्यकपरामर्शेन बन्धभावसाधकहेतौर्न सत्प्रतिपक्षत्वमिति शेषः । अत एव-उक्तस्थले बन्धभावसाधकहेतोः सत्प्रतिपक्षत्ववारणानुरोधादेव । विरोधिबोधकान्येति । निरुक्तार्थिकमिति भावः । यथाश्रुतशब्दतो गमकतौपयिकरूपं विरोधिबोधकान्यत्वं लभ्यते न तु शायमानपक्षोपस्थाप्यज्ञाने, तथा विवक्ष्यो च यादृशव्याप्यादिमत्तया ज्ञानेन प्रकृतसाध्यकपरामर्शशून्यस्य पुरुषान्तरस्य विरोध्यनुमितिर्जनितौ



प्रकृतसाध्वपरामर्शसहिततादृशव्याप्तिविषयकज्ञानान्तरस्यापि सत्प्र-  
तिपक्षत्वप्रयोजकतानुपपत्तिरतः फलतो ज्ञानविशेषणमिति । उक्ता-  
नुमितेरप्रामाणिकत्वेपि तदानीं सत्प्रतिपक्षनोपगमेपि वाग्निमलक्षणे  
विरोधिपरामर्शं विरोधिबोधकान्यत्वस्य निरुक्तव्यावृत्तेरसंगतिः अ-  
तस्तन्मते व्यावृत्त्यन्तरमाह एकस्येति । तद्वारणाय-अनुमित्युपधापक-  
परामर्शस्य सत्प्रतिपक्षितत्वप्रयोजकतावारणाय । तत् विरोधिबोध-  
कान्यत्वम्-स्वजन्यविरोधिबोधाव्यवहितप्राक्क्षणाविशिष्टं यत्तदन्य-  
त्वात्मकं, स्वनिष्ठतादृशक्षणवैशिष्ट्यशून्यत्वात्मकं वा । नन्वेवमपि यत्र  
प्रतिहेतुपरामर्श एव विद्यते न तु प्रकृतहेतुपरामर्शः अन्यत एव कु-  
तश्चित्प्रतिबन्धकात् न तदाग्निमक्षणे विरोध्यनुमितिः तत्राग्निमक्षणे-  
ऽतिप्रसंग एवेत्यत आह प्रतिरुद्धेति । तथाच तत्र प्रकृतहेतौ विशे-  
षणीभूतपरामर्शविषयत्वाभावाच्चातिप्रसंग इति भावः । न चैवमपि यत्र  
प्रकृतहेतुपरामर्शो गृहीताप्रामाण्यकः प्रतिहेतुपरामर्शश्चागृहीताप्रामा-  
ण्यको विद्यते प्रतिबन्धकान्तरवशाच्चाग्निमक्षणे विरोध्यनुमित्यनु-  
त्पादः तत्रातिप्रसंगो दुर्वार एव प्रकृतहेतुपरामर्शोऽगृहीताप्रामाण्य-  
कत्वस्य तन्नियतसाध्यसिद्धियोग्यताया वा निवेशे प्रतिहेतुपरामर्शो  
विरोधिबोधकान्यत्वस्य वैयर्थ्यमिति वाच्यम् । एतन्निवेशलाभायैव  
विरोधिबोधकान्यत्वस्योपादानात् ।

वस्तुतस्तु विरोधिबोधकान्यत्वं प्रकृतहेतुपरामर्शप्रतिरुद्धकार्य-  
कत्वरूपं प्रतिहेतुपरामर्शविशेषणं गृहीताप्रामाण्यकप्रकृतहेतुपरा-  
मर्शाच्च न प्रतिहेतुकार्यप्रतिरोध इति तादृशपरामर्शदशायां नाति-  
प्रसङ्गः ॥

( चि० ) स्थापनाया व्याप्तिपक्षधर्मत्वमुभयवा-  
दिसिद्धम्, वादिना तदभावानुपन्यासात्, द्वितीयस्य  
तत्त्वमन्यतरासिद्धमिति प्रथमेन द्वितीयं बाधितमिति  
स्वार्थानुमान एवायं दोष इत्येके । तन्न । एकदा निर-  
न्तरयोर्वोभयोर्व्याप्तिपक्षधर्मतया ज्ञातयोः प्रतिपक्ष-  
त्वात् । युगपदुपस्थितेः कारणवशेन स्वपरसाधारण-  
त्वात् ।

( दी० ) एकदेत्पादि । न च द्वितीयस्य परामर्शस्योत्पादनसमये पूर्वेषानुमितिजननात् कथं नैरन्तर्यमिति वाच्यम् । साधकमानादिवशेन क्षणमनुमित्यनुत्पादसम्भवात् । स्वपरेति । अयं भावः । न खलु सम्भवन्तः सर्व एव हेत्वाभासाः समुद्भावाः-आधिक्यप्रसङ्गात्, परन्तु यथाकालमेकः, तथाच प्रतिपक्षोद्भावेनऽपि नाप्रतिषेधमात्रेण व्याप्त्याद्यभ्युपगम इति ।

( गा० ) मूले एकदेत्यस्य उत्पन्नयोरिति शेषः । अविगलक्रमेणोत्पन्नयोरित्यर्थकम् निरन्तरयोर्वेति मूलमाक्षिपति न चेत्यादि । साधकमाना-साध्यनिश्चयः । विरोधिपरामर्शानन्तरमपि यदि साधकमानादिवशेनानुमितिर्न जायेत तदा तदनुरोधेन सत्प्रतिपक्षस्य दोषता नायातीत्यतः क्षणमिति । क्षणैकमित्यर्थः ।

मूले ज्ञातयोर्ज्ञानयोः, प्रतिपक्षत्वात्-परस्परकार्यप्रतिरोधकत्वात् । युगपदिति । यौगपद्यमेककालवृत्तित्वं न तूत्पत्तिघाटनं द्वितीयपक्षासंग्रहत्वात्, परामर्शद्वयसंबलनस्य स्वपरसाधारणत्वापि परार्थस्थले व्याप्तिपक्षधर्मताभंगमुपेक्ष्य सत्प्रतिपक्षोद्भावेननाप्रतिषिद्धत्वेन प्रकृतहेतौ व्याप्तिपक्षधर्मतयोः प्रतिवाद्यनुमतत्वग्रहात् तयोस्तुल्यबलत्वमिति आक्षेपानुद्गाराद्भावं पूरयति दीधितावयं भाव इति । आधिक्यप्रसंगादिति । हेतुद्वयप्रयोग इव दोषद्वयोद्भावेनपि आधिक्यादिति भावः । यथाकार्मात्म्येन तदुद्भावे विनिगमकशंका निराकृता । व्याप्त्याद्युपगमः-व्याप्त्वादेः प्रतिवाद्यनुमतत्वसिद्धिः । अप्रतिषिद्धस्याभावानुद्भावनरूपस्थान्यथासिद्धतया अनुमित्यनापेक्षकत्वादिति भावः ।

( चि० ) अथ वस्तुनोऽद्यात्मकत्वेन व्याप्तिपक्षधर्मताभङ्ग एकत्रावश्यक इति स एव दोषः । न च तयोर्विरोधभङ्गेऽप्युपपत्तेर्न व्याप्त्यादिभङ्गनियम इति वाच्यम् । अविरोधेऽप्यनुमित्यविरोधात्, विरोधे तु व्याप्तिभङ्गनियमादिति चेन्न ।

प्रतिरुद्धत्वज्ञानानन्तरं व्याप्त्यादिभङ्गज्ञानमित्यु-

पजीव्यत्वेन व्यभिचारवदस्यापि दोषत्वात् ।

ननु साध्यतदभावयोरिव तद्व्याप्यत्वेनावधारित-  
योर्विरोधादेकत्र न निश्चयः किन्तु संशयः, निश्चये वा-  
न्यतरव्याप्तिसंशय इति व्याप्यत्वसिद्धिरिति चेन्न ।

उभयोरेकत्र निश्चयानन्तरमन्यतरव्याप्तिसंशय  
इत्युपजीव्यत्वेनास्य भिन्नत्वात् । दूषकताबीजन्तु सम-  
बलविरोधिसामग्रीप्रतिबन्धेन निर्णयाजनकत्वं, न तु  
व्याप्तिपक्षधर्मताविरह एव-सद्देतावपि सत्प्रतिपक्ष-  
त्वात् । एकत्र व्याप्तिभङ्गज्ञानद्वारा वास्य दूषकत्वम् ।  
चक्षुरादेश्च नानुमानेन प्रतिरोधः, तदुपस्थितावपि  
फलदर्शनेन तस्याधिकबलत्वात् ।

( दी० ) प्रतिरुद्धत्वेति । प्रतिरोधप्रयोजकविरोधिव्या-  
प्त्यादीत्यर्थः । उभयोरिति । परस्पराभावव्याप्यत्वं हि हेत्वोर्वि-  
रोधः, तद्गृहे च तयोरेकत्र निर्णयो न विरुध्यते इति भावः ।  
दूषकतेति । विरोधिपरामर्शसत्त्वे नियमेन परामर्शान्तरादनुमि-  
त्यनुत्पादः तस्यानुमितिविरोधित्वं कल्पयति न तु तेन ज्ञाप्यमा-  
नस्य व्याप्त्यादिविरहस्य-सद्देतावपि तस्यानुमितिविरोधित्वादि-  
त्यर्थः । व्याप्त्यादिविरहज्ञानद्वारा अस्य दूषकत्वमाह एकत्रेति ।  
वाकारोऽनास्थायाम् । प्राथमिकावश्यकानुमितिप्रतिरोधेनैव तथा-  
त्वात् परमुखनिरीक्षकत्वेन तद्विषयस्याभासत्वायोगाच्चेति । ननु  
विरोधिपरामर्शो यदि विपरीतनिर्णयविरोधी कथं तर्हि सति  
विशेषदर्शने नयनादिजन्मा पीतत्वादिभ्रम इत्यत आह चक्षुरा-  
देश्चेति । चस्त्वर्थः ।

( गा० ) मूलेऽज्ञात्मकतयेति न साध्यतदभावयोरेकतरवत्त्वेऽप-  
रानधिकरणत्वनियमेनेत्यर्थः । व्याप्तीति । एकत्र हेत्वोरन्यतरत्र स्व-

स्वसाध्यनिरूपितव्याप्तिपक्षधर्मताज्ञानयोः अन्यतरभंग अवश्यक इति स एवान्यतरत्वेनोभयत्रावधारितो विशेष्य सन्दिग्धो दोष आस्तां किं प्रकरणसमस्य दोषतयेत्यर्थः । साध्यतदभावयोर्यौ व्याप्तौ तयोरैकधर्मिणि सत्त्वमनुपपन्नम् धर्मिवृत्तौ एकतरव्याप्त्यभावं तदा कल्पयति यदि व्याप्त्यभाव विना तन्नोपपद्येत इत्यवधारितुं शक्यते तदेव नोभयत्र व्याप्तिसत्त्वेऽपि साध्यतदभावौ यद्यविरुद्धौ स्यातां तदोभयत्र पक्षधर्मता निर्वहतीति प्रतिसन्धानेन तद्विग्रहनादिति सामान्येऽपि न व्याप्त्यादिभंगावधारणमिति कथमज्ञायमानस्य दोषतेत्याशंकेतयोरिति । साध्यतदभावयोरविरोधग्रहदशायामनुमित्यप्रतिरोधान्न सत्प्रतिपक्षता अपि तु विरोधावधारणदशायामेव, तथा चाकान्यथासािद्धसंभावनाविरहादनुपपत्त्यवधारणं न दुर्घटमित्याह विरोध इति ।

प्रतिरुद्धत्वस्य कार्यानुत्पादस्यादोषतया प्रतिरुद्धत्वेत्यादि यथाश्रुतमूलासंगतिरतो व्याचष्टे प्रतिरुद्धत्वेतीति ।

एकधर्मिणि विरुद्धयोर्मिथस्साध्यतदभावव्याप्ययोर्व्याप्यत्वेन ज्ञानं यदि निश्चयरूपं स्यात्तदा परस्परप्रतिबन्धेन नोत्पद्यत एवातो व्याप्त्यंशे पक्षधर्मतांशे संशयरूपमेव तत्, तथा च कारणभूतनिश्चयाभावादेवानुमित्यनुत्पादो न तु सत्प्रतिपक्षभावान् इत्याक्षेपे उभयोरैकत्र निश्चयानन्तरमित्यादिना विरोधिद्वयव्याप्यवत्तानिश्चयस्य व्याप्तिसंशयापजीव्यत्वाभिधानं न सङ्गच्छते तादृशनिश्चयस्यैवानुपपादितत्वादतो भावमाह परस्परंति । साध्यतदभावव्याप्यत्वं हि हेत्वोस्साध्यतदभावयोरैव विरोधः न तु परस्परं तयोः परस्परं विरुद्धत्वेन ज्ञातयोरैव नैकदा निश्चय इति तदग्रहणे परस्परव्यापकविरुद्धत्वेन ग्रहेऽपि हेत्वोरैकत्र निश्चयः सम्भवत्येवेत्यर्थः ।

दूषकताधीजमित्यादिग्रन्थस्य दूषकत्वं निग्रहप्रयोजकत्वं दुष्टत्वमिति यावत् इत्येतादृशार्थपर्यालोचनया विरोधिपरामर्शानुमित्यजनकत्वं सत्प्रतिपक्षस्थले हेतोर्दुष्टत्वप्रबोजकं न तु निर्णयाजनकत्वमात्रं विरोधिपरामर्शानुत्पत्तादशायामपि कारणविरहेणानुमित्यजनकतया सद्धेतोर्दुष्टतापत्तेः, नापि विरोधिपरामर्शज्ञाप्यमानो व्याप्तिपक्षधर्मताविरहः सद्धेतौ तदसत्त्वे विरोधिपरामर्शसंबलनदशायामपि तस्य दुष्टतानुपपत्तेः, विरोधिपरामर्शप्रयु-

क्तव्यासिभङ्गज्ञानं भ्रमप्रमासाधारणं वा सद्हेतुसाधारणदुष्टताप्रयोजकमित्यर्थो नित्यदापतानभ्युपगन्तुमते न सम्भवतीति तमन्यथा व्याचष्टे विरोधित्यादिना । समानबलसामग्न्या प्रतिबन्धेन निर्णयाजनकत्वमिति मूले सामग्रीपदं विरोधिपरामर्शपरं प्रतिबन्धपदं नियमपरम् विशेषणे तृतीया निर्णयाजनकत्वमनुमित्यनुत्पादः, तथा च विरोधिपरामर्शनियतोऽनुमित्यनुत्पाद इति समुदितार्थः । नियमश्च व्यापकत्वमित्याशयेना विरोधिपरामर्शस्ये नियमेनानुमित्यनुत्पाद इति व्याख्यातम् । तस्य-विरोधिपरामर्शस्य । विरोधित्वं कल्पयतीति । एवं च दृपकतापदं विरोधिपरामर्शानुप्रतिबन्धकतापरं बीजपदं कल्पकार्थकं बोध्यम् ।

मूले न तु व्याप्तिपक्षधर्मताविरह इति । अत्र दृपकताबीजमित्यस्यानुपङ्गेन व्याप्तिपक्षधर्मताविरहो न दृपकताबीजमिति लभ्यते, स चासङ्गतः व्याप्तिपक्षधर्मताविरहस्य विरोधिपरामर्शानुप्रतिबन्धकताकल्पकत्वरूपदृपकताबीजत्वाप्रसक्तः, अतो व्याप्तिपक्षधर्मताविरह इत्यनन्तरं विरोधिपरामर्शकालीनानुमित्यनुत्पादकल्पप्रतिबन्धकताक इति पूरणीयमित्याशयेन व्याचष्टे न त्विति । व्याप्यादिविरहस्य स्वरूपसतो दापताप्रसक्तः, अन्यज्ञाप्यमानस्य तथात्वे च विरोधिपरामर्शानुपर्यागितया तदसंवलनदशायामपि सत्प्रतिपक्षतापत्तिरतो न त्वित्यनन्तरं तेन ज्ञाप्यमानस्य इति पूरणीयमित्याशयेन व्याचष्टे तेनेति । सद्हेतावपि-व्याप्तिपक्षधर्मताविरहशून्येपि, एतादृशमूलप्रतीकानन्तरं पूरयति तस्येति । विरोधिपरामर्शस्येत्यर्थः ।

सत्प्रतिपक्षत्वादिति मूलस्य व्याख्या अनुमिति विरोधित्वादिति । दृपकत्वं-विरोधिपरामर्शस्यानुमिति विरोधित्वम् । एतन्मतस्य दृष्यत्वाद्वाकारमभिर्भरसूचकतया व्याचष्टे वाकार इति । अनुमिति विरोधेन-अनुमित्यनुत्पादानुरोधेन । तथात्वात्-साक्षादनुमिति विरोधित्वात्, अन्यथा व्याप्तिभङ्गज्ञानस्योदीच्यतया साक्षादनुमित्यविरोधितया च विरोधिसंवलितपरामर्शात्प्रथममनुमितिर्जन्यतैवेति भावः । परंपरया व्याप्तिज्ञानविरोधित्वं न हेत्वाभासतायामप्युपयुज्यत इत्याह परेति । प्रथमपक्षे विरोध्यनुमितिसामग्न्या अनुमिति विरोधित्वे प्रत्यक्षप्रतिबन्धकत्वमपि तस्याः स्यात् विरोधिप्राप्तत्वाविशेषादित्याशङ्क्य चक्षुरादेश्चेत्यादिग्रन्थमवतार्य फलानु-

रोधेन प्रत्यक्षसामग्र्या बलवत्त्वमित्यर्थकतया व्याख्यानमयुक्तं भिन्ने विषयेऽनुमातसामग्र्याः बलत्वादतो एकत्रेत्यादि । पक्ष एव व्याप्ति-  
भङ्गद्वारा व्याप्तिसापेक्षप्रमाण एव दूषकता सम्भवतीति चक्षुरा-  
देरतथाभूततया तत्प्रतिरोधकत्वं विरोधिपरामर्शस्य न स्यादित्या-  
शङ्कया चक्षुरादेश्चेति फक्किकामवतार्य इष्टापत्तिपरतया मिश्रा व्या-  
ख्यातवन्तः, तत्र विरोधिपरामर्शस्य लौकिकचाक्षुर्याप्रतिबन्धकत्वे-  
प्युपनीतभाने जननीय चक्षुरादेशशब्दस्य च प्रातरोधकतायां क-  
थन्ताया अनिवृत्तेः स्वयं विशिष्टवृद्धौ तदभावव्याप्यताबुद्धेः सा-  
क्षात्प्रतिबन्धकतया दूषकत्वे निर्भरस्य वर्णितत्वात् तादृशप्रतिबन्ध-  
कतानुपपत्तिशङ्कयैव तादृशमूलमवतारयति नन्विति । विरोधिपरा-  
मर्शः तदभावव्याप्यवत्तानिर्णयः, विपरीतज्ञानविरोधी तादृशिष्टज्ञान-  
विरोधी, विशषदर्शने पीतत्वाभावव्याप्यशङ्कत्वादिनिश्चयत्वेऽमति  
चानुमातप्रतिबन्धकषाधादौ चक्षुरादेश्चेति चकारस्यानुक्तानुमान-  
शब्दसमुच्चायकता न संभवति तस्यानुमानप्रतिरोध्यत्वादित्यत  
आह चस्त्वर्थ इति ।

नानुमानेन प्रतिरोध इति मूलस्य दोषविशेषाधीनज्ञाने जननीय  
इति भावः । तदुपस्थितावपीति । विरोधिपरामर्शसत्त्वेपीत्यर्थः । त-  
स्यदोषादिसमवहितचक्षुरादेः, अधिकबलत्वात्-अधिकबलत्वोपग-  
मात्, अप्रतिबन्धकत्वोपगमादिति यावत् । तथाच दोषविशेषा-  
द्यजन्यत्वं साक्षात्कारीत्वव्यञ्जकदोषविशेषजन्यज्ञानसाधारणाधिषय-  
ताविशेषशून्यत्वं वा प्रतिबन्धतावच्छेदककाटौ अधिकफलबलेन  
निवेशनीयमिति भावः ॥

( चि० ) नन्वेवं वादिवाक्यमात्रस्य प्रतिरोधक-  
त्वेनानुमानमात्रोच्छेदः । न च विरोधिवाक्यस्य न्यूनब-  
लत्वे लक्षणयोगः, समानबलत्वे प्रतिरोध एव, अधिक-  
बलत्वे नरशिरःशौचानुमानवत्तेन बाध एवेति वाक्य-  
म् । अगृह्यमाणविशेषदशायां प्रतिवादिवाक्येन सर्व-  
ानुमानप्रतिरोधापत्तेः । अनुमानात् पूर्वं पश्चाद्वाऽनु-  
मानान्तरेण तस्य न्यूनानधिकबलत्वानिरूपणात्, निरू-

पणे वाऽनुमानधैयधर्मापत्तेः ।

मैवम् । विरोधिवाक्यमात्रस्य समबलत्वाभावात् ।  
उक्तं हि—'व्याप्तिपक्षधर्मते बलमिति । प्रत्यक्षादेर्लि-  
ङ्गभावेनैवानुमानप्रतिरोधः—कथायां तदुपन्यासांन-  
र्हत्वात् ।

यत्तु विरोधिव्याप्यद्वयस्यासाधारणत्वात् संशय-  
जनकत्वं दूषकताबीजमिति । तन्न । एकैकं हि सत्प्र-  
तिपक्षं न तु विशिष्टम्, तादृशञ्च न संशयकमिति ।

अनुमितिप्रामाण्यग्राहकाप्रवृत्तिर्दूषकनाबीजमित्य-  
न्ये । तन्न । परस्परप्रतिबन्धनानुमितरेवानुत्पत्तेः ।

( दी० ) अथ व्याप्तिपक्षधर्मते यदि बलं कथं तर्हि प्रत्य-  
क्षादेः प्रतिरोधकतया कथायामुपन्यास इत्यत आह प्रत्यक्षा-  
देरिति ।

अत्र हेतुमाह कथायामिति । प्रत्यक्षस्य स्वरूपसत्तयैव विरो-  
धकत्वात् विरोधिवाक्यमात्रम्यानुमित्यविरोधित्वात् बोध्याभाव-  
व्याप्यवत्तानिर्णयेनैव शब्दादिवोधप्रतिरोधाच्चेति ।

( गा० ) एवं—विरोधिज्ञानसामग्र्या निश्चयविरोधित्वे । यद्यपि वि-  
रोधिपरामर्शस्य तदभावव्याप्यवत्तानविधयैव शिरोमणिमते प्रति-  
बन्धकत्वं तन्मते मूलस्थसामग्रीपदेनापि साध्याभावव्याप्यवत्ताप-  
रामर्शस्य विवक्षणीयत्वात्, तथापि सामग्रीपदस्य यथाश्रुतार्थपर-  
त्वाभिमानेनेयमाशङ्का । वादिवाक्यमात्रस्येति । अत्र मात्रपदेन सा-  
ध्याभा बोधकानुमानापेक्षाव्यवच्छेदः । प्रतिरोधकत्वेन-प्रतिरोधक-  
त्वप्रसङ्गेन, अनुमानमात्रव्यवच्छेदः—परार्थानुमानमात्रव्यवच्छेदः ।  
न्यूनबलत्वे—अनाप्तोक्ततया निश्चितत्वे, लक्षणायोगः—प्रतिरोधप्रयो-  
जकसमानबलत्वायोगः, समानबलत्वे—ऽनाप्तोक्ततया निश्चितत्वे । प्र-  
तिरोध इष्ट एवेति शेषः । अधिकबलत्वे—आप्तोक्ततया निश्चितत्वे,  
शौचानुमानवत्—शौचानुमानस्येव—तेन—विरोधिबोधकशब्देन, बाधो-  
विरोधिनिश्चयजननम् । परार्थस्थले मध्यस्थस्य पक्षे साध्यमिष सा-

ध्यतद्भावप्राहकमानयोराभासत्वं सन्दिग्धं न तु कुत्राप्यनाभा-  
सत्वमाभासत्वं वा निश्चितं प्रमाणान्तरेण तस्मिन्नेव साध्यस्यापि  
प्रमाणान्तरेण निश्चयसम्भवाद्धिवादापर्यवसानापत्तेरिति समान-  
लतया प्रतिवादिशब्दः प्रतिरुध्यादेवानुमानमित्याह गृह्यमाणेति ।

दीधितौ तर्हीति । तर्हि कथं प्रतिरोधकतया कथायां प्रत्यक्षा-  
देरुपन्यास इत्यन्वयः । अनुमान एव तादृशबलसत्त्वादिति भावः ।

मूले प्रतिरोधः—प्रतिरोधकतया कथायां प्रत्यक्षादेरुपन्यासः ।

दीधितावन्नेति । व्याप्तिपक्षधर्मताभ्यां ज्ञायमानत्वरूपलिङ्गभान-  
मपुरस्कृत्य प्रत्यक्षशब्दयोः प्रतिरोधकतया अनुपन्यसनीयत्व  
इत्यर्थः ।

मूले तदुपन्यासानहत्वात्—लिङ्गभावानापक्षप्रमाणस्यानुपयुक्तो-  
पन्यासकत्वादिति भावः ।

हेतुपूरणेन तदुपन्यासानुपयोगित्वं व्यवस्थापयति दीधितौ प्र-  
त्यक्षस्येति । स्वरूपसस्यैव—स्वज्ञानमनपक्ष्यैव । विरोधिकत्वादिति ।  
तथाचोपन्यासस्य परज्ञानमेव फलं प्रत्यक्षप्रमाणस्य च याद ज्ञान-  
मेवानुपयुक्तं तदा क उपन्यासोपयोग इति भावः । ननु प्रत्यक्षस्य  
ज्ञानानपक्षस्य बोधकतया तदुपन्यासस्य विरोधिज्ञानसामग्र्यसं-  
पादकत्वेपि आदिपदग्राह्यशब्दस्य ज्ञानस्यैव बोधकतया तदुपन्या-  
सस्य विरोधिज्ञानसामग्रीसंपादकतया उपयोगित्वं दृष्टारमेवत्यत  
आह विरोधिवाक्यमात्रस्येति । विरोधिवाक्यज्ञानमात्रस्येत्यर्थः ।  
मात्रपदेन कारणान्तर (साहित्य) व्यवच्छेदः । अविरोधित्वादिति ।  
तन्मात्रस्य विरोधिबोधसामग्रीत्वविरहादिति भावः । तथापि कार-  
णान्तरसहितज्ञानस्यैव प्रतिरोधापयोगितया तदुद्भावनसार्थक्यमि-  
त्यत आह बोध्यति । तथा च व्याप्यवत्तापरामर्शदशायां विरो-  
धिवाक्यज्ञानादिसत्त्वेपि तद्भावव्याप्यवत्तानिश्चयाभावघटितसा-  
मग्र्याः कथंचिदप्यसम्भवात् लिङ्गभावानापक्षशब्दप्रमाणोपन्यासो  
न विरोधिज्ञानसामग्रीं सम्पादयतीति न, कश्चिदुपयोग इति भावः ।  
इदमुपलक्षणम् । पक्षे साध्यं नास्तीति वाक्यस्यानुपूर्वीविशेषप्रका-  
रेण ज्ञानं पक्षे साध्यभाववशावगाहिविरोधिबोधसामग्रीघटकं, तादृ-  
शञ्च ज्ञानं प्रत्यक्षात्मकं तादृशवाक्यप्रयोगादेव सम्पद्यते न तु सा-  
ध्याभावप्रमाणकशब्दविषयः पक्ष इत्याद्याकारकतदुपन्यासादिति



न कथंचिदपि तादृशोपन्यासस्य प्रतिरोधकतेत्यपि बोध्यम् ।

मूले एकैकमिति । प्रत्येकहेतुवृत्तिसल्लिङ्गतावच्छेदकावच्छि-  
न्नं, सत्प्रतिपक्षं-सत्प्रतिपक्षतया दुष्टव्यवहारविषयः, न तु विशिष्टं-  
हेतुप्रतिहेतुसाधारणरूपावच्छिन्नम्, तादृशं च न संशयकमिति ।  
संशयकतया दुष्टशीजत्वे तादृशदुष्टव्यवहारानुपपत्तिरित्यर्थः ॥

( चि० ) रत्नकोषकारस्तु-सत्प्रतिपक्षाभ्यां प्रत्येकं  
स्वसाध्यानुमितिः संशयरूपा जन्यते, विरुद्धोभयज्ञा-  
नसामग्र्याः संशयजनकत्वात्, संशयद्वारा ऽस्य दूष-  
कत्वम् । न च संशयरूपा नानुमितिः बाधस्यैव विरो-  
धुपस्थितेरनुमितिसामग्रीविघटकत्वेनाऽवधारणात्,  
अन्यथा बाधेऽप्यनुमित्यापत्तेरिति वाच्यम् । अधिक-  
बलतया बाधेन प्रतिबन्धात् तुल्यबलादनुमितिः स्या-  
देव, सामग्रीसत्त्वात् । साध्याभावबोधस्य च तत्र प्रति-  
बन्धकत्वं न तु तद्बोधकस्य नयनादेः । प्रत्येकं निर्णा-  
यकत्वेनावधारितात् कथं संशय इति चेन्न । प्रत्येका-  
ङ्के ज्ञानमुत्पद्यमानमर्थात् संशयो न तु प्रत्येकं संशय-  
जनकत्वमिति-मेने ।

तन्न । साध्यतदभावयोर्विरोधेन यथैकज्ञानस्यापर-  
धीप्रतिबन्धकत्वं तथा साध्याभावव्याप्यवत्त्वस्यापि  
साध्यविरोधित्वात्तद्दुष्टेरेपि साध्यधीप्रतिबन्धकत्वा-  
त् विरोधिज्ञानत्वस्य प्रतिबन्धकत्वे तन्त्रत्वात् ॥

( दी० ) रत्नकोषकृतामभिप्रायः-एकधर्मिकाविरुद्धानेक-  
प्रकारकनानाधर्मिकविरुद्धाविरुद्धानानामकारकज्ञानत्वादिवदेक-  
धर्मिकविरुद्धानेकप्रकारकज्ञानत्वरूपं संशयत्वं न जन्यतावच्छे-  
दकम्, तत्तद्धर्मिकतत्प्रकारकज्ञानत्वप्रयोजकसमाजप्रयोज्यत्वा-  
त् समाजस्य । क्वचिद्विरोधभानस्यापि तत्प्रयोजकधीनत्वात् । नी-

लेतरघटत्वपटत्वाप्रकारज्ञानत्वैकधर्मिकाविरुद्धानेकप्रकारकान्य-  
ज्ञानत्वादिवच्च संशयान्यज्ञानत्वादिरूपं निश्चयत्वमपि न जन्य-  
तावच्छेदकम्, तत्त्वप्रयोजकविरहादेव तत्त्वविरहाद्युपपत्तेः । एवञ्च  
तुल्यबलाभ्यां विरुद्धाभयसामग्रीभ्यां जायमानं ज्ञानमर्थात् संश-  
यरूपं भवति । अत एवाहृत्यैव त्रिप्रतिपत्तिजन्मानं संशयमाभनन्ति ।  
फलबलकल्पनीयश्च न्यूनाधिकममवलभावः । सत्यामपि पीतत्वशु-  
क्लत्वस्मृतौ सविधवर्तिनि शङ्के सति दोषविशेषे पीतत्वस्यैवास-  
ति च शुक्लत्वस्यैव दूरस्थे च धर्माणि असति विशेषदर्शने स्मृत-  
योरेव कोट्योः सति च एकस्या एव नयनेन ग्रहात् । अर्थव-  
मुद्बुद्धाभ्यां विरोधिसंस्काराभ्यां स्मरणमपि संशयात्मकं स्यात्,  
किं न स्याद्यदि च नानुभववाधः येन गुरुणापि निश्चयत्वेन  
संस्कारजनकत्वमुपेयते भवता ।

अथ विरोधिनो निर्णयोऽनुमितिप्रतिबन्धको विरोधित्वञ्च  
सहानवस्थायित्वं साध्यभावस्येव तज्जाप्यस्यापीति चेत् । यदि व-  
स्तुतो विरोधिनो निर्णयस्तथा, कथं तर्हि पक्षतावच्छेदकादेस्ता-  
दृशस्य निश्चये भ्रमानुमितिः । अथ विरोधित्वेन, तदा तदग्रहे  
नेह साध्यमित्यादिनिर्णयेऽप्यनुमितिप्रसङ्गः ।

अथ विशेषदर्शनं विरोधिबुद्धिप्रतिबन्धकं कथमन्यथा तद-  
नन्तरं न भ्रमसंशयाविति चेन्न । सत्यपि शुक्लत्वादिव्याप्यदर्शने  
शङ्कादौ दुष्टेन नयनेन पीतत्वादेरदुष्टेन च पीतत्वादिव्याप्यवत्ता-  
निश्चये सत्यपि शुक्लत्वादेर्ग्रहात्, सति च विशेषदर्शने कचिदुपनी-  
तभानानुदयाद्दूरतः प्रमितस्य स्थाणुत्वादेःशाखादां करादि-  
भ्रमे णाग्रहात् तत्तत्स्थलविशेष एव तस्य प्रतिबन्धकत्वमिति ।

(गा०) विरोधिभानसामग्न्याः संशयाविरोधित्वे संशयमात्राच्छेदप्र-  
सङ्ग इतिप्रकरणसमो विरोधिभानसामग्रीविधया संशयरूपमनुमिति

मा प्रतिरौत्सीत् विरोधिविषयत्वेन तु बाधनदभावव्याप्यवत्तानिश्चय-  
स्य प्रतिबन्धकत्वं दुर्वारमिति शङ्कते मूले न च संशयरूपा नानुमिति-  
रित्यादिना । बाधबुद्धेर्विरोधिविषयत्वमात्रं न प्रतिबन्धकत्वे तन्त्रं  
किन्तु निश्चयप्रामाण्यकत्वे सति विरोधिविषयत्वं, सत्प्रतिपक्षस्थले  
सोभयव्याप्यवत्ताज्ञानयोरेव प्रामाण्यानिश्चयानुमितिप्रतिरोध इति  
समाश्रिते अभिकवलत्वेति । ननु प्रत्यक्षे समानवत्प्रामाण्यभावसाम-  
ग्री संशयानुपपत्त्याऽविरोधिन्यास्तामनुमितौ तस्याः प्रतिबन्धकत्वे  
का क्षतिरित्यत आह साध्याभावबोधस्येति । साध्याभावनिश्चय-  
स्यैवेत्यर्थः । तत्रा-ऽनुमितौ । नयनादेरित्यादिना विरोधिपरादर्शप-  
रिग्रहः । नयनग्रहणं दृष्टान्तार्थम्, मानाभावादिति पूरणीयम् । प्रत्येक-  
मिति । एकैककोटिनिश्चयजनकत्वेन अवधारितात्परामर्शादित्यर्थः ।  
कथं संशय इति । संशयत्वावच्छिन्नं प्रति परामर्शस्य हेतुतायाः का-  
प्यकल्लुप्तत्वादिति भावः । संशयत्वस्य जन्यतानवच्छेदकत्वेपि त-  
त्तत्प्रकारकज्ञानत्वावच्छिन्नोत्पत्तिनियामकसामग्रीत एव सर्वत्र सं-  
शयः प्रत्येककोटिमानसामग्याः संशयत्वावच्छिन्नजनकत्वं तु प्र-  
त्यक्षस्थलेपि नास्तीत्याह प्रत्यकाद्धीत्यादि । तथाच तत्तत्साध्यका-  
नुमांतात्वस्य निश्चयसाधारणस्य तत्तत्साध्यव्याप्यवत्तापरामर्शजन्य-  
तावच्छेदकत्वेपि तद्घटितसामग्रीसमाजात्संशयानुमित्युत्पत्तिर्निष्प्र-  
त्यूहैवेति भावः ।

अगृहीताप्रामाण्यकत्वे सति विरोधिविषयकत्वमेव बाधप्रतिब-  
न्धत्वे प्रयोजकं न तु निश्चितप्रामाण्यकत्वसहितमित्याशयेन दृष्य-  
ति तन्नोति ।

रत्नकोशकारमतं दीधितिकारः परिष्कर्तुमारभते रत्नकोशकृता-  
मित्यादिना । संशयत्वं यदि यत्किञ्चिज्जन्यतावच्छेदकं तर्हि तद्घटि-  
तसामग्रीत एव संशयत्वावच्छिन्नोत्पत्तिरिति नियमेऽनुमितेः सं-  
शयत्वं न सम्भवति अनुमितिसामग्रीघटकस्य परामर्शादेः कस्यापि  
संशयाजनकत्वात्, अतः संशयत्वस्य जन्यतावच्छेदकत्वाभावं मू-  
लकारोक्तं प्रतिबन्दिभूत्वेन दृढयति एकधर्मिकेति । अविरोद्धानेक-  
प्रकारकेत्यस्य द्वन्द्व्यात्परश्रयमाणेन ज्ञानत्वेन सम्बन्धः । प्रकारांशं सं-  
शयत्वघटकविरुद्धत्वविपरीतविशेषणघटितधर्मस्य जन्यतावच्छेद-  
कत्वप्रसक्तिं प्रदर्श्य धर्म्यंशे तद्घटकैकत्वविपरीतविशेषणघटितस्य

प्रकारांशे विशेषणानैकत्वविरुद्धैकत्वविरुद्धाविरुद्धनानात्वभेदेन भिन्नस्य धर्मद्वयस्य तथात्वापत्तिमपि सूचयति नानाधर्मिकेति । एकत्वस्य प्रकारांशे विरुद्धत्वाविरुद्धत्वयोः नानापदार्थं प्रत्येकमन्वयः । न जन्यतावच्छेदककस्यापीति शेषः । न चैवं क्वचिद्ज्ञाने संशयत्वं क्वचिन्नेत्यत्र किं नियामकमित्यन आह तत्तद्धर्मिकेति । पर्वतादिधर्मिकेत्यर्थः । तत्तत्प्रकारेति । बन्धिवन्हाभावप्रकारकेत्यर्थः । प्रयोजकसमाजेति । तद्वच्छिन्नोत्पत्तिनियामकसामग्रीसंवलनेत्यर्थः । समाजस्य—पर्वतादिधर्मिकवन्हादिप्रकारकत्वतद्धर्मिकवन्हाभावादिप्रकारत्वयोर्वैशिष्ट्यस्य, तथा चैकमात्रकोटिभानप्रयोजकसामग्रीदशायाम् ज्ञानं जायते नत्र तत्कोटिप्रकारकत्वे । विरुद्धकोट्यन्तरप्रकारकत्वेवाशयप्रयोजकस्य तत्कोटिप्रकारकप्रयोजकसामग्र्यां कोट्यन्तरप्रकारकत्वप्रयोजकसामग्रीवैशिष्ट्यस्य विरहाद्विरुद्धकोट्यन्तरप्रकारकत्वावशिष्टतत्कोटिप्रकारकज्ञानत्वरूपसंशयत्वाविरहः । कोटिद्वयभानसामग्र्युत्तरं च यज्ज्ञानं जायते तत्र तादृशवैशिष्ट्यप्रयोजकसत्त्वेन तादृशसंशयत्वसत्त्वमिति संशयत्वस्य जन्यतानवच्छेदकत्वेपि तन्नियमनिर्वाह इति भावः ।

ननु कोटिद्वयावगाहज्ञानत्वमात्रं न संशयत्वं कोटिद्वयसमुच्चयसाधारणत्वात्, किन्तु एककोट्यशोऽपरकोटिविरोधावगाहित्वसहितं, तादृशस्य कोटिद्वयभानप्रयोजकसंवलनमात्रं न नियामकं तत्सत्त्वेऽपि समुच्चयं संशयत्वाभावादिति संशये प्रयोजकमन्यद्देव किञ्चिदुपगन्तव्यम्, यतः क्वचिद्देवोभयावगाहज्ञाने संशयत्वमिति नियम इति तस्यैव कार्यतावच्छेदकं संशयत्वमावश्यकमित्यत आह क्वचिदिति । उभयप्रकारक इति शेषः । तथा च विरोधिभानस्यासमप्रकोटिद्वयप्रकारकज्ञानवृत्तितया इत्यर्थः । तत्प्रयोजकाधीनत्वादिति । अव्याप्यवृत्तित्वज्ञानाभावादिघटितविरोधिभानप्रयोजककल्मससामग्र्यन्तरस्य क्वचित्कत्वप्रयोजकत्वादित्यर्थः । तथाच तत्संवलनस्यापि विरोधिभानघटितसंशयत्वप्रयोजकतया समुच्चयस्थले ताद्विरहादेवं संशयत्वविरह इति भावः । उक्तयुक्तिभिः संशयत्वस्य कार्यतावच्छेदकत्वखण्डनं वस्तुगतिमनुरुध्य । वस्तुतः संशयत्वस्य कार्यतावच्छेदकत्वे तस्य धर्मितावच्छेदकप्रकारकज्ञानजन्यतावच्छेदकप्रकारकज्ञानजन्यतावच्छेदकताया एव स्वीकरणीयतया प्रत्यक्ष-

स्थले यथा तदभावप्रकारकज्ञानसामग्रीद्वयसहितधर्मिज्ञानरूपा सामग्री संशयं जनयति तथा ऽनुमितिस्थलेपि तादृशधर्मिज्ञानात्मक-सामग्न्या संशयजनने न किञ्चिद्वाधकम् ।

ननु माभूत्संशयत्वं तज्जन्यतावच्छेदकं तथापि निश्चयत्वावच्छिन्नहेतुभूतात्परामर्शादितः कथं संशयानुमितिरित्याशङ्कायां निश्चयत्वस्यापि जन्यतावच्छेदकत्वं निराकरोति नीलेतरेति । यथा घटे नीलरूपवद्देहात्मकनीलेतरत्वप्रयोजको घटे नीलोत्पादकसामग्रीविरहः, घटत्वप्रयोजकं च घटत्वावच्छिन्नहेतुदण्डादिघटितसामग्रीजन्यत्वं, तत्संवलनाधीनं नीलेतरत्वघटत्वयोः संवलनमिति तदेव नीलेतरत्वविशिष्टघटत्वनियामकमिति तस्य किञ्चित्जन्यतानवच्छेदकत्वंपि कस्याचिदेव घटत्वस्य तथात्वमिति नियमः, एवं पटादिज्ञानं घटत्वप्रकारताविरहः तत्पूर्वकालीनघटत्वप्रकारकत्वावाच्छिन्नजनकघटत्वज्ञानादाघटितसमग्रीरूपतथात्वप्रयोजकविरहप्रयोज्य इति ज्ञानत्वप्रयोजिका तत्पूर्वकालीनसामान्यसामग्री घटत्वप्रकारकत्वावच्छिन्नात्पादकसामग्रीविरहश्च द्वयोः संवलनमेव घटत्वाप्रकारकत्वज्ञानत्वयोः संवलनप्रयोजकं तदेव जन्यतानवच्छेदकस्यापि एकविशिष्टापरस्य प्रयोजकम्, एवमेकधर्मिकाविरुद्धानेकप्रकारकत्वं संवलितनानासामग्रीप्रयोज्यं तद्विरहप्रयोज्यः तद्विरहः तत्संवलितज्ञानत्वप्रयोजकप्रयोज्यं तद्विशिष्टज्ञानत्वमिति यथा तस्य जन्यतानवच्छेदकत्वंपि नानियमस्तथा निरुक्तनिश्चयत्वस्यापीत्यर्थः । यद्यपि तत्प्रयोजकसमाजनिगम्यस्य जन्यतानवच्छेदकतायामेकधर्मिकाविरुद्धानानाप्रकारकज्ञानत्वादिकमेव पूर्वं दृष्टान्तीकृतम्, तथापि तत्र सामग्रीरूपप्रयोजकसमाजनियम्यत्वमेव न तु सामग्रीसमाजनियम्यत्वं निश्चयत्वे च तादृशमेवेति प्रकृतसाम्याय दृष्टान्तान्तरानुसरणम् । तत्र प्रथमे तज्जनकसामग्न्यभावसंवलनस्य तद्वदन्यत्वविशिष्टप्रयोजकता, द्वितीये तद्वच्छिन्नजनकसामग्रीविरहसंवलनस्य, तृतीये तद्वदकनानाधर्मावच्छिन्नहेतुभूतसामग्रीसंवलनविरहसंवलनस्येति उच्यते उच्यते च निश्चयत्वसाम्यात्कथ्यमिति बोध्यम् ।

एवं चेति । संशयत्वनिश्चयत्वयोजन्यतानवच्छेदकत्वे चेत्यर्थः तुल्यबलाभ्यां-परस्परकार्याविरोधिनीभ्याम् । संशयरूपं भवतीति

तथाच समबलसत्प्रतिपक्षसंघलनस्थले तुन्यबलकोटिद्वयानुमिति-  
सामग्रीभ्यां संशयानुमितिर्जन्यत एवेति भावः ।

अथ कल्पविरोधभासकविरोधावगाहिपरामर्शघटितसामग्न्य-  
भाषाद्विरोधो न भासितुमीष्टे तथाच कथं संशय इति चेन्न । सत्प्र-  
तिपक्षतादशायां कोटिद्वयनिश्चयानुत्पादस्योभयवादिसिद्धतया त-  
न्निर्वाहाय परस्परजन्यकार्ये विरोध्यनुमितिसामग्नयोः प्रतिबन्ध-  
ताकल्पनापेक्षया विरोधभानप्रतिबन्धकभावसहकारेण विरोधाधि-  
षयकस्यापि परामर्शस्य विरोधभानप्रयोजकताया लाघवेन कल्पना-  
दनुपास्थतस्य विरोधस्य प्रकारतया भानासम्भवेऽपि विरोधसम्ब-  
न्धेन एककोट्यशऽपरकोटिः प्रकारतया एककोटिसम्बन्धानुसं-  
गतायां कोट्यन्तरविरोधस्यावच्छेदकतया भानोपगमात्, अन्यथा  
यत्र कोट्याः नाविरोधग्रहः न वा विरोधस्योपस्थितिर्वर्तते तत्र  
सामग्रीसमाजात् प्रत्यक्षात्मककोटिद्वयनिश्चयस्य दुर्वारत्वापानात् ।

अथ यत्र कोट्योर्नाविरोधग्रहः अथ च धर्मिण विरोधसम्बन्धे-  
नैककोटिविशिष्टापरकोटिः विरोधविशिष्टसंयोगसम्बन्धेन च कोट्यो-  
र्वा वाधग्रहः तत्र कथञ्चिदपि विरोधभानासम्भवेन एकदा प्रतिया-  
गितदभावयोः निश्चयरूपानुमितिर्जायतामिति चेत्, प्रत्यक्षस्थलेऽप्येव  
नियोगस्तुल्यः ।

अथ धर्मिणि संशयान्यतद्वत्ताज्ञानं प्रति अव्याप्यवृत्तित्वज्ञाना-  
भावविशिष्टाद्विरोधिधर्मवत्ताज्ञानसामग्री प्रतिबन्धिकेति नापदर्शि-  
तस्थले परस्परविरोधेन तत्तदभावयोः प्रत्यक्षनिश्चयोऽपि प्रत्यक्षा-  
नुमित्यादिसामग्रीणां चानुगतरूपेण प्रतिबन्धकताकल्पनासम्भवात्,  
अनुमितिस्थले विरोध्यनुमितिसामग्न्याः प्रतिबन्धकत्वं कल्पनीये  
संशयान्यत्वं न प्रतिबन्धतावच्छेदकगर्भे निवेश्यत इति क संशया-  
नुमितिवार्तेति ।

अत्रार्वाचीनाः । संशयत्वं न विरोधावगाहितानियतं, तथाहि-  
यथा लोकिकसन्निकर्षजन्ये साक्षात्करोमीति प्रतीतिविषयताविशेषः  
अनुमिनोमि आपाद्यामीति प्रतीतिश्चानुमित्यापस्योस्साध्यापात्रयो-  
र्विषयताविशेषो दुरगह्वरः तथा सन्देहीत्यनुव्यवसायबलान् स-  
शयेपि कोट्यंश विलक्षणाविषयता निष्प्रभूदेवात् तत्प्रतियोगित्वमेव  
संशयत्वं तस्या विरोध्यानवगाहिज्ञानसाधारण्ये न किञ्चिद्वाधकम् ।

न च तादृशप्रतीतिर्विरोधावगाहिसमानधार्मिकतत्सद्भावावगाहिविज्ञान-  
त्वावलम्बनतत्रैवोपपत्तेर्विषयताविशेषे किं मानमिति वाच्यम् । क-  
ञ्चित्संशये विरोधस्य सांसर्गिकविषयताया प्रमाणान्तरहितायाः  
उक्तातिप्रसङ्गवारणाय . सामग्रीप्रतिबन्धकतायाश्च कल्पनामपेक्ष्य  
लाघवेन कोटिताख्यविलक्षणविषयताया एव कल्पयितुं शक्यत्वात्,  
सा च प्रकारताप्रभेदः तदन्येव वा कोटिविशेष्यकसंशयसाधारण्या-  
नुरोधात् । न च तादृशविषयतानिष्ठवैलक्षण्यं दुर्घटमखण्डोपाधे-  
रूपसिद्धान्तकवालितत्वादिति वाच्यम् । एवंसति विषयतात्वप्रकार-  
तात्वादीनामपि विलयप्रसङ्गेन बहुतरासामञ्जस्यात् । अस्तु वा विरो-  
धिकोऽप्यन्तरविषयकत्वेन ज्ञाननिरूपितत्वमेव समुच्चयविषयव्यावृत्त-  
स्तद्विशेषः संशय एव तत्कोटिविषयकत्वयोर्मिथो अवच्छेद्यावच्छे-  
दकभावोपगमात् । तादृशविषयताशालिवुद्धौ च मणिमन्त्रादिव्या-  
येन काट्योरव्याप्यवृत्तित्वज्ञान प्रतिबन्धकमास्थीयते, नातः समु-  
च्चयदशायां संशयापत्तिः, एवं काट्यंशो औत्कट्यरूपं सम्भयनात्वमपि  
विशेषताविशेष एवेति ध्येयम् ।

न चैवमर्थसमाज्जरूपबाधकेन संशयत्वस्य कार्यतानवच्छेदकत्व-  
व्यवस्थापनं दीधितिकृतो विरुद्धेत सामग्रीद्वयसमाजस्य तत्तत्सा-  
मग्रीप्रयोज्यकार्यतावच्छेदकद्वयसामानाधिकरण्यमात्रप्रयोजकत्वात्,  
कार्यतावच्छेदकविषयितयोरवच्छेद्यावच्छेदकभावादिप्रयोजकत्वा-  
सम्भवेन तत्समाजादवच्छेद्यावच्छेदकभावापन्नविषयिताविशेषरूपसं-  
शयत्वानिर्वाहात्, तादृशविषयताविशेषस्य समुच्चयसाधारण्यविर-  
हेण विरोधानवगाहिविज्ञानसाधारण्येन च कोटिद्वयमानसामग्रीसंवलन-  
स्य विरोधभासकसामग्रीमनपेक्ष्यापेक्ष्य वा तत्प्रयोजकत्वस्यासम्भ-  
वदुक्तिकत्वाच्चेति वाच्यम् । विरोधावगाहित्वसहितकोटिद्वयावगाहि-  
त्वं संशयत्वमिति प्राचीनसिद्धान्तमवलम्ब्यापाततस्तज्जन्यतानव-  
च्छेदकत्वाभिधानात् ।

अथैवमपि संशयानुमितिव्यवस्थापनमशक्यं विषयताविशेष-  
रूपसंशयत्वे परामर्शादिघटितानुमितिसामग्न्याः प्रयोजकत्वकल्प-  
काभावादिति चेन्न । विरोधज्ञानमनपेक्ष्य सामग्रीसमाजादेकदा एक-  
धर्मिणि तत्सद्भावोभयानिश्चयानुमित्यनुदयात्संशयानुमितासिद्धौ अ-  
व्याप्यवृत्तित्वादिज्ञानाभावसमवहितयोः प्रत्यक्षसामग्न्योरिवावगुमि-

तिसामग्र्योरपि संशयत्वाच्चिच्छ्रोतृपक्षिप्रयोजकताया अवर्जनीय-  
त्वात् । न च संशयत्वाघटकीभूता या निश्चयीयविषयता तस्याः  
संशयव्यावृत्तये संशयसामग्र्याः तद्वच्चिच्छन्नं प्रति प्रतिबन्धकत्वं  
कल्पनीयम्, संशयसामग्रीत्वं च प्रत्यक्षानुमितिसामग्रीसाधारणं  
नैकमिति अव्याप्यवृत्तित्वज्ञानाभावविशिष्टविरोधिकोऽप्यनुमितिसा-  
मग्र्याः प्रतिबन्धकत्वं कल्पनीये अनुमितित्वस्यैव तत्प्रतिबन्धयताव-  
च्छेदकत्वमुपेयते लाघवात् न तु निश्चयत्वस्यैवेति न संशयानुमिति-  
सम्भव इति वाच्यम् । प्रत्यक्षसंशयस्य तादृशविषयताशालित्ववारणाय  
तद्वच्चिच्छन्नं प्रति संशयोपधायकताविशिष्टत्वेनैव सामग्र्याः प्रति-  
बन्धकताकल्पनात्तद्रूपस्य च संशयानुमितिसामग्रीसाधारणतया  
तत्र प्रतिबन्धकतान्तराकल्पनादिति वदन्ति ।

अतएव-तुल्यबलसामग्रीसमाजाप्रत्यक्षस्यैव परोक्षस्यपि संश-  
यस्योत्पत्तौ बाधकाभावाद्देव । आहत्यैव-साक्षादेव, विप्रतिपक्षिवा-  
क्यतो जन्म यस्य एवभूतं शाब्दबोधोऽत्मकं संशयमपि वदन्तीत्यर्थः ।

ननु समानबलत्वं न्यूनाधिकबलत्वं वा सामग्र्याः कथमवधा-  
रणीयमित्यत आह फलबलकल्पनीयश्चेति । सामग्रीसंबलनस्थले  
एकस्याः फलानुत्पत्त्या न्यूनाधिकबलभावः उभयोः फलोत्पत्त्या स-  
मबलभावोऽवधारणीय इत्यर्थः । एतदेव विशिष्यावधारयति सत्याम-  
पीति । पीतत्वशुक्लत्वस्मृताद्यति सविधवर्तिनि शंस इत्याभ्यां विशे-  
षणज्ञानविशेषाद्विद्यसाक्षिकर्षघटिततत्तदुभयत्वे विशिष्टप्रत्यक्षसामग्री-  
सत्त्वं दर्शितं दोषविशेषे पीतद्रव्यसमवधानरूपे पीतत्वस्यैव प्रहणा-  
दित्यग्निमेणान्वयः । तथाच फलबलात् श्वेत्यादिलौकिकप्रत्यक्षसाम-  
ग्रीतो दोषविशेषोपवृंहितपीतत्वशुक्लत्वाभावादिप्राहकसामग्र्या ब-  
लवत्त्वमिति भावः । दोषविशेषासत्त्वे उपनीतमानसामग्र्यपक्षया लौ-  
किकसंनिकर्षघटितविरोधिप्रहसामग्र्या बलवत्त्वमित्याह असति च  
शुक्लत्वस्यैवेति । दोषविशेषासमवधानस्थले उपनयघटितसाम-  
ग्रीद्वयस्य तुल्यबलत्वमाह दूरस्थ इति । धर्मिणो दूरस्थत्वेऽसति  
च विशेषदर्शने विद्यमानकोटोरपि न लौकिकसामग्री दूरत्वदोषस्य  
विशेषादर्शनसहितस्य लौकिकधीविरोधित्वादिति लौकिकसामग्री-  
विघटनाय दूरस्थत्वविशेषादर्शनयोऽनुधावनम् । स्मृतयोरित्युपनय-  
संपादनाय । कोटयोः-स्थानुत्वतद्भावयोः । विशेषदर्शनघटितसा-



मन्या बलवत्त्वमाह सति चेति । सति च विशेषदर्शने, एकस्याः-  
गृहीतविशेषायाः, कोटरेख नयनेन प्रहणात् । अत्र प्र ह्यविपरीतवि-  
शेषदर्शनस्यैव प्रतिबन्धकत्वं न तु सामन्या इत्यपधेयम् ।

ननु कोटिद्वयभासकसामग्रीसमाजादेव चेत्संशयः तदा संस्कारं  
प्रति निर्णयत्वेन हेतुतयापि न संशयाकारस्मरणवारणसम्भवः प्रत्ये-  
कतत्तदभावगोचरानश्रयजन्यसंस्कारद्वयसंबलनात्तदुत्पत्ता बाधका-  
भावादित्याशङ्कते अथैवमिति । उदुनुद्धाभ्यामिति । न चोद्धाधकस्य  
फलैकोभेयतया एकदा विरुद्धकाटिद्वयोद्धाधकाकल्पनापत्तिरिति  
वाच्यम् । नियतोद्धाधकसम्बन्धवस्तुविशेषज्ञानादीनामनुगत रूपणैव  
कारणतायाः फलत्वात्तादृशोद्धाधकद्वयसमवधानदोषाद्यत्रतत्रैवा-  
पत्तिसम्भवात् । अनुभवविरोधविरहे इष्टापत्तिमाह किं न स्यादिति ।  
अनुभवविरोधस्य सविवादात्तया यदीति । येन-अनुभवविरोधेन ।  
भवतेत्यनेन परस्परसामग्रीप्रतिबन्धकताकल्पनमन्तरेण तावतापि  
संशयाकारस्मरणवारणं न सम्भवतीति सूचितम् ।

बाधबुद्धेरत्यन्तान्योन्याभाववत्ताधीसाधारणविरोधिप्रकारकत्वे  
नैव प्रतिबन्धकता तथात्वं च विरोधिपरामर्शस्यापीति मूलात्कसि-  
द्भास्तं दूषयितुमाशङ्कते अथेति । विरोधित्वं-तदभावव्याप्यत्वं स्व-  
व्यापकतदभावकत्वरूपं स्वत्वघटितत्वेन न सर्वसाधारणमित्यत  
आह सहानवस्थायित्वमिति । विरोधस्य विषये उपलक्षणत्वं विशे-  
षणत्वं वेति वितर्क्य दूषयति यदीत्यादिना । तथा-प्रतिबन्धः ।  
पक्षतावच्छेदकादेरिति । इदन्वाद्यवच्छिन्नहृदादिरूपपक्षविशेषणस्य  
हेतुत्वेनाभिमतस्य वा तादृशस्य वस्तुगत्या बन्धादीविरोधिनो नि-  
र्णये भ्रमानुमितिनिर्णयाधीना भ्रमानुमितिर्भवतीत्यर्थः । तत्र जनक-  
ज्ञानस्यैवोक्तप्रतिबन्धकतावच्छेदकाक्रान्तत्वादिति भावः । यद्यपि  
जलमयत्वादेर्विरोधानवगाहिज्ञानदशायां तदनवच्छिन्नपश्चावगाहिन्या-  
स्तद्वलिङ्गकायाश्चायं बहिमानित्याद्यनुमितेर्गर्ष पक्षतावच्छेदकाव-  
च्छिन्ने जलमयत्वभ्रमदशायामनुपपत्तिरस्ति, तथापि जलमयायं  
बहिमानित्याद्यनुमितस्थले प्रतिबन्धकनैयत्येन तथाविधानुमिति-  
मात्रोच्छेद इत्यभिप्रायेण तावद्दूरानुसरणम् ।

अथ विरोधाध्वेनेति । निणयस्तथेत्यनुपपत्ते । तदग्रहे-बन्ध-  
भावाद्दी बह्वादेर्विरोधाग्रहे । अनुमितिप्रसङ्ग इति । तथाच बहूपभा-

घटावच्छिन्नावगाहिनिश्चयत्वेनैव विशिष्य बाधबुद्धेः प्रतिबन्धकता वाच्या, तच्च न विरोधिपरामर्शसाधारणमिति भावः । इदमुपलक्षणम् । अनुगततत्तदाधिकरणावृत्तित्वरूपविरोधावच्छिन्नप्रकारकनिश्चयत्वेन विरोधित्वे स्वव्यापकतत्सामानाधिकरण्यरूपव्याप्यत्वाघगाहिविरोधिपरामर्शस्य तद्रूपानाक्रान्ततया तादृशपरामर्शाभ्यां संशयानुमितिजनने बाधकाभावः । एवं तत्सम्बन्धेन तदधिकरणावृत्तित्वरूपविरोधावच्छिन्नस्य तत्सम्बन्धावगाहिसान्नेयविरोधीति सम्बन्धविशेषनिवेशस्यावश्यकतया विशेषणताविशेषादिसंसर्गकप्राह्याभावादिज्ञानसम्बन्धान्तरावगाहिविरोधिपरामर्शयोर्नानुगतरूपेण प्रतिबन्धकतासम्भव इत्यपि बोध्यम् ।

ननु मा भूद्बाधबुद्धिप्रतिबन्धकतावच्छेदकरूपाक्रान्तत्वं विरोधिपरामर्शस्य, तथापि संशयानुमित्यसम्भवः स्थाणुत्वाभावव्याप्यकरादिमानित्यादिनिश्चये स्थाणुत्वादिप्रत्यक्षभ्रमसंशयानुदयात्तद्विशिष्टबुद्धित्वावच्छिन्नं प्रति तदभावव्याप्यवत्तानिश्चयत्वेन प्रतिबन्धकताया आवश्यकत्वादित्याशङ्कते अथेति । शुक्लत्वादीति । पीतत्वाभावादित्यर्थः । दुष्टन-पितादिदुष्टपितेन । पीतत्वादीति । शुक्लत्वाभावादीत्यर्थः । नन्वेवं संशयत्वं प्रतिबन्धविशेषणं देयमित्याशङ्कामुपनीतमानविशेषसंग्रहं प्रदर्श्य दूषयति सति चेति । विशेषदर्शन-विरोधिव्याप्यदर्शने, द्वितीयानुरोधेन च लौकिकसन्निकर्षाजन्यत्वं प्रथमानुरोधेन दोषविशेषाजन्यत्वं प्रतिबन्धत्वविशेषणं देयमित्यत्र आह दूरत इति । प्रमितस्य-करादिभ्रमात्प्राक्प्रमाणकलौकिकसन्निकर्षाश्रयस्य । पतेन करादिभ्रमदशायामपि दूग्त्वादेव स्थाणुत्वग्रह इति शङ्का निराकृता । अप्रहादिति । तथाच लौकिकसन्निकर्षाजन्यत्वनिवेशे तत्र स्थाणुत्वादिप्रत्यक्षापत्तेस्तन्निवेशो न संभवनीति भावः । स्थलविशेष इति । यद्यद्याक्तसत्त्वे विशिष्टबुद्धिर्न जायते तत्तद्व्यक्त्रेव विशिष्य विशिष्टबुद्धित्वावच्छिन्नं प्रति प्रतिबन्धकत्वं वाच्यमित्यर्थः । तथा च क्रोड्यन्तरविशेषदर्शनसहिताविशेषदर्शनव्यक्तीनां प्रतिबन्धकत्वाकल्पनात्संशयानुमितिर्निःप्रत्यूहवति भावः ।

( दी० ) अत्राहुः—अनुगतकार्यकारणभावानुरोधात् दोषविशेषाद्यजन्ये ज्ञाने कदाचिदमुभवे वा विशेषदर्शनं विरोधि

कल्पते । न च प्रसक्ष एव तथा, सामान्ये बाधकाभावात् बो-  
ध्याभावव्याप्यवत्तानिश्चयेन शाब्दादिधीप्रतिबन्धान्न । अथ विशेष-  
षान्तरदर्शनविरहविशिष्टमेव तत्तथा अन्यथा कोटिद्वयविशेषद-  
र्शने संशयो न स्यादिति चेन्न । भवत्येव तावद्यावदप्रामाण्यं न  
गृह्यते, अगृहीताप्रामाण्यकस्यैव विशेषदर्शनस्य विरोधित्वादिति ।

( गा० ) कच्चिल्लौकिकसन्निकर्षजन्यज्ञाने दूरत्वादिसहकृतत-  
त्तदभावव्याप्यभ्रमस्य विरोधित्वेपि लौकिकसन्निकर्षाद्यजन्यविशिष्ट-  
बुद्धित्वाद्यर्वाच्छन्नं प्रति तदभावव्याप्यनिश्चयत्वेनानुगतैकप्रतिबन्ध-  
कताकल्पनमुचितं तत्तद्व्यक्तित्वेन प्रतिबन्धकत्वेऽनन्तप्रतिबन्धक-  
ताप्रसङ्गात् दूरत्वादिदाषसहकृतविशेषदर्शनस्य च प्रतिबन्धनाव-  
च्छेदककाटौ लौकिकान्यत्वमनिवेश्य प्रतिबन्धकत्वान्तरं कल्पनीयमि-  
ति समावृत्ते अनुगतेति । दोषविशेषादित्यादिना लौकिकसन्निक-  
र्षपरिग्रहः । दोषविशेषजन्यज्ञानेपि साक्षात्कारित्वव्यञ्जकविषयता-  
विशेषोपगमात्तच्छून्यत्वं निवेश्यैव दोषविशेषजन्यलौकिकसन्निक-  
र्षजन्यज्ञाने व्यावर्त्तनीये, एवं च परमेश्वरबुद्धावपि तादृशवि-  
षयताया एव स्वीकारान्न नित्यसाधारण्यं, न वानुगतधर्मस्य प्र-  
तिबन्धनावच्छेदकत्वे चक्षुःसन्निकर्षादिजन्यभेदानामेकत्र निवेश-  
नीयतया मिथो विशेषणविशेष्यभावे विनिगमनाविरहप्रसङ्गाच्चक्षुः-  
संयोगाद्यजन्यचाक्षुषत्वादीनां जन्यतावच्छेदकत्वापत्तिः अन्धकारे  
चक्षुःसंयोगदर्शायां घटोपनीतभानस्य चक्षुःसन्निकर्षजन्यत्वेन प्रतिब-  
न्धनावच्छेदकानाक्रान्ततया विशेषदर्शनकालेपि तादृशोपनीतभाना-  
पत्तिश्चेति । एवं अनाहार्यत्वस्यापि निवेशो वाच्यः । तेनाहार्यचाक्षुषा-  
दीनां विरोधिनिर्णयाप्रतिबन्धत्वोपपत्तिः । आहार्यत्वं च स्वविषय-  
केच्छाव्यवहितोत्तरक्षणात्पन्नप्रत्यक्षत्वं विषयत्वस्वाव्यवहितोत्तरत्वो-  
भयसम्बन्धन इच्छावच्छिन्नप्रत्यक्षत्वं वा, आहार्यचाक्षुषादौ चाक्षुषादी-  
च्छाया हेतुत्वोपगमात्तच्छां विना विरोधिनिश्चयदर्शायां तदुत्पत्तिः ।  
कदाचिदिति । यदि विशेषदर्शनं परिभूय ज्ञानमुत्पद्यते तदधीन-  
स्मरणमपि विशेषदर्शनकाले अनुभूयते तदेत्यर्थः । वस्तुतस्तु वि-  
शेषदर्शनकाले पूर्वं ज्ञातविशिष्टज्ञानत्वमेव स्मर्यते न तु तद्विषयीभूतं

विशिष्टं यावद्विशेषदर्शनेनाप्रामाण्यं गृह्यते, तथा च ज्ञानत्वमेव प्र-  
तिबध्यतावच्छेदकं न त्वनुभवत्वमनुभवत्वजातेरप्रामाणिकत्वा-  
त्स्मृतिभिन्नज्ञानत्वस्य तथात्वे गौरवात्प्रत्यक्षस्य तथात्वमाशङ्कते न-  
चेति । समाधत्ते । सामान्य इति । सामान्यधर्मज्ञानत्वस्य तथात्वे  
बाधकाभावादित्यर्थः । ननु संशयानुमितेः सन्दिग्धतया ज्ञानत्वस्य  
विरोधपरामर्शाभावजन्यत्वकल्पना न सम्भवति व्यभिचारसंश-  
यस्य विरोधित्वादित्यत आह बोध्याभावेति । शब्दादीत्यादिना उ-  
पमितस्मृतिपरिग्रहः । तथाच ज्ञानस्य तथात्वे शब्दादिस्थले स्व-  
तन्त्रप्रतिबन्धकत्वाकल्पने लाघवात् व्यभिचारसन्देहोऽकिञ्चित्कर  
इति भावः ।

ननु तद्व्याप्यवस्तुज्ञानस्य तदभावव्याप्यवस्तुज्ञाने उत्तेजकत्व-  
मावश्यकम्, अन्यथा कोटिद्वयव्याप्यदर्शनदशायां प्रत्यक्षात्मक-  
स्यापि संशयस्योत्पादासम्भवात् तदानीं संशयानुभवापलापप्रसङ्गादि-  
ति सत्प्रतिपक्षसंवलनदशायां उत्तेजकसत्त्वेन संशयानुमितिर्निष्प्रत्यू-  
हैवेत्याशङ्कते अथेति । यावदप्रामाण्यं न गृह्यत इति । तथा चान-  
योरेकतरमिति रीत्या सामान्यतस्तत्राप्रामाण्यग्रहे विशिष्योभयत्रै-  
वाप्रामाण्यसंशयेन प्रत्यक्षसंशयो भवतीति भावः । एतदुपपादकमे-  
वाह अगृहीताप्रामाण्यकस्येवेति । अप्रामाण्यसंशयादनुमितिः संशय-  
रूपा न सम्भवति अगृहीताप्रामाण्यकपरामर्शरूपकत्वमकारणविर-  
हात् कारणान्तरस्य कल्पकाभावात् ।

मिश्रास्तु तद्व्याप्यदर्शनस्य तदभावव्याप्यदर्शनप्रतिबन्धकता-  
यामुत्तेजकत्वेपि प्रत्यक्षसंशयवत् उभयव्याप्यकतादर्शनात् संशया-  
नुमितिरुपपद्यते यतो व्याप्यदर्शनमवधारणात्मकज्ञान एव हेतुः अ-  
वधारणत्वं चानुमितौ व्याप्यदर्शनजन्यप्रत्यक्षे च स्वीक्रियते, अव-  
धारणद्वयसामग्रीसमाजाच्च न संशयः अवधारणस्य संशयव्यावृत्त-  
त्वात्, तत्कोट्यवधारणे तद्विरोधिकोट्यवधारणजनकविशेषदर्शन-  
स्य प्रतिबन्धकतया विरोधिकोट्यवधारणसामग्रीसंवलनस्या-  
सम्भवात् तादृशप्रतिबन्धप्रतिबन्धकभावाकल्पने उभयकोट्यव्या-  
प्यदर्शनकाले उभयकोट्यवधारणापत्तेः । न चेष्टापत्तिः, तत्र संशय-  
स्वैषोत्पस्यावधारणार्थात्यननुभवात्कोटिद्वयविशेषदर्शनकाले च एक-  
विशेषदर्शनस्यापरविशेषदर्शनेनाप्रयोजककृतत्वाद्द्विशेषदर्शनदशा-

यां विशेषणज्ञानादिघटितयादृशसामग्रीसमाजात्प्रत्यक्षसंशयः तादृशस्य तस्य तत्राप्यक्षतत्वात् भवति संशयात्मकं प्रत्यक्षम्, अनुमितिस्थले चावधारणसामान्यतिरिक्तसामग्री न कल्प्यते प्रयोजनाभावादि-  
ति न संशयानुमितिर्वातेत्याहुः ।

तेषां चायमाशयः । अवधारणत्वं न निर्णयत्वं विपरीतकोट्यनुपस्थितिकालीनविशेषदर्शनानर्थीननिश्चयानन्तरमवधारयामीति प्रतीत्यनुदयात्, किन्तूत्कटनिश्चयत्वम्, औत्कट्यं च विषयताविशेष एव अन्यस्य दुर्बलत्वात् स एव प्रत्यक्षानुमितिसाधारणो व्याप्यदर्शनप्रतिबध्यतावच्छेदकश्चेति । अत्र च निश्चिनोमि अवधारयामीति प्रतीत्याः समानविषयता निश्चयत्वमेवावधारणत्वम् अनभ्यासदशापन्नज्ञानाद्विशेषदर्शनकालीनज्ञाने अप्रामाण्यशङ्कानास्कन्धमेव विशेषः निश्चयत्वस्य चार्थसमाजप्रस्तता व्यवस्थापितेति नात्र दीधितिकृतो निर्भरः ।

इदं त्ववधेयम् । विरोधिज्ञानदशायामाहार्यज्ञानोपपत्तये यदि निरुक्तमनाहार्यत्वं प्रतिबध्यतावच्छेदककांटां निवेश्यते तदा तस्याव्यवाहनात्तरत्वघटिततयाऽव्यवहितोत्तरत्वस्य चानुगतस्य दुर्बलतया इच्छाव्यक्तिसमसंख्यभेदानां निवेशनीयतया महागौरवम् इच्छायाः आहार्यज्ञानसामग्रीघटकतानिर्वाहाय तस्याः तद्धेतुताधिक्यं चेति इच्छाया उत्तेजकत्वपक्ष एव समुचितः । तथाच न प्रत्यक्षशास्त्राविसाधारणबुद्धौ प्रतिबन्धकर्तृक्यसम्भवः विरोधिज्ञानदशायां चाश्रुपत्वादिप्रकारकेच्छाबलात् स्पर्शनाद्यनुत्पत्त्या च तज्जातीयप्रत्यक्षेच्छानां विशेष्योत्तेजकर्ता स्वीकृत्य तत्तज्जातीयप्रत्यक्षे पृथक् पृथक् प्रतिबन्धकताया आवश्यकत्वात्तथा चानुमितिस्थले पृथक् प्रतिबन्धकताया अप्रामाणिकत्वात्संशयानुमितिर्दुर्वारिव । यदि कथञ्चिदव्यवहितोत्तरत्वमनुगतं शक्यते निर्वक्तुं चाश्रुपत्पत्त्यादिभेदेन प्रत्यक्षस्थल चाश्रुपादिगोचरेच्छाविरहाविशिष्टविरोधिनिश्चयाभावत्वरूपगुरुधर्मावच्छेदेन कारणताषट्कस्य शास्त्रोपमित्योः इच्छाविरहावशेषितविरोधिनिश्चयाभावकारणताद्वयस्य च कल्पनापेक्षया तद्धेदेन चाश्रुपेच्छात्वादिरूपलघुधर्मपुरस्कारेण कारणताषट्कस्य इच्छाविशिष्टान्यबुद्धिसामान्ये विरोधिनिश्चयाभावस्यैकहेतुतायाश्च कल्पने लाघवमाक्ष्यते, तदाऽव्यवहितोत्तरत्वसम्बन्धेन

विरोधिनिश्चयानवच्छिन्नत्वमेव तत्प्रतिबन्धतावच्छेदकमङ्गीक्रियताम्, तथास्मात् दोषावशेषाजन्यत्वादेरप्यनिवेशनयितया लाघवात्, तथा चोभयव्याप्यवत्तानिश्चयदशायां संशयानुमितेरुपगमेपि तादृशप्रतिबन्धकभावव्यभिचारानवकाशाद्विरोधिपरामर्शाभावाघटिताया दधानुमांतसामग्र्या अनुमित्युत्पादप्रयाजकत्वोपगमात्संशयानुमितेर्निष्प्रत्य्यूहैवति ।

एतेन बह्व्यभवाव्याप्यवान्पर्यत इत्याकारकाश्रयामिच्छादिनिश्चयदशायां बाह्यमान्पर्यता घटवतिनत्यायनुमितिवारणाय बह्व्यादप्रकारकानुमिभावाप तदभावव्याप्यवत्तायुक्तेः प्रतिबन्धकत्वमावश्यकमांतु न संशयानुमितेप्रसङ्ग इति निरस्तम् । तदभावव्याप्यवत्तानिश्चयानवच्छिन्नवृद्धिप्रतिबन्धकत्वे फलानुगमेन तद्विशिष्टप्रक्षकाद्यनुमानसामग्र्यां तदभावव्याप्यवत्ता तद्व्याभावात्तदभावेपि प्रयाजनावरणताद्बन्धकानुमितिसामग्र्यां तदन्तभावानुपगमात् ।

अत्राहुः—अस्तु प्रत्यक्षस्थले विरोधिज्ञानप्रतिबन्धकतायाभिच्छानामुत्तेजकत्वेव, तथापि परीक्षशाब्दादिविरोधस्थले प्रत्यक्षानुपगमहितस्य ज्ञानत्वस्य प्रतिबन्धनवच्छेदकत्वमङ्गीकृतं न तु शब्दत्वादिनानाधर्माणामित न संशयानुमितित्वप्रसङ्ग । न च प्रत्यक्षान्यत्वज्ञानत्वयोरैकविशिष्टापरस्यैवानतिप्रसक्तस्यावच्छेदकत्वमङ्गीकार्यं तत्र च विशेष्यविशेषणभावे विनिगमनाविरह इति वाच्यम् । प्रत्यक्षान्यत्वविशिष्टस्य गुणत्वादिसाधारणतया तन्मात्रेण ज्ञानत्वस्य निवेशे इतरव्यावृत्त्यसम्भवाज्ज्ञानत्वस्य विशेष्यत्वे विशेष्यतावच्छेदकतया ज्ञानत्वत्वस्य विनिवेशनीयतया गौरवेण स्वतो व्यावृत्तज्ञानत्वविशिष्टप्रत्यक्षान्यत्वस्यैवावच्छेदकत्वादिति ।

अन्ये तु महानसीयत्वविशिष्टतया बहिःप्राथम्यनुपस्थितिदशाया मपि प्रतीयमानस्य महानसीयवन्धभावादेः प्रातयोगतायां यथा धर्मविशेषणतापक्षेषु महानसीयबहिःत्वादिनानाधर्मेषु मिथो विशेष्यविशेषणभावानापक्षेषु वाऽवच्छेदकद्वयं प्रत्येक तादृशधर्माणामिति प्रसक्तत्वापि यत्रैकस्मिन्नवच्छेद्ये नानाधर्माणामवच्छेदकता तत्रावच्छेदकसमुदास्यानतिप्रसक्तस्यैवावच्छेदकतानर्थाः । अवच्छेदकस्य विशेषणसम्बन्धादिभेदेनावच्छेदकतायाश्च भेदपि नावच्छेद्यभेदः अवच्छेद्यप्रतीतौ अवच्छेदकप्रकारकारणप्यताभेदेनैव तद्भेदात्, महा-

मसीयवह्निनास्तीति प्रतीतौ च नानाधर्मप्रकारकसमूहालम्बनव्यावृ-  
त्तवह्न्यादिविषयनायाः ऐक्यात्तथा प्रकृतेषु धर्मिविशेषणतापन्नमि-  
थोविशेष्यविशेषणभावानापन्नप्रत्यक्षान्यत्वज्ञानत्वयोः प्रतिबध्यताव-  
च्छेदकत्वादिकमतो न विनिगमनाविरहात्प्रतिबध्यतादिभेद इत्याहुः ।

तत्र । प्रत्यक्षान्यत्वसाहितज्ञानत्वेन धर्मिणा युगपदुद्भावेन एकत-  
रस्यापरधर्मितावच्छेदकत्वभानमावश्यकं समूहालम्बनाविलक्षणनिर्ध-  
र्मितावच्छेदकोभयभानस्याप्रामाणिकत्वादिति प्रत्यक्षान्यत्वधर्मिता-  
वच्छेदकतापन्नज्ञानत्वप्रकारिकाया ज्ञानत्वधर्मितावच्छेदकतापन्नप्र-  
त्यक्षान्यत्वप्रकारिकायाश्च धर्मिविषयनायाः भेदेन प्रतिबध्यताभेद-  
स्यावश्यकत्वात् ।

काचित्सु वह्निवाभावत्वाभ्यां व्यापकताग्रहकाले महानसीयवह्नि-  
त्वतादृशवह्न्यभावत्वप्रकारणानुमितिप्रयोजकलाघनज्ञानवशाद्यत्र स-  
त्प्रतिपक्षभावः तत्र संशयानुमितिः न तदभावव्याप्यवत्तावुद्धवि-  
रोधित्वेन शक्यते वारयितुं शुद्धवह्निवावच्छिन्नशुद्धाभावत्वावच्छि-  
न्नव्याप्याधयोर्महानसीयवह्न्यभावमहानसीयवह्निविशिष्टबुद्धयविरो-  
धित्वात् । न च लाघवज्ञानघटितद्विरोध्यनुमितिसामग्रीकाले त-  
त्प्रत्यक्षशाब्दादिवारणाय तत्र तादृशसामग्र्याः प्रतिबन्धकत्वे कल्प-  
नीये अनुमितिसाधारणस्य तद्विशिष्टजिज्ञासानवच्छिन्नतद्विशिष्ट-  
धीत्वस्यैव प्रतिबध्यतावच्छेदकत्वोपगमात् संशयानुमितिप्रस-  
ङ्ग इति वाच्यम् । लाघवज्ञानघटितशुद्धाभावत्वादिप्रकारकानु-  
मितिसामग्र्याः व्यापिकायाः प्रतिबन्धकतैयवोपपत्तेः, प्रत्यक्षा-  
दौलाघवाद्ज्ञानमन्तर्भाव्य सामग्रीप्रतिबन्धकत्वान्तरस्यैवासाद्धः,  
तथा चोक्तानुमितिवारणासम्भवः तत्प्रतिबध्यतावच्छेदककौटो महा-  
नसीयवह्निवावच्छिन्नविषयकानुमित्यन्यतादृशज्ञानस्यैव निवेशनी-  
यत्वात् । यदि च लाघवज्ञानजन्यमहानसीयवह्न्यभावादिप्रकारका-  
नुमितौ महानसीयवह्न्यभावत्वादिकमपि विधेयतावच्छेदकम्, तथाच  
शुद्धाभावादिप्रकारकासिद्धिदशायां शुद्धाभावत्वाद्यवाच्छिन्नविधेय-  
यकानुमितिसामग्र्या असत्त्वासदानामिव लाघवादिज्ञानसत्त्वे प्रत्य-  
क्षादिवारणाय लाघवज्ञानघटितसामग्र्या प्रतिबन्धकत्वान्तरकल्प-  
नमावश्यकमित्युच्यते. तदापि लाघवज्ञानघटितविरोधकोटिद्वया-  
नुमितिसामग्रीसंबलनदशायां भवन्मते प्रत्यक्षशाब्दबोधाद्युत्पत्त्या

एककोटिसामग्न्यामपरकोटिसामग्न्यभावप्रवेशस्यावश्यकतया कथं तत्प्रतिबन्धकतया संशयानुमितवारणसम्भवः । एतेन विरोधिविषयकनिश्चयानन्तरमिव तत्सामग्न्यनन्तरमपि इच्छाशलात्परोक्षज्ञानं नोत्पद्यते, एव च लाघवज्ञानघटितविरोधिकोऽप्यनुमितिसामग्रीदशायामिच्छासत्त्वेपि न शाब्दबोधविकल्पद्यते किन्तु अरोधिकोऽप्यनुमितिरवात फलानुरोधेन इच्छाभावं प्रतिबन्धकच्छानवच्छिन्नत्वं च प्रतिषध्यविशेषणमनिवेद्य लाघवज्ञानघटितसामग्न्याः परोक्षतद्विशिष्टज्ञाने प्रतिबन्धकत्वान्तरकल्पनमावश्यकमिति तत्प्रतिषध्यतावच्छेदकत्वस्य परोक्षत्वस्यानुमितिसाधारण्यान्नाकस्थले संशयानुमितिप्रसङ्ग इत्यपि निरस्तम् । विरोधिविषयकानिश्चयसामग्रीशलात्परोक्षज्ञानानुत्पादस्याप्रामाणिकत्वाच्चेत्याहुः ॥

अत्राहुः—संशयसमुच्चययोर्विरोधमानाभानप्रयुक्तवैलक्षण्यस्य दूषितत्वात्संशयत्वस्य विषयताविशेषरूपत्वमावश्यकम्, तादृशविषयता च कोटिनिरूपिता कोट्युपरागेणैव सन्देहोति प्रतीतेः तत्कोटिनिरूपिताविषयताविशेषाभिन्नतत्तत्कोटिविषयताविशेषशालित्वं तत्तत्कोटिानिश्चयत्वं, तथाच निश्चयत्वघटकविषयतायाः संशयसाधारणत्वे तत्रापि निश्चनोमीतिप्रतीत्यापत्तिरिति तस्यास्तद्यावृत्तत्वमावश्यकम्, तन्निर्वाहश्च संशयसामग्न्या तादृशविषयताशालिज्ञानप्रतिबन्धनयैवेत्युक्तलाघवज्ञानघटितसामग्रीद्वयात्संशयस्वीकर्तृणामपि निश्चयत्वघटकनिरुक्तविषयतायाः तादृशलंशयव्यावृत्त्यर्थं लाघवज्ञानघटितविपरीतकोऽप्यनुमितिसामग्न्यास्तत्कोटिनिरूपिततादृशविषयताशालिज्ञानप्रतिबन्धकत्वमावश्यकम्, तथाच लाघवात्संशयत्वघटकविषयताभेदमनिषेधैव तत्कोटिप्रकारित्वस्यैतादृशसामग्रीप्रतिषध्यतावच्छेदकत्वापगमांशकसामग्रीद्वयात्संशयानुमितिः । न च संशयत्वघटककोटिप्रकारताभिन्नतत्कोटिप्रकारिताकज्ञानत्वं न तत्कोटिनिश्चयत्वम्, अपि तु तादृशप्रकारताभ्यन्तत्कोटिप्रकारकज्ञानत्वम्, तथाच संशयनिश्चयवृत्तिविषयतास्वीकारेपि न क्षतिरिति वाच्यम् । एकधर्मावच्छिन्ने तत्कोटिसंशयरूपस्यान्यधर्मावच्छिन्नांशकतत्कोटिनिश्चयस्य सद्ब्रह्म तत्तदधर्मावच्छिन्नविशेष्यतानिरूपिताविलक्षणाविषयत्वस्य तत्तदधर्मावच्छिन्नविशेष्यकानिश्चयत्वशरीरे निवेद्य तया धर्मितावच्छेद-



कनिष्ठप्रत्यासत्या कारणत्वप्रतिबन्धकत्वपक्षीयलाघवस्य विलयप्र-  
सङ्गान् । अत्र ग्राह्याभावे अव्याप्यवृत्तत्वग्रहदशायां ग्राह्य भावति  
अथविषये धर्मिणि ग्राह्यज्ञानोत्पत्त्या यथा तादृशाव्याप्यवृत्तत्वग्रह-  
स्य तत्प्रतिबन्धकतायामुत्पन्नकत्व तथा तद्गमिकाव्याप्यवृत्तत्वग्रह-  
दशायां तद्ग्राह्यवृत्तानिश्चयस्यापि तद्विपरीतज्ञानप्रतिबन्धकतया  
तत्रापि तद्गमिकाव्याप्यवृत्तत्वग्रहस्योत्पन्नकत्वमुपेयम् । एवं च क-  
पिसंयोगतदभावयोर्देशिकाव्याप्यवृत्तत्वग्रहदशायां पश्चतावच्छेदक-  
शोखादिरूपकावच्छेदेन तदुभयकोट्यवगाहिता गन्धतदभाव-  
योः कलिकाव्याप्यवृत्तत्वग्रहदशायां पश्चतावच्छेदकत्वक्षणावच्छे-  
देन तदुभयकोटिवगाहमाना च संशयानुमितः ग्राह्याभाव  
व्याप्यवृत्तज्ञानप्रतिबन्धकतया न शक्यते वारायतुम् । न चा-  
व्याप्यवृत्तत्वज्ञानस्य संशयविरोधितया अव्याप्यवृत्तत्वज्ञान-  
काले समुच्चय एव भवति न संशय इति वाच्यम् । यतो विरोधग्र-  
ह एवाव्याप्यवृत्तत्वग्रहस्य विरोधतया दोष्ट्ये विरोधावगाहसंशय  
एव तयोऽव्याप्यवृत्तत्वग्रहदशायां न सम्भवति विरोधानवगाहत्वं  
एकदेशवच्छेदेन कालावच्छेदेन वा कोटिद्वयवगाहमानस्य संश-  
यस्य तदानीमुत्पत्तौ बाधकाभावात्, नाह तादृजज्ञान कोटिद्वयनिश्च-  
यत्वं सम्भवति समानकालदेशवच्छेदेन तत्तदभावनिश्चययोऽव्या-  
प्यवृत्तत्वग्रहकालीनयोगेपि मित्या विरोधित्वान् अव्याप्यवृत्तत्वाप-  
भावाभाव योगेकावच्छेदेन वृत्तेरसम्भवात् अव्याप्यवृत्तितया तादृश-  
निश्चययोर्विषयविरोधापरिहारात् । न च यदि तादृशदेशवच्छे-  
देन तदभावनिश्चयः तदवच्छेदेन विशिष्टवृद्धिं ग्राह्याभावधर्मिकाव्या-  
प्यवृत्तत्वग्रहदशायामपि प्रतिवर्धति तदा तादृशाव्याप्यवृत्तत्व-  
ग्रहदशायाभेदावच्छेदकावच्छेदेन ग्राह्याभावव्याप्यवृत्तज्ञानमपि ता-  
दृशमनुमितिं विरुध्यत्, तथा चावच्छेदकावच्छेदेनानुमितत्वव-  
च्छेदकावच्छेदेन परामशस्यैव हेतुतया तादृशयोश्च परामश-  
योर्वच्छेदकावच्छेदेन विपरीतसाध्यवृत्तज्ञानप्रतिबन्धकतया नो-  
क्तसंशयानुमितिसम्भव इति वाच्यम् । अवच्छेदकसामाना-  
धिकरण्येन हेतुमत्तानादापि देशकालरूपपञ्चतावच्छेदके बाधा-  
भाववत्तात्मरूपसम्बन्धरूपावच्छेदकत्वमवगाहमानायः अनुमित-  
धर्मिकारार्थिभरूपगमात् ।

वस्तुतो प्राह्याभावस्याव्याप्यवृत्तित्वेपि तदवच्छेदकावच्छेदेन प्राह्यावच्छेदासम्भवान् विषयविराधतावच्छेदकावच्छेदेन विशिष्टवृद्धौ तदवच्छेदेन प्राह्याभावज्ञानप्रतिबन्धकतायसिच तद्धर्मिकाव्याप्यवृत्तित्वग्रहाभावो नापेक्षितः, तादृशतद्व्याप्यवृत्तानस्य तादृशावशिष्टवृद्धिं प्रत्यपि विरोधित्वे तु तादृशाव्याप्यवृत्तान्तप्रहाभावाऽपेक्षित एव प्राह्याभावस्याव्याप्यवृत्तित्वे प्राह्यावच्छेदकावच्छेदेन प्राह्याभाववति वर्तमानस्यापि तद्व्याप्यतया विषयावरोधविग्रहात् । साध्यानवच्छेदकावच्छेदेन साध्यवति वर्तमाने यादृशदेशकालावच्छेदेन यत्र हतुस्तत्र तादृशकालावच्छेदेन तत्र साध्यामात्रं व्याप्तिर्न सम्भवतीति चेत् का क्षतिः । न हि पक्षतावच्छेदकदेशकालावच्छेदेन साध्यानुमितौ तदवच्छेदेन गृहीततादृशव्याप्तकौतुमत्तापरामर्श एव हतुस्तत्र तदवच्छेदकावच्छेदेनानुमातस्यलक्षणादव्याप्त्यसङ्कीर्णबाधस्य हेत्वाभासत्वं व्ययस्थापितवतो माणकारस्यानुमतम्, तथासति सङ्कीर्णपरामर्शाङ्गमानुमित्यसम्भवेन बाधे दोषान्तरासंकरस्य दुर्घटत्वान् । तथा चावच्छेदकदेशकालाघटितप्रतियोगिव्यधिकरणहेतुसमानाधिकरणाभावघटिता व्याप्तरापि तन्मतेऽवच्छेदकावच्छेदेनानुमितिप्रसिद्धिका, तादृशव्याप्यवर्गाहितोऽवच्छेदकावच्छेदेन हेतुमत्तापरामर्शापि विपरीतकोट्यनुमातप्रतिबन्धकत्वे प्राह्याभावधर्मिकाव्याप्यवृत्तित्वज्ञानाभावापि अपेक्षित इत्यवच्छेदकावच्छेदेन हेतुमत्तापरामर्शस्य तदनवच्छेदेन साध्यानुमितावपेक्षितत्वेपि न दर्शितरीत्या संशयानुमित्यनुपपत्तिरिति ॥

(चि०) निबन्धे तु हेत्वाभासानां फलद्वारकं लक्षणम् । अनैकान्तिकानामन्वयाह्यातिरेकाद्या काट्युपस्थापकतया संशयः फलं, विरुद्धस्य साधयविपरीतज्ञानम् । अपक्षधर्मोऽपि विरुद्धोऽन्यत्र विपरीतज्ञानसमर्थ एव बाधेऽन्यतो विपरीतज्ञाने न तु हेत्वभिमतत्वात् । नित्यो घटः कार्पण्यत्वादिति विरुद्धे बाधसङ्करोऽप्यदोषः । आसिद्धे अनैकान्तिकादिचतुष्टयज्ञानान्पालङ्घनत्वज्ञानं, बाधे पक्षधर्महेतौ व्याप्तिबाधः । प्रकरणसमे तु न व्याप्तिपक्षधर्म-

ताबाधः फलं, नाप्यलिङ्गत्वज्ञानं-व्याप्त्यादिवुद्धिस-  
त्वात् । नापि विपरीतवुद्धिः-स्वसाध्यविपरीतेनानिय-  
मात् । नापि संशयः-प्रत्येकं कांदिद्वयानुपनयात् । किन्तु  
कथमत्र तत्त्वनिर्णय इति जिज्ञासा फलम् । तथाच प्रकृत-  
साध्यहेत्वोः किं तत्त्वमिति जिज्ञासाजनिका व्याप्ति-  
पक्षधर्मनोपस्थितिः प्रकरणसमः । न ह्यनुपस्थिते प्रतिप-  
क्षे एकस्माज्जिज्ञासा किन्तु निर्णय एव ॥

(दी०) विरुद्धस्येति । साध्याभावव्याप्यस्येत्यर्थः । बाध  
इति । हेतौ प्रकृतेऽन्यत्र वा । अपक्षधर्मे च पक्षधर्मैर्बाध इति शे-  
षो वा । तथाच हेतौ व्याप्तिपक्षधर्मतान्यतरभङ्ग इत्यर्थः । प्रकृते-  
ति । प्रकृतसाध्ययोर्यौ हेतू तयोरित्यर्थः ।

(गा०) मूले अन्वयाद्यतिरेकाद्वेति । कांदिद्वयसहचरितत्वज्ञाना-  
भिश्चतकांदिद्वयव्यावृत्तत्वज्ञानाद्वेत्यर्थः । व्यवस्थितविकल्पोऽयं सा-  
धारणासाधारणभेदेन । विरुद्धस्येत्यत्र साध्यासामानाधिकरण्यरूप-  
विरोधविवक्षणंऽवृत्तेरपि विरोधतया तस्य चापक्षधर्मस्य न साध्य-  
विपरीतानुमितिः फलमित्यसङ्गातिरतोऽन्यादृशविरोधं दीधितिकृदा-  
ह साध्याभावव्याप्यस्येति ।

अपक्षधर्मविरुद्धस्य प्रकृतपक्षे साध्यविपरीतानुमापकत्वासंभवे-  
पि न क्षतिः । साध्यविपरीतानुमितौ प्रकृतपक्षकत्वाविवक्षणादित्याह  
मूले अपक्षधर्मोपीति । अन्यत्र-प्रकृतपक्षाभिज्ञे स्वाधिकरणे, ह्येते  
धन्दिमान्धूमादित्यादौ हदत्वादिहेतोः पक्षे साध्यविपरीतज्ञानसंभवे-  
पि अविरुद्धधूमादेर्न नत्फलमिति नातिप्रसङ्गः । यस्य तत्फलं स  
विरुद्ध एवेत्याह बाध इति । साध्याभावसाधकबाधितहेतौर्लक्ष्यतयो-  
क्तफलघाटितविरुद्धलक्षणातिव्याप्तिशङ्कां निराकरोति नित्य इति ।  
घटो नित्य इति अभिधाने अकारप्रश्लेषेणानित्यत्वसाध्यकत्वस्रमः  
स्यादिति प्रथमं नित्यत्वसाध्यकत्वोत्कीर्तनम् । असिद्ध इत्यादि ।  
व्यभिचारादिदोषचतुष्टयं ज्ञानान्यमात्राधीनं फलतः तज्ज्ञानानधीनं  
अलिङ्गत्वज्ञानं-असाधकत्वज्ञानं असिद्धदोषस्य ज्ञातस्य फलमित्यर्थः ॥

तथा च तादृशदोषवस्त्वमसिद्धहेत्वाभासलक्षणमिति भावः ।

पक्षधर्मं हेतावित्यत्र हेतुपदस्य प्रकृतहेतुपरत्वेऽपक्षधर्मव्याप्य-  
प्रकृतहेतुकबाधस्थले व्याप्यभावसिद्धिरूपतत्फलसंभवात् फलघ-  
टितलक्षणाव्याप्तिरतो हेतुपदस्य प्रकृताप्रकृतसाधारणहेतुमात्रपरतां  
दीधितिकृदाह हेतौ प्रकृते अन्यत्र वेति । तथा च ह्ये वाह्निमान्धू-  
मादित्यादावपि साध्याभाववत्पक्षरूपबाधघटितेन तद्गुणित्वहेतुना  
द्रव्यत्वादिरूपहेत्वन्तरे व्याप्यभावानुमितिसंभवाल्लक्षणसमन्वय  
इति भावः । यद्यपि प्रकृतहेतौ तत्फलमिति तत्फलकत्वं न बाधित-  
हेताल्लक्षणम्, तथापि तत्फलकदोषवस्त्वं तल्लक्षणमिति नानुपपत्तिः ।  
हेतुपदस्य प्रकृतसाधारणहेतुपरत्वे तदुपादानमफलमव्याघर्तकत्वा-  
दिति पक्षधर्मं व्याप्तिबाध इत्येवोच्येत अतः प्रकृतहेतुपरमेव तद्व्या-  
प्यमित्याशयेनापक्षधर्मप्रकृतहेतुकबाधस्य फलान्तरं पूरयति अपक्ष-  
धर्ममिति । अत्र प्रकृतहेत्वर्थकं हेताविति पूर्वोक्तमानुपजनीयम् । एत-  
त्कारणे फलाननुगमात्तद्वटितलक्षणाव्याप्तिमाशक्यान्यतरत्वेन फला-  
नुगमे मूलाभिप्राय इति दर्शयति तथा चेति । हेताविति । प्रकृत इ-  
त्यादि । व्याप्तिभङ्गे साध्ये साध्याभाववत्पक्षवृत्तित्वं हेतुः पक्षस्य सा-  
ध्याभाववस्त्वेनैव निवेशः न तु पक्षतावच्छेदकस्यापि तत्र प्रवेश इति  
न व्यर्थविशेषणता । पक्षधर्मताभङ्गे साध्ये पक्षनिष्ठाभावप्रतियोगिसा-  
ध्यव्याप्यत्वं हेतुः, अत्रापि साध्यस्य तादृशाभावप्रतियोगित्वेनैव नि-  
वेशः हेतुद्वयमेव बाधघटितमिति बाधस्यान्यतरफलकत्वमुभयत्र ।

मूले व्याप्यादिवुद्धिसत्त्वादिनि । सङ्गतोरपि विरोधिपरामर्श-  
शार्था सत्प्रतिपक्षत्वात् तत्र तद्व्याप्तिपक्षधर्मताप्रतिपत्तिसत्त्वादिभ्यर्थः ।  
तथाच प्रकरणसमदोषस्य व्याप्यादिविरहोप्रायकत्वासंभवादिति  
भावः । विपरीतबुद्धिः—स्वसाध्याभावानुमिति, सत्प्रतिपक्षहेतोः फ-  
लमिति शेषः । स्वसाध्यविपरीतेनानियमादिनि । धूमदिहेतावेत्या-  
द्यभावव्याप्यत्वाभावादित्यर्थः । संशय इति । क्रोटिद्वयोपस्थितिद्वि-  
रकसाध्यसंशय इत्यर्थः । क्रोटिद्वयानुपनयादिनि । स्वेन स्वसाध्य-  
स्यैवोपस्थापनादिति भावः । इति जिज्ञासेति । एतादृशतत्त्वानर्णयो-  
पायेच्छाफलिका जिज्ञासेत्यर्थः । अनयोः किं तत्त्वमिति जिज्ञासेति  
यावत्, अतो नाग्रिमग्रन्थविरोधः ।

ननु स्वस्वव्याप्यादिमत्तयोपस्थितयोर्हेत्वोरन्यतरसमीचीनत्व

एव जिज्ञासा, तद्वक्ष्यति-‘अत्र हेतुः समीचीनत्व’ इति। तथाच प्रकृत-  
साध्यहेत्वोरिति यथाऽनुत्प्रसंगतामत्यतो दीधितिकृत्तेतुद्वयार्थकत-  
या तद्व्याचष्टे प्रकृतसाध्ययोरिति ।

किं तस्वमिति मूलस्य क समीचीन इत्यर्थः । एतादृशजिज्ञासा-  
प्रयोजकत्वं समीचीनत्वसंशयादिसाधारणमनस्तद्वारणाय पक्षधर्म-  
तोपस्थितिरिति । उदात्तानव्याप्त्याद्युपस्थितिवारणाय विशेषणद-  
लम् । न च व्याप्त्यादेरनुगमात् सर्वसाधारणरूपेण तदुपस्थितान-  
वेशासंभवात् विशिष्य प्रकृतसाध्यतद्भावव्याप्त्याद्युपस्थितिवि-  
शम्यावश्यकत्वं जनकान्तैयर्थ्योमान् वाच्यम् । अनुमितचरमका-  
रणत्वेन व्याप्त्याद्यन्तरापस्थितिसाधारणेन तन्निवेशसम्भवान् यादृ-  
शपरामर्शसहकारेण यादृशपरामर्शस्योक्ताजिज्ञासाजनकत्वं तादृश-  
परामर्शसहिततादृशपरामर्शनिवेशान् जिज्ञासास्वरूपयोरर्थैकतरप-  
रामर्शदशार्था नानिप्रसङ्गः प्रकरणसम इति । दोष इति दोषः । प्रक-  
ृतसाध्यवत्तापरामर्शतद्भावव्याप्यवत्तापरामर्शयोरिज्ञासाजनने मि-  
थः सहकारितां व्यवस्थापयति न ह्यनुपस्थित इति । असतीत्यर्थः ।  
प्रतिपक्षे-विरोधपरामर्शान्तरे, एकस्मान्-परामर्शात्, निर्णयः-एक-  
तरसाध्यस्य एकतरसमीचीनत्वस्य वा निर्णयः, फलोपधानगर्भदृश-  
णमेकपरामर्शदशार्था नानिप्रसक्तमित्येतत्परता न नहीत्यादेः जिज्ञा-  
सोपधानस्यानियमेन तद्वद्वितलक्षणस्याध्याप्त्याविवक्षणासंभवात् ॥

( चि० ) अथ ज्ञातुमिच्छा जिज्ञासा सा च ज्ञाने-  
ष्टसाधनताज्ञानात् संशयाद्वेति कथं तेन विना विरो-  
धिसाधनज्ञानमात्रादिति चेन्न ।

असति प्रतिपक्षे न जिज्ञासा सति सेत्यन्वयव्यति-  
रेकाभ्यां प्रकरणसमस्यापि जिज्ञासाकारणत्वात् । न  
चानैकान्तिकातिव्याप्तिः । तत्र हि संशयद्वारासाध्यं  
जिज्ञासा, अत्र तु हेतुसमीचीनत्व इति । ननु पराम-  
र्शयोरैकदानुत्पादात् कथं प्रतिरोधः ? क्रमोत्पन्नयोरैक-  
दाऽसत्त्वादिति चेन्न । एकानन्तरमपरहेतुव्याप्तिपक्षध-

र्मताज्ञानाभ्यामग्रिमव्याप्तिसिधिशिष्टज्ञानोत्पत्ति काले पू-  
र्षपरामर्शनाशात् । न चोभयहेतुव्याप्तिसिधर्मताज्ञा-  
नानां परस्पराप्रतिबन्धात् परामर्शोत्पाद इति वाच्य-  
म् । व्याप्त्यादिज्ञानचतुष्टययोगपद्याभावात् ।

यत्तु व्याप्तिसिद्धयसंस्कारोद्बोधकहेतुद्वयज्ञानयोः पर-  
स्परप्रतिबन्धात् नोभयव्याप्तिस्मृतिरिति दूषकताषी-  
जम् । तन्न । व्याप्तिस्मृतिं विना सत्प्रतिपक्षाभावात् वा-  
दिभ्यां व्याप्त्युद्भावनाद्येति । सैवम् । हेतुद्वयसमूहाल-  
म्बनाद्युपपदुभयव्याप्तिस्मृताद्युभयपरामर्शरूपं ज्ञान-  
मुत्पद्यते अत एकदा विरुद्धकार्यद्वयकारणात्प्रैकमपि  
कार्यमुत्पद्यते । तादृशपरामर्शश्च स्वार्थानुमाने प्रत्य-  
क्षादितः, परस्य तु वाच्युपन्यस्तन्यायोत्थापितप्रमा-  
णात् । अस्य केवलान्वयिन्यपि सम्भवः घटोऽभिधेयः  
प्रमेयत्वादित्यत्राभिधेयत्वं घटनिष्ठात्यन्ताभावप्रतियो-  
गि जात्यन्यत्वे सति घटमात्रधृत्यन्यधर्मत्वात् घटान्यो-  
न्याभाववत् पदरूपवच्च, घटनिष्ठात्यन्ताभावाऽभिधे-  
यत्वप्रतियोगिकः घटवृत्तिनित्याभावत्वात् घटनिष्ठा-  
न्योन्याभाववादिति विशंपादर्शनदशायाम् । न च पक्षै-  
क्यमपि तन्त्रम्, विरोधस्यैव दूषकत्वेऽधिकस्य व्यर्थत्वात् ॥

इति सत्प्रतिपक्षचिन्तामणिः ॥

( दी० ) संशयादिति । तज्जन्यदुःखोत्सारणरूपेष्टमाधन-  
ताज्ञानान् अन्यत्र चेटान्तरमाधनताज्ञानाज्ज्ञानेच्छेति भेदेन वि-  
कल्पोपन्यासः । अमतीत्यादि । हेतुसमीचीनत्वासर्माची-

नत्वसंशयजन्यदुःखाभावरूपेष्टसाधनताज्ञानद्वारेण जिज्ञासो-  
पयोगित्वादित्यर्थः । उत्पत्तिकाले-उत्पत्तिपूर्वकाले । व्याप्तिप-  
क्षधर्मताज्ञानयोरुत्पादक्रमानियमाहुभयोर्नाशकत्वमुक्तम् । उत्प-  
त्तावेत्र वा तयोरन्वयः । यत्र च व्याप्तिपक्षधर्मतयोः समुहालम्ब-  
नं तत्र द्वितीयपरामर्शोत्पत्तिकाल एव प्रथमपरामर्शनाशः । अस्य-  
निरुक्तमत्प्रतिपक्षितत्वस्य । जात्यन्येति । सत्ताकम्बुग्रीवादिम-  
ष्वादावेकैकस्य व्यभिचाराद्विशिष्टोपादानम् । घटानिष्ठेति । घट-  
निष्ठात्यन्ताभावत्वेन सामान्यतः पक्षत्वान्न बाधाश्रयामिद्धी ।

नन्वाद्यस्य समवेतत्वादाँ द्वितीयस्य घटाभावादाँ व्यभिचार  
इत्यत आह विशेषादर्शनेति ।

(गा०)नान्वष्टसाधनताज्ञानात्संशयाद्वेति विकल्पोऽसङ्गतः ज्ञानगो-  
चरेच्छादशार्यां तादृशेष्टसाधनताज्ञानस्य सर्वत्रैव हेतुतया संशयकल्पे  
तत्कल्पव्यवच्छेदायां गात् इत्यत इष्टभेदाभिप्रायकतया विकल्पं सङ्गम-  
यति संशयजन्य इति । संशयजन्यदुःखस्य उत्सारणं कारणाभूत-  
संशयविघटनेनानुत्पादः तद्रूपं यदिष्टं तत्साधनताज्ञानादित्यर्थः ।  
एवं च मूलोक्तसंशयस्य जिज्ञासाहेतुत्वं दुःखं जनयित्वा तद्भावो-  
पस्थानेन तद्भावेच्छासंपादनद्वारेति स्फुटीकृतम् । अन्यत्र-संशया-  
भावदशायाम् । इष्टान्तरेति । व्यवहाररूपेत्यादि । तथाच मूलं इष्टपदं  
तद्विशेषपरमित्यर्थः । ज्ञानेच्छा-एकतरकोटिनेश्रयच्छा ।

प्रतिपक्षसंबलनस्य जिज्ञासायामतिव्यवहितस्यान्यथासिद्ध-  
अकारणत्वात् जिज्ञासाहेतुत्वादिति मूलं तत्प्रयोजकत्वार्थकतया द्वारं  
प्रदर्शयन् व्याचष्टे हेत्विति । समीचीनत्वं प्रमितव्याप्तिपक्षधर्मताक-  
त्वं स्वसाध्यानुमित्यौपयिकप्रमात्मकपरामर्शविषयत्वमिति यावत् ।  
तत्संशयश्च परामर्शप्रामाण्यसंशयपर्यवसित इति बोध्यम् । अनैका-  
न्तिकातिव्याप्तिरिति मूलं यद्यप्यनैकान्तिकत्वोपस्थितेव्याप्तिपक्षधर्म-  
तोपस्थितत्वाभावात्प्रैतादृशशंकावसरस्तथापि तदुपस्थितेऽपि उदा-  
सीनव्याप्त्यादिविषयकत्वसम्भवात् तत्संगतिः । संशयद्वारा-साध्य-  
संशयद्वारा ।

युगपत्परामर्शद्वयानुत्पादेऽपि क्रमिकपरामर्शद्वयसंबलनात्प्रतिरोध

इति शङ्कते क्रमेति । एकपरामर्शान्तरमपरपरामर्शजनकव्याप्तिपक्ष-  
धर्मताज्ञानयोः क्रमेणैवोत्पत्तेः, तथाच प्रथमपरामर्शचतुर्थक्षण एव  
परामर्शान्तरोत्पत्तिः तदानीं च पूर्वपरामर्शनाशो नोत्पद्यते अपि तु  
स्वद्वितीयक्षणात्पश्चादशेषगुणानुत्पीयक्षण एवेति उत्पत्तिकाल-  
पदं तत्पूर्वकालपरतया व्याचष्टे उत्पत्तीति । तदा नाशादित्यनस्त-  
दा नाशोत्पत्तिरौत्सर्गिकीत्याशयेनेदं व्याख्यानम्, तदा नाशसस्वार्थ-  
कत्वे यथाश्रुतमेव सङ्गच्छते अनन्तरोत्पन्नस्यैव गुणस्य नाशकतयो-  
भयोर्व्याप्तिपक्षधर्मताज्ञानयोरैकत्र पूर्वज्ञाने नाशकत्वासम्भवात्पृथक्-  
स्थलीयनाशकत्वाभिप्रायकतया ज्ञानाभ्यां विनाशादिति मूलं संगमय-  
ति व्याप्तीति । उत्पादककमानियमादिति । व्याप्तिज्ञानानन्तरमेव पक्षधर्म-  
ताज्ञानं पक्षधर्मताज्ञानानन्तरमेव व्याप्तिज्ञानमुत्पद्यत इति नियमाभा-  
वादित्यर्थः । उभयोरनाशकत्वमुक्तमिति । उक्तज्ञानयोर्यज्ज्ञानं प्रथमतो  
यत्रोत्पद्यते तत्र तस्य नाशकत्वादिति भावः । विशिष्टज्ञानोत्पत्तिकाल  
इत्यत्रोत्पत्तौ तादृशज्ञानयोर्यहेतुत्वेनान्वये एकत्रैव उभयहेत्वन्वययोग्य-  
ता निर्वहतीति किं स्थलभेदानुसरणेनेत्याशयनाह उत्पत्तायैवेति ।  
व्याप्तिपक्षधर्मताविषयकैकज्ञानस्थले परामर्शयोर्यौगपद्यं न सम्भव-  
तीति स्वयमाह यत्र चेति ।

उभयहेतुव्याप्तिज्ञानपक्षधर्मताज्ञानानामिति । परामर्शद्वयहेतुव्या-  
प्तिपक्षधर्मताज्ञानचतुष्टयस्येत्यर्थः । परस्परप्रतिबन्धात्-एकसत्त्वस्या-  
परसत्त्वाविघटकत्वात् । परामर्शोत्पाद इति । व्याप्त्यादिज्ञानचतु-  
ष्टयाधीनस्यैकदा समूहालम्बनरूपस्याविरलक्रमेण बोभयव्याप्यवत्ता-  
ज्ञानस्योत्पाद इत्यर्थः । विशिष्टपरामर्शयोरैकदानुत्पादस्तृतीयक्षणे  
च विनाशः नेतरज्ञानस्य तन्निष्पन्न इत्यभिमाननेयमाशङ्का । अभिमान  
निराकरोति व्याप्त्यादीति । यौगपद्याभावात्-युगपदवस्थानासंभ-  
वात्, ज्ञानमात्र एव उक्तनियमादिति भावः । परस्परप्रतिबन्धात्-  
परस्परजन्यव्याप्तिज्ञानप्रतिबन्धकत्वात् ।

समूहालम्बनपक्षधर्मताद्वयज्ञानात्समूहालम्बनरूपं व्याप्तिद्वयसम-  
रणं ततः समूहालम्बनमुभयव्याप्यवत्ताज्ञानं प्रतिरोधप्रयोजकमिति  
समाधत्ते मैवमिति । स्वयं निर्वह्यमाणस्य नित्यसत्प्रतिपक्षदोषस्य  
साध्याभावव्याप्यवत्पक्षद्विरूपस्य, केवलान्वायसाध्यक साध्याभा-  
वाऽप्रसिद्धाऽसंभवात् ।



अस्येति मूलं निरुक्तव्यवहारौपयिकपरामर्शसंयलनात्मकसत्प्र-  
तिपक्षत्वपरतया व्याचष्टे अस्येति । अभिधेयत्वे द्वित्रिवावच्छिन्नभाव-  
प्रतियोगित्वसाधारणरूपेण घटनिष्ठाभावप्रतियोगित्वज्ञानस्य विरो-  
ध्यविषयकत्वेन घटेऽभिधेयत्वज्ञानाप्रतिबन्धकतया तत्सामान्या ना-  
भिधेयत्वानुमानप्रतिरोध इत्यभिधेयत्वमित्यादिग्रन्थस्याभिधेयत्व-  
त्वपक्षकघटनिष्ठाभावप्रतियोगितावच्छेदकत्वसाध्यकजात्यवृत्तित्ववि-  
शिष्टघटमात्रवृत्तितानवच्छेदकत्वलिङ्गकानुमाने तात्पर्यम् । दृष्टान्तौ  
पि घटान्योन्याभावत्वं पटरूपत्वं च ।

दीधितौ 'सत्ता कंचुग्रीवादिमन्वादीति' यथाश्रुतमूलानुसारेण  
यथाविवक्षिते तु सत्तापदं सत्तात्वादिपरम् । एकैकम्येति । केवल  
विशोकेवलविशोपणयोरित्यर्थः । ननु घटनिष्ठान्यन्ताभाव इत्यनेन  
प्रसिद्धघटत्वाद्यभावविवक्षणे तत्राभिधेयत्वप्रतियोगिकत्ववाधास्य सा-  
धनसम्भवः अभिधेयत्वाभावस्य चाप्रसिद्ध्या न पक्षत्वसम्भव  
इत्याशङ्कां निरसितुमाह घटनिष्ठेति । उभयमतप्रसिद्धेनेत्यादिः । सा-  
मान्यतः—सामान्यरूपेण । बाधेति । सामानाधिकरण्यमात्रेण साध्य-  
सिद्धेरुद्देश्यत्वान्नाशतो बाधा दापः, अभावस्य कस्यचिदभिधेयत्वप्र-  
तियोगिकत्वमपीति विवादे पक्षतावच्छेदकावच्छेदेन बाधो दुर्नि-  
श्चयः पक्षतावच्छेदकप्रसिद्धयैव नाश्रयासिद्धिरित्यर्थः ।

ननु स्वरूपसम्बन्धेनाभिधेयत्वत्वावच्छिन्नसाध्यकानुमितौ पक्ष-  
निष्ठाभावे तत्सम्बन्धावच्छिन्नत्वविशोपिताभिधेयत्वत्वावच्छिन्नप्रति-  
योगिताकत्वानुमितिरेव विरोधिनी तादृशं च साध्यमप्रसिद्धम्, न  
च घटनिष्ठस्वरूपसम्बन्धावच्छिन्नप्रतियोगिताकाभावत्वेन पक्षत्वा-  
दुद्देश्यसिद्धिरिति स्वरूपसम्बन्धावच्छिन्नगगनाद्यभावस्य संयो-  
गसम्बन्धावच्छिन्नाभिधेयत्वत्वावच्छिन्नभावसमनैयत्येनाभिन्नतया  
सिद्धसाधनस्य दुर्वारत्वादिति चेत् । सत्यम्, स्वरूपसम्बन्धावच्छिन्ना-  
यां घटनिष्ठाभावप्रतियोगितायां घटनिष्ठान्त्याभावप्रतियोगितात्वेन  
हेतुना घटनिष्ठानाभिधेयत्वभेदप्रतियोगितादृष्टान्तेनाभिधेयत्वत्वाव-  
च्छिन्नत्वानुमाने तात्पर्येण सामञ्जस्यम् ।

मूले विशेषादर्शनदशायामिति । व्यभिचारिण्यपि एतादृशहेतौ  
व्यभिचाराग्रहदशायामित्यर्थः । केवलान्वयिण्यपि सम्भव इत्यने-  
नान्वयः ।

व्यभिचारस्यलं दर्शयन्नेतत्कथनप्रयोजनमाह दीधिति नन्विति ।  
आद्यस्य-जात्यन्यत्वं इत्यादि प्रथमानुमानहेतोः, द्वितीयस्य-घट-  
वृत्तित्यादि द्वितीयानुमानहेतोः ॥

( दी० ) वस्तुतां घटो नाभिधेयः कम्बुग्रीवादिमत्त्वादि-  
त्यादिव्यतिरेकिणा सत्प्रतिपक्षः सम्भवसेव, व्यापकाभावेनाप-  
सिद्धस्यापि व्याप्याभावस्य सिद्धयभ्युपगमान्, प्रत्येकपदार्थप्रसि-  
द्धौ तादृशप्रतिज्ञाद्युपपत्तेर्विशिष्टस्य वाक्यार्थत्वान् । सत्प्रतिपक्षस्तु  
साध्याभावव्याप्यवान् साध्यवदन्यत्वव्याप्यवांश्च पक्षः पक्ष-  
निष्ठौ साध्याभावसाध्यवद्भेदव्याप्यौ इत्येवमादिः प्रत्येकमेव ।

विभाजकन्तु प्रकृतपक्षसाध्यवैशिष्ट्यग्रहविरोधित्वे सति प्र-  
कृतपक्षसाध्यग्रहाविरोधिप्रकृतपक्षसाध्यवैशिष्ट्यग्रहविरोधिरूपो-  
न्नायकत्वम् । तदुन्नायकत्वञ्च यादृशविशिष्टविषयत्वेन परामर्शस्या-  
नुमितिजनकत्वं तत्रम् । तच्च साध्याभावव्याप्यवत्पक्षादिकम् । अ-  
साधारणविरोधयोरन्यतरस्य प्रतिपक्षविधया दोषत्वपक्षे प्रकृत-  
साधने प्रकृतसाध्यव्यापकाभावप्रतियोगित्वाद्यनवगाही पराम-  
र्शो ग्राह्यः । अत्र सत्यन्तेन सत्प्रतिपक्षोन्नायकस्य अविरोध्यन्तेना-  
श्रयासिद्ध्याद्युन्नायकस्य, विरोध्यन्तेन वह्निव्याप्याभावे साध्ये  
वह्निव्याप्यवत्पक्षात्मकस्य बाधस्य व्युदासः । संगृह्यते चानेन  
काश्चनमयवह्निमानित्यादौ वह्न्याद्यभावव्याप्यहृदन्वादिमान प-  
क्ष इति । सत्प्रतिपक्षे च यथामिद्धान्तं पञ्चावयवादिप्रयोग-  
मिच्छन्ति । अयं हेतुः साध्यव्यभिचारवानित्यादिवदयं पक्षः सा-  
ध्याभावव्याप्यवानित्यादिकमुद्गावनं पुनरुचितं प्रतिभाति ॥

इति सत्प्रतिपक्षदीधितिः ॥

(गा०) प्रतियोगित्वादिप्रकारकवाधवद्भेर्विशिष्टबुद्धिविरोधिता-

या नद्यैरनभ्युपगमात्, तथासति तत्सम्बन्धसम्बन्धादिप्रकारकबुद्धे-  
रपि विरोधापातात् नोक्तानुमानेन घटोऽभिधेयः प्रमेयत्वादित्यनु-  
मानप्रतिरोधसम्भव इति स्वयमभिधेयत्वरूपप्रतियोगिप्रकारेणाभा-  
वानुमानमेव मूलकृता साध्याप्रसिद्धा उपेक्षितमपि प्रतिरोधकतया  
व्यवस्थापयति वस्तुत इति । साध्याऽप्रसिद्ध्याऽन्वय्यनुमानात्पटा-  
दिसाधारणद्रव्यत्वादेः पटादौ व्यभिचारग्रहसम्भवेन व्यतिरेकितया-  
पि साधकतायाः सुघटत्वाभावेन पक्षमात्रवृत्तिकंबुग्रीवादिद्वयतिरे-  
क्यादरः । अभावसाध्यकव्यतिरेकितया साध्यप्रसिद्धेरनपेक्षां दर्श-  
यति व्यापकाभावेनेति । पटादावभिधेयत्वादिद्वयापकतया गृहीतस्य  
कंबुग्रीवादिमत्त्वाभावस्याभावेन कंबुग्रीवादिमत्त्वादिनेत्यर्थः । अप-  
सिद्धस्यापि प्रतियोगितया अभिधेयत्वादिकं प्रकारीकृत्य अज्ञातस्या-  
पि व्याप्याभावस्य व्याप्यतया गृहीतमभिधेयत्वादिकं प्रकारी-  
कृत्य वस्तुभूतस्याभावान्तरस्यापि सिद्ध्युपगमादप्रसिद्धसाध्यस्या-  
नुमानस्यैकदेशिनामेवानुमततया अभ्युपगमोक्तिः कंबुग्रीवादिमत्त्वा-  
भावस्य वास्तवाभिधेयत्वव्यापकताविरहात् अवस्तुभूताभिधेयत्वा-  
भावस्यानुमित्याऽवगाहनासम्भवान् प्रसिद्धपटत्वाद्यभावस्य व्या-  
प्यतया गृहीताभिधेयत्वप्रतियोगिकत्वाभावाद्यापकाभावेनेत्यादेर्यथा-  
श्रुतस्यासंगतिर्बोध्या । व्यवहृत्स्यत्वविशिष्टाप्रसिद्धावपि न विशिष्टा-  
र्थपरप्रतिज्ञाद्यसम्भव इत्याह प्रत्येकपदार्थप्रसिद्धैवेति । तावतैव  
भ्रमात्मकस्य व्यवहारोपयोगिविशिष्टज्ञानस्य सम्भवात् विशिष्टज्ञानं  
विनापि तत्तद्विशेष्यांशे तत्तद्विशेषणायगाहित्वेन तात्पर्यघटकप्रतीते-  
र्ज्ञानेन विशिष्टबोधकवाक्यप्रयोगसम्भवाच्चेति भावः । मूलकृता  
सत्प्रतिपक्षहंतुक्षोपानभिधानात्स्वयं तान्दर्शयति सत्प्रतिपक्षस्त्विति ।  
सत्प्रतिपक्षहंतादोषस्त्वित्यर्थः । तुकारेण मूलनिरुक्तसत्प्रतिपक्षव्य-  
वहारविषयतावच्छेदकरूपस्य दोषत्वव्यवच्छेदः । व्याप्यवान्-व्या-  
प्यविशिष्टः, पक्षनिष्ठौ-आधेयतया पक्षविशिष्टौ । एवमादिरिति ।  
आदिपदादाधेयतासम्बन्धेत प्रकृतपक्षसाध्यकप्रकृतसाध्याभाषादिप-  
क्षकानुमितिजनकपरामर्शविषयप्रकृतपक्षव्याप्यविशिष्टप्रकृतसाध्या-  
भाषादिपरिग्रहः । पक्षे साध्याभाव इत्यादि बाधबुद्धेरपि पक्षे साध्या-  
नुमितिविरोधितया तादृशबाधेन्नायकस्यापि परामर्शस्यानुमिति-  
विरोधित्वेन तद्विषयस्यापि सत्प्रतिपक्षताचित्यात् । अत एव सा-

ध्यतद्भावयोराधेतया पक्षव्याप्यवसाहानसंघलनदशायां पक्षे साध्यं साध्याभावो वेति कोटिविशेष्यकसंशयरूपानुमितिः प्रत्येकमेवेत्यनेन तावत्समुदायस्य सत्प्रतिपक्षविभाजकत्वासंभवो दर्शितः ।

नन्वेवं प्रत्येकरूपस्याव्याप्त्या विभाजकत्वासम्भवात्सर्वसाधारणं किमेतद्विभाजकमित्याकांक्षायां तादृशं विभाजकं रूपमाह विभाजकं त्विति । सर्वत्र प्रकृतेति पक्षसाध्ययोर्द्वयोरंवाप्तेति । प्रकृतपक्षतावच्छेदकावच्छिन्नं प्रकृतसाध्यतावच्छेदकावच्छिन्नप्रकारकानुमितिव्यव्यापकप्रतिषध्यतानिरूपितप्रतिषन्धकतावच्छेदिका सती विशिष्टपक्षविशिष्टसाध्यग्रहत्वव्यापकप्रतिषध्यतानिरूपितप्रतिषन्धकतानवच्छेदकनिरूपकपक्षसाध्यवैशिष्ट्यग्रहप्रतिषन्धकतावच्छेदकविषयतावच्छिन्नानुमितिनिष्ठजन्यतानिरूपितजनकतावच्छेदिका यादृशविशिष्टानिरूपितविषयिता तादृशत्वमित्यर्थः । तादृशी च बहुव्ययव्याप्यविशिष्टग्रहनिरूपितविषयतेति तत्र लक्षणसमन्वयः । साध्याभावव्याप्यविशिष्टपक्षविषयतायाः साध्यानुमितिप्रतिषन्धकतावच्छेदकतया तद्वदनुमितिजनकतावच्छेदकविषयताकसाध्याभावव्याप्यवत्पक्षादावतिव्याप्तिवारकतया सत्यन्तं सार्थक्यिष्यते । तत्र निरुक्तवैशिष्ट्यग्रहप्रतिषन्धकतावच्छेदकविषयताकत्वरूपविरोधित्वान्तार्थस्य उन्नायकविषयविशेषणत्वे विषयताभागस्य द्विधा निवेशे गौरवात् उन्नायकताघटकविषयतायामेव प्रतिषन्धकतावच्छेदकत्वं विशेषणं दत्तम् । पक्षतावच्छेदकवैशिष्ट्यानिवेशव्यावृत्तिः पूर्ववत् । उक्तप्रकारताशालिग्रहनिरूपितप्रतिषन्धकतामात्रनिवेशे साध्याभावव्याप्यवसाहानस्यापि समूहालम्बनसाध्यग्रहरूपसाध्याभावव्याप्यव्याप्याभावादिमत्वप्रतिषन्धकतया नोपदर्शितसत्प्रतिपक्षाप्रायकव्यावृत्तिरिति तादृशप्रकारताकानुमितिव्यव्यापकप्रतिषध्यतानिरूपितप्रतिषन्धकतानिवेशः । तादृशप्रकारताशालिदोषजम्बहानमाहार्यज्ञानं प्रति च साध्याभावव्याप्यवसाहानस्याप्रतिषन्धकतया सत्प्रतिपक्षस्यैवासंग्रह इति ज्ञानत्वमुपस्थाप्यनुमितित्वनिवेशः । ह्रदः काञ्चनमयवह्निमान्काञ्चनमयह्रदो वह्निमानित्यादौ सङ्ग्राह्यस्य बहुव्ययव्याप्यविशिष्टह्रदादेः ज्ञानस्य प्रतिषन्धकतावच्छेदककोटी साध्यतावच्छेदकादिघटककाञ्चनमयत्वादिविषयताया अनिवशासद्दृष्टितपक्षतावच्छेदकविशिष्ट साध्यतावच्छेदकविशिष्ट-

वृषैशिष्ट्यग्रहत्वं नोक्तज्ञानप्रतिबध्यतावच्छेदकमित्यव्याप्तिः स्यादतः  
 स्वरूपसम्बन्धरूपमवच्छेदकत्वं परित्यज्य व्यापकत्वं प्रतिबध्यता-  
 विशेषणम् । अत एवोक्तस्थले आश्रयासिद्ध्याद्युप्रायके विशिष्टपक्ष-  
 मात्रग्रहत्वावच्छिन्नविरोधिन्यपि विशिष्टपक्षविशिष्टसाध्यवैशिष्ट्य-  
 विषयकानुमितिव्यापकप्रतिबध्यताघटितविरोधिताशालिनि का-  
 ञ्चनमयत्वाभावव्याप्यविशिष्टहृदादौ सत्यन्तदलस्य निरुक्तसाध्यवै-  
 शिष्ट्यप्रतिबन्धकतावदनुमितजनकतावच्छेदकविषयताकत्वरूपवि-  
 रोध्युप्रायकत्वस्य च सत्त्वेनातिव्याप्तिः स्यादिति अविरोध्यन्तविशे-  
 षणम् । एतच्च संगृह्यते इत्यादिना स्वयमेव वक्ष्यते । उन्नयेतया  
 विशिष्टविषयऽविरोधित्वविशेषणं यथाश्रुतशब्दलभ्यं तदर्थस्तादृश-  
 विषयताकान्यत्वं तन्निवेशेऽधिकविषयतादिनिवेशादौरवं काञ्चनम-  
 यो हृदो वह्निमानित्यादौ काञ्चनमयत्वाभाववद्भ्रदादिरूपाश्रयासिद्धि-  
 भेदस्य सत्प्रतिपक्षदोषोन्नयवन्हाभावविशिष्टहृदादिरूपवाधेऽसत्त्वेना-  
 व्याप्तिश्चेति उन्नयेतावच्छेदकाविशिष्टवाधविषयतायां विशिष्टपक्षादि-  
 ग्रहप्रतिबन्धकतानवच्छेदकत्वनिवेशः । उक्तस्थले बाधग्रहस्यापि  
 अनुमितिरूपविशिष्टपक्षादिग्रहविरोधनया अव्याप्तितादवस्थयमिति  
 विशिष्टपक्षग्रहत्वव्यापकत्वनिवेशः । विशिष्टपक्षग्रहत्वपर्याप्तावच्छेद-  
 कताकत्वस्य प्रतिबध्यतायां निवेशे काञ्चनमयरजतमयहृदो वह्निमा-  
 नित्यादौ आश्रयासिद्ध्युप्रायके काञ्चनमयत्वाभावव्याप्यहृदादावति-  
 व्याप्तिः रजनमयत्वघटितपक्षतावच्छेदकविशिष्टग्रहत्वस्य तज्ज्ञान-  
 प्रतिबध्यतानवच्छेदकत्वात्तः तदुपेक्ष्य तादृशग्रहत्वव्यापकतायाः  
 तत्र निवेशः । अत एव हृदो वह्निमानित्यादौ हृत्वादिपक्षनावच्छे-  
 दकत्वविशिष्टविषयकग्रहत्वस्य केवलस्य कस्यापि प्रतिबध्यतानवच्छे-  
 दकत्वेपि नाप्रसिद्धिः । न च तादृशग्रहत्वव्यापकप्रतिबध्यतानवच्छे-  
 दकत्वविशिष्टविषयतानिवेशेपि कस्या अपि विरोधिज्ञानप्रतिबध्यता-  
 याः हृद इति निर्धर्मितावच्छेदकज्ञानसाधारणतादृशग्रहत्वव्यापक-  
 त्वासम्भवात्तथाविधप्रतिबध्यत्वाप्रसिद्धिः विशिष्टविषयकानुमिति-  
 त्वव्यापकतानिवेशे तादृशानुमितित्वस्य निर्धर्मितावच्छेदकज्ञाना-  
 बुत्तित्वेपि हृदो वह्निमान्हृदो घटवानित्यादिनानाप्रकारकानुमितिवेव  
 हृदत्वादिविशिष्टविषयकानुमितित्वसत्त्वात् तादृशसकलानुमितीनां  
 कस्यचिज्ज्ञानस्य प्रतिबध्यत्वासम्भवेन तादृशानुमितित्वव्यापकप्रतिब-

ध्यता न प्रसिद्धतीति वाच्यम् । कामिनीजिह्वासादिप्रतिबध्यताया एव तथाविधानुमितित्वादिव्यापिकायाः प्रसिद्धः ।

वस्तुतस्तु विरोधित्वघटकप्रतिबध्यतायामेव पक्षतावच्छेदकाद्विशिष्टविषयकानुमितित्वाव्यापकत्वनिवेशात् प्रसिद्धिरिति पूर्वमेवावेदितम् । एतेन यत्र कामिनीत्वस्य पक्षतावच्छेदकता तत्र तद्विशिष्टविषयकानुमितित्वादेः कामिनीजिह्वासाप्रतिबध्यत्वाव्याप्यत्वेषु न क्षतिः ।

अथोन्नये विशिष्टपक्षादिप्रहाविरोधित्वनिवेशेषु वन्ध्यभावव्याप्यव्याप्याभाववान् हृदो वन्धिर्मानत्यत्र वन्हाभावव्याप्यव्याप्यविशिष्टे हृदे आश्रयासिद्धात्मकेऽतिव्याप्तिद्वैवारैव तस्य वन्हाभावव्याप्यविशिष्टहृदात्मकसत्प्रतिपक्षस्य विशिष्टपक्षप्रहाविरोधिनः उन्नायकत्वात् आश्रयासिद्धित्वेन अनुमितिर्विरोधित्वेन सत्यन्तदलाक्रान्तत्वाच्च । न चोन्नायक एव विरोध्यन्तं विशेषणं विवक्षितम्, उक्ताश्रयासिद्धेश्च विशिष्टपक्षप्रहाविरोधितया नातिव्याप्तिरिति वाच्यम् । तथासति षड्विमानहृदो वन्हाभावव्याप्यव्याप्याभाववानित्यत्र वन्हाभावव्याप्यव्याप्यविशिष्टहृदात्मके बाधेऽनुमितिर्विरोधिवन्ध्यभावव्याप्यविशिष्टहृदरूपाश्रयासिद्ध्युन्नायकतिव्याप्तः तस्य बहिर्वाशिष्टपक्षात्मकविशिष्टपक्षप्रहाविरोधित्वादिति चेन्न । उन्नये उन्नायकं चार्वाविरोध्यन्तस्य विशेषणतोपगमेनातिप्रसङ्गस्य वारणायत्यात् ।

अथवा उन्नयेविशेषणमेवाविरोध्यन्तम् यद्गर्भावाच्छिन्नप्रतिबध्यताघटितं विरोधित्वं सत्यन्तार्थः, तद्गर्भावाच्छिन्नप्रतिबध्यताघटितविरोधिताया उन्नयेविशेषणतया विवक्षितत्वात् पूर्वोक्तस्थले वन्हाभावव्याप्यव्याप्यविशिष्टहृदात्मकाश्रयासिद्धः विशिष्टपक्षप्रहाविरोधितावच्छेदकावच्छिन्नत्वेन सत्यन्तदलाक्रान्तायास्तद्रूपावच्छिन्नाविरोधिनः सत्प्रतिपक्षस्यैवोन्नायकत्वेन नातिव्याप्तिः, उन्नयेबाधस्योन्नायकसत्प्रतिपक्षस्य च विशिष्टपक्षभाष्यवैशिष्ट्यप्रहृद्वरूपैकधर्मावच्छिन्नप्रतिबध्यतानिरूपितप्रतिबध्यकतावच्छेदकविषयताकत्वेन सत्प्रतिपक्षस्थले लक्षणमन्वय इति उन्नयेऽविरोध्यन्तविशेषणं षड्विद्याप्याभावसाध्यके षड्विद्याप्यव्यप्यत्वात्मकबाधस्य विशिष्टपक्षादिप्रहाविरोधिषड्विमानपक्षस्योन्नायकस्य वारकमिति वक्ष्यते । तत्र यथाश्रुतविरोध्युन्नायकत्वं प्रतिबध्यकतावच्छेदकविषयताविशिष्टविषयतावाच्छिन्नानुमितिप्रयोजकत्वं तत्र प्रतिबध्यकतावच्छेदकविषयतानिरूपकविषयतात्वेन निवेशनं शिरोधेष्टमेव

नासिकास्पर्शमनुकरोतीति प्रतिबन्धकतावच्छेदकविषयतावच्छिन्ना-  
नुमितिप्रयोजकत्वं निवेशितम् ! उक्तस्थले वह्निव्याप्यवत्पर्वतरूपबा-  
धस्य वह्निमत्पर्वतविषयकसमूहालम्बनरूपवान्हिव्याप्यवत्पर्वतरूप-  
विरोधविषयकानुमितिप्रयोजकतया अतिप्रसङ्गः स्यादिति वि-  
रोधविषयतावच्छिन्ननिरूपितप्रयोजकत्वं निवेशितम् । अनु-  
मितिजनकत्वरूपमुप्रायकत्वं न विषयस्येति अनुमितिजनकतावच्छे-  
दकविषयिताकत्वरूपमनुमितिप्रयोजकत्वं वात्र तद्वित्याह उन्नायकत्वं  
चेति । यादृशाविशिष्टविषयकत्वेनेति तृतीयार्थोऽनतिरिक्तवृत्तित्वरूप-  
मवच्छेदकत्वम् । तन्नवेशाद्वह्निव्याप्यवत्पर्वतरूपोक्तस्थलीयबाधे  
सत्प्रतिपक्षविषयकसमूहालम्बनविषये सत्प्रतिपक्षकदेशे केवलपक्षा-  
दौ च नातिव्याप्तिः स्वरूपसम्बन्धरूपावच्छेदकत्वनिवेशे सत्प्रतिप-  
क्षकदेशे केवलपक्षादावनतिरिक्तवृत्तित्वरूपावच्छेदकत्वघटितसत्य-  
न्तार्थाभावनानिव्याप्तिसिद्धिरपि ह्यदौ वह्निमान्त्यादौ वन्हाभावव्याप्य-  
व्याप्योभयावशिष्टहृदादिविषयकज्ञानीयवन्हाभावविशिष्टहृदादिविष-  
यताया अनुमितिप्रतिबन्धकतानतिरिक्तवृत्तेर्घन्हाभावव्याप्यव्याप्यत्वा-  
वच्छिन्नविषयतानिरूपितहृदत्वावच्छिन्ननिरूपितविषयतात्वेन वि-  
रोधमुप्रायकतावच्छेदकतया घन्हाभावविशिष्टहृदादावतिव्याप्तेर्दु-  
र्गारतयोप्रायकताशरीरेऽनतिरिक्तवृत्तित्वमवच्छेदकत्वं तत्र निवे-  
श्यम् । अत्रेदृशावच्छेदकतानिवेशोपि सत्यन्तविरोधित्वशरीरे इद-  
शावच्छेदकत्वं प्रवेश्यं न तु स्वरूपसम्बन्धरूपं, तथा सति उक्तस्थ-  
ले वन्हाभावव्याप्यव्याप्यविशिष्टहृदादौ अतिव्याप्तिः तादृशवि-  
शिष्टविषयताया वन्हाभावविशिष्टहृदादिविषयत्वाभिन्नतया वन्हा-  
भावत्वावच्छिन्नविषयतानिरूपितहृदत्वावच्छिन्नविषयतात्वेन प-  
क्षसाध्यवेशिष्टप्रतिबन्धकतावच्छेदकत्वात् ।

तच्चेति । तादृशविशिष्टं चेत्यर्थः । साध्यव्यापकाभावप्रतियोगि-  
प्रकृतहेतुमत्पक्षादौ मतभेदेन विरोधासाधारणरूपेऽतिव्याप्तिं वार-  
यति असाधारणेति । प्रतिपक्षविधेयति । अनुमितिप्रतिबन्धकसा-  
ध्याभावव्याप्यवत्ताननिधयेत्यर्थः । सपक्षविपक्षव्यावृत्तत्वमसा-  
धारण्यं साध्यासामानाधिकरण्यं विरोध इति मते अनुमित्यवि-  
रोधिनि तत्र नोक्तलक्षणातिव्याप्तिप्रसक्तिरतः पक्ष इत्युक्तम् । प्रति-  
योगित्वाद्वित्यादिना पक्षधर्मतापरिग्रहः । तथाच प्रकृतपक्षतावच्छे-  
दकावच्छिन्नपक्षे प्रकृतसाध्यतावच्छेदकविशिष्टव्यापकाभावप्रति-  
योगित्वविशिष्टप्रकृतसाधनतावच्छेदकावच्छिन्नविशिष्ट्यानवगाहिप-

रामर्शनिष्ठानुमितिजनकतावच्छेदकविषयताकत्वरूपमुपप्रायकत्वं वि-  
वक्षणीयमित्यर्थः । रूपान्तरेण यत्र प्रकृतहेतोर्ध्यातिरेकिप्रतिहेतु-  
ता तत्स्थलीयप्रतिपक्षस्य सङ्गहाय प्रकृतसाधनतावच्छेदकनिघे-  
शः । रूपान्तरावच्छिन्नप्रकृतसाध्यव्यापकीभूताभावप्रतियोगिताविशि-  
ष्टप्रकृतहेतुमत्पक्षकालीनत्वस्य यत्र साध्यतावच्छेदकघटकत्वं त-  
त्स्थलीयतादृशसाध्यतावच्छेदकविशिष्टसाध्याभावव्याप्यवत्पक्षात्म-  
कप्रतिपक्षसङ्गहाय प्रकृतसाध्यतावच्छेदकनिवेशः । यत्र प्रकृतसा-  
ध्यव्यापकीभूताभावप्रतियोगित्वाविशिष्टप्रकृतसाधनघटनेन रूपान्त-  
रावच्छिन्नप्रक्षस्य प्रकृतपक्षतावच्छेदक प्रवेशः तत्रत्यसत्प्रतिपक्ष-  
स्य तादृशपक्षतावच्छेदकताविशिष्ट साध्याभावव्याप्यवत्तारूपस्य  
सङ्गहाय प्रकृतपक्षतावच्छेदकनिवेशः । साध्याभावनिरूपितान्वय-  
व्याप्तिविशिष्टप्रकृतहेतुमत्पक्षस्य लक्ष्यतोपगमात् तत्रातिव्याप्तिः ।  
तस्यासाधारण्यात्मकत्वे तदनवगाहित्वमपि परामर्शविशेषण दे-  
यम् । तत्सङ्गाहकमप्यादिपदम् । सत्प्रतिपक्षोपप्रायकस्येति । सा-  
ध्याभावव्याप्यव्याप्यवत्पक्षादेरविरोधितयाऽनामासरूपस्येत्यर्थः ।  
आश्रयासिद्ध्यानुपप्रायकस्येति । आश्रयासिद्ध्यान्तर्गतस्य पक्षविशे-  
षणाद्यभावव्याप्यवत्पक्षादेरित्यर्थः । आश्रयासिद्ध्यादीत्यादिपदान्  
साध्याप्रसिद्ध्यादिपरिग्रहः । वन्त्यादिसाध्यके बाधस्य किञ्चिदनुप्रा-  
यकतया उन्नेये विरोध्यन्ताविशेषणस्य तद्भास्कता न सम्भवतीति  
बाधविशेषे तद्व्यावृत्तिं दर्शयति विरोध्यन्तेनति । वह्निव्याप्यवत्पक्षा-  
त्मकस्येत्यनेन वह्नमत्पक्षोपप्रायकत्वं सूचितम् । आवरोध्यन्तसा-  
ध्यक्याय प्रतिबध्यतायां स्वरूपसम्बन्धरूपपक्षसाध्यैर्वाशिष्टावगा-  
हित्वावच्छिन्नत्वनिवेशासम्भवं दर्शयति संगृह्यत इति । अनेन ल-  
क्षणेन प्रतिस्थापनात्मकन्यायप्रयोगानौचित्यं दर्शयिष्यन् तस्यैव  
साम्प्रदायिकतामाह सत्प्रतिपक्षे चेति । यथासिद्धान्तमिति । न्या-  
यिकादिप्रतिवादिनामित्यादिस्वसिद्धान्तानुसारेणेत्यर्थः । पञ्चा-  
षयवादीति । इदत्वान् इत्यादिरूपेत्यादिः । आदिना मीमांसकसौ-  
गतसिद्धावयवन्यायपरिग्रहः । इच्छन्तीति । नैथ्यायकसाम्प्रदायि-  
का इति शेषः । उचितं प्रतिभातीति । घादिना न्याये  
प्रयुक्ते हेतुदोषमात्रस्यैवाकांक्षितत्वात्प्रथमतस्तमनुद्गाव्य विपरीतप्र-  
तिज्ञादिप्रयोगेऽर्थान्तरस्य दुर्वारत्वादिति भावः ॥  
इति श्रीगदाधरभट्टाचार्यचक्रवर्तिकृतगादाधर्या सत्प्रतिपक्षप्रकरणम् ।



अथ श्रीमथुरानाथतर्कवागीशविरचितरहस्यसमान्वितं

## असिद्धिप्रकरणम् ।

( चि० ) असिद्धिस्तु न व्याप्तिपक्षधर्मताविरहः, प्रत्येकमननुगमात् । अथ प्रत्येकाभावेऽनुगतो व्याप्ति-पक्षधर्मताविशिष्टाभावोऽसिद्धिः, यद्यपि विशिष्टस्या-न्यत्वे प्रत्येकाभावाव्याप्तिरपसिद्धान्तश्च अनन्यत्वे प्र-त्येकाभाव एव स इत्यननुगमः, तथापि विशेषणावच्छिन्न-प्रतियोगिको विशेष्याभावो विशेषणविशेष्यसम्बन्धा-भावो वा विशिष्टाभावोऽनुगत इति चेत्, न । विशि-ष्टाभावाज्ञानेऽपि व्याप्त्यादिप्रत्येकाभावज्ञाने उद्भावेने चानुमितिप्रतिबन्धो वादिनिवृत्तिश्चेति तत्प्रत्येकाभा-वाव्याप्तिः, अन्यथा तेषां हेत्वाभासान्तरतापत्तेः । न च विशिष्टाभावधीद्वारा प्रत्येकाभावो दोषो (१) न तु-स्यत इति वाच्यम् । प्रत्येकाभावस्य स्वत एव दोष-त्वसम्भवात् ।

अथ असिद्धिपूर्वपक्षरहस्यम् ।

(मा०) (२) व्याप्तीति । तथाच व्याप्तिपक्षधर्मत्वाभाववान् हेतुर-

(१) लभ्यत इति पाठान्तरम् ।

(२) अत्र श्रीमद्गदाधरपट्टाचार्यकृत व्याख्यानं आदितः संपूर्णं काशीस्थिराजकीयभवनस्य दशभूते मूढपुस्तके न दृश्यते । काशीस्थिराजकीयमस्कृतपुस्तकालये मद्रासस्कृतपुस्तकालये तथा बङ्गदेशीयानां प्राचीननैयायिकानामपि पुस्तकेषु गदाधर्या असिद्धिप्रकरणमस्माभिर्महत् प्रयत्नेन गवेषणया कृतानामपि नोपलब्धम् । अतो मूलचित्तमणिपाठार्थावगतये कालिक त-स्थ एतद्यटिकसंसाहट्टीयपालये मुद्रितपि मथुरी दत्ता । अतः परमपि कैश्चिद्द्वैत-रचय्या गदाधरी दोषते चेन्मुद्रापयिष्यत इति निवेदयामः ॥ सं० ॥

सिद्ध इति भावः । अत्र घटो द्रव्यं सत्त्वादित्यादौ व्याप्यत्वासिद्धेः संप्रहाय व्याप्यत्वस्य जलहृदो वह्निमान् धूमादित्यादौ (१) स्वरूपासिद्धेः संप्रहाय च पक्षधर्मत्वस्य प्रवेशः । व्याप्तिश्च साध्याभाववद्वृत्तित्वे सति साध्यसामानाधिकरण्यरूपा ग्राह्या न तु हेतुव्यापकसाध्यसामानाधिकरण्यरूपा द्रव्यं सत्त्वादित्यादिव्याप्यत्वासाद्धस्थले तद्वप्रसिद्धाऽसम्भवापत्तेः । पक्षधर्मत्वं च हेतुतावच्छेदकसम्बन्धेन पक्षवृत्तित्वम्, तेन हृदो वह्निमान् धूमादित्यादौ स्वरूपासिद्धेः कालिकादिसम्बन्धेन हेतोः पक्षवृत्तित्वेऽपि न क्षतिः । व्याप्तिपक्षधर्मतयोः प्रत्येकाभावद्वयमसिद्धिः व्याप्तिविशिष्टपक्षधर्मत्वाभावो वा ? आद्ये इह प्रत्येकमिति । प्रत्येकाभावस्येत्यर्थः । अननुगमात्-सर्वासिद्धासाधारणत्वात् । हृदो वह्निमान् धूमादित्यादिस्वरूपसिद्धेः व्याप्यत्वाभावस्य घटो द्रव्यं सत्त्वादित्यादिव्याप्यत्वासिद्धेः च पक्षधर्मत्वाभावस्यासत्त्वादित्यभिप्रायः । अन्त्याभिप्रायेणाशङ्कते अर्थेति । प्रत्येकाभावे अनुगतः प्रत्येकाभावमात्रवत्यपि वर्त्तमानः । प्रत्येकाभावाव्याप्तिरिति । प्रत्येकाभावमात्रवत्यव्याप्तिरित्यर्थः । ननु विशिष्टस्यातिरिक्तत्वेऽपि तदभावः प्रत्येकाभावस्थलेऽपि वर्त्तते एवेति नाव्याप्तिरित्यत आह अपसिद्धान्तश्चेति । अननुगम इति तदवस्थ इति शेषः । अनुगत इति । प्रत्येकाभावमात्रवत्यपि वर्त्तमान इत्यर्थः । निवृत्तिश्चेति । व्याप्यादिसिद्धिः प्रत्येकाभावद्वयस्याप्यासिद्धितयेति शेषः । तत्प्रत्येकाभावाव्याप्तिरिति । व्याप्यादिसिद्धिरिति लक्षणाऽव्याप्तिरित्यर्थः । विशिष्टाभावत्वस्याऽसिद्धिरूपत्वात्तस्य च प्रत्येकाभावयोरसत्त्वादिति शेषः ।

इदमुपलक्षणम् । अयोगोलकं धूमवज्जले हृदो वह्निमान् धूमादित्यादौ वाधसङ्कीर्णाऽसिद्धेऽसिद्धिलक्षणस्याप्यव्याप्तिः तत्र विशिष्टस्याप्रसिद्धतया तदभावस्याप्यसिद्धेरित्यपि बाध्यम् ।

ननु प्रत्येकाभावज्ञानस्यानुमितिप्रतिबन्धकत्वेऽपि न तस्यासिद्धित्वमतो नाव्याप्तिरित्यत आह अन्यर्थेति । तेषां-प्रत्येकाभावानां, हेत्वाभाससामान्यलक्षणाक्रान्तानामिति शेषः । साध्यादिभेदेन व्याप्यादीनां नानात्वाद्बहुवचनम् । प्रत्येकाभावः-प्रत्येकाभावज्ञानं, न तु स्वतः-न तु साक्षात्, तथा च हेत्वाभाससामान्यलक्षणमेव तत्र नास्ति अ-

(१) अयोगोलकं वह्निमधूमं इत्येव विने पठ्यन्तम् ।

नुमितितत्कारणपरामर्षयोः साक्षात्प्रतिबन्धकत्वस्य तल्लक्षणाघटकत्वादिति भावः। स्वत एव-साक्षादेव, प्राह्याभावागाहित्वादिति भावः। इदमुपलक्षणम् आश्रयासिद्धि-साध्यविशेषणासिद्धि-साधनविशेषणासिद्धि-हेत्वसिद्धिषु चाव्याप्तिरित्यपि बोध्यम् ।

(चि०) वस्तुतो विशिष्टाभावो दोष एव न प्रत्येकस्य समर्थत्वे तेनैवान्यथासिद्धेर्व्यर्थविशेषणत्वात् प्रत्येकाभावमज्ञात्वा न विशिष्टाभावज्ञानमित्युपजीव्यत्वादि-शिष्टाभावानुद्भावनेऽपि प्रत्येकोद्भावने षादिनिवृत्तेश्च । अत एव व्याप्तिपक्षधर्मताविशिष्टज्ञानविषयाभावत्वं प्रत्येकाभावानुगतमसिद्धत्वम्, व्यभिचादावसिद्धत्वेऽप्युपजीव्यत्वेन प्राथम्यात्तदुद्भावने षादिनिवृत्तेश्च स स्वत एव दूषका, तत्र व्याप्त्यसिद्ध्यर्थमुपाधी तद्भाविते विप्रतिपद्यतेऽपि, तस्य दुर्ग्रहत्वात् व्यभिचारेणैव तदन्वयाच्च, यदि च व्यभिचारादिकमज्ञात्वाप्यसिद्धिबुद्धिः, तथाऽप्युपधेयसङ्करेऽप्युपाधेरसङ्कर एवेति निरस्तम् । व्यर्थविशेषणत्वादेव । एतेन व्याप्तिपक्षधर्मतान्यतराभावोऽसिद्धिरिति प्रत्युक्तम्, अन्यतरत्वाज्ञानेऽपि प्रत्येकाभावस्य दोषत्वात् व्यर्थविशेषणत्वाच्च ।

( दी० ) वस्तुन इत्याद्यभ्युच्चयमात्रम् विशिष्टपरामर्शविरोधित्वेन विशिष्टाभावस्य दोषताया दुर्वारत्वात् । प्रत्येकाभावमज्ञात्वापि शब्दादिना शक्यग्रहत्वात् । व्यर्थविशेषणत्वस्य चासाधकतासाधन एव सम्भाव्यत्वात् । न वा तदपि, तादृशाभावादिष्टव्याप्तद्वैतान्तरेणावच्छेत्तुमशक्यत्वात् विशेष्यादिप्रतियोगिकत्वमात्रस्य व्यभिचारिसाधारणत्वादिति ।

(मा०) दोष एव नेति । हेत्वाभास एव नेत्यर्थः । कुतस्तद्विशेषोऽसि-

स्मिरिति शेषः । प्रत्येकस्य-प्रत्येकामावस्य, समर्थत्वे—दूषणसमर्थ-  
त्वे, आभासत्वेति यावत् । अन्यथासिद्धेरिति । विशिष्टाभावस्य  
हेत्वाभासत्वं विनापि विशिष्टाभावतसाधनस्य दुष्टत्वव्यवहारोप-  
पत्तेरित्यर्थः । विशिष्टाभाववति प्रत्येकामावस्याप्यावश्यकत्वादिति  
भावः । ननु साध्यव्याप्यो हेतुः पक्षवृत्तिरित्याकारकविशकलितव्या-  
प्तिपक्षधर्मतोभयविषयकपरामर्षस्यानुमितिहेतुत्ववर्दानां प्राचां नये  
साध्यव्याप्यत्वे सति पक्षवृत्तिववान् हेतुरिति व्याप्तिविशिष्टपक्ष-  
धर्मताप्रकारकपरामर्षस्याप्यनुमितिहेतुतया तद्विरोधित्वेन विशिष्टा-  
भावस्यापि हेत्वाभासत्वं दुर्वारं विनिगमकामावेन तादृशविशिष्टप्र-  
कारकपरामर्षप्रतिबन्धकत्वस्यापि सामान्यलक्षणप्रकृतत्वात्, साध्य-  
व्याप्यहेतुमान् पक्ष इति पक्षविशेष्यकपरामर्षस्यैवानुमितिहेतुत्वाम-  
ति नव्यमतानुयायित्वे व्याप्तिविशिष्टपक्षधर्मत्वयोर्द्वयोः प्रत्येकामा-  
वस्यापि दोषत्वाभ्युपगमासङ्गतः पक्षवृत्तित्वाभावज्ञानस्य तादृशप-  
क्षविशेष्यकपरामर्षप्रतिबन्धकत्वादित्यरुचराह व्यर्थविशेषणत्वा-  
दिति । इदमसाधकं व्याप्तिविशिष्टपक्षधर्मत्वाभावादित्यसाधकत्वा-  
नुमाने पक्षधर्मत्वाभावादित्यस्यैव सम्यक्त्वेन व्यर्थविशेषणत्वादित्य-  
र्थः । तथा च हेत्वाभासत्वस्यासाधकताव्याप्यत्वानियमान् व्यर्थविशे-  
षणतया च विशिष्टाभावे तदभावात् तस्य हेत्वाभासत्वम् । न अत्र  
तत्र सामान्यलक्षणातिव्याप्तिरिति वाच्यम् । तस्य हेत्वाभासत्वाभा-  
वेनाऽनायत्या विशकलितव्याप्तिपक्षधर्मतोभयविषयताशालिपरा-  
मर्षप्रतिबन्धकत्वस्यैव सामान्यलक्षणे निवेशनीयत्वादिति भावः ।  
नन्विदमप्ययुक्तं व्यर्थविशेषणत्वेऽपि व्याप्तिस्त्वात्तद्विशिष्टाभावत्वस्य  
प्रत्येकामावत्वाघटिततया विशिष्टाभावस्यातिरिक्तत्वेन धूमप्रागभा-  
वघट्टिप्रधर्मिकतया च वैयर्थ्यशङ्कानवकाशाद्येत्यरुचराह प्रत्येकामा-  
वमिति । उपजिव्यत्वादिति । प्रत्येकभावज्ञानस्यापजीव्यत्वादित्यर्थः ।  
तथा च प्रत्येकभावज्ञानस्यापजीव्यतया प्रत्येकभाव एव हेत्वा-  
भासो न तु विशिष्टाभावस्तज्ज्ञानस्य । प्रत्येकभावज्ञानोपजीवक-  
त्वात्, सामान्यलक्षणे चानायत्या विशकलितव्याप्तिपक्षधर्मतोभय-  
विषयताशालिपरा मर्षप्रतिबन्धकत्वस्यैव निवेशनात्तद्व्याप्तिरिति  
भावः । नन्विदमप्ययुक्तं प्रत्येकभावमन्तरापि(१)प्रत्यक्षशब्दाभ्यां लि-

(१) मन्तरापिने प ट् त्वम्

ज्ञान्तरजन्यानुमानेन च विशिष्टाभावज्ञानसम्भवात् । न च तथापि प्रत्येकाभावलिङ्गकानुमानेन विशिष्टाभावज्ञानं प्रति प्रत्येकाभावज्ञानस्योपजीव्यत्वमस्त्येवेति वाच्यम् । विशिष्टाभावलिङ्गकानुमानेन प्रत्येकाभावज्ञानं प्रति विशिष्टाभावज्ञानस्याप्युपजीव्यत्वेन कावित्कोपजव्योपजविकभावस्याविशेषादित्यरुचेराह विशिष्टाभावानुद्भावेनेऽपीति । एतदप्यापाततः, एवं सति विरुद्धत्वादेरपि हेत्वाभासत्वं न स्यात् तदनुद्भावेनेऽपि बाधस्वरूपासिद्धत्वादेरुद्भावेन वादिनिवृत्तेः । न च तत्र बाधादेरनुद्भावेनेऽपि विरुद्धत्वमात्रोद्भावेन वादी निवर्त्ततेऽतो विरुद्धत्वस्यापि हेत्वाभासत्वम्, अत्र तु प्रत्येकाभावानुद्भावेन विशिष्टाभावमात्रोद्भावेनेऽपि न वादिनिवृत्तिरिति न विशिष्टाभावस्य दोषत्वमिति वाच्यम् । विशिष्टाभावमात्रोद्भावेनेऽपि वादिनिवृत्तेः तस्मात्साध्यव्याप्यत्वे सति पक्षवृत्तित्ववान् हेतुरिति परामर्षस्याप्यनुमितिहेतुत्ववादिनां प्राचां नये व्याप्तिविशिष्टपक्षधर्मत्वाभाववद्देतुरपि हेत्वाभासः स च व्याप्यत्वासिद्धावेवान्तर्भूत इति तत्त्वम् । अत एवेति । निरस्तमित्यनेनान्वयः । व्याप्तीति । व्याप्तिपक्षधर्मतोभयमाप्रमुख्यविशेषकवृद्धिमुख्यविशेष्यतावच्छेदकावच्छिन्नप्रतियोगिताकाभावत्वमित्यर्थः । नातो विशेषाभावसामान्याभावविकल्पाभ्यामतिव्याप्यसम्भवशङ्कावकाशः । अधिकं तु सिद्धान्ते वक्ष्यामः । प्रत्येकाभावानुगतमिति । व्याप्तिपक्षधर्मतयोः प्रत्येकाभावद्वये वर्त्तमानत्वमित्यर्थः । असिद्धत्वं-असिद्धत्वम् । नन्वेवं व्यभिचारादेः कथं दोषत्वं तद्वति हेतौ असिद्धेरावश्यकत्वेन तस्यैव दोषत्वसम्भवादित्यत आह व्यभिचारादाविति । व्यभिचारादिमति हेतावित्यर्थः । आदिना विरोधपरिग्रहः । उपजीव्यत्वेनेति । असिद्धत्वज्ञानं प्रति लिङ्गज्ञानविधया व्यभिचारादिज्ञानस्योपजीव्यत्वेनेत्यर्थः । प्राथम्यात्-प्राथम्योपस्थितत्वात्तदनुद्भावेन-व्यभिचारादिमात्रोद्भावेन, विरोधित्वाविशेषाच्चेत्यपि द्रष्टव्यम् । सः सांपि व्यभिचारादिरपीति यावत् । नन्वेवमसिद्धिज्ञानोपजीव्यग्राहकत्वेनोपाधिरपि हेत्वाभासान्तरं स्यात् इत्यत आह तत्रेति । व्यभिचारादिमति हेतावित्यर्थः । व्याप्यसिद्धर्थं-व्याप्यज्ञानार्थम् । उपाधौ त्विति । तुशब्दो भिन्नक्रमेऽनुद्भावित इत्यनन्तरं योज्यः । विप्रतिपद्यतेऽपीति । व्याप्तौ विप्रतिपद्यतेऽपीत्यर्थः । विप्रतिपत्तिर्भ्रमः, तथाचोपाध्युद्भावेनेऽपि व्याप्तिभ्रमोदयात्तस्य सा-

क्षाद्विरोधित्वाभावेन हेत्वाभासान्तरत्वमिति भावः । किञ्चोपा-  
धिज्ञानं नासिद्धिज्ञानोपजीव्यं, किन्तु तद्व्यभिचारज्ञानमेवेत्याह त-  
स्येति । असिद्धत्वस्येत्यर्थः । दुरुत्त्वात्-उपाधितो दुर्ज्ञेयत्वात्, व्य-  
भिचारणैव-उपाधिव्यभिचारणैव, तदुत्पत्त्यादादिबुद्ध्युत्पत्त्यात् । एत-  
द्यापाततः व्यभिचारितासम्बन्धेन उपाधेरप्युत्पाद्यकत्वसम्भवात् त-  
थाप्युपाधिव्यभिचारस्यैव हेत्वाभासान्तरताया दुर्गारत्वाच्च, किन्तु  
पूर्वोक्तयुक्तिरेव समीचीनेति द्रष्टव्यम् । असिद्धिबुद्धिरिति । प्रत्यक्ष-  
शब्दाभ्यां लिङ्गान्तरजन्यानुमानेन चासिद्धबुद्धिरित्यर्थः । उपधेय-  
ति । उपधेययोः-असिद्धव्यभिचारिणोर्धर्मिणोः, सङ्करेपि-अभे-  
देपि, उपाधेः-असिद्धत्वव्यभिचारत्वादर्धर्मस्य, भ्रमंकर एव-  
ज्ञानाभ्रंकर एव, परम्परप्रहकार्लीनप्रहाविषयत्वमेवेति यावत् ।  
तथा चासिद्धत्वाप्रददशायामपि व्यभिचारादिभावज्ञानात् व्याप्ति-  
ज्ञानानुदयेन तस्यापि स्वतःप्रतिबन्धकत्वमावश्यकमेवेति भा-  
वः । अत एवेति विवृणाति व्यर्थेति । तथाविधबुद्धिमुख्यविशेष्य-  
तावच्छेदकत्वरूपस्य विशेषणस्य द्रूपकतायामप्रयोजत्वात् तथावि-  
धबुद्धिमुख्यविशेष्यतावच्छेदकप्रकारकज्ञानस्यानुमितितत्करणपरा-  
मर्शविरोधित्वादिति यावत् । येन रूपेण ज्ञानमनुमितितत्करणप-  
रामर्शान्यतरप्रतिबन्धकं तदेव च विभाजकतावच्छेदकमित्यभिमानः ।

यद्वा 'व्यर्थविशेषणत्वात्' अयं हेतुरसाधकः निरुक्तबुद्धिमुख्यवि-  
शेष्यतावच्छेदकावच्छिन्नप्रतियोगिताकाभावात्त्वादित्यसाधकतानुमा-  
ने निरुक्तबुद्धिमुख्यविशेष्यतावच्छेदकरूपस्य विशेषणस्य व्यर्थत्वात्  
व्याप्तितावच्छिन्नप्रतियोगिताकाभावात्त्वेनैव व्याप्यभावस्य पक्षधर्म-  
तात्वावाच्छिन्नप्रतियोगिताकाभावात्त्वेनैव पक्षधर्मत्वाभावस्य हेतुत्वस-  
म्भवादित्यर्थः । असाधकतानुमापकतावच्छेदकरूपमेव च विभाज-  
कतावच्छेदकमित्यभिमानः । एतद्यापाततः विरोधितावच्छेदकरूप-  
मेव विभाजकतावच्छेदकमिति नियमं मानाभावात् विरोधिताव-  
च्छेदकरूपेणापि पूर्वव्यभिचारादेर्विभज्जानात् । एवमसाधकतानुमाप-  
कतावच्छेदकरूपमेव विभाजकतावच्छेदकमिति नियमंऽपि मानाभा-  
वात् व्यर्थविशेषणत्वस्य व्याप्यविघट्टकतया तत्सत्त्वेऽपि असाधकता-  
नुमापकत्वसम्भवाच्च । तथाविधबुद्धिमुख्यविशेष्यतावच्छेदकाव-  
च्छिन्नप्रतियोगिताकाभावत्वस्य व्याप्तितावच्छिन्नप्रतियोगिताका-

भावत्वाघटिततया व्यर्थविशेषणताशङ्काया अप्यनवकाशाच्च ।

घस्तुतस्तु (१ तत्रापि आश्रयासिद्धि-साध्यविशेषणासिद्धि-हेतुविशेषणासिद्धि-हेत्वसिद्धिष्वव्याप्तिरेव दोषो बोध्यः । एवमग्रेऽपि । व्याप्तिरिति । व्याप्तित्वपक्षधर्मतात्वान्यतरधर्मावच्छिन्नप्रतियोगिताकाभावोऽसिद्धिरित्यर्थः । यद्वाऽन्यतरपदव्यत्यासेन व्याप्तिसामान्याभावपक्षधर्मतासामान्याभावयोरन्यतरोऽसिद्धिरित्यर्थः । यथाश्रुते सामान्याभावविशेषाभावविकल्पाभ्यामव्याप्त्यतिव्याप्तिप्रसङ्गस्य दुर्वारत्वादिति ध्येयम् । प्रत्येकाभावस्येति । प्रत्येकाभावत्वप्रकारेण प्रत्येकाभावज्ञानस्येत्यर्थः । दोषत्वात्-प्रतिबन्धकत्वात्, प्रत्येकाभावाद्यज्ञाने चान्यतरत्वप्रकारकज्ञानस्याप्रतिबन्धकत्वादिति शेषः । तथा च विरोधितानवच्छेदकतया कथमस्य विभाजकतावच्छेदकत्वमित्यभिमानः । व्यर्थेति । असाधकतानुमानेऽन्यतरत्वरूपस्य विशेषणस्य व्यर्थत्वादित्यर्थः । प्रत्येकं व्याप्तित्वाद्यवच्छिन्नप्रतियोगिताकाभावत्वेनैव गमकत्वसम्भवादिति भावः ॥

(चि०) घत्तु व्याप्तिपक्षधर्मताप्रामिति विरह आश्रयासिद्ध्याद्यनुगतोऽसिद्धिः, तत्प्रामितिसत्त्वे तत्रानुमित्यापत्तेरिति । तदपि व्यर्थविशेषणत्वात् तदज्ञानेऽपि प्रत्येकज्ञानस्य दोषत्वाच्च निरस्तम् ।

घस्तुतस्तु प्रकृतहेतुव्याप्तिपक्षधर्मतावैशिष्ट्यस्य तत्प्रमितेश्चाप्रसिद्ध्या तदभावो ज्ञातुमुद्गावधितुश्चाशक्य एव । यत्किञ्चिद्व्याप्तिपक्षधर्मताविशिष्टप्रामिति विरहः सद्धेतुसाधारणः स्वप्रामिति विरहो यत्किञ्चित्प्रामिति विरहो वा सद्धेतावपि सकलतत्प्रामिति विरहो दुर्निरूपः व्याप्त्यभावादेव तद्ग्रहे स एव दोष उपजीव्यत्वात् । यदि च प्रामिति विरहः स्वरूपसन्नेव दोषः कारणाभावत्वात् तदा व्याप्त्यादिभ्रमादनुमितिर्न स्यात् न स्याच्च हेत्वाभासता ज्ञानगर्भनल्लक्षणाभावात् । एतेन व्याप्ति-

प्रमितिपक्षधर्मताप्रमितिषिरहान्यतरत्वमसिद्धिः, अन्य-  
तरत्वञ्च तदन्वयान्यत्वं तेनाभयविरहेऽपि नाव्यासिरि-  
ति-निरस्तम् । व्यर्थाविशेषणत्वादेव ।

( मा० ) व्याप्तिपक्षधर्मतेति । हेतुतावच्छेदकवच्छिन्नैः तु विशेष-  
व्यकसाध्यतावच्छेदकावच्छिन्नसाध्यनिरूपितव्याप्तिविशिष्टपक्षताव-  
च्छेकावच्छिन्नपक्षधर्मताप्रकारकभ्रमभिन्नज्ञानविरह इत्यर्थः । आश्र-  
यासिद्ध्याद्यनुगत इति । आश्रयासिद्ध्यादिरूपसकलासिद्धिव्यापक इत्य-  
र्थः । तत्र तादृशज्ञानस्य पक्षतावच्छेदकाद्यंशे भ्रमत्वनियमादिति भावः ।  
आदिना स्वरूपासिद्धिसाध्यसाधनविशेषणासिद्धिव्याप्यसिद्धीनां  
परिग्रहः । तत्प्रमितिस्त्व इति । आश्रयासिद्ध्यादिषु तादृशपक्षधर्मत्व-  
प्रकारकज्ञानस्य भ्रमभिन्नत्व इत्यर्थः । अनुमितिप्रामत्यापत्तेरिति ।  
अनुमितेरपि भ्रमभिन्नत्वापत्तेरित्यर्थः । एवं च तादृशज्ञानविरहवान्  
हेतुरसिद्ध इत्यसिद्धलक्षणमिति भावः । तदपीति निरस्तमित्यनेनान्वयः  
निरासे हेतुमाह व्यर्थेति । विशेषणस्य-प्रमित्यंशस्य, व्यर्थत्वात्-द्वय-  
कतायामप्रयोजकत्वादित्यर्थः । परामर्शे प्रमितेरविशेषणतया तद-  
भावज्ञानस्याप्रतिबन्धकत्वादिति भावः । हेत्वन्तरमाह तदज्ञानेऽपी-  
ति । प्रत्येकज्ञानस्य-व्याप्यभावादिप्रत्येकज्ञानस्य, तथा च प्रत्येक-  
भावस्याप्यसिद्धितया तत्राव्यासिरिति भावः ।

प्रत्येकाभावेऽसिद्धिलक्षणस्याव्याप्तिमभिधाय साधनविशेषणा-  
सिद्ध्यादिस्थले हेतुतावच्छेदकविशिष्टहेत्वादेरप्रसिद्ध्याऽसिद्धलक्षणस्या-  
सम्भवमाह वस्तुतस्त्विति । प्रकृतहेत्विति । हेतुतावच्छेदकविशिष्ट-  
हेतोरित्यर्थः । एतदप्रसिद्धिश्च पर्वतो वह्निमान् काञ्चनमयधूमादि-  
त्यादिसाधनविशेषणासिद्धिस्थले बोध्या । व्याप्तीति । साध्यताव-  
च्छेदकविशिष्टसाध्यनिरूपितव्याप्तेरित्यर्थः । एतदप्रसिद्धिश्च पर्वतः  
काञ्चनमयवह्निमान् धूमादित्यादिसाध्यविशेषणासिद्धिस्थले बोध्या ।  
पक्षधर्मतेति । पक्षतावच्छेदकविशिष्टपक्षनिरूपितधर्मत्वस्येत्यर्थः ।  
एतदप्रसिद्धिश्च काञ्चनमयः पर्वतो वह्निमान् धूमादित्याद्यश्रया-  
सिद्धिस्थले बोध्या । वैशिष्ट्यस्येति । व्याप्तिपक्षधर्मताभयवैशि-  
ष्ट्यस्येत्यर्थः । एतदप्रसिद्धिश्चायोगोलकं धूमवद्गङ्गेः हृदो वह्निमान् धूमा-  
दित्यादिबाधसंकीर्णासिद्धिस्थले बोध्या । न च 'वैशिष्ट्ये'त्यत्र द्वन्द्व-



समासे बहुवचनोपपत्तिः समाहारद्वन्द्वस्य नियताधिपयतयाऽत्र तदसम्भ-  
वादिति वाच्यम् । 'सर्वत्र द्वन्द्वे(१) विभाषयैकवचनं भवतीति' पाणि य  
नुशासनादितरेतरद्वन्द्वेऽप्येकवचनसम्भवात् । न चैवं धवस्त्रिभिरमि-  
त्यपि प्रयोगोपत्तिरिति वाच्यम् । 'द्वन्द्वैकत्व'मिति सूत्रेण द्वन्द्वस्यैकव-  
चनत्वे नपुंसकलिङ्गवाच्यकत्वबोधनात् । न चैवं समाहारेतरयोः  
को भेद इति वाच्यम् । समाहारद्वन्द्वस्य समाहारत्वप्रकारकवा-  
धजनकत्वेनैव भेदात् तस्यैव(२) च नियतविषयत्वादित्यलमधि-  
केन । नन्वत्र हेतुतावच्छेदकादिवैशिष्ट्यं वैभ्रानिकं न तु वास्तविकग्राह्यं  
येन साधनविशेषणासिद्धादिस्थलेऽप्रसिद्धिः स्यात्, तथा च हेतु-  
तावच्छेदकरूपेण हेतौ साधतावच्छेदकरूपेण साध्यव्याप्यत्वं पक्षता-  
वच्छेदकरूपेण पक्षधर्मत्वं चावगाहने या साध्यव्याप्यो हेतुः पक्षवृत्त-  
रित्याकारिका भ्रमभिन्ना प्रतीतिस्तद्विरहवस्वमासिद्धत्वमिति फलि-  
तार्थ इत्यत आह तत्प्रमितेश्चेति । असिद्धिस्थले भ्रमभिन्नतादृश-  
प्रतीतेश्चेत्यर्थः । ननु व्याप्तिपक्षधर्मताप्रमितिपदेन प्रकृतहेतुविशेष्य-  
कप्रकृतसाध्यनिरूपितव्याप्यादिप्रमितिर्न विवक्षिता, किन्तु यत्कि-  
ञ्चित्साध्यनिरूपितव्याप्तिविशिष्टयत्किञ्चित्पक्षधर्मत्वप्रकारकयत्कि-  
ञ्चित्हेतुविशेष्यकप्रमितिरेव विवक्षिता तद्विरहश्च न तत्सामान्याभा-  
वः किन्तु तत्प्रतियोगिकाभावमात्रं तेन हेत्वन्तरे साध्यान्तरीयव्या-  
प्यादिप्रमितिस्त्वदशायां नाव्याप्तिरित्यत आह यत्किञ्चिद्व्याप्तीति ।  
यत्किञ्चिदिति पक्षेऽपि सम्बध्यते । यत्किञ्चिन्निरूपितव्याप्तिविशिष्ट-  
यत्किञ्चित्पक्षधर्मत्वप्रकारकयत्किञ्चित्हेतुविशेष्यकप्रमितिप्रतियोगि-  
काभाव इत्यर्थः । ननु हेतुतावच्छेदकरूपेण हेतौ साध्यतावच्छेदक-  
रूपेण साध्यनिरूपितव्याप्यत्वं पक्षतावच्छेदकरूपेण पक्षधर्मत्वं चा-  
वगाहते या प्रतीतिर्भ्रमानिरूपितविशेष्यतावच्छेदकतासम्बन्धेन हेतु-  
तावच्छेदके तदभावोऽसिद्धिः भ्रमानिरूपितविशेष्यतावच्छेदकतासं-  
बन्धावच्छिन्नतादृशप्रतीत्यभाववज्जेतुतावच्छेदकवान् हेतुरसिद्ध इति  
न कोऽपि दोष इत्यत आह स्वप्रमितीति । भ्रमानिरूपितविशेष्यताव-  
च्छेदकतासम्बन्धेन स्वीयतादृशप्रतीतिविरहो वा विवक्षितः तेन स-  
म्बन्धेन यस्यकस्यचित्पुरुषस्य तादृशप्रतीतिविरहो वा तेन सम्ब-

(१) सर्वो द्वन्द्वो इति मु० पु० पाठ ।

(२) तथैवेति मु० पु० पाठ ।

न्धेन तादृशप्रतीतिसामान्याभावो वा ? नाद्यौ सङ्केतावपि सत्त्वात् । नान्यौ दुर्ज्ञेयत्वात् । परकीयप्रतीतिरयोग्यत्वादित्यर्थः । ननु व्याप्यभावादिहेतुना स्वपरसाधारणतादृशप्रतीत्यभावो ज्ञेय इत्यत आह व्याप्यभावादिति । ननु स्वरूपसङ्घवाय प्रातधन्धकोऽतो दुर्ज्ञेयत्वेऽपि न क्षतिरित्यत आह यदि चेति । प्रमातिावरहः-अप्रामि-रूपितविशेष्यतावच्छेदकतासम्बन्धेन तादृशप्रतीतिसामान्याभावः । तदेति । असिद्धे हेताविति शेषः । तादृशाभावस्य प्रतिबन्धकस्य सत्त्वादिति भावः । तल्लक्षणाभावादिति । हेत्वाभाससामान्यलक्षणाभावादित्यर्थः । अन्यतरत्वमिति । अन्यतरत्वमित्यर्थः । यथाश्रुते अन्यतरत्वस्यासिद्धिधर्मतयाऽसिद्धिरित्यस्यानन्वयापत्तेः । नन्वन्यतरत्वत्वं प्रत्येकमात्रवत्त्वं तथा च प्रमातिद्वयाभावस्थलेऽव्याप्तिरित्यत आहान्यतरत्वमिति । एतेनेति विवृणोति व्यर्थविशेषणत्वादेवेति पूर्ववत् ॥

(चि०) स्यादेतत् व्याप्तिपक्षधर्मताभ्यां निश्चयः सिद्धि-स्तदभावोऽसिद्धिः, अत एवाव्याप्तेऽपक्षधर्मत्वं च तदारोपरूपासिद्धिरित्यनुमितिः, न तु व्याप्तपक्षधर्मादपि तदनिश्चये । न चैवं हेतोरप्याभासत्वं तदाभासस्यापि हेतुत्वं स्यात्, दशाविशेष इष्टत्वात् । संयं स्वरूपमती दूषिका कारणाभावत्वात् । न च व्याप्यादिप्रत्येक-निश्चयाभाव एव दूषक आवश्यकत्वादिति वाच्यम् । विशिष्टनिश्चयस्य हेतुत्वे तदभावस्य कार्यानुत्पाद-कत्वादिति ।

मैषम् । एवं सव्यभिचारादेरप्यत्रैवान्तर्भावप्रस-ङ्गात् । असिद्धेः स्वरूपसत एव दोषत्वे स्वज्ञानार्थं व्य-भिचाराद्यनुद्भावनात् । यदि च तस्मात् सिद्धिर्नोपप-द्यत इति तस्योपजीव्यत्वं तदाश्रयासिद्ध्यादिज्ञानात् सिद्धिर्नेति स एव पृथग्दोषः स्यात् । असिद्धिश्च ज्ञा-

ता परस्योद्भाष्येति स्वज्ञानार्थमुद्भावितासिद्धिनिर्व्वा-  
हार्थश्चाश्रयसिद्ध्यादिज्ञानमावश्यकम् । कथञ्च हेतुतदा-  
भासविवेकः ? सिद्धौ द्वयोरपि हेतुत्वात् असिद्धौ  
तदाभासत्वात्, व्यभिचारादेः सद्धेतौ सिद्धिमव-  
ण्डयतश्च हेत्वाभासत्वाभावात् ॥

( दी० ) व्यभिचारादेरिति । सद्धेतौ-सद्धेतुत्वेन ज्ञायमाने,  
तदानीं सिद्धेरप्रतिबन्धेऽपि कालान्तरगृहीतेन व्यभिचारादिर्नो  
तदानीन्तनाभासत्वं सुग्रहमिति ध्येयम् ॥

( मा० ) व्याप्तिरिति । स्वीयव्याप्तिपक्षधर्मतोभयप्रकारकनिर्णय  
इत्यर्थः । तदभावः-विषयतासम्बन्धेन प्रकृतहेतौ तदभावः । व्या-  
प्त्यादिभ्रमादनुमितिर्न स्यादिति पूर्वोक्त्वाधकमुद्धरति अत एवेति ।  
यत एव विषयतासामान्येन भ्रमप्रमासाधारणस्वीयतदुभयप्रकारक-  
निर्णयसामान्यभावोऽसिद्धिर्न तु भ्रमानिरूपितविषयतासम्बन्धेन  
स्वपरसाधारणतादृशनिर्णयाभावोऽत एवेत्यर्थः । तदा-व्याप्त्यादि-  
भ्रमदशायां, सिद्धिः-व्याप्तिपक्षधर्मतोभयप्रकारकनिर्णयः । तदनिश्चय  
इति । स्वीयतदुभयप्रकारकनिर्णयाभाव इत्यर्थः । पुरुषान्तरीयतदुभय-  
निर्णयानुमितिरिति शेषः । न चैवमिति । एवं-स्वीयतदुभयनिर्णया-  
भावस्यासिद्धत्वे, हेतोरपि-पर्वतो वह्निमान् धूर्मादित्यादौ सद्धेतोरापि,  
स्वीयतदुभयनिर्णयाभावदशायामिति शेषः । तदाभासस्यापि-पर्वतो  
वह्निमान् आकाशादित्याद्यसिद्धहेतोरपि, स्वीयभ्रमात्मकतदुभयनिर्णय-  
दशायामिति शेषः । हेतुत्वं-सद्धेतुत्वम् । न च भ्रमात्मकतदुभयनिर्णय-  
दशायामपि असाधारण्यविरोधान्यतरस्य हेत्वाभासत्वप्रयोजक-  
स्यावश्यं सत्त्वेन सद्धेतुत्वासम्भव इति वाच्यम् । पक्षवृत्तित्वे सति  
साध्यव्यापकीभूताभावप्रतियोगित्वरूपस्यासाधारण्यस्य वृत्तिमत्त्वं  
सति साध्यवद्वृत्तित्वरूपस्थे पूर्वोक्तविरोधस्य च तत्रासत्वा-  
दिति भावः ।

केचित्तु हेतुत्वस्यासिद्धिशून्यहेतुत्वमित्यर्थ इत्याहुः । सेयमिति ।  
पूर्वोक्तं च न हेत्वाभासलक्षणमिति भावः । नचेति । न तूभयप्रकार-  
कनिर्णयाभाव इति भावः । आवश्यकत्वात्-कारणाभावत्वेन तस्य

दोषताया आवश्यकत्वात् । विशिष्टेति तदुभयप्रकारकनिर्णयस्येत्यर्थः । तदभावस्य-तदभावस्यापि । कार्यानुत्पादकत्वादिति । कार्यानुत्पत्तिप्रयोजकत्वादित्यर्थः ।

अत्रैवेति । असिद्धावेवेत्यर्थः । व्याप्तिपक्षधर्मतानिर्णयाभावेनैवानुमित्यभावसम्भवादिति भावः । ननु प्रातवन्धकीभूताऽसिद्धिज्ञानोपजीव्यतया व्यभिचारादिदोष इत्यत आह असिद्धेति । स्वज्ञानार्थ-प्रतिबन्धकीभूतासिद्धिज्ञानार्थम्, अनुद्भावनान्-अनपेक्षणात् । ननु प्रातवन्धकीभूतासिद्धिज्ञानं प्रति व्यभिचारादेरनुपजीव्यत्वेष्वपि असिद्धिस्वरूपे तस्योपजीव्यत्वमस्यैव व्याप्तिपक्षधर्मतानिर्णयरूपसिद्धि-प्रतिबन्धकत्वेनैवासिद्धिस्वरूपोपजीव्यत्वादतः पृथग् दोषत्वमित्यत आह यदि चेति । तस्मात्-व्याभिचारादिज्ञानान् । सिद्धिः-व्याप्तिपक्षधर्मतानिर्णयः । तस्य-व्याभिचारादेः, उपजीव्यत्वं-आसिद्धिस्वरूपे उपजीव्यत्वम्, स एवेत एवकारो भिन्नकमे दोष इत्यनन्तरं योज्यः, स पृथक् दोष एव स्यादित्यर्थः । असिद्धिस्वरूपे उपजीव्यत्वात् तथाच हेत्वाभासाधिक्यापत्तिरिति भावः । तन्व-सिद्धिपूर्वमाश्रयासिद्ध्यादिज्ञानाभावात्तस्य नोपजीव्यत्वं, न च व्यभिचारादावपि तुल्यं, तज्ज्ञानार्थं तत्स्वरूपनिर्वाहार्थं च तत्पूर्वं तज्ज्ञानस्यावश्यकत्वादित्यत आह आसिद्धिश्चात । आश्रयासिद्ध्यादि-ज्ञानम्-आश्रयसिद्ध्यादिज्ञानमपि । दूषणान्तरमाह कथंचेति । कथं वेत्यर्थः । हेतुतदाभासविवेक इति । पर्वतो वह्निमान् धूमादित्यादेरसङ्गे-तुभिन्नत्वेन पर्वतो वह्निमान् आकाशादित्यादेश्च सङ्गेतुभिन्नत्वेन व्यवहार इत्यर्थः । सिद्धावेति । व्याप्तिपक्षधर्मतानिर्णयस्वरूपसिद्धिस्वरूप इत्यर्थः । हेतुत्वात्-सङ्गेतुत्वात्, आभासत्वात्-दूषणसङ्गेतुत्वात् । अन्योन्याभावस्तु नाव्याप्यवृत्तिरिति भावः । किञ्च यदि व्यभिचारादेरसिद्धिस्वरूपं प्रत्युपजीव्यतेयव हेत्वाभासत्वं तदा व्यभिचाराद्यादिहेतोः सङ्गेतुताग्रहदशायां व्याभिचारादेः सिद्धावप्रदकत्वाभावेनासिद्धिस्वरूपोपजीव्यत्वाभावात्तस्य तदानीन्तनहेतुतापत्वाभावात्-प्रसङ्गः, तस्य तदानीन्तनहेत्वाभासत्वाभावे तत्सम्बन्धनतद्गतो हेतो-रपि तदानीन्तनहेत्वाभासत्वं न स्यात्, तथा च व्याभिचाराद्यादिहेतो-र्नित्यदुष्ट्यभङ्गप्रसङ्ग इति दूषणान्तरमाह व्यभिचारादेरनिमित्तसङ्गेतो-व्याभिचाराद्यादिहेतोः सङ्गेतुत्वग्रहदशायां व्यभिचाराद्यादिहेतोः

सिपक्षधर्मतानिर्णयशायामिते यावत् । सिद्धिमखंडयतः—व्याप्ति-  
पक्षधर्मतानिर्णयरूपं सिद्धिमविघटयतः, हेत्वाभासत्वाभाषात्तदानीन्त-  
नहेतुदोषत्वाभाषप्रसङ्गात्, भिन्नक्रमश्चकारोऽत्रैव योज्यः । न चैष्टाप-  
त्तिः तथासति तत्संबन्धेन तद्वतो हेतोरपि तदानीन्तनहेत्वाभासत्वा-  
संभवात् व्यभिचार्याद्दिहेतोर्नित्यदुष्टत्वभंगापत्तिरिति भावः । एत-  
च्चापाततः व्यभिचारादेस्तदानीं सिद्धिप्रतिबन्धकफलानुपहितत्वेऽपि  
सिद्धिप्रतिबन्धस्वरूपयोग्यत्वस्य तदानीमपि सत्त्वादेव तदानीन्तनहे-  
तुदोषत्वसम्भवात् तत्संबन्धेन तद्वतो हेतोरपि तदानीन्तनहेत्वाभास-  
त्वस्य सुप्रहत्वात्, अन्यथा सिद्धान्तिनयेपि व्याप्तिपक्षधर्मतानिर्ण-  
यात्मकसिद्धिविघटकतयैव व्यभिचारादेर्हेतुदोषतयैतदनुयोग्य-  
तुव्यत्वात् ।

केचित्तु-हेतुतदाभासविवेक इति । पर्वतो वह्निमान् धूमादित्या-  
देरसङ्घेतुभिन्नत्वेन द्रव्यं सत्त्वात् गोत्ववानश्वत्वात् इत्यादेश्च  
सङ्घेतुभिन्नत्वेन व्यवहार इत्यर्थः । सिद्धावत्यादिप्रत्यस्तु पूर्ववत् ।  
ननु सिद्धिसत्त्वे द्वयोरपि सङ्घेतुत्वादिदमयुक्तं सिद्धिसत्त्वेपि द्रव्यं  
सत्त्वादित्यादेर्व्यभिचारादिहेतुदोषवत्त्वेन दुष्टत्वादित्यत आह व्यभि-  
चारादेरिति । अप्यर्थकाराग्रमचकारोऽत्रैव योज्यः । व्यभिचारादे-  
रपीत्यर्थः । सङ्घेतां-सङ्घेतुत्वग्रहसत्त्वे व्याप्तिपक्षधर्मतानिर्णयरूप-  
सिद्धिसत्त्वे इति य वत् । सिद्धिमखण्डयतः—व्याप्तिपक्षधर्म-  
तानिर्णयरूपं सिद्धिमविघटयतः, हेत्वाभासत्वाभाषात्-हेत्वाभास-  
त्वप्रयोजकत्वासम्भवाद्भवन्नये सिद्धिविघटकत्वरूपस्यासिद्ध्युपजी-  
व्यत्वस्यैव व्यभिचारादेर्हेतुदोषत्वप्रयोजकत्वादिति भावः—इति  
व्याचक्षुः ॥

(चि०) अथ सुषुप्तौ जागरेऽपि व्याप्तिपक्षधर्मता-  
सत्त्वे तदनिश्चयेऽनुमित्यनुत्पादो हेत्वाभासप्रयोज्यः  
सह्यभिचारादौ तथाऽवधारणादित्यसिद्धिरज्ञातापि  
हेत्वाभासः । न चैवं हेत्वाभासाभिव्यं क्लृप्तान्त-  
र्भावो वा, तेन रूपेण व्याप्त्यसिद्धादेरेव संग्रहादि-  
ति चेन्न ।

एवं स्वप्नभिचारादिरप्यसिद्धिः स्यादित्युक्तत्वात्, उपजीवनाद्भेदे आश्रयासिद्ध्यादिरपि पृथक् स्यात् । सुषुप्त्यादावनुमित्यभावः कारणाभावात् कार्यानुत्पादो हि न प्रतिबन्धकमात्रात्, किन्तु कारणाभावादपि असत्यपि प्रतिबन्धकं बह्व्यभावेन दाहानुत्पत्तेः ।

अथानुमित्यनुत्पादा हेत्वाभासप्रयुक्त एवेति चेत्, तर्ह्यनुमितौ मनोयोगादिरपि न हेतुः, हेत्वाभासादेवानुमित्यनुत्पादे तद्व्यतिरेकेणानुमित्यनुत्पादाभावात्, सिद्धेरैव तद्धेतुत्वे चरमकारणमैव हेतुः स्यात् ॥

( दी० ) तेन रूपेण-तत्साधारणरूपेण । बह्व्यभावेनेति । बह्व्यभावस्तु न प्रतिबन्धकः कारणीभूतो योऽभावस्तत्प्रतियोगिन एव तथात्वात् । यद्भावत्वेन कारणत्वं तदेव तथेत्यपि कश्चित् ॥

( मा० ) व्याप्तिपक्षधर्मतासत्त्व इति । व्याप्तिपक्षधर्मतासत्त्वेऽपीत्यर्थः । तत्साधारणादिति । अनुमित्यनुत्पादस्य हेत्वाभासप्रयोज्यत्वावधारणादित्यर्थः । अज्ञातापीति । तत्रानुमित्यनुत्पादस्य हेत्वाभासप्रयोज्यत्वान्यथानुपपत्तिरिति (१) भावः । हेत्वाभासाधिक्यमिति । आश्रयासिद्ध्यादेरतिरिक्तहेत्वाभासत्वमित्यर्थः । क्लृप्तान्तभाव इति । क्लृप्तानां व्यभिचारादीनामसिद्ध्यन्तभाव इत्यर्थः । तेन रूपेण-तत्साधनाभयांसिद्ध्याद्यस्यतमत्वरूपेण । व्याप्त्यसिद्ध्यादेरेवेति । व्याप्तिनिर्णयाभावादिरित्यर्थः । संप्रहास-विभागस्थासिद्धिपदेन संप्रहास, एवकाराद्यभिचारादिव्यवच्छेदः ।

असिद्धिः स्यादिति । असिद्धिस्त्वेनेव सूत्रकृता विभक्तः स्यादित्यर्थः । उपजीवनादिति । असिद्धिस्वरूपं प्रत्युपजीव्यत्वादित्यर्थः । भेदे-पृथक्विभजने, पृथक् स्यात्-पृथक् विभक्ता स्यात् । नभवेद्यं व्याप्तिपक्षधर्मतासत्त्वापि सुषुप्त्यादौ कथमनुमित्यभावः हेत्वाभासाभावादित्यत आह सुषुप्त्यादादिति । कारणाभावात्-परामर्शात्मक-

(१) न्ययानुपपत्त्यनि मु० पु० पाठः ।

कारणाभावात् । कारणाभावात्पि-भावरूपकारणाभावात्पि । न हेतुरिति । स्यादिति शेषः; अनुमित्यनुत्पादे-अनुमित्यनुत्पादाभ्युपगमे । तद्व्यतिरेकेणेति । आत्ममनोयोगादिव्यतिरेकेणेत्यर्थः । तद्व्यतिरेकेण कार्यानुत्पादस्तस्यैव च कारणत्वादिति भावः । नन्विदमिष्टमेवेत्यत आह सिद्धेरेवेति । व्याप्तिपक्षधर्मतानिर्णयस्येवेत्यर्थः । हेतुः स्यादिति । सर्वत्र हेतुः स्यादित्यर्थः । तथा च कार्यनिष्कारणकं स्यादिति भावः । इदमापाततः भवन्मतेपि कथमात्ममनोयोगो हेतुः इतरकारणसत्त्वे तद्व्यतिरेकेणानुमितिव्यतिरेकासिद्धेः । अथानुमित्यादिकमसमवायिकारणवद्भावकार्यत्वादित्यनुमानात् तत्सिद्धिस्तदा ममापि तुल्यम्, चरमे सत्यपि कार्यं सकरणमिति व्याप्तिबलात् व्याप्तिज्ञानादेः करणतासिद्धेः; अन्यथा तवापि व्याप्तिज्ञानादिकं करणं न स्यात्परामर्शादिचरमकारणे सति तद्व्यतिरेकेण कार्यव्यतिरेकाभावात्, परमर्थतस्तु तादृशव्याप्तिरप्रयोजिकेत्येव तत्त्वम् ॥

( चि० ) अन्ये तु गमकतौपयिकप्रतिद्वन्द्विव्याप्तिपक्षधर्मताविरहतन्नियतयोरन्यतरत्वं हेत्वाभासत्वम् । तत्राधिकसमानबलौ बाधप्रतिरोधी प्रतिद्वन्द्विनौ, व्याप्तिपक्षधर्मताविरहश्चासिद्धिः तन्नियतौ च सव्यभिचारविरुद्धौ । न चानयोरप्यसिद्ध्यन्तर्भावः, व्याप्तिविरहनियतत्वेन ज्ञातयोः स्वातन्त्र्येणैव दूषकत्वात् भ्रमे विशेषदर्शनस्येवेति ।

तन्न । अत्रापि व्याप्तिपक्षधर्मताविरह एवासिद्धिः पर्यवस्यति । तत्र चोक्तमेव । अन्यतरत्वञ्च न लक्षणव्यर्थविशेषणत्वात्, हेत्वाभासान्तरबहिष्कृतस्य व्याप्तिपक्षधर्मतानिश्चयविरोधिनो रूपस्य विवक्षितत्वात्, तच्चाश्रयासिद्ध्यादिकमेवेति ॥

इत्यसिद्धिपूर्वपक्षचिन्तामणिः ।

( मा० ) केचित्सु हेत्वाभाससामान्यलक्षणं तद्विशेषलक्षणानि च प्रकारान्तरेणाहुस्तस्मत्तमुपन्यस्यति अन्ये त्विति । अत्र गमकतौपयिकप्रतिद्वन्द्वी च व्याप्तिपक्षधर्मताविरहश्च गमकतौपयिकप्रतिद्वन्द्विव्याप्तिपक्षधर्मताविरहं तादृशपक्षधर्मताविरहं च तन्नियतश्च तादृशपक्षधर्मताविरहतान्नियता तयोः रत्येकवचनान्तसमाहारद्वन्द्वगर्भे इतरतरद्वन्द्व इति न बहुवचनापत्तिरिति द्रष्टव्यम् । तथा च गमकतौपयिकप्रतिद्वन्द्विव्याप्तिपक्षधर्मताविरहताद्यानामन्यतमत्वं हेत्वाभाससामान्यलक्षणमित्यर्थः । गमकतौपयिकप्रतिद्वन्द्वित्वं च साक्षादनुमितिप्रतिबन्धकत्वम् । गमकतौपयिकस्याथाधितत्वासाप्राश्रितत्वस्य विरोधित्वमित्यपि काश्चित् ।

तत्र-तेषु मध्ये । अधिकबलसमानबलाविति । अधिकबलसमानबली बाधप्रतिरोधाविति योजनया समानबलप्रतिद्वन्द्वी प्रातरोधः आधिकबलप्रतिद्वन्द्वी बाध इत्यर्थः । समानबलप्रतिद्वन्द्वित्वं बाधनिर्णयत्वाद्यनवच्छिन्नसाक्षादनुमितिप्रतिबन्धकतावच्छेदकत्वम्, असाधारणत्वमप्येतन्मते प्रतिरोधान्तर्गतमेव । तन्नियतवाद्यनवच्छिन्नत्वेनापि वा प्रतिबन्धकता विशेषणीया । अधिकबलप्रतिद्वन्द्वित्वं च सध्याभावव्याप्यवत्तानिर्णयत्वाद्यनवच्छिन्नसाक्षादनुमितिप्रतिबन्धकतावच्छेदकत्वमिति भावः । तन्नियतौ-व्याप्तिपक्षधर्मताव्याप्यौ । स्वयमिचारेति धर्मप्रधानो निर्देशः । ननु यदि तां तन्नियतां तदा तदुपनयनद्वारैव कोपत्वस्मरभवेन कथं तयोः पृथक् द्वापत्वमुपेयते इत्याशङ्क्य निराकरणं न चेति । असिद्धान्तर्भावः असिद्ध्युपनयनद्वारा दूषकत्वम्, अनयोर्व्यभिचारविरुद्धयोः । स्वातन्त्र्येणैवति । व्याप्यादिविरहनिर्णाय चिन्तयेत्यर्थः । व्याप्तिविरहव्याप्यत्वेनेत्युपलक्षणम् व्यभिचारित्वादिनैत्यपि बोध्यम् ।

नन्वेवं व्याप्तिपक्षधर्मताविरहत्वमेवाभिद्विलक्षणं पर्यवसितं न च दूषितमेवेत्यत आह अत्रापीति । अस्मिन्मतेपीत्यर्थः । उक्तमिति । अननुगतरूपं दूषणमित्यर्थः (१) । नन्वन्यतरत्वेनानुगमोऽस्तिव्यत आहान्यतरत्वं चेति । व्यर्थेति । असाधकतानुमाने अन्यतरत्वरूपविशेषणस्य व्यर्थत्वादित्यर्थः । प्रत्येकं व्याप्तिवाद्यसाच्छिन्नप्रतियोग-



गिताकाभावत्वेनैव गमकत्वसम्भवादिति भावः । ननु विशिष्टा-  
भाव एव सामान्यलक्षणघटको न तु व्याप्त्यादिप्रत्येकाभावः तथा  
च विशिष्टाभावस्यैवासिद्धित्वेन व्याप्त्यादिप्रत्येकाभावस्यातथात्वा-  
ज्ञाननुगम इत्यत आह हेत्वाभासान्तरेति । बहिष्कृतस्य-भिन्नस्य,  
विवक्षितत्वात्-अत्र शास्त्रेऽसिद्धित्वेन विवक्षितत्वात् । आश्रयामि-  
द्धादिकमेवेति । न तु विशिष्टाभाव इत्यर्थः । आदिपदात् व्याप्त्यादि-  
प्रत्येकाभावपरिग्रहः ॥

इति असिद्धिपूर्वपक्षरहस्यम् ॥

(चि०) उच्यते-आश्रयासिद्धिः स्वरूपासिद्धिः ऽप्याप्य-  
त्वासिद्धिश्च प्रत्येकमेव दोषः-प्रत्येकस्य ज्ञानादुद्भावना-  
वानुमितिप्रतिबन्धात्, न तु विशिष्टाभावः परामर्शवि-  
षयाभावो वा व्यर्थविशेषणत्वात्, तस्य ज्ञानमुद्भावनं  
विनाप्यनुमितिप्रतिबन्धात्, अनुभवसिद्धे हि लक्षणं  
न तु लक्षणानुरोधेनानुभवकल्पना । परामर्शविषया-  
भावत्वेनानुगतं त्रयाणामसिद्धत्वेन सद्ग्रहो महर्षिणा  
कृत इति न विभागविरोधो हेत्वाभासाधिक्यं वा ।  
अत एव-“ये व्याप्तिविरहपक्षधर्मताविरहरूपास्तेऽसि-  
द्धिभेदमध्यमध्यासते, तदन्ये च यथायथं व्यभिचा-  
रादयः” इति सिद्धान्तप्रवादोऽपि । न चैवं साक्षात्प्रति-  
बन्धकत्वेन बाधप्रतिरोधयोर्व्याप्तिविरहलिङ्गत्वेन स-  
व्यभिचारविरुद्धयोरपि संग्रहे विभागव्याघातः, स्व-  
तन्त्राभिप्रायस्य निषेद्धुमशक्यत्वात् । अन्यथा शास्त्रे  
परिभाषोच्छेदापत्तेः । सव्यभिचारादेरप्येवंरूपसत्त्वे-  
ऽप्युपजीव्यत्वेन पृथक्त्वम् उपधेयसङ्करेऽप्युपाधेर-  
सङ्करात् ॥

( ६१० ) परामर्शोत्यादि । ननु परामर्शविषयाभावत्वमना-  
भासे आभासत्वविशेषितमपि बाधविशेषे परामर्शविरोधित्ववि-  
शेषितञ्च हेतोः साध्यासामानाधिकरण्येऽतिप्रसक्तम्, अप्रसक्तञ्च  
साधनाद्यभाववत्पक्षादौ पक्षादेः साधनवदन्यत्वाद्दौ साधनादेः  
पक्षादिवृत्त्यन्यत्वपक्षानिष्ठाभावप्रतियोगित्वाद्दौ । अत एव यस्य  
यद्दर्म्मवस्त्वं परामर्शविषयस्तस्य तदभाववस्त्वं तदिति शब्दमां-  
त्रानुगतं प्रत्युक्तम् । परामर्शविरोधित्वमात्रञ्च सव्यभिचारऽति-  
प्रसक्तम् । न च तदन्यत्वेन विशेषणीयम्, नित्यो घटो द्रव्यं  
प्रमेयो वा जलत्वादित्यादौ तदर्थाप्रसिद्धेः । अथ पक्षतावच्छे-  
दकरूपेण पक्षे हेतुतावच्छेदकरूपेण हेतोर्यद्विशिष्टज्ञानं साध्य-  
तावच्छेदकविशिष्टसाध्यावगाहि तद्विरोधित्वं तदिति चेन्न । पक्ष-  
वृत्तित्वविशिष्टसाध्याव्यभिचारितसामानाधिकरण्याद्यभावाव्या-  
प्तेः । न च विशिष्टपक्षविशिष्टसाधनवैशिष्ट्यविशिष्टमाध्यग्रहावि-  
रोधियव्याप्तिग्रहविरोधि तदन्यत्वे सति परामर्शविरोधित्वं तत्,  
विशिष्टपक्षवैशिष्ट्योपादानाद्बहिमान् बहिमान् जलहृदत्वादित्यादौ  
व्याप्तिग्रहविरोधिन्या अपि स्वरूपासिद्धेर्नासंग्रह इति वाच्यम् ।  
जलहृदो बहिमान् काञ्चनमयबहिमान् वा धूमात् काञ्चनमयधूमा-  
द्वेत्यादौ व्याप्तिग्रहविरोधिनस्तादृशग्रहाविरोधिनो रूपस्याप्रसिद्धेः ।

उच्यते (१) साधारण्यकथितासाधारण्यानुपसंहारित्वाभिन्नं

(१) अयमथ जागदीशसम्प्रदायिको दीधितिगठ । भवान्पदादिमम्यतस्तु—

साधारण्यासाधारण्यभिन्नं तच्छतानस्य विषयतापरामर्शविरोधित्वावच्छेदकरूपमसिद्धिः ।  
पक्षव्यभिचारिमैयत्ववान् बहिममनाधिकरणहृदत्ववान् च पर्यतो बहिमान् मैयत्वान् हृदत्वाद्दे-  
त्यादौ आध्यासिद्धिविरहेऽपि न क्षतिः प्रसिद्धव्यभ्यासार्थविकल्पान् आश्रयामिदलक्षणस्य सा-  
मिद्धिघटितत्वात्प्रतिप्रसक्तम् । प्रकृतपक्षापार्थक्यभावात्साधारण्याभिन्नं वा वक्तव्यम् । परामर्शो  
साध्यव्यभिचारिण्यदेया नानानुपसंहारित्वयुद्धस । साध्यसाधनभेदेनासिद्धिमदत्तं यत्र साधारण्यादिक-  
मप्रसिद्धं तत्र तदन्यत्वं नोपादेयं यत्र काञ्चनमय पर्यतो हृदो वा बहिमान् प्रमेयो वा धूमात् मैय-  
त्व इत्यादौ पर्यताय पर्यतो दहनान्यदहनवान् धूमात्प्रधूमादीत्यायामिद्धिमप्यदन्त्य हेतुभावात्क-

ज्ञानस्य विषयतया परामर्शविरोधितावच्छेदकं रूपमसिद्धिः । यत्र साधारण्यादिकमप्रसिद्धं यत्र च बहुव्यव्यभिचारिमेयत्ववान् वह्निसमानाधिकरणहृदत्ववान् बहुव्यभावव्यापकीभूताभावप्रतियोगिहृदत्ववान् वा पर्वतो वह्नियान् मेयत्वात् हृदत्वादित्यादौ साधारण्यादिकमप्रसिद्धं तत्र तदन्यत्वं नोपादेयम् शब्दानुगमस्याकिञ्चित्करत्वात् । परामर्शो च व्याप्तिर्व्यतिरेकतोऽप्युपादेया, नातो व्यतिरेकव्याप्तिविशिष्टपक्षधर्मत्वाभावादाव्याप्तिः । साधारण्याद्यनिरूपिततया ज्ञानस्य विषयतया परामर्शविरोधितावच्छेदकरूपं वा असिद्धिः । अत एव द्रव्यत्वाव्यभिचारिगुणद्रव्योभयसमवेतवान् द्रव्यत्वसमानाधिकरणगुणसमवेतकर्मसमवेतवान् वा घटो द्रव्यं सत्त्वात् द्रव्यकर्मासमवेतसमवेताद्वेत्यादौ गुणद्रव्योभयसमवेतादिनिष्ठस्य द्रव्यत्वव्यभिचारित्वादेः सत्तादिनिष्ठद्रव्यत्वव्यभिचारित्वाद्यात्मकसाधारण्यादितोऽनतिरिक्तत्वेऽपि न क्षतिः । पर्वतान्यः पर्वतो दहनान्यदहनवान् धूमान्यधूमादिसादावसिद्धिमत्पादनाय हेत्वाभासोक्ता रीतिरनुसर्त्तव्या । तत्र ज्ञानस्य विषयतया विशिष्टपक्षग्रहविरोधितावच्छेदकं रूपमाश्रयामिद्धिः । विशिष्टपक्षविशिष्टमाधनग्रहाविरोधिनो ज्ञानस्य विषयतया तदुभयवैशिष्ट्यग्रहविरोधितावच्छेदकं स्वरूपासिद्धिः । संगृहणे चेत्यभिनिसगगनं रूपवत् चाक्षुस्पक्षवत्त्वादित्यादौ गगनादेर्निस्पृशत्वादिकम् । एवं शब्दो द्रव्यं

चणोक्तीरितुमरण्या । तत्र विशिष्टपक्षग्रहस्य विरोधिन्यसिद्धिर्विरोधिरूपं वाश्रयामिद्धिः । तत्र कृतपक्षपक्षकृतहेतुपक्षाविरोधिनो ज्ञानस्य विषयतया तदुभयवैशिष्ट्यग्रहविरोधितावच्छेदकं स्वरूपासिद्धिः । संगृहणे चानेनानित्य गगनं रूपवत् च क्षुस्पक्षवत्त्वादित्यादौ निस्पृशत्वादिकम् , एवं शब्दो द्रव्यं गुणान्यत्वे सति सत्त्वात् गुणान्यत्वविशिष्टमत्र द्रव्यत्वव्यभिचारि गुणवृत्तिव्यादेत्यादावपि नान्यत्वं । तदुभयभिनिसिद्धयर्थं वासिद्धिः पक्षादिभेदेनाभिद्धिर्भेदेत यत्र श्रयाः संख्यादिकमप्रासिद्धं तत्र तदन्यत्वं न वक्तव्यमित्ति ॥

गुणान्यत्वे सति सत्त्वात्, गुणान्यत्वविशिष्टमत्त्वं द्रव्यत्वव्यभि-  
चारि गुणवृत्तित्वादिसादावपि नाव्याप्तिः । तदुभयभिन्नासिद्धि-  
व्याप्यत्वासिद्धिः । पक्षादिभेदेनासिद्धेर्भेदाद्यत्राश्रयासिद्ध्यादि-  
कमप्रसिद्धं तत्र तदन्यत्वं न वक्तव्यमिति ।

सत्रिषयवृत्तिप्रकृतसाध्यसाधनग्रहविरोधितानवच्छेदकप्रकृत-  
पक्षप्रकृतसाधनवैशिष्ट्यग्रहविरोधितावच्छेदकरूपशून्यज्ञानस्य वि-  
षयोऽसिद्धिव्याप्यत्वासिद्धिः । साध्यपदोपादानात् पर्वतः पर्व-  
तवृत्तिहृदत्ववान् हृदत्वादित्यादौ साध्यापसिद्धेर्नासंग्रही । त-  
स्याः स्वरूपासिद्धौ निवेशादनुपादेयमेव वा साध्यमित्यपि क-  
श्चित् । साध्यत्वे त्वप्रसिद्धिव्याप्तिविशिष्टपक्षधर्मतादिविरहाद-  
यश्चेत्तद्भेदाः ।

यत्तु हेतुतावच्छेदकस्य व्याप्यतानवच्छेदकत्वमपि व्या-  
प्यत्वासिद्धिः, नीलधूमत्वादेश्च तथात्वं समानाधिकरणमम्भव-  
दवच्छेदकान्तरमपेक्ष्य गुरुत्वादिति । अत्रावच्छेदकत्वं यद्यनति-  
रिक्तवृत्तित्वं तदा तस्याप्यस्ति । अथ तादृशेन समानाधिकर-  
णेन तादृशेन वा धर्मान्तरेणाघटितत्वे सति तत्त्वम् । तन्न । स-  
त्यन्तस्य गौरवेणानुपादेयत्वात् । नापि अन्युनानतिरिक्तवृत्ति-  
त्वम् आलोकाद्यत्रत्तेर्धूपत्वादेरप्यतथान्वापातान् । अथ स्वरूप-  
सम्बन्धविशेषः, तर्हि द्रव्यं रूपादिन्यादौ रूपत्वादेरपि तथात्वं न  
स्यात् रूपादिषु चतुर्विंशतौ सम्भवदवच्छेदकमेकं गुणत्वमपेक्ष्य  
रूपत्वादीनां चतुर्विंशतेः षड्विंशतेर्वा गुरुत्वान् । एवं पशुमान्  
साम्नादिमत इत्यादौ साम्नादिमत्त्वादेरपि गोत्वादिकां जातिम-  
पेक्ष्य उपाधेगुरुत्वान् हेतुतावच्छेदकविशिष्टहेतुव्यापकमाध्य-  
मसमानाधिकरणतादृशहेतोः साध्याव्यभिचारितमम्बन्धितादृशहे-  
तोर्वा ज्ञानस्यानुमितिकारणस्याविरोधिना निरुक्तानवच्छेदकत्व-

स्य दोषत्वायोगाच्च । परार्थस्यक्ते तु दृष्टान्तस्य साध्यादिवैक-  
ल्यवत् हेतोर्व्यर्थविशेषणत्वमपि निग्रहस्थानविभाजकसूत्रस्थानुक्त-  
समुच्चयपरेण चकारेण समुच्चितं पृथगेव निग्रहस्थानम् ॥

इत्यसिद्धिदीधितिः ॥

अथासिद्धिसिद्धान्तरहस्यम् ॥

(मा०) ज्ञानादिति । प्रत्यक्षादितो ज्ञानादित्यर्थः । तेनोद्भावना-  
दिति संगच्छते । एवमप्रेपि । विशिष्टाभाव इति । व्याप्तिविशिष्टपक्ष-  
धर्मत्वाभाव इत्यर्थः । एतच्च साध्यव्याप्यहेतुमान् पक्ष इति पक्षविशे-  
ष्यकपरामर्शस्यैवानुमितिहेतुत्ववादिनां नभ्यानां मतेन, साध्यव्याप्य-  
त्वे सति पक्षवृत्तित्ववान् हेतुरिति परामर्शस्यापि हेतुत्वनयं तु विशि-  
ष्टाभावधर्मेतुरपि दोष इत्युक्तमधस्तात् । परामर्शविषयाभावो वेति ।  
परामर्शविषयप्रतियोगिकाभावत्वरूपेण व्याप्यादिप्रत्येकाभावो वे-  
त्यर्थः । दोष इत्यनुषज्यते, व्यर्थविशेषणत्वात्-विशिष्टाभावत्व-  
परामर्शविषयप्रतियोगिकाभावत्वरूपस्य विशेषणस्य दूषकताया-  
मप्रयोजकत्वात् । तेन रूपेण ज्ञानस्याप्रतिबन्धकत्वादिति यावत्  
बन्धवं तद्रूपेण ज्ञानादिसत्त्वेपि अनुमितिः स्यादित्यत आह तस्येति  
प्रकारित्वं पष्ठ्यर्थः । तद्रूपेण ज्ञानमुद्भावनं चानुमितिप्रतिबन्धा-  
द्विनापीति योजना । यत्र नानुमितिप्रतिबन्धस्तत्रापि तत्प्रकार-  
कज्ञानमुद्भावनं च तिष्ठतीत्यर्थः । तथा च तद्रूपेण ज्ञानादिसत्त्वं  
अनुमिताविष्टापत्तिरिति भावः ।

कच्चिन्नु तद्रूपेण ज्ञानस्यानुमितिप्रतिबन्धकत्वाभावे हेतुमा-  
ह तस्येति । तद्रूपेण ज्ञानमुद्भावनं च विनाप्यनुमितिप्रतिबन्धात्तेन  
रूपेण ज्ञानमनुमित्यप्रतिबन्धकमित्याहुः ।

तद्वत् । तथा सति व्यभिचाराद्विज्ञानं विनापि अनुमितिप्रति-  
बन्धकव्यभिचाराद्विज्ञानस्याप्यप्रतिबन्धकत्वापत्तिरिति ध्येयम् ॥

ननु परामर्शप्रतियोगिकाभावत्वस्य महर्षिप्रणीतासिद्धिलक्षण-  
या तद्रूपेण ज्ञानादप्यनुमितिप्रतिबन्धो भवतीत्यनुभवः कल्प्यते इत्य-  
त आहानुभवसिद्धे इति । लक्षणप्रकारकज्ञानादनुमितिप्रतिबन्धेऽऽ

भवसिद्धे इतिवर्थः । लक्षणं-लक्षणस्यानुमितिप्रतिबन्धकतावच्छेदकत्वम् । ननु त्रयाणां मत्वेकमव दोषत्वे तत्रतयसाधारणैकरूपाभावेन विभागस्य वा न्यूनत्वं त्रयाणां मध्ये कयोश्चिद्दुयोर्हेत्वाभासव्यतिरिक्तत्वं चास्यादित्यत आह परामर्शविषयेति । परामर्शविषयाभावत्वव्यपेक्षानुगतेनासिद्धत्वेन त्रयाणां सम्प्रह इति योजना । विरोधो-न्यूनत्वम् । हेत्वाभासाधिक्यं वेति । त्रयाणां मध्ये कयोश्चिद्दुयोर्हेत्वाभासव्यतिरिक्तत्वं वेत्यर्थः ।

ननु परामर्शविषयाभावत्वं परामर्शविषयत्वावच्छिन्नप्रतियोगिताकाभावत्वं तत्प्रतियोगिकाभावत्वमात्रं वा ? नायः—व्याप्यादिप्रत्येकाभावेऽव्याप्तः तादृशाभावस्याप्रसिद्धेश्च । न ह्येवं पदार्था यत्र परामर्शविषयो नास्ति, अन्ततः परामर्शविषयस्याभावस्यैव सर्वत्र वृत्तः । न द्वितीयः-वैशिष्ट्यव्यासज्यवृत्तिधर्मावच्छिन्नप्रतियोगिताकव्याप्याद्यभावे केवलसाध्याभावसाधनभावाद्वा ज्ञानाभावेऽतिव्याप्तः । अथ हेत्वाभासत्वे सति परामर्शविषयप्रतियोगिकाभावत्वमसिद्धित्वमनो नाभासांमन्नेतिव्याप्तः । परामर्शपदं च साध्याध्यायमभ्यन्तिसम्यन्धिहेतुमान् पक्ष(१)इत्याकारकानिरिक्ताविषयकान्वयव्याप्तप्रतिपरामर्शपरम्, अतो हेतुनिष्ठव्यतिरेकव्याप्यभावरूपेऽनुपसंहारित्वेनातिव्याप्तः । सप्तमपदार्थरूपाभावस्य घटकतया(२) च हेतुनिष्ठसाध्याभाववद्द्वैतित्वरूपे साधारण्ये नातिव्याप्तः तस्य भावत्वादिति चेत् । न । गोत्ववान् अश्वत्वादिध्यायी हेतोः साध्यसामानाधिकरण्यभावरूपे विरोधे ह्यदो वह्निमान् धूर्मादिध्यायी यत्र भावस्य साध्यता तत्र पक्षवृत्तिसाध्याभावरूपे बाधे गोत्वाभावः सास्नादिमान् गोत्वाभावादिध्यायी यत्राभावस्य पक्षता हेतुता च तत्र साध्याभाववत्पक्षरूपे बाधे साध्याभावव्याप्यवत्पक्षरूपे सत्प्रतिपक्षे साध्याभाववृत्तिहेतुरूपे साधारण्ये साध्यासमानाधिकरणहेतुरूपे विरोधे चातिव्याप्तः तेषां हेत्वाभासत्वात् परामर्शविषयप्रतियोगिकाभावत्वञ्च । यत्र च भावस्य पक्षता तत्र पक्षतावच्छेदकाभाववत्पक्षरूपाश्रयासिद्धौ साधनाभाववत्पक्षरूपासिद्धौ चाव्याप्तः तस्याभावत्वाभावात् । एवं यत्र भावस्य साध्यता तत्र साध्यतावच्छेदकाभाव-

(१) साध्य भाववदन्ति नमः यमम न पक्षगतहेतुम न पक्ष इत्यर्थः ।

(२) पदार्थानि तत्रस्वरूपेण यत्र पक्षतयति ना ।

वत्साध्यात्मकसाध्यविशेषणासिद्धौ यत्र भावस्य साधनता तत्र साधनतावच्छेदकाभाववत्साधनात्मकसाधनविशेषणासिद्धौ व्याप्यभाववत्साधनात्मकव्याप्तिविरहरूपासिद्धौ चाव्याप्तेः । अथ साध्याव्यभिचरितसम्बन्धिहेतुमान् पक्ष इत्याद्याकारकातिरिक्ताविषयकान्वयिपरामर्शेण यद्दर्मावच्छिन्ने पक्षदर्मावच्छिन्नवत्त्वं विषयीक्रियते तद्दर्मावच्छिन्नप्रतियोगिताकाभाववत्तद्दर्मावच्छिन्नमसिद्धिरिति विवक्षितम् । न चैवं हेतुनिष्ठपक्षवृत्त्यभावप्रतियोगित्वहेतुनिष्ठपक्षवृत्त्यन्यत्वादिरूपे स्वरूपासिद्ध्यादावव्याप्तिरिति वाच्यम् । समानप्रकारकज्ञानस्यैव प्रतिबन्धकत्ववादिनां तव्यानां नये साधनाभाववत्पक्षादेरेव स्वरूपासिद्ध्यादितया तस्य स्वरूपासिद्धत्वादिविरहादिति चेत् । न । साध्यसामानाधिकरण्याभाववद्वेतुरूपे विरोधे साध्याभाववद्वृत्तित्वाभाववद्वेतुरूपे साधारण्ये चातिव्याप्तेः, साधनात्यन्ताभाववत्पक्षादेरेव साधनात्यन्ताभावव्याप्यवत्पक्ष—साधनवद्विन्नपक्ष—साधनवद्वेद्व्याप्यवत्पक्षादेरपि स्वरूपासिद्ध्यादितया तत्राव्याप्तिश्चेति (१) ।

मैवम् । परामर्शविषयाभावत्वपदेन परामर्शविरोधितावच्छेदकरूपत्वस्य विवक्षितत्वात्, परामर्शविरोधितावच्छेदकरूपत्वं तु निर्णयनिष्ठं यादृशविशिष्टनिरूपितविषयितासामान्यं परामर्शप्रतिबन्धकतान्तिरिक्तवृत्ति तादृशविशिष्टत्वम् । हेत्वाभाससामान्यलक्षणोक्तादिसौघात्रापि तत्तद्द्वयप्रयोजनमवसेयम् ।

एतेनावच्छेदकत्वमत्र न स्वरूपसम्बन्धविशेषः माणिक्यमयः पर्वतो वह्निमान् धूमादित्यादौ माणिक्यमयःत्वाभाववत्पर्वतादिरूपे आश्रयासिद्ध्यादावसम्भवापत्तेः पर्वतत्वादिरूपेण वस्त्वन्तरे माणिक्यमयःत्वाभाववरूपेण यत्किञ्चिद्वस्तुज्ञानस्यापि वह्निव्याप्यधूमवान् माणिक्यमयः पर्वत इत्यादिपरामर्शप्रतिबन्धकतया प्रतिबन्धकतावच्छेदकपर्वताद्यप्रवेशात् । अत एव विषयितासम्बन्धेनान्यूनवृत्तित्वमपि न, नापि विषयितासम्बन्धेनानतिरिक्तवृत्तित्वं—माणिक्यमयःत्वाभाववत्पर्वतादिरूपाश्रयासिद्ध्यादेः केवलपर्वताद्यनतिरिक्ततया पर्वत इति केवलपर्वतादिविषयक (२) ज्ञानस्यापि विषयितासम्बन्धेन

( १ ) तत्राव्याप्यमपिश्चेति पाठान्तरम् ।

( २ ) निश्चयेपीति मु० पु० पा० ।

तत्सत्त्वात् असम्भवापत्तेरिति निरस्तम् । माणिक्यमय एव पर्वतो वह्निमान् इत्यादौ पर्वतत्वविशिष्टपर्वतनिरूपितस्य माणिक्यमयत्वाभाववान् पर्वत इति निर्णयनिष्ठस्य माणिक्यमयत्वाभाववत्पर्वतत्वविशिष्टपर्वतनिरूपितविषयित्वस्य परामर्शप्रतिबन्धकतानतिरिक्तवृत्तितया केवलपर्वतत्वविशिष्टपर्वतादावतिव्याप्तिवारणाय सामान्यपदम् । यन्निरूपितविषयितासामान्यमित्युक्ता माणिक्यमयत्वाभाववत्पर्वतादावसम्भवः--पर्वत इति निर्णयनिष्ठपर्वतविषयित्वस्यापि माणिक्यमयत्वाभाववत्पर्वतनिरूपितत्वेन सामान्यान्तर्गतत्वात् तस्य च प्रतिबन्धकतानवच्छेदकत्वात् अतो यादृशविशिष्टनिरूपितेति । पर्वत इति ज्ञाननिष्ठपर्वतविषयित्वं च न माणिक्यमयत्वाभाववत्पर्वतत्वविशिष्टपर्वतनिरूपितं विशिष्टसत्तानिरूपिताधारत्ववद्विशिष्टपर्वतनिरूपितविषयित्वस्य त्रिलक्षणस्य माणिक्यमयत्वाभाववान् पर्वत इति ज्ञान एव सत्त्वात् पर्वतो माणिक्यमयो न वेति सशयनिष्ठस्य तादृशविषयित्वस्य सामान्यान्तर्गतस्य प्रतिबन्धकतानतिरिक्तवृत्तित्वाद्सम्भववारणाय निर्णयनिष्ठमिति । निर्णयश्चागृहीताप्रामाण्यकत्वेन विशेषणीयः नातस्तद्दोषतादवस्थम् । न च विशिष्टनिरूपितविषयित्वसामान्यप्रवेशे (१) प्रतिबन्धकतायाः स्वरूपसम्बन्धरूपावच्छेदकत्वमेव विवक्ष्यतां किमततिरिक्तवृत्तित्वपर्यन्तेनेति वाच्यम् । (२)माणिक्यमयत्वाभाववान् पर्वतो रूपवानिति निर्णयनिष्ठस्य रूपनिष्ठप्रकारित्वावच्छिन्नमाणिक्यमयत्वाभाववत्पर्वतविशिष्टपर्वतत्वनिरूपितविशेष्यकत्वस्य माणिक्यमयत्वाभावप्रकारित्वावच्छिन्नकेवलपर्वतत्वविशिष्टविशेष्यकत्वानतिरिक्तस्य तादृशविषयितासामान्यान्तर्गतस्य स्वरूपसम्बन्धरूपतादृशपरामर्शप्रतिबन्धकतावच्छेदकत्वविरहात् असम्भवापत्तेः । न च तथापि साधारण्ये साध्यासमानाधिकरणत्वादिरूपविशेषे साध्याभावव्यापकीभूताभावप्रतियोगित्वाभाववच्छेदरूपेऽनुपसंहारे ज्ञानित्व्याप्तिदुर्विधेति वाच्यम् । साधारणत्वविरुद्धत्वानुपसंहारित्वाविवक्ष्यकत्वन यादृशविशिष्टनिरूपितविषयित्वस्य वा विशेषणत्वात् । न त्वेवं वन्त्यव्यभिचारिमेषत्ववान् पर्वतो वह्निमान् मेषत्वावित्यादौ वह्नियव्यभिचारिमेषत्वादिरूपाश्रयासिद्धेः साधारण्यरूपत्वाद्द्वयापि, एवं वह्निसमानाधिकरणहृदयत्ववान् पर्वतो व-



हिमान् ह्रस्वादित्यादौ वन्हासमानाधिकरणह्रदत्वादिरूपाश्रयासिद्धे-  
 विरोधरूपत्वादव्याप्तिः वन्हाभावव्यापकीभूताभावप्रतियोगिह्रदत्ववान्-  
 पर्वतो वह्निमान् ह्रदत्वादित्यादौ वन्हाभावव्यापकीभूताभावप्रतियोगि-  
 त्वाभाववद्ह्रदत्वादिरूपाश्रयासिद्धेरनुपसंहारित्वरूपत्वादव्याप्तिरिति  
 वाच्यम्। साध्यसाधनपक्षभेदेनासिद्धिलक्षणस्य विभक्ततया वन्हाव्याप्ति-  
 चारिमेयत्ववानित्यादावाश्रयासिद्ध्यात्मकसाधारण्याद्यविषयकत्वादि-  
 विशेषणस्य लक्षणाघटकत्वात् शब्दानुगमस्याकिञ्चित्करत्वात् ।  
 अत एव माणिक्यमयः पर्वतो वह्निमान् धूमादित्यादौ साधारण्याद्यप्र-  
 सिद्धावपि न क्षतिः तत्र तद्विषयकत्वादिविशेषणस्यानुपादेयत्वान् ।  
 परामर्शो व्यतिरेकव्याप्तेरप्युपादानः व्यतिरेकव्याप्तिविशिष्टहेत्वभावत-  
 त्पक्षरूपायां व्याप्यत्वासिद्धौ नाव्याप्तिः ।

ननु तथापि पर्वतान्यः पर्वतो दहनान्यदहनवान् धूमान्य-  
 धूमादित्यादौ पर्वतान्यत्वाभाववत्पर्वतादिरूपाश्रयासिद्धादौ अ-  
 व्याप्तिः—तत्रानाहार्यपरामर्शाप्रसिद्ध्या तत्प्रतिबन्धकत्वाप्रसिद्धेः ।  
 न च तत्तद्विच्छानामुत्तेजकत्वनये आहार्यज्ञानस्यापि प्रात-  
 बध्यत्वेनाहार्यपरामर्शविरोधितामादायैव तल्लक्षणसम्भव इति  
 वाच्यम् । पर्वतान्यत्वाभाववान् पर्वत इत्यादिवाधानर्णयविरहद-  
 शयां इच्छाविरहोपि पर्वतान्यः पर्वत इत्यादिप्रत्यक्षात्पादावा-  
 रणाय तादृशप्रत्यक्षं प्रति इच्छाया हेतुत्वावश्यकत्वे तत्र तादृशवाश्र-  
 निर्णयस्य प्रतिबन्धकत्वे मानाभावात् । न च यादृशविशिष्टनिरूपि-  
 तविषयताशाब्दगृहीताप्रामाण्यकनिर्णयाद्यवहितोत्तरवर्त्यनाहार्य-  
 ज्ञानसामान्यं न प्रकृतपरामर्शात्मकं तादृशविशिष्टमसिद्धिरिति वि-  
 षक्षितं पर्वतान्यः पर्वत इत्यादौ आहार्यरूप एव तादृशपरामर्शः  
 प्रसिद्धः तादृशपरामर्शप्रतिबन्धकत्वस्य लक्षणे प्रवेशात् तस्याप्रति-  
 बध्यत्वेपि न क्षतिरिति वाच्यम् । अस्तुमात्रविषयकनिर्णयाद्यवहितो-  
 त्तरवर्त्यनाहार्यज्ञानसामान्यस्यैव तादृशपरामर्शानात्मकतया अस्तु-  
 मात्रस्यैव तत्रासिद्धित्वापत्तेरिति चेत् । न । पर्वतान्यः पर्वत इत्यादेर-  
 पार्थक्यतया तत्र पर्वतान्यत्वाभाववत्पर्वतादेराश्रयासिद्धित्वानभ्युप-  
 गमादित्यास्तां विस्तरः ।

अतएवेति । यत एव एको विशिष्टाभावो नासिद्धिः किन्तु नाना-  
 रूपा इत्यर्थः, अन्यथा य इत्यादौ बहुवचनमसङ्गत्तं स्यादिति भावः ।

लिङ्गत्वेन-व्याप्यत्वेन, सङ्ग्रहे-सङ्ग्रहसम्भवे । विभागव्याघातः-पञ्च-  
विधविभागविरोधः । परिभाषेति । एवं कथं न कृतमिति सर्वत्रानुयो-  
गसम्भवादिति भावः । एवंरूपसत्त्वेपि—उत्तरूपसिद्धिसत्त्वापि । उ-  
पजाव्यत्वेनेति । ज्ञानकृतेनेति भावः । हेत्वन्तरमाह-उपधेयेति । अ-  
सङ्करात्-ज्ञानासङ्करात् । यत्रा ननूपजाव्यत्वमेव कथं विषयाभेदादि-  
त्यत आह उपधेयेति । असङ्करात्-भेदात् ।

(चि०) नन्वाश्रयाप्रसिद्ध्या कथमाश्रयामिद्धिरुद्-  
भाष्या । न च शशीयतया गवि शृङ्गनिषेधवत् व्यो-  
मकमलमिति वाच्यम् । शशशृङ्गनिषेधो न गवी-  
त्युक्तत्वादिति चेत् । व्योमकमलमिति निश्चिन्तानन्व-  
यत्वेनार्पार्थकम् आश्रयविशेषणामिद्ध्या चाश्रयामि-  
द्धिरसङ्कीर्णा ।

(मा०) पश्चात्प्रसिद्ध्यापि अश्रयामिद्धिर्यथा व्योमकमलं सुगान्ध-  
कमलत्वादित्यादाविति भ्रमेणाशङ्कते नान्विति । कथमिति । पश्चात्प्रसि-  
द्ध इत्यत्र सिद्ध्यासिद्धिव्याघातादिति भावः । व्योमकमलमिति । निषेध-  
मिति शेषः, व्योमीयतया कमलं नास्तीत्युद्भाव्यमित्यर्थः । शशशृङ्गेति ।  
शशीयतया शृङ्गनिषेधो नास्त्युक्तत्वादित्यर्थः । आश्रयामिद्धिर्नो-  
क्तमुदाहरणमिति परिहरति व्योमेति । व्योमकमलं सुरमीत्यर्थः ।  
निर्णीतानन्वयत्वेन-व्योमकमलस्य निर्णीतान्वयकत्वाभावेन व्योमक-  
मलस्याप्रसिद्धत्वेनेति यावत् । अपार्थक-अनुमित्यजनकं न त्या-  
श्रयामिद्धिनिबन्धनमिति भावः । इदं तु असतो व्योमकमलस्य पश्च-  
तातात्पर्यदशायामुक्तं, यदा तु गगनीयत्वेन प्रसिद्धकमलमेव पश्च-  
स्तदा तु पक्षविशेषणाभावरूपाश्रयामिद्धिर्येति बोध्यम् । नन्वव-  
माश्रयामिद्धेराश्रयामिद्धित्वाभावे का तर्ह्याश्रयामिद्धिरित्यत आह  
आश्रयेति । आश्रये पक्षे विशेषणस्य पश्चतावच्छेदकस्यासिद्धिरभाव-  
आश्रयामिद्धिरिति तदर्थः । धान्येन धनवान् इतिवदभेदे सृतीया,  
उदाहरणं च माणिक्यमयः पर्वतो वह्निमान् धूमादित्यादीं माणिक्य-  
मयत्वविशेषणस्य पर्वतेऽभावादिति भावः । असंकीर्णेति । सा च  
हेत्वाभासान्तरेणासंकीर्णापि माणिक्यमयः पर्वतो वह्निमान् धूमादि-

त्यादावित्यर्थः । एतत्तु संभवप्राचुर्येणोक्तम् । वस्तुतो हेत्वाभासान्तरसंकरेपि न दोषः इत्युक्तमेव ।

इदन्वेषधातव्यम् । न केवलं पक्षे पक्षतावच्छेदकाभाव आश्रयासिद्धिः, किन्तु पक्षे पक्षतावच्छेदकविरह(१)व्याप्यः-पक्षे पक्षतावच्छेदकषदन्योन्याभावः पक्षे तादृशान्योन्याभावव्याप्यः-पक्षतावच्छेदके पक्षतावच्छेदकतावच्छेदकाभावः-पक्षतावच्छेदके पक्षतावच्छेदकतावच्छेदकाभावव्याप्यः-पक्षतावच्छेदके पक्षतावच्छेदकतावच्छेदकवदन्योन्याभावः-पक्षतावच्छेदके तादृशान्योन्याभावव्याप्यः-पक्षतावच्छेदकाभाववान् पक्षः-तद्याप्यवान् पक्षः-पक्षतावच्छेदकवदन्योन्याभाववान् पक्षः-तद्याप्यवान् पक्षः-पक्षतावच्छेदकतावच्छेदकाभाववत्पक्षतावच्छेदकं-तद्याप्यवत्पक्षतावच्छेदकं-पक्षतावच्छेदकतावच्छेदकषदन्योन्याभाववत्पक्षतावच्छेदकं-तद्याप्यवत्पक्षतावच्छेदकम् इत्यादावपि आश्रयासिद्धिः ।

समानप्रकारकज्ञानस्यैव प्रतिबन्धकत्वमिति षादिनां नव्यानां नये तु पक्षतावच्छेदकाभाववान् पक्षः-तद्याप्यवान् पक्षः-पक्षतावच्छेदकषदन्योन्याभाववान् पक्षः-तद्याप्यवान् पक्षः-इत्यादिरेवाश्रयासिद्धिर्न तु पक्षे पक्षतावच्छेदकाभावः तद्याप्यादिरपि (२)तज्ज्ञानस्यानुमितितत्करणपरामर्शाप्रतिबन्धकतया हेत्वाभासत्वस्यैव तत्राभावात् षड्यमानानुगतआश्रयासिद्धिलक्षणस्य तत्रासत्त्वाच्च । सर्वसाधारणाश्रयासिद्धानुगतलक्षणं तु-पक्षतावच्छेदकप्रकारकपक्षग्रहविरोधितावच्छेदकत्वम्, तादृशग्रहविरोधितावच्छेदकत्वं चात्राप्यगृहीताप्रामाण्यकनिर्णयनिष्ठं यादृशविशिष्टनिरूपितविषयितासामान्यं तादृशपक्षग्रहप्रतिबन्धकतानातिरिक्तवृत्ति तादृशविशिष्टत्वं, तेन नासिद्धसामान्यलक्षणवदप्रावच्छेदकत्वविवक्षणे विकल्पानवकाशः । प्रत्येकदलव्यावृत्तिरपि तत्रोक्तादशावसेया । पक्षतावच्छेदकप्रकारकपक्षग्रहपदेन च पक्षतावच्छेदकवान् पक्ष इत्याकारकान्तिरिक्ताविषयकग्रहो ग्राह्यः, तेन स्वरूपासिद्धिद्वयप्यत्वासिद्ध्यादिरपि परामर्शात्मिकपक्षतावच्छेदकप्रकारकग्रहविरोधितावच्छेदकत्वेपि नातिव्याप्तिः । पक्षतावच्छेदकांशे वा प्रतिबन्धकत्वं ग्राह्यम् ।

(१) काभावव्याप्य इति मु० पु० पठ ।

(२) पक्षतावच्छेदके पक्षतावच्छेदकतावच्छेदकाभावस्तद्यादि रपीति पाठान्तरम् ।

एवं स्वरूपासिद्धिरपि नानाविधो-साधनतावच्छेदकावच्छिन्न-साधनाभाववत्पक्षः-तादृशसाधनाभावव्याप्यवत्पक्षः-साधनवदन्या-न्याभाववान् पक्षः-तादृशान्योन्याभावव्याप्यवान् पक्षः-पक्षे साधन-तावच्छेदकावच्छिन्नप्रतियोगिताकसाधनाभावः-पक्षे तादृशसाध-नाभावव्याप्यः-पक्षे साधनतावच्छेदकावच्छिन्नसाधनवदन्यान्याभा-वः-पक्षे तादृशान्योन्याभावव्याप्यश्चेति क्रमेणाष्टविधत्वात् । समान-प्रकारकज्ञानस्यैव प्रतिबन्धकत्ववादिनां नव्यानां नये तु साधनता-वच्छेदकावच्छिन्नसाधनाभाववत्पक्षादिरूपा चतुर्विधैव स्वरूपासि-द्धिः, न तु पक्षे साधनतावच्छेदकावच्छिन्नसाधनाभावादिरूपापि त-रणपरामर्शप्रतिबन्धकतया हेत्वाभासत्वस्यैव तत्राभावात् वक्ष्यमा-णानुगतस्वरूपासिद्धिलक्षणस्य तत्रासत्वाच्च । पक्षतावच्छेदकावच्छि-न्नपक्षविशेष्यकसाधनतावच्छेदकावच्छिन्नसाधनप्रकारकप्रहविरोधि-तावच्छेदकत्वं स्वरूपसिद्धित्वम्, भवति च ह्रदो वह्निमान् धूमादि-त्यादौ धूमाभाववद्हृदादिरूपा स्वरूपासिद्धिः धूमवान् हृद् इत्यादिप-क्षविशेष्यकसाधनप्रहविरोधितावच्छेदिकेति लक्षणसमन्वयः । ह्रदो वह्निमान् धूमादित्यादौ द्रव्यसामान्याभाववद्हृद् धूमसामान्याभाव-वद्द्रव्यादिष्वनित्यातिवारणाय पक्षतावच्छेदकसाधनतावच्छेदकयोः प्रवेशः । न चैवं ह्रदो वह्निमान् धूमादित्यादौ हृदवृत्तित्वाभाववद्धु-मादिरूपस्वरूपसिद्धौ वह्निमानाकाशादित्यादौ वृत्तित्वाभाववद्वा-काशादिरूपस्वरूपसिद्धौ चाव्याप्तिः । नव्यनये प्राग्भाषावगाहि-निर्णयस्यैव प्रतिबन्धकतया तज्ज्ञानस्य पक्षतावच्छेदकावच्छिन्नप्र-तिबन्धकसाधनतावच्छेदकावच्छिन्नसाधनप्रकारकप्रहविरोधित्वादि-ति वाच्यम् । नव्यनये तस्य स्वरूपसिद्धित्वाविरहात् । न चैव तस्या-धिक्यापत्तिरिति वाच्यम् । ह्रदो वह्निमान् धूमादित्यादौ हृदवृत्त-त्वाभाववद्धूमादेर्हेत्वाभासत्वस्यैवाभावात्, वह्निमानाकाशादित्यादौ वृत्तिसत्त्वाभाववद्वाकाशादेश्च साध्यसामानाधिकरण्याभावयत्त्वा-देरित्यासाधारणत्वे विरोधे यान्तर्भावात् । पक्षतावच्छेदकावच्छिन्नप्र-तिबन्धकसाधनतावच्छेदकावच्छिन्नप्रकारकप्रहविरोधितावच्छेदकत्वं चात्रापि अगृहीताप्रामाण्यनिर्णयान्प्रयादशविंशत्प्रतिरूपितविधेयि-तासामान्यं तादृशप्रहविरोधितानतिरिक्तवृत्ति तादृशविशिष्टत्वम्, ते-नासिद्धिसामान्यलक्षणवदवच्छेदकत्वविकल्पावकाशः । प्रत्येकदल-

व्यावृत्तिरपि तत्रोक्तदिशावसेया ।

सादृशप्रह्विरोधित्वञ्च तादृशप्रह्वत्वावच्छिन्नप्रतिबध्यतानिरूपितविरोधित्वं, तेन पर्वतो वह्निमान् ह्रदत्वादित्यादौ-वन्हाभाववद्वृत्तिह्रदत्वादिरूपसाधारण्यवह्निसद्वृत्ति ह्रदत्वादिरूपविरोधवह्न्यभावव्यापकीभूताभावप्रतियोगिह्रदत्वादिरूपानुपसंहारित्वह्न्यव्यभिचरितसम्बन्धित्वाभाववद्वृत्तिह्रदत्वादिरूपव्याप्यत्वासिद्धिषु परामर्शात्मकतादृशप्रह्विरोधितामादाय नातिव्याप्तिर्न वाभ्र्यासिद्धि-साधनविशेषणासिद्धोरतिव्याप्तिः तेषां ज्ञानस्य तादृशप्रह्वत्वावच्छिन्नप्रतिबध्यतानिरूपितप्रतिबन्धकत्वाभावात् । अत एव ह्यहो वह्निमान् धूमादित्यादौ वह्न्यभाववद्वृत्तिधूमाभाववद्वृत्तवह्निसमानधिकरणधूमाभाववद्वृत्तवह्न्यभावव्यापकीभूताभावप्रतियोगिधूमाभाववद्वृत्तवह्न्यव्यभिचरितसम्बन्धिधूमाभाववद्वृत्तदादिषु व्याप्यत्वासिद्धान्तर्गतेषु नातिव्याप्तिः तेषां परामर्शात्मकतादृशप्रह्विरोधितावच्छेदकत्वेपि तादृशप्रह्वत्वावच्छिन्नप्रतिबध्यतानिरूपितप्रतिबन्धकतावच्छेदकत्वविरहात् । स्वरूपासिद्धेरसङ्कीर्णोदाहरणं तु पर्वतो वह्निमान् महानसत्वादित्यादिकमव, आश्रयासिद्धिः--स्वरूपसिद्धिभिन्नासिद्धिश्च व्याप्यत्वासिद्धिः, यादृशविंशष्टमाश्रयासिद्धिर्यादृशविंशष्टं च स्वरूपासिद्धिस्तदुभयावशिष्टनिरूपितं साधारणत्वविरुद्धत्वानुपसंहारित्वनिरूपितं च निर्णयानष्टं यादृशविंशष्टनिरूपितवर्णयितासामान्यं परामर्शविरोधितानतिरिक्तवृत्ति तादृशविंशष्टं व्याप्यत्वासिद्धिरिति तु निष्कर्षः । तेन ह्यहो वह्निमान् धूमादित्यादौ वह्न्यव्याप्यधूमाभाववद्वृत्तदादिरूपव्याप्यत्वासिद्धेर्विंशष्टस्यानतिरिक्ततया धूमाभाववद्वृत्तदाद्यात्मकस्वरूपासिद्धिभिन्नत्वाभावेपि नाव्याप्तिः, न वा काञ्चनमयह्यहो वह्निमान् धूमादित्यादौ वह्न्यव्याप्यधूमाभाववद्वृत्तदादिरूपव्याप्यत्वासिद्धेर्विंशष्टस्यानतिरिक्ततया काञ्चनमयत्वाभाववद्वृत्तदादिरूपाश्रयासिद्धिभिन्नत्वाभावेप्यव्याप्तिः पक्षादिभेदेन व्याप्यत्वासिद्धेर्भेदात् पर्वतो धूमवान् वह्निरित्यादौ यत्राश्रयासिद्ध्यादिकमप्रसिद्धं तत्र तदनिरूपितं विशेषणं नापादेयं शब्दानुगमस्याकिञ्चित्करत्वात्, तेन तत्र व्याप्यत्वासिद्धौ नाव्याप्तिः ।

एतेन "वह्न्यव्याप्यह्रदत्ववान् पर्वतो वह्निमान् ह्रदत्वादित्यादौ वह्न्यव्याप्यत्वाभाववद्वृत्तत्वादिरूपव्याप्यत्वासिद्धेराश्रयासिद्धिरूपत्वाद्

व्याप्तिः—हृदत्वाभाववत्पर्वतरूपाश्रयासिद्ध्यन्तरेऽव्याप्तिवारणाय तत्राश्रयासिद्धिभिन्नत्वविशेषणस्यावश्यं प्रवेशनीयत्वात् । एवं काञ्चनमयवह्निसमवायी पर्वतः काञ्चनमयवह्निमान् धूमादत्यादौ काञ्चनमयत्वाभाववद्वह्निरूपसाध्यविशेषणासिद्ध्यात्मकव्याप्यत्वासद्ग्राश्रयासिद्धिभिन्नत्वाभावादव्याप्तिः—वह्निसमवायित्वाभाववत्पर्वतरूपाश्रयासिद्ध्यन्तरेऽतिव्याप्तिवारणाय तत्राप्याश्रयासाद्धाभन्नत्वस्यावश्यं प्रवेशनीयत्वात् । एवं वह्निः काञ्चनमयवह्निमान् काञ्चनमयत्वादित्यादौ काञ्चनमयत्वाभाववद्वह्नादिरूपसाध्यविशेषणासिद्ध्यात्मकव्याप्यत्वासिद्धौ स्वरूपासिद्धिभिन्नत्वाभावादव्याप्तिः । न च तत्राय न व्याप्यत्वासिद्धिः किन्त्वाश्रयासिद्धिः स्वरूपासिद्धिरेवेति वाच्यम् । विनिगमकाभावादत्राश्रयासिद्धादिभिन्नत्ववदाश्रयासिद्धादिलक्षणपि व्याप्यत्वासिद्धिभिन्नत्वविशेषणस्य वक्तुमशक्यत्वात्कथकसंप्रदादायव्यवहारस्य सन्दिग्धत्वादिति”-दूषणमपि प्रयुक्तम् । आश्रयासिद्ध्यादीनां प्रातिस्विकरूपेण भेदस्यैव लक्षणघटकतया वह्न्याप्यहृदत्ववान् पर्वतो वह्निमान् हृदत्वादित्यादौ हृदत्वाभाववत्पर्वतादिरूपाश्रयासिद्धघन्तरभेदस्यैव तल्लक्षणघटकत्वेनात्तरूपाश्रयासिद्ध्यात्मकव्याप्यत्वासिद्धावव्याप्तिविरहात् । न चैवं तस्योभयरूपत्वापात्तरिति वाच्यम् । विनिगमकाभावेन व्याप्यत्वासिद्ध्याश्रयासिद्ध्युभयरूपत्वस्य तत्रेष्टत्वात् । सा च व्याप्यत्वासिद्धिस्त्रिविधा—साध्यविशेषणासिद्धिः साधनविशेषणासिद्धिः व्याप्तिविरहरूपा च । साध्यतावच्छेदकप्रकारकसाध्यग्रहाविरोधितावच्छेदकरूपं साध्यविशेषणासिद्धिः । विरोधितावच्छेदकत्वादिकं तु आश्रयासिद्धिलक्षणवदवस्यम् । तादृशं रूपञ्च साध्यतावच्छेदकाभाववत्साध्यतादृशाभावव्याप्यवत्साध्यं—साध्यतावच्छेदकवदन्योन्याभाववत्साध्यं—तादृशान्योन्याभावव्याप्यवत्साध्यं—साध्यतावच्छेदकतावच्छेदकाभाववत्साध्यतावच्छेदकं—तादृशाभावव्याप्यवत्साध्यतावच्छेदकं—साध्यतावच्छेदकतावच्छेदकवदन्योन्याभाववत्साध्यतावच्छेदकं—तादृशान्योन्याभावव्याप्यवत्साध्यतावच्छेदकमित्यादि भिन्नप्रकारकज्ञानस्यापि प्रतिबन्धकत्वनेये साध्ये साध्यतावच्छेदकाभावः—साध्ये तादृशाभावव्याप्यः—साध्ये साध्यतावच्छेदकवदन्योन्याभावः—साध्ये तादृशान्योन्याभावव्याप्यः—साध्यतावच्छेदके साध्यतावच्छेदकतावच्छेद-

काभावः—साध्यतावच्छेदके तादृशाभावव्याप्यः—साध्यतावच्छेदके साध्यतावच्छेदकतावच्छेदकवदन्योन्याभावः—साध्यतावच्छेदके तादृशान्योन्याभावव्याप्य इत्यादिकं बोध्यम् । एतदसंकीर्णोदाहरणं च पर्वतः काञ्चनमयवह्निमान् धूमादित्यादि । साधनतावच्छेदकप्रकारकसाधनप्रहविरोधितावच्छेदकरूपं साधनविशेषणासिद्धिः । विरोधितावच्छेदकत्वादिकं तु आश्रयासिद्धिलक्षणवदवसेयम् । तादृशं च रूपं साधनतावच्छेदकाभाववत्साधनम् इत्यादिकमेवेत्युक्तप्रायम् । एतदसंकीर्णोदाहरणं च पर्वतो वह्निमान् काञ्चनमयधूमादित्यादि ।

साध्यविशेषणासिद्धिसाधनविशेषणासिद्ध्याश्रयासिद्धिस्वरूपासिद्धिभिन्नासिद्धिव्यासिधिरहुरूपासिद्धिः । निष्कर्षस्तु व्याप्यत्वासिद्धिसामान्यलक्षणवदवसेयः । तस्वरूपं च साध्याव्यभिचारितसम्बन्धित्वरूपान्वयव्यास्यभाववत्साधनं—तादृशव्याप्यभावव्याप्यवत्साधनं—तादृशव्याप्तिमदन्योन्याभाववत्साधनं—तादृशव्याप्तिमदन्योन्याभावव्याप्यवत्साधनं—तादृशव्याप्तिमत्साधनाभाववत्पक्षः—तादृशव्याप्तिमत्साधनाभावव्याप्यवत्पक्षः—तादृशव्याप्तिमत्साधनवदन्योन्याभाववान् पक्षः—तादृशव्याप्तिमत्साधनवदन्योन्याभावव्याप्यवत्पक्षः, एवं साध्याभावव्यापकीभूताभावप्रतियोगित्वरूपव्याप्यतिरेकव्याप्तिमत्साधनाभाववत्पक्षादि—साध्याभाववद्बृहिसिद्धसाधनाभाववत्पक्षादि—साध्यसमानाधिकरणसाधनाभाववत्पक्षादि । भिन्नप्रकारकज्ञानस्यापि प्रतिबन्धकत्वनये साधने तादृशान्वयव्याप्यभावादिरपि बाध्यः ॥

(चि०) व्यासिधिरहश्च व्यर्थविशेषणादौ, तदुक्तम्—  
‘एकामसिद्धिं परिहरतो द्वितीयापत्तिरिति । उपाधिस्तु न व्यासिधिरहः बह्विव्यापकधूमाव्यापकधर्मस्याप्रसिद्ध्या धूमे तद्विरहासिद्धेः, किन्तु यावत्स्वव्यभिचारिव्यभिचारि साध्यसामानाधिकरण्यमनौपाधिकत्वं व्याप्तिः ॥ साध्यव्यापकसाधनाव्यापकश्च धर्मन्तरं न तु तद्विरहः अपि तु तन्नियतः । न चैवमुपजीव्यत्वेन उपाधिर्हेत्वाभासान्तरम् उपजीव्यत्वेऽपि स्वतोऽदूषकत्वेन तदर्थं परमुखवीक्षकत्वात् । नहि साध्यव्यापकाव्या-

प्यत्वमनुमिति विरोधि, किन्तु व्यभिचारोन्नयनेन स्व-  
व्यतिरेकेण सत्प्रतिपक्षतया वा, तदाह 'उपाधाववश्यं  
व्यभिचार उपाधेरेव व्यभिचारशङ्के'ति । अप्रयोजका-  
न्यथासिद्धौ सोपाधी नासिद्धौ । प्रतिकूलतर्कानुकूल-  
तर्काभावाद्युपजीव्यत्वे सति स्वतोदृषकावपि न हेत्वा-  
भासौ-स्वरूपसतोरेव प्रतिबन्धकत्वादित्युक्तम् ॥

इत्यसिद्धिचिन्तामणिः ॥

—१८६७—

(मा०) ननु साध्यविशेषणासिद्धिसाधनविशेषणासिद्धिरूपव्या-  
प्यत्वासिद्धेरसंकीर्णोदाहरणसत्त्वेपि व्याप्तिविरहरूपव्याप्यत्वासिद्धेर-  
संकीर्णोदाहरणं दुर्लभमित्यत आह व्याप्तिविरहस्त्विति । व्यर्थविशे-  
षणत्वादाविति । असङ्कीर्ण इति लिङ्गविपरिणामेनानुपपद्यते-आदिप-  
दाद्यर्थविशेष्यत्वं परिगृहीतम् । तदुदाहरणं च द्रव्यं गुणकर्मन्यत्व-  
विशिष्टसत्त्वादित्यादि, तत्र हेतुतावच्छेदके विशेष्यभूतस्य सत्ता-  
त्वस्य व्यर्थत्वात्, न तु पर्वतो वह्निमान् धूमप्रागभावात्त्यादि भिन्न-  
धर्मिकत्वात् । व्यर्थविशेषणस्य व्याप्यत्वासिद्धित्वे आचार्यसंवाद्-  
माह तदुक्तमिति । क्षितिरकर्तृका शरीराजन्यत्वादितीश्वरानुमाने स-  
त्प्रतिपक्षानुमान इति शेषः । एकाम असिद्धि-स्वरूपासिद्धिरूपामसिद्धिं,  
परिहरतः-शरीरविशेषणेन परिहरतः, द्वितीयापत्तेः-शरीरविशेषणस्य  
व्यर्थतया व्याप्यत्वासिद्ध्यापत्तेः, एतच्च प्राचीनमतानुसारेण । घ-  
स्तुतो व्यर्थविशेषणत्वेपि स्वव्यापकसाध्यसामानाधिकरण्यरूपा सा-  
ध्याव्यभिचारितस्मन्निवृत्तरूपा वा व्याप्तिवृत्तौ । न चैवं वह्निमान्  
नीलधूमादिति प्रयोगे कथं निग्रह इति वाच्यम् । उद्भाविनदृष्टान्तस्य  
साध्यादिवैकल्यवत् अधिकप्रयोगस्यापि निग्रहस्थानवभाजकसूत्रस्थ-  
चकारेणानुक्तसमुच्चयपरेणोद्भाविनदृष्टान्तस्य साध्यादिवैकल्यादि-  
घत् तस्यापि समुच्चयात् । न चैवं 'मेकामसिद्धि'मित्याचार्याभिधान-  
विरोध इति वाच्यम् । व्यर्थविशेषणतया व्याप्तिविरहस्याभ्युपगम्यपि  
तदभिधानस्याशुद्धत्वात् शरीरजन्यत्वाभावस्याप्यस्त्रण्डतया व्यर्थ-  
विशेषणत्वस्यैव तत्राभावात् । न चैवं व्याप्तिविरहस्यासङ्कीर्णोदाहर-



णाभाव इति वाच्यम् । तद्विहरेपि क्षतिविरहादित्यसकृदशेदित्वा-  
दिति पुनर्नव्यमतानुयायिनी राद्धान्तसरणिः । .

केचित्तु उपाध्यभावस्य व्याप्तितया तदभावत्वेनोपाधिरपि व्या-  
प्यत्वासिद्धिरिति वदन्ति, प्रसङ्गात्तन्मतं निराकरोति उपाधिस्त्विति ।  
उपाध्यभावस्य व्याप्तित्वे तथा स्यान्न चैतदित्याह वन्हीति । नन्वेवम-  
नौपाधिकत्वं व्याप्तिरित्युच्छ्रियेतेत्यत आह किन्त्विति । नन्वेवं तद्विर-  
हरूपत्वेनोपाधिव्याप्यत्वासिद्धिः स्यादित्यत आह साध्येति । उपजी-  
व्यत्वेन-व्याप्तिज्ञानाभावापजीव्यत्वेन । हेत्वाभासान्तरमिति, स्यादि-  
ति शेषः । तदर्थ-व्याप्तिज्ञानप्रतिषन्धार्थम् । अनुमितिविरोधि-साक्षा-  
दनुमितितत्कारणयोर्विरोधि, सत्प्रतिपक्षतया-साध्याभावोपपन्नकत-  
या । ननु साध्यव्यापकाव्याप्यत्वस्य स्वतोऽदूषकत्वे साध्यव्यापका-  
भावधृतिस्वरूपमप्रयोजकत्वं साध्यव्यापकविरहाव्यापकाभावकत्व-  
रूपमन्यथासिद्धत्वं च कुतोऽसिद्धिस्तयोरेव साध्यव्यापकाव्याप्यत्वरू-  
पत्वादित्यत आह अप्रयोजकान्यथासिद्धौ चेति, प्रथमाद्विवचनं ध-  
र्मप्रधानश्च निर्देशः । अप्रयोजकत्वे अन्यथासिद्धत्वे चेत्यर्थः । सोपा-  
धी-सोपाधी अपि, उपाधिसमानाधिकरणे अपीति यावत् । नासि-  
द्धौ-नासिद्धी, सर्वत्र प्रथमाद्विवचनम् ।

केचित्तु प्रतिकूलतर्कोऽनुकूलतर्काभावश्चाऽसिद्धयन्तर्गत इत्या-  
हुस्तन्मतं निराकरोति प्रतिकूलेति । उपजीव्यत्वे सतीति । अनुमि-  
त्यनुत्पादप्रयोजकत्वे सतीत्यर्थः । स्वतोदूषकावपीति । व्याप्ति-  
प्रहकारणाभावावपीत्यर्थः । स्वरूपसतोरेव-ज्ञायमानत्वावच्छिन्नयो-  
रेव । प्रतिषन्धकत्वादिति । व्याप्तिज्ञानकारणीभूताभावप्रतियोगिता-  
त्वादित्यर्थः । ज्ञायमानत्वावच्छिन्नानुमितितत्कारणज्ञानान्यतरकार-  
णीभूनाभावप्रतियोगित्वाश्रयस्यैव च हेत्वाभासत्वादिति भावः ॥

इति श्रीमथुरानाथतर्कवागीशधिरचिते तत्त्वचिन्तामणि रहस्ये  
अनुमानखण्डे हेत्वाभासेऽसिद्धिग्रन्थरहस्यम् ॥ ० ॥



श्रीअथानुमानगादाधर्या  
**बाधप्रकरणम् ।**

( चि० ) बाधो न साध्याभाववत्पक्षकत्वं पक्षवृ-  
त्यभावप्रतियोगिसाध्यकत्वं वा, पक्षे साध्याभावज्ञान-  
मात्रस्य प्रमात्वज्ञानं विना अधिकबलत्वाज्ञानेन बा-  
धाभावादिति वक्ष्यते । अत एव साध्याभाववत्पक्ष-  
वृत्तित्वमपि न, अस्मिद्धिसङ्कीर्णबाधाव्याप्तेश्च । किन्तु  
साध्याभाववत्त्वप्रमाविषयपक्षकत्वं, प्रमितसाध्याभा-  
ववत्पक्षकत्वं, पक्षनिष्ठप्रमाविषयत्वप्रकाराभावप्रति-  
योगिसाध्यकत्वं वेति । विवक्षितविवेकेन साध्याभाव-  
प्रमैव दोषः । सा च प्रमात्वेन ज्ञाता न स्वरूपसती  
हेत्वाभासत्वात् । प्रमात्वज्ञानं विना अधिकबलत्वा-  
भावेनादोषत्वात् अप्रमायामपि प्रमात्वज्ञानेऽनुमिति-  
प्रतिबन्धाच्च ।

( दी० ) अतिरिक्तविषयतावादिमतेन ह पक्षेति । पक्षः सा-  
ध्याभाववानिति ज्ञाने पक्षनिष्ठविषयत्वस्य प्रकारः साध्याभाव  
इति लक्षणसम्बन्धः । विवक्षितेति । हेत्वादिविषयत्वेनाप्रतिबन्ध-  
कत्वादिति भावः ।

( गा० ) मूले अधिकबलत्वाज्ञाने(ने)इति । अधिकबलत्वस्याज्ञानं  
यन्मादिति व्युत्पत्त्या अधिकबलत्वाभावे(न) इत्यर्थः । अधिकबलत्वं च  
तत्प्रतिरुद्धत्वांपर्यायकनिश्चिनप्रामाण्यकत्वरूपविशेषणावच्छिन्नत्वम् ।  
बाधाभावात्-प्रतिबन्धकत्वाभावात् इति यावत् । तथाच निरुक्तबा-  
धविषयकत्वस्याप्रतिबन्धकसाधारणतया न तस्य दोषत्वमिति  
भावः । साध्याभाववत्पक्षवृत्तित्वमिति । साध्याभाववत्पक्षकर्यं

साध्याभाववत्पक्षविषयकज्ञानविषयकज्ञानविषयत्वं न तु तादृशप-  
 क्षवृत्तित्वमतस्ततोऽस्य भेदः । साध्याभाववत्त्वप्रमेति । एतादृशवाध-  
 ज्ञानस्य प्रमात्वविषयकतानियमेन प्रतिबन्धकताध्रौव्यादिति भावः ।  
 प्रमात्वं च न साध्याभाववद्विशेष्यकत्वं पर्वतो हृदश्च न वह्निमानि-  
 त्यादिज्ञानविषयसाध्याभावमादाय पर्वतादिपक्षके बाधप्रसङ्गात्,  
 किन्तु साध्यवद्विशेष्यकत्वम् । पक्षतावच्छेदकावच्छिन्नांशे साध्या-  
 भाववत्त्वानवगाहे विरोध्यविषयकत्वेन प्रतिबन्धकत्वे विवादात्  
 तदंशे साध्याभाववत्त्वघटितं लक्षणमाह प्रमितेति । प्रमितत्वं-स्ववि-  
 शेष्यकप्रमाप्रकारत्वम् । स्वं-पक्षः, प्रमात्वं पूर्ववत् । सिद्धान्तमते  
 विषयिताया न सप्रकारकत्वम् अपि तु ज्ञानस्थैवातः पक्षनिष्ठप्रमा-  
 विषयत्वप्रकारत्वस्याभावविशेषणतया निवेशनं विरुद्धम् । न च  
 विशेष्यतारूपविषयतायां, प्रकारतानिरूपकत्वसत्त्वाद्विषयतानिरूपि-  
 तप्रकारतारूपस्य विषयताप्रकारत्वस्याभाववृत्तित्वाविरोध इति  
 वाच्यम् । कार्यत्वकारणत्वयोरेव विशेष्यविशेषणविषयत्वयोर्नि-  
 रूप्यनिरूपकभावसम्बन्धसत्त्वेऽपि कार्यतायाः कारणमित्याद्यव्यवहा-  
 रेण तादृशनिरूप्यनिरूपकभावस्य पञ्चमर्थताविरहात् षष्ठीतत्पुरु-  
 षव्युत्पन्नविषयताप्रकारत्वशब्देन उक्तार्थाप्रतिपादनात् ।

सविषयकज्ञानादौ विषयतारूपप्रकारताया यादृशसम्बन्धस्ता-  
 दृशस्यैव पञ्चमर्थत्वात् प्रकारतायास्तादृशसम्बन्धस्य च विषयतायां  
 सविषयव्यवहारविरहेणासत्त्वात्तथा विवक्षितुमशक्यत्वाद्गतः स-  
 प्रकारकत्वं विषयताया एव न तु ज्ञानस्य प्रकारताया विषयताना-  
 त्मकप्रतियोगित्वादिनिरूपितावच्छेदकतातुल्याऽवच्छेदकताविशेष-  
 रूपत्वादित्यतिरिक्तविषयतावाद्येकदेशमताभिप्रायकतया विषयता-  
 प्रकारत्वपर्यन्तनिवेशनं सङ्गमयति दीधितौ अतिरिक्तेति । 'पक्षे  
 साध्याभावः पक्षनिष्ठाभावप्रतियोगि साध्य'मित्यादिप्रमायां साध्या-  
 भावप्रकारकप्रमाविरयतायाः पक्षेऽसत्त्वात् यादृशज्ञानमादाय लक्षण-  
 सङ्गमनं तद्दर्शयति पक्ष इति । ज्ञानं पक्षनिष्ठविषयत्वस्य प्रकार इति ।  
 ईदृशज्ञानीया या पक्षनिष्ठविषयता तन्निरूपितप्रकारताया आश्रय  
 इत्यर्थः । एतेन पक्षनिष्ठत्वादिकं नाभावादेर्विशेषणं किन्तु विषय-  
 त्वादेः, प्रकाराभाव इति न षष्ठीतुल्यः किन्तु कर्मधारय इत्यादिकम-  
 पि स्फुटीकृतम् । साध्याभावप्रमेवैवेवकारस्य पक्षादेर्दोषघटकत्वव्य-

घच्छेदपरता न सम्भवति पक्षाद्विषयकत्वस्य प्रतिबन्धकत्वोपयो-  
गित्वाद्दो हेतुतत्सम्बन्धमात्रव्यवच्छेदकतामाविष्कर्तुं तादृशपयकत्व-  
स्य प्रतिबन्धकत्वानुयोगित्वम्, तद्यच्छेदकहेतुमाह हेत्यादीति ॥  
एवं च साध्याभावप्रमाणं साध्याभावप्रमाद्विषयत्वाद्द्विरूपविशेषण-  
विशिष्टपक्षपरमित्यवधेयम् ।

( चि० ) अथ साध्याभाववति पक्षे हेतोः सत्त्व-  
ज्ञाने व्यभिचारः, तदज्ञानेऽसिद्धिः, संशययोग्यत्वा-  
भावेन पक्षत्वाभावादाश्रयामिद्धिश्च । न च पक्षभि-  
न्ने व्यभिचारो दोषः, व्यर्थविशेषणत्वात् सर्वोपसं-  
हारप्रवृत्तव्याप्तेः साध्याभाववति साधनमित्यवगमादेव  
भङ्गात् । न चैवं सन्दिग्धसाध्यदृष्टान्ते सन्दिग्धानैका-  
न्तिकत्वपक्षे व्यभिचारसंशयादनुमानमात्राच्छेद इति  
पक्षे साध्यसंशयोऽनुमानाङ्गमिति । व्याप्तस्य पक्षधर्म-  
ताज्ञानादनुमित्युत्पादेन संशयनिवृत्तेः, अन्यथा वि-  
शेषदर्शनस्य संशयविरोधिता भज्येत । न च पक्षे  
साध्याभावं प्रतीत्य व्यभिचारज्ञानमित्युपजीव्यत्वा-  
द्बाधः पृथक्, पक्षे साध्याभावप्रतीतिरेव हि साध्या-  
भावहेत्वोः सम्बन्धोल्लेखिनीत्येकविधित्वेन नोप-  
जीव्यत्वम् । अन्यथा बाधदशायां पक्षे हेतोरज्ञानाद-  
सिद्धिरेव । न चोद्भाषितव्यभिचारनिर्व्याहाय बाधो-  
द्भावनमाद्यकमित्युपजीव्यत्वम्, व्यभिचारोद्भावेन  
परं कथन्ताऽनावश्यकत्वात्, तत्रैव वा तद्विर्व्याहमेव  
दूषणं क्लृप्तत्वात् । बह्विरूपणः कृतक इत्युद्भावनान्तर-  
बह्विरूपण इत्युद्भावेन लाघवमिति बाधः पृथगीति क-  
श्चित् । तन्न । पक्षे साध्याभावप्रमा स्वार्थानुमाने यदि न

दोषः तदा परं प्रत्यपि न स्यादविशेषादिति तदुद्भाव-  
नस्य दूरनिरस्तत्वात् ।

अथोपनीतकाश्चनमयत्वविशिष्टवह्वयनुमितेः स-  
ल्लिङ्गजन्यायाः आभासत्वं हेत्वाभासाधीनम् । न चा-  
नुमितेः पूर्व तत्र व्यभिचारज्ञानं, विशिष्टस्याप्रसिद्ध्या  
तदभावस्याज्ञानात् । अत एव पक्षामिद्विरपि न अतः  
काश्चनमयवह्वयभावरूपाद्वाधादनुमानाभासत्वं व्यभि-  
करणप्रकारावच्छिन्नप्रतियोगिकश्चात्राऽभाव इति चेन्न ।

( दी० ) साध्याभावप्रमात्वग्रहे पक्षे साध्याभाववत्त्वग्रह-  
स्यावश्यकत्वाभिप्रायेण साध्याभावस्य बाधत्ववादिपतेन वा श-  
ङ्कते अथेति । पक्ष इति । व्याप्तौ निश्चितायां पक्षतत्समयोः सा-  
ध्याभावसंशयो न दोषायेत्यर्थः । अनुमित्युत्पादेनेति फलतो-  
ऽपि विरोधित्वप्रदर्शनाय । अत एव ज्यायः स्वरूपतो विरोधित्वं  
द्रढयति अन्यथेति । हेत्वाभासाधीनमिति । न च हेत्वाभासस्या-  
नुमित्याभासताप्रयोजकत्वे साध्यवति पक्षे लिङ्गाभामजन्याया  
अनुमितेरेवाभासत्वापत्तिः, लिङ्गोपधाने तथात्वस्येष्टत्वात् । पक्षा-  
सिद्धिरित्यस्य बाधकमाननिबन्धनेत्यादिः ॥

( गा० ) मूले साध्याभाववति पक्ष इति । साध्याभाववत्तया ज्ञा-  
पमानपक्ष इत्यर्थः ।

ननु साध्यभावप्रमाधिपयपक्षकत्वादिरूपदर्शिनबाधे पक्षांशे प्रमा-  
विषयत्वमेव निविष्टं न तु साध्याभाववत्त्वमिति उक्तज्ञानदशायां हेतु-  
साध्याभावयोः सामानाधिकरण्यरूपव्यभिचारधियो नावश्यकता  
कथमयमाक्षेप इत्याशङ्कां निराकरोति दीधितौ साध्याभावेति । साध्या-  
भाववत्त्वग्रहस्यावश्यकत्वाभिप्रायेणेति । तद्वति तत्प्रकारकत्वरूपस्य  
तत्प्रमात्वस्य धर्मिणि तद्वत्त्वघटितत्वादिति भावः । ननु प्र-  
मात्वघटकतया साध्याभाववत्त्वेन धर्मिणो भानेपि न व्य-

भिचारबुद्धेरावश्यकता येन रूपेण हेतुमत्साङ्गानं तेन प्रकारेण हेतु-  
मत्त्वप्रकारेण वा धर्मिणि साध्याभावज्ञानस्यैव व्यभिचारज्ञानत्वात्,  
दर्शितसाध्याभाववदविशेष्यकत्वरूपप्रमात्वप्रवेशे च साध्याभावव-  
त्त्वबुद्धेरव नावश्यकत्वमित्यनुशयादाह साध्याभावस्येति । पक्ष-  
निष्ठस्येत्यादि ।

मूले-असिद्धिः-पक्षधर्मताज्ञानरूपकारणविरहः, तथाच बाधबु-  
द्धिदशायां अनुमितिविरोधिनी व्यभिचारज्ञानस्य पक्षधर्मताज्ञानरू-  
पकारणविरहस्यवाऽवश्यं सत्त्वात्तत एवानुमित्यनुत्पादे कृतं बाधस्य  
हेत्वाभासत्वेनेति भावः । संशययोग्यता-साध्यकमानाभावः, तद्-  
भावेन-तद्विघटकवाधकमानसत्वेन । एतेन संशययोग्यताविरहाप-  
क्षताविरहयोरभेदाद्देहेतुमद्भावेनाभिधानमसङ्गतामिति परास्तम् ।  
आश्रयासिद्धिः पक्षधर्मताज्ञानविषयधर्मिविशेषणतया अनुमितिप्रयो-  
जकस्यासत्त्वम्, सिद्धभावपक्षतामते एतदोपस्याकिञ्चित्करतया पृ-  
थदोपस्यैवोद्धारमाशङ्क्य निराकरोति न चेति । सर्वोपसंहारप्रवृत्तव्या-  
प्तेरिति । सकलहेत्वधिकरणान्तर्भावेन साध्यसत्त्वे निर्वाहाव्याप्तेरि-  
त्यर्थः । न चेवामिति । दृष्टान्ते-पक्षभिन्ने, सन्दिग्धानैकान्तिकवत्-  
व्यभिचारसंशयवत् । साध्याभावांशे संशयरूपत्वेऽपि प्रतिबन्धका-  
दिति शेषः । एतेन साध्याभावांशे निश्चयरूपमेव व्यभिचारज्ञानं  
प्रतिबन्धकमिति पक्षभिन्नांशत्वानन्तर्भावेऽपि नानुमानमात्रोच्छेद इति  
शङ्का निराकृता । पक्षे-पक्षान्तर्भावेण, सर्वत्र व्यभिचारसंशयादनुमा-  
नमात्रोच्छेदः-सन्दिग्धसाध्यकपक्षेऽनुमितेऽनुपपत्तिः । कथंचिदनु-  
मितिःसम्भवेऽपि दृष्टहेतुजन्यत्वसंशयात्तत्राप्रामाण्यसंशयात् तत्का-  
र्यानुपपत्तिः ।

एतत्तदुक्त्यायां च पक्ष इति यथा श्रुतमूले नोद्धारो सङ्गच्छते प-  
क्षे साध्यसन्देहस्यानुमानाङ्गतया अपेक्षायां व्यभिचारज्ञानसत्त्वेना-  
नुमित्यनुपपत्तितादवस्थ्यात्, परामर्शसत्त्वे व्यभिचारज्ञानस्य सा-  
क्षादनुमित्यविरोधितया अकिञ्चित्करत्वेन तत्सत्त्वे बाधनिश्चयदशा-  
यामनुमितिवारणाय बाधस्य हेत्वाभासताया आवश्यकत्वात्तदस-  
त्यात्वेऽपि दीधितौ पक्ष इति । व्याप्तौ निश्चितायामिति पूरणम् । पक्षे-  
साध्यसन्देहस्यादोषत्वे पक्षभिन्नेऽपि तस्यादोषत्वं स्यादिति प्रतिबन्ध-  
द्वाराय पक्ष इत्यत्र तत्सममप्यन्तर्भावयति पक्षतत्त्वसमयोरिति । तथा-

च पक्षे तत्समे च व्यभिचारसंशयस्य यद्दोषत्वं तदपि पूर्वव्याप्तेरनि-  
 श्चय एवेति भावः । अविरोधिमात्रार्थकस्याङ्गपदस्य व्याख्यानं दोषा-  
 येति । एवं च पक्षे व्यभिचारग्रहस्य दूषकत्वेऽपि व्यभिचारसंशयस्य  
 व्याप्तिनिश्चयविघटनेनैवानुमितिविरोधता पूर्वं व्याप्तिनिश्चये च व्य-  
 भिचारसंशयेऽपि व्याप्तिस्मृत्या विशिष्टपरामर्शसम्भवाद्नुमितिर्निष्प्र-  
 त्युहैव, व्यभिचारनिश्चयस्य च साक्षादनुमितिविरोधितया साध्या-  
 भावेषुत्तया निश्चीयमाने पक्षे हेतुमत्तानिश्चये व्यभिचारनिश्चयादेव  
 नानुमितिरिति न बाधस्य हेत्वाभासतेति मूलकाराशयः । अनुमित्यु-  
 त्पादेन संशयनिवृत्तिकथनञ्च शङ्किताया अप्रामाग्यशङ्काया  
 निरासाय पक्षे साध्यसंशयो अनुमानाङ्गम्, अनुमितिपूर्वकाले विशेष-  
 पदर्शनसाहित्येन प्रात्यक्षिकसिद्धिविघटकतया अनुमित्युपयोगि न  
 तु कारणम्, तथा च पक्षे साध्याभावसंशयरूपव्यभिचारज्ञानस्या-  
 नुमितिविरोधित्वेऽपि तादृशसंशये विनष्टे एव परामर्शादनुमितिर्भ-  
 वीत्येति नानुमानोच्छेद इत्यपि मूलं व्याचक्षते ।

अनुमित्युत्पादेनेति । व्याप्यवत्तापरामर्शस्याप्युत्तरकाले संशय-  
 निवर्तकत्वसम्भवाद्नुमित्युत्पादस्य संशयनिवर्तकत्वाभिधानासङ्ग-  
 तिमाशङ्क्याह फलतोपीति । तथाच फलद्वारपि संशयनिवर्तकत्वम-  
 स्तीति तत्प्रदर्शितम् । अपिकारपूरणेन च स्वतोऽपि निवर्तकत्वं लभ्यत  
 इति न न्यूनतेति भावः । अतएव-स्वतो विरोधित्वस्यापि तात्पर्य-  
 विषयत्वाद्देवत्याशयः । फलद्वारा विरोधित्वमपेक्ष्य ज्यायः स्वरूपतो  
 विरोधित्वम् । परामर्शस्य विशेषदर्शनविधया स्वतःसंशयविरोधित्वं  
 युक्त्या द्रढयति अन्यथेति । एवं चान्यथेति मूलस्य परामर्शस्य स्वतः  
 साध्यसंशयानिवर्तकत्व इत्यर्थः ।

साध्याभाववद्धर्मिष्ठित्वरूपव्यभिचारज्ञाने धर्मिणि साध्याभाव-  
 ग्रहो विशेषणतावच्छेदकप्रकारकज्ञानविधया पूर्वमपेक्षित इत्यमिप्रा-  
 येण शङ्का मूल-पक्षे साध्याभावं प्रतीत्येति । ज्ञानद्वयरूपे-साध्याभा-  
 वधान् पक्षः पक्षो हेतुमान् इत्याकारकं । हेतुमान् पक्षः साध्याभाववा-  
 नित्याकारकैकज्ञानरूपे च व्यभिचारग्रहेण साध्याभावग्रहस्य पूर्वम-  
 पेक्षेत्याशयेन पक्ष इत्यादिनोद्धारः । साध्याभावहेत्वोः सम्बन्धोऽ-  
 स्मिनीति । हेतुसम्बन्धितया ज्ञायमाने साध्याभावविषयिणीत्यर्थः ।  
 एतेन क्वचिद्वाधग्रहपरामर्शयोर्भेदैः न क्षतिः ।

दीधितौ हेत्वाभासस्येति । अनुमित्याभासता अनुमितेर्धर्मत्वम् । मूले तत्र व्यभिचारज्ञानमिति । धूमादिरूपहेतौ काञ्चनमयत्वावच्छिन्नवह्यभाववद्दृष्टित्वज्ञानमित्यर्थः । एतादृशज्ञानानराकरणं चानुमित्यौपयिकव्यापकतानवच्छेदकेनाप्युपनीततद्रूपेण साध्यानुमितौ तद्रूपावच्छिन्नसाध्याभाववद्दृष्टित्वमपि साक्षाद्विरोधितया दाप इत्यभ्युपेत्य, अनुमितेः पूर्वं तदज्ञान एव तस्य न हेत्वाभासता इत्यभिमानेन । अनुमितिपूर्वमज्ञानं बाधसाधारणतयाऽकिञ्चत्करमित्यभिसन्धार्याभिमाने । नराकृत्येतन्मतं दूषयिष्यति विशिष्टस्याप्रसिद्ध्याति । अनुमितावेव यत्र काञ्चनमयत्वेन वह्यज्ञानं तत्र काञ्चनमयत्वावच्छिन्नवह्यः पूर्वमभासेन प्रतियोगितावच्छेदकविशिष्टप्रतियोगिज्ञानाभासेन व्यभिचारघटकाभावस्य प्राक्ज्ञानासम्भवादित्यर्थः । भ्रमात्मकप्रतियोगितावच्छेदकविशिष्टप्रतियोगिज्ञानादेव व्यभिचारणधर्मावच्छिन्नाभाववृद्धिः । स च भ्रमो विशेषदर्शिनामाहार्य एवेत्याशयः ।

अत एव—तादृशाभावस्य पूर्वमज्ञानादेव, न पक्षार्थासिद्धिः—पक्षताविरहोऽपि नेत्यर्थः ।

सिद्धभावरूपपक्षताविरहस्याप्रसक्तेः साध्याभावज्ञानस्य तादृशपक्षतानुपपादकत्वाच्च साधकबाधकमानाभावरूपपक्षताविरहस्य प्रसङ्गकं पूरयति दीधितौ पक्षार्थासिद्धिरित्यस्येति ।

विशिष्टप्रतियोग्यप्रसिद्धावपि नाभावाप्रसिद्धिरित्याह मूले व्यधिकरणेति ।

(चि०) वस्तुतो व्यभिचारस्यापि तत्र सत्त्वात्, ज्ञानञ्च तस्य बाधस्त्वेवानुमित्यनन्तरमेव । किञ्च वह्नौ काञ्चनमयत्वस्यानुमितावेव भासेन काञ्चनमयवह्यमानित्यनुमितिर्न स्यात् विशिष्टस्य पूर्वमज्ञानाद्वह्नौ काञ्चनमयत्वांशेऽनुमितेराभासत्वं वह्नौ लिङ्गस्यासिद्धेः व्यभिचाराच्च । न चानुमितेर्विषयाभावार्थानमप्रमात्वं किन्तु हेत्वाभासाधीनं, यस्य हि ज्ञानमनुमितिप्रतिबन्धकं स हेत्वाभासः । न च साध्याभावो ज्ञातः प्रतिबन्धक इति न स हेत्वाभासः ॥



(दी०) लिङ्गस्येत्याद्यभ्युच्चयमात्रं, वहेरपसत्वात् काञ्चन-  
मयत्वस्यासाध्यत्वाच्च । न च साध्याभाव इति । अनुमितेः  
पूर्वं विशिष्टस्याप्रसिद्ध्या तदभावस्याज्ञानादिति भवन्वैवोक्तत्वा-  
दिति भावः ॥

( गा० ) व्यभिचारस्य काञ्चनमयत्वावच्छिन्नवन्हाभाववद्भूतित्व-  
रूपस्य कदाचिदप्यज्ञाने व्यभिचारस्य न वास्तवत्वमत आह ज्ञानं  
च तस्येति । अनुमितेः पूर्वमज्ञानाद्यदि न हेत्वाभासता तदा दादश-  
बाधस्यापि सा न स्यादिति प्रतिबन्दिस्तुत्रनाय बाधस्येवेति । काञ्चन-  
मयत्वावच्छिन्नवन्हाभाववत्पक्षरूपस्य भवन्मतसिद्धभ्रमत्वप्रयोजक-  
बाधस्येवेत्यर्थः । अनुमित्यनन्तरमेवेति । विशिष्टप्रतियोगिज्ञानात्मका-  
नुमित्या तन्मूलकस्मरणादिना वा अभावग्रहसामग्रीसंपत्तेरिति भावः ।  
अनुमिताष्वेव भान इति । पूर्वं यत्र तद्भानं तत्र व्यभिचारग्रहस्यापि सं-  
भवेनानुमितेरेवानुदयादिति भावः । विशिष्टस्य पूर्वमज्ञानादिति । वि-  
शेषणान्तरविशेष्यतापन्नविशेषणकज्ञानमात्र एव विशिष्टविशेषणज्ञानं  
हेतुरित्यभिप्रायेण काञ्चनमयत्वादिना विशिष्टस्य वन्हादेर्भानेति तद्-  
पावाच्छिन्नतदभावज्ञानानियमान्न व्यभिचारग्रहनियम इत्यालोच्य उ-  
क्तानुमितेराभासताप्रयोजकमन्यदाह वन्हाविति । लिङ्गस्य-काञ्चनम-  
यत्वव्याप्यस्य, वन्हावप्रसिद्धेर्यभ्युच्चयस्य वन्हावस्य चान्हिवृत्तौ च काञ्चन-  
मयत्वस्येत्यादिः । यद्यपि वन्हा काञ्चनमयत्वभानस्य तत्र तद्व्याप्तिवि-  
शिष्टवत्ताज्ञानानधीनतया तत्र तद्वत्त्वांशे अनुमितेराभासत्वे उक्तानि-  
स्त्रिव्यभिचारयोः प्रयोजकत्वमसंभवदुक्तकम्, तथाप्यनुमितौ विधि-  
येतावच्छेदकताद्दृश्यतावच्छेदकताविलक्षणाप्रकारता तद्व्याप्यवत्ता-  
ज्ञानप्रयोज्येति नियमानुरोधेन यदि काञ्चनमयत्वावगाहितायाः  
तद्व्याप्यवत्ताज्ञानाधीनत्वसंगीकरोति तदेतद्दूषणम् ।

अनुमित्युपनीतभानवादिना तादृशनियमाङ्गीकारेऽनुमित्युपनी-  
तभानमतविशेषस्यैवोच्छेदः सर्वैरेव तद्व्याप्यवत्ताज्ञानात्तदनुमित्यभ्यु-  
पगमादिति तेन तादृशनियमो नाभ्युपयत एवेत्यभिसंधाय दीधि-  
तिकार आह लिङ्गस्येत्याद्यभ्युच्चयमात्रमिति ।

उक्तस्थले पक्षनिष्ठस्य काञ्चनमयत्वावच्छिन्नवन्हाभावस्यानुमि-  
त्याभासताप्रयोजकत्वेऽपि अनुमित्याभासताया हेत्वाभासाधीनत्वनि-

यमो न सिध्यतीति नोक्तयुक्तया बाधस्य हेत्वाभासतासिद्धिरित्याह मूले न चेति । अप्रामात्वं भवतोच्यत इति शेषः । न च साध्याभाव इत्यन्तरं प्रकृत इति पूरणीयं, प्रतिबन्धक इत्यन्तरं भवितुमर्हतीति ।

अत्र कुत इत्याकांक्षायामाह दीधितौ अनुमितेः पूर्वमिति । अनुमित्यात्मकविशिष्टसाध्यज्ञानानन्तरं तदभाषज्ञानसंभवेऽपि तज्ज्ञानस्य पूर्वोत्पन्नयामनुमितावप्रतिबन्धकत्वाद्नुमित्यन्तरानुत्पादस्य च प्रक्षे हेतुमत्ताज्ञानसत्त्वे तदात्मकव्यभिचारज्ञानादेव निर्वाहात् तदभावस्य हेत्वाभासतेति भावः । एतेनानुत्पन्नयामप्यनुमितौ विशिष्टविषयकमानसादिज्ञानसंभवेन विशिष्टसाध्याभावज्ञानोत्पत्ताद्यापि न क्षतिः ॥

( चि० ) वस्तुतस्तु उपनीतस्यानुमितौ भाने मानाभावः प्रत्यभिज्ञादौ च प्रतीतिबलेनैव तत्कल्पनम्, अन्यथा पूर्वोपस्थितसकल्पदार्थभाने यथार्थानुमित्युच्छेदः । अपि चैवं परार्थानुमानेष्युपनीतभाने बाधितोऽर्थ उपनीतोऽयं मम भात इत्युद्गावनादेव विजयेत वादी उद्देश्यानुमितेरप्रतिबन्धान्न तत्र बाधां दोष इति चेत्, तुल्यं स्वार्थानुमानेऽपि । अत एव यत्र सामान्यतोदृष्टानुमानमेवेतरबाधसहायं विशेषानुमापकं तत्र बाधकानामाभासत्वे तत्प्रयुक्तं सामान्यतो दृष्टस्याप्याभासत्वमिति बाधस्यासङ्कर्यात् । न च यदि विशेषविप्रतिपत्तौ सामान्यस्य प्रतिज्ञा तदा अर्थान्तरं सामान्यविप्रतिपत्तौ तु नेतरत्र बाधकापेक्षेति वाच्यम् । स्वार्थानुमान एवैवं बाधासङ्करस्याक्तत्वादित्यपास्तम् । अनुमित्यप्रतिबन्धेन तत्र बाधस्याद्रोपत्वात् ।

ननु पक्षे साध्याभावग्रहवत्साध्याभावव्याप्यग्रहोऽपि दृषकां विरोधित्वाविशंयात्, तथाच साध्याभावसम्बन्धो व्यभिचारः साध्याभावव्याप्यसामानाधि-

करणं बाधः साध्याभावव्याप्यञ्च बहिःत्वादिकमेवेति चेत् । न । पक्षे हि साध्याभावे ज्ञायमाने ज्ञाते वा यदि साध्याभावव्याप्यसामानाधिकरण्यबुद्धिस्तदा व्यभिचार एव ।

अथ पक्षे साध्याभावबुद्धिं विनैव सा, तर्हि हेतुः साध्याभावव्याप्यगोरगृह्यमाणविशेषयोः सत्प्रतिपक्षत्वम् ।

अथ तुल्यबलेन सत्प्रतिपक्षोऽधिकबलेन बाध इति चेन्न । गमकतौपयिकरूपसाकल्यं हि बलं तच्च द्वयोर्जातमिति कथं न सत्प्रतिपक्षत्वं, गमकताबाहिर्भूतञ्च न बलम् ।

अथ साध्याभावव्याप्यबुद्धेरनन्यथासिद्धत्वं बलं, तदा ततः साधनवति पक्षे साध्याभावानुमितावनैकान्तिकत्वमेव । पक्षे साध्याभावग्रहवादिति यदुक्तं तदप्यसिद्धम् । तस्य दोषत्वानभ्युपगमात्, अन्यथा हेत्वाभासान्तरतापत्तिः ।

अथ हेतुतः साध्यसिद्धिसम्भावनायां व्यभिचारासिद्धेः बाधेन हेतोरसाधकत्वे सिद्धे व्यभिचारसिद्धिरित्युपजीव्यत्वाद्बाधः पृथक्, अन्यथा हेतोरसाधकत्वे सिद्धे साध्यसिद्धिसम्भावनाविरहाच्च व्यभिचारबुद्धिः तस्याश्च सत्यां हेतोरसाधकद्वयीरित्यन्योऽन्याश्रय इति चेन्न । साध्यसिद्ध्युन्मुखहेतुज्ञानस्य प्रमितसाध्याभावसहचरितहेतुविषयत्वेन व्यभिचारज्ञानतया दूषकत्वात् । तथापि व्यभिचारे साध्याभावप्रमा तन्त्रं तां विना तदभावादिति सैव दोष इति

चेत् । सत्यम् । किन्तु साध्याभावप्रमा व्यभिचारज्ञानत्वेन दूषिका क्लृप्तत्वात्, न स्वतन्त्रा । अत एव पक्षे साध्याभावज्ञानत्वेन प्रतिबन्धकत्वं न तु साध्याभावसमानाधिकरणसाधनज्ञानत्वेनेति प्रत्युक्तम् । तस्य लघुत्वेऽप्यक्लृप्तत्वात् । अथ प्रत्यक्षादौ प्रमामात्रं प्रति म्यात्-न्धेण बाधो दोषत्वेन क्लृप्त इत्यनुमितावापि स एव दोष इति चेत् । न तर्हि हेत्वाभासः, अनुमित्यसाधारणदोषस्य तत्त्वात् मनोयोगाभाववत् स्वरूपसत एव प्रतिबन्धकत्वात् हेतुत्वाभिमतवृत्तित्वेनाऽसाधकतालिङ्गत्वाभावाच्च । बाधितपक्षकत्वं लिङ्गमिति चेन्न । अन्यत्र तथा दूषकत्वाकल्पनात् ।

इति बाधपूर्वपक्षाचिन्तामाणिः ॥

( गा० ) व्यभिचारधीसत्त्वादेवानुमित्यनुत्पादनिर्वाहे बाधे विरोधित्वान्तरकल्पनाया निर्भुक्तिकत्वादात भावः । तदुपावच्छिन्नव्यभिचारस्य तदुपावच्छिन्नव्यापकताग्रहाधीनानुमितावेव विरोधितया उपनीततद्गमावशिष्टसाध्यानुमितौ काञ्चनमयत्वावच्छिन्नवद्वयभाववृत्तिस्वरूपव्यभिचारो अकिञ्चित्कर इति कथञ्चिद्वाशिष्टसाध्यज्ञानार्थान् बाधग्रहदशायामुक्तानुमितेर्वारणाय बाधस्य हेत्वाभासत्वमावदयकमित्यनुशयादनुमितानुपनीतस्यैव भानं दृषयति मूले वस्तुतस्त्विति । अनुमितानुपनीतभाने बाधकमप्याह अन्यथेति । यथार्थानुमित्युच्छेद इति । भ्रममिन्नानुमित्युच्छेद इत्यर्थः । ननु उपनीतस्य सकलपदार्थस्य भाने तत्तत्पदार्थवाधनिश्चयाभावस्य सहकारितया तादृशसहकारिसत्त्वे भ्रमत्वमिष्टमेव तदसत्त्वे तादृशकारणविरहादेव भ्रमत्वमित्यत आहापि चेति । इत्युद्भावनादाति । मध्यस्थस्येत्यादिः । अन्यथा वादिप्रतिवादिनोः परोपन्यस्तसाध्यानुमित्यजननादसंगतेः । न च तत्र बाधो दोष इति । यत्र यत्सिद्धिरनुद्देश्या तत्र तद्भानविरोधी प्रकृते न दोष इति तदुद्भावनाप्र वादिविजय इत्यर्थः ।

तुल्यं स्वार्थानुमानेपीति । प्रकृतहेत्वधीनं यत्र यद्वगाहित्वं तत्र तद्वगाहनाविरोधिनः काञ्चनमयत्वादिना वह्न्याद्यभावस्य न प्रकृत-हेतुदोषत्वमिति प्रकृतहेतोरदुष्टतयाऽनुमितेरप्रमात्वानुपपत्तिर्भव-तामपीत्यर्थः । इतरबाधसहाय-मितरबाधप्रहसहितं, विशेषानुमाप-कं-अगृहीतबाधस्य विशेषस्यानुमापकम्, बाधकानां-इतरबाधकानां आभासत्वे-अप्रामाणिकत्वे, यस्य बाधो गृहीतस्तस्य च वस्तुतो अ-बाधितत्व इति यावत् । तत्प्रयुक्तमिति । परिशिष्य मानविशेषबाधप्र-युक्तमित्यर्थः । आभासत्वं-अप्रमाजनकत्वं । अनुमित्यप्रतिबन्धनेति । स्वरूपसतो बाधस्याप्रतिबन्धकत्वात्तज्ज्ञानं च विशेषानुमापकताया एवानुपपत्तेरिति भावः । बाधस्य-विशेषबाधस्य । अदोषत्वादिति । तथा च न तत्र सामान्यतोदृष्टस्याप्रमाजनकत्वनिर्वाह इति भावः । यद्यपि तादृशबाधावतारस्य कदाचिद्विशेषानुमित्यनुत्पादप्रयोजकतया तस्य हेतुदोषत्वं यत्र तदनवतारस्तत्रत्याया विशेषानुमितेरभासता-प्रयोजकत्वं चानपवादमेव, तथापि कदाचिदनुमित्यनुत्पादप्रयोजक-ज्ञानविषयत्वसंभवेनैव स्वतन्त्रहेत्वाभासतानिर्वाहे अनुमित्याभासता-प्रयोजकत्वाभिधानमनुपयुक्तम् । विशेषानुमिति विरोधितया व्यभिचा-राद्यसंकीर्णहेत्वाभासता च पक्षधर्मताबलेनेत्यादिना सिद्धान्तविषयत एवेति तात्पर्यम् ।

दूषकः—अनुमितिप्रतिबन्धकः । विरोधित्वाविशेषादिति । साध्या-भावस्येव तद्व्याप्यस्यापि साध्यविरोधित्वादित्यर्थः । साध्याभाव-संबन्ध इति । हेतोरित्यादि, हेतुमत्तया ज्ञायमानपक्षे साध्याभाव-वृत्त्वमित्यर्थः । व्यभिचारः—व्याभिचारग्रहविधया दूषणम्, भवत्विति शेषः । साध्याभावव्याप्यसामानाधिकरण्यमिति । तस्येत्यादिः, हेतुमत्-या ज्ञायमानेपि पक्षे साध्याभावव्याप्यवृत्त्वमित्यर्थः । बाधो-बाधविध-यैव दूषणम् । तस्य व्यभिचारानात्मकत्वादिति भावः । वन्निहत्वादिर्कमे-वेति । वन्निहृष्टण इत्यादि बाधस्थल इति शेषः । व्यभिचार एव-व्यभिचारग्रह एव, अनुमिति विरोधीति शेषः ।

तुल्यबलेनेति । उभयत्र बलपदं बलज्ञानपरं, तथाच यत्र उर्षणत्वादिसाधकवन्निहत्वादेरधिकबलज्ञानं तत्र सत्प्रतिपक्षतावि-रहेण बाधस्यासाङ्कर्यमिति भावः । तच्च—व्याप्तिपक्षधर्मतात्मकं गमकतौपयिकरूपं च । द्वयोर्ज्ञातमिति । साध्याभावसाधकवन्निहत्वादे-

रिव प्रकृतहेतोरपि ज्ञातम्, अन्यथा कारणविरहादेवानुमित्यनुत्पाद-  
निर्वाहेण बाधस्य, हेत्वाभासत्वासिद्धेरिति भावः । गमकताब-  
हिर्भूतं-गमकतानौपयिकं, साध्यव्याप्यवत्तावुद्धेः प्रमात्वे गमक-  
तानौपयिकमपि सत्प्रतिपक्षविघटक बलं विरोधिव्याप्यवत्तावुद्धौ  
तद्व्याप्यवत्तावुद्धिप्रमात्वनिश्चयस्योत्तेजकत्वोपगमादिति ।

साध्याभावव्याप्यवत्ताज्ञान प्रमात्वनिश्चयदशायां सत्प्रतिपक्षता-  
विरहेण बाधस्यैव दोषत्वं, बाधश्च प्रमितसाध्याभावव्याप्यवत्प्रति-  
कत्वमानं चाभयत्र प्रामाण्यग्रहदशायां यदनुमितिप्रतिबन्धकं तत्र एव  
तादृशबाधग्रहदशायामनुमित्यनुत्पादनिर्वाहे तादृशबाधवुद्धेः प्रति-  
बन्धकत्वान्तरप्रामाणिकमिति वाच्यम् । तादृशप्रतिबन्धक प्रकृत-  
परामर्शप्रमात्वग्रहस्य उत्तेजकतया उभयत्र प्रामाण्यग्रहदशायामनुमि-  
तेर्वारणाय प्रतिबन्धकत्वान्तरकल्पनाया आवश्यकत्वादात्तं शक्यते अ-  
थेति अनन्यथासिद्धत्वं प्रमात्वनिश्चयः । ततः-साध्याभावव्याप्यवुद्धित  
साध्याभावानुमिताविति । बाधकविरहेणेति शेषः । अनेकान्तिकमव-  
व्यभिचारज्ञानमेवानुमितिं विरुन्ध्यादिति (१) उप. । इदमापाततः तादृ-  
शसाध्याभावानुमित्युत्पादकाले साध्यानुमितेर्व्यभिचारज्ञानेनावार-  
णात्, किन्तु एकत्र प्रामाण्यग्रहस्थले अन्यत्र प्रामाण्यग्रहोत्पत्त्येवानु-  
मित्युपगमेनोक्तप्रामाण्यग्रहोत्तेजकताया अनुपयोगात् उभयत्र प्रामा-  
ण्यग्रहतदंग्रहस्थलयोरप्रामाण्यग्रहानास्कन्दिताविरोधिव्याप्यवत्ताज्ञान-  
प्रतिबन्धकतयैवोपपत्तेः प्रतिबन्धकत्वान्तरं ननु युक्तमित्येव दूषण  
बोध्यम् । इति यदुक्तमिति । इत्यनेन दृष्टान्तावध्या यत्साध्याभावज्ञान-  
स्य स्वातन्त्र्येण दूषणत्वमुक्तमित्यर्थः हेत्वाभासान्तरतापक्षार्गताप-  
क्षनिष्ठसाध्याभावमात्रस्य व्यभिचारानात्मकतया बाधत्वस्यापि तत्रा-  
नुपगमेन क्लृप्तेऽनन्तर्भावादिति भावः ।

हेतुतः साध्यसिद्धिसंभावनायामिति । हेतोः साध्यसाधक-  
प्रमाविषयत्वसंभावनायामित्यर्थः । व्यभिचारासिद्धेरिति । तादृश-  
प्रमाविषयत्वस्याव्यभिचारनियतत्वाद्धित भावः । व्यभिचारादेर-  
साधकत्वंसिद्ध्युपगमे दोषमाहान्यथेति । बाधसिद्धिरव व्यभि-  
चारसिद्धिरिति नोपजाव्योपजावकभाव इति दूषयति चेति ।  
सैव दोष इति । सा प्रमात्वेनैव लाघवात् प्रतिबन्धकान्तु व्य-  
भिचारज्ञानतया व्यभिचारस्य गुरुशरीरत्वादित्यर्थः । पक्षातिरिक्ते

हेतुसाध्याभाववत्त्वग्रहदशायामनुमितिवारणाय व्यभिचारधियः प्रतिबन्धकताया आवश्यकत्वादौरवमकिञ्चित्करं साध्याभावप्रमायाः प्रतिबन्धकत्वान्तरकल्पन एव च गौरवमिति दूषयति सत्यमिति । साध्याभावप्रमाप्रतिबन्धकेतीत्यादिः । अन्यत्र तथा दूषकत्वाकल्पनादिति । प्रत्यक्षादाँ साध्याभाववत्पक्षकत्वपर्यन्तज्ञानस्य प्रतिबन्धकत्वाकल्पनादित्यर्थः । तथा चानुमितौ तज्ज्ञानप्रतिबन्धकतायामुक्तयुक्तेनवकाशेन हेतुवृत्तित्वेपि तस्य हेत्वाभासत्वं नास्तीति भावः ॥

( चि० ) उच्यते । पक्षे साध्याभावनिश्चयः साध्याभावज्ञानप्रमात्वनिश्चयात्, ज्ञानमात्रादर्थनिश्चये प्रामाण्यग्रहैवयर्थं भ्रमत्वेन ज्ञातादर्थनिश्चयप्रसङ्गश्च, तथा चोपजीव्यत्वेनाधिकबलत्वेन वा पक्षे साध्याभावज्ञानस्य प्रमात्वनिश्चये सव्यभिचारो नान्यथा, उभयथापि साध्याभावनिश्चयार्थानव्यभिचारज्ञानात् पूर्वं ज्ञातं साध्याभावज्ञानप्रमात्वमेव दोष उपजाव्यत्वात् । यदि च पक्षे साध्याभावज्ञानस्य प्रमात्वनिश्चयो नानुमितिविरोधी, तदा व्याप्तिपक्षधर्मतया हेतुज्ञानं विशेषदर्शनत्वेन पक्षे साध्याभावज्ञानं परिभूय साध्यं साधयेदेव पर्वते धूम इव वह्निम् । न च साध्याभावबुद्धिरेवागृह्यमाणविशेषा सत्प्रतिपक्षवत् प्रतिबन्धकेति वाच्यम् । रजते न इदं रजतमिति ज्ञानेऽपि विशेषदर्शनेन रजतत्वस्य शङ्के पीतत्वज्ञाने शुक्लत्वस्य चानुमानात्, षादिवाक्येन पक्षे साध्याभावज्ञानादनुमानोच्छेदप्रसङ्गाच्च ।

अथ पक्षे साध्याभावप्रमैव साध्याभावहेतुविषया व्यभिचारज्ञानत्वेन दोषो न तु तस्याः प्रमात्वज्ञानमपीति चेत्, तर्हि प्रमायाः अप्रमात्वज्ञाने भ्रान्ता-

नुमित्तिर्न स्यात्, न स्याच्च पक्षे साध्याभावज्ञानप्रमा-  
त्वभ्रमादनुमितिप्रतिबन्धः ।

( दी० ) तथाचेत्यादि । अधिकव्यवत्वेनाधिकरणस्वरूपत्वे-  
नापेक्षणीयो व्यभिचारनिश्चयः । साध्याभावनिश्चयेति । साध्या-  
भावो निश्चीयते येन प्रामाण्यनिश्चयेन तदधीनेत्यर्थः ।

( गा० ) पक्षे साध्याभावनिश्चय इति । साध्याभावज्ञाने प्रामाण्य-  
संशयोत्तरं तत्र प्रामाण्यनिश्चयं विना न साध्याभावनिश्चयस्तत्सं-  
शयस्य सामप्रचा अनिवृत्तेरिति स तत्प्रमात्वनिश्चयाधीनः । एव प्रमात्व  
निश्चयं विना अप्रामाण्यसंशययोग्यतया कथंचिदुत्पन्नेऽपि निश्चयो  
न निश्चयकार्यकारी अतस्तस्य निश्चयकार्यकारित्वमपि प्रमात्वाने-  
श्चयाधीनमित्यर्थः । ज्ञानमात्रादर्शनश्च इति । प्रमात्वनिश्चयनि-  
पेक्षाज्ज्ञानहेतोः प्रामाण्यसंशयस्थले अर्थनिश्चये तादृशज्ञानस्य निश्च-  
यकार्याभ्युपगमे प्रामाण्यग्रहव्यर्थं तदुपायविचारव्यर्थं, अर्थनि-  
श्चयप्रसंगः—तत्कार्यनिरूपणप्रवृत्त्यादिप्रसङ्गः । द्वितीयाभ्युपा-  
मे द्रूपणमिदमुपजीव्यत्वेनेति । क्वचित्साध्याभावनिश्चयात्मकव्य-  
भिचारज्ञानस्वरूपे उपजीव्यत्वेनेत्यर्थः । अधिकव्यवत्वेनेत्य-  
त्र बहुव्रीहिभ्रमं निराकर्तुं दीर्घातकृत् व्याचष्टे अधिकर-  
णस्वरूपत्वेनेति । अनुमितिप्रतिबन्धकरूपनिश्चयकार्यकारिताप्र-  
योजकत्वेनेत्यर्थः । एतदुभयस्य प्रामाण्यनिश्चयापेक्षायामेव हेतु-  
तया तद्भावाय प्रमात्वनिश्चयविशेषणं पूर्यति अपेक्षणीय इति । नि-  
श्चयकार्यार्थमवश्यं स्वीकरणीय इत्यर्थः । प्रमात्वनिश्चयस्य स्वरू-  
पसद्यभिचारानिर्वाहकतया व्याभिचारपदं तन्निश्चयपरतया व्याचष्टे  
व्यभिचार इति । व्यभिचारनिश्चयः—साध्याभावांशे निश्चयकार्यकारि-  
ताप्रयोजकरूपविशिष्टव्यभिचारज्ञानानिर्वाहः । तच्च रूपं निश्चय-  
त्वमिव निश्चितप्रामाण्यकत्वमपीति पक्षद्वयसङ्गतिः । व्याभिचारज्ञान-  
स्य साध्याभावनिश्चयात्मकतया तदधीनत्वकथनासङ्गतेः साध्या-  
भावनिश्चयपदं करणव्युत्पत्त्या तत्प्रमात्वनिश्चयपरतया वर्णयति सा-  
ध्याभाव इति । व्यधिकरणबहुव्रीहावसहिष्णुतया साध्याभावस्य नि-  
श्चयो यस्मादिति न व्याख्यातम् । तदधीनत्वं च तन्निर्वाहानिश्चयकार्य-  
कारिताप्रयोजकरूपवत्त्वम् । एतद्वेदानां ज्ञानयोः क्रमिकत्वे हेतुत्वेना-



भिहितम् । पूर्वं ज्ञातमिति च मूलं तज्ज्ञानभिन्नज्ञानविषयीभूतमित्यर्थकम् । उपजीव्यत्वादिति । स्वरूपे प्रतिबन्धकत्वे चेत्यादिः । एतच्चेदानीं दोषत्वहेतुतयोक्तम् ।

ननु वह्निरनुष्ण इत्यादौ साध्याभाववत्ताज्ञानादेवानुमित्युत्पादनिर्वाहात् तत्प्रमात्वविधयः स्वतोऽविरोधित्वेन तत्प्रमात्वस्य हेत्वाभासता नोपपन्नेत्याशङ्क्य प्रमात्वज्ञानस्यानुमितौ स्वतः प्रतिबन्धकत्वं व्यवस्थापयति यदि चेति । साध्याभावस्त्वबुद्धेरनुमितिमाधारणतद्विशिष्टधीप्रतिबन्धकतया तस्याः परामर्शनं विशेषदर्शनात्मकेनापि न परिभवसम्भवः प्रतिबन्धकसत्त्वे कस्यापि हेतोः कार्योत्पादकत्वायोगादित्याशङ्कां निराकरोति न चेत्यादिना । अगृह्यमाणविशेषा-अगृहीताप्रामाण्या, रजने नेदं रजतमिति । अप्रामाण्यज्ञानं विनैवेत्यादिः । विशेषदर्शनेनेति । परामर्शरूपेणेत्यादिः । अनुमानादिति । तथाच विशयादर्शनविशिष्टत्वेनैव ग्राह्याभावबुद्धेः प्रतिबन्धकत्वमुपगन्तव्यमित्यनुमितिमात्र एव प्रमात्वेनानिश्चितसाध्याभावधियोऽविरोधित्वादिति भावः । प्रमात्मकग्राह्याभावज्ञानमेवानुमितिप्रतिबन्धकम्, अतो न पीतत्वादिभ्रमशायां पीतत्वाभावाद्यनुमित्यनुपपत्तिः, तत्प्रतिबन्धकतापि व्यभिचारज्ञानविधयेव न तु स्वातन्त्र्येणिति न तद्विषयस्य बाधहेत्वाभासता इति शङ्कते अथेति । तर्हीति । वस्तुगत्या प्रमाया एव प्रतिबन्धकत्व इत्यर्थः ॥

(चि०) ननूपजीव्यत्वेऽप्यत्र साध्याज्ञावप्रमेति ज्ञानं न स्वतोदूषकं क्लृप्तत्वात् पक्षे साध्याभावनिश्चयं कुर्वन्तु व्यभिचारज्ञानद्वारेति चेन्न । अत्र साध्याभावप्रमेति ज्ञानान्नियमतः साध्यज्ञानानुदयात् तस्यैव प्रतिबन्धकत्वात्, शब्दादौ तथा दर्शनात् । साध्याभावप्रमाविषयवृत्तित्वस्य हेतुवृत्तित्वादसाधारणत्वेन साध्याभावप्रमाया हेत्वाभासत्वम् । साधारण्येऽपि ज्ञायमानं सत यदनुमितिं प्रतिबध्नाति तस्यैव हेत्वाभासत्वम् । न च साध्याभावप्रमाऽत्रेति निश्चयदशायां पक्षे साध्याभा-

वहेत्वोर्ज्ञानाद्यभिचार इति वाच्यम् । प्रमात्वज्ञानस्य साध्याभावनिश्रयहेतुत्वेन तद्दशायां तदभावात् ।

अत्रेदं तत्त्वम् । साध्याभाववान् साध्यवदन्यो वा पक्षः—पक्षावृत्तिसाध्यं—पक्षे साध्याभावः—पक्षनिष्ठसाध्याभाववत्त्वादिकं—साध्यादेः पक्षावृत्तित्वादिकं—साध्यवत्सामान्यादेः पक्षान्पत्त्वादिकं—विशिष्टमाध्ये पक्षादेर्विशेष्याभाववत्त्वादिकं—यथामतं पक्षे साध्यवत्ताज्ञानस्य साक्षाद्विरोधि प्रत्येकमेव बाधः । तन्निश्चयश्च विरोधिनिश्चयत्वेन दोषविशेषाद्यजन्यज्ञानमात्र एव विरोधी । अत एव 'अनन्वयनिश्चयविरहो योग्यता' इत्याचार्याः ।

विभाजकन्तु प्रकृतपक्षप्रकृतसाध्यवैशिष्ट्यग्रहविरोधपनुत्वा-यकत्वे प्रकृतपक्षप्रकृतसाध्यग्रहविरोधित्वे च सति प्रकृतपक्षप्रकृतसाध्यवैशिष्ट्यग्रहविरोधित्वम् । पक्षादेः साध्याममानाधिकरणधर्मवत्त्वादिकमपि बाध एव । साध्याभाववत्पक्षादिज्ञानममात्वन्तु न बाधः । तज्ज्ञानस्य पक्षादौ साध्याभावादेरनवगाहित्वे विरोधिविषयत्वाभावात् , अवगाहित्वे तु तद्विषयत्वेनैव प्रतिबन्धकत्वात् प्रमात्वानिश्रयस्यान्यत्र प्रतिबन्धकत्वाकल्पनाच्च । सर्वत्र निश्चयस्य हेतुत्वे प्रतिबन्धकत्वे च भ्रमत्वाग्रहः, संशयसाधारणज्ञानमात्रस्य तथात्वे तु भ्रमत्वानिश्रयः प्रयोजकोऽन्यथाऽऽकाङ्क्षाकृत्तिसाध्यत्वादिनिश्चयहेतुप्रतिहेतुपरामर्शादीनां प्रमात्वनिश्चयो योग्यता व्यभिचारज्ञानादीनाञ्च प्रमात्वज्ञानं प्रयोजकीभवेत् । शङ्कादौ शुक्लत्वाभावभ्रमे च शुक्लत्वाद्यनुमितिर्न विना तदप्रामाण्यग्रहं, नहि स्वरूपसत्यपि वार्धनिश्चये शाब्दमानसादिज्ञानमुत्पद्यते ।

(गा०) माभूत् साध्याभावज्ञानमनुमितौ स्वतः प्रतिबन्धकं तथापि तत्प्रमात्वबुद्धेः प्रतिबन्धकत्वमफलं वह्निगुण्ण इत्यादौ वन्त्या-

दाबुष्णत्वादिनिश्चयासत्त्वे तत्प्रमात्वनिश्चयेऽप्यनुमित्युपगमात्तन्निश्चय-  
 दशायां व्यभिचारज्ञानादेवानुमित्यनुत्पादनिर्वाहाच्छङ्कः पीत इत्या-  
 दौ अपीतत्वाद्यनुमितेर्व्याभिचारधीसत्त्वेऽपि नानुपपत्तिः साध्या-  
 भावांशेऽगृहीताप्रामाण्यकत्वस्य व्यभिचारधीप्रतिबन्धकतायां नि-  
 षेद्यत्वादिः शकते नन्विति । साध्याभावानिश्चयं कुर्वन्विति । अनुमि-  
 तिप्रतिबन्धकरूपनिश्चयकार्यकारिताप्रयोजकविशेषणवैशिष्ट्यं निर्वाह-  
 यादित्यर्थः । साध्याभावज्ञानासत्त्वेऽपि तद्विषयकप्रमात्वनिश्चयकाले न  
 साध्यज्ञानमित्यनुभवमालम्ब्य समाधत्ते नेति । तस्यैवेति । तस्याधी-  
 त्यर्थः । प्रतिबन्धकत्वादिति । तादृशज्ञानकाले व्यभिचारज्ञानानिय-  
 मोऽग्रे दर्शनीयः शाब्दादिसाधारणबुद्धौ प्राह्याभावप्रमात्वज्ञानस्य प्र-  
 तिबन्धकत्वाप वाधस्यासाधारणहेतुदोषत्वमुपपादयति हेतुवृत्ति-  
 त्वाद्साधारणत्वेनेति । हेतुवृत्तितया विरोधित्वस्यानुमितिमात्रनिरू-  
 पितत्वेनेत्यर्थः । हेतुनिष्ठसाध्याभावप्रमाविषयवृत्तित्वपर्यन्तस्य न  
 दोषतेत्यभिसन्ध्यायाह साधारण्येपीति । पक्षे साध्याभावप्रमा इति  
 ज्ञाने प्रमात्वघटकतया पक्षे साध्याभाववत्त्वज्ञाने तदपि ज्ञानं व्यभि-  
 चारज्ञानरूपमेवेति दोषान्तरज्ञानात्मकं यज्ज्ञानमनुमितिप्रतिबन्धकं  
 स एव दोष इति नियमात् । साध्याभावप्रमाज्ञानस्य शाब्दादिसाधा-  
 रणविशिष्टज्ञानप्रतिबन्धकत्वेऽपि न तद्विषयस्य हेत्वाभासतानिर्वाह-  
 इति शङ्कते न च साध्याभावप्रमेति । हेतुमत्त्वग्रहविषयतावच्छेदक-  
 पक्षतावच्छेदकावच्छिन्ने साध्याभाववत्त्वमनवगाह्यापि पक्षनिष्ठवि-  
 षयतायां साध्याभाववृत्तित्वावगाहिनः पक्षे साध्याभावप्रमेति नि-  
 श्चयस्य पक्षतावच्छेदकविशिष्टसाध्याभावनिश्चयोपजीव्यस्य सं-  
 वाजोक्तवाधज्ञानस्य व्यभिचारज्ञानरूपतेति समाधत्ते प्रमात्वेति । प-  
 क्षनिष्ठप्राह्याभावस्य बाधत्वमभ्युपेत्यापि बाधस्य पार्थक्यं व्यवस्था-  
 पयति पक्षधर्मताबलेनेत्यादिना ।

साध्याभावबुद्धेः प्रमात्वज्ञानस्य प्रतिबन्धकत्वं निराकृत्य तत्प्र-  
 मात्वस्य दोषताया अग्रे स्वयं दूषणीयतया दीघितिकारो वस्तुतो  
 बाधस्वरूपान्वाह अत्रेदमित्यादिना । साध्याभाववानिति । अत्र सा-  
 ध्याभाववत्त्वमनवच्छिन्नं प्राह्यम् , अतो न कपिसंयोगवानयं वृक्ष इ-  
 त्यादावतिप्रसङ्गः । न चानवच्छिन्नत्वानवगाहिनोऽपि तदभाववत्ता-  
 ज्ञानस्याव्याप्यवृत्तित्वाप्रहदशायां तद्वत्ताग्रहप्रतिबन्धकतया अनव-

च्छिन्नत्वाविशेषितसाध्याभाववत्त्वस्यापि दोषत्वं दुर्धारमिति वा-  
च्यम् । प्रतिबन्धकीभूताभाववत्ताज्ञाने नियमतोऽधिकरणत्वांशे  
सम्बन्धघटकतयाऽनवच्छिन्नत्वमानोपगमात्, अन्यथा अव्याप्यवृत्ति-  
त्वज्ञानकालीनतज्ज्ञानस्याविरोधत्वात्, तज्ज्ञानाभावविशिष्टत्वेन  
प्रतिबन्धकत्वस्योपगतव्यतया गौरवान् तदपेक्षया अनवच्छिन्नत्वा-  
वगाहितया तथात्वे लाघवान् । पूर्वोत्पन्नाव्याप्यवृत्तित्वज्ञानवशा-  
दनवच्छिन्नवृत्तिकत्वानवगाहिनेऽभाववत्ताज्ञानस्याव्याप्यवृत्तित्वधी-  
नाशेऽपि अप्रतिबन्धकत्वामष्टमेव । एकदेशकालरूपधर्मता-  
वच्छेदकावच्छेदेन तदभाववत्ताज्ञानस्य तदवच्छेदनं तज्ज्ञाना-  
नप्रतिबन्धकत्वान्तरकल्पनमव्याप्यवृत्तित्वज्ञानोत्तेजकतापेक्षयाव-  
श्यकम्—अव्याप्यवृत्तित्वेन ज्ञानयोरपि भावाभावयोरकावच्छे-  
देन एकदाऽनिश्चयात् । न चानवच्छिन्नवृत्तिकत्वावगाहित्वेनाभाव-  
ज्ञानस्य प्रतिबन्धकत्वे अयं संयोगवान् तदभाववांश्चेति समुच्चयस्या-  
यं संयोगवान् वेति संशयाविरोधित्वप्रसङ्गः तस्य व्याप्यवृत्तित्वान-  
वगाहित्वादिति वाच्यम् । समुच्चयस्य कोटित्वसामानाधिकरण्य-  
विषयकतया विरोधमाननिवर्तकयैव संशयाविरोधित्वान्, भवन् वा  
ऽव्याप्यवृत्तित्वज्ञानाभावविशिष्टस्य व्याप्यवृत्तित्वानवगाहिनेऽपि  
ज्ञानस्य प्रतिबन्धकत्वम्, तथापि वृक्षनिष्ठसंयोगाभावाद्गोर्नातप्रसङ्गः  
तद्विषयकनिश्चयत्वस्यानुमितिर्प्रतिबन्धकताशून्याव्याप्यवृत्तित्वज्ञा-  
नकालीनज्ञानसाधारणत्वेन तदतिरिक्तवृत्तित्वादिति व्याप्यवृत्तिसा-  
ध्यकस्थले पक्षनिष्ठानवच्छिन्नसाध्याभाववत्त्वमेव बाधः । तद्विषय-  
त्वञ्च प्रतिबन्धकतानियतमेवेति अनवच्छिन्नसाध्याभाववत्त्ववद्देश-  
कालरूपपक्षतावच्छेदकावच्छेदेन साध्याभाववत्त्वमपि तदवच्छेदेन  
साध्यसाधने बाधः । एवं पक्षतावच्छेदकधर्मे अनतिरिक्तवृत्तित्वरु-  
पसाध्यावच्छेदकताभानं यत्रोद्देश्यं तत्र पक्षतावच्छेदकसामाना-  
धिकरण्येन साध्याभाववत्त्वम् । यत्र च तादृशधर्मसामानाधिकरण्य-  
मात्रेण साध्यसिद्धिरुद्देश्या तत्र तादृशधर्मावच्छिन्नं साध्याभाववत्त्वं  
बाध इति विशेषो बोध्यः । पक्षे साध्यस्य यादृशसम्बन्धोऽनुमिति-  
विषयः तत्संबन्धपर्याप्तप्रतियोगितावच्छेदकसम्बन्धताकोऽभावो वि-  
षयः । यत्र च संयोगादिना साध्यानुमितिरुद्देश्या तत्र सयुक्तसंयो-  
गादिसम्बन्धावच्छिन्नाभावस्याविरोधिनया बाधानान्मकत्वात् पर्या-

सिनिवेशः। यत्र संयुक्तसंयोगादिरूपपरम्परासम्बन्धो अनुमिति विषय-  
 स्तत्र शुद्धसंयोगादिसम्बन्धावच्छिन्नाभावो न बाधः पक्षविषयता-  
 निरूपितसंयोगादिविषयतायाः साक्षात्साध्यविषयत्वानिरूपिततया  
 संयोगादौ साध्यसम्बन्धनाविरहात् । धर्मितावच्छेदकव्यापकता-  
 दिविशिष्टसंयोगादिना साक्षात्सम्बन्धेनानुमाने च तादृशाभावो बाध  
 एव । उक्तीतिरग्रेष्यनुसर्तव्या । साध्यवदन्यो वेति । तद्वत्तावुद्धौ त-  
 दत्यन्ताभावस्येव तद्वद्भेदस्यापि धियो विरोधित्वादिति भावः । ए-  
 वं च वृत्त्यनियामकसम्बन्धेनानुमितिस्वीकारे तत्सम्बन्धस्य प्रतियोगि-  
 गितानवच्छेदकत्वे च तत्र साध्यवद्भेदस्यैव बाधत्वं बोध्यम् । वाका-  
 रः साध्याभावसाध्यवद्भेदयोः पृथक् पृथक् पक्षविशेषणतया दोष-  
 घटकता न तु मिलितयोरिति लाभाय । पक्षः-पक्षतावच्छेदकविशिष्टः ।  
 पक्षावृत्तिसाध्यमिति । पक्षावृत्तित्वविशिष्टसाध्यतावच्छेदकाव-  
 च्छिन्नमित्यर्थः । यद्यपि पक्षः साध्यवानित्यनुमितौ पक्षे साध्यस्या-  
 धिकरणत्वमेव सम्बन्धतया भासते नतु साध्ये पक्षवृत्तित्वं तथासति  
 पक्षे साध्यस्येव साध्यपि पक्षस्य प्रकारतापत्तेरिति तादृशानु-  
 मितौ साध्यं पक्षावृत्तीति ज्ञानस्य न प्राह्याभावज्ञानविधया  
 विरोधित्वम्, तथापि पक्षः साध्यवान् पक्षे साध्यमिति ज्ञान-  
 योः समशील्योरेकं यत्प्रतिवध्यत्वम् अन्यस्यापि तत्प्रतिवध्य-  
 त्वमनुभवसिद्धमित्याशयेनैतदुक्तिः । पक्षतावच्छेदकावच्छेदेनानु-  
 मितौ पक्षतावच्छेदकानवच्छिन्नत्वविशिष्टसाध्यस्यापि तुल्ययुक्त्वा  
 बाधना बोध्या । एतच्च प्राचीनमतानुसारेण । वस्तुतस्तु तदीयतत्सं-  
 सर्गावगाहिवुद्धौ तत्सम्बन्धावच्छिन्नतदभाववुद्धः प्रतिबन्धकत्वमि-  
 ति संसर्गविधया यद्भासते तत्संसर्गस्य विशिष्टवृत्त्यविषयतया आधा-  
 राधेयभावसंसर्गबुद्धौ वा आधाराधेयभावाभावज्ञानप्रतिबन्धकताया  
 अप्रामाणिकतया पक्षवृत्तित्वाद्यभावघटितस्य न दोषता । अत एवा-  
 ग्रे यथाप्रतमित्यभिधास्यते । एतन्मते अवृत्तित्वविशिष्टसाध्यस्य सि-  
 द्धिविशेषात्मकस्यापि बाधरूपता बोध्या । वक्ष्यमाणलक्षणाक्रान्तत्वा-  
 त् विशेषणविशेष्यभाववैपरीत्येपि प्रतिबन्धकत्वमक्षतमित्याशयेनाह  
 पक्षे साध्याभाव इति । आधेयतया पक्षेण पक्षवृत्तित्वेन वा विशिष्टसा-  
 ध्याभाव इत्यर्थः। तादृशसाध्यवद्भेदोपि बोध्यः । पक्षनिष्ठसाध्याभावव-  
 स्वादिकमिति । साध्याभावाधिकरणत्वं साध्यवद्भेदाधिकरणत्वं च-

त्यर्थः । अधिकरणतावृत्त्या पूर्वस्माद्भेदः । एतदपि प्राचीनमनेन । सा-  
 ध्यादेरित्यादिना साध्यसम्बन्धपरिग्रहः । पश्चान्वृत्तित्वाद्दकमित्या-  
 दिना वृत्तित्वपरिग्रहः । आदिपदाभ्यां वा साध्यतावच्छेदकस्य  
 पश्चान्वृत्तित्वात्साध्यप्रतियोगितावच्छेदकत्वादिपरिग्रहः । एतदपि  
 सर्वं प्राचीनमनेन । भेदप्रतियोगित्वभेदानुयोगत्वयोः समशालयोरैक-  
 तरज्ञानं यत्र विरोध्यपरिज्ञानमाप तत्र तथा इत्याशयेनाह साध्यवदिति ।  
 साध्यवत्त्वव्यापकानुयोगिताकत्वादिवाशिष्टपक्षमेवादिप्रकामत्यर्थः ।  
 आदिपदाभ्यां पश्चान्वृत्तित्वावच्छेदकत्वस्य साध्यवत्त्वसामान्यान्वयप्रभे-  
 दप्रतियोगित्वादेः परिग्रहः । वक्ष्यमाणलक्षणे विशिष्टपक्षे वाशिष्टसाध्य-  
 वैशिष्ट्यग्रहत्वे स्वरूपसम्बन्धरूपस्य प्रतिबध्यतावच्छेदकत्वस्याति-  
 वेशात् वाशिष्टपक्षसाध्यग्रहाविरोधित्वाविशेषणसार्थक्यामिति सूच-  
 यितुमाह विशिष्ट इति । आदिपदाभ्यां विशेष्यस्य पश्चान्वृत्तित्वाद्-  
 परिग्रहः । विशिष्टस्य पक्षत्वे विशेष्यतावच्छेदकत्वच्छेदेन साध्या-  
 भाववत्त्वादिमपि बोध्यम् । मूलकृता प्राह्याभाववृत्तेः प्रातवन्धकत्व-  
 मन्वय कल्पमिति शब्दादौ तथा दर्शनात् इत्यनेनाभिहितम् , अत-  
 एव उक्तवाधप्रज्ञानप्रतिबन्धकत्वस्यैव तथात्वमित्याह तांश्रयश्चति ।  
 विरोधिनिश्चयत्वेनेति विरोधीत्यत्र हेतुः । चर्मिण प्राह्याभावाविषय-  
 कत्वेनेत्यर्थः । तथात्वे सति विरोधितायाः सर्वानुभवसङ्ख्यादिति  
 भावः । मात्र एवेति । मात्रपदं कृत्वार्थकम् । प्राह्याभावाविषय-  
 स्य शब्दबोधप्रतिबन्धकत्वे आचार्यसम्प्रतिमाह अत एवाति । मणि-  
 कृता तु एकपदार्थसंसर्गे अपरपदार्थान्प्रामावप्रान्तयागत्वप्रमावि-  
 पयत्वज्ञानस्य शब्दधीविरोधित्वाशयन तत्र तादृशप्रमाविषयत्वा-  
 भावरूपयोर्यताया ज्ञातापयोगिता शब्दपरिच्छेद स्वीकारयते ।

प्रकृतपक्षेति । सत्प्रान्तपक्षेतिव्याप्तिवारणाय प्रथमं सत्यन्तम् ।  
 पक्षाप्रसिद्धिसाध्याप्रसिद्धोवारणाय द्वितीयम् । उदासिनवारणाय  
 विशेष्यम् । यद्यपि साध्याभावविशिष्टप्रकृतपक्षादिरूपत्वाधे विरा-  
 ध्युन्नायकसाध्याभावव्याप्यविशिष्टपक्षेऽन्यत्वे विशिष्टपक्षादिग्रह-  
 विरोधिपक्षतावच्छेदकत्वाभावविशिष्टपक्षाद्यन्यत्वं चास्मिन्नम , तथापि  
 यादृशविशिष्टनिर्वापतावपर्यताविरोध्यनुमतिजनकतावच्छेदकत्व-  
 सति विशिष्टपक्षग्रहत्वस्य विशिष्टसाध्यग्रहत्वस्य च न्यूनवृत्तित्वा-  
 विशिष्टपक्षे विशिष्टसाध्यवैशिष्ट्यग्रहत्वान्यूनवृत्तित्वात् प्रतिबध्यता त-

निरूपितप्रतिबन्धकतावच्छेदिका तादृशत्वमित्यत्र तात्पर्यम् । शेषं  
पूर्वोपदर्शितदिशावसेयम् ।

अथात्र लक्षणे वह्निमानहदो वह्निमानित्यादौ बह्वधभावविशिष्टह-  
दादिरूपे बाधेऽव्याप्तिः तद्विषयकत्वावच्छिन्नप्रतिबन्धकतानिरूपित-  
प्रतिबन्धयताया विशिष्टपक्षग्रहत्वव्यापकत्वात् । न च पक्षतावच्छेदका-  
दिभेदेन बाधलक्षणस्य भिन्नतया यत्र साध्यमेव पक्षतावच्छेदकं तत्र  
विशिष्टपक्षग्रहविरोधित्वस्यानिवेशनीयतया नाश्रयासिद्ध्यात्मात्मक-  
बाधासङ्गा इति वाच्यम् । वह्निमान् काञ्चनमयहदो वह्निमान-  
त्यादौ काञ्चनमयत्वाभावविशिष्टहदादिरूपाश्रयासिद्ध्यादावतिव्याप्ति-  
वारणाय तादृशपक्षकस्थलीयबाधलक्षणं विरोधित्वान्तस्यावश्यं  
निवेशनीयत्वात्तत्रत्याश्रयासिद्धिरूपबाधे अव्याप्तेर्नृवारत्वादिति चे-  
न्न । आश्रयासिद्ध्यात्मकस्य तस्यालक्ष्यत्वाल्लक्ष्यत्व तु उद्देश्यताय-  
च्छेदकताविधेयतावच्छेदकतातिरिक्तविशिष्टपक्षे विशिष्टसाध्य-  
वैशिष्ट्यबोधीयविषयतान्तःपातिप्रकारतावच्छिन्नप्रतिबन्धयतानिरू-  
पितप्रतिबन्धकतावच्छेदकविषयताकत्वस्याविरोधित्वान्तसहितवि-  
रोधित्वान्तेन विवक्षणात् । काञ्चनमयहदो वह्निमानित्यादावाश्र-  
यासिद्ध्यादिज्ञानस्य प्रतिबन्धयतावच्छेदिका न उद्देश्यतावच्छेदकता-  
भिन्ना विशिष्टपक्षविशिष्टसाध्यवैशिष्ट्यबोधीयविषयतान्तःपातिनी  
प्रकारता इति तद्व्युदासः । उक्तपक्षार्थासिद्धिरूपबाधनुद्धेश्च तादृशप्र-  
कारताभिन्ना या विधेयमुद्रया या उक्तविशिष्टवैशिष्ट्यावषयतान्तःपा-  
तिनी(साध्य)प्रकारता तस्या अपि हदत्वावच्छिन्नविशेष्यतानिरूपित-  
बह्वधादिप्रकारतात्वेन प्रतिबन्धयतावच्छेदकत्वात् तादृशबाधासङ्गाः ।  
प्रकारताया उक्तविशिष्टवैशिष्ट्यविषयताशालिज्ञानवृत्तित्वमुपेक्ष्य  
तादृशविषयतान्तःपातित्वनिवेशाच्च काञ्चनमयहदो वह्निमान् ह-  
दश्च काञ्चनमय इत्येतादृशज्ञानीया या विधेयमुद्रया प्रकारता तस्या  
हदत्वावच्छिन्नविशेष्यतानिरूपितकाञ्चनमयत्वात्प्रकारतात्वेनाश्रया-  
सिद्धिज्ञानप्रतिबन्धयतावच्छेदकत्वेपि नातिप्रसङ्गः ।

ननु तथापि पर्वतो वह्निव्याप्याभावबह्वधभावोभयवानित्यादौ  
वह्निव्याप्यवत्पर्वतादिरूपबाधेऽव्याप्तिः तस्य बाह्यमत्पर्वतरूप-  
विरोधयुक्तायकत्वादिति चेन्न । विरोधितान्तघटकप्रतिबन्धकताव-  
च्छेदकविषयतायां विरोधयुक्तायकतानवच्छेदकत्वमनिवेश्य तादृ-

शप्रतिबन्धकतायां स्वनिरूपितप्रतिबन्धतावच्छेदकविषयत्वावच्छिन्नप्रतिबन्धतानिरूपितप्रतिबन्धकतावच्छेदकविषयत्वावच्छिन्नानुमितिनिष्ठजन्यतानिरूपितजनकतावच्छेदकविषयत्वावच्छिन्नत्वस्य प्रतिबन्धकतायां निवेशनीयत्वात् । प्रकृते च वाद्द्विधाप्याभाववत्तान्नानत्वावच्छिन्नप्रतिबन्धतानिरूपितप्रतिबन्धकतामादायात्कवाधे लक्षणसमन्वयसम्भवात् । तथाहि तादृशप्रातबन्धकतानिरूपितप्रतिबन्धकतावच्छेदकं न बह्यभाववत्पर्वतज्ञानत्वं, किन्तु वाद्द्विधाप्याभाववत्पर्वतज्ञानत्वमेवातन्तादृशप्रतिबन्धकताया बह्यभाववत्पर्वतज्ञानविरोधिवह्निसन्तुपर्वतोप्रायकतावच्छेदकवाद्द्विधाप्यवत्पर्वतविषयतावच्छिन्नत्वेपि वाद्द्विधाप्याभाववत्पर्वतज्ञानविरोधिवह्निसन्तुपर्वतोप्रायकतावच्छेदकवाद्द्विधाप्यवत्पर्वतविषयतावच्छिन्नत्वस्याक्षतत्वादिति । तथाच उद्देश्यतावच्छेदकताविधेयतावच्छेदकतातिरिक्तविशिष्टपक्षविशिष्टसाध्यविशिष्टविशिष्टव्यवर्थायविषयन्तातःप्रतिप्रकारत्वावच्छिन्नप्रतिबन्धतानिरूपिता सती स्वनिरूपितप्रतिबन्धतावच्छेदकविषयत्वावच्छिन्नप्रतिबन्धतानिरूपितप्रतिबन्धकतावच्छेदकीभूतविषयत्वावच्छिन्नानुमितिनिष्ठजन्यतानिरूपितजनकतावच्छेदकीभूतविषयत्वानवच्छिन्नप्रतिबन्धतानिरूपितप्रतिबन्धकतावच्छेदकविषयताकत्वमिति निष्कर्षः ।

ननु पक्षादौ साध्यासमानाधिकरणधर्मवत्त्वादिज्ञानस्यानुमितिविरोधितया साध्याभावाभावेन साध्यानवगाहितस्तस्य साध्याभावव्याप्यनवगाहित्वेन साध्याभावाननुमापकतया च तद्विषयेऽतव्यामिरित्याशंकायामिष्टापत्या परंहरति पक्षादिति । मूलात्कसिद्धान्तं हूपयति साध्याभावयति । पक्षादिति । पक्षतावच्छेदकावच्छिन्ने इत्यर्थः । अनवगाहित्वे इति । तत्र तमनवगाह्यापि भ्रमभिन्नत्वस्य तद्वति तत्प्रकारकत्वस्य चावगाहनसम्भवादातिभावः । ननु साध्याभाववति पक्षे साध्याभावप्रकारकमित्वात्तान्नानत्वाकारकविरोधिविषयकप्रमात्वज्ञानस्य प्रतिबन्धकताया निर्विवादतया तद्विषयस्य साध्याभाववत्पक्षघटितप्रमात्वस्य हेत्वाभासता निष्प्रत्यूहैव इत्यत आह अवगाहित्वे त्पिति । तद्विषयत्वेनेति । पक्षतावच्छेदकादिविशिष्टसाध्याभाववत्पक्षघटितव्येनेत्यर्थः । एवकारेण प्रतिबन्धकतावच्छेदके प्रमात्वघटकतरांशविषयतानिवेश-



व्यवच्छेदः तन्निवेशे गौरवात् तद्विषयकज्ञानस्यापि प्रतिबन्धकता-  
प्रयोजकविरोधिविषयताश्रयत्वेन प्रतिबन्धकतया तदसङ्गदाच्चेति  
भावः । साध्याभाववत्पक्षघटितप्रमात्वविषयकत्वे अनुमातप्रति-  
बन्धकतानतिरिक्तवृत्तित्वसत्त्वापि मेयत्वविशिष्टव्यभिचारोद्देशि ता-  
दृशविशिष्टान्तरघटितत्वेन न दोषतासम्भव इति बोध्यम् ।

ननु विरोध्यावपयस्यापि धर्माणि ग्राह्याभावप्रमात्वविषयकज्ञान-  
स्य शाब्दादीं प्रतिबन्धकतादर्शनादनुमितावपि तत्प्रतिबन्धकत्व-  
मव्याहृतमेव, तदुक्तं मूलकृता-शाब्दादीं तथा दर्शनादित्यत आह  
प्रमात्वनिश्चयस्येति । प्रतिबन्धकत्वाकल्पनादिति । शाब्दबोध्यादावपि  
तत्प्रतिबन्धकत्वानुभवस्य तुल्यन्यायेनासिद्धत्वादिति भावः । ननु  
साध्याभावज्ञानसत्त्वेपि तत्राप्रामाण्यग्रहे ऽनुमित्युत्पत्तेरनुमितौ सा-  
ध्याभावज्ञानं न प्रतिबन्धकमपि तु तत्प्रमात्वग्रहे एव इत्यत आह  
सर्वत्रेति । भ्रमत्वाग्रहः-संशयसाधारणभ्रमत्वज्ञानत्वावच्छिन्नाभावः  
प्रयोजक इत्यन्वयः । प्रयोजकत्वं चावच्छेदकत्वम् । अत्र हेतुतोपादानं  
दृष्टान्तत्वेन । तत्र ज्ञानसामान्यमनुपादाय निश्चयरूपविशेषोपादान-  
व्यवच्छेद्यं स्पष्टयति संशयसाधारणेति । ननु साध्याभावनिश्चयस्य  
तद्वर्त्मिकभ्रमत्वग्रहाभावाविशिष्टस्य प्रतिबन्धकत्वापेक्षया साध्याभा-  
वज्ञानप्रमात्वग्रहस्यैव प्रतिबन्धकत्वमुचितम् इत्याशङ्कां निरा-  
कर्तुं प्रतिबन्दिमाह अन्यथेति । प्रयोजकीभवेदिति । यथायोग्य  
कार्यजनने कार्यप्रतिबन्धे वेति पूरणीयम्, तथाच यथा-  
ऽऽकांक्षाज्ञानाद्यसत्त्वे तत्प्रमात्वग्रहेपि न शाब्दबोधोत्पत्त्यादिरिति न-  
गृहीताप्रामाण्यकस्यैवाकांक्षादिज्ञानस्य कारणत्वादिकं तथा साध्या-  
भावनिश्चयासत्त्वे तत्प्रमात्वग्रहेपि न साध्यज्ञानप्रतिबन्ध इत्यप्राण्य-  
ग्रहाभावविशिष्टस्य साध्याभावनिश्चयस्यैव तज्ज्ञानप्रतिबन्धकत्व-  
मिति भावः । ननु शङ्कादीं इवेत्यभावादिभ्रमे ऽप्रमात्वज्ञानं विनापि श्र-  
त्याद्यनुमितेरुद्दयाज्ञ साध्याभावज्ञानस्य साध्यग्रहप्रतिबन्धकतेत्यत  
आह शङ्कादाविति । विना तदप्रामाण्यग्रहमिति । फलानुरोधेन तत्र  
भ्रमत्वग्रहस्यैव कल्पनादिति भावः । प्रमात्वेनाज्ञायमानापि श-  
प्रमात्वेनागृह्यमाणा ग्राह्याभावधाः शाब्दबोध्यादिप्रतिबन्धिकेति  
भषतामप्यनुमत विशेषदर्शनत्वेन लिङ्गपरामर्शस्यैव साध्या-  
भावज्ञानपरिभावकताया भवदाभमतत्वात्, तथा च शाब्दबोधा-

दां तत्प्रतिबन्धकताधौद्ये अनुमितिसाधारणानुगतधर्मस्यैव तत्प्र-  
तिबन्धतावच्छेदकत्वात् तत्र तत्र विपरीतज्ञाने भ्रमत्वाज्ञानकल्पन-  
या अनुमित्युपपादनमेवोचितम्, अन्यथा शाब्दादिसाधारणविपरीत-  
ज्ञानप्रातवन्धतावच्छेदकगमे अनुमित्यन्यत्वस्य निवेशनीयतया अनु-  
मितौ साध्याभावज्ञानप्रमात्वबुद्धेः प्रतिबन्धकत्वान्तरस्य कल्पनीय-  
तया च गौरवात्, अनुमित्यन्यत्वस्य विपरीतज्ञानप्रतिबन्धतावच्छे-  
दकत्वे आध्यासिद्ध्यादिज्ञानकालेऽनुमित्यापत्तेश्च, पक्षतावच्छेदकत्वादि-  
ध्याप्यवत्ताज्ञानस्य अनुमित्यजनकतया तद्विपरीतज्ञानदृशायां त-  
च्छाब्दबुद्ध्यादेरिव तैर्बुद्धिष्वपक्षादिविषयकानुमितेर्भवतोऽप्यनि-  
ष्टत्वादित्याह न हीति ॥

(दी०)अथ लाघवेन संशयसाधारणं संसृष्टत्वज्ञानमेव शा-  
ब्दानुमित्योः कारणम्, आस्ताञ्च तस्यैव विरोधितया प्रकरण-  
समो बाधश्च हेत्वाभासाऽसिद्धिरिव परामर्शस्य, विलीयताञ्चाप्रसि-  
द्धसाध्यकमनुमानमिति चेन्न ।

संशयाभस्वसमये परामर्शोत्पादे सिद्धिसिधाधयिषे विना  
अनुमित्यनुत्पादप्रसङ्गात्, सति विशेषदर्शने संशयायोगादिति ।

एतेन लाघवात् प्रमानेन निर्णयमानं बाधज्ञानं विरोधीति  
परास्तम् ।

विपरीतमेव लाघोः, स्फुटतरञ्च तद्भावमाध्ये । तत्र हि गोत्वा-  
द्यप्रकारकं गोत्वाभावादिप्रकारकं ज्ञानं बाधनिश्चयः । तथाच  
गोत्वादिमद्विशेष्यकगोत्वाद्यभावप्रकारकत्वज्ञानाभावां भ्रमत्वग्रह-  
विरहः । बाधग्रहश्च पक्षे गोत्वाद्यप्रकारकं ज्ञानं, तस्य च गोत्वा-  
दिमाद्विशेष्यकगोत्वाद्यभावप्रकारकत्वाद्यप्रकारकं गोत्वाभाववद्वि-  
शेष्यकगोत्वाद्यभावप्रकारकत्वप्रकाशकज्ञानं प्रमात्वनिश्चय इति ।  
उक्तप्रायश्च तत्तत्कार्यं प्रति प्रतिबन्धकानां कारणानाञ्च प्र-  
मानेन निश्चीयमानतया तथात्वापत्तिरिति । न च सति विशेष-  
दर्शने विपरीतनिश्चयोऽकिञ्चिन्करः तन्मत्त्वेऽपि विशेषदर्शनेन प्र-

त्यक्षोत्पादादिति वाच्यम् । विशेषदर्शनेन तन्नाशानन्तरमेव प्रस-  
क्षोदयात्, परैरपि क्वचित् प्रसक्षविशेष एव विपरीतनिश्चयविशेष-  
स्यैव तथात्वोपगमाच्च । नहि शाब्दादिवोधेऽपि विशेषादर्शनवि-  
शिष्टत्वेन स विरोधी, गौरवात् मानाभावाच्च । न वा चाक्षुपादि-  
प्रसक्षे मानसादिविपरीतनिश्चयो विरोधी । उपयुज्यते च क्वचिद्वि-  
शेषदर्शनमप्रामाण्यग्राहकत्वेन बाधबुद्धेः । नचैवं बाधावतारदशायाम्  
पक्षे हेतोरग्रहेऽज्ञानलक्षणासिद्धिः, ग्रहे च व्यभिचारधीरेवेति वा-  
च्यम् । बाधग्रहपरामर्शयोर्भेदात्, अभेदेऽपि पक्षः साध्यव्याप्यहेतु-  
मान् साध्याभाववाश्च इति ग्रहस्य परस्परौपरागानवगाहिनो व्यभि-  
चाराविषयत्वात् । एकत्र व्यभिचाराव्यभिचारयोरेकनिश्चयागोचर-  
त्वात्, पूर्णे च करणे साक्षादनुमित्यविरोधिनो व्यभिचारज्ञाना-  
देरकिञ्चित्करत्वात् । उक्तश्च साध्यादेः पक्षाद्यवृत्तित्वादिकमपि  
बाधः । न च तद्ग्रहेऽपि व्यभिचारबुद्धिरावश्यकी ।

( गा० ) अथ शाब्दबोधे विपरीतनिश्चयाभावो न हेतुः योग्यता-  
ज्ञानहेतुतयैवोपपत्तेः, एवं च अनुमितावपि न तस्य हेतुता शाब्दानु-  
मितिसाधारणपरोक्षानुभवत्वस्य जातिविशेषस्य वा विशेष्ये विशेष-  
णवस्वरूपयोग्यताज्ञानजन्यतावच्छेदकत्वोपगमात्तादृशकारणविरह-  
णैवाबाधितार्थानुमित्यनुदयादिति बाधस्य साक्षादनुमितिविरोधि-  
तया हेत्वाभासताभिधानमसङ्गतमिति शङ्कते अथेति । लाघवेनेति ।  
तदभावग्रहाभावत्वापेक्षया तद्वत्ताज्ञानत्वरूपजनकतावच्छेदकला-  
घवेन तद्वद्भेदतदभावव्याप्यादिनिश्चयाभावानामपि हेतुत्वाकल्पन-  
लाघवेन चेत्यर्थः । वाक्यार्थस्य पक्षे साध्यस्य च निश्चयः शाब्दानु-  
मित्याः पूर्वं नियमतो न सम्भवतीत्यत उक्तं संशयसाधारणमित ।  
एवकारेण विपरीतनिश्चयाभासस्य व्यवच्छेदः । प्रत्यक्षस्थले अलौ-  
किकप्रत्यक्षत्वमेव बाधादिधीप्रतिबध्यतावच्छेदकमिति भावः । न च  
प्रत्यक्षस्थले अलौकिकज्ञानत्वस्य विपरीतज्ञानप्रतिबध्यतावच्छेदक-  
तयैवोपपत्तेः संसृष्टत्वज्ञानहेतुत्वान्तरकल्पनायामेव गौरवमिति वा-  
च्यम् । इच्छाया उत्तेजकत्वं प्रत्यक्षस्थले न तु परोक्षस्थले इति पृ-

यक् प्रतिबन्धकताया भवतोप्यावश्यकत्वात्, बाधाभावस्य शाब्दबो-  
धादिहेतुतामते शाब्दादिसामग्न्याः प्रत्यक्षादिप्रतिबन्धकतायां यो-  
ग्यताज्ञानापेक्षया गुरोर्बाधाभावस्य तदभावव्याप्यवत्ताज्ञानाद्यभा-  
वस्य च निवेशनीयतया गोरवाच्च । न च शाब्दबोधादौ बाधादिधि-  
योऽप्रतिबन्धकत्वे तद्वत्तासंशयस्य द्वितीयक्षणे स्मरणादिरूपतद-  
भावनिश्रये तदनन्तरं शाब्दबाधापात्तिरिति वाच्यम् । यत्र विषये  
संशयद्वितीयक्षणे कथंचिद्विपरीतनिश्चयः शाब्दादिज्ञानकारणान्ते-  
रसमवधानं च तत्रापात्तिवारणाय बाधादिनिश्चयप्रतिबन्धकताया  
आवश्यकत्वेऽपि विषयविशेषे लाघवेन योग्यताज्ञानहेतुताया नि-  
ष्प्रत्यूहता इत्याशयात् । नन्वेवं बाधप्रकरणसमयोर्हेत्वाभासता न  
स्यादित्यत आह आस्तां चेति । तस्यैव-कारणीभूतस्य संसृष्टत्व-  
ज्ञानस्यैव, असिद्धिरिव-स्वरूपासिद्धिरिव, परामर्शस्य-अनुमितिजन-  
कस्य, विरोधितया हेत्वाभास इत्यनुपपन्नान्वयः ।

नन्वेवं अप्रसिद्धसाध्यकानुमितिर्विलीयत कोऽप्यप्रसिद्धा साध्य-  
संशयासम्भवादित्यत्रेष्टापत्तिमाह विलीयतां चेति । तादृशानुमितेरे-  
कदेशिनामेवानुमतत्वादिति भावः ।

अथ पक्षसाध्ययोः संसर्गज्ञानस्यानुमितिहेतुत्वेऽपि अप्रसिद्धसा-  
ध्यविशेष्यकानुमितौ न तस्य हेतुत्वमुपेयम्, न वा बा-  
धज्ञानस्य साक्षादनुमितिप्रतिबन्धकत्वं साध्यविशेष्यकानुमितौ  
साध्यसिद्धेः प्रतिबन्धकतयैव पक्षे बाधग्रहदशायां तादृशा-  
नुमित्यापत्तेरनवकाशात् इति कथमप्रसिद्धसाध्यकानुमानानुप-  
पत्तिरिति चेन्न ।

अभावसाध्यकस्थले एव साध्यप्रसिद्धिमनपेक्ष्यानुमित्युत्प-  
त्या तत्र प्रतियोगिमत्ताज्ञानरूपबाधग्रहस्य साध्यप्रसिद्धिं विनापि  
सम्भवात् साध्यप्रसिद्धिप्रतिबन्धकतया तादृशबाधग्रहकालेऽनुमि-  
त्यापत्तेर्वारयितुमशक्यत्वात् तादृशानुमितिस्वीकारेऽनुमितौ बाध-  
ज्ञानस्य साक्षात्प्रतिबन्धकत्वस्यावश्यकत्वात् । एवमत्र पृथिवीत-  
रभेद् इत्यादि शाब्दबोधे पृथिवीतरभेदपक्षकधर्मिसाध्यकानुमितौ  
च रूःक्षाद्बाधज्ञानस्य प्रतिबन्धकत्वमकल्पयित्वा बाधज्ञानकाले  
तादृशशाब्दबोधतादृशानुमित्योर्वारणाय धर्मिणि पृथिवीतरभेद-  
संसर्गज्ञानस्य तदुभयसंसर्गावगाहिपरोक्षज्ञानकारणताया आवश्यक-

कत्वादितरभेदादिरूपाप्रसिद्धसाध्यकानुमितेरुपगमासम्भवः ।

अथ पृथिव्यां पृथिवीतरभेद इति साध्यविशेष्यकानुमितौ संसर्ग-  
ज्ञानस्य हेतुत्वासम्भवेऽपि न बाधज्ञानस्य पृथिवीतरप्रकारकज्ञान-  
रूपस्य साक्षात्प्रतिबन्धकत्वाप्रसक्तिः पृथिवीत्वावच्छिन्ने तादात्म्य-  
सम्बन्धेन पृथिवीतरप्रकारकज्ञानस्यानाहार्यस्याप्रसिद्धेरिति तादृ-  
शसाध्यविशेष्यकानुमितिरव्याहृतैव । न च शुद्धभेदत्वावच्छि-  
न्नानाहार्यपृथिव्याद्यनुत्तित्वज्ञानरूपबाधज्ञानसम्भवात्तदानीं पृथि-  
व्यामितरभेद इत्यनुमित्यादिवारणाय पृथिवीतरभेदसंसर्गज्ञानस्य  
तादृशपरोक्षज्ञानहेतुत्वमावश्यकम्, अन्यथा तादृशबाधादिवुद्धेरनु-  
मित्यादां साक्षात्प्रतिबन्धकत्वकल्पनेन गौरवप्रसङ्गात्, तथा च  
कथं तादृशसाध्यविशेष्यकानुमितिरिति वाच्यम् । तादृशबाधादि-  
प्रददशायामुपदर्शितानुमित्यादिवारणाय भेदत्वावच्छिन्ने पृथिवी-  
संसर्गज्ञानत्वमैव तादृशपरोक्षज्ञानहेतुत्वोपगमात् पृथिवीतरभेद-  
त्वरूपसाध्यतावच्छेदकत्वच्छिन्नाप्रसिद्धिदशायामपि केवलभेदत्व-  
रूपेण पृथिवीसंसर्गज्ञानात् तादृशानुमितेः सम्भवात् । न चैतन्मते  
साध्यसंशयादनुमितेरुपगन्तव्यतया संशयस्यैव पक्षतात्वेनानुमितिहे-  
तुत्वमिति साध्याप्रसिद्धिदशायां पक्षताविरहेण नानुमितिसम्भव  
इति वाच्यम् । संशयं विनापि साध्यनिश्चयकाले सिषाधयिषाव-  
लेनानुमित्यु पक्षेः सिषाधयिषाविरहविशिष्टसिद्धभावस्य पक्षतात्व-  
स्योपेयत्वात् । साध्यविशेष्यकानुमितौ साध्यप्रसिद्धेः प्रतिबन्धक-  
तयैव साध्यसिद्धिदशायामनुमितिवारणसम्भवात् तादृशानुमितौ  
संशयादिरूपपक्षताहेतुत्वस्य निर्युक्तिकत्वाच्चेति चेत् । न । यत्र प्र-  
तिबन्धकबाधादिवुद्धेरसम्भवस्तत्र साध्यविशेष्यकानुमितौ संसृष्ट-  
त्वज्ञानहेतुताया निर्युक्तिकत्वेनास्वीकारेऽपि पृथिव्यां जलभेदः हरे  
धूमाभाव इत्यादि ज्ञाने संसृष्टत्वज्ञानहेतुताया अवर्जनीयतया तादृ-  
शाऽनुमितेरसम्भवेन तदभिप्रायेणैव विलीयतां चेत्यादिप्रबन्धसङ्कोः ।  
न च पृथिव्यां जलभेद इत्याद्यनुमितेः प्रामाणिकत्वे पृथिव्यां जलभेद  
इत्यादिशाब्दबुद्धौ संसृष्टत्वरूपयोग्यताज्ञानस्य हेतुत्वे शाब्दत्वमेव  
जन्यतावच्छेदकं वाच्यं तादृशानुमितौ चागत्या बाधबुद्धेरपि सा-  
क्षात्प्रतिबन्धकत्वमुपेयं विषयभेदेन कार्यकारणभावभेदस्यावश्य-  
कत्वादिति कथं तादृशानुमितिविलय इति वाच्यम् । साध्याविशे-

ष्यकानुमितेः सिद्धान्तिभिरनभ्युपगमात् तदनुरोधेनानुमितिविशेषे संसृष्टत्वज्ञानहेतुतामभ्युपगम्य वाधादिवुद्धेः साक्षात्प्रतिबन्धकता-कल्पनमयुक्तमित्याशयेन तादृशानुमितियिलपस्यापगन्तव्यत्वात् । न च साध्यविशेष्यकानुमितेः सिद्धान्तिभिरनभ्युपगमे पृथिव्यां जलादिभेदसाध्यकानुमानस्य पक्षैकदेशे साध्यप्रसिद्ध्या सम्भवेऽपि एकव्यक्तिपक्षक—इतरभेदानुमानस्यागतिरिति साध्यविशेष्यकानुमितिस्वीकार आवश्यक इति कथं तदनभ्युपगम इति वाच्यम् । तादृशानुमित्यनभ्युपगमेऽपि साध्यविषयकव्यतिरेकव्याप्यवगाहिपरा मर्शाद्विशेषदर्शनरूपान्तादृशलौकिकप्रत्यक्षस्यैव प्रथमं स्वीकारणीयतया तदात्मकविशेषणतावच्छेदकप्रकारकज्ञानान्तदनन्तरक्षणे साध्यविशेषणकानुमितिसम्भवेन सामञ्जस्यात् विशिष्टसाध्याप्रसिद्धावपि अभावत्वादिसामान्यलक्षणया तेन रूपेण साध्यज्ञानस्य पूर्वं सम्भवेन साध्योपनायकज्ञाननिर्वाहात् प्रथमं साध्यविशेषण-कालौकिकप्रत्यक्षसम्भवात् ।

इदं तु बोध्यम् । उक्तीत्या साध्यविशेष्यकानुमित्यनभ्युपगमेऽपि निर्वाहं तादृशानुमितिसामग्यन्तरकल्पनेन लाघवादानुरोधेनैव तदनभ्युपगमः समुचितः किन्त्वत्र संसृष्टत्वज्ञानहेतुत्वोपरोधः । न च साध्यविशेष्यकानुमित्यनभ्युपगमेऽपि तदुत्तरकलीनसाध्यविशेषणकानुमित्यनुरोधेन क्लृप्तहेतुताकाद्यतिरेकपरामर्शादेव तन्निर्वहं परामर्शकारणताधिक्यविरहाच्च गौरवमिति वाच्यम् । तदभ्युपगमे तत्र साध्यप्रसिद्धेः प्रतिबन्धकताकल्पनाधिक्येन गौरवात् । अत एव (१) भेदादिधर्मिकेतरादिरूपप्रतियोगिसंशयात्मकपक्षधर्मिकत्वाध्यसंसर्गसन्देहात् संसृष्टत्वज्ञानहेतुतामतेऽपि साध्यविशेष्यकानुमितिनिर्वाहः । विशेषणतावच्छेदकप्रकारकनिश्चयविरहेण साध्यतावच्छेदकविशिष्टवैशिष्ट्यप्रकारकानुमित्यसम्भवादिति ।

एतेन संसृष्टत्वज्ञानस्यानुमितिहेतुत्वे महानसीयतरवह्यभावधान् पर्वत इत्यतादृशेतरवाधावधीवलाच्छुद्धवह्नित्वादिना व्यापकताग्रहान्महानसीयवह्निमान् पर्वत इत्याकारकाया विशेष्ये विशेषणमिति रीत्या जायमानाया अनुमितेरनुपपत्तिस्तत्र महानसीयत्वविशिष्टत्वह्यादः प्रागप्रसिद्ध्या तत्संसर्गज्ञानासंभवात् । न

(१) एवं इति पाठान्तरम् ।

च वह्नी महानसीयत्वस्य पर्वते च वह्नेः संशयात्मकसंसर्ग-  
ज्ञानात्तादृशानुमितिर्भवत्यतीति वाच्यम् । तथासति विशिष्टविशे-  
षणकानुमितौ विशिष्टसंसर्गज्ञानहेतुत्वे महानसीयवह्निर्नास्तीति बा-  
धग्रहदशायां विशिष्टवह्निशादिविशेषणकानुमितिधारणाय बाधग्रह-  
स्य साक्षात्प्रतिबन्धकतास्वीकारापत्तिरिति परास्तम् । यथा महान-  
सीयवह्निमान् पर्वत इति वाक्यात् विशेष्ये विशेषणमिति रीत्या जाय-  
मान् शाब्दबोधो अवान्तरवाक्यार्थभूतमहानसीयत्वविशेषित-  
वह्निवाचिबोधं विनापि वह्निपर्वते महानसीयत्वसंशयात्मकात्पर्वते महा-  
नसीयत्वविशेष्यतापन्नवह्निकोटिकसंशयरूपयोग्यताज्ञानान्निर्वहति त-  
था तादृशसंशयादेवोक्तस्थले महानसीयवह्निमान् पर्वत इत्यनुमिति-  
निर्वाहात् महानसीयत्वविशिष्टवह्निनिर्णयं विना प्रतियोगितावच्छेद-  
कविशिष्टप्रतियोगिनिश्चयरूपकारणाभावान्महानसीयवह्निभाषाभा-  
नासम्भवेन नोक्तसंशयसम्भव इति चेत् । शाब्दस्थले ऽप्येषोऽनुयोगः  
तुल्यः स्यात् ।

संशयेति । साध्यसंशयद्वितीयक्षणे यत्र परामर्शोत्पादस्तत्र द्वि-  
तीयक्षणे विनश्यदवस्थात् संशयात् अनुमितेरेतन्मतेपि निर्वाहात् ।  
संशयासत्त्वसमय इति । सिद्ध्यात्मकपरामर्शद्वितीयक्षणे यत्रानु-  
मित्सा तत्र सिद्ध्यात्मकसंसृष्टत्वनिश्चयादनुमितेरेतन्मतेऽपि च नि-  
र्वाहात् । सिद्धिसिषाधयिपे विनेति । सिद्धिरूपसंसृष्टत्वज्ञानं सिषाध-  
यिषाविरहसहकृतं प्रतिबन्धकमिति तदपगमनिर्वाहकसिषाधयिषो-  
पादानम् । परामर्शान्तरोत्पन्नसंशयादेव तत्रैतन्मते अनुमितिर्भवि-  
ष्यतीति शंकां निराकरोति सतीति ।

ननु भ्रमत्वाग्रहविशिष्टबाधनिश्चयत्वेन प्रतिबन्धकत्वापेक्षया प्र-  
मात्वनिश्चयविशिष्टबाधज्ञानत्वेन प्रतिबन्धकत्वमेव युक्तं तदभाष-  
वति तत्प्रकारकत्वरूपभ्रमत्वापेक्षया तद्वति तत्प्रकारकत्वरूपप्र-  
मात्वग्रहस्यैव लघुत्वात्, मन्मते प्रमात्वज्ञाने निश्चयत्वस्यैव भवन्म-  
ते बाधज्ञाने निश्चयत्वस्य निवेशनीयतया साम्यात् अभाषांशे प्रमा-  
त्वेन निश्चीयमानो बाधसंशयोपि बाधनिश्चयकार्यकारी । एवं च  
बाधग्रहासत्त्वे तत्प्रमात्वनिश्चयसत्त्वेऽनुभूयमानानुमितिरण्युपपद्यते,  
बाधधीप्रमात्वस्य हेत्वाभासतापि विशेष्यविशेषणभावे विनिगमना-  
विरहेण प्रमात्वनिश्चयस्यापि प्रतिबन्धकत्वात् । यदि बाधनिश्चया-

विशिष्टतत्प्रमात्वग्रहेऽनुमित्यप्रतिबन्धके तत्प्रमात्वविषयकत्वसत्त्वे-  
नातिप्रसक्ततया तस्य न दोषता, तदा पक्षनिष्ठसाध्याभावादिविष-  
यकत्वस्यापि अप्रामाण्यज्ञानास्कन्दितज्ञानसाधारण्येन तत्प्रतिबन्धक-  
ताप्रतिप्रसक्ततया तस्यापि दोषत्वासम्भवः । तत्सम्भवस्तु प्रमित-  
साध्याभाववत्पक्षादेरेवेति शंकां निराकरोति एतेनेत्यादिना । ए-  
तेन—अज्ञायमानेपि बाधग्रहे शाब्दमानसादिज्ञानानुत्पादानुभवेन ।  
उक्तलाघवमपि नास्तीत्याह विपरीतमेवेति । तद्भावनिश्चय-  
त्वघटकतद्प्रकारकत्वापेक्षया प्रमात्वनिश्चयत्वघटकस्य तद्वति तत्प्र-  
कारकत्वाभावाप्रकारकत्वस्यातिगुरुतया भ्रमत्वज्ञानाभावस्यावच्छेद-  
कतामतेऽभावद्वयनिवेशाधिक्यस्याकिञ्चित्करत्वादिति भावः ।  
भावसाध्यकस्थले बाधग्रहभ्रमत्वघटकसाध्याभावाभावस्य साध्या-  
त्मकस्य ताद्रूप्येणैव निवेशान् तादृशभ्रमत्वस्य साध्याभाववति सा-  
ध्याभावप्रकारत्वरूपप्रमात्वापेक्षया लघुत्वेनातिस्फुटं लाघवमित्याह  
स्फुटतरं चेति । गोत्वाद्यप्रकारकमिति । एतेन वक्ष्यमाणप्रमात्वज्ञा-  
नीयनिश्चयत्वापेक्षया बाधग्रहनिश्चयत्वस्य विशेषोऽपि दर्शितः । न च  
प्रमेयत्वादिना गोत्वप्रकारकनिश्चयसंग्रहाय गोत्वत्वावच्छिन्नाप्रकार-  
कत्वं निवेश्यं तथाच सत्ययं गोत्वाभाववान् गोत्वाभावाभाववान् वेति  
संशयस्य धर्मिणि गोत्वाभावाभावत्वेनैव गोत्वप्रकारकस्याव्यावृत्ति-  
रिति वाच्यम् । तादृशसंशये धर्मिणि गोत्वत्वेन गोत्वस्य नियमतो  
भानोपगमात्—तेन रूपेण तद्वत्त्वमाने बाधकाभावात् । गोत्वा-  
दिमद्द्विशेषकगोत्वाद्यभाषप्रकारकत्वाद्यप्रकारकेति । आदिपदा-  
द्गोत्वाद्यभावद्विशेष्यकगोत्वाद्यभावप्रकारकत्वरूपप्रमात्वाभावपरिग्र-  
हः । भ्रमत्वाप्रकारकत्वाभिधानं तु भावद्वयकोटिकसंशयाभ्युपगन्तु-  
मताघलम्बेन । ननु भावरूपसाध्याभावज्ञानस्य प्रतिबन्धकतायां त-  
द्भाववति तत्प्रकारकत्वरूपभ्रमत्व—तद्वति तत्प्रकारकत्वरूपप्रमात्वा-  
भाषयोः समशरीरतया विनिगमनाविरहेण द्वयोरेव ग्रहौ निवेशनी-  
यौ तद्पेक्षया च भ्रमत्वाभावरूपप्रामाण्यतो लघुशरीरतद्वति तत्प्रका-  
रकत्वरूपप्रमात्वग्रहस्यावच्छेदकत्वे लाघवम्, भावद्वयकोटिकसंशया-  
नभ्युपगमात्, निश्चयत्वशरीरे प्रमात्वाभावाप्रकारकत्वमेष निवेश्यते  
न तु प्रमात्वाप्रकारकत्वमिति न तदुभयनिवेशनिबन्धनगौरवमिति  
शंकायां प्रतिबन्धीत्याह उक्तप्रायं चेति । उक्तप्रायं—उक्तकल्पम्, पूर्वमा-



कांक्षाज्ञानहेतुप्रतिहेतुपरामर्शधर्मिकप्रमात्वनिश्चयस्य कारणत्वप्रति-  
बन्धकत्वं आपादिते न तु प्रमात्वविशिष्टानिश्चयानां तेषामिति प्रायः  
पदम् । प्रतिबन्धकानां-प्रतिहेतुपरामर्शादीनां, कारणानामाकांक्षाज्ञा-  
नपरामर्शादीनाम् । तथात्वापत्तिरिति यथायोगं प्रतिबन्धकत्वस्य कार-  
णत्वस्य चापत्तिरित्यर्थः । तुल्ययुक्त्या प्रामाण्यनिश्चयेऽपि निश्चितप्रा-  
माण्यकत्वस्य तत्रापि च तथात्वापेक्षया अनवच्छिन्नप्रामाण्यग्रह-  
बाधयोः कार्यग्रहप्रतिबन्धादावपेक्षिततया स एव न स्यात्, प्रति-  
बन्धकादिविशेषणपरम्परानवस्था चेति तत्र तत्र प्रामाण्यनिश्चयो  
यदि नापेक्ष्यते तदा तुल्यं प्रकृतेऽपीति भावः । अगृहीताप्रामाण्यकत्वेन  
प्रतिबन्धकनामतेऽपि तद्व्यष्टकाप्रामाण्यग्रहे अनिश्चिताप्रामाण्यकत्वं  
विशेषणं तत्र चागृहीताप्रामाण्यकत्वं विशेषणम् इत्येवंक्रमेण विशेष-  
णपरम्परया अनवस्थितिरिति तु नाशं कनीयम्, प्रतिबन्धकीभूतनि-  
श्चयविशेषणागृहीताप्रामाण्यकत्वव्यष्टकाप्रामाण्यग्रहेऽनिश्चिताप्रामा-  
ण्यकत्वानिवेशात् । तत्राप्रामाण्यनिश्चयदशायां कार्यव्यवहारणाय तदप्रा-  
माण्यं निश्चयविशिष्टविपरीतनिश्चयादीनामगृहीताप्रामाण्यकत्वानव-  
च्छिन्नानां प्रतिबन्धकत्वान्तरस्यैव कल्पनीयत्वात् । तादृशाप्रामाण्य-  
निश्चये च निश्चितप्रामाण्यकत्वाविशेषिताप्रामाण्यग्रहाभावस्य वि-  
शेषणत्वोपगमात् तद्वैशिष्ट्यनिवेशफलस्य प्रतिबन्धकत्वान्तरकल्पन-  
योपपादनात् दूरस्थे धर्मिणि अयं स्थाणुरित्यादिनिश्चयानन्तरं क-  
रादिरूपविशेषदर्शने सति नायं स्थाणुरित्यादिप्रत्यक्षोत्पत्त्या विशे-  
षदर्शनविशिष्टस्यैव विपरीतनिश्चयस्य प्रतिबन्धकता वाच्या, तथा  
च परामर्शसत्त्वे विपरीतनिश्चयेनानुमित्यप्रतिबन्धात् तदसत्त्वे च  
कारणाभावादेवानुमित्यनुत्पत्त्या बाधस्य न हेत्वाभासतेति शंका  
निरस्यति न चेत्यादना । विशेषदर्शनेन तत्राज्ञानन्तरमेवेति । विपरी-  
तनिश्चयानन्तरोत्पन्नविशेषदर्शनाधीनविपरीतनिश्चयनाशे सत्येवत्य-  
र्थः । क्षणमात्रस्यातिसूक्ष्मकालतया तत्रिलम्बेन फलोपगमेऽनुभव-  
विरोधाभावात् पूर्वक्षणं भ्रमसत्त्वेऽपि विशेषदर्शनवशात् ये प्रत्यक्षम-  
ङ्गीकुर्वन्ति तेषामपि परोक्षज्ञानप्रतिबन्धकतायां विशेषदर्शनवैशिष्ट्य-  
निवेशो नानुमतः, विपरीतनिश्चये सति विशेषदर्शने शाब्दादिबाधा-  
नुपगमादिति बाधस्यानुमितिविरोधित्वं ध्रुवमित्याह परैरिति । प्रत्य-  
क्षविशेष एव-तदिन्द्रियजन्यप्रत्यक्ष एव, विपरीतनिश्चयविशेषस्यैव-

तदिन्द्रियजन्यदोषविशेषाज्जन्तुविपरीतनिश्चयविशेषस्यैव, तथात्वोपगमात्-विशेषादर्शनविशिष्टत्वेन प्रतिबन्धकत्वोपगमात् । विशेषोपादानप्रयोजनमाह न वेति । दोषविशेषजन्यविपरीतज्ञानसत्त्वे तदनिवर्त्तकत्वेन विशेषदर्शनस्याकिञ्चित्करतया तत्सत्त्वेऽपि समानेन्द्रियजन्यप्रत्यक्षानुत्पत्त्या विशेषदर्शनविशिष्टत्वमपुरस्कृत्यैव तस्य प्रतिबन्धकत्वमिति दोषविशेषाजन्यत्वं विशेषपदार्थन्तर्भावितम् । उक्तस्थलेऽपि अयं स्थाणुरिति भ्रमोत्पत्तिकाले अयं न स्थाणुरिति प्रत्यक्षवर्णनाय विशेषादर्शनविशिष्टदोषप्रतिबन्धकताया आवश्यकत्वे तद्विशिष्टविपरीतज्ञानप्रतिबन्धकत्वमफलमिति बाध्यम् ।

ननु यत्र विपरीतमिच्छयानन्तरं तन्निवर्त्तकं विशेषदर्शनं तत्र विशेषदर्शनस्योत्पन्नविपरीतज्ञाननाशकतया विपरीतज्ञानान्तरोत्पादविरोधितया च प्रत्यक्षनिश्चयोपयोगित्वेऽपि यत्र शंखत्वादिदर्शनकाले दोषविशेषजन्यः पीतत्वादिभ्रमस्तत्राप्यनुभवसिद्धं मानसादावपीतत्वादिनिश्चये शंखत्वादिदर्शनस्योपयोगित्वं विशेषदर्शनस्योत्पत्तिकत्वं विना न निर्वहतीत्यत आहोपयुज्यते चेति । अप्रामाण्यग्राहकत्वेनेति । विशेषदर्शनकालीनविपरीतज्ञानानुव्यवसाये तद्याप्यवति तद्विपरीतावगाहित्वभानात्तेन हेतुना तत्राप्राप्यानुमितिसम्भवादिति भावः । यद्यपि यत्रोपक्रमेणाप्रामाण्यानुमितिस्तस्यानुव्यवसायादिना चिन्तत्वादेव विरोधिता न सम्भवति, तथापि तत्समानविषयकज्ञानान्तरस्याविरोधित्वायाप्रामाण्यग्रहोपयोग इत्यवधेयम् ।

साध्याभावविशिष्टपक्षादेवार्धत्वे 'अथ साध्याभावव्यति पक्ष' इत्यादि पूर्वपक्षग्रन्थेन दर्शितामनुपपत्तिमाशङ्क्य निराकरोति न चैवमित्यादिना । अज्ञानलक्षणा जनकज्ञानाभावरूपा । ग्रहं चेति । पक्षे हेतोरित्यनुपज्यते । व्यभिचारधीरेवेति । उभयथाप्यनुमित्यनुत्पादे बाधोऽकिञ्चित्कर इति शेषः । बाधग्रहपरामर्शयोर्भेदादिति । तथाच पक्षे हेतुग्रहेऽपि तस्य साध्याभाववत्ताज्ञानाभिन्नतया न व्यभिचारावगाहिता साध्याभाववद्वृत्तित्वस्य विशिष्टस्य व्याभिचारत्वात् साध्याभावविषयकज्ञानस्य विशिष्टविषयत्वात्, एवं साध्याभावज्ञानस्यापि हेतौ तदधिकरणवृत्तित्वानवगाहितया न तद्वृत्तव्यभिचारावगाहिता खण्डशो दोषघटकपदार्थावगाहिनो ज्ञानस्य च विरोधितेति बाधादेव तत्रानुमित्यनुत्पाद इति भावः । यत्र परा-

मर्शेपि लौकिकसन्निकर्षाद्दोषविशेषाद्वा पक्षे साध्याभाववत्त्वभानं तत्रापि न व्यभिचारग्रह इत्याहामेदंपीति । तयोर्गित्यादिः । इति ग्रहस्येति । इत्याकारकस्यैव तत्रत्यबाधग्रहस्येत्यर्थः । परस्परोपरागानवगाहिन इति । हेतौ साध्यभावविशिष्टधर्मिवृत्तित्वस्य साध्याभावविशिष्टधर्मिणि हेतुमत्त्वस्य चानवगाहिन इत्यर्थः । एतच्च व्यभिचाराविषयकत्वे हेतुगर्भे विशेषणं विशिष्टव्यभिचाराभाने च खण्डशस्तद्धटकनानोपदार्थावगाहिनाज्ञानस्येव विशकलितसमूहालम्बनस्याप्यनुमित्यविरोधिनया बाध एवानुमितिविरोधीति भावः । ननु तत्र विशिष्टव्यभिचारज्ञाने किं बाधकमित्यत आह एकत्रेति । एकनिश्चयागोचरत्वादिति । तदुभयमाने निश्चयत्वस्यैवानिर्वाहान्, तदनिर्वाहे च व्याप्तिनिश्चयाभावेनैवानुमित्यनुत्पादादिति भावः । ननु विशिष्टस्य साध्याभाववद्वृत्तित्वादेरिव तद्धर्मिणि साध्याभाववत्त्वादिना सहितं तद्धर्मिणो हेतुमत्त्वादिकमपि व्यभिचारः विशकलिततदुभयज्ञानादप्यनुमितिप्रतिबन्धस्यानुभवकत्वादिद्युक्तस्थलेपि व्यभिचारनिबन्धन एवानुमित्यनुत्पाद इत्याशङ्क्याह पूर्णं चेति । तृतीयलिङ्गपरामर्शसमवधाने सति परामर्शविघटकतयैवानुमितिविरोधिना व्यभिचारस्वरूपासिद्ध्यादिग्रहस्यानुमित्यनुत्पादनिर्वाहकत्वादिन्त्यर्थः । तथा च तृतीयलिङ्गपरामर्शसमवधाने सति पक्षे साध्याभावग्रहे बाधादेवानुमितिप्रतिबन्ध इति तस्य हेत्वाभासतेति भावः । यादृशबाधग्रहकाले व्यभिचारज्ञानानियमस्तज्ज्ञानस्य व्यभिचारज्ञानसङ्कीर्णतयापि बाधस्य पार्थक्यं निष्प्रत्यूहमित्याह उक्तश्चेति । न च-नहि, तद्ग्रे-तादृशबाधग्रहे । व्यभिचारबुद्धिरावश्यकीति । धर्मिणि साध्याभाववत्त्वस्यैव साध्यधर्म्यवृत्तित्वस्य व्यभिचारघटकत्वादिति भावः ॥

( दी० ) यच्चनिश्चितप्रामाण्यस्य ज्ञानस्यार्थनिश्चयरूपत्वे प्रामाण्यनिश्चयवैपथ्यमितिप्रसङ्गश्च तथाच पक्षे साध्याभावज्ञानस्य निश्चयत्वमप्युत्तयेऽपेक्षणीयस्तत्प्रमात्वनिश्चय एव प्रतिबन्धकः, प्राथमिकत्वादुपजीव्यत्वाच्च, न तु चरमभावे तदधीनं व्यभिचारज्ञानमिति ।

तच्छुद्धम् । तस्य प्रतिबन्धकत्वेनावलम्बत्वादगृहीताप्रामाण्यक-  
त्वेनैव निश्चयस्य स्वकार्यकारित्वात्, अन्यथानवस्थानात्, अप्रा-  
माण्यशङ्कानिवर्त्तकत्वेन च क्वचित् प्रामाण्यग्रहोपयोगात् संशयसा-  
धारणस्य व्यभिचारज्ञानस्य विरोधित्वाच्चेति । यत्तूपनीतकाञ्चन-  
मयत्वविशिष्टवह्न्यनुमितिविरोधी व्यधिकरणकाञ्चनमयत्वावच्छि-  
न्नप्रतियोगिताको वह्न्यभावो बाधः । न च विशिष्टसाध्याप्रसिद्ध्या  
कथं तद्विशिष्टानुमितिः, विशेष्ये विशेषणमित्यादिन्यायेन तत्सम्भ-  
वात् । शुद्धमाध्यव्याप्तिग्रहादेव चोपनयमहकारेणाप्रसिद्धविशिष्ट-  
साध्यानुमितिसम्भवात् तदभावो बाधोऽस्तु । तेन रूपेण व्याप्तेरनु-  
पादानाच्च तथाव्यभिचारो न दोषाय, उपनीतसकलभाने चाप्रा-  
माण्यं प्रत्यक्षेऽपि तुल्यम् अनुद्देश्यं चानुमितेरप्रामाण्यं न वादि-  
विजयप्रयोजकमिति । तन्न । प्रत्यक्षे हि विना सन्निकर्षमभाना-  
दुपनीतभानस्य प्रत्यभिज्ञादावानुभविकत्वादुपनयोऽपि सन्निकर्षः  
कल्प्यते, अनुमितौ च फलासिद्ध्या न सामान्यन्तरकल्पना ।  
न खलु बह्विव्याप्यधूमपरादर्शादुपनीतरासभानुमितिरानुभाषिकी  
कस्यापि, अन्यथा पर्वते बह्विसन्देहवतो निश्चितबह्विव्यभिचार-  
केण अभिधेयत्वादिना पर्वतादौ प्रमेयत्वादिकमनुमितोऽपि  
बह्वर्थिनो बह्विमत्वनिश्चयान्निष्कम्पप्रवृत्त्यापत्तेरिति ॥

( गा० ) साध्याभावबुद्धेः प्रमात्वस्य व्यभिचारज्ञानोपजीव्य-  
ज्ञानविषयतया हेत्वभासत्वमिति यन्मूलोक्तं तद्दूषयितुमुपन्यस्यति  
यात्स्विति । निश्चयरूपत्वे-तत्कार्यकारित्वे, अतिप्रसङ्गः-गृहीताप्रामा-  
ण्यकज्ञानस्य तथात्वप्रसङ्गः । तत्प्रमात्वानश्चय एवेति । विरोध्य-  
विषयकाऽपीति शेषः । प्रतिबन्धक इति । अनुमितेरित्यादिः । प्रा-  
थमिकत्वं क्वचित्कमित्यत आह उपजीव्यत्वादिति । नत्वित्यादिना  
व्यभिचारज्ञानस्य साक्षादनुमितिप्रतिबन्धकत्वमेव व्यवच्छिन्नं व्याप्ति-  
ज्ञानप्रतिबन्धकतायामविधादात्, अन्यथा व्यभिचारस्य हेत्वाभा-  
सत्वानुपपत्तेः ।

तस्य—पक्षे साध्याभावबुद्धिप्रमात्वनिश्चयस्य । अकलनत्वा-  
दिति । व्यभिचारज्ञानस्य पक्षातिरिक्ते साध्याभावहेतुमत्तावगा-  
हिज्ञानात् यत्रानुमित्यनुत्पादस्तत्र प्रतिबन्धकताऽकलनेति भावः ।  
उपजाव्यत्वमपि दूषयति अगृहीतेति । अन्यथा—निश्चयप्रामाण्यकत्वेन  
तथात्वं । प्रामाण्यग्रहवैयर्थ्यमुद्धरति अप्रामाण्यशङ्कति । क्वचिदिति ।  
यत्र कोट्युपस्थित्यादिरूपकारणसमवधानं तत्रेत्यर्थः । क्वचिदित्यने-  
नैतादृशापयोगितायामनवस्था नास्तीति सूचितम् । व्यभिचार-  
ज्ञानस्य साध्याभावांशे निश्चयत्वापेक्षया प्रमात्वनिश्चयापेक्षा सैव  
नास्तीत्यतोऽपि न प्रमात्वनिश्चयोपजीव्यतेत्यन आह संशयेति । मूलो-  
क्तानि कतिपयदूषणान्युद्धृत्य सोन्दडमतम्परिष्कृत्योपन्यस्यति  
यत्त्विति । बाध इति । असंकीर्ण इत्यादिः । किंचेत्यादि मूलेनोक्तं  
दूषणमुद्धरति न चेत्यादिना । विशिष्टसाध्याप्रसिद्धा—अनुमितेः पूर्वं  
काञ्चनमयत्वरूपविशेषणतावच्छेदकविशिष्टवहिरूपविशेषणज्ञानेन,  
कथं तद्विशिष्टानुमितेः—कथं तादृशविशिष्टसाध्यविशेषणकानुमितेः  
प्रसक्तिः, तथाच कारणबाधादेव तत्र विशिष्टानुमित्यनुत्पादसम्भवा-  
द्बाधोऽकिञ्चित्कर इति भावः ।

विशेष्ये विशेषणमतीति । अयं भावः । विशिष्टविशेषणकं ज्ञानं  
द्विविधं—तदुपलक्षितप्रतियोगिकवैशिष्ट्यावगाहि तद्विशिष्टप्रतियो-  
गिकवैशिष्ट्यावगाहि च । आद्ये विशेषणज्ञानासंसर्गाग्रहयोरेवापेक्षा  
न तु विशेषणतावच्छेदकप्रकारकधियोपि, अत एव अवान्तरवाक्या-  
र्थज्ञानं विनैव महावाक्यार्थज्ञानं स्वीकुर्वन्ति इति । न चैवमपि पूर्वं  
वैशिष्ट्याऽप्रसिद्धौ प्रतियोगितावच्छेदकविशिष्टप्रतियोगिज्ञानाभा-  
वाद्बाधग्रहो न सम्भवतीति स्वरूपसतो बाधस्याकिञ्चित्करतेति वा-  
क्यम् । प्रतियोगितावच्छेदकविशिष्टप्रतियोगिज्ञानस्य विशिष्टवि-  
शेषणज्ञानविधयैव विशिष्टप्रतियोगिविशेषिताभावबुद्धौ हेतुत्वात्का-  
ञ्चनमयत्वेन वह्निनास्तीत्याकारिकायां स्वातन्त्र्येण प्रतियोगिताव-  
च्छेदकतया काञ्चनमयत्वाद्यवगाहिन्यामभावबुद्धौ तदपेक्षाविरहात्,  
प्रतियोगिविशेषणतापन्नस्यैव प्रतियोगितावच्छेदकत्वभानमिति निय-  
मस्य व्यधिकरणधर्मावच्छिन्नाभाववादिनोऽननुमतत्वात् पूर्वं कथं-  
चिद्विशिष्टसाध्यज्ञानेनापि बाधग्रहः विशिष्टवैशिष्ट्यविषयकानुमि-  
तिकारणात्तरसमवधानं च सम्भवतीत्यपि बोध्यम् ।

ननु विशिष्टज्ञानानपेक्षया कथंचिद्विशिष्टज्ञानसम्पत्त्या बाध-  
ग्रहसम्भवे व्यभिचारोपि गृहीत इति तत एवानुमितर्न भविष्य-  
तीति किं बाधेनेति दूषणमुद्धर्तुं तत्र काञ्चनमयत्वावच्छिन्नवह्यभा-  
वरूपबाधनादृशाभाववदृष्टित्वरूपव्यभिचारग्रहयोः काञ्चनमयत्व-  
विशिष्टवह्यनुमितिविरोधित्वाविरोधित्वे दर्शयति शुद्धसाध्येति ।  
अप्रसिद्धविशिष्टसाध्यानुमितीति । पूर्वाज्ञातकाञ्चनमयत्वादिविशि-  
तवह्ययादेरनुमितिसम्भवादित्यर्थः । तदभावः—काञ्चनमयत्वाव-  
च्छिन्नवह्यभावः । बाधोऽस्तु—विशिष्टसाध्ये साधनीये बाधरूपः  
प्रकृतहेतुदोषोऽस्तु । विशिष्टसाध्यव्याप्तिग्रहविषयतयेव उपनयादि-  
सहकृतशुद्धसाध्यव्याप्तिग्रहविषयतयापि प्रकृतहेतौ विशिष्टसाध्य-  
वस्वभानप्रयोजकतया बाधग्रहदृशायां तस्य च तदनुत्पादकताया  
बाधप्रयुक्तत्वात्तादृशबाधग्रहस्य शुद्धसाध्यानुमित्यविरोधित्वेऽपि  
शुद्धसाध्ये साधनीये तस्य दोषत्वानुपगमे क्षतिविरहादिति भावः ।  
तेन रूपेण—काञ्चनमयत्वादिसहितवह्नित्वादिना, तथा स्वभिचारः-  
काञ्चनमयत्वाद्यवच्छिन्नवह्यभाववदृष्टित्वम् । न दोषायति । पक्षाति-  
रिक्तहेत्वधिकरणमात्रे काञ्चनमयत्वाद्यवच्छिन्नवह्ययाद्यभाववत्ताज्ञा-  
नेपि पक्षे काञ्चनमयत्वाद्यवच्छिन्नवह्ययाद्यनुमित्युपगमेनानुमितौ  
साक्षाद्यभिचारज्ञानस्य विरोधित्वेपि काञ्चनमयत्वादिसहितवह्नित्वा-  
द्यवच्छिन्नविधेयताकानुमितावेव तथा व्यभिचारधियो विरोधि-  
त्वात् काञ्चनमयत्वाद्यवच्छिन्ननिरूपितव्याप्तिज्ञानजन्यानुमितौ  
काञ्चनमयत्वाद्यंशे विधेयतावच्छेदकताख्यविलक्षणविषयतावरहेण  
उक्तव्यभिचारधियोऽविरोधित्वादिति भावः ।

अथ व्यधिकरणकाञ्चनमयत्वाद्यवच्छिन्नवह्यभावप्रतीतौ काञ्च-  
नमयत्वमेव प्रतियोगितावच्छेदकतया भासते समानाधिकरणं  
वाह्यत्वादिकं तु प्रतियोगिन्युपलक्षणतयैव भासते तस्य प्रतियोगितान-  
वच्छेदकत्वात् । एतं च काञ्चनमयवह्नित्वात्प्रतियोगितावच्छेदकत्व-  
पर्याप्त्यवगाहिबाधग्रहस्यैव प्रति-  
बन्धकतया नोक्तबाधज्ञानस्य विरोधितेति कथं स हेत्वाभासः । न  
चोभयधर्मप्रकारेण साध्यानुमितौ एकधर्मोऽवच्छेदकत्वम-  
न्यत्र च प्रतियोगितायाः सामान्यधिकरण्यावगाहित्वेनैव प्रतिब-  
न्धकतेति वाच्यम् । तथासति काञ्चनमयत्वेन महानसीयवह्निरा-

तीति धियोपि काञ्चनमयवह्निमानित्यनुमितिविरोधितापत्तेः । अधिकं त्वित्यादिन्यायेन इतरसामानाधिकरण्याभासस्य प्रतिबन्धकतायामतन्त्रत्वात् । न च एकांशे स्वरूपसम्बन्धरूपस्यापरांशे चानतिरिक्तवृत्तित्वरूपस्यावगाहनं प्रतिबन्धकत्वे तन्त्रम् । ईदृशप्रतिबन्धकतायाः काप्यकलत्वात् । तावतापि काञ्चनमयत्वेन वह्निघटाभयसामान्यं नास्तीति ज्ञानस्य काञ्चनमयवह्निमानित्यनुमितिविरोधिताया दुर्घातत्वाच्च ।

मैवम् । प्रतियोगिविशेषणतया भासमानधर्मस्यापि समानाधिकरणतया व्यधिकरणधर्मावच्छिन्नाभावप्रतियोगितावच्छेदकत्वोपगमेन काञ्चनमयवह्निनास्तीत्यादिभ्रम इव काञ्चनमयत्वेन वह्निनास्तीत्यादिवुद्धावापि काञ्चनप्रयत्ववह्नित्वाद्योः प्रतियोगितावच्छेदकतापर्याप्तिमानानङ्गीकारात् । न च मिलित्वा अभासमानयोः प्रतियोगिविशेषणतया स्वातन्त्र्येण च भासमानयोर्भययोर्मिलितयोः प्रतियोगितावच्छेदकतापर्याप्तिभानं दुर्घटं काञ्चनमयो नास्ति वह्निनास्तीत्यादाविवेति वाच्यम् । एकस्यां प्रतियोगिविषयतायामवच्छेदकतया भासमानयोरिव यदुभयधर्मावच्छिन्नप्रतियोगिताकत्वविषयतयोरभावनिष्ठैकाविषयतानिरूपितत्वं तयोरपि मिलितयोः प्रतियोगितावच्छेदकतापर्याप्तिभानोपगमादित्यलं पल्लवितेन ।

अन्यथा पूर्वापस्थितसकलभान इत्यादिमूलात्कमुपनीतभानदुषणमुद्धरति उपनीतसकलभाने चेति । प्रत्यक्षेपि तुल्यमिति । तथा च प्रत्यक्षमात्रस्यैवानुमितिमात्रस्यापि किञ्चिदंशेऽप्रमात्वमिष्टमेवेति भावः । तावता च वादिनो न निग्रह इत्याहानुद्देश्यांश इति । वादिनो यद्विषयसिद्धिरनुद्देश्या तदंशेत्यर्थः । अनुमितेरप्रामाण्यमिति । वादिसम्पादिनानुमितेर्भ्रमत्वमित्यर्थः । न वादिविजयप्रयोजकमिति । न वादिकर्मप्रतिवादितया जयप्रयोजकमित्यर्थः । यत्सिद्धिर्वादिन उद्देश्या तत्साधनपरिपन्थिहेत्वाभासस्यैव निग्रहस्थानत्वादुद्देश्यांशे अनुमितेर्भ्रमत्व एवन्तद्वापसम्भवादिति भावः । एतत्समाधानमपि मूले शङ्काक्रमेणाभिहितमित्यवधेयम् ।

मूलस्थाया अनुमितावुपनीतभानस्याप्रामाणिकत्वोक्तेर्विशरणेन बाधकान्तरदर्शनेन च मतमेतास्मिन्नाकरोति तन्नैत्यादिना । प्रत्यक्षेपि ज्ञानं यदि विशेषणज्ञानादिमुद्ग्या स्वविषयभासकं तदानुमितावपि

तस्य तथात्वं दुर्वारमेव विशिष्टानुभवत्वावच्छिन्नं प्रत्येव विशेषणज्ञानादेर्हेतुतया अनुभवसामान्ये एव तस्य विषयभासकतासम्भवात्, अतस्तत्र ज्ञानस्य सन्निकर्षविधया तथात्वं व्यवस्थापयति प्रत्यक्षे हीति । अनुमित्यादौ यदि नोपनीतमानं तदा प्रत्यक्षेपि मास्तु अविशेषादिति किं ज्ञानस्य सन्निकर्षत्वेनेति प्रतिबन्धद्वारायाह उपनीतमानस्येति । उपनीतत्वादिविषयकत्वस्येत्यर्थः । प्रत्यभिज्ञादाविन्यादिना घटो नास्तीति सुराभ चन्द्रनामित्यादिप्रत्यक्षपरिग्रहः । उपनयोपीति । ज्ञानमपीत्यर्थः । सन्निकर्षः—स्वावषये मनसः संनिकर्षः, कल्पयते इत्यस्य विषयभासकत्वेनेत्यादिः । तद्वलाच्चनोपनीतस्यानुमितौ मानं प्रत्यक्षत्वस्य सन्निकर्षजन्यतावच्छेदकत्वादिति भावः ।

नन्वस्तु उपनायकज्ञानस्य प्रत्यक्षत्व कार्यतावच्छेदकं तथापि विशेषणज्ञानवाधायभावबलादनुमितानुपनीतं भासतामित्यत आह अनुमितत्वात् । न सामान्यन्तरकल्पनेति । अयं भावः । विशेषभासकसामग्रीनिरपेक्षं केवल बाधायभावसहितं विशेषणज्ञानाविधया हेतुभूतं ज्ञानं न विषयभासकमतिप्रसङ्गात् । विशेषभासकसामग्री च प्रत्यक्षानुमित्यारननुगतेति प्रत्यक्षसामग्रीसहितमेव तत्तथा न तु अनुमितिसामग्रीसहितं तादृशस्य तथात्वं कल्पकाभावात् । काञ्चनमयत्वव्याप्यवान् वह्निः काञ्चनमयवह्निव्याप्यवान्पर्वत इत्यादि परामर्शघटितवह्न्यादिभासकानुमितिसामग्रीतोपि वह्न्यादौ काञ्चनमयत्वादिवाशिष्टयुद्धिरूपयते इति विशेष्यभासकानुमानसामग्रीसहितमात्र काञ्चनमयत्वादिरूपविशेषणज्ञानादक स्वावषयभासकमिति चेद्भवतु तादृशमपि तत्र विशेषणज्ञानादिकं तथा वह्निव्याप्यवान्पर्वत इत्यादिना काञ्चनमयत्वादिविषयकत्वावच्छिन्नाजनकपरामर्शादिसादृशकाञ्चनमयत्वादिज्ञानस्य विषयभासकत्वं तावतापि न सिद्ध्यति सर्वसाधारणं वह्न्यादिभासकसामग्रीत्वं चकं दुर्वचं सुवचत्वेपि न तेन रूपेण हेतुनेत तेन रूपेण न सहकारितासम्भव इति फलासिद्धिमेव विवृणोमि न खल्विति । ननु काञ्चनमयवह्निमान्पर्वत इत्यादिमानसे तत्तद्विषयोपस्थितवाधविशेषाभावादिघटिता या सामग्री विशिष्टविषयकत्वप्रयोजिका सा काञ्चनमयत्वाद्युपास्यतिवाधविशेषाभावादिसहिता वह्न्यादिव्याप्यवत्तापरामर्शसमवधानकालेप्यक्षतैव तादृशज्ञाने मानसत्वप्रयोजि-



कायामेव सामग्यामनुमितिसामग्रीरूपप्रतिबन्धकाभावनिवेशात्-  
 त्तद्विशिष्टविषयावगाहिताप्रयोजकशरीरे प्रयोजनविरहेण तद्वन्तर्गत-  
 त्वात् । न च तादृशसामग्रीविशिष्टविशेषणज्ञानस्य मानसानुमित्योर्नै-  
 करूपेण हेतुनेति कथं तादृशसामग्या अनुगतरूपेणोभयत्र विशिष्टवि-  
 षयकत्वप्रयोजकतेति वाच्यम् । प्रत्यक्षनिष्ठोपनायकज्ञानजन्यतायाम-  
 पि अनुमितिसाधारणलौकिकज्ञानत्वस्यैव जन्यतावच्छेदकत्वोपगमेन  
 मानसानुमित्योरेकरूपेण विशेषणज्ञानहेतुत्वानपायात् । न च प्रत्यक्ष-  
 त्वापेक्षया अलघोर्ज्ञानत्वस्योपनायकज्ञानजन्यतावच्छेदकत्वं निर्युक्ति-  
 कं तुल्यशरीरत्वेपि विनिगमनाविरहेण उभयोस्तथात्वस्याप्रत्य्यूहत्वा-  
 दित्याशङ्क्याऽनुमित्तावुपनीतमान बाधकमाहान्यथेति । अभिधे-  
 यन्वादिनेति । इदमापाततः प्रमेयत्वाद्यनुमितिपूर्वं बह्व्याद्येकस्थिति-  
 सत्त्वेऽनुमित्यनुव्यवसायदशायां पर्वतादौ मानसबह्व्याद्युपनीतमा-  
 नस्य सर्वमत एव दुर्वारतया बह्वाद्यर्थप्रवृत्तः क्षणकाललम्बनावश्य-  
 कत्वात् । यदा च तदभावस्याप्युपस्थितिस्तदा तस्यापि प्रत्यक्षे तत्तद्व-  
 मिगततया भानसम्भवेन यथा तन्निश्चयरूपप्रत्यक्षे तथा अनुमित्ताव-  
 पि तदभावस्य तथा भानेपि न तन्निश्चयरूपानुमितिरिति प्रवृत्तिप्रस-  
 ङ्गे समाधानं तुल्यम् । एवं तद्व्याप्यवत्ताज्ञानाजन्ये उपस्थितिबाधा-  
 भावमात्रार्थाने तन्निश्चयेऽप्रामाण्यशङ्कासम्भवेन न तदर्थप्रवृत्ति-  
 रित्यपि सममेव ।

यस्तु असति अपि बाधाद्यवतार उपस्थितानां सर्वेषां धर्माणां  
 न सकलोपस्थितधर्मिषु भानमिति यद्यज्ज्ञानव्यक्तितो यत्र यत्र  
 धर्मिणि यद्यद्गमस्योपनीतमानं प्रामाणिकं तत्तज्ज्ञानव्यक्तेरननुगतरू-  
 पेण तत्र तदुपनायकता स्वीकार्या, तथा च फलाभावात्मकस्यापि ज्ञा-  
 नस्यानुमितौ साध्याद्यंशे स्वविषयधर्मान्तरभासकत्वमुपेयते इत्य-  
 नुपनीतमानखण्डनम् । तदपि न सम्यक् । एवं सत्युपनीतप्रत्यक्षे बाधा  
 दिवुद्धेः प्रतिबन्धकतावल्यप्रसङ्गात् । बाधादिकालीनस्य ज्ञानस्योप-  
 नायकत्वाकल्पनेनैव तदानीमपि उपनीतमानधारणसम्भवात् । पुरुष-  
 विशेषस्य उपनीतविषयविशेषभानेऽनुगतरूपेणोपनायकज्ञानहेतु-  
 त्वसम्भवाच्चेति ।

इदं तु बोध्यम् । अनुमित्युनीतमानस्वीकारे बह्व्याद्यवृत्तिकाञ्च-  
 नमयत्वादिनेव तद्वृत्तिमहानसीयत्वादिनापि पर्वतादौ बह्व्याद्यनु-

मितेः शुद्धवह्नियप्यवसापरामर्शतः सम्भवेन तद्विरोधितया समानाधिकरणमहानसीयवह्नित्वाद्यवच्छिन्नाभावरूपबाधस्याप्यसङ्कीर्णदोषता दुर्वारेति वह्नियप्यधूमवान्पर्वत इत्यादिपरामर्शान्महानसीयवह्न्याविबाधावतारादेव न पर्वतादौ भासते इति बाधस्य पृथग्दोषत्वमिति ॥

( चि० ) पक्षधर्मतावलेन प्रसिद्धं बाधान्न सिध्यतीति बाधः पृथक् । प्रसिद्धाभाववति पक्षे व्यभिचारात् तत्सिद्धिरिति चेत्, तर्ह्यसत्प्रसिद्धाभाववति सपक्षे व्यभिचारात् तमपि न साधयेत्, तदज्ञानात्तत्साधनेऽनुमितिरप्रमा स्यात् । अथ पक्षवृत्तेरन्य एव धूमादिः सपक्षे, तर्हि गोत्वपृथिवीत्वद्रव्यत्वादेरप्रसिद्धसास्त्रानुमानं न स्यात् सास्त्रादिप्रत्येकव्यभिचारात् । यदि च साध्यत्वावच्छेदकसास्त्रात्वादिसामान्यावच्छिन्नप्रतियोगिकाभाववति न गोत्वादिकमिति न व्यभिचारः, तर्हि धूमेऽप्येवं व्यभिचाराभावात् साध्यतावच्छेदकेन प्रकारेणाप्रसिद्धमिव प्रसिद्धमपि साध्यं धूमगोत्वादिकं साधयेत् यदि बाधो न दोष इति वयम् ।

( दी० ) पक्षधर्मतावलेनेत्यादि । ननु विशेषतो व्याप्त्यग्रहान्न तथाभिद्विसम्भावना, सामान्यतः सिद्धौ न विशेषतो बाधो विरोधी भिन्नप्रकारकत्वात् । न च समानविषयत्वमेव विरोधित्वे तन्त्रम् पृथिव्यादिरूपवाधग्रहेऽपि वायू रूपवान्भवेति संशयात् रूपवानिस्यनुमितेश्च । न चारूपमेव रूपत्वेन शङ्कितमारोपितं वा तद्विषयः, तादृशशङ्काविरहेऽपि तयोरानुभक्तित्वात् । दोषवशान्नेह श्वेतं द्रव्यमिति भ्रमेऽपि इह पीतः शङ्ख इति प्रत्ययात्, घटपटौ न स्तः दण्डी चैत्रो नास्तीति ग्रहेऽपि घटोऽस्ति चैत्रोऽस्तीत्यवग-

मात् । सल्लिङ्गपरामर्शाद्वाधितविशेषभानप्रमङ्गश्च विशेषवाधावता-  
रानवतारयोः समानः समानसमाधानश्च ।

(गा०) पक्षधर्मनाशलेनेत्यादिमूलोपदर्शितसिद्धान्ते उपाध्यायो-  
क्तदूषणं शङ्कते नन्विति । विशेषतो—महानसीयवह्निवत्वादि-  
ना, तथासिद्धिः—तादृशविशेषधर्मप्रकारिका सिद्धिः, सामान्य-  
तो—आपकतावच्छेदकवह्निवत्वादिना, विशेषतो बाधः—महानसी-  
यवाह्वत्वोद्यवच्छिन्नाभावग्रहः, भिन्नप्रकारकत्वात्—अभावप्रतियो-  
गितावच्छेदकतया ग्राह्यतानवच्छेदकरूपप्रकारावगाहित्वात्, स-  
मानप्रकारकत्वस्यैव प्रतिबन्धकतायां तन्त्रत्वात् इति भावः । समा-  
नविरयकत्वमेवेति । अभावप्रातयोगतावच्छेदकतया ग्राह्यवृत्तधर्मा-  
वगाहित्वमेवेत्यर्थः । न त्वभावप्रतियोगितया ग्राह्यविषयकत्व-  
मेवेत्यर्थः । बहिर्नास्तीत्यादिसामान्याभावबुद्धौ महानसीयवह्न्यादेः  
प्रतियोगितयाऽभाने महानसीयवह्निज्ञानावरोधित्वानुपपत्तेः । न च  
सामान्यप्रत्यासत्तितः सामान्याभावबुद्धौ सकलप्रतियोगिभानं  
नियतं सामान्यज्ञानसत्त्वेपि तत्प्रकारकलौकिकप्रत्यक्षसामग्र्यसत्त्वे  
संकलसामान्याश्रयभानासम्भवात्, अनुपस्थितव्यक्तीनां विशे-  
षणज्ञानरूपकारणविरहणाभावांश्च प्रतियोगितया प्रकारत्वा-  
योगाच्च । एवकारेण समानप्रकारकत्वतन्त्रताव्यवच्छेदः । अनु-  
मितावेव चेत्समानविषयकत्वेन विरोधितोच्यते तत्राह रूपवानि-  
त्यनुमितेश्चेति । अरूपं—रूपभिन्न, शङ्कितमारोपितं वेति वाकारोऽ-  
नास्थायाम् । रूपत्वांश्च निर्द्धर्मितावच्छेदककतदवच्छिन्नविशेषणता-  
कबुद्धा रूपत्वप्रकारकबुद्धित्वेन तत्संशयनिश्चययोर्द्वयोरैव हेतुत्वा-  
त्तयोः संशयानुमित्योरानुभाविकत्वादिति । तथा चानायत्या तत्र  
रूपाविषयत्वस्य स्वीकरणीतया समानविषयकत्वेन विरोधि-  
तामते तदनुपपत्तिरिति भावः । ननु पूर्वं रूपत्वेनारूपज्ञानविरहेपि  
तादृशसंशयादौ विशेष्ये विशेषणमिति रीत्या धर्मिविशेषणतया  
भासमाने रूपं रूपत्वभानं सम्भवतीत्याशङ्क्य बाधकान्तरमाह—दो-  
षवशादिति । श्वेतं द्रव्यमिति द्रव्यपदं च श्वेतपदस्य धर्मिपरताला-  
भाय । इह पीतः शङ्ख इति । यद्यपि ग्राह्यशङ्खवृत्तिशुक्लत्वबाधच्छिन्ना-  
भावग्रह इह शङ्ख इति पीतत्वादिविषयकज्ञानस्याप्यनुपपत्तिः, तथापि

भ्रमस्य साक्षात्कारिज्ञानविरोधिताप्रयोजकपित्तादिदोषजन्यतायाः  
 श्वेत्यप्रकारेण शङ्खग्रहस्य तत्रानुत्पत्त्या शङ्खत्वग्रहे श्वेत्याविषयक-  
 त्वलाभाय पीत इति प्रत्ययादिति साक्षात्कारित्वप्रत्ययादित्यर्थः ।  
 अत्र शङ्खत्वेनासन्निकृष्टस्योपनीतशङ्खस्य न भानांपगमसम्भवः शङ्खं  
 साक्षात्करोमात्यनुभवात् । नापि लौकिकसन्निकर्षाश्रयस्य कस्यचि-  
 दशङ्खस्य तदानीं तत्राशङ्खत्वसाक्षात्कारसामग्रीसत्त्वेन शङ्खत्वग्रहा-  
 सम्भवात् । अतस्तत्र शङ्खत्वेन शङ्खस्यैव भानमङ्गीकार्यं तत्रच शुक्लाऽ-  
 भावग्रहदशायां भवतो न सम्भवतीति भावः ॥

ननु तत्रापि पित्तादिना प्रतिबन्धाच्छङ्खादीं श्वेत्याद्यग्रहेणैव इह  
 श्वेतः शङ्ख इत्यादिसाक्षात्कारविग्रहोपपत्तिर्दोषनाशे च सति तादृ-  
 शभ्रमसत्त्वेपि क्षणं तादृशसाक्षात्कारोपगमनसम्भवाद्दोषविशेषजन्य-  
 भ्रमस्य लौकिकप्रत्यक्षप्रतिबन्धकत्वं सविवादात्मित्याशङ्क्य बाधका-  
 न्तरमाह-घट्टेति । ग्राह्यपर्याप्तधर्मावच्छिन्नभावग्रहस्य प्रतिबन्धक-  
 त्वोपगमे द्वौ न स्त इत्यत्र परम्परासम्बन्धेन द्वित्रिभावावस्य वि-  
 षयत्वोपगन्तुमते च घट्टपटौ न स्त इति ग्रहे घट्टोस्तीति शङ्खस्य  
 नानुपपत्तिरित्यतो विशिष्टाभावग्रहदशायां विशेष्यप्रतीतिपर्यन्ता-  
 नुपपत्तिप्रदर्शनम् । यद्यपि विशेष्यवति विशिष्टाभावप्रत्ययस्य  
 विशेषणाभावविषयकत्ववादिनां प्राचां नेयमप्यनुपपत्तिः । वस्तुतः  
 समानप्रकारकत्वेन विरोधितामतेपि दण्डविशिष्टश्चैत्रा नास्तीति  
 ग्रहदशायां दण्डोपलक्षणत्वेनैत्रवत्ताप्रत्ययस्य समानप्रकारकस्यानु-  
 पपत्तिरित्युपलक्षणीभवत्तद्धर्मप्रकारकप्रतियोगिमत्ताग्रहे तद्धर्मविशि-  
 ष्टाभावीयप्रतियोगिताविलक्षणतद्दृष्टिधर्मावच्छिन्नप्रतियोगिताविशिष्ट-  
 विषयकाभावग्रहस्य तद्विशिष्टप्रतियोगिमत्ताग्रहे विलक्षणप्रतियो-  
 गितावगाहिविशिष्टाभावग्रहस्य पृथक् प्रतिबन्धकता वाञ्छया, तथा  
 च समानविषयत्वेन विरोधितामतेपि तद्वत्ताग्रहसामान्यविरोधिता-  
 यां विशिष्टाभावीयप्रतियोगिताविलक्षणतद्दृष्टिधर्मावच्छिन्नप्रतियोगि-  
 त्वावगाहित्वं विशिष्टवैशिष्ट्यावगाहिप्रत्ययविरोधितायां च विशि-  
 ष्टाभावीयविलक्षणप्रतियोगितावगाहित्वं तन्त्रमित्युक्तौ नाक्तदोषा-  
 वसरः । तथापि तन्मते तद्वत्ताग्रहं प्रति वास्तवतद्दृष्टिधर्मावच्छिन्न-  
 प्रतियोगितावगाहित्वेन प्रतिबन्धकत्वे पीतो नास्तीति ग्रहे पीतः  
 शङ्खो नास्तीत्यानुमानिकादिप्रतीत्यापत्तिः पीतत्वस्य वस्तुतश्शङ्खाकृ-

त्तित्वाच्छुक्त्वस्य शङ्खावृत्तित्वभ्रमदशायां शुक्लो नास्तीति ग्रहेषु  
 तादृशप्रतीत्यनुपपत्तिश्चेति तद्वृत्तित्वस्थानं तद्वृत्तितया गृह्य-  
 मानत्वं धर्मविशेषणं देयम् । तथा च कालान्तरीणपुरुषान्त-  
 रीणज्ञानव्यावर्तनाय तत्तत्कालपुरुषनिवेशेन महागौरवं दूषणं  
 बोध्यम् । न च समानप्रकारकत्वेन विरोधितामते तत्तद्यत्तित्व-  
 प्रकारकप्रतियोगिमत्ताग्रहे तत्तद्यत्तित्वावच्छिन्नप्रतियोगिताकाभा-  
 धिज्ञानस्य यावत्त्यः प्रतिबन्धकताः तावत्त्य एव बाधबुद्धिप्रति-  
 बन्धकाः समानविषयकत्वेन प्रतिबन्धकतामते समानप्रकार-  
 कत्वेन प्रतिबन्धकतामते च घटत्वपटत्वादिरूपप्रकारान्तर्भावेण वि-  
 रोधिताधिक्यमिति गौरवांमति वाच्यम् । समानविषयत्वेन विरो-  
 धितामते उक्तक्रमेण ज्ञानव्यक्तिभेदेन प्रतिबन्धकताभेदावतीषगौर-  
 वात् वायौ रूपविशेषाभावकूटग्रहदशायां वायौ रूपान्यत् किमपि  
 समवायेन नास्तीति भ्रमसत्त्वे वायु रूपवाञ्छ वेति संशयादेरनुपप-  
 त्तिरपि तन्मते द्रष्टव्या ।

अनु समानप्रकारकत्वेन विरोधितामते पर्वते महानसीयवह्निर्ना-  
 स्तीत्यादिविशेषबाधानवतारदशायां सल्लिङ्गपरामर्शाद्वह्नित्वादिसा-  
 मान्यधर्मप्रकारेण पर्वतादौ महानसीयवह्न्यादिविषयकभ्रमानुमिति-  
 प्रसङ्गः, समानविषयकत्वेन विरोधित्वमते च तत्र तद्भासकेतरबा-  
 धादिसत्त्वेपि विशेषबाधादेव न तत्र तद्ज्ञानप्रसङ्ग इत्यत आह सदिति ।  
 विशेषबाधावतारानवतारयोः समान इति । समानप्रकारकत्वेन  
 विरोधितामते यथा विशेषबाधावतारदशायां तत्प्रसङ्गस्तथा  
 विशेषभासकेतरबाधायसत्त्वे विशेषबाधानवतारदशायां तत्प्रसङ्गो-  
 स्तीत्यर्थः । समानसमाधानश्चेति । यथा समानविषयकत्वेन  
 विरोधितामते बाधितेतरबाधायसत्त्वे विशेषबाधानवतारे तादृश-  
 तरबाधादिरूपदोषविरहादेव न तादृशभ्रमानुमितिरिति समा-  
 धानं तथा समानप्रकारकत्वेन विरोधितामतेपि तदेव समान-  
 मित्यर्थः । समानप्रकारकत्वेन विरोधितामतेपि इतरबाधादितो  
 विशेषरूपेणैव पक्षे बाधितविशेषभानमभ्युपगम्य बाधासङ्क-  
 रस्य व्यवस्थाप्यतया तन्मते यद्यप्युक्तीत्या नातिप्रसङ्गवा-  
 रणसम्भवः तादृशबाधादिरूपदोषस्य सामान्यरूपेण बाधितव्य-  
 क्तिविषयकानुमितावहेतुतया तादृशविरहस्य तादृशभ्रमानुमितिबि-

रहाप्रबोजकत्वात्, तथापि तन्मते सामान्यरूपेण पक्षे बाधितविशेषानुमित्यप्रसिद्ध्या, तत्सामान्यकल्पनेन न तत्प्रसङ्गः सामान्यरूपेण बाधितविशेषभानस्यानुमितावभावस्तु तादृशप्रत्यक्षसामग्रीधिरहप्रयोज्य एवेति ॥

( दी० ) अत्र वदन्ति-व्यापकतानवच्छेदकमपि रूपं लाघवज्ञानादिसहकारिवशादनुमितौ प्रकारीभवति, यथा जीवणमरणान्यतरप्रतियोगी प्राणित्वादित्यत्र जीवनप्रतियोगित्वम् । अन्यथा जीवित्वे सति गृहासत्त्वस्य हेतोरसिद्ध्या बहिःसत्त्वानुमानायोगात् । एवं क्षित्यादिकर्तुरेकत्वमपि । अन्यथा एकोऽनेको वा क्षित्यादिकर्त्तेति सन्देहप्रसङ्गात्, अनुमितेश्च ताद्रूप्येण लघ्वर्थाविषयकत्वे तथाविधानुव्यवसायविरहात्, सति लाघवप्रतिसन्धाने लघ्वर्थपरिच्छेदकत्वमनुमानस्येत्यपि न सिद्ध्येत् । इत्थञ्च विशेषतो जायमानानुमितिं विरुणद्धि बाधः । प्रमितिबाधः पृथक् । सल्लङ्घपरामर्शात् कथं भ्रान्तानुमितिर्जायतां न जायेत वा कथं यथार्थेति चेत् ।

( गा० ) यद्यपि साध्यतावच्छेदकप्रकारेणाप्रसिद्धमिध प्रसिद्धमपि साध्यं धूमगोत्वादिकं साध्येदिति मूललिखनात् साध्यतावच्छेदकवह्नित्वादिप्रकारकाबाधितविशेषसिद्धिविरोधितया बाधस्य हेत्वाभासत्वं मूलकाराभिमतं, तथापि समानविषयकत्वेन विरोधिताया विचारासहत्वात्सामुपेक्ष्य सहकारिविशेषवशाद्व्यापकतानवच्छेदकप्रकारेणापि साध्यस्यानुमितौ भानमुपगम्य समाधत्ते अत्र वदन्तीति । लाघवज्ञानादीत्यादिना एकविशेषबाधपरिग्रहः । प्रकारीभवतीति । साध्यांश इत्यादि ।

अत्र अपसिद्धान्तशङ्कामपनिनीषुर्मणिकारसम्भतिमादर्शयितुं यत्र तस्यापि व्यापकतानवच्छेदकप्रकारकत्वमनुमतं तथाविधं दृष्टाः तद्ग्रहमाह यथेत्यादिना । इत्यत्रेति । व्यतिरेकिग्रन्थे मणिकारापदर्शितबहिःसत्त्वसाधकलङ्घविशेषणासिद्धिपरीहारफलकानुमान इति शेषः । जीवनप्रतियोगित्वमिति । भावप्रधानं, व्यापकतानवच्छेदकमपि सा-

ध्यांशे लाघवज्ञानबलात् अन्यतरप्रतियोगित्वांशे प्रकारीभवतीत्यनुप-  
 गदिनाम्बयः । ननु तत्रान्यतरप्रतियोगितात्वरूपव्यापकतावच्छेदकप्र-  
 कारेणैव लाघवज्ञानबलाद्विशेषस्य जीवनप्रतियोगित्वस्य सिद्धिर्न तु  
 तादृश्येण । न चैवं लाघवज्ञानस्यानुपयोगः, परामर्शस्यैव सामान्यरूपे-  
 णाबाधितविशेषानुमापकत्वसम्भवादिति वाच्यम् । अपरविशेषमान-  
 निवृत्तौ लाघवज्ञानोपयोगात् । यदि च बाधितविशेषभासकलाघवज्ञान-  
 नरूपदोषविरहादेवाऽबाधितविशेषधर्मिकलाघवज्ञानदशयां तादृश-  
 विशेषाभावसम्भवादबाधितविषयकलाघवज्ञानस्योपयोगिता न घट-  
 ते भवतु तदा तदनुपयोग्येव बाधितधर्मिकलाघवज्ञानमेव तद्ज्ञाननिया-  
 मकतया अबाधितमानप्रतिबन्धकतया च उपयुक्तमित्यत आह  
 अन्यथेति । बहिःसत्त्वानुमानायोगादिति । यत्र ज्योतिःशास्त्रावधा-  
 रितनियमात् समयविशेषजन्यत्वादिरूपाल्लिङ्गात् देवदत्तस्य शत-  
 वर्षजीविता प्रथममवधारिता अनन्तरं च भूयो भूयो गृहे एव दृष्ट्वा  
 शतवर्षजीवी गृह एवेति नियमोप्यवधारितः ततश्च कदाचिद्योग्या-  
 नुपलब्ध्या गृहे तदभावं निश्चित्य प्रतिसन्धत्ते देवदत्तस्य शतवर्ष-  
 जीवित्वे तदुपपादकं बहिःसत्त्वमावश्यकमिति गृह एवेति नियमो  
 न सम्भवति तादृशनियमसत्त्वे च मरणस्यावश्यकतया तादृश-  
 जीवित्वनिश्चयकनियमो न सम्भवति इति तादृशनियमग्रहोऽप्रमा-  
 किं वा एतादृशनियमग्रह एवेति देवदत्तो जीवति मृतो वेति तत्र  
 मरणापेक्षया भावरूपे जीवित्वे लाघवग्रहे सति जीवित्वोपपादक-  
 बहिःसत्त्वसिद्धेरनुमानताऽनिर्वाहादित्यर्थः । तथा सति संशयक-  
 रणकार्यापत्तोर्निराकरणं नोपपद्यते इति भावः । ननु तत्र सामान्य-  
 रूपेणैव जीवित्वसिद्धैव विशेषसंशयनिवृत्त्या मानसी हेतुसिद्धि-  
 रित्यपि मणिकाराभिप्रायः सम्भवतीति समानविषयकत्वप्रयुक्त-  
 विरोधित्वाभिप्रायकतयापि तन्मूलव्याख्यासम्भवादनुमितेर्व्यापक-  
 तावच्छेदकप्रकारकत्वस्य मणिकाराभिमतत्वं न लभ्यत इत्यनुश-  
 शयेन दृष्टान्तान्तरानुसरणी एवमिति । क्षितिकर्तुरेकत्वमपीति ।  
 ईश्वरानुमाने इति शेषः । प्रकारीभवतीत्यनुपपत्त्यादिना अन्वयः । तत्रैक-  
 त्वस्याप्रकारत्वेनैश्वरैकत्वानेकत्वयोर्नित्यं संशय इति पूर्वपक्षयित्वा  
 लाघवस्य प्रमाणसहकारितया सिद्धान्तं प्रणयतो मणिकृतोनुमानां  
 युक्तिमाहान्यथेति । क्षितिकर्तुरेकत्वं च न क्षितिकर्तृनिष्ठभेदाप्रति-

योगित्वं क्षितिकर्तृभिन्ने तदप्रसिद्धेः । क्षितिकर्तुरिव च लाघवज्ञानादिना तदसिद्धेः अनुपस्थिते तत्र लाघवज्ञानासम्भवात् । न च व्युत्पादादिकर्त्तरि अङ्कुरादिकर्त्तृभेद एव क्षित्यादिकर्तुरेकत्वं स चाङ्कुरादिकर्त्तरि सिद्धे तत्रैव प्रसिद्ध्यतीत्युपस्थितेस्तत्र लाघवज्ञानसम्भवेन तत्सहकृतव्युत्पादादिपक्षकसकृत्कत्वाद्यनुमानात् व्युत्पादककर्त्तृदावङ्कुरादिकर्त्तृभेदरूपं तत्कर्त्तृकत्वं सिद्ध्यतीति वाच्यम् । कार्यत्वादिलिङ्गनाङ्कुरादौ विशिष्य सकृत्कत्वस्य प्रथमतः सिद्धावपि प्रत्येकमङ्कुरादावुभयकर्त्तृकत्वसंशयसम्भवेन तत्कर्त्तृनिष्ठभेदाप्रतियोगित्वप्रसिद्धसम्भवात् । किन्तु आत्मानात्मोभयावृत्तिदुःखसमानाधिकरणद्वित्वशून्यत्वमेव तत्, तादृशं च द्वित्वं आत्मेतरद्रव्यद्वये प्रसिद्धं तच्छून्यत्वं च गुणादाविति । ननु लाघवज्ञानात् सामान्येनैव रूपेण लघ्वर्थविषयिणी अनुमितिरस्तु न तु व्यापकतानवच्छेदकधर्मेण लघ्वर्थविषयीतसंशयं च लाघवधारेव निवर्तयिष्यतीत्याशङ्क्य युक्त्यन्तरमाह अनुमितेश्चेति । तादृश्येणेति । लाघवधीविषयभावच्छेदकमहानसीयवह्नित्वादिरूपेणेत्यर्थः । तथाविधानुव्यवसायविरहात्— महानसीयवह्निमनुमिनोमीत्यनुव्यवसायासम्भवात् । न सिद्धेदिति । वह्निमनुमिनोमीत्यादिप्रतीतेर्वह्निविषयत्वादिमात्रसाधकतया विशेषता महानसीयवह्नादिविषयकत्वसाधकप्रतीतिविरहादिति भावः । भवतु लाघवज्ञानादिवशाद्यापकतानवच्छेदकप्रकारेण साध्यानुमितस्तावता किमायातामत्याकाङ्क्षायामाह इत्थं चेति । महानसीयवह्नी लाघवमित्यादिलाघवज्ञानसहकृताद्वन्दिहव्याप्यवान् पर्वत इत्यादिपरामर्शात् महानसीयवह्नादिवाघग्रहदशायामिव तदग्रहदशायामपि पर्वतो महानसीयवह्निमानित्यनुमितिः स्याद्यदि नासौ प्रतिबन्धको भवेदिति बाधः पृथक्दोष इत्यर्थः । शङ्कते सल्लिङ्गपरामर्शादिति । कथं भ्रमानुमितिरिति । दोषविरहादिति भावः । न जायेत वा कथं यथार्थेति । अनुमितिरित्यनुषज्यते । गुणरूपवत्कारणसत्त्वादिति भावः ॥

( चि० ) साध्याभाववन्मात्रसहचारो न व्यभिचारः साध्यप्रागभाषध्वंसवद्भूतित्वेन व्यभिचारितया पृथिवीत्वादिना गन्धादेः द्रव्यत्वादिना गुणस्यानुमा-



न भङ्गप्रसङ्गात्, किन्तु साध्यात्यन्ताभाषवद्गामि-  
त्वम् । एवञ्च स प्रागभावप्रध्वंसावच्छिन्नतदाश्रये त-  
त्प्रतियोगिसाधने पक्षे व्यभिचारो नेति बाधो दूषणम् ।

अथावच्छेद्ये सिद्धसाधनम् अवच्छेदकं हेत्वसि-  
द्धिः विशिष्टञ्च नान्यदिति चेत् । तर्हि प्रागभावप्रध्वं-  
सप्रतियोगिनोरेकवृत्तित्वेनैकममयतापि स्यात् ।

अथ यत्समयावच्छेदेन तत्र प्रागभावः प्रध्वंसा वा  
न तत्समयावच्छेदेन प्रतियोगीति चेत् । तर्हि तदव-  
च्छेदेन प्रतियोगिसाधने सिद्धसाधनं किन्तु बाध एव ।  
अन्यथा भावात्यन्ताभाषयोरप्यवृत्तित्वभङ्गः एकवृत्ति-  
त्वात् । अवच्छेदकभेदेन वृत्तिरिहापि तुल्या, तत्र देश-  
भेदोऽवच्छेदकोऽत्र तु समयभेद इति । अस्मिद्धेरपि बाध  
एवोपजीव्यः । न चैवमुपजीव्यत्वाद्बाधवत् सिद्धसाध-  
नमपि पृथक्, उपजीव्यत्वेऽपि स्वतोऽदूषकत्वात् । नहि  
साध्यज्ञानं तद्वुद्धिविरोधि, धारावाहिकज्ञानादयात् ।  
नाप्यनुमिति विरोधि, अनुमित्तसया प्रत्यक्षसिद्धेऽप्यनु-  
मानदर्शनात् । तदुक्तं 'प्रत्यक्षदृष्टमप्यनुमानेन बुभु-  
त्सन्ते तर्करसिका' इति । श्रवणानन्तरं मननदर्शना-  
च्च । तस्मात् सिद्धिमात्रार्थिनः सिद्धौ न तदिच्छा,  
सिद्धिशेषार्थिनः सास्तीति तस्यानुमित्तिरेव । एवञ्च  
सिद्धाधयिषितपक्षविघटनद्वारा सिद्धसाधनं दूषणं न  
स्यतः ।

(दी०) बाधानवतारे बाधितार्थलाघवज्ञानादोषादेवं । तथा  
सामान्यतोदृष्टात्तदितरप्रसिद्धाशेषविशेषबाधसहकृतात् शिष्य-  
माणप्रसिद्धप्रकारिकानुमितिर्जायते, यथा भोजनसाध्यकपीनत्वा-

द्विवासन्ध्याभोजनवाधे रात्रिभोजनप्रकारिका । एवं द्रव्यवृत्ति-  
त्वसाधिका गुणत्वादिच्छायां दिगन्तद्रव्यवृत्तित्ववाधे प्रसिद्ध-  
मनोवृत्तित्वानुमितिर्जायमाना मनोवृत्तित्वाभावप्रमया बाध्यत  
इति विशेषवाधो दोषः । किन्तु साध्येत्यादिक्रमापाततः ।

वस्तुतस्तु प्रतियोग्यसमानाधिकरणसम्बन्धविशेषावच्छिन्न-  
प्रतियोगिताकसाध्याभानवदुगामित्वं व्यभिचारः । स्वप्रागभावे-  
त्यादिकं स्पष्टत्वेनोक्तम् । तत्र तदानीं तदत्यन्ताभावस्यापि व्युत्पा-  
दितत्वात् । अत एवोत्पत्तिकालावच्छिन्ने घटे पृथिवीत्वादिना  
रूपादिसाधने वाधो निरावाधं पदमादधाति । एवं साध्यवत्तान-  
वच्छेदकदेशावच्छिन्नस्य पक्षत्वेऽपि वाधो बोध्यः ।

( गा० ) उभयत्रैकमुत्तरमाह बाधानवतार इति । असल्लिङ्गप-  
रामर्शाभावेपि बाधानवतारसहकृताद्वास्तववाधितार्थविषयकलाघ-  
वज्ञानरूपादोषाद्धेतोरेव भ्रान्तानुमितिर्बाधग्रहरूपोत्तेजकाभाववि-  
शिष्टतादृशदोषरूपप्रतिबन्धकसत्त्वात्प्रमानुमित्यनुत्पादश्चोपपद्यते इ-  
त्यर्थः । यद्यपि भ्रमरूपपरामर्शविरहेऽपि ग्राह्याभाववाद्दृशेऽप्यकव्याप्य-  
वत्ताज्ञानरूपसल्लिङ्गपरामर्शस्तत्राक्षत एव, तथापि तन्मात्रान्न पर्व-  
तादौ महानसीयवन्ध्यादिभानमिति लाघवज्ञानस्य दोषताया आव-  
श्यकत्वे तस्य तथात्वमप्रामाणिकम् । न च लाघवज्ञानं विनापि म-  
हानसीयवह्निव्याप्यवान् पर्वत इत्यादि परामर्शाद्भ्रमानुमित्युत्पत्त्या  
तादृशपरामर्शस्यापि दोषत्वमावश्यकमिति वाच्यम् । सर्वसाधारण-  
परामर्शत्वस्यैकस्याभावात् पर्वतविशेष्यकमहानसीयवह्न्यानुमितौ  
तद्विशेष्यकमहानसीयवह्नित्वावच्छिन्नानिरूपितव्याप्तिविशिष्टहेतुमत्ता-  
परामर्शस्य हेतुत्वेऽपि महानसीयवह्न्यभाषवद्विशेष्यकशुद्धवह्निव्याप्य-  
वत्ताज्ञानत्वेन हेतुत्वाकल्पनात् परामर्शलाघवज्ञानयोजन्यतावच्छेदक-  
कोटौ अव्यवहितोत्तरत्वनिवेशाल्लाघवज्ञानजन्यानुमितौ महानसीय-  
वह्निव्याप्यवत्तापरामर्शस्य तज्जन्यानुमितौ च लाघवज्ञानस्य न  
व्यभिचारः ।

कौञ्चित्तु लाघवज्ञानोपनीतमहानसीयत्वाद्दौ न विधेयतावच्छेद-

कतारूपविलक्षणविषयता स्वीक्रियते अपि तु प्रकारतामात्रं पर्वतो वह्निमानित्यादिसिद्धिदशायां तादृशानुमितिनं जायत एव महानसीयवह्निव्याप्यवत्ताज्ञानजन्यानुमितौ च महानसीयत्वसहितं वह्नित्वमेव विधेयतावच्छेदकमिति कार्यवैचित्र्यात् परस्परं व्यभिचार इति ।

तत्र । लाघवज्ञानादधिकविषयकानुमितेः साध्यतावच्छेदकावच्छिन्नप्रकारकसिद्धिप्रतिषध्यत्वे देवदत्तं जीवनमरणान्यतरप्रतियोगित्वसामान्यनिश्चयदशायां लाघवज्ञानाज्जीवित्वस्य विशेषतोऽसिद्धया बहिस्सत्त्वानुमानानुपपत्तेः । तादृशसिद्धभावघटितलाघवज्ञानसहकृतसामान्यधर्मावच्छिन्नव्याप्यवत्ताज्ञानघटितसामान्या भिन्नविषयकप्रत्यक्षादौ प्रतिबन्धकताधिक्यं प्रामाणिकत्वात्तत्र दोषायति सङ्क्षेपः

वह्निव्याप्यधूमवान्पर्वत इत्यादिपरामर्शात् महानसीयवह्नौ लाघवमित्यादिलाघवज्ञानदशायां महानसीयवह्निभिन्नवन्हाभाववानित्यादितरबाधग्रहदशायां च पर्वतादौ बाधितमहानसीयवह्णघटनानुमितिबाधानवतारदशायां जायते न तु तदवतारदशायां इति बाधोऽसङ्कीर्णतया हेत्वाभासः सामान्यधर्मावच्छिन्नसाध्यकानुमितौ विशेषव्यभिचारस्यादोषत्वादिति मणिकृतः ।

अत्रोपाध्यायाः । लाघवज्ञानादिसत्त्वेऽपि व्यापकतावच्छेदकतया गृहीतेनैव रूपेणानुमितिरिति महानसीयवह्नित्वादिना न महानसीयवन्ह्यनुमितिजायते अपि तु शुद्धवह्नित्वादिनैव, तत्र च महानसीयवन्हाभावधीनं विरोधिनी द्वित्वाद्यच्छिन्नाभावनिश्चयदशायामपि प्रत्येकं संशयदेरनुभवसिद्धतया प्राह्यतावच्छेदकावच्छिन्नाभावनिश्चयस्यैव विशिष्टधीविरोधित्वादित्यतो न विशेषबाधस्य दोषतासम्भवः । न च बाधबुद्धेः प्रतिबन्धकतायां समानप्रकारकत्वस्य तन्त्रत्वे लाघवज्ञानादिजन्यमहानसीयवन्हाद्यनुमितिर्यदि शुद्धवह्नित्वादिनैव तदवगाहते तदा तदुत्तरं महानसीयवह्निमात्रं वा पर्वत इति संशयः स्यादिति लक्ष्यभासकमपि लाघवज्ञानमनुपयुक्तं स्यादिति समानविषयकत्वेनैव बाधबुद्धेर्विरोधित्वं अनुमितौ विशेषरूपेण लक्ष्यविषयकत्वं वा आवश्यकमिति उभययैव विशेषबाधो हेत्वाभासीभवेदिति वाच्यम् । लाघवज्ञानस्यैव तादृशसंशयविरोधित्वात्लाघवज्ञानजन्यानुमितिनाशानन्तरमपि क्षणं संशयोपगमे क्षतिविरहात् ।

अत्र नव्याः । लाघवज्ञाननाशे लाघवज्ञानजन्यानुमितिसत्त्वेऽपि

यद्युक्तसंशयः स्वीक्रियते तदा लाघवज्ञानस्य लघ्वर्थभासकत्व-  
मेवोच्छिद्येत तज्जन्यानुमितौ लघ्वर्थविषयताया ध्यर्थत्वात् । न  
च तस्य फलान्तरासत्त्वेऽपि लघ्वर्थविषयकत्वेनानुमितेरनुद्यव-  
सायाल्लघ्वर्थविषयकत्वं दुरपन्हवमिति वाच्यम् । यतो वह्निमानि-  
त्यनुमितेरनुद्यवसायस्य बान्हमिनुमिनोमीत्याकारकनैव न तु महा-  
नसीयवह्निमनुमिनोमीत्याकारकनेति तस्य तद्वगाहिताया एवास्ति-  
श्लेः । एवं महानसीयवह्नौ लाघवज्ञानसत्त्वे तदसत्त्वदशायामिध सं-  
ल्लिङ्गपरामर्शात् प्रमानुमितः स्यात् इति लाघवज्ञानस्य प्रमानुमि-  
तिप्रतिबन्धकत्वमुभयमत एवावश्यकम् । तत्र चोपाध्यायमते पर्व-  
तीयवह्नौ महानसीयवह्नौ च लाघवमित्येतादृशलाघवज्ञानदशायां  
पर्वते पर्वतीयवह्न्यनुमितिनिर्वाहाय बाधितार्थविषयकलाघवज्ञानं  
अबाधितार्थविषयकलाघवज्ञानस्योत्तेजकता वाच्या, तथा च पर्व-  
तचत्वरादिविशेष्यरूपपर्वतीयचत्वरीयवह्न्यादिविषयकानुमितित्वेन  
प्रतिबन्धत्वं पर्वतीयचत्वरीयवह्न्यादिधर्मिकलाघवज्ञानविरहविशिष्ट-  
महानसीयवह्न्यादिधर्मिकलाघवज्ञानत्वेन प्रतिबन्धकत्वमुपेयम् इत्य-  
कैकविधलाघवज्ञानप्रतिबन्धकत्वस्य पक्षविधेयभेदेनानन्त्यम् । नव्य-  
मते च बाह्वत्वपर्याप्तविधेयतावच्छेदकताकानुमितित्वं बाधितवह्नि-  
धर्मिकलाघवज्ञानस्य प्रतिबन्धतावच्छेदकं पर्वतीयवह्नौ लाघवज्ञा-  
नात् पर्वतादौ पर्वतीयवह्नित्वेनैवानुमित्युत्पादात् तस्याः शुद्धवह्नि-  
त्वावच्छिन्नविषयकतया लाघवज्ञानस्योत्तेजकत्वमन्तरेणैव निर्वाहा-  
दिति न पक्षभेदेन प्रतिबन्धकताभेदः । वह्निवादी विधेयतावच्छे-  
दकत्वपर्याप्तिनिवेशश्चोपाध्यायमतेऽप्यावश्यकः, अन्यथा पर्वतीयव-  
ह्नित्वोप्यवान् पर्वत इत्यादि परामर्शान्महानसीयवह्नौ लाघवज्ञान-  
दशायां पर्वतादौ पर्वतीयवह्न्यनुमितेरनिर्वाहात् ।

अथ पर्वतादौ महानसीयवह्न्यादिबाधप्रहृदशायां तद्धर्मिकलाघ-  
वधीसत्त्वेऽपि तत्र पर्वतीयवह्न्यादेरेवानुमितिर्नव्यमत इति तादृशबा-  
धप्रहृस्य लाघवज्ञानप्रतिबन्धकतायामुत्तेजकत्वमावश्यकं, तथा च  
पर्वतादौ महानसीयवह्नैर्बाधप्रहेऽपि उक्तलाघवज्ञानसत्त्वेऽपि चत्वरा-  
दौ चत्वरीयवह्न्यनुमित्युदयात्तद्धर्मिकतदबाधितवह्न्याद्यनुमितौ त-  
त्तद्धर्मिकमहानसीयवह्नैर्बाधप्रहमुत्तेजकीकृत्य पक्षभेदेन लाघवज्ञान-  
स्य विभिन्नप्रतिबन्धकताकल्पनं नव्यानामप्यावश्यकमिति श्रेत् ।

सत्यम् । एवमपि पर्वतादिविशेष्यकशुद्धवह्नित्वावच्छिन्नविधेयता-  
कानुमितित्वं बाधितवह्निधर्मिकलाघवज्ञानप्रतिबन्धतावच्छेदकं न-  
व्यमते, उपाध्यायमते तु पर्वतादिधर्मिकशुद्धवह्नित्वावच्छिन्नपर्वतीय-  
वह्णघनानुमितित्वम्, अन्यथा पर्वतादौ महानसीयवन्ध्याद्यनुमितेरपि  
तद्वर्त्मिकलाघवज्ञानादनुपपत्तिरिति प्रतिबन्धतावच्छेदकलाघवाश्र-  
व्यमतमेव साधीयः । न च महानसीयवह्णघादिधर्मिकप्रतिबन्धक-  
तायां तदज्ञानप्रतिबन्धकबाधतदभावव्याप्यवत्ताज्ञानतदभावावच्छे-  
दकधर्मदर्शनानामनेकेषां नव्यमते उत्तेजकतया गौरवम् उपाध्या-  
यमते च पर्वतीयवह्णघादिधर्मिकलाघवज्ञानमाश्रयस्य तत्रोत्तेजकत्वं  
तादृशबाधादिग्रहदशायामपि पर्वतादौ महानसीयवन्ध्यादेरेव बन्धि-  
त्वादिना भानसम्भवेन पर्वतीयवह्णघादेस्तत्र भानानुपगमेन तादृश-  
बाधादिवुद्धेरनुत्तेजकत्वमिति वाच्यम् । बाधादिवुद्धीनां महानसी-  
यवह्णघादिमत्ताग्रहविरोधित्वेनानुगमय उत्तेजकत्वसम्भवात् । नव्य-  
मतेपि तेषां पृथगुत्तेजकत्वविरहात् उपाध्यायमते पर्वतीयवन्ध्यादिध-  
र्मिकलाघवज्ञानादर्थश्रोत्तेजकता तत्र पर्वतीयवन्ध्याद्यवह्णचभाववानिति  
बाधादिवुद्धेरपि तदृशायां पर्वतीयवन्ध्यादिभाननिर्वाहार्थमुत्तेजकता-  
या वाच्यतया गौरवाच्च । लाघवज्ञानप्रतिबन्धकतायां बाधविशे-  
षस्योत्तेजकत्वानुपगमे लघ्वर्थबाधग्रहदशयां लाघवज्ञानसत्त्वे अनु-  
मितिरिव न स्यात् प्रमाया भ्रमस्य च प्रतिबन्धकत्वसत्त्वं दिति बा-  
धग्रहाभाववशिष्टं प्रतिबन्धके निवेशितम् । बाधग्रहश्च विरोधिग्रह-  
मात्रोपलक्षणं तेषां च महानसीयवह्णघादिमत्ताग्रहविरोधित्वेनैका-  
भावः प्रातिस्विकरूपेणाभावकूटं वा निविशतामित्यन्यदेतत् । प्रति-  
बन्धतावच्छेदकं च न यथार्थवह्णघनानुमितित्वं यथार्थस्य तद्वति तत्र-  
कारकत्वस्य तत्तद्वह्णिव्यक्तिभेदेन भिन्नत्वात् । नापि वह्ण्यन्तरानुमि-  
तित्वं वह्णिव्यये लाघवज्ञानसत्त्वे परस्परप्रतिबन्धनानुमित्युच्छेदप्रस-  
ङ्गात् । एकलाघवज्ञानेऽपरलाघवज्ञानानामुत्तेजकत्वे गौरवात् । कि-  
न्तु शुद्धवह्नित्वावच्छिन्नविधेयकानुमितित्वमेव अतोपि महानसीय  
वह्नित्वादिभानसिद्धिरिति दिक् ।

इतरशाश्रसहकृतसामान्यतोदृष्टस्यापि व्यापकनानवच्छेदकप्रका-  
रकानुमितिजनकताया उक्तत्वात्तज्जन्यविशेषधर्मप्रकारकानुमिति  
विरोधितयापि बाधस्य हेत्वाभासत्वं व्यवस्थापयति तथेति । सामा

धतोदृष्टात्-सामान्यधर्मावच्छिन्नव्याप्यवत्ताज्ञानात्, तदितरप्रसिद्धाशेषविशेषबाधसहकृतादिति । यद्यद्विशेषरूपावच्छिन्नं सामान्यं प्रसिद्धं तदेकतररूपभिन्नापरसकरूपावच्छिन्नस्य बाधसहकृतादित्यर्थः । शिष्यमाणप्रसिद्धप्रकारिकेति । यद्विशेषरूपावच्छिन्नस्य बाधो न गृहीतस्तद्धर्मावच्छिन्नप्रसिद्धप्रकारिकेत्यर्थः । तदानीमप्रतीतस्यात्मवृत्तित्वस्य बाधग्रहेपि गुणत्वादिना दिगन्तद्रव्यवृत्तित्वस्य बाधग्रहे विशेषतो मनोवृत्तित्वानुमित्युत्पत्त्या सहकारिशरीरे प्रसिद्धिनिवेशः । संध्याभोजनप्रसिद्धिदशायां दिवाभोजनमात्रबाधग्रहात् विशेषतो रात्रिभोजित्वस्य पीनत्वेनासिद्ध्या साकल्यनिवेशः । अज्ञानसुरभिगन्धस्य सुरभिविजातीयगन्धबाधग्रहात् गृहीतपृथिवीत्वेन सुरभिगन्धत्वावच्छिन्नप्रकारकानुमित्यनुत्पत्त्या प्रसिद्धेः सहकारितालाभाय शिष्यमाणे प्रसिद्धिविशेषणमुपात्तम् ।

अत्रेदं बोध्यम् । यादृशसामग्रीबलादात्मवृत्तित्वाप्रसिद्धिस्थले तद्बाधग्रहेपि मनोवृत्तित्वानुमितिस्तादृशीसामग्री अगृहीतबाधस्यात्मवृत्तित्वस्य प्रसिद्धिदशायामपि तत्कथं तदानीं न मनोवृत्तित्वानुमितिः न हि मनोवृत्तित्वानुमेतावात्मवृत्तित्वप्रसिद्धेः प्रतिबन्धकता सम्भवति येन तत्सत्त्वात्सामग्रीविरहः, तथासति तद्बाधग्रहेपि मनोवृत्तित्वानुमित्यनुपपत्तेः । न च तत्र तत्तद्विशेषबाधग्रहाभावविशिष्टतद्विशेषप्रसिद्धेः प्रतिबन्धकत्वान्नायं दोष इति वाच्यम् । तथा सनीतरबाधग्रहेतुताया निर्युक्तिकत्वापत्तेः उत्तेजकतयैव तदुपयोगोपपत्तेः । यत्र विशेषान्तरमात्रस्यैव न प्रसिद्धिस्तत्रोपास्थितविशेषप्रकारकानुमितेर्वारणाय विशेषान्तरप्रसिद्धेरेव हेतुताकल्पनौचित्यात्, तस्मात्तद्धर्मविशेषितसामान्यधर्मावच्छिन्नविषयकानुमितौ तद्विपरीतधर्मसहितसामान्यधर्मावच्छिन्नाभावग्रह एव हेतुः न तु विशेषधर्मान्तरविशेषितसामान्यधर्मावच्छिन्नाभावग्रहश्च तद्विपरीतञ्च तदत्यन्ताभावस्तद्बन्धत्वम् । अत्यन्तान्योन्याभावयोश्च प्रतियोगित्वावच्छेदकौ, अभाव (ग्रहे) प्रतियोगितावच्छेदकसामान्यघटितविशेषधर्मप्रकारेण भासमाने प्रतियोगिनि निरुक्तविपरीतधर्मस्य यादृशं विशेषणत्वं साक्षात्तद्विशेषणकोटिप्रविष्टपदार्थविशेषणतया वा तादृशमेवानुमितौ तद्धर्मस्य सामान्यधर्मावच्छिन्नविशेषणत्वम् । महानसीयभिन्नघृण्यभावघानित्यत्र बाधग्रहे महानसीयत्वविपरीतस्य महानसी-

यान्यत्वस्य प्रतियोगिनि साक्षादेव विशेषणतेति साक्षान्महान-  
 नसीयत्वविशेषितस्य वह्नित्वावच्छिन्नस्य महानसीयवह्निमानित्यनु-  
 मितौ भानं विशेष्याभावान्यविशिष्टाभाववह्नित्वादिवाधप्रहे विशेष-  
 ष्याभावान्यत्वादेर्वृत्त्यादिविशेषणकोटिप्रविष्टेऽभावाद्दौ विशेषणत्व-  
 मिति तदर्धनविशिष्टव्यभिचाराद्यनुमितावपि तादृशाभावाद्दौ विशेष-  
 ष्यताभावत्वादिसामान्यधर्मस्य विशेषणतया भानाद्विशेषव्यभिचा-  
 रादिसिद्धिः । एवं च नायं रात्रिभिन्नभोजी इच्छा न मनोभिन्नद्रव्या-  
 श्रिता इत्यादिसामान्याभावावगाहिवाधग्रहदशायामेव पीनत्वगुण-  
 त्वादिना रात्रिभोजित्वमनोरूपद्रव्यवृत्तित्वत्वादिप्रकारकानुमितिः ।  
 दिवा न भुंक्ते न संध्यांशे भुंक्ते न पृथिवीवृत्तिर्न जलवृत्तिरित्यादिविशे-  
 शेषाभावकूटग्रहश्च सामान्याभावग्राहकतथैवोपयुज्यते इति । यद्य-  
 प्येकविशेषवाधग्रहस्थले तद्विशिष्टसामान्यसाधकहेतुत एव विशेषा-  
 न्तरप्रकारकसिद्धिरपि सम्भवति, तथापि यत्र तद्विशिष्टसामान्य-  
 साधकहेतौ विशेषान्तरव्याप्तिग्रहोऽप्रामाणिकस्तत्र तत्सिद्ध्यर्थं ता-  
 दृशसामान्यन्तरकल्पनम् । न च तत्रापि फलानुरोधत्तादृशव्याप्तिग्र-  
 हकल्पनमेवोचितमिति वाच्यम् । यत्र पूर्वं विशिष्टहेत्वाद्यनुपस्थित्या  
 व्याप्तिग्रहो बाधितस्तत्र तत्कल्पनस्यासम्भवात् । न च विशेषणविशे-  
 ष्ययोरुपस्थितौ महानसविशिष्टोपस्थितिसम्भवात् कालविलम्बेन  
 व्याप्त्यादिग्रहोऽनुमितिश्च शक्यते कल्पयितुम्, यत्र च न व्याप्त्यादि-  
 ग्रहः प्रमाणान्तरसिद्धस्तत्र फलमपलपनीयमिति वाच्यम् । यत्र धूम-  
 त्वादिकमनुपस्थितं शब्दादिना वह्निव्याप्यमहानसीयान्यवह्न्य-  
 भावोभयत्वादिना महानसीयवह्न्यादिव्याप्तिपक्षधर्मताग्रहस्तत्र स-  
 र्वमतसिद्धमहानसीयवह्न्याद्यनुमित्यर्थं तादृशव्याप्त्यादिज्ञानस्य ता-  
 दृशानुमितिसामग्रीत्वमकल्पयित्वा महानसीयान्यवह्न्यभावादिग्रह-  
 सहकृतवह्न्यादिव्याप्यवत्ताज्ञानस्यैव तादृशानुमितिसामग्रीत्वकल्प-  
 नादेवोपपत्तेः फलापलापादेरन्याय्यत्वादिति । यथा विशेषान्तरबा-  
 धग्रहसहकृता सामान्यज्ञानसामग्री व्यापकतानवच्छेदकविशेषध-  
 मप्रकारेण व्यापकानुमितिं जनयति तथा सामान्यज्ञानसहकृता विशे-  
 पान्तरबाधसामान्यपि विशेषधर्मप्रकारेण व्यापकमध्यनुमापयति स्थ-  
 लद्वय एव विशेषधर्मप्रकारकसंशयानुत्पादस्यानुभविक्तत्वात् तथा-  
 विधिसामान्यास्तादृशानुमितिजनकत्वापगमे वह्निमहानसीयान्यवह्न्य-

भावव्याप्योभयादिलिङ्गकमहानसीयवह्निवाद्यवच्छिन्नसाध्यकपरा-  
मर्शस्य महानसीयवह्निवाद्यवच्छिन्नविधेयकानुमितौ हेतुत्वान्तराक-  
ल्पनेन लाघवाच्चेति मनमवलम्ब्य मणिकृता पुरोवर्त्तिविशेष्यकव-  
ह्निवप्रकारकज्ञानत्वावच्छिन्ने वह्निवाभाववति वह्निवप्रकारकत्वाभा-  
वानुमानाद्बह्निववति वह्निवप्रकारकत्वरूपप्रामाण्यसिद्धिरङ्गीकृतेत्य-  
वधेयम् ।

ध्यभिचारशरीरे अत्यन्ताभावत्वेनाभावनिवेशनेपि आवश्यकप्र-  
तियोगिवैयधिकरण्यादिविशेषणेन ध्वंसप्रागभाववारणात्, किन्तु  
साध्यात्यन्ताभाववद्गामित्वमिति मूलमसङ्गतमित्यभिसन्ध्याह कि-  
न्तु साध्येत्यादिकमापातत इति ।

प्रतियोग्यसामानाधिकरण्यविशेषणेनेव साध्यतावच्छेदकसम्ब-  
न्धाद्यवच्छिन्नप्रतियोगिताकत्वविशेषणेनापि ध्वंसप्रागभावादिव्यावृ-  
त्तिः सम्भवति ध्वंसप्रागभावयोरत्यन्ताभावविरोधित्वमनेपि तयो-  
र्धर्मविशेषसम्बन्धविशेषावच्छिन्नप्रतियोगिताकत्वे मानाभावादिति  
दर्शयितुं साध्याभावे प्रतियोग्यसामानाधिकरण्यमिव सम्बन्धविशे-  
षाद्यवच्छिन्नप्रतियोगिताकत्वमपि विशेषणं प्रदर्शितं, स्वध्वंसस्वप्रा-  
गभावावच्छिन्नस्वाश्रयस्य च सामयिकस्वात्यन्ताभावावच्छिन्नत्व-  
सत्त्वाद्यत्यन्ताभावं पारित्यज्य ध्वंसप्रागभावोपादानमयुक्तमित्याशं-  
क्याह स्वप्रागभावेत्यादिकमिति । स्पष्टत्वेनेति । तयोः प्रतियोग्य-  
धिकरणवृत्तितयाः सर्वमतसिद्धत्वादिति भावः । उत्पत्त्यादिकाले  
घटादौ गन्धादरत्यन्ताभावासत्त्वे तत्गन्धत्वादिना साध्यतायां प्रा-  
गभावादिकमादाय बाधसमर्थनेपि रूपत्वगन्धत्वादिसामान्यधर्मपु-  
रस्कारेण साध्यतायां न बाधनिर्वाह इति प्रागभावादिमति तदत्य-  
न्ताभावस्वीकार आवश्यक इत्याह अत एवेति । अत एव-ध्वंसप्राग-  
भावसमये तदत्यन्ताभावसत्त्वादेव, अन्यथा साध्यात्यन्ताभावज्ञानस्यै-  
व स्वतः साध्यवत्ताज्ञानविरोधितया ध्वंसप्रागभावयोर्विराधित्वास्-  
म्भवेन उक्तस्थले बाधानवकाशात् उपभ्रंससङ्गतिर्न हि साध्यप्रति-  
योगिकाभावमात्रज्ञानमेव साक्षात् साध्यतावच्छेदकावच्छिन्नसाध्य-  
धीविरोधि तत्तत्साध्यव्यक्त्यभावज्ञानस्यापि साध्यसामान्यधीप्रति-  
बन्धकतापत्तेः, किन्तु साध्यतावच्छेदकावच्छिन्नाभावज्ञानमेव, न हि  
ध्वंसप्रागभावयोः सामान्यधर्मावच्छिन्नसाध्यकस्थले तथात्वम् सा-



मान्यधर्मस्य प्रतियोगितानवच्छेदकत्वादिति ।

मूलेऽवच्छेद्ये सिद्धसाधनमिति । विशिष्टघटकविशेषघटादौ साध्यसाधने सिद्धस्याबाधितस्यैव साधनं प्रमारूपैवानुमितिरिति यावत् । तथाच न तत्र बाधो दोष इति भावः । अवच्छेदके-ध्वंसप्रागभावादिरूपविशिष्टघटकविशेषणे, हेत्वसिद्धिः-पृथिवीत्वादिहेतोरसिद्धिः, तथाच तत्पक्षकानुमाने न बाधस्यासंकर इति भावः । ननु विशेष्यविशेषणपक्षकेऽसंकीर्णबाधासम्भवेपि विशिष्टपक्षके तस्य निष्प्रस्युहतेत्यन आह विशिष्टं चेति । नान्यदिति । विशेषणविशेष्याभ्यामिति कौषः । गन्धादौ गन्धप्रागभावाद्युपलक्षितघटादिवृत्तित्वसत्त्वेपि न तद्विशिष्टघटादिवृत्तित्वं न हि तद्वृत्तितयैव एकसमयावच्छिन्नतद्वृत्तित्वरूपं तद्विशिष्टवृत्तित्वं निर्वहति, तथा सति प्रतियोगिनो ध्वंसप्रागभाववद्वृत्तितया एकसमयावच्छिन्नतत्सामानाधिकरण्यमपि स्यादिति तद्विरोधो भज्येत । यदि च ध्वंसप्रागभावयोः प्रतियोगिन एकाधिकरणे वृत्तौ एकसमयो नावच्छेदक इत्येकसमयावच्छेदेनैकत्रावर्त्तमानत्वरूपो विरोधस्तदा पक्षतावच्छेदकध्वंसादिसमयावच्छिन्नतद्वृत्तित्वरूपं तद्विशिष्टवृत्तित्वं प्रतियोगिन्यवगाहमानानुमितिर्बाधितविषयैवेति तादृशानुमितिर्विरोधी तदवच्छेदेन प्रतियोगिनो बाधोऽसंकीर्णस्तत्र दोष एवेति पृथिवीत्वादिरूपहेतोस्ताद्विशिष्टवृत्तित्वेनासिद्धिविरहादिति समाधत्ते तर्हीत्यादि । अधिकरणैक्येनावच्छेदकैक्ये बाधकान्तरमाहान्यथेति । अवच्छेदकभेदेन वृत्तिरिति । एकस्मिन्नधिकरणे विभिन्नावच्छेदेन वृत्तिरित्यर्थः ।

दीधितौ साध्यवत्त्वानवच्छेदकत्वादि । वहिमस्त्वानवच्छेदकशिखरावच्छेदेन पर्वतादौ धूमादिना वन्ध्यादिसाधनेपीत्यर्थः ॥

( चि० ) नन्वभावधीरपि न भावधीप्रतिबन्धिका नेदं रजतमिति भ्रमानन्तरं रजतनिश्चयात् । न चाभावप्रमा तथा, अपीतः शङ्क इति प्रमापयत एव पीतोऽयमिति भ्रमदर्शनादिति चेन्न ।

विरोधिज्ञानं हि प्रतिबन्धकं प्रत्यक्षभ्रमस्य च प्रत्यक्षप्रमा विरोधिनी सा च शङ्कादौ नास्त्येव, अनुमितौ

त्वभावप्रमामात्रमेव विरोधीति कथमभावप्रमायां भावानुमितिरिति ।

स चायं दशविधः । धर्मिग्राहकमानबाधितम् घटो-  
व्यापकः सत्त्वादिति प्रत्यक्षेण परमाणवः सावयथा  
मूर्त्तत्वादित्यनुमानेन मेरुः पाषणमयः पर्वतत्वादिति  
सुवर्णमयत्वबोधकागमेन साध्यप्रतियोगिग्राहकबा-  
धितं वह्निरनुष्णः कृतकत्वादिति प्रत्यक्षेण शब्दोऽश्रा-  
वणो गुणत्वादित्यनुमानेन गवयत्वं गवयपदाप्रवृत्ति-  
निमित्तं जातित्वादित्युपमानेन साध्यग्राहकबाधितं  
नराशिरःकपालं श्लुचि प्राणयङ्गत्वादित्यग्रागमेन हेतुग्रा-  
हकबाधितं जलानिलावुष्णौ पृथिवीतो विपरीतस्पर्शत्वा-  
त्तेजोवदिति प्रत्यक्षेण मनो विभु ज्ञानसमवायपाधार-  
त्वादित्यनुमानेन राजसूयं ब्राह्मणकर्त्तव्यं स्वर्गसाधन-  
त्वाद्भिष्टोमवदिति राजसूयकर्त्तव्यताबोधकागमेनेति ॥

इति बाधचिन्तामणिः ॥

(दी०) अथ पक्षतावच्छेदकावच्छेदेन साध्यसिद्धौ तदव-  
च्छेदेन हेतुमत्ताज्ञानं प्रयोजकमन्यथा गृहीतभागासिद्धेर्घटत्वादेर-  
पि पृथिवीत्वाद्यवच्छेदेन रूपादिसिद्धिप्रसङ्गात् । न च शिख-  
राद्यवच्छेदेन धूमादिमत्त्वमिति चेन्न । अवच्छेदकत्वयोर्वस्तुनोर्भे-  
दात् शब्दसामान्यस्याकिञ्चिरत्वात् । अवच्छिन्नावृत्तेरपि च हेतो-  
स्तत्त्वेन गृहीताज्जायमानामनुमितिं विरुणाद्भि बाधप्रमा, सङ्करे-  
ऽपि वस्तुनोर्ज्ञानासङ्करात् । सुखाद्यनवच्छेदकशरीराद्यवच्छिन्ना-  
त्मादौ सुखादिसाध्यकदुःखादेर्वर्त्तमानत्वात् कापिसंयोगाद्यनवच्छे-

दकमूलाद्यवच्छिन्ने कपिसंयोगादिसाध्यकवृक्षविशेषत्वादेर्वर्त्तमानत्वाच्च । अत्र चैतत्कालावच्छिन्नः पर्वतो वह्निमानिति शब्दादि-  
बदेतत्कालावच्छिन्नपर्वतपक्षकधूमादेरप्येतत्कालावच्छेदेन वह्नि-  
मत्ताबुद्धिरनुभवसिद्धा नापह्नवमर्हतीत्याभिप्रायः ॥

इति बाधदीधितिः ॥

( गा० ) तत्र पक्षतावच्छेदकशिखराद्यवच्छिन्ने धूमादिमत्त्वस्य तदवच्छेदेन वह्न्याद्यनुमितिजनकज्ञानविषयस्यासत्त्वाद्देवसिद्धिरिति कुतो बाधस्यासंकीर्णता, पक्षतावच्छेदकसामानाधिकरण्यमात्रेण हेतुमत्ताज्ञानस्यावच्छेदकावच्छेदानुमितिजनकत्वे भागासिद्धेरदोषताप्रसङ्गादिति शङ्कतेऽथेत्यादि । घटत्वादेरिति पञ्चर्मा । पृथिवीत्वाद्यवच्छेदेन रूपादिसिद्धिप्रसङ्गादिति । पृथिवीत्वादिसामानाधिकरण्यमात्रेण घटत्वाभावरूपभागासिद्धिग्रहेपि तत्सामानाधिकरण्यमात्रेण तद्वत्ताग्रहसम्भवादिति भावः । भागासिद्धेर्दोषत्वानुरोधेन पक्षतावच्छेदकपृथिवीत्वाद्यंशे साध्यस्यानतिरिक्तवृत्तिस्वरूपावच्छेदकत्वावगाहिन्यामनुमितौ तत्र हेतोस्तादृशावच्छेदकत्वावगाहपरामर्शत्वेन हेतुत्वमास्ताम्, पक्षतावच्छेदकदेशकालयोः स्वरूपसम्बन्धरूपसाध्ययावच्छेदकत्वावगाहिन्यामनुमितौ च न तादृशावच्छेदकत्वावगाहपरामर्शत्वेन हेतुता तदवच्छेदेन बाधबुद्ध्यादिरूपप्रतिबन्धकाभावसहितसामानाधिकरण्यमात्रविषयकानुमितिसामग्रीतस्तादृशानुमितिस्वीकारे क्षतिविरहात् । अवच्छेदकत्वपर्यायार्थोर्भेदेनैकस्य बाधाभावमात्राद्भानेपि अन्यस्य भानाधिक्रापेक्षायां बाधकाभावादिति समाधत्ते अवच्छेदकत्वयोरिति । शिखराद्यवच्छेदेन वह्न्याद्यनुमितौ तदवच्छेदेन हेतुमत्ताज्ञानस्य हेतुत्वमभ्युपेत्यापि तत्र बाधस्य दोषतां व्यवस्थापयति अवच्छिन्नावृत्तेरिति । शिखराद्यवच्छेदेन धूमाद्यसत्त्वेपि तदवच्छिन्नत्वमविषयधूमादितस्तदवच्छेदेन वह्न्याद्यनुमित्युत्पत्तिबाधप्रमैव विरुणद्धीति बाधो दोष इत्यर्थः । बाधैबुद्धेः प्रमात्वाभिधानञ्च तद्विष-

यरूपदोषमसिद्धिं सूचयितुम् । तथापि तत्र स्वरूपसदसिद्धिसंकर एवेत्याशङ्क्य तत्संकरस्याकिञ्चित्करतामाह संकरेपि इति । ज्ञानासंकरादिति । सिद्धिज्ञानदशायां बाधज्ञानस्यैवानुमित्यनुत्पादप्रयोजकत्वादित्यर्थः । वस्त्वसंकरस्थलमप्याह सुखाद्यवनच्छेदकेति । सुखाद्यनवच्छेदकं यन्नारकायशरीरादिकं शरीरव्यक्तिविशेषादिर्वा पक्षतावच्छेदकं तदवच्छेदेनात्मादिरूपपक्षे समवायेन सुखादिरूपसाध्यव्याप्यस्य दुःखादिहेतोर्वर्त्तमानत्वादित्यर्थः । तथाच तादृशहेतोरसिद्धिविरहात्पक्षतावच्छेदकशरीरविशेषाद्यवच्छेदेन साध्याभावोऽसिद्ध्याद्यसंकार्णो बाध इति भावः । व्याप्यवृत्तेः सर्वावयवावच्छिन्नवृत्तिकत्वे मूलावच्छिन्नो वृक्षः कपिसंयोगी एतद्बृक्षत्वादित्यादावपि मूलावच्छिन्नवृत्तिककपिसंयोगाद्यभावरूपबाधस्यासंकर इत्याह कपीति ।

ननु सर्वत्रानुमितौ साध्ये पक्षतावच्छेदकस्य सामानाधिकरण्यमेव भासते पक्षधर्मताबलात् व्याप्यस्य हेतोः पक्षतावच्छेदकसामानाधिकरण्यरूपपक्षधर्मतायाः व्यापकस्य साध्यस्य पक्षनावच्छेदकसामानाधिकरण्यं विना अनुपद्यमानत्वात् न तु पक्षतावच्छेदकावच्छिन्नत्वमपि साध्यस्य तदवच्छिन्नत्वं विनापि हेतोः पक्षधर्मतोपपत्तेस्तद्बलविरहात् बाधाभावबलात् तद्ज्ञाने अन्यदपि अबाधितं साध्यादौ किन्न भासते । अथ व्याप्यस्य पक्षतावच्छेदकव्यापकत्वरूपं तदवच्छिन्नत्वं साध्यस्य तादृशतदवच्छिन्नत्वमन्तरेण नोपपद्यते इति तदवगाहिनः परामर्शात् साध्ये पक्षतावच्छेदकव्यापकत्वरूपतदवच्छिन्नत्वावगाहिन्यनुमितिर्युक्तैव अत एव भागासिद्धेर्दोषतापीति चेत् । भवतु तादृशपरामर्शात् तादृश्यवच्छेदकावच्छेदेनानुमितिः, न च तावताऽसंकीर्णबाधसौलभ्यम् हेतोः पक्षतावच्छेदकधर्मव्यापकत्वे बाधासंभवात् । एवं यत्र तदवच्छेदेन हेतुस्तत्र तदवच्छेदेन साध्यमिति व्याप्तौ गृहीतायां देशकालरूपपक्षतावच्छेदकावच्छेदेन हेतुमत्ताज्ञानात् तदवच्छेदेन साध्यानुमितिः स्यादेव तादृशव्याप्तिमतो हेतोः पक्षतावच्छेदकदेशकालावच्छेदेन सत्तायास्तदवच्छेदेन साध्यवस्त्वमन्तरेणानुपपत्तेस्तद्भासकपक्षधर्मताबलसम्पत्तेरक्षतत्वादित्येतावतापि न बाधासंकरसौलभ्यम् साध्यानवच्छेदकदेशकालावच्छिन्नवृत्तिकत्वे हेतौ दर्शिताया अवच्छेदकान्तर्भावेण व्याप्तेरसिद्धेरित्युपाध्यायानुयायिनामाक्षेपमनुभवावलम्बनेन परिहरति अत्र

खेति । शब्दादिवदित्यन्तं दृष्टान्ताभिधानमनुभवदाह्वय्यम् ।

इदं तु बोध्यम् । यादृशव्याप्तिज्ञानात्पक्षतावच्छेदकसाध्ययोः के-  
षलमेकत्र द्वयमिति रीत्या वैशिष्ट्यविषयिणी प्रमानुमितिस्तत्प्रमात  
एष चेद्बाधविशेषाभावसहकृतात्पक्षतावच्छेदककालादिविशिष्टानु-  
योगिकसाध्यवैशिष्ट्यविषया भ्रमानुमितिर्भवेत् तदा गुणादौ द्रव्यवृ-  
त्तित्वाद्युपलक्षितसत्तादिवैशिष्ट्यविषयकानुमित्यौपयिकजात्यादलि-  
ङ्गकप्रतियोगितावच्छेदकावच्छिन्नत्वाविशेषितप्रतियोगिवैयधिकरण्य-  
घटितव्याप्तिप्रमातोऽसति बाधावतारे तद्विशिष्टवैशिष्ट्यविषयभ्रमा-  
नुमितिरपि तुल्यगुक्त्या युज्येनेति व्याप्तौ प्रतियोगितावच्छेदकावच्छि-  
न्नवैयधिकरण्यनिवेशनमनर्थकं स्यादिति दिक् ॥

गिरीन्द्रदुहितुर्नमत्सुरवरावतसंभव-  
त्पदांशुजरजःरूपाकलिततीक्ष्णधीसम्पदा ।  
गदाधरविनिर्मिता कठिनदुर्गतर्काटवी  
नवीनपदवी मुदं वितनुतां सदा धीमताम् ॥

इति श्रीगदाधरभट्टाचार्यचक्रवर्तिविरचिता-  
अनुमानखण्डदीधितिटिप्पणी समाप्ता ॥

॥ समाप्तं बाधान्ता गादाधरी ॥



॥ अथ ॥

## असाधकतासाधकत्वप्रकरणम् ।

अथ हेत्वाभासानामसाधकतासाधकत्वेन सदु-  
त्तरत्वं जात्यादीनां चासाधकतासाधारण्येन परा-  
साधकतासाधकतया स्वव्याघातकत्वादसदुत्तरत्वम् ।  
अथ विरुद्धत्वादिज्ञानादेव स्वानुमितेरिव परानुमितेः  
प्रतिबन्धे किमसाधकतानुमानेन, यद्वचसि वादूयुक्त-  
दूषणावगमः स निगृहीत इति समयबन्धेन कथाप्र-  
वृत्तौ दूषणमात्रमुद्भाव्यमन्यथार्थान्तरत्वादिति चेन्न ।  
द्वयं ह्युद्देश्यं परानुमितिप्रतिबन्धः, स्थापनाया असा-  
धकतासाधनत्वञ्च । तत्रायं दूषणमात्रज्ञानादेव । द्वि-  
तीयन्तु अलिङ्गत्वज्ञापनात् । प्रतिबन्धकत्ववदनेना-  
पि रूपेण दूषकत्वसम्भव इत्यभिप्रायेण वाऽसाधक-  
तासाधनम् । नन्वेवं पञ्चावयवप्रयोगापेक्षा स्यात् अ-  
न्यथा न्यूनतापत्तिरिति चेन्न । दूषणस्यासाधकताव्या-  
प्यत्वमङ्गीकृत्य कथेति पक्षधर्मताया एवोद्भाव्यत्वात्  
अन्यथा अधिकतापत्तेः । नन्वेवं कृतकत्वेनानित्यत्वानु-  
माने व्याप्तिर्नाभिधेया उभयसिद्धत्वादिति चेन्न । क-  
थायां समयविषयतया दूषणे त्वसाधकताव्याप्त्युप-  
स्थितेरावश्यकत्वात् अन्यथा कथकत्वविरोधात् ।

(आ०) असाधकतासाधकत्वनिर्वचनायोपोद्धातसंगतिमाह हे-  
त्वाभासानामिति । तथाचासाधकत्वाज्ञाने सदुत्तरत्वापरिचये हेत्वा-

भासनिर्वचनमेव व्यर्थमापद्येतेति भावः । नन्वसाधकतासाधकत्वं न सदुत्तरत्वं असाधकतासाधनस्यैवाभावो दित्याह अथेति । परेति । परेण यामनुमितिमुद्दिश्य प्रयोगः कृतस्तस्या इत्यर्थः । अन्यथा यदपेक्षया परत्वं तदीयाविरुद्धत्वादिज्ञानस्य प्रतिबन्धकत्वप्राप्तेरसङ्ख्यापत्तेः । विरुद्धत्वद्युद्धावनस्य त्वत्प्रयुक्तानुमानाद्विरुद्धत्वादिप्रतिहतात् — मेऽनुमितिरित्यर्थो न तूद्धावितेन प्रयोक्तुरनुमितिप्रतिबन्ध इत्यर्थ इति भावः । एवमग्रेपि । द्वितीयं त्विति । असाधकत्वसाधनं तावन्न यावद्विरुद्धत्वादिलिङ्गत्वेन हेतुपञ्चम्यन्तत्वेनोच्यत इत्यर्थः । ननु द्वयमुद्देश्यमित्यत्रैवाक्षेपः स एव च समाधिरित्यसंगतेर्द्वयोरुद्देश्यत्वे बीजमाह प्रतिबन्धकत्ववदिति । दूषणस्योद्धाव्यतया दूषणत्वस्योभयरूपतया तदुभयरूपोद्धावनमुद्देश्यमिति भावः । घस्तुगत्या साधकेऽसाधकत्वानुमानतावपि न स्वपक्षसिद्धिरित्यनुमितिप्रतिबन्धकोपन्यास आवश्यकस्तेनासाधकत्वनिर्वाहात् असाधकत्वानुमितिस्त्वनावश्यकं तदभावाप स्वपक्षसिद्धेः, दूषणत्वप्रकारान्तरापेक्षया तु काचित्कस्तदुपन्यासः सामयिक इति सर्वतात्पर्यार्थः । पक्षधर्मनाया इति । यद्यप्यसाधकतानुमाने विरुद्धत्वादित्येव प्रयोज्यं न तु पक्षधर्मतापि धूमवस्त्रादित्यत्रैवानाकाङ्क्षितत्वात्, तथापि विरुद्धोयमिति प्रथमोद्धावनमभिप्रेत्येवं द्रष्टव्यम् । अधिकेति । आकाङ्क्षितादाधिकमनाकाङ्क्षितमर्थान्तरमिति यावत् । हेतुद्वयाद्युपन्यासेन यथाश्रुतस्यासङ्गतरिति । अन्यथेति ।

नन्वनुमितिप्रतिबन्धकतावच्छेदकरूपदूषणत्वनिश्चयादेव कथकत्वनिर्वाहात्कथमेवं, न हीदमेवासाधकत्वव्याप्तिः, अपि त्विदमसाधकत्वमेव तथाच तद्यामिति सन्धानं कथकत्वेऽतन्त्रमेव । न चानुमितिप्रतिबन्धकतावच्छेदकरूपवत्त्वमनुमित्यभाधनियतं यज्ज्ञानं तद्वत्त्वं तथा च यत्र विरुद्धत्वादिस्तत्रानुमित्यभाव इति व्याप्तिर्भावेति वाच्यम् । अनुमित्यभावस्यासाधकत्वरूपत्वाभावाद्यपि त्वनुमित्यभावप्रयोजकज्ञानविषयतावच्छेदकवत्त्वस्य तस्य तद्यामिश्चाप्रतिसंहितैवेति ।

सैवमविरुद्धस्यैवानुमितिबन्धकतावच्छेदकतया यत्र विरुद्धत्वं तत्र तथा प्रातिबन्धकतावच्छेदकवत्त्वमिति सहचारप्रतिभौव्येण व्याप्तिप्रहावश्यकत्वादिद्युत्तरकल्पे प्रथमकल्पे च स्फुटैव प्रतीतिरित्यभ्युपगमात्, अत एवानुमित्यभावस्य ज्ञानेन साध्यनिश्चये पक्षत्वाभावानुमितिः

सम्भवतीत्यनुमित्साधीनया पक्षतयाऽनुमितिरिति सामयिकसाधकतासाधनं सर्वसिद्धमिति ।

(चि०) नन्वेवं कृतकत्वेनानुमाने तद्व्याप्तिमनङ्गीकृत्यापिकथासम्भवात् । यस्तु कथारम्भे बाधस्याऽसाधकत्वव्याप्तिं नाङ्गीकरोति तं प्रति तद्दूषणत्वं प्रसाध्य पञ्चावयवप्रयोगः कर्त्तव्य एव । यत्तु दूषणे पक्षधर्मतामात्रमुद्भाव्यं तत्र, यत्र वादिनोस्तथा समयोऽन्यत्र तु पञ्चावयवप्रयोग एवेति । तन्न । कथासम्प्रदायविरोधात् । अथासाधकत्वं न पक्षे साध्यप्रत्ययाजनकत्वम्, तेनापि तत्त्वेनाज्ञानदशायां पक्षे साध्यभ्रमजननात् कदाचिदजनकत्वं सद्धेतावपि । नन्वेतत्काले साध्यविशिष्टपक्षधर्मिज्ञानाजनकत्वं तत्, न हि दूषणत्वज्ञानदशायां पक्षे भ्रमरूपाप्यनुमितिः, साध्यविशिष्टपक्षज्ञानश्च हेतुत्वेन ज्ञानदशायां प्रसिद्धमिति चेन्न । सद्धेतावसत्प्रतिपक्षतादशायामपि पूर्वकाले साध्यविशिष्टपक्षज्ञानाजनकत्वमस्तीत्यसाधकताप्रसङ्गात् । अथ पक्षे साध्यभ्रमजनकत्वं तत्, बाधविरुद्धयोरपि तत्त्वाज्ञानदशायां भ्रमजनकत्वादिति चेन्न । सद्धेतौ सत्प्रतिपक्षेऽसाधारणे च तत्त्वेन ज्ञानदशायां साध्यभ्रमजनकत्वात् अज्ञाने साध्यभ्रमाजनकत्वात् । नापि व्याप्तिपक्षधर्मतान्यतरराहित्यं, सत्प्रतिपक्षासाधारणसद्धेतोरभावात् दशाविशेष तस्य दोषत्वात् साध्याप्रसिद्धौ प्रकृतसाध्यव्याप्त्यप्रसिद्धेश्च । नाप्यनैकान्तिकाद्यन्यतमत्वम्, यत्किञ्चिदनैकान्तिकत्वस्यान्तिव्याप्तेः प्रकृतसाध्यनैकान्तिकत्वस्याप्रसिद्धत्वेन केव-



लान्वयिसाधनेऽप्रसिद्धेः अंशतः सिद्धसाधनात् सा-  
ध्याविशेषाच्च । यत्तु एतत्कालीनएतत्पक्षीयत्वावच्छि-  
न्नप्रतियोगिकैतत्साध्यप्रमाकरणत्वाभावः, तत्तत्काल-  
तत्तत्पक्षविषयसाध्यत्वाभिमतानित्यत्वादिप्रमाजनक-  
त्वाभावो वाऽसाधकत्वम् । न च प्रतियोग्यप्रसिद्धिः,  
एतत्कालीनैतत्पक्षीयत्वनत्तत्कालतत्तत्पक्षविषयत्वयो-  
र्व्यधिकरणयोरेव प्रतियोगितावच्छेदकत्वादिति । तन्न ।  
सद्धेतोः सत्प्रतिपक्षत्वाज्ञानदशायामपि तादृशप्रमायाम-  
करणभावेनासाधकतापत्तेः । नापि तृतीयलिङ्गपरामर्श-  
स्य प्रमात्वं तत् । विरुद्धादौ परामर्शाभावात् सद्धेतौ  
सत्प्रतिपक्षेऽसाधारणे च तत्प्रमात्वाच्च । नाप्यनुमिति-  
हेतुभूताभावप्रतियोगिज्ञानविषयत्वं तत्, सद्धेतायपि  
कदाचित् व्यभिचारित्वसत्प्रतिपक्षत्वज्ञानस्यानुमिति-  
प्रतिषन्धकत्वात् ।

(आ०) अनङ्गीकृत्येति । तथा चाङ्गीकारनियमो नात्रैव तत्रापीति  
भावः । नन्वेवं पृथिवीत्वेन पक्षतावच्छेदकं नैवेतरभेदानुमानेन पक्षध-  
र्मत्वं न प्रदर्श्येताभयसिद्धत्वात् । न च तत्राप्यभ्युपगमानियमोऽन-  
भ्युपगमे व्याघातापत्तिरिति, दूषणान्तरं न त्वभ्युपगम इति वाच्यम् ।  
तर्ह्यत्राप्यनभ्युपगमे व्याघातास्तु दोषो नाभ्युपगमनियम इत्यत  
आह यस्त्विति । यस्तुव्याप्तिमात्रानङ्गीकर्त्ता चार्वाकादिः । बाधस्य-  
दोषमात्रस्य, दूषणत्वमसाधकत्वव्याप्यत्वं प्रसाध्य व्याघातेनैव प्रयोग  
एवेत्यनन्तरं समाचार इति शेषस्तेनासिद्धिरुत्तरं घटतेऽन्यथा पञ्चा-  
वयवप्रयोगः कर्त्तुमर्हतीत्युक्तं समाचारविरोधो नास्तरं घटतेऽनर्हता-  
या अत्र युक्तत्वादित्यवधेयम् । हेतुत्वेनेत्युपलक्षणं हेत्वन्तरेण प्रसिद्ध-  
मित्यपि बोद्धव्यम् । अन्यथा वह्निमानयं वह्निविरहादित्यादौ हेतुत्व-  
धर्मस्याप्यभावादसङ्ख्यापत्तेरिति । विशेषणत्वमप्रे सिद्धान्त एवेति  
स्वकालस्योपलक्षणत्वपक्षमालंब्य दूषयति सद्धेताविति । साध्याप्रसि-

ज्ञाविति न च वक्ष्यमाणमप्यसाधकत्वं साध्यगर्भं तत्र न सम्भवती-  
ति तदसङ्ग्राहत्वेन न युक्तं तदव्याप्तिप्रदर्शनं तस्य केवलापार्थकत्वा-  
दिति वाच्यम् । साध्याप्रसिद्धावपि तत्प्रत्ययप्रसिद्धः शुक्तिरजतप्रत्य-  
यादौ तथा दर्शनेन तदजनकत्वलक्षणवक्ष्यमाणासाधकत्वस्य प्रकृते  
समर्थनयित्वादिति भावः । केवलेत्याद्युपलक्षणम् । सत्प्रतिपक्षाद्यनुप-  
हितेन्यत्राप्यप्रसिद्धिर्द्रष्टव्या । अंशतः सिद्धेति । संशयस्य सिद्धस्यैव  
साधनादित्यर्थः । एवमप्यपि ॥

( चि० ) अधानुमितिप्रतिबन्धकप्रमाविषयत्वम-  
साधकत्वं, सङ्केतौ व्यभिचारादिभ्रमः प्रतिबन्धकः,  
अनुमितिप्रतिबन्धकत्वञ्च व्यभिचारादिप्रमायास्तृती-  
यलिङ्गपरामर्शविघटनद्वारा तुल्यबलतया विषयतया  
वेति चेन्न । सत्प्रतिपक्षयोर्विरुद्धयोर्वास्तवतुल्यब-  
लत्वाभावेन तद्भ्रमस्य प्रतिबन्धकत्वात् । न च तुल्य-  
बलतया ज्ञायमानेन बाधितसाध्यविपर्ययकत्वज्ञानं  
प्रतिबन्धकं तच्च प्रमैवेति वाच्यम् । तुल्यबलताज्ञान-  
मेव हि प्रतिबन्धकं न तु ज्ञायमानत्वज्ञानं गौरवाद-  
सिद्धेश्च । न च सत्प्रतिपक्षेऽन्यतराङ्गवैकल्यप्रमैव प्रति-  
बन्धिकेति वाच्यम् । अन्यतरत्वं तदतद्वृत्तिः, न च त-  
दतद्वृत्तिसामानाधिकरण्येन ज्ञायमानस्य दोषत्वं, धर्म-  
मात्रस्य व्यभिचारज्ञानादनुमित्युच्छेदापत्तेः, अन्य-  
तराङ्गवैकल्यज्ञानोपजाव्यस्य तुल्यबलत्वज्ञानस्यैव प्र-  
तिबन्धकत्वाच्च, अन्यथा व्याप्यत्वामिद्व्यन्तर्भावाप-  
त्तेः । अथानैकान्तिकादिज्ञानस्य तत्तदनुमितिप्रतिब-  
न्धकत्वमसाधकत्वं, तथा हीदमनैकान्तिकादिज्ञानमे-  
तत्साध्यवत्तयैतत्पुरुषस्यैतत्कालीनैतत्पक्षकानुमितिप्र-  
तिबन्धकम् एतदनैकान्तिकज्ञानत्वात् एतदन्य-

तज्ज्ञानवदिति चेन्न । एतत्साध्यवत्तयैतत्पक्षकत्वा-  
 नुमितेः कदाचिल्लिङ्गभ्रमात् प्रसिद्धावप्येतत्कालीन-  
 एतपुरुषस्य तादृशानुमित्यप्रसिद्धेः । नापि समी-  
 चीनसाध्यविशिष्टपक्षप्रत्ययाजनकत्वं, बाधविरुद्धासि-  
 द्धेषु साध्यानधिकरणे पक्षे सत्यसाध्यप्रतीत्यप्रसिद्धेः  
 वह्निमिति बाधे धूमभ्रमात् बह्वयनुमितेः सत्यत्वाच्च ।  
 न चान्य एव वह्निस्तत्र भासते, मानाभावात् तद्रहेः  
 प्रत्यभिज्ञानात् एकव्यक्तिके तदसम्भवाच्च । न च  
 सानुमितिर्लिङ्गविषयत्वेन भ्रमः, अनुमितौ लिङ्गभावे  
 मानाभावात् । किञ्च भावोऽभावो बोध्यमपि प्रमेयमि-  
 ति सत्यानुमितौ भावत्वाभावात्ववति प्रमेयत्वज्ञाने  
 एकत्र तयोरभावादसत्यानुमितिः स्यात् । न चान्यतरत्वं  
 लिङ्गं, तद्व्याप्तिविद्युषोऽप्यनुमितेर्व्यर्थविशेषणत्वाच्च ।  
 अथ साध्यव्याप्यत्वमेव तत्र तन्त्रं तत्र च बाधा ना-  
 स्तीति चेत्, तर्हि कूटलिङ्गादनुमितौ वह्निव्याप्यत्वमेव  
 तन्त्रं वह्निव्याप्यश्च किञ्चित्तत्रास्त्येव । अथ  
 कूटलिङ्गे वह्निव्याप्याभेदः प्रतीयते तथा च बह्वौ कूटलि-  
 ङ्गव्यापकाभेदोऽपि, अन्यथा कूटस्यैव वह्निव्याप्यत्वा-  
 प्रतीतेः, एवञ्च कूटलिङ्गव्यापको वह्नित्वेन भासते  
 इति बह्वयनुमितिरसत्यैवेति चेन्न । वह्निव्याप्यालोके  
 धूमारोपात् यत्रानुमितिस्तत्रासिद्धिभेदेऽसत्यत्वाभा-  
 वापत्तेः आलोकव्यापके धूमव्यापकाभेदात् । अथ लि-  
 ङ्गमनुमितिर्विषयो नियमतः पक्षधर्मताज्ञानविषय-  
 त्वात् व्याप्तिज्ञानविषयत्वात् नियमनानुमितिहेतुवि-  
 शेषणधीविषयत्वाच्च पर्वतत्ववत्साध्यवच्च । किञ्चैकवि-

शेषणवत्त्वेन ज्ञाते विशेषणान्तरधीसामग्री तत्रैव  
 विशिष्टवैशिष्ट्यज्ञानमिति धूमविशिष्ट एव वह्नि-  
 वैशिष्ट्यानुमितिरिति । नन्वनुमितौ व्यापकत्व-  
 भानेऽनुमित्यविच्छेदः । न च फलीभूतज्ञानन्यू-  
 नविषयस्यैव परामर्शस्यानुमितिहेतुत्वं, गौरवात्,  
 विषयान्तरसञ्चारात् नानुमितिरित्यपि न । परामर्श-  
 स्य चरमकारणत्वात् प्रत्यक्षादिसामग्रीतो बलवत्त्वाच्चे-  
 ति चेत् । न सिद्धसाधनेन विच्छेदात् । यद्यप्येवं लिङ्ग-  
 ज्ञानेऽप्रमात्वेऽपि साध्यप्रमात्वात् कथं तस्यासाधकत्वं,  
 तथाप्युक्तमसाधकत्वमस्येवेति चेत्, अस्तु तावदेवं,  
 तथापि दैवात्तत्र धूमसत्त्वे कथं तदंशेऽप्यसत्यता ।  
 अत एव आर्द्रन्धनप्रभवो वह्निर्धूमव्यापको नान्यः,  
 नच वह्निवत्त्वेन व्यापकत्वादन्योऽपि तथा, तेन विनापि  
 धूमसत्त्वात्, एवं वाष्पे धूमभ्रमात् धूमव्यापको वह्नि-  
 र्भासते सच तत्र नास्त्येवेति न सानुमितिः सत्येति  
 निरस्तम् । दैवाद्भूमसत्त्वे सत्यत्वात् ।

(आ०) तुल्यबलनेति । अत्र वस्तुगत्या यत्तुल्यबलमगृहीतविशेषबलं  
 तद्विषयतयोभयविरुद्धबलाविषयतया वेत्यर्थः नतु तुल्यबलत्वमपि विषय  
 इति । नन्वन्यतराङ्गवैकल्यसंशयाधायकतया दोष इत्यनुभवसिद्ध-  
 मित्यस्वरसाहोपान्तरमाह अन्यतरेति । एकेति । सास्नाशून्यायामपि  
 गवि तशरोपेण गोत्वाद्यनुमित्यादावित्यर्थः । लिङ्ग-लिङ्गनावच्छेदकम् ।  
 वह्निव्याप्येति । एतच्चाभ्युपेत्य समाहितम् । वस्तुतो वह्निव्याप्याभेदे  
 वह्निस्तद्व्यापकत्वेन भासते न तु कूटव्यापके वह्नित्वं सामग्रीविरहा-  
 दिति ध्येयम् । नियमत इति श्लिष्टमावश्यकतया निश्चीयमानतया  
 चेत्यर्थः । तेनाद्येनाकास्मिकं द्वितीयेन तु व्यापकतावच्छेदकावाच्छि-  
 क्षमपि संदिग्धमुदाहृतभावादि वार्यत इति भावः । मध्यमहेतावपि नि-  
 यमेनेति पूरणीयं आकस्मिकस्य तत्रापि वारणीयत्वादिति । नांशवि-

पक्षयेदमसाधकत्वं निरुच्यत इत्याह तथापीति । अस्तु तावदे-  
वमित्यभ्युपगमवाद् वस्तुतो नोक्तानुमानादपि तथा सिद्धिरित्यव-  
म्परः । तदसिद्धिबीजं तु अनुमानं सामान्यभावेन फलाभावाद्वाधितं  
तथाहि किं साध्यविशिष्टपक्षकानुमितित्ववत्तत्र लिङ्गमपि विषयतया  
कार्यतावच्छेदकं विशेष्यानुमितिं प्रति व्याप्तिज्ञानादीनां हेतुतेति म-  
न्यसे, अथवा सामान्यत एव प्रमाणमात्रस्योपनीतभानजनकत्वं सुर-  
भिचन्दैर्नामत्यादाँ क्लृप्तमित्यत्राप्येवमिति । आद्यो गौरवानुभवविरो-  
धाभ्यामेव निरसनीयः । द्वितीयस्तु स्यादेव यदि सौरभांशो संस्कार-  
रूपप्रत्यक्षसन्निकर्षवदिहापि व्याप्तिरूपलिङ्गसन्निकर्षो लिङ्गेनापि भवेत्,  
अन एव शक्तेः शब्दसन्निकर्षत्वस्याभावात् शब्दो न शब्दबुद्धिविषय  
विशेष्याभावे संसर्गाभावे च विशिष्टबुद्ध्यासिद्धेः अन्यथानुपपत्त्यैव प-  
क्षसंसर्गावन्तर्भावैवानुमितिशाद्धौ प्रात लिङ्गशब्दयोर्हेतुतेति व्याप्ति-  
क्तिविरहेपि पक्षसंसर्गाचरे ताभ्यां ते जन्व्येते इति सर्वं सुस्थम् ॥

( चि० ) उच्यते । स्वज्ञानदशायां पक्षे साध्यप्र-  
त्ययाजनकत्वमसाधकत्वं । तथाहि-विरुद्धत्वादिज्ञान-  
दशावर्त्तीदं पक्षे साध्यप्रत्ययाजनकं विरुद्धादित्वात्  
पक्षविशेषणमहिम्ना तत्तद्दशायां पक्षे साध्यप्रत्ययाजन-  
कत्वं सिद्धयति । बाधितादावपि लिङ्गत्वभ्रमान् पक्षे सा-  
ध्यप्रत्ययजनकत्वमिति न प्रतियोग्यप्रसिद्ध्या साध्याप्र-  
सिद्धिः । यद्वा अनुमितिप्रतिबन्धकतावच्छेदकरूपव-  
त्त्वमसाधकत्वं, तथाहीदानीमिदमनुमितिप्रतिबन्धक-  
तावच्छेदकरूपवदनैकान्तिकादित्वात् ज्ञानवत्, अ-  
नुमितिप्रतिबन्धकतावच्छेदकश्च रूपं ज्ञाने विषयतयानै-  
कान्तिकादित्वमेव । न च साध्याविशेषः, उपाधिबिशेष-  
स्यानुमेयत्वात्, तोयत्वेन पिपासोपशमनसमर्थतावच्छे-  
दकरूपपरत्वानुमानवत् ।

अन्ये त्वनैकान्तिकबाधितविरुद्धेष्वव्याप्यत्वं व्या-

प्यत्वासिद्धेऽनैकान्तिकत्वं स्वरूपासिद्धसत्प्रतिपक्षा-  
साधारणेषु दशाभिधेयेऽनुमितिप्रतिबन्धकज्ञानवि-  
षयत्वमसाधकत्वम् । न चैदमनैकान्तिकोऽसाधक-  
इति सद्द प्रयोगानुपपत्तिः, तत्राव्याप्यत्वस्यासाध-  
कशब्दार्थत्वात् । असाधकत्वाननुगमेऽपि च हेत्वा-  
भासत्वमनुगतमेव यस्य ज्ञानमनुमितिप्रतिबन्धकं  
तस्य हेत्वाभासत्वादिति ।

इति श्रीमहामहंसाध्यायगङ्गेशोपाध्यायविरचिते  
तत्त्वचिन्ताप्रणौ अनुमानखण्डे हेत्वाभासा-  
नामसाधकतासाधकत्वग्रन्थः समाप्तः ।

गादाधर्मा अनुमानखण्डो बाधान्तः समाप्तः ।

(आ०) स्वज्ञानकालस्य विशेषणत्वमादाय सिद्धान्तमाह स्वज्ञाने-  
ति । साध्यप्रत्ययाजनकत्वं साध्यप्रत्ययजनकतावच्छेदकरूपविरहस्ता-  
निचाव्यभिचारित्वादीनि असत्प्रतिपक्षत्वावाधितत्वान्तानि तदभावः  
कदाचित्सत्प्रतिपक्षोर्त्तिःऽपीति स्वज्ञानकालीनतया स विशेषितः स  
च न तादृशोन्यदा तथाज्ञानरूपविशेषणाभावेन विशिष्टाभावात्, एवं च  
सव्यभिचारित्वादिरेव पर्यवसितस्तथा सत्यपि यथा न साध्याविशेष-  
स्तथाऽऽकर एव स्फुटम् । ननु स्वज्ञानकालीनतया जनकत्वाभावे विरु-  
द्धत्वादित्यादिव्यभिचारितस्य जनकतावच्छेदकविरहरूपत्वेऽपि स्वज्ञा-  
नविरहकाले विशिष्टाभावात्तथा जनकत्वाभावे यथाश्रुते जनकतावच्छे-  
दकाभावरूपे विवक्षितेऽपि साध्ये च स्वज्ञानाप्रवेशे विरुद्धत्वादिनि  
व्यर्थविशेषणं कदाचिदजनकत्वस्य ज्ञायमानत्वलक्षणतज्जनकतावच्छे-  
दकविरहात्मनोऽज्ञायमानत्वस्य च केवळान्वयित्वादित्यभिसंधिना सा-  
ध्यनिष्कृष्याह तथाहीति । तथाहि ज्ञानकालस्य पक्षतावच्छेदकतया  
तत्कालीनत्वं साध्यस्य न तु तस्यापि साध्यप्रवेशो येन व्यभिचारः । न  
च व्यर्थविशेषणता, विवक्षितसाध्यस्यासार्वत्रिकत्वात्, साध्यसिद्धि-

जनकतावच्छेदकत्वं तु तत्प्रत्ययजनकज्ञानविषयतावच्छेदकत्वम्, अत एवासत्प्रतिपक्षितत्वं तुल्यबलत्वज्ञानाभावरूपं प्रतिबन्धकाभावरूप-  
तया स्वरूपसदेवानुमितिजनकं न तु ज्ञातमिति प्रतावकाशेनेदं घटत  
इत्यरुच्या लक्षणान्तरं वक्ष्यते, तथाच ज्ञायमानत्वज्ञानमपि य-  
द्यनुमिति हेतुः स्यात् तदा ज्ञायमानत्वमपि तथा जनकतावच्छेदकं  
भवेत् येनाज्ञायमानत्वमवच्छेदकाभावः स्यात् । एवं च सद्भेदौ सत्प्र-  
तिपक्षाद्यनवतारेपि नोक्तावच्छेदकाभावः कोपीति न केवलान्वयि-  
त्वामिति न व्यर्थविशेषणता । न च सर्वां बाह्यव्याप्यवान्वाहिमान् तत्त्वा-  
दित्यनुमानेन स न तद्वान्मेयत्वादित्यादिना सत्प्रतिपक्षेणैवमन्यत्रापीति  
सर्वमेव सत्प्रतिपक्षितमिति वाच्यम् । सर्वत्र सर्वस्यैवमवतारभावात्  
न च स्वज्ञानदशायामित्यत्र ज्ञाने यथार्थत्वायथार्थत्वविकल्पः, ज्ञान-  
मात्रस्य विवक्षितत्वात् भ्रममादायातिप्रसङ्गस्य तादृशावच्छेदका-  
भावस्वरूपसत्त्वाभावादेवाभावात् । नहि व्यभिचारभ्रम वास्तव-  
तादृशः सः । न च सत्प्रतिपक्षे विरुद्धाव्याप्यादौ लिङ्गातरे कुतो  
वास्तवसत्त्वमिति वाच्यम् । प्रतीतिबलेन तत्र तत्सम्बन्धाभ्युपग-  
मात् स च स्वरूपसम्बन्धविशेष एवेत्युक्तं हेत्वाभासलक्षणं ।

अन्ये तु यथाश्रुते साध्ये व्यर्थविशेषणत्वाभावेन स्वज्ञानकालमपि  
साध्ये प्रवेशयति तेषां ज्ञानमात्रगर्भतायां सद्भेदावतिप्रसङ्गः । प्रमा-  
त्वपर्यन्ते च वक्तव्ये सत्प्रतिपक्षेऽव्याप्तिरित्यपि दोषो भवति अस्माकं  
तु दोषशकैव न भवतीति संक्षेपः ॥

ननु बाधिते तथा साध्यप्रत्ययाप्रसिद्ध्या तज्जनकतावच्छेदकाव-  
भावोऽप्रसिद्ध इत्यत आह लिङ्गेति । तस्यान्यस्य वा लिङ्गत्वभ्रम-  
दशायामित्यर्थः । उकाररुच्या लक्षणान्तरमाह यद्वेति । तद्वत्त्वं चात्र त-  
द्वर्त्तमानत्वं विवक्षितमतो न सत्प्रतिपक्षोतीर्णोतिप्रसङ्गः, न हि पूर्व-  
त्रेवात्रापि स्वज्ञानदशायामित्यास्ति । अत एव तद्वर्त्तमानत्वस्य तद-  
वच्छिन्नत्वरूपस्य सार्वत्रिकत्वात् विरुद्धत्वादित्यादौ न व्यर्थविशे-  
षणतेति भावः ।

केचित्तु नेह व्यर्थविशेषणता व्याप्तेरुभयगृहीततया व्याप्तिग्रहसा-  
मग्रीसम्पादनाय हेत्वनुपन्यासात्, अपि तु समयबन्धानुपन्यस्तस्य  
हेतुत्वप्रतिपादनाय तद्व्याप्यतानवच्छेदकस्य विशेषणस्य प्रवेशे

पि न श्रुतिः प्रतिबन्धकप्रयोजनतयोपन्यस्तस्य विशिष्टस्योभयसिद्ध-  
व्याप्तिकस्य पंचम्या हेतुत्वाभिधानादित्यपि वदन्ति ।

ननु व्यभिचारित्वादि न प्रतिबन्धकतावच्छेदकं तत्सस्वेप्यप्र-  
तिबन्धादित्यत आहानुमितीति । तथाचानुमितिप्रतिबन्धकज्ञानवि-  
षयतावच्छेदकत्वमसाधकत्वमिति पर्यवसितोर्थः । ननु साध्याप्र-  
सिद्धावव्यापकामेदमिति चेन्न । आद्ये स्वज्ञानदशायामिति वच-  
नादेव तदसंप्राप्त्यवलाभात् । अन्त्यपि न पदार्थरूपस्य साध्य-  
स्याप्रसिद्धिः, जबगडदशादिवन्निरर्थकत्वात्, किन्तु वाक्यार्थरूप-  
साध्यस्याप्रसिद्धिर्वाच्या तथा च साध्यज्ञानस्य प्रकृतहेतुनिष्ठव्या-  
प्तिप्रतियोगित्वाप्रकारकत्वमनुमितिप्रतिबन्धकतावच्छेदको धर्मः, स  
चात्राप्रसिद्धावपि साध्यस्य तद्गमे तथा प्रतियोगित्वप्रकारकत्वा-  
भावादक्षतः । वस्तुतः साध्याप्रसिद्धिः शुद्धमपार्थक्यं हेत्वाभासाना-  
नामेवासाधकतासाधकत्वात् अज्ञानरूपासिद्धादीनां त्वपार्थक्यत्वं हेत्व-  
र्थान्वययोग्यताविरहनिश्चयात् हेत्वाभासानां तथात्वेप्युपजीव्यतया  
पृथग्दोषत्वम् । न चाज्ञाने किञ्चिदाभासान्तरं तथोपजीव्यमस्ति, अत  
एव तेषामनाभासत्वे निग्रहान्तरत्वाभावेपि कथायामुद्भावनाम्, अन्य-  
थाऽपार्थकाप्रवेशे अन्यत्राप्रवेशे द्वाविंशत्यधिकानिग्रहस्थानानामभावे  
तदुद्भवनं न स्यादेव । 'हेत्वाभासाश्च यथोक्ता' इत्यत्रानुक्तस्य-  
मुच्चयरूपतया चकारव्याख्यानात्तत्समुच्चयः । अनुक्तप्रकारसमुच्च-  
यार्थकत्वेन तद्व्याख्यानात् । न हि धर्म्यवानुक्तोऽपि तु उक्तस्यापि  
व्याप्त्यसिद्धादेरनुक्तसाध्यविकलदृष्टान्तादिप्रकारतालाभाय चका-  
रकरणात्तदपि तथाद्भावनाय, तेन व्याप्त्यसिद्धिवद्दृष्टान्तसाध्यवै-  
कल्यं तेनैव रूपेणाद्भावयत इति लभ्यते, तद्वदिहापि साध्याप्र-  
सिद्धिलिङ्गांशज्ञानाद्यपार्थकान्तकृतमेव साध्याप्रसिद्धित्वादिनैवाद्भा-  
व्यं न त्वन्यथेति सर्वं सुस्थम् ॥

(१) (अनुगतसम्भवेऽननुगतं हेयमित्यरुचिं मनसि कृत्याह अन्ये-  
त्विति । एवं च लक्षणयोः सुस्थत्वे यथाश्रुतमादाय साध्यप्रत्ययज-  
नकत्वं लिङ्गत्वभ्रमदशयां विरुद्धस्यापीति व्यभिचारो यदाकदा-

(१) ( ) एतदङ्कितः पाठो तातपादसंगृहीतातिप्राचीनालौक-  
पुस्तके दृश्यते कलिकातामुद्रितपुस्तके तु नोपलभ्यत इति ।



चित्तदजनकत्वं वस्तुमात्र ष्वेत्यर्थपर्यालोचनया विरुद्धत्वादिहेतो  
 व्यर्थविशेषणत्वमिन्द्र्याद्ये । भ्रमरूपमपि साध्यज्ञानं न यत्र तत्र साध्य-  
 प्रत्ययजनकत्वाभातो साध्यप्रत्ययप्रतिबन्धकतावच्छेदको धर्मो वा  
 इदमप्यसिद्धमित्युभयोः । प्रतिसाधनं साध्याभाववांश्च पक्षोऽनु-  
 मितिप्रतिबन्धकत्वधीविषयतावच्छेदकस्तद्वत्वं लिंगे नास्ति प्रति-  
 साधनपक्षस्य कश्चिदप्यभावात्, स्वरूपासिद्धे च तादृशपक्षसम्बन्धा-  
 भावादिति द्वितीये च दूषणमलशकं द्रष्टव्यम् । अन्यत्र चेतद्भ-  
 मात्साध्यप्रत्ययजनकत्वप्रतिबन्धकतावच्छेदकत्वयोः सामान्यतो अ-  
 हेण विद्यद्विदसाध्ये दूषणास्पृशत् तादृशप्रतिसाधनसम्बन्धस्य  
 यथा तादृशनिर्वाह्यत्वं तथाऽऽभाससामान्यलक्षणे उक्तम् । ताद्ये  
 च पक्षानिष्ठात्यन्तभावप्रतियोगिसाध्यकत्वं तथा तद्वस्वमस्त्येव  
 हेताविति व्यर्थानि दूषणानि चेत् क समाधानवार्त्ता । यच्च व्यर्थ-  
 विशेषणतापरिहाराय समाधानं हेत्वाभासत्वनियतसाध्यप्रत्ययाज-  
 नकत्वं साध्यमिति । तन्न, तथासति हेत्वाभासत्वस्यैव साध्यत्वो-  
 चित्यै तस्यैवासाध्यकत्वापात्तिरिति दिक् ॥ )

(१) इति जयदेवमिश्रविरचितः हेत्वाभासानामसाध्यकता-  
 साध्यकत्वप्रकरणस्यालोकः समाप्तः ॥

(१) प्रकरणस्यास्य शिरोमणि ना तट्टीकाकारेष्वाख्यातत्वा-  
 न्मुद्रितोप्यालोकोत्र मूलपाठसंगमनार्थं प्रदत्त इति ॥

# गंगेशोपाध्यायकृतानुमानखण्डस्य अवशिष्टचिन्तामणिः ।

तत्र

## ईश्वरवादः ।

—॥॥॥—

( चि० ) एवमनुमाने निरूपिते तस्माज्जगन्निर्मा-  
तृपुरुषधौरेगमिद्विः—क्षित्पादौ कार्यत्वेन घटवत् सक-  
र्तृकत्वानुमानात् ।

ननु क्षित्पादि प्रत्येकं न पक्षः, तस्य स्वशब्देनाभि-  
धातुमशक्यत्वात् । नापि मिलितम्, एकरूपाभावात् ।  
अत एव सकर्तृकत्वामकर्तृत्वविचारारम्भकसंशयविषयः  
तथाभूतविवादविषयो वा न पक्षः, एकरूपाभावेन तयो-  
स्तावत् ग्रहीतुमशक्यत्वात् वादिनोर्निश्चितत्वेन संश-  
याभावात् । न च वाद्यनुमानयोस्तुल्यबलत्वेन मध्यस्थस्य  
संशयः, अनुमानाभ्यां तस्य संशयो मध्यस्थप्रश्नान्त-  
रश्चानुमानमिति परस्पराश्रयात् घटेऽपि कदाचित् तयोः  
सम्भवात्, प्रत्येकं संशये विवादास्पदत्वेनानुमानेऽर्था-  
न्तरत्वापत्तेश्च । न च शरीरापेक्षेण कर्त्रा यत्न कृतं  
शरीराजन्यं जन्यं वा पक्षः, जन्यात्मविशेषगुणशब्द-  
फूत्कारसर्गाद्यकालीनवेदघटादिलिप्यादिसंप्रदायानामी-  
श्वरमात्रकर्तृकाणामसंग्रहात्, असिद्धेश्च अदृष्टद्वारा  
शरीरिणोऽपि क्षित्पादिकर्तृत्वात् । नापि जन्यकृत्यज-  
न्यं जन्यम् नमसिद्धकृतिजन्यान्यजन्यं वा पक्षः, क्षि-  
त्यादीनामदृष्टद्वारा जन्यकृतिजन्यत्वात् । नाप्यदृष्टज-

नककृत्यजन्यं जन्यकृतिसाक्षादजन्यं वा पक्षः, ईश्वरकृतेरदृष्टजनकत्वेन क्षित्यादौ तदभावात् । (१) घटादावप्येवं पक्षत्वेनांशतः सिद्धसाधनात् । न च क्षितिरेव पक्षः, अङ्कुरेण सन्दिग्धानैकान्तिकत्वात् । न च निश्चितविपक्षे हेतुसन्देहात् स इति वाच्यम् । हेतौ साध्याभाववद्गामित्वसंशयस्य दूषकत्वात् । स च साध्याभाववति हेतुसन्देहात् हेतुमति साध्याभावसन्देहाद्वा उभयथापि दोषः । न चैवं पक्षेऽपि तत्स्यात्, अनुमानमात्रोच्छेदकत्वेन तदितरत्र तस्य दूषकत्वात् । अङ्कुरे हेतोरनिश्चयेन सन्दिग्धानैकान्तिकम्, तन्निश्चये च साध्यसन्देहवति साध्यानुमितिरेव पक्षवत् सामग्रीसत्त्वात् । अत एवाङ्कुरः पक्षसम इति चेन्न । तस्यापक्षत्वेन हेतोः पक्षधर्मताविरहेण स्थापनानुमानाविषयत्वात् । तदा तस्यापि पक्षत्वे प्रतिज्ञानुपपत्तिः । अनुमानान्तराधीनतत्साध्यानुमित्यनन्तरश्च पक्षेऽनुमितावितरेतराश्रयान्नैकमप्यनुमानं स्यात् तत्रापि क्षित्या सन्दिग्धानैकान्तात्, क्षितेर्विवादविषयत्वे अङ्कुरे प्रथमं साध्यमाने अर्थान्तराच्च (२) । किञ्चैवमेकैकोपादानाभिज्ञमिद्धावपि नेश्वरसिद्धिः । नापि सर्गाद्यकालीनं द्यणुकं पक्षः, परम्प्रति सर्गाद्यसिद्धेः ।

किञ्च सकर्तृकत्वं ? न तावत् कृतिमत्सहभावः कृतिमज्जन्यत्वं वा, अस्मदादिना सिद्धसाधनात् । उपादानगोचरापरोक्षज्ञानचिकीर्षाकृतिमज्जन्यत्वं तदिति चेत्, न । उपादानगोचरत्वं यदि यत्कि-

(१) घटादेरिति पाठस्य प्रकाशकास्संमतत्वेऽपि सकलादर्शपुस्तकेषु सप्तम्यन्तस्यैवोपलब्ध्याऽयमेव मुद्रितः ।

(२) अर्थान्तरत्वादिति प्रकाशकस्संमतः पाठः ।

श्रिदुपादानगोचरत्वं तदा अस्मदादिनाऽर्थान्तरत्वम्, ज्ञानादिजन्यत्वमपि(१) विवक्षितम्, न च घटोपादानगोचरज्ञानादीनां क्षितिजनकत्वं सम्भवति, व्यभिचारादिति चेन्न । क्षितिजनकादृष्टजनकज्ञानादीनाम् उपादानविषयानियमेनादृष्टद्वारा तैरेव सिद्धसाधनात् । न च साक्षात्जन्यत्वं विवक्षितम्, नहि न कृतिजन्यजन्यत्वे सति कृतिजन्यत्वम् स्वजनककृत्यव्यवहितोत्तरक्षणवर्तित्वं वा, घटदृष्टान्तस्य साध्यविकलतापत्तेः घटादौ कुलालादिकर्तृकत्वाभावप्रसङ्गाच्च । न च शरीरक्रिया दृष्टान्त इति वाच्यम् । घटेनानैकान्तिकत्वात् चेष्टात्वस्योपाधित्वाच्च । नापि क्षित्याद्युपादानगोचरत्वं विवक्षितम्, अप्रसिद्धेः । न चोपादानशब्दस्य सम्बन्धिशब्दत्वेन घटक्षित्यादिसमभिव्याहारे तत्तदुपादानगोचरत्वं चैत्रोमातृभक्तां मैत्रवादिति वाच्यम् । शाब्दे हि बांधे तथा । न चात्र शब्दः प्रमाणं वादिनोऽनाप्तत्वात् । अनुमाने त्वनुगतेन व्यापकत्वग्रहे तेन रूपेण व्यापकमिद्धिः, तच्चोपादानत्वमेवेति कथं नार्थान्तरम् । किञ्चैवं घटादावपि तत्तदुपादानत्वेनैवोपास्थित्या सामान्येन रूपेण कुत्राप्यनुपस्थितेर्व्याप्तिरेव न गृह्येत । अपि च सामान्यलक्षणया ज्ञानलक्षणया योगजधर्मरूपया वा प्रत्यासत्त्योपादानगोचरापरोक्षज्ञानचिकीर्षाकृतिमताऽस्मदादिना सिद्धसाधनम्, तेषां क्षित्यव्यवहितपूर्वसमयासत्त्वेऽपि तद्वतः सत्त्वाददृष्टद्वारा तेषामपि जनकत्वसम्भवात् ज्ञानादि-साक्षात्जन्यत्वस्य च निरस्तत्वात् ॥

(१) ज्ञानादीनामपि जनकत्वमिति पाठान्तरम् ।

# महामहोपाध्यायरुचिदत्तकृतो अनुमानखण्डचिन्तामणेः अवशिष्टभागस्य प्रकाशः ।

(प्रका०) एवमियता प्रबन्धेन निरूपितस्यानुमानस्य प्रयोजनं दर्शयति \*एवमिति\* । जगदिति । \*कार्यमात्रेत्यर्थः\* । ननु तदप्रसिद्धौ साध्याप्रसिद्धेः कथं तदनुमानमित्यत आह- \*क्षित्यादाविति\* । तथा च पक्षधर्मताबलात्तत्सिद्धिरिति भावः ।

\*मिलितमिति\* । एकपक्षतावच्छेदकावच्छिन्नमित्यर्थः । \*तयोरिति\* । संशयविषयत्वविवादविषयत्वयोरित्यर्थः । ग्राहकाभावमुक्त्वा ग्राह्याभावमाह \*वादिनोरिति\* । \*सम्भवादिति\* । विशेषादर्शनदशायामिति भावः । तथाच तस्यापि पक्षान्तर्भूतत्वे तत्रांशतः सिद्धसाधनमिति तात्पर्यम् । अभ्युपेत्याह \*प्रत्येकमिति\* । क्षितिः सकर्तृकानवेति प्रत्येकमित्यर्थः । विवादास्पदत्वेनेत्युपलक्षणं तादृशसंशयविषयत्वेनेत्यपि द्रष्टव्यम् । \*अर्थान्तरत्वादिति\* । विचाराङ्गसंशयविषयतावच्छेदकेन रूपेण पक्षे साध्यसाधनस्य तत्संशयनिवर्त्तकत्वेन प्रकृतार्थसम्बद्धत्वं रूपान्तरेण तत्साधनस्य भिन्नप्रकारकतया तत्संशयनिवर्त्तकत्वेन प्रकृतार्थासम्बद्धत्वादिति भावः । \*जन्येति\* । जन्यात्मविशेषगुणेऽपि अस्मदादिशरीरस्य कारणत्वात् । सर्गाद्यकालीनवेशादावस्मदाद्यदृष्टोपार्जितेश्वरोपगृहीतशरीरस्य कारणत्वादिति भावः । \*असिद्धेरिति\* । अप्रसिद्धेरित्यर्थः । अत्र हेतुमाह \*अदृष्टेति\* । तथा च न सर्वसंप्रदह इति भावः । वाद्यन्तरमतं पद्वयति \*नापीति\* । द्वितीयलक्षणे दोषमाह \*घटादेरिति\* । चेष्टाद्वारा जन्यकृतेस्तत्र जनकत्वादित्यर्थः । \*क्षितिरेवेति\* । तथाच नार्थान्तरमिति भावः । \*तस्यापक्षत्वेनिति\* । परार्थानुमाने प्रतिज्ञाविषयस्यैव पक्षत्वं भवतीति भ्रमनत इदं मुत्तरं बोध्यम् । पक्षत्वे-प्रतिज्ञाविषयत्वे । \*सर्गाद्येति\* । इदानीन्तनद्व्यणुकमस्मदादिनैव योगजज्ञानवत्ता सकर्तृकं स्यादित्यर्थान्तरंशङ्कया सर्गादीत्युक्तम् । अत्र सन्दिग्धानैकान्तिकमपि बोध्यम् ।

साध्यं दूषयितुं पृच्छति \*क्रिञ्चेति\* । \*व्यभिचारादिति\* । क्षितिपूर्व

मस्मदादिघटोपादानज्ञानस्यासम्भवादित्यर्थः । \*घटेति\* । कुलालकृते-  
 श्चेष्टाद्वारा तज्जनकत्वादित्यर्थः । \*घटादाविति\* । उक्तस्य तत्कनृकत्व-  
 प्रयोजकस्य तत्रासत्त्वादिति भावः । \*चेष्टात्वस्येति\* । न च कृतिध्वं-  
 सादौ साध्याव्याप्तिः । पक्षधर्मावच्छिन्नसाध्यव्यापकत्वादिति भावः ।  
 \*किञ्चैवमिति\* । यदि शाब्देऽपि बोधे तत्तदुपादानत्वेनैवोपस्थिति-  
 र्वाच्या तदेत्यर्थः । ननुपादानगोचरत्वेन प्रत्यक्षादीनां जनकत्वं विव-  
 क्षितं तेन च रूपेण तेषां स्वसमवेतकार्यं प्रत्येव जनकत्वं, तथा चान्यो-  
 पादानप्रत्यक्षस्याजनकत्वादेव नार्थान्तरमित्यत आह \*अपि चेति\* ।  
 इदं च नैयायिकमतेनैव द्रूपणं द्रष्टव्यम् । \*तद्वन इति\* । तदुपलक्षित  
 स्येत्यर्थः । ननु विशिष्टस्य जनकत्वं विवक्षितमत आह \*अदृष्टेति\* ।  
 यद्यपि योगिज्ञानस्य नादृष्टकारकतासम्भवः, क्षीणदोषत्वेन योगिनोऽ-  
 दृष्टासंभवात् । तथाप्येतदनुमानवलादेव 'धर्मिकल्पनात्' इति न्यायाद्दोषं  
 विनापि तस्य जनकत्वं भवत्वित्यर्थान्तरापादानमेवेदमिति ध्येयम् ॥

( चि० ) अथ योगजधर्माजन्यसविकल्पकाजन्यसा-  
 मान्यलक्षणाप्रत्यासत्त्यजन्यजन्योपादानगोचरापरोक्ष-  
 ज्ञानचिकीर्षाकृतिमदजन्यं जन्यं पक्षः, योगजधर्माजन्य-  
 सविकल्पकाजन्यसामान्यलक्षणप्रत्यासत्त्यजन्योपादा-  
 नगोचरापरोक्षज्ञानचिकीर्षाकृतिमज्जन्यमिति साध्यम्,  
 यद्वा अनागतगोचरसाक्षात्कारजनकप्रत्यासत्त्यजन्यज-  
 न्यज्ञानादिमदजन्यं जन्यम्, अनागतगोचरसाक्षात्कार-  
 रजनकप्रत्यासत्त्यजन्योपादानगोचरापरोक्षज्ञानचिकी-  
 र्षाकृतिमज्जन्यमिति साध्यम्, ज्ञानाव्यवहितोत्तरसमय-  
 वर्त्तीच्छाऽव्यवहितोत्तरक्षणवर्त्तिकृतीनां जनकत्वं विव-  
 क्षितं न तु ज्ञानादीनां यौगपथ्यं पौर्वापर्यं वाऽतो न  
 साध्याप्रामिद्धिर्न वा क्षित्यादौ बाध इति ।

— मैवम् । योगजधर्मसामान्यज्ञानरूपप्रत्यासत्तीनामनाग-  
 तगोचरसाक्षात्कारस्य तज्जनकप्रत्यासत्तीनाञ्च परस्याप्र-  
 सिद्धतया तदजन्यस्य साक्षात्कारस्याप्यंसिद्धत्वेन प-

क्षसाध्ययोर्विशेषणासिद्ध्या परं प्रत्याश्रयासिद्धेः सा-  
ध्याप्रसिद्धेश्च । तत्सिद्धौ वा पक्षे तदजन्यत्वासिद्धेः क्षि-  
तिजनकादृष्टजनककृतिचिकीर्षामाक्षात्काराणं योगज-  
र्माद्यजन्यानामदृष्टद्वारा क्षितिजनकत्वेन सिद्धसाधनात् ।  
न च तादृशमाक्षाञ्जव्यत्वं विवक्षितम्, घटादिदृष्टान्ते  
तदसम्भवात्, दृष्टान्ते घटादौ जनकेष्टसाधनताज्ञानस्या-  
नुमितित्वेन जन्यसविकल्पकव्याप्तिग्रहजन्यत्वेन सा-  
ध्याप्रसिद्धेश्च ।

ननु व्याप्तिबलेन साध्यं सिध्यति व्याप्तिश्च यत्र यत्र  
कार्यत्वं तत्र तत्र तदुपादानाभिज्ञकर्तृजन्यत्वमिति रूपान्  
तु यद्यत् कार्यं तत्तत्पत्किञ्चिदुपादानाभिज्ञजन्यमिति,  
एवञ्च यत्र यत्र कार्यत्वं तत्र तत्र तदुपादानाभिज्ञजन्यत्व-  
मिति विशिष्य व्याप्त्या क्षित्यादौ कार्यत्वं क्षित्याद्युपादा-  
नाभिज्ञजन्यत्वमेव साध्यत्यतो न सिद्धसाधनमिति चे-  
न्न । घटे पटे च कार्यत्वस्य व्याप्तिग्रहः किं प्रत्येकं घटो-  
पादानाद्यभिज्ञजन्यत्वेन, तत्तदुपादानाभिज्ञजन्यत्वेन,  
उपादानाभिज्ञजन्यत्वेन वा ? आद्ये घटोपादानाभिज्ञ-  
जन्यत्वादौ कार्यत्वस्य व्याभिचार एव । द्वितीये त्वननु-  
गततत्तच्छब्दाभिधेयघटाद्युपादानगतानुगतरूपाभा-  
वात् कथं व्यापकताग्रहः ? तत्तच्छब्दस्य स्वभावात्  
समभिव्याहृतपरतया नायं दोष इति चेत् । न । अनुमाने  
शब्दस्वभावोपन्यासस्याप्रयोजकत्वात् । अत एवेदानीं  
देवदत्तो बहिरस्ति विद्यमानत्वे सति गृहासत्त्वात्,  
विद्यमानत्वे सति यो यदा यत्र नास्ति स तदा तदति-  
रिक्तदेशेऽस्ति यथाऽहमेव बहिरसन् गृहे प्रतिष्ठामीत्य-  
त्र पक्षदृष्टान्तसाधारणयत्त्वतत्त्वयोरनुगतयोरभावान्ना-  
न्वयि किन्तु व्यतिरेकीत्युक्तम् । तृतीये सिद्धसाधनमेव ॥

(प्रका०) \*अथेति\* । अत्र प्रत्यासत्यजन्यत्वं विशेषणं पक्षे पक्षा-  
सिद्धिवारणार्थं साध्ये तु सिद्धसाधनवारणार्थम् अदृष्टद्वारा योगजादि-  
ज्ञानानामपि जनकत्वस्योक्तत्वात् । एवमग्रेऽपि । \*ज्ञानाव्यवहितेति\* ।  
इदं च वस्तुगतमभिप्रेत्य न त्विदं साध्यतावच्छेदकप्रविष्टं ज्ञानादि-  
प्रत्येकविशिष्टजन्यत्वस्य साधने साध्याप्रसिद्धादेरभावात् पक्षधर्मता-  
बलेन विलक्षणज्ञानासिद्धेः अत एव सिद्धान्तेऽपि तथैव भविष्यति ।  
\*न त्विति\* । विवक्षितमित्यनुपज्यते, साध्यतावच्छेदकप्रविष्टत्वे-  
नेति शेषः ।

\*पक्षसाध्योरिति\* । पक्षविशेषणसिद्ध्या आश्रयासिद्धिः, सा-  
ध्यविशेषणाप्रसिद्ध्या साध्याप्रसिद्धिरिति बोध्यम् । \*सिद्धा वेति\* ।  
योगजधर्माद्यजन्योपादानगोचरज्ञानादिसिद्धौ वा तस्याप्यदृष्टद्वारा क्षि-  
त्यादिजनकत्वसम्भवात् पक्षे तदजन्यत्वस्यासिद्धेरित्यर्थः । \*सिद्धसा-  
धनादिति\* । यत्किञ्चिदुपादानाभिप्रायेणेदम् । वस्तुतोऽप्रयोजकत्वाद्धि-  
शिष्टसाध्ये न व्यापकत्वमिति बोध्यम् । \*साध्याप्रसिद्धेरिति\* । यद्यप्य-  
परोक्षज्ञानजन्यत्वं स्वत एवाप्रसिद्धम् अनुमितेरपरोक्षत्वाभावात्, तथाच  
किं सविकल्पकजन्यत्वोपवर्णनेन । तथापि घटादेस्तादृशप्रत्यक्षजन्यत्वं  
नास्ति मानाभावादित्यपरोक्षपदमपास्य ज्ञानघटितमेव साध्यं कर्तव्यम् ।  
एवञ्च तेन रूपेण साध्याप्रसिद्धिरुक्तेति भावः ।

वस्तुतस्तु अनुमितित्वेन जन्यसविकल्पकव्याप्तिप्रहजन्यत्वेन चे-  
त्यर्थः, तथा च विशेषणविशेष्योभयविरहाद्धिशिष्टसाध्याप्रसिद्धेरित्य-  
र्थः । \*उक्तमिति\* । त्वयेति शेषः ॥

( चि० ) अथ सर्गाद्यकालीनं द्यणुकं ज्ञानेच्छाकृति-  
समानकालीनसामग्रीजन्यं कार्यत्वात् घटवत्, अदृ-  
ष्टसामग्रीजन्यत्वेऽदृष्टत्वापत्तिरिति चेन्न । परं प्रति स-  
र्गाद्यसिद्धेः । ज्ञानादीनां सिद्धावपि द्यणुकाजनकत्वात्  
उदासीनसिद्धावप्रयोजकत्वाच्च । एतेन सर्गाद्यकालीनं  
द्यणुकं द्यणुकासमवायिकारणसमकालीनकृतिजन्यमि-  
ति निरस्तम् । द्यणुकासमवायिकारणसमानकालीनकृति-  
त्वेन गौरवाप्रयोजकाभ्यामजनकत्वात् ।

किञ्च कार्यत्वं, ? न तावत् योगोपास्थितकृत्यर्ह-



त्वम्, असिद्धेः । नापि पूर्वकालासत्त्वे मृत्युत्तरकालस-  
म्बन्धित्वम्, तत्तत्पूर्वकालस्याननुगतत्वात् सकलपूर्वका-  
लस्याप्रसिद्धेः । नापि कादाचित्कत्वं प्रागभावेनानैकान्ति-  
कत्वात् । नापि प्रागभावप्रतियोगित्वं, ध्वंसेनानैकान्ति-  
कत्वात् । नापि सत्त्वे सति तत्त्वं, सत्ताजातेः परं प्रत्य-  
सिद्धेः, स्वरूपसत्त्वस्य च ध्वंसेऽपि सत्त्वात् ॥

(प्रका०) \*अथ सर्गेति\* । तथाच तत्कालेऽस्मदादिज्ञानाभावात्त-  
दाश्रयेश्वरसिद्धिरिति भावः । न च ब्रह्माण्डान्तरवर्तिसिज्ञानादिकमादाया  
र्थान्तरम्, तत्कालविशेषस्य सकलब्रह्माण्डसाधारणत्वेन युगपदेव तन्ना-  
शसम्भवेन तत्र मानाभावात् । अत्र च सर्गान्तरज्ञानादिसमानकालीन-  
कालादियत्किञ्चित्कारणजन्यत्वेन सिद्धसाधनवारणाय सामग्रीपदम् ।  
ननु तथापि तादृशादृष्टजनकसामग्न्या अर्थान्तरमस्त्वित्यत आह \*अ-  
दृष्टेति\* । न ह्यदृष्टसामग्री अदृष्टप्रागभावादिघटिताऽन्यत्र जनिकेत्यर्थः ।  
यत्त्वत्रादृष्टसामग्रीध्वंसेऽदृष्टसामग्रीजन्यस्वर्गे व्यभिचार इति । तन्न ।  
सामग्न्या नित्यकारणघटितत्वेन ध्वंसासम्भवात्, अदृष्टसामग्न्याः  
स्वर्गं प्रत्यजनकत्वाच्च । अदृष्टजनकयागादेरेव स्वर्गजनकतया बोधि-  
तत्वात् । यद्यप्यदृष्टसहकृतादृष्टसामग्रीजन्यत्वेन ह्यणुकस्य नादृष्टत्वा-  
पत्तिरिति । तदपि न । लाघवाद्दृष्टसामग्रीजन्यत्वस्यैवादृष्टत्वप्रयोज-  
कत्वादिति भावः । ननु मास्तु ज्ञानादीनां ह्यणुकजनकत्वं तथापि तदा-  
श्रयत्वेनेश्वरसिद्धिः स्यादेवेत्यत आह \*उदासीनेति\* । कार्यकारणभा-  
वादितर्काभावात्प्रोदासीनसिद्धिरिति भावः । उदासीनसिद्धावपि न  
त्वभिमतप्रयोजकेश्वरसिद्धिरित्यप्याहुः । \*ह्यणुकासमवायीति\* । त-  
द्दृष्टसामग्न्याः स्यादेवेत्यर्थः । न च ह्यणुकान्तरे व्यभिचारः । तस्य पक्षस-  
मत्त्वादिति भावः ।

\*असिद्धेरिति\* । परं प्रतीति शेषः । न चादृष्टद्वारा कृत्यहृत्त्वं त-  
न्मतपीति वाच्यम् । तथापि ध्वंसे व्यभिचारादिति भावः ॥

( चि० ) यत्तु अयं घटः एतद्धटकजनकानित्यज्ञान-  
चिकीर्षाकृत्यतिरिक्तज्ञानादिजन्यः कार्यत्वात् पटवदि-  
त्यादि । तन्न । विपक्षे बाधकाभावेनाप्रयोजकत्वात्, अ-  
न्यथाऽयं घटः एतद्धटजनकानित्यादृष्टातिरिक्तादृष्ट-

जन्यः कार्यत्वात् अपरघटवत्(१)। एतत्(२)सुखदुःखसाक्षात्कारौ एतज्जनकानित्यसुखदुःखातिरिक्तसुखदुःखसाध्यौ सुखदुःखसाक्षात्कारत्वादित्यादिना नित्यधर्माधर्मसुखदुःखाश्रयस्यापि सिद्धिप्रसङ्गात् । अयं घटः स्वजनकानित्यज्ञानाद्यतिरिक्तज्ञानाद्यजन्यः घटत्वात् अपरघटवदित्यादिना सत्प्रतिपक्षाच्च ॥

( प्रका० ) \*यत्त्विति\* । पक्षधर्मताबलान्नित्यज्ञानसिद्धिः । साध्ये एतत्पदमकिञ्चित्करम् । अप्रयोजकत्वमेव विशदयति \*अन्यथेति\* ॥

( चि० ) केचित्तु-दृश्यते तावदभिमतविषयग्राहिणीन्द्रिये मनो निवेशयतः पुंसां मनःक्रियानुकूलो यत्नः, तथा च सर्गाद्यकालीनशरीरजन्यज्ञानध्वंसानाधारकालाधारज्ञानजनकत्मनःसंयोगजनिका मनःक्रिया तन्मनोगोचरप्रयत्नानाधारतन्मनोगोचरप्रयत्नतद्व्याप्येतरसकलकारणाधारकालानन्तरकालानाधाराद्यसत्ताका तन्मनःक्रियात्वात् सम्मततन्मनःक्रियावत्, अर्थात् प्रयत्नाधारकालानन्तरकालाधारा सा क्रिया सिद्धयतीत्याहुः । तन्न, सर्गाद्यकाले ज्ञानजनकमनःसंयोगजनकक्रियायां मानाभावः पूर्वक्रियैव संयोगसंभवात् । ईश्वरवादिनां तन्मनोगोचरप्रयत्नानाधारः कालोऽप्रसिद्ध एव, क्रियात्वस्यैव हेतुत्वे व्यर्थविशेषणत्वञ्च । किञ्चैवं प्रयत्नानाधारकालानन्तरकालाधारत्वम्, अर्थात् तत्सिद्धौ मानान्तरादीश्वरासिद्धावर्थान्तरत्वमिति ।

( प्रका० ) \*दृश्यते तावदिति\* । अनेनवक्ष्यमाणानुमाने साध्यप्रसिद्धिर्दिशितेति । तथाच सर्गाद्येति । सर्गाद्यकालीनं यच्छरीरं तज्जन्यं ज्ञानं तदध्वंसानाधारो यः काठस्तदाधारं यज्ज्ञानं तज्जनको य आत्मनःसंयोगः तज्जनिका, मनःक्रिया पक्षः । न च न्यायनये सर्गप्रलय-

( १ ) पटवदिति २ पु० पाठः ।

( २ ) एतौ सुख० २ पुं० पाठः ।

योरनादित्वात् सर्गाद्यकालीनशरीरजन्यध्वंसानाधारकालाप्रसिद्धिः  
सगेपदस्यैतत्सर्गपरत्वात्, तथाच सर्गाद्यकालीनज्ञानजनकात्म-  
मनःसंयोगजनकमनःक्रियापक्षत्वे इदानीन्तनक्रियाणामस्मदादिप्रय-  
त्नजन्यत्वान्नांशतः सिद्धसाधनमिति भावः । न च सर्गाद्यकाली-  
नमनःक्रियेत्येवास्त्विति वाच्यम् । सर्गाद्यकालीनत्वस्यान्यत्रापि विशे-  
षणत्वात् । \*तन्मन इति\* । तन्मनोगोचरप्रयत्नानाधारः तन्मनोगो-  
चरप्रयत्नद्वयाप्येतरसकलतन्मनःक्रियाकारणाधारो यः कालः तदन-  
न्तरकालानाधारा आद्यसत्ता उत्पत्तिर्यस्याः सा तथेत्यर्थः । अत्राकार-  
णीभूततादृशप्रयत्नाधारकालानन्तरकालाधारत्वसिद्धिप्रसङ्गवारणाय त-  
न्मनोगोचरप्रयत्नतद्व्याप्येतरसकलकारणाधारेति विशेषणम् । एवञ्च कार-  
णीभूतस्यैव तस्य सिद्धिः । न हि भवति इतरसकलक्रियाकारणस-  
त्वेपि प्रयत्नव्यतिरेकेणोत्तरक्षणे क्रिया जायते अथ च न प्रयत्नजन्येति ।  
बाधवारणाय तन्मनोगोचरप्रयत्नानाधारेति विशेषणम् । तन्मनोगोचर-  
प्रयत्नानाधारचरमक्षणे तदुत्पादितक्रियासत्त्वाद्वाद्य इत्यत आह \*आ-  
द्येति । \*अर्थादिति । प्रकारान्तरे वाध्यादित्यर्थः ।

दूपयति \*तन्नेति\* । तथाच पक्षासिद्धिरिति भावः । \*पूर्वेति\* ।  
प्रलयकालीनक्रिययैवेत्यर्थः । इदं चोपलक्षणम्, तत्कालीनसंयोगेनापि  
ज्ञानसम्भवात् । पूर्वसहकारि शरीरविरेहणाजननात् । \*क्रियात्वस्येति\* ।  
अत्रापि ईश्वरवादिनामित्यनुपञ्जनीयम्, तथाच तत्प्रयत्नमादाय तत्क्रिया-  
मात्रे साध्यसत्त्वाद्यर्थविशेषणमित्यर्थः । \*क्रिञ्चैवामिनि\* । अनुमिते-  
र्व्यापकतावच्छेदकप्रकारकत्वनियमादित्यर्थः । \*अर्थादिति\* । अनुमाना-  
न्तरादित्यर्थः । तदनुकूलतयातूपम्यासेऽप्राप्तकालत्वमिति ध्येयम् ॥

(चि०) अत्राच्यते अदृष्टाद्धारकोपादानगोचरजन्यकृ-  
त्यज्जगानि समवेतानि ज्ञानानि अदृष्टप्रागभावव्या-  
प्यप्रागभावाप्रतियोग्युपादानगोचरापरोक्षज्ञानचिकीर्षा-  
कृतिमज्जगानि स्वजनकादृष्टोत्तरांपादानगोचराप-  
रोक्षज्ञानचिकीर्षाकृतिमज्जगानि वा अपरोक्षज्ञानचिकी-  
र्षाप्रयत्नविषयीभूतोपादानानि वा समवेतत्वे सति प्राग-  
भावप्रतियोगित्वात् यदेवं तदेवं यथा घटः, तथा चैतानि  
तस्मात्तथा । उक्तपक्षे कस्यचिदनन्तर्भावेऽपि तदादाय  
तथैव निरुक्तस्य पक्षत्वनिर्देशे समूह्यलम्बनरूपैवानुमिति-

रूपयते । न च जन्यकृत्यजन्यत्वं तावत् अननुगतेष्वे-  
करूपाभावेन ग्रहीतुमशक्यमिति वाच्यम् । जन्यकृत्यज-  
न्यत्वं हि जन्यकृतिजन्यान्यत्वमित्यन्यत्वेन रूपेण सा-  
मान्यलक्षणया तावतामुपस्थितेः । न च जन्यत्वविशे-  
षणव्यावर्त्याप्रसिद्धिः, प्रमेयो घट इतिवदव्यावर्त्तकत्वे-  
ऽपि तदुपरक्तबुद्धेरुद्देश्यत्वेन तस्योपरञ्जकत्वात् । उ-  
क्तान्यतमत्वमेव सकर्तृकत्वम् । अतएव घटभोक्ता न घ-  
टकर्ता इति व्यवह्रियते । एवञ्च शब्दफूत्कारादीनां पक्षतै-  
व । ज्ञानेच्छादीनामपि पक्षत्वान्न सन्दिग्धानैकान्तिकता ।  
उपादानस्य मिद्धत्वेऽप्युपादेयस्यासिद्धत्वात्तद्वत्त्वेन त-  
त्रापि चिकीर्षा । यद्वा पक्षे हेतौ च समवेतत्वं न विशे-  
षणं तेन ध्वंसोऽपि पक्षः । साध्ये चोपादानपदं कारण-  
मात्रपरमुपादेयमेव । जन्येच्छाकृत्यजन्यत्वञ्च पक्षे वि-  
वाचितं तेन कृतिध्वंसस्य कृतिजन्यत्वेऽपीच्छाजन्यत्वा-  
भावात् पक्षत्वम् । क्षितिरेव वा पक्षः । न चाङ्कुरे सन्दि-  
ग्धानैकान्तिकत्वम् पक्षपक्षसमनैरपेक्षेण घटादौ निश्चित-  
व्याप्तेर्लिङ्गस्य तयोर्दर्शनेनोभयत्रानुमित्यविरोधात् ।

(प्रका०) \*अदृष्टाद्वारकेति\* । अत्रोपादानपदं स्वोपादानपरं, तथाच  
स्वोपादानगोचरजन्यकृतिजन्या घटादयः प्रसिद्धाः तदन्यत्वे सति ज-  
न्यत्वं पक्षतावच्छेदकम् । एतेनोपादानपदं यत्किञ्चिदुपादानपरं तदाऽ-  
दृष्टाद्वारकरूपाद्युपादानमृदङ्गादिगोचरास्मदादिकृतिजन्यानां शब्दादी-  
नां पक्षता न स्यात्, क्षित्याद्युपादानपरत्वेऽप्रसिद्धिरिति परास्तम् ।

नन्वेवमदृष्टाद्वारकेति व्यर्थं अदृष्टाद्वारककृतिमादाय प्रकृते दोषा-  
संस्पर्शादिति चेत् ।

अत्र वदन्ति । कांस्यादावौषधलेपादिजनिकया तद्गोचरास्मदा-  
दिकृत्याऽदृष्टद्वारा यच्चलनं जन्यते तस्य चेश्वरमात्रकर्तृकस्यासङ्गहादि-  
ति तद्विशेषणमिति । तन्न । औषधलेपजनककृतेरदृष्टजनकत्वे मा-  
नाभावात् । औषधसंयोगद्वारैव तस्याश्चलनजनकत्वसम्भवात् । न च  
तत्संयोगध्वंसानन्तरमपि चलनोत्पत्तेस्तद्वारकत्वं नेति वाच्यम् । अ-

सिद्धेः । तथासति संयोगध्वंसस्यैव जनकत्वापत्तेश्च । न हि संयोगत-  
द्ध्वंससमययोश्चलनोत्पत्तौ मानमस्तीति । विषचलनादौ मन्त्रपाठादि-  
साध्ये यद्यप्यदृष्टद्वारकत्वं सम्भवति कृतेस्तथापि न तदुपादानविषा-  
दिगोचरत्वम्, किन्तु कण्ठताल्वादिगोचरत्वमेवेति तदर्थमपि नैतद्विशेष-  
णमिति ।

अन्ये तु विष्णुप्रतियोगिकस्वात्माभेदचिन्तनजनककृतिजन्यस्वर्ग-  
स्य परमेश्वरकर्तृकस्यासद्ब्रह्मः स्यादित्यदृष्टाद्वारकत्वं विशेषणं तस्य  
स्वोपादानगोचरमन्यकृतिजन्यत्वात् । न चैवं तज्जनकादृष्टम्येश्वर-  
कर्तृकस्यासद्ब्रह्मः स्यात्, न ह्यदृष्टजननेऽप्यदृष्टं व्यापारः कृतेरिति  
वाच्यम् । अदृष्टाद्वारकपदस्यादृष्टप्रागभावव्याप्यप्रागभावाप्रतियो-  
गित्वपरत्वादित्याहुः । तदपि न । अदृष्टजन्यकृतिजन्यगंगास्पर्शा-  
देरस्मदादिकर्तृकस्य पश्चान्तभूतत्वापत्तेः । न चेषापत्तिः । अंशतः सिद्ध-  
साधनप्रसङ्गात् । न चोद्देश्यप्रतीतेरसिद्धेन तथा, पश्चान्तावच्छेदकनाना-  
त्व एव तस्य दोषत्वादिति वाच्यम् । एवं सति समवेतजन्यमात्रस्यैव प-  
क्षत्वापत्तौ घटादिवारकविशेषणानुपपत्तेः । तथा च प्राचीनमतेनेदम् ।  
न च गङ्गास्पर्शम्येवादृष्टजनकत्वं न तु जनककृतेरिति वाच्यम् । एवं  
हि अभेदचिन्तनस्यैव स्वर्गादिजनकत्वं न तु तज्जनककृतेरिति  
तुल्यत्वात् ।

अत्राहुः । कालीशरीरे यद्वैरं रूपमुत्पन्नं तत्कालीशरीरगोचरतप-  
श्चरणादिकृत्या जन्यते, सा च कृतिरदृष्टद्वारिका तदुपादानकाली-  
शरीरगोचरा चेति तदुपादानव्याप्तिवारणायैतद्विशेषणमिति । न चैवमपि  
निदिध्यासनादेरसद्ब्रह्म इति वाच्यम् । तत्र तदुपादानगोचराजन्यकृते-  
रेवानभ्युपगमात्, अभ्युपगमे वाऽस्मदादिकर्तृकत्वेनासद्ब्रह्मत्वात् अदृ-  
ष्टाद्वारकतदुपादानगोचरकृतेरेव तत्कर्तृतानिर्वाहकत्वात् । न चादृष्टा-  
द्वारकत्वमात्मगुणाद्वारकत्वमिति वाच्यम् । कृतिद्वारीभूतात्मगुण एवा-  
व्याप्तेरिति । एवञ्चैतन्मतेऽभेदचिन्तनजन्यस्वर्गोऽप्यव्याप्तिवारणायैतद्विशे-  
षणम् । तज्जनकादृष्टं तु अस्मदादिकर्तृकमेवेति संक्षेपः । ध्वंसे गोत्वा-  
दां चातिव्याप्तिवारणाय जन्यसमवेतपदे । तत्पक्षतायामंशतो बाधापत्ते-  
रितिभावः । अदृष्टजनकेत्युक्ते बाधः ईश्वरकृतेरप्यदृष्टजनकत्वादिति  
तद्वारणाय तमेवार्थं भंग्यतरेणाह \*अदृष्टेति\* । अत्र व्याप्तिश्च कालिङ्गी ।

ननुपादानपदं यत्किञ्चिदुपादानपरं प्रकृतोपादानपरं वा ? नाद्यः ।  
शब्दादीनामंशतः सिद्धसाधनात् । न च तत्र ज्ञानेच्छयोर्न कारणत्वं  
किन्तु कृतिमात्रस्यैव मिलितानां तेषां स्वसमवेतकार्यं प्रत्येव जनक

त्वादिति वाच्यम् । तथापि ज्ञानादिघटितं प्रत्येकं साध्यत्रयं, तथैवाप्रे  
ग्रन्थकृता विभावनात् । तथाच कृतिमादायांशतःसिद्धसाधनतादव-  
स्थ्यात् । नान्त्यः । अप्रसिद्धेरिति चेत् ।

मैवम् । उपादानगोचरत्वेन यस्य ज्ञानादेर्जनकत्वं तादृशतज्जन्यत्वं सा-  
ध्यम्, तेन च रूपेण स्वविषयसमवेतकार्यं प्रत्येव तस्य जनकत्वमिति  
नांशतः सिद्धसाधनम् । नन्वेवमदृष्टप्रागभावेत्यादिविशेषणं व्यर्थम्  
जन्मान्तराद्यज्ञानादीनां तेन रूपेणाजनकतया सिद्धसाधनानवकाशात्  
इति चेत् । न । कालीरूपेऽभेदचिन्तनजन्यस्वर्गं चांशतः सिद्धसाधनवा-  
रकत्वादिति । अत्राऽदृष्टपदं स्वजनकाऽदृष्टपरम् । नचैवं क्वचित्पक्षः क्वचि-  
दृष्टान्त इति पूर्वोक्ताऽननुगमस्तदवस्थ एवेति वाच्यम् । सामान्यव्याप्ते-  
ग्रहे तस्यादोषत्वात् । तस्या एव प्रकृतानुमानाङ्गत्वेनाभिमतत्वात् ।  
द्वितीयसाध्ये स्वपदापादानेन तथैव ग्रन्थकृत्तात्पर्योन्नयनात् । अन्यथा  
स्वपदानुपादानेऽपि जनकत्वगर्भसाध्यमननुगतमेव स्यादिति । अत्र  
यद्यपि प्रत्यक्षेत्येवं वक्तुमुचितं घट इति वाच्ये ऽनघट इत्यप्रयोगात्,  
तथापि प्रत्यक्षत्वस्येन्द्रियजन्यत्वे बाधः, साक्षात्त्वजातिपरत्वे परं प्रत्य-  
सिद्धिरित्युभयप्रसिद्धये अपरोक्षेत्युक्तम् । तदर्थस्तु लिङ्गादिकरणक-  
ज्ञानान्यज्ञानत्वमुभयसाधारणमेवेति ध्येयम् । \*स्वजनकेति\* । अत्र स्वज-  
नकेत्यादिविशेषणं पूर्वोक्तकालीरूपादावंशतः सिद्धसाधनवारणाय, शब्दे  
च पूर्वोक्तरूपेणांशतःसिद्धसाधनवारणम् । \*अपरोक्षेति\* । तादृशज्ञान-  
विषयोपादानसमवेतानीत्यर्थात् । उच्यर्थलडर्थयोरविवक्षितत्वमत्रेति  
ध्येयम् । ननु कालीरूपेऽभेदचिन्तनजन्यस्वर्गं चांशतःसिद्धसाधन-  
मिति चेत् । स्वजनकाऽदृष्टोत्तरापरोक्षज्ञानादिविषयोपादानसमवेतत्वस्य  
विवक्षितत्वात् । न चाऽदृष्टाजनकोत्तरकालीनतादृशज्ञानादिविषयत्व-  
स्यापि सम्भवात् पुनः सिद्धसाधनमेवेति वाच्यम् । ज्ञानादेः स्वजनक-  
त्वेनापि विवक्षणीयत्वात् । उपाधिभेदाच्च न पूर्वसाध्यावैशिष्ट्यम् । समवे-  
तत्व इति । ध्वंसे व्यभिचारवारणाय सत्यन्तम् । गोत्वादौ व्यभिचारवा-  
रणाय प्रागभावेत्यादि । पूर्वं निदिध्यासनादेरभेदचिन्तनजन्यादृष्टस्य च  
स्वोपादानगोचरजन्यकृतिजन्यत्वानभ्युपगमात्, अभ्युपगम वा अस्मदा-  
दिकर्तृकमेवेति न दोष इत्युक्तम् । स्वर्गजनकादृष्टस्य संप्रति तादृशजन्य-  
कृतिजन्यत्वेनास्तु पक्षानन्तर्भूतत्वं माऽस्त्वस्मदादिकर्तृकत्वं तेषाम् । ज-  
न्यात्मविशेषगुणानामीश्वरमात्रकृत्कत्वस्य पूर्वमुक्त्वात्तथापि तमादाय  
पक्षत्वनिर्देशात् न कोपि दोष इत्यभिप्रत्याह \*उक्तेति\* । \*न च जन्य-  
त्विति\* । दोषायेति शेषः । \*तदुपरक्तेति\* । उभयसिद्धप्रयोजनकत्वं तन्त्रं

न तु प्रयोजनस्योभयसिद्धिरिति भावः । ननु सकर्तृकत्वे विवादात्साध्यान्तरे क्रियमाणेऽर्थान्तरमित्यत आह \*उक्तेति\* । ननु कृतिजन्यत्वमेव सकर्तृकत्वं न त्वदृष्टप्रागभावादिघटितमित्यत आह \*अत एवेति\* । एवं हि भोजकादृष्टद्वारा भोक्तृकृतिजन्यघटे भोक्तृत्ववत्कर्तृत्वव्यवहारापत्तिरित्यर्थः ।

ननु यद्युक्तान्यतमत्वमेव सकर्तृकत्वं तदा ध्वंसः सकर्तृको न स्यात्, तथा चानुमानाज्जगन्निर्माणकर्तृसिद्धिरित्यपि न स्यादित्यत आह \*यद्वेति\* ।

ननु पक्षेऽप्युपादानपदं कारणमात्रपरं यथाश्रुतमेव वा? आद्ये शब्दादेरसङ्ग्रहापत्तिः, अन्त्ये कृतिध्वंससङ्ग्रहार्थं जन्यच्छाकृतिजन्यं विशेषणमनर्थकम्, तस्य स्वोपादानाभावेन स्वोपादानगोचरजन्यकृतिजन्यान्यत्वेनैव सङ्गृहीतत्वात् । न चोपादानमाधकरणं विवक्षितं, मृदङ्गादेश्च न शब्दाधिकरणत्वं किन्त्वधिकरणतावच्छेदकत्वमिति वाच्यम् । अधिकरणता समवायेन विवक्षिता सम्बन्धमात्रेण वा? नाद्यः । उक्तदोषात् । नान्त्यः । अवच्छेद्यावच्छेदकभावसम्बन्धेन मृदङ्गादोषो शब्दाधिकरणत्वात्, अत एव शरीरस्यापि भोगाधिकरणत्वम्, अत एव च मृदङ्गादौ शब्द इति प्रतीतिरिति चेत् ।

मैवम् । पक्षेऽप्युपादानपदं कारणमात्रपरम् अनुपादेयमेव वा, जन्यच्छेत्यत्र जन्यज्ञानेच्छेत्यर्थः । अन्यथा प्रतियोगितयेच्छाजन्ये विरोधिगुणत्वेन च जन्यकृतिजनिते इच्छाध्वंसे पक्षतावच्छेदकाव्याप्त्यापत्तेः । एवञ्च शब्दानां सङ्ग्रह एव । मिलितानां ज्ञानादीनां स्वविषय समवेतकार्यप्रत्येव जनकत्वात् । अतएव तत्राऽस्मदादिना नांशतःसिद्धसाधनम् । न चैवमुक्तस्य साध्यस्य ध्वंसे बाध एव स्यात् तस्यासमवेतत्वात्, ज्ञानादीनां च स्वविषयसमवेतकार्यं प्रत्येव जनकत्वादिति वाच्यम् । अनित्यानामेव तेषां तथात्वावधारणात् । ध्वंसे च नित्यानामेव तेषां जन्यत्वस्य साध्यतात्पर्यावसानात् । न चैवं कुत्रापि महाक्षितिध्वंसादौ नास्मदादीनां कर्तृत्वं स्यादिति वाच्यम् । एतन्मते इष्टापत्तेः, अत एव ध्वंसमात्रस्यैवैश्वरकर्तृकत्वात् ध्वंसाऽपि पक्ष इत्येव ग्रन्थकृतोक्तं ननु ध्वंसावशेष इति दिक् ।

अत्र च मते कृतिमात्रघटितं न साध्यमतां नांशतःसिद्धसाधनम् । तृतीयसाध्ये उपादानपदं कारणमात्रपरं बोध्यम्, न तु तदेवमेवेति । \*पक्ष इति\* । प्रतिज्ञाविषय इत्यर्थः । तयोरिति सप्तम्यन्तस्य पक्षपक्षसमयोरित्यर्थः ।

(चि०) न त्वनुमित्योरन्योन्योपक्षत्वं, येनान्योन्याश्रयः स्यात्, प्रतिज्ञाया अविषयत्वात्तत्र पक्षममव्यप्रदेशः । न चाङ्कुरस्य पक्षत्वेनानिर्देशात्तत्र न पक्षधर्मताज्ञानमिति वाच्यम् । सिषाधयिषाविरहसहकृतसाधकप्रमाणविरहवति(१) लिङ्गज्ञानस्यानुमितिमात्रकारणत्वात्, तच्च क्षितौ पश्चादप्येनाङ्कुरे स्वत एवेति न कश्चिद्विशेषः । यदि च क्षितौ हेतुनिश्चयपदशायां हेतुमत्तयाऽङ्कुरस्य न निश्चयस्तदा क्व सन्दिग्धानैकान्तिकम् ? (२) ।

अथ पक्षसमे साध्याभावसामानाधिकरण्यसंशयाद्धेतौ व्याप्तिग्रह एव नोत्पद्यते उत्पन्नोऽपि वा बाधयेत इति चेत्, तर्हि महानसेऽपि धूमव्याप्तिग्रहो न स्यात् भूतोऽपि वा बाधयेत सन्दिग्धवह्निकपर्वतापर्वतधूमवतामेकधर्माभावेनायोग्यत्वात्, तस्मात्साध्यसन्देहवति हेतुनिश्चयो न दोषः किन्तु गुण एव, अन्यथाऽनुमानमात्रमुच्छिद्येत् । पक्षादन्यत्र दूषणमिति यदुक्तं तत्र पक्षान्यत्वं सिषाधयिषितसाध्यान्यत्वं यदि, तदाऽनपेक्षितानुमितिन स्यात् । अथ सन्दिग्धसाध्यान्यत्वं साधकबाधकप्रमाणाभावविषयान्यत्वं वा विवक्षितं(३), तदाङ्कुरेऽपि तन्नास्ति । अथ प्रतिज्ञाविषयान्यत्वं, तदा स्वार्थानुमित्युच्छेदः । नियतविषयज्ञानाजन्यत्वेन पक्षविशेषणान् सर्वविषयज्ञानसिद्धिः । साध्ये च ज्ञानेच्छाप्रयत्नानां विशेषणत्वेन विशिष्टस्य साधनत्वं विवक्षितम्, तेन न तदुपलक्षितक्षेत्रज्ञेनाऽर्थान्तरम्, सामान्यतोऽपि साध्यनिर्देशे पक्षधर्मता-

— (१) प्रमाणाभाववतीति पाठान्तरम् ।

(२) १ म पंक्तिमारभ्यैतदन्तश्चिन्तामणिः १९५३ पृष्ठेऽन्वितेः प्रमादादत्र मुद्रित इत्यवधेयम् ।

(३) विवक्षितमिति नास्ति कलि० मु० पुस्तके ।



लेनाभिमतविशेषसिद्धेः(१) ।

(प्रका०) तस्मादिति । तथाच व्याभिचारज्ञानस्य दूषकत्वम्, तथाकं साधारणानैकान्तिकलक्षणव्याख्यानावसरे । ननु सर्वत्र घटादेः पक्षानन्तर्भूतत्वात्तदुपादानगोचरत्वेन ईश्वरज्ञानस्यासिद्धेर्न सर्वाविषयत्वसिद्धिरित्यत आह \*नियतेति\* । उपादानगोचरेति विशेषणान्नाश्रयात्सिद्धिः । तृतीयकोटेरभावादनियतविषयज्ञानजन्यत्वसिद्धिरित्यर्थः । एतद्योपनतिमानवादमिते ।

ननु साध्यगतेनोपादानपदेन क्षित्याद्युपादानमेव न विवक्षितं किन्तु घटाद्युपादानमपि, तथाच घटाद्युपादानगोचरज्ञानादीनां क्षित्याद्यजनकत्वापि तदुपलक्षितास्मदादेर्जनकत्वसम्भवादर्थान्तरम्, न च तेषां न सर्वाविषयत्वम्, अनादौ संसारे योगिनस्तादृशज्ञानादेरपि सम्भवादित्यत आह \*साध्ये चेति\* । साधनत्वं-जनकत्वम् ।

(चि०) नन्वाद्यसाध्यद्वये घटाद्युपादानगोचरापरोक्षज्ञानचिकीर्षाकृतीनामेव जनकत्वमायात्वित्यर्थान्तरम् । न च तेषां व्याभिचारात् क्षित्यादायकारणत्वमिति वाच्यम् । अनादौ प्रवाहे कस्यचित् कदाचित् क्षितिद्वयणुक्तादिपूर्वं घटाद्युपादानगोचरज्ञानादिसत्त्वात् । न च सर्गाद्यकालीनस्यापि पक्षत्वात्तत्रेश्वरसिद्धिः, परं प्रति तदसिद्धेरिति चेत् न ।

ज्ञानादीनां त्रयाणां स्वविषयसमवेतकार्यं प्रत्येव जनकत्वावधारणेनैतदनुमानस्य तदविषयत्वात् । अत एवान्योपादानगोचरापरोक्षज्ञानाद्यजन्यत्वेन पक्षविशेषणमपि न युक्तम् । तृतीयसाध्ये तु नार्थान्तरं क्षित्यादेर्घटाद्युपादानासमवेतत्वात् ।

ननु सामान्यलक्षणादिप्रत्यासत्त्या क्षित्याद्युपादानगोचरं यत्प्रत्यक्षं तज्जन्यत्वमेवास्तु, तथाचेश्वरे न प्रत्यक्षं न वेच्छाप्रयत्नौ तयोः समानाधिकरणज्ञानाविषयेऽसत्त्वात् । न च तादृशप्रत्यासत्त्यजन्यत्वं प्रत्यक्षे विशेषणं, परं

(१) सिद्धिश्चेति पाठान्तरम् ।

प्रत्यसिद्धेरिति चेन्न ।

द्रव्यत्वेन ज्ञानलक्षणया वा कृपालगोचरप्रत्यक्षेऽपि घटादावकर्तृत्वात् क्षिप्त्यादौ सकर्तृत्वनिर्वाहकं ज्ञानं सिध्यत्तद्विलक्षणमेव सिध्यति । न चावयवविभागद्वारा क्षिप्त्यादिषु जलक्षेपात् समुद्रादिषु हस्तक्षेपात् परमाणुद्वयसंयोगे च द्यणुकेष्वस्मदादिकर्तृकत्वादंशतः सिद्धसाधनमिति वाच्यम् । तत्र हि क्षितिनाशे अस्मदादीनां कर्तृत्वं न ग्वण्डक्षितौ, अवस्थितसंयोगेभ्य एव तदुपपत्तेः सकलतदुपादानगोचरज्ञानेच्छाकृतीनामभावाच्च । अत एव द्यणुकेऽपि न कर्तृत्वं, जलक्षेपादधिकपरिमाणसमुद्रादेः सपक्षत्वमेव घटस्येव ।

(प्रका०) \*नन्विति\* । ननुपादानगोचरत्वेन जनकत्वस्य पूर्वं विवक्षणात् घटापादानगोचरस्य तथात्वान्नेयं शङ्केति चेन्न । तेनैव रूपेण जनकत्वमत्राप्यायातु इत्यर्थान्तरापादनसम्भवात् । न च तेषामसर्वविषयत्वान्न तैरर्थान्तरमिति वाच्यम् । व्यापकतावच्छेदकप्रकारनैयत्यमनुमितौ यन्मते तत्र सर्वविषयत्वसिद्ध्यर्थमग्रे प्रकारान्तरमेव भविष्यतीति तन्मतेनैतत्सम्भवात् । \*ज्ञानादीनामिति\* । अस्मदादिज्ञानादीनामदृष्टाद्वारकारणमिति शेषः । \*अतएवेति\* । बाधेन तत्सिद्धिप्रसङ्गाभावादित्यर्थः ।

\*द्रव्यत्वेनेति\* । प्रत्यासत्त्येति शेषः \*तद्विलक्षणमिति\* । तथाच सामान्यज्ञानप्रत्यासत्तिजन्यप्रत्यक्षयोः स्वरूपायोग्यत्वात् तज्जन्यत्वेन नार्थान्तरम् । न च योगिप्रत्यक्षमादाय दोषः । तादृशनानायोगिकल्पने गौरवादेकस्यैव सिद्धेरिति भावः । \*कर्तृत्वमिति\* । एतच्च न यन्मते ज्ञानादीनां स्वविषयसमवेतकार्यं प्रत्येव जनकत्वं तन्मतेनेति ध्येयम् । \*अत एवेति\* । द्यणुकोपादानपरमाणुगोचरप्रत्यक्षादेरभावादित्यर्थः । \*सपक्षत्वमेवेति\* । तत्र प्रक्षिप्तजलबिन्दुसमुद्रयोरेवावयवत्वेनोपादानगोचरज्ञानादिसम्भवादस्मदादिकर्तृत्वमित्यर्थः ।

(चि०) ननु घटे साध्यविकलत्वम् अन्वयव्यतिरेकाभ्यां ज्ञानादेरेव जनकत्वात् न तु तदाश्रयस्य धर्मिग्राहकस्यान्वयव्यतिरेकस्य वा, ग्राहकस्याभावात् । न च घट

आत्मजन्य उत्पत्तिमत्त्वात् ज्ञानवदिति वाच्यम् । आत्म-  
समवेतत्वस्योपाधित्वात्, घट आकाशजन्य उत्पत्तिम-  
त्त्वात् शब्दवदितिवत् अप्रयोजकत्वाच्चेति चेत् ।

मैवम् । प्रयत्नवदात्मसंयोगश्चष्टाद्वारा घटहेतुरतः प्रय-  
त्नवदात्मापि हेतुः । न चात्मसंयोगे सत्पि प्रयत्नं वि-  
ना न चैष्टेति प्रयत्न एव तत्कारणम्, असमवायिकारणं  
विना कार्यानुत्पत्तः । न चात्मसंयोगस्य कारणत्वंऽपि  
संयोगपरिचायकमात्रमात्मेति वाच्यम् । संयोगमात्रस्या-  
कारणत्वेन संयोगिविशेषितस्य हेतुत्वात् । आत्मसंयोग-  
व्यतिरेकप्रयुक्तक्रियाव्यतिरेकस्यासिद्धेर्नात्मसंयोगः का-  
रणमिति चेन्न । या क्रिया व्यधिकरणयदीयगुणजन्या सा  
तत्संयोगासमवायिकारणिका यथा स्पर्शषट्द्रव्यसंयो-  
गजक्रियेति तत्सिद्धेः । न च क्रियाया मूर्त्तमात्रसमवेता-  
समवायिकारणत्वानियम इति वाच्यम् । कार्यमात्राभि-  
प्रायेण ज्ञानादौ व्यभिचारात् विशिष्याऽप्रयोजकत्वात्  
असमवायिकारणसंयोगाश्रयस्य तत्कार्यजनकत्व-  
नियमाच्च ।

(प्रका०) \*नन्विति\* । तथाच घटादौ व्यभिचारोऽपीति भावः ।  
\*आत्मेति\* । आत्मवृत्तित्वस्येत्यर्थः । यद्वा समवेतत्वपक्षधर्मावच्छि-  
न्नसाध्यव्यापकोऽयमुपाधिरिति न ज्ञानध्वंसादौ साध्याव्यापकत्वम् ।  
\*हेतुत्वादिति\* । विशेषणत्वे बाधकं विना उपलक्षणत्वस्यायुक्तत्वादिति  
भावः । \*आत्मेति\* । तथा चात्मसंयोगस्य क्रियायामेव न हेतुत्वं कुतस्त-  
द्वारा घटेऽपीत्यर्थः । \*क्रियेति\* । कपालरूपजन्यघटरूपे व्यभिचारादाह  
क्रियेति । स्पन्द इत्यर्थः । गुरुत्वजन्यपतनक्रियायां वेगजनितक्रि-  
यायां च व्यभिचारादाह \*व्यधिकरणेति\* । नन्वात्रादिपतनं व्यभि-  
चारः, स्वव्यधिकरणस्वाश्रयावयव्याम्रादिजन्यत्वात् स्वाश्रयत्व-  
वसंयोगाजन्यत्वाच्चेत्यत आह गुणेति । अत्र गुणजन्यत्वं गुणव्यतिरेक-  
प्रयुक्तव्यतिरेकप्रतियोगित्वम्, तेनेश्वरज्ञानादिजन्यत्वेऽपि क्रियायां नेश्व-  
संयोगोऽसमवायिकारणमिति व्यभिचारो न भवतीति । युक्तेस्तद्व्याप्त-

स्याप्यसमवायिकारणत्वमित्यप्याहुः। एतेन मन्त्रपाठजन्यविषयचलने व्यभिचारो निरस्तः, इष्टापत्तेः । अदृष्टाद्वारकत्वेन विशेषणाद्वा मन्त्रस्याशु-  
विनाशित्वेनादृष्टद्वारकत्वात् । ननु तुलायामेकदिगवस्थिताधिकगुरुजन्या-  
परदिगवस्थितोन्नमनीक्रियायां व्यभिचार इति चेत् । न, तत्राधिकगुरुत्वा-  
श्रयद्रव्यसंयुक्तसंयोगस्योन्नमनहेतुत्वात् पङ्कादौ तस्य तद्वेतुत्वकल्पनात् ।  
न चैवं व्यधिकरणपदं व्यर्थम्, वेगादिजन्यक्रियायां तथापि व्यभिचारात् ।  
न चादृष्टवदात्मसंयोगस्यैवं कारणता न स्यादिति वाच्यम् । व्याप्त्य-  
न्तरेणापि तत्सम्भवात् । तथाचानुपदमेव वक्ष्यामः । नन्वेवमपि क्रिया-  
यामात्मकारणत्वसिद्धावपि घटे न तत्सिद्धिः, तथा च साध्यवैकल्यं  
तदवस्थमेवेति चेत्, । न । मूर्त्तवृत्तियत्कार्यं यदीयगुणानिमित्तकारणकं  
तत्तत्समानाधिकरणसंयोगजन्यमिति व्याप्त्या तत्सिद्धेः । यदि च  
व्यभिचारशङ्का, तदाऽत्र विशेषणान्तरमपि प्रवेश्यम् । न चात्र विपक्षबा-  
धकाभावः । अपत्यासन्नस्य जनकत्वेऽतिप्रसङ्गात्, पूर्वव्याप्तावपि तदेव  
विपक्षबाधकमिति संक्षेपः ।

\*विशिष्येति\* । क्रियाया इत्यत्र क्रियापदेन कर्ममात्राभिधान इ-  
त्यर्थः । \*असमवायीति\* प्रकृताभिप्रायेण, कारणसंयोगाश्रयस्येत्यत्र  
तात्पर्यम् ।

(चि०) अन्ये तु अनुकूलकृतिसमवायित्वं कर्तृत्वं  
न तु जनकत्वे सति, गौरवात् । कर्त्तरि कारकव्यवहार-  
श्चाभियुक्तानां “सविशेषण” इति न्यायेन कृतिपदर्थव-  
रुन्न एव । एवं ज्ञानेच्छाकृतिजन्यत्वमेव साध्यं तदाश्र-  
यत्वमेवेश्वरस्य कर्तृत्वम् ।

अथ घटे कृतिसाधयेष्टसाधनताज्ञानं चिकीर्षाद्वारा  
हेतुः, तच्च न प्रत्यक्षं चिकीर्षाविषयेऽनागते इन्द्रियासा-  
यध्यात्, (?) किन्तु अनुमितिरूपं, तथा च साध्यविकलो  
दृष्टान्तः साध्याप्रसिद्धिर्वेति चेन्न ।

सिद्धवृत्त्यासिद्धविषया हि कृतिः सिद्धविषयप्रत्यक्षे  
सति संभवति, न हि मृदवभवानां संस्थानविशेषे कृति-  
साधयेष्टसाधनतानुमितौ वाप्यवगवस्य प्रत्यक्षेणोपस्थि-

तिं विना प्रवृत्तिः, अतएव यागे शब्दात्तदुपजीविलिङ्गाद्वा कृतिसाध्येष्टसाधनत्वेऽवगतेऽपि हविरादीनां प्रत्यक्षेणानुपस्थितौ न प्रवृत्तिः । न चोपादानप्रत्यक्षं प्रवर्त्तकज्ञानोपक्षीणम् । अप्रत्यक्षपरमाणौ तत्क्रियायामिष्टसाधनताज्ञानेऽप्यप्रवृत्तेः । प्रवृत्तिविषयस्य मृदङ्गादेः प्रत्यक्षत्वान्न शब्दफूत्कारादिना व्यभिचारः । न चाभिमतग्राहकोन्द्रियसंयोगान्मनसिप्रयत्नजन्यक्रियाप्रदर्शनाच्च व्यभिचारः, अदृष्टसहकृतत्वगिन्द्रियेण हि मनोवहनाङ्गीनामुपलम्भेन तद्गोचरप्रयत्नात्ताड्यक्रिया ततः स्पर्शवद्वेगवन्नाड्या नोदान्मनसि क्रिया न तु प्रयत्नात् । अतएव जलाद्यभ्यवहारमलोत्सर्गहेतुनाङ्गीनामनाद्यभ्यासवासनावशाददृष्टसहकृतत्वगिन्द्रियेणोपलम्भात् तद्गोचरः प्रयत्नः ।

नन्वेवं घटादावनुमितेर्जन्यत्वदर्शनादीश्वरेऽनुमितिरपि सिद्ध्येत्, यथा च प्रत्यक्षस्येन्द्रियजन्यत्वेऽपि नित्यं तदीश्वरे तथानुमितेर्नित्यं जन्यत्वेऽपि सा तत्र नित्यैव अनित्येनानादिद्व्यणुकाद्यजननादिति चेन्न । सुखदुःखाभावादिसाधनानुमिते तर्हि घटादौ हेतुत्वं गृहीतं, न च तावता शरीरादृष्टाभावेन सुखमस्यतो न क्षित्यादौ तस्यानुमितिर्यथार्था सम्भवति । न च तादृशानुमितेरनुमित्यन्तरस्य वाऽनुमितित्वेन घटादौ प्रवृत्तिविषयप्रत्यक्षवडेतुत्वं गृहीतमतो नेश्वरेऽनुमितिः ।

ननु द्वेषजन्यकृतिसाध्ये चिकीर्षाविरहाद्व्यभिचारः तद्दृष्टान्तेन क्षित्यादौ द्वेषसाध्यत्वादीश्वरे द्वेषोऽपि स्यात् द्वेषवतः संसारित्वेन भगवतोऽपि तथा त्वापात्तिरिति चेन्न । न हि सर्पादिवेषादेव तन्नाशानुकूलव्यापारे कृतिरुत्पत्तुमर्हति, प्रयोजनं विना . दुःखैकफले प्रेक्षावतां

कृतेरनुपपत्तेः, किन्तु दुःखसाधनध्वंसं तत्साध्यदुःखानु-  
त्पादं वा फलमुद्दिश्य तत्साधनताज्ञानात्, तथा चेष्ट-  
साधनताज्ञानात्तत्रेच्छाऽस्त्येवेति सैव कृतिकारणं क्ल-  
प्तत्वात्, द्वेषस्तु परस्परया तदुपक्षीणः । कुतस्तर्हि द्वेषसि-  
द्धिः ? शत्रुं द्वेष्मीति अबाधितप्रत्ययात् । न चादृश्यस्य कर्तु-  
रनुपलब्धिबाधः, अनुपलब्धिमात्रस्य बाधकत्वेऽतीन्द्रियो-  
च्छेदात् योग्यानुपलब्धेश्चासिद्धेः परात्मनोऽयोग्यत्वनि-  
यमात्, शशशृङ्गप्रतिबन्धा च नादृश्यमात्रनिरासः,  
परमाण्वादिस्वीकारात् । नाप्ययोग्यकर्तृकनिरासः, चे-  
ष्टया ज्ञानादिमतः परात्मनोऽनुमानात् परं प्रति तस्या-  
योग्यत्वात् । नापि शृङ्गे पशुत्ववदप्रयोजकम्, कर्तुः का-  
र्यमात्रे कारणत्वावधारणात् प्रतिबन्दिमात्रस्यादूषण-  
त्वात् । शशे पशुत्वेनायोग्यशृङ्गमिद्धिः कुतो नेति  
चेत्, न अर्थान्तरत्वात् विपक्षे बाधकाभावात्(?) व्याप्य-  
सिद्धेः शृङ्गत्वस्य योग्यसंस्थानविशेषव्यङ्ग्यत्वेनायोग्यस्य  
विरोधेन शङ्कितुमशक्यत्वात्, शशे शृङ्गस्यात्यन्ताभाव  
इति सर्वेषामबाधितप्रत्यक्षबाधितत्वाच्च । अथ कृति-  
कार्यत्वयोर्नान्वयव्यतिरेकाभ्यां व्याप्तिग्रहः त्वग्मते व्या-  
पककृतेः सत्त्वे तद्देशे समये वा कृतिमात्रव्यतिरेका-  
निरूपणात् । नित्यकृतेरन्वयोऽपि न गृहीतो बहिःमात्र-  
व्यतिरेकोऽस्ति गृह्यते च । न चैवमाकाशात्मनोरप्य-  
सिद्धिः समवायिमात्रस्य व्यतिरेकानिरूपणेन कार्यं स-  
मवायिकारणजन्यमिति व्याप्तेरसिद्धेरिति वाच्यम् । स-  
मवायिकारणत्वग्रहे हि तत्संसर्गाभाधोऽप्रयोजको नि-  
मित्तमात्रसाधारणत्वात्, किन्तु यत्समवायितत्र कार्यं

( १ ) बाधकाभावेनेति पाठान्तरम् ।

यन्न समवायि तत्र नेत्यन्योन्याभाषमादाय कार्यं सम-  
वायिजन्यामिति व्याप्तिग्रहसम्भवात्, समवायित्वेन त-  
योरन्योन्याभावोऽस्ति गृह्यते च ।

( प्रका० ) विशेष्ये बाधे सत्येव “सविशेषणे ही” ति न्यायाव-  
तार इत्यपरितोषं हृदि निधायाम्—\*अन्ये त्विति\* । कृतीत्युपलक्षणं  
ज्ञानेच्छेत्यपि द्रष्टव्यम्, अत एवानुपदं तथैव विभावयिष्यति । \*सा-  
ध्याप्रसिद्धिर्वेति\* । यद्युक्तदोषभिया दृष्टान्तस्त्याज्यस्तदा प्रकृतसा-  
ध्याप्रसिद्धिरेष दोष इत्यर्थः । ननूपादानप्रत्यक्षं विनापि शब्दाद्यर्थि-  
प्रवृत्तेर्व्याभिचार इत्यत आह—प्रवृत्तिविषयस्येति । न ह्युपादानप्रत्यक्षत्वेन  
कारणत्वं भ्रूमः किन्तु प्रवृत्तिविषयप्रत्यक्षत्वेन, प्रवृत्तिविषयश्च न ग-  
गनादि किन्तु मृदङ्गादिकमेव तच्चास्मदादिप्रत्यक्षमेवेति न व्यभिचार  
इत्यर्थः । अत्र वायवीयशरीरप्रत्यक्षाभावेन तद्गोचरप्रयत्नाभावात्तत्र  
कथं चेष्टेति चिन्त्यम् । \*अदृष्टेति\* । न चादृष्टवदात्मसंयोगादेव तत्र  
क्रियोत्पत्तिरस्तु किं प्रयत्नेनेति वाच्यम् । स्वतन्त्रान्वयव्यतिरेकानुवि-  
धायित्वादिति भावः । \*न च भगवतीति\*(१) । न चायथायैव साऽस्त्व-  
ति वाच्यम् । विशेषदर्शनमत्र ईश्वरस्य तदसम्भवादिति भावः । ननु  
स्वसुखादिसाधनतानुमितित्वेन न कारणत्वं किन्तु स्वेष्टसाधनतानु-  
मितित्वेन, तत्र बाधः विश्वस्येश्वरेच्छाविषयत्वादित्यपरितोषादाह-  
\*नचेति\* । तथापि तादृशानुमितित्वेन न कारणत्वं किन्तु तादृशज्ञा-  
नत्वेन, तादृशं च तत्प्रत्यक्षमेव भवतीति पक्षमधर्मनावलान्तदनुमिता-  
षपि प्रत्यक्षजन्यत्वमेव सिद्धतीति भावः । रागवतः—इच्छावतः । \*द्वे-  
षस्त्विति\* । दुःखे तत्साधने वा यतो द्वेष उत्पद्यते ततस्तदभाव  
इच्छा भवति न त्वन्यथा द्वेषाविषयघटाद्यभाव इच्छाविरहात्, तथा  
च दुःखादिद्वेषो दुःखाभाव इच्छामुत्पादयति ततः कृतिरितीच्छाया-  
मेव तदुपपक्ष्य इत्यर्थः । इदं च प्रवृत्तिप्रयत्नमभिप्रेत्य—निवृत्तिप्रयत्ने  
तु द्वेषजन्यत्वमेव समानविषयत्वेन लाघवेन प्रवृत्तिं प्रत्येव चिकी-  
र्षाया हेतुत्वात्, निवृत्तौ तु समानविषयतया द्वेष एव हेतुर्न भिन्नविषय-  
चिकीर्षा । न च प्रवृत्तिविरह एव निवृत्तिः, वैपरीत्यापत्तेः, नदुक्तं कु-  
सुमाञ्जलौ—‘प्रवृत्तिप्रयत्नो रागाभिवृत्तिस्तु द्वेषादिति’ । न चैवं कथं व्य-  
भिचारोद्धारः निवृत्तेः क्रियाविरहहेतुत्वेन प्रवृत्तिसाध्यतानियमेन कार्य-

( १ ) अत्र मूले तावतेति कलिकातापुस्तकस्थपाठो मुद्रितः किन्तु  
भगवतीत्येष टीकाकारसंमतो बोध्यः ।

णां चिकीर्षाजन्यत्वस्वीकारात् । नन्वेवं कुत इत्यादिग्रन्थः कथं इत्थं कारणान्तरमेव निवृत्तेः कल्पयतामित्याक्षेपे शत्रुं द्वेष्मीत्यनुव्यवसाय-साक्षिकं तत्र ततोऽन्यत्कारणं न कल्पयामिति परिहार इत्येतदभिप्रायकत्वादिति ।

वस्तुतस्तु प्रवृत्तिविरह एव निवृत्तिः । न च वैपरीत्यं, सुषुप्तिद-शायामपि निवृत्तिविरहस्य सत्त्वेन प्रवृत्तिकार्यचेष्टादिकार्योपत्तेः । न च तदा निवृत्तिरेवास्तीति वाच्यम् । तत्कारणद्वेषाभावे तद्वभावात् । द्वेषाभावश्च तत्कारणदुःखसाधनत्वज्ञानाभावात् । तथा च प्राचीनमते ग्रन्थकर्तुरनुशयप्रकाश एवायमिति मन्तव्यम् । एवञ्च यथाश्रुत एवा-ग्रिमग्रन्थः सुकर इति ।

यत्र तु धूमवन्ह्यादौ व्याप्तिग्रहः सिद्धस्तत्र साध्यसामान्यव्यति-रेकग्रहोऽस्त्येवेति न व्याप्तिग्रहस्तद्यभिचारीति दर्शयति \*वह्निमात्रेति\* \*समवायिमात्रस्येति\* । आकाशात्मादेरपि व्यापकस्य समवायित्वाभ्यु-पगमादिति भावः ।

( चि० ) यद्वा भावकार्यं समवेतमिति व्याप्त्या तयोः सिद्धिरिति, यथा हि यद्यद्वहेरन्वये धूमो गृहीतस्त-त्सद्यतिरेके धूममात्रव्यतिरेकग्रहात् वह्निधूममात्रयोर्व्या-प्तेर्ग्रहः न तु पर्वतीयवहेः रन्वयव्यतिरेकग्रहात् । न चान्या-न्वयव्यतिरेकाभ्यामन्यव्याप्तिग्रहेऽतिप्रसङ्ग इति वाच्यम् । यद्विशेषयोरन्वयव्यतिरेकग्रहः तत्सामान्ययोर्बाधकं वि-ना व्याप्तिग्रहात्, स च वह्निधूमव्याप्तिग्रहे उत्पद्यमानः स-कलधूमगोचरो धूमत्वपुरस्कारेण प्रसिद्धधूमगोचर एव वा भवति, तथेहापि कृतिविशेषकार्यविशेषयोरन्वयव्य-तिरेकग्रहो बाधकं विना कृतिकार्यत्वमात्रयोर्व्याप्तिग्रहे उपायः, न तु पक्षधर्मताबललभ्यविशेषान्वयव्यतिरेक-ग्रहः अनुमानमात्रोच्छेदप्रसङ्गात् । एतेन—

कार्यत्वस्य विपक्षवृत्तिहतये सम्भाव्यतेऽतीन्द्रियः  
कर्त्ता चेद्यतिरेकसिद्धिविधुरा व्याप्तिः कथं सिद्ध्यति ।  
इहयोऽथ व्यतिरेकसिद्धिमनसा कर्त्ता समाश्रीयते



तत्त्यागोपि तदा तृणादिकमिति व्यक्तं विपक्षक्षणम् ॥

इति निरस्तम् । ननु यदि कर्तृमात्रव्यतिरेकप्र-  
हाददृश्यकर्तृसिद्धिस्तदा वह्निमात्रव्याप्तधूमाददृश्यजाठ-  
रीयवह्निसिद्धिरपि स्यात् । न स्यात्, अदृश्यवह्नेर्धूमा-  
नुत्पत्तेः दृश्यस्यैव तत्र हेतुत्वात् ।

ननु ज्ञानच्छाप्रयत्नत्रयव्यतिरेकान्न कार्यव्यतिरेकः  
किन्तु एकैकव्यतिरेकात् तथा च व्यर्थविशेषणत्वेन वि-  
शिष्टव्यतिरेको न हेतुव्यतिरेकव्याप्य इति न हेतोर्वि-  
शिष्टसिद्धिः साध्याभावव्यापकाभावप्रतियोगिन एव  
साध्यगमकत्वादिनि चञ्च । यत एकैकव्यतिरेकात् कार्य-  
व्यतिरेकोऽत एव कार्यत्वादेरेकैकं सिध्यत्तत्रमपि सिध्य-  
ति, आर्थस्तु समाजः ।

( प्रका० ) ननु द्रव्यस्य गुणकारणत्ववत्समवायिकारणत्वं विशि-  
ष्टं न प्राह्यं किन्तु समवायित्वसमानाधिकरणकारणमेव तत्, तथा चो-  
भयग्राहकलमाजादुभयग्रहे आर्थः समाज इत्यपरितोषादाह \*यद्वेति\* ।  
\*बाधकं विनति\* । सामान्येन रूपेण व्यभिचारज्ञानाभावे सात ततो  
व्याप्तिग्रह इति भावः । सकलधूमगोचर इति स्वमते, प्रसिद्धधूमगोचर  
इति परमते, तत्र सामान्यलक्षणानङ्गीकारादिति ध्येयम् ।

\*कार्यत्वस्येति\* । कार्यत्वस्य हेतोर्विपक्षवृत्तित्वेनवृत्तये सर्वत्र  
तृणादौ कार्योऽतीन्द्रियः कर्ता चेत्स्वीक्रियते तदा कापि तद्व्यतिरेकनि-  
श्चयो नेति तद्विधुयात्कथं व्याप्तिर्ज्ञायते, अथ तद्व्यतिरेकसिद्ध्यर्थितया  
दृश्य एव कर्ता चेत्स्वीक्रियते तदा तद्विरहेऽपि तृणादौ कार्यत्वमस्ती-  
ति तत्रैव विपक्षे तस्य व्यक्तमीक्षणमित्यर्थः । दृश्यस्य-योग्यस्य, तथा  
चाबिन्धनवह्नेर्दृश्यमानधूमात्पत्तिः समर्थिता तस्यापि योग्यत्वादिति भा-  
वः । \*व्यर्थविशेषणत्वेनेति\* । अखण्डाभावानभ्युपगन्तुमतेनेदम् ।  
\*साध्याभावेति\* । केवलान्वयी नास्त्येवेति भावः । अत्र केवलाभ्याव्य-  
वस्थापनाद्यतिरेकव्याप्तिग्रहविरहेऽप्यन्वयव्याप्तिसत्तामात्रेणानुमित्यविरो-  
धेन चान्वयव्याप्ताधेव व्यर्थविशेषणत्वात्तत्र विशिष्टव्यापकत्वग्रहः विशिष्ट-  
स्य कारणत्वेन विपक्षबाधकसम्भवात्, अन्यथा इन्धनविशिष्टवह्नाव-  
पि धूमव्यापकत्वं न गृह्येत । न च तत्र वह्निमात्राद्धूमानुत्पत्तेर्विशिष्टं

कारणतावच्छेदकं प्रकृते चात्मत्वमेव लाघवादिति वाच्यम् । अन्यात्मनि ज्ञानादौ सत्यपि आत्मनः कार्यस्य पटादेरुत्पत्तिप्रसङ्गभयेन ज्ञानादेरवश्यं कारणतावच्छेदकत्वात् । न च तेषामपि कारणत्वान्न कारणतावच्छेदकत्वमवच्छेदकत्वे न करणत्वं दण्डत्ववदिति वाच्यम् । उक्तहेतोरवच्छेदकत्वेऽपि ज्ञानाद्युत्कर्षदर्शनेन कार्योत्कर्षदर्शनात्तेषामपि कारणत्वात्, अत एवालोकरूपस्यावच्छेदकत्वेऽपि व्यञ्जकत्वमिति सिद्धान्त इति यद्यपि तथाप्यभ्युपन्याह- \*यत इति\* ।

अन्ये तु साध्ये व्यर्थविशेषणता हेतुसमानाधिकरणान्यन्ताभावप्रतियोगितावच्छेदकत्वाभावस्य गुरुण्यपि साध्यतावच्छेदके सुग्रहत्वात् । अवच्छेदकतायां हि भवति गौरवं दापो यथा हेतुनिष्ठनीलधूमत्वाद्दौ । साध्यनिष्ठधर्मो त्ववच्छेदकत्वं ग्राह्यमत्र न, किन्तूकप्रतियोगितावच्छेदकत्वाभावः, स च गुरुण्यापि सुग्रह एव, अन्यथा तादृशधर्मस्योक्तप्रतियोगितानवच्छेदकत्वस्य केनापि प्रमाणेनाग्रहे प्रतियोगितावच्छेदकत्वमेव सिद्धं स्यादित्याशङ्क्यान्योन्याभावगर्भव्याप्तौ साध्यवत्त्वावच्छेदेन साधनसमानाधिकरणान्योन्याभावाप्रतियोगित्वस्य ग्राह्यतया तत्र कल्पे व्यर्थे विशेषणत्वमेव नीलधूमत्ववदवच्छेदककाटिप्रवेशादित्याहुः ।

( चि० ) स्यादेतत् अशरीरसर्वज्ञनित्यज्ञानादिमान्कर्त्ता पक्षे विवक्षितः घटादौ च कार्यत्वस्य तद्विपरीतकर्तृसहचारादिदर्शनाद्विशेषविरुद्धत्वमिति चेत् । न । हेतोर्विवक्षितसाध्यविपरीतसहचारमात्रस्यादूषकत्वात्, अन्यथानुमानमात्रोच्छेदप्रसङ्गात् । न चानित्यज्ञानासर्वज्ञशरीरकर्तृत्वेन समं कार्यत्वस्य व्याप्तिरस्ति येन तद्विपरीतसाधने विरुद्धत्वं स्यात्, तादृशव्याप्तिश्च त्वयामया वा नाङ्गीक्रियते अङ्कुटादौ योग्यानुपलम्भेन शरीरकर्तृत्वाभावात् । अथ यथादर्शनबलप्रवृत्तव्याप्त्याऽनित्यज्ञानादिमान्कर्त्तापनेयः पक्षधर्मतया च नित्यज्ञानादिमान्, तथाचोपनेयविशेषयोर्विरोधेन व्याप्तिपक्षधर्मतयोर्विरोधात् परस्परसहकारिताविरहान्नानुमानं विशेषविरोधादिति चेन्न । अनित्यज्ञानादिकर्तृजन्यत्वेन व्याप्त्यभा-

वात् ज्ञानादिमत्कर्तृजन्यत्वव्याप्तेः पक्षधर्मताबलेभ्यः विशेषाविरोधात् केवलाया व्याप्तेश्च पक्षधर्मतायाश्च पृथगुपनायकत्वाभावाच्च एकवैयर्थ्यप्रसङ्गाच्च । तथा च निरपेक्षतादशायां विशेषानुपस्थापनादेव न विरोधज्ञानम् सापेक्षतादशायाश्च सहोपलम्भादेव विरोधप्रतियोगिनोः सिद्ध्यासिद्धिभ्यां विरोधभावज्ञानाभावाच्च । लिङ्गविशेषेण साध्यविशेषेण च विरोधे च विशेषविरोधः, यथा चन्दनप्रभववह्निमानयं सुरभिधूमवत्त्वादिति । ननु ज्ञानत्वनित्यत्वयोः कर्तृत्वाशरीरित्वयोश्च परस्परविरुद्धत्वेन एकधर्म्यसमावेशात् कथं नित्यज्ञानादिकर्तृसिद्धिरिति चेत्, न उपसंहारस्थानस्याभावात् । तथाहीश्वरे तद्बुद्धौ च शरीरित्वकर्तृत्वे बुद्धित्वनित्यत्वे च उपसंहियमाणे विरुद्धे न तु स्वाश्रयस्थिते उभयोच्छेदप्रसङ्गात् । न चेश्वरस्तद्बुद्धिर्षोपस्थिता, उपस्थितौ वा धर्मिग्राहकमानेन तयोर्विरोधापहारात्, अनुपस्थिते च तद्गुणे विरोधज्ञानमकिञ्चित्करमेव अस्मदादिबुद्धौ व्योमादौ कुविन्दे मुक्तात्मनि च उपस्थिते विरोधापसंहारात् । बुद्धित्वनित्यत्वयोः कर्तृत्वाशरीरित्वयोरनभिगमेऽपि ईश्वरेऽशरीरिकर्तृत्वनित्यज्ञानादिसिद्धिप्रत्यूहैव । अत एव नित्यत्वावयवत्वयोर्विरोधज्ञानमकिञ्चित्करमेवेति परमाणुसिद्धिः । ईश्वरतद्बुद्ध्यादिकं तर्कितमिति चेन्न । तर्कस्य प्रसङ्गनस्य संशयस्य चाऽज्ञानेऽसम्भवात् ।

( प्रका० ) \*योग्येति\* । शरीराभावस्य योग्यानुपलम्भेन प्रेहे विशिष्टाभावंस्यानुमानादित्यर्थः । क तर्हि विशेषविरोधो दूषणमित्युपेक्षायामाह \*लिङ्गति\* । \*उपसंहारेति\* । यद्यपि घटत्वपटत्वयोरपि विरोधो न स्यात्तथापि तदुभयाश्रयैकसाधकमानाभावात्तद्वाञ्छित्वात् प्रकृते च न तद्भावः अत एव यत्र तत्साधकमानं तत्र विरोधभा-

नमकिञ्चित्करमित्याह \*अत एवेति\* । \*साक्षात्साधनत्वमिति । तथा-  
च कृतेर्न हस्तादिव्यापारो द्वारमिति भावः ।

( चि० ) स्यादेतत् घटादौ कृतिसाध्यता हस्तादिव्या-  
पारादिद्वारैव न तु साक्षात् । न च पितापुत्रयोरेकघटसा-  
धनत्वमिव प्रयत्नहस्तादिव्यापारयोः साक्षात् साधकत्वं  
वाच्यमिति वाच्यम् । घटार्थं हस्तव्यापारादिना व्यापि-  
माणकुलालसमीपदेशस्थस्य हस्तादिव्यापारशून्यस्य त-  
द्घटककर्तृत्वापत्तेः । न च हस्तादिव्यापारवत्ताऽशरीरस्य  
सम्भवति । अन्यादृशी च कृतिसाध्यता न दृष्टा, शरीर-  
तद्व्यापारौ चाङ्कुरे बाधिताविति कर्तुरपि बाध एव, अन्य-  
था तदनुमानात् क्षेत्रज्ञ एव कर्ता अनुमीयेत बुद्ध्यादिम-  
त्परारत्मनो योग्यानुपलब्धिबाधाभावात् । शरीरव्यापा-  
रद्वारैव क्षेत्रज्ञस्य हेतुत्वात् शरीरव्यापारस्य चाङ्कुरे  
बाधात् बाधित इति चेत् । तर्हि कर्तृमात्रस्यापि तद्द्वारैव  
चेष्टेतरकार्यं कर्तृत्वदर्शनात् तद्बाधे कर्तृमात्रबाधो-  
ऽपि । एवञ्च कृतिसाध्यत्वे शरीरव्यापारजन्यत्वं प्रयो-  
जकमिति स एवोपाधिः । एवं ज्ञानेच्छयोरपीच्छा-  
कृतिद्वारा जनकत्वमिति कथं द्वारं विना क्षित्यादौ  
जनकत्वमिति ।

( प्रका० ) \*तद्द्वारैवेति\* । यद्यपि सर्गाद्यकालीनं घटादिकं प्रति  
शरीराधिष्ठातुरीश्वरस्य न बाधस्तथापि परेण तद्वनङ्गीकारादिति भा-  
वः । \*चेष्टेतरमिति\* । यदि चाभेदचिन्तनादावप्यस्मदादिकर्तृकत्वं तदा  
तदितरेत्यपि बोध्यम् । तत्रापि चेष्टाभावादिति । \*एवञ्चेति\* । चेष्टे-  
तरकार्यं, इदं बोध्यम् \*द्वारं विनेति\* । द्वारत्वस्य जन्यत्वगर्भत्वा-  
दिति भावः ।

( चि० ) उच्यते । जन्यमात्रे हस्तादिव्यापारजनककृ-  
तित्वेन न जनकत्वं चेष्टायां क्षित्यादौ च व्यभिचारात्,  
किन्तु घटादौ तथा जनकत्वमिति जन्यमात्रे कृतिमा-

अस्य जनकत्वविरोधिविशेषयोर्जन्यजनकभावे बाधकं विना सामान्ययोरपि तथाभावनियमात् । न हि विशेषे विशेषप्रयोजकत्वेन सामान्ये सामान्यप्रयोजकत्वविरोधः । चेष्टेतरकार्ये शरीरव्यापारद्वारैव कृतेर्हेतुत्वात् तेन विना क्षित्यादौ न कृतिसाध्यत्वमिति चेत् । न, चेष्टेतरकार्यमात्रे शरीरव्यापारजनककृतित्वेन न जनकत्वं क्षित्यादौ व्यभिचारात्, किन्तु तद्विशेषघटादौ इत्युक्तत्वात् । न चैवमामवातजडीकृतकलेवरस्य प्रयत्नादेव घटोत्पत्तिः स्यात् हस्तादिव्यापारं विनैव कृतेर्हेतुत्वादिति वाच्यम् । घटं कृतिवत् हस्तादिव्यापारस्यापि हेतुत्वात् । यदुक्तं—‘क्षेत्रज्ञ एव कुतो नानुमीयत’ इति । तत्र हस्तादिव्यापारककृतिमान् यदि क्षेत्रज्ञोऽभिमतः तदा हस्तादिव्यापारस्याङ्कुरे योग्यानुपलब्धिधाधात् । अथ हस्तादिव्यापाररहितकृतिमानभिमतस्तदोमित्युच्यते स एव भगवानीश्वरः । अत एव ‘सहभावनिरूपकत्वे नियतपूर्ववर्तित्वं कारणत्वं समवाय्यसमवायिनांस्तथात्वेन निमित्तेऽपि तथा भावात् । अन्यथा प्रतिबन्धकाभावात्प्रतिबन्धकसत्त्वकाले कार्यं स्यात् प्रतिबन्धकाभावस्य पूर्वं सत्त्वात्, न च कृतेः सहभावनिरूपकत्वं स्वतः, कार्यसमयेऽभावात्, तथा च तत्परिचायितव्यापारद्वारा तस्याः सहभावनिरूपकत्वमतः शरीरव्यापारद्वारैव कृतेर्जनकत्वं न केवलाया’ इत्यपास्तम् । समवाय्यसमवायिप्रतिबन्धकाभावानामविनश्यदवस्थत्वेन कारणत्वात् तथैवान्वयव्यतिरेकात् । तेन तेषामभौवे विनाशक्षणे च न कार्यम्, अन्यथा प्रतिव्यक्ति कार्यसहभावनिरूपणे कार्योत्पत्तेः प्राक् सहभावस्य निरूप-

यितुमशक्यत्वात् कारणत्वानिश्चयेन क्वापि प्रवृत्तिर्न स्यादिति । तज्जातीयत्वस्यावश्यवाच्यत्वे विनश्यदवस्थं कथं सहभावेनापि व्यवच्छेद्यम्, अतः स्वरूपयोग्यतारूपा कारणता तत्रापि । कार्याभावस्तु सहकारिविरहात्, अन्यथा निमित्तानां प्रत्येकं कार्यसहभावानिरूपकत्वेन जनकत्वे गौरवम्, प्रागभावस्य प्रतियोग्यजनकत्वप्रसङ्गाच्च । अन्यथा उत्पन्नोपि पुनरुत्पद्येत सामग्रीसत्त्वात् । न च स एव तत्र प्रतिबन्धकः, अभावान्तरस्य तत्राकारणत्वेन कारणभूताभावप्रतियोगित्वरूपस्य प्रतिबन्धकत्वस्य प्रागभावकारणत्व एव विश्रामात् । न चैका सामग्री एकदा एकमेव कार्यं जनयति स्वभावादिति वाच्यम् । सामग्रीतद्विरहस्य कार्यतदभावप्रयोजकत्वेन सामग्र्यां सत्यां कार्यस्य, तदभावे कार्याभावस्य वज्रलेपायितत्वात् ।

( प्रका० ) प्रत्युतानुकूल्यमित्याह \*विशेषयोरिति । अन्यथेति\* । प्रतिबन्धकाभावस्य निमित्तत्वादिति भावः । प्रतिबन्धकाभावस्य-प्रतिबन्धकप्रागभावस्य । \*अन्वयव्यतिरेकादिति\* । अन्यथा निराश्रयं रूपाद्युत्पद्येतेति भावः । तत्रापि-विनश्यदवस्थेपि । \*गौरवमिति\* । एतच्च वस्तुगतिमनुरुध्योक्तम् । वस्तुतः सहभावगर्भेऽपि हेतुत्वे यत्र सहभावो न स्वतस्तत्रास्तु हस्तादिव्यापारद्वारा प्रकृते तु नित्यकृतेः स्वत एव तत्सहभाव इति किं तदपेक्षयेति बाध्यम् । इष्टापत्तिमाशङ्क्य प्रागभावहेतुत्वं साधयति \*अन्यथेति । विश्रामादिति\* । एतेन-प्रतियोगिप्रतिबन्धकत्वाभ्युपगमेन सर्वत्र प्रतिबन्धकाभावेपि न कार्यसहभूतत्वेन हेतुत्वं किन्तु यत्र तथान्वयाद्यनुविधानं तत्रैव तथेति-विभावितम् । अत एव सिद्धेः प्रतिबन्धकत्वेपि तद्विरहरूपायाः पक्षतायाः न तथा कारणत्वमिति । \*एकदेति\* । एकमिति सत्पातापातं एकदैव जनयतीत्येव प्रकृतसङ्गतेरिति ।

(चि०) स्यादेतत् कर्ता, शरीर्येव ज्ञानमनित्यमेव बुद्धिरिच्छाद्वारैव कृतिद्वारैवेच्छा हेतुरित्यादिप्राथमिकव्याप्तिप्रत्यक्षविरोधात् नाशरीरनित्यज्ञानादिकर्तृसिद्धिः ।

अत एव शरीरमनित्यमेवेति नियमान्न कर्तृत्वेन नित्या-  
तीन्द्रियशरीरसिद्धिरीश्वरे । न चाप्रयोजकत्वम्, निरु-  
पाधित्वेन शङ्काकलङ्कानवतारात् । कार्यत्वसकर्तृकत्वयो-  
र्यदि निरुपाधिकत्वमस्ति तदापि तुल्यबलत्वेन सत्प्रति-  
पक्षात् तत्प्रतिबन्धो(१)ऽस्तु । न च कार्यत्वं पक्षधर्मता-  
सत्त्वाङ्गलीयः कर्त्ता शरीर्यवेत्यादौ तन्नास्तीति वाच्यम् ।  
ज्ञानमनित्यमेवेति व्याप्तेरेव क्षित्यादौ ज्ञानजन्यत्वविरो-  
धित्वात् । एषं कार्यं ज्ञानजन्यं ज्ञानमनित्यमेवेत्यन-  
योर्विरोध एव, अविरोधे तु द्रव्यमपि स्यात्, तथा च  
क्षित्यादौ शरीर्यनित्यज्ञानपर्यवसाने विरोध एव  
स्यात्(२) । किञ्च ज्ञानमनित्यमेवेत्यादौ नित्यज्ञानादेरप्र-  
सिद्धेः तदव्यावर्त्तकतया नोपाधित्वनिश्चयस्तत्संशयो  
वा, कार्यत्वसर्तृकत्वव्याप्तिग्रहदशायां शरीरव्यापारा-  
व्याभिचारात् उपाधेर्निश्चयः संशयो वास्तीति ।

तन्न । ज्ञानमनित्यमेवेत्यादिव्याप्तेरसिद्धेः, विपक्षबाध-  
काभावेनाप्रयोजकत्वात् । निरुपाधिमहचारदर्शनव्यभि-  
चारादर्शनादेव व्याप्तिग्रहः निरुपाधित्वमेव वा विपक्षे  
बाधकमिति चेन्न । अवयवो महानेव तेज उद्भूतरूप-  
मेवेत्यादि व्याप्तिग्रहात् परमाणुनेत्रादेरसिद्धिप्रसङ्गात् ।  
अथ द्रव्यचाक्षुषत्वेऽनेकद्रव्यवत्त्वस्य, साक्षात्कारे वि-  
ष्येन्द्रियसन्निकर्षस्य हेतुत्वात् तन्मूलकविपक्षबाधकेन  
परमाण्वादिसाधकस्य बलवत्त्वात् परमाण्वादिसिद्धौ  
विरोधिव्याप्तेर्बाधः, न तु वैपरीत्यं विपक्षे बाधकरभावेन  
तस्याबलवत्त्वादिति मन्यसे, तर्हि ज्ञानादिकार्यकरूप-  
भावावधारणात् तन्मूलकविपक्षबाधकेन निष्कलङ्कव्या-

(१) पक्षधर्मनिरोध इति पाठान्तरम् ।

(२) बाध एवेति पाठान्तरम् ।

सिग्रहात् पक्षधर्मताग्रहसहितान्नित्यज्ञानादिसिद्धौ व्यभिचारान्न व्याप्तिः । अन्यथा साध्यं पक्षातिरिक्त एवेत्यादिनिरुपाधिसंहचाराद्यासिग्रहे सकलानुमानोच्छेदः ।

( प्रका० ) \*बुद्धिरिति । कर्तृत्वनिर्वाहकं हेतुत्वं बुद्धेरिच्छाद्वारैवेति भावः । \*सत्प्रतिपक्षवदिति\* । एतेन सत्प्रतिपक्षछायायैवास्या व्याप्तेः प्रतिबन्धकत्वे हेत्वाभासान्तरत्वशङ्का नेति दर्शितम् । \*बलीय इति\* । तथाच न सत्प्रतिपक्षत्वं तुल्यबलत्वाभावादिति भावः । \*विरोधित्वादिति\* । तथाच पक्षधर्मताविनाकृताया अपि तस्या विरोधित्वात्तुल्यबलत्वमस्त्येवेति भावः । \*किञ्चेति\* । ज्ञानमनित्यमेवेति ध्याप्तौ संसारिज्ञानत्वन्नित्यज्ञानान्यज्ञानत्वादिकमुपाधिर्वाच्यः, स चेश्वरनित्यज्ञानयोर्व्यावर्त्ययोर्भावात्तन् सम्भवतीत्यर्थं इत्याहुः । वयं तु ज्ञानमनित्यमेवेति व्याप्तावनित्यत्वरूपसाध्यव्यापकस्योपाधेर्ज्ञानत्वरूपसाधनाव्यापकत्वं नास्मदादिज्ञाने ग्राह्यं तत्रोपाधिसद्भावादेव अनित्यत्वस्य तद्भाष्यस्यास्मदादिज्ञानेपि सत्त्वात्, अन्यथा साध्याव्यापकतयैवानुपाधितापत्तेः, तथाच नित्यज्ञाने साधनाव्यापकत्वं ग्राह्यम् । तच्च न सम्भवति तदसिद्धेः, अत एवाह तदव्यावर्त्तकतयेति । तत्र ज्ञानत्वरूपसाधनाव्यापकतया य उपाधिस्तन्निश्चयस्तत्संशयो वा नास्तीत्यर्थं इति विभावयामः । उपाधेरिति । शरीरव्यापारजन्यत्वरूपस्येत्यर्थः ।

( चि० ) वयन्तु ब्रूमः । पक्षधर्मताबलान्नित्यं ज्ञानं सिध्यत् बुद्धिरनित्यैवेति व्याप्तिप्रत्यक्षेण न प्रतिबन्धतेऽस्मदादिबुद्धिविषयकत्वेन भिन्नविषयकत्वात् एकविषयविरोधिज्ञानस्यैव प्रतिबन्धकत्वात् नित्यत्वानित्यत्वयोरेकजातीये द्रव्येऽविरोधात् । बुद्धिमात्रेऽनित्यत्वावगमात् कथं तद्विशेषे नित्यत्वबुद्धिरिति चेन्न । बुद्धिमात्रस्येश्वरानीश्वरबुद्धिपरत्वे विरोधात् व्यभिचारः । अस्मदादिबुद्धिपरत्वे च भिन्नविषयत्वेनाप्रतिबन्धकत्वात् । बुद्धित्वं नित्यावृत्त्येवेत्यवगतमतस्तत्र कथं नित्यवृत्तित्वावगम इति चेन्न । उभयसिद्धनित्यावृत्तित्वावगमेऽप्यातिरिक्तनित्यवृत्तित्वावगतौ विरोधा-



भावात् । बुद्धित्वमनित्यत्वव्याप्यमवगतं नाऽनित्य-  
त्वाभाववति ज्ञातव्यमिति चेत् । न । अनित्यत्वव्या-  
प्यमनित्यमात्रवृत्तित्वं तत्र चोक्तमेव । एतेन 'कर्त्ता  
शरीर्येवेत्याद्यपि ज्ञानं प्रतिबन्धकमिति' निरस्तम् ।

ननु कर्तृजन्यत्वे जन्यत्वं नावच्छेदकं, किन्तु घट-  
त्वादिकमैव तेनैव रूपेणान्वयव्यतिरेकग्रहात् आवश्यक-  
त्वाच्च, अननुगतमपि जन्यतावच्छेदकं वह्निजन्यतायां  
धूमत्वादिवत् । अथ घटत्वादिवज्जन्यत्वमवच्छेदकं न  
हि विशेषोऽस्तीति सामान्यमप्रयोजकम्, तथा च वह्निज-  
न्यत्वे धूमविशेषः प्रयोज्योऽस्तीति न धूमसामान्यमग्निं  
गमयेत्, तस्माद्यद्विशेषयोः कार्यकारणभावः तत्सा-  
मान्ययोरपि बाधकं विना तथात्वनिगम इति चेत् । न, तत्र  
बाधकाभावात् अत्र च ज्ञानमनित्यमेवेत्यादिप्राथमिकब-  
हुव्याप्तौ बाधात्, तुल्यत्वे वा व्याप्तिसंशयाधायकत्वात् ।  
न च कार्यकारणभावमूलकत्वेन कार्यत्वव्याप्तिर्बली-  
यसीति वाच्यम् । विरोधिप्रत्यक्षेण कार्यकारणभावस्यैवा-  
सिद्धेः । एतेन 'धूमादौ वह्निजन्यतावच्छेदकमनुगतं  
न सम्भवति इह तु जन्यत्वमनुगतमस्त्यतो बाधकं  
विना न मुच्यते इति' निरस्तम् । ज्ञानमनित्यमेवेत्या-  
दिसहचारावसायस्य बाधकं विना पक्षधर्मव्याप्तिप-  
र्यवसायितत्वेन बाधकत्वादिति ।

मैवम् । निरूपाधित्वेन सहचारावसायस्य साधकं  
बाधकं च विना साधारण्येन व्याप्तिसंशयाधायकत्वात् ।  
अन्यथा साध्यं पक्षातिरिक्त एव सुखं दुःखसम्भिसमे-  
त्यादिव्याप्तिग्रहस्य कार्यकारणभावग्रहकबाधकत्वे तत्-  
संशयाधायकत्वे वा कारणानुमानोच्छेदे निरीहं जगज्जा-

येन । तस्माद्यद्विशेषयोः कार्यकारणभावस्तत्सामान्य-  
योः कार्यकारणभावो बलवता बाधकेनापनीयते,  
न चात्र तदस्ति, विरोधिव्याप्तिसाधकस्य विपक्षबाध-  
कस्याभावात् ।

( प्रका० ) ननु यथा ज्ञानीदर्काययोः कार्यकारणभावस्तत्र वि-  
पक्षबाधकस्तथाऽत्रापि निरुपाधित्वस्य व्यवस्थापितत्वात्तत्रैव विपक्षे  
बाधकमस्त्वित्यपरितोषं हृदि निधायाह \*वयंत्विति\* । यद्यपि ज्ञान-  
त्वावच्छिन्ने सर्वत्रैवानित्यत्वावगमात्तदवच्छिन्ने न नित्यत्वावगमः अन्य-  
था बाधोपि प्रतिबन्धको न स्यात् । तथापि सामान्यलक्षणानङ्गीकर्तुं-  
स्तादृशं ज्ञानमेव न भवति, भिन्नावपयकं च ज्ञानं न प्रतिबन्धकं, कचि-  
न्नास्तीति ज्ञानानन्तरं कचिदस्तीति ज्ञानस्यानुभवासिद्धत्वात् अस्मन्मते  
तु विपक्षबाधकाभावेन तादृशव्याप्तेरेवासिद्धिः । न चैवं बाधोऽपि प्रति-  
बन्धको न स्याद्भिन्नावपयत्वादिति वाच्यम् । सामान्यलक्षणानङ्गी-  
कर्तुरेदमनिष्टं नास्माकमित्याशयात् । सामान्यरूपेण कार्यकारणभावे  
सत्युक्तरूपं ज्ञानमप्रामाण्यशंकास्कन्दितामिति न प्रतिबन्धकमित्यपि  
वदन्ति । \*व्याप्तीति\* । व्याप्तौ पर्यवसायितयेत्यर्थः ।

( चि० ) नव्यास्तु कार्यं कर्तृजन्यमिति व्याप्तितो-  
ऽशरीरनित्यज्ञानकर्तृपस्थितौ ज्ञानमनित्यमेवेत्यनेन वि-  
रोधप्रतिसन्धानं न तु तां विना, प्रतियोग्यनुपस्थि-  
तौ विरोधानिरूपणात्, तथा चोपजीव्यत्राधात् ज्ञान-  
मनित्यमेवेति व्याप्तिज्ञानमकिञ्चित्करमेव । अत एव  
पक्षधर्मताविनाकृतं विरोधिव्याप्तिज्ञानं न हेत्वाभास-  
तद्योक्तं विरोधप्रतियोगिसिद्ध्यासिद्धिपराहृतत्वादिति ।

( प्रका० ) \*नव्यास्त्विति\* । ज्ञानमनित्यमेव कार्यं ज्ञानजन्यमेवे-  
त्यनयोर् स्वरूपतो विरोधाभावात् द्वितीयव्याप्त्या पक्षधर्मतासहितया  
नित्यज्ञानोपस्थापने सति स स्यात्तथा च विरोधज्ञानमकिञ्चित्करम् उ-  
पजीव्यविरोधादित्यर्थः । अत्रेदमनभिमातिर्बीजम् ज्ञानमनित्यमेवेत्यनेन  
ज्ञानत्वावच्छेदेनापि नित्यत्वावगमात्पक्षधर्मताबलादपि न ज्ञाने नित्यत्व-  
ग्रहः नित्यत्वानित्यत्वयोर्विरोधस्य पूर्वावधारितत्वादिति परस्याभिमतं न

तु नित्यानित्यज्ञानयोर्विरोधप्रतिसन्धानं प्रतिबन्धकावेनाभिमतं येनोपजीव्यविरोधः स्यात्, तथा च पूर्वोक्तसमाधानमेवात्र द्रष्टव्यम् ।

( चि० ) स्यादेतत् अस्तु शरीरजन्यत्वमुपाधिः । न च पक्षेतरत्ववत्पक्षमात्रव्यावर्त्तकविशेषणवत्त्वात् साधनविशेषितत्वात् साधनतुल्ययोगक्षेमत्वेन साध्यव्यापकत्वानिश्चयाच्च नोपाधित्वं, चेष्टेतरकार्येषु शरीरव्यापारद्वारैव कर्त्तुः कारणत्वात् शरीरसहकृतस्यैव स्वकार्ये कारणत्वाच्च । न हि शरीरविनाकृतः कर्त्ता शरीरक्रियां घटादिकं वा जनयति । न च यत्सहकृतं यज्जनकम् तेन विना तज्जनकम् अतोऽर्थाच्छरीरजन्यमेव कर्त्तृजन्यमिति साध्यव्यापकत्वानिश्चयात् । पक्षेतरत्वादौ च विपक्षबाधकाभावात् साध्यव्यापकत्वानिश्चय इति तेषामनुपाधित्वे बीजम् । अत एव बाधोन्नीतं वह्नीतरत्वं वह्निमत्त्वेन धूमवत्त्वे साध्ये आर्द्रेन्धनप्रभववह्निमत्त्वं, रसवत्त्वेन गन्धवत्त्वे साध्ये पृथिवीत्वमुपाधिः विपक्षबाधकैस्तेषां साध्यव्यापकत्वानिश्चयात् । न च साधनविशेषितत्वमपि, जन्यत्वं हि प्रागभावप्रतियोगित्वं, शरीरजन्यत्वञ्च शरीरकारणवत्त्वम्, अन्यानिरुक्तेः इतरपदसमभिव्याहारेण जन्यपदादितरकारणकस्यैव प्रतितेस्तदर्थकत्वकल्पनादिति विधौ वक्ष्यते । अत एव शरीरिकर्त्तृकत्वमुपाधिः शरीरसहकृतस्यैव कर्त्तुः कारणत्वात् व्याप्यं व्यापककोटावनिवेशयत एव प्रमाणस्य व्याप्तिग्राहकत्वात् । शरीरिकर्त्तृकत्वसकर्त्तृकत्वयोर्न व्याप्तिग्रह इति चेन्न । विशिष्टाविशिष्टभेदेन व्याप्यव्यापकभाषाविरोधात् । अत एव जन्यत्वेन कारणजन्यत्वमनुमीयत इति ।

( प्रका० ) \*साधनेति\* । यद्यपि समवेतत्वघटितं साधनं, तच्च

न विशेषितं, तथापि ध्वंससाधारणपक्षत्वे जन्यत्वमात्रस्यैव साधनत्वमिति तदभिप्रायेणैदम् साधनविशेषितवत्साधनैकदेशविशेषितोपि नोपाधिरित्यभिप्रायेण वेदं बोध्यम् । आर्द्रेन्धनति । इदं च पक्षमात्रव्यावर्त्तकविशेषणस्य साधनविशेषितस्य चोदाहरणं बोध्यम् । \*व्याप्यमिति\* । अभेदे व्याप्तिरूपसम्बन्धाग्रहादिति भावः । \*विशिष्टेति\* । तथाच सम्बन्धितावच्छेदकभेदग्रहात्सम्बन्धग्रहो नानुपपन्नः नीलघटयोरभेदसंबन्धग्रहवदिति भावः । \*कारणजन्यत्वमिति\* । यद्यपि पदान्तरसमभिव्याहृतजन्यत्वस्य तत्कारणकत्वार्थत्वेन नात्र व्याप्यस्य व्यापककोटिप्रवेशस्तथापि कारणजन्यत्वं कारणप्रागभावव्यापकप्रागभावप्रतियोगित्वं प्रागभावप्रतियोगित्वमात्रं जन्यत्वं विवक्षितम् । शरीरजन्यत्वोपाधौ तु शरीरकारणकत्वमेव विवक्षितम्, तेन तस्य पूर्वोक्तसाधनविशेषितत्वोद्धारो नासङ्गत इति भावः ।

( चि० ) मैवम् । कर्तुर्हि शरीरसहकारिता किं घटादौ कर्त्तव्ये कार्यमात्रे वा स्वकार्ये वा ? आद्ये कर्त्ता शरीरं विना घटादिकं न करोतीति किमायातं कर्त्तुः कार्यमात्रकरणे ? द्वितीये च कार्यमात्रं कर्तृजन्यमिति न त्वया स्वीक्रियते, स्वीकारे वा शरीराजन्यमपि कार्यं कर्तृजन्यमिति साध्याव्यापकत्वम् । तृतीये तु स्वजन्यत्वं न स्वजन्यतावच्छेदकमात्रमाश्रयात् । तथापि यत्र कर्तृत्वमस्ति तत्र शरीरजन्यत्वमावश्यकमिति तस्य साध्यव्यापकत्वम्, तुल्ययोगक्षेमत्वेन हेतुव्याप्यतासंशयाभायकत्वेन सन्दिग्धोपाधित्वं वेति चेन्न । लाघवेन बाधकं विना कर्तृजन्यत्वे सति जन्यत्वमवच्छेदकं न तु शरीरजन्यत्वं गौरवात्, तथा च शरीरजन्यत्वं न सकर्तृकत्वव्यापकम् । घटादौ त्वार्थः समाजः, घटत्वेन शरीरजन्यत्वनिमित्तमात् न तु व्यापकत्वाप्रयुक्तः मानाभावात् । शरीरजन्यत्वं न सकर्तृकत्वव्यापकं तद्व्याप्यजलत्वाव्यापकत्वात् नित्यत्ववदिति बाधकात् हस्तादिनापि कर्तृत्वनिर्वाहेण शरीरस्याप्रयोजकत्वात् साक्षात्-

प्रयत्नाधिष्ठेयजन्यत्वस्य साधनव्यापकत्वाच्च । शरीर-  
कर्तृकत्वमपि नोपाधिः जन्यमात्रे कर्तुः शरीरसहका-  
रिताविरहात् ।

( प्रका० ) ननु स्वजन्यत्वं न स्वजन्यतावच्छेदकमुक्तं किन्तु श-  
रीरं स्वजन्ये सहकारीति, तथा च स्वजन्यत्वं शरीरजन्यतावच्छेदकम्,  
एवञ्च शरीरजन्यत्वस्य कर्तृजन्यत्वव्यापकत्वात्तद्व्याप्यत्वेन जन्यत्व-  
स्यैव सकर्तृकत्वाव्याप्यत्वमनुमेयमित्यपरितोपादाह \*हस्तादिना-  
पीति । साधनेति\* । परमाण्वादीनामपीश्वरप्रयत्नाधिष्ठितत्वेन तज्ज-  
न्यत्वस्य पक्षे सम्भवादिति भावः । न च चेष्टाजन्यत्वमुपाधिः, चेष्टा-  
यामेव साध्याव्यापकत्वात् । न च चेष्टाश्रयजन्यत्वं तथा, अदृष्टद्वारा शि-  
त्यादिरपि तज्जन्यत्वात् । यद्यप्यदृष्टाजनकचेष्टाश्रयजन्यत्वोपाधौ नोक्तदो-  
षस्तथापि विपक्षबाधकतर्काभावान्नास्य साध्यव्यापकत्वमिति भावः ।

( चि० ) अथ यद्विशेषयोः कार्यकारणभावस्तत्-  
सामान्ययोरपि बाधकं विना तथा नियम इति त्वया  
निरटङ्गि, तथा च कर्तृविशेषशरीरजन्यविशेषयोः का-  
र्यकारणभावनियमात् कर्तृमात्रशरीरजन्यमात्रयोरपि  
तथाभावः, तथा च शरीरजन्यत्वं कर्तृतावच्छेदकमिति  
भवत्युपाधिः । नचैवं घटवच्छरीरजन्यत्वं सकर्तृकत्व-  
व्याप्यं न तु व्यापकमपीति वाच्यम् । उभयसिद्धसकलस-  
कर्तृत्ववृत्तित्वेन साध्यव्यापकतानिर्णयात् । जन्यत्वंऽपि  
सकर्तृकत्वव्याप्यत्वग्राहकमस्तीति चेत्तर्हि उभयत्र ग्रा-  
हकसाम्ये विनिगमकाभावात् व्याप्तिसंशयाभापकत्वेन  
सन्दिग्धोपाधिर्व्याप्यत्वासिद्धिर्वा । हेतुव्याप्यतासंश-  
याभापक एव सन्दिग्धोपाधिः, स च साध्यव्यापकत्वे  
साधनाव्यापकत्वे न्ना, उभयत्र वा सन्देहात् । न च दोष्यं  
शरीरजन्यत्वसकर्तृकत्वयोरन्वयव्यतिरेकज्ञाने जन्यत्व-  
सकर्तृकत्वयोस्तद्ग्रह आवश्यक इति लाघवात् तयोरेव  
व्याप्तिग्रहो न त्प्राधिसाध्ययोः, हेतुसाध्ययोरन्वयव्यति-

रेकज्ञानञ्च शरीरजन्यत्वानवगमेऽपि भवतीति विनिगम-  
कमिति।यतो न कर्तृमात्रजन्यमात्रयोरन्वयव्यतिरेकाभ्यां  
व्याप्तिग्रहः कर्तृमात्रस्य व्यतिरेकाभावात् । किन्तु वि-  
शेषयोरन्वयव्यतिरेकेण कार्यकारणभावेन वा सामा-  
न्ययोस्तथात्वग्रहस्तौ च तुल्यावेवेति चेत् ।

उच्यते । अस्तु तावत् घटत्ववत् जन्यत्वशरीरज-  
न्यत्वयोरपि कर्तृजन्यतावच्छेदकत्वेन सकर्तृकत्वव्या-  
प्यत्वं ग्राहकसमानत्वात् विनिगमनाभावाद्धिरोधाभा-  
वाच्च, सकर्तृकत्वव्यापकत्वन्तु शरीरजन्यत्वस्य कुतः ?  
घटत्ववदव्यापकस्यापि जन्यतावच्छेदकत्वात् । उभय-  
मिद्वसकर्तृकेऽन्वयव्यतिरेकाभ्यां शरीरजन्यत्वस्य व्या-  
पत्वकग्रह इति चेन्न । शरीरजन्यत्वविनिवेद्यत्वेन तुल्य-  
न्यायेन च प्रथमं कर्तृजन्यत्वे जन्यत्वमवच्छेदकं क्लृप्तमिति  
तद्धिरोधेन शरीरजन्यत्वस्य सकर्तृकत्वव्यापकत्वानव-  
गमात् । अतएव न सन्दिग्धोपाधित्वम् ।

(प्रका०) उक्तोपाध्यभिप्रायेणैव साध्यव्यापकताग्राहकं शङ्कते \*अ-  
धेति\* \*शरीरेति\* चेष्टाश्रयेत्यर्थः । \*शरीरजन्यत्वेति\* ।

ननु शरीरजन्यत्वं शरीरकारणकत्वमुक्तम्, अन्यथा साधनविशे-  
षितापत्तेः, तथा च कथं तद्गृहे जन्यत्वग्रह आवश्यक इति चेत् ।

अत्र केचित् । शरीरजन्यत्वस्य गुरुत्वाद्याघन तस्य व्यापकत्व-  
ग्रहस्तावदेव कर्तृजन्यत्वे जन्यत्वमवच्छेदकीकृत्य गृहीतमुपस्थितला-  
घवादित्याहुः ।

अन्ये तु सकर्तृकत्वग्रहः प्रथममवश्यं वाच्यः, अन्यथा शरीरजन्य-  
त्वस्य तद्व्यापकत्वासिद्धेस्तत्र चावच्छेदकग्रहः प्राथमिक इत्यवच्छे-  
दकं लघवाज्जन्यत्वमेव न त्वन्यदित्यभिप्रायकोऽयं ग्रन्थ इत्याहुः ।

उक्तास्वरसेनैव वाऽऽह तुल्यन्यायेति । \*तद्धिरोधेनेति\* नहि सम्भ-  
वति शरीरजन्यत्वं सकर्तृकत्वव्याप्यजन्यत्वाव्यापकं सकर्तृकत्वव्या-  
पकं चेति भावः । \*अत एवेति\* । सकर्तृकत्वव्याप्यजन्यत्वाव्यापकत्वे-  
न शरीरजन्यत्वस्य सकर्तृकत्वव्यापकतया ऽनुपाधित्वनिर्णयादित्यर्थः ।

(चि०) ननु घटादौ शरीरजन्यत्वे कर्तृजन्यत्वमनुगतमवच्छेदकं बाधकाभावात् । न च लाघवाद्घटत्वादिकमेव तथा, कर्तृजन्यत्वेऽपि जन्यत्वस्यातथात्वापत्तेः । एवं शरीरजन्यत्वस्य व्याप्यं सकर्तृकत्वं बह्वेधुम इवेति भवत्युपाधिः । किञ्च कर्तृजन्यत्वे जन्यत्वं शरीरजन्यत्वे ह्यसकर्तृकत्वमवच्छेदकमिति संशयेऽपि न हेतोः साध्यव्याप्यतानिश्चय इति चेत्, तर्हि घटादौ कर्तृजन्यत्वे गृहीते तस्य शरीरजन्यतावच्छेदकत्वं ग्रहानव्यम् घटश्च घटत्ववजन्यत्वमपि बाधकं विना कर्तृजन्यतावच्छेदकं गृहीतमतो जन्यमात्रे कर्तृजन्यत्वान्न शरीरजन्यत्वे तदवच्छेदकत्वं प्रथमगृहीतोपजीव्यविरोधात् । अतएव न तस्य हेतौ व्याप्तिसंशयाधायकत्वमपि । एतेनानणुत्वक्षित्यवयववृत्त्यन्यत्वादय उपाधित्वेन निरहताः, जन्यत्वस्य साध्यव्याप्यत्वेन तेषां साध्याव्यापकत्वात् । तथापि क्षित्यादिकं न कर्तृजन्यं शरीराजन्यत्वात् गगनवदिति सत्प्रतिपक्षाऽस्तिवति चेत् । न ।

अस्य प्रसिद्धकर्तृजन्यत्वाभावविषयकत्वात् अप्रतीतप्रतियोगिकस्याभावस्य निरूपयितुमशक्यत्वात्, स्थापनानुमानश्च पक्षधर्मताशलात् प्रसिद्धकर्तृभिन्नकर्तृकत्वसाधकमतो भिन्नविषयकत्वान्न प्रतिषेध्यप्रतिबन्धकभावः । अत एव तद्व्यापकरहितत्वादिकमभावसाधकं बाधकमपास्तम्, तस्य प्रसिद्धाभावविषयकत्वेनाप्रसिद्धाभावाविषयकत्वात् । व्यक्तिसाधकस्य च विशेषताऽप्रसिद्धव्यक्तिसाधकत्वनियमात्, अन्यथानुमानवैयर्थ्यात् । कर्तृजन्यत्वमनुगतं घटादौ प्रसिद्धं यत् साध्यं तदभावां मया साध्यत इति चेत्, कर्तृजन्यत्वमनुगतमपि पक्षध-

र्मतावलेन प्रसिद्धं कर्त्तारमादाय पठ्यवस्थति, तदभा-  
वस्तु प्रसिद्धस्य कर्त्तुरभावमादाय सिध्यति नाप्रसिद्धस्य,  
अनुगतस्यापि कर्त्तृजन्यत्वस्य तदभावस्य च कर्त्तृव्यक्ति-  
घटितत्वात्, अन्यथा व्यक्तितदभावासिद्धिप्रसङ्गात् ।  
नचैवं मत्प्रतिपक्षोच्छेदः, तस्य गोत्वाद्येकभावाभाव-  
साधकविषयत्वात् ।

(प्रका०) \*कर्त्तृजन्यत्वेपीति\* । यद्विशेषयोरित्यादिव्याप्तिग्राहक-  
स्योभयत्र तुल्यत्वादिति भावः । \*एवं शरीरेति\* । जन्यतावच्छेदक-  
त्वाद्धट्टवाद्यवच्छेदेनैव कर्त्तृजन्यत्वं गृहीतं शरीरजन्यतावच्छेदकत्वेन  
गृह्यताम् । अत एव नोपजीव्यविरोधः । न च हस्तादिजन्ये व्यभिचा-  
रात् शरीरजन्यतावच्छेदकं कर्त्तृजन्यत्वमिति वाच्यम् । शरीरपदस्य  
पूर्वोक्तेष्वप्यपरत्वात् । न च शरीरजन्यत्वावच्छेदकमेव घट्टवा-  
दिकमस्तु कर्त्तृजन्यतावच्छेदकं जन्यत्वमेवास्त्विति विनिगमकाभावा-  
दिति वाच्यम् । तथापि जन्यत्वे सकर्त्तृकत्वव्याप्यत्वानिश्चयादिति चेत् ।  
अत्राहुः । कर्त्तृजन्यत्वे जन्यत्वमवच्छेदकं शरीरजन्यत्वे सकर्त्तृकत्वं वा ?  
यद्विशेषयोरित्यादिप्राहकस्य समानत्वादिति संशये लाघवाज्जन्यत्व-  
मेव कर्त्तृजन्यतावच्छेदकं स्वीक्रियते न तु कर्त्तृजन्यत्वस्य शरीरज-  
न्यतावच्छेदकत्वं गौरवात् । नन्वेकप्रतियोगिकजन्यतावच्छेदकद्वयो-  
पस्थितौ लाघवावतारः, न चात्र तथा, उभयस्याप्युभयजन्यतावच्छेद-  
कत्वसम्भवादिति चेत् । न उभयनिरूपितोभयजन्यतावच्छेदकस्य प्रकृते  
विरुद्धत्वेन एकत्रैवावच्छेदकताकल्पनाप्रसक्तौ कुत्र तत्कल्पयतामिति  
लाघवावतारसम्भवादिति । शरीरजन्यत्वस्य रूपादावपि सत्त्वेन तन्म-  
ते कर्त्तृजन्यत्वं न्यूनवृत्तितया तदवच्छेदकं न भवतीत्यप्याहुः ।

\*अस्य प्रसिद्धति\* । इदं च सर्वं सामान्यलक्षणावभ्युपगमेन परं  
प्रत्यापादनं तस्य गोत्वाद्येकभावाभावविषयत्वेन त्वयाऽवश्यं वाच्यत्वा-  
दित्येवमर्थकतया तस्येत्यादिफक्किकापि योज्येति न स्वसिद्धान्त-  
विरोध इत्याहुः । \*अप्रतीतेति\* । यद्यपि परमते प्रतियोगितावच्छेद-  
कप्रकारकज्ञानस्यैवाभावधकारणत्वं न तु प्रतियोगिज्ञानस्य आवश्यक-  
कत्वात्, अन्यथा बाधापि तन्मते प्रतिबन्धको न स्यात्, न स्याद्य घ-  
टादिसामान्याभावज्ञानं सामान्यलक्षणासम्भवेन सकलप्रतियोगिज्ञा-  
नाभावात् । तथापि स्वमतावष्टम्भेनेदं द्रष्टव्यम् ।



वस्तुतस्तु स्थापनानुमानस्य तर्कसचिवत्वात्स्य च तदभावान्म्यु-  
नखलवत्वात् सत्प्रतिपक्षत्वमिति भावः ।

(चि०) एतेन “ज्ञानत्वं न नित्यवृत्ति ज्ञानमात्र-  
वृत्तिधर्मत्वात् स्मृतिस्त्ववत्, ज्ञानं न नित्यगुणवृत्तिगुण-  
त्वव्याप्यजातियोगि चेतनाविशेषगुणत्वात् सुखवत्,  
आत्मा न नित्यविशेषगुणाधारवृत्तिद्रव्यत्वापरजा-  
तिमान् विभुत्वात् गगनवदि”त्याद्यपास्तम्, प्रसिद्ध-  
नित्ये व्यामादौ प्रसिद्धायाश्च रूपत्वजलत्वादि-  
जातेर्व्यतिरेकविषयत्वात् अप्रयोजकत्वाच्च । किञ्च  
क्षित्यादौ शरीराजन्यत्वमसिद्धम् अदृष्टद्वारा तज्ज-  
न्यत्वात् । न चादृष्टाद्वारकजन्यज्ञानाजन्यत्वं हेतुः,  
ज्ञाने जन्यत्वविशेषणस्याव्यावर्त्तकतया व्यर्थत्वात् ।  
न च स्थापनायां पक्षविशेषणेऽप्येष दोषः, प्रमेयो घट  
इतिवत्तदुपरक्तबुद्धेरुद्देश्यत्वात् । अपि च शरीराजन्यत्वे  
व्यर्थविशेषणत्वं, लाघवेनाजन्यत्वस्यैव व्याप्यत्वात् ।  
न च निष्प्रयोजनविशेषणमसिद्धं, व्याप्तिग्रहोपयुक्तवि-  
शेषणवत् पक्षधर्मतौपयिकविशेषणस्यापि सप्रयोजन-  
त्वात् व्यभिचारवारकस्यापि सार्थकत्वेऽनुमितिप्रयोज-  
कत्वस्यैव बीजत्वात् । व्यभिचारवारकविशेषणवत्येव  
व्याप्तिग्रह इति चेत्, न । निर्विशेषणेऽपि गोत्वादौ  
व्याप्तिग्रहात् । तत्रापि व्यक्तिविशिष्टे व्याप्तिग्रह इति  
चेन्न । स्वतो व्यावृत्तगोत्वस्य व्यभिचारात्, अन्यथा-  
ऽन्योन्वाश्रयात् । अपि च व्यभिचारवारकविशेषणव-  
त्येव व्याप्तिग्रह इत्यप्रयोजकम् सहचारदर्शनादिसत्त्वे तद-  
भावेन व्याप्तिग्रहाविलम्बात् । व्यभिचारावारकविशो-  
षणशून्य एव व्याप्तिग्रह इति चेन्न । प्रमेयत्वेन ज्ञाय-  
माने धूमे व्याप्तिग्रहात् ।

(प्रका०) \*ज्ञानमात्रेति\* । यद्यत्र जातिपदमपि तदाऽनित्यमात्रवृत्तीति साध्यार्थो ज्ञानातिरिक्तावृत्तित्वं च हेत्वर्था विवक्षणीयस्तथा चावृत्तौ व्यभिचारवारणाय तद्द्रष्टव्यम् । केचित्तु कालादिवर्त्तमानत्वेनाप्रसिद्धिः स्यात् । जातिपदोपादाने तु जातित्वनिर्वाहकसम्बन्धेन ज्ञानमात्रवृत्तित्वहेतुलाभ इत्याहुः ।

\*चेतनेति\* । रूपादौ संख्यादौ च व्यभिचारवारणाय चेतनविशेषपदे । यद्यपि यथाश्रुतं भावनायां व्यभिचारि परमाणुवृत्तिनिष्ठस्थितस्थापकवृत्तिसंस्कारत्वजातिसत्त्वास्तथापि हेतौ गुणपदं प्रत्यक्षेण विशेष्यम् । एवञ्चामैकत्वप्रत्यक्षत्वपक्षे विशेषपदम् । \*आत्मेति\* । यद्यपि न नित्यविशेषगुणाधार इत्येव साध्यमुचितं, तथापि तन्मते शब्दस्य नित्यतयाऽऽकाश एव व्यभिचारः स्यादस्मन्मते चेद्वरात्मनः सिद्ध्यासिद्ध्याव्याघातेनापक्षतयाऽस्मदाद्यात्ममात्रपक्षत्वे सिद्धसाधनं माभूदिति तादृशजातिगर्भं साध्यमुपात्तमिति ध्येयम् । नन्वहृदाजनकशरीराजन्यत्वं हेतुः, न च हस्तादिजन्ये तथापि व्यभिचारः, शरीरपदस्य चेष्टाश्रयपरत्वादित्यपरितोषादाह—\*अपि चेति\* । \*निर्विशेषण इति\* । व्यभिचारवारकविशेषणशून्य इत्यर्थः । \*अन्यथेति\* । यदि जातिर्न स्वतो व्यावर्त्तिका किन्तु व्यक्तिव्यावर्त्तनीया तदा व्यावृत्तपरस्परव्यावर्त्तनीयत्वेन परस्पराश्रयापत्तिरित्यर्थः । व्यभिचारावारकविशेषणज्ञानं व्याप्तिप्रहप्रतिबन्धकमित्यभिप्रेत्य शङ्कते \*व्यभिचारेति\* । विशेषणशून्ये विशेषणज्ञानशून्य इत्यर्थः । अत एवोत्तरे प्रमेयत्वेन ज्ञायमानपर्यन्तमुपात्तमिति ।

( चि० ) अथ तत्रोपात्तव्यभिचारावारकविशेषणशून्यत्वं त्रिवक्षितम्, न च तत्र प्रमेयत्वं विशेषणमुपात्तमिति चेन्न । विरोधान्, न हि तत्रोपात्तं तेन शून्यञ्चेति सम्भवति । यद्विषयकत्वेन परामर्शः कारणमनुमितौ तल्लिङ्गं, प्रकृते च व्यभिचारादन्यथासिद्धे च न विशेषणविषयकत्वेन तत्त्वमिति चेन्न । धूमस्पाप्यतस्वापत्तेः व्यभिचारात्तद्विषयत्वेनानुमित्यकारणत्वात् । अथैकमवच्छेदकमपरत्र व्याप्तिः । यद्वा लाघवेन व्यासज्यवृत्तिरेकैव व्याप्तिरिति विशिष्टव्याप्त्यर्थः, तत्र विशेष-

व्यतावच्छेदकस्य व्याप्यनवच्छेदकत्वेन विशेषणस्य तदवच्छेदकत्वमिति नियमात्, एकवृत्तित्वबाधे सत्येव व्याप्त्यवृत्तित्वमिति व्याप्तिश्च न शरीरजन्यत्वाभावे नीलधूमादौ च व्याप्तिरिति विशेषमात्रे सा, तथा च स्वरूपामिद्धिः तद्वारणार्थं विशेषणाभिधाने व्याप्यत्वासिद्धिरिति चेत् । न । अव्यभिचारस्थानौपाधिकत्वस्य वा विशिष्टे नीलधूमादौ सत्त्वेन तद्व्यतिरेकसाधने बाधात् । न च विशेष्यत्वमुपाधिः साधनव्यापकत्वात् । किञ्च सौरभविशेषवद्धूमरहितमिदं चन्दनप्रभववह्निरहितत्वात्, निर्धूमोऽद्यमाद्रेंधनप्रभववह्निरहितत्वादित्यादावपि कारणविशेषाभावेन कार्यविशेषाभावानुमानं न स्यात्, वह्निरहितत्वादिकञ्चोपाधिर्भवेत्, व्यतिरेकिण्यष्टद्रव्यातिरिक्तद्रव्यानाश्रितत्वं च हेत्वभावव्याप्यं न स्यात्, द्रव्यानाश्रितत्वस्यैव व्याप्यत्वात्, रूपादिषु मध्ये गन्धस्यैव व्यञ्जकत्वादित्यादौ त्वव्याप्यसिद्धिवारकविशेषणस्वीकाराच्च । अपि च गौरथेण विशिष्टस्य व्यापकतापि न स्यात्, तथा च स्थापनानुमाने उपादानगोचरापरोक्षज्ञानचिकीर्षाकृतिमज्जन्यता, धूमेनाद्रेंधनप्रभववह्निर्यदत्त्वेन शरीरजन्यत्वमपि नानुमीयेत ।

### ईश्वरानुमानदीधितिः ।

(दी०) ईश्वरवादे,—न च विशेष्यत्वमुपाधिः साधनव्यापकत्वादिति । साध्यस्येति शेषः । शरीरसहकारेणैव कर्तुः कार्यजनकत्वात् शरीरजन्यस्य न कर्तृजन्यत्वम् । तथा चाऽकर्तृकरूपसाध्यव्याप्यस्य शरीरजन्यत्वस्य हेतोरव्यापकतया साध्यस्याव्यापकं विशेष्यम् अजन्यत्वं नोपाधिरित्यर्थः । यदि विशिष्टाभावे हेत

विशेषणवैयर्थ्यं विशेष्याभावरूपश्च विशेष्यमुपाधिर्भवेत् तदाऽऽर्द्धेन्धन-  
प्रभववन्हिरहितत्वादिना निर्धूमत्वादौ साध्ये व्यर्थविशेषणत्वम् उ-  
पाधिश्च वन्हिरहितत्वादि सम्भवेदित्याह किञ्चित् । ननु स्वरूपा-  
सिद्धिवारकत्वाद्विशेषणस्य न वैयर्थ्यमिति न भ्रमः, अपि तु व्य-  
भिचारावारकत्वात्, रूपादिषु मध्य इत्यत्र गन्धव्यञ्जकत्वस्य हे-  
तोर्व्यभिचारो न शुद्धेनैव वारयितुं शक्यते तस्य समभिध्वाहारव-  
शाच्छुद्धातिरिक्ताव्यञ्जकत्वरूपस्य गन्धव्यञ्जकेऽसत्त्वेन विशेषण-  
त्वायोगादतो रूपाग्रन्तर्गतगन्धातिरिक्ताव्यञ्जकत्वं तच्च व्यभिचार-  
वारकमेव इत्यत आह अपि चेति ।

(प्रका०) \*व्यभिचारादिति\* । आकाशादिपक्षकेऽजन्यत्वविषयत-  
पैषानुमितिजनकत्वादित्यर्थः । अत एवान्यथासिद्धिरपीति भावः । \*धू-  
मस्यापीति\* । आलोकविषयतयापि तज्जन्यत्वादित्यर्थः । अत्र यद्यपि  
व्यासज्यवृत्तिव्याप्तिर्यत्र विशेष्यवाद्यस्तत्र वाच्या यथाऽर्द्धेन्धनप्रभवव-  
ह्निमत्त्वादौ, तच्च न सम्भवात्, धूमादिसामानाधिकरण्यस्य संयोगवि-  
शेषस्य बहिर्धूममात्रनिष्ठत्वात्, अपि च आर्द्धेन्धनादौ विशेषणं व्या-  
प्त्यभावनिश्चय तद्वच्छिन्नबहिर्विशेषे व्याप्तिग्रहादनुमितिः, तथापि प्र-  
थमाक्तविशिष्टव्याप्त्यभिप्रायेण दूषयति \*नति\* । नीलधूमहेतौ साधना-  
नार्वाच्छिन्नसाध्यव्यापकधूमवस्त्वमुपाधिः । तथा चानौपाधिकत्वाभावसा-  
धनेन बाध इति शङ्कते न \*चेति\* । \*साधनेति\* नीलधूमवति सर्वत्र धू-  
मवस्त्वसत्त्वादित्यर्थः ।

केचित्तु उभयत्रोपाधि शङ्कते \*न चेति\* । अहद्वारा शरीरस्य क्षि-  
त्यादावपि जनकत्वमिति शरीराजन्यत्वं नित्यमात्रवृत्तीति अजन्यत्वो-  
पाधेः साधनव्यापकत्वमित्यर्थ इत्याहुः । तन्न । एवं हि व्याप्यत्वासि-  
द्धिमुद्धरतः स्वरूपासिद्ध्यापत्तेः । तथा च शरीराजन्यत्वं पूर्वोक्ते तात्प-  
र्यम् । तच्च क्षित्यादिवृत्तीति साधनाव्यापकत्वमिति ।

ईदृशे व्यर्थविशेषणतया तद्वद्भ्युपगतमप्यनुमानं न स्यादित्याह-  
\*किञ्चित्\* । उभयत्र वन्हिरहितत्वमात्रस्यैव गमकत्वसम्भवादिति भा-  
षः । \*वाह्यरहितेति\* । याद वास्यायोगालोक साध्याव्यापकत्वान्नापा-  
धित्वं तदा धूमवत्त्वापाधेः साधनव्यापकत्वमिति तुल्यमिति भावः ।  
ननु गन्धादिषु मध्ये इति व्यभिचारवारकतापर्यवसन्नमेव गन्धमात्र-

व्यञ्जकत्वं हि द्रव्यविशेषितं हेतूकार्यम्, अन्यथा सन्निकर्षे व्यभिचारः स्यात् तस्य च तेन व्यभिचारवारणं तदा यदि व्यभिचारः स्यात् स च तदा यदि गन्धमात्रव्यञ्जकत्वं प्रसिद्धं स्यात् तथाच गन्धादिषु मध्ये इति प्रसिद्धिं सस्याद्य सन्निकर्षे व्यभिचारवारणप्रयोजकमित्यरु-  
चेराह \*अपि चेति\* ।

( चि० ) यत्तु जन्यान्योन्याभावापेक्षया शरीरजन्या-  
न्योन्याभावस्याल्पत्वात्तेषामेव व्याप्यत्वमिति विप-  
रीतमेव लाघवमिति । तन्न । विरोधाभावेन बद्धनामल्पस्य  
च व्याप्यत्वात्स्नेहे शीतस्पर्शवत्त्वजलत्वयुर्गन्धाभावेऽपृ-  
थिवीत्वपृथिवीत्वाभावयोरिव । अन्यथा नीलधूमस्यैव  
व्याप्यत्वे धूममात्रस्याव्याप्यत्वप्रसङ्गः । किञ्च त्वन्नये बह-  
न्योन्याभावापेक्षया जन्यत्वात्यन्ताभावस्यैव व्याप्यता  
स्यात् एकत्वात् । प्रमेयत्वाद्यनन्तधर्मविशिष्टस्य व्याप्ताव-  
पि प्रयोजनाभावान्नानुमाने तदुपन्यासः । अथ लाघवेन  
जन्यत्वस्य शीघ्रोपस्थितिकतया जन्यत्वाभावत्वेन  
शीघ्रं व्याप्तिग्रहः न तु शरीरजन्यभावत्वेन विल-  
म्बितप्रतीतिकत्वात् । यत्र विशेषणविशेष्यान्यतराभा-  
ववति साध्यं तत्र विशिष्टाभावस्यापि व्याप्तिरिति  
चेन्न । एवं सति उत्पत्तिमत्त्वं सति सत्त्वादिकमानित्यत्व-  
सकर्तृकत्वव्याप्यतया न गृह्येत शीघ्रोपस्थितिकतया  
घटत्वादेरेव तथात्वात् । यदि च सामान्यविशेषभावा-  
द्विरोधाभावेनोभयस्यापि व्याप्यत्वं तदा शरीराज-  
न्यत्वजन्यत्वाभावयोरपि तुल्यम् । किञ्च शरीरजन्य-  
त्वं विशिष्टं तदभावमपि विशिष्टं न तु साक्षात्, तथा  
च शरीरजन्यत्वाभावोऽखण्ड एव हेतुरतो न व्यर्थ-  
विशेषणता । न चात्र विशिष्टाभावो विशेष्याभाव एव,  
चित्पदादावजन्यतापत्तेः । अत एव स्थापनार्यां शरीरज-

न्यत्वमुपाधिः साध्याभावव्याप्याभावप्रतियोगित्वेन साध्यव्यापकत्वनियमात् । व्यर्थविशेषणेऽधिकं निग्रहस्थानमिति चेन्न । हेतुद्वयोपन्यासे ह्यधिकम् । अत्र तु विशिष्टमेव हेतुरिति विरुद्धस्थल उक्तमिति ।

(दी०) यच्चित्यादि यावद्विशेषाभावानामेव सामान्याभावत्वमते । बह्वल्पेति । बहवो जन्यान्योन्याभावा अल्पाः शरीरजन्यान्योन्याभावाः । अपृथिवीत्वं पृथिवीसामान्यान्योन्याभावः स च विशेषाभावसमुदायः । जन्यत्वात्यन्ताभावस्येत्यभ्युच्चयमात्रं, जन्यत्वस्याखण्डस्य एकस्य विरहेण तुल्यन्यायतया सामान्याभावस्यापि तत्तज्जन्यत्वाभावरूपत्वात् । यद्यपि प्रत्येकव्याप्यत्वस्य सम्भवे बहूनामल्पानाञ्च तथात्वम्, न चेह, एकैकस्यान्योन्याभावस्य व्यभिचारित्वात् तथा च शरीरजन्यान्योन्याभावसमुदायस्य व्याप्यत्वे न तत्र क्षित्याद्यन्योन्याभावानां निवेशो व्यर्थत्वात्, तथापि जन्यत्वशरीरजन्यत्वावच्छिन्नप्रतियोगिताकावतिरिक्तावेवाभावाविति न तत्र बह्वल्पभावसम्भव इत्यत्र तात्पर्यमिति ॥

विदुषां निवहैरिहैकमत्याद्यददुष्टं निरटङ्कि यच्च दुष्टम् ॥  
मयि जल्पति कल्पनाधिनाथे रघुनाथे मनुनां तदन्यथैव ॥

इति महामहोपाध्यायश्रीरघुनाथभट्टाचार्यशिरोमणि-  
विरचिता ईश्वरभ्तुमानतत्त्वचिन्तामणिदीधितिः

समाप्ता ।

अनुमानदीधितिः सम्पूर्णा ।

(प्रका०) यद्विति शरीरजन्यघटाद्यपेक्षया जन्याः क्षित्यावयो ऽपीति ते बहवः । प्रतियोगिवाहुल्यकृतं चाभावबाहुल्यमिति भावः । \*अन्यथेति\* । तथा चावच्छेदकलाघवं प्रयोजकं न तु व्यक्तिलाघवमिति भावः । \*प्रयोजनेति\* । प्रकृते पक्षधर्मतायामुपयोगः शरीरपदस्येति भावः । \*अथेति\* । न च यदि तत्र व्याप्तिरस्ति तदा न प्रथमं व्याप्तिग्रहो जातस्ततः किं ? पश्चादपि तद्गहेणानुमितिसम्भवादिति वाच्यम् । यत्र प्रथमं व्याप्तिग्रहः तत्रैव व्याप्तिरित्यभिमानेनाभिधानादिति । \*यत्रेति\* । निर्धूमाऽयमाद्र्धेन्धनप्रभववह्निरहितत्वादित्यत्राद्र्धेन्धनरूपविशेषणाभाववति विशेष्यवति तप्तायःपिण्डे साध्यं निर्धूमत्वं तथा वह्निरूपविशेष्याभाववति केवलार्धेन्धनवति वनादौ निर्धूमत्वम्, एवञ्च प्रत्येकस्य धूमाप्रयोजकतया तद्भावे विशिष्टाभावो हेतुः । न चैवं प्रकृते सिद्धं, जन्यत्वविशेष्यवति शरीररूपविशेषणविरहेणाकर्तृत्वरूपसाध्यसम्बन्धानिश्रयात् क्षित्यादौ पक्षे तस्य सन्दिग्धत्वात् । तथाचात्र विशिष्टाभावो न हेतुरित्यर्थः । यत्तु साध्यं नेति पाठस्तथाच यत्र विशेषणविशेष्यान्यतराभाववति साध्याभावः, विशेषणाद्यन्यतराभावो व्यभिचारीति यावत् तत्र विशिष्टाभावो हेतुः । अत्र तु न तथेति न सहेतुरिति । तन्न । विशेषणाद्यन्यतराभावस्य व्यभिचारित्वे विशिष्टाभावस्य व्यभिचारस्यापि वज्रलेपत्वात् । \*अखण्ड एवेति\* । तथाच शरीरजन्यत्वाभावे जन्यत्वप्रतियोगिकत्वाभावात् तदवच्छेदेन व्याप्यग्रहे विशिष्टावच्छेदेनैव तद्गह इति न वैयर्थ्यमिति भावः । अधिकमिति । अनुपयुक्तनीलाद्यशोपादानादिति भावः । \*हेत्विति\* । हेतूदाहरणादिकमधिकं तदलक्षणादिति भावः ।

( चि० ) उच्यते । नीलधूमादौ व्याप्तिरस्त्येव, अन्यथा विशेषाणामव्याप्यत्वे निराश्रया व्याप्तिः स्यात् । नीलत्वमपि न व्याप्यतावच्छेदकं गौरवात् किन्तु धूमत्वमेव दण्डत्वेन कारणत्वे रूपमिव, धूमत्वञ्च न नीलिमिन् किन्तु तदाश्रये धूमे इति न नीलधूमस्य हेतुत्वम् । नीलधूमे नीलस्य विशेषणत्वे तद्विशिष्टे न धूमत्वम्, उपलक्षणत्वे च धूमादेवानुमितिः । किञ्च व्याप्यतावच्छेदकस्यैव हेतुतावच्छेदकत्वमिति न नीलधूमत्वं तथा । नचैवं धूम-

त्वस्यावच्छेदकत्वेऽपि सामग्रीमत्त्वात् नीलधूमादनु-  
मित्युत्पत्तौ हेत्वाभासत्वं न स्यात् अनुमितिप्रतिबन्ध-  
कस्य तत्त्वादिति वाच्यम् । तदभावेऽपि नीलधूमप्रयु-  
क्तसाध्यवत्प्रत्ययस्य भ्रमत्वेन तत्कारणत्वस्याभासत्व-  
सम्भवादिति दिक् ॥

एवञ्च शरीराजन्यत्वेऽपि न शरीरमवच्छेदकं गौर-  
वात्, येन विशेषणेन विना व्याप्तिर्न गृह्यते तस्यैव व्या-  
प्यतावच्छेदकत्वनिघमात् । अत एव गन्धस्यैव व्यञ्जक-  
त्वादित्पत्राप्रसिद्धत्वेन रूपादिषु मध्ये इति विशेषणं विना  
व्याप्तिर्ग्रहीतुं न शक्यते इत्यसिद्धिवारकमपि विशेषणं  
सार्थकमेव । सुरभिधूमविशेषादौ च चन्दनप्रमवागन्या-  
देः कारणत्वात् कारणाभावस्य कार्याभावप्रयोजकतया  
व्याप्यत्वनिश्चयः । व्यापके च न व्यर्थविशेषणता, विशि-  
ष्टस्य कारणत्वेन व्यापकत्वात् विशेषव्यतिरेकिस्थले(१)  
विपक्षबाधकेनानन्यगतिकतया विशिष्टस्य व्यापक-  
त्वात् विशिष्टाभावस्य हेत्वभावव्याप्यत्वम् । यत्र च वि-  
पक्षबाधकं नास्ति तत्र विशिष्टस्य व्यापकतापि न, य-  
था कार्यस्य द्विकर्तृकत्वेनापि शरीरजन्यत्वाभावोऽन्वण्डो  
हेतुः । यदि हि शरीरजन्यत्वं सकर्तृकत्वप्रयोजकं स्यात्  
तदा तदभावप्रयुक्तः सकर्तृकत्वाभाव इति तस्य साध्य-  
व्याप्यता स्यात्, नचैवं, किन्तुजन्यत्वं लाघवात्तथा  
तथा चाजन्यत्वमेषोपाधिः । साध्यव्याप्यभावः सा-  
ध्याभावव्यापक इति नियमं तस्य साध्यव्यापकतानि-  
श्चयात् सकर्तृकत्वशरीरजन्यत्वयोर्व्याप्यभावेन तद-  
भावयोरपि व्याप्यभाव इति व्याप्यत्वासिद्धत्वाच्च ।

( १ ) परिशेष व्यतिरेकीति पाठान्तरम् ।



अत एव शरीरजन्यत्वाभावस्याकर्तृकत्वाव्याप्यत्वात्तद्-  
भावयोरपि व्याप्यव्यापकभाव इति तिरस्तम् । शरीर-  
जन्यत्वस्य सकर्तृकत्वाऽप्रयोजकत्वात् । न चाजन्यत्वं  
पूर्वसाधनव्यतिरेकत्वेन नोपाधिः सत्प्रतिपक्षोच्छे-  
दकप्रसङ्गादिति वाच्यम् । स्थापनायां यत्राभासत्वं  
तत्र विशेषादर्शनदशायां सत्प्रतिपक्षे पूर्वसाधनव्य-  
तिरेकस्य साध्याव्यापकत्वेनानुपाधिकत्वात्, यथा श-  
ब्दोऽनित्यो गुणत्वादित्यत्र शब्दो नित्यो व्योमैकगुण-  
त्वादित्यादेना सत्प्रतिपक्षे गुणत्वाभावो नोपाधिः  
जलपरमाणुरूपे साध्याव्यापकत्वात् । न चैवमनैका-  
न्तिकत्वमेव तत्रोद्भाव्यं सत्प्रतिपक्षमुपेक्ष्य तस्योद्भा-  
वनानर्हत्वात् । किञ्च प्रागभावप्रतियोगित्वे सति समवे-  
तत्वस्य तत्प्रतियोगित्वे सति सत्त्वस्य, सत्त्वे सति  
उत्पत्तिमत्त्वस्य वा हेतुत्वे, एषामन्यतमव्यतिरेक  
उपाधिरिति न पूर्वसाधनव्यतिरेकः । अत एवाजन्य-  
त्वस्य नोपाधित्वं ध्वंसे साध्याव्यापकत्वादिति न दोषः ।

( प्रका० ) तर्हि नीलधूमस्य कथं न हेतुत्वमत आह \*नीलत्वम-  
पीति\* । विशेष्यतावच्छेदस्य सम्बन्धिताद्यवच्छेदकत्व एव विशेषण-  
स्यापि तदवच्छेदकत्वादित्यर्थः । अत्र दृष्टान्तमाह \*दण्डत्वेने-  
ति\* । ननु नैल्यं व्याप्यतावच्छेदकत्वेन हेतौ मा प्रविशतु व्याप्य-  
त्वेनैव प्रविशत्वित्यत आह धूमत्वं चेति । व्याप्यतावच्छे-  
दकावच्छिन्नस्यैव व्याप्यत्वं प्रकृते च धूमत्वं तथा तदवच्छिन्नत्वं  
च न नैल्य इति व्याप्यतया न प्रवेशस्तत्रेति भावः । इदं च वस्तुगति-  
मनुरुध्योक्तम् । वस्तुतो धूमत्वस्य नैल्यवृत्तित्वेपि धूमवद्यत्किस्थलीयं  
तदिति धूममात्रमेव हेतुरिति न नीलधूमो हेतुः, नीलधूमत्वस्वानव-  
च्छेदकत्वात्, नैल्यस्यापि धूमत्वावच्छिन्नत्वेनैव हेतुत्वादिति नैल्ये धूम-  
त्वासत्त्वोपवर्णनमप्रकृतमेव प्रकृते तु गौरवमेवेति ध्येयम् । ननु नीलिस्त्रि  
धूमत्वासत्त्वेपि नीलधूमे धूमत्वमस्यैव अतस्तदवच्छिन्नत्वेन हेतुप्रवेश-  
स्तस्य स्यादित्यत आह—\*नीलधूम इति\* । तथाच नीलोपलक्षितधूम-

मात्रस्यैव धूमत्वावच्छिन्नत्वात् केनापि प्रकारेण हेतौ नैत्यप्रवेश इति भावः । ननु व्याप्यतावच्छेदकमस्तु धूमत्वमात्रं किन्तु नीलधूमस्यापि व्याप्यत्वात्तेनापि हेत्ववयवनिर्देशः स्यादित्यत आह \*किञ्चेति\* । व्याप्यतानवच्छेदकेन हेतुनिर्देशेऽतिप्रसङ्गादिति भावः । ननु धूममात्रनिष्ठव्याप्तौ नीलधूमत्वं न्यूनवृत्तित्वादेव नावच्छेदकं न तु गौरवात्, नीलधूममात्रनिष्ठव्याप्तौ नीलधूमत्वमेवावच्छेदकं न तु धूमत्वं अतिप्रसङ्गादिति चेन्न । न्यूनवृत्तेरपि व्याप्यतावच्छेदकत्वात्, अन्यथा आलोकाद्यवृत्तित्वेन धूमत्वस्याप्यतत्त्वापत्तेः ।

ननु गौरवेण नीलधूमत्वावच्छेदेन व्याप्यग्रहेऽज्ञानरूपासिद्धिरस्तु न तु हेत्वाभासीभूताज्ञायमानप्रतिबन्धकत्वाभावात् । न च यतो गौरवात्नीलधूमत्वस्यानवच्छेदकत्वं तदेव व्याप्यत्वासिद्धित्वेन विवक्षितम्, तस्य ज्ञायमानतयैव प्रतिबन्धकत्वादिति वाच्यम् । परामर्शविषयाभावस्यैव असिद्धित्वेन ग्रन्थकृदभिमतत्वात् गौरवस्यातथात्वात् । तथा च व्याप्यत्वासिद्धिर्व्यर्थविशेषणादावित्यप्यसंवातमिति चेत् ।

अत्र केचित् । यत्सम्बन्धितावच्छेदकरूपवत्त्वलक्षणा व्याप्तिलाघवाद्नुमितिहेतुः, सकलसाधनाधिकरणे साध्यसत्त्वं दर्शयतोदाहरणेन सैव प्रदर्श्यत इति तदभावो व्याप्यत्वासिद्धिरवच्छेदकत्वाभाव एव पर्यवसन्नो नीलधूमादौ नीलधूमधूमत्वरूपावच्छेदकान्तरसत्त्वं नीलधूमत्वस्य तद्वद्वितशरीरस्यानवच्छेदकत्वात् । एवञ्च परामर्शविषयाभावत्वमपि समर्थितमित्याहुः ।

अत्र वदन्ति । सम्बन्धितावच्छेदकवत्त्वलक्षणार्था व्याप्यतावच्छेदकत्वं यद्यनतिरिक्तदेशवृत्तित्वं तदा तन्नीलधूमेऽप्यास्ति, अथ तत्र तादृशधर्मान्तराद्यद्वितत्वमपि विशेषणं तदा सर्वव्याप्तिलक्षणतो गौरवाद्नुमित्यहेतुरेवेति तदभावज्ञानस्य क प्रतिबन्धकता तादृशधर्माद्यद्वित्वादेरुदाहरणोपदर्शनशङ्कैव नास्तीति न किञ्चिदेतत् । तस्मादिदमत्र तत्त्वम् । नीलधूमे धूमत्वावच्छिन्नव्याप्तिसत्त्वेऽपि नीलधूमत्वावच्छिन्नव्याप्तिविरहो व्याप्यत्वासिद्धिः । स च विशेषणावच्छिन्नविरहो वा सम्बन्धविरहो वेत्यन्यदेतत् । एवञ्च ज्ञानगर्भहेत्वाभासलक्षणं परामर्शविषयाभावत्वं च सङ्गच्छते । न च नीलधूमत्वावच्छिन्नव्याप्यप्रसिद्धेः कथमेवमिति वाच्यम् । कस्त्वरिकाद्वहनादिप्रतियोगिकविशेषव्याप्तिरेव तादृश्याः प्रसिद्धेः । न च तादृशी व्याप्तिर्नीलधूमेऽस्त्येवेति नीलधूमत्वावच्छिन्ने वदित्वावच्छिन्नप्रतियोगिकव्याप्तिविरहस्य वा-

उच्यते पुनः सैवाप्रसिद्धिरिति वाच्यम् । नीलधूमत्वावच्छिन्नव्याप्तिप्रति-  
योगकत्वलक्षणव्यापकत्वाभावस्य वह्नित्वावच्छिन्ने व्याप्यत्वासिद्धि-  
पदार्थत्वात् । समानविसिद्ध्यतया व्याप्यत्ववद्व्यापकत्वस्यापि परामर्श-  
विषयत्वेनोक्तव्यापकत्वाभावे परामर्शविषयाभावत्वस्यापि सत्त्वाच्च ।

यद्वा धूमत्वावच्छिन्ने नीलधूमत्वावच्छिन्नव्याप्यभाव एव व्याप्य-  
त्वासिद्धिः । तस्यापि नीलधूमत्वावच्छिन्ने सत्त्वेनाभ्यधर्मावच्छिन्ने विर-  
हादिति ।

वस्तुतो वह्निनिरूपितधूमनिष्ठव्याप्तौ नीलधूमत्वावच्छेदेन व्याप्य-  
ग्रहेऽज्ञानरूपासिद्धिरित्यपि न स्यात् गौरवज्ञानस्यावच्छेदकत्वज्ञान एव  
प्रतिबन्धकत्वात् । एवञ्च यत्समानाधिकरणान्यन्ताभावप्रतियोगितान-  
वच्छेदकावच्छिन्नसामानाधिकरण्यावच्छेदकावच्छिन्नत्वं व्याप्तिस्तथा-  
च नीलधूमोऽप्येतादृशावच्छेदकत्वाभावः परामर्शविषयाभावतया भव-  
त्वसिद्धिः । न च व्यतिरेतादृशावच्छेदकगर्भत्वे मानाभाव इति वाच्य-  
म् । व्यर्थविशेषणे व्याप्तिग्रहप्रतिबन्धस्यैव तत्र मानत्वात् गौरवज्ञानस्य  
अवच्छेदकत्वातिरिक्तव्याप्तिग्रहकपदार्थग्रहाप्रतिबन्धकत्वात् । यथा व्य-  
भिचारिते व्याप्तिग्रहप्रतिबन्ध एवाव्यभिचारित्वगर्भत्वे तस्या मानम् ।  
न च तत्र व्याप्तिग्रहप्रतिबन्धो न भवत्येवेति वाच्यम् । एवं हि अज्ञान-  
रूपासिद्धिरपि न स्यात् । तथैकामसिद्धिं परिहरतो द्वितीयापत्तेरिति  
सिद्धान्तोपि भज्येत । तस्मात्परिहर वा तत्राज्ञानरूपासिद्धिं स्वीकुरु  
वा व्याप्तेरवच्छेदकगर्भत्वमिति दिक् ।

\*अमत्त्वेनेति\*-ननु ज्ञायमानतया प्रतिबन्धकत्वाभावात्तथाप्यस्य  
कथं हेत्वाभासत्वं किञ्चित्प्रयुक्तं तद्धेतुकत्वं तज्ज्ञाप्यत्वं वा । न च लिङ्गो-  
पहितभानपक्षेपि तद्भासते उपस्थापकाभावात् । तत्कथं तद्विषयत्वेना-  
नुमितेर्भ्रमत्वमिति चेत् ।

अत्राहुः । अनुमित्याभासताप्रयोजकत्वं हेत्वाभासत्वमिति सम्प्रदा-  
यमतेनास्याऽभिधानम् । तत्प्रयुक्तत्वं तद्विशिष्टत्वम् । तथा च लिङ्गोप-  
हितभानपक्षे व्याप्यत्वासिद्धौ नीलधूमो व्याप्यत्वेनानुमितौ भासत इति  
तस्या भ्रमत्वम् ।

केचित्सु- वह्निव्याप्यनीलधूमवान् वह्निमानित्यनुमितौ ज्ञाप्यज्ञापक  
भावस्य संसर्गविधया भासनात् नीलधूमे च तत्त्वेन रूपेण तदभावात्  
द्विषयत्वेन तस्याभ्रमत्वमित्याहुः ।

वस्तुतो अनन्यथासिद्धधूमज्ञानादनुमितिसत्त्वेन नीलधूमस्योद्देशवानु-

मितिप्रतिबन्धकत्वेनैव हेत्वाभासत्वं-शरीराजन्यत्वाद्वा च विशेष्यस्या-  
सिद्धतया विशिष्टस्य व्याप्यत्वसिद्धतयानुमितिसामान्यप्रतिबन्धक-  
त्वमेव तदेतत्सर्वमभिसन्धायाह- \*दिगिति\* । प्रकृते योजयति \*एव-  
मिति । \*शरीराजन्यत्वेपीति\* । शरीराजन्यत्वाश्रयमात्रप्रतियोगिकया-  
वत्न्योन्याभावेपीत्यर्थः । पूर्वोक्तदोषं निरस्यति- \*सुरभीति\* । ननु  
सुरमिधूमत्वं न कार्यतावच्छेदकं प्रत्येकसामग्रीद्वयसमाजादार्थसमाज-  
महिम्नैव विशिष्टकार्यसिद्धेर्नीलघटत्ववदिति चेत् । न । विशिष्टस्य  
कार्यतावच्छेदकत्वेपि प्रत्येककारणताया एव तद्व्याप्यत्वनिश्चयमूलत्व-  
संभवात् । स्थापनानुमाने पूर्वोक्तव्यापकं ध्यर्थविशेषणत्वमुद्धरति #व्याप-  
कं चेति\* । \*विशिष्टस्येति\* । यद्यप्यदृष्टप्रागभावेत्यादिना कृतित्वादि-  
ना प्रत्येकमेव कारणत्वं न तु तादृशकृत्यादिविशिष्टात्मकत्वेन कारणत्वं  
कृत्यादीनां सहकारितया परस्य दंडकादिवद्वच्छेदकत्वाभावात् ।  
तथापि वस्तुगतिमनुसन्धैतदुक्तं न तु तत्त्वेन जनकत्वं विवाक्षितम् । नचै-  
वं न विशिष्टस्य व्यापकत्वमिति वाच्यम् । प्रत्येककारणताया एव  
तन्मूलत्वसंभवात् । वस्तुतः प्रत्येकमेव तद्व्यापकत्वम् । आर्थसमाजम-  
हिम्नो विशिष्टसिद्धिः । अत एव ग्रन्थकृतापि तथैव विभावितं धूमं प्रति  
तु आर्द्रेन्धनप्रभववहित्वेनैव कारणत्वाद्धिशिष्टस्यैव व्यापकत्वम् । न च  
वह्निसंयोग आर्द्रेन्धनसहकारीति वाच्यम् । तत्संयोगे सत्यपि तत्प्रभव-  
वह्न्युत्पादं विना ततो धूमानुत्पत्तेरिति वदन्ति ।

\*अखण्ड इति\* । तथा च प्रतियोगिविशेषणत्वाच्च वैयर्थ्यमिति  
भावः । \*अजन्यत्वमिति\* । एवं चाप्रयोजकत्वमपीति ध्येयम् । सत्प्रति-  
पक्षोच्छेदः-समीचीनप्रतिपक्षोच्छेदः । यथा चैवं व्याख्यातं तथोक्तं प्राक् ।  
\*किञ्चेति\* । एवामन्यतमः स्थापनाहेतुरपरस्य विरहः प्रत्यनुमानोपा-  
धिरित्यर्थः । \*अत एवेति\* । यतः समवेतत्वादिघटितस्य जन्यत्वस्या-  
भाव उपाधिरतस्तस्य ध्वंसवृत्तित्वाच्च साध्याव्याप्तिरित्यर्थः ।

( चि० ) अन्ये तु यन्निष्ठा यन्निरूपिता व्याप्तिर्येन बिशे-  
षणेन विना न गृह्यते तत्र विशिष्टं व्याप्यतावच्छेदकम् ।  
अकर्तृकत्वनिरूपिताभावनिष्ठयाप्तौ च शरीरं विनैव प्रति-  
योगितया जन्यत्वमवच्छेदकं क्लृप्तमिति न शरीरजन्यत्व-  
मवच्छेदकं धूमे नीलधूमत्व मिव, अतिगौरवेण शरीरजन्य-  
त्वमप्रतियोगितया च जन्यत्वं नावच्छेदकमिति व्याप्यता-

वच्छेदकाभावान्न शरीरजन्यत्वाभावोऽकर्तृकत्वव्याप्यः ।  
 व्यभिचाराभावात्तथेति चेन्न । क्षित्यादावेव व्यभिचारात्,  
 अन्यथा क्षित्यादिकं नादृष्टहेतुकं शरीरजन्यत्वाभावादि-  
 त्यपि स्यात् । नन्वस्तु तावदशरीरनित्यज्ञानादिकर्तृनु-  
 मितिस्तथापि सानुमितिरयथार्थेवाऽशरीरे कर्तृत्वज्ञान-  
 त्वात् ज्ञानेच्छाप्रयत्नेषु नित्यज्ञानत्वात् शरीराजन्ये सक-  
 र्तृकत्वज्ञानत्वात्, घटः कर्त्ता घटज्ञानादिकं नित्यं व्योम-  
 सकर्तृकमिति ज्ञानवदिति साध्यम्, न चोपजीव्यबाधः,  
 अनुमितिर्ह्युपजीव्या, नन्वस्तु तद्याथार्थ्यमपीति चेन्न ।  
 कर्तृकार्ययोर्निरुपाधिकार्यकारणाभावेन एतस्याप्रयोज-  
 कत्वात्, अन्यथा पर्वते बन्धनमितिरयथार्था उभयासि-  
 द्धवह्निमद्भिन्ने वह्निज्ञानत्वादित्यादिना सकलान्वयव्य-  
 तिरेक्युच्छेदः । किञ्चानुमितेरयाथार्थ्यमनेन ज्ञाप्यं, न  
 तु कार्यं, तथा च दोषादुत्पन्नस्थानेन ज्ञापने तत्रायमेव  
 दोषो दोषान्तरं वा ? नाथः अन्योन्याश्रयात् उत्पन्ने  
 तस्मिन् ज्ञापनं ज्ञापकादेव च तस्माद्दोषात्तदुत्पत्तिरिति ।  
 नान्त्योऽसिद्धेः । तर्कापरिशुद्धिस्तु न दूषणम् । यदीश्वरः  
 कर्त्ता स्यात्, शरीरी स्यात्, इष्टमाधनताज्ञानवान् स्यात्  
 प्रयोजनवान् स्यात् अनित्यज्ञानवान् स्यात् क्षित्यादि  
 यदि सकर्तृकं स्यात् शरीरिकर्तृकं स्यादिति तर्काणां वि-  
 पर्यये आश्रयासिद्धिव्यर्थाविशेषणतादिना विपर्ययाप-  
 र्यवसानेनाभासत्वात् ।

(प्रका०) प्राचां मतमाह । \*अन्ये त्विति\* । यन्निष्ठेति\* । यद्विशेष्यता-  
 वच्छेदकविशिष्टनिष्ठेत्यर्थः । अभावानिष्ठयाप्तौ अभावस्वरूपविशेष्यता-  
 वच्छेदकविशिष्टव्याप्तावित्यर्थः । अत्रेदमनभिमतिवीजम् । लाघवेन  
 यन्निष्ठेत्यत्र व्यक्तिपरत्वं न तु विशेष्यतावच्छेदकावच्छिन्नपरत्वं गौर-  
 वात् । एवञ्च शरीरजन्यत्वाभावनिष्ठयाप्तिः शरीरपरत्वं विना न गृह्यते

प्रतियोगितावच्छेदकग्रहं विनाऽभावग्रहस्यैवाभावात् । तथा च कथं न विशिष्टस्य व्याप्यतावच्छेदकत्वम्, अन्यथा जन्यत्वाभावोपि व्याप्यो न स्यात् । सकारणकत्वाभावादौ जन्यत्वविशेषणं विनाऽपि भावत्वावच्छिन्नव्याप्तिग्रहादिति केवलव्यतिरेकिण्युभयसिद्धसाध्यवत्त्वं केषलान्वयिन्युभयसिद्धसाध्यवद्भिन्नत्वं चाप्रसिद्धमिति अन्वयव्यतिरेकीत्युक्तम् ।

(चि०) ननु क्षित्यादावेककर्तृसिद्धिः कुतः? एककर्तृकत्वेन व्याप्त्यभावात् । न च लाघवात्, तस्याप्रमाणत्वत्वात् । सकर्तृकत्वप्रमाणादेव लाघवसहकृतात् तत्सिद्धिरिति चेत् । न तावदनुमितिमात्रे लाघवं सहकारि, व्यभिचारात् मानाभावाच्च । न हि लिङ्गपरामर्शं मनितद्विलम्बेनानुमितेर्विलम्बो येन तत् सहकारि स्यात् । नापि लघ्वनुमितौ, अन्वोन्याश्रयात् । नापि व्यक्त्यनुमितौ, धूमेन बह्वनुमितावेकद्विहस्तादिसंशयाभावापत्तः । साधकाभावेन नानात्वासिद्धौ कर्तृसिद्धेरेवैककर्तृसिद्धिरिति चेत् । न । एकत्वसाधकाभावेनैकत्वामिद्धौ कर्तृसिद्धेरेव नानामिद्धिरित्यस्यापि सुवचत्वात् । अथ यमर्थमनालम्बमानाऽनुमितिः पक्षे न साध्यसंसर्गं विषयीकरोति स पक्षधर्मतावलात् सिद्ध्यति न त्वधिकमपि, तथा च द्वितीयं कर्त्तारं न विषयीकुर्वत्यपि कर्त्तारं विषयीकरोत्येवेति न द्वितीयमवगाहते, एकस्तु कर्त्ता सिद्ध्यति तद्विषयत्वे कर्तृविषयतैव न स्यात् एकविषयत्वाभावे नानाविषयत्वस्याप्यभावात्, तद्व्यदितत्वात्तस्येति चेत् । एवं तर्हि कर्त्त्रैकत्वमपि न विषयः स्यात् एकत्वविषयत्वं विनापि कर्तृविषयत्वसम्भवात् । वस्तुगत्यैकः सिद्ध्यति न त्वेकत्वेनेति चेन्न, एकत्वामिद्ध्या वस्तुगत्यैक इति ज्ञातुमशक्यत्वात्, तथा चेश्वरे एकत्वानेकत्वयोर्नित्यसंशय इति ।

उच्यते । यत्र प्रमाणे लघुगुणविषयता सम्भवति

तत्र लाघवसहकारिता, कारणताकार्यताव्याप्यतादि-  
 ग्राहके प्रत्यक्षे प्रवृत्तिनिमित्तग्राहके उपमाने श-  
 ब्दशक्तिग्राहकेऽनुमाने तथाविधप्रमाणमात्रे च स-  
 कलतान्त्रिकैः सहकारित्वकल्पनात् । एवं लाघवमेव  
 गौरवमिति ज्ञानानन्तरं बाधकं विना लघ्वनामेव कार-  
 णत्वकार्यत्वव्याप्यत्वप्रवृत्तिनिमित्तत्वशब्दशक्यत्वानां  
 ज्ञानदर्शनात् । तत्रापि लाघवानादरे शब्दशक्यत्वादि-  
 संशये तन्मूलकव्यवहारोच्छेदो विनिगमकाभावात्, सो-  
 ऽयं विचारमारभते लाघवश्च तदङ्गं नाङ्गीकुरुते इति म-  
 हासाहसम् । नन्वेवं वस्तुगत्या नानाकर्तृकेषु घटत्वेन  
 कुलालकर्तृकत्वानुमानेऽपि बाधकानवतारदशायां ला-  
 घवादेककर्तृमिद्धिः स्यात्, न चेष्टार्पात्तः, अनुमित्यनन्तरं  
 (१) नानात्वैकत्वे संशयादिति चेन्न । तत्रापि लाघवेन कर्त्र-  
 क्यमेव सिद्ध्यति तत्सन्देहस्तु ज्ञानप्रामाण्यसंशयादि-  
 ति पश्चान्नानाकर्तृकत्वसाधकप्रमाणादेवैककर्तृकतानुमानं  
 तत्र बाध्यते । न चैवं क्षित्यादिकर्त्तर्यपि प्रामाण्यसंशया-  
 देकत्वानेकत्वसंशयो दुरुच्छेदः एकत्वे बाधकस्याभावेन  
 प्रामाण्यनिश्चयात् । न चैकत्वसाधकाभाव एव बाधकः,  
 अनुमितेरेव लाघवसहकारेणैकत्वसाधकत्वात् ।

(प्रका०) \*अन्योन्याश्रयादिति\* । लाघवज्ञानजन्यानुमितित्वस्यैव  
 लघ्वनुमितित्वादित्यर्थः ।

\*यत्र प्रमाण इति\* । नन्वेवं संभवलघुविषयताकानुमितित्वं लाघव  
 ज्ञानकार्यतावच्छेदकमिति पर्यवसन्नम्, तथा च यत्र तज्ज्ञानं न जातं  
 वस्तुतो लघोरेवानुमितस्तत्र व्यभिचारः । न च लाघवज्ञानजन्या-  
 नुमितित्वमेव तथा, अन्योन्याश्रयादिति चेत् । न । लाघवगौरवोप-  
 स्थितिकालीनलघुविषयताकानुमितित्वस्य कार्यतावच्छेदकत्वात् । ननु  
 तथापि लाघवज्ञानापनीतमेकत्वं प्रकाराभूयानुमितौ कथं भासतां, व्या-

(१) नानैककर्तृकत्वे इति पाठान्तरम् ।

व्याप्त्युपनीतादन्यस्यानुमितौ भाने मानाभावादिति पूर्वोक्तविरोधात् ।  
न च वस्तुगत्यैकः सिद्ध्यति न त्वे कत्वमपीति वाच्यम् । एकत्वानेकत्व-  
संशयतादवस्थ्यात् ।

अत्राहुः । व्याप्त्याद्यनुपनीतमपि लाघवज्ञानोपनीतमनुमितौ भा-  
सते नान्यत् अतिप्रसङ्गात्, लाघवज्ञानमात्रस्य प्रमाणमात्रसहका-  
रित्वकल्पनात्, तदिदमुक्तं \*तथाविधप्रमाणमात्र इति\* । अत्र ला-  
घवज्ञानोपनीतत्वस्यैव नियामकत्वान्नातिप्रसङ्गः । व्याप्त्वादित्यादि-  
ग्रन्थस्तु लाघवानुपनीतविषयकः । तन्वेकावपयत्वेप्यनेकविषयत्वसं-  
भवात्संशयतादवस्थयमिति चेन्न । एकमात्रकर्तृत्व एव लाघवावतारा-  
त्तस्यैवानुमितिषयत्वात् । अत एव नानाकर्तृके ष्टे पश्चादेककर्तृ-  
कताज्ञानं बाध्यत इत्यग्रे वक्ष्यति, अन्यथा नानाकर्तृकेष्वप्येककर्तृक-  
ताज्ञानस्य प्रमात्वे बाधासम्भवादिति ।

(चि०) अन्ये तु क्षितिकर्त्ता अङ्कुरकर्त्रभिन्नः अश-  
रीरकर्तृत्वात् अङ्कुरकर्तृवदित्यभेदानुमानादेककर्तृसि-  
द्धिः । न च क्षितिकर्त्ता अङ्कुरकर्तृभिन्नः अङ्कुरकर्तृत्वात्  
कुलालवदिति सत्प्रतिपक्षः, अनित्यज्ञानानामाश्रयत्व-  
स्योपाधित्वादित्याहुः । अत्राप्यप्रयोजकत्वं भेदाभेदयो-  
गौरेवलाघवे एव शरणम् ।

तथापि कथं नित्यसर्वविषयज्ञानसिद्धिः । पक्ष-  
धर्मताबलादिति चेत्, व्यापकतयाऽवगतस्य पक्षसम्ब-  
न्धमात्रं पक्षधर्माद्धेतोः सिध्यति, तथाच पक्षे तदुपादान-  
गोचरज्ञानमात्रं सिद्ध्येत् नतु नित्यसर्वविषयज्ञानं, तेन  
रूपेण व्यापकत्वाग्रहात् । न च येन विनानुपपत्तिः  
सोऽपि विषयः, व्यतिरेकविलयापत्तेः ।

अत्र प्राञ्चः । यमर्थमनालम्बमानाऽनुमितिः पक्षे  
साध्यसम्बन्धं न विषयीकरोति स पक्षधर्मताब-  
लात् सिद्ध्यतीत्यनुपपत्तिमूलकोऽन्वयी, प्रतीत्यनुपपत्त्या  
च व्यतिरेकी । तदिहाऽनादिद्विगुणादिकार्यप्रवाहस्य प-



क्षत्वे तदुपादानस्यानादिज्ञानगोचरत्वं विना नो-  
पादानगोचरज्ञानजन्यत्वमनादिकार्यप्रवाहस्यानुमिति-  
रालम्ब्यते, अनादितैव च नित्यता, सर्वमुक्तावपि तत्स-  
त्त्वमनादिभाषत्वात्, पक्षतदुपादानविषयतैव च सर्ववि-  
षयता, लाघवात् तावद्विषयकमनाद्येकमेव ज्ञानं सिद्ध्य-  
ति, न तु नित्यानित्यज्ञानानीति ।

(प्रका०) अन्य इत्यत्रास्वरसर्वाजमुद्धाटयति #अत्रापीति# कि-  
ञ्चोक्तानुमानेन क्षितिकर्तुरङ्कुरकर्त्रभेदानुमितावपि सागरादिकर्तु-  
रेतद्भिन्नत्वसंशयादीश्वरनानात्वसंशयतादवस्थयमिति । #अनादिभाव-  
त्वादिति# । यद्यप्यनुमितौ नानादित्वं विषयस्तथाऽप्यनादिकार्यप्रवाह-  
विषयत्वेन तत्सिद्धिरिति भावः ।

(चि०) नव्यास्तु अनित्यज्ञानाजन्यत्वेन पक्षविशे-  
षणात् ज्ञानं सिध्यत् नित्यमेव सिद्ध्यति अनित्ये बाधात् ।

वाचस्पतिमिश्रास्तु लाघवादेकज्ञानसिद्धानुत्पत्ति-  
मतोऽनादिकार्यप्रवाहं प्रत्यजनकत्वात् परिशेषेण नित्य-  
ज्ञानादिसिद्धिः । नियतविषयता च ज्ञानस्य कारणाधीना,  
कारणञ्च नित्यज्ञानान्निवर्त्तमानं नियतविषयतामादाय  
निवर्त्तत इति सर्वविषयत्वासिद्धिरिति ।

षट्पदार्थाप्रतिपादकवेदकर्तृत्वेनेश्वरस्य षट्पदार्था-  
गोचरसाक्षात्कारवत्त्वेन वा सार्वज्ञ्यम् । घटाकाशसंयोगं  
प्रतीश्वरस्य कर्तृत्वात् घटादिगोचरमपि ज्ञानं सिद्धमि-  
ति केचित् ।

(प्रका०) नव्यास्वित्यस्त्वरसोद्भावनम् । तद्वीजं त्पनीतमानानङ्गीका-  
राभित्यज्ञानजन्यत्वं पक्षधर्मताबलादपि न सिद्ध्यतीति ।

ननु तथापि कथं सर्वविषयत्वमित्यत आह #नियतेति# । एवं च  
पक्षतदुपादानाद्यतिरिक्तविषयत्वमपि सिद्ध्यति । एतेन प्रथमकल्पे ऽस्व-  
रसोपि सूचितः—पक्षादिविषयत्वे तत्र सर्वविषयत्वासिद्धेरिति ।

(चि०) ननु घटादीनां कथमीश्वरककर्तृत्वं भवति घट-

ईश्वरकर्तृकः कार्यत्वात् क्षितिर्वदिति चेन्न । घटस्य द्वि-  
कर्तृकतया तद्दृष्टान्तेन क्षित्यादेरपि द्विकर्तृकतापत्तेः(१),  
तथाच घटवत् क्षितिः क्षितिर्वद्घट इतीश्वरानन्त्यम् ।  
कार्यं कर्तृत्वेन कारणता न तु द्विकर्तृकत्वेनेति चेत् । तर्हि  
नेश्वरकर्तृकत्वेन कारणता किन्तु कर्तृत्वेनेति ।

मैवम् । ज्ञानादीनां नित्यत्वेन सर्वविषयतया घटाद्युपा-  
दानविषयत्वमपीति कथं न तेषां घटादिकारणत्वं कुला-  
लादिज्ञानतुल्यत्वात् । तदाहुराचार्याः “परमाण्वदृष्टाधि-  
ष्ठातृसिद्धौ ज्ञानादीनां नित्यत्वेन सर्वविषयत्वे वेमाद्य-  
धिष्ठानस्यापि न्यायप्राप्तत्वात् न तु तदधिष्ठानार्थमैवे-  
श्वरसिद्धिरिति । “अहं सर्वस्य प्रभवो मत्तः सर्वं प्रवर्त्तते”  
इत्यागमाच्चायमर्थोऽध्यव्यवसेयः ।

अथेश्वरस्य सर्वज्ञत्वं सर्वविषयभ्रान्तेर्ज्ञाने ईश्वरोऽपि  
भ्रान्तः स्यात् भ्रमस्येव तस्यापि भ्रमविषयविषयकत्वादि-  
ति चेत् । न । रजतत्वप्रकारकज्ञानवानयमिति ज्ञानं न भ्रमः  
अभ्रान्तस्य तथात्वात् । इदं रजतमिति ज्ञाने रजतत्वं प्रका-  
रः तेन स भ्रमः, ईश्वरज्ञाने च रजतत्वप्रकारकत्वं प्रका-  
र इति स न भ्रमः । अत एवास्मदादिरपि भ्रान्तिज्ञो न  
भ्रान्त इति ।

(प्रका०) नन्विति, तथाच कथं जगन्निर्मातृत्वमिति भावः । न\*  
भ्रान्त इति\* । न ह्यसद्विषयत्वेन भ्रमत्वं, किन्तु व्यधिकरणप्रकार-  
कत्वेनेति भावः ।

(चि०) स्यादेतत् प्रयोजनं विना कथमीश्वरः प्रव-  
र्त्तते ? सुखस्याभावात् अधर्माभावेन निर्दुःखत्वात् ।  
करुणया प्रवर्त्तते इति चेत् । तर्हि परसुखदुःखप्रहाणे प्रयो-  
जने, तथाच सुखिनमेव सृजेन्न नाराकिणम् । धर्माधर्मपर-

(१) विरपि द्विकर्तृका, स्यादिति पाठान्तरम् ।

तन्त्रत्वात् तदनुरूपं फलं प्रापयतीति चेत् । तर्ह्यावश्यक-  
त्वात् कर्मनिर्मितमेव जगद्वैचित्र्यमस्तु किमीश्वरेण  
अनपोक्षितकीटादिज्ञानवता । कर्मनिरपेक्षत्वे चैकदैव सदा  
च सर्गप्रलयौ स्यातां, ज्ञानादीनां नित्यत्वात् । किञ्च  
तत्प्रयत्नस्य करुणाजन्यत्वेन शरीरादिजन्यतापत्तौ  
संसारितापत्तिरिति । न । ईश्वरानभ्युपगमे विचारस्या-  
श्रयासिद्धत्वात् । तमभ्युपगम्य पृच्छसि चेत्, आकर्णय ।  
जगत एव तदिच्छाविषयत्वेन स्वेष्टसाधनताज्ञानसत्त्वात् ।

(प्रका०) \*स्वेष्टसाधनत्वेति\* । तथा च यत्नस्य प्रयोजनज्ञान-  
व्याप्यत्वमव्याहृतम्, प्रयोजनज्ञानजन्यत्वनियमश्च जन्यत्वोपाधिकृत-  
इति भावः ।

(चि०) वस्तुनस्तु क्षित्यादितत्तदसाधारणक्रमिका-  
दृष्टादिसामग्रीसमवाहिता ईश्वरज्ञानादयो यदा भवन्ति  
तदा क्षित्यादिकं करोतीति व्यवहारः । सर्गप्रलयासाधा-  
रणक्रमिकादृष्टादिसामग्रीसमवाहितत्वमेव तदिच्छाया-  
श्चिकीर्षासंजिहीर्षात्वे । न चैवं किं तज्ज्ञानादिनेति  
वाच्यम् । क्षित्यादीनां कार्यत्वेन ज्ञानजन्यतया नित्य-  
ज्ञानादीनामपि जनकत्वात्, सुखादिशब्दयोरत्माका-  
शादिवत् ।

नन्वशरीरात् कथं वेदघटादिशब्दव्यवहारसंप्रदायः ।

उच्यते । सर्गादावदृष्टोपगृहीतभूतभेदान्मनिशरीरो-  
त्पत्तावदृष्टवदात्मसंयोगाद्दृष्टसहकृतप्रयत्नवदीश्वरसं-  
योगाद्वा सकलवेदार्थगोचरज्ञानादिवक्षासहितान्मनिक-  
लेश्वरकण्ठनालवादिक्रियातज्जन्यसंयोगाद्भेदोत्पत्तिः ।  
एवं कुलालादिशरीरावच्छेदेनादृष्टसहकृतप्रयत्नवदीश्वर-  
संयोगात्तद्व्युद्धीच्छासहितचष्टोत्पत्तौ (१) सकलघटानुकू-

(१) सहितप्रयत्नोत्पत्तौ इति पाठान्तरम् ।

लव्यापाराद् घटोत्पत्तिः । एवं प्रयोज्यप्रयोजकज्ञानाय  
व्यापाराभिमतशरीरावच्छेदेनापि अदृष्टसहकृते(?) इश्व-  
रज्ञानेच्छाप्रयत्नादेश वाग्व्यवहारः, ततस्तत्सुशीलो(२)  
यालो व्युत्पद्यते सोऽयं भूतावेशन्यायः ।

(प्रका०) प्रयोजनज्ञानापेक्षा प्रयत्नोत्पत्तौ न तु तस्स्थितावपीत्याह  
\*वस्तुत इति\* । \*करोतीति\* । ईश्वर इति शेषः । ननु तद्विच्छायाः  
सिद्धेश्वररूपत्वे प्रलयो न स्यात् संजिहीर्षारूपत्वे च सर्गो न स्यादि-  
त्यत आह \*सर्गेति\* । \*सुखादीति\* । भावकार्यस्य समवायिकार-  
णजन्यत्वानियमाद्यथात्मादिजन्यत्वमिति भावः ।

\*प्रीनशरीरेति\* । तच्च शरीरं नेश्वरस्य तददृष्टोपगृहीतत्वाभावात्  
किन्तु संसारिण एवेति ध्येयम् । अत एवाह \*सोयं भूतावेशन्याय\*  
इति । न चैवं संसार्यात्मा न सिञ्चेत् तद्व्यापाराणां भूतावेशन्यायेन प-  
रमेश्वरादेश सिद्धेरिति वाच्यम् । तथासत्यदृष्टाभावेन शरीरासिद्धौ  
भूतावेशन्यायस्यापि असम्भवात् भगवत्यदृष्टाभावात् ।

(चि०) यत्तु-यथा लिप्यादिना मौनिश्लोकोऽनुमाय पठ्य  
ते तथा सर्गान्तरोत्पन्नतत्त्वज्ञानवता भोगार्थं सर्गादानुत्-  
पन्नेन मन्वादिना सर्वज्ञेश्वराभिप्रायस्थवेदः साक्षा-  
त्कृत्यानुच्यते, ततोऽग्रिमसंप्रदायः, स एव च कायव्यूहं कृ-  
त्वा वाग्व्यवहारं करोतीति-मतम् । तन्न । प्रतिसर्गाद्यन-  
न्तसर्वज्ञकल्पनायां गौरवात्, तेषामेव क्षित्यादिकर्तृत्व-  
सम्भवेन ईश्वराननुमानाच्च । एतेन सर्गादौ सर्गान्तर-  
सिद्धयोगिन एव क्षितिकर्तारः सन्तिवति निरस्तम् । सर्गा-  
दावनन्तसर्वज्ञसिद्धिश्च किं प्रमाणान्तरात् क्षित्यादिक-  
र्तृग्राहकाद्वा । नाद्यस्तदभावात् मान्यः अनादिद्व्यणुकादि-  
कार्यप्रवाहस्य सकर्तृकत्वानुमानाललाघवसहकृतादेक-  
स्यैव सर्वज्ञस्य सिद्धेः ॥

( १ ) प्रयोज्यवृद्धप्रयोजकवृद्धभावादिमच्छरीररूपावच्छेदेनादृष्टस-  
हकृतेति पाठान्तरम् ।

( २ ) तद्वशीति पाठान्तरम् ।

अथेश्वरज्ञानमूलकशब्दशक्तिग्रहे प्रयोज्यव्यापारानुमितघटज्ञाने घटशब्दस्य कारणताग्रहो भ्रमः स्यात् तदीयज्ञानस्य नित्यत्वात्, तथा च तज्जन्यघटशब्दशक्तिग्रहस्य भ्रमत्वे सकलशब्दज्ञानं भ्रमः स्यात् भ्रमपरम्परामूलकत्वात् । अनित्यसर्वज्ञमूलकशब्दत्वग्रहे च नायं दोष इति चेन्न । व्यापारानुमितमिदं घटज्ञानं घटपदजन्यमिति ज्ञानस्य शब्दशक्तिग्रहकारणस्य भ्रमत्वेऽपि घटपदं घटशक्तिमिति ज्ञानस्य यथार्थत्वात् विषयाबाधात् । न च भ्रममूलकत्वेन तस्य भ्रमत्वमनुमेयम् । तदंशे व्यधिकरणप्रकाराभावेन बाधात् बाधितविषयत्वस्योपाधित्वाच्च ।

अत एव घटमानयेति शब्दानन्तरं सूत्रसञ्चाराधिष्ठितादारुपुत्रकस्य घटानयनव्यवहारदर्शनाद्बालो घटपदे व्युत्पद्यते । तन्मूलकशब्दज्ञानमपि न भ्रमः, तस्यापि भ्रमत्वे प्रयोज्यव्यवहारादिदानीं व्युत्पत्तिर्न स्यात्, किमयं प्रयोज्यश्चेतनव्यवहाराद्व्युत्पन्नोऽचेतनव्यवहारश्चेति संशयस्य बल्लेपायमानत्वात् ॥ “विश्वतश्चक्षुरुत विश्वतो मुखो विश्वतो बाहुरुत विश्वतः पात् । सं बाहुभ्यां धमति सं पतत्रैर्यावाभ्रमी जनयन्देव एकः इत्यादि श्रुतयः,—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥

इत्यादयः स्मृतयश्च बह्व्यो मानत्वेनानुसन्धेया इति ॥

इत्यनुमानचिन्तामणौ ईश्वरवादः ।

(प्रका०) \*ईश्वराननुमानाच्चेति\* । यद्यपि मन्वादिशरीरारम्भक-  
 ष्यणुकारिकतृत्वेनेश्वरानुमानं स्यादेव । तथापीश्वरस्याप्यावश्यकत्वा-  
 त्किं मन्वादिनेति भावः । विश्वतश्चक्षुः-विश्वविषयकसाक्षात्कारवान्,  
 विश्वतोमुखः-विश्वविषयकवचनवान् । विश्वतोबाहुः-विश्वविषयक-  
 प्रयत्नवान्, विश्वतस्पात् विश्वव्यापी, बाहुभ्यां-धर्माधर्माभ्यां, संपतत्रैः-  
 परमाणुभिः, संधमति-संयोजयति । किमर्थमित्यत आह द्यावाभूमौ सं-  
 जनयन् । द्यावेत्यूर्ध्वलोकसप्तकं भूमित्यधोलोकसप्तकमुपलक्षितम् । संद्वयं  
 व्यवहिताश्चेति सूत्रेण धमजननाभ्यामन्वीयते । स्मृतिविरोधेन श्रुतेर-  
 न्यपरत्वमाशङ्क्य तद्विरोधमेव दर्शयति \*उत्तम इति\* ।

॥ इत्यनुमानखण्डावशिष्टांशाच्चन्तामणिव्याख्यानप्रकाशे ईश्वरवादाः ॥

(चि०) स्यादेतत् ईश्वरवत् कार्येणैव शक्तिरप्यनुमी-  
 यते, तथाहि यादृशादेव करतलानलसंयोगाद्दाहं जायते  
 तादृशादेव सति प्रतिबन्धके न जायते, अतो यद्भावात्  
 कार्यभावास्तद्वद्दाहादावभ्युपेयं तेन विना तदभावात्-  
 तदाहाभावानुपपत्तेर्व्यतिरेकमुखेन शक्तिसिद्धिः । न चा-  
 दृष्टवैगुण्यम्, दृष्टसादृश्ये तद्भावात्, तस्य तदर्थत्वात् ।  
 अन्यथा दृढदण्डनुन्नमपि चक्रं न भ्राम्येत् । अथादृष्ट-  
 विलम्बादपि विलम्बो यथा बन्ध्यास्त्रिसंप्रयोगे परमाणु-  
 कर्मणि अध्ययनतुल्यत्वेऽपि एकत्र फलाभावे चेति  
 चेन्न । अदृष्टविलम्बो हि न तन्नाशानुत्पादौ, मण्यपसा-  
 रणानुपदं दाहाभावप्रसङ्गात् । किञ्च नियमतो माणसद्भा-  
 वे कार्यभावास्तदभावे कार्यमिति दृष्टत्वात् मण्याद्यभाव  
 एव कारणम्, अन्यथा कदाचित् मण्याद्यभावेऽपि  
 तदभावात् कार्यं स्यात्, बन्ध्यासंप्रयोगे तु दृष्टव्य-  
 भिचाराददृष्टविलम्बादेव विलम्बः । अदृष्टश्च कश्चित्  
 साक्षाज्जनकम्, अन्यथा परम्परया हेतुरपि न स्यात् ।  
 न च समप्रज्ञयोः समञ्च(१) निरपवादमभ्यस्यतोरैकः प्रग-

( १ ) निरन्तरमिति पाठान्तरम् ।

लभो नापर इति दृश्यते । न च सर्वोत्पत्तिमतामदृष्टं निमित्तकारणम् , अगम्यागमनसाध्ये सुखे तदभावात् तद्धि नोऽधर्मात् सुखत्वात् नापि धर्मात् । तेन(१) अगम्यागमनमुत्पाद्य सुखमुत्पादनीयम् , तथा चागम्यागमनकारणत्वेन न स धर्मः, श्येनापूर्ववन्निषिद्धफलकत्वेनानिर्धकत्वात् । दाहप्रतिकूलादृष्टादेव दाहाभाव इति चेन्न । तस्योत्तेजकाभावसहितमण्यजन्यत्वे तत्राऽदाहार्थिनोऽप्रवृत्तिप्रसङ्गात् । तज्जन्यत्वेऽपि तदुत्पादकादेव दाहाभाव इति किमदृष्टेन, प्रथमोपस्थितत्वादुपजीव्यत्वाच्च । प्रतिबन्धकाभावहेतुत्वस्य तेनाभ्युपगमात् अदृष्टोत्पत्तौ शौचाचमनादेः साधारणस्यात्राप्यन्वयः स्यात् , अशुचैरेव तदुत्पत्तौ शौचे सति तदभावापत्ते, प्रतिपक्षसन्निधापकादृष्टस्यैव प्रतिबन्धकत्वे सति मण्यप्रयोगेऽपि दाहानापत्तिः अग्रिमकाल एव सन्निधिदर्शनेन तदसिद्ध्यभावात् । अस्तु तर्हि उत्तेजकाभावसहकृतप्रतिबन्धकाभावस्यान्वयव्यतिरेकाभ्यां हेतुत्वम् । एवं केवलोत्तेजकमद्भावे उभयसत्त्वे उभयाभावे च विशिष्टभावोऽनुगतो हेतुः । प्रतिबन्धकत्वञ्च कारणीभूताभावप्रतियोगित्वं, तच्च मण्याद्यभावत्वेन न तु प्रतिबन्धकाभावत्वेनेति नान्योन्याश्रयः । अत एव प्रतिबन्धकत्वाभिमतमण्यादीनामभावकूट एव कारणं तेन माणिसद्भावे मन्त्राद्यभावेऽपि न कार्यम् । अनतिरिक्ताभाववादिमते च व्यवहारार्थं तत्स्थानाभिषिक्तस्य हेतुत्वम् । न चाभावो न कारणम्, भाववत्तद्ग्राहकतौल्यात् । दृष्टञ्च कुञ्जसंयोगाभावस्य गतौ, अनुपलम्भस्याभावविज्ञाने, विहिताकर-

( १ ) तद्धिनोऽधर्मात्सुखं स्यात् न धर्मात्-पत्तेनेति पाठान्तरम् ।

णस्य प्रत्यवाये, निर्दोषत्वस्य वेदप्रामाण्ये जनकत्वमिति प्राञ्चः ।

मैवम् । विशिष्टं हि नार्थान्तरं येन तदभावाऽनुगतः स्यात्, किन्तु विशेषणविशेष्यसम्बन्धा इति तेषां प्रत्येकाभावस्य हेतुत्वे क्वचित् विशेषणमण्यभावः क्वचिदुत्तेजकाभावरूपविशेषणाभावः-क्वचिदुभयं कारणमिति व्यभिचारान्नैकमपि हेतुः स्यात् ।

(प्रका०) प्रसङ्गादाह \*स्यादेतदिति\* । \*कार्येणैवेति\* । यथा अनुमयित इति नैयायिकदिशा उपदर्शिताया अर्थापत्तेः पृथक्त्वेन स्वयं स्वीकारादिति ध्येयम् । नन्वेवं कार्येण न तदुन्नयनं किन्तु कार्याभावेनेत्यत आह \*व्यतिरेकेति\* । व्यतिरेकेनिरूपकतया तत्प्रयोजकमित्यर्थः । तस्य अदृष्टस्य, तदर्थत्वात्-दृष्टसाहुण्यार्थत्वात्, तथा च दृष्टसाहुण्यमेवादृष्टसाहुण्ये मानमिति भावः । \*परमाण्विति\* । खण्डप्रलये परमाणुकर्मणि सत्यपि यथा न खण्डकारम्मकसंयोग इत्यर्थः । पूर्वादृष्टस्य नाशादग्निमस्योत्पादकाभावाद्वाहो न स्यादित्याह \*मण्यपसारणेति । न च मण्यपसारणेनैव तदाऽदृष्टमुत्पद्यत इति वाच्यम् । तस्य विहितनिषिद्धेतरत्वेन तदजनकत्वादिति भावः । \*मण्याद्यभाव एवेति\* । इदं चादृष्टकारणतानिरासमात्राभिप्रायेणापाततः, वस्तुतोऽस्यापि न कारणत्वमित्यग्रे वक्ष्यति । तदभावात्-अदृष्टाभावात् । मध्येत्युपलक्षणम् । परमाणुकर्मणीत्यपि दृष्टव्यम् । नन्वादृष्टं दृष्टोपसंहारद्वारिव सर्वत्र जनकं न तु साक्षादित्यत आह \*अदृष्टं चेति । \*अन्यथेति\* । द्वारे तस्य साक्षाज्जनकत्वं स्वीकार्यमेव तत्रापि द्वारान्तरापेक्षायामनवस्थानादिति भावः । \*नचेति\* । तथाच दाहेपि तदेव जनकमिति भावः । \*श्रेयेनेति\* । चोदनालक्षणोऽर्थो धर्म इत्यर्थपदेन श्रेयस्कारार्थकेन द्येनापूर्वमनर्थरूपं व्यावृत्तं तस्य निषिद्धशुचयजनकत्वेनाश्रेयस्करत्वात्, तद्वैदयमपि न धर्म इत्यर्थः । \*दाहप्रतिकूलति\* । नियताग्निसाध्यदाहप्रातकूलमेवादृष्टमुत्पाद्यत इति नाग्न्यन्तरजन्यदाहप्रतिबन्ध इति भावः । दापान्तरमाह- \*अदृष्टेति\* । \*अशुचेरिति\* । वामाभमादौ तथा दर्शनादिति भावः । उभयसखे-उत्तेजकप्रतिबन्धकसखे । \*तच्चेति\* । कारणत्वमित्यर्थः । मणिसद्भावे-उत्तेजकाभावविशिष्टमणिसद्भावे ।

(चि०) स्यादेतत् प्रतियोगिभेदादिवत् प्रतियोगितावच्छे-



दकविशेषणभेदेऽप्यभावो भिद्यते, अन्यथा पृथिव्यादित्रयप्रत्येकरूपाभावेऽवगतेऽपि षायौ रूपसंशयो न स्यात् । एवञ्च यथा केवलदण्डसद्भावे दण्डपुरुषसद्भावे द्वयाभावे च विशेषणविशेष्योभयाभावप्रयुक्तः केवलपुरुषाभावोऽबाधितानुगतव्यवहारबलात् प्रतीतिसिद्धः तथा विशेष्यस्य प्रतिबन्धकस्याभावे विशेषणस्योत्तेजकाभावस्याभावे द्वयाभावे च केवलप्रतिबन्धकाभावो विशेष्यविशेषणोभयाभावव्यापकोऽनुगत एव दाहकारणमस्तु । अथ विशेषणाद्यभावादेव केवलपुरुषाभावव्यवहार एकशक्तिमत्त्वादिति चेन्न । अनुगतव्यवहारस्यानुगतज्ञानसाध्यत्वात् शक्तेश्चातीन्द्रियत्वात् । अथोत्तेजकप्रयोगकाले मणेः कोऽभावः ? न तावत् प्राक्प्रध्वंसभावो, तयोः प्रतियोग्यसमानकालत्वात् । न च श्यामोऽयमासीदित्यत्र यथा श्यामध्वंसप्रयुक्तः श्यामघटत्वेन पक्षघटस्य ध्वंस एव तथोत्तेजकाभावध्वंसप्रयुक्त उत्तेजकाभाववत्त्वेन मणिध्वंस एवेति वाच्यम् । ध्वंसस्थानन्तत्वे उत्तेजकापनयेऽपि दाहप्रसङ्गात् । नाप्यत्यन्ताभावः, तस्य कादाचित्कत्वाभावादिति चेत् । न । यथा दण्डोपनयापनयदशायां केवलपुरुषाभाव उत्पादविनाशवान् अन्यथाऽबाधितकेवलपुरुषाभावतदभावव्यवहारयोरुपपादयितुमशक्यत्वात्, तथोत्तेजकोपनयापनयशृङ्खलायां प्रतिबन्धकाभावोऽपि तथैवं स्वीकरणीयः तुल्यन्यायत्वात् । यदि च संसर्गाभावत्रयवैधर्म्यात्तत्र नाऽन्तर्भवति, तदा तुरीय एव संसर्गाभावोऽस्तु, न हि क्लृप्तविशेषबाधे सामान्यबाधो, विशेषान्तरमादायापि तस्य सम्भवात् । अन्यथा क्लृप्तानादिसंसर्गाभाववैधर्म्येण

ध्वंसोऽपि न सिद्ध्येत् । व्यवहारानुपपत्तिश्च तुल्यैव ।  
सोऽयमस्माकं संगोऽत्रकलहो न तु शक्तिवादः ।

(प्रका०)\*प्रतियोगीति\* । यद्यपि प्रतियोगिभेदस्थले प्रतियोगिताच्छे-  
दकभेदस्यावश्यकत्वात्तद्भेदादेव भेदस्तथापि यथा प्रतियोगिभेदोऽभाव-  
भेदव्याप्यस्तथा प्रतियोगितावच्छेदकभेदापीत्यर्थः । \*एवञ्चेति\* केवल  
दण्डसद्भावे उभयाभावाद्दण्डपुरुषसद्भावे विशेषणाभावाद्दण्डपुरुषो-  
भयामावे च विशेषणाभावाद्दण्डाभावविशिष्टपुरुषाभाव इत्यर्थः । \*प्रयु-  
क्त इति\* । विशेषणादिविरहान्यतरव्याप्त इत्यर्थः । \*अनुगतेति\* । यद्यपि  
शब्दप्रयोगरूपे व्यवहारे व्यभिचारः नानार्थशब्दानुगमेपि विषयानुग-  
मात्, तथापि व्यवहारशब्देन ज्ञानमेव विवक्षितम् । न चवमनन्वयः ।  
ज्ञानेन विषयिणा विषयस्योपलक्षणात् । तथा चानुगतज्ञानस्यानुगत-  
विषयसाध्यत्वादित्यथा द्रष्टव्यः । ननु शक्तिरेवानुगता तद्विषयो-  
स्त्वित्यत आह \*शक्तेश्चेति\* । इवामध्वंसप्रयुक्तः-तन्नियतः, न तु  
तज्जन्यः समसमयत्वादिति ध्येयम् । न तु घटत्वेन, घट आसी-  
दिति प्रत्ययाभावादिति भावः । \*सोऽयमिति\* । उत्पादविनाशवान्  
तुरीयसंसर्गाभावोऽस्तु नोभयथापि शक्तिसिद्धिरिति भावः ।

(चि०) अस्तु वा ध्वंस एवासौ, संसर्गाभावविभागे  
जन्याभावत्वेन ध्वंसस्य विभजनात् । न चैवं विनाशव-  
त्त्वेन प्रागभाव एव सः, परिभाषाया अपर्यनुयोज्यत्वा-  
त् । यद्वाऽत्यन्ताभाव एवासौ, तस्य नित्यत्वेऽपि का-  
दाचित्काप्रतीतिकार्यानुदयो प्रत्यासत्तिकादाचित्कत्वा-  
त् । प्रत्यासत्तिश्च विशेषणाभावां विशेषणाभाव उ-  
भयाभावश्च, तदैव विशिष्टात्यन्ताभावसत्त्वादिति ।  
तन्न । यदि ह्यतीतविशेषणावच्छेदेन विश्वमानस्यैव वि-  
शेष्यस्य ध्वंसः स्यात् तदा क्षणरूपातीतविशेषणावच्छि-  
न्नत्वेन प्रातिक्षणं घटस्य विनाशः स्यात् इति 'क्षणमङ्गा-  
पत्तिः । किञ्च विश्वमानस्य विनष्टत्वेनाप्रतीतिः शिखा वि-  
नष्टा पुरुषो न विनष्ट इति विपरीताबाधितप्रत्ययाच्च न  
विशेषणाभावेऽपि विशेष्यध्वंसः । इयमोऽयमासत्ति

केवलोऽयमासीत् पुरुष इत्यादौ “साविशेषणे ही”ति न्यायेन विशेष्यवति श्यामकैवल्यादिध्वंस एव प्रतीयते, ध्वंसस्य ध्वंसानुपपत्तेश्च न विद्यमानस्य ध्वंसः । एतेनोत्तेजकसद्भावे सत्युत्तेजकाभावविशिष्टमणेरुत्पन्नध्वंसस्य उत्तेजकापनयसमये ध्वंसो जातोऽध्वस्तश्च ध्वंसः कारणमिति न विफल उत्तेजकापनय इत्युपासाम् । विद्यमानध्वंसस्य च ध्वंसाभावात् । न च ध्वंसान्यः संसर्गाभावो विशिष्टाभाव इति वाच्यम् । उत्पात्नाभावस्य विनष्टप्रत्ययहेतुतया ततोऽपि विद्यमानस्य विनष्टत्वप्रत्ययापत्तेः । नापि विशिष्टाभावोऽत्यन्ताभावः, तथाहि स एव क्वचित् विशेषणाभावसाहितः क्वचिद्विशेष्याभावसाहितो दाहकारणमिति अननुगमस्तदवस्थ एव, विशेषणविशेष्याभावयोः प्रत्यासत्तिवाचच्छेदकानुगतधर्माभावात् ।

( प्रका० ) ननु नुरीयसंसर्गाभावस्वीकारे विभागव्याघात इत्यपरितुष्यन्नाह \*अस्तु वेति\* । ननु विनाशिनि ध्वंसपदपरिभाषैव सन्दिग्धेत्यरुचराह \*यद्वेति\* । \*यदि ह्यतीतेति\* । यद्यपि विशेष्यतावच्छेदकघटत्वाद्यवच्छिन्नघटादिप्रतियोगिकः प्रतिक्षणं ध्वंसो नेष्यते तादृशक्षणभङ्गपात एव च दोषावहस्तथापि विशेष्यस्य प्रत्यभिज्ञायमानत्वात्समवाय्यसमवायिनाशाभावाच्च न घटादेर्विनाशः, किन्तु विशेषणस्यैव । न च विशेषणनाशसामर्थ्येव विशेष्यनाशिका, नित्यमात्रापलापापत्तेः । अत एव श्यामोयमासीदिति प्रत्ययो न त्वयमासीदिति प्रत्यय इति भावः । \*ध्वंसस्येति\* । तथा चोत्तेजकापगमेपि दाहापाप्तिः । उत्तेजककालोत्पन्नस्य प्रतिबन्धकध्वंसस्य तद्वाप्यनाशादिति भावः । ध्वस्तस्येति क्वचित्पाठः । स च सुगम एव । उत्पादविनाशाशीलस्तुर्यः संसर्गाभाव एव विशिष्टाभाव इति निरस्यति \*नचेति\* । अत्यन्ताभाव एवासाविति पक्षे परिहरति \*नापीति\* । अत्यन्ताभावस्य नित्यत्वात्सदैव दाहापाप्तिरिति प्रत्यासत्तिसहितस्य तस्य हेतुत्वं वाच्यम्, प्रत्यासत्तिश्च विशेषणभावादिरित्यननुगम इत्याह \*स प्वेति\* ।

(चि०) अथ विशिष्टविरोधित्वं विशेषणविशेष्याभावयोरनुगतं तदवच्छेदकमस्ति तयोश्च सत्त्वं एव विशिष्टात्यन्ताभावमन्वादिति चेत्, तर्हि विशिष्टविरोधित्वेनानुगतेन तयोरेव हि विशिष्टाभावत्वेन दाहव्यवहारादौ जनकत्वमस्तु कृतं तदुपजीविनाऽतिरिक्तविशिष्टाभावेन । अथोत्तेजककाले विद्यमानात्यन्ताभावानुवृत्तावप्युत्तेजकापनयने उत्तेजकाभावव्यक्तिर्या जाता तदवच्छिन्नमणेरभावो न तन्नोति तदा न कार्योदयः तत्तदुत्तेजकाभावविशिष्टमणेरभावकूटस्य जनकत्वादिति चेन्न । तत्तदुत्तेजकाभावानामननुगतत्वेनानुगताविशिष्टाभावव्यवहारानुपपत्तेः, उत्तेजकाभावत्वेनानुगमेऽतिप्रसङ्ग एव ।

अथ विशेषणविशेष्याभावयोर्विशिष्टविरोधित्वमनुगतकारणतावच्छेदकं यत्र तदन्यतराभावस्तत्र न विशिष्टं यत्र विशिष्टं तत्र न तयोरभाव इति सहानवस्थाननियमस्य विरोधस्यानुभवासङ्गत्वादिति चेन्न । सहानवस्थाननियमो न परस्परविरहरूपतया विशेषणविशेष्याभावस्य प्रत्येकं विशिष्टाभावतया तत्प्रत्येकाभावाभावस्य विशिष्टत्वापत्तेः, तथा च विशेष्यविशेषणयोः प्रत्येकं विशिष्टत्वापत्तिः तदभावस्य तत्त्वात् । न चाभयाभावाभाव उभयं विशिष्टम् । एवं स्यात्त्वं द्वयं विशिष्टाभावो न तु प्रत्येकाभावरूप इति प्रत्येकाभावाद्विशिष्टाभावव्यवहारो न स्यात् । नापि परस्परविरहव्याप्यत्वं तदाक्षेपकत्वं वा, विशेषणविशेष्याभावस्य विशिष्टाभावत्वेन तदव्याप्यत्वात् तदनाक्षेपकत्वाच्च, अभेदे तयोरभावात् । एतेनान्यदपि विशिष्टव्यवहारवि-

रोधित्वादिनानुगतत्वमपास्तम् । केनाप्यनुगतेन रूपेण विशेषणविशेष्याभावस्य विशिष्टाभावत्वे प्रत्येकाभावावस्य विशेषणविशेष्यान्यतरमात्रस्य विशिष्टत्वापत्तेः, तदभावाभावस्य तत्त्वादित्युक्तत्वात्, तस्माद्विशेषणविशेष्याभावो विशेषणावच्छिन्नविशेष्याभावो न विशिष्टाभाव इति ।

( प्रका० ) \*अथेति\* उक्तेजककाले विद्यमाने योऽत्यन्ताभावस्तदनुवृत्तावपीत्यर्थः । \*उक्तेजकाभावत्वेनेति\* तद्युक्तेजकाभावविशिष्टमप्यभावत्वेन हेतुत्वं, तथाच पूर्वानुवर्त्तमानतादृशाभावाद्दुस्तेजकापनयकाले दाहापत्तिः, कारणतावच्छेदकावच्छिन्नयत्किञ्चित्सत्त्वे एव कार्योत्पत्तेरित्यर्थः । \*तर्हीति\* ।

पूर्वाक्त इष्टापत्तिमाशङ्कते \*अथेति\* । \*विशेषणविशेष्याभावस्येति\* अतिरिक्तविशिष्टाभावानभ्युपगमादिति भावः ।

( चि० ) अत्रोच्यते । विशेषणविशेष्ययोः सम्बन्धाद्विशिष्टव्यवहार इति तयोः सम्बन्धाभावाद्विशिष्टाभावव्यवहार इति घटतदभावव्यवहारविव घटसत्त्वासत्त्वाभ्याम् । न हि तयोरसम्बन्धे विशिष्टव्यवहारः, नवा तदभावे सति न विशिष्टाभावव्यवहारः । यस्य च यत्र सम्बन्धः स एव तत्र तस्य वैशिष्ट्यम्, स च सम्बन्धाभावो विशेषणाभावाद्विशेष्याभावात् उभयाभावात् सर्वत्राविशिष्ट एकस्तेषां व्यापकोऽनुगतविशिष्टाभावव्यवहारकारणम्, इह दण्डी पुरुषो नास्तीत्यत्र तथा दर्शनात् । अत एव दण्डमात्रसद्भावे दण्डपुरुषसद्भावे उभयाभावे चकैवल्यपुरुषयोः सम्बन्धाभावः सर्वत्रास्तित्यनुगतः कश्चलपुरुषभावव्यवहारः । एवञ्च प्रतिबन्धकोक्तेजकाभावयोः सम्बन्धाभावो दाहकारणम् । स च प्रतिबन्धकाभावे प्रतिबन्धकोक्तेजकसद्भावे उभयाभावे चास्ति,

सर्वत्र प्रतिबन्धकोत्तेजकाभावयोः सम्बन्धा नास्तीति प्रतीतेः । नन्वेवं यत्र प्रतिबन्धकोत्तेजकाभावौ तत्रापि दाहः स्यात् अधिकरणाभावयोरतिरिक्तसम्बन्धाभावा-  
दिति चेन्न । तदभावेऽपि स्वरूपसम्बन्धस्याभावात् सर्वत्र स्वरूपसम्बन्धादेवाधिकरणाभावयोर्विशिष्ट्यप्रतीतेः । त-  
थापि प्रतिबन्धकोत्तेजकाभावावेव स्वरूपसम्बन्धः त-  
योरभावश्च प्रतिबन्धकाभाव उत्तेजकश्च दाहकारणं,  
तथा उभयाभावे उत्तेजकामत्त्वे परं दाहः स्यात्, उत्ते-  
जकवति च प्रतिबन्धके दाहो न स्यादिति चेन्न । अधि-  
करणाभावावेव स्वरूपसम्बन्धः, तयोर्घटवद्भूतलचत्व-  
रीयतदभावयोरपि स्वरूपमत्त्वे घटवति घटाभावव्यवहा-  
रापत्तेः किन्तु पण्डितस्वभावत्वं, तच्च सम्बन्धान्तरं विना  
विशिष्टप्रत्ययजननयोग्यत्वम् । न च घटवद्भूतलचत्व-  
रीयतदभावयोर्विशिष्टप्रत्ययजननयोग्यत्वमस्ति, घटवति  
कदापि घटाभावप्रत्ययानुदयात्, तदिहापि प्रतिबन्ध-  
कोत्तेजकाभावयोर्विशिष्टप्रत्ययजननयोग्यत्वं स्वरूप-  
सम्बन्धः, अन्यथात्तेजकवति प्रतिबन्धके चत्वरीयोत्ते-  
जकाभावविशिष्टप्रत्ययापत्तेः । तादृशस्वरूपसम्बन्धाभा-  
वश्च प्रतिबन्धकाभावे प्रतिबन्धकोत्तेजकमद्भावे उभया-  
भावे चाविशिष्ट एव ।

यद्वा अदण्डपुरुषस्याभावे दण्डी पुरुषो न प्रतियोगी  
तस्यादण्डत्वाभावात् किन्तु तदन्यः, तस्य चाभावो  
दण्डिमद्भावेऽपि दण्डमात्रमत्त्वे उभयामत्त्वे चाविशिष्ट  
इति तस्मात् केवलपुरुषाभावव्यवहारोऽनुगतः । तदुक्तं-  
“न हि दण्डिनि मति अदण्डानामन्येषां नाभावः, किन्तु  
दण्डाभावस्यैवेति युक्तम्, अन्यथा तत्राऽन्येषामिति

पदस्य व्यर्थत्वापत्तेः, तथा केवलप्रतिबन्धकाभावे उत्तोज-  
कमहकृतः प्रतिबन्धको न प्रतियोगी तस्य केवलत्वाभा-  
वात् किन्तु तदन्यः, तदन्यस्य च केवलप्रतिबन्धकस्या-  
भावे उत्तोजकमहितप्रतिबन्धकमत्त्वे उत्तोजकमात्रमत्त्वे  
उभयासत्त्वे वा विशिष्ट एवेति नाऽननुगमः, उत्तोजकापन-  
ये च केवलप्रतिबन्धकोऽस्तीति न तदभाव इति दाहो  
न भवतीति ।

( प्रका० ) \*सम्बन्धाभावादिति\* । ननु विशेषणविशेष्यसम्बन्ध-  
स्य तदुभयमात्रवृत्तित्वाद्भूतलादीं तत्सम्बन्धाभावाद्दण्डनि सत्यपि  
दण्डीह नास्तीति व्यवहारापत्तिरिति चेत् । न । यादृशेन हि सम्बन्धेन  
यत्र यद्विशिष्टव्यवहारस्तादृशसम्बन्धाभावस्यैव तद्व्यवहारहेतुत्वं द-  
ण्डपुरुषसंयोगस्तु नैतद्व्यवहारहेतुः, तस्य भूतलावृत्तित्वेन तत्रेदम-  
स्तीति व्यवहारानापत्तेः, किन्तु परम्परासम्बन्धविशेषः, तथा च त-  
दभाव एव विशिष्टभावव्यवहारहेतुरिति फलवलेन तथा कल्पनादिति ।  
\*सम्बन्धान्तरं विनेति\* । संयोगाद्वावतिव्याप्तराह \*सम्बन्धेति\* ।  
अप्रम्भववारणायैह \*अन्तरेति\* । ननु स्वात्मविषयकज्ञाने स्वा-  
त्मना समं विषयविषयिभावः सम्बन्धः स्वरूपसम्बन्ध एव वाच्यः,  
तत्र चेदमव्यापकं तत्र समवायस्यैव सम्बन्धान्तरस्य सत्त्वादिति चेन्न ।  
उद्देश्यव्यवहारप्रयोजकसम्बन्धान्तरं विनेत्यर्थात् । न च समवायो वि-  
षयत्वव्यवहारप्रयोजकः । घटादिविषयकज्ञानस्य स्वात्मनि विषयत्व-  
व्यवहारप्रयोजकत्वप्रसङ्गात् । ननु घटाभावभ्रमानुपपत्तिः, योग्यतायाः  
फलवलेकल्पयतया तत्र विशिष्टज्ञानोत्पत्त्या योग्यतावश्यभावात् । न च  
प्रत्ययपदं प्रमापरम्, सम्बन्धसत्त्वे तस्यापि प्रमात्वात्, अन्यथा सम्ब-  
न्धाभावेन तस्याप्रमात्वं तदप्रमात्वे च तत्र सम्बन्धाभाव इति परस्प-  
राश्रयात् । किञ्च अतीन्द्रियाभावस्वरूपसम्बन्धेऽव्याप्तिः, तत्र सम्ब-  
न्धस्य विशिष्टप्रत्ययजनकत्वात् तत्प्रत्ययस्यानुमित्यादिरूपत्वेन वि-  
षयजन्यत्वादिति चेन्न । विशिष्टप्रत्ययजननयोग्यतावच्छेदकरूपाव-  
च्छिन्नस्वरूपस्य सम्बन्धत्वात्, योग्यतावच्छेदकाभावे योग्यत्वस्याप्य-  
भावात् । योग्यतावच्छेदकं चात्यन्ताभावे प्रतियोगिदेशान्यदेशत्वम्, प्रा-  
गभावाद्वा च प्रतियोगिदेशत्वे सति प्रतियोगिकालान्यकालत्वम्, अन्यो-  
न्याभावे प्रतियोगितावच्छेदकदेशान्यदेशत्वम् । न चान्यत्वमन्यांन्याभाव-

वत्त्वं तत्र च मन्वर्थायोग इति वाच्यम् । तत्रापि तद्देशान्यन्वयस्य सत्त्वात् । न चैवमनवस्था वस्त्वनवस्थायाः प्रामाणिकत्वेनादोषात्, प्रत्ययानवस्थायाश्चासत्त्वात्, उक्तावच्छेदकोपलक्षितस्वरूपस्यैव प्रत्ययविषयत्वे तस्य तदविषयत्वात् । एवञ्चोक्तावच्छेदकावच्छिन्नस्वरूपाभावे यत्राभावश्चिन्तत्र भ्रमः । एतेनार्तान्द्र्यस्वरूपसम्बन्धाव्यामिष्यपास्ता । न चोक्तावच्छेदकस्य प्रत्ययविषयत्वे विषयमावात्कथं भ्रमत्वप्रमात्वे इति वाच्यम् । एकत्रोक्तावच्छेदकावच्छिन्नस्य सम्बन्धत्वेन विद्यमानसम्बन्धाविषयत्वादन्यत्र तद्वत्तच्छिन्नत्वेन तस्य विद्यमानसम्बन्धाविषयत्वात् ।

ननु यत्किञ्चिदसम्बन्धाभावो न विशिष्टाभावोऽतिप्रसङ्गादिति विशेषणविशेष्योभयप्रतियोगिकसम्बन्धाभावस्तथा वाच्यः, तदभावश्च क्वचिद्विशेषणविशेष्योभयप्रतियोगित्वरूपविशेषणाभावान् क्वचिद्विशेष्यसम्बन्धाभावादित्यननुगमस्तद्व्यस्य एव । इयानेव विशेषो यत्पुरुषादी विशेष्ये दृण्डादिविशेषणं सम्बन्धे च विशेषणविशेष्योभयप्रतियोगित्वम् । ननु दण्डपुरुषोभयप्रतियोगिकसम्बन्धत्वमेकं प्रतियोगितातावच्छेदकं तद्वच्छिन्नाभाव एक एवेति नाऽननुगम इति चेत् । तर्हि दृण्डावच्छिन्नपुरुषत्वमेकं प्रतियोगितावच्छेदकं तद्वच्छिन्नाभावोऽप्यनुगत एवेति किं सम्बन्धाभावस्य विशिष्टाभावव्योपपन्नेन । न च विशेष्य विद्यमाने न तदभाव इति वाच्यम् । विशेषणावच्छिन्नानामन्येषामेवाभावाभ्युपगमेन दोषाभावान् । अत एवानुपदमेव वक्ष्यति 'न हि दण्डनि सनी'त्यादि । किञ्च अन्यत्र यथा तथाऽस्तु प्रकृतं चोत्तजकाभावमणिस्वम्बन्धस्य तदुभयस्वरूपतया तदभावोऽननुगत एव । न च तदुभयं न स्वरूपसम्बन्धः, किन्तु तादृशविशिष्टप्रत्ययजनतयोपपन्नमतिरिक्तमेव तथेति वाच्यम् । विशिष्टवृद्धिविषयस्य सम्बन्धत्वात्विशिष्टप्रत्ययघटितस्य तस्य विशिष्टवृद्धाविषयत्वात्, अत एव सम्बन्धस्य सम्बन्धिभिन्नत्वनियमेन स्वरूपसम्बन्धः परैर्नाङ्गीक्रियते । अत एव समवायसिद्धिः, तत्तत्स्वरूपाणामननुत्वेन स्वरूपसम्बन्धैर्नार्थान्तराभावात्, अन्यथा तेनैवार्थान्तरं स्यात् । न च सम्बन्धत्वस्य मिलितवृत्तित्वेन सम्बन्धत्वावच्छिन्नाभावस्यानुगतत्वमिति वाच्यम् । एवं विशेषणावच्छिन्नविशेष्यभावस्यापि विशिष्टाभावत्वे दोषाभावात्तदुक्तम् । अपि च यदि सम्बन्धाभावो विशिष्टाभावस्तदा इह दृण्डी पुरुषो नास्तीत्यत्र नञर्थप्रतियोगित्वेन सम्बन्ध एव भवेत् । न चैवं, दृण्डावच्छिन्नपुरुषस्यैव तस्येन प्रतीतः । अन्यथा घटाभावोऽप्यतिरिक्तो न



सिञ्चेत्, घटतदधिकरणसम्बन्धाभावादेव तद्व्यवहारसम्भवात् । यदि च सम्बन्धस्य तत्र प्रतियोगित्वेनानुल्लेखात्तद्भानं विनापि घटत्वावच्छिन्नघटज्ञानादेव तदभावज्ञानाच्च न तदभावेनान्यथासिद्धिः, तदा प्रकृतेऽपि तुल्यमित्यपरितोषं हृदि निधायैह यद्वेति । अयं च विशेषणावच्छिन्नविशेष्यप्रतियोगिताकोऽत्यन्ताभावः न तु ध्वंसो न वा विद्यमानप्रतियोगिक इति न क्षणिकत्वशङ्का । न च तस्य नित्यत्वेन प्रागपि कार्यापत्तिः, समयविशेषावच्छेदेन संसर्गित्वादिति ग्रन्थकृतैवाभिधानादिति । \*दण्डी पुरुष इति\* । तत्काले दण्डवानित्यर्थः । किन्तु तदन्यः तत्काले दण्डाभाववानित्यर्थः । नहीति । युक्तमिति योजना । अन्येति । विशेषणावच्छिन्नप्रतियोगिको यदि नाभावः, किन्तु विशेषणप्रतियोगिक एव तदाऽन्येषामिति पदस्य विशेष्यवाचिनोऽनुपादानापत्तेरित्यर्थः ।

यद्वा यदि तत्कालीनदण्डाभाववानेव न प्रतियोगी, तदा अन्यकालीनदण्डाभावमादाय तत्र स्थितदण्डिनोऽप्यदण्डत्वेनाभावप्रतियोगित्वादन्येषामिति व्यर्थमित्यर्थः ।

(चि०) ननु न प्रतिबन्धकाभावः कारणम् एकदण्डान्वये घटोत्पत्तिवत् प्रतिबन्धकसत्त्वेऽपि तदन्यप्रतिबन्धकाभावेऽपि (१) कार्यानुदयात्, न हि यावत् कारणतावच्छेदकावच्छिन्नं तावदन्वयेऽपि कार्यमिति चेन्न । प्रतिबन्धकाभावत्वेन न हेतुत्वमन्योन्याश्रयात् किन्तु मण्याद्यभावत्वेनेत्युक्तत्वात्, तत्त्वेऽपि वा घटे दण्डसलिलादिवत्प्रतिबन्धकाभावकृतस्य दाहहेतुत्वात् ।

यद्वा प्रतिबन्धकत्वावच्छिन्नप्रतियोगिक एवाभावः कारणम्, स च यावद्विशेषाभावनियत इति न प्रतिबन्धकसत्त्वेऽपरप्रतिबन्धकाभावेऽपि कार्योदयः । प्रतिबन्धकस्य च संसर्गाभावो हेतुः, तेन तत्सत्त्वे तदन्योन्याभावेऽपि न कार्यम् । अन्वयव्यतिरेकाभ्यां व्याप्तिकारणत्वयोर्ग्रहे संसर्गाभावस्य त्वयाऽपि हेतुत्वाङ्गीकारात्,

( १ ) प्रतिबन्धकान्तराभावेपीति पाठान्तरम् ।

अन्यथा सामग्रीव्यापकयोः सत्त्वे तदन्योन्याभावे कार्थव्याप्याभावापत्तौ कार्थकारणव्याप्यव्यापकभावे व्याघातात् । किञ्च तथापि प्रतिबन्धकाभावे शक्तिरस्ताति तत्सत्त्वे तदन्योन्याभावमादाय शक्तिसत्त्वप्रसङ्गः । न च स दुर्वचः, न वा प्रागभावादित्वेनाऽननुगमव्यभिचारी, प्रतियोग्यधिकरणयोः संसर्गमारोप्य यो निषेधः स संसर्गभावः । भूतलं घटसंसर्गो नेत्यत्र भूतले घटसंसर्गस्य संसर्गो नारोप्यते किन्तु तादात्म्यम् ।

( प्रका० ) ननु कार्यानुत्पादप्रयोजकत्वं प्रतिबन्धकत्वं प्रयोजकत्वं च यस्मिन्सतीत्यादिगर्भे न तु पूर्ववर्तित्वगर्भमिति नान्योन्याश्रय इत्यत आह—\*तत्त्वेपि वेति\* ।

नन्वेवमन्योन्याश्रयाभावेन तत्सामान्याभाव एक एव लाघवाद्हेतुरस्तु न तु यावद्विशेषाभावा इत्यपरिज्ञायात्तदेव सिद्धान्तयति \*यद्वेति\* । \*संसर्गभाव इति\* । अत्रापि यत्रोत्तेजकमस्ति तत्रोत्तेजकाभावावच्छिन्नात्यन्ताभावमात्रं हेतुरन्यत्र ध्वंसोदिसाधारणतत्संसर्गभावत्वमावश्यकमिति भावः । यो निषेधः, ज्ञायत इति शेषः ।

( चि० ) वयन्तु ब्रूमः । यत्र प्रतियोगिनमधिकरणे समारोप्य निषेधावगमः स संसर्गभावः, यत्र चाधिकरणे प्रतियोगितावच्छेदकमारोप्य निषेधावगमः सोऽन्योन्याभावः । भूतलं न घट इत्यत्र भूतलस्य घटत्वावगमात् घटत्वमेव च घटतादात्म्यम् । आरोपस्य हेतुत्वे किं मानमिति चेत्, मा भूत्तावदन्यत्, नेदमिह नेदमिदमित्यबाधितविलक्षणव्यवहारस्यैव तत्र मानत्वादिति(१) । ननु प्रतिबन्धकात्यन्ताभावो न हेतुः, तस्मिन् सत्यपि कार्याभावात् । न हि कस्यदौ मण्यत्यन्ताभावः तत्संयोगात्यन्ताभावो वा, मणेः स्वावयववृत्तित्वात् संयो-

( १ ) हार एव तत्र मानमिति पाठान्तरम् ।

गस्य चाव्याप्यवृत्तित्वात् । अतएव न तत्प्रध्वंसप्राग-  
भावौ हेतू, तयोः करादाववृत्तेः गुणकर्मादेश्च प्रतिबध्य-  
त्वानापत्तेश्च, तस्य जन्यधर्मानाश्रयत्वेन तत्र तयोर-  
भावात्, न चान्यः संसर्गाभावोऽस्तीति चेन्न । संसर्गाव-  
च्छिन्नप्रतियोगिकस्याभावविशेषस्य सति प्रतिबन्धकेऽभा-  
वात् । स च समयविशेषावच्छेदेन संसर्गितया अत्यन्ताभाव  
एव, तथैवान्वयव्यतिरेकावधारणात् । अथैवं प्रागभाव-  
प्रध्वंसस्थले समयविशेषावच्छिन्नात्यन्ताभावेनैवोपप-  
त्तौ न तयोः सिद्धिः, अत्यन्ताभावो ह्यव्याप्यवृत्तिः तस्य  
चैकत्र भावाभावे क्वचिद्देशोऽवच्छेदकः क्वचित् काल  
इति चेन्न । तत्र विद्यमानताविरोधित्वेनैव कपाले न घट  
इति प्रतीतिवैलक्षण्यात्, न त्वेवं भूतले घटाभावप्रतीतिः ।

अन्ये तु भविष्यति घटो घटो नष्ट इति विलक्ष-  
णप्रतीत्या अत्यन्ताभावेनैकेन समर्थयितुमशक्यत्वात्  
अन्य एवायं संसर्गाभाव इत्यप्याहुः ॥

( प्रक० ) नन्वेभेदारोपादिस्थले तादात्म्यमपि संसर्ग एवेत्यन्यो-  
न्याभावेऽतिव्यतिः, किञ्च संसर्गस्यारोप्यत्वे रजतत्वादेरिव न  
त्संसर्गोपि भासेत, न चैवमित्यपरितुष्यन्नाह \*वयं स्थिति\* । \*प्रति-  
योगिनमिति\* । अधिकरणविषयकप्रतियोग्यारोपजन्यज्ञानविषयाभाव  
इत्यर्थः । सः-निषेधः । अन्योन्याभावेऽतिव्याप्यभावमन्योन्याभा-  
वभिन्नत्वं लक्षणान्तरे च दर्शयितुमन्योन्याभावलक्षणमप्याह-\*यत्र चे-  
ति\* । अधिकरणविषयकप्रतियोगितावच्छेदकारोपजन्यनिषेधधीवि-  
षय इत्यर्थः ।

नन्विदमुभयलक्षणमतीन्द्रियसंसर्गाभावान्योन्याभावयोरुभयात् त-  
द्विषयकज्ञानस्यानुमित्यादिरूपतयाऽऽरोपाजन्यत्वात् । न च योग्यतापु-  
रस्कारात्तथात्वम्, तादृशारोपजननयोग्यतावच्छेदकं हि नाभावप्रतीति-  
त्वमतिप्रसङ्गादिति संसर्गाभावविषयत्वादिकं तथा वाच्यम्, तथा चा-  
ऽऽत्माश्रयः । न च प्रागभावाद्विषयत्वमेव तथा, प्रागभावत्वाद्देरापि संस-  
र्गाभावघटितत्वात् । एवञ्च जन्यत्वस्याऽपि प्रागभावगर्भतया तस्य च

संसर्गाभावगर्भत्वादन्योन्याश्रयोपि । किञ्च योग्यताया अनिर्वचनेऽप्र-  
त्यक्षे योग्यध्वंसेऽप्यव्याप्तिरिति ।

अत्र वदन्ति । प्रतियोग्यारोपपूर्वकनिषेधावगमविषयतावच्छेदक-  
वत्त्वं संसर्गाभावत्वम् । एवमग्रेपात्युभयं लक्षणम् । स्वरूपं तु विपताव-  
च्छेदकं संसर्गाभावत्वादि, तच्च स्वाभावाभावत्वं अस्वाभावाभाव-  
वत्त्वं तेन नोक्तसर्वदोषावकाशः । अस्ति च घटस्य योऽभावस्तदभा-  
वो घटो घटान्योन्यान्याभावस्याभावो घटत्वमिति । न च संसर्गाभा-  
वस्य योऽन्योन्याभावस्तदभावो न संसर्गाभाव इति स्वसंसर्गाभावा-  
भावो लक्षणार्थो वाच्य इति पुनरन्योन्याश्रयत्वमिति वाच्यम् ।  
स्वाभावाभावत्वमित्यत्र वस्तुनो यद्यपि संसर्गाभावाभाव एव  
पर्यवसितस्तथापि संसर्गाभावत्वं न तत्र प्रविष्टम्-अभावत्वेनैव संसर्गा-  
भाव उपस्थित इति न काचिदनुपपत्तिः । अन्योन्याभावे स्वप्रतियो-  
गिकाभावमात्राभावत्वाभावादिति सर्वं सुस्थमिति ।

अत्रेदं चिन्त्यम् । स्वभावाभावत्वं न संसर्गाभावत्वम्, अन्योन्या-  
भावेऽतिव्याप्तेः । तथाहि स्वं घटान्योन्याभावस्तदभावो घटस्तदभावश्च  
तदन्योन्याभावः । ननु घटान्योन्याभावाभावो न घटः, किन्तु घटत्व-  
मिति चेन्न । घटो घटान्योन्याभावो नेति प्रतीत्या घटे घटान्योन्याभा-  
वान्योन्याभावो विषयीक्रियते, स च घटस्वरूप एव अभावप्रतियोगिक-  
स्याभावस्याधिकरणानतिरेकात् । न च स्वसंसर्गाभावाभावत्वं तत्र-  
माते वाच्यम् । आत्माश्रयात् ।

केचित्तु अखण्डयोः संसर्गाभावत्वान्योन्याभावत्वयोरुभयां ल-  
क्षणाभ्यामुपलक्षणम् । न च तयोः पदार्थान्तरतापत्तिः, सामान्यान्त-  
र्भावात् । सामान्यं हि द्विविधं उपाधिर्जातिश्च । तत्रोपाधिर्द्विविधः-स-  
खण्डोऽखण्डश्चेत्युपाधावन्तर्भावात् तत्सदन्ते इवेति, तथाच रत्नको-  
शे तरणिमिश्रेरुक्तम्-“एवमभावत्वध्वंसत्वादिकं बाध्यमित्याहुः ।

\*नेदमिहेति\* । ननु संसर्गाभावान्योन्याभावरूपविषयवैलक्षण्येन  
ज्ञानवैलक्षण्यं तस्माच्च व्यवहारवैलक्षण्यमित्यन्यथासिद्धं तत्रारोपहेतुतां  
व्यवस्थापयतीति चेत् । मेषम् । यदि नारोपे हेतुस्तदा भूत्वे घटसं-  
सर्गाभावान्योन्याभावसत्त्वं कदाचिन्नदमिह कदाचिन्नदमिदमिति व्यव-  
हारवैलक्षण्यानुपपत्तेरित्यर्थात् । प्रतियोगिज्ञानानुपलब्ध्यादीनां कार-  
णानां तौल्ये कार्यवैचित्र्यस्याकस्मिन्कृतापत्तां कारणवैचित्र्यस्य कल्प-  
नीयत्वे पारिशेष्यादारोपहेतुतायामेव विश्रामादिति भाव इत्याहुः ।

\*गुणोपि\* । उक्तप्रतिबन्धकाभावस्य तत्रासत्त्वेन तत्र प्रतिबन्धो न

स्यात् यत्रैव कदाचित् प्रतिबन्धकाभावस्तत्रैवान्यदा प्रतिबन्धकसत्त्वा-  
दिति भावः । प्रतिबन्धकत्वानापत्तेरिति पाठे अन्यस्येति शेषः ।  
तथाच गुणादेः प्रतिबन्धकत्वमन्यस्य न स्यादिति गुणादेः प्रतिबन्ध-  
त्वं न स्यादित्येवार्थः पर्यवस्यतीति ध्येयम् । \*संसर्गोति\* । यद्यपि  
संसर्गस्याव्याप्यवृत्तित्वात्तदवाच्छिन्नाभावोपि तथैव, तथाच सोपि  
तत्रास्त्येव, तथापि व्याप्यवृत्तित्वाद्दशाभावस्य हेतुत्वमिति भावः । एवं  
विद्यमानतुविरोधित्वेनेत्यर्थः । अन्यत्र विद्यमानेपि घटे तथा प्रतीति-  
दर्शनादिति भावः ।

( चि० ) एतेन विशेषणाभावविशेषाभावतदुभ-  
याभावघटितं सामग्रीत्रयमेवास्तु हेतुः दाहे च जातित्र-  
यकल्पनमिति प्रत्युक्तम् । अनुगतहेतुसत्त्वात् दाहवैजात्य-  
स्य योग्यानुपलब्धिबाधितत्वाच्च । व्यक्तियोग्यतयैव जा-  
तियोग्यत्वेन योग्येऽयोग्यजात्यभावात् । ननु प्रहरं मा  
दहेत्यादौ सावधिमन्त्रपाठे मन्त्रविनाशो दाहः स्यात् । न  
च सङ्कल्पविषयकालविशेष एव तत्र प्रतिबन्धकः, स-  
ङ्कल्पनाशसमयस्य स्वतोऽविशेषात् । न च उद्देश्यत्वमेव  
तत्र विशेषः, तस्य विनाशात् । न चोद्देश्यध्वंसोऽपि  
हेतुः, तस्य यामादूर्ध्वमपि सत्त्वात् । न च मन्त्रपाठजनि-  
तमदृष्टमेव तत्र प्रतिबन्धकं तत्कालदाहाप्राप्तिकफलना-  
श्रयत्वेन नाग्रे दाहप्रतिबन्ध इति वाच्यम् । प्रतिबन्धकम-  
न्त्रपाठस्यानिषिद्धत्वेनाविहितत्वेन चादृष्टाजनकत्वात् त-  
दाचारस्य विगीतत्वेन श्रुत्याद्यननुमापकत्वादिति चेत् । मै-  
वम् । उद्देश्यत्वज्ञानाहितसंस्कारविषयकालस्य प्रतिबन्धक-  
त्वात् । ननु प्रतिबन्धमकुर्वतामप्रतिबन्धकत्वेन शक्तिमन-  
पकुर्वतां मन्त्रादीनां न प्रतिबन्धकत्वमतः शक्तिसिद्धिः ।  
न च कार्यानुत्पाद एव प्रतिबन्धः तज्जनकत्वमेव प्रति-  
बन्धकत्वमिति वाच्यम् । कार्यानुत्पादो हि तत्र न तत्प्रा-  
गभाषो न वा तदुत्तरकालसंसर्गः, तस्य मन्त्राद्यजन्य-

त्वात् इति चेन्न । मन्त्रादीनामप्रतिबन्धकत्वात् तत्प्रयो-  
कारस्तु प्रतिबन्धकाः ते च किञ्चित्करा एव । मन्त्रादौ  
च कार्ये कारणापचारात् स्वार्थिककन्प्रत्ययाद्वा तथा  
व्यपदेशः । प्रतिबन्धश्च सामग्रीविरहः । मन्त्राद्यभाव-  
घटितसामग्रीविरहश्च मन्त्रादिरेव, तदभावाभावस्य  
तत्त्वात् ।

( प्रका० ) \*योग्य\* इति । रत्नत्वस्यापि योग्यवृत्तयोभ्यत्वमेव, पद-  
विशेषवाच्यत्वज्ञानार्थं तत्रोपदेशापेक्षेति भावः । \*मन्त्रविनाशेति\* ।  
मन्त्रस्याशुविनाशितया प्रहराभ्यन्तरेपि दाहः स्यादित्यर्थः । सङ्कल्पस्य  
विशेषणत्वमालम्ब्य दृश्यति \*सङ्कल्पनाश इति\* । तथाच सङ्कल्पस्य-  
च्छात्मकत्वात्तदभावे विशिष्टाभावोऽक्षत एवेति भावः । \*विगीतत्वेने-  
ति\* । यद्यपि विगीतत्वं निषिद्धत्वमेवेत्यानिषिद्धत्वेनेत्यनेन प्रागुक्तं  
विरोधः, तथापि शिष्टप्रवृत्त्यविषयत्वं तदभिप्रेत्येतदुक्तमिति ध्येयम् ।

यद्यप्येवं श्रुत्यनुमापकस्यानापिद्धत्वरूपाविगीतत्वस्य न श्रुतिः,  
तथापि भोजनाद्याचारे व्यभिचारवारणायलौकिकत्वमपि विशेषणम् ।  
इदं तु मन्त्रौषधादिवल्लौकिकमेवेति भावः । यद्वा शिष्टाचारत्वस्येतद-  
नुमानान्तर्गतत्वस्यैव क्षतिरिति भावः । \*उद्देश्यत्वेति\* । ज्ञानमस्थिर-  
मिति तद्विशिष्टाभावः प्रहराभ्यन्तरेऽपि स्यादिति संस्कारेऽप्युक्तम् । य-  
त्किञ्चित्संस्कारविषयत्वं च प्रहरान्तरेऽप्यत्यत उक्तमुद्देश्यज्ञानाहिते-  
ति । स च ज्ञानविषयमात्र इति नोक्तदोषः । ननु रोगादिना संस्कार-  
नाशे विशिष्टाभावसम्भवात्प्रहराभ्यन्तरेऽपि दाहः स्यात्, यत्र च सं-  
स्कारोदयो न तत्र वा का गतिरिति चेत् । न । तत्र दाहप्रतिबन्ध इत्य-  
स्यैवासिद्धेः । यत्र च दाहप्रतिबन्धस्तत्राऽनन्यगतिककार्यदर्शनात्संस्कारो-  
ऽपि कल्प्यते कार्योन्नेयधर्माणां यथाकार्यमुन्नयनादिति साम्प्रदायिकाः ।

वयं तु ब्रूमः सङ्कल्पविषय एव कालः प्रतिबन्धकः । सङ्कल्पस्य न  
विशेषणत्वं, किन्तु स्वविषयीभूतकालोपलक्षकत्वम्, यथा मङ्गलस्यास-  
न्नसमयसमाप्तिफलकत्वे आसन्नसमयस्य स्ववृत्तिसमाप्त्युपलक्षक-  
त्वम् । इयानेव विशेषो-यत्तस्याधाराद्येयसम्बन्धेन तथात्वमस्य च वि-  
षयविषयिभावसम्बन्धेनेति न कश्चिद्विशेष इति । प्रतिबन्धकत्वान्यथा-  
नुपपत्त्या तत्सिद्धिं निराकर्तुमुत्थापयति \*नन्विति\* । कर्त्तरि ण्वुलो  
विधानादिति भावः । \*तस्येति\* । यद्यपि श्लेससाधारणजन्यत्वमत्रापि

सम्भवति तथापि सत्त्वप्रदितजन्यत्वाभिप्रायेणेदमुक्तमिति ध्येयम् । 'स्वार्थिकाः क्वचिल्लङ्गवचनान्यतिवर्त्तन्त' इति न्यायादौषधं प्रतिबन्धकमिति नपुंसकलिङ्गत्वमिति भावः । ननु भवेदेवं यदि मन्त्रादीनां प्रतिबन्धकत्वं भवेदत आह \*प्रतिबन्धश्चेति\* । सामग्रीविरहः-सामग्रीघटककारणविरहः ।

( चि० ) नव्यास्तु प्रतिबन्धकाभावो न कारणं न वा शक्तिः, किन्तु तत्तत्कालीनदाहविशेषं प्रति तत्तत्कालप्रतिबन्धेतरवहेः कारणत्वमिति प्रतिबन्धकाभावः कारणतानच्छेदको न तु कारणं दण्डत्ववत्, आकाशादौ त्वेकव्यक्तिकेन यथा कारणत्वं क्वचित् प्रतिबन्धेऽप्यन्यत्र शब्दोत्पत्तेः किन्तु भेर्यादेस्तथा कारणत्वमिति तत्प्रतिबन्धे शब्दोत्पत्तिर्नेत्याहुः ।

तत्र । वह्निप्रतिबन्धकाभावयोरन्वयव्यतिरेकतौल्येनोभयस्यापि कारणत्वात्, न त्वेकमवच्छेदकं विनिगमकाभावात् । किञ्च यस्मिन् सत्यपि यदभावात् कार्याभावस्तस्य कारणत्वमायाति न तु तदवच्छेदकत्वम् । न हि कार्याऽयोगव्यवच्छेदः कारणत्वं, किन्तु नियतपूर्वसत्त्वं, तच्च सहकारिविरहप्रयुक्तकार्याभावेऽप्यक्षतम् । अन्यथा चक्रसहितदण्डत्वेन कारणत्वे सहकार्युच्छेदः । यस्य यद्गर्भमवगम्यैव नियतपूर्ववर्तित्वमवगम्यते तस्य तदवच्छेदकं दण्डत्वमिव, सहकारी तु न तथा ।

( प्रकी० ) यद्वा व्यसज्यवृत्तिप्रतियोगिकाभावमभ्युपगम्य मुरारिमिश्रमतमाह \*नव्यास्त्विति\* । \*भेर्यादेरिति\* । इदं तु समाधिसौकर्यादुक्तम् । वस्तुतस्तु तत्कालप्रतिबन्धेतरवहेरिव तत्तत्कालतत्तद्देशप्रतिबन्धेतराकाशस्य जनकत्वं सम्भवति, अन्योन्याभावस्याव्याप्यवृत्तित्वाभ्युपगमेन तत्प्रणवयानात् (?) । प्रतिबन्धकात्यन्ताभावस्यैवाच्छेदकत्वस्वीकाराद्वा तस्याव्याप्यवृत्तित्वात्, अन्यथा वह्निभेर्यादेरपि कालान्तरे कार्यानुत्पत्त्यापत्तिः । प्रतिबन्धेतरत्वाभावादिति । यद्वा तत्कालप्रतिबन्धा अन्ये वह्निदायः प्रसिद्धास्तद्व्यवहृत्त्वं तत्र जनकतावच्छे-

दककोटिप्रविष्टम् । आकाशे तु न तथेत्यनेनैवाभिप्रायेणैतदुक्तमिति । \*उ-  
भयस्यापीति\* । नन्वेवमन्वयव्यतिरेकतौल्येन दृढत्वदण्डयोर्द्वयोरपि  
जनकत्वापत्तिः । न च दण्डस्य चक्रादिसमवधानं साक्षात्सम्बन्धेन  
दृढत्वस्य च परम्परासम्बन्धेन तदिति विनिगमकमिति वाच्यम् । वह्नि-  
प्रतिबन्धकाभावयोरपि तुल्यत्वात् । किञ्चैवं विनिगमनया परम्परास-  
म्बन्धस्यालोकरूपादेरपि प्रत्यक्षादेहेतुत्वं न स्यात्, किन्त्ववच्छेदकत्व-  
मेव स्यात् दृढत्ववत् । अपि च यस्मिन्सत्यपीति नियमादेव दार्ढ्यहे-  
तुत्वमेव दण्डं सत्यपि दार्ढ्याभावेन कार्याभावात् । न चादृढनाप्यनेकेन  
रज्जुबद्धेन घटात्पत्तिदर्शनाद्विवक्षितविवेकेन भ्रमिजनकत्वमेव दार्ढ्यं  
तस्य च न घटजनकत्वं जनकत्वस्याजनकत्वादिति वाच्यम् । भ्रमिज-  
नकत्वस्य घटजनकत्वे विरोधाभावात् । जनकत्वस्य तज्जनकविरोधः,  
आत्माश्रयात् । किञ्च भ्रमिजनकतायामेव दण्डस्य किमवच्छेदकं न ता-  
वद्दण्डत्वमेव अदृढादपि भ्रम्युत्पत्त्यापत्तेः । न च दृढदण्डत्वं तथा,  
अवच्छेद्यभ्रमिजनकत्वातिरिक्तस्य दृढत्वस्याभावात्, भावे वा घटज-  
नकं तदेवास्तु । अपि च “अन्यं प्रतीति” न्यायेन दण्डस्यान्यथासिद्ध्या-  
पत्तिः, कुम्भकारपितृवत् । न चान्यमुदासीनं प्रतीतिं विवाक्षितं भ्र-  
मिस्तु जनिकैवेति वाच्यम् । एवं कुम्भकारपितुरपि जनकत्वं स्यात् कु-  
म्भकारस्यापि जनकत्वेनोदासीनत्वाभावात्, तस्मादत्र समाधानं चि-  
न्त्यम् । विपक्षे बाधकमाह \*नहीति\* । तस्य प्रवृत्तिपूर्वमनिश्चये कार-  
णे कार्यार्थिनो प्रवृत्त्यापत्तिरिति भावः । \*अन्यथेति\* । कार्यायोगव्य-  
वच्छेदस्यैव कारणत्व इत्यर्थः । ननु तथापि प्रतिबन्धकाभावो न  
कारणं प्रतिबन्धकसमानकालीनकार्यं प्रत्युत्तेजकरूपविशेषसामग्रीक-  
ल्पनेनैव सामञ्जस्ये तज्जेतुताग्राहकान्वयादेरन्यथासिद्धिरिति चेन्न ।  
यत्र प्रतिबन्धके नोत्तेजकं तत्र प्रतिबन्धकाभावस्य कारणत्वकल्पना-  
दन्यथापि हेतुत्वेन तत्त्वेन तत्रावच्छेदकान्तरकल्पनौचित्यात्, न तु  
विशेषसामग्न्यन्तरकल्पनं गौरवात् । किञ्च उत्तेजकमननुगतमिति न  
दाहहेतुः । तत्तदुत्तेजकयावदभावविशिष्टमण्याद्यभाव एवानुगत इति  
स एवानुगतो हेतुः । अत एव पक्षताया अनुमितिहेतुत्वम्, अन्यथा  
सिद्ध्युत्तरानुमितित्वावच्छिन्ने सिवाधियपाविशेषसामग्री सामान्यसा-  
मग्रीपरामर्शमात्रमिति तस्या अहेतुत्वात् । नन्वेवं संशयोत्तरप्रत्यक्षत्वा-  
वच्छिन्ने विशेषदर्शनरूपसामग्न्यन्तरं न कल्पयेतेति चेत् । न इष्टत्वात्,  
विशेषादर्शनसहकृतसंशयाभावस्यैव हेतुत्वादिति केचित् ।

( चि० ) ननु मा भूत् अर्थापत्तिः शक्तौ मानमनु-



मानन्तु स्यात् । तथाहि स्थिरोऽवयवी जनकदशाविशिष्टो वहिरजनकदशाव्यावृत्तभावभूतधर्मवान् जनकत्वात् कुण्ठकुठारात्तीक्ष्णकुठारवत् दाह्यासंयुक्तवह्नेर्दाह्यसंयुक्तवह्निवच्च प्रतिबन्धकसत्त्वे संयोगादेरजनकदशावर्तित्वेन तदतिरिक्तातीन्द्रियभावभूतधर्मसिद्धिः । यद्यपि शक्तेर्भावहेतुजन्यत्वेन नाजनकदशाव्यावृत्तत्वं, तथाप्युक्तविशिष्टायास्तथात्वम् । यद्वा धर्मेऽतीन्द्रियत्वं विशेषणम् । न च दृष्टान्तासिद्धिः, तुल्याधारत्वेऽपि लोहविशेषघटितकुठारे विलक्षणाच्छिदाक्रियारूपकार्यबलादतीन्द्रियतीक्ष्णत्वसिद्धेः । अथ वा तथाभूत एव वह्निः कार्यानुकूलातीन्द्रियद्विप्रधर्मसमवायी जनकत्वात् आत्मवत्, अतीन्द्रियत्वञ्च यद्यपि न साक्षात्काराविषयत्वम् अनित्यसाक्षात्काराविषयत्वं योगजधर्माद्यजन्यसाक्षात्काराविषयत्वं वा, परं स्वं वा प्रत्यसिद्धेः, संयोगादिपञ्चकजन्यज्ञानाविषयत्वमैन्द्रियकाणामपि । तथापि संयोगाद्यन्यतरप्रत्यासत्तिजन्यसाक्षात्काराविषयत्वमुभयवासिसिद्धम्, अन्यतरत्वञ्च तदन्यान्यत्वम् । न चाभावातीन्द्रियत्वं, तस्यासिद्धेः । न च बद्धौ स्थितिस्थापकेनार्थान्तरं, तत्र तदभावात्, क्रियाया वेगेनादृष्टवदात्मसंयोगेन वोत्पत्तेः । न चात्मत्वं नित्यत्वं वोपाधिः, स्पर्शकत्वादिमति द्यणुकै साध्याव्यापकत्वात् । यद्वा पिण्डीभूतो वह्निः दाहानुकूलाद्विष्टातीन्द्रियभावभूतधर्मवान् दाहजनकत्वात् आत्मवत् । न चात्मत्वमुपाधिः, अदृष्टत्वस्य दाहानुकूलत्वेनादृष्टे साध्याव्यापकत्वात् । अथ वा करवह्निसंयोगः कार्यानुकूलातीन्द्रियधर्मसमवायी जनकत्वात् आत्मवत् द्यणुकवच्च । न चात्मत्वं द्रव्यत्वं वोपाधिः, द्यणुकैकत्वस्पर्शादौ साध्याव्यापकत्वात् । यद्वा प्रतिबन्धकदशायां प्रत्यक्ष

सकलदाहहेतुसमवहितो दाहाजनको वह्निर्जनकदशावृत्तिकाद्यर्णानुकूलभावभूतधर्मशून्यः अजनकत्वात् कुण्ठकुठारवत् । यद्वा तथाभूतो वह्निः दाहजनकदशावृत्तिदानुकूलभावभूतधर्मशून्यः दाहाजनकत्वात् दाह्यासंयुक्तवह्निवत् । अनुकूलत्वञ्च कार्यर्णभावप्रयोजकाभावप्रतियोगित्वं कारणतदवच्छेदकसाधारणं, दृढदण्डत्वेन कारणत्वे दृढत्वाभावादापि कार्यर्णभावदर्शनादिति ।

( प्रका० ) ननु शक्तिरूपसाध्याप्रसिद्धेर्नानुमानं स्यादित्यत आह \*तथाहीति\* । अवयवी प्रत्यक्ष इत्यर्थः । अन्यथा वह्निवत्त्वस्य परमाण्ववृत्तित्वेनाव्यावर्त्तकतापत्तेः । अत्र च प्रतिबन्धकसमवधानदशायां यादृशसंयोगवान्वह्निः प्रतिबन्धकाभावकालेपि तादृशदाहसंयोगवानेव वह्निः स्थिरपदेन विवक्षित इति न दाहसंयोगेनार्थान्तरम् । ननु यावदजनकदशायां व्यावृत्तत्वं शक्तेर्नास्ति यत्किञ्चिदजनकदशाव्यावृत्तत्वं दाहसंयोगादेरपीत्यर्थान्तरमित्यपरितोषादाह \*यद्वेति\* । न चैवं भावभूतपदं व्यर्थम्, दुरदृष्टाभावादेरतीन्द्रियस्य वारणाय तदुपगमात् । भाट्टमतेऽनुपलब्धिगम्यतया भावमात्रस्यैवार्तान्द्रियत्वाद्वा ।

वस्तुतस्तु संयोगाद्यन्यतमप्रत्यासत्तिजन्यसाक्षात्कारान्विषयत्वमभावमात्र एवेत्यनुपदमेव स्फुटम् । ननु लोहविशेषस्यैव सातिशयच्छिद्राजनकत्वादर्तान्द्रियतैक्ष्ण्ये मानाभावः, अतिरिक्तपदार्थापत्तेश्चेत्यस्वरसादाह \*अथ वेति\* । कार्यानुकूलत्वं स्वनिमित्तकारणकार्यानुकूलत्वं विवक्षितं, तेन कर्मानुकूलस्थितिस्थापकेन नार्थान्तरं कर्मणि तु वह्निः समवायिकारणमिति नोक्तदोषः । वह्नौ स्थितिस्थापकाभावपक्षे कार्यानुकूलपदमुद्देश्यसिद्ध्यर्थम् । अदृष्टवदात्मसंयोगोष्णस्पर्शप्रतिबन्धकाभावादिनार्थान्तरवारणायद्विष्टादेविशेषणम् । यद्यपि गुरुमतेऽभावोऽधिको नास्त्येवेति समवायपदमधिकं, तथापि परस्यार्थान्तरं स्यादेवेति तद्वारणाय तदुपात्तमिति ध्येयम् ।

\*ऐन्द्रियकाणामिति\* । वस्तुतस्तु संयोगादिपञ्चकजन्यज्ञानस्याप्रसिद्धेः साध्याप्रसिद्धिर्द्रष्टव्या । \*तथापीति\* । यद्यपि जन्यान्तं व्यर्थं तदजन्यसाक्षात्कारस्य व्यावर्त्यस्याप्रसिद्धेः, तद्वहितं च न्यायनयेऽप्रसिद्धं तथापि विशिष्टाभावे न वैयर्थ्यमिति ध्येयम् । अत्र संयोगादीत्यर्थः । तेनात्मनोयोगस्य योगिप्रत्यक्षादावपि जनक-

त्वान्न परं प्रत्यसिद्धिरिति मन्तव्यम् । \*न चाभावेति\* । उक्ता तीन्द्रियत्वस्य तत्रापि भावादेति भावः । \*तस्येति\* । गुरुमतेति-रिक्तस्य तस्यासिद्धेरित्यर्थः । नैयायिकमते च परिभाषिकस्य निरुक्तस्यातीन्द्रियत्वस्याभावे वृत्तावपि न काचित्क्षतिः । तमादायार्थान्तरशङ्कायाः समवायिपदेनैव वारणादिति भावः । परमाणौ साध्याव्याप्तेराह \*यद्वेति\* । यद्वा कार्यस्य विशेषरूपेण सिद्ध्यर्थमाह—यद्वेति । अदृष्टत्वस्य धर्मत्वादेरित्यर्थः । \*अनुकूलत्वेनेति\* । कारणतदवच्छेदकसाधारणस्य तस्य तस्याग्रे निरुक्तत्वादिति भावः । यद्यपि तन्मते धर्मत्वादिकं न कारणतावच्छेदकं किन्तु शक्तिरेव, तथापि न्यायनये धर्मत्वादिकमादाय तन्मते शक्तिमादाय साध्यमस्त्येवाहृष्टे, उपाधिस्तु नेत्युभयसिद्धसाध्याव्यापकत्वमिति भावः । अद्विष्टपदानुपादानात्साध्ये लाघवं स्थितिस्थापकेन नार्थान्तरत्वशङ्कापीति मनसि कृत्वाह—\*अथवेति\* । कार्यानुकूलत्वं स्वकार्यानुकूलत्वं तदप्युद्देश्यमिन्द्रिये । संयोगत्वेनार्थान्तरवारणायातीन्द्रियेति । उक्तातीन्द्रियत्वस्य प्रतिबन्धकाभावेपि सत्त्वात्परमतेऽर्थान्तरशङ्का माभूदित्यत उक्तं समवायीति । \*जनकत्वादिति\* । न चाभावे व्यभिचारः, समवायगर्भसाध्यस्य तत्रासत्त्वादिति वाच्यम् । परैरभावानङ्गकारात् । ननु तथापि समवाये व्यभिचारः । न च तत्रापि शक्तिसमवायोस्त्येवेति वाच्यम् । अनवस्थानादिति चेन्न । निमित्तकारणतातिरिक्तकारणताश्रयत्वस्य हेत्वर्थत्वात् । तच्च यत्किञ्चित्कार्यं प्रत्येव विवक्षितं न तु दाहलक्षणं प्रतीति नासिद्धिरिति ध्येयम् । अत्र साध्ये हेतौ च दाहपदप्रक्षेपेण वह्निपक्षकानुमान इवानुमानान्तरमपि ग्रन्थकृदभिमतं लेखकप्रमादान्न प्रचरतीति ध्येयम् । अत एवेतदन्तर्भावेनैव वक्ष्यति—‘अग्रिमचतुर्षु वह्निरिन्द्रियाप्रत्यक्षत्वमुपाधिरिति, अन्यथा तदसङ्गतत्वापत्तेरिति वक्ष्यते । \*न चात्मत्वमिति\* । न च छणुकादौ साध्याव्याप्तिरिति वाच्यम् । दाहजनकत्वरूपपक्षधर्मावच्छिन्नसाध्यव्यापकत्वादिति भावः । शुद्धसाध्यव्यापकमाह \*द्रव्यत्वमिति । छणुकमिति\* । नन्वेकत्वत्वस्पर्शत्वजाती नातीन्द्रिये छणुकैकत्वत्वछणुकस्पर्शत्वोपाधी च न समवेतौ तथाच तत्र साध्यासत्त्वान्न साध्याव्याप्तिरिति चेत् ।

अत्र केचित् । अतद्गुणसंविज्ञानब्रह्ममीहिणा गुरुत्वधर्मादिकमुक्तं तत्र साध्याव्यापकत्वमस्त्येवेत्याहुः ॥

अन्ये तु धर्माशस्याविवक्षितत्वेन तत्समवायित्वस्य तन्निरूपितसमवायाश्रयत्वार्थकतया समवायिछणुकमादायैव तत्र साध्यस्वरमिति व-

दन्ति । शक्तिवदुपाधिरपि समवैति, अन्यथोपाधिरसंबद्धः स्यात्तन्मते विशेषणताया अनभ्युपगमादित्यप्याहुः ।

नन्वनुकूलत्वं यदि जनकत्वं तदा शक्तावेतदभ्युपगमेऽपसिद्धान्तः । अथावच्छेदकत्वं तदा दृष्टान्तासिद्धिः, आत्मन्यदृष्टरूपतादृशधर्मस्य जनकत्वादित्युभयसाधारणं तदाह \*अनुकूलत्वं चेति० ।

( चि० ) उच्यते । साध्यं विनाप्युभयसिद्धप्रतिष-  
न्धकाभावादेव जनकत्वादिहेतुसम्भवात् विपक्षबा-  
धकाभावेनानुमानानामप्रयोजकत्वम् । यदि च सहचा-  
रदर्शनव्यभिचारादर्शनोपाध्यनुपलम्भमात्रादेव व्या-  
प्तिग्रहस्तदा शक्तिसिद्ध्यनन्तरं तेनैव हेतुना शक्त्यति-  
रिक्तत्वप्रक्षेपेण शक्त्यतिरिक्तदाहानुकूलातीन्द्रियधर्म-  
सिद्धिः । एवं तत्तदतिरिक्तत्वस्य प्रक्षेपात्तेनैव हेतुनाऽन-  
न्तनादृशधर्मसिद्धिप्रसङ्गः । द्वितीयादितादृशधर्म  
विनापि प्रथमानुमितशक्त्यैव जनकत्वाद्युपपत्तेर्न  
तादृशानन्तधर्मसिद्धिरिति चेत्, हन्तैवं शक्तिं विनापि त-  
दर्थसिद्धेः किं शक्त्या । यद्धीश्वरानन्त्यवन्न शक्त्या-  
नन्त्यमित्युक्तम् । तदबाधात् । कार्यमात्रे हि  
कर्तृत्वेन कारणत्वं न त्वीश्वरत्वेन द्विकर्तृकत्वादिना  
वा, गौरवात्, घटे त्वार्थः समाजः । एवञ्च जनकदशा-  
व्यावृत्तत्वेनैव प्रयोजकत्वं न तु भावभूतत्वेनेति गौ-  
रवात् । अपि च भावकार्यमात्रस्य समवायिकारणज-  
न्यत्वेन शक्तेरपि तथात्वान् शक्त्यनुकूला शक्तिरपरा  
समवायिकारणे मन्तव्या एवं, सापि समवायिकारणज-  
न्येति तदनुकूलशक्तिस्वीकारे शक्त्यनवस्था । किञ्च  
प्रथमानुमानेऽजनकत्वं न स्वरूपायोग्यत्वम्, बह्वौ कुठारे  
च तदभावात्, किन्तु काश्यानुपधानम् । तथा च तदुपधा-  
नदशायामपि बह्वौ शक्तिः कुठारे तैक्षण्यमिति बाधो  
दृष्टान्तासिद्धिश्च, लौहविशेषाणामेव सातिशयच्छि-

दाजनकत्वमतां नातीन्द्रियतैक्षण्यप्रसिद्धिः । अग्रिमचतुर्षु  
बहिरिन्द्रियाप्रत्यक्षत्वमुपाधिः तुल्ययोगक्षेमत्वेऽपि स-  
न्दिग्धोपाधित्वेन दूषकत्वात् । अपिच जनकत्वस्य  
केवलान्वयित्वेन व्यतिरेकाप्रसिद्ध्या नान्वयव्यतिरेकी ।  
न च जनकत्वाभासस्य शक्तावेव प्रसिद्धिः, अन्योन्या-  
श्रयात् । न च गुरुवचनपरम्परात एव वाक्यार्थतया तत्-  
प्रसिद्धिः त्वन्नये सिद्धार्थस्याप्रमाणत्वात् । न च परार्द्धसं-  
ख्यायां साध्यजनकत्वव्यतिरेकयोः प्रसिद्धिः, अप्रत्य-  
क्षायाः शब्दैकवेद्यायास्तस्याः प्रत्यक्षेण साध्यहेतुव्य-  
तिरेकयोर्ग्रहीतुमशक्यत्वात् । एतेन पण्डापर्वेऽपि तत्-  
प्रसिद्धिरपास्ता ।

( प्रका० ) \*उभयसिद्धेति\* । तथाच प्रतिबन्धकाभासस्यैव दाहा-  
दिप्रयोजकत्वं कल्प्यते धर्मकल्पनाया एव लघुत्वादिति तात्पर्यार्थः ।  
\*घटे त्वार्थः समाज इति\* । ईश्वरकर्तृकत्वस्य न्यायप्राप्तत्वात्कुलालक-  
र्तृकत्वस्य घटत्वावच्छेदेन अन्वयव्यतिरेकसिद्धत्वादिति भावः । \*सम-  
वायिकारण इति\* । यद्यपि निमित्तकारणेपि शक्तिरस्त्येवेति तद्वारा-  
प्यनवस्था भवत्येव, तथाप्येककार्यमात्रे समवायिकारणजन्यत्वं परो न  
मन्यते तन्मते कारणस्यैव कार्यस्यापि समवायस्य तथाभावाभावात्, त-  
थापि समवेतकार्यं प्रति तथात्वं स्वीकार्यमेवेति भावः । न चेयमनवस्था  
प्रामाणिकी प्रमाणाभावात् । न कार्यान्यथानुपपत्तिरेव मानं, तस्यो-  
भयसिद्धप्रतिबन्धकाभावेनैवोपपत्तेः । न चाभावो न कारणं भावव-  
द्ब्राह्मकतौलयात् । एवञ्च गुणादिनिष्ठशक्तौ गुणादीनां समवायिकारण-  
त्वापत्तौ द्रव्यत्वापत्तिरित्यापि दूषणं द्रष्टव्यम् । न च नित्यैव शक्तिर्न  
कार्येति वाच्यम् । 'अनित्ये भावहेतुर्जेति' तत्सिद्धान्तात् । किञ्चैवं प्रतिब-  
द्धवहेरपि दाहापत्तिः । न चोद्भूता शक्तिस्तदा नास्तीति वाच्यम् ।  
उद्भूतत्वमपि यदि नित्यं तदा स एव दोषः । अधानित्यं, तदा तज्ज-  
ननानुकूला शक्तावपि शक्तः स्वीकार्यः । एवं तत्राप्युद्भूतत्वजनना-  
नुकूलं शक्त्यन्तरमित्यनवस्थापत्तेः, उद्भूतत्वस्यैव शक्तिस्थानाभि-  
पेक्षनीयतया नित्यशक्तौ मानाभावश्चेति भावः । प्रथमानुमान इत्युप-  
लक्षणम् । अजनकत्वगर्भद्वितीयानुमानेपीति द्रष्टव्यम् । ननुद्भूत-

त्वविशिष्टा शक्तिरजनकदशाव्यावृत्तेति पूर्वपक्ष एवोक्तमिति न बाध इति चेन्न । नित्यानित्यविकल्पेन पूर्वोक्तेनोद्भूतत्वे मानाभाव इत्ये- तदवष्टम्भेनैतस्योक्तत्वात् ।

वस्तुतः प्रतिबन्धकाल एव परं शक्तौ नोद्भूतत्वं तथा च सहकार्यन्तरविरहप्रयुक्तं यदा बह्वौ कार्यानुपधानं तदा उद्भूतत्वविशिष्टाया- स्तस्याः सत्त्वाद्बाध एवेति भावः । अतीन्द्रियत्वगर्भे साध्ये प्रागुक्तं दृष्टान्तासिद्ध्युद्धारं परिहरति \*लोहेति\* । \*अग्निमिति\* । यद्वा धर्मे- ऽतीन्द्रियत्वमित्यादिचतुर्थीत्यर्थ इति केचित् । तन्न । कुठारे साध्या- व्यापकतापत्तेः । तदनुमाने कुठारस्यैतद्दृष्टान्तत्वेन तत्र साध्यसत्त्वात् । न च लोहविशेषाणामित्यनेन तत्र साध्याभावव्यवस्थितेर्नैवमिति वाच्यम् । एवं साध्यव्यापकताग्रहस्थलाभावादेव नोपाधिः । न चा- त्मैव तथेति वाच्यम् । अदृष्टादेरजनकदशावृत्तित्वेन तत्र साध्यासत्त्वा- त् । न च जनकदशावृत्तिपरमाण्वादिसंयोगमादाय तत्रापि साध्यस- स्वमिति वाच्यम् । एवं हि तादृशसंयोगमादाय घटादावपि साध्यस- त्वेनोपाधेः साध्याव्यापकत्वात् । न च गुरुत्वाभावरूपपक्षधर्मावच्छि- न्नसाध्यव्यापकत्वमिति वाच्यम् । सौरालोकादावपि तादृशपरमाणु- संयोगसत्त्वेन साध्याव्यापकत्वात् । तस्मात्पूर्वोक्तसंयोगपक्षकदाहघटि- तसाध्यकानुमानेन सह चतुष्टमभिमतम् । न चात्र स्थितिस्थापकवति वृक्षादौ साध्याव्याप्तिरिति वाच्यम् । कार्यानुकूलेत्यस्य स्वनिमित्तकका- र्यानुकूलेति विवक्षया स्थितिस्थापकस्य तथात्वेन वृक्षादौ तथाऽस- त्त्वात् । कार्यपक्षस्य बह्विकार्यपरत्वाद्वा । तथा च तादृशसाध्यमात्मन्येव, तत्र चोपाधिरस्त्येवेति न साध्याव्याप्तिरिति भावः ।

अपरे तु चतुर्षु मध्ये कार्यानुकूलेत्यादिघटितानुमानत्रयेऽयमुपाधि- रित्यर्थ इत्याहुः ।

\*अपिचेति\* । तन्मते चान्वयव्यतिरेक्येव गमक इति भावः । \*सिद्धिरिति\* । शक्तिसिद्धिरित्यर्थः । तथा चैतदनुमानेनैव न शक्ति- सिद्धिर्येनान्योन्याश्रय इति भावः । परार्द्धसङ्ख्यायामित्युपलक्षणम् । परममहत्त्वपरमाणुपरिमाणादावपि द्रष्टव्यम् । \*अप्रत्यक्षाया इति\* । ननु प्रत्यक्षमेव न व्याप्तिग्राहकम्, अतीन्द्रियानुमानस्थले तदभावात् । तथा च मानान्तरेण साध्यहेतुप्रतियोगिकव्यतिरेकव्याप्तिग्रहोऽस्तिवति चेत् । अत्र प्रत्यक्षाभिप्रायेणैतदुक्तम् । वस्तुतोऽन्यथोपपन्नतया सर्वमे- षानुमानमप्रयोजकमित्याहुः ।

वस्तुतो मानान्तरशब्दः सिद्धार्थत्वात् नानुमानम् । कार्यानुकूला-

तीन्द्रियधर्माभावानुमानं हि जनकत्वाभावेनैव लिङ्गेन वाच्यं, जनकत्वसत्त्वे तादृशधर्मसत्त्वस्यावश्यकत्वात् । जनकत्वाभावानुमानं च तादृशधर्माभावेन तादृशधर्मस्य जनकतावच्छेदकस्य सत्त्वे जनकत्वस्याप्यावश्यकत्वात् । एवञ्च हेत्वभावेन साध्याभावः साध्याभावेन हेत्वभावोऽनुमेय इति व्यक्तोऽन्योन्याश्रय इति भावः । यद्वा तदनुमानमपि साध्यसाधनाभावव्याप्तिग्रहमन्तरेण न स्यात्तद्ग्रहश्च न तदुभयव्यतिरेकप्रसिद्धिं विना तदुभयव्यतिरेकश्च साध्यसाधने एवेति साध्यसाधनव्याप्तिग्रहं तदुभयाभावव्याप्तिधीस्तस्यां च सत्यां तदुभयव्याप्तिधीरित्यन्योन्याश्रय इति भावः । न चान्वयव्याप्तिधीर्न व्यतिरेकव्याप्तिधीर्हेतुरिति नान्योन्याश्रय इति वाच्यम् । तथाप्यन्वयव्याप्यग्रहादेव तदनुपपत्तेरिति भावः । \*एतेन पण्डेति\* । न च पण्डापूर्वादौ स्वध्वंससाक्षात्कारजनकत्वेन जनकत्वाभाव एव नेति वाच्यम् । अतीन्द्रियत्वेन योगिज्ञानस्य विषयाजन्यतया च साक्षात्कारजनकत्वात् । तस्मिन्ने ध्वंसस्याधिकरणादिरूपतया तदसाध्यत्वाच्चेति भावः ॥

( चि० ) स्यादेतत् तृणारणिमणीनां बहौ कारणत्वादेकशक्तिमत्त्वमुपेयम्, एकजातीयकार्यं एकजातीयकारणत्वनिधमात् । बह्व्यवान्तरजातीये तेषां प्रत्येकं कारणत्वमिति चेन्न । बह्विजातीयत्वस्याकस्मिकतापत्तेः, कारणगतैकरूपमपहाय कार्यगतबहुतररूपकल्पने गौरवात् । तृणारणिमणिप्रभवबह्विष्ववान्तरजातेरनुपलब्धिबाधितत्वाच्च । यत्र च तत्तदिन्धनप्रयोज्यं प्रदीपदारुदहनादौ वैजात्यमनुभूयते तत्र कारणेष्वेकशक्तिमत्त्वमपि नास्ति । किञ्च गोमय-वृश्चिकप्रभववृश्चिकादिषु वैजात्यकल्पने तत्प्रभववृश्चिकेष्वपि वैजात्यं कल्प्यम्, एवं तत्प्रभवत्वं तत्प्रभवेष्वपीति वैजात्यानन्त्यं विजातीयकारणानां विजातीयकार्यजनकत्वनिधमात् । न च तयोर्नैको वृश्चिको, बुद्धिष्यपदेशयोरविशेषात् । यदि विजातीयेष्वेककार्यशक्तिसमवायात् न कार्यविशेषात् कारणविशेषः तदभावात्तदभावः का-

प्यनुमीयंत तदभावेऽपि तज्जातीयशक्तिमतोऽन्यस्मादपि तदुत्पत्तिसम्भवादिति चेत्, वह्निवृश्चिकादावेवमेतत् निरूपितनियतबह्वयादिकारणकधूमादौ कुतो न तदनुमानम् । अन्यथा कार्यवैजात्येऽपि तृणस्य वह्निविशेष इव वह्नित्वेन धूमविशेष एव कारणत्वं न तु धूममात्रे । तृणादिप्रभवत्वग्रहानन्तरं बह्वयवान्तरजातिग्रहवत् वह्नि-तदन्यजन्यत्वज्ञानानन्तरं धूमावान्तर-जातिग्रहो भविष्यतीत्यप्याशङ्कोत । बाधकं विना धूमत्वेन वह्निकार्यतेति चेत्, तर्हि बाधकं विना धूमं प्रति वह्नित्वेन कारणतेत्यपि तुल्यम् ।

यत्तु तृणत्वेन कारणत्वग्रहस्योपजीव्यत्वात्तद्रक्षार्थं वह्नौ जातिविशेष एव कल्प्यते इति । तन्न । वह्नित्वेन कार्यत्वग्रहात्तद्रक्षार्थं तृणादौ शक्तिकल्पनौचित्यात् । यथा चान्वयव्यतिरेकाभ्यां तृणफूत्कारयोः परस्परसहकारित्वं तथैव तच्छक्त्योरपि परस्परसहकारित्वेन बह्वयनुकूलत्वं, तथैव कार्यदर्शनात् । एवं तृणारणिमणिफूत्कारनिर्मन्थनतरणिकिरणानां बह्वयनुकूलशक्तिमत्त्वेन कारणत्वेऽपि फूत्कारेण तृणादेव निर्मन्थनेनारणेरेव प्रातिफलिततरणिकिरणैर्मणेरेवाग्न्युत्पत्तिः, न तु मणिफूत्कारादिभ्यो, मणिफूत्कारशक्त्योः परस्परसहकारित्वविरहात् । यत्तु तृणफूत्कारादिस्तोमत्रये विशिष्टे शक्तिरिति । तन्न तृणत्वेन गृहीतकारणताभङ्गप्रसङ्गादिति ।

(प्रका०) \*तृणारणीति\* । तथा च वह्नित्वप्रयोजकतया तृणादीनामेकानुगतशक्तिसिद्धावन्वयापि तदनुमानमिति भावः । ननु वह्निनिष्ठा जातिः प्रमाणसिद्धा, तथा च. "धर्मिकल्पनात्" इति न्यायात्तस्या एषावच्छेदकत्वं कल्प्यते न शक्तिरित्यत आह- \*तृणारणीति\* । तथा च जातिप्रयमपि कल्प्यमेवेति तदपेक्षयैकशक्तिकल्पनमेव लक्षिते भावः ।



\*यत्र चेति\* । तत्रोक्तन्यायावतारादिति भावः । शङ्कते \*यवृति\* । वै-  
जात्ये-वैजात्यपक्षे । इत्यप्याशङ्कयेत्यन्वयः । नन्वेवं तृणनिर्मन्थनाभ्या-  
मप्यन्युत्पत्त्यापत्तिः, कारणतावच्छेदकावच्छिन्नघटितसामग्रीसत्त्वादि-  
त्यत आह \*यथा चेति\* । \*तथैव तच्छक्त्योरपीति\* । नन्वेवं कार्य-  
वैजात्यमावश्यकम्, एकजातीयकार्यं सहकारिनियमानुपपत्तेः । स हि  
फलविरोधेन परं स्यात् । स च कार्यतावच्छेदकभेदेन, स च प्रकृते न  
कार्यवैजात्यं विना, एवञ्च नैकशक्तिमत्त्वेन जनकत्वमिति चेत् ।

अत्राहुः । तृणादीनां वह्नित्वावच्छिन्नं प्रत्येकशक्तिमत्त्वेन फूत्कारा-  
दीनां च तृणजन्यवह्निष्वाद्यवच्छिन्नं प्रति जनकत्वेनैव शक्तिसिद्धिसह-  
कारिनियमयोरप्युत्पत्तिरिति ।

केचित्तु यथा प्रागभावत्वेन कार्यमात्रं प्रति कारणत्वेऽपि घटप्रागभा-  
वो न पटं प्रति योग्यः । यथा वा जन्यविशिष्टज्ञाने विशेषणज्ञानत्वेन  
कारणत्वेऽपि घटत्वज्ञानं पटत्वविशिष्टज्ञानं प्रति न स्वरूपयोग्यं तथा  
फूत्कारादीनामेकशक्तिमत्त्वेन कारणत्वेऽपि न तृणनिर्मन्थनादिभ्यो व  
हन्युत्पत्तिरित्याहुः ।

तृणफूत्कारसम्बन्धतरणिकेरणमणिसम्बन्धादिष्वेकजातीयशक्ति-  
मत्त्वं कारणतावच्छेदकम्, तथा च तदन्यतमसम्बन्धाभावे तृणनिर्मन्थन  
समवधानेऽपि नाग्न्युत्पत्तिरित्यप्याहुः ।

स्वैकदेशिमत्तं दृष्यति \*यत्स्विति\* । \*तृणत्वेनेति\* । यद्यपि परमतं  
तृणत्वेन न कारणता किन्त्वेकशक्तिमत्त्वेन, अन्यथा तद्रक्षार्थं कार्यवै-  
जात्यकल्पनापत्तेः । तथापि तृणादिप्रत्येकवृत्तित्वं लाघवात् । कारणता-  
पदेन शक्तिरेवात्र विवक्षिता । तथा च तृणत्वावच्छेदेन गृहीतशक्तिभङ्ग-  
प्रसङ्गादित्यर्थः । तृणादिशक्तेश्चैकजातीयत्वेनानुगमः । एकजातिप्रयोज-  
कं च तत्रादृष्टादिकम् । न च गौरवम्, प्रामाणिकत्वादिति भावः ॥

( चि० ) उच्यते । तृणारणि-मणि-फूत्कारादिव्य-  
क्तीनामानन्त्येन प्रतिव्यक्ति भावहेतुजनितानन्तशक्ति-  
स्वीकारे गौरवं तावदनन्तव्यक्तिजन्यानन्तवह्निव्यक्तिषु  
जातित्रयकल्पने लाघवमिति तदेव कल्प्यते । न च जातौ  
योग्यानुपलब्धिबाधः, गामयवृश्चिकप्रभववृश्चिकयो-  
रीषम्लीलत्वकपिलत्वव्यङ्ग्यवैजात्यस्य प्रत्यक्षसिद्धत्वात् ।  
तृणजन्यनानावह्निव्यक्तिषु तृणजन्यत्वज्ञानानन्तरं मणिज-

न्यव्यावृत्ताऽनुगतबुद्धिरस्ति जातिविषया । तृणजन्यत्वे-  
नोपाधिनाऽसाविति चेन्न । बाधकं विनानुगतबुद्धेस्तद्व्यङ्ग-  
जातिविषयत्वनिर्णयमात् । न च गोमयवृश्चिकप्रभववृश्चिकप-  
रम्परायामननुगतजात्यापत्तिः, गोमयजन्यवृश्चिक-प्रभव-  
वृश्चिकेषु वृश्चिकप्रभवत्वजातेः सत्त्वात् । वह्निमात्रे च  
दाहस्पर्शवानवयवः तत्संयोगः पवनादिश्च कष्टणानि ।  
न च तृणादिकं विनापि तदुत्पत्तिप्रसङ्गः, विशेषसाम-  
ग्रीमादायैव सामान्यसामग्रया जनकत्वात् ।

(प्रका०) \*प्रतिव्यक्तीति\* । एतच्च 'अनित्ये भावहेतुजा' इति सिद्धा-  
न्तात् । नित्यशक्त्यभ्युपगमे च पूर्वोक्त एव दोषो द्रष्टव्यः । \*जातीति\* ।  
न च मण्यादौ कारणे एवैकजातिः कल्प्यतां लाघवादिति वाच्यम् ।  
प्रस्तरत्वादिना सङ्करापत्तेरिति भावः । \*प्रत्यक्षसिद्धत्वादिति\* । तथा च  
'धर्मिकल्पनात्' इति न्यायेन तस्या एव जातेरवच्छेदकत्वमात्रं कल्प्यते  
न तु शक्तिं कल्पयित्वा तद्वच्छेदकत्वमिति भावः । एतदपि जातेः प्रा-  
माणिकतया तद्वच्छेदकत्वस्यैव लाघवादौचित्यमित्यभिप्रेत्योक्तम् ।

वस्तुतः कार्यतावच्छेदकाननुगमस्यादोषत्वाज्जात्यभावंऽपि तत्तद्वह्नि-  
त्वस्यैवावच्छेदकत्वसम्भवात् शक्तिसिद्धिरित्यवधेयम् । तन्मते जातेः  
संस्थानमीप्रव्यंग्यतया शक्तौ जात्यभावे कथमनुगम इत्यपि दुषणं बा-  
ध्यम् । वह्निवृत्तिजातौ योग्यानुपलब्धिबाधं निराकरोति \*तृणजन्येति\*  
अन्यथा विशुद्धमातापितृजन्यत्वेनैव ब्राह्मणानुगतबुद्धेस्तत्रापि जात्य  
भावः स्यादिति भावः । वैजात्यानन्त्यमुद्धरति—\*गोमयेति\* । यद्यपि गो-  
मयवृश्चिकप्रभवयोर्वृश्चिकप्रभवयोर्वृश्चिकयोर्वैजात्यमस्ति तथापि वृश्चि-  
कत्वमनुगतमप्यस्ति । तदेवाग्निमवृश्चिके जनकतावच्छेदकमिति सर्वत्र वृ-  
श्चिकप्रभवत्वप्रयोज्यजातिमस्त्वमिति नानन्त्यमिति भावः । वह्निजातीय-  
त्वाकस्मिकत्वप्रसङ्गं प्रागुक्तमुद्धरति \*वह्निमात्र इति\* । यद्यप्युदर्यवह्नेर-  
नुद्भूतः स्पर्श इति लीलावतीत्यादौ व्यवस्थापनात्तत्र कथं वह्निवत् प्रयोज-  
काभावात् तथापि भौमवह्निमात्र एव तत्प्रयोजकत्वमुक्तमिति भावः । के-  
चित्तु लीलावतीग्रन्थ आपाततः । वस्तुतस्तत्रोद्भूतस्पर्श इत्याहुः ।

\*पवनेति\* । तदुत्कर्षेण वह्न्युत्कर्षदशनादिति भावः ।

( चि० ) ननु तृणारणिमणीनां वह्नौ कारणत्वग्रहं

शक्तिवैजात्ययोरन्यतरकल्पनं तद्ग्रहश्च ज्ञान्वयव्यतिरे-  
काभ्यां, व्यभिचारात् । अथारणिमण्यभाववति स्तोम-  
विशेषे तृणं विना वह्निव्यतिरेकः तृणान्वये वह्निरित्यन्व-  
यव्यतिरेकाभ्यां तत्रैव स्तोमे तदितरहेतुसकलसमवधा-  
ने तृणान्वयेऽवश्यं वह्निरिति नियतान्वयेन रासभादिव्या-  
वृत्तेन तृणादिकारणत्वग्रह इति चेन्न । तृणं विनापि व-  
ह्निरिति ज्ञाने सति वह्नि नियतपूर्ववर्तित्वस्य कारणत्वस्य  
ग्रहीतुमशक्यत्वात् । तृणाजन्ये वह्नौ मणेः कारणत्वग्रह  
इति चेत् । न । व्यभिचारेण वह्नौ तृणजन्यत्वाग्रहे तदज-  
न्यत्वस्याप्यग्रहात् वह्निमात्रस्यैव तदजन्यत्वाच्च । न  
च मण्यजन्यत्वेन तृणजन्यत्वग्रहः, अन्योन्याश्र-  
यात् । यत्तु यत्र कारणताग्राहकं नास्ति तत्र व्यभिचा-  
रस्तद्ग्रहपरिपन्थीति । तन्न । अबाधितनियतपूर्ववर्त्ति-  
त्वाभावग्रहे तद्ग्रहस्यासम्भवात् अभावप्रमायां भाव-  
ज्ञानानुदयादिति उच्यते । उक्तग्राहकैर्बह्निनिष्ठकार्यतानि-  
रूपितकारणतावच्छेदकरूपवत्त्वं तृणस्य तृणनिष्ठकारण-  
तानिरूपितकार्यतावच्छेदकरूपवत्त्वं वह्नेर्वाऽकार्यका-  
रणव्यावृत्तं रूपं परिच्छिद्यते, न तु तृणत्वेन कारणत्वं  
वह्नित्वेन कार्यत्वं वा, तच्चोभयथापि सम्भवति वह्नित्वेन  
कार्यतया तदनुकूलशक्तिमत्त्वेन च तृणादीणां कारणतया  
वह्नित्वावान्तरजातिविशेषेण कार्यतया वा, तत्र च  
विनिगमकमुक्तमेव ।

( प्रका० ) तदस्थः शङ्कते \*नन्विति\* । ननु तृणजन्यत्वं तृणरूपादौ  
प्रसिद्धं, तदभावश्च मणिजन्यवह्नौ सुग्रह इति तदवच्छेदेन मणिजन्य-  
त्वं सुग्रहमित्यत आह—\*वह्निमात्रस्येति\* । व्यभिचारेण तृणस्याज-  
नकत्वाद्बह्निमात्रस्यैव तृणाजन्यत्वादित्यर्थः । तथा च पुनः स एव  
व्यभिचार इति भावः ।

\*उक्तग्राहकैरिति\* । अन्वयव्यतिरेकाभ्यां नियतेनान्वयेन चेति कृत्वा बहुवचनोपपत्तिः । \*अकार्यकारणेति\* । ननु कारणत्वसंशये कथं तदवच्छेदकरूपवत्त्वनिश्चयः, तयोरेकनिश्चयकनिश्चयत्वात्, किञ्च वह्निनिष्ठकार्यतायास्तृणनिष्ठकारणतायाश्चाग्रहे कथं तदवच्छेदकत्वेन ज्ञानं विशेषणज्ञानसाध्यत्वाह्निशिष्टज्ञानस्य । अपि च कार्यतावच्छेदकत्वं कार्यतायाश्रयमात्रवृत्तित्वं, तद्गृहे च कार्यतायाश्रयत्वमवश्यं विषयः । न च कार्यताद्यपि गृह्यत एवेति वाच्यम् । व्यभिचारेण तद्गृहस्याशक्यत्वादिति चेत् ।

अत्र वदन्ति । कार्यतादिकमप्यत्र गृह्यत एव । तेन नोक्तसर्वदोषावकाशः । न चोक्तव्यभिचारनिश्चये कथमव्यभिचाररूपनियमगर्भहेतुत्वग्रह इति वाच्यम् । समानप्रकारकविरोधिज्ञानस्यैव प्रतिबन्धकतया तृणत्वावच्छिन्नस्य वह्नित्वावच्छिन्ने व्यभिचारग्रहे तदवच्छिन्नस्य तदवच्छिन्ने हेतुत्वाग्रहेऽपि तदाश्रययोर्हेतुहेतुमद्भावग्रहस्याविरोधात् । अत एव यागं विनापि दानात्स्वर्गज्ञानेऽपि स्वर्गजनको याग इति धीः स्वर्गत्वसामानाधिकरण्येन यागजन्यत्वं विषयीकराति, तदिदमाह—\*ननु तृणत्वेन कारणत्वं वह्नित्वेन कार्यत्वं वेति\* । यदि च कार्यकारणभाव एव न गृह्यते तदा न तु हेतुत्वं कार्यत्वं वेत्येव वृथात् । न चैवं वह्नित्वावच्छेदेन व्यभिचारग्रहेपि वह्नित्वसामानाधिकरण्येन रासभजन्यत्वं गृह्यतामिति वाच्यम् । ग्राहकाभावात् । अत्र चारणिमण्यभाववतीत्यादिना ग्राहकस्योक्तत्वात् । न चैवं तृणनिष्ठकारणताप्रतियोगिककार्यताश्रयत्वं गृह्यत इत्येवास्तु किं तदवच्छेदकरूपवत्पर्यन्तेनेति वाच्यम् । अग्रिमविनिगमकगवेषणस्य सामान्यतावच्छेदकग्रहं विनाऽनुपपत्तेः । सामान्यतो हृष्टावतारं विना परिशेषानुदयादिति । यच्च ससम्बन्धिकप्रत्यक्षज्ञाने सम्बन्धितावच्छेदकरूपवत्त्वज्ञानमावश्यकामिति तद्वियं विना न कार्यकारणभावग्रहः प्रत्यक्षेण, अत एव न शाब्दस्वर्गजनकत्वज्ञानप्रतिबन्धीति । तन्न । इयं वह्निव्यक्तिस्तृणजन्येति प्रत्यक्षेण तद्व्यक्तिवादेरवश्यं भानात् । न च तस्यानवच्छेदकतया तदवच्छेदेन कार्यताबुद्धेर्भवत्वापत्तिरिति वाच्यम् । कार्यताबुद्धावच्छेदकत्वस्याप्यभानात् । भाने वा तदंशे भ्रमत्वेपि कार्यतांशे प्रमात्वादिति ॥

( चि० ) अथ तृणारणिमणीनामभावत्रये न कार्यमभावत्रयाभावे कार्यमित्यन्वयव्यतिरेकाभ्याम् अभावत्रयाभावत्वेन तृणादीनां कारणत्वमिति न व्यभिचारः

अभावाभावस्य भावपर्यवसन्नत्वादिति चेत् । अभाव-  
त्रयाणामभावः किं तृणादिप्रत्येकव्यापकोऽन्य एव उत  
तृणादि प्रत्येकमेव । आद्येऽभावस्य कारणत्वमिति किमा-  
यातं तृणादिकारणत्वे, द्वितीये तृणस्य नाराणिमण्यभा-  
वाभाषत्वं तदुभयापत्तेः । एतेनाभावत्रये न कार्यं तद-  
भावे कार्यमित्यन्वयव्यतिरेकाभ्यां तृणादिप्रत्येकस्य का-  
रणत्वग्रह इति परास्तम् ।

(प्रका०) \*अन्य एवेति । अभावत्रयप्रतियोगिको व्यासज्यप्रतियो-  
गिताक इत्यर्थः । \*अभावस्येति\* । तथाच तृणोत्कर्षण बहुचुत्कर्षोपि न  
स्यादिति भावः । \*एतेनेति\* । तृणस्य तदुभयत्वापर्येत्यर्थः । पूर्वं मि-  
लितानां तृणादीनामभावत्रयाभाषत्वेन हेतुत्वमाशङ्कितं इदानीं तु प्रत्येक-  
स्येति न पौनरुक्त्यमित्याहुः ।

(चि०) स्यादेतत् । मा भूत् सहजशक्तिराधेशक्ति-  
स्तु स्यादेव, तथाहि व्रीहीन् प्रोक्षतीत्यत्र कालान्तरका-  
र्यानुकूलोऽनीन्द्रियोऽतिशयः प्रोक्षणजन्योऽस्तीत्युभय-  
वासिसिद्धम् । स व्रीहिसमवेतो न वेति संशये व्रीहिनिष्ठ  
एव वाच्यः, कथमन्यथा प्रोक्षितानामेव तेषां कालान्तर-  
ऽवघातादौ विनियोगः । न च मन्त्रादिमहकृतत्वमेव  
व्रीहिषु विशेषः, तेषां चिरध्वस्तत्वात् ।

ननु कथं प्रोक्षितस्यैवावघातादौ अन्वयः 'व्रीहीनव-  
हन्तीति' श्रुतेस्तन्मात्रान्वयेऽप्युपपत्तेः । अथ 'व्रीहिभिर्य-  
जेत' 'व्रीहीन् प्रोक्षति' 'व्रीहीनवहन्ति' 'पुरोडाशैर्यजेते' स्य-  
त्र यथा पुरोडाशे पकृत्यपेक्षायामवहतव्रीहीणामवयवा-  
नुवृत्तिद्वाराऽन्वयः, प्रोक्षणे च यागार्थमुपात्तव्रीहीणां, त-  
थाऽवघाते व्रीह्याकाङ्क्षायां प्रोक्षितानामेषान्वयः, बाधकं  
विना शब्दानां सन्निरहितविशेषपरत्वनियमात्, "व्यक्ति-  
वचनानां सन्निरहितविशेषपरत्वमिति" न्यायात्, अन्यथा

प्रकरणादिसन्निहितत्यागे तदन्यसन्निधिकल्पने गौरव-  
मिति चेत् । न, तर्हि एकस्य द्वयं यत्र प्रोक्षणं तत्रावघातो न  
तु प्रोक्षणविशिष्टे, यत्र रूपं तत्र रम इति वत्, तथा च  
प्रोक्षणस्य शब्देन कालान्तरकार्यजनकत्वाऽबोधनात् कथं  
तन्निर्वाहार्थमतिशयकल्पनम् । “प्रोक्षिता ब्रीहयोऽवघाताय  
कल्पन्त” इति वाक्यशेषात् प्रोक्षणविशिष्टस्यावघाते का-  
रणत्वबोध इति चेत् । अस्तु तावदेवम्, तथापि प्रोक्षिता  
इत्यत्र भूते चानुशासनादतीतप्रोक्षणे ब्रीहावघाता-  
न्वयः, तथा चावघाते प्रोक्षणध्वंसः कारणं न तु प्रोक्षण-  
मिति चेत् ।

मैवम् । प्रोक्षणमवघातजनकं प्रमाणतस्तदर्थमुपादीयमा-  
नत्वात् अवघाते ब्रीहिवत् । न चासिद्धिः, अप्रोक्षितेऽव-  
घाताभावादवश्यमवघातार्थं प्रोक्षणोपादानात् । न च  
प्रोक्षणध्वंस एव व्यापारः प्रतियोगिनोऽहेतुत्वापातात्, अ-  
न्यथा यागादेरपि तथा स्यात् । फलस्य च नियतसमयोत्प-  
त्तिकत्वमपूर्ववत् स्वभावादेव भविष्यति । न च प्रोक्षि-  
ता ब्रीह्यस्तथा, निरन्वयध्वस्तत्वेनोपलक्षणस्याहेतुत्वात् ।  
कुरुणां क्षेत्रमित्यत्र तु कुरुज्ञानस्येतरव्यावृत्तक्षेत्रज्ञव्यव-  
हारजनकत्वं न तु कुराः, अन्यथा यागोपलक्षितो यज्जै-  
व स्वर्गं फलिष्यति किमपूर्वेण । न च देवदत्ताद्यश-  
रीरं देवदत्तविशेषगुणजन्यं जन्यत्वे सति तद्भोगसा-  
धनत्वात् तन्निमित्तस्त्रग्वदिति तत्सिद्धिः, जन्मान्तरीयै-  
रदृष्टजनकत्वाभिमतैर्ज्ञानेच्छाप्रयत्नैः सिद्धसाधनात् । त-  
स्मात् प्रोक्षणादयो भावभूतमतिशयं जनयन्त एव काला-  
न्तरभाविकार्थजनकाः प्रमाणतस्तदर्थमुपादीयमानत्वात्  
रोगचिकित्सावत्, स चातिशयो लाघवात् फलसमा-

नाधिकरण इति व्रीहिनिष्ठ एव, तेन तत्समवहितत्वं व्रीहेः साक्षात्सम्बन्धात् पुरुषनिष्ठत्वेन च व्रीहिणो साक्षात्सम्बन्धाभावात् परम्परासम्बन्धे गौरवान् न साक्षात् व्रीहिसमवहितत्वं स्यात् । किञ्च यो यद्गतफलार्थितया क्रियते स बाधकं विना तद्गतमेव तदनुकूलमतिशयं जनयति रोगचिकित्सावत् । अथ प्रोक्षणं पुरुषसमवेतातिशयजनकं कालान्तरभाविकार्यजनकत्वे सति विहितत्वात् यागवत्, अन्यथा विधिविरोधादिति चेन्न । कृषिचिकित्सादिना व्यभिचारात् अप्रयोजकत्वाच्च तेन विनापि विधिसम्भवात् । अस्तु वा सकलव्रीहिनिष्ठ एक एव । न चैकव्रीहिनाशे तन्नाशापत्तिः । किञ्चिदाश्रयनाशस्य वृक्षादाविव कार्यानाशकत्वादिति ।

(प्रका०) उभयसिद्धत्वमेव स्थापयति \*कथमिति\* । तटस्थ आह-  
नन्विति । अवघातेन व्रीहेर्नष्टत्वात्तदन्वयः पुरोडाशे न भवतीत्यत आह—\*अवयवेति\* । \*नन्विति\* । तथाच तद्भाष्येनानतिशयः कल्प्य इति भावः ।

तटस्थशङ्कां परिहरति \*मैवमिति\* । भ्रमेणोपादीयमानेऽवघाताजनके व्यभिचारादाह \*प्रमाणत इति\* । नन्वकारणे कारणकारणे व्यभिचारः । न च कारणाकारणसाधारणमनुकूलत्वमात्रं साध्यं तदपि मध्यवर्तिघटितमित्यतिशयसिद्धिरिति वाच्यम् । एवं हि जनकीभूतध्वंसजनकत्वेनापि साध्यस्य चरितार्थत्वे प्रतियोगिनाऽहेतुत्वापत्तेरिति वक्ष्यमाणविरोधादिति चेत् । न । वेदमूलकावघातोद्देश्यकोपादानविषयत्वादिति विशेषव्याप्त्यैव साधनादिति । वस्तुतो व्यक्तिवचनान्यायेनावघाते प्रोक्षितव्रीहेरन्वये प्रोक्षणस्य बाधकं विना विशेषणत्वं नोपलक्षणत्वमिति । \*प्रतियोगिन इति\* । अभावतत्प्रतियोगिनोरेकत्राजनकत्वादित्यर्थः । इयापारं विनैव प्रोक्षणस्यावघातजनकत्वमस्त्विति शङ्कते \*न चेति\* । \*अहेतुत्वादिति\* । प्रोक्षणस्य च हेतुत्वं साधितमिति भावः । ननु यद्युपलक्षणमतीतमजनकं तदा ततो व्यावृत्तबुद्ध्यादिकं न स्यादित्यत आह \*कुरुणामिति\* । तन्निमित्तेत्युपलक्षणं तद्भाष्येनाश्रयनेत्यपि दृष्टव्यम् । अन्यथा साधनैककल्प्यापत्तेरित्यवधेयम् । \*जन्मान्तरिथैरि-

ति\* । अतीतोपलक्षणस्यापि जनकत्वाभ्युपगमादिति भावः । एतावता ध्वंसातिरिक्तं व्यापारं सिद्धमुपसंहरति \*तस्मादिति\* । प्रमाणत इति\* । कार्यापेक्षया चिरध्वस्तत्वे सतीति विशेषणम्, तेन साक्षाज्जनके न व्यभिचारः । अतिशयस्य भावत्वं च पक्षधर्मतावललभ्यं न तु साध्यतावच्छेदकप्रविष्टम्, तेन विघ्नध्वंसद्वारा समाप्तिसाधने मंगले मिथ्याज्ञानध्वंसद्वारा मुक्तिसाधने तत्त्वज्ञाने वा न व्यभिचारः । नन्वस्त्वतिशयः पुरुषसमवेत एव, तथाच नाधेयशक्तिसिद्धिरत आह \*स चेति\* । \*संस्कारत्वेनेति\* । नचैवमनेकव्रीह्युपादानं न स्यादिति वाच्यम् । हांमादिनिर्वाहार्थं तदुपयोगात् । ननु यत्र किञ्चिद्वयवनाशात्सकलव्रीहिनाशेन खण्डव्रीहिणामुत्पत्तिस्तत्र का गतिरित्यस्वरसादाह \*अस्तु वेति\* । \*किञ्चिदिति\* । यावत्प्रत्यभिज्ञं वस्तुस्थितिरिति स्वमतावप्रभेदेम् ।

( चि० ) उच्यते । अतिशयग्राहकमानाल्लाघवसहकृतात् स एक एव सिध्यति न नाना पुरुषनिष्ठश्च । तथाहि प्रोक्षणमपूर्वजनकं दृष्टद्वाराभावे सति कालान्तरभाविकफलजनकतया विहितत्वात् यागतदङ्गवत्, कृष्यादौ दृष्टद्वारसम्भवात् न व्यभिचारो न वाऽप्रयोजकत्वम् । यागदानहांमादितदङ्गानामपूर्वजनकत्वं दृष्टद्वाराभावं सति कालान्तरभाविकार्यजनकतया विहितत्वस्यैव प्रयोजकत्वात् अन्यस्थाननुगमात् । न च यो यद्गतफलार्थितया क्रियते स बाधकं विना तद्गतमेव तदनुकूलं फलं जनयतीति नियमः, शत्रुवधमुद्देश्य प्रवर्त्तिते श्येनयागादौ व्यभिचारात् विपक्षे बाधकाभावाच्च । नापि यदुद्देशेन यत् क्रियते न तत्तत्र भाविकार्यानुकूलातिशयजनकमिति व्याप्तिः हविस्त्यागादिभिर्व्यभिचारात् ।

ननु प्रोक्षितव्रीहिणाऽदृष्टस्य जनितत्वात् बर्हिष इव पुनरुपयोगान्तरं स्यात्, विनियुक्तविनियोगविरोधात् उपयोगे, वा तज्जातीयान्तरमुपादीयेनाऽविशेषात् । न ।



“व्रीहीनवहन्ती”त्यत्रोक्तन्यायेन प्रोक्षितस्यैव व्रीहेरन्वयात् । विधेर्दुर्लङ्घ्यत्वात् । यथा “बर्हिस्तृणाति” “बर्हिषि ह-  
विरासादय”तीत्यत्र ।

यद्वा विचित्राः संस्काराः कंचिदुद्देश्यसहकारिण  
एवाग्निकार्यकारिणः यथाऽभिचारसंस्कारो यं देह-  
मुद्दिश्य प्रवृत्तस्तदपेक्ष एव तत्सम्बद्धस्यैव दुःखं जन-  
यति, तथा प्रोक्षणसंस्कारा अपि उद्देश्यव्रीहिसहकृता  
एवाग्निकार्यकर्तारः । यथा च कारारीजनितसंस्कारा-  
धारपुरुषसंयोगाज्जलमुचामदृष्टमभवधानं तथा प्रोक्षणज-  
न्यादृष्टवदात्मसंयोगाद्ब्रीहीणामुत्तरक्रियाविशेषाः, कर्म-  
कर्तृसाधनवैगुण्यात्फलाभावस्तुल्य एव । आगमिकत्वात्  
चाण्डालादिस्पर्शस्याहवनयादिसंस्कारनाशकत्वश्रुतेर्व्य-  
धिकरणस्याप्यपूर्वनाशकत्वम् । धर्मनाशे कर्मनाशा-  
पारगमनवत् निषिद्धकीर्त्तनवच्च । किञ्च प्रोक्षणज-  
न्यातिशयो व्रीहिनिष्ठो न नाना, आत्मवृत्तरेकस्मा-  
दप्युक्तन्यायेन कार्योपपत्तेः । नाप्येकः, एकाद्वित्राश्र-  
यनाशानां प्रत्येकमनुगमेन कार्यनाशे आश्रयमा-  
त्रनाशस्य जनकत्वादेव व्रीहिनाशेन तन्नाशादपर-  
प्रोक्षितव्रीहीणामनन्वयापत्तेः । अथ “व्रीहीन् प्रो-  
क्षती”तापिसतद्वितीयाश्रुतेः क्रियाजन्येष्टफलभागित्वं  
व्रीहेरेवावंगम्यते, न चापूर्वस्य व्रीहिवृत्तित्वम्, साक्षात्स-  
म्बन्धस्यैवौत्सार्गिकत्वादिति चेन्न । धात्वार्थनावच्छेदकसं-  
योगेन व्रीहिकर्मतोपपत्तेः । न च संयोगावच्छिन्न एव व्याप-  
रविशेषः प्रोक्षणार्थः, तथा च कथं प्रोक्षणमाध्यतयाऽन्व-  
य इति वाच्यम् । संयोगस्योपलक्षणत्वेनापदार्थत्वात्,  
अन्यथा ग्रामं गच्छतीत्यादौ का गतिः, का वा “सकृत्

प्रोक्षती"त्यादौ, तत्राधेयशक्त्यभावात् । किञ्च घटं मा-  
 क्षात्करोतीत्यादौ क्रियाजन्यसंस्कारादीनां घटवृत्ति-  
 त्वात् संस्कारस्य स्वरूपसम्बन्धेन घटवृत्तित्वं, वह्निम-  
 नुमिनोमीत्यादिवत्, प्रयोगसाधुरेव वा द्वितयेति यदि,  
 तदा प्रकृतेऽपि तथाऽस्तु । अथ प्रतिमादौ प्रतिष्ठाजन्यं न  
 यजमानादृष्टं पूज्यत्वप्रयोजकं, भोगादिना तन्नाशेऽपि पू-  
 ज्यत्वात् तत्सत्त्वेपि चाण्डालादिस्पर्शनापूज्यत्वात् अ-  
 न्यधर्मप्रत्यन्यधर्मस्यानुपयोगाच्च । न च प्रतिष्ठाद्यं सस्तथा,  
 तत एव उपजीव्यप्रतिष्ठाप्रयोजकत्वभङ्गापत्तेः । तस्मात्  
 प्रतिष्ठाजन्याऽस्पृश्यस्पर्शादिनाद्या प्रतिमादिनिष्ठा श-  
 क्तिरभ्युपेति चेत्, प्रतिष्ठाविधिना प्रतिमादौ देवता-  
 मन्निधिरहङ्कारमभकाररूपः क्रियते, स्वसादृश्यदर्शिन-  
 श्चिन्नादाविव ज्ञानस्य नाशेऽपि संस्कारसत्त्वात् । अस्पृ-  
 द्यस्पर्शादिना तु तन्नाशः । अचेतनदेवतापक्षे च यथा-  
 र्थप्रतिष्ठितप्रत्यभिज्ञानस्यास्पृश्यस्पर्शादिधिरहसहकृतस्य  
 तथात्वं "प्रतिष्ठितं पूजयोदिति" विधिवलात्तत्प्रति-  
 न्धानस्यावश्यकत्वादिति प्राञ्चः ।

नव्यास्तु प्रतिष्ठाविधिनैव तत्राधेयशक्तिवदपूर्वान्तरं  
 जन्यते तददृष्टवदात्मसंप्रयोगाश्रयस्य पूज्यत्वम् अस्पृश्य-  
 स्पर्शेन तन्नाशे चापूज्यत्वमित्याहुः ।

(प्रका०) यद्यप्यतिशयस्यैकत्वेनैव पुरुषानिष्टत्व सिध्यति । अन्यथा  
 लाघवेनाश्रयनाशमात्रस्यैव कार्यनाशप्रयोजकत्वेनावयवनाशात्तन्नाशा-  
 द्वाह्यन्वराणामुपयोगो न स्यात्तथापि प्रकारान्तरमाह \*तथाहीति\* ।  
 \*दृष्टद्वारेति\* । अत्र धर्मजनकत्वं साध्यम्, निषिद्धकर्मणि व्यभिचारवार-  
 णाय विहितत्वादित्युक्तम् । प्रायश्चित्ते व्यभिचारवारणाय कालान्तरेत्या-  
 दि । ननु दृष्टद्वाराभावे सतीत्यस्यादृष्टान्यद्वाराभावे सतीत्यर्थः, तथा  
 चासिद्धिः, परमते शक्तेरेव द्वारत्वात् । न च अत्यक्षद्वाराभावे सती-  
 ति तदर्थः । औषधपानादौ व्यभिचारात् । न च तत्र विहितत्वाभावादेव

न व्यभिचार इति वाच्यम् । आयुर्वेदेन तस्यापि विहितत्वादिति चेत् ।  
 न । शब्दतदुपजीविप्रमाणमात्रप्रयोज्यधीविषयद्वारेतरद्वारस्य दृष्टद्वार-  
 पदेन विवक्षितत्वात् । न चौपधादौ व्यभिचारः । तदीयधातुसाम्यादि-  
 रूपातीन्द्रियद्वारविशेषे शब्दानुपजीविप्रमाणासम्भवादिति वाच्यम् ।  
 अन्वयव्यतिरेकादिमूलकप्रमाणस्यापि कदाचित्तत्र प्रसरादिति भावः ।  
 \*कृष्यादाविति\* । न च विहितत्वाभावादेव न व्यभिचार इति वाच्यम् ।  
 प्रत्येकवर्णोपायविभागविधिना वैश्यस्य कृषिविधिनादिति भावः । \*श-  
 चुवधमिति\* । एतच्च परमते । अस्मन्मते श्येनापूर्वस्य शत्रुनिष्ठत्वमेव  
 फलोपपादकमपूर्वं फलाश्रये कल्प्यत इति वक्ष्यमाणयुक्त्या तथा व्यव-  
 स्थितेः । अत एव गयाश्राद्धापूर्वस्य पितृनिष्ठत्वम्, पञ्चमटीकायां तथा  
 विभावनाच्च । स्वमतेन दोषमाह \*विपक्षेति\* । न च फलसामाना-  
 धिकरण्ये लाघवमेव विपक्षबाधकमिति वाच्यम् । नानात्वगौरवेन त-  
 द्वाघवानादरादिति भावः । \*हविस्त्यागेति\* । वह्न्युद्देशेन हविस्त्या-  
 ज्यते, न च तत्रातिशयो जन्यते इत्यर्थः । न च बहौ तदनुकूलसंयोगो  
 जन्यत एवेति वाच्यम् । एवं हि प्रोक्षणेनापि ब्रीहौ जलसंयोगजननात्  
 सिद्धसाधनादिति भावः । पुरुषसम्बन्धेनातिशयस्य परम्परासम्बन्धेन  
 स्वरूपसम्बन्धेन साक्षादेव वा ब्रीहिनिष्ठत्वस्याप्युपपत्तेर्नातिरिक्तप-  
 दार्थकल्पनमिति तत्त्वम् । अथोत्पन्नतत्त्वज्ञानपुरुषकृतप्रोक्षणेन दोषा  
 भावाददृष्टानुत्पादे शक्तिमिद्धिरिति चेन्न । तत्र फलानुत्पादात् । लो-  
 कसङ्ग्रहार्थं तदाचारणादिति भावः । \*बर्हिष इति\* । बर्हिर्योगस्ये-  
 त्यर्थः । यथा तस्य जनितादृष्टस्य न पुनरुपभोगान्तरं तथा ब्रीहेर-  
 प्यदृष्टजननोपगमे तन्न स्यादित्यर्थः । यद्वा व्यतिरेकदृष्टान्तोऽयम् । यथा  
 बर्हिस्तृणाति इत्यादिविधिवलात्तस्य पुनरुपयोगस्तथाऽत्र न स्यादित्यर्थं  
 \*उक्तन्यायेनेति\* । व्यक्तिवचनन्यायेनावघाते प्रोक्षितस्यैवान्वये सर्व-  
 मिदमविरुद्धमिति भावः । ननु पुरुषे पातित्यादिदोषेणादृष्टान्तोत्पद्यते  
 इति अगत्य ब्रीहिनिष्ठातिशयः स्वीकार्य इत्यत आह \*कर्तृकर्मति\* ।  
 एवं हि ब्रीहिनिष्ठोपि स न स्यादित्यर्थः । पुरुषनिष्ठत्वे साधकमुक्त्वा  
 ब्रीहिनिष्ठत्वे बाधकमाह \*किञ्चेति\* । \*कार्येति\* भावकार्येत्यर्थः  
 \*स्वाश्रयेति\* । स्वसमवायिकारणेत्यर्थः । एषञ्च किञ्चिदाश्रयनाशे  
 वृक्षादिनाशे प्रत्याभिज्ञानस्य तज्जातीयत्वं विषय इति भावः । \*संयोग  
 स्येति\* । ननु फलस्योपलक्षणत्वे तत्तद्वर्षापाारमात्रस्यैव धात्वर्थत्वे त्य-  
 जिगम्योः पर्यायतापत्तिः । अथच्छेदकीभूतयोः फलयोर्विभागसंयोगयो-  
 र्धात्वर्थोपवेशे म्यर्धमात्रस्यैवोभयधात्वर्थत्वात्, कर्ममात्रस्यैवोभयजन-

कत्वेन पतनादिवद्धान्तरजातिमादायाप्यर्थभेदस्य दुरुपपादत्वादिति । अत्र वदन्ति । व्यापारे उपलक्षणीभूतस्यापि फलस्य प्रतीतौ विशेष-  
पत्वमेव । इष्टसाधनताविधिपक्षे क्रियोपलक्षणस्यापि इष्टस्य ज्ञानविशे-  
षतावत् । तदत्र फलविशिष्टो व्यापारो यदि वाच्यस्तदा शब्दात्फलवि-  
शिष्टव्यापारधीरपरथा फलोपलक्षितव्यापारधीरिति उभयथापि फलां-  
शेषि शक्तिं क्व प्रतीत्य विशेषो येन पर्यायता । विशेषणत्वे प्रकृते कर्म-  
त्वानुपपत्तिरिति । अस्तु वा प्रोक्षणजन्यापूर्वस्य साक्षात्स्वरूपसम्बन्धे-  
नैव ब्रीहिकर्मत्वं, साक्षाद्दीजन्यसंस्कारविषयतया घटादीनामिव, एवञ्च  
व्याप्यसंस्कार्यकर्मणो भेदोऽप्युपपद्यत इत्यभिप्रेत्याह \*किञ्चेति\* ।  
\*वह्निमिति\* । न ह्यत्र कर्मणि द्वितीया, अनुमितौ वहेरकारकत्वात्,  
कर्मणश्च कारकविशेषत्वात् । किन्तु साधु विभक्तिस्तथात्रापीत्यर्थः । \*न  
चेति । प्रतिष्ठितं पूजयेदिति निष्ठास्वरसादिति भावः । तत एव-तत्स-  
त्त्वेपि चाण्डालादिस्पर्शानापूज्यत्वादेवेत्यर्थः । देवताञ्चैतन्यपक्षमालंब्य  
परिहरति \*प्रतिष्ठाविधिनेति\* । \*अहङ्कारेति\* । अहमित्यं प्रतिमा म-  
मदं शरीरमित्यादिज्ञानरूप इत्यर्थः । नन्विदं ज्ञानं विषयवाधाज्ञानं  
स्यात्, न च तत्सम्भवति, विशेषदर्शनादित्यत आह \*स्वसादृश्येति\* ।  
तथाच विशेषदर्शनं सत्यप्याहार्यभ्रमोऽयमित्यर्थः ।

( चि० ) वयन्तु ब्रूमः । प्रतिष्ठितं पूजयेदिति विधि-  
वाक्येन प्रतिष्ठायाः कारणत्वं न बोध्यते, किन्तु भूतार्थे  
क्तानुशासनादतीतप्रतिष्ठे पूज्यत्वं बोध्यते, तथा च प्र-  
तिष्ठाध्वंसः प्रतिष्ठाकालीनयावदस्पृश्यस्पर्शादिप्रतियोगि-  
कानादिकालसंसर्गाभावसहितः पूज्यत्वप्रयोजकः स च  
प्रागभावोऽत्यन्ताभावश्च क्वचित् । कामिनीचरणाभिघा-  
तदोहदादिभिरशोकपुष्पोत्कर्षदर्शनादपि नाभ्यशक्ति-  
सिद्धिः, समयाविशेषावच्छिन्नचरणदोहदादिसंयोगध्वंस-  
स्यैव कारणत्वात् चरणाभिघाताद्याकृष्टभागान्तरजनि-  
तवृक्षादेश वा तदुपपत्तेः, कालान्तरे पुष्पाद्युत्कर्षात् वृ-  
क्षावयवोपचयावश्यम्भावेन वृक्षभेदावश्यकत्वात् । ना-  
पि ताम्रकास्यादावस्तु भस्मसंयोगादिजन्यशुद्धिरूपा आ-  
धेयशक्तिः, तत्संयोगध्वंसस्य संयोगसमानकालीनास्पृ-

इयस्पर्शादिप्रतियोगिकयावदनादिसंसर्गाभावसहितस्य शुद्धिपदार्थत्वात् ।

भस्मादिसंयोगजनितः कांस्याद्युपभोक्तृनिष्ठः संस्कार एव शुद्धिरित्यन्ये ।

( प्रका० ) ननु देवतायां सर्वज्ञत्वाभावेन व्यासङ्गदशायां व्यवहितनानादेशे प्रतिष्ठायां कथमहङ्कारममकारौ संस्कारौ संस्कारनाशे वा कथं पूज्यत्वं कथं वा ज्ञानसंस्कारयोरननुगतयोः पूजाप्रयोजकत्वमिति प्रथमकल्पानुपपत्तिः । यत्र च व्यासङ्गवत्तत्र प्रत्यभिज्ञानं तत्र प्रतिष्ठितप्रतिमापूजापि निष्फला स्यात् । प्रतिष्ठितं पूजयेदित्यादिना च प्रतिष्ठायास्तद्ध्वंसस्य वा हेतुत्वं बोध्यते न तत्प्रत्यभिज्ञानस्यापीति द्वितीयकल्पानुपपत्तिः । दृष्टेनैवोपपत्तावदृष्टकल्पनानुपपत्तिरिति तृतीयकल्पानुपपत्तिरित्यस्वरसादाह-#वयं त्विति\* । ननु यत्र प्रतिमायां प्रतिष्ठा जाता दैवात्किञ्चिदवयवनाशादन्या प्रतिमा जाता तत्र प्रतिष्ठारूपप्रतियोगिनोऽवृत्तेस्तद्ध्वंसस्यापि न वृत्तिः, प्रतियोग्यधिकरण एव ध्वंसस्य वृत्तेः, तथाच तत्पूजा निष्फला स्यात् । न चेष्टापत्तिः, आचारविरोधात् । अन्यथा पतच्छङ्कया कस्यापि प्रवृत्तिर्न स्यात् । न च तत्प्रतिमावृत्तित्वेन ध्वंसस्य न प्रयोजकत्वं किन्तु स्वरूपेण तच्च तत्रास्त्येवेति वाच्यम् । एवं हि तद्ध्वंसस्य प्रतिमान्तरपूज्यत्वप्रयोजकतापि स्यादविशेषादिति चेत् ।

अत्राहुः । इयं प्रतिष्ठितेति बुद्धेः खण्डप्रतिमायामपि प्रमात्वव्यवहारात्तद्ध्वंसस्य तत्रापि वृत्तिरेव । प्रतिमान्तरे च तदभावात्तदभावः । अत एव प्रोक्षितव्रीहीणां यत्किञ्चिदवयवनाशात्त्रात्रोपि खण्डव्रीहीणामुपयोगः । संस्कृता एते व्रीहय इति प्रतीत्या तत्रापि पुरुषसमवेतसंस्कारसम्बन्धसिद्धेः । अन्यथा सर्वमिदं तत्रापि तुल्यमिति । #प्रतिष्ठाकालीनेन्द्रि\* । अत्र स्वसमानाधिकरणेत्यपि विशेषणन्तेन तत्प्रतिष्ठाकालीनप्रतिमान्तरास्पृश्यस्पर्शप्राग्भावाभावेन यावदर्थभावात्पूज्यतापत्तिः । ननु प्रतिष्ठोत्तरमपि पूज्यता न स्यात्प्रतिष्ठापूर्वकालीनास्पृश्यस्पर्शानां जाततया तत्प्राग्भावाभावादित्यत आह प्रतिष्ठाकालीनेत्यभावविशेषणम् । नन्वेकस्पर्शान्तरमग्निस्पर्शप्राग्भावसत्त्वात्पूज्यता स्यादित्यत आह-#यार्वादिनि\* । आदिपदमवयवविभागादिपरम् । स्फुटितप्रतिमाया अप्यपूज्यत्वात् ।

नन्वनादिसंस्कारपदमप्रात्किञ्चित्करमिति चेत् । अत्राहुः । एतावदभा-

वसहितप्रतिष्ठाध्वंसस्य हेतुत्वे तावदभावा अपि हेतव इति ध्रुवम् । तथा चानादित्वानन्तर्भावे साद्यभावानामपि जनकत्वमिति बहूनां जनकत्वे गौरवमित्यल्पजनकत्वे लाघवेन सादिव्यावर्त्तनार्थमनादिपदोपादानम् । एवमन्योन्याभावव्यावर्त्तनार्थं संसर्गपदम् ।

अन्ये तु प्रतिष्ठाकालीनत्वेन प्रतिष्ठोत्तरकालीनत्वं विवक्षितम्, तदपि स्पर्शादिविशेषणं न त्वभावविशेषणम् । एवं प्रतिमायामस्पृश्यस्पर्शौ जातेपि तच्छ्रसान्योन्याभावावादाय पूज्यतापत्तिः । प्रतिष्ठोत्तरकालीनानां यावदस्पृश्यस्पर्शानामभावस्य तत्र सत्त्वात्, अनादिपदसंसर्गपदोपादाने तु नोक्तदोषः, तन्निष्ठाम्पृश्यस्पर्शव्यक्तेरेवानादिसंसर्गाभावस्य तत्रासत्त्वात्, अत्यन्ताभावस्य प्रतियोग्यसमानाधिकरणत्वात्, प्रागभावस्य प्रतियोगितच्छ्रसासमानकालीनत्वादित्याहुः । \*समयविशेष इति\* । स च विशेषः कार्येकाग्रयो यत्रनन्तरं पुष्पमित्यर्थः । नन्वेवं चरणसंयोगस्य कारणीभूताभावप्रतियोगित्वेन प्रतिबन्धकत्वापत्तिः । न चेष्टापत्तिः, चिरसमयव्यापिसंयोगे सति पुष्पानुत्पत्त्यापत्तेरित्यपरितोषादाह—\*चरणेति\* । \*तत्संयोगेति\* । अत एवास्तादिसंयोगो जलक्षालनेनापनीयत इति भावः ।

\*संस्कार एवेति\* । धर्मविशेष इत्यर्थः । अन्ये त्वित्यस्वरसोद्भावनम् । तद्धीजं तु दृष्टद्वारेणैवोपपत्तावदृष्टकल्पनानवकाश इति ।

( चि० ) अभिमन्त्रितपयःपल्लवादावपि समयविशेषावच्छिन्नाभिमन्त्रणध्वंस एव व्यथाश्रयणायकः तत्तन्मन्त्रदेवतासन्निधिरेव वा । कलमर्षीजादीनामापरमाण्वन्तभङ्गे तत्र चावान्तरजात्यभावे नियतकलमजातीयादिसिद्धिरपि परमाणुपाकजविशेषादेव, कार्यवृत्तिरूपादिसजातीयस्य पूर्वरूपादिविजातीयस्य परमाणौ पाकजरूपादेरुभयसिद्धत्वात् । यथाहि कलमर्षीजं यवादेर्जात्या व्यावर्त्तते तथा तत्परमाणवोऽपि पाकजैरेव । एवं माघकर्षणजनितात् परमाणुपाकपरम्पराविशेषादेव हैमन्तिकशस्योत्पत्तिः । एतेन लाक्षारसावसैकादयो व्याख्याताः । निमित्तविशेषजनितपाकजातत्फलविशेषः यथा ह्यारतिमांसं हरिद्वानलसाधितमुप्रयोगात् सद्यो

व्यापादयति नान्यथा सप्रथितमित्यादि । यत्र च तोष-  
नेजोवायुषु न पाकजो विशेषस्तत्रोद्भवानुद्भवकठिनत्वा-  
दयो विशेषास्तत्तदुपनायकादृष्टविशेषादेव । तुलादौ चा-  
धिवासपूर्वकतुलारोहणसामग्री तुल्यस्य सत्यासत्यप्रति-  
ज्ञत्वसाहिता प्राचीनधर्मधर्मफले तज्जयभद्रौ जन-  
यति । यद्वा अहं निष्पापः पापज्ञानं वेति तुलाभिरूढाभि-  
शस्तज्ञानविशेषसाहिता सा तथा, तदाहुः--

तांस्तु देवाः प्रपश्यन्ति स्वश्रैवान्तरपुरुषः । इति ।

अथ वा प्रतिज्ञाशुद्ध्यशुद्धी अपेक्ष्य तथा धर्माधर्मौ  
जन्पेते ताभ्याश्च जयपराजयौ, सत्यासत्यप्रतिज्ञाभि-  
शस्ततुलारोहणस्येष्टानिष्टफलत्वैनार्थतो विधिनिषेधात्  
“अभिशास्तः सत्यपतिज्ञो विजयकामस्तुलामारोहेदसत्य-  
प्रतिज्ञो न तुलामारोहेदि”ति श्रुतेरुत्पन्नात् । यद्वा  
तथा देवतामन्त्रिभिः क्रियते ताश्च कर्मानुरूपं लिङ्गमभि-  
व्यञ्जयन्ति ।

(प्रका०)\*समयविशेषेति\* न त्रैवं यागेऽप्यपूर्वं न कल्प्यमिति वाच्य-  
म् । तत्र विधिना कार्यकारणभावबोधनात्, अत्र तु न तथेति भावः । पा-  
कजविशेषे मानमाह \*कार्येति\* । ननु बीजापुरादौ लाक्षाद्यवसेका-  
त्कुसुमारुण्यं दृश्यते तत्र लाक्षारमस्य गलितत्वात् कालान्तरीयकुसु-  
माखणमहेतुत्वं न वा स्वरूपात्तस्मात्तादृगुत्कर्पस्तथा च तत्प्रयोजकत्वं  
नाधेयशक्तिः स्वीकार्येत आह \*पतेनेति\* । \*इत्यादीति\* । “दश-  
रात्रोपितं कांस्ये सर्पिश्चापि विषायत” इत्यादि पदग्राह्यम् । कठिनत्वं  
तु तोषे प्रतिबद्धवस्त्वमित्यर्थः । तुलादौ तुलाविधिजन्त्यामाधेयशक्तिं  
जयादिप्रयोजिकामाशङ्क्य निराकर्तव्यं \*तुलादाविति\* । तुल्यस्य-  
तुलनीयस्य । ननु तुलादिसामग्याः क्षणिकतया कालान्तरभाविजया-  
दिजनकत्वानुपपत्तेः पापिनोऽपि सभाक्षाभादिना पापवत्त्वज्ञानाभावे  
निष्पापत्वघ्नमे वा भङ्गानुपपत्तिश्चेत्यरुवेराह \*अथवेति\* । तथा-तु-  
लाधिरोहणसमग्या । ननु दृष्टद्वारेणैवोपपत्तव्यदृष्टकल्पनानुपपत्तिः  
लौकिकक्रियाया अपीष्टानिष्टफलकत्वेन तुलाधिरोहणेन श्रुत्युत्पन्नास-

भवश्चेत्यपरितोपादाह । \*यद्वेति\* । अयं पापी निष्पापो वा तुलारूढ इति ज्ञानमेव तर्जन्यसंस्कारो वाऽत्र सन्निधिरित्यर्थः । \*ताश्चेति\* । देवता इत्यर्थः । \*लिङ्गमिति\* । नमनोन्नमनादिकमित्यर्थः ॥

( चि० ) कस्तर्हि शक्तिपदस्यार्थः ? कारणत्वम् । तच्च स्वस्वव्याप्येतरसकलसंपत्तौ कार्यभावाव्यापकाभावप्रतियोगित्वम् ।

( प्रका० ) \*स्वस्वेति\* । अत्र यत्र कार्यस्य घटादेरभावस्तत्र दण्डादेरभाव इति दैशिकी व्यापकता, कालिक्यां तु सामग्रीकाले व्यभिचारात्, एवञ्च दण्डसद्भावेऽपि चक्राद्यभावेन कार्याभावे व्यभिचार इति तद्वारणाय कार्याभावं विशिनष्टि संपत्तावित्यन्तेन । स्वतरसकलसंपत्ताविति कृतेऽप्रसिद्धिः, दण्डेतरसकलमध्यपतितानां चक्रभ्रम्यादीनां संपत्तौ घटाभावाप्रसिद्धेरित्यत उक्तं स्वव्याप्येति । चक्रभ्रम्यादीनां च दण्डसमवधाननियतत्वेन दण्डव्याप्यतया तदितरसंपत्तिकालीनकार्याभावप्रसिद्धेर्नोक्तदोषः । एतेन यत्र स्व स्वव्याप्यमप्यस्ति तत्रापि तत्सम्पत्तिरस्तीति तत्र कार्याभावप्रसिद्धिरेवेत्यपास्तम्, कान्तिकतादृशाभावप्रसिद्धेव व्यापकत्वनिर्वाहात् । ननु तादतरसकलपदं तदितरकारणपरं तदितरमात्रपरं वा ? आद्यं आत्माश्रयः । अन्येऽसम्भवः । घटाद्युत्पत्तौ वेमादिसमवधानाभावादिति चेत् । न । कार्यप्रागभावव्याप्यप्रागभावप्रतियोगिसकलस्य विवक्षितत्वात् । कार्यनियतपूर्ववर्तिसकलस्य विवक्षितत्वाद्वा । कार्यत्वं च प्रागभावप्रतियोगित्वम् । न चान्यथासिद्धे दण्डरूपादावतिव्याप्तिः, तत्र स्वस्वव्याप्येतरदण्डादिसकलसंपत्तौ कार्याभावाभावेनोक्तरूपाभावात् । वस्तुतो नान्यथासिद्धत्वमत्रापि देयम्, अतो नोक्तदोषः । अन्यथा कुलालपित्रादौ प्रसङ्गतादवस्थ्यात् । चक्रभ्रम्यादीनां चक्रव्याप्यत्ववत्कुलालादीनां तद्व्याप्यत्वात् । यत्त्विदं कारणसामान्यलक्षणं तथा च कुलालपितृत्वेनान्यथासिद्धत्वेऽपि कुलालत्वेन तस्यापि घटजनकतयाऽतिव्याप्यभावः । न च कुलालपितृत्वेन जनकतापत्तिः । यस्य कार्याभावव्यापकाभावप्रतियोगित्वं तस्य हेतुत्वमित्येव लक्षणार्थत्वादिति । तत्र । दण्डचक्रादिजनके तथाप्यतिव्याप्यपरिहारात् । न हि तज्जनके दण्डावयवादौ दण्डत्वादिसम्भवः । कुलालमात्रादौ प्रसङ्गतादवस्थाच्च । ननु स्वस्वव्याप्येतरसकलसंपत्तौ स्वसंपत्तौ च स्वव्याप्याभावप्रयुक्तकार्याभावव्यापकत्वाभावात्स्वाभावस्यायुक्तमिदमिति चेन्न । तत्सम्पत्तिकालीनकार्याभावव्यापकाभावप्रतियोगिस्वस्व-



व्याप्यान्यतरकत्वस्य त्रिवक्षितत्वात् । यत्तु स्वासमवधानकालीनत्वमपि कार्याभावविशेषणम् अतो नोक्तदोष इति । तन्न । आत्मादिहेतावव्याप्तेः । नन्वेवमप्यात्मादिहेतावव्याप्तिरेव कार्याभाववति देशे काले वा तदभावाभावादिति चेन्न । तत्समवधानसत्त्वेपि तदभावस्य केवलान्वयित्वेन तत्रापि तत्सत्त्वात् । तद्व्याप्यस्याभावप्रतियोगित्वेनान्यतरगर्भलक्षणस्य तत्रापि सत्त्वाच्च । न चैवमाकाशस्य घटादिहेतुतापत्तिः । अनन्वयासिद्धत्वेनैव वारणात् । तद्व्याप्येतरसकलसंपत्तौ घटाभावाप्रसिद्धेश्च । आत्मादौ च स्वव्याप्यहेत्वन्तरप्रत्यासत्त्यादिव्यतिरेकप्रयुक्तकार्याभावप्रसिद्धिसम्भवात् । अत एवात्मनः कपालगोचरप्रत्यक्षादिसम्बन्धेन घटकारणत्वम् । यत्तु यदवच्छिन्नाभावव्यापकाभावप्रतियोगितावच्छेदकावच्छिन्नस्य हेतुत्वरूपत्वम् । अस्ति चात्मत्वाच्छिन्नभावस्य ज्ञानाभावाव्यापकत्वेऽपि गुणत्वावच्छिन्नाभावं प्रति समवायित्वावच्छिन्नाभावस्य व्यापकत्वम् । अस्ति च द्विकालयोस्तरत्वावच्छिन्नाभावस्याव्यापकत्वेऽप्याधारार्थेयभाववत्त्वेन तदभावस्यापि कार्याभावव्यापकत्वमिति । तच्चिन्त्यम् । एकघटसत्त्वे घटत्वावच्छिन्नाभावाभाववदात्मरूपसमवायिसत्त्वे समवायित्वावच्छिन्नाभावासंभवात् । यदि च केवलान्वयितया तदभावस्तदा आत्मत्वावच्छिन्नाभावोऽपि सुलभ एव ।

केचित्तु जन्यगुणमात्रं प्रति समवायितया कारणत्वेन तत्रापि तज्जातीयतयोक्तलक्षणसत्त्वादित्याहुः । तदपि चिन्त्यम् । उक्तरीत्या समवायित्वस्य कार्याभावव्यापकाभावप्रतियोगितावच्छेदकतया समवायित्वेन हेतुत्वमित्येव न स्यात् । अन्यथा प्रमेयत्वेनैव हेतुत्वापत्तौ तज्जातीयतया गुणादावतिव्याप्त्यापत्तेः । अत एव प्रमेयत्वादां सामान्यप्रत्यासत्तिकरणे अव्याप्तिः, व्यतिरेकाप्रसिद्धिरित्यपास्तम् । तत्रापि स्वव्याप्यव्यतिरेकप्रयुक्तकार्याभावप्रसिद्धिसम्भवेनान्यतरत्वगर्भलक्षणसत्त्वात् । अन्यथा स्वव्याप्याप्रसिद्धैव लक्षणासिद्धिः स्यात् । यत्तु जन्यसाक्षात्कारं प्रति प्रत्यासत्तितया कारणत्वं इन्द्रियप्रत्यासत्तितद्व्याप्येतरसकलसंभवाधने इन्द्रियप्रत्यासत्तिव्यतिरेके सति सकलसाक्षात्कारासत्त्वात्तज्जातीयत्वेन तत्सत्त्वान्नाद्यासिः, अत एवैश्वरज्ञानादौ नाव्याप्तिरिति । तन्न । पूर्वोक्तरीत्या प्रत्यासत्तित्वस्य कार्याभावव्यापकाभावप्रतियोगितानवच्छेदकतया तेन रूपेण हेतुत्वप्राप्तेश्च । न हि येन कनापि रूपेण तज्जातीयत्वं वाच्यम् । अतिप्रसङ्गात् । किन्तु अन्वयव्यतिरेकप्रतियोगितावच्छेदकेनैव । न च प्रत्यासत्तित्वं तथा, तदवच्छिन्नस्य व्यतिरेकाप्रसिद्धेरिति । यद्यपि प्रागभावेऽव्याप्तिः, तद्वितरसकलसंपत्तौ

कार्याभावाप्रसिद्धेः उत्पन्नस्य पुनरुत्पादेऽपि कार्यस्य सत्त्वात् । तथाप्युत्पत्तिविशिष्टकार्याभावो विवक्षितः, स च तत्राप्यस्ति । न चैवं गन्धं प्रति रसादिप्रागभावानामपि हेतुत्वापत्तिरिति वाच्यम् । अनन्यथासिद्धत्वेनैव वारणात् । न च सव्येतरविषाणयोः परस्परं कार्यकारणभावापत्तिः, तदितरसकलसंपत्तिकालस्य तत्सामग्रिकालत्वपर्यवसाने तत्कालीनपरस्पराभावव्यापकत्वात्परस्पराभावस्येति वाच्यम् । अग्रिमक्षण इति विशेषणात् । तत्सम्पत्त्यग्रिमक्षणे च कार्याभावाभावात् । यत्तु कार्यपदं तदीयकार्यपरमतो नोक्तप्रसङ्ग इति । तत्र । आत्माश्रयात्, संपत्तावित्यन्तवैयर्थ्यापत्तेश्च । न च दण्डावयवे घटाभावाद्वाभिचारेणाव्यापकत्वमिति वाच्यम् । तत्र तत्रेतरसम्पत्त्यवच्छिन्नकार्याभावादित्येके । कार्याभाववति यत्संसर्गावच्छिन्नयद्भावस्तत्संसर्गावच्छिन्नस्य हेतुत्वरूपत्वम् । अस्ति च घटाभावव्यापको यो दण्डसंसर्गाभावः स दण्डावयवपीत्यन्ये । केचित्तु कार्याभावव्यापकाभावप्रतियोगित्वमित्यत्र बहुव्रीहिसमासेन कार्याभावव्याप्याभावप्रतियोगित्वमर्थः । कारणस्य कार्यव्यापकत्वेन तद्भावस्य कार्याभावव्याप्यतैन्नित्यात् । एवञ्च चन्द्रोदयसमुद्रवृद्धोः परस्परं कार्यकारणभावापत्तिरतस्तद्वारणाय सम्पत्तावित्यन्तम् । न चैवमपि दोषतादवस्थयम् । अग्रिमक्षण इत्यस्य विवक्षितत्वात् । न हि तत्र तादृशाग्रिमक्षणे समुद्रवृद्धिव्यतिरेकश्चन्द्रोदयव्यतिरेकव्यासः । आत्मादिहेतौ प्रमेयत्वप्रत्यासत्यादां च तज्जातीयत्वमादायैव लक्षणगमनम्, अन्यच्च पूर्ववद्ब्रह्ममित्याहुः ॥

( चि० ) अथ वा यत्र कार्याभावव्याप्यता इतराभावावच्छिन्ना तत्कारणम् । बीजेऽङ्कुराभावव्याप्यता न बीजत्वेनावच्छिद्यते इतरसमवधाने सति बीजादङ्कुरसम्भवात्, किन्तित्वतराभावेनावच्छिद्यते इतराभावे बीजस्याङ्कुराभावनियमात् । शिलाशकले त्वङ्कुराभावव्याप्यता शिलात्वेनैवावच्छिद्यते ।

( प्रका० ) नन्विदं कारणत्वमतीन्द्रियघटितसंकलसंपत्तिर्भूतया दुर्ग्रहं प्रत्यक्षस्याप्रवृत्त्या साध्याप्रसिद्ध्या मानान्तरस्याप्यप्रवृत्तेः, किञ्च अनन्यथासिद्धत्वकार्यनियतपूर्ववृत्तित्वादेः प्रवेशे आवश्यकं तावन्मात्रमेव लक्षणमस्तु लाघवात् अधिकांशस्य गुरुत्वात्, अत एवाप्रेषितेषु लक्षणमित्यरुहेराह \*अथवेति\* । यत्र कार्याभावव्याप्यता इतरा-

भावसहकारावच्छिन्ना तदवच्छिन्नं कारणं तदवच्छिन्नत्वं कारणत्वमिति यावत् । तेन यत्र दण्डाभावत्वं तत्र घटाभाव इति दण्डाभावत्वनि-  
पुव्याप्तौ दण्डाभावस्यैवावच्छेदकतयाऽजनके दण्डाभावत्वादौ नाति-  
व्याप्तिः । न वा बीजत्वस्य कार्याभावव्याप्यस्य जनकत्वासम्भवादसम्भ-  
वः, तत्र दण्डाभावसहकृतत्वस्यानवच्छेदकत्वात्, बीजत्वाद्यवच्छिन्नस्य  
जनकत्वाच्च । एवञ्चात्र बीजबीजत्वपदे बीजत्वबीजत्वत्वपरे । इतराभा-  
वेन-इतराभावसहकृतत्वेन । शिलायां-शिलात्वे, शिलात्वेन-शिला-  
त्वत्वेन ।

ननु कार्याभावस्तज्जन्यकायाभावो वा तदभावमात्रं वा ? आद्ये आ-  
त्माश्रयः । अन्त्ये शिलायामप्यङ्कुरस्य संयोगवृत्त्या सत्त्वेन तत्रापीतरा-  
भावसहकृतशिलात्वस्य कार्याभावव्याप्यत्वात् । किञ्च घटकारणज्ञाना-  
दौ कार्याभावव्याप्यत्वं ज्ञानत्वत्वादिनैवावच्छिद्यते । दण्डाभावसाहि-  
त्यस्य तत्र नीलधूम इव व्यर्थत्वादिति ।

अत्र वदन्ति । उत्पत्तिकालीनसम्बन्धावच्छिन्नकार्याभावव्याप्यत्वं  
विवक्षितं संयोगसम्बन्धस्योत्पत्त्यनन्तरकालीनतया तदवच्छिन्नाभाव-  
मादाय न शिलादौ प्रसङ्गः । उत्पत्तिकालीनसम्बन्धो द्वयमेव कारणता  
समवायश्च तदवच्छिन्नाङ्कुराभावश्चेतराभावावच्छिन्ने स्वसमवायिनि  
बीजादौ च । द्वयं च कारणमेव । न चैवं करणतागर्भत्वेनात्माश्रयः । स-  
म्बन्धत्वेन तज्ज्ञानादिति ।

✽अत्रेदं चिन्त्यम्✽ । विषयविषयिभावसम्बन्धस्याप्युत्पत्तिकाली-  
नतया तदवच्छिन्नकार्याभावव्याप्यत्वस्येतराभावावच्छेद्यतया बहूपादे-  
रनुमितिजनकत्वापत्तिः । चरमकारणे कार्यत्वाभावादव्याप्तिश्च ।

वस्तुतस्तु बीजादङ्कुर इति प्रतीतिशलादवध्यवधिमद्भावलक्षण-  
स्वरूपसम्बन्धविशेष एव विलक्षणः कार्यकारणयोः । तत्सम्बन्धा-  
वच्छिन्नकार्याभावश्च कारणे इतराभावावच्छेदेन । स्वरूपायोग्ये तु  
तादृशसम्बन्धाभावात्तदवच्छिन्नकार्याभावः स्वासाधारणशिलात्वादि-  
धर्मावच्छेद्यः । एवं च तादृशसम्बन्धावच्छिन्नकार्याभावव्याप्यत्वं  
यत्र स्वासाधारणधर्मेतरावच्छिन्नं तदवच्छिन्नं कारणमित्यत्र ता-  
त्पर्यम् । चरमकारणे च यद्यपीतराभावो नावच्छेदकः । तथा  
प्युत्पादकालेऽप्य तथा उत्पादानन्तरमेव कार्योत्पादेन तदा  
कार्याभावात् । यद्वा चरमकारणे परामर्शादावपि प्रतिबन्धका-  
भावविलम्बेन कार्योत्पत्तिविलम्बादित्यन्तराभावावच्छिन्नत्वमेव । य-  
दि च क्वचिन्न तथात्वं तदा तत्सजातीयत्वं लक्षणं बोध्यम् । न चार-

प्यस्थदण्डे तद्दण्डत्वादिनैव तदवच्छेदादव्याप्तिरिति वाच्यम् । दण्ड-  
त्वमादाय लक्षणसत्त्वात् । एवञ्च घटकारणज्ञानत्वादावपि तत्सम्बन्धा-  
वच्छिन्नकार्याभावव्याप्यत्वं दण्डाद्यभावावच्छेद्यमेवेति न तत्राव्याप्ति-  
रिति ध्येयम् । ननु दण्डरूपादावतिप्रसङ्ग इति चेत् । न । दण्डाद्घट इति  
वद्दण्डरूपाद्घट इति प्रतीत्यभावेन तादृशसम्बन्धावच्छिन्नकार्याभाव-  
सम्बन्धस्य दण्डरूपत्वेनैवावच्छेदात् । अत एव व्योमादावपि न घट-  
कारणत्वप्रसङ्गः । अत्र च स्वभाव एव शरणम् । एवञ्चानुन्यथासिद्ध-  
त्वेन विशेषणीयमतो नोक्तदोष इति कस्यचिद्वाख्यानमनादेयम् । उ-  
क्तैवोपपत्तेरिति ॥

( चि० ) यद्वा अन्यासमवधानावच्छिन्नकार्यानुत्प-  
त्तिव्याप्यत्वं कारणत्वम्, रासभादेः स्वत एव कार्यभा-  
वव्याप्यता अन्यासमवधानस्य वैयर्थ्येनानवच्छेदकत्वात् ।

अनन्यथासिद्धनियतपूर्ववर्त्तिजातीयत्वं वा तत्त्वम् ।  
अन्यथासिद्धत्वञ्च त्रिधा । येन सहैव यस्य यं प्रति पूर्वव-  
र्त्तित्वमवगम्यते, यथा घटं प्रति दण्डरूपस्य । अन्यं प्र-  
ति पूर्ववर्त्तित्वे ज्ञाते एव यं प्रति यस्य पूर्ववर्त्तित्वमवग-  
म्यते, यथा शब्दं प्रति पूर्ववर्त्तित्वे ज्ञाते एव ज्ञानं प्रत्या-  
वाशस्य । अन्यत्र क्लृप्तनियतपूर्ववर्त्तिन एव कार्यसम्भवे  
तत्सहभूतत्वम्, यथा गन्धवति गन्धानुत्पादाद्गन्धं प्रति  
तत्प्रागभावस्य नियतपूर्ववर्त्तित्वकल्पनात् पाकजस्थले  
गन्धं प्रति रूपादिप्रागभावादीनामप्यन्यथासिद्धत्वम् ।  
एतन्त्रितयव्यतिरेकनियतपूर्ववर्त्तित्वं कारणत्वम् । या-  
गापूर्वयोस्तु यागपूर्ववर्त्तित्वेऽवगते न त्ववगम्यमाने, यत्र  
जन्यस्य पूर्ववर्त्तित्वेऽवगते जनकस्य पूर्वभावोऽवग-  
म्यते तत्र जन्येन जनकस्यान्यथासिद्धिः, यत्र च जनकस्य  
तथात्वेऽवगते जन्यस्य पूर्वभावावगतिस्तत्र तद्द्वारा  
तस्य जनकत्वमेव, दण्डसंयोगभ्रमणयोस्तु युगपदेव  
पूर्वभावेतिवग्रहः । स्वस्वानन्तरोत्पत्तिकम्कलसमवधाने

सत्यपि यस्याभावात् कार्यं न जायते सति च जायते  
तज्जातीयं प्रति तदनन्यथासिद्धम् ।

(प्रका०) \*अन्यासमवधानावच्छिन्नेति\* । अन्यासमवधानावच्छि-  
न्नं कार्यानुत्पत्तिव्याप्यत्वं यस्य तद्वच्छिन्नत्वं कारणत्वमित्यर्थः । उत्प-  
त्तिगर्भतया पूर्वस्माद्भेदः । अत्रापि पूर्वोक्तसम्बन्धाविशेषमादायोत्पत्त्य-  
भावव्याप्यत्वं बोध्यम् । उत्पत्तिश्च स्वसमानकालीनपदार्थप्रतियोगिक-  
ध्वंसानाधारासमयसम्बन्धः । ध्वंसत्वं च प्रागभावप्रतियोग्यभावत्वं  
प्रागभावत्वं च न प्रतियोगिजनकाभावत्वं येनान्योन्याश्रयः स्यात् ।  
किन्तु गन्धानाधारसमयानाधाराभावत्वम् । शेषं पूर्ववत् ।

\*अनन्यथासिद्धेति\* । घटजातीयं प्रति रासभजातीयमनन्यथासि-  
द्धमिति अत्रातिव्याप्तिवारणाय नियतपदम् । ननु नियतत्वं कालमपेक्ष्य  
देशमपेक्ष्य वा ? नाद्यः । रासभेपि गतत्वात् । घटपदादिपूर्वकाले रासभ-  
जातीयस्य नियमेन सत्त्वात् । नान्त्यः । साक्षात्सम्बन्धेनादृष्टादेर्घटादिदे-  
शापेक्षयाऽनियमात् । साक्षात्परम्परासाधारणसम्बन्धमात्रविवक्षायां  
रासभेपि घटादिदेशनियतत्वेनातिप्रसङ्गादिति । नैवम् । साक्षात्परम्परासा-  
धारणैकजातीयसम्बन्धेन देशनियतत्वस्य विवक्षितत्वात् । रासभादावे-  
कजातीयसम्बन्धेन घटादिदेशनियतत्वाभात् । घटादावेकजातीयसम्ब-  
न्धेनादृष्टादेर्नियतत्वादिति वदन्ति ।

\*अत्रेदं चिन्त्यम्\* । कियत्सु घटेषु रासभस्याप्येकजातीयतत्सम्ब-  
न्धेन देशनियतत्वाद्दतिप्रसङ्गः । कार्य्यतावच्छेदकावच्छेदेनादृष्टस्या-  
प्यतथात्वम् । द्रव्यगुणाद्यनेकार्थं एकजातीयतत्सम्बन्धाभावादिति ।  
मक्षितबीजसङ्गहाय \*जातीयेति\* । जातिपदं च कार्यपूर्ववर्तितावच्छे-  
दकधर्मपरम् । अतो नाकाशाद्येकवृत्तिकारणत्वेऽव्याप्तिः । पूर्ववृत्तित्वं  
च प्रागभावावच्छिन्नसमयवृत्तित्वम् । प्रागभावश्च न विशेषणं येन प्रा-  
गभावेऽव्याप्तिः । किन्तु तदुपलक्षितकालविशेषवृत्तित्वं तच्च तत्राप्य-  
स्ति । कालस्य च स्थूलस्थैवाधिकरणतया हेतुत्वं-तस्य च पूर्वक्षण-  
वृत्तित्वमस्त्येष । नत्वाधिकरणतया हेतुत्वं तस्य च पूर्वक्षणवृत्तित्वम-  
स्त्येष । नत्वाधिकरणस्येति न तदव्याप्तिर्दोषः । प्रागभावत्वं च न प्रति-  
योगिजनकाभावत्वम् । अन्योन्याश्रयात् । नापि विनाश्यभावत्वं विना-  
शस्य प्रागभावगर्भतयान्योन्याश्रयात् । उत्पत्तिगर्भतया तन्निर्वचने चो-  
त्पत्तेः स्वसमानकालीनपदार्थप्रतियोगिकध्वंसनाधारसमयसम्बन्ध-  
रूपत्वेऽन्योन्याश्रयात् । किन्तु गन्धानाधारसमयानाधाराभावत्वम् ।

ननु ध्वंसप्रागभावानात्मनि घटादावव्याप्तिः । न चात्र तदलक्ष्यमेवेति वाच्यम् । न प्रागभावलक्षणमिह प्रकृतं किन्तु कारणत्वलक्षणम् । तच्च सामान्यन एव लक्ष्यं तथैवोपक्रमात् । तथा च ध्वंसप्रागभावस्यालक्ष्यत्वे ध्वंसकारणसाधारणं न तल्लक्षणमिति चेत् । न । अभावपदस्य भावाभावसाधारणविरोधिपरत्वात् । यद्यप्येवं तद्वैयर्थ्यम् व्यावर्त्याभावात् । तथापि तत्तत्प्रतियोगिकाभावलाभार्थमभावपदम् । न हि प्रागभावसामान्यगर्भं कारणत्वम्, किन्तु तत्तत्प्रतियोगिकप्रागभावावच्छिन्नसमयवृत्तित्वं तत्कारणत्वम् । तथा च तादृशकालावृत्तिस्तदभावस्तत्प्रागभाव इति पर्यवस्यति । न च तादृशसमयाप्रसिद्धिः । गन्धत्वं स्वाधकरणानाधिकरणसमयवृत्ति कादाचित्कमात्रवृत्तिजातित्वाच्च त्रत्ववदित्यनुमानात्तत्सिद्धेः । ननु सिद्ध्यनु गन्धानाधारसमयः, तथापि प्रागभावस्य कथं तदनाधिकरणत्वं प्राह्यम् नहि तत्र प्रत्यक्षमागमो वा सम्भवति, अनुमानं तु सम्भवेत्तच्च प्रसिद्ध्युत्तरम् । तथा चानुमानप्रवृत्तौ प्रागभावत्वेन धीस्तस्यां चानुमानप्रवृत्तिरित्यन्योन्याश्रय इति चेन्न । तादृशनिर्णयवतोऽपि मीमांसकस्य भाविष्यतीति बुद्धेर्निरुक्तातिरिक्तरूपेण प्रागभावस्यावश्यं तद्बुद्धिविषयत्वात्तेन रूपेण तद्बुद्धिविषयत्वेन वोपस्थितस्य प्रागभावस्य लिङ्गाभासादिनापि तादृशसमयानाधारत्वानुमितिसम्भवात्, गन्धस्यैव दृष्टान्तत्वाच्च । यद्वा कादाचित्काभावत्वेनैवोपस्थितस्य तस्य तदनुमानं ध्वंसांशे बाधादेवाननुमानात्, तदनवतारे तदंशे भ्रमत्वेपि क्षत्यभावाच्च ।

ननु गन्धानाधारसमयो नास्तीति निर्णयवतो मीमांसकस्येष्टसाधनताल्लिङ्गकार्यताज्ञानेन प्रवृत्तिदर्शनाश्रितत्प्रागभावत्वगर्भं कारणत्वम्, किञ्च कारणत्वबाधकशब्दादरेवेवं महाप्रलयकाले प्रमाणं स्यात्तस्य तद्भ्रमत्वात्तथाच तदनभ्युपगमापि तस्य व्याहृत्येतेति चेन्न । गन्धानाधारेत्यादिना भविष्यतीति प्रतीतिनिर्वाहप्रयोजकस्य प्रागभावत्वस्योपलक्षणत्वात् अत एव मीमांसकं प्रति जनकत्वघाटनस्य लिङ्गस्य नैयायिकेनोक्तावपि नान्यतरासिद्धादिदोष इति वदन्ति । तद्विचिन्त्यम् । तस्यैवानुगतस्य निर्बन्धतुमशक्यात् । न चाखण्डमेव प्रागभावत्वं तेनोपलक्षितमिति वाच्यम् । उपाधेरखण्डत्वे जात्यपलापापत्तेः । ज्ञातेश्चाभावेऽनभ्युपगमात् ।

वस्तुतस्तु नेदं कारणत्वं प्रवृत्त्यनुकूलम् । तथा च स्वमते लक्ष्यतावच्छेदकतया कारणपदप्रवृत्तिनिमित्ततया वा निरुक्तं यस्मिन्सतीत्यादिना निरुक्तं क्षमसाधारणतत्साध्यकत्वज्ञानमेव प्रवर्त्तकं । तदेष

विध्यर्थः । अन्यथा प्रागभाबस्य प्रागभावाभावे तत्पूर्ववर्तित्वाभावेन तद्घटितजनकत्वाभावादुदुःखप्रागभावावार्थितया प्रायश्चित्तादौ प्रवृत्त्यभावापत्तेरित्यादिविधौ वक्ष्यते । तथाच नोक्तदोषः । एतेन गन्धानाधार-गर्भवर्तीलानाधारगर्भतयापि तन्निर्वचनात्तद्गर्भं कारणत्वमपि भिद्येत । तथाच विनिगमकाभावादुभयगर्भेष्टसाधनताज्ञानस्य प्रवर्त्तकतायां प्रवृत्त्यननुगम इत्यपास्तम् । निरुक्तस्य प्रवर्त्तकतानभ्युपगमात् । यत्वाकाशपदात्कदाचिच्छब्दाश्रयत्वेन कदाचिदष्टद्रव्यातिरिक्तद्रव्यत्वेनेति वक्तृदाचिर्भौलाद्यनाधारत्वेनापि समयविशेषोपलक्षणान्न कापि क्षतिः । तत्समयविशेषावृत्त्यभावत्वावच्छिन्नसमयसत्त्वस्यैव हेतुतया च न प्रवृत्त्यननुगम इति निरुक्तमेव प्रवृत्त्यनुकूलमिति । तच्चिन्त्यम् । तत्समयानभ्युपगन्तुरेतज्ज्ञानं विनैवान्यज्ञानादेव प्रवृत्तिरित्यननुगमस्यैवमप्यपरिहार्यत्वात्, प्रायश्चित्तप्रवृत्त्यनुपपत्तेश्च । अत एव तत्समयाघटितस्यानुगतस्य प्रागभावत्वस्य निर्वक्तुं शक्यत्वेपि न प्रवृत्त्यनुकूलत्वमिति ध्येयम् । यत्तु गन्धानाधारसमयस्य महाप्रलयत्वे मानाभावः युगपन्नाशो मानाऽभावात् । तथा च यावद्गन्धानाशानन्तरमपि वस्तुन्तरसत्त्वसम्भावनाया तत्प्रागभावस्य गन्धानाधारसमयानाधारत्वसंशयेन तत्कारणे तद्गर्भकारणलक्षणाव्याप्तिसन्देहः, एवञ्च व्यर्थविशेषणतासन्देहात्तद्वारणाय विशेषणमप्यद्वेयमिति । तन्न । यावद्गन्धानाशो ह्यदृष्टाभावात्, अन्यथा संयोगविभागयोरन्यान्यनाश्यतयान्यतरावस्थितौ सर्वमुत्पन्ननुपपत्तः । तथा च सर्वादृष्टाभावात् कार्याभावो वाच्य इति युगपदेव सर्वनाश इत्याहुः । न चाकाशादेरवृत्तितया पूर्वकालवर्तित्वाभावादव्याप्तिरिति वाच्यम् । वर्त्तिपदेन समवधानवत्त्वस्योक्तत्वात् ।

वस्तुतः कालस्य जगदाधारतया तत्रापि तद्वृत्तिः । ननु द्रव्यत्वेन रूपेण दण्डरासभयोर्नियतपूर्ववर्तित्वसत्त्वात्कारणत्वं स्यादिति चेन्न । तेन रूपेण तस्यान्यथासिद्धेर्वाच्यत्वात् । सामग्री च न कारणं, क्षणविशेषत्वात् । कालोपाधेर्वाधिकरणत्वेनैव हेतुत्वात् । न च कारणमेलकरूपायां तस्यामतिप्रसङ्गः । दण्डादीनां कारणत्वस्येष्टत्वात् । मेलकस्यातिरिक्तस्थानभ्युपगमात् । अभ्युपगमे वा दण्डरूपवदन्यथासिद्धत्वात्, परस्परप्रत्यासत्तिरूपस्येष्टत्वात् ।

केचित्तु-स्वरूपसम्बन्धविशेषः कारणता प्रतियोगित्वादिषत् । तत्परिचायक एवायं धर्मविशेष उक्त-इत्याहुः ।

ननु कारणत्वादन्येन रूपेण सिद्धयभावोऽन्यान्यथासिद्धत्वमित्यन्योन्याभयः । सिद्धिपक्षस्य चोत्पत्तिपरत्वे नित्यमात्रेऽतिव्याप्तिः ! इतिप-

रत्वेऽसम्भवः । हेतोरपि प्रमेयत्वादिना क्लेशेरिति योगार्थमपहाय रुढ-  
मन्यथासिद्धिपदार्थमाह-**\*अन्यथेति\*** । यद्यपि कुसुमाञ्जलिप्रकाशे प-  
ञ्चधान्यथासिद्धिरुक्ता तथाप्यवच्छेदकजनकजनकयोरत्रैव प्रवेशात् त-  
त्सद्ग्रहाय प्रकारद्वयमुक्तम् । अत एव कुसुमाञ्जलिमकरन्देपि तथैव वि-  
भाषितमस्माभिरिति । **\*येन सहैवेति\*** । तेन तदन्यथासिद्धमिति शो-  
षः । ननु शब्दादिना दण्डपूर्ववर्तित्वग्रहं विनापि तद्रूपपूर्ववर्तित्वग्रह-  
सम्भवान्नियमो सिद्धः । न च प्रत्यक्षेति विशेषणीयम्, अतोन्द्रियान्यथा-  
सिद्धेऽव्याप्तेः । नियमाविवक्षायां दण्डरूपेणैव दण्डस्यान्यथासिद्धथा-  
पक्षेरिति चेन्न । रूपत्वमात्रस्यातिप्रसक्ततया दण्डरूपत्वेनैव पूर्ववर्तित्व-  
ग्रहो वाच्यः । तत्र साहित्यनियमात् । न चैवं द्रव्यत्वादेरितिप्रसक्ततया  
दण्डत्वेनैव दण्डस्य पूर्ववर्तित्वग्रहाद्दण्डत्वेन दण्डस्यान्यथासिद्धिर-  
स्त्विति वाच्यम् । येन पृथगन्वयव्यतिरेकवता सहैत्यर्थात् । अत्रापृथग-  
न्वयादिमत इत्यपि यस्याति विशेषणं देयम्, तेन दण्डेन दण्डसंयोगस्य  
नान्यथासिद्धिः । एतद्विशेषणमहिम्नैव यत्रोभयोरुभयविशेषणावच्छेदेनै-  
वान्वयाद्यनुविधानं तत्रैकेनापरस्य नान्यथासिद्धिः । यथोद्भूतरूपतेज-  
सोरित्येके । यत्रोभयविशेषणावच्छेदेनैवान्वयाद्यनुविधानं तद्विशेषण-  
विशेषणात् तादृशस्थलेतिऽप्रसङ्ग इत्यन्ये । कुम्भकारपिताप्यत्रैवान्त-  
र्भवति कुम्भकारत्वेन तदन्यथासिद्धस्येष्टत्वात्कुम्भकारपितृत्वेना-  
न्यथासिद्धत्वं वाच्यम् । तत्र तत्साहित्यनियमात् । नन्वेवमुद्भूतरूपते-  
जसोरिव दृढत्वदण्डयोरपि नैकेनापरस्यान्यथासिद्धिः स्यात् । उभयो-  
रुभयविशेषणावच्छेदेनैवान्वयाद्यनुविधानात् । न च दृढत्वस्य चक्रप्र-  
मिजनकत्वस्यान्यथाद्यनुविधानमेव नेति वाच्यम् । तथासति दण्डत्वे-  
नैव हेतुतापसौ दृढत्वस्यावच्छेदकतापि न स्यात् । किञ्च दण्डत्वेन दंडस्य  
दण्डेन दण्डत्वस्यान्यथाद्यनुविधानमित्युभयोरुभयविशेषणावच्छेदेनैवानु-  
विधानमिति नैकेनापरस्यान्यथासिद्धिः स्यात् । अपि च कुम्भकारपितृ-  
त्वेनान्यथासिद्धस्यापि कुम्भकारत्वेनेव दण्डरूपत्वेनान्यथासिद्धस्यापि  
रूपत्वादिनाऽन्यथासिद्धिरस्तु न तु तद्वृत्तिप्रसक्तमिति चेत् । तत्किमितिप्र-  
सक्तत्वमप्यपरान्यथासिद्धिः । तथा चान्यथासिद्धत्वनियतपूर्ववर्ति-  
त्वयोरप्रतिक्षेपे किं तेन । किञ्च फलानुपहितवृत्तित्वस्यातिप्रसक्तत्वस्य  
दण्डत्वादिसाधारणत्वात्, अतादृशस्य चाभावात् । न च फलानुपहि-  
तनित्यवृत्तित्वेन तथात्वम्, रूपत्वेन नित्यरूपस्यापि घटजनकत्वाधिरो-  
धात्, उक्तरूपयोरप्रतिक्षेपात् । जन्यरूपत्वेन वा हेतुत्वमस्तु । न च  
तेन रूपेणान्यत्र क्लृप्तेत्यत्रान्तर्भवतीति वाच्यम् । तर्हि दण्डरूपत्वेना-



पि तथास्तु किमुक्तान्यथासिद्धेति चिन्त्यम् । \*अन्यं प्रतीति\* । ननु शब्दोऽष्टद्रव्यातिरिक्तद्रव्याश्रितोऽष्टद्रव्यानाश्रितत्वे संति गुणत्वादित्यनेनाकाशसिद्धौ शब्दपूर्ववर्तितामज्ञात्वापि ज्ञानादिकं प्रति तस्य पूर्ववर्तित्वं ज्ञायत एवेति चेन्न । तेनापि विपक्षबाधकतया शब्दकारणतामुपजीव्यैवाकाशसिद्धेरित्याहुः । न चैवं संयोगादिकमपि प्रत्याकाशस्थान्यथासिद्धत्वप्रसङ्गः । आकाशत्वेनेष्टत्वात् । द्रव्यत्वेन शब्दपूर्ववर्तितामज्ञात्वापि पूर्ववर्तित्वग्रहात् । नन्वेवं यागादेरपूर्वन्यथासिद्धापत्तिः । स्वर्गं प्रति पूर्ववर्तित्वे ज्ञात एव तस्य तं प्रति तद्ग्रहादिति चेन्न । साक्षादिति पूर्ववर्तित्वे विशेषणादित्याहुः ।

तत्पूर्ववर्तित्वानुपपादकं यस्य पूर्ववर्तित्वं गृह्यत इत्यर्थादित्येके ।

न च परत्वादिपूर्ववर्तित्वग्रहानन्तरमन्यकार्यं दिक्कालोपास्तद्ग्रह इत्यन्यथासिद्धिः । तद्ग्रहं विनाप्यधिकरणत्वेन कार्यमात्रपूर्ववर्तित्वग्रहात् कुम्भकारपितुरत्राप्यनर्भावः । ननु कुम्भकारपितृत्वेन तथात्वेपि चित्रत्वादिना तस्यानन्यथासिद्धत्वमस्त्विति चेन्न । तेनापि रूपेण कुम्भकारजनकत्वं ज्ञात्वेव तस्य घटं प्रत्यन्वयादिग्रहात् । तदानीं तद्देशे तस्य सत्त्वानियमेन कुम्भकारद्वारेव घटनियतपूर्ववर्तित्वग्रहात् । नन्वन्ये प्रति पूर्ववर्तित्वे ज्ञात एवेत्यत्र येन केनचित्सर्वेण वा ? नायः । दण्डादावतिप्रसङ्गात् । नान्त्यः । शब्दनित्यत्वानित्यत्वसन्देहेपि शब्दकारणतामनुपजीव्य शब्दाश्रयत्वेनाकाशसिद्धौ ज्ञानादिपूर्ववर्तिताग्रहसम्भवात् । निरुपाधित्वादेरपि विपक्षबाधकत्वसम्भवात् । वस्तुनः शब्दनित्यत्वनिर्णयतो मीमांसकस्य तत्पूर्ववर्तित्वमज्ञात्वेव ज्ञानादिपूर्ववर्तित्वग्रह इति नियमासिद्धिः । किञ्च द्रव्यत्वेनैवाकाशस्य स्वसंयोग इव ज्ञानादौ हेतुत्वमस्तु । न च ग्राहकाभावेन तेन रूपेण नियतपूर्ववर्तित्वाग्रह इति वाच्यम् । ग्राह्यसत्त्वे ग्राहकाभावासम्भवात् । न च तेन रूपेणान्यत्रेत्यत्रान्तर्भवतीति वाच्यम् । तथा सत्याकाशत्वेनापि तथात्वापत्तेः । अपि च एवं शब्दसाक्षात्कारं प्रत्यपि तस्यान्यथासिद्धापत्तिः । न च शब्दपूर्ववर्तित्वमज्ञात्वापीन्द्रियत्वेन तत्पूर्ववर्तित्वग्रह इति वाच्यम् । श्रोत्रत्वेन तथाप्यन्यथासिद्धापत्तेः । तस्याकाशघटितत्वादाकाशस्य च शब्दपूर्ववर्तित्वग्रहं विना सिद्धेरनभ्युपगमादन्यथा ज्ञानेपि तस्यान्यथासिद्धत्वं न भ्यङ्गं । एवं च पाञ्चभौतिकशरीरं प्रत्यपि तदन्यथासिद्धं स्यात् । किञ्च ईश्वरज्ञानादेः क्षितिपूर्ववर्तित्वे ज्ञात एव घटपूर्ववर्तित्वाग्रहात्तत्राप्यन्यथासिद्धापत्तिः । न च कार्यमात्रे कर्तृमात्रस्यैकदेव पौर्वापर्यग्रहात्तत्रैव मिति वाच्यम् । प्रकृतेपि कार्यमात्रे विभुमात्रस्यैकदेव

पौर्वापर्यग्रहस्य शब्दादिना सम्भवादन्वयथासिद्धभावापत्तेः । शब्दस्यापि वर्णध्वनिभेदेन नानात्वादन्वयतरपूर्ववर्तित्वग्रहेणापि सम्भवेन नियमाभावात् । तत्र शब्दत्ववदत्राप्यनुगतपक्षतावच्छेदकस्यान्यतमत्वादेर्वा विशेषणस्य सम्भवादिति चिन्त्यम् । \*अन्यत्रेति\* । एतच्च प्रायिकम् । अवश्यकल्प्यं यत्कल्पयित्वा नियतपूर्ववर्ति तत्समवधाननियतत्वं तस्मित्यत्र तात्पर्यम् । तेन गुणेन दोषाभावस्य महत्त्वेनानेकद्रव्यत्वस्यान्येषां च गुरुणां पदार्थानामन्यथासिद्धिर्भावात् । अतः पञ्चम्या हेतुत्वाभिधानादात्माश्रय इत्यपास्तम् । पूर्ववर्तिन इत्यत्रावधौ पञ्चमीत्यन्यम् । अत एव च रासभादेरपि यथाश्रुतान्यथासिद्ध्यन्तर्भावेऽनन्यथासिद्धपदेनैव तद्वारणे नियतपदं व्यर्थमित्यपास्तम् । निरुक्तस्य रासभेऽस्त्वात् । नन्वेवं दण्डरूपाकाशादेरप्यत्रैवान्तर्भावे तद्ग्राहकान्यथासिद्धेगानर्थक्यम् । किञ्च अवश्यकल्प्यत्वं नियतपूर्ववर्तित्वमात्रेण कारणतया वा ? नाद्यः । गन्धं प्रति रूपविशेषप्रागभावस्यापि तथात्वेन तेन गन्धप्रागभावस्यान्यथासिद्धापत्तेः । नान्यः । आत्माश्रयात् । अपि च सहकारिणोः परस्परान्यान्यथासिद्धापत्तेः । द्वयोरप्यवश्यकल्प्यत्वं नियतपूर्ववर्तित्वेन तत्समवधाननियतत्वात् । न च पृथगन्वयाद्यननुविधायित्वे सतीत्यपि विशेषणम्, तद्धि पृथगन्वयादिग्रहाविषयत्वं समनियतत्वं वा ? नाद्यः । रूपप्रागभावस्यापि शब्दादिना तादृशग्रहाविषयत्वेन तथात्वापत्तेः । नान्यः । आलोकरूपादेरीश्वरज्ञानादेश्चैवमपि परस्परमन्यथासिद्धापत्तेः । एतेनावश्यकल्प्यपूर्ववर्तिन एव कार्यसम्भवे निश्चिनयतसहभूतत्वमित्यर्थः, पञ्चमी चावधित्वे न तु हेतुतायामित्यपास्तम् इति चिन्त्यम् । ननु येन सहैवेत्यन्यथासिद्धिर्यागेपीत्यत आह । \*यागेति\* । अपूर्वानुपस्थितावपि विधिना यागकारणत्वबोधनात् तु तेन सहैत्यर्थः । तद्देवाह \*तत्त्ववगम्यमान इति\* । नन्वेवमपूर्वेण यागवत्कुलालेन पितान्यथासिद्धो न स्यादित्यत आह- \*यत्रेति\* । कुलालं प्रति पूर्ववर्तित्वे ज्ञात एव घटं प्रति कुलालपितृत्वेन पूर्ववर्तित्वग्रहात्तेन साऽन्यथासिद्ध इत्यर्थः । नन्वेवं कुलालपितृवद्यागोपि अन्यथासिद्धः स्यादित्यत आह \*यत्र चेति\* । पूर्वाक्तरीत्या तत्रोक्तान्यथासिद्धेरभावादित्यर्थः । नन्वेवं चक्रभ्रमणेन दण्डसंयोगस्यापि कुलालपितृवदन्यथासिद्धिः स्यादत आह \*दण्डेति\* । तत्र द्वयोरपि समवधानसम्भवेन स्वात्मन्वयेणपि नियतपूर्ववर्तिताग्रहसम्भवेन अन्यं प्रति पूर्ववर्तित्वे ज्ञात एवेत्यवधारणासम्भवादिति भावः । \*स्वस्वोति\* । स्वं कारणत्वेनाभिमतं दण्डादि तदनन्तरोत्पत्तिकं तत्संयोगादि तदितरसकलसमवधाने सतीत्यर्थः ।

कचित्स्वस्वानन्तरोत्पत्तिकसकलसमवधाने सतीति पाठः । तत्र स्वप-  
दमन्यपरम् ॥

(चि०) अनन्यथासिद्धनियतपूर्ववर्तित्वं कारणत्व-  
मित्यन्ये । तन्न । ईश्वरतद्गुह्यादीनामसद्गहात् । तद्व्यतिरे-  
कस्य तत्समवधानव्यतिरेकस्य वाऽभावात् । कार्यस्या-  
न्यथानुपपद्यमानताव्यवस्थाप्यत्वं वाऽनन्यथासिद्ध-  
त्वम् । नन्वेवमतिरिक्तशक्तौ साधकबाधकप्रमाणाभावा-  
न्नित्यं संशयः । न च साधकाभावस्य बाधकत्वम्, बाधका-  
भावस्य साधकत्वादिति चेन्न । साधकाभावेन बह्वावन्यत्र  
सिद्धातीन्द्रियधर्माभावसाधने लाघवं बाधकाभावेनाती-  
न्द्रियधर्मसाधने च गौरवमिति साधकाभावात्तदभाव एव  
सिद्धयतीति ॥

इति शक्तिवादः ।

(प्रका०) \*ईश्वरेति\* । एतद्योपलक्षणम् । यस्याभावादिति पञ्चम्या  
हेतुत्वार्थकत्वादात्माश्रयः । यद्भावनियतः कार्याभाव इति विवक्षायां  
स्वसत्त्वे स्वानन्तरोत्पत्तिकव्यतिरेकेण यत्र कार्याभावस्तत्र व्यभि-  
चारः । द्वितीयपाठे दण्डानन्तरोत्पत्तिकचरमकारणसमवधाने चक्रा-  
द्यभावात्कार्याभावाप्रसिद्धेस्तत्राव्याप्तिः । उक्तानन्यथासिद्धत्वस्यैव  
कारणतारूपत्वसम्भवे शेषव्यर्थ्यमुभयश्रेत्यपि द्रष्टव्यम् । \*साधकाभावे-  
नेति\* । यद्यप्येकत्र गुरुलघुविषयतासम्भवे लाघवं सहकारि, अन्यथा  
मानान्तरेण लाघवावतारसम्भवे गुरुमात्रस्यासिद्धिप्रसङ्गात् । तथापि  
यत्रैकसिद्धिरपरसिद्धिविरोधिनी तत्रैव लाघवावतारस्य गुरुसिद्धिप्र-  
तिबन्धकत्वमिच्छाद्गुः ॥

इति शक्तिवादः ॥

## अथ गङ्गेशोपाध्यायकृतपरिशिष्टचिन्तामणौ मुक्तिवादः ।

(चि०) परमप्रयोजनन्त्वनुमानस्यापवर्गः, “आत्मा वा अरे श्रोतव्यो मन्तव्यो निदिध्यासितव्यः ( साक्षात्कर्त्तव्यः )” इति श्रुतेः । स च समानाधिकरणदुःखप्रागभावासहवृत्तिदुःखध्वंसः ।

(प्रका०) ननु निःश्रेयसानुकूलतया प्रमाणतत्त्वविवेचनमत्र प्रतिज्ञातं, न चानुमानस्य तद्वेतुत्वे मानमित्यत आह \*परमेति\* । वहर्घर्षिप्रवृत्त्यादिकर्मापि तत्प्रयोजनमतः परमेत्युक्तम् । यद्यपि श्रुतिर्न साक्षादपवर्गहेतुतामाह, तथापि “दुःखेनात्यन्तं विमुक्तश्चरती”त्यर्थवादसमभिव्याहृता तथात्वेन बोध्या । यद्यपि मन्तव्य इत्येव प्रकृतोपयोगि तथापि पक्षज्ञानाभावे मननासम्भव इति श्रोतव्य इत्युक्तम् । तस्याशुचिनाशिनो द्वारापेक्षायां निदिध्यासितव्य इत्युक्तम् । यद्यपि ‘द्रष्टव्यः श्रोतव्यो मन्तव्यो निदिध्यासितव्य’ इत्येवमाकारा श्रुतिस्तथापि ‘अग्निहोत्रं जुहोति यवाग्नं पचतीति’ वददृष्टद्वारकत्वाकल्पनाच्छाब्दक्रमलङ्घनेनार्थक्रमापादाने पर्यवसितार्थपरतया साक्षात्कर्त्तव्य इति व्यत्ययेन द्युत्क्रमेण च निर्दिष्टमिति ध्येयम् । ननु ‘दुःखेनात्यन्तं विमुक्तश्चरती’त्यादिना दुःखात्यन्ताभावोऽपवर्गत्वेन श्रूयते तस्यासाध्यत्वाच्चानुमानप्रयोजनत्वमित्यत आह \*स चेति\* । तथा च तदसहवृत्तित्वमेव श्रुतावात्यन्तिकत्वम्, इदानीन्तनदुःखध्वंसातिव्याप्तिवारणाय दुःखप्रागभावासहवृत्तित्वे सतीति ध्वंसविशेषणं दुःखप्रागभावासमानकालीनेत्यर्थः । संसारिदुःखप्रागभावसमानकालीनतया शुकादिमुक्तावव्याप्तेराह, समानाधिकरणेति प्रागभावविशेषणं स्वसमानाधिकरणेत्यर्थः । संयोगादिप्रागभावसमानकालतया दोषतादवस्थयादाह—आद्यं दुःखपदम् एतच्चैकविंशतिप्रभेददुःखपरम् अतश्चरमभोगरूपदुःखप्रागभावसमानदेशकालतयोपान्त्यदुःखध्वंसे नातिव्याप्तिः । अत एव प्रागभाषपदमप्यर्थवत् । चरमदुःखध्वंसस्तु वर्त्तमानोप्यचिरमनुभूयत इति सिद्धान्तेन भोगरूपदुःखसमानदेशकालतयाऽसम्भववारकत्वात् । केचित्तु दुःखप्रागभावासमानवृत्तित्वं दुःखविशेषण-

मतो नोपान्त्यदुःखध्वंसेऽबिध्याप्तिरित्याहुः । रूपध्वंसादावतिव्याप्ते-  
 राह चरमदुःखपदं मुख्यदुःखपरम् । न च तत्र समानाधिकरणदुःखप्राग-  
 भावाप्रसिद्धेन प्रसङ्गः विषयत्वेन रूपादेरपि दुःखत्वात् । ननु सुखान्त-  
 मुक्तावध्याप्तिः 'ते नराः सुखमृत्यव' इति श्रुतेर्मरणस्य दुःखाव्याप्त-  
 त्वसम्भवात् । न च तत्सुखपूर्वकालीनदुःखध्वंस एव मुक्तिः । तत्राप्यु-  
 क्तलक्षणाव्याप्तः । तत्सुखज्ञानस्यापि दुःखतया तत्प्रागभावसमानका-  
 लत्वात् । मुक्तस्य सुखोत्पत्त्यसम्भवादिति चेन्न । 'ते नराः' इत्यादिश्रुते-  
 रन्यापेक्षया भरणे दुःखाभाव इत्यत्र तात्पर्यात् । नचानुपपत्तिं विना न मु-  
 ख्यार्थत्याग इति वाच्यम् । दुःखविशेषहेतुरेगागादिसत्त्वे दुःखोत्पादस्याव-  
 श्यकत्वात् । ननु मरणे दुःखं मे माभूदिति कामनया प्रयोगस्नातो  
 यत्र मृतस्तत्र का गतिरिति चेन्न । तत्र हि कामनैव बाधिता, अन्यथा  
 यत्र मुक्तां सुखं मम भवत्विति कामनया स्नातस्तत्र का गतिः । यदि  
 च तत्र कारणवाधात्सुखं बाधितमिति कामनाबाधस्तदा दुःखसामग्री-  
 सत्त्वे तदभावापि बाधित इति चिन्त्यम् । न च भोजकादृष्टं विना कथं  
 दुःखोत्पत्तिरिति वाच्यम् । अदृष्टान्तरस्य भोगेन क्षीणत्वेऽप्यवश्योत्प-  
 न्नसमानमरणदुःखभोजकादृष्टस्य सत्त्वात् । न चैवमीश्वरस्यापि श-  
 रीरत्यागकाले दुःखोत्पत्तिरिति वाच्यम् । अदृष्टादिकारणबाधेन वा-  
 धादिति संक्षेपः ।

(चि०) ननु नासौ पुरुषार्थः, अतीतदुःखध्वंसस्य  
 सिद्धत्वात् अनागतदुःखस्य ध्वंसमित्युक्तमशक्यत्वात् वर्त्त-  
 मानस्य पुरुषप्रयत्ने चिन्तय विरोधिगुणभाश्यत्वात्, अती-  
 तदुःखवत् हेतूच्छेदं पुरुषव्यापारः प्रायश्चित्तवादिति चेत् ।  
 न । तत्र किं हेतूच्छेदस्य सुखदुःखाभावेतरत्वेन स्वतोऽपु-  
 रुषार्थत्वात् अनागतानुत्पादमुद्दिश्य क्रियमाणत्वाच्च  
 यथा तत्रं दुःखानुत्पादः पुरुषार्थस्तथेहापीति विवक्षितम्,  
 अथानुत्पादस्य प्रागभावत्वेनासाध्यत्वात् फलान्तरस्या-  
 भावाच्चानन्वगतिक्रतया कण्टकेनाशवद्दुःखसाधन-  
 नाश एव स्वतः पुरुषार्थस्तथेहापीति वा, उभयथापि  
 दुःखध्वंसस्यापुरुषार्थत्वमेव, न च तयोरापि पुरुषार्थत्व-  
 मिति वक्ष्यते ।

मैवम् । दुःखान्तरध्वंसस्याऽयत्नसाध्यत्वेऽपि तादृ-  
शदुःखध्वंसस्य मिथ्याज्ञानोच्छेदद्वारा पुरुषप्रयत्नाधीनत-  
त्त्वज्ञानसाध्यत्वात्, तथाहि तत्त्वज्ञानात् सवासनमि-  
थ्याज्ञानाभावे दोषानुत्पत्तौ प्रवृत्त्यभावेऽदृष्टानुत्पत्तौ  
जन्माभावे तादृशदुःखध्वंसो भवति । अथ चरमदुःख  
उत्पत्तौ तद्ध्वंसस्तज्ज्ञानादेव भविष्यति तदनुत्पादे  
तत्त्वज्ञानादपि न स्यादिति चेन्न । प्रतियोगिवत्तत्त्वज्ञान-  
स्यापि तद्वेतुत्वात्तुल्यवदुभयोरपि कारणत्वात्, तेन विना  
तदनुत्पत्तः । अत एव शुकस्य तत्त्वज्ञानमुत्पन्नमिति  
तस्य तद्ध्वंस उत्पन्नो नास्मदादीनाम् । तत्र दुःखं नानुत्पन्न-  
मस्ति तेन स ध्वंसो नास्मदादीनामिति चेत्, अनादौ  
संसारे तत् कुतो नानुत्पन्नम् ? स्वकारणाभावादिति चेन्न ।  
अन्वयव्यतिरेकानुविधायिनस्तत्त्वज्ञानादन्यस्यान्विष्य-  
माणस्याभावात् । मुक्तौ स ध्वंसोऽस्त्येव तस्मिन् सति  
मुक्तिरस्त्येवेति स मुक्त्युपपादकोत्पाद्य इति सर्ववाशु-  
पगतम् । मुक्तिः सा अन्या वा ? ननु ध्वंसार्थं दुःखमुपादेयं  
तदनुत्पाद्यध्वंसानुत्पादादिति चेत्, सत्यम्, पुरुषार्थहेतुत्वेन  
लोकं दुःखतत्साधनघोरप्युपादानदर्शनात् अनागतकु-  
म्भनाशार्थं मुद्गरादौ प्रवृत्तिदर्शनादनागतदुःखध्वंसार्थ-  
मपि प्रवृत्तिः । चरमदुःखध्वंसो न दुःखध्वंसत्वेनोद्देश्यः  
अयत्नसिद्धदुःखान्तरध्वंसवदपुरुषादर्थत्वादिति चेन्न । समा-  
नाधिकरणदुःखप्रागभावा महवृत्तिदुःखध्वंसत्वेन तस्योद्देश्य-  
त्वात् दुःखासंभिन्नसुखवत्, तस्य च पुरुषप्रयत्नसाध्यत्वमेव  
इत्युक्तम् । एतेन दुःखध्वंसत्वमेव मोक्षत्वम्, तत्तदात्मया-  
वद्दुःखध्वंससमुन्मूलनदृशयान्तु तथा व्यपदेशः प्रति-  
पुरुषं दुःखध्वंसस्तोमस्य व्यक्तिस्थानीयत्वात् तेजोऽभा-  
वे संवलितेऽन्धतमसपदप्रयोगवत्, यथा संवलित एव द्वा-

विति बुद्धिव्यपदेशौ प्रवृत्तिरपि संवलनार्थमित्यपास्तम् । मिलितानामसाध्यत्वात् मेलकस्यानतिरिक्तत्वेऽतिप्रम-  
ङ्गात्, अतिरिक्तत्वे जन्यस्य ध्वंसावृत्तेः अजन्यस्य पुरु-  
षार्थत्वाभावात् साध्यतया संवलने भोगावश्यम्भा-  
वात् । अन्धतमसादौ तथा संवलन एव प्रयोगात्  
अत एव संस्काराजनकभोगाविषयदुःखध्वंसः सं-  
स्काराजनकानुभवध्वंसो वा मुक्तिः । न चातिव्याप्तिः, जन-  
कत्वस्याजनयत्यपि भावादिति निरस्तम् । अपुरुषार्थत्वात् ।

(प्रका०) असौ दुःखध्वंसः ननु प्रकृतः तस्यातीतादावभावेन वि-  
कल्पासम्भवादिति ध्येयम् । हेतावध्यतीतादिविकल्पदोषे सत्येवाह  
\*तदिति\* । मिथ्याज्ञानेऽप्यतीतादिविकल्पसम्भवादाह \*सुवास-  
नेति\* । तथा चानामतस्याभावे वर्त्तमानस्यायत्ननिवर्त्येपि तद्वास-  
नेव निवर्त्यत इति भावः । ननु वासनापि मिथ्याज्ञानमुत्पाद्य प्रवृत्ति-  
द्वारा मुक्तिविरोधिनी न स्वतः, तथा च मिथ्याज्ञानप्रागभावाभावे त-  
दसम्भवात्तत्सत्त्वेपि न क्षतिरिति तन्निवृत्त्यर्थं किं तत्त्वज्ञानेन । न च  
तत्सत्त्वे अशेषविशेषगुणोच्छेदलक्षणो न मोक्ष इति वाच्यम् । चरम-  
संस्कारवत्तस्यापि कालाद्विनाशसम्भवादिति चेत् । न । अन्वयव्यतिरे-  
काभ्यां चरमदुःखं तद्धंसं च प्रति तत्त्वज्ञानस्य हतुत्वमित्यग्रे स्फुटत्वात्  
तत्त्वज्ञानं विना कायव्यूहाभावेऽनन्तकर्मक्षयानुपपत्तेश्च तदावश्यकत्वे  
विरोधितया तेनैव तद्वासना निवर्त्तत इत्याशयात् । तादृशदुःख-  
ध्वंसस्तत्त्वज्ञानोत्पाद्य इति सर्वसंमतमित्याह \*मुक्ताविति\* । \*दुःख-  
ध्वंस एवेति\* । लाघवादिन्यभिमानः । \*मिलितानामिति\* एकदा तावद्दुः-  
खानुत्पादेन तद्धंसस्य तत्त्वज्ञानासाध्यत्वादित्यर्थः । ननु तन्मेलकमेव  
साध्यं स्यादित्यत आह \*मेलकस्येति\* । तस्य मेलकिदुःखध्वंसान-  
तिरिक्तत्वे तावतामुक्तीत्याऽसाध्यत्वे यत्किञ्चिद्दुःखध्वंसो मुक्तिरित्यस्म-  
दादिरपि मुक्तः स्यादित्यर्थः । चरमध्वंसघटितस्तोमस्य मुक्तिवे  
लाघवात्स एव मुक्तिरित्यपि बोध्यम् । \*संवलन एवेति\* । तत्र मिलि-  
तानामसाध्यत्वेपि तत्पदवाच्यत्वे दोषाभावादिति भावः । जनकत्वस्य-  
स्वरूपयोग्यत्वस्य । \*अपुरुषार्थत्वादिति\* । यद्यपि प्रथमपक्षे नायं दोष-  
स्तथापि तस्य संस्काराकालाद्वा विनाश इति वास्तिकदर्शनादसम्भवः  
स्वरूपयोग्यताविवक्षायां तु सुतरामिति दूषणे तात्पर्यम् ।

(चि०) अन्ये तु दुःखप्रागभावासहवृत्तिदुःखसाधन-  
ध्वंसो मुक्तिः । लोकैऽहिकण्टकादिनाशस्य वैदिके प्राय-  
श्चित्तादौ पापनाशस्यानन्यगतिकतया दुःखसाधनध्वंस-  
त्वेन पुरुषार्थत्वात् । अथाऽहिकण्टकादिपापं वा ना-  
श्यतां तेन तल्लन्यं दुःखं न भवतीति दुःखानुत्पादमुद्दि-  
श्य प्रवृत्तैर्दुःखानुत्पाद एव प्रयोजनं न तु दुःखसाधना-  
भावः सुखदुःखाभावेतरत्वादिति चेन्न । दुःखानुत्पा-  
दस्य प्रागभावत्वेनानादितयाऽसाध्यत्वात् । न च तत्पा-  
लनंसाध्यम् । पालनं हि न तत्स्वरूपम्, तस्यासाध्यत्वात् ।  
नोत्तरसमयसम्बन्धः अभावे सम्बन्धिद्वयातिरिक्तस्य  
तस्याप्रामाणिकत्वादनभ्युपगमाच्च । नापि सम्बन्धि-  
द्वयस्वरूपं साध्यम्, प्रागभावस्याप्यसाध्यत्वात् सम-  
यतदुपाध्यांश्च प्रयत्नं विनैव सिद्धेः । अथ दुःखे  
द्वेषाद्यथा तदभावे इच्छा तथा दुःखसाधने द्वेषा-  
त्तदभावेऽपीच्छा तथा तत्साधने प्रवृत्तिरिति चेन्न ।  
यदिच्छया यत्साधनं यस्य प्रवृत्तिस्तस्यैव तत्प्रयोजन-  
त्वमिति दुःखसाधनाभावस्यैव प्रयोजनत्वात् । अथ  
चिकीर्षायांनिप्रयत्ने प्रयोजनज्ञानापेक्षा तेन विनोपाये चि-  
कीर्षाविरहात्, न तु द्वेषयांनिप्रयत्ने, अनिष्टसाधनताज्ञाना-  
दहिकण्टकादौ द्वेषो द्वेषाच्च तत्प्रागानुकूलो यत्र उत्प-  
स्यते, अयमेव हि द्वेषस्वभावो यत् प्रतिबन्धकं विना स्व-  
विनाश्यविषयनाशानुकूलं यत्रमुत्पादयति अन्यथा प्रय-  
त्नद्वैविध्यानुपपत्तेः । अत एव फलं विनैवोत्कटक्रोधान्धा-  
नामात्मघाते प्रवृत्तिरिति चेन्न । प्रयोजनमैनुद्दिश्य द्वेषमा-  
त्राद्दुःखैरुत्कटक्रोधप्रक्षोभितां प्रयत्नानुत्पादात् क्रोधान्धा-  
नामपि तात्कालिकफलाभिमानोऽस्त्यैव उत्कटरागान्धा-



नामिव परदारादावपि प्रवृत्तेरिति । तन्न । दुःखं मे मा भूदित्युद्दिश्य प्रायश्चित्तादौ प्रवृत्तः दुःखानुत्पादस्यैव प्रयोजनत्वात् । न च प्रागभावस्यासाध्यत्वम्, दुःखकारणविघटनकारा तस्यापि कृतिसाध्यत्वात् । दुःखकारणसमवधानदशायां कृतौ सत्यां दुःखसाधननाशे सत्यग्रिमसमये प्रागभावस्वरूपमस्ति तेन विना नास्तीन्विषयतिरेकयोस्तत्र सत्त्वात् । घटेऽपि कृतौ सत्यामग्रिमक्षणं तत्सत्त्वं तथा विना नेत्येव कृतिसाध्यत्वम्, न तु प्रागसतोऽग्रिमक्षणे सत्त्वमुत्पात्तः गौरवात् कृतिं विना न यत् स्वरूपं तत्कृतिसाध्यं तत्प्रागभावस्वरूपन्तु न तथेति चेन्न । कृतिध्वंसेऽपि घटसत्त्वेनाग्रिमक्षणे इत्यावश्यकत्वात् । अत एव योगवत् क्षेमस्याप्यनागतानिष्ठानुत्पादजनकस्य परीक्षकप्रवृत्तिविषयत्वमिति वक्ष्यते निषेधापूर्वप्रस्तावं ।

ननु प्रायश्चित्तनाश्यपापजन्यदुःखस्य प्रागभावो यद्यस्ति तदा दुःखमावश्यकं तस्य प्रतियोगिजनकत्वनियमात्, नास्ति चेत्तर्हि तदभावादेव दुःखानुत्पाद इत्युभयथापि प्रायश्चित्तमफलम्, तस्माद्दुःखसाधनध्वंसमुखेन प्रागभावस्यापि साध्यतेति तत्रैव कृतिसाध्यतापर्यवसानात् दुःखसाधनध्वंस एव पुरुषार्थो न तु दुःखानुत्पादार्थितयेति तन्न प्रागभावसत्त्वविचारो वायसदशनविचारवत् । अथ तदापि प्रागभावस्यासत्त्वे तदभावात् पापं न दुःखसाधनमिति न तन्नाशार्थं प्रवर्त्तते, तस्य सत्त्वं च पापभादायैव तस्य दुःखोत्पादकत्वनियमात् प्रायश्चित्ते सत्यपि गलेपादिकया पापावस्थानमिति न ततः पापनाश इति चेन्न । प्रागभावस्यासत्त्वेऽपि दुःखसा-

धनजार्तायनाशस्य पुरुषार्थत्वात् सत्त्वेऽपि पापान्तरमादा-  
यापि तस्य दुःखजनकत्वसंभवात्, प्रायश्चित्तात् पापनाशः  
स्यादेवेति प्रागभावसत्त्वासत्त्वसन्देहेऽपि प्रायश्चित्तादौ  
प्रवृत्तिरप्रत्यूहैवेति ।

(प्रका०) \*प्रयोजनत्वादिति\* । मुख्यप्रयोजनत्वादित्यर्थः । तथाच  
दुःखसाधनध्वंसस्य स्वतः पुरुषार्थत्वाभावात् मोक्षत्वमिति भावः । \*कृ-  
तां सत्यामिति\* । एतच्च प्रपञ्चितं प्रत्यक्षप्रकाशं । \*आग्रिमक्षण इति\* ।  
तरुच प्रागभावेपीति भावः ।

\*नत्विति\* । तथाच तस्य स्वतः पुरुषार्थत्वकल्पनात्स एव मोक्ष  
इति भावः । फलोपहितसाधननाशः पुरुषार्थत्वेनोक्त इति मन्वानो  
देशयति \*अर्धति\* । तथाच तत्सत्त्वासत्त्वाविचारो युक्त एवेति भावः ।

(चि०) उच्यते । तत्र दुःखप्रागभावोऽस्त्येव तस्यैव  
दुःखानुत्पादरूपत्वेन पुरुषार्थत्वात् । स च पापनाशद्वारा  
प्रायश्चित्तसाध्य इति प्रागभावसत्त्वेऽपि न निष्फलं प्राय-  
श्चित्तम् । तेन प्रागभावेन दुःखमवश्यं जननीयमिति चेत् ।  
सत्यम्, किन्तु पापान्तरमासाद्य । न चैवं प्रायश्चित्तमफलं,  
दुःखानुत्पादनेन तस्य मफलत्वात् । न च दुःखानुत्पादस्या-  
ऽपि दुःखानुत्पादान्तरमेव फलं तरुच तत्र नास्तीत्यफ-  
लत्वम्, स्वरूपसत एव तस्य पुरुषार्थत्वात् अनवस्थाना-  
च्च । अतोऽनेन पापेन दुःखं मे मा भूदिति विश्वमानपा-  
पनाशार्थं प्रायश्चित्ते प्रवृत्तिः । एतेन चीर्णप्रायश्चित्ते दुः-  
खप्रागभावो नास्त्येव, अन्यथा तस्य प्रतियोगिनाशत्वे-  
नानिर्माक्षप्रसङ्गात् । न च प्रायश्चित्तवैफल्यं, न वा भगव-  
तो दुःखमयकर्मोपदेशकत्वेनानीसत्वम् । तस्य पापध्वंसैव  
सफलत्वात्, प्रागभावानिश्चयंऽपि नरकसाधनपापनिश्चया-  
सन्नाशार्थं प्रवृत्तिरित्यपास्तम् । दुःखसाधनेनांशस्य स्वतो-  
ऽपुरुषार्थत्वात् । पापान्तरं तत्प्रतियोगिजनने तन्नाशात्,  
तस्मात् दुःखं मे मा भूदित्युद्दिश्य तत्साधनध्वंसार्थं प्र-

वृत्तिरिति दुःखानुत्पाद एव पुरुषार्थो न तु दुःखसाधन-  
ध्वंस इति स्थितम् । अपि च न तावत् दुःखमयसंसा-  
रबीजमिध्याज्ञानस्य ध्वंसो मुक्तिः, तत्त्वज्ञानात्तन्नाशेऽपि  
शरीरधर्मादिसत्त्वदशायां मुक्तिप्रसङ्गात् । नापि शरीरे-  
न्द्रियबुद्ध्यादितन्निदानधर्माधर्मध्वंसः, अचीर्णप्रायश्चित्त-  
कर्मणां भोगैकनाश्यत्वेन तत्त्वज्ञानानाशयत्वात्, भोग-  
द्वारा तन्नाशस्य च पुरुषार्थत्वादिति ।

(प्रका०) \*किन्तु पापान्तरमिति\* । नन्वेवं काशीमृतस्य कृतप्राणान्ति-  
कादिप्रायश्चित्तस्य कथं मुक्तिः । न च तत्रापि पुनः पापान्तरोत्पात्तिः । काशी-  
मरणेनोत्पन्नतत्त्वज्ञानस्य तस्य दोषाभावेन तदुत्पत्तेरसम्भवादि चेत् ।

अत्र वदन्ति । तत्र दुःखप्रागभावो नास्त्येव । फलसन्देहपर्यवसि-  
ततत्सन्देहाच्च प्रायश्चित्तं प्रवृत्त्युपपत्तौ तत्र तस्याकिञ्चित्करत्वेऽपि का-  
चिन्न क्षतिः । न च निष्फलत्वेन तद्वोधकवेदाप्रामाण्यं सति दुःखप्रा-  
गभावे तस्य तथा जनकत्वमिति वेदतात्पर्यात्, सति दोषे निषिद्धकर्म-  
णः पापजनकत्ववन्, सति विघ्ने मङ्गलस्य तद्वृत्तजनकत्ववञ्चेति । त-  
च्चिन्त्यम् । पापादिजनने दोषादेः सहकारित्वमिति निषिद्धकर्मादेः  
साङ्गत्वाभावाभिष्फलत्वेऽपि न तद्वोधकवेदाप्रामाण्यम्, इह तु साङ्गस्य प्रा-  
यश्चित्तस्य निष्फलत्वे तद्वोधकवेदाप्रामाण्यं स्यादेव न हि दुःखप्राग-  
भावे फले दुःखप्रागभावस्यापि सहकारित्वं येन तदभावे प्रायश्चित्तस्य  
साङ्गत्वं न स्यादिति ।

वयं तु ब्रूमः । तत्र दुःखप्रागभावो नास्त्येव काशीमरणस्यैव तत्र  
मानत्वात् । प्रवृत्तिश्च तद्भ्रमात्तत्सन्देहाद्वा । न च तद्वोधकवेदाप्रामाण्यम्,  
यत्कामकर्त्तव्यतया हि वेदेन यद्वोधयते साङ्गस्य तस्यावश्यं तत्फलजन-  
कत्वमिति नियमः । तदिहापि पापध्वंसकामकर्त्तव्यतया प्रायश्चित्तस्य  
वेदेन बोधनीसदनुत्पादेन परं तद्वोधकवेदाप्रामाण्यम् । न चात्र तद-  
स्ति । तत्रापि प्रायश्चित्तन पापस्य नाशिनत्वात् । अत एव प्रायश्चित्तं  
पापध्वंसकामनैवाधिकारो न तु दुःखानुत्पादकामना, तस्यातत्फल-  
त्वात् । न चैवं दुःखानुत्पादस्यैव प्रयोजनत्वादित्यग्निमन्थविरो-  
धः । दुःखसाधनध्वंस एव स्वतः पुरुषार्थतयाऽपेक्षित इत्याक्षेपे तत्र  
दुःखानुत्पाद एव स्वतः पुरुषार्थः । तथाच तदर्थतया पापध्वंसस्तत्र  
गौणं प्रयोजनं न तु मुख्यमिति न स मोक्ष इति तदर्थः । तादृक्मुक्तम-

‘तस्यैव दुःखानुत्पादरूपत्वेन पुरुषार्थत्वादिति’ । तथाच प्रायश्चित्तस्य पापध्वंसः फलं । तत्फलं च स्वतः पुरुषार्थो दुःखानुत्पादः । तद्विदं वक्ष्यति । न च प्रायश्चित्तस्य दुरितोत्पत्तिनिमित्तकत्वं पापनाशफलश्रवणादिति । न च परमपुरुषार्थानिष्पत्तौ वेदबोधितं फलं जनयतोऽपि निष्फलत्वम् । तथासति विघ्नध्वंसं समाप्तिं वा जनितवतो मङ्गलस्य तत्साध्यस्वतःपुरुषार्थसुखाद्यनुत्पत्तौ निष्फलत्वापत्तेः । तस्माद्दुःखप्रागभावासत्त्वेऽपि न तद्बोधकत्वेदाप्रामाण्यमिति । अस्तु वा तत्र दुःखप्रागभावः । पूर्वजन्मोत्पन्नं पापान्तरमासाद्य कायव्यूहदर्शायां तेन दुःखाजनने मोक्षोपपत्तेः । न हि तज्जन्मकृतान्येव कर्माणि तदा भुज्यन्त इति नियमः । तस्माद्यदि तत्सत्त्वं तदापापान्तरमावश्यकम्, अन्यथा तत्सत्त्वे मानाभाव एव । प्रवृत्तिस्तु पूर्वोक्तरीत्येवेति । यत्तु तत्रापि दुःखप्रागभावाऽस्त्येव, तथा च तस्य न निष्फलत्वं प्रागभावस्य चानन्यगतिकतया अनियतदेशकल्पनादात्मान्तरे पापान्तरमासाद्य तेन दुःखानुत्पादनम् । नचैवं दुःखप्रागभावसत्त्वे काशीमृतस्य कथं मुक्तिरिति वाच्यम् । स्वसमवेतदुःखजनकप्रागभावस्यैव मुक्तिविरोधित्वात् । तद्भ्रमेऽथ च मुक्तिलक्षणमिति । तत्र प्रागभावस्य प्रतियोग्यसमानदेशत्वं प्रायश्चित्तप्रवृत्त्यन्यथानुपपत्त्या कल्प्यं मानान्तराद्वा ? नाद्यः । उक्तरीत्या तदन्यथोपपत्तेः । नान्यः । तदसिद्धेः । एतेन तत्र सन्नपि दुःखप्रागभावः पापसहकारिविरहात्तु दुःखानुत्पादकः । अत एव न मुक्तिविरोधीति कस्यचिन्मतं निरस्तम् । तादृशप्रागभावे मानाभावात् प्रतियोग्यनुपपत्तेः श्रेतिः । \*अफलमिति\* । स्वतः पुरुषार्थाप्रयोजकमित्यर्थः । \*दुःखानुत्पादेनेति\* । तावत्कालीनदुःखानुत्पादेनेत्यर्थः । \*विद्यमानेति\* । तथाच न निष्फलत्वशंकापीति भावः । \*चीर्णेति\* । कृतेत्यर्थः । क्वचित्कृतेति पाठः । अनिमोक्षप्रसङ्गमुद्धरति \*पापान्तरेणेति\* ॥

(चि०) अपरे तु दुःखात्यन्ताभावो मुक्तिः । यद्यपि परदुःखात्यन्ताभावः स्वतःसिद्ध एव दुःखात्यन्ताभावः स्वात्मन्यसम्भवी घटादावतिप्रसक्तोऽसाध्यश्च, तथापि दुःखसाधनध्वंस एव स्ववृत्तिदुःखस्यात्यन्ताभावसम्बन्धः स च साध्य एव । न चावश्यकत्वेन स एव मुक्तिः, तस्य स्वतोऽपुरुषार्थत्वेन दुःखाभावमुद्दिश्य तत्र प्रवृत्तेः “दुःखेनात्यन्तं विमुक्तश्चरतीति” अत्रात्यन्ताभावत्वेन मुक्तिश्रवणाच्च ।

यद्यपि दुःखसाधनध्वंसो न स्वतः पुरुषार्थः अत्यन्ताभावश्च न साध्यः, तथापि विशिष्टस्य पुरुषार्थत्वं, विशेषणसाध्यत्वेन विशिष्टसाध्यत्वञ्च । अहिकण्टकादिनाशस्यापि तत्तद्व्यक्तिसाध्यदुःखं त्वन्ताभावमुद्दिश्य तत्सम्बन्धत्वेनैव साध्यतेति । तन्न । अधर्मादिदुःखसाधनध्वंसस्य न मुक्तिनिर्वाहकत्वमित्युक्तत्वात् । किञ्च नाऽनागतस्ववृत्तिदुःखस्यात्यन्ताभावसम्बन्धः साध्यः, मुक्तस्यानागतस्ववृत्तिदुःखानभ्युपगमात्, अभ्युपगमे वाऽमुक्तत्वापातान् अत्यन्ताभावसम्बन्धविरोधाच्च । नाप्युत्पन्नस्ववृत्तिदुःखस्य, तद्दृत्तेस्तत्रात्यन्ताभावविरोधात् तदभावस्य स्वतःसिद्धत्वात् अतीतदुःखभावस्यानुद्देश्यत्वाच्च । नापि परकीयदुःखात्यन्ताभावसम्बन्धः, तस्य स्वतःसिद्धत्वात् । अपि च दुःखसाधनध्वंसस्य नान्त्यन्ताभावसम्बन्धत्वे मानम् । दुःखसाधनध्वंसादावस्य दुःखस्यात्यन्ताभाव इति बुद्धिरप्यपदेशौ स्त इति चेन्न । तस्य समानाधिकरणदुःखाभावविषयत्वेनाप्युपपत्तावतिरिक्तसम्बन्धाविषयत्वात् । एतेन सर्वदुःखपागभावसंबन्धाभावो मुक्तिः, घटादेश्च न मुक्तत्वं दुःखसाधनध्वंसविशेषितैतद्योगिनां मुक्तपदार्थत्वात् तथैव व्यवहारात् योगरूढिभ्यां पङ्कजादिपदवाच्यत्ववदिति परास्तम् । प्रागभावसंसर्गाभावस्य स्वतोऽनुद्देश्यत्वात् प्रत्युतात्यन्ताभावस्यासाध्यत्वेन ध्वंसरूपत्वेन तस्य दुःखरूपतया हेयत्वात् ।

(प्र०का०) ननु विशिष्टं नार्थान्तरं किन्तु विशेषणात्मकमेव । तत्र विशेषणस्य स्वकःपुरुषार्थत्वाभावाद्द्विशेष्यस्यासाध्यत्वात्तदुभयसम्बन्धस्यासाध्यत्वात्तदुभयसम्बन्धस्यापि, तदुभयात्मकत्वेनोक्तदोषतादवस्थासोक्तपक्षः श्लो०सह इत्याशयेनाह-#अधर्मादीति# । तावदित्यादिनेति शेषः । #योगीति# । पक्षत्वपङ्कजनिकर्तृत्वोभयविशिष्टे यथा

पङ्कजपदप्रयोगो योगादिना तथोक्तोभयविशिष्टे रूढ्यैव मुरुपदप्रयोग इत्यर्थः ॥

(चि०) प्राभाकरास्तु आत्यन्तिकदुःखाप्रागभावो मोक्षः । न च तस्यानादित्वेनापुरुषार्थत्वम्, कदाचित् कृत्यनपेक्षत्वेऽपि प्रतियोगिजनकाधर्मनाशमुखेन तस्य कृतिसाध्यत्वात्, कृत्यधीनतत्त्वज्ञानादधर्मनाशे सत्यग्रिमसमये दुःखाप्रागभावस्वरूपं नास्ति । तथा च विनाऽधर्मण दुःखाजननान्न तत्प्रागभावस्वरूपमस्तीति घटवत् कृतिसाध्यत्वात् । व्यवस्थापितञ्च त्वया प्रागभावस्य कृतिसाध्यत्वमहिकण्टकादिनाशपायश्चित्तज्ञेमार्थिप्रवृत्तिस्थले । न चैवं युगपदधर्मध्वंस एव मुक्तिः प्रागभावस्यानादितया विवक्षितविवेकेन तत्रैव कृतिसाध्यत्वपर्यवसानादिति वाच्यम् । अधर्मध्वंसस्य स्वतोऽपुरुषार्थत्वात्, दुःखानुत्पादहेतुत्वेनैव तस्य प्रयोजनता वाच्यता, सा च कथमसाध्यत्वे प्रागभावस्य स्यादिति । अत एव 'दुःखजन्मप्रवृत्तिदोषे'त्यादि (गौ०१अ०१आ०२) सूत्रमपि सङ्गच्छते । अन्यथा मिथ्याज्ञानाद्यनुत्पादानां दुःखानुत्पादाहेतुत्वेनामङ्गतं स्यादित्यास्थिषत ।

तदतिस्थवीयः । तथा ह्यस्तु प्रागभावस्य साध्यत्वं तथापि तस्य प्रतियोगिजनकत्वानियमात् मुक्तस्यापि दुःखानुत्पादप्रसङ्गः । अधर्मशरीरादिसहकारिविरहान्न दुःखानुत्पाद इति चेत्, तर्हि उत्तरावधिविधुरत्वेनानादित्यन्ताभावत्वापत्तौ प्रागभावत्वव्याकोपः । प्रतियोगिजनकनाशप्रजातीयत्वेन तत्र प्रागभावत्वव्यपदेशो वस्तुतो नित्य एव स इति चेन्न । नित्यत्वेनात्यन्ताभावरूपतया प्रागभावान्यत्वेन नाशजातीप्रत्वाभावात् प्रतियोगिजनकत्वनाशमुखेन तस्य साध्यत्वाच्च । अपि च मुक्तेः प्रागभावस्य समाना-

धिकरणं भावि दुःखं न प्रतियोगि, तस्याभावात्, भावे वाऽमुक्तत्वापातात् । नापि समानाधिकरणमतीतं वर्त्तमानञ्च, तत्प्रागभावस्य विनष्टत्वात् । नापि व्यधिकरणम्, अन्यवृत्तिदुःखस्यान्यत्रात्यन्ताभावेन प्रागभावाभावात् तस्य प्रतियोगिसमानदेशत्वात् । न च दुःखमात्रं प्रतियोगि, स्वपरावृत्तेर्दुःखमात्रस्याप्रामाणिकत्वात् तस्यात्यन्तासतो नित्यानिवृत्तत्वेन तन्निवृत्तये प्रेक्षावत्प्रवृत्त्यनुपपत्तेः । अहिकण्टकादिनाशप्रायश्चित्तादिमाध्यदुःखप्रागभावस्य कलञ्जभक्षणप्रागभावस्य च समानाधिकरणमेव भावि दुःखं भक्षणञ्च प्रतियोगि ।

ननु दुःखभावो न पुरुषार्थः सुखस्यापि हानेस्तुल्यायव्ययत्वात् । न च बहुतरदुःखानुविद्धतया सुखस्यापि प्रेक्षावद्देयत्वम्, आवश्यकत्वेन दुःखस्यैव हेयत्वात् सुखस्य निरुपधीच्छाविषयत्वात्, अन्यथा दुःखाननुविद्धतया तथात्वेन पुरुषार्थत्वविरोधादिति चेत् । न, सुखमनुद्दिश्यापि दुःखभीरुणां दुःखहानार्थं प्रवृत्तिदर्शनात् दुःखाभावस्य स्वत एव पुरुषार्थत्वात् । नहि दुःखाभावादशायां सुखमस्तीत्युद्दिश्य दुःखाभावार्थं प्रवर्त्तते । वैपरीत्यस्यापि सम्भवे सुखस्याप्यपुरुषार्थत्वापत्तेः । अतो दुःखाभावदशायां सुखं नास्तीति ज्ञानं न दुःखाभावार्थिप्रवृत्तिप्रतिबन्धकम् । तस्मादविवेकिनः सुखमात्रलिप्सवो बहुतरदुःखानुविद्धमपि सुखमुद्दिश्य “शिरो मदीयं यदि यातु यात्सिति” कृत्वा परदारदिष्वपि प्रवर्त्तमानाः “वरं वृन्दावनेऽरण्ये” इत्यादि वदन्तो नात्राधिकारिणः । ये च विवेकिनोऽस्मिन् संसारकान्तारे क्रियन्ति दुःखदुर्दिनानि क्रियन्ती सुखखशतिकेति कुपितफणिकणामण्डलच्छायाप्रतिममिदमिति मन्थमा-

नाः सुखमपि हातुमिच्छन्ति तेऽत्राधिकारिणः । न च भोगार्थिनामप्रवृत्तौ पुरुषार्थता हीयते, कस्यचिदप्रवृत्तावपि चिकित्सादेः पुरुषार्थत्वात् ॥

( प्रका० ) \*अत एवेति\* । अनुत्पादस्य साध्यत्वादेवेत्यर्थः । \*प्रतियोगीनि\* । प्रतियोगिजनकनाशयः प्रागभावः तन्नाशस्य प्रतियोगिरूपत्वात्तज्जातीयत्वेनेत्यर्थः । यत्तु प्रतियोगिजनकत्वेन प्रतियोगिनाशयत्वेन चेत्यर्थ इति । तन्न । तन्नाशयत्वं हि तज्जन्यनाशप्रतियोगित्वम् । न च प्रागभावनाशः प्रतियोगिजन्यः । \*अभेदे तदनुपपत्तेरिति\* । \*प्रायश्चित्तसाध्य इति\* । प्रायश्चित्तप्रयोज्य इत्यर्थः । कलञ्जः करण इति प्रसिद्धः पक्षिविशेष इत्याहुः । शुभ्रकमांसमित्यपरे । तथापि तुदयायव्ययत्वं न समाहितमित्युपसंहरति \*तस्मादिति\* । तथा च विवेकिनं प्रति न तुल्यायव्ययत्वमिति भावः । \*कस्यचिदिति\* । अन्यथा मुमुक्षुप्रवृत्त्यभावे सुखमपि पुरुषार्थो न स्यादिति भावः ॥

( चि० ) अथ,—

दुःखाभावोऽपि नावेद्यः पुरुषार्थतयेष्यते ।

न हि मूर्च्छाद्यवस्थार्थं प्रवृत्तो दृश्यते सुधीः ॥

पुरुषार्थत्वे सुखवज्ज्ञायमानत्वनिगमात्, न च मुक्तिज्ञानं सम्भवतीति चेत् । न हि दुःखाभावं जानीयामित्युद्दिश्य प्रवृत्तिः, किन्तु दुःखं मे मा भूदित्युद्दिश्येत्यतो दुःखाभाव एव पुरुषार्थः । तस्य ज्ञानन्तु स्वकारणाधीनं, न तु पुरुषार्थतापयोगि, सुखी स्यामित्युद्दिश्य प्रवर्तते, न तु सुखं जानीयामिति सुखमेव तथास्तु न तु तदवगमः तस्यावश्यकत्वेनान्यथासिद्धत्वात् गौरवाच्च । किञ्च बहुतरदुःखजर्जरकलेवरा दुःखाभावमुद्दिश्य मरणेऽपि प्रवर्तमाना दृश्यन्ते । न च मरणे तस्य ज्ञानमस्ति । न ते विवेकिन इति चेन्न । पुरुषार्थत्वे विवेकानुपयोगात् । किञ्च चरमदुःखानुभवेऽनागतदुःखघवंसोऽपि विषयी, तथा चाग्निमक्षणे तदुपरमः(?) तद्विषयकश्च विनश्यदवस्थं ज्ञानमस्तीति



वर्त्तमानमप्यचिरमनुभूयते । ज्ञानसमये मुक्तिलक्षणस्य सत्त्वात् ज्ञानं मुक्तिविराधि । प्रमाणन्तु-दुःखत्वं देवदत्तदुःखत्वं वा स्वाश्रयासमानकालीनध्वंसप्रतियोगिवृत्ति कार्थमात्रवृत्तिधर्मत्वात् सन्ततित्वाद्वा एतत्-प्रदीपवत् । सन्ततित्वञ्च नानाकालीनकार्थमात्रवृत्तिधर्मत्वम् । एवञ्च सुखत्वादावपि साध्यं, तेन समूलोच्छेदे मोक्षः । न चाप्रयोजकत्वम्, सन्तत्युच्छेदे मूलोच्छेदस्य प्रयोजकत्वात् । प्रकृते च मिथ्याज्ञानस्य संसारमूलस्य श्रवणादिक्रमेणोत्पन्नतत्त्वज्ञानान्निवृत्तिः सम्भवत्येवा “आत्मा ज्ञातव्यो न स पुनरावर्त्तत इति” श्रुतिस्तत्र प्रमाणम् । रात्रिसन्न्यायेनार्थवादोपनीतापुनरावृत्तेरधिकारिविशेषणत्वात् । स आत्मज्ञो न पुनरावर्त्तते न पुनः शरीरी भवतीत्यर्थः । “आत्मा वा अरे श्रोतव्यो निदिध्यासितव्यः ( साक्षात् कर्त्तव्यः )” इत्युपक्रम्य “दुःखेनात्पन्तं विमुक्तश्चरतीति” श्रुतिश्च मानम् ।

( प्रका० ) नन्वस्तु तज्ज्ञानमित्यत आह \*नर्चति\* । शरीराद्यभावादिति भावः । \*पुरुषार्थत्व इति\* । निरुवाधीच्छाविषयत्वस्य तथाप्यनपायादिति भावः । \*अनागतेति\* । योगजधर्मबलादिति भावः । \*मुक्तिलक्षणस्येति\* । पूर्वोक्तस्येत्यर्थः । अशेषविशेषगुणाच्छित्तिस्तु न लक्षणं येन ज्ञानं मुक्तिविराधि स्यादिति भावः । ननु देवदत्तदुःखत्वं न पश्नतावच्छेदकमुक्तहेतुद्वयस्य दुःखत्वे व्यभिचारात्प्रत्येकं मुक्तिरपि न सिद्ध्यदित्याशयेन सर्वमुक्ति साध्यमन्नाह—\*दुःखत्वमिति\* । \*स्वाश्रयेति\* । स्वाश्रयत्वावच्छिन्नासमानकालीनेत्यर्थः । द्रव्यत्वाद्वा व्यभिचारादाह माप्रेति । यद्यपि ध्वंसत्वे व्यभिचारः स च भावकार्यविवक्षायां परिहर्तुं शक्यः, तथापि यथाश्रुतेऽपरितुष्यन्नाह—\*सन्ततित्वाद्वाते\* । नन्वन्नापि दोषताद्वैक्यमते आह सन्ततित्वं चेति । नानाकालः पूर्वोत्तरकालः, ध्वंसं च नोत्तरकालस्तस्यानन्तत्वात्, तथा च ध्वंसप्रतियोगिमात्रवृत्तिधर्मत्वादिष्यञ्च तात्पर्यम् । \*एवमिति\* । न च ज्ञानत्वादेः पश्नत्वे कार्यमात्रवृत्तिधर्मसिद्धमिति वाच्यम् । ज्ञानत्वत्वादेः पश्नत्वात् ।

\*सन्तत्युच्छेद इति\* । एवं चोपाधिशङ्कापि प्रत्युक्ता । \*रात्रीति\* । यथा "य एता रात्रीरुपयन्ति तस्य पितरो घृतकुल्यां मधुकुल्यां वा क्षरन्ती"त्यत्रार्थवादापत्नीतं फलं तथाऽप्रापित्यर्थः । \*पुनः शरीरीति\* । यद्यपि तत्त्वज्ञानवताऽपि भागार्थं शरीरं तथापि दोषानुपक्तशरीराभावात्तद्वान्न भवतीत्यर्थः । तत्त्वज्ञानहेतुत्वसिद्धयर्थमाह \*इत्युपक्रम्येति\* ।

( चि० ) आचार्यास्तु—“अशरीरं वावसन्तं प्रिया-  
प्रिये न स्पृशतः” इति श्रुतिस्तत्र मानम् । वावसन्तमिति  
यद्भुक्ति । तेन संसारदशायां क्षणमात्रमशरीरत्वेन ना-  
न्यथासिद्धिः । ननु द्वन्द्वस्वरसेन मिलितसुखदुःखाभय  
निषेधः प्रतीयते स तु नित्यवत् प्राप्त एव एकैकनिषेधे च  
वाक्यभेदापत्तिः, न च मुक्तौ प्रमाणमिति चेन्न । द्वित्वे-  
नैकेन रूपेणोपस्थितयोः प्रत्येकं निषेधान्वयेऽपि वाक्य-  
भेदाभावात्, धवखदिरौ छिन्धीत्यत्र प्रत्येकं छिदान्वय  
इव, न हि तत्र मिलितछिदा । अपि च न प्रियाप्रियरूपं  
किञ्चिदस्तीति मिलितनिषेधोऽप्येकैकान्वये प्रत्येकाभावं  
वा भवेत् तत्र एकैकान्वयस्याशरीरे योग्यत्वात् प्रत्ये-  
काभाव एव पर्यवस्यति । अत एव सर्वमुक्तिरपि, स-  
र्वदुःखसन्तातिपक्षीकरणे तत्सिद्धेः अन्वया मुक्तिरपि  
न स्यात् तत्रैव व्यभिचारात् । यदि चोभयात्मान एव  
केचित्तदा तच्छङ्कया मोक्षार्थं न काश्चित्प्रवर्त्तेत । शमद-  
मभोगानभिष्वङ्गादिमुक्तिचिहेन श्रुतिसिद्धेन सन्देहनिवृत्ति-  
रिति चेन्न संसारित्वेन मुक्तियोग्यत्वात् न तु तद्विशेष-  
णशमादिमत्त्वेन सामान्ये बाधके सत्येव योग्यतया  
विशेषनिष्ठत्वात् । किञ्च शमादयः श्रुत्या मुक्तौ सहका-  
रितया बोधिताः न तु योग्यतया, तस्वेऽपि संसारित्वेन  
तेऽपि साधनीयाः, शमदिकमपि हि कार्यं तत्रापि सं-  
सारित्वेनैव योग्यता सामान्ये बाधकाभावात् ।

( प्रका० ) \*तेनेति\* । न चैवमपि स्वयङ्प्रलयकालमादायान्वयासि-

द्विरिति वाच्यम् । मुक्तिप्रकरणाभ्यातत्वेन तत्परत्वादित्याहुः । ननु यङ्-  
न्तत्वे वावसतीमिति स्यात् । नाभ्यस्ताच्छतुरिति तुमनिषधात् । तथाच  
वावेति संबोधनम् । अतः क्षणमात्राशरीरत्वेनैवान्यथासिद्धिरिति । न ।  
छान्दसत्वेनोपपत्तेः । एतदस्वरसादेवाचार्यास्त्वित्युक्तमित्यन्ये । \*स चे-  
ति\* । एकसत्त्वेपि मिलितनिषेधसम्भवाच्च मुक्तौ प्रमाणत्वमिति भावः ।  
श्रुतेः प्रत्येकमुक्तिपरतयाप्युपपत्तेः सर्वमुक्ताबुक्तानुमानमेव शरणमि-  
त्याह—\*अत एवेति\* । अतएवेत्यस्य श्रुतिपरामर्शभ्रमं वारयति । \*स-  
र्वेति\* । दुःखत्वपक्षीकरण इत्यर्थः ॥

(चि०) न च नित्यसुखाभिव्यक्तिर्मुक्तिः । सा हि न नि-  
त्या, मुक्तशरीरिणां विशेषापानात् । नात्पाद्या, तद्धेतुश-  
रीराद्यभावात्, ज्ञानमात्रे सुखभात्रे वा तद्धेतुत्वावधार-  
णान् । न च संसारदशायां तद्धेतुः, सामान्ये बाधकाभावात् ।  
अत एव सर्गादौ शरीरकल्पना । किञ्च तज्जनकं न ताव-  
दात्ममनोयोगः, तस्यादृष्टादिनिरपेक्षस्याजनकत्वात् । वि-  
षयमात्रापेक्षणे तु संसारिदशायामपि तदभिव्यक्तिप्रस-  
ङ्गः । नापि यांगजां धर्मः सहकारी, तस्योत्पन्नभावत्वेन वि-  
नाशित्वेऽपवर्गनिवृत्त्यापत्तेः । न च तज्जन्याभिव्यक्तिरनन्ता  
तस्या अपि तत एव नाशात् । अथ तत्त्वज्ञानात् सवासनमि-  
थ्याज्ञाननाशे दोषाभावेन प्रवृत्त्याद्यभावाद्दुःखधर्मधर्मयोरनु-  
त्पादे प्राचीनधर्मधर्मक्षयाद्दुःखसाधनशरीरादिनाश एव  
तत्र हेतुः अत एव तस्यानन्त्येनाभिव्यक्तिप्रवाहोऽप्यनन्त  
इति चेन्न । शरीरं विना तदनुत्पत्तेः तस्य तद्धेतुत्वे मानाभा-  
वाच्च । न च मोक्षार्थप्रवृत्तिरेव तत्र मानम्, दुःखहानार्थितया  
तदुपपत्तेः । न च नित्ये सुखे मानमस्ति । “नित्यं विज्ञा-  
नमानन्दं ब्रह्म” “आनन्दं ब्रह्मणोरूपं तच्च मोक्षे प्र-  
तिष्ठितमित्यादि” श्रुतिर्मानमिति चेन्न । उपजननापाय(१)  
वतो ज्ञानसुखयोरहं जानाम्यहं सुखीति भिन्नत्वेना-

नुभूयमानयोर्ब्रह्माभेदबोधने प्रत्यक्षबाधात् ।

अथ सुखस्य ब्रह्माभेदबोधनादेवायोग्यतयाऽनित्यं-  
सुखं विहाय वाक्यार्थत्वेन नित्यसुखसिद्धिः स्वर्गवत्  
न तु नित्यसुखे सिद्धे तदभेदबोधनं येनान्योन्याश्रयः ।  
यद्वा नित्यं सुखं बोधयित्वा तदभिन्नं ब्रह्म बोधयते न  
च वाक्यभेदः वाक्यैकवाक्यत्वादिति चेन्न । आत्मनोऽ-  
नुभूयमानत्वेन तदभिन्नस्य नित्यसुखस्याप्यनुभवप्रस-  
ङ्गात् सुखमात्रस्य स्वगोचरसाक्षात्कारजनकत्वनिय-  
मात् तदननुभवे वाऽऽत्मनोऽप्यनुभवो न स्यात् । अथा-  
त्माभिन्नं नित्यसुखमनुभूयत एव सुखत्वं तु तत्र नानुभू-  
यत इति चेन्न । सुखानुभवसामग्र्या एव सुखत्वानुभाव-  
कत्वात् तस्मादानन्दं ब्रह्मेति मत्त्वर्थायाच्प्रत्ययान्तत्वे-  
नानन्दवत्त्वं बोध्यं तेनाभेदः, अन्यथा नपुंसकलिङ्गत्वानु-  
पपत्तेः ।

( प्रका० ) लीलावतीकारमतं निरस्यति । \*नचेति\* । नित्यसुख-  
स्याभिव्यक्तिरित्यर्थः । सुखमात्रे वेति दृष्टान्तार्थमुक्तम् । अस्यैवासिद्धि-  
माशङ्क्याह\*अत एवेति\* । सुखमात्रस्य शरीरजन्यत्वादेवेत्यर्थः । \*उ-  
त्पस्यपायेति\* । इदानीमुत्पन्नं सुखमित्यनुभववलादिति भावः । \*अभिन्न-  
त्वेनेति\* । अभेदे तद्वत्तानुपपत्तेरिति भावः ।

बाधस्य विशेषविषयत्वेन सामान्यतो योग्यतासंशयसत्त्वाद्बन्ध-  
स्यादित्याह-\*अथेति\* । \*स्वर्गवदिति\* । अन्यथाऽऽप्तदादिसुखस्य  
दुःखसम्भिन्नत्वानिश्चयाद्वाधापत्तेरिति भावः । उक्तयुक्त्या प्रथममपि  
नित्यसुखसिद्धिः सम्भवत्येवेति नान्योन्याश्रय इत्यरुचेराह \*यद्वेति\* ।  
श्रुतिविरोधं निरस्यति \*तस्मादिति\* । \*अन्यथेति\* । यद्यपि  
छान्दसत्वेन लिङ्गव्यत्ययः सम्भवी तथाप्युक्तयुक्त्या तयोर्भेदे तद्वत्त्व-  
परत्वेति भावः ॥

( चि० ) एतेन ब्रह्माद्वैततत्त्वसाक्षात्कारादविद्यानिवृत्तौ  
विज्ञानसुखात्मकः केवल्यात्माऽपवर्गे वर्त्तत इति वेदान्ति-  
मतमप्रस्तम् । स्वप्रकाशसुखात्मकब्रह्मणो नित्यत्वेन सु-

क्तसंसारिणोरविशेषप्रसङ्गात् पुरुषप्रयत्नं विना तस्य मत्त्वादपुरुषार्थत्वाच्च । अविद्यानिवृत्तिः प्रयत्नसाध्येति चेत् । अविद्या यदि मिथ्याज्ञानमर्थान्तरं वा, उभयथापि सुखदुःखाभावतत्साधनेतरत्वेन तन्निवृत्तेरपुरुषार्थत्वात् ।

त्रिदण्डास्तु आनन्दात्मकपरमात्मनि जीवात्मलया मुक्तिः । लयश्च लिङ्गशरीरापगमः । लिङ्गशरीरश्चैकादश-न्द्रियाणि पञ्च महाभूतानि सूक्ष्ममात्रया सम्भूयावस्थि-तानि जीवात्मनि सुखदुःखावच्छेदकानीत्याहुः ।

तन्न । लिङ्गशरीरध्वंसस्य स्वतो दुःखासाधनाभावत-याऽपुरुषार्थत्वात् । न चोपाधिशरीरनाशे ह्यौपाधिकजीव-नाशो लयः, स्वनाशस्यापुरुषार्थत्वात् ब्रह्मणा नित्यत्वेन तदभिन्नस्य नाशानुपपत्तेः भेदाभेदस्य विरोधेना-भावात् ।

नाप्यनुपप्लवा चित्तसन्ततिरपवर्गः आवश्यकत्वेना-नुपप्लवस्य दुःखाभावस्य पुरुषार्थत्वे चित्तसन्ततेरपुरुषार्थ-त्वात् शरीरादिकारणं विना चित्तसन्ततेरनुत्पादाच्च । न हि चित्तमात्रं तत्सामग्री, शरीरादिवैयर्थ्यापत्तेः । नापि दुःखत्वेनात्महानमेव मुक्तिः, सुखदुःखाभावेतरत्वेनापुरु-षार्थत्वात् ज्ञानरूपात्महानस्यायत्नसिद्धेरतिरिक्तहान-स्याशक्यत्वात् ।

यच्च योगद्विसाध्यनिरतिशयानन्दमयीं जीवन्मुक्ति-मुद्दिश्य प्रवृत्तेः कारणवशादात्पन्तिकदुःखाभावरूपां मुक्तिमासादयतीति मतम् । तन्ना परममुक्तेरपुरुषार्थतापत्तेः विरक्तस्य मोक्षेऽधिकारात् सुखोद्देशेनाप्रवृत्तेश्च ॥

( प्रका० ) एकदण्डमतं निरस्यति \*एतेनेति\* । \*तत्साधनेति\* यद्यपि मिथ्याज्ञाननिवृत्तिस्तत्त्वज्ञानव्याप्यरतया दुःखाभावसाधनमेव, तथापि दुःखाभावस्य, मोक्षत्वेनानभ्युपगमान्मुमुक्षुणां तदर्थतया प्र-वृत्तिस्तन्मते न स्यादित्याशयः ।

ननु लयः संयोगो विनाशो वा विभुः च नित्यत्वाभ्यामसम्भवतीति व्याचष्टे \*लयश्चेति\* । तथाच जीवात्मलय इत्यस्य जीवात्मसम्बन्धि-  
लिङ्गशरीरध्वंस इत्यर्थः । लिङ्गशरीरमेव किमित्यत आह—\*लिङ्गेति\* ।  
चक्षुरादीनि ज्ञानेन्द्रियाणि पद्, वाक्पाणिपादपायूपस्थात्मकानि  
पञ्च कर्मेन्द्रियाणीत्येकादशेन्द्रियाणीति । \*सूक्ष्मेति\* । किञ्चित्तन्मात्र-  
या शरीरभावेनावस्थितानीत्यर्थः ।

उक्तव्याख्यायामानन्दमयपरमात्मनित्यलग्नकमेवेति दोषे सत्येवा-  
ह \*लिङ्गेति\* । \*दुःखसाधनोत्त\* । अहि कण्टकादिर्वैभस्यानागत-  
दुःखप्रागभावप्रयोजकतया प्रयोजनत्वम् । न च दुःखप्रागभावो मुक्त-  
स्येति न तस्य प्रवृत्त्यङ्गत्वाभिनि भावः ।

मुक्तेः—परममुक्तेः । इष्टापत्तिमाशङ्क्याह \*विरक्तस्येति\* । स च  
दुःखाभावमुद्दिश्य प्रवर्तते न सुखाद्देशेनेति तस्य स एव पुरुषा-  
र्थ इति भावः ॥

(चि०) मोक्षे च सर्वाश्रमिणामधिकारः आश्रमचतु-  
ष्टयमुपक्रम्य “स ब्रह्मसंस्थोऽमृतत्वमेतीति” श्रुतेः, सङ्को-  
चे(१) कारणाभावात्, आकाङ्क्षाया अविशेषेणानन्तर्य-  
स्याप्रयोजकत्वान् । कथन्तर्हि “साक्षाश्रमश्चतुर्भो वै यो भि-  
क्षोः परिकीर्त्सितः” इति पत्रज्यां मोक्षाश्रममाह, गृह-  
स्थस्य च पुत्रदारादिभङ्गो दुर्वार इत्यसाधारण्येन नथो-  
पदेशात् “तत्त्वज्ञाननिष्ठो गृहस्थोऽपि हि मुच्यते”  
इत्यागमाच्च । एवं स्थिते मोक्षमुपक्रम्य “आत्मा वा अरे  
श्रोतव्यो मन्तव्यो तदिध्यासितव्यः (साक्षात् कर्तव्यः)”  
इति श्रुतिः, श्रुतिभ्यश्च शरीरादिभिन्ननात्मानमवधार्य  
शास्त्रेण पदार्थान् विविच्य तद्बोधिनोपपत्तिभिस्तस्य  
स्थिरीकरणरूपं मननं विदधाति । न च शब्दोपपत्तिज-  
न्यतत्त्वज्ञानान् साक्षात्कारिसंसारबीजमवासनमि-  
थ्याज्ञानानवृत्तिः, दिव्योहादां तथानुफलव्येः । अतः श्रुति-

(१) मानाभावादिति पठान्तरम् ।

(२) संशयकस्यात पाठान्तरम् ।

स्मृत्युदितविधिना चिरनिरन्तरादरसेवितनिदिध्यामन-  
जन्ययोगजधर्मादात्मतत्त्वसाक्षात्कारं संसारबीजस-  
वासनमिध्याज्ञानोन्मूलनसमर्थमामाद्य दोषाभावात् प्र-  
वृत्त्यादेरभावेऽनागतधर्माधर्मानुत्पादेऽनादिभवसाञ्चितक-  
र्मणां भोगेन क्षयादपवृज्यते । उपदेशमात्राच्छरीरभि-  
न्नात्मावगमेऽप्यन्यपरत्वशङ्कया सङ्कामूकस्य नाऽश्रद्धा-  
मलक्षालनमिति मननमावश्यकम् । तथा च “मन्तव्यश्चाप-  
पत्तिभिरिति” श्रुतिरेवोपपत्तिबोधकस्य शास्त्रस्यापव-  
र्गहेतुत्वं बोधयति मननस्य तदेकमाध्यत्वात् । एवञ्च  
शमदमब्रह्मचर्याद्युपवृंहितयावन्नित्यनैमित्तिकसन्धयोपा-  
सनादिकर्मसहितान्तत्त्वज्ञानान्मुक्तिः ।

(प्रका०) प्रसङ्गादाह \*मोक्षं चेति\* । ननु “ब्रह्मचारी गृहस्थश्च वान-  
प्रस्थो यतिस्तथे”त्युपक्रम्य “स ब्रह्मसंस्थो असृतत्वमेतीत” श्रुत्या  
यतेरेवाधिकारबोधनम्, अव्यवहितानन्तर्येण तस्यैव तत्पदेन पराम-  
र्शादित्यत्र आह \*आकाङ्क्षाया इति\* । आनन्तर्यस्य-अव्यवहितानन्त-  
र्यस्य । बाधकं विना सङ्कानुपपत्तेरिति भावः । \*कथमिति\* ।  
तथाच एतद्वलादेव सङ्कोच इति भावः । नन्वेतदेव कथमित्यत्र आह  
\*तत्त्वज्ञानेति\* । एवंस्थिते मनने विदध्यातीत्यन्वयः । गृहस्थादिरपीति  
शेषः । \*इतिश्रुतिरिति\* । इत्यादिश्रुतिरित्यर्थः । शरीराद्ब्रह्मैवात्म्युपल-  
क्षणम् । इष्टसाधनीभूतमननसाधनं चेत्यपि द्रष्टव्यम् । इतरभिन्नत्वानुमि-  
तौ प्रतियोगिज्ञानद्वारा शास्त्रोपयोगं दर्शयति \*शास्त्रेणेति\* । उपपत्ति-  
बोधाद्वापि तदुपयोगमाह-\*तथाच्चेति\* । ज्ञानकर्मसमुच्चयवाद्याक्षिपति  
\*एवञ्चेति\* । ज्ञानहेतुत्वाभ्युपगमे तथैव कर्मणोपि हेतुत्वमिति तुल्य-  
वदुभयप्राधान्यमित्यर्थः । कांचित्त एवञ्च तत्त्वज्ञानमात्रं न प्रयोजकं  
किन्तु प्राधान्येन कर्मणोऽपि तथात्वमित्यत्र आह \*एवञ्चेति\* । तथाच  
सिद्धान्तग्रन्थ एवायम् ततस्तदर्थपूर्वपक्षे भ्रमकृते ज्ञानमात्रतत्त्वपरे  
परद्वारा निरग्ने सिद्धान्तावतार इत्याहुः ॥

( सि० ) स्यादेतत् ज्ञानकर्मणोर्न समप्राधान्येन स-  
मुच्चयः कर्मणां स्ववाक्यात् फलान्तरार्थत्वेन श्रुतत्वा-  
न्मोक्षार्थकल्पनाविरोधात् तत्त्वज्ञानस्य कर्मनैरपेक्षेण

मुक्तिहेतुत्वप्रतीतिश्च । नाप्यङ्गाङ्गिभावेन, तथा हि न कर्म  
सन्नपत्योपकारकम्, तत्त्वज्ञानशरीरानिर्वाहकत्वात् । ना-  
पि प्रयाजादिवदारादुपकारकम्, स्ववाक्यत एव कर्मणां  
प्रयोजनलाभेन फलवत्सन्निधावफलत्वाभावात् । उपप-  
त्तिविरुद्धश्च ज्ञानकर्मसमुच्चयः काम्यानिपिङ्गयोस्त्यागा-  
त्(१) । नाप्यसङ्कल्पितफलवत्काम्यकर्मसमुच्चयः, चतुर्था-  
श्रमविधिविरोधात् । अत एव न यावन्निर्त्यनैर्मित्तिकम-  
मुच्चयोऽपि । नापि यत्याश्रमविहितेन कर्मणा, तत्त्व-  
ज्ञाने सति गृहस्थस्यापि मुक्तिः,—

न्यायागतधनस्तत्त्वज्ञाननिष्ठोऽतिथिप्रियः ।

श्राद्धकृत् मत्यवादी च गृहस्थोऽपि हि मुच्यते ॥

इति स्मृतेः ।

न चाऽननुगतमपि साधनम्, स्वर्गवदपवर्गे प्रकारभे-  
दाभावात् । न चापवर्गाधिकर्तव्यतया विहितानि कर्मा-  
णि, येन तत्समुच्चयः स्यात् । “संन्यस्य सर्वकर्माणीति”  
स्मृतेः “सर्वकर्मसंन्यासो ज्ञानमात्राच्च मोक्ष इति ।

मैवम् । स्वस्वाश्रमविहितेन कर्मणा ज्ञानस्य समप्राधा-  
न्येन समुच्चयात् ज्ञानकर्मणोस्तुल्यत्वेन मुक्त्यर्थत्वाभि-  
धानात् । तथा च भगवद्गीता—

स्व स्वे कर्मण्यभिरतः संसिद्धिं लभते नरः ।

स्वकर्मणा तमभ्यर्च्य सिद्धिं विन्दति मानवः ॥

श्रीविष्णुपुराणे—

तस्मात् तत्प्राप्तये यत्नः कर्त्तव्यः पण्डितैर्नरैः ।

तत्प्राप्तिहेतुर्विज्ञानं कर्म चोक्तं महामते ! ॥

हारीतः—

उभाभ्यामेव पक्षाभ्यां यथा स्वे पक्षिणां गतिः ।

(१) रभाषादिति पाठान्तरम् ।



तथैव ज्ञानकर्मभ्यां प्राप्यते ब्रह्म शाश्वतम् ॥

श्रुतिश्च-“नत्यंन लभ्वस्तपसा श्लेष आत्मा सम्पन्न  
ज्ञानेन ब्रह्मचर्येणति” । एतन्मूलकमेव —

परिज्ञानात् भवेन्मुक्तिरेतद्दालस्यलक्षणम् ।

कायक्लेशभयाच्चैव कर्म न च्छान्ति परिणतताः ॥

ज्ञानं प्रधानं न तु कर्महीनं कर्म प्रधानं न तु बुद्धिहीनम् ।  
तस्मात्तयोरेव भवेत् प्रसिद्धिर्न त्वेकपक्षो विहगः प्रयाति ॥

न च फलान्तरार्थत्वेन श्रुतस्य कर्मणः फलान्तरा-  
र्थत्वमनुपपन्नम्, तथा वाक्यस्वरमात् ज्ञानत्वत्वनाप्रतीतेः ॥  
तत्रात्फलजनकत्वेऽपि कर्मणां शब्द एव मानमेवमन्यत्रा-  
पि । अथ चा(१) आरादृषकारितया अङ्गाङ्गिभावेन स-  
मुच्चयः, स च प्रयाजादिवन् अपूर्वद्वारैव । यत्तु ज-  
डभरतांपारुष्ये-

न पपाठ गुरुप्रोक्तां कृतोपनयनः श्रुतिम् ।

न ददर्श च कर्माणि शास्त्राणि जगृहे न च ॥

तद् योगिधर्मसङ्ख्यागार्थं जातिस्मरत्वेन  
न शिक्षितानीत्येवं परं वा । तदुक्तं “जज्ञे जातिस्मरो  
द्विजः सर्वविज्ञानसम्पन्नः सर्वशास्त्रार्थितत्त्वचित्” इति ।

(प्रका०) संनिपत्योपकारित्वं यदि तत्त्वज्ञानसहकारितया मुक्तिहेतुत्वं  
तदा नाङ्गाङ्गिभावः, किन्तु समप्राधान्यमेव तच्च दूषितमेवेति प्रधा-  
नीभूतशरीरनिष्पादकत्वमेव तद्वाच्यम्, एवंसत्याह \*तत्त्वज्ञानेति\* ।  
\*नापीति\* । असङ्कल्पितफलमभिलाषाविषयफलं, काम्यं कामनापूर्वकं  
कृतं नित्यश्राद्धादि तत्समुच्चय इत्यर्थः । \*चतुर्थीति\* । तस्य काम्यमात्र-  
स्यैव निषेधादित्यर्थः ।

\*द्वयोरेवेति\* । ज्ञाने कर्मणि च सतीत्यर्थः । प्रसिद्धिः-प्रकृष्टा सिद्धिः ।  
मुक्तिरित्यर्थः । \*भपतु वेति\* । न च फलान्तरार्थत्वेनाङ्गत्वानुपपत्तिः,  
न ह्यतिरिक्तफलत्वंनवाङ्गत्वक्षतिः, किन्तु प्रधानातिरिक्तमुख्योद्देश्य-

(१) भवतु वेति पाठान्तरं प्रकाशकृतम् ।

फलवत्त्वेन, अन्यथा विधनध्वंसफलकमङ्गलस्य ग्रन्थाङ्गत्वं न स्यादिति भावः । \*जातिरुभयत्वेनेति\* । तत्सर्वं पूर्वकृतमेव कर्म स्मृत्वा न शिक्षितवानित्यर्थः ।

( चि० ) अत्र केचित् । अनुत्पन्नतत्त्वज्ञानस्य ज्ञानार्थिनस्तत्प्रतिबन्धकाधर्मनिवृत्तिद्वारा प्रायश्चित्तवदारादुपकारकं कर्म, सन्निपत्तौपकारकं तु तत्त्वज्ञानम् । उत्पन्नतत्त्वज्ञानस्य तु अन्तरालव्यवृष्टेः कारिरिसम्पत्तिवदाराव्याश्रमपरिपालनं लोकसङ्ग्रहार्थम् । यदपि लोकसंग्रहो न प्रयोजनं सुखदुःखाभावतत्साधनेतरत्वात्, तथाप्यकरणं लोकानां विगानान्निन्द्यत्वेन यज्ज्ञानं तत्परिहारार्थं तत्कर्मसाध्यदुःखोत्पादनेनाधर्मक्षयार्थञ्चेति । तन्न । तत्त्वज्ञानं प्रत्यङ्गत्वपक्षे कर्मणामपूर्वद्वारा जनकत्वं दुरितध्वंसकल्पनातो लघुत्वात्, तस्माद् यानि कर्माण्युपनीतमात्रकर्तव्यत्वेन विहितानि सन्ध्यापासनादीनि तानि मोक्षार्थिभिरवश्यं कार्य्याणि, तत्परित्यागस्य प्रत्यवापहेतुत्वेनाशास्त्रीयत्वात् सङ्कोचे मानाभावात् । निषिद्धानि काम्यानि च बन्धहेतुत्वात् मुक्तिपरिपन्थिनीनि त्यज्यन्ते । धनमूलानि च धनत्यागादेव त्यज्यन्ते । सोऽयं “संन्यस्य सर्वकर्माणि” इत्यस्यार्थः । अयमेव हि संन्यासपदार्थः, तथा च गीता-

काम्यानां कर्मणः न्यासं संन्यासं कवयो विदुः ।

नियतस्य तु संन्यासः कर्मणो नोपपद्यते ।

मोहात्तस्य परित्यागस्तामसः परिकीर्तितः ॥ इति ॥

तत्त्वज्ञानं धर्मद्वारा मुक्तिसाधनं विहितत्वेन धर्मजनकत्वनियमादिति धर्मस्यैव प्राधान्यम् । स च धर्मो मुक्त्यैव फलेन नाश्रयते इति केचित् । तन्न । मिथ्या-

ज्ञाननिवृत्त्या दृष्टद्वारेणैत्रोपपत्तावदृष्टरूपनानवकाशात्,  
अन्यथा भेषजादिष्वपि तथा स्यात् । एवञ्च तत्रैव विहि-  
तत्त्वस्य व्यभिचारः ।

अत्र वदन्ति । संसारकारणोच्छेदक्रमेण कार्योच्छे-  
दान्मोक्षः । एवञ्च तत्त्वज्ञानमात्रादेव मिथ्याज्ञानो-  
च्छेदादपवर्गः तत्र न तस्य कर्मसहकारित्वम्, मिथ्याज्ञा-  
नोन्मूलने कर्मविनाकृतस्यैव तस्य दिङ्माहादौ हेतु-  
त्वावधारणात् । कर्मणामपवर्गहेतुताश्रुतिश्च तत्त्वज्ञान-  
द्वाराप्युपपद्यते साक्षात्तस्याश्रुतेः । तत्त्वज्ञानवतश्चाधि-  
कारे नित्याकरणेऽपि दोषाभावेन प्रत्यक्षायाभावोपप-  
त्तेः, अन्यथा भोगार्थं विहितनिषिद्धाचरणेन धर्माधर्मो-  
त्पत्तौ मोक्षाभावप्रसङ्गः ।

(प्रका०) आचार्यमतमाह \*अत्रेति\* । \*संनिपत्येति\* । कर्मापेक्ष-  
या सन्निधायोपकारकमित्यर्थः । 'ननु जनेनावमतो योगीत्यादिना तस्य  
तस्याज्यमित्यरुचेराह \*तत्कर्मसाध्येति\* । \*अपूर्वद्वारेति\* । प्राय-  
श्चित्ते तु पापनाशफलश्रुतेस्तथात्वमिति भावः । समुष्यवादी परमतं  
दूषयित्वा स्वमतमुपसंहरति \*तस्मादिति\* ।

\*अत्रेति\* । नैयायिका इति शेषः । मात्रपदव्यवच्छेद्यं कर्ममात्रमि-  
त्याह \*तत्रेति\* । मिथ्याज्ञानोच्छेदे इत्यर्थः । तस्य-तत्त्वज्ञानस्य । \*क-  
र्मणामिति\* "तं विद्याकर्मणी समारभते, विद्या चैव तपश्चैवेत्यादि"  
श्रुतेश्चेत्यर्थः । यद्यपि तत्त्वज्ञानहेतुत्वमप्यदृष्टद्वारा, तथाच तद्वारा मु-  
क्तिहेतुत्वमेवास्तु ज्ञानं प्रत्यपि हेतुत्वकल्पने गौरवात्, तथापि "तमेतं  
प्राह्मणा विविदिषन्ति यत्नेन दानेन तपसा नाशकेनेत्यादि" श्रुत्या वेदनं  
प्रत्यपि यज्ञादेर्हेतुत्वसिद्धेः प्रामाणिकं गौरवमिति भावः । विपरीतात्र  
न श्रुतिरित्याह \*साक्षात्त्वस्येति\* । दोषाभावेनेत्युपलक्षणं प्रागभावा-  
भावेनेत्यपि द्रष्टव्यम्, अन्यथा प्रतियोग्युत्पत्तेरावश्यकत्वात् ॥

( चि० ) ननु तत्तत्सार्थमहादानस्नानकाशीमर-  
णादिकर्मणां तत्त्वज्ञाननैरपेक्षेण मुक्तिहेतुत्वं, श्रूयते त-  
त्कथं तत्त्वज्ञानमेव हेतुः । न च तेषां तत्त्वज्ञानमेव व्या-

पारः, अनुपदं तत्त्वज्ञानानुत्पादाददृष्टद्वारा तद्धेतुत्वं वा-  
च्यम् तथा चापवर्गकारणमवाहृष्टं कल्प्यतां लाघवात् ।  
न च तत्त्वज्ञानप्रतिबन्धकाधर्मनाश एव तेषां व्यापारः,  
प्रतिबन्धकदुरितध्वंसतोऽपूर्वस्य लघुत्वात् । अथ तत्त-  
त्कर्मणामननुगमात् कथं मुक्तिरनुगता दुःखध्वंसे प्रकारा-  
भावादिति चेन्न । गुणनाशे समवाय्यसमवायिनाशवि-  
रोधिगुणानां नाशकत्वदर्शनात् । तत्तन्नाशविशेषे तु तत्त-  
द्धेतुरिति चेत्, तर्हि तत्तद्दुःखध्वंसं तत्तत्कर्मणामपि तथा-  
त्वमस्तु, तथापि तत्त्वज्ञानं तत्प्रतिबन्धकदुरितध्वंसे चा-  
ननुगतानामेव तत्तत्कर्मणां जनकत्वं, मुमुक्षुमुद्दिश्य वि-  
हितत्वादनुगतमस्तीति चेत् ।

न । ज्ञानकर्मणोर्निरपेक्षसाधनताश्रवणाद् व्रीहियवव-  
द्विकल्प एव । निरपेक्षैकसाधनावरुद्धेऽपरसाधनान्वयो  
न विकल्पं विना सम्भवति आकाङ्क्षाविरहादिति न्याया-  
त् । साहित्यबोधकं विनैकं प्रत्यनेकस्य हेतुता यत्र शब्देन  
बोध्यते तत्र विकल्पेनान्वयो यथा व्रीहियवयोरिति  
ऽयुत्पत्तेर्वा ।

( प्रका० ) \*नन्विति\* । तथाच तृणारणिन्घायेन मोक्षविशेषे ज्ञा-  
नकर्मणोर्हेतुत्वमिति भावः । \*लाघवादिति\* । उभयहेतुकल्पने गौर-  
वादिति भावः ।

संप्रदायमतेन समाधत्ते \*ज्ञानकर्मणोरिति\* । ननु नैरपेक्ष्यमपि न  
ध्रूयत इत्यरुचेराह \*साहित्यबोधकमिति\* । “क्षौमे वसाना” वित्यादौ  
पत्कत्तव्यं तदनया सहेत्यादिसाहित्यबोधकमेवास्तीति भावः ॥

( चि० ) वस्तुतस्तु दृढभूमिसवासनामिध्याज्ञानोन्मू-  
लनं विना न मोक्ष इत्युभयासिद्धम्, तादृशमिध्याज्ञाननाशे  
षान्वयव्यतिरेकाभ्यां तत्त्वज्ञानकारणमवधारितमतो  
नू तेष विना स इति तत्रापि तत्त्वज्ञानमावश्यकम् । य-  
द्यपि मिध्याज्ञाननाशे विरोधिगणमात्रस्यैव तद्धेतत्वम .त-

थापि मिथ्याज्ञानप्रागभावासहवृत्तिमिथ्याज्ञानध्वंसस्य तदेकसाध्यत्वम् “आत्मा ज्ञातव्यः न स पुनरावर्त्तत” इत्यादिश्रुतेर्मोक्षं प्रति तत्त्वज्ञानस्य हेतुत्वावधारणात् । “तमेव विदित्वाऽतिमृत्युमति नान्यः पन्था विद्यतेऽपनायेति” श्रुत्या तत्त्वज्ञानं विना न मोक्षः किन्तु तस्मिन् सत्येवेति प्रतिपादनाच्च । अन्यथा स्वर्गादौ न शरीरादयः कल्प्येरन्, कर्मणां तत्त्वज्ञानद्वारापि मुक्तिजनकत्वसम्भवात्, प्रमाणवतो गौरवश्च न दोषाय । कर्मणां तत्त्वज्ञानविशेष एव जनकत्वमतो न तत्राननुगमो दोषाय । वाराणसीधरणस्य तत्त्वज्ञानफलजनकत्वमागमादेवावगम्यते । तत्त्वज्ञानाददत्तफलान्येव कर्माणि प्रायश्चित्तादिव विनश्यन्ति अनन्यथाभिद्धशब्दव्याज्ज । न च प्रायश्चित्तस्य दुरितोत्पत्तिनिमित्तकत्वं, पापनाशफलश्रवणात् । अतएव न ब्रह्महत्यादीनां प्रायश्चित्तदुःखमत्र फलम्, नरकफलश्रुतिविरोधात् प्रायश्चित्तविधिबन्धव्यर्थाच्च दुःखफलत्वेन तत्राप्रवृत्तेः । नापि कर्मान्तराधिकार एव फलघ्न यदापातकारिणिरिक्तोऽनधिकाराभावात् । अन्यथा यत्किञ्चित्प्रायश्चित्तोऽङ्कतप्रायश्चित्तत्वेनानधिकारापत्तेः, प्राणान्तिके तदभावाच्च । श्रूयते हि —

भियते हृदयप्रन्धिदृष्टयन्ते सर्वमंशयाः ।

क्षीयन्ते चास्य कर्माणि तस्मिन् दृष्टे परात्मनि ॥

स्मृतिश्च—

ज्ञानाग्निः सर्वकर्माणि भस्ममात् कुरुतेऽर्जुन ! । इति ।

“माभुक्तं ‘क्षीयते कर्म’ इत्यत्र च प्रायश्चित्तादिस्मृतितः सङ्कोचस्यावश्यकत्वेन शब्दयोषितनाशकानाश्रयत्वं लाघवात् न तु तत्तदन्यकर्मपरत्वं गौरवात् पा-

।पुण्यक्षयहेतूनां बहुतरस्वात् ज्ञानस्य नाशकत्वं शब्दबो-  
धमित्युक्तम् ।

(प्रका०) ननु “नान्यः पन्था विद्यतेऽयनाये”त्यादिश्रुतिः प्रकृते सा-  
ध्यबोधिकैवेति न विकल्प इत्युच्येत्तदाह \*वस्तुतस्त्विति\* । यद्यपि  
।शकं विना सामान्यपरत्वमेव तथाप्युक्तश्रुतेर्विशेषपरत्वेनाप्युपपत्तेर्नि-  
।न्दिग्धं प्रमाणमाह \*तमेवेति\* । तं विदित्वैवेत्यर्थः । तदेवाह \*ना-  
।य इति\* अन्यस्तत्त्वज्ञाननिरपेक्षः । \*अन्यथेति\* । तथाच यथा सु-  
।त्यावरुद्धेन तद्धेतुत्वकल्पनात्तत्र शरीरकल्पनं तथा मुक्तिवावरुद्धे-  
।न लाघवात्तद्धेतुत्वकल्पनात्सर्वत्र तज्ज्ञानकल्पनापीति भावः । नन्वेवं  
।महेतुत्वबोधकश्रुतेः का गतिरित्यत आह \*कर्मणामिति\* । एवं पूर्वा-  
।गौरवं निरस्यति \*प्रमाणेति\* । तवापीत्यादिप्रतिबन्दिमुद्धरति  
।तत्तदिति\* । तृणारणिमणिन्यायादिति भावः । नन्दनादिकर्मशाशः क्ष-  
।ानुपपत्तां न मोक्ष इत्याशङ्क्य परमर्तं दूषयितुमुपन्यस्यति \*तत्त्वसा-  
।दिति\* । दृष्टान्तासिद्धिमाशङ्क्य निराकरोति \*नचेति\* । ननु निषिद्ध-  
।र्मणां नरकफलकत्वाभावात्तदुपपादकतया पापस्यैवाभावात्कुतः प्राय-  
।यत्तस्य तन्नाश इत्यं ततः पुनरपि दृष्टान्तासिद्धिरित्यत आह \*अ-  
।प्येति\* । वक्ष्यमाणहेतोरित्यर्थः । \*प्रायश्चित्तेति\* । नन्वेतदेव कुत  
।यत आह—\*दुःखेति\* । \*प्राणान्तिक इति\* । तत्र कर्मान्तराभावेन तद्-  
।कारार्थितयाऽप्रवृत्तेरित्यर्थः । ननु शब्दबलादित्यसिद्धं तादृशशब्दा-  
।वादित्यत आह \*श्रूयते इति\* । हृदयग्रन्थिः मिथ्याज्ञानवासना, कर्म-अ-  
।, तन्निवन्धनं-दापः कर्माणि अदृष्टान्तित्यर्थः । \*शब्दिति\* । यद्दि च  
।गोपि शब्दबोधितस्तदा तादृशत्वं नाशके विशेषणं बोद्धव्यम् ॥

(चि०) अथ भस्मसात्पदस्य लाक्षणिकत्वेन य-  
।वहेः परम्परया भस्म तथा ज्ञानात् कर्मक्षय इत्यर्थः ।  
।ग च “माभुक्तं क्षीयते कर्मोत” स्मृतिरुत्सर्गता भो-  
।गव क्षयमाह, अनन्यथामिहप्रायश्चित्ताविधिना सा-  
।ध्यते । ज्ञाननाश्यत्वञ्च(१) भोगद्वारापि सम्भवती-  
।शाधे सम्भवति न बाधकल्पनानेत्ति चेन्न, कर्मणो भोग-  
।स्यत्वे ज्ञानस्यानाशकत्वात् । न हि भोगस्तत्त्वज्ञान-

(१) ज्ञानस्य नाशकत्वञ्चेति पाठास्तरम् ।

व्यापारः, तथाऽश्रवणात् तेन विनापि कर्मण एव तदु-  
पपत्तेश्चाकर्मणो भोगनाशयत्वे तत्त्वज्ञानानुपयोगात् ।  
यत्तु माभुक्तमिति स्मृतिविरोधेन क्षीयन्ते इत्यादिश्रुते-  
रन्यथावर्णनम् । तन्न । स्मृतेः प्रत्यक्षवेदयाधितत्वेन तद्वि-  
रुद्धार्थकवेदाननुमापकत्वात् । वामदेवसौभारिप्रभृतीनां  
कायव्यूहश्रवणात्तत्त्वज्ञानेन कायव्यूहमुत्पाद्य भोगद्वारा  
कर्मक्षय इति चेन्न । तपःप्रभावादेव तत्त्वज्ञानानुत्पादेऽपि  
कायव्यूहसम्भवात् । भोगजननार्थश्च कर्मभिरवश्यं तत्त-  
त्कायनिष्पादनमिति न तत्र तत्त्वज्ञानोपयोगः, यौ-  
गपद्यश्च कायानां तज्जनककर्मस्वभावात् तपःप्रभावा-  
द्(१) वा । न च ज्ञानं भोगद्वारा कर्मनाशकमित्युक्तम् ।  
एतेनागमयोः परस्परविराधादनिर्णये विमतिप-  
कर्म भोगनाशयं प्रार्थाश्चत्ताद्यनाशयत्वे सति कर्म-  
त्वात् भुक्तभुज्यमानकर्मवदिति अनुमानान्निर्णय इ-  
त्यपास्तम् ।

ज्ञानस्य प्रायश्चित्ततुल्यत्वेनाप्रयोजकत्वात् श्रुति-  
याधितत्वाच्च । शब्दयोधितनाशकानाशयत्वस्योपाधि-  
त्वाच्च अकृतप्रधानेन कृतप्रधानेन चाङ्गापूर्वेण व्यभिचार-  
राच्च, तस्य प्रधानयागादिनाशयत्वात् । न च तस्यापि  
यागस्यैव स्वर्गफलकत्वमिति तन्नाशयत्वमेव अधिकृत-  
धिकारेपि स्वर्गकामस्याधिकारात् अन्यथा निष्फ-  
लेऽप्रवृत्तेरिति वाच्यम् । स्वर्गफलत्वेऽङ्गत्वविरोधात्  
प्रवृत्तिश्च फलव्यागान्विततया, (२) तदुक्तम्—“यागे रागा-  
दङ्गे वैधीति” ।

ननु, “तावदेवास्मि चिरं यावन्न विमोक्षयेऽथ सम्प-  
त्स्यते कैवल्येनेति” श्रुतेस्तावदेवास्योत्पन्नतत्त्वज्ञा-

(१) स्वभावाद्धेतिपाठान्तरम् । (२) यागार्थितयतिपाठान्तरम् ।

एष चिरं विलम्बो यावन्नोत्पन्नकर्मणो विमोक्षः, अथ संपत्स्यते कैवल्येनेति' अत्र भोगेन क्षयित्वेति शेषः । न च शेषे मानाभावः, सत्यपि विज्ञाने कर्मावस्थाने क्लृप्तसामर्थ्यस्य भोगस्यैव नाशकत्वेनाक्षेपादिति चेन्न । तत्त्वज्ञाने सति तत्त्वज्ञानदशायां न मोक्षः किन्तु तदग्रिमक्षण इत्यर्थत्वेनाप्युपपत्तेः । यस्तु अकृत-  
 ध्यानाङ्गापूर्वाभिरायमेतद्- 'ज्ञानाग्निः सर्वकर्माणि'त्यादि, तेषां कार्याणां नाशकान्तराभावादिति । तत्र प्रधानार्थ-  
 तथा क्लृप्तानां तदभावे तत्सामर्थ्यसिद्धेः तत्सत्त्वेऽपि सर्वकर्मपदस्य कर्मान्तरापरिग्राहकस्य सङ्कोचे नानाभावात् । यदपि भस्मसात्करणादिना फला-  
 जनकत्वमुच्यते तत्त्वज्ञानात् कृतमपि विहितं कर्म न फ-  
 जायेति, तथा च श्रुतिः "तद्यथा पुष्करपलाशेनापः शिल-  
 यन्ते" इत्यादि । तदपि न । न हि भस्मसात्करणं क्षयश्चा-  
 नुत्पत्तिरुच्यते, न च लक्षणा, मुख्ये बाधकाभावादिति ।  
 उच्यते । कर्मणो भोगनाशपत्त्वेऽपि ज्ञानस्य कर्मनाशकत्वं  
 भोगस्य तत्त्वज्ञानव्यापारत्वात् । न च भोगमात्रस्यैव क-  
 र्मनाशे सामर्थ्यात्तत्त्वज्ञानव्याभिचारः, 'कर्मप्रागभावात्स-  
 दृष्टिकर्मनाशे युगपत्कर्मभोगे वाऽव्याभिचारात् ।  
 अत एवानुमानेनागमबाधाप्रयोजकत्वेन च श्रुतिबाध-  
 शेषे मानाभावः । उत्पन्नतत्त्वज्ञानस्यापवर्गविलम्बोपपा-  
 दनार्थमुक्तरीत्या भोगस्यैवाक्षेपादिति । तदस्यापवर्गस्य प-  
 त्तमपुरुषार्थस्य श्रुतिमिद्धकारणमनुमानं विविक्तमिति ॥

इति श्रीमहामहोपाध्याय गङ्गेशविरचितं तत्त्वचिन्ता-

मणावनुमानारूपद्वितीयखण्डे ईश्वरानुमानम् ॥

समाप्तञ्च द्वितीयमनुमानखण्डम् ।





( प्रका० ) कीर्तनादिनापि तन्नाशादाह \*उत्सर्गत इति\* । \*प्राय-  
श्चित्तेति\* । प्रायश्चित्तादिविधिनैत्यर्थः । \*तप इति\* तथाच तत्त्वज्ञानवतः  
कायव्यूहोऽसिद्ध एव तस्य ज्ञानेनैव कर्मक्षयादिति भावः । \*तप इति\* ।  
पूर्वं कायव्यूहहेतुत्वमुक्तमिदानीं तद्योगपथमुक्तमित्यपीनरुक्त्यम् \*विम-  
तिपदमिति\* । एतच्च प्रायश्चित्तनाश्यकर्ममागे बाधासिद्धिवारणार्थम् ।  
\*ज्ञानस्येति\* । तथाच ज्ञानानाशयत्वमपि भोगनाशयत्वे तन्त्रम्, अन्यथा  
कर्मत्वमात्रस्यैव तन्त्रतायां प्रायश्चित्तादिरपि तन्नाशको न स्यादिति भावः ।

ननु कृतप्रधाने कथं व्यभिचारः । तत्र भोगसंभवेन तन्नाशयत्वसंभ-  
वादित्यत आह \*तस्येति\* । याग आदिर्यस्य तत्पूर्वं, तथाच प्रधानापूर्वं  
नाशयत्वादित्यर्थः । तस्य यागशरीरनिष्पादकतया तन्नाशयत्वमेवेत्यप्या-  
हुः । \*अधिकृतेति\* । अधिकृतस्याधिकारो यत्र तदाधिकृताधिका-  
रकमङ्ग तन्त्रैत्यर्थः । यागार्थितयः-प्रधानापूर्वार्थितयेत्यर्थः । श्रुति  
योजयति \*तावदेवेति\* । \*प्रधानेति\* यद्यप्येवं तत्र प्रागुक्तव्यभि-  
चारोद्भावनमयुक्तं तथाप्येतदनुशयादेव तत्र व्यभिचारान्तरोद्भावन-  
मिति ध्येयम् । यद्वा नहि प्रयोजनसापेक्षा सामग्री कार्यं जनयति त-  
थाच यत्र सामग्री तद्द्रव्यसिंभवात्, एतदनुशयादेवाह \*यत्सर्वे-  
पीति\* । \*क्षयश्चेति\* । क्षीयन्ते चास्य कर्मणीत्यत्रैत्यर्थः । \*कर्मण  
इति\* तथाच नाभुक्तमित्यादिश्रुतिरुत्सर्गतो भोगेन क्षयमाह, ज्ञानस्य  
कर्मनाशकत्वं भोगद्वाराप्युपपद्यत इति न तत्र तद्वाच इति भावः । अत्र  
पूर्वोक्तदूषणमाशङ्क्य निराकरोति \*नचेति\* । अन्वयव्यतिरेकाभ्यां  
दुःखध्वसविशेष इव तच्छेतुत्वमिति भावः । वस्तुतोऽनियमः यत्कर्मज-  
दुःखप्रागभावोऽस्ति तस्य भोगेनैव नाशः तत्र प्रागभावस्यादृष्टसहकारेण  
प्रतियोगिजनकत्वनियमात् । अन्यथा तन्नाशाकाभावे तस्वात्यन्ता-  
भावत्वापत्तेः । यत्कर्मजदुःखप्रागभावो नास्ति तत्र ज्ञानन्यगत्या

स्यैव तत्त्वज्ञानान्नाश इति युक्तमुत्पश्यामः । अनुमाने-विमतिपद-  
मित्यत्र \*उत्पन्नेति\* क्षणमात्रस्य विलम्बपदवाक्यत्वाभावादिति भावः  
तथाप्येकश्रुतिरप्यनन्यथासिद्धा तत्र प्रमाणमेवेति तात्पर्यम् । अतएव शा-  
स्त्रमपि तत्त्वज्ञानपूर्वकमुपपद्यते नदा दुःखःक्षण एव मोक्षापत्तौ तदस्य  
भावादिति ॥

इति श्रीमहाप्रहोपाध्यायश्रीरुचिररचितोऽनुमानप्रकाशः समाप्तः ।





